

بِسْمِ اللّٰهِ الرَّحْمٰنِ الرَّحِیْمِ
ہذا کتاب لاریب فیہ ہدیٰ للمتقین
پہ وہ عظیم کتاب جس میں شک کی کوئی گنجائش نہیں ہے (ایسا پرہیزگاروں کیلئے ہر ایسے
(البقرہ: ۲)

تفسیر مدارک التذکرہ

و حقائق المشاویل

مع ترجمہ قرآن امی بہ

برکات القرآن

جلد دوم

(یونس تا العنکبوت)

تصنیف

علامہ ابوالبرکات عبدالشہید بن احمد بن محمود النسفی ہتوفی ۱۰۷۰ھ
مترجم

علامہ مولانا حافظ محمد بخش غوثوی مہاروی
(سابق مدرس جامعہ نعیمیہ لاہور)

ناشر

فریدی ٹیکسٹائل ۳۸- اردو بازار لاہور


Copyright ©

All Rights reserved

This book is registered under the copyright act. Reproduction of any part, line, paragraph or material from it is a crime under the above act.

جملہ حقوق محفوظ ہیں

یہ کتاب کاپی رائٹ ایکٹ کے تحت رجسٹرڈ ہے، جس کا کوئی جملہ، پیرا، لائن یا کسی قسم کے مواد کی نقل یا کاپی کرنا قانونی طور پر جرم ہے۔



تصحیح : حافظ محمد اکرم ساجد شاہد محمود
مطبع : رومی پبلیکیشنز اینڈ پرنٹرز لاہور
الطبع الاول : شتہائے 1430ھ / جولائی 2009ء

Farid Book Stall

Phone No: 092-42-7312173-7123435

Fax No. 092-42-7224899

Email: info@faridbookstall.com

Visit us at: www.faridbookstall.com

فرید بک اسٹال ۳۸ اردو بازار لاہور

فون نمبر ۰۹۲-۴۲-۷۳۱۲۱۷۳-۷۱۲۳۴۳۵

فیکس نمبر ۰۹۲-۴۲-۷۲۲۴۸۹۹

ای۔میل: info@faridbookstall.com

ویب سائٹ: www.faridbookstall.com

بِسْمِ اللّٰهِ الرَّحْمٰنِ الرَّحِیْمِ

تفسیر مدارک التنزیل (جلد دوم)

صفحہ	عنوان	نمبر شمار	صفحہ	عنوان	نمبر شمار
99	حضرت ہود کی تبلیغ اور سرکشوں کا انجام	2	13	۱۰ - سورة یونس	
	حضرت صالح علیہ السلام کے تبلیغی کارنامے اور	3		نزول قرآن کی حکمت، قدرت الہی کے دلائل	1
104	منکرین کا بُرا انجام		13	اور نیک و بد کا انجام	
	حضرت ابراہیم کی شان اور حضرت لوط کی	4		کفار کے بد رویوں کے باوجود دنیا میں انہیں	2
108	نافرمان قوم کا بُرا انجام		19	ڈھیل دینے اور تنبیہ کرنے کا تذکرہ	
	حضرت شعیب علیہ السلام کی تبلیغ اور نافرمان قوم	5	33	اللہ تعالیٰ کی قدرت و تخلیق کے دلائل	3
116	کا بُرا انجام		37	قرآن کی شان اور منکرین کی مذمت	4
	حضرت موسیٰ کی بعثت پر فرعونوں کی سرکشی اور	6		قرآن مجید کی فضیلت و شان اولیائے کرام اور	5
122	ان کا عبرت ناک انجام		45	کفار کی مذمت	
	استقامت کا حکم، ظلم کی ممانعت، نمازوں کا فائدہ	7		حضرت نوح علیہ السلام اور دیگر انبیائے کرام کی	6
130	نہی عن المنکر کی اہمیت		53	تبلیغ پر ان کی قوموں کی سرکشی اور ان کا انجام	
136	۱۲ - سورة یوسف			حضرت موسیٰ علیہ السلام کی بعثت و آمد پر	7
	قرآن مجید کے عربی میں نازل ہونے کی حکمت	1	56	فرعونوں کی سرکشی اور ان کا انجام	
136	اور حضرت یوسف کے خواب کی تعبیر کا بیان			بنی اسرائیل کی ناشکری اور حضور علیہ الصلوٰۃ	8
	قصہ یوسف میں دلائل قدرت برادران یوسف	2	63	والسلام کو حق پر قائم رہنے کی تلقین	
	کا آپ کو اپنے باپ سے منصوبہ کے تحت لے جا		66	حضرت یونس علیہ السلام کی قوم کی نجات کا بیان	9
	کر کنویں میں پھینکنے اور قافلے کا کنویں سے نکال		68	کفار مکہ کو دعوتِ فکر	10
140	کر مصر لے جانے کا بیان		69	اہل مکہ کو نصیحت آموزانگاہ	11
	حضرت یوسف کا عزیز مصر کے پاس پہنچنے اور	3	72	۱۱ - سورة ہود	
148	آپ پر لگائے گئے الزام سے براءت کا بیان			حضرت نوح علیہ السلام کے تبلیغی کارنامے اور	1
	خواتین مصر کا زلیخا کو خطا کار قرار دینا اور حضرت	4		کافروں کی اپنی کارستانیوں پر طوفان میں غرق	
156	یوسف کی پاک دامنی بیان کرنا		83	ہونے کا بیان	

صفحہ	عنوان	نمبر شمار	صفحہ	عنوان	نمبر شمار
229	ثبوت اور حضور ﷺ کے لیے تسلی			حضرت یوسف کا اپنے دو قیدی ساتھیوں کے	5
232	۱۴ - سورۃ ابراہیم		161	خوابوں کی تعبیر بیان کرنا اور دین حق کی تبلیغ کرنا	
	رسولوں کی بعثت کا مقصد اور بنی اسرائیل پر	1		مصر کے بادشاہ کا خواب دیکھنا اور حضرت	6
232	انعامات کا تذکرہ		165	یوسف کا اس کی تعبیر بیان کرنا	
	بنی اسرائیل کو نعمتوں پر شکر کرنے کی تلقین اور	2		بادشاہ مصر کا حضرت یوسف کو خواب کی تعبیر سننے	7
	کفار کے احمقانہ رویے کے باوجود انبیائے		169	کے لیے بلانا، پھر حکومت سپرد کر دینا	
235	کرام کی ہمدردانہ تبلیغ			حضرت یوسف کے بھائیوں کا آپ کے پاس	8
	کافروں کے دھمکانے پر رسولوں کو تسلی بخش	3	175	غلہ خریدنے کے لیے آنا	
239	خوشخبری اور کفار کا عبرت ناک انجام			حضرت یوسف سے بنیامین کی ملاقات اور	9
	شیطان کے اعلان حق پر کفار کی رسوائی اور	4		حضرت یوسف کا اس کو اپنے پاس رکھنے کے	
244	مسلمانوں کی کامیابی کا بیان		181	لیے تدبیر کرنے کا بیان	
	کلمہ توحید کی شان اور قبر کے ثواب و عذاب کا	5		بنیامین کے گرفتار ہو جانے پر بھائیوں کا رد عمل	10
246	ثبوت		186	اور دوبارہ آنے پر حضرت یوسف سے تعارف	
	کفران نعمت کا وبال اور نماز و سخاوت اور مظاہر	6		حضرت یوسف کی قمیض کی کرامت اور حضرت	11
248	قدرت الہی کا بیان		193	یعقوب کی ملاقات کا بیان	
	حرم شریف کے پاس حضرت ابراہیم علیہ السلام	7		حضور ﷺ کی نیک خواہش اور کفار کی ہٹ	12
251	کی چند دعاؤں کا بیان		201	دھرمیوں کا بیان	
255	ظالم کفار کی بد اعمالیاں اور ان کا انجام	8	205	۱۳ - سورۃ الرعد	
261	۱۵ - سورۃ الحجر			اللہ تعالیٰ کی قدرت کے دلائل اور کفار کے احمقانہ	1
	کفار مکہ کے طرز عمل کا بیان اور قرآن مجید کی	1	205	رویے کا بیان	
262	حفاظت کا اعلان			ایفائے عہد کرنے والوں اور عہد شکنوں کا	2
	اللہ تعالیٰ کی قدرتوں اور اس کے انعامات کا	2	219	تعارف اور ان کے انجام کا بیان	
266	بیان			کافروں کے اعتراضات اور مسلمانوں کی شان	3
269	انس اور جن کی تخلیق کا بیان	3	222	حضور کی بعثت کا مقصد اور کفار پر وبال کا بیان	
	پرہیزگاروں کی شان اور حضرت ابراہیم کے	4		رسولوں کی تکذیب اور شرک پر عذاب اہل تقویٰ	4
273	مہمانوں کا بیان		226	کے لیے انعام	
278	قوم لوط کی سرکشی اور ہلاکت کا بیان	5		نزول قرآن پر اہل کتاب کا مختلف رد عمل اور	5
	قوم ثمود کا ذکر اور حضور ﷺ کو تلقین جمیل کرنا	6	227	حضور ﷺ کو ان کی اتباع کی ممانعت کا بیان	
281	اور گستاخوں کا انجام			کفار کے اعتراض کا جواب اور نسخ کے جواز کا	6

صفحہ	عنوان	نمبر شمار	صفحہ	عنوان	نمبر شمار
344	۱۷ - سورۃ بنی اسرائیل		286	۱۶ - سورۃ النحل	
	معراج شریف کا ذکر، تورات شریف ملنے کے	1		مختلف انعامات کی صورت میں اللہ تعالیٰ کی	1
	باوجود بنی اسرائیل کی نافرمانیاں اور قرآن مجید		287	قدرتوں کا بیان	
345	کامشن			توحید کے منکر متکبروں کی سازشوں کا برا انجام	2
351	انسان اپنے آئینہ میں	2	295	اور پرہیزگاروں کا نیک انجام	
	اللہ تعالیٰ کی عبادت اور والدین کے ساتھ حسن	3		کفار مکہ کی بے ہودہ گفتگو اور انبیائے کرام کی	3
357	سلوک کرنے کا حکم		300	بعثت کا مقصد	
358	والدین کا احترام احادیث مبارکہ کی روشنی میں	4		ہجرت کا فائدہ، حضور کا منصب، کفار کی مکاری	4
	قرابت داروں وغیرہ کے حقوق ادا کرنے کا حکم	5	303	اور اللہ تعالیٰ کی قدرت کا بیان	
	اسراف کی ممانعت، اعتدال سے خرچ کرنے کا			معبود برحق، مالک و منعم اولاد سے پاک صرف	5
360	حکم			اللہ تعالیٰ ہے اور بچی کی پیدائش پر سوگوار ہونا	
	قتل اولاد، زنا کاری، قتل انسانیت، مال یتیم	6	307	طریقہ کفار ہے	
	کھانے کی ممانعت اور ناپ تول پورا کرنے کا			ظلم کے باوجود مہلت، کفار کی سرکشیاں اور نزول	6
362	حکم		310	وحی کی حکمت	
	بغیر علم کے کسی چیز پر عمل کرنے اور تکبر کی چال	7	312	جانوروں کے فوائد سے عبرت حاصل کرنے کا بیان	7
364	چلنے اور شرک کرنے کی ممانعت کا بیان			مختلف انعامات و امثال بیان کرنے کے ذریعے	8
366	اللہ تعالیٰ کی تنزیہ اور کافروں کی ہٹ دھرمی کا بیان	8	316	شرک سے ممانعت	
369	حشر و نشر کے انکار کرنے پر کفار کو مدلل جواب	9	319	شان الہی اور انعامات الہی کا بیان	9
	مسلمانوں کو اچھی بات کہنے کی تلقین اور بت	10		بروز قیامت انبیائے کرام کی گواہی اور کفار کی	10
370	پرستی کی مذمت کا بیان		323	رسوائی	
	قیامت سے پہلے ہر چیز کے فنا ہونے اور ڈرانے	11	326	عدل و احسان اور عہد و حلف پورا کرنے کا حکم	11-
374	اور آزمانے کے لیے معجزات دکھانے کا بیان			پاکیزہ زندگی اور تلاوت کے وقت تعویذ پڑھنے کا	12
	حضرت آدم علیہ السلام کو سجدہ کرنے کا حکم اور	12	330	بیان	
377	شیطان کا انکار			قرآن مجید کے نسخ پر اعتراض کا جواب اور ہٹ	13
	اللہ تعالیٰ کی قدرت کا بیان اور شرک کی مذمت	13		دھرم کافروں کا انجام اور صابر و مہاجر مسلم کا	
379	اور فضیلت بنی آدم کا بیان		331	انعام	
	قیامت کے دن ہر ایک کو اپنے پیشوا کے ساتھ	14	336	کفار کے لیے تنبیہات	14
	بلایا جائے گا، نیز قریش مکہ کی سازش سے حضور			حضرت ابراہیم کی شان، یہود کا اختلاف اور	15
382	کی حفاظت کا بیان		340	حضور صلی اللہ علیہ وسلم کو تلقین	

صفحہ	عنوان	نمبر شمار	صفحہ	عنوان	نمبر شمار
418	اصحاب کہف کی تعداد میں اختلاف کا بیان	7		پہنچا نہ نماز تہجد کی نماز اور مقام محمود و صدق کی	15
	”اِنْ شَاءَ اللّٰهُ“ کہنے نیز اصحاب کہف کے	8	385	اہمیت	
420	ٹھہرنے کی مدت اور قرآن کی اہمیت کا بیان			حق و باطل کا تقابل قرآن کی شان اور انسان	16
423	فقراء مسلمانوں کی فضیلت کا بیان	9	387	کی خود غرضی	
424	کافروں اور نیک مسلمانوں کے انجام کا بیان	10		روح کے متعلق سوال کا جواب اور قرآن مجید کی	17
425	کافر مال دار اور غریب مسلمان کا قصہ	11	388	فضیلت کا بیان	
431	دنیا کی زندگی کی بے ثباتی کا بیان	12		کفار کا قرآن کے مقابلہ سے عاجز ہو کر بے جا	18
432	قیامت کا منظر	13	392	مطالبات کرنا	
	حضرت آدم کی فضیلت اور شیطان اور اس کے	14		کفار مکہ کے ایمان نہ لانے کی وجہ اور ان کا	19
434	پیروکاروں کی ذلت کا بیان		394	انجام نیز اللہ تعالیٰ کی قدرت کا بیان	
	قرآن و انبیاء کی آمد کا مقصد اور کفار کی سرکشی کا	15		حضرت موسیٰ کا نو معجزات لے کر آنے اور	20
436	بیان		397	فرعونوں کے سرکش ہونے کی وجہ سے غرق ہونا	
	حضرت موسیٰ علیہ السلام کا حضرت خضر علیہ	16		نزول قرآن و بعثت نبوی کی حکمت اور اللہ تعالیٰ	21
439	السلام سے ملاقات کے لیے سفر کرنا			کے ناموں کی اچھائی و ذات اقدس کی حمد و ثناء	
	حضرت خضر سے ملاقات اور علم باطن کی تحصیل	17	399	اور اس کی تنزیہ و کبریائی کا بیان	
441	کے لیے شرائط کا بیان		403	۱۸ - سورة الكهف	
	کشتی میں سوار ہو کر اس میں سوراخ کرنے کا	18	403	حضور پر نزول قرآن کے مقاصد اور توحید الہی کا بیان	1
443	بیان			حضور کو تسلی دینے اور ماسوائیک عمل کے دنیا کی	2
444	بے گناہ لڑکے کو قتل کرنے کا بیان	19	405	ہر چیز کے عارضی ہونے کا بیان	
	بخیلوں کی بستی میں بغیر اجرت گرتی دیوار تعمیر کر	20		اصحاب کہف کا غار میں پناہ لینے اور اللہ تعالیٰ	3
446	دینے کا بیان		406	سے دعا مانگنے کا بیان	
	کشتی میں سوراخ کرنے لڑکے کو قتل کرنے اور	21		اصحاب کہف کے سچے قصہ میں جابر بادشاہ کے	4
447	دیوار کو سیدھا کرنے کی حکمتوں کا بیان			سامنے کلمہ حق کہنے اور علیحدگی اختیار کر کے غار	
449	حضرت ذوالقرنین کا بیان	22	408	میں پناہ لینے کا بیان	
457	کفار کی غلط فہمی اور انجام بد کا بیان	23		اصحاب کہف کی عزت و کرامت اور ان سے	5
	نیک مسلمانوں کی نجات، شان کلمات الہی اور	24	410	کتے کی محبت کا صلہ	
458	بشریت نبوی کا بیان			اصحاب کہف کو سینکڑوں سال بعد اٹھا کر قیامت	6
466	۱۹ - سورة مریم			آنے کا ثبوت اور ان کے قرب میں مسجد بنانے	
466	حضرت زکریا علیہ السلام کا تذکرہ	1	413	کا جواز	


صفحہ	عنوان	نمبر شمار	صفحہ	عنوان	نمبر شمار
507	بندگانِ خدا کی شانِ محبوبیت	25	470	حضرت یحییٰ علیہ السلام کا تذکرہ	2
508	قرآن مجید اور حاملِ قرآن کی منصبِ ذمہ داری	26	471	حضرت مریم اور حضرت عیسیٰ علیہما السلام کا تذکرہ	3
509	۲۰ - سورۃ طہ		481	حضرت ابراہیم علیہ السلام کا تذکرہ	4
509	سورۃ طہ کی ابتدائی آٹھ آیات کی تفسیر	1		حضرت موسیٰ، حضرت اسماعیل اور حضرت ادریس علیہم السلام کا تذکرہ	5
	حضرت موسیٰ علیہ السلام کی نبوت و رسالت کا بیان	2	485		
511				حضرت زکریا سے لے کر حضرت ادریس تک مذکور انبیاء کے نسب اور ان پر انعامِ الہی کا بیان	6
	حضرت موسیٰ کے عصا کے فوائد اور آپ کے معجزات کا بیان	3	488		
515				نالائقِ جانیشینوں اور توبہ کرنے والے نیک ایمان داروں کے انجام کا بیان	7
	حضرت موسیٰ علیہ السلام کی دعاؤں اور ان کی قبولیت کا بیان	4	489		
517				فرشتوں کے لیے حکمِ خدا کے تابع ہونے اور قدرت و عبادتِ خدا کا بیان	8
519	حضرت موسیٰ علیہ السلام کے بچپن کا تذکرہ	5	491		
	حضرت موسیٰ و ہارون علیہم السلام کا فرعون کے پاس جانے کا بیان	6	492	حشر و نشر اور مسلم و کافر کے انجام کا بیان	9
522				مال و دولت کے سبب کفار کا مسلمانوں پر تکبر کرنے کا بیان	10
	اللہ تعالیٰ کے بارے میں حضرت موسیٰ علیہ السلام سے فرعون کا مکالمہ	7	495		
524			498	کفار کے بُرے انجام کا بیان	11
	فرعون کا معجزات سے انکار اور جادوگری کا الزام لگا کر مقابلہ کا چیلنج	8	500	کفار پر شیاطین کے تسلط کا بیان	12
527				پرہیزگاروں کی فضیلت اور مجرموں کی فضیلت کا بیان	13
	حضرت موسیٰ کے مقابلے میں جادوگروں کی شکست کا بیان	9	500		
530			501	شفاعت کا بیان	14
	جادوگروں کے مسلمان ہو جانے اور فرعون کی دھمکی کا بیان	10	503	اللہ تعالیٰ کے لیے اولاد کے ثبوت کی نفی کا بیان	15
532			503	اہل ایمان کے لیے شفاعت کا ثبوت	16
534	نیک اور بد کے انجام کا بیان	11	503	حضور سید عالم ﷺ کی شفاعت	17
	بنی اسرائیل کی مصر سے ہجرت اور ان کے تعاقب میں فرعونوں کی غرقابی کا تذکرہ	12	504	انبیاء کرام، علماء اسلام اور شہداء کی شفاعت	18
535			504	حافظِ قرآن کی شفاعت	19
536	بنی اسرائیل پر انعاماتِ الہیہ کا بیان	13	504	قرآن مجید کی شفاعت	20
	حضرت موسیٰ کے بعد آپ کی قوم کا پھڑے کی پوجا کرنے کا بیان	14	504	قرآن مجید اور ماہِ رمضان کے روزوں کی شفاعت	21
537			505	امتوں کی شفاعت	22
541	ایک مشت ڈاڑھی کی اہمیت	15	505	نمازِ جنازہ پڑھنے والوں کی شفاعت	23
544	ایک اہم تشبیہ (از غوثی)	16	505	نابالغ بچوں کی شفاعت	24

صفحہ	عنوان	نمبر شمار	صفحہ	عنوان	نمبر شمار
	حضرت یونس اور حضرت زکریا علیہما السلام کا تذکرہ	15	545	ایک اہم ترین فائدہ	17
597	حضرت مریم کی شان اور تمام انسانوں کو نصیحت اور ان کے ردِ عمل کا بیان	16	547	قرآن مجید سے روگردانی کا وبال اور قیامت کا منظر	18
600	کفار اور ان کے معبودانِ باطلہ کے انجامِ بد کا بیان	17	552	حضرت آدم علیہ السلام کا تذکرہ	19
601	نیک مسلمانوں کے نیک انجام کا بیان	18	556	قرآن مجید کی تعلیمات سے روگردانی کا وبال	20
603	حضور علیہ الصلوٰۃ والسلام کی رحمت اللہ تعالیٰ کی توحید اور قیامت کا بیان	19	561	کفار مکہ پر عذاب نہ آنے کا سبب اور حضور علیہ الصلوٰۃ والسلام کو چند آداب کی تلقین	21
606	۲۱ - سورۃ الانبیاء				
610	۲۲ - سورۃ الحج				
	خوفِ خدا، قیامت کی سختی اور بے علم جھگڑالو انسان کا بیان	1	565	مشرکین مکہ کی سرکشیاں	1
610	انسانی تخلیق کے مراحل اور مرنے کے بعد قیامت میں اٹھائے جانے کا بیان	2	567	کفار کی احمقانہ بات کا جواب	2
613	دنیاوی مفادات کی خاطر مسلمان ہونے والوں کا بیان	3	569	کفار کی ہلاکت کا بیان	3
616	نیک مسلمانوں کا انجام اور دشمنانِ دین کا بیان	4	573	زمین و آسمان کی تمام مخلوق بے کار نہیں اطاعت کے لیے بنائی گئی ہے	4
617	زمین و آسمان کی ہر چیز اللہ تعالیٰ کو سجدہ کرتی ہے	5	577	شرکت کی نفی اور توحید الہی کا بیان	5
619	کفار اور مسلمانوں کے انجام کا بیان	6	580	کفار کو تخلیق کائنات میں غور و فکر کے ذریعے ایمان کی دعوت	6
620	بیت اللہ شریف کی تعمیر و طہارت اور حج کا بیان	7	583	کفار کے گستاخانہ رویے پر دوزخ کی آگ کا عذاب	7
623	قربانی کی قبولیت کے لیے تقویٰ نیت کا خالص ہونا شرط ہے	8	586	مذاق اڑانے والوں کو انتباہ	8
631	جنگ کی اجازت اور اس کی حکمتوں کا بیان	9	590	حضرت ابراہیم علیہ السلام کے تبلیغی کارناموں کا بیان	9
633	انبیائے کرام کی تکذیب کی وجہ سے کفار کے بڑے انجام کا بیان	10	592	بتوں کو توڑنے پر حضرت ابراہیم سے تفتیش اور آگ میں ڈالنے کی سزا	10
635	مشرکین کے لیے انتباہ اور مسلم و کافر کے اعمال پر نیک و بد انجام کا بیان	11	593	حضرت ابراہیم اور حضرت لوط علیہما السلام کی شام کی طرف ہجرت وغیرہ کا بیان	11
638	عصمتِ نبوی کے خلاف غلط روایت کی تردید و صحیح توجیہ	12	595	حضرت نوح علیہ السلام کا تذکرہ	12
639				حضرت داؤد اور حضرت سلیمان علیہما السلام کا تذکرہ	13
				حضرت ایوب و اسماعیل اور حضرت ادریس و ذوالکفل علیہم السلام کا تذکرہ	14

صفحہ	عنوان	نمبر شمار	صفحہ	عنوان	نمبر شمار
	انسان کی تخلیق کا مقصد اور اللہ تعالیٰ کی توحید و شان کا بیان	15	646	اللہ تعالیٰ کی قدرتوں کا بیان	13
689				کفار کے تنازعات میں حضور کو صحیح رویہ اپنانے پر قائم رہنے کا حکم اور کفار کو دھمکی	14
690	۲۴ - سورۃ النور		648		
691	زنا سے متعلق احکام کا بیان	1	649	کفار کی جہالت و بت پرستی کی مذمت	15
694	زنا کی تہمت لگانے کے احکام	2		بتوں کی عاجزی و بے بسی اور اللہ تعالیٰ کے قوت و غلبہ کا بیان	16
697	حضرت عائشہ رضی اللہ عنہا کی عفت و پاک دامنی	3	650		
	مسلمانوں کو شیطان کی پیروی نہ کرنے اور دولت مندوں کو محتاجوں کی مدد کرنے کی تلقین	4	652	عبادت و ریاضت اور جہاد وغیرہ کا حکم	17
706	بہتان تراشوں کا بد انجام اور پاک دامنوں کا نیک انجام	5	654	۲۳ - سورۃ المؤمنون	
707			655	کامیاب مومنوں کی صفات کا بیان	1
710	دوسروں کے گھر میں جانے کے آداب کا بیان	6	658	انسان کے تخلیقی مراحل اور قدرت الہی کا بیان	2
712	پردے کے احکام کا بیان	7		حضرت نوح علیہ السلام کی تبلیغ اور قوم کی تکذیب وغیرہ کا تذکرہ	3
716	بے نکاح مردوں اور عورتوں کے نکاح کا حکم	8	662		
721	اللہ تعالیٰ کے نور کی شان	9	665	حضرت ہود علیہ السلام کی تبلیغ اور کفار کی گستاخی کا تذکرہ	4
	مساجد کی تعمیر و تعظیم اور بندگانِ خدا کی شان و پہچان کا بیان	10		قوم صالح، قوم لوط اور قوم شعیب وغیرہم کا بیان	5
725			669		
727	کفار کے اعمال کا انجام	11		حضرت موسیٰ و ہارون کی نبوت، فرعونوں کی سرکشی اور ابن مریم کی شلن کا بیان	6
	تمام مخلوقات کی طرف سے اللہ تعالیٰ کی تسبیح کرنے اور اس کی قدرت کے دلائل کا بیان	12	670	رسولوں کو رزقِ حلال و عمل صالح کی تلقین اور کفار کی مذمت	7
728			671		
731	منافقوں کی منافقانہ چالوں کا بیان	13	673	اللہ تعالیٰ کے اولیائے کرام کی صفات کا بیان	8
733	مسلمانوں اور منافقوں کے طرز عمل کا بیان	14	674	دشمنانِ دین کی کرتوتوں کا بیان	9
	نیک مسلمانوں سے خلافتِ الہی کا وعدہ اور کفار کا انجام	15		اللہ تعالیٰ کی قدرت کے دلائل اور کفار کی ہٹ دھرمی کا بیان	10
736			679		
	تین اوقات میں گھروں میں آنے کے لیے نوکروں اور نابالغ لڑکوں کو اجازت لینے کا حکم	16	682	اللہ تعالیٰ سے اولاد اور شرک کی نفی کا بیان	11
738			682	حضور علیہ الصلوٰۃ والسلام کو دعا کی تلقین کرنا	12
	نابالغ لڑکوں کو تمام اوقات میں اجازت لے کر گھر میں آنے کا حکم	17		مرنے کے بعد کفار کی واپس دنیا میں آنے کی آرزو کرنا اور ان کے بد انجام کا بیان	13
740			684		
	بوزھی عورتوں کو بڑی چادر میں اتارنے کی اجازت	18	688	صحابہ کرام کی عظمت اور کفار کی مذمت کا بیان	14
740					

صفحہ	عنوان	نمبر شمار	صفحہ	عنوان	نمبر شمار
787	بنی اسرائیل کو آزاد کرانے اور فرعون کو تبلیغ کرنے کے لیے حضرت موسیٰ کا بھیجا جانا	2	741	رشتہ داروں اور دوستوں کے گھروں سے کھانے کی اجازت	19
791	اللہ تعالیٰ کے متعلق فرعون کے سوال کا جواب اور معجزہ طلب کرنے پر معجزے کا اظہار	3	743	مخلص مسلمانوں کی پہچان	20
794	حضرت موسیٰ علیہ السلام سے فرعون کے جادوگروں کا مقابلہ	4	744	حضور علیہ الصلوٰۃ والسلام کو بلانے کے آداب اور شانِ الہی	21
796	حضرت موسیٰ علیہ السلام کے غالب آنے اور جادوگروں کے ایمان لانے پر فرعون کی دھمکی	5	746	۲۵ - سورة الفرقان	-
798	حضرت موسیٰ کے ساتھ بنی اسرائیل کی ہجرت اور فرعون کے تعاقب کرنے اور غرق ہونے کا بیان	6	747	اللہ تعالیٰ کی شانِ رسالتِ عامہ کا بیان اور بتوں کی بے بسی کا اعلان	1
802	حضرت ابراہیم علیہ السلام کے تبلیغی کارناموں پر مشتمل قصہ کا بیان	7	749	کفار کا حضور علیہ الصلوٰۃ والسلام پر قرآن مجید گھڑنے کا الزام اور اس سے براءت کا اعلان	2
809	حضرت نوح علیہ السلام کے تبلیغی کارناموں کا تذکرہ	8	750	حضور علیہ الصلوٰۃ والسلام کے کھانے پینے اور کاروبار کرنے پر کفار کے ملحدانہ اعتراضات	3
812	حضرت ہود علیہ السلام کے تبلیغی کارناموں اور نافرمان قوم کے انجام کا بیان	9	751	کفار کے اعتراضات کا جواب ان کے بُرے انجام اور پرہیزگاروں کے نیک انجام کا بیان	4
814	حضرت صالح علیہ السلام کی دعوت و تبلیغ کے منکرین کا انجام	10	754	قیامت کے دن بتوں کا اعلانِ براءت اور کفار کی شامت	5
817	حضرت لوط علیہ السلام کی تبلیغ کے بعد منکرین کے بد انجام کا بیان	11	757	کفار کی بد نصیبیاں اور جنت والوں کی خوش نصیبی	6
820	حضرت شعیب علیہ السلام کی تبلیغ کے باوجود نافرمانی کرنے پر ایک والوں پر عذاب	12	764	انبیائے کرام علیہم السلام کے مخالفوں کا بُرا انجام	7
823	قرآن مجید کے نزول کی شان اور منکرین کے انجام کا بیان	13	766	کفار مکہ کی شرم ناک بے باکیاں	8
832	۲۷ - سورة النمل		772	انعامات کی صورت میں اللہ تعالیٰ کی قدرت کے دلائل کا بیان	9
833	قرآن مجید کی شان اور ایمان لانے اور نہ لانے والوں کا انجام	1	774	اللہ تعالیٰ کی قدرت کے دلائل، حضور ﷺ کی فضیلت اور رشتوں کی اہمیت	10
835	حضرت موسیٰ علیہ السلام کی شان اور فرعونوں کے انجام کا تذکرہ	2	785	کفار کی مذمت، بہشتِ نبوی کی اہمیت اور خدا کی عظمت کا بیان	11
			785	رحمان کی شان اور عباد الرحمن کی پہچان	12
				۲۶ - سورة الشعراء	
				اللہ تعالیٰ کی قدرت، حضور ﷺ کی خیر خواہی اور کفار کی ہٹ دھرمی کا بیان	1

صفحہ	عنوان	نمبر شمار	صفحہ	عنوان	نمبر شمار
907	حضرت موسیٰ کی تورات، حضور سید عالم کی رسالت اور بعثت رسل کی حکمت کا بیان	6	839	حضرت داؤد و سلیمان علیہما السلام کی علمی شان اور شکرگزاری کا بیان	3
910	کفار مکہ اور قوم موسیٰ علیہ السلام کی مذمت کا بیان	7	843	ہد ہد اور ملکہ بلقیس کا ذکر	4
911	کفار مکہ کی نصیحت اور اہل کتاب میں سے اہل حق کی شان کا بیان	8	849	ملکہ بلقیس کا شائف بھیجنا اور حضرت سلیمان کا ان کو قبول نہ کرنا	5
913	پیغمبر کا کام ہدایت پیش کرنا ہے لیکن ہدایت یافتہ بنانا اور ہدایت پیدا کرنا، اللہ تعالیٰ کا کام ہے	9	853	حضرت سلیمان کے تخت بلقیس منگوانے پر ولی کی کرامت کا ثبوت	6
917	قیامت کے دن مشرکین کی رسوائی کا بیان	10	859	حضرت صالح علیہ السلام کی بعثت اور قوم ثمود کی تباہی کا بیان	7
920	اللہ تعالیٰ کی قدرت و اختیار اور کفار کی رسوائی کا بیان	11	863	حضرت لوط علیہ السلام کی نافرمان قوم کی تباہی کا بیان	8
923	قارون کی بغاوت و سرکشی اور تباہی کا بیان	12	865	اللہ تعالیٰ کے عطا کردہ فوائد و منافع اور اس کی قدرت کا بیان	9
928	اعمال کی کیفیت پر جزاء و سزا کے مرتب ہونے کا بیان	13	870	کفار مکہ کے شکوک و شبہات اور قدرت و علم الہی کا بیان	10
931	۲۹ - سورة العنكبوت			قرآن و حامل قرآن کی حقانیت اور کفار مکہ کی محرومی کا بیان	11
931	دنیا و آخرت میں کامیابی کے لیے مسلمانوں کو آزمائش سے گزارنے کا بیان	1	873	قیامت کے منظر اور اس کے آخر میں حضور کے اعلان حق کا بیان	12
938	حضرت نوح و ابراہیم علیہما السلام کے تبلیغی کارناموں اور قوموں کے رد عمل کا بیان	2	875	۲۸ - سورة القصص	
945	حضرت لوط علیہ السلام کی تبلیغ اور نافرمان قوم کی ہلاکت کا بیان	3	880	بنی اسرائیل پر فرعون کے مظالم اور اللہ تعالیٰ کے احسان کا بیان	1
948	مدین والوں، عاد و ثمود اور قارون و فرعون اور ہامان کی ہلاکت کا بیان	4	883	حضرت موسیٰ علیہ السلام کی ولادت و تربیت کا بیان	2
950	کفار کے عقیدہ کی کمزوری کا بیان	5	893	حضرت موسیٰ علیہ السلام کی مصر سے مدین کی طرف ہجرت کرنے کا بیان	3
952	سید عالم ﷺ اور مسلمانوں کے لیے چند آداب کا بیان	6	899	حضرت موسیٰ علیہ السلام کی مدین سے مصر کی طرف واپسی کا بیان	4
955	کفار کے غلط مطالبات اور ان کے برے انجام کا بیان	7	903	توحید و رسالت کے انکار اور تکبر کرنے پر فرعونوں کی ہلاکت کا بیان	5

صفحہ	عنوان	نمبر شمار	صفحہ	عنوان	نمبر شمار
			958	مسلمانوں کے انعام اور کفار کی طرف سے قدرتِ الہی کے اعتراف کا بیان	8
			961	دنیا کے طالب کفار کی مذمت و ناشکری کا بیان	9
			964	راہِ حق کے طالب کے انعام کا بیان	10
					

سورہ یونس کی ہے

بِسْمِ اللّٰهِ الرَّحْمٰنِ الرَّحِیْمِ ۝

وَاٰیٰتِ الْکُرْاٰنِ

السورۃ

سورہ یونس کی ہے اللہ تعالیٰ کے نام سے شروع جو بہت مہربان نہایت رحم والا ہے ۝ اس کی ایک سو نو آیات گیارہ رکوع ہیں

الر تِلْكَ آيَاتُ الْكِتَابِ الْحَكِيمِ ۝ اَكَانَ لِلنَّاسِ عَجَبًا اَنْ اَوْحَيْنَا اِلَى رَجُلٍ
مِّنْهُمْ اَنْ اَنْذِرِ النَّاسَ وَبَشِّرِ الَّذِينَ اٰمَنُوْا اَنْ لَهُمْ قَدَمٌ صِدْقٍ عِنْدَ
رَبِّهِمْ ۝ قَالَ الْكٰفِرُوْنَ اِنَّ هٰذَا سِحْرٌ مُّبِيْنٌ ۝ اِنَّ رَبَّكُمْ اللّٰهُ الَّذِیْ خَلَقَ
السَّمٰوٰتِ وَالْاَرْضَ فِیْ سِتَّةِ اَيَّامٍ ثُمَّ اسْتَوٰی عَلٰی الْعَرْشِ یَدْبُرُ الْاَمْرَ
مَا مِنْ شَفِیْعٍ اِلَّا مِنْۢ بَعْدِ اِذْنِهٖ ۝ ذٰلِكُمْ اللّٰهُ رَبُّكُمْ فَاعْبُدُوْهُ ۝ اَفَلَا
تَذٰكُرُوْنَ ۝

وَتَقَى النَّبِیَّ سَعٰی اللّٰهُ سَعِیْمًا

الرا یہ حکمت والی مستحکم کتاب کی آیتیں ہیں ۝ کیا لوگوں کو اس پر تعجب ہے کہ ہم نے انہیں میں سے ایک ممتاز مرد پر وحی نازل کی کہ آپ لوگوں کو ڈرائیں اور ایمان والوں کو خوشخبری سنا دیں کہ ان کے لیے ان کے رب کے پاس بلند مقام ہے کافروں نے کہا کہ بے شک یہ کھلا جادو گر ہے ۝ بے شک تمہارا رب اللہ ہے جس نے آسمانوں اور زمین کو چھ دنوں میں پیدا فرمایا پھر وہ عرش پر غالب ہوا وہی ہر کام کی تدبیر کرتا ہے کوئی شفاعت کرنے والا نہیں مگر اس کی اجازت کے بعد یہی اللہ تمہارا رب ہے سو تم اسی کی عبادت کرو تو کیا تم نصیحت حاصل نہیں کرتے ۝

نزول قرآن کی حکمت قدرت الہی کے دلائل اور نیک و بد کا انجام

سورت یونس علیہ السلام کی آیات ایک سو نو (۱۰۹) ہیں۔ یہ سورت اور اسی طرح اس کے بعد والی سورتیں سورت نور تک لگی ہیں۔

۱- ﴿الر﴾ [یہ اور اسی طرح کے دیگر حروف میں حمزہ علی کسائی اور ابو عمرو بصری کی قراءت میں امالہ کیا جاتا ہے] اور یہ حروف مقطعات (کفار عرب کو جواب کرنے کے لیے) بطور چیلنج بیان کیے جاتے ہیں ﴿تِلْكَ آيَاتُ الْكِتَابِ﴾ یہ اس کتاب کی آیات ہیں۔ ”تِلْكَ“ سے ان آیات کی طرف اشارہ کیا گیا ہے جن پر یہ سورت مشتمل ہے اور ”الْكِتَابِ“ سے یہی سورت مراد ہے ﴿الْحَكِيمِ﴾ حکمت والی کتاب کیونکہ یہ بے شمار حکمتوں پر مشتمل ہے یا یہ معنی ہے کہ جھوٹ اور عیب سے منزہ محکم و واضح رہے کہ میرے پاس ”تفسیر مدارک التنزیل“ کے تین نسخے موجود ہیں: (۱) دارالکتب العربیہ الکبریٰ مصر کا مطبوعہ ”تفسیر خازن“ کے حاشیہ پر چار جلدوں میں (۲) قدیمی کتب خانہ کراچی کا مطبوعہ الگ دو جلدوں میں (۳) مکتبہ رحمانیہ لاہور کا مطبوعہ الگ تین جلدوں میں یہ مذکورہ بالا ترجمہ پہلے دو نسخوں کی عبارت کا ہے جب کہ تیسرے نسخے میں یہ عبارت نہیں ہے کیونکہ اس نسخے کے کئی مقامات پر طباعتی خامی کی وجہ سے کچھ نہ کچھ خامی رہ جاتی ہے یا عبارت چھوٹ جاتی ہے اس لیے ایسے مقامات پر آگاہی کے بعد پہلے دو نسخوں کی عبارت کے مطابق ترجمہ کر دیتا ہوں تاکہ کوئی کمی نہ رہ جائے۔ واللہ اعلم بالصواب

مضبوط کتاب ہے۔

۲- ﴿اَكَانَ لِلنَّاسِ عَجَبًا﴾ [اس میں ہمزہ کفار کے تعجب کا انکار کرنے کے لیے ہے] اور ان کے تعجب کے غلط ہونے پر تعجب دلانا مقصود ہے کہ کیا ان لوگوں کو اس پر تعجب ہوا ﴿اَنْ اَوْحَيْنَا لِیْ رَجُلٍ مِّنْهُمْ﴾ کہ ہم نے انہیں میں سے ایک (محترم و مکرم) مرد پر وحی نازل کی ہے [پھر یہ ”سکان“ کا اسم ہے اور ”عَجَبًا“ ”سکان“ کی خبر ہے اور ”لِلنَّاسِ“ میں لازم محذوف کے ساتھ متعلق ہے جو ”عَجَبًا“ کی صفت ہے پھر جب یہ مقدم ہو گیا تو حال بن گیا] ﴿اَنْ اَنْذِرَ النَّاسَ﴾ [یہ اصل میں ”بَانَ اَنْذِرَ النَّاسَ“ ہے یا یہ ”اَنْ“ مفسرہ ہے] کیونکہ اس کا وحی کرنا قول (کہنے) کے معنی میں ہے یعنی ہم نے انہیں میں سے ایک مرد کو وحی کے ذریعے فرمایا کہ آپ لوگوں کو ڈرامیں ﴿وَبَشِّرِ الذِّیْنَ اٰمَنُوْا اَنْ لَّهُمْ﴾ اور آپ ان لوگوں کو خوشخبری سنادیں جو ایمان لائے ہیں کہ بے شک ان کے لیے (بلند مقام ہے)۔ [اصل میں ”بَانَ لَّهُمْ“ ہے] اور ”لِلنَّاسِ“ میں لام کا معنی یہ ہے کہ ان لوگوں نے آپ کی نبوت کو اپنے لیے عجوبہ قرار دے دیا اور اس سے تعجب کرنے لگے اور جس پر انہیں تعجب تھا (۱) وہ یہ کہ ایک بشر کی طرف وحی کی جاتی ہے (۲) اور یہ کہ انہیں کی جماعت میں سے (مالی اعتبار سے ایک عام) آدمی نبی بنایا گیا ہے ان کے مال دار سرداروں میں سے کسی دولت مند بڑے سردار کو کیوں نہیں بنایا گیا چنانچہ وہ لوگ کہا کرتے تھے کہ تعجب ہے انسانوں کی طرف رسول بنا کر بھیجنے کے لیے اللہ تعالیٰ کو ابوطالب کے یتیم بھتیجے کے سوا کوئی نہیں ملا (۳) اور یہ کہ حضور علیہ الصلوٰۃ والسلام ان کے سامنے مرنے کے بعد دوبارہ زندہ ہو کر اٹھنے کا ذکر کیا کرتے تھے اور دوزخ سے ڈراتے اور جنت کی خوشخبری دیتے تھے حالانکہ ان چیزوں میں سے کوئی چیز تعجب خیر نہیں کیونکہ سابقہ امتوں کی طرف جس قدر نبی و رسول بھیجے گئے تھے وہ سب کے سب انہیں کی طرح انسان تھے اور کسی یتیم یا غریب کو رسول بنانا بھی تعجب خیر نہیں اس لیے کہ اللہ تعالیٰ جس ہستی کو نبوت کے لیے منتخب کرتا ہے تو اس میں نبوت کے تمام اسباب جمع فرما دیتا ہے اور دولت مند ہونا از دنیا میں مقدم ہونا نبوت کے اسباب میں سے نہیں ہے۔ بے شک مرنے کے بعد دوبارہ زندہ کر کے اٹھانا صرف نیکی اور ہدی پر جزاء اور سزا دینے کے لیے ہے اور یہ بہت بڑی حکمت ہے تو تعجب کیسا؟ بے شک انسانی عقولوں میں تو روز جزاء کا انکار کرنا ہی انوکھی اور تعجب کی بات ہے ﴿قَدْ اَمَرْتُ عِنْدَ مَا تَرَوْنَ﴾ ان کے رب کے پاس (ان کے لیے) سچائی کا مقام ہے یعنی سبقت و فضیلت اور عظمت و شان کا مقام اور چونکہ چلنا اور سبقت کرنا قدم کے ذریعے ہوتا ہے اس لیے نیک کوشش اور نیکی میں سبقت کرنے کو ”قدم“ کہا گیا ہے جیسا کہ نعمت کو عربی میں ”یَد“ یعنی ہاتھ کہا جاتا ہے کیونکہ نعمت ہاتھ سے عطا کی جاتی ہے اور اسی طرح نعمت کو ”بَاع“ یعنی بازو بھی کہا جاتا ہے کیونکہ صاحب نعمت اپنے بازو پھیلا کر نعمت و بخشش عطا کرتا ہے چنانچہ کہا جاتا ہے: ”لِفُلَانٍ قَدَمٌ فِی الْخَیْرِ“ کہ فلاں آدمی نیکی میں سبقت کرنے والا اور آگے بڑھنے والا ہے [اور ”قَدَمٌ“ کی ”صِدْقٌ“ کی طرف اضافت صرف فضیلت کے اضافہ پر مبالغہ کرنے کے لیے ہے (کیونکہ موصوف کی اضافت صفت کی طرف مبالغہ کے لیے ہوتی ہے)] اور اس لیے کہ یہ بہت بڑی سبقت (وجہیت اور بڑی کامیابی) ہے یا اس سے سچائی کا مقام (جنت) مراد ہے یا سعادت و نیک بختی میں سبقت کرنا مراد ہے ﴿قَالَ الْكٰفِرُوْنَ اِنْ هٰذَا سِحْرٌ مُّبِیْنٌ﴾ کافروں نے کہا کہ بے شک یہ کھلا جادو گر ہے۔ [نافع مدنی ابو عمرو بصری اور ابن عامر شامی کی قراءت میں ”لَسِحْرٌ“ ہے کہ یہ کتاب قرآن مجید کھلم کھلا جادو ہے اور جن کی قراءت میں ”لَسِحْرٌ“ ہے تو اس سے رسول اللہ ﷺ کی طرف اشارہ ہے] گویا کافروں نے کہا: بے شک یہ رسول جادو گر ہے (نعوذ باللہ من ذالک) اور یہ ان کے عاجز ہو جانے کی اور اس کے اعتراف کی دلیل ہے اگرچہ وہ آپ کو جادو گر کہنے میں جھوٹے تھے۔

۳- ﴿إِنَّ مَرَاتِكُمْ لَلَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَىٰ عَلَى الْعَرْشِ﴾ بے شک تمہارا رب اللہ تعالیٰ ہے جس نے تمام آسمانوں اور زمین کو چھ دنوں میں پیدا فرمایا پھر وہ عرشِ معظم پر مستوی ہوا یعنی وہ عرشِ اعظم پر غالب و قادر اور اس پر قابض ہو گیا کیونکہ دیان (یعنی اللہ تعالیٰ) مکان کی قیود سے پاک ہے اور معبود برحق حدود سے منزہ ہے ﴿يُنَادِيٰ بِذِكْرِ﴾ وہی فیصلہ کرتا ہے اور وہی حکمت کے تقاضے کے مطابق تقدیر مقرر کرتا ہے ﴿الْأَمْرَ﴾ یعنی تمام مخلوق کے ہر معاملہ کی اور آسمانوں اور زمین اور عرشِ اعظم کے نظام کے تمام امور کی (وہی تدبیر کرتا ہے) اور جب اللہ تعالیٰ نے آسمانوں اور زمینوں کی تخلیق اور عرشِ اعظم پر اپنی قدرت و غلبہ کا ذکر کیا جو کہ اس کی عظمت و کبریائی اور بادشاہی پر دلالت کرتے ہیں تو ان کے بعد اس جملہ کا ذکر کیا تاکہ اس کی عظمت پر مزید دلیل قائم ہو جائے اور تاکہ یہ ثابت ہو جائے کہ تمام امور میں سے کوئی امر اور تمام معاملات میں سے کوئی معاملہ اس کی تقدیر اور اس کی قضاء سے باہر نہیں ہے اور اسی طرح یہ ارشاد ہے: ﴿مَا مِنْ شَيْءٍ إِلَّا مِنْ عِنْدِ إِذْنِهِ﴾ اس کی اجازت سے پہلے کوئی شفاعت نہیں کر سکے گا (بلکہ اس کی اجازت ملنے کے بعد اس کے محبوب بندے شفاعت کریں گے) یہ ارشاد بھی اس کی عزت و عظمت اور اس کی کبریائی کی دلیل ہے ﴿ذَلِكُمْ﴾ وہ عظیم الشان موصوف جس کی مذکورہ بالا صفات بیان کی گئی ہیں وہ ﴿اللَّهُ ذِكْرُكُمْ﴾ اللہ تعالیٰ ہے جو تمہارا پروردگار ہے اور وہی عبادت کا مستحق ہے ﴿فَاعْبُدُوهُ﴾ سو تم اسی کو واحد و یکتا مانو اور اس کے ساتھ کسی مخلوق کو شریک نہ ٹھہراؤ خواہ وہ انسان ہو یا فرشتہ ہو چہ جائے کہ ایک بے جان جماد ہو جو نہ نفع دے اور نہ نقصان پہنچائے ﴿أَقْلَاتِنَا كُرُونًا﴾ تو تم غور و فکر کر کے نصیحت حاصل کیوں نہیں کرتے اور تم تدبیر سے کام کیوں نہیں لیتے تاکہ تم مصالح و منافع کے وجود سے مصلح و نافع کے وجود پر استدلال کرو۔

إِلَيْهِ مَرْجِعُكُمْ جَمِيعًا ۖ وَعَدَّ اللَّهُ حَقًّا ۖ إِنَّهُ يَبْدَأُ الْخَلْقَ ثُمَّ يُعِيدُهُ ۖ لِيَجْزِيَ الَّذِينَ آمَنُوا وَعَمِلُوا الصَّالِحَاتِ بِالْقِسْطِ ۖ وَالَّذِينَ كَفَرُوا لَهُمْ شَرَابٌ مِّنْ حَمِيمٍ وَعَذَابٌ أَلِيمٌ بِمَا كَانُوا يَكْفُرُونَ ۚ هُوَ الَّذِي جَعَلَ الشَّمْسُ ضِيَاءً ۖ وَالْقَمَرَ نُورًا ۖ وَقَدَّرَ مَنَازِلَ لِتَعْلَمُوا عَدَدَ السِّنِينَ ۖ وَالْحِسَابَ ۖ مَا خَلَقَ اللَّهُ ذَلِكَ إِلَّا بِالْحَقِّ ۖ يُفَصِّلُ الْآيَاتِ لِقَوْمٍ يَعْلَمُونَ ۝

تم سب نے اسی کی طرف لوٹ کر جانا ہے اللہ کا وعدہ سچا ہے بے شک وہی پہلی بار مخلوق کو پیدا کرتا ہے پھر وہی اس کو دوبارہ پیدا کرے گا تاکہ وہ ان لوگوں کو انصاف کے ساتھ جزاء دے جو ایمان لائے اور انہوں نے نیک عمل کیے اور جن لوگوں نے کفر کیا ان کے لیے کھولتا ہوا گرم پانی ہے اور دردناک عذاب ہے اس لیے کہ وہ کفر کرتے تھے ۰ وہی ہے جس نے سورج کو چمکانے والا اور چاند کو روشن بنایا اور اس کی منزلیں مقرر کر دیں تاکہ تم برسوں کی گنتی اور حساب کو جان سکو اللہ ہی نے ان سب چیزوں کو حق کے ساتھ پیدا کیا ہے وہ اہل علم قوم کے لیے (اپنی قدرت کی) نشانیاں تفصیل سے بیان کرتا ہے ۰

۴- ﴿إِلَيْهِ مَرْجِعُكُمْ جَمِيعًا﴾ تم سب نے اسی کی طرف لوٹ کر جانا ہے یعنی تم آخرت میں صرف اسی اللہ تعالیٰ کے پاس لوٹ کر جاؤ گے پس تم اس کی ملاقات کے لیے تیاری کرتے رہو اور "مرجع" کا معنی رجوع کرنا اور لوٹنا ہے یا رجوع

کی جگہ (میدان محشر) مراد ہے اور ”جَمِيعًا“ ضمیر ”کُمْ“ مجرور سے حال ہے [وَعَدَا اللّٰهُ حَقًّا] اللہ تعالیٰ کا وعدہ برحق اور سچا ہے [اور ”وَعَد“ مصدر ہے اور اللہ تعالیٰ کے ارشاد ”إِلَيْهِ مَرْجِعُكُمْ“ کی تاکید ہے اور ”حَقًّا“ بھی مصدر ہے اور اللہ تعالیٰ کے ارشاد ”وَعَدَ اللّٰهُ“ کی تاکید ہے] [إِنَّهُ يَبْدَأُ الْخَلْقَ ثُمَّ يُعِيدُهُ] بے شک وہی پہلی بار مخلوق کو پیدا کرتا ہے پھر وہی دوبارہ اس کو زندہ کرے گا۔ یہ ایک الگ نیا جملہ ہے جس کا معنی یہ ہے کہ یہ اللہ تعالیٰ کی طرف لوٹ جانے کے وجوب کی علت و دلیل ہے ﴿لِيَجْزِيَ الَّذِينَ آمَنُوا وَعَمِلُوا الصَّالِحَاتِ﴾ تاکہ اللہ تعالیٰ ان لوگوں کو جزائے خیر دے جو ایمان لائے اور انہوں نے نیک عمل کیے یعنی مخلوق کو پیدا کرنے پھر مرنے کے بعد دوبارہ زندہ کرنے کی حکمت یہی ہے کہ مکلفین کو ان کے اعمال پر جزا دی جائے ﴿بِالْقِسْطِ﴾ انصاف کے ساتھ [اور یہ ”يَجْزِي“ کے ساتھ متعلق ہے] یعنی تاکہ اللہ تعالیٰ ان کو اپنے عدل و انصاف کے ساتھ جزاء عطا کرے اور تاکہ اللہ تعالیٰ ان کا اجر ان کو پورا پورا دے دے یا یہ معنی ہے کہ ان کو ان کے عدل و انصاف پر جزاء عطا کرے یعنی اس لیے کہ انہوں نے انصاف کیا اور انہوں نے عدل سے کام لیا اور چونکہ وہ ایمان لائے ہیں اس لیے انہوں نے ظلم نہیں کیا کیونکہ شرک ظلم ہے ارشاد باری تعالیٰ ہے: ”إِنَّ الشِّرْكَ لَظُلْمٌ عَظِيمٌ“ (لقمان: ۱۳) ”بے شک شرک بہت بڑا ظلم ہے“۔ اور درج ذیل ارشاد کے مقابلہ میں یہ توجیہ زیادہ بہتر ہے ﴿وَالَّذِينَ كَفَرُوا لَهُمْ شَرَابٌ مِّنْ حَمِيمٍ وَعَذَابٌ أَلِيمٌ بِمَا كَانُوا يَكْفُرُونَ﴾ اور جن لوگوں نے کفر کیا ہے ان کے لیے پینے کو کھولتا ہوا گرم پانی اور دردناک عذاب ہوگا اس لیے کہ وہ کفر کرتے تھے۔

۵- ﴿هُوَ الَّذِي جَعَلَ الشَّمْسُ ضِيَاءً وَالْقَمَرَ نُورًا﴾ وہی تو ہے جس نے سورج کو چمکانے والا اور چاند کو روشن بنایا۔ [”ضِيَاءً“ اصل میں ”ضَوَاءً“ تھا واو کو ما قبل مکسور ہونے کی وجہ سے ”يَا“ سے تبدیل کر دیا گیا ہے اور قاری قبیل نے واو کو ہمزہ سے تبدیل کر کے ”ضِيَاءً“ پڑھا ہے کیونکہ حرکت ہمزہ کے لیے زیادہ بہتر ہے اور ”ضِيَاءً“ نور سے زیادہ قوی ہے اس لیے اس کو سورج کے لیے قرار دیا] ﴿وَقَدْ سَأَلْنَاكَ مَنْزِلًا﴾ اور اللہ تعالیٰ نے چاند کی یعنی اس کی سیر کی منزلیں مقرر کر دی ہیں یا یہ کہ اللہ تعالیٰ نے چاند کو منزلوں والا بنایا ہے جیسا کہ ارشاد ہے: ”وَالْقَمَرَ قَدَّرْنَاهُ مَنَازِلًا“ (یسین: ۳۹) ”اور ہم نے چاند کی منزلیں مقرر کر دی ہیں“۔ ﴿لِتَعْلَمُوا عَدَدَ السِّنِينَ﴾ تاکہ تم سالوں کی گنتی پوری کرو یعنی سالوں کی اور مہینوں کی گنتی پوری کرو لیکن مہینوں کی بجائے صرف سالوں کی گنتی پر اس لیے اکتفاء کیا کہ سال مہینوں پر مشتمل ہوتا ہے (تو گویا سالوں کے ضمن میں مہینوں کا ذکر آ گیا ہے) ﴿وَالْحِسَابَ﴾ اور تاکہ تم (نماز پنجگانہ عیدین جمعۃ المبارک اشراق چاشت اوابین اور تہجد کی نمازوں کے) اوقات مقررہ اور (روزوں حج قربانی فطرانہ اور تشریق کے) ایام و مدتیں معلوم کرو ﴿مَا خَلَقَ اللّٰهُ ذَلِكَ إِلَّا بِالْحَقِّ﴾ اللہ تعالیٰ نے ان مذکورہ بالا چیزوں کو برحق پیدا فرمایا ہے جو بہت بڑی حکمت پر مبنی ہیں اور ان کو بے کار و بے فائدہ پیدا نہیں فرمایا ﴿يُقَصِّلُ الْآيَاتِ﴾ وہ آیتوں کو تفصیل سے بیان کرتا ہے۔ [ابن کثیر کی ابو عمرو بصری اور امام حفص کی یہی قراءت ہے جب کہ ان کے علاوہ دوسروں کی قراءت میں نون کے ساتھ ”نُقَصِّلُ“ ہے] ﴿لِقَوْمٍ يَعْلَمُونَ﴾ ایسے لوگوں کے لیے جو جانتے ہیں اور وہ علم کے ذریعے ان آیات میں غور و فکر کر کے استفادہ کرتے ہیں۔

إِنَّ فِي اخْتِلَافِ اللَّيْلِ وَالنَّهَارِ وَمَا خَلَقَ اللّٰهُ فِي السَّمَوَاتِ وَالْأَرْضِ لآيَاتٍ لِّقَوْمٍ يَتَّقُونَ ﴿۱۰﴾ إِنَّ الَّذِينَ لَا يَرْجُونَ لِقَاءَنَا وَرَضُوا بِالْحَيَاةِ الدُّنْيَا

وَاطْمَأْتُوا بِهَا وَالَّذِينَ هُمْ عَنْ آيَاتِنَا غٰفِلُونَ ﴿۱۰﴾ اُولٰٓئِكَ مَا لَهُمْ مِنَ النَّارِ
بِمَا كَانُوا يَكْسِبُونَ ﴿۱۱﴾ اِنَّ الَّذِيْنَ اٰمَنُوْا وَعَمِلُوا الصّٰلِحٰتِ يَهْدِيْهُمْ رَبُّهُمْ
بِاَيِّمَانِهِمْ تَجْرِيْ مِنْ تَحْتِهِمُ الْاَنْهٰرُ فِيْ جَنٰتِ النَّعِيْمِ ﴿۱۲﴾

بے شک رات اور دن کے تبدیل ہونے میں اور ان چیزوں میں جن کو اللہ نے آسمانوں اور زمین میں پیدا کیا ہے خوفِ خدا رکھنے والی قوم کے لیے نشانیاں ہیں ۱۰ بے شک جو لوگ ہماری ملاقات کی امید نہیں رکھتے اور وہ دنیا کی زندگی پر راضی ہو گئے اور اس پر مطمئن ہو گئے اور وہ لوگ جو ہماری آیتوں سے غافل ہو چکے ہیں ان سب کا ٹھکانا دوزخ کی آگ ہے ان بد اعمال کی وجہ سے جو وہ کرتے تھے ۱۱ بے شک جو لوگ ایمان لائے اور انہوں نے نیک عمل کیے ان کا رب ان کے ایمان کی وجہ سے نعمتوں سے پر باغات کی طرف ان کی رہ نمائی فرمائے گا جن کے نیچے نہریں بہتی ہیں ۱۲

۶- ﴿ اِنَّ فِيْ اٰخْتِلَافِ اللَّيْلِ وَالنَّهَارِ ﴾ بے شک رات اور دن کے بدلنے میں (یعنی) ان میں سے ہر ایک کے ایک دوسرے کے پیچھے آنے جانے میں یا ان دونوں کے (نور و ظلمت کے اعتبار سے) رنگ بدلنے میں ﴿ وَمَا خَلَقَ اللّٰهُ فِي السَّمٰوٰتِ وَالْاَرْضِ ﴾ اور آسمانوں اور زمین میں جو مخلوقات اللہ تعالیٰ نے پیدا کی ہے (ان مذکورہ بالا تمام چیزوں میں) ﴿ لَا اٰيٰتٍ لِّقَوْمٍ يَّتَّقُوْنَ ﴾ البتہ قدرتِ الہی کی زبردست نشانیاں ہیں خوفِ خدا رکھنے والے لوگوں کے لیے۔ ڈرنے والوں کا ذکر خاص کر اس لیے کیا گیا ہے کہ یہ لوگ آخرت سے ڈرتے ہیں اور انہیں یہی خوف و ڈر غور و فکر کی دعوت دیتا ہے۔

۷- ﴿ اِنَّ الَّذِيْنَ لَا يَرْجُوْنَ لِقَآءَنَا ﴾ بے شک جو لوگ ہماری ملاقات کی بالکل توقع نہیں رکھتے اور حقائق کو سمجھنے سے غافل ہو جانے کی بناء پر ان کے دلوں میں اس کا خیال تک نہیں آتا یا یہ کہ جو ہم سے اچھی ملاقات کی امید نہیں رکھتے جیسا کہ سعادت مند اور نیک بخت لوگ اس کی امید رکھتے ہیں یا یہ کہ جو لوگ ہم سے بُری ملاقات کا خوف نہیں رکھتے جس سے ڈرنا واجب و ضروری ہے ﴿ وَرَضُوْا بِالْحَيٰوةِ الدُّنْيَا ﴾ اور وہ آخرت کی بجائے دنیا کی زندگی پر راضی ہو گئے اور انہوں نے دائمی و باقی رہنے والی بہت بڑی آخرت کے مقابلے میں فانی اور تھوڑی سی دنیا اختیار کر لی ﴿ وَاطْمَأْتُوا بِهَا ﴾ اور وہ لوگ اس پر مطمئن ہو گئے اور انہوں نے اس میں مشغول ہو کر اس طرح سکون حاصل کر لیا گویا وہ دنیا سے کبھی نہیں جائیں گے چنانچہ انہوں نے مضبوط و مستحکم عمارتیں بنالیں اور انہوں نے طویل اور لمبی آرزوئیں قائم کر لیں ﴿ وَالَّذِيْنَ هُمْ عَنْ آيَاتِنَا غٰفِلُونَ ﴾ اور وہ لوگ جو ہماری آیتوں سے غافل و بے خبر ہو گئے اور ان میں غور و فکر نہیں کرتے [اس پر وقف نہیں کیا جائے گا کیونکہ "اِنَّ" کی خبر اگلی آیت ہے]۔

۸- ﴿ اُولٰٓئِكَ مَا لَهُمْ مِنَ النَّارِ ﴾ انہیں لوگوں کا ٹھکانا دوزخ کی آگ ہے [چنانچہ "اُولٰٓئِكَ" مبتدا ہے اور "مَا وَاهُمْ" دوسرا مبتدا ہے اور "النَّار" اس کی خبر ہے اور مبتدا اور خبر مل کر جملہ ہوا اور یہ جملہ "اُولٰٓئِكَ" کی خبر ہوا اور ﴿ بِمَا كَانُوا يَكْسِبُونَ ﴾ میں "با" محذوف کے متعلق ہے جس پر کلام دلالت کر رہا ہے اور وہ "جُوْزُوْا" ہے] (ترجمہ) ان کو دوزخ کی سزا ان اعمال کے سبب دی جائے گی جو وہ کماتے رہے۔

۹- ﴿ اِنَّ الَّذِيْنَ اٰمَنُوْا وَعَمِلُوا الصّٰلِحٰتِ يَهْدِيْهُمْ رَبُّهُمْ بِاَيِّمَانِهِمْ ﴾ بے شک جو لوگ ایمان لائے اور انہوں نے نیک اعمال کیے تو ان کا رب ان کے ایمان کے سبب ان کی رہ نمائی فرمائے گا اور ان کے ایمان کے سبب صحیح راستے پر

چلنے کے لیے ان کو استقامت کی توفیق عطا فرمائے گا اور ان کو صحیح راہ پر قائم رکھے گا جو انہیں اجر و ثواب تک پہنچادے گا اور اس لیے اللہ تعالیٰ نے ”تَجْرِي مِنْ تَحْتِهِمُ الْأَنْهَارُ“ کو اس کا بیان اور اس کی تفسیر قرار دیا کیونکہ سعادت کے سبب کو اپنانا گویا سعادت کو پانا ہے یا یہ کہ اللہ تعالیٰ ان کے نور ایمان کی برکت سے آخرت میں جنت کی راہ کی طرف ان کی رہ نمائی فرمائے گا اور اسی وجہ سے حدیث شریف میں ہے کہ بے شک مؤمن جب اپنی قبر سے باہر نکلے گا تو اس کے عمل کو حسین ترین صورت میں اس کے سامنے پیش کیا جائے گا اور وہ اس سے کہے گا: میں تیرا عمل ہوں پھر وہ قائد اور نور بن کر اس کو جنت میں لے جائے گا اور کافر جب اپنی قبر سے باہر نکلے گا تو اس کے عمل کو بدترین صورت میں اس کے سامنے پیش کیا جائے گا اور وہ اس سے کہے گا: میں تیرا عمل ہوں پھر وہ اس کو لے کر روانہ ہو جائے گا یہاں تک کہ وہ اس کو دوزخ کی آگ میں داخل کر دے گا۔ اور یہ آیت مبارکہ اس بات کی دلیل ہے کہ صرف ایمان نجات کے لیے کافی ہے کیونکہ صرف ”بِإِيمَانِهِمْ“ ارشاد فرمایا گیا ہے اور اس کے ساتھ عمل صالح کو شامل نہیں کیا گیا ﴿تَجْرِي مِنْ تَحْتِهِمُ الْأَنْهَارُ فِي جَنَّاتٍ النَّعِيمِ﴾ اللہ تعالیٰ ان کو نعمتوں سے بھر پور باغات میں داخل فرمائے گا جن کے نیچے نہریں رواں دواں ہوں گی۔ [”فِي جَنَّاتِ النَّعِيمِ“، ”تجری“ کے ساتھ متعلق ہے یا پھر ”الْأَنْهَارُ“ سے حال ہے۔]

دَعْوُهُمْ فِيهَا سُبْحَانَكَ اللَّهُمَّ وَتَحِيَّتُهُمْ فِيهَا سَلَامٌ وَأَخِرَ دَعْوَاهُمْ
 أَنْ الْحَمْدُ لِلَّهِ رَبِّ الْعَالَمِينَ ۝۱۰ وَلَوْ يَعْلَمُ اللَّهُ لِلنَّاسِ الشَّرَّ اسْتَعْبَاهُمْ
 بِالْخَيْرِ لَقَضَىٰ إِلَيْهِمْ أَجْلَهُمْ فَتَذَرُ الَّذِينَ لَا يَرْجُونَ لِقَاءَنَا فِي
 طُغْيَانِهِمْ يَعْمَهُونَ ۝۱۱

اس میں ان کی یہ دعا ہوگی کہ اے اللہ! تو ہر عیب سے پاک ہے اور اس میں ان کی باہمی ملاقات ”السلام علیکم“ سے شروع ہوگی اور ان کی آخری دعا یہ ہوگی کہ تمام تعریفیں اللہ کے لیے ہیں جو تمام جہانوں کا پروردگار ہے اور اگر اللہ لوگوں پر بُرائی کو جلدی بھیج دیتا جس طرح وہ بھلائی کو جلدی چاہتے ہیں تو البتہ ان کا وعدہ ان پر پورا ہو چکا ہوتا سو ہم ان لوگوں کو چھوڑ دیتے ہیں جو ہماری ملاقات کی توقع نہیں رکھتے کہ وہ اپنی سرکشی میں بھٹکتے پھریں ۝

۱۰۔ ﴿دَعْوُهُمْ فِيهَا سُبْحَانَكَ اللَّهُمَّ﴾ یعنی بہشتوں میں ان کی دعا یہی ہوگی کہ اے اللہ! تو ہر عیب سے پاک ہے۔ یہاں ”دَعْوَاهُمْ“ سے ان کا دعا کرنا مراد ہے کیونکہ ”اللَّهُمَّ“ میں اللہ تعالیٰ کے لیے ندا ہے اور اس کا معنی یہ ہے کہ اے اللہ! ہم تیری پاکی بیان کرتے ہیں یعنی وہ لوگ اپنے اس قول ”سُبْحَانَكَ اللَّهُمَّ“ کے ساتھ اللہ تعالیٰ سے دعا کریں گے اور یہ دعا روحانی لذت حاصل کرنے کے لیے ہوگی عبادت کے لیے نہیں ﴿وَتَحِيَّتُهُمْ فِيهَا سَلَامٌ﴾ اور بہشتوں میں ”السلام علیکم“ کہہ کر ان کی تعظیم کی جائے گی یعنی وہ ایک دوسرے کا استقبال و احترام سلام کرنے کے ساتھ کریں گے یا یہ کہ فرشتے ان کو سلام کہہ کر ان کا احترام و استقبال کریں گے [اور اس صورت میں مصدر کی اضافت مفعول کی طرف ہوگی] یا یہ کہ اللہ تعالیٰ اعزازاً ان کو سلام کرے گا ﴿وَأَخِرَ دَعْوَاهُمْ﴾ اور ان کی دعا جو تسبیح کی صورت میں ہوگی اس کا اختتام اس پر ہوگا

﴿ اِنَّ الْحَمْدَ لِلّٰهِ رَبِّ الْعَالَمِينَ ﴾ کہ سب تعریفیں اللہ تعالیٰ ہی کے لیے ہیں جو تمام جہانوں کا پروردگار ہے یعنی وہ کہیں گے: ”الْحَمْدُ لِلّٰهِ رَبِّ الْعَالَمِينَ“ [”اِنَّ“ ثقیلہ سے خفیفہ ہے اور اس کی اصل ”اِنَّهٗ الْحَمْدُ لِلّٰهِ رَبِّ الْعَالَمِينَ“ ہے اور اس میں ضمیر شان کی ہے] اور بعض مفسرین کا قول ہے کہ اہل جنت کے کلام کا آغاز تسبیح سے ہوگا اور اس کا اختتام حمد و ثناء پر ہو گا پس وہ اللہ تعالیٰ کی تعظیم اور اس کی تنزیہ سے ابتداء کریں گے اور اللہ تعالیٰ کی حمد و ثناء اور اس کے شکر پر اختتام کریں گے اور ان کے درمیان جو وہ چاہیں گے گفتگو کریں گے۔

کفار کے بد رویوں کے باوجود دنیا میں انہیں ڈھیل دینے اور تنبیہ کرنے کا تذکرہ

۱۱- ﴿ وَكُوَيْعَجِلُّ اِنَّهٗ لِلنَّاسِ الشَّرُّ اسْتَعْجَالَهُمْ بِالْخَيْرِ ﴾ اور اگر اللہ تعالیٰ لوگوں پر بُرائی کو جلدی بھیج دیتا جیسا کہ وہ لوگ بھلائی کو جلدی چاہتے ہیں [اصل میں ”تَعْجِيلُهُ لَهُمْ بِالْخَيْرِ“ تھا پھر اس کی جگہ ”اسْتَعْجَالَهُمْ بِالْخَيْرِ“ کو اس لیے رکھا گیا تا کہ یہ بتایا جائے کہ اللہ تعالیٰ بھلائی طلب کرنے پر ان کو جلدی عطا فرمادیتا ہے] اور یہاں لوگوں سے اہل مکہ مراد ہیں کیونکہ انہوں نے کہا تھا: ”اللّٰهُمَّ اِنْ كَانَ هٰذَا هُوَ الْحَقُّ مِنْ عِنْدِكَ فَاَمْطِرْ عَلَيْنَا حِجَارَةً مِّنَ السَّمَاءِ اَوْ اَنْتِنَا بِعَذَابِ اَلِيمٍ“ (الانفال: ۳۲) ”اے اللہ! اگر یہ (نبی قرآن اسلام) تیری طرف سے برحق ہیں تو ہم پر آسمان سے پتھروں کی بارش برسا دے یا ہم پر دردناک عذاب بھیج دے“۔ یعنی اگر ہم ان پر بُرائی جلدی بھیج دیتے جس کی انہوں نے دعا مانگی تھی جیسا کہ ہم ان کے لیے بھلائی میں جلدی کرتے ہیں اور ہم ان کی بھلائی کی دعا قبول کر لیتے ہیں ﴿ لَقَضٰى اِلَيْهِمْ اَجَلَهُمْ ﴾ تو ان کا وعدہ ان پر ضرور پورا ہو چکا ہوتا وہ ضرور ماریے جاتے اور انہیں ہلاک کر دیا جاتا [ابن عامر شامی کی قراءت میں ”لَقَضٰى اِلَيْهِمْ اَجَلَهُمْ“ مبنی بر فاعل (فعل ماضی معروف) ہے اس کا فاعل اللہ تعالیٰ ہے] (ترجمہ) اللہ تعالیٰ ان پر ان کی موت کا فیصلہ ضرور کر دیتا ﴿ فَتَذٰرُ الْاٰدِيْنَ لَا يَرْجُوْنَ لِقَاءِ نٰفِيْ طٰغِيٰتِنِهٖمْ ﴾ پھر ہم ان لوگوں کو چھوڑ دیتے ہیں جو ہماری ملاقات کی امید نہیں رکھتے کہ وہ اپنی سرکشی یعنی اپنے کفر و شرک اور اپنی گمراہی میں ﴿ يَعْهَوْنَ ﴾ متردد و متخیر رہیں اور بھٹکتے رہیں [اور اس کے اپنے ماقبل کے ساتھ اتصال اور تعلق کی وجہ یہ ہے کہ ”وَلَوْ يَعْجَلُ اللّٰهُ“ تعجیل (جلدی کرنے کی) کی نفی کے معنی پر مشتمل ہے] گویا کہا گیا ہے کہ ہم ان پر بُرائی جلدی نہیں بھیجتے اور نہ ان کے لیے ان کی موت کا فیصلہ کرتے ہیں بلکہ ہم انہیں ان کی سرکشی میں چھوڑ دیتے ہیں یعنی ہم انہیں مہلت دے دیتے ہیں اور ان کی سرکشی کے باوجود ہم ان پر حجت قائم کرنے کے لیے ان پر اپنی نعمتیں بہا دیتے ہیں۔

وَ اِذَا مَسَّ الْاِنْسَانَ الضُّرُّ دَعَا نٰجِيْتِهٖٓ اَوْ قَاعِيًّا ۗ فَلَمَّا
كَشَفْنَا عَنْهُ ضُرَّهُ مَرَّ كَاَنْ لَّمْ يَدْعُنَا اِلٰى ضُرِّ مَسِّهٖ ۗ كَذٰلِكَ نُرِيْنَ
لِلْمُسْرِفِيْنَ مَا كَانُوْا يَعْمَلُوْنَ ۙ ۱۳ ۗ وَ لَقَدْ اَهْلَكْنَا الْقُرُوْنَ مِنْ قَبْلِكَ لَمَّا
ظَلَمُوْا ۗ وَ جَاءَتْهُمْ رُسُلُهُمْ بِالْبَيِّنٰتِ وَ مَا كَانُوْا لِيُؤْمِنُوْا ۗ كَذٰلِكَ
نَجْزِي الْقَوْمَ الْمُجْرِمِيْنَ ۙ ۱۴

اور جب انسان کو کوئی تکلیف پہنچتی ہے تو وہ اپنی کروٹ پر لیٹے یا بیٹھے یا کھڑے ہو کر (ہر حال میں) ہمیں پکارتا ہے پھر

جب ہم اس کی تکلیف کو اس سے دور کر دیتے ہیں تو یوں چل پڑتا ہے کہ گویا کسی تکلیف پہنچنے پر اس نے ہمیں پکارا ہی نہیں تھا اسی طرح حد سے تجاوز کرنے والوں کے لیے جو اعمال وہ کرتے تھے آراستہ کر دیئے گئے اور بے شک ہم نے تم سے پہلے بہت سی قوموں کو ہلاک کر دیا جب انہوں نے ظلم کیے حالانکہ ان کے رسول ان کے پاس واضح دلائل لے کر آئے تھے اور وہ ایمان نہیں لاتے تھے ہم مجرموں کو اسی طرح بدلا دیتے ہیں O

۱۲- ﴿وَإِذَا صُوتُوا لِلنَّاسِ الضُّرِّ﴾ اور جب انسان کو کوئی تکلیف پہنچتی ہے اور انسان سے یہاں کافر مراد ہے [اور "مَسَّ" بہ معنی "أَصَابَ" ہے یعنی پہنچنا] ﴿دَعَانَا﴾ تو وہ ہمیں پکارتا ہے یعنی وہ کافر تکلیف ملنے پر اس کے ازالے کے لیے اللہ تعالیٰ سے دعا کرتا ہے ﴿لِجَنَّتِي﴾ لیئے ہوئے [یہ محلاً حال ہے جس کی دلیل یہ ہے کہ اس کے بعد آنے والے دونوں حال اس پر معطوف ہیں] ﴿أَوْ قَاعِدًا أَوْ قَابِلًا﴾ یعنی وہ لیئے ہوئے اور بیٹھے ہوئے اور کھڑے ہوئے ہمیں پکارتا رہتا ہے اور ان احوال کے ذکر کا فائدہ یہ ہے کہ مصیبت زدہ ہمیشہ دعا میں مشغول رہتا ہے اور دعا کرنے میں کبھی کوتاہی نہیں کرتا یہاں تک کہ تکلیف و مصیبت اس سے دور ہو جائے پس وہ اپنے تمام حالات میں ہم سے دعا مانگتا رہتا ہے خواہ وہ بیٹھنے سے عاجز آ کر لیٹا ہوا ہو یا کھڑے ہونے کی طاقت نہ ہونے کی بناء پر بیٹھا ہوا ہو یا چلنے پھرنے کی طاقت نہ رکھنے کی وجہ سے صرف کھڑا ہوا ہو ﴿فَلَمَّا كَشَفْنَا عَنْهُ صُورَهُ﴾ پھر جب ہم اس کی تکلیف کو اس سے دور کر دیتے ہیں اور اس کو زائل کر دیتے ہیں ﴿مَرَّكَانَ لَمْ يَدْعُنَا إِلَىٰ صَدْرٍ مَّسَّةٍ﴾ تو وہ گزر جاتا ہے گویا اس نے تکلیف پہنچنے پر ہمیں پکارا ہی نہیں تھا یعنی تکلیف پہنچنے سے پہلے کی اپنی حالت پر رواں دواں ہو جاتا ہے اور مشقت کی حالت کو بھول جاتا ہے یا یہ کہ وہ عاجزی و انکساری اور آہ و زاری کے مقام سے پھر جاتا ہے اس کی طرف لوٹ کر نہیں آتا گویا اس کے لیے اس کے ساتھ کوئی عہد و پیمانہ نہیں [اور اصل میں "كَأَنَّهُ لَمْ يَدْعُنَا" تھا پھر اس میں تخفیف کی گئی اور شان کی ضمیر حذف کر دی گئی] ﴿كَذَلِكَ﴾ اسی زبیر و زینت کی طرح ﴿نُمَاتِنَ لِلْمُؤْمِنِينَ﴾ حد سے بڑھنے والوں کے لیے آراستہ کر دیئے گئے یعنی کفر میں حد سے تجاوز کرنے والوں کے لیے شیطان نے اپنے وسوسے سے آراستہ کر دیئے ﴿مَا كَانُوا يَعْمَلُونَ﴾ وہ اعمال جو وہ لوگ کرتے تھے کہ ذکر سے روگردانی کرنا اور کفر کی پیروی کرنا۔

۱۳- ﴿وَلَقَدْ أَهَلَكْنَا الْقُرُونِ مِن قَبْلِكُمْ﴾ اور اے اہل مکہ! بے شک ہم نے تم سے پہلے بہت سی قوموں کو ہلاک کر دیا ﴿لَمَّا ظَلَمُوا﴾ جب انہوں نے ظلم یعنی شرک کیا [اور یہ "أَهَلَكْنَا" کا ظرف ہے] اور ﴿وَجَاءَتْهُمْ رُسُلُهُمْ﴾ [اس میں واو حال کے لیے ہے] یعنی انہوں نے حق کو جھٹلا کر ظلم کیا حالانکہ ان کے پاس ان کے رسول ﴿بِالْبَيِّنَاتِ﴾ واضح معجزات لے کر آئے تھے ﴿وَمَا كَانُوا لِيُؤْمِنُوا﴾ اور وہ لوگ بالکل ایمان لانے والے نہیں تھے اگرچہ انہیں زندہ رکھا جاتا اور انہیں ہلاک نہ کیا جاتا کیونکہ اللہ تعالیٰ ان کے بارے میں جانتا تھا کہ وہ اپنے کفر پر اصرار کرتے رہیں گے [اور یہ "ظَلَمُوا" پر معطوف ہے یا یہ جملہ معترضہ ہے اور اس میں لام نفی کی تاکید کے لیے ہے] یعنی بے شک ان کی ہلاکت کا سبب ان کا رسولوں کی تکذیب کرنا ہے اور اللہ تعالیٰ کو معلوم ہے کہ رسولوں کی بعثت کے ذریعے ان پر حجت لازم کرنے کے بعد ان کو مہلت دینے کا کوئی فائدہ نہیں ہوگا ﴿كَذَلِكَ﴾ اس سزا کی طرح یعنی ہلاک کرنے کی طرح ﴿نَجْزِي الْقَوْمَ الَّذِينَ كَفَرُوا﴾ ہم مجرموں کو سزا دیں گے اور یہ اہل مکہ کے لیے رسول اللہ ﷺ کو جھٹلانے کے سبب ان کے جرائم پر وعید اور دھمکی ہے۔

ثُمَّ جَعَلْنَاكُمْ خَلَائِفَ فِي الْأَرْضِ مِنْ بَعْدِهِمْ لِنَنْظُرَ كَيْفَ تَعْمَلُونَ ﴿۱۴﴾
 وَإِذْ أَنْتَلَىٰ عَلَيْهِمْ آيَاتِنَا بَيِّنَاتٍ قَالَ الَّذِينَ لَا يَرْجُونَ لِقَاءَنَا
 إِنَّا بُرْءُ مِنْكُمْ وَإِنْ عُرِضْتُمْ عَنْ هَذَا أُوْبِدَّ لَهُ قُلُوبٌ مَا يَكُونُ لِي أَنْ أُبَدِّلَهُ مِنْ
 تِلْقَائِي نَفْسِي إِنْ أَتَيْتُمُ إِلَّا مَا يُوحَىٰ إِلَيَّ إِنِّي أَخَافُ إِنْ عَصَيْتُمْ رَبِّي
 عَذَابٌ يَوْمٍ عَظِيمٍ ﴿۱۵﴾ قُلْ لَوْ شَاءَ اللَّهُ مَا تَلَوْتُهُ عَلَيْكُمْ وَلَا أَدْرَاكُمْ
 بِهِ فَقَدْ لَبِثْتُ فِيكُمْ عُمُرًا مِنْ قَبْلِهِ أَفَلَا تَعْقِلُونَ ﴿۱۶﴾

پھر ہم نے ان کے بعد تمہیں زمین میں جانشین بنایا تاکہ ہم دیکھیں کہ تم کیسے عمل کرتے ہو اور جب ان کے سامنے ہماری روشن آیتیں تلاوت کی جاتی ہیں تو وہ لوگ جو ہماری ملاقات کی امید نہیں رکھتے کہتے ہیں کہ اس کے علاوہ کوئی اور قرآن لے آئیں یا اس کو تبدیل کر دیں (اے محبوب!) فرمادیتے ہیں کہ میرے لیے جائز نہیں کہ میں اس کو اپنی طرف سے تبدیل کر دوں میں صرف اسی کی پیروی کرتا ہوں جو میری طرف وحی کی جاتی ہے اگر میں اپنے رب کی نافرمانی کروں تو میں بڑے دن کے عذاب سے ڈرتا ہوں (اے محبوب!) فرمادیتے ہیں کہ اگر اللہ چاہتا تو میں اس کو تم پر تلاوت نہ کرتا اور نہ وہ تمہیں اس سے آگاہ کرتا اور یقیناً میں اس سے پہلے تم میں دراز عمر گزار چکا ہوں تو تم عقل سے کام کیوں نہیں لیتے

۱۴۔ ﴿ثُمَّ جَعَلْنَاكُمْ خَلَائِفَ فِي الْأَرْضِ مِنْ بَعْدِهِمْ﴾ پھر ہم نے ان کے بعد زمین پر تمہیں جانشین بنایا۔ یہ خطاب ان لوگوں کو ہے جن کی طرف سید عالم حضرت محمد عربی ﷺ کو بھیجا گیا ہے یعنی جن قوموں کو ہم نے ہلاک کیا ان کے بعد ہم نے زمین پر تمہیں جانشین بنایا ﴿لِنَنْظُرَ كَيْفَ تَعْمَلُونَ﴾ تاکہ ہم دیکھیں کہ تم کیسے عمل کرتے ہو یعنی تاکہ ہم دیکھیں کہ تم نیک عمل کرتے ہو یا بُرے عمل پھر ہم تمہارے ساتھ تمہارے اعمال کے مطابق معاملہ کریں گے [اور ”كَيْفَ“، ”تَعْمَلُونَ“ کی وجہ سے نصب کی جگہ پر واقع ہے ”نَنْظُرُ“ کی وجہ سے نہیں کیونکہ اس میں استفہام کا معنی یہ ہے کہ اس پر اس کے عامل کا مقدم ہونا ممنوع ہے] اور اب اس کا مطلب یہ ہے کہ تم ہماری نظر میں ہو سو تم دیکھو اور سوچو کہ تم کیسے عمل کرتے ہو آیا تم پہلے لوگوں سے عبرت حاصل کرتے ہو یا تم اپنی موجودہ حالت پر اترتے ہو؟ اور رسول اللہ ﷺ کا ارشاد ہے کہ دنیا سرسبز و شاداب اور بڑی شیریں ہے اور بے شک اللہ تعالیٰ تمہیں اس کا جانشین بنانے والا ہے پس وہ دیکھے گا کہ تم کیسے عمل کرتے ہو۔

۱۵۔ ﴿وَإِذْ أَنْتَلَىٰ عَلَيْهِمْ آيَاتِنَا بَيِّنَاتٍ﴾ اور جب ان پر ہماری روشن آیتیں پڑھی جاتی ہیں۔ [اس میں ”بَيِّنَاتٍ“ حال ہے] ﴿قَالَ الَّذِينَ لَا يَرْجُونَ لِقَاءَنَا﴾ جو لوگ ہماری ملاقات کی امید نہیں رکھتے۔ جب قرآن مجید میں سرکشوں کے لیے وعید اور بتوں کی عبادت کی مذمت بیان کی گئی تو کافر غضب ناک ہو گئے اور انہوں نے حضور علیہ الصلوٰۃ والسلام سے کہا کہ ﴿إِنَّا بُرْءُ مِنْكُمْ وَإِنْ عُرِضْتُمْ عَنْ هَذَا﴾ اس کے علاوہ کوئی اور قرآن لائے جس میں ایسی باتیں نہ ہوں جو ہمیں غصہ دلا دیں تو

۱۔ رواہ احمد ج ۳ ص ۱۹، مسلم رقم الحدیث: ۲۷۳۲، الترمذی رقم الحدیث: ۲۱۹۱، ابن ماجہ رقم الحدیث: ۲۰۰۰

ہم آپ کی پیروی کریں گے ﴿أُوْبِدَالَهُ﴾ یا اس کو بدل دیں اور وہ اس طرح کہ عذاب کی آیت کی جگہ رحمت کی آیت کو رکھ دیں اور معبودوں کا ذکر اور ان کی عبادت کی مذمت کا ذکر ختم کر دیں کیونکہ یہ انسان کی قدرت کے تحت داخل ہے کہ وہ عذاب کی آیت کی جگہ رحمت کی آیت کو رکھ دے اور معبودوں کا ذکر ختم کر دے تو اس لیے حضور علیہ الصلوٰۃ والسلام کو حکم دیا گیا کہ تبدیل کرنے کے بارے میں ان کو یہ جواب دیں ﴿قُلْ مَا يَكُونُ لِيَ﴾ اے محبوب! آپ فرمادیں کہ میرے لیے یہ جائز نہیں ﴿أَنْ أُوْبِدَالَهُ مِنْ تَلَقَّائِي نَفْسِي﴾ کہ میں اس کو اپنی طرف سے تبدیل کر دوں ﴿إِنْ أَتَيْتُمُ الْآيَاتِ الْآخِرَةَ﴾ میں پیروی نہیں کرتا مگر صرف اسی کی جو میری طرف وحی کی جاتی ہے یعنی میں بغیر کسی کمی اور زیادتی کے اور بغیر کسی رد و بدل کے صرف اللہ تعالیٰ کی وحی کی پیروی کرتا ہوں کیونکہ مجھے جو احکامات دیئے جاتے ہیں وہ سب اللہ تعالیٰ کی طرف سے ہوتے ہیں میری اپنی طرف سے نہیں ہوتے کہ میں ان میں تبدیلی کر دوں ﴿إِنِّي أَخَافُ أَنْ مَعْصِيَتِي تَكُنَّ﴾ بے شک میں ڈرتا ہوں اگر میں اپنی طرف سے تبدیل کر کے اپنے رب کی نافرمانی کروں ﴿عَذَابَ يَوْمٍ عَظِيمٍ﴾ بڑے دن یعنی قیامت کے دن کے عذاب سے اور لیکن دوسرا قرآن لانے پر تو انسان قدرت و طاقت نہیں رکھتا کیونکہ اس سے عاجز ہونا کفار پر واضح طور پر ظاہر ہو چکا تھا مگر وہ عجز کا اعتراف نہیں کرتے تھے اور کہتے تھے: "لَوْ نَشَاءُ لَقُلْنَا مِثْلَ هَذَا" (الانفال: ۳۱) "اگر ہم چاہتے تو اس جیسا قرآن ہم کہہ دیتے"۔ اور یہ احتمال بھی نہیں کہ اللہ تعالیٰ کے اس ارشاد: "آپ اس کے علاوہ اور قرآن لے آئیں یا اس کو تبدیل کر دیں" سے وہ لوگ وحی کے ذریعے تبدیلی چاہتے ہوں کیونکہ حضور علیہ الصلوٰۃ والسلام ارشاد باری تعالیٰ کے مطابق انہیں بتا چکے کہ "بے شک میں ڈرتا ہوں اگر میں اپنے رب کی نافرمانی کروں بڑے دن کے عذاب سے" سو اس سوال سے ان کی غرض صرف مکر و فریب تھا اور وہ اس طرح کہ (۱) اس موجودہ قرآن کے بجائے دوسرا قرآن لانے کے سوال سے ان کی غرض یہ تھی کہ آپ اپنی طرف سے پیش کرتے ہیں اس لیے آپ اس قرآن جیسا دوسرا قرآن بنا کر لانے پر قادر ہیں لہذا اس کی جگہ دوسرا قرآن لائیے (۲) اس قرآن مجید میں تبدیلی کرنے کے سوال سے ان کی غرض آپ کا امتحان تھا کہ اگر آپ نے ان کے مطالبے پر اس قرآن مجید میں تبدیلی کر دی تو پھر یا تو اللہ تعالیٰ آپ کو ہلاک کر دے گا جس سے ان کو آپ سے نجات مل جائے گی یا اللہ تعالیٰ آپ کو ہلاک نہیں کرے گا تو پھر وہ آپ کا مذاق اڑائیں گے اور اس تبدیلی کو آپ کے خلاف بطور حجت پیش کریں گے اور کہیں گے: ہماری یہ بات صحیح نکلی کہ آپ تو اللہ تعالیٰ پر بہتان لگاتے ہیں۔

۱۶- ﴿قُلْ لَوْ شَاءَ اللَّهُ مَا تَلَوْتُمْ عَلَيْكُمْ﴾ اے محبوب! فرمادیتے کہ اگر اللہ تعالیٰ چاہتا تو میں اس کو تم پر نہ پڑھتا یعنی میں اس قرآن مجید کی تلاوت و تبلیغ صرف اللہ تعالیٰ کی مشیت اور اس کے ارادے سے کرتا ہوں اور قرآن مجید کا اظہار عادات سے بالاتر عجیب ترین امر ہے اور وہ یہ کہ ایک بے پڑھا آدمی نمودار ہوا جس نے کسی سے تعلیم حاصل نہیں کی تھی اور نہ وہ اہل علم کی محفلوں میں شریک ہوا اس کے باوجود وہ تمہارے سامنے ایک زبردست فصیح و بلیغ کتاب (قرآن مجید) پڑھ کر سنانے لگا جو ہر فصیح کلام پر غالب ہے اور ہر منظوم و منثور کلام پر فوقیت و برتری رکھتی ہے اور وہ کتاب اصول و فروع کے تمام علوم پر مشتمل ہے اور ایسی غیبی خبروں سے آراستہ و بھرپور ہے جن کو اللہ تعالیٰ کے سوا کوئی نہیں جانتا ﴿وَلَا آدْرِكُهُ بَصِيرٌ﴾ اور نہ اللہ تعالیٰ تمہیں میری زبان سے قرآن کی خبر دیتا ﴿فَقَدْ لَبِثْتُ فِيكُمْ عُمُرًا مِّنْ قَبْلِهِ﴾ بے شک میں قرآن مجید کے نازل ہونے سے پہلے اپنی عمر کا دراز حصہ تمہارے درمیان گزار چکا ہوں یعنی میں تمہارے درمیان چالیس سال تک یقیناً قیام کر چکا ہوں اور تم میرے بارے میں اچھی طرح جانتے ہو کہ میں نے اس قرآن مجید جیسا کسی قسم کا کوئی کلام پیش نہیں کیا سو تم مجھ پر اس کو اپنی طرف سے گھڑ کر پیش کرنے کا الزام لگا کر مجھ پر بہتان تراشتے ہو ﴿أَفَلَا تَعْقِلُونَ﴾ تو کیا تم عقل سے کام نہیں

لیتے ہوتا کہ تم جان لیتے کہ یہ قرآن صرف اللہ تعالیٰ کی طرف سے نازل کیا گیا ہے میرے جیسے انسان کی طرف سے نہیں اور کفار نے آپ سے فریب کرتے ہوئے کہا تھا کہ آپ اس کے علاوہ کوئی اور قرآن لے آئیں تو یہ اس کا جواب ہے کہ یہ تمہارا مجھ پر بہتان و افتراء ہے۔

فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ إِنَّهُ لَا يُفْلِحُ
الْمُجْرِمُونَ ﴿۱۷﴾ وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ
وَيَقُولُونَ هُوَ أَوْلَاٰءُ شُفَعَاؤُنَا عِنْدَ اللَّهِ ط قُلْ أَتَدْعُونَ اللَّهَ بِمَا لَا
يَعْلَمُ فِي السَّمٰوٰتِ وَلَا فِي الْأَرْضِ سُبْحٰنَهُ وَتَعَالٰى عَمَّا يُشْرِكُونَ ﴿۱۸﴾

پھر اس سے بڑھ کر کون ظالم ہوگا جو اللہ پر جھوٹ باندھے یا اس کی آیات کو جھٹلائے بے شک مجرم فلاح نہیں پائیں گے اور وہ اللہ کو چھوڑ کر ان کی عبادت کرتے ہیں جو انہیں نہ نقصان پہنچا سکتے ہیں اور نہ انہیں نفع دے سکتے ہیں اور وہ کہتے ہیں کہ یہ بت اللہ کے ہاں ہماری شفاعت کریں گے (اے محبوب!) فرمادیتے کہ کیا تم اللہ کو ایسی بات کی خبر دیتے ہو جو نہ آسمانوں میں اس کے علم میں ہے اور نہ زمین میں وہ تو ان تمام چیزوں سے پاک اور بلند ہے جن کو وہ لوگ شریک ٹھہراتے ہیں

۱۷۔ ﴿فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا﴾ پس اس سے بڑا ظالم کون ہے جس نے اللہ تعالیٰ پر جھوٹ باندھا۔ اس آیت مبارکہ میں ایک احتمال یہ ہے کہ اس سے مشرکین کا اللہ تعالیٰ پر یہ بہتان لگانا مراد ہو کہ وہ شریک اور اولاد رکھتا ہے اور (دوسرا احتمال یہ ہے کہ) کفار نے حضور پر قرآن گھڑنے کا جو بہتان لگایا تھا اس سے براءت مراد ہو ﴿أَوْ كَذَّبَ بِآيَاتِهِ﴾ یا اس کی آیات (یعنی) قرآن مجید کو جھٹلایا۔ اس میں اس بات کا بیان ہے کہ اللہ تعالیٰ پر جھوٹ بولنے والا اور اس کی آیات کو جھٹلانے والا کفر میں برابر ہیں ﴿إِنَّهُ لَا يُفْلِحُ الْمُجْرِمُونَ﴾ بے شک مجرم لوگ فلاح نہیں پائیں گے۔

۱۸۔ ﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ﴾ اور وہ لوگ اللہ تعالیٰ کو چھوڑ کر ان چیزوں کی عبادت کرتے ہیں جو ان کو نقصان نہیں پہنچا سکیں گی اگر یہ لوگ ان کی عبادت کرنا چھوڑ دیں ﴿وَلَا يَنْفَعُهُمْ﴾ اور نہ وہ ان کو نفع دیں گی اگر یہ لوگ ان کی عبادت کرتے رہیں ﴿وَيَقُولُونَ هُوَ أَوْلَاٰءُ﴾ اور وہ لوگ کہتے ہیں: یہ معبود یعنی بت ﴿شُفَعَاؤُنَا عِنْدَ اللَّهِ﴾ اللہ تعالیٰ کے ہاں ہماری سفارش کرنے والے ہیں یعنی دنیا میں اور دنیا کی زندگی میں کیونکہ وہ لوگ مرنے کے بعد قیامت کے دن دوبارہ زندہ ہو کر اٹھنے کے قائل نہیں تھے۔ ارشاد باری تعالیٰ ہے: ”وَأَقْسَمُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مَنْ يَمُوتُ“ (النحل: ۳۸) ”اور انہوں نے اپنی پوری کوشش سے اللہ کی قسمیں کھائیں کہ جو مر جاتا ہے اللہ اس کو دوبارہ نہیں اٹھائے گا“ یا یہ کہ قیامت کے دن وہ ہماری سفارش کریں گے اگر دوبارہ اٹھنا ہوگا تو ﴿قُلْ أَتَدْعُونَ اللَّهَ بِمَا لَا يَعْلَمُ﴾ اے محبوب! آپ فرمادیں کہ کیا تم اللہ تعالیٰ کو یہ خبر دیتے ہو کہ بت اس کے پاس تمہاری سفارش کریں گے اور یہ وہ خبر ہے جو اللہ کے لیے معلوم نہیں ہے حالانکہ وہ تمام معلومات کا عالم ہے اور جب وہ اللہ تعالیٰ کے لیے معلوم نہیں تو وہ کچھ نہیں ہے ﴿فِي السَّمٰوٰتِ وَلَا فِي الْأَرْضِ﴾ آسمانوں میں اور نہ زمین میں۔ اللہ تعالیٰ کا یہ ارشاد نفی کی تاکید کے لیے ہے اس لیے کہ جو چیز

آسمانوں میں اور زمین میں نہیں ہے تو وہ معدوم ہے اور وہ کچھ نہیں ہے ﴿سُبْحٰنَہٗ وَتَعَالٰی عَمَّا یُشْرِکُوْنَ﴾ وہ ان سے پاک ہے اور بلند ہے جنہیں وہ شریک ٹھہراتے ہیں (یعنی) اس کی ذات اقدس اس سے پاک ہے کہ اس کے لیے کوئی شریک ہو [اور قاری حمزہ اور علی کسائی کی قراءت کے ساتھ "تُشْرِکُوْنَ" ہے اور اس میں "مَا" موصولہ ہے یا پھر مصدر یہ ہے] یعنی اللہ تعالیٰ ان شریکوں سے پاک ہے جن کو مشرکین اس کے ساتھ شریک ٹھہراتے ہیں یا یہ کہ اللہ تعالیٰ ان کے شرک کرنے سے پاک ہے۔

وَمَا كَانَ النَّاسُ إِلَّا أُمَّةً وَاحِدَةً فَاخْتَلَفُوا وَلَوْلَا كَلِمَةٌ سَبَقَتْ
 مِنْ رَبِّكَ لَقُضِيَ بَيْنَهُمْ فِي مَا فِيهِ يَخْتَلِفُونَ^{۱۹} وَيَقُولُونَ لَوْلَا أَنْزَلَ
 عَلَيْهِ آيَةً مِنْ رَبِّهِ فَقُلْنَا إِنَّمَا الْغَيْبُ لِلَّهِ فَانْتَظِرُوا إِنِّي مَعَكُمْ مِنَ
 الْمُنْتَظِرِينَ^{۲۰} وَإِذَا آذَقْنَا النَّاسَ رَحْمَةً مِّنْ بَعْدِ ضَرَأٍ مَّسَّهُمْ إِذَا
 لَمْ مَّكْرُفِي آيَاتِنَا قُلِ اللَّهُ أَسْرَعُ مَكْرًا إِنَّ رُسُلَنَا يَكْتُبُونَ مَا نَمْكُرُونَ^{۲۱}

اور تمام لوگ ایک ہی امت تھے پھر انہوں نے اختلاف کیا اور اگر آپ کے رب کی طرف سے ایک بات پہلے سے طے نہ ہو چکی ہوتی تو جس بات میں وہ اختلاف کرتے ہیں اس میں ان کے درمیان ضرور فیصلہ ہو چکا ہوتا اور وہ کہتے ہیں کہ اس کے رب کی طرف سے اس پر کوئی معجزہ کیوں نہیں نازل کیا جاتا تو (اے محبوب!) آپ فرمادیتے کہ بے شک غیب تو صرف اللہ ہی کے لیے ہے سو تم انتظار کرو بے شک میں تمہارے ساتھ انتظار کرنے والوں میں سے ہوں اور جب ہم لوگوں کو تکلیف پہنچنے کے بعد رحمت کا مزہ چکھاتے ہیں تو وہ اسی وقت ہماری آیتوں میں فریب کرنے لگتے ہیں (اے محبوب!) فرمادیتے کہ اللہ تدبیر کرنے میں بہت جلدی کرنے والا ہے بے شک ہمارے فرشتے لکھ لیتے ہیں تم جو فریب کاریاں کرتے ہو

۱۹- ﴿وَمَا كَانَ النَّاسُ إِلَّا أُمَّةً وَاحِدَةً﴾ اور پہلے تمام لوگ صرف ایک امت تھے کہ سب کے سب موحد تھے اور ایک دین پر متفق تھے ان میں باہمی کوئی اختلاف نہیں تھا اور یہ حضرت آدم علیہ السلام کے زمانہ میں ہوا تھا یہاں تک کہ قابیل نے ہابیل کو قتل کر دیا یا طوفان کے بعد جب کافروں میں سے کوئی کافر زندہ نہ رہا سب تباہ و برباد ہو گئے (تو پھر حضرت نوح علیہ السلام کے کشتی والے مسلمان ساتھی باقی رہ گئے جو سب کے سب ایک دین پر متفق تھے) ﴿فَاخْتَلَفُوا﴾ پھر انہوں نے اختلاف کیا تو کئی مذاہب میں بٹ گئے ﴿وَلَوْلَا كَلِمَةٌ سَبَقَتْ مِنْ رَبِّكَ﴾ اور اگر آپ کے رب کی طرف سے پہلے سے ایک بات طے نہ ہو چکی ہوتی اور وہ یہ کہ ان کے درمیان باہمی اختلافات کا فیصلہ قیامت تک مؤخر رہے گا ﴿لَقُضِيَ بَيْنَهُمْ فِي مَا فِيهِ يَخْتَلِفُونَ﴾ تو البتہ بہت جلد ان کے درمیان فیصلہ ہو چکا ہوتا جس میں وہ لوگ اختلاف کرتے ہیں (یعنی) جس میں انہوں نے اختلاف کیا تھا اور اہل حق کو اہل باطل سے ممتاز کر دیا جاتا اور اس کی بات کسی حکمت کی بناء پر پہلے سے طے ہو چکی تھی اور وہ یہی کہ یہ دنیا عمل کا گھر ہے اور آخرت کا گھر ثواب اور سزا کا گھر ہے۔

۲۰- ﴿وَيَقُولُونَ لَوْلَا أَنْزَلَ عَلَيْهِ آيَةً مِنْ رَبِّهِ﴾ اور وہ لوگ کہتے ہیں کہ ان پر ان کے رب کی طرف سے

ان نشانیوں میں سے کوئی نشانی کیوں نازل نہیں کی جاتی جس کا انہوں نے مطالبہ کیا ہے ﴿فَقُلْ إِنَّمَا الْغَيْبُ لِلَّهِ﴾ سو اے محبوب! آپ فرمادیجئے کہ بے شک غیب تو صرف اللہ تعالیٰ ہی کے لیے ہے یعنی علم غیب کے ساتھ اللہ تعالیٰ ہی مخصوص ہے (اس کے بتائے بغیر کوئی نہیں جانتا) پس مطالبہ کی نشانیوں کے نازل کرنے کی رکاوٹ و ممانعت وہی جانتا ہے کوئی اور نہیں ﴿فَانْتَظِرُوا﴾ سو تم نے جس نشانی کے نزول کا مطالبہ کیا ہے اس کے نزول کا تم انتظار کرو ﴿إِنِّي مَعَكُمْ مِنَ الْمُنْتَظِرِينَ﴾ بے شک میں بھی انتظار کرنے والوں میں سے ہوں کہ اللہ تعالیٰ تمہارے عناد اور آیات کے انکار کرنے پر تمہارے ساتھ کیا معاملہ کرتا ہے۔

۲۱- ﴿وَإِذَا آذَقْنَا النَّاسَ رَحْمَةً﴾ اور جب ہم نے لوگوں کو (یعنی) اہل مکہ کو رحمت کا مزہ چکھایا کہ خوشحالی اور مالی وسعت سے نوازا ﴿فَمِنْ بَعْدِ ضِرَاءٍ مَسْتَهْمٍ﴾ ان کو تکلیف پہنچنے کے بعد یعنی قحط و بھوک پہنچنے کے بعد ﴿إِذَا لَمْ يَمُكَّرْ﴾ فی آیاتنا ﴿اسی وقت وہ ہماری آیتوں میں مکر و فریب کرنے لگ جاتے ہیں یعنی انہوں نے ہماری آیتوں کا انکار کر کے اور ان کو روڈ کر کے ان کے ساتھ مکر و فریب کیا۔ ایک روایت میں بیان کیا گیا ہے کہ اللہ تعالیٰ نے اہل مکہ پر سات سال تک قحط و خشک سالی کو مسلط کر دیا یہاں تک کہ وہ لوگ مرنے کے قریب پہنچ گئے پھر اللہ تعالیٰ نے بارش نازل کر کے ان پر رحم فرمایا لیکن جب اللہ تعالیٰ نے ان پر رحم فرمایا تو وہ اللہ تعالیٰ کی آیتوں میں زبانِ طعن و راز کرنے لگے اور وہ رسول اللہ ﷺ کی مخالفت کرنے لگے اور آپ کو دھوکہ دینے کی کوشش کرنے لگے [اور اس آیت مبارکہ میں پہلا "إِذَا" شرط کے لیے ہے اور دوسرا اس کا جواب ہے اور وہ مفاجات کے لیے (یعنی اچانک کے معنی میں ہے)] اور اللہ تعالیٰ کے اس ارشاد کی طرح ہے: "وَإِنْ تُصِيبَهُمْ سَيِّئَةٌ بِمَا قَدَّمَتْ أَيْدِيهِمْ إِذَا هُمْ يَقْنَطُونَ" (الروم: ۳۶) "اور اگر انہیں کوئی تکلیف پہنچتی ہے اس سبب کی وجہ سے جو ان کے ہاتھوں نے آگے بھیجا ہے تو اچانک وہ لوگ مایوس ہو جاتے ہیں"۔ یعنی اگر انہیں کوئی تکلیف پہنچتی تو وہ مایوس ہو جاتے اور جب ہم ان لوگوں کو رحمت و خوشحالی کا مزہ چکھاتے تو مکر و فریب کرتے اور "مُكَّرٌ" کا معنی ہے: خفیہ سازش کرنا اور اس کو چھپائے رکھنا یعنی مخلوق سے چھپا کر سازش تیار کرنا اور "مَسْتَهْمٌ" کا معنی یہ ہے کہ تکلیف ان میں رل مل گئی یہاں تک کہ انہوں نے تکلیف کا اثر اپنے اندر محسوس کیا اور بے شک اللہ تعالیٰ نے صرف یہ فرمایا کہ ﴿قُلْ اللَّهُ أَسْرَعُ مَكْرًا﴾ اے محبوب! فرمادیجئے کہ اللہ تعالیٰ بہت جلد خفیہ تدبیر فرمانے والا ہے لیکن اللہ تعالیٰ نے اہل مکہ کو جلد مکر و فریب کرنے کے ساتھ متصف نہیں فرمایا کیونکہ کلمہ مفاجات (إِذَا جس کا معنی اچانک ہے وہ) اس پر دلالت کرتا ہے، گویا فرمایا کہ جب ہم نے تکلیف پہنچنے کے بعد ان پر رحم فرمایا تو فوراً انہوں نے مکر و فریب شروع کر دیا اور انہوں نے تکلیف پہنچنے کی وجہ سے اپنے سروں کو دھونے سے پہلے ہی مکر و فریب کی طرف فوراً دوڑ لگا دی ﴿إِنْ رُسُلَنَا﴾ بے شک ہمارے بھیجے ہوئے محافظ فرشتے ﴿يَكْتُبُونَ مَا تَمْكُرُونَ﴾ لکھ لیتے ہیں جو کچھ تم مکر و فریب کرتے ہو۔ اس میں تشبیہ ہے اہل مکہ! تم جو مکر و فریب کو پوشیدہ خیال کرتے ہو وہ اللہ تعالیٰ سے پوشیدہ نہیں ہے اور وہ تم سے ضرور انتقام لے گا [اور اہل کی قراءت میں "يَا" کے ساتھ ("يَمْكُرُونَ") ہے]۔

هُوَ الَّذِي يُسَيِّرُكُمْ فِي الْبَرِّ وَالْبَحْرِ حَتَّىٰ إِذَا كُنْتُمْ فِي الْفُلِكِ وَجَرِينِ
بِهِمْ بِرِيحٍ طَيِّبَةٍ وَفَرِحُوا بِهَا جَاءَتْهُمْ رِيحٌ عَاصِفٌ وَجَاءَهُمُ الْمَوْجُ
مِنْ كُلِّ مَكَانٍ وَظَلُّوا أَنَّهُمْ أُحِيطَ بِهِمْ دَعَوُا اللَّهَ مُخْلِصِينَ لَهُ الدِّينَ

لَيْنٌ أَنْجَيْتَنَا مِنْ هَذِهِ لَنَكُونَنَّ مِنَ الشَّاكِرِينَ ﴿۲۲﴾

وہی تو ہے جو تمہیں دریاؤں اور جنگلوں میں چلاتا ہے یہاں تک کہ جب تم کشتیوں میں ہوتے ہو اور وہ ان کو نرم ہوا کی مدد سے لے کر چلتی ہیں اور وہ لوگ اس سے خوش ہوتے ہیں تو ان پر سخت تیز آندھی آن پہنچی اور ان کو ہر طرف سے لہروں نے گھیر لیا اور انہوں نے سمجھ لیا کہ بے شک انہیں گھیر لیا گیا ہے تو وہ اسی وقت اللہ سے دعا کرنے لگے دین میں اس کے مخلص بن کر کہ اگر تو نے ہمیں اس سے نجات دے دی تو ہم ضرور شکر گزاروں میں سے ہو جائیں گے ۰

۲۲- ﴿هُوَ الَّذِي يُسَيِّرُكُمْ فِي الْبَرِّ وَالْبَحْرِ﴾ وہی تو ہے جو تمہیں جنگلوں اور دریاؤں میں چلاتا ہے وہی تمہیں پیدل اور سواریوں اور دریاؤں میں چلنے والی کشتیوں کے ذریعے مسافتیں طے کرانے کے لیے چلاتا ہے یا وہی تمہارے اندر سیر کرنے کی قدرت و طاقت پیدا کرتا ہے [ابن عامر شامی کی قراءت میں "يُنْشُرُكُمْ" ہے] ﴿حَتَّىٰ إِذَا كُنْتُمْ فِي الْفُلِكِ وَجَرِينِ بِهِمْ﴾ یہاں تک کہ جب تم کشتیوں میں ہوتے ہو اور وہ کشتیاں ان کو لے کر چلتی ہیں جو ان میں سوار ہوتے ہیں [اور یہاں "وَجَرِينِ بِهِمْ" میں خطاب کی بجائے غیب کی طرف مبالغہ کرنے کے لیے رجوع کیا گیا ہے] ﴿يَدْرِيحُ طَيْبَةً﴾ پاکیزہ ہوا یعنی نرم و معتدل ہوا کے ساتھ نہ تیز آندھی کے ساتھ اور نہ بالکل ہلکی و کمزور ہوا کے ساتھ ﴿وَقَدِحُوا بِهَا جَاءَ تَهَارِيحُهُ عَاصِفٌ﴾ اور وہ لوگ اس ہوا پر اس کے نرم و موافق چلنے کی وجہ سے خوش ہو گئے تو ان کشتیوں پر یا اس پاکیزہ و نرم ہوا پر بہت تیز یعنی سخت آندھی آن پہنچی ﴿وَجَاءَهُمُ الْمَوْجُ مِنْ كُلِّ مَكَانٍ﴾ اور ان لوگوں کو دریا کی تمام اطراف سے یا پانی کی تمام جگہوں سے موجوں اور لہروں نے گھیر لیا اور "موج" کا معنی ہے: پانی کی اوپر کی سطح پر اٹھنے والی لہریں ﴿وَوَظَنُوا أَنَّهُمْ أُحِيطَ بِهِمْ﴾ اور انہوں نے یقین کر لیا کہ بلاشبہ انہیں گھیر لیا گیا ہے اور انہیں ہلاک کر دیا جائے گا جیسا کہ دشمن ہلاک کرنے کے لیے گھیر لیتے ہیں ﴿دَعَا اللَّهُ مُخْلِصِينَ لَهُ الدِّينَ﴾ تو وہ اللہ تعالیٰ کو پکارنے لگے جب کہ انہوں نے اللہ تعالیٰ ہی کے لیے دین کو خالص کر لیا اس کے ساتھ کسی کو شریک نہ ٹھہرایا کیونکہ وہ لوگ ایسے موقع پر اللہ تعالیٰ کے ساتھ اس کے علاوہ کسی کو نہیں پکارتے وہ کہتے ہیں: ﴿لَيْنٌ أَنْجَيْتَنَا مِنْ هَذِهِ﴾ کہ اگر تو نے ہمیں اس ہولناک طغیانی یا اس تیز ترین سخت آندھی سے نجات دے دی ﴿لَنَكُونَنَّ مِنَ الشَّاكِرِينَ﴾ تو البتہ ہم تیری نعمت پر شکر ادا کرنے والوں میں سے ہو جائیں گے تجھ پر ایمان لے آئیں گے اور تیری اطاعت پر کمر بستہ ہو جائیں گے اور دریا میں سیر کرنے کے لیے کشتی میں ہونے کو غایت قرار نہیں دیا گیا [لیکن جملہ شرطیہ کا مضمون جو "حتیٰ" کے بعد واقع ہو وہ غایت کے قائم مقام ہے] گویا کہا گیا کہ اللہ تعالیٰ تمہیں سیر کراتا ہے یہاں تک کہ جب یہ حادثہ پیش آتا ہے اور اسی طرح سخت آندھی آجاتی ہے اور دریا کی موجیں گھیر لیتی ہیں اور ہلاکت کا یقین ہونے لگتا ہے اور نجات کی دعا کی جاتی ہے [اور "إِذَا" کا جواب "جَاءَ تَهَا" ہے اور "دَعَا" "ظَنُّوا" سے بدل ہے کیونکہ ان کا دعا کرنا ہلاکت کے لیے غالب گمان کے لوازمات میں سے ہے اس لیے وہ اس کے ساتھ ملتہس ہے]۔

فَلَمَّا أَنْجَاهُمْ إِذَا هُمْ يَبْغُونَ فِي الْأَرْضِ بِغَيْرِ الْحَقِّ يَا أَيُّهَا النَّاسُ إِنَّمَا
بَعُيْتُكُمْ عَلَىٰ أَنْفُسِكُمْ لَا تَأْكُلُ الْحَيَاةَ الدُّنْيَا ثُمَّ إِلَيْنَا مَرْجِعُكُمْ فَنُنَبِّئُكُمْ
بِمَا كُنْتُمْ تَعْمَلُونَ ﴿۲۳﴾

پھر جب اللہ ان کو نجات دے دیتا تو وہ اسی وقت زمین میں ناحق بغاوت کرنے لگ جاتے، اے لوگو! بے شک تمہاری بغاوت کا وبال صرف تمہاری اپنی جانوں پر ہے، دنیا کی زندگی کا فائدہ (حاصل کر لو) پھر تم نے ہماری طرف لوٹ کر آنا ہے سو ہم تمہیں بتادیں جو کچھ تم عمل کرتے رہے ہو۔

۲۳۔ ﴿فَلَمَّا أَنْجَاهُمْ إِذَا هُمْ يَبْغُونَ فِي الْأَرْضِ بِغَيْرِ الْحَقِّ﴾ پھر جب اللہ تعالیٰ ان کو نجات دے دیتا ہے تو فوراً وہ لوگ زمین میں ناحق بغاوت کرنا شروع کر دیتے ہیں اور باطل و ناجائز فساد پھیلاتے ہیں یعنی مبطل فساد پھیلاتے ہیں ﴿يَا أَيُّهَا النَّاسُ إِنَّمَا بَغَيْتُمْ عَلَىٰ أَنْفُسِكُمْ﴾ اے لوگو! بے شک تمہاری بغاوت کا وبال صرف تمہاری جانوں پر ہوگا یعنی تمہارا ظلم تمہاری ہی طرف لوٹے گا، جیسا کہ ارشاد ہے: ”مَنْ عَمِلَ صَالِحًا فَلِنَفْسِهِ وَمَنْ أَسَاءَ فَعَلَيْهَا“ (نصرت: ۳۶) ”جس نے نیک عمل کیا تو اس نے اپنی ہی جان کے لیے کیا اور جس نے بُرا عمل کیا تو اس کا وبال اسی پر ہوگا۔“ ﴿مَتَاعَ الْحَيَاةِ الدُّنْيَا﴾ [یہ امام حفص کی قراءت ہے، اصل میں ”تَمَتَّعُونَ مَتَاعَ الْحَيَاةِ الدُّنْيَا“ ہے یعنی تم دنیا کی زندگی کا فائدہ اٹھا لو اور ”عَلَىٰ أَنْفُسِكُمْ“، ”بَغَيْتُمْ“ کی خبر ہے اور دیگر قراء نے مرفوع (عین پر پیش مَتَاعُ الْحَيَاةِ الدُّنْيَا) پڑھا ہے اس لیے کہ یہ ”بَغَيْتُمْ“ کی خبر ہے اور ”عَلَىٰ أَنْفُسِكُمْ“ اس کا صلہ ہے جیسے ارشاد ہے: ”فَبَغَىٰ عَلَيْهِمْ“ (القصص: ۷۶) ”پس قارون نے ان پر سرکشی کی۔“ اور اس کا معنی یہ ہے کہ بے شک تمہاری بغاوت و سرکشی کا وبال تمہارے جیسے سرکشوں پر ہی پڑے گا (نہ کہ مسلمانوں پر) یا یہ کہ ”عَلَىٰ أَنْفُسِكُمْ“، ”بَغَيْتُمْ“ کی پہلی خبر ہے اور ”مَتَاعُ الْحَيَاةِ الدُّنْيَا“ اس کی خبر کے بعد دوسری خبر ہے یا پھر ”مَتَاعُ“ مبتدا مضمیر کی خبر ہے، اصل میں ”هُوَ مَتَاعُ الْحَيَاةِ الدُّنْيَا“ ہے [اور حدیث شریف میں ہے کہ جس نیکی پر سب سے زیادہ جلدی ثواب ملتا ہے وہ ہے رشتہ داروں سے تعلق جوڑنا اور جس بُرائی پر سب سے زیادہ جلد عذاب ہوتا ہے وہ ہے بغاوت و سرکشی کرنا اور جھوٹی قسم اٹھانا۔]

اور ایک روایت میں بیان کیا گیا ہے کہ دو بُرائیاں ایسی ہیں جن کی سزا اللہ تعالیٰ دنیا میں دے دیتا ہے (۱) بغاوت و سرکشی (۲) والدین کی نافرمانی۔

حضرت ابن عباس رضی اللہ تعالیٰ عنہما سے منقول ہے کہ اگر ایک پہاڑ دوسرے پر بغاوت کرے گا تو اُسے توڑ دیا جائے گا اور حضرت محمد بن کعب رضی اللہ تعالیٰ عنہما سے منقول ہے کہ جس شخص میں تین بُرائیاں ہوں گی ان کا وبال اس شخص پر ضرور پڑے گا: (۱) بغاوت (۲) عہد شکنی (۳) دھوکہ دینا چنانچہ اللہ تعالیٰ نے ارشاد فرمایا: ”إِنَّمَا بَغَيْتُمْ عَلَىٰ أَنْفُسِكُمْ“ (یونس: ۲۳) ”بے شک تمہاری بغاوت کا وبال صرف تمہاری جانوں پر پڑے گا۔“ نیز ارشاد فرمایا: ”وَلَا يَحِيقُ الْمَكْرُ السَّيِّئُ إِلَّا بِأَهْلِهِ“ (الفاطر: ۳۳) ”اور بُری تدبیر کا وبال اسی کے کرنے والے پر نازل ہوگا۔“ ”فَمَنْ نَكَتْ فَإِنَّمَا يَنْكُتُ عَلَىٰ نَفْسِهِ“ (الفتح: ۱۰) ”سو جو شخص عہد شکنی کرتا ہے تو بلاشبہ عہد شکنی کا نقصان اسی کی ذات پر پڑتا ہے۔“ ﴿تَعْرِ الْيَتَامَىٰ جَعَلَكُمْ فِتْنَتَكُمْ﴾ پھر تم نے ہماری طرف لوٹ کر آنا ہے سو ہم تمہیں بتادیں گے جو کچھ تم اعمال کرتے رہے ہو اور تمہیں ان پر سزا دیں گے۔

إِنَّمَا مَثَلُ الْحَيَاةِ الدُّنْيَا كَمَا أَنْزَلْنَاهُ مِنَ السَّمَاءِ فَاخْتَلَطَ بِهِ نَبَاتٌ

۱۔ قال الحافظ: أخرجه اسحاق في مسنده (حاشية الكشاف ج ۲ ص ۳۳۹)

۲۔ قال الحافظ: أخرجه اسحاق في مسنده والطبرانی (حاشية ج ۲ ص ۳۴۰)

الْأَرْضِ مِمَّا يَأْكُلُ النَّاسُ وَالْأَنْعَامُ حَتَّىٰ إِذَا أَخَذَتِ الْأَرْضُ زُخْرُفَهَا
 وَاتَّرَيْتَ وَقَطَرًا أَمْرًا لِئَلَّا يَكُونَ لَهَا آتِنًا يَأْتِيهَا مِنْ سَمَاوَاتٍ
 وَإِنَّهَا أَفْجَعَلْنَا حَبِيدًا أَكُنَّ لَمْ تَغْنَبِ بِالْأَمْسِ كَذَلِكَ نُفَصِّلُ الْآيَاتِ
 لِقَوْمٍ يَتَفَكَّرُونَ ﴿۲۴﴾ وَاللَّهُ يَدْعُو إِلَىٰ دَارِ السَّلَامِ وَيَهْدِي مَنْ يَشَاءُ إِلَىٰ
 صِرَاطٍ مُسْتَقِيمٍ ﴿۲۵﴾

بے شک دنیا کی زندگی کی مثال اس پانی کی طرح ہے جس کو ہم نے آسمان سے نازل کیا تو اس کے ساتھ زمین سے اُگنے والی تمام چیزیں گھنی ہو کر نکل آئیں جن کو انسان اور مویشی کھاتے ہیں یہاں تک کہ جب زمین نے اپنا سنگار حاصل کر لیا اور خوب آراستہ ہو گئی اور اس کے مالکوں نے خیال کر لیا کہ وہ یقیناً اس (سے نفع اٹھانے) پر قادر ہو گئے ہیں تو اس پر رات یا دن کو ہمارا حکم آن پہنچا اور ہم نے اس کو ایسی کاٹی ہوئی بنا دیا کہ گویا کل کچھ بھی نہ تھی اسی طرح ہم اپنی آیات کو ان لوگوں کے لیے تفصیل سے بیان کرتے ہیں جو غور و فکر کرتے ہیں اور اللہ سلامتی کے گھر کی طرف بلاتا ہے اور جس کو وہ چاہتا ہے اس کی سیدھی راہ کی طرف رہ نمائی کرتا ہے ۰

۲۴- ﴿رَبِّمَا مَثَلُ الْحَيَاةِ الدُّنْيَا كَمَا إِذَا نَزَّلْنَاهُ مِنَ السَّمَاءِ﴾ بے شک دنیا کی زندگی کی مثال اس پانی کی مانند ہے جس کو ہم نے آسمان یعنی بادل میں سے اتارا ﴿فَاخْتَلَطَ بِهِ نَبَاتُ الْأَرْضِ﴾ پس زمین کی انگوری اس پانی کے ذریعے اُگ کر گھنی ہو گئی یعنی پانی کے سبب زمین کی انگوریاں آپس میں ایک دوسرے کے ساتھ ایسے مل گئیں جیسے ایک دوسرے سے پنچہ ملا کر کھڑی ہیں ﴿مِمَّا يَأْكُلُ النَّاسُ﴾ جس میں سے کچھ لوگ کھاتے ہیں یعنی دانے، پھل اور سبزیاں ﴿وَالْأَنْعَامُ﴾ اور کچھ چوپائے کھاتے ہیں یعنی گھاس وغیرہ ﴿حَتَّىٰ إِذَا أَخَذَتِ الْأَرْضُ زُخْرُفَهَا﴾ یہاں تک کہ جب اُگنے والی سبزہ زار انگوریوں سے زمین اپنی زیب و زینت لینے لگی اور اس کے رنگ و نقوش گونا گوں ہو گئے ﴿وَإِنَّهَا أَفْجَعَلْنَا حَبِيدًا﴾ اور وہ خوب آراستہ ہو گئی [اور یہ اصل میں "تَزَيَّنَّتْ" تھا پھر "تَا" کو "زَا" میں مدغم کیا گیا اور یہ فصیح کلام ہے] اُگنے والی سبزہ زار انگوری کی وجہ سے خوب آراستہ ہونے پر زمین کی دہن کے ساتھ تمثیل قرار دی گئی ہے جب وہ مختلف رنگ برنگے عمدہ اور بہترین لباس زیب تن کر لیتی ہے اور اس کے علاوہ گونا گوں زیورات سے آراستہ ہو جاتی ہے ﴿وَقَطَرًا أَمْرًا لِئَلَّا يَكُونَ لَهَا آتِنًا يَأْتِيهَا مِنْ سَمَاوَاتٍ﴾ اور زمین کے مالکوں نے پنختہ خیال کر لیا کہ بے شک وہ اس سے نفع اٹھانے پر قادر ہیں وہ اس کے پھل حاصل کرنے والے اور اس کا غلہ اٹھانے والے ہیں ﴿أَمْرًا لِئَلَّا يَكُونَ لَهَا آتِنًا يَأْتِيهَا مِنْ سَمَاوَاتٍ﴾ تو اس پر رات کے وقت یا دن کو ہمارا حکم یعنی عذاب آن پہنچا اور وہ یہ کہ بعض بیماریوں کی وجہ سے زمین کا کھیت خراب کر دیا جاتا ہے اس کے بعد کہ اس کے مالک مطمئن تھے اور انہیں یقین تھا کہ ان کی کھیتی صحیح سلامت ہے ﴿فَجَعَلْنَاهَا حَبِيدًا﴾ پس ہم نے اس زمین کی کھیتی کو جڑ سے اکھیڑ کر کٹی ہوئی کھیتی کی طرح کر دیا جس کو کھیتی سے کاٹ کر کھلیان میں لے جا کر چورا چورا کر دیا جاتا ہے ﴿كَأَن لَّمْ تَغْنَبِ﴾ گویا وہ کھیتی پیدا ہی نہیں ہوئی تھی یعنی جیسے وہاں اُگی ہی نہیں تھی [ان مقامات پر مضاف محذوف ہے جس کے بغیر چارہ نہیں تاکہ معنی صحیح رہے] ﴿بِالْأَمْسِ﴾ کل۔ یہ قریب وقت کی مثل ہے گویا کہا گیا کہ وہ کھیتی ابھی تک پیدا ہی نہیں ہوئی ﴿كَذَلِكَ نُفَصِّلُ الْآيَاتِ لِقَوْمٍ يَتَفَكَّرُونَ﴾

اسی طرح ہم آیتوں کو ان لوگوں کے لیے تفصیل سے بیان کرتے ہیں جو مثالوں کے بیان میں غور و فکر کرتے ہیں اور ان سے نفع حاصل کرتے ہیں [اور یہ مرکب تشبیہ سے ہے] کیونکہ دنیا کے جلد ختم ہونے اور گونا گوں نعمتوں کے بعد فنا ہو جانے کی اجتماعی حالت کو زمین سے اُگنے والی انگوریوں کی اجتماعی حالت کے ساتھ تشبیہ دی گئی ہے کہ وہ بھی خوب اُگنے اور گھنی ہونے کے بعد بہت جلد خشک ہو جاتی ہے اور جلد از جلد مٹ جاتی ہے حالانکہ وہ پہلے اپنے سبزے اور اس کی رونق کی وجہ سے بہت آراستہ ہو کر بھلی معلوم ہوتی ہے اور تشبیہ کا حکم یہ ہے کہ دنیا کی زندگی کا حسن عارضی ہے، ایک دن بوڑھی اور پرانی ہو کر ختم ہو جائے گی، جس طرح زمین سے اُگنے والا سبزہ اپنی عمدگی و رونق اور زیبائش کے باوجود آخر کار بوڑھا اور پرانا ہو جاتا ہے، جیسا کہ پانی کی عمدگی اچھے برتن میں قائم رہتی ہے۔ کسی شاعر نے کہا ہے کہ

أَلَمْ تَرَ أَنَّ الْعُمَرَ كَأَسِّ سَلَافَةٍ فَأَوْلَاهُ صَفْوٌ وَآخِرُهُ كَدْرٌ

”کیا تم دیکھتے نہیں کہ زندگی پرانے پیالے کی طرح ہے جس کا شروع عمدہ اور اچھا تھا اس کا آخر گدلا اور خراب نکلا۔“

اور اس کی حقیقت یہ ہے کہ یہ مٹی کا ڈھانچہ (یعنی انسان) دین و دنیا کی بھلائیوں سے آراستہ کیا گیا ہے جیسا کہ زمین کی انگوریاں مختلف رنگوں سے آراستہ کی گئی ہیں پھر پاکیزہ اور عمدہ مٹی (یعنی مسلمان) اُنس و محبت کے باغات اور روحانیت کے خوشبودار پھول اور زہد و تقویٰ کی کلیاں اور جو دو کرم کی سخاوتیں اور محبت و شفقت کے عمدہ دانے اور حقیقت و طریقت کے باغات اُگاتی ہے اور ناپاک و خراب مٹی (یعنی کافر و مشرک) بدترین گھاس (نالائق جانشین) اور گناہوں کی کمزور گھاس اور کفر و شرک کے کانٹے اور بخل و کنجوسی کی فنا ہونے والی گھاس اور ہلاکت کا ایندھن اور کھیل کی کاس پیدا کرتی ہے پھر جس طرح وقت آنے پر کھیت کو کاٹا جاتا ہے اسی طرح اس (انسان) کو وعدہ کے دن اللہ تعالیٰ واپس بلا لے گا اور اس کی زندگی اس کو دھوکہ دے کر زائل ہو جائے گی پھر جس طرح ایک خوب صورت لہلہاتی کھیتی وقت آنے پر زرد اور پیلی ہو جاتی ہے اسی طرح انسان کا جسم بھی آخر کار قبر میں دفن ہو کر مٹی میں برابر ہو جاتا ہے گویا وہ پیدا ہی نہیں ہوا تھا یہاں تک کہ مرنے کے بعد دوبارہ اٹھنے (یعنی حشر و نشر) کا موسم اور جزاء و سزا اور حساب و کتاب کے وعدہ کا دن آ جائے گا اور اسی طرح دنیا کا مال پانی کی مانند ہے جس کا فائدہ تھوڑا ہوتا ہے اور نقصان زیادہ ہوتا ہے اور ضرورت سے زیادہ کو ترک کر دینا بہت لازمی اور ضروری ہے جس طرح پانی میں داخل ہونے والا اس کی تری سے نہیں بچ سکتا اور مال کو روک کر رکھنا اور اس کو جمع کرتے رہنا مالک کے لیے ہلاکت کا باعث ہوتا ہے پس نصاب سے کم مال تھوڑے سے پانی کی طرح ہے جس کو بلا روک ٹوک عبور کیا جاسکتا ہے اور نصاب کا مال اس دریا کی طرح ہے جو عبور کرنے والے مسافر اور اس کی منزل مقصود کی راہ میں حائل ہو جاتا ہے جس کو بغیر پل کے عبور نہیں کیا جاسکتا اور وہ پل زکوٰۃ ہے اور اس کی عمارت عطیات و صدقات کا خرچ کرنا ہے پھر جب پل (یعنی زکوٰۃ کی ادائیگی) میں خلل آ جائے گا تو مال و دولت کے ڈھیر کی موجیں اس کو غرق کر دیں گی اور اسی لیے حضور علیہ الصلوٰۃ والسلام نے ارشاد فرمایا: ”الزَّكْوَةُ قَنْطَرَةٌ الْإِسْلَامِ“ زکوٰۃ دین اسلام کا پل ہے اور اسی طرح مال کینوں کا مددگار ہوتا ہے لیکن بزرگوں کا نہیں، جس طرح پانی پست جگہ میں جمع ہوتا ہے بلند جگہ میں نہیں اور اسی طرح مال بخیلوں کے پاس جمع ہوتا ہے، سخیوں کے پاس نہیں جیسا کہ پانی بغیر بند باندھے جمع نہیں رہ سکتا بلکہ ختم ہو جاتا ہے اور ضائع ہو جاتا ہے اور ہتھیلی کے پانی کی طرح باقی نہیں رہتا۔

۲۵- ﴿وَاللَّهُ يَدْعُو إِلَى دَارِ السَّلَامِ﴾ اور اللہ تعالیٰ سلامتی کے گھر کی طرف بلاتا ہے اور وہ جنت ہے اور اللہ تعالیٰ کے

۱ رواہ الطبرانی فی الکبیر والوسط (مجمع الزوائد ج ۳ ص ۶۲)

کے صفاتی نام ”سلام“ کی طرف ”دار“ کی اضافت اس کی تعظیم کی خاطر ہے (یعنی اللہ کا گھر جیسے بیت اللہ میں تشریفی اضافت ہے) یا ”سلام“ سے سلامتی مراد ہے کیونکہ جنت میں رہنے والے ہر قسم کے دکھ درد اور تکلیف سے سلامت و محفوظ رہیں گے اور بعض اہل علم نے فرمایا کہ جنت میں چونکہ جنتی آپس میں ایک دوسرے کو سلام کرتے گے یا ان کو فرشتے سلام کریں گے اس لیے اس کو دار السلام کہا گیا ہے ارشاد ہے کہ ”إِلَّا قِيْلًا سَلَامًا سَلَامًا“ (الواقعة: ۲۶) ”مگر (انہیں جنت میں) سلام سلام کہا جائے گا۔“ ﴿وَيَهْدِي مَنْ يَشَاءُ إِلَى صِرَاطٍ مُسْتَقِيمٍ﴾ اور اللہ تعالیٰ جسے چاہتا ہے اسے سیدھی راہ کی طرف ہدایت کی توفیق عنایت فرمادیتا ہے یعنی اسلام کی طرف یا سنت کی راہ کی طرف پس دعوت رسول اللہ ﷺ کی زبان مبارک پر رہ نمائی کے ذریعے عام تھی اور ہدایت خدا کے لطف سے توفیق اور عنایت کے ساتھ خاص ہے اور معنی یہ ہے کہ اللہ تعالیٰ تمام بندوں کو سلامتی کے گھر کی طرف دعوت عام دیتا ہے مگر اس میں صرف ہدایت یافتہ بندے داخل ہوں گے۔

لِلَّذِينَ أَحْسَنُوا الْحُسْنَىٰ وَزِيَادَةٌ ۖ وَلَا يَرْهَقُ وُجُوهَهُمْ قَتَرٌ وَلَا ذِلَّةٌ ۚ
أُولَٰئِكَ أَصْحَابُ الْجَنَّةِ ۖ هُمْ فِيهَا خَالِدُونَ ﴿۲۶﴾ وَالَّذِينَ كَسَبُوا السَّيِّئَاتِ
جَزَاءُ سَيِّئَةٍ بِمِثْلِهَا ۖ وَتَرْهَقُهُمْ ذِلَّةٌ ۚ مَا لَهُمْ مِنَ اللَّهِ مِنْ عَاصِمٍ ۚ
كَاثِمًا غُشِّيَتْ وُجُوهُهُمْ قِطْعًا مِّنَ اللَّيْلِ مُظْلِمًا ۚ أُولَٰئِكَ أَصْحَابُ النَّارِ ۖ هُمْ
فِيهَا خَالِدُونَ ﴿۲۷﴾

جن لوگوں نے نیکی کی ہے ان کے لیے بھلائی ہے اور مزید بھی ہے اور ان کے چہروں پر نہ سیاہی چڑھے گی اور نہ ذلت بھی لوگ جنتی ہیں وہ اس میں ہمیشہ رہیں گے اور جن لوگوں نے بُرے عمل کیے ان کی سزا بُرائی کے برابر ہوگی اور ان پر ذلت چھا جائے گی اللہ کے عذاب سے انہیں کوئی بچانے والا نہیں ہوگا گویا ان کے چہروں پر اندھیری رات کا ٹکڑا چڑھا دیا گیا ہے یہی لوگ دوزخی ہیں وہ اس میں ہمیشہ رہیں گے ۰

۲۶- ﴿لِلَّذِينَ أَحْسَنُوا﴾ ان لوگوں کے لیے جنہوں نے نیکی کی کہ وہ اللہ تعالیٰ پر اور اس کے رسول پر ایمان لائے ﴿الْحُسْنَى﴾ بہترین ثواب ہے اور وہ جنت ہے ﴿وَزِيَادَةٌ﴾ اور اس سے بڑھ کر رب تعالیٰ کا دیدار نصیب ہوگا جیسا کہ حضرت ابو بکر صدیق، حضرت حذیفہ، حضرت عبداللہ ابن عباس، حضرت ابو موسیٰ اشعری اور حضرت عبادہ بن صامت رضی اللہ تعالیٰ عنہم نے بیان کیا ہے اور بعض تفاسیر میں ہے کہ تمام مفسرین کرام کا اس بات پر اتفاق اور سب کا اجماع ہے کہ ”زِيَادَةٌ“ سے اللہ تعالیٰ کا دیدار مراد ہے اور حضرت صہیب رضی اللہ تعالیٰ عنہ نے بیان کیا کہ حضور نبی کریم ﷺ نے ارشاد فرمایا کہ جب اہل جنت جنت میں داخل ہوں گے تو اللہ تعالیٰ ارشاد فرمائے گا: اے اہل جنت! کیا تم کچھ اور چاہتے ہو تا کہ میں تمہیں اور زیادہ عنایت کر دوں؟ تو جنتی حضرات کہیں گے: یا اللہ! کیا آپ نے ہمیں جنت میں داخل نہیں کیا اور کیا آپ نے ہمیں دوزخ کی آگ سے نجات نہیں دی؟ حضور نے فرمایا: پھر اللہ تعالیٰ حجاب کو اٹھا دے گا تو جنتی حضرات اللہ تعالیٰ کی طرف دیکھیں گے پس جنت میں انہیں اللہ تعالیٰ کے دیدار سے بڑھ کر زیادہ محبوب کوئی چیز عنایت نہیں کی جائے گی۔ پھر حضور علیہ

۱۔ رواہ مسلم فی کتاب الایمان رقم الحدیث: ۲۹۷، الترمذی فی کتاب الجہنم باب: ۱۶، ابن ماجہ فی کتاب المقدمة باب: ۱۳

الصلوة والسلام نے یہی آیت مبارکہ تلاوت فرمائی: "لِلَّذِينَ أَحْسَنُوا الْحُسْنَىٰ وَزِيَادَةٌ" اور صاحب "کشاف" پر تعجب ہے کہ اس نے یہ حدیث مبارکہ ان الفاظ کے ساتھ ذکر نہیں کی اور کہہ دیا کہ یہ حدیث مدفوع (غیر مقبول) ہے حالانکہ یہ حدیث مبارکہ مدفوع (خود حضور کا فرمان) ہے اور بے شک اس حدیث مبارکہ کو صاحب "مصاحیح" نے "صحاح" میں بیان کیا ہے اور بعض نے فرمایا کہ "زِيَادَةٌ" سے بندوں کے دلوں میں محبت مراد ہے اور بعض نے فرمایا کہ "زِيَادَةٌ" سے اللہ تعالیٰ کی مغفرت و بخشش اور اس کی رضا مراد ہے ﴿وَلَا يَرَهُنَّ وَجُوهُهُمْ قَتَرٌ وَلَا ذَلَّةٌ﴾ اور نہ ان کے چہروں پر سیاہ غبار چڑھے گا اور نہ ذلت و خواری کا اثر اور معنی یہ ہے کہ جنتیوں کو کوئی ایسی پریشانی اور مصیبت و تکلیف لاحق نہیں ہوگی جو دوزخیوں کو لاحق ہوگی ﴿أُولَٰئِكَ أَصْحَابُ الْجَنَّةِ هُمْ فِيهَا خَالِدُونَ﴾ یہی لوگ جنتی ہیں وہ اس میں ہمیشہ رہیں گے۔

۲۷- ﴿وَالَّذِينَ كَسَبُوا السَّيِّئَاتِ﴾ [یہ "لِلَّذِينَ أَحْسَنُوا" پر معطوف ہے] "أَيُّ وَلِلَّذِينَ كَسَبُوا السَّيِّئَاتِ" یعنی اور ان لوگوں کے لیے جنہوں نے بُرائیوں کا ارتکاب کیا اور شرک کی تمام اقسام کا ارتکاب کیا ﴿جَزَاءً سَيِّئَةٍ بِمِثْلِهَا﴾ بُرائی کا بدلا اسی کے برابر ملے گا [اور اس میں "بَا" زائد ہے (یعنی تخمین کلام کے لیے ہے فضول نہیں)] جیسا کہ ارشاد ہے: "وَجَزَاءُ سَيِّئَةٍ سَيِّئَةٌ مِّثْلُهَا" (اشوری: ۴۰) "اور بُرائی کا بدلا اسی کی مثل بُرائی ہے"۔ یا تقدیر عبارت یوں ہوگی: "جَزَاءُ سَيِّئَةٍ مُّقَدَّرٌ بِمِثْلِهَا" یعنی بُرائی کا بدلا اسی کے مثل مقرر کیا گیا ہے ﴿وَنَرَهُمْ ذُلًّا﴾ اور ان پر ذلت و خواری چھا جائے گی ﴿مَا لَهُمْ مِنَ اللَّهِ مِنْ عَاصِرٍ﴾ اللہ تعالیٰ کے عذاب سے ان کو کوئی بچانے والا نہیں ہوگا یعنی ان کو اللہ تعالیٰ کے غضب اور اس کے عذاب سے کوئی نہیں بچا سکے گا ﴿كَأَنَّمَا أُغْشِيَتْ وَجُوهُهُمْ قِطْعًا مِّنَ اللَّيْلِ مُظْلِمًا﴾ گویا ان کے چہروں کو سیاہ رات کے ٹکڑوں نے ڈھانپ لیا ہے یعنی ان کے چہروں پر سیاہ رات کے پردے چڑھا دیئے گئے ہیں یعنی ان کے چہرے کالے سیاہ ہوں گے ["قِطْعًا" جمع ہے اس کا واحد "قِطْعَةٌ" ہے اور یہ "أُغْشِيَتْ" کا دوسرا مفعول ہے اور ابن کثیر کی اور علی کسائی کی قراءت میں "قِطْعًا" ("طا" ساکن کے ساتھ) ہے جیسا کہ اس ارشاد میں ہے کہ "فَأَسْرِبَ أَهْلِكَ بِقِطْعٍ مِّنَ اللَّيْلِ" (سود: ۸۱) "پس آپ اپنے گھر والوں کو راتوں رات لے جائیں"۔ اور اس قراءت میں "مُظْلِمًا" "قِطْعًا" کی صفت ہوگی (کیونکہ دونوں مفرد ہیں) اور پہلی قراءت پر "اللیل" سے حال ہوگا اور اس میں "أُغْشِيَتْ" عامل ہوگا اس لیے کہ "مِنَ اللَّيْلِ" "قِطْعًا" کی صفت ہوگی پس گویا اس کو موصوف کی طرف لے جانا اس کی صفت کی طرف لے جانے کی طرح ہے یا "مِنَ اللَّيْلِ" میں فعل کا معنی عامل ہے [﴿أُولَٰئِكَ أَصْحَابُ النَّارِ هُمْ فِيهَا خَالِدُونَ﴾ یہی لوگ جہنمی ہیں وہ اس میں ہمیشہ رہیں گے۔

وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا مَكَانَكُمْ أَنْتُمْ وَشُرَكَاءُكُمْ
فَزَيْلَانَا بَيْنَهُمْ وَقَالَ شُرَكَاءُهُمْ مَا كُنْتُمْ إِلَّا نَاعِبِدُونَ ﴿٢٨﴾ فَكَفَىٰ بِاللَّهِ
شَهِيدًا أَيُّبْنَا وَبَيْنَكُمْ إِنْ كُنَّا عَنْ عِبَادَتِكُمْ لَغْفِيلِينَ ﴿٢٩﴾ هُنَالِكَ تَبْلُوا كُلُّ
نَفْسٍ مَّا أَسْلَفَتْ وَرُدُّوْا إِلَى اللَّهِ مَوْلَاهُمُ الْحَقُّ وَضَلَّ عَنْهُمْ مَّا كَانُوا
يَفْتَرُونَ ﴿٣٠﴾

اور جس دن ہم ان سب کو جمع کریں گے پھر ہم ان لوگوں سے کہیں گے جنہوں نے شرک کیا کہ تم اور تمہارے شریک اپنی جگہ پر ٹھہرے رہو پھر ہم ان کے درمیان جدائی ڈال دیں گے اور ان کے شریک ان سے کہیں گے کہ تم ہماری عبادت نہیں کرتے تھے O سو ہمارے اور تمہارے درمیان اللہ کافی گواہ ہے بے شک ہم تمہاری عبادت سے بے خبر تھے O وہاں ہر جان جانچ لے گی جو کچھ اس نے پہلے کیا تھا اور انہیں اللہ کی طرف لوٹا دیا جائے گا جو ان کا حقیقی مالک ہے اور ان سے گم ہو جائیں گے جو وہ افترا گھڑتے تھے O

۲۸- ﴿وَيَوْمَ نَحْشُرُهُمْ جَمِيعًا﴾ اور جس دن ہم ان سب کو جمع کریں گے یعنی ہم کفار و غیر ہم سب کو قیامت کے دن جمع کریں گے [اس میں ”جَمِيعًا“ حال واقع ہو رہا ہے] ﴿ثُمَّ نَقُولُ لِلَّذِينَ أَشْرَكُوا مَكَانَكُمْ﴾ پھر ہم ان لوگوں سے کہیں گے جنہوں نے شرک کیا کہ تم یہیں اپنی جگہ پر ٹھہرے رہو یعنی تم لوگ لازمی طور پر اپنی جگہ ٹھہرے رہو اور یہ جگہ چھوڑ کر کہیں نہ جاؤ یہاں تک کہ تم دیکھ لو کہ تمہارے ساتھ کیا کیا جاتا ہے ﴿أَنْتُمْ﴾ تم خود [”مَكَانَكُمْ“ کی ضمیر کی تاکید کے لیے یہ ضمیر لائی گئی ہے تاکہ یہ ”مَكَانَكُمْ“ کے عامل فعل محذوف ”الزُّمُوا“ کے قائم مقام ہو جائے] ﴿وَشُرَكَاءُكُمْ﴾ اور تمہارے شریک [یہ ”أَنْتُمْ“ پر معطوف ہے] ﴿فَذَرَيْنَا بَيْنَهُمْ﴾ سو ہم ان کے درمیان جدائی ڈال دیں گے اور ہم ان کی وہ دوستیاں اور وہ تعلقات توڑ دیں گے جو دنیا میں ان کے درمیان قائم تھے ﴿وَقَالَ شُرَكَاءُهُمْ﴾ اور ان کے اہل عقل شریک جن کی انہوں نے اللہ تعالیٰ کو چھوڑ کر عبادت کی تھی وہ کہیں گے یا ان کے بت جن کو اللہ تعالیٰ گویائی کی توفیق عطا فرمائے گا وہ کہیں گے: ﴿مَا كُنْتُمْ إِلَّا نَاعِبُونَ﴾ تم ہماری عبادت نہیں کرتے تھے بلکہ تم شیطانوں کی عبادت کرتے تھے جنہوں نے تمہیں حکم دیا تھا کہ تم اللہ تعالیٰ کے شریک بناؤ پس تم نے ان کی اطاعت کر لی اور وہ یہ ارشاد ہے: ”وَيَوْمَ يَحْشُرُهُمْ جَمِيعًا ثُمَّ يَقُولُ لِلْمَلَكِ أَهْلُوا لِي يَا كُمْ كَانُوا يَعْبُدُونَ O قَالُوا سُبْحٰنَكَ أَنْتَ وَرَبِّنَا مِنْ دُونِهِمْ بَلْ كَانُوا يَعْبُدُونَ الْجِنَّ أَكْثَرُهُمْ بِهِمْ مُؤْمِنُونَ O“ (سبأ: ۲۰-۲۱) اور جس دن اللہ تعالیٰ ان سب کو جمع فرمائے گا پھر فرشتوں سے فرمائے گا: کیا یہ لوگ تمہاری عبادت کرتے تھے O وہ عرض کریں گے: تو ہر عیب سے پاک ہے تو ہمارا دوست ہے وہ نہیں بلکہ وہ لوگ جنوں کی عبادت کرتے تھے ان میں اکثر لوگ انہیں پر یقین رکھتے ہیں O۔

۲۹- ﴿فَكَفَىٰ بِاللَّهِ شَهِيدًا بَيْنَنَا وَبَيْنَكُمْ﴾ پس ہمارے اور تمہارے درمیان اللہ تعالیٰ کی گواہی کافی ہے یعنی اللہ تعالیٰ کافی گواہ ہے [اور ”شَهِيدًا“ تیز ہے] ﴿إِنْ كُنَّا عَنْ عِبَادَتِكُمْ لَغْفِيلِينَ﴾ بے شک ہم تمہاری عبادت سے بے خبر تھے [یہ ”إِنْ“ ”ثَقِيلَةً“ سے خفیفہ ہے اور لام اس کے درمیان اور ”إِنْ“ نافیہ کے درمیان فرق کرنے کے لیے لایا گیا ہے]۔

۳۰- ﴿هُنَالِكَ﴾ اُس جگہ (میدانِ محشر) میں یا اس وقت (یعنی بروز قیامت) [اس بناء پر کہ اسم مکان کو اسم زمان کے لیے استعارہ کیا گیا ہے (یعنی مانگ لیا گیا ہے)] ﴿تَبْلُوا كُلُّ نَفْسٍ﴾ ہر جان آزما لے گی یعنی ہر جان جانچ لے گی اور مزہ چکھے گی ﴿مَا أَسْلَفَتْ﴾ اس نے جو اعمال آگے بھیجے تھے سو وہ پہچان لے گی اس کے عمل کیسے ہیں آیا بُرے ہیں یا اچھے آیا مفید ہیں یا نقصان دہ آیا مقبول ہیں یا مردود ہیں؟ علامہ زجاج نے کہا کہ ہر جان جان لے گی جو کچھ اس نے آگے بھیجا ہے۔ [قاری حمزہ اور علی کسائی کی قراءت میں ”تَبْلُوا“ کی بجائے ”تَتَلَّوْا“ ہے] یعنی ہر جان انہیں اعمال کے تابع ہو گی جو اس نے آگے بھیجے ہیں اس لیے کہ اس کا عمل وہی ہے جو اس کو جنت کی راہ یا دوزخ کی راہ پر لے جائے گا یا یہ معنی ہے کہ ہر جان اپنے اعمال نامہ میں پڑھ لے گی جو عمل اس نے آگے بھیجا ہے خواہ وہ عمل نیک ہو یا بُرا ہو [علم نحو کے امام انھنٹس سے اسی طرح منقول ہے] ﴿وَرُدُّوْا إِلَى اللَّهِ مَوْلَاهُمْ الْحَقِّ﴾ اور انہیں ان کے حقیقی مالک اللہ تعالیٰ کی طرف لوٹایا جائے

گا جو اپنی ربوبیت میں ان کا سچا مالک ہے کیونکہ جس کو وہ لوگ اپنا مالک و مولیٰ مانتے ہیں اس کی ربوبیت کی کوئی حقیقت نہیں ہے یا یہ کہ اللہ تعالیٰ وہ سچا مالک ہے جو ان کے حساب و کتاب اور ان کے اجر و ثواب کا متولی ہے یا وہ ایسا سچا عادل ہے جو کسی پر ظلم نہیں کرتا ﴿وَضَلَّ عَنْهُمْ مَّا كَانُوا يُفْتَرُونَ﴾ اور ان سے گم ہو جائیں گے جو کچھ وہ افتراء باندھتے تھے اور ان سے وہ ضائع ہو جائیں گے جن کو وہ اللہ تعالیٰ کا شریک پکارا کرتے تھے یا یہ کہ ان کے معبودانِ باطلہ کے بارے میں سفارش کے من گھڑت اور جھوٹے عقیدے باطل ہو جائیں گے۔

قُلْ مَنْ يَدْرُسُكُمْ مِنَ السَّمَاءِ وَالْأَرْضِ أَمَّنْ يَمْلِكُ السَّمْعَ وَالْأَبْصَارَ
وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَمَنْ يُدْبِرُ
الْأُمُورَ فَسَيَقُولُونَ اللَّهُ فَقُلْ أَفَلَا تَتَّقُونَ ﴿٣١﴾ فَاذْكُرُوا لِلَّهِ مَا كُنْتُمْ
تَكْفُرُونَ ﴿٣٢﴾ فَذَلِكُمُ الْحَقُّ
رَأَيْتُمْ عَلَى الَّذِينَ فَسَقُوا أَنَّهُمْ لَا يُؤْمِنُونَ ﴿٣٣﴾

(اے محبوب!) فرمادیجئے کہ تمہیں زمین اور آسمان سے رزق کون دیتا ہے؟ یا کانوں اور آنکھوں کا مالک کون ہے؟ اور زندہ کو مردہ سے کون نکالتا ہے؟ اور مردہ کو زندہ سے کون نکالتا ہے؟ اور تمام امور کا انتظام کون کرتا ہے؟ پس وہ کہیں گے کہ اللہ تو (اے محبوب!) فرمادیجئے تو کیا تم ڈرتے نہیں ہو؟ سو وہی تمہارا اللہ ہے جو تمہارا سچا پروردگار ہے پھر حق کے بعد گمراہی کے سوا اور کیا ہے؟ پھر تم کہاں پھر جاتے ہو؟ اسی طرح آپ کے رب کی بات ان لوگوں پر سچی ثابت ہو گئی جنہوں نے نافرمانی کی کہ بے شک وہ ایمان نہیں لائیں گے۔

اللہ تعالیٰ کی قدرت و تخلیق کے دلائل

۳۱- ﴿قُلْ مَنْ يَدْرُسُكُمْ مِنَ السَّمَاءِ وَالْأَرْضِ﴾ اے محبوب! فرمادیجئے کہ (اے کفار مکہ! بتاؤ) تمہیں زمین اور آسمان سے رزق کون دیتا ہے یعنی آسمان سے بارش کے ذریعے اور زمین سے کھیتوں اور دیگر نباتات کے ذریعے تمہیں رزق کون پہنچاتا ہے؟ ﴿أَمَّنْ يَمْلِكُ السَّمْعَ وَالْأَبْصَارَ﴾ یا کانوں اور آنکھوں کا مالک کون ہے اور وہ کون ہے جو ان دونوں کی تخلیق پر اور ان کو عجیب و غریب فطرت سے ایک انداز پر برابر و یکساں پیدا کرنے پر قدرت و طاقت رکھتا ہے یا وہ کون ہے جو کثرت سے واقع ہونے والی آفات و بلیات سے عرصہ دراز تک ان کی حفاظت کرتا ہے حالانکہ یہ دونوں اتنی لطیف و نرم ہیں کہ حقیر سی تکلیف سے دکھنے لگ جاتی ہیں ﴿وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ﴾ اور کون ہے جو زندہ کو مردہ سے نکالتا ہے اور مردہ کو زندہ سے نکالتا ہے؟ یعنی حیوان کو اور چوزے کو اور کھیت کو اور مسلمان کو اور عالم کو نطفہ سے اور انڈے سے اور دانے سے کون پیدا کرتا ہے اور اس کے برعکس نطفہ کو حیوان و انسان سے اور انڈے سے چوزے کو اور دانے سے کھیت کو مؤمن سے کافر کو اور عالم سے جاہل کو کون پیدا کرتا ہے ﴿وَمَنْ يُدْبِرُ الْأُمُورَ﴾ اور تمام جہان کے امور کی تدبیر و انتظام کون کرتا ہے؟ اس سے پہلے مخصوص چیزوں کا ذکر کرنے کے بعد اس جملے میں عمومی ذکر فرمایا گیا ہے ﴿فَسَيَقُولُونَ اللَّهُ﴾

تو وہ فوراً کہیں گے: (مذکورہ بالا تمام امور کا خالق و فاعل صرف اللہ تعالیٰ ہے) (یعنی) آپ کے سوال کے وقت وہ لوگ آپ کو یہی جواب دیں گے کہ بے شک ان تمام امور پر صرف اللہ تعالیٰ قادر ہے ﴿فَقُلْ أَفَلَا تَتَّقُونَ﴾ تو آپ فرمادیجئے کہ (اے لوگو!) تو کیا تم عبودیت میں شرک کرتے ہوئے ڈرتے نہیں ہو؟

۳۲- ﴿فَذَلِكُمْ اللَّهُ﴾ پس یہی تمہارا اللہ تعالیٰ ہے یعنی جس کی یہ قدرت ہے وہ اللہ تعالیٰ ہے ﴿مَا بَكُمْ الْحَقُّ﴾ تمہارا سچا رب ہے جس کی ربوبیت اتنی زبردست ثابت ہے کہ جس میں اس شخص کو کسی قسم کا شک و شبہ نہیں رہتا جس نے تحقیق سے غور و فکر کیا ﴿فَمَا ذَا بَعْدَ الْحَقِّ إِلَّا الضَّلَالُ﴾ تو حق کے بعد گمراہی کے سوا اور کچھ نہیں یعنی حق اور گمراہی کے درمیان کوئی واسطہ نہیں پس جو حق سے بھٹک گیا وہ گمراہی میں پڑ گیا ﴿فَأَنَّى تُصْرَفُونَ﴾ تو تم حق سے گمراہی کی طرف اور توحید سے شرک کی طرف کیوں پھرے جا رہے ہو۔

۳۳- ﴿كَذَلِكَ﴾ اس حق کی طرح ﴿حَقَّتْ كَلِمَتُ رَبِّكَ﴾ آپ کے رب تعالیٰ کی بات ثابت ہو چکی ہے۔ [ابن عامر شامی اور نافع مدنی کی قراءت میں ”كَلِمَاتٌ“ ہے] یعنی جس طرح یہ ثابت اور واضح ہو چکا ہے کہ بے شک حق کے بعد گمراہی ہے یا جس طرح یہ واضح ہو چکا ہے کہ بے شک وہ لوگ حق سے پھر چکے ہیں اسی طرح آپ کے رب تعالیٰ کی بات ثابت ہو چکی ہے ﴿عَلَى الَّذِينَ فَسَقُوا﴾ ان لوگوں پر جنہوں نے نافرمانی کی اور اپنے کفر میں سرکشی کی اور وہ اس میں انتہائی حد تک نکل گئے ﴿أَنَّهُمْ لَا يُؤْمِنُونَ﴾ کہ بے شک وہ ایمان نہیں لائیں گے۔ [یہ ”كَلِمَةٌ“ سے بدل ہے] یعنی ان کا ایمان نہ لانا ثابت ہو چکا ہے یا یہ کہ ان پر اللہ تعالیٰ کا حکم ثابت ہو چکا ہے کہ ان کا ایمان یقیناً نہیں ہونے والا یا کلمہ سے مراد عذاب کا وعدہ ہے اور ”أَنَّهُمْ لَا يُؤْمِنُونَ“ اس کی علت ہے یعنی اس لیے کہ وہ ایمان نہیں لائیں گے۔

قُلْ هَلْ مِنْ شُرَكَائِكُمْ مَنْ يَبْدَأُ الْخَلْقَ ثُمَّ يُعِيدُهُ قُلِ اللَّهُ يَبْدَأُ
الْخَلْقَ ثُمَّ يُعِيدُهُ فَأَنَّى تُؤْفَكُونَ ﴿۳۴﴾ قُلْ هَلْ مِنْ شُرَكَائِكُمْ مَنْ يَهْدِي
إِلَى الْحَقِّ قُلِ اللَّهُ يَهْدِي لِلْحَقِّ أَفَمَنْ يَهْدِي إِلَى الْحَقِّ أَحَقُّ أَنْ
يُتَّبَعَ أَمَّنْ لَا يَهْدِي إِلَّا أَنْ يَهْدَىٰ فَمَا لَكُمْ كَيْفَ تَحْكُمُونَ ﴿۳۵﴾ وَمَا يَتَّبِعُ
أَكْثَرُهُمْ إِلَّا ظَنًّا إِنَّ الظَّنَّ لَا يُغْنِي مِنَ الْحَقِّ شَيْئًا إِنَّ اللَّهَ عَلِيمٌ بِمَا
يَفْعَلُونَ ﴿۳۶﴾

(اے محبوب!) فرمادیجئے کہ کیا تمہارے شریکوں میں سے کوئی ہے جو مخلوق کو پہلی بار پیدا کر دے پھر فنا کے بعد اس کو دوبارہ پیدا کر دے؟ فرمادیجئے اللہ ہی پہلی بار مخلوق کو پیدا کرتا ہے پھر وہی اس کو دوبارہ پیدا فرمائے گا تو تم کہاں پھرے جا رہے ہو O (اے محبوب!) فرمادیجئے کہ کیا تمہارے شریکوں میں سے کوئی ہے جو حق کی طرف رہ نمائی کرے فرمادیجئے کہ اللہ ہی حق کی طرف رہ نمائی کرتا ہے تو کیا جو حق کی طرف رہ نمائی کرتا ہے وہ زیادہ حق دار ہے کہ اس کی اتباع کی جائے یا وہ جو ہدایت نہیں پاتا مگر یہ کہ اسے ہدایت دی جائے سو تمہیں کیا ہوا ہے تم کیسے فیصلے کرتے ہو O اور ان میں اکثر لوگ پیروی نہیں

کرتے مگر محض گمان کی بے شک گمان حق کے مقابلے میں کچھ بھی فائدہ نہیں دیتا بے شک اللہ خوب جاننے والا ہے جو کچھ وہ کرتے ہیں ۰

۳۴- ﴿قُلْ هَلْ مِنْ شُرَكَائِكُمْ مَن يَبْدَأُ الْخَلْقَ ثُمَّ يُعِيدُهُ﴾ اے محبوب! فرما دیجئے کہ (اے کفار مکہ!) کیا تمہارے شریکوں میں سے کوئی ایسا ہے جو مخلوق کو پہلی بار پیدا کر دے پھر اس کو مرنے کے بعد دوبارہ پیدا کر دے۔ کفار مکہ کے حشر و نشر کے منکر ہونے کے باوجود اللہ تعالیٰ نے ”ثُمَّ يُعِيدُهُ“ کا ذکر اس لیے فرما دیا کہ مرنے کے بعد دوبارہ پیدا کر کے زندہ ہونے کے دلائل اس قدر واضح ہو چکے ہیں کہ اس کو امر مسلم (متفقہ تسلیم شدہ مسئلہ) قرار دے دیا گیا ہے۔ علاوہ ازیں کفار مکہ میں کچھ لوگ دوبارہ پیدا ہو کر زندہ ہونے کا اقرار کرتے تھے اور ایک احتمال یہ بھی ہے کہ انسان کے علاوہ باقی مخلوق کا اعادہ دن رات اور نزولِ بارش اور نباتات کے اعادہ کی طرح ہو ﴿قُلِ اللّٰهُ يَبْدَأُ الْخَلْقَ ثُمَّ يُعِيدُهُ﴾ اے محبوب! آپ فرمادیں کہ اللہ تعالیٰ ہی ہے جو مخلوق کو پہلی بار پیدا کرتا ہے پھر اس کو وہی دوبارہ پیدا کر کے زندہ فرمائے گا۔ اللہ تعالیٰ نے اپنے مکرم نبی کو حکم دیا کہ آپ خود ان کی طرف سے جواب دیں یعنی ان کا تکبر و غرور ان کو کلمہ حق کہنے کی دعوت نہیں دے گا پس آپ خود ہی ان کی طرف سے کلمہ حق بیان کر دیجئے ﴿فَأَنى تُوَفَّكُونَ﴾ تو اب تم سیدھی راہ سے منہ پھیر کر کدھر جا رہے ہو؟

۳۵- ﴿قُلْ هَلْ مِنْ شُرَكَائِكُمْ مَن يَهْدِي إِلَى الْحَقِّ﴾ اے محبوب! فرما دیجئے کہ کیا تمہارے شریکوں میں ایسا کوئی ہے جو حق کی طرف رہ نمائی کرے ﴿قُلِ اللّٰهُ يَهْدِي لِلْحَقِّ أَفَمَن يَهْدِي إِلَى الْحَقِّ أَحَقُّ أَن يُتَّبَعَ أَمَّن لَّا يَهْدِي﴾ اے محبوب! فرما دیجئے کہ اللہ تعالیٰ حق کی طرف راہ نمائی فرماتا ہے تو کیا جو حق کی طرف ہدایت دیتا ہے وہ زیادہ لائق ہے کہ اس کی اتباع کی جائے یا وہ جو بالکل ہدایت نہیں پاتا مگر یہ کہ اللہ تعالیٰ کی طرف سے اسے ہدایت عطا کی جائے۔ [”هَدَاهُ لِلْحَقِّ وَإِلَى الْحَقِّ“ دونوں طرح کہا جاتا ہے تو اس آیت مبارکہ میں دونوں لغتیں جمع کر دی گئی ہیں اور ”هَدَىٰ بِنَفْسِهِ“ کہا جاتا ہے کہ فلاں نے خود ہدایت حاصل کی یہاں ”هَدَىٰ“ بہ معنی ”إِهْتَدَىٰ“ ہے جیسا کہ ”شَرَىٰ“ بہ معنی ”إِشْتَرَىٰ“ ہے۔ قاری حمزہ اور علی کسائی کی قراءت میں ”يَهْدِي“ (یا مفتوح، ہا ساکن اور دال مخفف) ہے اور ”أَمَّن لَّا يَهْدِي“ میں ”يَهْدِي“ بہ معنی ”يَهْتَدِي“ ہے اور ابن کثیر کی ابن عامر شامی اور ورش کی قراءت میں ”لَا يَهْتَدِي“ یا اور ہا مفتوح اور دال مشدّد کے ساتھ ہے اور ابو عمرو بصری کی قراءت بھی یہی ہے مگر یہ ہا کی فتح کو اشمام کے ساتھ پڑھتے ہیں اور یحییٰ کے علاوہ امام عاصم کی قراءت میں یا مفتوح اور ہا مکسور کے ساتھ ہے اور اس کی اصل ”يَهْتَدِي“ ہے اور حضرت عبد اللہ کی قراءت بھی یہی ہے پھر ”تَا“ کو دال میں مدغم کیا گیا اور ”تَا“ کی حرکت کے ساتھ ”يَا“ کو مفتوح پڑھا گیا ہے اور یحییٰ کی قراءت میں ”يَا“ اور ”هَا“ مکسور اور دال مشدّد کے ساتھ ”لَا يَهْدِي“ ہے اور یہ حرکت مابعد (دال مکسور) کی وجہ سے ہے اور ورش کے علاوہ نافع مدنی کی قراءت میں ”هَا“ ساکن اور دال مشدّد کے ساتھ ہے [اور معنی یہ ہے کہ بے شک اللہ تعالیٰ واحد لا شریک ہے وہی حق کی ہدایت دیتا ہے اس کی وجہ یہ ہے کہ اسی نے مکلفین میں عقل و دانش اور فہم و فراست ودیعت فرمائی ہے اور اسی نے ان دلائل میں نظر و فکر کرنے کی قدرت و طاقت ان کو عطا کی ہے جو دلائل اس نے اپنی توحید کے لیے مقرر کیے ہیں اور اس وجہ سے بھی کہ اللہ تعالیٰ نے انہیں توفیق بخشی ہے اور رسولوں کو بھیجنے کے ساتھ شریعتوں پر ان کو توفیق عطا کی اور انہیں الہام فرمایا تو کیا تم جن شریکوں کو اللہ تعالیٰ کا شریک ٹھہراتے ہو ان میں کوئی ایسا ہے جو اللہ تعالیٰ کی ہدایت کی طرح حق کی طرف راہ نمائی کرے اور لوگوں کو حق کی ہدایت عنایت کرے؟ پھر فرمایا: تو کیا جو حق کی طرف راہ نمائی کرتا ہے وہ زیادہ حق

دار ہے کہ اس کی اتباع کی جائے یا جو ہدایت نہیں پاتا یعنی جو خود ہدایت پر نہیں ہے یا یہ کہ وہ کسی اور سے بھی ہدایت حاصل نہیں کرتا مگر یہ کہ اللہ تعالیٰ اس کو ہدایت عطا فرمادے اور بعض اہل علم نے فرمایا کہ اس کا معنی یہ ہے کہ بتوں میں سے کوئی نہیں ہے جو کسی مکان کی طرف راہ نمائی حاصل کر سکے تاکہ وہ اس کی طرف منتقل ہو سکے مگر یہ کہ اس کی راہ نمائی کی جائے اور اس کو وہاں سے منتقل کر دیا جائے یا یہ معنی ہے کہ وہ نہ خود ہدایت پر ہیں اور نہ ان سے ہدایت حاصل کرنا صحیح ہے مگر یہ کہ اللہ تعالیٰ ان میں سے کسی کو موجودہ حالت سے ایسی حالت کی طرف منتقل فرمادے کہ اُسے جان دار بولنے والا ہدایت یافتہ بنا دے ﴿فَمَا لَكُمْ كَيْفَ تَحْكُمُونَ﴾ تو تمہیں کیا ہو گیا ہے تم باطل کے ساتھ فیصلے کیوں کرتے ہو کیونکہ تم بتوں کے بارے میں یہ گمان رکھتے ہو کہ وہ اللہ تعالیٰ کے شریک ہیں۔

۳۶- ﴿وَمَا يَتَّبِعُ أَكْثَرُهُمْ﴾ اور ان میں اکثر لوگ پیروی نہیں کرتے اپنے ان اقوال میں کہ ان کے بت مسمود ہیں اور وہ اللہ تعالیٰ کے پاس ان لوگوں کی سفارش کریں گے اور یہاں اکثر سے تمام لوگ مراد ہیں [کیونکہ قاعدہ ہے کہ "لِلْأَكْثَرِ حُكْمُ الْكَلِّ" ﴿الْأَطْلَافُ﴾ مگر بغیر کسی دلیل کے محض گمان کی پیروی کرتے ہیں اور وہ یہ کہ مشرکین عرب اپنے بڑوں کی محض اس گمان پر پیروی کرتے تھے کہ ان کے نظریات صحیح ہیں ﴿إِنَّ الظَّنَّ لَا يُغْنِي مِنَ الْحَقِّ﴾ بے شک محض گمان و تخمین حق سے یعنی یقینی علم سے بے نیاز نہیں کرتا اور نہ گمان یقین کا مقابلہ کر سکتا ہے ﴿شَيْئًا﴾ [مصدر کی جگہ میں ہے] "أَيُّ إِغْنَاءٍ" یعنی محض گمان کچھ فائدہ نہیں دیتا ﴿إِنَّ اللَّهَ عَلِيمٌ بِمَا يَفْعَلُونَ﴾ بے شک اللہ تعالیٰ خوب جاننے والا ہے جو کچھ وہ کرتے ہیں یعنی وہ محض گمان و خیال کی پیروی کرتے ہیں اور حق کو ترک کرتے ہیں۔

وَمَا كَانَ هَذَا الْقُرْآنُ أَنْ يُفْتَرَىٰ مِنْ دُونِ اللَّهِ وَلَكِنْ تَصْدِيقَ الَّذِي
بَيْنَ يَدَيْهِ وَتَفْصِيلَ الْكِتَابِ لَا رَيْبَ فِيهِ مِنْ رَبِّ الْعَالَمِينَ ﴿۳۷﴾ أَمْ يَقُولُونَ
اِقْتَرَبَهُ قُلُوبًا فَاتُوا بِسُورَةٍ مِّثْلِهِ وَادْعُوا مَنِ اسْتَطَعْتُمْ مِنْ دُونِ اللَّهِ إِنْ
كُنْتُمْ صَادِقِينَ ﴿۳۸﴾ بَلْ كَذَّبُوا بِمَا لَمْ يُحِيطُوا بِعِلْمِهِ وَلَمَّا يَا تَرْهَمُ تَأْوِيلَهُ
كَذَلِكَ كَذَّبَ الَّذِينَ مِنْ قَبْلِهِمْ فَانظُرْ كَيْفَ كَانَ عَاقِبَةُ الظَّالِمِينَ ﴿۳۹﴾

اور یہ قرآن کی شان نہیں کہ اُسے اللہ کے سوا کسی اور کی طرف سے گھڑ کے پیش کیا جائے لیکن یہ تصدیق کرنے والا ہے ان کتابوں کی جو اس سے پہلے نازل ہوئیں اور تفصیل بیان کرنے والا ہے اس کتاب کی (جو لوح محفوظ میں ہے) جس میں کوئی شک و شبہ نہیں تمام جہانوں کے پروردگار کی طرف سے نازل کیا گیا ہے ۰ کیا وہ لوگ کہتے ہیں کہ اس کو نبی کریم نے خود بنا لیا ہے (اے محبوب!) فرمادے: تو تم اس جیسی کوئی سورت بنا کر پیش کرو اور تم اللہ کے سوا جس کو بلا سکتے ہو بلا لو اگر تم سچے ہو ۰ بلکہ انہوں نے اس کو جھٹلا دیا جس کے علم کا وہ احاطہ نہیں کر سکے اور ابھی تک ان پر اسے جھٹلانے کا انجام نہیں آیا اسی طرح ان سے پہلے کافروں نے بھی جھٹلایا تھا پس دیکھئے ظالموں کا انجام کیسا ہوا ۰

قرآن کی شان اور منکرین کی مذمت

۳۷- ﴿وَمَا كَانَ هَذَا الْقُرْآنُ أَنْ يَقْتَدَىٰ مِنْ دُونِ اللَّهِ﴾ اور اس قرآن کی یہ شان نہیں کہ اسے اللہ تعالیٰ کے سوا کسی اور کی طرف سے گھڑ کر پیش کیا جائے یعنی اللہ تعالیٰ کے غیر کی طرف سے گھڑا جائے اور معنی یہ ہے کہ یہ صحیح اور سلامت نہیں کہ قرآن مجید جیسی عظیم الشان اور سراسر معجزہ کتاب کی طرح کوئی اور کتاب گھڑ کر پیش کی جا سکے ﴿وَلَكِنْ تَصْدِيقَ الَّذِي بَيْنَ يَدَيْهِ﴾ اور لیکن یہ قرآن مجید پہلی کتابوں کی تصدیق کرتا ہے اور اس سے وہ کتابیں مراد ہیں جو اس قرآن مجید سے پہلے اللہ تعالیٰ کی طرف سے نازل کی گئی تھیں ﴿وَتَفْصِيلَ الْكِتَابِ﴾ اور یہ قرآن مجید ان احکام و فرائض اور مشروعات کو بیان کرتا ہے جو لکھے جا چکے اور فرض کیے گئے اللہ تعالیٰ کا ارشاد ہے کہ ”كُتِبَ اللَّهُ عَلَيْكُمْ“ (النساء: ۲۳) ”اللہ تعالیٰ کی طرف سے (مذکورہ احکام) تمہارے اوپر لکھ دیئے گئے ہیں“۔ ﴿لَا رَيْبَ فِيهِ مِنْ رَبِّ الْعَالَمِينَ﴾ اس قرآن مجید میں کوئی شک و شبہ نہیں یہ تمام جہانوں کے پروردگار کی طرف سے نازل کیا گیا ہے [یہ کلام حرف استدراک (لِکِنْ) کے تحت داخل ہے] گویا اللہ تعالیٰ نے فرمایا: اور لیکن یہ قرآن مجید تصدیق کرنے والا اور تفصیل بیان کرنے والا شک و شبہ سے بری اور پاک ہے تمام جہانوں کے پروردگار کی طرف سے نازل ہونے والا ہے اور یہ بھی جائز ہے کہ اس سے یہ مراد ہو: اور لیکن یہ قرآن مجید پروردگار عالم کی طرف سے تصدیق کرنے والا اور اسی کی طرف سے بیان کرنے والا ہے اس میں کوئی شک نہیں ہے [تو اب ”مِنْ رَبِّ الْعَالَمِينَ“ ”تصدیق“ اور ”تفصیل“ کے ساتھ متعلق ہوگا اور ”لَا رَيْبَ فِيهِ“ جملہ معترضہ ہوگا جیسے تم کہتے ہو: ”زَيْدٌ لَا شَكَّ فِيهِ كَرِيمٌ“ زید کے بارے میں کوئی شک نہیں کہ وہ مہربان ہے]۔

۳۸- ﴿أَمْ يَقُولُونَ افْتَرَاهُ﴾ کیا وہ یہ کہتے ہیں کہ اس قرآن مجید کو رسول عربی نے خود گھڑ لیا ہے ﴿قُلْ﴾ اے محبوب! آپ فرمادیں کہ (اے کافرو!) اگر اس طرح کا معاملہ ہے جس طرح تم لوگ خیال کرتے ہو ﴿فَأَنزِلْ سُورَةَ قَوْلِهِ﴾ تو تم بھی اسی طریقے پر کوئی ایک سورت گھڑ کر لاؤ جو فصاحت و بلاغت میں اور حسن نظم میں اس قرآن مجید کے مشابہ اور مساوی ہو کیونکہ تم بھی ممتاز عربی دان ہو ﴿وَادْعُوا مَنِ اسْتَلْعْتُمْ مِنْ دُونِ اللَّهِ﴾ اور تم اللہ تعالیٰ کے ماسوا جس کو بلا سکتے ہو بلا لوی یعنی تم قرآن مجید کی مثال پیش کرنے کے لیے اللہ تعالیٰ کو چھوڑ کر اس کی مخلوق میں سے جس سے مدد لے سکتے ہو لے لو ﴿إِنْ كُنْتُمْ صَادِقِينَ﴾ اگر تم اس بات میں سچے ہو کہ اس قرآن مجید کو رسول نے خود گھڑ لیا ہے۔

۳۹- ﴿بَلْ كَذَّبُوا بِمَا لَمْ يُحِيطُوا بِعِلْمِهِ وَلَمَّا يَأْتِهِمْ تَأْوِيلُهُ﴾ بلکہ انہوں نے اس کو جھٹلا دیا جس کے علم کا وہ احاطہ نہیں کر سکے اور ابھی تک ان کے پاس اس کا انجام نہیں آیا بلکہ وہ لوگ قرآن مجید کو سمجھنے کی کوشش کرنے اور اس کی حقیقت معلوم کرنے سے پہلے اور اس میں غور و فکر کرنے اور اس کے مطالب و معانی سے واقفیت حاصل کرنے سے پہلے محض اس کو سنتے ہی فوراً اس کی تکذیب کرنے اور اس کو جھٹلانے کے لیے جلدی کرتے اور یہ اس لیے کرتے تھے کہ ان میں سے دین اسلام کے خلاف بہت زیادہ نفرت تھی اور وہ اپنے آبائی دین کو چھوڑنے سے بہت بھاگتے تھے اس لیے قرآن مجید کی شان معلوم کرنے سے پہلے اس کی تکذیب کرنے میں جلدی کرنے پر اللہ تعالیٰ نے کفار کی مذمت بیان فرمائی اور کلمہ توقع لائے تاکہ یہ بتایا جائے کہ انہوں نے قرآن مجید کے اعجاز اور اس کی رفعتِ شان اور بُعدِ رتبی کو جان لیا تھا جب انہیں بار بار چیلنج کیا گیا اور انہوں نے قرآن مجید کے معارضہ و مقابلہ کے لیے اپنی تمام قوتوں کو آزمایا اور انہوں نے قرآن مجید کی مثال لانے سے اپنے عجز و بے بسی کو پہچان لیا تو انہوں نے بغاوت و سرکشی اور حسد و کینے کی بناء پر اس کو جھٹلا دیا ﴿كَذَلِكَ﴾ جس طرح کفار مکہ نے قرآن پاک اور رسول خدا کی تکذیب کی اور ان کو جھٹلایا اسی طرح ﴿كَذَّبَ الَّذِينَ مِنْ قَبْلِهِمْ﴾ ان سے

پہلے لوگوں نے بھی تکذیب کی تھی یعنی گزشتہ امتوں کے کافروں نے اپنے رسولوں کی تکذیب کی تھی اور ان کو جھٹلایا تھا اور یہ بھی جائز ہے کہ ”وَلَمَّا يَأْتِهِمْ تَاوِيلُهُ“ کا معنی یہ ہو کہ قرآن کریم میں دی گئی غیبی خبروں کی تاویل ابھی تک ان کے پاس نہیں آئی، یعنی اس کا انجام یہاں تک کہ ان پر ظاہر ہو جاتا کہ آیا یہ سچا ہے یا جھوٹا ہے؟ یعنی یہ کتاب (قرآن مجید) دو جہتوں سے معجزہ ہے، ایک فصاحت و بلاغت کی جہت سے معجزہ ہے اور دوسرا اس میں بیان کی گئی غیبی خبروں کی جہت سے معجزہ ہے، سو کافروں نے اس کے عاجز کر دینے کی حد تک پہنچے ہوئے حسن نظم میں غور کرنے سے پہلے اور اس کی مغیبات کی خبروں کو آزمانے سے پہلے اس کی تکذیب میں جلدی کی ﴿فَانظُرْ كَيْفَ كَانَ عَاقِبَةُ الظَّالِمِينَ﴾ پس دیکھئے ظالموں کا انجام کیسا ہوا۔

وَمِنْهُمْ مَّنْ يُّؤْمِنُ بِهِ وَمِنْهُمْ مَّنْ لَا يُوْمِنُ بِهِ وَرَبُّكَ اَعْلَمُ بِالْمُفْسِدِيْنَ ﴿٤٠﴾
 وَاِنْ كَذَّبُوْكَ فَقُلْ لِيْ عَمَلِيْ وَلكُمْ عَمَلِكُمْ اَنْتُمْ بَرِيْءُوْنَ مِمَّا اَعْمَلُ
 وَاَنْ اَبْرِئِيْ ؕ مِمَّا تَعْمَلُوْنَ ﴿٤١﴾ وَفِيْهِمْ مَّنْ يَّسْتَمِعُوْنَ اِلَيْكَ ط اَفَاَنْتَ تَسْمِعُ
 الصُّمَّ وَلَوْ كَانُوْا لَا يَعْقِلُوْنَ ﴿٤٢﴾ وَفِيْهِمْ مَّنْ يَنْظُرُ اِلَيْكَ ط اَفَاَنْتَ تَهْدِي
 الْعُيُوْنَ وَلَوْ كَانُوْا لَا يَبْصُرُوْنَ ﴿٤٣﴾

اور ان میں سے کچھ لوگ اس پر ایمان لاتے ہیں اور ان میں سے کچھ لوگ اس پر ایمان نہیں لاتے اور آپ کا رب فساد پھیلانے والوں کو خوب جاننے والا ہے اور اگر وہ آپ کو جھٹلائیں تو آپ فرمادیں کہ میرا عمل میرے لیے اور تمہارا عمل تمہارے لیے میں جو عمل کرتا ہوں تم اس سے بری ہو اور تم جو عمل کرتے ہو اس سے میں بیزار ہوں اور ان میں سے کچھ لوگ آپ کی بات کان لگا کر سنتے ہیں تو کیا آپ بہرے کو سنا میں گے؟ اور اگر چہ وہ نہ سمجھتے ہوں اور ان میں سے بعض لوگ آپ کی طرف دیکھتے ہیں تو کیا آپ اندھوں کو راہ دکھائیں گے اور اگر چہ وہ کچھ بھی نہ دیکھتے ہوں

۴۰۔ ﴿وَمِنْهُمْ مَّنْ يُّؤْمِنُ بِهِ﴾ اور ان میں سے کچھ لوگ اس پر ایمان لاتے ہیں یعنی نبی کریم ﷺ پر یا قرآن مجید پر ایمان لاتے ہیں یعنی اس کی تصدیق کرتے ہیں اور وہ جانتے ہیں کہ یہ حق ہے لیکن بغض و عناد کی وجہ سے اس کو جھٹلاتے ہیں ﴿وَمِنْهُمْ مَّنْ لَا يُوْمِنُ بِهِ﴾ اور ان میں سے کچھ لوگ اس پر ایمان نہیں لاتے اور نہ اس کی تصدیق کرتے ہیں بلکہ اس میں شک کرتے ہیں یا یہ آیت مبارکہ مستقبل کے لیے ہے یعنی ان میں سے کچھ لوگ اس پر ایمان لے آئیں گے اور ان میں سے کچھ لوگ کفر پر اڑے رہیں گے اور ایمان نہیں لائیں گے ﴿وَرَبُّكَ اَعْلَمُ بِالْمُفْسِدِيْنَ﴾ اور آپ کا رب تعالیٰ فساد یوں کو یعنی عناد رکھنے والوں کو یا کفر پر اصرار کرنے والوں کو خوب جاننے والا ہے۔

۴۱۔ ﴿وَاِنْ كَذَّبُوْكَ﴾ اور اگر کفار آپ کی تکذیب پر اور آپ کے جھٹلانے پر اڑ جائیں اور آپ ان کی طرف سے دعوت حق قبول کرنے سے مایوس ہو جائیں ﴿فَقُلْ لِيْ عَمَلِيْ﴾ تو آپ ان سے فرمادیں کہ میرے عمل کی جزاء میرے لیے ہوگی ﴿وَلكُمْ عَمَلِكُمْ﴾ اور تمہارے اعمال کی جزاء تمہارے لیے ہوگی ﴿اَنْتُمْ بَرِيْءُوْنَ مِمَّا اَعْمَلُ وَاَنْ اَبْرِئِيْ ؕ مِمَّا تَعْمَلُوْنَ﴾ تم میرے عمل سے بری ہو اور میں تمہارے اعمال سے بری ہوں پس ہر کوئی اپنے عمل پر پکڑا جائے گا اور ہر ایک بندہ اپنے اپنے عمل کا جواب دہ ہوگا۔

۴۲- ﴿وَفِيهِمْ مَن يَسْتَمِعُونَ إِلَيْكَ﴾ اور ان میں سے کچھ لوگ آپ کی باتیں بہ ظاہر غور سے سنتے ہیں جب آپ قرآن مجید کی تلاوت فرماتے ہیں اور احکام دین کی تعلیم دیتے ہیں لیکن وہ انہیں اپنے ذہنوں میں محفوظ نہیں کرتے (بلکہ ایک کان سے سنتے ہیں تو دوسرے کان سے نکال دیتے ہیں) اور نہ وہ ان کو قبول کرتے ہیں پس وہ لوگ کانوں سے بہرے لوگوں کی طرح ہیں ﴿أَفَأَنْتَ تَسْمِعُ الصَّمَّ وَلَوْ كَانُوا لَا يَعْقِلُونَ﴾ تو کیا آپ بہروں کو سنائیں گے اگرچہ وہ کچھ نہ سمجھتے ہوں (یعنی) کیا آپ یہ امید رکھتے ہیں کہ آپ بہروں کو سناسکتے ہیں اگرچہ وہ لوگ اپنے بہرے پن کے ساتھ ساتھ عقل و دانش بھی نہ رکھتے ہوں کیونکہ عقل مند بہر شخص بسا اوقات سمجھ جاتا ہے اور جب اس کے کان میں آواز کی جھنناہٹ پہنچتی ہے تو وہ راہ نمائی حاصل کر لیتا ہے پھر جب عقل و سماعت دونوں کا نہ ہونا جمع ہو جائے (کہ نہ عقل رہے اور نہ سماعت رہے) تو کام تمام ہو جاتا ہے۔

۴۳- ﴿وَفِيهِمْ مَن يَنْظُرُ إِلَيْكَ﴾ اور ان میں سے کچھ لوگ آپ کی طرف دیکھتے ہیں اور وہ آپ کی صداقت کے دلائل کا معائنہ کرتے ہیں اور آپ کی نبوت کی علامات کا مشاہدہ کرتے ہیں لیکن وہ تصدیق نہیں کرتے ﴿أَفَأَنْتَ تَهْدِي الْعُمْى وَلَوْ كَانُوا لَا يَبْصُرُونَ﴾ تو کیا آپ اندھوں کو راہ دکھائیں گے اگرچہ وہ کچھ بھی نہ دیکھ سکتے ہوں (یعنی) کیا آپ کا خیال ہے کہ آپ اندھوں کو راہ دکھا سکتے ہیں اگرچہ بصارت کے ساتھ ساتھ بصیرت بھی ختم ہو جائے کیونکہ ایسا اندھا جس کے دل میں بصیرت ہو وہ کبھی آگاہی حاصل کر لیتا ہے لیکن جو شخص اندھا بھی ہو اور نور بصیرت سے بھی محروم ہو اس کا راہ راست سے واقفیت حاصل کرنا مشکل ہوتا ہے بلکہ ناممکن ہوتا ہے یعنی ایسے لوگوں کے بارے میں حق و صداقت کی تصدیق کرنے اور اسے قبول کرنے کے متعلق مایوسی اس طرح ہوتی ہے جس طرح اندھوں اور بہروں کے بارے میں ہوتی ہے جن میں نہ عقل ہو اور نہ بصیرت ہو۔

إِنَّ اللَّهَ لَا يَظْلِمُ النَّاسَ شَيْئًا وَلَكِنَّ النَّاسَ أَنْفُسَهُمْ يَظْلِمُونَ ﴿۳۷﴾
يَوْمَ يَحْشُرُهُمْ كَأَن لَّمْ يَلْبَثُوا إِلَّا سَاعَةً مِّنَ النَّهَارِ يَتَعَارَفُونَ بَيْنَهُمْ
قَدْ خَسِرَ الَّذِينَ كَذَّبُوا بِلِقَاءِ اللَّهِ وَمَا كَانُوا مُهْتَدِينَ ﴿۳۸﴾ وَإِنَّا لَنُرِيكَ
بَعْضَ الَّذِي نَعِدُهُمْ أَوْ نَتَوَقَّئُكَ فَإِذَا جَاءَهُمْ ثُمَّ اللَّهُ شَهِيدًا عَلَىٰ
مَا يَفْعَلُونَ ﴿۳۹﴾ وَلِكُلِّ أُمَّةٍ رَّسُولٌ فَإِذَا جَاءَ رَسُولُهُمْ قُضِيَ بَيْنَهُمْ
بِالْقِسْطِ وَهُمْ لَا يُظْلَمُونَ ﴿۴۰﴾

بے شک اللہ لوگوں پر کچھ بھی ظلم نہیں کرتا لیکن لوگ خود اپنی جانوں پر ظلم کرتے ہیں اور جس دن اللہ ان کو جمع کرے گا تو (وہ خیال کریں گے) گویا وہ دن کی ایک گھڑی سے زیادہ نہیں ٹھہرے وہ ایک دوسرے کو پہچانیں گے بے شک جن لوگوں نے اللہ کی ملاقات کو جھٹلایا وہ نقصان میں رہے اور وہ ہدایت پانے والے نہ ہوئے اور اگر ہم آپ کو عذاب کا بعض حصہ دکھا دیں جس کا ہم ان سے وعدہ کر رہے ہیں یا ہم آپ کو دنیا سے اٹھالیں تو پھر بھی انہیں ہماری ہی طرف لوٹ کر آنا ہے پھر جو

کچھ وہ کر رہے ہیں اس پر اللہ گواہ ہے O اور ہر امت کے لیے ایک رسول ہے پھر جب ان کے پاس ان کا رسول آجاتا ہے تو ان کے درمیان انصاف کے ساتھ فیصلہ کر دیا جاتا ہے اور ان پر ظلم نہیں کیا جاتا O

۴۴- ﴿إِنَّ اللَّهَ لَا يَظْلِمُ النَّاسَ شَيْئًا وَلَكِنَّ النَّاسَ أَنْفُسُهُمْ يَظْلِمُونَ﴾ بے شک اللہ تعالیٰ لوگوں پر کچھ بھی ظلم نہیں کرتا اور لیکن لوگ خود ہی اپنی جانوں پر ظلم کرتے ہیں [قاری حمزہ اور علی کسائی کی قراءت میں "لِيَكُنْ" بغیر تشدید کے مخفف ہے اور "النَّاسُ" مرفوع ہے] یعنی اللہ تعالیٰ نے استدلال کا آلہ سلب کر کے ان پر ظلم نہیں کیا بلکہ انہوں نے خود ہی استدلال کو ترک کر کے اپنی جانوں پر ظلم کیا کیونکہ انہوں نے بے جان مورتیوں کی عبادت شروع کر دی حالانکہ وہ خود زندہ تھے۔

۴۵- ﴿وَيَوْمَ يُحْشَرُهُمْ﴾ [امام حفص کی قراءت میں "يَا" کے ساتھ ہے] اور جس دن اللہ تعالیٰ ان کو اٹھائے گا ﴿كَأَن لَّمْ يَلْبَثُوا إِلَّا سَاعَةً مِّنَ النَّهَارِ﴾ گویا وہ لوگ (خیال کریں گے کہ وہ) دن کی صرف ایک گھڑی ٹھہرے ہیں (یعنی) وہ لوگ دنیا میں اپنے ٹھہرنے اور زندگی بھر رہنے کی مدت کو بہت کم تصور کریں گے یا وہ قیامت کے ہولناک مناظر کو دیکھ کر اپنی قبر میں رہنے کی برزخی زندگی کو بہت کم تصور کریں گے ﴿يَتَعَارَفُونَ بَيْنَهُمْ﴾ وہ آپس میں ایک دوسرے کو پہچان لیں گے گویا وہ تھوڑی سی دیر ٹھہرے اور یہ باہمی تعارف اس وقت ہو گا جب وہ قبروں سے نکلیں گے پھر جب ان پر میدانِ محشر میں حساب و کتاب اور جواب دہی کی شدت طاری ہوگی تو ان کا باہمی تعارف ختم ہو جائے گا [اور "كَأَن لَّمْ يَلْبَثُوا" "يَحْشَرُهُمْ" میں "هُمْ" سے حال واقع ہو رہا ہے] یعنی اللہ تعالیٰ ان کو اس حال میں اٹھائے گا کہ وہ ان لوگوں کے مشابہ ہوں گے جو صرف دن کی ایک گھڑی دنیا میں ٹھہرے تھے [اور "كَأَن" "ثَقِيلَةً" سے مخفف ہے اور اس کا اسم محذوف ہے اصل میں "كَأَنَّهُمْ" ہے اور "يَتَعَارَفُونَ" ایک حال کے بعد دوسرا حال ہے یا یہ جملہ مستأنفہ (الگ مستقل جملہ) ہے اس سے پہلے "هُمْ" ضمیر مقدر ہے (یعنی) "هُمْ يَتَعَارَفُونَ" ہے] ﴿قَدْ خَسِرَ الَّذِينَ كَذَّبُوا بِلِقَاءِ اللَّهِ﴾ بے شک جن لوگوں نے اللہ تعالیٰ سے ملنے کو جھٹلایا وہ نقصان میں رہے۔ قول مراد ہے: "أَيُّ يَتَعَارَفُونَ بَيْنَهُمْ فَأُولَئِكَ ذَالِكَ" یعنی وہ لوگ آپس میں ایک دوسرے کو یہ کہتے ہوئے پہچان لیں گے کہ جنہوں نے اللہ تعالیٰ سے ملنے اور اس کے پاس حاضر ہونے کو جھٹلایا ہے وہ گھائے میں رہے یا پھر یہ اللہ تعالیٰ کی طرف سے گواہی ہے کہ یہ لوگ گھائے میں ہیں اور معنی یہ ہے کہ بے شک ان لوگوں نے اپنی تجارت اور اپنے کاروبار میں ایمان کو کفر کے عوض میں فروخت کر دیا ﴿وَمَا كَانُوا مُهْتَدِينَ﴾ اور وہ تجارت کے لیے صحیح راہ پانے والے نہیں تھے حالانکہ وہ اس کو پہچاننے والے تھے اور یہ ایک الگ جملہ ہے اور اس میں تعجب کا معنی ہے گویا کہا گیا ہے کہ انہوں نے کتاب بڑا گھائے کا سودا کیا۔

۴۶- ﴿وَأَمَّا نُورُكَ بَعْضَ الَّذِي نَعِدُهُمْ﴾ اور اگر ہم آپ کو اس کا بعض حصہ دکھا دیں جس کا ہم ان سے وعدہ کر رہے ہیں (یعنی) عذاب میں سے کچھ حصہ ﴿أَوْ نَتَوَقَّعُكَ﴾ یا ان کو عذاب دینے سے پہلے ہم آپ کو اپنے پاس اٹھا لیں ﴿فَالْيَسَاءَ مَا رَجَعْنَاهُمْ﴾ تو انہیں ہماری طرف ہی لوٹ کر آنا پڑے گا۔ [یہ "نَتَوَقَّعُكَ" کا جواب ہے اور "نُورُكَ" کا جواب محذوف ہے] "أَيُّ وَأَمَّا نُورُكَ بَعْضَ الَّذِي نَعِدُهُمْ فِي الدُّنْيَا فَذَلِكَ" یعنی اور اگر ہم دنیا میں ان پر اس عذاب کا بعض حصہ نازل کر کے آپ کو دکھا دیں جس کا ہم انہیں وعدہ دے رہے ہیں تو یہی مقصود ہے (اور ہم اس پر قادر ہیں) یا وہ

۱ جب کہ ابن عامر شامی ابو عمرو بصری ابن کثیر کنی نافع مدنی حمزہ علی کسائی ابو جعفر یعقوب اور خلف کی قراءت میں نون کے ساتھ

"نَحْشَرُهُمْ" ہے۔ (مجمع القراءات القرآنیہ ج ۳ ص ۷۷)

عذاب آپ کو دکھانے سے پہلے ہم آپ کو اپنے پاس اٹھالیں تو ہم انہیں آخرت میں عذاب دے دیں گے ﴿تَمَّ اللَّهُ شَرِيحًا عَلٰی مَا يَفْعَلُونَ﴾ پھر اللہ تعالیٰ ان کے اعمال پر گواہ ہے جو کچھ وہ کرتے رہے ہیں۔ یہاں ذکر گواہی کا کیا گیا ہے لیکن مراد اس کا مقتضا ہے اور وہ عذاب الہی ہے گویا فرمایا گیا ہے کہ پھر اللہ تعالیٰ انہیں ان کے اعمال پر ضرور سزا دے گا جو وہ کرتے رہے [اور بعض اہل علم نے کہا کہ حرف ”ثم“ یہاں واؤ کے معنی میں ہے]۔

۴۷- ﴿وَلِكُلِّ أُمَّةٍ رَسُولٌ﴾ اور ہر ایک امت کے لیے رسول ہوا ہے جو ان کی طرف بھیجا گیا تاکہ وہ رسول ان لوگوں کو عقیدہ توحید سے آگاہ کرے اور ان کو دین حق کی دعوت دے ﴿فَإِذَا جَاءَ رَسُولُهُمْ﴾ پھر جب وہ رسول معجزات و دلائل لے کر ان کے پاس آیا تو انہوں نے اس کو جھٹلا دیا اور انہوں نے اس کی پیروی نہیں کی ﴿فَقَضَىٰ بَيْنَهُمْ﴾ تو اس نبی اور اس کے جھٹلانے والوں کے درمیان فیصلہ کر دیا گیا ﴿بِالْقِسْطِ﴾ انصاف کے ساتھ چنانچہ رسول کو نجات دے دی گئی اور تکذیب کرنے والوں کو عذاب میں مبتلا کر دیا گیا یہ کہ قیامت کے روز تمام امتوں میں سے ہر امت کے لیے رسول ہوگا جس کی طرف وہ امت منسوب ہوگی اور اسی کے نام پر اسے بلایا جائے گا اور موقف کے میدان میں ان کا رسول تشریف لائے گا تاکہ وہ ان کے ایمان اور کفر کی گواہی دے اور ان کے درمیان انصاف کے ساتھ فیصلہ کیا جائے ﴿وَهُمْ لَا يَظْلَمُونَ﴾ اور ان پر ظلم نہیں کیا جائے گا اور نہ ان میں سے کسی کو اس کے گناہ کے بغیر عذاب دیا جائے گا۔

وَيَقُولُونَ مَتٰى هٰذَا الْوَعْدٰنِ كُنْتُمْ صٰدِقِيْنَ ﴿٣٨﴾ قُلْ لَا اَمَلِكُ لِنَفْسِيْ
ضَرًّا وَلَا نَفْعًا اِلَّا مَا شَاءَ اللّٰهُ لِكُلِّ اُمَّةٍ اَجَلٌ اِذَا جَاءَ اَجَلُهُمْ فَلَا يَسْتَاخِرُوْنَ
سَاعَةً وَلَا يَسْتَقْدِمُوْنَ ﴿٣٩﴾ قُلْ اَسْرَءَيْتُمْ اِنْ اَتٰكُمْ عَدَاۤىْبُنَا اَوْ نَهَارًا
مَا ذَا يَسْتَعْجِلُ مِنْهُ الْمُجْرِمُوْنَ ﴿٤٠﴾ اَنْتُمْ اِذَا مَا وَقَعَ اَمْنٌ مِّنْهُ اَلَنْ وَقَدْ
كُنْتُمْ بِهٖ تَسْتَعْجِلُوْنَ ﴿٤١﴾

اور وہ کہتے ہیں کہ یہ وعدہ کب (پورا) ہوگا اگر تم سچے ہو ﴿اے محبوب!﴾ فرمادیتے کہ میں ذاتی طور پر اپنی جان کے لیے نفع و نقصان کا مالک نہیں ہوں سوائے اس کے جو اللہ چاہے ہر امت کے لیے ایک وقت (مقرر) ہے جب ان کا وقت آجاتا ہے تو نہ وہ ایک گھڑی پیچھے ہو سکتے ہیں اور نہ آگے بڑھ سکتے ہیں ﴿اے محبوب!﴾ فرمادیتے کہ کیا تم بتلا سکتے ہو اگر تم پر اس کا عذاب رات کو یا دن کو آجائے تو وہ کون سی چیز ہے جس کے لیے مجرم جلدی چاہتے ہیں ﴿کیا جب وہ (عذاب) واقع ہو جائے گا تو پھر تم اس پر ایمان لاؤ گے تم اب ایمان لاتے ہو حالانکہ تم ہی اس کو جلدی طلب کر رہے تھے﴾

شان نزول: اور جب اللہ تعالیٰ نے یہ ارشاد فرمایا: ﴿وَمَا نُرِيَنَّكَ بَعْضَ الَّذِي نَعِدُهُمْ﴾ اور اگر ہم آپ کو اس عذاب کا بعض حصہ دکھادیں جس کا ہم انہیں وعدہ دے رہے ہیں تو کافروں نے حضور علیہ الصلوٰۃ والسلام سے فوراً مطالبہ شروع کر دیا کہ جس عذاب کا وعدہ کیا گیا ہے وہ لے آئیں تو یہ (درج ذیل) آیت مبارکہ نازل ہوئی:

۴۸- ﴿وَيَقُولُونَ مَتٰى هٰذَا الْوَعْدُ﴾ اور وہ کہنے لگے کہ یہ وعدہ یعنی عذاب کا وعدہ کب پورا ہوگا ﴿اِنْ كُنْتُمْ صٰدِقِيْنَ﴾ اگر تم سچے ہو کہ عذاب یقیناً نازل ہونے والا ہے اور انہوں نے یہ بات حضور نبی کریم علیہ الصلوٰۃ والسلام اور

مسلمانوں کو مخاطب کر کے کہی تھی۔

۴۹- ﴿قُلْ﴾ اے محمد (ﷺ)! ان لوگوں سے فرمادیجئے کہ ﴿لَا أَمْلِكُ لِنَفْسِي ضَرًّا﴾ میں ذاتی طور پر اپنی ذات کے لیے کسی نقصان کا مالک نہیں ہوں (یعنی) بیماری یا فقر و فاقہ اور غربت و محتاجی میں سے ﴿وَلَا نَفْعًا﴾ اور نہ میں ذاتی طور پر اپنی ذات کے لیے کسی فائدہ کا مالک ہوں (یعنی) صحت و تندرستی یا مال داری و دولت مندی میں سے ﴿إِلَّا مَا شَاءَ اللَّهُ﴾ مگر جس قدر اللہ تعالیٰ چاہتا ہے [یہ استثناء منقطع ہے] یعنی لیکن ان چیزوں میں سے جس چیز کو اللہ تعالیٰ چاہے گا وہی ہو گی تو میں (اللہ تعالیٰ کی اجازت کے بغیر اپنے آپ) تمہیں عذاب دینے اور ضرر و نقصان پہنچانے کا کیسے اختیار رکھتا ہوں ﴿لِكُلِّ أُمَّةٍ أَجَلٌ﴾ اِذَا جَاءَ أَجَلُهُمْ فَلَا يَسْتَأْخِرُونَ سَاعَةً وَلَا يَسْتَأْجِرُونَ ﴿ہر امت کے لیے وقت مقرر ہے جب ان کا وقت آجائے گا تو وہ ایک لمحہ بھی نہ پیچھے ہو سکیں گے اور نہ آگے بڑھ سکیں گے (یعنی) ہر امت کے لیے عذاب کا وقت مقرر و معین ہے جو لوح محفوظ میں لکھا جا چکا ہے پھر جب ان کے عذاب کا وقت آجائے گا تو وہ نہ ایک لمحہ آگے جا سکیں گے اور نہ ایک لمحہ پیچھے ہو سکیں گے سو تم جلدی نہ چاہو۔

۵۰- ﴿قُلْ أَسَأَلْتُمْ إِنْ أَنْتُمْ عَذَابُهُ﴾ اے محبوب! فرمادیجئے کہ کیا تم مجھے بتا سکتے ہو کہ اگر اللہ تعالیٰ کا عذاب تم پر آجائے ﴿بَيَاتًا﴾ سو جانے کے وقت اور وہ رات کا وقت ہے حالانکہ تم اس وقت غافل و بے خبر سو رہے ہو گے اور تمہیں پتا بھی نہ چلے گا ﴿أَوْ نَهَارًا﴾ یا دن کے وقت جب کہ تم طلب معاش اور کاروبار میں مشغول ہو گے ﴿مَاذَا يَسْتَعْجِلُ مِنْهُ الْمُجْرِمُونَ﴾ تو کس بناء پر مجرم لوگ اس کو جلدی چاہتے ہیں یعنی عذاب کو اور معنی یہ ہے کہ بے شک ہر قسم کا عذاب ناپسند کیا جاتا ہے اور وہ موجب نفرت ہوتا ہے تو پھر کون سی چیز ہے جس کی وجہ سے تم اسے جلدی چاہتے ہو حالانکہ اس (عذاب) کی کوئی چیز ایسی نہیں ہے جو اسے جلدی چاہنے کا سبب ہو [اور "مَاذَا" میں استفہام "أَرَأَيْتُمْ" کے ساتھ متعلق ہے کیونکہ معنی یہ ہے کہ تم مجھے خبر دو کہ کون سی وجہ ہے جس کے سبب مجرم لوگ عذاب کو جلدی چاہتے ہیں اور شرط کا جواب محذوف ہے اور وہ ہے: "تَسْتَعْجِلُونَ" کہ تم جلدی چاہنے پر پچھتاؤ گے یا "تَعْرِفُوا الْخَطَأَ فِيهِ" کہ تم اس کے بارے میں اپنی غلطی کو جان جاؤ گے اور اللہ تعالیٰ نے "مَاذَا يَسْتَعْجِلُونَ مِنْهُ" نہیں فرمایا کیونکہ اس سے جلدی نہ کرنے کے موجب پر دلالت مراد ہے اور وہ ہے جرم کا ارتکاب کرنا یا "مَاذَا يَسْتَعْجِلُونَ مِنْهُ الْمُجْرِمُونَ" شرط کا جواب ہے جیسے: "إِنْ آتَيْتُكَ مَاذَا تَطْعَمُنِي" اگر میں تیرے پاس آ جاؤں تو آپ مجھے کیا کھلائیں گے؟ پھر یہ جملہ "أَرَأَيْتُمْ" کے ساتھ متعلق ہے یا پھر (درج ذیل آیت مبارکہ کا پہلا حصہ یعنی) [

۵۱- ﴿أَنْتُمْ إِذَا مَا وَقَعَ أَمْنٌ فِيهِ﴾ [شرط کا جواب ہے] تو کیا جب عذاب آجائے گا پھر تم اس پر ایمان لاؤ گے

علامہ سید محمود آلوسی حنفی بغدادی رحمۃ اللہ تعالیٰ علیہ نے اس آیت مبارکہ کے تحت یہ استدلال کیا ہے کہ بندے کو اللہ تعالیٰ کی اجازت سے نفع و نقصان کی موثر قدرت و طاقت حاصل ہوتی ہے لیکن یہ بات درست نہیں کہ بندے کو بالکل کوئی اختیار حاصل نہیں ہوتا جیسا کہ جبریہ فرماتے ہیں کہا اور نہ یہ بات درست ہے کہ بندے کو اختیار تو ہوتا ہے لیکن وہ موثر نہیں ہوتا جیسا کہ اشاعرہ نے کہا اور نہ یہ بات درست ہے کہ بندے کو ہر حال میں موثر قدرت و اختیار حاصل ہوتا ہے خواہ اللہ تعالیٰ چاہے یا نہ چاہے جیسا کہ معتزلہ نے کہا تھا بلکہ اس آیت مبارکہ کا معنی یہ ہے کہ میں اپنے آپ نفع و نقصان میں سے کسی چیز پر ذاتی اختیار نہیں رکھتا مگر جس قدر اللہ تعالیٰ چاہتا ہے اسی قدر میں نفع و نقصان پر قدرت و اختیار رکھتا ہوں سو میرا اختیار اللہ تعالیٰ کی مشیت پر موقوف ہے۔

(تفسیر روح المعانی جز ۱۱ ص ۱۳۰، مطبوعہ مکتبہ رشیدیہ لاہور)

[اور "مَاذَا يَسْتَعْجِلُ مِنْهُ الْمُجْرِمُونَ" جملہ معترضہ ہے] اور معنی یہ ہے کہ اگر اللہ تعالیٰ کا عذاب تم پر آجائے تو تم اس کے آنے کے بعد اس پر ایمان لاؤ گے حالانکہ اس وقت ایمان لانا تمہیں فائدہ نہیں دے گا [اور "ثُمَّ" پر حرف استفہام کا دخول اس طرح ہے جس طرح: "أَفَأَمِنَ أَهْلُ الْقُرَىٰ". (الاعراف: ۹۷) اور "أَوْ أَمِنَ أَهْلُ الْقُرَىٰ". (الاعراف: ۹۸) میں "فَا" پر اور واؤ پر اس کا دخول ہے] ﴿آلَتْنِ﴾ [اس سے پہلے "قِيلَ" مراد ہے] یعنی جب وہ عذاب کے آجانے کے بعد ایمان لائیں گے تو ان سے کہا جائے گا: کیا تم اب اس پر ایمان لاتے ہو ﴿وَقَدْ كُنْتُمْ بِهِ تَسْتَعْجِلُونَ﴾ حالانکہ اس سے پہلے تم جھٹلانے اور مذاق اڑانے کی خاطر اسی عذاب کے مطالبے کی جلدی کرتے تھے۔ [قاری نافع مدنی کی قراءت میں "آلَتْنِ" میں لام کے بعد ہمزہ حذف کر کے اس کی حرکت لام کو دے کر "آلَان" ہے]۔

ثُمَّ قِيلَ لِلَّذِينَ ظَلَمُوا ذُوقُوا عَذَابَ الْخُلْدِ هَلْ تُجْرُونَ إِلَّا بِمَا كُنْتُمْ تَكْسِبُونَ ﴿۵۲﴾ وَيَسْتَبْشِرُونَكَ أَحَقُّ هُوَ قُلُوبًا أَمْ سَمِئْتُنَّ مِنْهُ لَحِقَ طَمَاحًا أَنْتُمْ بِمُعْجِزِينَ ﴿۵۳﴾ وَلَوْ أَنَّ لِكُلِّ نَفْسٍ ظَلَمَتْ مَا فِي الْأَرْضِ لَافْتَدَتْ بِهِ ﴿۵۴﴾ وَسَاءَ لِلنَّاسِ أَلَمَةً لَمَّارًا وَالْعَذَابُ وَقُضِيَ بَيْنَهُمْ بِالْقِسْطِ وَهُمْ لَا يُظْلَمُونَ ﴿۵۵﴾

الْآنَ لِلَّهِ مَا فِي السَّمَوَاتِ وَالْأَرْضِ وَالْآنَ وَعَدَا اللَّهُ حَقٌّ وَلَكِنْ أَكْثَرُهُمْ لَا يَعْلَمُونَ ﴿۵۶﴾ هُوَ الْحَقُّ وَيُهِتُّ وَإِلَيْهِ تُرْجَعُونَ ﴿۵۷﴾

پھر ظالموں سے کہا جائے گا کہ تم دائمی عذاب کا مزہ چکھو، تمہیں سزا نہیں دی جائے گی مگر جس قدر تم کمایا کرتے تھے اور وہ لوگ آپ سے دریافت کرتے ہیں: کیا وہ حق ہے؟ آپ فرمادیں: ہاں! میرے رب کی قسم! بے شک وہ حق ہے اور تم عاجز کرنے والے نہیں ہو اور اگر زمین کے تمام خزانے ظلم کمانے والی جان کے لیے ہو جائیں تو وہ ان کو اپنے بدلے میں دے دے اور وہ اپنی ندامت کو چھپائیں گے جب وہ عذاب کو دیکھیں گے اور ان کے درمیان انصاف کے ساتھ فیصلہ کر دیا جائے گا اور ان پر ظلم نہیں کیا جائے گا۔ سن لو! بے شک اللہ ہی کے لیے ہے جو کچھ آسمانوں میں اور زمین میں ہے سن لو! بے شک اللہ کا وعدہ حق ہے اور لیکن ان میں سے اکثر لوگ نہیں جانتے اور وہی زندہ کرتا ہے اور وہی موت دیتا ہے اور تم اسی کی طرف لوٹائے جاؤ گے۔

۵۲- ﴿ثُمَّ قِيلَ لِلَّذِينَ ظَلَمُوا﴾ [”آلَتْنِ“ سے پہلے پوشیدہ ”قِيلَ“ پر معطوف ہے] پھر ظالموں سے کہا جائے گا: ﴿ذُوقُوا عَذَابَ الْخُلْدِ﴾ کہ تم دائمی عذاب چکھو ﴿هَلْ تُجْرُونَ إِلَّا بِمَا كُنْتُمْ تَكْسِبُونَ﴾ تمہیں سزا نہیں دی جائے گی مگر اس کفر و شرک اور تکذیب کے سبب جن کا تم ارتکاب کرتے تھے۔

۵۳- ﴿وَيَسْتَبْشِرُونَكَ أَحَقُّ هُوَ﴾ اور وہ آپ سے دریافت کرتے ہیں اور آپ سے (عذاب کی) خبر معلوم کرنے کے لیے سوال کرتے ہیں اور کہتے ہیں کہ ﴿أَحَقُّ هُوَ﴾ کیا وہ حق ہے؟ اور یہ سوال مذاق اڑانے اور انکار کرنے کی بناء پر کیا گیا ہے [اور ”هُوَ“ ضمیر عذاب موعود کی طرف لوتی ہے] (یعنی) جس عذاب کا وعدہ دیا جا رہا ہے کیا وہ حق ہے؟ ﴿قُلْ﴾ اے محمد (صلی اللہ علیہ وسلم)!

ان سے فرمادیجئے کہ ﴿إِنِّي ذَاتُ بَطْنٍ﴾ جی ہاں! مجھے اپنے پروردگار اللہ تعالیٰ کی قسم ہے! ﴿إِنَّهُ لَحَقُّ﴾ بے شک یہ عذاب برحق ہے ضرور ہو کر رہے گا ﴿وَمَا أَنْتُمْ بِمُعْجِزِينَ﴾ اور تم (اللہ تعالیٰ کو) عاجز نہیں کر سکتے کہ عذاب کو ختم کر کے اپنے اوپر سے ٹال دو اور وہ تمہیں ہر حال میں ضرور پہنچے گا۔

۵۴- ﴿وَلَوْ أَنَّ لِكُلِّ نَفْسٍ ظَلَمَتْ﴾ اور اگر ہر جان کے لیے جس نے ظلم کیا کہ اس نے کفر و شرک کا ارتکاب کیا [اور یہ ”ظَلَمَتْ“ ”نَفْس“ کی صفت ہے] یعنی اگر ہر ظلم و ستم اور کفر و شرک کرنے والی جان کو حاصل ہو جائے ﴿مَا فِي الْأَرْضِ﴾ جو کچھ زمین میں ہے (یعنی) آج دنیا میں جو کچھ خزانے اور اموال ہیں وہ سب کے سب کافر و شرک کو حاصل ہو جائیں ﴿لَا فَتَنَاتُ بِهِ﴾ تو وہ سب کچھ اپنی جان چھڑانے کے لیے معاوضے میں دے دے گا۔ [اور ”فَدَاهُ فَافْتَدَى“ کہا جاتا ہے اور ”اِفْتَدَاهُ“ بھی کہا جاتا ہے سب کا معنی یہ ہے کہ اس نے فدیہ دیا اور معاوضہ ادا کیا] ﴿وَأَسْرُوا النَّدَامَةَ لَتَمَارَأُوا الْعَذَابَ﴾ اور جب وہ عذاب کو دیکھیں گے تو وہ ندامت و پشیمانی کو ظاہر کریں گے جیسا کہ جب کوئی شخص کسی چیز کو ظاہر کرے تو اس وقت کہا جاتا ہے: ”أَسْرَ الشَّيْءُ“ یا یہ معنی ہے کہ جب وہ لوگ عذاب کو دیکھیں گے تو وہ ندامت و شرمندگی کو چھپائیں گے اور سخت حیرت کی وجہ سے بولنے سے عاجز آ جائیں گے [چنانچہ کہا جاتا ہے کہ ”اسر“ لغت اضداد میں سے ہے (یعنی جس لفظ کے دو متضاد معنی ہوں جیسے اسرار کا معنی اظہار و اخفا اور بیچ کا معنی خرید و فروخت ہے)] ﴿وَقَضَىٰ بَيْنَهُم بِالْقِسْطِ﴾ اور ان کے درمیان یعنی ظالموں اور مظلوموں کے درمیان انصاف کے ساتھ فیصلہ کیا جائے گا اس کی دلیل ظلم کا ذکر ہے اور وہ ﴿وَهُمْ لَا يُظْلَمُونَ﴾ ہے اور ان پر ظلم نہیں کیا جائے گا۔

۵۵- پھر اللہ تعالیٰ نے اس کے بعد اپنے (درج ذیل) ارشاد میں اعلان فرمادیا کہ تمام بادشاہی اسی کے لیے ہے ﴿الْآنَ لِلَّهِ مَا فِي السَّمَوَاتِ وَالْأَرْضِ﴾ خبردار! بے شک اللہ تعالیٰ ہی کے لیے ہے جو کچھ آسمانوں اور زمین میں ہے سو فدیہ کیسے قبول کیا جائے گا اور بے شک وہی ثواب عنایت فرمانے والا ہے اور وہی سزا دینے والا ہے اور اس نے جو کچھ جزا اور سزا کا وعدہ فرمایا ہے وہ حق ہے کیونکہ ارشاد باری تعالیٰ ہے: ﴿الْآنَ وَعَدَا اللَّهُ﴾ خبردار! بے شک ثواب اور سزا دینے کے لیے اللہ تعالیٰ کا وعدہ ﴿حَقٌّ﴾ برحق اور سچا ہے جو ہر حال میں پورا ہوگا ﴿وَلَكِنَّ أَكْثَرَهُمْ لَا يَعْلَمُونَ﴾ اور لیکن ان میں سے اکثر لوگ نہیں جانتے۔

۵۶- ﴿هُوَ يُحْيِي وَيُمِيتُ﴾ وہی زندہ کرتا ہے اور وہی موت دیتا ہے کیونکہ وہ زندہ کرنے اور موت دینے پر قادر و غالب ہے اور اس کے سوا ان دونوں پر کوئی قادر نہیں ہے ﴿وَالْيَهُ تَرْجَعُونَ﴾ اور اسی کی طرف تم لوٹائے جاؤ گے (یعنی) اور تم اسی کے پاس حساب و کتاب اور جزاء و سزا کے لیے لوٹ کر جاؤ گے سو اسی سے ڈرنا چاہیے اور اسی سے امید رکھنی چاہیے۔

يَا أَيُّهَا النَّاسُ قَدْ جَاءَ تَكْوِينُكُمْ مَوْعِظَةٌ مِّن رَّبِّكُمْ وَشِفَاءٌ لِّمَا فِي الصُّدُورِ ۗ
وَهُدًى وَرَحْمَةٌ لِّلْمُؤْمِنِينَ ﴿٥٥﴾ قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا ۗ هُوَ
خَيْرٌ مِّمَّا يَجْمَعُونَ ﴿٥٦﴾ قُلْ أَرَأَيْتُمْ مَا أَنْزَلَ اللَّهُ لَكُمْ مِّن رِّزْقٍ فَجَعَلْتُمْ مِّنْهُ

حَرَامًا وَحَلَالًا قُلْ إِنَّ اللَّهَ أَدِنَ لَكُمْ أَمْرًا عَلَى اللَّهِ تَقْتَرُونَ ﴿۵۹﴾ وَمَا ظَنُّ الَّذِينَ
يَقْتَرُونَ عَلَى اللَّهِ الْكُذِبَ يَوْمَ الْقِيَامَةِ إِنَّ اللَّهَ لَذُو فَضْلٍ عَلَى النَّاسِ
وَلَكِنَّ أَكْثَرَهُمْ لَا يَشْكُرُونَ ﴿۶۰﴾

۱۱

اے لوگو! بے شک تمہارے پاس تمہارے رب کی طرف سے ایک نصیحت اور دلوں کی بیماری کے لیے شفا اور مومنوں کے لیے ہدایت و رحمت آچکی ہے (اے محبوب!) فرمادیجئے کہ اللہ کے فضل اور اس کی رحمت پر پس اسی پر انہیں خوش ہونا چاہیے یہ اس سب سے بہتر ہے جو کچھ وہ جمع کر رہے ہیں (اے محبوب!) فرمادیجئے کہ کیا تم مجھے بتا سکتے ہو کہ اللہ نے تمہیں جو کچھ رزق دیا ہے پھر تم نے اس میں سے کچھ حرام اور کچھ حلال ٹھہرا لیا ہے (اے محبوب!) فرمائیے کہ کیا تمہیں اللہ نے اس کی اجازت دی ہے یا تم اللہ پر بہتان لگاتے ہو (اے محبوب!) اور جو لوگ اللہ پر جھوٹ باندھتے ہیں ان کا قیامت کے دن کے متعلق کیا گمان ہے بے شک اللہ لوگوں پر فضل فرمانے والا ہے اور لیکن ان میں سے اکثر لوگ شکر ادا نہیں کرتے (اے محبوب!)

قرآن مجید کی فضیلت و شان اولیائے کرام اور کفار کی مذمت

۵۷- ﴿يَا أَيُّهَا النَّاسُ قَدْ جَاءَ تُكْمُ مَوْعِظَةٍ مِّن تَرَابِكُمْ﴾ اے لوگو! بے شک تمہارے پاس تمہارے رب تعالیٰ کی طرف سے ایک نصیحت آچکی ہے یعنی بے شک تمہارے پاس ایسی کتاب (قرآن مجید) آچکی ہے جو تمام فوائد کی جامع ہے اس میں وعظ و نصیحت ہے اور توحید پر تنبیہ ہے اور نصیحت وہ ہوتی ہے جو ہر مرغوب و پسندیدہ عمل کی طرف دعوت دے اور ہر قابل نفرت اور ناپسندیدہ عمل سے روکے کیونکہ امر کا تقاضا یہ ہوتا ہے کہ مامور بہ (جس پر عمل کرنے کا حکم دیا گیا) حسن و عمدہ ہو پس وہ مرغوب و پسندیدہ ہی ہو سکتا ہے اور نیز وہ تقاضا کرتا ہے کہ اس کی ضد سے روکا جائے اور وہ قبیح و بُرا عمل ہے اور نہی میں اسی بنیاد پر روکا جاتا ہے (کہ منہی عتہ یعنی جس سے روکا جاتا ہے وہ قبیح و بُرا عمل ہوتا ہے) ﴿وَشِفَاءٌ لِّمَا فِي الصُّدُورِ﴾ اور قلبی بیماریوں کے لیے شفاء ہے یعنی تمہارے دلوں کو فاسد و بد عقائد سے بچانے کے لیے شفاء ہے ﴿وَهُدًى﴾ اور گمراہی سے بچانے کے لیے ہدایت ہے ﴿وَرَحْمَةٌ لِّلْمُؤْمِنِينَ﴾ اور اہل ایمان کے لیے رحمت ہے (یعنی) تم میں سے جو ایمان لایا اس کے لیے رحمت ہے۔

۵۸- ﴿قُلْ﴾ اے محمد (ﷺ) فرمادیجئے کہ ﴿بِفَضْلِ اللَّهِ وَبِرَحْمَتِهِ قَبِذْكَ فَلْيَفْرَحُوا﴾ اللہ تعالیٰ کے فضل و کرم اور اس کی رحمت کے ملنے پر سو اسی پر انہیں خوش ہونا چاہیے۔ [اصل کلام: "بِفَضْلِ اللَّهِ وَبِرَحْمَتِهِ فَلْيَفْرَحُوا بِذَلِكَ فَلْيَفْرَحُوا" ہے] اور تکرار فعل محض تاکید و تقریر کے لیے اور صرف اللہ تعالیٰ کے فضل و رحمت کے ملنے پر خوشی منانے کے وجوب کے لیے ہے ان کے علاوہ دنیاوی فوائد و منافع کے ملنے پر فرحت و خوشی کا اظہار کرنا اور اس کا جشن منانا واجب نہیں [اور دو فعلوں میں سے ایک فعل کو اس لیے حذف کر دیا گیا ہے کہ اس آیت مبارکہ میں مذکور فعل اس پر دلالت کر رہا ہے اور حرف "فَا" اس لیے داخل کیا گیا ہے کہ یہ شرط کے معنی پر مشتمل ہے] گویا کہا گیا ہے کہ اگر لوگ کسی چیز پر خوش ہونا چاہتے ہیں تو وہ صرف اللہ تعالیٰ کے فضل و کرم اور اس کی رحمت کے ملنے پر خوش ہوا کریں۔

یاد رکھئے کہ حضور سرور کائنات، فخر موجودات، باعث تخلیقات علیہ الصلوٰۃ والسلام اللہ تعالیٰ کا فضل و کرم بھی ہیں (بقیہ حاشیہ اگلے صفحہ پر)

یا یہ معنی ہے کہ یہ لوگ اللہ تعالیٰ کے فضل و کرم اور اس کی رحمت کے ملنے پر خوب اہتمام کریں اور اس پر خوشی کا اظہار کریں اور ان دونوں سے کتاب اللہ (یعنی قرآن مجید) اور دین اسلام مراد ہے کیونکہ حدیث شریف میں ہے کہ اللہ تعالیٰ نے جس شخص کو اسلام کی ہدایت عطا فرمادی اور اس کو قرآن مجید کا علم سکھا دیا، پھر اس نے فقر و فاقہ اور غربت کی شکایت کی تو اللہ تعالیٰ اس شخص کی دونوں آنکھوں کے درمیان قیامت تک فقر و فاقہ اور غربت لکھ دے گا۔

اور پھر یہ آیت مبارکہ تلاوت فرمائی ﴿هُوَ خَيْرٌ مِّمَّا يَجْمَعُونَ﴾ یہ اس سب سے بہتر ہے جو وہ لوگ جمع کر رہے ہیں [اور ابن عامر شامی کی قراءت میں "يَجْمَعُونَ" کی بجائے "تَا" کے ساتھ "تَجْمَعُونَ" ہے اور قاری یعقوب کی قراءت میں "تَا" کے ساتھ "فَلْتَفْرَحُوا" ہے]۔

۵۹- ﴿قُلْ أَرَأَيْتُمْ﴾ اے محبوب! فرمادیجئے کہ کیا تم مجھے خبر دو گے کہ ﴿مَا أَنْزَلَ اللَّهُ لَكُمْ مِّنْ رِّزْقٍ﴾ اللہ تعالیٰ نے تمہارے لیے جو رزق نازل فرمایا ہے [حرف "مَا" منصوب ہے "أَنْزَلَ" کی وجہ سے یا "أَرَأَيْتُمْ" کی وجہ سے منصوب ہے یعنی تم مجھے اس کی خبر دو] ﴿فَجَعَلْتُمْ مِّنْهُ حَرَامًا وَحَلَالًا﴾ پھر تم نے اس میں سے کچھ کو حرام اور کچھ کو حلال قرار دے دیا کہ تم نے اس کو مختلف حصوں میں تقسیم کر دیا اور تم نے کہا: یہ حلال ہے اور یہ حرام ہے جیسا کہ ارشاد ہے: "مَا فِي بُطُونِ هَذِهِ الْأَنْعَامِ خَالِصَةٌ لِّذُكُورِنَا وَمُحْرَمٌ عَلَيْنَا وَإِنْ يَكُنْ مِّمَّةً فَهُمْ فِيهِ شُرَكَاءُ" (الانعام: ۱۳۹) "ان مویشیوں کے پیٹوں میں جو کچھ ہے وہ صرف ہمارے مردوں کے لیے ہے اور ہماری عورتوں پر حرام ہے اور اگر وہ (مردہ) پیدا ہوگا تو اس میں سب شریک ہوں گے۔" بے شک تمام رزق زمین سے پیدا ہوتے ہیں لیکن جب ان کے اسباب آسمان سے متعلق ہیں مثلاً بارش ہوتی ہے تو اس کے سبب زمین سے کھیتی اگتی ہے اور سورج کی روشنی سے پھل اور اناج وغیرہ پک کر تیار ہوتے

(بقیہ حاشیہ صفحہ سابقہ) جیسا کہ ارشاد باری تعالیٰ ہے:

ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ (الجمعة: ۴)

یہ اللہ تعالیٰ کا فضل ہے وہ جس کو چاہتا ہے اسے اپنا فضل عطا فرمادیتا ہے اور اللہ بڑے فضل والا ہے ○

اور آپ اللہ تعالیٰ کی رحمت بھی ہیں جیسا کہ ارشاد باری تعالیٰ ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ (الانبیاء: ۱۰۷)

اور ہم نے صرف آپ کو تمام جہانوں کے لیے سراپا رحمت بنا کر بھیجا ہے ○

لہذا حضور علیہ الصلوٰۃ والسلام کی ولادت باسعادت پر خوشی کا اظہار کرنا اور شرعی حدود کے اندر رہ کر جشن عید میلاد النبی ﷺ منانا صدقات و خیرات کرنا اور روزہ رکھنا اور ولادت و سیرت پر تقریریں کرنا، نعتیں پڑھنا عین اسلام کے مطابق ہے اور اس آیت مبارکہ میں فضل و رحمت سے قرآن مجید اور اسلام مراد لینا بھی صحیح ہے کہ اس سے پہلے قرآن مجید کے چند فضائل کا تذکرہ کیا گیا ہے، لیکن عموم الفاظ کے اعتبار سے حضور علیہ الصلوٰۃ والسلام مراد لینا بھی صحیح ہے کیونکہ آپ اللہ تعالیٰ کا فضل بھی ہیں اور رحمت بھی ہیں چنانچہ علامہ سید محمود آلوسی بغدادی اس آیت کے تحت لکھتے ہیں کہ حضرت ابن عباس رضی اللہ تعالیٰ عنہما سے بیان کیا گیا ہے کہ فضل اور رحمت سے حضور علیہ الصلوٰۃ والسلام مراد ہیں کیونکہ اللہ تعالیٰ نے حضور کو رحمت کے ساتھ موصوف کیا ہے جیسا کہ ارشاد ہے: "وَمَا أَرْسَلْنَاكَ إِلَّا رَحْمَةً لِّلْعَالَمِينَ" اور ہم نے صرف آپ کو تمام جہانوں کے لیے ہیکر رحمت بنا کر بھیجا ہے۔

(تفسیر روح المعانی جز ۱۱ ص ۱۴۱، مطبوعہ مکتبہ رشیدیہ لاہور)

رواہ ابوالقاسم بن بشران فی امالیہ: (الدر المنثور ج ۴ ص ۳۶۸)

ہیں تو اس لیے رزق کے نزول کی نسبت آسمان کی طرف کی گئی ﴿قُلْ إِنَّ اللَّهَ أَذِنَ لَكُمْ﴾ [یہ ”أَرَاءَ يُتَمُّ“ کے ساتھ متعلق ہے اور ”قُلْ“ صرف تاکید کے لیے دوبارہ لایا گیا ہے] اور معنی یہ ہے کہ تم مجھے بتاؤ کہ کیا اللہ تعالیٰ نے تمہیں حلال و حرام کرنے کی اجازت دے دی ہے تو تم اس لیے یہ کام اس کی اجازت سے کرتے ہو ﴿أَمْرًا عَلَى اللَّهِ تَفْتَرُونَ﴾ یا تم اللہ تعالیٰ پر جھوٹ باندھتے ہو کہ حلت و حرمت کی نسبت اس کی طرف کر دیتے ہو [یا پھر ہمزہ انکار کے لیے ہے اور ”أَمْرًا“ منقطعہ ہے اور اس کا معنی یہ ہے: بلکہ کیا تم لوگ اللہ تعالیٰ پر بہتان لگاتے ہو؟ یہ افتراء و بہتان کی تاکید کے لیے ہے] اور اس آیت مبارکہ میں احکام کے متعلق سوال کرنے کی بجائے اپنی طرف سے انہیں جائز قرار دینے کے بارے میں سخت ڈانٹ ڈپٹ اور شدید دھمکی دی گئی ہے اور یہ آیت مبارکہ مسائل و احکام میں احتیاط کو واجب قرار دینے کا باعث ہے اور یہ کہ کوئی شخص اپنی طرف سے یوں نہ کہا کرے کہ یہ جائز ہے اور یہ ناجائز ہے جب تک اسے کامل یقین اور مستند علم سے حاصل نہ ہو جائے ورنہ وہ شخص اللہ تعالیٰ پر جھوٹا افتراء و بہتان تراشنے والا ہوگا۔

۶۰- ﴿وَمَا ظَنُّ الَّذِينَ يَفْتَرُونَ عَلَى اللَّهِ الْكَذِبَ يَوْمَ الْقِيَامَةِ﴾ اور جو لوگ اللہ تعالیٰ پر بہتان لگاتے ہیں اور اللہ تعالیٰ کی طرف جھوٹ کو منسوب کرتے ہیں ان کا قیامت کے دن کے متعلق کیا خیال ہے [اور ”يَوْمَ الْقِيَامَةِ“ مفعول فیہ ہونے کی بناء پر ”ظنُّ“ کی وجہ سے منسوب ہے اور یہ ظن و گمان اسی کے بارے میں واقع ہے] یعنی کون سی ایسی چیز ہے جس نے اللہ تعالیٰ پر جھوٹا الزام لگانے والوں کو قیامت کے دن کے متعلق گمان میں ڈال دیا ہے کہ ان کے ساتھ کیا کیا جائے گا حالانکہ وہ بدلے کا دن ہے جس میں نیکی کرنے والوں کو ثواب عنایت کیا جائے گا اور بُرائی کرنے والوں کو سخت سزا دی جائے گی اور یہ بہت بڑی دھمکی ہے کیونکہ اللہ تعالیٰ نے اس آیت مبارکہ میں اس دن کے معاملے کو مبہم رکھا ہے ﴿إِنَّ اللَّهَ لَذُو فَضْلٍ عَلَى النَّاسِ﴾ بے شک اللہ تعالیٰ لوگوں پر بڑا فضل و کرم فرمانے والا ہے کیونکہ اللہ تعالیٰ نے انہیں عقل جیسی نعمت عطا فرمائی اور پینہیروں کے ذریعے پیغام رسانی اور حلال و حرام کی تعلیم دے کر ان پر بے حد مہربانی فرمائی ﴿وَلَكِنْ أَكْثَرُهُمْ لَا يَشْكُرُونَ﴾ اور لیکن ان میں سے اکثر لوگ اس نعمت پر شکر ادا نہیں کرتے اور شریعت کی جن تعلیمات کی طرف ان کی رہ نمائی کی گئی ہے ان کی پیروی نہیں کرتے۔

وَمَا تَكُونُ فِي شَأْنٍ وَمَا تَتْلُوا مِنْهُ مِنْ قُرْآنٍ وَلَا تَعْمَلُونَ مِنْ عَمَلٍ
إِلَّا كُنَّا عَلَيْكُمْ شُهُودًا إِذْ تُفِيضُونَ فِيهِ وَمَا يَعْزُبُ عَنْ رَبِّكَ مِنْ
مَنْقَالٍ ذَرَّةٍ فِي الْأَرْضِ وَلَا فِي السَّمَاءِ وَلَا أَصْغَرَ مِنْ ذَلِكَ وَلَا أَكْبَرَ إِلَّا
فِي كِتَابٍ مُبِينٍ ﴿٧١﴾ أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ ﴿٧٢﴾
الَّذِينَ آمَنُوا وَكَانُوا يَتَّقُونَ ﴿٧٣﴾ لَهُمُ الْبُشْرَىٰ فِي الْحَيَاةِ الدُّنْيَا وَفِي
الْآخِرَةِ لَا تَبْدِيلَ لِكَلِمَاتِ اللَّهِ ذَٰلِكَ هُوَ الْفَوْزُ الْعَظِيمُ ﴿٧٤﴾

اور آپ کسی حال میں نہیں ہوتے اور نہ آپ اس کی طرف سے قرآن مجید کی تلاوت کرتے ہیں اور (اے لوگو!) نہ تم

کوئی عمل کرتے ہو مگر ہم تم پر گواہ ہوتے ہیں جب تم اس میں مشغول ہوتے ہو اور آپ کے رب سے ذرہ برابر بھی کوئی چیز نہ زمین میں پوشیدہ رہتی ہے اور نہ آسمان میں اور نہ اس سے چھوٹی چیز اور نہ بڑی چیز مگر وہ روشن کتاب میں موجود ہے ○ خبردار! بے شک اللہ کے ولیوں پر نہ خوف ہو گا اور نہ وہ غمگین ہوں گے ○ یہ وہ لوگ ہیں جو ایمان لائے اور پرہیزگاری کرتے رہے ○ انہیں کے لیے دنیا کی زندگی میں اور آخرت میں خوشخبری ہے اللہ کے فرمودات میں کوئی تبدیلی نہیں ہوتی یہ بہت بڑی کامیابی ہے ○

۶۱- ﴿وَمَا تَكُونُ فِي شَأْنٍ وَمَا تَتْلُوا مِنْهُ مِنْ قُرْآنٍ﴾ اور آپ کسی عمل میں مشغول نہیں ہوتے اور نہ آپ اس کی طرف سے قرآن مجید کی تلاوت کرتے ہیں (مگر ہم آپ پر نگہبان و گواہ ہوتے ہیں) [اس میں حرف ”مَا“ نافیہ ہے اور یہ خطاب حضور نبی ﷺ کو ہے اور ”شأن“ بہ معنی امر (یعنی کوئی کام یا عمل) ہے اور ”مِنْهُ“ میں ضمیر ”تنزیل“ کی طرف راجع ہے، گویا فرمایا گیا ہے: ”وَمَا تَتْلُوا مِنَ التَّنْزِيلِ مِنْ قُرْآنٍ“ کیونکہ کتاب اللہ کا ہر جز قرآن ہے اور اضاہر قبل الذکر کتاب اللہ کی تحمیم و تعظیم کے لیے ہے یا پھر ”مِنْهُ“ کی ضمیر اللہ تعالیٰ کی طرف راجع ہے] (یعنی اے محبوب!) اور آپ کسی عمل میں مشغول نہیں ہوتے اور نہ آپ اللہ تعالیٰ کی طرف سے نازل کردہ قرآن مجید کی تلاوت کرتے ہیں (مگر ہم آپ کو دیکھ رہے ہوتے ہیں اور ہم آپ پر گواہ ہوتے ہیں) ﴿وَلَا تَعْمَلُونَ مِنْ عَمَلٍ﴾ اور تم سب کے سب جن و انس کوئی عمل نہیں کرتے ﴿إِلَّا كُنَّا عَلَيْكُمْ شُهُودًا﴾ مگر ہم تم پر گواہ اور نگہبان ہوتے ہیں ہم تمہاری ہر طرح نگرانی کرتے ہیں ﴿إِذْ تُفِيضُونَ فِيهِ﴾ جب تم اس (عمل) میں مصروف ہوتے ہو [یہ ”أَفَاضَ فِي الْأَمْرِ“ سے ہے جب کوئی شخص کسی کام میں مشغول ہو جاتا ہے] ﴿وَمَا يَعْزِبُ عَنْ رَبِّكَ مِنْ مَثْقَلِ ذَرَّةٍ﴾ اور آپ کے رب تعالیٰ کے علم سے کوئی چیز ذرہ برابر بھی پوشیدہ اور دور نہیں ہے یہاں تک کہ چھوٹی سے چھوٹی چیونٹی کے برابر بھی کوئی چیز پوشیدہ نہیں۔ [قاری علی کسائی کی قراءت میں زا کے نیچے کسرہ (زیر) کے ساتھ (وَمَا يَعْزِبُ) ہے] ﴿فِي الْأَرْضِ وَالسَّمَاءِ وَلَا أَصْغَرَ مِنْ ذَلِكَ وَلَا أَكْبَرَ إِلَّا فِي كِتَابٍ مُبِينٍ﴾ زمین میں اور نہ آسمان میں اور نہ اس سے کوئی چھوٹی چیز اور نہ بڑی مگر وہ ایک روشن کتاب یعنی لوح محفوظ میں موجود و مکتوب ہے۔ [قاری حمزہ کی قراءت میں ”وَلَا أَصْغَرَ مِنْ ذَلِكَ وَلَا أَكْبَرَ“ (راپر پیش کے ساتھ) مبتدا اور خبر ہونے کی بناء پر مرفوع ہیں جب کہ اس کے علاوہ دیگر قراءت میں لام نفی جنس کی وجہ سے دونوں منصوب (راپر زبر) ہیں اور یہاں آسمان سے پہلے زمین کو مقدم کیا گیا ہے اور سورہ سبأ میں زمین سے پہلے آسمان کو مقدم کیا گیا ہے کیونکہ واو عطف کے لیے ہے اور اس کا حکم تشبیہ کے حکم کی طرح ہے]

۶۲- ﴿الْآيَاتِ أُولِيَاءِ اللَّهِ﴾ خبردار! بے شک اللہ تعالیٰ کے ولی (۱) وہ حضرات ہوتے ہیں جو عبادت و ریاضت اور اطاعت و فرماں برداری کے ذریعے اللہ تعالیٰ کا روحانی قرب حاصل کر لیتے ہیں اور اللہ تعالیٰ اس کے عوض میں عزت و کرامت عطا فرما کر ان کو اپنا دوست و محبوب بنا لیتا ہے (۲) یا وہ حضرات ہوتے ہیں جن کو اللہ تعالیٰ نے برہان حق عطا فرمادی ہے جس کے ذریعے اللہ تعالیٰ ان کی ہدایت کا خود متولی و منتظم ہو جاتا ہے (اس لیے تو شیطان نے اعتراف کر لیا تھا کہ ”إِلَّا عِبَادَكَ مِنْهُمْ الْمُخْلِصِينَ“ الحجر: ۴۰) اور وہ حضرات اللہ تعالیٰ کے حقوق و فرائض کو قائم رکھنے اور اس کی مخلوق پر رحمت و شفقت کرنے کے لیے کمر بستہ ہو جاتے ہیں (اور وہ خالق و مخلوق کے حقوق کی خوب نگرانی کرتے ہیں) (۳) یا وہ حضرات ہوتے ہیں جو صرف اللہ تعالیٰ کی خوشنودی اور اس کی رضا حاصل کرنے کے لیے مسلمانوں کے ساتھ باہمی محبت و دوستی کرتے ہیں نہ ان میں ایک دوسرے سے رشتہ داریاں ہوتی ہیں اور نہ مالی اور دنیاوی فوائد ان کے پیش نظر ہوتے ہیں (۴) یا وہ مؤمن

حضرات ہوتے ہیں جو تقویٰ و پرہیزگاری اختیار کر لیتے ہیں جس کی دلیل (ذیل میں آنے والی) دوسری آیت مبارکہ ہے ﴿لَا خَوْفٌ عَلَيْهِمْ﴾ نہ ان پر کوئی خوف و ڈر ہوگا جبکہ دوسرے لوگ خوف زدہ ہوں گے ﴿وَلَا هُمْ يَحْزَنُونَ﴾ اور نہ وہ غمگین ہوں گے جبکہ دوسرے لوگ غم زدہ اور پریشان ہوں گے۔

۶۳- ﴿الَّذِينَ آمَنُوا﴾ وہ لوگ جو ایمان دار ہیں۔ [یہ ”اعنی“ فعل پوشیدہ کی وجہ سے منصوب ہے یا اس لیے کہ یہ ”أُولِيَاءَ اللَّهِ“ کی صفت ہے یا پھر یہ مبتدا مجذوف کی خبر ہونے کی بناء پر مرفوع ہے، یعنی ”هُمْ الَّذِينَ آمَنُوا“] ﴿وَكَانُوا يَتَّقُونَ﴾ (اولیائے کرام) وہی لوگ ہیں جو ایمان دار ہوں اور وہ پرہیزگار ہوں کہ وہ کفر و شرک اور دیگر گناہوں سے بچتے رہتے ہوں۔

۶۴- ﴿لَهُمُ الْبُشْرَىٰ فِي الْحَيٰوةِ الدُّنْيَا﴾ انہیں کے لیے خوشخبری ہے دنیا کی زندگی میں جو اللہ تعالیٰ نے اپنی کتاب (قرآن مجید) میں کئی مقامات پر پرہیزگار مومنین کو خوشخبری سنائی ہے۔

حضور نبی کریم ﷺ نے بیان فرمایا کہ دنیا میں بشارت سے مراد وہ نیک خواب ہیں جن کو نیک مسلمان دیکھتا ہے یا اس کو دکھائے جاتے ہیں۔

اور حضور نبی کریم علیہ الصلوٰۃ والسلام سے منقول ہے کہ سلسلہ نبوت ختم ہو گیا اور بشارتیں باقی ہیں اور نیک خواب نبوت کے اجزاء میں سے چھالیسواں حصہ ہے۔

اور یہ اس لیے کہ وحی کے نزول کی مدت تیس (۲۳) سال ہے جس میں سے چھ ماہ آپ کو خواب میں لوگوں کو ڈرانے کا حکم دیا جاتا رہا اور تیس سال میں سے چھ ماہ اس کا چھالیسواں حصہ بنتا ہے یا دنیا میں اولیائے کرام کے لیے بشارت و

چنانچہ ارشاد باری تعالیٰ ہے:

وَبَشِّرِ الْمُؤْمِنِينَ بِأَنَّ لَهُم مِّنَ اللَّهِ فَضْلًا كَبِيرًا ۝

اور اے محبوب! مومنون کو خوشخبری سنا دیجئے کہ بے شک اللہ تعالیٰ کی طرف سے ان کے لیے بہت بڑا فضل ہے ۝

اور جو لوگ ایمان لائے اور انہوں نے نیک عمل کیے وہ بہشتوں کے باغات میں ہوں گے انہیں ان کے پاس جو وہ چاہیں گے ملے گا یہی بہت بڑا فضل ہے ۝ یہ وہ انعام ہے جس کی خوشخبری اللہ تعالیٰ اپنے ان بندوں کو سناتا ہے جو ایمان دار ہیں اور نیکو کار ہیں۔

اور اے محبوب! آپ ان لوگوں کو خوشخبری سنا دیں جو ایمان لائے اور انہوں نے نیک عمل کیے کہ بے شک انہیں کے لیے بہشتیں ہیں جن کے نیچے نہریں رواں ہیں۔

وَبَشِّرِ الَّذِينَ آمَنُوا وَعَمِلُوا الصَّالِحَاتِ أَنَّ لَهُمْ جَنَّاتٍ تَجْرِي مِنْ تَحْتِهَا الْأَنْهَارُ. (البقرہ: ۲۵)

رواہ البخاری فی کتاب بدء الوحی باب: ۳، کتاب تفسیر سورت: ۹۶ باب: ۱، مسلم فی کتاب الصلوٰۃ رقم الحدیث: ۲۰۷-۲۰۸، ابوداؤد فی کتاب الصلوٰۃ باب: ۱۳۸، الترمذی فی کتاب الروایا باب: ۲-۳، النسائی فی کتاب التطہیق باب: ۸، الداری فی کتاب الصلوٰۃ باب: ۷

رواہ البخاری فی کتاب التعمیر باب: ۳-۴-۱۰-۲۶، مسلم فی کتاب الروایا حدیث: ۶-۷-۸-۹، ابوداؤد فی کتاب الادب باب: ۸۸، الترمذی فی کتاب الروایا باب: ۱-۲-۶، ابن ماجہ فی کتاب الروایا باب: ۱-۳-۶-۹، الداری فی کتاب الروایا باب: ۲، الموطا فی کتاب الروایا حدیث: ۱-۳، احمد فی مسندہ ج ۲ ص ۱۸-۵۰، ج ۳ ص ۱۰-۱۱۔

خوشخبری یہ ہے کہ لوگ ان سے محبت و پیار کریں گے اور حسن عقیدت رکھیں گے اور ان کا ذکر خیر و حسن تعریف اور ذکر جمیل کریں گے یا یہ کہ انہیں جاں کنی (موت) کے وقت بشارت و خوشخبری دی جائے گی کہ انہیں جنت میں ان کا ٹھکانا دکھایا جائے گا۔ ﴿وَفِي الْآخِرَةِ﴾ اور آخرت میں ان کو جنت کی خوشخبری سنائی جائے گی ﴿لَا تَبْدِيلَ لِكَلِمَاتِ اللَّهِ﴾ اللہ تعالیٰ کے کلمات تبدیل نہیں ہوتے اور اس کے ارشادات و فرمودات میں کسی قسم کا تغیر و تبدل نہیں ہوتا اور اس کے وعدوں کے خلاف ہرگز نہیں ہوگا ﴿ذَلِكَ﴾ انہیں دنیا و آخرت کی جو خوشخبریاں دی گئی ہیں [”ذَلِكَ“ سے اسی کی طرف اشارہ ہے] ﴿هُوَ الْفَوْزُ الْعَظِيمُ﴾ وہی بہت بڑی کامیابی ہے [اور یہ دونوں جملے معترضہ ہیں اور جملہ معترضہ کے بعد کلام کا واقع ہونا لازم نہیں ہوتا (جیسا کہ) تم کہتے ہو: فلاں آدمی حق و سچ بولتا ہے اور حق زیادہ واضح اور روشن ہوتا ہے اور (یہ کہہ کر) تم خاموش ہو جاتے ہو]۔

وَلَا يَحْزَنُ قَوْلُهُمْ إِنَّ الْعِزَّةَ لِلَّهِ جَمِيعًا ۗ هُوَ السَّمِيعُ الْعَلِيمُ ﴿۲۵﴾ ۚ أَلَا إِنَّ لِلَّهِ
مَنْ فِي السَّمَوَاتِ وَمَنْ فِي الْأَرْضِ ۗ وَمَا يَتَّبِعُ الَّذِينَ يَدْعُونَ مِنْ دُونِ اللَّهِ
شُرَكَاءَ ۗ إِنْ يَتَّبِعُونَ إِلَّا الظَّنَّ وَإِنْ هُمْ إِلَّا يَخْرُصُونَ ﴿۲۶﴾ هُوَ الَّذِي جَعَلَ لَكُمُ
الَّيْلَ لِتَسْكُنُوا فِيهِ وَالنَّهَارَ مُبْصِرًا ۗ إِنَّ فِي ذَلِكَ لَآيَاتٍ لِّقَوْمٍ يَسْمَعُونَ ﴿۲۷﴾
قَالُوا اتَّخَذَ اللَّهُ وَلَدًا ۗ سُبْحٰنَهُ ۗ هُوَ الْغَنِيُّ ۗ لَهُ مَا فِي السَّمٰوٰتِ وَمَا فِي الْأَرْضِ ۗ
إِنْ عِنْدَكُمْ مِنْ سُلْطٰنٍ بِهٰذَا ۗ اتَّقُوا اللَّهَ ۗ عَلَى اللَّهِ مَا لَا تَعْلَمُونَ ﴿۲۸﴾

اور ان کی باتیں آپ کو غم میں نہ ڈالیں بے شک تمام عزت اللہ کے لیے ہے وہ سب کچھ سننے والا خوب جاننے والا

۱ جیسا کہ ارشاد باری تعالیٰ ہے:

بے شک جن لوگوں نے کہا: ہمارا رب اللہ ہے پھر وہ اس پر قائم رہے تو (موت کے وقت) ان پر فرشتے اترتے ہیں (اور کہتے ہیں) کہ تم (موت سے) نہ ڈرو اور نہ غم کرو اور تمہیں اس جنت کی بشارت ہو جس کا تم سے وعدہ کیا جاتا تھا ○

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ
الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي
كُنتُمْ تُوعَدُونَ ○ (نم السجدة: ۳۰)

۲ چنانچہ قرآن مجید میں ارشاد ہے:

جس دن آپ مؤمن مردوں اور مؤمنہ عورتوں کو دیکھیں گے کہ ان (کے ایمان و اطاعت) کا نور ان کے آگے اور ان کی دائیں جانب (جنت کی طرف رہ نمائی کرتا ہوا) دوڑتا ہوا جا رہا ہے (اور ان سے فرمایا جائے گا کہ) آج تمہیں ان جنتوں کی بشارت ہو جن کے نیچے نہریں بہتی ہیں تم ان میں ہمیشہ رہو گے یہی بہت بڑی کامیابی ہے ○

يَوْمَ تَرَى الْمُؤْمِنِينَ وَالْمُؤْمِنَاتِ يَسْعَى نُورُهُمْ بَيْنَ
أَيْدِيهِمْ وَبِأَيْمَانِهِمْ بُشْرٰكُمُ الْيَوْمَ جَنٰتٌ تَجْرِي مِنْ تَحْتِهَا
الْأَنْهَارُ خٰلِدِينَ فِيهَا ذٰلِكَ هُوَ الْفَوْزُ الْعَظِيمُ ○ (الحديد: ۱۲)

ہے O خبردار! بے شک اللہ ہی کے لیے ہے جو کچھ آسمانوں میں ہے اور جو کچھ زمین میں ہے اور جو لوگ غیر اللہ کی عبادت کرتے ہیں وہ حقیقت میں شریکوں کی پیروی نہیں کرتے، وہ پیروی نہیں کرتے مگر محض گمان کی وہ لوگ صرف خیالی اندازے لگاتے ہیں O وہی تو ہے جس نے تمہارے لیے رات کو بنایا تاکہ تم اس میں آرام کرو اور دن کو روشن کرنے والا بنایا، بے شک اس میں ان لوگوں کے لیے بہت نشانیاں ہیں جو خیر خواہی سے سنتے ہیں O انہوں نے کہا کہ اللہ نے بیٹا بنالیا ہے اس کی ذات پاک ہے، وہ بے نیاز ہے، اسی کے ملک میں ہے جو کچھ آسمانوں میں ہے اور جو کچھ زمین میں ہے، اس پر تمہارے پاس کوئی سند نہیں ہے، کیا تم اللہ کے متعلق ایسی بات کہتے ہو جو تم نہیں جانتے O

۶۵- ﴿وَلَا يَحْزُنُكَ قَوْلُهُمْ﴾ اور آپ کو ان کی باتیں غم میں نہ ڈالیں (یعنی) آپ ان کے جھٹلانے اور ڈرانے دھمکانے پر پریشان نہ ہوں اور کفار آپ کو شہید کرنے کے متعلق اور آپ کے دین حق کو مٹانے کے بارے میں جو باہمی مشورے سے منصوبے بناتے ہیں آپ ان پر غم نہ کریں ﴿إِنَّ الْعِزَّةَ لِلَّهِ جَمِيعًا﴾ بے شک عزت و غلبہ سب اللہ تعالیٰ کے لیے ہے۔ [یہ جملہ مستأنفہ (مستقل الگ جملہ) ہے علت و سبب بیان کرنے کے لیے لایا گیا ہے] گویا (حضور علیہ الصلوٰۃ والسلام کی طرف سے) عرض کیا گیا کہ میں غم کیوں نہ کروں تو جواب میں فرمایا گیا ہے کہ ”إِنَّ الْعِزَّةَ لِلَّهِ جَمِيعًا“ بے شک غلبہ و قہر سب اللہ تعالیٰ کے ملک میں ہیں، ان دنوں میں سے کسی کا کوئی مالک نہیں، نہ یہ کفار مالک ہیں اور نہ ان کے علاوہ کوئی اور مالک ہے بلکہ ان سب پر اللہ تعالیٰ ہی غالب ہے اور وہی ان کے خلاف آپ کی مدد کرے گا۔ ارشاد باری تعالیٰ ہے: ”كَتَبَ اللَّهُ لَأَغْلِبَنَّ أَنَا وَرُسُلِي إِنَّ اللَّهَ قَوِيٌّ عَزِيزٌ“ (الحجرات: ۲۱) ”اللہ تعالیٰ نے لکھ دیا ہے کہ بے شک میں ضرور غالب آؤں گا اور میرے رسول بے شک اللہ بڑی قوت والا بہت غالب ہے۔“ نیز فرمایا: ”إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهَادُ“ (المومن: ۵۱) ”بے شک ہم اپنے رسولوں کی ضرور مدد کریں گے اور ان لوگوں کی جو ایمان پر قائم رہیں گے دنیا کی زندگی میں اور جس دن گواہ کھڑے ہوں گے۔“ یا یہ معنی ہے کہ ہر عزت والا اسی (اللہ تعالیٰ) کی وجہ سے عزت حاصل کرتا ہے اور اسی کی وجہ سے معزز و غالب ہوتا ہے سو وہی آپ کو اور آپ کے دین کو اور آپ کے ماننے والوں کو عزت و غلبہ نصیب فرمائے گا [اور ”وَلَا يَحْزُنُكَ قَوْلُهُمْ“ پر وقف کرنا واجب و لازم ہے تاکہ ”إِنَّ الْعِزَّةَ“ کفار کا مقولہ نہ ہو جائے اور ”جَمِيعًا“ حال واقع ہو رہا ہے] ﴿هُوَ السَّمِيعُ﴾ وہ ان کی تمام باتیں خوب سننے والا ہے جو کچھ وہ لوگ (آپ کے بارے میں) کہتے رہتے ہیں ﴿الْعَلِيمُ﴾ وہ آپ کے متعلق ان کی تدبیروں اور ان کے تمام عزائم کو خوب جاننے والا ہے اور وہی ان کی کارروائیوں پر ان سے بدلے لے گا۔

۶۶- ﴿إِلَّا أَنْ يَنْذِرُكَ مِنَ السَّمَوَاتِ وَفَنِّ فِي الْأَرْضِ﴾ خبردار! بے شک اللہ تعالیٰ ہی کے لیے ہے جو کچھ آسمانوں میں ہے اور جو کچھ زمین میں ہے یعنی اہل عقول حضرات اور وہ فرشتے اور جن و انس مراد ہیں اور ان کو اس لیے مخصوص کیا گیا ہے تاکہ یہ بتایا جائے کہ جب یہ عقل مند ہستیاں اللہ تعالیٰ کی مملوک ہیں اور اس کی سلطنت میں رعایا ہیں اور ان میں سے کوئی بھی رب ہونے کی صلاحیت نہیں رکھتا اور نہ ان میں سے اس کا کوئی شریک ہو سکتا ہے تو ان کے علاوہ دوسری بے عقل اشیاء بہ طریق اولیٰ اس کی شریک نہیں ہو سکتیں ﴿وَمَا يَتَّبِعُ الَّذِينَ يَدْعُونَ مِنْ دُونِ اللَّهِ شُرَكَاءَ﴾ اور جو لوگ غیر اللہ کی عبادت کرتے ہیں وہ اپنے شریکوں کی اتباع نہیں کرتے [اس میں ”مَا“ نافیہ ہے] یعنی وہ لوگ حقیقت میں شریکوں کی پیروی نہیں کرتے اگرچہ وہ لوگ انہیں معبود سمجھ کر اللہ تعالیٰ کا شریک ٹھہراتے تھے اور ان کا نام شرکاء رکھا ہوا تھا کیونکہ ربوبیت میں اللہ تعالیٰ کے ساتھ شرکت ناممکن اور محال ہے ﴿إِنْ يَتَّبِعُونَ إِلَّا الظَّنَّ﴾ وہ تو صرف اپنے گمان کی پیروی کرتے ہیں کیونکہ ان

کے گمان میں یہ بت اللہ تعالیٰ کے شریک ہیں ﴿وَإِنْ هُمْ إِلَّا مَخْرُومُونَ﴾ اور وہ تو صرف اپنی عقل سے ٹکے لگاتے ہیں اور باطل اندازوں سے ان کو خدا کا شریک خیال کرتے ہیں [یا پھر حرف ”ما“ نافیہ کی بجائے استفہامیہ (سوالیہ) ہے یعنی وہ کس چیز کی پیروی کرتے ہیں؟ اور اس بناء پر ”شُرْكَاءَ“، ”يَدْعُونَ“ کی وجہ سے منصوب ہوگا اور پہلی صورت میں ”يَتَّبِعُ“ کی وجہ سے منصوب ہوگا اور اس کا حق ”وَمَا يَتَّبِعُ الَّذِينَ يَدْعُونَ مِنْ دُونِ اللَّهِ شُرْكَاءَ“ ہے لیکن ان میں سے ایک ”شُرْكَاءَ“ پر اس لیے اکتفاء کیا گیا ہے کہ مذکور اس پر دلالت کرتا ہے اور ”شُرْكَاءَ“، ”يَدْعُونَ“ کا مفعول ہے یا لفظ ”مَا“ موصول ہے اور ”مَنْ“ پر معطوف ہے [گویا فرمایا گیا ہے کہ اور وہ بھی اللہ تعالیٰ کے مملوک ہیں جن کی کفار پیروی کرتے ہیں اور اللہ تعالیٰ کو چھوڑ کر ان کی عبادت و پرستش میں لگے رہتے ہیں اور ان کو خدا کا شریک ٹھہراتے ہیں پھر اللہ تعالیٰ نے اپنی نعمت عامہ اور اپنی عظیم ترین قدرت و طاقت پر اپنے بندوں کو تنبیہ کرتے ہوئے (درج ذیل) ارشاد فرمایا:

۶۷- ﴿هُوَ الَّذِي جَعَلَ لَكُمْ الْيَلَّ لَيْلًا لِتَسْكُنُوا فِيهَا﴾ وہی ہے جس نے تمہارے لیے رات کو بنایا تاکہ تم اس میں راحت و سکون حاصل کرو یعنی اللہ تعالیٰ نے رات کو تمہارے لیے تاریک بنایا تاکہ تم دن بھر کے کاروبار اور چلنے پھرنے کی تھکاوٹ و مشقت کی وجہ سے اس میں آرام و سکون حاصل کرو ﴿وَالنَّهَارَ مُبْصِرًا﴾ اور اس نے دن کو روشن کرنے والا اور دکھانے والا بنایا تاکہ تم اپنے رزق و معاش کے مقاصد و مکاسب حاصل کرنے کے لیے اس میں دیکھ بھال کر سکو ﴿إِنَّ فِي ذَلِكَ لَآيَاتٍ لِّقَوْمٍ يَسْمَعُونَ﴾ بے شک اس میں اس قوم کے لیے (قدرت الہی کی زبردست) نشانیاں موجود ہیں جو عبرت و نصیحت حاصل کرنے کے جذبے سے غور و فکر کے ساتھ سنتی ہے۔

۶۸- ﴿قَالُوا اتَّخَذَ اللَّهُ وَلَدًا سُبْحٰنَهُ﴾ انہوں نے کہا کہ اللہ تعالیٰ نے اپنے لیے بیٹا بنا لیا ہے وہ تو اس سے پاک ہے۔ [”سُبْحٰنَهُ“ میں اللہ تعالیٰ کے لیے بیٹا بنانے کے عیب سے براءت بیان کی گئی ہے کہ وہ اس عیب سے پاک ہے] اور کفار کے اس احمقانہ کلمہ کہنے پر تعجب و حیرت کا اظہار کیا گیا ہے ﴿هُوَ الْغَنِيُّ﴾ وہ (سب سے) بے نیاز و بے پروا ہے۔ اس سے بیٹے کی علت بیان کی گئی ہے کیونکہ اولاد یا کمزور طلب کرتا ہے تاکہ اس کے ذریعے تقویت حاصل کرے یا فقیر و محتاج طلب کرتا ہے تاکہ اس سے مدد حاصل کرے یا ادنیٰ و کم ترین طلب کرتا ہے تاکہ اس کے سبب عزت و شرف اور وقار حاصل کرے اور یہ تمام حاجت و ضرورت کی علامت ہیں سو جو سب سے بے نیاز و بے پروا ہے اور کسی کا محتاج نہیں ہے اس سے اولاد کی نفی واجب و لازم اور ضروری ہے اس لیے کہ اولاد والد کا حصہ ہوتی ہے تو اس سے اس کا مرکب ہونا لازم آتا ہے اور ہر مرکب ممکن ہوتا ہے اور ہر ممکن اپنے وجود میں غیر کا (یعنی مُوجِد کا) محتاج ہوتا ہے اور وہ حادث ہوتا ہے (جب کہ اللہ تعالیٰ قدیم اور واجب ہے) سو قدیم کے لیے اولاد کا ہونا ناممکن و محال ہے ﴿لَهُ مَا فِي السَّمٰوٰتِ وَمَا فِي الْاَرْضِ﴾ جو کچھ آسمانوں میں ہے اور جو کچھ زمین میں ہے سب اسی کے ملک میں ہے اور بنوت (بیٹا ہونا) اس کے ساتھ جمع نہیں ہو سکتی ﴿إِنَّ عِنْدَكُمْ مِّنْ سُلْطٰنٍ بِهٰذَا﴾ تمہارے اس قول پر تمہارے پاس کوئی حجت و دلیل نہیں ہے [اور حرف ”بَا“ کا حق یہ ہے کہ وہ ”إِنَّ عِنْدَكُمْ“ کے متعلق ہو اس بناء پر کہ قول ”سلطان“ کے لیے مکان ہو اور جیسے تمہارا یہ قول ہے: ”مَا عِنْدَكُمْ بَأْرَضِكُمْ مَوْزٌ“ کہ تمہاری سرزمین پر کیلے بالکل نہیں ہوتے] تو گویا فرمایا گیا ہے کہ تم جو کچھ کہتے ہو اس میں تمہارے پاس کوئی دلیل نہیں ہے اور جب ان سے دلیل و برہان کی نفی کر دی گئی تو انہیں بے علم و جاہل قرار دے دیا گیا چنانچہ اللہ تعالیٰ نے ارشاد فرمایا: ﴿اتَّقُوا لَوْلَا تَعْلَمُونَ﴾ کیا تم لوگ اللہ تعالیٰ کے بارے میں ایسی بات کہتے ہو جو تم نہیں جانتے۔

قُلْ إِنَّ الَّذِينَ يَفْتَرُونَ عَلَى اللَّهِ الْكِبَابَ لَا يُفْلِحُونَ ﴿٦٩﴾ مَتَاعٌ فِي الدُّنْيَا ثُمَّ
 إِلَيْنَا مَرْجِعُهُمْ ثُمَّ نُنَادِيهِمُ الْعَذَابَ الشَّدِيدَ بِمَا كَانُوا يَكْفُرُونَ ﴿٧٠﴾ وَأَنْتَ عَلَيْهِمْ
 نَبَأُ نُوحٍ إِذْ قَالَ لِقَوْمِهِ يٰقَوْمِ إِن كَانَ كَبُرَ عَلَيْكُمْ مَقَامِي وَتَذْكِيرِي بِآيَاتِ
 اللَّهِ فَعَلَى اللَّهِ تَوَكَّلْتُ فَأَجْمِعُوا أَمْرَكُمْ وَشُرَكَاءَكُمْ ثُمَّ لَا يَكُنْ أَمْرَكُمْ عَلَيْكُمْ
 عَهْدًا ثُمَّ اقضُوا إِلَيَّ وَلَا تُنظِرُون ﴿٧١﴾

وقف لازم
 = (شکل)

(اے محبوب!) فرمادیجئے: بے شک جو لوگ اللہ پر جھوٹ باندھتے ہیں وہ فلاح نہیں پائیں گے O دنیا میں (عارضی) فائدہ ہے پھر انہیں ہماری طرف لوٹ کر آنا ہے پھر وہ جو کفر کرتے تھے اس کے عوض ہم انہیں سخت ترین عذاب کا مزہ چکھائیں گے O اور آپ انہیں نوح کی خبر پڑھ کر سنائیے جب انہوں نے اپنی قوم سے فرمایا: اے میری قوم! اگر میرا قیام کرنا اور تمہیں اللہ تعالیٰ کی آیات کے ساتھ نصیحت کرنا تم پر گراں گزرتا ہے تو میں نے اللہ پر بھروسہ کیا ہوا ہے سو تم سب اپنے شریکوں کے ساتھ مل کر میرے خلاف اپنا منصوبہ پختہ کر لو پھر تمہارا منصوبہ تم پر پوشیدہ نہ رہے پھر تم میرے خلاف جو کرنا چاہتے ہو کر گزرو اور مجھے مہلت نہ دو O

۶۹- ﴿قُلْ إِنَّ الَّذِينَ يَفْتَرُونَ عَلَى اللَّهِ الْكِبَابَ﴾ اے محبوب! فرمادیجئے کہ بے شک جو لوگ اللہ تعالیٰ کی طرف اولاد کی نسبت کر کے اس پر جھوٹا الزام لگاتے ہیں اور اس پر بہتان تراشی کرتے ہیں ﴿لَا يُفْلِحُونَ﴾ وہ جہنم کی آگ سے کبھی نجات حاصل نہیں کر سکیں گے اور نہ وہ جنت حاصل کرنے میں کبھی کامیاب ہوں گے۔

۷۰- ﴿مَتَاعٌ فِي الدُّنْيَا﴾ دنیا میں عارضی فائدہ ہے یعنی ان کے اس افتراء و بہتان تراشی کا فائدہ دنیا میں بہت تھوڑا ہے کیونکہ اس کے ذریعے کفر میں ان کی ریاست و قیادت اور اس کی مدد سے حضور نبی کریم ﷺ کی عداوت و دشمنی کچھ عرصہ قائم رہے گی (پھر سب کچھ ختم) ﴿ثُمَّ إِلَيْنَا مَرْجِعُهُمْ ثُمَّ نُنَادِيهِمُ الْعَذَابَ الشَّدِيدَ﴾ پھر انہیں ہماری طرف لوٹ کر ضرور آنا ہے پھر ہم ان کو سخت ترین دائمی عذاب چکھائیں گے ﴿بِمَا كَانُوا يَكْفُرُونَ﴾ اس لیے کہ وہ کفر و شرک کرتے تھے یعنی ان کے کفر کے سبب (دائمی عذاب ملے گا)۔

حضرت نوح علیہ السلام اور دیگر انبیائے کرام کی تبلیغ پر ان کی قوموں کی سرکشی اور ان کا انجام

۷۱- ﴿وَأَنْتَ عَلَيْهِمْ نَبَأُ نُوحٍ﴾ اور اے محبوب! آپ انہیں (یعنی کفار مکہ کو) حضرت نوح علیہ الصلوٰۃ والسلام کا ان کی قوم سمیت قصہ پڑھ کر سنائیے [اور اس پر وقت کرنا لازم ہے کیونکہ اگر ملا کر پڑھا جائے گا تو ”اِذْ“، ”وَأَنْتَ“ کا ظرف بن جائے گا حالانکہ تقدیر عبارت یہ ہے: ”وَإِذْ كُرْ“] ﴿إِذْ قَالَ لِقَوْمِهِ يٰقَوْمِ إِن كَانَ كَبُرَ عَلَيْكُمْ﴾ اور اے محبوب! وہ وقت یاد کیجئے جب حضرت نوح نے اپنی قوم سے فرمایا: اے میری قوم! اگر تم پر دشوار اور سخت بھاری ہے جیسا کہ ارشاد باری تعالیٰ ہے: ”إِنَّهَا لَكَبِيرَةٌ إِلَّا عَلَى الْخَاشِعِينَ“ (البقرہ: ۴۵) ”اور بے شک یہ نماز بہت گراں اور سخت بھاری ہے مگر عاجزی اختیار کرنے والوں پر نہیں“ ﴿مَقَامِي﴾ میرا ٹھہرنا اور رہائش رکھنا یعنی میرا وجود اور میری ذات کیونکہ یہاں حضرت نوح کی

ذات مراد ہے جیسا کہ ارشاد باری تعالیٰ ہے: "وَلَمَنْ خَافَ مَقَامَ رَبِّهِ جَنَّاتٍ" (الرحمن: ۴۶) "أَيُّ خَافَ رَبَّهُ" (الرحمن: ۴۶) یعنی "اور اس شخص کے لیے دو جنتیں ہوں گی جو اپنے رب سے ڈر گیا۔" یا یہ معنی ہے کہ تمہارے درمیان میرا ساڑھے نو سو سال ٹھہرنا اور قیام کرنا یا میرا کھڑا ہونا ﴿وَتَذَكِّرُنِي بِالْآيَاتِ اللَّهِ﴾ اور میرا اللہ تعالیٰ کی آیتوں کے ساتھ تمہیں نصیحت کرنا کیونکہ انبیائے کرام علیہم الصلوٰۃ والسلام جب مجمع عام کو وعظ و نصیحت اور تبلیغ فرمانے لگتے تو کھڑے ہو کر ان کو وعظ سنا تے تاکہ ان کا مقام و مرتبہ واضح ہو جائے اور ان کا کلام غور سے سنا جائے ﴿فَعَلَى اللَّهِ تَوَكَّلْتُ﴾ سو میں نے اللہ تعالیٰ پر بھروسہ کیا ہوا ہے یعنی پس میں نے اپنا معاملہ اسی کے سپرد کر دیا ہے ﴿فَأَجْمِعُوا أَمْرَكُمْ﴾ پس تم اپنا معاملہ پختہ کر لو [یہ "أَجْمِعُوا" سے ماخوذ ہے] یہ محاورہ اس وقت بولا جاتا ہے جب کوئی شخص کسی کام کی پکی نیت کر لے اور اس کا پختہ عزم کر لے ﴿وَشُرَكَاءَكُمُ﴾ [داؤبہ معنی "مع" ہے] یعنی تم اپنے شریکوں کے ساتھ مل کر اپنا معاملہ پختہ کر لو ﴿ثُمَّ لَا يَكُنْ أَمْرُكُمْ عَلَيْكُمْ غُمَّةً﴾ پھر تمہارا معاملہ (یعنی میرے قتل کرنے کا منصوبہ) تم پر باعثِ غم ورنج نہ بن جائے [اور "غم" اور "غممة" "کرب" اور "کربة" کی طرح ہے یا یہ کہ تمہارا منصوبہ تم پر پوشیدہ نہ رہ جائے اور "غممة" بہ معنی "سُتْرَةٌ" ہے یعنی پوشیدہ یہ "غم" سے ماخوذ ہے یہ اس وقت بولا جاتا ہے جب کوئی شخص چھپ چھپا کر سازش کرتا ہے اور اسی محاورے سے یہ حدیث ہے کہ "لَا غُمَّةَ فِي فَرَائِضِ اللَّهِ" یعنی اللہ تعالیٰ کے فرائض میں کوئی اخفا اور پردہ نہیں ہوتا بلکہ انہیں علانیہ ادا کیا جاتا ہے] اور معنی یہ ہے کہ مجھے ہلاک کرنے کا تمہارا ارادہ تم سے پوشیدہ نہ ہو بلکہ کھلم کھلا اور علانیہ تم میرے خلاف میرا مقابلہ کرو ﴿ثُمَّ أَقْضُوا إِلَيَّ﴾ پھر تم اپنا وہ منصوبہ میرے خلاف پورا کر لو جو تم میرے خلاف سازش کرنا چاہتے ہو یعنی میری ہلاکت کے بارے میں تمہارے پاس جو منصوبہ ہے تم اسے ادا کر لو جیسا کہ ایک آدمی اپنے دشمن کے بارے میں فیصلہ کرتا ہے یا یہ کہ تم سے جو کچھ ہو سکتا ہے تم وہ کر گزرو ﴿وَلَا تَنْظُرُونَ﴾ اور تم مجھے ہرگز مہلت نہ دو۔

فَإِنْ تَوَلَّيْتُمْ فَمَا سَأَلْتُكُمْ مِنْ أَجْرٍ إِنْ أَجْرِيَ إِلَّا عَلَى اللَّهِ وَأَمَرْتُ أَنْ
 أَكُونَ مِنَ الْمُسْلِمِينَ ﴿٤٢﴾ فَكَذَّبُوهُ فَجَبْنَاهُ وَمَنْ مَعَهُ فِي الْفُلِكِ وَ
 جَعَلْنَاهُمْ خَلِيفَ وَأَعْرَفْنَا الَّذِينَ كَذَّبُوا بِآيَاتِنَا فَانظُرْ كَيْفَ كَانَ عَاقِبَةُ
 الْمُتَدَارِينِ ﴿٤٣﴾ ثُمَّ بَعَثْنَا مِنْ بَعْدِهِ رَسُولًا إِلَى قَوْمِهِمْ فَبَاءُوا بِالْبَيْتِ
 فَمَا كَانُوا لِيَوْمِئذٍ بِمَا كَذَّبُوا بِهِ مِنْ قَبْلُ كَذَلِكَ نَطْبَعُ عَلَى قُلُوبِ
 الْبَعَثِينَ ﴿٤٤﴾

پھر اگر تم منہ پھیر لو گے تو میں نے تم سے کوئی معاوضہ نہیں مانگا میری اجرت صرف اللہ کے ذمہ کرم پر ہے اور مجھے حکم دیا گیا ہے کہ میں (اللہ ہی کے) فرماں برداروں میں سے رہوں ○ پھر کافروں نے انہیں جھٹلا دیا تو ہم نے انہیں اور کشتی میں سوار ان کے ساتھیوں کو نجات دے دی اور ہم نے انہیں ان کا جانشین بنایا اور جن لوگوں نے ہماری آیتوں کو جھٹلایا ان کو ہم نے غرق کر دیا پس آپ دیکھیں کہ جن لوگوں کو ڈرایا گیا تھا ان کا انجام کیسا (برا) ہوا ○ پھر ہم نے نوح کے بعد کئی رسولوں کو

ان کی اپنی قوم کی طرف بھیجا سو وہ ان کے پاس واضح دلائل لے کر آئے تو وہ اس پر ایمان لانے کے لیے تیار نہ تھے جس کو وہ پہلے جھٹلا چکے تھے اسی طرح ہم حد سے تجاوز کرنے والوں کے دلوں پر مہر لگا دیتے ہیں O

۷۲- ﴿قَالَ تَوَلَّيْتُمْ﴾ پھر اگر تم نے میرے وعظ و نصیحت اور میری یاد دہانی سے منہ پھیر لیا ﴿فَمَا سَأَلْتَكُمْ مِنْ أَجْرٍ﴾ تو میں نے تم سے کوئی اجر نہیں مانگی کہ جس کی وجہ سے تم پر منہ پھیرنا واجب و لازم ہو گیا ہو یا یہ معنی ہے کہ میں نے تم سے کوئی اجر نہیں مانگی کہ تمہارے منہ پھیر لینے سے میری وہ اجر ختم ہو جاتی کیونکہ ﴿إِنِّي أَجْرِي إِلَّا عَلَى اللَّهِ﴾ میری اجر صرف اللہ تعالیٰ کے ذمہ کرم پر واجب ہے اور اجر سے وہ ثواب مراد ہے جو اللہ تعالیٰ آخرت میں مجھے عطا فرمائے گا یعنی میں نے تمہیں صرف اللہ تعالیٰ کی رضا کی خاطر نصیحت کی ہے دنیا کے اغراض میں سے کسی غرض کے لیے نہیں کی اور یہ آیت مبارکہ اس بات کی دلیل ہے کہ دینی علم اور قرآن مجید کی تعلیم پر معاوضہ لینا منع ہے ﴿وَأُمِرْتُ أَنْ أَكُونَ مِنَ الْمُسْلِمِينَ﴾ اور مجھے حکم دیا گیا ہے کہ میں اللہ تعالیٰ کے اوامر اور نواہی کے لیے سر تسلیم خم کرنے والوں میں سے رہوں [اور] ﴿إِنِّي أَجْرِي﴾ میں ”یا“ مفتوح کے ساتھ نافع مدنی ابن عامر شامی ابو عمر و اور حفص کی قراءت میں ہے۔

۷۳- ﴿فَكَذَّبُوهُ﴾ سو انہوں نے حضرت نوح کو جھٹلایا اور انہوں نے آپ کے جھٹلانے پر اصرار کیا اور آپ کی تکذیب پر اڑے رہے ﴿فَنَجَّيْنَاهُ﴾ تو ہم نے حضرت نوح کو غرق ہونے سے نجات دی ﴿وَمَنْ مَعَهُ فِي الْفُلِكِ وَجَعَلْنَاهُمْ خَلِيفَ﴾ اور ان کو (بھی ہم نے نجات دی) جو آپ کے ساتھ کشتی میں سوار تھے اور ہم نے ان کو غرق کر کے ہلاک ہونے والوں کا جانشین بنا دیا ﴿وَأَغْرَقْنَا الَّذِينَ كَذَّبُوا بِآيَاتِنَا فَانظُرْ كَيْفَ كَانَ عَاقِبَةُ الْمُكذِبِينَ﴾ اور ہم نے ان لوگوں کو غرق کر دیا جنہوں نے ہماری آیتوں کو جھٹلا دیا، سوائے محبوب! آپ غور سے دیکھیں کہ جن لوگوں کو ڈرایا گیا تھا، ان کا انجام کیسا (بھیا نک) ہوا۔ قوم نوح کے کافروں کو غرق ہونے کی جو سزا دی گئی تھی، آیت مبارکہ کے اس حصہ میں اس کے بڑے خطرناک ہونے کا ذکر کیا گیا ہے اور ان لوگوں (یعنی کفار مکہ) کو ڈرانا مقصود ہے جن کو رسول اللہ ﷺ نے اللہ تعالیٰ کے عذاب سے ڈرایا تھا اور اس سے آپ کو تسلی دینا بھی مقصود ہے۔

۷۴- ﴿ثُمَّ بَعَثْنَا مِنْ بَعْدِهِمُ مُوسَىٰ سُلَاطِمًا إِلَىٰ قَوْمِهِمْ﴾ پھر ہم نے حضرت نوح علیہ السلام کے بعد کئی رسولوں کو ان کی قوم کی طرف بھیجا یعنی حضرت ہود، حضرت صالح، حضرت ابراہیم، حضرت لوط اور حضرت شعیب علیہم الصلوٰۃ والسلام ﴿فَجَاءَهُمْ بِالْبَيِّنَاتِ﴾ پس یہ سارے انبیائے کرام ان کے پاس ایسے واضح اور مضبوط و مستحکم دلائل لے کر تشریف لائے تھے جو ان حضرات کے دعوائے نبوت کو ثابت کرنے والے تھے ﴿فَمَا كَانُوا لِلْيُؤْمِنِ وَآيَاتِنَا كَذَّابِينَ مِنْ قَبْلُ﴾ سو وہ لوگ اس پر ایمان نہیں لائے تھے جس کو انہوں نے انبیاء کی آمد سے پہلے جھٹلایا تھا بلکہ وہ لوگ واضح دلائل آ جانے کے بعد بھی کفر پر ڈٹے رہے، مراد یہ ہے کہ وہ لوگ رسول کی آمد سے جاہل تھے کچھ نہیں جانتے تھے اور حق کو جھٹلانے والے تھے لیکن رسولوں کی آمد کے بعد اور اس سے پہلے ان کی دونوں حالتوں میں کوئی فرق نہیں پڑا، گویا ان کے پاس کسی رسول کو نہیں بھیجا گیا ﴿كَذَلِكَ﴾ اس چھاپ اور اس مہر کی طرح ﴿تَطْبَعُ عَلَىٰ قُلُوبِ الْمُعْتَدِينَ﴾ ہم تکذیب میں حد سے تجاوز کرنے والوں کے دلوں پر مہر لگا دیتے ہیں۔

ثُمَّ بَعَثْنَا مِنْ بَعْدِهِمْ مُوسَىٰ وَهَارُونَ إِلَىٰ فِرْعَوْنَ وَمَلَئِهِ بِآيَاتِنَا فَاسْتَكْبَرُوا
وَكَانُوا قَوْمًا فَجُورِينَ ﴿٥٥﴾ فَلَمَّا جَاءَهُمُ الْحَقُّ مِنْ عِنْدِنَا قَالُوا إِنَّ هَذَا سِحْرٌ

مُبِينٌ ﴿۷۶﴾ قَالَ مُوسَى اتَّقُوا لِحَقِّ لِسَانِكُمْ ط اسْحُرْ هَذَا ط وَلَا يَقْلِحُ
السَّحْرُونَ ﴿۷۷﴾ قَالُوا أَجِئْتَنَا لِنَلْفِتْنَا عَمَّا وَجَدْنَا عَلَيْهِ آبَاءَنَا وَتَكُونُ لَكُمَا
الْكِبْرِيَاءُ فِي الْأَرْضِ ط وَمَا نَحْنُ لَكُمَا بِمُؤْمِنِينَ ﴿۷۸﴾

پھر ہم نے ان کے بعد موسیٰ اور ہارون کو اپنی آیتوں کے ساتھ فرعون اور اس کے درباریوں کی طرف بھیج دیا تو انہوں نے تکبر کیا اور وہ مجرم لوگ تھے ۰ کیونکہ جب ان کے پاس حق آ گیا تو انہوں نے کہا: بے شک یہ تو ضرور کھلا جادو ہے ۰ موسیٰ نے کہا کہ جب تمہارے پاس حق آ گیا ہے تو کیا تم اس کے بارے میں یہ کہتے ہو کہ کیا یہ جادو ہے؟ اور جادوگر کبھی کامیاب نہیں ہوتے ۰ انہوں نے کہا کہ تم ہمارے پاس اس لیے آئے ہو کہ تم ہمیں اس (دین) سے پھیر دو جس پر ہم نے اپنے باپ دادا کو پایا ہے اور زمین میں تم دونوں کی حکومت قائم ہو جائے اور ہم تم دونوں پر ایمان لانے والے نہیں ہیں ۰

حضرت موسیٰ علیہ السلام کی بعثت و آمد پر فرعونیوں کی سرکشی اور ان کا انجام

۷۵- ﴿ثُمَّ بَعَثْنَا مِنْ بَعْدِهِمُ مُوسَى وَهَارُونَ إِلَى فِرْعَوْنَ وَمَلَئِهِ بِآيَاتِنَا﴾ پھر ہم نے ان رسولوں کے بعد موسیٰ اور ہارون کو فرعون اور اس کے درباریوں کی طرف اپنی آیات کے ساتھ بھیجا یعنی نو معجزات کے ساتھ بھیجا ﴿فَأَسْتَكْبِرُوا﴾ سو انہوں نے اس کے قبول کرنے سے تکبر کیا اور سب سے بڑا تکبر یہ ہے کہ بندے اپنے رب کے رسولوں کی رسالت و نبوت کو اس کے واضح ہو جانے کے بعد غیر اہم اور حقیر سی چیز تصور کریں اور اس کو قبول کرنے سے تکبر و غرور کریں ﴿وَكَاؤُا قَوْمًا فُجُورِينَ﴾ اور وہ مجرم لوگ تھے (یعنی) کفار جو بہت بڑے گنہگار تھے اور اس لیے انہوں نے آیات الہی سے تکبر کیا اور ان کو مسترد کرنے کی جرات کی۔

۷۶- ﴿فَلَمَّا جَاءَهُمُ الْحَقُّ مِنْ عِنْدِنَا﴾ سو جب ان کے پاس حق آن پہنچا اور انہوں نے پہچان لیا کہ یہ یقیناً حق ہے اور یہ یقیناً اللہ تعالیٰ کی طرف سے آیا ہے ﴿قَالُوا﴾ تو انہوں نے خواہشات نفسانی کی محبت کی وجہ سے کہہ دیا کہ ﴿إِن هَذَا لَسِحْرٌ مُّبِينٌ﴾ بے شک یہ ضرور کھلم کھلا جادو ہے۔

۷۷- ﴿قَالَ مُوسَى اتَّقُوا لِحَقِّ لِسَانِكُمْ﴾ حضرت موسیٰ علیہ السلام نے فرمایا کہ کیا تم لوگ حق کے بارے میں کہتے ہو (کہ یہ جادو ہے) جب یہ تمہارے پاس آ گیا [یہ استفہام انکاری ہے اور ان کا مقولہ محذوف ہے: "أَي هَذَا سِحْرٌ" یعنی یہ جادو ہے پھر حضرت موسیٰ نے دوسرے استفہام انکاری کے لیے جملہ مستأنفہ بیان کیا] اور فرمایا کہ ﴿اسْحُرْ هَذَا﴾ کیا یہ جادو ہے؟ [یہ مبتدا و خبر ہیں] ﴿وَلَا يَقْلِحُ السَّحْرُونَ﴾ اور جادوگر کبھی فلاں نہیں پاتے یعنی وہ کبھی کامیاب نہیں ہوتے۔

۷۸- ﴿قَالُوا أَجِئْتَنَا لِنَلْفِتْنَا عَمَّا وَجَدْنَا عَلَيْهِ آبَاءَنَا﴾ انہوں نے کہا کہ کیا آپ ہمارے پاس اس لیے آئے ہیں کہ آپ ہمیں اس (دین) سے پھیر دیں جس پر ہم نے اپنے باپ دادا کو پایا ہے (یعنی) بتوں کی عبادت سے یا فرعون کی عبادت سے (آپ ہمیں روکنا چاہتے ہیں) ﴿وَتَكُونُ لَكُمَا الْكِبْرِيَاءُ﴾ اور بڑھائی و سرداری تمہارے لیے ہو جائے یعنی بادشاہی کیونکہ بادشاہ ہی عظمت و کبریائی اور سر بلندی و بڑھائی کے ساتھ متصف ہوتے ہیں ﴿فِي الْأَرْضِ﴾ سرزمین مصر میں ﴿وَمَا نَحْنُ لَكُمَا بِمُؤْمِنِينَ﴾ اور ہم تم دونوں پر ایمان لانے والے نہیں ہیں اور نہ ہی ہم اس کی تصدیق کرنے والے ہیں جس کو تم دونوں لے کر آئے ہو [حماد اور یحییٰ کی قراءت میں "وَيَكُونُ" ہے]۔

وَقَالَ فِرْعَوْنُ ائْتُونِي بِكُلِّ سِحْرِ عَلِيمٍ ﴿٤٩﴾ فَلَمَّا جَاءَ السَّحَرَةُ قَالَ لَهُمْ مُوسَى
 الْقُوا مَا أَنْتُمْ مُلْقُونَ ﴿٥٠﴾ فَلَمَّا أَلْقَوْا قَالَ مُوسَى مَا جِئْتُمْ بِهِ السِّحْرَ إِنَّ اللَّهَ
 سَيُبْطِلُهُ إِنَّ اللَّهَ لَا يُصْلِحُ عَمَلَ الْمُفْسِدِينَ ﴿٥١﴾ وَيُحِقُّ اللَّهُ الْحَقَّ بِكَلِمَاتِهِ
 وَلَوْ كَرِهَ الْمُجْرِمُونَ ﴿٥٢﴾ فَمَا أَمَّنَ لِمُوسَى إِلَّا ذُرِّيَّةٌ مِّنْ قَوْمِهِ عَلَى خَوْفٍ
 مِّنْ فِرْعَوْنَ وَمَلَئِهِمْ أَنْ يَفْتِنَهُمْ ۗ وَإِنَّ فِرْعَوْنَ لَعَالٍ فِي الْأَرْضِ وَإِنَّهُ
 لَمِنَ الْمُرْسِفِينَ ﴿٥٣﴾

اور فرعون نے کہا کہ تم تمام علم والے ماہر جادو گروں کو میرے پاس لاؤ۔ پھر جب جادو گر آ گئے تو موسیٰ نے ان سے فرمایا: تم ڈالو جو کچھ تم ڈالنے والے ہو۔ سو جب انہوں نے ڈال دیا تو موسیٰ نے ان سے فرمایا کہ تم جو کچھ لے کر آئے ہو وہ جادو ہے بے شک عنقریب اللہ تعالیٰ اس کو مٹا دے گا بے شک اللہ فساد پھیلانے والوں کے عمل کو درست نہیں ہونے دیتا اور اللہ اپنے فرامین کے ذریعے حق کو حق ثابت کر دیتا ہے اگرچہ جرم کرنے والے لوگ برا منائیں۔ سو موسیٰ پر ان کی قوم میں سے صرف چند آدمی ایمان لائے فرعون اور اس کے درباریوں کے اس ڈر کی وجہ سے کہ وہ لوگ ان کو تکلیف پہنچائیں گے اور بے شک فرعون زمین پر سرکش ہو چکا تھا اور بے شک وہ زیادتی کرنے والوں میں سے تھا۔

۷۹- ﴿وَقَالَ فِرْعَوْنُ ائْتُونِي بِكُلِّ سِحْرِ عَلِيمٍ﴾ اور فرعون نے (اپنے درباریوں سے) کہا کہ تم ہر قسم کے بڑے علم والے جادو گر کو میرے پاس لے کر آؤ [قاری حمزہ اور علی کسائی کی قراءت میں ”سَحَارٍ“ ہے]۔
 ۸۰- ﴿فَلَمَّا جَاءَ السَّحَرَةُ قَالَ لَهُمْ مُوسَى الْقُوا مَا أَنْتُمْ مُلْقُونَ﴾ پھر جب جادو گر آ گئے تو حضرت موسیٰ علیہ السلام نے ان سے فرمایا کہ تم ڈالو جو تم ڈالنے والے ہو۔

۸۱- ﴿فَلَمَّا أَلْقَوْا قَالَ مُوسَى مَا جِئْتُمْ بِهِ السِّحْرَ﴾ سو جب انہوں نے (اپنی رسیاں اور لاٹھیاں) ڈال دیں تو حضرت موسیٰ نے فرمایا کہ تم جو کچھ لے کر آئے ہو وہ جادو ہے۔ [اس میں ”مَا“ موصولہ مبتدا واقع ہو رہا ہے اور ”جِئْتُمْ بِهِ“ اس کا صلہ ہے اور ”السِّحْرُ“ خبر ہے یعنی جو کچھ تم لے کر آئے ہو وہ جادو ہے نہ کہ اللہ تعالیٰ کی طرف سے عطا کردہ معجزات میں سے وہ معجزہ جادو ہے جس کو فرعون اور اس کی قوم نے جادو قرار دے دیا ہے۔ قاری ابو عمرو کی قراءت میں وقف کے بعد استفہام کے ساتھ ”آ السِّحْرُ“ ہے پس اس قراءت کی بناء پر حرف ”مَا“ استفہامیہ ہے یعنی تم کس چیز کو لائے ہو؟ کیا وہ جادو ہے؟] ﴿إِنَّ اللَّهَ سَيُبْطِلُهُ﴾ بے شک اللہ تعالیٰ اس کو عنقریب مٹا دے گا اور اس کا بطلان ظاہر فرما دے گا ﴿إِنَّ اللَّهَ لَا يُصْلِحُ عَمَلَ الْمُفْسِدِينَ﴾ بے شک اللہ تعالیٰ فساد یوں کے عمل کو درست نہیں ہونے دیتا (یعنی) اس کو ثابت و قائم نہیں رکھتا بلکہ اس کو تباہ و برباد کر دیتا اور اس کو ختم کر دیتا ہے۔

۸۲- ﴿وَيُحِقُّ اللَّهُ الْحَقَّ بِكَلِمَاتِهِ﴾ اور اللہ تعالیٰ حق کو حق ثابت کر دے گا اپنے اوامر و فیصلہ جات سے یا اسلام کو نصرت و مدد کے ذریعے غالب فرما دے گا ﴿وَلَوْ كَرِهَ الْمُجْرِمُونَ﴾ اور اگرچہ مجرم لوگ برا منائیں اور اس کو ناپسند کریں۔

۸۳- ﴿فَمَا أَمَّنَ لِهَوْلَىٰ إِلَّا ذُرِّيَّةً مِّن قَوْمِهِ عَلَىٰ خَوْفٍ تَن ذُرْعُونَ وَمَلَأْتَهُمْ﴾ پھر فرعون اور اس کے درباریوں

کے خوف کی وجہ سے حضرت موسیٰ پر ان کی قوم میں سے صرف چند نوجوان ایمان لائے تھے (یعنی) حضرت موسیٰ علیہ السلام کی دعوت حق کے آغاز میں بنی اسرائیل کے نوجوانوں میں سے صرف ایک گروہ ایمان لایا تھا، گویا فرمایا گیا ہے کہ حضرت موسیٰ کی قوم کی اولاد میں سے کچھ اولاد ایمان لے آئی تھی اور وہ اس لیے کہ جب حضرت موسیٰ علیہ السلام نے اپنی قوم کے بڑے لوگوں کو حق کی دعوت دی تو انہوں نے فرعون کے خوف سے آپ کی دعوت کو قبول نہ کیا اور فرعون کے خوف کے باوجود ان بڑوں کی اولاد میں سے نوجوانوں کے ایک گروہ نے آپ کی دعوت قبول کر لی اور ایمان لے آئے [یا پھر "مِن قَوْمِهِ" میں ضمیر "فرعون" کی طرف لوٹتی ہے اور "ذُرِّيَّةً" سے آل فرعون کا مؤمن اور فرعون کی بیوی حضرت آسیہ اور فرعون کے خازن اور اس کی بیوی اور فرعون کو کنگھی کرنے والی عورت مراد ہیں اور "وَمَلَأْتَهُمْ" میں ضمیر "فرعون" کی طرف لوٹتی ہے کیونکہ فرعون بہ معنی آل فرعون ہے جیسے ربیعہ اور مضر کہا جاتا ہے (حالانکہ اس سے ربیعہ اور مضر کی آل و اولاد مراد ہوتی ہے) یا اس لیے کہ فرعون اپنے ان ساتھیوں سمیت ضمیر کا مرجع ہے جو اس کو اہم معاملات میں مشورہ دیا کرتے تھے یا یہ ضمیر "ذُرِّيَّةً" کی طرف لوٹتی ہے [یعنی فرعون اور بنی اسرائیل کے اکابر کے خوف کے باوجود چند نوجوان حضرت موسیٰ پر ایمان لے آئے تھے کیونکہ بنی اسرائیل کے اکابر ان نوجوانوں کو ایمان لانے سے روکتے تھے انہیں ان کے بارے میں اور اپنے بارے میں فرعون کا خوف طاری رہتا تھا جس کی دلیل یہ ارشاد ہے: ﴿أَنْ يَفْتِنَهُمْ﴾ کہ فرعون ان کو کسی فتنہ میں ڈال دے گا اس سے مراد یہ ہے کہ فرعون ان لوگوں کو بہت سخت سزا دے گا ﴿وَإِنْ ذُرْعُونَ لَعَالٍ فِي الْأَرْضِ﴾ اور بے شک فرعون سرزمین مصر پر بہت غالب و جابر اور زبردست سرکش ہو چکا تھا ﴿وَإِنَّهُ لَمِنَ الْمُكْرِبِينَ﴾ اور بے شک وہ ظلم و فساد میں اور تکبر و غرور اور سرکشی میں اور ربوبیت کے دعویٰ کرنے میں حد سے تجاوز کرنے والوں میں سے تھا۔

وَقَالَ مُوسَىٰ لِقَوْمِ إِنْ كُنْتُمْ آمَنْتُمْ بِاللَّهِ فَعَلَيْهِ تَوَكَّلُوا إِنْ كُنْتُمْ تُسْلِبِينَ ﴿٨٣﴾ فَقَالُوا عَلَى اللَّهِ تَوَكَّلْنَا رَبَّنَا لَا تَجْعَلْنَا فِتْنَةً لِّلْقَوْمِ الظَّالِمِينَ ﴿٨٤﴾ وَنَحْنُ بِرَحْمَتِكَ مِنَ الْقَوْمِ الْكَافِرِينَ ﴿٨٥﴾ وَأَوْحَيْنَا إِلَىٰ مُوسَىٰ وَأَخِيهِ أَنْ تَبَوَّآ لِقَوْمِكُمَا بِمِصْرَ بِيوتًا وَاجْعَلُوا بِيوتَكُمْ قِبْلَةً وَأَقِيمُوا الصَّلَاةَ وَبَشِّرِ الْمُؤْمِنِينَ ﴿٨٦﴾

اور موسیٰ نے فرمایا: اے میری قوم! اگر تم اللہ پر ایمان رکھتے ہو تو اسی پر تم بھروسہ کرو اگر تم فرماں بردار ہو ۰ پس انہوں نے کہا: ہم نے اللہ ہی پر بھروسہ کیا اے ہمارے رب! ہمیں ظالم قوم کی آزمائش میں نہ ڈال ۰ اور آپ اپنی رحمت سے ہمیں کافر قوم سے نجات عطا فرما ۰ اور ہم نے موسیٰ اور اس کے بھائی کی طرف وحی بھیجی کہ تم دونوں اپنی قوم کے لیے مصر میں مکانات تیار کرو اور تم اپنے (عبادت کے) گھروں کو قبلہ رخ بناؤ اور نماز قائم کرو اور مومنوں کو خوشخبری سنا دیجئے ۰

۸۴- ﴿وَقَالَ مُوسَىٰ لِقَوْمِ إِنْ كُنْتُمْ آمَنْتُمْ بِاللَّهِ﴾ اور حضرت موسیٰ نے فرمایا: اے میری قوم! اگر تم اللہ تعالیٰ پر ایمان

رکھتے ہو (یعنی اگر) تم اس کی اور اس کی آیتوں کی تصدیق کرتے ہو ﴿فَعَلَيْهِ تَوَكَّلُوا﴾ تو تم اسی پر بھروسہ کرو اور فرعون سے نجات پانے کے لیے تم اپنا معاملہ اس کے سپرد کرو اور اسی کی ذات پر اعتماد رکھو ﴿إِنْ كُنْتُمْ تُسْلِبِينَ﴾ اگر تم مسلمان ہو اللہ

تعالیٰ کی ذات پر توکل و بھروسا کرنے کے لیے اسلام کا ہونا شرط ہے اور وہ یہ ہے کہ مسلمان اپنے نفوس کو اللہ تعالیٰ کے سپرد کر دیں یعنی وہ اپنے آپ کو خالص اور سالم اللہ تعالیٰ کے لیے وقف کر دیں جس میں شیطان کا کوئی حصہ اور عمل دخل نہ ہو کیونکہ توکل کسی غیر شرعی چیز کے ساتھ مخلوط نہیں ہو سکتا۔

۸۵- ﴿فَقَالُوا عَلَى اللَّهِ تَوَكَّلْنَا﴾ سو انہوں نے کہا کہ ہم نے اللہ تعالیٰ پر توکل و بھروسا کیا اور یہ بات انہوں نے اس لیے کہی تھی کہ یہ لوگ مخلص مسلمان تھے خصوصاً یہ کہ اللہ تعالیٰ نے ان کا توکل قبول فرمایا اور ان کی دعا قبول فرمائی اور ان کو نجات عطا فرمادی اور یہ لوگ جس سے ڈرتے تھے اللہ تعالیٰ نے اس کو ہلاک کر دیا اور اس کی سرزمین پر ان کو جانشین مقرر فرما دیا پس جو شخص اپنے رب تعالیٰ پر صحیح اور خالص توکل کرنا چاہتا ہے تو اس پر لازم ہے کہ وہ غیر کی آمیزش کو چھوڑ کر خالص کو اپنانے کی کوشش کرے ﴿رَبَّنَا لَا تَجْعَلْنَا فِتْنَةً لِّلْقَوْمِ الظَّالِمِينَ﴾ اے ہمارے پروردگار! تو ہمیں ظالموں کی قوم کے لیے آزمائش نہ بنا۔ دراصل ”القوم الظالمین“ ”فِتْنَةٌ لَهُمْ“ کی جگہ پر آیا ہے یعنی ان کو ہم پر مسلط نہ کر دے کہ وہ ہمیں عذاب میں مبتلا کر دیں یا وہ ہمیں ہمارے دین کے بارے میں کسی فتنہ میں ڈال دیں یعنی ہمیں گمراہ کر دیں اور راہِ حق سے گمراہ کرنے والے کوفاتن کہتے ہیں۔

۸۶- ﴿وَأَخْتَابُوا بِرَحْمَتِكَ مِنَ الْقَوْمِ الْكَافِرِينَ﴾ اور تو ہمیں اپنی رحمت سے کافروں کی قوم سے نجات عطا فرما یعنی تو اپنی رحمت سے ہمیں ان کے غلام رہنے سے اور ان کے زیر حکم یا بند رہنے سے نجات عطا فرما۔

۸۷- ﴿وَأَوْحَيْنَا إِلَىٰ مُوسَىٰ وَأَخِيهِ أَنْ تَبَوِّءَا لِقَوْمِكُمَا بِمِصْرَ يُثُوتًا﴾ اور ہم نے حضرت موسیٰ اور ان کے بھائی کی طرف وحی بھیجی کہ تم دونوں مصر میں اپنی قوم کے لیے مکانات تعمیر کرو جب کوئی شخص اپنے رہنے کے لیے مکان بنا لیتا ہے تو ”تَبَوَّأَ الْمَكَانَ“ کہتے ہیں جیسے جب کوئی آدمی کسی جگہ کو اپنا وطن بنا لے تو ”تَوَطَّنَهُ“ کہا جاتا ہے اور معنی یہ ہے کہ تم دونوں اپنی قوم کے رہائشی مکانات میں سے کچھ گھر ایسے تعمیر کرو کہ وہ عبادت کرنے اور نماز ادا کرنے کے لیے ان گھروں کی طرف لوٹ کر آیا جایا کریں ﴿وَأَجْعَلُوا بُيُوتَكُمْ قِبْلَةً﴾ اور تم اپنے گھروں کو قبلہ رخ بناؤ یعنی تم اپنی مساجد کو قبلہ رو بناؤ اور قبلہ سے خانہ کعبہ مراد ہے کیونکہ حضرت موسیٰ علیہ الصلوٰۃ والسلام اور آپ کے ساتھی کعبہ شریف کی طرف منہ کر کے نماز ادا کرتے تھے اور دراصل شروع میں انہیں حکم دیا گیا تھا کہ وہ کافروں سے چھپ کر اپنے گھروں میں نمازیں پڑھا کریں تاکہ کافروں پر ان کی عبادت ظاہر نہ ہو جائے ورنہ وہ لوگ ان کو تکلیف پہنچائیں گے اور وہ فتنہ برپا کر کے ان کو ان کے دین سے پھیر دیں گے جیسا کہ مکہ مکرمہ میں اسلام کے ابتدائی دور میں مسلمان بھی چھپ کر عبادت ادا کیا کرتے تھے ﴿وَأَقِيمُوا الصَّلَاةَ﴾ اور تم اپنے گھروں میں نماز پڑھا کرو تاکہ تم امن و امان سے رہو ﴿وَبَشِّرِ الْمُؤْمِنِينَ﴾ اور اے موسیٰ! آپ مؤمنوں کو خوشخبری سنا دیں [پہلے تشنیہ سے مخاطب کیا گیا پھر جمع سے پھر آخر میں واحد سے مخاطب کیا گیا] اس کی وجہ یہ ہے کہ عبادت کے لیے جگہوں کا انتخاب و اختیار انبیائے کرام علیہم السلام کے سپرد کیا گیا تھا پھر جمع اس لیے لایا گیا کہ مساجد بنانا اور ان میں نمازیں ادا کرنا جمہور پر واجب و لازم ہے اور حضرت موسیٰ علیہ السلام کو بشارت دینے کے لیے اس لیے مخصوص کیا گیا ہے تاکہ بشارت کی عظمت ظاہر ہو جائے اور جس کے ساتھ خوشخبری دی گئی اس کی اہمیت واضح ہو جائے۔

وَقَالَ مُوسَىٰ رَبَّنَا إِنَّكَ آتَيْتَ فِرْعَوْنَ وَمَلَآئِكَ زِينَةً وَآمَوْنَا فِي الْحَيَاةِ
الدُّنْيَا رَبَّنَا لِيُضِلُّوْا عَنْ سَبِيلِكَ رَبَّنَا اطْمِسْ عَلَيَّ أَمْوَالِيهِمْ وَاشْدُدْ عَلَيَّ

قُلُوبِهِمْ فَلَا يُؤْمِنُوا حَتَّىٰ يَرُوا الْعَذَابَ الْأَلِيمَ ﴿۸۸﴾ قَالَ قَدْ أُجِيبْتُ دَعْوَتِكُمْ

فَأَسْتَقِيمًا وَلَا تَتَّبِعَنَّ سَبِيلَ الَّذِينَ لَا يَعْلَمُونَ ﴿۸۹﴾

اور موسیٰ نے عرض کیا: اے ہمارے رب! بے شک تو نے دنیا کی زندگی میں فرعون اور اس کے درباریوں کو زیب و زینت اور مال دے رکھا ہے اے ہمارے رب! تاکہ وہ (لوگوں کو) تیرے راستے سے بہکا دیں اے ہمارے رب! تو ان کے مال و دولت کو تباہ و برباد کر دے اور ان کے دلوں کو سخت کر دے پس وہ ایمان نہ لائیں یہاں تک کہ وہ دردناک عذاب کو دیکھ لیں ○ اللہ نے فرمایا: بے شک تم دونوں کی دعا قبول کر لی گئی ہے سو تم ثابت قدم رہو اور ان لوگوں کی راہ پر نہ چلو جو کچھ نہیں جانتے ○

۸۸- ﴿وَقَالَ فُؤَادٌ مِّنْ بَنِي إِسْرَائِيلَ رَبَّنَا إِنَّكَ آتَيْتَ فِرْعَوْنَ وَمَلَئَهُ زِينَةً﴾ اور حضرت موسیٰ نے عرض کیا: اے ہمارے پروردگار!

بے شک تو نے فرعون اور اس کے درباریوں کو زیب و زینت دے دی ہے۔ ”زینت“ سے ہر وہ چیز مراد ہے جس سے زیبائش و آرائش حاصل کی جائے خواہ وہ لباس ہو خواہ زیور ہو یا بستر ہوں یا گھر کی خوبصورتی کا سامان ہو یا اس کے علاوہ ڈیکوریشن کا سامان ہو ﴿وَأَمْوَالًا﴾ یعنی نقدی اور دیگر نعمتیں اور جائیداد وغیرہ ﴿فِي الْحَيَاةِ الدُّنْيَا رَبَّنَا لِيُضِلُّوا عَن سَبِيلِكَ﴾ دنیا کی زندگی میں اے ہمارے پروردگار! تاکہ وہ تیرے راستے سے گمراہ کر دیں۔ [اہل کوفہ کی قراءت میں ”لِيُضِلُّوا“ (یا پریش کی بجائے زبر) ہے یعنی تاکہ لوگ تیری اطاعت و فرماں برداری سے بہک جائیں اور ”الدنیا“ پر وقف کرنا جائز نہیں ہے کیونکہ ”لِيُضِلُّوا“ ”آتَيْتَ“ کے ساتھ متعلق ہے اور ”رَبَّنَا“ کا تکرار ہے اور پہلا ”رَبَّنَا“ آہ و زاری میں عاجزی کا اظہار کرنے کے لیے ہے [شیخ ابو منصور ماتریدی رحمۃ اللہ تعالیٰ علیہ نے فرمایا کہ جب ان کے بارے میں اللہ تعالیٰ کے علم میں تھا کہ یہ لوگوں کو اس کی راہ سے بھٹکا دیں گے تو اس نے ان کو جو کچھ دینا تھا دے دیا تاکہ یہ لوگوں کو اس کی راہ سے بہکا سکیں اور یہ اللہ تعالیٰ کے (درج ذیل) ارشاد کی طرح ہے: ”إِنَّمَا نُمَلِّئُهُمْ لِيُزِدُوا إِثْمًا“ (آل عمران: ۱۷۸) ”بے شک ہم انہیں صرف اس لیے بہلت دیتے ہیں تاکہ وہ اپنے گناہوں میں اضافہ کریں“ پس یہ آیت مبارکہ معتزلہ کے خلاف حجت ہے (کہ ہدایت و ضلالت دونوں اللہ تعالیٰ کے اختیار میں ہیں) ﴿رَبَّنَا اطْمِسْ عَلَيَّ أَمْوَالَهُمْ﴾ اے ہمارے پروردگار! ان کے مالوں کو برباد کر دے یعنی ان کو ہلاک کر دے اور ان کے نشانات مٹا دے کیونکہ وہ لوگ تیری نافرمانی کرنے پر تیری ہی نعمتوں سے مدد لیتے ہیں اور ”الطمس“ کا معنی مٹانا اور ہلاک کرنا ہے اور بعض مفسرین نے فرمایا کہ ان کے دراہم و دنانیر سب کے سب پتھر بن گئے تھے اگرچہ ان کی شکل و صورت اور نقش و نگار وہی پہلے والے تھے اور بعض اہل علم نے کہا کہ ان کے باقی اموال بھی اسی طرح ہو گئے تھے ﴿وَاشْتَدُّ عَلَى قُلُوبِهِمْ﴾ اور ان کے دلوں پر سختی کر (یعنی) ان کے دلوں پر مہر لگا دے اور ان کو سخت بنا دے ﴿فَلَا يُؤْمِنُوا﴾ پس وہ ایمان نہ لائیں۔ [یہ اس دعا کا جواب ہے جو ”أَشَدُّ“ ہے] ﴿حَتَّىٰ يَرُوا الْعَذَابَ الْأَلِيمَ﴾ یہاں تک کہ وہ دردناک عذاب کو دیکھ لیں (یعنی) دردناک عذاب دیکھ لینے تک ایمان نہ لائیں اور اسی طرح ہوا کیونکہ وہ ڈوب جانے تک ایمان نہیں لائے تھے اور یہ مایوسی و ناامیدی کا ایمان تھا اس لیے وہ قبول نہیں کیا گیا اور جب حضرت موسیٰ علیہ السلام ان کے ایمان سے مایوس ہو گئے تو پھر ان کے خلاف دعائے ضرر کی اس لیے کہ آپ کو وحی کے ذریعے معلوم ہو چکا تھا کہ یہ لوگ اب ایمان نہیں لائیں گے ورنہ ان کے ایمان نہ لانے کے علم سے پہلے آپ کے لیے ایسی ہلاکت کی دعا کرنا جائز نہیں تھا کیونکہ آپ کو ان کی طرف اس لیے بھیجا گیا تھا کہ آپ ان کو ایمان لانے کی دعوت دیں اور یہ آیت مبارکہ اس بات کی دلیل

ہے کہ کسی غیر کے خلاف کفر پر موت کی دعا کرنا کفر نہیں ہے۔

۸۹۔ ﴿قَالَ قَدْ أُجِيبَتْ دَعْوَتُكُمَا﴾ اللہ تعالیٰ نے فرمایا: تم دونوں کی دعا قبول کر لی گئی ہے۔ بعض مفسرین نے فرمایا کہ حضرت موسیٰ علیہ السلام فرعونوں کے خلاف دعائے ضرر کرتے تھے اور حضرت ہارون علیہ السلام اس پر آمین کہتے تھے۔ سو اس سے ثابت ہوا کہ آمین کہنا بھی دعا ہے اس لیے اس کو آہستہ کہنا ہی بہتر ہے اور اس کا معنی یہ ہے کہ تمہاری دعا مستجاب ہو چکی ہے لہذا تم دونوں نے جو کچھ طلب کیا ہے وہی ہوگا لیکن اس کے مقررہ وقت پر ہوگا ﴿فَأَسْتَقِيمَا﴾ پس تم دونوں استقامت اختیار کر لو اور دعوت و تبلیغ کے جس مشن کو تم نے شروع کر رکھا ہے اس پر ثابت قدم رہو ﴿وَلَا تَتَّبِعَنَّ سَبِيلَ الَّذِينَ لَا يَعْلَمُونَ﴾ اور تم دونوں ان لوگوں کے راستے پر نہ چلو جو کچھ نہیں جانتے (یعنی) تم جہلاء کے راستے پر نہ چلو جو مہلت دینے کی حکمت و مصلحت کو اور اجابت و قبولیت دعا کی صداقت کو نہیں جانتے کیونکہ ان کی دعا اور اس کی قبولیت کے درمیان چالیس سال گزر گئے تھے۔ [قاری ابن عامر شامی کی قراءت کے مطابق "وَلَا تَتَّبِعَنَّ" میں التقائے ساکنین کی وجہ سے نون مخفف مکسور ہے اس لیے کہ یہ نون تنزیہ کے مشابہ ہے اور بعض اہل علم نے اس کو غلط قرار دیا ہے کیونکہ نون خفیفہ کے لیے ساکن ہونا واجب و ضروری ہے اور بعض نے فرمایا کہ یہ نہیں ہے بلکہ یہ خبر ہے اور اس میں ان کی اس حالت کی خبر دی گئی ہے جس پر وہ دونوں قائم تھے یا پھر یہ حال واقع ہو رہا ہے] اور اس کی تقدیر عبارت اس طرح ہے کہ "فَأَسْتَقِيمَا غَيْرَ مُتَّبِعِينَ" سو تم دونوں ثابت قدم رہو درآں حالیکہ تم جاہلوں کے راستے پر نہیں چلتے ہو۔

وَجُورِ نَابِئِي إِسْرَائِيلَ الْبَحْرَ فَاتَّبِعَهُمْ فِرْعَوْنُ وَجُنُودُهُ بَغْيًا وَعَدُوًّا حَتَّىٰ
إِذَا دَرَكَهُ الْغَرَقُ قَالَ أَمِنْتُ أَنَّهُ لَا إِلَهَ إِلَّا الَّذِي آمَنْتُ بِهِ يَا إِسْرَائِيلَ
وَأَنَا مِنَ الْمُسْلِمِينَ ۝۹۰ أَلَنْ وَقَدْ عَصَيْتَ قَبْلُ وَكُنْتَ مِنَ الْمُفْسِدِينَ ۝۹۱
فَالْيَوْمَ نُنَجِّيكَ بِبَدَانِكَ لَتَكُونَ لِمَنْ خَلَقَكَ آيَةً ۖ وَإِنَّ كَثِيرًا مِّنَ النَّاسِ
عَنِ آيَاتِنَا لَغَفُلُونَ ۝۹۲

اور ہم نے بنی اسرائیل کو دریا عبور کرا دیا، سو فرعون اور اس کے لشکر نے بغاوت و سرکشی کی وجہ سے ان کا تعاقب کیا، یہاں تک کہ جب وہ غرق ہونے لگا تو کہنے لگا: میں ایمان لایا ہوں کہ اس (خدا) کے سوا کوئی عبادت کے لائق نہیں ہے جس پر بنی اسرائیل ایمان لائے اور میں فرماں برداروں میں سے ہوں (اسے کہا گیا کہ) کیا تو اب ایمان لایا ہے؟ اور اس سے پہلے تو نافرمان رہا اور تو فساد پھیلانے والوں میں سے رہا (سو آج ہم تیری لاش کو (ڈوبنے سے) بچالیں گے تاکہ بعد میں آنے والوں کے لیے تو نشانی رہے اور بے شک بہت سے لوگ ہماری نشانیوں سے غافل ہیں) ۝

۹۰۔ ﴿وَجُورِ نَابِئِي إِسْرَائِيلَ الْبَحْرَ﴾ اور ہم نے بنی اسرائیل کو دریا عبور کرا دیا۔ یہ ہمارے احناف کی دلیل ہے کہ افعال مخلوق ہیں ﴿فَاتَّبِعَهُمْ فِرْعَوْنُ وَجُنُودُهُ﴾ تو فرعون اور اس کے لشکر نے ان کا تعاقب کیا اور وہ ان تک پہنچ گئے جیسے کہا جاتا ہے: "تَبِعْتَهُ حَتَّىٰ اتَّبَعْتَهُ" میں نے اس کا پیچھا کیا یہاں تک کہ میں نے اس کو پایا ﴿بَغْيًا﴾ فرعون اور اس کا لشکر بغاوت و سرکشی اور حد سے تجاوز کرنے والا تھا اور تکبر و غرور اور بہت زیادتی کرنے والا تھا ﴿وَعَدُوًّا﴾ اور ظلم و ستم کرنے والا

تھا] اور یہ دونوں حال واقع ہونے کی بناء پر یا مفعول لہ کی بناء پر منصوب ہیں [﴿حَتَّىٰ إِذَا دَرَكَهُ الْغَرَقُ﴾ یہاں تک کہ جب وہ ڈوبنے لگا۔] اس پر وقف کرنا صحیح نہیں ہے کیونکہ ”قَالَ اٰمَنْتُ“ حرف شرط ”اِذَا“ کا جواب ہے اور قاری حمزہ اور علی کسائی کی قراءت میں ”اٰمَنْتُ“ کا بدل ہونے کی وجہ سے استنفا کی بناء پر ”اِنَّهُ“ (ہمزہ مکسور) ہے اور ان کے علاوہ کی قراءت میں حرف ”بَا“ کے محذوف ہونے کی بناء پر جو ایمان پر صلہ تھا مفتوح (اِنَّهُ) ہے [﴿قَالَ اٰمَنْتُ اِنَّهُ لَا اِلٰهَ اِلَّا الَّذِيْ اٰمَنْتُ بِهِ بَنُوْا اِسْرٰٓئِيْلَ وَاَنَا مِنَ الْمُسْلِمِيْنَ﴾ فرعون نے کہا کہ میں ایمان لایا ہوں کہ بے شک اس کے سوا کوئی عبادت کے لائق نہیں جس پر بنی اسرائیل ایمان لائے اور میں اسلام قبول کرنے والوں میں سے ہوں اور یہ اس بات کی دلیل ہے کہ ایمان اور اسلام ایک چیز ہیں کیونکہ فرعون نے پہلے ”اٰمَنْتُ“ کہا پھر اس نے ”وَاَنَا مِنَ الْمُسْلِمِيْنَ“ کہا اور فرعون نے ایمان قبول ہونے کی حرص پر ایک معنی کو تین مرتبہ تین عبارتوں میں دہرایا (اَوَّل: اٰمَنْتُ. دوم: اِنَّهُ لَا اِلٰهَ اِلَّا الَّذِيْ اٰمَنْتُ بِهِ بَنُوْا اِسْرٰٓئِيْلَ. سوم: وَاَنَا مِنَ الْمُسْلِمِيْنَ) پھر بھی اس کا ایمان قبول نہیں کیا گیا کیونکہ اس نے قبولیت ایمان کا وقت ضائع کر لیا تھا اور وہ حالت اضطراری سے پہلے حالت اختیاری میں ایک مرتبہ بھی ایمان لے آتا تو کافی ہو جاتا۔

۹۱- ﴿اَلْتَنِّ﴾ کیا تو اب اضطرار کے وقت میں ایمان لاتا ہے جب کہ دریا کی بے رحم موجوں نے تجھے ہر طرف سے گھیر لیا ہے اور تو اپنے آپ سے مایوس و ناامید ہو گیا ہے؟ بعض حضرات نے فرمایا کہ اللہ تعالیٰ نے فرعون سے یہ اس وقت فرمایا تھا جب دریا کی موجوں نے اس کو ہر طرف سے گھیر لیا تھا اور وہ ڈوبنے لگا تھا (کیونکہ اس وقت زندگی کی امید منقطع ہو گئی تھی) [اور ”اَلْتَنِّ“ کا عامل ”اَتُوْمِنْ“ ہے] ﴿وَقَدْ اَعْصَيْتَ قَبْلَ وَكُنْتَ مِنَ الْمُفْسِدِيْنَ﴾ اور بے شک تو اس سے پہلے نافرمان بنا رہا اور نافرمانیاں کرتا رہا اور تو فساد یوں میں سے ایک فساد بن رہا (یعنی) تو ایمان سے گمراہ کرنے والے گمراہوں میں سے تھا۔

مردی ہے کہ ایک مرتبہ حضرت جبریل علیہ السلام فرعون کے پاس ایک فتویٰ لے کر آئے اور اس سے دریافت کیا کہ اے بادشاہ! اس غلام کے بارے میں تمہارا کیا حکم ہے جس نے اپنے آقا اور مالک کے مال میں پرورش پائی اور اس کی نعمتوں میں پلا بڑھا پھر اس نے اپنے مالک کی نعمتوں کی ناشکری کی اور اپنے مالک کے حق کا انکار کر دیا اور اس کو چھوڑ کر خود مالک بن گیا فرعون نے اس کے جواب میں لکھا کہ ابو العباس الولید بن مصعب (فرعون کا نام ہے) کہتا ہے کہ ایسے غلام کی سزا جو اپنے مالک پر سرکشی کرتا ہے اور اس کی نعمتوں کی ناشکری کرتا ہے یہی ہے کہ اسے دریا میں غرق کر دیا جائے پھر جب فرعون دریا میں ڈوبنے لگا تو حضرت جبریل علیہ السلام نے اس کا لکھا ہوا فتویٰ اس کے ہاتھ میں پکڑا دیا جس کو دیکھ کر فرعون نے پہچان لیا۔

۹۲- ﴿فَالْيَوْمَ نُنَجِّيْكَ بِبَدْنِكَ﴾ سو آج ہم تیری لاش کو ڈوبنے سے بچالیں گے اور ہم تجھے زمین کی بلند اور اونچی جگہ پر پھینک دیں گے چنانچہ پانی کی موجوں نے اس کو دریا کے ساحل پر پھینک دیا گویا وہ ایک بیل ہے [اور ”بَدْنِكَ“ محلاً حال ہے] یعنی میں تجھے اس حال میں دریا سے باہر پھینک دوں گا کہ تجھ میں روح نہیں ہوگی یا یہ کہ میں تجھے ننگا باہر پھینک دوں گا کہ تیرے بدن پر لباس نہیں ہوگا یا یہ کہ میں تیرا شاہانہ جبہ اتار لوں گا فرعون کی عادت تھی کہ وہ اپنے لباس کے اوپر ایک سنہری جبہ پہنتا تھا اور وہ اسی جبہ کے ساتھ پہچانا جاتا تھا [اور حضرت سراج الاممہ امام الائمہ حضرت امام ابوحنیفہ رضی اللہ تعالیٰ عنہ کی قراءت میں ”بَابِدَانِكَ“ ہے اور یہ اہل عرب کے اس قول کی طرح ہے کہ ”هُوَ بَاَجْرَامِهِ“] یعنی میں تیرے تمام بدن کو جس کے تمام اجزاء مکمل ہوں گے دریا سے باہر پھینک دوں گا یا یہ کہ میں تجھے تیرے پورے شاہانہ لباس کے ساتھ دریا سے

باہر پھینک دوں گا کیونکہ وہ اسی لباس کے درمیان برآمد ہوتا تھا ﴿لِتَكُونَ لِمَنْ خَلَقَكَ آيَةً﴾ تاکہ تو اپنے بعد باقی بچ جانے والے لوگوں کے لیے نشان (عبرت) بن جائے اور وہ بنی اسرائیل تھے (جو ڈوبنے سے بچ گئے تھے) اور وہ اپنے دلوں میں یہ اعتقاد رکھتے تھے کہ فرعون کی شان دریا میں غرق ہونے سے بہت بلند ہے (یعنی وہ غرق نہیں ہو سکتا) اور بعض مفسرین نے فرمایا کہ جب حضرت موسیٰ علیہ السلام نے بنی اسرائیل کو فرعون کے ہلاک ہونے کی خبر سنائی تو انہوں نے آپ کی تصدیق نہ کی اور ان کو یقین نہ آیا سو اللہ تعالیٰ نے اس کی لاش کو دریا کے کنارے بلند جگہ پر پھینک دیا یہاں تک کہ تمام بنی اسرائیلیوں نے اس کو دیکھا (اور یقین کر لیا) اور بعض اہل علم نے فرمایا کہ ”لِتَكُونَ لِمَنْ خَلَقَكَ“ کا معنی ہے کہ تاکہ تو اپنے بعد آنے والی قوموں کے لیے (عبرت کی) نشانی بن جائے اور نشانی ہونے کا مطلب یہ ہے کہ لوگوں پر ظاہر ہو جائے کہ فرعون خدا نہیں ہے اس کا ایک بندہ ہے اور اس نے ربوبیت کا جو دعویٰ کیا تھا وہ ناممکن و محال ہے اور اتنا بڑا بادشاہ اور مال دار ہونے کے باوجود اپنے رب کی نافرمانی کرنے پر فرعون کا آخر کار جو انجام ہوا تم نے دیکھ لیا اب دوسروں کے بارے میں تمہارا کیا خیال ہے؟ ﴿وَإِنَّ كَثِيرًا مِّنَ النَّاسِ عَنِ آيَاتِنَا لَغَفُلُونَ﴾ اور بے شک اکثر لوگ ہماری آیتوں سے غافل و بے خبر ہیں۔

وَلَقَدْ بَوَّأْنَا بَنِي إِسْرَائِيلَ بُيُوتًا مِّنَ الطَّيِّبَاتِ فَمَا اخْتَلَفُوا
حَتَّىٰ جَاءَهُمُ الْعِلْمُ ۗ إِنَّ رَبَّكَ يَقْضِي بَيْنَهُمْ يَوْمَ الْقِيَامَةِ فِيمَا كَانُوا فِيهِ
يَخْتَلِفُونَ ﴿٩٣﴾ فَإِنْ كُنْتَ فِي شَكٍّ مِّمَّا أَنْزَلْنَا إِلَيْكَ فَسْئَلِ الَّذِينَ يُقْرَأُونَ
الْكِتَابَ مِنْ قَبْلِكَ لَقَدْ جَاءَكَ الْحَقُّ مِنْ رَبِّكَ فَلَا تَكُونَنَّ مِنَ الْمُمْتَرِينَ ﴿٩٤﴾

اور بے شک ہم نے بنی اسرائیل کو بہترین اور خوشگوار مقام پر جگہ دی اور ہم نے ان کو پاکیزہ رزق دیا پھر انہوں نے اختلاف نہ کیا یہاں تک کہ ان کے پاس علم آ گیا بے شک آپ کا رب قیامت کے دن ان کے درمیان فیصلہ کر دے گا جس میں وہ اختلاف کرتے رہے ۰ پھر اگر (بہ فرض محال) آپ کو اس میں شک ہے جو ہم نے آپ کی طرف نازل کیا ہے تو آپ ان لوگوں سے پوچھ لیں جو آپ سے پہلے کتاب کو پڑھتے ہیں بے شک آپ کے رب کی طرف سے آپ کے پاس حق آیا ہے سو آپ شک کرنے والوں میں سے نہ ہو جائیں ۰

بنی اسرائیل کی ناشکری اور حضور علیہ الصلوٰۃ والسلام کو حق پر قائم رہنے کی تلقین

۹۳- ﴿وَلَقَدْ بَوَّأْنَا بَنِي إِسْرَائِيلَ بُيُوتًا مِّنَ الطَّيِّبَاتِ﴾ اور البتہ تحقیق ہم نے بنی اسرائیل کو بہترین جگہ عنایت کر دی (یعنی) بہترین و عمدہ ترین اور خوشگوار و دل پسند جگہ دی اور وہ سرزمین مصر اور مملکت شام مراد ہے ﴿وَدَرْنَا قَوْمَهُم مِّنَ الطَّيِّبَاتِ﴾ اور ہم نے ان کو پاکیزہ رزق عطا فرمایا پھر انہوں نے اپنے دین میں اختلاف نہیں کیا ﴿حَتَّىٰ جَاءَهُمُ الْعِلْمُ﴾ یہاں تک کہ ان کے پاس علم آن پہنچا یعنی تورات اور انہوں نے اس میں بے جاتا و یلیس کر کے اختلاف برپا کر دیا جیسا کہ امت محمد مصطفیٰ ﷺ نے قرآن مجید کی آیات میں بے جاتا و یلیس کر کے اختلاف برپا کر دیا (اور بتوں کے بارے میں نازل شدہ آیات کو انبیاء و اولیاء پر چسپاں کر دیا) یا اس سے حضور سرور دو عالم حضرت محمد مصطفیٰ احمد مجتبیٰ ﷺ کی بعثت و آمد کا علم مراد ہے اور بنی اسرائیل کے اختلاف سے اہل کتاب (یہود و نصاریٰ دونوں) مراد ہیں اور انہوں نے حضور علیہ الصلوٰۃ

والسلام کی نبوت و رسالت کا یقینی علم آجانے کے بعد آپ کی شان میں اختلاف کیا کہ آپ واقعی وہی ہیں یا آپ وہ نہیں ہیں ﴿إِنَّ رَبَّكَ يَقْضِي بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ﴾ بے شک آپ کا رب قیامت کے دن ان کے درمیان فیصلہ فرمادے گا جس میں وہ اختلاف کرتے رہے تھے اور حق والوں کو اہل باطل سے ممتاز فرمادے گا اور ہر ایک کو اس کے عمل کے مطابق جزاء دے گا کہ اہل حق کو اجر و ثواب عنایت فرمائے گا اور اہل باطل کو عذاب کی سزا دے گا۔

۹۴- ﴿فَإِنْ كُنْتُمْ فِي شَكٍّ مِمَّا أَنْزَلْنَا إِلَيْكَ فَسْئَلِ الَّذِينَ يُقْرَأُونَ الْكِتَابَ مِنْ قَبْلِكَ﴾ پھر اگر آپ کو اس کے متعلق

شک ہو جو ہم نے آپ کی طرف نازل کیا ہے تو آپ ان لوگوں سے پوچھیں جو آپ سے پہلے کتاب کو پڑھتے ہیں۔ جب پہلے بنی اسرائیل کا ذکر کیا گیا اور وہ لوگ اپنی اپنی کتاب (تورات و انجیل) کو خوب پڑھتے تھے اور اللہ تعالیٰ نے ان کا یہ وصف بھی بیان فرمایا کہ ان کے پاس علم آچکا ہے اس لیے کہ رسول اللہ ﷺ کی نبوت و رسالت کی صداقت کے متعلق تورات و انجیل میں لکھا ہوا تھا اور وہ لوگ حضور کو اس طرح جانتے اور پہچانتے تھے جس طرح وہ اپنے بیٹوں کو جانتے اور پہچانتے تھے تو اللہ تعالیٰ نے چاہا کہ ان کے علم کو قرآن مجید کی صحت اور حضور نبی کریم علیہ التحیۃ والتسلیم کی نبوت و رسالت کی صحت کے ساتھ مستحکم کیا جائے اور اس میں مبالغہ کیا جائے چنانچہ فرمایا کہ اگر بہ فرض محال اور بر تقدیر محال آپ کو شک و شبہ ہونے لگے اس لیے کہ جس کو شک و شبہ واقع ہو جائے اس کا طریقہ یہ ہے کہ اس کے حل کے لیے دین کے قوانین اور اس کے دلائل کی طرف رجوع کیا جائے یا علماء سے بحث و مباحثہ کے ذریعے حل کیا جائے سو آپ اپنے شک کو دور کرنے کے لیے اہل کتاب کے علماء سے دریافت کیجئے پس جو کچھ آپ کی طرف نازل کیا گیا ہے اس کی صحت کو چونکہ یہ علماء یقیناً خوب جانتے ہیں اس لیے آپ جیسی ہستی کی مراجعت کے لیے وہ صلاحیت رکھتے ہیں چہ جائے کہ آپ کے علاوہ کوئی اور ہو چنانچہ اہل کتاب کے علماء کو علمی مہارت کے ساتھ موصوف کرنے کا مقصد رسول اللہ ﷺ کی طرف نازل کیے گئے کلام کی صحت ہے لیکن رسول اللہ ﷺ کو شک کے ساتھ موصوف کرنا مقصود نہیں اس لیے تو اللہ تعالیٰ نے اس کے بعد فرمایا: ﴿لَقَدْ جَاءَكَ الْحَقُّ مِنْ رَبِّكَ﴾ بے شک آپ کے رب کی طرف سے آپ کے پاس حق آ گیا یعنی آپ کے پاس واضح آیات اور روشن دلائل کے ساتھ ثابت ہو چکا ہے کہ آپ کے پاس جو کچھ آچکا ہے وہ حق ہے جس میں شک کے لیے کوئی گنجائش نہیں ہے ﴿فَلَا تَكُونَنَّ مِنَ الْمُمْتَرِينَ﴾ سو آپ شک کرنے والوں میں سے نہ ہوں اور اس پر عطف کی وجہ سے وقف نہیں کیا جائے گا۔

وَلَا تَكُونَنَّ مِنَ الَّذِينَ كَذَبُوا بِآيَاتِ اللَّهِ فَتَكُونُوا مِنَ الْخَاسِرِينَ ﴿۹۵﴾
 الَّذِينَ حَقَّتْ عَلَيْهِمْ كَلِمَةُ رَبِّكَ لَا يُؤْمِنُونَ ﴿۹۶﴾ وَلَوْ جَاءَتْهُمْ كُلُّ آيَةٍ حَتَّىٰ
 يَرَوْا الْعَذَابَ الْأَلِيمَ ﴿۹۷﴾ فَلَوْلَا كَانَتْ قَرِيَةً أَمِنْتَ فَنَفَعَهَا إِيْمَانُهَا إِلَّا قَوْمَ
 يُونُسَ لَمَّا آمَنُوا كَشَفْنَا عَنْهُمْ غِيَابَ الْخِزْيِ فِي الْحَيَاةِ الدُّنْيَا وَمَتَّعْنَاهُمْ
 إِلَىٰ حِينٍ ﴿۹۸﴾

اور نہ آپ ان لوگوں میں سے ہو جائیں جنہوں نے اللہ کی آیتوں کو جھٹلایا اور نہ آپ نقصان اٹھانے والوں میں سے

ہو جائیں گے ○ بے شک جن لوگوں پر آپ کے رب کی بات ثابت ہو چکی ہے وہ ایمان نہیں لائیں گے ○ اور اگرچہ تمام نشانیاں ان کے پاس آجائیں یہاں تک کہ وہ دردناک عذاب دیکھ لیں ○ سوائی کوئی بستی نہیں ہوئی جو (عذاب کے آثار دیکھ کر) ایمان لائی ہو تو اس کے ایمان نے کوئی فائدہ دیا ہو سوائے یونس کی قوم کے جب وہ لوگ ایمان لے آئے تو ہم نے ذلت ناک عذاب کو دنیا کی زندگی میں ان سے ہٹا لیا اور ہم نے ایک مدت تک ان کو سامان زندگی دے دیا ○

۹۵- ﴿وَلَا تَكُونَنَّ مِنَ الَّذِينَ كَذَبُوا بِآيَاتِ اللَّهِ فَتَكُونُوا مِنَ الْخٰسِرِيْنَ﴾ اور آپ ان لوگوں میں سے نہ ہو جائیں جنہوں نے اللہ تعالیٰ کی آیتوں کو جھٹلایا اور نہ آپ نقصان اٹھانے والوں میں سے ہو جائیں گے یعنی جس طرح اب تک آپ نے نہ شک کیا ہے اور نہ آپ نے اللہ تعالیٰ کی آیتوں کو جھٹلایا ہے پس آپ اپنے اسی حال پر ثابت قدم رہیں اور اسی روش پر قائم و دائم رہیں یا یہ خطاب صرف فعل پر برا بیچتے کرنے اور ہوشیار و محتاط رہنے کے طریقے پر کیا گیا ہے جیسا کہ یہ دو (درج ذیل) ارشاد ہیں: ”فَلَا تَكُونَنَّ ظٰهِيْرًا لِّلْكَافِرِيْنَ“ (القصص: ۸۶) ”سو آپ کافروں کے مددگار ہرگز نہ بنیں۔“ ”وَلَا يَصُدُّنَكَ عَنْ آيَةِ اللَّهِ بَعْدَ إِذْ أَنْزَلْتُ إِلَيْكَ“ (القصص: ۸۷) ”اور وہ آپ کو اللہ تعالیٰ کی آیتوں سے ہرگز نہ روکیں اس کے بعد کہ وہ آپ کی طرف نازل کی جا چکیں۔“ اور اس لیے کہ آپ حق پر بہت زیادہ قائم و دائم اور ثابت قدم رہیں اور شک و تکذیب وغیرہ سے بچتے رہیں اور اس لیے کہ حضور علیہ الصلوٰۃ والسلام نے اس آیت مبارکہ کے نزول کے وقت فرمایا کہ میں نہ شک کرتا ہوں اور نہ میں کسی سے دریافت کرتا ہوں بلکہ میں گواہی دیتا ہوں کہ بے شک یہ حق ہے یا پھر خطاب تو رسول اللہ ﷺ کو کیا گیا ہے مگر اس سے مراد آپ کی امت ہے یعنی مسلمانو! اگر تمہیں اس میں شک ہے جو کچھ ہم نے تمہاری طرف نازل کیا ہے (تو تم اہل کتاب سے پوچھ کر تصدیق کر لو) جیسا کہ ارشاد باری تعالیٰ ہے: ”وَأَنْزَلْنَا إِلَيْكُمْ نُوْرًا مُّبِيْنًا“ (النساء: ۱۷۴) ”اور ہم نے تمہاری طرف واضح نور نازل کیا ہے۔“ یا یہ خطاب ہر سننے والے کے لیے عام ہے جس پر شک کا طاری ہونا ممکن ہو سکتا ہے جیسے عرب کا مقولہ ہے کہ جب تمہارا کوئی بھائی درشت و سخت ہو جائے تو تم نرم ہو جاؤ [یا حرف ”اِنْ“ نفی کے لیے ہے یعنی سو آپ کو بالکل شک نہیں ہے] پس آپ اہل کتاب سے دریافت کر لیجئے یعنی ہم آپ کو اہل کتاب سے سوال کرنے کا حکم اس لیے نہیں دیتے کہ آپ کسی قسم کا شک کرتے ہیں بلکہ صرف اس لیے حکم دیتے ہیں تاکہ آپ کا یقین زیادہ ہو جائے جیسا کہ پرندوں کو مرنے کے بعد زندہ ہوتے دیکھ کر حضرت ابراہیم علیہ الصلوٰۃ والسلام کا یقین زیادہ ہو گیا تھا [پھر اگر یہ اعتراض کیا جائے کہ حرف ”اِنْ“ نفی کے لیے اس وقت ہوتا ہے جب اس کے بعد حرف ”اِلَّا“ ہوتا ہے جیسا کہ ارشاد ہے: ”اِنْ الْكٰفِرُوْنَ اِلَّا فِىْ غُرُوْرٍ“ (الملك: ۲۰) ”کافر لوگ نہیں ہیں مگر محض دھوکے اور فریب میں۔“ تو اس کا جواب یہ ہے کہ یہ لازمی اور ضروری نہیں ہے کیا تم اللہ تعالیٰ کے اس ارشاد کو نہیں دیکھتے: ”اِنْ اٰمَسٰكُهُمَا مِنْ اَحَدٍ مِنْ بَعْدِهِ“ (فاطر: ۴۱) ”اس (اللہ تعالیٰ) کے سوا انہیں کوئی نہیں روک سکتا۔“ پس اس آیت مبارکہ میں حرف ”اِنْ“ نفی کے لیے ہے حالانکہ اس کے بعد حرف ”اِلَّا“ نہیں ہے۔]

۹۶- ﴿اِنَّ الْبٰدِيْنَ حَقَّتْ عَلَيْهِمْ كَلِمٰتُ رَبِّكَ لَا يُؤْمِنُوْنَ﴾ بے شک جن لوگوں پر آپ کے رب کی بات ثابت ہو چکی ہے وہ ایمان نہیں لائیں گے (یعنی) جن لوگوں پر اللہ تعالیٰ کی وہ بات ثابت ہو چکی ہے جو اس نے لوح محفوظ میں لکھ دی ہے اور فرشتوں کو اس کی خبر دے دی ہے کہ یہ لوگ کفر کی موت میں گئے وہ ایمان نہیں لائیں گے یا اللہ تعالیٰ کی بات سے یہ ارشاد مراد ہے: ”لَا مَلٰئِنَ جَهَنَّمَ مِنْكُمْ اَجْمَعِيْنَ“ (الاعراف: ۱۸) ”البتہ میں تم سب سے دوزخ کو ضرور بھر دوں گا۔“ [اور ”لَا“

يَوْمُونَ“ پر وقف نہیں کیا جائے گا کیونکہ ”وَلَوْ جَاءَتْهُمْ كُلُّ آيَةٍ“ کا اپنے ما قبل کے ساتھ تعلق اور ربط ہے۔

۹۷- ﴿وَلَوْ جَاءَتْهُمْ كُلُّ آيَةٍ حَتَّىٰ يَرَوُا الْعَذَابَ الْأَكْبَرَ﴾ اور اگر چہ ان کے پاس تمام نشانیاں آجائیں یہاں تک کہ وہ دردناک عذاب کو دیکھ لیں یعنی مایوسی و ناامیدی کے وقت وہ ایمان لائیں گے اور وہ ان کو نفع نہیں دے گا یا قیامت کے وقت ایمان لائیں گے اور وہ ان سے قبول نہیں کیا جائے گا۔

حضرت یونس علیہ السلام کی قوم کی نجات کا بیان

۹۸- ﴿فَلَوْلَا كَانَتْ قَرْيَةٌ آمَنَتْ﴾ تو ہم نے جن بستیوں کو ہلاک کیا ان میں سے کسی ایک بستی والوں نے کفر سے توبہ کر کے عذاب کا معائنہ کرنے سے پہلے خالص ایمان کیوں نہیں لائے اور انہوں نے تاخیر کیوں کر دی جیسا کہ فرعون نے تاخیر کر دی تھی یہاں تک کہ اس کی روح حلق تک آن پہنچی ﴿فَنَقَعَهَا آيَاتُنَا﴾ کہ اس کا ایمان اُسے فائدہ دیتا کہ حالت اختیار میں ایمان قبول کرنے کی وجہ سے اس کا ایمان اس کی طرف سے قبول کر لیا جاتا ﴿إِلَّا قَوْمَ يُونُسَ﴾ ماسوا حضرت یونس علیہ السلام کی قوم کے [یہ استثناء منقطع ہے یعنی لیکن حضرت یونس علیہ السلام کی قوم (کو ان کے ایمان نے فائدہ دیا تھا) یا یہ استثناء متصل ہے اور جملہ نفی کے معنی میں ہے] گویا کہا گیا ہے کہ ہلاک ہونے والی بستیوں میں سے کوئی بستی ایمان نہیں لائی تھی ماسوا حضرت یونس علیہ السلام کی قوم کے [اور اس کا منصوب ہونا اصل استثناء کی وجہ سے ہے] ﴿لَمَّا آمَنُوا كَشَفْنَا عَنْهُمْ عَذَابَ الْخِزْيِ فِي الْحَيَاةِ الدُّنْيَا وَمَتَّعْنَاهُمْ إِلَىٰ حِينٍ﴾ جب یہ لوگ ایمان لائے تو ہم نے ان سے دنیا کی زندگی میں ذلت ناک عذاب دور کر دیا اور ہم نے انہیں ایک مدت تک نفع دیا (یعنی) موت کے وقت تک۔ ایک روایت میں بیان کیا گیا ہے کہ حضرت یونس علیہ السلام کو سرزمین موصل کے علاقہ غینوی کی طرف نبی بنا کر بھیجا گیا اور آپ نے عرصہ دراز تک ان کو تبلیغ فرمائی لیکن انہوں نے دعوت حق کو قبول نہ کیا اور آپ کو جھٹلا دیا تو حضرت یونس علیہ السلام ان سے ناراض ہو کر وہاں سے چلے گئے پھر جب ان لوگوں نے حضرت یونس علیہ السلام کو اپنے گاؤں میں نہ پایا تو انہیں عذاب الہی کے نزول کا خوف دامن گیر ہوا اور وہ ڈر گئے اور انہوں نے موٹے ٹاٹ کے لباس پہن لیے اور وہ چالیس راتوں تک مسلسل چیختے چلاتے اور روتے رہے اور وہ تمام لوگ خود بھی اور اپنے اپنے بیوی بچوں اور اپنے اپنے جانوروں کو لے کر بستی سے باہر کھلے میدان میں پہنچ گئے اور انہوں نے عورتوں کو ان کے بچوں سے جدا کر دیا اور جانوروں کو اپنی اولاد سے دور کر دیا اور ایک دوسرے سے لپٹ کر رونے لگے اور انہوں نے اسلام میں داخل ہو کر اپنے خالص ایمان کا اظہار کیا اور آئندہ کے لیے کفر و شرک اور نافرمانی سے مستقل سچی توبہ کر لی تو اللہ تعالیٰ کو ان پر رحم آ گیا اور ان پر مہربان ہو کر انہیں معاف فرمایا اور آنے والا عذاب موقوف کر کے ان سے دور کر دیا اور وہ دس محرم الحرام جمعۃ المبارک کا روز تھا اور ان کی توبہ یہاں تک پہنچ گئی تھی کہ انہوں نے تمام مظالم واپس کر دیئے یہاں تک کہ اگر کسی شخص نے اپنے دوسرے شخص کا پتھر لے کر اپنی تعمیر کی دیوار میں لگا دیا تھا تو اس نے وہ بھی واپس کر دیا اور بعض اہل علم نے بیان فرمایا کہ جب ان پر عذاب کے نازل ہونے کا وقت قریب آ گیا تو وہ اپنے گھروں سے نکل کر اپنے اہل علم سرداروں میں سے ایک بوڑھے سردار کے پاس آئے اور سارا ماجرا بیان کیا تو اس نے ان لوگوں سے کہا کہ تم لوگ یہ دعا کرو: ”يَا حَيُّ حَيُّ لَا حَيُّ“ اے ہمیشہ کے لیے زندہ رہنے والے خدا! جب کوئی زندہ نہیں رہے گا ”وَيَا حَيُّ مَحْيِ الْمَوْتَى“ اور اے ہمیشہ زندہ رہنے والے اور مردوں کو زندہ کرنے والے ”وَيَا حَيُّ لَا إِلَهَ إِلَّا أَنْتَ“ اور اے ہمیشہ زندہ رہنے والے اتیرے سوا کوئی عبادت کے لائق نہیں چنانچہ اللہ تعالیٰ نے آنے والا عذاب ان سے دور فرما دیا اور حضرت الشیخ خواجہ فضیل قدس اللہ روحہ سے منقول ہے کہ ان لوگوں نے دعا کرتے ہوئے یہ کہا تھا:

”اللَّهُمَّ إِنَّ ذُنُوبَنَا قَدْ عَظُمَتْ وَجَلَّتْ وَأَنْتَ أَعْظَمُ مِنْهَا وَأَجَلُّ أِفْعَلُ بِنَا مَا أَنْتَ أَهْلُهُ وَلَا تَفْعَلْ بِنَا مَا نَحْنُ أَهْلُهُ“ اے اللہ! بے شک ہمارے گناہ بہت بڑے بڑے ہیں، لیکن تو ان سے بہت بڑا ہے اور تو سب سے بڑا بزرگ ترین ہے، تو ہمارے ساتھ وہی کر جو تیری شان کے لائق ہے اور تو ہمارے ساتھ وہ معاملہ نہ کر جس کے ہم مستحق ہیں۔

وَلَوْ شَاءَ رَبُّكَ لَأَمَنَّ مِنَ فِي الْأَرْضِ كُلَّهُمْ جَمِيعًا ۖ أَفَأَنْتَ تُكْرِهُ النَّاسَ
حَتَّىٰ يَكُونُوا مُؤْمِنِينَ ﴿۹۹﴾ وَمَا كَانَ لِنَفْسٍ أَنْ تُوْمِنَ إِلَّا بِإِذْنِ اللَّهِ وَيَجْعَلُ
الرُّجْسَ عَلَى الَّذِينَ لَا يَعْقِلُونَ ﴿۱۰۰﴾ قُلْ انظُرُوا مَاذَا فِي السَّمَاوَاتِ وَالْأَرْضِ ط
وَمَا تَعْنِي الْآيَاتُ وَالنُّذُرُ عَنْ قَوْمٍ لَا يُؤْمِنُونَ ﴿۱۰۱﴾

اور اگر آپ کا رب چاہتا تو روئے زمین کے تمام لوگ ایمان لے آتے، تو کیا آپ لوگوں کو مجبور کریں گے یہاں تک کہ وہ تمام لوگ مسلمان ہو جائیں؟ اور کسی شخص کے لیے یہ نہیں ہو سکتا کہ وہ اللہ کی اجازت کے بغیر ایمان لائے اور اللہ انہیں لوگوں پر عذاب مسلط کرے گا جو عقل سے کام نہیں لیتے (اے محبوب!) فرمادیتے کہ تم لوگ غور سے دیکھو کہ آسمانوں میں اور زمین میں کیا (کیا دلائل قدرت) ہیں اور آیتیں اور ڈرانے والے اس قوم کو کوئی فائدہ نہیں دیتے جو ایمان دار نہیں؟

۹۹- ﴿وَلَوْ شَاءَ رَبُّكَ لَأَمَنَّ مِنَ فِي الْأَرْضِ كُلَّهُمْ﴾ اور اگر اللہ تعالیٰ چاہتا تو روئے زمین کے تمام لوگ ایمان لے آتے، کوئی بھی ایمان سے باہر نہ رہتا بلکہ تمام لوگ شامل ہو جاتے [جمیعاً] حال ہے [یعنی] سب کے سب ایمان پر جمع ہو جاتے اور اس پر متفق ہو جاتے اور اس کے بارے میں بالکل اختلاف نہ کرتے۔ اس آیت مبارکہ میں اللہ تعالیٰ نے اپنی قدرت کاملہ اور اپنی مشیت و ارادے کے نافذ و جاری ہونے کی خبر دی ہے کہ اگر اللہ تعالیٰ چاہتا تو یقیناً روئے زمین کے تمام لوگ ایمان لے آتے لیکن اللہ تعالیٰ جن لوگوں کے بارے میں جانتا تھا کہ وہ اپنے اختیار سے ایمان لے آئیں گے ان کے متعلق اللہ تعالیٰ نے چاہا کہ وہ ایمان لے آئیں اور جن لوگوں کے بارے میں اللہ تعالیٰ جانتا تھا کہ وہ اپنے اختیار سے کفر کو پسند کریں گے اور وہ ایمان نہیں لائیں گے ان کے متعلق ان کے کفر کو چاہا (ہر نیک و بد کام اللہ تعالیٰ کے چاہنے اور ارادے سے ہوتا ہے لیکن اس کی مرضی اور پسند صرف نیک کاموں میں ہوتی ہے) اور معتزلہ کا قول ہے کہ یہاں مشیت سے مراد جبر و اکراہ کی مشیت ہے یعنی اگر اللہ تعالیٰ لوگوں میں جبر کے ساتھ زبردستی ایمان پیدا کر دیتا تو وہ مجبور ہو کر ضرور ایمان لے آتے لیکن اللہ تعالیٰ نے چاہا کہ لوگ اپنے اختیار سے ایمان لے آئیں سو وہ ایمان نہیں لائے، جس کی دلیل اس کا یہ ارشاد ہے: ﴿أَفَأَنْتَ تُكْرِهُ النَّاسَ حَتَّىٰ يَكُونُوا مُؤْمِنِينَ﴾ تو کیا آپ لوگوں کو مجبور کریں گے یہاں تک کہ سب کے سب مسلمان ہو جائیں یعنی ایمان کے لیے جبر و اکراہ کی مشیت آپ کو حاصل نہیں بلکہ یہ تو میرے لیے ہے۔ معتزلہ کا یہ قول فاسد و غلط ہے کیونکہ ایمان بندے کا فعل ہے اور اس کا فعل اس کی قدرت کے بغیر حاصل نہیں ہو سکتا اور یہ قدرت اختیار کے بغیر ثابت نہیں ہو سکتی اور ہمارے (احناف کے) نزدیک اس کا مطلب یہ ہے کہ بے شک اللہ تعالیٰ بڑا کریم و لطیف ہے اگر ان کو قدرت عطا فرمادیتا تو وہ سب کے سب لوگ اپنے اختیار سے ایمان قبول کر لیتے لیکن اللہ تعالیٰ ان کے متعلق جانتا تھا کہ وہ

ایمان نہیں لائیں گے اس لیے ان کو قدرت عطا نہیں فرمائی اور قدرت سے مراد توفیق ہے [اور "أَفَأَنْتَ" میں حرف استفہام (سوالیہ حرف) نفی کے معنی میں ہے] یعنی اے محمد (ﷺ)! آپ بذات خود اختیار نہیں رکھتے کہ آپ لوگوں کو ایمان لانے پر مجبور کریں کیونکہ ایمان تو تصدیق و اقرار سے ثابت ہوتا ہے اور تصدیق پر جبر و اکراہ ممکن نہیں۔

۱۰۰۔ ﴿وَمَا كَانَ لِنَفْسٍ أَنْ تُوْمِنَ إِلَّا بِإِذْنِ اللَّهِ﴾ اور کسی شخص کے اختیار میں نہیں کہ وہ اللہ تعالیٰ کی اجازت کے بغیر ایمان لائے (یعنی) اس کی مشیت یا اس کے فیصلے یا اس کی توفیق و ہدایت یا اس کے علم کے بغیر ﴿وَيَجْعَلُ الرِّجْسَ﴾ یعنی اللہ تعالیٰ عذاب کو یا ناراضگی کو یا شیطان کو مقرر کر دیتا ہے یعنی اللہ تعالیٰ شیطان کو مسلط کر دیتا ہے ﴿عَلَى الَّذِينَ لَا يَعْقِلُونَ﴾ ان لوگوں پر جو عقل سے کام نہیں لیتے کہ وہ اپنی عقلوں سے فائدہ نہیں اٹھاتے۔ [حماد اور یحییٰ کی قراءت میں "وَنَجْعَلُ" ہے]

کفار مکہ کو دعوتِ فکر

۱۰۱۔ ﴿قُلْ انظُرُوا﴾ اے محبوب! فرما دیجئے کہ تم دلیل و عبرت حاصل کرنے کی نگاہ سے غور کے ساتھ دیکھو ﴿مَا ذَا فِي السَّمَوَاتِ وَالْأَرْضِ﴾ کھیتوں اور پھلوں کے اُگنے اور رات دن کے بدلنے کے سبب آسمانوں اور زمین میں کتنی عبرتیں اور نشانیاں موجود ہیں ﴿وَمَا نُنْعِيهِمُ الْآيَاتِ وَالنُّذُرِ﴾ اور (قدرت کی) نشانیاں اور ڈرانے والے رسول یا ڈرانے والی چیزیں فائدہ نہیں دیتیں۔ [حرف "مَا" نافیہ ہے] ﴿عَنْ قَوْمٍ لَا يُؤْمِنُونَ﴾ اس قوم کو جو ایمان نہیں لاتی (یعنی) جن کے ایمان کی امید نہیں ہے اور یہ وہ لوگ ہیں جو عقل سے کام نہیں لیتے۔

ذَهَلْ يَنْتَظِرُونَ إِلَّا مِثْلَ أَيَّامِ الَّذِينَ خَلَوْا مِنْ قَبْلِهِمْ قُلْ فَانظُرُوا
إِنِّي مَعَكُمْ مِنَ الْمُنْتَظِرِينَ ﴿١٠٢﴾ ثُمَّ نَبِّئِ رُسُلَنَا وَالَّذِينَ آمَنُوا كَذَلِكَ حَقًّا
عَلَيْنَا نُنَبِّئُ الْمُؤْمِنِينَ ﴿١٠٣﴾ قُلْ يَا أَيُّهَا النَّاسُ إِن كُنْتُمْ فِي شَكٍّ مِنْ دِينِي فَلَا
أَعْبُدُ الَّذِينَ تَعْبُدُونَ مِنْ دُونِ اللَّهِ وَلَكِنْ أَعْبُدُ اللَّهَ الَّذِي يَتَوَقَّكُمْ ﴿١٠٤﴾
وَأُمِرْتُ أَنْ أَكُونَ مِنَ الْمُؤْمِنِينَ ﴿١٠٥﴾ وَأَنْ أَقِمَّ وَجْهَكَ لِلدِّينِ حَنِيفًا وَلَا
تَكُونَنَّ مِنَ الْمُشْرِكِينَ ﴿١٠٥﴾

تو کیا یہ لوگ صرف انہیں لوگوں کے دنوں کی طرح کا انتظار کر رہے ہیں جو ان سے پہلے گزر چکے ہیں اے محبوب! فرما دیجئے کہ سو تم انتظار کرو بے شک میں تمہارے ساتھ انتظار کرنے والوں میں سے ہوں ○ پھر ہم اپنے رسولوں اور ایمان والوں کو نجات دیتے ہیں اسی طرح ہمارے ذمہ کرم پر ثابت ہو چکا ہے کہ ہم مؤمنوں کو نجات دیتے ہیں ○ (اے محبوب!) فرما دیجئے کہ اے لوگو! اگر تم میرے دین کے بارے میں شک میں ہو تو میں ان کی عبادت ہرگز نہیں کروں گا جن کی تم اللہ کو چھوڑ کر عبادت کرتے ہو اور لیکن میں اللہ کی عبادت کرتا ہوں جو تمہاری جانیں قبض کرے گا اور مجھے حکم دیا گیا ہے کہ میں ایمان والوں سے رہوں ○ اور یہ کہ آپ اپنا چہرہ انور دین تو حید کی طرف سیدھا رکھیں اور شرک کرنے والوں میں سے نہ ہو

جائیں ۰

۱۰۲۔ ﴿فَهَلْ يَنْتَظِرُونَ إِلَّا مِثْلَ أَيَّامِ الَّذِينَ خَلَوْا مِنْ قَبْلِهِمْ﴾ تو کیا یہ لوگ انہیں لوگوں کے دنوں کی طرح کا انتظار کر رہے ہیں جو ان سے پہلے گزر چکے ہیں یعنی (کفار مکہ) اللہ تعالیٰ کے ان واقعات و حوادث کا انتظار کر رہے ہیں جو گزشتہ نافرمان قوموں پر گزر چکے جیسا کہ عرب کے گزشتہ واقعات و حوادث کو ایام العرب کہا جاتا ہے ﴿قُلْ فَاَنْتَظِرُوا إِنِّي مَعَكُمْ مِنَ الْمُنْتَظِرِينَ﴾ اے محبوب! فرما دیجئے کہ تم بھی انتظار کرو بے شک میں بھی تمہارے ساتھ انتظار کرنے والوں میں سے ہوں۔

۱۰۳۔ ﴿ثُمَّ نَتَّخِذُ رُسُلَنَا﴾ [یہ محذوف کلام پر معطوف ہے جس پر "إِلَّا مِثْلَ أَيَّامِ الَّذِينَ خَلَوْا مِنْ قَبْلِهِمْ" دلالت کرتا ہے] گویا فرمایا گیا ہے کہ ہم نافرمان امتوں کو ہلاک کر دیتے ہیں پھر ہم اپنے رسولوں کو نجات دیتے ہیں یہ گزشتہ احوال کی حکایت بیان کی گئی ہے ﴿وَالَّذِينَ آمَنُوا كَذَلِكَ﴾ اور ہم ان کو بھی نجات دے دیتے ہیں جو ان رسولوں پر ایمان لا چکے ہوتے ہیں ﴿كَذَلِكَ حَقَّقْنَا لِنُتَجِّحَ الْمُؤْمِنِينَ﴾ اسی طرح ہمارے ذمہ کرم پر لازم ہے کہ ہم مسلمانوں کو نجات دے دیں یعنی جس طرح گزشتہ اہل ایمان کو نجات دی اسی طرح ہم تم میں سے اہل ایمان کو نجات دیں گے اور مشرکین کو ہلاک کر دیں گے [اور "حَقَّقْنَا عَلَيْنَا" جملہ معترضہ ہے یعنی ہم پر یہ واجب و لازم ہو چکا ہے۔ قاری علی کسائی اور امام حفص کی قراءت میں "نُتَجِّحِي" تخفیف کے ساتھ (یعنی جیم پر شد کے بغیر) ہے۔]

اہل مکہ کو نصیحت آموز انتباہ

۱۰۴۔ ﴿قُلْ يَا أَيُّهَا النَّاسُ﴾ اے محبوب! فرما دیجئے کہ اے لوگو! (یعنی) اے اہل مکہ! ﴿إِنْ كُنْتُمْ فِي شَكٍّ مِنْ دِينِي﴾ اگر تمہیں میرے دین کی صحت اور اس کے درست و برحق ہونے میں شک ہے تو یہ میرا دین ہے تم اس کا وصف سن لو پھر حضور نے اس کا وصف بیان کیا اور فرمایا: ﴿فَلَا أَعْبُدُ الَّذِينَ تَعْبُدُونَ مِنْ دُونِ اللَّهِ﴾ سو میں ان کی عبادت ہرگز نہیں کروں گا جن کی تم اللہ تعالیٰ کو چھوڑ کر عبادت کرتے ہو یعنی بتوں کی پرستش ﴿وَلَكِنْ أَعْبُدُ اللَّهَ الَّذِي يَتَوَقَّعُكُمْ﴾ اور لیکن میں تو صرف اللہ تعالیٰ کی عبادت کرتا ہوں جو تمہاری جانیں قبض کرے گا اور تم پر موت طاری کرے گا۔ حضور علیہ الصلوٰۃ والسلام نے اللہ تعالیٰ کو موت دینے کے وصف کے ساتھ اس لیے موصوف کر کے بیان کیا ہے کہ آپ کفار مکہ کو آگاہ کر دیں کہ اللہ تعالیٰ ہی اس لائق ہے کہ اس کا خوف رکھا جائے اور اس کی نافرمانی سے بچا جائے اور صرف اسی کی عبادت کی جائے نہ کہ ان بتوں کی جو کسی چیز پر قدرت و اختیار نہیں رکھتے ﴿وَأَمْرٌ أَنْ أَكُونَ مِنَ الْمُؤْمِنِينَ﴾ اور مجھے حکم دیا گیا ہے کہ میں ایمان والوں میں سے رہوں [اصل میں "بِأَنَّ أَكُونَ" ہے] یعنی بے شک اللہ تعالیٰ نے مجھے اسی (ایمان) پر قائم رہنے کا حکم دیا ہے (ایک تو) اس لیے کہ اس نے مجھے عقل سلیم عطا کی ہے اور (دوسرا) اس لیے کہ اس نے اپنی کتاب میں مجھے اس کی وحی بھیجی ہے۔

۱۰۵۔ ﴿وَأَنْ أَقِمَّ وَجْهَكَ لِلدِّينِ﴾ [اصل میں "وَأَوْحَىٰ إِلَيَّ أَنْ أَقِمَّ" الخ ہے یعنی اور میری طرف وحی بھیجی گئی ہے کہ آپ اپنا منہ دین کی طرف سیدھا رکھیں تاکہ یہ ارشاد باری تعالیٰ "أَمْرٌ" کے مشابہ ہو جائے] یعنی آپ اپنے چہرہ انور کے ساتھ اس دین پر متوجہ ہو کر قائم رہیں جس پر قائم رہنے کا آپ کو اللہ تعالیٰ نے حکم دیا ہے یا یہ کہ آپ پوری طرح اسی دین کی طرف متوجہ رہیں دائیں اور بائیں بالکل توجہ نہ فرمائیں ﴿حَنِيفًا﴾ تمام باطل ادیان سے منہ موڑ کر صرف دین حق کی طرف یکسو ہو کر متوجہ رہیں۔ [یہ دین سے یا پھر "وَجْهًا" سے حال واقع ہو رہا ہے] ﴿وَلَا تَكُونَنَّ مِنَ الْمُشْرِكِينَ﴾ اور شرک

کرنے والوں سے نہ ہو جائیں۔

وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ فَإِنْ فَعَلْتَ فَإِنَّكَ إِذَا قِنَ
 الظالمين ﴿۱۰۶﴾ وَإِنْ يَسْسُكَ اللَّهُ بِضُرٍّ فَلَا كَاشِفَ لَهُ إِلَّا هُوَ وَإِنْ يُرِدْكَ بِخَيْرٍ فَلَا
 رَادَّ لِفَضْلِهِ يُصِيبُ بِهِ مَنْ يَشَاءُ مِنْ عِبَادِهِ وَهُوَ الْغَفُورُ الرَّحِيمُ ﴿۱۰۷﴾ قُلْ يَا أَيُّهَا
 النَّاسُ قَدْ جَاءَكُمْ الْحَقُّ مِنْ رَبِّكُمْ فَمَنِ اهْتَدَى فَإِنَّمَا يَهْتَدِي لِنَفْسِهِ وَمَنْ
 ضَلَّ فَإِنَّمَا يَضِلُّ عَلَيْهَا وَمَا أَنَا عَلَيْكُمْ بِوَكِيلٍ ﴿۱۰۸﴾ وَاتَّبِعْ مَا يُوحَىٰ إِلَيْكَ
 وَأَصْبِرْ حَتَّىٰ يَحْكُمَ اللَّهُ ۖ وَهُوَ خَيْرُ الْحَاكِمِينَ ﴿۱۰۹﴾

اور تم اللہ کے سوا کسی کی عبادت نہ کرو جو تمہیں نہ نفع دے سکتے ہیں اور نہ وہ تمہیں نقصان پہنچا سکتے ہیں پھر اگر تم نے ایسا
 کیا تو تم اس وقت ظالموں میں سے ہو جاؤ گے اور اگر اللہ تمہیں تکلیف پہنچائے تو اس کے سوا اس کو کوئی دور کرنے والا نہیں
 اور اگر وہ تمہیں بھلائی پہنچانا چاہے تو اس کے فضل کو کوئی روکنے والا نہیں وہ اپنے بندوں میں سے جس کو چاہتا ہے اس پر اپنا
 فضل پہنچا دیتا ہے اور وہ بہت بخشنے والا ہے حد مہربان ہے (اے محبوب!) فرمادیتے کہ اے لوگو! بے شک تمہارے رب کی
 طرف سے تمہارے پاس حق آ گیا ہے سو جس نے ہدایت اختیار کی تو اس نے اپنے فائدے کے لیے ہدایت اختیار کی اور جو
 گمراہ ہو گیا تو اس کی گمراہی کا وبال اسی کی جان پر ہوگا اور میں تمہاری حفاظت پر نگران مقرر نہیں ہوں اور آپ صرف اسی
 کی پیروی کیجئے جو آپ کی طرف وحی کی جاتی ہے اور صبر سے کام لیجئے یہاں تک کہ اللہ فیصلہ فرمادے اور وہ سب سے بہتر
 فیصلہ فرمانے والا ہے

۱۰۶۔ ﴿وَلَا تَدْعُ مِنْ دُونِ اللَّهِ مَا لَا يَنْفَعُكَ﴾ اور تم اللہ تعالیٰ کو چھوڑ کر اس کی عبادت نہ کرو جو تمہیں فائدہ نہیں
 دے سکتا، اگرچہ تم اس کی عبادت کرتے رہو ﴿وَلَا يَضُرُّكَ﴾ اور نہ وہ تمہیں نقصان پہنچا سکتا ہے اگر تم اس کی عبادت ترک کر
 دو اور اسے ذلیل و رسوا کر دو ﴿فَإِنْ فَعَلْتَ﴾ [اصل میں عبارت اس طرح ہے: "فَإِنْ دَعَوْتَ مِنْ دُونِ اللَّهِ مَا لَا
 يَنْفَعُكَ وَلَا يَضُرُّكَ" پھر اختصار کی خاطر "فَإِنْ فَعَلْتَ" کے ساتھ کنا یہ کیا گیا ہے] پھر اگر تم نے اللہ تعالیٰ کو چھوڑ کر ان کی
 عبادت کی جو تمہیں نہ نفع پہنچا سکتے ہیں اور نہ تمہیں نقصان پہنچا سکتے ہیں ﴿فَإِنَّكَ إِذَا قِنَ الظالمين﴾ تو تم اس وقت ظالموں
 میں سے ہو جاؤ گے ["إِذَا" شرط کے لیے جزاء ہے اور مقدر سوال کا جواب ہے] گویا سوال کرنے والے نے بتوں کی
 عبادت کرنے والوں سے سوال کیا اور ان کو ظالموں میں سے قرار دیا کیونکہ شرک سے بڑھ کر کوئی ظلم نہیں ہے۔

۱۰۷۔ ﴿وَإِنْ يَسْسُكَ اللَّهُ بِضُرٍّ﴾ اور اگر اللہ تعالیٰ تمہیں کوئی تکلیف پہنچائے بیماری وغیرہ ﴿فَلَا كَاشِفَ لَهُ إِلَّا هُوَ﴾
 تو اس تکلیف اور بیماری کو اللہ تعالیٰ کے سوا کوئی دور کرنے والا نہیں ہے ﴿وَإِنْ يُرِدْكَ بِخَيْرٍ﴾ اور اگر وہ تمہیں خیر و
 عافیت عطا کرنا چاہے ﴿فَلَا رَادَّ لِفَضْلِهِ﴾ تو اس کے فضل و کرم اور اس کی مراد کو کوئی رد کرنے والا اور روکنے والا نہیں ہے
 ﴿يُصِيبُ بِهِ مَنْ يَشَاءُ مِنْ عِبَادِهِ﴾ وہ اپنے بندوں میں سے جس کو چاہتا ہے اسے خیر و عافیت عطا فرمادیتا ہے۔ اللہ تعالیٰ

نے اس آیت مبارکہ کے ذریعے اپنے بندوں پر اپنی ذاتِ اقدس کے علاوہ باقی ہر ایک کی رغبت اور ہر ایک سے خوف اور ہر ایک پر اعتماد رکھنے کو ختم فرما دیا ہے ﴿وَهُوَ الْغَفُورُ﴾ اور وہی بلاؤں کو مٹانے والا ہے ﴿الرَّحِيمُ﴾ وہ عنایت کے ساتھ معاف فرمانے والا ہے۔

اللہ تعالیٰ نے بتوں کی عبادت سے منع کرنے کے بعد اس کے ساتھ ہی بتوں کا یہ وصف بیان کیا ہے کہ وہ نہ نفع دے سکتے ہیں اور نہ نقصان پہنچا سکتے ہیں؛ البتہ اللہ تعالیٰ ہی یقیناً نفع اور نقصان دینے والا ہے؛ لہذا اگر اللہ تعالیٰ تمہیں نقصان پہنچائے تو اس کو کوئی دور کرنے والا نہیں ہے؛ ماسوا اس واحد لا شریک خدا کے۔ ہر کوئی یہ کام نہیں کر سکتا تو بے جان خدا یہ کام کیونکر کر سکتے ہیں؟ جن کو کوئی شعور نہیں ہے اور اسی طرح اگر اللہ تعالیٰ تمہیں کوئی بھلائی عطا کرنا چاہے تو اس کو کوئی رد کرنے والا نہیں ہے؛ جو فضل و کرم اور احسان کرنے کا اللہ تعالیٰ تمہارے ساتھ ارادہ فرما چکا ہے تو بے بس بت کیونکر اس کو رد کر سکتے ہیں؟ بلکہ وہی (اللہ تعالیٰ ہی) اس کا حق دار ہے کہ صرف اسی کی عبادت کی جائے کسی اور کی نہیں؛ اور یہ درج ذیل ارشاد سے زیادہ بلیغ ہے: ”إِنَّ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّيهِ أَوْ أَرَادَنِي بِرَحْمَةٍ هَلْ هُنَّ مُمْسِكَتُ رَحْمَتِهِ“ (الزمر: ۳۸) ”اگر اللہ تعالیٰ مجھے تکلیف دینا چاہے تو کیا وہ بت اس تکلیف کو کھول (یعنی دور کر) دیں گے یا اگر اللہ تعالیٰ مجھے رحمت عطا کرنا چاہے تو کیا وہ بت اس کی رحمت کو روک دیں گے؟“ اور بے شک اللہ تعالیٰ نے ان دونوں میں سے ایک میں صرف مس (چھونے) کا ذکر فرمایا ہے اور دوسرے میں صرف ارادہ کا ذکر فرمایا ہے؛ گویا اللہ تعالیٰ نے خیر و شر میں سے ہر ایک میں دو چیزوں کا ذکر کرنا چاہا ہے؛ ارادہ و اصابہ اور بے شک وہ ان میں سے جس کا ارادہ کر لیتا ہے اس کو رد کرنے والا کوئی نہیں ہوتا اور ان میں سے جس کو وہ اپنے بندے پر پہنچاتا ہے اس کو کوئی زائل کرنے والا نہیں ہوتا؛ پھر اللہ تعالیٰ نے کلام مختصر کر کے صرف مس (چھونے) کا ذکر فرمایا اور یہ ان میں سے کسی ایک میں پہنچانا مراد ہے اور دوسرے میں ارادہ کرنا مراد ہے تاکہ جس کا ذکر کیا گیا ہے؛ وہ اس پر دلیل بن جائے؛ جس کو ترک کر دیا گیا ہے۔ علاوہ ازیں اللہ تعالیٰ نے اپنے (درج ذیل) ارشاد ”يُصِيبُ بِهِ مَنْ يَشَاءُ مِنْ عِبَادِهِ“ میں خیر کے ساتھ اصابہ (پہنچانے) کا ذکر فرمایا ہے۔

۱۰۸- ﴿قُلْ يَا أَيُّهَا النَّاسُ﴾ اے محبوب! فرما دیجئے کہ اے لوگو! (یعنی) اے مکہ مکرمہ کے باشندو! ﴿قَدْ جَاءَكُمْ الْحَقُّ مِنْ رَبِّكُمْ﴾ بے شک تمہارے رب تعالیٰ کی طرف سے تمہارے پاس حق آ گیا ہے (اور وہ حق) قرآن مجید ہے یا پھر رسول اکرم ﷺ ہیں ﴿فَمِنْ اهْتَدَى﴾ سو جس نے ہدایت کو اختیار کر لیا اور حق کی پیروی کی ﴿فَاتَّمَا هْتَدَىٰ لِنَفْسِهِ﴾ تو ان نے اپنے فائدے کے لیے ہدایت اختیار کی کیونکہ اس کے اختیار کرنے کا نفع اور فائدہ صرف اسی کی ذات کو ہوگا ﴿وَمَنْ ضَلَّ فَاتَّمَا يَضِلَّ عَلَيْهَا﴾ اور جو گمراہ ہو گیا تو گمراہی کا وبال اسی کی ذات پر پڑے گا اور جس نے گمراہی کو اختیار کیا اور اس کو (ہدایت پر) ترجیح دی تو اس کا نقصان وہ خود اٹھائے گا اور اس کی سزا اسی کی ذات کو ملے گی [اور ”لِنَفْسِهِ“ کا لام نفع کے معنی پر دلالت کر رہا ہے اور ”عَلَيْهَا“ میں ”علی“ ضرر اور نقصان کے معنی پر دلالت کر رہا ہے] ﴿وَمَا أَنَا عَلَيْكُمْ بِوَكِيلٍ﴾ اور میں تم پر کوئی نگران، محافظ مقرر نہیں ہوں کہ تمہارا معاملہ میرے سپرد کر دیا گیا ہو بلکہ میں تو یقیناً صرف خوشخبری دینے والا اور ڈر سنانے والا ہوں۔

۱۰۹- ﴿وَاتَّبِعْ مَا يُوحَىٰ إِلَيْكَ وَاصْبِرْ﴾ اور (اے محبوب!) اس کی اتباع اور پیروی کیجئے جو آپ کی طرف وحی کی جاتی ہے اور کفار مکہ کے تکذیب کرنے اور جھٹلانے پر اور ان کے ایذا اور دکھ دینے پر صبر کیجئے ﴿حَتَّىٰ يَحْكُمَ اللَّهُ﴾ یہاں تک کہ اللہ تعالیٰ ان کے خلاف آپ کی مدد کرنے اور آپ کو ان پر غلبہ عطا کرنے کا فیصلہ فرمادے ﴿وَهُوَ خَيْرُ الْحَاكِمِينَ﴾ اور

وہ سب سے بہتر فیصلہ کرنے والا ہے کیونکہ وہی تمام چھپے اسرار و رموز سے آگاہ ہے سو وہ فیصلہ کرنے میں کسی دلیل اور کسی گواہ کا محتاج نہیں ہے۔

سورہ ہود

بِسْمِ اللّٰهِ الرَّحْمٰنِ الرَّحِیْمِ ۝

بِسْمِ اللّٰهِ الرَّحْمٰنِ الرَّحِیْمِ

سورہ ہود کی ہے اللہ تعالیٰ کے نام سے شروع جو بہت مہربان نہایت رحم والا ہے ۝ اس کی ایک سو تیس آیات دس رکوع ہیں

الرَّكِبِ أَحْكَمْتُ آيَتُهُ ثُمَّ فَصَّلْتُ مِنْ لَدُنِّ حَكِيمٍ خَبِيرٍ ۝ ۱ أَلَا تَعْبُدُونَ إِلَّا اللَّهَ ۚ إِنِّي أَنْزِلُكُمْ مِنْهُ نَدِيرًا وَبَشِيرًا ۝ ۲ وَأَنْ اسْتَغْفِرُوا رَبَّكُمْ ثُمَّ تُوبُوا إِلَيْهِ يُمَتِّعْكُمْ مَتَاعًا حَسَنًا إِلَىٰ أَجَلٍ مُّسَمًّى وَيُؤْتِ كُلَّ ذِي فَضْلٍ فَضْلَهُ ۚ وَإِنْ تَوَلَّوْا فَإِنِّي أَخَافُ عَلَيْكُمْ عَذَابَ يَوْمٍ كَبِيرٍ ۝ ۳ إِلَىٰ اللَّهِ مَرْجِعُكُمْ وَهُوَ عَلَىٰ كُلِّ شَيْءٍ قَدِيرٌ ۝ ۴

الزّیہ وہ کتاب ہے جس کی آیتیں حکمت سے لبریز ہیں پھر بڑی حکمت والے بہت خبر رکھنے والے خدا کی طرف سے تفصیل بیان کی گئی ہے ۝ کہ تم اللہ کے سوا کسی کی عبادت نہ کرو بے شک میں اس کی طرف سے تمہارے لیے ڈرانے والا اور خوش خبری سنانے والا ہوں ۝ اور یہ کہ تم اپنے پروردگار سے مغفرت طلب کرو پھر تم اسی کی طرف رجوع رکھو وہ تمہیں مقررہ وقت تک بہترین خوشحال زندگی عطا فرمائے گا اور فضیلت رکھنے والے ہر آدمی کو اپنا فضل عنایت فرمائے گا اور اگر تم نے منہ پھیر لیا تو میں تم پر بڑے دن کے عذاب سے ڈرتا ہوں ۝ تم نے اللہ ہی کی طرف لوٹ کر جانا ہے اور وہ ہر چیز پر قادر ہے ۝

۱- ﴿الرَّكِبِ أَحْكَمْتُ﴾ "ایٰ ہذا کتاب" یعنی یہ کتاب ہے [پس "کتاب" مبتدا محذوف کی خبر ہے] ﴿أَحْكَمْتُ آيَتُهُ﴾ یہ کتاب کی صفت ہے یعنی اس کتاب کی آیتیں مضبوط عمارت کی طرح منظم و مربوط اور مضبوط و مستحکم ہیں ان میں کوئی نقص اور خلل واقع نہیں ہے ﴿ثُمَّ فَصَّلْتُ﴾ پھر وہ آیتیں تفصیل کے ساتھ بیان کی گئی ہیں جس طرح نفیس موتیوں کے ساتھ ہاروں کو مزین و آراستہ کیا جاتا ہے اسی طرح قرآن مجید کی آیات کو توحید کے دلائل اور احکام اور مواعظ حسنہ اور سبق آموز قصوں کے ساتھ تفصیل سے بیان کیا گیا ہے یا قرآن مجید کو الگ الگ سورتوں اور آیتوں میں مفصل بیان کیا گیا ہے یا نزول میں تھوڑا تھوڑا کر کے حسب ضرورت بیان کیا گیا ہے اور ایک دم سارا قرآن نازل نہیں کیا گیا یا یہ کہ اس میں ان چیزوں کی تفصیل بیان کی گئی ہے جن کی بندوں کو ضرورت ہوتی ہے یعنی ان کو واضح طور پر بھی بیان کیا گیا ہے اور مختصر طور پر بھی بیان کیا گیا ہے [اور "ثم" کا معنی یہاں وقت میں تراخی (یعنی تاخیر) کے لیے نہیں بلکہ حال کے لیے ہے] ﴿مِنْ لَدُنِّ حَكِيمٍ خَبِيرٍ﴾ [یہ کتاب کی دوسری صفت ہے یا خبر کے بعد خبر ہے یا پھر "أَحْكَمْتُ" اور "فُصِّلْتُ" کا صلہ ہے] یعنی اس کتاب کے تمام احکام اور ان کی تفصیل بہت بڑے حکمت والے تمام حالات کی خبر رکھنے والے خدا کی طرف سے ہیں۔

۲- ﴿أَلَا تَعْبُدُونَ إِلَّا اللَّهَ﴾ [یہ مفعول لہ ہے] یعنی تاکہ تم اللہ تعالیٰ کے سوا کسی کی عبادت نہ کرو یا یہ "أَنْ" مفسرہ ہے کیونکہ آیات کی تفصیل میں قول کا معنی پایا جاتا ہے گویا کہا گیا ہے کہ اللہ تعالیٰ نے فرمایا کہ تم صرف اللہ تعالیٰ کی عبادت کرو

اس کے سوا کسی کی عبادت نہ کرو یا پھر یہ معنی ہے کہ اللہ تعالیٰ نے تمہیں حکم دیا ہے کہ تم اللہ تعالیٰ کے ماسوا کسی کی عبادت نہ کرو ﴿إِنِّي لَكُمْ مِّنْهُ نَذِيرٌ وَبَشِيرٌ﴾ یعنی بے شک میں تمہیں اللہ تعالیٰ کی طرف سے ڈر سنانے والا اور خوشخبری سنانے والا ہوں۔

۳- ﴿وَأَنِ اسْتَغْفِرُوا رَبَّكُمْ﴾ اور یہ کہ تم اپنے رب تعالیٰ سے مغفرت و بخشش مانگو یعنی اللہ تعالیٰ نے تمہیں حکم دیا ہے کہ تم عقیدہ توحید اختیار کرو اور (کفر و شرک پر) مغفرت و بخشش مانگو ﴿ثُمَّ تَوْبُوا إِلَيْهِ﴾ پھر تم اس کی طرف رجوع کرو یعنی تم کفر و شرک کرنے کی وجہ سے اس سے بخشش طلب کرو پھر اطاعت و فرماں برداری کرنے کے لیے اس کی طرف رجوع کرو ﴿يُمَتِّعَكُمْ مَّتَاعًا حَسَنًا﴾ وہ تمہیں بہترین خوشحال زندگی عطا فرمائے گا اور وہ تمہیں دنیا میں بہترین حسب خواہش منافع و فوائد عنایت فرمائے گا فراخ روزی والی زندگی مہیا کرے گا اور تم پر مسلسل نعمتیں برساتا رہے گا ﴿إِلَىٰ أَجَلٍ مُّسَمًّى﴾ مقرر و معین مدت تک یعنی تمہاری وفات تک ﴿وَيُؤْتِي كُلَّ ذِي فَضْلٍ فَضْلَهُ﴾ اور اللہ تعالیٰ آخرت میں ہر اس شخص کو جو اعمال میں فضیلت رکھتا تھا اس کے اعمال سے بڑھ کر محض اپنے فضل و کرم سے بہت زیادہ جزائے خیر عطا فرمائے گا اور اس میں کسی قسم کی ذرہ برابر بھی کمی نہیں کرے گا ﴿وَإِنْ تَوَلَّوْا﴾ [اصل میں ”وَإِنْ تَوَلَّوْا“ ہے] (یعنی) اور اگر تم منہ پھیر لو گے ﴿فَإِنِّي أَخَافُ عَلَيْكُمْ عَذَابَ يَوْمٍ كَبِيرٍ﴾ تو میں تم پر بڑے دن کے عذاب سے ڈرتا ہوں اور وہ قیامت کا دن ہے۔

۴- ﴿إِلَى اللَّهِ مَرْجِعُكُمْ وَهُوَ عَلَىٰ كُلِّ شَيْءٍ قَدِيرٌ﴾ تمہیں اللہ تعالیٰ کی طرف لوٹ جانا ہے اور وہ ہر چیز پر قادر ہے پس وہ تمہیں دوبارہ زندہ کر کے اپنی بارگاہ میں (حساب و کتاب کے لیے) حاضر کرنے پر قادر ہے۔

الَّا اِنَّهُمْ يَتَّبِعُونَ صُدُورَهُمْ لِيَسْتَخْفُوا مِنْهُ الْاٰحِیْنَ یَسْتَعْشِقُونَ نِیَابَهُمْ
یَعْلَمُ مَا یُسِرُّونَ وَمَا یُعْلِنُونَ اِنَّهٗ عَلِیْمٌ بِذٰتِ الصُّدُوْرِ ۝

خبردار! یقیناً وہ لوگ اپنے سینوں کو دھرا کرتے ہیں تاکہ وہ اس سے چھپ جائیں خبردار! جب وہ اپنے کپڑوں سے اپنے آپ کو ڈھانپ لیتے ہیں اللہ جانتا ہے جو کچھ وہ چھپاتے ہیں اور جو کچھ وہ ظاہر کرتے ہیں بے شک وہ سینوں کے حالات کو خوب جاننے والا ہے ۝

۵- ﴿الَّا اِنَّهُمْ يَتَّبِعُونَ صُدُورَهُمْ﴾ خبردار! بے شک وہ لوگ اپنے سینوں کو دھرا کرتے ہیں یعنی وہ حق سے پھر جاتے ہیں اور اس سے روگردانی کرتے ہیں کیونکہ جو شخص کسی چیز پر متوجہ ہوتا ہے تو اپنے سینہ کے ساتھ اس کی طرف رخ موڑ لیتا ہے اور جو شخص کسی چیز سے روگردانی کرتا ہے تو اس سے پھر جاتا ہے اور اس سے اپنا سینہ موڑ لیتا ہے اور اس سے اپنا منہ پھیر لیتا ہے ﴿لِيَسْتَخْفُوا مِنْهُ﴾ تاکہ وہ اللہ تعالیٰ سے اپنے آپ کو چھپائے رکھنے کی طلب کر لے کہ رسول اللہ ﷺ اور مسلمان ان کے گناہوں پر آگاہ نہ ہو جائیں ﴿الَّا حِیْنَ یَسْتَعْشِقُونَ نِیَابَهُمْ﴾ خبردار ہو جاؤ! جب کہ وہ اپنے آپ کو اپنے کپڑوں میں ڈھانپ لیتے ہیں اس وقت وہ اپنے آپ کو چھپانا چاہتے ہیں جیسا کہ حضرت نوح علیہ السلام کا ارشاد ہے: ﴿وَإِنِّي كُلَّمَا دَعَوْتُهُمْ لِتَغْفِرَ لَهُمْ جَعَلُوا أَصَابِعَهُمْ فِي آذَانِهِمْ وَاسْتَعْشَوْا نِیَابَهُمْ﴾ (نوح: ۷) ”اور بے شک میں نے جتنی بار انہیں بلایا تاکہ تو ان کو بخش دے تو انہوں نے اپنے کانوں میں انگلیاں داخل کر لیں اور اپنے اوپر اپنے کپڑے اوڑھ لیے۔“ ﴿یَعْلَمُ مَا یُسِرُّونَ وَمَا یُعْلِنُونَ﴾ اللہ تعالیٰ وہ سب کچھ جانتا ہے جو کچھ وہ لوگ چھپاتے ہیں اور جو کچھ ظاہر کرتے ہیں یعنی ان کے اپنے دلی ارادوں کو چھپانے سے اور انہیں ظاہر کرنے سے اللہ تعالیٰ کے علم میں کچھ فرق نہیں پڑتا

لہذا چھپ جانے کے ارادے سے انہیں کوئی فائدہ حاصل نہیں ہوگا کیونکہ اللہ تعالیٰ ان کا اپنے سینوں کو دوبرا کرنے اور حق سے روگردانی کرنے اور اپنے آپ کو اپنے کپڑوں میں ڈھانپ لینے سے پوری طرح آگاہ ہے اور اللہ تعالیٰ کے پاس ان کا نفاق انہیں کوئی فائدہ نہیں دے گا اور بعض مفسرین کرام نے فرمایا کہ یہ آیت کریمہ منافقین کے بارے میں نازل ہوئی تھی ﴿إِنَّهُ عَلِيمٌ بِذَاتِ الصُّدُورِ﴾ بے شک وہ سینوں کے اندر جو کچھ ہے اسے خوب جاننے والا ہے۔

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَيَعْلَمُ مُسْتَقَرَّهَا وَ

مُسْتَوْدَعَهَا كُلٌّ فِي كِتَابٍ مُّبِينٍ ﴿۶﴾ وَهُوَ الَّذِي خَلَقَ السَّمَوَاتِ وَالْأَرْضَ فِي

سِتَّةِ أَيَّامٍ وَكَانَ عَرْشُهُ عَلَى الْمَاءِ لِيَبْلُوكُمْ أَيُّكُمْ أَحْسَنُ عَمَلًا ۗ وَلَئِنْ قُلْتُمْ

إِنَّكُمْ تَبْعُونَ مَنْ بَعْدَ الْمَوْتِ لَيَقُولَنَّ الَّذِينَ كَفَرُوا إِنْ هَذَا إِلَّا أَسْحَرٌ

مُبِينٌ ﴿۷﴾

اور زمین پر کوئی جاندار ایسا نہیں مگر اس کا رزق اللہ کے ذمہ کرم پر ہے اور وہ اس کے ٹھہرنے کی جگہ اور اس کے سپرد ہونے کی جگہ کو جانتا ہے ہر چیز روشن کتاب میں ہے اور وہی ہے جس نے آسمانوں اور زمین کو چھ دنوں میں پیدا فرمایا اور اس کا عرش پانی کے اوپر تھا تا کہ وہ تمہیں آزمائے کہ تم میں سے کس کے عمل نیک ہیں اور اگر آپ فرمادیں کہ تم مرنے کے بعد یقیناً اٹھائے جاؤ گے تو کافر کہیں گے: یہ تو نہیں مگر کھلا جادو ہے ○

۶- ﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا﴾ اور زمین پر کوئی جاندار نہیں مگر اس کا رزق فضل و کرم کی

بناء پر اللہ تعالیٰ کے ذمے ہے لیکن بطور وجوب نہیں ﴿وَيَعْلَمُ مُسْتَقَرَّهَا﴾ اور اللہ تعالیٰ اس کے ٹھکانے کو جانتا ہے یعنی زمین پر اس کے مکان کو اور اس کے مسکن کو جانتا ہے ﴿وَمُسْتَوْدَعَهَا﴾ اور اس کی امانت گاہ کو کہ وہ باپ کی پشت یا ماں کے شکم یا انڈے کے اندر قرار پکڑنے سے پہلے جہاں بطور امانت رکھا گیا تھا (یعنی عالم ارواح میں) ﴿كُلٌّ فِي كِتَابٍ مُّبِينٍ﴾ ہر چیز روشن کتاب میں تحریر ہے (یعنی) جانداروں میں سے ہر ایک جاندار اور اس کا رزق اور اس کا ٹھکانا اور اس کے سپرد ہونے کی جگہ لوح محفوظ میں ہے یعنی اس کا ذکر اس میں لکھ دیا گیا ہے اور واضح طور پر بیان کر دیا گیا ہے۔

۷- ﴿وَهُوَ الَّذِي خَلَقَ السَّمَوَاتِ وَالْأَرْضَ﴾ اور وہی ہے جس نے تمام آسمانوں اور تمام زمینوں اور جو کچھ ان دونوں

میں ہے سب کو پیدا فرمایا ﴿فِي سِتَّةِ أَيَّامٍ﴾ چھ دنوں میں اتوار سے لے کر جمعہ المبارک تک تاکہ انسانوں کو تعلیم دی جائے کہ تمام کاموں کو جلد بازی کی بجائے تدریج و تاخیر کے ساتھ (آہستہ آہستہ ٹھہر ٹھہر کر) کیا جائے ﴿وَكَانَ عَرْشُهُ عَلَى الْمَاءِ﴾ اور اس کا عرش پانی پر تھا یعنی پانی کے اوپر تھا۔ مطلب یہ ہے کہ آسمانوں اور زمین کی پیدائش سے پہلے عرش کے نیچے پانی کے سوا کوئی مخلوق نہیں تھی اور یہ اس بات کی دلیل ہے کہ آسمانوں اور زمین کی تخلیق سے پہلے عرش اور پانی مخلوق (یعنی پیدا) ہو چکے تھے اور بعض اہل علم نے فرمایا کہ پانی کا آغاز سبزی قوت کی تخلیق کے ساتھ ہوا کہ اللہ تعالیٰ نے سبزی قوت پیدا فرما کر اس کی طرف ہیبت و رعب کی نظر سے دیکھا جس کی وجہ سے وہ پانی بن گیا پھر اللہ تعالیٰ نے اس کے بعد ہوا کو پیدا فرمایا اور پانی کو اس کی پشت پر رکھا پھر عرش کو پانی کے اوپر رکھا اور عرش کو پانی کے اوپر ٹھہرانے میں مفکرین کے لیے بہت بڑی

عبرت ہے ﴿لِيَلْبُوكُمْ﴾ تاکہ اللہ تعالیٰ تمہارا امتحان لے یعنی آسمانوں اور زمینوں اور جو کچھ ان دونوں کے درمیان ہے سب کو ان میں امتحان لینے والے کے لیے پیدا کیا گیا ہے اور ان چیزوں کو خود اپنے آپ کے لیے پیدا نہیں کیا گیا ﴿أَيُّكُمْ أَحْسَنُ عَمَلًا﴾ تم میں سے کس کے عمل نیک ہیں اور کون لوگ اللہ تعالیٰ کا زیادہ سے زیادہ شکر ادا کرتے ہیں اور حضور نبی اکرم ﷺ سے منقول ہے کہ نیک عمل والا وہ ہے جو عقل سلیم کے اعتبار سے بہتر ہو اللہ تعالیٰ کی حرام کردہ چیزوں سے بہت بچنے والا ہو اور اللہ تعالیٰ کی اطاعت و فرماں برداری میں بہت جلدی کرنے والا ہو اور جب یہ طریقہ امتحان کے امتحان کے مشابہ ہو تو اس لیے اللہ تعالیٰ نے ”لِيَلْبُوكُمْ“ فرمایا یعنی تاکہ اللہ تعالیٰ تمہارے ساتھ وہی معاملہ کرے جو تمہارے حالات کا امتحان لینے والا تمہارے ساتھ معاملہ کرتا ہے کہ تم کیسے عمل کرتے ہو ﴿وَلَيْنَ قُلْتُمْ إِنَّا لَمُتُّونَ مِن بَعْدِ الْمَوْتِ لَيُقْوَكُنَّ الَّذِينَ كَفَرُوا إِنَّ هَذَا إِلَّا سِحْرٌ مُّبِينٌ﴾ اور اگر آپ فرمادیں کہ بے شک تمہیں مرنے کے بعد اٹھایا جائے گا تو کافر کہیں گے کہ یہ صرف کھلا جادو ہے۔ کافروں نے یہ اشارہ قرآن مجید کی طرف کیا تھا کیونکہ قرآن مجید نے ہی مرنے کے بعد زندہ کر کے دوبارہ اٹھائے جانے کا اعلان فرمایا سو جب انہوں نے قرآن مجید کو جادو قرار دے دیا تو حشر و نشر اور حساب و کتاب وغیرہ جو اس کے اندر مندرج ہیں سب کا انکار ہو گیا۔ [قاری حمزہ اور قاری علی کسائی کی قراءت میں ”سِحْرٌ“ کی بجائے ”سَاحِرٌ“ ہے اور اس میں رسول اکرم ﷺ مراد ہیں اور ”ساحر“ کا مطلب ہے: جھوٹا اور باطل]

وَلَيْنَ أَخْرَجْنَاهُمُ الْعَذَابَ إِلَىٰ أُمَّةٍ مَّعْدُودَةٍ لَّيَقُولُنَّ مَا يَحْبِسُهُ ۗ أَلَّا

يَوْمَ يَأْتِيهِمْ لَيْسَ مَصْرُوفًا عَنْهُمْ وَحَاقَ بِهِم مَّا كَانُوا بِهِ يَسْتَهْزِءُونَ ﴿٨﴾

وَلَيْنَ أَذَقْنَا الْإِنْسَانَ مِنَّا رَحْمَةً ثُمَّ نَزَعْنَاهَا مِنْهُ ۗ إِنَّهُ لَكَفُورٌ ﴿٩﴾ وَلَيْنَ

أَذَقْنَاهُ نِعْمَاءَ بَعْدَ ضِرَاءٍ مَّسَّتْهُ لَيَقُولَنَّ ذَهَبَ السَّيِّئَاتُ عَنِّي ۗ إِنَّهُ لَكَفْرٌ

فَخُورٌ ﴿١٠﴾

اور اگر ہم مقررہ مدت تک ان سے عذاب کو مؤخر کر دیں تو وہ ضرور کہیں گے کہ اس عذاب کو کس نے روکا ہے؟ خبردار! جس دن ان پر عذاب آئے گا تو ان سے ہرگز نہیں پھیرا جائے گا اور وہی عذاب انہیں گھیر لے گا جس کا وہ مذاق اڑایا کرتے تھے ۰ اور اگر ہم انسان کو اپنی رحمت کا مزہ چکھاتے ہیں پھر ہم اس کو اس سے چھین لیتے ہیں تو بے شک وہ بہت مایوس و ناشکرا ہو جاتا ہے ۰ اور اگر ہم اس کو فقر و فاقہ کی تکلیف پہنچنے کے بعد نعمت کا مزہ چکھا دیتے ہیں تو وہ ضرور کہتا ہے کہ مجھ سے تکلیفیں دور ہو گئیں تو یقیناً وہ بدترین اترانے والا (اور) فخر جتانے والا بن جاتا ہے ۰

۸- ﴿وَلَيْنَ أَخْرَجْنَاهُمُ الْعَذَابَ﴾ اور اگر ہم ان سے عذاب کو مؤخر کر دیں (یعنی) آخرت کے عذاب کو یا بدر کے دن کے عذاب کو ﴿إِلَىٰ أُمَّةٍ﴾ اوقات میں سے ایک مجموعہ وقت تک ﴿مَّعْدُودَةٍ﴾ مقرر و معین یا تھوڑے دنوں تک اور معنی یہ ہے کہ ایک معین وقت تک ﴿لَيَقُولَنَّ مَا يَحْبِسُهُ﴾ البتہ وہ لوگ ضرور کہیں گے کہ عذاب کے نزول کو کون روک دیتا ہے؟ یہ محض دین کا مذاق اڑانے اور عذاب کے آنے کو جھٹلانے کے لیے فوراً کہہ دیں گے ﴿أَلَا يَوْمَ يَأْتِيهِمْ﴾ سن لو! جس دن ان پر عذاب آئے گا ﴿لَيْسَ مَصْرُوفًا عَنْهُمْ﴾ تو وہ عذاب ان سے ہرگز دور نہیں کیا جائے گا [اور ”مَصْرُوفًا“

کے سبب ”یوم“ منصوب ہے [اصل میں عبارت اس طرح ہے] ”أَيُّ لَيْسَ الْعَذَابُ مَصْرُوفًا عَنْهُمْ يَوْمَ يَأْتِيهِمْ“ یعنی عذاب ان سے دور نہیں کیا جائے گا جس دن ان پر آئے گا ﴿وَحَاقَ بِهٖم مَّا كَانُوا بِهٖ يَسْتَهْزِءُونَ﴾ اور ان کو وہ عذاب گھیر لے گا جس کا وہ مذاق اڑایا کرتے تھے اور جس کو وہ جلدی کرتے تھے [اور ”يَسْتَعْجِلُونَ“ کی جگہ ”يَسْتَهْزِءُونَ“ کو اس لیے رکھا گیا ہے کہ وہ لوگ محض مذاق اڑانے کے لیے عذاب جلد از جلد طلب کرتے تھے]۔

۹- ﴿وَلٰكِن اَذَقْنَا الْاِنْسَانَ مِتًا رَّحْمَةً﴾ اور اگر ہم انسان کو اپنی رحمت کا مزہ چکھاتے ہیں، کوئی نعمت دے کر صحت و تندرستی اور امن و سکون اور وسعت و خوشحالی۔ [”الْاِنْسَانَ“ میں لام جنس کا ہے اس سے مطلق انسان مراد ہے (مسلم ہو یا کافر ہو) اور ”لٰكِن“ میں ”لام“ تسمیہ ہے] ﴿ثُمَّ نَزَعْنَاهَا مِنْهُ﴾ پھر ہم اس سے اُسے چھین لیتے ہیں (یعنی) پھر ہم اس سے وہ نعمت ختم کر دیتے ہیں ﴿اِنَّهٗ لَكَيُّوْسٌ﴾ [یہ قسم کا جواب ہے] بے شک وہ چھینی ہوئی نعمت کی مانند دوبارہ ملنے سے بہت مایوس و ناامید ہو جاتا ہے اس کی اُمید اللہ تعالیٰ کے فضل و کرم کی وسعت سے منقطع ہو جاتی ہے اور وہ بے صبر ہو جاتا ہے اور وہ اس کی قضاء کو تسلیم نہیں کرتا ﴿كَفُوْرٌ﴾ بہت ناشکرا ہے کہ اللہ تعالیٰ کی ان نعمتوں پر بھی شکر ادا نہیں کرتا جو اس کو اس سے پہلے ملتی رہیں وہ ان سب کو بہت جلد بھلا دیتا ہے۔

۱۰- ﴿وَلٰكِن اَذَقْنَاهٖ نَعْمًاۤ اٰتٰى بَعْدَ ضَرَّآءٍ مَّسْتَهٗةٍ﴾ اور ہم اس کو مصیبت پہنچنے کے بعد کوئی نعمت عنایت کر دیں (اور) جو فقر و غربت اس کو پہنچتی تھی اس کے بعد ہم اس پر مال و دولت کی خوشحالی وسیع و کشادہ کر دیں ﴿لَيَقُوْلُنَّ ذٰهَبَ النَّيِّتٰتِ عَنِّي﴾ تو وہ ضرور کہے گا کہ مجھ سے تمام برائیاں اور مصیبتیں دور ہو گئی ہیں یعنی وہ مصائب و آلام جنہوں نے مجھے بد حال کر دیا تھا ﴿اِنَّهٗ لَكَفُوْرٌ﴾ بے شک وہ بہت مغرور و متکبر ہو جاتا ہے ﴿فَخُوْرٌ﴾ وہ لوگوں پر ان نعمتوں کی وجہ سے فخر جتانے والا اور تکبر کرنے والا بن جاتا ہے جو اللہ تعالیٰ نے اپنی نعمتوں میں سے اس کو عطا فرمادی ہیں بے شک اس کو فخر و غرور شکر ادا کرنے سے دور کر دیتا ہے۔

اِلَّا الَّذِيْنَ صَبَرُوْا وَعَمِلُوا الصّٰلِحٰتِ ۗ اُولٰٓئِكَ لَهُمْ مَغْفِرَةٌ ۙ وَّ اَجْرٌ كَبِيْرٌ ۝۱۱
 فَلَعَلَّكَ تَارِكٌ بَعْضَ مَا يُوحٰى اِلَيْكَ وَضٰلِقٌ بِهٖ صَدْرُكَ ۙ اَنْ يَقُوْلُوْا اَوْلَاۤ اَنْزَلَ عَلَيْهِ كِتٰبًا وَّجَاءَ مَعَهٗ مَلَكٌ ۙ اِنَّمَا اَنْتَ نَذِيْرٌ ۙ وَاللّٰهُ عَلٰى كُلِّ شَيْءٍ وَّكِيْلٌ ۝۱۲ اَمْ يَقُوْلُوْنَ اِفْتَرٰهٗ ۙ قُلْ فَاَنْتُمْ اَبْعَشْرَ سُوْرًا مِّثْلَهٗ مُفْتَرٰتٍ وَّادْعُوْا
 مَنِ اسْتَعْظَمْتُمْ مِنْ دُوْنِ اللّٰهِ اِنْ كُنْتُمْ صٰدِقِيْنَ ۝۱۳

سوائے ان لوگوں کے جنہوں نے صبر کیا اور نیک عمل کیے یہی لوگ ہیں جن کے لیے بخشش اور بہت بڑا ثواب ہے ۱۱ تو کیا آپ کی طرف جو وحی نازل کی جاتی ہے اس میں سے آپ کچھ چھوڑ دیں گے؟ اور آپ کا سینہ اس کے ساتھ (اس خوف سے) تنگ ہو جاتا ہے کہ لوگ کہتے ہیں کہ ان پر خزانہ کیوں نہیں اتارا گیا یا ان کے ساتھ کوئی فرشتہ کیوں نہیں آیا؟ بے شک آپ تو صرف ڈر سنانے والے ہیں اور اللہ ہر چیز کا کارساز ہے ۱۲ کیا وہ لوگ کہتے ہیں کہ انہوں نے اس کو خود گھڑ لیا ہے (اے محبوب!) فرمادیتے کہ تم اس کی مثل دس سوڑیں بنا کر لاؤ اور تم اللہ تعالیٰ کو چھوڑ کر جس کو بلا سکتے ہو بلا لو اگر تم سچے

۱۱۔ ﴿إِلَّا الَّذِينَ صَبَرُوا﴾ ماسوا ان کے جنہوں نے محنت و مشقت اور مصیبت میں صبر کیا ﴿وَعَمِلُوا الصَّالِحَاتِ﴾ اور انہوں نے نیک کام کیے اور انہوں نے نعمت کے ملنے اور خوشحالی پر شکر ادا کیا ﴿أُولَٰئِكَ لَهُمْ مَغْفِرَةٌ ۖ﴾ انہیں لوگوں کے لیے ان کے گناہوں پر مغفرت و بخشش ہے ﴿وَأَجْرٌ كَبِيرٌ﴾ اور بہت بڑا ثواب ہے یعنی جنت ہے۔

۱۲۔ شان نزول: مشرکین مکہ بلا سوچے سمجھے حضور علیہ الصلوٰۃ والسلام پر اعتراض کرتے ہوئے بطور عناد و بغض آپ سے معجزات کا مطالبہ کرتے لیکن رشد و ہدایت حاصل کرنے کے لیے نہیں کیونکہ اگر وہ لوگ رشد و ہدایت حاصل کرنے والے ہوتے تو آپ جو معجزات لے کر تشریف لائے تھے ان میں سے صرف ایک معجزہ ان کی ہدایت کے لیے کافی ہو جاتا اور ان کے اعتراضات میں سے ایک یہ تھا کہ ”لَوْ لَا أَنْزَلَ عَلَيَّ كَنْزًا أَوْ جَاءَ مَعَهُ مَلَكَ“۔ ان پر کوئی خزانہ کیوں نہیں نازل کیا گیا یا ان کے ساتھ کوئی فرشتہ کیوں نہیں آیا؟ اور وہ لوگ قرآن مجید کو معجزہ شمار نہیں کرتے تھے اور اس کو (حضور کی طرف سے من گھڑت اور) معمولی سمجھتے، چنانچہ رسول اللہ ﷺ کا سینہ مبارک اس بناء پر تنگ ہو جاتا تھا کہ ان کے سامنے جو بھی کلام الہی پیش کیا جائے گا وہ اس کو قبول نہیں کریں گے اور وہ اس پر نہیں گے تو اللہ تعالیٰ نے (درج ذیل آیت مبارکہ میں) آپ کو ادائے رسالت کی ترغیب دی اور ان کے اعتراض کرنے اپنی باتوں کے ذریعے مذاق اڑانے اور انکار کرنے کی پرواہ نہ کرنے کی ترغیب دی ﴿فَلَعَلَّكَ تَارِكًا بَعْضَ مَا يُوحَىٰ إِلَيْكَ﴾ تو کیا آپ کی طرف جو وحی نازل کی جاتی ہے اس میں سے آپ کچھ چھوڑ دیں گے؟ یعنی کیا آپ اللہ تعالیٰ کی طرف سے نازل کردہ وحی کو ان کے سامنے پیش کرنے اور انہیں اس کی تبلیغ کرنے کے مشن کو محض اس خوف سے ترک کر دیں گے کہ وہ لوگ اس کو رد کر دیں گے اور وہ اس کو معمولی قرار دے کر اس کے ساتھ سستی کا برتاؤ کریں گے ﴿وَضَائِقٌ بِهِ صَدْرُكَ﴾ اور ان کے سامنے تلاوت کرنے پر آپ کا سینہ مبارک اس وحی کے ساتھ تنگ ہو جاتا ہے اور اللہ تعالیٰ نے ”ضَائِقٌ“ کی بجائے ”ضَيْقٌ“ نہیں فرمایا تاکہ یہ اس بات کی دلیل بن جائے کہ حضور علیہ الصلوٰۃ والسلام کے سینہ اقدس کا تنگ ہونا عارضی تھا مستقل نہیں تھا اس لیے کہ آپ کا سینہ اقدس تمام لوگوں کے سینوں سے بہت زیادہ فراخ و کشادہ تھا اور اس لیے کہ آپ کا وحی کو ترک کرنا بہت ہی مشکل و ناممکن تھا ﴿أَنْ يَقُولُوا﴾ ”مَخَافَةَ أَنْ يَقُولُوا“ (یعنی) اس خوف کی وجہ سے کہ وہ لوگ کہیں گے: ﴿لَوْ لَا أَنْزَلَ عَلَيَّ كَنْزًا أَوْ جَاءَ مَعَهُ مَلَكَ﴾ ان پر خزانہ کیوں نہیں اتارا گیا یا ان کے ساتھ کوئی فرشتہ کیوں نہیں آیا (یعنی) اس رسول پر وہ خزانہ کیوں نہیں نازل کیا گیا جس کا ہم نے سوال کیا تھا تاکہ ہم اسے خرچ کرتے اور ان کے ساتھ گواہی دینے کے لیے فرشتے کیوں نہیں آئے تاکہ ہم ان کی نبوت و رسالت کی تصدیق کرتے اور ان پر وہ کیوں نازل کیا جاتا ہے جو ہم نہیں چاہتے اور نہ ہم اس کا سوال لے۔ خبردار! اس آیت مبارکہ سے یہ تصور نہ کیا جائے کہ نعوذ باللہ حضور نبی اکرم ﷺ سے فرائض تبلیغ میں بعض احکام کو ترک کرنے کی توقع تھی کیونکہ آپ معصوم ہیں اور آپ سے کسی گناہ کا صدور ناممکن ہے جب کہ تبلیغی احکام کا چھپانا یا نہ بتانا بہت بڑا گناہ ہے نیز ”لَعَلَّ“ کا لفظ صرف ترجیحی (متوقع کام) کے معنی میں نہیں آتا بلکہ کبھی جمعید کے معنی میں بھی آتا ہے یعنی بعض نازل کردہ احکام کی تبلیغ کو ترک کرنا آپ سے بہت ناممکن ہے اور کبھی استفہام انکاری کے معنی میں بھی آتا ہے (ترجمہ میں یہی معنی لیا گیا ہے) جیسے حدیث شریف میں آتا ہے: ”لَعَلَّنَا أَعْجَلْنَاكَ“ کیا ہم نے تمہیں جلدی میں ڈال دیا ہے؟ مطلب یہ ہے کہ آپ کسی کی خاطر احکام الہی کی تبلیغ میں کچھ بھی ترک نہیں فرمائیں گے۔ (ماخوذ از تفسیر روح المعانی ج ۱۲ ص ۱۹، مطبوعہ مکتبہ رشیدیہ لاہور) بلکہ اس آیت مبارکہ کا مفہوم وہی ہے جو مصنف علیہ الرحمۃ نے اس کے شان نزول میں بیان کیا ہے۔

کرتے ہیں ﴿إِنَّمَا أَنْتَ نَذِيرٌ﴾ بے شک آپ تو صرف ڈرسانے والے ہیں یعنی آپ پر کچھ لازم نہیں سوائے اس کے کہ آپ کی طرف جو وحی کی جاتی ہے اس کے ساتھ آپ لوگوں کو ڈرائیں اور جس چیز کی تبلیغ کا آپ کو حکم دیا گیا ہے اس کی لوگوں کو تبلیغ کریں اور آپ پر کچھ لازم نہیں آئے گا اگر انہوں نے اس کو رد کر دیا یا اس کو معمولی قرار دے دیا ﴿وَاللَّهُ عَلَىٰ كُلِّ شَيْءٍ ذَكِيمٌ﴾ اور اللہ تعالیٰ ہر چیز کا محافظ ہے جو کچھ وہ لوگ کہتے ہیں اللہ تعالیٰ ان کو محفوظ کر لیتا ہے اور وہ ان کے ساتھ وہی کچھ کرے گا جو ان کے ساتھ کرنا ضروری و لازمی ہے پس آپ اس پر بھروسہ رکھیں اور اپنا معاملہ اس کے سپرد کر دیں اور آپ پر شرح صدر اور وسعت قلب کے ساتھ وحی الہی کی تبلیغ کرنا واجب ہے سو آپ ان کے تکبر کی طرف توجہ کیے بغیر اور ان کی حماقت و بے وقوفی اور ان کے استہزاء و مذاق اڑانے کی پروا کیے بغیر اپنا فریضہ تبلیغ جاری رکھئے۔

۱۳- ﴿أَمْ يَقُولُونَ﴾ ”ام“ منقطعہ ہے (یعنی) کیا وہ لوگ کہتے ہیں کہ ﴿افْتَرَاهُ﴾ انہوں (حضور علیہ الصلوٰۃ والسلام) نے اس (قرآن) کو خود گھڑ لیا ہے [اس میں ”ہ“ ضمیر ”مَا يُوحَىٰ إِلَيْكَ“ کی طرف لوٹی ہے] ﴿قُلْ فَأْتُوا بِعَشْرِ سُورٍ﴾ اے محبوب! فرما دیجئے کہ تم دس سورتیں بنا کر لاؤ۔ اللہ تعالیٰ نے پہلے کفار کو دس سورتیں بنا کر لانے کا چیلنج دیا، پھر (جب وہ نہ لاسکے تو) ایک سورت لانے کا چیلنج دیا جیسا کہ آزمانے والا شخص اپنے دوست کو تحریر میں کہتا ہے کہ تم دس سطریں ایسی لکھو جیسی میں لکھتا ہوں، پھر جب اس پر واضح ہو جاتا ہے کہ اس کا دوست اس سے عاجز ہے تو اس سے کہتا ہے کہ میں تجھ سے صرف ایک سطر کے لکھنے پر اکتفاء کرتا ہوں ﴿مِثْلَهُ﴾ حسن و خوبی، فصاحت و بلاغت، عظمت و بزرگی اور معنوی جامعیت میں قرآن مجید کی سورتوں کی مثل ہوں [اور ”مِثْلِهِ“ کا معنی ”أَمْثَالِهِ“ ہے کہ کفار کی بنائی ہوئی سورتوں میں سے ہر ایک قرآن مجید کی سورتوں کی طرح ہو] ﴿مُفْتَكِرَاتٍ﴾ [یہ ”عَشْرَ سُورٍ“ کی دوسری صفت ہے] جب کافروں نے حضور سے کہا کہ قرآن کو آپ نے خود بنایا ہے اور آپ نے اپنی طرف سے گھڑ کر اس کو پیش کر دیا ہے اور یہ اللہ تعالیٰ کی طرف سے نہیں ہے تو آپ نے ان کے ساتھ لگام ڈھیلی کر دی اور فرمایا کہ چلو فرض کرو کہ اس کو میں نے اپنی طرف سے گھڑ لیا ہے تو تم بھی اس جیسا کلام اپنی طرف سے گھڑ کر پیش کرو کیونکہ تم بھی میری طرح عرب کے فصحاء سے تعلق رکھتے ہو ﴿وَأَدْعُوا مَن اسْتَطَعْتُمْ مِّنْ دُونِ اللَّهِ﴾ اور تم معارضہ و مقابلہ کرنے پر اللہ تعالیٰ کو چھوڑ کر جس کو معاونت کے لیے بلا سکتے ہو بلا لو ﴿إِن كُنْتُمْ صَادِقِينَ﴾ اگر تم اپنے اس دعویٰ میں سچے ہو کہ یہ قرآن مجید (نعوذ باللہ من ذالک) من گھڑت ہے۔

فَالَمْ يَسْتَجِيبُوا لَكُمْ فَأَعْلَمُوا أَنَّمَا أُنزِلَ بِعِلْمِ اللَّهِ وَأَنْ لَا إِلَهَ إِلَّا هُوَ فَهَلْ
 أَنْتُمْ مُّسْلِمُونَ ﴿۱۳﴾ مَنْ كَانَ يُرِيدِ الْحَيَاةَ الدُّنْيَا وَزَيَّنَّتْهَا نُوْفًا إِلَيْهِمْ أَعْمَالَهُمْ
 فِيهَا وَهُمْ فِيهَا لَا يُبْخَسُونَ ﴿۱۴﴾ أُولَٰئِكَ الَّذِينَ لَيْسَ لَهُمْ فِي الْآخِرَةِ إِلَّا
 النَّارُ وَحَبِطَ مَا صَنَعُوا فِيهَا وَبِطُلَّ مَا كَانُوا يَعْمَلُونَ ﴿۱۵﴾

پھر اگر وہ تمہارے اس چیلنج کا جواب نہیں دے سکتے تو تم جان لو کہ وہ اللہ کے علم کے ساتھ نازل کیا گیا ہے اور یہ کہ اس کے سوا کوئی عبادت کے لائق نہیں، تو کیا تم اسلام پر قائم رہو گے؟ جو لوگ دنیا کی زندگی اور اس کی زیب و زینت چاہتے ہیں تو ہم اس دنیا میں انہیں ان کے اعمال کا پورا پورا بدلہ دے دیں گے اور اس میں انہیں کم کر کے نہیں دیا جائے گا۔ یہی وہ لوگ

ہیں جن کے لیے آخرت میں ماسوا و زخ کی آگ کے اور کچھ نہیں ہوگا اور انہوں نے دنیا میں جو کچھ کیا وہ سب ضائع ہو گیا اور وہ جو کچھ عمل کرتے تھے وہ سب برباد ہو گئے ○

۱۴۔ ﴿فَاتْلُوهُ وَسْتَجِيبُوا لَكُمْ فَاعْلَمُوا إِنَّمَا أَنْزَلَ بِعِلْمِ اللَّهِ وَإِنَّ لِلَّهِ لَا إِلَهَ إِلَّا هُوَ﴾ پھر اگر کفار مکہ تمہارا چیلنج قبول نہ کریں تو یقین رکھو کہ بے شک یہ قرآن صرف اللہ تعالیٰ کے علم کے ساتھ نازل کیا گیا ہے اور یہ کہ اس کے سوا کوئی عبادت کے لائق نہیں ہے یعنی یہ قرآن مجید مخلوق کو عاجز کرنے والی ایسی عظیم الشان نظم کے ساتھ ملتبس ہو کر نازل کیا گیا ہے جس کو اللہ تعالیٰ کے سوا کوئی نہیں جانتا اور غیبوں کی ایسی خبروں کے ساتھ ملا کر نازل کیا گیا ہے کہ جن تک رسائی کی سبیل ان کفار کے بس میں نہیں ہے اور تم اس وقت یہ جان لو کہ اکیلے اللہ تعالیٰ کے سوا کوئی عبادت کے لائق نہیں کیونکہ اس کی توحید واجب و لازم ہے اور اس کے ساتھ شرک کرنا بہت بڑا ظلم ہے [اور "قُلْ" کے ساتھ مفرد خطاب کے بعد اس آیت مبارکہ میں "فَاعْلَمُوا" اور "لَكُمْ" میں جمع کے ساتھ خطاب کیا گیا ہے اس لیے کہ رسول اللہ ﷺ کی تعظیم و تکریم کے لیے جمع کے ساتھ خطاب کیا گیا ہے یا پھر یہ خطاب رسول اکرم اور مسلمانوں کے لیے ہے کیونکہ یہ ان سے گفتگو کرتے تھے یا یہ خطاب مشرکین کے لیے ہے اور "لَمْ يَسْتَجِيبُوا" کی ضمیر "مَنْ اسْتَطَعْتُمْ" کی طرف لوٹی ہے [یعنی اگر تمہارے وہ معبود جن کی تم اللہ تعالیٰ کو چھوڑ کر عبادت کرتے ہو معارضہ کرنے کی خاطر تمہاری مدد کرنے کی بات قبول نہ کریں کیونکہ انہیں معلوم ہے کہ ان کے معبود اس سے عاجز ہیں تو تم جان لو کہ بے شک یہ قرآن اللہ تعالیٰ کے علم ہی سے نازل کیا گیا ہے یعنی اس کی اجازت سے یا اس کے حکم سے ﴿فَهَلْ أَنْتُمْ مُسْلِمُونَ﴾ تو کیا تم اس مضبوط و مستحکم حجت و دلیل کے بعد اسلام کی پیروی کرو گے اور جس نے اس خطاب کو مسلمانوں کے لیے قرار دیا ہے تو (ان کے نزدیک) اس کا معنی یہ ہے کہ تم اس علم پر ثابت قدم رہو جس پر تم قائم ہو اور وہ یقین میں مزید پختہ ہو گئے کہ یہ قرآن اللہ تعالیٰ کی طرف سے ہے اور تم عقیدہ توحید پر قائم رہو اور ﴿فَهَلْ أَنْتُمْ مُسْلِمُونَ﴾ کا معنی ہے کہ کیا تم مخلص ہو؟

۱۵۔ ﴿مَنْ كَانَ يُرِيدُ الْحَيَاةَ الدُّنْيَا وَزَيَّنَّتْهَا نُوفٍ إِلَيْهِمْ أَعْبَاءُ لَهُمْ فِيهَا وَهُمْ فِيهَا لَا يَبْخَسُونَ﴾ جو شخص دنیا کی زندگی اور اس کی آسائش چاہتا ہے تو ہم اس میں انہیں ان کے اعمال پورے پورے دے دیں گے اور وہ اس کو کم نہیں دیئے جائیں گے (یعنی) ہم دنیا میں انہیں ان کے اعمال اجر میں بغیر کسی کمی کے کامل اور پوری پوری دے دیں گے اور وہ صحت و تندرستی اور مال و دولت اور رزق دنیا میں انہیں عطا کر دیا گیا اور وہ لوگ کفار ہیں یا منافقین مراد ہیں۔

۱۶۔ ﴿أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ وَحَبِطَ مَا صَنَعُوا فِيهَا﴾ یہی وہ لوگ ہیں جن کے لیے آخرت میں آگ کے سوا کچھ نہیں اور انہوں نے دنیا میں جو کچھ کیا وہ سب برباد ہو گیا (یعنی) انہوں نے دنیا میں جو کچھ کیا وہ آخرت میں ضائع ہو جائے گا یعنی آخرت میں انہیں ثواب نہیں ملے گا کیونکہ انہوں نے اپنے اعمال سے آخرت کو نہیں چاہا اور بے شک انہوں نے اپنے اعمال سے تو صرف دنیا کو چاہا اور انہوں نے جو چاہا تھا اس کا بدلا انہیں (دنیا میں) پورا پورا دے دیا گیا ﴿وَلِيْلًا﴾ اور باطل ہو گیا جو کچھ وہ لوگ عمل کرتے تھے یعنی ان کا عمل فی نفسہ باطل تھا کیونکہ وہ لوگ کسی صحیح غرض کے لیے عمل نہیں کرتے تھے اور باطل عمل پر ثواب نہیں ملتا۔

أَفَمَنْ كَانَ عَلَىٰ بَيْنَتَيْنِ مِّن رَّبِّهِ وَيَتْلُو شَاهِدًا مِّنْهُ وَمِنْ قَبْلِهِ كِتَابُ
مُوسَىٰ إِمَامًا وَرَحْمَةً ۗ أُولَئِكَ يُؤْمِنُونَ بِهِ ۗ وَمَنْ يَكْفُرْ بِهِ ۗ مِنَ الْأَحْزَابِ

فَالنَّارُ مَوْعِدُهُ فَلَا تَكُ فِي مِرْيَةٍ مِّنْهُ إِنَّهُ الْحَقُّ مِن رَّبِّكَ وَلَكِنَّ أَكْثَرَ

النَّاسِ لَا يُؤْمِنُونَ ﴿۱۷﴾

تو کیا وہ شخص جو اپنے رب کی طرف سے روشن دلیل رکھتا ہو اور اللہ کی طرف سے اس کے پیچھے گواہ آتا ہو اور اس سے پہلے موسیٰ کی کتاب رہنما اور رحمت تھی یہ لوگ اس پر ایمان رکھتے ہیں اور تمام گروہوں میں سے جو اس کا انکار کرتا ہے اس کا ٹھکانا دوزخ کی آگ ہے سو تم اس کے بارے میں شک میں نہ رہو بے شک وہ تمہارے پروردگار کی طرف سے حق ہے اور لیکن اکثر لوگ ایمان نہیں لاتے ۰

۱۷- ﴿أَفَمَن كَانَ عَلَىٰ بَيِّنَةٍ مِّن رَّبِّهِ﴾ تو کیا جو شخص اپنے پروردگار کی طرف سے روشن دلیل پر قائم ہے (یعنی) کیا وہ شخص جو دنیا کی زندگی چاہتا ہے اس شخص کی طرح ہو سکتا ہے جو اپنے رب تعالیٰ کی طرف سے واضح اور روشن دلیل پر قائم ہے یعنی مرتبہ و شان میں دنیا دار دین دار تک نہیں پہنچ سکتے اور نہ وہ ان کے برابر ہو سکتے ہیں کیونکہ دونوں فریقوں کے درمیان واضح تضاد اور فرق ہے اور ”اپنے رب کی دلیل پر قائم“ سے وہ لوگ مراد ہیں جو یہودیوں میں سے ایمان لائے تھے جیسے حضرت عبد اللہ بن سلام اور اس کے دیگر ساتھی وغیرہ کہ وہ اپنے رب تعالیٰ کی طرف سے روشن دلیل پر ہیں یعنی وہ اللہ تعالیٰ کی طرف سے برہان و دلیل اور اس بیان پر قائم ہیں کہ دین اسلام سچا دین ہے اور برحق ہے اور وہ عقل کی دلیل ہے ﴿وَيَتْلُوكُ﴾ اور اس برہان کے پیچھے آتا ہے ﴿شَاهِدُ﴾ ایک گواہ جو اس کے صحیح و برحق ہونے کی گواہی دیتا ہے اور وہ قرآن مجید ہے ﴿مِّنْهُ﴾ اللہ تعالیٰ کی طرف سے یا قرآن مجید کی طرف سے سو بلاشبہ اس کا ابھی ذکر گزرا ہے ﴿وَمِن قَبْلِهِ﴾ اور قرآن کریم سے پہلے ﴿كِتَابِ مُوسَى﴾ حضرت موسیٰ علیہ السلام کی کتاب اور وہ تورات ہے یعنی قرآن مجید سے پہلے بھی اس برہان کے پیچھے حضرت موسیٰ علیہ السلام کی کتاب تورات شریف آئی تھی ﴿إِمَامًا﴾ وہ ایسی کتاب تھی جس کی دینی احکام میں پیروی کی جاتی تھی وہ دین میں سب کی مقتدا تھی ﴿ذُرْحِمَةً﴾ اور جن کے لیے وہ نازل کی گئی تھی ان کے لیے بہت بڑی نعمت و رحمت تھی [اور یہ دونوں کلمے حال واقع ہو رہے ہیں] ﴿أُولَٰئِكَ﴾ یہی لوگ یعنی جو اپنے رب تعالیٰ کی طرف سے روشن دلیل رکھتے ہیں ﴿يُؤْمِنُونَ بِهِ﴾ وہ قرآن کریم پر ایمان رکھتے ہیں ﴿وَمَن يَكْفُرْ بِهِ﴾ اور جو اس قرآن مجید کا انکار کرتے ہیں ﴿مِنَ الْأَحْزَابِ﴾ تمام گروہوں میں سے یعنی اہل مکہ کے گروہ اور وہ گروہ جو ان کے ساتھ مل کر رسول اللہ ﷺ کی مخالفت کرتے ہیں ﴿فَالنَّارُ مَوْعِدُهُ﴾ تو دوزخ کی آگ ان کا ٹھکانا اور ان کے ٹھہرنے کی جگہ ہے ﴿فَلَا تَكُ فِي مِرْيَةٍ مِّنْهُ﴾ سو تم اس قرآن کے متعلق یا اس ٹھکانے کے وعدے کے متعلق شک میں نہ رہو ﴿إِنَّهُ الْحَقُّ مِن رَّبِّكَ وَلَكِنَّ أَكْثَرَ النَّاسِ لَا يُؤْمِنُونَ﴾ بے شک وہ تمہارے پروردگار کی طرف سے حق ہے اور لیکن بہت سے لوگ ایمان نہیں لاتے۔

وَمَن أَظْلَمُ مِمَّنِ افْتَرَىٰ عَلَى اللَّهِ كَذِبًا أُولَٰئِكَ يُعْرَضُونَ عَلَىٰ رَبِّهِمْ وَيَقُولُ

الَّذِينَ هَٰؤُلَاءِ الَّذِينَ كَذَبُوا عَلَيَّ مَا يَمُرُّمَ إِلَّا لَعْنَةُ اللَّهِ عَلَى الظَّالِمِينَ ﴿۱۸﴾

الَّذِينَ يَصُدُّونَ عَن سَبِيلِ اللَّهِ وَيَبْغُونَهَا عِوَجًا وَهُمْ بِالْآخِرَةِ هُمْ كَافِرُونَ ﴿۱۹﴾

أُولَٰئِكَ لَمْ يَكُونُوا مُعْجِزِينَ فِي الْأَرْضِ وَمَا كَانَ لَهُمْ مِنْ دُونِ اللَّهِ مِنْ
أَوْلِيَاءٍ يُضَعِّفُ لَهُمُ الْعَذَابَ مَا كَانُوا يَسْتَطِيعُونَ السَّمْعَ وَمَا كَانُوا يُبْصِرُونَ ﴿۲۰﴾

دفع لازم

اور اس سے بڑا ظالم کون ہوگا جو اللہ پر جھوٹ باندھے یہ لوگ اپنے رب کے حضور پیش کیے جائیں گے اور گواہ کہیں گے: یہ وہی لوگ ہیں جنہوں نے رب پر جھوٹ بولا تھا، سن لو کہ ظالموں پر اللہ کی لعنت ہے ۰ جو اللہ کی راہ سے (لوگوں کو) روکتے ہیں اور اس میں کجی تلاش کرتے ہیں اور وہی لوگ آخرت کا انکار کرتے ہیں ۰ یہ لوگ زمین میں (اللہ کو) عاجز کرنے والے نہیں تھے اور نہ اللہ کے سوا ان کا کوئی حمایتی ہے ان کو دگنا عذاب دیا جائے گا وہ نہ سن سکتے تھے اور نہ وہ دیکھتے تھے ۰

۱۸- ﴿وَمَنْ أَظْلَمُ مِمَّنِ افْتَدَىٰ عَلَى اللَّهِ كَذِبًا وَأُولَٰئِكَ يُعْرَضُونَ عَلَىٰ رَبِّهِمْ﴾ اور اس سے بڑھ کر کون ظالم ہے جس نے اللہ تعالیٰ پر جھوٹ باندھا اور یہی لوگ اپنے رب تعالیٰ کے حضور میں پیش کیے جائیں گے (یعنی) ان کو موقف میں روک لیا جائے گا اور ان کے اعمال پیش کیے جائیں گے ﴿وَيَقُولُ الْأَشْهَادُ هَٰؤُلَاءِ الَّذِينَ كَذَبُوا عَلَىٰ سَاءِ مَا يَحْكُمُونَ﴾ اور گواہ کہیں گے: یہی وہ لوگ ہیں جنہوں نے اپنے رب تعالیٰ پر جھوٹ بولا تھا اور نبیوں اور فرشتوں میں سے گواہ ان کے خلاف گواہی دیں گے کہ بے شک یہ لوگ اللہ تعالیٰ پر بہت جھوٹ بولتے تھے کیونکہ انہوں نے اللہ تعالیٰ کے لیے اولاد اور شریک بنا لیے تھے ﴿إِنَّا لَعَنَةُ اللَّهِ عَلَى الظَّالِمِينَ﴾ خبردار! ظالموں پر اللہ تعالیٰ کی لعنت ہے جو اپنے پروردگار پر جھوٹ بولتے ہیں [اور "أَشْهَادٌ" "شَاهِدٌ" کی جمع ہے جیسے "أَصْحَابٌ" "صَاحِبٌ" کی جمع ہے یا "أَشْهَادٌ" "شَهِيدٌ" کی جمع ہے جیسے "شَرِيفٌ" کی جمع "أَشْرَافٌ" ہے]۔

۱۹- ﴿الَّذِينَ يَصُدُّونَ عَنِ سَبِيلِ اللَّهِ﴾ جو اللہ تعالیٰ کی راہ سے روکتے ہیں کہ وہ دوسرے لوگوں کو اللہ تعالیٰ کے دین سے منح کرتے ہیں ﴿وَيَبْغُونَهَا عِوَجًا﴾ اور وہ لوگ اس میں کجی کو تلاش کرتے ہیں کہ وہ لوگ اس کو ٹیڑھا میڑھا بیان کرتے ہیں حالانکہ وہ مستقیم و سیدھا راستہ ہے یا اس دین کے ماننے والوں کو دین سے پھیر کر ٹیڑھے اور غلط راستے پر لگا دیتے ہیں ﴿وَهُمْ بِالْآخِرَةِ هُمْ كَافِرُونَ﴾ اور وہی لوگ ہی آخرت کا انکار کرنے والے ہیں [اور دوسری ضمیر "هُم" آخرت سے ان کے انکار کرنے کی تاکید اور آخرت کے ساتھ کفر کرنے کے اختصاص کی تاکید کے لیے ہے]۔

۲۰- ﴿أُولَٰئِكَ لَمْ يَكُونُوا مُعْجِزِينَ فِي الْأَرْضِ﴾ یہ لوگ زمین میں عاجز کرنے والے نہیں تھے (یعنی) یہ لوگ دنیا میں اللہ تعالیٰ کو اس سے عاجز نہیں کر سکتے کہ وہ ان کو سزا دیتا، اگر اللہ تعالیٰ ان کو سزا دینا چاہتا ﴿وَمَا كَانَ لَهُمْ مِنْ دُونِ اللَّهِ مِنْ أَوْلِيَاءٍ﴾ اور اللہ تعالیٰ کے سوا ان کے لیے کوئی حمایت کرنے والا نہیں تھا جو ان کی حمایت کرتا اور اللہ تعالیٰ سے چھڑانے کے لیے ان کی مدد کرتا اور وہ ان کو اللہ تعالیٰ کے عذاب سے بچا لیتا لیکن اللہ تعالیٰ نے ان کو مہلت دینے اور اس (قیامت کے) دن تک ان سے عذاب کو موخر کرنے کا ارادہ فرمایا اور یہ گواہوں کے کلام میں سے ہے ﴿يُضَعِّفُ لَهُمُ الْعَذَابَ﴾ ان کو دگنا عذاب دیا جائے گا کیونکہ انہوں نے لوگوں کو اللہ تعالیٰ کے دین سے بہکا دیا تھا۔ [ابن کثیر کی اور ابن عامر شامی کی قراءت میں "يُضَعِّفُ" (عین مشدّد کے ساتھ باب تفعیل سے) ہے] ﴿مَا كَانُوا يَسْتَطِيعُونَ السَّمْعَ﴾ وہ لوگ سننے کی طاقت نہیں رکھتے تھے یعنی حق کو سننے کی طاقت نہیں رکھتے تھے ﴿وَمَا كَانُوا يُبْصِرُونَ﴾ اور وہ لوگ حق کو نہیں دیکھتے تھے۔

أُولَئِكَ الَّذِينَ خَسِرُوا أَنفُسَهُمْ وَضَلَّ عَنْهُم مَّا كَانُوا يَفْتَرُونَ ﴿۲۱﴾ لَا جَرَمَ
 أَنَّهُمْ فِي الْآخِرَةِ هُمُ الْآخِسُونَ ﴿۲۲﴾ إِنَّ الَّذِينَ آمَنُوا وَعَمِلُوا الصَّالِحَاتِ وَأَخْبَتُوا
 إِلَىٰ رَبِّهِمْ أُولَئِكَ أَصْحَابُ الْجَنَّةِ هُمْ فِيهَا خَالِدُونَ ﴿۲۳﴾ مَثَلُ الْفَرِيقَيْنِ
 كَالْأَعْيَىٰ وَالْأَصْمِ وَالْبَصِيرِ وَالسَّبْعِ هَلْ يَسْتَوِينَ مَثَلًا أَفَلَا تَذَكَّرُونَ ﴿۲۴﴾
 وَلَقَدْ أَرْسَلْنَا نُوحًا إِلَىٰ قَوْمِهِ إِنِّي لَكُمْ نَذِيرٌ مُّبِينٌ ﴿۲۵﴾

یہی وہ لوگ ہیں جنہوں نے اپنے آپ کو گھائے میں ڈال دیا اور وہ جو کچھ افترا کرتے تھے وہ سب ان سے ضائع ہو گئے ○ بلاشبہ یقیناً وہ لوگ آخرت میں نقصان اٹھانے والے ہیں ○ بے شک جو لوگ ایمان لائے اور انہوں نے نیک عمل کیے اور انہوں نے اپنے رب کی طرف عاجزی اختیار کی یہی لوگ جنتی ہیں وہ اس میں ہمیشہ رہیں گے ○ دونوں گروہوں کی مثال ایک اندھے اور بہرے اور دوسرے دیکھنے اور سننے والے کی طرح ہے کیا وہ دونوں مثال میں برابر ہو سکتے ہیں تو کیا تم نصیحت حاصل نہیں کرتے ○ اور بے شک ہم نے نوح کو ان کی قوم کی طرف بھیجا (انہوں نے اپنی قوم سے فرمایا: بے شک میں تمہیں واضح اور صاف ڈرسانے والا ہوں ○

۲۱- ﴿أُولَئِكَ الَّذِينَ خَسِرُوا أَنفُسَهُمْ﴾ یہی وہ لوگ ہیں جنہوں نے اپنے آپ کو نقصان میں ڈال دیا کیونکہ انہوں نے اللہ تعالیٰ کی عبادت کے عوض میں بتوں کو خرید لیا تھا ﴿وَضَلَّ عَنْهُم﴾ اور انہوں نے جو کچھ خریدا تھا وہ ان سے ضائع ہو گیا اور ان سے تباہ و برباد ہو گیا اور یہ ﴿مَّا كَانُوا يَفْتَرُونَ﴾ وہی ہے جو وہ افتراء کرتے تھے بتوں کے معبود ہونے اور ان کی شفاعت کے مفید ہونے کی۔

۲۲- ﴿لَا جَرَمَ أَنَّهُمْ فِي الْآخِرَةِ هُمُ الْآخِسُونَ﴾ بلاشبہ وہ لوگ آخرت میں یقیناً بہت نقصان اٹھانے والے ہیں لوگوں کو روکنے اور منع کرنے کے سبب۔ [اور "لَا جَرَمَ" میں کئی اقوال ہیں ان میں سے ایک یہ ہے کہ "لَا" سابق کلام کی نفی کے لیے آتا ہے یعنی اس طرح معاملہ نہیں ہوگا جس طرح انہوں نے گمان کیا ہوا ہے اور "جَرَمَ" کا معنی "كَسَبَ" ہے اور اس کا فاعل مضر ہے اور (انہم فی الآخرة) محلاً منصوب ہے اور تقدیر عبارت اس طرح ہے: "كَسَبَ قَوْلُهُمْ خُسْرَانَهُمْ فِي الْآخِرَةِ" انہوں نے اپنی ہی بات سے آخرت کے لیے نقصان کمایا اور دوسرا معنی یہ ہے کہ "لَا جَرَمَ" دو مرکب کلمے ہیں اور ان کا معنی "حَقًّا" ہو گیا ہے اور "أَنَّ" مرفوع کے محل میں واقع ہے اس بناء پر کہ یہ حق کا فاعل ہے یعنی ان کا نقصان ثابت ہو گیا ہے اور اس کا تیسرا معنی "لَا مَحَالَةَ" ہے یعنی ضرور اور یقیناً]

۲۳- ﴿إِنَّ الَّذِينَ آمَنُوا وَعَمِلُوا الصَّالِحَاتِ وَأَخْبَتُوا إِلَىٰ رَبِّهِمْ﴾ بے شک جو لوگ ایمان لائے اور انہوں نے نیک عمل کیے اور وہ اپنے رب تعالیٰ کی طرف جھک گئے اور انہوں نے اسی کے ذکر میں اطمینان و سکون پایا اور وہ نہایت عاجزی و انکساری اور تواضع کے ساتھ اس کی عبادت میں منہمک ہو کر سب سے الگ تھلک ہو گئے [اور "أَخْبَتُوا" "خَبَّتْ" سے ماخوذ ہے اور اس کا معنی فراخ زمین (یا) نشیب کی زمین ہے] ﴿أُولَئِكَ أَصْحَابُ الْجَنَّةِ هُمْ فِيهَا خَالِدُونَ﴾ یہی لوگ جنتی ہیں وہ اس میں ہمیشہ رہیں گے۔

۲۴۔ ﴿مَثَلُ الْفَرِيقَيْنِ كَالْأَعْمَى وَالْأَصْرَدِ الْبَصِيرِ وَالسَّمِيعِ﴾ دونوں فریقوں (کافر و مؤمن) کی مثال اندھے اور بہرے اور دیکھنے اور سننے والے کی طرح ہے اس آیت مبارکہ میں اللہ تعالیٰ نے کافروں کے گروہ کو اندھے اور بہرے کے ساتھ تشبیہ دی ہے اور مؤمنوں کے گروہ کو دیکھنے اور سننے والے کے ساتھ تشبیہ دی ہے ﴿هَلْ يَسْتَوِينَ﴾ یعنی کیا وہ دونوں فریق برابر و یکساں ہو سکتے ہیں ﴿مَثَلًا﴾ مثال و تشبیہ میں [اور یہ تمیز کی بناء پر منصوب ہے] ﴿أَفَلَا تَتَذَكَّرُونَ﴾ تو کیا تم نصیحت حاصل نہیں کرتے اور مثال کے بیان سے فائدہ کیوں نہیں اٹھاتے۔

حضرت نوح علیہ السلام کے تبلیغی کارنامے اور کافروں کی اپنی کارستانیوں پر طوفان میں غرق -----

ہونے کا بیان

۲۵۔ ﴿وَلَقَدْ أَرْسَلْنَا نُوحًا إِلَىٰ قَوْمِهِ إِنِّي لَكُمْ نَذِيرٌ مُّبِينٌ﴾ اور بے شک ہم نے (حضرت) نوح کو ان کی قوم کی طرف بھیجا (اور حضرت نوح نے اپنی قوم سے فرمایا:) بے شک میں تمہارے لیے کھلم کھلا ڈرسانے والا ہوں یعنی ”بائی“ ہے اور معنی یہ ہے کہ ہم نے (حضرت) نوح کو اس کلام کے ساتھ ملا کر بھیجا ہے اور وہ کلام یہ ارشاد ہے: ”إِنِّي لَكُمْ نَذِيرٌ مُّبِينٌ“ [اس میں الف مکسور ہے پھر جب اس کے شروع میں حرف جار مل جاتا ہے تو مفتوح پڑھا جاتا ہے (جیسے ”بائی“)] جیسا کہ ”کَانَ“ میں ہے اور معنی کسر (یعنی زیر) کی بناء پر کیا جاتا ہے اور ابن عامر شامی نافع مدنی عاصم حمزہ اور علی کسائی کی قراءت میں قول مراد لینے کی وجہ سے الف کو مکسور پڑھا جاتا ہے۔

أَنْ لَا تَعْبُدُوا إِلَّا اللَّهَ إِنِّي أَخَافُ عَلَيْكُمْ عَذَابَ يَوْمِ الْيَوْمِ ۖ فَقَالَ الْمَلَائِكَةُ
كُفْرًا وَمِنْ قَوْمِهِ مَا تَذَكَّرْنَا وَلَا بَشَرًا مِثْلَنَا وَمَا تَذَكَّرْنَا إِلَّا الَّذِينَ هُمْ
أَرَادْنَا بِأَدَى الرَّأْيِ وَمَا تَذَكَّرْنَا لَكُمْ عَلَيْنَا مِنْ فَضْلٍ بَلْ نَظُنُّكُمْ كَاذِبِينَ ۖ قَالَ
يَقَوْمِ أَرَأَيْتُمْ إِنْ كُنْتُ عَلَىٰ بَيِّنَةٍ مِّنْ رَبِّي وَآتَانِي رَحْمَةً مِّنْ عِنْدِهِ فَعُوبِتْ
عَلَيْكُمْ أَنْزَلْتُ مَكُوهًا وَأَنْتُمْ لَهَا كِرْهُونَ ۖ

کہ تم اللہ تعالیٰ کے سوا کسی کی عبادت نہ کرو بے شک میں تم پر دردناک دن کے عذاب کا خوف رکھتا ہوں O تو ان کی قوم کے کافر سرداروں نے کہا کہ ہم تجھے صرف اپنے جیسا بشر دیکھتے ہیں اور ہم دیکھتے ہیں کہ تمہاری پیروی نہیں کرتے مگر وہ لوگ جو بہ ظاہر نظر میں ہم میں سے خیس ترین ہیں اور ہم اپنے اوپر تمہارے لیے کوئی فضیلت نہیں دیکھتے بلکہ ہم تمہیں جھوٹا خیال کرتے ہیں O (حضرت نوح نے) فرمایا: اے میری قوم! کیا تم بتاؤ گے کہ اگر میں اپنے رب کی طرف سے روشن دلیل پر ہوں اور اس نے مجھے اپنے پاس سے رحمت عنایت کر رکھی ہے سو وہ تم پر مخفی کر دی گئی ہے کیا ہم اسے تم پر لازم کر دیں گے حالانکہ تم اس کو ناپسند کرتے ہو O

۲۶۔ ﴿أَنْ لَا تَعْبُدُوا إِلَّا اللَّهَ﴾ یہ کہ تم اللہ تعالیٰ کے سوا اور کسی کی عبادت نہ کرو [”أَنْ“ مفسرہ ہے اور ”أَرْسَلْنَا“ کے ساتھ متعلق ہے یا ”نَذِيرٌ“ کے ساتھ متعلق ہے] ﴿إِنِّي أَخَافُ عَلَيْكُمْ عَذَابَ يَوْمِ الْيَوْمِ﴾ بے شک مجھے تم پر دردناک دن کے عذاب کا ڈر ہے [”يَوْمِ“ کو ”الْيَوْمِ“ کے ساتھ موصوف کرنا مجازی اسناد ہے کیونکہ عذاب کا درد دن میں واقع ہوا تھا]۔

۲۷- ﴿فَقَالَ الْمَلَأُ الَّذِينَ كَفَرُوا مِنْ قَوْمِهِ﴾ پھر حضرت نوح علیہ السلام کی قوم کے کافر سرداروں نے کہا۔ ”مَلَأُ“

سے سردار مراد ہیں کیونکہ انہوں نے لوگوں کے دلوں کو اپنے رعب و دبدبہ سے بھر دیا تھا اور یہی لوگ مجالس و محافل کے لیڈر ہوا کرتے تھے یا اس لیے کہ اس قوم کے یہ سردار معاملات میں اپنی آراء بہترین اور صائب و درست انداز میں پیش کرنے اور دورانہیشیوں اور اپنی عقل مند یوں کے اعتبار سے بھرپور صلاحیت رکھتے تھے ﴿مَا نَدَيْكَ إِلَّا بَشْرًا قَلِيلًا﴾ ہم تمہیں نہیں دیکھتے مگر اپنے جیسا بشر۔ ان کا مقصد یہ تھا کہ کوئی رئیس اور سردار یا کوئی فرشتہ پیغمبر ہونا چاہیے تھا ﴿وَمَا نَدَيْكَ إِلَّا الَّذِينَ هُمْ أَرَادُوا﴾ اور ہم دیکھتے ہیں کہ تمہاری اتباع صرف وہی لوگ کرتے ہیں جو ہم میں سے خیس ترین اور کم ترین لوگ ہیں [”أَرَادُوا“، ”أَرَادُوا“ کی جمع ہے] ﴿بَادِي﴾ [ابو عمرو کی قراءت میں ہمزہ کے ساتھ (بَادِي) ہے] ﴿الزَّأِي﴾ [ابو عمرو کی قراءت میں ہمزہ کے بغیر (زَائِي) ہے] یعنی تمہاری اتباع صرف ظاہری رائے رکھنے یا پہلی رائے دینے والوں نے کی ہے ”بَدَا يَبْدُو“ سے ماخوذ ہے جب کوئی چیز ظاہر ہو جائے یا ”بَدَا يَبْدُو“ سے ماخوذ ہے جب کوئی شخص کسی چیز کو پہلی دفعہ کرتا ہے اور اس کا نصب ظرف کی بناء پر ہے اس کی اصل ”وَقْتُ حُدُوثِ ظَاهِرِ رَأْيِهِمْ أَوْ أَوَّلِ رَأْيِهِمْ“ (یعنی) ان کی ظاہری رائے کے نمودار ہونے کے وقت یا ان کی پہلی رائے کے نمودار ہونے کے وقت اور مضاف الیہ کو مضاف کے قائم مقام کیا گیا ہے [ان کی مراد یہ تھی کہ ان لوگوں کا تمہاری اتباع کرنا ایک ایسا عمل ہے جو بغیر غور و فکر اور بغیر سوچے سمجھے اچانک ان کے ساتھ پیش آیا ہے اور اگر وہ لوگ غور و فکر کرتے تو تمہاری پیروی نہ کرتے اور انہوں نے ایمان لانے والوں کو خیس و کم ترین صرف ان کی غربت اور دنیاوی اسباب میں ترقی کی بجائے پیچھے رہ جانے کی وجہ سے سمجھا تھا، کیونکہ وہ جاہل و نادان لوگ تھے وہ دنیا کے ظاہری ٹھاٹ باٹھ کی زندگی کے ماسوا اور کچھ نہیں جانتے تھے پس ان کے نزدیک معزز و محترم وہی ہوتا تھا جو دنیاوی شان و شوکت اور مال و دولت کا مالک ہوتا جیسا کہ تم اسلام کے نام لیوا اکثر دنیا داروں کو دیکھو گے کہ وہ غریب و نادار مسلمانوں کے بارے میں یہی اعتقاد رکھتے ہیں اور وہ احترام و اہانت کی بنیاد اسی دولت و غربت پر رکھتے ہیں اور ان کے ذہنوں سے یہ بات نکل گئی کہ صرف دنیا کی ترقی کسی شخص کو اللہ تعالیٰ کا مقرب و معزز نہیں بنا دیتی وہ تو صرف اس کو اللہ تعالیٰ سے دور کر دیتی ہے اور اس کو بلند شان نہیں کرتی بلکہ وہ اس کو پست و ذلیل کر دیتی ہے ﴿وَمَا كُنَّا لَكُمْ عَلَيْتَا مِنْ فَضْلٍ﴾ اور ہم مال و دولت اور رائے وغیرہ میں اپنے اوپر تمہارے لیے کوئی فضیلت نہیں دیکھتے انہوں نے اس سے حضرت نوح علیہ السلام اور ان کی اتباع کرنے والے مراد لیے ﴿بَلْ نُنَظِّمُ الَّذِينَ كَفَرُوا﴾ بلکہ ہم تمہیں جھوٹا خیال کرتے ہیں یعنی حضرت نوح کو دعوت دین دینے میں اور ان کی پیروی کرنے والوں کو دعوت دین قبول کرنے اور اس کی تصدیق کرنے میں یعنی تم نے چودھراہٹ و لیڈری حاصل کرنے کی غرض سے دعوت دین اور اسے قبول کرنے پر اتفاق کر لیا ہے۔

۲۸- ﴿قَالَ يَقَوْمِ أَرَأَيْتُمْ﴾ حضرت نوح نے فرمایا: اے میری قوم! تم مجھے خبر دو کہ ﴿إِنْ كُنْتُمْ عَلَىٰ بَيِّنَةٍ مِّنْ رَبِّي﴾

اگر میں اپنے رب تعالیٰ کی طرف سے واضح دلیل اور مضبوط برہان پر قائم ہوں اور اس کی طرف سے ایک گواہ ہو جو میرے دعویٰ کے صحیح ہونے کی گواہی دے ﴿وَأْتَيْنِي رَحْمَةً مِّنْ رَبِّي﴾ اور اس نے اپنے پاس سے مجھے رحمت یعنی نبوت عطا فرما دی ہے ﴿فَعُتِبْتُمْ عَلَيْكُمْ﴾ اور وہ تم پر مخفی کر دی گئی ہے [ایک قراءت میں عین مفتوح اور میم مکسور مخفف کے ساتھ مجرد باب سے ”فَعُتِبْتُمْ“ ہے یعنی تم سے پوشیدہ ہے اور قاری حمزہ علی کسائی اور حفص کی قراءت میں ”فَعُتِبْتُمْ“ (عین مضموم اور میم مکسور مشدّد کے ساتھ باب تفعیل سے) ہے یعنی تم پر مخفی کر دی گئی ہے] یعنی تم اس روشن دلیل سے اندھے کر دیئے گئے ہو اس لیے تم ہدایت حاصل نہیں کر سکتے جیسا کہ کسی قوم کا رہبر جنگل میں اندھا ہو جائے تو وہ قوم ہادی کے بغیر باقی رہ جائے گی اور

اس کی حقیقت یہ ہے کہ جس حجت کو رہبر و راہنما بنایا گیا ہے اسی طرح اس کو اندھا اور مخفی بھی بنایا گیا ہے اس لیے (حجت سے) اندھانہ خود ہدایت حاصل کرتا ہے اور نہ دوسرے کو ہدایت دیتا ہے ﴿اَنْزَلْنَاهُمْ مِمَّا هُمْ﴾ کیا ہم اسے یعنی رحمت و نبوت کو قبول کرنا تمہارے اوپر لازم کر دیں گے ﴿وَاَنْتُمْ لَهَا كِرْهُونَ﴾ حالانکہ تم اسے ناپسند کرنے والے ہو اور نہ اس کو چاہتے ہو اور ﴿نُزِّلْنَاهُمْ مِمَّا هُمْ﴾ میں واو میم کی تکمیل کے لیے داخل کی گئی ہے اور ابو عمرو سے منقول ہے کہ اس کی پہلی میم ساکن ہے اور اس کی وجہ یہ ہے کہ حرکت ہلکا سا جھٹکا ہوتی ہے اس لیے راوی نے اس کو سکون گمان کر لیا ہے حالانکہ یہ غلط ہے کیونکہ اعرابی حرکت کو ترک کرنا ما سوا شعری ضرورت کے جائز نہیں ہے۔

وَيَقَوْمٍ لَا أَسْأَلُكُمْ عَلَيْهِ مَالًا ۖ إِنْ أَجْرِي إِلَّا عَلَى اللَّهِ وَمَا أَنَا بِطَارِدِ الَّذِينَ
 آمَنُوا ۖ إِنَّهُمْ مُلْقُوا سَاءً بِمِثْلِ وَلَكِنِّي أَرِكُمْ قَوْمًا تَجْهَلُونَ ۖ وَيَقَوْمٍ مِّنْ يَنْصُرُنِي مِنَ
 اللَّهِ إِنْ طَرَدْتُهُمْ ۖ أَفَلَا تَذَكَّرُونَ ۖ وَلَا أَقُولُ لَكُمْ عِنْدِي خَزَائِنُ اللَّهِ وَلَا
 أَعْلَمُ الْغَيْبِ وَلَا أَقُولُ إِنِّي مَلَكٌ وَلَا أَقُولُ لِلَّذِينَ تَزْدَرِي أَعْيُنُكُمْ لَنْ
 يُؤْتِيَهُمُ اللَّهُ خَيْرًا ۖ اللَّهُ أَعْلَمُ بِمَا فِي أَنْفُسِهِمْ ۖ إِنِّي إِذًا لِّمِنَ الظَّالِمِينَ ۖ

اور اے میری قوم! میں اس پر تم سے مال نہیں مانگتا میرا اجر و ثواب نہیں ہے مگر اللہ کے ذمہ کرم پر اور میں (اپنے پاس سے) ایمان والوں کو دور نہیں کروں گا بے شک وہ اپنے رب سے ملنے والے ہیں لیکن میں تمہیں دیکھتا ہوں کہ تم جاہل قوم ہو اور اے میری قوم! اگر میں ان کو دور کر دوں تو اللہ سے مجھے کون بچائے گا تو کیا تم نصیحت قبول نہیں کرتے اور میں تمہیں یہ نہیں کہتا کہ میرے پاس اللہ کے خزانے ہیں اور نہ یہ کہ میں غیب جان لیتا ہوں اور نہ میں یہ کہتا ہوں کہ یقیناً میں فرشتہ ہوں اور نہ میں ان لوگوں کے لیے کہتا ہوں جن کو تمہاری نگاہیں حقیر سمجھتی ہیں کہ اللہ ان کو ہرگز کوئی بھلائی عطا نہیں فرمائے گا اللہ خوب جانتا ہے جو ان کے دلوں میں ہے بے شک میں (بفرض محال ایسا کہوں تو) اس وقت ضرور میں حد سے بڑھ جانے والوں میں سے ہو جاؤں گا ○

۲۹- ﴿وَيَقَوْمٍ لَا أَسْأَلُكُمْ عَلَيْهِ﴾ اور اے میری قوم! میں تم سے اس پر یعنی رسالت کی تبلیغ پر سوال نہیں کرتا کیونکہ ”إِنِّي لَكُمْ نَذِيرٌ“ سے یہی مفہوم ثابت ہوتا ہے ﴿مَالًا﴾ اجرت کا کہ اگر تم ادا کرنا چاہو تو تم پر بوجھ بن جائے یا اگر تم مجھے اجرت دینے سے انکار کر دو تو مجھ پر بوجھ بن جائے ﴿إِنْ أَجْرِي إِلَّا عَلَى اللَّهِ﴾ میرا اجر و ثواب اللہ تعالیٰ کے ذمہ کرم پر ہے۔ [نافع مدنی ابن عامر شامی ابو عمرو بصری اور امام حفص کی قراءت میں ”إِنْ أَجْرِي“ میں ”یا“ مفتوح ہے (جب کہ باقی قراءت کی قراءت میں ”یا“ ساکن ہے)] ﴿وَمَا أَنَا بِطَارِدِ الَّذِينَ آمَنُوا﴾ اور میں ان لوگوں کو (اپنے پاس سے ہرگز) دور نہیں کروں گا جو ایمان لائے ہیں۔ جب حضرت نوح کی قوم کے سرداروں نے آپ سے درخواست کی کہ ان مسلمانوں کو اپنے پاس سے دور کر دیں تو وہ آپ پر ایمان لے آئیں گے کیونکہ ان کو غریب مسلمانوں کے ساتھ بیٹھنا پسند نہیں تھا تو حضرت نوح علیہ السلام نے ان کو یہی جواب دیا (جو اس آیت مبارکہ میں مذکور ہے) ﴿إِنَّهُمْ مُلْقُوا سَاءً بِمِثْلِ﴾ یقیناً وہ اپنے رب تعالیٰ سے ملاقات کریں گے پس اگر میں نے ان کو دھتکار دیا اور اپنے پاس سے دور کر دیا تو وہ اللہ تعالیٰ کی بارگاہ اقدس میں

میری شکایت کریں گے ﴿وَلَكِنِّي أَرَاكُمْ قَوْمًا تَجَاهَلُونَ﴾ اور لیکن میں تمہیں دیکھتا ہوں کہ تم لوگ جاہل و نادان ہو کیونکہ تم مسلمانوں پر احمقانہ الزام لگاتے ہو اور تم ان کو زویل و خسیس اور کم ترین کہہ کر بلا تے ہو یا تم اپنے رب تعالیٰ کی ملاقات کرنے اور اس کے حضور پیش ہونے سے ناواقف و جاہل ہو یا تم اس بات سے ناواقف و جاہل ہو کہ یہ مسلمان تم سے یقیناً بہت بہتر ہیں۔

۳۰- ﴿وَيَقَوْمٍ مِّنْ يُّنَصِّرُنِي مِنَ اللَّهِ إِن كُذِّبْتُمْ﴾ اور اے میری قوم! اگر میں نے ان مسلمانوں کو اپنے پاس سے دور کر دیا تو اللہ تعالیٰ کے مقابلے میں میری بھلا کون مدد کرے گا (اور) مجھے اس کے انتقام سے کون بچائے گا ﴿أَفَلَا تَتَذَكَّرُونَ﴾ تو کیا تم لوگ نصیحت حاصل نہیں کرتے۔

۳۱- ﴿وَلَا أَقُولُ لَكُمْ عِنْدِي خَزَائِنُ اللَّهِ﴾ اور میں تم سے یہ نہیں کہتا کہ میرے پاس اللہ تعالیٰ کے خزانے ہیں اور نہ میں تم پر مال و دولت کے بل بوتے پر فضیلت و برتری کا دعویٰ کرتا ہوں حتیٰ کہ تم میری فضیلت کا انکار کر دو اور تم یہ کہو: ”وَمَا نَرَىٰ لَكُمْ عَلَيْنَا مِنْ فَضْلٍ“ (ہود: ۲۷) ”اور ہم اپنے اوپر تمہارے لیے کوئی فضیلت نہیں دیکھتے۔“ ﴿وَلَا أَعْلَمُ الْغَيْبُ﴾ اور نہ میں از خود غیب جان لیتا ہوں تاکہ میں اپنے پیروکاروں کی جانوں اور ان کے دلوں کی پوشیدہ کیفیات سے آگاہ ہو جاؤں [اور یہ ”عِنْدِي خَزَائِنُ اللَّهِ“ پر معطوف ہے] یعنی نہ میں تم سے یہ کہتا ہوں کہ میرے پاس اللہ تعالیٰ کے خزانے ہیں اور نہ میں یہ کہتا ہوں کہ میں اپنے آپ غیب جان لیتا ہوں ﴿وَلَا أَقُولُ إِنِّي مَلَكٌ﴾ اور نہ میں یہ کہتا ہوں کہ بے شک میں فرشتہ ہوں حتیٰ کہ تم مجھ سے یہ کہو: ”مَا أَنْتَ إِلَّا بَشَرٌ مِّثْلُنَا“ (اشراء: ۱۵۳) ”تم صرف ہمارے جیسے بشر ہو۔“

﴿وَلَا أَقُولُ لِلَّذِينَ تَزْدَرِي أَعْيُنُكُمْ﴾ اور میں ان لوگوں کے لیے جن کو تمہاری نگاہیں کم ترین سمجھتی ہیں یہ نہیں کہتا (یعنی) جن مسلمانوں کو تم ان کی غربت کی وجہ سے حقیر و ذلیل سمجھتے ہو ان کے متعلق میں یہ فیصلہ نہیں کروں گا کہ اللہ تعالیٰ دنیا و آخرت میں انہیں ہرگز کوئی بھلائی عطا نہیں کرے گا اس بناء پر کہ (تمہارے گمان میں) یہ لوگ اللہ تعالیٰ کے نزدیک لے واضح رہے کہ آیت مبارکہ: ۲۷ میں گزر چکا ہے کہ کافر سرداروں نے حضرت نوح علیہ السلام سے کہا کہ ہم تمہیں اپنے جیسا بشر دیکھتے ہیں جب کہ بشر انسان کی ظاہری شکل و صورت اور ظاہری بناوٹ کو کہتے ہیں تو گویا کفار کی نظر انبیائے کرام کی ظاہری بشریت پر تھی لیکن ان کی حقیقت سے محروم تھے اس لیے کفار نے انبیائے کرام کو حقارت سے بشر کہا اور نہ وہ صرف بشر کہتے ”مِثْلُنَا“ نہ کہتے، لیکن انہوں نے انبیائے کرام کو صرف بشر نہیں کہا بلکہ اپنے جیسا بشر کہا، جس سے واضح ہو گیا کہ انہوں نے انبیائے کرام کو افضل الخلق بنوع انسان سے ہونے کی بناء پر بشر نہیں کہا بلکہ محض عام انسانوں کی طرح بشر کہا، جس سے یہ مسئلہ بھی معلوم ہو گیا کہ پیغمبروں کو اپنے جیسا بشر کہنا کفار کا گستاخانہ طریقہ ہے کیونکہ انبیائے کرام علیہم الصلوٰۃ والسلام عام انسانوں کی طرح بشر نہیں ہوتے بلکہ یہ حضرات عالی شان تمام گناہوں سے پاک اور معصوم خدا کے برگزیدہ نمائندے اور بے شمار فضیلتوں اور کرامتوں کے حامل ہونے کے ساتھ منصب نبوت پر فائز ہوتے ہیں جس کی وجہ سے تمام مخلوق سے ممتاز اور افضل و اعلیٰ صاحب وحی بشر ہوتے ہیں اس لیے اللہ تعالیٰ نے اپنے محبوب اکرم سے فرمایا:

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ. (الکہف: ۱۱۰)

اے محبوب! فرمادیں کہ میں بہ ظاہر تمہاری طرح بشر ہوں (لیکن) میری طرف وحی کی جاتی ہے۔

یعنی میں صاحب وحی بشر ہوں اس آیت مبارکہ سے واضح کر دیا گیا کہ نبی و رسول صرف بشر یا صرف مثل بشر نہیں ہوتا بلکہ وہ صاحب وحی اور صاحب نبوت عظیم الشان بے مثل بشر ہوتا ہے۔ والحمد لله على ذلك

یچ و کم تر ہیں وہ صرف تمہاری مدد کرے گا اور تمہاری خواہش کے مطابق حکم نازل فرمائے گا ﴿لَنْ يُؤْتِيَهُمُ اللَّهُ خَيْرًا﴾
﴿اللَّهُ أَعْلَمُ بِمَا فِي أَنْفُسِهِمْ﴾ اللہ تعالیٰ خوب جانتا ہے جو ان کے دلوں میں ہے اعتقاد کی سچائی کے بارے میں اور بے شک
میرے ذمے صرف ان کے ظاہری اقرار کو قبول کرنا ضروری ہے کیونکہ میں ان کے پوشیدہ اسرار پر مطلع نہیں ہوں ﴿إِنِّي إِذًا
لَمِنَ الظَّالِمِينَ﴾ بے شک میں اگر یہ بات کہوں تو اس وقت میں حد سے بڑھ جانے والوں میں سے ہو جاؤں گا [اور
”ازدرآء“ باب اتعال سے ہے ”زردی علیہ“ سے ہے یہ اس وقت کہا جاتا ہے جب کوئی شخص کسی پر عیب لگاتا ہے اور یہ
اصل میں ”تَزْتَرِي“ تھا پھر ”تَا“ کو وال سے تبدیل کر دیا گیا (اور ”تَزْدَرِي“ بن گیا)۔]

قَالُوا يَنْوُحُ قَدْ جَادَلْتَنَا فَاكْثَرْتَ جِدَالَنَا بِمَا تَعِدُنَا إِنْ كُنْتَ مِنَ
الصّٰدِقِيْنَ ﴿۳۲﴾ قَالَ إِنَّمَا يَأْتِيكُمْ بِهِ اللَّهُ إِنْ شَاءَ وَمَا أَنْتُمْ بِمُعْجِزِينَ ﴿۳۳﴾ وَلَا
يَنْفَعُكُمْ نُصْحِي إِنْ أَرَدْتُ أَنْ أَنْصَحَ لَكُمْ إِنْ كَانَ اللَّهُ يُرِيدُ أَنْ يُغْوِيَكُمْ
هُوَ رَبُّكُمْ وَإِلَيْهِ تُرْجَعُونَ ﴿۳۴﴾ أَمْ يَقُولُونَ افْتَرَاهُ ط قُلْ إِنْ افْتَرَيْتُهُ فَعَلَيْ
إِجْرَائِي وَأَنَا بِرَبِّي ؕ قَبِيحٌ مُّجْرِمُونَ ﴿۳۵﴾

انہوں نے کہا: اے نوح! بے شک تم نے ہم سے جھگڑا کیا ہے اور تم نے ہم سے بہت زیادہ جھگڑا کیا ہے تو تم لے آؤ وہ
عذاب جس کا تم ہم سے وعدہ کرتے ہو اگر تم سچے ہو ﴿﴾ (حضرت نوح نے) فرمایا کہ اگر اللہ تعالیٰ نے چاہا تو بلاشبہ اس کو وہی
تم پر لائے گا اور تم (اس کو) عاجز نہیں کر سکتے ﴿﴾ اور میری نصیحت تمہیں کوئی فائدہ نہیں دے گی اگر میں ارادہ کر لوں کہ میں
تمہیں نصیحت کروں اگر اللہ تمہیں گمراہ کرنا چاہتا ہو وہی تمہارا مالک ہے اور اسی کی طرف تمہیں لوٹایا جائے گا ﴿﴾ کیا وہ لوگ
کہتے ہیں کہ اس نے اس کو خود گھڑ لیا ہے (اے محبوب!) فرمادیتے تھے کہ اگر میں نے اسے خود گھڑ لیا ہے تو میرا جرم مجھ پر ہے اور
میں تمہارے ان جرائم سے بڑی ہوں جو تم کرتے ہو ﴿﴾

۳۲- ﴿قَالُوا يَنْوُحُ قَدْ جَادَلْتَنَا فَاكْثَرْتَ جِدَالَنَا بِمَا تَعِدُنَا إِنْ كُنْتَ مِنَ الصّٰدِقِيْنَ﴾ انہوں نے کہا: اے
نوح! تم نے ہم سے یقیناً جھگڑا کیا ہے اور بہت زیادہ جھگڑا کیا ہے سو تم جس عذاب کا ہم سے وعدہ کرتے ہو اسے لے آؤ
اگر تم اپنے وعدے میں سچے ہو۔

۳۳- ﴿قَالَ إِنَّمَا يَأْتِيكُمْ بِهِ اللَّهُ إِنْ شَاءَ﴾ حضرت نوح نے فرمایا کہ بے شک اس عذاب کو صرف اللہ تعالیٰ لائے گا
اگر وہ چاہے گا یعنی عذاب کا لانا میرے سپرد نہیں اور وہ صرف اس (اللہ تعالیٰ) کے سپرد ہے جس کے ساتھ تم کفر کرتے ہو
﴿وَمَا أَنْتُمْ بِمُعْجِزِينَ﴾ اور تم (اللہ تعالیٰ کو) عاجز نہیں کر سکتے یعنی تم اس سے بھاگنے کی طاقت نہیں رکھتے۔

۳۴- ﴿وَلَا يَنْفَعُكُمْ نُصْحِي﴾ اور میری نصیحت تمہیں نفع نہیں دے گی اور یہ (ایک تو) گمراہی کے مقام کی نشاندہی کر
رہی ہے تاکہ اس سے بچا جائے (ورنہ نصیحت مفید نہیں ہوگی) اور (دوسرا) رشد و ہدایت کی نشاندہی کر رہی ہے تاکہ اس کی
پیروی کی جائے (اور نصیحت سے فائدہ اٹھایا جائے) [قاری نافع مدنی اور ابو عمرو بصری کی قراءت میں ”وَلَكِنِّي رِيئِي“ اور
”نُصْحِي“ (تینوں کے آخر میں ”يَا“ پر فتح یعنی زبر ہے)] ﴿إِنْ أَرَدْتُ أَنْ أَنْصَحَ لَكُمْ إِنْ كَانَ اللَّهُ يُرِيدُ أَنْ يُغْوِيَكُمْ﴾

اگر میں تمہیں نصیحت کرنا چاہوں (لیکن) اگر اللہ تعالیٰ تمہیں بہکانا چاہے یعنی وہ تمہیں گمراہ کر دے [اور یہ شرط پر شرط داخل ہے اور دوسری شرط حکم میں مقدم ہے جیسا کہ مشہور و معروف ہے (کہ شرط جزا سے مقدم ہوتی ہے)] اس کی تقدیر عبارت اس طرح ہے: "إِنْ كَانَ اللَّهُ يُرِيدُ أَنْ يُغْوِيَكُمْ لَا يُغْوِيَكُمْ نَصِيحِي إِنْ أَرَدْتُ أَنْ أَنْصَحَ لَكُمْ". اگر اللہ تعالیٰ تمہیں گمراہ کرنا چاہتا ہو تو میری نصیحت تمہیں ہرگز کوئی فائدہ نہیں دے گی اگر میں تمہیں نصیحت کرنا چاہتا ہوں اور یہ ہمارے (حفیوں کے) لیے واضح اور روشن ترین دلیل ہے کہ معصیت اللہ تعالیٰ کے ارادے اور اس کی مشیت کے تحت داخل ہے ﴿هُوَ رَبُّكُمْ﴾ وہ تمہارا مالک ہے سو وہ اپنے ارادہ سے فیصلہ کر کے تمہارے بارے میں تصرف و اختیار استعمال کرتا ہے ﴿وَالْيَهُ تَرْجُونَ﴾ اور تم اسی کے حضور میں لوٹائے جاؤ گے پس وہ تمہارے اعمال کے مطابق تمہیں جزا عطا فرمائے گا۔

۳۵- ﴿أَمْ يَقُولُونَ افْتَرَاهُ﴾ [”ام“ بہ معنی ”بل“ ہے] بلکہ کیا وہ لوگ کہتے ہیں کہ (حضرت نوح نے) اس کو خود گھڑ لیا ہے ﴿قُلْ إِنْ افْتَرَيْتُهُ فَعَلَىٰ إِجْرَائِي﴾ (اے نوح!) فرما دو کہ اگر میں نے اس کو گھڑا ہے تو میرا جرم میرے ذمے ہے یعنی اگر (بفرض محال) یہ صحیح ہے کہ میں نے اس کو خود گھڑ کر پیش کیا ہے تو میرے اس جرم و افتراء اور گھڑنے کا وبال مجھ پر پڑے گا۔ [”اجرام“ کا معنی ”افتری“ ہے چنانچہ ”أَجْرَمَ الرَّجُلُ“ اس وقت بولا جاتا ہے جب وہ آدمی کوئی جرم کر لیتا ہے] ﴿وَأَنَا بَرِيءٌ﴾ اور میں بے قصور ہوں یعنی افتری کا جرم ثابت نہیں ہے اور میں اس سے بری ہوں اور ﴿فَتَنَا تَجْرِمُونَ﴾ کا معنی یہ ہے کہ تم میری طرف افتراء کی نسبت کر کے جو جرم کر رہے ہو میں تمہارے اس جرم سے بیزار اور بری ہوں اور تمہاری روگردانی کرنے اور مخالفت و عداوت کرنے کی کوئی وجہ نہیں ہے۔

وَأُوْحَىٰ إِلَىٰ نُوحٍ أَنَّهُ لَنْ يُؤْمِنَ مِنْ قَوْمِكَ إِلَّا مَنْ قَدَّامَنْ فَلَا تَبْتَئِسْ بِمَا كَانُوا يَفْعَلُونَ ﴿۳۵﴾ وَاصْنَعِ الْفُلْكَ بِأَعْيُنِنَا وَوَحِينَا وَلَا تَخْطِبِي فِي الَّذِينَ ظَلَمُوا إِنَّهُمْ مُّغْرَقُونَ ﴿۳۶﴾ وَيَصْنَعِ الْفُلْكَ ﴿۳۷﴾ وَكَلَّمَ مَرْعَلِيَهُ مَلَأُ مِنْ قَوْمِهِ سَخِرُوا مِنْهُ ط قَالَ إِنْ تَسْخَرُوا مِنِّي فَإِنَّا نَسْخَرُ مِنْكُمْ كَمَا تَسْخَرُونَ ﴿۳۸﴾ فَسَوْفَ تَعْلَمُونَ ﴿۳۹﴾ مَنْ يَأْتِيهِ عَذَابٌ يُخْزِيهِ وَيَحِلُّ عَلَيْهِ عَذَابٌ مُّقِيمٌ ﴿۳۹﴾

اور نوح کی طرف وحی کی گئی کہ بے شک آپ کی قوم میں سے ہرگز کوئی ایمان نہیں لائے گا ماسوا اس کے جو ایمان لا چکا سو آپ اس پر غمگین نہ ہوں جو کچھ وہ کرتے رہے اور آپ ہمارے سامنے اور ہماری وحی کے مطابق ایک کشتی بنائیے اور جن لوگوں نے ظلم کیا ہے ان کے بارے میں مجھ سے بات نہ کیجئے بے شک وہ ضرور غرق کیے جائیں گے اور نوح کشتی بنانے لگے اور جب آپ کی قوم کے سردار آپ کے پاس سے گزرتے تو وہ آپ کا مذاق اڑاتے آپ نے فرمایا: اگر تم ہمارا مذاق اڑاتے ہو تو بلاشبہ عنقریب ہم بھی تمہارا مذاق اڑائیں گے جس طرح تم ہمارا مذاق اڑا رہے ہو سو عنقریب تمہیں معلوم ہو جائے گا کہ کس پر رسوا کرنے والا عذاب آتا ہے اور کس پر دائمی عذاب نازل ہوتا ہے ۰

۳۶- ﴿وَأُوْحَىٰ إِلَىٰ نُوحٍ أَنَّهُ لَنْ يُؤْمِنَ مِنْ قَوْمِكَ إِلَّا مَنْ قَدَّامَنْ﴾ اور حضرت نوح علیہ السلام کی طرف وحی

کی گئی کہ آپ کی قوم میں سے ہرگز کوئی ایمان نہیں لائے گا ماسوا ان کے جو ایمان لاچکے ہیں۔ اس آیت مبارکہ میں ان کے ایمان سے ناامیدی اور مایوسی کا اظہار کیا گیا ہے اور یقیناً ان کے ایمان کی توقع نہیں رہی اور یہ آیت مبارکہ اس بات کی دلیل ہے کہ ایمان کے لیے تجدید و حدوث کا حکم ہے، گویا فرمایا: بے شک جو شخص ایمان لاچکا ہے وہی آنے والے وقت میں ایمان لائے گا اور اسی بناء پر وہ زیادتی خارج ہو جاتی ہے جو قرآن مجید پر ایمان لانے میں ذکر کی گئی ہے ﴿فَلَا تَبْتَئِسْ بِمَا كَانُوا يَفْعَلُونَ﴾ سو آپ اس پر غمگین نہ ہوں جو کچھ وہ کرتے رہے، پس آپ عاجز و مسکین غم کھانے والے کی طرح غم نہ کھائیے [اور "ابتناس" باب افتعال سے ہے اور "بؤس" سے مشتق ہے اور وہ حزن و غم اور فقر و غربت ہے] اور معنی یہ ہے کہ پس آپ ان کے ان کرتوتوں پر غمگین نہ ہوں جو انہوں نے آپ کے ساتھ کیے کہ انہوں نے آپ کی نبوت کا انکار کیا اور آپ کو جھٹلایا اور آپ کو ایذا میں اور تکلیفیں دیں، پس اب آپ کے دشمنوں سے انتقام لینے کا وقت آ گیا ہے۔

۳۷- ﴿وَاصْنَعِ الْفُلْكَ بِأَعْيُنِنَا﴾ اور (اے نوح!) آپ ہمارے سامنے کشتی تیار کیجئے۔ [”بَاعَيْنِنَا“ حال کی جگہ پر واقع ہے] یعنی اے نوح علیہ السلام! آپ بے خوف و خطر کشتی تیار کیجئے کیونکہ آپ دشمنوں سے محفوظ ہیں اور اس کی حقیقت یہ ہے کہ آپ ہماری نگرانی میں ملبوس و محفوظ ہیں، گویا حضرت نوح کے ساتھ اللہ تعالیٰ کے نگران فرشتے مقرر ہیں جو ان کو اس سے بچائیں گے کہ آپ کشتی بنانے میں صحیح طریقے سے پھر جائیں (یا ٹیڑھا بنا دیں) ﴿وَوَحِينَا﴾ اور ہماری وحی کے مطابق (کشتی تیار کیجئے) سو ہم آپ کی طرف وحی بھیجتے ہیں اور ہم آپ کو الہام کرتے ہیں کہ آپ نے کشتی کیونکر اور کیسے تیار کرنی ہے، چنانچہ حضرت ابن عباس رضی اللہ تعالیٰ عنہما سے بیان کیا گیا ہے کہ حضرت نوح علیہ السلام کشتی بنانا نہیں جانتے تھے کہ کس طرح بنانی ہے تو اللہ تعالیٰ نے ان کی طرف وحی بھیجی کہ کشتی پرندے کے سینے اور اس کی بغلوں کی طرح بنانی ہے ﴿وَلَا تُخَاطِبُنِي فِي الْدِينِ كَلِمًا﴾ اور مجھ سے ظالموں کے بارے میں بات نہ کرنا اور آپ اپنی قوم کے بارے میں مجھ سے دعا نہ کرنا اور نہ ان سے عذاب کے دفاع کی مجھ سے سفارش کرنا ﴿إِنَّهُمْ مُّعْرِضُونَ﴾ بے شک ان کو ہر حال میں غرق کیا جائے گا کیونکہ غرق کرنے کا حکم ان پر جاری کیا جا چکا ہے اور اس کا فیصلہ ہو چکا ہے اور قضاء و قدر کا قلم خشک ہو چکا ہے اب ان سے عذاب روکنے کی کوئی سبیل نہیں رہی۔

۳۸- ﴿وَيَصْنَعِ الْفُلْكَ﴾ اور حضرت نوح علیہ السلام کشتی بنانے لگے۔ یہ ماضی کے واقعہ کا بیان ہے (یعنی حضرت نوح نے کشتی بنائی) ﴿وَكَلَّمَا مَرَّ عَلَيْهِ مَلَأْ مِنْ قَوْمِهِ سَخِرُوا مِنْهُ﴾ اور جب بھی آپ کی قوم کے سردار آپ کے پاس سے گزرتے تو آپ کا مذاق اڑاتے اور آپ کے کشتی بنانے کے عمل پر ہنستے اور یہ اس لیے کہ حضرت نوح علیہ السلام پانی سے بہت دور گھنے جنگل میں کشتی بناتے تھے (جہاں کشتی نہیں چل سکتی تھی) تو اس لیے وہ لوگ آپ پر ہنستے تھے اور وہ آپ سے کہتے: اے نوح! پہلے آپ صرف نبی تھے اور اب آپ اس کے بعد بڑھی اور مستری بھی بن گئے ﴿قَالَ إِنْ تَسْخَرُونَ مِنَّا فَإِنَّا نَسْخَرُ مِنْكُمْ﴾ حضرت نوح نے جواب میں فرمایا کہ اگر آج تم ہمارا مذاق اڑانے لگے ہو تو ہم جب تمہیں ہلاک ہوتے ہوئے دیکھیں گے تو ہم بھی تمہارا مذاق اڑائیں گے ﴿كَمَا تَسْخَرُونَ﴾ جس طرح تم کشتی کو دیکھ کر ہمارا مذاق اڑاتے ہو۔

ایک روایت میں بیان کیا گیا ہے کہ حضرت نوح علیہ الصلوٰۃ السلام نے ساکھو کے درخت کی لکڑی سے دو سال میں ایک کشتی بنائی تھی اور اس کی لمبائی تین سو ہاتھ تھی یا بارہ سو ہاتھ تھی اور اس کی چوڑائی پچاس ہاتھ تھی یا پھر اس کی لمبائی چھ سو ہاتھ تھی اور اس کی اونچائی تیس ہاتھ تھی (ہاتھ کی انگلیوں سے لے کر کاندھے تک ایک ہاتھ کہلاتا ہے) اور حضرت نوح علیہ السلام نے اس کشتی کی تین منزلیں بنائی تھیں، پھر آپ نے سب سے نچلی منزل میں جنگلی جانور اور درندے اور کیڑے مکوڑے

اور درمیانی منزل میں چوپائے اور مویشی سوار کیے اور سب سے بالائی منزل میں خود حضرت نوح اور آپ کے ساتھی کھانے پینے کے ضروری سامان وغیرہ کے ساتھ سوار ہوئے اور آپ کے ساتھ حضرت آدم علیہ السلام کا جسد مبارک بھی سوار کیا گیا تھا اور حضرت نوح نے اس کو مردوں اور عورتوں کے درمیان حائل کر کے پردہ بنا دیا تھا۔

۳۹- ﴿فَسَوْفَ تَعْلَمُونَ مَنْ يَأْتِيهِ عَذَابٌ يُخْزِيهِ﴾ سو عنقریب تم جان جاؤ گے کہ کس پر عذاب نازل ہوتا ہے جو اس کو ذلیل و رسوا کر دے گا [مَنْ يَأْتِيهِ "تَعْلَمُونَ" کی وجہ سے محلاً منصوب ہے، اصل میں "فَسَوْفَ تَعْلَمُونَ الَّذِي يَأْتِيهِ عَذَابٌ يُخْزِيهِ" ہے اور اس سے مذاق اڑانے والے لوگ مراد ہیں اور عذاب سے دنیا کا عذاب مراد ہے اور وہ ہے طوفان میں غرق کیا جانا ﴿وَيُخَلِّعُ عَلَيْنَهُ﴾ اور اس قوم پر نازل ہوگا ﴿عَذَابٌ مُّهِينٌ﴾ قائم و دائم رہنے والا عذاب (یعنی ہمیشہ کا عذاب) اور اس سے آخرت کا عذاب مراد ہے۔

حَتَّىٰ إِذَا جَاءَ أَمْرُنَا وَفَارَ التَّنُّورُ ۖ قُلْنَا احْمِلْ فِيهَا مِنْ كُلِّ زَوْجٍ مِّنْ اثْنَيْنِ
وَأَهْلِكَ إِلَّا مَنْ سَبَقَ عَلَيْهِ الْقَوْلُ وَمَنْ آمَنَ وَمَا آمَنَ مَعَهُ إِلَّا
قَلِيلٌ ۖ وَقَالَ اذْكَبُوا فِيهَا بِسْمِ اللَّهِ مَجْرِبَهَا وَمُرسَهَا ۖ إِنَّ رَبِّي لَعَفُورٌ
رَّحِيمٌ ۖ وَهِيَ تَجْرِي بِهِمْ فِي مَوْجٍ كَالْجِبَالِ ۖ وَنَادَىٰ نُوحٌ ابْنَهُ وَكَانَ فِي مَعْزِلٍ
يٰبُنَيَّ اركب مَعَنَا وَلَا تَكُن مَعَ الْكَافِرِينَ ۖ

یہاں تک کہ جب ہمارا حکم آن پہنچا اور تنور جوش مارنے لگا، تو ہم نے (نوح سے) فرمایا کہ اس کشتی میں ہر قسم کے جوڑوں میں سے دو دو (ایک مادہ اور ایک نر) سوار کر لیجئے اور اپنے گھر والوں کو بھی ماسوا ان کے جن پر پہلے حکم لگ چکا اور ان کو بھی سوار کر لیجئے جو ایمان لا چکے ہیں اور ان کے ساتھ بہت ہی کم لوگ ایمان لائے تھے اور نوح نے فرمایا کہ تم اس کشتی میں سوار ہو جاؤ اس کا چلنا اور ٹھہرنا اللہ ہی کے نام سے ہے، بے شک میرا رب بہت بخشنے والا ہے حد مہربان ہے اور وہ کشتی انہیں پہاڑوں جیسی لہروں میں لے کر چلنے لگی اور نوح نے اپنے بیٹے کو پکارا اور وہ اپنے باپ کے دین سے دور تھا کہ تو ہمارے ساتھ سوار ہو جا اور کافروں کے ساتھ نہ رہ۔

۴۰- ﴿حَتَّىٰ﴾ [یہ وہ حرف ہے جس سے کلام کا آغاز ہوتا ہے اور اس کو شرط و جزاء والے جملے پر داخل کیا جاتا ہے اور یہ ارشاد باری تعالیٰ "وَيَصْنَعُ الْفُلْكَ" کی غایت و غرض بیان کرنے کے لیے ہے] یعنی اور حضرت نوح کشتی تیار کرتے رہے یہاں تک کہ عذاب کے وعدے کا وقت آ گیا [اور ان دونوں کے درمیان کا کلام "يَصْنَعُ" سے حال ہے] یعنی (جب) آپ کشتی بنانے لگے تھے تو اس وقت یہ حال تھا کہ جب آپ کی قوم کے سردار آپ کے پاس سے گزرتے تو وہ آپ کا مذاق اڑاتے [اور "كُلَّمَا" کا جواب "سَخِرُوا مِنْهُ" ہے اور "قَالَ" کے سوال کی تقدیر پر ایک الگ نیا کلام ہے یا "قَالَ" "كُلَّمَا" کا جواب ہے اور "سَخِرُوا" "مَرًّا" سے بدل ہے یا پھر "مَلًّا" کی صفت ہے] ﴿إِذَا جَاءَ أَمْرُنَا﴾ جب ہمارا عذاب آ گیا ﴿وَفَارَ التَّنُّورُ﴾ اور تنور جوش مارنے لگا اور یہ عذاب کی شدت اور اس کے انتہائی سخت ترین ہونے سے کناہی ہے اور بعض مفسرین نے فرمایا کہ اس کا معنی یہ ہے کہ پانی نے رویوں کے تنور میں سے جوش مارا اور اُبلنے لگ گیا اور یہ پتھر

سے بنا ہوا تھا اور یہ حضرت حوا مرحومہ کا تھا اور ترکہ میں منتقل ہوتا ہوا حضرت نوح علیہ السلام تک پہنچا تھا اور بعض حضرات نے کہا کہ تور سے روئے زمین مراد ہے ﴿قُلْنَا اٰمِنٌ فِيْهَا﴾ ہم نے فرمایا کہ آپ اس کشتی میں سوار کر لیجئے ﴿مِنْ كُلِّ ذَوْجَيْنِ اِثْنَيْنِ﴾ ہر جنس سے دو دو جوڑے (ایک نر اور ایک مادہ) اس کی تفسیر سورۃ المؤمنون میں بیان کی جائے گی ﴿وَاَهْلَكَ اِلَّا مَنْ سَبَقَ عَلَيْهِ الْقَوْلُ﴾ اور آپ اپنے بیوی بچوں کو (کشتی میں سوار کر لیجئے) ماسوا ان کے جن پر پہلے سے بات ثابت ہو چکی ہے۔ [اس کا "اِثْنَيْنِ" پر عطف ہے] ﴿وَمَنْ اٰمَنَ﴾ [اس کا عطف "اهل" پر ہے] یعنی اور آپ اپنے اہل و عیال کو اور ان کے علاوہ مسلمانوں کو سوار کر لیجئے اور اللہ تعالیٰ نے حضرت نوح کے اہل و عیال میں سے ان کو کشتی قرار دیا جن پر اللہ تعالیٰ کا فرمان پہلے جاری ہو چکا کہ وہ دوخیوں میں سے ہیں (جیسے حضرت نوح کی بیوی و اعلہ اور آپ کا بیٹا کنعان جو ایمان نہیں لائے تھے) اور ان کے بارے میں دوزخی ہونے کا فرمان الہی اس علم کی بناء پر جاری ہوا تھا کہ اللہ تعالیٰ کو ازل سے یہ معلوم تھا کہ وہ اپنی مرضی سے کفر اختیار کریں گے اس لیے اللہ تعالیٰ کی تقدیر اور اس کے ارادے میں ان کے دوزخی ہونے کا فرمان سبقت کر چکا اور بندوں کا خالق و مالک (یعنی اللہ تعالیٰ) اس سے بہت بلند و بالا ہے کہ کائنات میں اس کے ارادے کے خلاف واقع ہو جائے ﴿وَمَا اٰمِنَ مَعَهُ اِلَّا قَلِيْلٌ﴾ اور حضرت نوح علیہ السلام کے ساتھ بہت تھوڑے لوگ ایمان لائے تھے۔ حضور ﷺ نے فرمایا: وہ کل آٹھ آدمی تھے خود حضرت نوح علیہ السلام اور ان کی ایک بیوی اور ان کے تین بیٹے اور بیٹوں کی بیویاں اور بعض نے فرمایا کہ کل دس افراد تھے پانچ مرد اور پانچ عورتیں اور بعض نے فرمایا کہ ایمان لانے والے مرد اور عورتیں بہتر (۷۲) افراد تھے اور حضرت نوح علیہ السلام کے بیٹے سام، حام اور یافث اور ان کی بیویاں بھی ایمان لانے والوں میں شامل تھے اس طرح کل اٹھ بہتر (۷۸) افراد ہو گئے جن میں آدھے مرد تھے اور آدھی عورتیں تھیں۔

۴۱- ﴿وَقَالَ اِذْ كَبُوْا فِيْهَا بِسْمِ اللّٰهِ مَجْرٰهًا وَمُرْسٰهًا﴾ اور حضرت نوح علیہ السلام نے (اہل ایمان سے) فرمایا کہ تم اس (کشتی) میں سوار ہو جاؤ اللہ تعالیٰ کے نام سے اس کا چلنا اور ٹھہرنا ہے۔ [بِسْمِ اللّٰهِ، "اِذْ كَبُوْا" کے ساتھ متصل ہے "واو" سے حال ہے] یعنی تم اس میں اللہ تعالیٰ کا نام لیتے ہوئے سوار ہو جاؤ یا اس کے چلنے کے وقت اور ٹھہرنے کے وقت اللہ تعالیٰ کا نام لے کر سوار ہو جاؤ یا تو اس لیے کہ کشتی کا چلنا اور لنگر انداز ہونا مقرر وقت پر ہوتا تھا [یا اس لیے کہ یہ دونوں "اِحْرَاء" اور "اِرْسَاء" کی طرح مصدر ہیں ان سے ان کا مضاف وقت حذف کر دیا گیا ہے جیسے اہل عرب کا قول ہے: "خَفُوْقُ النَّجْمِ" ستارے کے ڈوبنے کا وقت اور یہ بھی جائز ہے کہ "بِسْمِ اللّٰهِ مَجْرٰهًا وَمُرْسٰهًا" مستقل جملہ ہو اور یہ اپنے ماقبل کے ساتھ متعلق نہ ہو اور یہ مبتدا خبر ہو] یعنی حضرت نوح علیہ السلام نے ان کو کشتی میں سوار ہونے کا حکم دیا پھر ان کو بتایا کہ اس کشتی کا چلنا اور ٹھہرنا اللہ تعالیٰ کے نام کو یاد کرنے پر ہوگا یعنی اس کا چلنا اور لنگر انداز ہونا صرف اللہ تعالیٰ کے نام سے ہوگا چنانچہ جب حضرت نوح علیہ السلام چاہتے کہ کشتی چل پڑے تو "بِسْمِ اللّٰهِ" پڑھتے تو کشتی چل پڑتی اور جب آپ چاہتے کہ کشتی ٹھہر جائے تو "بِسْمِ اللّٰهِ" کہتے تو کشتی رک جاتی۔ [مَجْرٰهًا، "میسیم مفتوح اور "راء" مکسور ہے "جروی" سے مشتق ہے یا تو یہ مصدر ہے یا ظرف زمان ہے، یہ حمزہ علی کسائی اور حفص کی قراءت میں ہے] ﴿اِنَّ سَمٰیَ لَخَفُوْدٌ﴾ بے شک میرا رب ان میں سے ایمان لانے والوں کو ضرور بخش دے گا ﴿ذٰلِیْہِ﴾ وہ بہت مہربان ہے کہ اس نے اپنے مؤمنوں کو نجات دی۔

۴۲- ﴿وہی تجری بہم﴾ اور وہ ان کو لے کر چلنے لگی۔ [یہ جملہ محذوف کے ساتھ متصل ہے جس پر "اِذْ كَبُوْا فِيْهَا بِاسْمِ اللّٰهِ" دلالت کر رہا ہے] گویا فرمایا گیا ہے کہ وہ لوگ اس میں اللہ تعالیٰ کا نام لے کر سوار ہو گئے اور وہ ان کو لے کر چلنے

لگی یعنی کشتی چلنے لگی اور وہ اس میں سوار تھے ﴿فِي مَوْجٍ كَالْجِبَالِ﴾ پہاڑ جیسی بلند و بالا موجوں میں۔ [”موج“ سے مراد طوفان کی موجیں ہیں اور یہ ”مَوْجَةٌ“ کی جمع ہے جیسے ”تَمْرٌ“ جمع ہے اور ”تَمْرَةٌ“ واحد ہے] اور یہ وہ پانی ہے جو جوش کے وقت لہروں کی صورت میں زمین سے اوپر کی طرف زور سے اچھلتا اور چڑھتا ہے جس میں سخت ترین آندھی شامل ہوتی ہے طوفان کی ہر موج کو اوپر نیچے تہ بہ تہ ہونے اور بلندی کی طرف چڑھنے میں پہاڑوں کے ساتھ تشبیہ دی گئی ہے ﴿وَنَادَى نُوحٌ ابْنَهُ﴾ اور حضرت نوح نے اپنے بیٹے کنعان کو پکارا اور بعض نے کہا کہ اس کا نام یام تھا اور جمہور علمائے محققین اس بات پر متفق ہیں کہ وہ حضرت نوح کا حقیقی بیٹا تھا اور بعض نے فرمایا کہ وہ آپ کی بیوی کا بیٹا تھا ﴿وَكَانَ فِي صَعْرٍ﴾ اور وہ اپنے باپ حضرت نوح سے اور ان کی کشتی سے بہت دور مکان میں تھا۔ [”صَعْرٌ“، ”مَفْعَلٌ“ کے وزن پر (ظرف مکان) ہے جیسے ”عَزَلَ عَنْهُ“ کہا جاتا ہے یہ اس وقت بولا جاتا ہے جب کوئی شخص کسی کو دور کر دے] یا وہ اپنے باپ حضرت نوح کے دین سے بہت دور تھا ﴿يُبْنَى﴾ اے میرے بیٹے! [امام عاصم کی قراءت میں ”يَا“ مفتوح ہے یائے اضافت سے تبدیل کردہ الف پر اکتفاء کرنے کی وجہ سے جیسے تمہارا یہ قول ہے کہ ”يَا بَنِيَّ“ اس کے علاوہ کی قراءت میں ”يَا“ مکسور ہے یائے اضافت پر اکتفاء کرنے کی بناء پر ﴿اَزْكَبَ مَعَنَا﴾ تو ہمارے ساتھ کشتی میں سوار ہو جا یعنی پہلے اسلام قبول کر کے مسلمان ہو جا اور پھر ہمارے ساتھ کشتی میں سوار ہو جا ﴿وَلَا تَكُنْ مَعَ الْكَافِرِينَ﴾ اور کافروں کے ساتھ نہ ہو جا۔

قَالَ سَاوِيٌّ اِلَى جِبَلٍ يَعْصَمُنِي مِنَ الْمَاءِ ط قَالَ لَا عَاصِمَ الْيَوْمَ مِنْ اَمْرِ اللّٰهِ
اِلَّا مَنْ رَحِمَ وَحَالَ بَيْنَهُمَا الْمَوْجُ فَكَانَ مِنَ الْمَغْرِقِينَ ﴿۳۳﴾ وَقِيلَ يَا اِمْرَاؤُ
اِبْلَعِي مَاءَكِ وَيَسَاءَ اَقْلِبِي وَغِيضَ الْمَاءِ وَقَضَى الْاَمْرُ وَاَسْتَوَتْ عَلٰى
الْجُودِيِّ وَقِيلَ بَعْدًا لِّلْقَوْمِ الظّٰلِمِيْنَ ﴿۳۴﴾ وَنَادٰى نُوحٌ رَبَّهٗ فَقَالَ رَبِّ اِنَّ ابْنِي
مِنْ اَهْلِيْ وَاِنَّ وَعْدَكَ الْحَقُّ وَاَنْتَ اَحْكَمُ الْحٰكِمِيْنَ ﴿۳۵﴾

اس نے کہا: میں ابھی کسی پہاڑ کی پناہ لے لوں گا جو مجھے پانی سے بچالے گا! آپ نے فرمایا کہ آج اللہ کے عذاب سے کوئی بچانے والا نہیں ہے ماسوا اس کے جس پر وہ خود رحم فرمائے اور ان دونوں (باپ بیٹے) کے درمیان موج حائل ہوگئی پس وہ ڈوب جانے والوں میں سے ہو گیا اور فرمایا گیا کہ اے زمین! تو اپنا پانی نکل جا اور اے آسمان! تو تھم جا اور پانی خشک کر دیا گیا اور فیصلہ پورا کر دیا گیا اور کشتی جو دی پہاڑ پر ٹھہر گئی اور ظالموں کی قوم کے لیے ہلاکت ہے اور نوح نے اپنے رب کو پکارا اور عرض کیا کہ بے شک میرا بیٹا میرے اہل میں سے ہے اور بے شک تیرا وعدہ سچا ہے اور تو سب سے بہتر فیصلہ فرمانے والا ہے ○

۴۳۔ ﴿قَالَ سَاوِيٌّ اِلَى جِبَلٍ يَعْصَمُنِي مِنَ الْمَاءِ﴾ اس نے کہا کہ میں عنقریب پہاڑ کی پناہ لے لوں گا جو مجھے پانی سے بچالے گا اور مجھے غرق ہونے سے روک لے گا ﴿قَالَ لَا عَاصِمَ الْيَوْمَ مِنْ اَمْرِ اللّٰهِ اِلَّا مَنْ رَحِمَ﴾ حضرت نوح نے فرمایا کہ آج اللہ تعالیٰ کے عذاب سے کوئی بچانے والا نہیں ہے مگر جس پر وہ مہربان ہو جائے اور وہ رحم فرمانے والا اللہ تعالیٰ ہے یا یہ کہ آج طوفان سے کوئی بچانے والا نہیں مگر جس پر اللہ تعالیٰ رحم فرمادے یعنی کوئی مکان بچانے والا اور پناہ گاہ نہیں ہے

ماسوا ان مسلمانوں کے مکان کے جن پر اللہ تعالیٰ نے رحم فرمایا اور یہ اس لیے کہ جب کنعان نے پہاڑ کو پانی سے بچانے والی پناہ گاہ قرار دیا تو اللہ تعالیٰ نے اس سے فرمادیا کہ آج پہاڑ وغیرہ میں سے کوئی مکان بطور پناہ گاہ تجھے نہیں بچا سکے گا ماسوا ایک پناہ گاہ کے اور یہ مکان ان کی پناہ گاہ ہے جن پر اللہ تعالیٰ نے رحم فرمایا اور ان کو نجات دی یعنی وہ کشتی ہے [یا یہ استثناء منقطع ہے] گویا فرمایا گیا ہے: لیکن جس پر اللہ تعالیٰ رحم فرمادے تو وہی محفوظ رہے گا جیسا کہ ارشاد باری تعالیٰ ہے: "مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ" (النساء: ۱۵) "ان کے پاس کوئی یقینی علم نہیں ہے مگر وہ صرف گمان کی پیروی کرتے ہیں" ﴿وَحَالٌ بَيْنَهُمَا الْمَوْجُ﴾ اور حضرت نوح اور ان کے بیٹے کے درمیان یا ان کے بیٹے اور پہاڑ کے درمیان طوفان کی موجیں حائل ہو گئیں ﴿فَكَانَ مِنَ الْمَغْرُقِينَ﴾ پس وہ ڈوب جانے والوں میں سے ہو گیا (یعنی ان کے ساتھ ڈوب گیا) یا پھر اللہ تعالیٰ کے علم ازلی میں وہ ڈوبنے والوں میں سے ہو چکا تھا (یعنی اللہ تعالیٰ کے علم میں تھا کہ کنعان کفر اختیار کر کے کافروں کے ساتھ ڈوب جائے گا)۔

۴۴- ﴿وَقِيلَ يَا مَرْصُ اَبْلَعِي مَاءَكِ﴾ اور فرمایا گیا کہ اے زمین! تو اپنا پانی نگل لے اور پی لے [اور "بَلْع" کا معنی پینا اور جذب کر لینا ہے] ﴿وَيَسَاءَ اَقْلِبِي﴾ اور اے آسمان! تو (اپنا پانی) روک لے ﴿وَعَيْضُ الْمَاءِ﴾ اور پانی کم ہو گیا۔ ["عَيْضُ" کا معنی "نَقْصُ" (یعنی کم ہو گیا) ہے یہ "عَاظَةُ" سے ماخوذ ہے یہ اس وقت بولا جاتا ہے جب پانی کم ہو جائے اور یہ فعل لازم اور فعل متعدی دونوں طرح استعمال ہوتا ہے] ﴿وَقَضَى الْأَمْرُ﴾ اور فیصلہ کر دیا گیا اور اللہ تعالیٰ نے حضرت نوح علیہ الصلوٰۃ والسلام سے ان کی کافر قوم کو ہلاک کرنے کا جو وعدہ فرمایا تھا وہ پورا کر دیا ﴿وَأَسْتَوَتْ﴾ اور وہ کشتی پورے چھ ماہ تمام روئے زمین کا چکر لگا کر ٹھہر گئی اور رک گئی ﴿عَلَى الْجُودِي﴾ جو دی پہاڑ پر اور یہ پہاڑ عراق کے مشہور شہر موصل کے پاس ہے ﴿وَقِيلَ بَعْدًا لِلْقَوْمِ الظَّالِمِينَ﴾ اور فرمایا گیا کہ ظالموں کی قوم کے لیے ہلاکت ہے یعنی حضرت نوح کی قوم کے لیے ہلاکت ہے جنہیں غرق کیا گیا۔ [جیسا کہ کہا جاتا ہے: "بَعْدًا. بَعْدًا" (گویا "بَعْدًا" مصدر ہے اور فعل مقدر کی تاکید کے لیے ہے) اس کلام سے اہل عرب کا مقصد یہ ہوتا ہے کہ وہ شخص بہت دور جا پڑا یعنی موت کے منہ میں چلا گیا اور ہلاک و برباد ہو گیا اور اس لیے یہ جملہ بددعا کرنے کے لیے مخصوص کر دیا گیا ہے] یہ آیت مبارکہ اپنی لفظی اور معنوی جامعیت اور فصاحت و بلاغت کی حامل ہونے کی وجہ سے چار جہات سے قابل غور ہے ایک علم البیان کے اعتبار سے اور وہ یہ ہے کہ اس آیت مبارکہ میں مجازاً استعارہ کنا یہ اور دیگر وہ امور جو ان کے ساتھ متعلق ہیں ان میں غور کیا جائے چنانچہ ہم کہتے ہیں کہ جب اللہ تعالیٰ نے معنی و مفہوم بیان کرنا چاہا تو (فرمایا کہ) ہم نے چاہا کہ زمین سے جتنا (پانی طوفان کے لیے) پھوٹ کر نکلا تھا ہم اس کو اس کی تہ کی طرف لوٹا دیں سو وہ واپس لوٹ گیا اور یہ کہ ہم آسمان کے طوفان کو ختم کر دیں سو وہ بھی ختم ہو گیا اور یہ کہ ہم آسمان سے نازل ہونے والے پانی کو روک دیں چنانچہ وہ رک گیا (اور زمین خشک ہو گئی) اور یہ کہ ہم حضرت نوح کا معاملہ پورا کر دیں اور وہ اس وعدہ کو پورا کرنا ہے جو ہم نے ان سے فرمایا تھا کہ ان کی نافرمان قوم کو پانی میں غرق کر دیا جائے گا سو وہ بھی پورا کر دیا گیا ہے اور یہ کہ ہم ان کی کشتی کو جو دی پہاڑ پر برابر ٹھہرا دیں گے سو وہ بھی ٹھہر چکی اور یہ کلام تشبیہ پر مبنی ہے اور مامور سے وہ عمل مراد ہے جس سے آمر کی کمال ہیبت کے سبب نافرمانی نہیں ہو سکتی اور مقصود کے حصول کے لیے جس تکوینی امر کا نفاذ لازمی اور ضروری ہے اس سے آمر کے اقتدار و اختیار کے اظہار کے لیے تشبیہ مراد ہے کیونکہ تمام آسمان اور زمینیں اللہ تعالیٰ کے تکوینی امر کے لیے مسخر و مطیع اور فرماں بردار ہیں اللہ تعالیٰ ان میں جو چاہے حکم نافذ کر دے کیونکہ ان میں تبدل و تغیر کر کے اس کے ارادے کو کوئی روکنے والا نہیں ہے گویا یہ (زمین و آسمان) اہل تمیز اور اہل عقل ہیں کیونکہ انہوں

نے اپنے رب کو یقیناً پہچان لیا ہے جیسا کہ اس کو پہچاننے کا حق ہے اور انہوں نے اپنے رب کے حکم پر اطاعت و فرماں برداری کے وجوب کو خوب اچھی طرح جان لیا ہے اور اس کے حکم پر مکمل یقین حاصل کر لیا ہے اور اللہ تعالیٰ کی مراد حاصل کرنے کے لیے ان پر اپنی جدوجہد خرچ کرنے کو واجب و لازم کر دیا گیا ہے [پھر اللہ تعالیٰ نے اس کلام کے نظم کو تشبیہ پر مبنی قرار دیا ہے اور ارشاد فرمایا: "وَقِيلَ" یہ ایسے ارادے سے بطور مجاز فرمایا گیا ہے کہ جس کے سبب "قائل" کا قول واقع ہوا ہے اور مجاز کا قرینہ جماد (یعنی بے جان چیز) کو خطاب کرنا قرار دیا گیا ہے اور وہ "يَا اَرْضُ وَيَا سَمَاءُ" (اے زمین! اور اے آسمان!) ہے پھر اللہ تعالیٰ نے مذکورہ تشبیہ کے لیے بطور استعارہ ان دونوں کو مخاطب کر کے "يَا اَرْضُ وَيَا سَمَاءُ" فرمایا، پھر اللہ تعالیٰ نے زمین کی گہرائی میں پانی کے چلے جانے کے لیے "ابْلِغِي" (نکل لیجئے) کو بطور استعارہ استعمال فرمایا جو کھانے کی چیزوں میں جذب کرنے اور نکلنے کے عمل کے لیے آتا ہے کیونکہ ان دونوں میں مشابہت ہے اور وہ ہے مخفی قرار گاہ کی طرف جانا (جیسے کھانا پیٹ میں چلا جاتا ہے اسی طرح پانی زمین کی تہ میں چلا جاتا ہے) پھر اللہ تعالیٰ نے پانی کو غذا کے مشابہ قرار دے کر اس کو بطور استعارہ غذا کے لیے استعمال کیا کیونکہ زمین نباتات کی پیداوار دینے میں پانی سے تقویت حاصل کرتی ہے جیسا کہ کھانا کھانے والا کھانے سے تقویت حاصل کرتا ہے (تو گویا پانی زمین کی غذا ہے) پھر اللہ تعالیٰ نے فرمایا: "مَاءَ لِكَ" جس میں بطور مجاز پانی کی اضافت و نسبت زمین کی طرف کی گئی ہے کیونکہ پانی کا تعلق زمین کے ساتھ اس طرح ملا ہوا ہے جس طرح ملکیت کا تعلق مالک کے ساتھ ملا ہوا ہوتا ہے پھر اللہ تعالیٰ نے بارش کو روکنے کے لیے "اقْلِعِي" فرمایا جو فاعل کا اپنے فعل کو ترک کرنے کے لیے استعمال کیا جاتا ہے کیونکہ ان دونوں میں عدم تاخیر میں مشابہت ہے پھر ارشاد فرمایا: "وَ غِيْضِ الْمَاءِ وَقُضِيَ الْأَمْرُ وَاسْتَوَتْ عَلَى الْجُودِيِّ" ان جملوں میں جس نے پانی کو ختم کیا اس کی تصریح نہیں فرمائی اور نہ فیصلہ کرنے والے اور کشتی کو برابر ٹھہرانے والے کی تصریح و توضیح فرمائی، نیز اللہ تعالیٰ نے "وَقِيلَ بَعْدًا" فرمایا، مگر قائل کی وضاحت نہیں فرمائی جیسا کہ "يَا اَرْضُ وَيَا سَمَاءُ" کے شروع میں "قِيلَ" فرمایا، مگر قائل کی وضاحت نہیں فرمائی کیونکہ ان میں سے ہر ایک میں کنایہ کا راستہ اختیار کیا گیا ہے اور بلاشبہ یہ بڑے اہم ترین امور قدر و طاقت رکھنے والے فاعل کے بغیر اور زبردست مَلَكُونِ و بنانے والے کے بغیر معرض وجود میں نہیں آسکتے اور یقیناً ان سب کا صرف ایک خدا ہے جس کے فعل میں اس کا کوئی شریک نہیں لہذا کسی کا وہم و خیال اس طرف نہیں جاسکتا کہ خدائے واحد لا شریک کے سوا کسی اور نے "يَا اَرْضُ ابْلِغِي مَاءَ لِكَ وَيَا سَمَاءُ اَقْلِعِي" کہا ہو اور نہ اس کے سوا کوئی اور پانی کو ختم کرنے والا اور فیصلہ کرنے والا اور کشتی کو ٹھہرانے والا ہو سکتا ہے پھر اللہ تعالیٰ نے رسولوں کو جھٹلانے کی راہ پر چلنے والوں اور اپنی جانوں پر ظلم کرنے والوں کو تشبیہ کرنے اور ان پر ناراضگی کا اظہار کرنے کے لیے کلام کو تعریض کے ساتھ ختم فرمایا اور یہ سخت ترین عذاب صرف ان کے ظلم کرنے کی وجہ سے انہیں دیا گیا۔

اور دوسرا علم المعانی کے اعتبار سے غور کیا جائے اور وہ یہ ہے کہ اس کے ہر کلمہ کے فائدے میں اور اس کے تمام جملوں کے درمیان ہر ایک تقدیم و تاخیر کی حکمت و مصلحت میں غور و فکر کیا جائے اور وہ یہ کہ حروفِ ندا میں سے حرف "يَا" کو اس لیے اختیار کیا گیا ہے کہ یہ سب سے زیادہ استعمال ہوتا ہے اور وہ منادی کے دور ہونے پر دلالت کرتا ہے جس کا اللہ تعالیٰ کی عظمت و سلطنت کے اظہار کا مقام تقاضا کرتا ہے اور اللہ تعالیٰ کی عزت و غلبہ کا اظہار ہوتا ہے (کہ قریب و بعید سب پر اللہ تعالیٰ کی حکومت و سلطنت نافذ ہے) اور جس منادی کو دور سے ندا کی گئی ہے اس کا دور ہونا اس کی اپنی حقارت و کمتری کے سبب ہے اور اللہ تعالیٰ نے "يَا اَرْضِي" (اے میری زمین!) نہیں فرمایا تاکہ اس کی حقارت و کمتری میں اضافے کا اظہار

ہو کیونکہ اضافت قرب کا تقاضا کرتی ہے نیز اختصار کے پیش نظر ”يَا اَيُّهَا الْاَرْضُ“ نہیں فرمایا گیا اور لفظ ”اَرْضُ“ اور ”سَمَاءُ“ کو اس لیے اختیار کیا گیا ہے کہ یہ زیادہ خفیف و آسان ہیں نیز زیادہ استعمال ہونے والے ہیں اور ”اِبْلَعِي“ کی بجائے ”اِبْلَعِي“ کو اس لیے اختیار کیا گیا ہے کہ یہ زیادہ مختصر ہے نیز اس کے درمیان اور ”اَقْلِعِي“ کے درمیان آپس میں ایک دوسرے کے ساتھ باہمی مشابہت ہے اور اسی اختصار کی وجہ سے ”اَقْلِعِي عَنِ الْمَطَرِ“ نہیں فرمایا اور اسی طرح اختصار کی وجہ سے ”يَا اَرْضُ اِبْلَعِي مَاءً لِكَ فَبَلَعَتْ“ اور ”يَا سَمَاءُ اَقْلِعِي فَاَقْلَعَتْ“ نہیں فرمایا اور اسی بناء پر ”غِيضُ“ (غین مضمون و یا مشدود باب تفعیل سے ہے) کی بجائے ”غِيضُ“ (غین مکسور و ”يَا“ ساکن باب ”ضَرَبَ يَضْرِبُ“ کو اختیار کیا گیا ہے اور ”الْمَاءُ“ فرمایا گیا ہے مگر ”مَاءُ الطُّوفَانِ“ نہیں فرمایا گیا اور ”الْاَمْرُ“ فرمایا گیا ہے لیکن ”اَمْرُ نُوحٍ وَقَوْمِهِ“ نہیں فرمایا گیا تو اس کی ایک حکمت اختصار کرنا مقصود ہے اور دوسرا یہ کہ ان دونوں کلموں میں لام عہد اس طویل عبارت سے بے نیاز کر دیتا ہے اور ”سُوِيَتْ عَلَى الْجُودِي“ (فعل ماضی مجہول بنی للمفعول) نہیں فرمایا گیا جیسا کہ ”قِيلَ وَغِيضُ“ میں فرمایا گیا ہے تو اس کی وجہ سفینہ کے ساتھ فعل بنی للفاعل کا اعتبار کرتے ہوئے ارشاد باری تعالیٰ ”وَهِيَ تَجْرِي بِهِمْ“ میں مطابقت کا ارادہ کیا گیا ہے (تا کہ دو جملوں میں فعل معروف اور ان کا فاعل سفینہ بن جائے) پھر اختصار کے ساتھ ساتھ تاکید کے حصول کی خاطر ”بَعْدًا لِلْقَوْمِ“ فرمایا گیا ہے اور ”لِيَبْعُدَ الْقَوْمُ“ نہیں فرمایا گیا۔ واضح ہو کہ یہ بحث کلموں کی ترکیب و ترتیب میں غورو فکر کرنے کی حیثیت سے تھی لیکن جملوں کی ترتیب میں نظر و فکر یہ ہے کہ ندا کو امر پر مقدم کیا گیا ہے اور ”يَا اَرْضُ اِبْلَعِي“ اور ”يَا سَمَاءُ اَقْلِعِي“ فرمایا گیا ہے لیکن ”اِبْلَعِي يَا اَرْضُ“ اور ”اَقْلِعِي يَا سَمَاءُ“ نہیں فرمایا گیا تا کہ حرف تنبیہ کو مقدم کر کے جہاں مامور حقیقی ہو (یعنی ذوالعقول ہو) وہاں کلام کا مقتضی جاری و ساری رکھا جائے کیونکہ جو امر حرف تنبیہ (ندا وغیرہ) کے بعد وارد ہوگا وہ منادی کی ذات میں راسخ و مستحکم ہو جائے گا کہ اس کے ساتھ استعارہ ترشیحہ کے معنی کا ارادہ کیا جائے گا پھر زمین کے حکم کو آسمان کے حکم پر مقدم کیا گیا اور حکم کرنے کی ابتداء زمین سے کی گئی ہے کیونکہ طوفان کا آغاز زمین سے ہوا تھا پھر اس کے بعد ”وَغِيضُ الْمَاءِ“ ذکر کیا گیا ہے کیونکہ یہ پانی کے قصے کے ساتھ ملا ہوا ہے اور اس کو اختتامیہ کے طور پر لیا گیا ہے پھر جو قصے کا اصل مقصود ہے وہ ذکر کیا گیا ہے اور وہ ارشاد باری تعالیٰ ”وَقَضِيَ الْاَمْرُ“ ہے یعنی کافروں کو ہلاک کرنے اور حضرت نوح کو اور کشتی میں سواران کے ساتھیوں کو نجات دینے کا وعدہ پورا کر دیا گیا ہے اور تم اس پر عبرت حاصل کرو۔

اور فصاحت معنویہ کے اعتبار سے نظر و فکر یہ ہے کہ جیسا کہ تم دیکھ رہے ہو کہ معانی کی تفہیم کے لیے نظم کا انتخاب بہت لطیف اور عمدہ کیا گیا ہے اور ان کی ادائیگی کے لیے مختصر مگر واضح الفاظ بیان کیے گئے ہیں جن میں ایسی کوئی پیچیدگی نہیں ہے جو مراد حاصل کرنے میں فکر و سوچ کو منتشر و پراگندہ کر دے اور نہ ایسے مغلط و مشکل الفاظ ہیں جو مقصود تک رسائی کی رکاوٹ بنتے ہوں اور فصاحت لفظیہ کے اعتبار سے نظر و فکر یہ ہے کہ اس کے الفاظ جیسا کہ دیکھتے ہو عربی ہیں اور عربی لغت کے مطابق استعمال کیے گئے ہیں اور قابل نفرت ترکیب سے صحیح و سلامت اور محفوظ ہیں اور مشکل و دشوار ترتیب سے بہت بعید ہیں اور خوشگوار و عمدہ اور مٹھاس آمیختہ ہیں اور سلیس و رواں اور ہر قسم کی عبارتی الجھن سے پاک صاف ہیں اور اس کا ہر ایک لفظ پانی کی طرح رواں اور شہد کی طرح بیٹھا اور ہوا کی طرح نرم ہے اور اسی وجہ سے تمام معاندین اس بات پر متفق ہیں کہ انسان کی قدرت و طاقت قرآنی آیت کی طرح کوئی آیت بنا کر لانے سے قاصر ہے اور یہ صرف اللہ تعالیٰ کی خوبی ہے کہ اتنی عظیم الشان کتاب نازل فرمائی اور حقیقت یہ ہے کہ جب کوئی عالم اس کی آیات میں سے کسی آیت میں غور و فکر کرے گا تو بہترین

اور عمدہ لطائف و نکات اور خوبیاں حاصل کرے گا جن کی گنتی کی گنجائش نہیں اور ہم ہرگز یہ خیال نہیں کرتے کہ یہ آیت مبارکہ صرف انہیں خوبیوں پر موقوف ہے جو اوپر ذکر کی گئی ہیں بلکہ ممکن ہے کہ جو کچھ ترک کر دیا گیا ہے وہ اس سے زیادہ ہو جو لکھا گیا ہے۔

۴۵- ﴿وَنَادَى نُوحٌ رَبَّهُ فَقَالَ رَبِّ﴾ اور حضرت نوح نے اپنے رب کو پکارا اور عرض کیا کہ اے میرے پروردگار! حضرت نوح کا اپنے رب کو پکارنے کا مطلب یہ ہے کہ آپ نے اپنے رب سے دعا کی اور وہ دعا یہ ہے: ”رَبِّ“ حضرت نوح نے اس دعا کے ساتھ اس کے بعد کا جملہ ملا کر اپنے گھر والوں کو نجات دلانے کے لیے اپنے رب سے وعدہ پورا کرنے کا تقاضا کیا ﴿إِنَّ ابْنِي مِنْ أَهْلِي﴾ بے شک میرا بیٹا میرے گھر والوں میں سے ہے یعنی میرے گھر کے افراد میں سے ایک فرد ہے کیونکہ کنعان آپ کا حقیقی بیٹا تھا یا آپ کا پروردہ تھا اس لیے وہ آپ کے گھر کا ایک فرد تھا ﴿وَرَأَتْكَ الْحَقُّ﴾ اور بے شک آپ کا وعدہ سچا ہے اور ہر وہ وعدہ جو تو کسی سے کرتا ہے وہ حق و سچ اور ثابت ہوتا ہے جس کے پورا کرنے میں کوئی شک و شبہ نہیں رہتا بلکہ وہ ضرور پورا ہوتا ہے اور بے شک تو نے مجھ سے وعدہ کیا ہے کہ تو میرے گھر والوں کو نجات عطا فرمائے گا تو میرے بیٹے کا کیا حال ہوگا ﴿وَأَنْتَ أَحْكَمُ الْحَاكِمِينَ﴾ اور تو سب سے بڑا حاکم ہے یعنی تو تمام حکام سے زیادہ جاننے والا ہے اور ان سب سے زیادہ انصاف کرنے والا ہے کیونکہ کسی حاکم کو کسی دوسرے پر صرف علم اور عدل و انصاف کی بناء پر فنیات و برتری حاصل ہوتی ہے اور تمہارے زمانے میں حکومت کے پیروکاروں میں سے بہت سے لوگ جہالت و ظلم میں مستغرق ملیں گے لیکن ان کا لقب ”اقضى القضاة“ (سب سے زیادہ بہتر فیصلہ کرنے والا) ہوگا جس کا معنی ”أَحْكَمُ الْحَاكِمِينَ“ بنتا ہے سو تم عبرت پکڑو اور عبرت حاصل کرو۔

قَالَ يُنوحُ إِنَّهُ لَيْسَ مِنْ أَهْلِكَ إِنَّهُ عَمَلٌ غَيْرُ صَالِحٍ فَلَا تَسْأَلْنِي مَا لَيْسَ لَكَ بِهِ عِلْمٌ إِنِّي أَعِظُكَ أَنْ تَكُونَ مِنَ الْجَاهِلِينَ ﴿٣٦﴾ قَالَ رَبِّ إِنِّي أَعُوذُ بِكَ أَنْ أَسْأَلَكَ مَا لَيْسَ لِي بِهِ عِلْمٌ وَإِلَّا تَغْفِرْ لِي وَتَرْحَمْنِي أَكُنُ مِنَ الْخَسِرِينَ ﴿٣٧﴾ قِيلَ يُنوحُ اهْبِطْ بِسَلَامٍ مِنَّا وَبَرَكَاتٍ عَلَيْكَ وَعَلَى أُمَمٍ مِمَّنْ مَعَكَ وَأُمَّمٌ سَنُنَبِّئُهَا عَنْهُمْ نَجْمًا مِّنْ آيَاتِنَا لَعَلَّهُمْ يَرْجِعُونَ ﴿٣٨﴾

اللہ تعالیٰ نے فرمایا: اے نوح! بے شک وہ تیرے اہل میں سے نہیں ہے کیونکہ وہ عمل کا نیک نہیں ہے سو جس بات کا تجھے علم نہیں اس کا مجھ سے سوال نہ کیجئے بے شک میں تمہیں نصیحت کرتا ہوں کہ کہیں تم نادانوں میں سے نہ ہو جاؤ۔ نوح نے عرض کیا کہ اے میرے رب! میں تیری پناہ مانگتا ہوں کہ میں تجھ سے وہ سوال کروں جس کا مجھے علم نہیں اور اگر تو مجھے نہ بخشے گا اور مجھ پر رحم نہیں کرے گا تو میں نقصان اٹھانے والوں میں سے ہو جاؤں گا۔ فرمایا گیا کہ اے نوح! تم ہماری طرف سے سلامتی کے ساتھ اور برکتوں کے ساتھ اتر جاؤ جو تم پر ہیں اور ان میں سے کچھ جماعتوں پر ہیں جو تمہارے ساتھ ہیں اور کچھ اور جماعتیں ہوں گی جن کو ہم عنقریب کچھ فوائد دیں گے پھر انہیں ہماری طرف سے دردناک عذاب پہنچے گا۔

۴۶- ﴿قَالَ يُنوحُ إِنَّهُ لَيْسَ مِنْ أَهْلِكَ﴾ اللہ تعالیٰ نے فرمایا: اے نوح! بے شک وہ تمہارے گھر والوں میں سے نہیں

ہے پھر اللہ تعالیٰ نے حضرت نوح کے گھروالوں میں سے کنعان کے نہ ہونے کی علت و سبب بیان کیا اور فرمایا: ﴿إِنَّهُ عَمَلٌ غَيْرُ صَالِحٍ﴾ بے شک وہ نیک عمل نہیں ہے اور اس میں خبردار کر دیا گیا ہے کہ دین کا رشتہ نسب کے رشتہ پر یقیناً غالب ہے اور بے شک تمہارا نسب تمہارے دین سے وابستہ ہے اور اگر دینی رشتہ دار حبشی ہو اور تم قرشی ہو تو بھی تمہارے ساتھ اس کا رشتہ قائم رہے گا اور جو شخص تمہارے دین پر نہیں ہے وہ اگرچہ تمہارے اقارب کے ساتھ رشتہ میں جڑا ہوا ہو لیکن وہ تم سے بہت دور ہے اور کنعان کی مذمت میں مبالغہ کرنے کے لیے اس کی ذات کو عمل غیر صالح قرار دیا گیا ہے جیسا کہ خنساء کا قول ہے: "فَإِنَّمَا هِيَ إِقْبَالٌ وَإِدْبَارٌ" پس بے شک وہ (زمانہ) آنے جانے والا ہے (یہاں بھی "عَمَلٌ" کی طرح مصدر کو بطور مبالغہ مبتدا پر محمول کر کے خبر قرار دیا گیا ہے) یا پھر تقدیر عبارت اس طرح ہے: "إِنَّهُ ذُو عَمَلٍ غَيْرٍ صَالِحٍ" بے شک وہ نیک عمل کرنے والا نہیں ہے اور اس میں تشبیہ ہے کہ حضرت نوح کے گھروالوں میں سے جس نے نجات حاصل کی ہے اس نے اپنے نیک عمل کی وجہ سے نجات حاصل کی ہے نہ کہ اس لیے کہ وہ آپ کے گھروالوں میں سے تھا اور اس کو یاد رکھو کہ جب اس سے نیک سیرتی اور دین داری ختم ہو گئی تو اس کو اس کے باپ کے رشتے نے کوئی فائدہ نہیں دیا [قاری علی کسائی (اور قاری یعقوب) کی قراءت میں "عَمَلٌ غَيْرٌ صَالِحٍ" (عَمَلٌ فعل ماضی مسور العین "غَيْرٌ" بناء بر مفعولیت منصوب) ہے] حضرت علامہ الشیخ ابو منصور رحمہ اللہ تعالیٰ نے فرمایا کہ حضرت نوح علیہ السلام کا بیٹا آپ کے دین پر تھا لیکن وہ منافقت سے کام لیتا تھا ورنہ ممکن نہیں کہ آپ یہ کہتے کہ بے شک میرا یہ بیٹا میرے گھروالوں میں سے ہے اور اللہ تعالیٰ سے اس کی نجات کی درخواست کرتے کیونکہ اس سے پہلے اللہ تعالیٰ نے اس طرح سوال کرنے سے یہ کہہ کر منع فرمادیا کہ "وَلَا تُخَاطِبْنِي فِي الَّذِينَ ظَلَمُوا إِنَّهُمْ مُّعْرِضُونَ" (ہود: ۳۷) "اور تم مجھ سے ظالموں کے بارے میں بات نہ کرنا" بے شک وہ یقیناً غرق کیے جائیں گے۔ لہذا حضرت نوح علیہ السلام اللہ تعالیٰ سے اپنے بیٹے کی نجات کی درخواست اس لیے کرتے رہے کہ وہ آپ کے سامنے اپنے اسلام کا اظہار کرتا تھا جیسا کہ ہمارے نبی کریم علیہ الصلوٰۃ والسلام کے سامنے منافقین آپ کی موافقت کا اظہار کرتے تھے اور اپنے دلوں میں آپ کی مخالفت و عداوت کو چھپاتے تھے اور آپ کو یہ بات معلوم نہیں تھی یہاں تک کہ اللہ تعالیٰ نے آپ کو اس پر مطلع اور آگاہ فرمادیا اور ارشاد باری تعالیٰ "إِنَّهُ لَيْسَ مِنْ أَهْلِكَ" کا مطلب یہ ہے کہ بے شک وہ تمہارے گھروالوں میں سے نہیں ہے یعنی ان لوگوں میں سے نہیں ہے جن کی نجات کا میں نے وعدہ فرمایا ہے اور یہ وہ حقیقی مسلمان ہیں جو ظاہر و باطن میں ایمان پر قائم ہیں ﴿فَلَا تَسْتَلْنِ﴾ سو آپ مجھ سے سوال نہ کریں۔ [اہل کوفہ کے نزدیک نون کے نیچے کسرہ یا ئے محذوفہ کے عوض میں ہے جب کہ ابو عمرو و بصری (اور ابو جعفر اور ورش اور یعقوب) کی قراءت میں یا ئے ثابتہ کے ساتھ "فَلَا تَسْتَلْنِي" (نون مسور اور "یا" مفتوح کے ساتھ) ہے اور نافع مدنی کی قراءت میں "فَلَا تَسْتَلْنِي" (لام مفتوح، نون مشدّد مسور اور یا ئے متکلم مفتوح) ہے اور ابن عامر شامی کی قراءت میں "فَلَا تَسْتَلْنِ" (لام مفتوح اور نون مشدّد مسور بغیر یا ئے متکلم کے) ہے کیونکہ "یا" کو حذف کر کے اس کے عوض میں نون مشدّد کے نیچے کسرہ دے دیا گیا ہے اور یہ نون تاکید کا نون ہے اور ابن کثیر کی قراءت میں "فَلَا تَسْتَلْنِ" (لام و نون دونوں مفتوح اور نون مشدّد) ہے ﴿مَا لَيْسَ لَكَ بِهِ عِلْمٌ﴾ جس چیز کا تجھے علم نہیں ہے کہ اس کے متعلق سوال کرنا جائز ہے یا نہیں ﴿إِنِّي أَعِظُكَ أَنْ تَكُونَ مِنَ الْجَاهِلِينَ﴾ بے شک میں تمہیں نصیحت کرتا ہوں کہ کہیں تم نادانوں میں سے ہو جاؤ۔ یہ اس طرح ہے کہ جس طرح اللہ تعالیٰ نے ہمارے رسول اکرم ﷺ کو منع کرتے ہوئے ارشاد فرمایا: "فَلَا تَكُونَنَّ مِنَ الْجَاهِلِينَ" (الانعام: ۳۵) "سوائے محبوب! آپ نادانوں میں سے نہ ہو جائیے۔"

۴۷- ﴿ قَالَ رَبِّ إِنِّي أَعُوذُ بِكَ أَنْ أَسْأَلَكَ مَا لَيْسَ لِي بِهِ عِلْمٌ ﴾ حضرت نوح نے عرض کیا: اے میرے رب! میں تیری پناہ چاہتا ہوں کہ میں تجھ سے ایسا سوال کروں جس کا مجھے علم نہیں ہے یعنی میں اس بات سے تیری پناہ چاہتا ہوں کہ میں مستقبل میں تجھ سے ایسا سوال کروں جس کے صحیح ہونے کا مجھے علم نہیں ہے یہ صرف تیرا ادب و احترام کرنے اور تیری نصیحت قبول کر کے اس پر عمل کرنے کے لیے ہے ﴿ وَإِلَّا تَخْفِرْ لِي ﴾ اور اگر تو میری کوتاہی کو نہیں بخشے گا ﴿ وَتَوَجَّهْنِي ﴾ اور (اگر) تو مجھ پر رحم نہیں فرمائے گا اور اس طرح کی کوتاہی کی طرف لوٹنے سے نہیں بچائے گا ﴿ أَكُنُّ مِنَ الْخٰسِرِيْنَ ﴾ تو میں نقصان اٹھانے والوں میں سے ہو جاؤں گا۔

۴۸- ﴿ قَبْلِ يَنْبُوحِ اِهْبِطْ بِسَلَامٍ قَنًا ﴾ فرمایا گیا: اے نوح! ہماری طرف سے سلام کے ساتھ یا غرق ہونے سے سلامتی و حفاظت کے ساتھ اتر جائیے ﴿ وَبَرَكَاتٍ عَلَيْكَ ﴾ اور تم پر برکتیں ہی برکتیں ہوں اور یہ زیادہ سے زیادہ بڑھنے والی بھلائیاں مراد ہیں اور یہ بھلائیاں آپ کے حق میں ہیں اور آپ کی اولاد کی کثرت کے بارے میں ہیں اور آپ کے پیروکاروں کے بارے میں ہیں چنانچہ اللہ تعالیٰ نے آپ کی اولاد میں سب سے زیادہ انبیائے کرام علیہم الصلوٰۃ والسلام پیدا فرمائے اور آپ کی نسل میں سے باقی امتوں میں دین کے پیشوا پیدا فرمائے ﴿ وَعَلَىٰ أُمَمٍ مِّمَّنْ مَّعَكَ ﴾ اور (یہ برکتیں) ان لوگوں پر ہوں جو آپ کے ساتھ (اسلام قبول کر کے کشتی میں سوار ہوئے) ہیں۔ [اس میں حرف ”مِنْ“ بیان کے لیے ہے اور ”أُمَّم“ سے وہ لوگ مراد ہیں جو آپ کے ساتھ کشتی میں سوار ہوئے تھے کیونکہ وہ بہت سے گروہ تھے یا انہیں ”أُمَّم“ اس لیے کہا گیا ہے کہ ان سے بہت سی امتیں اور جماعتیں پیدا ہوئی تھیں یا پھر حرف ”مِنْ“ ابتداء یہ ہے یعنی آپ کے ساتھ سوار ہونے والوں میں سے پیدا ہونے والی امتوں پر (بھی برکتیں ہوں) اور وہ آخر زمانہ تک پیدا ہونے والی امتیں مراد ہیں اور ”أُمَّم“ کو جمع لانے کی یہی وجہ ہے] ﴿ وَأُمَّمٌ سَمَّيْتَهُمْ ﴾ اور کچھ گروہ ایسے ہوں گے جن کو ہم دنیا میں مال و دولت اور رزق میں خوشحالی اور زندگی میں آسودگی کے فوائد دیں گے۔ [”أُمَّم“ مبتداء ہونے کی بناء پر مرفوع ہے ”سَمَّيْتَهُمْ“ اس کی صفت ہے اور خبر محذوف ہے اس کی تقدیر عبارت اس طرح ہے: ”وَمِمَّنْ مَّعَكَ أُمَّمٌ سَمَّيْتَهُمْ“ ہے اور اس کی خبر مقدم کو اس لیے حذف کر دیا گیا ہے کہ پہلا ”مِمَّنْ مَّعَكَ“ اس پر دلالت کر رہا ہے] ﴿ ثُمَّ يَمَسُّهُمْ فَمِنَّا عَذَابٌ أَلِيمٌ ﴾ پھر انہیں ہماری طرف سے دردناک عذاب پہنچے گا یعنی آخرت میں اور معنی یہ ہے کہ ہماری طرف سے سلام اور برکتیں آپ پر ہوں گی اور جو آپ کے ساتھ ہیں ان میں سے پیدا ہونے والے مسلمانوں پر ہوں گی اور جو لوگ آپ کے ساتھ سوار ہیں ان میں سے کچھ گروہ پیدا ہوں گے جو دنیا میں خوب فائدہ اٹھائیں گے پھر دوزخ کی آگ میں ڈالے جائیں گے اور حضرت نوح علیہ السلام اپنے بعد نام انبیائے کرام کے باپ ہیں اور طوفان کے بعد پیدا ہونے والی تمام مخلوق آپ سے اور کشتی میں سوار آپ کے ساتھیوں میں سے پیدا ہوئی تھی۔

اور حضرت محمد بن کعب سے منقول ہے کہ اس سلام میں قیامت تک آنے والے مسلمان مرد اور مسلمان عورتیں داخل ہیں اور اس کے بعد دنیا کا فائدہ حاصل کرنے والوں اور عذابِ آخرت میں مبتلا ہونے والوں میں تمام کافر داخل ہیں۔

تِلْكَ مِنْ أَنْبَاءِ الْغَيْبِ نُوحِيهَا إِلَيْكَ مَا كُنْتَ تَعْلَمُهَا أَنْتَ وَلَا قَوْمُكَ مِنْ قَبْلِ هَذَا فَاصْبِرْ إِنَّ الْعَاقِبَةَ لِلْمُتَّقِينَ ﴿١٣﴾ وَإِلَىٰ عَادِ أَخَاهُمْ هُودًا قَالَ يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ إِنِّي أَنْتُمْ بِالْمُفْتَرُونَ ﴿١٤﴾ يَا قَوْمِ لَا أَسْأَلُكُمْ

معافیت و نصیحت

عَلَيْهِ أَجْرًا إِنْ أَجْرِيَ إِلَّا عَلَى الَّذِي فَطَرَنِي أَفَلَا تَعْقِلُونَ ﴿۵۱﴾

یہ غیب کی خبروں میں سے ہیں جو ہم آپ کی طرف وحی کرتے ہیں جن کو اس سے پہلے نہ آپ جانتے تھے اور نہ آپ کی قوم سو آپ صبر کیجئے بے شک نیک انجام پر ہیزگاروں ہی کے لیے ہے O اور (ہم نے) عاد کی طرف ان کے قومی بھائی ہود کو (بھیجا) انہوں نے کہا: اے میری قوم! تم اللہ ہی کی عبادت کرو اس کے سوا تمہارا کوئی معبود نہیں تم تو نہیں مگر بہتان باندھنے والے O اے میری قوم! میں تم سے اس پر کوئی اجرت نہیں مانگتا میری اجرت صرف اس ذات کے ذمہ کرم پر ہے جس نے مجھے پیدا کیا ہے تو کیا تم عقل سے کام نہیں لیتے O

۴۹- ﴿تِلْكَ﴾ یہ حضرت نوح علیہ السلام کے قصے کی طرف اشارہ ہے [اور یہ مبتدا ہونے کی بناء پر محلاً مرفوع ہے اور اس کے بعد آنے والے جملے اس کی خبریں ہیں اور وہ یہ ہیں] ﴿مِنَ الْأَنْبَاءِ الْغَيْبِ نُوحِيهَا إِلَيْكَ مَا كُنْتَ تَعْلَمُهَا أَنْتَ وَلَا قَوْمُكَ﴾ یہ غیب کی خبریں جنہیں ہم آپ کی طرف وحی کرتے ہیں جن کو آپ اس سے پہلے نہیں جانتے تھے اور نہ آپ کی قوم جانتی تھی یعنی یہ قصہ غیب کی خبروں میں سے ایک غیبی خبر ہے جو آپ کی طرف وحی کی گئی ہے جو آپ کو اور آپ کی قوم کو معلوم نہیں تھا ﴿مِنَ قَبْلِ هَذَا﴾ اس وقت سے پہلے یا آپ کی طرف وحی بھیجنے سے پہلے اور آپ کو اس کی خبریں بیان کرنے سے پہلے ﴿فَاصْبِرْ﴾ پس نبوت و رسالت کی تبلیغ پر اور اپنی قوم کے اذیت و تکلیف پہنچانے پر صبر کیجئے جیسا کہ حضرت نوح علیہ السلام نے صبر کا مظاہرہ کیا تھا اور آپ اپنے لیے اور اپنے جھٹلانے والوں کے لیے اسی طرح کے انجام کی توقع رکھیں جس طرح حضرت نوح اور ان کی قوم کے لیے ہوا تھا (کہ حضرت نوح علیہ السلام کی طرح اللہ تعالیٰ آپ کو کامیاب و کامران کرے گا اور ان کی قوم کی طرح آپ کی قوم کفار مکہ کو ناکام و نامراد اور ہلاک کر دے گا) ﴿إِنَّ الْعَاقِبَةَ﴾ بے شک کامیابی و کامرانی پانے میں اور مدد و نصرت الہی اور فتح و غلبہ حاصل کرنے میں بہترین انجام ﴿لِلْمُتَّقِينَ﴾ شرک و کفر سے بچنے والے پر ہیزگاروں کے لیے ہوتا ہے۔

حضرت ہود کی تبلیغ اور سرکشوں کا انجام

۵۰- ﴿وَالِیٰ عَادِ أَخَاهُمْ﴾ اور عاد کی طرف ان کے قومی بھائی (یعنی) ان میں سے ایک فرد کو (ہم نے بھیجا) [”أَخَاهُمْ“ منصوب ہے کیونکہ یہ ”أَرْسَلْنَا نُوحًا“ پر معطوف ہے ”أَيُّ وَارْسَلْنَا إِلَى عَادِ أَخَاهُمْ“] ﴿هُودًا﴾ یعنی اور ہم نے عاد کی طرف ان کے قومی بھائی حضرت ہود علیہ السلام کو بھیجا۔ [”هُودًا“ عطف بیان ہے] ﴿قَالَ يَقَوْمِ اعْبُدُوا اللَّهَ﴾ حضرت ہود نے فرمایا: اے میری قوم! تم صرف اللہ تعالیٰ کی عبادت کرو (یعنی) تم اللہ تعالیٰ کو واحد لا شریک مان کر اس کی عبادت کرو ﴿مَا لَكُمْ مِّنَ اللَّهِ غَيْرُهُ﴾ کہ اس کے علاوہ تمہاری عبادت کا کوئی مستحق نہیں۔ [قاری نافع مدنی کی قراءت میں ”غَيْرُهُ“ جار مجرور ”مِنَ اللَّهِ“ کے محل کی صفت ہونے کی بناء پر مرفوع ہے اور قاری علی کسائی کی قراءت میں ”اللَّهُ“ کے لفظ سے صفت ہونے کی بناء پر ”غَيْرُهُ“ مجرور (یعنی ”رَا“ کے نیچے زیر) ہے] ﴿إِنْ أَنْتُمْ إِلَّا مُفْتَرُونَ﴾ تم نہیں ہو مگر بہتان باندھنے والے کیونکہ تم اللہ تعالیٰ پر بہتان لگاتے ہو کہ اس کے لیے بتوں کو تم شریک قرار دیتے ہو۔

۵۱- ﴿يَقَوْمِ لَا أَسْأَلُكُمْ عَلَيْهِ أَجْرًا إِنْ أَجْرِيَ إِلَّا عَلَى الَّذِي فَطَرَنِي﴾ اے میری قوم! میں تم سے اس پر کوئی اجرت نہیں مانگتا میری اجرت صرف اس ذات اقدس کے ذمہ کرم پر ہے جس نے مجھے پیدا کیا ہے۔ ہر نبی اور رسول نے اپنی اپنی قوم کو یہی بات کہہ کر مخاطب کیا ہے کیونکہ ان کی شان ہی یہی ہے کہ وہ نصیحت و خیر خواہی کریں اور یہ تب خالص ہوگی کہ جب

اس سے طمع و لالچ اور خواہش ختم ہو چکی ہو اور جب تک ان میں سے کسی چیز کا وہم رہے گا تو اس وقت تک نصیحت مفید و نفع بخش نہیں ہو سکے گی ﴿أَفَلَا تَعْقِلُونَ﴾ کیا تم عقل سے کام نہیں لیتے کیونکہ تم اس شخصیت کی نصیحت کو رد کر رہے ہو جو اس کی اجرت کا صرف اور صرف اللہ تعالیٰ سے طلب گار ہے اور وہ آخرت کا اجر و ثواب ہے اور اس سے بڑھ کر تہمت کو دور کرنے والی کوئی چیز نہیں ہے۔

وَيَقَوْمِ اسْتَغْفِرُوا رَبَّكُمْ ثُمَّ تُوبُوا إِلَيْهِ يُرْسِلِ السَّمَاءَ عَلَيْكُمْ مِدْرَارًا وَيَزِدْكُمْ قُوَّةً إِلَى قُوَّتِكُمْ وَلَا تَتَوَلَّوْا مُجْرِمِينَ ﴿۵۲﴾ قَالُوا يَهُودُ مَا جِئْنَا بِبَيِّنَةٍ وَمَا نَحْنُ بِتَارِكِي آلِ هَارُونَ وَمَا نَحْنُ بِمُؤْمِنِينَ ﴿۵۳﴾ إِنَّ نَقْوَلُ إِلَّا اعْتَرَاكَ بَعْضُ آلِهَتِنَا بِسُوءٍ ط قَالَ إِنِّي أَشْهَدُ بِاللَّهِ وَاشْهَدُوا أَنِّي بَرِيءٌ مِمَّا تُشْرِكُونَ ﴿۵۴﴾ مِّنْ دُونِهِ فَكَيْدًا وَنِي جَبِيحًا ثُمَّ لَا تُنظَرُونَ ﴿۵۵﴾

اے میری قوم! تم اپنے رب سے بخشش مانگو پھر تم اس کی طرف رجوع کرو وہ تم پر موسلا دھار بارش برسائے گا اور وہ تمہاری قوت پر اور قوت کا اضافہ فرمادے گا اور تم مجرم بن کر منہ نہ پھیر لو ﴿۵۲﴾ انہوں نے کہا: اے ہود! تم ہمارے پاس کوئی واضح دلیل نہیں لائے اور ہم صرف تمہارے کہنے پر اپنے معبودوں کو چھوڑنے والے نہیں اور نہ ہم تم پر ایمان لانے والے ہیں ﴿۵۳﴾ ہم تو نہیں کہتے مگر صرف یہی کہ ہمارے بعض معبودوں نے تمہیں جنون زدہ کر دیا ہے ہود نے فرمایا: بے شک میں اللہ کو گواہ بناتا ہوں اور تم بھی گواہ رہو کہ میں یقیناً ان سے بیزار ہوں جن کو تم (اللہ کا) شریک ٹھہراتے ہو ﴿۵۴﴾ اس کے سوا سو تم سب مل کر میرے خلاف سازش کرو پھر تم مجھے مہلت نہ دو ﴿۵۵﴾

۵۲- ﴿وَيَقَوْمِ اسْتَغْفِرُوا رَبَّكُمْ﴾ اے میری قوم! تم اپنے رب سے بخشش طلب کرو (یعنی) اس پر ایمان لاؤ ﴿ثُمَّ تُوبُوا إِلَيْهِ﴾ پھر تم غیر اللہ کی عبادت سے منہ موڑ کر صرف اسی کی طرف رجوع کرو ﴿يُرْسِلِ السَّمَاءَ عَلَيْكُمْ﴾ وہ تم پر بادل بھیجے گا یعنی وہ تم پر بارش برسائے گا ﴿مِدْرَارًا﴾ [یہ حال واقع ہو رہا ہے] یعنی پے درپے مسلسل اور موسلا دھار کثرت سے بارش برسائے گا ﴿وَيَزِدْكُمْ قُوَّةً إِلَى قُوَّتِكُمْ﴾ اور وہ تمہاری قوت میں اور قوت کا اضافہ فرمادے گا اور قوت میں اضافہ کرنے اور کثرت سے بارش برسانے سے صرف ان کو ایمان کی طرف مائل کرنا مقصود ہے کیونکہ وہ لوگ کھیتی باڑی کرنے والے اور اس میں باغات لگانے والے تھے اور انہیں پانی کی اشد ضرورت ہوتی تھی اور وہ قوت و طاقت اور محنت و ریاضت کی شدت پر مکمل بھروسہ رکھتے تھے اور بعض نے کہا کہ قوت سے مال و دولت میں اضافہ کرنا مراد ہے یا نکاح کرنے کی طاقت مراد ہے اور بعض نے کہا کہ تین سال تک مسلسل ان پر بارش بند رہی جس سے قحط سالی و خشک سالی پھیل گئی اور ان کی عورتیں بانجھ ہو گئیں چنانچہ حضرت ہود علیہ السلام نے ان سے ایمان لانے اور استغفار کرنے پر بارش اور اولاد کا وعدہ فرمایا۔

حضرت حسن ابن علی رضی اللہ تعالیٰ عنہما کے بارے میں بیان کیا گیا ہے کہ آپ حضرت امیر معاویہ رضی اللہ تعالیٰ عنہ کے پاس تشریف لائے پھر جب آپ فارغ ہو کر وہاں سے جانے لگے تو حضرت امیر معاویہ کے ایک دربان نے آپ سے عرض کیا کہ میں ایک مال دار اور دولت مند آدمی ہوں لیکن میں بے اولاد ہوں آپ برائے کرم مجھے کوئی ایسا وظیفہ بتائیں

جس کے پڑھنے سے اللہ تعالیٰ مجھے اولاد عطا فرمائے۔ حضرت امام حسن رضی اللہ تعالیٰ عنہ نے فرمایا کہ تم اپنے اوپر استغفار پڑھنا لازم کر لو (یعنی زیادہ سے زیادہ استغفار کیا کرو) چنانچہ وہ دربان کثرت استغفار کرنے لگا حتیٰ کہ وہ ایک دن میں سات سو مرتبہ استغفار کرنے لگا جس کی برکت سے اللہ تعالیٰ نے اس کو دس بیٹے عطا فرمائے پھر جب یہ خبر حضرت معاویہ کو پہنچی تو انہوں نے اپنے دربان سے کہا کہ تم نے حضرت حسن سے یہ کیوں نہیں پوچھ لیا کہ انہوں نے یہ وظیفہ کہاں سے حاصل کیا پھر جب حضرت امام حسن رضی اللہ تعالیٰ عنہ دوبارہ حضرت امیر معاویہ کے پاس تشریف لائے تو اس شخص نے آپ سے اس وظیفہ کے بارے میں پوچھا تو آپ نے یہ آیت مبارکہ تلاوت کر کے فرمایا: کیا تم نے حضرت ہود کا یہ قول نہیں سنا کہ ”وَيَزِدْكُمْ قُوَّةً إِلَىٰ قُوَّتِكُمْ“ کہ اللہ تعالیٰ تمہاری افرادی قوت میں مزید اضافہ فرما دے گا اور فرمایا کہ کیا تم نے حضرت نوح علیہ السلام کا قول نہیں سنا کہ انہوں نے اپنی قوم کو استغفار کا حکم دیتے ہوئے فرمایا: ”وَيُمِدُّكُمْ بِأَمْوَالٍ وَبَنِينَ“ (نوح: ۱۲) اور اللہ تعالیٰ مال و دولت اور بیٹوں سے تمہاری مدد فرمائے گا۔ ﴿وَلَا تَتَوَلَّوْا﴾ اور تم مجھ سے اور میری اس تبلیغ سے منہ نہ پھیر لو جس کی طرف میں تمہیں دعوت دیتا ہوں ﴿فَجُرِّدِينَ﴾ تم اپنے گناہوں اور جرائم پر اصرار کرنے والے مجرم نہ بنو۔

۵۳- ﴿قَالُوا يَهُودُ مَا جِئْتَنَا بِبَيِّنَةٍ﴾ کافروں نے کہا: اے ہود! تم تو ہمارے پاس کوئی واضح دلیل لے کر نہیں آئے (جس پر ہمیں یقین ہو) یہ ان کی طرف سے سراسر جھوٹ ہے اور یہ ان کے انتہائی بغض و عناد اور ہٹ دھرمی کا اظہار ہے بیسیا کہ قریش مکہ نے ہٹ دھرمی سے رسول خدا ﷺ کے متعلق کہا تھا: ”لَوْ لَا أَنْزَلَ عَلَيْهِ آيَةٌ مِنْ رَبِّهِ“ (الرعد: ۷) ”ان پر ان کے رب کی طرف سے کوئی معجزہ کیوں نہیں نازل کیا گیا؟“ حالانکہ آپ کے معجزات بے حد و بے شمار تھے ﴿وَمَا نَحْنُ بِتَارِكِي آلِهَتِنَا عَنْ قَوْلِكَ﴾ اور ہم آپ کے کہنے پر اپنے معبودوں کو چھوڑنے والے نہیں ہیں۔ [”تَارِكِي آلِهَتِنَا“ میں پوشیدہ ضمیر سے ”عَنْ قَوْلِكَ“ حال واقع ہو رہا ہے] گویا کہا گیا ہے کہ اور ہم اپنے معبودوں کو ہرگز نہیں چھوڑیں گے حالانکہ ہم تو تمہارے قول سے منہ پھیرنے والے ہیں ﴿وَمَا نَحْنُ لَكَ بِمُؤْمِنِينَ﴾ اور ہم تم پر ایمان لانے والے نہیں ہیں اور ہمارے جیسے لوگوں کے لیے تمہارے جیسے آدمی کی تصدیق کرنا اور ایمان لانا صحیح نہیں ہے انہوں نے دعوت قبول کرنے سے آپ کو مایوس کرنے کے لیے یہ بات کہی تھی۔

۵۴- ﴿إِنْ نَقُولُ إِلَّا اعْتَرَاكَ بَعْضُ آلِهَتِنَا بِسُوءٍ﴾ ہم نہیں کہتے مگر صرف یہی کہ ہمارے بعض معبودوں نے تمہیں بُری تکلیف پہنچائی ہے۔ [اس میں ”إِنْ“ حرف نفی ہے جس کی وجہ سے تمام باتوں کی نفی کر دی گئی ماسوا ایک بات کے اور وہ ان کی یہ بات ہے کہ ہمارے بعض معبودوں نے دیوانگی اور پاگل پن کی بُری تکلیف تمہیں پہنچا دی ہے] تقدیر عبارت یہ ہے کہ ہم صرف یہی بات کہتے ہیں یعنی ہمارے کہنے کا یہ مطلب ہے کہ ہمارے بعض معبودوں کی بددعا کی یہ سزا ہے کہ تمہیں دیوانگی اور پاگل پن کی بیماری لگ چکی ہے ﴿قَالَ إِنِّي أَشْهَدُ بِاللَّهِ وَآلِهَتِهِمْ أَنِّي بَرِيٌّ مِمَّا تُشْرِكُونَ﴾ حضرت ہود علیہ السلام نے فرمایا کہ بے شک میں اللہ تعالیٰ کو گواہ بناتا ہوں اور تم بھی گواہ رہنا کہ میں یقیناً ان سے بیزار ہوں جنہیں تم اللہ تعالیٰ کا شریک قرار دیتے ہو۔

۵۵- ﴿مِنْ دُونِهِ﴾ اس کے سوا یعنی اللہ تعالیٰ کے سوا جن بتوں کو تم معبود قرار دے کر اس کا شریک ٹھہراتے ہو ان سے میں بیزار ہوں اور معنی یہ ہے کہ بے شک میں اللہ تعالیٰ کو گواہ بناتا ہوں کہ میں ان سے یقیناً بیزار ہوں جن کو تم اللہ تعالیٰ کا شریک ٹھہراتے ہو اور تم بھی گواہ رہو کہ بے شک میں ان سے بیزار ہوں اور شہادت کے لیے فعل امر لایا گیا ہے جیسا کہ کوئی آدمی اس شخص سے کہتا ہے جس کے ساتھ اس کے تعلقات کشیدہ ہو چکے ہوں کہ میں تم سے ہرگز دوستی اور محبت نہیں کروں گا

محض اس کا مذاق اڑانے اور اس کی توہین کرنے کے لیے ﴿فَکَیْدُوْنِیْ جَمِیْعًا﴾ پس تم سب میرے خلاف سازش کر لو، تم بھی اور تمہارے معبود بھی ﴿تَنْظُرُوْنَ﴾ پھر تم مجھے مہلت نہ دو کیونکہ مجھے تمہاری اور تمہارے فریب کی کوئی پرواہ نہیں ہے اور میں تمہاری اذیتوں اور تکلیفوں سے نہیں ڈرتا، اگرچہ تم میرے خلاف ایک دوسرے کے مددگار بن جاؤ، بھلا تمہارے معبود مجھے کیسے نقصان پہنچائیں گے کیونکہ وہ صرف بے جان مورتیاں ہیں نہ نفع پہنچا سکتے ہیں اور نہ نقصان پہنچا سکتے ہیں اور وہ مجھ سے کیسے انتقام لے سکیں گے جب کہ میں ان سے بدلے چکا ہوں اور میں ان کی عبادت سے روک چکا ہوں، بایں طور کہ وہ مجھے دیوانہ بنا دیتے اور میری عقل چھین لیتے۔

اِنِّیْ تَوَكَّلْتُ عَلٰی اللّٰهِ رَبِّیْ وَرَبِّکُمْ مَّا مِنْ دَاۤیْبَةٍ اِلَّا هُوَ اَخَذْنَا صِیْرَتَهَا اِنِّیْ
رَبِّیْ عَلٰی صِرَاطٍ مُّسْتَقِیْمٍ ﴿۵۶﴾ فَاِنْ تَوَلَّوْا فَاِنَّا بَلٰغُکُمْ مَّا اُرْسِلْتُ بِهٖ اِلَیْکُمْ وَ
لَیَسْتَخْلِفُ رَبِّیْ قَوْمًا غَیْرُکُمْ وَلَا تَصْرُوْنَهُ شَیْئًا اِنِّیْ عَلٰی کُلِّ شَیْءٍ حَفِیْظٌ ﴿۵۷﴾
وَلَمَّا جَاءَ اَمْرُنَا نَحْنُ اَهُودٌ اَوَّلَیْنِ اٰمَنُوْا مَعَهُ بِرَحْمَةٍ مِّنَّا وَنَجَّیْنٰهُمْ مِّنْ عَذَابٍ
غَلِیْظٍ ﴿۵۸﴾

بے شک میں نے اللہ پر بھروسا کیا ہے جو میرا بھی پروردگار ہے اور تمہارا بھی پروردگار ہے، زمین پر چلنے والا کوئی ایسا جاندار نہیں مگر اس نے اس کی پیشانی سے پکڑا ہوا ہے، بے شک میرا رب ہی سیدھے راستے پر (چلنے کی راہ نمائی کرتا) ہے، سو اگر تم منہ پھیر لو گے تو بے شک میں نے تمہیں وہ پیغام پہنچا دیا ہے جس کے ساتھ مجھے تمہاری طرف بھیجا گیا، اور میرا رب تمہارے علاوہ کسی اور قوم کو تمہارا جانشین بنا دے گا اور تم اس کا کچھ بھی نہیں بگاڑ سکو گے، بے شک میرا رب ہر چیز کا محافظ ہے، اور جب ہمارا حکم آ پہنچا تو ہم نے ہود کو اور ان لوگوں کو جو اس کے ساتھ ایمان لائے تھے اپنی رحمت سے نجات دے دی، اور ہم نے انہیں (یعنی کافروں کو) سخت عذاب دیا۔

۵۶- ﴿اِنِّیْ تَوَكَّلْتُ عَلٰی اللّٰهِ رَبِّیْ وَرَبِّکُمْ مَّا مِنْ دَاۤیْبَةٍ اِلَّا هُوَ اَخَذْنَا صِیْرَتَهَا﴾ بے شک میں نے اللہ تعالیٰ پر بھروسا کیا ہے جو میرا رب ہے اور تمہارا رب ہے، کوئی جاندار نہیں مگر اس نے اس کو پیشانی سے پکڑ رکھا ہے اور جب حضرت ہود علیہ السلام نے اللہ تعالیٰ پر بھروسا کرنے اور اس کی حفاظت پر اعتماد کرنے اور کافروں کے مکر و فریب سے بچنے کے لیے اس کی کارسازی کا ذکر کیا تو اس کا ایسا وصف بیان فرمایا جو اس پر توکل کرنے کو واجب و لازم کر دیتا ہے اور وہ ہے اللہ تعالیٰ کا ان کا اور ان کی قوم کا رب ہونا اور ہر جاندار کا اس کے قبضہ اور اس کے ملک میں ہونا ہے اور اس کی سلطنت و غلبہ کے تحت ہونا ہے اور پیشانی سے پکڑنا بھی اس کی تمثیل ہے ﴿اِنِّیْ تَوَكَّلْتُ عَلٰی اللّٰهِ رَبِّیْ وَرَبِّکُمْ مَّا مِنْ دَاۤیْبَةٍ اِلَّا هُوَ اَخَذْنَا صِیْرَتَهَا﴾ بے شک میرا رب سیدھے راستے پر ہے (یعنی) بے شک میرا رب حق پر قائم ہے اس سے اعراض نہیں فرماتا یا یہ کہ بے شک میرا رب سیدھے راستے کی طرف رہ نمائی فرماتا ہے۔

۵۷- ﴿فَاِنْ تَوَلَّوْا فَاِنَّا بَلٰغُکُمْ مَّا اُرْسِلْتُ بِهٖ اِلَیْکُمْ﴾ پھر اگر تم روگردانی کرو گے تو بے شک میں نے تمہیں وہ پیغام پہنچا دیا ہے جس کے ساتھ میں تمہاری طرف رسول بنا کر بھیجا گیا ہوں، لہذا تم پر حجت ثابت و لازم ہو گئی ہے (اور اب انکار کی

گنجائش نہیں رہی) ﴿وَيَسْتَخْلِفُ مَرَاتِي قَوْمًا غَيْرَكُمْ﴾ اور میرا رب تعالیٰ تمہاری جگہ تمہارے علاوہ کسی اور قوم کو جانشین بنا دے گا۔ [یہ ایک مستقل الگ کلام ہے] یعنی اللہ تعالیٰ تمہیں ہلاک کر دے گا اور ایک اور قوم لے آئے گا جو تمہارے مکانوں اور تمہارے مالوں میں تمہارے جانشین بنیں گے ﴿وَلَا تَصُدُّوهُ لِمَا تَشَاءُ﴾ اور تم روگردانی کر کے اللہ تعالیٰ کو کسی قسم کا کوئی ضرر و نقصان ہرگز نہیں پہنچا سکتے کیونکہ اس کو نقصان پہنچانا اور اس کی مخالفت کرنا ناممکن و ناجائز اور محال ہے اور البتہ تم صرف اپنے آپ کو نقصان پہنچاؤ گے ﴿إِنَّ مَرَاتِي عَلَىٰ كُلِّ شَيْءٍ حَفِيظٌ﴾ بے شک میرا رب تعالیٰ ہر چیز پر محافظ ہے وہ ہر چیز پر نگہبان و نگران ہے لہذا تمہارے تمام اعمال اس سے مخفی و پوشیدہ نہیں ہیں اور نہ وہ تمہارے مواخذے سے غافل و بے خبر ہے یا جو ذاتِ اقدس تمام چیزوں پر نگہبان و نگران ہو اور سب کی محافظ ہو اور تمام چیزیں نقصانات سے بچنے کے لیے اسی کی حفاظت کی محتاج ہوں اس جیسی (قادر و غالب) ذاتِ اقدس کو تمہارے جیسے (کمزور و محتاج) نقصان نہیں پہنچا سکتے۔

۵۸۔ ﴿وَلَمَّا جَاءَ أَمْرُنَا نَجَّيْنَا هُودًا وَالَّذِينَ آمَنُوا مَعَهُ﴾ اور جب ہمارا حکم (عذاب) آ گیا تو ہم نے حضرت ہود کو اور ان لوگوں جو ان کے ساتھ ایمان لائے تھے نجات دے دی اور وہ لوگ چار ہزار تھے ﴿بِرَحْمَةٍ مِنَّا﴾ اپنی رحمت سے یعنی اپنے فضل و کرم سے (ہم نے انہیں نجات دی) ان کے عمل کی وجہ سے نہیں یا یہ کہ ایمان کی برکت سے ہم نے ان پر انعام فرمایا ﴿وَنَجَّيْنَاهُمْ مِّنْ عَذَابٍ غَلِيظٍ﴾ اور ہم نے ان کو سخت ترین عذاب سے نجات بخشی [اور "نَجَّيْنَا" کا تکرار صرف تاکید کے لیے ہے یا پھر دوسرے عذابِ آخرت سے نجات دینے کے لیے ہے کیونکہ اس سے بڑھ کر زیادہ سخت عذاب اور کوئی نہیں ہے]۔

وَتِلْكَ عَادٌ جَحَدُوا بِآيَاتِ رَبِّهِمْ وَعَصَوْا رُسُلَهُ وَاتَّبَعُوا أَمْرَ كُلِّ جَبَّارٍ عَنِيدٍ ﴿٥٩﴾
 وَاتَّبَعُوا فِي هَذِهِ الدُّنْيَا لَعْنَةَ وَيَوْمَ الْقِيَامَةِ ط الْإِنِّ عَادًا كَفَرُوا وَارَبِّهِمْ ط إِلَّا بَعْدًا
 لِعَادٍ قَوْمِ هُودٍ ﴿٦٠﴾ وَالِى نَمُودَ أَخَاهُمْ صِدْحًا قَالَ يَقَوْمِ اعْبُدُوا اللَّهَ مَا لَكُمْ مِّنْ
 إِلَهٍ غَيْرُهُ ط هُوَ أَنشَأَكُمْ مِّنَ الْأَرْضِ وَاسْتَعْمَرَكُمْ فِيهَا فَاسْتَغْفِرُوا لَهُ ثُمَّ
 تَوَبُّوا إِلَيْهِ ط إِنَّ مَرَاتِي قَرِيبٌ مِّجِبٌ ﴿٦١﴾

اور یہ عاد ہیں جنہوں نے اپنے رب کی آیتوں کا انکار کیا اور اس کے رسولوں کی نافرمانی کی اور ہر سرکش عناد رکھنے والے کے حکم کی پیروی کی O اور اس دنیا میں ان کے پیچھے لعنت لگا دی گئی اور قیامت میں بھی خبردار! بے شک عاد نے اپنے رب کا انکار کیا، جان لو قوم عاد کے لیے ہلاکت ہے O اور ثمود کی طرف ان کے قومی بھائی صالح کو (ہم نے بھیجا) انہوں نے فرمایا: اے میری قوم! تم صرف اللہ کی عبادت کرو کہ تمہارے لیے اس کے سوا کوئی عبادت کے لائق نہیں، اسی نے تمہیں زمین سے پیدا فرمایا اور اسی نے تمہیں اس میں آباد فرمایا، سو تم اسی سے بخشش طلب کرو پھر اسی کی طرف رجوع کرو بے شک میرا رب بہت نزدیک (دعائیں) قبول فرمانے والا ہے O

۵۹۔ ﴿وَتِلْكَ عَادٌ﴾ اور یہ عاد ہیں۔ کافروں کی قبروں اور ان کے آثار و نشانات کی طرف اشارہ کیا گیا ہے، گویا اللہ تعالیٰ نے ارشاد فرمایا: (اے میرے محبوب کے امتیو!) تم زمین میں سیر و سیاحت کرو اور ان لوگوں کے تباہ شدہ آثار و بقیہ

نشانات کو غور سے دیکھو اور اس سے عبرت حاصل کرو پھر اللہ تعالیٰ نے ان کے حالات کو بیان کرنے کے لیے ارشاد فرمایا کہ ﴿جَحَدُوا بِآيَاتِ رَبِّهِمْ وَعَصَوْا رُسُلَهُ﴾ انہوں نے اپنے رب تعالیٰ کی آیتوں کا انکار کیا اور اس کے رسولوں کی نافرمانی کی اور چونکہ انہوں نے اللہ تعالیٰ کے ایک رسول حضرت ہود علیہ السلام کی نافرمانی کی تھی تو انہوں نے یقیناً اللہ تعالیٰ کے تمام رسولوں کی نافرمانی کی کیونکہ ارشاد باری تعالیٰ ہے: "لَا نُفَرِّقُ بَيْنَ أَحَدٍ مِّن رُّسُلِهِ" (البقرہ: ۲۸۵) "ہم اس کے رسولوں میں سے کسی کے درمیان فرق نہیں کرتے"۔ ﴿وَاتَّبَعُوا أَمْرًا كَثِيرًا وَكَانَ أَمْرُهُمْ كُفْرًا كَانُوا فِيهِ يَسْتَبْطِنُونَ﴾ اور انہوں نے ہر سرکش و منکر کے حکم کی پیروی کی۔ اس سے ان کے سردار اور رسولوں کو جھٹلانے کی طرف دعوت دینے والے لیڈر مراد ہیں کیونکہ قوم کے یہی سردار لوگوں کو ناحق کاموں پر مجبور کرتے تھے اور یہی لوگ اپنے رب تعالیٰ سے بغض و عناد رکھتے تھے اور نافرمانی و سرکشی کرتے تھے اور ان کے حکم کی اتباع کا معنی ہے: ان کی اطاعت و فرماں برداری کرنا۔

۶۰۔ ﴿وَاتَّبَعُوا فِي هَذِهِ الدُّنْيَا لَعْنَةً وَيَوْمَ الْقِيَامَةِ﴾ اور اس دنیا میں ان کے پیچھے لعنت لگا دی گئی ہے اور قیامت کے دن بھی اور جب انہوں نے رسولوں کو چھوڑ کر اپنے سرداروں کی پیروی کی تو دنیا و آخرت میں ان کے پیچھے لعنت لگا دی گئی ﴿الَّذِينَ كَانُوا عَادًا كَفَرُوا بِاللَّهِ وَالرُّسُلِ﴾ خبردار! بے شک عاد (اور اس کے پیروکاروں نے) اپنے رب کریم کا انکار کیا، خبردار! عاد کے لیے ہلاکت ہے۔ [حرف "آلا" کا تکرار ان کے کفر کے اعلان اور ان پر بددعا کے ساتھ ساتھ ان کے معاملے سے ڈرانے اور ان سے عبرت حاصل کرنے اور ان کی سی حالت سے بچنے کے لیے کیا گیا ہے اور "بُعْدًا" کے ساتھ ان کی ہلاکت کے بعد دعائے ضرر کی گئی ہے اور وہ ہلاکت کی دعا ہے تاکہ اس بات کی دلیل بن جائے کہ وہ لوگ ہلاکت ہی کے مستحق تھے] ﴿قَوْمٌ هَادٍ﴾ [یہ عاد کے لیے عطف بیان ہے] اور اس کا فائدہ یہ ہے کہ عاد کی دو قومیں ہوئی ہیں، ایک عاد قدیم اور عاد اولیٰ اور یہی قوم ہود ہے اور یہ قصہ انہیں لوگوں کا بیان کیا گیا ہے اور دوسری قوم عادِ ارم ہے۔

حضرت صالح علیہ السلام کے تبلیغی کارنامے اور منکرین کا بُرا انجام

۶۱۔ ﴿وَالَّذِينَ ظَلَمُوا مِنْ آلِ ثَمُودَ إِذْ كَانُوا يَتَّبِعُونَ آيَاتِ رَبِّهِمْ وَلَكِنْ كَانُوا فِي شَكٍّ مِّنْهَا﴾

اور قوم ثمود کی طرف ان کے قومی بھائی حضرت صالح علیہ السلام کو (بھیجا گیا) انہوں نے فرمایا: اے میری قوم! تم صرف اللہ تعالیٰ کی عبادت کرو جس کے سوا تمہاری عبادت کا کوئی مستحق نہیں، اسی نے تمہیں زمین سے پیدا فرمایا ہے اس کے سوا تمہیں کسی نے پیدا نہیں کیا اور ان کا زمین سے پیدا ہونے کا یہ معنی ہے کہ حضرت آدم علیہ السلام کو مٹی سے پیدا کیا گیا، پھر حضرت آدم سے ان کو پیدا کیا گیا ہے ﴿وَاسْتَعْمَدَكُمْ فِيهَا﴾ اور اللہ تعالیٰ نے تمہیں زمین میں آباد کیا اور اس نے تمہیں اس کو آباد کرنے والا معمار بنایا اور اس نے تم سے اس کی تعمیر و ترقی کو چاہا [یہ "عمرو" سے ماخوذ ہے] یعنی اللہ تعالیٰ نے اس میں تمہاری عمریں بڑھا دیں اور قوم ثمود کی عمریں تین سو سال سے لے کر ایک ہزار سال تک ہوتی تھیں اور فارس کے بادشاہوں نے لوگوں پر ظلم و ستم کرنے کے باوجود اپنی اس سرزمین پر بہت بڑی نہریں کھدوائیں اور اس میں بہت سے باغات و درخت لگوائے اور اس میں بڑی اونچی اونچی عمارتیں اور بلند نگلیں تعمیر کرائیں چنانچہ ان کے زمانہ کے انبیائے کرام میں سے ایک محترم نبی نے اپنے رب سے ان کی تعمیرات کا سبب دریافت کیا تو اللہ تعالیٰ نے ان کی طرف وحی بھیجی کہ انہوں نے میرے شہروں کو تعمیر و آباد کیا تو میرے بندوں نے ان میں اپنی زندگیاں گزاریں ﴿فَأَسْتَغْفِرُكُمْ﴾ سو تم ایمان لا کر اس سے اس کی مغفرت و بخشش کا سوال کرو اور اس سے معافی مانگو ﴿ثُمَّ تَوْبُوا إِلَيْهِ إِنَّ سَمِيًّا قَرِيبٌ﴾ پھر تم اس کی طرف رجوع کرو بے شک میرا رب تعالیٰ بہت ہی نزدیک ہے (یعنی) میرے رب تعالیٰ کی رحمت بہت نزدیک ہے ﴿فَحْيِيْبٌ﴾ وہ ہر اس شخص کی

دعا قبول کرنے والا ہے جو اس سے سچے دل سے خلوص کے ساتھ دعا کرتا رہتا ہے۔

قَالُوا يَصِدُّ قَدْ كُنْتَ فِينَا مَرْجُوًّا قَبْلَ هَذَا أَتَنْهِنَا أَنْ نَعْبُدَ مَا يَعْبُدُ آبَاؤُنَا

وَإِنَّا لَفِي شَكِّ مِمَّا تَدْعُونَا إِلَيْهِ مُرِيبٌ ﴿۶۲﴾ قَالَ يَقَوْمِ أَرَأَيْتُمْ إِنْ كُنْتُ عَلَىٰ بَيْنَةٍ

مِنْ رَبِّي وَإِنِّي مِنْهُ رَحِيمٌ فَمَنْ يَنْصُرُنِي مِنَ اللَّهِ إِنْ عَصَيْتُمْ فَمَا تَزِيدُونَنِي

غَيْرَ تَحْسِيرٍ ﴿۶۳﴾ وَيَقَوْمِ هَذِهِ نَاقَةُ اللَّهِ لَكُمْ آيَةٌ فَذَارُواهَا تَأْكُلُ فِي أَرْضِ اللَّهِ وَلَا

تَمَسُّوهَا بِسُوءٍ فَيَأْخُذَكُمْ عَذَابٌ قَرِيبٌ ﴿۶۴﴾

کافروں نے کہا کہ اے صالح! اس سے پہلے تو تم ہماری امیدوں کا سہارا تھے کیا تم ہمیں روکتے ہو کہ ہم ان کی عبادت کریں جن کی ہمارے باپ دادا عبادت کرتے رہے ہیں اور بے شک جس کی طرف تم ہمیں دعوت دیتے ہو اس کے بارے میں ہم مضطرب کر دینے والے شک میں مبتلا ہیں ○ فرمایا: اے میری قوم! کیا تم بتا سکتے ہو کہ اگر میں اپنے رب کی طرف سے روشن دلیل پر ہوں اور مجھے میرے رب نے اپنی رحمت سے نوازا ہے تو اللہ کے عذاب سے مجھے کون بچائے گا اگر میں نے اس کی نافرمانی کی سو تم تو سوائے گھائے کے میرا کچھ نہیں بڑھاؤ گے ○ اور اے میری قوم! یہ اللہ کی اونٹنی تمہارے لیے ایک نشانی ہے پس تم اسے چھوڑ دو وہ اللہ کی زمین میں کھاتی پھرے اور تم اس کو کوئی تکلیف نہ پہنچاؤ ورنہ تم کو بہت جلد عذاب پکڑ لے گا ○

۶۲- ﴿قَالُوا يَصِدُّ قَدْ كُنْتَ فِينَا مَرْجُوًّا قَبْلَ هَذَا﴾ انہوں نے کہا کہ اے صالح! اس سے پہلے تم ہمارے درمیان میں ہماری قیادت کرنے کے لیے اور تمام اہم معاملات میں مشورے دینے کے لیے ہمارا مرکز و سہارا بن چکے تھے یا ہم امید رکھتے تھے کہ تم ہمارے دین میں داخل ہو جاؤ گے اور جس راستے پر ہم گامزن ہیں اس میں تم ہماری موافقت کرو گے ﴿وَإِنَّا لَفِي شَكِّ مِمَّا تَدْعُونَا إِلَيْهِ﴾ کیا تم ہمیں ان معبودوں کی عبادت کرنے سے روکتے ہو جن کی ہمارے باپ دادا عبادت کرتے رہے۔ [یہ ماضی کے حال کی حکایت ہے] ﴿وَإِنَّا لَفِي شَكِّ مِمَّا تَدْعُونَا إِلَيْهِ﴾ اور جس توحید کی طرف آپ دعوت دیتے ہیں ہم اس کے متعلق شک میں پڑے ہوئے ہیں ﴿مُرِيبٌ﴾ شبہ میں ڈالنے والا شک۔ [”أَرَابَةٌ“ سے ماخوذ ہے یہ اس وقت بولا جاتا ہے جب کوئی شخص کسی کو شک میں ڈال دے] اور اس کا معنی ہے: دل کا مضطرب اور پریشان ہو جانا اور اطمینان و سکون کا چھن جانا۔

۶۳- ﴿قَالَ يَقَوْمِ أَرَأَيْتُمْ إِنْ كُنْتُ عَلَىٰ بَيْنَةٍ مِّنْ رَبِّي وَإِنِّي مِنْهُ رَحِيمٌ﴾ حضرت صالح علیہ السلام نے فرمایا: اے میری قوم! کیا تم مجھے بتا سکتے ہو کہ اگر میں اپنے رب تعالیٰ کی طرف سے واضح دلیل پر قائم ہوں اور میرے رب تعالیٰ نے مجھے اپنی رحمت یعنی نبوت عنایت فرمادی ہے۔ [حضرت صالح علیہ السلام نے یہاں حرف شک (یعنی حرف ”إِنْ“) استعمال کیا ہے] حالانکہ آپ کو کامل یقین تھا کہ آپ اپنے پروردگار کی طرف سے واضح اور روشن ترین دلیل پر قائم ہیں تو اس کی وجہ یہ ہے کہ آپ کے مخاطب منکرین تھے (جن کو آپ کی نبوت میں شک تھا) پس گویا آپ نے فرمایا کہ اے کافرو! تم فرض کرو کہ میں اپنے رب تعالیٰ کی طرف سے روشن ترین دلیل پر ہوں اور میں حقیقت میں نبی ہوں اور تم غور کرو اگر ایسی

حالت میں میں تمہاری پیروی اختیار کر لوں اور میں اپنے رب تعالیٰ کی اس کے احکام میں نافرمانی کر لوں ﴿فَمَنْ يَنْصُرُنِي مِنَ اللَّهِ﴾ تو مجھے اللہ تعالیٰ کے عذاب سے کون بچائے گا اور اللہ تعالیٰ کے عذاب کو روکنے کے لیے اس کے مقابلے میں بھلا کون میری مدد کر سکے گا؟ ﴿إِنْ عَصَيْتُهُ﴾ اگر میں نے اللہ تعالیٰ کے پیغامات کی تبلیغ کرنے میں اور تمہیں بتوں کی عبادت سے منع کرنے میں اس کی نافرمانی کر لی ﴿فَمَا تَزِيدُنِي غَيْرَ تَخْسِيرٍ﴾ سو تمہارا ”اتنہنا ان نعبد ما يعبد آباؤنا“ کہنا ماسوا گھائے کے میرا اور کچھ نہیں بڑھائے گا کیونکہ یا تمہیں میرے ساتھ خسارے اور نقصان کی طرف منسوب کیا جائے گا یا مجھے تمہارے ساتھ خسارے اور گھائے کی طرف منسوب کیا جائے گا۔

۶۴- ﴿وَيَقَوْمٍ هَذِهِ نَاقَةُ اللَّهِ لَكُمْ آيَةٌ﴾ اور اے میری قوم! یہ اللہ تعالیٰ کی اونٹنی تمہارے لیے ایک عظیم الشان معجزہ ہے۔ [”آیۃ“ ”نَاقَةُ اللَّهِ“ سے حال ہے اس لیے منصوب ہے اور اس کا عامل وہ معنی فعل ہے جس پر اسم اشارہ ”ہذا“ دلالت کر رہا ہے (یعنی اُسیر) ”لَكُمْ“ کا ”آیۃ“ سے حال ہونے کا تعلق ہے اور یہ مقدم حال اس لیے ہے کہ اگر اس کو مؤخر کیا جاتا تو یہ ”آیۃ“ سے حال کی بجائے صفت ہو جاتا لیکن جب اس کو مقدم کر دیا گیا تو حال ہونے کی بناء پر منصوب ہے] ﴿فَذَلُّوْهَا تَأْكُلُ فِي اَرْضِ اللّٰهِ﴾ پس تم اس کو چھوڑ دو کہ وہ اللہ تعالیٰ کی زمین پر کھائے پئے اور چرے پھرے یعنی اس کو خوراک کھلانا تمہاری ذمہ داری نہیں ہے اس کے باوجود کہ اس کا نفع تمہارے لیے ہے ﴿وَلَا تَمْسُوْهَا بِسَوْءٍ﴾ اور تم اس کو تکلیف نہ پہنچانا (یعنی) اس کی کوچیں کاٹ کر یا اس کو ذبح کر کے نقصان نہ پہنچانا ﴿فَيَا خُذْكُمْ عَذَابٌ قَرِيْبٌ﴾ ورنہ تمہیں بہت جلد عذاب پکڑ لے گا۔

فَعَقَرُوْهَا فَقَالَ تَمَتَّعُوْا فِيْ دَارِكُمْ ثَلَاثَةَ اَيَّامٍ ط ذٰلِكَ وَعَدُوْكُمْ كَذُوْبٍ ﴿۶۵﴾ فَلَمَّا
جَاءَ اَمْرُنَا نَجَّيْنَا صٰلِحًا وَالدِّیْنَ اٰمَنُوْا مَعَهُ بِرَحْمَةٍ مِّنَّا وَمِنْ خِزْيِ یٰوْسَیْطٍ
اِنَّ رَبَّكَ هُوَ الْقَوِیُّ الْعَزِیْزُ ﴿۶۶﴾ وَاَخَذَ الدِّیْنَ ظَلَمُوْا الصَّیْحَةَ فَاَصْبَحُوْا فِيْ دِیَارِهِمْ
جَنِيْنٌ ﴿۶۷﴾ كَانُ لَمْ یَعْنُوْا فِیْهَا ط اَلَا اِنَّ نَسُوْدًا كَفَرُوْا اَسْمٰیہُمْ ط اَلَا یَعْدُوْا الشُّوْدَ ﴿۶۸﴾

سوانہوں نے اس کی کوچیں کاٹ ڈالیں تو صالح (علیہ السلام) نے فرمایا کہ تم اپنے گھروں میں تین دن اور فائدہ اٹھا لو۔ جب حضرت صالح علیہ السلام نے اپنی قوم کو توحید و رسالت کی دعوت دی تو انہوں نے کہا کہ اگر آپ اللہ تعالیٰ کے رسول ہیں تو کوئی معجزہ دکھائیے پھر انہوں نے وہاں ایک معین پہاڑ کی طرف اشارہ کر کے کہا کہ آپ اس پہاڑ سے ایک موٹے پیٹ والی گا بھن اونٹنی نکالے جو پتھر سے نکلتے ہی بچہ جن دے آپ نے فرمایا: اگر ایسی اونٹنی اس پہاڑ سے نکل آئے تو پھر تم ایمان لے آؤ گے؟ انہوں نے کہا: ہم ضرور ایمان لے آئیں گے۔ آپ نے دو رکعت نفل نماز پڑھ کر اللہ تعالیٰ سے دعا مانگی آپ کی دعا قبول ہو گئی چنانچہ اس پتھر سے بچہ جننے والی اونٹنی کی طرح آواز آنے لگی اور جیسے قوم نے چاہا ویسے ہی اس پہاڑ سے اونٹنی برآمد ہوئی جو دس ماہ کا بھن تھی آتے ہی بچہ جننا جو ہو بہو ماں کے مشابہ تھا اور یہ اونٹنی اتنا زیادہ دودھ دیتی تھی کہ پوری قوم اس کے دودھ سے سیراب ہوتی تھی جو کہ ڈیڑھ ہزار گھرانے پر مشتمل تھی۔ (ماخوذ از ”تفسیر روح البیان“ اسی آیت مبارکہ: ۶۳، سورہ ہود کی تفسیر میں ملاحظہ فرمائیں نیز علامہ خازن اور علامہ رازی نے اسی آیت کے تحت اجمال کے ساتھ یہی معجزہ بیان کیا ہے)

یہ وہ وعدہ ہے جو جھوٹا نہ ہوگا O پھر جب ہمارا حکم آ گیا تو ہم نے صالح (علیہ السلام) کو اور ان لوگوں کو جو ان کے ساتھ ایمان لائے اپنی رحمت سے نجات دے دی اور اس دن کی رسوائی سے بچالیا بے شک آپ کا رب ہی بڑا طاقت ور بہت غالب ہے O اور ظالموں کو ایک ہولناک چنگھاڑنے دبوچ لیا پس وہ صبح کے وقت اپنے گھروں میں مردہ حالت میں اوندھے پڑے رہ گئے O گویا وہ اس میں بے ہی نہیں تھے خبردار! بے شک ثمود (کی قوم) نے اپنے رب کا انکار کیا خبردار! ثمود (کی قوم) کے لیے ہلاکت ہے O

۶۵- ﴿فَعَقَرُوهَا﴾ پھر انہوں نے بدھ کے روز اس اونٹنی کی کوچیں کاٹ ڈالیں ﴿فَقَالَ تَمَتَّعُوا فِي دَارِكُمْ﴾ تو حضرت صالح علیہ السلام نے ان سے فرمایا کہ اب تم اپنے گھروں میں (صرف تین دن تک) زندگی گزار لو یعنی تم اپنے شہر میں اور شہر کو گھروں سے اس لیے تعبیر کیا گیا کہ انسان گھوم پھر کر اپنے گھر میں واپس آ جاتا ہے یعنی دن بھر کے کاروبار کر کے یا یہ کہ دنیا کے گھر میں زندگی کا کچھ فائدہ اٹھا لو ﴿ثَلَاثَةَ أَيَّامٍ﴾ تین دن پھر تمہیں ہلاک کر دیا جائے گا چنانچہ ہفتہ کے دن انہیں ہلاک کر دیا گیا تھا ﴿ذَلِكَ وَعْدٌ وَعْدٌ مَّكَذُوبٍ﴾ یہ وہ وعدہ ہے جو جھوٹا نہیں ہوگا یعنی اس میں جھوٹ نہیں بولا گیا بلکہ یہ ایک سچا پکا وعدہ ہے [اصل میں "مَكْذُوبٌ فِيهِ" تھا (اور اسی کے مطابق ترجمہ کیا گیا ہے) پھر ظرف کو وسعت دے کر حرف جرح حذف کر دیا گیا ہے (ضمیر مجرور "ہ" کو "مكذوب" کے ساتھ متصل و مستتر کر دیا گیا) اور اس کو مفعول بہ کے قائم مقام کیا گیا ہے یا "وَعْدٌ غَيْرُ كَذِبٍ" ہے اس بناء پر کہ "مكذوب" مصدر ہے اور "معقول" کی طرح ہے]۔

۶۶- ﴿فَلَمَّا جَاءَ أَمْرُنَا﴾ پھر جب ہمارا حکم (یعنی) عذاب یا ہمارا عذاب آ گیا ﴿نَجَّيْنَا صَالِحًا وَالَّذِينَ آمَنُوا مَعَهُ بِرَحْمَةٍ مِنَّا﴾ تو ہم نے حضرت صالح علیہ السلام کو اور ان لوگوں کو جو ان کے ساتھ ایمان لائے تھے اپنی رحمت سے نجات دے دی۔ حضرت الشیخ رحمہ اللہ تعالیٰ نے فرمایا کہ یہ آیت مبارکہ اس بات کی دلیل ہے کہ جس کو بھی نجات دی گئی تھی وہ صرف اللہ تعالیٰ کی رحمت سے نجات دی گئی تھی اس کے اپنے عمل کی وجہ سے نہیں جیسا کہ حضور نبی کریم ﷺ نے ارشاد فرمایا کہ "لَا يَدْخُلُ أَحَدُ الْجَنَّةِ إِلَّا بِرَحْمَةِ اللَّهِ" یعنی اللہ تعالیٰ کی رحمت کے بغیر جنت میں کوئی نہیں جاسکے گا ﴿وَمِنْ خِزْيِ يَوْمَئِذٍ﴾ اور اس دن کی ذلت و رسوائی سے (ہم نے انہیں بچالیا) [خزئی "کو" یوم" کی طرف مضاف کیا گیا ہے اور "یوم" کے آخر میں جراثافت کی وجہ سے ہے جب کہ نافع اور علی کسائی کی قراءت میں "يَوْمٌ" مفتوح ہے کیونکہ وہ "إِذٌ" کی طرف مضاف ہے اور وہ مبنی ہے اور ظروف زمان جب اسمائے مبہمہ اور افعال ماضیہ کی طرف مضاف ہوتے ہیں تو مبنی ہوتے ہیں اور ان کا مبنی ہونا مضاف الیہ کی وجہ سے ہوتا ہے جیسا کہ (نابغہ ذبیانی کا) قول ہے: "عَلَى حِينٍ عَاتَبْتُ الْمُشِيبَ عَلَى الصَّبَا" اس بنا پر کہ جب میں نے ایک بوڑھے شخص کو عشق کرنے پر ڈانٹا اور اس کے شروع میں داؤد عاطفہ ہے اور تقدیر عبارت اس طرح ہے کہ "وَنَجَّيْنَاهُ مِنْ خِزْيِ يَوْمِئِذٍ" یعنی اور ہم نے ان کو ذلت و رسوائی کے دن سے بچالیا اور جو شخص اللہ تعالیٰ کے غضب اور اس کے انتقام کے ساتھ ہلاک کر دیا جائے اس کی ذلت سے بڑھ کر کوئی ذلت نہیں ہے اور یہ بھی جائز ہے کہ "يَوْمِئِذٍ" سے قیامت کا دن مراد ہو جیسا کہ سخت عذاب کی تفسیر آخرت کے عذاب سے کی گئی ہے [﴿إِنَّ رَبَّكَ هُوَ الْقَوِيُّ﴾ بے شک آپ کا رب تعالیٰ بڑا ہی قوت و طاقت والا ہے وہ اپنے دوستوں کو نجات دینے پر پوری طرح خوب قادر ہے ﴿الْعَزِيزُ﴾ وہ اپنے دشمنوں کو ہلاک کرنے پر زبردست غالب ہے۔

۶۷- ﴿وَإِخْذِ الَّذِينَ ظَلَمُوا الصَّيْحَةَ﴾ اور ظالموں کو ایک ہولناک چیخ نے پکڑ لیا اور وہ حضرت جبریل علیہ السلام کی چنگھاڑ تھی ﴿فَأَصْبَحُوا فِي دِيَارِهِمْ جِثِيْنٌ﴾ پس وہ صبح کے وقت اپنے گھروں میں مردہ اوندھے پڑے رہ گئے۔

۶۸- ﴿كَانَ لَكُمْ يَغْنَوُ فِيهَا﴾ گویا وہ لوگ اپنے گھروں میں کبھی قیام پذیر نہیں رہے ﴿الْاِنَّ تَمُودًا كَفَرًا وَاَسْرٰہِمَ﴾
 خبردار! بے شک تمود (کی قوم) نے اپنے رب تعالیٰ کا انکار کیا۔ [قاری حمزہ اور امام حفص کی قراءت میں "تَمُودًا" (دال بغیر
 الف کے مفتوح) ہے] ﴿الْاَبْعَدُ التَّمُودَ﴾ خبردار! تمود کی قوم کے لیے ہلاکت ہے۔ [قاری علی کسائی کی قراءت میں
 "لِتَمُودٍ" (دال مکسور تونین کے ساتھ) ہے اور یہ منصرف اس لیے ہے کہ یہ ایک قبیلہ کا اسم جنس ہے یا بڑے باپ کا نام ہے
 اور غیر منصرف اس لیے ہے کہ ایک تو معرفہ ہے دوسرا قبیلہ کے معنی میں مؤنث ہے]

وَلَقَدْ جَاءَتْ رُسُلُنَا اِبْرٰہِمَ بِالْبَشْرِى قَالَ وَاَسْلَمًا ط قَالَ سَلٰمٌ فَمَا لَبِثَ اَنْ

جَاءَ بِعَجَلٍ حَنِیْدٍ ﴿۶۹﴾ فَلَمَّا رَاْ اَیْدِیَهُمْ لَا تَصِلُ اِلَیْهِ تَكْرِهًا وَاَوْجَسَ مِنْهُمْ خِیْفَةً ط

قَالُوْا لَا تَخَفْ اِنَّا اَرْسَلْنَا اِلَیْ قَوْمِ لُوْطٍ ﴿۷۰﴾ وَاَمْرًا تَهٗ قَابِلَةً فَنصَبْتَ فَبَشَّرْنٰہَا

بِاسْحٰقَ وَاِسْحٰقَ یَعْقُوْبَ ﴿۷۱﴾

اور بے شک ہمارے فرشتے ابراہیم کے پاس خوشخبری لے کر آئے انہوں نے سلام کیا، آپ نے بھی سلام کہا، پھر کچھ
 دیر نہ ٹھہرے کہ ایک بھنا ہوا پھڑا لے کر آگئے ○ پھر جب آپ نے دیکھا کہ ان کے ہاتھ اس کی طرف نہیں پہنچتے تو انہیں
 اجنبی سمجھا اور ان کی طرف سے دل میں خوف محسوس کیا، انہوں نے کہا: آپ بالکل نہ ڈریں کیونکہ ہم یقیناً قوم لوط کی طرف
 بھیجے گئے ہیں ○ اور اس کی عورت کھڑی ہوئی تھی سو وہ ہنس پڑی (جب) ہم نے اس کو اسحاق کی خوشخبری سنائی اور اسحاق کے
 پیچھے یعقوب کی خوشخبری سنا دی ○

حضرت ابراہیم کی شان اور حضرت لوط کی نافرمان قوم کا برا انجام

۶۹- ﴿وَلَقَدْ جَاءَتْ رُسُلُنَا﴾ اور بے شک ہمارے فرشتے حضرت جبریل، حضرت میکائیل اور حضرت اسرافیل یا
 حضرت جبریل دیگر گیارہ فرشتوں کے ساتھ آئے ﴿اِبْرٰہِمَ بِالْبَشْرِى﴾ حضرت ابراہیم کو بشارت دینے کے لیے اور وہ بیٹے
 کی ولادت کی بشارت تھی یا حضرت لوط کی قوم کی ہلاکت کی بشارت تھی اور پہلی بشارت زیادہ ظاہر ہے ﴿قَالَ وَاَسْلَمًا﴾
 انہوں نے کہا: ہماری طرف سے آپ پر خوب خوب سلام ہو ﴿قَالَ سَلٰمٌ﴾ حضرت ابراہیم نے فرمایا: تم پر سلام ہو (یعنی)
 تمہارا کام سلامت ہو۔ [قاری حمزہ اور قاری علی کسائی کی قراءت میں "سَلٰمٌ" (سین مکسور لام ساکن بلا الف) بہ معنی سلام ہے] ﴿فَمَا لَبِثَ اَنْ جَاءَ بِعَجَلٍ﴾
 پس حضرت ابراہیم علیہ السلام نے پھڑے کا گوشت لانے میں دیر نہ لگائی بلکہ آپ نے اس
 کے لانے میں جلدی کی یا پس اس کے لانے والے نے دیر نہ لگائی اور "عَجَلٌ" گائے کے پھڑے کو کہتے ہیں اور حضرت
 ابراہیم کے مال میں گائیں تھیں ﴿حَنِیْدٍ﴾ گرم ترین پتھر پر بھنا ہوا گوشت۔

۷۰- ﴿فَلَمَّا رَاْ اَیْدِیَهُمْ لَا تَصِلُ اِلَیْهِ تَكْرِهًا﴾ پھر جب آپ نے دیکھا کہ ان کے ہاتھ اس کی طرف نہیں پہنچتے تو
 ان کو اجنبی سمجھ لیا اور دراصل وہاں کے لوگوں کی عادت تھی کہ جب ان کے پاس آنے والا مہمان ان کے ہاں کھانا کھا لیتا تو وہ
 لوگ اس سے مطمئن ہو جاتے ورنہ اس سے ڈر جاتے (کہ اس کا آنا ہلاکت و تباہی کا باعث ہوگا) اور ظاہر یہی ہوتا ہے کہ
 حضرت ابراہیم علیہ السلام نے جان لیا تھا کہ یہ فرشتے ہیں مگر کھانا نہ کھانے پر ان کو اجنبی سمجھا، اس لیے آپ کو اندیشہ ہوا کہ

کہیں ان کا نزول کسی ایسے عمل کی وجہ سے تو نہیں جس کے باعث اللہ تعالیٰ آپ پر ناراض ہو گیا ہو یا ان کا نزول آپ کی قوم کو عذاب دینے کے لیے ہو جس کی دلیل یہ ارشاد ہے: ﴿وَأَوْجَسَ مِنْهُمْ خِيفَةً﴾ اور حضرت ابراہیم نے ان سے خوف محسوس کیا یعنی آپ نے ان سے اپنے دل میں خوف محسوس کیا اور اسے ظاہر نہ فرمایا ﴿قَالُوا لَا تَخَفْ إِنَّا أُرْسِلْنَا إِلَىٰ قَوْمِ لُوطٍ﴾ فرشتوں نے کہا: آپ بالکل نہ ڈریں بے شک ہم تو قوم لوط کی طرف بھیجے گئے ہیں (یعنی) عذاب دینے کے لیے اور یہ بات صرف اس شخص سے کی جاتی ہے جو بات کہنے والوں کو جانتا اور پہچانتا ہو (اس سے واضح ہو گیا کہ حضرت ابراہیم فرشتوں کو جانتے تھے البتہ) انہیں یہ معلوم نہیں تھا کہ فرشتوں کو کس مقصد کے لیے بھیجا گیا ہے اور فرشتوں نے آپ سے ”لَا تَخَفْ“ صرف اس لیے کہا تھا کہ انہوں نے آپ کے چہرہ مبارک میں تغیر اور خوف کے اثر کو دیکھ لیا تھا۔

۷۱- ﴿وَأَصْرَاتُهُ قَائِمَةٌ﴾ اور حضرت ابراہیم کی بیوی پردے کے پیچھے کھڑی ہوئی تھیں جو ان کی بات چیت سن رہی تھیں یا (عمر رسیدہ ہونے اور پردے کا حکم نہ ہونے کی وجہ سے) ان کی خدمت کرنے کے لیے ان کے پاس کھڑی ہوئی تھیں ﴿فَضْحَكْتَ﴾ سو وہ خوف کے زائل ہونے یا بد کرداروں اور خبیثوں کی ہلاکت سے یا عذاب کے قریب ہونے کے باوجود قوم لوط کے غافل ہونے سے خوش ہو کر ہنس پڑیں یا یہ کہ انہیں حیض آ گیا ﴿فَبَشَّرْنَاهَا بِإِسْحَاقَ﴾ تو ہم نے ان کو اسحاق کی خوشخبری سنا دی اور خوشخبری دینے کے لیے عورت کی تخصیص اس لیے کی گئی ہے کہ عورتیں مردوں کی بہ نسبت بچے کی ولادت پر زیادہ خوش ہوتی ہیں اور اس لیے کہ حضرت سارہ کی کوئی اولاد نہیں تھی جب کہ (حضرت ہاجرہ کے شکم سے) حضرت ابراہیم علیہ السلام کا بیٹا موجود تھا اور وہ حضرت اسماعیل علیہ السلام ہیں ﴿وَمِنْ ذُرِّيَّتِهَا إِسْحَاقَ يَعْقُوبَ﴾ اور حضرت اسحاق کے بعد حضرت یعقوب کی خوشخبری سنا دی۔ [ابن عامر شامی حمزہ اور حفص کی قراءت میں فعل مضمَر کی وجہ سے ”يَعْقُوبَ“ منصوب ہے جس پر ”فَبَشَّرْنَاهَا“ دلالت کر رہا ہے یعنی سو ہم نے اس کو اسحاق کی خوشخبری سنا دی اور ہم نے اسحاق کے بعد اس کو یعقوب عطا فرما دیا اور باقی قراءت نے مبتدا ہونے کی بناء پر اس کو مرفوع پڑھا ہے اور اس سے پہلے ظرف کو اس کی خبر قرار دیا ہے جیسے تم ”فِي الدَّارِ زَيْدٌ“ کہتے ہو]

قَالَتْ يَوِيلَتِي ۖ أَلِدُ وَأَنَا عَجُوزٌ ۖ وَهَذَا بَعْلِي شَيْخًا ۖ إِنَّ هَذَا لَشَيْءٌ عَجِيبٌ ﴿۷۲﴾
 قَالُوا أَلْتَعْجَبِينَ مِنْ أَمْرِ اللَّهِ ۚ رَحِمَتُ اللَّهِ وَبَرَكَتُهُ عَلَيْكُمْ ۖ أَهْلَ الْبَيْتِ ۖ إِنَّهُ حَمِيدٌ
 مَجِيدٌ ﴿۷۳﴾ فَلَمَّا ذَهَبَ عَنْ إِبْرَاهِيمَ الرَّوْعُ وَجَاءَتْهُ الْبُشْرَىٰ يُجَادِلُنَا فِي قَوْمِ لُوطٍ ﴿۷۴﴾
 إِنَّ إِبْرَاهِيمَ لَحَلِيمٌ أَوَّاهٌ مُنِيبٌ ﴿۷۵﴾ يَا بَرهِيمُ ۖ أَعْرِضْ عَنْ هَذَا ۖ إِنَّهُ قَدْ جَاءَ أَمْرُ
 رَبِّكَ ۖ وَإِنَّهُمْ لَآتِيهِمْ عَذَابٌ عَظِيمٌ ﴿۷۶﴾

اس نے کہا: واہ! کیا میں بچہ جنوں کی حالانکہ میں تو بوڑھی ہو چکی ہوں اور یہ میرا خاوند (بھی) بوڑھا ہو چکا ہے بے شک یہ تو ایک عجیب چیز ہے ۰ فرشتوں نے کہا: کیا تم اللہ کے حکم پر تعجب کرتی ہو اے اہل بیت! تم پر اللہ کی رحمت اور اس کی برکتیں ہوں بے شک وہی تمام محامد کا مستحق ہے (اور) تمام بزرگیوں والا ہے ۰ پھر جب ابراہیم سے خوف جاتا رہا اور اس کے پاس خوشخبری آ گئی تو وہ ہم سے قوم لوط کے بارے میں جھگڑا کرنے لگا ۰ بے شک ابراہیم نہایت بردبار بہت آہ و بکا کرنے والے

تھے (ہم نے کہا:) اے ابراہیم! اس سے اعراض کیجئے، بے شک تیرے رب کا حکم آچکا ہے اور بے شک ان پر نہ ملنے والا عذاب آ کر رہے گا O

۷۲- ﴿قَالَتْ يَوَيْلَتِي﴾ [الف کو یائے اضافت سے تبدیل کیا گیا ہے اور حضرت حسن نے ”يَا وَيْلَتِي“ اصل کے مطابق ”یا“ کے ساتھ پڑھا ہے] (ترجمہ) حضرت سارہ نے کہا کہ واہ ﴿يَا وَيْلَتِي﴾ کیا میں بچہ جنوں کی حالانکہ میں بوڑھی ہو چکی ہوں، کیونکہ ان کی عمر تو ۷۰ سال تھی ﴿وَهَذَا بَعْلِي شَيْخًا﴾ اور یہ میرے شوہر بھی بوڑھے ہو گئے ہیں۔ حضرت ابراہیم علیہ السلام کی عمر اس وقت ایک سو بیس سال تھی۔ [”هَذَا“ مبتدا ہے اور ”بَعْلِي“ اس کی خبر ہے اور ”شَيْخًا“ حال ہے اور اس کا عامل اشارہ ہے جس پر ”ذَا“ دلالت کر رہا ہے یا تنبیہ کا معنی عامل ہے جس پر ”هَذَا“ دلالت کر رہا ہے] ﴿إِنَّ هَذَا لَشَيْءٌ عَجِيبٌ﴾ بے شک یہ بات عجیب چیز ہے کہ دو بوڑھے میاں بیوی کے ہاں بچہ پیدا ہو، حالانکہ یہ عادت سے بہت دور ہے۔

۷۳- ﴿قَالُوا أَلْعَجِبِينَ مِنْ أَمْرِ اللَّهِ﴾ فرشتوں نے کہا کہ (اے سارہ!) کیا تو اللہ تعالیٰ کے حکم اس کی قدرت اور اس کی حکمت پر تعجب کرتی ہے اور فرشتوں نے ان کے تعجب پر اس لیے حیرت کا اظہار کیا کہ حضرت سارہ نزول آیات اور ورود معجزات اور خارق عادات امور پیش آنے والے گھر میں رہتی تھیں، سو ان پر لازم تھا کہ وہ سنجیدہ و باوقار رہیں اور اس طرح جلد بازی کا مظاہرہ نہ کرتیں، جس طرح نبوت کے گھرانے کی بجائے دیگر گھروں میں تربیت حاصل کرنے والی عورتیں جلد بازی کرتی ہیں، بلکہ وہ تعجب کی بجائے اللہ تعالیٰ کی تسبیح پڑھتیں اور اس کی بزرگی بیان کرتیں اور فرشتوں نے اسی کی طرف اشارہ کرتے ہوئے کہا: ﴿رَحِمَتْ اللَّهُ ذُرِّيَّتَهُ عَلَيْكُمْ أَهْلَ الْبَيْتِ﴾ اے اہل بیت! تم پر اللہ تعالیٰ کی رحمت اور اس کی برکتیں ہوں۔ اس سے فرشتوں کی مراد یہ ہے کہ اے اہل بیت نبوت! یہ اور اس طرح کی بے شمار نعمتیں ہیں جن کے ساتھ اللہ رب العزت نے تمہیں محترم و مکرم بنایا ہے اور تمہیں اپنے انعامات کے ساتھ مخصوص فرمایا ہے، لہذا اس بشارت پر حیرت کے ساتھ تعجب کا اظہار نہیں کرنا چاہیے (بلکہ اس پر اللہ تعالیٰ کی حمد و ثناء اور شکر ادا کرنا چاہیے) اور یہ ایک الگ مستقل کلام ہے جس کے ذریعے تعجب کے انکار کی وجہ بیان کی گئی ہے، گویا فرمایا گیا ہے کہ اے سارہ! تم تعجب کرنے سے پرہیز کرو کیونکہ اس طرح کی رحمت اور برکتیں اللہ تعالیٰ کی طرف سے تم پر بہت زیادہ کی گئی ہیں اور بعض مفسرین نے فرمایا کہ ”رحمت“ سے نبوت مراد ہے اور ”برکات“ سے بنی اسرائیل کی نسل مراد ہے کیونکہ (حضور سید عالم ﷺ کے سوا باقی تمام) انبیائے کرام انہیں میں سے تشریف لاتے رہے اور یہ تمام بنی اسرائیل حضرت ابراہیم علیہ الصلوٰۃ والسلام کی اولاد میں سے ہیں [اور ”أَهْلَ الْبَيْتِ“ کا نصب ندا کی وجہ سے ہے (کیونکہ نحوی قاعدہ کے مطابق منادی جب مضاف ہو تو منصوب پڑھا جاتا ہے) یا اختصاص کی وجہ سے منصوب ہے] ﴿إِنَّهُ حَمِيدٌ﴾ بے شک اللہ تعالیٰ بروقت انعامات عطا فرمانے کی وجہ سے ہر طرح سے تعریف کیا گیا ہے اور وہ ﴿بِجَبِّدٌ﴾ بڑا بزرگ ہے کہ انتقامات میں مہلت دینے کی وجہ سے اس کا رحم و کرم سب پر عیاں ہے۔

۷۴- ﴿فَلَمَّا ذَهَبَ عَنْ إِبْرَاهِيمَ الرَّوْعُ﴾ پھر جب حضرت ابراہیم علیہ السلام سے گھبراہٹ دور ہو گئی اور یہ وہ خوف تھا

جو آپ کے مہمانوں (فرشتوں) کے کھانا نہ کھانے کی وجہ سے آپ نے اپنے دل میں محسوس کیا تھا ﴿وَجَاءَتْهُ الْبُشْرَى﴾ اور ان کے پاس بیٹے کی ولادت کی بشارت آ گئی ﴿يُجَادِلُنَا فِي قَوْمِ لُوطٍ﴾ تو وہ ہم سے قوم لوط کے بارے میں جھگڑنے لگے یعنی جب ان کا دل خوف کے بعد مطمئن ہو گیا اور بشارت کے سبب خوشی سے بھر پور ہو گیا تو آپ مباحثہ کے لیے فارغ ہو گئے [اور ”لَمَّا“ کا جواب محذوف ہے، تقدیر عبارت یہ ہے: ”أَقْبَلَ يُجَادِلُنَا“ یعنی انہوں نے ہم سے جھگڑنا شروع کر دیا

یا صرف ”یُجَادِلُنَا“ جواب ”لَمَّا“ ہے اور اس کا جواب فعل مضارع صرف حال کی حکایت کرنے کے لیے لایا گیا ہے اور معنی یہ ہے کہ حضرت ابراہیم علیہ السلام ہمارے فرشتوں سے جھگڑا کرنے لگے اور حضرت ابراہیم کا ان سے جھگڑا یہ تھا کہ فرشتوں نے کہا کہ ”إِنَّا مُهْلِكُوا أَهْلَ هَذِهِ الْقَرْيَةِ“ (العنکبوت: ۳۱) ”بے شک ہم اس بستی میں رہنے والوں کو ہلاک کرنے والے ہیں“ [تو حضرت ابراہیم علیہ السلام نے فرمایا کہ اے فرشتو! تم بھلا مجھے یہ بتاؤ کہ اگر اس بستی میں پچاس مسلمان موجود ہوں تو کیا تم پھر بھی اسے ہلاک کر دو گے؟ انہوں نے کہا: نہیں! آپ نے فرمایا: اگر چالیس مسلمان ہوں؟ انہوں نے کہا: پھر بھی نہیں! آپ نے فرمایا: اگر اس میں تیس مسلمان ہوں؟ تو انہوں نے کہا: پھر بھی نہیں! یہاں تک کہ آپ دس تک پہنچ گئے، انہوں نے کہا: پھر بھی نہیں! حضرت ابراہیم نے فرمایا: اچھا یہ بتاؤ کہ اگر اس بستی میں صرف ایک آدمی مسلمان ہو تو کیا تم اس بستی کو ہلاک کر دو گے؟ فرشتوں نے کہا: پھر بھی نہیں! تو اس وقت حضرت ابراہیم علیہ السلام نے ان سے فرمایا: ”إِنَّ فِيهَا لُوطًا قَالُوا نَحْنُ أَعْلَمُ بِمَنْ فِيهَا لَنُنَجِّيَنَّهُ وَأَهْلَهُ“ (العنکبوت: ۳۲) ”کہ بے شک اس بستی میں حضرت لوط علیہ السلام موجود ہیں، فرشتوں نے کہا: اس بستی میں جو لوگ رہتے ہیں ہم انہیں خوب جانتے ہیں، البتہ ہم حضرت لوط کو اور ان کے گھر والوں کو ضرور نجات دیں گے۔“

۷۵- ﴿إِنَّ إِبْرَاهِيمَ لَحَلِيمٌ﴾ بے شک حضرت ابراہیم بہت بردبار اور بڑے حوصلہ مند تھے برائی کرنے والے کسی شخص سے جلدی سے انتقام لینے والے نہیں تھے یا آپ اذیت و تکلیف پہنچانے والے کی اذیت کو بہت برداشت کرنے والے تھے اور نافرمانی کرنے والے سے بہت درگزر کرنے والے تھے ﴿أَوَاةٌ﴾ اللہ تعالیٰ کے خوف سے بہت آہ و بکا کرنے والے تھے ﴿مُتَنَبِّئٌ﴾ توبہ کرنے والے اور اللہ تعالیٰ کی طرف رجوع کرنے والے تھے اور یہ تمام صفات ان کے نرم دل ہونے اور ان کی شفقت و رحمت پر دلیل ہیں، پس اللہ تعالیٰ نے واضح کر دیا کہ ان صفات کے باوجود قوم لوط کے بارے میں جھگڑنے پر جس چیز نے حضرت ابراہیم علیہ السلام کو ابھارا تھا وہ یہ امید تھی کہ قوم لوط سے عذاب اٹھایا جائے گا اور انہیں مہلت دے دی جائے گی، کیونکہ ممکن ہے کہ وہ لوگ عنقریب توبہ کر لیں جیسا کہ آپ نے اسی توبہ کی امید پر اپنے چچا ابو آزر کے لیے مغفرت کی دعا کی تھی بہر حال فرشتوں نے کہا:

۷۶- ﴿يَا أَيُّهَا عِصْرُ عَنْ هَذَا﴾ اے ابراہیم! اس جھگڑے سے آپ اعراض کر لیجئے، اگرچہ آپ کی عادت مبارکہ رحم و کرم اور شفقت و نرمی کرنا ہے ﴿إِنَّهُ قَدْ جَاءَ أَمْرٌ مِّنَ رَبِّكَ﴾ کیونکہ بلاشبہ آپ کے رب تعالیٰ کا امر آچکا ہے (یعنی) اس کا فیصلہ اور اس کا حکم جاری کر دیا گیا ہے ﴿وَأَنَّهُمْ لَأَتِيهِمْ عَذَابٌ غَيْرُ مَرْدُودٍ﴾ اور بے شک ان پر نہ ٹلنے والا عذاب آکر رہے گا، لہذا جھگڑا وغیرہ کرنے سے یہ عذاب نہیں ٹالا جاسکتا [”عَذَابٌ“ اسم فاعل کی وجہ سے مرفوع ہے اور وہ ”أَتِيهِمْ“ ہے اس کی تقدیر عبارت یہ ہے: ”وَأَنَّهُمْ يَأْتِيهِمْ“]۔

وَلَمَّا جَاءَتْ رُسُلُنَا لُوطًا سِئِئًا بِهِمْ وَضَاقَ بِهِمْ ذُرْعًا وَقَالَ هَذَا يَوْمٌ عَصِيبٌ ۝
وَجَاءَكَ قَوْمُهُ يُهْرَعُونَ إِلَيْهِ ۖ وَإِن قَبْلُ كَانُوا يَعْمَلُونَ السَّيِّئَاتِ ۖ قَالَ يَقَوْمِ
هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تَخْزُونِ فِي ضَيْفِي ۖ أَلَيْسَ مِنْكُمْ
رَجُلٌ رَّشِيدٌ ۝ قَالَوا لَقَدْ عَلِمْتِ مَا لِنَا فِي بَنَاتِكَ مِنْ حَقٍّ وَإِنَّكَ لَتَعْلَمُ مَا

نُزُودٌ

اور جب ہمارے فرشتے لوط کے پاس آئے تو وہ ان کی وجہ سے غمگین ہو گئے اور ان کی وجہ سے تنگ دل ہو گئے اور فرمایا: یہ دن بہت سخت ہے اور اس کی قوم اس کے پاس دوڑتی ہوئی آگئی اور وہ پہلے سے ہی بدکاریاں کرتے تھے، آپ نے فرمایا: اے میری قوم! یہ میری بیٹیاں ہیں وہ تمہارے لیے پاکیزہ ہیں سو تم اللہ سے ڈرو اور مجھے میرے مہمانوں کے بارے میں رسوا نہ کرو، کیا تم میں کوئی نیک چلن آدمی نہیں ہے؟ انہوں نے کہا کہ تم یقیناً جانتے ہو کہ ہمیں تمہاری بیٹیوں سے کوئی غرض نہیں ہے اور ہم جو کچھ چاہتے ہیں تم اسے ضرور جانتے ہو۔

۷۷- پھر فرشتے حضرت ابراہیم علیہ السلام کے پاس سے حضرت لوط علیہ السلام کی قوم کی طرف متوجہ ہو کر روانہ ہو گئے اور حضرت ابراہیم کی بستی اور قوم لوط کی بستی کے درمیان چار فرسخ (بارہ میل) کا فاصلہ تھا۔

﴿وَلَمَّا جَاءَتْ رُسُلُنَا لُوطًا﴾ اور جب ہمارے فرشتے حضرت لوط علیہ السلام کے پاس پہنچے تو آپ نے ان کی شکل و صورت اور ان کے حسن و جمال کو دیکھا تو ﴿سَيِّئًا مَّرْمُومًا﴾ ان کی وجہ سے مغموم و پریشان ہو گئے کیونکہ آپ نے سمجھا کہ یہ بھی انسان ہیں جس کی وجہ سے آپ کو ان کے متعلق اپنی قوم کی خباثت و بدکرداری کا خوف لاحق ہو گیا اور آپ اپنی قوم سے مقابلہ کرنے اور ان کے دفاع سے عاجز تھے ﴿وَضَاقَ بِهِمْ ذَرْعًا﴾ اور آپ کا دل اور سینہ ان کے سبب تنگ ہو گیا ﴿ذَرْعًا﴾ تمیز ہے یعنی ان کے ہونے کی وجہ سے آپ کا سینہ تنگ ہو گیا ﴿وَقَالَ هَذَا يَوْمٌ عَصِيبٌ﴾ اور حضرت لوط علیہ السلام نے فرمایا: یہ دن بہت سخت ہے۔

مر وی ہے کہ اللہ تعالیٰ نے فرشتوں سے فرمایا کہ تم ان کو ہلاک و تباہ نہ کرنا یہاں تک کہ حضرت لوط علیہ السلام اپنی قوم کی خباثت و بدکرداری پر چار مرتبہ گواہی دے دیں چنانچہ آپ ان کو لے کر اپنے گھر کی طرف جب روانہ ہوئے تو ان سے فرمایا کہ کیا تمہیں اس بستی کے لوگوں کی خبر نہیں ملی؟ انہوں نے کہا کہ ان کی کیا خبر ہے؟ آپ نے فرمایا کہ میں اللہ تعالیٰ کو گواہ بنا کر قسمیہ کہتا ہوں کہ پوری روئے زمین میں سب سے بدترین عمل (یعنی اغلام بازی) اس بستی میں ہوتا ہے، آپ نے یہ بات چار مرتبہ فرمائی اور جب فرشتے آپ کے ساتھ آپ کے گھر میں داخل ہوئے تو آپ کی بیوی کے علاوہ کسی کو معلوم نہ ہو سکا اور آپ کی بیوی نے گھر سے نکل کر اپنی قوم کو جا کر ان حسین و جمیل اور خوبصورت لڑکوں کی شکل میں آنے والے مہمان فرشتوں کے بارے میں بتا دیا۔

۷۸- ﴿وَجَاءَ كَأْتَمَتٍ يُهْرَعُونَ إِلَيْهِ﴾ اور حضرت لوط علیہ السلام کی قوم آپ کے پاس دوڑتی ہوئی آئی، گویا وہ بھاگے جا رہے تھے ﴿وَمِن قَبْلُ كَانُوا يَعْمَلُونَ السَّيِّئَاتِ﴾ اور وہ لوگ اس وقت سے پہلے بھی بُرے کام کرتے تھے یہاں تک کہ وہ اس گندے اور خبیث کام کے عادی ہو گئے تھے اور ان کے نزدیک اس بد فعلی کی قباحت و رذالت ختم ہو گئی تھی، اس لیے وہ لوگ علانیہ حضرت لوط علیہ السلام کے گھر کی طرف دوڑتے بھاگتے چل پڑے، ان کو شرم و حیا بھی نہ روک سکی ﴿قَالَ يُقَوْمِهِمْ هَذَا يَوْمَئِذٍ﴾ حضرت لوط علیہ السلام نے فرمایا: اے میری قوم! یہ میری بیٹیاں موجود ہیں سو تم ان سے نکاح کر لو۔ دراصل حضرت لوط علیہ السلام نے چاہا کہ اپنی بیٹیوں کے ذریعے اپنے مہمانوں کی عزت بچالیں اور یہ ان کا انتہائی کرم تھا اور اس زمانہ میں مسلمان لڑکیوں کا نکاح کفار سے جائز تھا، جیسا کہ ابتدائے اسلام میں اس امت میں یہ جائز تھا، چنانچہ رسول اللہ ﷺ نے اپنی دو صاحبزادیوں کا نکاح عتبہ بن ابی لہب اور ابوالعاص سے کیا تھا حالانکہ وہ دونوں کافر تھے اور بعض حضرات

نے فرمایا کہ قوم لوط کے دوسرے تھے جن کی پوری قوم اطاعت و فرماں برداری کرتی تھی اس لیے حضرت لوط علیہ السلام نے چاہا کہ ان دوسروں سے اپنی دو بیٹیوں کا نکاح کر دیں (تا کہ مہمانوں کی عزت بچ جائے) ﴿هُنَّ أَطْهَرُ لَكُمْ﴾ وہ تمہارے لیے سب سے زیادہ پاکیزہ ہیں کیونکہ عورتوں کو مردوں کے لیے حلال قرار دیا گیا ہے۔ [”ہولاء“ مبتدا ہے ”بناتی“ عطف بیان ہے اور ”هن“ ضمیر فاعل ہے اور ”اطهر“ مبتدا کی خبر ہے یا پھر ”بناتی“ خبر ہے اور ”هن اطهر“ مبتدا خبر ہیں] ﴿فَاتَّقُوا اللَّهَ﴾ سو تم اللہ تعالیٰ سے ڈرو اور خوبصورت مہمان لڑکوں کو چھوڑو اور ان کے بدلے میں لڑکیوں کو اختیار کرو ﴿وَلَا تُخْزَوْنَ﴾ اور تم میری توہین نہ کرو اور نہ تم مجھے ذلیل و رسوا کرو۔ [اس صورت میں یہ ”خزوی“ سے ماخوذ ہوگا یا یہ کہ تم مجھے نادم و شرمندہ نہ کرو۔ اس صورت میں ”خزایة“ سے ماخوذ ہوگا جس کا معنی ہے: حیاء کرنا اور قاری ابو عمرو بصری کی قراءت میں وصل کی صورت میں ”یا“ کے ساتھ ”وَلَا تُخْزَوْنَ“ ہے] ﴿فِي ضَيْفِي﴾ میرے مہمانوں کے حق میں اور یہ اس لیے کہ جب کسی آدمی کے مہمان یا اس کے ہمسایہ کو ذلیل و رسوا کیا جاتا ہے تو درحقیقت خود اسی آدمی کو ذلیل و رسوا کیا جاتا ہے اور حضرت لوط علیہ السلام کا یہ ارشاد فرمانا انتہائی کرم اور حقیقی مروت میں سے ہے ﴿أَلَيْسَ مِنْكُمْ رَجُلٌ رَشِيدٌ﴾ کیا تم میں سے کوئی شخص نیک چلن نہیں ہے یعنی کیا تم میں ایک آدمی بھی ایسا نہیں ہے جو راہ حق اور اچھے عمل کی رہنمائی کرے اور برے عمل سے روکے؟

۷۹- ﴿قَالُوا لَقَدْ عَلِمْتُمْ مَالَنَا فِي بَيْتِكُمْ مِنْ حَقِّ﴾ انہوں نے کہا کہ آپ یقیناً جانتے ہیں کہ ہمیں آپ کی بیٹیوں سے کوئی حاجت نہیں ہے کیونکہ لڑکیوں سے نکاح کرنا ہمارے مذہب سے خارج عمل ہے سو ہمارا مذہب لڑکوں سے حاجت پوری کرنا ہے ﴿وَإِنَّكَ لَتَعْلَمُ مَا تُرِيدُ﴾ اور ہم جو کچھ چاہتے ہیں آپ اس کو اچھی طرح جانتے ہیں۔ ان لوگوں کا مقصد لڑکوں کے پاس جانا اور انہیں سے اپنی شہوت کو پورا کرنا تھا۔

قَالَ لَوَأْتِ لِي بِكُمْ قُوَّةً أَوْ آتِي إِلَى دُكِّنٍ شَدِيدٍ ﴿٨٥﴾ قَالُوا يَلُوطُ إِنَّا رُسُلُ رَبِّكَ لَنْ يَصِلُوا إِلَيْكَ فَأَسِرْ بِاهْلِكَ بِقِطْعٍ مِنَ اللَّيْلِ وَلَا يَلْتَفِتْ مِنْكُمْ أَحَدٌ إِلَّا أَمْرَاتِكَ إِنَّهُ مُصِيبُهُمَا مَا أَصَابَهُمْ ﴿٨٦﴾ إِنَّ مَوْعِدَهُمُ الصُّبْحُ أَلَيْسَ الصُّبْحُ بِقَرِيبٍ ﴿٨٧﴾ فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَأَمْطَرْنَا عَلَيْهَا حِجَارَةً مِنْ سِجِّيلٍ ﴿٨٨﴾ مَنصُودٌ ﴿٨٩﴾ مَسْؤَمَةٌ عِنْدَ رَبِّكَ ﴿٩٠﴾ وَمَا هِيَ مِنَ الظَّالِمِينَ بِبَعِيدٍ ﴿٩١﴾

الظلم

آپ نے فرمایا: کاش! مجھے تمہارے ساتھ مقابلہ کرنے کی طاقت ہوتی یا میں کسی مضبوط قلعہ کی پناہ لے لیتا۔ فرشتوں نے کہا: بے شک ہم تمہارے رب کے بھیجے ہوئے ہیں وہ لوگ آپ تک ہرگز نہیں پہنچ سکیں گے پس آپ اپنے گھر والوں کو لے کر رات کے کسی حصہ میں چلے جائیں اور تم میں سے کوئی شخص پیچھے مڑ کر نہ دیکھے ماسوا آپ کی بیوی کے بے شک اس کو وہی عذاب پہنچنے والا ہے جو ان کو پہنچے گا بے شک ان کے وعدہ کا وقت صبح ہے کیا صبح قریب نہیں ہے پھر جب ہمارا حکم آ گیا تو ہم نے اس بستی کو الٹ پلٹ کر دیا اور ہم نے اس پر مسلسل کنکر کے پتھر برسائے۔ جو تمہارے رب کی طرف سے نشان لگائے ہوئے تھے اور وہ ظالموں سے کچھ دور نہیں۔

۸۰۔ ﴿قَالَ لَوْ أَنَّ لِي بِكُمْ قُوَّةً أَوْ آيَةٌ إِلَىٰ دُكُنْ شَدِيدًا﴾ حضرت لوط علیہ السلام نے فرمایا: کاش! میرے پاس تمہارے ساتھ مقابلہ کرنے کی طاقت ہوتی یا میں کسی مضبوط پناہ گاہ میں پناہ لے لیتا۔ [”لو“ کا جواب محذوف ہے] یعنی اگر ایسا ہوتا تو میں تمہارا ضرور مقابلہ کرتا اور یہ کام ضرور کر کے رہتا اور اس کا معنی یہ ہے کہ کاش! میں تمہارے مقابلے میں ذاتی قوت و طاقت رکھتا یا میں کسی طاقت ور کی پناہ لے لیتا جس کا مضبوط سہارا لیا جاتا اور میں اس کے ذریعے روک سکتا تو وہ مجھے تم سے بچا لیتا، بہر حال آپ نے قوی و عزیز کو سختی و مضبوطی اور حفاظت میں پہاڑ کے قلعہ کے ساتھ تشبیہ دی ہے۔

۸۱۔ ایک روایت میں بیان کیا گیا ہے کہ جب قوم کے لوگ حضرت لوط علیہ السلام کے گھر پر آ پہنچے تو آپ نے اپنا دروازہ بند کر لیا اور گھر کے اندر سے انہیں واپس چلے جانے کی تلقین کرتے رہے، جیسا کہ اللہ تعالیٰ نے آپ کے بارے میں بیان فرمایا ہے اور آپ ان سے جھگڑتے رہے، یہاں تک کہ ان لوگوں نے دیوار پھلانگ لی اور جب فرشتوں نے حضرت لوط علیہ السلام کی پریشانی کو دیکھا تو ﴿قَالُوا لَللُّوطِ﴾ انہوں نے کہا: اے لوط! بے شک آپ کا سہارا اور آپ کی پناہ گاہ بہت مضبوط و مستحکم ہے ﴿إِنَّا رُسُلُ رَبِّكَ﴾ بے شک ہم آپ کے رب تعالیٰ کے بھیجے ہوئے فرشتے ہیں، سو آپ دروازہ کھول دیجئے اور ہمیں اور ان کو چھوڑ دیجئے، چنانچہ حضرت لوط نے دروازہ کھول دیا اور وہ لوگ اندر داخل ہو گئے اور حضرت جبریل علیہ السلام نے ان کو عذاب دینے کے لیے اپنے رب تعالیٰ سے اجازت طلب کی تو اللہ تعالیٰ نے اجازت دے دی، چنانچہ حضرت جبریل نے اپنا ایک پر ان کے چہروں پر مارا اور ان کی بینائی ختم کر دی اور ان کو اندھا کر دیا، جیسا کہ اللہ تعالیٰ نے ارشاد فرمایا: ”فَطَمَسْنَا أَعْيُنَهُمْ“ (القر: ۷۳) ”سو ہم نے ان کی آنکھوں کی بینائی زائل کر دی“۔ چنانچہ وہ لوگ راستہ نہیں دیکھ سکتے تھے اور وہ باہر نکلتے ہوئے کہتے جاتے تھے کہ بچو! بچو! کیونکہ حضرت لوط علیہ السلام کے گھر میں جادوگر ہیں ﴿لَنْ يَصِلُوا إِلَيْكَ﴾ وہ آپ تک ہرگز نہیں پہنچ سکیں گے۔ [یہ جملہ موضحہ ہے جو اپنے ماقبل کی وضاحت کرتا ہے] اور چونکہ وہ فرشتے اللہ تعالیٰ کے بھیجے ہوئے تھے اس لیے یہ لوگ حضرت لوط علیہ السلام تک نہیں پہنچ سکتے تھے اور نہ وہ آپ کو نقصان پہنچا سکتے تھے ﴿فَأَسْرِ بِأَهْلِكَ بِقِطْعٍ مِنَ اللَّيْلِ﴾ سو آپ اپنے گھر والوں کو لے کر رات کے کسی حصہ میں یہاں سے چلے جائیے (یعنی) رات کا کچھ حصہ گزر جانے پر یا اس کا نصف حصہ گزر جانے پر۔ [حجازی قراءت میں الف وصل کے ساتھ (ہمزہ کے بغیر) ”فأسر“ ہے اور ”سری“ (فعل مجرد) سے ماخوذ ہے] ﴿وَلَا يَلْتَفِتْ مِنْكُمْ أَحَدٌ﴾ اور تم میں سے کوئی شخص مڑ کر نہ دیکھے اور نہ اس مال و دولت کا دل میں خیال لائے جو پیچھے چھوڑ دیا ہے یا کوئی اپنے پیچھے نہ دیکھے یا تم میں سے کوئی شخص پیچھے نہ رہ جائے ﴿إِلَّا أَمْرًا تَكْفُفُ﴾ ماسوا تمہاری بیوی کے۔ [یہ ”فأسر بأهلك“ سے مستثنیٰ ہے اور ابن کثیر کی اور ابو عمرو بصری کی قراءت میں ”أحد“ سے بدل ہونے کی بناء پر مرفوع ہے] اور اس کو حضرت لوط علیہ السلام کے گھر والوں میں سے نکالنے کے بارے میں دو روایتیں ہیں، ایک یہ کہ حضرت لوط علیہ السلام کو حکم دیا گیا تھا کہ اس کو اس کی قوم کے ساتھ پیچھے رہنے دیں کیونکہ یہ انہی کو چاہتی ہے، اس لیے حضرت لوط علیہ السلام اس کو لے کر نہیں چلے تھے اور ایک روایت میں یہ بیان کیا گیا ہے کہ حضرت لوط اس کو اپنے گھر والوں کے ساتھ لے کر نکلے تھے اور حکم دیا تھا کہ کوئی شخص پیچھے مڑ کر نہیں دیکھے گا ماسوا ان کی بیوی کے، پھر جب اس نے عذاب کی ہولناک آواز سنی تو پیچھے مڑ کر دیکھا اور کہا: ہائے میری قوم! تو ایک پتھر آ کر اس کو لگا جس سے وہ ہلاک ہو گئی اور قراءتوں کا اختلاف روایتوں کے اختلاف کی وجہ سے ہوا ہے ﴿إِنَّكَ مُصِيبُهُمْ أَمَّا أَصَابَهُمْ﴾ یعنی بے شک حکم یہ ہے کہ جو عذاب ان لوگوں کو پہنچے گا وہی عذاب اس عورت کو بھی پہنچے گا۔

ایک روایت میں بیان کیا گیا ہے کہ حضرت لوط علیہ السلام نے فرشتوں سے دریافت فرمایا کہ ان لوگوں کی ہلاکت کا

وعدہ کس وقت پر ہے؟ فرشتوں نے جواب میں عرض کیا: ﴿إِنَّ مَوْعِدَهُمُ الصُّبْحُ﴾ بے شک ان کی ہلاکت کا وقت صبح کا نام ہے۔ حضرت لوط علیہ السلام نے فرمایا کہ میں اس سے جلدی چاہتا ہوں تو فرشتوں نے عرض کرتے ہوئے کہا: ﴿الضُّبْحُ بِقَرِيبٍ﴾ کیا صبح کا وقت نزدیک نہیں ہے؟

۸۲- ﴿فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا﴾ پھر جب ہمارا حکم آ گیا تو ہم نے اس کی بستی کو تہ و بالا کر دیا۔ حضرت جبریل علیہ السلام نے اس بستی کے نیچے اپنا ایک پر داخل کیا یعنی زمین کی تہ میں پانی کے حصے سے ان کی بستیوں کو اٹھایا پھر جبریل ان کو آسمان کی بلندی تک اوپر لے گئے یہاں تک کہ آسمان والوں نے کتوں کے بھونکنے کی آواز اور مرغ کے چیخنے کی آواز کو سن لیا تھا پھر حضرت جبریل نے ان کو الٹا کر نیچے پھینک دیا اور اس کے بعد ان کے اوپر پتھر برسائے گئے جیسا کہ ارشاد فرمایا: ﴿وَأَمْطَرْنَا عَلَيْهَا حِجَارَةً مِّنْ سِجِّيلٍ﴾ اور ہم نے اس پر کنکریلے پتھروں کی بارش برسا دی۔ اصل میں کلمہ ”سنگ گل“ (مٹی میں سے تیار کردہ سخت پتھر) تھا اس کی عربی ”سِجِّيلٌ“ بنائی گئی ہے اس کی دلیل یہ ارشاد ہے: ”حِجَارَةٌ مِّنْ طِينٍ“ (الذاریات: ۳۳) ”مٹی میں سے تیار کردہ پتھر“۔ ﴿مَنْصُودٌ﴾ [یہ ”سِجِّيلٌ“ کی صفت ہے] یعنی یہ پتھر مسلسل اور لگاتار برستے رہے یا یہ کہ ان کو ایک دوسرے پر ڈھیر لگا کر عذاب دینے کے لیے تیار کیا گیا تھا۔

۸۳- ﴿مُسَوَّمَةٌ﴾ [یہ ”حِجَارَةٌ“ کی صفت ہے] یعنی ایسے پتھر جن پر عذاب دینے کے لیے نشان لگائے گئے تھے۔ بعض نے فرمایا کہ ہر ایک پتھر پر اس شخص کا نام لکھ دیا گیا تھا جس پر وہ پتھر پھینکا جانا تھا ﴿عِنْدَ مَا يَتَكَّفَى﴾ آپ کے رب تعالیٰ کے پاس (یعنی) اس کے خزانوں میں یا اس کے حکم سے ﴿وَمَا هِيَ مِنَ الظَّالِمِينَ بَبَعِيدٍ﴾ اور وہ ظالموں سے کوئی بعید چیز نہیں تھی اور آیت مبارکہ کے اس حصہ میں اہل مکہ کے لیے سخت وعید ہے کیونکہ حضرت جبریل علیہ السلام نے رسول اللہ ﷺ سے کہا تھا کہ ”ظالمین“ سے آپ کی امت کے ظالم مراد ہیں اور ان میں سے کوئی ظالم ایسا نہیں مگر وہ عذاب کے پتھر کا نشانہ ضرور بنے گا اور وہ پھر لمحہ بہ لمحہ گرتا رہتا ہے [یا ”ہی“ کی ضمیر ”قُرَى“ کی طرف لوٹی ہے] یعنی وہ بستی مکہ مکرمہ کے ظالموں کے قریب ہے یہ لوگ سیروسیاحت اور سفر کے دوران اس کے پاس سے گزرتے رہتے ہیں۔

وَالِی مَدَیْنِ اَخَاهُمْ شُعَیْبًا ط قَالَ یَقَوْمِ اَعْبُدُوا اللّٰهَ مَا لَکُمْ مِّنْ اِلٰهٍ غَیْرَہٗ وَلَا

تَنْقُصُوا الْمِکَآلَ وَالْمِیْزَانَ اِنِّیْۤ اَمَّا کُمْ بِخَیْرِ وَّلَیْنِیْۤ اَخَافُ عَلَیْکُمْ عَذَابَ

یَوْمٍ مُّحِیْطٍ ﴿۸۴﴾ وَ یَقَوْمِ اَوْفُوا بِالْقِسْطِ وَلَا تَبْخَسُوا

النَّاسَ اَشْیَاءَهُمْ وَلَا تَعْتُوا فِی الْاَرْضِ مُفْسِدِیْنَ ﴿۸۵﴾ یَقِیْتُ اللّٰهَ خَیْرًا لَّکُمْ

اِنْ کُنْتُمْ مُّؤْمِنِیْنَ ؕ وَمَا اَنَا عَلَیْکُمْ بِحَفِیْظٍ ﴿۸۶﴾

اور مدین کی طرف ان کے قومی بھائی شعیب کو (ہم نے بھیجا) انہوں نے فرمایا: اے میری قوم! تمہارے لیے اس کے سوا کوئی معبود برحق نہیں ہے اور تم ناپ اور تول میں کمی نہ کیا کرو بے شک میں تمہیں خوشحال دیکھتا ہوں اور میں تم پر گھبرنے والے دن کے عذاب سے ڈرتا ہوں O اور اے میری قوم! تم انصاف کے ساتھ ناپ اور تول پورا کیا کرو اور تم لوگوں کو ان کی چیزیں کم کر کے نہ دیا کرو اور نہ تم زمین میں فساد پھیلا یا کرو O اللہ کا بچا ہوا (حلال مال) تمہارے لیے بہتر ہے اگر تم ایمان دار

ہو اور میں تم پر محافظ نہیں ہوں ○

حضرت شعیب علیہ السلام کی تبلیغ اور نافرمان قوم کا برا انجام

۸۴- ﴿وَالِیٰ مَدَیْنٍ اَخَاهُمْ شُعَیْبًا﴾ اور مدین کی طرف ان کی برادری کے بھائی حضرت شعیب علیہ السلام کو (ہم نے بھیجا) مدین ان کے شہر کا نام ہے یا پھر ان کے بڑے بزرگ جناب مدین بن ابراہیم علیہ السلام کا نام ہے یعنی ہم نے حضرت شعیب علیہ السلام کو مدین کے باشندوں کی طرف بھیجا یا بنو مدین کی طرف بھیجا ﴿قَالَ یَقُوْمُ رَاعِبًا وَّاللّٰهُ مَا لَکُمْ مِّنْ اِلٰہٍ غَیْرَکَ﴾ حضرت شعیب علیہ السلام نے فرمایا: اے میری قوم! تم صرف اللہ تعالیٰ کی عبادت کرو اس کے سوا تمہارے لیے کوئی عبادت کے لائق نہیں ﴿وَلَا تَنْفُصُوا الْمِکْیَالَ وَالْمِیْزَانَ﴾ اور تم ناپ اور تول میں کمی نہ کرو یعنی جن چیزوں کو پیمانے میں بھر کر دیا جاتا ہے ان کو کم کر کے نہ دو اور جن چیزوں کو تول کر دیا جاتا ہے ان کو تولتے وقت کم کر کے نہ دو ﴿رَآئِیْ اَمَّا لَکُمْ بِخَیْرِ﴾ بے شک میں تمہیں خوشحال دیکھتا ہوں کیونکہ تمہارے پاس مال و دولت کی اتنی وسعت و فراوانی ہے کہ تمہیں کم تولنے اور کم ناپنے کی ضرورت ہی نہیں یا یہ کہ میں تمہیں اللہ تعالیٰ کی طرف سے نعمتوں میں دیکھ رہا ہوں جن کا حق یہ ہے کہ تم جو کچھ ناپ تول میں کمی کر رہے ہو اس کے برعکس تم لوگوں کے ساتھ انصاف کرتے اور ناپ اور تول پورا اور مکمل کرتے ﴿وَرَآئِیْ اَخَافُ عَلَیْکُمْ عَذَابَ یَوْمٍ مُّحِیْطٍ﴾ اور بے شک میں تم پر گھبرنے والے یعنی ہلاک کرنے والے دن کے عذاب سے ڈرتا ہوں جیسا کہ ارشاد باری تعالیٰ ہے: ﴿وَاُحِیْطُ بِشَمْرِہٖ﴾ (الکہف: ۴۲) ”اور اس کے باغ کا پھل ہلاک و تباہ کر دیا گیا۔“ [اور اس کی اصل ”احاطة العدو“ سے ہے] یعنی دشمن کو گھیر کر ہلاک کر دینا اور اس سے یا تو دنیا میں جڑ سے اکھیڑنے والا عذاب مراد ہے یا پھر آخرت کا عذاب مراد ہے۔

۸۵- ﴿وَلِیَقُوْمِ اَدْوَانِ الْمِکْیَالَ وَالْمِیْزَانَ بِالْقِسْطِ﴾ اور اے میری قوم! تم انصاف کے ساتھ ناپ اور تول پورا اور مکمل کیا کرو اللہ تعالیٰ نے پہلے ناپ اور تول میں کمی کرنے کے بدترین عمل سے منع کیا جس پر وہ لوگ عمل کر رہے تھے پھر اس کے بعد اللہ تعالیٰ نے ناپ اور تول کو پورا کرنے کا حکم دیا جو تمام عقول میں بہترین عمل ہے تاکہ لوگوں کو اس میں زیادہ سے زیادہ رغبت ہو اور اس کے حکم کو عدل و انصاف کے ساتھ مقید کر کے بیان کیا گیا تاکہ ناپ اور تول کا پورا کرنا کسی کمی بیشی کے بغیر عدل و انصاف اور برابری کی سطح پر ہو جائے ﴿وَلَا تَبْخُسُوا النَّاسَ اَشْیَاءَہُمْ﴾ اور تم لوگوں کو ان کی چیزیں کم کر کے نہ دو۔ ”بخس“ کا معنی کم کرنا ہے چونکہ وہ لوگوں کی جو چیزیں خرید لیتے ان کی مقررہ قیمت سے کم کر کے دیتے تھے اس لیے ان کو اس سے منع کیا گیا تھا ﴿وَلَا تَعْتُوا فِی الْاَرْضِ مُمْسِدِیْنَ﴾ اور تم زمین میں فساد نہ پھیلاتے پھرو۔ ”عشی“ اور ”عیت“ کا معنی ہے: بدترین اور سخت ترین فساد پھیلانا جیسے چوری کرنا، لوٹ مار کرنا اور ڈاکہ زنی کرنا اور شاہراہوں پر مسافروں پر حملہ کر کے لوٹ مار کرنا اور یہ بھی جائز ہے کہ قیمتوں میں کمی کرنا اور ناپ تول میں کمی کرنا ان کی طرف سے زمین میں فساد برپا کرنا مراد ہو۔

۸۶- ﴿بَقِیَّتِ اللّٰہُ﴾ جو چیزیں تم پر حرام کی گئی ہیں ان سے بچنے کے بعد جو حلال چیزیں تمہاری بچ گئی ہیں وہ ﴿خَیْرٌ لَّکُمْ اِنْ کُنْتُمْ مُّؤْمِنِیْنَ﴾ تمہارے لیے بہتر ہیں اگر تم ایمان دار ہو (یعنی) شرط یہ ہے کہ تم ایمان لے آؤ ہاں! اللہ تعالیٰ کی بچی ہوئی چیزیں کافروں کے لیے بہتر ہیں اس لیے کہ وہ مقررہ قیمتوں میں اور ناپ تول میں کمی کرنے سے سلامت رہیں گے مگر ان کا فائدہ عذاب سے نجات اور حصول ثواب میں ایمان کے ساتھ ظاہر ہو گا اور ایمان نہ ہونے کی صورت میں یہ فائدے حاصل نہیں ہوں گے کیونکہ ایمان نہ لانے والا (یعنی کافر) کفر کی تاریکیوں میں ڈوبا رہتا ہے اور اس

میں ایمان کی تعظیم ہے اور اللہ تعالیٰ کی عظمتِ شان اور اس کی کبریائی و بزرگی پر تنبیہ ہے یا اس سے مراد یہ ہے کہ اگر تم میری تصدیق و تائید کرتے ہو جو کچھ میں تم سے کہہ رہا ہوں اور میں جس کے ساتھ تمہیں نصیحت کر رہا ہوں ﴿وَمَا أَنَا عَلَيْكُمْ بِحَفِيظٍ﴾ اللہ تعالیٰ نے تمہیں جو نعمتیں دی ہیں ان کے لیے میں تم پر محافظ نہیں ہوں بلکہ ناپ تول وغیرہ کی کرنے کے عمل بد کو ترک کر کے تم خود ان کی حفاظت کر سکتے ہو۔

قَالُوا لَشُعَيْبٍ أَصْلُوكَ تَأْمُرُكَ أَنْ تَتْرِكَ مَا يَعْبُدُ آبَاؤُنَا وَأَنْ تَفْعَلَ
فِي أَمْوَالِنَا مَا نَشَاءُ إِنَّكَ لَأَنْتَ الْحَلِيمُ الرَّشِيدُ ﴿۸۷﴾ قَالَ يَقَوْمِ
أَمْأَ يُتِمُّرَانِ كُنْتُ عَلَى بَيْنَةٍ مِّنْ رَبِّي وَرَزَقَنِي مِنْهُ رِزْقًا حَسَنًا ط
وَمَا أُرِيدُ أَنْ أُخَالِفَكُمْ إِلَىٰ مَا أَنهَيْكُمْ عَنْهُ ط إِنْ أُرِيدُ إِلَّا الْإِصْلَاحَ مَا
اسْتَطَعْتُ وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ ﴿۸۸﴾

انہوں نے کہا: اے شعیب! کیا تمہاری نمازیں تمہیں حکم دیتی ہیں کہ ہم ان معبودوں کو چھوڑ دیں جن کی ہمارے باپ دادا عبادت کرتے رہے یا ہم اپنے مالوں میں جو کرنا چاہتے ہیں وہ چھوڑ دیں بے شک آپ بہت بردبار نہایت نیک آدمی ہیں O انہوں نے فرمایا: اے میری قوم! کیا تم مجھے بتا سکتے ہو کہ اگر میں اپنے رب کی طرف سے واضح دلیل پر ہوں اور مجھے اس نے اپنی طرف سے بہترین رزق عطا فرمایا ہے اور میں نہیں چاہتا کہ تمہاری مخالفت کر کے وہ کام کروں جس سے میں تمہیں منع کرتا ہوں مجھ سے جہاں تک ہو سکتا ہے میں اصلاح کے سوا کچھ نہیں چاہتا اور میری توفیق نہیں ہے مگر اللہ کے ساتھ اور میں نے صرف اسی پر بھروسہ کیا ہے اور میں صرف اسی کی طرف رجوع کرتا ہوں O

۸۷- ﴿قَالُوا لَشُعَيْبٍ أَصْلُوكَ﴾ [ابو بکر کے علاوہ باقی اہل کوفہ کی قراءت میں جمع کے ساتھ "صَلَوَاتِكَ" ہے] (ترجمہ) کافروں نے کہا: اے شعیب! کیا آپ کی نمازیں اور توحید ﴿تَأْمُرُكَ أَنْ تَتْرِكَ مَا يَعْبُدُ آبَاؤُنَا وَأَنْ تَفْعَلَ فِي أَمْوَالِنَا مَا نَشَاءُ﴾ آپ کو حکم دیتی ہیں کہ ہم ان معبودوں کو چھوڑ دیں جن کی ہمارے باپ دادا عبادت کرتے تھے یا ہم اپنے مالوں میں جو کچھ کرنا چاہتے ہیں اسے چھوڑ دیں۔ حضرت شعیب علیہ السلام کثرت کے ساتھ نمازیں پڑھتے تھے اور ان کی قوم کہا کرتی تھی کہ تمہیں یہ نمازیں کیا فائدہ دیتی ہیں؟ آپ فرمایا کرتے تھے کہ یہ نمازیں خوبیوں اور نیکیوں کا حکم دیتی ہیں اور بڑے کاموں سے منع کرتی ہیں چنانچہ آپ کا مذاق اڑانے کے لیے کہا کہ کیا آپ کی نمازیں آپ کو حکم دیتی ہیں کہ آپ ہمیں حکم دیں کہ ہم ان کی عبادت کرنا چھوڑ دیں جن کی ہمارے باپ دادا عبادت کرتے تھے یا ہم اپنے مالوں میں اضافہ کرنا چھوڑ دیں جو ہم ناپ تول اور لین دین میں کمی و بیشی کرنا چاہتے ہیں اور یہ بھی جائز ہے کہ نمازیں مجازاً حکم دینے والی ہوں جیسا کہ خود اللہ تعالیٰ نے مجازاً ان کا نام منع کرنے والی رکھا۔ ﴿إِنَّكَ لَأَنْتَ الْحَلِيمُ الرَّشِيدُ﴾ بے شک آپ بڑے

چنانچہ ارشاد باری تعالیٰ ہے:

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ

بے شک نماز بے حیائی اور بُرائی سے منع کرتی ہے۔

(العنکبوت: ۲۵)

بردبار اور بہت نیک چلن آدمی ہیں یعنی بے وقوف و احمق اور گمراہ ہیں۔ دراصل انہوں نے حضرت شعیب علیہ السلام کے ساتھ تمسخر و استہزاء کرنے اور آپ کا مذاق اڑانے کے لیے اچھے القاب کہہ کر ان ناموں سے برعکس معنی مراد لیے ہیں یا یہ معنی ہے کہ بے شک آپ ہمارے نزدیک عقل مند اور نیک چلن آدمی ضرور ہیں لیکن آپ کو ہمارے ساتھ ایسا رویہ اختیار نہیں کرنا چاہیے جس کا آپ کی سیرت و طبیعت تقاضا کرتی ہے۔

۸۸۔ ﴿قَالَ يَقَوْمِ أَسْمَاءُ يَكْتُمُونَ عَلَيَّ بِبَيْتِي مَن سَرَّيْنِي وَمَا زَكَّيْنِي مِنْهُ﴾ حضرت شعیب نے فرمایا: اے میری قوم! کیا تم مجھے بتا سکتے ہو اگر میں اپنے رب تعالیٰ کی طرف روشن دلیل پر ہوں اور اس نے مجھے اپنی طرف سے رزق عطا فرما دیا ہو ﴿رِزْقًا حَسَنًا﴾ بہترین رزق یعنی نبوت و رسالت یا یہ کہ اللہ تعالیٰ نے (نبوت و رسالت عطا کرنے کے ساتھ) لوگوں کے مال میں اور ناپ تول میں کمی کیے بغیر حلال مال عطا فرمایا [اور "أَرَاءَ يَتُمُّ" کا جواب محذوف ہے] یعنی مجھے تم بتاؤ کہ اگر میں اپنے پروردگار کی طرف سے واضح حجت اور روشن دلیل پر ہوں اور میں حقیقت میں واقعی نبی ہوں تو کیا میرے لیے یہ جائز اور صحیح ہے کہ میں تمہیں بتوں کی عبادت چھوڑنے اور گناہوں سے رکنے کا حکم نہ دوں حالانکہ انبیائے کرام علیہم الصلوٰۃ والسلام صرف اس لیے بھیجے جاتے ہیں کہ وہ لوگوں کو بتوں کی عبادت کرنے سے اور گناہوں سے منع کریں اور "خَالَفَنِي فَلَانَ إِلَى كَذَا" اس وقت بولا جاتا ہے جب وہ فلاں آدمی اس کام کو خود کرنا چاہتا ہو اور تم اس سے روگردان ہو اور "خَالَفَنِي عَنْهُ" اس وقت بولا جاتا ہے جب تم خود وہ کام کرنا چاہتے ہو لیکن وہ اس سے روگردان ہو اور جیسے تم سے کوئی آدمی ملے جو پانی سے آ رہا ہو اور تم اس سے پانی کے مالک کے بارے میں دریافت کرو تو وہ کہے کہ "خَالَفَنِي إِلَى الْمَاءِ" اس سے اس کا مقصد ہوگا کہ وہ پانی کی طرف جا چکا ہے اور میں وہاں سے واپس آ چکا ہوں اور اسی معنی میں یہ ارشاد ہے: ﴿وَمَا أُرِيدُ أَنْ أُخَالِفَكُمْ إِلَىٰ مَا أَنْتُمْ عَنْهُ﴾ اور میں نہیں چاہتا کہ میں تمہاری مخالفت کر کے وہ کام کروں جس سے میں تمہیں منع کرتا ہوں یعنی جن بری خواہشات سے میں نے تمہیں منع کیا ہے ان کو بڑھ کر میں حاصل کر لوں تاکہ میں ان چیزوں کے ذریعے تمہاری جگہ خود فوائد حاصل کر لوں (ایسا نہیں ہے) ﴿إِنْ أُرِيدُ إِلَّا الْإِصْلَاحَ﴾ میں صرف اصلاح کرنا چاہتا ہوں (یعنی) میرا تمہیں بُرائی سے منع کرنا اور نیکی کا حکم دینا اور تمہیں وعظ و نصیحت کرنے کا مقصد صرف ایک ہے اور وہ یہ ہے کہ میں تمہاری اصلاح کرنا چاہتا ہوں ﴿مَا اسْتَطَعْتُ﴾ مجھ سے جہاں تک ہو سکے گا [مَا] مصدر یہ ظرف کے قائم مقام ہے [یعنی استطاعت کی مدت تک میں تمہاری اصلاح کرتا رہوں گا اور جہاں تک ممکن ہو میں تمہاری اصلاح کی خاطر جدوجہد جاری رکھوں گا اور اس میں کسی قسم کی کوئی کوتاہی نہیں کروں گا ﴿وَمَا تَوْفِيقِي إِلَّا بِاللَّهِ﴾ اور مجھے توفیق نہیں ملتی مگر اللہ تعالیٰ کی مدد سے (یعنی) میں حق کو پہنچانے کے لیے جو کچھ کرتا ہوں اور جو کچھ چھوڑتا ہوں اس میں مجھے توفیق عنایت نہیں کی جاتی مگر اللہ تعالیٰ کی اعانت اور اس کی تائید سے ﴿عَلَيْهِ تَوَكَّلْتُ وَإِلَيْهِ أُنِيبُ﴾ میں نے صرف اسی پر بھروسہ کیا ہے اور میں خوشی اور تنگی میں صرف اسی کی طرف رجوع کرتا ہوں۔

وَيَقَوْمٍ لَا يُجْرِمُكُمْ شِقَاقِي أَنْ يُصِيبَكُمْ مِثْلُ مَا أَصَابَ قَوْمَ نُوحٍ أَوْ قَوْمَ هُودٍ أَوْ قَوْمَ صَالِحٍ وَمَا قَوْمَ لُوطٍ مِنْكُمْ بِبَعِيدٍ ﴿٨٩﴾ وَاسْتَغْفِرُوا لِأَنفُسِكُمْ ثُمَّ تَوَبُّوا إِلَيْهِ إِنَّ رَبِّي رَحِيمٌ وَدُودٌ ﴿٩٠﴾ قَالُوا ائْتِنَا بِآيَاتِكَ كَثِيرًا مَّا نَقُولُ

وَإِنَّا لَنَرُّكَ فِينَا ضَعِيفًا ۖ وَلَوْلَا هَاطُكَ لَرَجَّحْنَاكَ وَمَا أَنْتَ عَلَيْنَا

بِعَزِيزٍ ﴿۹۱﴾

اور اے میری قوم! تمہیں میری مخالفت ایسا مجرم نہ بنا دے کہ تمہیں وہی عذاب پہنچے جیسا نوح کی قوم کو یا ہود کی قوم کو یا صالح کی قوم کو پہنچ چکا ہے اور لوط کی قوم بھی تم سے کچھ دور نہیں O اور تم اپنے رب سے معافی مانگو پھر اس کی طرف رجوع کرو بے شک میرا رب بے حد مہربان بہت محبت کرنے والا ہے O کافروں نے کہا: اے شعیب! تم جو کچھ کہتے ہو اس میں سے بہت سی باتیں ہم نہیں سمجھتے اور بے شک ہم تمہیں اپنے درمیان کمزور دیکھتے ہیں اور اگر تمہارا قبیلہ نہ ہوتا تو ہم تمہیں ضرور سنگسار کر دیتے اور تم ہم پر غالب نہیں آ سکتے O

۸۹-۱- ”جَرَمٌ“ ”كَسَبٌ“ کی طرح ایک مفعول کی طرف بھی متعدی ہوتا ہے اور دو مفعولوں کی طرف بھی متعدی ہوتا ہے [اور اسی سے اللہ تعالیٰ کا یہ ارشاد ماخوذ ہے: ﴿وَيَقَوْمٌ لَا يَجْرِمُكُمْ شِقَاقِي أَنْ يُصِيبَكُمْ﴾ اے میری قوم! میری مخالفت و عداوت تمہیں ایسا مجرم نہ بنا دے کہ تمہیں (اسی طرح عذاب) پہنچے یعنی تم میری مخالفت و عداوت اور دشمنی کی وجہ سے ایسے جرائم کا ارتکاب نہ کر بیٹھو کہ تمہیں اسی طرح عذاب پہنچے ﴿مِثْلُ مَا أَصَابَ قَوْمَ نُوحٍ أَوْ قَوْمَ هُودٍ أَوْ قَوْمَ صَالِحٍ﴾ جس طرح قوم نوح کو غرقابی کا عذاب یا قوم ہود کو ہولناک تیز و سخت آندھی کا عذاب یا قوم صالح کو دہشت ناک چیخ کا عذاب پہنچا تھا ﴿وَمَا قَوْمَ لُوطٍ قَتَلْتُمْ بِبَعِيدٍ﴾ اور قوم لوط زمانے کے اعتبار سے تم سے زیادہ دور نہیں ہے کیونکہ وہ تم سے تھوڑا عرصہ پہلے زمانہ قریب میں ہلاک کیے گئے ہیں اور مکان کے اعتبار سے بھی وہ تم سے زیادہ دور نہیں کیونکہ ان کے مکانات و رہائش گاہیں تم سے قریب ہیں یا جس سبب کی وجہ سے گزشتہ قومیں ہلاکت و تباہی کی مستحق ہوئی تھیں اس میں تم سب برابر کے شریک ہو اور وہ کفر و شرک ہے جس میں تم سب یکساں مبتلا ہو لہذا اس میں دور و نزدیک تھوڑے و زیادہ اور مرد و عورت سب برابر ہیں کیونکہ یہ ہلاکت و تباہی ہولناک آواز کے مراکز پر وارد ہوتی ہے اور وہ گھوڑوں کے ہنہانے اور گدھوں کے رینگنے اور انہیں کی طرح دیگر جانوروں کی آوازیں ہیں۔

۹۰- ﴿وَاسْتَغْفِرُوا مَا بَكُمُ تَوْبُوا إِلَيْهِ إِنَّ سَابِقِيَ لِجَنَّةٍ﴾ اور تم اپنے رب تعالیٰ سے مغفرت و بخشش طلب کرو پھر اس کی طرف رجوع کرو بے شک میرا رب تعالیٰ مسلمانوں میں سے توبہ کرنے والے ظالموں پر بھی بے حد مہربانی فرمائے گا کہ ان کو بخش دے گا ﴿وَذُوْدٌ﴾ وہ نیک بندوں میں سے اہل وفا کے ساتھ بہت محبت و پیار کرتا ہے۔

۹۱- ﴿قَالُوا لَشُعَيْبٌ مَا نَفَقَهُ كَفِيرًا قُلْ قَوْلُ﴾ کافروں نے کہا: اے شعیب! آپ جو کچھ کہتے ہیں اس میں سے بہت سی باتوں کو ہم نہیں سمجھ سکتے یعنی آپ جو کچھ کہتے ہیں ہم ان کو صحیح نہیں سمجھتے ورنہ آپ کا کلام نہ سمجھا جاتا حالانکہ آپ تو خطیب الانبیاء ہوئے ہیں ﴿وَإِنَّا لَنَرُّكَ فِينَا ضَعِيفًا﴾ اور بے شک ہم تمہیں اپنے درمیان کمزور خیال کرتے ہیں کہ تم ہمارے ساتھ مقابلہ کی قوت و طاقت نہیں رکھتے اور نہ ہمارے درمیان تمہاری کوئی عزت ہے لہذا اگر ہم تمہیں تکلیف پہنچانا چاہیں تو تم ہم سے بچنے کی طاقت نہیں رکھتے ﴿وَلَوْلَا هَاطُكَ لَرَجَّحْنَاكَ﴾ اور اگر تمہارا قبیلہ اور خاندان نہ ہوتا تو ہم تمہیں سنگسار کر کے مار دیتے اور یہ بدترین قتل ہوتا اور حضرت شعیب علیہ السلام کا قبیلہ بھی ان کا ہم مذہب تھا پس اس لیے انہوں نے ان کی خاطر آپ سے نرمی کا اظہار کیا اور ان کی عزت و احترام کی وجہ سے آپ سے رعایت برتی تھی ﴿وَمَا أَنْتَ عَلَيْنَا بِعَزِيزٍ﴾ اور تم ہمارے ہاں کوئی معزز و محترم انسان نہیں ہو یعنی ہمارے ہاں تمہاری کوئی عزت نہیں اور نہ تم ہمارے

محترم و مکرم بزرگ ہوتا کہ ہم احترام کی خاطر تمہارے قتل سے باز آجاتے اور ہم تمہیں سنگسار کرنے سے اپنے ہاتھ اٹھالیتے بلکہ ہمارے ہاں صرف تمہارا قبیلہ معزز و محترم ہے کیونکہ وہ ہمارے اہل دین میں سے ہے [اور "أَنْتَ" ضمیر پر حرف نفی (مَا) کا داخل کرنا اس بات کی دلیل ہے کہ کلام فاعل کے بارے میں واقع ہوا ہے فعل کے بارے میں نہیں] گویا کہا گیا ہے کہ تم ہمارے ہاں معزز نہیں ہو بلکہ تمہارا قبیلہ ہمارے ہاں بہت معزز ہے۔

قَالَ يَقَوْمِ أَرْهَطِي أَعْرُ عَلَيْكُمْ مِنَ اللَّهِ وَأَتَّخَذْتُ مَوْءَاظَكُمْ ظَهْرِيًّا إِنَّ رَبِّي بِمَا تَعْمَلُونَ مُحِيطٌ ﴿۹۲﴾ وَيَقَوْمِ اعْمَلُوا عَلَيَّ مَا كَانَتْكُمْ إِنِّي عَامِلٌ سَوْفَ تَعْلَمُونَ مَنْ يَأْتِيهِ عَذَابٌ يُخْزِيهِ وَمَنْ هُوَ كَاذِبٌ وَارْتَقِبُوا إِنِّي مَعَكُمْ رَقِيبٌ ﴿۹۳﴾ وَلَبَّأْ جَاءَ أَمْرُنَا نَجِيبًا وَالَّذِينَ آمَنُوا مَعَهُ بِرَحْمَةٍ مِنَّا وَأَخَذَتِ الَّذِينَ ظَلَمُوا الصَّيْحَةَ فَأَصْبَحُوا فِي دِيَارِهِمْ جثين ﴿۹۴﴾

فرمایا: اے میری قوم! کیا میرا قبیلہ تم پر اللہ سے زیادہ طاقت ور ہے اور تم نے اس کو پس پشت ڈال رکھا ہے بے شک میرے رب نے تمہارے تمام اعمال کا احاطہ کیا ہوا ہے اور اے میری قوم! تم اپنی جگہ پر عمل کرتے رہو بے شک میں اپنا کام کر رہا ہوں، عنقریب تم جان لو گے کہ کس پر ایسا عذاب آتا ہے جو اسے رسوا کر دے گا اور کون جھوٹا ہے اور تم انتظار کرو بے شک میں بھی تمہارے ساتھ منتظر ہوں اور جب ہمارا حکم آ گیا تو ہم نے شعیب کو اور ان لوگوں کو جو ان کے ساتھ ایمان لائے تھے اپنی رحمت سے نجات دی اور ظالموں کو ایک ہولناک چیخ نے پکڑ لیا، پس وہ صبح کے وقت اپنے گھروں میں گھنوں کے بل مردہ پڑے رہ گئے ○

۹۲- ﴿قَالَ﴾ حضرت شعیب علیہ السلام نے ان کے جواب میں فرمایا: ﴿يَقَوْمِ أَرْهَطِي أَعْرُ عَلَيْكُمْ مِنَ اللَّهِ﴾ اے میری قوم! کیا میرا قبیلہ تمہیں اللہ تعالیٰ سے زیادہ معزز و مکرم ہے اور اگر "وَمَا أَنْتَ عَلَيْنَا بِعَزِيزٍ" کی بجائے "وَمَا عَزَّزْتُ عَلَيْنَا" کہا جاتا تو پھر یہ جواب صحیح نہ ہوتا اور باقی رہا یہ کہ حضرت شعیب علیہ السلام نے صرف "أَرْهَطِي أَعْرُ عَلَيْكُمْ مِنَ اللَّهِ" فرمایا ہے حالانکہ کلام تو آپ کے بارے میں اور آپ کے قبیلے کے بارے میں ہو رہا ہے نہ کہ اللہ تعالیٰ کے بارے میں اور یہ بھی یقینی بات ہے کہ ان کافروں کے ہاں صرف آپ کا قبیلہ معزز و محترم تھا نہ کہ آپ تو اس کی وجہ یہ ہے کہ چونکہ آپ اللہ تعالیٰ کے نبی اور پیغمبر ہیں اس لیے ان لوگوں کا آپ کی توہین کرنا درحقیقت اللہ تعالیٰ کی توہین کرنا ہے اور جب آپ کی بجائے آپ کا قبیلہ ان کے ہاں معزز و محترم ہے تو گویا آپ کا قبیلہ ان کے ہاں اللہ تعالیٰ سے زیادہ معزز و مکرم ہوا، کیا تم اللہ تعالیٰ کے اس ارشاد کی طرف نہیں دیکھتے کہ "مَنْ يُطِيعِ الرَّسُولَ فَقَدْ أَطَاعَ اللَّهَ" (النساء: ۸۰) "جو رسول کی اطاعت و فرماں برداری کرتا ہے تو یقیناً اسی نے اللہ تعالیٰ کی اطاعت و فرماں برداری کی"۔ ﴿وَأَتَّخَذْتُ مَوْءَاظَكُمْ ظَهْرِيًّا﴾ اور تم نے اللہ تعالیٰ کو پس پشت ڈال دیا اور اس کو تم نے پس پشت چھینکی گئی چیز کی طرح کر دیا جو کسی صورت میں معتبر و قابل قبول نہیں ہوتی [اور "ظَهْرِيًّا" "ظہر" کی طرف منسوب ہے اور اس کے شروع میں کسرہ (زیر) "نِسْب" کے تغیرات کی وجہ سے پڑھا جاتا ہے جیسے اہل عرب "أَمْس" کی طرف نسبت کر کے "أَمْسِي" کہتے ہیں] ﴿إِنَّ

مَاتِي بِمَا تَعْمَلُونَ مُحِيطٌ﴾ بے شک میرا رب تعالیٰ تمہارے تمام اعمال کو محیط ہے کہ اس نے تمہارے تمام اعمال کا اپنے علم کے ذریعے یقیناً احاطہ کر رکھا ہے سوان اعمال میں سے کوئی چیز اس سے پوشیدہ نہیں ہے۔

۹۳- ﴿وَيَقُومِ اعْمَلُوا عَلٰی مَكَانَتِكُمْ﴾ اور اے میری قوم! تم اپنی جگہ پر عمل کرتے رہو۔ [یہ ”مکانة“ ”مکان“ کے معنی میں ہے چنانچہ کہا جاتا ہے کہ ”مَكَانٌ وَمَكَانَةٌ“ اور ”مَقَامٌ وَمَقَامَةٌ“ (چونکہ سب کا ایک معنی ہے کہ کسی جگہ ٹھہرنا اس لیے ایک دوسرے کی جگہ استعمال ہوتے رہتے ہیں) یا ”مَكْنٌ فَهُوَ مَكِينٌ“ کا مصدر ہے جب کوئی شخص کسی چیز پر قدرت و غلبہ حاصل کر لیتا ہے [یعنی تم جس طریقہ پر کفر و شرک اور میری عداوت و دشمنی کر رہے ہو تم اپنے اس طریقے پر قائم ہو کر عمل کرتے رہو یا یہ کہ تم سے میری عداوت و دشمنی جہاں تک ہو سکتی ہے تم پوری طاقت کے ساتھ اس پر عمل کرتے رہو ﴿رَاتِي عَامِلٌ﴾ بے شک میں اسی ہمت کے مطابق کام کرتا رہوں گا جو اللہ تعالیٰ نے اپنی مدد اور تائید سے مجھے عنایت فرمائی ہے اور اس نے جس قدر مجھے قدرت و طاقت بخشی ہے ﴿سَوْفَ تَعْلَمُونَ﴾ مَنْ يَأْتِيهِ عَذَابٌ يُخْزِيهِ وَمَنْ هُوَ كَاذِبٌ﴾ عنقریب تم جان لو گے کہ کس پر عذاب آتا ہے جو اسے رسوا کر دے گا اور کون جھوٹا ہے [”مَنْ“ استفہامیہ ہے جو ”تَعْلَمُونَ“ کے ساتھ متعلق ہے کیونکہ وہی اس کا عامل ہے] گویا فرمایا گیا ہے کہ عنقریب تم جان لو گے کہ ہم میں سے کس پر وہ عذاب آئے گا جو اس کو رسوا کر دے گا یعنی اس کو ذلیل و خوار کر دے گا اور ہم میں سے کون جھوٹا ہے [یا پھر ”مَنْ“ موصولہ ہے جس میں عمل کیا گیا ہے] گویا فرمایا گیا ہے کہ عنقریب تم اس بد بخت کو جان لو گے جس پر ایسا عذاب نازل ہو گا جو اس کو ذلیل و رسوا کرے گا اور تم اس کو بھی جان لو گے جو تمہارے گمان میں اور تمہارے دعویٰ میں جھوٹا ہے [اور ”سوف“ کے شروع میں حرف ”فَا“ کا داخل کرنا ایسے حرف کے ساتھ وصل ظاہر ہے جو وصل کے معنی کے لیے وضع کیا گیا ہے (اور وہ حرف ”فَا“ ہے جو تعقیب مع الوصل کے لیے استعمال ہوتا ہے اور یہ حرف ”فَا“ سورۃ الانعام: ۵۳ میں استعمال کیا گیا ہے جب کہ یہاں) وصل تقدیری کو جملہ مستأنفہ کے ساتھ بیان کرنے کے لیے حرف ”فَا“ کو ”سوف“ سے زائل کر دیا گیا ہے یہ جملہ سوال مقدر کا جواب ہے] گویا کافروں نے حضرت شعیب علیہ السلام سے کہا کہ جب ہم اپنی جگہ پر عمل کریں گے اور آپ اپنی جگہ پر عمل کریں گے تو پھر کیا ہوگا؟ حضرت شعیب علیہ السلام نے جواب دیتے ہوئے فرمایا: عنقریب تم جان لو گے کہ کس پر عذاب آتا ہے جو اسے رسوا کر دے گا اور کون جھوٹا ہے؟ [اور دونوں وجہوں کے ساتھ کلام کو لانا بلاغت میں تفتن (یعنی کلام کے مختلف انداز) کے اظہار کے لیے ہے اور ان دونوں میں (حرف ”فَا“ کے بغیر) جملہ مستأنفہ لانا زیادہ بلوغ ہے ﴿وَأَذِيقَبُوءَ﴾ اور تم اپنے انجام کا انتظار کرو اور میں تم سے جو کچھ کہتا ہوں اس (کی صداقت) کا انتظار کرو ﴿إِنِّي مَعَكُمْ مَرْقِيبٌ﴾ بے شک میں تمہارے ساتھ منتظر ہوں اور ”رَقِيبٌ“ بہ معنی ”رَاقِبٌ“ ہے جیسے ”ضَرِيبٌ“ بہ معنی ”ضَارِبٌ“ یا ”رَقِيبٌ“ بہ معنی ”مَرَاقِبٌ“ ہے جیسے ”عَشِيرٌ“ بہ معنی ”مُعَاشِرٌ“ ہے یا ”رَقِيبٌ“ بہ معنی ”مَرْتَقِبٌ“ ہے جیسے ”رَفِيعٌ“ بہ معنی ”مَرْتَفِعٌ“ ہے۔]

۹۴- ﴿وَلَمَّا جَاءَ أَمْرُنَا نَجَّيْنَا شُعَيْبًا وَالَّذِينَ آمَنُوا مَعَهُ بِرَحْمَتِنَا فَمَتَدَا أَخَذَتِ الَّذِينَ ظَلَمُوا الصَّيْحَةَ﴾ اور

جب ہمارا حکم آ گیا تو ہم نے (حضرت) شعیب کو اور ان لوگوں کو جو ان کے ساتھ ایمان لائے اپنی رحمت سے نجات عطا فرمائی اور ظالموں کو ہولناک چنگھاڑنے پکڑ لیا۔ حضرت جبریل علیہ السلام نے ان پر سخت ہولناک آواز نکالی جس سے حضرت شعیب علیہ السلام کی قوم کے تمام کافر ہلاک ہو گئے [اور باقی رہا یہ سوال کہ عداوت اور مدین کے قصے کے آخر میں ”وَلَمَّا جَاءَ“ (واو عاطفہ کے ساتھ) ذکر کیا گیا ہے جب کہ شمود اور لوط علیہ السلام کی قوم کے قصے کے آخر میں ”فَلَمَّا جَاءَ“ (فا کے ساتھ) ذکر کیا گیا ہے تو اس کا جواب یہ ہے کہ یہ دونوں واقعات وعدہ کے بعد ذکر کیے گئے جیسا کہ ارشاد باری تعالیٰ ہے:

”إِنَّ مَوْعِدَهُمُ الصُّبْحُ“ (ہود: ۸۱) ”ذَلِكَ وَعْدٌ غَيْرُ مَكْذُوبٍ“ (ہود: ۶۵) سو حرف ”فَا“ کو اس لیے لایا گیا ہے کہ یہ سب بیان کرنے کے لیے ہے جیسے تمہارا یہ قول کہ میں نے اس سے وعدہ کیا ہے پس جب وعدہ آجائے گا تو ایسا ایسا ہوگا لیکن دوسرے دونوں واقعات پہلے واقع ہوئے ہیں لہذا ان دونوں کا حق یہ ہے کہ ان کا اپنے ماقبل پر حرف جمع کے ساتھ عطف کیا جائے جیسا کہ قصہ کا قصہ پر عطف کیا جاتا ہے [”فَأَصْبَحُوا فِي دِيَارِهِمْ جُثَيِّينَ“] سو وہ لوگ اپنے گھروں میں اوندھے منہ مردہ پڑے رہ گئے۔ ”جاثم“ کا معنی ہے: اپنی جگہ میں ایسے چمٹ جانا کہ وہاں سے اٹھنا محال ہو یعنی حضرت جبریل علیہ السلام نے ان پر زور دار ہیبت ناک آواز نکالی تو ان میں سے ہر ایک کی روح اچانک جسم سے نکل گئی۔

كَانَ لَمْ يَغْنَوْا فِيهَا ۖ أَلَا يُعَدُّ الْمَدِينُ كَمَا بَعْدَتْ ثَمُودُ ۖ وَلَقَدْ أَرْسَلْنَا
مُوسَىٰ بِآيَاتِنَا وَسُلْطٰنٍ مُّبِينٍ ۙ إِلَىٰ فِرْعَوْنَ وَمَلَئِهِ فَاتَّبَعُوا أَمْرَ فِرْعَوْنَ
وَمَا أَمْرُ فِرْعَوْنَ بِرَشِيدٍ ۙ يَقْدَمُ قَوْمَهُ يَوْمَ الْقِيٰمَةِ فَأَوْرَدَهُمُ النَّارَ
وَبِئْسَ الْوِرْدُ الْمَوْرُودُ ۙ وَاتَّبَعُوا فِي هٰذِهِ لَعْنَةً ۗ وَيَوْمَ الْقِيٰمَةِ بِئْسَ الرَّفْدُ
الْمَرْفُودُ ۙ

گویا وہ ان میں کبھی آباد ہی نہیں ہوئے تھے خبردار! مدین کے لیے ہلاکت ہے جیسا کہ ثمود ہلاک ہوئے تھے اور بے شک ہم نے موسیٰ کو اپنی نشانیاں اور واضح دلیل کے ساتھ بھیجا اور فرعون اور اس کے درباریوں کے پاس تو انہوں نے فرعون کے حکم کی پیروی کی اور فرعون کا حکم صحیح نہیں تھا اور قیامت کے دن وہ اپنی قوم کے آگے آئے گا اور ان کو دوزخ کی آگ میں ڈال دے گا اور وہ بہت بُرا گھاٹ ہے جس پر (ان کو) لایا جائے گا اور اس دنیا میں اور قیامت کے دن میں ان کے پیچھے لعنت لگا دی گئی ہے بہت بُرا انعام ہے جو (انہیں) دیا جائے گا۔

۹۵۔ ﴿كَانَ لَمْ يَغْنَوْا فِيهَا﴾ گویا وہ اپنے گھروں میں کبھی زندہ نہیں رہے نہ کاروبار کرتے رہے نہ اپنے گھروں میں آتے جاتے رہے ﴿أَلَا يُعَدُّ الْمَدِينُ﴾ خبردار! مدین والوں کے لیے ہلاکت ہے [”بَعْدُ“ بہ معنی ”بَعْدُ“ ہے اور وہ ہلاکت ہے جیسے ”رَشْدُ“ بہ معنی ”رَشْدُ“ ہے کیا تم اس ارشاد کی طرف نہیں دیکھتے] ﴿كَمَا بَعْدَتْ ثَمُودُ﴾ جیسا کہ ثمود والے ہلاک ہو گئے۔ [اور اس کو ”كَمَا بَعْدَتْ“ بھی پڑھا گیا اور دونوں قراءتوں میں معنی ایک ہے اور وہ قریب کی ضد ہے مگر اہل عرب نے ہلاکت کے اعتبار سے دونوں میں فرق کیا ہے جیسا کہ انہوں نے خیر اور شر کے زمانوں کے درمیان فرق کیا ہے چنانچہ انہوں نے کہا: ”وَعَدٌ“ (وعدہ کیا) اور ”أَوْعَدٌ“ (دھمکی دی)۔]

حضرت موسیٰ کی بعثت پر فرعونیوں کی سرکشی اور ان کا عبرت ناک انجام

۹۶۔ ﴿وَلَقَدْ أَرْسَلْنَا مُوسَىٰ بِآيَاتِنَا وَسُلْطٰنٍ مُّبِينٍ﴾ اور بے شک ہم نے (حضرت) موسیٰ علیہ السلام کو اپنی

نشانوں اور واضح دلیل کے ساتھ بھیجا [”سُلْطٰنٍ مُّبِينٍ“ سے عصا مبارک مراد ہے کیونکہ وہ سب سے زیادہ روشن تھا]۔

۹۷۔ ﴿إِلَىٰ فِرْعَوْنَ وَمَلَئِهِ فَاتَّبَعُوا أَمْرَ فِرْعَوْنَ﴾ فرعون اور اس کے درباریوں کی طرف (حضرت موسیٰ کو

مبعوث کیا گیا) لیکن انہوں نے یعنی درباریوں نے فرعون کے حکم کی پیروی کی ﴿وَمَا أَمْرٌ فِذَعُونَ بِدَشِيْبًا﴾ اور فرعون کا حکم صحیح نہیں تھا اور اس سے فرعون کے پیروکاروں کو جاہل و نادان قرار دیا گیا ہے کہ وہ فرعون کی اندھی تقلید کرتے ہوئے اس کے حکم پر عمل پیرا ہو گئے حالانکہ وہ کھلم کھلا اور علانیہ گمراہ تھا اور یہ اس لیے کہ اس نے خدائی دعویٰ کر رکھا تھا حالانکہ یہ بھی ان کی طرح ایک انسان تھا اور اس نے علانیہ ظلم و بدی کا ارتکاب کیا جو شیطان ہی سے حاصل ہوتے ہیں اور اس طرح کا انسان تو ویسے ہی خدائی سے کوسوں دور ہوتا ہے اور اس سے واضح ہوا کہ فرعونوں نے مختلف نشانیوں اور روشن ترین معجزات کا معائنہ بھی کیا اور انہوں نے اپنی آنکھوں سے حضرت موسیٰ کے کمالات بھی دیکھے اور معلوم کر لیا کہ بے شک حضرت موسیٰ علیہ السلام رشد و ہدایت اور حق کے ساتھ بھیجے گئے ہیں پھر بھی انہوں نے آپ کی پیروی سے انحراف کر کے ایسے گمراہ شخص فرعون کی پیروی اختیار کر لی جس کا کوئی حکم صحیح نہیں تھا یا اس سے یہ مراد ہے کہ فرعون کا کوئی عمل صالح اور اچھا نہیں تھا جس کا انجام قابل ستائش ہوتا اور اللہ تعالیٰ کا (درج ذیل) ارشاد

۹۸- ﴿يَقْدُمُ قَوْمَهُ يَوْمَ الْقِيَامَةِ﴾ اسی کی تفسیر اور اس کی وضاحت ہے، یعنی ایسے شخص کا حکم اور عمل کیسے صحیح ہو سکتا ہے جس کا انجام یہ ہوگا یعنی فرعون قیامت کے دن اپنی قوم کے آگے ہوگا اور قوم اس کے پیچھے ہوگی (اور وہ ان کو دوزخ میں ڈال دے گا) [اور لفظ ”رشد“ ہر پسندیدہ اور قابل تعریف عمل کے لیے استعمال کیا جاتا ہے جس طرح ”غی“ کا لفظ ہر ناپسندیدہ اور قابل مذمت عمل کے لیے استعمال کیا جاتا ہے اور کہا جاتا ہے: ”قَدَمَةٌ“ بہ معنی ”تَقَدَّمَ“ کہ وہ اس کے آگے ہو گا] ﴿فَأَوْرَثَهُمُ النَّارَ﴾ اور ان کو دوزخ کی آگ میں ڈال دے گا یعنی داخل کر دے گا [اور یہاں ماضی کا لفظ ”أَوْرَثَ“ اس لیے لایا گیا ہے کہ ماضی موجود یعنی کام پر دلالت کرتی ہے تو گویا فرمایا گیا ہے کہ فرعون اپنی قوم کے آگے ہوگا اور ان کو یقیناً دوزخ کی آگ میں ڈال دے گا یعنی جس طرح فرعون دنیا میں گمراہی کے کاموں میں اپنی قوم کا رہبر رہا اور قائد بنا ہوا تھا اسی طرح وہ آخرت میں ان کا قائد بن کر ان کے آگے آگے ہوگا اور وہ لوگ اس کے پیچھے ہوں گے ﴿وَبِئْسَ الْوَارِثُ﴾ اور دوزخ کتنا برا گھاٹ ہے اور کس قدر اترنے اور داخل ہونے کی بدترین جگہ ہے اور ﴿الْمُورِثُ﴾ جو (فرعون اور اس کی قوم) اس میں اتارے جائیں گے۔ فرعون کو اس قائد کے ساتھ تشبیہ دی گئی ہے جو پانی کے گھاٹ کی طرف جانے والے پیاسوں کے آگے ہوتا ہے اور اس کے پیروکاروں کو پانی کی طرف جانے والے پیاسوں کے ساتھ تشبیہ دی گئی ہے پھر ارشاد فرمایا: ”وَبِئْسَ الْوَارِثُ الْمُورِثُ“ یعنی اور فرعون اور اس کی قوم جس گھاٹ پر وارد ہوں گے وہ بدترین جگہ ہے اور وہ دوزخ کی آگ ہے کیونکہ گھاٹ پر اترنے کا مقصد پیاس بجھا کر تسکین حاصل کرنا ہوتا ہے جب کہ دوزخ کی آگ اس کی ضد ہے۔

۹۹- ﴿وَاتَّبِعُوا فِي هَذِهِ لَعْنَةً﴾ اور اس میں یعنی دنیا میں ان کے پیچھے لعنت لازم کر دی گئی ہے ﴿وَيَوْمَ الْقِيَامَةِ﴾ اور قیامت کے دن یعنی فرعون اور اس کی قوم کو دنیا میں بھی لعنتی قرار دیا گیا ہے (کہ تمام امتیں ان پر لعنت کرتی ہیں) اور قیامت کے دن بھی انہیں لعنتی قرار دیا جائے گا (کہ تمام اہل مشران پر لعنت بھیجیں گے) ﴿بِئْسَ الْوَارِثُ الْمُرِثُ﴾ اور کتنی بُری مہمانی ہے جو مہمانوں کو دی گئی ہے یعنی کتنی بُری مدد ہے جو ان کی اعانت میں کی گئی ہے یا کتنا برا انعام ہے جو انہیں عطا کیا گیا ہے۔

ذٰلِكَ مِنْ اَنْبَاءِ الْقُرٰى نَقْصَةٌ عَلَيْكَ مِنْهَا قَائِمٌ وَحَصِيْدٌ ۝۱۰۰ وَمَا ظَلَمْتَهُمْ
وَلٰكِنْ ظَلَمُوْا اَنْفُسَهُمْ فَمَا اَغْنَتْ عَنْهُمْ اِلٰهَتُهُمُ الَّتِي يَدْعُوْنَ مِنْ دُوْنِ
اللّٰهِ مِنْ شَيْءٍ لَّمَّا جَاءَ اَمْرٌ رَبِّكَ وَمَا زَادُوْهُمْ غَيْرَ تَتٰبٍ ۝۱۰۱ وَكَذٰلِكَ اَخَذَ
رَبُّكَ اِذَا اَخَذَ الْقُرٰى وَهِيَ ظٰلِمَةٌ اِنْ اَخَذَهَا اِلَيْمٌ شَدِيْدٌ ۝۱۰۲

یہ ان بستیوں کی خبریں ہیں جو ہم آپ سے بیان کرتے ہیں ان میں سے بعض باقی ہیں اور بعض مٹ گئی ہیں ۱۰۰ اور ہم نے ان پر ظلم نہیں کیا لیکن انہوں نے اپنی جانوں پر خود ظلم کیا، پھر وہ اللہ کو چھوڑ کر جن معبودوں کی عبادت کرتے تھے وہ ان کو کوئی فائدہ نہ دے سکے جب آپ کے رب کا حکم آ گیا اور انہوں نے ان کی ہلاکت کے سوا اور کچھ نہیں بڑھایا ۱۰۱ اور آپ کے رب کی گرفت اسی طرح کی ہوتی ہے جب وہ بستی والوں کی ان کے ظلم پر گرفت کرتا ہے بے شک اس کی گرفت سخت دردناک ہوتی ہے ۱۰۲

۱۰۰۔ ﴿ذٰلِكَ مِنْ اَنْبَاءِ الْقُرٰى نَقْصَةٌ عَلَيْكَ﴾ یہ تباہ شدہ بستیوں کی خبروں میں سے ایک خبر ہے جس کو ہم آپ پر بیان کر رہے ہیں۔ [”ذٰلِكَ“ مبتدا ہے ”مِنْ اَنْبَاءِ الْقُرٰى“ خبر ہے اور ”نَقْصَةٌ عَلَيْكَ“ خبر کے بعد خبر ہے] ﴿مِنْهَا﴾ ان تباہ شدہ بستیوں میں سے ﴿قَائِمٌ وَحَصِيْدٌ﴾ کچھ قائم ہیں یعنی بعض کے آثار و نشانات باقی ہیں جیسے کھیتی اپنے تنے پر کھڑی ہوتی ہے اور کچھ مٹ چکی ہیں اور ان کے آثار و نشانات ختم ہو گئے ہیں جیسے کھیتی کھیت سے کاٹ لی گئی ہو اور یہ جملہ مستأنفہ ہے جس کا محل اعراب کوئی نہیں ہے۔

۱۰۱۔ ﴿وَمَا ظَلَمْتَهُمْ﴾ اور ہم نے ان کو ہلاک کر کے ان پر کوئی ظلم نہیں کیا ﴿وَلٰكِنْ ظَلَمُوْا اَنْفُسَهُمْ﴾ اور لیکن انہوں نے اپنی ہلاکت کے اسباب کفر و شرک اور دیگر گناہوں کا ارتکاب کر کے اپنی جانوں پر خود ظلم کیا ﴿فَمَا اَغْنَتْ عَنْهُمْ اِلٰهَتُهُمُ الَّتِي يَدْعُوْنَ مِنْ دُوْنِ اللّٰهِ مِنْ شَيْءٍ﴾ سو وہ لوگ اللہ تعالیٰ کو چھوڑ کر جن معبودوں کی عبادت کرتے تھے انہوں نے ان کو کچھ فائدہ نہیں دیا اور نہ وہ ان کو اللہ تعالیٰ کے عذاب سے بچا سکے۔ [یہاں ”يَدْعُوْنَ“ بہ معنی ”يَعْبُدُوْنَ“ ہے اور یہ ماضی کے حال کا بیان ہے] ﴿لَّمَّا جَاءَ اَمْرٌ رَبِّكَ﴾ جب آپ کے رب تعالیٰ کا حکم یعنی اس کا عذاب آپہنچا اور ﴿لَّمَّا“ ”اَغْنَتْ“ کی وجہ سے منصوب ہے] ﴿وَمَا زَادُوْهُمْ غَيْرَ تَتٰبٍ﴾ اور ان کے بتوں نے ان کی ہلاکت کے سوا ان میں کوئی اور اضافہ نہیں کیا۔ [”تَتٰبٍ“ کا معنی ”تَخْسِيرٌ“ یعنی ہلاکت ہے ”تَبَّ“ اس وقت بولا جاتا ہے جب کوئی ہلاک و تباہ ہو جائے اور ”تَسْبَبَةٌ غَيْرَةٌ“ اس وقت بولا جاتا ہے جب کوئی شخص کسی کو ہلاک و تباہ کر دے اور اس کو خسارے اور نقصان میں ڈال دے] یعنی کافروں کو غیر اللہ کی عبادت نے کچھ بھی فائدہ نہیں پہنچایا بلکہ ان کو ہلاک و برباد کر دیا اور فائدے کی بجائے نقصان پہنچایا۔

۱۰۲۔ ﴿وَكَذٰلِكَ﴾ [کاف محلاً مرفوع (خبر مقدم) ہے] اور مذکورہ گرفت کی طرح ﴿اَخَذَ رَبُّكَ اِذَا اَخَذَ الْقُرٰى﴾ آپ کے رب تعالیٰ کی گرفت و پکڑ ہوتی ہے جب وہ بستیوں کو یعنی بستیوں کے باشندوں کو اپنی گرفت میں لے لیتا ہے ﴿وَهِيَ ظٰلِمَةٌ﴾ حالانکہ وہ ظلم کرنے والی ہوتی ہیں [یہ ”قُرٰى“ سے حال ہے (یعنی ان میں رہنے والے لوگ ظالم ہوتے ہیں)] ﴿اِنْ اَخَذَهَا﴾

اَخَذَكَ الِيمُّ شَدِيدًا ﴿﴾ بے شک اللہ تعالیٰ جس کو اپنی پکڑ اور گرفت میں لے لیتا ہے اس پر اس کی گرفت اور پکڑ بہت سخت دردناک ہوتی ہے اور یہ مکہ وغیرہ کی تمام بستیوں کے کفار ظالموں کے لیے وعید و دھمکی ہے کہ ہر ظالم پر واجب و لازم ہے کہ وہ توبہ کرنے میں جلدی کرے اور مہلت سے مغرور نہ ہو۔

إِنَّ فِي ذَلِكَ لآيَةً لِّمَنْ خَافَ عَذَابَ الْآخِرَةِ ۗ ذَلِكَ يَوْمٌ مَّجْمُوعٌ لَّهُ النَّاسُ
وَذَلِكَ يَوْمٌ مَّشْهُودٌ ﴿۱۰۳﴾ وَمَا نُؤَخِّرُهُ إِلَّا لِأَجَلٍ مُّعَدُّودٍ ﴿۱۰۴﴾ يَوْمَ يَأْتِ لَا تَكَلَّمُ
نَفْسٌ إِلَّا بِإِذْنِهِ ۗ فَمِنْهُمْ شَقِيٌّ وَسَعِيدٌ ﴿۱۰۵﴾ فَأَمَّا الَّذِينَ شَقُوا فَمِنَ النَّارِ لَمَمٌ
فِيهَا زَفِيرٌ وَشَهِيقٌ ﴿۱۰۶﴾ خَلِدِينَ فِيهَا مَا دَامَتِ السَّمَاوَاتُ وَالْأَرْضُ إِلَّا مَا شَاءَ
رَبُّكَ ۗ إِنَّ رَبَّكَ فَعَّالٌ لِّمَا يُرِيدُ ﴿۱۰۷﴾

بے شک اس میں اس شخص کے لیے ضرور نشانی ہے جو آخرت کے عذاب سے ڈرتا ہے یہ وہ دن ہوگا جس میں سب لوگوں کو جمع کیا جائے گا اور اس دن سب حاضر کیے جائیں گے اور ہم اس کو موخر نہیں کر رہے مگر ایک مقررہ مدت تک کے لیے۔ جب وہ دن آئے گا تو اللہ کی اجازت کے بغیر کوئی نہیں بول سکے گا تو ان میں سے کچھ بد بخت ہوں گے اور کچھ نیک بخت ہوں گے۔ پھر جو لوگ بد بخت ہوں گے وہ دوزخ کی آگ میں رہیں گے اس میں ان کی چیخ و پکار ہوگی۔ وہ اس میں ہمیشہ رہیں گے جب تک آسمان و زمین رہیں گے مگر جتنا آپ کا رب چاہے گا بے شک آپ کا رب جو چاہتا ہے اس کو خوب کر گزرتا ہے۔

۱۰۳- ﴿إِنَّ فِي ذَلِكَ﴾ بے شک اللہ تعالیٰ نے ہلاک شدہ امتوں کے جو واقعات و قصے بیان کیے ہیں ان میں ﴿لآيَةً﴾ سبق آموز عبرت ہے ﴿لِّمَنْ خَافَ عَذَابَ الْآخِرَةِ﴾ ہر اس شخص کے لیے جو آخرت کے عذاب سے ڈر گیا اور وہ اس کی صحت اور اس کے وجود پر یقینی اعتقاد رکھتا ہے ﴿ذَلِكَ﴾ یہ قیامت کے دن کی طرف اشارہ ہے کیونکہ آخرت کا عذاب اس پر دلالت کرتا ہے ﴿يَوْمٌ مَّجْمُوعٌ لَّهُ النَّاسُ﴾ اس دن تمام لوگوں کو جمع کیا جائے گا۔ [”النَّاسُ“ ”مَجْمُوعٌ“ کی وجہ سے مرفوع ہے جیسا کہ اس کا فعل بھی رفع ہی دیتا جب تم یوں کہتے ہو: ”يَجْمَعُ لَهُ النَّاسُ“ اور باقی رہا یہ کہ اسم مفعول کو اس کے اپنے فعل پر کیوں ترجیح دی گئی ہے؟ تو اس کی وجہ یہ ہے کہ اسم مفعول قیامت کے دن لوگوں کے جمع ہونے کے معنی کے ثبوت پر دلالت کرتا ہے] اور نیز وہ لوگوں کی طرف جمع کیے جانے کی نسبت کو ثابت کرتا ہے اور یہ کہ لوگ اس سے کبھی جدا نہیں ہو سکیں گے بلکہ انہیں ہر حال میں حساب و کتاب اور جزاء و سزا کے لیے جمع کیا جائے گا ﴿وَذَلِكَ يَوْمٌ مَّشْهُودٌ﴾ اور وہ حاضری کا دن ہے یعنی اس میں تمام لوگوں کو حاضر کیا جائے گا [پھر ظرف میں وسعت دے کر اس کو مفعول پہ کے قائم مقام کر دیا گیا ہے] یعنی قیامت کے دن تمام مخلوقات کو میدانِ محشر میں حاضر کیا جائے گا اس سے کوئی شخص چھپ نہیں سکے گا۔

۱۰۴- ﴿وَمَا نُؤَخِّرُهُ إِلَّا لِأَجَلٍ مُّعَدُّودٍ﴾ اور ہم اس کو یعنی مذکورہ بالا دن (قیامت کے دن) کو موخر نہیں کریں گے مگر ایک مقررہ مدت کے لیے۔ [”أَجَلٌ“ کا لفظ تاخیر کی پوری مدت پر اور اس کی انتہاء پر بولا جاتا ہے اور ”عَدَدٌ“ صرف مدت کے معنی میں بولا جاتا ہے نہ اس کی ابتداء کے لیے اور نہ اس کی انتہاء کے لیے پس ارشاد باری تعالیٰ ”إِلَّا لِأَجَلٍ مُّعَدُّودٍ“

کا یہ معنی ہوگا: مگر مقررہ مدت کی انتہا تک کے لیے مضاف محذوف کے ساتھ یا یہ معنی ہے کہ ہم اس دن کو مؤخر نہیں کریں گے مگر اس مدت کی انتہا تک کے لیے جو ہم نے دنیا کی بقاء کے لیے مقرر کر رکھی ہے۔

۱۰۵- ﴿يَوْمَ يَأْتِ لَا تَكَلَّمُ نَفْسٌ﴾ جب وہ دن آئے گا تو کوئی شخص نہیں بول سکے گا۔ [ابن کثیر کی قراءت میں "یا" کے ساتھ (یاتی) ہے اور ابو عمرو بصری نافع مدنی اور علی کسائی نے وصل کی حالت میں اس کی موافقت کی ہے اور یا کو ثابت رکھنا اصل ہے کیونکہ کوئی ایسی علت نہیں ہے جو یا کے حذف کو واجب کرتی ہو اور یا کو حذف کر کے اس کے عوض میں کسرہ پر اکتفاء کرنا بنو ہذیل کی لغت میں کثرت سے استعمال ہوتا ہے اور اس کی مثال یہ (درج ذیل آیت) ہے: "مَا كُنَّا نَبِغُ" (الکہف: ۶۳) اور "يَأْتِ" کا فاعل ضمیر ہے جو ارشاد باری تعالیٰ "يَوْمَ مَجْمُوعٌ لَهُ النَّاسُ" (ہود: ۱۰۳) کی طرف لوٹتی ہے نہ کہ "يَوْمَ" کی طرف جو "يَأْتِ" کا مضاف ہے اور "يَوْمَ" "أَذْكَرٌ" محذوف کی وجہ سے منصوب ہے یا ارشاد باری تعالیٰ "لَا تَكَلَّمُ" کی وجہ سے منصوب ہے جو اصل میں "لَا تَكَلَّمُ" ہے [﴿إِلَّا بِإِذْنِهِ﴾ مگر اس کی اجازت سے یعنی اللہ تعالیٰ کی اجازت کے بغیر کوئی شخص کسی کی شفاعت و سفارش نہیں کرے گا مگر اس کی اجازت کے بعد کوئی کسی کی شفاعت کر سکے گا۔ ارشاد باری تعالیٰ ہے: "مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ" (البقرہ: ۲۵۵) "کون ہے جو اللہ تعالیٰ کے ہاں شفاعت کر سکے مگر اس کی اجازت ملنے کے بعد" ﴿فَمِنْهُمْ﴾ "ہم" ضمیر اہل محشر کی طرف لوٹتی ہے کیونکہ "لَا تَكَلَّمُ نَفْسٌ" اس پر دلالت کر رہا ہے اور "النَّاسُ" کا ذکر "مَجْمُوعٌ لَهُ النَّاسُ" (ہود: ۱۰۳) میں گزر چکا ہے۔ [پس ان لوگوں میں سے بعض ﴿شَقِيقٌ﴾ بد بخت ہوں گے جن کو عذاب دیا جائے گا ﴿وَسَعِيدٌ﴾ یعنی ان لوگوں میں سے بعض نیک بخت ہوں گے یعنی ان پر انعام کیا جائے گا۔

۱۰۶- ﴿فَأَمَّا الَّذِينَ شَقُّوا فِي النَّارِ لَمْ فِيهَا آذٍ فِيمَا كَانُوا فِيهَا﴾ پھر لیکن جو لوگ بد بخت ہوں گے وہ دوزخ کی آگ میں رہیں گے جس میں چیخ و پکار ہوگی۔ گدھے کی وہ پہلی آواز جو وہ زور سے بیگتے وقت نکالتا ہے اُسے "زفیر" کہا جاتا ہے ﴿وَشَهِيْقٌ﴾ اور اس کے آخر میں دھیمی دھیمی آواز سے خاموش ہو جاتا ہے تو اُسے "شہیق" کہا جاتا ہے یا لے لے زور سے سانس باہر نکالنے اور اسے واپس لوٹانے کو "زفیر" اور "شہیق" کہا جاتا ہے [اور یہ جملہ حال کے محل میں واقع ہے اور اس کا عامل مستقر ہے جو "النَّار" میں ہے۔]

۱۰۷- ﴿خَلْدَيْنِ فِيهَا﴾ وہ اس میں ہمیشہ رہیں گے۔ [یہ حال مقدرہ ہے] ﴿مَا دَامَتِ السَّمَاوَاتُ وَالْأَرْضُ﴾ جب تک تمام آسمان اور زمینیں رہیں گے۔ [یہ محلاً منصوب ہے] یعنی آسمانوں اور زمین کے دوام کی مدت تک اور اس سے آخرت کے زمین و آسمان مراد ہیں اور وہ ہمیشہ کے لیے دائمی پیدا کیے گئے ہیں اور اس بات پر دلیل کہ آخرت کے لیے زمین و آسمان ہوں گے یہ ارشاد ہے: "يَوْمَ تُبَدَّلُ الْأَرْضُ غَيْرَ الْأَرْضِ وَالسَّمَاوَاتُ" (ابراہیم: ۴۸) "اس روز یہ زمین دوسری زمین سے اور یہ آسمان دوسرے آسمانوں سے تبدیل کر دیئے جائیں گے"۔ اور بعض نے کہا کہ جب تک فوق و تحت قائم رہیں گے اور یہ اس لیے کہ اہل آخرت کے لیے سایا ضروری ہے اور جو ان پر سایا دار رہے گا وہ یا آسمان ہوگا یا عرش ہوگا اور ہر وہ

۱ واضح رہے کہ اللہ تعالیٰ کی اجازت کے بعد قرآن و احادیث کی روشنی میں مندرجہ ذیل حضرات کرام مسلمانوں کی سفارش کریں گے:

(۱) حضور سید عالم ﷺ (۲) دیگر انبیائے کرام علیہم الصلوٰۃ والسلام (۳) فرشتے (۴) صالحین (یعنی اولیائے کرام) (۵) علمائے

دین (۶) شہدائے اسلام (۷) حفاظ قرآن (۸) خود قرآن مجید (۹) ماہ رمضان کے روزے (۱۰) مسلمانوں کے فوت ہو جانے

والے نابالغ بچے۔ غوثی

چیز جو تم پر سایا کرے گی تو وہ آسمان کہلائے گا یا اس سے مطلق تابید و دوام اور انقطاع کی نفی مراد ہے جیسے اہل عرب کا قول ہے: "مَا لَاحَ كَوْكَبٌ" اور دیگر تابید و دوام کے کلمات ﴿إِلَّا مَا شَاءَ رَبُّكَ﴾ مگر آپ کا رب جتنا چاہے۔ یہ دوزخ کی آگ میں ہمیشہ رہنے سے استثناء ہے اور یہ اس لیے کہ دوزخی ہمیشہ صرف دوزخ کی آگ میں نہیں رہیں گے بلکہ انہیں طبقہ زہریر کا عذاب بھی دیا جائے گا (اور یہ ناقابل برداشت ٹھنڈا ہوگا) نیز دوزخ کی آگ کے عذاب کے علاوہ انہیں مختلف اقسام کے عذاب دیئے جائیں گے یا "مَا شَاءَ بِهِ" بہ معنی "مَنْ شَاءَ" ہے (ترجمہ یہ ہوگا) کہ اللہ تعالیٰ جن کو چاہے گا ان کو دائمی عذاب دوزخ سے نکال لے گا اور یہ وہ لوگ ہوں گے (جو بغیر توبہ مر گئے) انہیں گناہوں کی سزا دے کر پھر دوزخ کی آگ سے نکال لیا جائے گا اور انہیں جنت میں داخل کیا جائے گا اور ان کو جہنمی کہا جائے گا اور ان کو جنتیوں سے بھی مستثنیٰ قرار دیا جائے گا کیونکہ یہ لوگ ان سے جدا ہو کر ایک لمبا عرصہ دوزخ کی آگ میں رہے پس یہ لوگ نہ پورے کے پورے بد بخت ہوں گے کہ ان کو ہمیشہ کے لیے دوزخ کی آگ میں رکھا جائے اور نہ وہ پورے سعادت مند و نیک بخت ہوں گے کہ دوزخ کی آگ انہیں بالکل نہ چھوئے گی اور حضرت ابن عباس اور حضرت ضحاک اور حضرت قتادہ رضی اللہ تعالیٰ عنہم سے یہی منقول ہے ﴿إِنَّ رَبَّكَ فَعَالٌ لِّمَا يُرِيدُ﴾ بے شک آپ کا رب تعالیٰ بد بخت اور نیک بخت کے ساتھ جو چاہے گا وہی کرے گا۔

وَأَمَّا الَّذِينَ سَعِدُوا فِى الْجَنَّةِ خَالِدِينَ فِيهَا مَا دَامَتِ السَّمَوَاتُ وَالْأَرْضُ
إِلَّا مَا شَاءَ رَبُّكَ عَطَاءٌ غَيْرَ مَجْدُوذٍ ۝ ۱۰۸ فَلَا تَكُ فِى مَرِيَةٍ مِّمَّا يَعْْبُدُونَ هَؤُلَاءِ مِمَّا
يَعْبُدُونَ إِلَّا كَمَا يَعْْبُدُ آبَاؤُهُمْ مِنْ قَبْلُ وَإِنَّا لَهُمْ نَصِيبٌ مِّمَّا عَمِلُوا ۝ ۱۰۹
وَلَقَدْ آتَيْنَا مُوسَى الْكِتَابَ فَاخْتَلَفَ فِيهِ ۖ وَلَوْلَا كَلِمَةٌ سَبَقَتْ مِنْ رَبِّكَ
لَقَفَى بِآيَاتِهِمْ وَاطْمَأْنَنُوا لِنَفْسٍ مِنْهُ مَرِيِبٍ ۝ ۱۱۰

اور لیکن جو لوگ نیک بخت ہوں گے تو وہ جنت میں رہیں گے وہ اس میں ہمیشہ رہیں گے جب تک آسمان اور زمین ہوں گے مگر جتنا آپ کا رب چاہے گا یہ نہ ختم ہونے والی بخشش ہے ۰ سو اس کے بارے میں ہرگز شک نہ کیجئے جس کی یہ لوگ عبادت کرتے ہیں یہ اسی طرح عبادت کرتے ہیں جس طرح اس سے پہلے ان کے باپ دادا عبادت کرتے تھے اور بے شک ہم ان (کے عذاب) کا حصہ بغیر کسی کمی کے ان کو ضرور پورا پورا دیں گے ۰ اور بے شک ہم نے موسیٰ کو کتاب دی پھر اس میں اختلاف کیا گیا اور اگر آپ کے رب کی طرف سے ایک بات پہلے سے طے نہ ہو چکی ہوتی تو ان کے درمیان ضرور فیصلہ کر دیا جاتا اور بے شک وہ لوگ تردد پیدا کرنے والے شک میں پڑے ہوئے ہیں ۰

۱۰۸- ﴿وَأَمَّا الَّذِينَ سَعِدُوا﴾ [امام حفص، حمزہ اور علی کسائی کی قراءت میں "سَعِدُوا" (سین پر پیش فعل ماضی مجہول) ہے اور "سَعِدَ يَسْعِدُ" لازم اور متعدی دونوں طرح آتا ہے] (ترجمہ:) اور لیکن جن کو سعادت مند و نیک بخت رکھا گیا ﴿فِى الْجَنَّةِ خَالِدِينَ فِيهَا مَا دَامَتِ السَّمَوَاتُ وَالْأَرْضُ﴾ وہ جنت میں جائیں گے جس میں وہ ہمیشہ رہیں گے جب تک تمام آسمان اور زمین قائم رہیں گے مگر آپ کا رب جو چاہے گا (اس سے بڑی نعمتیں عطا فرمائے گا) یہ جنت کی نعمتوں میں ہمیشہ رہنے سے استثناء ہے اور یہ اس لیے کہ جنتیوں کو جنت اور اس کی نعمتوں کے علاوہ ان سے بڑھ کر

بڑی نعمت عطا کی جائے گی اور وہ ہے اللہ تعالیٰ کا دیدار اور اس کی رضا اور خوشنودی یا اس کا معنی یہ ہے کہ مگر جس کو اللہ تعالیٰ چاہے گا اس کو جنت میں داخل کرنے سے پہلے اس کے گناہوں کے برابر عذاب دے گا اور حضرت ابو ہریرہ رضی اللہ تعالیٰ عنہ نے بیان فرمایا کہ حضور نبی کریم علیہ التحیۃ والتسلیم نے فرمایا کہ دونوں آیتوں میں اہل جنت کے لیے استثناء کیا گیا ہے اور اس کا معنی وہی ہے جو ہم نے ذکر کیا ہے کیونکہ جو گنہگار مسلمان دوزخ کی آگ میں داخل کیا جائے گا وہ دوزخ میں ہمیشہ نہیں رہے گا بلکہ اس کو وہاں سے نکالا جائے گا اور وہ جنت میں بھی ہمیشہ نہیں ہوگا کیونکہ وہ ابتداء میں جنت میں داخل نہیں ہوا اور جب معتزلہ نافرمان و گنہگار کو دوزخ سے نکالے جانے کے قائل نہیں تو اس عنوان پر بیان کی گئی احادیث مبارکہ سے ان کی تردید ہو جاتی ہے اور ان کے کھلم کھلا اس گناہ کے لیے یہی کافی ہے ﴿عَطَاءٌ غَيْرَ مَجْذُوذٍ﴾ ایسی بخشش جو کبھی ختم ہونے والی نہیں بلکہ دائمی انعام جس کی کوئی انتہاء نہیں ہوگی جیسا کہ ارشاد باری تعالیٰ ہے: "لَهُمْ أَجْرٌ غَيْرُ مَمْنُونٍ" (حم السجدہ: ۸) "ان کے لیے نہ ختم ہونے والا اجر و ثواب ہوگا"۔ [اور یہ مصدر کی بناء پر منصوب ہے یعنی "أَعْطُوا عَطَاءً" انہیں جنتی انعامات خوب عطا کیے جائیں گے] بعض حضرات نے فرمایا کہ فرقہ جمیہ نے چار آیات کا انکار کیا: (۱) "عَطَاءٌ غَيْرَ مَجْذُوذٍ" (ہود: ۱۰۸) دائمی انعام (۲) "أَكْلَهَا ذَاتِمْ" (الرعد: ۳۵) "اس کے پھل ہمیشہ رہیں گے"۔ (۳) "وَمَا عِنْدَ اللَّهِ بَاقٍ" (النحل: ۹۶) "اور اللہ تعالیٰ کے پاس جو کچھ ہے وہ ہمیشہ باقی رہے گا"۔ (۴) "لَا مَقْطُوعَةٍ وَلَا مَمْنُوعَةٍ" (الواقعة: ۳۳) "نہ (وہ میوے) ختم ہوں گے اور نہ (ان سے) روکا جائے گا"۔

۱۰۹۔ جب اللہ تعالیٰ نے بت پرستوں کے واقعات و قصص بیان فرمائے اور ان پر نازل ہونے والے اپنے غضب کا ذکر فرمایا اور ان کے لیے جو عذاب تیار کیا گیا اس کا ذکر فرمایا تو اب ارشاد فرمایا: ﴿فَلَا تَكُ فِي مِرْيَةٍ مِّمَّا يَعْذِبُونَ أَهْلَهُ﴾ سو اے مسلمانو! اس کے بارے میں شک و شبہ میں نہ رہیے جس کی یہ لوگ عبادت کرتے ہیں یعنی ان واقعات و قصص کے نازل ہونے کے بعد تم بت پرستوں کے برے انجام کے متعلق شک میں نہ رہو کیونکہ جس طرح مشرکین مکہ سے پہلے لوگوں کو بت پرستی کی وجہ سے عذاب میں مبتلا کیا گیا ان کو بھی اسی طرح عذاب میں مبتلا کیا جائے گا اس آیت مبارکہ میں رسول اللہ ﷺ کو تسلی دی گئی ہے اور مشرکین سے انتقام لینے کا وعدہ کیا گیا ہے اور ان کو دھمکی دی گئی ہے پھر ارشاد فرمایا: ﴿مَّا يَعْذِبُونَ إِلَّا كَمَا يَعْذِبُونَ آبَاءَهُمْ مِّن قَبْلُ﴾ یہ لوگ عبادت نہیں کرتے مگر اسی طرح کرتے ہیں جس طرح اس سے پہلے ان کے آباء و اجداد کرتے رہے۔ مراد یہ ہے کہ شرک و بت پرستی میں ان کا وہی حال ہے جو ان کے باپ دادا کا حال تھا اور ان کے آباء و اجداد پر جو عذاب کیا گیا تھا اس کی خبر آپ تک پہنچ چکی ہے سو عنقریب ان پر بھی اسی طرح کا عذاب نازل ہونے والا ہے [اور یہ جملہ مستأنف ہے اس کا مقصد شک و شبہ سے نبی (روکنے) کی علت بیان کرنا ہے اور "مِمَّا" اور "كَمَا" میں لفظ "مَا" مصدر یہ ہے یا پھر موصولہ ہے] یعنی ان کی عبادت و پرستش ان کے آباء و اجداد کی عبادت و پرستش کی طرح ہے یا یہ کہ جس طرح وہ بتوں کی عبادت کرتے تھے اسی طرح یہ بھی بتوں کی عبادت کرتے ہیں ﴿وَإِن كَانُوا مِن قَبْلُ لَمِن قَوْمٍ﴾ اور بے شک ہم ان کے حصہ کا عذاب ان کو پورا پورا دیں گے جیسا کہ ہم نے ان کے باپ دادا کو ان کے عذاب کا حصہ پورا پورا دیا تھا ﴿غَيْرَ مَنْقُوصٍ﴾ کسی قسم کی کمی کے بغیر۔ [یہ "نَصِيْبُهُمْ" سے حال ہے یعنی بغیر کسی کمی کے ان کو پورا اور مکمل عذاب کا حصہ ملے گا]۔

۱۱۰۔ ﴿وَلَقَدْ آتَيْنَا مُوسَى الْكِتَابَ﴾ اور بے شک ہم نے (حضرت) موسیٰ علیہ السلام کو کتاب یعنی تورات عطا کی تھی ﴿فَاخْتَلَفَ فِيهِ﴾ پھر اس میں اختلاف کیا گیا چنانچہ ایک قوم تو اس پر ایمان لے آئی اور ایک قوم نے اس کے ساتھ

کفر و انکار کیا جیسا کہ قرآن مجید کے بارے میں اختلاف کیا گیا اور اس سے رسول اللہ ﷺ کو تسلی دی گئی ہے ﴿وَلَوْلَا كَلِمَةٌ سَبَقَتْ مِنْ رَبِّكَ﴾ اور اگر آپ کے پروردگار کی طرف سے پہلے ہی یہ بات طے نہ ہو چکی ہوتی کہ اللہ تعالیٰ ان کو جلد عذاب میں مبتلا نہیں فرمائے گا ﴿لَفُضِّى بَيْنَهُمْ﴾ تو حضرت موسیٰ علیہ السلام کی قوم کے درمیان یا آپ کی قوم کے درمیان ہلاک کرنے والے عذاب کا فیصلہ کر دیا جاتا ﴿وَإِنَّكُمْ لَفِي شَكِّ مَقْتِهِ﴾ اور بے شک یہ لوگ قرآن مجید کے بارے میں یا عذاب کے نزول کے بارے میں شک و شبہ میں مبتلا ہیں ﴿مُذِيبٍ﴾ شک و شبہ اور الجھن میں ڈالنے والا اور دل کو مضطرب و متزلزل کر دینے والا۔ [یہ آداب الرجل] کہ آدمی کو شک میں ڈال دیا سے ماخوذ ہے یہ اس وقت بولا جاتا ہے جب کوئی شخص شک و شبہ میں مضطرب ہو جائے یہ اسناد مجازی ہے]

وَإِنْ كُنَّا لَيُوقِفِيَنَّهُمْ رَبُّكَ أَعْمَالَهُمْ إِنَّهُ بِمَا يَعْمَلُونَ خَبِيرٌ ﴿۱۱۱﴾ فَاسْتَقِمُّ كَمَا
 أَمَرْتُ وَمَنْ تَابَ مَعَكَ وَلَا تَطْغَوْا إِنَّهُ بِمَا تَعْمَلُونَ بَصِيرٌ ﴿۱۱۲﴾ وَلَا تَرْكَبُوا إِلَى
 الَّذِينَ ظَلَمُوا فَتَمَسَّكُمُ النَّارُ وَمَا لَكُم مِّنْ دُونِ اللَّهِ مِنْ أَوْلِيَاءٍ ثُمَّ لَا
 تُنصَرُونَ ﴿۱۱۳﴾ وَأَقِمِ الصَّلَاةَ طَرَفِي النَّهَارِ وَزُلْفَا مِّنَ اللَّيْلِ إِنَّ الْحَسَنَاتِ يُذْهِبُنَّ
 السَّيِّئَاتِ ذَلِكِ ذِكْرِي لِلذَّكِرِينَ ﴿۱۱۴﴾

اور بے شک آپ کا رب ان سب کو ان کے اعمال کا بدلا پورا پورا دے گا بے شک وہ ان کے تمام اعمال سے باخبر ہے ○ پس آپ کو جس طرح حکم دیا گیا ہے اسی پر قائم رہیے اور وہ بھی جو توبہ کر کے آپ کے ساتھ ایمان لائے اور تم لوگ زیادتی نہ کرنا بے شک وہ تمہارے تمام اعمال کو دیکھ رہا ہے ○ اور تم ظالموں کی طرف مت جھکو ورنہ تمہیں آگ کا عذاب پہنچے گا اور اللہ کے سوا تمہارا کوئی بھی حمایتی نہیں ہوگا پھر تمہاری مدد نہیں کی جائے گی ○ اور تم دن کے دونوں طرفوں میں اور رات کی کچھ ساعتوں میں نماز قائم رکھو بے شک نیکیاں بُرائیوں کو مٹا دیتی ہیں یہ نصیحت حاصل کرنے والوں کے لیے نصیحت ہے ○

۱۱۱- ﴿وَإِنْ كُنَّا لَيُوقِفِيَنَّهُمْ رَبُّكَ أَعْمَالَهُمْ﴾ [”كُلًّا“ کی تین مضاف الیہ کے عوض میں ہے یعنی اصل میں ”وَإِنْ كُنَّا لَيُوقِفِيَنَّهُمْ“ ہے یعنی اس میں شک کرنے والے تمام لوگ اور ”إِنَّ“ مشدّد ہے جب کہ ابو عمرو بصری اور علی کسایی کی قراءت میں ”لَمَّا“ مخفف (یعنی بغیر شد کے ”لَمَّا“) ہے اور لفظ ”مَا“ زائدہ (یعنی معنی سے خالی صرف کسین کلام کے لیے) ہے اس کو اس لیے لایا گیا ہے تاکہ اس کے حرف ”إِنْ“ کے لام اور ”لَيُوقِفِيَنَّهُمْ“ کے لام کے درمیان فاصلہ کیا جائے اور یہ محذوف قسم کا جواب ہے اور ”لَمَّا“ میں حرف لام قسم کی تاکید کے لیے ہے اور معنی یہ ہے کہ اور بے شک اللہ تعالیٰ کی قسم ہے کہ آپ کا پروردگار ان سب کو ان کے اعمال کا بدلا ضرور دے گا (یعنی) ایمان و کفر اور نیک و بد تمام اعمال کا بدلا انہیں ضرور ملے گا اور قاری ابو بکر کی قراءت میں پہلے کے برعکس ہے کہ ”إِنْ“ مخفف ”إِنْ“ اور ”لَمَّا“ مشدّد ہے) اور ابن کثیر کی اور نافع مدنی کی قراءت میں اس بناء پر دونوں کو مخفف پڑھا گیا ہے کہ ان میں ثقیلہ کا عمل خفیفہ کو دے دیا گیا ہے اس کے اصل کا اعتبار کر کے اور وہ اس کا ثقیلہ ہونا ہے اور اس لیے بھی کہ ”إِنْ“ فعل کے مشابہ ہے اور فعل حذف سے پہلے بھی اور حذف کے بعد بھی اپنا عمل جاری رکھتا ہے جیسے ”لَمْ يَكُنْ“ اور ”لَمْ يَكْ“ ہے لہذا مشبہ بہ بھی ایسا ہی ہوگا اور مذکورہ بالا قاریوں کے علاوہ

باقیوں کے نزدیک دونوں مشدہ ہیں اور یہ مشکل ہے اور اس کے بارے میں جو کچھ کہا گیا ہے اس میں سب سے بہتر یہ ہے کہ یہ ”لَمَمْتُ الشَّيْءَ“ سے ماخوذ ہے کہ میں نے چیز کو جمع کیا، پھر جب ”لَمَّا“ پر وقف کیا گیا تو ”لَمَّا“ ہو گیا، پھر وصل کو وقف کے قائم مقام کر دیا گیا اور یہ بھی جائز ہے کہ یہ ”دَعْوَى“ اور ”ثَرَى“ کی طرح ہو اور اس میں الف تانیث کے مصادر میں سے ہو اور امام زہری نے ”وَإِنَّ كَلًّا لَمَّا“ تنوین کے ساتھ پڑھا ہے جیسے ارشاد باری تعالیٰ ہے: ”اَكَلًا لَمَّا“ (الفجر: ۱۹) اور یہ اسی کی تائید کرتا ہے جو ہم نے ذکر کیا ہے اور معنی یہ ہے کہ بے شک دونوں مجموعوں میں ہر ایک گویا فرمایا گیا ہے کہ ”وَإِنَّ كَلًّا جَمِيعًا“ اور بے شک سب کے سب جیسے ارشاد ہے: ”فَسَجَدَ الْمَلَائِكَةُ كُلُّهُمْ أَجْمَعُونَ“ (الحجر: ۳۰) ”پس تمام و سب فرشتوں نے سجدہ کیا“۔ اور صاحب ایجاز نے کہا کہ ”لَمَّا“ میں ظرف کا معنی ہے اور یہ کلام میں اختصار کے لیے داخل کیا گیا ہے [گویا فرمایا گیا کہ بے شک جب سب کو (قبروں سے) اٹھایا جائے گا تو اس وقت آپ کا رب ان کو ان کے اعمال کا بدلہ ضرور دے گا] اور کسائی نے کہا کہ ”لَمَّا“ کا مشدہ ہونا میرے علم میں نہیں ہے [إِنَّهٗ بِمَا يَعْمَلُونَ خَبِيرٌ] بے شک وہ لوگ جو کچھ کر رہے ہیں اللہ تعالیٰ اس سے باخبر ہے۔

استقامت کا حکم، ظلم کی ممانعت، نمازوں کا فائدہ، نہی عن المنکر کی اہمیت

۱۱۲- ﴿فَاسْتَقِمْ كَمَا أُمِرْتَ﴾ سو آپ خوب استقامت اختیار کیجئے جس طرح استقامت اختیار کرنے کا آپ کو حکم دیا گیا ہے کہ اس سے کبھی انحراف نہ کیجئے ﴿وَمَنْ تَابَ مَعَكَ﴾ [یہ ”اسْتَقِمْ“ میں پوشیدہ ضمیر پر معطوف ہے اور یہ بھی جائز ہے کہ یہ ضمیر فاصل پر معطوف ہو] یعنی ”فَاسْتَقِمْ أَنْتَ وَلِیُسْتَقِمْ مَنْ تَابَ عَنِ الْكُفْرِ وَرَجَعَ إِلَى اللَّهِ مُخْلِصًا“ یعنی آپ بھی استقامت اختیار کیجئے اور وہ بھی استقامت اختیار کر لیں جنہوں نے کفر و شرک سے توبہ کر لی ہے اور اللہ تعالیٰ کی طرف خالص رجوع کر لیا ہے ﴿وَلَا تَطْغَوْا﴾ اور (اے مسلمانو!) تم سرکشی نہ کرو اور نہ تم اللہ تعالیٰ کی حدود سے تجاوز کرو ﴿إِنَّهٗ بِمَا تَعْمَلُونَ بَصِيرٌ﴾ بے شک اللہ تعالیٰ تمہارے اعمال کو دیکھ رہا ہے، وہی تمہیں جزائے خیر عطا فرمائے گا، پس تم صرف اسی سے ڈرو۔ بعض اہل علم نے فرمایا کہ رسول اللہ ﷺ پر اس آیت مبارکہ سے بڑھ کر کوئی آیت کریمہ زیادہ باعث مشقت و دشوار نازل نہیں ہوئی اور اس لیے آپ نے فرمایا کہ سورت ہود نے مجھے بوڑھا کر دیا ہے۔

۱۱۳- ﴿وَلَا تَزُكُّوا إِلَى الَّذِينَ ظَلَمُوا﴾ اور تم ظلم و ستم ڈھانے والوں کی طرف نہ جھکو۔ حضرت الشیخ رحمہ اللہ نے فرمایا کہ یہ خطاب کفار کے پیروکاروں کے لیے ہے یعنی تم اپنے ظالم قائدین اور اپنے بڑوں کے ظلم میں ان کی طرف رغبت و محبت اور قلبی میلان نہ رکھو اور تم نہ اس میں رغبت رکھو جس کی طرف وہ تمہیں بلا تے ہیں ﴿فَتَنَّمَسِكُوا النَّارَ﴾ ورنہ تمہیں آگ کا عذاب پہنچے گا اور بعض حضرات نے فرمایا کہ (یہ خطاب مسلمانوں کو ہے اور) ظالموں کی طرف جھکنے کا مطلب یہ ہے کہ ان کے کفر و شرک پر راضی رہنا اور حضرت قتادہ رضی اللہ تعالیٰ عنہ نے فرمایا کہ تم مشرکوں کے ساتھ مل جاؤ اور موقف سے بیان کیا گیا ہے کہ اس نے ایک امام صاحب کے پیچھے نماز پڑھی، جب امام صاحب نے یہی آیت مبارکہ تلاوت کی تو بے ہوش ہو گئے، پھر

۱۔ اس آیت مبارکہ کے تحت علامہ الشیخ اسماعیل حقی حنفی رحمۃ اللہ تعالیٰ علیہ نے لکھا ہے کہ شیخ الاسلام حضرت ابوعلی سنوسی رحمۃ اللہ تعالیٰ علیہ نے فرمایا کہ میں نے رسول اکرم سرور عالم ﷺ کی خواب میں زیارت کی اور میں نے آپ سے عرض کیا: یا رسول اللہ ﷺ! آپ سے مزوی ہے کہ آپ نے فرمایا کہ مجھے سورت ہود نے بوڑھا کر دیا ہے، کیا یہ صحیح ہے؟ آپ نے فرمایا: ہاں! یہ صحیح ہے، میں نے عرض کیا: کیا یہ انبیائے کرام کے نقص کی وجہ سے ہوایا کفار کی ہلاکت کی وجہ سے ہوا؟ آپ نے فرمایا: ان دونوں میں سے کوئی بھی نہیں، بلکہ مجھے استقامت کے حکم نے بوڑھا کر دیا۔ (روح البیان، پارہ: ۱۲، ص ۲۵، مطبوعہ مکتبہ اویسیہ رضویہ بہاولپور)

جب انہیں افاقہ ہوا تو ان سے پوچھا گیا تو انہوں نے کہا کہ اس آیت مبارکہ کی وعید اس شخص کے بارے میں ہے جو ظالم کی طرف راغب ہو اور ظالم کے ظلم کے باوجود اس کی طرف مائل ہو کہ اس کو آگ چھوئے گی تو ظالم کا کیسا انجام ہوگا؟ حضرت حسن بصری رحمۃ اللہ علیہ سے منقول ہے کہ اللہ تعالیٰ نے دین حق کو نبی کے دو ”لا“ کے درمیان کر دیا ہے ایک ”وَلَا تَطْغَوْا“ اور تم اللہ تعالیٰ کی مقرر کردہ حدود سے تجاوز نہ کرو دوسرا ”وَلَا تَرْكَبُوا إِلَى الَّذِينَ ظَلَمُوا“ اور تم ظالموں کی طرف مائل نہ ہو جاؤ۔

اور حضرت امام سفیان ثوری رحمہ اللہ نے فرمایا کہ دوزخ میں ایک وادی ہے جس میں صرف وہ قراء اور علماء رہیں گے جو دنیاوی جاہ و جلال اور مال و دولت کے لالچ میں بادشاہوں کی چاپلوسی کرنے کے لیے ان سے ملاقاتیں کرتے تھے اور حضرت امام اوزاعی رحمہ اللہ نے فرمایا کہ اللہ تعالیٰ کے نزدیک سب سے زیادہ قابل نفرت وہ عالم ہے جو خوشامد کرنے کے لیے حاکم وقت کے پاس آتا جاتا ہے اور رسول اللہ ﷺ نے ارشاد فرمایا کہ جس شخص نے ظالم کی بقاء اور درازی عمر کی دعا کی تو اس نے یقیناً اللہ تعالیٰ کی نافرمانی کو اس کی سرزمین پر پسند کیا اور حضرت امام سفیان سے جنگل میں پیاس کی شدت سے ہلاکت کے قریب پہنچے ہوئے ظالم کے بارے میں پوچھا گیا کہ آیا اس کو پانی پلایا جائے؟ تو آپ نے جواب میں فرمایا کہ اس ظالم کو ہرگز پانی نہ پلایا جائے پھر آپ سے اس کی موت کے بارے میں پوچھا گیا آپ نے فرمایا: اس کو پیاس کی حالت میں مرنے دو ﴿وَمَا لَكُمْ مِّنْ دُونِ اللَّهِ مِنْ أَوْلِيَاءَ﴾ [یہ فتمسکم النار] سے حال واقع ہو رہا ہے [یعنی پس تمہیں آگ چھوئے گی اور اس وقت تم ایسی حالت میں ہو گے کہ اللہ تعالیٰ کے سوا تمہارا کوئی مددگار نہیں ہوگا اور اس کا معنی یہ کہ تمہارا اللہ تعالیٰ کے سوا کوئی مددگار نہیں ہوگا جو تمہیں اس کے عذاب سے بچانے کی طاقت رکھتا ہو اور اللہ تعالیٰ کے علاوہ اس کے عذاب سے تمہیں کوئی نہیں بچا سکے گا ﴿ثُمَّ لَا تَنْصُرُونَ﴾ پھر تمہاری مدد نہیں کی جائے گی اس لیے کہ اللہ تعالیٰ تمہاری مدد نہیں فرمائے گا کیونکہ وہ تمہیں عذاب دینے کا حکم دے چکا [اور ”ثم“ کا معنی استبعاد یعنی اللہ تعالیٰ کی طرف سے مدد کرنا بہت دور ہے]۔

۱۱۴- ﴿وَاقِمْ الصَّلَاةَ طَرَفِي النَّهَارِ﴾ اور تم دن کے دونوں حصوں میں یعنی صبح و شام نماز قائم کرو ﴿وَزُلْفَاءَ مِنَ اللَّيْلِ﴾ اور رات کی کچھ ساعتوں میں [”زلف“ جمع ہے جس کا واحد ”زلفة“ ہے اور اس سے دن کی آخری ساعات و اوقات مراد ہیں (جو سورج ڈھلنے کے بعد شروع ہوتی ہیں) اور یہ ”ازلفة“ سے ماخوذ ہے یہ اس وقت بولا جاتا ہے جب کوئی کسی کو قریب کرتا ہے اور صبح کی نماز سے مراد فجر کی نماز ہے اور ”عشیہ“ کی نماز سے ظہر و عصر کی نمازیں مراد ہیں اس لیے کہ سورج کے زوال کے بعد سے لے کر غروب آفتاب تک کے اوقات کو بھی ”عشیہ“ کہا جاتا ہے اور ”زلف لیل“ سے مغرب و عشاء کی نمازیں مراد ہیں اور ”طرفی النهار“ کا منصوب ہونا ظرف کی بناء پر ہے کیونکہ یہ وقت کی طرف مضاف ہے جیسا کہ تمہارا یہ قول ہے کہ ”أَقَمْتُ عِنْدَهُ جَمِيعَ النَّهَارِ“ میں اس کے پاس تمام دن ٹھہرا رہا ”وَأَقِيَّتَهُ نِصْفَ النَّهَارِ وَأَوَّلَهُ وَآخِرَهُ“ اور میں اس کے پاس صبح دو پہر اور شام آیا ہوں ان تمام کو نصب دی گئی ہے کیونکہ یہاں مضاف کو مضاف الیہ کا حکم دیا گیا ہے [﴿إِنَّ الْحَسَنَاتِ يُذْهِبْنَ السَّيِّئَاتِ﴾ بے شک نیکیاں بُرائیوں کو دور کر دیتی ہیں یعنی بے شک پانچوں نمازیں گناہوں کو مٹا دیتی ہیں اور حدیث شریف میں ہے کہ بے شک پانچوں نمازیں ان کے درمیان ہونے والے گناہوں کو مٹا دیتی ہیں یا نیکیاں۔ حضور سرور کائنات ﷺ موجودات علیہ الصلوٰۃ والسلام نے فرمایا کہ بُرائی ہونے کے بعد تم نیکی کر لیا کرو کہ نیکی بُرائی کو مٹا دیتی ہے یا

۱۔ رواہ مسلم فی کتاب الطہارۃ حدیث: ۱۶، احمد فی مسندہ ج ۲ ص ۲۰۰، کنز العمال رقم الحدیث: ۱۸۹۵

۲۔ رواہ الترمذی فی کتاب البر باب: ۵۵، الداری فی کتاب الرقاق باب: ۷۳، احمد فی مسندہ ج ۵ ص ۱۵۳-۱۵۸-۱۶۹

”سُبْحَانَ اللَّهِ وَالْحَمْدُ لِلَّهِ، وَلَا إِلَهَ إِلَّا اللَّهُ، وَاللَّهُ أَكْبَرُ“ (پڑھنا مراد ہے کہ ان کلمات کو پڑھنے سے گناہوں کو مٹا دیا جاتا ہے) ﴿ذَلِكَ﴾ [یہ ”فَاسْتَقِمْ“ اور اس کے بعد کی طرف اشارہ ہے یا پھر] قرآن مجید کی طرف اشارہ ہے کہ یہ استقامت اختیار کرنا اور یہ قرآن مجید ﴿ذِكْرِي لِلَّذِينَ كَرِهُوا﴾ نصیحت قبول کرنے والوں کے لیے نصیحت ہے۔

وَأَصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ ﴿۱۱۵﴾ فَلَوْلَا كَانَ مِنَ الْقُرُونِ مِنْ
 قَبْلِكُمْ أُولُوا بَقِيَّةٍ يَنْهَوْنَ عَنِ الْفَسَادِ فِي الْأَرْضِ إِلَّا قَلِيلًا مِمَّنْ أَنْجَيْنَا
 مِنْهُمْ وَاتَّبَعَ الَّذِينَ ظَلَمُوا مَا أُتْرِفُوا فِيهِ وَكَانُوا مُجْرِمِينَ ﴿۱۱۶﴾ وَمَا كَانَ رَبُّكَ
 لِيُهْلِكَ الْقُرَىٰ بِظُلْمٍ وَأَهْلِهَا مُصْذِحُونَ ﴿۱۱۷﴾ وَلَوْ شَاءَ رَبُّكَ لَجَعَلَ النَّاسَ أُمَّةً
 وَاحِدَةً وَلَا يَزَالُونَ مُخْتَلِفِينَ ﴿۱۱۸﴾

اور صبر کیجئے بے شک اللہ نیکوں کا اجر ضائع نہیں کرتا ○ سو تم سے پہلی قوموں میں ایسے اچھے لوگ کیوں نہ ہوئے جو زمین میں فساد سے روکتے مگر وہ بہت تھوڑے تھے یہ وہی تھے جن کو ہم نے ان میں سے نجات عطا کی تھی اور ظالموں نے اسی عیش و عشرت کی پیروی کی جس سے وہ نوازے گئے تھے اور وہ لوگ مجرم تھے ○ اور آپ کا رب ایسا نہیں کہ وہ بستیوں کو بلاوجہ ظلم سے ہلاک کر دے حالانکہ اس کے باشندے نیک ہوں ○ اور اگر آپ کا رب چاہتا تو تمام لوگوں کو ایک امت بنا دیتا اور وہ لوگ ہمیشہ اختلاف کرتے رہے ○

شان نزول: یہ آیت مبارکہ حضرت عمرو بن غزیہ رضی اللہ تعالیٰ عنہ کے بارے میں نازل ہوئی تھی جو کھجوریں فروخت کرتے تھے۔ ایک دن ایک عورت ان کے پاس کھجوریں لینے آئی تو انہوں نے اس عورت سے کہا کہ عمدہ اور بہترین کھجوریں گھر کے اندر رکھی ہیں اندر آ جاؤ چنانچہ وہ عورت گھر کے اندر داخل ہو گئی تو انہوں نے اس کا بوسہ لے لیا پھر آپ نادم و شرمندہ ہو گئے اور روتے ہوئے حضور سید عالم ﷺ کی خدمت اقدس میں حاضر ہوئے اور اپنا واقعہ ذکر کیا تو یہ آیت مبارکہ نازل ہوئی اور حضور علیہ الصلوٰۃ والسلام نے ان سے فرمایا کہ کیا تم نے ہمارے ساتھ حاضر ہو کر نماز عصر ادا کی ہے؟ انہوں نے کہا: جی ہاں! حضور نے فرمایا: یہی نماز تمہارے گناہ کا کفارہ ہے چنانچہ آپ سے پوچھا گیا کہ کیا یہ اسی ایک شخص کے لیے خاص ہے؟ حضور نے فرمایا: بلکہ یہ تمام لوگوں کے لیے عام ہے!

۱۱۵۔ ﴿وَأَصْبِرْ﴾ اور آپ کو جس کا حکم دیا گیا ہے اس کے بجالانے پر اور جس سے آپ کو منع کیا گیا ہے اس سے رکنے پر صبر کیجئے کیونکہ صبر اس کے بغیر مکمل نہیں ہوتا ﴿فَإِنَّ اللَّهَ لَا يُضِيعُ أَجْرَ الْمُحْسِنِينَ﴾ سو بے شک اللہ تعالیٰ نیکوں کا اجر و ثواب ضائع نہیں کرتا۔ [اللہ تعالیٰ اپنے ارشاد ”فَاسْتَقِمْ“ سے لے کر ”وَأَصْبِرْ“ تک ایسا کلام لایا ہے جو تمام احوال و امور پر مشتمل ہے اور اس کے علاوہ نیکوں کا فائدہ بھی بیان فرما دیا ہے۔]

۱۱۶۔ ﴿فَلَوْلَا كَانَ مِنَ الْقُرُونِ مِنْ قَبْلِكُمْ﴾ [”لَوْلَا“ بہ معنی ”هَلَّا“ ہے اور یہ ترغیب دینے اور کسی کام کے کرنے پر اکسانے اور راغب کرنے کے معنی کے لیے وضع کیا گیا ہے اور یہ فعل کے ساتھ مخصوص ہے] (ترجمہ: سو تم سے

پہلے ہلاک شدہ قوموں میں کیوں موجود نہیں رہے ﴿أُولَٰئِكَ بَقِيَّةُ﴾ فضیلت و شرافت رکھنے والے نیک لوگ اور فضیلت و بزرگی رکھنے والے نیک لوگوں کو ”بقیہ“ سے اس لیے تعبیر کیا گیا ہے کہ آدمی اپنی پیداوار اور اپنی کمائی میں سے اس چیز کو بچا کر باقی رکھتا ہے جو اس میں سے افضل و اعلیٰ اور بہترین و عمدہ ہو پس اس لیے یہ کلمہ فضیلت و بزرگی کے معنی کے لیے ضرب المثل بن گیا ہے [چنانچہ ”فُلَانٌ مِنْ بَقِيَّةِ الْقَوْمِ“ بولا جاتا ہے یعنی تمام قوم میں سے بہترین و معزز شخص اور اسی سے عرب کا یہ قول ہے: ”الزَّوَايَا خَبَايَا وَفِي الرِّجَالِ بَقَايَا“۔ خیموں میں عورتیں پردہ نشین ہوتی ہیں اور مردوں میں عمدہ و بہترین سردار ہوتے ہیں] ﴿يَنْهَوْنَ عَنِ الْفَسَادِ فِي الْأَرْضِ﴾ کہ وہ (لوگوں کو) فساد کرنے سے روکتے۔ اللہ تعالیٰ نے سرور کو نبی رسول الثقلین حضرت محمد مصطفیٰ احمد مجتبیٰ ﷺ کو اور آپ کی امت کو تعجب دلایا ہے کہ اللہ تعالیٰ نے اس سورت میں جن امتوں کی ہلاکت کا ذکر کیا ہے ان تمام امتوں میں کوئی دین دار اور عقل مند جماعت نہیں تھی جو اپنی اپنی نافرمان قوموں کو کفر و شرک اور گناہوں سے منع کرتی ﴿إِلَّا قَلِيلًا مِمَّنْ أَنْجَيْنَا مِنْهُمْ﴾ [یہ استثناء منقطع ہے] یعنی وہ بہت کم لوگ تھے جنہیں ہم نے گزشتہ ہلاک شدہ قوموں میں سے نجات بخشی تھی جو نافرمان و کافروں کو فساد پھیلانے سے روکتے تھے اور ان کے علاوہ باقی تمام لوگ نبی عن الفساد (فساد روکنے کے) تارک تھے [اور ”مِمَّنْ أَنْجَيْنَا“ میں حرف ”مِنْ“ بیان کے لیے ہے تبعض کے لیے نہیں کیونکہ نجات صرف فساد سے روکنے والوں نے حاصل کی تھی جس کی دلیل یہ (درج ذیل) ارشاد ہے: ”أَنْجَيْنَا الَّذِينَ يَنْهَوْنَ عَنِ السُّوءِ وَأَخَذْنَا الَّذِينَ ظَلَمُوا“۔ (الاعراف: ۱۶۵) ”ہم نے ان لوگوں کو نجات عطا فرمادی جو بُرائی سے روکتے تھے اور ہم نے ان لوگوں کو پکڑ لیا جنہوں نے ظلم و ستم ڈھایا تھا“۔] ﴿وَاتَّبَعَهُ الَّذِينَ ظَلَمُوا﴾ یعنی بُرائی سے روکنے کے عمل کو ترک کرنے والوں نے ظالموں کا اتباع کیا۔ [اور یہ پوشیدہ ضمیر پر معطوف ہے] یعنی بہت کم لوگ تھے جن کو ہم نے ان میں سے نجات دی کیونکہ انہوں نے لوگوں کو فساد سے روکا اور ظالموں نے اپنی شہوات کی پیروی کی [پس یہ ”نَهَوْا“ پر معطوف ہے (جو ”مِمَّنْ أَنْجَيْنَا مِنْهُمْ“ کے بعد پوشیدہ ہے)] ﴿مَا أَتْرَفُوهَافِيهِ﴾ یعنی انہوں نے ان نعمتوں اور خواہشوں کی پیروی کی جن سے انہیں نوازا گیا کیونکہ وہ لوگ لیڈر اور وڈیرے بننے کی خواہش میں اور عیش و عشرت کے اسباب اپنانے کی طلب میں املاک و اموال کے حصول کے پیچھے لگ گئے اور خواہشاتِ نفسانی کے پجاری بن گئے اور انہوں نے نیکی کا حکم دینے اور بُرائی سے روکنے کے عمل کو چھوڑ دیا اور انہوں نے اس تبلیغی مشن کو پس پشت ڈال دیا ﴿وَكَانُوا مُجْرِمِينَ﴾ اور وہ مجرم لوگ تھے۔ [یہ جملہ معترضہ ہے (اس میں ان کو ہلاک کرنے کا سبب بیان کیا گیا ہے)] اور ان پر یہ حکم لگایا ہے کہ بے شک یہ جرائم کا ارتکاب کرنے والی مجرم قوم تھی۔

۱۱۸- ﴿وَمَا كَانَ رَبُّكَ لِيُهْلِكَ الْقُرَىٰ﴾ اور آپ کا رب ایسا نہیں کہ وہ بستیوں کو ہلاک کر دے۔ [اس میں لام نفی کی تاکید کے لیے ہے] ﴿بِظُلْمٍ﴾ ظلم کے ساتھ۔ [یہ فاعل سے حال ہے] یعنی یہ صحیح نہیں کہ اللہ تعالیٰ بستیوں پر ظلم کر کے انہیں ہلاک کر دے ﴿وَأَهْلُهَا﴾ اور ان میں رہنے والی تو میں ﴿مُصْلِحُونَ﴾ نیک و پارسا ہوں۔ اس آیت مبارکہ میں اللہ تعالیٰ کی ذاتِ اقدس کا ظلم و ستم کے عیب سے مبرا و منزہ ہونا اور پاک ہونا بیان کیا گیا ہے اور بعض اہل علم نے فرمایا کہ ظلم سے مراد شرک ہے یعنی اللہ تعالیٰ بستیوں کو ان میں رہنے والوں کے محض شرک کے سبب ہلاک نہیں کرتا جب کہ وہ آپس کے باہمی معاملات میں نیک ہوں اور اپنے شرک میں دوسرے فسادات کو نہ ملاتے ہوں۔

۱۱۸- ﴿وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً﴾ اور اگر آپ کا رب تعالیٰ چاہتا تو تمام لوگوں کو ایک امت بنا دیتا یعنی تمام انسان اپنے اختیار سے ایمان پر اور عبادات و اطاعت پر متفق و متحد ہو جاتے، لیکن اللہ تعالیٰ نے ایسا نہیں چاہا اور

معتزلہ نے کہا ہے کہ یہ جبر کی مشیت ہے اور یہ امتحان و آزمائش کو اٹھادیتی ہے اس لیے یہ جائز نہیں ﴿وَلَا يَزَالُونَ مُخْتَلِفِينَ﴾ اور وہ ہمیشہ اختلاف کرتے رہیں گے کفر و ایمان میں یعنی لیکن اللہ تعالیٰ نے چاہا کہ لوگ آپس میں اختلاف کرتے رہیں کیونکہ اللہ تعالیٰ کو ازل سے معلوم تھا کہ لوگ اپنے اختیار سے اختلاف کریں گے۔

إِلَّا مَنْ رَحِمَ رَبُّكَ ۗ وَلِذَلِكَ خَلَقَهُمْ ۗ وَتَمَّتْ كَلِمَةُ رَبِّكَ لَأَمْلَأَنَّ جَهَنَّمَ مِنَ
الْجِنَّةِ وَالنَّاسِ أَجْمَعِينَ ﴿۱۱۹﴾ وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نُثَبِّتُ بِهِ
فُؤَادَكَ ۖ وَجَاءَكَ فِي هَذِهِ الْحَقُّ ۗ وَمَرْعَظَةٌ وَذِكْرَى لِلْمُؤْمِنِينَ ﴿۱۲۰﴾ وَقُلْ
لِلَّذِينَ لَا يُؤْمِنُونَ أَعْمَلُوا عَلَىٰ مَا كُنْتُمْ تُعْمَلُونَ ۗ إِنَّا عَمِلُونَ ﴿۱۲۱﴾ وَانْتَظِرُوا ۗ إِنَّا
مُنْتَظِرُونَ ﴿۱۲۲﴾

ماسوا ان کے جن پر آپ کے رب نے رحم فرمایا اور ان کو اس لیے پیدا فرمایا اور آپ کے رب کی یہ بات پوری ہوگی کہ میں ضرور جہنم کو جنوں اور انسانوں سب سے بھر دوں گا ۱۱۹ اور ہم رسولوں کی تمام خبریں اس لیے آپ سے بیان کرتے ہیں کہ ان کے ذریعے ہم آپ کے قلب مبارک کو مضبوط کر دیں اور اس میں آپ کے پاس حق آ گیا اور مؤمنوں کے لیے نصیحت اور عبرت ہے ۱۲۰ اور جو لوگ ایمان نہیں لاتے آپ انہیں فرمادیں کہ تم اپنی جگہ پر عمل کرتے رہو بے شک ہم بھی اپنی جگہ پر عمل کر رہے ہیں ۱۲۱ اور تم بھی انتظار کرو بے شک ہم بھی انتظار کر رہے ہیں ۱۲۲

۱۱۹- ﴿إِلَّا مَنْ رَحِمَ رَبُّكَ﴾ مگر جس پر آپ کے رب تعالیٰ نے رحم فرمایا (یعنی) مگر جن لوگوں کو اللہ تعالیٰ نے اختلاف سے بچالیا سو وہی لوگ دین حق پر متفق و متحد رہیں گے اس میں کبھی اختلاف نہیں کریں گے ﴿وَلِذَلِكَ خَلَقَهُمْ﴾ اور اللہ تعالیٰ نے ان کو اسی کے لیے پیدا فرمایا یعنی ان لوگوں نے اختلاف وغیرہ میں سے جس پر چلنا تھا اللہ تعالیٰ نے ان کو اسی کے لیے پیدا فرمایا پس ہمارے نزدیک اللہ تعالیٰ ازل سے جانتا تھا کہ انسانوں میں سے کون سے لوگ اتفاق و اتحاد کو اختیار کریں گے اور کون سے لوگ اختلاف و افتراق کو اختیار کریں گے چنانچہ جنہوں نے اتفاق کو اختیار کرنا تھا اللہ تعالیٰ نے ان کو اتفاق کے لیے پیدا فرمایا اور جنہوں نے اختلاف کو اختیار کرنا تھا اللہ تعالیٰ نے ان کو اختلاف کے لیے پیدا فرمایا اور اللہ تعالیٰ نے ایسا نہیں کیا کہ جنہوں نے اتفاق و اتحاد اختیار کرنا تھا ان کو اختلاف کے لیے پیدا کر دیا ہو اور جنہوں نے اختلاف و افتراق کو اختیار کرنا تھا ان کو اتفاق و اتحاد کے لیے پیدا کر دیا ہو۔ ”شرح التاویلات“ میں اسی طرح مذکور ہے ﴿وَتَمَّتْ كَلِمَةُ رَبِّكَ﴾ اور آپ کے رب تعالیٰ کا فرمان پورا ہوا اور یہ وہی فرمان ہے جو اللہ تعالیٰ نے فرشتوں سے فرمایا تھا کہ ﴿لَأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ﴾ میں تمام نافرمان جنوں اور انسانوں سے دوزخ کو ضرور بھر دوں گا کیونکہ اللہ تعالیٰ کو معلوم ہے کہ اکثر جن و انس باطل کو اختیار کریں گے۔

۱۲۰- ﴿وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نُثَبِّتُ بِهِ فُؤَادَكَ﴾ اور ہم رسولوں کی تمام خبریں آپ پر بیان کر دیتے ہیں جن کے ساتھ ہم آپ کے قلب مبارک کو مضبوط و مستحکم کر دیتے ہیں۔ [”کُلًّا“ کے لام پر تنوین مضاف الیہ کے عوض میں ہے گویا فرمایا گیا ہے: ”وَكُلُّ نَبَأٍ“ اور یہ ”نَقُصُّ عَلَيْكَ“ کا مفعول بہ ہونے کی بنا پر منصوب ہے اور ”مِنْ“

النَّبَاءِ الرَّسُلِ" میں حرف "مِنْ" بیان ہے کیونکہ یہ "كَلَّا" کا بیان ہے اور "مَا نُنشِبُ بِهِ فُؤَادَكَ" یہ جملہ "كَلَّا" سے بدل ہے [﴿وَجَاءَكَ فِي هَذِهِ الْحَقُّ﴾ اور اس سورت میں یا ان قصوں میں جو آپ پر بیان کیے گئے ہیں آپ کے پاس حق آ گیا ہے ﴿وَمَوْعِظَةٌ وَذِكْرَى لِلْمُؤْمِنِينَ﴾ اور مؤمنوں کے لیے بہت بڑی نصیحت اور عبرت و یاد دہانی ہے اور حضور کے قلب اطہر کے مضبوط کرنے کا معنی یہ ہے کہ آپ کے یقین میں اضافہ کیا جائے کیونکہ دلائل کی کثرت دل کو زیادہ مضبوط و مستحکم بنا دیتی ہے۔

۱۲۱- ﴿وَقُلْ لِلَّذِينَ لَا يُؤْمِنُونَ﴾ اور اے محبوب! اہل مکہ وغیرہم میں سے جو لوگ ایمان نہیں لاتے آپ ان سے فرما دیجئے کہ ﴿اعْمَلُوا عَلَيَّ مَا كَانَتْكُمْ﴾ تم اپنے حال پر اور اپنے طریقے پر عمل کرو جس پر تم قائم ہو (یعنی اگر تم ایمان نہیں لاتے تو نہ لاؤ) ﴿إِنَّا عَمِلُونَ﴾ بے شک ہم اپنے حال اور طریقے پر عمل کرنے والے ہیں۔

۱۲۲- ﴿وَانتظروا﴾ اور تم ہم پر مصائب و آلام اور گردشِ زمانہ کا انتظار کرو ﴿إِنَّا مُنتظرون﴾ اللہ تعالیٰ نے تمہارے جیسے نافرمانوں اور کافروں پر عذاب نازل کرنے کا جو وعدہ کیا ہے بلاشبہ ہم تم پر اسی طرح کے عذاب کے نزول کا انتظار کر رہے ہیں۔

وَاللَّهُ غَيْبُ السَّمَوَاتِ وَالْأَرْضِ وَإِلَيْهِ يُرْجَعُ الْأَمْرُ كُلُّهُ فَاعْبُدْهُ وَتَوَكَّلْ عَلَيْهِ وَمَا رَبُّكَ بِغَافِلٍ عَمَّا تَعْمَلُونَ ﴿۱۲۳﴾

۱۲۳

اور اللہ ہی کے لیے ہیں آسمانوں اور زمین کے غیب اور اسی طرف تمام امور لوٹائے جاتے ہیں سو آپ اسی کی عبادت کیجئے اور اسی پر بھروسہ رکھئے اور آپ کا رب تمہارے اعمال سے غافل نہیں ہے ۰

۱۲۳- ﴿وَاللَّهُ غَيْبُ السَّمَوَاتِ وَالْأَرْضِ﴾ اور اللہ تعالیٰ ہی کے لیے ہے تمام آسمانوں اور زمینوں کا غیب کیونکہ ان دونوں میں جو کچھ ہو رہا ہے وہ اللہ تعالیٰ پر مخفی نہیں ہے سو اس لیے تمہارے اعمال بھی اس سے مخفی و پوشیدہ نہیں ہیں ﴿وَإِلَيْهِ يُرْجَعُ الْأَمْرُ كُلُّهُ﴾ اور تمام امور و معاملات اسی ذاتِ اقدس کی طرف لوٹائے جاتے ہیں تو لازمی طور پر آپ کے معاملات اور ان کے معاملات بھی اسی کی طرف لوٹائے جائیں گے پھر وہ آپ کے لیے ان سے انتقام لے گا۔ [”يُرْجَعُ“ (یا مضموم را ساکن، جیم مفتوح کے ساتھ) امام حفص اور نافع مدنی کی قراءت ہے] ﴿فَاعْبُدْهُ وَتَوَكَّلْ عَلَيْهِ﴾ سو آپ اسی کی عبادت کیجئے اور اسی کی ذاتِ اقدس پر بھروسہ رکھئے کیونکہ یقیناً وہی آپ کو کافی ہے اور وہی آپ کا کفیل و ضامن ہے ﴿وَمَا رَبُّكَ بِغَافِلٍ عَمَّا تَعْمَلُونَ﴾ اور آپ کا رب تعالیٰ تمہارے اعمال سے بے خبر نہیں ہے، یعنی آپ اور یہ لوگ ہمہ وقت اللہ تعالیٰ کے سامنے ہوتے ہیں اور وہ تم سب پر غالب ہے (لہذا کسی کا کوئی عمل اس سے مخفی نہیں) [نافع مدنی اور ابن عامر شامی کی قراءت میں ”تا“ کے ساتھ (”تَعْمَلُونَ“ ہے ”يَعْمَلُونَ“ نہیں) ہے] بعض مفسرین نے فرمایا کہ تورات شریف کا اختتام اس سورت ہود کے اختتام کی طرح اسی آیت مبارکہ پر ہوا اور حدیث شریف میں ہے: ”مَنْ أَحَبَّ أَنْ يَكُونَ أَقْوَى النَّاسِ فَلْيَتَوَكَّلْ عَلَى اللَّهِ تَعَالَى“ جو شخص چاہتا ہے کہ تمام لوگوں سے زیادہ بہادر و طاقت ور ہو جائے تو وہ اللہ تعالیٰ پر ضرور بھروسہ کر لے۔

سورۃ یوسف
۱۲

بِسْمِ اللّٰهِ الرَّحْمٰنِ الرَّحِیْمِ

سورۃ یوسف
۱۲

سورہ یوسف کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی ایک سو گیارہ آیات بارہ رکوع ہیں

الرَّتِّ تِلْكَ آيَاتُ الْكِتَابِ الْمُبِينِ ۱ اِنَّا اَنْزَلْنَاهُ قُرْءَانًا عَرَبِيًّا لَعَلَّكُمْ تَعْقِلُونَ ۲ نَحْنُ نَقُصُّ عَلَيْكَ اَحْسَنَ الْقَصَصِ بِمَا اَوْحَيْنَا اِلَيْكَ هٰذَا الْقُرْآنَ ۳ وَاِنْ كُنْتَ مِنْ قَبْلِهِ لَمِنَ الْغٰفِلِيْنَ ۴ اِذْ قَالَ يُوسُفُ لِاَبِيْهِ يَا اَبَتِ اِنِّىْ رَاَيْتُ اَحَدَ عَشَرَ كَوْكَبًا وَّ الشَّمْسَ وَالْقَمَرَ ۵ اَيَّتُمْ لِيْ سٰجِدِيْنَ ۶ قَالَ يَبْنٰى لِيْ رُءُوسًا عَلٰى اِخْوَتِكَ فَيَكْبِتُوْنَ ۷ وَاَلَيْكَ كَيْدًا ۸ اِنَّ الشَّيْطٰنَ لِلْاِنْسٰنِ اَدُوٌّ مُّبِيْنٌ ۹

الرا یہ روشن کتاب کی آیتیں ہیں ۰ بے شک ہم نے اس قرآن کو عربی میں نازل کیا ہے تاکہ تم سمجھ سکو ۰ ہم آپ سے بہترین قصہ بیان کرتے ہیں اس لیے کہ ہم نے آپ کی طرف اس قرآن کو وحی کے ذریعے نازل کیا ہے اور بے شک آپ اس سے پہلے نادان لوگوں میں سے تھے ۰ جب یوسف نے اپنے والد سے کہا کہ اے میرے باپ! بے شک میں نے گیارہ ستاروں اور ایک سورج اور ایک چاند کو دیکھا ہے میں نے ان کو دیکھا کہ مجھے سجدہ کر رہے ہیں ۰ اس نے فرمایا: اے میرے پیارے بیٹے! اپنا خواب اپنے بھائیوں سے بیان نہ کرنا ورنہ وہ تمہارے ساتھ کوئی زبردست فریب کریں گے بے شک شیطان انسان کا کھلم کھلا دشمن ہے ۰

قرآن مجید کے عربی میں نازل ہونے کی حکمت اور حضرت یوسف کے خواب کی تعبیر کا بیان

ابن عامر شامی کے نزدیک سورت یوسف کی آیات ایک سو گیارہ ہیں جب کہ ابن کثیر کی کے نزدیک ایک سو بارہ ہیں۔
۱- ﴿الرَّتِّ تِلْكَ آيَاتُ الْكِتَابِ الْمُبِينِ﴾ یہ روشن کتاب کی آیتیں ہیں۔ [”تِلْكَ“ سے اس سورت کی آیات کی طرف اشارہ کیا گیا ہے اور ”کتاب مبین“ سے اس سورت کی طرف اشارہ کیا گیا ہے یعنی یہ آیات وہ ہیں جو اس سورت میں آپ کی طرف نازل کی گئی ہیں اس سورت کی آیتیں ایسی واضح ہیں کہ عرب میں معجزہ ہونے میں ان کا معاملہ بالکل ظاہر ہے یا یہ وہ آیات ہیں کہ جو شخص ان میں غور و فکر کرے گا اس پر ظاہر ہو جائے گا کہ بے شک یہ آیات اللہ تعالیٰ کی طرف سے نازل کی گئی ہیں کسی انسان کی طرف سے نہیں بنائیں گیں یا یہ کہ یہ آیات ایسی واضح ہیں کہ عرب پر اس کے معانی مشتبه اور مخفی نہیں رہ سکتے کیونکہ یہ قرآن مجید ان کی اپنی زبان عربی میں نازل ہوا ہے یا کہ یہودیوں نے حضور سید عالم ﷺ سے حضرت یوسف علیہ السلام کے قصہ کے متعلق جو سوال کیا تھا اس کے جواب میں اس قصہ کو اس سورت میں کھول کر واضح کر دیا گیا ہے [شان نزول: ایک روایت میں بیان کیا گیا ہے کہ یہودیوں کے علماء نے مشرکین مکہ سے کہا تھا کہ تم (حضرت سرور کونین رسول الثقلین جناب محمد مصطفیٰ ﷺ) سے سوال کرو کہ آل یعقوب ملک شام سے ملک مصر کی طرف کیوں منتقل ہوئے تھے؟ اور تم ان سے حضرت یوسف علیہ السلام کے قصہ کے بارے میں دریافت کرو جس پر سورہ یوسف نازل ہوئی۔
۲- ﴿اِنَّا اَنْزَلْنَاهُ قُرْءَانًا عَرَبِيًّا﴾ بے شک ہم نے اس قرآن کو عربی میں نازل کیا ہے یعنی ہم نے اس کتاب کو جس میں

حضرت یوسف علیہ السلام کا قصہ بیان کیا گیا ہے نازل کیا ہے درآں حالیکہ یہ قرآن مجید عربی زبان میں ہے اور قرآن مجید کے بعض حصہ (سورہ یوسف) کو قرآن مجید کا نام اس لیے دیا گیا ہے کہ یہ اسم جنس ہے جو کل قرآن مجید پر بھی اور اس کے بعض حصہ پر بھی بولا جاتا ہے ﴿لَعَلَّكُمْ تَعْقِلُونَ﴾ تاکہ تم اس کو سمجھو (اور) تاکہ تم اس کے معانی و مطالب کو سمجھ سکو جیسا کہ ارشاد باری تعالیٰ ہے: ”وَلَوْ جَعَلْنَاهُ قُرْآنًا أَعْجَمِيًّا لَقَالُوا لَوْلَا فُصِّلَتْ آيَاتُهُ أَعْرَبِيٌّ وَعَرَبِيٌّ“ (تم السجدہ: ۴۴) ”اور اگر ہم اس کو عجمی زبان کا قرآن بنا دیتے تو کفار ضرور کہتے کہ اس کی آیات کو کھول کر وضاحت سے کیوں نہیں بیان کیا گیا“ کیا یہ کتاب عجمی قرآن ہے اور نبی عربی ہے۔

۳- ﴿نَحْنُ نَقُصُّ عَلَيْكَ أَحْسَنَ الْقَصَصِ﴾ ہم آپ پر سب سے بہترین قصہ بیان کرتے ہیں (یعنی) ہم سب سے اچھا بیان آپ کے لیے بیان کرتے ہیں [اور ”قَاصٌ“ اس کو کہا جاتا ہے جو قصہ کو اس کی اصل حقیقت کے مطابق بیان کرنے کی علامہ زجاج سے منقول ہے اور بعض نے کہا کہ ”الْقَصَصُ“ مصدر ہے اور ”اقتصاص“ کے معنی میں ہے (یعنی روایت کرنا) جیسے کہتے ہو: ”قَصَّ الْحَدِيثُ“ کہ فلاں آدمی نے حدیث کو روایت کیا ”يَقْصُهُ قَصًّا“ وہ اس کو اچھی طرح روایت کرے گا اور یہ ”فِعْلًا“ بہ معنی مفعول ہے جیسے ”نَفَضَ“ بہ معنی ”منفوض“ ہے اور ”حَسَبَ“ بہ معنی ”محسوب“ ہے پس پہلی صورت میں اس کا معنی یہ ہوگا کہ ہم آپ سے بہترین واقعہ اور سب سے اچھی روایت بیان کرتے ہیں [بِمَا أَوْحَيْنَا إِلَيْكَ هَذَا الْقُرْآنَ] اس لیے کہ ہم نے یہ قرآن مجید آپ کی طرف بذریعہ وحی نازل کیا ہے یعنی یہ سورت (یوسف) ہمارے وحی کرنے کے سبب نازل ہوئی ہے [اور اس بناء پر (کہ ”مَا“ مصدر یہ ہے اور ”أَوْحَيْنَا“ مصدری معنی ”بِإِيْحَانِنَا“ کے ہے) ”أَحْسَنَ“ منصوب ہے جیسے مصدر فعل کے بعد منصوب ہوتا ہے کیونکہ یہ بھی مصدر (الْقَصَصُ) کی طرف مضاف ہے اور ”مقصوص“ (یعنی جو قصہ بیان کیا گیا ہے) محذوف ہے اس کی وجہ یہ ہے کہ ”بِمَا أَوْحَيْنَا إِلَيْكَ هَذَا الْقُرْآنَ“ اس سے بے نیاز کر دیتا ہے [اور بہترین قصہ ہونے کا مقصد یہ ہے کہ اللہ تعالیٰ نے اس قصہ کو انوکھے اور نرالے انداز میں اور عجیب و غریب طریقے پر بیان کیا ہے چنانچہ تم پہلی کتابوں میں اس قصہ کا بیان اس طرح نہیں دیکھو گے جس طرح اس کو قرآن مجید میں بیان کیا گیا ہے اور اگر ”الْقَصَصُ“ سے ”مقصوص“ مراد ہو تو اس کا معنی یہ ہوگا کہ جو باتیں اور قصے بیان کیے جاتے ہیں ان میں سے سب سے اچھا قصہ ہم آپ پر بیان کرتے ہیں اور یہ قصہ سب سے اچھا اس لیے ہے کہ بہت سی عبرتوں اور حکمتوں اور ایسے عجیب و غریب نادر نکات و مسائل پر مشتمل ہے جو اس طرح قرآن مجید کے علاوہ پہلی کتابوں میں بھی موجود نہیں ہیں اور ظاہر یہ ہے کہ یہ قصہ صرف اس باب میں سب سے بہترین قصہ ہے جیسے کہا جاتا ہے: ”فُلَانٌ أَعْلَمُ النَّاسِ“ کہ فلاں آدمی تمام لوگوں میں بڑا عالم ہے یعنی اپنے فن میں بڑا عالم ہے [اور ”الْقَصَصُ“ ”قَصَّ أَثْرَةً“ سے مشتق ہے] جب کوئی شخص کسی آدمی کے پیچھے چلتا ہو تو اس وقت یہی بولا جاتا ہے اس لیے کہ جو شخص کوئی بات یا واقعہ بیان کرتا ہے اس کو جو کچھ یاد ہوتا ہے اس کو ترتیب دیتے ہوئے تھوڑا تھوڑا کر کے ایک دوسرے کے پیچھے الفاظ دھراتا ہوا زبان سے دل کی بات بیان کرتا رہتا ہے ﴿وَإِنْ كُنْتُمْ مِنْ قَبْلِهِ لَمَنِ الْعَقِلِينَ﴾ اور بے شک آپ اس (وحی) سے پہلے البتہ اس قصہ کے متعلق ناواقف لوگوں میں سے تھے۔ [”مِنْ قَبْلِهِ“ کی ضمیر ”مَا أَوْحَيْنَا“ کی طرف لوٹی ہے اور ”إِنْ“ کو ثقیلہ (ان) سے خفیفہ (نون مشد کی بجائے نون ساکن) کر دیا گیا ہے اور لام ”إِنْ“ خفیفہ اور ”إِنْ“ نافیہ کے درمیان فرق کرنے کے لیے لایا گیا ہے] یعنی بے شک شان یہ ہے اور بات یہ ہے کہ آپ کی طرف وحی بھیجنے سے پہلے آپ اس واقعہ کے بارے میں ناواقف لوگوں میں سے تھے۔

۴- ﴿إِذْ قَالَ﴾ [یہ "أَحْسَنَ الْقَصَصِ" سے بدل الاشتمال ہے کیونکہ وقت قصص پر مشتمل ہے یا تقدیر عبارت یوں ہے: "أَذْكَرُ إِذْ قَالَ" ﴿يُوسُفُ﴾ اے محبوب! اس وقت کو یاد کیجئے جب (حضرت) یوسف نے عرض کیا [یوسف عبرانی زبان کا لفظ ہے عربی زبان کا نہیں ہے کیونکہ اگر یہ عربی ہوتا تو منصرف ہوتا اس لیے کہ اس صورت میں یہ معرفہ ہونے کے علاوہ دوسرے سبب سے خالی ہے] ﴿لِأَبِيهِ﴾ اپنے باپ حضرت یعقوب علیہ السلام سے ﴿يَا أَبَتِ﴾ اے میرے ابو جان! [ابن عامر شامی کی قراءت "يَا أَبَت" ہے (تا مفتوح ہے) اور یہ تا تانیث کی ہے جو یائے اضافت کے عوض میں لائی گئی ہے کیونکہ ان دونوں میں باہمی مناسبت ہے اس لیے کہ ان دونوں میں سے ہر ایک اسم کے آخر میں زائد ہوتی ہے یہی وجہ ہے کہ تائے تانیث وقف کی حالت میں "ہا" سے تبدیل ہو جاتی ہے اور مذکر کے آخر میں بھی تائے تانیث ملانا جائز ہے جیسے "رَجُلٌ رَّبْعَةٌ" (نیز طلحة) اور تا کے نیچے کسرہ تو اس لیے دیا گیا ہے کہ یہ یائے محذوفہ پر دلیل بن جائے اور (ابن عامر شامی کی قراءت میں) تا پر فتح اس لیے دیا گیا ہے کہ "يَا أَبَتَا" سے الف حذف کیا گیا ہے اور الف سے پہلے "قا" پر فتح باقی رکھا گیا ہے (تا کہ الف کے محذوف ہونے پر دلیل بن جائے) جیسا کہ "يَا غُلَامِ" میں آخری یا کو حذف کر دیا گیا ہے (کیونکہ یہ اصل میں "يَا غُلَامِي" تھا) [﴿إِنِّي رَأَيْتُ﴾ بے شک میں نے خواب میں دیکھا۔ [یہ "رُؤْيَا" (خواب میں دیکھنا) سے ماخوذ ہے "رُؤْيَا" (آنکھ سے دیکھنا) سے ماخوذ نہیں ہے] ﴿أَحَدَ عَشَرَ كَوْكَبًا﴾ گیارہ ستاروں کو۔ نبی کریم ﷺ کے بیان کے مطابق ان کے نام یہ ہیں: (۱) جریان (۲) ذیال (۳) طارق (۴) قابس (۵) عمودان (۶) فلیق (۷) مسج (۸) ضروح (۹) فرغ (۱۰) وثاب (۱۱) ذوا لکسفین ﴿ذَالشَّمْسِ وَالْقَمَرِ﴾ اور سورج کو اور چاند کو۔ ان دونوں سے حضرت یوسف کے ماں باپ مراد ہیں اور ستاروں سے آپ کے بھائی مراد ہیں [اور بعض حضرات نے کہا کہ واو بہ معنی "مع" ہے یعنی میں نے خواب میں ستاروں کو سورج اور چاند کے ساتھ دیکھا ہے] ﴿مَا آيَاتُهُمْ لِي لَبِيدِينَ﴾ میں نے خواب میں ان کو دیکھا کہ مجھے سجدہ کر رہے ہیں [اور اس ارشاد میں سورج چاند اور ستاروں کو عقلاء کے قائم مقام قرار دیا گیا ہے کیونکہ ان کو ایسے وصف کے ساتھ متصف کیا گیا ہے جو عقلاء کے ساتھ مخصوص ہے اور وہ سجدہ کرنا ہے اور نیز خواب کو دوبارہ دہرایا گیا ہے اس لیے کہ پہلے فعل کا تعلق ان کی ذات کے ساتھ ہے اور دوسرے فعل کا تعلق ان کے حال کے ساتھ ہے یا پھر دوسرا فعل الگ مستقل کلام ہے جو مقدر سوال کا جواب ہے] گویا حضرت یعقوب علیہ السلام نے حضرت یوسف علیہ السلام سے پوچھا کہ تم نے سورج چاند اور ستاروں کو خواب میں کس حالت میں دیکھا؟ تو حضرت یوسف علیہ السلام نے جواب دیا کہ میں نے ان کو خواب میں دیکھا کہ وہ مجھے سجدہ کر رہے ہیں یعنی عاجزی کے ساتھ میرے سامنے جھکے ہوئے ہیں [اور یہ "ساجدین" حال واقع ہو رہا ہے] اور خواب دیکھنے کے وقت حضرت یوسف علیہ السلام کی عمر مبارک بارہ سال تھی اور حضرت یوسف کے خواب کے درمیان اور مصر میں آپ کے پاس آپ کے بھائیوں کی آمد کے درمیان چالیس (۴۰) سال یا اسی (۸۰) سال کا عرصہ گزر گیا تھا۔

۵- ﴿قَالَ يَبْنَئِي﴾ [امام حفص کی قراءت میں "بْنَئِي" (یا مفتوح کے ساتھ) ہے] حضرت یعقوب علیہ السلام نے فرمایا: اے میرے پیارے بیٹے! ﴿لَا تَقْصُصْ رُؤْيَاكَ عَلَيَّ﴾ آپ اپنا خواب اپنے بھائیوں سے ہرگز بیان نہ کرنا۔ [یہ "رُؤْيَا" بہ معنی "رُؤْيَا" کے ہے مگر یہ حالت بیداری میں دیکھنے کے بجائے خواب میں دیکھنے کے ساتھ مخصوص ہے اور ان دونوں کے درمیان تانیث کے حروف (الف مقصورہ اور تائے تانیث) کے ساتھ فرق کیا گیا ہے جیسا کہ "قُورْبَةٌ"

۱ جب کہ عبرانی ہونے کی صورت میں "يُوسُفُ" غیر منصرف ہے کیونکہ ایک سبب اس کا عجی ہونا ہے اور دوسرا سبب اس کا معرفہ ہونا ہے۔

اور ”قربی“ میں ہے [فَيَكِيدُوا لَكَ كَيْدًا] پس وہ تمہارے خلاف زبردست سازش کریں گے یہ نبی کا جواب ہے یعنی اگر تم نے اپنے خواب کا واقعہ ان کے سامنے بیان کر دیا تو وہ تمہارے ساتھ کوئی گہری سازش کریں گے۔ دراصل حضرت یعقوب علیہ السلام نے خواب سن کر یہ جان لیا کہ اللہ تعالیٰ یقیناً حضرت یوسف علیہ السلام کو نبوت کے لیے منتخب کرے گا اور انہیں دین و دنیا کی شرافتیں اور عزتیں عطا فرمائے گا اس لیے حضرت یعقوب کو ان کے بارے میں بھائیوں کے حسد کا اندیشہ اور خوف لاحق ہوا [اور باقی رہا یہ کہ حضرت یعقوب نے ”فَيَكِيدُوا لَكَ“ نہیں فرمایا جیسا کہ حضرت ہود علیہ السلام نے فرمایا کہ ”فَكِيدُونِي“ (ہود: ۵۵) تو اس کی وجہ یہ ہے کہ یہ ایسے فعل کے معنی کو متضمن ہے جو لام کے ساتھ متعدی ہوتا ہے تاکہ یہ کید و مکر کے معنی کے افادہ کے ساتھ جس فعل کو متضمن ہے اس فعل کے معنی کا بھی افادہ کر لے کیونکہ اس طرح یہ خوف دلانے میں زیادہ مؤکد و مبلغ ہو جائے گا اور یہ ”فَيَحْتَالُوا لَكَ“ کی طرح ہو جائے گا جس کا معنی یہ ہے کہ وہ لوگ تمہارے خلاف گہری سازش کریں گے کیا تم نے دیکھا نہیں کہ اس فعل کو مصدر کے ساتھ مؤکد کیا گیا ہے اور وہ مصدر ”كَيْدًا“ ہے [إِنَّ الشَّيْطَانَ لِلْإِنْسَانِ عَدُوٌّ مُّبِينٌ] بے شک شیطان انسان کا کھلا دشمن ہے جس کی عداوت بالکل ظاہر ہے کیونکہ یہ شیطان لوگوں کو حسد و بغض اور مکر و فریب کرنے پر ابھارتا ہے۔

وَكَذَلِكَ يَجْتَبِيكَ رَبُّكَ وَيُعَلِّمُكَ مِنْ تَأْوِيلِ الْأَحَادِيثِ وَيُرِيكَ نِعْمَتَهُ عَلَيْكَ وَعَلَىٰ آلِ يَعْقُوبَ كَمَا أَتَتْهَا عَلَىٰ أَبِيكَ مِنْ قَبْلِ إِبْرَاهِيمَ وَاسْحَقَ إِنَّ رَيْكَ عَلَيْهِمْ

حَكِيمٌ ۚ لَقَدْ كَانَ فِي يُوسُفَ وَإِخْوَتِهِ آيَاتٍ لِلْسَّالِفِينَ ۚ إِذْ قَالَ الْيُوسُفُ

وَإِخْوَةٌ أَحَبُّ إِلَيَّ مِنْكُمْ وَأَنَا فِي ضَلَالٍ مُّبِينٍ ۝

وَإِخْوَةٌ أَحَبُّ إِلَيَّ مِنْكُمْ وَأَنَا فِي ضَلَالٍ مُّبِينٍ ۝

ع
۱۱

اسی طرح تمہارا رب تمہیں منتخب فرمائے گا اور وہ تمہیں خوابوں کی تعبیر کا علم سکھائے گا اور وہ تم پر اور یعقوب کی آل پر اپنی نعمت پوری کرے گا جس طرح اس نے اس سے پہلے تمہارے پردادا ابراہیم اور دادا اسحاق پر اپنی نعمت کو پورا کیا تھا بے شک آپ کا رب خوب جاننے والا بہت حکمت والا ہے ۰ بے شک یوسف اور اس کے بھائیوں کے قصہ میں سوال کرنے والوں کے لیے بہت سی نشانیاں ہیں ۰ جب بھائیوں نے کہا کہ یوسف اور اس کا بھائی ہمارے باپ کو ہم سے زیادہ پیارا ہے حالانکہ ہم ایک جماعت ہیں بے شک ہمارے باپ ان کی محبت میں کھلم کھلا گم ہو چکے ہیں ۰

۶- ﴿وَكَذَلِكَ﴾ اور اس اعزاز و برگزیدگی کی طرح جس پر تمہارا خواب دلالت کرتا ہے ﴿يَجْتَبِيكَ رَبُّكَ﴾ تمہارا پروردگار تمہیں (نبوت کے لیے) چن لے گا اور تمہیں اپنا برگزیدہ بنا لے گا [اور ”اجتباء“ کا معنی ”اصطفاء“ یعنی چن لینا“ منتخب کرنا اور برگزیدہ بنا لینا ہے یہ باب افتعال ہے۔ یہ ”جَبَّيْتُ الشَّيْءَ“ سے ماخوذ ہے یہ اس وقت بولا جاتا ہے جب تم کسی چیز کو اپنے لیے حاصل کر لو اور ”جَبَّيْتُ الْمَاءَ فِي الْحَوْضِ“ کا معنی ہے کہ میں نے (اونٹوں کے لیے) پانی کو حوض میں جمع کر لیا ہے] ﴿وَيُعَلِّمُكَ﴾ [یہ جملہ مستأنفہ ہے (یعنی یہ الگ مستقل جملہ ہے) اور یہ تشبیہ کے حکم میں داخل نہیں ہے] گویا فرمایا گیا ہے کہ ”وَهُوَ يُعَلِّمُكَ“ اور وہ تمہیں تعلیم دے گا ﴿مِنْ تَأْوِيلِ الْأَحَادِيثِ﴾ باتوں کے انجام کی یعنی وہ تمہیں خوابوں کی تعبیر کا علم سکھائے گا اور ”تأویل“ کا معنی ہے: تعبیر بیان کرنا اور تفسیر و تشریح کرنا اور حضرت یوسف علیہ السلام تمام لوگوں

میں سب سے زیادہ خوابوں کی تعبیروں کو جانتے تھے یا یہ کہ حضرت یوسف انبیائے کرام کے ارشادات اور اللہ تعالیٰ کی نازل کردہ کتب کی تشریح و تعبیر اور ان کی تفسیر خوب جانتے تھے [اور "أَحَادِيثُ" کا لفظ "حدیث" کا اسم جمع ہے اور "أَحَدُوَّةٌ" کی جمع نہیں ہے] ﴿وَيُتِمُّ نِعْمَتَهُ عَلَيْكَ وَعَلَىٰ آلِ يَعْقُوبَ﴾ اور اللہ تعالیٰ تم پر اور اولادِ یعقوب پر اپنی نعمت مکمل اور پوری کرے گا اور وہ اس طرح کہ اللہ تعالیٰ انہیں آخرت کی نعمت کے ساتھ دنیا کی نعمت بھی عطا فرمائے گا یعنی دنیا میں ان کو نبی اور بادشاہ بنائے گا اور انہیں دنیا سے منتقل کر کے جنت میں بلند درجوں پر فائز فرمائے گا اور "ال" سے "اہل" یعنی حضرت یعقوب علیہ السلام کی اولاد اور نسل وغیرہ مراد ہے [اور "ان" کی اصل بھی "اہل" ہے کیونکہ اس کی تصغیر "أَهْلٌ" ہے یہ "ال" کا لفظ صرف انہیں حضرات کے لیے استعمال کیا جاتا ہے جو دینی یا دنیاوی عزت و بزرگی کے حامل ہوتے ہیں جیسے "ال سببی" (پیغمبر کی اولاد و نسل) اور "ال المملک" (بادشاہ کی اولاد و نسل) اور "ال الحجام" نہیں کہا جاتا (یعنی نائی کی اولاد و نسل) لیکن "أَهْلُ الْحَجَامِ" کہا جاتا ہے [اور حضرت یعقوب علیہ السلام نے ستاروں کی روشنی سے استدلال کر کے یہ جان لیا تھا کہ حضرت یوسف علیہ السلام نبی ہوں گے اور ان کے بھائی بھی نبی بنیں گے اس لیے تو آپ نے "وَعَلَىٰ آلِ يَعْقُوبَ" فرمایا ﴿كَمَا أَتَتْهَا عَلَىٰ أَبِيكَ مِنْ قَبْلُ﴾ جیسا کہ اس نے اس سے پہلے تمہارے اجداد پر اپنی نعمت مکمل کی تھی اور اس سے دادا (حضرت اسحاق علیہ السلام) اور دادے کا باپ (یعنی پردادا حضرت ابراہیم علیہ السلام) مراد ہیں ﴿إِبْرَاهِيمَ وَاسْحٰقَ﴾ حضرت ابراہیم و حضرت اسحاق علیہما السلام۔ [یہ "لَا بَوَيْكَ" کے لیے عطف بیان ہے] ﴿إِنَّ نَبِيَّكَ عَلَيْكَ﴾ بے شک آپ کا پروردگار خوب جانتا ہے کہ اس کے انتخاب کا حق دار کون ہے ﴿حَكِيمٌ﴾ وہ بڑا دانا اور صاحبِ حکمت ہے تمام اشیاء کو ان کے اصل اور مناسب و موزوں مقامات پر رکھتا ہے۔

قصہ یوسف میں دلائل قدرت برادرانِ یوسف کا آپ کو اپنے باپ سے منصوبہ کے تحت لے لے جا کر کنویں میں پھینکنے اور قافلے کا کنویں سے نکال کر مصر لے جانے کا بیان

۷- ﴿لَقَدْ كَانَ فِي يُوسُفَ وَإِخْوَتِهِ﴾ بے شک حضرت یوسف اور اس کے بھائیوں کے بارے میں یعنی ان کے قصے میں اور ان کے واقعہ میں ﴿آيَةٌ﴾ اللہ تعالیٰ کی قدرت پر بہت سی دلیلیں اور نشانیاں پائی جاتی ہیں اور ہر چیز میں اس کی حکمت و دانائی عیاں ہے۔ [ابن کثیر کی قراءت میں "آيَةٌ" ہے] ﴿لِلنَّاسِ آيَاتٍ﴾ سوال کرنے والوں کے لیے (یعنی) ہر شخص کے لیے جو ان کے قصے کے بارے میں سوال کرنا اور اس کو معلوم کرنا چاہتا ہو یا (سید عالم فخر آدم و بنی آدم رحمت دو عالم حضرت) محمد مصطفیٰ ﷺ کی نبوت و رسالت پر ان لوگوں کے لیے بہت سی نشانیاں اور دلیلیں موجود ہیں یہودیوں میں سے جنہوں نے اس قصے کے متعلق آپ سے سوال کیا تھا حضور نے بغیر کسی کتاب میں پڑھے اور بغیر کسی شخص سے سنے ہوئے پورا قصہ ٹھیک ٹھیک بیان فرما دیا اور آپ سے سوال کرنے والوں کے نام یہ ہیں: یہوداً، رومیوں، شمعون، لاوی، زبولون، یسجر اور ان کی ماں کا نام لیتا بنت لیتان ہے، دان، نفتالی اور جاد، آشگر گھر کی دو لونڈیوں زلفہ اور بلہ سے پیدا ہوئے تھے پھر جب لیتا فوت ہو گئیں تو حضرت یعقوب علیہ السلام نے ان کی چھوٹی بہن راحیل سے شادی کر لی، جن سے دو صاحبزادے بنیامین اور حضرت یوسف علیہ السلام پیدا ہوئے تھے۔

۸- ﴿إِذْ قَالَ الْيُوسُفُ لِأَخِيهِ يَا أَيُّهَا الْمَلَأُؤْتِ﴾ جب بھائیوں نے کہا کہ البتہ یوسف اور اس کا بھائی ہمارے باپ کو ہم سے زیادہ پیارے ہیں [کیونکہ "يُوسُفُ" میں لام ابتداء کا ہے اور اس میں تاکید کا معنی پایا جاتا ہے اور یہ مضمون جملہ کی تحقیق و تاکید کرنے کے لیے آتا ہے] اور برادرانِ یوسف کا مقصد یہ تھا کہ حضرت یعقوب علیہ السلام کا اپنے دونوں

صاحبزادوں حضرت یوسف اور بنیامین سے سب سے زیادہ محبت و پیار کرنا یقینی امر ہے یہ ایک ایسی تحقیقی بات ہے جس میں کسی قسم کا شک و شبہ نہیں ہے اور باقی رہا یہ کہ بھائیوں نے ”وَ أَخُوهُ“ کہا حالانکہ وہ خود بھی حضرت یوسف کے بھائی تھے تو اس کی وجہ یہ ہے کہ حضرت یوسف اور بنیامین دونوں کی ماں ایک تھی [اور اگر یہ سوال کیا جائے کہ ”أَحَبُّ“ واحد ہے جب کہ محبوب ترین حضرت یوسف اور ان کے بھائی بنیامین تثنیہ یعنی دو ہیں تو اس کا جواب یہ ہے کہ اسم تفضیل ”أَفْعَلُ“ جب حرف ”مِنَ“ کے ساتھ استعمال ہوتا ہے تو اس میں واحد و تثنیہ اور مذکر و مؤنث کے درمیان کوئی فرق نہیں کیا جاتا البتہ جب یہ لام تعریف کے ساتھ استعمال ہوتا ہے تو پھر فرق کرنا واجب و لازم ہو جاتا ہے اور جب یہ مضاف استعمال کیا جاتا ہے تو دونوں امر جائز ہوتے ہیں] ﴿ وَ تَحَنُّنٌ عُصْبَةٌ ﴾ حالانکہ ہم پوری جماعت ہیں یعنی حضرت یعقوب علیہ السلام محبت و پیار میں ان دونوں کو ہم پر ترجیح دیتے ہیں اور ان دونوں سے زیادہ پیار کرتے ہیں حالانکہ یہ دونوں چھوٹے بچے ہیں اور کاروبار زندگی میں ہاتھ بٹانے کے قابل نہیں ہیں جب کہ ہم دس جوان مرد ہیں۔ حضرت یعقوب علیہ السلام کی رفاقت میں ان کے دکھ درد دور کرنے اور کاروبار زندگی چلانے کے لیے اور معاملات کے لیے ہم کافی ہیں لہذا ہم دس بھائی ان دونوں سے زیادہ محبت و پیار اور شفقت و مہربانی کے حق دار ہیں کیونکہ ہم کثرت تعداد اور فوائد و منافع کے اعتبار سے ان دونوں پر فضیلت و ترجیح رکھتے ہیں ﴿ إِنَّ أَبَانَا لَفِي ضَلَالٍ مُّبِينٍ ﴾ بے شک ہمارے باپ ان کی محبت میں اتنے زیادہ اور واضح گم ہو چکے ہیں کہ ہمیں کم توجہ دے کر دنیا کے معاملات کی تدبیر و منصوبہ بندی میں کوتاہی کر گئے اور اگر یہ لوگ اپنے باپ کو دین کے معاملات میں ضلالت و کوتاہی کا مرتکب قرار دیتے تو کافر ہو جاتے اور ”عُصْبَةٌ“ دس یا دس سے زیادہ افراد کو کہا جاتا ہے۔

اِقْتُلُوا يُوسُفَ اَوْ اَطْرَحُوهُ اَرْضًا يَخْلُ لَكُمْ وَجْهٌ اَيْبِكُمْ وَ تَكُونُوا مِنْ بَعْدِهَا
 قَوْمًا صَالِحِينَ ۙ قَالَ قَائِلٌ مِّنْهُمْ لَا تَقْتُلُوا يُوسُفَ وَالْقُوَّةُ فِي غَيْبَتِ الْجُبِّ
 يَلْتَقِطُهَا بَعْضُ السَّيَّارَةِ اِنْ كُنْتُمْ فاعِلِينَ ۙ قَالُوا يَا بَانَا مَا لَكَ لَا تَأْمَنَّا عَلَى
 يُوسُفَ وَاِنَّآ لَهُ لَنَصِحُونَ ۙ اَرْسَلْهُ مَعَنَا غَدًا اَيِّرْتَعُ وَيَلْعَبُ وَاِنَّآ لَهُ لَحَافِظُونَ ۙ
 قَالَ اِنِّي لَيَحْزُنُنِي اَنْ تَذَاهِبُوا بِهِ وَاَخَافُ اَنْ يَّأْكُلَهُ الذِّئْبُ وَاَنْتُمْ عَنْهُ غٰفِلُونَ ۙ

یوسف کو قتل کر دو یا اس کو کہیں دور زمین میں پھینک دو تمہارے باپ کی توجہ تمہاری طرف ہو جائے گی اور اس کے بعد تم نیک قوم بن جاؤ ان میں سے ایک کہنے والے نے کہا: تم یوسف کو قتل نہ کرو اور اس کو کنویں کی گہرائی میں ڈال دو کہ اس کو کوئی مسافر قافلہ لے جائے گا اگر تم کچھ کرنے ہی والے ہو O انہوں نے کہا: اے ہمارے باپ! آپ کو کیا ہو گیا ہے کہ آپ یوسف کے بارے میں ہم پر اعتماد نہیں کرتے اور بے شک ہم اس کے خیر خواہ ہیں O آپ اسے کل صبح ہمارے ساتھ بھیج دیجئے کہ وہ پھل وغیرہ کھائے اور کھیلے کودے اور بے شک ہم اس کی حفاظت کریں گے O فرمایا: تمہارا اس کو لے جانا یقیناً مجھے غم میں ڈال دے گا اور مجھے اس بات کا بھی خوف ہے کہ اس کو بھیڑیا کھا جائے اور تم اس سے بے خبر ہو جاؤ O

۹- ﴿ اِقْتُلُوا يُوسُفَ ﴾ برادران یوسف نے اپنے قول ”اِذْ قَالُوا“ کے بعد جو کچھ بیان کیا اس میں سے ایک یہ

بات بھی تھی کہ حضرت یوسف علیہ السلام کو قتل کر دو، گویا انہوں نے آپ کو قتل کرنے پر اتفاق کر لیا تھا مگر ان میں سے ایک بھائی نے کہا: ﴿لَا تَقْتُلُوا يُوسُفَ﴾ حضرت یوسف کو قتل نہ کرو اور بعض حضرات نے کہا ہے کہ حضرت یوسف علیہ السلام کو قتل کرنے کا حکم دینے والا شمعون تھا اور باقی بھائی اس پر راضی تھے اس لیے سب کو قتل کا حکم دینے والا قرار دیا گیا ﴿أَوْ اظْهَرُ حُوءًا أَرْضًا﴾ یا ان کو کسی ایسی اجنبی اور نامعلوم جگہ پر پھینک دو جو آبادی سے بہت دور ہو [اور "أَرْضًا" کو نکرہ اور مبہم لانے کا یہی معنی ہے کہ وہ سرزمین ہر قسم کے وصف سے خالی ہو اور غیر معروف اور اوپری جگہ ہو اسی ابہام کی وجہ سے اس کو ظروف مبہمہ کی طرح نصب دی گئی] ﴿يَخْلُ لَكُمْ وَجْهُ أَبِيكُمْ﴾ تمہارے باپ کا چہرہ تمہاری طرف متوجہ رہے گا (یعنی) وہ بالکل خالص تمہاری طرف متوجہ رہیں گے اور تمہارے علاوہ کسی کی طرف متوجہ نہیں ہوں گے اور مراد یہ ہے کہ حضرت یعقوب علیہ السلام کی محبت صرف برادران یوسف کے ساتھ مخصوص ہو جائے گی جس میں ان کے ساتھ کوئی شریک نہیں ہوگا [اور "وَجْهًا" (چہرہ) کے ذکر کرنے کا معنی یہ ہے کہ حضرت یعقوب علیہ السلام پوری طرح ان کی طرف متوجہ رہیں گے کیونکہ جب کوئی آدمی کسی چیز پر متوجہ ہوتا ہے تو وہ اپنے چہرے کے ساتھ اس کی طرف توجہ کر لیتا ہے اور یہ بھی جائز ہے کہ "وَجْهًا" سے ذات مراد ہو جیسا کہ اللہ تعالیٰ نے ارشاد فرمایا: "وَيَبْقَى وَجْهٌ رَبِّكَ" (الرحمن: ۲۷) "اور صرف آپ کے رب تعالیٰ کی ذات بابرکات باقی رہ جائے گی"۔] ﴿وَتَكُونُوا﴾ [مجزوم ہے کیونکہ یہ "يَخْلُ لَكُمْ" پر معطوف ہے] اور تم ہو جاؤ ﴿مِنْ بَعْدِهِ﴾ اس کے بعد یعنی قتل کے ذریعے اس کا بدلہ لینے یا جلا وطن کرنے کے بعد یا اس کو قتل کرنے یا بہت دور علاقہ غیر میں پھینکنے کے بعد (تم نیک قوم بن جانا) [بہر حال ضمیر "أَقْتُلُوا" کے یا "اِطْرَحُوا" کے مصدر کی طرف لوٹی ہے] ﴿قَوْمًا صَالِحِينَ﴾ نیک قوم بن جانا کہ (حضرت) یوسف پر ظلم و ستم ڈھانے کے بعد اللہ تعالیٰ کی بارگاہ اقدس میں توبہ کر لینا تاکہ تمہارے باپ کے نزدیک تمہارا حال نیک اور صحیح ہو جائے۔

۱۰۔ ﴿قَالَ قَائِلٌ مِّنْهُمْ﴾ ان میں سے ایک کہنے والے نے کہا اور وہ یہود تھے اور حضرت یوسف علیہ السلام کے بارے میں اسی شخص کی رائے ان سب سے بہتر تھی ﴿لَا تَقْتُلُوا يُوسُفَ﴾ تم یوسف کو قتل نہ کرو کیونکہ قتل کرنا بہت بڑا گناہ ہے ﴿وَالْقُوَّةُ فِي غَيْبَتِ الْجُبِّ﴾ اور تم اس کو کنویں کی گہرائی میں ڈال دو اور وہ اس جگہ میں دیکھنے والے لوگوں کی نگاہوں سے پوشیدہ اور اوجھل رہیں گے۔ [قاری نافع مدنی کی قراءت میں اس آیت مبارکہ میں اور اسی طرح اس کے بعد آیت مبارکہ (۱۵) میں "غیابات" ہے] ﴿يَلْتَقِطُهُ بَعْضُ السَّيَّارَةِ﴾ بعض راہ چلتے مسافر اقوام کے لوگ انہیں اٹھالے جائیں گے ﴿إِنْ كُنْتُمْ فَعِلِينَ﴾ اگر تم نے اس کے ساتھ کچھ کرنا ہے۔

۱۱۔ ﴿قَالُوا يَا بَنِي آدَمَ مَا لَكَ لِيُوسُفَ وَإِنَّا لَهُ لَنَصِحُونَ﴾ انہوں نے کہا: اے ہمارے باپ! آپ کو کیا ہوا کہ آپ (حضرت) یوسف کے بارے میں ہم پر اعتماد نہیں کرتے حالانکہ ہم اس کے خیر خواہ ہیں یعنی آپ حضرت یوسف کے بارے میں ہم سے خوف زدہ کیوں ہیں حالانکہ ہم اس سے بھلائی کرنا چاہتے ہیں اور ہم اس پر شفقت کریں گے اور انہوں نے یہ ارادہ اس وقت ظاہر کیا جب انہوں نے حضرت یوسف علیہ السلام کے ساتھ مکرو فریب کرنے کا پختہ عزم کر لیا تھا اور وہ خیر خواہی کا ارادہ ظاہر کر کے اپنے باپ حضرت یعقوب کو ان کی اپنی رائے سے ہٹانا چاہتے تھے اور انہیں اپنے بیٹے حضرت یوسف کو ان لوگوں سے محفوظ رکھنے کی جو عادت بن چکی تھی اس عادت سے انہیں ہٹانا چاہتے تھے اور اس آیت مبارکہ میں اس بات پر دلیل پائی جاتی ہے کہ حضرت یوسف علیہ السلام نے ان کی طرف سے کوئی ایسا خطرہ محسوس کر لیا تھا جس کی وجہ سے ان پر واجب و لازم ہو گیا کہ وہ حضرت یوسف کے متعلق ان کے بھائیوں پر اعتماد اور بھروسہ بالکل نہ کریں۔

۱۲- ﴿أَرْسَلَهُ مَعَنَا غَدًا يَرْتَعُ﴾ آپ اس کو کل صبح ہمارے ساتھ بھیج دیجئے کہ وہ کھائے پئے (یعنی) ہم پھل فروٹ وغیرہ کھانے میں تفریح منائیں گے [”رَتَعَ“ کا معنی خوشحالی اور آسودگی ہے] ﴿وَيَلْعَبُ﴾ اور کھیلے کودے (یعنی) ہم مباح کھیلوں کے ذریعے غم غلط کریں گے جیسے شکار کرنا اور تیراندازی کرنا اور دوڑ لگانا [قاری نافع مدنی اور اہل کوفہ قراء کی قراءت میں دونوں فعلوں کے شروع میں ”یا“ ہے یعنی ”يَرْتَعُ وَيَلْعَبُ“ ہیں جب کہ ابن کثیر کی ابن عامر شامی اور ابو عمرو بصری کی قراءت میں دونوں فعلوں کے شروع میں ”یا“ کی بجائے نون (نَرْتَعُ وَنَلْعَبُ) ہے اور اہل حجاز کے نزدیک ”يَرْتَعِ“ عین ساکن کی بجائے مسور (عین کے نیچے زیر) ہے کہ یہ ”ارْتَعَى يَرْتَعِي“ باب افتعال سے ہے اور ”رَعَى“ سے مشتق ہے] ﴿وَأَنَّا لَهُ لَحَافِظُونَ﴾ اور بے شک ہر قسم کے دکھ درد اور تکلیف پہنچنے پر ہم ان کی حفاظت کریں گے۔

۱۳- ﴿قَالَ إِنِّي لَيَحْزُنُنِي أَنَّ تَذَاهَبُوا بِهِ﴾ حضرت یعقوب علیہ السلام نے فرمایا کہ بے شک مجھے غم ورنج میں ڈال دے گا یہ کہ تم اُسے لے جاؤ یعنی تمہارا نہیں لے جانا مجھے غمگین کر دے گا [اور ”لَيَحْزُنُنِي“ میں لام ابتداء کا ہے] ﴿وَأَخَافُ أَنْ يَأْكُلَهُ الذِّئْبُ وَأَنْتُمْ عَنْهُ غٰفِلُونَ﴾ اور مجھے اس بات کا ڈر ہے کہ اُسے بھیڑیا کھا جائے اور تم اس سے بے خبر ہو جاؤ۔ حضرت یعقوب علیہ السلام نے ان کی طرف اپنی معذرت پیش کی کہ ان لوگوں کا حضرت یوسف علیہ السلام کو لے جانا آپ کو غمگین کر دے گا کیونکہ آپ اس کے بغیر ایک لمحہ بھی صبر نہیں کر سکتے اور یہ کہ آپ کو اپنے اس بیٹے کے بارے میں بھیڑیا کی دشمنی کا خطرہ ہے کہ یہ لوگ اپنے کھانے پینے اور کھیل کود میں مصروف ہو کر حضرت یوسف سے غافل و بے خبر ہو جائیں گے۔

قَالُوا لَئِن آكَلَهُ الذِّئْبُ وَنَحْنُ عُصْبَةٌ إِنَّا إِذًا لَّخٰسِرُونَ ﴿۱۴﴾ فَلَمَّا ذَهَبُوا بِهِ وَاجْتَعُوا

أَنْ يَّجْعَلُوهُ فِي غَيْبَتِ الْجُبِّ ۗ وَأَوْحَيْنَا إِلَيْهِ لَتُنَبِّئَنَّهُمْ بِأَمْرِهِمْ هَذَا وَهُمْ

لَا يَشْعُرُونَ ﴿۱۵﴾ وَجَاءُوا بِأَهُمْ عَشَاءً يُبْكُونَ ﴿۱۶﴾ قَالُوا يَا بَانَا إِنَّا ذَهَبْنَا نَسْتَبِقُ

وَتَرَكْنَا يُوْسُفَ عِنْدَ مَتَاعِنَا فَآكَلَهُ الذِّئْبُ ۗ وَمَا أَنْتَ بِمُؤْمِنٍ لَّنَا وَلَوْ كُنَّا

صِدِّقِينَ ﴿۱۷﴾

انہوں نے کہا کہ اگر اس کو بھیڑیا کھا گیا حالانکہ ہم پوری جماعت ہیں تب تو ہم ضرور نقصان اٹھانے والے ہو جائیں گے ○ پھر جب وہ اس کو اپنے ساتھ لے گئے اور وہ سب اس بات پر متفق ہو گئے کہ وہ اس کو گہرے کنویں میں ڈال دیں اور ہم نے یوسف کی طرف وحی بھیجی کہ آپ انہیں ان کی اس کارروائی کے بارے میں ضرور بتائیں گے اور وہ (آپ کو) نہیں پہچانیں گے ○ اور وہ شام کے وقت اپنے باپ کے پاس روتے ہوئے آئے ○ کہنے لگے: اے ہمارے باپ! بے شک ہم آپس میں دوڑ لگاتے ہوئے بہت آگے نکل گئے اور ہم نے یوسف کو اپنے سامان کے پاس چھوڑ دیا تو اس کو بھیڑیا کھا گیا اور آپ ہماری بات پر یقین نہیں کریں گے اگرچہ ہم سچ بولتے ہیں ○

۱۴- ﴿قَالُوا لَئِن آكَلَهُ الذِّئْبُ﴾ انہوں نے کہا: اگر (حضرت) یوسف کو بھیڑیا کھا گیا۔ [”لَئِن“ میں لام کو قسم کے معنی میں استعمال کیا گیا ہے اور قسم محذوف ہے جس کی تقدیر ”وَاللّٰهِ لَئِن آكَلَهُ الذِّئْبُ“ ہے (یعنی) اللہ تعالیٰ کی قسم! اگر اس کو بھیڑیا کھا گیا ﴿وَنَحْنُ عُصْبَةٌ﴾ حالانکہ ہم پوری جماعت ہیں یعنی ہم مضبوط و متحد جماعت ہیں اور ہم دفاع کی مکمل

قدرت و طاقت رکھتے ہیں۔ [اس میں واو حال کے معنی میں ہے] ﴿إِنَّا إِذَا تَخَيَّرُونَ﴾ تب تو بے شک ہم ضرور خسارہ پانے والے اور نقصان اٹھانے والے ہوں گے۔ [یہ جواب قسم ہے اور شرط کی جزاء کے قائم مقام ہے] یعنی اگر ہم اپنے ایک آدمی کی بھی حفاظت نہ کر سکتے تب تو ہماری شجاعت و بہادری اور قوت و ہوشیاری ختم ہوگئی اور ہم نے یقیناً بہت بڑا نقصان اٹھایا اور برادرانِ یوسف نے اپنے باپ حضرت یعقوب علیہ السلام کے دوسرے عذر (یوسف کو بھیڑیا کے کھا جانے) کا جواب دیا، لیکن پہلے عذر (یوسف کو لے جانے پر باپ کے غمگین ہونے) کا جواب نہیں دیا کیونکہ یہ دوسرا عذر ہی تھا جس نے ان کے غیظ و غضب کو بھڑکایا تھا۔

۱۵- ﴿فَلَمَّا ذَهَبُوا بِهِ وَاجْمَعُوا أَن يَجْعَلُوهُ فِي غَيْبَتِ الْجُبِّ﴾ پھر جب وہ حضرت یوسف علیہ السلام کو لے کر چلے گئے اور انہوں نے باہم اتفاق کر لیا کہ وہ حضرت یوسف کو کنویں کی گہرائی میں ڈال دیں گے یعنی انہوں نے حضرت یوسف کو کنویں میں ڈالنے کا پختہ ارادہ کر لیا اور یہ کنواں حضرت یعقوب علیہ السلام کی رہائش گاہ سے تین فرسخ (تقریباً نو میل) کے فاصلے پر تھا [اور "لَمَّا" کا جواب محذوف ہے] یعنی انہوں نے حضرت یوسف کو جو تکلیف دینی تھی وہ دی، چنانچہ ایک روایت میں بیان کیا گیا ہے کہ جب حضرت یوسف کے بھائیوں کے اصرار کرنے پر حضرت یعقوب نے حضرت یوسف کو جانے کی اجازت دے دی تو وہ خوش ہو گئے اور حضرت یعقوب کے سامنے حضرت یوسف کو بڑے محبت و پیار کے ساتھ لے کر روانہ ہوئے، لیکن جب جنگل میں پہنچے تو انہوں نے حضرت یوسف کے سامنے اپنی عداوت و دشمنی کو ظاہر کر دیا اور وہ حضرت یوسف کو مارنے لگے اور قریب تھا کہ وہ لوگ آپ کو مار مار کر قتل کر دیتے، لیکن ان کے ایک بھائی یہودا نے انہیں منع کیا اور کہا کہ تم سب نے میرے ساتھ یہ طے کیا ہے کہ (حضرت) یوسف کو قتل نہیں کریں گے بلکہ اس کو کسی گہرے کنویں میں ڈال دیں گے، چنانچہ جب انہوں نے حضرت یوسف علیہ السلام کو کنویں میں ڈالنا چاہا تو حضرت یوسف ان کے کپڑوں سے لپٹ گئے مگر انہوں نے حضرت یوسف کے ہاتھ اپنے کپڑوں سے چھڑا لیے اور حضرت یوسف کو کنویں کی دیوار کے ساتھ لٹکا دیا گیا اور انہوں نے اس سے پہلے حضرت یوسف کے دونوں ہاتھ باندھ دیئے اور انہوں نے ان کا کرتا اتار لیا تاکہ اس کو خون سے آلودہ کر کے اپنے باپ حضرت یعقوب علیہ السلام کو دھوکہ دے سکیں (کہ اسے بھیڑیا کھا گیا) اور انہوں نے حضرت یوسف کو کنویں میں گرا دیا، جس کی گہرائی میں پانی موجود تھا اور حضرت یوسف جب اس میں گر گئے تو انہوں نے کنویں میں پڑے ہوئے بھاری پتھر پر پناہ لی اور اس پر کھڑے ہو کر رونے لگ گئے اور یہودا آپ کو کھانا وغیرہ لا کر دیتے رہے اور ایک یہ روایت بیان کی جاتی ہے کہ جب حضرت ابراہیم علیہ السلام کو ناز نمرود میں ڈالا گیا تھا تو اس وقت آپ کا کرتا بھی اتار لیا گیا تھا اور حضرت جبریل علیہ السلام بہشت سے ریشمی کرتا لے کر آپ کے پاس پہنچے تھے اور انہوں نے وہ کرتا حضرت ابراہیم علیہ السلام کو پہنا دیا تھا، پھر بعد ازاں حضرت ابراہیم نے یہ کرتا اپنے بیٹے حضرت اسحاق علیہ السلام کو بطور تبرک عنایت فرما دیا تھا اور حضرت اسحاق نے یہ کرتا اپنے بیٹے حضرت یعقوب کو عنایت فرما دیا تھا اور حضرت یعقوب نے رخصت کرتے وقت اس کرتے کا تعویذ بنا کر حضرت یوسف کے گلے میں لٹکا دیا تھا، چنانچہ حضرت جبریل علیہ السلام نے یہ کرتا حضرت یوسف کے گلے سے نکال کر کھولا اور آپ کو پہنا دیا ﴿وَأَوْحَيْنَا إِلَيْهِ﴾ اور ہم نے یوسف کی طرف وحی کی (یعنی پیغام بھیجا) بعض علمائے دین نے فرمایا کہ حضرت یوسف علیہ السلام کو بچپن میں وحی بھیجی گئی تھی جس طرح کہ حضرت یحییٰ اور حضرت عیسیٰ علیہما السلام کی طرف بچپن میں وحی بھیجی گئی تھی اور بعض علمائے دین نے فرمایا کہ اس وقت حضرت یوسف علیہ السلام بلوغت کو پہنچنے والے تھے ﴿لَتُنذِرَنَّهُمْ بَأْسَهُمْ هَذَا﴾ البتہ تم انہیں ان کے اس واقعہ کی خبر ضرور سناؤ گے یعنی تم اپنے بھائیوں کو ایک دن ضرور

بتاؤ گے جو کچھ انہوں نے تمہارے ساتھ ظلم و ستم روا رکھے ہیں ﴿وَهُمْ لَا يَشْعُرُونَ﴾ اور وہ اس وقت آپ کو نہیں جانتے ہوں گے کہ آپ ہی یوسف ہیں کیونکہ آپ اس وقت بہت بڑی شان کے مالک ہوں گے اور آپ بہت بڑی سلطنت کے بادشاہ ہوں گے اور یہ اس طرح ہوا کہ یہ لوگ جب غلہ خریدنے کے لیے مصر میں حضرت یوسف علیہ السلام کے پاس پہنچے تو حضرت یوسف نے انہیں پہچان لیا اور انہوں نے آپ کو نہیں پہچانا۔ حضرت یوسف علیہ السلام نے ایک پیالہ منگایا اور اس پر اپنا ہاتھ مبارک رکھا، پھر اس کو ٹھونکا اور اس سے آواز نکلی تو حضرت یوسف نے فرمایا کہ بے شک یہ پیالہ مجھے بتا رہا ہے کہ تمہارے باپ کی طرف سے تمہارا ایک بھائی ہے جس کو یوسف کہا جاتا ہے اور تم نے اس کو ایک گہرے کنویں میں ڈال دیا اور تم نے اپنے باپ سے کہا کہ اسے بھیڑیا کھا گیا ہے اور تم نے اس کو تھوڑی سی قیمت کے عوض فروخت کر دیا ہے یا ”وَهُمْ لَا يَشْعُرُونَ“ ”اَوْحَيْنَا“ کے ساتھ متعلق ہے یعنی ہم نے حضرت یوسف کو وحی کے ساتھ مانوس کیا اور ہم نے ان کے دل مبارک سے وحشت و گھبراہٹ کو دور کر دیا اور وہ اس سے بے خبر رہے۔

۱۶- ﴿وَجَاءُوا بِأَبَاهُمْ عِشَاءً يَبْكُونَ﴾ اور وہ لوگوں کی نظروں سے چھپنے اور معذرت پیش کرنے کے لیے اپنے باپ کے پاس شام کے وقت روتے ہوئے آئے۔ [”يَبْكُونَ“ حال ہے] حضرت اعمش سے روایت ہے کہ حضرت یوسف کے بھائیوں کے جھوٹا رونے کے بعد اب کسی رونے والے کی تصدیق نہ کی جائے اور نہ اس پر اعتبار کیا جائے۔

۱۷- پھر جب حضرت یعقوب علیہ السلام نے اپنے بیٹوں کے رونے کی آواز سنی تو گھبرا گئے اور فرمایا: اے میرے بیٹو! تمہیں کیا ہو گیا ہے، کیا تمہاری بکریوں میں کوئی آفت پہنچ چکی ہے، تمہارا کوئی نقصان ہو گیا ہے؟ انہوں نے عرض کیا کہ اس میں سے کچھ نہیں ہوا، آپ نے فرمایا: پھر تمہیں کیا ہوا ہے اور یوسف کہاں ہے؟ ﴿قَالُوا يَا أَبَانَا إِنَّكَ هِنَا نَسْتَبِقُ وَتَرَكْنَا يُوسُفَ عِنْدَ مَتَاعِنَا فَأَكَلَهُ الذَّيْتَابُ﴾ انہوں نے کہا: اے ہمارے ابو جان! بے شک ہم دوڑتے ہوئے بہت آگے نکل گئے اور ہم نے یوسف کو اپنے سامان کے پاس چھوڑ دیا تو انہیں بھیڑیا کھا گیا یعنی ہم دوڑ کے مقابلے میں یا تیر اندازی کے مقابلے میں بہت آگے دور جنگل میں نکل گئے [اور باب افتعال اور باب تفاعل دونوں اشتراک کے معنی میں یکساں استعمال ہوتے ہیں جس طرح ”إِرْتَمَى“ اور ”تَرَامَى“ وغیرہ ہیں] ﴿وَمَا أَنْتَ بِمُؤْمِنٍ لَّنَا وَلَوْ كُنَّا صَادِقِينَ﴾ اور آپ ہماری بات کی تصدیق نہیں کریں گے اگرچہ ہم آپ کے نزدیک سچ بولنے والوں اور با اعتماد لوگوں میں سے ہی ہوں کیونکہ آپ کو حضرت یوسف سے بہت شدید محبت ہے پس یہ کیسے ہو سکتا ہے حالانکہ آپ ہمارے بارے میں اچھا گمان نہیں رکھتے اور نہ آپ ہماری بات پر اعتماد رکھتے ہیں۔

وَجَاءُوا عَلَى قَمِيصِهِ بِدَمٍ كَذِبٍ ط قَالَ بَلْ سَوَّلَتْ لَكُمْ أَنْفُسُكُمْ أَمْراً ط فَصَبْرٌ جَمِيلٌ ط وَاللَّهُ الْمُسْتَعَانُ عَلَى مَا تَصِفُونَ ۱۸ ﴿ وَجَاءَتْ سَيَّارَةٌ فَأَسْرَأُوا وَارْدَهُمْ قَادِلِي دَلُوءٌ ط قَالَ يَبْشَرِي هَذَا عِلْمٌ ط وَأَسْرُوءٌ بِضَاعَةٌ ط وَاللَّهُ عَلِيمٌ بِمَا يَعْمَلُونَ ۱۹ ﴿ وَشَرُوءٌ بِشَيْنٍ بَخِيسٍ دَرَاهِمٌ مَعْدُودَةٌ وَكَانُوا فِيهِ مِنَ الزَّاهِدِينَ ۲۰ ﴿

اور وہ یوسف کے گرتے پر جھوٹا خون بھی لگا کر لے آئے، آپ نے فرمایا: بلکہ تمہارے دلوں نے تمہارے لیے ایک

بات گھڑی ہے پس صبر کرنا ہی اچھا ہے اور اللہ میری مدد فرمائے گا اس پر جو کچھ تم بیان کر رہے ہو O اور ایک قافلہ سفر کرتا ہوا آیا اور انہوں نے پانی لانے والے کو بھیجا تو اس نے اپنا ڈول کنویں میں ڈالا تو کہنے لگا: ارے خوشخبری ہو کہ یہ ایک لڑکا ملا ہے اور انہوں نے یوسف کو سامان تجارت کے طور پر چھپا لیا اور اللہ خوب جاننے والا ہے جو کچھ وہ کرتے تھے O اور یوسف کے بھائیوں نے آپ کو گنتی کے چند ناقص درہموں کے عوض میں فروخت کر ڈالا اور وہ لوگ اس کے بارے میں کچھ رغبت نہیں رکھتے تھے O

۱۸- ﴿وَجَاءَ ذُو عَلٰی قَمِيصِهٖ بِدَمٍ كَذِبٍ﴾ اور وہ حضرت یوسف کے گرتے پر جھوٹا خون لگا کر آگئے۔ [”کذب“ ”ذی کذب“ کے معنی میں ہے ”یا دم“ کو بطور مبالغہ مصدر کے ساتھ موصوف کیا گیا ہے] گویا وہ خون سراسر بےینہ جھوٹ تھا کہ جیسا کہ کذاب کو کہا جاتا ہے کہ وہ بےینہ اور بذات خود سراپا جھوٹ ہے۔

ایک روایت میں بیان کیا گیا ہے کہ حضرت یوسف کے بھائیوں نے بکری کے بچے کو ذبح کیا اور انہوں نے اس کا خون حضرت یوسف کے گرتے پر لگا دیا اور ان سے غلطی یہ ہو گئی کہ وہ اسے پھاڑنا بھول گئے اور صحیح سلامت خون آلود کر کے لے آئے۔ اور روایت بیان کی گئی ہے کہ حضرت یعقوب علیہ السلام نے جب حضرت یوسف علیہ السلام کی خبر سنی تو بلند آواز سے چیخ ماری اور فرمایا کہ گرتا کہاں ہے؟ اور آپ نے وہ گرتا لیا اور اپنے چہرے مبارک پر ڈال لیا اور رونے لگے گئے یہاں تک کہ آپ کا چہرہ مبارک گرتے کے خون سے سرخ ہو گیا اور آپ نے کرتا دیکھ کر فرمایا کہ آج تک میں نے اس طرح کا بھیڑیا نہیں دیکھا یہ کتنا بردبار اور عقل مند بھیڑیا ہے کہ اس نے میرے بیٹے کو تو کھالیا اور ان کے جسم پر پہنے ہوئے گرتے کو ذرہ بھر نہیں پھاڑا اور بعض علمائے دین نے فرمایا کہ حضرت یوسف علیہ السلام کے گرتے مبارک میں تین علامات تھیں: ایک یہی کہ اس گرتے مبارک کا صحیح سلامت ہونا حضرت یعقوب علیہ السلام کے لیے حضرت یوسف علیہ السلام کے بھائیوں کے جھوٹے ہونے کی دلیل بن گیا اور دوسرا یہ کہ جب حضرت یعقوب علیہ السلام اپنے بیٹے حضرت یوسف علیہ السلام کے فراق میں رورو کرنا مینا ہو گئے اور آپ کے چہرہ انور پر حضرت یوسف علیہ السلام کا گرتا مبارک ڈالا گیا تو آپ مینا ہو گئے اور تیسرا یہ کہ حضرت یوسف کا اپنا گرتا مبارک حضرت یوسف کی پاک دامنی کی دلیل بن گیا جب حضرت یوسف کے پیچھے سے یہ گرتا مبارک پھٹ گیا۔ [اور ”عَلٰی قَمِيصِهٖ“ اعرابی محل ظرف کی بناء پر منصوب ہے] گویا فرمایا کہ وہ لوگ حضرت یوسف علیہ السلام کے گرتے کے اوپر خون لگا کر آگئے ﴿قَالَ بَلْ سَوَّلَتْ لَكُمْ اَنْفُسُكُمْ اَمْْرًا﴾ حضرت یعقوب علیہ السلام نے فرمایا: بلکہ تمہارے

ایک روایت میں یہ بھی بیان کیا گیا ہے کہ حضرت یوسف علیہ السلام کے بھائیوں نے جنگل میں جا کر ایک بھیڑیا شکار کر کے پکڑ لیا اور اسے حضرت یعقوب علیہ السلام کی خدمت اقدس میں پیش کر دیا اور کہنے لگے: یہ وہی بھیڑیا ہے جو حضرت یوسف کو کھا گیا ہے۔ حضرت یعقوب نے فرمایا: اے بھیڑیا! کیا تو نے میرے بیٹے اور میرے دل کے ٹکڑے کو کھا لیا ہے؟ تو اللہ تعالیٰ نے اس بھیڑیے کو قوت گویائی عطا فرمائی اور وہ بول پڑا اور کہنے لگا: اللہ کی قسم! میں نے آپ کے بیٹے کو نہیں کھایا اور نہ میں نے اسے کبھی دیکھا ہے: ”وَلَا يَجِلُّ لَنَا اَنْ نَّأْكُلَ لَحْمَ الْاَنْبِيَاءِ“ اور ہمارے لیے پیغمبروں کا گوشت کھانا حلال نہیں ہے۔ حضرت یعقوب علیہ السلام نے اس سے فرمایا کہ تو یہاں سرزمین کنعان میں کیسے آیا تھا؟ تو اس نے جواب میں کہا: میں صلہ رحمی کی بناء پر یہاں اپنے رشتہ داروں سے ملنے آیا ہوں مگر آپ کے بیٹے مجھے پکڑ کر آپ کے پاس لے آئے چنانچہ حضرت یعقوب علیہ السلام نے اس بھیڑیے کو چھوڑ دیا۔ (تفسیر خازن ج ۳ ص ۹، تفسیر صاوی جز ۲ ص ۲۲۱، بیان القرآن ج ۵ ص ۱۹، بہ حوالہ الجامع الاحکام القرآن ج ۹ ص ۱۳۳-۱۳۴، تفسیر خزائن العرفان ص ۲۸۵)

دلوں نے تمہارے لیے ایک بہت بڑی بات آراستہ یا آسان کر دی ہے کہ تم نے اتنی بڑی بات کا ارتکاب کر لیا ہے ﴿فَصَبْرٌ جَمِيلٌ﴾ سواب صبر کرنا اچھا ہے۔ [یہ خبر ہے یا پھر مبتدا ہے اس لیے کہ یہ موصوف ہے "أَيُّ فَاَمْرِي صَبْرٌ جَمِيلٌ" سو میرا کام صبر جمیل ہے یا "فَصَبْرٌ جَمِيلٌ اَجْمَلٌ" سواب صبر جمیل ہی اچھا ہے اور صبر جمیل وہ ہوتا ہے جس میں مخلوق کی طرف کسی قسم کا شکوہ نہ کیا جائے] ﴿وَاللَّهُ الْمُسْتَعَانُ عَلَى مَا تَصِفُونَ﴾ اور اللہ تعالیٰ مددگار ہے اس پر جو کچھ تم بیان کرتے ہو یعنی حضرت یوسف کی ہلاکت کی جو خبر تم بیان کرتے ہو اسے برداشت کرنے پر اور ان کے بارے میں جھوٹ بول کر جو کچھ تم بیان کر رہے ہو اس پر صبر کر کے میں اللہ تعالیٰ سے مدد چاہتا ہوں۔

۱۹- ﴿وَجَاءَتْ سَيَّارَةٌ﴾ اور ایک قافلہ مدین سے مصر کی طرف سفر کرتے ہوئے آیا اور یہ قافلہ حضرت یوسف کو کنویں میں ڈالنے کے تین دن بعد آیا تھا اور وہ راستہ بھول گئے اور اس کنویں کے نزدیک آ کر اترے اور یہ کنواں آبادیوں سے دور ایک جنگل میں تھا اور اس کنویں کا پانی پہلے نمکین تھا پھر حضرت یوسف علیہ السلام کو اس میں ڈالنے کے بعد اس کا پانی میٹھا ہو گیا ﴿فَاَمْرَسَلُوا وَاِذَا رَدُّوهُمُ﴾ اور انہوں نے پانی لانے والے کو بھیجا جو اپنی قوم کو سیراب کرنے کے لیے پانی پر جاتا اور پانی لے کر آتا تھا اس شخص کا نام مالک بن زعرزاعی تھا ﴿فَاذِلِّي دُلُوكَ﴾ تو اس نے اپنا ڈول کنویں میں ڈالا (یعنی اس نے اپنا ڈول کنویں کی گہرائی تک پہنچایا تاکہ وہ پانی سے بھر جائے چنانچہ حضرت یوسف علیہ السلام ڈول سے لپٹ گئے اور اس نے ڈول اوپر کھینچا تو حضرت یوسف کو دیکھ کر پکارا ﴿قَالَ يَبْشَرِي﴾ کہنے لگا: اے خوشخبری۔ [کو فیوں کی قراءت میں "بَشْرِي" (بروزن "فَعْلِي") ہے گویا اللہ تعالیٰ نے فرمایا کہ تیری خوشی کا وقت ہے (کہ ایسی عظیم الشان نعمت مل گئی ہے) ان کے علاوہ باقی قراءت میں "بَشْرَايَ" ہے کہ "بَشْرًا" یا ئے متکلم کی طرف مضاف ہے یا یہ اس کے غلام کا نام ہے اور اپنی طرف نسبت کر کے اس کو پکارا کہ اے میرے بشری! ﴿هَذَا غُلَامٌ﴾ یہ ایک حسین و جمیل لڑکا ہے۔ بعض اہل علم حضرات نے فرمایا کہ وہ حضرت یوسف کو لے کر چلا گیا اور جب اپنے ساتھیوں کے نزدیک پہنچا تو وہ بہ آواز بلند پکارا اور ان کو حضرت یوسف کی خوشخبری سنائی ﴿وَأَسْرَدُوا﴾ اور انہوں نے حضرت یوسف کو چھپا لیا۔ "أَسْرَدُوا" کی ضمیر پانی لانے والے اور اس کے ساتھیوں کی طرف لوٹتی ہے یعنی انہوں نے حضرت یوسف کو قافلہ سے چھپا لیا تاکہ وہ شرکت کا دعویٰ نہ کر سکیں یا یہ ضمیر برادران یوسف کی طرف لوٹتی ہے کیونکہ انہی لوگوں نے قافلہ والوں سے کہا تھا کہ یہ ہمارا بھگا ہوا غلام ہے تم اس کو ہم سے خرید لو اور حضرت یوسف علیہ السلام اس خوف سے کہ کہیں بھائی انہیں قتل نہ کر دیں خاموش رہے ﴿بِضَاعَةٍ﴾ [یہ حال ہے] یعنی انہوں نے حضرت یوسف کو تجارت کے سامان کے طور پر چھپا لیا تھا اور "بِضَاعَةٍ" اس مال کو کہا جاتا ہے جو تجارت کے لیے مخصوص کیا جاتا ہے یعنی الگ کر لیا جاتا ہے ﴿وَاللَّهُ عَلَيْهِمُ لَمِيضٌ عَلِيمٌ﴾ اور اللہ تعالیٰ ان کے کردار کو خوب جانتا ہے (یعنی) برادران یوسف کے وہ تمام بُرے اعمال جو انہوں نے اپنے باپ اور اپنے بھائی کے ساتھ روار کھے تھے ان کو اللہ تعالیٰ خوب جانتا ہے۔

۲۰- ﴿وَشَرَّوْهُ بِشَمْنٍ يٰمِنِ﴾ اور انہوں نے حضرت یوسف کو ناقص اور کم قیمت پر فروخت کر دیا۔ ["بشمن" کا معنی ہے: قیمت سے کم جس کا نقصان ظاہر ہو یا کھوٹی قیمت اور "شروا" بہ معنی "باعوا" ہے] ﴿دَرَاهِمَ﴾ یہ "نمن" سے بدل ہے ﴿مَعْلُودَةً﴾ گنتی کے درہم تھوڑے سے درہم بہر حال درہموں کو گنا جاتا تھا اور ان کا وزن نہیں کیا جاتا تھا اس لیے کہ وہ لوگ چالیس سے کم درہموں کو گنا کرتے تھے اور چالیس یا چالیس سے زیادہ درہموں کو تول کر لین دین کرتے تھے اور حضرت یوسف کی قیمت بیس درہم لگائی تھی ﴿وَكَانُوا فِيهِ مِنَ الْزَاهِدِينَ﴾ اور وہ لوگ اس میں کم رغبت رکھتے تھے اور

یہ ان لوگوں میں سے تھے جنہیں اپنے ہاتھ میں مقبوضہ مال کی قدر و قیمت بہت کم لگتی، اس لیے وہ اس مال کو کم قیمت پر فروخت کر دیتے ہیں یا ”وَشَرَوْهُ“ کا معنی ”اِشْتَرَوْهُ“ ہے یعنی قافلہ والوں نے حضرت یوسف کو ان کے بھائیوں سے خرید لیا اور وہ اس میں کسی قسم کی کوئی رغبت نہیں رکھتے تھے کیونکہ ان کا اعتقاد یہ تھا کہ یہ بھاگا ہوا غلام ہے اور ایک یہ روایت بھی بیان کی جاتی ہے کہ حضرت یوسف کے بھائیوں نے قافلہ والوں کا تعاقب کیا کہ وہ حضرت یوسف سے پختہ عہد لیں کہ وہ بھاگ کر کہیں نہیں جائے گا [اور ”فِيهِ“، ”الزَّاهِدِينَ“ کا صلہ نہیں ہے یعنی وہ رغبت رکھنے والے نہیں تھے کیونکہ صلہ موصول سے مقدم نہیں ہوتا بلکہ یہ بیان ہے] گویا فرمایا گیا ہے کہ وہ کسی چیز میں رغبت نہیں رکھتے تھے تو فرمایا کہ وہ حضرت یوسف علیہ السلام کے بارے میں رغبت نہیں رکھتے تھے۔

وَقَالَ الَّذِي اشْتَرَاهُ مِنْ مِّصْرَ لِمُرَاتِبَةٍ أَكْرِمِي مَثْوَاهُ عَسَىٰ أَنْ يَنْفَعَنَا أَوْ نَتَّخِذَهُ وَلَدًا ۗ وَكَذَٰلِكَ مَكَّنَّا لِيُوسُفَ فِي الْأَرْضِ وَلِنُعَلِّمَهُ مِن تَأْوِيلِ الْأَحَادِيثِ ۗ وَاللَّهُ غَالِبٌ عَلَىٰ أَمْرِهِ ۗ وَلَٰكِنَّ أَكْثَرَ النَّاسِ لَا يَعْلَمُونَ ﴿۲۱﴾ وَلَمَّا بَلَغَ أَشُدَّهُ آتَيْنَاهُ حُكْمًا وَعِلْمًا ۗ وَكَذَٰلِكَ نَجْزِي الْمُحْسِنِينَ ﴿۲۲﴾

اور مصر کے جس شخص نے حضرت یوسف کو خریدا اس نے اپنی عورت کو کہا کہ اُسے عزت و احترام کے ساتھ رکھ، ممکن ہے کہ اس سے ہمیں فائدہ پہنچے یا ہم اسے بیٹا بنا لیں اور اس طرح ہم نے یوسف کو اس سرزمین پر جگہ دے دی اور تاکہ ہم اسے خوابوں کی تعبیر سکھا دیں اور اللہ اپنے امر پر غالب ہے اور لیکن اکثر لوگ نہیں جانتے ○ اور جب وہ اپنی پوری قوت کو پہنچ گئے تو ہم نے اس کو حکم اور علم عطا فرمایا اور ہم نیکی کرنے والوں کو اسی طرح بدلادیتے ہیں ○

حضرت یوسف کا عزیز مصر کے پاس پہنچنے اور آپ پر لگائے گئے الزام سے براءت کا بیان

۲۱- ﴿وَقَالَ الَّذِي اشْتَرَاهُ مِنْ مِّصْرَ﴾ اور مصر کے جس شخص نے حضرت یوسف علیہ السلام کو خریدا تھا اس نے (اپنی عورت سے) کہا۔ اس کا نام قطفیر ہے اور لقب عزیز ہے اور یہ وہی شخص ہے جو مصر کے تمام خزانوں کا نگران تھا اور اس وقت بادشاہ ریتان بن ولید تھا اور یہ بادشاہ حضرت یوسف پر ایمان لے آیا تھا اور آپ کی زندگی میں وہ فوت ہو گیا تھا اور عزیز مصر نے حضرت یوسف کے وزن کے برابر سونا چاندی اور آپ کے وزن کے برابر ریشم اور آپ کے وزن کے برابر مشک آپ کے عوض میں دے کر آپ کو خریدا تھا اور اس وقت حضرت یوسف کی عمر سترہ سال تھی اور حضرت یوسف اس کے گھر میں تیرہ سال قیام پذیر رہے اور جب وقت کے بادشاہ ریتان بن ولید نے حضرت یوسف علیہ السلام کو وزیر اعظم مقرر کیا اس وقت آپ کی عمر تیس سال تھی اور جب اللہ تعالیٰ نے حضرت یوسف کو علم و حکمت عطا فرمایا اس وقت آپ کی عمر تینتیس سال تھی اور جب حضرت یوسف کا انتقال ہوا اس وقت آپ کی عمر مبارک ایک سو بیس سال تھی ﴿لِمُرَاتِبَةٍ﴾ اپنی عورت کے لیے جس کا نام راعیل یا زلیخا تھا [اور اس کا لام ”قَالَ“ کے ساتھ متعلق ہے لیکن ”اشتراه“ کے ساتھ متعلق نہیں ہے] ﴿أَكْرِمِي مَثْوَاهُ﴾ حضرت یوسف کی رہائش گاہ اور ان کی قیام گاہ کو کریم حسین و پسندیدہ بنایا جس کی دلیل حضرت یوسف کا یہ ارشاد ہے: ”إِنَّهُ رَبِّي أَحْسَنَ مَثْوَايَ“ (یوسف: ۲۳) ”بے شک وہ میرا ربی ہے اس نے مجھے بہترین رہائش گاہ مہیا کر رکھی ہے۔“

اور حضرت ضحاک سے منقول ہے کہ اس سے عمدہ اور پاکیزہ کھانا پینا اور نرم و گداز لباسِ فاخرہ اور نرم و نازک اور بہترین بستر مراد ہے ﴿عَلَىٰ أَنْ يَنْفَعَنَا﴾ ممکن ہے کہ وہ ہمیں فائدہ پہنچائے اور نفع بخش ثابت ہو (یعنی) ممکن ہے کہ جب وہ ماہر کاری گری بن جائے اور کاروبار کرنے کو پسند کر لے اور کاروباری لین دین کو سمجھنے لگے تو ہم اپنی بعض ضروریات میں اس سے امداد حاصل کریں اور اس سے رہ نمائی لیں ﴿أَوْ نَتَّخِذَكَ وَكَذًا﴾ یا ہم اس کو بیٹا بنائیں گے (یعنی) ہم اس کو متبنی (منہ بولایا لے پالک) بیٹا بنالیں گے یا ہم اس کو بیٹے کا قائم مقام بنالیں گے اور دراصل قطفیر بانجھ تھا اور اولاد کے قابل نہیں تھا اور اس نے اپنی فراست سے حضرت یوسف میں ذہانت و معاملہ فہمی کو محسوس کر لیا تھا اس لیے اس نے یہ بات کہی تھی ﴿وَكَذَلِكَ﴾ اس سے پہلے حضرت یوسف کا اپنے بھائیوں کے قتل سے اور کنویں سے نجات حاصل کرنے اور عزیز مصر کے دل کا آپ کے لیے مہربان ہونے کی طرف اشارہ ہے [اور کاف منصوب ہے] یعنی جس طرح ہم نے حضرت یوسف کو اس سے پہلے نجات دی اور عزیز مصر کو ان پر مہربان کیا اسی طرح ﴿مَكَّنَّا يُوْسُفَ﴾ ہم نے یوسف کو جگہ دی یعنی جس طرح ہم نے انہیں نجات دی اور ہم نے ان پر عزیز مصر کو مہربان کیا اسی طرح ہم نے ان کو جگہ دی ﴿فِي الْأَرْضِ﴾ یعنی سرزمین مصر میں اور ہم نے ان کو بادشاہ بنا دیا تاکہ وہ اس میں اپنے اوامر و نواہی کے ذریعے اپنا اختیار استعمال کریں ﴿وَلِنُعَلِّمَهُ مَنِ تَأْوِيلِ الْأَحَادِيثِ﴾ اور تاکہ ہم انہیں خوابوں کی تعبیر سکھا دیں۔ یہ نجات دینے اور سرزمین مصر میں جگہ دینے اور اقتدار عطا کرنے کی حکمت ﴿وَاللَّهُ غَالِبٌ عَلَىٰ أَمْرِهِ﴾ اور اللہ تعالیٰ اپنے ہر امر پر غالب ہے وہ جو چاہتا ہے اُسے کوئی نہیں روک سکتا یا یہ کہ اللہ تعالیٰ حضرت یوسف کے معاملے پر غالب ہے اس نے حضرت یوسف کے لیے جو چاہا اس کو پورا کیا لیکن حضرت یوسف کے بھائیوں نے جو چاہا وہ پورا نہ ہونے دیا ﴿وَلَكِنَّ أَكْثَرَ النَّاسِ لَا يَعْلَمُونَ﴾ اور لیکن بہت سے لوگ اس حقیقت کو نہیں جانتے۔

۲۲- ﴿وَلَتَأْتِكُمْ آسَافَةٌ﴾ اور جب حضرت یوسف اپنی جوانی کو پہنچ گئے (یعنی) وہ اپنی قوت کی استعداد و صلاحیت کی انتہاء کو پہنچ گئے اور وہ اٹھارہ سال ہے یا اکیس سال ہے ﴿اتَيْنَتْهُ حُكْمًا وَعِلْمًا﴾ ہم نے انہیں حکم اور علم عطا فرمایا۔ یہاں حکم سے حکمت مراد ہے اور حکمت یہ ہے کہ علم کے مطابق عمل کرنا اور ان چیزوں سے اجتناب و پرہیز کرنا جن کے بارے میں علم نہ ہو یا لوگوں کے درمیان حق و صداقت کے مطابق فیصلے کرنا یا احکام شرعیہ کو دلائل تفصیلیہ کے ساتھ جاننا ﴿وَكَذَلِكَ نُجَذِّى الْمُحْسِنِينَ﴾ اور اسی طرح ہم نیکوں کو جزائے خیر عطا کیا کرتے ہیں اور یہ جملہ اس بات پر تنبیہ کر رہا ہے کہ حضرت یوسف اپنے عمل میں بے شک نیک تھے اور اپنی جوانی کے آغاز ہی میں یقیناً متقی و پرہیزگار تھے۔

وَرَأَوْدَتُهُ الَّتِي هُوَ فِي بَيْتِهَا عَنْ نَفْسِهِ وَعَلَّقَتْ الْأَبْوَابَ وَقَالَتْ هَيْتَ لَكَ ط
 قَالَ مَعَاذَ اللَّهِ إِنَّهُ رَبِّي أَحْسَنَ مَثْوَايَ إِنَّهُ لَا يُفْلِحُ الظَّالِمُونَ ﴿٢٣﴾ وَلَقَدْ هَمَّتْ
 بِهِ وَهَمَّ بِهَا لَوْلَا أَنَّ سَأَلَ بِرُهَا نَ رَبِّهٖ ط كَذَلِكَ لِنَصْرِفَ عَنْهُ السُّوءَ وَالْفَحْشَاءَ ط
 إِنَّهُ مِنْ عِبَادِنَا الْمُخْلَصِينَ ﴿٢٣﴾

اور جس عورت کے گھر میں یوسف تھے اس نے خود اس سے اس کی مرضی کے خلاف خواہش کی اور تمام دروازے بند کر دیئے اور کہنے لگی: لوجلدی آؤ یوسف نے فرمایا: اللہ کی پناہ! بے شک وہ میری پرورش کرنے والا ہے اس نے مجھے اچھی طرح

رکھا ہوا ہے بے شک ظلم کرنے والے کبھی کامیاب نہیں ہوتے O اور بے شک اس عورت نے اس کے ساتھ پختہ ارادہ کر ہی لیا تھا اور یوسف اگر اپنے رب کی واضح دلیل نہ دیکھ لیتے تو اس عورت کا ارادہ کر لیتے اسی طرح ہوا جاتا کہ ہم یوسف سے اس بُرائی اور بے حیائی کو پھیر دیں بے شک وہ ہمارے مخلص بندوں میں سے تھا O

۲۳- ﴿وَرَأَوْنَاهُ الَّتِي هُوَ فِي بَيْتِهَا عَنْ نَفْسِهِ﴾ حضرت یوسف جس عورت کے گھر میں تھے اس نے حضرت یوسف کو خود ان کی مرضی کے خلاف ورغلا یا یعنی اس عورت نے حضرت یوسف سے مطالبہ کیا کہ وہ اس کے ساتھ جماع کریں [اور ”مراوۃ“ باب مفاعلہ ہے اور یہ ”رَادَ يَرُوْدُ“ سے ماخوذ ہے یہ اس وقت بولا جاتا ہے جب کوئی شخص آئے اور جائے [گویا معنی یہ ہے کہ زلیخا نے حضرت یوسف کو دھوکہ دیا یعنی اس عورت نے ایسا کام کیا جیسا کہ دھوکے باز کسی مطلوب چیز کو حاصل کرنے کے لیے اپنے ساتھی کے ساتھ دھوکہ کرتا ہے جب کہ وہ یہ چاہتا ہے کہ اس کا ساتھی بھی اس کے ہاتھ سے نہ نکل جائے چنانچہ وہ سازش تیار کرتا ہے تاکہ وہ اپنے ساتھی پر غالب آجائے اور اس سے اپنا مطلب حاصل کر لے اور زلیخا نے بھی یہی سازش تیار کی کہ حضرت یوسف اس کا مطلب بھی پورا کریں اور اس سے جدا بھی نہ ہوں ﴿وَعَلَّقَتِ الْاَبْوَابَ﴾ اور اس نے تمام دروازے بند کر دیئے اور وہ کل سات دروازے تھے ﴿وَقَالَتْ هَيْتَ لَكَ﴾ اور وہ کہنے لگی: ادھر میرے پاس آ جاؤ۔ [یہ ”تَعَالِ“ اور ”اَقْبِلْ“ کا اسم ہے (دونوں کا معنی ہے: ادھر آؤ) اور یہ بنی برنچ ہے۔ ابن کثیر کی قراءت میں ”هَيْتُ“ ہے اور یہ بنی برنضمہ (تا پر پیش) ہے جب کہ نافع مدنی اور ابن عامر شامی کی قراءت میں ”هَيْتُ“ (ہا کے نیچے زیر اور تا پر زبر) ہے اور ”لَكَ“ میں لام بیان کے لیے ہے گویا کہا گیا ہے کہ میں تم سے یہ کہتی ہوں (کہ جلدی ادھر آؤ) جیسا کہ تم کہو: ”هَلُمَّ لَكَ“ ﴿قَالَ مَعَاذَ اللّٰهِ﴾ حضرت یوسف نے (زلیخا کے جواب میں) فرمایا کہ اللہ کی پناہ (یعنی) میں اللہ تعالیٰ کی پناہ مانگتا ہوں ﴿اِنَّهُ﴾ بے شک معاملہ یہ ہے اور بات یہ ہے کہ وہ ﴿مَبْتٰی﴾ میرا مربی میرا سردار ہے اور میرا مالک و بادشاہ ہے اس سے حضرت یوسف کی مراد قطفیر یعنی عزیز مصر تھا ﴿اَحْسَنَ مَثْوَاۗی﴾ اس نے مجھے اچھی طرح رکھا جب اس نے (اسے زلیخا!) تجھ سے کہا تھا: ”اَسْكُرْمِيْ مَثْوَاۗهُ“ تو اس کو اچھی طرح عزت سے رکھ تو کیا اس کا صلہ یہی ہے کہ میں اس کی اہلیہ کے بارے میں اس سے خیانت کروں؟ (مجھ سے ایسا ہرگز نہیں ہو سکتا) ﴿اِنَّهُ لَا يُفْلِحُ الظّٰلِمُوْنَ﴾ کیونکہ ظالم لوگ (یعنی) خیانت کرنے والے لوگ کبھی فلاں نہیں پاتے یا زانی لوگ کبھی فلاح نہیں پاتے یا حضرت یوسف علیہ السلام نے اپنے قول ”اِنَّهُ رَبِّي“ سے اللہ تعالیٰ مراد لیا کیونکہ اللہ تعالیٰ ہی ”مُسَبَّبُ الاسبَابِ“ (یعنی تمام سبب پیدا کرنے والا) ہے۔

۲۴- ﴿وَلَقَدْ هَمَّتْ بِهٖ﴾ اور بے شک زلیخا نے حضرت یوسف علیہ السلام کے ساتھ اپنی طبعی خواہش کو پورا کرنے کا پختہ ارادہ کر لیا تھا ﴿دَهَمَّ بِهَا﴾ اور حضرت یوسف علیہ السلام کی طبع مبارک بشری تقاضے کے تحت اس کی طرف مائل ہونے لگی تو آپ اپنے نفس پر قابو پا کر رک گئے۔ حضرت حسن بصری کا یہی قول ہے۔ حضرت شیخ ابو منصور ماتریدی رحمۃ اللہ تعالیٰ علیہ نے فرمایا کہ ”هَمَّ بِهَا“ کا معنی یہ ہے کہ حضرت یوسف نے بشری تقاضے کی بناء پر اس کے ساتھ صرف فطری خصلت کا خیال فرمایا لیکن انسان کے دل میں خیال کا پیدا ہونا اس کے اختیار میں نہیں ہے اور نہ اس پر پکڑ ہوتی ہے اور اگر حضرت یوسف کا ہم اور ارادہ زلیخا کے ہم اور ارادہ کی طرح ہوتا تو اللہ تعالیٰ یہ کہہ کر حضرت یوسف کی تعریف نہ فرماتا کہ وہ ہمارے مخلص بندوں میں سے ہیں!۔

﴿كَوْلَاۗ اَنْ مَّا بُرْهَانَ سَابِقِہٖ﴾ اگر حضرت یوسف اپنے رب تعالیٰ کی حجت و دلیل نہ دیکھ لیتے [اس کا جواب محذوف

حقیقت تو یہ ہے کہ زلیخا نے حضرت یوسف علیہ السلام سے اپنی طبعی خواہش پوری کرنے کا پختہ عزم کر لیا تھا (بقیہ حاشیہ اگلے صفحہ پر)

ہے ”اَيُّ لَكَانَ مَا كَانَ“ یعنی اگر حضرت یوسف اپنے رب کی دلیل نہ دیکھ لیتے تو البتہ وہی کچھ ہو جاتا جو کچھ ہونا تھا اور بعض اہل علم نے فرمایا کہ ”وَهُمْ بِهَا“ اس کا جواب ہے اور یہ صحیح نہیں ہے کیونکہ ”لَوْ لَا“ کا جواب اس سے پہلے نہیں آ سکتا اس لیے کہ ”لَوْ لَا“ شرط کے حکم میں ہے جس کا کلام کے شروع میں آنا ضروری ہے اور ”برہان“ کا معنی حجت و دلیل ہے اور یہ بھی جائز ہے کہ ”وَهُمْ بِهَا“ ارشاد باری تعالیٰ: ”وَلَقَدْ هَمَّتْ بِهٖ“ کے قسم کے حکم میں داخل ہو اور یہ بھی جائز ہے کہ ”وَهُمْ بِهَا“ اس سے خارج اور الگ ہو لہذا قراءت کرنے والے قاری کا حق بنتا ہے کہ جب وہ ”وَهُمْ بِهَا“ کو قسم کے حکم سے خارج سمجھے اور اس کو مستقل الگ کلام قرار دے تو وہ ”وَلَقَدْ هَمَّتْ بِهٖ“ میں ”بہ“ پر وقف کرے اور ”وَهُمْ بِهَا“ سے قراءت کا آغاز کرے [اور اس تفسیر سے یہ بات واضح ہو گئی کہ زلیخا کے ہم میں اور حضرت یوسف کے ہم میں زمین و آسمان کا فرق ہے اور حضرت یوسف علیہ السلام کے ہم کی ایک تفسیر یہ بیان کی گئی ہے کہ حضرت یوسف نے اپنے پانچاٹھ کا ازار بند کھول دیا اور عزیز مصر کی بیوی کے دو قدموں کے درمیان اپنے دونوں قدموں کو ملا کر بیٹھ گئے اور وہ عورت اپنی پشت کے بل سیدھی لیٹی ہوئی تھی (نعوذ باللہ من ذالک) اور ”برہان“ کی یہ تفسیر بیان کی گئی ہے کہ حضرت یوسف نے اس حالت میں دو دفعہ یہ آواز

(بقیہ حاشیہ صفحہ سابقہ) لیکن آپ اس کی طرف ذرہ بھر راغب نہیں ہوئے تھے بلکہ آپ نے برہان الہی دیکھ کر زلیخا سے جان چھڑانے کا پختہ عزم کر لیا تھا جس پر درج ذیل قرآنی ارشادات واضح دلائل ہیں: (۱) جب زلیخا نے حضرت یوسف علیہ السلام سے کہا: ”هَيْتَ لَكَ“ کہ جلدی کرو میرے پاس آؤ تو حضرت یوسف نے فرمایا: ”مَعَادَ اللّٰهِ“ کہ میں اس بُرے عمل سے اللہ تعالیٰ کی پناہ مانگتا ہوں (۲) حضرت یوسف نے فرمایا: ”اِنَّهُ رَبِّيْ اَحْسَنُ مَثْوَايَ“ بے شک عزیز مصر میرا ربی و محسن ہے جس نے مجھے بڑے احترام سے اپنے پاس خوب اچھی طرح رکھا ہوا ہے اس لیے میں اس کے ساتھ خیانت نہیں کروں گا (۳) نیز حضرت یوسف نے فرمایا:

اِنَّهُ لَا يَفْلِحُ الظّٰلِمُوْنَ ۝ (یوسف: ۲۳) بے شک ظالم لوگ یعنی زانی کبھی کامیاب نہیں ہوتے ۝

(۴) اللہ تعالیٰ نے فرمایا:

كَذٰلِكَ لِنَصْرِفَ عَنْهُ السُّوْءَ وَالْفَحْشَآءَ۔ اسی طرح ہوا تا کہ ہم یوسف سے اس بُرائی اور بے حیائی کو

پھیر دیں۔

(۵) نیز اللہ تعالیٰ نے حضرت یوسف علیہ السلام کی تعریف کرتے ہوئے ارشاد فرمایا:

اِنَّهُ مِنْ عِبَادِنَا الْمُخْلِصِيْنَ ۝ بے شک (حضرت) یوسف ہمارے مخلص بندوں میں سے

ہیں ۝

والحمد لله على ذلك

علامہ سید محمود آلوسی حنفی رحمۃ اللہ تعالیٰ علیہ نے فرمایا کہ ہم یہ نہیں کہتے کہ ”لَوْ لَا“ کا جواب اس سے مقدم ہے اگرچہ ”لَوْ لَا“ کے جواب کا اس سے مقدم آنے کی ممانعت پر کوئی دلیل قائم نہیں کی گئی بلکہ حروف شرط کے جوابات کی تقدیم کے جواز میں اختلاف ہے چنانچہ کوفیوں نے اور بصریوں میں سے علامہ ابو یزید انصاری اور علامہ ابو العباس مبرد نے کہا ہے کہ حروف شرط کے جوابات کا ان حروف سے پہلے آنا بھی جائز ہے (تو ”لَوْ لَا“ کے جواب کا اس سے پہلے آنا یہ طریق اولیٰ جائز ہوا) بلکہ ہم یہ کہتے ہیں (علامہ مظہری نے بھی یہی جواب لکھا ہے) کہ ”لَوْ لَا“ کا جواب محذوف ہے جس پر اس کا ماقبل دلیل ہے اصل میں ”لَوْ لَا اَنَّ رَاٰی بُرْهَانَ رَبِّهٖ لَهُمْ بِهَا“ ہے یعنی اگر حضرت یوسف اپنے رب کی برہان نہ دیکھ لیتے تو البتہ اس کا ارادہ کر لیتے۔

(تفسیر روح المعانی جز ۱۲ ص ۲۱۳، مکتبہ رشیدیہ لاہور)

سنی کہ اے یوسف! اس عورت سے بچ جا پھر تیسری مرتبہ یہ آواز سنی کہ اے یوسف! اس عورت سے اعراض کیجئے اور اس سے دور ہو جائیے، لیکن اتنی آواز نے بھی کچھ اثر نہ کیا (یہ سب بکواس ہے) یہاں تک کہ حضرت یعقوب علیہ السلام کی شکل مبارک سامنے کر دی گئی اس وقت حضرت یعقوب اپنی انگلیاں اپنے دانتوں میں دبا کر حیرت و افسوس کا اظہار کر رہے تھے اور یہ واقعہ بالکل باطل ہے اور اس کے باطل و غلط ہونے پر (درج ذیل آیات مبارکہ) دلالت کرتی ہیں: (۱) ارشاد باری تعالیٰ ہے: هِيَ رَاوَدْتُنِي عَنْ نَفْسِي. اس عورت نے مجھے میری اپنی مرضی کے خلاف ورغلا نے کی کوشش کی اور اگر حضرت یوسف سے ایسی شرمناک حرکات صادر ہوتیں تو آپ کبھی بھی اپنی ذات کی براءت و صفائی بیان نہ فرماتے (۲) ارشاد باری تعالیٰ ہے: كَذَلِكَ لِنَصْرِفَ عَنْهُ السُّوءَ وَالْفَحْشَاءَ. اسی طرح ہوا تا کہ ہم اس سے اس بُرائی اور بے حیائی کو پھیر دیں اور اگر اسی طرح ہوا ہوتا تو پھر بُرائی کو آپ سے نہیں پھیرا گیا (۳) ارشاد ہے: ذَٰلِكَ لِيَعْلَمَ أَنِّي لَمْ أَخُنْهُ بِالْغَيْبِ. (حضرت یوسف نے فرمایا: یہ اس لیے کہ عزیز مصر کو معلوم ہو جائے کہ بے شک میں نے اس کی غیر موجودگی میں اس سے خیانت نہیں کی اور اگر اسی طرح ہوتا جس طرح مذکورہ واقعہ بیان کیا گیا ہے تو پھر اس کی غیر موجودگی میں اس سے خیانت کرنا لازم آتا ہے اور ارشاد ہے: مَا عَلِمْنَا عَلَيْهِ مِنْ سُوءٍ. ہم نے یوسف علیہ السلام میں کوئی بُرائی نہیں پائی، نیز ارشاد ہے: الْآنَ حَصْحَصَ الْحَقُّ أَنَا رَاوَدْتُهُ عَنْ نَفْسِهِ وَإِنَّهُ لَمِنَ الصَّادِقِينَ. (زیلجانے کہا کہ) اب حق واضح ہو گیا ہے میں نے ہی یوسف کو ورغلا یا تھا اور بے شک وہ ضرور سچے لوگوں میں سے ہیں اور اس لیے بھی کہ اگر حضرت یوسف سے کوئی ایسی حرکت صادر ہو جاتی تو ان کی توبہ اور استغفار کا ضرور ذکر کیا جاتا جیسا کہ حضرت آدم، حضرت نوح، حضرت ذوالنون اور حضرت داؤد علیہم السلام کی توبہ و استغفار کا ذکر کیا گیا ہے حالانکہ اللہ تعالیٰ نے حضرت یوسف کو اپنا مخلص بندہ ذکر فرمایا ہے پس قطعی طور پر اور یقینی طور پر معلوم ہو گیا کہ حضرت یوسف علیہ السلام اس مقام میں یقیناً ثابت قدم رہے اور آپ نے بڑے عزم والے حضرات کی طرح اپنے نفس سے ڈٹ کر جہاد کیا اور حرمت کے دلائل میں گہری نظر رکھی، یہاں تک کہ اللہ تعالیٰ کی طرف سے تعریف و ثناء

کیونکہ یہ واقعہ عصمت انبیاء کے خلاف ہے، نیز حضرت یوسف علیہ السلام کی مدح میں بیان کی گئیں قرآنی آیات کے خلاف ہے، جن سے ثابت ہوتا ہے کہ آپ سے ایسی فبیح حرکات ناممکن ہیں، البتہ حضرت یعقوب علیہ السلام کا حضرت یوسف علیہ السلام کو نظر آنا اور عصمت نبوی کی یاد دہانی کرانا اور اس شرمناک عمل پر بروقت تنبیہ کرنا تفاسیر سے صحیح ثابت ہے، جس کا خلاصہ یہ ہے کہ حضرت حسن بصری، حضرت سعید بن جبیر، حضرت مجاہد، حضرت عکرمہ اور حضرت ضحاک رضوان اللہ تعالیٰ علیہم اجمعین کا فرمان ہے کہ حضرت یوسف کے سامنے گھر کی چھت میں شکاف ہو گیا اور آپ نے دیکھا کہ حضرت یعقوب حیرت زدہ ہو کر اپنی انگلیاں دانتوں میں دبائے ہوئے ہیں، نیز حضرت قتادہ رضی اللہ تعالیٰ عنہ اور اکثر مفسرین کرام رحم اللہ علیہم اجمعین نے فرمایا کہ جب حضرت یوسف نے حضرت یعقوب کو دیکھا تو حضرت یعقوب نے فرمایا: اے یوسف! کیا تم احمقوں جیسا عمل کرو گے؟ حالانکہ تمہارا نام تو انبیائے کرام علیہم السلام کی جماعت میں لکھا جا چکا ہے، چنانچہ حضرت سعید بن جبیر، حضرت عبد اللہ بن عباس رضی اللہ تعالیٰ عنہم سے بیان کرتے ہیں کہ حضرت یعقوب نے اپنا ہاتھ مبارک حضرت یوسف کے سینہ اقدس پر پھیرا تو حضرت یوسف کی تمام خواہشات نفسانی انگلیوں کے پوروں سے خارج ہو گئیں۔ (تفسیر مظہری ج ۵ ص ۱۵۲ مطبوعہ ندوۃ المصنفین، دہلی، باب التاویل المعروف تفسیر خازن ج ۳ ص ۱۳، مطبوعہ دارالکتب العربیۃ الکبریٰ، مصر، تفسیر روح البعانی ج ۱۲ ص ۲۱۳-۲۱۵، مطبوعہ مکتبہ رشیدیہ لاہور، تفسیر کبیر ج ۵ ص ۱۲۰، مطبوعہ دارالفکر بیروت، تفسیر جلالین، مع حاشیہ تفسیر صاوی ج ۲ ص ۲۲۲، مطبوعہ مصطفیٰ البابی الحلبي، مصر، تفسیر الحسنات ج ۳ ص ۲۸۵، مطبوعہ ضیاء القرآن پبلی کیشنز، لاہور)

کے مستحق قرار پائے ﴿كَذَلِكَ﴾ [یہ کاف تشبیہ محلاً منصوب ہے یعنی جس طرح ہم نے حضرت یوسف کو ثابت قدم رکھا یا یہ کاف محلاً مرفوع ہے یعنی معاملہ اسی طرح ہوا] ﴿لِنَصْرِفَ عَنْهُ السُّوءَ﴾ تاکہ ہم یوسف سے عزیز مصر کے ساتھ خیانت کی بُرائی کو پھیر دیں ﴿وَالْفَحْشَاءَ﴾ اور ہم یوسف سے زنا کی بُرائی کو دور کر دیں ﴿إِنَّكَ مِنْ عِبَادِنَا الْمُخْلَصِينَ﴾ بے شک حضرت یوسف ہمارے مخلص بندوں میں سے ہیں [قاری نافع مدنی اور اہل کوفہ کی قراءت میں "الْمُخْلَصِينَ" لام مفتوح کے ساتھ ہے یعنی وہ لوگ جن کو اللہ تعالیٰ نے اپنی اطاعت کے لیے مخلص بندے بنا دیا جب کہ ان کے علاوہ دیگر قاریوں کی قراءت میں لام مکسور کے ساتھ ہے یعنی جن لوگوں نے اپنے دین کو اللہ تعالیٰ کے لیے خالص کر لیا اور "مِنْ عِبَادِنَا" کا معنی ہے کہ ہمارے بعض بندے یعنی یہ (حضرت یوسف) ہمارے مخلص بندوں کی جماعت میں سے ایک مخلص بندے ہیں۔]

وَاسْتَبَقَا الْبَابَ وَقَدَّتْ قَبِيضَهُ مِنْ دُبُرٍ وَأَلْفَيَا سَيِّدَهَا لَدَا الْبَابِ ط قَالَتْ مَا

جَزَاءُ مَنْ أَرَادَ بِأَهْلِكَ سُوءًا إِلَّا أَنْ يُسْجَنَ أَوْ عَذَابٌ أَلِيمٌ ﴿٢٥﴾ قَالَ هِيَ رَاوَدْتَنِي

عَنْ نَفْسِي وَشَرِهَذَا شَاهِدٌ مِنْ أَهْلِهَا إِنْ كَانَ قَبِيضُهُ قُدًّا مِنْ قَبْلِ فَصَدَقَتْ

وَهُوَ مِنَ الْكٰذِبِينَ ﴿٢٦﴾ وَإِنْ كَانَ قَبِيضُهُ قُدًّا مِنْ دُبُرٍ فَكٰذَبَتْ وَهُوَ مِنَ

الْصٰدِقِينَ ﴿٢٧﴾

اور وہ دونوں آگے پیچھے دروازے کی طرف دوڑے اور اس نے یوسف کا گرتا پیچھے سے پھاڑ ڈالا اور ان دونوں نے زلیخا کے شوہر کو دروازے کے پاس پایا زلیخا نے کہا کہ جو شخص تیری بیوی کے ساتھ بدکاری کا ارادہ کرے اس کی سزا اور کیا ہو سکتی ہے مگر یہی کہ اس کو قید کیا جائے یا دردناک سزا دی جائے O یوسف نے فرمایا: اسی عورت نے مجھے میری مرضی کے خلاف ورغلانے کی کوشش کی اور اس کے اپنے رشتہ داروں میں سے ایک گواہ نے گواہی دی کہ اگر یوسف کا گرتا آگے سے پھٹا ہوا ہے تو وہ عورت سچی ہے اور وہ جھوٹوں میں سے ہیں O اور اگر یوسف کا گرتا پیچھے سے پھٹا ہوا ہے تو وہ عورت جھوٹی ہے اور یوسف سچوں میں سے ہیں O

۲۵- ﴿وَاسْتَبَقَا الْبَابَ﴾ اور وہ دونوں آگے پیچھے دروازے کی طرف دوڑ پڑے اور ان دونوں نے دروازے کی طرف ایک دوسرے سے آگے بڑھنے کی کوشش کی۔ زلیخا حضرت یوسف کو پکڑنے کے لیے پیچھے دوڑی اور حضرت یوسف اپنی عزت و ناموس بچانے اور اس سے جان چھڑانے کے لیے آگے دوڑے۔ [حرف جار محذوف ہے (اصل میں "إِلَى الْبَابِ" ہے) اور فعل کو براہ راست متعدی کر دیا گیا ہے جیسا کہ ارشاد ہے: "وَاخْتَارَ مُوسَى قَوْمَهُ" (الاعراف: ۱۵۵) یا "إِسْتَبَقَا" "إِسْتَبَدَرَ" کے معنی کو متضمن ہے ("إِسْتَبَدَرَ" کا معنی ہے: جلدی کرنا)] چنانچہ حضرت یوسف اس عورت سے بھاگے اور آپ نے چاہا کہ جلد از جلد دروازہ تک پہنچ جائیں تاکہ باہر نکل جائیں اور زلیخا نے آپ کے پیچھے جلدی کی تاکہ وہ آپ کو دروازہ سے باہر نکلنے سے روک سکے [اور یہاں باب واحد لایا گیا ہے اور اگرچہ اس سے پہلے "وَعَلَّقَتِ الْبَابَ" میں جمع لایا گیا ہے اور یہ اس لیے کہ یہاں صرف بیرونی دروازہ مراد ہے جہاں سے گھر سے نکلنے کے لیے باہر جاتے ہیں] اور جب حضرت

یوسف علیہ السلام باہر بھاگنے لگے تو تالوں کی کنڈیاں خود خود ٹوٹ ٹوٹ کر بکھرنے لگیں یہاں تک کہ آپ باہر نکل گئے ﴿وَقَدَّاتْ قَبِيضَةٌ مِنْ دُبُرِهِ﴾ اور زلیخا نے حضرت یوسف کی قمیص پیچھے سے پھاڑ دی کہ اس نے حضرت یوسف کو پکڑنے کے لیے پیچھے سے ان کی قمیص کو کھینچا تو وہ پھٹ گئی یعنی گرتا اس وقت پھٹا جب حضرت یوسف اس سے دروازہ کی طرف دوڑے اور اس نے آپ کو روکنے کے لیے آپ کا تعاقب کیا ﴿وَأَلْقَى اسْتِنْدَا هَذَا الْبَابِ﴾ اور ان دونوں نے زلیخا کے شوہر کو دروازے کے پاس پایا اور وہ دونوں زلیخا کے شوہر قطفیر کے سامنے آگئے جب کہ وہ اندر داخل ہونا چاہتا تھا سو جب زلیخا نے اپنے خاوند کو دیکھا تو اس نے اپنے شوہر کے سامنے اپنی حرام کاری کے ارادے کو تہمت سے بچانے کے لیے اور حضرت یوسف کو اس امید پر ڈرانے کے لیے سازش کی کہ حضرت یوسف اس سے ڈر کر اور اس کے مجبور کرنے پر اس کے ساتھ بڑے عمل کا ارتکاب کر لیں جیسا کہ اس نے ﴿قَالَتْ مَا جَزَاءُ مَنْ أَرَادَ بِأَهْلِكَ سُوءًا إِلَّا أَنْ يُسْجَنَ أَوْ عَذَابٌ أَلِيمٌ﴾ کہا کہ جو شخص تیری بیوی کے ساتھ بدکاری کا ارادہ کرے اس کی سزا نہیں ہوگی مگر یہی کہ اسے قید کیا جائے یا اسے دردناک عذاب دیا جائے۔ [”مَا“ نافیہ ہے ”أَي لَيْسَ جَزَاؤُهُ إِلَّا السَّجْنُ أَوْ عَذَابٌ أَلِيمٌ“] یعنی اس کی سزا نہیں ہوگی مگر قید کرنا یا دردناک عذاب دینا اور یہ کوڑوں کے ساتھ مارنا ہے اور زلیخا نے حضرت یوسف کے نام کا ذکر کر کے وضاحت نہیں کی کہ انہوں نے اس کے ساتھ بدکاری کا ارادہ کیا ہے کیونکہ زلیخا نے اس عبارت سے عموم کا ارادہ کیا ہے یعنی ہر وہ شخص جو تیری بیوی کے ساتھ بدکاری کا ارادہ کرے تو وہ اس بات کا مستحق ہے کہ اسے قید کیا جائے یا اسے دردناک سزا دی جائے اس لیے کہ زلیخا نے حضرت یوسف علیہ السلام کو ڈرانے کے لیے جو ارادہ کیا اس کے لیے یہ کلام زیادہ بلوغ ہے۔

۲۶- اور جب زلیخا نے حضرت یوسف کو قید کرنے یا دردناک سزا دینے کی تجویز پیش کی اور ان پر اپنا دفاع کرنا واجب و لازم ہو گیا تو ﴿قَالَ رَبِّهِ رَاوَدْتَنِي عَنْ نَفْسِي﴾ حضرت یوسف نے فرمایا کہ اسی (زلیخا) نے میری مرضی کے خلاف مجھے پھسلانے اور اپنی طرف راغب کرنے کی کوشش کی تھی اور اگر یہ دفاع کرنا ضروری نہ ہوتا تو حضرت یوسف اس کی پردہ پوشی فرما لیتے اور اس کو رسوا نہ کرتے ﴿وَشَرِهَذَا شَاهِدٌ مِّنْ أَهْلِهَا﴾ اور زلیخا کے خاندان میں سے ایک گواہ نے گواہی دی اور یہ اس کا چچا زاد بھائی تھا اور اللہ تعالیٰ نے زلیخا کے خاندان میں سے ایک شخص کی زبانی اس لیے گواہی دلوائی تاکہ زلیخا پر حجت و دلیل واجب ہو جائے (اور وہ انکار نہ کر سکے) اور حضرت یوسف کی پاک دامنی مزید مستحکم و مضبوط ہو جائے اور بعض علمائے دین نے فرمایا کہ وہ گواہ زلیخا کا ماموں زاد بھائی تھا اور وہ اس وقت بچہ تھا اور جھولے میں تھا اور اس کی بات کو گواہی اس لیے قرار دیا گیا تھا کہ اس نے اس طرح بات کی جس طرح گواہی دینے والا گواہی دیتا ہے جس سے حضرت یوسف کی بات سچ ثابت ہو گئی اور زلیخا کی بات جھوٹی ثابت ہو گئی ﴿إِنْ كَانَ قَبِيضَةٌ قَدَّامِن قَبِيلٍ فَصَدَقَتْ وَهُوَ مِنَ الْكٰذِبِيْنَ﴾ اگر حضرت یوسف کا گرتا آگے سے پھٹا ہوا ہے تو زلیخا سچی ہے اور وہ جھوٹوں میں سے ہے۔

۲۷- ﴿وَإِنْ كَانَ قَبِيضَةٌ قَدَّامِن دُبُرٍ فَكَذَّابَتْ وَهُوَ مِنَ الصّٰدِقِيْنَ﴾ اور اگر حضرت یوسف کا کڑتہ پیچھے سے پھٹا ہوا ہے تو زلیخا جھوٹی ہے اور حضرت یوسف سچوں میں سے ہیں اور اصل میں بات یوں ہے کہ ایک گواہ نے گواہی دی اور کہا کہ اگر ان کی قمیص (آگے مذکورہ بالا ترجمہ دیکھئے) اور حضرت یوسف کے کرتے کا آگے سے پھٹنا اس بات کی دلیل ہے کہ زلیخا سچی ہے اس لیے کہ حضرت یوسف اس کے پیچھے جلدی دوڑے ہوں تاکہ اس کو پکڑ لیں اور اپنی قمیص کے اگلے حصے پر گر گئے ہوں گے اور قمیص قدموں کے نیچے آ کر پھٹ گئی ہوگی اور اس لیے بھی کہ حضرت یوسف اس کے سامنے آگئے ہوں گے اور وہ اپنے آپ کو بچانے کے لیے دفاع کرتے ہوئے آپ کو پیچھے دھکیل رہی ہوگی جس کی وجہ سے حضرت یوسف کا

گرتے آگے سے پھٹ گیا ہوگا] لیکن ”قبل“ اور ”دبر“ کو اس لیے نکرہ لایا گیا ہے کہ اس کا معنی یہ ہے کہ اس کو ایک جہت سے زلیخا کے لیے ”قبل“ کہا جاتا ہے اور ایک جہت سے اس کے لیے ”دبر“ کہا جاتا ہے اور ”ان“ جو کہ مستقبل کے لیے آتا ہے اور ”گان“ جو کہ ماضی کے لیے آتا ہے ان دونوں کو اس آیت مبارکہ میں اس لیے جمع کر دیا گیا ہے تاکہ معلوم ہو جائے کہ بے شک حضرت یوسف کا گرتے پھٹ چکا ہے۔

فَلَمَّا رَأَىٰ قَبِيضَهُ قَدْ مِّنْ دُبُرٍ قَالَ إِنَّهُ مِّنْ كَيْدِكُنَّ إِنَّ كَيْدَكُنَّ عَظِيمٌ ﴿٢٨﴾

يُوسُفُ أَعْرَضَ عَن هَذَا وَاسْتَغْفِرُ لِنَذْبِكَ إِنَّكَ كُنْتَ مِنَ الْخَاطِئِينَ ﴿٢٩﴾

وَقَالَ نِسْوَةٌ فِي الْمَدِينَةِ امْرَأَتُ الْعَزِيزِ تُرَاوِدُ فَتَاهَا عَن نَّفْسِهِ قَدْ شَغَفَهَا

حُبًّا إِنَّهَا كُنتَ فِي ضَلَالٍ مُّبِينٍ ﴿٣٠﴾

پھر جب عزیز مصر نے یوسف کا کرتا دیکھا تو وہ پیچھے سے پھٹا ہوا تھا تو اس نے (اپنی بیوی سے) کہا کہ بے شک یہ تمہاری سازش ہے بے شک تمہاری سازش بہت بڑی ہے O اے یوسف! آپ اس سے درگزر کیجئے اور (اے زلیخا!) تو اپنی غلطی کی معافی مانگ بے شک تو خطا کاروں میں سے ہے O اور شہر کی عورتوں نے کہا کہ عزیز کی بیوی اپنے نوجوان (غلام) کو اسی کی اپنی مرضی کے خلاف پھسلاتی ہے بے شک یوسف کی محبت اس کے دل میں داخل ہو چکی ہے بے شک ہم اسے صریح غلطی میں دیکھتی ہیں O

۲۸- ﴿فَلَمَّا رَأَىٰ قَبِيضَهُ قَدْ مِّنْ دُبُرٍ﴾ پھر جب زلیخا کے شوہر قطفیر نے حضرت یوسف کے گرتے کو دیکھا کہ پیچھے سے پھٹا ہوا ہے اور اس نے حضرت یوسف کی پاک دامنی کو اور ان کی صداقت کو اور زلیخا کے جھوٹ کو جان لیا تو ﴿قَالَ إِنَّهُ﴾ قطفیر نے زلیخا سے کہا کہ بے شک تمہارا یہ کہنا کہ جو شخص تمہاری بیوی کے ساتھ بدکاری کا ارادہ کرے اس کی سزا اس کے سوا اور کوئی نہیں ہونی چاہیے کہ اسے قید کر لیا جائے یا دردناک سزا دی جائے یا تمہارا یہ معاملہ حضرت یوسف کو حاصل کرنے کا ایک حیلہ ہے ﴿مِّنْ كَيْدِكُنَّ﴾ یہ سب تمہارے مکر و فریب ہیں [اور ”کُنَّ“ کا خطاب زلیخا اور اس کی دیگر ہم جماعت خواتین کے لیے ہے (اس لیے جمع لایا گیا ہے)] ﴿إِنَّ كَيْدَكُنَّ عَظِيمٌ﴾ بے شک تمہارے مکر و فریب بہت بڑے ہوتے ہیں کیونکہ ان عورتوں کے مکر و فریب بہت باریک ہوتے ہیں اور ان کے حیلے اور بہانے بہت بڑے ہوتے ہیں اور اسی وجہ سے یہ مردوں پر غالب آجاتی ہیں اور ان میں سے کم از کم مکر و فریب کرنے والیوں کے پاس بھی ایسے مکر و فریب ہوتے ہیں جو ان کے علاوہ باقیوں کے پاس نہیں ہوتے اور بعض علمائے دین فرماتے ہیں کہ بے شک میں جتنا شیطان کے مکر و فریب سے ڈرتا ہوں اس سے زیادہ میں عورتوں کے مکر و فریب سے ڈرتا ہوں کیونکہ اللہ تعالیٰ نے ارشاد فرمایا: ”إِنَّ كَيْدَ الشَّيْطَانِ كَانَ ضَعِيفًا“ (النساء: ۷۶) بے شک شیطان کا مکر و فریب کمزور ہے اور اللہ تعالیٰ نے عورتوں کے بارے میں ارشاد فرمایا: ”إِنَّ كَيْدَكُنَّ عَظِيمٌ“ (یوسف: ۲۸) بے شک تم عورتوں کے مکر و فریب بہت بڑے ہوتے ہیں۔

۲۹- ﴿يُوسُفُ﴾ [اصل میں ”يَا يُوسُفُ“ ہے اس سے حرف ندا حذف کر دیا گیا ہے کیونکہ منادی قریب ہے بات کو خوب سمجھنے والا ہے اور اس میں منادی کو قریب کرنے اور اس کو نرم کرنے کے لیے حرف ندا حذف کر دیا گیا ہے] اے

یوسف! ﴿أَعْرِضْ عَنْ هَذَا﴾ اس معاملہ سے درگزر کیجئے اور اس کی پردہ پوشی فرمائیے اور اس واقعہ کو کسی سے بیان نہ کیجئے، پھر عزیز مصر نے (اپنی بیوی) راعیل سے کہا (راعیل نام ہے، زلیخا اس کا لقب ہے) ﴿وَاسْتَغْفِرِي لِذَنبِكِ﴾ اِنَّكَ كُنْتِ مِنَ الْخٰطِئِيْنَ ﴿ اور تو اپنے گناہ کی معافی مانگ بے شک تو ہی خطا کاروں میں سے ہے کہ قصداً گناہ کرنے والی قوم میں سے ایک تو بھی ہے ”خَطِيئِي“ اس وقت بولا جاتا ہے جب کوئی جان بوجھ کر گناہ کرتا ہے اور باقی ”مِنَ الْخٰطِئِيْنَ“ مذکر کا لفظ فرمایا گیا ہے کہ مردوں کو عورتوں پر غالب قرار دیا گیا ہے اور چونکہ عزیز مصر بردبار اور حوصلہ مند اور کم غیرت مند تھا اس لیے اس نے صرف اتنی سی بات پر اکتفاء کیا۔

خواتین مصر کا زلیخا کو خطا کار قرار دینا اور حضرت یوسف کی پاک دامنی بیان کرنا

۳۰- ﴿وَقَالَ نِسْوَةٌ﴾ اور عورتوں کی ایک جماعت نے کہا اور وہ کل پانچ عورتیں تھیں (۱) بادشاہ کو شراب پلانے والے کی بیوی (۲) نان بائی کی بیوی (۳) جانوروں کے اصطبل کے نگران کی بیوی (۴) جیلر کی بیوی (۵) دربان کی بیوی [اور ”نِسْوَةٌ“ اسم مفرد ہے جو ”مَرَاةٌ“ کی جمع کے لیے آتا ہے اور یہ مؤنث غیر حقیقی ہے اس لیے ”قَالَتْ“ نہیں فرمایا اور اس میں دو لغتیں ہیں: ایک نون کے نیچے زیر کے ساتھ اور دوسری نون پر پیش کے ساتھ] ﴿فِي الْمَدِينَةِ﴾ مصر کے شہر میں ﴿اَمْرَأَتِ الْعَزِيزِ﴾ عزیز مصر کی بیوی اس سے تفسیر مراد ہے، عربی زبان میں ”عزیز“ کا معنی بادشاہ ہے ﴿تَرَادُدُ فَتْنَاهَا﴾ وہ اپنے ایک نوجوان کو اور غلامی ہے [یعنی اپنے غلام کو ”فَتَايَ“ اور ”فَتَاتِي“ کہا جاتا ہے یعنی میرا غلام اور میری لونڈی] ﴿عَنْ نَفْسِهِ﴾ خود اس نوجوان کی مرضی کے خلاف تاکہ وہ اس نوجوان سے اپنی نفسانی شہوت پوری کرے ﴿فَدَشَقَهَا حُبًّا﴾ بے شک اس عورت کے دل میں اس نوجوان کی محبت گھر کر چکی ہے یعنی حضرت یوسف کی محبت زلیخا کے دل کے پردے کو چیر اس کے اندرونی حصے فؤاد تک جا پہنچی ہے اور شغاف دل کے پردے کو کہا جاتا ہے یا دل کے اوپر نرم جلد کو شغاف کہا جاتا ہے اور اسی کو دل کی زبان بھی کہا جاتا ہے [”حُبًّا“ تمیز ہے] ﴿اِنَّهَا لَتَدْبُهَاتِي ضَلٰلٍ مُّبِيْنٍ﴾ بے شک ہم اس عورت کو راہ حق سے دور صریح غلطی میں پاتی ہیں (کیونکہ نکاح کے بغیر کسی پاک دامن کو پھسلا کر نفسانی شہوت پوری کرنے کی کوشش کرنا بہت صریح غلطی ہے)۔

فَلَمَّا سَمِعَتْ بِمَكْرِهِنَّ أَرْسَلَتْ إِلَيْهِنَّ وَأَعْتَدَتْ لَهُنَّ مُتَّكًا وَآتَتْ كُلَّ وَاحِدَةٍ مِّنْهُنَّ سِكِّينًا وَقَالَتِ اخْرِجِيْ عَلَيْهِنَّ فَلَمَّا رَأَيْنَهُ أَكْبَرْنَهُ وَقَطَّعْنَ أَيْدِيَهُنَّ وَقُلْنَ حَاشَ لِلَّهِ مَا هَذَا بَشَرًا إِنْ هَذَا إِلَّا مَلَكٌ كَرِيمٌ ﴿۳۱﴾ قَالَتْ فَذٰلِكُنَّ الَّذِي لُمْتُنَّنِي فِيهِ وَلَقَدْ رَاوَدْتُهُ عَنْ نَفْسِهِ فَاسْتَعْصَمَ وَلَئِن لَّمْ يَفْعَلْ مَا أَمَرْتُهُ لَيَسْجُنَنَّ وَيَكُونَنَّ مِنَ الصَّغِيرِينَ ﴿۳۲﴾

پھر جب زلیخا نے ان کی چال سنی تو ان کو دعوت کا پیغام بھیجا اور ان کے لیے مسندیں تیار کیں اور ان میں سے ہر ایک کو ایک ایک چھری دے دی اور اس نے (یوسف سے) کہا: ان کے سامنے آجائیے، سو جب انہوں نے حضرت یوسف کو دیکھا

تو ان کی بڑائی کا اقرار کیا اور اپنے ہاتھوں کو کاٹ ڈالا اور کہنے لگیں کہ اللہ ہی کے لیے پاکی ہے یہ انسان نہیں ہے یہ تو صرف معزز فرشتہ ہے O پس یہ وہی ہے جس کے بارے میں تم مجھے ملامت کرتی ہو اور بے شک میں نے اس کو اس کی اپنی مرضی کے خلاف ورغلا یا ہے لیکن اس نے اپنی عصمت کو بچا لیا اور اگر اس نے وہ کام نہ کیا جس کا میں اُسے حکم دیتی ہوں تو اس کو ضرور قید کیا جائے گا اور وہ ضرور ذلت اٹھانے والوں میں سے ہو جائے گا O

۳۱۔ ﴿فَلَمَّا سَمِعَتْ بِمَكْرِهِنَّ﴾ پھر جب راعیل (عرف زلیخا) نے ان عورتوں کی غیبت کی باتیں اور ان کا یہ کہنا سنا لیا کہ عزیز کی بیوی اپنے کنعانی غلام پر عاشق ہو چکی ہے اور وہ غلام اس بات پر اس سے راضی نہیں اور غیبت کو مکر اس لیے کہا گیا ہے کہ غیبت بھی مکر و فریب کی طرح چھپ کر اس کی غیر موجودگی میں کی جاتی ہے جیسا کہ مکر و فریب کرنے والا اپنا فریب چھپاتا ہے اور بعض حضرات نے کہا کہ زلیخا اپنے عشق کے راز کو ان سے چھپاتی تھی لیکن انہوں نے اسے اس پر ظاہر کر دیا ﴿أَسْكَتُ إِلَيْهِنَّ﴾ زلیخا نے ان کی طرف پیغام بھیجا اور ان کو دعوت پر بلا لیا اور کہا گیا ہے کہ زلیخا نے چالیس عورتوں کو دعوت پر بلا یا تھا جن میں سے پانچ مذکورہ بالا عورتیں تھیں ﴿وَأَعْتَدَتْ﴾ [”عتاد“ سے ماخوذ ہے] اور اس نے تیار کر دیئے ﴿كُهْنٍ مُّتَّكِّئًا﴾ ان کے لیے ریشمی گاؤ تکیے جن پر وہ عورتیں ٹیک لگا کر بیٹھیں زلیخا نے اس صورت کو اختیار کیا کہ وہ عورتیں تکیے لگا کر بیٹھیں اور چھریاں ان کے ہاتھوں میں ہوں تاکہ وہ حضرت یوسف کو دیکھتے ہی حیران و مدہوش ہو جائیں اور اپنے آپ کو بھول جائیں اور اپنے ہاتھوں کو ایک دوسرے پر ماریں گی تو ان کے ہاتھ کٹ جائیں گے کیونکہ تکیے لگا کر بیٹھا ہوا شخص جب کسی چیز کی وجہ سے حیران و مبہوت ہوتا ہے تو وہ اپنے ایک ہاتھ کو دوسرے ہاتھ پر مارتا ہے ﴿وَأَتَتْ كُلَّ وَاحِدَةٍ مِّنْهُنَّ سِكِّينًا﴾ اور اس نے ان عورتوں میں سے ہر ایک کو ایک ایک چھری دے دی اور اس زمانے میں لوگ چھریوں کے ساتھ کھاتے تھے جیسا کہ عجمی لوگ کرتے ہیں ﴿وَقَالَتِ الْخَوَاصِرُ عَلَيْهِنَّ﴾ [ابو عمرو بصری عاصم اور حمزہ کی قراءت میں ”قا“ کو کمسور پڑھا گیا ہے اور دوسرے قراء کے نزدیک ”قا“ کو مضموم پڑھا گیا ہے] اور زلیخا نے حضرت یوسف سے کہا کہ آپ ان کے سامنے تشریف لائیں ﴿فَلَمَّا رَأَيْنَهُ أَكْبَرْنَهُ﴾ پھر جب ان عورتوں نے حضرت یوسف کو دیکھا تو وہ آپ کی بڑائی بیان کرنے لگیں اور وہ آپ کے عمدہ ترین اور بہترین حسن و جمال میں مبہوت و مدہوش ہو گئیں کیونکہ حضرت یوسف کے حسن و جمال کی فضیلت دیگر لوگوں پر ایسی تھی جیسے آسمان کے ستاروں پر چودھویں رات کے چاند کو فضیلت حاصل ہوتی ہے اور حضرت یوسف حسن و جمال میں حضرت آدم کے حسن و جمال کے مشابہ تھے جس دن اللہ تعالیٰ نے حضرت آدم کو پیدا فرمایا تھا (تو اس وقت حضرت آدم بہت حسین و جمیل تھے) اور حضرت یوسف جب مصر کے بازاروں میں چلتے تھے تو آپ کے چہرے مبارک کی چمک اور روشنی دیواروں پر دیکھی جاتی تھی اور بعض اہل علم نے بیان کیا کہ حضرت یوسف علیہ السلام کو حسن و جمال ان کی جد امجد حضرت سارہ رضی اللہ تعالیٰ عنہا سے وراثت میں ملا تھا [اور بعض کے نزدیک ”اکْبَرْنَ“ بہ معنی ”حِضْنَ“ ہے یعنی حضرت یوسف کو دیکھتے ہی ان عورتوں کے رحموں سے شہوت کے غلبہ کی وجہ سے خون جاری ہو گیا اور اس کے آخر میں ”ہا“ سکتہ کے لیے ہے کیونکہ ”النِّسَاءُ قَدْ حِضْنَ“ نہیں بولا جاتا اس لیے کہ یہ فعل مفعول کی طرف متعدی نہیں ہوتا اور جب عورت کو حیض کا خون جاری ہو جاتا ہے تو ”اکْبَرَتِ الْمَرْأَةُ“ کہا جاتا ہے اور حقیقت میں یہ نشانی ہوتی ہے کہ لڑکی بالغ ہو گئی ہے کیونکہ لڑکی حیض کے خون جاری ہونے پر بچپن کی حد سے نکل جاتی ہے اور گویا ابو طیب نے اسی تفسیر سے اپنا یہ قول اخذ کیا ہے کہ لوگو! اللہ تعالیٰ سے ڈرو اور صاحب حسن و جمال عورت کو برقع میں چھپاؤ کیونکہ اگر تم نے اس کو بے پردہ کر دیا تو پہلے پردہ میں رہنے والی نیک اور پارسا عورتوں کو بھی خون جاری ہو جائے گا ﴿وَقَطَّعْنَ أَيْدِيَهُنَّ﴾ اور انہوں نے اپنے ہاتھوں کو کاٹ ڈالا (یعنی)

ان کو زخمی کر دیا جیسا کہ تم کہو کہ میں گوشت کاٹ رہا تھا کہ میں نے اپنا ہاتھ کاٹ ڈالا اس سے تمہاری مراد یہ ہو کہ تم نے اپنا ہاتھ زخمی کر دیا یعنی وہ عورتیں اپنے ہاتھوں میں لیے ہوئے کھانے کو کاٹنا چاہتی تھیں، لیکن جب انہوں نے حضرت یوسف علیہ السلام کو دیکھا تو مدہوش ہو گئیں اور انہوں نے اپنے ہاتھ زخمی کر لیے ﴿وَقُلْنَ حَاشَ لِلّٰہِ﴾ اور انہوں نے کہا کہ اللہ تعالیٰ ہی کے لیے پاکی ہے۔ [”حَاشَا“ استثناء کے باب میں تزیید و تقدیس اور پاکیزگی کے معنی کا فائدہ دیتا ہے جیسے تم کہو: ”اَسَاءَ الْقَوْمُ حَاشَا زَيْدٍ“ پوری قوم نے بُرائی کی ماسوا زید کے (یعنی زید اس بُرائی سے پاک ہے) اور یہ حروف جارہ میں سے ایک حرف جار ہے پس یہ پاک اور بُری ہونے کے معنی میں استعمال کیا جاتا ہے پس ”حَاشَا لِلّٰہِ“ کا معنی ہے کہ اللہ تعالیٰ بُری اور پاک ہے اور ابو عمر و بصری کی قراءت میں ”حَاشَا لِلّٰہِ“ (آخر میں الف) ہے جیسے تمہارا یہ قول ہے: ”سَقِيًّا لَّكَ“ گویا فرمایا کہ براءت ہے پھر فرمایا کہ اللہ تعالیٰ کے لیے ہے۔ یہ اس ذات کے بیان کے لیے ہوتا ہے جو بُری اور پاک ہو اور اس کے علاوہ دوسرے قراءت میں ”حَاشَا لِلّٰہِ“ ہے جو آخر میں الف محذوف کے ساتھ ہے [اور معنی یہ ہے کہ اللہ تعالیٰ عجز و کمزوری کی صفات سے پاک و بُری ہے اور حضرت یوسف کی طرح حسین و جمیل کے پیدا کرنے پر اللہ تعالیٰ کی قدرت پر تعجب کا اظہار ہے ﴿مَا هَذَا بَشَرًا اِنْ هَذَا اِلَّا مَلَكٌ كَرِيْمٌ﴾ یہ بشر نہیں ہے یہ تو نہیں مگر معزز فرشتہ۔ خواتین مصر نے حضرت یوسف سے بشریت کی نفی اس لیے کر دی کہ آپ کا حسن و جمال عجیب و غریب اور بے مثال تھا اور انہوں نے حضرت یوسف کو فرشتہ قرار دے دیا اور اس پر یقینی حکم ثابت کر دیا اور یہ اس لیے کیا کہ لوگوں کی طبیعت میں یہ بات راسخ اور پختہ ہو چکی ہے کہ فرشتہ سے زیادہ کوئی حسین و جمیل نہیں ہوتا جس طرح لوگوں کے دلوں میں یہ بات راسخ ہو چکی ہے کہ شیطان سے زیادہ کوئی قبیح و بد صورت نہیں ہے۔

۳۲- ﴿قَالَتْ كَذٰلِكُنَّ الَّذِي لُمْتُنِّي فَيٰہِ﴾ زلیخا نے کہا: سو یہ وہی ہے جس کے متعلق تم مجھے ملامت کرتی تھیں (یعنی) زلیخا ان عورتوں سے کہنے لگی: یہ وہی کنعانی غلام ہے جس کی شکل و صورت تم نے اپنے دلوں میں متعین کر رکھی ہے پھر تم مجھے ملامت کرتی ہو یعنی تم نے اس کی شکل و صورت کا ایسا حسین و جمیل تصور قائم نہیں کیا جیسا کہ اس کے حسن و جمال کے تصور کا حق ہے ورنہ تم مجھے اس کے عشق و محبت میں خود رفته پا کر مجھے ہرگز ملامت نہ کرتیں بلکہ تم مجھے اس کے عشق و محبت میں معذور سمجھتیں ﴿وَلَقَدْ اَرَادُوْا دُوْۤاۡنَہٗۤ عَنۢ نَّفْسِہٖۤ فَاسْتَعَصَمَ﴾ اور بے شک میں نے اس کو اس کی اپنی مرضی کے خلاف پھسلا یا سو وہ بچ گیا اور ”استعصام“ مبالغہ کا معنی دینے کے لیے بنایا گیا ہے جو اس بات کی دلیل ہے کہ حضرت یوسف علیہ السلام نے بہت بڑی کوشش اور زبردست تحفظ کر کے اپنے آپ کو ان کی سازش سے بچالیا، گویا وہ خود سراپا عصمت بن گئے تھے اور وہ اپنی اس عصمت کو بڑھانے کے لیے پوری کوشش کرتے ہیں اور یہ بیان واضح طور پر اس بات پر دلالت کرتا ہے کہ حضرت یوسف علیہ السلام اس معنی سے بُری ہیں جو اس گروہ نے ”ہم“ اور ”بُرْہَان“ کا بیان کیا پھر ان خواتین نے حضرت یوسف سے درخواست کرتے ہوئے کہا کہ آپ اپنی مالکہ زلیخا کی بات مان لیں اور اس کی اطاعت و فرماں برداری اختیار کر لیں تو یہ بات سن کر زلیخا نے کہا: ﴿وَلٰكِيْنُ لَمْ يَفْعَلْ مَاۤ اَمْرًا﴾ اور اگر اس نے (حضرت یوسف نے) وہ کام نہ کیا جس کا میں اسے حکم دیتی ہوں۔ [ضمیر ”مَا“ کی طرف لوٹی ہے اور ”مَا“ موصولہ ہے اور معنی یہ ہے کہ ”مَاۤ اَمْرًا بِہ“ یعنی جس کام کا میں حکم دیتی ہوں پھر حرف جارہ حذف کر دیا گیا ہے جیسا کہ یہ قول ہے: ”اَمْرُكَ بِالْخَيْرِ“ میں نے تجھے نیکی کا حکم دیا ہے یا پھر ”مَا“ مصدریہ ہے اور ضمیر ”یوسف“ کی طرف لوٹی ہے [یعنی اگر اس نے میرے حکم پر عمل نہ کیا یعنی میرے حکم کا موجب اور اس کا تقاضا یہ ہے کہ ﴿كَيْسَجَتَنَ﴾ اسے ضرور قید کیا جائے گا ﴿وَلِيَكُوْنَا﴾ [الف نون تاکید خفیہ سے تبدیل کیا ہوا ہے] اور

البتہ وہ ضرور ہو جائیں گے ﴿مِنَ الصَّغِيرِينَ﴾ ذلیل لوگوں میں سے (یعنی) وہ چوری کرنے والوں، خون بہانے والوں اور بھاگ جانے والوں میں سے ہو جائیں گے جیسا کہ اس نے (یعنی حضرت یوسف نے) میرا دل چرا لیا ہے اور مجھ سے بھاگ گیا ہے اور اس نے فراق و جدائی کے صدمے سے میرا خون بہایا ہے، سو اب یوسف کے لیے یہاں کھانے پینے اور سونے کا انتظام نہ کیا جائے، جس طرح اس نے مجھ سے ہر چیز روک لی ہے اور جو شخص میرے جیسی حسینہ جمیلہ کے ساتھ ریشمی لباس میں امیرانہ تخت نشین ہونے پر راضی نہیں تو اس کو قیدی بنا کر چٹائی پر حسرت و افسوس کے ساتھ زندگی گزارنا پڑے گی۔

قَالَ رَبِّ السِّجْنِ أَحَبُّ إِلَيَّ مِمَّا يَدْعُونَنِي إِلَيْهِ ۖ وَإِلَّا تَصْرِفْ عَنِّي كَيْدًا هُنَّ
أَصْبُ إِلَيْهِنَّ ۖ وَأَكُنُّ مِنَ الْجَاهِلِينَ ﴿٣٣﴾ فَاسْتَجَابَ لَهُ رَبُّهُ فَصَرَفَ عَنْهُ
كَيْدَهُنَّ ۖ إِنَّهُ هُوَ السَّبِيْعُ الْعَلِيمُ ﴿٣٤﴾ ثُمَّ بَدَأَ لَهُمْ مِنْ بَعْدِ مَا سَأَلُوا الْآيَاتِ
لِيَسْجُنَهُ حَتَّىٰ حِينٍ ﴿٣٥﴾

۳۳

یوسف نے کہا کہ اے میرے رب! مجھے اس کام سے قید زیادہ پسند ہے جس کی طرف وہ مجھے بلا تے ہیں اور اگر آپ نے ان کا مکرو فریب مجھ سے نہ پھیرا تو میں ان کی طرف مائل ہو جاؤں گا اور میں نادانوں میں سے ہو جاؤں گا O سو اس کے رب نے اس کی دعا قبول کر لی اور اس سے ان عورتوں کا مکرو فریب پھیر دیا، بے شک وہ بہت کچھ سننے والا خوب جاننے والا ہے O پھر عصمتِ یوسف کی نشانیاں دیکھنے کے بعد ان کے لیے یہی ظاہر ہوا کہ یوسف کو ایک عرصہ تک ضرور قید میں رکھا جائے O

۳۳۔ جب حضرت یوسف علیہ السلام نے زلیخا کی دھمکی آمیز گفتگو کو سنا تو ﴿قَالَ رَبِّ السِّجْنِ أَحَبُّ إِلَيَّ مِمَّا يَدْعُونَنِي إِلَيْهِ﴾ آپ نے عرض کیا کہ اے میرے پروردگار! جس قبیح فعل کی طرف یہ عورتیں مجھے دعوت دے رہی ہیں اس سے قید میں رہنا مجھے زیادہ پسند ہے۔ اس جگہ دعوت کی نسبت ان عورتوں کی طرف کی گئی ہے کیونکہ انہوں نے آپ سے کہا تھا کہ اے یوسف! اگر تم اپنی مالکن کی بات قبول کر لیتے تو تمہیں کیا ہو جاتا یا یہ کہ ان میں سے ہر ایک عورت نے آپ کو آزمائش میں ڈال دیا تھا کہ ہر عورت چوری چھپے آپ کو اپنی طرف راغب ہونے کی دعوت دیتی تھی تو آپ نے اپنے رب کی طرف پناہ لی اور عرض کیا کہ اے میرے رب! مجھے قید میں رہنا گناہ کے ارتکاب سے زیادہ پسند ہے ﴿وَإِلَّا تَصْرِفْ عَنِّي كَيْدًا هُنَّ﴾ اور اگر تو نے ان کے مکرو فریب کو مجھ سے دور نہ کیا۔ حضرت یوسف نے عصمت و پاک دامنی کی طلب میں اپنی گھبراہٹ و پریشانی کا اظہار اللہ تعالیٰ سے کیا ﴿أَصْبُ إِلَيْهِنَّ﴾ تو میں ان کی طرف مائل ہو جاؤں گا [اور "صبوة" کا معنی خواہش نفسانی کی طرف مائل ہونا ہے اور اسی سے "صبا" ماخوذ ہے] اس لیے کہ نفوسِ انسانی اس کی طرف مائل ہو جاتے ہیں اور خوش ہوتے ہیں کیونکہ اس کی ہوا نہایت خوش اور روح کو لبھانے والی ہوتی ہے ﴿وَأَكُنُّ مِنَ الْجَاهِلِينَ﴾ اور میں نادانوں میں سے ہو جاؤں گا (یعنی) ان لوگوں میں سے جو علم کے مطابق عمل نہیں کرتے کیونکہ جو شخص اپنے علم کے مطابق عمل نہیں کرتا وہ اور جو کچھ نہیں جانتا وہ دونوں برابر ہوتے ہیں یا یہ کہ میں بے وقوف لوگوں میں سے ہو جاؤں گا۔

۳۴- پھر جب اللہ تعالیٰ کے ارشاد ”وَالَا تَصْرَفْ عَنِّي كَيْدَهُنَّ“ میں پھیرنے کی طلب کا معنی اور دعا کا معنی پایا جاتا ہے تو اللہ تعالیٰ نے ارشاد فرمایا: ﴿فَاسْتَجَابَ لَهُ رَبُّهُ﴾ تو اس کے رب نے اس کی بات کو قبول کر لیا یعنی اللہ تعالیٰ نے حضرت یوسف کی دعا کو قبول فرمایا ﴿فَصَرَفَ عَنْهُ كَيْدَهُنَّ إِنَّهُ هُوَ السَّمِيعُ﴾ تو اللہ تعالیٰ نے اس سے ان کا مکر و فریب پھیر دیا۔ بے شک وہی اپنی بارگاہ میں پناہ لینے والوں کی دعائیں خوب سننے والا ہے ﴿الْعَلِيمُ﴾ حضرت یوسف کے حال کو اور ان عورتوں کے حال کو خوب جاننے والا ہے۔

۳۵- ﴿ثُمَّ بَدَأَ لَهُمْ﴾ پھر ان کے لیے ظاہر ہوا۔ [اس کا فاعل پوشیدہ ہے کیونکہ اس پر وہ کلام ولالت کر رہا ہے جو اس کی تفسیر و تشریح کرتا ہے اور وہ ”لَيْسَ جُنَّةً“ ہے اور معنی یہ ہے کہ ان کے لیے عیاں ہوا یعنی ان کے لیے رائے ظاہر ہوئی اور ”لَهُمْ“ میں ضمیر عزیز مصر اور اس کے دیگر ساتھیوں کے لیے ہے] ﴿مِنْ بَعْدِ مَا كَرِهُوا الْآيَاتِ﴾ ان نشانیوں کے بعد جو انہوں نے دیکھی تھیں اور یہ وہ شواہد ہیں جو حضرت یوسف علیہ السلام کی پاک دامنی پر دلالت کرتے ہیں جیسے گرتے کا پھٹ جانا اور خواتین کے ہاتھوں کا کٹ جانا اور بچے کا گواہی دینا وغیرہ وغیرہ ﴿لَيْسَ جُنَّةً﴾ وہ آپ کو ضرور قید کر دیں کیونکہ لوگوں کی قبل و قال پر پردہ ڈالنے اور حالات کو کنٹرول کرنے کے لیے یہی منصوبہ ان کے لیے ظاہر ہوا اور یہ تب ہوتا ہے جب عورت اپنے شوہر کو اپنی بات پر قائل کر لے اور عزیز مصر بھی اپنی بیوی زلیخا کا تابع اور فرماں بردار و نوکر بنا ہوا تھا اور اس کی لگام اس کی بیوی کے ہاتھ میں تھی اور زلیخا کو امید تھی کہ قید حضرت یوسف کو خوار کر دے گی اور آپ زلیخا کے سامنے مجبور ہو کر فرماں بردار غلام بن کر رہیں گے یا اس پر لوگوں کی نگاہوں کا خوف طاری ہو جائے گا اور لوگ ان کے بارے میں مختلف گمان کریں گے تو لوگوں سے ندامت اور ناامیدی کا خوف اس کو زلیخا کی پناہ لینے پر مجبور کر دے گا یہاں تک کہ ہاتھ سے نکل جانے کے خوف سے زلیخا حضرت یوسف کو قید خانہ کے پردے میں رکھنے پر راضی ہو گئی تھی تاکہ وہ ان کے حالات سے آگاہ ہو کر تسلی حاصل کرتی رہے کیونکہ ان کے دیدار سے وہ محروم ہو جائے گی ﴿حَتَّىٰ حِينٍ﴾ ایک مدت تک گویا زلیخا نے چاہا کہ حضرت یوسف کچھ عرصہ تک قید خانہ میں قید رہیں یہاں تک کہ وہ دیکھیں کہ انہیں اب کیا کرنا ہے۔

وَدَخَلَ مَعَهُ السِّجْنَ قَتَيْنِ ط قَالَ أَحَدُهُمَا إِنِّي أَرَانِي أَعْمُرُ خَيْرًا ۖ وَقَالَ الْآخَرُ
 إِنِّي أَرَانِي أَحْمِلُ فَوْقَ رَأْسِي خُبْرًا تَأْكُلُ الطَّيْرُ مِنْهُ ۖ نَبِّئْنَا بِتَأْوِيلِهِ إِنَّا
 نَرَاكَ مِنَ الْمُحْسِنِينَ ۝ قَالَ لَا يَأْتِيكُمَا طَعَامٌ تُرْتَفِقُنِي إِلَّا نَبَّأْتُكُمَا بِتَأْوِيلِهِ
 قَبْلَ أَنْ يَأْتِيَكُمَا ۖ ذَلِكُمْ مِمَّا عَلَّمَنِي رَبِّي إِنِّي تَرَكْتُ مِلَّةَ قَوْمٍ لَا يُؤْمِنُونَ
 بِاللَّهِ وَهُمْ بِالْآخِرَةِ هُمْ كَافِرُونَ ۝

اور یوسف کے ساتھ قید خانہ میں بادشاہ کے دو غلام بھی داخل ہوئے ان میں سے ایک نے کہا: بے شک میں اپنے آپ کو خواب میں شراب نچوڑتے ہوئے دیکھتا ہوں اور دوسرے نے کہا: بے شک میں اپنے آپ کو خواب میں دیکھتا ہوں کہ میں اپنے سر پر روٹیاں اٹھائے ہوئے ہوں جس میں سے پرندے کھا رہے ہیں آپ ہمیں اس کی تعبیر بتا دیجئے بے شک ہم آپ کو نیک لوگوں میں سے خیال کرتے ہیں O آپ نے فرمایا: جو کھانا تمہیں دیا جاتا ہے وہ تمہارے پاس نہیں پہنچے گا مگر میں

اس کے آنے سے پہلے تم دونوں کو اس کی تعبیر بتا دوں گا یہ ان علوم میں سے ہے جو میرے پروردگار نے مجھے سکھا دیئے ہیں، بے شک میں نے اس قوم کا دین ترک کر رکھا ہے جو اللہ پر ایمان نہیں لاتے اور وہ آخرت کے بھی منکر ہیں O

حضرت یوسف کا اپنے دو قیدی ساتھیوں کے خوابوں کی تعبیر بیان کرنا اور دین حق کی تبلیغ کرنا

۳۶۔ ﴿وَدَخَلَ مَعَهُ السِّجْنَ فَتَيْنِ﴾ اور حضرت یوسف علیہ السلام کے ساتھ قید خانہ میں دو نوجوان داخل ہوئے۔ وہ دونوں بادشاہ کے غلام تھے ایک اس کا خاص باورچی تھا جو کھانا تیار کر کے کھلاتا تھا، دوسرا شراب پلانے والا خاص ملازم تھا۔ ان دونوں پر بادشاہ کو زہر دینے کا الزام تھا چنانچہ جس وقت حضرت یوسف کو جیل میں داخل کیا گیا تھا اسی وقت ان دونوں کو بھی جیل میں داخل کیا گیا تھا [کیونکہ لفظ "مَعَ" صحبت کے معنی پر دلالت کرتا ہے (کہ یہ دونوں یوسف کے ساتھ اکٹھے داخل کیے گئے) جیسے تم کہو: "خَرَجْتُ مَعَ الْأَمِيرِ" کہ میں امیر کے ساتھ نکلا ہوں اس سے تمہاری مراد یہ ہو کہ اس کی صحبت و معیت میں نکلا ہوں پس ثابت ہو گیا کہ جیل میں ان دونوں کا داخلہ حضرت یوسف علیہ السلام کے ساتھ ساتھ اکٹھے ہوا تھا] ﴿قَالَ أَحَدُهُمَا﴾ ان دونوں میں سے ایک نے یعنی بادشاہ کو شراب پلانے والے نے کہا: ﴿إِنِّي أَرَانِي﴾ بے شک میں نے اپنے آپ کو دیکھا یعنی خواب میں دیکھا [اور یہ ماضی کے حال کی حکایت ہے] ﴿أَعَصِرُ خَمْراً﴾ میں شراب نچوڑ رہا ہوں یعنی انگور نچوڑ رہا ہوں۔ انگور کو شراب کا نام مستقبل کے اعتبار سے دیا گیا ہے (کہ انگور سے شراب تیار کی جائے گی) یا عمان کی زبان میں انگور کو خمر کہا جاتا ہے ﴿وَقَالَ الْآخَرُ﴾ اور دوسرے نے کہا: یعنی بادشاہ کے باورچی نے کہا: ﴿إِنِّي أَرَانِي أَحْمِلُ فَوْقَ رَأْسِي خُبْزًا تَأْكُلُ الطَّيْرُ مِنْهُ نَبْتُهَا بِتَأْوِيلِهِ﴾ بے شک میں نے اپنے آپ کو خواب میں دیکھا کہ میں اپنے سر پر روٹیاں اٹھائے ہوئے ہوں جس سے پرندے کھا رہے ہیں آپ ہمیں اس کی تعبیر بتادیں جس کو ہم نے خواب میں دیکھا ہے ﴿إِنَّا نَرَاكَ مِنَ الْمُحْسِنِينَ﴾ بے شک ہم آپ کو نیکو کاروں میں سے دیکھتے ہیں (یعنی) ان لوگوں میں سے جو خواب کی تعبیر اچھی طرح بتاتے ہیں یا یہ کہ ہم آپ کو قیدیوں کے ساتھ نیکی کرنے والا دیکھتے ہیں کیونکہ آپ بیماروں کا علاج کرتے ہیں ان کو دوائی دیتے ہیں اور آپ عملگین و پریشان حال انسانوں کے ساتھ ہمدردی کرتے ہیں اور آپ محتاجوں کو کھانا وغیرہ کھلاتے ہیں اور ضرورت مندوں کی ضرورت پوری کرتے ہیں پس ہم نے جو خواب دیکھا ہے آپ اس کی تعبیر بتا کر ہم پر احسان کیجئے اور یہ بھی کہا گیا ہے کہ ان دونوں نے حضرت یوسف کا امتحان لینے کے لیے محض بہانا بنایا تھا چنانچہ شراب پلانے والے نے کہا کہ میں نے خواب دیکھا ہے کہ گویا میں ایک باغ میں ہوں اور ایک درخت کے نیچے کھڑا ہوں جس پر انگور کی بیل چڑھی ہوئی ہے اور اس پر انگور کے تین گچھے لٹکے ہوئے ہیں پس میں نے ان کو توڑا اور بادشاہ کے پیالے میں نچوڑ لیا اور میں نے نچوڑا ہوا انگور کا جوس بادشاہ کو پلا دیا ہے اور باورچی نے کہا کہ میں نے خواب دیکھا ہے کہ گویا میرے سر پر تین ٹوکریاں ہیں جن میں مختلف اقسام کے کھانے ہیں پھر اچانک شکاری پرندے آجاتے ہیں جو اس کھانے کو نوچنے لگ جاتے ہیں۔

۳۷۔ ﴿قَالَ لَا يَأْتِيكُمَا طَعَامٌ تُرْمَاقُنِيهِ إِلَّا نَبَاتٌ كَمَا بَاتَا وَيُلِيهِ﴾ حضرت یوسف علیہ السلام نے فرمایا کہ تمہیں جو کھانا دیا جاتا ہے وہ تمہارے پاس نہیں پہنچے گا مگر میں تم دونوں کو اس خواب کی تعبیر (اس کے آنے سے پہلے) بتا دوں گا یعنی اس کی حقیقت اور اس کی کیفیت بیان کر دوں گا کیونکہ یہ خواب مشکل کی تفسیر و تشریح کی طرح ہوتا ہے ﴿قَبْلَ أَنْ يَأْتِيَكُمَا﴾ اس سے پہلے کہ وہ کھانا تمہارے پاس پہنچے اور جب دونوں ساتھیوں نے حضرت یوسف علیہ السلام سے خواب کی تعبیر دریافت کی اور آپ کو محسن قرار دے کر انہوں نے آپ کو صفت احسان کے ساتھ موصوف کیا تو حضرت یوسف نے اس میں غور و فکر کیا اور اس کے نتیجے تک پہنچ گئے تو آپ نے اپنے آپ کو ایسے وصف کے ساتھ موصوف کیا جو علماء کے علم سے بڑھ کر ہے اور وہ ہے

غیب کی خبر دینا اور جو کھانا قید خانہ میں ان دونوں کے پاس لایا جاتا تھا اس کے آنے سے پہلے حضرت یوسف نے ان کو بتا دیا اور دونوں کے لیے اس کھانے کی صفت بھی بیان فرمادی اور فرمایا کہ آج تمہارے پاس فلاں صفت کا کھانا اور فلاں فلاں کھانا پیش کیا جائے گا چنانچہ جس طرح حضرت یوسف نے فرمایا اسی طرح کا کھانا پیش کیا گیا اور آپ نے خالصہ ان کو شرک سے توحید کی طرف منتقل کرنے کے لیے یہ کام کیا یہاں تک کہ آپ نے ان دونوں کے سامنے (تعبیر بتانے سے پہلے) توحید کا ذکر کیا اور ان پر ایمان پیش کیا اور ان کے سامنے توحید و ایمان کی اچھائی اور خوبی بیان فرمائی اور ان کے سامنے شرک کی قباحت و بُرائی بیان فرمائی اور اس سے یہ مسئلہ ثابت ہوتا ہے کہ جب کسی عالم کے علمی مقام و مرتبہ سے لوگ ناواقف ہوں تو وہ عالم اپنے آپ کو ایسے علمی وصف کے ساتھ موصوف کر کے بیان کر سکتا ہے جس کے سبب لوگوں میں اس کا علمی مرتبہ بلند ہو جائے اور حضرت یوسف کی غرض یہی تھی کہ لوگ ان کے علم سے فائدہ اٹھائیں ورنہ حضرت یوسف کا مقصد خود ستائی یا اپنی پاک بازی بیان کرنا نہیں تھا ﴿ذَلِكُمْ﴾ یہ دونوں ساتھیوں کے لیے تاویل (یعنی تعبیر) کی طرف اشارہ ہے یعنی یہ خوابوں کی تعبیر اور غیبوں کی خبریں دینا ﴿مِنَّا عَلَمِي مَرِي﴾ ان علوم میں سے ہیں جو میرے رب نے مجھے سکھا دیئے ہیں (اور) ان کے ساتھ میری طرف وحی فرمائی ہے اور میں یہ باتیں تم سے نہ کہانت کی وجہ سے کہہ رہا ہوں اور نہ ستارہ شناسی کی بناء پر کہہ رہا ہوں ﴿إِنِّي تَرَكْتُ مِلَّةَ قَوْمٍ لَا يُؤْمِنُونَ بِاللَّهِ وَهُمْ بِالْآخِرَةِ كَافِرُونَ﴾ بے شک میں نے اس قوم کا دین ترک کر رکھا ہے جو اللہ تعالیٰ پر ایمان نہیں لاتے اور وہ آخرت کے ساتھ کفر کرتے ہیں۔ [یہ بھی جائز ہے کہ یہ مستقل الگ کلام شروع کیا گیا ہو اور یہ بھی جائز ہے کہ یہ پہلے کلام کی علت ہو] یعنی یہ باتیں مجھے میرے رب نے بتادی ہیں اور اسی نے ان کو میری طرف وحی کے ذریعے بھیجا ہے اس لیے کہ میں نے ان لوگوں کے دین کو چھوڑ رکھا ہے اور وہ لوگ مصر کے باشندے ہیں اور وہ دونوں جوان بھی انہی لوگوں کے دین پر تھے۔

وَاتَّبَعْتُ مِلَّةَ آبَائِي إِبْرَاهِيمَ وَإِسْحَاقَ وَيَعْقُوبَ مَا كَانَ لَنَا أَنْ نُشْرِكَ بِاللَّهِ

مِنْ شَيْءٍ ۖ ذَلِكُمْ مِنْ فَضْلِ اللَّهِ عَلَيْنَا وَعَلَى النَّاسِ وَلَكِنَّ أَكْثَرَ النَّاسِ لَا

يَشْكُرُونَ ﴿٣٨﴾ يَمَّا حَبَى السَّجْنِ ۖ أَرْبَابٌ مُتَفَرِّقُونَ خَيْرًا ۖ إِنَّ اللَّهَ الْوَاحِدَ الْقَهَّارُ ﴿٣٩﴾

اور میں اپنے باپ دادا ابراہیم، اسحاق اور یعقوب کے دین کا پیروکار ہوں ہمارے لیے جائز نہیں ہے کہ ہم اللہ کے ساتھ کسی کو شریک ٹھہرائیں یہ اللہ کا فضل ہے ہم پر اور لوگوں پر لیکن اکثر لوگ شکر ادا نہیں کرتے ۱۰ اے قید خانہ کے دو ساتھیو! کیا بہت سے الگ الگ خدا بہتر ہیں یا ایک اللہ جو سب پر غالب ہے ۰

۳۸ ﴿وَاتَّبَعْتُ مِلَّةَ آبَائِي إِبْرَاهِيمَ وَإِسْحَاقَ وَيَعْقُوبَ﴾ اور میں نے اپنے باپ دادا حضرت ابراہیم، حضرت اسحاق

اور حضرت یعقوب کے دین کی پیروی اختیار کر رکھی ہے اور وہ دین حنیف ہے (جو باطل سے پاک اور خالص توحید پر مبنی دین ہے) اور ملت کا تکرار محض تاکید کے لیے ہے اور حضرت یوسف نے اپنے خاندان کا اس لیے ذکر فرمایا تاکہ آپ اپنے دونوں ساتھیوں کو بتائیں کہ آپ یقیناً نبوت کے گھرانے سے ہیں اور ان دونوں کو پہچان کرادیں کہ آپ بلاشبہ اللہ تعالیٰ کے نبی اور پیغمبر ہیں آپ کی طرف وحی بھیجی جاتی ہے اس لیے آپ اللہ تعالیٰ کی طرف سے غیبوں کی خبریں ذکر کیا کرتے ہیں تاکہ ان دونوں کی رغبت آپ کی بات کی پیروی کرنے میں مضبوط و مستحکم ہو جائے اور کافر قوم کے دین کو چھوڑنے کا مقصد یہ

ہے کہ شروع ہی سے اس کو چھوڑ رکھا ہے، کبھی اس کو اختیار نہیں فرمایا اور یہ مطلب نہیں کہ آپ پہلے انہیں کے دین پر تھے پھر اس کو چھوڑ دیا ہے (ہرگز نہیں) ﴿مَا كَانَ لَنَا﴾ ہم انبیائے کرام کی جماعت کے لیے یہ صحیح نہیں ہے ﴿أَنْ نُشْرِكَ بِاللَّهِ مِنْ شَيْءٍ﴾ کہ ہم اللہ تعالیٰ کے ساتھ کسی چیز کو شریک ٹھہرائیں یعنی کوئی چیز ہو خواہ بت ہوں یا کوئی اور چیز ہو ﴿ذَلِكَ﴾ یہ توحید ﴿مِنْ فَضْلِ اللَّهِ عَلَيْنَا وَعَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ﴾ اللہ تعالیٰ کا فضل و کرم ہے ہم پر اور دوسرے لوگوں پر لیکن اکثر لوگ اللہ تعالیٰ کے فضل و کرم کے ملنے پر شکر ادا نہیں کرتے بلکہ اس کے ساتھ شرک کرتے ہیں اور وہ سمجھتے نہیں۔

۳۹- ﴿يَصَاحِبِي السَّجِينِ﴾ اے قید خانہ میں رہنے والو! جیسے ارشاد ہے: ”أَصْحَابُ النَّارِ“ (البقرہ: ۸۱) ”دوزخ والے“۔ اور ”أَصْحَابُ الْجَنَّةِ“ (البقرہ: ۸۲) ”بہشت والے“۔ ﴿أَرْبَابٌ مُتَفَرِّقُونَ خَيْرًا أَمْ لِلَّهِ الْوَاحِدِ الْقَهَّارِ﴾ کیا جدا جدا خدا بہتر ہیں یا ایک اللہ تعالیٰ جو سب پر غالب ہے؟ مراد یہ ہے کہ تعداد میں اور کثرت میں مختلف اور الگ الگ خدا یعنی کیا مختلف خدا ہوں، کبھی یہ خدا تم سے عبادت و بندگی چاہے اور کبھی یہ خدا تم سے عبادت و بندگی چاہے، کیا یہ تمہارے لیے بہتر ہیں یا یہ کہ تمہارے لیے ایک خدا ہو جو سب پر غالب ہے؟ وہ کبھی مغلوب نہیں ہوتا اور ربوبیت میں اس کا کوئی شریک نہیں ہے اور حضرت یوسف علیہ السلام نے یہ مثال ایک اللہ تعالیٰ کی عبادت کرنے والوں اور بتوں کی عبادت کرنے والوں کے لیے بیان فرمائی ہے۔

مَا تَعْبُدُونَ مِنْ دُونِهِ إِلَّا أَسْمَاءٌ سَبَّيْتُمُوهَا أَنْتُمْ وَآبَاؤُكُمْ مَا أَنْزَلَ اللَّهُ بِهَا مِنْ سُلْطَانٍ إِنْ الْحُكْمُ إِلَّا لِلَّهِ أَمْراً لَا تَعْبُدُوا إِلَّا آيَاهُ ط ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ ﴿۳۹﴾ يَصَاحِبِي السَّجِينِ أَقَا أَحَدُكُمْ أَفَيْسَقِي رَأْيَهُ خَمْرًا ط وَأَمَّا الْآخِرُ فَيُصَدَّبُ فَتَأْكُلُ الطَّيْرُ مِنْ رَأْسِهِ ط قُضِيَ الْأَمْرُ الَّذِي فِيهِ تَسْتَفْتِينَ ط ﴿۴۰﴾

اس کے سوا تم جن کی عبادت کرتے ہو وہ محض نام ہیں جنہیں تم نے خود اور تمہارے باپ دادا نے گھڑ لیا ہے اللہ نے ان کے بارے میں کوئی دلیل نہیں اتاری، حکم تو صرف اللہ ہی کا ہے اسی نے حکم دیا ہے کہ اس کے سوا تم کسی اور کی عبادت نہ کرو یہی سیدھا دین ہے لیکن بہت سے لوگ نہیں جانتے O اے قید خانہ کے دو ساتھیو! لیکن تم میں سے ایک پس وہ تو اپنے مالک کو شراب پلائے گا اور لیکن دوسرا پس وہ پھانسی دیا جائے گا پھر اس کے سر سے پرندے کھائیں گے اس معاملے کا فیصلہ کر دیا گیا ہے جس کے متعلق تم دونوں دریافت کرتے تھے O

۴۰- ﴿مَا تَعْبُدُونَ مِنْ دُونِهِ إِلَّا أَسْمَاءٌ﴾ تم اللہ تعالیٰ کو چھوڑ کر جن کی عبادت کرتے وہ تو نہیں مگر چند نام ہیں۔ اس میں خطاب دونوں قیدیوں کے لیے ہے اور ان لوگوں کے لیے ہے جو اہل مصر میں سے ان قیدیوں کے دین پر تھے ﴿سَبَّيْتُمُوهَا أَنْتُمْ وَآبَاؤُكُمْ﴾ تم نے اور تمہارے باپ دادا نے از خود ان کے نام گھڑ لیے ہیں یعنی تم نے ان چیزوں کے نام الہ اور معبود رکھ لیے ہیں جو الوہیت و عبادت کے مستحق ہی نہیں ہیں پھر تم نے ان کی عبادت شروع کر دی تو گویا تم صرف ناموں کی عبادت کرتے ہو نہ کہ مسمیات کی [اور ”سَمَّيْتُمُوهَا“ کا معنی ہے: ”سَمَّيْتُمْ بِهَا“ کیونکہ ”سَمَّيْتُمْ زَيْدًا“ اور

”سَمِيئُهُ بَزِيدٌ“ دونوں طرح بولا جاتا ہے [﴿مَا أَنْزَلَ اللَّهُ بِهَا مِنْ سُلْطٰنٍ﴾ اللہ تعالیٰ نے ان ناموں کی کوئی سند اور دلیل نہیں اتاری ﴿إِنَّ الْحٰكِمَ إِلَّا لِلَّهِ﴾ دین اور عبادت کے معاملات میں صرف اللہ تعالیٰ ہی کا حکم چلتا ہے کسی اور کا حکم نہیں چلتا ہے پھر اللہ تعالیٰ نے جو اہم ترین حکم دیا ہے اُسے بیان کیا چنانچہ فرمایا: ﴿أَمَرَآلَا تَعْبُدُوْا إِلَّا اِيَّاهُ ذٰلِكَ الدِّيْنُ الْقٰئِمُ﴾ اللہ تعالیٰ نے حکم دیا ہے کہ تم اس کے سوا کسی اور کی عبادت ہرگز نہیں کرو گے یہی سیدھا اور مضبوط دین ہے یہی ثابت شدہ دین ہے جس پر براہین و دلائل دلالت کرتے ہیں ﴿وَلٰكِنَّا كَثُرَ النَّاسُ لَا يَعْلَمُوْنَ﴾ اور بہت سے لوگ اس حقیقت کو نہیں جانتے اور یہ آیت مبارکہ اس بات کی دلیل ہے کہ انسان کو کفر و شرک کرنے پر سزا ضرور ملے گی اگر چہ وہ جاہل اور آن پڑھ ہو بشرطیکہ اس کے لیے اس کا علم حاصل کرنا ممکن ہو۔

۴۱۔ پھر حضرت یوسف علیہ السلام نے خوابوں کی تعبیر بیان فرمائی اور فرمایا کہ ﴿يٰصٰحِبِي السِّجْنُ اَقَا اَحَدًا كَمَا﴾ اے قید خانہ کے دوستا تھیو! لیکن تم دونوں میں ایک جس سے شراب پلانے والا مراد ہے ﴿فَيَسْقِيْ رَآيَةَ خَمْرًا﴾ سو وہ اپنے آقا کو شراب پلانے گا یعنی وہ اپنے کام پر دوبارہ بحال ہو جائے گا (یہاں ”رَبِّ“ بہ معنی ”سَيِّد“ کے ہے (یعنی آقا)) ﴿وَاقَا الْاٰخَرَ﴾ اور لیکن دوسرا یعنی نان بائی اور باورچی ﴿فَيُصَلِّبُ فَتَأْكُلُ الطَّيْرُ مِنْ رَاسِهٖ﴾ تو اس کو سولی پر لٹکایا جائے گا اور پرندے اس کے سر سے کھائیں گے۔

ایک روایت میں بیان کیا گیا ہے کہ حضرت یوسف علیہ السلام نے پہلے شخص سے فرمایا تھا کہ تم نے جو انگور اور اس کا حسن و جمال دیکھا ہے اس سے مراد بادشاہ ہے اور اس کے پاس تیری پوزیشن اور اعتماد بہت اچھا ثابت ہوگا لیکن تین شخصیں جو تم نے دیکھی تھیں تو اس سے مراد تین دن ہیں پس اب تم صرف تین دن قید خانہ میں رہو گے پھر تم رہا ہو کر باہر نکلو گے اور جس عہدے پر کام کرتے تھے اسی پر دوبارہ بحال ہو جاؤ گے اور حضرت یوسف نے دوسرے آدمی سے فرمایا کہ تم نے جو روٹیوں کی تین ٹوکریاں دیکھی تھیں اس کا مقصد تین دن ہیں پھر تم مجرم کی حیثیت سے قید خانہ سے نکال کر قتل کر دیئے جاؤ گے اور جب باورچی نے اپنے سولی پہ چڑھنے کی بات سنی تو کہنے لگا: میں نے تو کوئی خواب وغیرہ نہیں دیکھا تو حضرت یوسف علیہ السلام نے فرمایا: ﴿قَضٰى الْاَمْرَ الَّذِى فِيْهِ تَسْتَفْتٰىنِ﴾ وہ فیصلہ کر دیا گیا ہے جس کے متعلق تم مجھے سے دریافت کرتے تھے یعنی اب وہ یقینی طور پر ہو کر رہے گا اور وہ فیصلہ پورا ہو چکا جس کے متعلق تم دونوں اپنے معاملہ کے بارے میں اور اپنے مقدمہ کے بارے میں مجھ سے پوچھتے تھے یعنی اس معاملہ کا کیا انجام ہوگا اور وہ ان میں سے ایک کا ہلاک ہو جانا ہے اور دوسرے نے نجات حاصل کرنی ہے۔

وَقَالَ لِلَّذِى ظَنَّ اَنْهُ نَاجٍ مِّنْهُمَا اِذْ كَرُنِىْ عِنْدَ رَبِّكَ فَاَنْسَهُ الشَّيْطٰنُ ذِكْرَ رَبِّهِ فَلَيْتَ فِى السِّجْنِ بِضِعْمِ سِنِيْنَ ۝۴۱ وَقَالَ الْمَلِكُ اِنِّىْ اَرٰى سَبْعَ بَقَرَاتٍ سِمٰنٍ يَّاكُلُهِنَّ سَبْعُ عِجَافٍ ۝۴۲ وَسَبْعُ سُبُلٰتٍ خُضْرٍ ۝۴۳ وَاٰخَرُ يٰاَيُّهَا الْمَلٰٓئِكَةُ اَفْتُوْنِىْ فِى رُءْيَاىْ اِنْ كُنْتُمْ لِلدُّرِّىْ اَتَعْبِرُوْنَ ۝۴۴ قَالُوْا اَضْغَاثُ اَحْلَامٍ ۝۴۵ وَمَا نَحْنُ بِتَاْوِيْلِ الْاَحْلَامِ بِعٰلَمِيْنَ ۝۴۶

یوسف نے اس شخص سے فرمایا جس کے متعلق آپ کو گمان تھا کہ ان دونوں میں سے وہی رہائی پائے گا کہ تم اپنے بادشاہ کے پاس میرا ذکر کرنا، سو شیطان نے اس کو اپنے بادشاہ کے پاس یوسف کا ذکر کرنا بھلا دیا تو یوسف کئی سال قید خانہ میں ٹھہرے رہے اور بادشاہ نے کہا: بے شک میں خواب میں دیکھتا ہوں کہ سات موٹی گائیں ہیں جن کو سات ڈبلی گائیں کھا رہی ہیں اور سات سبز خوشے ہیں اور دوسرے سوکھے اے سردارو! مجھے تم میرے خواب کی تعبیر بیان کرو اگر تم خواب کی تعبیر بیان کر سکتے ہو انہوں نے کہا کہ یہ پریشان خوابیں ہیں اور ہم خوابوں کی تعبیر نہیں جانتے۔

۴۲- ﴿وَقَالَ لِدَيُّمِيِّ خَلِّ أُمَّتَكَ نَاجِرَةً مِّنْهُمَا﴾ اور حضرت یوسف نے اس شخص سے فرمایا جس کے متعلق آپ کو گمان تھا کہ دونوں میں سے وہی رہائی حاصل کرے گا اور گمان کرنے والے حضرت یوسف علیہ السلام تھے اور آپ کی تعبیر محض اجتہاد کے طریقہ پر تھی اور اگر وحی کے طریقے پر ہوتی تو پھر گمان کرنے والا شراب پلانے والا ہوتا یا پھر ظن بہ معنی یقین ہے ﴿اذْكَرْتَنِي عِنْدَ سَرَاتِكَ﴾ تم اپنے بادشاہ کے پاس میرا ذکر کرنا۔ تم اپنے بادشاہ کے پاس میری صفت بیان کرنا اور اس کے سامنے میرا واقعہ بیان کرنا کہ ایک نوجوان ظلم کے طور پر قید خانہ میں محبوس ہے، ممکن ہے کہ اس کو میرے اوپر رحم آجائے اور مجھے اس پریشانی سے رہائی دلا دے ﴿فَأَنسَهُ الشَّيْطَانُ﴾ سو شیطان نے اس کو بھلا دیا (یعنی) شراب پلانے والے کو بھلا دیا ﴿ذِكْرُ سَاتِيهِ﴾ اپنے بادشاہ سے ذکر کرنے کو یعنی یہ کہ وہ رہائی پانے والا حضرت یوسف کا اپنے بادشاہ سے تذکرہ کرنا بھول گیا یا یہ کہ حضرت یوسف کو اپنے اللہ تعالیٰ کا یاد کرنا بھلا دیا کیونکہ آپ نے اپنا معاملہ اللہ تعالیٰ کے علاوہ ساتی کے سپرد کر دیا اور حدیث شریف میں ہے کہ اللہ تعالیٰ میرے بھائی یوسف پر رحم فرمائے اگر وہ ”اذْكَرْتَنِي عِنْدَ رَبِّكَ“ نہ کہتے تو قید خانہ میں سات سال محبوس نہ رہتے۔ ﴿فَلَبِثْتُ فِي السِّجْنِ بِضْعَ سِنِينَ﴾ تو یوسف کئی سال قید خانہ میں رہے یعنی جمہور اہل اسلام کے نزدیک سات سال رہے۔ [اور ”بضع“ تین سے لے کر نو تک کے لیے بولا جاتا ہے]

مصر کے بادشاہ کا خواب دیکھنا اور حضرت یوسف کا اس کی تعبیر بیان کرنا

۴۳- ﴿وَقَالَ الْمَلِكُ إِنِّي أَرَى سَبْعَ بَقَرَاتٍ سِمَانٍ يَأْكُلْنَ سَبْعَ عِجَافٍ وَسَبْعَ سُنبُلَاتٍ خُضْرٍ وَأُخْرَىٰ يُسَبِّتُ﴾ اور بادشاہ نے کہا: بے شک میں خواب میں دیکھتا ہوں کہ سات موٹی تازی گائیں ہیں جن کو سات ڈبلی پتلی گائیں کھا رہی ہیں اور سات ہرے بھرے خوشے ہیں اور دوسرے (سات) سوکھے ہیں۔ دراصل جب حضرت یوسف علیہ السلام کی رہائی کا وقت قریب آ گیا تو مصر کے بادشاہ ریتان بن الولید نے ایک عجیب و غریب ہولناک خواب دیکھا، چنانچہ اس نے خواب میں دیکھا کہ سات موٹی تازی گائیں ایک خشک نہر سے نکلی ہیں اور ان کے پیچھے سات کمزور ڈبلی پتلی گائیں نکلیں اور موٹی تازہ گائیوں کو نگل گئیں اور اس نے سات ہرے بھرے سبز خوشے دیکھے جن کے دانے تیار ہو چکے تھے اور دوسرے سات خوشے سوکھے ہیں جو کھیتی سے کاٹ دیئے گئے ہیں اور پرانے ہو چکے ہیں، چنانچہ یہ خشک خوشے سبز و تر و تازہ خوشوں سے لپٹ گئے یہاں تک کہ وہ ہرے خوشوں پر غالب آ گئے اور اب بادشاہ اس کی تعبیر چاہتا تھا اور اس کی اپنی قوم میں کوئی شخص نہ ملا جو اس خواب کی تعبیر اچھی طرح بیان کر سکے اور بعض مفسرین کرام نے بیان کیا کہ حضرت یوسف کی مصیبت کا آغاز بھی آپ کے اپنے ایک خواب سے ہوا اور آپ کی رہائی اور نجات پانے کا سبب بھی ایک خواب ہوا۔ [اور ”سِمَانٌ“ ”سَمِينٌ“ اور ”سَمِينَةٌ“ کی جمع ہے اور ”عِجَافٌ“ کا معنی ہے: کمزور و ڈبلی پتلی اور ”عجف“ اس کمزور چیز کو کہتے ہیں جس کے بعد کوئی موٹی تازی چیز نہ آئے اور ”افعل“ اور ”فعلاء“ کی جمع ”فِعَالٌ“ کے وزن پر نہیں آتی اور ”عجفاء“ (بروزن فعلاء) کی جمع ”عجاف“

۱۔ رواہ ابن المنذر و ابن ابی حاتم و ابن مردويه (الدر المنثور ج ۳ ص ۵۴۱)

(بروزن "فعال") کا سبب یہ ہے کہ اس کو اپنی نقیض پر محمول کیا گیا ہے اور وہ "سَمَانٌ" ہے اور اہل عرب کا طریقہ ہے کہ ایک نظیر کو دوسری نظیر پر اور ایک نقیض کو دوسری نقیض پر محمول کرتے ہیں اور اس آیت مبارکہ میں اس بات پر دلیل ہے کہ خشک اور سوکھے خوشے بھی سبز خوشوں کی طرح سات ہی تھے کیونکہ کلام اس بات پر مبنی ہے کہ ان سوکھے خوشوں کی تعداد اتنی مقرر ہے جتنی تعداد موٹی گائیوں اور کمزور گائیوں اور سبز خوشوں کی ہے پس "اُخْرٌ" کا مطلب لازمی طور پر سات ہے اور ارشاد باری تعالیٰ: "وَ اُخْرٌ يَابِسَاتٍ" بہ معنی "وَسَبْعًا اُخْرٌ" ہے [يَا أَيُّهَا الْمَلَأُ] اے سردارو! اس سے مراد علماء اور حکماء میں سے بڑے ماہر سردار ہیں ﴿اَفْتَوْنِي فِي دُعَايَايَ اِنْ كُنْتُمْ لِلدُّعَايَا تَعْبُرُونَ﴾ تم مجھے میرے خواب کی تعبیر بیان کرو اگر تم لوگ خواب کی تعبیر بیان کر سکتے ہو [لِلرُّؤْيَا] میں لام بیان کا ہے جیسا کہ ارشاد باری تعالیٰ ہے: "وَ كَانُوا فِيهِ مِنَ الزَّاهِدِينَ" اس میں "فِيهِ" بیان کے لیے ہے یا اس لیے کہ جب مفعول بہ اپنے فعل سے مؤخر ہوتا ہے تو اس کے فعل کا عمل اس میں قوی ہوتا ہے لیکن جب مفعول بہ اپنے فعل سے مقدم ہو تو اس کے فعل کا عمل اس میں قوی نہیں رہتا تو اس صورت میں مفعول بہ پر لام جارہ داخل کر کے فعل کے عمل کو قوی کیا جاتا ہے جیسے تم کہو: "عَبَّرْتُ الرُّؤْيَا" میں نے خواب کی تعبیر نکالی اور "لِلرُّؤْيَا" عَبَّرْتُ میں نے خواب کے لیے تعبیر نکالی یا "لِلرُّؤْيَا" "كَانَ" (یعنی كُنْتُمْ) کی خبر ہے جیسے تمہارا یہ قول ہے: "كَانَ فُلَانٌ لِهَذَا اَلْأَمْرِ" جب کہ وہ مستقل و متمکن ہو اور "تَعْبُرُونَ" دوسری خبر ہے یا پھر حال ہے اور "عَبَّرْتُ الرُّؤْيَا" کی حقیقت یہ ہے کہ میں نے اس خواب کے انجام میں اور اس کے معاملہ کے نتیجے میں غور و فکر کیا جیسا کہ جب تم نہر کو عبور کر لو یہاں تک کہ اس کے آخری کنارے تک پہنچ جاؤ تو کہو "عَبَّرْتُ النَّهْرَ" کہ میں نے نہر کو عبور کر لیا ہے اور اسی طرح "أَوَّلْتُ الرُّؤْيَا" کا معاملہ ہے جب تم اس کے انجام اور اس کے مرجع میں غور و فکر کرو اور (اہل لغت کے نزدیک) "عَبَّرْتُ الرُّؤْيَا" تخفیف کے ساتھ (یعنی "بَا" کو شد کے بغیر) پڑھنا ہی معتبر و ثابت ہے اور تم ان (میں سے بعض) کو دیکھو گے کہ وہ "عَبَّرْتُ" (تشدید کے ساتھ) اور تعبیر اور "مُعَبَّرٌ" کو نہیں جانتے۔

۴۴- ﴿قَالُوا أَضْغَاثُ أَحْلَامٍ﴾ انہوں نے کہا: یہ پریشان خواب ہیں اصل میں "هِيَ أَضْغَاثُ أَحْلَامٍ" یعنی یہ خیالی باتوں کی ملاوٹ کے اور جھوٹے خواب ہیں اور جو ایسے خواب ہوتے ہیں وہ نفس کے کہے ہوئے خیالات اور شیطانی وسوسے ہوتے ہیں [اور اصل (لغت) میں "أَضْغَاثُ" کا معنی مختلف پودوں کو ملا کر ایک گٹھاتیار کرنا اور گھاس کے مختلف تنکوں خشک و تر کو جمع کر کے ایک مٹھاتیار کرنا ہے اور اس کا واحد "ضَغْتُ" ہے پھر اس کو خیالی اور جھوٹی باتوں پر مشتمل خوابوں کے لیے استعمال کیا جانے لگا اور اس کی اضافت بہ معنی "مِنْ" ہے "أَيُّ أَضْغَاثٍ مِنْ أَحْلَامٍ" یعنی نیند میں آنے والی خیالی اور جھوٹی باتیں پریشان خوابوں میں سے ہیں اور "أَحْلَامٍ" جمع ہے اس کا واحد "حُلْمٌ" ہے یہ جمع اس لیے لایا گیا ہے کہ خواب کو باطل اور جھوٹا ثابت کرنے کے وصف میں اضافہ کیا جائے اور یہ بھی جائز ہے کہ بادشاہ نے لوگوں کے سامنے اس خواب کے ساتھ کوئی اور خواب بھی بیان کیا ہو ﴿وَمَا هُنَّ إِلَّا وَهْمٌ يُثَارِقُكُم بِتَأْوِيلِهِ﴾ اور ہم خوابوں کی تعبیر نہیں جانتے۔ "أَحْلَامٍ" سے ان کی مراد باطل اور جھوٹے خواب ہیں چنانچہ انہوں نے کہا کہ ہمارے پاس ان خوابوں کی کوئی تعبیر نہیں ہے کیونکہ تعبیر تو صحیح اور سچے خوابوں کی ہوتی ہے یا پھر انہوں نے اپنی علمی کم مائیگی کا اعتراف کیا اور یہ کہ بے شک وہ خوابوں کی تعبیر کے ماہر نہیں ہیں۔

وَقَالَ النَّبِيُّ بِمَا مِنْهُمَا وَاذْكَرْ بَعْدَ أُمَّةٍ أَنَا أَنْبِئُكُمْ بِتَأْوِيلِهِ فَأَرْسِلُونِ ﴿٢٥﴾

يُوسُفُ أَيُّهَا الصِّدِّيقُ أَفْتِنَا فِي سَبْعِ بَقَرَاتٍ سَبَّانٍ يَا كَاهِنُ سَبْعِ عِجَافٍ وَسَبْعِ
سُنْبُلَاتٍ خُضْرٍ وَأُخَرَ يَبْسُتٍ لَعَلِّي أَرْجِعُ إِلَى النَّاسِ لَعَلَّهُمْ يَعْلَمُونَ ﴿٤٦﴾ قَالَ
تَزْرَعُونَ سَبْعَ سِنِينَ دَابًّا فَمَا حَصَدْتُمْ فَذَرُوهُ فِي سُنْبُلِهِ إِلَّا قَلِيلًا مِمَّا
تَأْكُلُونَ ﴿٤٧﴾

اور اس شخص نے کہا جس نے ان دو قیدیوں میں سے رہائی حاصل کی تھی اور اسے ایک مدت کے بعد یاد آیا کہ میں تمہیں اس کی تعبیر کی خبر لا دوں گا، سو تم مجھے بھیج دو ۱۰ اے یوسف! اے صدیق! آپ ہمیں تعبیر بتا دیجئے کہ سات موٹی تازی گائیں ہیں جن کو سات ڈبلی پتلی گائیں کھا رہی ہیں اور سات ہری بھری بالیاں ہیں اور دوسری (سات) سوکھی ہیں تاکہ میں لوگوں کی طرف واپس جاؤں تاکہ وہ جان لیں ۱۰ یوسف نے فرمایا کہ تم سات سال تک مسلسل کھیتی باڑی کرو گے، سو تم جو کچھ کاٹو اسے اس کی بالیوں میں رہنے دینا مگر تھوڑا سا غلہ کہ جتنا تم اس میں سے کھا سکو ۱۰

۴۵- ﴿وَقَالَ الَّذِي نَجَّاهُمَا﴾ اور قید خانہ کے دو ساتھیوں میں سے جس نے قتل سے نجات حاصل کی تھی اس نے کہا ﴿وَأَذْكُرُ﴾ [دال کے ساتھ زیادہ فصیح و بلیغ ہے اور اس کی اصل ”اذتکر“ ہے جس میں ذال کو دال سے تبدیل کیا گیا اور ”تا“ کو دال سے تبدیل کر دیا گیا، پھر پہلی دال کو دوسری دال میں ادغام کیا گیا کیونکہ یہ متقارب الحرفین ہیں اور حضرت حسن بصری رضی اللہ تعالیٰ عنہ سے منقول ہے کہ ”وَأَذْكُرُ“ ہے اور اس کی وجہ یہ ہے کہ ”تا“ کو ذال سے تبدیل کیا تھا اور ذال کو ذال میں مدغم کر دیا گیا] یعنی اس نے حضرت یوسف اور آپ کی مشاہدہ کی گئیں کرامات کو یاد کیا ﴿بَعْدَ أُمَّةٍ﴾ مدت دراز کے بعد اور وہ یہ کہ جب بادشاہ نے اپنے خواب کے بارے میں دریافت کیا اور بادشاہ پر اس کے خواب کی تعبیر مشکل ہو گئی تو قید خانہ سے نجات پانے والے نے حضرت یوسف کو یاد کیا اور اس کے خوابوں کی تعبیر بتانے کو اور اپنے خواب کو اور اپنے ساتھی کے خواب کو یاد کیا اور اسے یہ بھی یاد آ گیا کہ حضرت یوسف نے اس سے مطالبہ کیا تھا کہ بادشاہ کے پاس جا کر میرا تذکرہ کرنا ﴿أَنَا أَنْتَ لَكَ بِتَأْوِيلِهِ﴾ میں تمہیں اس کی تعبیر لا کر بتا دوں گا اور میں تمہیں اس شخص کے متعلق بتا دوں گا جس کے پاس خوابوں کی تعبیر کا علم ہے ﴿فَارْسِلُونِ﴾ سو تم مجھے بھیج دو۔ [قاری یعقوب کی قراءت میں ”یا“ کے ساتھ ﴿فَارْسِلُونِي﴾ ہے] یعنی تم مجھے اس کی طرف بھیج دو تاکہ میں اس کے پاس جا کر خواب کی تعبیر کے متعلق پوچھوں چنانچہ ان لوگوں نے اس شخص کو حضرت یوسف علیہ السلام کی طرف بھیج دیا اور وہ شخص حضرت یوسف کے پاس پہنچا اور کہا:

۴۶- ﴿يُوسُفُ أَيُّهَا الصِّدِّيقُ﴾ اے یوسف! اے بہت سچ بولنے والے! صدیق کا کلمہ صدق و سچ بولنے میں مبالغہ کرنے کے لیے استعمال کیا جاتا ہے اور اس شخص نے آپ کو صدیق (بہت سچ بولنے والا) اس لیے کہا تھا کہ اس نے آپ کے حالات کو بغور دیکھا تھا اور آپ کے بہت سچ بولنے کو پہچان چکا تھا چنانچہ حضرت یوسف نے اس آنے والے آدمی کے خواب کی تعبیر اور اس کے دوسرے ساتھی کے خواب کی تعبیر بالکل سچ بیان فرمائی تھی اور جیسے آپ نے تعبیر بتائی تھی ویسے ہی ان کا انجام ہوا تھا ﴿أَفْتِنَا فِي سَبْعِ بَقَرَاتٍ سَبَّانٍ يَا كَاهِنُ سَبْعِ عِجَافٍ وَسَبْعِ سُنْبُلَاتٍ خُضْرٍ وَأُخَرَ يَبْسُتٍ لَعَلِّي أَرْجِعُ إِلَى النَّاسِ﴾ آپ ہمیں تعبیر بتائیں کہ سات موٹی تازی گائیں ہیں جن کو سات کمزور ڈبلی پتلی گائیں کھا رہی ہیں اور سات

ہرے بھرے سبز خوشے ہیں اور (سات) دوسرے خشک اور سوکھے ہیں تاکہ میں لوگوں کی طرف واپس لوٹ جاؤں یعنی بادشاہ کی طرف اور اس کے پیروکاروں کی طرف ﴿كَلَّمَهُمْ يَعْلَمُونَ﴾ تاکہ بادشاہ اور دیگر لوگ اور آپ کی فضیلت اور آپ کے علمی مقام کو جان لیں اور آپ کو اپنے پاس طلب کر لیں اور آپ کو اس قید کی محنت و مشقت سے رہائی دلا دیں۔

۴۷- ﴿قَالَ تَزْرَعُونَ سَبْعَ سِنِينَ﴾ حضرت یوسف نے فرمایا کہ تم سات سال خوب کھیتی باڑی کرو۔ [یہ خبر امر کے معنی میں ہے جیسے ارشاد باری تعالیٰ ہے: "تَوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكَ خَيْرٌ لَّكُمْ إِنْ كُنْتُمْ تَعْلَمُونَ" (الصف: ۱۱)] "تم اللہ تعالیٰ پر اور اس کے رسول پر ایمان لاؤ اور تم اللہ تعالیٰ کی راہ میں اپنے مالوں اور اپنی جانوں کے ساتھ جہاد کرو یہی تمہارے حق میں بہتر ہے اگر تم جان سکو"۔ اور اس کی دوسری دلیل یہ ارشاد ہے کہ "فَذَرُوهُ فِي سَبِيلِهِ" سو تم اس کھیتی کو اس کے خوشوں میں رہنے دو اور امر کو خبر کی صورت میں صرف مامور بہ میں مبالغہ کرنے کے لیے لایا گیا ہے تو گویا اس کو موجود قرار دیا گیا ہے پھر اس کے متعلق خبر دی گئی ہے [﴿ذَابًا﴾] ہمزہ کے سکون کے ساتھ بھی قراءت ہے اور امام حفص نے ہمزہ کو فتح کی حرکت دے کر پڑھا ہے اور یہ دونوں صورتوں میں "ذَابٌ فِي الْعَمَلِ" کا مصدر ہے (اس نے کام میں مسلسل خوب محنت کی) اور یہ مامورین سے حال ہے [یعنی "ذَابِينَ" تم ہمیشہ سات سال تک مسلسل محنت کرتے رہو ﴿فَمَا حَصَدْتُمْ فَذَرُوهُ فِي سَبِيلِهِ﴾ سو تم جو کچھ کاٹو اسے اس کی بالیوں میں چھوڑ دو تاکہ اس کو دیمک نہ کھائے ﴿إِلَّا قَلِيلًا مِّمَّا تَأْكُلُونَ﴾ مگر ضرورت کے مطابق اس میں سے اتنا صاف کر لو جتنا تم ان سالوں میں کھاتے رہو۔

تَعْرِيَاتِي مِنْ بَعْدِ ذَلِكَ سَبْعَ شِدَادٍ يَأْكُلْنَ مَا قَدَّمْتُمْ لَهُنَّ إِلَّا قَلِيلًا مِمَّا
تُحْصِنُونَ ﴿٤٨﴾ تَعْرِيَاتِي مِنْ بَعْدِ ذَلِكَ عَامٌ فِيهِ يُغَاثُ النَّاسُ وَفِيهِ يَعْرِضُونَ
وَقَالَ الْمَلِكُ إِنِّي أُنْزِلُ بِهِ فَلَمَّا جَاءَهُ الرَّسُولُ قَالَ ارْجِعْ إِلَىٰ رَبِّكَ فَسْأَلْهُ مَا
بِالْنِسْوَةِ الَّتِي قَطَعْنَ أَيْدِيَهُنَّ إِنَّ رَبِّي بِكَيْدِهِنَّ عَلِيمٌ ﴿٤٩﴾

پھر اس کے بعد سات سال بہت سخت آئیں گے کہ تم نے جو کچھ ان (سات سالوں) کے لیے جمع کر رکھا ہوگا سب کھا جائیں گے مگر تھوڑا سا جس کو تم محفوظ رکھو گے ○ پھر اس کے بعد ایک سال ایسا آئے گا جس میں لوگوں کے لیے بارش خوب بر سے گی اور وہ اس میں رس نچوڑیں گے ○ اور بادشاہ نے کہا کہ اس (یوسف) کو میرے پاس لاؤ جب اس کے پاس قاصد پہنچا تو اس نے فرمایا کہ تو اپنے مالک (بادشاہ) کے پاس واپس چلا جا اور اس سے پوچھ کہ ان عورتوں کا کیا حال ہے؟ جنہوں نے اپنے ہاتھوں کو کاٹ ڈالا تھا بے شک میرا رب ان کے مکرو فریب کو خوب جاننے والا ہے ○

۴۸- ﴿تَعْرِيَاتِي مِنْ بَعْدِ ذَلِكَ سَبْعَ شِدَادٍ﴾ پھر اس کے بعد سات سال سخت قحط کے آئیں گے ﴿يَأْكُلْنَ مَا قَدَّمْتُمْ لَهُنَّ﴾ تم ان سالوں کے لیے پہلے سے یعنی خوشحالی کے سالوں میں جو کچھ جمع کر رکھا ہوگا وہ سب کھا جائیں گے۔ [”يَأْكُلْنَ“ میں ”سَبْعَ شِدَادٍ“ کی طرف اسناد مجازی ہے ان سخت سالوں کے باشندوں کے کھانے کو ان سالوں کی طرف

ل اور یہ قراءت ابن کثیر کی ابن عامر شامی نافع مدنی حمزہ علی کسائی ابو عمرو بصری ابو جعفر خلف اور یعقوب کی ہے۔

(مجموع القراءات القرآنیۃ ج ۳ ص ۱۷۴)

مسند کیا گیا ہے [إِلَّا قَلِيلًا مِّمَّا تَحْتَسِبُونَ] مگر اس میں سے تھوڑا سا بچ جائے گا جسے تم نے بچ وغیرہ کے لیے محفوظ کر کے رکھا ہوگا اور تم نے چھپا کر رکھا ہوگا۔

۴۹۔ ﴿ثُمَّ يَأْتِي مِنْ بَعْدِ ذَلِكَ عَامٌ﴾ پھر اس کے بعد ایک سال ایسا آئے گا یعنی چودہ سال کے بعد ایک ایسا سال آئے گا ﴿فِيهِ يُغَاثُ النَّاسُ﴾ جس میں لوگوں کے لیے خوب بارشیں ہوں گی۔ [”يُغَاثُ“ ”غَوْتُ“ سے ماخوذ ہے یعنی ان کی فریادیں اور دعائیں قبول کر لی جائیں گی یا یہ ”غَيْثٌ“ سے بنا ہے یعنی بہت بارشیں برسیں گی ”غَيْثِ الْبِلَادِ“ اس وقت بولا جاتا ہے جب ملک میں بہت بارش ہو] ﴿وَفِيهِ يَعْصِرُونَ﴾ اور وہ اس میں انگور، زیتون اور کشمش نچوڑیں گے اور اس سے مختلف مشروبات اور تیل تیار کریں گے۔ [قاری حمزہ اور علی کسائی کی قراءت میں ”تَعْصِرُونَ“ ہے] بہر حال موٹی تازی گائیوں اور ہرے بھرے خوشوں کی تعبیر خوشحالی کے سال ہیں اور ڈبلی پتلی گائیوں اور سوکھے خوشوں کی تعبیر قحط کے سال ہیں پھر حضرت یوسف علیہ السلام نے خواب کی تعبیر بیان کرنے سے فارغ ہونے کے بعد انہیں خوشخبری سنائی کہ آٹھواں سال بڑا مبارک آئے گا جس میں خیر کثیر ہوگی اور بڑی بڑی نعمتیں ہاتھ آئیں گی اور حضرت یوسف نے یہ سب کچھ وحی کے ذریعے بیان فرمائی تھیں۔

بادشاہ مصر کا حضرت یوسف کو خواب کی تعبیر سننے کے لیے بلانا پھر حکومت سپرد کر دینا

۵۰۔ ﴿وَقَالَ الْمَلِكُ إِنِّي أَرَىٰ فِي مَنَامِي أَنِّي أَكْرَهُ النَّاسَ﴾ اور بادشاہ نے کہا کہ اس کو میرے پاس لے کر آؤ پھر جب قاصد ان کے پاس پہنچا تا کہ وہ آپ کو قید خانہ سے نکال کر بادشاہ کے پاس لے جائے تو ﴿قَالَ ارْجِعْ إِلَىٰ رَبِّكَ﴾ حضرت یوسف علیہ السلام نے فرمایا کہ تو اپنے رب یعنی بادشاہ کے پاس واپس چلا جا ﴿فَسَأَلَهُ مَا بَالُ النِّسْوَةِ الَّتِي قَطَعْنَ آيُنَهُنَّ﴾ اور اس سے ان عورتوں کا حال پوچھ جنہوں نے اپنے ہاتھوں کو کاٹ ڈالا تھا۔ بے شک حضرت یوسف علیہ السلام اپنی جگہ ثابت قدم رہے اور بادشاہ کے بلانے پر جلدی نہیں کی اور پہلے خواتین مصر کے بارے میں سوال کیا تا کہ آپ پر لگائے گئے الزام سے آپ کا بے قصور ہونا ظاہر ہو جائے اور آپ پر جو تہمت لگائی تھی اور جس کی وجہ سے آپ کو قید خانہ میں رکھا گیا تھا اس سے آپ کی براءت ثابت ہو جائے تا کہ حاسدین آپ پر طعن و تشنیع کر کے آپ کی طرف فتنہ عمل کی نسبت نہ کر سکیں اور عزیز مصر کے نزدیک حضرت یوسف کا جو مقام و مرتبہ ہے اس کو ختم کرنے کے لیے حسد کرنے والے اس الزام کو بطور سیڑھی استعمال نہ کر سکیں اور تا کہ حاسدین یہ نہ کہہ سکیں کہ حضرت یوسف ایک بہت بڑے جرم اور بہت بڑے گناہ کی وجہ سے سات سال تک قید خانہ میں رہے اور اس میں اس بات پر دلیل موجود ہے کہ تہمت سے بچنے کے لیے جدوجہد کرنا واجب و لازم ہے جیسا کہ تہمت کے مواقع سے بچنا واجب و ضروری ہے اور حضور سرور کائنات فخر موجودات علیہ الصلوٰۃ والسلام نے فرمایا: مجھے حضرت یوسف علیہ السلام کے کرم اور صبر پر تعجب ہے اور اللہ تعالیٰ ان پر رحم فرمائے جب ان سے ڈبلی پتلی گائیوں اور موٹی تازی گائیوں کے خواب کی تعبیر کے بارے میں سوال کیا گیا تو آپ نے اس کو حل فرما دیا اگر میں ان کی جگہ پر ہوتا تو پہلے قید خانہ سے نکلنے اور رہائی پانے کی شرط لگاتا پھر میں ان کو خواب کی تعبیر بتاتا اور پھر مجھے ان پر تعجب ہے کہ جب ان کے پاس قاصد آیا اور بتایا کہ آپ کو بادشاہ نے بلایا ہے تو آپ نے قاصد سے فرمایا کہ تو واپس اپنے بادشاہ کے پاس چلا جا اگر میں ان کی جگہ پر ہوتا اور جتنا عرصہ وہ قید میں گزار چکے تھے اتنا عرصہ میں قید کاٹ چکا ہوتا تو میں بادشاہ کے بلانے پر جلدی کرتا اور میں نکلنے کے لیے دروازے کی طرف جلدی پہنچ جاتا اور میں کسی قسم کا کوئی عذر نہ کرتا اور حضرت یوسف کا یہ کرم ہے اور ان کا یہ حسن ادب ہے کہ آپ نے قاصد کے

سامنے اپنی مالکین زلیخا کا نام نہیں لیا حالانکہ وہی آپ کی قید و بند اور سزا کا سبب بنی تھی اور آپ نے صرف اپنے ہاتھوں کو کاٹنے والیوں کا ذکر کیا ﴿إِنَّ رَبِّي بِكَيْدِهِمْ عَلِيمٌ﴾ بے شک میرا رب ان کے مکر و فریب کو خوب جاننے والا ہے یعنی بے شک ان کا فریب بہت خطرناک ہوتا ہے جس کو اللہ تعالیٰ کے سوا کوئی نہیں جانتا، وہی ان کو اس فریب کاری پر سزا دے گا۔

قَالَ مَا خَطْبُكُمْ إِذْ رَأَوْتُنَّ يُوسُفَ عَنْ نَفْسِهِ طُفْلًا حَاشَ لِلَّهِ مَا عَلِمْنَا عَلَيْهِ مِنْ سُوءٍ
قَالَتِ امْرَأَتُ الْعَزِيزِ النَّحْصُ الْحَقُّ أَنَا رَأَوْتُهُ عَنْ نَفْسِهِ وَإِنَّهُ لَمِنَ
الصَّادِقِينَ ﴿٥١﴾ ذَلِكَ لِيَعْلَمَ أَنِّي لَمْ أَخُنْهُ بِالْغَيْبِ وَأَنَّ اللَّهَ لَا يَهْدِي كَيْدَ
الْخَائِبِينَ ﴿٥٢﴾

بادشاہ نے (ان عورتوں کو بلا کر) کہا کہ تمہارا کیا معاملہ ہے؟ جب کہ تم نے یوسف کو اس کی اپنی مرضی کے خلاف ورغلا یا انہوں نے کہا کہ پاکی اللہ تعالیٰ کے لیے ہے ہمیں یوسف کے بارے میں کوئی بُرائی معلوم نہیں ہوئی، عزیز مصر کی بیوی نے کہا کہ اب تو حق ظاہر ہو گیا ہے، میں نے اس کو اس کی مرضی کے خلاف ورغلا یا تھا اور بے شک وہ ضرور سچوں میں سے ہیں (یوسف نے فرمایا: یہ میں نے اس لیے کیا تا کہ عزیز جان لے کہ میں نے اس کی غیر موجودگی میں اس سے خیانت نہیں کی اور بے شک اللہ خیانت کرنے والوں کے مکر و فریب کو نہیں چلنے دیتا) ﴿٥١﴾

۵۱۔ جب قاصد حضرت یوسف علیہ السلام کو پیغام پہنچا کرواپس بادشاہ کے پاس لوٹ آیا تو بادشاہ نے اپنے ہاتھوں کو کاٹ ڈالنے والی عورتوں کو بلایا اور عزیز مصر کی بیوی (زلیخا) کو بھی بلایا، پھر ﴿قَالَ﴾ اس نے ان عورتوں سے کہا کہ ﴿مَا خَطْبُكُمْ﴾ تمہارا کیا معاملہ ہے؟ ﴿إِذْ رَأَوْتُنَّ يُوسُفَ عَنْ نَفْسِهِ﴾ جب تم نے یوسف کو اسی کی اپنی مرضی کے خلاف ورغلا نا چاہا تو کیا تم نے اس کی طرف سے اپنی طرف رغبت و میلان کو محسوس کیا؟ ﴿طُفْلًا حَاشَ لِلَّهِ﴾ انہوں نے کہا: پاکی تو اللہ تعالیٰ ہی کے لیے ہے۔ یہ انہوں نے اللہ تعالیٰ کی قدرت پر تعجب کا اظہار کیا ہے کہ اللہ تعالیٰ نے اپنے بندوں میں سے کیسے پاک دامن انسان پیدا کیے ہیں ﴿مَا عَلِمْنَا عَلَيْهِ مِنْ سُوءٍ﴾ ہم حضرت یوسف کے بارے میں کوئی بُرائی یعنی کوئی گناہ نہیں جانتیں ﴿قَالَتِ امْرَأَتُ الْعَزِيزِ النَّحْصُ الْحَقُّ أَنَا رَأَوْتُهُ عَنْ نَفْسِهِ﴾ عزیز مصر کی بیوی نے کہا کہ اب تو حق واضح طور پر ظاہر ہو گیا ہے اور ثابت ہو گیا ہے، میں نے ہی ان کو ان کی مرضی کے خلاف ورغلا یا تھا ﴿وَإِنَّهُ لَمِنَ الصَّادِقِينَ﴾ اور بے شک حضرت یوسف علیہ السلام اپنے اس قول: ”هِيَ رَأَوْتُنِي عَنْ نَفْسِي“ کہ اس عورت نے مجھے میری اپنی مرضی کے خلاف ورغلا یا، میں ضرور سچے ہیں۔ ان خواتین مصر کا اپنے آپ یہ اعتراف کرنا کہ حضرت یوسف کسی ایسی چیز کے ساتھ ملوث نہیں ہیں جس کی وجہ سے آپ پر کسی قسم کی تہمت کا الزام لگایا جائے، اب آپ کی براءت و پاک دامنی کے ثبوت کے لیے کسی دوسری گواہی کی مزید ضرورت نہیں۔

۵۲۔ پھر جب قاصد دوبارہ حضرت یوسف علیہ السلام کے پاس پہنچا اور عورتوں کی گفتگو اور عزیز مصر کی بیوی کا اقرار اور اپنے خلاف گواہی دینے کی خبر سنائی تو اس وقت حضرت یوسف نے فرمایا: ﴿ذَلِكَ﴾ یہ سب کچھ یعنی میرا قید خانہ سے باہر نکلنے سے انکار کرنا اور اپنی براءت و پاک دامنی کے ظاہر ہونے تک جیل میں برقرار رہنا صرف اس لیے تھا ﴿لِيَعْلَمَ أَنِّي لَمْ

أَخْتَهُ بِالْغَيْبِ ﴿﴾ تاکہ عزیز جان لے کہ میں نے اس کی غیر موجودگی میں اور اس کی پس پشت اس کے حرم میں خیانت نہیں کی [بِالْغَيْبِ "فاعل سے یا مفعول سے حال واقع ہو رہا ہے اس معنی پر کہ میں اس سے غائب ہوں یا وہ مجھ سے غائب ہے یا یہ کہ بادشاہ جان لے کہ میں نے عزیز سے خیانت نہیں کی] ﴿وَأَنَّ اللَّهَ﴾ یعنی اور تاکہ معلوم ہو جائے کہ بے شک اللہ تعالیٰ ﴿لَا يَهْدِي السَّيِّئِينَ﴾ خیانت کرنے والوں کے فریب کو چلنے نہیں دیتا اور نہ اس کو سیدھا کرتا ہے اور گویا یہ عزیز مصر کی بیوی پر تعریض و تشبیح اور طنز ہے کہ اس نے اپنے خاوند کی امانت میں خیانت کی۔

التنزیل

وَمَا أْبْرِي نَفْسِي ۚ إِنَّ النَّفْسَ لَأَمَّارَةٌ بِالسُّوءِ ۗ إِلَّا مَا رَحِمَ رَبِّي ۗ إِنَّ

رَبِّي غَفُورٌ رَحِيمٌ ﴿۵۳﴾ وَقَالَ الْمَلِكُ ائْتُونِي بِهِ أَسْتَخْلِصُهُ لِنَفْسِي ۗ فَلَمَّا كَلَّمَهُ

قَالَ إِنَّكَ الْيَوْمَ لَدَيْنَا مَكِينٌ أَمِينٌ ﴿۵۴﴾ قَالَ اجْعَلْنِي عَلَى خَزَائِنِ الْأَرْضِ ۗ إِنِّي

حَفِيظٌ عَلَيْهَا ﴿۵۵﴾ وَكَذَلِكَ مَكَّنَّا لِيُوسُفَ فِي الْأَرْضِ ۗ يَتَّبِعُونَ أَهْوَاءَهُمْ بِتَشَاءٍ ط

نُصِيبُ بِرَحْمَتِنَا مَنْ نَشَاءُ وَلَا نُضِيعُ أَجْرَ الْمُحْسِنِينَ ﴿۵۶﴾

اور میں اپنے آپ کو ہر طرح سے بری قرار نہیں دیتا بے شک نفس تو برائی کا بہت بڑا حکم دینے والا ہے سوائے اس کے جس پر میرے رب نے رحم کیا بے شک میرا رب بہت بخشنے والا بے حد مہربان ہے O اور بادشاہ نے کہا کہ اس کو میرے پاس لاؤ میں اس کو صرف اپنی ذات کے لیے مخصوص رکھوں گا پھر جب بادشاہ نے اس سے گفتگو کی تو کہا: (اے یوسف!) بے شک آپ آج سے ہمارے نزدیک معزز و معتبر امانت دار ہیں O (حضرت یوسف نے) فرمایا کہ تم مجھے اس ملک کے خزانوں پر مقرر کر دو بے شک میں بہت حفاظت کرنے والا بہت علم رکھنے والا ہوں O اور اسی طرح ہم نے یوسف کو سرزمین مصر کا اقتدار عطا فرمایا کہ وہ اس ملک میں جہاں جی چاہے وہاں ٹھہریں ہم جس کو چاہتے ہیں اپنی رحمت پہنچاتے ہیں اور نیکی کرنے والوں کا اجر و ثواب ضائع نہیں کرتے O

۵۳۔ پھر حضرت یوسف علیہ السلام نے چاہا کہ آپ اللہ تعالیٰ کے لیے تواضع اور عاجزی اختیار کریں اور اپنے نفس کو کم تر ثابت کریں تاکہ آپ اپنے نفس کے لیے تزکیہ کرنے والے نہ ہو جائیں اور تاکہ آپ لوگوں پر واضح طور پر بیان کر دیں کہ آپ کے اندر جو کچھ امانت و دیانت کا کمال موجود ہے وہ صرف اللہ تعالیٰ کی توفیق دینے اور اس کی طرف سے آپ کو محفوظ و معصوم رکھنے کی وجہ سے ہے اس لیے آپ نے فرمایا: ﴿وَمَا أْبْرِي نَفْسِي﴾ اور میں اپنے نفس کو لغزش سے بری قرار نہیں دیتا اور نہ میں اس کے لیے کُلّی طور پر براءت و پاک دامن ہونے کی گواہی دیتا ہوں اور نہ میں اس کو تمام افعال میں ہر حال میں مُزکی و پاکیزہ قرار دیتا ہوں یا نہ میں اس حادثہ میں اپنے نفس کو خواہش نفسانی کے ارادہ سے کُلّی طور پر پاکیزہ قرار دیتا ہوں جس کا ذکر ہم نے اس سے پہلے کر دیا ہے کہ یہ بشری و سوسہ ہوتا ہے اس میں پکا ارادہ اور پختہ عزم نہیں ہوتا ﴿إِنَّ النَّفْسَ لَأَمَّارَةٌ بِالسُّوءِ﴾ بے شک نفس تو برائی کا بہت حکم دینے والا ہے۔ یہاں مخصوص نفس مراد نہیں بلکہ جنس نفس مراد ہے یعنی بے شک یہ تمام نفوس بہ حیثیت نفس ہونے کے برائی کا حکم دیتے ہیں اور اس پر ابھارتے ہیں کیونکہ ان میں شہوات رکھی گئی ہیں ﴿إِلَّا مَا رَحِمَ رَبِّي﴾ مگر جس پر میرا رب کریم رحم فرمادے (یعنی) مگر بعض مخصوص حضرات جن پر میرا رب کریم عصمت

عنایت فرما کر رحم فرمادے اور یہ بھی جائز ہے کہ ”مَا رَحِمَ“ زمان کے معنی میں ہو یعنی مگر میرے رب کریم کی رحمت کے وقت یعنی بے شک نفس ہر وقت بُرائی کا حکم دیتا ہے مگر عصمت (خدائی حفاظت) کے وقت نہیں [یا یہ استثناء منقطع ہے] یعنی لیکن میرے رب کریم کی رحمت ہی ہے جو بُرائی کو پھیر سکتی ہے اور بعض نے کہا کہ یہ عزیز کی بیوی (زلیخا) کا کلام ہے، یعنی یہ سب کچھ میں نے اس لیے کیا ہے تاکہ حضرت یوسف کو معلوم ہو جائے کہ میں نے اس کی پیٹھ پیچھے اس کے بارے میں خیانت کی بات نہیں کی، نہ میں نے اس کی غیر موجودگی میں اس پر جھوٹ بولا ہے بلکہ جب مجھ سے ان کے بارے میں پوچھا گیا ہے تو میں نے حق و سچ بیان کر دیا ہے (کہ میں نے انہیں پھسلانا چاہا لیکن وہ سچے ہیں) اور میں اس کے باوجود اپنے نفس کو خیانت سے بُری اور پاک قرار نہیں دیتی کیونکہ میں تو حضرت یوسف سے اس وقت سے خیانت کر چکی ہوں جب میں نے ان پر تہمت لگائی تھی اور میں نے کہا تھا کہ اس شخص کی سزا کیا ہونی چاہیے جو تمہاری بیوی کے ساتھ برائی کا ارادہ کر چکا ہے مگر یہی کہ اسے قید کر دیا جائے اور زلیخا کا حضرت یوسف کو قید سے ڈرانے کا مقصد صرف اس سے معذرت کرنا تھا جو اس کی طرف سے حضرت یوسف کو درغلانے کی زیادتی ہوئی تھی، بے شک ہر نفس بُرائی کا حکم دیتا ہے، مگر جس پر میرا رب کریم رحم فرما دے (یعنی) ماسوا اس نفس کے جس پر اللہ تعالیٰ عصمت و حفاظت کے ذریعے رحم کر دے، جیسے حضرت یوسف کا نفس معصوم و محفوظ رہا ﴿إِنَّ سَائِئِي عَفُوٌّ رَّحِيمٌ﴾ بے شک میرا رب بہت بخشنے والا نہایت رحم فرمانے والا ہے۔ زلیخا نے اپنے رب سے مغفرت و بخشش طلب کی اور اس سے رحمت کی درخواست کی، اس زیادتی کی وجہ سے جس کی وہ مرتکب ہوئی تھی اور بے شک اس کو حضرت یوسف کا کلام بھی قرار دیا گیا ہے حالانکہ بظاہر اس پر کوئی دلیل نہیں اس لیے کہ معنی اس کی طرف لے جاتا ہے [اور بعض حضرات نے کہا: یہ قرآن مجید کی تقدیم و تاخیر میں سے ہے یعنی ارشاد باری تعالیٰ: ”ذَلِكَ لِيَعْلَمَ“ دوسرے ارشاد: ”فَأَسْأَلُهُ مَا بَالُ النِّسْوَةِ الَّتِي قَطَّعْنَ أَيْدِيَهُنَّ“ کے ساتھ متصل ہے۔]

۵۴- ﴿وَقَالَ الْمَلِكُ انْتُونِي بِهِ أَسْتَخْلِصُكَ لِنَفْسِي﴾ اور بادشاہ نے کہا کہ اس کو میرے پاس لے کر آؤ، میں اس کو اپنا خاص اور مقرب بنالوں گا اور میں اس کو خالص اپنے لیے منتخب کر لوں گا ﴿فَلَمَّا كَلِمَةً﴾ پھر جب اس نے حضرت یوسف سے گفتگو کی اور اس نے آپ میں (رشد و ہدایت اور عقل و ذہانت اور دوراندیشی جیسی خوبیوں کا مشاہدہ کیا) جو اس کے وہم و گمان میں بھی نہیں تھیں تو ﴿قَالَ إِنَّكَ الْيَوْمَ كَدَيْتَ مَا كُنْتَ تَصْنَعُ﴾ بادشاہ نے حضرت یوسف سے کہا کہ بے شک آج سے آپ ہمارے ہاں معزز و مکرم اور امانت دار و معتمد ہیں کہ آپ کو ہر چیز کا نگران و امانت دار قرار دیا جاتا ہے۔

ایک روایت میں بیان کیا گیا ہے: جب قاصد آپ کے پاس آیا تو اس کے ساتھ ستر دربان اور ستر سواریاں تھیں اور حضرت یوسف کے لیے شاہی لباس بھیجا گیا تھا اور قاصد نے عرض کیا: اے یوسف! آپ بادشاہ کی درخواست قبول کیجئے، چنانچہ جب آپ قید خانہ سے باہر آنے لگے تو آپ نے قیدیوں کے لیے دعائے خیر فرمائی کہ اے اللہ! تو ان لوگوں پر نیک لوگوں کے دلوں کو نرم کر دے اور انہیں خبروں سے محروم نہ کرنا، بہر حال حضرت یوسف علیہ السلام واقعات کی خبروں کے لیے تمام لوگوں سے زیادہ علم رکھنے والے تھے اور آپ نے نکلتے وقت قید خانہ کے دروازے پر لکھا: یہ مصیبتوں کا گھر ہے اور زندوں کے لیے قبرستان ہے اور دشمنوں کے لیے خوشی کا گھر ہے اور دوستوں کی تجربہ گاہ ہے، پھر آپ نے غسل فرمایا اور قید کی میل کچیل سے پاک و صاف ہوئے اور نیا لباس پہنا، پھر جب بادشاہ کے دربار میں داخل ہوئے تو کہا: ”اللَّهُمَّ إِنِّي أَسْأَلُكَ بِخَيْرِكَ مِنْ خَيْرِهِ وَأَعُوذُ بِعِزَّتِكَ وَقُدْرَتِكَ مِنْ شَرِّهِ“ اے اللہ! بے شک میں تجھ سے تیری بھلائی کے وسیلے سے اس کی بھلائی مانگتا ہوں اور میں تیری عزت و قدرت کے وسیلے سے اس کے شر سے پناہ مانگتا ہوں، پھر آپ نے بادشاہ پر سلام

پیش کیا اور آپ نے عبرانی زبان میں اس کے لیے دعا فرمائی تو بادشاہ نے کہا: یہ کون سی زبان ہے؟ حضرت یوسف نے فرمایا: یہ میرے خاندان کی زبان ہے اور بادشاہ نے ستر زبانوں میں گفتگو کی تو حضرت یوسف علیہ السلام نے بھی اس کے ساتھ ستر زبانوں میں گفتگو کر کے اس کی تمام باتوں کے جوابات دیئے، جس سے اس کو بہت تعجب ہوا اور کہا: اے صدیق! بے شک میں چاہتا ہوں کہ میں اپنے خواب کی تعبیر براہ راست آپ سے سنوں تو حضرت یوسف نے فرمایا کہ تم نے خواب میں اس قسم کی گائیں دیکھی تھیں، پھر آپ نے ان کے رنگ ڈھنگ اور ان کے دیگر احوال اور ان کے نکلنے کی جگہ بیان فرمائی اور آپ نے خوشوں کی کیفیت بیان کی اور بادشاہ نے جس حالت و کیفیت پر ان خوشوں کو دیکھا تھا وہ بیان فرمائی اور بادشاہ سے فرمایا کہ اب تم پر لازم ہے کہ تم کھانے کے تمام غلہ جات کو صحت افزاء اور ٹھنڈے مقامات پر جمع کر کے محفوظ کر لو، پھر قحط سالی میں مخلوق خدا ہر طرف سے تمہارے پاس آئے گی اور وہ تم سے غلہ کی صورت میں خوراک خریدیں گے اور اسی طرح تمہارے پاس بہت بڑا خزانہ جمع ہو جائے گا، جو تجھ سے پہلے کسی کے پاس جمع نہیں ہوا تھا۔ بادشاہ نے کہا: اس کام کے لیے میرا ہاتھ کون بٹائے گا اور کون اتنا بڑا غلہ جات کا ذخیرہ جمع کرے گا؟ تو

۵۵۔ ﴿قَالَ اجْعَلْنِي عَلَىٰ خَزَائِنِ الْأَرْضِ﴾ حضرت یوسف نے فرمایا کہ تم مجھے زمین کے خزانوں پر مقرر کرو اور تم مجھے اپنی سرزمین یعنی ملک مصر کے خزانوں کا متولی و نگران مقرر کرو ﴿رَائِي حَفِيفٌ﴾ تم جو کچھ میرے پاس محفوظ رکھنا چاہو گے میں یقیناً اس کی نہایت امانت داری کے ساتھ حفاظت کروں گا ﴿عَلَيْهِ﴾ میں تصرف و استعمال کے تمام طریقوں کو خوب جاننے والا ہوں۔ حضرت یوسف نے اس آیت مبارکہ میں اپنی ذات کو امانت و حفاظت اور کفایت کے ساتھ متصف فرمایا اور مملوک کے یہ دونوں مطالبے اس مالک سے تھے جو آپ کو متولی و نگران مقرر کرنے لگا تھا اور حضرت یوسف نے یہ اس لیے فرمایا تھا تا کہ آپ اللہ تعالیٰ کے احکام کو نافذ کر سکیں اور حق کو قائم کر سکیں اور عدل و انصاف کو جاری و ساری کر کے پورے ملک میں عدل پھیلا دیں اور اقتدار و اختیار کو حاصل کر لیں کیونکہ انبیائے کرام کو اسی مقصد کے لیے بندوں کی طرف بھیجا جاتا ہے اور اس لیے بھی کہ آپ جانتے تھے کہ آپ کے سوا اور کوئی شخص اس کام کو سنبھالنے کے لیے آپ کا قائم مقام نہیں ہو سکتا، سو آپ نے صرف اللہ تعالیٰ کی رضا اور خوشنودی حاصل کرنے کے لیے یہ عہدہ طلب کیا تھا، نہ ملک کی محبت میں اور نہ دنیا کی چاہت میں اور حدیث شریف میں ہے: اللہ تعالیٰ میرے بھائی یوسف پر رحم فرمائے اگر ﴿اجْعَلْنِي عَلَىٰ خَزَائِنِ الْأَرْضِ﴾ نہ کہتے تو اسی وقت حاکم مصر بنا دیئے جاتے، لیکن اس کہنے کی وجہ سے ایک سال تاخیر کر دی گئی۔ مفسرین کرام نے فرمایا کہ یہ آیت مبارکہ اس بات کی دلیل ہے کہ ظالم بادشاہ کی طرف سے کسی عہدے کو قبول کر کے حاکم بننا جائز ہے اور سابق بزرگ ظالم بادشاہ کی طرف سے قضا کا عہدہ قبول فرمالیتے اور جب اللہ تعالیٰ کا نبی یا کوئی عالم یہ جان لے کہ اللہ تعالیٰ کے احکام کو نافذ کرنے اور ظلم و ستم کو دفع کرنے کے لیے اور کوئی راہ نہیں ہے، سوائے کا فر بادشاہ یا فاسق و نافرمان بادشاہ کے اقتدار و اختیار دینے کے تو اس نبی یا عالم کے لیے جائز ہے کہ اس بادشاہ سے احکام الہی کے نفاذ اور ظلم کے دفاع کے لیے مدد حاصل کرے اور اقتدار و عہدہ قبول کر لے اور بعض نے کہا کہ بادشاہ اپنی رائے کے مطابق حکم صادر کرتا تھا اور اس کی ہر رائے اٹل ہوتی تھی اس پر کسی کو اعتراض کرنے کا حق نہیں تھا اور وہی بادشاہ حضرت یوسف علیہ السلام کے تابع فرمان ہو کر رہ گیا تھا۔

۵۶۔ ﴿وَكَذٰلِكَ﴾ اور اس ظاہری قدرت و اختیار کی طرح ﴿صَلَّٰتِ الْيُوسُفَ فِي الْاَرْضِ﴾ ہم نے حضرت یوسف کو سرزمین مصر پر با اختیار بنا دیا اور مصر کا ملک اس وقت تین سو بیس کلومیٹر لمبا اور تین سو بیس کلومیٹر چوڑا تھا اور ”التمکین“ کا معنی قدرت و اختیار عطا کرنا ہے اور قوت و شدت عطا کرنا ہے ﴿يَتَّبِعُوْنَ اٰمَنًا حَيْثُ يَشَآءُ﴾ آپ اس میں سے جہاں چاہیں

ٹھہریں یعنی ہر جگہ جہاں چاہیں اپنی رہائش گاہ بنا لیں انہیں کوئی نہیں روک سکتا کیونکہ آپ پورے ملک مصر پر غالب حکمران ہیں اور تمام ملک مصر آپ کی سلطنت میں داخل ہے۔ [ابن کثیر کی قراءت میں "یَشَاءُ" کی بجائے "نَشَاءُ" ہے] ﴿نُصِيبُ بِرَحْمَتِنَا﴾ ہم اپنی رحمت عطا کرتے ہیں کہ ہم اپنی عطا کے سبب دنیا میں ملک و دولت اور اس کے علاوہ دیگر نعمتیں پہنچاتے ہیں ﴿مَنْ نَشَاءُ﴾ جس کو ہم چاہتے ہیں (یعنی) حکمت جس کا تقاضا کرتی ہو کہ ہم اس کو اپنی رحمت و نعمت پہنچانا چاہیں ﴿وَلَا نُضِيعُ أَجْرَ الْمُحْسِنِينَ﴾ اور ہم نیکی کرنے والوں کا اجر و ثواب دنیا میں ضائع نہیں کرتے۔

وَلَا جُرْأِخْرَةَ خَيْرٌ لِلَّذِينَ آمَنُوا وَكَانُوا يَتَّقُونَ ﴿٥٧﴾ وَجَاءَ إِخْوَةَ يُوسُفَ
فَدَا خَلُوا عَلَيْهِ فَعَرَفَهُمْ وَهُمْ لَهُ مُنْكَرُونَ ﴿٥٨﴾ وَلَمَّا جَهَنَّهُمْ بِجَهَارِهِمْ قَالَ
اِنَّتُونِي يَا خَلْمٌ مِّنْ اِيكُمْ اَلَا تَدْرُونَ اِنِّي اُوفِي الْكَيْلَ وَاَنَا خَيْرُ الْمُنْزِلِينَ ﴿٥٩﴾
فَاِنْ لَّمْ تَاْتُونِي بِهٖ فَلَا كَيْلَ لَكُمْ عِنْدِي وَلَا تَقْرَبُونِ ﴿٦٠﴾ قَالُوْا سُرَّوْا دُعَاةُ
اَبَاةٍ وَاِنَّا لَفَاعِلُونَ ﴿٦١﴾

اور آخرت کا اجر و ثواب ان لوگوں کے لیے ضرور بہت بہتر ہے جو ایمان لائے اور وہ تقویٰ اختیار کرتے رہے اور حضرت یوسف کے بھائی (کنعان سے مصر میں) آئے اور وہ یوسف کے دربار میں داخل ہوئے تو آپ نے ان کو پہچان لیا اور وہ آپ کو نہ پہچان سکے اور جب یوسف نے ان کا سامان تیار کر دیا تو فرمایا کہ تم اپنے باپ کی طرف سے اپنے سوتیلے بھائی کو میرے پاس لے آؤ، کیا تم نہیں دیکھ رہے کہ میں پورا ماپ دیتا ہوں اور میں بہترین مہمان نواز ہوں اور پھر اگر تم اس کو میرے پاس نہ لائے تو تمہارے لیے میرے پاس کوئی غلہ نہیں ہوگا اور نہ تم میرے پاس آنا انہوں نے کہا کہ ہم عنقریب اس کے باپ سے اس کے لانے کی خواہش کریں گے اور بے شک ہم یہ کام ضرور کریں گے اور

۵۷- ﴿وَلَا جُرْأِخْرَةَ خَيْرٌ لِلَّذِينَ آمَنُوا وَكَانُوا يَتَّقُونَ﴾ اور ان لوگوں کے لیے آخرت کا اجر و ثواب ضرور بہتر ہے جو سچے دل سے ایمان لائے اور انہوں نے کفر و شرک اور بُرائی اور بے حیائی کے کاموں کو چھوڑے رکھا اور پرہیزگاری کرتے رہے۔ اس سے حضرت یوسف علیہ السلام اور ان کے علاوہ قیامت تک آنے والے مؤمنین مراد ہیں۔

حضرت سفیان بن عیینہ رحمۃ اللہ تعالیٰ علیہ نے فرمایا کہ مؤمن کو اس کی نیکیوں پر دنیا میں اور آخرت میں دونوں میں اجر و ثواب دیا جاتا ہے اور نافرمان و گنہگار کو اس کے فلاحی اور خیر کے کاموں کا اجر و ثواب صرف دنیا میں جلد سے جلد دے دیا جاتا ہے اور آخرت میں اس کا کوئی حصہ نہیں ہوگا پھر انہوں نے یہی آیت مبارکہ تلاوت فرمائی۔

ایک روایت میں بیان کیا گیا ہے کہ بادشاہ نے حضرت یوسف کی تاج پوشی کی اور اپنی انگوٹھی حضرت یوسف کو پہنائی اور انہیں اپنی مہر پیش کی اور ان کے گلے میں تلوار لٹکائی اور اس نے آپ کے لیے سونے کا ایک تخت بچھوایا، جس پر موتی اور جواہرات بڑے ہوئے تھے چنانچہ حضرت یوسف علیہ السلام نے بادشاہ سے فرمایا کہ تخت سے آپ کی شاہی مضبوط و مستحکم ہوئی اور لیکن مہر تو اس کے ذریعے سے آپ کے تمام معاملات حسن تدبیر سے انجام پذیر ہوئے اور لیکن تاج واپس کر لیجئے کیونکہ نہ یہ میرا لباس ہے اور نہ میرے آباء و اجداد کا لباس ہے پھر آپ تخت پر جلوہ گر ہوئے اور بادشاہ آپ کے قریب آیا

اور اس نے تمام شاہی اختیارات آپ کے سپرد کر دیئے اور اپنے پورے ملک کا انتظام و انصرام آپ کے ہاتھ میں دے دیا اور قطفیر (زیلخا کے شوہر) کو معزول کر دیا، پھر وہ کچھ عرصہ بعد مر گیا اور بادشاہ نے اس کی بیوی (زیلخا) کا نکاح حضرت یوسف علیہ السلام سے کر دیا، چنانچہ جب حضرت یوسف زیلخا کے پاس شب زفاف گزارنے تشریف لے گئے تو اس سے فرمایا کہ کیا یہ طریقہ اس سے بہتر نہیں جس کا تو مجھ سے مطالبہ کرتی تھی؟ اور حضرت یوسف نے زیلخا کو باکرہ (کنواری) پایا (کیونکہ زیلخا کا شوہر قطفیر نامرد تھا) حضرت یوسف کے اس سے دو بیٹے ہوئے: (۱) افراسیم (۲) میشائیل۔

اور حضرت یوسف نے پوری مملکت مصر میں عدل و انصاف کو قائم کیا اور تمام لوگ مرد بھی اور عورتیں بھی آپ سے محبت کرنے لگے اور حضرت یوسف کے ہاتھ پر بادشاہ نے اور بہت سے لوگوں نے اسلام قبول کر لیا اور قحط کے سالوں میں سے پہلے سال میں حضرت یوسف نے اہل مصر سے دراہم و دنانیر لے کر غلہ فروخت کیا، یہاں تک کہ ان کے پاس نقدی میں سے کچھ بھی باقی نہ رہا اور قحط کے دوسرے سال میں لوگوں نے اپنے تمام زیورات و جواہرات دے کر غلہ حاصل کیا، پھر تیسرے سال تمام جانور دے کر غلہ خریدا، پھر چوتھے سال میں اپنے غلام اور لونڈیاں دے کر لوگوں نے غلہ خریدا، پھر پانچویں سال اپنے تمام گھر اور زمینیں جائیدادیں دے کر غلہ خریدا، پھر چھٹے سال اولاد فروخت کر کے غلہ حاصل کیا، پھر ساتویں سال اپنے آپ کو حضرت یوسف کی غلامی میں فروخت کر کے غلہ حاصل کیا، یہاں تک کہ تمام لوگ آپ کے غلام بن گئے، پھر حضرت یوسف نے تمام اہل مصر کو آزاد کر دیا اور ان کی تمام جائیدادیں واپس کر دیں اور حضرت یوسف غلہ خریدنے والوں میں سے کسی کو ایک اونٹ کے سامان سے زیادہ نہیں دیتے تھے۔

حضرت یوسف کے بھائیوں کا آپ کے پاس غلہ خریدنے کے لیے آنا

۵۸- اور جس طرح مصر میں قحط پڑا تھا، اسی طرح کنعان کی سرزمین پر بھی قحط پڑا تھا، چنانچہ حضرت یعقوب علیہ السلام نے اپنے بیٹوں کو کنعان سے مصر روانہ کیا تا کہ وہ وہاں سے غلہ خرید کر لائیں اور اسی کے بارے میں ارشاد باری تعالیٰ ہے: ﴿وَجَاءَ إِخْوَةُ يُوسُفَ قَدْ خَلُّوا عَلَيْهِ فَعَدَّ لَهُمْ﴾ اور حضرت یوسف کے بھائی آ گئے تو وہ حضرت یوسف کی خدمت میں حاضر ہوئے تو حضرت یوسف نے ان کو بغیر تعارف کے پہچان لیا ﴿وَهُؤُلَاءِ مُنْكَرُونَ﴾ اور وہ حضرت یوسف کو نہیں پہچان سکے تھے کیونکہ حضرت یوسف عام لباس تبدیل کر کے شاہی لباس میں ملبوس تھے اور اس لیے بھی کہ حضرت یوسف پردے کے پیچھے تھے اور اس لیے کہ طویل مدت گزر چکی تھی اور وہ چالیس سال کا عرصہ ہے۔

۵۹- ایک روایت میں بیان کیا گیا ہے کہ جب حضرت یوسف علیہ السلام نے اپنے بھائیوں کو دیکھا اور ان سے عبرانی زبان میں گفتگو کی تو آپ نے ان سے فرمایا کہ تم مجھے بتاؤ کہ تم کون لوگ ہو اور تمہارا کیا کام ہے؟ انہوں نے کہا: ہم شام کے رہنے والے لوگ ہیں اور ہم بکریوں کے پالنے والے لوگ ہیں، ہمارے ملک میں شدید قحط ہے، سو ہم آپ کے پاس اس لیے حاضر ہوئے ہیں کہ ہم آپ سے غلہ خریدیں گے تو حضرت یوسف نے فرمایا: شاید تم جاسوسی کرنے آئے ہو کہ تم ہمارے ملک کی عورتوں کو دیکھنے آئے ہو تو بھائیوں نے عرض کیا کہ اللہ کی پناہ! ہم تو بیٹے کے گم ہونے کی وجہ سے غمگین و پریشان نبی کے بیٹے ہیں، وہ بیٹا ہمارے باپ کو ہم سے زیادہ پیارا تھا اور گم شدہ کا ایک ماں جایا بھائی ہے، جس کو ہمارے باپ اپنے پاس رکھتے

لے نیز درج ذیل تفاسیر میں بھی یہ واقعہ موجود ہے: تفسیر جلالین و حاشیہ تفسیر صاوی ج ۲ ص ۲۳۲، مکتبہ مصطفیٰ البابی، مصر، تفسیر لباب التاویل

عزف خازن ج ۳ ص ۲۸، مکتبہ دارالکتب العربیہ الکبریٰ، مصر، تفسیر مظہری ج ۵ ص ۱۷۴، ندوۃ المصنفین، دہلی، تفسیر کبیر ج ۵ ص ۱۳۲،

مکتبہ دارالفکر، بیروت

ہیں جس سے ان کو انس حاصل ہو جاتا ہے تو حضرت یوسف نے فرمایا کہ تم اگر واقعی سچے ہو تو اس بھائی کو لے کر آؤ ﴿وَلَمَّا جَهَّزَهُمْ بِجَهَّازِهِمْ﴾ اور جب حضرت یوسف نے ان کا سامان تیار کر دیا اور ان میں سے ہر ایک کو ایک ایک اونٹ کا سامان غلہ دے دیا [اور ایک قراءت میں بطور شاذ جمیم کو مسور پڑھا گیا ہے] ﴿قَالَ اِنَّتُوْنِي بِاَخِي تَكُوْمُنْ اِيْنِكُمْ اَلَا تَتْرُوْنَ اِنِّيْ اُوْفِي الْكَيْلِ وَاَنَا خَيْرُ الْمُنْزِلِيْنَ﴾ فرمایا کہ تم اپنے باپ کی طرف سے اپنے بھائی کو لے کر آؤ کیا تم دیکھ نہیں رہے کہ بے شک میں غلہ ماپنے کا پیمانہ مکمل اور پورا پورا بھر کر دیتا ہوں اور میں تمام مہمان نوازوں میں سے بہترین مہمان نواز ہوں؟ چنانچہ حضرت یوسف نے اپنے بھائیوں کو اپنے پاس اچھی طرح ٹھہرایا اور ان کی بہترین مہمان نوازی کی اور یہ گفتگو فرما کر ان کو دوبارہ واپس آنے کی رغبت دی۔

۶۰- ﴿فَاِنْ لَّمْ تَاْتُوْنِيْ بِهٖ فَلَا كَيْلَ لَكُمْ عِنْدِيْ﴾ پھر اگر تم اس کو لے کر میرے پاس نہیں آؤ گے تو میرے پاس تمہارے لیے کوئی غلہ نہیں ہوگا اور میں تمہیں خوراک فروخت نہیں کروں گا ﴿وَلَا تَقْرَبُوْنِ﴾ اور تم میرے پاس نہ آنا یعنی اگر تم اس کو میرے پاس لے کر نہیں آؤ گے تو تم (میرے انعامات سے) محروم کر دیئے جاؤ گے اور تم میرے مقرب نہیں بن سکو گے [پس یہ جملہ بھی جزاء کے حکم میں داخل ہے اور "فَلَا كَيْلَ لَكُمْ" کے محل پر معطوف ہونے کی بناء پر مجزوم ہے یا پھر یہ نبی کے معنی میں ہے (یعنی اور تم میرے قریب نہ آؤ)۔]

۶۱- ﴿قَالُوْا سُبْحٰنَ وُدِّعَنَّا اَبَاہٗ﴾ انہوں نے کہا: ہم عنقریب اس کے باپ سے اس کی خواہش کریں گے (یعنی عنقریب ہم اس کو لانے کے لیے اس کے باپ سے کوئی چال چلیں گے اور ہم کوئی حیلہ بہانہ کریں گے تاکہ ہم اس کو اس کے باپ سے چھین لیں ﴿وَاِنَّا لَفٰعِلُوْنَ﴾ اور بے شک ہم یہ کام ضرور اور ہر حال میں کریں گے ہم نہ اس میں کوئی کوتاہی کریں گے اور نہ سستی کریں گے۔ حضرت یوسف نے فرمایا کہ تم اپنے کسی بھائی کو یہاں گردی کر کے چھوڑ جاؤ چنانچہ وہ اپنے بھائی شمعون کو حضرت یوسف کے پاس چھوڑ کر چلے گئے اور ان تمام بھائیوں میں سے حضرت یوسف کے بارے میں یہی شمعون سب سے زیادہ بہتر رائے رکھتے تھے۔

وَقَالَ لِفَتٰیئِنِهٖ اجْعَلُوْا بِضَاعَتَهُمْ فِیْ رِحَالِهِمْ لَعَلَّہُمْ یَعْرِفُوْنَهَا اِذَا اُنْقَلِبُوْا اِلٰی اٰہْلِہِمَّ لَعَلَّہُمْ یَرْجِعُوْنَ ﴿۶۱﴾ فَلَمَّا رَجَعُوْا اِلٰی اٰیِبِہِمَّ قَالُوْا يَا اَبَانَا مَنْ مِّنَّا الْکٰیْلُ فَاَرْسِلْ مَعَنَا اَخَانَا نَکْتَلُ وَاِنَّا لَحٰفِظُوْنَ ﴿۶۲﴾ قَالَ هَلْ اَمْنُکُمْ عَلَیْہِ اِلَّا کَمَا اَمْنُکُمْ عَلٰی اٰخِیْہِ مِنْ قَبْلِ ط قَالَ لَہٗ خَیْرٌ حِفْظًا ﴿۶۳﴾ وَهُوَ اَرْحَمُ الرَّحِیْمِ ﴿۶۴﴾

اور یوسف نے اپنے نوکروں سے فرمایا: تم ان کی پونجی ان کے سامان میں رکھ دو تاکہ جب وہ اپنے گھروالوں کی طرف واپس جائیں تو اس کو پہچان لیں تاکہ وہ دوبارہ لوٹ آئیں O پھر جب وہ اپنے باپ کے پاس لوٹ کر گئے تو انہوں نے کہا: اے ہمارے ابا جان! ہم سے غلہ روک لیا گیا ہے سو آپ ہمارے ساتھ ہمارے بھائی کو بھیج دیں کہ ہم غلہ لائیں گے اور بے شک ہم اس کی حفاظت کریں گے O یعقوب نے فرمایا: کیا میں اس کے متعلق اسی طرح اعتبار کر لوں جس طرح میں نے اس سے پہلے اس کے بھائی کے متعلق تمہارا اعتبار کیا تھا پس اللہ سب سے بہترین حفاظت فرمانے والا ہے اور وہ سب سے

زیادہ مہربان ہے O

۶۲- ﴿وَقَالَ لِفَتْيَانِهِ﴾ [فَتِيَانٌ] اہل کوفہ کی قراءت ہے ماسوا ابو بکر کوفی کے ان کے علاوہ دیگر قراء کی قراءت میں ”فَتِيْتٌ“ ہے اور یہ دونوں صورتوں میں ”فَتِي“ کی جمع ہے جیسے ”اِخْوَةٌ“ اور ”اِخْوَانٌ“، ”اَخٌ“ کی جمع ہیں اور ”فِعْلَةٌ“ کے وزن پر قلت کے لیے آتے ہیں اور ”فِعْلَانٌ“ کے وزن پر کثرت کے لیے آتے ہیں [اور حضرت یوسف علیہ السلام نے غلہ ماپ کر دینے والے اپنے نو جوان غلاموں سے فرمایا کہ ﴿اجْعَلُوا بِنِصَاعَتِهِمْ فِي رِحَالِهِمْ﴾ تم ان کی پونجی کو ان کی بور یوں میں رکھ دو ان کے برتنوں میں رکھ دو اور وہ پونجی جوتے تھے یارنگا ہوا چمڑا تھا یا پھر چاندی کے سکے تھے (جو انہوں نے غلہ کی قیمت میں ادا کیے تھے) اور یہی صحیح ہے کہ بور یوں میں چھپانے کے یہی زیادہ مناسب اور زیادہ لائق ہے ﴿لَعَلَّكُمْ يَعْرِفُونَهَا﴾ شاید وہ اس کو پہچانیں (یعنی) وہ قیمت واپس کرنے کا حق پہچان لیں یا وہ حضرت یوسف کے احسان و کرم کو پہچان لیں کہ آپ نے انہیں غلہ بھی دیا اور رقم بھی واپس کر دی ﴿اِذَا انْقَلَبُوا إِلَىٰ اٰهْلِهِمْ﴾ جب وہ اپنے گھر والوں کی طرف واپس لوٹ کر پہنچیں گے اور اپنی بور یوں کو کھولیں گے ﴿لَعَلَّهُمْ يَرْجِعُونَ﴾ امید ہے کہ وہ واپس لوٹ آئیں گے (یعنی) ممکن ہے کہ ان کا اپنی رقم کو پہچاننا ہمارے پاس دوبارہ لوٹ آنے کا سبب بن جائے یا جب کبھی وہ (غلہ کی قیمت ادا کرنے کے لیے) رقم نہیں پائیں گے تو اس وجہ سے وہ دوبارہ واپس لوٹ آئیں گے یا ان کی اپنی دیانت داری امانت کی رقم واپس کرنے کے لیے انہیں ہمارے پاس دوبارہ لے آئے یا حضرت یوسف نے اپنے کرم کی وجہ سے اپنے باپ اور اپنے بھائیوں سے غلہ کی قیمت لینا مناسب نہ سمجھا ہو۔

۶۳- ﴿فَلَمَّا رَجَعُوا إِلَىٰ اٰبِيهِمْ﴾ پھر جب وہ اپنے باپ کی طرف خوراک لے کر لوٹ آئے اور انہوں نے اپنے باپ کو وہ سب کچھ بتایا جو حضرت یوسف نے ان کے ساتھ حسن سلوک کیا ﴿قَالُوْا يَا بَنَاتِنَا مَنَعَ مِّنَّا الْكَيْلُ﴾ انہوں نے کہا: اے ہمارے باپ! ہم سے غلہ روک لیا گیا ہے۔ ان کی مراد حضرت یوسف کا یہ فرمان تھا کہ ”فَاِنْ لَّمْ تَاْتُوْنِيْ بِهٖ فَلَا كَيْلَ لَكُمْ عِنْدِي“ پھر اگر تم اسے میرے پاس نہیں لاؤ گے تو تمہارے لیے میرے پاس کوئی غلہ نہیں ہوگا کیونکہ جب ان کو غلہ روک دینے سے ڈرایا گیا تو گویا غلہ روک دیا گیا ﴿فَاَرْسِلْ مَعَنَا اٰخَانًا نَّكْتُلُ﴾ سو آپ ہمارے بھائی کو ہمارے ساتھ بھیج دیجئے کہ ہم غلہ لے کر آئیں (یعنی) ہم بھائی کے لے جانے سے غلہ کی رکاوٹ کو ختم کر دیں گے اور ہم اپنی ضرورت کے مطابق خوراک کے لیے اناج لے کر آئیں گے [قاری حمزہ اور علی کسائی کی قراءت میں ”يَكْتُلُ“ ہے یعنی ہمارا بھائی بھی اناج لے کر آئے گا، پھر ہم اس کے اناج کو اپنے اناج کے ساتھ جمع کر لیں گے] ﴿وَاِنَّآ لَهٗ لَحٰفِظُوْنَ﴾ اور بے شک ہم اس کی پوری حفاظت کریں گے کہ کہیں اس کو کسی قسم کی مصیبت نہ پہنچے۔

۶۴- ﴿قَالَ هَلْ اَمْنٰكُمْ عَلَيْهِ اِلَّا كَمَا اَمْسٰكُمْ عَلٰى اٰخِيهِ مِنْ قَبْلُ﴾ حضرت یعقوب نے فرمایا: کیا میں تم پر اس کے متعلق اسی طرح اعتماد کر لوں جس طرح اس سے پہلے اس کے بھائی کے بارے میں تم پر اعتماد کیا تھا، یعنی تم نے حضرت یوسف کے متعلق بھی کہا تھا: ”اَرْسِلْهُ مَعَنَا غَدًا يَّرْتَعُ وَيَلْعَبُ وَاِنَّآ لَهٗ لَحٰفِظُوْنَ“ کل اس کو ہمارے ساتھ بھیج دیجئے تاکہ وہ کھائے پئے اور کھیلے کودے اور بے شک ہم اس کی ضرور حفاظت کریں گے جیسا کہ تم وہی بات اس کے بھائی کے متعلق کہہ رہے ہو، پھر تم نے اپنی ضمانت میں خیانت کی تھی تو اب اسی طرح کے معاملے میں مجھے کون یقین دلائے گا؟ پھر آپ نے فرمایا: ﴿قَالَ لَهٗ حٰمِلٌ حَقِيْقًا﴾ پس اللہ تعالیٰ ہی بہترین حفاظت فرمانے والا ہے سو ہم بنیامین کے بارے میں اللہ تعالیٰ پر بھروسا کرتے ہیں اور آپ نے اپنا بیٹا بنیامین ان کے سپرد کر دیا۔ [ابو بکر کوفی کے علاوہ باقی اہل کوفہ کی قراءت میں

”حَافِظًا“ ہے اور یہ حال واقع ہو رہا ہے یا یہ تمیز ہے اور جنہوں نے اس کو ”حَافِظًا“ پڑھا ہے تو اس صورت میں یہ صرف تمیز بن سکتا ہے اس کے سوا کچھ نہیں بن سکتا [﴿وَهُوَ أَرْحَمُ الرَّحِيمِينَ﴾ اور وہ سب سے زیادہ مہربان ہے، سو مجھے قوی امید ہے کہ وہ بنیامین کی حفاظت فرما کر مجھ پر احسان فرمائے گا اور مجھ پر دو مصیبتیں جمع نہیں فرمائے گا۔ حضرت کعب رضی اللہ تعالیٰ عنہ نے فرمایا کہ جب حضرت یعقوب نے ”فَاللَّهُ خَيْرٌ حَافِظًا“ فرمایا تو اللہ تعالیٰ نے ارشاد فرمایا: مجھے اپنی عزت و بزرگی کی قسم! میں دونوں بھائیوں کو آپ کے پاس ضرور لوٹا دوں گا۔

وَلَمَّا فَتَحُوا مَتَاعَهُمْ وَجَدُوا بِضَاعَتَهُمْ رُدَّتْ إِلَيْهِمْ قَالُوا يَا بَنَاتِنَا مَا نَبِغِي هَذِهِ
بِضَاعَتِنَا رُدَّتْ إِلَيْنَا وَنَمِيرُ أَهْلَنَا وَنَحْفُظُ أَخَانَنَا وَنَزِدُكَ كَيْلَ بَعِيرٍ ذَلِكَ
كَيْلُ يَسِيرٍ ﴿٦٥﴾ قَالَ لَنْ أُرْسِلَهُ مَعَكُمْ حَتَّى تُؤْتُونِ مَوْثِقًا مِنَ اللَّهِ لَتَأْتُنَّنِي
بِهِ إِلَّا أَنْ يُحَاطَ بِكُمْ فَلَمَّا آتَوْهُ مَوْثِقَهُمْ قَالَ اللَّهُ عَلَى مَا نَقُولُ وَكِيلٌ ﴿٦٦﴾

اور جب انہوں نے اپنا سامان کھولا تو انہوں نے اپنی پونجی پائی جو انہیں واپس کر دی گئی ہے انہوں نے کہا: اے ہمارے باپ! ہمیں اور کیا چاہیے کہ یہ ہے ہماری پونجی جو ہمیں واپس کر دی گئی ہے اور ہم اپنے گھر والوں کے لیے خوراک لائیں گے اور ہم اپنے بھائی کی حفاظت کریں گے اور ہم ایک اونٹ کا غلہ زیادہ لائیں گے یہ غلہ تھوڑا ہے O یعقوب نے فرمایا کہ میں اسے تمہارے ساتھ ہرگز نہیں بھیجوں گا یہاں تک کہ تم اللہ کی طرف سے میرے ساتھ پختہ عہد کرو کہ تم اس کو میرے پاس ضرور لے کر آؤ گے مگر یہ کہ تمہیں گھیر لیا جائے پھر جب انہوں نے آپ کو پکا وعدہ دیا تو آپ نے فرمایا کہ تم جو کچھ کہتے ہو اس پر اللہ نگران ہے O

65- ﴿وَلَمَّا فَتَحُوا مَتَاعَهُمْ وَجَدُوا بِضَاعَتَهُمْ رُدَّتْ إِلَيْهِمْ قَالُوا يَا بَنَاتِنَا مَا نَبِغِي﴾ اور جب انہوں نے اپنا سامان کھولا تو انہوں نے اپنی پونجی کو پایا جو انہیں واپس کر دی گئی ہے انہوں نے کہا: اے ہمارے ابو جان! ہم اور کیا چاہتے ہیں۔ [”مَا“ نفی کے لیے ہے یعنی ہم گفتگو میں اور کچھ نہیں چاہتے اور نہ ہم حق سے تجاوز کرنا چاہتے ہیں یا ہمارے ساتھ جو احسان کیا گیا ہے اس کے علاوہ ہم کچھ نہیں چاہتے یا ہم آپ سے مزید اور رقم نہیں چاہتے یا پھر ”مَا“ استفہام کے لیے ہے یعنی ہم اس کے علاوہ اور کیا چاہتے ہیں کہ ﴿هَذِهِ بِضَاعَتُنَا رُدَّتْ إِلَيْنَا﴾ یہ ہے ہماری رقم جو ہمیں واپس کر دی گئی ہے [یہ جملہ مستأنف ہے جو ”مَا نَبِغِي“ کی وضاحت کر رہا ہے اور اس کے بعد والا جملہ اس پر معطوف ہے] یعنی بے شک ہماری پونجی ہمیں واپس کر دی گئی ہے سو ہم اس سے اپنی ضروریات میں مدد لیں گے ﴿وَنَمِيرُ أَهْلَنَا﴾ اور ہم (حسب وعدہ) دوبارہ بادشاہ کے پاس جا کر اپنے گھر والوں کے لیے غلہ لائیں گے یعنی ہم ان کے لیے وہاں سے خوراک لے کر آئیں گے۔ ”مِيرَةٌ“ اس خوراک کو کہا جاتا ہے جو ایک شہر سے دوسرے شہر منتقل کی جائے ﴿وَنَحْفُظُ أَخَانَنَا﴾ اور ہم آتے ہوئے بھی اور جاتے ہوئے بھی اپنے بھائی کی حفاظت کریں گے لہذا اس کو کوئی ایسی مصیبت نہیں پہنچے گی جس کا آپ کو خوف ہے ﴿وَنَزِدُكَ كَيْلَ بَعِيرٍ﴾ اور ہم اپنے بھائی کو ساتھ لے جانے کی وجہ سے ایک اونٹ کا بوجھ غلہ زیادہ لے کر آئیں گے ﴿ذَلِكَ كَيْلُ يَسِيرٍ﴾ یہ غلہ تھوڑا ہے اور بادشاہ کے لیے اتنا غلہ دینا بہت آسان اور تھوڑا ہے وہ اس کو بہت بڑا بوجھ نہیں سمجھے گا۔

۶۶۔ ﴿قَالَ لَنْ أُرْسِلَهُ مَعَكُمْ حَتَّى تُؤْتُونِ مَوْثِقًا مِنَ اللَّهِ﴾ حضرت یعقوب نے فرمایا کہ میں اس کو تمہارے ساتھ ہرگز نہیں بھیجوں گا یہاں تک کہ تم مجھے اللہ تعالیٰ کی طرف سے پختہ عہد دو اور معنی یہ ہے کہ یہاں تک کہ تم مجھے اللہ تعالیٰ کی طرف سے ایسا عہد دو جس پر میں یقین کر سکوں یعنی حضرت یعقوب علیہ السلام کی مراد یہ تھی کہ آپ کے بیٹے اللہ تعالیٰ کی قسم اٹھا کر یقین دلائیں باقی رہا یہ کہ حضرت یعقوب نے اللہ تعالیٰ کی قسم کو اپنے لیے یقین و اعتماد کا باعث قرار دیا تو اس کی وجہ یہ ہے کہ اللہ تعالیٰ کی قسم کے ساتھ وعدوں کو مضبوط و مستحکم اور پختہ کیا جاتا ہے کیونکہ اللہ تعالیٰ نے اس کی اجازت دے رکھی ہے تو یہ اس کی طرف سے اجازت ہے [ابن کثیر کی قراءت میں ”حَتَّى تُؤْتُونِ“ کی بجائے ”حَتَّى يُؤْتُونَ“ ہے] ﴿لَتَأْتُنَّنِي يَوْمًا﴾ تم اس کو میرے پاس ضرور لے کر آؤ گے [یہ قسم کا جواب ہے اس لیے کہ معنی یہ ہے: یہاں تک کہ تم قسم کھاؤ کہ تم اس کو میرے پاس ضرور لے کر آؤ گے] ﴿إِلَّا أَنْ يُحَاطَبِكُمْ﴾ مگر یہ کہ تمہیں گھیر لیا جائے (یعنی) مگر یہ کہ تم مغلوب ہو جاؤ اور تم اس کو نہ لاسکو [اور یہ مفعول لہ اور کلام مثبت ہے اور وہ یہ ارشاد ہے: ”لَتَأْتُنَّنِي يَوْمًا“ جو نفی کی تاویل میں ہے یعنی تم اس کو لانے سے ہرگز نہیں رُوکے گے مگر یہ کہ تمہیں گھیر لیا جائے یعنی تم رکاوٹ کی علتوں میں سے کسی علت کی وجہ سے نہیں رُوکے گا سوا ایک علت کے اور وہ یہ کہ تمہیں گھیر لیا جائے اور یہ مفعول لہ سے اعم العام میں سے استثناء ہے اور اعم العام استثناء نہیں ہوتا مگر صرف نفی میں ہوتا ہے سو اس کی نفی کے ساتھ تاویل کرنا ضروری ہے] ﴿فَلَبِثًا آثُوًّا مَوْثِقًا﴾ پھر جب انہوں نے آپ سے پختہ عہد لیا۔ بعض اہل علم حضرات نے فرمایا کہ انہوں نے یہ قسم کھائی تھی کہ اللہ تعالیٰ کی قسم جو (سید الانبیاء) محمد مصطفیٰ ﷺ کا رب ہے! (وہ ضرور بنیامین کو واپس لے کر آئیں گے) ﴿قَالَ﴾ بعض حضرات نے اس پر سکتہ (یعنی بغیر سانس توڑے وقف) کیا ہے کیونکہ معنی یہ ہے کہ حضرت یعقوب نے فرمایا کہ ﴿اللَّهُ عَلَىٰ مَا نَقُولُ وَكِيلٌ﴾ ہم جو باہمی معاہدہ کر رہے ہیں کہ میں بنیامین کو تمہارے سپرد کر دوں گا اور تم اسے ہر حال میں واپس لے کر آؤ گے اس پر اللہ تعالیٰ نگہبان و محافظ ہے اور وہی اس کی حقیقت حال سے خبردار ہے مگر سکتہ کرنے سے قول اور مقول کے درمیان فاصلہ ہو جائے گا اور یہ ناجائز ہے پس بہتر یہی ہے کہ ان کے درمیان آواز کے ذریعے فرق کیا جائے سو تلاوت کرنے والا اللہ تعالیٰ کے اسم گرامی کو پوری قوت کے ساتھ پڑھنے کا ارادہ کر لے۔

وَقَالَ يَبْنَى لَا تَدْخُلُوا مِن بَابٍ وَاحِدٍ وَادْخُلُوا مِن أَبْوَابٍ مُّتَفَرِّقَةٍ وَمَا
أُعْنِي عَنْكُمْ مِنَ اللَّهِ مِنْ شَيْءٍ ۚ إِنَّ الْحُكْمَ إِلَّا لِلَّهِ عَلَيْهِ تَوَكَّلْتُ وَعَلَيْهِ
فَلْيَتَوَكَّلِ الْمُتَوَكِّلُونَ ﴿۶۷﴾ وَلَبَّأْ دَخَلُوا مِنْ حَيْثُ أَمَرَهُمْ أَبُوهُمْ مَا كَانَ
يُعْنِي عَنْهُمْ مِنَ اللَّهِ مِنْ شَيْءٍ ۚ إِلَّا حَاجَةً فِي نَفْسِ يَعْقُوبَ قَضَاهَا وَإِنَّهُ
لَذُو عِلْمٍ لِّمَا عَلَّمْنَاهُ وَلَكِنَّ أَكْثَرَ النَّاسِ لَا يَعْلَمُونَ ﴿۶۸﴾

اور یعقوب نے فرمایا: اے میرے بیٹو! تم ایک دروازے سے داخل نہ ہونا اور تم الگ الگ دروازوں سے داخل ہونا اور میں تمہیں اللہ کی تقدیر سے کچھ نہیں بچا سکتا، حکم تو صرف اللہ ہی کا ہے میں نے اسی پر بھروسا کیا ہے اور بھروسا کرنے والوں کو صرف اسی پر بھروسا کرنا چاہیے O اوجب وہ داخل ہوئے جیسا کہ ان کو ان کے باپ نے حکم دیا تھا اور کوئی چیز انہیں

اللہ کی تقدیر سے نہیں بچا سکتی مگر یعقوب کے دل میں ایک خواہش تھی جسے اس نے پورا کیا اور بے شک وہ بہت بڑے علم والے ہیں اس لیے کہ ہم نے انہیں علم دیا تھا اور لیکن بہت سے لوگ نہیں جانتے O

۶۷- ﴿وَقَالَ يَبْنَئِي لَا تَدْخُلُوا مِنِّي بَابٍ وَاحِدًا وَاَدْخُلُوا مِنِّي أَبْوَابٍ مُّتَفَرِّقَةٍ﴾ اور حضرت یعقوب نے فرمایا:

اے میرے بیٹو! تم ایک دروازے سے داخل نہ ہونا اور تم الگ الگ دروازوں سے داخل ہونا۔ جمہور علمائے اسلام اس بات پر متفق ہیں کہ حضرت یعقوب علیہ السلام کو اپنے بیٹوں پر نظر بد کا اندیشہ تھا کیونکہ یہ تمام بھائی بہت حسین و جمیل تھے اور ان کے حسن و جمال کی عظمت مصر میں مسلم تھی اور حضرت یعقوب علیہ السلام نے پہلی دفعہ مصر کے شہر میں مختلف دروازوں سے داخل ہونے کا حکم نہیں دیا تھا کیونکہ پہلی دفعہ یہ لوگ غیر معروف تھے مصری ان سے ناواقف تھے۔ بہر حال ہمارے (اہل سنت احناف) کے نزدیک نظر کا لگنا برحق اور سچ ہے اور اس کا وجود ثابت ہے کیونکہ کسی چیز کو دیکھنے اور اس پر تعجب کرنے کے وقت اللہ تعالیٰ اس میں نقصان اور خلل پیدا کر دیتا ہے اور حضور نبی اکرم ﷺ حضرت حسن اور حضرت حسین رضی اللہ تعالیٰ عنہما کے لیے اللہ تعالیٰ کی پناہ طلب کرتے تھے چنانچہ آپ ارشاد فرماتے: ”أُعِيذُكُمْ بِكَلِمَاتِ اللَّهِ التَّامَّةِ مِنْ كُلِّ هَامَّةٍ وَمِنْ كُلِّ عَيْنٍ لَّامَةٍ“ میں ہرزہ ہریلے جانور کے شر سے اور ہر نظر بد لگانے والی آنکھ سے تم دونوں کو اللہ تعالیٰ کے کامل کلمات کی پناہ میں دیتا ہوں اور (ابوعلی محمد بن عبد الوہاب بن سلام معتزلی) الجبائی نے نظر بد لگنے کا انکار کیا ہے اور یہ قول اس حدیث نبوی سے مردود ہو جاتا ہے جس کا ابھی ہم نے ذکر کیا ہے۔

بعض اہل علم نے کہا کہ میں یہ بات یقیناً پسند کرتا ہوں کہ (جن کو نظر بد لگائی جاتی ہے) ان کا ادراک ان کے دشمنوں (یعنی نظر بد لگانے والوں) کو نہ ہونے دیا جائے ورنہ وہ ان کو ہلاک کرنے کے لیے کوئی چال چلیں گے ﴿وَمَا أَعْنِي عَنْكُمْ مِنَ اللَّهِ مِنْ شَيْءٍ﴾ اور میں اللہ تعالیٰ کی طرف سے تقدیر کو تم سے کچھ بھی دور نہیں کر سکتا یعنی اگر اللہ تعالیٰ تمہیں مصیبت پہنچانے کا ارادہ کر چکا ہے تو میری تدبیر تمہیں نفع نہیں دے گی اور نہ وہ مصیبت تم سے دور ہوگی جس سے بچنے کے لیے میں نے تمہیں مختلف دروازوں سے داخل ہونے کا مشورہ دیا ہے بلکہ وہ مصیبت تمہیں ہر حال میں یقیناً پہنچے گی ﴿إِنِ الْحُكْمُ إِلَّا لِلَّهِ عَلَيْهِ تَوَكَّلْتُ وَعَلَيْهِ فَلْيَتَوَكَّلِ الْمُتَوَكِّلُونَ﴾ حکم صرف اللہ ہی کے لیے ہے اسی پر میں نے بھروسہ کیا ہے اور بھروسہ کرنے والوں کو صرف اسی پر بھروسہ کرنا چاہیے۔ ”توکل“ کا معنی یہ ہے کہ اپنے ہر کام کو اللہ تعالیٰ کی طرف سپرد کر دینا اور اسی پر کامل اعتماد کرنا۔

۶۸- ﴿وَلَمَّا دَخَلُوا مِنْ حَيْثُ أَمَرَهُمْ أَبُوهُمْ﴾ اور جب وہ (مصر میں) داخل ہوئے جہاں سے ان کے باپ

نے ان کو حکم دیا تھا یعنی وہ مختلف دروازوں سے داخل ہوئے ﴿مَا كَانَ يُغْنِي عَنْهُمْ مِنَ اللَّهِ مِنْ شَيْءٍ﴾ ان کا مختلف دروازوں سے داخل ہونا اللہ تعالیٰ کی تقدیر سے انہیں کچھ نہ بچا سکا کیونکہ الگ الگ ہونے کے باوجود انہیں وہ مصیبت پہنچ کر رہی جس نے انہیں رسوا کر دیا اور وہ ہے: ان پر چوری کا الزام جس کی وجہ سے وہ رسوا ہو گئے اور ان کے بھائی کا گرفتار ہو جانا دوسری مصیبت ثابت ہوئی جس کی وجہ یہ ہوئی کہ ان کے سامان میں بادشاہ کا پیالہ پایا گیا تھا اور ان کے باپ پر دوسری مصیبت آن پڑی ﴿إِلَّا حَاجَةً﴾ [استثناء منقطع ہے] یعنی لیکن ایک خواہش تھی ﴿فِي نَفْسِ يَعْقُوبَ قَضَاهَا﴾ حضرت

۱۔ رواہ البخاری فی کتاب الانبیاء باب: ۱۰، مسلم فی کتاب الذکر حدیث: ۵۴-۵۵، ابوداؤد فی کتاب الطب باب: ۱۹، الترمذی فی کتاب

الطب باب: ۱۸، ابن ماجہ فی کتاب الطب باب: ۳۵-۳۶-۳۷، الدارمی فی کتاب الاستئذان باب: ۳۸، الموطأ فی کتاب الشعر

حدیث: ۹-۱۱، احمد فی مسندہ ج ۲ ص ۱۸۱-۲۹۰، ج ۲ ص ۵۷

یعقوب علیہ السلام کے دل میں جو انہوں نے پوری کی اور وہ آپ کی اپنی اولاد پر شفقت ہے ﴿وَإِنَّهُ لَذُو عِلْمٍ﴾ اور بے شک حضرت یعقوب بڑے علم والے تھے یعنی آپ کا ارشاد ﴿وَمَا أُغْنِي عَنْكُمْ﴾ علم کی علامت ہے اور آپ کا یہ علم بھی کہ تقدیر سے تدبیر و احتیاط بے نیاز نہیں کر سکتی ﴿لِمَا عَلَّمْنَاهُ﴾ اس لیے کہ ہم نے ان کو تعلیم دی تھی ﴿وَلَكِنَّ أَكْثَرَ النَّاسِ لَا يَعْلَمُونَ﴾ اور بہت سے لوگ اس حقیقت کو نہیں جانتے۔

وَلَمَّا دَخَلُوا عَلَى يُوسُفَ أَوَىٰ إِلَيْهِ أَخَاهُ قَالَ إِنِّي أَنَا أَخُوكَ فَلَا تَبْتَئِسْ بِمَا كَانُوا يَعْمَلُونَ ﴿٦٩﴾ فَلَمَّا جَهَنَّهُمْ بِجَهَازِهِمْ جَعَلَ السِّقَايَةَ فِي رَحْلِ أَخِيهِ ثُمَّ أَذَّنَ مُؤَذِّنٌ أَيَّتُهَا الْعِيرُ إِنَّكُمْ لَسِرْقُونَ ﴿٧٠﴾ قَالُوا وَأَقْبَلُوا عَلَيْكُمْ مِمَّا ذَاتَ تَفْقْدُونِ ﴿٧١﴾ قَالُوا نَفَقْدُ صُوعَ الْمَلِكِ وَلِمَنْ جَاءَ بِهِ حِمْلُ بَعِيرٍ وَأَنَّا بِهِ زَعِيمٌ ﴿٧٢﴾ قَالُوا نَالَهُ لَقَدْ عَلِمْتُمْ مَّا جُنْنَا لِنَفْسِنَا فِي الْأَرْضِ وَمَا كُنَّا سَارِقِينَ ﴿٧٣﴾

اور جب وہ یوسف کے پاس پہنچے تو اس نے اپنے بھائی کو اپنے پاس جگہ دی (اور) فرمایا: بے شک میں تمہارا بھائی ہوں سو تو اس کا غم نہ کھا جو کچھ وہ کرتے رہے۔ پھر جب یوسف نے ان کا سامان تیار کر دیا تو پانی پینے کا پیالہ اپنے بھائی (بنیامین) کے سامان میں رکھ دیا پھر ایک منادی نے آواز دی: اے قافلے والو! بے شک تم چور ہو۔ انہوں نے ان کی طرف متوجہ ہو کر کہا: تمہاری کیا چیز گم ہو گئی ہے؟ انہوں نے بتایا کہ ہم بادشاہ کا پیالہ کھو بیٹھے ہیں اور جو اس کو لائے گا اس کے لیے ایک اونٹ غلہ ہوگا اور میں اس کا ضامن ہوں۔ یوسف کے بھائیوں نے کہا: اللہ کی قسم! یقیناً تمہیں معلوم ہے کہ ہم سرزمین مصر میں فساد کرنے نہیں آئے اور نہ ہم چور ہیں۔

حضرت یوسف سے بنیامین کی ملاقات اور حضرت یوسف کا اس کو اپنے پاس رکھنے کے لیے تدبیر کرنے کا بیان

٦٩- ﴿وَلَمَّا دَخَلُوا عَلَى يُوسُفَ أَوَىٰ إِلَيْهِ أَخَاهُ﴾ اور جب وہ حضرت یوسف کے پاس داخل ہوئے تو آپ نے اپنے بھائی بنیامین کو اپنے پاس جگہ دی اور بنیامین کو بغل میں لے کر اپنے ساتھ چمٹا لیا اور ایک روایت بیان کی گئی ہے کہ انہوں نے حضرت یوسف سے کہا: یہ ہمارا بھائی (بنیامین) ہے جس کو ہم حسب وعدہ آپ کے پاس لے آئے ہیں حضرت یوسف نے فرمایا کہ تم نے بہت اچھا کیا ہے پھر آپ نے ان کو مہمان خانہ میں ٹھہرایا اور ان کو بڑی عزت و احترام کے ساتھ رکھا پھر آپ نے ان کے لیے خصوصی ضیافت کا انتظام کیا اور ان میں دودو بھائیوں کو دسترخوان پر بٹھایا تو بنیامین اکیلے رہ گئے اور رو پڑے اور کہا: اگر میرا بھائی یوسف زندہ ہوتا تو مجھے اپنے ساتھ بٹھاتا چنانچہ حضرت یوسف نے فرمایا کہ تمہارا بھائی اکیلا رہ گیا ہے پھر آپ نے بنیامین کو اپنے ساتھ دسترخوان پر بٹھایا اور دونوں اکٹھے مل کر کھانا کھانے لگے اور حضرت یوسف نے بنیامین سے فرمایا: کیا تم یہ پسند کرو گے کہ میں تمہارے ہلاک ہو جانے والے بھائی کی جگہ تمہارا بھائی بن جاؤں؟ بنیامین نے کہا کہ آپ جیسا بھائی کس کو ملے گا؟ لیکن آپ کو میرے باپ حضرت یعقوب اور میری ماں راحیل نے تو جنم نہیں دیا یہ بات سن کر حضرت یوسف رو پڑے اور بنیامین کو گلے سے لگا لیا پھر ﴿قَالَ إِنِّي أَنَا أَخُوكَ﴾ حضرت یوسف نے اس سے فرمایا: بے شک میں تمہارا بھائی یوسف ہی ہوں ﴿فَلَا تَبْتَئِسْ بِمَا كَانُوا يَعْمَلُونَ﴾ سو تم اس پر غم نہ کرو جو کچھ وہ ماضی میں

ہمارے ساتھ کرتے رہے کیونکہ بے شک اللہ تعالیٰ نے ہم پر احسان کیا ہے اور ہمیں بھلائی پر جمع کر دیا ہے اور میں نے تمہیں جو کچھ بتایا ہے تم انہیں نہ بتانا۔

مروی ہے کہ بنیامین نے حضرت یوسف سے کہا کہ اب میں آپ سے ہرگز جدا نہیں ہوں گا۔ حضرت یوسف نے فرمایا کہ تمہیں یقیناً یہ معلوم ہے کہ میرے والد صاحب میری وجہ سے کتنے غمگین ہیں اگر میں نے تمہیں روک لیا تو ان کا غم ورنج اور زیادہ ہو جائے گا اور تمہیں روکنے کے لیے اس کے سوا کوئی چارہ کار نہیں کہ میں تمہاری طرف ایسی بات منسوب کر دوں جس پر تم تعریف کے قابل نہیں رہو گے۔ بنیامین نے کہا: مجھے اس کی کوئی پروا نہیں، آپ کو جو مناسب نظر آتا ہے آپ وہی کر گزریں۔ حضرت یوسف نے فرمایا: پھر میں اپنا پیالہ تمہارے سامان میں چھپا دوں گا پھر منادی تمہیں پکار کر کہے گا کہ تم نے چوری کی ہے تاکہ تمہیں ان کے ساتھ روانہ کرنے کے بعد پھر تمہیں اپنے پاس واپس لانے کے لیے میرے لیے کوئی تدبیر مہیا ہو جائے تو بنیامین نے کہا کہ آپ یہ کام ضرور کیجئے۔

۷۰۔ ﴿فَلَمَّا جَعَلْنَا حُرُوبًا رَّهْمًا﴾ پھر جب حضرت یوسف نے ان کا اسباب و سامان تیار کر دیا اور ان کے لیے پورا پورا غلہ بھر وادیا ﴿جَعَلْنَا السَّقَايَةَ فِي رَحْلِ أَخِيهِ﴾ تو آپ نے اپنا پیالہ اپنے بھائی کے سامان میں رکھ دیا اور ”سقایہ“ اس برتن کو کہا جاتا ہے جس میں پانی پیا جاتا ہے اور یہ ایک پیالہ ہوتا ہے۔ بعض حضرات نے کہا کہ اس پیالہ میں بادشاہ کو پانی پلایا جاتا تھا پھر طعام کی عزت (اور بھائیوں کے احترام کی خاطر) اس میں غلہ بھر کر دیا گیا اور یہ پیالہ چاندی یا سونے سے تیار کیا گیا تھا جس کی بناوٹ مور کی شکل سے ملتی جلتی تھی ﴿شَعْرَآذَنَ مُؤَدِّنَ﴾ پھر ایک منادی نے ندادی اور بلند آواز سے پکارا یعنی اس نے اعلان کیا۔ [”آذَن“ کا معنی ہے: کثرت کے ساتھ بار بار اعلان کرنا اور اسی سے ”مُؤَدِّن“ ماخوذ ہے کیونکہ وہ بار بار اعلان کرتا ہے]

مروی ہے کہ جب انہوں نے مصر سے کنعان کوچ کرنا شروع کیا اور حضرت یوسف علیہ السلام نے انہیں روانہ کیا یہاں تک کہ وہ چل پڑے تو پھر حضرت یوسف نے اپنے نوکروں کو حکم دیا اور انہوں نے ان کو پکڑ لیا اور وہیں روک لیا پھر ان سے کہا گیا: ﴿آيَتُهَا الْعِيزُ﴾ اے قافلے والو! ”عیر“ اس اونٹ کو کہا جاتا ہے جس پر بھاری سامان لادا جاتا ہے کیونکہ یہ سامان اٹھا کر چلتا رہتا ہے یعنی وہ بھاری سامان لے کر جاتا بھی ہے اور آتا بھی ہے اور یہاں اس سے ”اصحاب العیر“ (یعنی قافلے والے لوگ) مراد ہے ﴿إِنَّا لَمُرِّيْقُونَ﴾ بے شک تم ضرور چور ہو۔ یہ اشارہ ہے کہ انہوں نے حضرت یوسف کو ان کے باپ سے چرا لیا تھا (کیونکہ وہ اپنے باپ کو دھوکہ دے کر حضرت یوسف کو لے گئے تھے)۔

۷۱۔ ﴿قَالُوا وَقَبِلُوا عَلَيْهِمْ مَا ذَاتُ الْفُقْدُونَ﴾ اور انہوں نے ان کی طرف متوجہ ہو کر کہا کہ تم کیا چیز گم کر بیٹھے ہو۔

۷۲۔ ﴿قَالُوا لَنْفِقُوا صَوَاعَ الْمَلِكِ﴾ انہوں نے کہا کہ ہم بادشاہ کے پانی پینے کا پیالہ گم پاتے ہیں اور یہ ایک پیمانہ تھا ﴿وَلَمَنْ جَاءَ بِهِ حِنْدٌ بَعِيرٌ ذَا نَبِيٍّ ذَعِيرٌ﴾ اور جو شخص یہ پیالہ لے کر آئے گا اس شخص کو ایک اونٹ کے بوجھ کے برابر غلہ دیا جائے گا اور اس کا میں ضامن ہوں یہ بات منادی نے کہی تھی۔ مقصد یہ تھا کہ ایک اونٹ کے سامان کا میں کفیل ہوں اور میں اس کو ادا کروں گا جو بادشاہ کا پیالہ لے کر آئے گا اور اونٹ کے بوجھ سے وہ طعام اور غلہ مراد ہے جو اس شخص کے لیے مقرر کیا گیا تھا جو پیالہ لے کر آئے گا۔

۷۳۔ ﴿قَالُوا تَاللَّهِ﴾ انہوں نے کہا: اللہ تعالیٰ کی قسم! (ہم چور نہیں) اس قسم میں تعجب کا معنی ہے کیونکہ چوری جیسے بدترین عمل کو ان کی طرف منسوب کر دیا گیا تھا ﴿لَقَدْ عَلِمْتُمْ مَا جِئْتُمَا لِنَفْسِكُمَا فِي الْأَرْضِ﴾ بے شک تم جانتے ہو کہ ہم

سرزمین مصر میں فساد پھیلانے (یعنی چوری کرنے) نہیں آئے۔ حضرت یوسف کے بھائیوں نے چوری کا الزام لگانے والوں کے علم کو بطور گواہ اس لیے پیش کیا کہ ان تمام بھائیوں کی دین داری اور امانت داری کے دلائل ان کے نزدیک ثابت ہو چکے تھے کیونکہ یہ حضرات جب مصر کے بازار میں داخل ہوئے تو ان کی بوریوں کے منہ باندھے ہوئے تھے تاکہ اہل بازار میں سے کسی شخص کی خوراک یا گندم وغیرہ شامل نہ کر لی جائے اور اس لیے بھی کہ انہوں نے وہ پونجی بھی واپس کر دی تھی جس کو انہوں نے اپنے سامان میں پایا تھا ﴿وَمَا كُنَّا سِرِّقِينَ﴾ اور ہم چوری کرنے والے نہیں ہیں اور نہ ہمیں کبھی چوری کے ساتھ منسوب کیا گیا ہے۔

قَالُوا فَمَا جَزَاءُكَ إِن كُنْتُمْ كَذِبِينَ ﴿٧٤﴾ قَالُوا جَزَاءُ مَا مِن دُونِ رَحْلِهِ
فَهُوَ جَزَاءُكَ كَذَلِكَ نَجْزِي الظَّالِمِينَ ﴿٧٥﴾ فَبَدَأَ بِأَوْعِيَّتِهِمْ قَبْلَ وَعَاءِ أَخِيهِ
ثُمَّ اسْتَخْرَجَهَا مِنْ وَعَاءِ أَخِيهِ كَذَلِكَ كِدْنَا لِيُوسُفَ مَا كَانَ لِيَأْخُذَ أَخَاهُ
فِي دِينِ الْمَلِكِ إِلَّا أَنْ يَشَاءَ اللَّهُ نَرْفَعُ دَرَجَاتٍ مَّنْ نَّشَاءُ وَفَوْقَ كُلِّ
ذِي عِلْمٍ عَلِيمٌ ﴿٧٦﴾

انہوں نے کہا: تو اس کی کیا سزا ہوگی اگر تم جھوٹے ہوئے؟ بھائیوں نے کہا کہ جس کے سامان میں پیالہ پایا جائے گا وہی اس کی سزا ہوگا، ہم اسی طرح ظالموں کو سزا دیتے ہیں؟ تو یوسف نے اپنے بھائی کے سامان سے پہلے ان کے سامان کی تلاشی شروع کی پھر اس کو اپنے بھائی کے سامان سے نکال لیا، اسی طرح ہم نے یوسف کو تہ پیر سکھائی، وہ اپنے بھائی کو بادشاہی قانون میں نہیں لے سکتا تھا مگر یہ کہ اللہ چاہے، ہم جس کے چاہتے ہیں بہت سے درجے بلند کر دیتے ہیں اور ہر علم والے سے بڑھ کر علم والا ہوتا ہے۔

۷۴- ﴿قَالُوا فَمَا جَزَاءُكَ﴾ انہوں نے کہا: تو اس کی کیا سزا ہے؟ [اس میں ضمیر ”صواع“ (پیالے) کی طرف لٹتی ہے یعنی اس پیالے کے چوری کرنے کی کیا سزا ہے؟] ﴿إِن كُنْتُمْ كَذِبِينَ﴾ اگر تم اپنے انکار میں اور چوری سے براءت کے دعویٰ میں جھوٹے ہوئے۔

۷۵- ﴿قَالُوا جَزَاءُ مَا مِن دُونِ رَحْلِهِ فَهُوَ جَزَاءُكَ﴾ انہوں نے کہا: اس کی سزا وہی شخص ہے جس کے سامان میں پیالہ پایا جائے یعنی اس پیالے کی چوری کی سزا اسی شخص کو گرفتار کرنا ہے جس کے سامان میں پیالہ پایا جائے گا اور حضرت یعقوب کی آل میں چور کا یہی حکم تھا کہ اس کو ایک سال تک غلام بنا لیا جائے، سو اس لیے انہوں نے اس کی سزا میں یہ فتویٰ دیا [اور ان کا یہ کہنا: ”فَهُوَ جَزَاءُكَ“ حکم کی تقدیر ہے یعنی خود چور کو گرفتار کر لینا ہی چوری کی سزا ہے اور کچھ نہیں یا ”فَهُوَ جَزَاءُكَ“ مبتدا ہے اور جملہ شرطیہ اس کی خبر ہے] ﴿كَذَلِكَ نَجْزِي الظَّالِمِينَ﴾ ہم اسی طرح ظالموں کو یعنی چوروں کو غلام بنا کر سزا دیتے ہیں۔

۷۶- ﴿فَبَدَأَ بِأَوْعِيَّتِهِمْ قَبْلَ وَعَاءِ أَخِيهِ﴾ سو حضرت یوسف نے اپنے بھائی کے سامان کی تلاشی لینے سے پہلے ان کے سامان کی تلاشی شروع کی (یعنی) تہمت سے بچنے کے لیے حضرت یوسف نے بنیامین کے سامان کی تلاشی لینے سے

پہلے ان کے سامان کی تلاشی شروع کی یہاں تک کہ جب بنیامین کے سامان تک پہنچے تو فرمایا کہ میں اس کے متعلق گمان نہیں کرتا کہ اس نے کوئی چیز لی ہو تو انہوں نے کہا: اللہ تعالیٰ کی قسم! ہم اس کو نہیں چھوڑیں گے یہاں تک کہ آپ ان کے سامان کو بھی دیکھیں کیونکہ یہ آپ کی شخصیت کے لیے اور ہماری ذات کے لیے پاکیزگی کا باعث ہوگا ﴿ثُمَّ اسْتَخْرَجَهَا مِنْ وِعَاءِ اٰخِيهِ﴾ پھر حضرت یوسف نے اس کو یعنی پیالے کو اپنے بھائی (بنیامین) کے سامان میں سے نکال لیا۔ [”صواع“ کی ضمیر کو کئی مرتبہ مذکر لایا گیا ہے پھر یہاں اس کو مؤنث لایا گیا ہے کیونکہ ضمیر تانیث ”سِقَايَةَ“ کی طرف لوٹی ہے یا پھر اس لیے کہ ”صواع“ مذکر و مؤنث دونوں کے لیے استعمال ہوتا ہے] ﴿كَذٰلِكَ كِدْنَا لِيُوسُفَ﴾ اسی طرح یعنی اس عظیم منصوبہ کی طرح ہم نے حضرت یوسف کو بہت بڑی تدبیر بتائی یعنی یہ تدبیر ہم نے حضرت یوسف کو سکھائی تھی۔ [”كَذٰلِكَ“ میں کاف جارہ محلاً منصوب ہے] ﴿مَا كَانَ لِيَاْخُذَ اٰخَاكَ فِيْ دِيْنِ الْمَلِكِ﴾ حضرت یوسف بادشاہ مصر کے قانون میں اپنے بھائی کو نہیں لے سکتے تھے۔ یہ ”کید“ کی تفسیر اور اس کا بیان ہے کیونکہ بادشاہ کے قانون میں یعنی اس کی سیرت میں چور کے لیے یہ حکم تھا کہ اس نے جس قدر مال چوری کیا ہے اس کا ڈبل اس سے وصول کیا جائے لیکن اس کے قانون میں چور کو پکڑ کر بطور غلام اپنے پاس رکھ لینا نہیں تھا ﴿اِلَّا اَنْ يَشَاءَ اللّٰهُ﴾ مگر یہ کہ اللہ تعالیٰ چاہے یعنی حضرت یوسف علیہ السلام کو اپنے بھائی کو اللہ تعالیٰ کی مشیت اور اس کے ارادے کے بغیر نہیں لے سکتے تھے ﴿نَرْفَعُ دَرَجٰتٍ مِّنْ نَّشَآءٍ﴾ ہم جس کو چاہتے ہیں اس کے علم میں درجے اور مرتبے میں بلند کر دیتے ہیں جس طرح ہم نے حضرت یوسف کو علم و فہم میں بلند درجے اور مرتبے عنایت فرما دیئے ہیں۔ [کوئیوں کی قراءت میں ”دَرَجَاتٍ“ تنوین کے ساتھ ہے] ﴿وَفَوْقَ كُلِّ ذِيْ عِلْمٍ عَلِيْمٌ﴾ اور ہر علم والے سے بڑھ کر ایک بڑا علم والا ہوتا ہے جو اپنے علم میں اس سے بڑھ کر درجے اور مرتبے میں بلند و بالا ہوتا ہے یا یہ کہ تمام علماء سے علم میں بڑھ کر ایک بہت بڑا صاحب علم موجود ہے جو ان کے علاوہ ہے اور وہ اللہ عزوجل ہے۔

قَالُوْا اِنْ يَسْرِقْ فَقَدْ سَرَقَ اٰخِرَ لَهٗ مِنْ قَبْلُ فَاَسْرَهَا يُوْسُفُ فِيْ نَفْسِهٖ
وَلَمْ يُبْدِهَا لَهُمْ قَالَ اَنْتُمْ شَرُّ مَّكَانًا ۗ وَاللّٰهُ اَعْلَمُ بِمَا تَصِفُوْنَ ﴿۷۸﴾ قَالُوْا
يٰۤاَيُّهَا الْعَزِيْزُ اِنَّ لَهٗ اَبًا شَيْخًا كَبِيْرًا فَاخُذْنَا مِمَّا مَكَانَهٗ ۗ اِنَّا نَرٰكَ مِنَ
الْمُحْسِنِيْنَ ﴿۷۹﴾ قَالَ مَعَاذَ اللّٰهِ اِنْ نَّآخُذُ اِلَّا مَن وَّجَدْنَا مَتَاعَنَا عِنْدَهٗ ۗ
اِنَّا اِذَا الظّٰلِمُوْنَ ﴿۸۰﴾

بھائیوں نے کہا کہ اگر یہ چوری کرتا ہے تو اس سے پہلے یقیناً اس کا بھائی بھی چوری کر چکا ہے تو یوسف نے اس بات کو اپنے دل میں پوشیدہ رکھا اور اس کو ان کے سامنے ظاہر نہیں فرمایا (دل میں) کہا: تم بدترین جگہ پر ہو اور اللہ تعالیٰ خوب جانتا ہے جو کچھ تم بیان کرتے ہو ○ انہوں نے کہا: اے عزیز! بے شک اس کا باپ بہت بوڑھا ہو چکا ہے پس آپ اس کی جگہ ہم میں سے کسی ایک کو لے لیں بے شک ہم آپ کو احسان کرنے والوں میں سے دیکھتے ہیں ○ یوسف نے کہا: اللہ کی پناہ کہ ہم (کسی اور کو) لے لیں سوائے اس کے جس کے پاس ہم نے اپنا سامان پایا ہے بے شک ہم اس وقت ضرور ظالم ہوں گے ○

۷۷- ﴿قَالُوا إِنْ يَسْرِقُ فَقَدْ سَرَقَ أَخْرَجَهُ مِنْ قَبْلُ﴾ انہوں نے کہا: اگر اس نے چوری کی ہے تو اس سے پہلے اس کے بھائی (یوسف) بھی چوری کر چکے ہیں۔ اس سے ان کا مقصد حضرت یوسف علیہ السلام کی طرف اشارہ کرنا تھا۔ ایک روایت میں کہا گیا ہے کہ حضرت یوسف علیہ السلام ایک روز ایک کنیہ میں داخل ہوئے اور وہاں سے سونے کی بنی ہوئی تمام چھوٹی چھوٹی تصویریں اٹھالیں جن کی لوگ عبادت کرتے تھے اور ان کو زمین میں دفن کر دیا (تاکہ لوگ بت پرستی چھوڑ دیں) اور ایک روایت میں یہ بیان کیا گیا ہے کہ گھر میں ایک مرغی تھی جو آپ نے پکڑ کر ایک بھیک مانگنے والے سائل کو دے دی اور ایک روایت میں بیان کیا گیا ہے کہ حضرت ابراہیم کا ایک کمر بند تھا جو آپ کی اولاد میں سب سے بڑے کو وراثت میں ملتا تھا چنانچہ حضرت ابراہیم علیہ السلام کے بعد حضرت اسحاق کو ملا (جب کہ بڑے بیٹے حضرت اسماعیل علیہ السلام تھے ان کے دست بردار ہونے کے بعد حضرت اسحاق کو ملا ہوگا۔ واللہ اعلم بالصواب) پھر حضرت اسحاق کے بعد ان کی بیٹی کو ملا کیونکہ وہ اولاد میں سب سے بڑی بیٹی تھیں اور وہ چونکہ حضرت یوسف کی پھوپھی تھیں اس لیے ان کی والدہ کے انتقال کے بعد انہوں نے حضرت یوسف کی پرورش و تربیت کی تھی اور وہ حضرت یوسف سے بہت محبت کرتی تھیں اور ایک لمحہ ان کے بغیر صبر نہیں کر سکتی تھیں پھر جب حضرت یوسف علیہ السلام جوان ہونے لگے تو حضرت یعقوب علیہ السلام نے چاہا کہ اب ان کو اپنی بہن سے واپس لے لیں مگر وہ بی بی محبت کے مارے واپس نہیں کرنا چاہتی تھیں چنانچہ اس نے یہ منصوبہ بنایا کہ رات کے وقت سوتے میں حضرت یوسف کے کپڑوں کے نیچے چپکے سے وہ کمر بند باندھ دیا اور صبح اعلان کیا کہ حضرت اسحاق کا کمر بند گم ہو گیا ہے سو دیکھو اور تلاش کرو کس نے لے لیا؟ تو تلاش کرنے پر حضرت یوسف کے کپڑوں کے نیچے بندھا ہوا مل گیا تو انہوں نے کہا: اب یوسف میرے قبضے میں رہے گا چنانچہ حضرت یعقوب نے ان کو انہیں کے پاس چھوڑ دیا اور حضرت یوسف ان کی وفات تک انہیں کے پاس رہے۔

اور مروی ہے کہ جب حضرت یوسف علیہ السلام کے کارندوں نے بنیامین کے سامان سے پیالہ برآمد کر لیا تو تمام بھائیوں کے سرندامت و حیا سے جھک گئے اور وہ بنیامین کی طرف متوجہ ہوئے اور اس سے کہنے لگے: اے راحیل کے بیٹے! تو نے ہمیں رسوا کر دیا اور ہمارے چہروں کو سیاہ کر دیا اے بنی راحیل! تمہاری طرف سے ہمیشہ ہم پر بلائیں اور مصیبتیں اترتی رہیں تم نے یہ پیالہ کب اٹھایا تھا؟ بنیامین نے جواب میں فرمایا کہ بنی راحیل ہی وہ لوگ ہیں جن پر تمہاری طرف سے ہمیشہ مصیبتیں نازل ہوتی رہیں تم میرے بھائی کو لے گئے اور اسے تم نے ہلاک کر دیا اور یہ پیالہ میرے سامان میں اسی نے رکھا ہے جس نے تمہارے سامان میں رقم رکھ دی تھی ﴿فَأَسْرَهَا يُّوسُفُ فِي نَفْسِهِ﴾ سو حضرت یوسف نے اس کو یعنی ان کی اس بات کو اپنے دل میں چھپا لیا کہ اس نے چوری کی تھی گویا آپ نے ان کی اس بات کو سنا ہی نہیں ﴿وَلَمْ يُبْدِهَا لَهُمْ﴾ اور حضرت یوسف نے ان کی بات کو ان کے سامنے ظاہر نہیں فرمایا ﴿قَالَ أَنْتُمْ شَرُّ مَكَانًا﴾ حضرت یوسف نے (دل میں) کہا کہ تم بدترین جگہ پر ہو یعنی تم چوری کرنے میں بدترین درجہ میں ہو کیونکہ تم نے اپنے بھائی یوسف کو اس کے باپ سے چرایا تھا اور ”مکاناً“ تمہیں ہے ﴿وَاللَّهُ أَعْلَمُ بِمَا تَصِفُونَ﴾ اور اللہ تعالیٰ خوب جانتا ہے جو کچھ تم بیان کرتے ہو (یعنی) جو کچھ تم کہتے ہو یا جو کچھ تم جھوٹ بولتے ہو۔

۷۸- ﴿قَالُوا يَا أَيُّهَا الْعَزِيزُ إِنَّ لَهُ أَبَاسِيخًا كَبِيرًا﴾ انہوں نے کہا: اے عزیز مصر! بے شک اس کا باپ عمر میں بوڑھا ہے اور قدر و منزلت میں بزرگ ترین ہے ﴿فَتُخَذَ أَحَدًا مِّنْ مَّكَانَهُ﴾ پس آپ اس کی جگہ اور اس کے بدلے میں ہم میں سے کسی ایک کو بطور گروی رکھ لیں یا غلام بنا لیں کیونکہ اس کا باپ اس کے گم شدہ بھائی کی جگہ اب اسی سے تسلی حاصل کرتا ہے

﴿إِنَّا نَرَاكَ مِنَ الْمُحْسِنِينَ﴾ بے شک ہم آپ کو اپنے اوپر احسان کرنے والا خیال کرتے ہیں سو آپ اپنا احسان پورا کیجئے یا یہ کہ آپ کی عادت کریمہ احسان و کرم کرنا ہے پس آپ اپنی عادت کریمہ کو جاری رکھئے اور اس کو تبدیل نہ کیجئے۔

۷۹- ﴿قَالَ مَعَاذَ اللَّهِ أَنْ نَأْخُذَ إِلَّا مَنْ وَجَدْنَا مَتَاعَنَا عِنْدَهُ﴾ حضرت یوسف نے کہا: اللہ کی پناہ کہ ہم کسی اور کو پکڑ لیں سوائے اس کے جس کے پاس ہم نے اپنا سامان پایا ہے: ”أَيُّ نَعْوَذُ بِاللَّهِ مَعَاذًا مِنْ أَنْ نَأْخُذَ“ یعنی ہم اللہ تعالیٰ کی پناہ طلب کرتے ہیں اس سے کہ ہم کسی اور کو گرفتار کر لیں [چنانچہ مصدر کو مفعول بہ کی طرف مضاف کر دیا گیا ہے اور حرف ”مِنْ“ حذف کر دیا گیا ہے] ﴿إِنَّا إِذَا الظَّالِمُونَ﴾ بے شک ہم اس وقت ظالم ہو جائیں گے۔ [”إِذَا“ جواب اور جزا ہے] کیونکہ اس کا معنی یہ ہے کہ اگر اس کی جگہ کسی اور کو ہم گرفتار کر لیں تو ہم ظالم ٹھہریں گے اور یہ اس لیے کہ تمہارے فتویٰ کے فیصلے کی روشنی میں صرف اسی کو گرفتار کر کے غلام بنایا جائے گا جس کے سامان میں سے پیالہ برآمد کیا گیا ہے پس اگر ہم اس کے علاوہ کسی اور کو گرفتار کر لیں گے تو یہ تمہارے مذہب میں ظلم ہوگا لہذا تم ایسی کارروائی کا مطالبہ نہ کرو جس کے بارے میں تم جانتے ہو کہ یہ ظلم و زیادتی ہے۔

فَلَمَّا اسْتَيْسَسُوا مِنْهُ خَلَصُوا نَجِيًّا قَالَ كَبِيرُهُمْ أَلَمْ تَعْلَمُوا أَنَّ أَبَاكُمْ قَدْ أَخَذَ عَلَيْكُمْ مَوْثِقًا مِنَ اللَّهِ وَمِنْ قَبْلُ مَا فَرَّطْتُمْ فِي يُوسُفَ فَلَنْ أَبْرَحَ الْأَرْضَ حَتَّى يَأْذَنَ لِي أَبِي أَوْ يَحْكُمَ اللَّهُ لِي وَهُوَ خَيْرُ الْحَاكِمِينَ ﴿٨٠﴾
 اِرْجِعُوا إِلَىٰ آبَائِكُمْ فَقُولُوا يَا أَبَانَا إِنَّ ابْنَكَ سَرَقَ وَمَا شَهِدْنَا إِلَّا بِمَا عَلَّمْنَا وَمَا كُنَّا لِلْغَيْبِ حَافِظِينَ ﴿٨١﴾

پھر جب وہ اس سے ناامید ہو گئے تو الگ ہو کر سرگوشی کرنے لگے ان میں سے بڑے نے کہا کہ کیا تمہیں معلوم نہیں کہ بے شک تمہارے باپ نے تم سے اللہ کا مضبوط عہد لیا تھا اور اس سے پہلے تم یوسف کے معاملے میں کوتاہی کر چکے ہو سو اب میں اس سرزمین سے ہرگز نہیں جاؤں گا یہاں تک کہ میرے باپ مجھے اجازت دے دیں یا اللہ تعالیٰ میرے لیے کوئی فیصلہ فرما دے اور وہی سب سے بہتر فیصلہ کرنے والا ہے O تم اپنے باپ کے پاس واپس چلے جاؤ اور ان سے کہو کہ اے ہمارے ابا جان! بے شک آپ کے بیٹے نے چوری کر لی ہے اور ہم نے گواہی نہیں دی مگر جس بات کا ہمیں علم ہے اور ہم غیب کے نگہبان نہیں O

بنیامین کے گرفتار ہو جانے پر بھائیوں کا رد عمل اور دوبارہ آنے پر حضرت یوسف سے تعارف

۸۰- ﴿فَلَمَّا اسْتَيْسَسُوا﴾ پھر جب وہ مایوس و ناامید ہو گئے [اور اس میں سین اور تا کا اضافہ مبالغہ کرنے کے لیے کیا گیا ہے جیسا کہ ”اسْتَعْصَمَ“ میں گزر چکا ہے] ﴿مِنْهُ﴾ حضرت یوسف سے اور اس سے کہ حضرت یوسف ان کی بات قبول کر لیں ﴿خَلَصُوا﴾ وہ لوگوں سے الگ تھلگ ہو گئے خالص بھائیوں کی جماعت رہ گئی اور ان میں ان کے علاوہ کوئی شامل نہیں تھا ﴿نَجِيًّا﴾ اس حال میں کہ وہ اپنے مسئلہ پر باہمی سرگوشی کرنے لگے یا وہ راز و نیاز کی گفتگو کرنے والی جماعت تھی یعنی وہ ایک دوسرے کے ساتھ آپس میں سرگوشی کرنے لگے اور باہمی مشورہ کرنے لگے یا وہ خالص راز و نیاز کے ساتھ آپس میں

ایک دوسرے سے مشورہ کرنے اور اس میں پوری جدوجہد کرنے اور پورے اہتمام کے ساتھ اپنی کوششیں صرف کرنے کے لیے جمع ہوئے تھے گویا وہ اپنے آپ میں سرگوشی کرنے کی صورت اور اس کی حقیقت کو اپنائے ہوئے تھے اس لیے ”نجی“ بہ معنی ”مناجی“ ہے جیسے ”سمیر“ بہ معنی ”مسامر“ ہے اور یہ بہ معنی مصدر ہے اور وہ ”تناجی“ ہے (ایک دوسرے کے ساتھ باہم سرگوشی کرنا) اور وہ اپنے معاملے میں غور و فکر کرنے کے لیے ایک دوسرے کے ساتھ باہم سرگوشی کرنے لگے کہ اب وہ کس طرح جائیں گے اور اپنے بھائی کے بارے میں اپنے باپ سے کیا کہیں گے ﴿قَالَ كَيْدُهُمْ﴾ ان میں سے عمر میں سب سے بڑے نے کہا: اور وہ روئیل ہے یا عقل و دانش اور رائے میں جو سب سے زیادہ بڑا تھا اس نے کہا اور وہ یہودا ہے یا ان کے سردار نے کہا اور وہ شمعون ہے ﴿الَّذِينَ تَعْلَمُونَ أَنَّ آبَاءَكُمْ قَدْ أَخَذَ عَلَيْكُمْ مَوْتَقَاتٍ مِنَ اللَّهِ وَمِنْ قَبْلُ مَا قَطَّمْنَا فِي يُوسُفَ﴾ کیا تم نہیں جانتے کہ بے شک تمہارے باپ نے تم سے اللہ تعالیٰ کا پختہ عہد لیا تھا اور اس سے پہلے تم حضرت یوسف کے بارے میں کوتاہی کر چکے ہو [”ما“ صلہ کا ہے یعنی اس سے پہلے تم حضرت یوسف کی شان میں کوتاہی کر چکے ہو اور تم نے اپنے باپ سے کیے ہوئے عہد کی حفاظت نہیں کی یا ”ما“ مصدر یہ ہے اور مصدر کا محل مبتدا ہونے کی بناء پر مرفوع ہے اور اس کی خبر ظرف ہے اور وہ ”مِنْ قَبْلُ“ ہے اور اس کا معنی یہ ہے کہ حضرت یوسف کے بارے میں تم سے پہلے بھی کوتاہی واقع ہو چکی ہے ﴿فَلَنْ أَبْرَحَ الْأَرْضَ﴾ سو میں مصر کی سرزمین سے ہرگز نہیں جاؤں گا اور نہ میں اس کو چھوڑوں گا ﴿حَتَّىٰ يَأْذَنَ لِي أَبِي﴾ یہاں تک کہ میرا باپ مجھے اپنے پاس واپس آنے کی اجازت دے دے ﴿أَوْ يَحْكُمَ اللَّهُ لِي﴾ یا اللہ تعالیٰ میرے لیے اس جگہ سے نکلنے کا فیصلہ صادر فرمادے یا موت کا یا ان کے ساتھ جنگ کا ﴿وَهُوَ خَيْرُ الْحَاكِمِينَ﴾ اور وہ سب سے بہتر فیصلہ فرمانے والا ہے کیونکہ وہ صرف عدل و انصاف کے ساتھ فیصلہ کرتا ہے۔

۸۱- ﴿إِذْ جَعُوا إِلَىٰ آبَائِهِمْ فَيَقُولُوا يَا أَبَانَا إِنَّ ابْنَكَ سَرَقَ﴾ تم اپنے باپ کے پاس واپس لوٹ جاؤ اور کہو: اے ہمارے باپ! بے شک آپ کے بیٹے نے چوری کی ہے [اور ایک قراءت میں ”سَرَقَ“ (فعل ماضی مجہول از باب تفعیل) ہے یعنی اس کو چوری کی طرف منسوب کر دیا گیا] ﴿وَمَا شَهِدْنَا﴾ اور ہم نے اس کے خلاف چوری کی گواہی نہیں دی ﴿إِلَّا بِمَا عَلَّمْنَا﴾ مگر اس کی چوری کے بارے میں جسے ہم جانتے ہیں اور یقیناً پیالہ اسی کے سامان میں سے برآمد کیا گیا ہے ﴿وَمَا كُنَّا لِلْغَيْبِ حَافِظِينَ﴾ اور ہم غیب کے محافظ نہیں ہیں اور جب ہم نے آپ کو پختہ عہد دیا تھا تو اس وقت ہمیں معلوم نہیں تھا کہ وہ مستقبل میں چوری کرے گا۔

وَسَلِّ الْقَرْيَةَ الَّتِي كُنَّا فِيهَا وَالْعِيرَ الَّتِي أَقْبَلْنَا فِيهَا وَإِنَّا لَصَادِقُونَ ﴿٨٢﴾ قَالَ بَلْ سَأَلْتُكُمْ أَنفُسَكُمْ أَمْرًا فَصَبِرْتُمْ عَلَيْهِ عَسَىٰ اللَّهُ أَنْ يَأْتِيَنِي بِهِمْ جَمِيعًا ۗ إِنَّهُ هُوَ الْعَلِيمُ الْحَكِيمُ ﴿٨٣﴾ وَتَوَلَّىٰ عَنْهُمْ وَقَالَ يَا سَفَىٰ عَلَىٰ يُونُسَ ۖ وَابْيَضَّتْ عَيْنَاهُ مِنَ الْحُزْنِ فَهُوَ كَظِيمٌ ﴿٨٤﴾ قَالُوا تَأْتِيَنَا تِلْكَ كُرِيحًا يُونُسَ ۖ حَتَّىٰ تَكُونَ جَرَضًا ۖ أَوْ تَكُونَ مِنَ الْهَالِكِينَ ﴿٨٥﴾

اور اس شہر کے باشندوں سے دریافت کر لیجئے جس میں ہم ٹھہرے تھے اور اس قافلے سے جس کے ساتھ ہم آئے ہیں

اور بے شک ہم ضرور سچے ہیں O فرمایا: بلکہ تمہارے دلوں نے ایک بات گھڑ لی ہے سو صبر کرنا اچھا ہے، عنقریب اللہ تعالیٰ ان سب کو میرے پاس لائے گا بے شک وہ بہت علم والا بہت دانا ہے O اور آپ نے ان سے منہ پھیر لیا اور فرمایا: ہائے افسوس! یوسف پر اور ان کی آنکھیں غم کے مارے سفید ہو گئیں اور وہ غم و غصہ پیتے رہے O انہوں نے کہا: اللہ کی قسم! آپ یوسف کو یاد کرتے رہیں گے یہاں تک کہ آپ نڈھال ہو جائیں گے یا اپنے آپ کو ہلاک کر دیں گے O

۸۲- ﴿وَسئِلِ الْقَرْيَةَ الَّتِي كُنَّا فِيهَا﴾ اُس بستی والوں سے پوچھ لیجئے جس میں ہم ٹھہرے ہوئے تھے۔ ”قَرْيَةَ“ سے مصر مراد ہے یعنی آپ اہل مصر کے پاس قاصد بھیج دیجئے اور ان سے اس قصے کی حقیقت دریافت کر لیجئے ﴿وَالْعِيزَةَ الَّتِي اَقْبَلْنَا فِيهَا﴾ اور ان قافلے والوں سے (پوچھ لیجئے) جس میں ہم آئے ہیں اور وہ حضرت یعقوب علیہ السلام کے پڑوس میں سے کنعان کی قوم تھی ﴿وَإِنَّا لَصَادِقُونَ﴾ اور بے شک ہم اپنی گفتگو میں ضرور سچے ہیں۔

۸۳- پس وہ لوگ اپنے باپ کے پاس واپس لوٹ گئے اور انہوں نے اپنے باپ سے وہی کچھ کہا جو انہیں ان کے بھائی نے کہا تھا ﴿قَالَ بَلْ سَأَلْتُكُمْ أَنفُسَكُمْ أَمَرًا﴾ حضرت یعقوب علیہ السلام نے فرمایا کہ بلکہ تمہارے دلوں نے تمہارے لیے ایک بات گھڑ لی ہے جس کا تم ارادہ کر چکے تھے ورنہ اس آدمی نے کیسے جان لیا کہ چور کو غلام بنا لیا جاتا ہے اگر تم خود فتویٰ نہ دیتے اور تم اس کو نہ بتلاتے ﴿فَصَبِّرْ صَبِيرًا عَسَىٰ أَن يَأْتِيَنِي بِهِمْ جَمِيعًا﴾ سو صبر کرنا ہی اچھا ہے، عنقریب اللہ تعالیٰ ان سب کو میرے پاس لائے گا۔ حضرت یوسف کو اور ان کے بھائی بنیامین کو اور برادران یوسف کے بڑے بھائی کو (جو مصر میں از خود رک گئے تھے ان سب کو اللہ تعالیٰ میرے پاس لائے گا) ﴿إِنَّهُ هُوَ الْعَلِيمُ﴾ بے شک وہ سب کچھ جانتا ہے وہ رنج و غم اور حسرت و افسوس میں مبتلا میرے حال سے خوب واقف ہے ﴿الْحَكِيمُ﴾ وہ بڑی حکمت والا ہے اس نے کسی حکمت و مصلحت کی بناء پر مجھے اس میں مبتلا کر رکھا ہے۔

۸۴- ﴿وَتَوَلَّىٰ عَنْهُمْ﴾ اور حضرت یعقوب نے (بنیامین پر چوری کے الزام کی اور ان کے بڑے بھائی کی خبر سن کر)

ان سے منہ پھیر لیا اور وہ جو خبر لائے تھے اس سے نفرت و ناپسندیدگی کا اظہار کرنے کے لیے حضرت یعقوب نے ان سے اعراض کر لیا ﴿وَقَالَ يَا سَفِي عَلَىٰ يُوْسُفَ﴾ اور حضرت یعقوب نے فرمایا: ہائے افسوس! حضرت یوسف کی جدائی ہو۔ [”أَسْفٌ“ سخت ترین حزن و غم اور شدید حسرت کے معنی میں آتا ہے حضرت یعقوب نے ”أَسْفٌ“ کو اپنی ذات کی طرف مضاف کر کے ”يَا سَفِي“ پڑھا پھر یائے متکلم مضاف الیہ کو الف سے تبدیل کر دیا گیا ہے اور حضرت یوسف اور ”أَسْفٌ“ کے درمیان باہم مشابہ ہونے کا تعلق نہیں کیا گیا اور اسی کی طرح (درج ذیل ارشادات ہیں): ”إِنَّا قُلْتُمْ إِلَى الْأَرْضِ أَرْضِيْتُمْ بِالْحَيٰوةِ الدُّنْيَا مِنَ الْآخِرَةِ“ (التوبہ: ۳۸) ”تم زمین پر بوجھل ہو گئے ہو کیا تم نے آخرت کے بدلے دنیا کی زندگی پسند کر لی؟“ ”وَهُمْ يَنْهَوْنَ عَنْهُ وَيَنْتَوْنَ عَنْهُ“ (الانعام: ۲۶) ”اور وہ اس سے لوگوں کو روکتے ہیں اور وہ خود اس سے دور بھاگتے ہیں۔“ ”وَهُمْ يَحْسَبُونَ أَنَّهُمْ يُحْسِنُونَ صُنْعًا“ (الکہف: ۱۰۳) ”اور وہ یہ خیال کرتے ہیں کہ وہ یقیناً اچھے کام کر رہے ہیں۔“ ”وَجِئْتِكَ مِنْ سَبَأٍ بَنِيًّا يَّقِينِ“ (النمل: ۲۲) ”اور میں سب سے آپ کے پاس ایک یقینی خبر لایا ہوں۔“ [اور باقی رہا یہ سوال کہ حضرت یعقوب علیہ السلام نے صرف حضرت یوسف علیہ السلام کی جدائی پر غم و افسوس کا اظہار کیا، لیکن بنیامین پر اور ان کے بڑے بھائی پر غم و رنج اور افسوس کا اظہار کیوں نہیں کیا تو اس کا جواب یہ ہے کہ حضرت یعقوب کو حضرت یوسف کی جدائی کا رنج و غم اور افسوس اتنا گہرا اور دراز ہو گیا تھا کہ موجودہ خبر کے سنتے وقت دوسرے بیٹوں کی بجائے حضرت یوسف کی جدائی کا رنج و غم پھر سے تازہ اور تیز ہو گیا اور یہ آیت مبارکہ اس بات کی دلیل ہے کہ حفاظت کے معاہدہ کے باوجود حضرت یوسف

کے متعلق کوتاہی کرنے کے سبب حضرت یعقوب کے نزدیک موجودہ خبر کے باعث برادرانِ یوسف کا اعتماد دوبارہ ختم ہو گیا ﴿وَابْيَضَّتْ عَيْنُهُ﴾ اور ان کی آنکھیں سفید ہو گئیں کیونکہ حضرت یعقوب نے اپنے محبوب ترین بیٹے حضرت یوسف کی جدائی کے غم میں بہت زیادہ آنسو بہائے تھے اور کثرتِ آنسو آنکھ کی سیاہی کو مٹا دیتی ہے اور اس کو گدلی سفیدی میں تبدیل کر دیتی ہے اور بعض علمائے اسلام نے فرمایا کہ حضرت یعقوب علیہ السلام کی بینائی بالکل ختم ہو گئی تھی اور بعض نے فرمایا کہ حضرت یعقوب کی بینائی بالکل ختم نہیں ہوئی تھی بلکہ بہت کمزور ہو گئی تھی جس کے سبب آپ کو بہت کم دکھائی دیتا تھا ﴿رَهْنِ الْحُزْنِ﴾ غم ورنج کی وجہ سے کیونکہ رونے کا سبب غم ورنج تھا جس کی وجہ سے آنکھیں سفید ہو گئی تھیں تو گویا یہ حادثہ غم کی وجہ سے پیدا ہوا تھا اور بعض اہل علم نے فرمایا کہ حضرت یوسف کی جدائی کے وقت سے لے کر ان کی ملاقات تک تقریباً اسی سال حضرت یعقوب کی آنکھیں خشک رہیں اور اس وقت پوری روئے زمین پر اللہ تعالیٰ کے نزدیک حضرت یعقوب سے زیادہ معزز کوئی نہیں تھا اور یہ جائز ہے کہ حضور نبی کریم ﷺ کو بھی اتنا غم ورنج پہنچا ہو کیونکہ انسان کو ایسی حالت پر پیدا کیا گیا ہے کہ وہ غم کے وقت اپنے آپ پر کنٹرول نہیں رکھتا اس لیے اس کے صبر کرنے پر اس کی تعریف کی جاتی ہے اور بے شک رسول اللہ ﷺ اپنے بیٹے حضرت ابراہیم کی وفات پر رو پڑے اور فرمایا کہ دل غمگین ہے اور آنکھیں آنسو بہا رہی ہیں اور ہم ایسی بات نہیں کہتے جس سے اللہ تعالیٰ ناراض ہو جائے اور اے ابراہیم! بے شک ہم آپ کی موت پر بہت غمگین ہیں۔ بے شک مذموم و برا صرف چیخنا چلانا اور نوحہ کرنا اور سینوں اور چہروں پر طمانچے مارنا اور کپڑے پھاڑنا ہے ﴿فَهُوَ كَظِيمٌ﴾ سو وہ اپنی اولاد پر غصے سے بھرے ہوئے تھے لیکن کسی ایسی بات کا اظہار نہیں کیا جو انہیں برا لگتا [”كَظِيمٌ“ بروزن فعیل بہ معنی مفعول ہے جس کی دلیل یہ ارشاد ہے: ”اِذْ نَادَى وَهُوَ مَكْظُومٌ“ (القلم: ۴۸)] ”جب اس نے اس حال میں پکارا کہ اس کا دل غم و غصہ سے بھرا ہوا تھا۔ یہ ”كَظِيمٌ السَّقَاءُ“ سے ماخوذ ہے یہ اس وقت بولا جاتا ہے جب ڈول کا منہ پانی سے بھر جانے کے بعد باندھ دیا جاتا ہے۔

۸۵- ﴿قَالُوا تَاللّٰهِ تَفْتُوۡا﴾ [اصل میں ”لَا تَفْتُوۡا“ ہے پھر حرف نشی حذف کر دیا گیا ہے اس لیے التباس نہیں ہوتا کیونکہ اگر یہ مثبت ہوتا تو لام اور نون کے بغیر نہ ہوتا اور ”لَا تَفْتُوۡا“ کا معنی ”لَا تَزَالُ“ ہے [برادرانِ یوسف نے کہا: اللہ تعالیٰ کی قسم! آپ تو ہمیشہ ﴿تَذَكَّرُ يُّوسُفَ حَتَّىٰ تَكُوۡنَ حَرَضًا﴾ حضرت یوسف کو یاد کرتے رہیں گے یہاں تک کہ آپ بیمار ہو کر قریب المرگ ہو جائیں گے ﴿اَوْ تَكُوۡنَ مِنَ الْفٰلِكِيۡنَ﴾ یا آپ جان دے دیں گے۔

قَالَ اِنَّمَا اَشْكُوۡ اَيْتِيۡ وَحُزْنِيۡ اِلَى اللّٰهِ وَاَعْلَمُ مِنَ اللّٰهِ مَا لَا تَعْلَمُوۡنَ ﴿۸۶﴾ اَيْتِيۡ
 ذَهَبُوۡا فَتَحَسَّسُوۡا مِنْ يُّوسُفَ وَاٰخِيۡهِ وَلَا تَايَسُوۡا مِنْ رُّوۡحِ اللّٰهِ اِنَّهٗ لَا
 يَأْتِسُ مِنْ رُّوۡحِ اللّٰهِ اِلَّا الْقَوْمَ الْكٰفِرُوۡنَ ﴿۸۷﴾ فَلَمَّادَخَلُوۡا عَلَيْهِ قَالُوۡا يَا اَيُّهَا
 الْعَزِيۡزُ مَسَّنَا وَاَهْلُنَا الضُّرُّ وَجِئْنَا بِبِضَاعٍ مُّزْجٰجَةٍ فَاَوْفِ لَنَا الْكَيْلَ وَتَصَدَّقْ
 عَلَيْنَا اِنَّ اللّٰهَ يَجْزِي الْمُتَصَدِّقِيۡنَ ﴿۸۸﴾

فرمایا: بے شک میں اپنے دکھ اور غم کی شکایت صرف اللہ تعالیٰ سے کرتا ہوں اور میں اللہ کی طرف سے جو کچھ جانتا ہوں

رواہ البخاری رقم الحدیث: ۱۳۰۳، مسلم رقم الحدیث: ۲۳۱۵

وہ تم نہیں جانتے O اے میرے بیٹو! جاؤ اور یوسف اور اس کے بھائی کو تلاش کرو اور تم اللہ کی رحمت سے ناامید نہ ہو بے شک اللہ کی رحمت سے ناامید نہیں ہوتے مگر کافر لوگ O پھر جب وہ یوسف کے پاس حاضر ہوئے تو انہوں نے کہا: اے عزیز! ہمیں اور ہمارے گھر والوں کو تکلیف پہنچی ہے اور ہم تھوڑا سا سرمایہ لے کر آئے ہیں سو آپ ہمیں پورا غلہ ماپ کر دے دیجئے اور ہم پر احسان بھی کیجئے بے شک اللہ تعالیٰ صدقہ و خیرات کرنے والوں کو جزا دیتا ہے O

۸۶- ﴿قَالَ إِنَّمَا أَشْكُوا بَثِّي وَحُزْنِي إِلَى اللَّهِ﴾ اور حضرت یعقوب نے فرمایا کہ بے شک میں اپنی سخت ترین پریشانی اور اپنے رنج و غم کی شکایت صرف اللہ تعالیٰ سے کرتا ہوں۔ ”بَثٌّ“ سخت ترین پریشانی کو کہا جاتا ہے جس پر صبر نہ ہو سکے تو وہ اس کو لوگوں پر ظاہر کر دے یعنی وہ اس کو لوگوں میں پھیلا دے یعنی میں تم میں اور تمہارے علاوہ کسی سے اپنی شکایت بیان نہیں کرتا بے شک میں تو صرف اپنے رب تعالیٰ سے شکایت کرتے ہوئے اس سے دعا کرتا ہوں اور میں اسی سے التجا کرتا ہوں کہ وہ میری شکایت دور کر دے اور مجھے غم و رنج سے خلاصی عنایت فرمائے۔

مروی ہے کہ اللہ تعالیٰ نے حضرت یعقوب علیہ السلام کی طرف وحی بھیجی کہ میں نے آپ کی بیٹائی صرف اس لیے زائل کی کہ ایک دفعہ آپ نے ایک بکری ذبح کی تھی اور اس کو تیار کر کے جب آپ اپنے اہل و عیال کے ساتھ مل کر کھانے لگے تو آپ کے دروازہ پر ایک مسکین آ کھڑا ہوا مگر آپ نے اسے کھانا نہیں کھلایا تھا جب کہ تمام مخلوق میں مجھے سب سے زیادہ انبیائے کرام علیہم السلام محبوب ہیں پھر مساکین محبوب ہیں پس کھانا تیار کرو اور مساکین کو کھانا کھانے کی دعوت دو اور بعض اہل علم حضرات نے فرمایا کہ حضرت یعقوب علیہ السلام نے ایک دفعہ بچے سمیت ایک مرغی خریدی تھی پھر بچے کو فروخت کر دیا اور مرغی اپنے بچے کے فراق میں رو رو کر اندھی ہو گئی تھی ﴿وَأَعْلَمُ مِنَ اللَّهِ مَا لَا تَعْلَمُونَ﴾ اور میں اللہ تعالیٰ کی طرف سے جو کچھ جانتا ہوں وہ تم نہیں جانتے اور میں اللہ تعالیٰ کے فضل و کرم اور اس کی رحمت سے یہ جانتا ہوں کہ وہ مجھے ایسی جگہ سے خلاصی اور نجات عطا فرمائے گا جہاں سے مجھے گمان بھی نہیں ہوگا اور ایک روایت میں بیان کیا گیا ہے کہ حضرت یعقوب علیہ السلام نے خواب میں حضرت جبریل علیہ السلام کو دیکھا اور ان سے پوچھا کہ کیا تم نے حضرت یوسف علیہ السلام کی روح مبارک قبض کر لی ہے تو حضرت جبریل علیہ السلام نے عرض کیا کہ نہیں اللہ تعالیٰ کی قسم! وہ زندہ سلامت ہیں پس آپ ان کو تلاش کریں اور حضرت جبریل نے آپ کو یہ دعا سکھائی: ”يَا ذَا الْمَعْرُوفِ الدَّائِمِ الَّذِي لَا يَنْقَطِعُ أَبَدًا وَلَا يُحْصِيهِ غَيْرُكَ فَرِّجْ عَنِّي“ اے ہمیشہ بھلائی کرنے والے خدا! جس کی بھلائی کبھی ختم نہ ہوگی اور تیرے سوا اس کو کوئی شمار نہیں کر سکتا میری مصیبت کھول دے۔

۸۷- ﴿يَلْبَسِي إِذْ هَبُوا فِتْحَتُسُوَا مِنْ يُوسُفَ وَأَخِيهِ﴾ اے میرے بیٹو! جاؤ اور تم حضرت یوسف اور اس کے بھائی کو تلاش کرو اور ان دونوں کے بارے میں معلومات حاصل کرو اور ان کی خبر کا پتہ لگاؤ [اور یہ باب تفعل ”احساس“ سے ماخوذ ہے اور اس کا معنی ہے: جو اس سے معلوم کرنا] ﴿وَلَا تَأْتِيَسُوَا مِنْ دُورِ اللَّهِ﴾ اور تم اللہ تعالیٰ کی رحمت سے مایوس نہ ہو جاؤ اور تم اللہ تعالیٰ کی رحمت سے اور اس کی طرف سے کشادگی عطا کرنے سے ناامید نہ بنو ﴿إِنَّكَ﴾ بے شک حقیقت واقعی اور اصل صورت حال یہ ہے کہ ﴿لَا يَأْتِيَسُ مِنْ دُورِ اللَّهِ إِلَّا الْقَوْمُ الْكَافِرُونَ﴾ اللہ تعالیٰ کی رحمت سے مایوس نہیں ہوتے مگر کافر لوگ کیونکہ جو ایمان لایا ہے وہ جانتا ہے کہ بے شک وہ اللہ تعالیٰ کی رحمت اور اس کی نعمت میں زندگی گزار رہا ہے لیکن کافر تو اللہ تعالیٰ کی رحمت کو نہیں پہچانتا اور نہ اس کی نعمت میں ہوتا ہے پس وہ اللہ تعالیٰ کی رحمت سے مایوس ہو جاتا ہے۔

۸۸- چنانچہ حضرت یعقوب کے بیٹے اپنے باپ سے اجازت لے کر دوبارہ مصر جانے کے لیے اپنے گھر سے روانہ ہو

گئے ﴿فَلْتَمَادْ خَلُوا عَلَيْهٗ﴾ تو جب وہ حضرت یوسف کے پاس پہنچے ﴿قَالُوْا يَا تَيْهًا الْعَزِيْزُ مَسْتَنَا وَاهْلُنَا الصَّرُّ﴾ تو انہوں نے کہا: اے عزیز! ہمیں اور ہمارے گھر والوں کو فقر و فاقہ کی تکلیف پہنچ چکی ہے جس کی سختی کے باعث اور بھوک کی وجہ سے ہم سب لوگ کمزور و ناتواں ہو گئے ہیں ﴿وَجِئْنَا بِبِضَاعَةٍ مُّزْجَبَةٍ﴾ اور ہم بالکل تھوڑی سی پونجی لائے ہیں ہر تاجر اس کو قبول نہیں کرتا کیونکہ اتنی حقیر و قلیل ہے کہ اس میں تاجر رغبت نہیں رکھتے۔ [یہ ”اَزْجَبَةٌ“ سے ماخوذ ہے جب تم اسے دفع کرو اور اسے دھتکارو] بعض نے کہا کہ وہ چند کھوٹے درہم تھے جنہیں قبول نہیں کیا جاتا تھا مگر نقصان کے ساتھ اور بعض نے کہا کہ وہ پونجی صرف تھوڑا سا پشم اور تھوڑا سا گھی تھا ﴿فَاَوْفِ لَنَا الْكَيْلَ﴾ سو آپ ہمیں پورا پورا غلہ عنایت کیجئے جو ہمارا حق بنتا ہے ﴿وَتَصَدَّقْ عَلَيْنَا﴾ کھوٹی پونجی سے انماض و چشم پوشی فرما کر ہم پر احسان کیجئے یا ہمارے حق سے ہمیں زیادہ عنایت فرمائیے یا آپ ہمیں ہمارا بھائی عطا فرمادیں ﴿اِنَّ اللّٰهَ يَجْزِي الْمُتَصَدِّقِيْنَ﴾ بے شک اللہ تعالیٰ خیرات کرنے والوں کو جزا دیتا ہے۔

قَالَ هَلْ عَلِمْتُمْ مَا فَعَلْتُمْ بِيُوسُفَ وَاٰخِيهِ اِذَا اَنْتُمْ جٰهِلُوْنَ ﴿٨٩﴾ قَالُوْا وَاٰءَا اِنَّكَ لَآَنْتَ يُوْسُفُ قَالَ اَنَا يُوْسُفُ وَهٰذَا اٰخِيْ قَدْ مَنَّ اللّٰهُ عَلَيْنَا اِنَّهٗ مَنْ يَّتَّقِ وَيَصْبِرْ فَاِنَّ اللّٰهَ لَا يُضِيْعُ اَجْرَ الْمُحْسِنِيْنَ ﴿٩٠﴾ قَالُوْا تَاَللّٰهُ لَقَدْ اٰثَرَ اللّٰهُ عَلَيْنَا وَاِنْ كُنَّا لَخٰطِيْٓنَ ﴿٩١﴾ قَالَ لَا تَثْرِيبَ عَلَيْكُمُ الْيَوْمَ يَغْفِرُ اللّٰهُ لَكُمْ وَهُوَ اَرْحَمُ الرَّحِيْمِيْنَ ﴿٩٢﴾

آپ نے فرمایا: کیا تم جانتے ہو کہ تم نے یوسف اور اس کے بھائی کے ساتھ کیا (سلوک) کیا تھا جب کہ تم نادان تھے ○ انہوں نے کہا: کیا آپ ہی یوسف ہیں؟ فرمایا: میں یوسف ہوں اور یہ میرا بھائی ہے بے شک اللہ نے ہم پر احسان فرمایا ہے بے شک جو تقویٰ اور صبر اختیار کر لیتا ہے اللہ تعالیٰ یقیناً نیکوں کا اجر و ثواب ضائع نہیں کرتا ○ انہوں نے کہا: اللہ کی قسم! بے شک اللہ نے آپ کو ہم پر فضیلت بخشی ہے اور بے شک ہم ضرور خطا کار ہیں ○ یوسف نے فرمایا: آج تم پر کچھ ملامت نہیں اللہ تمہیں معاف فرمادے اور وہ سب رحم کرنے والوں سے زیادہ رحم فرمانے والا ہے ○

۸۹- جب انہوں نے کہا کہ ہمیں اور ہمارے گھر والوں کو تکلیف پہنچی ہے اور انہوں نے حضرت یوسف سے آہ و زاری کی، گڑگڑائے اور آپ سے مطالبہ کیا کہ آپ ان پر صدقہ و خیرات کریں جس کے باعث حضرت یوسف کی آنکھوں سے آنسو رواں ہو گئے اور آپ ان کو اپنا تعارف کرائے بغیر اپنے آپ پر قابو نہ رکھ سکے چنانچہ ﴿قَالَ هَلْ عَلِمْتُمْ مَا فَعَلْتُمْ بِيُوسُفَ وَاٰخِيهِ﴾ حضرت یوسف نے فرمایا: کیا تمہیں معلوم ہے کہ تم نے یوسف اور اس کے بھائی بنیامین کے ساتھ کیا کیا تھا؟ یعنی کیا اس کی قباحت و برائی کو جانتے ہو جو تم نے یوسف اور اس کے بھائی کو ایذا میں پہنچانے کے لیے کیا تھا؟ ﴿اِذَا اَنْتُمْ جٰهِلُوْنَ﴾ جب تم نادان تھے تم اس کی قباحت کو نہیں جانتے تھے یا جب تم نادانی اور کم عقلی کی حد میں تھے اور حضرت یوسف کے بھائی بنیامین کے ساتھ تکلیف دہ رویہ یہ تھا کہ انہوں نے بنیامین کو اپنے حقیقی بھائی جو باپ اور ماں دونوں طرف سے بھائی تھا کی جدائی کا صدمہ پہنچایا اور انہوں نے اس کو اور بہت سی مختلف اقسام کی تکلیفیں پہنچائیں۔

۹۰۔ ﴿قَالُوا إِنَّكَ لَأَنْتَ يُوسُفُ﴾ انہوں نے کہا: کیا آپ ہی یوسف ہیں؟ [اہل کوفہ اور ابن عامر شامی کی قراءت

میں دو ہمزوں کے ساتھ ”اِنَّكَ“ ہے اور ”لَاَنْتَ“ میں لام ابتدا کا ہے اور ”اَنْتَ“ مبتدا ہے اور ”یُوسُفُ“ اس کی خبر ہے اور مبتدا خبر مل کر جملہ ”اِنَّ“ کی خبر ہے] ﴿قَالَ اَنَا یُوسُفُ وَهَذَا اَخِي﴾ آپ نے فرمایا: میں یوسف ہوں اور یہ میرا بھائی ہے اور حضرت یوسف نے اپنے تعارف کے ساتھ اپنے بھائی کا بھی ذکر فرما دیا حالانکہ انہوں نے آپ سے ان کی اپنی ذات کے بارے میں دریافت کیا تھا تو یہ اس لیے کیا کہ بھائی کے ذکر میں ان کے سوال کا بیان ہے ﴿قَدْ مَنَّ اللّٰهُ عَلَیْنَا﴾ بے شک اللہ تعالیٰ نے جدائی کے بعد الفت کے ساتھ ہم پر احسان فرمایا۔ حضرت یوسف نے اللہ تعالیٰ کے احسان کا ذکر سلامت و کرامت کے ساتھ بیان فرمایا اور ملامت کے ساتھ آغاز نہیں فرمایا ﴿اِنَّهُ مَن یَتَّقِ﴾ بے شک جو شخص بے حیائی اور برائی کے کاموں سے پرہیز کرتا ہے ﴿وِیُصْبِرُ﴾ اور گناہوں سے بچنے پر اور اطاعت و فرماں برداری کرنے پر صبر کرتا ہے ﴿فَاِنَّ اللّٰهَ لَا یُضِیْعُ اَجْرَ الْمُحْسِنِیْنَ﴾ تو بے شک اللہ تعالیٰ نیکی کرنے والوں کا اجر و ثواب ضائع نہیں کرتا [اصل میں ”اَجْرَهُمْ“ ہے لیکن ”محسنین“ کو ضمیر کی جگہ پر رکھا گیا ہے کیونکہ وہ ”مُتَّقِیْنَ“ اور ”صَابِرِیْنَ“ دونوں پر مشتمل ہے] اور بعض حضرات نے فرمایا کہ جو شخص اپنے مولا کی نافرمانی سے پرہیز کرتا ہے اور اس کی تکلیفوں پر صبر کرتا ہے تو وہ اس کا اجر و ثواب نہ دنیا میں برباد کرتا ہے اور نہ آخرت میں ضائع کرے گا۔

۹۱۔ ﴿قَالُوا تَاللّٰهِ لَقَدْ اِثْرَكَ اللّٰهُ عَلَیْنَا﴾ انہوں نے کہا: بے شک اللہ تعالیٰ نے علم، حلم، تقویٰ اور حسن صبر کے

ساتھ آپ کو ہم پر فضیلت بخشی ہے اور آپ کو مذکورہ خوبیوں کے باعث ہم سے بہتر کیا ہے ﴿وَ اِنْ كُنَّا لَخٰطِیْبِیْنَ﴾ اور بے شک ہم خطا کار تھے اور ہمارا معاملہ اور ہمارا حال یقیناً یہی ہے کہ ہم خطا کار اور جان بوجھ کر گناہ کا ارتکاب کرنے والے تھے ہم نے نہ تقویٰ اختیار کیا اور نہ صبر سے کام لیا۔ بے شک اللہ تعالیٰ نے بادشاہی کے ذریعے آپ کو عزت عطا فرمائی اور ہمیں آپ کے سامنے مسکین بنا کر ذلیل کیا۔

۹۲۔ ﴿قَالَ لَا تَثْرِیْبَ عَلَیْكُمْ الْیَوْمَ﴾ حضرت یوسف علیہ السلام نے فرمایا کہ آج تم پر کوئی ملامت نہیں نہ تم پر

کوئی عار ہے۔ [”اَلْیَوْمَ“ ”تَثْرِیْبَ“ کے ساتھ متعلق ہے یا پھر ”یَغْفِرُ“ کے ساتھ متعلق ہے] اور معنی یہ ہے کہ آج تم پر کوئی ملامت نہیں ہے حالانکہ آج کا دن تمہیں تمہارے کرتوتوں پر ملامت کرنے کا دن ہے تو اس دن کے علاوہ باقی دنوں کے بارے میں تمہارا کیا خیال ہے؟ پھر حضرت یوسف نے کلام کا آغاز کرتے ہوئے ارشاد فرمایا: ﴿یَغْفِرُ اللّٰهُ لَكُمْ﴾ اللہ تعالیٰ تمہیں بخش دے سو حضرت یوسف نے اپنے بھائیوں کے لیے ان کی کوتاہیوں پر بخشش کی دعادی ہے۔ [”غَفَرَ اللّٰهُ لَكَ“ اور ”یَغْفِرُ اللّٰهُ لَكَ“ لفظ ماضی اور مضارع دونوں دعادینے کے لیے بولے جاتے ہیں] آیا یہ معنی ہے کہ آج اللہ تعالیٰ تمہیں بخش دے گا تو گویا حضرت یوسف نے اپنے بھائیوں کو اللہ تعالیٰ کی جلد ملنے والی مغفرت و بخشش کی خوشخبری سنائی ہے۔

اور ایک حدیث میں بیان کیا گیا ہے کہ رسول اللہ ﷺ نے فتح مکہ کے دن کعبہ معظمہ کے دروازے میں کھڑے ہو کر قریش مکہ سے فرمایا کہ آج تمہارا کیا خیال ہے کہ میں تمہارے ساتھ کیا کروں گا؟ انہوں نے کہا: ہم آپ کے ساتھ نیک گمان رکھتے ہیں کیونکہ آپ خود کریم اور کریم بھائی کے صاحبزادے ہیں اور آج آپ ہم پر پوری طرح قادر و غالب ہیں جیسے چاہیں کریں۔ حضور علیہ الصلوٰۃ والسلام نے فرمایا: آج میں وہی کہتا ہوں جو میرے بھائی حضرت یوسف علیہ السلام نے فرمایا تھا کہ ”لَا تَثْرِیْبَ عَلَیْكُمْ الْیَوْمَ“ آج تم پر کوئی ملامت نہیں۔

اور مروی ہے کہ حضرت ابوسفیان رضی اللہ تعالیٰ عنہ جب اسلام قبول کرنے کے لیے حضور کے پاس آنے لگے تو حضرت

عباس رضی اللہ تعالیٰ عنہ نے ان سے کہا کہ جب تم رسول اللہ ﷺ کے پاس جاؤ تو کہنا: "لَا تَشْرِبْ عَلَيْكُمُ الْيَوْمَ" چنانچہ جب حضرت ابوسفیان حضور علیہ الصلوٰۃ والسلام کی خدمت اقدس میں حاضر ہوئے تو وہی الفاظ دوہرائے تو نبی محترم رسول اکرم ﷺ نے فرمایا: "غَفَرَ اللَّهُ لَكَ وَلِمَنْ عَلَمَكَ". اللہ تعالیٰ تجھے بخش دے اور اس کو بھی بخش دے جس نے تجھے یہ طریقہ سکھایا۔

اور ایک روایت میں یہ بھی بیان کیا گیا ہے کہ جب حضرت یوسف کے بھائیوں نے آپ کو پہچان لیا تو انہوں نے آپ کے پاس اپنا نمائندہ بھیجا کہ آپ صبح و شام اپنے کھانے پر ہمیں بلاتے ہیں لیکن ہم آپ سے شرم و حیا محسوس کرتے ہیں کیونکہ ہم سے آپ کے بارے میں کوتاہی ہو چکی ہے تو حضرت یوسف نے فرمایا کہ اگرچہ میں مصر کا بادشاہ ہوں، لیکن اہل مصر مجھے پہلی ملاقات کی نگاہ سے دیکھتے ہیں (یعنی غلام تصور کرتے ہیں) اور کہتے ہیں کہ پاک ہے وہ ذات جس نے بیس درہم میں بکنے والے غلام کو تخت شاہی پر پہنچا دیا اور اب میں تمہاری وجہ سے یقیناً (ان کی نگاہوں میں) معزز ہو گیا ہوں کہ تمام لوگوں کو معلوم ہو گیا کہ میں حضرت ابراہیم علیہ الصلوٰۃ والسلام کے پوتے کی نسل میں سے ہوں ﴿وَهُوَ أَحْمَرُ الرَّحْمٰنِ﴾ اور وہ سب سے زیادہ رحم و کرم فرمانے والا ہے یعنی جب میں نے تم پر رحم کیا ہے حالانکہ میں محتاج و تنگ دل بندہ ہوں تو تمہارا بے نیاز بہت بخشنے والے خدا کے بارے میں کیا خیال ہے؟

اذْهَبُوا بِقَمِيصِي هَذَا فَأَلْقُوهُ عَلَىٰ وَجْهِ أَبِي يَأْتِ بَصِيرًا وَأْتُونِي بِأَهْلِكُمْ أَجْمَعِينَ ﴿٩٣﴾ وَلَمَّا فَصَلَتِ الْعَيْدُ قَالَ أَبُوهُمُ إِنِّي لَأَجِدُ رِيحَ يُوسُفَ لَوْلَا أَن تَفْقِدُونِ ﴿٩٤﴾ قَالُوا تَأْتِيهِ إِنَّكَ لَفِي ضَلَالِكَ الْقَدِيمِ ﴿٩٥﴾ فَلَمَّا أَن جَاءَ الْبَشِيرُ أَلْقَاهُ عَلَىٰ وَجْهِهِ فَارْتَدَّ بَصِيرًا ﴿٩٦﴾ قَالَ أَلَمْ أَقُلْ لَكُمْ إِنِّي أَعْلَمُ مِنَ اللَّهِ مَا لَا تَعْلَمُونَ ﴿٩٧﴾

تم میری یہ قمیض لے جاؤ اور اسے میرے باپ کے چہرے پر ڈال دو وہ بینا ہو جائیں گے اور تم اپنے تمام گھر والوں کو میرے پاس لے آؤ اور جب قافلہ (مصر سے) روانہ ہو تو ان کے باپ نے فرمایا: بے شک میں یوسف کی خوشبو پارہا ہوں اگر تم مجھے بہکا ہوا نہ سمجھو انہوں نے کہا: اللہ کی قسم! بے شک آپ اپنی پرانی محبت میں گرفتار ہیں ○ پھر جب خوشخبری دینے والا آ گیا تو اس نے وہ قمیض یعقوب کے چہرہ پر ڈال دی تو ان کی بینائی واپس لوٹ آئی، فرمایا: کیا میں نے تم سے نہیں کہا تھا کہ بے شک میں اللہ کی طرف سے جو کچھ جانتا ہوں وہ تم نہیں جانتے ○

حضرت یوسف کی قمیض کی کرامت اور حضرت یعقوب کی ملاقات کا بیان

۹۳- پھر حضرت یوسف نے اپنے بھائیوں سے اپنے باپ کے حالات دریافت کیے تو انہوں نے بتایا کہ حضرت یعقوب بہت زیادہ رونے کی وجہ سے نابینا ہو گئے ہیں حضرت یوسف نے فرمایا کہ ﴿اذْهَبُوا بِقَمِيصِي هَذَا﴾ تم میری یہ قمیض لے جاؤ۔ بعض مفسرین کرام نے فرمایا کہ یہ قمیض مبارک وہی تھی جو (حضرت ابراہیم علیہ السلام سے) وراثت در وراثت ہوتی ہوئی بہ صورت تعویذ حضرت یوسف نے پہنی ہوئی تھی اور یہ کرتا مبارک جنت سے بھیجا گیا تھا اور حضرت یوسف علیہ

السلام کو حضرت جبریل علیہ السلام نے اللہ تعالیٰ کی طرف سے حکم دیا کہ یہ گرتا مبارک اپنے باپ حضرت یعقوب علیہ السلام کے پاس بھیج دیں کیونکہ اس میں جنت کی خوشبو بسی ہوئی تھی اور اس کی خصوصیت یہ تھی کہ یہ قمیض مبارک جس مصیبت زدہ اور بیمار پر ڈالی جاتی وہ شفا یاب اور تندرست ہو جاتا تھا۔

﴿فَالْقَوْلُ عَلَىٰ وَجْهِ أَبِي يَأْتِ بِصِيرًا﴾ پس تم یہ قمیض میرے باپ کے منہ مبارک پر ڈال دو وہ بیٹا ہو جائیں گے۔ [یہاں ”یَأْتِ“ بہ معنی ”يَصِيرُ“ کے ہے یعنی وہ بیٹا ہو جائے گا جیسے تم کہو: ”جَاءَ الْبِنَاءُ مُحْكَمًا أَيْ صَارَ“ اس جملے میں ”جَاءَ“ بہ معنی ”صَارَ“ ہے یعنی یہ عمارت مضبوط و مستحکم ہو گئی ہے یا یہ بہ معنی ”يَأْتِ إِلَيَّ وَهُوَ بَصِيرٌ“ کے ہے یعنی حضرت یعقوب میرے پاس اس حال میں آئیں گے کہ وہ بیٹا ہو چکے ہوں گے] یہود نے کہا کہ یہ شفا یاب کرنے والا قمیض مبارک بھی میں ہی اٹھا کر لے جاؤں گا جیسا کہ ظلم و جفاء کی خون آلود قمیض لے کر میں اپنے باپ کے پاس گیا تھا۔ بعض حضرات نے فرمایا کہ یہود یا یہ قمیض مبارک اٹھا کر ننگے پاؤں اور ننگے سر تھکے ماندے مصر سے کنعان پہنچے تھے اور ان دونوں شہروں کے درمیان تقریباً دو سو چالیس میل کی مسافت تھی ﴿وَأَتُونِي بِأَهْلِكُمْ أَجْمَعِينَ﴾ اور تم اپنے تمام گھروالوں کو لے کر میرے پاس آ جاؤ تا کہ وہ میرے ملک کی یادگاروں اور اہم ترین اثاثوں کو دیکھ کر خوش ہو جائیں جیسا کہ میری ہلاکت کی خبریں سن کر وہ غمگین و پریشان ہوئے تھے۔

۹۴- ﴿وَلَمَّا فَصَلَتِ الْعِيرُ﴾ اور جب قافلہ روانہ ہوا اور مصر کی شہری حدود سے باہر نکلا۔ [”فَصَلَ مِنَ الْبَلَدِ فَصُولًا“۔ اس وقت بولا جاتا ہے جب قافلہ شہر سے باہر نکل جائے اور اس کی آبادی سے تجاوز کر جائے] ﴿قَالَ أَبُوهُمْ﴾ ان کے پاس حضرت یعقوب نے اپنے بیٹوں کی اولاد (یعنی اپنے پوتوں سے) اور اپنے پاس موجود اپنی قوم کے لوگوں سے فرمایا: ﴿إِنِّي لَأَجِدُ مِثْلَ يُوْسُفَ﴾ بے شک میں حضرت یوسف کی خوشبو پاتا ہوں کیونکہ جب یہودا کرتا لے کر مصر سے کنعان کی طرف روانہ ہوا تو اللہ تعالیٰ نے حضرت یوسف کے گرتے کی خوشبو کو حضرت یعقوب کے مشام تک پہنچا دیا جب کہ

علامۃ الشیخ اسماعیل حقی حنفی رحمۃ اللہ تعالیٰ علیہ نے اس آیت مبارکہ کے تحت ”تفسیر روح البیان“ میں لکھا ہے کہ حضرت انس بن مالک رضی اللہ تعالیٰ عنہ سے مروی ہے کہ حضور سید عالم ﷺ نے فرمایا: ”إِذْهَبُوا بِقَمِيصِي“ سے وہی قمیض مبارک مراد ہے جو اللہ تعالیٰ نے حضرت ابراہیم علیہ السلام کو عطا فرمائی تھی کیونکہ جب نمرود نے حضرت ابراہیم کو آگ میں ڈالا تو اللہ تعالیٰ نے حضرت جبریل علیہ السلام کو جنتی قمیض مبارک دے کر بھیجا اور ایک گہوارہ بھی چنانچہ حضرت جبریل علیہ السلام نے حضرت ابراہیم کو قمیض مبارک پہنا کر اس گہوارہ میں بٹھایا پھر دونوں اکٹھے بیٹھ کر باتیں کرتے رہے پھر وہی قمیض مبارک حضرت ابراہیم علیہ السلام نے اپنے بیٹے حضرت اسحاق علیہ السلام کو پہنائی اور حضرت اسحاق نے حضرت یعقوب کو اور حضرت یعقوب نے اس کو سونے (یا چاندی) کی چھوٹی سی ڈبیا میں بند کر کے اس کا تعویذ بنا کر حضرت یوسف کے گلے میں ڈالا تا کہ ان پر بد نظر کا اثر نہ ہو۔ یہی راز ہے کہ اولیائے کرام و مشائخ عظام کے خرقہ خلافت میں جو کہ وہ اپنے مریدین کو نوازتے ہیں تاکہ خرقہ کی برکت مریدین کے ارواح پر اثر انداز ہو اور وہ حب دنیا اور اس کے تصرف کے اندھے پن سے محفوظ رہیں۔ مزید لکھتے ہیں: ”يَقُولُ الْفَقِيرُ هَذَا مِنْ سُنَّةِ الْمَشَائِخِ قَدَسَ اللَّهُ أَسْرَارَهُمْ فَإِنَّهُمْ لَيَسُؤُوا الْخِرْقَةَ وَالْبُسُوهَا تَبْرُكًا وَتَيْمَنًا وَهُمْ قَدْ فَعَلُوا بِالْهَامِ مِنَ اللَّهِ تَعَالَى وَإِشَارَةً فَلَيْسَ لِأَحَدٍ أَنْ يَلْغِيَ أَنَّهُ مِنَ الزِّيَادَاتِ وَالْقَبِيحَةِ“ فقیر کہتا ہے کہ مشائخ عظام کا طریقہ کار ہے کہ وہ خرقہ خلافت پہنتے ہیں اور دوسروں کو پہناتے ہیں وہ اس سے تبرک و فیض حاصل کرتے ہیں اور وہ حضرات یہ کام از خود نہیں کرتے بلکہ وہ اللہ تعالیٰ کی طرف سے الہام اور اشارہ پا کر یہ کام کرتے ہیں پس کسی کو حق نہیں پہنچتا کہ وہ اس کو بدعت قبیحہ اور دین میں اضافہ قرار دے۔ غوثی

یہ آٹھ دن کا سفر تھا ﴿لَوْلَا اَنْ تُقْتَدُونَ﴾ اگر تم مجھے کم عقل نہ سمجھو۔ [”تنفید“ ”فند“ کی طرف منسوب ہونے کو کہتے ہیں اور ”فند“ کا معنی ہے: بڑھاپے کی وجہ سے کمزور عقل ہونا اور عقل میں نقص کا پیدا ہو جانا اس لیے بہت زیادہ بوڑھے شیخ کو ”شیخ مفند“ کہا جاتا ہے] اور اس کا معنی یہ ہے کہ اگر تم مجھے ناقص العقل نہ سمجھو (کیونکہ انبیائے کرام تمام نقائص و عیوب سے پاک ہوتے ہیں) تو تم میری ضرورت صدیق و تائید کرو گے۔

۹۵- ﴿قَالُوا﴾ انہوں نے کہا، یعنی پوتوں اور نواسوں نے (حضرت یعقوب سے) کہا کہ ﴿تَاللّٰهِ اِنَّكَ لَفِي ضَلٰلِكَ الْقَدِيْحِ﴾ اللہ کی قسم! بے شک آپ اپنی پرانی محبت میں خود رفتہ ہو چکے ہیں کیونکہ آپ شروع ہی سے (دیگر بیٹوں کی محبت سے بڑھ کر) حضرت یوسف کی شدید محبت میں گم ہو کر بہ ظاہر راہ اعتدال سے ہٹ کر گفتگو شروع کر دیتے ہیں یا یہ معنی ہے کہ اب آپ حضرت یوسف کی پرانی محبت میں غیر ارادی تقصیر میں ہیں (کیونکہ) ان کے نزدیک حضرت یوسف اس دنیا سے انتقال کر کے موت کی آغوش میں جا چکے تھے۔

۹۶- ﴿فَلَمَّا اَنْ جَاءَ الْبَشِيْرُ﴾ پھر جب خوشخبری دینے والا یعنی جب یہودا گرتا لے کر آیا تو ﴿اَلْقَاهُ عَلٰی وَجْهِهِ﴾ اس نے وہ گرتا حضرت یعقوب علیہ السلام کے چہرہ مبارک پر ڈال دیا یا حضرت یعقوب نے اس سے گرتا لے کر اپنے چہرہ انور پر ڈالا ﴿فَاَزْتَدَّ بَصِيْرًا﴾ تو وہ بینائی کے لوٹ آنے پر دوبارہ بینا ہو گئے۔ [”رَدَّةٌ فَارْتَدَّ“ اور ”اِرْتَدَّةٌ“ اس وقت بولا جاتا ہے جب کوئی چیز جانے کے بعد دوبارہ اپنے اصل پر واپس لوٹ آئے] ﴿قَالَ اَلَمْ اَقُلْ لَكُمْ﴾ حضرت یعقوب علیہ السلام نے فرمایا: کیا میں نے تم سے نہیں کہا تھا یعنی میرا یہ فرمانا: ”اِنِّيْ لَا جِدُ رِيْحَ يُوْسُفَ“ کہ بے شک میں حضرت یوسف کی خوشبو پاتا ہوں یا آپ کا یہ ارشاد: ”وَلَا تَيَاسُوْا مِنْ رُّوْحِ اللّٰهِ“ اور تم اللہ تعالیٰ کی رحمت سے مایوس نہ ہو جاؤ اور آپ کا یہ ارشاد ﴿اِنِّيْ اَعْلَمُ مِنَ اللّٰهِ مَا لَا تَعْلَمُوْنَ﴾ بے شک میں اللہ تعالیٰ کی طرف سے جو کچھ جانتا ہوں وہ تم نہیں جانتے۔ [یہ الگ کلام شروع کیا گیا ہے اس پر قول واقع نہیں ہوا (یعنی پچھلے قول کا مقولہ نہیں ہے) یا اس پر قول واقع ہوا ہے (یعنی پہلے قول کا مقولہ ہو سکتا ہے) اور اس سے مراد حضرت یعقوب کا یہ قول ہے: ”اِنَّمَا اَشْكُوْ بَيْتِيْ وَحُزْنِيْ اِلَى اللّٰهِ وَاعْلَمُ مِنَ اللّٰهِ مَا لَا تَعْلَمُوْنَ“ بے شک میں اپنی پریشانی اور غم کی شکایت صرف اللہ تعالیٰ سے کرتا ہوں اور میں اللہ تعالیٰ کی طرف سے جو کچھ جانتا ہوں وہ تم نہیں جانتے۔]

مروی ہے کہ حضرت یعقوب علیہ السلام نے خوشخبری دینے کے لیے آنے والے اپنے بیٹے یہودا سے پوچھا کہ حضرت یوسف علیہ السلام کیسے ہیں؟ یہودا نے بتایا کہ وہ مصر کے بادشاہ ہیں تو آپ نے فرمایا: میں بادشاہت کو کیا کروں؟ مجھے یہ بتاؤ کہ تم نے انہیں کس دین پر کار بند پایا ہے؟ یہودا نے جواب میں کہا کہ حضرت یوسف دین اسلام پر قائم ہیں تو حضرت یعقوب نے فرمایا: اب اللہ تعالیٰ کی نعمت تمام ہوئی۔

قَالُوْا يَا اَبَانَا اَسْتَغْفِرْ لَنَا ذُنُوْبَنَا اِنَّا كُنَّا خٰطِيْنَ ﴿۹۷﴾ قَالَ سَوْفَ اَسْتَغْفِرُ لَكُمْ

سَارِيٍّ ﴿۹۸﴾ اِنَّهُ هُوَ الْغَفُوْرُ الرَّحِيْمُ ﴿۹۸﴾ فَلَمَّا دَخَلُوْا عَلٰی يُوْسُفَ اُوْى اِلَيْهِ اَبْوِيْهِ

وَقَالَ ادْخُلُوْا مِصْرَ اِنْ شَاءَ اللّٰهُ اٰمِنِيْنَ ﴿۹۹﴾ ط

انہوں نے کہا: اے ہمارے باپ! آپ ہمارے لیے ہمارے گناہوں کی بخشش طلب کیجئے بے شک ہم ہی خطا کار ہیں ۰

آپ نے فرمایا: عنقریب میں تمہارے لیے اپنے رب سے بخشش طلب کروں گا بے شک وہی بہت بخشے والا ہے حد مہربان ہے O پھر جب وہ یوسف کے پاس پہنچے تو اس نے اپنے ماں باپ کو اپنے قریب جگہ دی اور کہا کہ اگر اللہ نے چاہا تو تم مصر کے شہر میں امن و امان کے ساتھ داخل ہو جاؤ O

۹۷- ﴿قَالُوا يَا بَنَا آسْتَعْفِرُ لَنَا ذُنُوبَنَا إِنَّا كُنَّا خَاطِئِينَ﴾ انہوں نے کہا: اے ہمارے باپ! آپ ہمارے لیے ہمارے گناہوں کی بخشش طلب کیجئے بے شک ہم خطا کار ہیں یعنی آپ اللہ تعالیٰ سے درخواست کریں کہ وہ ہمارے ایسے تمام گناہ بخش دے جو آپ کے حقوق اور آپ کے صاحبزادے کے حقوق کے منافی ہم سے صادر ہوئے تھے بے شک ہم نے سچے دل سے توبہ کر لی اور اپنے گناہوں کا اعتراف کر لیا ہے۔

۹۸- ﴿قَالَ سَوْفَ أَسْتَغْفِرُ لَكُمْ رَبِّي إِنَّهُ هُوَ الْغَفُورُ الرَّحِيمُ﴾ حضرت یعقوب علیہ السلام نے فرمایا: میں عنقریب تمہارے لیے اپنے پروردگار سے بخشش کی دعا کروں گا بے شک وہ بہت بخشے والا نہایت رحم کرنے والا ہے۔ حضرت یعقوب نے دعائے مغفرت کو سحری کے وقت تک یا جمعۃ المبارک کی رات تک مؤخر فرما دیا یا اس لیے کہ سچی توبہ کرنے میں ان کے حالات معلوم کر لیے جائیں یا اس لیے کہ حضرت یوسف سے پوچھ لیا جائے کہ انہوں نے اپنے ان بھائیوں کو معاف کر دیا ہے۔

۹۹- پھر حضرت یوسف علیہ السلام نے اپنے والد گرامی کے پاس اپنی قمیض مبارک بھیجنے کے ساتھ بہت سا سامان تیار کر کے اور دو سو سواریاں بھیج دیں تاکہ حضرت یعقوب علیہ السلام اپنے تمام اہل و عیال اور خدام کو لے کر کنعان سے مصر آجائیں پھر جب حضرت یعقوب علیہ السلام اپنے قافلے سمیت مصر کی حدود کے قریب پہنچ گئے تو حضرت یوسف اور بادشاہ چار ہزار فوج اور اعلیٰ حکام اور سرداران مصر بلکہ عوام مصر کے ساتھ اکٹھے ہو کر حضرت یعقوب علیہ السلام اور آپ کے ساتھیوں کے استقبال کرنے کے لیے اپنی اپنی رہائش گاہ سے باہر نکلے اور انہوں نے حضرت یعقوب کا استقبال کیا اور آپ اس وقت سواری سے اتر کر اپنے صاحبزادے یہودا کے کاندھوں پر ہاتھ رکھے ہوئے سہارا لے کر پیدل چل رہے تھے ﴿فَلَمَّا دَخَلُوا عَلَى يُوسُفَ أَوَىٰ إِلَيْهِ﴾ سو جب حضرت یعقوب اپنے اہل و عیال سمیت حضرت یوسف کے پاس پہنچے تو انہوں نے اپنے قریب جگہ دی اور اپنے ساتھ ملا لیا ﴿أَبُو يُوْسُفَ﴾ اپنے ماں باپ کو اور ان دونوں کو اپنے گلے لگا لیا۔ بعض مفسرین کرام نے فرمایا کہ حضرت یوسف کی والدہ اس وقت زندہ صحیح سلامت باقی تھیں (حضرت حسن بصری رضی اللہ عنہ کا یہی قول ہے) اور بعض اہل علم نے فرمایا کہ آپ کی والدہ (بنیامین کی ولادت کے بعد حالت نفاس میں تھیں کہ) انتقال کر گئی تھیں اور آپ کے والد حضرت یعقوب علیہ السلام نے آپ کی خالہ لیا سے شادی کر لی تھی اور خالہ کو ماں کہا جاتا ہے جس طرح چچا کو ”اب“ یعنی باپ کہا جاتا ہے چنانچہ ارشاد باری تعالیٰ ہے: ”وَاللَّهُ أَبَانِكَ إِبْرَاهِيمَ وَاسْمَعِيلَ وَاسْحٰقَ“ (البقرہ: ۱۳۳) ”حضرت یعقوب کے بیٹوں نے اپنے باپ سے کہا کہ ہم تمہارے باپ ابراہیم اور اسماعیل اور اسحاق کی معبود کی عبادت کریں گے“۔ حضرت یعقوب کا اپنے اہل و عیال سمیت مصر کے شہر میں داخل ہونے سے پہلے حضرت یوسف کے پاس داخل ہونے اور پہنچنے کا معنی یہ ہے کہ جب حضرت یوسف نے اپنے لشکر سمیت شہر کی حدود سے باہر نکل کر آپ کا استقبال کیا تو اس نے انہیں اس خیمہ میں ٹھہرایا تھا جو استقبال کے لیے شہر کی سرحد کے قریب نصب کیا گیا تھا یا اس محل میں آپ حضرات کو ٹھہرایا گیا تھا جو وہیں پر تیار کیا گیا تھا پھر جب یہ مہمانان گرامی حضرت یوسف کے پاس پہنچے تو آپ نے اپنے ماں باپ کو اپنے پاس بلا لیا اور ان سے گلے لگ کر ملے ﴿وَقَالَ﴾ اور استقبال اور ملاقات کرنے کے بعد حضرت یوسف نے اپنے ماں باپ اور ان کے ساتھ دیگر

مہمانوں کو کہا کہ ﴿ادْخُلُوا مِصْرَ اِنْ شَاءَ اللّٰهُ اٰمِنِيْنَ﴾ اگر اللہ تعالیٰ نے چاہا تو تم مصر کے شہر میں اس کے باشندوں سے مطمئن ہو کر امن و امان کے ساتھ داخل ہو جاؤ۔ یہ اس لیے کہ کنعان کے لوگ حکومت مصر کی اجازت کے بغیر یا عام قحط کے بغیر مصر میں داخل نہیں ہو سکتے تھے۔

مروی ہے کہ جب حضرت یوسف حضرت یعقوب علیہ السلام سے ملنے لگے تو حضرت یعقوب نے فرمایا: ”السَّلَامُ عَلَيْكَ يَا مُذْهَبَ الْاَحْزَانِ“۔ اے غموں کے دور کرنے والے! تم پر سلام ہو اور حضرت یوسف نے سلام کا جواب دینے کے بعد عرض کیا کہ اے میرے ابو جان! آپ میرے فراق میں اس قدر زیادہ روتے رہے کہ آپ کی بینائی جاتی رہی، کیا آپ کو معلوم نہیں کہ قیامت میں ہم ضرور اکٹھے ہوں گے؟ حضرت یعقوب نے فرمایا: کیوں نہیں! مجھے معلوم ہے، لیکن مجھے یہ ڈر تھا کہ کہیں آپ کا دین چھین نہ لیا جائے جو میرے اور تمہارے درمیان دیوار کی طرح حائل ہو جائے اور بعض حضرات نے فرمایا کہ حضرت یعقوب علیہ السلام اور ان کی اولاد جب مصر میں داخل ہوئے تو اس وقت ان کی تعداد مرد و عورتیں ملا کر بہتر تھی اور جب حضرت موسیٰ علیہ السلام مصر سے روانہ ہوئے تو اس وقت بنی اسرائیل کی تعداد چھ لاکھ پانچ سو ستر سے زائد تھی اور یہ تعداد بچوں اور بوڑھوں کے علاوہ تھی اور بچوں کی تعداد دو لاکھ کئی ہزار پر مشتمل تھی۔

وَسَافِعَ اَبُو يَهٍ عَلَى الْعَرْشِ وَخَرُّوْا لَهٗ سُجْدًا ۙ وَقَالَ يَا بَتِ هٰذَا تَاوِيْلُ
رُءْيَايَ مِنْ قَبْلُ ۙ قَدْ جَعَلَهَا رَبِّيْ حَقًّا ۙ وَقَدْ اَحْسَنَ بِيْ ۙ اِذَا خَرَجْتُنِيْ
مِّنَ السِّجْنِ وَجَاءَ بِكُمْ مِّنَ الْبَدُوِّ مِنْۢ بَعْدِ اَنْ تَزْعُمَ الشَّيْطٰنُ بَيْنِيْ وَبَيْنَ
اِخْوَتِيْ ۙ اِنَّ رَبِّيْ لَطِيْفٌ لِّمَا يَشَآءُ ۙ اِنَّهٗ هُوَ الْعَلِيْمُ الْحَكِيْمُ ﴿۱۰﴾

اور اس نے اپنے ماں باپ کو تخت پر اونچی جگہ بٹھایا اور وہ سب ان کے سامنے سجدہ میں گر گئے اور یوسف نے کہا: اے میرے باپ! یہ ہے میرے پہلے خواب کی تعبیر، بے شک میرے رب نے اسے سچا کر دکھایا اور بے شک اس نے مجھ پر احسان کیا جب اس نے مجھے قید خانہ سے نکالا اور تمہیں گاؤں سے لے آیا اس کے بعد کہ شیطان نے میرے اور میرے بھائیوں کے درمیان فساد ڈال دیا تھا، بے شک میرا رب جس کے لیے چاہتا ہے ضرور عمدہ تدبیر فرماتا ہے، بے شک وہی سب کچھ جاننے والا خوب دانا ہے ۰

۱۰۰۔ ﴿وَسَافِعَ اَبُو يَهٍ عَلَى الْعَرْشِ وَخَرُّوْا لَهٗ سُجْدًا﴾ اور حضرت یوسف نے اپنے ماں باپ کو شاہی تخت پر اونچی جگہ پر بٹھایا اور وہ سب کے سب حضرت یوسف کے سامنے سجدہ میں گر گئے اور بعض اہل علم حضرات نے فرمایا کہ جب یہ مہمانان گرامی مصر میں داخل ہوئے تو حضرت یوسف علیہ السلام نے ان کو اپنی مجلس خاص (شاہی محل) میں عمدہ ترین شاہی تختوں پر سب کو بڑا بڑا بٹھایا اور جب سب حضرات شاہی محل میں جمع ہو گئے اور اپنی اپنی نشستوں پر بیٹھ گئے تو حضرت یوسف نے اپنے ماں باپ کو خصوصی احترام و اعزاز دیا اور ان دونوں کو اپنے بلند ترین مخصوص شاہی تخت پر بٹھایا (جس پر خود بہ نفس نفیس بیٹھا کرتے تھے) ﴿وَخَرُّوْا لَهٗ﴾ اور وہ آپ کے سامنے گر گئے یعنی گیارہ بھائی اور دونوں ماں باپ حضرت یوسف کو (تعظیبی سجدہ کرنے کے لیے) آپ کے سامنے ﴿سُجْدًا﴾ سجدہ ریز ہو گئے اور اس زمانہ میں سجدہ کرنا ان کے نزدیک

تعظیم و تکریم کے قائم مقام تھا جیسے آج کل کسی معزز و محترم کے لیے کھڑا ہونا اور اس سے مصافحہ کرنا اور اس کے ہاتھ کو چوم لینا اور علامہ زجاج نے کہا کہ اس وقت تعظیم کرنے کا طریقہ یہی تھا کہ معزز و محترم اور معظم ہستی کو سجدہ کیا جائے (اس لیے کہ یہ سجدہ تعظیمی ہوتا تھا اور سجدہ عبادت کسی شریعت میں غیر خدا کے لیے جائز نہیں رہا) اور بعض نے کہا ہے کہ پیشانیاں زمین پر رکھ کر سجدہ ریز ہونا مقصود نہیں تھا بلکہ صرف تعظیم کے لیے رکوع کی حد تک جھکنا مقصود تھا مگر قرآن مجید میں اس جگہ ان کا سجدہ کرنے کے لیے حضرت یوسف کے سامنے کرنے کا ذکر اس قول کی تردید کرتا ہے (اس لیے یہ غلط ہے) اور بعض اہل علم نے فرمایا کہ وہ گرے تو حضرت یوسف کے لیے تھے لیکن سجدہ شکر صرف اللہ تعالیٰ کے لیے تھا اور اس میں حضرت یوسف علیہ السلام کی نبوت کا اظہار بھی ہے البتہ ان کے بھائیوں کے نبی ہونے میں اختلاف کیا گیا ہے ﴿وَقَالَ يَا بَنَاتِ هَذَا تَأْوِيلُ دُعَائِي مِنْ قَبْلِ قَدْ جَعَلَهَا رَبِّي حَقًّا﴾ اور حضرت یوسف نے کہا: اے میرے ابو جان! یہ ہے میرے پہلے (بچپن کے) خواب کی تعبیر جس کو میرے رب تعالیٰ نے سچا کر دکھایا اور حضرت یوسف کے خواب دیکھنے اور اس کی تعبیر کے پورا ہونے کے درمیان چالیس سال یا اسی سال یا چھتیس سال یا بائیس سال کی مدت کا فاصلہ تھا ﴿وَقَدْ أَحْسَنَ بَنِي﴾ اور بے شک میرے رب نے مجھ پر بڑا احسان کیا ہے [اور "أَحْسَنَ إِلَيْهِ" اور "أَحْسَنَ بِهِ" دونوں طرح بولا جاتا ہے کہ فلاں شخص نے فلاں آدمی کے ساتھ احسان کیا اور اسی طرح "أَسَاءَ إِلَيْهِ وَأَسَاءَ بِهِ" بولا جاتا ہے کہ فلاں نے فلاں کے ساتھ بُرائی کی] ﴿أَخْرَجَنِي مِنَ السِّجْنِ﴾ جب اس نے مجھے قید خانہ سے نکال کر نجات عطا فرمائی اور حضرت یوسف علیہ السلام نے یہاں کنویں سے نجات پانے کا ذکر اس لیے نہیں فرمایا کہ آپ اپنے بھائیوں کو فرما چکے تھے کہ "لَا تَشْرَيْبَ عَلَيْكُمُ الْيَوْمَ". آج تم پر کوئی ملامت نہیں ﴿وَجَاءَ بِكُمْ مِنَ الْبَدْوِ﴾ اور وہ تمہیں دیہات سے لایا ہے۔ ["بَدْوٌ" اور "بَادِيَةٌ" شہر کے برعکس چھوٹے قصبے یا گاؤں کو کہا جاتا ہے] کیونکہ اولاد حضرت یعقوب کا ذریعہ معاش جانور پالنا تھا اس لیے جانوروں کی چراگاہوں کی مناسبت پر کہیں ایک جگہ مستقل ٹھکانا نہ ہوتا تھا بلکہ جہاں پانی کا چشمہ اور سرسبز چراگاہ حاصل ہوتی وہیں خیمہ لے کر منتقل ہو جاتے تھے ﴿مِنْ بَعْدِ أَنْ نَزَعَ الشَّيْطَانُ بَيْنِي وَبَيْنَ إِخْوَتِي﴾ اس کے بعد کہ میرے اور میرے بھائیوں کے درمیان شیطان نے فساد ڈال دیا تھا اور ان کے دلوں میں نفرت کا بیج بو کر میرے خلاف اکسایا تھا ﴿إِنَّ مَبِيَّتِي لَطَيْفٌ لِمَا يَشَاءُ﴾ بے شک میرا رب تعالیٰ جس کے لیے چاہتا ہے بہترین منصوبہ بندی فرماتا ہے اور اس کے لیے عمدہ ترین تدبیر سرانجام دیتا ہے ﴿إِنَّكَ هُوَ الْعَلِيمُ الْحَكِيمُ﴾ بے شک وہی خوب جاننے والا ہے سب سے بڑی حکمتوں والا ہے۔ تمہاری تمناؤں اور امیدوں کو مقررہ مدت تک مؤخر کرنے یا اختلاف و جدائی کے بعد دوبارہ آپس میں اتفاق و ملاپ کرانے کی حکمتوں کو وہی خوب جانتا سمجھتا ہے۔

رَبِّ قَدْ آتَيْتَنِي مِنَ الْمُلْكِ وَعَلَّمْتَنِي مِنْ تَأْوِيلِ الْأَحَادِيثِ فَاطِرَ السَّمَوَاتِ
وَالْأَرْضِ أَنْتَ وَلِيَّ فِي الدُّنْيَا وَالْآخِرَةِ ۖ تَوَفَّنِي مُسْلِمًا وَأَلْحَقْنِي
بِالصَّالِحِينَ ﴿١٥﴾ ذَلِكَ مِنْ أَنْبَاءِ الْغَيْبِ نُوحِيهِ إِلَيْكَ ۖ وَمَا كُنْتَ لَدَيْهِمْ إِذْ
أَجْمَعُوا أَمْرَهُمْ وَهُمْ يَمْكُرُونَ ﴿١٦﴾ وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ ﴿١٧﴾

وَمَا سَأَلَهُمْ عَلَيْهِ مِنْ أَجْرٍ إِنَّهُ هُوَ الْوَالِيُ ذَكَرَ لِلْعَالَمِينَ ۝۴

اے میرے رب! بے شک تو نے مجھے حکومت عطا فرمائی ہے اور تو نے مجھے خوابوں کی تعبیر نکالنے کا علم سکھایا ہے اے آسمانوں اور زمین کے پیدا کرنے والے! دنیا و آخرت میں تو ہی میرا کارساز ہے تو مجھے وفات تک مسلمان رکھنا اور مجھے نیک لوگوں کے ساتھ شامل رکھنا۔ یہ غیب کی خبریں ہیں جو ہم وحی کے ذریعے آپ کی طرف بھیجتے ہیں اور آپ اس وقت ان کے پاس نہیں تھے جب انہوں نے مل کر اپنے منصوبے پر اتفاق کر لیا تھا اور وہ سازش کر رہے تھے اور آپ خواہ کتنا چاہیں اکثر لوگ ایمان نہیں لائیں گے اور آپ اس پر ان سے کوئی اجرت نہیں مانگتے یہ تو صرف تمام جہان والوں کے لیے نصیحت ہے۔

۱۰۱۔ ﴿رَبِّ قَدْ آتَيْتَنِي مِنَ الْمَلِكِ وَعَلَّمْتَنِي مِنْ تَأْوِيلِ الْأَحَادِيثِ﴾ اے میرے رب کریم! بے شک آپ نے مجھے مصر کے ملک کی حکومت عطا فرمائی اور آپ نے مجھے باتوں کے انجام تک رسائی حاصل کرنے کا علم عنایت فرمایا (یعنی) کتب الہیہ کی تفسیر و تشریح کا علم یا خوابوں کی تعبیر کا علم سکھا دیا [اور اس میں دونوں جگہ حرف "مِنْ" تبعیض کے لیے ہے اس لیے کہ حضرت یوسف علیہ السلام کو تمام دنیا کی حکومت نہیں دی گئی تھی اور نہ تمام خوابوں کی تعبیر بتلائی گئی تھی بلکہ بعض خوابوں کی تعبیر کا علم دیا گیا تھا] ﴿فَاطَّرَ السَّمَوَاتِ وَالْأَرْضِ﴾ اے آسمانوں اور زمین کے پیدا کرنے والے۔ [یہ حرف ندا (مخدوف و پوشیدہ) کی وجہ سے منصوب ہے] ﴿أَنْتَ وَرَبِّي فِي الدُّنْيَا وَالْآخِرَةِ﴾ آپ ہی دنیا و آخرت میں میرے کارساز ہیں تو مجھے دونوں جہانوں کی نعمتوں سے نوازتا رہ اور فانی ملک کو باقی رہنے والے ملک کے ساتھ ملا دے ﴿تَوْفِئِي مُسْلِمًا﴾ مجھے زندگی کے آخری دم تک مسلمان رکھنا۔ حضرت یوسف علیہ السلام نے اپنے لیے حالت اسلام میں موت کی درخواست کی کیونکہ حضرت یعقوب علیہ السلام نے اپنے بیٹوں سے فرمایا تھا: "يَبْنِي إِنَّ اللَّهَ اصْطَفَى لَكُمْ الدِّينَ فَلَا تَمُوتُنَّ إِلَّا وَأَنْتُمْ مُسْلِمُونَ" (البقرہ: ۱۳۲) "اے میرے بیٹو! بے شک اللہ تعالیٰ نے تمہارے لیے یہ دین پسند فرمایا ہے سو تم حالت اسلام پر ہی مرنا۔"

حضرت ضحاک فرماتے ہیں: اس کا معنی یہ ہے کہ مجھے مخلص مسلمان کی حالت میں موت دینا۔ علامہ تستری سے منقول ہے کہ مجھے حالت اسلام میں موت دینا کیونکہ میرے اسلام کا معاملہ تیرے سپرد ہے اور انبیائے کرام علیہم الصلوٰۃ والسلام کی عصمت و پاک دامنی مسلمہ حقیقت ہے جس میں کسی قسم کے شک و شبہ کی گنجائش نہیں اور باقی حضرت یوسف علیہ السلام کا یہ دعا کرنا محض اس لیے ہے کہ آپ کی قوم اور آپ کے بعد آنے والے تمام وہ لوگ جن کے حسن خاتمہ کی گارنٹی نہیں دی گئی وہ سب کے سب آپ کی پیروی کرتے ہوئے اپنے اپنے حسن خاتمہ اور بزرگان دین کی دائمی سنگت کی دعا کیا کریں کیونکہ امتیں انبیائے کرام علیہم السلام کی ظاہری زندگی کو دیکھا کرتی ہیں ﴿وَالْحَقُّنِي بِالصَّلَاحِينَ﴾ اور مجھے نیک لوگوں کے ساتھ شامل رکھنا۔ صالحین سے حضرت یوسف کے آباء و اجداد مراد ہیں (یعنی مجھے اپنے باپ دادا کے ساتھ جنت میں داخل کرنا) یا پھر عموم کے طور پر تمام نیک لوگ مراد ہیں (یعنی مجھے نیک لوگوں کے ساتھ جنت میں داخل کرنا)۔

مروی ہے کہ حضرت یوسف علیہ السلام نے حضرت یعقوب علیہ السلام کا ہاتھ مبارک تھام کر ان کو اپنی سلطنت کے تمام خزانے دکھانے کے لیے دورہ کرایا چنانچہ آپ اپنے والد گرامی کو سونے اور چاندی کے خزانوں میں لے گئے اور کپڑوں کے خزانے دکھائے اور اسلحہ جات کے خزانوں میں لے گئے یہاں تک کہ آپ اپنے والد گرامی کو کاغذ کے کارخانوں میں لے

گئے، حضرت یعقوب علیہ السلام نے اتنے بڑے خزانے دیکھ کر فرمایا کہ جب تمہارے پاس اتنے بڑے کاغذ کے خزانے ہیں تو تمہیں کس نے منع کیا تھا کہ تم نے مجھے آٹھ منازل کے فاصلے پر خط لکھ کر اپنی موجودگی سے آگاہ نہیں کیا؟ تو حضرت یوسف علیہ السلام نے عرض کیا کہ مجھے حضرت جبریل علیہ السلام نے خط نہ لکھنے کا حکم دیا تھا، حضرت یعقوب نے پوچھا کہ تم نے اس سے اس کی وجہ دریافت کی تھی؟ حضرت یوسف نے عرض کی: حضور! آپ کا ان سے یارانہ اور تعلق مجھ سے زیادہ پرانا ہے تو آپ بلا کر خود ہی پوچھ لیجئے، چنانچہ حضرت یعقوب نے حضرت جبریل کو بلا کر پوچھا تو انہوں نے بتایا کہ مجھے اللہ تعالیٰ نے اس کا حکم دیا تھا، کیونکہ آپ نے کہا تھا: ”وَإِخَافُ أَنْ يَأْكُلَهُ الذِّئْبُ“۔ اور مجھے یوسف کے بارے میں خوف ہے کہ کہیں اسے بھیڑیا کھا جائے گا۔ اللہ تعالیٰ نے فرمایا: تمہیں مجھ سے خوف کیوں نہیں ہوا؟

مردی ہے کہ حضرت یعقوب علیہ السلام، حضرت یوسف علیہ السلام کے پاس ان کی معیت میں چوبیس سال قیام پذیر رہے، پھر آپ وصال فرما گئے اور وصال سے پہلے وصیت کر گئے کہ وصال کے بعد انہیں ان کے والد گرامی حضرت اسحاق علیہ السلام کے ساتھ ان کے پہلو میں ملک شام میں دفن کیا جائے، چنانچہ جب آپ انتقال کر گئے تو آپ کو ملک شام میں باپ کے پہلو میں دفن کر دیا گیا، پھر حضرت یوسف اپنے باپ کو دفن کرنے کے بعد واپس مصر لوٹ آئے اور اپنے والد ماجد کے بعد تیس سال تک حیات ظاہری کے ساتھ زندہ و سلامت رہے، پھر جب آپ کا کام پورا ہو گیا تو دائمی بادشاہ نے آپ سے آپ کی روح کا مطالبہ کیا تو آپ نے حکم الہی کو ترجیح دے کر موت کی تمنا کی اور بعض اہل علم نے فرمایا کہ حضرت یوسف علیہ السلام سے پہلے کسی نبی نے موت کی تمنا نہیں کی اور نہ آپ کے بعد کسی نبی نے موت کی تمنا کی، چنانچہ اللہ تعالیٰ نے حضرت یوسف کو خوش کر کے پاک صاف حالت میں وفات دی، چنانچہ آپ کے وصال کے بعد اہل مصر میں اختلاف برپا ہو گیا اور وہ لوگ آپ کے دفن میں جھگڑنے لگے کیونکہ ہر ایک چاہتا تھا کہ آپ کو اس کے محلہ میں دفن کیا جائے، یہاں تک کہ انہوں نے آپس میں جنگ کرنے کا پختہ ارادہ کر لیا تھا لیکن پھر انہوں نے باہمی مشورے سے یہ طے کیا کہ آپ کے لیے سنگ مرمر کا ایک صندوق بنایا جائے اور انہوں نے آپ کو صندوق میں رکھا اور دریائے نیل میں ایسی جگہ میں دفن کیا جہاں دریا کا پانی حضرت یوسف کے مزار مبارک کے اوپر سے گزر جاتا تھا، پھر وہ پانی بہتا ہوا مصر میں داخل ہوتا تھا تا کہ سب لوگ اپنے اپنے محلے میں پانی لے جانے کے لیے راستے بنا سکیں یہاں تک کہ چار سو سال بعد حضرت موسیٰ علیہ السلام نے آپ کا تابوت مبارک یہاں سے بیت المقدس منتقل کر دیا اور حضرت یوسف علیہ السلام کے دو بیٹے ہوئے: حضرت افراتیم اور حضرت میشا، اور حضرت افراتیم کے ہاں حضرت نون پیدا ہوئے اور حضرت نون سے حضرت یوشع پیدا ہوئے، جو حضرت موسیٰ علیہ السلام کے خادم خاص تھے اور اس کے بعد عمالقہ میں سے فرعون مصر کے وارث بن گئے، پھر بنی اسرائیل حضرت یوسف علیہ السلام اور آپ کے آباء و اجداد کے بقایا دین پر ان کی ماتحتی میں اپنی زندگیاں بسر کرتے رہے۔

۱۰۲- ﴿ذٰلِكَ﴾ یہ حضرت یوسف علیہ السلام کے واقعات کی طرف اشارہ ہے اور یہ خطاب رسول اللہ ﷺ کے لیے ہے [اور یہ مبتدا ہے] ﴿مِنْ اَنْبَاءِ الْغَيْبِ نُوحِيْهِ اِلَيْكَ﴾ غیب کی خبریں ہیں جو ہم وحی کے ذریعے آپ کی طرف بھیجتے ہیں [یہ دونوں (مذکورہ بالا "ذٰلِكَ" مبتدا کی) خبریں ہیں] ﴿وَمَا كُنْتَ لَدَيْهِمْ﴾ اور آپ ان کے پاس اس وقت موجود نہیں تھے یعنی آپ اس وقت حضرت یعقوب علیہ السلام کی اولاد کے پاس نہیں تھے ﴿اِذَا جُمِعُوا اَمْرُهُمْ﴾ جب وہ حضرت یوسف علیہ السلام کو کنوئیں میں ڈالنے کے ارادے کا پختہ عزم کر چکے تھے ﴿وَهُمْ يَمْكُرُوْنَ﴾ اور وہ حضرت یوسف علیہ السلام کے خلاف سازش کرنے میں لگے ہوئے تھے اور وہ آپ کو ہلاک کرنے کے خواہاں تھے اور اس کا معنی یہ ہے کہ

بے شک یہ غیب کی خبر ہے جو آپ کو صرف وحی سے حاصل ہوئی ہے، یہ وحی کے بغیر حاصل نہیں ہو سکتی کیونکہ آپ حضرت یعقوب کی اولاد کے پاس حاضر نہیں تھے جب وہ اپنے بھائی حضرت یوسف کو کنویں میں ڈالنے پر متفق ہو چکے تھے۔ حضور ﷺ کی نیک خواہش اور کفار کی ہٹ دھرمیوں کا بیان

۱۰۳- ﴿وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ﴾ اور اگر چہ آپ ان کے ایمان پر کتنے ہی خواہش مند ہوں ان میں سے زیادہ تر لوگ ایمان لانے والے نہیں ہیں۔ یہاں ”الناس“ سے بطور عموم تمام لوگ مراد ہیں یا پھر صرف اہل مکہ مراد ہیں یعنی اے محبوب! آپ اگر چہ ان کے ایمان لانے کے لیے مکمل اور پوری جدوجہد اور کوشش کر لیں تو بھی وہ لوگ ایمان لانے والے نہیں۔

۱۰۴- ﴿وَمَا تَسْأَلُهُمْ عَلَيْهِ مِنْ أَجْرٍ﴾ اور آپ تو ان سے اس تبلیغ پر یا قرآن مجید پر کوئی اجرت اور صلہ نہیں مانگتے ﴿إِنْ هُوَ إِلَّا ذِكْرٌ﴾ یہ قرآن مجید تو نہیں مگر اللہ تعالیٰ کی طرف سے سراسر نصیحت ہے ﴿لِلْعَالَمِينَ﴾ تمام جہانوں کے لیے اور اللہ تعالیٰ نے اس آیت مبارکہ میں اپنے رسولوں میں سے ایک عظیم الشان رسول کی زبان پر لوگوں کو نجات حاصل کرنے کی ترغیب دی ہے۔

وَكَأَيِّنْ مِنْ آيَةٍ فِي السَّمَوَاتِ وَالْأَرْضِ يَمُرُّونَ عَلَيْهَا وَهُمْ عَنْهَا مُعْرِضُونَ ﴿١٠٥﴾
 وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ ﴿١٠٦﴾ أَفَأَمِنُوا أَنْ تَأْتِيَهُمْ
 غَاشِيَةٌ مِّنْ عَذَابِ اللَّهِ أَوْ تَأْتِيَهُمُ السَّاعَةُ بَغْتَةً وَهُمْ لَا يَشْعُرُونَ ﴿١٠٧﴾
 قُلْ هَذِهِ سَبِيلِي أَدْعُو إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعَنِي وَسُبْحَانَ
 اللَّهِ وَمَا أَنَا مِنَ الْمُشْرِكِينَ ﴿١٠٨﴾

اور آسمانوں اور زمین میں کتنی نشانیاں ہیں جن پر وہ گزرتے ہیں اور وہ ان سے منہ پھیر لیتے ہیں ○ اور ان میں اکثر لوگ اللہ پر ایمان نہیں لاتے مگر وہ مشرک ہیں ○ کیا وہ لوگ اس سے مطمئن ہو گئے ہیں کہ ان پر اللہ تعالیٰ کا سخت عذاب چھا جائے یا اچانک ان پر قیامت آجائے اور انہیں خبر بھی نہ ہو ○ (اے محبوب!) فرمادیتے ہیں کہ یہ ہے میرا راستہ جس پر میں اللہ تعالیٰ کی طرف دعوت دیتا ہوں میں اور میرے پیروکار روشن دلیل پر ہیں اور اللہ ہر عیب سے پاک ہے اور میں شرک کرنے والوں میں سے نہیں ہوں ○

۱۰۵- ﴿وَكَأَيِّنْ مِنْ آيَةٍ﴾ اور کتنی علامتیں اور دلیلیں ہیں جو اللہ تعالیٰ کے خالق ہونے پر اور اس کی دوسری صفات پر اور اس کی توحید پر دلالت کرتی ہیں ﴿فِي السَّمَوَاتِ وَالْأَرْضِ يَمُرُّونَ عَلَيْهَا﴾ آسمانوں میں اور زمین میں جن پر وہ لوگ گزر جاتے ہیں (یعنی) ان علامات و نشانات پر اور اس سرزمین پر وہ لوگ آتے جاتے گزرتے ہیں اور ان کو اپنی آنکھوں سے دیکھتے ہیں (لیکن عبرت حاصل نہیں کرتے) ﴿وَهُمْ عَنْهَا مُعْرِضُونَ﴾ اور وہ لوگ ان آیات و علامات سے منہ پھیر لیتے ہیں اور ان سے عبرت و سبق حاصل نہیں کرتے اور اس سے مراد یہ ہے کہ اہل مکہ گزشتہ ہلاک شدہ قوموں کے عبرت ناک انجام سے سبق حاصل نہیں کرتے اور نہ ان لوگوں کے تباہ شدہ مکانات کے کھنڈرات کے پاس گزرتے وقت عبرت

حاصل کرتے ہیں۔

۱۰۶۔ ﴿وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ﴾ اور ان میں سے زیادہ تر لوگ اللہ تعالیٰ پر ایمان نہیں لاتے مگر وہ مشرک رہتے ہیں یعنی مشرکین عرب میں سے زیادہ لوگ اللہ تعالیٰ پر ایمان نہیں لاتے اگرچہ وہ اللہ تعالیٰ کی ذات کا اقرار کرتے ہیں کہ بے شک انہیں اسی نے پیدا کیا ہے نیز تمام آسمانوں اور تمام زمینوں کا وہی پیدا کرنے والا ہے لیکن وہ لوگ بتوں کی عبادت و پرستش کر کے اللہ تعالیٰ کے ساتھ شرک کرتے ہیں چنانچہ جمہور مفسرین اس پر متفق ہیں کہ یہ آیت مبارکہ یقیناً مشرکین عرب کے بارے میں نازل ہوئی ہے کیونکہ یہ لوگ اقرار کرتے ہیں کہ اللہ تعالیٰ ہی ان کا خالق ہے اور ان کا رازق ہے اور جب ان پر کوئی سخت مصیبت آن پڑتی تو اللہ تعالیٰ سے دعا کرتے لیکن اس کے باوجود وہ لوگ اللہ تعالیٰ کے ساتھ اس کے غیروں کو اس کا شریک ٹھہراتے اور مجموعہ شرک میں سے ایک یہ شرک بھی ہے جس کا فرقہ قدریہ قائل ہے کہ بندہ کو تخلیق کی قدرت حاصل ہے اور خالص تو حید یہی ہے جس کے اہل سنت قائل ہیں اور وہ یہ کہ اللہ تعالیٰ کے سوا کوئی خالق نہیں۔

۱۰۷۔ ﴿أَفَأَمِنُوا أَنْ تَأْتِيَهُمْ غَاشِيَةٌ مِّنْ عَذَابِ اللَّهِ﴾ تو کیا مشرکین اس بات سے بے خوف ہو گئے ہیں کہ ان پر ایسا عذاب آجائے جو ان پر چھا جائے اور اس کے ساتھ اللہ تعالیٰ کا عذاب شامل ہو ﴿أَوْ تَأْتِيَهُمُ السَّاعَةُ بَغْتَةً﴾ یا ان پر اچانک قیامت آجائے۔ [”الساعة“ سے قیامت مراد ہے اور ”بغتة“ حال ہے یعنی اچانک] ﴿وَهُمْ لَا يَشْعُرُونَ﴾ اور وہ قیامت کے آنے سے غافل و بے خبر ہوں۔

۱۰۸۔ ﴿قُلْ هَذَا سَبِيلِي﴾ اے محبوب! فرما دیجئے کہ یہ میرا راستہ ہے (یعنی) یہ راستہ جو ایمان اور توحید کی طرف دعوت دیتا ہے میرا راستہ ہے۔ [”السبيل“ اور ”الطريق“ دونوں مذکر بھی اور مؤنث بھی استعمال ہوتے ہیں] پھر حضور علیہ الصلوٰۃ والسلام نے اپنے راستے کی تفسیر (درج ذیل) ارشاد سے بیان فرمادی ﴿أَدْعُوا إِلَى اللَّهِ عَلَىٰ بَصِيرَةٍ﴾ میں روشن دلیل پر قائم ہو کر اللہ تعالیٰ کی طرف دعوت دیتا ہوں یعنی میں اللہ تعالیٰ کے دین کی طرف واضح حجت اور روشن دلیل کے ساتھ دعوت دیتا ہوں کمزور اور مبہم وغیر واضح دلیل کے ساتھ نہیں ﴿أَنَا﴾ [”ادعوا“ میں پوشیدہ ضمیر کی تاکید ہے] میں ﴿وَقِنِ الْتَّبَعِي﴾ اور میری پیروی کرنے والے۔ [یہ اس پر عطف ہے] یعنی میں بھی اللہ تعالیٰ کے دین کی طرف دعوت دیتا ہوں اور جو میری پیروی کرنے والے ہیں وہ لوگ بھی اسی دین کی دعوت دیتے ہیں [یا پھر ”أَنَا“ مبتدا ہے اور ”عَلَىٰ بَصِيرَةٍ“ خبر مقدم ہے اور ”وَمَنِ اتَّبَعَنِي“، ”أَنَا“ پر معطوف ہے جو ابتداء کی خبر دیتا ہے] وہ یہ کہ بے شک رسول اکرم ﷺ اور آپ کی پیروی کرنے والے واضح ترین حجت اور برہان پر قائم ہیں کسی قسم کی خواہش پر نہیں [﴿وَسُبُّحَانَ اللَّهِ﴾ اور اللہ تعالیٰ ہر عیب سے پاک ہے۔ حضور علیہ الصلوٰۃ والسلام نے اس جملے میں اللہ تعالیٰ کو مشرکین کے شریکوں سے پاک اور بلند و بالا قرار دیا ہے ﴿وَمَا أَنَا مِنَ الْمُشْرِكِينَ﴾ اور میں اللہ تعالیٰ کے ساتھ کسی غیر کو شریک ٹھہرانے والوں میں سے نہیں ہوں۔

وَمَا أَرْسَلْنَا مِنْ قَبْلِكَ إِلَّا رَجُلًا نُوحِي إِلَيْهِمْ مِنْ أَهْلِ الْقُرَىٰ ۗ أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ ۗ
وَلَدَارُ الْآخِرَةِ خَيْرٌ لِلَّذِينَ اتَّقَوْا ۗ أَفَلَا تَعْقِلُونَ ﴿١٠٩﴾ حَتَّىٰ إِذَا اسْتَيْسَسَ

الرُّسُلُ وَكَذَّبُوا أَنَّهُمْ قَدْ كَذَّبُوا جَاءَهُمْ نَصْرُنَا فَنُجِّى مَنْ نَشَاءُ وَلَا يَرُدُّ
بِأَسْنَاعِنِ الْقَوْمِ الْمَجْرِمِينَ ﴿۱۰۹﴾

اور ہم نے آپ سے پہلے شہروں میں رہنے والوں میں سے صرف مردوں کو رسول بنا کر بھیجا تھا جن کی طرف ہم وحی کے ذریعے پیغامات بھیجتے رہے تو کیا انہوں نے زمین میں سیر و سیاحت نہیں کی سو وہ دیکھ لیتے کہ ان سے پہلے لوگوں کا انجام کیسا ہوا اور بے شک آخرت کا گھر پرہیزگاروں کے لیے بہترین ہے تو کیا تم عقل سے کام نہیں لیتے؟ جب تمام رسول (اپنی اپنی قوم کے ایمان سے) مایوس ہو گئے اور لوگوں نے گمان کیا کہ یقیناً ان سے جھوٹ بولا گیا ہے تو ہماری مدد انہیں آن پہنچی پھر ہم نے جس کو چاہا نجات دے دی اور ہمارا عذاب مجرم قوموں سے نہیں ہٹایا جاتا۔

۱۰۹۔ ﴿وَمَا أَرْسَلْنَا مِنْ قَبْلِكَ إِلَّا جَاءًا﴾ اور ہم نے آپ سے پہلے جتنے رسول بھیجے ہیں وہ سب مرد ہوا کرتے تھے فرشتوں کو نبی و رسول بنا کر دنیا میں نہیں بھیجا گیا (تو اب پھر مطالبہ کیسا) کیونکہ کفار کہا کرتے تھے کہ اگر ہمارا رب رسول یا نبی بھیجنا چاہتا تو فرشتوں کو بھیج دیتا یا یہ معنی ہے کہ سابق انبیائے کرام میں کوئی عورت نبی یا رسول بنا کر نہیں بھیجی گئی بلکہ سب کے سب مرد بھیجے گئے ﴿تُوحِي إِلَىٰ هُمْ﴾ ہم ان کی طرف وحی بھیجتے رہے۔ [امام حفص کی قراءت میں نون (جمع متکلم) کے ساتھ ”توحی“ ہے] ﴿مَنْ أَهْلِ الْقُرَىٰ﴾ وہ (انبیائے کرام و رسل عظام) شہروں میں رہنے والے لوگوں میں سے (تشریف لاتے) تھے کیونکہ وہ زیادہ تر اہل علم اور بردبار ہوتے ہیں اور دیہاتی لوگوں میں جہالت و اکھڑ پن اور ظلم و جفا ہوتی ہے ﴿أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ﴾ تو کیا انہوں نے زمین میں سیر و سیاحت نہیں کی کہ وہ خود دیکھتے کہ ان سے پہلے لوگوں کا کیسا انجام ہوا ﴿وَلَا يَرَوْنَ إِلَّا خَيْرًا لِلَّذِينَ اتَّقَوْا﴾ اور آخرت کا گھر ان لوگوں کے لیے ضرور بہتر ہے جنہوں نے کفر و شرک کو چھوڑ دیا اور اللہ تعالیٰ کی توحید پر ایمان لے آئے ﴿أَفَلَا تَعْقِلُونَ﴾ تو کیا تم سمجھتے نہیں ہو؟ [ابن کثیر کی ابو عمر و بصری حمزہ اور علی کسائی کی قراءت میں ”یا“ کے ساتھ (أَفَلَا يَعْقِلُونَ) ہے]۔

۱۱۰۔ ﴿حَتَّىٰ إِذَا اسْتَيْسَسَ الرُّسُلُ﴾ یہاں تک کہ جب پیغمبر اپنی اپنی قوم کے ایمان سے مایوس و ناامید ہو گئے ﴿وَكَذَّبُوا أَنَّهُمْ قَدْ كَذَّبُوا﴾ اور انہوں نے گمان کیا کہ بے شک انہیں جھٹلا دیا گیا ہے (یعنی) بے شک رسولوں نے یہ یقین کر لیا کہ انہیں یقیناً ان کی قوموں نے جھٹلا دیا ہے [اور اہل کوفہ کی قراءت میں تخفیف کے ساتھ ”كُذِّبُوا“ ہے] یعنی جن لوگوں کی طرف رسولوں کو بھیجا گیا تھا ان لوگوں نے گمان کیا کہ رسولوں نے ان سے جھوٹ بولا ہے یعنی وعدہ خلافی کی ہے یا یہ معنی ہے کہ جن لوگوں کی طرف رسولوں کو بھیجا گیا تھا انہوں نے یہ گمان کیا کہ رسولوں کی طرف سے ان سے جھوٹ بولا گیا ہے یعنی رسولوں نے ان سے جھوٹ بولا کہ ان کی مخالفت کی صورت میں لوگوں کے خلاف ان کی مدد کی جائے گی اور انہوں نے اس بارے میں ان سے سچ نہیں بولا ﴿جَاءَهُمْ نَصْرُنَا﴾ تو اچانک انبیائے کرام اور ان پر ایمان لانے والوں کے لیے ہماری مدد آن پہنچی جس کا کسی کو گمان بھی نہیں تھا ﴿فَنُجِّى مَنْ نَشَاءُ﴾ پس ہم نے جس کو چاہا نجات دے دی یعنی پیغمبروں اور ان پر ایمان لانے والوں کو ہم نے نجات دی۔ [ابن عامر شامی اور امام عاصم کی قراءت میں ”فَنُجِّى“ نون اور جیم مشدد اور پائے مفتوحہ کے ساتھ ماضی مبنی للمفعول کے لفظ پر ہے اور فاعل کے قائم مقام (مَنْ) ہے اور باقی قاریوں کے نزدیک ”فَنُجِّى“ دونوں کے ساتھ جن میں دوسرا ساکن ہے اور جیم مکسور یا ساکن (فعل مضارع معروف جمع متکلم) ہے] ﴿وَلَا يَرُدُّ﴾ جب کہ ابن کثیر کی ابن عامر شامی نافع مدنی اور ابو عمر و بصری اور دیگر قراءت میں ذال مشدد کے ساتھ ”كُذِّبُوا“ ہے۔

يُرَدُّ بِأَسْنَانِ الْقَوْمِ الْمُجْرِمِينَ ﴿﴾ اور ہمارا عذاب مجرم قوموں سے نہیں ہٹایا جاسکتا (یعنی) ہمارا عذاب کافروں سے ہرگز دور نہیں کیا جائے گا۔

لَقَدْ كَانَ فِي قَصصِهِمْ عِبْرَةٌ لِأُولِي الْأَلْبَابِ ۗ مَا كَانَ حَدِيثًا يُفْتَرَىٰ
وَلَكِن تَصْدِيقَ الَّذِي بَيْنَ يَدَيْهِ وَتَفْصِيلَ كُلِّ شَيْءٍ وَهُدًى وَرَحْمَةً
لِّقَوْمٍ يُؤْمِنُونَ ﴿۱۱۱﴾

بے شک ان قصوں میں عقل والوں کے لیے عبرت ہے یہ کوئی من گھڑت بات نہیں ہے بلکہ یہ (قرآن) اگلی کتابوں کی تصدیق کرتا ہے اور اس میں ہر چیز کی تفصیل ہے اور یہ ایمان والوں کے لیے ہدایت و رحمت ہے ۰

۱۱۱۔ ﴿لَقَدْ كَانَ فِي قَصصِهِمْ عِبْرَةٌ لِأُولِي الْأَلْبَابِ﴾ بے شک ان کے قصوں میں سبق آموز عبرت ہے عقل والوں کے لیے یعنی سابق انبیائے کرام علیہم الصلوٰۃ والسلام اور ان کی امتوں کے قصوں میں یا حضرت یوسف علیہ السلام اور ان کے بھائیوں کے قصوں میں عقل مندوں کے لیے سبق آموز عبرت ہے کہ انتہائی محبت کے باوجود کس بے نیازی سے گہرے کنوئیں میں منتقل کیا گیا اور پھر ایک چٹائی سے کس شان کے ساتھ تخت شاہی پر فائز کیا گیا، پس صبر کا انجام سلامتی و کامیابی اور عزت و کرامت ہے اور جب کہ مکرو فریب کا انجام ذلت و رسوائی اور ندامت و شرمندگی ہے ﴿مَا كَانَ حَدِيثًا يُفْتَرَى﴾ قرآن مجید کوئی من گھڑت بات نہیں ہے جیسا کہ کفار نے گمان کیا ﴿وَلَكِن تَصْدِيقَ الَّذِي بَيْنَ يَدَيْهِ﴾ بلکہ یہ ان کتابوں کی تصدیق کرتا ہے جو اس سے پہلے نازل ہو چکی تھیں ﴿وَتَفْصِيلَ كُلِّ شَيْءٍ﴾ اور ہر چیز کی تفصیل بیان کرتا ہے جس کی دین میں ضرورت ہوتی ہے کیونکہ یہ وہ بنیادی قانون ہے جو سنت اجماع اور قیاس کا واحد سہارا ہے ﴿وَهُدًى﴾ اور یہ قرآن مجید گمراہی سے نکال کر راہ حق کی طرف ہدایت دینے والا ہے ﴿وَرَحْمَةً﴾ اور عذاب الہی سے بچا کر رحمت خداوندی کا مستحق بنانے والا ہے ﴿لِقَوْمٍ يُؤْمِنُونَ﴾ ایسی قوم کے لیے جو اللہ تعالیٰ کی ذات پر اور اس کے تمام نبیوں پر ایمان رکھتی ہے اور ”لیکن“ کا ما بعد منصوب ہے کیونکہ یہ ”گمان“ کی خبر پر معطوف ہے [رسول اللہ ﷺ سے منقول ہے کہ آپ نے فرمایا کہ تم اپنے غلاموں کو سورہ یوسف سکھایا کرو جو غلام اس کی تلاوت کرے گا اور اپنے اہل و عیال کو اس کی تعلیم دے گا اور اپنے غلاموں کو تعلیم دے گا تو اللہ تعالیٰ اس کی سکرات موت کو آسان کر دے گا اور اس کو ایسی قوت عطا فرمائے گا جس کی برکت سے وہ کسی مسلمان سے حسد نہیں کرے گا۔ حضرت الشیخ ابو منصور رحمۃ اللہ تعالیٰ علیہ نے فرمایا کہ حضرت یوسف علیہ السلام اور ان کے بھائیوں کے قصے کے ذریعے قریش مکہ کی ایذاؤں اور تکلیفوں پر رسول اللہ ﷺ کو صبر کرنے کی تلقین کی گئی ہے، گویا فرمایا کہ حضرت یوسف کے بھائی دین میں ان کے موافق تھے اور بھائی بھی تھے اور انہوں نے حضرت یوسف علیہ السلام کے ساتھ مکرو فریب کیا، سازشیں تیار کیں اور آپ کو تکلیفیں پہنچائیں، لیکن اس کے باوجود حضرت یوسف نے صبر کیا تو اے محبوب! آپ کے دشمن کفار مکہ دین میں آپ کے مخالف ہیں لہذا آپ کا زیادہ حق بنتا ہے کہ آپ ان کی تکلیفوں پر صبر کریں۔

حضرت ذہب بن منبہ نے فرمایا کہ اللہ تعالیٰ نے جو کتاب بھی نازل فرمائی اس میں سورہ یوسف کو مکمل نازل فرمایا جیسا کہ قرآن مجید میں نازل فرمایا۔

سورة الرعد مدنی ہے

بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ

سورة الرعد مدنی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی تینتالیس آیات چھ رکوع ہیں

الْمَرَّ تِلْكَ آيَاتُ الْكِتَابِ وَالَّذِي أُنزِلَ إِلَيْكَ مِنْ رَبِّكَ الْحَقُّ وَلَكِنَّ أَكْثَرَ النَّاسِ لَا يُؤْمِنُونَ ۝ اللَّهُ الَّذِي رَفَعَ السَّمَوَاتِ بِغَيْرِ عَمَدٍ تَرَوْنَهَا ثُمَّ أَسْتَوَىٰ عَلَى الْعَرْشِ وَسَخَّرَ الشَّمْسَ وَالْقَمَرَ كُلٌّ يَجْرِي لِأَجَلٍ مُّسَمًّى ۝ يَدَايِرُ الْأُمْرَ يُفَصِّلُ الْآيَاتِ لَعَلَّكُمْ بِلِقَاءِ رَبِّكُمْ تُوقِنُونَ ۝

المرّ یہ کتاب الہی کی آیات ہیں اور جو کچھ آپ کے رب کی جانب سے آپ کی طرف نازل کیا گیا ہے (وہ سب) حق ہے لیکن بہت سے لوگ ایمان نہیں لاتے ۰ اللہ وہ ہے جس نے آسمانوں کو بغیر ستونوں کے بلند کر رکھا ہے جنہیں تم دیکھتے ہو پھر وہ سلطنت کے اقتدار کے ساتھ عرش پر غالب ہوا اور اس نے سورج اور چاند کو تابع فرمان کر دیا اور ہر ایک مقرر مدت تک چل رہا ہے وہی تمام معاملات کا انتظام کرتا ہے وہی آیات کو تفصیل سے بیان کرتا ہے تاکہ تم اپنے رب تعالیٰ کی ملاقات پر یقین کر لو ۰

اللہ تعالیٰ کی قدرت کے دلائل اور کفار کے احمقانہ روئے کا بیان

سورت رعد کی ہے اور اس کی تینتالیس آیات کوئی ہیں اور پینتالیس آیات شامی ہیں۔

۱- ﴿الْمَرَّ﴾ الف سے ”آنا“ لام سے ”اللہ“ میم سے ”أَعْلَمُ“ اور ”رَا“ سے ”أَرَى“ مراد ہے جس کا مجموعہ ”أَنَا اللَّهُ أَعْلَمُ وَأَرَى“ ہے یعنی میں اللہ تعالیٰ ہی خوب جانتا ہوں اور میں ہی سب کچھ دیکھتا ہوں اور یہ روایت حضرت عبداللہ ابن عباس رضی اللہ تعالیٰ عنہما سے منقول ہے ﴿تِلْكَ آيَاتُ الْكِتَابِ﴾ یہ کتاب الہی کی آیتیں ہیں۔ [”تِلْكَ“ سے سورت کی آیتوں کی طرف اشارہ ہے اور ”کتاب“ سے سورت مراد ہے یعنی یہ آیات اس کامل سورت کی ہیں جو اس باب میں عجیب و زوالی اور انوکھی سورت ہے] ﴿وَالَّذِي أُنزِلَ إِلَيْكَ مِنْ رَبِّكَ﴾ اور اللہ تعالیٰ کی جانب سے جو کچھ آپ کی طرف نازل کیا گیا ہے یعنی پورا قرآن مجید ﴿الْحَقُّ﴾ وہ سب حق ہے [”الْحَقُّ“ خبر ہے ”وَالَّذِي“ مبتدا کی] ﴿وَلَكِنَّ أَكْثَرَ النَّاسِ لَا يُؤْمِنُونَ﴾ لیکن بہت سے لوگ ایمان نہیں لاتے (بلکہ) وہ تو کہتے ہیں کہ (حضرت سید الانبیاء) محمد (ﷺ) نے اس کو خود گھڑ کر بیان کیا ہے پھر اللہ تعالیٰ نے (درج آیات میں) ایسے دلائل بیان کیے ہیں جو ایمان لانے کو واجب و لازم کر دیتے ہیں چنانچہ اللہ تعالیٰ نے ارشاد فرمایا:

۲- ﴿اللَّهُ الَّذِي رَفَعَ السَّمَوَاتِ بِغَيْرِ عَمَدٍ﴾ اللہ تعالیٰ وہی ہے جس نے آسمانوں کو بغیر ستونوں کے بلند کر رکھا ہے یعنی اللہ تعالیٰ نے ان کو پیدا ہی بلند کیا ہے یہ نہیں کہ نیچے رکھا گیا ہو پھر ان کو بلند کیا گیا ہو [اور ”اللَّهُ“ مبتدا ہے اور ”الَّذِي رَفَعَ السَّمَوَاتِ“ اس کی خبر ہے اور ”بِغَيْرِ عَمَدٍ“ حال ہے اور یہ ”عَمَادٌ“ کی یا پھر ”عَمُودٌ“ کی جمع ہے] ﴿تَرَوْنَهَا﴾ جن کو تم دیکھ رہے ہو۔ [اس کی ضمیر ”السَّمَوَاتِ“ کی طرف لوٹی ہے یعنی تم خود اپنی آنکھوں سے اسی طرح بغیر ستونوں کے آسمانوں کو دیکھ رہے ہو پس مزید بیان کرنے کی ضرورت ہی نہیں یا اس کی ضمیر ”عَمَدٍ“ کی طرف لوٹی ہے سو یہ محلاً مجرور ہے اس بناء

پر کہ یہ ”عمدہ“ کی صفت ہے یعنی بغیر ستونوں کے تم نہیں دیکھ رہے ہو [﴿تَحْرَأُ سْتَوَىٰ عَلَى الْعَرْشِ﴾ پھر وہ اقتدار و اختیار اور شاہانہ اثر و نفوذ کے ساتھ عرش پر غالب ہوا ﴿وَسَخَّرَ الشَّمْسَ وَالْقَمَرَ﴾ اور اس نے اپنے بندوں کے منافع و فوائد کے لیے اور اپنے ممالک اور شہروں کی مصلحتوں اور بھلائیوں کے لیے سورج اور چاند کو تابع فرمان کر دیا ﴿كُلُّ يَوْمٍ إِلَىٰ أَجَلٍ مُّسَمًّى﴾ ہر ایک مقرر مدت تک چل رہا ہے اور وہ مدت دنیا کا خاتمہ ہے ﴿يُدْرِي الْأَمْرَ﴾ وہ اپنی ربوبیت کے اور اپنی سلطنت و بادشاہی کے امور کی تدبیر کرتا ہے ﴿يُفَصِّلُ الْآيَاتِ﴾ وہ اپنی کتابوں میں نازل کی گئی آیات کو تفصیل کے ساتھ بیان کرتا ہے ﴿لَعَلَّكُمْ يَلْقَاءُ رَبَّكُمْ تَوَقُّونَ﴾ تاکہ تم اپنے رب تعالیٰ کی ملاقات پر یقین کر لو کہ تمہیں اس مدبر و مفضل ذاتِ اقدس کی بارگاہ میں ضرور لوٹ کر جانا ہے۔

وَهُوَ الَّذِي مَدَّ الْأَرْضَ وَجَعَلَ فِيهَا رَوَاسِيَ وَأَنْهَارًا وَمِنْ كُلِّ الثَّمَرَاتِ

جَعَلَ فِيهَا رُجُومًا وَأَنْهَارًا إِنَّ فِي ذَلِكَ لَآيَاتٍ لِّقَوْمٍ

يَتَفَكَّرُونَ ﴿۳﴾ وَفِي الْأَرْضِ قِطْعٌ مِّنْ مَّجْرُورٍ وَأَعْنَابٌ وَنَخْلٌ

وَعِنَبٌ وَسَوَآءٌ وَأَغْرَابٌ يُسْقَىٰ بِمَاءٍ وَاحِدٍ وَنُقِضَلُ بَعْضُهَا عَلَىٰ

بَعْضٍ فِي الْأُكُلِ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ ﴿۴﴾

اور وہی ہے جس نے زمین کو پھیلا یا اور اس میں پہاڑ اور دریا بنائے اور اسی نے ہر قسم کے پھلوں کے دودو جوڑے بنائے وہی رات سے دن کو چھپاتا ہے بے شک اس میں ان لوگوں کے لیے ضرور نشانیاں ہیں جو غور و فکر کرتے ہیں ○ اور زمین میں مختلف حصے ہیں ایک دوسرے کے آس پاس اور انگوروں کے باغات ہیں اور کھیتیاں ہیں اور کھجور کے درخت ہیں جو ایک ہی جڑ سے کئی کئی اُگے ہوئے اور الگ الگ جڑوں سے اُگے ہوئے (یہ سب) ایک پانی سے سیراب کیے جاتے ہیں اور ہم کھانے میں مزے دار ہونے کے اعتبار سے ان میں سے بعض پھلوں کو بعض پر فضیلت دے دیتے ہیں بے شک اس میں عقل مندوں کے لیے نشانیاں ہیں ○

۳- ﴿وَهُوَ الَّذِي مَدَّ الْأَرْضَ﴾ اور وہی تو ہے جس نے زمین کو پھیلا یا۔ [”مَدَّ“ بہ معنی ”بَسَطَ“ ہے (یعنی اللہ تعالیٰ نے زمین کو شرقاً غرباً جنوباً شمالاً ہر طرف پھیلا کر خوب وسیع و عریض اور فراخ بنا دیا)] ﴿وَجَعَلَ فِيهَا رَوَاسِيَ وَأَنْهَارًا﴾ اور اللہ تعالیٰ نے اس میں مضبوط پہاڑوں کو گاڑ دیا اور اس میں دریا اور نہریں جاری کر دیں ﴿وَمِنْ كُلِّ الثَّمَرَاتِ جَعَلَ فِيهَا رُجُومًا وَأَنْهَارًا﴾ اور اللہ تعالیٰ نے اس میں ہر قسم کے پھلوں کو دودو طرح بنایا ہے، یعنی سیاہ سفید اور بیٹھا کھٹا اور چھوٹا بڑا اور اسی طرح (بحری بری) بستانی پہاڑی گرم سرد خشک تر سب طرح ذائقے دار بنایا ﴿يُسْقَىٰ بِمَاءٍ وَاحِدٍ﴾ وہ رات سے دن کو ڈھانپ دیتا ہے یعنی اللہ تعالیٰ رات کی جگہ دن کو اس (کی تاریکی) کا لباس پہنا دیتا ہے جس کی وجہ سے وہ سیاہ تاریک ہو جاتا ہے جب کہ اس سے پہلے خوب سفید و روشن اور روشن کرنے والا ہوتا ہے [قاری حمزہ علی کسائی اور ابو بکر کی قراءت میں ”يُعْشَىٰ“ (شبن مشد کے ساتھ) ہے] ﴿إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ﴾ بے شک اس میں قدرتِ الہی کی نشانیاں ہیں ایسی قوم کے لیے جو غور و فکر کرتی ہے سو وہ جانتے ہیں کہ بے شک اس کائنات کا ایک صانع (بنانے والا)

علیم (خوب جاننے والا) حکیم (سب سے بڑا دانا) قادر (تمام قدرتوں کا مالک) ہے۔

۴- ﴿وَفِي الْأَرْضِ قِطْعٌ مُّتَجَوِّزٌ﴾ اور زمین میں مختلف ٹکڑے اور حصے ہیں جو ایک دوسرے کے آس پاس آہل میں باہم ملے ہوئے ہیں جن میں سے بعض زرخیز اور عمدہ ہوتے ہیں جب کہ اس کے ساتھ ہی دوسرا حصہ شور و الا ہوتا ہے اور بعض زیادہ سے زیادہ پیداوار دیتے ہیں جب کہ بعض کم اور بہت تھوڑی پیداوار دیتے ہیں اور بعض حصے بہت سخت ہوتے ہیں اور بعض نرم ہوتے ہیں اور یہ دلیل ہے کہ ان کا بنانے والا بہت بڑی قدرت کا مالک ہے وہی ہر چیز کی تدبیر کرتا ہے وہی جو چاہتا ہے کرتا ہے وہی تمام افعال کو کسی نہ کسی حکمت و مصلحت پر مبنی سرانجام دیتا ہے ﴿وَجَنَّتْ﴾ اور باغات ہیں۔ [یہ ”قِطْعٌ“ پر معطوف ہے] ﴿مِّنْ أَعْنَابٍ وَزُرْعٍ وَنَخِيلٍ صُنْوَانٌ وَغَيْرِ صُنْوَانٍ﴾ انگوروں کے اور کھیتیاں ہیں اور کھجوروں کے درخت ہیں کئی کئی ایک ہی جڑ سے اُگے ہوئے ہیں اور کئی الگ الگ اُگے ہوئے ہیں۔ [ابن کثیر کی ابو عمرو بصری اور امام حفص کی قراءت میں ”قِطْعٌ“ پر معطوف ہونے کی وجہ سے ”زُرْعٌ“ اور ”نَخِيلٌ“ وغیرہ مرفوع ہیں جب کہ دوسروں کی قراءت میں ”أَعْنَابٍ“ پر معطوف ہونے کی بناء پر مجرور ہیں اور ”صُنْوَانٌ“ جمع ہے اس کا واحد ”صِنْوٌ“ ہے اور یہ وہ کھجور ہوتی ہے جس کی جڑ ایک ہوتی ہے لیکن تنے دو ہوتے ہیں اور امام حفص سے صاد مضموم کے ساتھ ”صُنْوَانٌ“ منقول ہے اور یہ دونوں لغتیں مستعمل ہیں] ﴿يُسْقَىٰ بِمَاءٍ وَاحِدٍ﴾ وہ سب ایک ہی پانی سے سیراب کی جاتی ہیں۔ [امام عاصم اور ابن عامر شامی کی قراءت میں ”يَا“ کے ساتھ ہے (ابن کثیر کی نافع مدنی اور ابو عمرو کی قراءت میں ”يَا“ کے ساتھ ”يُسْقَىٰ“ ہے)] ﴿وَلَفْظٌ بَعْضُهَا عَلَىٰ بَعْضٍ﴾ اور ہم ان میں سے بعض کو دوسرے بعض پر فضیلت دیتے ہیں [قاری حمزہ اور علی کسائی کی قراءت میں ”يَا“ کے ساتھ (يُفْضَلُ) ہے] ﴿فِي الْأُكُلِ﴾ پھلوں میں (کیونکہ بعض پھل مٹھاس میں ڈالتے ہیں غذائیت میں ہاضمے میں شکل و صورت میں دوسروں سے بہتر ہوتے ہیں) [قاری نافع مدنی اور ابن کثیر کی قراءت میں کاف ساکن ہے] ﴿إِنَّ فِي ذَٰلِكَ لَآيَاتٍ لِّقَوْمٍ يَعْقِلُونَ﴾ بے شک اس میں عقل مند قوم کے لیے قدرت الہی کی نشانیاں ہیں۔ حضرت حسن بصری رضی اللہ تعالیٰ عنہ سے منقول ہے کہ جس طرح زمین کے ٹکڑے مختلف ہیں بعض نہری ہیں تو بعض بارانی ہیں اور بعض حصے پھولیوں اور پھلوں کے اعتبار سے دوسرے حصوں سے مختلف ہوتے ہیں اسی طرح انسانی قلوب بھی اپنے آثار و اعمال اور اپنے انوار و برکات اور اپنے اسرار و رموز کے اعتبار سے مختلف ہوتے ہیں۔

وَإِنْ تَعْجَبُ فَعَجَبٌ قَوْلُهُمْ إِذْ كُنَّا رَبَّاءَ إِنَّا لَفِي خَلْقٍ جَدِيدٍ ۗ أُولَٰئِكَ
الَّذِينَ كَفَرُوا بِرَبِّهِمْ وَأُولَٰئِكَ الْأَعْلَىٰ ۗ فِي أَعْنَاقِهِمْ وَأُولَٰئِكَ أَصْحَابُ النَّارِ ۗ
هُمْ فِيهَا خَالِدُونَ ۗ وَيَسْتَعْجِلُونَكَ بِالسَّيِّئَةِ قَبْلَ الْحَسَنَةِ ۗ وَقَدْ خَلَتْ مِنْ
قَبْلِهِمُ الْمُثَلَّثَاتُ ۗ وَإِنَّ رَبَّكَ لَذُو مَغْفِرَةٍ لِّلنَّاسِ عَلَىٰ ظُلْمِهِمْ ۗ وَإِنَّ رَبَّكَ
لَشَدِيدُ الْعِقَابِ ۖ

اور اگر آپ تعجب کریں تو ان کا یہ کہنا زیادہ عجیب ہے کہ جب ہم مٹی ہو جائیں گے تو کیا ہم نئے سرے سے پیدا کیے جائیں گے یہی ہیں وہ لوگ جنہوں نے اپنے رب تعالیٰ کے ساتھ کفر کیا اور یہی لوگ ہیں جن کی گردنوں میں زنجیریں ہوں گی

اور یہی لوگ دوزخی ہیں وہ اس میں ہمیشہ رہیں گے اور وہ لوگ آپ سے بھلائی سے پہلے بُرائی کی طلب میں جلدی کرتے ہیں اور ان سے پہلے سزائیں دینے کی بہت سی مثالیں گزر چکی ہیں اور بے شک آپ کا رب لوگوں کو ان کے ظلم پر بخشنے والا ہے اور بے شک آپ کا رب بہت سخت عذاب دینے والا ہے۔

۵- ﴿وَإِنْ تَعَجَّبْتَ﴾ اور اے محمد (ﷺ)! اگر آپ کفار کی طرف سے حشر و نشر اور قیام قیامت کے انکار کرنے کی باتوں پر تعجب کرتے ہیں ﴿فَعَجَبٌ قَوْلُهُمْ﴾ تو تعجب کے زیادہ لائق ان کا یہ قول ہے۔ [یہ مبتدا و خبر ہیں] یعنی پس ان کا قول اس لائق ہے کہ اس سے تعجب کیا جائے اس لیے کہ جو ذات اقدس ان چیزوں کے پیدا کرنے پر قدرت رکھتی ہے جن کا شمار کر کے ابھی آپ کے سامنے ذکر کیا گیا ہے تو اس ذات بابرکات کے لیے ان چیزوں کا دوبارہ پیدا کرنا زیادہ آسان ہے سو ان کا انکار کرنا عجائبات میں سے عجیب ترین ہے ﴿عَازًا لِّكَاتِبَاءِ إِنْ أَلْفِي خَلْقٍ جَدِيدٍ﴾ کیا جب ہم مٹی میں مل جائیں گے تو کیا ہم یقیناً دوبارہ نئی پیدائش میں اُنھیں گے؟ [”قَوْلُهُمْ“ سے بدل ہونے کی وجہ سے محلاً مرفوع ہے اور امام عاصم اور قاری حمزہ نے دونوں جملوں میں ہر ایک کو دو دو ہمزوں کے ساتھ پڑھا ہے] ﴿أُولَئِكَ الَّذِينَ كَفَرُوا وَإِبْرِيهِمْ﴾ یہی وہ لوگ ہیں جنہوں نے اپنے رب کے ساتھ کفر کیا یہی کافر لوگ اپنے کفر میں سرکش ہیں ﴿وَأُولَئِكَ الْأَغْلُلُ فِي أَعْنَاقِهِمْ﴾ اور یہی وہ لوگ ہیں جن کی گردنوں میں زنجیریں پڑیں گی۔ اللہ تعالیٰ نے ان کو زنجیروں میں جکڑے جانے کے ساتھ متصف کیا ہے یا یہ وعیدات میں سے ایک وعید ہے (یعنی دھمکی دی گئی ہے) ﴿وَأُولَئِكَ أَصْحَابُ النَّارِ هُمْ فِيهَا خَالِدُونَ﴾ اور یہی لوگ دوزخی ہیں وہ اس میں ہمیشہ رہیں گے [”أُولَئِكَ“ کا تکرار اس معاملے کی سنگینی پر دلالت کرتا ہے]۔

۶- ﴿وَيَسْتَعْجِلُونَكَ بِالتَّيْتَةِ قَبْلَ الْحَسَنَةِ﴾ اور وہ لوگ بھلائی سے پہلے بُرائی کی طلب میں آپ سے جلدی کرتے ہیں کہ خیر و عافیت سے پہلے وہ آپ سے اللہ تعالیٰ کا غضب و عذاب طلب کرتے ہیں اور یہ اس لیے کہ جب حضور سید عالم ﷺ نے کفار مکہ کو عذاب الہی سے ڈرایا تو انہوں نے آپ کا مذاق اڑاتے ہوئے اپنے لیے عذاب الہی کا مطالبہ کر دیا اور درخواست کی کہ آپ ان پر عذاب لے آئیں ﴿وَقَدْ خَلَّتْ مِنْ قَبْلِهِمُ الْمَثَلُتُ﴾ اور بے شک ان سے پہلے عبرت ناک مثالیں گزر چکی ہیں یعنی جھٹلانے والوں کی سزاؤں کی مثالیں گزر چکی ہیں تو یہ کفار مکہ ان سے عبرت حاصل کیوں نہیں کرتے تاکہ وہ مذاق نہ اڑائیں۔ [”مَثَلَةٌ“ کا معنی سزا ہے کیونکہ مجرم کو اس کے جرم کے مساوی سزا دی جاتی ہے تو سزا اور جس جرم پر سزا دی گئی ہے ان میں مماثلت پائی جاتی ہے جیسے ارشاد ہے: ”وَجَزَاءُ سَيِّئَةٍ سَيِّئَةٌ مِثْلُهَا“ (الشوری: ۴۰) ”اور بُرائی کا بدلا اسی کے برابر بُرائی ہے۔“] ﴿وَإِنْ سَأَلْتَهُ لَدُنَّ مَغْفِرَةً لِّلنَّاسِ عَلٰی ظُلْمِهِمْ﴾ اور بے شک آپ کا رب تعالیٰ لوگوں کو ان کے ظلم پر بخشنے والا ہے یعنی اس کے باوجود کہ انہوں نے اپنی جانوں پر ظلم کیا ہے [اور یہ حال کے محل میں واقع ہے یعنی درآں حالیکہ وہ اپنی جانوں پر ظلم کرنے والے ہیں]۔ حضرت امام سدی نے فرمایا کہ اس سے مسلمان مراد ہیں اور یہ کتاب الہی کی سب سے زیادہ امید افزا آیت مبارکہ ہے کیونکہ ظلم کے باوجود مغفرت و بخشش کا ذکر کیا گیا ہے اور یہ توبہ کے بغیر ہے کیونکہ توبہ ظلم کو زائل کر دیتی ہے اور اسے ختم کر دیتی ہے ﴿وَإِنْ سَأَلْتَهُ لَشِدِيدِ الْعِقَابِ﴾ اور بے شک آپ کا رب کافروں کو سخت ترین سزا دینے والا ہے یا یہ دونوں مسلمانوں کے بارے میں ہیں لیکن یہ دونوں اللہ تعالیٰ کی مشیت کے ساتھ معلق ہیں یعنی اللہ تعالیٰ جس کو چاہے گا بخش دے گا اور جس کو چاہے گا عذاب دے گا۔

وَيَقُولُ الَّذِينَ كَفَرُوا وَالْوَلَا أَنْزَلَ عَلَيْهِ آيَةً مِّنْ سَمَاءٍ إِنَّمَا أَنْتَ مُنذِرٌ
 وَلِكُلِّ قَوْمٍ هَادٍ ۝۷ اللَّهُ يَعْلَمُ مَا تَحْبِلُ كُلُّ أَنْثَىٰ وَمَا تَغِيصُ الْأَرْحَامُ وَمَا
 تَزْدَادُ ۝۸ وَكُلُّ شَيْءٍ عِنْدَنَا بِمِقْدَارٍ ۝۹ عِلْمُ الْغَيْبِ وَالشَّهَادَةِ الْكَبِيرِ الْمُتَعَالِ ۝۱۰
 سَوَاءٌ مِّنْكُمْ مَّنْ أَسْرَأَ الْقَوْلَ وَمَنْ جَهَرَ بِهِ وَمَنْ هُوَ مُسْتَخْفٍ بِاللَّيْلِ
 وَسَارِبٍ بِالنَّهَارِ ۝۱۱

اور کافر لوگ کہتے ہیں کہ آپ پر آپ کے رب کی طرف سے کوئی نشانی کیوں نہیں اتاری گئی؟ بے شک آپ تو صرف ڈر سنانے والے ہیں اور ہر قوم کے لیے ایک ہادی ہے ۷ اللہ اس کو خوب جانتا ہے جو ہر مادہ اپنے پیٹ میں اٹھائے پھرتی ہے اور اس کو بھی جانتا ہے جو بچے داناں گھتی ہیں اور بڑھتی ہیں اور ہر چیز اس کے ہاں ایک خاص انداز سے ہے ۸ وہ ہر پوشیدہ اور ظاہر کو جاننے والا ہے وہ بڑا بلند و بالا ہے ۹ تم میں سے جو آہستہ بات کرے اور جو بلند آواز سے کہے اور جو رات کو چھپ جائے اور دن کو سر عام چلنے والا ہو اس کے لیے سب برابر ہیں ۱۰

۷- ﴿وَيَقُولُ الَّذِينَ كَفَرُوا وَالْوَلَا أَنْزَلَ عَلَيْهِ آيَةً مِّنْ سَمَاءٍ﴾ اور کافر لوگ کہتے ہیں کہ آپ پر آپ کے رب کی جانب سے کوئی نشانی (معجزہ) کیوں نہیں نازل کی گئی؟ اصل میں کفار مکہ نے عناد و بغض کی وجہ سے رسول اللہ ﷺ پر نازل کی گئیں آیات و نشانیوں کو معتبر قرار نہیں دیا، اس لیے انہوں نے حضرت موسیٰ و حضرت عیسیٰ علیہما السلام کی نشانیوں جیسی نشانیوں کا مطالبہ کیا مثلاً عصا کا سانپ بن جانا اور مردوں کو زندہ کرنا وغیرہ وغیرہ بہر حال رسول اللہ ﷺ سے فرمایا گیا کہ ﴿إِنَّمَا أَنْتَ مُنذِرٌ﴾ بے شک آپ صرف ڈر سنانے والے ہیں (یعنی) بے شک آپ تو کفار کو برے انجام سے ڈرانے اور خوف دلانے والے رسول بنا کر بھیجے گئے ہیں اور آپ اپنے علاوہ دوسرے رسولوں کی طرح خیر خواہ بن کر انہیں نصیحتیں کرنے کے لیے بھیجے گئے ہیں اور آپ پر صرف یہی لازم ہے کہ آپ وہ دلائل و معجزات پیش کریں جو آپ کی نبوت و رسالت پر دلالت کریں کہ بے شک آپ ڈر سنانے والے رسول و نبی ہیں (اور آپ دلائل و معجزات پیش کر چکے ہیں لہذا ان کا مطالبہ پورا کرنا ضروری نہیں) اور آپ کی نبوت و رسالت کی صحت کتنی نشانیوں سے حاصل ہو چکی ہے اور اس دعویٰ کی صحت کے حصول کے لیے تمام آیات و معجزات یکساں اور برابر ہیں ﴿وَلِكُلِّ قَوْمٍ هَادٍ﴾ اور انبیائے کرام علیہم الصلوٰۃ والسلام میں سے کوئی نہ کوئی نبی ہر قوم کے لیے ہادی و رہ نما اور رہبر بن کر آتا رہا ہے جو انہیں دین اسلام کی طرف رہ نمائی کرتا رہا اور انہیں مخصوص دلیل کے ساتھ اللہ تعالیٰ کی توحید کی دعوت دیتا رہا لیکن وہ کافروں کی مشیت و مرضی پر نہیں چلتا تھا اور نہ ان کے فیصلوں کا پابند ہوتا تھا۔

۸- ﴿اللَّهُ يَعْلَمُ مَا تَحْبِلُ كُلُّ أَنْثَىٰ وَمَا تَغِيصُ الْأَرْحَامُ وَمَا تَزْدَادُ﴾ اللہ تعالیٰ اسے جانتا ہے جسے ہر مادہ اٹھاتی ہے اور جو رحموں میں گھٹتا بڑھتا ہے اسے بھی جانتا ہے [اس آیت مبارکہ میں تینوں جگہ میں ”مَا“ موصولہ ہے] یعنی مادہ جو بچہ اپنے پیٹ میں اٹھائے ہوئے ہیں اور جس حال میں وہ بچہ ہے خواہ وہ لڑکا ہو یا لڑکی ہو، مکمل ہو یا ناقص ہو اور خوبصورت ہو یا بدصورت ہو، لمبا ہو یا چھوٹا، اللہ تعالیٰ سب کچھ جانتا ہے اور جس کو بچے داناں گھاتی ہیں یعنی اللہ تعالیٰ اسے بھی جانتا ہے جو کم و

بیش ماں کے رحم میں ہوتا ہے اور کہا جاتا ہے: ”غَاضُ الْمَاءِ“۔ پانی خشک ہو گیا اور ”غُضَّتْهُ اَنَا“ میں نے اس کو کم کر دیا (لازم و متعدی دونوں طرح استعمال ہوتا ہے) اور اللہ تعالیٰ اسے بھی جانتا ہے جسے بچہ دائیاں بڑھاتی ہیں اور اس سے مراد بچے کی تعداد ہے کہ وہ ایک ہے، دو ہیں، تین ہیں اور چار ہیں یا اس سے بچے کی جسامت مراد ہے کہ وہ مکمل ہے یا ناقص ہے یا اس سے ولادت کی مدت مراد ہے کہ وہ چھ ماہ سے کم ہے یا اس سے زیادہ ہے اور ہمارے (احناف) کے نزدیک حمل کی مدت زیادہ سے زیادہ دو سال تک ہے اور امام شافعی کے نزدیک چار سال تک ہے اور امام مالک کے نزدیک پانچ سال تک ہے۔ [یا اس آیت مبارکہ میں تینوں جگہ ”مَا“ مصدر یہ ہے] یعنی اللہ تعالیٰ ہر مادہ کے حمل کو جانتا ہے اور وہ رحموں کے گھٹنے اور بڑھنے کو جانتا ہے ﴿وَكُلُّ شَيْءٍ عِنْدَكَ بِقَدَرٍ﴾ اور ہر ایک چیز اس کے ہاں ایک خاص اندازے کے مطابق ہے جس سے نہ تجاوز کر سکتی ہے اور نہ اس سے گھٹ سکتی ہے جیسا کہ ارشاد باری تعالیٰ ہے: ”اِنَّا كُلَّ شَيْءٍ خَلَقْنَاهُ بِقَدَرٍ“ (القمر: ۴۹) ”بے شک ہم نے ہر چیز کو ایک خاص اندازے کے ساتھ پیدا کیا ہے“۔

۹- ﴿عِلْمُ الْغَيْبِ﴾ اللہ تعالیٰ تمام پوشیدہ چیزوں کو خوب جاننے والا ہے جو مخلوقات کے حواس سے پوشیدہ ہیں ﴿وَالشَّهَادَةِ﴾ اور تمام ظاہر چیزوں کو جاننے والا ہے جن کا لوگ مشاہدہ کرتے ہیں ﴿الْكَبِيرِ﴾ وہ بڑی بلند شان والا ہے اس کے علاوہ ہر چیز اس سے شان و مرتبہ میں کم تر ہے ﴿الْمُتَعَالِ﴾ وہ اپنی قدرت و اختیار کے ساتھ ہر چیز پر غالب اور بلند و بالا ہے یا یہ معنی ہے کہ اللہ تعالیٰ مخلوقات کی صفات سے بلند و بالا اور ان سے منزہ و پاک ہے [ابن کثیر کی قراءت میں وصل اور وقف دونوں حالتوں میں ”یا“ کے ساتھ (الْمُتَعَالِ) ہے]۔

۱۰- ﴿سَوَاءٌ مِّنْكُمْ مَّنْ أَسْرَأَ الْقَوْلَ وَمَنْ جَهَرَ بِهِ﴾ تم میں سے جو شخص آہستہ بات کہتا ہے اور جو اس کو بلند آواز سے کہتا ہے وہ سب اللہ تعالیٰ کے لیے برابر ہیں یعنی وہ سب کچھ اللہ تعالیٰ کے علم میں ہے ﴿وَمَنْ هُوَ مُسْتَخْفٍ بِاللَّيْلِ﴾ اور جو شخص رات کو چھپ جانے والا ہے ﴿وَسَارِبٌ بِالنَّهَارِ﴾ اور وہ دن میں کھلے راستے پر چلنے والا ہے اور دن کے اجالے میں جانے والا ہے۔ [کہا جاتا ہے: ”سَرَبٌ فِي الْأَرْضِ سُرُوبًا“۔ فلاں شخص زمین کے کھلے راستے پر چلا اور ”سَارِبٌ“ کا عطف ”مَنْ هُوَ مُسْتَخْفٍ“ پر ہے صرف ”مُسْتَخْفٍ“ پر نہیں یا پھر عطف ”مُسْتَخْفٍ“ پر ہے لیکن ”مَنْ“ تثنیہ کے معنی میں ہے]۔

لَهُ مَعْقِبَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنْفُسِهِمْ ۗ وَإِذَا أَرَادَ اللَّهُ بِقَوْمٍ سُوءًا فَلَا مَرَدَّ لَهُ ۗ وَمَا لَهُم مِّنْ دُونِهِ مِنْ وَّالٍ ۗ هُوَ الَّذِي يُرِيكُمْ الْبَرْقَ خَوْفًا وَطَمَعًا وَيُنزِلُ السَّحَابَ الثِّقَالَ ۗ

انسان کے لیے اس کے آگے اور پیچھے بدل بدل کر آنے والی فرشتوں کی جماعتیں مقرر ہیں جو اللہ کے حکم سے اس کی حفاظت کرتی ہیں بے شک اللہ کسی قوم کی حالت نہیں بدلتا جب تک وہ خود اپنی حالت کو نہ بدلیں اور جب اللہ کسی قوم کو تکلیف دینے کا ارادہ کر لے تو اس کو کوئی روکنے والا نہیں اور ان کے لیے اس کے سوا کوئی کارساز نہیں ۞ وہی ڈرانے اور امید دلانے

کے لیے تمہیں بجلی دکھاتا ہے اور وہی پانی سے بھرے بادلوں کو پیدا کرتا ہے O

۱۱۔ ﴿لَئِن مَّعَقَبَاتٍ مِّنْ بَيْنِ يَدَيْهِ وَمِنْ خَلْفِهِ يَحْفَظُونَكَ مِنْ أَمْرِ اللَّهِ﴾ اس انسان کے لیے اس کے آگے اور اس کے پیچھے بدل بدل کر آنے والے فرشتوں کی جماعتیں مقرر ہیں جو اللہ تعالیٰ کے حکم سے اس کی حفاظت کرتی ہیں۔ [”لہ“ کی ضمیر ”مَنْ“ کی طرف لوٹی ہے] گویا فرمایا گیا ہے کہ اس انسان کے لیے جو آہستہ بات کرے اور جو بلند آواز سے بات کرے اور جو رات کی تاریکی میں چھپ جائے اور جو دن کے اجالے میں کھلے عام راستوں پر چلے فرشتوں کی جماعتیں مقرر ہیں جو اس کی حفاظت کے لیے آگے پیچھے اپنی ڈیوٹی پر آتی جاتی رہتی ہیں [اور ”مَعَقَبَاتٍ“ اصل میں ”مَعْتَقِبَاتٍ“ تھا، پھر ”تَا“ کو قاف میں مدغم کر دیا گیا یا پھر ”عَقَبَةُ“ سے ماخوذ ہے اور ”مَفْعَلَاتٍ“ (عین مشدود) کے وزن پر ہے جب کوئی کسی کے پیچھے آ جائے کیونکہ مقررہ فرشتے انسان کے پاس حفاظت کے لیے اپنی باری پر ایک دوسرے کے پیچھے آتے ہیں یا اس لیے کہ جو کچھ کلام کیا جاتا ہے فرشتے اس کا فوراً تعاقب کرتے ہیں اور اس کو لکھ لیتے ہیں اور ”يَحْفَظُونَكَ مِنْ أَمْرِ اللَّهِ“ اکٹھی دو صفتیں ہیں اور ”مِنْ أَمْرِ اللَّهِ“ ”يَحْفَظُونَكَ“ کا صلہ نہیں ہے [گویا فرمایا گیا ہے کہ انسان کے لیے اللہ تعالیٰ کے حکم سے باری باری فرشتوں کی ڈیوٹیاں مقرر ہیں یا یہ معنی ہے کہ فرشتے اللہ تعالیٰ کے حکم کی وجہ سے اس کی حفاظت کرتے ہیں یعنی محض اس وجہ سے کہ اللہ تعالیٰ نے فرشتوں کو اس کی حفاظت کا حکم دیا ہے یا یہ معنی ہے کہ فرشتے اللہ تعالیٰ کی گرفت اور اس کی ناراضگی سے انسان کی حفاظت کرتے ہیں کیونکہ انسان جب کوئی گناہ کرتا ہے تو فرشتے اس کے لیے اللہ تعالیٰ کی بارگاہ میں دُعا کرتے ہیں ﴿إِنَّ اللَّهَ لَا يُغَيِّرُ مَا بِقَوْمٍ﴾ بے شک اللہ تعالیٰ کسی قوم کی خیر و عافیت اور نعمت و خوشحالی کی حالت کو نہیں بدلتا ہے ﴿حَتَّىٰ يُغَيِّرُوا أَوَاقِبًا أَنفُسِهِمْ﴾ جب تک وہ خود اپنی اچھی حالت کو گناہوں کی بہتات سے تبدیل نہیں کرتی ﴿وَإِذَا أَسَأَ اللَّهُ بِقَوْمٍ سُوءَ آفَلًا مَرَدَّةً﴾ اور جب اللہ تعالیٰ کسی قوم کے ساتھ بُرائی یعنی عذاب کا ارادہ کر لیتا ہے تو اس کو کوئی رو نہیں کر سکتا (یعنی) پھر اس کو کوئی چیز دفع نہیں کر سکتی ﴿وَمَا لَهُمْ مِّنْ دُونِهِ مِنْ ذَلِيلٍ﴾ اور اللہ تعالیٰ کے سوا ان کا کوئی کارساز نہیں جو ان کے کام میں حمایت کرے اور ان سے عذاب الہی کو دور کر دے۔

۱۲۔ ﴿هُوَ الَّذِي يُرِيكُمْ الْبَرْقَ خَوْفًا وَطَمَعًا﴾ اللہ وہ ہے جو تمہیں خوف اور امید دلانے کے لیے بجلی دکھاتا ہے۔ [”خَوْفًا“ اور ”طَمَعًا“ ”برق“ سے حال ہونے کی بناء پر منصوب ہیں] گویا بجلی کی ذات میں خوف بھی ہوتا ہے اور امید بھی ہوتی ہے یا یہ کہ وہ بجلی خوف والی اور امید والی ہوتی ہے۔

یا مخاطبین (”کُمْ“ ”ضمیر“) سے حال ہیں یعنی تم بجلی کو دیکھ کر ڈرنے والے اور امید رکھنے والے ہوتے ہو اور اس کا معنی یہ ہے کہ بجلی کے چمکتے وقت کڑک کے گرنے کا خوف ہوتا ہے اور بارش کی امید کی جاتی ہے۔ ابو طیب شاعر نے کہا: جو ان آدمی سیاہ بادل کی طرح ہوتا ہے جس سے خوف بھی ہوتا ہے اور امید بھی کی جاتی ہے (اسی طرح) سیاہ بادل سے بارش کی امید کی جاتی ہے اور کڑک سے ڈرا بھی جاتا ہے یا یہ معنی ہے کہ بارش سے وہ لوگ ڈرتے ہیں جن کو اس سے نقصان ہوتا ہے جیسے مسافر، کھجور اور انگور کے باغات اور وہ لوگ جن کے مکان کچے ہوتے ہیں بارش سے چھتیں ٹپکتی ہیں اور ان ممالک کے باشندے جن کو بارش سے کوئی فائدہ نہیں ہوتا جیسے اہل مصر اور وہ لوگ بارش کی امید رکھتے ہیں جنہیں اس سے فائدہ ہوتا ہے (جیسے مقیم حضرات اور دیگر کھیتی باڑی کرنے والے جن کی کھیتوں کو بارش سے فائدہ ہوتا ہے) ﴿وَيُنشِئُ السَّحَابَ﴾ اور وہی بادلوں کو تیار کر کے چلاتا ہے۔ [”السَّحَابُ“ اسم جنس ہے اور اس کا واحد ”سَحَابَةٌ“ ہے] ﴿الثَّقَالِ﴾ پانی سے پُر ہونے کے سبب بوجھل اور بھاری بادل [”ثِقَالُ“ جمع ہے جس کا واحد ”ثَقِيلَةٌ“ ہے جیسے کہو: ”سَحَابَةٌ ثَقِيلَةٌ“ بھاری بادل

اور "سَحَابٌ ثِقَالٌ" پانی سے لدے ہوئے بادل]۔

وَيُسَبِّحُ الرَّعْدُ بِحَمْدِهِ وَالْمَلِكَةُ مِنْ خِيفَتِهِ وَيُرْسِلُ الصَّوَاعِقَ فَيُصِيبُ
بِهَا مَنْ يَشَاءُ وَهُمْ يُجَادِلُونَ فِي اللَّهِ وَهُوَ شَدِيدُ الْمِحَالِ ﴿۱۳﴾ لَهُ دَعْوَةٌ
الْحَقُّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ إِلَّا كِبَاسٌ
كَفِيهِ إِلَى الْمَاءِ لَيَبْلَغُ فَأَهُ وَمَا هُوَ بِبَالِغِهِ وَمَا دَعَا الْكُفْرَيْنَ إِلَّا نِي
ضَلِيلٌ ﴿۱۳﴾

اور گرج (کافرشتہ) اس کی حمد کے ساتھ تسبیح کرتا ہے اور تمام فرشتے اس کے خوف سے (اس کی تسبیح کرتے ہیں) اور وہ بجلی کے کڑکے بھیجتا ہے پھر وہ جس پر چاہتا ہے اس پر گرا دیتا ہے اور وہ اللہ کے بارے میں جھگڑتے ہیں اور وہ سخت ترین گرفت کرنے والا ہے O اسی سے دعا کرنا حق ہے اور جو لوگ اس کو چھوڑ کر غیروں سے دعا کرتے ہیں وہ ان کی کوئی بات قبول نہیں کرتے مگر جیسے کوئی شخص اپنی دونوں ہتھیلیاں پانی کی طرف پھیلا دے تاکہ وہ اس کے منہ میں پہنچ جائے اور وہ اس کو پہنچنے والا نہیں اور کافروں کی دُعا ضائع ہو کر بے کار ہو جاتی ہے O

۱۳- ﴿وَيُسَبِّحُ الرَّعْدُ بِحَمْدِهِ﴾ اور رعد نامی فرشتہ اللہ تعالیٰ کی حمد کے ساتھ اس کی تسبیح کرتا ہے۔ بعض حضرات نے فرمایا کہ بارش کی امید رکھنے والے بندوں میں سے رعد (گرج) کی آواز سننے والے اللہ تعالیٰ کی تسبیح بیان کرتے ہیں یعنی وہ لوگ بلند آواز سے چیخ کر "سُبْحَانَ اللَّهِ وَالْحَمْدُ لِلَّهِ" پڑھتے ہیں۔

حضور نبی کریم روف رحیم ﷺ سے منقول ہے کہ آپ نے ارشاد فرمایا کہ رعد ایک فرشتہ ہے جو بادلوں پر مقرر کیا گیا ہے اس کے پاس آگ کے گرز ہوتے ہیں جن کے ساتھ وہ بادلوں کو چلاتا اور ہانکتا ہے۔

اور وہ آواز جو بادلوں سے سنی جاتی ہے وہ رعد فرشتے کی بادلوں کو چلانے کے لیے سخت دھمکی آمیز آواز ہوتی ہے یہاں تک کہ بادل وہیں جا کر رکتے ہیں جہاں تک انہیں جانے کا حکم دیا جاتا ہے ﴿وَالْمَلِكَةُ مِنْ خِيفَتِهِ﴾ اور فرشتے اس کے خوف سے (یعنی) فرشتے اس کے رعب و دبدبہ اور اس کی ہیبت و جلال کی وجہ سے تسبیح بیان کرتے ہیں ﴿وَيُرْسِلُ الصَّوَاعِقَ فَيُصِيبُ بِهَا مَنْ يَشَاءُ﴾ اور وہ کڑک کو بھیجتا ہے پھر وہ جس پر چاہتا ہے اسے گرا دیتا ہے۔ "صاعقة" اس چکارے مارتی ہوئی آگ کو کہا جاتا ہے جو آسمان سے گرتی ہے۔ جب اللہ تعالیٰ نے ہر چیز میں نافذ ہونے والے اپنے علم کا ذکر کیا اور بتایا کہ ظاہر اور پوشیدہ اس کے نزدیک برابر ہیں اور ان دلائل کا ذکر کیا جو اس کی زبردست قدرت پر اور اس کی وحدانیت پر دلالت کرتے ہیں تو اللہ تعالیٰ نے ارشاد فرمایا: ﴿وَهُمْ يُجَادِلُونَ فِي اللَّهِ﴾ حالانکہ وہ لوگ اب بھی اللہ تعالیٰ کے بارے میں جھگڑتے ہیں یعنی جن لوگوں نے رسول اللہ ﷺ کو جھٹلایا ہے وہی اللہ تعالیٰ کے بارے میں جھگڑتے ہیں کیونکہ انہوں نے رسول اکرم نبی معظم ﷺ کی ان تمام باتوں کا انکار کر دیا جن کو حضور نے اللہ تعالیٰ کی قدرت کے ساتھ متصف کیا ہے کہ اللہ تعالیٰ اپنی قدرت کاملہ سے قیامت کے دن مرنے کے بعد سب کو اٹھائے گا اور تمام مخلوق کو دوبارہ زندہ کر کے حساب و

لے رواہ الترمذی فی کتاب تفسیر سورت: ۱۳، باب: ۱، رقم الحدیث: ۳۱۱۷، احمد فی مسندہ ج ۱ ص ۲۷۴، نسائی فی الکبریٰ رقم الحدیث: ۹۰۷۲

کتاب کرے گا مگر کافروں نے یہ کہہ کر انکار کر دیا کہ ”مَنْ يُحْيِ الْعِظَامَ وَهِيَ رَمِيمٌ“ (یسین: ۷۸) ”بھلا ہڈیوں کو کون زندہ کرے گا جب کہ وہ بالکل گل سڑ جائیں گی؟“ اور انہوں نے بتوں کو شریک ٹھہرا کر اللہ تعالیٰ کی وحدانیت کا انکار کر دیا اور انہوں نے یہ کہہ کر اللہ تعالیٰ کے لیے بعض اجسام کو ثابت مانا کہ فرشتے اللہ تعالیٰ کی بیٹیاں ہیں [یا اس میں واو حال کے معنی میں ہے یعنی اللہ تعالیٰ کافروں کی جھگڑنے کی حالت میں جس پر چاہتا ہے بجلی کی کڑک گرا دیتا ہے۔]۔

شان نزول: اور اس کا واقعہ یوں ہوا کہ لبید بن ربیعہ عامری کا ماں کی طرف سے بھائی اربد بن قیس اور عامر بن طفیل رسول خدا ﷺ کو شہید کرنے کے لیے ایک وفد کی صورت میں بارگاہ رسالت مآب میں حاضر ہوئے اور کہا کہ آپ ہمیں بتائیے کہ ہمارا رب تعالیٰ کیسا ہے؟ سونے چاندی کا ہے، پیتل کا ہے یا لوہے کا ہے؟ تو اللہ تعالیٰ نے ان کی گستاخی پر یہ سزا دی کہ عامر بن طفیل پر اونٹ والی غدود کی بیماری ڈال دی (جس کی وجہ سے اس کے جسم پر دردناک غدود نکل آئیں) اور وہ اس کی تکلیف سے سلویہ کے گھر میں چینٹا چلاتا مر گیا اور اللہ تعالیٰ نے اربد بن قیس پر بجلی کی ایک خوف ناک کڑک گرا دی جس نے ان کی آن میں وہیں اس کا خاتمہ کر دیا اور وہ ہلاک ہو گیا (اس موقع پر یہ آیت کریمہ نازل ہوئی)۔

﴿وَهُوَ شَدِيدُ الْمِحَالِ﴾ اور وہ سخت گرفت کرنے والا ہے یعنی سخت سے سخت پکڑنے والا۔ [”محال“ کا معنی ہے: کسی کے خلاف سخت ترین حیلہ کرنا، منصوبہ بندی کرنا اور اسی سے ”تَمَحَّلٌ لِّكَذَا“ ماخوذ ہے کہ فلاں آدمی نے اس طرح کے کام کے لیے بڑی جدوجہد اور مشقت و محنت کے ساتھ حیلہ کیا، یہ اس وقت بولا جاتا ہے جب کوئی شخص حیلہ اور مکر و فریب استعمال کرنے کے لیے زبردست تکلف کرتا ہے اور اس میں اپنی پوری محنت و کوشش خرچ کر دیتا ہے اور ”مَحَلٌّ بِفُلَانٍ“ اس وقت بولا جاتا ہے جب کوئی شخص کسی کے خلاف سازش کرتا ہے اور بادشاہ کے پاس اس کی چغتل خوری کرتا ہے اور اس کا معنی یہ ہے کہ بے شک اللہ تعالیٰ اپنے دشمنوں کو ہلاک کرنے کے لیے زبردست اور سخت ترین نقصان دہ منصوبہ تیار کرتا ہے جہاں انہیں گمان بھی نہیں ہوتا۔]

۱۴۔ ﴿لَكَ دَعْوَةُ الْحَقِّ﴾ سچی پکار اسی اللہ تعالیٰ ہی کے لیے ہے۔ [”دعوة“ کی ”حق“ کی طرف اضافت کی گئی ہے جو باطل کی ضد ہے تاکہ یہ دلالت کرے کہ دعوت و پکار حق کے ساتھ مخصوص ہے] اور بے شک یہ دعا اور پکار باطل سے بہت کوسوں دور ہے اور معنی یہ ہے کہ بے شک اللہ تعالیٰ ہی سے دعا کی جائے تو وہ دعا کو قبول فرمالتا ہے اور دعا کرنے والے کو اس کے سوال کے مطابق عطا کرتا ہے، سو دعا حق کے لیے مخصوص ہے کیونکہ وہی اس کے لائق ہے کہ دعا کے وقت اسی کی طرف توجہ کی جائے اس لیے کہ اسی سے دعا کرنے میں فائدہ اور نفع ہے بہ خلاف اس کے جو نفع نہ دیتا ہو اور نہ اس سے دعا کرنا مفید ہو [اور اربد بن قیس کے قصے کی بناء پر ”شَدِيدُ الْمِحَالِ“ اور ”لَكَ دَعْوَةُ الْحَقِّ“ کا ماقبل کے ساتھ متصل ہونا بالکل ظاہر ہے] کیونکہ اس پر بجلی کی کڑک کا گرانا اللہ تعالیٰ کی طرف سے ایک حیلہ اور خفیہ منصوبہ تھا، جس سے وہ بے خبر رہا اور رسول اللہ ﷺ نے اس کے خلاف اور اس کے ساتھی عامر بن طفیل کے خلاف دعائے ضرر فرمائی کہ ”اللَّهُمَّ اخْسِفْهُمَا بِمَا بَشَرْتَهُ“ اے اللہ! تو جیسے چاہے ان دونوں کو زمین میں دھنسا دے چنانچہ آپ کی دعائے ضرر ان کے بارے میں قبول کر لی گئی سو یہ دعا حق کی دعا تھی اور پہلی تفسیر کی بناء پر یہ کافروں کے لیے وعید (دھمکی) ہے اس لیے کہ وہ لوگ رسول خدا ﷺ سے جھگڑتے رہے اور آپ کے خلاف سازشیں کرتے رہے اور ان کے خلاف رسول اللہ ﷺ کی دعا کی قبولیت کا اظہار

۱۔ رواہ ابو یعلیٰ فی مسندہ رقم الحدیث: ۳۳۴۱-۳۳۴۲، الطبری فی تفسیرہ ج ۱۳ ص ۱۲۵، الواحیدی فی اسباب النزول ص ۱۸۳، ذکرہ

الہیثمی فی مجمع الزوائد ج ۷ ص ۴۲

ہے کہ بے شک آپ نے ان کے خلاف دعائے ضرر فرمائی ہے ﴿وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ شَيْءٌ﴾ اور جو لوگ اللہ تعالیٰ کے ماسوا کو پکارتے ہیں وہ ان کی کسی بات کا جواب نہیں دیتے کہ ان کی مطلوبہ حاجات کو پورا نہیں کر سکتے ﴿إِلَّا كَبَاسِطٍ كَفَّيْهِ إِلَى الْمَاءِ لِيَبْلُغَهُ فَإِذَا﴾ مگر اس شخص کی طرح جو اپنی ہتھیلیوں کو پانی کی طرف پھیلائے تاکہ پانی اس کے منہ میں پہنچ جائے۔ [یہ استثناء مصدر سے یعنی "اِسْتَجَابَةٌ" سے ہے جس پر "لَا يَسْتَجِيبُونَ" دلالت کرتا ہے کیونکہ فعل اپنے حروف کے ساتھ مصدر پر دلالت کرتا ہے اور اپنے صیغے کے ساتھ زمانہ پر دلالت کرتا ہے اور اپنی ضرورت کے تحت مکان اور حال پر دلالت کرتا ہے پس جائز ہے کہ ان میں سے ہر ایک استثناء فعل سے ہو رہا ہو تو تقدیر عبارت یوں ہوگی: "لَا يَسْتَجِيبُونَ اِسْتَجَابَةً اِلَّا اِسْتَجَابَةً كَاسْتَجَابَةِ بَاسِطٍ كَفَّيْهِ اِلَى الْمَاءِ" کہ وہ بت کافروں کی کسی حاجت کو قبول نہیں کریں گے مگر جیسے پانی کی طرف اپنے ہاتھوں کو پھیلانے والے کی حاجت کی طرح ان کی حاجت رائیگاں جائے گی [یعنی جیسے پانی کی طلب میں اس کی طرف اپنے ہاتھوں کو پھیلانے والے کی حاجت کی طرح کہ پانی اس کے منہ میں پہنچ جائے حالانکہ پانی بے جان ہے ہاتھوں کو پھیلانے والے کی حاجت کو نہیں سمجھتا اور نہ اس کی پیاس کو جانتا ہے اور نہ اس کی حاجت سے آگاہ ہے اور نہ وہ اس کی دعا قبول کرنے کی قدرت و اختیار رکھتا ہے اور نہ اس کے منہ میں پہنچ سکتا ہے اور اسی طرح کفار جو بے جان بتوں کو پکارتے ہیں وہ ان کی پکار کو نہیں سمجھتے اور نہ ان کی دعا کو قبول کرتے ہیں اور نہ وہ ان کو نفع دینے کی قدرت رکھتے ہیں [اور "لِيَبْلُغَ" میں لام "بَاسِطٍ كَفَّيْهِ" کے متعلق ہے] ﴿وَمَا هُوَ بِالْبَاسِطِ﴾ اور وہ پانی اس کے منہ میں پہنچنے والا نہیں ہے ﴿وَمَا دُعَاءُ الْكَافِرِينَ اِلَّا فِي ضَلَالٍ﴾ اور کافروں کا بتوں کو پکارنا نہیں مگر گمراہی میں ہے "ضلال" کا معنی ہے: ضائع ہونا اور نفع و فائدہ نہ دینا کیونکہ اگر وہ اللہ تعالیٰ کو پکارتے تو اللہ تعالیٰ ان کی پکار کا جواب نہ دیتا اور اگر وہ بتوں کو پکارتے تو وہ ان کے جواب کی طاقت نہیں رکھتے۔

وَاللَّهُ يَسْجُدُ مَنْ فِي السَّمَوَاتِ وَالْأَرْضِ طَوْعًا وَكَرْهًا وَظَلَمَهُمُ بِالْغَدَاةِ
وَالْأَصَالِ ۝١٥ قُلْ مَنْ رَبُّ السَّمَوَاتِ وَالْأَرْضِ قُلِ اللَّهُ ط قُلْ أَفَاتَّخَذْتُمْ
مِنْ دُونِهِ اَوْلِيَاءَ لَا يَمْلِكُونَ لِأَنفُسِهِمْ نَفْعًا وَلَا ضَرًّا ط قُلْ هَلْ يَسْتَوِي
الْأَعْمَى وَالْبَصِيرُ ۗ أَمْ هَلْ تَسْتَوِي الظُّلُمَاتُ وَالنُّورُ ۗ أَمْ جَعَلُوا لِلَّهِ شُرَكَاءَ
خَلَقُوا كَخَلْقِهِ فَتَشَابَهُ الْخَلْقُ عَلَيْهِمْ ط قُلِ اللَّهُ خَالِقُ كُلِّ شَيْءٍ وَهُوَ الْوَاحِدُ
الْقَهَّارُ ۝١٦

اور جو آسمانوں میں اور زمین میں ہیں وہ سب خوشی سے اور ناخوشی سے اللہ ہی کو سجدہ کرتے ہیں اور ان کے سائے بھی صبح و شام ۝ (اے محبوب!) فرمائیے کہ آسمانوں اور زمین کا پروردگار کون ہے؟ خود ہی فرمادیتے کہ اللہ ہے (اے محبوب!) فرمائیے کہ کیا تم نے اللہ کو چھوڑ کر ان کو کارساز بنا لیا جو اپنے لیے نہ فائدہ کا اختیار رکھتے ہیں اور نہ نقصان کا آپ فرمادیتے کہ کیا نابینا اور بینا برابر ہو سکتا ہے؟ کیا اندھیرے اور روشنی برابر ہو سکتے ہیں؟ انہوں نے اللہ کے لیے جن کو شریک ٹھہرا لیا ہے کیا

انہوں نے اللہ کی مخلوق کی طرح کچھ پیدا کیا ہے کہ ان پر مخلوق مشتبہ ہو گئی ہے؟ فرمادیتے ہیں کہ ہر چیز کا خالق صرف اللہ ہے اور وہ یکتا ہے سب پر غالب ہے O

۱۵- ﴿وَلِلّٰهِ يَسْجُدُ مَنْ فِي السَّمٰوٰتِ وَالْاَرْضِ﴾ اور آسمانوں اور زمین میں رہنے والے تمام باشندے عبادت و اطاعت کا سجدہ اللہ تعالیٰ ہی کو کرتے ہیں ﴿كَلْعَةً﴾ یعنی فرشتے اور مومنین اپنی خوشی سے اللہ تعالیٰ کو سجدہ کرتے ہیں [یہ حال ہے] ﴿وَكَرْهًا﴾ یعنی کفار و منافقین شدت و سختی اور تنگی و مصیبت کے وقت مجبوری کی وجہ سے ناخوش ہو کر اللہ تعالیٰ کو سجدہ کرتے ہیں ﴿وَقَلْبُهُمْ بِالْغُدُوِّ وَالْاَصَالِ﴾ اور ان کے سائے بھی خوشی اور ناخوشی سے اللہ تعالیٰ کو سجدہ کرتے ہیں [اور ﴿ظِلَّالَهُمْ﴾، ﴿مَنْ﴾ پر معطوف ہے اور یہ ”ظِلٌّ“ کی جمع ہے اور ”ظِلٌّ“ کا معنی سایا ہے اور ”غُدُوٌّ“، ”غُدَاةٌ“ کی جمع ہے جس کا معنی صبح سویرے ہے اور ”اَصَالٌ“، ”اَصِيْلٌ“ کی جمع ہے جس کا معنی شام کا وقت ہے] بعض اہل علم نے فرمایا کہ ہر چیز کا سایا صبح و شام اللہ تعالیٰ ہی کے لیے سجدہ کرتا ہے اور کافر کا سایا ناخوش اور مجبوراً سجدہ کرتا ہے جب کہ کافر ناخوش و مجبور ہوتا ہے اور مومن کا سایا خوشی سے سجدہ کرتا ہے جب کہ مومن خود خوش ہوتا ہے۔

۱۶- ﴿قُلْ مَنْ ذَبَّ السَّمٰوٰتِ وَالْاَرْضِ قُلِ اللّٰهُ﴾ اے محبوب! (کفار مکہ سے) پوچھئے کہ آسمانوں اور زمین کا مالک و خالق اور مربی کون ہے؟ آپ خود ہی اعلان فرمادیتے ہیں کہ اللہ ہے۔ یہ کفار کے اعتراف و اقرار کا بیان ہے کیونکہ جب حضور علیہ الصلوٰۃ والسلام نے ان سے فرمایا کہ بتاؤ کہ آسمانوں اور زمین کا مربی اور خالق و مالک کون ہے؟ تو ان کے لیے اس کے ماسوا کوئی چارہ نہیں رہا کہ وہ کہہ دیں کہ سب کا خالق و مالک اور پروردگار صرف اللہ ہے اس کی دلیل حضرت عبداللہ ابن مسعود اور حضرت ابی بن کعب رضی اللہ تعالیٰ عنہما کی یہ قراءت ہے: ”قَالُوا اللّٰهُ“ کہ کفار نے جواب میں کہا کہ زمین و آسمان کا رب صرف اللہ تعالیٰ ہے یا پھر یہ تلقین ہے یعنی اگر کفار اس کا کوئی جواب نہ دیں تو آپ انہیں تلقین کریں کہ ان کا رب اللہ تعالیٰ ہے کیونکہ اس کے علاوہ اس کا جواب نہیں ہو سکتا ﴿قُلْ اَفَاَنْتُمْ تَخْتَلِفُوْنَ فِي دُوْنِہٖۤ اَوْ لِيَاۤءِ﴾ اے محبوب! فرمادیتے ہیں کہ کیا تم لوگوں نے اللہ تعالیٰ کو چھوڑ کر غیروں کو اپنا حمایتی اور مددگار بنا لیا ہے (یعنی) کیا تم نے اللہ تعالیٰ کو آسمانوں اور زمین کا رب جاننے کے بعد اس کے ماسوا (بتوں) کو اپنا معبود بنا لیا ہے جو ﴿لَا يَنْبَلِكُوْنَ لِاَنْفُسِهِمْ نَفْعًا وَّلَا ضَرًّا﴾ اپنے لیے نفع اور نقصان کا اختیار نہیں رکھتے اور جو اپنی جانوں کے لیے اتنی قوت و اختیار نہیں رکھتے کہ انہیں فائدہ پہنچائیں یا ان سے ضرر و نقصان کو دور کر دیں تو بھلا وہ اپنے علاوہ دوسروں کو کیا فائدہ پہنچا سکیں گے حالانکہ تم نے ان بتوں کو ساری کائنات کے خالق و مالک اور رازق نیکیوں پر اجر و ثواب عنایت فرمانے والے اور گناہوں پر عذاب دینے والے اللہ تعالیٰ پر ترجیح دے دی ہے تو تمہاری گمراہی کتنی واضح ہے ﴿قُلْ هَلْ يَسْتَوِي الْاَعْمٰی وَالْبَصِيْرُ﴾ اے محبوب! فرمادیتے ہیں کہ کیا نابینا اور بینا دونوں برابر ہو سکتے ہیں؟ یعنی کافر و مسلمان برابر نہیں ہو سکتے یا یہ معنی ہے: وہ جو کچھ نہیں دیکھ سکتا اور وہ ذات اقدس جس سے کوئی چیز پوشیدہ نہیں وہ سب کچھ دیکھ رہا ہے برابر کیسے ہو سکتے ہیں ﴿اَمْ هَلْ يَسْتَوِي الظُّلُمٰتُ وَالنُّوْرُ﴾ یا کیا اندھیرے اور روشنی برابر ہو سکتے ہیں؟ (یعنی) کفر کی ملتیں اور ایمان و توحید کی ملت کیسے برابر ہو سکتی ہیں [امام حفص کے علاوہ دیگر اہل کوفہ کی قراءت میں ”يَسْتَوِي“ ہے] ﴿اَمْ جَعَلُوْا لِلّٰهِ شُرَكَاءَ﴾ کیا کافروں نے اللہ تعالیٰ کے ساتھ شریک مقرر کر رکھے ہیں بلکہ انہوں نے شریک خدا مقرر کر رکھے ہیں [اور ہمزہ کا معنی انکار ہے] ﴿خَلَقُوْا كَخَلْقِہٖ﴾ انہوں نے اللہ تعالیٰ کی تخلیق کی طرح کچھ پیدا کیا ہے [اور یہ ”شُرَكَاءَ“ کی صفت ہے] یعنی بے شک کفار نے ایسوں کو اللہ تعالیٰ کا شریک بنا لیا جنہوں نے کچھ بھی پیدا نہیں کیا بلکہ وہ اللہ تعالیٰ کی مخلوق کی طرح خود پیدا کیے گئے ہیں ﴿فَتَشَابٰہُ الْخَلْقِ عَلَیْہُمْ﴾ تو ان پر اللہ تعالیٰ کی مخلوق شریکوں کی مخلوق کے ساتھ مشتبہ ہو گئی ہے یہاں تک کہ وہ کہنے لگے

کہ یہ بت بھی مخلوق پر اس طرح قدرت و اختیار رکھتے ہیں جس طرح اللہ تعالیٰ اس پر قدرت و اختیار رکھتا ہے سو وہ بھی عبادت کے مستحق ہیں اس لیے ہم نے ان کو اللہ تعالیٰ کا شریک ٹھہرا لیا ہے اور ہم ان کی اس طرح عبادت کرتے ہیں جس طرح اللہ تعالیٰ کی عبادت کی جاتی ہے لیکن کافروں نے تو اللہ تعالیٰ کے ساتھ عاجز و بے بس بتوں کو شریک بنا لیا جو مخلوق جتنی بھی قدرت و طاقت نہیں رکھتے، چہ جائے کہ وہ ان پر قدرت و اختیار رکھتے جن پر اللہ تعالیٰ قدرت و اختیار رکھتا ہے ﴿قُلِ اللّٰهُ خَالِقُ كُلِّ شَيْءٍ﴾ اے محبوب! فرمادیتے کہ اللہ تعالیٰ ہی ہر چیز کا خالق ہے یعنی اجسام اور اعراض سب کا اللہ تعالیٰ خالق ہے اللہ تعالیٰ کے علاوہ اور کوئی خالق نہیں اور نہ یہ درست ہو سکتا ہے کہ مخلوق میں اس کا کوئی شریک ہو اس لیے عبادت میں بھی اس کا کوئی شریک نہیں اور جس نے یہ کہا کہ اللہ تعالیٰ مخلوق کے افعال کو پیدا نہیں کرتا اور بندے اپنے افعال کو خود پیدا کرتے ہیں تو ان کے قول پر مخلوق مشتبہ ہو جائے گی ﴿وَهُوَ الْوَاحِدُ﴾ اور وہ تمام مخلوق کی تربیت و پرورش کرنے میں یکتا ہے ﴿الْقَهَّارُ﴾ وہی سب پر زبردست غالب ہے اور اس کے ماسوا سب اس کے مرئوب و مملوک ہیں اور سب اسی سے مقہور و مغلوب ہیں۔

أَنْزَلَ مِنَ السَّمَاءِ مَاءً فَسَالَتْ اَوْدِيَةً بِقُدَرِهَا فَاخْتَمَلَ السَّيْلُ زَبَدًا رَّابِيًا ط
وَمِمَّا يُوقِدُونَ عَلَيْهِ فِي النَّارِ ابْتِغَاءَ حِلْيَةٍ اَوْ مَتَاعٍ زَبَدًا مِّثْلَهُ ط كَذٰلِكَ
يَضْرِبُ اللّٰهُ الْحَقَّ وَالْبَاطِلَ ط فَاَمَّا الزَّبَدُ فَيَذٰهُبُ جَفَاءً ط وَاَمَّا مَا يَنْفَعُ
النَّاسَ فَيَبْقٰى ط كَذٰلِكَ يَضْرِبُ اللّٰهُ الْاَمْثَالَ ط

اسی نے آسمان سے پانی برسایا تو ندی نالے اپنی گنجائش کے مطابق بہنے لگ گئے اور سیلاب نے اُبھرنے والے جھاگ کو اٹھا لیا اور زیور یا کوئی سامان بنانے کے لیے جب اسے آگ میں تپاتے ہیں تو اس میں سے بھی اسی طرح کا جھاگ اُبھرتا ہے اسی طرح اللہ حق اور باطل کی مثال بیان کرتا ہے، پس رہا جھاگ تو وہ سوکھ کر رائیگاں چلا جاتا ہے اور لیکن جو لوگوں کو فائدہ دیتا ہے سو وہ زمین میں ٹھہرا رہتا ہے اسی طرح اللہ مثالیں بیان کرتا ہے ۰

۱۷- ﴿اَنْزَلَ مِنَ السَّمَاءِ مَاءً﴾ اسی نے آسمان سے پانی نازل فرمایا یعنی اسی واحد و قہار اللہ تعالیٰ نے بادلوں کو برسایا ﴿فَسَالَتْ اَوْدِيَةً﴾ سو تمام وادیاں اور ندیاں بہہ نکلیں۔ [”اَوْدِيَةٌ“ ”وَادٍ“ کی جمع ہے اور وادی اس نشیبی جگہ کو کہا جاتا ہے جس میں پانی بہ کثرت رواں دواں رہتا ہے۔ ”اَوْدِيَةٌ“ کو نکرہ لایا گیا ہے کیونکہ بارش زمین کے مختلف علاقوں میں باری باری کے طریق پر آتی ہے، پس بعض وادیاں بہتی ہیں اور بعض نہیں بہتیں] ﴿بِقُدَرِهَا﴾ اپنے اندازے کے مطابق یعنی وادیاں اس مقدار میں بہتی ہیں جو اللہ تعالیٰ کو معلوم ہے کہ اس قدر بارش وہاں کے لوگوں کے لیے مفید ہے اور نقصان دہ نہیں ہے ﴿فَاخْتَمَلَ السَّيْلُ زَبَدًا﴾ پس سیلاب کا ریلہ جھاگ کو اوپر اٹھاتا ہوا بہتا ہے ”زبد“ اس خس و خاشاک کو کہا جاتا ہے جو پانی کی بالائی سطح پر جمع ہو کر پانی پر تیرنے لگتا ہے جس کو اردو میں جھاگ کہا جاتا ہے اور معنی یہ ہے کہ جھاگ پانی کے اوپر بلند ہو جاتا ہے ﴿رَّابِيًا﴾ سیلابی پانی کے اوپر اٹھنے والا بلند و بالا پھولا ہوا جھاگ اور کوڑا وغیرہ ﴿وَمِمَّا يُوقِدُونَ عَلَيْهِ فِي النَّارِ﴾ اور ان چیزوں میں سے بعض چیزیں وہ ہیں جن کو لوگ آگ پر دھکاتے ہیں۔ [ابو بکر کوفی کے علاوہ باقی اہل کوفہ کی قراءت میں ”يَا“ کے ساتھ ہے اور ”مِمَّا“ اصل میں ”مِنْ“ ہے اور ”مِنْ“ ابتدا کی غایت بیان کرنے کے لیے ہے یعنی

ان میں سے بھی پانی کی جھاگ کی طرح میلا کچلا جھاگ پیدا ہوتا ہے یا پھر ”مِن“ تبعیض کے لیے ہے یعنی اس میں سے کچھ جھاگ بن جاتا ہے۔ ”فِي النَّارِ“ ”عَلَيْهِ“ کی ضمیر سے حال واقع ہو رہا ہے [یعنی معدنی اجسام میں سے جنہیں لوگ آگ پر دھکانے کے لیے رکھتے ہیں وہ آگ سے پگھل کر بھی اپنی اصل حالت میں ثابت رہتے ہیں ﴿ابْتِغَاءَ حَلِيَّةٍ﴾ سونے چاندی کے زیورات بنانے کے ارادے سے۔] یہ مصدر ہے اور ”يُوقِدُونَ“ کی ضمیر سے حال ہے [﴿اَوْمْتَاعٍ﴾ لوہے پیتل اور تانبے وغیرہ سے تیار کردہ دوسرا سامان کہ ان دھاتوں سے برتن وغیرہ تیار کیے جاتے ہیں اور ان سے گھروں سے سفر میں فائدہ اٹھایا جاتا ہے] اور یہ ”حَلِيَّةٍ“ پر معطوف ہے یعنی سونے چاندی سے تیار کردہ زیب وزینت [﴿زَيْدٌ مِّثْلُهُ﴾ سیلابی پانی کے اوپر اٹھنے والی جھاگ کی طرح آگ پر ان دھاتوں کے دھکانے سے ان کا رنگ اور میل کچیل پگھل کر اوپر اٹھنے والا جھاگ بن جاتا ہے۔] ”زَيْدٌ“ مبتدا ہے اور ”مِثْلُهُ“ اس کی صفت ہے اور ”مِمَّا يُوقِدُونَ“ اس کی مقدم خبر ہے [یعنی ان دھاتوں کو جب آگ پر پگھلایا جاتا ہے تو ان سے بھی ویسا جھاگ پیدا ہوتا ہے جیسا پانی کے اوپر جھاگ ابھر آتا ہے ﴿كَذَلِكَ يَضْرِبُ اللَّهُ الْحَقَّ وَالْبَاطِلَ﴾ اسی طرح اللہ تعالیٰ حق اور باطل کو بیان کرتا ہے یعنی حق اور باطل کی مثال بیان کرتا ہے ﴿فَأَمَّا الزَّبَدُ فَيَذْهَبُ جُفَاءً﴾ لیکن جھاگ تو وہ بے کار پھینک دیا جاتا ہے۔] ”جُفَاءً“ ”يَذْهَبُ“ کی ضمیر سے حال ہے یعنی حقیر چیز اور یہ وہ جھاگ ہوتی ہے جس کو اُبال کے وقت ہنڈیا باہر پھینکتی ہے اور طغیانی کے وقت سمندر اور دریا باہر پھینکتا ہے اور ”جُفَاءً“ کا معنی ہے: پھینکنا اور اسی سے ”جَفَاتُ الرَّجُلُ“ کہ میں نے فلاں آدمی کو پچھاڑ دیا (یعنی میں نے اسے نیچے گرا دیا) [﴿وَأَمَّا مَا يَنْفَعُ النَّاسَ﴾ اور لیکن پانی اور زیورات اور برتنوں میں سے جو چیزیں لوگوں کو نفع پہنچاتی ہیں ﴿فَيَمُكِّتُ فِي الْأَرْضِ﴾ تو وہ زمین میں ٹھہر جاتی ہیں چنانچہ پانی چشموں میں اور کنوؤں میں اور دانوں میں اور پھلوں میں جذب ہو کر قائم رہتا ہے اور اسی طرح جواہرات ایک عرصہ دراز تک زمین میں باقی رہتے ہیں ﴿كَذَلِكَ يَضْرِبُ اللَّهُ الْأَمْثَالَ﴾ اسی طرح اللہ تعالیٰ مثالیں بیان کرتا ہے تاکہ حق باطل سے واضح ہو جائے۔

بعض اہل علم حضرات نے فرمایا کہ یہ مثال ایسی ہے کہ اللہ تعالیٰ نے اس کو حق اور اہل حق کے لیے اور باطل اور باطل پرستوں کے لیے بیان کیا ہے۔ سو اللہ تعالیٰ نے حق اور اہل حق کی مثال پانی کے ساتھ بیان کی جو آسمان سے برستا ہے جس سے لوگوں کی وادیاں رواں دواں ہو جاتی ہیں جس سے وہ زندگی پاتے ہیں اور انہیں کئی قسم کے منافع اور فوائد حاصل ہو جاتے ہیں اور لوگ دھاتوں سے تیار کردہ زیورات اور برتن اور مختلف آلات تیار کر کے ان سے فائدہ اٹھاتے ہیں اور یہ زمین میں باقی رہتے ہیں اور پانی بھی لوگوں کے منافع میں ثابت رہتا ہے اور اسی طرح جواہرات کافی عرصہ تک باقی رہتے ہیں اور باطل کو جلد از جلد ختم ہو جانے میں اور جلد از جلد مٹ جانے میں سیلابی ریلے کی جھاگ کے ساتھ تشبیہ دی گئی ہے جس کو باہر پھینک دیا جاتا ہے اور دھات کے اس جھاگ کے ساتھ باطل کو تشبیہ دی گئی ہے کہ جب اسے پگھلایا جاتا ہے تو جھاگ ابھر کر خود بخود بجھ جاتا ہے اور جمہور مفسرین کرام نے فرمایا کہ اللہ تعالیٰ نے یہ مثال قرآن مجید اور دلوں اور حق اور باطل کے لیے بیان کی ہے چنانچہ پانی سے قرآن مجید مراد ہے جس سے مردہ دلوں کو زندگی ملتی ہے جس طرح پانی سے اجسام کو زندگی ملتی ہے اور وادیوں سے قلوب مراد ہیں اور ”بِقَدْرِهَا“ کا معنی یہ ہے کہ دل کی تنگی اور وسعت کی مقدار کے مطابق اور ”زَيْدٌ“ سے نفس کے خیالات اور شیطان کے وسوسے مراد ہیں اور صاف ستھرا پانی جس سے لوگ نفع حاصل کرتے ہیں اس کو حق کے ساتھ تشبیہ دی گئی ہے تو جس طرح جھاگ جلد مٹ جاتی ہے اور صرف صاف پانی باقی رہ جاتا ہے اسی طرح نفس کے خیالات اور شیطان کے وسوسے ختم ہو جاتے ہیں اور حق جیسا تھا ویسے ہی باقی رہ جاتا ہے اور رہے سونے چاندی کے زیورات تو ان کو

عمدہ احوال و کردار اور پاکیزہ اخلاق کے ساتھ تشبیہ دی گئی ہے، لیکن لوہے، پتیل اور تانبے کو ان اعمال کے لیے مثال قرار دیا گیا ہے جو اخلاص کے ساتھ متصف ہیں اور نجات حاصل کرنے کے لیے ان کو ادا کیا جاتا ہے کیونکہ اعمال کے ذریعے ہی ثواب حاصل کیا جاتا ہے اور عذاب سے بچا جاتا ہے جیسا کہ یہ جواہرات کہ ان میں سے بعض نفع حاصل کرنے کے آلات ہیں اور بعض جنگ میں دفاع کرنے کے آلات ہیں اور رہا جھاگ تو اس سے ریاء اور خلل اور اکتاہٹ اور کاہلی و سستی مراد ہے۔

لِلَّذِينَ اسْتَجَابُوا لِرَبِّهِمُ الْحُسْنٰى وَالَّذِينَ لَمْ يَسْتَجِيبُوا لَهُ لَوْ اَنَّ لَهُمْ مَّا فِى
الْاَرْضِ جَمِيعًا وَمِثْلًا مَعَهُ لَافْتَدَوْا بِهٖ ۗ اُولٰٓئِكَ لَهُمْ سُوءُ الْحِسَابِ ۗ
وَمَا وُجُوهُهُمْۙ وَرِئَاسُ الْبِهَادِ ۙ اَفَمَنْ يَعْلَمُ اَنَّمَا اُنزِلَ اِلَيْكَ مِنْ رَّبِّكَ
الْحَقُّ كَمَنْ هُوَ اَعْيٰ اِنَّمَا يَتَذَكَّرُ اُولُو الْاَلْبَابِ ۙ الَّذِيْنَ يُوْقِفُوْنَ بِعَهْدِ اللّٰهِ
وَلَا يَنْقُضُوْنَ الْبَيْتَاقَ ۙ

جنہوں نے اپنے رب کا حکم مانا ان ہی کے لیے بھلائی ہے اور جنہوں نے حکم نہیں مانا اگر ان کے پاس وہ سب کچھ ہو جو زمین میں ہے اور اس کے برابر اور بھی ہو تو وہ اس سب کو فدیہ دے دیں یہی لوگ ہیں جن کے لیے بہت بُرا حساب ہوگا اور ان کا ٹھکانا دوزخ ہوگا اور وہ بہت بُرا ٹھکانا ہے ۰ تو کیا وہ شخص جو جانتا ہے کہ جو کچھ آپ کے پروردگار کی طرف سے آپ پر نازل کیا گیا ہے وہ یقیناً حق ہے اس شخص جیسا ہو سکتا ہے جو اندھا ہے بے شک نصیحت صرف عقل والے حاصل کرتے ہیں ۰ جو اللہ کا عہد پورا کرتے ہیں اور پختہ کیا ہوا عہد نہیں توڑتے ۰

۱۸۔ ﴿لِلَّذِينَ اسْتَجَابُوا لِرَبِّهِمُ الْحُسْنٰى﴾ ان لوگوں کے لیے جنہوں نے اپنے رب تعالیٰ کی بات کو قبول کر لیا بھلائی ہے یعنی جنہوں نے رب کی بات کا جواب دیا۔ [یہ ”یَضْرِبُ“ کے ساتھ متعلق ہے] یعنی اسی طرح اللہ تعالیٰ ان مومنوں کی مثالیں بیان کرتا ہے جنہوں نے اپنے رب کا حکم قبول کر لیا [”حُسْنٰى“، ”استجابوا“ کے مصدر کی صفت ہے یعنی اصل میں ”اسْتَجَابُوا اسْتِجَابَةَ الْحُسْنٰى“ ہے] ﴿وَالَّذِينَ لَمْ يَسْتَجِيبُوا لَهُ﴾ اور جن لوگوں نے اس کی بات کو قبول نہیں کیا یعنی ان کافروں کے لیے جنہوں نے رب تعالیٰ کی بات کو قبول نہیں کیا یعنی یہ دونوں جملے دو فریقوں کی مثال ہیں ﴿لَوْ اَنَّ لَهُمْ مَّا فِى الْاَرْضِ جَمِيعًا وَمِثْلًا مَعَهُ لَافْتَدَوْا بِهٖ﴾ اگر جو کچھ زمین میں مال و دولت ہے وہ سب ان کافروں کے ملک میں دیا جائے اور اس کے برابر اور مال و دولت انہیں دیا جائے تو وہ اپنی جانیں چھڑانے کے لیے اس کے معاوضے میں دے دیں گے۔ یہ ایک نیا الگ کلام شروع کیا گیا ہے جس میں حق بات قبول نہ کرنے والوں کا ذکر کیا گیا ہے یعنی اگر یہ لوگ دنیا کے تمام اموال کے مالک بن جائیں اور اس کے ساتھ اسی قدر مزید اموال کے مالک بن جائیں تو یہ لوگ اپنے آپ کو اللہ تعالیٰ کے عذاب سے بچانے کے لیے یہ سارا مال دے دیں گے اس کی وجہ یہ ہے کہ کلام امثال پر پورا ہو چکا [اور اس کے بعد نیا مستقل کلام شروع ہوا ہے اور ”الْحُسْنٰى“ مبتدا ہے اور ”لِلَّذِينَ اسْتَجَابُوا“ اس کی خبر ہے اور معنی یہ ہے کہ ان کے لیے بہترین ثواب ہے اور وہ جنت ہے اور ”وَالَّذِينَ لَمْ يَسْتَجِيبُوا“ مبتدا ہے اور ”لَوْ اَنَّ لَهُمْ“ مکمل کلام اس کی خبر ہے] ﴿اُولٰٓئِكَ لَهُمْ سُوءُ الْحِسَابِ﴾ یہی وہ لوگ ہیں جن کے لیے بہت بُرا حساب ہے کہ حساب لینے میں سختی کی جائے گی اور

حدیث شریف میں ہے کہ جس سے سخت حساب لیا گیا وہ عذاب میں گرفتار کر لیا گیا ﴿وَمَا أُولَٰئِكَ بِحَسَابِ﴾ حساب کے بعد ان کا ٹھکانا دوزخ ہے ﴿وَبِئْسَ الْمِهَادُ﴾ اور وہ بہت برا ٹھکانا ہے [مذموم محذوف ہے یعنی جہنم]۔
ایقائے عہد کرنے والوں اور عہد شکنوں کا تعارف اور ان کے انجام کا بیان

۱۹- ﴿أَقْمِنُ يَعْلَمُ﴾ تو کیا وہ شخص جو جانتا ہے۔ [اس میں ”فا“ سے پہلے ہمزہ انکاری داخل کیا گیا ہے جس کے ذریعے مماثلت بیان کرنے کے بعد اس شخص کے بارے میں شک و شبہ واقع ہونے کا انکار کیا گیا ہے جو یہ جانتا ہے کہ ﴿أَتَمَّا أَنْزَلَ إِلَيْكَ مِنَ رَبِّكَ الْحَقُّ﴾ بے شک آپ کے پروردگار کی جانب سے جو کچھ آپ کی طرف نازل کیا گیا ہے حق ہے پس اس نے تسلیم کر لیا، وہ اس جاہل کے حال سے بہت دور ہے جو اندھے پن کی وجہ سے کچھ نہیں دیکھتا اور نہ وہ حق کو قبول کرتا ہے اور اللہ تعالیٰ کے درج ذیل ارشاد سے یہی مراد ہے: ﴿كَمَنْ هُوَ أَعْمَى﴾ اس شخص کے برابر ہو سکتا ہے جو اندھا ہے جس طرح پانی اور اس کی جھاگ میں اور خالص سونے اور اس کے میل کچیل میں فرق ہے ﴿إِنَّمَا يَتَذَكَّرُ أُولَٰئِكَ﴾ بے شک عقل والے ہی نصیحت حاصل کرتے ہیں یعنی جن لوگوں نے اپنی عقول کے فیصلوں پر عمل کیا اور انہوں نے غور و فکر کیا اور بصیرت حاصل کی۔

۲۰- ﴿الَّذِينَ يُوقُونَ بِعَهْدِ اللَّهِ﴾ جو لوگ اللہ کے عہد کو پورا کرتے ہیں۔ [یہ مبتدا ہے اور ”أُولَٰئِكَ لَهُمْ عُقُوبَى الدَّارِ“ اس کی خبر ہے جس طرح اللہ تعالیٰ کا یہ ارشاد: ”وَالَّذِينَ يَنْقُضُونَ عَهْدَ اللَّهِ“ مبتدا ہے اور ”أُولَٰئِكَ لَهُمُ اللَّعْنَةُ“ (الرعد: ۲۵) اس کی خبر ہے۔ بعض مفسرین نے فرمایا کہ یہ ”أُولَٰئِكَ الْأَلْبَابُ“ کی صفت ہے لیکن پہلی توجیہ زیادہ صحیح ہے [اللہ تعالیٰ کے عہد سے وہ عہد مراد ہے جو میثاق کے دن لوگوں نے اللہ تعالیٰ کی ربوبیت کا اقرار کیا اور گواہی دی تھی۔ ارشاد باری تعالیٰ ہے: ”وَأَشْهَدُهُمْ عَلَىٰ أَنفُسِهِمْ آلَسْتُ بِرَبِّكُمْ قَالُوا بَلَىٰ شَهِدْنَا“ (الاعراف: ۱۷۲) اور اللہ تعالیٰ نے ان کو اپنی ذات پر گواہ بنایا (اور پوچھا): کیا میں تمہارا رب نہیں ہوں سب نے کہا: کیوں نہیں! تو ہی ہمارا رب ہے ہم گواہ ہیں۔ ﴿وَلَا يَنْقُضُونَ الْمِيثَاقَ﴾ اور وہ لوگ عہد کو پختہ کر کے توڑتے نہیں (یعنی) جس عہد کو انہوں نے قول و اقرار سے مضبوط و مستحکم کر کے اپنے ذمے لے لیا اور انہوں نے اللہ تعالیٰ پر ایمان اور اس کے علاوہ دوسرے معاہدے: ان کے درمیان اور اللہ تعالیٰ کے درمیان اور ان کے درمیان اور دوسرے بندوں کے درمیان لازم کیے گئے ان سب کو قبول کر لیا [یہ تخصیص کے بعد تعمیم ہے]۔

وَالَّذِينَ يَصِلُونَ مَا أَمَرَ اللَّهُ بِهِ أَنْ يُوصَلَ وَيَخْشَوْنَ رَبَّهُمْ وَيَخَافُونَ سُوءَ
الْحِسَابِ ۝ وَالَّذِينَ صَبَرُوا ابْتِغَاءَ وَجْهِ رَبِّهِمْ وَأَقَامُوا الصَّلَاةَ وَآتَوْا الزَّكَاةَ وَمِمَّا رَزَقْنَاهُمْ
سِرًّا وَعَلَانِيَةً وَيَدْرَءُونَ بِالْحَسَنَةِ السَّيِّئَةَ أُولَٰئِكَ لَهُمْ عُقْبَى الدَّارِ ۝ جَدَّتْ
عَدْنٌ يَدُّهَا وَمَنْ صَدَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ وَالْمَلَائِكَةُ
يَدْخُلُونَ عَلَيْهِمْ مِنْ كُلِّ بَابٍ ۝

اور جو رشتہ قرابت کو جوڑتے ہیں جس کے جوڑنے کا اللہ نے حکم دیا ہے اور وہ اپنے رب سے ڈرتے ہیں اور برے

لے رواہ البخاری رقم الحدیث: ۶۵۳۶، الترمذی رقم الحدیث: ۳۳۳

عذاب کا خوف رکھتے ہیں O اور جو اپنے رب کی رضا حاصل کرنے کے لیے صبر کرتے ہیں اور نماز قائم کرتے ہیں اور ہم نے انہیں جو رزق دیا ہے اس سے وہ پوشیدہ اور علانیہ خرچ کرتے ہیں اور وہ بھلائی کے ذریعے بُرائی کو دفع کرتے ہیں اور انہی کے لیے آخرت کا گھر ہے O ہمیشہ رہنے والی جنتیں ہیں جن میں وہ خود بھی داخل ہوں گے اور ان کے وہ باپ دادا اور بیویاں اور اولاد بھی جو نیک ہیں اور فرشتے ان کے پاس ہر دروازے سے آئیں گے O

۲۱- ﴿وَالَّذِينَ يَصِلُونَ مَا آمَرَ اللَّهُ بِهِ أَنْ يُوصَلَ﴾ اور وہ لوگ رشتہ داری کے تعلق کو جوڑتے ہیں جس کے جوڑنے کا اللہ تعالیٰ نے حکم دیا ہے۔ اس سے رشتہ داروں اور قرابت داروں سے تعلقات قائم کرنا مراد ہے جس میں رسول اللہ ﷺ کی قرابت اور ایمان لانے کے ذریعے ثابت ہونے والی تمام مسلمانوں کی قرابت سے تعلق جوڑنا داخل ہے جیسا کہ ارشاد ہے: ”إِنَّمَا الْمُؤْمِنُونَ إِخْوَةٌ“ (الحجرات: ۱۰) ”بے شک تمام مسلمان آپس میں باہم بھائی ہیں“۔ ان کے ساتھ اپنی ہمت کے مطابق نیکی کرنا اور ان کی مدد کرنا اور ان سے مصیبت کو دور کرنا اور ان پر شفقت کرنا اور انہیں سلام کہنا اور بیماروں کی عیادت کرنا ضروری اور لازم ہے اور اسی میں ساتھیوں کے حقوق کی رعایت کرنا اور خادموں، نوکروں اور سفر کے دوستوں سے محبت و شفقت سے پیش آنا ان کے حقوق کا خیال کرنا بھی شامل ہے ﴿وَمَنْ خَشِيَ رَبَّهُ﴾ اور وہ لوگ اپنے رب سے ڈرتے ہیں یعنی اس کی ہر وعید (دھمکی) سے ڈرتے ہیں ﴿وَيَخَافُونَ سُوءَ الْحِسَابِ﴾ اور وہ حساب کی سختی سے خصوصی طور پر ڈرتے ہیں چنانچہ وہ اپنے آپ کا محاسبہ خود کرتے ہیں اس سے پہلے کہ ان کا محاسبہ کیا جائے۔

۲۲- ﴿وَالَّذِينَ صَبَرُوا﴾ اور جو لوگ اپنی جانوں اور اپنے مالوں میں آنے والی مصیبتوں اور سخت ترین تکلیفوں پر صبر کرتے ہیں ﴿ابْتِغَاءَ وَجْهِ رَبِّهِمْ﴾ اپنے پروردگار کی رضا طلب کرنے کے لیے نہ اس لیے کہ اس کے بارے میں یہ کہا جائے کہ کتنا صابر آدمی ہے اور نازل ہونے والی مصیبتوں کو کس قدر برداشت کرنے والا ہے اور پھسلنے والے مقامات پر کس قدر قائم رہنے والا ہے اور نہ ایسا ہو کہ جزع و فزع اور بے صبری کرنے پر اس کی مذمت کی جائے ﴿وَأَقَامُوا الصَّلَاةَ﴾ اور وہ ہمیشہ نماز قائم کرتے ہیں ﴿وَأَنفَقُوا مِمَّا رَزَقْنَاهُمْ﴾ اور ہم نے انہیں جو کچھ رزق دیا ہے اس میں سے وہ خرچ کرتے ہیں یعنی حلال رزق خرچ کرتے ہیں اگرچہ حرام مال بھی ہمارے ہاں رزق میں شامل ہے ﴿سِرًّا وَعَلَانِيَةً﴾ پوشیدہ اور علانیہ۔ یہ تمام نفلی صدقات کو شامل ہے کیونکہ ان کو چھپ کر پوشیدہ صدقہ کرنا افضل و بہتر ہے اور یہ صدقات واجبہ کو بھی شامل ہے کیونکہ ان کو تہمت سے بچنے کے لیے علانیہ صدقہ کرنا افضل و بہتر ہے ﴿وَيَذَرُونَ بِالْحَسَنَةِ السَّيِّئَةَ﴾ اور وہ بھلائی کے ساتھ بُرائی کو دفع کرتے ہیں اور وہ اپنے اوپر غیروں کی لگائی گئی بُرائی کا شیریں کلامی اور نرم گفتگو کے ذریعے دفاع کرتے ہیں یا یہ معنی ہے کہ جب انہیں محروم رکھا جاتا ہے تو وہ عطا کرتے ہیں اور جب ان پر ظلم کیا جاتا ہے تو وہ معاف کر دیتے ہیں اور جب ان سے تعلق توڑ لیا جاتا ہے تو وہ اس تعلق کو از سر نو جوڑتے ہیں اور جب ان سے کوئی گناہ سرزد ہو جاتا ہے تو وہ فوراً توبہ کر لیتے ہیں اور جب وہ (دنیاوی دھندوں میں مصروف ہو کر اللہ تعالیٰ سے) دور ہو جاتے ہیں تو وہ بہت جلد اللہ تعالیٰ کی طرف رجوع کر لیتے ہیں اور جب وہ کسی بُرائی کو دیکھ لیتے ہیں تو فوراً اس کو تبدیل کرنے کا حکم دے دیتے ہیں سو یہ آٹھ اعمال ہیں جو جنت کے آٹھوں دروازوں کی طرف اشارہ کرتے ہیں ﴿أُولَٰئِكَ لَهُمْ عُقْبَى الدَّارِ﴾ یہی وہ لوگ ہیں جن کے لیے دنیا کا انجام آخرت کا بہترین گھر ہے اور وہ جنت ہے کیونکہ یہ جنت ہی ہے جس کے بارے میں اللہ تعالیٰ نے چاہا کہ یہ دنیا کا انجام ہو اور اپنے رہنے والوں کے لیے مرکز رجوع ہو۔

۲۳- ﴿جَدَّتْ عَدْنٌ﴾ ہمیشہ رہنے والی بہشتیں ہیں [یہ ”عُقْبَى الدَّارِ“ سے بدل ہے یعنی آخرت کے گھر سے مراد

ہمیشہ کی بہشتیں ہیں] ﴿يَدْخُلُونَهَا﴾ جن میں وہ خود بھی جائیں گے ﴿وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ﴾ اور جو ان کے باپ دادا اور ان کی بیویوں اور ان کی اولاد میں سے ایمان لائے اور نیکی اختیار کی وہ بھی ان جنتوں میں جائیں گے [اور لام پر پیش کے ساتھ ”صَلَحَ“ بھی پڑھا گیا ہے جب کہ لام پر زبر پڑھنا زیادہ فصیح و بلیغ ہے اور ”مَنْ“ محلاً مرفوع ہے کیونکہ یہ ”يَدْخُلُونَهَا“ کی ضمیر پر معطوف ہے اور یہ جائز ہے اگرچہ اس کی تاکید نہیں لائی گئی کیونکہ ضمیر مفعول فاعل ہے اور علامہ زجاج نے کہا کہ ممکن ہے کہ مفعول معہ ہو اور ان کو صلاح کے ساتھ موصوف کیا [تا کہ یہ بات معلوم ہو جائے کہ نسب بذات خود نفع نہیں دیتا (جب تک ایمان نہ ہو) اور ان میں سے ہر ایک کے باپ دادے مراد ہیں گویا فرمایا گیا ہے کہ ان میں سے ہر ایک کے ایمان دار آباء و امہات (جنتوں میں ان کے ساتھ جائیں گے) ﴿وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ﴾ اور فرشتے ہر دروازے سے ان کے پاس دس رات کی مقدار میں تین مرتبہ اللہ تعالیٰ کی رضا و خوشنودی کی خوشخبری سنانے اور دیگر تحائف و انعامات لے کر داخل ہوا کریں گے۔

سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ ﴿۲۴﴾ وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيُقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ لَا أُولَئِكَ لَهُمُ اللَّعْنَةُ وَلَهُمْ سُوءُ الدَّارِ ﴿۲۵﴾ اللَّهُ يَبْسُطُ الرِّزْقَ لِمَنْ يَشَاءُ وَيَقْدِرُ وَفَرِحُوا بِالْحَيَاةِ الدُّنْيَا وَمَا الْحَيَاةُ الدُّنْيَا فِي الْآخِرَةِ إِلَّا مَتَاعٌ ﴿۲۶﴾

(اور کہیں گے:) تم پر سلام ہو کیونکہ تم نے صبر کیا سو آخرت کا گھر بہت اچھا ہے O اور جو لوگ پختہ اقرار کرنے کے بعد اللہ کے عہد کو توڑ دیتے ہیں اور اللہ نے جس تعلق کو جوڑنے کا حکم دیا ہے وہ اسے توڑ دیتے ہیں اور وہ زمین میں فساد پھیلاتے ہیں انہی لوگوں کے لیے لعنت ہے اور ان کے لیے بدترین گھر ہے O اللہ جس کے لیے چاہتا ہے اس کا رزق فراخ کر دیتا ہے اور (جس کا چاہتا ہے اس کا رزق) تنگ کر دیتا ہے اور وہ لوگ دنیا ہی کی زندگی سے خوش ہو گئے اور دنیا کی زندگی آخرت کے مقابلے میں صرف عارضی اور محدود سامان ہے O

۲۴- ﴿سَلَامٌ عَلَيْكُمْ﴾ [یہ حال کی جگہ پر واقع ہے] کیونکہ معنی یہ ہے کہ فرشتے ان کے پاس داخل ہوتے وقت کہیں گے کہ تم پر سلام ہو یا یہ معنی ہے کہ فرشتے سلام کرتے ہوئے داخل ہوں گے ﴿بِمَا صَبَرْتُمْ﴾ اس لیے کہ تم نے صبر کیا۔ [یہ محذوف کے ساتھ متعلق ہے جس کی تقدیر عبارت اس طرح ہے: ”هَذَا بِمَا صَبَرْتُمْ“ یعنی یہ اجر و ثواب خواہشات نفسانی پر تمہارے صبر کرنے کے سبب ہے یا اللہ تعالیٰ کے حکم پر صبر کرنے کے سبب ہے یا یہ معنی ہے کہ ہم تمہارے صبر کی وجہ سے تم پر سلام پیش کرتے ہیں اور تمہارا احترام کرتے ہیں اور پہلی توجیہ زیادہ بہتر ہے] ﴿فَنِعْمَ عُقْبَى الدَّارِ﴾ سو آخرت کا گھر بہت اچھا ہے اور وہ بہشتیں ہیں۔

۲۵- ﴿وَالَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ﴾ اور جو لوگ اللہ تعالیٰ کے عہد کو پختہ کر لینے کے بعد توڑ دیتے ہیں (یعنی) اس کے بعد کہ انہوں نے اس کو اقرار و اعتراف اور قبول کر لینے کے ذریعے پختہ کر لیا تھا ﴿وَيُقْطَعُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ﴾ اور جس رشتہ کو اللہ تعالیٰ نے جوڑنے کا حکم دیا ہے اس کو وہ لوگ توڑ دیتے

ہیں اور کفر و شرک اور ظلم و ستم کے ذریعے وہ لوگ زمین میں فساد پھیلاتے ہیں ﴿أُولَٰئِكَ لَهُمُ اللَّعْنَةُ﴾ یہی وہ لوگ ہیں جن کے لیے لعنت ہے (یعنی) رحمتِ الہی سے دور کر دیئے گئے ہیں ﴿وَلَهُمْ سُوءُ الدَّارِ﴾ اور ان کے لیے بہت بُرا گھر ہے۔ اس میں ایک احتمال یہ ہے کہ اس سے دنیا میں ان کا بُرا انجام مراد ہو کیونکہ یہ آخرت کے گھر کے مقابلے میں مذکور ہے اور دوسرا احتمال یہ ہے کہ ”الدار“ سے دوزخ مراد ہو اور اس کی بُرائی سے دوزخ کا عذاب مراد ہو۔

۲۶- ﴿اللَّهُ يَبْسُطُ الرِّزْقَ لِمَن يَشَاءُ وَيَقْدِرُ﴾ اللہ تعالیٰ جس کے لیے چاہتا ہے رزق کشادہ اور فراخ کر دیتا ہے اور وہی تنگ کر دیتا ہے یعنی وہ جس کے لیے چاہتا ہے اس کا رزق تنگ کر دیتا ہے اور معنی یہ ہے کہ اللہ تعالیٰ اکیلا خود ہی جس کا چاہتا ہے رزق فراخ کر دیتا ہے اور جس کا چاہتا ہے اس کا رزق تنگ کر دیتا ہے اس کے سوا کوئی اور نہیں کرتا ﴿وَقَرِحُوا بِالْحَيَاةِ الدُّنْيَا﴾ اور وہ لوگ دنیا کی زندگی پر خوش ہو گئے۔ انہیں دنیا میں جو رزق کی فراخی اور وسعت نصیب ہوئی وہ اس پر خوش ہو گئے اترانے لگے اور تکبر و غرور کرنے لگ گئے اور وہ اس لیے خوش نہیں ہوئے تھے کہ انہیں اپنے اوپر اللہ تعالیٰ کے فضل و کرم اور اس کے انعامات ملنے پر خوشی حاصل ہوئی اور نہ انہوں نے اس کے مقابلے میں شکر ادا کیا تا کہ انہیں آخرت کی نعمتوں کی صورت میں اجر و ثواب عنایت کیا جاتا ﴿وَمَا الْحَيَاةُ الدُّنْيَا فِي الْآخِرَةِ إِلَّا مَتَاعٌ﴾ اور دنیا کی زندگی آخرت کے مقابلے میں کچھ نہیں مگر عارضی سامان ہے۔ کفار پر یہ بات مخفی تھی کہ دنیا کی نعمتیں آخرت کی نعمتوں کے مقابلے میں کچھ حیثیت نہیں رکھتیں مگر معمولی سی جس سے تھوڑا سا فائدہ حاصل ہوتا ہے جیسے سوار معمولی سامان اپنے پاس رکھتا ہے اور وہ سامان تھوڑی سی کھجوریں اور تھوڑے سے ستو ہوتے ہیں۔

وَيَقُولُ الَّذِينَ كَفَرُوا أَوْلَا نُنزِلُ عَلَيْكَ آيَةً مِّن سَرَابٍ طَلٌّ إِنَّا اللَّهُ يَضِلُّ مَن
يَشَاءُ وَيَهْدِي إِلَيْهِ مَن أَرَادَ ۗ إِنَّ الَّذِينَ آمَنُوا وَتَطْمَئِنُّ قُلُوبُهُم بِذِكْرِ اللَّهِ أَلَا
بِذِكْرِ اللَّهِ تَطْمَئِنُّ الْقُلُوبُ ۗ ۲۸ الَّذِينَ آمَنُوا وَعَمِلُوا الصَّالِحَاتِ طُوبَىٰ لَهُمْ وَحَسَنٌ
مَاٰبٍ ۗ ۲۹

اور جو لوگ کافر ہو چکے ہیں وہ کہتے ہیں کہ آپ پر آپ کے پروردگار کی طرف سے کوئی معجزہ کیوں نہیں نازل کیا گیا (اے محبوب!) فرمادیتے تھے کہ بے شک اللہ جس کو چاہتا ہے گمراہی پر ڈال دیتا ہے اور اپنی طرف اس کی راہ نمائی کرتا ہے جو رجوع کرے ۰ وہ جو ایمان لائے اور ان کے دل اللہ کے ذکر سے اطمینان پاتے ہیں یاد رکھو! اللہ کے ذکر ہی سے دلوں کو اطمینان نصیب ہوتا ہے ۰ جو لوگ ایمان لائے اور انہوں نے نیک کام کیے ان کے لیے خیر و پاکیزگی ہے اور بہترین ٹھکانا ہے ۰

کافروں کے اعتراضات اور مسلمانوں کی شانِ حضور کی بعثت کا مقصد اور کفار پر وبال کا بیان

۲۷- ﴿وَيَقُولُ الَّذِينَ كَفَرُوا أَوْلَا نُنزِلُ عَلَيْكَ آيَةً مِّن سَرَابٍ طَلٌّ﴾ اور کافر کہتے ہیں کہ آپ پر آپ کے رب کی طرف سے کوئی نشانی کیوں نہیں نازل کی گئی؟ یعنی ایسی نشانی جس کا مطالبہ کیا گیا ہے ﴿قُلْ إِنَّا اللَّهُ يَضِلُّ مَن يَشَاءُ﴾ اے محبوب! فرمادیتے تھے کہ بے شک اللہ تعالیٰ معجزات کے ظاہر ہونے کے بعد دیگر آیات و معجزات کے مطالبے پر جس کو چاہتا ہے

گمراہ کر دیتا ہے ﴿وَيَهْدِي إِلَيْهِ مَنْ أَنَابَ﴾ اور اللہ تعالیٰ اپنی طرف اس کی رہنمائی کرتا ہے جو اس کی طرف رجوع کر لے اور اللہ تعالیٰ اپنے دین کی طرف اس کی رہنمائی کرتا ہے جو اپنے دل سے اس کی طرف رجوع کرے۔

۲۸- ﴿الَّذِينَ آمَنُوا﴾ یہ وہی لوگ ہیں جو ایمان لائے [یا یہ محلاً منصوب ہے "مَنْ أَنَابَ" میں سے "مَنْ" سے بدل ہے] ﴿وَتَطْمِئِنُّ قُلُوبُهُمْ بِذِكْرِ اللَّهِ﴾ اور ان کے دل ہمیشہ اللہ تعالیٰ کی یاد سے سکون حاصل کرتے ہیں یا قرآن مجید سے سکون پاتے ہیں یا اس کے وعدہ سے مطمئن ہوتے ہیں ﴿أَلَا بِذِكْرِ اللَّهِ تَطْمِئِنُّ الْقُلُوبُ﴾ سن لو! اللہ تعالیٰ کے ذکر سے دلوں کو سکون و چین ملتا ہے (یعنی) اللہ تعالیٰ کے ذکر کے سبب مسلمانوں کے دلوں کو قرار اور چین نصیب ہوتا ہے۔

۲۹- ﴿الَّذِينَ آمَنُوا وَعَمِلُوا الصَّالِحَاتِ﴾ جو لوگ ایمان لائے اور انہوں نے نیک عمل کیے۔ [یہ مبتدا ہے] ﴿طُوبَىٰ لَهُمْ﴾ ان کے لیے بھلائی ہے۔ [یہ مبتدا کی خبر ہے اور "طوبی" مصدر ہے "طَابَ" سے ماخوذ ہے جیسے "بشری" اور "طوبی لک" کا معنی ہے: "أَصَيْتَ خَيْرًا وَطَيِّبًا" تم نے بھلائی اور پاکیزگی کو پالیا اور یہ محلاً منصوب ہے یا پھر مرفوع ہے جیسے تمہارا یہ قول ہے: "طَيِّبًا لَّكَ وَطَيِّبٌ لَّكَ" تمہارے لیے خوشی مبارک ہو: "سَلَامًا لَّكَ وَسَلَامٌ لَّكَ" تمہارے لیے سلامتی ہے اور "لَهُمْ" میں لام بیان کے لیے ہے جس کی مثال "سَقِيًا لَّكَ" ہے تمہارے لیے سیرابی ہو اور "طُوبَىٰ" میں واو "يَا" سے تبدیل کی گئی ہے کیونکہ اس کا ماقبل مضموم ہے جیسے "مَوْقِنٌ" ہے] ﴿وَحَسُنَ مَا يُبَدِّلُ اللَّهُ قُلُوبَ الَّذِينَ يَشَاءُ﴾ اور بہترین ٹھکانا ہے (یعنی) لوٹ کر جانے کی بہترین جگہ ہے اور اس میں نون پر رفع اور نصب دونوں طرح پڑھا جاتا ہے اور نصب اس کے محل پر دلالت کرتا ہے [یعنی لفظ مرفوع ہے اور محلاً منصوب ہے]۔

كَذَلِكَ أَرْسَلْنَاكَ فِي أُمَّةٍ قَدْ خَلَتْ مِنْ قَبْلِهَا أُمَمٌ لِّتَتْلُوا عَلَيْهِمُ الَّذِي

أَوْحَيْنَا إِلَيْكَ وَهُمْ يَكْفُرُونَ بِالرَّحْمَنِ قُلْ هُوَ سَمِيُّ لَّا إِلَهَ إِلَّا هُوَ عَلَيْهِ

تَوَكَّلْتُ وَإِلَيْهِ مَتَابِ ۝۳۰

اسی طرح ہم نے آپ کو ایسی امت میں بھیجا ہے جس سے پہلے ساری امتیں گزر چکی ہیں تاکہ آپ انہیں وہ کلام پڑھ کر سنائیں جو ہم نے آپ کی طرف وحی کیا ہے حالانکہ وہ رحمان کا انکار کرتے ہیں آپ فرمائیے کہ وہی میرا رب ہے اس کے سوا کوئی عبادت کے لائق نہیں اسی کی ذات پر میں نے بھروسہ کیا ہے اور اسی کی طرف میرا رجوع ہے ۰

۳۰- ﴿كَذَلِكَ﴾ جس طرح ہم پہلے سابقہ امتوں کی طرف رسولوں کو بھیجتے رہے اسی طرح ﴿أَرْسَلْنَاكَ﴾ ہم نے آپ کو ایسی رسالت عامہ کے ساتھ بھیجا ہے جس کی بہت بڑی شان ہے اور باقی تمام بھیجی گئی رسالتوں سے افضل ہے پھر اللہ تعالیٰ نے اس کی وضاحت بیان فرمائی کہ اس نے اپنے رسول کو کیسے بھیجا چنانچہ ارشاد فرمایا: ﴿فِي أُمَّةٍ قَدْ خَلَتْ مِنْ قَبْلِهَا أُمَمٌ﴾ یعنی ہم نے آپ کو ایسی امت میں بھیجا ہے جس سے پہلے بہت سی امتیں گزر چکیں تو یہ تمام امتوں سے آخری امت ہے اور آپ تمام نبیوں سے آخری نبی ہیں ﴿لِّتَتْلُوا عَلَيْهِمُ الَّذِي أَوْحَيْنَا إِلَيْكَ﴾ تاکہ انہیں وہ پڑھ کر سنائیں جو ہم نے آپ کی طرف وحی بھیجی ہے (یعنی) تاکہ آپ انہیں وہ عظیم الشان کتاب (قرآن مجید) پڑھ کر سنائیں جو ہم نے آپ کی طرف وحی کے ذریعے بھیجی ہے ﴿وَهُمْ يَكْفُرُونَ﴾ اور ان کی حالت یہ ہے کہ وہ کفر کرتے ہیں ﴿بِالرَّحْمَنِ﴾ رحمان کے ساتھ جو بہت مہربان ہے جس کی رحمت ہر چیز کو محیط ہے ﴿قُلْ هُوَ سَمِيُّ﴾ اے محبوب! فرمادیجئے کہ وہی میرا رب ہے اور وہ

ہی ہر چیز کا رب ہے ﴿لَا إِلَهَ إِلَّا هُوَ﴾ اس کے سوا کوئی عبادت کے لائق نہیں ہے یعنی وہی اکیلا میرا رب ہے جو شریکوں سے بہت بلند و بالا اور پاک ہے ﴿عَلَيْهِ تَوَكَّلْتُ﴾ میں نے تمہارے خلاف مدد لینے میں صرف اسی ذات پر بھروسہ کیا ہوا ہے ﴿وَالْيَهُ مَتَابٍ﴾ اور میرا رجوع صرف اسی کی طرف ہے سو وہی تمہاری ایذاؤں اور تکلیفوں کے برداشت کرنے پر مجھے اجر و ثواب عنایت فرمائے گا [اور قاری یعقوب کی قراءت میں حالت وقف اور حالت وصل میں ”مَتَابٍ“ کی بجائے ”مَتَابِي“ اور ”عِقَابٍ“ کی بجائے ”عِقَابِي“ اور ”مَابٍ“ کی بجائے ”مَابِي“ ہے]۔

وَلَوْ أَنَّ قُرْآنًا سُيِّرَتْ بِهِ الْجِبَالُ أَوْ قُطِعَتْ بِهِ الْأَرْضُ أَوْ كَلِمَةٌ بِهِ الْمَوْتَىٰ ط بَلْ

لِلَّهِ الْأَمْرُ جَمِيعًا ط أَفَلَمْ يَأْتِئِسَ الَّذِينَ آمَنُوا أَنَّ لَوْ يَشَاءُ اللَّهُ لَهَدَى النَّاسَ

جَمِيعًا ط وَلَا يَزَالُ الَّذِينَ كَفَرُوا تُصِيبُهُم بِمَا صَنَعُوا قَارِعَةٌ أَوْ تَحُلُّ قَرِيبًا مِّنْ

دَارِهِمْ حَتَّىٰ يَأْتِيَ وَعْدُ اللَّهِ ط إِنَّ اللَّهَ لَا يُخْلِفُ الْمِيعَادَ ۝۳۱

اگر قرآن ایسا ہوتا جس سے پہاڑ چلائے جاتے یا زمین ٹکڑوں میں تقسیم کی جاتی یا اس کے ذریعہ مردوں سے باتیں کی جاتیں (تو کافر پھر بھی ایمان نہ لاتے) بلکہ ہر چیز کا اختیار صرف اللہ کے پاس ہے تو کیا مسلمان اس بات سے مایوس نہیں ہوئے کہ اگر اللہ چاہے تو تمام انسانوں کو ہدایت دے دے اور کافر جو کچھ کرتے رہتے ہیں اس کی وجہ سے ان پر ہمیشہ کوئی نہ کوئی مصیبت آتی رہے گی یا ان کے گھروں کے قریب آتی رہے گی یہاں تک کہ اللہ کا وعدہ آ جائے بے شک اللہ وعدہ کے خلاف نہیں کرتا ○

۳۱- ﴿وَلَوْ أَنَّ قُرْآنًا سُيِّرَتْ بِهِ الْجِبَالُ﴾ اور اگر یہ قرآن ایسا ہوتا کہ اس کی برکت سے پہاڑ اپنی اصل قرار گاہ سے چلائے جاتے ﴿أَوْ قُطِعَتْ بِهِ الْأَرْضُ﴾ یا اس کے ذریعے زمین کاٹی جاتی یہاں تک کہ وہ پھٹ جاتی اور مختلف ٹکڑوں میں تقسیم ہو جاتی ﴿أَوْ كَلِمَةٌ بِهِ الْمَوْتَىٰ﴾ یا اس کی وجہ سے مردوں سے باتیں کی جاتیں اور آپ سنتے اور ان کا جواب دیتے تو یہ قرآن مجید ان کاموں کے لیے باقی تمام کتابوں سے زیادہ موزوں اور مناسب تھا کیونکہ یہ قرآن مجید وعظ و نصیحت میں اور لوگوں کو خوف دلانے اور ڈرانے میں انتہاء کو پہنچا ہوا ہے [بہر حال ”لو“ کا جواب محذوف ہے] یا اس کا معنی یہ ہے کہ اگر اس قرآن مجید کے ذریعے پہاڑ اپنی جگہ سے ہٹا دیئے جاتے اور زمین پھٹ کر ٹکڑوں میں تقسیم ہو جاتی اور مردے زندہ ہو کر باتیں کرتے اور آپ ان کے مستقبل کے بارے میں بتا دیتے تو پھر بھی کفار مکہ ایمان نہ لاتے اور نہ وہ اس قرآن مجید سے آگاہی حاصل کرتے جیسا کہ ارشاد باری تعالیٰ ہے: ”وَلَوْ أَنَّا نَزَّلْنَا إِلَيْهِمُ الْمَلٰٓئِكَةَ وَكَلَّمَهُمُ الْمَوْتَىٰ وَحَشَرْنَا عَلَيْهِمْ كُلَّ شَيْءٍ قُبُلًا مَا كَانُوا لِيُؤْمِنُوا إِلَّا أَنْ يَشَاءَ اللَّهُ“ (الانعام: ۱۱۱) ”اور اگر ہم ان کی طرف فرشتے نازل کر دیتے اور مردے ان سے باتیں کرتے اور ہم ہر چیز ان کے سامنے جمع کر دیتے تو وہ لوگ پھر بھی ایمان نہ لاتے مگر یہ کہ اللہ تعالیٰ چاہے۔“ ﴿بَلْ لِلَّهِ الْأَمْرُ جَمِيعًا﴾ بلکہ ساری قوت اللہ تعالیٰ ہی کے لیے ہے (یعنی) ہر چیز پر پوری قدرت و طاقت صرف اللہ تعالیٰ کے لیے ہے اور وہ ان تمام معجزات کو دکھانے پر پوری طرح قادر ہے جن کا کفار مکہ نے مطالبہ کیا ہے ﴿أَفَلَمْ يَأْتِئِسَ الَّذِينَ آمَنُوا﴾ تو کیا مسلمان مایوس نہیں ہوئے؟ (یعنی) کیا اہل ایمان کو معلوم نہیں؟ [اور یہ معنی نصح کی قوم کی لغت میں ہے اور بعض

اہل علم حضرات نے کہا کہ ”یأس“ بہ معنی علم استعمال کیا جاتا ہے اس لیے کہ ”یأس“ علم کے معنی کو متضمن ہے کیونکہ کسی چیز سے مایوس ہو جانا اس بات کو جان لینا ہے کہ یہ کام نہیں ہوگا جیسا کہ نسیان (بھولنا) ترک کے معنی میں استعمال کیا جاتا ہے کیونکہ نسیان ترک کے معنی کو متضمن ہے جس کی دلیل حضرت علی مرتضیٰ رضی اللہ تعالیٰ عنہ کی یہ قراءت ہے: ”أَفَلَمْ يَتَّبِعْنِي“ اور بعض نے کہا کہ یہ کاتب نے لکھ دیا ہے اور وہ ناعس ہے جس نے سین کے دندانے برابر کر دیئے اور یہ قول خدا کی قسم! جھوٹا الزام ہے جس میں کوئی شک نہیں [﴿أَنْ لَّوِ يَشَاءُ اللَّهُ لَهَدَى النَّاسَ جَمِيعًا وَلَا يَزَالُ الَّذِينَ كَفَرُوا أُثْبِتُ لَهُمْ بِمَا صَنَعُوا قَارِعَةً﴾] یہ کہ اگر اللہ تعالیٰ چاہتا تو تمام لوگوں کو ہدایت دے دیتا اور کافروں پر ان کے کفر و شرک اور ان کے بُرے اعمال کی وجہ سے ہمیشہ کوئی نہ کوئی مصیبت نازل ہوتی رہے گی جو انہیں خوف زدہ کرتی رہے گی اس وجہ سے کہ ہر وقت ان پر اللہ تعالیٰ مختلف مصائب و آلام اور بلائیں ان کی جانوں میں اور ان کے اموال میں اور ان کی اولاد میں بھیجتا رہے گا ﴿أَوْ تَحُلُّ قَرِيبًا مِّنْ دَارِهِمْ﴾ یا وہ مصیبت ان کے گھروں کے قریب اترے گی یا وہ مصیبت خود ان کے قریب اترے گی جس سے وہ خوف زدہ ہو جائیں گے اور اس کے شرارے ان پر گریں گے اور اس کی بُرائیاں ان کو پہنچیں گی ﴿حَتَّىٰ يَأْتِيَ وَعْدُ اللَّهِ﴾ یہاں تک کہ اللہ تعالیٰ کا وعدہ آجائے یعنی ان کی موت یا قیامت یا یہ معنی ہے کہ چونکہ کفار مکہ نے رسول اللہ ﷺ کے ساتھ عداوت و دشمنی کی اور آپ کو جھٹلایا تو اس لیے ان پر یہ مصیبت نازل ہوئی کہ رسول اللہ ﷺ کے لشکر نے مکہ مکرمہ کے ارد گرد غارت گری کی اور ان سے ان کے مال چھین لیے یا اے محمد (ﷺ)! آپ حدیبیہ کے دن تشریف لا کر ان کے گھروں کے قریب اتر گئے ﴿حَتَّىٰ يَأْتِيَ وَعْدُ اللَّهِ﴾ یہاں تک کہ اللہ تعالیٰ کا وعدہ آن پہنچا یعنی مکہ مکرمہ فتح ہو گیا ﴿إِنَّ اللَّهَ لَا يُخْلِفُ الْمِيعَادَ﴾ بے شک اللہ تعالیٰ وعدہ کے خلاف نہیں کرتا یعنی اس کے وعدہ میں خلف جائز نہیں۔

وَلَقَدْ اسْتَهْزَيْ بِرُسُلٍ مِّن قَبْلِكَ قَامَلَيْتُ لِلَّذِينَ كَفَرُوا ثُمَّ أَخَذْتُهُمْ

فَكَيْفَ كَانَ عِقَابِ ﴿٣٢﴾ أَفَمَنْ هُوَ قَائِمٌ عَلَىٰ كُلِّ نَفْسٍ بِمَا كَسَبَتْ وَجَعَلُوا لِلَّهِ

شُرَكَاءَ ۗ قُلْ سَمُّوهُمْ ۗ أَمْ تُنَبِّئُونَهُ بِمَا لَا يَعْلَمُ فِي الْأَرْضِ أَمْ بِيْظَاهِرٍ مِّنَ

الْقَوْلِ بَلٌ لَّنُنْزِلُ لِلَّذِينَ كَفَرُوا ۗ آمْكُرُهُمْ وَنُصَدِّقُهُمُ فِي السَّبِيلِ ۗ وَمَنْ يُّضِلِّ

اللَّهُ فَمَا لَهُ مِنْ هَادٍ ۗ ﴿٣٣﴾

اور بے شک آپ سے پہلے (بھی) رسولوں کا مذاق اڑایا گیا تو میں نے کافروں کو مہلت دے دی پھر میں نے انہیں اپنی گرفت میں لے لیا سو میرا عذاب کیسا رہا O تو کیا وہ جو ہر شخص کے اعمال پر جو اس نے کمائے مگر ان سے (اس جیسا ہو سکتا ہے جو ایسا نہیں) اور انہوں نے اللہ کے شریک بنا رکھے ہیں فرمائیے کہ تم ان کے نام بتاؤ یا تم اس کو ایسی خبر دیتے ہو جو روئے زمین پر اس کے علم میں نہیں یا یونہی سرسری بات کہہ دیتے ہیں بلکہ کافروں کے لیے ان کی فریب کاریاں خوشنما بنا دی گئی ہیں اور انہیں راہ (حق) سے روک دیا گیا ہے اور جس کو اللہ گمراہی پہ ڈال دے تو اس کو کوئی ہدایت نہیں دے سکتا O

رسولوں کی تکذیب اور شرک پر عذاب اہل تقویٰ کے لیے انعام

۳۲- ﴿وَلَقَدْ اسْتَهْزَيْ بِرُسُلٍ مِّن قَبْلِكَ قَامَلِيَّتٌ لِّلَّذِينَ كَفَرُوا﴾ اور بے شک آپ سے پہلے بھی رسولوں کا مذاق اڑایا گیا ہے تو میں نے کافروں کو مہلت دے دی۔ [”اَمَلِيَّتٌ“، ”اِمْلَاءٌ“ سے ماخوذ ہے اور ”اِمْلَاءٌ“ کا معنی ہے: مہلت دینا] اور ایک لمبی مدت تک کسی کو عیش و عشرت اور امن و خوشحالی میں چھوڑ دینا ﴿ثُمَّ اخَذْنَا ثَمَّ كَيْفَ كَانَ عِقَابِ﴾ پھر میں نے ان کو پکڑ لیا، سو میرا عذاب کیسا سخت رہا، اور یہ کفار مکہ کے لیے بہت بڑی وعید اور دھمکی ہے اور انہوں نے مذاق اڑانے کے لیے رسول اللہ ﷺ سے جن معجزات کا مطالبہ کیا تھا ان کا یہ جواب ہے اور نیز یہ آیت مبارکہ حضور علیہ الصلوٰۃ والسلام کے لیے تسلی ہے۔

۳۳- ﴿اَفَمَنْ هُوَ قَائِمٌ عَلَىٰ كُلِّ نَفْسٍ﴾ تو کیا وہ جو ہر شخص کے اعمال کا محافظ ہے؟ یہ مشرکین مکہ پر حجت قائم کی گئی ہے جو اللہ تعالیٰ کے ساتھ بتوں کو شریک ٹھہراتے تھے یعنی اللہ تعالیٰ جو ہر شخص کے اعمال پر نگران ہے خواہ وہ نیک یا بد ہو ﴿بِمَا كَسَبَتْ﴾ جو اس نے کمایا۔ اللہ تعالیٰ اس کے نیک اور بد تمام اعمال کو جانتا ہے اور وہ ہر شخص کے لیے اس کا بدلہ تیار رکھتا ہے اس جیسا ہو سکتا ہے جو اس طرح نہیں ہے اور اس سے مراد اللہ تعالیٰ سے شریکوں کی نفی کرنا ہے ﴿وَجَعَلُوا لِلّٰهِ شُرَكَاءَ﴾ اور انہوں نے اللہ تعالیٰ کے لیے شریک بنا رکھے ہیں یعنی بتوں کو شریک خدا بنا رکھا ہے ﴿قُلْ سَمُّوْهُمْ﴾ اے محبوب! ان سے فرمائیے کہ تم ان کے نام بتاؤ یعنی تم اس کے لیے ان بتوں کے نام لو وہ کون ہیں؟ اور ان کے نام بتاؤ پھر اللہ تعالیٰ نے ارشاد فرمایا: ﴿اَمْ تَتَّبِعُوْنَہٗ بِمَا لَا يَعْلَمُ فِي الْاَرْضِ﴾ کیا تم اس کو ایسی بات بتاتے ہو جو روئے زمین پر اس کے علم میں نہیں ہے۔ [”اَمْ“ منقطعہ بمعنی ”بل“ ہے] (یعنی) بلکہ تم اس کو اس کے شریکوں کی خبر دیتے ہو جو پوری روئے زمین پر اس کے علم میں نہیں ہیں جب کہ وہ آسمانوں اور زمین کی تمام چیزوں کو خوب جاننے والا ہے تو جب وہ اس کے علم میں نہیں ہیں تو پھر حقیقت میں ان کا وجود ہی نہیں ہے اور اس سے مراد اللہ تعالیٰ کے لیے شریکوں کی نفی کرنا ہے ﴿اَمْ يَبْظَاهِرُہٗمِنَ الْقَوْلِ﴾ یا یونہی سرسری بات کہتے ہو بلکہ کیا تم ان کے نام زبانی کلامی شرکاء (خدا کے شریک) رکھتے ہو جس کی کوئی حقیقت نہیں جیسے ارشاد ہے: ”ذٰلِكَ قَوْلُہُمْ بِاَفْوَاهِہُمْ“ (التوبہ: ۳۰) ”یہ ان کے منہ کی بنائی ہوئی باتیں ہیں۔“ نیز ارشاد فرمایا: ”مَا تَعْبُدُوْنَ مِنْ دُوْنِہٖ اِلَّا اَسْمَاءٌ سَمَّیْتُمُوْہَا“ (یوسف: ۴۰) ”تم اللہ تعالیٰ کو چھوڑ کر جن کی عبادت کرتے ہو وہ محض چند نام ہیں جو تم نے خود تراش لیے ہیں۔“ ﴿بَلْ تُثَمِّنُ لِّلَّذِیْنَ کَفَرُوْا مَكْرُہُمْ﴾ بلکہ کافروں کے لیے ان کے شرک کرنے کی وجہ سے اسلام کے خلاف ان کی فریب کاریاں خوشنما بنا دی گئی ہیں ﴿وَصُدُّوْا عَنِ السَّبِیْلِ﴾ اور انہیں اللہ تعالیٰ کی راہ سے روک دیا گیا ہے۔ [اہل کوفہ کی قراءت میں ”صُدُّوْا“ میں صاد مضموم ہے (کیونکہ فعل ماضی مجہول ہے) جب کہ ان کے علاوہ دیگر قراءت کی قراءت میں صاد مفتوح ہے (اس بناء پر کہ یہ فعل ماضی معروف ہے)] اور اس کا معنی یہ ہے کہ اور کافروں نے مسلمانوں کو اللہ تعالیٰ کے راستے پر چلنے سے منع کیا اور روکا ﴿وَمَنْ یُّضِلِلِ اللّٰهُ فَمَا لَہٗ مِنْ ہَادٍ﴾ اور جس کو اللہ تعالیٰ گمراہی کی راہ پر ڈال دیتا ہے اس کے لیے کوئی رہبر نہیں ہوتا جو اس کو ہدایت دینے کی قدرت و طاقت رکھتا ہو۔

لَهُمْ عَذَابٌ فِي الْحَيٰوةِ الدُّنْيَا وَعَذَابٌ اٰخِرٌ اَشَقُّ وَمَا لَهُمْ مِنَ اللّٰهِ مِنْ وَّاقٍ ﴿۳۷﴾
مَثَلُ الْجَنَّةِ الَّتِي وَعَدَ الْمُتَّقُونَ طَبَعِيٌّ مِّنْ تَحْتِہَا اَلَانْہَارُ اُكُلُہَا دَائِمٌ وَظِلُّہَا ط

تِلْكَ عُقْبَى الَّذِينَ اتَّقَوْا وَعُقْبَى الْكَافِرِينَ النَّارُ ﴿۳۵﴾ وَالَّذِينَ اتَّيْنَهُمُ الْكِتَابُ
يَفْرَحُونَ بِمَا أُنزِلَ إِلَيْكَ وَمِنَ الْأَحْزَابِ مَنْ يُنْكِرُ بَعْضَهُ قُلْ إِنَّمَا أُمِرْتُ
أَنْ أَعْبُدَ اللَّهَ وَلَا أُشْرِكَ بِهِ إِلَيْهِ أَدْعُوا وَإِلَيْهِ مَآبٌ ﴿۳۶﴾

ان کے لیے دنیا کی زندگی میں عذاب ہے اور آخرت کا عذاب بہت ہی سخت ہے اور اللہ (کے عذاب) سے انہیں کوئی بچانے والا نہیں ہوگا۔ جس جنت کا پرہیزگاروں سے وعدہ کیا گیا ہے اس کی شان یہ ہے کہ اس کے نیچے نہریں بہتی ہیں اس کے پھل اور اس کا سایا ہمیشہ قائم رہیں گے یہ پرہیزگاروں کا انجام ہے اور کافروں کا انجام دوزخ کی آگ ہے اور وہ لوگ جن کو ہم نے کتاب دی تھی وہ تو اس پر خوش ہوتے ہیں جو آپ کی طرف نازل کیا گیا ہے اور بعض گروہ اس کے بعض حصے کا انکار کرتے ہیں آپ فرمادیتے کہ بے شک مجھے حکم دیا گیا ہے کہ میں صرف اللہ کی عبادت کروں اور اس کے ساتھ کسی کو شریک نہ ٹھہراؤں میں اسی کی طرف بلاتا ہوں اور مجھے اسی کی طرف جانا ہے۔

۳۴ ﴿لَهُمْ عَذَابٌ فِي الْحَيَاةِ الدُّنْيَا﴾ ان کے لیے دنیا کی زندگی میں قتل ہونے اور قیدی بننے اور مختلف مصائب و آلام کو جھیلنے کا عذاب ہوگا ﴿وَلَعَذَابُ الْآخِرَةِ أَشَقُّ﴾ اور آخرت کا عذاب دائمی ہونے کی بناء پر ضرور زیادہ سخت ہوگا ﴿وَمَا لَهُمْ مِنَ اللَّهِ مِنْ ذَاتٍ﴾ اور ان کو کوئی بچانے والا نہیں ہوگا (یعنی) ان کی اللہ تعالیٰ کے عذاب سے کوئی حفاظت کرنے والا نہیں ہوگا۔

۳۵ ﴿مَثَلُ الْجَنَّةِ الَّتِي وَعَدَ الْمُتَّقُونَ﴾ اس جنت کی مثال جس کا پرہیزگاروں سے وعدہ کیا گیا ہے (یعنی) اس بہشت کی شان جو مثال میں انوکھی اور نرالی ہے [اور یہ مبتدا ہونے کی بناء پر مرفوع ہے اور اس کی خبر محذوف ہے یعنی "فِيمَا يُتْلَى عَلَيْكُمْ"] اس میں جو کچھ تم پر تلاوت کیا جاتا ہے جنت کی مثال یا اس کی خبر ہے ﴿تَجْرِي مِنْ تَحْتِهَا الْأَنْهَارُ﴾ جس کے نیچے نہریں جاری ہیں جیسے تم کہتے ہو: "صِفَةُ زَيْدٍ أَسْمَرٌ" کہ زید کی صفت یہ ہے کہ وہ گندم گوں ہے یا رات کا قصہ گو ہے ﴿أَكْثُهُمْ آيَهُ﴾ اس کے پھل ہمیشہ رہنے والے دائمی وجود والے ہیں جو کبھی ختم نہ ہوں گے ﴿وَوَظِلُّهَا﴾ اور اس کا سایا دائمی ہے جو کبھی ختم نہیں ہوگا جیسا کہ دنیا میں سورج سے ختم ہو جاتا ہے ﴿تِلْكَ عُقْبَى الَّذِينَ اتَّقَوْا﴾ یہ پرہیزگاروں کا انجام ہے یعنی پرہیزگاروں کے تقویٰ کا انجام یہ جنت ہے جس کی شان بیان کی گئی ہے یعنی یہ ان کے عمل کی انتہا ہے ﴿وَعُقْبَى الْكَافِرِينَ النَّارُ﴾ اور کافروں کا انجام دوزخ کی آگ ہے۔

نزول قرآن پر اہل کتاب کا مختلف رد عمل اور حضور ﷺ کو ان کی اتباع کی ممانعت کا بیان

۳۶ ﴿وَالَّذِينَ اتَّيْنَهُمُ الْكِتَابُ يَفْرَحُونَ بِمَا أُنزِلَ إِلَيْكَ﴾ اور جن لوگوں کو ہم نے کتاب عطا کی وہ اس پر خوش ہوتے ہیں جو آپ کی طرف نازل کیا گیا ہے۔ اس سے وہ لوگ مراد ہیں جنہوں نے یہود میں سے اسلام قبول کر لیا تھا جیسے حضرت عبد اللہ بن سلام اور اسی طرح ان کے ساتھی اور نصاریٰ میں سے سرزمین حبشہ کے رہنے والے ﴿وَمِنَ الْأَحْزَابِ﴾ اور بعض گروہ سے مراد وہ کفار ہیں جنہوں نے رسول اللہ ﷺ کی عداوت و دشمنی میں مختلف گروہ تیار کر رکھے تھے جیسے کعب بن اشرف اور اس کے ساتھی اور سید اور عاقب اور ان کے گروہ کے دوسرے ساتھی ﴿مَنْ يُنْكِرُ بَعْضَهُ﴾ جو اس قرآن مجید کے کچھ حصے کا انکار کرتے ہیں کیونکہ وہ لوگ ان واقعات اور بعض احکام و معانی کا انکار نہیں کرتے تھے جو ان کی کتابوں میں

درج تھے بلکہ وہ لوگ حضور سید عالم حضرت محمد مصطفیٰ ﷺ کی نبوت و رسالت کا انکار کرتے تھے اور اس کے علاوہ ان احکام کا انکار کرتے تھے جن میں انہوں نے تحریف کر دی تھی اور ان کو تبدیل کر دیا تھا ﴿قُلْ إِنَّمَا أُمِرْتُ أَنْ أَعْبُدَ اللَّهَ وَلَا أُشْرِكَ بِهِ﴾ اے محبوب! فرمادیتے ہیں کہ بے شک مجھے حکم دیا گیا ہے کہ میں صرف اللہ تعالیٰ کی عبادت کروں اور میں اس کے ساتھ (کسی کو) شریک نہ ٹھہراؤں یہ اہل کتاب میں سے منکرین کے لیے جواب ہے یعنی اے محبوب! آپ منکرین سے فرمادیں کہ میری طرف جو وحی کی جاتی ہے اس میں مجھے حکم دیا گیا ہے کہ میں صرف اللہ تعالیٰ کی عبادت کروں اور اس کے ساتھ میں کسی کو شریک نہ ٹھہراؤں لہذا تمہارا اس کتاب سے انکار کرنا گویا اللہ تعالیٰ کی عبادت اور اس کی توجیہ کا انکار کرنا ہے پس اب تم غور و فکر کرو کہ تم کس کا انکار کر رہے ہو اس کے باوجود کہ تمہارا دعویٰ ہے کہ اللہ تعالیٰ کی عبادت کرنا واجب و لازم ہے اور یہ کہ اس کے ساتھ کسی کو شریک نہ ٹھہرایا جائے ﴿إِلَيْهِ أَدْعُوا﴾ میں خاص اسی کی طرف دعوت دیتا ہوں اس کے علاوہ میں کسی کی طرف دعوت نہیں دیتا ﴿وَاللَّهُ مَابٍ﴾ اور مجھے اسی کی طرف لوٹ کر جانا ہے اس کے علاوہ کسی غیر کی طرف نہیں اور تم بھی اسی طرح کہتے ہو سو تمہارے انکار کا کوئی معنی نہیں۔

وَكَذَلِكَ أَنْزَلْنَاهُ حُكْمًا عَرَبِيًّا ۖ وَلَئِنِ اتَّبَعْتَ أَهْوَاءَهُمْ بَعْدَ مَا جَاءَكَ مِنَ الْعِلْمِ لَا مَالَكَ مِنَ اللَّهِ مِنْ دَلِيلٍ وَلَا وَاقٍ ۗ ۝۳۷ وَلَقَدْ أَرْسَلْنَا رُسُلًا مِنْ قَبْلِكَ وَجَعَلْنَا لَهُمْ آسَاءُ أَجَاوِذٍ مَرِيئَةً ۖ وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ لِكُلِّ أَجَلٍ كِتَابٌ ۝۳۸ يَمْحُو اللَّهُ مَا يَشَاءُ وَيُثَبِّتُ ۖ وَعِنْدَنَا أُمُّ الْكِتَابِ ۝۳۹

اور اسی طرح ہم نے اس کتاب کو حکمت سے لبریز عربی زبان میں نازل کیا اور اگر (بہ فرض محال) آپ ان کی خواہشات کی پیروی کریں گے اس کے بعد کہ آپ کے پاس علم آچکا تو اللہ کے مقابلے میں آپ کا نہ کوئی مددگار ہوگا اور نہ کوئی بچانے والا ہوگا اور بے شک ہم نے آپ سے پہلے بہت سے رسول بھیجے اور ہم نے ان کے لیے بیویاں اور اولاد مقرر کر دی اور کسی رسول کی یہ شان نہیں کہ وہ اللہ کے حکم کے بغیر کوئی معجزہ لائے ہر وقت کے لیے تحریر ہے اللہ جس کو چاہتا ہے مٹا دیتا ہے اور (جس کو چاہتا ہے) قائم رکھتا ہے اور کتاب کی اصل اس کے پاس ہے ۝

۳۷- ﴿وَكَذَلِكَ أَنْزَلْنَاهُ﴾ اور جس طرح ہم نے تورات و انجیل کو نازل کیا تھا اسی طرح ہم نے اس قرآن کو نازل کیا ہے جس میں اللہ تعالیٰ کی عبادت کرنے اور اس کی توجیہ کو ماننے کا حکم دیا گیا ہے اور اس کی طرف اور اس کے دین کی طرف دعوت دی گئی ہے اور دارالجزاء (قیامت کے دن) سے ڈرایا گیا ہے ﴿حُكْمًا عَرَبِيًّا﴾ عربیت کی حکمت (فصاحت و بلاغت) سے یہ قرآن لبریز ہے عربی زبان میں ترجمہ کر کے بھیجا گیا ہے [اور یہ حال واقع ہونے کی بناء پر منصوب ہے]۔ رسول اللہ ﷺ اہل کتاب کو مشترکہ امور کی طرف دعوت دیا کرتے تھے اس لیے آپ سے فرمایا کہ ﴿وَلَئِنِ اتَّبَعْتَ أَهْوَاءَهُمْ بَعْدَ مَا جَاءَكَ مِنَ الْعِلْمِ﴾ اور اگر (بہ فرض محال) آپ ان کی خواہشات کی پیروی کریں گے اس کے بعد کہ آپ کے پاس علم آچکا یعنی مستحکم براہین اور مضبوط دلائل کے ساتھ علم حاصل کر لینے کے بعد ﴿مَالِكَ مِنَ اللَّهِ مِنْ دَلِيلٍ وَلَا وَاقٍ﴾ اللہ تعالیٰ کے مقابلے میں آپ کے لیے کوئی مددگار نہیں ہوگا اور نہ کوئی بچانے والا ہوگا یعنی کوئی مددگار آپ کی مدد نہیں کرے گا

اور نہ کوئی بچانے والا آپ کو اس سے بچا سکے گا۔

تنبیہ: اور یہ خطاب ترہیب و تنبیہ کے باب سے ہے جس کے ذریعے سامعین کو دین اسلام پر قائم رہنے کی ترغیب دی گئی ہے اور اس بات پر برا بیخنتہ کیا گیا ہے کہ دین اسلام کو دلائل کے ساتھ مضبوطی سے تھام لینے کے بعد کسی قسم کے شک و شبہ کے وقت پاؤں میں لغزش نہیں آنی چاہیے ورنہ رسول اللہ ﷺ تو اپنی جگہ پر نہایت ثابت قدمی کے ساتھ قائم تھے۔ کفار کے اعتراض کا جواب اور نسخ کے جواز کا ثبوت اور حضور ﷺ کے لیے تسلی

۳۸- شان نزول: کفار حضور علیہ الصلوٰۃ والسلام پر یہ عیب لگایا کرتے تھے کہ آپ نکاح کر کے بیویاں اور بچے رکھتے ہیں اگر آپ نبی ہوتے تو بیویاں اور بچے نہ رکھتے اور من پسند معجزات کا آپ سے مطالبہ کرتے تھے اور نسخ کا انکار کرتے تھے تو اللہ تعالیٰ نے (درج ذیل) آیات نازل فرما کر ان کے اعتراض کا جواب دیا: ﴿وَلَقَدْ أَرْسَلْنَا رُسُلًا مِّن قَبْلِكَ وَجَعَلْنَا لَهُمْ أَثْمًا وَآجَاوُذًا مَّرِيَّةً﴾ اور البتہ تحقیق ہم نے آپ سے پہلے بہت سے رسولوں کو بھیجا اور ہم نے ان کے لیے بیویاں اور بچے مقرر کیے (یعنی) ان کے ہاں بھی عورتیں اور اولادیں تھیں ﴿وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ﴾ اور کسی رسول کی یہ شان نہیں کہ وہ اللہ تعالیٰ کے حکم کے بغیر کوئی معجزہ لا کر دکھا دے یعنی قوم کے مطالبے پر معجزات کو پیش کرنا کسی نبی اور رسول کے ذاتی اختیار میں نہیں ہے بلکہ یہ کام صرف اللہ تعالیٰ کی طرف سپرد کیا گیا ہے ﴿لِكُلِّ أَجَلٍ كِتَابٌ﴾ ہر وقت کے لیے ایک حکم اور ایک فیصلہ بندوں کے ذمے لکھ دیا جاتا ہے یعنی بندوں پر وہی حکم فرض کیا جاتا ہے جس کا اللہ تعالیٰ کی حکمت بالغہ تقاضا کرتی ہے۔

۳۹- ﴿يَمْحُوا اللَّهُ مَا يَشَاءُ﴾ اللہ تعالیٰ جو چاہتا ہے مٹا دیتا ہے (یعنی) اللہ تعالیٰ جس کو منسوخ کرنا چاہتا ہے اسے منسوخ کر دیتا ہے (نسخ کا معنی ہے: کسی چیز کے حکم کی اختتامی مدت کو بیان کرنا) ﴿وَيُثَبِّتُ﴾ اور اللہ تعالیٰ اس کے بدلے جو چاہتا ہے ثابت رکھتا ہے یعنی اس کو بغیر منسوخ کے ترک کر دیتا ہے یا اللہ تعالیٰ جو چاہتا ہے فرشتوں کے دفتر ناموں سے مٹا دیتا ہے اور اس کے علاوہ ثابت رکھتا ہے یا توبہ کرنے والوں کا کفر مٹا دیتا ہے اور ان کا ایمان ثابت رکھتا ہے یا جس کی موت کا وقت آ جاتا ہے اسے اللہ تعالیٰ ماردیتا ہے اور اس کا برعکس بھی کر دیتا ہے [اور نافع مدنی، ابن عامر شامی، حمزہ اور علی کسائی کی قراءت میں "يُثَبِّتُ" بجائے تخفیف کے "ثَبَّ" مفتوح اور "بَا" مشدّد مکسور باب تفعیل سے) "يُثَبِّتُ" ہے] ﴿وَعِنْدَنَا كِتَابٌ أَمْرٌ الْكِتَابِ﴾ اور کتاب کی اصل اس کے پاس ہے یعنی ہر کتاب کی اصل اسی کے پاس ہے اور وہ لوح محفوظ ہے اس لیے کہ ہر ہونے والا کام اس میں لکھا ہوا ہے۔

وَإِنْ مَا نُرِيَنَّكَ بَعْضَ الَّذِي نَعِدُهُمْ أَوْ نَتَوَقَّيَنَّكَ فَإِنَّمَا عَلَيْكَ الْبَلْغُ وَعَلَيْنَا الْحِسَابُ ﴿۴۰﴾ أَوْلَمْ يَرَوْا أَنَّا نَأْتِي الْأَرْضَ نَنْقُصُهَا مِنْ أَطْرَافِهَا ۗ وَاللَّهُ يَحْكُمُ لَا مُعَقِّبَ لِحُكْمِهِ ۗ وَهُوَ سَرِيعُ الْحِسَابِ ﴿۴۱﴾ وَقَدْ مَكَرَ الَّذِينَ مِن قَبْلِهِمْ فَبَدَّلَ اللَّهُ أَلْمَازِيَةَ ۗ يَعْلَمُ مَا تَكْسِبُ كُلُّ نَفْسٍ ۗ وَسَيَعْلَمُ الْكُفْرُ لِمَن عَقِبَى الدَّارِ ﴿۴۲﴾

اور اگر ہم آپ کو اس کا کچھ حصہ دکھا دیں جو ہم نے ان سے وعدہ کیا ہے یا ہم آپ کو اٹھالیں تو بے شک آپ کے

ذمے صرف پہنچا دینا ہے اور حساب لینا ہمارے ذمے ہے O اور کیا انہوں نے دیکھا نہیں کہ بے شک ہم زمین کو اس کے کناروں سے گھٹاتے آرہے ہیں اور اللہ تعالیٰ فیصلہ فرماتا ہے تو اس کے فیصلے کو کوئی پلٹنے والا نہیں اور وہ جلد حساب لینے والا ہے O اور بے شک ان سے پہلے لوگوں نے (بھی) مکر و فریب کیے سو تمام خفیہ تدبیریں اللہ ہی کے لیے ہیں ہر شخص جو کام بھی کرتا ہے وہ اسے خوب جانتا ہے اور عنقریب کافر جان لیں گے کہ آخرت کے گھر کا نیک انجام کن لوگوں کے لیے ہے O

۴۰- ﴿وَإِنْ مَّا نُرِيَنَّكَ بَعْضَ الَّذِي نَعِدُهُمْ أَوْ نَتَوَقَّيَنَّكَ﴾ اور اگر ہم آپ کو اس کا بعض حصہ دکھا دیں جس کا ہم

نے ان سے وعدہ کیا ہوا ہے یا ہم آپ کو اٹھالیں اور اس وقت کیا حال ہوگا جب ہم آپ کو (سرزمین بدر میں) ان کے مارے جانے کی جگہیں دکھا دیں گے اور ہم نے ان پر عذاب نازل کرنے کا ان سے جو وعدہ کیا ہے وہ آپ کو دکھا دیں گے یا ہم آپ کو اس سے پہلے اپنے پاس اٹھالیں گے ﴿فَاتَّبَعْنَا عَلَيْكَ الْبَلْغُ﴾ سو آپ پر صرف پہنچا دینا لازم ہے (یعنی) پس آپ کے ذمے صرف پیغام پہنچا دینا واجب ہے اور بس ﴿وَعَلَيْنَا الْحِسَابُ﴾ اور حساب لینا ہمارے ذمے ہے (یعنی) ان سے حساب لینا اور ان کے اعمال پر ان کو سزا دینا ہمارے ذمے ہے آپ پر کچھ لازم نہیں لہذا ان کا آپ سے منہ پھیر لینا آپ کو غمگین نہ کر دے اور آپ ان کی روگردانی پر پریشان نہ ہوں اور نہ ان کے لیے عذاب میں جلدی کیجئے۔

۴۱- ﴿أَوَلَمْ يَرَوْا أَنَّا نَأْتِي الْأَرْضَ نَنْقُصُهَا مِنْ أَطْرَافِهَا﴾ اور کیا انہوں نے دیکھا نہیں کہ ہم کافروں کے علاقوں

کی زمین کو اس کے کناروں سے کم کرتے آرہے ہیں وہ اس طرح کہ ہم ان علاقوں پر مسلمانوں کو فتح و کامیابی اور غلبہ نصیب کر رہے ہیں اور ہم دارالحرب (یعنی کافروں کے ملک) کو گھٹا رہے ہیں اور ہم دارالاسلام (مسلمانوں کے ملک) میں اضافہ کر رہے ہیں اور یہ فتح و نصرت اور غلبہ و کامیابی کی نشانیوں میں سے ہے اور اس کا معنی یہ ہے کہ آپ کے ذمے صرف وہ پیغام پہنچانا لازم ہے جس کی ذمہ داری آپ پر ڈالی گئی ہے اور اس کے علاوہ کسی چیز پر آپ پریشان نہ ہوں سو ہم ان کے مقابلے میں آپ کو کافی ہیں اور ہم نے آپ سے جو فتح و نصرت اور کامیابی و کامرانی کا وعدہ کیا ہے وہ ضرور پورا کریں گے ﴿وَاللَّهُ يَنْصُرُ الْمُتَّقِينَ﴾ اور اللہ تعالیٰ فیصلہ فرماتا ہے اور اس کے فیصلے کو کوئی پلٹنے والا نہیں (یعنی) اللہ تعالیٰ کے فیصلے کو کوئی نہیں پھیر سکتا اور ”مُعَقَّب“ اس کو کہا جاتا ہے جو کسی چیز پر بار بار حملہ کر کے اس کو مٹا دے جس کی حقیقت یہ ہے کہ وہ اس کے پیچھے سے آ کر اسے مٹا دے اسی وجہ سے صاحب حق کو معقب کہا جاتا ہے کیونکہ وہ اپنے قرض کا تقاضا کرنے کے لیے اپنے مقروض کا تعاقب کرتا ہے اور اپنے قرض کا مطالبہ کرنے کے لیے اس کا پیچھا کرتا ہے اور اس کا معنی یہ ہے کہ اللہ تعالیٰ نے اسلام کو غلبہ اور سر بلندی اور ترقی دینے کا اور کفر کو ذلیل و پست کرنے اور اس کو مغلوب کرنے کا فیصلہ کر لیا ہے جس کو روکا نہیں جاسکتا اور ”لَا مُعَقَّبَ لِحُكْمِهِ“ حال ہونے کی بناء پر منصوب ہے گویا فرمایا گیا ہے: اور اللہ تعالیٰ فیصلہ فرماتا ہے کہ اس کا حکم نافذ ہو کر رہے گا جیسے تم کہو: ”جَاءَ نَبِيٌّ زَيْدٌ لَا عِمَامَةَ عَلَى رَأْسِهِ وَلَا قَلَسُورَةَ لَهُ“ میرے پاس زید آیا اس کے سر پر نہ پگڑی تھی اور نہ ٹوپی تھی جس سے تمہارا مقصد یہ بتانا ہو کہ وہ ننگے سر ہے ﴿وَهُوَ سَرِيعُ الْحِسَابِ﴾ اور وہ بہت جلد حساب لینے والا ہے سو اللہ تعالیٰ دنیا میں (قید، قتل اور جلا وطنی کے) عذاب کے بعد آخرت میں بہت کم وقت میں ان سے حساب لے لے گا۔

۴۲- ﴿وَكَذَلِكَ نَجْزِي الْمُجْرِمِينَ﴾ اور بے شک ان سے پہلے لوگوں نے بھی مکر و فریب کیا تھا یعنی گزشتہ امتوں

کے کافروں نے اپنے انبیائے کرام علیہم السلام کے ساتھ مکر و فریب کیا تھا اور ”مکرو“ کا معنی یہ ہے کہ کسی کو پوشیدہ طور پر نقصان پہنچانے کا ارادہ کرنا پھر اللہ تعالیٰ نے اپنی خفیہ تدبیر کا ذکر کر کے ان کے مکر و فریب کو کالعدم قرار دے دیا چنانچہ ارشاد فرمایا:

﴿فَلْيَلِئِ الْمَكْرُجِيْعًا﴾ پس تمام خفیہ تدبیریں اللہ تعالیٰ ہی کے لیے ہیں پھر اللہ تعالیٰ نے اس کی تفسیر کرتے ہوئے ارشاد فرمایا: ﴿يَعْلَمُ مَا تَكْسِبُ كُلُّ نَفْسٍ وَسَيَعْلَمُ الْكُفْرُ لِمَنْ عُقْبَى الدَّارِ﴾ وہ اسے جانتا ہے جو ہر شخص کماتا ہے اور عنقریب کافروں کو معلوم ہو جائے گا کہ آخرت کے گھر کا اچھا انجام کن کے لیے ہے یعنی نیک انجام اس لیے کہ وہ سب کچھ جانتا ہے جو ہر شخص کما رہا ہے اور اس نے ہر شخص کے لیے اس کے اعمال کے مطابق جزا و سزا تیار کر رکھی ہے سو یہی اس کی خفیہ تدبیر ہے اس لیے کہ وہ ان کو ایسی سزا دے گا کہ انہیں معلوم بھی نہیں ہوگا اور وہ اس منصوبہ سے غافل ہیں جو ان کے خلاف تیار کیا جا رہا ہے [اہل حجاز اور ابو عمرو بصری کی قراءت میں "الْكَافِرُ" ہے جس سے جنس کافر مراد ہے]۔

وَيَقُولُ الَّذِينَ كَفَرُوا أَلَسَتْ مُرْسَلًا قُلْ كَفَىٰ بِاللَّهِ شَهِيدًا بَيْنِي وَبَيْنَكُمْ ۗ

وَمَنْ عِنْدَهُ عِلْمُ الْكِتَابِ ۙ

اور کافر کہتے ہیں کہ آپ رسول نہیں ہیں آپ فرمادیتے کہ میرے اور تمہارے درمیان اللہ کی گواہی کافی ہے اور اس کی جس کے پاس کتاب کا علم ہے ۝

۴۳- ﴿وَيَقُولُ الَّذِينَ كَفَرُوا أَلَسَتْ مُرْسَلًا﴾ اور وہ لوگ جنہوں نے کفر اختیار کر لیا ہے وہ کہتے ہیں کہ آپ رسول نہیں ہیں۔ ان کافروں سے کعب بن اشرف اور یہود کے سردار مراد ہیں انہوں نے حضور علیہ الصلوٰۃ والسلام سے کہا تھا کہ آپ رسول نہیں ہیں اور اسی وجہ سے حضرت عطار حمۃ اللہ تعالیٰ علیہ نے فرمایا کہ یہ سورت مکی ہے ماسوا اس آیت مبارکہ کے ﴿قُلْ كَفَىٰ بِاللَّهِ شَهِيدًا بَيْنِي وَبَيْنَكُمْ﴾ اے میرے محبوب! فرمادیتے کہ میرے اور تمہارے درمیان اللہ تعالیٰ کی گواہی کافی ہے کیونکہ اس نے میری نبوت و رسالت کے دلائل بیان فرما کر ان کو واضح طور پر ظاہر کر دیا ہے [اور حرف "بَا" فاعل پر داخل کیا گیا ہے اور "شَهِيدًا" تمیز ہے] ﴿وَمَنْ عِنْدَهُ عِلْمُ الْكِتَابِ﴾ اور وہ جس کے پاس کتاب کا علم ہے۔ بعض نے فرمایا: وہ اللہ تعالیٰ ہے اور "الکتاب" سے لوح محفوظ مراد ہے جس کی دلیل وہ قراءت ہے جس میں "وَمِنْ عِنْدِهِ عِلْمُ الْكِتَابِ" ہے یعنی کتاب کا علم اسی کی طرف سے ہے اس لیے کہ اس کو وہی جانتا ہے جس کو اللہ تعالیٰ اپنے فضل و کرم اور اپنے لطف سے سکھا دے اور بعض نے فرمایا: "مَنْ" سے اہل کتاب کے وہ علماء مراد ہیں جنہوں نے اسلام قبول کر لیا تھا کیونکہ وہ اپنی کتابوں میں پڑھ کر حضور علیہ الصلوٰۃ والسلام کی نعت اور شان کی گواہی دیتے تھے چنانچہ حضرت عبداللہ ابن سلام نے فرمایا کہ یہ آیت مبارکہ میرے حق میں نازل ہوئی ہے اور بعض نے فرمایا کہ "مَنْ" سے حضرت جبریل علیہ السلام مراد ہیں [اور یہ "مَنْ" لفظ "اللہ" پر معطوف ہونے کی وجہ سے محلاً مجرور ہے یا جار و مجرور کے محل پر معطوف ہونے کی بناء پر محلاً مرفوع ہے کیونکہ تقدیر عبارت یوں ہے: "كَفَى اللّٰهُ وَعِلْمُ الْكِتَابِ" اور یہ ظرف میں فعل مقدر کے ساتھ مرفوع ہے پس یہ فاعل ہے اس لیے کہ ظرف "مَنْ" کا صلہ ہے اور "مَنْ" یہاں پر بہ معنی "الَّذِي" ہے اور مقدر عبارت یوں ہے: "مَنْ ثَبَّتْ عِنْدَهُ عِلْمُ الْكِتَابِ" اور یہ اس لیے کہ ظرف جب صلہ واقع ہوتا ہے تو فعل والا عمل کرتا ہے جیسے "مَرَدْتُ بِالَّذِي فِي الدَّارِ أَخُوهُ" سو اس میں "أَخُوهُ" فاعل ہے جیسا کہ تم کہتے ہو: "بِالَّذِي اسْتَقَرَّ فِي الدَّارِ أَخُوهُ"۔ "مَنْ" میں میم کو کسرہ کے ساتھ قراءت میں علم مبتدا ہونے کی بناء پر مرفوع ہوگا]۔

سورۃ ابراہیم کی ہے

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ کے نام سے شروع جو بہت مہربان نہایت رحم والا ہے ۰ اس کی باون آیات سات رکوع ہیں

الرَّحْفِ كِتَابٌ أَنْزَلْنَاهُ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى النُّورِ بِإِذْنِ رَبِّهِمْ
إِلَى صِرَاطٍ الْعَزِيزِ الْحَمِيدِ ۝۱ اللّٰهُ الَّذِي لَهُ مَا فِي السَّمٰوٰتِ وَمَا فِي الْأَرْضِ وَوَيْلٌ
لِّلْكَافِرِينَ مِنْ عَذَابٍ شَدِيدٍ ۝۲ الَّذِينَ يَسْتَحِبُّونَ الْحَيٰوةَ الدُّنْيَا عَلَى الْآخِرَةِ
وَيَصُدُّونَ عَن سَبِيلِ اللّٰهِ وَيَبْغُونَهَا عِوَجًا ۝۳ أُولَٰئِكَ فِي ضَلٰلٍ بَعِيدٍ ۝۴

اگر یہ کتاب ہم نے آپ کی طرف نازل کی ہے تاکہ آپ لوگوں کو ان کے رب کے حکم سے اندھیروں سے نکال کر روشنی کی طرف لے آئیں تمام خوبیوں کے مالک غالب اللہ کے راستے کی طرف ۰ آسمانوں اور زمین کی ہر چیز جس کی ملکیت میں ہے اور کافروں کے لیے سخت عذاب کی وجہ سے بہت بڑی ہلاکت ہے ۰ جو آخرت کے مقابلے میں دنیا کی زندگی سے پیار کرتے ہیں اور وہ اللہ کی راہ سے روکتے ہیں اور وہ اس میں کجی چاہتے ہیں یہی لوگ بہت دور کی گمراہی میں مبتلا ہیں ۰

رسولوں کی بعثت کا مقصد اور بنی اسرائیل پر انعامات کا تذکرہ

۱- ﴿الرَّحْفِ كِتَابٌ أَنْزَلْنَاهُ إِلَيْكَ﴾ یہ کتاب ہم نے آپ کی طرف نازل کی ہے [”کِتَابٌ“ مبتدا محذوف کی خبر ہے اصل میں ”هَذَا كِتَابٌ“ ہے یہ کتاب یعنی یہ سورت اور وہ جملہ جو اس کے بعد ہے (یعنی) ”أَنْزَلْنَاهُ إِلَيْكَ“ محلاً مرفوع ہے کہ ”کِتَابٌ“ نکرہ کی صفت ہے] ﴿لِتُخْرِجَ النَّاسَ مِنَ الظُّلُمَاتِ إِلَى النُّورِ﴾ تاکہ آپ لوگوں کو اندھیروں سے نکال کر روشنی کی طرف لے آئیں (یعنی) آپ ان کو دعوتِ اسلام دے کر گمراہی کے اندھیرے سے نکال کر ہدایت کی روشنی کی طرف لے آئیں ﴿بِإِذْنِ رَبِّهِمْ﴾ ان کے رب کی اجازت سے (یعنی) اللہ تعالیٰ کی توفیق اور اس کی طرف سے اسبابِ ہدایت آسان و نرم کرنے کی وجہ سے اور یہ معنی ”اذن“ سے مستعار لیا گیا ہے جو پردے کو نرم کرنے کا معنی رکھتا ہے یہ وہی توفیق ہے جو اللہ تعالیٰ لوگوں کو عطا فرمادیتا ہے ﴿إِلَى صِرَاطٍ﴾ راستے کی طرف [یہ تکرار عامل ”النور“ سے بدل واقع ہو رہا ہے] ﴿الْعَزِيزِ﴾ انتقام و بدل لینے پر غالب ہے ﴿الْحَمِيدِ﴾ انعام دینے پر لائق حمد و ثناء ہے۔

۲- ﴿اللّٰهُ﴾ [نافع مدنی ابن عامر شامی کی قراءت میں اس بناء پر مرفوع ہے کہ (یہ مبتدا محذوف کی خبر ہے اصل میں) هُوَ اللّٰهُ ہے ان دونوں کے علاوہ دیگر حضرات کی قراءت میں اس بناء پر مجرور ہے کہ یہ ”الْعَزِيزِ الْحَمِيدِ“ پر معطوف ہے] ﴿الَّذِي لَهُ مَا فِي السَّمٰوٰتِ وَمَا فِي الْأَرْضِ﴾ آسمانوں میں اور زمین میں جو کچھ ہے وہ سب کا سب تخلیق و پیدائش اور ملک کے اعتبار سے اسی (اللہ تعالیٰ) کے لیے ہے اور جب اللہ تعالیٰ نے کفر کے اندھیروں سے ایمان کی روشنی کی طرف نکلنے والوں کا ذکر کیا تو کافروں کو ”ویل“ (بربادی) سے ڈرایا دھمکایا [اور یہ ”وَال“ کی نفیض ہے اور ”وَال“ کا معنی نجات ہے (تو ”وَيْلٌ“ کا معنی ہلاکت و بربادی ہوا) اور یہ ہلاک کی طرح معنوی اسم ہے] چنانچہ ارشاد فرمایا: ﴿وَوَيْلٌ لِّلْكَافِرِينَ مِنْ عَذَابٍ شَدِيدٍ﴾ اور کافروں کے لیے سخت عذاب کی وجہ سے ہلاکت و بربادی ہے [اور یہ مبتدا خبر ہے اور (درج ذیل آیت ”الَّذِينَ يَسْتَحِبُّونَ“) صفت ہے]۔

۳۔ ﴿الَّذِينَ يَسْتَجِبُونَ﴾ جو لوگ پسند کرتے ہیں اور وہ ترجیح دیتے ہیں ﴿الْحَيَاةَ الدُّنْيَا عَلَى الْآخِرَةِ﴾ دنیا کی زندگی کو آخرت پر ﴿وَيَصُدُّونَ عَنْ سَبِيلِ اللَّهِ﴾ اور وہ اللہ تعالیٰ کی راہ سے (یعنی) اس کے دین سے لوگوں کو روکتے ہیں ﴿وَيَبْغُونَ نَهَا عَوَجًا﴾ اور وہ اس میں کجی چاہتے ہیں (یعنی) وہ اللہ تعالیٰ کی راہ کے لیے کجی اور ٹیڑھا پن طلب کرتے ہیں [اور اصل میں ”وَيَبْغُونَ لَهَا“ تھا پھر حرف جار کو محذوف کر دیا گیا اور فعل کو ضمیر سے ملا دیا۔ ”الَّذِينَ“ مبتدا ہے اور اس کی خبر ہے ﴿أُولَٰئِكَ فِي ضَلَالٍ بَعِيدٍ﴾] یہی لوگ حق سے بہت دور کی گمراہی میں جا پڑے ہیں [اور ”ضلال“ کو ”بَعْد“ کے ساتھ موصوف کرنا اسنادِ مجازی میں سے ہے اور حقیقت میں ”بَعْد“ ”ضَال“ (گمراہ) کے لیے ہے کیونکہ وہی گمراہ شخص راہِ حق سے دور ہوتا ہے اس لیے اس کے فعل کو اس کے ساتھ موصوف کیا جاتا ہے جیسے تم کہتے ہو: ”جَدَّ جِدَّةً“ اس نے خوب کوشش کی یا مجرور ہے اور ”كٰفِرِيْنَ“ کی صفت ہے یا مخصوص بالذم کی بناء پر منصوب ہے یا مرفوع ہے میری مراد ”الَّذِينَ“ پر ہے یا ”هُمُ الَّذِينَ“ ہے۔]

وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ لِيُبَيِّنَ لَهُمْ فَيُضِلُّ اللَّهُ مَنْ يَشَاءُ وَيَهْدِي مَنْ يَشَاءُ ۗ وَهُوَ الْعَزِيزُ الْحَكِيمُ ﴿١٧﴾ وَلَقَدْ أَرْسَلْنَا مُوسَىٰ بِآيَاتِنَا أَنْ أَخْرِجْ قَوْمَكَ مِنَ الظُّلُمَاتِ إِلَى النُّورِ ۚ وَذَكَرَهُمْ بِآيَاتِ اللَّهِ إِنَّ فِي ذَلِكَ لَآيَاتٍ لِّكُلِّ صَبَّارٍ شَكُورٍ ﴿١٨﴾

اور ہم نے کوئی رسول نہیں بھیجا مگر اس کی اپنی قوم کی زبان میں تاکہ وہ ان کے لیے (احکامِ دین) کھول کر بیان کرے پھر اللہ جس کو چاہتا ہے گمراہی پر ڈال دیتا ہے اور جس کو چاہتا ہے اسے ہدایت دے دیتا ہے اور وہ سب پر غالب ہے بڑی حکمت والا ہے ۝ اور بے شک ہم نے موسیٰ کو اپنی نشانیاں دے کر بھیجا لہٰذا اپنی قوم کو اندھیروں سے نکال کر روشنی کی طرف لے آئیں اور ان کو اللہ کے مخصوص دنوں کی یاد دہانی کرائیں بے شک ان دنوں میں ہر صبر کرنے والے شکر گزار کے لیے نشانیاں ہیں ۝

۴۔ ﴿وَمَا أَرْسَلْنَا مِنْ رَّسُولٍ إِلَّا بِلِسَانٍ قَوْمِهِ﴾ اور ہم نے کوئی رسول نہیں بھیجا مگر اس کی قوم کی زبان میں (یعنی) مگر وہ رسول ان کی زبان میں گفتگو کرتا تھا ﴿لِيُبَيِّنَ لَهُمْ﴾ تاکہ وہ جس تعلیم کے ساتھ اور جس چیز کے لیے بھیجا گیا ہے اس کو ان لوگوں کے سامنے انہیں کی زبان میں واضح طور پر بیان کر دے پس ان کے لیے اللہ تعالیٰ پر کوئی حجت باقی نہ رہے اور وہ اللہ تعالیٰ سے یہ نہ کہہ سکیں کہ جس کے ساتھ ہمیں خطاب کیا گیا ہے ہم اس کو نہیں سمجھ سکے پھر اگر یہ اعتراض کیا جائے کہ ہمارے رسول اکرم ﷺ تو یقیناً تمام انسانوں کی طرف بھیجے گئے ہیں جیسا کہ ارشادِ باری تعالیٰ ہے: ”قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا“ (الاعراف: ۱۵۸) ”اے محبوب! اعلان فرما دو کہ اے لوگو! بے شک میں تم سب کی طرف اللہ تعالیٰ کا رسول ہوں“۔ بلکہ حضور علیہ الصلوٰۃ والسلام تو تمام انسانوں اور تمام جنات کی طرف ”رَسُولُ الشَّقَلِيْنَ“ بنا کر بھیجے گئے ہیں اور ان سب کی زبانیں اور بولیاں مختلف ہیں تو اگر اہل عرب کے پاس حجت نہیں رہے گی تو دوسروں کے لیے حجت ہوگی اس کا جواب یہ ہے کہ قرآن کا نزول دو حال سے خالی نہیں یا تو اس کو تمام قوموں کی زبانوں میں نازل کیا جاتا جس سے بہت طویل

کتاب بن جاتی یا ان میں سے کسی ایک قوم کی زبان میں نازل کیا جاتا تو پھر اس کو تمام زبانوں میں نازل کرنے کی ضرورت نہ رہتی کیونکہ اس کا ترجمہ ان زبانوں کے قائم مقام ہو جاتا اور طوالت سے بھی کفالت کر جاتا پس قرآن مجید کا ایک زبان میں نازل ہونا متعین ہو گیا اور آپ کی قوم کی زبان اس کے لیے یہ طریق اولیٰ متعین ہوگی کیونکہ وہ لوگ اپنی زبان کے زیادہ قریب ہیں اور اس لیے بھی کہ اس طرح قرآن تحریف و تبدیلی سے زیادہ دور رہے گا ﴿فِيضِلُّ اللَّهُ مَنْ يَشَاءُ﴾ پھر اللہ تعالیٰ جس کو چاہتا ہے گمراہ کر دیتا ہے (یعنی اللہ تعالیٰ اس کو گمراہ کرتا ہے) جو گمراہی کے سبب کو اختیار کرتا ہے ﴿وَيَهْدِي مَنْ يَشَاءُ﴾ اور جس کو چاہتا ہے ہدایت دے دیتا ہے جو ہدایت کے سبب کو اختیار کر لیتا ہے ﴿وَهُوَ الْعَزِيزُ﴾ اور وہ سب پر غالب ہے لیکن اس کی مشیت اور ارادے پر کوئی غالب نہیں ہے ﴿الْحَكِيمُ﴾ وہ بڑا صاحب حکمت اور زبردست دانا ہے سو وہ صرف ذلت کے اہل لوگوں کو رسوا کرتا ہے۔

۵- ﴿وَلَقَدْ أَرْسَلْنَا مُوسَىٰ بِآيَاتِنَا﴾ اور بے شک ہم نے موسیٰ علیہ السلام کو اپنی نشانیاں دے کر بھیجا (یعنی) نو معجزات دے کر بھیجا گیا ﴿أَنْ أَخْرِجَ قَوْمَكَ﴾ [اصل میں ”بَانَ أَخْرَجَ“ ہے یا ”أَخْرَجَ“ ہے کیونکہ اس ”إِرْسَال“ یعنی بھیجنے میں قول کا معنی شامل ہے] گویا فرمایا گیا ہے کہ بے شک ہم نے (حضرت) موسیٰ علیہ السلام کو بھیجا ہے اور ہم نے ان سے فرمایا ہے کہ آپ اپنی قوم کو نکال لیجئے ﴿مِنَ الظُّلُمَاتِ إِلَى النُّورِ﴾ اندھیروں سے روشنی کی طرف ﴿وَذَكَرْهُمْ بِآيَاتِ اللَّهِ﴾ اور ان کو اللہ تعالیٰ کے دن یاد دلائیے اور ان کو ان مصائب و آلام اور ان حوادث سے ڈرائیے جو ان سے پہلی امتوں پر پیش آچکے یعنی حضرت نوح علیہ السلام کی قوم اور قوم عاد اور قوم ثمود وغیرہ اور انہیں میں سے عرب کے وہ دن ہیں جن میں قتل و غارت اور جنگیں اور لڑائیاں ہوتی رہیں یا پھر انعام و اکرام کے دن مراد ہیں جیسے بنی اسرائیل پر بادلوں کا سایا کرنا اور ان پر من و سلوئی کا اترنا اور ان کے لیے دریا کو چیر کر راستے بنانا ﴿إِنَّ فِي ذَلِكَ لَآيَاتٍ لِّكُلِّ صَبَّارٍ شَكُورٍ﴾ بے شک ان میں ہر شخص کے لیے قدرت الہی کی نشانیاں ہیں جو مصیبتوں اور تکلیفوں پر بہت صبر کرنے والا اور عنایات پر بہت شکر گزار ہے گویا فرمایا: ہر مومن کے لیے ان واقعات میں قدرت کی نشانیاں موجود ہیں کیونکہ ایمان کے دو حصے ہیں: ایک حصہ تکلیفوں پر صبر کرنا اور دوسرا حصہ انعامات پر شکر ادا کرنا۔

وَإِذْ قَالَ مُوسَىٰ لِقَوْمِهِ إِذْ كُرُوا نِعْمَةَ اللَّهِ عَلَيْكُمْ إِذْ أَنْجَلَكُمْ مِنْ آلِ فِرْعَوْنَ
يَسُومُوكُمْ سُوءَ الْعَذَابِ وَيَدُبُّونَ آيَاتِنَا كُفْرًا وَيَسْتَحْيُونَ نِسَاءَكُمْ وَفِي ذَلِكُمْ
بَلَاءٌ مِّنْ رَبِّكُمْ عَظِيمٌ ﴿٥﴾ وَإِذْ تَأَذَّنَ رَبُّكُمْ لَئِن شَكَرْتُمْ لَأَزِيدَنَّكُمْ وَلَئِن كَفَرْتُمْ
إِنَّ عَذَابِي لَشَدِيدٌ ﴿٦﴾

اور جب موسیٰ نے اپنی قوم سے فرمایا کہ تم اپنے اوپر اللہ کی نعمت کو یاد کرو جب اس نے تمہیں فرعونوں سے نجات بخشی وہ تمہیں بہت بُرا عذاب چکھاتے تھے اور وہ تمہارے بیٹوں کو ذبح کرتے تھے اور وہ تمہاری بیٹیوں کو زندہ رہنے دیتے تھے اور اس میں تمہارے پروردگار کی طرف سے بہت بڑی آزمائش تھی ○ اور جب تمہارے پروردگار نے اعلان کر دیا کہ اگر تم شکر کرو گے تو میں تمہیں ضرور زیادہ دوں گا اور اگر تم ناشکری کرو گے تو بے شک میرا عذاب بڑا سخت ہے ○

۶۔ ﴿وَإِذْ قَالَ مُوسَىٰ لِقَوْمِهِ إِذْ كُرُوا نِعْمَةَ اللَّهِ عَلَيْكُمْ إِذْ أَنْجَاكُمْ مِنْ آلِ فِرْعَوْنَ يَسُوءُونَ كُفْرًا سَوَاءَ الْعَذَابِ﴾ اور جب حضرت موسیٰ علیہ السلام نے اپنی قوم سے فرمایا کہ تم اپنے اوپر اللہ تعالیٰ کی نعمت کو یاد کرو جب اس نے تمہیں فرعون کی قوم سے نجات دی وہ تمہیں بُرا عذاب دیتے تھے [”إِذْ“ ”نِعْمَةٌ“ کا ظرف ہے اور وہ انعام کے معنی میں ہے یعنی جس وقت اللہ تعالیٰ نے تم پر انعام کیا تھا یا یہ ”نِعْمَةُ اللَّهِ“ سے بدلہ اِشْتِمَال ہے یعنی تم اپنی نجات کے وقت کو یاد کرو] ﴿وَيَذَّبِحُونَ أَبْنَاءَكُمْ﴾ اور وہ تمہارے بیٹوں کو ذبح کرتے۔ [سورۃ البقرہ میں (واؤ کے بغیر) ”يَذَّبِحُونَ“ ہے (آیت: ۴۹) اور سورۃ الاعراف میں ”يَقْتُلُونَ“ (آیت: ۱۷۱) بغیر واؤ کے ہے اور یہاں واؤ کے ساتھ ہے۔ اصل کلام یہ ہے کہ جہاں واؤ کو چھوڑ دیا گیا ہے وہاں ذبح کرنے کو ”عذاب“ کی تفسیر اور اس کا بیان قرار دیا گیا ہے اور جہاں واؤ کو ثابت رکھا گیا ہے وہاں ذبح کرنے کو ”عذاب“ کی جنس سے زائد قرار دیا گیا ہے گویا وہ دوسری جنس ہے] ﴿وَيَسْتَحْيُونَ نِسَاءَكُمْ وَفِي ذَلِكُمْ بَلَاءٌ مِّنْ رَبِّكُمْ عَظِيمٌ﴾ اور وہ تمہاری بیٹیوں کو زندہ رکھتے اور اس میں تمہارے پروردگار کی طرف سے بہت بڑی آزمائش تھی اور ”ذَالِكُمْ“ سے عذاب بلاء اور مشقت کی طرف اشارہ ہے یا پھر بلاء اور نجات و نعمت (دونوں) کی طرف اشارہ ہے جیسے ارشاد ہے: ”وَنَبَلَّوْكُمْ بِالشَّرِّ وَالْخَيْرِ فِتْنَةً“ (الانبیاء: ۳۵) ”اور ہم امتحان لینے کی غرض سے تمہیں بُری اور اچھی چیزوں کے ساتھ آزماتے ہیں۔“

بنی اسرائیل کو نعمتوں پر شکر کرنے کی تلقین اور کفار کے احمقانہ رویے کے باوجود انبیائے کرام کی ہمدردانہ تبلیغ

۷۔ ﴿وَإِذْ تَأَذَّنَ رَبُّكُمْ﴾ اور جب تمہارے پروردگار نے اعلان فرمایا یعنی آگاہ کر دیا۔ [”تَأَذَّنَ“ اور ”آذَنَ“ کی نظیر ”تَوَعَّدَ“ اور ”أَوْعَدَ“ ہے کہ فلاں شخص نے وعدہ کی خوب یقین دہانی کرائی اور ”تَفَعَّلَ“ میں ”أَفْعَلَ“ سے معنی کا زیادہ ہونا ضروری ہے] گویا فرمایا گیا ہے کہ اور جب تمہارے پروردگار نے خوب زبردست اعلان فرمایا کہ اس کے پاس شک و شبہ ختم ہو گیا اور یہ اعلان بھی انہیں باتوں میں سے ہے جو حضرت موسیٰ علیہ السلام نے اپنی قوم سے ارشاد فرمائی تھیں [اور یہ جملہ ”نِعْمَةُ اللَّهِ عَلَيْكُمْ“ پر معطوف ہونے کی وجہ سے منصوب ہے] گویا فرمایا گیا: اور جب حضرت موسیٰ نے اپنی قوم سے فرمایا کہ تم اپنے اوپر کی گئی اللہ تعالیٰ کی نعمت کو یاد کرو اور اس وقت کو یاد کرو جب تمہارے پروردگار نے اعلان فرمایا اور اس کا معنی یہ ہے کہ جب تمہارے پروردگار نے اعلان کیا اور فرمایا: ﴿لَئِنْ شَكَرْتُمْ﴾ اے بنی اسرائیل! میں نے تمہیں دشمن سے نجات دینے کی جو نعمت وغیرہ عطا کی ہے اگر تم اس پر شکر ادا کرو گے ﴿لَأَزِيدَنَّكُمْ﴾ تو میں ضرور نعمت پر نعمت زیادہ کر دوں گا تو شکر کرنا موجودہ نعمت کی قید ہے اور گم شدہ اور غیر موجود نعمت کے لیے شکار ہے اور بعض حضرات نے فرمایا: جب کسی نعمت پر شکر کا نغمہ سنو تو مزید نعمت تیار سمجھو۔ حضرت عبداللہ ابن عباس رضی اللہ تعالیٰ عنہما نے فرمایا کہ اس کا معنی یہ ہے کہ اگر تم اطاعت میں کوشش کے سبب میرا شکر ادا کرو گے تو میں ثواب میں زیادہ دینے کا اہتمام کروں گا ﴿وَلَئِنْ كَفَرْتُمْ﴾ اور میں نے تمہیں جو نعمتیں عطا کی ہیں اگر تم ان پر میری ناشکری کرو گے تو ﴿إِنِّي عَذَابِي لَشَدِيدٌ﴾ بے شک جس نے میری نعمتوں پر ناشکری کی اس کے لیے میرا عذاب بڑا سخت ہے دنیا میں تو اس سے نعمت چھین لی جائے گی اور آخرت میں مسلسل بُرا عذاب جھیلنا ہوگا۔

وَقَالَ مُوسَىٰ إِنَّ تَكْفُرًا وَأَنْتُمْ وَمَنْ فِي الْأَرْضِ جَمِيعًا فَإِنَّ اللَّهَ لَغَنِيٌّ
حَمِيدٌ ﴿۱۸﴾ أَلَمْ يَأْتِكُمْ نَبُؤُا الَّذِينَ مِنْ قَبْلِكُمْ قَوْمٍ نُوحُوا وَعَادٍ وَنَمُودَةَ وَالَّذِينَ مَعَهُ

مِنْ بَعْدِهِمْ لَا يَعْلَمُهُمْ إِلَّا اللَّهُ ط جَاءَتْهُمْ رُسُلُهُمْ بِالْبَيِّنَاتِ فَرَدُّوا أَيْدِيَهُمْ فِي
أَفْوَاهِهِمْ وَقَالُوا إِنَّا كَفَرْنَا بِمَا أُرْسِلْتُمْ بِهِ وَإِنَّا لَفِي شَكِّ مِمَّا تَدْعُونَا إِلَيْهِ

مُرِيبٌ ④

اور موسیٰ نے فرمایا: اگر تم اور روئے زمین کے تمام لوگ کفر کرو گے تو بے شک اللہ بے پرواہ ہے تمام تعریفوں کے لائق ہے ۰ کیا تمہیں ان لوگوں کی خبر نہیں پہنچی جو تم سے پہلے حضرت نوح اور عاد اور ثمود کی قوم میں سے تھے اور جو لوگ ان کے بعد ہوئے انہیں اللہ کے سوا کوئی نہیں جانتا ان کے پاس ان کے رسول واضح معجزات لے کر آئے تھے تو انہوں نے اپنے ہاتھوں کو اپنے مونہوں پر رکھ لیا اور کہا: بے شک تم جو کچھ دے کر بھیجے گئے ہو ہم اس کے ساتھ کفر کرتے ہیں اور تم جس چیز کی طرف دعوت دیتے ہو اس کے بارے میں ہم یقیناً سخت گہرے شک میں ہیں ۰

۸- ﴿ وَقَالَ مُوسَىٰ إِنَّ تَكْفُرًا وَأَنْتُمْ ﴾ اور حضرت موسیٰ علیہ السلام نے فرمایا: اے بنی اسرائیل! اگر تم کفر اختیار کر لو ﴿ وَمَنْ فِي الْأَرْضِ جَمِيعًا ﴾ اور روئے زمین کے تمام باشندے (یعنی) تمام انسان کفر اختیار کر لیں ﴿ فَإِنَّ اللَّهَ لَعَنِي ﴾ تو بے شک اللہ تعالیٰ تمہارے شکر سے ضرور بے نیاز و بے پرواہ ہے ﴿ حَسِيدًا ﴾ وہ تمام تعریفوں کے لائق ہے اگرچہ تعریف کرنے والے اس کی تعریف نہ بھی کریں اور تم خود اپنے آپ کو نقصان پہنچاؤ گے کیونکہ تم ناشکری کی وجہ سے اس بھلائی سے محروم ہو جاؤ گے جو تمہارے لیے بہت ضروری ہے۔

۹- ﴿ الْكَلِمَاتُ تَكْفُرُ نَبَأُ الَّذِينَ مِنْ قَبْلِكُمْ قَوْمِ نُوحٍ وَعَادٍ وَثَمُودَ ﴾ کیا تمہارے پاس ان لوگوں کی خبر نہیں پہنچی جو تم سے پہلے حضرت نوح علیہ السلام کی قوم اور عاد کی اور ثمود کی قوم گزر چکی ہیں۔ یہ حضرت موسیٰ علیہ السلام کا اپنی قوم سے کلام ہے یا پھر سرور کونین رسول ثقلین حضرت محمد مصطفیٰ احمد مجتبیٰ ﷺ کے زمانے کے لوگوں کے لیے خطاب کا آغاز ہو رہا ہے ﴿ وَالَّذِينَ مِنْ بَعْدِهِمْ لَا يَعْلَمُهُمْ إِلَّا اللَّهُ ﴾ اور وہ لوگ جو ان کے بعد ہوئے انہیں اللہ تعالیٰ کے سوا کوئی نہیں جانتا۔ [یہ جملہ مبتدأ خبر ہے جو معترضہ واقع ہوا ہے یا "الَّذِينَ مِنْ بَعْدِهِمْ قَوْمِ نُوحٍ" پر معطوف ہے اور "لَا يَعْلَمُهُمْ إِلَّا اللَّهُ" جملہ معترضہ ہے اور معنی یہ ہے کہ وہ لوگ اتنے زیادہ ہیں کہ ان کی تعداد کو اللہ تعالیٰ کے سوا کوئی نہیں جانتا] اور حضرت ابن عباس رضی اللہ تعالیٰ عنہما سے مروی ہے کہ جناب عدنان سے لے کر حضرت اسماعیل علیہ السلام تک درمیان میں تیس پشتیں ہیں لیکن ان کی تفصیل کو صحیح طرح لوگ نہیں جانتے اور ایک روایت میں بیان کیا گیا ہے کہ حضور علیہ الصلوٰۃ والسلام نے اس آیت مبارکہ کے نزول کے وقت ارشاد فرمایا کہ نسب بیان کرنے والوں نے جھوٹ بولا ہے ﴿ جَاءَتْهُمْ رُسُلُهُمْ بِالْبَيِّنَاتِ ﴾ ان کے پاس ان کے رسول معجزات لے کر تشریف لائے ﴿ فَرَدُّوا أَيْدِيَهُمْ فِي أَفْوَاهِهِمْ ﴾ تو انہوں نے اپنے ہاتھوں کو ان کے مونہوں پر رکھ دیا۔ ["أَيْدِيَهُمْ" اور "فِي أَفْوَاهِهِمْ" کی دونوں ضمیریں کفار کی طرف لوٹتی ہیں] یعنی انہوں نے تعجب کے طور پر اپنی انگلیوں کو اپنے دانتوں سے پکڑ لیا یا انہوں نے غصے کی وجہ سے اپنی انگلیوں کو اپنے دانتوں سے چبایا یا پھر دوسری ضمیر (یعنی "فِي أَفْوَاهِهِمْ" کی) انبیائے کرام علیہم السلام کی طرف لوٹتی ہے یعنی کافروں کی قوم اپنے ہاتھ رسولوں کو خاموش کرنے کے لیے ان کے مونہوں کی طرف لے گئی تاکہ جس کے ساتھ انہیں بھیجا گیا ہے اس کو بیان نہ کر سکیں ﴿ وَقَالُوا إِنَّا

۱۔ رواہ ابن سعد فی الطبقات الکبریٰ ج ۱ ص ۵۶ رواہ ابن جریر فی تفسیرہ ج ۱۳ ص ۱۸

کَفَرْنَا بِمَا أُرْسِلْتُمْ بِهِ وَإِنَّا لَفِي شَكِّ فَمَا تَدْعُونَنَا إِلَيْهِ ﴿﴾ اور انہوں نے کہا کہ جس کے ساتھ تمہیں بھیجا گیا ہے ہم اس کو نہیں مانتے اور جس کی طرف تم ہمیں دعوت دیتے ہو کہ اللہ تعالیٰ پر ایمان لاؤ اور اس کو واحد لا شریک مانو اس کے بارے میں تو ہم یقیناً ایسے شک میں مبتلا ہیں ﴿مُؤَيَّبٍ﴾ جو دلوں کو مضطرب و بے قرار کرنے والا سخت گہرا شک ہے۔

قَالَتْ رُسُلُهُمْ أِنِّي إِلَهُ شَكُّ فَاطِرِ السَّمَوَاتِ وَالْأَرْضِ يَدْعُوكُمْ لِيَغْفِرَ لَكُمْ

مِّنْ ذُنُوبِكُمْ وَيُؤَخِّرَكُمْ إِلَىٰ أَجَلٍ مُّسَمًّى ﴿﴾ قَالُوا إِنَّا نَأْتُمُ الْإِلَٰهَ الْبَشَرَ مِثْلَنَا

تُرِيدُونَ أَن تَصُدُّونَا عَنَّا كَمَا كَانَ يَصُدُّ آبَاؤُنَا فَآتُونَا بِسُلْطٰنٍ مُّبِينٍ ﴿۱۰﴾

ان کے رسولوں نے فرمایا: کیا اللہ تعالیٰ کے بارے میں شک ہے جو آسمانوں اور زمین کا پیدا کرنے والا ہے وہ تمہیں بلاتا ہے تاکہ تمہارے گناہوں کو بخش دے اور تمہیں ایک مقررہ وقت تک مہلت دے دے کافروں نے کہا کہ تم تو صرف ہماری طرح انسان ہو تم چاہتے ہو کہ ہمیں اس سے روک دو جس کی ہمارے باپ دادا عبادت کرتے تھے سو تم ہمارے پاس کوئی واضح دلیل لے کر آؤ ۱۰

۱۰۔ ﴿قَالَتْ رُسُلُهُمْ أِنِّي إِلَهُ شَكُّ﴾ ان کے رسولوں نے فرمایا کہ کیا اللہ تعالیٰ کے بارے میں شک ہے؟ [ہمزہ ظرف پر انکار کے لیے داخل کیا گیا ہے کیونکہ گفتگو شک میں نہیں ہو رہی بلکہ وہ تو مشکوک فیہ میں ہو رہی ہے اور وہ شک و شبہ کا بالکل احتمال نہیں رکھتا کیونکہ اس کی ذات اقدس پر دلائل ظاہر و عیاں ہیں اور یہ ان کے قول ”وَإِنَّا لَفِي شَكِّ“ کا جواب ہے] ﴿فَاطِرِ السَّمَوَاتِ وَالْأَرْضِ يَدْعُوكُمْ﴾ وہ تمام آسمانوں اور زمین کا پیدا کرنے والا ہے وہ تو تمہیں ایمان کی دعوت دیتا ہے ﴿لِيَغْفِرَ لَكُمْ مِّنْ ذُنُوبِكُمْ﴾ تاکہ جب تم ایمان لے آؤ تو وہ تمہارے گناہ بخش دے [اور حرف ”مِن“ صرف کفار کے خطاب میں آتا ہے] جیسا کہ ارشاد ہے: ”وَ اتَّقُوهُ وَأَطِيعُوا ۝ يَغْفِرْ لَكُمْ مِّنْ ذُنُوبِكُمْ“ (نوح: ۳-۴) اور تم اس سے ڈرو اور میری اطاعت کرو ۝ وہ تمہارے گناہ بخش دے گا۔ نیز ارشاد ہے: ”يَقُومَنَّا أَجْبِبُوا دَاعِيَ اللَّهِ وَآمِنُوا بِهِ يَغْفِرْ لَكُمْ مِّنْ ذُنُوبِكُمْ“ (الاحقاف: ۳۱) ”اے ہماری قوم! اللہ تعالیٰ کی جانب بلانے والے کی دعوت کو قبول کرو اور اللہ تعالیٰ پر ایمان لے آؤ وہ تمہارے گناہ بخش دے گا۔ اور اللہ تعالیٰ نے اہل ایمان سے خطاب میں ارشاد فرمایا: ”يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنَجِّبُكُمْ مِّنْ عَذَابِ أَلِيمٍ ۝ تَوَمِّنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَّكُمْ إِن كُنْتُمْ تَعْلَمُونَ ۝“ (الصف: ۱۰-۱۲) ”اے ایمان والو! کیا میں تمہیں ایسی تجارت نہ بتاؤں جو تمہیں دردناک عذاب سے نجات دے دے ۝ تم اللہ تعالیٰ پر اور اس کے رسول پر ایمان لاؤ اور اللہ تعالیٰ کی راہ میں اپنے مالوں اور اپنی جانوں کے ساتھ جہاد کرو یہ تمہارے لیے بہت بہتر ہے اگر تم جانتے ہو ۝“ ”يَغْفِرْ لَكُمْ ذُنُوبَكُمْ“ وہ تمہارے گناہ بخش دے گا اور وہ تمہیں ایسی جنتوں میں داخل کرے گا جن کے نیچے نہریں چلتی ہوں گی اور ہمیشہ کے باغات میں نہایت عمدہ اور پاکیزہ محلات ہوں گے یہی بہت بڑی کامیابی ہے ۝ (الصف: ۱۰-۱۲) [اس میں حرف ”مِن“ کے بغیر ”يَغْفِرْ لَكُمْ ذُنُوبَكُمْ“ ہے ”مِنْ ذُنُوبِكُمْ“ نہیں ہے اور اس کے علاوہ بھی تلاش کرنے پر اور آیات سے معلوم کیا جاسکتا ہے اور یہ دونوں خطابوں کے درمیان فرق کرنے کے لیے کیا گیا ہے] اور تاکہ قیامت کے دن دونوں فریقوں (مسلمانوں اور کافروں) کے درمیان برابری نہ ہو جائے ﴿وَيُؤَخِّرَكُمْ إِلَىٰ أَجَلٍ مُّسَمًّى﴾ اور تاکہ اللہ تعالیٰ ایک مقررہ وقت تک تمہیں

مہلت دے دے ایسے وقت تک جس کا اللہ تعالیٰ ذکر فرما چکا ہے اور اس کی مقدار بیان کر چکا ہے ﴿قَالُوا إِنْ أَنْتُمْ إِلَّا بَشَرٌ مِّثْلُنَا﴾ کافروں کی قوم نے کہا: تم نہیں ہو مگر ہماری طرح بشر ہمارے اور تمہارے درمیان فضیلت کی کوئی چیز نہیں ہے اور تمہیں ہم پر کوئی فضیلت حاصل نہیں ہے، لہذا ہمیں چھوڑ کر تمہیں نبوت کے ساتھ کیوں مخصوص کیا جاتا ہے؟ ﴿تَرِيدُونَ أَنْ تَصُدُّوا عَمَّا كَانَ يَعْبُدُ آبَاؤُنَا﴾ تم ہمیں ان سے روکنا چاہتے ہو جن کی ہمارے باپ دادا عبادت کرتے رہے تھے یعنی تم بتوں کی پرستش سے روکنا چاہتے ہو ﴿فَأَنْتُمْ بَشَرٌ مِّثْلُنَا﴾ سو تم ہمارے پاس کوئی واضح دلیل لاؤ حالانکہ ان کے رسول واضح اور روشن دلیلیں اور معجزات ان کے سامنے پیش کر چکے تھے اور واضح دلیل سے ان کی مراد وہ معجزہ تھا جو انہوں نے صرف تعصب و عناد اور عداوت و دشمنی کے طور پر طلب کیا تھا۔

قَالَتْ لَهُمْ رَسُولُهُمْ إِنْ نَحْنُ إِلَّا بَشَرٌ مِّثْلَكُمْ وَلَكِنَّ اللَّهَ يَمُنُّ عَلَىٰ مَنْ يَشَاءُ
مِنْ عِبَادِهِ وَمَا كَانَ لَنَا أَنْ نَأْتِيَكُمْ بِسُلْطٰنٍ إِلَّا بِإِذْنِ اللَّهِ وَعَلَىٰ اللَّهِ فَلْيَتَوَكَّلِ
الْمُؤْمِنُونَ ﴿۱۱﴾ وَمَا لَنَا أَلَّا نَتَوَكَّلَ عَلَىٰ اللَّهِ وَقَدْ هَدَانَا ۗ وَكَانَ عَلَىٰ
مَا آذَيْنَا ۗ وَعَلَىٰ اللَّهِ فَلْيَتَوَكَّلِ الْمُتَوَكِّلُونَ ﴿۱۲﴾

ان سے ان کے رسولوں نے فرمایا کہ ہم تمہاری ہی طرح انسان ہیں لیکن اللہ تعالیٰ اپنے بندوں میں سے جس پر چاہتا ہے احسان فرماتا ہے اور ہماری یہ شان نہیں کہ ہم اللہ کی اجازت کے بغیر تمہارے پاس کوئی معجزہ لے کر آئیں اور مؤمنوں کو اللہ ہی پر بھروسا کرنا چاہیے اور ہمیں کیا ہے کہ ہم اللہ پر بھروسا نہ کریں اور یقیناً اسی نے ہمیں ہماری ہدایت کی راہیں دکھلائی ہیں اور تم ہمیں جو بھی دکھ دو گے ہم اس پر ضرور صبر کریں گے اور بھروسا کرنے والوں کو صرف اللہ پر بھروسا کرنا چاہیے

۱۱- ﴿قَالَتْ لَهُمْ رَسُولُهُمْ إِنْ نَحْنُ إِلَّا بَشَرٌ مِّثْلَكُمْ﴾ ان سے ان کے رسولوں نے فرمایا کہ ہم تو تمہاری طرح انسان ہی ہیں (ہم فرشتوں اور جنوں کی انواع سے نہیں ہیں) انبیائے کرام علیہم الصلوٰۃ والسلام نے تسلیم کیا کہ وہ حضرات بھی انہی کی طرح ہیں تو انسان ﴿وَلَكِنَّ اللَّهَ يَمُنُّ عَلَىٰ مَنْ يَشَاءُ مِنْ عِبَادِهِ﴾ لیکن اللہ تعالیٰ اپنے بندوں میں سے جس پر چاہتا ہے اسے ایمان اور نبوت عطا فرما کر اس پر احسان فرماتا ہے (جس کی وجہ سے وہ بندہ دوسروں سے ممتاز و افضل ہو جاتا ہے) جیسا کہ اس نے ہم پر احسان فرمایا ﴿وَمَا كَانَ لَنَا أَنْ نَأْتِيَكُمْ بِسُلْطٰنٍ إِلَّا بِإِذْنِ اللَّهِ﴾ اور ہماری یہ شان نہیں کہ ہم اللہ تعالیٰ کی اجازت کے بغیر تمہارے پاس کوئی معجزہ لا کر دکھائیں۔ یہ دراصل کافروں کے قول (فَأَنْتُمْ بَشَرٌ مِّثْلُنَا) کا جواب ہے اور اس کا معنی یہ ہے کہ جس معجزے کا تم نے مطالبہ کیا ہے وہ ہمارے سپرد نہیں ہے اور نہ ہمارے اختیار میں ہے بلکہ وہ یقیناً ایک ایسا عمل ہے جو صرف اللہ تعالیٰ کی مشیت اور اس کے ارادے کے ساتھ متعلق ہے ﴿وَعَلَىٰ اللَّهِ فَلْيَتَوَكَّلِ الْمُؤْمِنُونَ﴾ اور مؤمنوں کو اللہ تعالیٰ ہی پر بھروسا کرنا چاہیے۔ اللہ تعالیٰ نے ان لوگوں میں سے تمام مسلمانوں کو توکل اختیار کرنے کا حکم دیا اور انبیائے کرام علیہم الصلوٰۃ والسلام نے سب سے پہلے توکل کے لیے اپنی جانوں کا قصد فرمایا، گویا انہوں نے فرمایا کہ ہمارا فرض ہے کہ تمہارے عناد و بغض پر اور تمہاری عداوت و دشمنی پر صبر کرتے ہوئے ہم صرف اللہ تعالیٰ پر بھروسا کریں، کیا تم اللہ تعالیٰ کے اس (درج ذیل) ارشاد کی طرف نہیں دیکھتے؟

۱۲- ﴿وَمَا لَنَا أَلَّا نَتَوَكَّلَ عَلَى اللَّهِ﴾ اور ہمیں کیا ہے کہ ہم اللہ تعالیٰ پر بھروسہ نہ کریں اس کا معنی یہ ہے کہ ہمارے پاس کون سا عذر ہے کہ ہم اللہ تعالیٰ پر بھروسہ اور توکل نہ کریں حالانکہ اس نے ہم پر اتنا بڑا احسان فرمایا ہے جو ہم پر واجب کرتا ہے کہ ہم اس پر بھروسہ کریں ﴿وَقَدْ هَدَانَا سُبُلَنَا﴾ اور بے شک اسی نے ہمیں ہمارے راستے کی رہنمائی فرمائی اور اسی نے ہم میں سے ہر ایک کو اپنے راستے کی ہدایت کی تو فائق عنایت فرمائی جس راستے پر دین میں چلنا واجب ہے۔ حضرت ابو تراب رضی اللہ تعالیٰ عنہ نے فرمایا کہ توکل یہ ہے کہ بدن کو عبودیت میں لگا دینا اور دل کو ربوبیت میں مشغول رکھنا اور عطاء و بخشش پر شکر ادا کرنا اور مصیبت کے وقت صبر کرنا ﴿وَلَنْصَبِرَنَّ عَلَىٰ مَا آذَيْتُمُونَا﴾ اور تم جو اذیتیں اور تکلیفیں ہمیں دو گے ہم ان پر ضرور صبر کریں گے۔ [یہ پوشیدہ قسم کا جواب ہے] یعنی انبیائے کرام علیہم السلام نے ان کی تکلیفوں پر صبر کرنے کی قسم کھائی اور یہ کہ وہ ان کو اسلام کی دعوت دینے سے نہیں رکیں گے ﴿وَعَلَى اللَّهِ فَلْيَتَوَكَّلِ الْمُتَوَكِّلُونَ﴾ اور بھروسہ کرنے والے صرف اللہ تعالیٰ پر بھروسہ رکھتے ہیں یعنی توکل کرنے والے اپنے توکل پر ثابت قدم رہتے ہیں تاکہ تکرار نہ ہو جائے۔

وَقَالَ الَّذِينَ كَفَرُوا لِرُسُلِهِمْ لَنُخْرِجَنَّكُمْ مِّنْ أَرْضِنَا أَوْ لَتَعُوذُنَّ فِي
مِلَّتِنَا فَأَوْحَىٰ إِلَيْهِمْ رَبُّهُمْ لَنُهَلِكَنَّ الظَّالِمِينَ ﴿۱۳﴾ وَلَنُسَكِّنَنَّكُمْ الْأَرْضَ
مِنْ بَعْدِهِمْ ۗ ذَٰلِكَ لِمَنْ خَافَ مَقَامِي وَخَافَ وَعِيدِ ﴿۱۴﴾ وَأَسْتَفْتِحُوا وَخَابَ
كُلُّ جَبَّارٍ عَنِيدٍ ﴿۱۵﴾ مِّنْ دَرَائِهِمْ جَهَنَّمَ ۖ وَيُسْفَىٰ مِنْ قَائِمِي ﴿۱۶﴾

اور کافروں نے اپنے رسولوں سے کہا: ہم ضرور تمہیں اپنے علاقے سے نکال دیں گے یا تم لازمی طور پر ہمارے دین میں لوٹ آؤ تو ان کے رب نے ان کی طرف وحی بھیجی کہ ہم ضرور ظالموں کو ہلاک کر دیں گے اور ہم ان کے بعد اس علاقہ میں ضرور تمہیں آباد کریں گے یہ وعدہ ہر اس شخص کے لیے ہے جو میری بارگاہ میں کھڑا ہونے سے ڈرتا رہا اور میرے عذاب سے خوف زدہ رہا اور انہوں نے فتح و نصرت کو طلب کیا اور ہر سرکش و عناد رکھنے والا ناکام ہوا اور اس کے پیچھے دوزخ ہے اور ان کو پیپ کا پانی پلایا جائے گا

کافروں کے دھمکانے پر رسولوں کو تسلی بخش خوشخبری اور کفار کا عبرت ناک انجام

۱۳- ﴿وَقَالَ الَّذِينَ كَفَرُوا لِرُسُلِهِمْ﴾ [ابو عمرو کی قراءت میں "وَقَدْ هَدَانَا سُبُلَنَا" میں "بَا" ساکن کر کے "سُبُلَنَا" اور "لِرُسُلِهِمْ" میں سین ساکن کر کے "لِرُسُلِهِمْ" پڑھا گیا ہے] اور کافروں نے اپنے رسولوں سے کہا کہ ﴿لَنُخْرِجَنَّكُمْ مِّنْ أَرْضِنَا﴾ ہم اپنی سرزمین یعنی اپنے شہروں اور علاقوں سے تمہیں ضرور نکال دیں گے ﴿أَوْ لَتَعُوذُنَّ فِي مِلَّتِنَا﴾ یا تم ضرور بہ ضرور ہمارے مذہب میں واپس لوٹ آؤ یعنی دو کاموں میں سے ایک کام ضرور ہوگا، تمہیں نکال دینا یا پھر واپس لوٹ آنا اور انہوں نے اس پر قسم کھائی تھی اور "عود" کا معنی ہے: واپس ہونا اور یہ عرب کے کلام میں کثرت سے استعمال ہوتا ہے یا انہوں نے ہر رسول کو اور اس پر ایمان لانے والے کو اس کے ساتھ مخاطب کیا، پھر خطاب میں جماعت کو واحد پر غلبہ دے دیا گیا ﴿فَأَوْحَىٰ إِلَيْهِمْ رَبُّهُمْ لَنُهَلِكَنَّ الظَّالِمِينَ﴾ تو ان رسولوں کی طرف ان کے رب تعالیٰ نے وحی بھیجی اور فرمایا کہ میں ظالموں کو ضرور ہلاک کروں گا۔ یہاں قول پوشیدہ ہے یا وحی کرنے کو قول کا قائم مقام کر دیا گیا ہے

کیونکہ وحی بھی قول کی ایک قسم ہے۔

۱۴۔ ﴿وَلَنْسَكِّنَنَّكُمْ الْأَرْضَ مِنْ بَعْدِهِمْ﴾ اور ان کے بعد اس سرزمین پر ہم تمہیں ضرور آباد کریں گے یعنی ظالموں کی سرزمین اور ان کے گھروں میں تمہیں آباد کیا جائے گا۔ حدیث شریف میں ہے کہ جو شخص اپنے کسی پڑوسی کو اذیت و تکلیف پہنچائے گا تو اللہ تعالیٰ اس کے اسی پڑوسی کو اس کے گھر کا وارث بنا دے گا ﴿ذَلِكَ﴾ ظالموں کو ہلاک کرنا اور مظلوموں کو ان کی جگہ آباد کرنا یعنی یہ معاملہ برحق ہے ﴿لِمَنْ خَافَ مَقَامِي﴾ اس کے لیے جو میرے سامنے کھڑا ہونے سے ڈرتا رہا (یعنی) میرا موقف اور وہ موقفِ حساب ہے یا مقامِ زائد ہے (اصل میں ”لِمَنْ خَافَنِي“ ہے جو مجھ سے ڈرتا رہا) یا وہ علم کے ساتھ میری نگرانی سے ڈر گیا جیسا کہ ارشاد ہے: ”أَفَمَنْ هُوَ قَائِمٌ عَلَىٰ كُلِّ نَفْسٍ بِمَا كَسَبَتْ“ (الرعد: ۳۳) ”تو کیا جو ہر شخص پر نگران ہے جو کچھ اس نے کمایا“۔ اور اس کا معنی یہ ہے کہ بے شک یہ پرہیزگاروں اور خوفِ خدا رکھنے والوں کے لیے حق ہے ﴿وَخَافَ وَعَبِدَ﴾ اور وہ میرے عذاب سے ڈر گیا [قاری یعقوب کی قراءت میں ”يَا“ کے ساتھ ”وَعَبِدِي“ ہے]۔

۱۵۔ ﴿وَاسْتَفْتَحُوا﴾ اور انبیائے کرام علیہم الصلوٰۃ والسلام نے اپنے دشمنوں کے خلاف اللہ تعالیٰ سے مدد چاہی اور اس سے فتح و نصرت طلب کی [اور یہ ”أَوْحَىٰ إِلَيْهِمْ“ پر معطوف ہے] ﴿وَخَابَ كُلُّ جَبَّارٍ﴾ اور ہر سرکش ناکام ہوا اور ہر متکبر اڑنے والا نامراد ہوا ﴿عَنِيبًا﴾ حق سے کنارہ کشی کرنے والا اور اس کا معنی یہ ہے کہ انبیائے کرام علیہم الصلوٰۃ والسلام کی مدد کی گئی اور وہ کامیاب و کامران ہو گئے اور ہر سرکش و ہٹ دھرم اور حق کا دشمن ناکام و نامراد ہو گیا اور وہ ان کی قوم کے لوگ تھے اور یہ بھی کہا گیا ہے کہ ”وَاسْتَفْتَحُوا“ کی ضمیر کفار کی طرف لوٹتی ہے اور اس کا معنی یہ ہے کہ کفار نے اپنی طرف سے یہ گمان کر کے کہ وہ حق پر ہیں اور رسول باطل پر ہیں (نعوذ باللہ من ذالک) اللہ تعالیٰ سے فتح و نصرت طلب کی اور ان میں سے ہر بڑا سرکش و معاند ناکام و نامراد ہوا اور فتح طلب کرنے کے باوجود کامیاب و کامران نہ ہو سکا۔

۱۶۔ ﴿مَنْ ذَمَّ آيَةَ﴾ اس کے پیچھے اس کے آگے ﴿جَهَنَّمَ﴾ دوزخ ہوگی اور یہ ہر سرکش ضدی ہٹ دھرم متکبر کے حال کا وصف بیان ہوا ہے اور یہ اس کا دنیا میں حال ہے کیونکہ وہ اسی دنیا میں دوزخ کے لیے نامزد ہو گیا ہے تو گویا جہنم اس کے آگے ہے اور وہ اس کے کنارے پر پہنچ چکا ہے یا یہ آخرت میں اس کے حال کا وصف بیان ہوا ہے جب وہ زندہ کر کے اٹھایا جائے گا اور حساب و کتاب کے لیے موقف پر کھڑا کیا جائے گا ﴿وَيُسْقَىٰ﴾ [یہ محذوف پر معطوف ہے] جس کی تقدیر عبارت اس طرح ہے کہ اس کے پیچھے دوزخ ہوگی جس میں دوزخیوں کو ڈالا جائے گا اور انہیں دوزخ میں پلایا جائے گا ﴿مِنْ قَاءٍ صَدِيدٍ﴾ پیپ کا پانی جو دوزخیوں کے چڑوں سے بے گا [اور ”صَدِيدٍ“، ”مَاءٍ“ کا عطف بیان ہے کیونکہ ”مَاءٍ“ (پانی) مبہم اور غیر واضح ہے تو ”صَدِيدٍ“ سے اس کی وضاحت کر دی گئی ہے]۔

يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ ط
مِنْ ذَمِّ آيَةٍ عَذَابٍ غَلِيظٍ ۝ مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ ط
إِشْتَدَّتْ بِهِ الرِّيحُ فِي يَوْمٍ عَاصِفٍ ط لَا يَقْدِرُونَ مِمَّا كَسَبُوا عَلَىٰ شَيْءٍ ط
ذَلِكَ هُوَ الضَّلُّ الْبَعِيدُ ۝ أَلَمْ تَرَ أَنَّ اللَّهَ خَلَقَ السَّمَوَاتِ وَالْأَرْضَ بِالْحَقِّ إِنَّ

يَسْأَلُونَكَ عَنِ الْغَيْثِ سَأَلًا كَثِيرًا ۗ قُلِ الْغَيْثُ سَعْدٌ لِّمَنْ أَعْمَلَ الصَّالِحَاتِ وَأَسَدٌ لِّمَنْ أَعْمَلَ الْفَالِحَاتِ ۗ وَاللَّهُ عَلِيمٌ غَلِيبٌ ﴿١٧﴾

وہ اس کو گھونٹ گھونٹ کر کے پئے گا اور وہ اس کو پی نہیں سکے گا اور ہر طرف سے اس پر موت آئے گی اور وہ مر نہیں سکے گا اور اس کے پیچھے سخت ترین عذاب ہوگا۔ جن لوگوں نے اپنے رب کے ساتھ کفر کیا ان کے اعمال کی مثال اس راہ کی طرح ہے جس کو آندھی کے دن تیز ہوانے بکھیر دیا انہوں نے جو کچھ کمایا اس میں سے کسی چیز کو وہ حاصل نہیں کر سکیں گے یہ انتہائی دور کی گمراہی ہے۔ کیا تم نے دیکھا نہیں کہ اللہ نے تمام آسمانوں اور زمین کو حق کے ساتھ پیدا کیا ہے؟ اگر وہ چاہے تو تمہیں لے جائے اور ایک نئی مخلوق لے آئے۔

۱۷- ﴿يَتَجَرَّعُهُ﴾ وہ اسے گھونٹ گھونٹ کر کے پئے گا ﴿وَلَا يَكَادُ يُسِيغُهُ﴾ اور وہ اس کو آسانی سے نہیں پی سکے گا اور نہ قریب ہے کہ وہ اس کو پی سکے تو آسانی سے کیسے پی سکے گا جیسا کہ ارشاد ہے: "لَمْ يَكُنْ يَرَاهَا" (النور: ۴۰) "وہ اسے کچھ نہیں دکھائی دیتا"۔ یعنی وہ دیکھنے کے قریب ہی نہیں تو وہ اسے کیسے دیکھ سکے گا ﴿وَيَأْتِيهِ الْمَوْتُ مِنْ كُلِّ مَكَانٍ﴾ اور اس پر ہر جگہ سے موت آئے گی یعنی موت کے اسباب ہر طرف سے اس پر آن پہنچیں گے یا یہ معنی ہے: اس کے جسم کے ہر ایک جوڑ اور ہر جگہ سے اس پر موت طاری ہوگی اور یہ دراصل بندے کو ڈرانا اور قیامت کی ہولناکی بیان کرنا مقصود ہے کہ جب موت اس کے جسم کے ہر بال اور پور پور پر طاری ہوگی اور روح جسم کے ذرے ذرے سے نکلے گی تو اس کو کس قدر اذیت و تکلیف پہنچے گی یعنی اگر وہاں (قیامت میں) موت ہوتی تو کافروں میں سے ہر کوئی ہلاک ہو جاتا ﴿وَمَا هُوَ بِمَبِيتٍ﴾ اور وہ مرے گا نہیں کیونکہ کافر کو موت آجائے تو عذاب سے نجات پالے گا ﴿وَمِنْ ذَمِّ آيَةٍ﴾ اور اس کے پیچھے اور اس کے آگے (ہر طرف سے) ﴿عَذَابٌ غَلِيظٌ﴾ سخت ترین غلیظ عذاب ہوگا یعنی ہر وقت اس پر عذاب نازل ہوتا رہے گا اور ہر آنے والا عذاب پہلے سے زیادہ سخت ترین اور غلیظ ترین ہوگا اور حضرت قاضی فضیل بن عیاض رحمۃ اللہ تعالیٰ علیہ سے منقول ہے کہ وہ عذاب یہ ہوگا کہ ان کی سانس توڑ دی جائیں گی اور ان سانسوں کو اجسام میں بند کر دیا جائے گا (جس کی وجہ سے کفار سانس نہیں لے سکیں گے)۔

۱۸- ﴿مَثَلُ الَّذِينَ كَفَرُوا ابْرِهِمْ﴾ ان لوگوں کی مثال جنہوں نے اپنے رب کے ساتھ کفر کیا۔ [یہ مبتدا ہے اس کی خبر محذوف ہے اصل میں "فِيمَا يُتْلَىٰ عَلَيْكُمْ" ہے] یعنی کافروں کی مثال تم پر تلاوت کی جاتی ہے اور مثال اس صفت کی بیان کی جاتی ہے جو انوکھی اور زالی ہو اور ارشاد باری تعالیٰ "أَعْمَالُهُمْ كَرَمَادٍ"۔ ایک الگ مستقل جملہ ہے جو مقدر سوال کا جواب ہے گویا کسی سائل نے کہا کہ ان کی مثال کیسی ہے؟ تو جواب میں فرمایا گیا: ﴿أَعْمَالُهُمْ كَرَمَادٍ اِشْتِكَاةٍ بِهَ التَّرِيحِ﴾ ان کے اعمال ایسی راہ کی طرح ہیں جس کو تیز ہوانے اڑا کر بکھیر دیا ہو۔ [قاری نافع مدنی کی قراءت میں "الرِّيحُ" ہے] ﴿فِي يَوْمٍ عَصِيفٍ﴾ سخت آندھی کے دن میں۔ [عصف "کو" یوم" کی صفت اس لیے قرار دیا گیا ہے کہ "یوم" اس کے لیے ظرف ہے اور "عصف" کا معنی آندھی ہے جیسے یہ قول ہے: "يَوْمٌ مَّاطِرٌ" بارش کا دن اور کفار کے اچھے اعمال جیسے رشتہ داروں سے صلہ رحمی کرنا اور غلاموں کو آزاد کرنا اور قیدیوں کو رہا کرنا اور مہمانوں کے لیے اونٹ ذبح کرنا وغیرہ یہ تمام اعمال خیر ضائع ہونے میں بغیر بنیاد کے تعمیر کردہ عمارت کے مشابہ ہیں نیز وہ راہ کی طرح ہیں جس کو تیز آندھی نے اڑا کر بکھیر دیا ہو اور وہ بنیاد و اساس اللہ تعالیٰ کی توحید پر ایمان لانا ہے ﴿لَا يَقْدِرُونَ مَتَا كَسَبُوا عَلَيَّ شَيْءٌ﴾ انہوں نے جو اعمال کمائے ان میں سے وہ قیامت کے دن کچھ نہیں پاسکیں گے یعنی وہ ثواب میں سے کوئی حصہ وغیرہ نہیں

دیکھیں گے جیسے ہوا میں بکھیری گئی راکھ میں سے کچھ حاصل نہیں ہوتا ﴿ذٰلِكَ هُوَ الضَّلٰلُ الْبَعِيْدُ﴾ یہی بہت دور کی گمراہی ہے۔ یہ اس طرف اشارہ ہے کہ وہ لوگ راہ حق سے یا اجر و ثواب سے بہت دور گمراہی میں جا پڑے ہیں۔

۱۹- ﴿الْمَ تَرَ﴾ [یہ بہ معنی "آلم تَعْلَمَ" ہے] یعنی کیا تمہیں معلوم نہیں؟ یہ ہر انسان کو خطاب ہے ﴿اِنَّ اللّٰهَ خَلَقَ

السَّمٰوٰتِ وَالْاَرْضِ﴾ بے شک اللہ تعالیٰ نے تمام آسمانوں اور زمین کو پیدا فرمایا ہے۔ [قاری حمزہ اور علی کسائی کی قراءت میں مضاف کے ساتھ "خَالِقُ السَّمٰوٰتِ وَالْاَرْضِ" ہے] ﴿بِالْحَقِّ﴾ حکمت بالغہ اور امر عظیم کے ساتھ (پیدا فرمایا ہے) اور ان کو بے فائدہ اور بے کار پیدا نہیں فرمایا ﴿اِنْ يَشَآءُ يَنْزِلْ بِكُمْ وَيَاْتِ بِخَلْقٍ جَدِيْدٍ﴾ اگر اللہ تعالیٰ چاہے تو تمہیں لے جائے اور (تمہاری جگہ) نئی مخلوق لے آئے یعنی وہ اس پر قادر ہے کہ موجودہ لوگوں کو فنا کر کے ختم کر دے اور ان کی جگہ انہیں کی شکل و صورت میں ایک دوسری مخلوق پیدا فرمادے یا پھر پہلی مخلوق سے مختلف شکل و صورت میں پیدا فرمادے، محض یہ بتانے کے لیے کہ وہ موجود کو معدوم اور نیست و نابود کرنے اور معدوم و غیر موجود کے ایجاد و پیدا کرنے پر قادر ہے۔

وَمَا ذٰلِكَ عَلٰی اللّٰهِ بِعَزِيْزٍ ﴿۲۰﴾ وَبَدَرْنَا اللّٰهَ جَمِيْعًا فَقَالَ الضُّعَفٰوُ الَّذِيْنَ

اَسْتَكْبَرُوْا اِنَّا كُنَّا لَكُمْ تَبَعًا فَاَهْلُ اَنْتُمْ مُّغْتَوٰنَ عَنَّا مِنْ عَذَابِ اللّٰهِ مِنْ

شَيْءٍ ؕ قَالُوْا لَوْ هَدٰنَا اللّٰهُ لَهٰدٰیْنٰكُمْ سَوَآءٌ عَلَيْنَا اَجْرَعْنَا اَمْ صَبَرْنَا مَا لَنَا

مِنْ مَّحِيْصٍ ﴿۲۱﴾

اور یہ اللہ تعالیٰ پر کوئی مشکل نہیں ہے اور وہ تمام لوگ اللہ کے سامنے حاضر ہوں گے تو کمزور اپنے بڑوں سے کہیں گے: بے شک ہم تمہاری پیروی کرتے تھے تو کیا تم اللہ کے عذاب سے ہمیں بچا سکتے ہو وہ کہیں گے: اگر اللہ ہمیں ہدایت دیتا تو ہم ضرور تمہیں ہدایت دیتے اب ہمارے لیے برابر ہے کہ گھبرائیں یا ہم صبر کریں ہمارے لیے کوئی جائے فرار نہیں ہے

۲۰- ﴿وَمَا ذٰلِكَ عَلٰی اللّٰهِ بِعَزِيْزٍ﴾ اور یہ کام کرنا اللہ تعالیٰ کے لیے کوئی مستعذر و مشکل نہیں۔

۲۱- ﴿وَبَدَرْنَا اللّٰهَ جَمِيْعًا﴾ اور سب لوگ قیامت کے دن اللہ تعالیٰ کی بارگاہ میں حاضر ہوں گے اور اس کو لفظ ماضی

سے محض اس لیے لایا گیا ہے کہ اللہ تعالیٰ نے اس کے ذریعے یہ خبر دی ہے کہ یہ پروگرام سچا ہے ایسا ضرور ہوگا بلکہ گویا یہ ہو چکا ہے اور موجود ہے اور اسی طرح یہ (درج ذیل) ارشاد ہے: "وَنَادٰی اَصْحٰبُ الْجَنَّةِ" (الاعراف: ۴۴) "اور جنتی حضرات پکاریں گے"۔ "وَنَادٰی اَصْحٰبُ النَّارِ" (الاعراف: ۵۰) "اور جہنمی لوگ پکاریں گے"۔ اور اس کے علاوہ بھی کئی آیات میں مستقبل کے لیے لفظ ماضی استعمال کیا گیا ہے اور "بَرَزُوْا لِلّٰهِ" کا معنی یہ ہے کہ قیامت کے دن بھی کوئی چیز اللہ تعالیٰ سے مخفی اور پوشیدہ نہیں رہے گی یہاں تک کہ ہر چیز اس کے سامنے ظاہر اور حاضر ہو جائے گی بے شک یہ لوگ بے حیائی کے کاموں کے ارتکاب کے وقت نگاہوں سے چھپتے پھرتے ہیں اور وہ خیال کرتے ہیں کہ یہ کام اللہ تعالیٰ سے مخفی اور پوشیدہ ہے لیکن جب قیامت کا دن ہوگا تو یہ تمام لوگ اپنے جسموں کے ساتھ ظاہر ہو کر اللہ تعالیٰ کے سامنے حاضر ہوں گے اور جان لیں گے کہ بے شک کوئی چھپنے والی چیز اللہ تعالیٰ کے سامنے پوشیدہ نہیں یا پھر جب قبروں سے اٹھ کر نکلیں گے تو اللہ تعالیٰ کے حساب اور اس کے حکم کے لیے سب ظاہر ہو جائیں گے ﴿فَقَالَ الضُّعَفٰوُ﴾ پس کمزور لوگ یعنی رائے میں کمزور لوگ

کہیں گے اور وہ ادنیٰ درجے کے گھٹیا لوگ ہوں گے اور سرداروں کی پیروی کرنے والے لوگ ہوں گے [اور "الضُّعْفَاءُ" میں ہمزہ سے پہلے واؤ کو اس لیے لکھا گیا ہے کہ کچھ لوگ ہمزہ سے پہلے الف کو پُر کر کے واؤ کی طرف اس کو مائل کرتے ہیں] ﴿لَّذٰلِیْنَ اَسْتَکْبِرُوْا﴾ ان لوگوں کے لیے جنہوں نے تکبر کیا تھا اور ان سے قوم کے چودھری اور سردار مراد ہیں پس جنہوں نے قوم کے عوام اور کمزور لوگوں کو بہکایا اور ان کو انبیائے کرام علیہم السلام کی بات سننے اور ان کی پیروی کرنے سے منع کیا تھا ﴿اِنَّا کُنَّا لَکُمْ تَبَعًا﴾ بے شک ہم تمہارے تابع اور پیروکار تھے۔ [تَابِعٌ "کی جمع "تَبِعٌ" ہے جیسے "خَادِمٌ" کی "خَدَمٌ" ہے اور "غَائِبٌ" کی "غَيْبٌ" ہے یا پھر "ذُو تَبِعٍ" ہے (پیروی کرنے والے) اور "تَبِعٌ" اتباع کرنا ہے جیسے کہا جاتا ہے کہ "تَبَعَهُ تَبَعًا" فلاں آدمی نے اس کی پیروی کی] ﴿فَهَلْ اَنْتُمْ مُّغْنُوْنَ عَنَّا مِنْ عَذَابِ اللّٰهِ مِنْ شَیْءٍ﴾ تو کیا تم لوگ ہمیں اللہ تعالیٰ کے عذاب سے کچھ بچا سکتے ہو سو ہم جس عذاب میں مبتلا ہیں اس میں سے کچھ دور کرنے پر تم قدرت و اختیار رکھتے ہو [اور اس میں پہلا حرف "مِنْ" بیان کے لیے ہے اور دوسرا حرف "مِنْ" بعض کے معنی کے لیے ہے گویا فرمایا گیا ہے کہ کیا تم ہم سے کچھ حصہ جو کہ عذاب الہی ہے دور کر سکتے ہو؟ یا پھر دونوں جگہ حرف "مِنْ" بعض کے معنی میں ہے] یعنی تو کیا تم چیز کا بعض حصہ جو کہ عذاب الہی کا بعض ہے ہم سے دور کر سکتے ہو؟ اور جب کمزور و ادنیٰ عوام کا قول سرداروں کو دھمکانے اور بہکانے پر انہیں ڈانٹنے کے لیے ہوگا کیونکہ وہ جانتے ہیں کہ ان کے سردار اور لیڈر قیامت کے دن انہیں خدا کے عذاب سے بچانے کی قدرت نہیں رکھتے تو ﴿قَالُوْا﴾ ان کے سردار معذرت پیش کرتے ہوئے ان کو جواب میں کہیں گے: ﴿کُوْھِدْنَا اللّٰھُ لَهْدٰیْنٰکُمْ﴾ اگر اللہ تعالیٰ ہمیں ہدایت دیتا تو ہم ضرور تمہیں ہدایت دیتے یعنی اگر اللہ تعالیٰ دنیا میں ایمان کی طرف ہمیں ہدایت دیتا تو ہم ضرور تمہیں ایمان کی طرف ہدایت کرتے یا یہ کہ اگر اللہ تعالیٰ عذاب سے نجات حاصل کرنے کا راستہ بتا دیتا تو ہم تمہیں ضرور بتا دیتے یعنی ہم عذاب کو تم سے دور کر دیتے اور ہم تمہیں نجات کے راستے پر چلا دیتے جیسا کہ ہم نے تمہیں (دنیا میں) ہلاکت و تباہی کے راستے پر چلایا تھا ﴿سَوَاۗءٌ عَلَیْنَا اَجْرُ غَنًا اَمْ صَبْرًا﴾ اب ہمارے لیے برابر ہے کہ ہم واویلا کریں، شور مچائیں یا صبر کریں (یعنی) جزع فزع اور واویلا کرنا اور صبر کرنا دونوں ہمارے لیے یکساں غیر مفید ہیں [اور ہمزہ آور "اَمْ" دونوں برابری کے معنی کے لیے ہیں]۔ مروی ہے کہ کفار دوزخ کی آگ میں آپس میں ایک دوسرے سے کہیں گے: آؤ ہم سب مل کر چیخ و پکار اور واویلا کریں، چنانچہ وہ پانچ سو سال تک چیخ و پکار کریں گے مگر ان کی چیخ و پکار انہیں کوئی فائدہ نہیں دے گی پھر کہیں گے: آؤ ہم سب مل کر صبر کریں، چنانچہ پانچ سو سال تک صبر کریں گے لیکن ان کا صبر بھی انہیں کوئی فائدہ نہیں دے گا پھر کہیں گے کہ ہم واویلا کریں یا ہم صبر کریں ہمارے لیے دونوں برابر ہیں اور یہ اپنے ماقبل کے ساتھ متصل ہے کیونکہ کمزور پیروکاروں کا اپنے سرداروں کو عتاب کرنا اس سے واویلا کرنا ہوگا جس میں وہ مبتلا ہوں گے تو ان کے سردار جواب میں کہیں گے کہ اب ہم واویلا کریں یا صبر کریں ہمارے لیے برابر ہے وہ اس قول سے اپنے آپ کو اور اپنے پیروکاروں کو مراد لیں گے کیونکہ وہ سب کے سب گمراہی کے عذاب میں اکٹھے مبتلا ہوں گے وہ سب اس میں جمع ہو کر کہیں گے کہ اب چیخ و پکار کرنے اور ایک دوسرے کو ڈانٹنے کا کوئی فائدہ نہیں جیسا کہ صبر کرنے میں کوئی فائدہ نہیں ﴿مَا کُنَّا مِنْ مُّجِیْبِیْنَ﴾ اب ہم چیخ و پکار کریں یا صبر کریں ہمیں نہ کوئی بچانے والا ہے اور نہ کوئی یہاں سے نکال کر لے جانے والا ہے اور ممکن ہے کہ یہ کمزور پیروکار عوام اور متکبر سرداروں کا اکٹھا کلام ہو۔

وَقَالَ الشَّیْطٰنُ لَمَّا قَضٰی الْاَمْرٰنِ اللّٰہُ وَعَدٰکُمْ وَعَدَّ الْحَقِّیَّ وَعَدَّ نَفْسَکُمْ

فَاخْلَفْتُمْ وَمَا كَانَ لِي عَلَيْكُمْ مِنْ سُلْطٰنٍ اِلَّا اَنْ دَعَوْتُكُمْ فَاَسْتَجَبْتُمْ
لِيْ فَلَا تَكُوْمُوْنِيْ وَلَوْ مَوَّآ اَنْفُسَكُمْ مَّا اَنَا بِمُصْرِخِكُمْ وَمَا اَنْتُمْ بِمُصْرِخِيْ
كَفَرْتُمْ بِمَا اَشْرَكْتُمْ مِنْ قَبْلُ اِنَّ الظّٰلِمِيْنَ لَهُمْ عَذَابٌ اَلِيْمٌ ﴿۲۲﴾

اور جب فیصلہ ہو جائے گا تو شیطان کہے گا: بے شک اللہ نے تم سے سچا وعدہ کیا تھا اور میں نے (بھی) تم سے وعدہ کیا تھا سو میں نے تم سے وعدہ خلافی کی اور میری طرف سے تم پر کوئی دباؤ نہیں تھا مگر میں نے تمہیں دعوت دی تو تم نے میری بات مان لی سو اب تم مجھے ملامت نہ کرو اور تم اپنے آپ کو ملامت کرو نہ میں تمہارا فریادرس ہوں اور نہ تم میرے فریادرس ہو بے شک میں اس سے بیزار ہوں جو تم نے اس سے پہلے مجھے شریک بنا لیا تھا بے شک ظالموں کے لیے دردناک عذاب ہے O

شیطان کے اعلان حق پر کفار کی رسوائی اور مسلمانوں کی کامیابی کا بیان

۲۲- ﴿ذٰقَالَ الشَّيْطٰنُ لَمَّا قَضَى الْاَمْرَ﴾ اور جب تمام معاملات کا فیصلہ ہو جائے گا تو شیطان کہے گا (یعنی) جب جنتیوں کے لیے جنت کا اور جہنمیوں کے لیے جہنم کا فیصلہ ہو جائے گا اور حساب و کتاب سے فراغت ہو جائے گی اور جنتی لوگ جنت میں داخل ہو جائیں گے اور جہنمی جہنم میں داخل ہو جائیں گے اور ایک روایت میں بیان کیا گیا ہے کہ اس وقت شیطان دوزخ کی آگ کے منبر پر خطبہ دینے کے لیے کھڑا ہو جائے گا اور جہنمیوں سے کہے گا: ﴿اِنَّ اللّٰهَ وَعَدَاكُمْ وَعَدَ الْحَقِّ﴾ بے شک اللہ تعالیٰ نے تم سے سچا وعدہ کیا تھا اور وہ ہے مرنے کے بعد دوبارہ زندہ ہو کر اٹھنا اور اعمال کے مطابق صلہ ملنا سو اللہ تعالیٰ نے تم سے جو وعدہ کیا تھا وہ آج تمہارے ساتھ پورا کر دیا ﴿وَدَعَاكُمْ﴾ اور میں نے تم سے وعدہ کیا تھا کہ مرنے کے بعد دوبارہ کوئی زندگی نہیں ہوگی اور نہ حساب و کتاب ہوگا اور نہ جزاء و سزا ہوگی ﴿فَاخْلَفْتُمْ﴾ سو میں نے تم سے وعدہ خلافی کی (یعنی) میں نے تم سے جھوٹ بولا تھا ﴿وَمَا كَانَ لِيْ عَلَيْكُمْ مِنْ سُلْطٰنٍ﴾ اور مجھے تم پر کوئی تسلط و غلبہ حاصل نہیں تھا ﴿اِلَّا اَنْ دَعَوْتُكُمْ﴾ لیکن میں نے دوسوے اور سبز باغ دکھا کر تمہیں گمراہی کی طرف بلایا تھا [اور یہ استثناء منقطع ہے کیونکہ دعوت دینا سلطان کی جنس سے نہیں ہے] ﴿فَاَسْتَجَبْتُمْ لِيْ﴾ پس تم نے میری بات کو مان لیا اور میری دعوت کو فوراً قبول کر لیا ﴿فَلَا تَكُوْمُوْنِيْ﴾ تو اب تم مجھے ملامت نہ کرو اس لیے کہ جو محض انسانوں کی عداوت و دشمنی کے لیے پیدا ہوا ہے وہ جب کسی انسان کو بُرے کام کی طرف بلائے گا تو اسے ملامت نہیں کی جائے گی اس کے باوجود کہ خدائے رحمن تم سے یقیناً فرما چکا ہے کہ ”لَا يَفْتِنَنَّكُمُ الشَّيْطٰنُ كَمَا اَخْرَجَ اَبُو يٰكُمُ مِنَ الْجَنَّةِ“ (الاعراف: ۲۷) ”شیطان تمہیں کسی فتنے میں نہ ڈال دے جیسا کہ اس نے تمہارے ماں باپ کو جنت سے نکال دیا تھا“۔ ﴿وَلَوْ مَوَّآ اَنْفُسَكُمْ﴾ اور تم اپنے آپ کو ملامت کرو کیونکہ تم نے بغیر برہان اور دلیل کے بلا سوچے سمجھے میری پیروی اختیار کر لی تھی اور معتزلہ نے کہا کہ یہ آیت مبارکہ دلیل ہے کہ انسان شقاوت یا سعادت حاصل کرنے میں خود مختار ہے اور وہ اس میں کسی ایک کو اپنے لیے خود حاصل کرتا ہے اور اللہ تعالیٰ کی طرف سے صرف انسان میں عمل کی قدرت پیدا کرنا ہوتی ہے اور شیطان کی طرف سے صرف بُرے عمل کو خوشنما بنانا ہوتا ہے لیکن معتزلہ کا یہ قول باطل ہے کیونکہ ارشاد ہے: ”لَوْ هَدٰنَا اللّٰهُ لَهَدَيْنٰكُمْ“ (ابراہیم: ۲۱) اگر اللہ تعالیٰ ہمیں ایمان کی ہدایت دیتا تو ہم تمہیں ضرور ہدایت دیتے جیسا کہ پہلے گزر چکا ہے ﴿مَّا اَنَا بِمُصْرِخِكُمْ وَمَا اَنْتُمْ بِمُصْرِخِيْ﴾ میں تمہارا فریادرس نہیں ہوں اور تم میرے فریادرس نہیں ہو لہذا ہم ایک دوسرے کو اللہ تعالیٰ کے عذاب سے نہیں بچا سکتے اور نہ ایک دوسرے

کی مدد کر سکتے ہیں اور "اِصْرَاخ" کا معنی ہے: فریاد سی کرنا اور مدد کرنا۔ [قاری حمزہ کی قراءت میں "خَا" کی اتباع میں "يَا" مسکور ہے جب کہ دوسروں کی قراءت میں "يَا" مفتوح ہے تاکہ دو کسروں کے بعد ایک کسرہ اور دو "يَا" کا اجتماع لازم نہ آجائے اور یہ "مُصْرِيخ" کی جمع ہے پس پہلی "يَا" جمع کی ہے دوسری "يَا" ضمیر متکلم ہے] ﴿رَأَيْتُ كَافِرَاتٍ بِهَذَا عَشْرًا كَتُمُنِّي﴾ بے شک میں اس سے بیزار ہوں جو تم نے مجھے شریک بنا لیا تھا۔ [قاری ابو عمرو بصری کی قراءت میں "يَا" کے ساتھ "أَشْرَ كَتُمُنِّي" ہے اور "مَا" مصدر یہ ہے] ﴿مِنْ قَبْلُ﴾ [یہ "أَشْرَ كَتُمُنِّي" کے ساتھ متعلق ہے] یعنی آج کے دن سے پہلے دنیا میں جو تم نے مجھے اللہ تعالیٰ کے ساتھ شریک بنا لیا تھا میں آج اس سے بیزار ہو چکا ہوں جیسا کہ ارشاد ہے: "وَيَوْمَ الْقِيَامَةِ يَكْفُرُونَ بِشِرْكِكُمْ" (الفاطر: ۱۳) "اور وہ (بت) قیامت کے دن تمہارے شرک سے منکر ہو جائیں گے"۔ بت پرستوں کے شریک بنانے سے بتوں کے کفر کا معنی اس سے بیزاری کا اظہار کرنا اور شرک سے انکار کرنا مقصود ہے جیسے ارشاد ہے: "إِنَّا بَرَاءٌ لِّمَا كُفِّرُوا بِنَاكُمْ وَمِمَّا تَعْبُدُونَ مِن دُونِ اللَّهِ كَفَرْنَا بِكُمْ" (الممتحنہ: ۴) "بے شک ہم تم سے اور ان سے جن کی تم اللہ تعالیٰ کو چھوڑ کر عبادت کرتے ہو بیزار ہیں ہم تمہارے منکر ہیں"۔ [یا پھر "مِنْ قَبْلُ" "كَفَرْتُ" کے ساتھ متعلق ہے اور "مَا" موصولہ ہے] یعنی میں اس سے پہلے اس وقت سے بیزار ہوں جب میں نے (حضرت) آدم (علیہ السلام) کو سجدہ کرنے سے انکار کر دیا تھا اس لیے کہ تم نے مجھے اس کا شریک بنا لیا تھا اور وہ اللہ تعالیٰ عزوجل ہے جیسے کہو: "أَشْرَكْنِي فُلَانًا" یعنی فلاں آدمی نے مجھے اس کا شریک ٹھہرایا ہے اور ان کا شیطان کو اللہ تعالیٰ کے ساتھ شریک بنانے کا یہ معنی ہے کہ انہوں نے ان تمام امور میں شیطان کی اطاعت اختیار کر لی جو وہ ان کی نگاہوں میں بت پرستی کے بارے میں خوشنما و خوبصورت بنا دیتا تھا اور یہ شیطان کی آخری بات ہے اور درج ذیل اللہ عزوجل کا ارشاد گرامی ہے کہ ﴿إِنَّ الظَّالِمِينَ لَهُمْ عَذَابٌ أَلِيمٌ﴾ بے شک ظالموں کے لیے دردناک عذاب ہے اور بعض نے کہا کہ یہ ابلیس ملعون کے کلام کا تتمہ ہے اور اللہ عزوجل نے محض حکایت کے طور پر اس کو بیان فرمادیا جو شیطان کافروں سے اس وقت (قیامت کے دن) کہے گا تاکہ سننے والوں پر لطف و کرم ہو جائے کہ وہ اس سے عبرت حاصل کریں۔

وَأُدْخِلَ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ
 خَالِدِينَ فِيهَا بِإِذْنِ رَبِّهِمْ ط تَحِيَّةٌ لَهُمْ فِيهَا سَلَامٌ ﴿۲۳﴾ أَلَمْ تَرَ كَيْفَ ضَرَبَ اللَّهُ مَثَلًا
 كَلِمَةً طَيِّبَةً كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ ﴿۲۴﴾ تُؤْتِي أُكْلَهَا
 كُلَّ حِينٍ بِإِذْنِ رَبِّهَا ط وَيَضْرِبُ اللَّهُ الْأَمْثَالَ لِلنَّاسِ لَعَلَّهُمْ يَتَذَكَّرُونَ ﴿۲۵﴾

اور جو لوگ ایمان لائے اور انہوں نے نیک عمل کیے وہ ایسی بہشتوں میں داخل کیے جائیں گے جن کے نیچے نہریں بہتی ہوں گی وہ اپنے رب کے حکم سے ان میں ہمیشہ رہیں گے اس میں ان کی باہمی ملاقاتی دعا سلام ہوگی ۰ کیا آپ نے نہیں دیکھا کہ اللہ نے پاک کلمہ کی کیسی مثال بیان کی جیسے پاک درخت جس کی جڑ مضبوط ہے اور اس کی شاخیں آسمان میں (پہنچی ہوئی) ہیں ۰ وہ اپنے رب کے حکم سے ہر وقت اپنا پھل دیتا رہتا ہے اور اللہ تعالیٰ لوگوں کے لیے مثالیں بیان کرتا ہے تاکہ وہ نصیحت حاصل کریں ۰

۲۳- ﴿وَأَدْخَلَ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا﴾ اور جو لوگ

ایمان لائے اور انہوں نے نیک عمل کیے، انہیں ایسی جنتوں میں داخل کیا جائے گا جن کے نیچے نہریں بہتی ہیں وہ اس میں ہمیشہ رہیں گے [اس کا "بَرَزُوا" پر عطف ہے] ﴿يَاذُنِ رَبِّهِمْ﴾ اپنے پروردگار کے حکم سے۔ [یہ "أَدْخَلَ" کے ساتھ متعلق ہے] یعنی فرشتے انہیں اللہ تعالیٰ کی اجازت اور اس کے حکم سے جنت میں داخل کریں گے ﴿تَجِيئُهُمْ فِيهَا سَلَامٌ﴾ اس میں ان کی ملاقات کی دعا سلام کرنا ہوگی (یعنی) جنت میں جنتی لوگ ایک دوسرے سے ملتے وقت آپس میں ایک دوسرے کو سلام کریں گے یا جنت میں جنتی لوگوں کو فرشتے سلام کریں گے۔

کلمہ توحید کی شان اور قبر کے ثواب و عذاب کا ثبوت

۲۴- ﴿أَلَمْ تَرَ كَيْفَ ضَرَبَ اللَّهُ مَثَلًا﴾ کیا آپ نے نہیں دیکھا کہ اللہ تعالیٰ نے کس طرح مثال بیان فرمائی ہے؟

یعنی اللہ تعالیٰ نے اس کی تعریف کی اور اس کو وضاحت سے بیان فرمایا ﴿كَلِمَةً طَيِّبَةً﴾ پاکیزہ کلمہ کی۔ [یہ پوشیدہ فعل کی وجہ سے منصوب ہے "أَيُّ جَعَلَ كَلِمَةً طَيِّبَةً" یعنی اللہ تعالیٰ نے پاکیزہ کلمہ کو قرار دیا] ﴿كَشَجَرَةٍ طَيِّبَةٍ﴾ پاکیزہ درخت کی طرح اور یہ اللہ تعالیٰ کے ارشاد (ضَرَبَ اللَّهُ مَثَلًا) کی تفسیر و تشریح ہے جیسے کہا جاتا ہے: امیر نے زید کو معزز بنایا کہ اس کو شاہی پوشاک پہنائی اور اس کو گھوڑے پر سوار کیا [یا "مَثَلًا" اور "كَلِمَةً" "ضَرَبَ" کی وجہ سے منصوب ہیں۔ "أَيُّ ضَرَبَ كَلِمَةً طَيِّبَةً مَثَلًا" یعنی اللہ تعالیٰ نے پاکیزہ کلمہ کی مثال بیان فرمائی ہے یعنی اس کو مثال قرار دیا پھر ارشاد فرمایا: "كَشَجَرَةٍ طَيِّبَةٍ" اس بناء پر کہ یہ مبتدا محذوف کی خبر ہے "أَيُّ هِيَ كَشَجَرَةٍ طَيِّبَةٍ" یعنی یہ پاکیزہ کلمہ کی طرح ہے [﴿أَصْلُهَا كَابِتٌ﴾ اس کی جڑ مضبوط ہے یعنی زمین کی گہرائی میں کہ اس کی جڑیں زمین کی گہرائی میں پھیلی ہوئی ہیں ﴿وَفَرَعُهَا﴾ اور اس کی شاخیں (یعنی) اس کی بلندی اور اس کا سر ﴿فِي السَّمَاءِ﴾ آسمان میں پہنچا ہوا ہے اور پاکیزہ کلمہ سے توحید کا کلمہ مراد ہے جس کی بنیاد دل سے اس کی تصدیق کرنا ہے اور اس کی شاخ زبان سے اقرار کرنا ہے اور اس کا پھل دیگر ارکان اسلام (نماز، روزہ، حج، زکوٰۃ) پر عمل کرنا ہے اور جس طرح درخت درخت ہی رہتا ہے اگرچہ وہ پھل نہ دے اسی طرح مسلمان اگرچہ عمل نہ بھی کرے (تو کافر نہیں ہو جائے گا بلکہ) مسلمان ہی رہے گا (لیکن گنہگار مسلمان ہوگا) اور درختوں کا مقصد پھل دینا ہوتا ہے اور آگ کا ایندھن صرف وہی درخت بنتے ہیں جو پھل دینے کے موسم میں پھل دینے سے بے وفائی کرتے رہتے ہیں (یعنی پھل نہیں دیتے) اور ہر عمدہ پھل دینے والے درخت کو پھل دار درخت کہا جاتا ہے جیسے کھجور اور انجیر وغیرہ کے درخت اور جمہور علمائے اسلام اس بات پر متفق ہیں کہ عمدہ پھل دینے والا پاکیزہ درخت صرف کھجور ہے (کیونکہ اس کا پھل پورا سال استعمال کے قابل رہتا ہے) چنانچہ حضرت عبداللہ بن عمر رضی اللہ تعالیٰ عنہما سے مروی ہے کہ ایک روز رسول اللہ ﷺ نے ارشاد فرمایا: بے شک اللہ تعالیٰ نے مؤمن کے لیے ایک درخت کی مثال بیان کی ہے تم مجھے بتاؤ وہ کون سا درخت ہے؟ چنانچہ صحابہ کرام جنگل کے درختوں کے بارے میں سوچنے لگ گئے اور میں اس وقت چھوٹا سا لڑکا تھا اور میرے دل میں خیال آیا کہ وہ درخت کھجور کا درخت ہوگا اور میں نے چاہا کہ میں رسول اللہ ﷺ سے کہہ دوں کہ وہ کھجور کا درخت ہے لیکن میں چونکہ سب لوگوں میں چھوٹا تھا اس لیے خاموش رہا یہاں تک کہ سید الانبیاء رسول خدا ﷺ نے ارشاد فرمایا: لوگو! سنو! وہ کھجور کا درخت ہے (جب میں نے اس کے بعد اپنے والد سے ذکر کیا) تو حضرت عمر رضی اللہ تعالیٰ عنہ نے فرمایا کہ اے میرے بیٹے! اگر تم یہ بات اس وقت بتا دیتے تو مجھے سرخ اونٹوں سے زیادہ قیمتی اور زیادہ پیاری لگتی۔

۲۵- ﴿تَوْتَىٰ أَكْهَاكُلَ حِينٍ﴾ وہ اپنا پھل ہر وقت دیتا ہے (یعنی) وہ اپنا پھل ہر اس وقت دیتا ہے جو اللہ تعالیٰ نے اس کے پھل دینے کے لیے مقرر کیا ہوا ہے ﴿يَا ذِينَ تَرْتَبَهَا﴾ اپنے رب کے حکم سے (یعنی) اپنے خالق کی توفیق اور اس کی تخلیق و تکوین سے ﴿وَيَضْرِبُ اللَّهُ الْأَمْثَالَ لِلنَّاسِ لَعَلَّهُمْ يَتَذَكَّرُونَ﴾ اور اللہ تعالیٰ لوگوں کے لیے مثالیں بیان کرتا ہے تاکہ وہ نصیحت حاصل کریں اس لیے کہ مثالوں کے بیان کرنے سے فہم و فراست اور سمجھ زیادہ ہو جاتی ہے اور یاد کرنا زیادہ آسان ہو جاتا ہے اور معانی کا نقشہ سامنے آ جاتا ہے۔

وَمَثَلُ كَلِمَةٍ خَبِيثَةٍ كَشَجَرَةٍ خَبِيثَةٍ اجْتُثَّتْ مِنْ فَوْقِ الْأَرْضِ مَا لَهَا مِنْ قَرَارٍ ﴿۲۶﴾

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَيُضِلُّ

اللَّهُ الظَّالِمِينَ ﴿۲۷﴾ وَيَفْعَلُ اللَّهُ مَا يَشَاءُ ﴿۲۸﴾ أَلَمْ تَرَ إِلَى الَّذِينَ يَدَّوْنِ نِعْمَتِ اللَّهِ

كُفْرًا وَآحَلُّوا قَوْمَهُمْ دَارَ الْبَوَارِ ﴿۲۹﴾ يَصُلُّونَهَا وَبُئْسَ الْقَرَارُ ﴿۳۰﴾ وَجَعَلُوا

لِللَّهِ أَنْدَادًا لِيُضِلُّوا عَنْ سَبِيلِهِ ﴿۳۱﴾ قُلْ تَمَتَّعُوا فَإِن مَصِيدِكُمْ إِلَى النَّارِ ﴿۳۲﴾

اور ناپاک کلمہ کی مثال ناپاک درخت جیسی ہے جس کو زمین کے اوپر ہی سے اکھاڑ کر پھینک دیا گیا ہو اس کے لیے کوئی استحکام نہیں O اللہ تعالیٰ اہل ایمان کو دنیا کی زندگی میں اور آخرت میں حق پر قائم رکھتا ہے اور ظالموں کو گمراہ کر دیتا ہے اور اللہ جو چاہتا ہے کرتا ہے O کیا آپ نے ان لوگوں کی طرف نہیں دیکھا جنہوں نے اللہ کی نعمت کو کفر و ناشکری میں تبدیل کر دیا اور انہوں نے اپنی قوم کو ہلاکت کے گھر میں اتار دیا O (یعنی) دوزخ میں وہ اس میں داخل ہوں گے اور وہ بہت برا ٹھکانا ہے O اور انہوں نے اللہ کے مساوی شریک بنا لیے تاکہ اس کی راہ سے بہکادیں فرمادیں کہ تم عارضی فائدہ اٹھاؤ پھر تم نے دوزخ کی آگ میں جانا ہے O

۲۶- ﴿وَمَثَلُ كَلِمَةٍ خَبِيثَةٍ﴾ اور ناپاک و گندے کلمہ کی مثال اس سے کفر کا کلمہ مراد ہے ﴿كَشَجَرَةٍ خَبِيثَةٍ﴾

ناپاک اور گندے درخت کی طرح ہے۔ اس سے ہر وہ درخت مراد ہے جس کا پھل عمدہ اور پاکیزہ نہ ہو اور حدیث شریف میں ہے کہ بے شک وہ اندر آن (ثمہ) کا درخت ہے ﴿اجْتُثَّتْ مِنْ فَوْقِ الْأَرْضِ﴾ وہ زمین کے اوپر سے اکھیڑ دیا گیا ہے (یعنی) اس کو جڑ سمیت اکھیڑ دیا گیا اور ”اجتثات“ کا مطلب ہے: کسی چیز کی جڑ سمیت بیخ کنی کرنا اور یہ ”أَصْلُهَا ثَابِتٌ“ کے مقابلے میں ہے ﴿مَا لَهَا مِنْ قَرَارٍ﴾ اس کو زمین پر کسی قسم کا قرار نہیں یعنی استحکام نہیں جیسے کہا جاتا ہے: ”قَرَّ الشَّيْءُ قَرَارًا“ کہ فلاں چیز خوب مضبوط ہو گئی ہے جیسے تمہارا یہ قول ہے کہ ”ثَبَّتَ ثَبُوتًا“ ثابت و قائم ہو گیا۔ اس کے ساتھ اس قول کو بھی مشابہ قرار دیا جاتا ہے جو کسی دلیل کے ساتھ مضبوط نہ کیا گیا ہو پس وہ مٹنے والا اور قائم نہ رہنے والا ہے۔

۲۷- ﴿يُثَبِّتُ اللَّهُ الَّذِينَ آمَنُوا﴾ اللہ تعالیٰ ایمان والوں کو ثابت اور قائم رکھتا ہے یعنی انہیں ہمیشہ حق پر قائم و دائم

رکھتا ہے ﴿بِالْقَوْلِ الثَّابِتِ﴾ قول ثابت سے مراد ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“ کہنا ہے ﴿فِي الْحَيَاةِ الدُّنْيَا﴾ دنیا کی زندگی میں یہاں تک کہ جب انہیں ان کے دین کے بارے میں آزمائش میں ڈالا گیا تو وہ دین سے نہیں پھرے اور نہ

ان کے قدم ڈمگائے بلکہ وہ اپنے دین پر اس طرح قائم رہے جس طرح وہ لوگ قائم رہے تھے جن کو "اصحاب اُخْدُوْد" نے آزمائش میں ڈال دیا تھا ﴿وَفِي الْآخِرَةِ﴾ اور آخرت میں اور جمہور علمائے اسلام اس بات پر متفق ہیں کہ مسلمانوں کو قبر میں نکیرین کے سوالات کے جوابات کی تلقین کرنا اور انہیں حق بات اختیار کرنے کی توفیق دینا مراد ہے چنانچہ حضرت براء رضی اللہ تعالیٰ عنہ سے مروی ہے کہ رسول اللہ ﷺ نے مؤمن کی روح قبض کرنے کا ذکر کیا اور ارشاد فرمایا کہ پھر اس کی روح اس کے جسم میں لوٹائی جاتی ہے اور اس کے پاس دو فرشتے آتے ہیں اور اس کی قبر میں بیٹھ جاتے ہیں اور اس سے سوال کرتے ہوئے کہتے ہیں: "مَنْ رَبُّكَ؟ وَمَا دِينُكَ؟ وَمَنْ نَبِيُّكَ؟" یعنی تیرا رب کون ہے؟ اور تیرا دین کیا ہے؟ اور تیرا نبی کون ہے؟ تو مسلمان ترتیب وار جوابات دیتے ہوئے کہتا ہے: "رَبِّيَ اللَّهُ". میرا رب اللہ ہے "وَدِينِي الْإِسْلَامُ". اور میرا دین اسلام ہے "وَنَبِيِّي مُحَمَّدٌ ﷺ" اور میرے نبی حضرت محمد مصطفیٰ ﷺ ہیں سو آسمان سے پکارنے والا پکارے گا کہ میرے بندے نے سچ کہا ہے پس اس ارشاد کا یہی مقصد ہے کہ "يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ". اللہ تعالیٰ اہل ایمان کو حق بات پر قائم رکھتا ہے پھر دونوں فرشتے کہتے ہیں کہ تم نے نیک بخت بن کر زندگی گزاری ہے اور تم قابلِ تعریف موت مرے ہو تم دلہن کی طرح سو جاؤ۔ ﴿وَيُضِلُّ اللَّهُ الظَّالِمِينَ﴾ اور اللہ تعالیٰ ظالموں کو گمراہ کر دیتا ہے سو آزمائش کے موقعوں پر انہیں حق بات پر قائم نہیں رکھتا چنانچہ سب سے پہلے انہیں کے قدم ڈمگائے جاتے ہیں اور آخرت میں سب سے زیادہ گمراہ ہوں گے اور سب سے زیادہ پھسلنے والے ہوں گے ﴿وَيَفْعَلُ اللَّهُ مَا يَشَاءُ﴾ اور اللہ تعالیٰ جو چاہتا ہے کرتا ہے لہذا مؤمنوں کو ثابت قدم رکھنے پر اور ظالموں کو گمراہ کرنے کی وجہ سے اس پر کوئی اعتراض نہیں ہو سکتا۔

کفرانِ نعمت کا وبال اور نماز و سخاوت اور مظاہر قدرتِ الہی کا بیان

۲۸- ﴿الَّذِينَ إِلَى الَّذِينَ بَدَلُوا نِعْمَتَ اللَّهِ﴾ کیا آپ نے ان لوگوں کی طرف نہیں دیکھا جنہوں نے اللہ تعالیٰ کی نعمت کو تبدیل کر دیا یعنی اللہ تعالیٰ کی نعمت پر شکر کو ﴿كُفْرًا﴾ ناشکری میں تبدیل کر دیا کیونکہ اس نعمت پر جو شکر ان پر واجب تھا انہوں نے اس کی جگہ ناشکری کو اختیار کر لیا تو گویا انہوں نے شکر کو ناشکری میں تبدیل کر دیا اور انہوں نے اس کو بدل دیا اور وہ اہل مکہ ہیں جن کو اللہ تعالیٰ نے خاتم الانبیاء سید الانام حضرت محمد کریم علیہ الصلوٰۃ والسلام کے طفیل عزت بخشی لیکن انہوں نے اللہ تعالیٰ کی اس عظیم الشان نعمت کبریٰ پر شکر ادا کرنے کی بجائے اس کے ساتھ کفر کیا اور ناشکری کا رویہ اختیار کر لیا حالانکہ ان پر اس نعمت کا شکر ادا کرنا لازم تھا ﴿وَأَحَلُّوا قَوْمَهُمْ دَارَ الْبَوَارِ﴾ اور انہوں نے اپنی قوم کے ان لوگوں کو جنہوں نے کفر و ناشکری اختیار کرنے میں ان کی پیروی کی تھی ان کو ہلاکت کے گھر میں اتار دیا۔

۲۹- ﴿جَهَنَّمَ﴾ یعنی دوزخ میں پہنچا دیا۔ [یہ "دار البوار" کا عطف بیان ہے] ﴿يَصَلُّونَهَا﴾ وہ سب اس میں داخل ہوں گے ﴿وَبِئْسَ الْقَرَارُ﴾ اور دوزخ بہت ہی بُرا ٹھکانا ہے۔

۳۰- ﴿وَجَعَلُوا لِلَّهِ أَنْدَادًا﴾ اور انہوں نے عبادت میں یا نام رکھنے میں اللہ تعالیٰ کے برابر شریک بنا لیے ﴿لِيُضِلُّوا عَنْ سَبِيلِهِ﴾ تاکہ وہ لوگوں کو اللہ تعالیٰ کی راہ سے بھٹکا دیں۔ [ابن کثیر کی اور ابو عمرو کی قراءت میں "يَا" مفتوح ہے] ﴿قُلْ تَمَتُّعُوا﴾ اے محبوب! فرمادے کہ تم دنیا میں کچھ عرصہ کے لیے عیش و عشرت کی زندگی گزار لو اور اس سے مراد ان کو بے یار و مددگار چھوڑ دینا اور ان کو تنہا کر دینا ہے اور حضرت ذوالنون مصری رحمۃ اللہ تعالیٰ علیہ نے فرمایا کہ تمتع کا مطلب ہے کہ بندہ جہاں تک ہو سکے اپنی خواہشات کو پورا کر لے ﴿فَإِنَّ مَصِيدَكُمْ إِلَى النَّارِ﴾ پس تم نے دوزخ کی آگ میں جانا ہے

۱۔ رواہ احمد ج ۳ ص ۲۸۷ ابو داؤد رقم الحدیث: ۳۲۱۴ الترمذی فی کتاب الجنائز باب: ۷۰

(یعنی) تمہیں اس کی طرف لوٹ کر جانا ہے۔

قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ وَيُنْفِقُوا مِمَّا رَزَقْنَاهُمْ سِرًّا وَعَلَانِيَةً
مِّن قَبْلِ أَنْ يَأْتِيَ يَوْمٌ لَا بَيْعُ فِيهِ وَلَا خِلَالٌ ﴿٣١﴾ اللَّهُ الَّذِي خَلَقَ السَّمَوَاتِ
وَالْأَرْضَ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَّكُمْ وَسَخَّرَ لَكُمُ
الْفُلْكَ لِتَجْرِيَ فِي الْبَحْرِ بِأَمْرِهِ وَسَخَّرَ لَكُمُ الْأَنْهَارَ ﴿٣٢﴾ وَسَخَّرَ لَكُمُ الشَّمْسَ وَالْقَمَرَ دَائِبَيْنِ
وَسَخَّرَ لَكُمُ اللَّيْلَ وَالنَّهَارَ ﴿٣٣﴾

(اے محبوب!) میرے ان بندوں سے فرمائیے جو ایمان لائے ہیں کہ وہ نماز قائم کریں اور ہم نے انہیں جو رزق دیا ہے وہ اس میں سے چھپا کر اور علانیہ خرچ کیا کریں اس دن کے آنے سے پہلے جس میں نہ خرید و فروخت ہوگی اور نہ دوستی کام آئے گی۔ اللہ وہ ہے جس نے تمام آسمانوں اور زمین کو پیدا کیا اور اس نے آسمان سے پانی برسایا، پھر اس کے ذریعے پھلوں میں سے تمہارے لیے رزق پیدا فرمایا، اور کشتیوں کو تمہارے تابع کر دیا تاکہ وہ اس کے حکم سے سمندر میں چلتی رہیں اور اس نے دریاؤں کو تمہارے بس میں کر دیا اور اس نے سورج اور چاند کو تمہارے لیے فرماں بردار بنا دیا وہ ہمیشہ رواں دواں رہتے ہیں اور اس نے رات اور دن کو تمہارے لیے اطاعت گزار بنا دیا۔

۳۱- ﴿قُلْ لِعِبَادِيَ الَّذِينَ آمَنُوا﴾ اے محبوب! آپ میرے ان بندوں سے فرمادیں جو ایمان لے آئے ہیں۔ اس آیت مبارکہ میں اللہ تعالیٰ نے اپنی طرف اضافت کے ذریعے بندوں کو مخصوص فرما کر ان کو بہت بڑا اعزاز و شرف عطا فرمایا ہے۔ [ابن عامر شامی، حمزہ، علی کسائی اور ائشی کی قراءت میں ”یا“ ساکن ہے] ﴿يُقِيمُوا الصَّلَاةَ وَيُنْفِقُوا مِمَّا رَزَقْنَاهُمْ﴾ وہ نماز قائم کریں اور ہم نے ان کو جو رزق دیا ہے اس میں سے وہ اللہ تعالیٰ کی راہ میں خرچ کریں۔ [اس کا مقولہ محذوف ہے کیونکہ ”قُلْ“ مقولے کا تقاضا کرتا ہے اور وہ ”أَقِيمُوا“ ہے اور تقدیر عبارت اس طرح ہے: ”قُلْ لَهُمْ أَقِيمُوا الصَّلَاةَ وَانْفِقُوا“۔ اے محبوب! ان کے لیے فرمادیتے ہیں کہ تم نماز قائم کرو اور اللہ تعالیٰ کی راہ میں خرچ کرو اور بعض اہل علم نے فرمایا کہ یہ فعل امر ہیں اور یہی مقولہ ہیں اور اصل میں ”لِيُقِيمُوا وَيُنْفِقُوا“ ہے تاکہ وہ نماز قائم کریں اور اللہ تعالیٰ کی راہ میں خرچ کریں پھر لام امر کو اس لیے حذف کر دیا گیا ہے کہ ”قُلْ“ اس پر دلالت کرتا ہے اور اگر شروع میں لام حذف کر کے ”يُقِيمُوا الصَّلَاةَ وَيُنْفِقُوا“ کہا جاتا تو جائز نہ ہوتا] ﴿سِرًّا وَعَلَانِيَةً﴾ پوشیدہ اور علانیہ۔ [حال کی بناء پر منصوب ہیں ”أَيُّ ذُو سِرٍّ وَعَلَانِيَةٍ“ یعنی در آں حالیکہ چھپا کر اور علانیہ خرچ کرنے والے ہوں یا ظرف کی بناء پر منصوب ہیں یعنی پوشیدہ وقت میں اور علانیہ وقت میں یا پھر مصدر کی بناء پر منصوب ہیں] یعنی چھپا کر خرچ کرنا اور کھلم کھلا خرچ کرنا اور اس کا مطلب یہ ہے کہ نقلی صدقہ چھپا کر دینا چاہیے اور فرض اور واجب صدقہ کھلم کھلا دینا چاہیے ﴿مِن قَبْلِ أَنْ يَأْتِيَ يَوْمٌ لَا بَيْعُ فِيهِ وَلَا نَفْعٌ﴾ اس دن کے آنے سے پہلے کہ جس میں نہ خرید و فروخت ہوگی اور نہ دوستی کام آئے گی یعنی اس دن نہ خرید و فروخت نفع دے گی اور نہ دوستی فائدہ دے گی۔ ”خلال“ اور ”مخاللة“ کا معنی دوستی کرنا ہے اور اس دن صرف اللہ تعالیٰ کی رضا اور خوشنودی حاصل کرنے کے لیے خرچ کرنا نفع دے گا۔ [ابن کثیر کی اور ابو عمر و بصری کی قراءت میں دونوں فتح کے ساتھ (لَا

بَعَّ وَلَا خِلَالَ) ہیں باقی حضرات کی قراءت میں رفع اور تنوین کے ساتھ ہیں۔

۳۲- ﴿اللَّهُ﴾ [یہ مبتدا ہے] ﴿الَّذِي خَلَقَ السَّمَوَاتِ وَالْأَرْضَ﴾ [یہ اس کی خبر ہے] اللہ تعالیٰ وہ ہے جس نے تمام آسمانوں کو اور زمین کو پیدا فرمایا ﴿وَأَنْزَلَ مِنَ السَّمَاءِ مَاءً﴾ اور اس نے آسمان سے پانی نازل کیا (یعنی) بادلوں سے بارش کو برسایا ﴿فَأَخْرَجَ بِهِ مِنَ الثَّمَرَاتِ رِزْقًا لَّكُمْ﴾ پھر اس نے اس کے سبب پھلوں میں سے تمہارے لیے رزق پیدا فرمایا۔ رزق کے لیے بیان ہے یعنی اللہ تعالیٰ نے بارش کے ذریعے تمہارے لیے رزق پیدا فرمایا، وہ پھلوں کی مختلف اقسام ہیں [یا "مِنَ الثَّمَرَاتِ"، "أَخْرَجَ" کا مفعول ہے اور "رِزْقًا" مفعول سے حال ہے] ﴿وَسَخَّرَ لَكُمُ الْفُلْكَ لِتَجْرِيَ فِي الْبَحْرِ بِأَمْرٍ﴾ ﴿وَسَخَّرَ لَكُمُ الْإِنْفَرَ﴾ اور اللہ تعالیٰ نے کشتیوں کو تمہارے تابع کر دیا تاکہ وہ سمندر اور دریا میں اس کے حکم سے چلتی رہیں اور اس نے دریاؤں کو تمہارے کنٹرول میں کر دیا۔

۳۳- ﴿وَسَخَّرَ لَكُمُ الشَّمْسَ وَالْقَمَرَ دَائِبَيْنِ﴾ اور اس نے سورج اور چاند کو تمہارے لیے مطبوع بنا دیا، درآں حالیکہ وہ مسلسل چلتے رہتے ہیں۔ [دَائِبَيْنِ "شمس و قمر سے حال ہے] یعنی وہ ہمیشہ اپنی اپنی سیرگاہوں میں رواں دواں رہتے ہیں اور وہ دونوں روشنی دیتے ہیں اور اندھیروں کو دور کرتے ہیں اور وہ زمین کے قابل اصلاح حصوں کو اپنی حرارت و شبنم سے سنوارتے ہیں اور اجسام و ابدان اور درختوں، پودوں وغیرہما کی نشوونما کی تربیت کرتے ہیں ﴿وَسَخَّرَ لَكُمُ الْيَنبُوتَ وَالنَّهَارَ﴾ اور اس نے تمہارے لیے رات کو اور دن کو اطاعت گزار بنا دیا ہے جو ایک دوسرے کے آگے پیچھے آتے رہتے ہیں کہ تم دن کو معاش کے ذرائع حاصل کرو اور رات کو آرام و سکون حاصل کرو۔

وَأَنْتُمْ مِّنْ كُلِّ شَيْءٍ مَّا سَأَلْتُمُوهُ وَإِنْ تَعَدَّوْا نِعْمَتَ اللَّهِ لَا تَحْصُوهَا إِنَّ الْإِنْسَانَ لَكَفُورٌ ﴿۳۳﴾ وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ أَنْ نَعْبُدَ الْأَصْنَامَ رَبِّ إِنَّهُمْ أَضَلُّنَ كَثِيرًا مِّنَ النَّاسِ فَمَنْ تَبِعَنِي فَإِنَّهُ مِنِّي وَمَنْ عَصَانِي فَإِنَّكَ غَفُورٌ رَّحِيمٌ ﴿۳۴﴾

اور ہر چیز میں سے جو کچھ تم نے اس سے مانگا اس نے تمہیں دے دیا، اور اگر تم اللہ تعالیٰ کی نعمتوں کو شمار کرنا چاہو تو تم ان کو شمار نہ کر سکو گے، بے شک انسان بڑا ظالم، بہت ہی ناشکرا ہے، اور جب ابراہیم نے کہا: اے میرے پروردگار! اس شہر کو امن و امان والا بنا دے اور مجھے اور میری اولاد کو بتوں کی عبادت کرنے سے بچائے رکھنا، اے میرے پروردگار! بے شک انہوں نے بہت سے لوگوں کو گمراہ کر دیا ہے، سو جس نے میری پیروی کی تو وہ یقیناً مجھ سے ہے، اور جس نے میری نافرمانی کی تو بے شک تو بہت بخشنے والا بے حد مہربان ہے۔

۳۴- ﴿وَأَنْتُمْ مِّنْ كُلِّ شَيْءٍ مَّا سَأَلْتُمُوهُ﴾ اور ہر چیز میں سے جو کچھ تم نے اس سے مانگا اس نے تمہیں عطا فرمایا [مِنْ] تبعیض کے لیے ہے یعنی اس سے جو کچھ مانگا اس میں سے کچھ تمہیں دے دیا یا یہ معنی ہے کہ اور ہر چیز میں سے جو تم نے اس سے مانگا وہ بھی دے دیا اور جو تم نے نہیں مانگا وہ بھی تمہیں دے دیا، پس "مَا" موصوفہ ہے اور جملہ اس کی صفت ہے اور دوسرا جملہ محذوف ہے اس لیے کہ باقی محذوف پر دلالت کرتا ہے، جیسے ارشاد ہے: "سَرَّابِيلٌ تَقِيكُمُ الْحَرَّ" (النحل: ۸۱) "ایسا

لباس جو تمہیں گرمی سے بچاتا ہے۔ ابو عمرو سے ”مِنْ كُلِّ“ تنوین کے ساتھ منقول ہے اور ”مَا سَأَلْتُمُوهُ“ میں مائنی کا ہے اور یہ حال کی بناء پر محلاً منصوب ہے یعنی اس نے یہ تمام چیزیں تمہیں بغیر مانگے عطا فرمادیں یا پھر ”مَا“ موصولہ ہے [یعنی اس نے تمہیں ان تمام چیزوں میں سے وہی کچھ عطا فرمایا جس کی تمہیں ضرورت تھی] پس گویا تم نے زبان حال سے اس سے جو کچھ مانگا یا جو تم نے اس سے طلب کیا ﴿وَإِنْ تَعَدَّوْا نِعْمَتَ اللَّهِ لَا تَحْصُوهَا﴾ اور اگر تم اللہ تعالیٰ کی نعمتوں کو شمار کرو تو تم ان کو شمار نہیں کر سکو گے (یعنی تم ان کی گنتی کی اور ان کی انتہاء تک پہنچنے کی طاقت نہیں رکھتے اور یہ اس وقت کی بات ہے جب لوگ اجمالی طور پر ان کو شمار کرنا چاہیں اور لیکن رہی تفصیل تو اس کو اللہ تعالیٰ کے سوا کوئی نہیں جانتا ﴿إِنَّ الْإِنْسَانَ لِرَبِّهِ لَكَلُومٌ﴾ بے شک انسان بہت بڑا ظالم ہے کیونکہ نعمت کے ملنے پر شکر ادا کرنے سے غافل رہ کر اس نعمت پر ظلم کرتا ہے ﴿كَفَّارٌ﴾ بہت سخت نعمت کا ناشکر ہے یا شدت سختی اور مصیبت و تکلیف میں اللہ تعالیٰ کا شکوہ کرتا ہے اور چیخ و پکار اور واویلا کر کے بہت بڑا ظلم کرتا ہے اور نعمت کے ملنے پر بہت بڑا ناشکر ہے کہ مال و دولت جمع کرتا ہے اور روک کر رکھتا ہے [اور ”الانسان“ میں لام جنس کے لیے ہے پس ظلم و کفران نعمت کی یہ خبر صرف انہیں لوگوں کو شامل ہے جن میں یہ دو خرابیاں موجود ہوں گی]۔

حرم شریف کے پاس حضرت ابراہیم علیہ السلام کی چند دعاؤں کا بیان

۳۵- ﴿وَإِذْ قَالَ إِبْرَاهِيمُ﴾ اور جب حضرت ابراہیم علیہ السلام نے بارگاہِ الہی میں عرض کیا۔ [اصل میں ”وَأُذْكَرُ إِذْ قَالَ إِبْرَاهِيمُ“ ہے اور اس وقت کو یاد کیجئے جب حضرت ابراہیم علیہ السلام نے اللہ تعالیٰ سے عرض کی] ﴿رَبِّ اجْعَلْ هَذَا الْبَلَدَ آمِنًا﴾ اور اے میرے پروردگار! اس شہر کو یعنی اس حرمت و عزت والے شہر مکہ مکرمہ کو امن والا بنا دے۔ ”امناً“ بہ معنی ”ذَا آمِنٍ“ ہے اور اس دعا میں اور جو سورۃ البقرہ میں دعا کی گئی ہے ان دونوں میں یہ فرق ہے کہ سورۃ البقرہ میں حضرت ابراہیم علیہ السلام نے یہ درخواست کی تھی کہ اللہ تعالیٰ اس حرمت والے شہر کو ان شہروں میں سے بنا دے جن کے باشندے امن و سکون سے رہے ہیں اور اس دوسری دعا میں یہ ہے کہ اللہ تعالیٰ اس حرمت والے شہر کو خوف و ڈر کی حالت سے نکال کر امن و امان کی حالت میں کر دے گویا فرمایا کہ یہ شہر خوف و ڈر سے پُر ہے پس اے اللہ! تو اس کو امن والا بنا دے ﴿وَأَجْنُبْنِي﴾ اور مجھے بچا کے رکھ اور مجھے دور رکھ یعنی مجھے ثابت قدم رکھنا اور بتوں کی عبادت سے اجتناب کرنے پر مجھے ہمیشہ قائم رکھنا جیسا کہ آپ نے اللہ تعالیٰ کی بارگاہ میں عرض کیا تھا: ”وَاجْعَلْنَا مُسْلِمِينَ لَكَ“ (البقرہ: ۱۲۸) ”یعنی ہمیں اسلام پر ثابت قدم رکھنا اور اس پر قائم و دائم رکھنا“۔ ﴿وَبَنِي﴾ اور میرے بیٹوں کو۔ یہاں حضرت ابراہیم علیہ السلام کے صلیبی اور حقیقی بیٹے مراد ہیں ﴿أَنْ تَعْبُدُوا الْأَصْنَامَ﴾ [اصل میں ”مِنْ أَعْبَادِ الْأَصْنَامِ“ ہے] بتوں کی عبادت کرنے سے (ہمیں محفوظ رکھنا)۔

۳۶- ﴿رَبِّ إِنَّمَنْ أَضَلَّنْ كَثِيرًا مِّنَ النَّاسِ﴾ اے میرے پروردگار! بے شک انہوں نے بہت سے لوگوں کو گمراہ کر دیا ہے۔ بتوں کو سبب کے طور پر گمراہ کرنے والا قرار دیا گیا ہے کیونکہ لوگ انہیں کے سبب گمراہ ہو جاتے تھے تو گویا انہوں نے ان کو گمراہ کر دیا ﴿فَمَنْ تَبِعَنِي﴾ سو جس نے میری پیروی کی اور میری ملت پر قائم رہا اور میری طرح موحّد مسلمان بن کر رہا ﴿فَأِنَّهُ بِنِي﴾ تو وہ مجھ سے ہے یعنی وہ میرے ساتھ بہت زیادہ مخصوص ہو جانے کی وجہ سے میرا جزو اور میرا حصہ ہے ﴿وَفَمَنْ عَصَانِي﴾ اور جس نے کفر و شرک ترک کر کے صرف اعمال میں میری نافرمانی کی ﴿فَأِنَّكَ عَفُورٌ رَّحِيمٌ﴾ تو بے شک تو بہت بخشنے والا نہایت رحم فرمانے والا ہے یا یہ معنی ہے کہ جس نے کفر و شرک اختیار کر کے میری نافرمانی کی اگر تو وہ توبہ کر لے اور ایمان لے آئے تو تو بہت بخشنے والا ہے حد مہربان ہے۔

رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا
لِيُقِيمُوا الصَّلَاةَ فَاجْعَلْ أَفْئِدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ
يَشْكُرُونَ ﴿۳۷﴾ رَبَّنَا إِنَّكَ تَعْلَمُ مَا نُخْفِي وَمَا نُعْلِنُ ط وَمَا يَخْفَى عَلَى اللَّهِ مِنْ شَيْءٍ فِي
الْأَرْضِ وَلَا فِي السَّمَاءِ ﴿۳۸﴾

اے ہمارے پروردگار! بے شک میں نے تیرے حرمت والے گھر کے نزدیک اپنی بعض اولاد کو ایک ایسی وادی میں بسا دیا ہے جس میں کھیتی باڑی نہیں ہوتی، اے ہمارے پروردگار! تاکہ وہ نماز قائم کریں، سو تو لوگوں کے دلوں کو ان کی طرف مائل کر دے اور انہیں پھلوں میں سے رزق عطا فرما تاکہ وہ شکر ادا کریں ○ اے ہمارے پروردگار! بے شک تو جانتا ہے جو کچھ ہم چھپاتے ہیں اور جو کچھ ہم ظاہر کرتے ہیں اور اللہ سے کوئی چیز پوشیدہ نہیں ہے نہ زمین میں اور نہ آسمان میں ○

۳۷- ﴿رَبَّنَا إِنِّي أَسْكَنْتُ مِنْ ذُرِّيَّتِي﴾ اے ہمارے پروردگار! بے شک میں نے اپنی اولاد کو بسا دیا ہے (یعنی) میری بعض اولاد اور اس سے حضرت اسماعیل علیہ السلام اور ان کی اولاد در اولاد مراد ہے ﴿بِوَادٍ﴾ اس سے مکہ مکرمہ کی وادی مراد ہے ﴿غَيْرِ ذِي زَرْعٍ﴾ بے آب و گیاہ وادی جس میں کھیتی باڑی بالکل نہیں ہوتی ﴿عِنْدَ بَيْتِكَ الْمُحَرَّمِ﴾ تیرے عزت و حرمت والے گھر کے پاس اور وہ بیت اللہ شریف ہے اس کا یہ نام اس لیے رکھا گیا ہے کہ اللہ تعالیٰ نے اس کو نقصان پہنچانے اور اس کی توہین کرنے کو حرام قرار دے دیا ہے اور اس کا احترام ہر شخص پر لازم کر دیا ہے اور اس مکان شریف کے ارد گرد چاروں سمتوں کے علاقہ کو حرام قرار دے دیا ہے یا اس لیے کہ بیت اللہ شریف کو ہلاکت خیز توڑ پھوڑ اور ویران ہونے سے محفوظ رکھا گیا ہے اور جس سرکش نے اس کو ویران کرنے کا سوچا اس کو خوف زدہ کر کے ناکام و نامراد لوٹا دیا گیا یا اس لیے کہ یہ محترم گھر ہے اس کی حرمت سب سے زیادہ بڑی ہے یا اس لیے کہ اس میں طوفان کا داخلہ حرام کر دیا گیا ہے یعنی بیت اللہ شریف کو طوفان سے محفوظ رکھا گیا جیسا کہ اس کا نام عتیق رکھا گیا کیونکہ اس بابرکت گھر کو طوفان کی تباہ کاری سے آزاد (یعنی محفوظ) رکھا گیا ﴿رَبَّنَا لِيُقِيمُوا الصَّلَاةَ﴾ اے ہمارے رب! تاکہ وہ نماز قائم کریں [لام "أَسْكَنْتُ" کے ساتھ متعلق ہے] یعنی میں نے اپنی اولاد کو اس ویران وادی میں صرف اس لیے آباد کیا ہے تاکہ تیرے حرمت و عزت والے اس گھر کے پاس وہ نماز قائم کریں اور تاکہ وہ اس گھر کو تیری عبادت اور تیرے ذکر سے آباد رکھیں ﴿فَاجْعَلْ أَفْئِدَةً مِنَ النَّاسِ﴾ سو لوگوں کے دلوں کو (اس گھر کی طرف مائل) کر دے (یعنی) لوگوں کے دلوں میں سے کچھ دلوں کو اس کی طرف مائل کر دے [اور "مِنْ" تبعیض کے لیے ہے] کیونکہ حضرت مجاہد رضی اللہ تعالیٰ عنہ سے منقول ہے کہ اگر تمام لوگوں کے دلوں کو اس گھر کی طرف مائل کر دیا جاتا تو فارس اور ترک اور ہندو پاک اور روم کے لوگ تمہیں (یعنی اہل مکہ کو) گھیر لیتے اور وہاں رش کی وجہ سے ٹھہرنے کے لیے جگہ نہ ملتی [یا پھر "مِنْ" ابتدا کے لیے ہے جیسے "الْقَلْبُ مِثْنِي سَقِيمٌ" میرا دل بیمار ہے اس سے مراد "قَلْبِي" ہے تو گویا کہا گیا ہے کہ "أَفْئِدَةُ نَاسٍ" اور اس مثال میں مضاف الیہ کو نکرہ کیا گیا ہے کیونکہ "أَفْئِدَةُ" نکرہ ہے اور یہ آیت مبارکہ میں بھی نکرہ ہی ہے تاکہ بعض دلوں کو شامل رہے] ﴿تَهْوِي إِلَيْهِمْ﴾ ان کی طرف راغب ہو جائیں (یعنی) لوگ مکہ مکرمہ میں میری اولاد کی طرف دوڑتے ہوئے دو دراز ممالک سے آئیں اور محبت و شوق کے سبب لوگ ان کی طرف

تیزی سے اڑتے ہوئے پہنچیں ﴿وَأَرْزُقُهُمْ مِنَ النَّمْرِ﴾ اور پھلوں میں سے ان کو رزق عطا فرما یعنی اس وادی میں پھلوں میں سے جو کچھ پیدا ہوتا ہے اس میں سے میری اولاد کو اور ان کے ساتھ آباد ہونے والوں کو عطا فرما وہ اس طرح کہ لوگ دور دراز ممالک سے ان کی طرف کھنچے چلے آئیں ﴿لَعَلَّكُمْ يَشْكُرُونَ﴾ تاکہ وہ نعمت کے ملنے پر شکر ادا کریں کہ انہیں مختلف اقسام کے پھل ایسی وادی میں عطا کیے گئے ہیں جس میں نہ درخت ہیں اور نہ پانی ہے۔

۳۸- ﴿رَبَّنَا﴾ اے ہمارے پروردگار! خدا کو بار بار لانا اللہ تعالیٰ کی بارگاہ میں پناہ حاصل کرنے اور اس کے حضور میں عاجزی و انکساری اختیار کرنے کی دلیل ہے ﴿إِنَّكَ تَعْلَمُ مَا نُخْفِي وَمَا تُعْلِنُ﴾ بے شک تو وہ بھی جانتا ہے جو ہم چھپاتے ہیں اور وہ بھی جو ہم ظاہر کرتے ہیں (یعنی) تو پوشیدہ اور چھپی ہوئی چیزوں کو اسی طرح جانتا ہے جس طرح تو عیاں اور ظاہر چیزوں کو جانتا ہے ﴿وَمَا يُخْفِي عَلَى اللَّهِ مِنْ شَيْءٍ فِي الْأَرْضِ وَلَا فِي السَّمَاءِ﴾ اور اللہ تعالیٰ سے کوئی چیز مخفی اور پوشیدہ نہیں ہے زمین میں اور نہ آسمان میں۔ یہ اللہ عزوجل کا کلام ہے جو حضرت ابراہیم علیہ السلام کی تصدیق و تائید میں بیان کیا گیا ہے یا پھر یہ کلام بھی حضرت ابراہیم علیہ السلام کا ہے [اور حرف "مِنْ" استغراق کے لیے ہے] گویا فرمایا گیا کہ تمام کائنات میں کوئی چیز بھی اللہ تعالیٰ سے پوشیدہ نہیں ہے (بلکہ ہر چیز اس پر عیاں ہے)۔

الْحَمْدُ لِلَّهِ الَّذِي وَهَبَ لِي عَلَى الْكِبَرِ إِسْمَاعِيلَ وَإِسْحَاقَ إِنَّ رَبِّي لَسَمِيعُ الدُّعَاءِ ﴿۳۸﴾

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي رَبَّنَا وَتَقَبَّلْ دُعَاءِ ﴿۳۹﴾ رَبَّنَا اغْفِرْ لِي وَلِوَالِدَيَّ

وَلِلْمُؤْمِنِينَ يَوْمَ يَقُومُ الْحِسَابُ ﴿۴۰﴾ وَلَا تَحْسَبَنَّ اللَّهُ عَافِيًا عَمَّا يَعْمَلُ الظَّالِمُونَ إِنَّمَا

يُؤَخِّرُهُمْ لِيَوْمٍ تَشْخَصُ فِيهِ الْأَبْصَارُ ﴿۴۱﴾ مُمِطِعِينَ مُقْنِعِينَ رِعْوًا وَسِرْمًا لَا يُرْتَدُّ إِلَيْهِمْ ظَرْفُهُمْ

وَاقْدِمْهُمْ هَوَاءً ﴿۴۲﴾

تمام تعریفیں اللہ ہی کے لیے ہیں جس نے مجھے بڑھاپے میں اسماعیل اور اسحاق عطا فرمائے بے شک میرا پروردگار دعا کو خوب سننے والا ہے ۳۸ اے میرے پروردگار! مجھے اور میری اولاد کو نماز قائم کرنے والا بنائے رکھنا اے ہمارے پروردگار! اور تو میری دعا قبول فرما ۳۹ اے ہمارے پروردگار! مجھے اور میرے ماں باپ کو اور مومنوں کو بخش دے جس دن حساب قائم ہو گا ۴۰ اور تم اللہ کو ظالموں کے اعمال سے غافل نہ سمجھو بے شک وہ تو صرف اس دن تک کے لیے ان کو ڈھیل دے رہا ہے جس میں آنکھیں کھلی کی کھلی رہ جائیں گی ۴۱ اپنے سروں کو اٹھائے ہوئے بھاگ رہے ہوں گے خود ان کی اپنی نگاہ ان کی طرف نہیں پھرے گی ان کے دل جرات سے خالی ہوں گے ۴۲

۳۹- ﴿الْحَمْدُ لِلَّهِ الَّذِي وَهَبَ لِي عَلَى الْكِبَرِ﴾ تمام تعریفیں اللہ تعالیٰ ہی کے لیے ہیں جس نے مجھے بڑھاپے کے باوجود (بیٹے) عطا فرمائے۔ [”عَلَى الْكِبَرِ“ میں ”عَلَى“ بہ معنی ”مَعَ“ کے ہے اور یہ محلاً حال ہے یعنی اللہ تعالیٰ نے مجھے (بیٹے) عطا فرمائے حالانکہ میں بوڑھا ہو چکا ہوں] ﴿إِسْمَاعِيلَ وَإِسْحَاقَ﴾ مروی ہے کہ حضرت ابراہیم علیہ السلام کے ہاں جب حضرت اسماعیل علیہ السلام کی ولادت باسعادت ہوئی اس وقت آپ کی عمر مبارک ننانوے سال تھی اور حضرت اسحاق علیہ السلام کی ولادت باسعادت کے وقت آپ کی عمر مبارک ایک سو بارہ سال تھی اور دوسری روایت میں بیان کیا گیا ہے کہ

حضرت اسماعیل کی ولادت کے وقت آپ کی عمر مبارک چونسٹھ سال تھی اور حضرت اسحاق کی ولادت کے وقت آپ کی عمر مبارک نوے سال تھی اور بڑھاپے کی حالت کا ذکر صرف اس لیے کیا گیا ہے کہ ایسی حالت میں بیٹے کی بخشش بہت بڑا احسان ہوتا ہے کیونکہ یہ بچے کی پیدائش سے مایوسی کا وقت ہوتا ہے اور مایوسی کے بعد حاجت کے پورا ہونے میں کامیاب ہونا عظیم ترین احسانات میں سے ہے اور اس لیے کہ اس بڑی عمر میں بچے کی پیدائش حضرت ابراہیم علیہ السلام کے لیے قدرت الہی کی نشانی تھی ﴿إِنَّ مَبْتَئِي لَسَمِيعُ الدُّعَاءِ﴾ بے شک میرا رب دعا کو خوب سننے والا ہے (یعنی) دعا کا قبول فرمانے والا ہے جیسے تمہارا یہ کہنا کہ بادشاہ نے فلاں آدمی کی بات سن لی ہے یہ اس وقت بولا جاتا ہے جب بادشاہ اس آدمی کی بات کو قبول کر لے اور اسی سے ”سَمِعَ اللَّهُ لِمَنْ حَمِدَهُ“ ہے کہ اللہ تعالیٰ نے اس کی بات سن کر قبول فرمائی جس نے اس کی تعریف کی اور حضرت ابراہیم علیہ السلام نے اپنے رب تعالیٰ سے دعا کی اور اس سے بیٹے کی درخواست کی اور عرض کیا: ”رَبِّ هَبْ لِي مِنَ الصَّالِحِينَ“ (الصافات: ۱۰۰) ”اے میرے پروردگار! مجھے نیک بیٹا عطا فرما“۔ پھر حضرت ابراہیم علیہ الصلوٰۃ والسلام نے اللہ تعالیٰ کا شکر ادا کیا کہ اس نے آپ کی دعا قبول فرما کر بہت بڑا اعزاز بخشا [اور ”سَمِعَ“ کی ”الدُّعَاءِ“ کی طرف اضافت صفت کی اپنے مفعول کی طرف اضافت کے قبیل سے ہے اور اس کی اصل ”لَسَمِيعُ الدُّعَاءِ“ ہے اور علامہ سیبویہ نے ”فَعِيلٌ“ کو مبالغہ کے صیغوں میں ذکر کیا ہے جو فعل جیسا عمل کرتے ہیں جیسے تمہارا یہ کہنا کہ ”هَذَا رَجِيمٌ أَبَاهُ“ کہ یہ شخص اپنے باپ پر بڑا مہربان ہے۔

۴۰۔ ﴿رَبِّ اجْعَلْنِي مُقِيمَ الصَّلَاةِ وَرَبِّ ذُرِّيَّتِي﴾ اے میرے رب! مجھے اور میری اولاد کو ہمیشہ نماز قائم کرنے والا قرار دے دے (یعنی) اور میری بعض اولاد کو۔ [اور یہ ”اجْعَلْنِي“ میں محلاً منصوب ضمیر متکلم پر معطوف ہے اور حضرت ابراہیم علیہ السلام نے حرف ”مِنْ“ کے ذریعے بعض اولاد کی تخصیص صرف اس لیے کی تھی کیونکہ آپ نے اللہ تعالیٰ کے بتانے سے یہ جان لیا تھا کہ ان کی اولاد میں بھی کفار ہوں گے] حضرت عبد اللہ ابن عباس رضی اللہ تعالیٰ عنہما سے روایت ہے کہ حضرت ابراہیم علیہ السلام کی اولاد میں کچھ لوگ ہمیشہ کے لیے قیامت تک ہر زمانے میں اصل فطرت یعنی دین اسلام پر قائم رہیں گے ﴿ذُرِّيَّتًا تَقْبَلُ دُعَاءَهُ﴾ اے ہمارے پروردگار! میری دعا قبول فرما [ابن کثیر کی قراءت میں وصل اور وقف دونوں حالتوں میں ”یا“ کے ساتھ (دُعَاءِ يٰ) ہے قاری ابو عمر و اور حمزہ نے وصل کی حالت میں اس کی موافقت کی ہے اور باقی قراءتوں نے ”یا“ کے بغیر پڑھا ہے یعنی میری دعا یا میری عبادت قبول فرما (وَاعْتَزِلْكُمْ وَمَا تَدْعُونَ مِنْ دُونِ اللَّهِ وَأَدْعُوا رَبِّيٰ (مریم: ۴۸)) ”اور میں تم سے اور ان سب سے جن سے تم اللہ تعالیٰ کو چھوڑ کر دعا کرتے ہو الگ ہوتا ہوں اور میں صرف اپنے رب سے دعا کرتا ہوں“۔

۴۱۔ ﴿رَبِّتَنَا اغْفِرْ لِي وَلِوَالِدَيْ﴾ اے ہمارے پروردگار! مجھے اور میرے والدین کو بخش دے یعنی حضرت آدم و

حضرت حوا علیہما السلام کو بخش دے یا یہ کہ حضرت ابراہیم علیہ السلام نے اپنے ماں باپ کے ایمان سے مایوس ہونے اور منع کرنے سے پہلے یہ کہا تھا۔ ﴿وَلِلْمُؤْمِنِينَ يَوْمَ يَقُومُ الْحِسَابُ﴾ اور مؤمنوں کو بخش دے جس دن حساب قائم ہوگا یعنی جس دن اہل حساب کھڑے ہوں گے جیسے قرآن مجید میں ارشاد ہے: ”وَاسْأَلِ الْقَرْيَةَ“ (یوسف: ۸۲) ”اور شہر والوں سے پوچھے“

۱۔ واضح رہے کہ حضرت ابراہیم علیہ السلام کے والدین حقیقی ماں باپ مؤحد تھے اور کفر و شرک سے پاک تھے کیونکہ امام بخاری نے اپنی ”صحیح بخاری“ میں حضرت ابو ہریرہ رضی اللہ تعالیٰ عنہ سے روایت بیان کی ہے کہ رسول اللہ ﷺ نے فرمایا: میں حضرت آدم کی اولاد میں سے ہر زمانے میں بہترین خاندانوں میں بھیجا گیا ہوں یہاں تک کہ میں اس خاندان میں سے بھیجا گیا ہوں جس میں (پیدا ہوا) ہوں نیز امام طبرانی، امام بیہقی، امام ابو نعیم اور امام ترمذی نے حسن سند کے ساتھ حضرت ابن عمر رضی اللہ تعالیٰ عنہما (بقیہ حاشیہ اگلے صفحہ پر)

ظالم کفار کی بد اعمالیاں اور ان کا انجام

۴۲- ﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ﴾ اور تم اللہ تعالیٰ کو ظالموں کے اعمال سے بے خبر نہ سمجھو۔ اس آیت مبارکہ میں مظلوموں کو تسلی دی گئی ہے اور ظالموں کو ڈرایا اور دھمکایا گیا ہے اور یہ خطاب رسول اکرم علیہ الصلوٰۃ والسلام کے علاوہ دوسروں کو ہے اور اگر یہ خطاب رسول اکرم ہی معظم علیہ الصلوٰۃ والسلام کو ہے تو اس سے مراد حضور علیہ الصلوٰۃ والسلام کا اپنے عقیدہ اور اپنے اسی طریق کار پر ثابت قدم رہنا ہے جس پر آپ پہلے ہی سے قائم و دائم ہیں کہ اللہ تعالیٰ کبھی غافل و بے خبر نہیں ہوتا جیسے ارشاد ہے: ”وَلَا تَكُونَنَّ مِنَ الْمُشْرِكِينَ“ (الانعام: ۱۳) ”اور شرک کرنے والوں میں سے کبھی نہ ہونا“۔ ”فَلَا تَدْعُ مَعَ اللَّهِ إِلَهًا آخَرَ“ (الشعراء: ۲۱۳) ”سو آپ اللہ تعالیٰ کے ساتھ دوسرے کسی معبود کی کبھی عبادت نہ کرنا“۔ اور جیسا کہ حکم الہی آیا ہے کہ ”يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ“ (النساء: ۱۳۶) ”اے ایمان والو! تم اللہ تعالیٰ اور اس

(بقیہ حاشیہ صفحہ سابقہ) سے بیان کیا ہے کہ حضور سید عالم رسول اکرم نبی اعظم ﷺ نے فرمایا: بے شک اللہ تعالیٰ نے مخلوق پیدا کی تو اس میں سے بنی آدم کو منتخب فرمایا اور بنی آدم میں سے عرب کو اور عرب میں سے مضر کو اور مضر میں سے قریش کو اور قریش میں سے بنی ہاشم کو اور بنی ہاشم میں سے مجھے منتخب فرمایا سو میں ہمیشہ بہترین خاندانوں میں سے بہترین خاندانوں کی طرف منتقل ہوتا ہوا آیا ہوں اور قرآن مجید میں ہے کہ مسلمان خواہ غلام ہی کیوں نہ ہو پھر بھی وہ آزاد مشرک سے بہتر ہے اسی طرح مسلمان عورت لونڈی ہی کیوں نہ ہو پھر بھی وہ آزاد مشرک سے بہتر ہے۔ (البقرہ: ۲۲۱) اب یہ مسئلہ واضح ہو گیا کہ حضور علیہ الصلوٰۃ والسلام حضرت آدم سے لے کر حضرت عبد اللہ تک اور حضرت حوا سے لے کر حضرت آمنہ تک ہمیشہ مسلمان خاندانوں میں تشریف لاتے رہے کیونکہ وہ اپنے اپنے زمانے میں بہترین تھے لہذا حضرت ابراہیم علیہ السلام کے والدین کو موحّد و مسلم ماننا واجب ہو گیا تا کہ وہ مذکورہ بالا قرآن مجید و حدیث مبارکہ کے مطابق حضور علیہ الصلوٰۃ والسلام کے بہترین خاندان میں شامل رہیں ورنہ حضور کے یہ ارشادات کہ میں بہترین خاندانوں میں آیا ہوں غلط ہو جائیں گے نیز حضور علیہ الصلوٰۃ والسلام نے فرمایا: میں ہمیشہ پاک پشتوں سے پاک رحموں میں منتقل ہوتا ہوا آیا ہوں اور قرآن مجید میں ہے: ”إِنَّمَا الْمُشْرِكُونَ نَجَسٌ“ (التوبہ: ۲۸) ”بے شک مشرک لوگ سراپا ناپاک ہیں“۔ اس سے بھی ثابت ہوا کہ حضور علیہ الصلوٰۃ والسلام کے تمام آباء و اجداد بہ شمول والدین ابراہیم علیہ السلام موحّد تھے مشرک نہیں کیونکہ وہ حضرات پاک تھے اور مشرک ناپاک ہیں۔ باقی جہاں تک آزر کا تعلق ہے تو امام ابن ابی شیبہ امام ابن المنذر امام ابن ابی حاتم نے بعض صحیح سند کے ساتھ حضرت مجاہد سے بیان کیا ہے کہ آزر حضرت ابراہیم علیہ السلام کے باپ نہیں تھے نیز امام ابن المنذر نے صحیح سند کے ساتھ حضرت ابن جریج سے آیت مبارکہ ”وَإِذْ قَالَ إِبْرَاهِيمُ لِأَبِيهِ“ (الانعام: ۷۴) کے تحت بیان فرمایا ہے کہ آزر آپ کے باپ نہیں تھے حضرت ابراہیم کے والد تیرخ یا تارخ بن شاروخ بن ناخور بن فالخ تھے اور امام ابن ابی حاتم نے صحیح سند کے ساتھ حضرت سدی سے بیان کیا ہے کہ ان سے پوچھا گیا کہ حضرت ابراہیم کے باپ کا نام آزر تھا؟ تو فرمایا: نہیں! بلکہ ان کا نام تارخ تھا اور عرب میں ”عَمَّ“ (چچا) کو ”أَب“ (باپ) کہنا مشہور و معروف ہے جیسا کہ قرآن مجید (البقرہ: ۱۳۳) میں حضرت اسماعیل کو حضرت یعقوب کا باپ کہا گیا ہے حالانکہ وہ چچا تھے (اردو زبان میں دادا ابو تارخ یا ابو اور چچا ابو کہا جاتا ہے) پھر آزر نارنرور کی ایک چنگاری سے جل کر ہلاک ہو گیا تھا جس پر حضرت ابراہیم نے اس کے لیے دعائے مغفرت ترک کر دی تھی اور اس سے بیزار ہو گئے تھے اور حضرت ابراہیم نے یہ دعا اس کے مرنے اور ترک دعائے مغفرت کے پچاس سال سے زائد عرصہ کے بعد مکہ مکرمہ میں مانگی تھی جو حقیقی والدین کے لیے تھی۔ یہ مذکورہ بالا دلائل علامہ جلال الدین سیوطی رحمۃ اللہ علیہ کی کتاب ”مسالك الخفاء“ کے مختلف مقامات سے ماخوذ ہیں۔ (الحاوی للفتاویٰ ج ۲) اس کی مکمل تفصیل اور دلائل ہماری کتاب ”دلائل النجات لاصول سید الکائنات“ میں ملاحظہ فرمائیں۔ غوثی

کے رسول پر ایمان لاؤ۔ اور بعض مفسرین نے فرمایا کہ اس سے مراد یہ ہے کہ وعید و تہدید (یعنی ڈرانے دھمکانے) کے طور پر انتباہ کرنا مقصود ہے کہ اللہ تعالیٰ ظالموں کے کرتوتوں سے پوری طرح باخبر ہے وہ ان کے ظالمانہ اعمال کو خوب جانتا ہے اور اس سے کوئی چیز پوشیدہ نہیں ہے اور بے شک وہ ان کو تھوڑے اور بہت ہر قسم کے ظلم پر سزا دے گا جیسا کہ ارشاد ہے: ”وَاللّٰهُ بِمَا تَعْمَلُونَ عَلِيمٌ“ (البقرہ: ۱۸۳) ”اور اللہ تعالیٰ تمہارے اعمال کو خوب جاننے والا ہے۔“ ﴿اِنَّمَا يُؤَخِّرُهُمْ لِیَوْمٍ﴾ بے شک وہ ان کو مہلت دے رہا ہے یعنی ان کو عذاب دینے میں اس دن تک کے لیے تاخیر کر رہا ہے ﴿تَتَخَصَّصُ فِيْهِ الْاَبْصَارُ﴾ جس میں آنکھیں یعنی ان کی آنکھیں کھلی کی کھلی رہ جائیں گی اور قیامت کے ہولناک مناظر دیکھنے کی وجہ سے وہ اپنی اپنی جگہوں میں پرسکون ہو کر ٹھہر نہیں سکیں گے۔

۴۳- ﴿مُهْطِعِينَ﴾ وہ (قبروں سے نکلنے پر خوف زدہ ہو کر) بلانے والے کی طرف بہت تیز دوڑ پڑیں گے ﴿مُتَّقِبِينَ رُءُوسِهِمْ﴾ اپنے سروں کو اٹھا کر ﴿لَا يَذُرُّنَّ اِلَيْهِمْ طَرَفَهُمْ﴾ ان کی پلکیں ان کی طرف نہیں جھکیں گی (یعنی) ان کی خود اپنی آنکھیں ان کی طرف نہیں لوٹیں گی کہ وہ اپنے آپ کو دیکھ سکیں ﴿وَاقْبَاتُتُّهُمْ هَوَاءٌ﴾ اور ان کے دل خیر و بھلائی سے خالی ہوں گے خوف و گھبراہٹ کی وجہ سے کسی چیز کو محفوظ نہیں رکھ سکیں اور ”ہو آء“ اس خلاء کو کہا جاتا ہے جس کو مادی اجسام نے پر نہ کیا ہو اس لیے خالی دلوں کو ”ہو آء“ کے ساتھ موصوف کیا گیا ہے چنانچہ ”قَلْبٌ فُلَانٌ هُوَ آءٌ“ کہ فلاں آدمی کا قلب خالی ہے اس وقت کہا جاتا ہے جب وہ بزدل ہو جائے نہ اس کے دل میں قوت ہو اور نہ اس میں جرأت ہو اور بعض نے کہا کہ وہ ایسے خول ہوں گے جن میں عقل و فہم نہیں ہوگی۔

وَأَنْذِرِ النَّاسَ يَوْمَ يَأْتِيهِمُ الْعَذَابُ فَيَقُولُ الَّذِينَ ظَلَمُوا رَبَّنَا أَخْرِنَا إِلَىٰ أَجَلٍ قَرِيبٍ لَّحُبُّ دَعْوَتِكَ وَنَتَّبِعِ الرَّسُولَ اَوْ لَمْ تَكُنْ تُكُونُوا اَقْسَمْتُمْ مِّنْ قَبْلُ مَا لَكُم مِّنْ زَوَالٍ ۗ وَسَكَنْتُمْ فِي مَسْكِنٍ الَّذِينَ ظَلَمُوا اَنْفُسَهُمْ وَتَبَيَّنَ لَكُمْ كَيْفَ فَعَلْنَا بِهِمْ وَضَرَبْنَا لَكُمُ الْاَمْثَالَ ۗ وَقَدْ مَكَرُوا مَكْرَهُمْ وَعِنْدَ اللّٰهِ مَكْرُهُمْ ۗ وَاِنْ كَانَ مَكْرُهُمْ لِتَزُولَ مِنْهُ

الْحَبَالُ ﴿۳۶﴾

اور آپ لوگوں کو اس دن سے ڈرائیے جب ان پر عذاب آئے گا تو ظالم لوگ کہیں گے: اے ہمارے پروردگار! ہمیں تھوڑی سی مہلت دے دے تاکہ ہم تیری دعوت کو قبول کر لیں اور رسولوں کی پیروی کر لیں (جواب دیا جائے گا: کیا تم اس سے پہلے قسمیں نہیں کھایا کرتے تھے کہ تم پر کوئی زوال نہیں آئے گا اور تم نے ان لوگوں کے گھروں میں سکونت اختیار کی تھی جنہوں نے اپنی جانوں پر ظلم کیا تھا اور تمہارے لیے واضح ہو چکا ہے کہ ہم نے ان کے ساتھ کیسا سلوک کیا تھا اور ہم نے تمہارے لیے مثالیں بیان کر دیں اور بے شک انہوں نے اپنی چال بہت چلی اور ان کی چال کی سزا اللہ تعالیٰ ہی کے پاس ہے اور بے شک ان کی چال ایسی تھی کہ اس سے پہاڑ بھی ہل جاتے ۰

۴۴- ﴿وَأَنْذِرِ النَّاسَ يَوْمَ يَأْتِيهِمُ الْعَذَابُ﴾ اور لوگوں کو اس دن سے یعنی قیامت کے دن سے ڈرائیے جب ان پر عذاب آئے گا [”یوم“، ”انذیر“ کا دوسرا مفعول ہے طرف نہیں ہے کیونکہ اس دن میں ”انذار“ نہیں ہوگا] ﴿فَيَقُولُ

الَّذِينَ ظَلَمُوا ﴿۱﴾ تو جنہوں نے ظلم کیا تھا وہ لوگ یعنی کفار کہیں گے: ﴿مَا تَنَاخُزْنَا إِلَىٰ أَجَلٍ قَرِيبٍ نُّجِيبُ دَعْوَتَكَ وَنَتَّبِعُ الرَّسُولَ﴾ اے ہمارے پروردگار! ہمیں تھوڑی مدت کے لیے مہلت دے دے تاکہ ہم تیری دعوت کو قبول کر لیں اور رسولوں کی پیروی کر لیں یعنی تو ہمیں دنیا میں واپس بھیج دے اور زمانہ قریب کی ایک مقررہ مدت تک مہلت دے دے تاکہ ہم نے تیری دعوت قبول کرنے میں اور تیرے رسولوں کی اتباع کرنے میں جو کوتاہیاں کی ہیں ان کا تدارک کر سکیں تو ان سے کہا جائے گا: ﴿أَوَلَمْ تَكُونُوا أَقْسَمْتُمْ مِّنْ قَبْلِ مَا لَكُم مِّنْ ذَوَالٍ﴾ کیا تم اس سے پہلے قسمیں نہیں کھایا کرتے تھے کہ تم پر کبھی زوال نہیں آئے گا یعنی تم دنیا میں قسمیں کھایا کرتے تھے کہ تم جب مر جاؤ گے تو اسی حالت پر خوش و خرم رہو گے اور تمہیں کچھ نہیں ہوگا اور نہ تم دوسرے گھر کی طرف کبھی منتقل ہو گے یعنی تم نے مرنے کے بعد دوبارہ زندہ ہو کر میدانِ محشر میں حساب و کتاب کے لیے اٹھ کر جانے کا انکار کر دیا تھا جیسا کہ ارشاد ہے: ﴿وَأَقْسَمُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مَن يَمُوتُ﴾ (النحل: ۳۸) اور انہوں نے اللہ تعالیٰ کی پکی قسمیں کھا کر کہا کہ جو شخص مر جائے گا اللہ تعالیٰ اس کو دوبارہ زندہ نہیں کرے گا۔ [اور] وَمَا لَكُمْ مِّنْ ذَوَالٍ۔ قسم کا جواب ہے اور اس کو خطاب کے لفظ کے ساتھ صرف اللہ تعالیٰ کے ارشاد "أَقْسَمْتُمْ" کی وجہ سے لایا گیا ہے ورنہ اگر قسم کھانے والوں کے لفظ کی حکایت بیان کی جاتی تو "مَا لَنَا مِنْ ذَوَالٍ" کہا جاتا یا پھر "یوم" سے عنقریب عذاب میں مبتلا کر کے انہیں ہلاک کرنے کا دن مراد ہے [یا ان کی موت کا دن مراد ہے جس میں موت کی سکرات کی سختی کے ذریعے انہیں تکلیف دہ عذاب دیا جائے گا اور ان سے فرشتے بغیر کسی خوشخبری کے ملاقات کریں گے تو اس روزیہ کفار درخواست کریں گے کہ ان کا پروردگار انہیں ایک قریب مدت تک مہلت دے دے۔

۴۵- ﴿وَسَكَّنْتُمْ فِي الْمَسْكِنِ الَّذِينَ ظَلَمُوا أَنفُسَهُمْ﴾ اور تم نے ان لوگوں کے مکانوں میں سکونت اختیار کی جنہوں نے کفر اختیار کر کے اپنی جانوں پر بہت بڑا ظلم کیا [اور کہا جاتا ہے کہ "سَكَنَ الدَّارَ وَسَكَنَ فِيهَا" فلاں آدمی نے گھر میں سکونت اختیار کر لی اور وہ اس میں ٹھہر گیا اور اسی سے "وَسَكَنْتُمْ" ہے کیونکہ "سَكَنِي" "سكون" سے ماخوذ ہے اور "سكون" کا معنی ہے: ٹھہر جانا اور اصل میں یہ حرف "فِي" کے ساتھ متعدی ہوتا ہے جیسے "قَرَّ فِي الدَّارِ وَأَقَامَ فِيهَا" فلاں آدمی گھر میں ٹھہر گیا اور اس میں اقامت پذیر ہو گیا، لیکن جب آدمی خاص سکونت کی طرف منتقل ہو جائے جس میں اسے پوری طرح تصرف و اختیار حاصل ہو تو پھر "سَكَنَ الدَّارَ" کہا جاتا ہے جیسے کہا جاتا ہے: "تَبَوَّأَهَا" فلاں آدمی نے اس گھر کو مستقل ٹھکانا بنا لیا اور یہ بھی ممکن ہے کہ یہ "سكون" سے مشتق ہو [یعنی یہ کفار دورانِ سفر ان میں (یعنی قوم عاد قوم ثمود وغیرہ کے بوسیدہ ٹوٹے پھوٹے مکانوں میں) سکون و قرار حاصل کرتے اور وہ ان میں خوش دلوں کے ساتھ مطمئن ہو جاتے اور وہ اپنے سے پہلے گزشتہ قوموں کے ظالمانہ کرتوتوں سے اور ظلم و فساد کرنے والے ان ظالموں کی سیرت سے بے پرواہ ہو جاتے اور جن مظالم کی وجہ سے پہلے لوگ اللہ تعالیٰ کے مختلف عذابوں میں گرفتار ہوئے تھے ان کو بیان نہیں کرتے تھے اور ان کے ظلم و ستم پر کیسی سزا ملی اس کو یاد نہ کرتے تاکہ انہیں عبرت حاصل ہوتی اور وہ بُرے انجام سے ڈر جاتے ﴿وَتَبَيَّنَ لَكُم﴾ اور تم پر واضح اور ظاہر ہو چکا ہے خبروں کے ذریعے یا مشاہدہ کرنے کے سبب [اور] "تَبَيَّنَ" کا فاعل پوشیدہ ہے جس پر کلام دلالت کرتا ہے یعنی تم پر ان کا حال ظاہر ہو چکا ہے ﴿كَيْفَ فَعَلْنَا بِهِمْ﴾ ہم نے ان کے ساتھ کیسا سلوک کیا یعنی ہم نے ان کو ہلاک کر دیا اور ہم نے ان سے انتقام لیا ["كَيْفَ" فاعل نہیں ہے کیونکہ استفہام میں اس کا ماقبل عمل نہیں کرتا اور "كَيْفَ" صرف "فَعَلْنَا" کی وجہ سے منصوب ہے] ﴿وَضَرَبْنَا لَكُمْ الْأَمْثَالَ﴾ اور ہم نے تمہارے لیے مثالیں بیان کیں یعنی ہم نے ان کے حالات و کردار بیان کیے اور جو کچھ انہوں نے کیا اور ان کے ساتھ جو کچھ کیا گیا وہ بیان کیا اور یہ عبرت حاصل کرنے کے

لیے ہر ظالم کے لیے بیان کردہ مثالوں کی طرح ہے۔

۴۶- ﴿وَقَدْ مَكَرُوا وَمَكْرُهُمْ﴾ اور بے شک انہوں نے بہت بڑی چال چلی، یعنی ان کی سازش بہت خطرناک تھی، جس

میں انہوں نے اپنی پوری جدوجہد اور محنت و مشقت اور سرتوڑ کوشش کی اور انہوں نے یہ سازش کفر کو قائم رکھنے اور اسلام کو مٹانے کے لیے کی تھی ﴿وَعِنْدَ اللَّهِ مَكْرُهُمْ﴾ اور ان کے مکر و فریب اور سازش کرنے کی سزا اللہ تعالیٰ کے پاس ہے [اور ”مکر“ کو پہلے کی طرح ”ہم“ ضمیر فاعل کی طرف مضاف کیا گیا ہے] اور معنی یہ ہے کہ ان کا مکر و فریب اللہ تعالیٰ کے پاس تحریر ہو چکا ہے سو وہ انہیں اس پر ایسی تدبیر اور منصوبہ بندی کے ساتھ سزا دے گا جو ان کی فریب کاری سے بڑھ کر خطرناک ہوگی [یا پھر ”مکر“ اپنی ”ہم“ ضمیر مفعول کی طرف مضاف ہے] یعنی ان کا مکر و فریب اللہ تعالیٰ کے پاس ہے وہ ان کو اس کی ضرور سزا دے گا اور سزا ان کو عذاب دینا ہے جو ان پر ایسی حالت میں آئے گا کہ انہیں اس کی خبر بھی نہ ہوگی ﴿وَإِنْ كَانَ مَكْرُهُمْ لِتَزُولَ مِنْهُ الْجِبَالُ﴾ [پہلا لام مکسور ہے اور دوسرا لام منصوب ہے] اور اصل میں یہ ہے کہ اگرچہ کفار مکہ کا مکر و فریب حضور نبی کریم ﷺ کے مشن کو ناکام و ختم کرنا تھا، پھر حضور نبی کریم علیہ الصلوٰۃ والسلام کو پہاڑ کے ساتھ تعبیر کیا گیا کیونکہ آپ کی شان پہاڑ کی طرح بہت بلند اور سب سے عظیم ترین ہے [اور ”کمان“ تامہ ہے اور ”ان“ نافیہ ہے اور اس کا لام تاکید کے لیے ہے جیسے ارشاد فرمایا: ”وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ“ (الانفال: ۳۳) اور اللہ تعالیٰ کی یہ شان نہیں کہ انہیں عذاب دے حالانکہ آپ ان میں تشریف فرما ہوں۔] اور معنی یہ ہے کہ ان کے مکر و فریب کی وجہ سے پہاڑوں کا اپنی جگہ سے ہل جانا اس بناء پر محال ہے کہ اللہ تعالیٰ کی آیات اور اس کے قوانین کے لیے پہاڑ مثال ہیں کیونکہ یہ ثبات و استحکام اور مضبوطی میں بلند و بالا پہاڑوں کے قائم مقام ہیں [اس کی دلیل حضرت عبداللہ ابن مسعود رضی اللہ تعالیٰ عنہ کی یہ قراءت ہے: (وَمَا كَانَ مَكْرُهُمْ لِتَزُولَ مِنْهُ الْجِبَالُ) اور ان کے مکر و فریب ایسے نہیں تھے کہ ان سے پہاڑ اپنی جگہ سے ہل جاتے اور قاری علی کسائی (اور ابن جریج) کی قراءت میں پہلا لام مفتوح اور دوسرا لام مرفوع (یعنی لِتَزُولَ) ہے یعنی بے شک ان کا مکر و فریب اس قدر سخت ہے کہ اس سے پہاڑ بھی ضرور ہل جاتے اور اپنی جگہوں سے اُکھڑ جاتے، بہر حال اس صورت میں ”ان“ مخففہ (ساکن) ”ان“ مشقلہ (مشدد) سے تبدیل شدہ ہے اور لام تاکید کے لیے ہے۔]

فَلَا تَحْسَبَنَّ اللَّهَ مُخْلِفًا وَعْدِهِ رُسُلَهُ ۗ إِنَّ اللَّهَ عَزِيزٌ ذُو انْتِقَامٍ ﴿۳۷﴾ يَوْمَ يُبَدَّلُ
الْأَرْضُ غَيْرَ الْأَرْضِ وَالسَّمَاوَاتُ وَبَرَزُوا لِلَّهِ الْوَاحِدِ الْقَهَّارِ ﴿۳۸﴾ وَتَرَى الْمَجْرِمِينَ
يَوْمَئِذٍ مُّقَرَّنِينَ فِي الْأَصْفَادِ ﴿۳۹﴾ سَرَابِيلُهُمْ مِنْ قَطْرَانٍ وَتَعْتَبِي وَجُوهُمْ النَّارُ ﴿۴۰﴾
لِيَجْزِيَ اللَّهُ كُلَّ نَفْسٍ مَا كَسَبَتْ ۗ إِنَّ اللَّهَ سَرِيعُ الْحِسَابِ ﴿۴۱﴾ هَذَا آيَةُ لِلنَّاسِ وَلِيُنذَرُوا
بِهِ وَلِيَعْلَمُوا أَنَّمَا هُوَ اللَّهُ وَاحِدٌ وَلِيَذَّكَّرَ أُولُو الْأَلْبَابِ ﴿۴۲﴾

پس تم اللہ کے بارے میں ایسا گمان ہرگز نہ کرو کہ وہ اپنے رسولوں سے وعدہ خلافی کرے گا، بے شک اللہ زبردست انتقام لینے والا ہے۔ جس دن یہ زمین دوسری زمین سے تبدیل کر دی جائے گی اور آسمان (بھی) اور سب لوگ زبردست واحد لا شریک اللہ کی بارگاہ میں حاضری کے لیے نکل کھڑے ہوں گے اور تم اس دن مجرموں کو دیکھو گے کہ زنجیروں میں

جکڑے ہوئے ہوں گے ○ ان کے گرتے تارکول کے ہوں گے اور ان کے چہروں کو آگ ڈھانپ لے گی ○ تاکہ اللہ ہر شخص کو اس کے عمل کا بدلہ دے دے بے شک اللہ بہت جلد حساب لینے والا ہے ○ یہ بات لوگوں تک پہنچانا ہے اور تاکہ اس کے ذریعے انہیں ڈرایا جائے اور وہ جان لیں کہ بے شک وہ صرف اکیلا عبادت کا مستحق ہے اور تاکہ عقل والے نصیحت حاصل کریں ○

۴۷- ﴿فَلَا تَحْسَبَنَّ اللَّهَ مُخْلِفاً وَعْدَهُ رُسُلَهُ﴾ سو تم اللہ تعالیٰ کو اپنے رسولوں سے وعدہ خلافی کرنے والا مت خیال کرو یعنی اللہ تعالیٰ کا ارشاد ہے: ”إِنَّا لَنَنْصُرُ رُسُلَنَا“ (غافر: ۵۱) ”بے شک ہم اپنے رسولوں کی ضرورت مدد فرمائیں گے“۔ نیز ارشاد فرمایا: ”كَتَبَ اللَّهُ لَأَعْلَبَنَّ أَنَا وَرُسُلِي“ (الحجرات: ۲۱) ”اللہ تعالیٰ لکھ چکا ہے کہ میں ضرور غالب رہوں گا اور میرے رسول غالب رہیں گے“۔ [”مُخْلِفاً“، ”لَا تَحْسَبَنَّ“ کا دوسرا مفعول ہے اور ”مُخْلِفاً“ کو ”وَعْدَهُ“ کی طرف مضاف کیا گیا ہے اور یہ اس کا دوسرا مفعول ہے اور پہلا مفعول ”رُسُلَهُ“ ہے اور اصل میں ”مُخْلِفاً رُسُلَهُ وَعْدَهُ“ ہے اور دوسرے مفعول کو پہلے مفعول پر اس لیے مقدم کیا گیا ہے کہ یہ معلوم ہو جائے کہ بے شک اللہ تعالیٰ ہرگز وعدہ خلافی نہیں کرتا] جیسے ارشاد ہے: ”إِنَّ اللَّهَ لَا يُخْلِفُ الْمِيعَادَ“ (آل عمران: ۹) ”بے شک اللہ تعالیٰ وعدہ کے خلاف نہیں کرتا“۔ پھر فرمایا: ”رُسُلَهُ“ تاکہ تمام لوگوں کو آگاہ کر دے کہ بے شک جب وہ کسی سے وعدہ خلافی نہیں کرتا تو بھلا وہ اپنے رسولوں سے کیسے وعدہ خلافی کرے گا؟ وہ حضرات تو اس کے پسندیدہ اور منتخب پیغمبر ہیں ﴿إِنَّ اللَّهَ عَزِيزٌ﴾ بے شک اللہ تعالیٰ سب پر غالب ہے اسے کوئی دھوکہ نہیں دے سکتا ﴿ذُو انْتِقَامٍ﴾ وہ اپنے دوستوں کے لیے اپنے دشمنوں سے زبردست انتقام لینے والا ہے۔

۴۸- ﴿يَوْمَ يُبَدَّلُ الْأَرْضُ غَيْرَ الْأَرْضِ وَالسَّمَاوَاتُ﴾ اس دن زمین کو دوسری زمین سے اور آسمانوں کو دوسرے آسمانوں سے تبدیل کر دیا جائے گا [”يَوْمَ“ انتقام کے لیے ظرف ہے یا پھر ”أَذْكَرُ“ پوشیدہ کا ظرف ہے اور معنی یہ ہے کہ قیامت کے دن اس زمین کو جسے تم جانتے اور پہچانتے ہو دوسری اجنبی اور غیر معروف زمین سے تبدیل کر دیا جائے گا اور ان آسمانوں کو دوسرے آسمانوں سے بدل دیا جائے گا اور ”غَيْرَ السَّمَاوَاتِ“ کو حذف کر دیا گیا ہے کیونکہ اس کا ما قبل اس پر دلالت کر رہا ہے اور تبدیل کا معنی بدلنا ہے اور یہ بدلنا کبھی ذوات میں ہوتا ہے جیسے ”بَدَّلْتُ الدَّرَاهِمَ دَنَانِيرًا“ کہ میں نے درہموں کو دیناروں سے بدل لیا ہے اور کبھی اوصاف میں ہوتا ہے جیسے تمہارا یہ قول: ”بَدَّلْتُ الْحَلَقَةَ خَاتِمًا“ میں نے حلقہ کو انگٹھی سے بدل لیا جب تم اس کو پگھلا کر برابر کر کے انگٹھی بنا لو تو وہ ایک شکل سے دوسری شکل میں منتقل ہو جائے گا اور زمین و آسمان کے تبدیل ہونے میں مختلف اقوال ہیں [چنانچہ بعض نے فرمایا کہ زمین وہی رہے گی لیکن اس کی صفات تبدیل ہو جائیں گی اور وہ اس طرح کہ زمین کے تمام پہاڑ، عمارتیں، ٹیلے، دریا اور درخت وغیرہ ختم کر کے زمین کو برابر چٹیل میدان بنا دیا جائے گا اور حضرت عبد اللہ ابن عباس رضی اللہ تعالیٰ عنہما سے روایت ہے کہ زمین وہی رہے گی لیکن اس کی صفات تبدیل ہو جائیں گی اور آسمان کا تغیر و تبدل اس طرح ہوگا کہ اس کے ستارے جھڑ کر منتشر ہو جائیں گے اور سورج و چاند کو گہن لگ جائے گا اور وہ بے نور ہو جائیں گے اور آسمان پھٹ جائے گا اور اس میں شگاف اور دروازے ہو جائیں گے اور بعض نے فرمایا کہ یہ زمین ختم ہو جائے گی اور اس کی جگہ دوسری زمین سے تبدیل ہو جائے گی اور اسی طرح یہ آسمان دوسرے آسمانوں سے تبدیل ہو جائیں گے اور حضرت عبد اللہ ابن مسعود رضی اللہ تعالیٰ عنہ سے روایت ہے کہ قیامت کے دن لوگوں کا حشر سفید زمین پر کیا جائے گا جس پر کسی نے کوئی گناہ نہیں کیا ہوگا اور حضرت علی مرتضیٰ رضی اللہ تعالیٰ عنہ سے مروی ہے کہ اس زمین کو چاندی کی زمین سے

تبدیل کر دیا جائے گا اور ان آسمانوں کو سونے کے آسمانوں سے تبدیل کر دیا جائے گا ﴿وَبَرَزُوا لِلَّهِ الْوَاحِدِ الْقَهَّارِ﴾ اور تمام لوگ اپنی اپنی قبروں سے نکل کر اس اللہ تعالیٰ کے سامنے حاضر ہو جائیں گے جو اکیلا سب پر زبردست غالب ہے جیسے دوسری جگہ ارشاد ہے: "لِمَنْ الْمُلْكُ الْيَوْمَ لِلَّهِ الْوَاحِدِ الْقَهَّارِ" (غافر: ۱۶) "آج کس کی بادشاہی ہے اکیلے اللہ تعالیٰ کی ہے جو سب پر زبردست غالب ہے"۔ کیونکہ جب بادشاہی صرف ایک ایسی ذات کی ہوگی جو سب پر زبردست اور بہت غالب ہے جب کہ اس پر کوئی غالب نہیں اور اس کے علاوہ کوئی فریادرس نہیں ہوگا تو معاملہ نہایت سخت سنگین اور بہت تکلیف دہ ہوگا۔

۴۹۔ ﴿وَتَرَى الْمُجْرِمِينَ﴾ اور تم مجرموں (یعنی) کافروں کو دیکھو گے ﴿يَوْمَئِذٍ﴾ اُس دن (یعنی) قیامت کے دن ﴿مُقَرَّنِينَ﴾ وہ ایک دوسرے کے ساتھ زنجیروں اور بیڑیوں میں جکڑے ہوئے ہوں گے یا وہ شیطانوں کے ساتھ جکڑے ہوں گے یا یہ معنی ہے کہ ان کے ہاتھوں کو ان کے پاؤں کے ساتھ ملا کر زنجیروں میں باندھ دیا جائے گا ﴿فِي الْأَصْفَادِ﴾ [یہ "مُقَرَّنِينَ" کے ساتھ متعلق ہے] یعنی انہیں ایک دوسرے کے ساتھ زنجیروں اور بیڑیوں میں باندھ دیا جائے گا ("أَصْفَادُ" "صَفْد" کی جمع ہے زنجیر میں باندھنا) یا اس کے متعلق نہیں ہے اور معنی یہ ہے کہ وہ لوگ زنجیروں اور بیڑیوں میں باندھ دیئے جائیں گے اور "اصفاد" کا معنی ہے: قید کرنا اور گرفتار کرنا باندھنا یا لوہے کی زنجیریں اور بیڑیاں۔

۵۰۔ ﴿سَرَابٍ﴾ ان کی قیصیں اور گرتے ﴿مِنْ قَطْرَانٍ﴾ رال کے ہوں گے۔ "قطران" اس سیال سیاہ مادہ کو کہا جاتا ہے جو ابھل نامی درخت سے نچوڑا جاتا ہے پھر اسے پکا کر قدرے گاڑھا کیا جاتا ہے پھر یہ (بدبودار سیاہ گاڑھا تیل) خارش اونٹ پر لگایا جاتا ہے اور یہ اپنی حرارت کی وجہ سے اونٹ کی خارش کو جلا کر ختم کر دیتا ہے اور اس کی حالت یہ ہے کہ اس کو آگ جلد پکڑتی ہیں اور اس کو آگ لگانے سے بہت تیزی کے ساتھ بھڑک اٹھتی ہیں اور یکدم آگ بھڑک کر مشتعل ہو جاتی ہے اور اس کا رنگ سیاہ کالا ہوتا ہے اور بدبودار ہوتا ہے اور یہ دوزخیوں کے چمڑوں پر لپ کر کے لگایا جائے گا یہاں تک کہ وہ لپ ان کے لیے قیصوں اور گرتوں کی طرح ہو جائے گا تا کہ ان بد نصیبوں پر اس سیاہ بدبودار تار کول کی تکلیف و دکھ اور اس کی جلن اکٹھی ہو جائیں اور آگ تیزی سے ان کے چمڑوں میں پہنچ کر جلانا شروع کر دے اور گندارنگ اور بدبودار ہوا ان کا جینا دو بھر کر دے گا اور جس طرح دوزخ کی آگ میں تیز جلانے کے اعتبار سے مختلف درجات ہوں گے اسی طرح اس سیاہ بدبودار تیل کی مختلف کوالٹیز ہوں گی اور ہر وہ چیز جس کا اللہ تعالیٰ نے وعدہ فرمایا ہے یا جس کے ساتھ آخرت کے بارے میں ڈرایا ہے اس کے درمیان اور اسی کی جنس سے جس کا ہم مشاہدہ کریں گے اس کے درمیان اس قدر فرق ہوگا جس کی مقدار کا اندازہ نہیں کیا جاسکتا گویا ہمارے پاس جو کچھ ہے وہ تو محض نام ہیں اور مسمیات (وہ اصل چیزیں جن کے یہ نام ہیں وہ تو) وہاں (آخرت میں) ہوں گے ہم اللہ تعالیٰ کی پناہ طلب کرتے ہیں اس کے غضب اور اس کے عذاب سے۔ حضرت زید نے حضرت یعقوب سے نقل کیا ہے کہ ان کی قراءت میں (مِنْ قَطْرَانٍ) ہے جس کا معنی "پگھلا ہوا تانبا" ہے جس کی حرارت اپنی انتہا کو پہنچ چکی ہو ﴿وَتَعْشَىٰ وُجُوهُهُمُ النَّارَ﴾ اور آگ ان کے چہروں کو ڈھانپ لے گی (یعنی) آگ اپنے بلند شعلوں کی وجہ سے ان کے چہروں پر چڑھ کر گھیر لے گی اور چہرہ کو اس لیے مخصوص کیا گیا ہے کہ یہ ظاہری بدن کے تمام اعضاء میں سے بڑھ کر معزز و محترم اور سب سے زیادہ اہم ترین ہے جیسے باطن میں دل اہم ترین ہے اور اس لیے اللہ تعالیٰ نے ارشاد فرمایا: "تَطَّلِعُ عَلَى الْآفِينَةِ" (سورۃ الحمزہ: ۷) "کہ آگ دلوں تک پہنچ جائے گی"۔

۵۱۔ ﴿لِيَجْزِيَ اللَّهُ كُلَّ نَفْسٍ مَا كَسَبَتْ﴾ تاکہ اللہ تعالیٰ ہر شخص کو اس کا بدلہ دے جو اس نے کمایا یعنی اللہ تعالیٰ مجرموں

کے ساتھ وہی کچھ کرے گا جو وہ مجرموں کے ساتھ کرتا ہے تاکہ ہر مجرم و نافرمان شخص کو اس کے کیے کا بدلہ دے یا یہ کہ اللہ تعالیٰ ہر نافرمان و مجرم اور فرماں بردار کو اس کی کمائی پر جزا دے گا اس لیے کہ جب وہ مجرموں کو ان جرائم پر سزا دے گا تو اس سے معلوم ہو گیا کہ وہ مومنوں کو ان کی اطاعت و فرماں برداری پر ضرور اجر و ثواب عطا فرمائے گا ﴿إِنَّ اللَّهَ سَرِيعُ الْحِسَابِ﴾ بے شک اللہ تعالیٰ بہت جلد حساب لینے والا ہے وہ اپنے تمام بندوں کا حساب آنکھ جھپکنے سے بھی جلد لے لے گا۔

۵۲- ﴿هَذَا﴾ یعنی یہ سب کچھ جو اللہ تعالیٰ نے اپنے ارشاد (وَلَا تَحْسَبَنَّ) سے لے کر (سَرِيعُ الْحِسَابِ) تک بیان کیا ہے ﴿بَلِّغُوا لِلنَّاسِ﴾ لوگوں کے لیے پیغام رسائی کی اطلاع ہے (اور) یاد دہانی کرانے اور نصیحت کرنے کے لیے کافی ہے ﴿وَلِيُنذِرُوا بِهِ﴾ اور تاکہ اس پیغام رسائی کے ذریعے لوگوں کو ڈرایا جائے اور انہیں خوف خدا دلایا جائے [اور یہ محذوف فعل پر معطوف ہے یعنی تاکہ لوگ نصیحت حاصل کر سکیں] ﴿وَلِيَعْلَمُوا أَنَّمَا هُوَ اللَّهُ وَاحِدًا﴾ اور تاکہ لوگ جان لیں کہ بے شک صرف وہی اکیلا عبادت کا مستحق ہے کیونکہ جس سے لوگوں کو ڈرایا گیا ہے جب وہ اس سے ڈر جائیں گے تو یہ خوف انہیں غور و فکر کرنے کی دعوت دے گا یہاں تک کہ وہ عقیدہ توحید تک پہنچ جائیں گے کیونکہ خوف و ڈر تمام بھلائیوں اور نیکیوں کی بنیاد ہے ﴿وَلِيَذُكَّرُوا لِلْآلْبَابِ﴾ اور تاکہ عقل و فہم رکھنے والے حضرات نصیحت حاصل کر سکیں۔

۹۰
ان آیات سے
تفسیر

بِسْمِ اللَّهِ الرَّحْمَنِ الرَّحِيمِ

۱۵
سورۃ الحجر
۱۱

سورۃ الحجر کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی ننانوے آیات چھ رکوع ہیں

الرَّتِّكَ آيَةُ الْكِتَابِ وَقُرْآنٍ مُّبِينٍ ۱

الزّیہ کتاب اور روشن قرآن کی آیتیں ہیں ۰

کفار مکہ کے طرز عمل کا بیان اور قرآن مجید کی حفاظت کا اعلان

۱- ﴿الرَّتِّكَ آيَةُ الْكِتَابِ وَقُرْآنٍ مُّبِينٍ﴾ یہ کتاب اور روشن اور واضح قرآن مجید کی آیتیں ہیں (رَّتِّكَ) سے ان آیات کی طرف اشارہ کیا گیا ہے جن پر یہ سورت مبارک مشتمل ہے اور ”کتاب“ اور ”قرآن مبین“ سے بھی سورت مراد ہے اور ”قرآن“ کو نکرہ صرف تعظیم کے لیے لایا گیا ہے (یعنی عظیم الشان قرآن) اور معنی یہ ہے کہ یہ ایک ایسی کتاب کی آیات ہیں جو کتاب ہونے میں کامل ترین ہے یعنی روشن ترین اور واضح ترین قرآن ہے اس آیت مبارک میں واو تفسیر یہ ہے گویا فرمایا گیا ہے کہ یہ کتاب حسن و کمال اور علم بیان کی تمام خوبیوں کی جامع ہے۔

رُبَمَا يَوَدُّ الَّذِينَ كَفَرُوا لَو كَانُوا مُسْلِمِينَ ۲ ذَرُّهُمُ يَأْكُلُوا وَيَتَمَتَّعُوا
وَيُلْهَهُمُ الْأَمَلُ فَسَوْفَ يَعْلَمُونَ ۳ وَمَا أَهْلَكْنَا مِنْ قَرِيَةٍ إِلَّا وَلَهَا كِتَابٌ
مَّعْلُومٌ ۴ مَا تَسْبِقُ مِنْ أُمَّةٍ أَجَلَهَا وَمَا يَسْتَأْخِرُونَ ۵ وَقَالُوا يَا أَيُّهَا الَّذِي
نَزَّلَ عَلَيْهِ الذِّكْرَ إِنَّكَ لَهْجُونَ ۶ لَوْ مَا تَأْتِينَا بِالْبَلَاغَةِ إِنْ كُنْتَ مِنَ الصّٰدِقِينَ ۷

مَا نَزَّلُ الْمَلَائِكَةَ إِلَّا بِالْحَقِّ وَمَا كَانُوا إِذًا مُنْظَرِينَ ۝

ایک وقت آئے گا جب کافر بہت آرزو کریں گے کہ کاش! وہ مسلمان ہوتے! آپ انہیں ان کے حال پر چھوڑ دیں وہ کھائیں پیئیں اور دنیا کا فائدہ اٹھالیں اور امید انہیں غافل رکھے گی، سو عنقریب وہ جان لیں گے! اور ہم نے کسی بستی کو ہلاک نہیں کیا مگر اس کے انجام کی ایک تحریر معلوم تھی! کوئی امت اپنے مقررہ وقت سے نہ آگے بڑھ سکتی ہے اور نہ پیچھے ہو سکتی ہے! اور انہوں نے کہا: اے وہ جس پر ذکر (قرآن) نازل کیا گیا ہے بلاشبہ تم دیوانہ ہو! آپ ہمارے پاس فرشتے کیوں نہیں لاتے اگر آپ سچے ہیں! ہم فرشتے نازل نہیں کرتے مگر حق کے ساتھ اور انہیں (کافروں کو) اس وقت مہلت نہیں دی جاتی! ۝

۲- ﴿مَائِمًا﴾ [نافع مدنی اور عاصم کوفی کی قراءت میں تخفیف کے ساتھ (یعنی ”بَا“ بغیر شد کے) ہے ان دونوں کے علاوہ باقی قراءت میں ”بَا“ مشدد کے ساتھ (رُبَّمَا) ہے اور اس میں حرف ”مَا“ کافہ ہے (جس نے ”رُبَّ“ کا عمل روک دیا ہے) کیونکہ یہ حرف اپنے مابعد کو جردیتا ہے اور یہ اسم نکرہ کے ساتھ مخصوص ہوتا ہے لیکن جب حرف ”مَا“ وغیرہ کے ذریعے اس کے عمل کو روک دیا جائے تو اس کے بعد فعل ماضی اور اسم آجاتا ہے [اور ”رُبَّمَا“ کا معنی ہے: بہت ﴿يُودُّ الَّذِينَ كَفَرُوا﴾ آرزو کریں گے وہ لوگ جو کافر ہو گئے۔] یہاں ”رُبَّمَا“ کے بعد فعل مضارع کا آنا صرف اس لیے جائز ہے کہ اللہ تعالیٰ کی طرف سے مستقبل کی خبر بھی اپنے ثبوت میں اور اپنے متحقق ہونے میں ماضی کی یقینی خبر کی طرح ہوتی ہے [گویا فرمایا گیا ہے کہ انہوں نے بہت آرزو کر لی کیونکہ ان کی آرزو کا ثبوت یقینی ہے، وہ ہر حال میں آرزو کریں گے اور ان کی یہ آرزو سکرات موت کے وقت ہوگی یا پھر قیامت کے دن ہوگی جب وہ اپنا حال اور مسلمانوں کا حال دیکھیں گے تو آرزو کریں گے کہ کاش! وہ مسلمان ہوتے یا جب وہ گنہگار مسلمانوں کو دیکھیں گے کہ انہیں دوزخ کی آگ سے نکالا جا رہا ہے تو کافر آرزو کریں گے کہ کاش! وہ مسلمان ہوتے۔ حضرت ابن عباس رضی اللہ تعالیٰ عنہما سے بھی اسی طرح مروی ہے ﴿لَوْ كَانُوا مُسْلِمِينَ﴾ کاش! وہ مسلمان ہوتے۔] یہ ان کی آرزو کی حکایت ہے اور اس کو غیب کے جملے کے ساتھ اس لیے لایا گیا ہے کہ اللہ تعالیٰ نے ان کے بارے میں خبر دی ہے جیسے تمہارا یہ قول ہے کہ ”حَلَفَ بِاللَّهِ لِفَعْلَنَ“۔ فلاں شخص نے اللہ تعالیٰ کی قسم کھائی کہ وہ ضرور کرے گا اور اگر ”حَلَفَ بِاللَّهِ لَفَعْلَنَ“۔ فلاں آدمی نے اللہ تعالیٰ کی قسم کھائی کہ میں ضرور کروں گا اور ”لَوْ كُنَّا مُسْلِمِينَ“۔ کاش! ہم مسلمان ہوتے، کہا جاتا تو زیادہ بہتر ہوتا [اور ”رُبَّ“ کا معنی یہاں قلیل اس لیے مراد لیا گیا ہے کہ قیامت کی ہولناکیاں ان کو آرزو کرنے سے غافل و بے خبر کر دیں گی، پھر جب وہ لوگ عذاب کی تکلیفوں سے افاقہ پائیں گے تو اس وقت آرزو کریں گے کہ کاش! وہ مسلمان ہوتے اور جس نے کہا کہ ”رُبَّ“ یہاں کثرت کے معنی میں ہے، یہ اس کی بھول ہے کیونکہ یہ اس کے برعکس ہے جس کو اہل لغت جانتے اور پہچانتے ہیں اس لیے کہ یہ قلیل اور تھوڑا کے معنی کے لیے وضع کیا گیا ہے۔

۳- ﴿ذَرُّهُمْ﴾ انہیں ان کے حال پر چھوڑ دیجئے۔ یہ حکم ان کی اہانت و تذلیل کے لیے دیا گیا ہے یعنی ان کے جہالت سے باز آنے اور ایمان قبول کرنے سے آپ اپنی امید ختم کر لیجئے اور آپ انہیں اس راہ سے جس پر وہ قائم ہیں منع کرنا اور وعظ و نصیحت کے ذریعے انہیں باز رہنے کی تلقین کرنا چھوڑ دیجئے اور آپ انہیں ان کے حال پر رہنے دیجئے کہ ﴿يَا كَلْبُوا دِيَتَمَّتْشَعُورًا﴾ وہ کھائیں پیئیں اور دنیا سے اپنا فائدہ حاصل کر لیں ﴿وَيُلْهِمُهُمُ الْاَمَلُ﴾ اور انہیں امید نے غافل کیا ہوا ہے

(یعنی) انہیں فانی امیدوں اور آرزوؤں نے ایمان لانے سے غافل کیا ہوا ہے ﴿قَسُوفَ يَعْلَمُونَ﴾ سو عنقریب وہ اپنے اعمال کی بُرائی کو جان لیں گے اور اس میں اس بات پر تنبیہ ہے کہ دنیاوی لذتوں اور عیش و عشرت اور فانی نعمتوں کو اختیار کرنا اور ایسی چیزوں کو اختیار کرنا جن سے امیدیں طویل ہو جائیں، مومنوں کے اخلاق میں سے نہیں ہے۔

۴- ﴿وَمَا أَهْلَكْنَا مِنْ قَرْيَةٍ إِلَّا دَلَّهَا كِتَابٌ مَّعْلُومٌ﴾ اور ہم نے کسی بستی کو ہلاک نہیں کیا مگر اس کے لیے لکھا ہوا معلوم ہے [”وَلَهَا كِتَابٌ“ جملہ ”قَرْيَةٍ“ کی صفت واقع ہو رہا ہے اور قیاس کا تقاضا یہ ہے کہ موصوف اور صفت کے درمیان واؤ کا واسطہ نہ ہوتا جیسا کہ درج ذیل ارشاد میں ہے: ”وَمَا أَهْلَكْنَا مِنْ قَرْيَةٍ إِلَّا لَهَا مُنْذِرُونَ“ (الشعراء: ۲۰۸) ”اور ہم نے کوئی بستی ہلاک نہیں کی مگر اس کے لیے ڈرانے والے بھیجے گئے۔“ اور یہاں واؤ کو صرف موصوف کے ساتھ صفت کے اتصال کی تاکید کے لیے درمیان میں لایا گیا ہے کیونکہ صفت بغیر واؤ کے موصوف کے ساتھ متصل ہوتی ہے تو اس لیے واؤ کو تاکید کرنے کے لیے لایا گیا ہے اور وجہ یہ ہے کہ یہ جملہ ”قَرْيَةٍ“ کا حال ہو جائے گا کیونکہ یہ موصوفہ کے حکم میں ہے گویا فرمایا گیا: ”وَمَا أَهْلَكْنَا قَرْيَةً مِنَ الْقُرَى“۔ اور ہم نے بستیوں میں سے کسی بستی کو ہلاک نہیں کیا مگر اس کے لیے لکھا ہوا معلوم ہے۔ یہ وصف کے حکم میں نہیں ہے اور یہ ارشاد: ”كِتَابٌ مَّعْلُومٌ أَيْ مَكْتُوبٌ مَّعْلُومٌ“ یعنی لکھا ہوا جانا ہوا اور یہ اس کا انجام ہے جو لوح محفوظ میں لکھ دیا گیا ہے اور واضح طور پر بیان کر دیا گیا ہے، کیا تم درج ذیل ارشاد نہیں دیکھتے؟

۵- ﴿مَا تَسْبِقُ مِنْ أُمَّةٍ أَجَلَهَا﴾ کوئی امت اپنے مقررہ وقت سے جو اس کے لیے لکھ دیا گیا ہے نہ آگے بڑھ سکتی ہے ﴿وَمَا يَسْتَأْخِرُونَ﴾ ائی عَنْهُ۔ اور نہ وہ پیچھے ہو سکتی ہے یعنی اس مقررہ وقت سے [اور ”عَنْهُ“ کو حذف کر دیا گیا ہے کیونکہ معلوم ہے اور ”أُمَّةٍ“ کے لیے پہلے (”أَجَلَهَا“ میں) مَوْنَتْ ضمیر لائی گئی ہے پھر (”يَسْتَأْخِرُونَ“ میں) اس کو مذکر ذکر کیا گیا ہے کہ پہلے لفظ پر محمول کیا گیا ہے جب کہ دوسری دفعہ معنی پر محمول کیا گیا ہے۔]

۶- ﴿وَقَالُوا﴾ اور انہوں نے کہا: یعنی کفار نے کہا: ﴿يَأْتِيهَا النَّبِيُّ نَزَّلَ عَلَيْهِ الذِّكْرُ﴾ اے وہ شخص جس پر ذکر یعنی قرآن مجید نازل کیا گیا ہے! ﴿إِنَّكَ لَمَجْنُونٌ﴾ بے شک تم دیوانہ ہو۔ انہوں نے سرور کونین حضرت محمد مصطفیٰ احمد مجتبیٰ ﷺ کو مراد لیا ہے اور ان کی طرف سے آپ کو یہ خطاب مذاق اڑانے اور استہزاء کرنے کے لیے تھا جیسا کہ فرعون نے کہا تھا: ”إِنَّ رَسُولَكُمْ الَّذِي أُرْسِلَ إِلَيْكُمْ لَمَجْنُونٌ“۔ (الشعراء: ۲۷) ”بے شک تمہارا یہ رسول جو تمہاری طرف بھیجا گیا ہے ضرور دیوانہ ہے۔“ اور کفار عرب آپ پر قرآن مجید کے نزول کا اقرار کیسے کرتے حالانکہ وہ تو آپ کو جنون و دیوانگی کی طرف منسوب کرتے تھے اور انہوں نے اس کے برعکس جو آپ پر نزول ذکر کی نسبت کی ہے، وہ صرف آپ کا مذاق اڑانے اور ٹھٹھا مذاق کرنے کے لیے تھی اور حضور کا مذاق اڑانا ان کا مشہور مشغلہ تھا اور درج ذیل دونوں ارشاد اسی قبیل سے ہیں: ”قَبِّشْرَهُمْ بَعْدَ ابِ إِلِيمِ“۔ (آل عمران: ۲۱) ”پس (اے محبوب!) انہیں دردناک عذاب کی بشارت سنا دیں۔“ نیز ارشاد ہے: ”إِنَّكَ لَأَنْتَ الْخَلِيمُ الرَّشِيدُ“۔ (هود: ۸۷) ”بے شک تم تو بڑے عقل مند نیک چلن ہو۔“ اور معنی یہ ہے کہ بے شک تم دیوانوں کا کلام بولتے ہو کیونکہ تم دعویٰ کرتے ہو کہ یقیناً اللہ تعالیٰ نے تم پر ذکر یعنی قرآن نازل کیا ہے۔

۷- ﴿لَوْ مَا تَأْتِيْنَا بِالْمَلِكَةِ إِنْ كُنْتُمْ مِنَ الصَّادِقِينَ﴾ اگر تم سچے ہو تو ہمارے پاس فرشتوں کو کیوں نہیں لاتے؟ [حرف ”لَوْ“ ”لَوْ لَا“ اور ”مَا“ کے ساتھ مرکب کر کے (جیسے ”لَوْ لَا“ اور ”لَوْ مَا“) کسی چیز کے ممتنع ہونے پر دلالت کرنے کے لیے آتا ہے اس بناء پر کہ اس چیز کا غیر موجود ہے یا یہ حرف ”لَوْ“ تخصیص یعنی مخاطب کو کسی کام پر اکسانے اور اس کی ترغیب

دینے کے لیے ہے اور ”ہَل“ ”لَا“ کے ساتھ مرکب ہو کر تخصیص کے لیے آتا ہے اور بس [اور معنی یہ ہے: ”هَلَّا تَأْتِينَا بِالْمَلَائِكَةِ يَشْهَدُونَ بِصِدْقِكَ“۔ آپ ہمارے پاس فرشتوں کو کیوں نہیں لاتے جو آپ کی نبوت و رسالت کی صداقت و حقانیت کی گواہی دیں یا یہ کہ اگر آپ سچے نبی ہیں تو ہمارے پاس عذاب کے فرشتے کیوں نہیں لاتے جو آپ کے جھٹلانے پر ہمیں عذاب دیں؟

۸- ﴿مَا نُنزِّلُ الْمَلَائِكَةَ إِلَّا بِالْحَقِّ﴾ ہم فرشتوں کو نازل نہیں کرتے مگر حق کے ساتھ (یعنی) ہم فرشتوں کو حکمت و مصلحت کے مطابق بہ وقت ضرورت نازل کرتے ہیں (لوگوں کے بے کار مطالبے پر نہیں) [یہ قراءت ابو بکر کوفی کے علاوہ دیگر اہل کوفہ کی ہے جب کہ ابو بکر کی قراءت میں ”تَنْزَلُ الْمَلَائِكَةُ“ (دونوں کی بجائے ایک ”تَا“ اور نون فعل واحد مؤنث فعل مضارع مجہول باب تفعیل سے) ہے اور ان کے علاوہ دوسروں کی قراءت میں ”تَنْزَلُ الْمَلَائِكَةُ“ (فعل واحد مؤنث مضارع معروف از باب تفعیل) ہے اصل میں ”تَنْزَلُ“ ہے] ﴿وَمَا كَانُوا إِذًا مُنظَرِينَ﴾ اور اس وقت انہیں مہلت نہیں دی جاتی [”إِذَا“ ان کے لیے جواب ہے اور مقدر شرط کی جزا ہے] اور مقدر عبارت کا ترجمہ یہ ہے کہ اگر ہم فرشتوں کو نازل کر دیتے تو پھر اس وقت انہیں مہلت نہ دی جاتی اور نہ ان سے عذاب مؤخر کیا جاتا۔

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ﴿۹﴾ وَلَقَدْ أَرْسَلْنَا مِنْ قَبْلِكَ فِي شِعْرِ الْأَوَّلِينَ ﴿۱۰﴾ وَمَا يَأْتِيهِمْ مِنْ رَسُولٍ إِلَّا كَانُوا بِهِ يَسْتَهْزِءُونَ ﴿۱۱﴾ كَذَلِكَ نَسُكُّهُمْ فِي قُلُوبِ الْمُجْرِمِينَ ﴿۱۲﴾ لَا يُؤْمِنُونَ بِهِ وَقَدْ خَلَتْ سُنَّةُ الْأَوَّلِينَ ﴿۱۳﴾ وَلَوْ فَتَحْنَا عَلَيْهِم بَابًا مِنَ السَّمَاءِ فَظَلُّوا فِيهِ يَعْرُجُونَ ﴿۱۴﴾ لَقَالُوا إِنَّمَا سُكَّرَتْ أَبْصَارُنَا بَلْ نَحْنُ قَوْمٌ مَسْحُورُونَ ﴿۱۵﴾

بے شک ہم نے اس ذکر (قرآن) کو نازل کیا ہے اور بے شک ہم ہی اس کی حفاظت کرنے والے ہیں ○ اور بے شک ہم نے آپ سے پہلے بھی گزشتہ امتوں میں پیغمبر بھیجے تھے ○ اور ان کے پاس رسول نہیں آتے تھے مگر وہ لوگ ان کا مذاق اڑاتے تھے ○ اسی طرح ہم اسے مجرموں کے دلوں میں داخل کر دیتے ہیں ○ کہ وہ اس پر ایمان نہیں لاتے اور پہلے لوگوں کا طریقہ یقیناً گزر چکا ہے ○ اور اگر ہم ان پر آسمان کا ایک دروازہ کھول دیتے اور وہ اس پر چڑھ جاتے ○ البتہ وہ یہی کہتے کہ ہماری آنکھیں باندھ دی گئی ہیں بلکہ ہم ایسی قوم ہیں جس پر جادو کیا گیا ہے ○

۹- ﴿إِنَّا نَحْنُ نَزَّلْنَا الذِّكْرَ﴾ بے شک ہم نے اس ذکر (یعنی) قرآن مجید کو نازل کیا ہے ﴿وَإِنَّا لَهُ لَحَافِظُونَ﴾ اور بے شک ہم اس کی حفاظت کرنے والے ہیں اور اس سے کفار کے انکار کی تردید کی گئی ہے اور ان کے استہزاء کا جواب ہے جو انہوں نے مذاق اڑانے کے لیے کہا تھا کہ ﴿يَأْتِيهَا الذِّكْرُ نَزَّلَ عَلَيْهِ الذِّكْرُ﴾ (الحجر: ۶) ”اے وہ شخص جس پر ذکر (قرآن) نازل کیا گیا ہے!“ اور اس لیے تو اللہ تعالیٰ نے ارشاد فرمایا: ”إِنَّا نَحْنُ“۔ سو اللہ تعالیٰ نے ان پر تاکید کے ساتھ بیان کیا کہ بے شک یہ قرآن مجید یقینی طور پر نازل کیا گیا ہے اور بے شک اسی نے اس قرآن مجید کو شیطانوں سے محفوظ نازل فرمایا اور وہی ہر وقت اس کی کمی و بیشی اور تحریف و تبدیلی سے حفاظت کرنے والا ہے اس کے برعکس سابقہ کتب کی حفاظت کا ذمہ اللہ تعالیٰ نے

خود نہیں لیا تھا بلکہ ان کی حفاظت پادریوں اور عالموں کی ذمہ داری تھی، چنانچہ انہوں نے سرکشی کرتے ہوئے آپس میں اختلاف شروع کر دیا، جس کی وجہ سے ان میں تبدیلی اور تحریف واقع ہو گئی، لیکن اللہ تعالیٰ نے قرآن مجید کی حفاظت اپنے علاوہ کسی کے سپرد نہیں فرمائی اور اللہ تعالیٰ نے اپنے ارشاد: ”وَإِنَّا لَهَٰذَا لَحَٰفِظُونَ“ کو اس بات کی دلیل قرار دیا کہ دیگر قرآنی آیات کی طرح یہ آیت بھی اسی کی طرف سے نازل کی گئی ہے کیونکہ اگر یہ انسان کے کلام میں سے ہوتی یا آیت نہ ہوتی تو اس میں بھی زیادتی اور کمی داخل ہو جاتی جیسا کہ اس کے سوا ہر کلام میں داخل ہو جاتی ہے یا ”لَهُ“ کی ضمیر رسول اللہ ﷺ کی طرف لوتی ہے یعنی بے شک ہم رسول کریم کی حفاظت کریں گے جیسا کہ ارشاد ہے: ”وَاللَّهُ يَعْصِمُكَ مِنَ النَّاسِ“ (المائدہ: ۶۷) اور اللہ تعالیٰ آپ کو لوگوں سے محفوظ رکھے گا۔

۱۰۔ ﴿وَلَقَدْ أَرْسَلْنَا مِنْ قَبْلِكَ فِي شِعْرِ الْأَوَّلِينَ﴾ اور بے شک ہم نے آپ سے پہلے اگلی امتوں میں بھیجے تھے یعنی بے شک ہم نے آپ سے پہلے بہت سے رسولوں کو پہلی امتوں میں بھیجا تھا اور ”شِعْرَةَ“ کا معنی گروہ ہے جب وہ ایک مذہب اور ایک طریقہ پر مشفق ہوں۔

۱۱۔ ﴿وَمَا يَأْتِيهِمْ مِنْ رَسُولٍ﴾ [اس آیت مبارکہ میں ماضی کے حال کی کہانی بیان کی گئی ہے کیونکہ حرف ”مَا“ جب فعل مضارع پر داخل ہوتا ہے تو اس وقت فعل مضارع صرف حال کے معنی میں استعمال ہوتا ہے اور جب فعل ماضی پر داخل ہوتا ہے تو اس وقت فعل ماضی حال کے قریب معنی میں استعمال ہوتا ہے] اور ان کے پاس رسول نہ آتے ﴿إِلَّا كَانُوا بِهِ يَسْتَهْزِئُونَ﴾ مگر وہ لوگ اس کا مذاق اڑاتے تھے۔ اس آیت مبارکہ سے حضور نبی اکرم ﷺ کو تسلی دی گئی ہے کہ آپ کفار مکہ کی بے ہودہ باتوں سے رنجیدہ نہ ہوں کیونکہ جہاں کا ہمیشہ یہی طریقہ رہا ہے۔

۱۲۔ ﴿كَذٰلِكَ نَسُكُّهُ فِي قُلُوبِ الْمُجْرِمِينَ﴾ ہم اسی طرح اس کو مجرموں کے دلوں میں داخل کر دیتے ہیں یعنی جس طرح ہم نے کفر کو یا مذاق اڑانے کے رویہ کو پہلی امتوں اور گروہوں میں داخل کیا تھا، اسی طرح ہم اس کو یعنی کفر کو یا مذاق اڑانے کو آپ کی امت میں سے ایسے تمام مجرموں کے دلوں میں داخل کر دیتے ہیں جنہوں نے کفر و استہزاء کو اختیار کیا ہوا ہے۔ [”سَلَكْتُ الْخَيْطُ فِي اللَّابِرَةِ وَأَسَلَكْتُهُ“ اس وقت بولا جاتا ہے جب تم نے دھاگے کو سوئی میں داخل کیا ہو اور یہ آیت مبارکہ معتزلہ پر حجت ہے کہ تمام افعال کا خالق اللہ تعالیٰ ہے خواہ وہ نیک ہوں یا بد ہوں، بندہ صرف افعال کا سبب ہے خالق نہیں]۔

۱۳۔ ﴿لَا يُؤْمِنُونَ بِهِ﴾ وہ لوگ اس پر (یعنی اللہ تعالیٰ پر یا اس ذکر (قرآن) پر ایمان نہیں لائیں گے [اور یہ جملہ حال ہے] ﴿وَقَدْ خَلَقْتُمْ سُنَّةَ الْأَوَّلِينَ﴾ اور بے شک پہلے لوگوں کا طریقہ گزر چکا ہے (یعنی) کفار کو ہلاک کرنے کا طریقہ گزر چکا ہے جو اللہ تعالیٰ نے ان میں جاری فرما دیا ہے کہ جب وہ لوگ اللہ تعالیٰ کے رسولوں کو جھٹلائیں گے تو اللہ تعالیٰ ان کو ہلاک کر دے گا اور یہ کفار مکہ کے لیے حضور کی نبوت و رسالت کے جھٹلانے پر دھمکی اور ڈراوا ہے۔

۱۴۔ ﴿وَلَوْ فَتَحْنَا عَلَيْهِمُ أَبْوَابَ السَّمَاءِ﴾ اور اگر ہم ان پر آسمان کا ایک دروازہ کھول دیتے (یعنی) اگر ہم ان کے لیے واضح ترین اور صاف صاف ترین معجزہ ظاہر کر دیتے اور وہ آسمان کا ایک دروازہ کھولنا ہے ﴿فَظَلُّوا فِيهِ يَعْرَجُونَ﴾ اور وہ لوگ اس میں اوپر چڑھ جاتے۔

۱۵۔ ﴿لَقَالُوا إِنَّمَا سُكِّرَتْ أَبْصَارُنَا﴾ تو البتہ وہ لوگ یہی کہتے کہ ہماری آنکھیں باندھ دی گئی ہیں (یعنی) حیرت میں ڈال دی گئی ہیں یا دیکھنے سے روک دی گئیں اور باندھ دی گئی ہیں۔ [ابن کثیر کی قراءت میں (بغیر تشدید کے)

”سُكْرَتٌ“ ہے یعنی رک گئیں جیسے نہر بہنے سے رک گئی [اور معنی یہ ہے کہ بے شک یہ مشرکین مکہ عناد و دشمنی کی وجہ سے غلو میں اس قدر انتہاء کو پہنچ چکے ہیں کہ اگر آسمان کے دروازوں میں سے کوئی ایک دروازہ ان کے لیے کھول دیا جاتا اور ان کے لیے سیڑھی مہیا کی جاتی جس کے ذریعے آسمان کی طرف اوپر چڑھ جاتے اور انہوں نے جو دیکھنا تھا اپنی آنکھوں سے دیکھ لیتے تو پھر بھی وہ یہی کہتے کہ یہ سب کچھ وہم و خیال ہے حقیقت کچھ نہیں اور وہ ضرور یہی کہتے کہ ﴿بَلْ نَحْنُ قَوْمٌ مَّسْجُورُونَ﴾ بلکہ ہماری تمام قوم پر جادو کر دیا گیا ہے بے شک (سرور کونین حضرت) محمد (ﷺ) نے ہم پر جادو کر دیا ہے یا ضمیر ملائکہ کے لیے ہے یعنی اگر ہم ان کو فرشتے دکھا دیتے جو ان کے سامنے آسمان میں چڑھتے تو پھر بھی وہ یہی کہتے اور ”ظلول“ کا اس لیے ذکر کیا گیا ہے تاکہ ان کا آسمان کی طرف چڑھنا دن کے وقت ہوتا کہ وہ واضح طور پر دیکھ سکیں اور اللہ تعالیٰ نے ”انما“ صرف اس لیے ارشاد فرمایا تاکہ یہ اس بات پر رہنمائی کرے کہ وہ لوگ یہ بات یقین کے ساتھ کہتے کہ ہماری آنکھوں پر صرف جادو کر دیا گیا ہے۔

وَلَقَدْ جَعَلْنَا فِي السَّمَاءِ بُرُوجًا وَتَرَىٰ فِيهَا لِنَظِيرِينَ ﴿١٦﴾ وَحِفْظًا مِنْ كُلِّ شَيْطَانٍ
 لَّجِيءٍ ﴿١٧﴾ إِلَّا مَنْ اسْتَرَقَ السَّمْعَ فَاتَّبَعَهُ شَهَابٌ مُّبِينٌ ﴿١٨﴾ وَالْأَرْضَ مَدَدْنَاهَا
 وَالْقَيْنَا فِيهَا رِوَاسِي وَأَنْبَتْنَا فِيهَا مِنْ كُلِّ شَيْءٍ مَّوْزُونٍ ﴿١٩﴾ وَجَعَلْنَا لَكُمْ فِيهَا
 مَعَايِشَ وَمَنْ لَسْتُمْ لَهُ بِرِزْقِيْنَ ﴿٢٠﴾ وَإِنْ مِنْ شَيْءٍ إِلَّا عِنْدَنَا خَزَائِنُهُ
 وَمَا نُنزِّلُهُ إِلَّا بِقَدَرٍ مَّعْلُومٍ ﴿٢١﴾

اور بے شک ہم نے آسمان میں ستارے مقرر کیے ہیں اور ہم نے اس کو دیکھنے والوں کے لیے آراستہ کر دیا ہے اور ہم نے اس کو ہر مرد و شیطان سے محفوظ رکھا ہے اور جس نے چوری چھپے سن لیا تو شعلہ مارنے والا ایک روشن ستارہ اس کا پیچھا کرتا ہے اور ہم نے زمین کو پھیلا دیا اور اس میں ہم نے پہاڑ ڈال دیئے اور ہم نے اس میں ہر مناسب چیز اُگادی اور ہم نے تمہارے لیے اس میں روزی کا سامان بنایا اور ان کے لیے بھی جن کو تم رزق دینے والے نہیں ہو اور کوئی چیز ایسی نہیں مگر اس کے تمام خزانے ہمارے پاس ہیں اور ہم اس کو نہیں اتارتے مگر ایک معلوم اندازے کے مطابق اور اللہ تعالیٰ کی قدرتوں اور اس کے انعامات کا بیان

۱۶- ﴿وَلَقَدْ جَعَلْنَا فِي السَّمَاءِ﴾ اور بے شک ہم نے آسمان میں (ستارے) بنائے (یعنی) ہم نے آسمان میں (ستارے) پیدا کیے [”جَعَلْنَا“ بہ معنی ”خَلَقْنَا“ ہے] ﴿بُرُوجًا﴾ ستاروں کو یا محلات کو بنایا جن میں محافظ فرشتے رکھوائے کے لیے مقرر ہیں یا یہ کہ ستاروں کی منزلیں مقرر کر دی ہیں ﴿وَتَرَىٰ فِيهَا﴾ اور ہم نے اس کو (یعنی) آسمان کو ستاروں سے آراستہ کیا اور خوب سجایا ﴿لِنَظِيرِينَ﴾ دیکھنے والوں کے لیے۔

۱۷- ﴿وَحِفْظًا مِنْ كُلِّ شَيْطَانٍ لَّجِيءٍ﴾ اور ہم نے اس کو یعنی آسمان کو شیطان ملعون یا ستاروں کے ذریعے بھگائے گئے شیطان سے محفوظ بنا دیا ہے۔

۱۸- ﴿إِلَّا مَنْ اسْتَرَقَ السَّمْعَ﴾ مگر جس نے چوری چھپے سن لیا یعنی سنی گئی بات کو چرا لیا [اور ”مَنْ“ استثناء سے محلاً

منسوب ہے] ﴿فَاتَّبَعَهُ شَهَابٌ﴾ تو شعلہ اس کا پیچھا کرتا ہے (یعنی) ستارہ اس کے پیچھے تعاقب کر کے آگ کا شعلہ پھینکتا ہے تو شیطان ناکام واپس لوٹ آتا ہے ﴿قُبُورٌ﴾ دیکھنے والوں کے لیے ظاہر ہے۔ بعض نے فرمایا: پہلے شیطانوں کو تمام آسمانوں میں جانے کی اجازت تھی اور انہیں آسمانوں پر جانے کی ممانعت نہیں تھی، پھر جب حضرت عیسیٰ علیہ السلام کی ولادت باسعادت ہوئی تو شیطانوں کو تین آسمانوں پر جانے سے روک دیا گیا، پھر جب سید الانبیاء حبیب خدا حضرت محمد مصطفیٰ احمد مجتبیٰ ﷺ کی ولادت باسعادت ہوئی تو تمام شیطانوں کو تمام آسمانوں پر جانے سے روک دیا گیا، اب کوئی شیطان کسی آسمان پر نہیں جاسکتا۔

۱۹- ﴿وَالْأَرْضَ مَدَدْنَاهَا﴾ اور زمین کو ہم نے پھیلا دیا (یعنی) ہم نے زمین کو کعبہ معظمہ کی جگہ سے ہر چہار طرف مساوی بچھا دیا اور جمہور علمائے اسلام اس بات پر متفق ہیں کہ اللہ تعالیٰ نے زمین کو پانی کی سطح پر پھیلا دیا ﴿وَالْقَيْنَا فِيهَا رَوَاسِي﴾ اور ہم نے اس میں پہاڑوں کو ڈال دیا، مقصد یہ ہے کہ ہم نے پہاڑوں کو زمین میں گاڑ دیا (تاکہ پہاڑوں کے جم جانے سے زمین ساکن و برقرار رہے) ﴿وَأَنْبَتْنَا فِيهَا مِنْ كُلِّ شَيْءٍ مَّوْذُونٍ﴾ اور ہم نے اس میں ہر چیز مناسب پیدا کی اس کا حکمت کے میزان میں وزن کیا گیا اور اس کو ایسی مقدار میں مناسب اندازے پر پیدا کیا گیا جس کا حکمت الہی تقاضا کرتی تھی نہ اس میں زیادتی کی گنجائش ہے اور نہ کمی کی گنجائش ہے یا یہ کہ زمین کی تمام پیداوار کو مفید و نفع بخش اور نعمت ہونے کے معاملات میں مناسب و موزوں پیدا کیا گیا یا اس کا زعفران، سونا چاندی، پیتل اور لوہا وغیرہ کی طرح وزن کیا جاتا ہے اور جن چیزوں کا وزن کیا جاتا ہے ان کو ناپ اور وزن کے ساتھ مخصوص کر دیا گیا ہے۔

۲۰- ﴿وَجَعَلْنَا لَكُمْ فِيهَا مَعَايِشَ﴾ اور ہم نے تمہارے لیے اس زمین میں روزی کا سامان پیدا کیا ہے، کھانے پینے رہنے سہنے اور پہننے کی جن چیزوں کی ضرورت ہوتی ہے وہ تمام مہیا کر دیں۔ [”معايش“ جمع ہے اور ”معيشة“ اس کا واحد ہے جس میں ”یا“ اصلی ہے اس لیے اس میں ”یا“ کی تصریح ضروری ہے اس کے برعکس ”خبائث“ وغیرہ میں ہمزہ کی بجائے ”یا“ کی تصریح کرنا غلط ہے] ﴿وَمَنْ أَسْأَلْهُ بِرَبِّهِ قِيْنٌ﴾ اور جن کو تم رزق دینے والے نہیں ہو [لفظ ”مَنْ“ ”معايش“ پر معطوف ہونے کی بناء پر محلاً منسوب ہے یا ”لَكُمْ“ کے محلاً پر معطوف ہے] گویا فرمایا گیا ہے کہ ہم نے تمہارے لیے زمین میں سامان زندگی پیدا کیا اور ہم نے تمہارے لیے ان کو پیدا کیا جن کو تم روزی نہیں دیتے یا یہ معنی ہے کہ ہم نے تمہارے لیے زمین میں سامان رزق پیدا کیا اور ان کے لیے بھی ہم نے رزق کا سامان پیدا کیا جن کو تم رزق دینے والے نہیں ہو اور اس سے بیوی بچے غلام لونڈیاں اور نوکر چاکر مراد ہیں جن کے بارے میں لوگ خیال کرتے ہیں کہ وہ انہیں روزی دے رہے ہیں حالانکہ وہ غلطی کرتے ہیں کیونکہ اللہ تعالیٰ ہی رازق ہے وہی ان کو بھی اور ان کو بھی رزق دے رہا ہے اور روزی میں مویشی اور دیگر تمام جانور وغیرہ داخل ہیں [اور ”لَكُمْ“ میں ضمیر مجرور پر عطف کر کے ”مَنْ“ کو جر کا محل قرار دینا جائز نہیں ہے کیونکہ یہ حرف جار کے اعادہ کے بغیر مجرور ضمیر پر معطوف نہیں ہوتا]۔

۲۱- ﴿وَأَنْزَلْنَا إِلَيْكَ الْكِتَابَ بِالْحَقِّ لِتُبَيِّنَ لِلنَّاسِ مَا نُزِّلَ إِلَيْهِمْ وَلِتُنذِرَ أُمَّ الْقُرَىٰ وَمَنْ حَوْلَهَا وَالْحَقِّقْ لِكُلِّ قَوْمٍ مَقْدَارًا﴾ اور کوئی ایسی چیز نہیں مگر اس کے خزانے ہمارے پاس ہیں اور ہم اس کو نہیں اتارتے مگر ایک معلوم و معین اندازے کے مطابق۔ یہاں خزانوں کا ذکر صرف تمثیل کے لیے ہے اور مطلب و معنی یہ ہے کہ دنیا میں کوئی ایسی چیز نہیں جس سے بندے فائدہ حاصل کرتے ہیں مگر اس کے ایجاد کرنے پر اور اس کو پیدا کرنے پر صرف ہم قدرت رکھتے ہیں اور ہم اپنے بندوں کو جو نعمت عطا کرتے ہیں وہ ایک معلوم مقدار کے مطابق عنایت کرتے ہیں، بہر حال خزانوں کی مثال صرف ہر مقدور و مملوک پر اس کے اقتدار کے اظہار کے لیے

بیان کی گئی ہے۔

وَأَرْسَلْنَا الرِّيحَ لَوَاقِحَ فَأَنْزَلْنَا مِنَ السَّمَاءِ مَاءً فَأَسْقَيْنَاكُمُوهُ وَمَا أَنْتُمْ لَهُ
 بِخَزِيرِينَ ﴿٢٢﴾ وَإِنَّا لَنَحْنُ نُحْيِي وَنُمِيتُ وَنَحْنُ الْوَارِثُونَ ﴿٢٣﴾ وَلَقَدْ عَلِمْنَا الْمُسْتَقْدِمِينَ
 مِنْكُمْ وَلَقَدْ عَلِمْنَا الْمُسْتَأْخِرِينَ ﴿٢٤﴾ وَإِنَّ مَائِكَ هُوَ يُحْشِرُهُمْ إِنَّهُ حَكِيمٌ عَلِيمٌ ﴿٢٥﴾
 وَلَقَدْ خَلَقْنَا الْإِنْسَانَ مِنْ صَلْصَالٍ مِنْ حَمِإٍ مَسْنُونٍ ﴿٢٦﴾ وَالْجَانَّ خَلَقْنَاهُ
 مِنْ قَبْلُ مِنْ نَارِ السُّمُورِ ﴿٢٧﴾

اور ہم نے بادلوں کو اٹھانے والی ہواؤں کو بھیجا اور ہم نے آسمان سے پانی برسایا اور ہم نے تمہیں اس سے سیراب کیا اور تم اس کو جمع کرنے والے نہیں ہو اور بے شک ہم ہی زندہ کرتے ہیں اور ہم ہی مارتے ہیں اور ہم ہی وارث ہیں اور بے شک ہم تم میں سے آگے بڑھنے والوں کو بھی جانتے ہیں اور بے شک ہم پیچھے رہنے والوں کو بھی جانتے ہیں اور بے شک آپ کا رب تعالیٰ ہی ان کو جمع کرے گا بے شک وہ بڑا حکمت والا خوب جاننے والا ہے اور بے شک ہم نے انسان کو کھنکھاتے گندھے ہوئے گارے سے پیدا کیا اور ہم نے اس سے پہلے جنوں کو سخت گرم ترین شفاف آگ سے پیدا کیا اور

۲۲- ﴿وَأَرْسَلْنَا الرِّيحَ لَوَاقِحَ﴾ ”لَوَاقِحَ“ ”لَاقِحَةٌ“ کی جمع ہے ”لَاقِحَةٌ“ کا معنی ہے: بوجھ اٹھانے والی یا

حاملہ (یعنی ہم نے پانی سے بھرے ہوئے بادلوں کو اٹھانے والی ہواؤں کو بھیجا چونکہ یہ ہوائیں بادلوں کو اپنے اندر اٹھالیتی ہیں تو گویا ہوائیں بادلوں سے حاملہ ہوتی ہیں [یہ ”لَقِحَتِ النَّاقَةُ“ سے ماخوذ ہے جس کا معنی یہ ہے کہ اونٹنی حاملہ ہوگئی اور اس کا متضاد ”عقیم“ (بانجھ) ہے۔ قاری حمزہ کی قراءت میں ”الرِّيحِ“ ہے] ﴿فَأَنْزَلْنَا مِنَ السَّمَاءِ مَاءً فَأَسْقَيْنَاكُمُوهُ﴾ پھر ہم نے آسمان سے پانی نازل کیا (یعنی بارش کو برسایا) تو ہم نے اس سے تمہیں سیراب کیا اور ہم نے اس سے تمہیں پانی پلایا ﴿وَمَا أَنْتُمْ لَهُ بِخَزِيرِينَ﴾ اور تم اس کو جمع کرنے والے نہیں ہو۔ اس ارشاد میں اللہ تعالیٰ نے انسانوں سے اس چیز کی نفی کر دی ہے جس کو درج ذیل ارشاد میں اپنی ذات کے لیے ثابت کیا ہے چنانچہ ارشاد فرمایا: ”وَإِنْ مِنْ شَيْءٍ إِلَّا عِنْدَنَا خِزْيَانُهُ“ اور کوئی چیز نہیں مگر اس کے خزانے ہمارے پاس ہیں گویا اللہ تعالیٰ نے فرمایا کہ پانی کو ہم جمع کرنے والے ہیں اس بناء پر کہ آسمان میں اس کے پیدا کرنے پر ہم قادر ہیں اور اس کو آسمان سے ہم برساتے ہیں اور تم اس پر قادر نہیں ہو اور یہ اللہ تعالیٰ کی قدرت و اختیار کی عظمت پر اور بندوں کے عاجز ہونے پر واضح دلیل ہے۔

۲۳- ﴿وَإِنَّا لَنَحْنُ نُحْيِي وَنُمِيتُ﴾ اور بے شک البتہ ہم زندہ کرتے ہیں اور ہم مارتے ہیں یعنی ہم ایجاد و تخلیق کے

ذریعے زندگی عنایت کرتے ہیں اور ہم ہی فنا کے ذریعے موت دیتے ہیں یا یہ کہ ہم ہی مدت زندگی کے اختتام کے وقت موت دیتے ہیں اور ہم ہی اعمال پر جزاء دینے کے لیے زندہ کریں گے [اس میں تقدیم و تاخیر ہے کیونکہ واو مطلق جمع کے لیے آتی ہے ترتیب ضروری نہیں] ﴿وَنَحْنُ الْوَارِثُونَ﴾ اور ہم وارث ہیں مقصد یہ ہے کہ تمام مخلوق کی ہلاکت کے بعد صرف ہم باقی رہیں گے اور بعض نے فرمایا کہ میت کے وارث سے بطور استعارہ وارث کے لفظ کو باقی کے معنی کے لیے لیا گیا ہے کیونکہ میت کا وارث بھی میت کے مرنے کے بعد باقی رہتا ہے۔

۲۴- ﴿وَلَقَدْ عَلِمْنَا الْمُسْتَقْدِمِينَ مِنْكُمْ وَلَقَدْ عَلِمْنَا الْمُسْتَأْخِرِينَ﴾ اور بے شک ہم تم میں سے آگے بڑھنے والوں کو بھی جانتے ہیں اور بے شک ہم پیچھے آنے والوں کو بھی جانتے ہیں جو پیدائش و موت میں مقدم ہے اور جو پیدائش اور موت میں مؤخر ہے یا جو باپوں کی پشتوں سے خارج ہو چکے ہیں اور جو ابھی تک نہیں آئے یا جو اسلام قبول کرنے میں یا اطاعت و فرماں برداری میں یا باجماعت نماز کی صف میں یا جنگ کی صف میں سبقت و پہل کر چکے ہیں اور جو پیچھے رہ گئے ہیں۔

۲۵- ﴿وَإِنَّ رَبَّكَ هُوَ يَحْشُرُهُمْ﴾ اور بے شک آپ کا رب ہی ان کو جمع فرمائے گا یعنی وہ اکیلا ان سب لوگوں کے جمع کرنے پر قادر ہے اور وہی ان کی تعداد کا احاطہ رکھتا ہے ﴿إِنَّكَ حَكِيمٌ عَلِيمٌ﴾ بے شک وہی غالب حکمت والا وسیع علم والا ہے۔
انس اور جن کی تخلیق کا بیان

۲۶- ﴿وَلَقَدْ خَلَقْنَا الْإِنْسَانَ﴾ اور بے شک ہم نے انسان یعنی آدم علیہ السلام کو پیدا فرمایا ہے ﴿مِنْ صَلْصَالٍ﴾ خشک مٹی سے جسے پکایا نہیں گیا ﴿مِنْ حَمَإٍ﴾ سیاہ گارے سے یہ ”صلصال“ کی صفت ہے یعنی اللہ تعالیٰ نے حضرت آدم علیہ السلام کو خشک بجنے والی مٹی سے پیدا کیا جو سیاہ گارے سے تھی یعنی ایسی مٹی جو پانی میں کئی روز رہنے کی وجہ سے اصل رنگ بدل کر سیاہ بد بودار گارا بن چکی تھی ﴿مَسْنُونٍ﴾ [بہ معنی ”مُصَوَّرٌ“ (واو پر زبر) ہے] یعنی تصویر اور شکل و صورت بنائی گئی اور اصل پہلی مرتبہ وہ ”تُرَابٌ“ یعنی عام مٹی تھی پھر اسے پانی میں گوندھا گیا تو ”طِينٌ“ یعنی گندھی ہوئی مٹی بن گئی پھر اسے چند دن پانی میں چھوڑ دیا گیا تو ”حَمَإٍ“ یعنی سیاہ بد بودار مٹی بن گئی پھر اسے چن لیا گیا اور پانی سے الگ کر لیا گیا تو وہ ”سَلَالَةٌ“ یعنی چنی ہوئی مٹی بن گئی پھر اس کی تصویر یعنی خالی ڈھانچہ تیار کیا گیا اور اس کو خشک کیا گیا تو وہ ”صلصال“ یعنی بجنے والی مٹی بن گئی لہذا انسان کے لیے ان تمام الفاظ کے استعمال کرنے میں کوئی تعارض نہیں ہے۔

۲۷- ﴿وَالْجَانِّ﴾ اور جنوں کے باپ کو (ہم نے پیدا فرمایا) جیسے حضرت آدم علیہ السلام تمام انسانوں کے لیے (باپ ہیں) یا پھر اس سے ابلیس مراد ہے [اور یہ پوشیدہ فعل کی وجہ سے منصوب ہے جس کی تفسیر اور وضاحت آگے آنے والا فعل ”خَلَقْنَاهُ“ کر رہا ہے] ﴿خَلَقْنَاهُ مِنْ قَبْلُ﴾ ہم نے اس کو آدم (علیہ السلام) سے پہلے پیدا کیا تھا ﴿مِنْ نَّارِ السَّمُومِ﴾ سخت گرم ترین تیز آگ سے جو انسانی مسام میں داخل ہونے والی ہے۔ بعض اہل علم نے فرمایا کہ یہ آگ اس آگ کے ستر حصوں میں سے ایک حصہ ہے جس سے اللہ تعالیٰ نے جنوں کو پیدا کیا۔

وَإِذْ قَالَ رَبُّكَ لِلْمَلِكَةِ إِنِّي خَالِقٌ بَشَرًا مِّنْ صَلْصَالٍ مِّنْ حَمَإٍ مَّسْنُونٍ ﴿۲۸﴾
فَإِذَا سَوَّيْتُهُ وَنَفَخْتُ فِيهِ مِنْ رُّوحِي فَقَعُوا لَهُ سَاجِدِينَ ﴿۲۹﴾ فَسَجَدَ الْمَلِكَةُ
كُلُّهُمْ أَجْمَعُونَ ﴿۳۰﴾ إِلَّا إِبْلِيسَ ط أَنَّىٰ أَنْ يَكُونَ مَعَ السَّاجِدِينَ ﴿۳۱﴾ قَالَ يَا بَلِيسُ
مَا لَكَ أَلَّا تَكُونَ مَعَ السَّاجِدِينَ ﴿۳۲﴾ قَالَ لَمَّا كُنْتُ لَاسْجِدًا لِّبَشَرٍ خَلَقْتَهُ
مِنْ صَلْصَالٍ مِّنْ حَمَإٍ مَّسْنُونٍ ﴿۳۳﴾

اور یاد کیجئے جب آپ کے رب نے فرشتوں سے فرمایا: بے شک میں کھنکھاتے گندھے ہوئے گارے سے انسان کو پیدا کرنے والا ہوں O پھر جب میں اس کو مکمل بنا لوں اور میں اس میں اپنی برگزیدہ روح پھونک دوں تو تم اس کے لیے سجدہ

میں گر پڑنا O سو تمام فرشتوں نے مل کر سجدہ کیا O سوائے ابلیس کے اس نے سجدہ کرنے والوں کے ساتھ ہونے سے انکار کر دیا O فرمایا: اے ابلیس! تجھے کیا ہوا کہ تو نے سجدہ کرنے والوں کا ساتھ نہیں دیا O اس نے کہا: میرے لائق نہیں کہ میں بشر کو سجدہ کروں جس کو تو نے بجنے والے گندھے ہوئے گارے سے پیدا کیا ہے O

۲۸- ﴿وَإِذْ قَالَ رَبُّكَ لِلْمَلَائِكَةِ﴾ اور (اے محبوب!) آپ اس ارشاد کے وقت کو یاد کیجئے جب آپ کے رب نے فرشتوں سے فرمایا تھا کہ ﴿إِنِّي خَالِقٌ بَشَرًا مِّنْ صَلْصَالٍ مِّنْ حَمَإٍ تَسْتَوِين﴾ بے شک میں بجنے والی سیاہ چنی ہوئی مٹی سے ایک انسان بنانے والا ہوں۔

۲۹- ﴿فَإِذَا سَوَّيْتُهُ﴾ پھر جب میں اسے برابر کر لوں (یعنی) جب میں اس کی تخلیق (بناوٹ) کو مکمل کر لوں اور میں روح پھونکنے کے لیے اس کو مکمل تیار کر لوں ﴿وَنَفَخْتُ فِيهِ مِنْ ذُرِّيَّتِي﴾ اور میں اس میں اپنی برگزیدہ روح پھونک دوں (یعنی) میں اس میں روح داخل کر دوں اور میں اس کو زندہ کر دوں اور وہاں پھونکنا وغیرہ کچھ نہیں تھا [اور وہ صرف تمثیل و تشبیہ ہے اور روح کی اپنی طرف اضافت و نسبت صرف تخصیص کے لیے ہے] ﴿فَقَعُوا آلَهُ لِسِينٍ﴾ تو تم اس کے لیے سجدہ میں گر پڑنا [یہ امر (حکم) ہے جو وَقَعَ يَقَعُ سے ہے اصل میں اس کا معنی ہے کہ تم زمین پر گر پڑو یعنی تم حضرت آدم علیہ السلام کو سجدہ کرو اور اس کے شروع میں ”فَا“ کو اس لیے داخل کیا گیا ہے کہ یہ ”اِذَا“ کا جواب ہے اور یہ اس بات کی دلیل ہے کہ فعل کے وقت سے پہلے امر کرنا جائز ہے]۔

۳۰- ﴿فَسَجَدَ الْمَلَائِكَةُ كُلُّهُمْ أَجْمَعُونَ﴾ پس تمام فرشتوں نے یکدم جمع ہو کر سجدہ کیا تھا [پھر ”مَلَائِكَةُ“ کا لفظ جمع ہے اور عام ہے جس میں تخصیص کا احتمال تھا کہ سب فرشتوں میں سے مخصوص فرشتوں نے سجدہ کیا ہو اس لیے اللہ تعالیٰ نے اپنے ارشاد (كُلُّهُمْ) کے ذریعے تخصیص کے احتمال کو ختم فرما دیا اور واضح کر دیا کہ تمام فرشتوں نے سجدہ کیا تھا پھر کل کے ذکر کے بعد گروہ درگروہ اور جدا جدا ہو کر سجدہ کرنے کی تاویل کا احتمال تھا تو اللہ تعالیٰ نے اپنے ارشاد (أَجْمَعُونَ) سے اس احتمال کو بھی ختم فرما دیا]۔

۳۱- ﴿إِلَّا ابْلِيسَ﴾ سوائے ابلیس کے۔ [استثناء کا ظاہر دلالت کرتا ہے کہ شیطان مردود فرشتوں میں سے تھا کیونکہ مستثنیٰ، مستثنیٰ منہ کی جنس سے ہوتا ہے اور حضرت حسن بصری رضی اللہ تعالیٰ عنہ سے منقول ہے کہ یہ استثناء منقطع ہے] اور شیطان مردود فرشتوں میں سے نہیں تھا۔

اس کا جواب یہ ہے کہ غیر مامور (جسے حکم نہ دیا گیا ہو) ترک امر (حکم نہ ماننے) پر ملعون نہیں ہوتا اور علامہ زحشری نے ”تفسیر کشاف“ میں کہا کہ چونکہ شیطان فرشتوں میں رہتا تھا اس لیے فرشتوں کے ساتھ اسے بھی سجدہ کرنے کا حکم دیا تھا لیکن

۱۔ جیسا کہ ارشاد باری تعالیٰ ہے: ”كَانَ مِنَ الْجِنِّ فَفَسَقَ عَنْ أَمْرِ رَبِّهِ“ (الکہف: ۵۰) ”وہ جن قوم میں سے تھا پھر اس نے اپنے رب کے حکم کی نافرمانی کی“۔ باقی مدارک کا یہ کہنا کہ جب وہ فرشتوں میں سے نہیں تھا تو سجدہ کرنے کے حکم کا مامور بھی نہ ہو اور غیر مامور ترک حکم سے ملعون نہیں ہوتا حالانکہ شیطان تو ملعون بھی ہے اور مردود بھی ہے اس کا جواب یہ ہے کہ شیطان فرشتوں میں سے نہ ہونے کے باوجود حضرت آدم علیہ السلام کو سجدہ کرنے کے حکم کا مامور تھا کیونکہ وہ فرشتوں میں رہتا تھا چنانچہ ارشاد باری تعالیٰ ہے: ”قَالَ مَا مَنَعَكَ أَلَّا تَسْجُدَ إِذْ أَمَرْتُكَ قَالَ أَنَا خَيْرٌ مِّنْهُ خَلَقْتَنِي مِنْ نَّارٍ وَخَلَقْتَهُ مِنْ طِينٍ“ (الاعراف: ۲۱) ”اللہ تعالیٰ نے فرمایا: تجھے کس چیز نے منع کیا کہ تو نے سجدہ نہیں کیا جب میں نے تجھے حکم دیا تھا؟ شیطان نے کہا: میں اس سے بہتر ہوں تو نے مجھے آگ سے پیدا کیا ہے اور اس کو تو نے مٹی سے پیدا کیا ہے“۔

کثرت کی بناء پر تغلیباً صرف فرشتوں کا نام ذکر کیا گیا، پھر تغلیب کے بعد اس کا استثناء کیا گیا جیسے تمہارا یہ کہنا کہ ”رَأَيْتُهُمْ إِلَّا هُنْدًا“ میں نے ان سب کو دیکھ لیا ہے ماسواہند کے ﴿أَبَى أَنْ يَكُونَ مَعَ السَّاجِدِينَ﴾ اس نے سجدہ کرنے والوں کا ساتھ دینے سے انکار کر دیا (یعنی) وہ فرشتوں کا ساتھ دینے سے رُک گیا [اور ”أَبَى“ اس بناء پر مستقل الگ جملہ ہے کہ یہ سائل کے سوال کا جواب ہے کہ کسی نے کہا کہ شیطان نے سجدہ کیوں نہیں کیا؟ تو جواب میں کہا گیا کہ اس نے اس سے انکار کر دیا اور اس سے تکبر کیا اور بعض نے کہا کہ اس کا معنی ہے: لیکن ابلیس نے انکار کر دیا]۔

۳۲- ﴿قَالَ يَا بَلِيسُ مَا لَكَ أَلَّا تَكُونَ مَعَ السَّاجِدِينَ﴾ اللہ تعالیٰ نے فرمایا: اے ابلیس! تجھے کیا ہوا کہ تو نے سجدہ کرنے والوں کا ساتھ نہیں دیا؟ [حرف جر بھی ”أَنَّ“ کے ساتھ محذوف ہے اس کی اصل اس طرح ہے: ”مَا لَكَ فِي أَنْ لَا تَكُونَ مَعَ السَّاجِدِينَ“ یعنی سجدہ کرنے سے انکار کرنے میں تیری کیا غرض ہے؟]۔

۳۳- ﴿قَالَ لَوْ كُنْتُ لَسَّجِدًا لَبَشَرٌ﴾ شیطان نے کہا: مجھے زیب نہیں دیتا کہ میں ایک بشر کو سجدہ کروں [”لَسَّجِدًا“ میں لام نفی کی تاکید کے لیے ہے] یعنی میرے لیے یہ درست نہیں کہ میں ایک انسان کو سجدہ کروں ﴿خَلَقْتَهُ مِنْ صَلْصَالٍ مِنْ حَمَإٍ مَسْتَوِينَ﴾ جس کو تو نے بجنے والے سیاہ بودار گارے سے پیدا کیا ہے۔

قَالَ فَاحْرَجْ مِنْهَا قَائِكَ رَجِيمًا ﴿۳۳﴾ وَإِنَّ عَلَيْكَ اللَّعْنَةَ إِلَى يَوْمِ الدِّينِ ﴿۳۵﴾

قَالَ رَبِّ فَأَنْظِرْنِي إِلَى يَوْمٍ يُبْعَثُونَ ﴿۳۴﴾ قَالَ فَإِنَّكَ مِنَ الْمُنْظَرِينَ ﴿۳۶﴾ إِلَى يَوْمِ

الْوَقْتِ الْمَعْلُومِ ﴿۳۸﴾ قَالَ رَبِّ إِنِّي أَعُوذُ بِكَ لَأُنزِلَنَّ لِي فِي الْأَرْضِ وَالْأَعْوِيَّتَهُمُ

أَجْمَعِينَ ﴿۳۹﴾ إِلَّا عِبَادَكَ مِنْهُمْ الْمُخْلِصِينَ ﴿۴۰﴾ قَالَ هَذَا صِرَاطٌ عَلَيَّ مُسْتَقِيمٌ ﴿۴۱﴾

إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا مَنِ اتَّبَعَكَ مِنَ الْغَايِبِينَ ﴿۴۲﴾

فرمایا: تو اس سے نکل جا بے شک تو مردود ہے O اور بے شک قیامت کے دن تک تجھ پر لعنت رہے گی O اس نے کہا: اے میرے رب! مجھے اس دن تک مہلت دے دے جس دن سب کو اٹھایا جائے گا O فرمایا: بلاشبہ تجھے مہلت دے دی گئی ہے O اس دن تک جس کا وقت معلوم ہے O اس نے کہا: اے میرے رب! جس کی وجہ سے تو نے مجھے گمراہ کیا ہے میں ضرور ان کے لیے زمین میں (برائی کو) خوشنما بنا دوں گا اور میں ان سب کو ضرور گمراہ کر دوں گا O ماسوا تیرے ان بندوں کے جو ان میں سے مخلص ہیں O اللہ نے فرمایا: یہ سیدھا راستہ مجھ تک پہنچتا ہے O بے شک میرے بندوں پر تجھے غلبہ نہیں ملے گا مگر گمراہوں میں سے جس نے تیری پیروی کر لی O

۳۴- ﴿قَالَ فَاحْرَجْ مِنْهَا﴾ اللہ تعالیٰ نے فرمایا: پس تو یہاں سے نکل جا۔ آسمان سے یا جنت سے یا فرشتوں کی جماعت سے ﴿قَائِكَ رَجِيمًا﴾ سو تو بلاشبہ مردود ہے اللہ تعالیٰ کی رحمت سے راندہ ہوا ہے اور اس کا معنی ہے: ملعون کیونکہ لعنت کا معنی رحمت الہی سے دور ہونا ہے اور اس سے دور کرنا ہے۔

۳۵- ﴿وَإِنَّ عَلَيْكَ اللَّعْنَةَ إِلَى يَوْمِ الدِّينِ﴾ اور بے شک تجھ پر قیامت کے دن تک لعنت رہے گی۔ قیامت کے دن تک لعنت کی حد بیان کی گئی ہے کیونکہ لوگ اپنے کلام اور بات چیت میں سب سے زیادہ انتہائی دور قیامت کے دن کو قرار

دیتے ہیں اور اس سے مراد یہ ہے کہ بے شک تو مذموم و بدترین ہے، قیامت تک آسمانوں اور زمین میں تجھ پر لعنت کی بددعا کی جائے گی۔ علاوہ ازیں تجھے عذاب دیا جائے گا، چنانچہ جب وہ دن آئے گا تو تجھے ایسا عذاب دیا جائے گا کہ جس کے سبب اس کے ساتھ لعنت کی ذلت کو بھول جائے گا۔

۳۶- ﴿قَالَ رَبِّ فَأَنْظِرْنِي﴾ شیطان نے کہا: اے میرے پروردگار! پس تو مجھے مہلت دے دے اور میری عمر لمبی کر دے اور میری زندگی بڑھا دے ﴿إِلَى يَوْمٍ يُبْعَثُونَ﴾ اس دن تک جب لوگ اٹھائے جائیں گے۔

۳۷- ﴿قَالَ فَإِنَّكَ مِنَ الْمُنْظَرِينَ﴾ اللہ تعالیٰ نے فرمایا: بے شک تو مہلت والوں میں سے ہو گیا ہے۔

۳۸- ﴿إِلَى يَوْمِ الْوَقْتِ الْمَعْلُومِ﴾ اس دن تک جس کا وقت معلوم ہے۔ ”يَوْمِ الْيَدَيْنِ“ اور ”يَوْمٍ يُبْعَثُونَ“ اور ”يَوْمِ الْوَقْتِ الْمَعْلُومِ“ کا ایک معنی ہے (قیامت کا دن) لیکن بلاغت کے طریقہ پر کلام کو چلانے کے لیے مختلف عبارتوں میں بیان کیا گیا ہے اور بعض نے کہا کہ جس دن لوگ اٹھائے جائیں گے اس دن تک شیطان کا مہلت مانگنا اس لیے تھا تا کہ اس پر موت نہ آئے کیونکہ حشر کے دن کسی کو موت نہیں آئے گی لہذا اللہ تعالیٰ نے اس کی یہ بات قبول نہیں فرمائی اور اس کو مکلف ہونے کے آخری دنوں تک مہلت دے دی۔

۳۹- ﴿قَالَ رَبِّ بِمَا أَغْوَيْتَنِي﴾ شیطان نے کہا: اے میرے پروردگار! مجھے قسم ہے کہ جس کی وجہ سے تو نے مجھے گمراہ کیا ہے۔ [”بَا“ قسم کے لیے ہے اور ”مَا“ مصدر یہ ہے اور قسم کا جواب (لَا زَيْنَ لَهُمْ) ہے اور معنی یہ ہے کہ مجھے تیرے گمراہ کرنے کی قسم ہے کہ] ﴿لَأُنزِلَنَّ لَهُمْ﴾ میں ان کے لیے نافرمانی کو ضرور خوبصورت بنا کر پیش کرتا رہوں گا اور ”بَمَا أَغْوَيْتَنِي لَا زَيْنَ لَهُمْ“ کی طرح درج ذیل ارشاد ہے: ”فَبِعِزَّتِكَ لَا أُغْوِيَنَّهُمْ“ (ص: ۸۲) ”پس مجھے تیری عزت کی قسم! میں ان کو ضرور گمراہ کروں گا“۔ [اس میں بھی ”بَا“ قسم کے لیے ہے، مگر ان میں سے ایک میں ذات کی قسم ہے اور دوسری میں فعل کی صفت کی قسم ہے اور فقہائے کرام نے ان دونوں کے درمیان فرق واضح کیا ہے، چنانچہ عراقیوں نے کہا کہ ذات کی صفت پر حلف اٹھانا جیسے قدرت، عظمت اور عزت تو یہ قسم کہلائے گی اور فعل کی صفت پر حلف اٹھانا جیسے رحمت اور غضب تو یہ قسم نہیں کہلائے گی، لیکن صحیح ترین بات یہ ہے کہ قسم عرف پر مبنی ہوتی ہے لہذا لوگوں کے عرف میں جس پر حلف اٹھانا قسم کہلائے گی وہ قسم ہوگی اور جس پر حلف اٹھانا عرف میں قسم نہیں کہلائے گی وہ قسم نہیں ہوگی اور یہ آیت مبارکہ معتزلہ پر حجت ہے کہ تمام افعال کا خالق اللہ تعالیٰ ہے اور ان کی طرف سے اس کو سبب پر محمول کرنا واضح طور پر آیت مبارکہ کے ظاہر سے اعراض و پھر جانا ہے ﴿فِي الْأَمْثَلِ﴾ دنیا میں جو دھوکے اور فریب کا گھر ہے یا یہ معنی مراد ہے کہ میں (حضرت) آدم کے لیے حیلہ اور بہانا بنانے پر اور میں ان کے لیے درخت سے کھانے کو خوبصورت عمل بنا کر پیش کرنے پر قدرت و اختیار رکھتا ہوں اور یہ آسمان میں ہوگا اور زمین میں ان کی اولاد کے سامنے (برائیوں کو) خوبصورت بنا کر پیش کرنے پر قادر ہوں ﴿وَلَا أُغْوِيَنَّهُمْ أَجْمَعِينَ﴾ اور میں ان سب کو ضرور گمراہ کر دوں گا۔

۴۰- ﴿إِلَّا عِبَادَكَ مِنْهُمْ الْمُخْلِصِينَ﴾ ان میں سے تیرے مخلص بندوں کے سوا۔ [ابو عمرو بصری، ابن کثیر کی اور ابن عامر شامی کی قراءت میں لام مکسور (یعنی لام کے نیچے زیر) ہے] شیطان نے مخلص بندوں کو اس لیے مستثنیٰ قرار دیا کہ اسے معلوم تھا کہ اس کا مکرو فریب ان مخلص حضرات پر کارگر نہیں ہوگا اور نہ وہ اس کا مکرو فریب اس سے قبول کریں گے۔

۴۱- ۴۲- ﴿قَالَ هَذَا صِرَاطٌ عَلَيَّ مُسْتَقِيمٌ ۝ إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا مَنِ اتَّبَعَكَ مِنَ الْغَاوِينَ﴾ اللہ تعالیٰ نے فرمایا: یہ سیدھا راستہ مجھ تک پہنچتا ہے ۰ بے شک میرے بندوں پر تجھے غلبہ حاصل نہیں ہوگا سوائے

اس کے جس نے گمراہوں میں سے تیری پیروی کر لی یعنی یہ سچا راستہ ہے جس کی رعایت کرنا مجھ پر لازم ہے اور وہ یہ کہ تجھے میرے بندوں پر غلبہ حاصل نہیں ہوگا، مگر ان میں سے جس نے اپنی گمراہی کی وجہ سے تیری پیروی اختیار کر لی [بعض نے کہا: "عَلَىٰ" بہ معنی "إِلَىٰ" ہے۔ قاری یعقوب کی قراءت میں لام مکسور کے ساتھ "عَلَىٰ" ہے (یعنی بلند و بالا) یہ شرف و فضل کے علو سے ماخوذ ہے یعنی یہ سیدھا راستہ فضیلت و بزرگی میں بہت بلند ہے۔]

وَإِنَّ جَهَنَّمَ لَمَوْعِدُهُمْ أَجْمَعِينَ ﴿٣٣﴾ لَهَا سَبْعَةُ أَبْوَابٍ لِّكُلِّ بَابٍ مِّنْهُمْ

جُزْءٌ مَّقْسُومٌ ﴿٣٤﴾ إِنَّ الْمُتَّقِينَ فِي جَنَّاتٍ وَعُيُونٍ ﴿٣٥﴾ ادْخُلُوهَا بِسَلَامٍ إِنِّينِ ﴿٣٦﴾

وَنَزَعْنَا مَا فِي صُدُورِهِمْ مِّنْ غَلٍّ إِخْوَانًا عَلَىٰ سُرُرٍ مُّقْبِلِينَ ﴿٣٧﴾ لَا يَمَسُّهُمْ فِيهَا

لَبِيبٌ وَمَا هُمْ مِّنْهَا بِمُخْرَجِينَ ﴿٣٨﴾ نَبِيِّ عِبَادِي أَنِّي أَنَا الْغَفُورُ الرَّحِيمُ ﴿٣٩﴾

وَأَنَّ عَذَابِي هُوَ الْعَذَابُ الْأَلِيمُ ﴿٤٠﴾ وَبَدَّلْنَاهُمْ عَنْ صِيفٍ إِلَىٰ رِهِيْمٍ ﴿٤١﴾

اور بے شک دوزخ ان سب کی وعدہ گاہ ہے O اس کے سات دروازے ہیں ہر دروازے کے لیے ان میں سے ایک حصہ تقسیم کر دیا گیا ہے O بے شک پرہیزگار بہشتوں اور چشموں میں ہوں گے O (ان کو کہا جائے گا: تم ان میں سلامتی کے ساتھ امن والے بن کر داخل ہو جاؤ O اور ہم ان کے سینوں میں موجود کینے نکال لیں گے وہ آپس میں بھائی بھائی بن کر ایک دوسرے کے سامنے تختوں پر بیٹھے ہوں گے O اس میں انہیں نہ تکلیف پہنچے گی اور نہ وہ اس سے نکالے جائیں گے O آپ میرے بندوں کو بتا دیجئے کہ بے شک میں بہت بخشنے والا بے حد مہربان ہوں O اور بے شک میرا عذاب بھی بہت ہی دردناک عذاب ہے O اور آپ انہیں ابراہیم کے مہمانوں کے بارے میں بتا دیجئے O

۴۳- ﴿وَإِنَّ جَهَنَّمَ لَمَوْعِدُهُمْ أَجْمَعِينَ﴾ اور بے شک یہ دوزخ ان سب گمراہوں کی وعدہ گاہ ہے [اس میں "ہم" ضمیر "غَاوِينَ" کی طرف لوثی ہے۔]

۴۴- ﴿لَهَا سَبْعَةُ أَبْوَابٍ لِّكُلِّ بَابٍ مِّنْهُمْ﴾ اس کے لیے سات دروازے ہیں ان میں سے ہر دروازے کے لیے (یعنی) شیطان کے پیروکاروں میں سے ﴿جُزْءٌ مَّقْسُومٌ﴾ الگ معلوم حصہ ہے، بعض نے کہا کہ اس سے دوزخ کے دروازے اس کے طبقے اور اس کے درجے مراد ہیں پس سب سے اوپر والا طبقہ گنہگار مسلمانوں کے لیے ہوگا، جس میں ان کو ان کے گناہوں کے مطابق عذاب دیا جائے گا پھر انہیں دوزخ سے نکال لیا جائے گا اور دوسرا طبقہ یہودیوں کے لیے ہوگا اور تیسرا طبقہ عیسائیوں کے لیے ہوگا اور چوتھا طبقہ فرشتوں اور ستاروں کے پجاریوں کے لیے ہوگا اور پانچواں طبقہ مجوسیوں (آگ کے پجاریوں) کے لیے ہوگا اور چھٹا طبقہ مشرکین کے لیے ہوگا اور ساتواں طبقہ منافقوں کے لیے ہوگا۔

پرہیزگاروں کی شان اور حضرت ابراہیم کے مہمانوں کا بیان

۴۵- ﴿إِنَّ الْمُتَّقِينَ فِي جَنَّاتٍ وَعُيُونٍ﴾ بے شک پرہیزگار لوگ جنتوں اور چشموں میں ہوں گے [اور نافع مدنی اور ابو عمر و بصری اور امام حفص کی قراءت میں عین مضموم (یعنی عین پر پیش) ہے] اور متقی وہ شخص ہے جو ان تمام چیزوں سے بچے جن سے بچنا اور پرہیز کرنا واجب و ضروری ہو اس بناء پر کہ شریعت میں ان سے منع کیا گیا ہے اور "کتاب الشرح"

میں فرمایا کہ اللہ تعالیٰ کے ارشاد (لَهَا سَبْعَةُ أَبْوَابٍ لِّكُلِّ بَابٍ مِنْهُمْ جُزْءٌ مَّقْسُومٌ) میں اگر کبیرہ گناہوں والے داخل ہوں تو متقین سے وہ لوگ مراد ہوں گے جو کبیرہ (بڑے) گناہوں سے بچتے رہے ورنہ اس سے وہ لوگ مراد ہوں گے جو کفر و شرک سے بچتے رہے۔

۴۶- ﴿أَدْخُلُوهَا﴾ یعنی ان سے کہا جائے گا کہ تم ان (جنتوں) میں داخل ہو جاؤ ﴿يَسْلِمُ﴾ سلامتی کے ساتھ۔ [یہ حال ہے] یعنی اس حال میں (پہشتوں میں جاؤ کہ) تم سلامتی والے ہو یا تم پر سلام کیا جائے گا کہ فرشتے تمہیں سلام کریں گے ﴿أَيْنِينَ﴾ اس حال میں (داخل ہو جاؤ کہ تم) جنتوں سے نکلنے کے اندیشہ سے اور اس میں آفات و بلیات سے امن والے ہو اور یہ دوسرا حال ہے۔

۴۷- ﴿وَتَزَعَمَا فِي صُدُورِهِمْ صُنُوعًا﴾ اور ان کے سینوں میں جو کچھ کینہ اور کھوٹ ہو گا وہ ہم نکال لیں گے اور ”غُلُّ“ کا معنی ہے: دل میں چھپا ہوا بغض و کینہ یعنی اگر ان میں سے کسی کے دل کے اندر دنیا میں آخر تک بغض و کینہ رہا ہو گا تو اللہ تعالیٰ جنت میں وہ کینہ ان کے دلوں سے نکال دے گا اور ان کے دلوں کو ایک دوسرے کے بارے میں پاک صاف کر دے گا اور حضرت علی مرتضیٰ رضی اللہ تعالیٰ عنہ سے روایت ہے کہ آپ نے فرمایا کہ مجھے قوی امید ہے کہ میں حضرت عثمان غنی، حضرت طلحہ اور حضرت زبیر (رضی اللہ عنہم) انہیں میں سے ہیں اور بعض نے فرمایا کہ اس کا معنی یہ ہے کہ جنت میں ادنیٰ اور اعلیٰ مختلف درجات ملنے پر ایک دوسرے کے ساتھ حسد کرنے سے اللہ تعالیٰ ان کے دلوں کو پاک صاف کر دے گا اور ان کے دلوں سے ہر قسم کا کھوٹ نکال دے گا اور ان کے دلوں میں باہمی محبت و پیار اور اخوت و بھائی چارہ ڈال دے گا ﴿إِخْوَانًا﴾ وہ آپس میں بھائی بھائی بن جائیں گے۔ [یہ حال واقع ہو رہا ہے] ﴿عَلَىٰ سُرُرٍ مُتَقَابِلِينَ﴾ تختوں پر آمنے سامنے بیٹھے ہوں گے۔ بعض مفسرین نے فرمایا کہ جنتی حضرات جدھر گھومیں گے ان کے تخت خود بخود آٹھ ٹیٹک گھومتے جائیں گے چنانچہ وہ تمام حالات میں ایک دوسرے کے آمنے سامنے رہیں گے اور ایک دوسرے کو دیکھ سکیں گے۔

۴۸- ﴿لَا يَمَسُّهُمْ فِيهَا نَصَبٌ﴾ ان کو جنت میں کوئی دکھ اور رنج نہیں پہنچے گا ﴿وَمَا هُمْ فِيهَا بِمُخْرَجِينَ﴾ اور وہ اس سے نہیں نکالے جائیں گے کیونکہ کامل و تمام نعمت وہی ہوتی ہے جو ہمیشہ کے لیے دی جائے۔

۴۹، ۵۰- اور جب اللہ تعالیٰ نے وعدے اور وعید کا ذکر مکمل کر لیا تو اس کے بعد اب فرمایا: ﴿نَسِيتُ عِبَادِيَ أَنِّي أَنَا الْغَفُورُ الرَّحِيمُ﴾ وَأَنْتَ عَذَابِي هُوَ الْعَذَابُ الْأَلِيمُ﴾ آپ میرے بندوں کو بتا دیجئے کہ بے شک میں بہت بخشنے والا نہایت مہربان ہوں O اور بے شک میرا عذاب بھی بہت دردناک عذاب ہے۔ پہلے جو کچھ ذکر کیا گیا ہے یہ اس کی تاکید و تائید ہے اور اس کو لوگوں کے دلوں میں بٹھانا اور بسانا ہے۔ حضور سید عالم ﷺ نے ارشاد فرمایا: اگر آدمی اللہ تعالیٰ کی عفو و درگزر کی وسعت و مقدار کو جان لے تو حرام سے کبھی پرہیز نہ کرے اور اگر وہ اللہ تعالیٰ کے عذاب کی وسعت و سختی کو جان لے تو اپنے آپ کو عبادت میں ہلاک کر دے اور کبھی کسی گناہ کا ارتکاب نہ کرے۔

۵۱- ﴿وَيَذَرُهُمْ﴾ اور آپ انہیں بتادیں اور اپنی امت کو یہ خبر سنادیں [یہ ”نسیتُ عِبَادِي“ پر معطوف ہے] تاکہ لوگ قوم لوط پر نازل کیے گئے عذاب کو عبرت بنالیں اور اس کے ذریعے مجرموں پر اللہ تعالیٰ کے غضب اور اس کے انتقام کا اندازہ لگالیں اور یقین کر لیں کہ بے شک اس کے پاس اس کا عذاب بڑا ہی دردناک ہے ﴿عَنْ حَتِيفِ بْنِ أَبِي هَيْمَةَ﴾ حضرت ابراہیم علیہ السلام کے مہمان کے بارے میں یعنی اس کے مہمانوں کی خبر سنادیں اور اس سے حضرت جبریل علیہ السلام کا گیارہ

فرشتوں کو لے کر آنا مراد ہے [اور "ضیف" واحد بھی آتا ہے اور جمع بھی آتا ہے کیونکہ یہ "ضافہ" کا مصدر ہے]۔

إِذْ دَخَلُوا عَلَيْهِ فَقَالُوا سَلَامًا ط قَالَ إِنَّا مِنْكُمْ وَجِلُونَ ﴿٥٢﴾ قَالُوا لَا تَوْجَلْ إِنَّا
نُبَشِّرُكَ بِغُلَامٍ عَلَيْهٍ ﴿٥٣﴾ قَالَ أَبَشْرْتُمُونِي عَلَىٰ أَنْ نَسْنِيَ الْكِبْرَ فَبِمَ تُبَشِّرُونَ ﴿٥٤﴾
قَالُوا ابْشِرْنَا بِالْحَقِّ فَلَا تَكُن مِّنَ الْقٰطِئِينَ ﴿٥٥﴾ قَالَ وَمَنْ يَقْتَضِ مِنْ رَّحْمَةِ
رَبِّهِ إِلَّا الصَّالُونَ ﴿٥٦﴾ قَالَ فَمَا خَطْبُكُمْ أَيُّهَا الْمُرْسَلُونَ ﴿٥٧﴾ قَالُوا إِنَّا أُرْسِلْنَا
إِلَىٰ قَوْمٍ مُّجْرِمِينَ ﴿٥٨﴾ إِلَّا آلَ لُوطٍ إِنَّا لَمُنَجِّوهُمْ أَجْمَعِينَ ﴿٥٩﴾

جب وہ ان کے پاس آئے تو انہوں نے سلام کہا، آپ نے فرمایا: بے شک ہم تم سے خوف محسوس کرتے ہیں O انہوں نے کہا کہ آپ بالکل نہ ڈریں بے شک ہم تو آپ کو ایک بڑے علم والے لڑکے کی خوشخبری سنانے آئے ہیں O آپ نے فرمایا: کیا تم مجھے خوشخبری سنانے آئے ہو جب کہ مجھے بڑھاپا آ گیا ہے تو تم کس بات کی خوشخبری سنانے آئے ہو؟ O انہوں نے کہا: ہم آپ کو سچی خوشخبری دینے آئے ہیں سو آپ ناامید لوگوں میں سے نہ ہوں O فرمایا کہ گمراہوں کے علاوہ اپنے رب کی رحمت سے اور کون ناامید ہو سکتا ہے O فرمایا: تو تمہارا کیا کام ہے اے فرشتو! O انہوں نے کہا: بے شک ہمیں مجرم قوم کی طرف بھیجا گیا ہے O سوائے لوط کے ماننے والوں کے بے شک ہم ان سب کو نجات دیں گے O

۵۲- ﴿إِذْ دَخَلُوا عَلَيْهِ فَقَالُوا سَلَامًا﴾ جب وہ حضرت ابراہیم علیہ السلام کے پاس گھر میں داخل ہوئے تو انہوں نے سلام کہا، یعنی ہم آپ کو سلام کرتے ہیں یا ہم نے آپ کو سلام کہا ہے ﴿قَالَ﴾ "أَيُّ إِبْرَاهِيمَ" یعنی حضرت ابراہیم نے فرمایا: ﴿إِنَّا مِنْكُمْ وَجِلُونَ﴾ بے شک ہم تم سے خائف ہیں کیونکہ انہوں نے کھانا نہیں کھایا تھا یا اس لیے کہ وہ بغیر اجازت کے بے وقت داخل ہوئے۔

۵۳- ﴿قَالُوا لَا تَوْجَلْ إِنَّا نُبَشِّرُكَ﴾ انہوں نے کہا کہ آپ بالکل نہ ڈریں بے شک ہم تو آپ کو خوشخبری سنانے آئے ہیں ["لَا تَوْجَلْ" بہ معنی "لَا تَخَفْ" ہے (یعنی مت ڈریئے) "إِنَّا نُبَشِّرُكَ" ڈرنے سے نہی (روکنے) کی علت و سبب بیان کرنے کے لیے مستقل الگ جملہ ہے یعنی بے شک آپ کو خوشخبری دی جاتی ہے اس لیے آپ امن و امان سے رہیں اور بالکل خوف زدہ نہ ہوں۔ قاری حمزہ کی قراءت میں تخفیف کے ساتھ (یعنی شین بغیر شد کے) اور نون مفتوح (نون پر زبر) ہے یعنی "إِنَّا نُبَشِّرُكَ" ہے] ﴿بِغُلَامٍ عَلَيْهٍ﴾ بڑے علم والے لڑکے کی اور اس سے حضرت اسحاق مراد ہیں جیسا کہ سورہ ہود (آیت: ۷۱) میں ارشاد ہے: "فَبَشِّرْنَاهَا بِاسْحَاقَ"۔ پس ہم نے اسے اسحاق کی خوشخبری سنائی۔

۵۴- ﴿قَالَ أَبَشْرْتُمُونِي عَلَىٰ أَنْ نَسْنِيَ الْكِبْرَ﴾ حضرت ابراہیم علیہ السلام نے فرمایا کہ کیا تم مجھے خوشخبری سنانے آئے ہو جبکہ مجھے بڑھاپا آ گیا ہے یعنی کیا تم مجھے بڑھاپے میں پہنچنے کے باوجود یہ خوشخبری دینے آ گئے ہو کہ میرے لیے اولاد ہوگی یعنی بڑھاپے میں بیٹا ہونا بطور عادت نامعقول اور سمجھ میں نہ آنے والی بات ہے ﴿فَبِمَ تُبَشِّرُونَ﴾ تو تم کیسی عجیب خوشخبری سنا رہے ہو [یہ اصل میں "مَا" استفہامیہ ہے جو اس پر تعجب کے معنی دینے کے لیے داخل کیا گیا ہے] گویا فرمایا گیا ہے کہ تم مجھے کیسی عجیب خوشخبری سنا رہے ہو۔ ابن کثیر کی قراءت میں (تُبَشِّرُونَ) میں نون مکسور مشدود (یعنی نون کے نیچے زیر

اوپر شد) ہے اور اصل میں ”تَبَشِّرُونَنِي“ تھا پھر جمع کے نون کو دوسرے نون میں مدغم کر دیا گیا ہے پھر ”يَا“ کو حذف کر کے کسرہ اس پر دلیل قرار دیا گیا۔ قاری نافع مدنی کی قراءت میں بغیر شد کے تخفیف کے ساتھ نون مکسور ہے (یعنی) ”تَبَشِّرُونَ“ ہے اور یہ اصل میں ”تَبَشِّرُونَنِي“ تھا پھر ”يَا“ کو حذف کر کے کسرہ (زیر) کو اس کا قائم مقام کیا گیا ہے اور اجتماع ثنّین کی وجہ سے جمع کا نون حذف کر دیا گیا اور باقی قراءت میں نون مفتوح (زبر والا نون) ہے اور مفعول اور جمع کے نون کو حذف کر دیا گیا ہے۔

۵۵- ﴿قَالُوا بَشِّرْنَا بِالْحَقِّ﴾ انہوں نے کہا: ہم آپ کو سچی خوشخبری دینے آئے ہیں (یعنی) یقینی خبر جس میں کسی قسم کا شک و شبہ نہیں ہے ﴿فَلَا تَكُنْ مِنَ الْقَاطِنِينَ﴾ سو آپ ناامید لوگوں میں سے نہ ہوں (یعنی) آپ اس سے مایوس نہ ہوں۔

۵۶- ﴿قَالَ دَمَنْ يَقْنَطُ مِنْ رَحْمَةِ رَبِّهِ﴾ حضرت ابراہیم علیہ السلام نے فرمایا: اپنے رب تعالیٰ کی رحمت سے بھلا کون ناامید ہو سکتا ہے [اور ابو عمرو بصری اور علی کسائی کی قراءت میں نون کے زیر کے ساتھ ”يَقْنَطُ“ ہے] ﴿إِلَّا الضَّالُّونَ﴾ سوائے گمراہوں کے (یعنی) ماسوا ان کے جو راہ حق میں غلطی کرنے والے ہیں یا ماسوا کافروں کے جیسے ارشاد ہے: ”إِنَّهُ لَا يَأْتِيَنَّكَ مِنَ رَوْحِ اللَّهِ إِلَّا الْقَوْمُ الْكَافِرُونَ“ (یوسف: ۸۷) ”بے شک اللہ تعالیٰ کی رحمت سے مایوس نہیں ہوتی مگر صرف کافر قوم“۔ یعنی حضرت ابراہیم علیہ السلام نے اللہ تعالیٰ کی رحمت سے مایوس ہو کر اس سے انکار نہیں کیا لیکن جو عادت جاری و ساری ہے اس کے مطابق اس عمر میں بچے کے ہونے کو بعید از قیاس سمجھا اور اس کو عجیب خیال فرمایا۔

۵۷- ﴿قَالَ فَمَا خَطْبُكُمْ أَيُّهَا الْمُرْسَلُونَ﴾ حضرت ابراہیم علیہ السلام نے فرمایا: اے (بھیجے گئے) فرشتو! تمہارا کیا کام ہے؟ تم کس کام کے لیے آئے ہو؟

۵۸- ﴿قَالُوا إِنَّا أُرْسِلْنَا إِلَىٰ قَوْمٍ مُّجْرِمِينَ﴾ انہوں نے کہا کہ بے شک ہم تو مجرم قوم کی طرف بھیجے گئے ہیں یعنی حضرت لوط علیہ السلام کی قوم کی طرف بھیجے گئے ہیں۔

۵۹- ﴿إِلَّا آلَ لُوطٍ﴾ حضرت لوط علیہ السلام کے ماننے والوں کے سوا۔ ”آل“ سے آپ پر ایمان لانے والے مؤمنین مراد ہیں [اور استثناء منقطع ہے کیونکہ قوم جرائم کے ساتھ متصف تھی اور مستثنیٰ اس طرح نہیں ہے یا استثناء متصل ہے اور یہ استثناء ”مجرمین“ میں ”ہم“ ضمیر سے ہوگا] گویا کہا گیا ہے کہ ہم ایسی مجرم قوم کی طرف بھیجے گئے ہیں جس نے تمام جرائم کا ارتکاب کر لیا ہے ماسوا حضرت لوط کے ماننے والوں کے۔ ان کو استثناء کے ذریعے مجرم قوم سے الگ کر لیا گیا ہے اور اب دو مختلف استثناء کی وجہ سے معنی بھی مختلف ہو جائے گا کیونکہ استثناء منقطع کی صورت میں آل لوط کو ارسال کے حکم سے الگ کر دیا گیا یعنی فرشتے صرف مجرم لوگوں کی طرف بھیجے گئے تھے اور آل لوط کی طرف ہرگز نہیں بھیجے گئے اور مجرموں کو عذاب میں مبتلا کرنے اور انہیں ہلاک کرنے کے لیے فرشتوں کو قوم لوط کی طرف بھیجنا اس طرح تھا جس طرح تیرشکار کی طرف بھیجا جاتا ہے گویا فرمایا کہ بے شک ہم مجرم قوم کو ہلاک کریں گے لیکن آل لوط کو ہم نجات دیں گے لیکن استثناء متصل کی صورت میں آل لوط ارسال کے حکم میں داخل ہوگی یعنی فرشتے ان سب کی طرف بھیجے گئے تھے تاکہ وہ حضرت لوط علیہ السلام کی قوم کے مجرموں اور نافرمانوں کو ہلاک کر دیں اور ماننے والوں اور فرماں برداروں کو نجات دے دیں [اور جب استثناء منقطع ہوگا تو ”إِنَّا لَمُنَجِّوهُمْ أَجْمَعِينَ“ خبر کے قائم مقام ہوگا لیکن استثناء متصل کی صورت میں (آل لوط) خبر ہوگی کیونکہ معنی یہ ہوگا: ”لِئِنْ آلَ لُوطٍ مِّنْجُونَ“ لیکن آل لوط کو نجات دی جائے گی اور جب استثناء متصل ہوگا تو کلام مستقل الگ ہوگا] گویا حضرت

ابراہیم علیہ السلام نے فرشتوں سے پوچھا کہ آل لوط کا کیا بنے گا؟ تو فرشتوں نے جواب دیا: ﴿إِنَّا الْمُنَجِّوْنَهُمْ أَجْمَعِينَ﴾ بے شک ہم ان سب کو نجات دے دیں گے۔

۲۷۷

إِلَّا امْرَأَتَهُ قَدَرْنَا ۖ إِنَّمَا لِمَنِ الْغَابِرِينَ ۖ فَلَمَّا جَاءَ آلَ لُوطٍ الْمُرْسَلُونَ ۖ
 قَالَ إِنَّكُمْ قَوْمٌ مُّكَدَّرُونَ ۖ قَالُوا بَلْ جُنُنُكَ بِمَا كَانُوا فِيهِ يَمْتَرُونَ ۖ وَأَتَيْنَكَ
 بِالْحَقِّ وَإِنَّا لَصَادِقُونَ ۖ فَأَسْرِ بِأَهْلِكَ بِقِطْعٍ مِّنَ اللَّيْلِ وَاتَّبِعْ أَدْبَارَهُمْ
 وَلَا يَلْتَفِتْ مِنْكُمْ أَحَدٌ وَامْضُوا حَيْثُ تُؤْمَرُونَ ۖ وَقَضَيْنَا إِلَيْهِ ذَٰلِكَ الْأَمْرَ
 أَنَّ دَابِرَهُمْ أَوْ لَاءٌ مَّقْطُوعٌ مُّصْبِحِينَ ۖ

ماسوا اس کی بیوی کے ہم نے تقدیر میں طے کر دیا ہے کہ بے شک وہ پیچھے رہ جانے والوں میں سے ہے۔ پھر جب بھیجے ہوئے فرشتے لوط کے پاس پہنچے تو اس نے فرمایا: بے شک تم اجنبی لوگ ہو۔ انہوں نے کہا: بلکہ ہم وہ چیز (عذاب) لے کر آئے ہیں جس میں یہ لوگ شک کرتے ہیں۔ اور ہم آپ کے پاس حق کے ساتھ آئے ہیں اور بے شک ہم ضرور سچے ہیں۔ سو آپ رات کے آخری حصے میں اپنے گھر والوں کو لے کر چلے جائیں اور آپ ان کے پیچھے چلیں اور تم میں سے کوئی شخص پیچھے مڑ کر نہ دیکھے اور جہاں کا تمہیں حکم دیا جاتا ہے وہیں چلے جاؤ۔ اور ہم نے ان کی طرف وحی کر کے اس حکم کا فیصلہ سنا دیا ہے کہ بے شک صبح سویرے ان لوگوں کی جڑ کاٹ دی جائے گی۔

۶۰۔ ﴿إِلَّا امْرَأَتَهُ﴾ ماسوا ان کی بیوی کے۔ [یہ "لَمَنْجُوهُمْ" میں مجرور ضمیر سے مستثنیٰ ہے اور استثناء سے استثناء نہیں ہے کیونکہ یہ اس وقت ہوتا ہے جب دونوں کا حکم متحد ہو مثلاً یوں ارشاد ہوتا کہ ہم مجرم قوم کو ہلاک کر دیں گے ماسوا آل لوط اور ماسوا ان کی بیوی کے حالانکہ یہاں دو مختلف حکم دیئے گئے ہیں اس لیے کہ "إِلَّا آلَ لُوطٍ"۔ "أَرْسَلْنَا" کے ساتھ متعلق ہے یا "مُجْرِمِينَ" کے ساتھ متعلق ہے اور "إِلَّا امْرَأَتَهُ"۔ "مَنْجُوهُمْ" کے ساتھ متعلق ہے تو بھلا استثناء سے استثناء کیسے ہوگا؟ قاری حمزہ اور علی کسائی کی قراءت میں "لَمَنْجُوهُمْ" (نون ساکن اور جیم بغیر شد کے) تخفیف کے ساتھ ہے اور ابو بکر کوفی کی قراءت میں "قَدَرْنَا" تخفیف (دال بغیر شد) کے ساتھ ہے [﴿قَدَرْنَا﴾ إِنَّمَا لِمَنِ الْغَابِرِينَ﴾ ہم نے فیصلہ کیا کہ وہ پیچھے رہ جانے والوں میں سے ہوگی (یعنی) وہ عذاب میں باقی رہنے والوں میں رہے گی [بعض نے کہا کہ اگر اس کی خبر میں لام نہ ہوتا تو پھر "إِنَّ" کے حمزہ پر زبر ہوتی کیونکہ یہ اپنے اسم اور خبر سے مل کر "قَدَرْنَا" کا مفعول ہے لیکن یہ درج ذیل ارشاد کی طرح ہے: "وَلَقَدْ عَلِمْتِ الْجِنَّةُ إِنَّهُمْ لَمُحْضَرُونَ"۔ (الصافات: ۱۵۸) "اور بے شک جنات جانتے ہیں کہ وہ ضرور حاضر کیے جائیں گے"۔ [اور اس آیت مبارکہ میں فرشتوں نے تقدیر کے فعل کی نسبت اپنی طرف کی ہے اور یوں نہیں کہا کہ "قَدَرَ اللَّهُ" یعنی اللہ تعالیٰ نے فیصلہ کیا اللہ تعالیٰ کے ساتھ اپنے قرب خاص کی وجہ سے ایسا کیا ہے جیسا کہ بادشاہ کا خاص نمائندہ کہتا ہے کہ ہم نے اس طرح حکم دیا ہے حالانکہ حکم دینے والا بادشاہ ہوتا ہے۔

قوم لوط کی سرکشی اور ہلاکت کا بیان

۶۱-۶۲ ﴿فَلَمَّا جَاءَ آلَ لُوطٍ الْمُرْسَلُونَ ۚ قَالَ إِنَّكُمْ قَوْمٌ مُّكَذِّبُونَ﴾ پھر جب حضرت لوط علیہ السلام کے پاس فرشتے آئے تو آپ نے فرمایا: بے شک تم اجنبی لوگ ہو یعنی میں تمہیں نہیں پہچانتا یعنی نہ تو تمہارے اوپر سفر کے آثار نمایاں ہیں اور نہ تم اس شہر کے رہنے والے ہو سو مجھے اندیشہ ہے کہ تم مجھے نقصان پہنچاؤ گے۔

۶۳ ﴿قَالُوا بَلْ جِئْنَاكَ بِمَا كَانُوا فِيهِ يَمْتَرُونَ﴾ انہوں نے کہا کہ ہم آپ کے پاس وہ چیز لے کر آئے ہیں جس میں لوگ شک و شبہ کرتے تھے یعنی ہم آپ کے پاس ایسی کوئی چیز نہیں لائے جس کی وجہ سے آپ ہم سے خطرہ محسوس کر رہے ہیں بلکہ ہم آپ کے پاس وہ چیز لائے ہیں جس میں آپ کی خوشی اور اپنے دشمنوں سے نجات ہے اور وہ عذاب خداوندی ہے جس کے آنے سے آپ ان کو ڈرایا کرتے تھے لیکن وہ اس میں شک کرتے تھے یعنی وہ شک و شبہ میں مبتلا تھے اور آپ کو جھٹلاتے تھے۔

۶۴ ﴿وَأَتَيْنَكَ بِالْحَقِّ﴾ اور ہم آپ کے پاس حق کے ساتھ آئے ہیں (یعنی) ہم ان کے عذاب کے متعلق یقین کامل کے ساتھ آئے ہیں ﴿وَأَنَا الصّٰدِقُونَ﴾ اور ہم ان پر عذاب کے نازل ہونے کی خبر دینے میں بالکل ضرور سچے ہیں۔
۶۵ ﴿فَأَسْرِ بِأَهْلِكَ بِقِطْعٍ مِّنَ اللَّيْلِ﴾ سو آپ اپنے ماننے والوں کو رات کے کسی حصہ میں لے کر یہاں سے تشریف لے جائیں (یعنی) رات کے آخری حصہ میں یا رات کا کافی حصہ گزر جانے کے بعد انہیں یہاں سے لے جائیں ﴿وَأَتَّبِعْ أَزْوَاجَهُمْ﴾ اور آپ ان کے پیچھے رہیں اور ان کے پیچھے چلتے رہیں تاکہ آپ ان سب سے آگاہ رہیں اور ان کے حالات سے واقف رہیں ﴿وَلَا يَلْتَمِسُ مِنْكُمْ أَحَدٌ﴾ اور تم میں سے کوئی شخص پیچھے مڑ کر نہ دیکھے تاکہ ان کی قوم پر جو عذاب نازل ہو گا وہ اسے نہ دیکھ سکیں ورنہ وہ ان کے لیے نرم و ہمدرد ہو جائیں گے یا پیچھے مڑ کر دیکھنے سے اس لیے منع کیا گیا ہے تاکہ سفر مسلسل جاری رکھا جائے اور سستی اور وقفے وقفے سے چلنا ترک کر دیا جائے کیونکہ جو شخص مڑ کر پیچھے دیکھے گا تو اس کی رفتار میں کچھ نہ کچھ وقفہ ضرور آئے گا ﴿وَأَمْضُوا حَيْثُ تُؤْمَرُونَ﴾ اور جہاں کا تمہیں حکم دیا جاتا ہے ادھر ہی تم چلتے رہو (یعنی) جس علاقے کی طرف تمہیں جانے کا حکم دیا گیا ہے تم ادھر ہی چلے جاؤ اور وہ شام کا ملک ہے یا پھر مصر کا۔

۶۶ ﴿وَقَضَيْنَا إِلَيْهِ ذَٰلِكَ الْأَمْرَ﴾ اور ہم نے ان کی طرف وحی بھیج کر اس حکم کا فیصلہ سنا دیا۔ [”قَضَيْنَا“ کو ”إِلَى“ کے ساتھ اس لیے متعدی کیا گیا ہے کہ یہ ”أَوْحَيْنَا“ کے معنی پر مشتمل ہے] گویا فرمایا گیا ہے کہ ہم نے قطعی اور یقینی فیصلہ کر کے (حضرت) لوط علیہ السلام کی طرف وحی بھیج دی تھی اور اللہ تعالیٰ نے (درج ذیل) ارشاد میں اس حکم کی تفسیر و وضاحت بیان فرمادی ﴿أَنْ دَابِرَهُمْ ذُورًا مَّقْطُوعٌ﴾ بے شک ان لوگوں کی جڑ کاٹ دی جائے گی اور اللہ تعالیٰ کی طرف سے پہلے مبہم پھر مفسر بیان کرنے میں اس حکم کی عظمت و اہمیت کو واضح کرنا ہے اور ”ذَابِر“ کا معنی ”پچھلا اور آخری“ ہے یعنی ابتداء سے لے کر آخر تک ان سب کو ہلاک کر دیا جائے گا یہاں تک کہ ان میں سے کوئی شخص صبح سلامت اور زندہ باقی نہیں رہے گا ﴿فَضِيحِينَ﴾ صبح کے وقت (یعنی) جو نہی وہ صبح کے وقت میں داخل ہوں گے (انہیں ہلاک کر دیا جائے گا) [اور یہ ”هُوَ لَآءٍ“ سے حال ہے]۔

وَجَاءَ أَهْلَ الْمَدِينَةِ يَسْتَبْشِرُونَ ﴿۶۷﴾ قَالَ إِنَّ هَٰؤُلَاءِ ضَيْفِي فَلَا تَفْضَحُونِ ﴿۶۸﴾
وَاتَّقُوا اللَّهَ وَلَا تَخْذَرُوا ﴿۶۹﴾ قَالُوا أَوْلَمْ نُنهَكَ عَنِ الْعَالَمِينَ ﴿۷۰﴾ قَالَ هَٰؤُلَاءِ

يَذِيَّ اِنْ كُنْتُمْ فَعِلِيْنَ ﴿٤١﴾ لَعَمْرُكَ اِنَّهُمْ لَفِيْ سَكْرَتِهِمْ يَعْمَهُوْنَ ﴿٤٢﴾

فَاَخَذْتَهُمُ الصَّيْحَةَ مُشْرِقِيْنَ ﴿٤٣﴾ فَجَعَلْنَا عَلَيْهِمْ سَافِلَهَا وَاَمْطَرْنَا عَلَيْهِمْ

حِجَارَةً مِّنْ سِجِّيلٍ ﴿٤٤﴾

اور شہر کے رہنے والے لوگ خوشیاں مناتے ہوئے (حضرت لوط کے پاس) آئے آپ نے فرمایا: یہ میرے مہمان ہیں سو تم مجھے رسوانہ کرو اور اللہ سے ڈرو اور مجھے بے عزت نہ کرو انہوں نے کہا کہ کیا ہم نے آپ کو جہان والوں کے معاملات میں دخل دینے سے منع نہیں کیا تھا؟ فرمایا: (نکاح کے لیے) میری (قوم کی) یہ بیٹیاں ہیں اگر تم کرنا چاہتے ہو (اے محبوب!) مجھے آپ کی جان کی قسم! بے شک وہ اپنی مستی میں بھٹک رہے تھے پھر سورج نکلتے ہی ان کو ایک ہولناک چیخ نے اپنی گرفت میں لے لیا تو ہم نے اس بستی کو الٹ پلٹ کر دیا اور ہم نے ان پر کنکر کے پتھر برسائے

۶۷- ﴿وَجَاءَ اَهْلُ الْمَدِيْنَةِ﴾ اور شہر کے رہنے والے آگئے (یعنی) سدوم کے باشندے جس کے حاکم کی ظلم و ستم میں مثال بیان کی جاتی تھی ﴿يَسْتَبْشِرُوْنَ﴾ وہ فرشتوں کی بے ریش لڑکوں کی شکل میں آمد پر خوشیاں منانے لگے اس لالچ میں کہ وہ ان کے ساتھ بے حیائی کا کام کریں گے۔

۶۸- ﴿قَالَ اِنْ هٰؤُلَاءِ ضَيْفِيْ فَلَا تَقْضُوْهُنَّ﴾ حضرت لوط علیہ السلام نے فرمایا: بے شک یہ میرے مہمان ہیں پس تم مجھے میرے مہمانوں کے بارے میں رسوانہ کرو کیونکہ جس نے میرے مہمانوں کو رسوا کیا اس نے یقیناً مجھے رسوا کیا۔

۶۹- ﴿وَاتَّقُوا اللّٰهَ وَلَا تَخْزُوْا﴾ اور اللہ تعالیٰ سے ڈرو اور مجھے بے عزت نہ کرو یعنی تم میرے مہمانوں کو ذلیل کر کے مجھے ذلیل و بے عزت نہ کرو [”تُخْزَوْنَ“، ”خِزْيٌ“ سے مشتق ہے جس کا معنی توہین کرنا ہے۔ قاری یعقوب کی قراءت میں دونوں ”یا“ کے ساتھ ”فَلَا يَقْضُوْنَ“ اور ”وَلَا يُخْزَوْنَ“ ہیں۔]

۷۰- ﴿قَالُوْا اَوْلَٰئِكَ نَتَمَنَّكَ عَنِ الْعٰلَمِيْنَ﴾ انہوں نے کہا: کیا ہم نے آپ کو جہان میں رہنے والے لوگوں کے بارے میں منع نہیں کیا کہ آپ ان میں سے کسی کو پناہ نہیں دیں گے یا ان میں سے آپ کسی کا دفاع نہیں کریں گے دراصل وہ لوگ اپنی بُری عادت کے موجب ہر ایک کا تعاقب کرتے اور ہر ایک کو تنگ کرتے تھے اور حضرت لوط علیہ السلام انہیں بُرے کاموں سے روکتے تھے اور آپ ان کے درمیان اور ہر اس شخص کے درمیان جس کو یہ تنگ کرتے تھے رکاوٹ بن جاتے تھے جس کی وجہ سے انہوں نے آپ کو ڈرایا اور دھمکایا اور انہوں نے کہا: ”لَيْسَ لَّمْ تَنْتَه يَلُوْطُ لَتَكُوْنَنَّ مِنَ الْمُنْخَرَجِيْنَ“ (الشعراء: ۱۶۷) ”اے لوط (علیہ السلام)! اگر آپ باز نہ آئے تو تمہیں یہاں سے ضرور نکال دیا جائے گا۔“ یا یہ معنی ہے کہ انہوں نے کہا: کیا ہم نے آپ کو غریبوں (اجنبیوں) کی مہمان نوازی سے منع نہیں کیا تھا؟

۷۱- ﴿قَالَ هٰؤُلَاءِ بَنِيَّ﴾ حضرت لوط علیہ السلام نے فرمایا کہ یہ ہیں میری بیٹیاں سو تم ان سے نکاح کر لو اور میرے مہمانوں کا پیچھا چھوڑ دو۔ دراصل اس زمانہ میں مسلمان لڑکیوں کا نکاح کافروں سے جائز ہوا کرتا تھا ﴿اِنْ كُنْتُمْ فَعِلِيْنَ﴾ اگر تم اپنی خواہشات کو اس جائز صورت میں پورا کرنا چاہتے ہو جس کو اللہ تعالیٰ نے تمہارے لیے حلال قرار دیا ہے مگر اس صورت کو چھوڑ کر جس کو اللہ تعالیٰ نے حرام قرار دیا ہے تو فرشتوں نے حضرت لوط علیہ السلام سے کہا:

۷۲- ﴿لَعَمْرُكَ اِنَّهُمْ لَفِيْ سَكْرَتِهِمْ﴾ آپ کی زندگی کی قسم! بے شک وہ لوگ اپنے نشے میں مست ہیں یعنی اپنی

گمراہی میں پڑے ہوئے ہیں جس نے ان کی عقلوں اور ان کی تمیز کو زائل کر دیا ہے چنانچہ وہ اس غلط رویے کے درمیان جس پر وہ قائم ہیں اور اس صحیح رویے کے درمیان جس کی طرف آپ ان کی رہنمائی کرتے ہوئے لڑکوں کو چھوڑ کر لڑکیوں سے نکاح کرنے کی تلقین کرتے ہیں، فرق نہیں کرتے ﴿يَعْمَهُونَ﴾ وہ متحیر و مدہوش ہیں، تو بھلا وہ آپ کی بات کیسے قبول کریں گے اور آپ کی نصیحت کی طرف کان کیسے دھریں گے؟ یا یہ خطاب رسول اکرم نبی معظم فخر آدم و بنی آدم ﷺ کے لیے ہے اور اس میں آپ کی زندگی کی قسم اٹھائی گئی ہے کیونکہ اللہ تعالیٰ نے حضور علیہ الصلوٰۃ والسلام کے علاوہ کسی کی زندگی کی قسم نہیں اٹھائی یہ صرف آپ کی تعظیم و تکریم کے لیے اللہ تعالیٰ نے آپ کی جان کی قسم یاد فرمائی ہے [اور ”عمر“ اور ”عمر“ (یعنی عین پر زبر اور پیش) دونوں صورتوں میں ایک معنی ہے اور وہ زندگی ہے، مگر اہل عرب نے مفتوح العین (عین پر زبر والے) کو قسم کے لیے مخصوص کر لیا محض ہلکی حرکت کو اختیار کرنے کے لیے کیونکہ لوگوں کی زبانوں پر قسم بہت بولی جاتی ہے اور اس لیے انہوں نے خبر کو حذف کر دیا ہے] اور اس کی اصل یہ ہے: ”لَعَمْرُكَ قَسَمِي“ مجھے آپ کی جان کی قسم!

۷۳- ﴿فَاخَذْنَا مِنْهُمُ الصِّيْحَةَ﴾ پھر انہیں ایک ہولناک چیخ نے پکڑ لیا، اور وہ حضرت جبریل علیہ السلام کی چنگھاڑ تھی ﴿مُشْرِقِينَ﴾ جب کہ وہ طلوع آفتاب کے وقت میں داخل ہونے والے تھے [”مُشْرِقِينَ“، ”شُرُوقٍ“ سے ماخوذ ہے اور ”شروق“ کا معنی ہے: سورج کے طلوع ہونے اور روشن ہونے کا وقت]۔

۷۴- ﴿فَجَعَلْنَا عَالِيَهَا سَافِلَهَا﴾ سو ہم نے اس کو اوپر نیچے کر دیا، دراصل حضرت جبریل علیہ السلام اس کو اٹھا کر آسمان تک لے گئے، پھر اس کو الٹا کر کے نیچے پھینک دیا [اور ضمیر قوم لوط علیہ السلام کی بستیوں کی طرف لوٹی ہیں] ﴿وَأَمْطَرْنَا عَلَيْهِمْ حِجَارَةً مِنْ سِجِّيلٍ﴾ اور ہم نے ان پر کنکر پلے پتھر برسائے تھے۔

إِنَّ فِي ذَلِكَ لَآيَاتٍ لِّمُتَوَسِّمِينَ ﴿٤٥﴾ وَإِنَّهَا لِبَسَائِلٍ مُّقِيمَةٍ ﴿٤٦﴾ إِنَّ فِي ذَلِكَ لَآيَةً لِّلْمُؤْمِنِينَ ﴿٤٧﴾ وَإِنْ كَانَ أَصْحَابُ الْأَيْكَةِ ظَالِمِينَ ﴿٤٨﴾ فَانْتَقَمْنَا مِنْهُمْ ﴿٤٩﴾ وَإِنَّهُمَا لَبِإِمَامٍ مُّبِينٍ ﴿٥٠﴾ وَلَقَدْ كَذَّبَ أَصْحَابُ الْحِجْرِ الْمُرْسَلِينَ ﴿٥١﴾ وَآتَيْنَاهُمْ آيَاتِنَا فَكَانُوا عَنْهَا مُعْرِضِينَ ﴿٥٢﴾ وَكَانُوا يُنْحِتُونَ مِنَ الْجِبَالِ بُيُوتًا

أَمِينِينَ ﴿٥٣﴾

بے شک اس میں غور و فکر کرنے والوں کے لیے نشانیاں ہیں ○ اور بے شک یہ بستی چلتی سڑک پر آباد تھی ○ بے شک اس میں اہل ایمان کے لیے نشانی ہے ○ اور بے شک آئیکہ کے رہنے والے لوگ بڑے ظالم تھے ○ سو ہم نے ان سے بدلا لے لیا ○ اور بے شک وہ دونوں بستیاں ایک کھلی سڑک پر آباد تھیں ○ اور بے شک حجر کے رہنے والوں نے رسولوں کو جھٹلایا ○ اور ہم نے ان کو اپنی نشانیاں دیں تو انہوں نے ان سے منہ پھیر لیا ○ اور وہ بے خوف و خطر پہاڑوں کو تراش کر گھر بنایا کرتے تھے ○

۷۵- ﴿إِنَّ فِي ذَلِكَ لَآيَاتٍ لِّمُتَوَسِّمِينَ﴾ بے شک اس میں فہم و فراست رکھنے والے اور غور و فکر کرنے والے حضرات کے لیے قدرت الہی کی نشانیاں ہیں گویا یہ حضرات ظاہری علامات کے سبب چیز کے باطن کو پہچان لیتے ہیں۔

۷۶- ﴿وَإِنهَا﴾ اور بے شک یہ بستیاں یعنی ان کے آثار و نشانات ﴿لِسَبِيلِ مُقْبِرٍ﴾ کھلے اور وسیع راستے پر ثابت و قائم تھے جن پر لوگ آتے جاتے رہتے تھے اور ابھی تک ان کے نشانات نہیں مٹے تھے اور وہ آنے جانے والے لوگ ان آثار و نشانات کو دیکھتے رہتے تھے اور یہ قریش مکہ کے لیے اغتباہ تھا جیسا کہ ارشاد ہے: ”وَإِنَّكُمْ لَتَمُرُّونَ عَلَيْهِمْ مُصْبِحِينَ ۝ وَبِالْأَيْلِ أَفْلا تَعْقِلُونَ ۝“ (الصافات: ۱۳۷-۱۳۸) ”اور بے شک تم ان پر صبح کے وقت گزرتے ہو اور شام کو بھی تو کیا تم عقل نہیں رکھتے؟“

۷۷- ﴿إِن فِي ذَلِكَ لَآيَةً لِّلْمُؤْمِنِينَ﴾ بے شک اس میں مومنوں کے لیے نشانی ہے کیونکہ وہی اس سے فائدہ حاصل کرتے ہیں۔

۷۸- ﴿وَإِنْ كَانَ أَصْحَابُ الْأَيْكَةِ﴾ اور بے شک شان اور حال یہ ہے کہ ایکہ والے یعنی گھنے درختوں کے جنگل والے ﴿لظالمين﴾ بڑے ظالم تھے یعنی کافر تھے اور اس سے حضرت شعیب علیہ السلام کی قوم مراد ہے (”إِنْ“ اصل میں ”إِن“ ہے)۔

۷۹- ﴿فَأَنْتَقَمْنَا مِنْهُمُ﴾ پس ہم نے ان سے انتقام لیا اور انہیں ہلاک کر دیا کیونکہ انہوں نے حضرت شعیب علیہ السلام کو جھٹلا دیا تھا ﴿وَإِنهَآ﴾ اور بے شک وہ دونوں یعنی حضرت لوط علیہ السلام کی قوم اور ایکہ میں رہنے والے ﴿لِأِمَامٍ قَمِيْنٍ﴾ کھلے راستے پر آباد تھے اور ”امام“ ہر اس چیز کا نام ہے جس کی اقتداء اور پیروی کی جائے۔ راستے کا نام امام رکھا جاتا ہے (کیونکہ مسافر بھی اس کی پیروی کرتے ہوئے منزل مقصود تک پہنچتے ہیں) اور وہ دھاگا جس کو راج مستری مکانات تعمیر کرتے وقت استعمال کرتے ہیں اس کو بھی امام کہا جاتا ہے کیونکہ ان دونوں (امام یعنی مقتدا اور فیتا) کی پیروی کی جاتی ہے۔

قوم شمود کا ذکر اور حضور ﷺ کو تلقین جمیل کرنا اور گستاخوں کا انجام

۸۰- ﴿وَلَقَدْ كَذَّبَ أَصْحَابُ الْحَجْرِ الْمُرْسَلِينَ﴾ اور بے شک حجر والوں نے رسولوں کو جھٹلایا۔ یہ قوم شمود تھی جو حجر کے علاقہ میں آباد تھی حجر (”حَا“ کے نیچے زیر) مدینہ منورہ اور ملک شام کے درمیان ایک وادی کا نام ہے اور ”مُرْسَلِينَ“ سے مراد حضرت صالح علیہ السلام ہیں چونکہ ہر رسول لوگوں کو تمام رسولوں پر ایمان لانے کی دعوت دیتا تھا اس لیے ان میں سے کسی ایک کو جھٹلانا گویا تمام رسولوں کو جھٹلانے کے مترادف تھا یا اس سے حضرت صالح اور آپ پر ایمان لانے والے تمام مسلمان مراد ہیں جیسا کہ ابن زبیر اور ان کے ساتھیوں کو حمیبون کہا جاتا ہے۔

۸۱- ﴿وَأْتَيْنَاهُمُ أَيُّدِنَا فَمَا كَانُوا عَنْهَا مُعْرِضِينَ﴾ اور ہم نے ان کو اپنی نشانیاں دیں تو انہوں نے ان سے منہ پھیر لیا یعنی انہوں نے ان سے اعراض کیا اور وہ ان پر ایمان نہیں لائے۔

۸۲- ﴿وَكَانُوا يُنَجِّثُونَ مِنَ الْجِبَالِ بُيُوتًا﴾ اور وہ لوگ پتھروں سے مکانات تراشتے تھے یعنی وہ پہاڑوں میں نقب لگا کر غار نما مکانات بناتے تھے یا وہ پتھروں کو تراش کر ان سے مکانات تعمیر کرتے تھے ﴿أِهْنِيْنَ﴾ بے خوف رہتے تھے کیونکہ ان کے مکانات مضبوط و مستحکم ہونے کی وجہ سے منہدم ہونے سے محفوظ ہوتے تھے نیز چوروں کی نقب زنی اور دشمنوں کے حملوں سے محفوظ تھے یا یہ معنی ہے کہ وہ لوگ اللہ تعالیٰ کے عذاب سے بے خوف تھے کیونکہ وہ خیال کرتے تھے کہ پہاڑ انہیں عذاب الہی سے بچالیں گے۔

فَاخَذَتْهُمْ الصَّيْحَةُ مُصْبِحِينَ ﴿۸۲﴾ فَمَا أَعْنَى عَنْهُمْ مَا كَانُوا يَكْسِبُونَ ﴿۸۳﴾ وَمَا

خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ وَإِنَّ السَّاعَةَ لَأْتِيَةٌ
فَأَصْفَحِ الصَّفْحَ الْجَمِيلَ ﴿٨٥﴾ إِنَّ رَبَّكَ هُوَ الْخَلْقُ الْعَلِيمُ ﴿٨٦﴾ وَلَقَدْ آتَيْنَاكَ
سَبْعًا مِّنَ الْمَثَانِي وَالْقُرْآنَ الْعَظِيمَ ﴿٨٧﴾ لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ
أَزْوَاجًا مِّنْهُمْ وَلَا تَحْزَنْ عَلَيْهِمْ وَاخْفِضْ جَنَاحَكَ لِلْمُؤْمِنِينَ ﴿٨٨﴾

پھر ان کو صبح کے وقت ایک ہولناک چیخ نے پکڑ لیا O سو وہ جو کچھ کمایا کرتے تھے اس نے انہیں کچھ فائدہ نہ دیا O اور ہم نے آسمانوں اور زمین کو اور جو کچھ ان کے درمیان ہے (سب کو) حق ہی کے ساتھ پیدا کیا ہے اور بے شک قیامت ضرور آنے والی ہے سو آپ بڑی خوبی کے ساتھ درگزر فرماتے رہیں O بے شک آپ کا رب ہی پیدا کرنے والا خوب جاننے والا ہے O اور بے شک ہم نے آپ کو بار بار دہرائی جانے والی سات آیتیں اور بڑی عظمت والا قرآن عنایت کیا ہے O اور آپ اپنی آنکھیں اٹھا کر اس کو نہ دیکھیں جو ہم نے ان (کافروں میں سے) کئی قسم کے لوگوں کو دنیا کی عارضی دولت دے رکھی ہے اور آپ ان (کے ایمان نہ لانے) پر رنجیدہ نہ ہوں اور آپ اپنے بازو مؤمنوں کے لیے جھکا دیجئے O

۸۳- ﴿فَاخَذْنَا لَهُمُ الصَّيْحَةَ﴾ پھر انہیں ایک ہولناک چیخ (یعنی) عذاب نے پکڑ لیا تھا ﴿مُصْبِحِينَ﴾ بدھ کے دن صبح کے وقت۔

۸۴- ﴿فَمَا آغْنَىٰ عَنْهُمْ مَّا كَانُوا يَكْسِبُونَ﴾ سو انہیں ان چیزوں نے کوئی فائدہ نہیں پہنچایا تھا جو کچھ وہ کمایا کرتے تھے (یعنی) مضبوط و مستحکم پتھروں کے تعمیر کردہ مکانات اور عمدہ و بہترین کثیر اموال کچھ کام نہیں آئے تھے۔

۸۵- ﴿وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا إِلَّا بِالْحَقِّ﴾ اور ہم نے آسمانوں اور زمین کو اور ان کے درمیان کی تمام چیزوں کو پیدا نہیں کیا مگر حق کے ساتھ (یعنی) ہم نے ان کو حق پر مبنی پیدا کیا باطل و بے فائدہ اور بے کار پیدا نہیں کیا یا یہ کہ ہم نے ان کو اعمال پر جزا کے دن عدل و انصاف کے سبب پیدا کیا ہے ﴿وَإِنَّ السَّاعَةَ﴾ اور بے شک وہ گھڑی یعنی قیامت جس کی ہر گھڑی اور ہر لمحہ توقع رہتی ہے ﴿لَأْتِيَةٌ﴾ وہ ضرور آئے گی اور اے محبوب! بے شک اللہ تعالیٰ اس میں آپ کے دشمنوں سے انتقام لے گا اور آپ کی نیکیوں پر آپ کو جزائے خیر عطا فرمائے گا اور ان کی بُرائیوں پر ان کو بدترین سزا دے گا کیونکہ اس نے آسمانوں اور زمین اور جو کچھ ان کے درمیان ہے ان سب کو پیدا نہیں کیا مگر اسی دن انصاف کرنے کے لیے ﴿فَأَصْفَحِ الصَّفْحَ الْجَمِيلَ﴾ سو آپ بڑی خوبی کے ساتھ درگزر کیجئے اور آپ کفار مکہ سے صبر و تحمل کے ساتھ اچھے طریقے پر اعراض فرمائیجئے اور ان سے منہ مبارک پھیر لیجئے۔ بعض نے فرمایا کہ یہ آیت مبارکہ جہاد کی آیت مبارکہ سے منسوخ ہو گئی ہے اور اگر ان کی مخالفت مراد ہے تو پھر منسوخ نہیں ہوگی۔

۸۶- ﴿إِنَّ رَبَّكَ هُوَ الْخَلْقُ﴾ بے شک آپ کا رب ہی پیدا کرنے والا ہے اسی نے آپ کو پیدا کیا اور اسی نے ان کو پیدا کیا ﴿الْعَلِيمُ﴾ وہ آپ کے حال کو اور ان کے حال کو خوب اچھی طرح جاننے والا ہے تمہارے درمیان جو محاذ آرائیاں جاری ہیں وہ اُس سے پوشیدہ نہیں ہیں اور وہی تمہارے درمیان فیصلہ کرے گا۔

۸۷- ﴿وَلَقَدْ آتَيْنَاكَ سَبْعًا﴾ اور بے شک ہم نے آپ کو سات یعنی سات آیتیں دی ہیں اور اس سے سورت فاتحہ

مراد ہے یا سات سورتیں مراد ہیں اور وہ طویل و لمبی ہیں (جو بقرہ سے لے کر اعراف تک چھ سورتیں بالاتفاق مراد ہیں) اور ساتویں سورت میں اختلاف ہے، سو بعض نے کہا کہ سورہ انفال اور سورہ براءت ہیں کیونکہ یہ دونوں ایک سورت کے حکم میں ہیں، جس کی دلیل ان کے درمیان بسم اللہ کا شریف نہ ہونا ہے اور بعض نے کہا کہ سورہ یونس ہے یا قرآن مجید کے سات معانی مراد ہیں (اور مرعنی احکام، نو، ای یعنی ممنوعات، بشارتیں، وعیدیں، مثالیں، انعامات کا شمار کرنا اور سابقہ امتوں کے احوال کا بیان) ﴿مِنَ الْمُشَانِي﴾ [یہ ”ثنیہ“ سے ماخوذ ہے جس کا معنی تکرار اور دوہرانا ہے کیونکہ سورت فاتحہ ہر نماز میں بار بار دوہرائی جاتی ہے یا یہ ”ثناء“ سے ماخوذ ہے، بہ معنی تعریف کرنا کیونکہ سورہ فاتحہ میں اللہ تعالیٰ کی حمد و ثناء اور اس کی تعریف بیان کی جاتی ہے اور یہ جمع ہے اس کا واحد ”مثناء“ ہے یا ”مثنیۃ“ ہے اور یہ آیت کی صفت ہے، رہا سورتوں اور سات معانی کو مثنائی کہنا تو اس کی وجہ یہ ہے کہ ان میں انبیاء و ائم کے قصص و واقعات اور مواعظ و نصائح اور بشارتیں و ڈراوے اور وعد اور وعیدیں وغیرہ کو بار بار بیان کیا گیا ہے اور اس لیے بھی کہ ان میں حمد و ثناء ہے گویا اللہ تعالیٰ کی حمد اور تعریف کو بار بار دوہرایا جاتا ہے اور جب ”سبع“ کو ”مثنائی“ قرار دیا جائے گا تو (من) بیان کے لیے ہوگا اور جب قرآن مجید کو ”مثنائی“ قرار دیا جائے گا تو (من) تبعیض کے لیے ہوگا [وَالْقُرْآنَ الْعَظِيمَ] میں چیز کا اپنی ذات پر عطف نہیں ہوگا کیونکہ جب ”سبع“ سے سورہ فاتحہ یا سات لمبی سورتیں مراد ہوں گی تو جو کچھ ان کے علاوہ ہے اس پر بھی قرآن مجید کا نام بولا جائے گا کیونکہ قرآن مجید کا نام جس طرح کل پر بولا جاتا ہے اسی طرح بعض پر بھی بولا جاتا ہے جس کی دلیل یہ ارشاد ہے: ”بِمَا أَوْحَيْنَا إِلَيْكَ هَذَا الْقُرْآنَ“ (یوسف: ۳) ”اس وجہ سے کہ ہم نے آپ کی طرف اس قرآن یعنی سورہ یوسف کو بذریعہ وحی بھیجا ہے“۔ اور جب اس سے سات معانی مراد ہوں گے تو معنی یہ ہوگا: اور بے شک ہم نے آپ کو وہ چیزیں عنایت کی ہیں جن کو سات دوہرائی جانے والی چیزیں کہا جاتا ہے اور بڑی عظمت والا قرآن یعنی یہ ان دونوں صفتوں کا جامع ہے اور وہ ہے: دوہرایا جانا یا حمد و ثناء اور بڑی عظمت والا پھر اللہ تعالیٰ نے اپنے رسول مکرم محبوب مکرم ﷺ سے فرمایا:

۸۸- ﴿لَا تَمُدَّنَّ عَيْنَيْكَ﴾ آپ اپنی آنکھیں نہ پھیلائیں یعنی آپ اپنی آنکھیں اس طرح اٹھا کر نہ دیکھیں جس طرح کسی چیز میں رغبت رکھنے والا اور اس کی آرزو کرنے والا اپنی آنکھیں اٹھا کر اس کی طرف دیکھتا ہے ﴿إِلَىٰ مَا مَتَّعْنَا بِهِ أَزْوَاجًا مِّمَّنْهُمْ﴾ اس عارضی سامان زندگی کی طرف جو ہم نے ان (کافروں) میں سے بہت سے لوگوں کو دیا ہوا ہے۔ ”أَزْوَاج“ بہ معنی اقسام ہے کہ کفار میں سے کئی قسم کے لوگوں کو برتنے کے لیے سامان زندگی دیا گیا ہے جیسے یہودی اور نصرانی اور مجوسی وغیرہ یعنی بے شک آپ کو وہ عظیم الشان نعمت عنایت کی گئی ہے جو ہر نعمت سے بڑی ہے اور دوسری نعمتیں (جو کافروں کو دی گئی ہیں) وہ اگرچہ ظاہر بڑی ہیں لیکن وہ اس نعمت کے مقابلے میں حقیر ہیں اور وہ نعمت عظمیٰ قرآن عظیم ہے سو آپ پر لازم ہے کہ آپ اس کے سبب بے نیاز ہو جائیں اور آپ اپنی آنکھیں اٹھا کر دنیا کے مال و متاع کی طرف ہرگز نہ دیکھیں اور حدیث شریف میں ہے کہ وہ شخص ہم میں سے نہیں ہے جو قرآن مجید کے ذریعے (دوسری چیزوں سے) مستغنی نہیں ہوا۔

اور حضرت ابو بکر صدیق رضی اللہ تعالیٰ عنہ کی حدیث میں ہے کہ جس آدمی کو قرآن مجید عطا فرمایا گیا ہو پھر وہ خیال کر لے کہ فلاں کو جو مال و متاع دیا گیا ہے وہ اس تحفہ سے افضل و اعلیٰ ہے جو خود اس کو عنایت کیا گیا ہے تو اس بے وقوف نے عظیم الشان دولت کو حقیر و صغیر قرار دے دیا اور حقیر و صغیر دولت کو عظیم ترین قرار دے دیا ﴿وَلَا تَحْزَنْ عَلَيْهِمْ﴾ اور آپ

لے رواہ البخاری فی کتاب التوحید باب: ۴۴، ابو داؤد فی کتاب الوتر باب: ۲۰، الداری فی کتاب الصلوٰۃ باب: ۱۷۱، احمد فی مسندہ ج ۱

ان پر غم نہ کریں یعنی ان کے مالوں کی آرزومت کریں اور نہ ان کے اس رویے پر رنجیدہ ہوں کہ وہ ایمان نہیں لائے جس کے سبب اسلام اور مسلمانوں کو تقویت و استحکام حاصل ہوتا ﴿وَإِخْفِضْ جَنَاحَكَ لِلْمُؤْمِنِينَ﴾ اور آپ مسلمانوں کے لیے اپنے بازو جھکا دیجئے اور اپنے ساتھ رہنے والے غریب مسلمانوں کے لیے تواضع اختیار کیجئے اور دولت مندوں کے ایمان سے بے نیاز ہو کر اپنے آپ کو خوش رکھئے۔

وَقُلْ إِنِّي أَنَا النَّذِيرُ الْمُبِينُ ﴿۸۹﴾ كَمَا أَنْزَلْنَا عَلَى الْمُقْتَسِمِينَ ﴿۹۰﴾ الَّذِينَ جَعَلُوا
الْقُرْآنَ عِضِينَ ﴿۹۱﴾ فَوَسَّيْنَا لَكَ لَسْلَةً مِنْهُمْ أَجْمَعِينَ ﴿۹۲﴾ عَمَّا كَانُوا يَعْمَلُونَ ﴿۹۳﴾ فَأَصْدَاغُ
بِمَا تُوْمَرُوا عَرْضُ عَنِ الْمُشْرِكِينَ ﴿۹۴﴾ إِنَّا كَفَيْنَاكَ الْمُسْتَهْزِئِينَ ﴿۹۵﴾ الَّذِينَ
يَجْعَلُونَ مَعَ اللَّهِ إِلَهًا آخَرَ فَسَوْفَ يَعْلَمُونَ ﴿۹۶﴾ وَلَقَدْ نَعْلَمُ أَنَّكَ يَضِيقُ
صَدْرُكَ بِمَا يَقُولُونَ ﴿۹۷﴾ فَسَبِّحْ بِحَمْدِ رَبِّكَ وَكُنْ مِنَ السَّجِدِينَ ﴿۹۸﴾ وَاعْبُدْ
رَبَّكَ حَتَّىٰ يَأْتِيَكَ الْيَقِينُ ﴿۹۹﴾

اور فرمادیتے تھے کہ بے شک میں کھلم کھلا ڈرسانے والا ہوں O جیسا کہ ہم نے تقسیم کرنے والوں پر نازل کیا O جنہوں نے قرآن مجید کو پارہ پارہ کر دیا O پس آپ کے رب کی قسم! ہم ان سب سے ضرور پوچھیں گے O ان کے اعمال کے بارے میں جو وہ کرتے تھے O سو آپ کو جو حکم دیا جاتا ہے اس کو صاف صاف بیان کر دیجئے اور مشرکین سے منہ پھیر لیجئے O بے شک ہم آپ کو مذاق اڑانے والوں کے مقابلے میں کافی ہیں O جو اللہ کے ساتھ دوسرے معبود ٹھہراتے ہیں پس وہ عنقریب جان لیں گے O اور بے شک ہم جانتے ہیں کہ آپ کا دل ان باتوں سے یقیناً تنگ ہوتا ہے جو کافر کہتے ہیں O سو آپ اپنے رب کی حمد کے ساتھ تسبیح بیان کیجئے اور سجدہ کرنے والوں میں سے رہیے O اور آپ اپنے رب کی عبادت کرتے رہیے یہاں تک کہ آپ پر موت آجائے O

۸۹- ﴿وَقُلْ﴾ ”لَهُمْ“ اور آپ ان سے فرمادیتے تھے کہ ﴿إِنِّي أَنَا النَّذِيرُ الْمُبِينُ﴾ بے شک میں واضح طور پر ڈرانے والا ہوں اس لیے کہ میں کھول کر مضبوط دلیل کے ساتھ تمہیں اس بات سے ڈراتا ہوں کہ اللہ تعالیٰ کا عذاب تم پر ضرور نازل ہونے والا ہے۔

۹۰- ﴿كَمَا أَنْزَلْنَا﴾ یہ ارشاد باری تعالیٰ (وَلَقَدْ آتَيْنَاكَ) کے ساتھ متعلق ہے یعنی ہم نے آپ پر یہ کلام اس طرح نازل کیا ہے جس طرح ہم نے نازل کیا تھا ﴿عَلَى الْمُقْتَسِمِينَ﴾ تقسیم کرنے والوں پر اور وہ اہل کتاب (یہود و نصاریٰ) ہیں۔

۹۱- ﴿الَّذِينَ جَعَلُوا الْقُرْآنَ عِضِينَ﴾ جنہوں نے قرآن مجید کے ٹکڑے ٹکڑے کر دیئے۔ [”عِضِينَ“ جمع ہے اس کا واحد ”عِضَةٌ“ ہے اس کی اصل ”عِضْوَةٌ“ ہے یہ ”فِعْلَةٌ“ کے وزن پر ہے ”عِضَى الشَّاةِ“ سے ماخوذ ہے یہ اس وقت بولا جاتا ہے جب بکری کے ٹکڑے ٹکڑے کر دیئے جائیں] چنانچہ اہل کتاب اپنے بغض و عناد کی وجہ سے قرآن مجید کا جو

حصہ تورات و انجیل کے موافق ہوتا ہے کہتے: یہ حق ہے اور جو حصہ ان کی تحریف شدہ تورات و انجیل کے موافق نہ ہوتا تو اسے کہتے: یہ باطل ہے، سو انہوں نے قرآن مجید کو حق اور باطل کی طرف تقسیم کر دیا اور اس کے دو ٹکڑے کر دیئے اور بعض مفسرین کرام نے کہا کہ اہل کتاب قرآن مجید کا مذاق اڑاتے تھے، کوئی کہتا: سورہ بقرہ میرے لیے ہے اور دوسرا کہتا کہ سورہ آل عمران میرے لیے ہے یا پھر قرآن سے مراد وہ کلام الہی ہے جس کو وہ اپنی کتابوں میں پڑھتے تھے اور بے شک انہوں نے اس کے ٹکڑے کر دیئے تھے چنانچہ یہود نے تورات کے بعض حصہ کو تقسیم کیا اور اس کی صحت کا اقرار کیا اور اس کے بعض حصے کو جھٹلا دیا اور نصرانیوں نے انجیل کے بعض حصہ کا اقرار کیا اور بعض کو جھٹلا دیا [اور یہ بھی جائز ہے کہ (الَّذِينَ جَعَلُوا الْقُرْآنَ عِضِينَ) "النَّذِيرُ الْمُبِينُ" کے سبب منصوب ہو] یعنی اے محبوب! آپ ٹکڑے کرنے والوں کو ڈرائیے جو قرآن مجید کو کبھی جادو اور کبھی شعر اور کبھی پہلے لوگوں کے قصے کہانیاں کہہ کر ٹکڑوں میں تقسیم کرتے ہیں، جیسا کہ ہم نے تقسیم کرنے والوں پر نازل کیا اور وہ بارہ افراد تھے جنہوں نے موسم حج کے دنوں میں مکہ مکرمہ میں داخل ہونے والے ہر راستے پر تقسیم کر کے اپنے آدمی مقرر کر دیئے، چنانچہ وہ لوگ الگ الگ ہو کر داخل ہونے والے راستے پر آنے والوں کے انتظار میں بیٹھ گئے تاکہ لوگوں کو رسول اللہ ﷺ پر ایمان لانے سے روکیں اور ان کو دین اسلام سے متنفر کریں، کوئی کہتا کہ ہمارے دین سے نکلنے والے اس شخص کے دھوکے میں نہ آ جانا کیونکہ یہ جادو گر ہے اور دوسرا کہتا کہ یہ بہت جھوٹا ہے اور کوئی کہتا: یہ شاعر ہے، سو اللہ تعالیٰ نے ان سب کو تباہ و برباد کر دیا [اور (لَا تَمُدَّنَّ عَيْنِيَكَ) پہلی وجہ پر ان دونوں کے درمیان جملہ معترضہ ہے] کیونکہ جب یہ رسول اکرم ﷺ کے لیے کفار کے جھٹلانے اور ان کی دشمنی کرنے پر تسلی ہے تو اس کو ایسے کلام کے ساتھ پیش کیا گیا جو ان کے کفر پر افسوس کرنے اور ان کی دنیا کی طرف توجہ کرنے سے منع کرنے پر اور تمام تر توجہ مسلمانوں پر مرکوز کرنے کے حکم پر تسلی کے معنی کے لیے سبب ہے۔

۹۲، ۹۳۔ ﴿فَوَسَّطْنَاكَ لِنَسَلْتَهُمْ أَجْمَعِينَ﴾ ﴿مَا كَانُوا يَعْمَلُونَ﴾ پس آپ کے رب کی قسم! ہم ان سب سے ضرور باز پرس کریں گے ان کے متعلق جو کچھ وہ عمل کرتے تھے، اللہ تعالیٰ نے اپنی ذات پاک اور اپنی ربوبیت کی قسم اٹھا کر فرمایا کہ وہ قیامت کے دن ان تقسیم کرنے والوں میں سے ہر ایک سے اس کے متعلق ضرور پوچھیں گے جو کچھ انہوں نے رسول اللہ ﷺ کے بارے میں یا قرآن مجید کے بارے میں یا کسی بھی کتاب الہی کے بارے میں کہا تھا۔

۹۴۔ ﴿فَاَصْدَعْ بِمَا تُؤْمَرُ﴾ آپ کو جو کچھ حکم دیا جاتا ہے پس آپ اس کو بے آواز بلند سنا دیجئے، اور اس کو واضح طور پر بیان کر دیجئے [اور "صَدَّعَ بِالْحُجَّةِ" اس وقت بولا جاتا ہے جب کوئی بلند آواز سے دلیل کے ساتھ بات چیت کرتا ہے اور یہ "صَدَّعَ" سے ماخوذ ہے جس کا معنی ہے: صبح کی روشنی اور اجالا یا یہ معنی ہے کہ پس آپ حق اور باطل کے درمیان فرق واضح کیجئے، یہ "الْصَّدْعُ فِي الزُّجَاغَةِ" (شیشہ میں دراڑ ڈال کر دو حصوں میں جدا کرنا) سے ماخوذ ہے جس کا معنی ہے: جدا کرنا اور فرق کرنا، نیز جس کا تمہیں حکم دیا جاتا ہے اس کو واضح کر کے بیان کرنا اور اصل میں "بِمَا تُؤْمَرُ بِهِ" ہے اور معنی یہ ہے کہ اے محبوب! آپ کو جن احکام کی تبلیغ کا حکم دیا جاتا ہے ان کو وضاحت سے بیان کر دیں، پھر حرف جار کو حذف کر دیا گیا، جیسے شاعر کا قول ہے: "أَمْرُكَ الْخَيْرُ فَأَفْعَلُ مَا أُمِرْتُ بِهِ" میں نے تجھے بھلائی اور نیکی کا حکم دیا ہے، پس تمہیں جس چیز کا حکم دیا گیا ہے اسے کر گزرو [﴿وَأَعْرِضْ عَنِ الْمُشْرِكِينَ﴾ اور آپ مشرکین سے منہ پھیر لیجئے۔ یہ حکم مشرکوں کی اہانت کے لیے ہے۔

۹۵۔ ﴿إِنَّا كَفَيْنَاكَ الْمُسْتَهْزِئِينَ﴾ بے شک ہم آپ کی طرف سے مذاق اڑانے والوں کو کافی ہیں۔

شان نزول: جمہور مفسرین اس بات پر متفق ہیں کہ یہ آیت کریمہ پانچ افراد کے بارے میں نازل ہوئی تھی جو رسول خدا حبیب کبریاء ﷺ کو دکھ دینے میں اور آپ کا مذاق اڑانے میں بہت مبالغہ کرتے تھے اور آپ کو بہت ستاتے تھے چنانچہ اللہ تعالیٰ نے ان سب کو ہلاک کر دیا اور ان میں ایک ولید بن مغیرہ تھا جو ایک دن ایک تیر بنانے والے کے پاس سے گزرا تو ایک تیر اس کے کپڑے میں پھنس گیا، جس کو اس نے ازراہ تکبر الگ نہ کیا جو اس کی ایڑھی کی ایک رگ میں چھ گیا اور اس نے اس کی رگ کو کاٹ دیا جس کے درد میں مبتلا ہو کر مر گیا اور دوسرا عاص بن وائل تھا جس کے پاؤں میں ایک بڑا سا کانٹا چھ گیا جس سے اس کا پاؤں سوجھ گیا اور اس کے درد کی شدت کی وجہ سے مر گیا اور تیسرا اسود بن عبدالمطلب تھا جو اندھا ہو گیا اور چوتھا اسود بن یغوث تھا جو درختوں کو ٹکریں مارتا تھا یہاں تک کہ اس نے اپنا سر زخمی کر لیا تھا اور وہ اپنے چہرے کو کانٹوں پر مارتا تھا یہاں تک کہ سر اور چہرے کے پھٹ جانے کی وجہ سے وہ مر گیا اور پانچواں حارث بن قیس تھا جس کی ناک سے پیپ بہنا شروع ہو گئی اور وہ اسی مرض میں مر گیا۔

۹۶- ﴿الَّذِينَ يَجْعَلُونَ مَعَ اللَّهِ إِلَهًا آخَرَ﴾ جو اللہ تعالیٰ کے ساتھ دوسرے معبود ٹھہراتے ہیں ﴿فَسَوْفَ يَعْلَمُونَ﴾ پس عنقریب وہ قیامت کے دن اپنے برے انجام کو جان لیں گے۔

۹۷- ﴿وَلَقَدْ نَعْلَمُ أَنَّكَ يَضِيقُ صَدْرُكَ بِمَا يَقُولُونَ﴾ اور بے شک ہم جانتے ہیں کہ آپ کا دل مبارک یقیناً ان باتوں سے تنگ ہو جاتا ہے جو کفار آپ کے بارے میں یا قرآن مجید کے بارے میں یا اللہ تعالیٰ کے بارے میں کہتے ہیں۔

۹۸- ﴿فَسَبِّحْ بِحَمْدِ رَبِّكَ وَكُن مِّنَ السَّاجِدِينَ﴾ سو آپ اپنے رب کی تعریف کے ساتھ اس کی پاکیزگی بیان کیجئے اور آپ سجدہ کرنے والوں میں سے رہیے اور آپ کو جو مصیبت پہنچے اس میں آپ اللہ تعالیٰ کی طرف رجوع کیجئے اور اللہ تعالیٰ کی طرف رجوع اور اس کی پناہ حاصل کرنے کا مطلب اللہ تعالیٰ کو ہمیشہ یاد کرنا اور کثرت سے سجدے کرنا (یعنی نماز پڑھنا) ہے، وہی آپ کو کافی ہے اور وہی آپ سے غم ورنج کو دور کر دے گا۔

۹۹- ﴿وَاعْبُدْ رَبَّكَ﴾ اور آپ اپنے رب تعالیٰ کی عبادت کرتے رہیے اور اپنے پروردگار کی عبادت کرنے پر ہمیشہ قائم رہیے ﴿حَتَّىٰ يَأْتِيَكَ الْيَقِينُ﴾ یہاں تک کہ آپ کے پاس یقین یعنی موت آ جائے، معنی یہ ہے کہ آپ جب تک زندہ ہیں اللہ تعالیٰ کی عبادت میں مشغول رہیے اور رسول اللہ ﷺ کی عادت مبارکہ تھی کہ جب کبھی آپ کو کوئی پریشان کن معاملہ پیش آ جاتا تو آپ فوراً نماز پڑھنا شروع کر دیتے تھے!

﴿وَالَّذِينَ يَدْعُونَ مِن دُونِهِ﴾

بِسْمِ اللّٰهِ الرَّحْمٰنِ الرَّحِیْمِ

﴿وَالَّذِينَ يَدْعُونَ مِن دُونِهِ﴾

سورۃ النحل کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی ایک سواٹھائیس آیات سولہ رکوع ہیں

أَتَىٰ أَمْرَ اللَّهِ فَلَا تَسْتَعْجِلُوهُ سُبْحٰنَهُ وَتَعَالَىٰ عَمَّا يُشْرِكُونَ ۝۱ يُنَزِّلُ الْمَلٰٓئِكَةَ بِالرُّوْحِ مِنْ أَمْرِهِ عَلَىٰ مَنْ يَشَاءُ مِنْ عِبَادِهِ أَنْ أَنْذِرُوا أَنَّهُ لَا إِلٰهَ إِلَّا أَنَا فَاتَّقُونِ ۝۲ خَلَقَ السَّمٰوٰتِ وَالْأَرْضَ بِالْحَقِّ تَعَالَىٰ عَمَّا يُشْرِكُونَ ۝۳ خَلَقَ

الْإِنْسَانَ مِنْ نُطْفَةٍ فَإِذَا هُوَ خَصِيمٌ مُّبِينٌ ﴿۱۶﴾ وَالْأَنْعَامَ خَلَقْنَا لَكُمْ فِيهَا

دِفًا وَمَنَافِعَ وَمِنْهَا تَأْكُلُونَ ﴿۱۷﴾

اللہ کا حکم آن پہنچا سو تم اس کی جلدی نہ کرو وہ اس سے پاک و بلند تر ہے جو وہ شریک ٹھہراتے ہیں O وہ اپنے بندوں میں جس پر چاہتا ہے اپنے حکم سے فرشتوں کو وحی کے ساتھ نازل کرتا ہے کہ (لوگوں کو) خبردار کر دو کہ بے شک میرے سوا کوئی عبادت کے لائق نہیں! پس تم مجھ سے ڈرو O اسی نے آسمانوں اور زمین کو حق کے ساتھ پیدا کیا ہے وہ اس سے بہت بلند تر ہے وہ جو کچھ شریک ٹھہراتے ہیں O اس نے انسان کو نطفہ سے پیدا کیا پھر وہ کھلم کھلا جھگڑا لو ہو گیا O اور چوپائے اسی نے پیدا کیے جن میں تمہارے لیے گرم لباس ملتا ہے اور دیگر بے شمار فوائد حاصل ہوتے ہیں اور انہیں میں سے تم کھاتے ہو O

مختلف انعامات کی صورت میں اللہ تعالیٰ کی قدرتوں کا بیان

شان نزول: کفار مکہ سے قیامت کے قائم ہونے اور بدر کے دن عذاب کے نازل ہونے کا جو وعدہ کیا گیا تھا اس کے لیے جلدی کرتے تھے اور وہ وعدے کو جھوٹا ثابت کرنے اور مذاق اڑانے کے لیے کہتے تھے کہ عذاب کب آئے گا اور قیامت کب قائم ہوگی تو ان کو جواب دیتے ہوئے فرمایا گیا کہ

۱- ﴿أَتَىٰ أَمْرُ اللَّهِ﴾ اللہ تعالیٰ کا حکم آ گیا یعنی قرب وقوع کے اعتبار سے اس امر کے قائم مقام ہے جو بالکل قریب زمانہ میں آ کر واقع ہونے والا ہے اور اگر چہ ابھی اس کا انتظار کیا جا رہا ہے ﴿فَلَا تَسْتَعْجِلُوهُ سُبْحَانَهُ وَتَعَالَىٰ عَمَّا يُشْرِكُونَ﴾ پس تم اس کی جلدی نہ کرو مشرکین جو شرک کر کے اللہ تعالیٰ کے شریک بناتے ہیں اللہ تعالیٰ اس سے پاک ہے اور اس سے بہت بلند ہے (یعنی) اللہ تعالیٰ ہر قسم کے شریک سے بری اور پاک ہے اور اسی طرح ان کے شرک کرنے کے عمل سے بھی پاک ہے اور ان کے جلدی کے مطالبے کے ساتھ اس کے متصل ہونے کی وجہ یہ ہے کہ ان کی جلد بازی صرف تمسخر کرنے اور مذاق اڑانے اور وعدہ الہی کو جھٹلانے کی حیثیت سے تھی اور یہ بھی شرک میں سے ہے۔

۲- ﴿يُنزِلُ الْمَلَكَاتُ﴾ وہی فرشتوں کو نازل کرتا ہے۔ [ابن کثیر کی اور ابو عمرو کی قراءت میں (زا پر شد کے بغیر) تخفیف کے ساتھ ”يُنزِلُ“ (باب افعال سے) ہے] ﴿بِالنُّزُوحِ﴾ وحی کے ساتھ یا قرآن مجید کے ساتھ کیونکہ ان دونوں میں سے ہر ایک دین میں وہی مقام رکھتا ہے جو جسم میں روح کا ہے یا اس لیے کہ ان میں سے ہر ایک جہالت کی وجہ سے مردہ ہو جاتے والے دلوں کو زندہ کرتا ہے ﴿مِنْ أَمْرِهِ عَلَىٰ مَنْ يَشَاءُ مِنْ عِبَادِهِ أَنْ أَنْذِرُوا﴾ اپنے حکم سے اپنے بندوں میں سے جس پر وہ چاہتا ہے یہ کہ تم (لوگوں کو) ڈراؤ۔ ”أَنْ“ تفسیر یہ ہے کیونکہ وحی کے ساتھ فرشتوں کے نازل کرنے میں قول کا معنی پایا جاتا ہے اور ”أَنْذِرُوا“ کا معنی ”أَعْلِمُوا“ ہے یعنی تم لوگوں کو آگاہ کر دو کہ بات یہ ہے کہ ﴿إِنَّكُمْ لَا إِلَهَ إِلَّا أَنَا﴾ بے شک شان یہ ہے کہ میرے سوا کوئی عبادت کے لائق نہیں۔ یہ ”نَذَرْتُ بِكَذَا“ سے ماخوذ ہے یہ اس وقت بولا جاتا ہے جب تم کسی کو خبردار کرو اور اب معنی یہ ہے کہ تم لوگوں کو میری اس بات سے خبردار کر دو کہ میرے سوا کوئی عبادت کے لائق نہیں ﴿فَاتَّقُونِ﴾ سو تم مجھ سے ڈرو اور صرف مجھ سے خوف کھاؤ [قاری یعقوب کی قراءت میں ”يَا“ کے ساتھ ”فَاتَّقُونِي“ ہے۔]

۳- اللہ تعالیٰ کی وحدانیت پر اور اس بات پر کہ اس کے سوا کوئی عبادت کا مستحق نہیں ایک تو اس پر آسمانوں اور زمین کی تخلیق دلالت کرتی ہے جس کا اس آیت مبارکہ میں ذکر کیا گیا ہے اور یہ تخلیق ان کارناموں میں سے ہے جس پر اللہ تعالیٰ کے

علاوہ کوئی قدرت نہیں رکھتا اور وہ اللہ تعالیٰ کا یہ ارشاد ہے کہ ﴿خَلَقَ السَّمَوَاتِ وَالْأَرْضَ بِالْحَقِّ تَعَالَىٰ عَمَّا يُشْرِكُونَ﴾ اس نے آسمانوں کو اور زمین کو حق کے ساتھ پیدا کیا ہے وہ شرک کرنے والوں کے شرک سے بہت بلند تر ہے۔ [قاری حمزہ اور قاری علی کسائی کی قراءت میں دونوں جگہ (یعنی آیت نمبر ایک میں اور اس آیت نمبر تین میں) تا کے ساتھ ”تُشْرِكُونَ“ ہے اور (اللہ تعالیٰ کی وحدانیت اور مستحق عبادت ہونے پر دوسری دلیل) انسان کی تخلیق ہے اور وہ یہ ارشاد باری تعالیٰ ہے:]

۴- ﴿خَلَقَ الْإِنْسَانَ مِنْ نُطْفَةٍ فَإِذَا هُوَ خَصِيمٌ مُّبِينٌ﴾ اس نے انسان کو نطفہ (پانی کی گندی بوند) سے پیدا کیا ہے پھر اچانک وہ علانیہ جھگڑا لو بن گیا یعنی وہ اچانک بہت بولنے والا یا باتونی اپنے مطلب کے لیے بہت جھگڑنے والا ہے اپنے مد مقابل مخالف کے سامنے اپنا زبردست دفاع کرنے والا اپنی حجت و دلیل کو خوب وضاحت سے بیان کرنے والا ہے جبکہ اس سے پہلے محض ایک نطفہ تھا جس میں نہ جس تھی اور نہ حرکت تھی (محض بے جان پانی کا قطرہ تھا) یا یہ کہ وہ اپنے پروردگار سے بہت جھگڑنے والا ہے اس کے خالق و مالک کا انکار کرتا ہے اور کہتا ہے کہ (مَنْ يُحْيِ الْعِظَامَ وَهِيَ رَمِيمٌ) (یسین: ۷۸) ”ہڈیوں کو بھلا کون زندہ کرے گا حالانکہ وہ بوسیدہ ہو چکی ہوں گی؟“ اور یہ انسان کے لیے بے حیائی اور نعمتوں پر ناشکری کرنے میں سرکشی کرنے کی صفت ہے (یعنی کافر بہت بڑا بے حیاء ناشکرا اور سرکش ہے) اور اللہ تعالیٰ نے انسان کی ضروریات پوری کرنے کے لیے چوپائے پیدا فرمائے جو اس کی خوراک اور اس کی سواری اور اس کے سامان اور بوجھ اٹھانے اور اس کی باقی حاجات کے کام آتے ہیں۔

(یہ بھی اس کی توحید اور مستحق عبادت ہونے کے ساتھ قدرت کی بھی دلیل ہے) اور وہ یہ ارشاد ہے:

۵- ﴿وَالْأَنْعَامَ خَلَقَهَا لَكُمْ﴾ اور اس نے تمہارے لیے چوپائے پیدا کیے۔ وہ آٹھ زرمادہ ہیں (اونٹ، گائے، بکری اور بھیڑ چاروں اجناس کے زرمادہ ملا کر کل آٹھ زرمادہ بنتے ہیں) لیکن ”انعام“ کا استعمال زیادہ تر اونٹ پر ہوتا ہے [اور اس کا نصب (زبر) پوشیدہ فعل کی وجہ سے ہے جس کی تفسیر اور وضاحت اس اسم کے بعد فعل ظاہر (خَلَقَهَا) کر رہا ہے جیسے کہ ارشاد ہے: ”وَالْقَمَرَ قَدَّرْنَاهُ مَنَازِلَ“ (یسین: ۳۹) ”اور چاند کی ہم نے منزلیں مقرر کر دی ہیں“۔ یا پھر ”الْإِنْسَانَ“ پر عطف ہے ”أَيُّ خَلَقَ الْإِنْسَانَ وَالْأَنْعَامَ“ یعنی اللہ تعالیٰ نے انسان کو اور چوپائیوں کو پیدا کیا پھر ارشاد فرمایا: ”خَلَقَهَا لَكُمْ“ یعنی اللہ تعالیٰ نے ان جانوروں کو پیدا نہیں کیا مگر صرف تمہارے فائدے کے لیے [﴿فِيهَا دِفْءٌ﴾ ان میں گرم لباس ہے۔ ”دِفْءٌ“ اون، پشم اور بالوں سے تیار کیے گئے ہر اس لباس کا نام ہے جس سے گرمی حاصل کی جائے ﴿وَصَنَافِعُ﴾ اور بھی فوائد اور منافع ہیں اور وہ ان کی نسل در نسل بڑھنا اور ان سے دودھ حاصل کرنا (ان پر سواری کرنا، کھیتی کے کام آنا، فروخت کر کے قیمت حاصل کرنا) ﴿وَمِنْهَا تَأْكُلُونَ﴾ اور انہیں میں سے تم کھاتے ہو] ظرف کو مقدم کیا گیا ہے حالانکہ یہ تخصیص کا فائدہ دیتا ہے [جب کہ ان کے علاوہ بھی جانوروں کا گوشت کھایا جاتا ہے تو اس کی وجہ یہ ہے کہ ان جانوروں کا گوشت کھانا اصل ہے، کیونکہ روزمرہ زندگی میں انہیں پر لوگ اعتماد کرتے ہیں اور ان کے علاوہ جن جانوروں کا گوشت کھایا جاتا ہے جیسے مرغی، بٹخ اور بڑی اور بحری شکار کے جانور اور پرندے وغیرہ لیکن یہ بطور عادت کے نہیں کھائے جاتے (بلکہ علاج معالجے اور لذت دہن کے طور پر کھائے جاتے ہیں) اور یہ پھلوں کے قائم مقام جیسے ہیں۔

وَلَكُمْ فِيهَا جَمَالٌ حِينَ تُرِيحُونَ وَحِينَ تَسْرَحُونَ ۖ وَتَحْمِلُ أَثْقَالَكُمْ إِلَىٰ
بَلَدٍ لَّمْ تَكُونُوا بَلِغِيهِ إِلَّا بِشِقِّ الْأَنْفُسِ ۗ إِنَّ رَبَّكُمْ لَرَءُوفٌ رَّحِيمٌ ۗ وَالْخَيْلَ

وَالْبِغَالِ وَالْحِیْرِ لِتَرْكَبُوهَا وَنَارِيْنَةً ۖ وَيَخْلُقُ مَا لَا تَعْلَمُوْنَ ۝ وَعَلَى اللّٰهِ قَصْدُ

السَّبِيْلِ وَمِنْهَا جَائِدٌ ۖ وَلَوْ شَاءَ لَهَدَاكُمْ اَجْمَعِيْنَ ۝ هُوَ الَّذِي اَنْزَلَ مِنَ السَّمَاءِ

مَاءً لَّكُمْ مِنْهُ شَرَابٌ وَمِنْهُ شَجْرٌ فِيْهِ تُسِيْرُوْنَ ۝

اور ان میں تمہارے لیے خوبصورتی ہے جب تم شام کے وقت واپس لاتے ہو اور جب تم صبح کے وقت چرنے کے لیے چھوڑ دیتے ہو اور وہ تمہارے بوجھ ایسے شہروں کی طرف اٹھا کر لے جاتے ہیں جہاں تم نہیں پہنچ سکتے مگر بڑی محنت و مشقت کے ساتھ بے شک تمہارا پروردگار ضرور بہت مہربان بے حد رحم کرنے والا ہے اور اسی نے گھوڑے اور خچر اور گدھے پیدا کیے تاکہ تم ان پر سوار ہو اور زینت بھی ہوں اور وہ کئی ایسی چیزیں پیدا کرتا ہے جنہیں تم نہیں جانتے اور درمیانہ راستہ سیدھا اللہ تعالیٰ تک پہنچتا ہے اور بعض ٹیڑھے راستے ہیں اور اگر وہ چاہتا تو تم سب کو ہدایت عطا فرما دیتا (اللہ) وہی ہے جس نے آسمان سے تمہارے لیے پانی کو نازل کیا اسی سے پینے کا پانی ہوتا ہے اور اسی سے درخت اُگتے ہیں جن میں تم جانوروں کو چراتے ہو

۶- ﴿وَلَكُمْ فِيهَا جَمَالٌ حِينَ تُرِيحُونَ﴾ اور تمہارے لیے ان میں حسن و زینت ہے جب تم شام کے وقت ان کو چراگا ہوں سے ان کی آرام گاہوں کی طرف واپس گھر لاتے ہو ﴿وَحِينَ تَسْرَحُونَ﴾ اور جب تم صبح کے وقت انہیں چراگا ہوں میں لے جا کر چرنے کے لیے چھوڑ دیتے ہو۔ اللہ تعالیٰ نے ان کے حسن و جمال کے ساتھ اس طرح احسان کیا ہے جس طرح ان سے نفع حاصل کرنے کے ساتھ احسان کیا ہے کیونکہ مویشیوں کے مالوں کی یہ اغراض میں سے ہیں اس لیے کہ چردا ہے جب ان کو چرا کر شام کے وقت واپس لاتے ہیں اور پھر صبح کے وقت چرانے کے لیے انہیں لے کر جاتے ہیں تو ان کے صبح و شام آنے جانے سے گھر کے صحنوں کو زیب و زینت ملتی ہے اور جانوروں کے ٹھہرانے سے جگہوں میں رونق رہتی ہے جس سے ان کے مالک مال دار ہونے پر خوش ہو جاتے ہیں اور لوگوں کے نزدیک ان کی عزت و حرمت اور ان کا جاہ و جلال بڑھ جاتا ہے اور واپس لے کر آنے کو لے جانے پر مقدم اس لیے کیا گیا ہے کہ شام کے وقت واپس لے کر آتے وقت ان کا حسن و جمال زیادہ نمایاں ہو جاتا ہے کیونکہ جانور اپنا پیٹ بھر کر آتے ہیں اور ان کے تھن دودھ سے بھرے ہوتے ہیں۔

۷- ﴿وَتَحْمِلُ اَنْقَالَكُمْ اِلَىٰ بَلَدٍ لَّهٖ تَكُوْنُوْنَ اَبْلَغِيْهِ اِلَّا بِشَقِّ الْاَنْفُسِ﴾ اور وہ تمہارے بوجھ (یعنی) مال و اسباب اور سامان اٹھا کر ایسے شہروں کی طرف لے جاتے ہیں جہاں تک تم سخت اور بھاری مشقت کے بغیر نہیں پہنچ سکتے۔ [ابو جعفر کی قراءت میں شین پر زبر کے ساتھ "بشَقِّ" ہے اور یہ دونوں لغتیں استعمال ہوتی رہتی ہیں اس کا معنی مشقت اٹھانا ہے اور بعض نے کہا کہ زبر کے ساتھ "شَقِّ" کا مصدر ہے اور اس کی حقیقت "شَقُّ" کی طرف لوٹتی ہے جس کا معنی در دسر پھٹن اور شکاف بھی آتا ہے لیکن "شَقُّ" کا معنی نصف اس لیے ہے کہ گویا محنت و مشقت اور جدوجہد کرنے والے شخص کی نصف قوت و طاقت زائل ہو جاتی ہے [اس آیت مبارکہ کا معنی ہے کہ اگر اونٹ پیدا نہ کیے جاتے تو تم محض خالی ہاتھ بھی دوسرے دور دراز کے شہروں میں بغیر محنت و مشقت نہیں پہنچ سکتے تھے تو بھلا تم اپنا سامان اپنی پشتوں پر اٹھا کر دور دراز کے شہروں میں کیسے پہنچ سکتے تھے اور بعض نے کہا کہ "اَنْقَالَكُمْ" بہ معنی "اَبْدَانُكُمْ" ہے (یعنی یہ اونٹ وغیرہ خود تمہیں اٹھا کر دور دراز کے شہروں میں

لے جاتے ہیں جہاں تم بغیر محنت و مشقت کے پیدل نہیں پہنچ سکتے) اور جن اور انسان کے لیے ”ثقلان“ کا لفظ اسی سے لیا گیا ہے اور درج ذیل آیت مبارکہ میں ”انقال“ کا معنی اجسام اسی سے لیا گیا ہے ارشاد ہے: ”وَأَخْرَجَتِ الْأَرْضُ أَثْقَالَهَا“ (الزلزال: ۲) ”اور قیامت کے روز زمین اپنے اندر سے ان کے یعنی بنی آدم کے جسموں کو نکال دے گی۔“ ﴿إِنَّ مَتَابَكُمْ لَكُرْسُوفٌ﴾ بے شک تمہارا پروردگار بہت مہربان نہایت رحم فرمانے والا ہے کیونکہ اس نے بوجھ اٹھانے والے جانوروں کو پیدا کر کے اور تجارت اور دیگر کاروبار کے فوائد و منافع کے حصول کو آسان کر کے تم پر بہت بڑی مہربانی کی ہے اور تم پر بے حد رحم کیا ہے۔

۸- ﴿وَالْخَيْلَ وَالْبِغَالَ وَالْحَمِيرَ لِتَرْكَبُوهَا وَنِيْنَةَ﴾ اور اس نے گھوڑے اور نچر اور گدھے پیدا کیے تاکہ تم ان پر سواری کرو اور وہ تمہارے لیے باعثِ زینت بنائے۔ [یہ ”الأنعام“ پر معطوف ہے] یعنی اللہ تعالیٰ نے یہ جانور تمہاری سواری اور تمہاری زیب و زینت کے لیے پیدا کیے ہیں اور امام الاممہ سراج الاممہ حضرت امام ابوحنیفہ رحمۃ اللہ تعالیٰ علیہ نے اس آیت مبارکہ سے استدلال کیا ہے اور اس کو بطور حجت پیش فرمایا کہ گھوڑے کا گوشت کھانا حرام ہے کیونکہ اللہ تعالیٰ نے اس کی تخلیق کا مقصد سواری کرنا اور زیب و زینت قرار دیا ہے جس سے واضح ہو گیا کہ اس کی پیدائش کا سبب اور اس کی وجہ صرف اس پر سواری کرنا اور اس کا باعثِ زینت ہونا ہے اور یہی وجہ ہے کہ اس آیت مبارکہ میں سواری کے جانوروں (نچر اور گدھے) میں کھانے کا ذکر نہیں کیا گیا (جیسا کہ اس سے پہلے آیت: ۵ میں کیا گیا ہے) حالانکہ کھانے کا نفع زیادہ قوی اور اہم ترین و اعلیٰ ترین ہے جب کہ یہ آیت مبارکہ نعمت کے بیان کرنے کے لیے ذکر کی گئی ہے اور ایک صاحبِ حکمت و دانائے لائق نہیں ہے کہ وہ احسانات کے مقامات میں ادنیٰ نعمتوں کا ذکر تو کرے لیکن اہم ترین و اعلیٰ ترین نعمت کا ذکر چھوڑ دے [اور ”زینۃ“ مفعول لہ کی بناء پر منصوب ہے اور اس کا ”لتر کبواھا“ کے محل پر عطف ہے] اور اللہ تعالیٰ نے اپنی مخلوقات کی بے شمار اقسام پیدا کی ہیں جنہیں تم نہیں جانتے اور اللہ تعالیٰ کے درج ذیل ارشاد کا یہی مقصد ہے: ﴿وَيَخْلُقُ مَا لَا تَعْلَمُونَ﴾ اور اللہ تعالیٰ بہت سی ایسی چیزیں پیدا کرتا ہے جنہیں تم نہیں جانتے اور اسی وجہ سے اللہ تعالیٰ نے اپنا یہ وصف بیان کیا ہے کہ وہ اس سے بہت بلند تر ہے کہ اس کے ساتھ کسی غیر کو شریک ٹھہرایا جائے۔

۹- ﴿وَعَلَى اللَّهِ قَصْدُ السَّبِيلِ﴾ اور درمیانی سیدھی راہ اللہ تعالیٰ کے ذمہ کرم پر ہے۔ [”السبیل“ سے جنس مراد ہے اور اس لیے اللہ تعالیٰ نے ارشاد فرمایا: ”وَمِنْهَا جَائِرٌ“ اور بعض ٹیڑھے راستے ہیں ”قصد“ مصدر ہے اور بہ معنی فاعل ہے اور وہ ”قاصد“ ہے [چنانچہ ”سبیل“ قَصْدٌ وَقَاصِدٌ“ کہا جاتا ہے یعنی سیدھا راستہ گویا وہ اسی سمت کا قصد کرتا ہے جس کا راستہ چلنے والا قصد کرتا ہے وہ اس سے روگردانی نہیں کرتا اور اس کا معنی یہ ہے کہ بے شک حق تک پہنچانے والے راستے کی راہنمائی کرنا اللہ تعالیٰ کے ذمہ کرم پر لازم ہے جیسا کہ ارشاد ہے: ”إِنَّ عَلَيْنَا لَلْهُدَىٰ“ (اللیل: ۱۲) ”بے شک ہدایت دینا ہمارے ذمے ہے۔“ اور ”علی“ وجوب کے معنی میں نہیں ہے کیونکہ اللہ تعالیٰ پر کوئی چیز واجب و لازم نہیں لیکن اللہ تعالیٰ یہ کام اپنے فضل و کرم سے اپنے ذمے کر لیتا ہے اور ”علی اللہ“ بہ معنی ”إِلَى اللَّهِ“ ہے (یعنی سیدھا راستہ اللہ تعالیٰ تک پہنچتا ہے) اور علامہ زجاج نے کہا: اس کا معنی یہ ہے کہ دلائل کے ساتھ سیدھے راستے کو واضح طور پر بیان کرنا اور اس کی طرف دعوت دینا اللہ تعالیٰ کے ذمہ کرم پر لازم ہے ﴿وَمِنْهَا جَائِرٌ﴾ اور کچھ ٹیڑھے راستوں ہیں یعنی راستوں میں سے کچھ راستے استقامت سے پھرے ہوئے ہیں ﴿وَلَوْ شَاءَ لَهَدَاكُمْ أَجْمَعِينَ﴾ اور اگر اللہ تعالیٰ چاہتا تو تم سب کو ہدایت دے دیتا۔ اس سے ہدایت عامہ کے بعد لطف و کرم اور انعام کی ہدایت کی توفیق دینا مراد ہے۔

۱۰۔ ﴿هُوَ الَّذِي أَنْزَلَ مِنَ السَّمَاءِ مَاءً لَكُمْ مِنْهُ شَرَابٌ﴾ وہی تو (اللہ) ہے جس نے آسمان سے تمہارے لیے پانی نازل کیا اس سے پیا جاتا ہے [”لَكُمْ“ ”أَنْزَلَ“ کے ساتھ متعلق ہے یا ”شَرَابٌ“ کی خبر ہے اور یہ وہ پانی ہے جسے پیا جاتا ہے] ﴿وَمِنْهُ شَجَرٌ﴾ اور اس سے درخت اُگتے ہیں یعنی ایسے درخت (گھاس اور پودے وغیرہ) جن کو مویشی چرتے اور کھاتے ہیں ﴿فَيَذَرِيهِمْ﴾ اس میں تم جانوروں کو چراتے ہو [یہ ”إِسَامَةٌ“ سے مشتق ہے اور ”سَاهَتِ الْمَاشِيَةُ“ سے ماخوذ ہے یہ اس وقت بولا جاتا ہے جب جانور چرنے گئے ہوں پس وہ جانور سائمہ کہلاتے ہیں یعنی باہر چرنے والے اور ان کا مالک انہیں چرنے کے لیے لے گیا اور یہ (بجز مصدر) ”سَوْمَةٌ“ سے مشتق ہے اور اس کا معنی علامت اور نشانی ہے کیونکہ جانور چرنے کے ساتھ زمین پر نشانات ظاہر کر جاتے ہیں]۔

يُنْبِتُ لَكُمْ بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ
 إِنَّ فِي ذَلِكَ لَآيَةً لِّقَوْمٍ يَتَفَكَّرُونَ ﴿١١﴾ وَسَخَّرَ لَكُمْ الَّيْلَ وَالنَّهَارَ وَالشَّمْسَ
 وَالْقَمَرَ وَالنُّجُومَ مُسَخَّرَاتٍ بِأَمْرِهِ ﴿١٢﴾ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ ﴿١٣﴾
 وَمَا ذَرَأَا لَكُمْ فِي الْأَرْضِ مُخْتَلِفًا أَلْوَانُهُ إِنَّ فِي ذَلِكَ لَآيَةً لِّقَوْمٍ
 يَتَذَكَّرُونَ ﴿١٤﴾

وہ اسی کے ذریعے کھیتیاں اور زیتون اور کھجور اور انار اور ہر قسم کے پھلوں کو اگاتا ہے بے شک اس میں غور و فکر کرنے والے لوگوں کے لیے ایک خاص نشانی ہے ○ اور اس نے تمہارے لیے رات اور دن کو اور سورج اور چاند کو اور ستاروں کو اپنے حکم سے مسخر کر دیا ہے بے شک اس میں عقل مند قوم کے لیے نشانیاں ہیں ○ اور اس نے تمہارے لیے جو چیزیں زمین میں پیدا کی ہیں ان کے رنگ مختلف ہیں بے شک اس میں نصیحت حاصل کرنے والی قوم کے لیے نشانی ہے ○

۱۱۔ ﴿يُنْبِتُ لَكُمْ بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الثَّمَرَاتِ﴾ وہ تمہارے لیے اس (پانی) کے ذریعے کھیتیاں اور زیتون اور کھجور اور انار اور ہر قسم کے پھلوں میں سے کچھ پھل اگاتا ہے۔ اللہ تعالیٰ نے یہاں ”كُلِّ الثَّمَرَاتِ“ نہیں فرمایا اس لیے کہ تمام قسم کے پھل صرف جنت میں ہوں گے اور زمین میں ان تمام پھلوں میں سے کچھ پھل ان کی یاد دہانی کے لیے اگائے ہیں ﴿إِنَّ فِي ذَلِكَ لَآيَةً لِّقَوْمٍ يَتَفَكَّرُونَ﴾ بے شک اس میں ایسی قوم کے لیے نشانی ہے جو غور و فکر کرتے ہیں سو وہ لوگ اس کے ذریعے اللہ تعالیٰ کی ذات پر اور اس کی قدرت پر اور اس کی حکمت پر استدلال کرتے ہیں اور ”آیۃ“ کا معنی ہے: واضح اور روشن دلیل۔

۱۲۔ ﴿وَسَخَّرَ لَكُمْ الَّيْلَ وَالنَّهَارَ وَالشَّمْسَ وَالْقَمَرَ وَالنُّجُومَ مُسَخَّرَاتٍ بِأَمْرِهِ﴾ اور اس نے تمہارے لیے رات اور دن کو اور سورج اور چاند کو تابع فرمان کر دیا اور ستارے اس کے حکم سے مسخر کیے گئے ہیں۔ [علی کسائی کی قراءت میں سب (یعنی چاروں کلمات) منصوب ہیں اور اصل میں ”وَجَعَلَ النُّجُومَ مُسَخَّرَاتٍ“ ہے اور اس نے ستاروں کو حکم کا پابند کر دیا اور امام حفص کی قراءت میں ”وَالنُّجُومَ مُسَخَّرَاتٍ“ فقط مرفوع ہے (پیش والے) اور ابن عامر شامی کی قراءت میں (چاروں کلمات) ”وَالشَّمْسُ وَالْقَمَرُ وَالنُّجُومُ مُسَخَّرَاتٍ“ مبتدا اور خبر کی بناء پر مرفوع (سب کے آخر میں پیش)

ہیں ﴿إِنَّ فِي ذَلِكَ لَآيَاتٍ لِّقَوْمٍ يَعْقِلُونَ﴾ بے شک اس میں عقل مند قوم کے لیے نشانیاں ہیں۔ ”ایات“، ”آیۃ“ کی جمع ہے اور اللہ تعالیٰ نے عقل کا ذکر اس لیے کیا کہ آثارِ علویہ (آسمانی نشانیاں) اللہ تعالیٰ کی غالب قدرت پر زیادہ واضح رہنمائی کرتی ہیں اور اس کی کبریائی اور عظمت و رفعت کے لیے گواہی کو زیادہ اور خوب بیان کرتی ہیں۔

۱۳- ﴿وَمَا ذَرَأْنَا لَكُمْ فِي الْأَرْضِ﴾ اور اس نے جو کچھ زمین میں تمہارے لیے پیدا کیا ہے۔ [یہ ”اللیل والنہار“ پر معطوف ہے یعنی اللہ تعالیٰ نے زمین میں جو کچھ جانور اور درخت اور پھل وغیرہ پیدا کیے ہیں ﴿مُخْتَلِفًا أَلْوَانًا﴾ اس کے رنگ مختلف ہیں] ”مختلفاً“ حال واقع ہو رہا ہے ﴿إِنَّ فِي ذَلِكَ لَآيَاتٍ لِّقَوْمٍ يَتَذَكَّرُونَ﴾ بے شک اس میں ایسے لوگوں کے لیے ضرور نشانی ہے جو وعظ و نصیحت قبول کرتے ہیں۔

وَهُوَ الَّذِي سَخَّرَ الْبَحْرَ لِتَأْكُلُوا مِنْهُ لَحْمًا طَرِيًّا وَتَسْتَخْرِجُوا مِنْهُ حِلْيَةً

تَلْبَسُونَهَا وَتَرَى الْفُلْكَ مَوَاجِرَ فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ ﴿۱۴﴾

وَأَلْقَى فِي الْأَرْضِ رَوَاسِيَ أَنْ تَمِيدَ بِكُمْ وَأَنْهَارًا وَسُبُلًا لَّعَلَّكُمْ تَهْتَدُونَ ﴿۱۵﴾

وَعَلَّمَتْهُمُ الْيَمِّ وَالْبَحْرِ مَنَازِلَهُمْ وَإِنَّا لَنَظُنُّكُمْ كَاذِبِينَ ﴿۱۶﴾

تَذَكَّرُونَ ﴿۱۷﴾ وَإِن تَعُدُّوا نِعْمَةَ اللَّهِ لَا تُحْصُوهَا إِنَّ اللَّهَ لَغَفُورٌ رَّحِيمٌ ﴿۱۸﴾

اور وہی تو ہے جس نے دریا کو مسخر کر دیا تاکہ تم اس میں سے تازہ گوشت کھاؤ اور تم اس میں سے زیور نکالو۔ نہیں تم پہنتے ہو اور دیکھتے ہو کہ اس میں کشتیاں پانی کو چیرتی چلی جاتی ہیں اور تاکہ تم اس کا فضل تلاش کرو اور تاکہ تم شکر ادا کرو اور اس نے زمین میں پہاڑ ڈال دیئے کہ کہیں وہ تمہاری وجہ سے ڈول نہ جائے اور اس نے نہریں اور راستے بنا دیئے تاکہ تم راہ پالو اور بہت سی نشانیاں مقرر فرمائیں اور ستاروں سے وہ راہ پاتے ہیں تو کیا جو پیدا کرتا ہے وہ اس جیسا ہو سکتا ہے جو پیدا نہیں کرتا تو تم کیوں نہیں نصیحت حاصل کرتے اور اگر اللہ تعالیٰ کی نعمتوں کو شمار کرنے لگو تو تم انہیں شمار نہیں کر سکو گے بے شک اللہ تعالیٰ بہت بخشنے والا ہے۔ بے حد مہربان ہے ﴿۱۴﴾

۱۴- ﴿وَهُوَ الَّذِي سَخَّرَ الْبَحْرَ لِتَأْكُلُوا مِنْهُ لَحْمًا طَرِيًّا﴾ اور وہی ہے جس نے دریا کو مسخر کر دیا تاکہ تم اس میں

سے تازہ گوشت کھا سکو اور وہ پھلی ہے اور اس کو طراوت کے ساتھ موصوف کر کے تازہ کھانے کا اس لیے ذکر کیا کہ یہ باسی ہونے پر جلد خراب ہو جاتی ہے اس لیے اس کو خراب ہو جانے کے خوف سے جلدی تازہ بہ تازہ کھایا جاتا ہے تاکہ زیادہ دیر ہو جانے سے خراب نہ ہو جائے اور جو شخص قسم اٹھالے کہ وہ گوشت نہیں کھائے گا وہ اگر مچھلی کھالے تو اس کی قسم نہیں ٹوٹے گی کیونکہ قسم کا انحصار عرف عام پر ہوتا ہے اور جس نے اپنے غلام سے کہا کہ یہ رقم لو اور اس کے عوض میں گوشت خرید کر لاؤ اور وہ مچھلی لے کر آ گیا تو مالک انکار کا حق رکھتا ہے ﴿وَتَسْتَخْرِجُوا مِنْهُ حِلْيَةً﴾ اور تم اس میں سے زیورات نکالتے ہو اور وہ موتی اور مرجان (موتی) ہیں ﴿تَلْبَسُونَهَا﴾ جن کو تم پہنتے ہو۔ ان کے پہننے سے مراد ان کی عورتوں کا پہننا ہے لیکن عورتیں چونکہ یہ زیورات مردوں کی خاطر پہنتی ہیں اور مردوں ہی کے لیے آراستہ ہوتی ہیں تو گویا یہ زیورات مردوں ہی کی زینت ہیں اور انہیں کا لباس ہے ﴿وَتَرَى الْفُلْكَ مَوَاجِرَ﴾ اور تم کشتیوں کو دیکھو گے کہ وہ پانی کو چیرتی ہوئی چلی جاتی ہیں یعنی کشتیاں

جب دریا میں چلتی ہیں تو وہ پانی کو پھاڑتی ہوئی اپنا راستہ بناتی چلی جاتی ہیں اور ”مَخْر“ کا معنی ہے: کشتی کا اپنے سینے سے پانی کو چیرنا ﴿فِيهِ﴾ دریا میں ﴿وَلِتَبْتَغُوا مِنْ فَضْلِهِ﴾ اور تاکہ تم اس کا فضل (رزق) تلاش کرو [یہ محذوف فعل پر معطوف ہے] ”أَيُّ لِتَعْتَبِرُوا“ یعنی تاکہ تم عبرت حاصل کرو اور تاکہ تم اس کا فضل تلاش کرو اور فضل کی تلاش یا طلب سے تجارت کرنا مراد ہے ﴿وَلَعَلَّكُمْ تَشْكُرُونَ﴾ اور تاکہ اللہ تعالیٰ کی ان نعمتوں پر شکر ادا کرو جو اس نے بحری تجارت کے ذریعے تم پر انعام کی ہیں۔

۱۵- ﴿وَالْقَىٰ فِي الْأَرْضِ رَدًا يَسَّى﴾ اور اس نے زمین میں پہاڑوں کو ڈال دیا یعنی پہاڑوں کو زمین میں گاڑ دیا اور ان کو ثابت و قائم کر دیا ﴿أَنْ تَمِيدًا بِكُمْ﴾ محض اس اندیشہ کی بناء پر کہ زمین تمہاری وجہ سے ادھر ادھر جھک نہ جائے اور کہیں تھر تھرا کر کاپنے نہ لگ جائے یا یہ معنی ہے: تاکہ وہ تمہاری وجہ سے متحرک و مضطرب نہ ہو جائے [لیکن اکثر مضاف محذوف ہوتا ہے]۔ بعض حضرات نے کہا: جب اللہ تعالیٰ نے زمین کو پیدا کیا تو وہ تھر تھرانے لگ گئی جس پر فرشتوں نے کہا کہ یہ اپنی پشت پر کسی کو نہیں ٹھہرا سکے گی جب صبح ہوئی تو اس پر پہاڑ نصب کیے جا چکے تھے اور فرشتوں کو معلوم نہ ہو سکا کہ یہ کیسے پیدا کیے گئے ﴿وَأَنْهَدًا سُبُلًا﴾ اور اس نے زمین میں ندیاں اور وادیاں اور راستے بنا دیئے [اور ان کا فعل ”جَعَلَ“ ہے کیونکہ ”الْقَى“ بہ معنی ”جَعَلَ“ ہے (یعنی اللہ تعالیٰ نے زمین میں پہاڑ نصب کر دیئے اور ندیاں اور راستے بنا دیئے)] ﴿لَعَلَّكُمْ تَهْتَدُونَ﴾ تاکہ تم اپنے مقاصد یا اپنے رب تعالیٰ کی توحید کی طرف راہ پالو۔

۱۶- ﴿وَعَلَّمَتْ﴾ اور اللہ تعالیٰ نے علامتیں اور نشانیاں مقرر فرمادیں اور اس سے راستوں کی نشانیاں اور علامتیں مراد ہیں اور وہ چیز مراد ہے جس کے ذریعے راہ چلتا ہو مسافر رہنمائی حاصل کر سکے خواہ وہ پہاڑ ہوں (یا دریا ہوں یا اشجار ہوں وغیرہ) ﴿وَيَالْتَجِهْهُمُ يَهْتَدُونَ﴾ اور وہ ستاروں سے راستے معلوم کرتے ہیں۔ ”نجم“ سے جنس یا ثریا (کہکشاں) اور فرقہ ان اور بنات نعش اور جدی نامی ستارے مراد ہیں (جو قطب شمالی کے قریب ارد گرد واقع ہیں جن سے قبلہ کا رخ اور راستوں کی سمت کا تعین کیا جاتا ہے) پھر اگر یہ اعتراض کیا جائے کہ اس آیت مبارکہ میں خطاب کے اسلوب اور طریقے کی بجائے غائب کا اسلوب اور طریقہ اختیار کیا گیا ہے اور اس میں ”بِالنَّجْمِ“ کو مقدم کیا گیا ہے اس کے اور فعل کے درمیان ”هُم“ ضمیر غائب فاعل کو داخل کیا گیا ہے گویا فرمایا گیا ہے کہ مخصوص ستاروں سے وہی مخصوص لوگ ہدایت و رہنمائی حاصل کرتے ہیں تو وہ کون لوگ مراد لیے گئے ہیں؟ اس کا جواب یہ ہے کہ ان سے قریش مکہ مراد ہیں پس یہی لوگ دوران سفر ان مخصوص ستاروں کے ذریعے راستوں کے تعین میں رہنمائی حاصل کرتے تھے اور انہیں اس کا علم تھا اور اس طرح کا علم ان کے علاوہ کسی کو حاصل نہیں تھا جس کی وجہ سے ان پر اللہ تعالیٰ کا شکر ادا کرنا واجب تھا اور عبرت و سبق حاصل کرنا ان پر لازم تھا اس لیے انہیں کو مخصوص کیا گیا۔

۱۷- ﴿أَفَمَنْ يَخْلُقُ﴾ تو کیا جو پیدا کرتا ہے یعنی اللہ تعالیٰ جو تمام کائنات کو پیدا کرنے والا سب کا خالق ہے ﴿كَمَنْ لَا يَخْلُقُ﴾ اس جیسا ہو سکتا ہے جو (کچھ بھی) پیدا نہیں کرتا یعنی بت (جو خالق نہیں بلکہ مخلوق و مصنوع ہیں) اور یہاں لفظ ”مَنْ“ لایا گیا ہے جو کہ اہل علم (اور ذوی العقول) کے لیے آتا ہے اس لیے کہ کفار مکہ کا زعم اور خیال تھا کہ انہوں نے جن خداؤں (یعنی بتوں) کا نام الہ رکھا ہوا ہے اور جن کی وہ عبادت و پرستش کرتے ہیں وہ بھی اہل علم کے قائم مقام ہیں یا اس لیے کہ اس کا معنی یہ ہے کہ بے شک جو پیدا کرتا ہے وہ اس جیسا نہیں ہو سکتا جو اہل علم میں سے پیدا نہیں کرتا تو بھلا وہ اس جیسا کیسے ہو سکتا ہے جو علم بھی نہیں رکھتا محض جاہل اور بے جان بت ہے اور باقی رہا یہ کہ اللہ تعالیٰ نے ”أَفَمَنْ لَا يَخْلُقُ كَمَنْ“

يَخْلُقُ“ کیوں نہیں فرمایا؟ تو اس کی وجہ یہ ہے کہ یہ کفار کو الزام دیا گیا ہے جنہوں نے بتوں کی پرستش کی تھی اور ان کو اللہ تعالیٰ کے ساتھ تشبیہ قرار دے کر ان کو الہ قرار دے دیا تھا کیونکہ جب انہوں نے غیر اللہ (یعنی بتوں) کو نام رکھنے میں اور عبادت کرنے میں اللہ تعالیٰ کے مساوی قرار دے دیا تو انہوں نے اللہ تعالیٰ کو یقیناً مخلوقات کی جنس سے اور اس کے مشابہ قرار دے دیا، سو اس لیے اللہ تعالیٰ نے ان کی بد عقیدگی کا انکار کر کے ارشاد فرمایا: ”أَفَمَنْ يَخْلُقُ كَمَنْ لَا يَخْلُقُ“۔ تو کیا جو ساری کائنات کا خالق و مالک ہے، بھلا اس جیسا ہو سکتا ہے جو بالکل کسی چیز کا خالق نہیں، مخلوق ہے اور یہ آیت مبارکہ معتزلہ پر حجت ہے کہ تمام افعال کا خالق صرف اللہ تعالیٰ ہے ﴿أَفَلَا تَتَذَكَّرُونَ﴾ تو کیا تم لوگ دھیان نہیں کرتے تاکہ تم اپنے اس نظریہ کی خرابی کو پہچان لو جس پر تم بہ ضد ہو کر قائم ہو۔

۱۸- ﴿وَإِنْ تَعُدُّوا نِعْمَةَ اللَّهِ لَا تُحْصُوهَا﴾ اور اگر تم اللہ تعالیٰ کی نعمتوں کو شمار کرنے لگو تو تم ان کو شمار نہیں کر سکو گے نہ ان کی تعداد کو تم ضبط کر سکتے ہو اور نہ تمہاری طاقت اس کو پہنچ سکتی ہے تو بھلا ان پر شکر ادا کرنے کے لیے تم ان کے حقوق کو کس طرح ادا کر سکتے ہو اور اللہ تعالیٰ نے اپنی کچھ نعمتیں شمار کرنے کے بعد اس کا ذکر اس بات پر تنبیہ کرنے کے لیے کیا ہے کہ ان کے علاوہ اتنی بے شمار نعمتیں ہیں کہ نہ ان کا احاطہ کیا جا سکتا ہے اور نہ ان کی گنتی کی جا سکتی ہے ﴿إِنَّ اللَّهَ لَغَفُورٌ رَّحِيمٌ﴾ بے شک اللہ تعالیٰ بہت بخشنے والا نہایت رحم فرمانے والا ہے وہ نعمتوں کا شکر ادا کرنے پر تمہاری کوتاہیوں پر درگزر فرمائے گا اور وہ تمہاری کوتاہی کی وجہ سے اپنی نعمتیں تم سے نہیں روکے گا۔

وَاللَّهُ يَعْلَمُ مَا تُسِرُّونَ وَمَا تُعْلِنُونَ ۝۱۹ وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ ۝۲۰ أَمْوَاتٌ غَيْرٌ أَحْيَاءٍ وَمَا يَشْعُرُونَ ۝۲۱ أَيْتَانَ يَبْعَثُونَ ۝۲۲ إِلَهُكُمْ إِلَهُ وَاحِدٌ ۝۲۳ فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُنْكَرَةٌ وَهُمْ مُسْتَكْبِرُونَ ۝۲۴ لَاجِرْمَ أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ ۝۲۵ إِنَّهُ لَا يُحِبُّ الْمُسْتَكْبِرِينَ ۝۲۶

اور اللہ تعالیٰ خوب جانتا ہے جو کچھ تم چھپاتے ہو اور جو کچھ تم ظاہر کرتے ہو اور جو لوگ اللہ تعالیٰ کو چھوڑ کر جن کی عبادت کرتے ہیں وہ کسی کو پیدا نہیں کر سکتے اور وہ تو خود پیدا کیے گئے ہیں اور مردے ہیں زندہ نہیں ہیں اور وہ نہیں جانتے کہ لوگ کب اٹھائے جائیں گے اور تمہارا معبود ایک معبود ہے سو جو لوگ آخرت پر ایمان نہیں رکھتے ان کے دل منکر ہوتے ہیں اور وہ متکبر ہوتے ہیں حقیقت یہ ہے کہ اللہ تعالیٰ یقیناً وہ سب کچھ جانتا ہے جو کچھ وہ چھپاتے ہیں اور جو کچھ وہ ظاہر کرتے ہیں بے شک وہ تکبر کرنے والوں کو پسند نہیں کرتا ۝

۱۹- ﴿وَاللَّهُ يَعْلَمُ مَا تُسِرُّونَ وَمَا تُعْلِنُونَ﴾ اور اللہ تعالیٰ وہ سب کچھ جانتا ہے جو تم چھپاتے ہو اور جو تم ظاہر کرتے ہو (یعنی) اللہ تعالیٰ تمہارے تمام اقوال اور افعال کو خوب جانتا ہے اور یہ (کفار کے لیے) وعید اور دھمکی ہے۔

۲۰- ﴿وَالَّذِينَ يَدْعُونَ مِنْ دُونِ اللَّهِ﴾ اور جو لوگ غیر خدا کی عبادت کرتے ہیں (یعنی) وہ معبود جن کی کفار عبادت کرتے ہیں [امام عاصم کے علاوہ دیگر قراء کی قراءت میں "قَا" کے ساتھ (تَدْعُونَ) ہے] ﴿لَا يَخْلُقُونَ شَيْئًا﴾

وَهُمْ يُخْلَقُونَ ﴿۲۱﴾ وہ کسی چیز کو پیدا نہیں کر سکتے اور وہ خود پیدا کیے گئے ہیں۔

۲۱- ﴿أَمْوَاتٌ﴾ (مبتدا محذوف ہے) ”اَمْوَاتٌ“ یعنی وہ مردے ہیں ﴿غَيْرُ أَحْيَاءٍ﴾ وَمَا يَشْعُرُونَ ﴿۲۱﴾ آیت مبارکہ میں اللہ تعالیٰ نے کفار کے بتوں سے اُلُوہیت (معبود ہونے) کی خصوصیات کی نفی فرمادی ہے کہ نہ تو وہ خالق ہیں اور نہ وہ زندہ ہیں کہ کبھی نہیں مریں گے اور نہ وہ حشر و نشر کے عالم ہیں اور اللہ تعالیٰ نے ان کے لیے مخلوق کی صفات کو ثابت فرمادیا ہے کہ وہ بلاشبہ مخلوق ہیں، مردے ہیں اور قیامت کے دن سے جاہل ہیں اور ﴿أَمْوَاتٌ غَيْرُ أَحْيَاءٍ﴾ کا معنی یہ ہے کہ اگر یہ بت حقیقت میں واقعی معبود اور الٰہ ہوتے (جیسا کہ کفار مکہ کا خیال تھا) تو وہ زندہ ہوتے، مردے نہ ہوتے یعنی ان پر کبھی موت جائز نہ ہوتی حالانکہ معاملہ اس کے برعکس ہے (کہ وہ بے جان مردہ مورتیاں ہیں) [اور ”يَبْعَثُونَ“ میں ضمیر بتوں کی پرستش کرنے والوں کی طرف لوٹی ہے] یعنی بت نہیں جانتے کہ ان کے عبادت گزار کب اٹھائے جائیں گے اور اس آیت مبارکہ میں مشرکین کا تمسخر اور مذاق اڑایا گیا ہے کہ ان کے معبود یقیناً نہیں جانتے کہ ان کے پجاریوں کو قبروں سے کب اٹھایا جائے گا تو بھلا ان کو اس وقت کیسے علم ہوگا جب ان کے پجاریوں کو ان کے اعمالِ بد پر سزا دی جائے گی اور یہ آیت مبارکہ اس بات کی دلیل ہے کہ مرنے کے بعد لازمی طور پر اٹھایا جائے گا۔

توحید کے منکر متکبروں کی سازشوں کا بُرا انجام اور پرہیزگاروں کا نیک انجام

۲۲- ﴿إِلَهَكُمُ إِلَهٌ وَاحِدٌ﴾ تمہارا معبود ایک معبود ہے یعنی گزشتہ آیات میں جو کچھ گزر چکا ہے اس سے ثابت ہو چکا ہے کہ اللہ تعالیٰ کے علاوہ کوئی معبود نہیں اور بے شک تمہارا صرف ایک معبود ہے ﴿فَالَّذِينَ لَا يُؤْمِنُونَ بِالْآخِرَةِ قُلُوبُهُمْ مُّكْرَهُ﴾ سو جو لوگ آخرت پر ایمان نہیں لاتے ان کے دل توحید کے منکر ہیں ﴿وَهُمْ مُّسْتَكْبِرُونَ﴾ اور وہ اس سے اور اس کے اقرار سے تکبر کرنے والے ہیں۔

۲۳- ﴿لَا جَرَمَ﴾ یقینی اور تحقیقی بات یہ ہے کہ ﴿أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ﴾ بے شک اللہ تعالیٰ خوب جانتا ہے جو کچھ وہ لوگ چھپاتے ہیں اور جو کچھ وہ ظاہر کرتے ہیں یعنی اللہ تعالیٰ ان کے پوشیدہ اور علانیہ تمام اعمال کو جانتا ہے پس وہ ان کے اعمال کے مطابق ان کو سزا دے گا اور یہ ان کے لیے وعید (دھمکی) ہے ﴿إِنَّهُ لَا يُحِبُّ الْمُسْتَكْبِرِينَ﴾ بے شک وہ تکبر کرنے والوں کو پسند نہیں کرتا (یعنی) توحید سے تکبر کرنے والے اور وہ مشرکین ہیں۔

وَإِذَا قِيلَ لَهُمْ مَاذَا أَنْزَلَ رَبُّكُمْ ۗ قَالُوا آسَاطِيرُ الْأَوَّلِينَ ﴿۲۴﴾ لِيَحْمِلُوا

أَوْثَارَهُمْ كَامِلَةً يَوْمَ الْقِيَامَةِ ۗ وَمِنْ أَوْثَارِ الَّذِينَ يُضَلُّونَهُمْ بِغَيْرِ عِلْمٍ ۗ

الْأَسَاءِ مَا يَزِرُونَ ﴿۲۵﴾ قَدْ مَكَرَ الَّذِينَ مِنْ قَبْلِهِمْ فَأَتَى اللَّهَ بُنْيَانَهُمْ مِنَ

الْقَوَاعِدِ فَخَرَّ عَلَيْهِمُ السَّقْفُ مِنْ فَوْقِهِمْ وَأَتَاهُمُ الْعَذَابُ مِنْ حَيْثُ لَا

يَشْعُرُونَ ﴿۲۶﴾

اور جب ان سے کہا جاتا کہ تمہارے پروردگار نے کیا نازل کیا ہے؟ تو وہ کہتے کہ پہلے لوگوں کی من گھڑت کہانیاں ○ تاکہ وہ قیامت کے دن اپنے (گناہوں کے) پورے بوجھ اٹھائیں اور ان کے بوجھ بھی جن کو بے علمی میں گمراہ کرتے رہے خبردار ہو جاؤ کہ وہ بہت بُرا بوجھ اٹھا رہے ہیں ○ بے شک ان سے پہلے لوگوں نے بھی مکر و فریب کیا تو اللہ تعالیٰ نے ان کی عمارت کو بنیادوں سمیت آلیا اور ان کے اوپر سے ان پر چھت گر پڑی اور ان پر عذاب وہاں سے آیا جہاں کا انہیں شعور بھی نہیں تھا ○

۲۴- ﴿وَإِذَا قِيلَ لَهُمْ﴾ اور جب ان لوگوں سے کہا جاتا (یعنی) جب ان کفار مکہ سے کہا جاتا کہ ﴿مَاذَا أَنْزَلَ رَبُّكُمْ﴾ قَالُوا أَسَاطِيرُ الْأَوَّلِينَ ﴿ تمہارے پروردگار نے کیا نازل کیا ہے؟ تو کہتے کہ پہلے لوگوں کے من گھڑت قصے کہانیاں [”مَاذَا“، ”أَنْزَلَ“ کی وجہ سے منصوب ہے۔ ”أَيُّ شَيْءٍ أَنْزَلَ رَبُّكُمْ“ تمہارے رب نے کس چیز کو نازل کیا ہے یا پھر یہ مبتدا ہونے کی بناء پر مرفوع ہے ”أَيُّ شَيْءٍ أَنْزَلَ رَبُّكُمْ“ یعنی کیا چیز ہے جس کو تمہارے رب تعالیٰ نے نازل کیا ہے اور (أَسَاطِيرُ) مبتدا محذوف کی خبر ہے] بعض مفسرین کرام نے فرمایا کہ یہ قریش مکہ کے ان بارہ سرداروں کا قول ہے جنہوں نے مکہ مکرمہ میں داخل ہونے والے ہر راستے پر اپنے آدمی مقرر کر دیئے کہ جو لوگ مکہ معظمہ میں داخل ہوں انہیں یہ مقرر کردہ آدمی رسول اللہ ﷺ سے متنفر کریں گے چنانچہ جب مکہ مکرمہ میں ان راستوں سے داخل ہوتے وقت حج کے لیے آنے والے حاجیوں کے وفود ان آدمیوں سے پوچھتے کہ رسول اللہ ﷺ پر کیا نازل کیا گیا ہے تو وہ جواب میں کہتے کہ پہلے لوگوں کی من گھڑت باتیں اور ان کے باطل و جھوٹے قصے کہانیاں اور اس کا واحد ”اسطورة“ ہے اور جب وہ لوگ رسول اللہ ﷺ کے اصحاب کرام کو دیکھتے تو یہ حضرات ان کو حضور علیہ الصلوٰۃ والسلام کے سچے ہونے کی اور برحق نبی و رسول ہونے کی خبر سناتے رہتے تو یہی حضرات خوش نصیب ہیں جو کہا کرتے کہ اللہ تعالیٰ نے حضور پر خیر و برکت سے بھر پور سچا کلام نازل کیا ہے۔

۲۵- ﴿لِيَحْمِلُوا أَوْثَرَهُمْ كَامِلَةً يَوْمَ الْقِيَامَةِ﴾ وَمِنْ أَوْثَارِ الَّذِينَ يُضِلُّوهُمْ ﴿ تاکہ وہ قیامت کے دن اپنا پورا بوجھ اٹھائیں اور ان لوگوں کا بوجھ بھی اٹھائیں جن کو یہ گمراہ کرتے رہے یعنی انہوں نے لوگوں کو گمراہ کرنے کے لیے یہی کہا تھا تو اس لیے انہوں نے اپنی گمراہی کا بوجھ بھی پورا پورا اٹھالیا اور ان کا بعض بوجھ بھی اٹھالیا جو ان کے گمراہ کرنے سے گمراہ ہو گئے اور یہ گمراہ کرنے کا بوجھ ہے کیونکہ گمراہ کرنے والا اور گمراہ ہونے والا دونوں گمراہی میں مشترک ہیں [اور لام علت بیان کرنے کے لیے ہے] ﴿بِغَيْرِ عِلْمٍ﴾ یعنی وہ جن لوگوں کو گمراہ کرتے تھے وہ لوگ نہیں جانتے تھے کہ انہیں گمراہ کیا جا رہا ہے [یہ مفعول سے حال ہے] ﴿الْأَسَاءَ مَا يَزِيدُونَ﴾ خبردار ہو جاؤ بہت بُرا بوجھ ہے جو وہ اٹھا رہے ہیں [”مَا“ محلاً مرفوع ہے]۔

۲۶- ﴿قَدْ مَكَرَ الَّذِينَ مِنْ قَبْلِهِمْ﴾ فَآتَى اللَّهُ بُنْيَانَهُمْ مِنَ الْقَوَاعِدِ ﴿ بے شک ان سے پہلے لوگوں نے مکر و فریب کیا تو اللہ تعالیٰ نے ان کی عمارت کو بنیادوں سمیت الٹ دیا یعنی بنیادوں کی طرف سے اٹھا کر الٹ دیا اور بنیاد سے ستون مراد ہیں اور یہ تمثیل ہے یعنی بے شک گزشتہ امتوں کے کافروں نے مختلف منصوبے اور حیلے تیار کیے تھے تاکہ وہ ان کے ذریعے اللہ تعالیٰ کے نبیوں اور رسولوں کے خلاف فریب کاریاں اور سازشیں کر سکیں، سو اللہ تعالیٰ نے ان کو انہیں منصوبوں اور حیلوں میں ہلاک کر دیا جیسے کسی قوم نے ایک عمارت تیار کی اور اس کے لیے مضبوط ستون تعمیر کیے پھر اس کو ستونوں سمیت اکھیڑ دیا گیا جس کی وجہ سے کمزور ہو کر اپنے باشندوں پر گر پڑی اور وہ سب مر گئے اور ہلاک ہو گئے اور جمہور مفسرین اس بات

پر متفق ہیں کہ اس سے نمرود بن کنعان مراد ہے جب اس نے بابل کے شہر میں ایک بہت بڑا محل تیار کرایا تھا جس کی لمبائی پانچ ہزار ہاتھ تھی اور بعض نے کہا کہ دو فرسخ تھی پھر اللہ تعالیٰ نے بہت سخت تیز آندھی چلائی اور وہ عمارت نمرود پر اور اس کی قوم پر گر پڑی جس سے سب ہلاک ہو گئے اور ”فَاتَى اللّٰهُ“ کا معنی ہے کہ ان کی ہلاکت کے لیے اللہ تعالیٰ کا حکم آ گیا ﴿فَخَزَعُوا عَلَيْهِمُ السَّقْفُ مِنْ فَوْقِهِمْ وَأَتَمَّهُمُ الْعَذَابُ مِنْ حَيْثُ لَا يَشْعُرُونَ﴾ پس ان پر ان کے اوپر سے چھت گر پڑی اور ان پر وہاں سے عذاب آیا جہاں سے انہیں شعور بھی نہیں تھا نہ انہیں خیال تھا اور نہ انہیں توقع تھی۔

تَمَّ يَوْمَ الْقِيَامَةِ يُخْزِبُهُمْ وَيَقُولُ آيِنَ شُرَكَائِي الَّذِينَ كُنْتُمْ تُشَاقِقُونَ فِيهِمْ
 قَالَ الَّذِينَ أُوتُوا الْعِلْمَ إِنَّ الْخِزْيَ الْيَوْمَ وَالسُّوءَ عَلَى الْكَافِرِينَ ﴿٢٧﴾ الَّذِينَ
 تَتَوَقَّعُهُمُ الْمَلَائِكَةُ ظَالِمِي أَنْفُسِهِمْ ﴿٢٨﴾ فَالْقُوا السَّلَامَ مَا كُنَّا نَعْمَلُ مِنْ سُوءٍ بَلَى
 إِنَّ اللَّهَ عَلِيمٌ بِمَا كُنْتُمْ تَعْمَلُونَ ﴿٢٩﴾ فَادْخُلُوا أَبْوَابَ جَهَنَّمَ خَالِدِينَ فِيهَا
 فَلَيْسَ مَثْوًى الْمُتَكَبِّرِينَ ﴿٣٠﴾

پھر قیامت کے دن اللہ انہیں رسوا کرے گا اور فرمائے گا: میرے وہ شریک کہاں ہیں جن کے بارے میں تم جھگڑتے تھے؟ جنہیں علم دیا گیا تھا وہ کہیں گے: بے شک آج کے دن ذلت اور رسوائی کافروں پر ہے ○ انہیں لوگوں کی فرشتے ایسے حال میں جانیں قبض کریں گے کہ وہ اپنی جانوں پر ظلم کرنے والے ہوں گے تو یہ لوگ صلح پیش کریں گے کہ ہم کوئی برائی نہیں کرتے تھے ہاں! کیوں نہیں! تم جو کچھ اعمال کرتے رہے ہو ان کو بلاشبہ اللہ تعالیٰ خوب جانتا ہے ○ سواب تم جہنم کے دروازوں سے داخل ہو جاؤ اس میں ہمیشہ رہو پس تکبر کرنے والوں کا ٹھکانا بہت بُرا ہے ○

۲۷- ﴿تَمَّ يَوْمَ الْقِيَامَةِ يُخْزِبُهُمْ﴾ پھر اللہ تعالیٰ قیامت کے روز انہیں رسوا کرے گا کہ انہیں ذلت ناک اور رسوا کن عذاب میں مبتلا کر کے ذلیل و خوار کرے گا اور یہ آخرت کا عذاب اس کے علاوہ ہوگا جو دنیا میں انہیں دیا گیا ﴿وَيَقُولُ آيِنَ شُرَكَائِي﴾ اور فرمائے گا کہ میرے شریک کہاں ہیں۔ اللہ تعالیٰ نے اپنی طرف اضافت کر کے ان کی اضافت کی حکایت بیان کی ہے کیونکہ مشرکین اپنے بتوں کو اللہ تعالیٰ کا شریک قرار دیتے تھے تاکہ ان کے ساتھ استہزاء و تمسخر اور ان کا مذاق اڑانے کے لیے ان کو بہت سختی کے ساتھ ڈانٹ ڈپٹ پلائے ﴿الَّذِينَ كُنْتُمْ تُشَاقِقُونَ فِيهِمْ﴾ جن کے بارے میں تم جھگڑتے تھے اور تم ایک دوسرے کے ساتھ عداوت و مخالفت کرتے تھے اور تم ان کے بارے میں مسلمانوں سے جھگڑتے تھے [قاری نافع مدنی کی قراءت میں ”تُشَاقِقُونَ“ (ن کے نیچے زیر ”یا“ محذوف کے ساتھ) ہے [یعنی تم ان (بتوں) کے بارے میں مجھ سے جھگڑتے تھے کیونکہ مسلمانوں کے ساتھ جھگڑا کرنا گویا اللہ تعالیٰ کے ساتھ جھگڑا کرنا ہے ﴿قَالَ الَّذِينَ أُوتُوا الْعِلْمَ﴾ وہ حضرات فرمائیں گے جن کو علم دین عطا فرمایا گیا یعنی ان امتوں کے انبیائے کرام علیہم السلام اور علمائے دین رحمہم اللہ تعالیٰ جو ان کو ایمان کی دعوت دیتے تھے اور انہیں وعظ و نصیحت کرتے تھے لیکن وہ ان حضرات کی طرف توجہ نہیں کرتے تھے اور وہ ان حضرات سے جھگڑتے تھے اور انہیں بُرا بھلا کہتے تھے یا اہل علم سے فرشتے مراد ہیں ﴿إِنَّ الْخِزْيَ الْيَوْمَ وَالسُّوءَ عَلَى الْكَافِرِينَ﴾ بے شک آج ذلت و رسوائی اور بدترین عذاب کافروں پر ہوگا۔

۲۸- ﴿الَّذِينَ تَتَوَقَّاهُمُ الْمَلَائِكَةُ ظَالِمِي أَنْفُسِهِمْ﴾ ان لوگوں کی فرشتے اس حال میں جانیں قبض کریں گے کہ وہ اپنی جانوں پر ظلم کرنے والے ہوں گے کہ اللہ تعالیٰ کے ساتھ کفر کرتے ہوں گے [قاری حمزہ کی قراءت میں یہ اور اسی طرح اس کے بعد (آیت نمبر: ۳۲ میں ”تَتَوَقَّاهُمْ“ کی بجائے ”يَتَوَقَّاهُمْ“) ”یا“ کے ساتھ ہے] ﴿فَالْقَوُّوا السَّلَامَ﴾ تو وہ لوگ صلح پیش کریں گے یعنی صلح و سلامتی اور اطاعت گزار و فرماں بردار بننے کی پیش کش کریں گے یعنی عاجزی اختیار کر لیں گے اور وہ دنیا میں جس باطل نظریہ پر قائم ہو کر مخالفت و جھگڑے کرتے تھے اب اس کے خلاف اظہار کریں گے اور کہیں گے: ﴿مَا كُنَّا نَعْمَلُ مِنْ سُوءٍ﴾ ہم کوئی بُرا عمل نہیں کرتے تھے اور وہ اپنے کفر و شرک اور عداوت و دشمنی سے انکار کر دیں گے، لیکن اہل علم حضرات ان کی تردید کر دیں گے اور کہیں گے: ﴿بَلَىٰ إِنْ يَشَاءُ اللَّهُ عَلَيْهِمْ بِمَا كُنْتُمْ تَعْمَلُونَ﴾ ہاں! بے شک اللہ تعالیٰ تمہارے اعمال کو خوب جانتا ہے جو تم کرتے تھے پس وہ تمہیں ان پر ضرور سزا دے گا اور یہ کہنا بھی ان کی مصیبت پر خوشی کا اظہار ہوگا اور اسی طرح (درج ذیل قول بھی):

۲۹- ﴿فَادْخُلُوا أَبْوَابَ جَهَنَّمَ خَالِدِينَ فِيهَا قُلُوبُ مَثْوًى الَّتِي كُتِبَ عَلَيْكُمُ الْأَعْمَالُ بِهَا تَعْمَلُونَ﴾ (اے کافرو!) تم دوزخ کے دروازوں میں داخل ہو جاؤ اس میں ہمیشہ رہو سو تکبر کرنے والوں کے لیے دوزخ بہت بُرا ٹھکانا ہے۔

وَقِيلَ لِلَّذِينَ اتَّقَوْا مَاذَا أَنْزَلْنَا عَلَيْكُمْ قَالَُوا خَيْرًا لِلَّذِينَ أَحْسَنُوا فِي هَذِهِ الدُّنْيَا حَسَنَةً ۖ وَكَذَلِكَ الْأُخْرَىٰ خَيْرٌ ۖ وَلَنِعْمَ دَارُ الْمُتَّقِينَ ﴿٣١﴾ جَنَّاتُ عَدْنٍ يَدْخُلُونَهَا يُجْرِي مِنْ تَحْتِهَا الْأَنْهَارُ لَهُمْ فِيهَا مَا يَشَاءُونَ ۖ كَذَلِكَ يَجْزِي اللَّهُ الْمُتَّقِينَ ﴿٣٢﴾ الَّذِينَ تَتَوَقَّاهُمُ الْمَلَائِكَةُ طَيِّبِينَ ۖ يَقُولُونَ سَلَامٌ عَلَيْكُمْ ۖ لَئِيْلَ الْغَافِلِينَ ﴿٣٣﴾

ادْخُلُوا الْجَنَّةَ بِمَا كُنْتُمْ تَعْمَلُونَ ﴿٣٤﴾

اور پرہیزگاروں سے (جب) کہا جاتا کہ تمہارے پروردگار نے کیا نازل کیا ہے تو وہ کہتے کہ خیر و برکت نازل کی ہے جنہوں نے نیکی کی ان کے لیے دنیا میں بھلائی ہے اور آخرت کا گھر ان کے لیے بہت بہتر ہے اور البتہ پرہیزگاروں کا گھر بہت اچھا ہے ۰ ہمیشہ رہنے کے لیے باغات ہیں جن میں وہ داخل ہوں گے ان کے نیچے نہریں بہتی ہیں اس میں انہیں وہی ملے گا جو وہ چاہیں گے اللہ تعالیٰ پرہیزگاروں کو اسی طرح صلہ دیتا ہے ۰ فرشتے ان کی اس حال میں جانیں قبض کریں گے کہ وہ پاک ہوں گے فرشتے ان سے کہیں گے: تم پر سلام ہو تم جو کچھ عمل کرتے تھے اس کے عوض جنت میں داخل ہو جاؤ ۰

۳۰- ﴿وَقِيلَ لِلَّذِينَ اتَّقَوْا مَاذَا أَنْزَلْنَا عَلَيْكُمْ قَالَُوا خَيْرًا﴾ اور (جب) ان لوگوں سے کہا گیا کہ جنہوں نے کفر و شرک چھوڑ کر تقویٰ اختیار کر لیا کہ تمہارے پروردگار نے کیا نازل کیا ہے؟ تو انہوں نے کہا کہ خیر و برکت نازل کی ہے [اور یہ (خیراً) منصوب (جس کے آخر میں زبر ہو) ہے اور ”أَسَاطِيرٌ“ مرفوع (پیش والا) ہے کیونکہ یہاں اصل میں ”أَنْزَلْنَا خَيْرًا“ ہے سو اس لیے پرہیزگاروں نے سوال کے مطابق جواب دیا ہے اور وہاں اصل میں ”هُوَ أَسَاطِيرُ الْأَوَّلِينَ“ ہے لہذا انہوں نے جواب دینے میں سوال سے انحراف کیا ہے] ﴿لِلَّذِينَ أَحْسَنُوا فِي هَذِهِ الدُّنْيَا﴾ ان لوگوں کے لیے

جنہوں نے اس دنیا میں نیکیاں کیں یعنی وہ ایمان لے آئے اور انہوں نے نیک اعمال کیے یا انہوں نے سچے دل سے ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“ پڑھا ﴿حَسَنَةٌ﴾ بھلائی، یعنی اجر و ثواب اور امن و عافیت اور فتح و غنیمت ہے یہ مرفوع (یعنی پیش والا) ہے [اور یہ ”خَيْرًا“ سے بدل ہے اور اہل تقویٰ کے قول کی حکایت ہے، یعنی اہل تقویٰ نے یہ بات کہی لیکن اس کے نام ”خَيْرًا“ کو اس پر مقدم کیا، پھر اس کی حکایت بیان کی یا یہ ایک مستقل الگ کلام ہے جو ”خَيْرًا“ کہنے والوں کے لیے تیار کیا گیا ہے] اور ان کے قول کو ان کی نیکیوں کے مجموعہ میں سے قرار دیا گیا ہے ﴿وَلَا تُزَالُ الْآخِرَةُ خَيْرًا﴾ اور آخرت کا گھر ضرور بہترین ہے، یعنی آخرت میں ان کے لیے اس سے بہترین اجر و ثواب ملے گا جیسا کہ ارشاد ہے: ”فَاتَاهُمُ اللَّهُ ثَوَابَ الدُّنْيَا وَحُسْنَ ثَوَابِ الْآخِرَةِ“ (آل عمران: ۱۴۸) ”پس اللہ تعالیٰ ان کو دنیا میں بھی صلہ عطا فرمائے گا اور آخرت کا اجر و ثواب بہترین اور اعلیٰ ترین ہوگا“ ﴿وَلَنَعْدَدَنَّ الْمُتَّقِينَ﴾ اور پرہیزگاروں کا ٹھکانا بہت عمدہ ہوگا (یعنی) آخرت میں بہترین ٹھکانا ہوگا [پھر مخصوص بالمدح کو حذف کر دیا گیا کیونکہ پہلے ذکر گزر چکا ہے]۔

۳۱- ﴿جَدَّتْ عَدْنٌ يَدْخُلُونَهَا تَجْرِي مِنْ تَحْتِهَا الْأَنْهَارُ فِيهَا مَا يَشَاءُونَ كَذَلِكَ يَجْزِي اللَّهُ الْمُتَّقِينَ﴾

عدن کے باغات ہیں وہ ان میں داخل ہوں گے جن کے نیچے نہریں رواں دواں ہیں ان کے لیے ان میں وہ سب کچھ ہوگا جو وہ چاہیں گے اسی طرح اللہ تعالیٰ پرہیزگاروں کو جزائے خیر عطا فرمائے گا [”جَنَّاتٌ عَدْنٌ“ مبتدا محذوف کی خبر ہے یا یہ مخصوص بالمدح ہے اور ”يَدْخُلُونَهَا“ حال ہے]۔

۳۲- ﴿الَّذِينَ تَتَوَفَّيهِمُ الْمَلَائِكَةُ طَيِّبِينَ﴾ یہ وہ لوگ ہیں جن کی فرشتے اس حال میں جانیں قبض کریں گے کہ وہ پاک ہوں گے (یعنی) وہ کفر کے ساتھ اپنی جانوں پر ظلم کرنے سے پاک ہوں گے کیونکہ یہ (ظالمی انفسہم) (النحل: ۲۸) کے مقابلے میں ہے۔ ﴿يَقُولُونَ سَلَامٌ عَلَيْكُمْ﴾ فرشتے ان سے کہیں گے: تم پر سلام ہو۔ بعض مفسرین کرام نے فرمایا کہ جب مسلمان بندے پر موت کا وقت قریب ہوتا ہے تو اس کے پاس ایک فرشتہ آتا ہے اور کہتا ہے کہ ”السَّلَامُ عَلَيْكَ يَا وَلِيَّ اللَّهِ“ اے اللہ تعالیٰ کے ولی اور دوست! تم پر سلام ہو اور اللہ تعالیٰ تم پر سلام کہتا ہے اور وہ اس کو جنت کی خوشخبری سناتا ہے اور آخرت میں ان سے کہا جائے گا: ﴿ادْخُلُوا الْجَنَّةَ بِمَا كُنْتُمْ تَعْمَلُونَ﴾ تم جنت میں داخل ہو جاؤ یہ اس کا بدلہ ہے جو تم نیک عمل کرتے تھے (یعنی) یہ جنت تمہارے اعمال کا معاوضہ ہے۔

هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَكَ كَذَلِكَ فَعَلَ الَّذِينَ

فِي قُلُوبِهِمْ وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ يَظْلِمُونَ ﴿۳۳﴾ فَأَصَابَهُمْ سَيِّئَاتٌ

مَا عَمِلُوا وَحَاقَ بِهِمْ مَا كَانُوا بِهِ يَسْتَهْزِءُونَ ﴿۳۴﴾

وہ کفار انتظار نہیں کر رہے مگر یہ کہ ان کے پاس فرشتے آئیں یا آپ کے رب کا حکم آجائے اسی طرح ان سے پہلے لوگوں نے کیا اور اللہ نے ان پر کوئی ظلم نہیں کیا لیکن وہ خود اپنی جانوں پر ظلم کرتے تھے ○ سوان کے اعمال کی بُرائیاں ان کو پہنچ گئیں اور انہیں اس عذاب نے گھیر لیا جس کا وہ مذاق اڑایا کرتے تھے ○

۳۳- ﴿هَلْ يَنْظُرُونَ﴾ یہ کفار انتظار نہیں کر رہے ﴿إِلَّا أَنْ تَأْتِيَهُمُ الْمَلَائِكَةُ﴾ مگر یہ کہ فرشتے ان کی روحوں کو قبض کرنے کے لیے ان کے پاس آجائیں [قاری علی کسائی اور حمزہ کی قراءت میں ”يَا“ کے ساتھ (أَنْ يَأْتِيَهُمْ) ہے] ﴿أَوْ

يَا أَيُّهَا الَّذِينَ آمَنُوا لَا تَتَّبِعُوا هَذِهِ السُّبُلَ الَّتِي كَفَرُوا بِهَا لَعَنَ اللَّهُ مَنِ اتَّبَعَهَا وَلِئَلَّامُنَاسٍ يَتَّبِعُونَ آيَاتَ اللَّهِ فَتُفْسِدُوا فِيهَا وَأُولَئِكَ هُمْ ضَالُّونَ ﴿۳۴﴾

یا آپ کے رب تعالیٰ کا حکم آجائے یعنی ہلاک کرنے والا عذاب آجائے یا قیامت آجائے ﴿كَذَلِكَ﴾ جس طرح کفار مکہ نے کفر و شرک اور آخر الزمان پیغمبر کو جھٹلانے کا رویہ اختیار کیا ہے اسی طرح ﴿فَعَلَّ الَّذِينَ آمَنُوا﴾ ان لوگوں نے بھی کیا تھا جو ان سے پہلے گزر چکے ہیں ﴿وَمَا ظَلَمَهُمُ اللَّهُ وَلَكِنْ كَانُوا أَنْفُسَهُمْ يَظْلِمُونَ﴾ اور اللہ تعالیٰ نے انہیں تباہ و برباد کر کے ان پر کوئی ظلم و زیادتی نہیں کی، لیکن وہ خود اپنی جانوں پر ظلم و زیادتی کرتے تھے کیونکہ انہوں نے ایسے بُرے اعمال کا ارتکاب کیا جن کی وجہ سے وہ از خود تباہی و بربادی کے مستحق ٹھہرے۔

۳۴- ﴿فَأَصَابَهُمْ سَيِّئَاتُ مَا عَمِلُوا﴾ پس انہوں نے جو کچھ بد اعمالیاں کی تھیں وہ ان کو پہنچ گئیں کہ انہیں ان کے بُرے اعمال کی سزا مل گئی ﴿وَحَاقَتْ بِهِنَّ مَا كَانُوا يَهِيمُونَ﴾ اور انہیں اس عذاب نے گھیر لیا جس کا وہ مذاق اڑایا کرتے تھے اور انہیں تمسخر کرنے اور مذاق اڑانے کی سزا نے گھیر لیا۔

وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدْنَا مِنْ دُونِهِ مِنْ شَيْءٍ نَحْنُ وَلَا آبَاؤُنَا وَلَا حَدَمْنَا مِنْ دُونِهِ مِنْ شَيْءٍ كَذَلِكَ فَعَلَ الَّذِينَ مِنْ قَبْلِهِمْ فَهَلْ عَلَى الرَّسُولِ إِلَّا الْبَلَاغُ الْمُبِينُ ﴿۳۵﴾ وَلَقَدْ بَعَثْنَا فِي كُلِّ أُمَّةٍ رَسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ فَمِنْهُمْ مَنْ هَدَى اللَّهُ وَمِنْهُمْ مَنْ حَقَّتْ عَلَيْهِ الضَّلَالَةُ فَسِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُكذِبِينَ ﴿۳۶﴾

اور مشرکین نے کہا کہ اگر اللہ تعالیٰ چاہتا تو ہم اور ہمارے باپ دادا اس کے علاوہ کسی کی عبادت نہ کرتے اور نہ ہم اس کے حکم کے بغیر کسی چیز کو حرام قرار دیتے، ان سے پہلے لوگوں نے بھی اسی طرح کیا تھا، سو پیغمبروں کی ذمہ داری صرف پیغام کو واضح طور پر پہنچانا ہے اور بے شک ہم نے ہر امت کے لیے ایک رسول بھیجا کہ تم صرف اللہ کی عبادت کرو اور شیطان سے بچو، پھر ان میں سے بعض کو اللہ نے ہدایت دی اور ان میں سے بعض پر گمراہی مسلط ہو گئی، سو تم زمین میں سیر و سیاحت کرو اور غور سے دیکھو کہ جھٹلانے والوں کا انجام کیسا (برا) ہوا۔

کفار مکہ کی بے ہودہ گفتگو اور انبیائے کرام کی بعثت کا مقصد

۳۵- ﴿وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدْنَا مِنْ دُونِهِ مِنْ شَيْءٍ نَحْنُ وَلَا آبَاؤُنَا﴾ اور مشرکین نے کہا: اگر اللہ تعالیٰ چاہتا تو نہ ہم اس کے سوا کسی چیز کی عبادت کرتے اور نہ ہمارے باپ دادا اس کے سوا کسی کی عبادت کرتے۔ مشرکین نے یہ گفتگو صرف مسلمانوں کا مذاق اڑانے کے لیے کی تھی اور اگر وہ بات بطور عقیدہ کے کہتے تو درست ہوتی ﴿وَلَا حَدَمْنَا مِنْ دُونِهِ مِنْ شَيْءٍ﴾ اور نہ ہم اس کے حکم کے بغیر کسی چیز کو حرام قرار دیتے ہیں یعنی بھیرہ اور سائبہ وغیرہ (جو جانور مخصوص شرائط کے ساتھ بتوں کے نام پر نامزد کر کے حرام قرار دیے جاتے تھے) ﴿كَذَلِكَ فَعَلَ الَّذِينَ مِنْ قَبْلِهِمْ﴾ ان سے پہلے لوگوں نے بھی اسی طرح کیا تھا یعنی انہوں نے رسولوں کو جھٹلایا تھا اور حلال کو حرام ٹھہرایا تھا اور انہوں نے بھی

بطور تمسخر کے کفار مکہ کی طرح کہا تھا ﴿فَهَلْ عَلَى الرَّسْلِ إِلَّا الْبَلْعَةُ الْمُبِينُ﴾ پس رسولوں کی ذمہ داری صرف پیغام الہی کو صاف صاف پہنچا دینا ہے (یعنی) ان کا کام لوگوں تک حق کو پہنچانا اور شرک کا بطلان اور اس کی قباحت سے لوگوں کو آگاہ کرنا ہے۔

۳۶- ﴿وَلَقَدْ بَعَثْنَا فِي كُلِّ أُمَّةٍ مِّنْ سُلُوكٍ أَنِ اعْبُدُوا اللَّهَ﴾ اور بے شک ہم نے ہر امت میں ایک پیغمبر بھیجا کہ تم اللہ تعالیٰ کی عبادت کرو اس طرح کہ تم اس کو پہلے واحد لا شریک مانو اور اس کی توحید پر ایمان لا کر اس کی عبادت کرو ﴿وَاجْتَنِبُوا الطَّاغُوتَ﴾ اور تم شیطان سے بچو یعنی اس کی اطاعت و فرماں برداری اختیار کرنے سے بچو اور اس سے دور رہو ﴿فَمِنْهُمْ مَّنْ هَدَى اللَّهُ﴾ پھر ان میں سے بعض کو اللہ تعالیٰ نے ہدایت عطا فرمادی اس بناء پر کہ انہوں نے ہدایت کو پسند کر کے اختیار کر لیا ﴿وَمِنْهُمْ مَّنْ حَقَّتْ عَلَيْهِ الضَّلَالَةُ﴾ اور ان میں سے بعض پر گمراہی مسلط ہو گئی یعنی ان پر گمراہی اس لیے لازم ہو گئی تھی کہ انہوں نے از خود گمراہی کو اختیار کر لیا تھا ﴿فَسَيَرُوا فِي الْأَرْضِ فَأَنْظِرُوا كَيْفَ كَانَ عَاقِبَةُ الْمُكذِبِينَ﴾ سو تم زمین میں سیر و سیاحت کرو اور جلو پھرو اور غور سے دیکھو کہ جھٹلانے والوں کا انجام کیسا ہوا کہ اللہ تعالیٰ نے ان سب کو ہلاک کر دیا اور ان کے گھروں کو ان سے خالی کر دیا پھر اللہ تعالیٰ نے (درج ذیل آیت مبارکہ میں) قریش مکہ کے عناد و ہٹ دھرمی کا ذکر کیا اور ان کے ایمان کے لیے رسول اللہ ﷺ کی حرص و خواہش کا ذکر کیا اور اللہ تعالیٰ نے حضور علیہ الصلوٰۃ والسلام کو آگاہ کیا کہ کفار مکہ اس قسم میں سے ہیں جن پر گمراہی لازم و ثابت ہو چکی چنانچہ ارشاد فرمایا:

إِنْ تَحْرِضْ عَلَىٰ هُدَاهُمْ فَإِنَّ اللَّهَ لَا يَهْدِي مَنْ يُضِلُّ وَمَا لَهُمْ مِنْ مُّصْرِينَ ﴿٣٧﴾
 وَأَقْسَمُوا بِاللَّهِ جَهْدَ أَيْمَانِهِمْ لَا يَبْعَثُ اللَّهُ مِنْ يَمُوتُ بَلَىٰ وَعْدًا عَلَيْهِ
 حَقًّا وَلَكِنَّ أَكْثَرَ النَّاسِ لَا يَعْلَمُونَ ﴿٣٨﴾ لِيُبَيِّنَ لَهُمُ الَّذِي يُخْتَلِفُونَ فِيهِ
 وَلِيَعْلَمَ الَّذِينَ كَفَرُوا أَنَّهُمْ كَانُوا كَذِبِينَ ﴿٣٩﴾ إِنَّمَا قَوْلُنَا لِشَيْءٍ إِذَا أَرَدْنَاهُ
 أَنْ نَقُولَ لَهُ كُنْ فَيَكُونُ ﴿٤٠﴾

دع

اگر آپ ان کی ہدایت کے بہت خواہش مند ہیں تو (یاد رکھئے) اللہ اس کو ہدایت نہیں دیتا جس کو وہ گمراہ کر دیتا ہے اور ان کے لیے مددگار نہیں ہوں گے اور انہوں نے اللہ کی پختہ قسمیں کھائیں کہ اللہ تعالیٰ مرنے والوں کو نہیں اٹھائے گا بلکہ سچا وعدہ اس کے ذمہ کرم پر ہے لیکن اکثر لوگ نہیں جانتے کہ وہ ان پر واضح کر دے جس میں وہ جھگڑتے ہیں اور تاکہ کفار جان لیں کہ وہ یقیناً جھوٹے ہیں بے شک ہم جس چیز کو چاہتے ہیں اسے ہم صرف یہ کہتے ہیں کہ ہو جا تو وہ ہو جاتی ہے

۳۷- ﴿إِنْ تَحْرِضْ عَلَىٰ هُدَاهُمْ فَإِنَّ اللَّهَ لَا يَهْدِي مَنْ يُضِلُّ﴾ اگر آپ ان کی ہدایت کے بہت خواہش مند ہیں تو (یاد رکھئے) بے شک اللہ تعالیٰ جس کو گمراہ کر دیتا ہے اسے ہدایت نہیں دیتا۔ [اہل کوفہ کی قراءت میں ”یا“ پر فتح (زبر) اور دال کے نیچے زیر ہے اور باقیوں کے نزدیک ”یا“ پر پیش اور دال پر زبر ہے (فعل مضارع مجہول ”یہدی“ ہے) اور اس کی وجہ یہ ہے کہ ”مَنْ يُضِلُّ“ مبتدا ہے اور ”لَا يَهْدِي“ اس کی خبر ہے] ﴿وَمَا لَهُمْ مِنْ مُّصْرِينَ﴾ اور ان کے کوئی مددگار نہیں ہوں گے جو ان پر اللہ تعالیٰ کے حکم کے نفاذ کو روک سکیں اور ان سے وہ عذاب دور کر سکیں جو اللہ تعالیٰ ان کے لیے تیار کر چکا ہے۔

۳۸- ﴿وَأَقْسَمُوا بِاللَّهِ جَهْدَ أَيْمَانِهِمْ﴾ اور انہوں نے اللہ تعالیٰ کی بہت پختہ قسمیں کھائیں۔ [یہ (وَقَالَ الَّذِينَ أَشْرَكُوا) پر معطوف ہے] ﴿لَا يَبْعَثُ اللَّهُ مَنْ يَمُوتُ بَلَى﴾ اللہ تعالیٰ مرنے کے بعد نہیں اٹھائے گا، کیوں نہیں [”بلی“ نفی کے بعد اثبات کے لیے آتا ہے] یعنی اللہ تعالیٰ ان کو مرنے کے بعد ضرور اٹھائے گا ﴿وَعَدَّا عَلَيْهِ حَقًّا﴾ یہ سچا وعدہ اللہ تعالیٰ کے ذمہ کرم پر ضرور پورا ہوگا۔ [”وعدا“ مصدر مؤکد ہے جس پر ”بلی“ دلالت کر رہا ہے] کیونکہ مرنے کے بعد دوبارہ زندہ کر کے اٹھایا جانا اللہ تعالیٰ کا وعدہ ہے اور یہ واضح بات ہے کہ اس وعدہ کا پورا ہونا واجب و ضروری ہے ﴿وَلَكِنْ أَكْثَرُ النَّاسِ لَا يَعْلَمُونَ﴾ لیکن بہت سے لوگ نہیں جانتے کہ بے شک اس کا وعدہ برحق ہے، ضرور پورا ہو گا یا اکثر لوگ نہیں جانتے کہ ان کو یقیناً اٹھایا جائے گا۔

۳۹- ﴿لِيُبَيِّنَ لَهُمُ الَّذِي يُخْتَلَفُونَ فِيهِ﴾ تاکہ اللہ تعالیٰ ان لوگوں پر (قیامت کے دن) واضح کر دے جس میں وہ لوگ (آج) جھگڑا کرتے ہیں کہ مرنے کے بعد زندہ کر کے اٹھایا جانا برحق ہے۔ [”لِيُبَيِّنَ لَهُمُ“ اس فعل کے ساتھ متعلق ہے جس پر (بلی) دلالت کر رہا ہے یعنی ”يُبَيِّنُ“ کے ساتھ اور ”لَهُمُ“ کی ضمیر ”مَنْ يَمُوتُ“ کی طرف لوتی ہے اور یہ مسلمانوں اور کافروں دونوں کو شامل ہے (یعنی مرنے کے بعد اٹھنے پر مسلم و غیر مسلم سب پر واضح ہو جائے گا کہ اللہ تعالیٰ کا وعدہ برحق ہے جو آج پورا ہو کر رہا) ﴿وَلِيَعْلَمَ الَّذِينَ كَفَرُوا أَتَهُمُ كَانُوا كَذِبِينَ﴾ اور تاکہ کافروں کو معلوم ہو جائے کہ وہ اپنے اس قول میں یقیناً جھوٹے تھے کہ مرنے کے بعد اللہ تعالیٰ دوبارہ زندہ کر کے نہیں اٹھائے گا۔

۴۰- ﴿إِنَّمَا قَوْلُنَا لِشَيْءٍ إِذَا أَرَدْنَاهُ أَنْ نَقُولَ لَهُ كُنْ فَيَكُونُ﴾ بے شک جب ہم کسی چیز کو چاہتے ہیں تو ہم اس سے صرف یہ کہتے ہیں کہ ہو جا تو وہ فوراً ہو جاتی ہے ”أَيُّ فَهُوَ يَكُونُ“ یعنی پس وہ چیز فوراً ہو جاتی ہے [اور ابن عامر شامی اور علی کسائی کی قراءت میں (فَيَكُونُ) کے نون پر (كُنْ) کا جواب ہونے کی وجہ سے زبر ہے اور (قَوْلُنَا) مبتدأ ہے اور ”أَنْ“ (نَقُولَ لَهُ) اس کی خبر ہے اور (كُنْ فَيَكُونُ) ”كَانَ“ تائمہ کی قسم سے ہیں بہ معنی حدوث اور وجود [یعنی جب ہم کسی چیز کے بنانے کا ارادہ کرتے ہیں تو اس سے صرف اتنا کہتے ہیں کہ پیدا ہو جا تو وہ بغیر کسی توقف کے فوراً ہو جاتی ہے اور اس عبارت کا مقصد بھی یہی ہے کہ بہت جلد وہ چیز موجود ہو جاتی ہے جس سے یہ بات واضح ہو گئی کہ اللہ تعالیٰ کی مراد میں کوئی رکاوٹ نہیں اور بے شک اس کے ارادہ کرتے ہی چیز بغیر کسی وقفہ کے فوراً ہو جاتی ہے جیسے مطاع (جس کی ہر بات کی اطاعت کی جاتی ہے) حکم دینے والے آقا کا حکم ملتے ہی مامور بہ (جس چیز کے کرنے پر حکم دیا گیا ہے) موجود ہو جاتی ہے جب بھی حکم بجالانے والے اطاعت گزار مامور پر حکم جاری کیا جاتا ہے اور وہاں پھر کہنے کی حاجت نہیں ہوتی اور معنی یہ ہے کہ تمام مقدمات اللہ تعالیٰ کے چاہنے پر اسی سہولت اور آسانی کے ساتھ موجود ہو جاتے ہیں تو بھلا مرنے کے بعد دوبارہ زندہ کر کے اٹھانا اس کے لیے کیسے ناممکن ہو سکتا ہے وہ تو اس کے بعض مقدمات میں سے ہے۔

وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا أَنفُسَهُمْ فِي الدُّنْيَا حَسَنَةً
وَلَا جَزَاءَ الْآخِرَةِ أَكْبَرَ لِمَن كَانُوا يَعْلَمُونَ ﴿٣١﴾ الَّذِينَ صَبَرُوا وَعَلَىٰ رَبِّهِمْ
يَتَوَكَّلُونَ ﴿٣٢﴾ وَمَا أَرْسَلْنَا مِنْ قَبْلِكَ إِلَّا رِجَالًا نُوْحِي إِلَيْهِمْ فَسَلُّوا أَهْلَ
الذِّكْرِ إِنْ كُنْتُمْ لَا تَعْلَمُونَ ﴿٣٣﴾ بِالْبَيِّنَاتِ وَالذُّبُرِ وَأَنْزَلْنَا إِلَيْكَ الذِّكْرَ لِتُبَيِّنَ

لِلنَّاسِ مَا نَزَّلَ إِلَيْهِمْ وَلَعَلَّهُمْ يَتَفَكَّرُونَ ﴿۴۱﴾

اور جن لوگوں نے ظلم و ستم سہنے کے بعد اللہ کی خاطر ہجرت کی ہم انہیں دنیا میں ضرور بہترین ٹھکانا دیں گے اور آخرت کا اجر البتہ بہت بڑا ہے کاش! وہ جان لیتے O جنہوں نے صبر کیا اور وہ اپنے رب پر بھروسا کرتے ہیں O اور ہم نے آپ سے پہلے نہیں بھیجا مگر مردوں کو ہم ان کی طرف وحی نازل کرتے رہے سو تم اہل علم سے پوچھو اگر تم نہیں جانتے O روشن دلیلیں اور کتابوں کے ساتھ اور ہم نے آپ پر ذکر نازل کیا ہے تاکہ آپ لوگوں کے لیے وہ تمام تعلیمات بیان کر دیں جو ان کی طرف نازل کی گئی ہیں اور تاکہ وہ لوگ غور و فکر کریں O

ہجرت کا فائدہ حضور کا منصب کفار کی مکاری اور اللہ تعالیٰ کی قدرت کا بیان

۴۱- ﴿وَالَّذِينَ هَاجَرُوا فِي اللَّهِ﴾ اور جن لوگوں نے اللہ تعالیٰ کی راہ میں ہجرت کی یعنی اس کی رضا حاصل کرنے کی خاطر اور اس کی راہ میں اور اس کے حق میں ہجرت کی ﴿مِنْ يَعْلَمَ مَا ظَلَمُوا﴾ ظلم و ستم اور زیادتیاں سہنے کے بعد اور مظالم برداشت کرنے کے بعد مظلوم ہو کر (ہجرت کی) اور وہ خود رسول اللہ ﷺ ہیں اور آپ کے صحابہ کرام رضوان اللہ علیہم اجمعین ہیں جن پر اہل مکہ نے ظلم و ستم کیا تو انہوں نے اپنے دین کو محفوظ رکھنے کے لیے اللہ تعالیٰ کی طرف رجوع کیا (اور اللہ تعالیٰ نے انہیں ہجرت کا حکم دیا) چنانچہ ان میں سے بعض نے پہلے حبشہ کی طرف ہجرت کی پھر مدینہ منورہ کی طرف ہجرت کی تو انہوں نے دونوں ہجرتوں کا ثواب جمع کر لیا اور ان میں سے بعض نے براہ راست مکہ مکرمہ سے مدینہ منورہ کی طرف ہجرت کی ﴿لَسْبَوْنَهُمْ فِي الدُّنْيَا حَسَنَةً﴾ ہم انہیں دنیا میں ضرور بہترین ٹھکانا عنایت کریں گے۔ [”حَسَنَةً“ مصدر کی صفت ہے اصل میں (”تَبَوُّنُهُ حَسَنَةً“ ہے) بہترین ٹھکانا پھر ”لَسْبَوْنَهُمْ مَبَاءً حَسَنَةً“ ہے] (یعنی) ہم ان کو یقیناً بہترین ٹھکانا دیں گے اور وہ بہترین ٹھکانا مدینہ شریف ہے جہاں انہیں وہاں کے باشندوں نے پناہ دی اور انہوں نے ان کی ہر طرح مدد کی ﴿وَلَا جَزَاءَ الْآخِرَةِ أَكْبَرُ﴾ اور آخرت کا اجر و ثواب ضرور بہت بڑا ہے اور اس پر وقف کرنا واجب و لازم ہے اس لیے کہ ﴿لَوْ كَانُوا يَعْلَمُونَ﴾ کلمہ جواب محذوف ہے اور اس کی ضمیر کفار کی طرف لوٹی ہے یعنی اگر کفار اس حقیقت کو جان لیتے تو وہ بھی دین اسلام کی طرف ضرور رغبت کرتے یا اس کی ضمیر مہاجرین کی طرف لوٹی ہے یعنی اگر مہاجرین صحابہ کرام کو (بہت بڑی نعمتوں کے حصول کا) علم ہوتا تو وہ بھی مظالم پر صبر کرنے اور ان نعمتوں کے حصول کی خاطر اور زیادہ محنت و کوشش کرتے۔

۴۲- ﴿الَّذِينَ صَبَرُوا﴾ جنہوں نے صبر کیا۔ یہ اصل میں ”هُمْ الَّذِينَ صَبَرُوا“ ہے یعنی یہی وہ لوگ ہیں جنہوں نے مکہ مکرمہ میں کفار کے مظالم پر صبر کیا یا اصل میں ”أَعْيَى الَّذِينَ صَبَرُوا“ میری مراد وہ لوگ ہیں جنہوں نے ہر مصیبت میں صبر سے کام لیا اور یہ دونوں تعریف کے لیے ہیں یعنی انہوں نے اپنے وطن کی جدائی پر صبر کیا جو اللہ تعالیٰ کا پاک حرم شریف اور ہر دل کا محبوب ہے تو بھلا اس قوم کے دلوں کی کیا کیفیت ہوگی جو اس حرم شریف میں اپنے رب تعالیٰ کی بارگاہ میں سجدہ ریزیاں کرتے ہوئے اپنے سروں کو پاک سرزمین پر گرا دیتے تھے اور انہوں نے ہر قسم کے مجاہدہ پر اور اپنی روحوں کو اللہ تعالیٰ کی راہ میں خرچ کرنے پر صبر کیا ﴿وَعَلَىٰ سَائِبِهِمْ يَتَوَكَّلُونَ﴾ اور وہ لوگ اپنے رب تعالیٰ پر ہی بھروسا کرتے ہیں یعنی وہ اپنا ہر معاملہ اللہ تعالیٰ کے سپرد کر دیتے ہیں اور اللہ تعالیٰ کے دین کے لیے جو مصائب و آلام انہیں پہنچتے ہیں وہ ان پر صبر کرتے ہیں۔

۴۳- شان نزول: اور جب قریش مکہ نے یہ اعتراض کرتے ہوئے کہا کہ اللہ تعالیٰ اس سے بہت بلند ہے کہ وہ کسی

انسان اور بشر کو اپنا رسول اور پیغمبر بنا دے تو ان کے جواب میں یہ درج ذیل آیت کریمہ نازل ہوئی:

﴿وَمَا أَرْسَلْنَا مِنْ قَبْلِكَ إِلَّا رَجُلًا نُوحِيَ إِلَيْهِمْ﴾ اور ہم نے آپ سے پہلے رسول بنا کر نہیں بھیجا مگر مردوں کو، ہم ان کی طرف وحی بھیجتے رہے (یعنی) فرشتوں کی زبانوں پر وحی نازل کر کے بھیجتے [امام حفص کی قراءت میں ”نُوحِيَ“ (نون متکلم کے ساتھ ہے جب کہ باقی ابن کثیر کی نافع مدنی ابو عمرو و خلف ابن عامر شامی ابو جعفر اور یعقوب کی قراءت میں ”يَا“ کے ساتھ ”يُوحَى“ ہے)] ﴿فَسَلُّوا أَهْلَ الذِّكْرِ﴾ سو تم اہل ذکر یعنی اہل کتاب سے پوچھو تا کہ وہ تمہیں بتائیں کہ بلاشبہ اللہ تعالیٰ نے سابقہ امتوں کی طرف بھی جتنے نبی و رسول بھیجے وہ انسان اور مرد تھے اور کتاب کو ذکر اس لیے کہا گیا کہ یہ غافلوں کے لیے تشبیہ اور نصیحت ہوتی ہے ﴿إِنْ كُنْتُمْ لَا تَعْلَمُونَ﴾ اگر تم خود نہیں جانتے ہو۔

۴۴۔ ﴿بِالْبَيِّنَاتِ وَالذُّبُرِ﴾ روشن دلیلوں یعنی معجزات اور کتابوں کے ساتھ [اور ”بَا“، ”رَجَالًا“ کے ساتھ متعلق ہے اور اس کی صفت ہے یعنی ہم نے جن مردوں کو رسول بنا کر بھیجا ہے ان کو معجزات اور کتابوں کے ساتھ متصف کر کے بھیجا ہے یا یہ ”بَا“، ”أَرْسَلْنَا“ پوشیدہ کے متعلق ہے گویا کہا گیا ہے کہ رسولوں کو کس کے ساتھ بھیجا گیا؟ تو جواب میں فرمایا گیا کہ ہم نے ان کو معجزات اور کتابوں کے ساتھ بھیجا یا یہ کہ ”بَا“، ”نُوحِيَ“ کے متعلق ہے یعنی ہم ان کی طرف معجزات و کتب کی وحی نازل کرتے ہیں یا پھر ”لَا تَعْلَمُونَ“ کے متعلق ہے اور ارشاد باری تعالیٰ: ﴿فَاسْئَلُوا أَهْلَ الذِّكْرِ﴾ گزشتہ وجوہ کی بنا پر جملہ معترضہ ہے ﴿وَأَنْزَلْنَا إِلَيْكَ الذِّكْرَ﴾ اور ہم نے آپ پر ذکر یعنی قرآن مجید نازل کیا ہے ﴿لِتُبَيِّنَ لِلنَّاسِ مَا نُزِّلَ إِلَيْهِمْ﴾ تاکہ آپ لوگوں سے وہ تمام تعلیمات کھول کر بیان کر دیں جو ان سے تمہیں آرانے کے لیے ان کی طرف نازل کی گئی ہیں ان میں سے کچھ وہ ہیں جن میں کرنے کے احکام دیئے گئے ہیں اور کچھ وہ جن کے کرنے سے منع کیا گیا ہے اور کچھ وہ جن کے ساتھ وعدے کیے گئے ہیں اور کچھ وہ جن سے ڈرایا اور دھمکایا گیا ہے ﴿وَلَعَلَّهُمْ يَتَفَكَّرُونَ﴾ اور تاکہ وہ لوگ اللہ تعالیٰ یا قرآن مجید کی تشبیہات میں غور و فکر کریں پھر ان کے مطابق زندگی گزاریں۔

أَفَأَمِنَ الَّذِينَ مَكَرُوا السَّيِّئَاتِ أَنْ يَخْسِفَ اللَّهُ بِهِمُ الْأَرْضَ أَوْ يَأْتِيَهُمُ
الْعَذَابُ مِنْ حَيْثُ لَا يَشْعُرُونَ ﴿٥٥﴾ أَوْ يَأْخُذَهُمْ فِي تَقْلِبِهِمْ فَمَا هُمْ
بِمُعْجِزِينَ ﴿٥٦﴾ أَوْ يَأْخُذَهُمْ عَلَى تَخَوُّفٍ ط فَإِنَّ مَا بِكُمْ كَرُوءٌ رَجِيمٌ ﴿٥٧﴾ أَوَلَمْ
يَذُرُوا إِلَىٰ مَا خَلَقَ اللَّهُ مِنْ شَيْءٍ يَتَفَتَّحُونَ ۖ اظِلُّهُ عَنِ الْيَمِينِ وَالشَّمَائِلِ
سُجَّدًا لِلَّهِ وَهُمْ دَاخِرُونَ ﴿٥٨﴾

تو کیا جو لوگ بڑی سازشیں تیار کرتے ہیں وہ اس بات سے بے خوف ہو گئے ہیں کہ اللہ تعالیٰ انہیں زمین میں دھنسا دے یا ایسے وقت میں ان پر عذاب آجائے کہ انہیں خیال بھی نہ ہو یا ان کو چلتے پھرتے گرفت میں لے لے سوو۔ (خدا کو) عاجز کرنے والے نہیں یا انہیں خوف کی حالت میں پکڑ لے پس تمہارا رب ضرور بہت مہربان نہایت رحم فرمانے والا ہے یا انہوں نے ان چیزوں میں سے کسی چیز کو نہیں دیکھا جن کو اللہ تعالیٰ نے پیدا کیا ہے نہ اس کا سایا دائیں اور بائیں جھکتے ہوئے اللہ تعالیٰ کو سجدہ کرتا ہے اور وہ عاجزی کرنے والے ہیں ○

۴۵- ﴿أَفَأَمِنَ الَّذِينَ مَكَرُوا السَّيِّئَاتِ﴾ تو کیا وہ لوگ بے خوف ہو گئے ہیں جو بُری تدبیریں کرتے ہیں۔ اصل میں ”الْمَكْرَاتِ السَّيِّئَاتِ“ (موصوف صفت) ہے یعنی بدترین سازشیں اور اس سے اہل مکہ مراد ہیں اور انہوں نے رسول اللہ ﷺ کے خلاف جو سازشیں تیار کی تھیں ان کا تقاضا تو یہ تھا ﴿أَنْ يُخَسِفَ اللَّهُ بِهِمُ الْأَرْضَ﴾ کہ اللہ تعالیٰ انہیں زمین میں دھنسا دیتا جیسا کہ اللہ تعالیٰ نے ان سے پہلے لوگوں کے ساتھ کیا تھا ﴿أَوْ يَأْتِيَهُمُ الْعَذَابُ مِنْ حَيْثُ لَا يَشْعُرُونَ﴾ یا ان پر ایسی حالت میں عذاب آجاتا کہ انہیں خبر بھی نہ رہتی یعنی اچانک عذاب آجاتا۔

۴۶- ﴿أَوْ يَأْخُذْهُمْ فِي تَقَلُّبِهِمْ﴾ یا ان کو اللہ تعالیٰ چلتے پھرتے پکڑ لے جب کہ وہ سیر و سیاحت اور تجارتی کاروبار میں چلتے پھرتے ہیں ﴿فَمَا هُمْ بِمُعْجِزِينَ﴾ پس وہ (اللہ تعالیٰ کو) عاجز کرنے والے نہیں ہو سکتے۔

۴۷- ﴿أَوْ يَأْخُذْهُمْ عَلَى تَخَوُّفٍ﴾ یا ان کو حالتِ خوف میں پکڑ لے جب کہ وہ خوف زدہ ہوں اور وہ اس طرح کہ اللہ تعالیٰ ان سے پہلے کسی قوم کو ہلاک کرنے پھر ان کو اس حال میں اپنی گرفت میں لے لے کہ وہ ڈر رہے ہوں اور عذاب کا انتظار کر رہے ہوں اور یہ اللہ تعالیٰ کے ارشاد: ”مَنْ حَيْثُ لَا يَشْعُرُونَ“ کے خلاف ہے (اس لیے حضرت ابن عباس رضی اللہ عنہما کے نزدیک ”تَخَوُّفٌ“ کا معنی ڈر نہیں بلکہ نقصان میں مبتلا کرنا ہے) ﴿فَإِنَّ مَتَابَكُمْ لَكُمْ دَرَكٌ رَجِيمٌ﴾ سو بے شک تمہارا رب تعالیٰ بہت مہربان نہایت رحم کرنے والا ہے اس لیے تو وہ تمہارے ساتھ بردباری سے پیش آتا ہے اور تم سے درگزر کر لیتا ہے اور تمہارے عذاب میں جلدی نہیں کرتا باوجودیکہ تم اس کے مستحق ہو اور معنی یہ ہے کہ تمہاری کوتاہیوں کے باوجود اللہ تعالیٰ نے تمہاری گرفت اس لیے نہیں فرمائی کہ اس کی رافت و شفقت تمہیں بچا لیتی ہے اور اس کی رحمت تمہاری حمایت کرتی ہے۔

۴۸- ﴿أَوَلَمْ يَرَوْا إِلَىٰ مَا خَلَقَ اللَّهُ مِنْ شَيْءٍ﴾ اور کیا کفار مکہ نے اللہ تعالیٰ کی پیدا کردہ کسی چیز کو نہیں دیکھا۔ [قاری حمزہ علی کسائی اور ابو بکر کوفی کی قراءت میں ”تَا“ کے ساتھ (لَمْ تَرَوْا) ہے اور ”مَا“ موصولہ ہے ”خَلَقَ اللَّهُ“ کے ساتھ اور یہ مبہم ہے ”مِنْ شَيْءٍ“ اس کا بیان ہے] ﴿يَتَفَقَّهُوا ظِلْمَهُ﴾ اس کا سایا دائیں بائیں جھکتا ہے یعنی ایک جگہ سے دوسری جگہ کی طرف لوٹ جاتا ہے [اور ابو عمرو بصری کی قراءت میں ”تَا“ کے ساتھ (تَتَفَقَّهُوا) ہے] ﴿عَنِ الْيَمِينِ﴾ دائیں طرف سے۔ ”یَمِين“ اپنی جمع ”أَيْمَان“ کے معنی میں ہے یعنی دائیں طرفیں ﴿وَالشَّمَالِ﴾ بائیں طرفیں ”یہ شمال“ کی جمع ہے ﴿سُجَّدًا لِلَّهِ﴾ اللہ تعالیٰ کو سجدہ کرتے ہیں۔ [یہ ”ظلال“ سے حال ہے] حضرت مجاہد سے منقول ہے کہ جب سورج ڈھلتا ہے تو ہر چیز اللہ تعالیٰ کو سجدہ کرتی ہے ﴿وَهُمْ دَاخِرُونَ﴾ اور وہ بارگاہِ الہی میں عاجزی و انکساری کرنے والے ہیں [اور یہ ”ظلالہ“ کی ضمیر سے حال ہے کیونکہ وہ جمع کے معنی میں ہے اور وہ یہ کہ ہر وہ چیز جس کو اللہ تعالیٰ نے پیدا فرمایا ہے اس کا سایا ہوتا ہے اور ”دَاخِرُونَ“ کو واؤ اور نون کے ساتھ جمع اس لیے لایا گیا ہے کہ ”دُخُورٌ“ عقلاء کے اوصاف میں سے ہے یا اس لیے کہ اہل عقل حضرات بھی اس کے مجموعہ میں شامل ہیں سو تغلیباً جمع مذکر ذوی العقل کو ذکر کیا گیا] اور معنی یہ ہے کہ کیا کفار مکہ نے اللہ تعالیٰ کے پیدا کردہ ان اجسام و ابدان کو نہیں دیکھا جس کے سائے دائیں بائیں اطراف میں جھکتے ہیں؟ یعنی ایک جانب سے دوسری جانب پھر جاتے ہیں وہ اللہ تعالیٰ کے اطاعت گزار ہیں ان کے لیے کوئی رکاوٹ نہیں ہے کیونکہ اللہ تعالیٰ نے ان کے جھکنے کو اپنا مسخر بنا دیا ہے بلکہ اجسام بذاتِ خود بھی اس کے حضور میں جھکنے والے عاجزی اختیار کرنے والے ہیں اور اللہ تعالیٰ نے ان میں جو افعال پیدا کر دیئے ہیں وہ ان کے پابند اور اطاعت گزار ہیں جن میں کوئی رکاوٹ نہیں ہے۔

وَلِلَّهِ يَسْجُدُ مَا فِي السَّمَوَاتِ وَمَا فِي الْأَرْضِ مِنْ دَابَّةٍ وَالْمَلَائِكَةُ وَهُمْ لَا

يَسْتَكْبِرُونَ ﴿٤٩﴾ يَخَافُونَ رَبَّهُمْ مِمَّنْ فَوْقَهُمْ وَيَفْعَلُونَ مَا يُؤْمَرُونَ ﴿٥٠﴾

قَالَ اللَّهُ لَا تَتَّخِذُوا إِلَهَيْنِ اثْنَيْنِ إِنَّمَا هُوَ إِلَهُ وَاحِدٌ فَإِيَّايَ فَارْهَبُونَ ﴿٥١﴾

وَلَهُ مَا فِي السَّمَوَاتِ وَالْأَرْضِ وَلَهُ الدِّينُ وَاصِبًا أَفَغَيْرَ اللَّهِ تَتَّقُونَ ﴿٥٢﴾ وَمَا

بِكُمْ مِنْ نِعْمَةٍ فَمِنَ اللَّهِ ثُمَّ إِذَا مَسَّكُمُ الضُّرُّ فَإِلَيْهِ تَجْرُونَ ﴿٥٣﴾

اور اللہ ہی کے لیے سجدہ کرتے ہیں جو آسمانوں میں اور جو زمین میں چلنے والے ہیں اور فرشتے (بھی) اور وہ تکبر نہیں کرتے وہ اپنے رب سے ڈرتے رہتے ہیں جو ان کے اوپر ہے اور وہ وہی کچھ کرتے ہیں جس کا ان کو حکم دیا جاتا ہے اور اللہ تعالیٰ نے فرمایا کہ تم دو معبود نہ بناؤ بے شک صرف وہی ایک معبود ہے سو تم صرف مجھ ہی سے ڈرو اور اسی کے ملک میں ہے جو کچھ آسمانوں اور زمین میں ہے اور صرف اسی کی اطاعت ضروری ہے تو کیا تم اللہ تعالیٰ کے غیر سے ڈرتے ہو اور تمہارے پاس جو کچھ نعمت ہے وہ سب اللہ تعالیٰ کی طرف سے ہے پھر جب تمہیں کوئی تکلیف پہنچتی ہے تو تم فوراً اس کی طرف پناہ حاصل کرتے ہو

۴۹- ﴿وَلِلَّهِ يَسْجُدُ مَا فِي السَّمَوَاتِ وَمَا فِي الْأَرْضِ مِنْ دَابَّةٍ﴾ اور جو کچھ آسمانوں میں اور جو کچھ زمین میں

چلنے والے ہیں وہ سب کے سب اللہ تعالیٰ ہی کو سجدہ کرتے ہیں اور ”مِنْ دَابَّةٍ“ ان تمام چیزوں کا بیان ہے جو آسمانوں میں اور زمین میں چلنے والی ہیں اس بناء پر کہ جس طرح زمین میں انسان وغیرہ چلتے ہیں اسی طرح آسمانوں میں بھی مخلوق ہے جو ان میں چلتی پھرتی ہے یا یہ ان چیزوں کا بیان ہے جو صرف زمین میں چلتی پھرتی ہیں اور جو کچھ آسمانوں میں ہے اس سے فرشتے مراد ہیں اور اللہ تعالیٰ کے ارشاد ﴿وَالْمَلَائِكَةُ﴾ سے وہ فرشتے مراد ہیں جو انسانوں کی حفاظت کے لیے مقرر ہیں اور بعض اہل علم نے فرمایا کہ مکلفین کے سجدہ سے مراد ان کا اللہ تعالیٰ کی عبادت و اطاعت کرنا اور غیر مکلفین کے سجدہ سے مراد ان کا اللہ تعالیٰ کے ارادہ پر چلنا اور اطاعت کرنا ہے اور انقیاد (اطاعت) کا معنی دونوں کا جامع ہے سو اس لیے وہ دونوں مختلف نہیں اور اس لیے ان دونوں کو ایک لفظ کے ساتھ تعبیر کرنا جائز ہے [اور (مَا) کا کلمہ اس لیے لایا گیا ہے کہ یہ عقلاء اور غیر عقلاء دونوں کی صلاحیت رکھتا ہے اور اگر (مَنْ) کا کلمہ لایا جاتا تو وہ صرف عقلاء کو شامل ہوتا] ﴿وَهُمْ لَا يَسْتَكْبِرُونَ﴾ اور وہ تکبر نہیں کرتے۔

۵۰- ﴿يَخَافُونَ رَبَّهُمْ﴾ وہ اپنے پروردگار سے ڈرتے ہیں [اور یہ ”لَا يَسْتَكْبِرُونَ“ میں ضمیر سے حال ہے] یعنی وہ

تکبر نہیں کرتے درآں حالیکہ وہ اپنے رب تعالیٰ سے ڈرتے ہیں ﴿مِمَّنْ فَوْقَهُمْ﴾ اگر اس کو ”يَخَافُونَ“ کے ساتھ جوڑا جائے تو اس کا معنی یہ ہوگا کہ وہ اپنے رب سے ڈرتے ہیں کہ کہیں وہ ان کے اوپر سے ان پر عذاب نہ بھیج دے اور اگر اس کو ”رَبَّهُمْ“ کے ساتھ معلق کیا جائے تو یہ اس سے حال ہوگا اور اس کا معنی یہ ہوگا کہ وہ اپنے رب تعالیٰ سے ڈرتے ہیں کہ وہ ان پر زبردست غالب ہے جیسا کہ ارشاد ہے: ”وَهُوَ الْقَاهِرُ فَوْقَ عِبَادِهِ“ (الانعام: ۱۸) اور وہ اپنے بندوں پر زبردست غالب ہے۔ ﴿وَيَفْعَلُونَ مَا يُؤْمَرُونَ﴾ اور وہ وہی کرتے ہیں جو کچھ انہیں حکم دیا جاتا ہے اور یہ آیت مبارکہ اس بات کی دلیل

ہے کہ فرشتے بھی مکلف ہیں اور وہ اوامر و نواہی کے پابند ہیں اور وہ بھی خوف و امید رکھتے ہیں۔
معبودِ بحق مالک و منعم اولاد سے پاک صرف اللہ تعالیٰ ہے اور پچی کی پیدائش پر سوگوار ہونا۔۔۔۔۔۔۔۔۔۔
طریقہ کفار ہے

۵۱- ﴿وَقَالَ اللَّهُ لَا تَتَّخِذُوا آلَ الْهَيْثَانِ آئِينَ لَهُمْ إِنْ مِمَّا هُوَ الْوَاحِدُ﴾ اور اللہ تعالیٰ نے فرمایا: تم دو معبود نہ ٹھہراؤ بے شک صرف وہی ایک معبود ہے [اگر یہ اعتراض کیا جائے کہ ”وَاحِدٌ“ اور ”اِثْنَيْنِ“ (ایک اور دو) کے علاوہ دیگر عدد اور محدود کے درمیان جمع کا لحاظ کیا جاتا ہے چنانچہ کہتے ہیں: ”عِنْدِي رَجُلٌ ثَلَاثَةٌ“ میرے پاس تین مرد ہیں کیونکہ محدود عدد خاص پر دلالت کرنے سے خالی ہوتا ہے لیکن ”رَجُلٌ“ اور ”رَجُلَانِ“ تو یہ دونوں خاص عدد پر (کہ ”رَجُلٌ“ ایک مرد ہے اور ”رَجُلَانِ“ دو مردوں پر) دلالت کرتے ہیں اس لیے ”رَجُلٌ وَوَاحِدٌ“ اور ”رَجُلَانِ اِثْنَانِ“ کہنے کی ضرورت و حاجت نہیں رہتی (اسی طرح ”الْهَيْثَانِ“ کے ساتھ ”اِثْنَيْنِ“ کہنے کی ضرورت نہیں تھی صرف ”الْهَيْثَانِ“ کافی تھا) اس کا جواب یہ ہے کہ جو اسم واحد اور تشبیہ کا حامل ہوتا ہے وہ دو چیزوں پر دلالت کرتا ہے (۱) جنسیت پر (۲) اور مخصوص عدد پر پھر جب ان دونوں میں سے عدد کا معنی مقصود ہوتا ہے تو اس کے ساتھ ایسا کلمہ جوڑا جاتا ہے جو اس کے معنی کی تاکید کرتا ہے تاکہ وہ معنی مقصود پر دلالت کرے، کیا تم نہیں دیکھتے کہ جب صرف ”اِنَّمَا هُوَ الْوَاحِدُ“ کہا جائے اور اس کے ساتھ ”وَاحِدٌ“ کی تاکید نہ ہو تو کلام حسین و جمیل نہیں ہوگا اور تمہیں خیال آئے گا کہ اس کلام میں صرف اُلُوہیت یعنی معبود کا اثبات کیا گیا ہے لیکن وحدانیت کو ثابت نہیں کیا گیا (لیکن جب ”اِنَّمَا هُوَ الْوَاحِدُ“ کہا جائے گا تو معبود کے ساتھ وحدانیت کا اثبات بھی ہو جائے گا اور کلام بھی فصیح و بلیغ ہوگا) [﴿فَاَيُّهَا فَارُھْبُوْنَا﴾ پس تم صرف مجھ ہی سے ڈرو] غیب سے تکلم کی طرف کلام منتقل کیا گیا ہے اور یہ التفات و توجہ کرنے کے طریقہ میں سے ہے اور یہ ”فَاَيُّهَا فَارُھْبُوْنَا“ کہنے سے ترغیب کے اعتبار سے زیادہ بلیغ ہے [پس تم اس سے ڈرو] قاری یعقوب کی قراءت میں ”فَارُھْبُوْنِي“ ہے۔

۵۲- ﴿وَلَهُ مَا فِي السَّمٰوٰتِ وَالْاَرْضِ وَلَهُ الدِّيٰنِ وَاصْبًا﴾ اور اسی کے ملک میں ہے جو کچھ آسمانوں میں ہے اور زمین میں ہے اور اسی کی اطاعت کرنا واجب و ثابت ہے۔ ”وَاصْبًا“ بہ معنی واجب اور ثابت کے ہے کیونکہ ہر نعمت اسی کی طرف سے عنایت ہوتی ہے اس لیے اس کی اطاعت ہر اس شخص پر واجب و لازم ہے جس پر انعام کیا گیا ہے [اور یہ حال ہے جس میں ظرف عمل کر رہا ہے] یا یہ معنی ہے کہ اعمال پر جزا دینا ہمیشہ اسی کے لیے ثابت ہے یعنی نیک اعمال پر اجر و ثواب دینا اور برے اعمال پر سزا دینا ﴿اَفَغَيْرَ اللّٰهِ تَتَّقُوْنَ﴾ تو کیا تم اللہ تعالیٰ کے غیروں (بتوں) سے ڈرتے ہو؟

۵۳- ﴿وَمَا بِكُمْ مِّنْ نِّعْمَةٍ﴾ اور تمہارے پاس جو کوئی نعمت ہے اور تمہیں جو بھی نعمت ملی ہے صحت و عافیت ہو خواہ مال و دولت خواہ خوش حالی ہو ﴿فَمِنَ اللّٰهِ﴾ ”فَہُوَ مِنَ اللّٰهِ“ پس وہ اللہ تعالیٰ کی طرف سے ہے ﴿ثُمَّ اِذَا مَسَّكُمُ الضُّرُّ﴾ پھر جب تمہیں تکلیف پہنچتی ہے (جیسے) بیماری اور غربت اور قحط سالی ﴿فَاَلَيْسَ تَجْعُرُوْنَ﴾ تو تم اسی کی طرف پناہ لیتے ہو اور تم صرف اسی سے گڑگڑا کر نہایت عاجزی سے دعا کرتے ہو [”تَجْعُرُوْنَ“ ”الجوار“ سے مشتق ہے جس کا معنی ہے: دعا کرنے اور فریاد کرنے کے لیے بلند آواز سے پکارنا]۔

ثُمَّ اِذَا كُشِفَ الضُّرُّ عَنْكُمْ اِذَا فَرِحْتُمْ بِرِمِّمٍ يُّشْرِكُوْنَ ۝۵۴ لِيَكْفُرُوا بِمَا
اٰتٰیہُمْ فَتَمَتُّوْا فَاَسُوْا ۝۵۵ وَيَجْعَلُوْنَ لِمَا لَا يَعْلَمُوْنَ نَصِيْبًا

مِمَّا رَزَقْنَاهُمْ تَاللّٰهُ لَسُلَّتْ عَمَّا كُنْتُمْ تَفْتَرُونَ ﴿۵۶﴾ وَيَجْعَلُونَ لِلّٰهِ الْبَنَاتِ

سُبْحٰنَهُ ۗ وَلَهُمْ مَا يَشْتَهُونَ ﴿۵۷﴾ وَاِذَا ابْتِشَرَا حٰدَهُمْ بِالْاُنْتٰى ظَلَّ وَجْهُهُ سُودًا

وَهُوَ كَظِيْمٌ ﴿۵۸﴾

پھر جب وہ تم سے تکلیف کو دور کر دیتا ہے تو اچانک تم میں سے ایک گروہ اپنے رب کے ساتھ شرک کرنے لگ جاتا ہے ۵ تاکہ وہ لوگ ان نعمتوں کی ناشکری کریں جو ہم نے انہیں دیں سو تم چند روز عیش کر لو پس تم عنقریب جان لو گے ۵ اور جو رزق ہم نے انہیں دیا ہے اس میں سے وہ ایک حصہ ان کے لیے مقرر کرتے ہیں جن کو وہ نہیں جانتے اللہ کی قسم! تم سے ان کے متعلق ضرور پوچھا جائے گا جو تم بہتان تراشیاں کرتے تھے ۵ اور اللہ تعالیٰ کے لیے بیٹیاں ثابت کرتے ہیں وہ تو پاک ہے اور اپنے لیے وہ جو خود پسند کرتے ہیں ۵ اور جب ان میں سے کسی کو بیٹی کے ہونے کی خوشخبری سنائی جاتی ہے تو اس کا چہرہ کالا سیاہ ہو جاتا ہے اور وہ غصہ سے بھرا ہوتا ہے ۵

۵۴ ﴿ثُمَّ اِذَا كُشِفَ الضُّرُّ عَنْكُمْ اِذَا فَرِيقٌ مِّنْكُمْ بِرَبِّهِمْ يُشْرِكُونَ﴾ پھر جب اللہ تعالیٰ تم سے تکلیف کو دور کر

دیتا ہے تو اچانک تم میں سے ایک گروہ اپنے رب تعالیٰ کے ساتھ شرک کرنا شروع کر دیتا ہے [اگر ”وَمَا بِكُمْ مِنْ نِعْمَةٍ“ میں خطاب (مسلم و کافر سب کو) عام ہے تو ”فریق“ سے کفار مراد ہیں اگر خطاب صرف مشرکین کے لیے ہے تو ”مِنْكُمْ“ بیان کے لیے ہوگا تبعیض کے لیے نہیں] گویا فرمایا: سو ایک گروہ کافروں کا ہے اور وہ تم ہو اور یہ بھی جائز ہے کہ ان میں ایسے لوگ ہوں جنہوں نے عبرت حاصل کر لی ہو جیسے ارشاد ہے: ”فَلَمَّا نَجَّهْمُ اِلَى الْبَرِّ فَمِنْهُمْ مُّقْتَصِدٌ“ (لقمان: ۳۲) ”پھر جب اللہ تعالیٰ نے ان کو خشکی طرف نجات دی تو ان میں سے ایک گروہ اعتدال کی راہ پر آ جاتا ہے۔“

۵۵ ﴿لِيَكْفُرُوا بِمَا اٰتَيْنَاهُمْ﴾ تاکہ وہ لوگ اس نعمت کی ناشکری کریں جو ہم نے انہیں دی تھی (یعنی) ان سے

تکلیف و مصیبت دور کرنے کی نعمت گویا شرک کرنے سے ان کی غرض و غایت کفرانِ نعمت یعنی ناشکری تھی پھر اللہ تعالیٰ نے ان کو ڈرایا دھمکایا اور فرمایا: ﴿فَتَمَتَّعُوا فَسَوْفَ تَعْلَمُونَ﴾ سو تم چند روز فائدہ اٹھا لو عنقریب تمہیں معلوم ہو جائے گا [یہ غائب سے خطاب کی طرف عدول ہے اور اس میں دھمکی ہے]۔

۵۶ ﴿وَيَجْعَلُونَ لِمَا لَا يَعْلَمُونَ نَصِيْبًا مِّمَّا رَزَقْنَاهُمْ﴾ اور ہم نے جو رزق انہیں دیا ہے وہ اس میں سے ان کے

لیے حصے مقرر کرتے ہیں جن کو نہیں جانتے یعنی اپنے معبودوں کے لیے حصے مقرر کرتے ہیں اور ”لَا يَعْلَمُونَ“ کا معنی یہ ہے کہ یہ کفار اپنے بتوں کو معبود قرار دیتے ہیں اور ان کے متعلق یہ اعتقاد رکھتے ہیں کہ وہ نقصان پہنچا سکتے ہیں اور نفع دے سکتے ہیں اور قیامت میں وہ اللہ تعالیٰ کے ہاں ان کی سفارش کریں گے حالانکہ حقیقت میں اس طرح نہیں ہے کیونکہ وہ بت بے جان سورتیاں ہیں نفع دے سکتے ہیں اور نہ نقصان پہنچا سکتے ہیں [یا پھر ”لَا يَعْلَمُونَ“ کی ضمیر ان کے معبودوں کی طرف لوٹی ہے] یعنی وہ بت ایسی اشیاء ہیں جو علم کے ساتھ موصوف نہیں ہو سکتے اور وہ نہیں جانتے کہ ان کے پجاریوں نے اپنے جانوروں میں اور اپنی کھیتوں میں سے ان کے لیے کوئی حصہ مقرر کیا ہے یا نہیں اور مشرکین یہ کام اپنے بتوں کا قرب حاصل کرنے کے لیے کرتے ہیں ﴿تَاللّٰهِ لَسُلَّتْ﴾ خدا کی قسم! تم سے ضرور پوچھا جائے گا۔ یہ وعید اور دھمکی ہے ﴿عَمَّا كُنْتُمْ تَفْتَرُونَ﴾ اس کے بارے میں جو کچھ تم بہتان تراشتے تھے (یعنی) تم سے ان بہتان تراشیوں کے متعلق پوچھا جائے گا کہ

بت خدا ہیں اور یہ کہ وہ تقرب حاصل کرنے اور عبادت کے اہل ہیں۔

۵۷- ﴿وَيَجْعَلُونَ لِلَّهِ الْبَنَاتِ﴾ اور وہ اللہ تعالیٰ کے لیے بیٹیاں ثابت کرتے ہیں۔ قبیلہ خزاعہ اور قبیلہ کنانہ کے لوگ کہتے تھے کہ فرشتے اللہ تعالیٰ کی بیٹیاں ہیں ﴿سُبْحٰنَهُ﴾ وہ پاک ہے دراصل یہ کلمہ اللہ تعالیٰ کی ذات بابرکات کی تزیہ کے لیے لایا گیا ہے کہ اللہ تعالیٰ اولاد کی نسبت سے پاک ہے یا کفار کے قول پر تعجب کا اظہار کرنے کے لیے ہے ﴿وَلَهُمْ مَا يَشْتَهُونَ﴾ اور وہ اپنے لیے اپنی پسند کی چیز ثابت کرتے ہیں یعنی اپنے لیے بیٹے پسند کرتے ہیں [اور ممکن ہے کہ "مَا" مبتدا ہونے کی بناء پر مرفوع ہو اور "لَهُمْ" خبر ہو اور "بَنَاتٍ" پر معطوف ہونے کی بناء پر منصوب ہو اور "سُبْحٰنَهُ" معطوف اور معطوف علیہ کے درمیان معترضہ ہو یعنی وہ لوگ اپنے لیے لڑکے پسند کرتے ہیں]۔

۵۸- ﴿وَإِذَا بُشِّرَ أَحَدُهُمْ بِالْأُنثَىٰ ظَلَّ وَجْهُهُ مُسْوَدًّا﴾ اور جب ان میں سے کسی کو بچی کے ہونے کی بشارت دی جاتی تو اس کا چہرہ کالا سیاہ یعنی سیاہی میں تبدیل ہو جاتا کیونکہ "ظَلَّ" اور "أَمْسَى" اور "أَصْبَحَ" اور "بَاتَ" "ہونے" کے معنی میں استعمال ہوتے ہیں کیونکہ اکثر پیدائش کا اتفاق رات کو ہو جاتا ہے پھر جب دن ہوتا تو وہ غم سے بھرا ہوتا لوگوں سے شرم و حیا اور دکھ کی وجہ سے چہرہ سیاہ ہو جاتا ﴿وَهُوَ كَظِيمٌ﴾ اور وہ عورت پر غصہ سے بھرا ہوتا۔

يَتَوَارَىٰ مِنَ الْقَوْمِ مِنْ سُوءِ مَا بُشِّرَبِ ۗ أَيَسْكَةُ عَلٰى هُوْنٍ أَمْ يَدْسُهُ فِي

الْتِرَابِ ۗ ۝۵۹ ۗ الَّذِينَ لَا يُؤْمِنُونَ بِالْآخِرَةِ مَثَلُ السُّوءِ

وَاللَّهِ الْمَثَلُ الْأَعْلَىٰ ۗ وَهُوَ الْعَزِيزُ الْحَكِيمُ ۝۶۰ ۗ وَلَوْ يَرَىٰ إِذْ أَخَذَ اللَّهُ النَّاسَ بِظُلْمِهِمْ

مَا تَرَكَ عَلَيْهَا مِنْ دَابَّةٍ ۗ وَلٰكِنْ يُؤَخِّرُهُمْ إِلَىٰ أَجَلٍ مُّسَمًّى ۗ فَاِذَا جَاءَ

أَجَلُهُمْ لَا يَسْتَخِرُونَ سَاعَةً ۗ وَلَا يَسْتَقْدِرُونَ ۝۶۱

وہ قوم سے اس بُرائی کی وجہ سے چھپتا پھرتا ہے جس کی اس کو خوشخبری دی گئی، کیا وہ اس کو ذلت کے ساتھ رکھ لے یا اس کو زمین میں دفن کر دے، خبردار! بہت بُرا ہے جو وہ فیصلہ کرتے ہیں، جو لوگ آخرت پر ایمان نہیں لاتے ان کا حال بُرا ہے اور اللہ تعالیٰ کی شان بہت بلند و بالا ہے اور وہ سب پر غالب ہے بڑی حکمت والا ہے، اور اگر اللہ تعالیٰ لوگوں کے ظلم پر ان کی گرفت فرماتا تو روئے زمین پر چلنے والے کسی جاندار کو زندہ نہ چھوڑتا لیکن وہ ان کو ایک مقررہ مدت تک مہلت دے دیتا ہے پھر جب ان کا وقت آ جاتا ہے تو نہ لہجہ بھر پیچھے ہو سکتے ہیں اور نہ آگے ہو سکتے ہیں،

۵۹- ﴿يَتَوَارَىٰ مِنَ الْقَوْمِ مِنْ سُوءِ مَا بُشِّرَبِ﴾ وہ قوم سے اس بُرائی کی وجہ سے چھپتا پھرتا ہے جس کی اسے خوشخبری دی گئی ہے (یعنی) وہ لوگوں سے بُری بشارت کے سبب چھپتا پھرتا ہے اور لوگوں کے عار دلانے کے سبب چھپ جاتا ہے اور وہ اپنے دل میں کہتا ہے اور سوچتا ہے کہ ﴿أَيَسْكَةُ عَلٰى هُوْنٍ﴾ آیا وہ ذلت و رسوائی کے باوجود اسے روک لے جس کی بشارت دی گئی ہے ﴿أَمْ يَدْسُهُ فِي التُّرَابِ﴾ یا اس کو مٹی میں دبا دے یا اسے زندہ درگور کر دے ﴿الْأَسَاءَ مَا يَحْكُمُونَ﴾ خبردار! بہت بُرا ہے وہ جو فیصلہ کرتے ہیں کیونکہ وہ لوگ اللہ تعالیٰ کے لیے لڑکیاں ثابت کرتے ہیں حالانکہ خود انہیں پسند نہیں کرتے اور اپنے لیے اس وصف کے برعکس لڑکے ثابت کرتے ہیں جو انہیں پسند ہیں۔

۶۰۔ ﴿لِلَّذِينَ لَا يُؤْمِنُونَ بِالْآخِرَةِ مَثَلُ السَّوْءِ﴾ جو لوگ آخرت پر ایمان نہیں لاتے ان کے لیے بُری مثال ہے اور ان کی بُری صفت یہ ہے کہ وہ اولاد میں سے لڑکوں کو پسند کرتے ہیں اور لڑکیوں کو ناپسند کرتے ہیں اور بھوک کے ڈر سے انہیں زندہ قبر میں دفن کر دیتے ہیں ﴿وَاللَّهُ الْمَثَلُ الْأَعْلَى﴾ اور اللہ تعالیٰ کے لیے عالی شان اور اعلیٰ مثال ہے اور وہ یہ کہ وہ تمام جہانوں سے بے نیاز ہے، وہ کسی کا محتاج نہیں اور وہ مخلوقات کی صفات سے پاک ہے ﴿وَهُوَ الْعَزِيزُ﴾ اور وہ اپنے ارادوں کو نافذ کرنے میں سب پر غالب ہے ﴿الْحَكِيمُ﴾ وہ بڑی حکمت والا ہے اس لیے بندوں کو مہلت دینے میں بھی بڑی حکمت و مصلحت پوشیدہ ہوتی ہے۔

ظلم کے باوجود مہلت کفار کی سرکشیاں اور نزول وحی کی حکمت

۶۱۔ ﴿وَكُوبُوا إِحْذِ اللَّهُ النَّاسَ بِظُلْمِهِمْ﴾ اور اگر اللہ تعالیٰ لوگوں کو ان کے ظلم کے سبب پکڑ لیتا یعنی ان کے کفر و شرک اور ان کے گناہوں و نافرمانیوں کے سبب اگر ان کو گرفت میں لے لیتا تو ﴿مَا تَذَكَّرُ عَلَيْهَا مِنْ ذَاتِ آيَةٍ﴾ روئے زمین پر کسی چلنے والے جاندار کو ہرگز نہ چھوڑتا اور سب کو ظالموں کے ظلم کی نحوست کی وجہ سے ہلاک کر دیتا۔ حضرت ابو ہریرہ رضی اللہ تعالیٰ عنہ سے روایت ہے کہ ظالم کے ظلم کے سبب سرخاب و دیگر جانور اپنے اپنے گھونسلوں میں ہلاک ہو جاتے اور حضرت عبد اللہ ابن مسعود رضی اللہ تعالیٰ عنہ سے روایت ہے کہ ممکن ہے کہ انسان کے گناہ کے سبب سیاہ اور بھورے کیڑے اپنے بلوں اور سوراخوں میں ہلاک ہو جائیں اور حضرت عبد اللہ ابن عباس رضی اللہ تعالیٰ عنہما بیان کرتے ہیں کہ (مِنْ ذَاتِ آيَةٍ) سے زمین پر چلنے والے مشرک مراد ہیں ﴿وَلَكِنْ يُؤَخَّرُهُمُ إِلَىٰ أَجَلٍ مُّسَمًّى﴾ لیکن اللہ تعالیٰ ان کو مقررہ مدت تک مہلت دے دیتا ہے یعنی ہر ایک کی مقررہ معین مدت تک یا اس وقت تک جس کا اللہ تعالیٰ کی حکمت تقاضا کرتی ہے یا قیامت تک ﴿فَإِذَا جَاءَ أَجَلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ﴾ پھر جب ان کی مقررہ مدت کا وقت آ جاتا ہے تو وہ ایک لمحہ پیچھے رہ سکتے ہیں اور نہ وہ آگے ہو سکتے ہیں۔

وَيَجْعَلُونَ لِلَّهِ مَا يَكْرَهُونَ وَتَصِفُ أَلْسِنَتُهُمُ الْكُذِبَ أَنَّ لَهُمُ الْحُسْنَىٰ لَاجِرَمَ أَنَّ لَهُمُ النَّارَ
وَأَنَّهُمْ مُّفْرَطُونَ ﴿٦١﴾ تَاللَّهِ لَقَدْ أَرْسَلْنَا إِلَىٰ أُمَمٍ مِّن قَبْلِكَ فَزَيَّنَ لَهُمُ الشَّيْطَانُ أَعْمَالَهُمْ
فَهُوَ وَلِيُّهُمُ الْيَوْمَ وَلَهُمْ عَذَابٌ أَلِيمٌ ﴿٦٢﴾ وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ
الَّذِي اخْتَلَفُوا فِيهِ وَهُدًى وَرَحْمَةً لِّقَوْمٍ يُؤْمِنُونَ ﴿٦٣﴾ وَاللَّهُ أَنْزَلَ مِنَ السَّمَاءِ مَاءً
فَأَحْيَا بِهِ الْأَرْضَ بَعْدَ مَوْتِهَا إِنَّ فِي ذَلِكَ لَآيَةً لِّقَوْمٍ يَسْمَعُونَ ﴿٦٤﴾

اور وہ لوگ اللہ کے لیے ان کو ثابت کرتے ہیں جنہیں خود ناپسند کرتے ہیں اور ان کی زبانیں جھوٹ بولتی ہیں کہ بے شک انہیں کے لیے بھلائی ہے یقیناً ان کے لیے دوزخ کی آگ واجب ہو چکی ہے اور بے شک انہیں بہت جلد دوزخ میں داخل کیا جائے گا O اللہ کی قسم! بے شک ہم نے آپ سے پہلے بہت سی امتوں کی طرف پیغمبر بھیجے تو شیطان نے ان کے اعمال انہیں خوشنما کر کے دکھائے پس آج وہی ان کا دوست ہے اور ان کے لیے دردناک عذاب ہے O اور ہم نے آپ پر یہ کتاب نازل نہیں کی مگر اس لیے کہ آپ ان کے سامنے وہ مسئلہ کھول کر بیان کر دیں جس میں انہوں نے اختلاف برپا کر رکھا

ہے اور ایمان دار قوم کے لیے یہ کتاب ہدایت اور رحمت ہے O اور اللہ تعالیٰ نے آسمان سے پانی نازل کیا اور اس کے ذریعے زمین کو مردہ ہونے کے بعد زندہ کیا بے شک اس میں اس قوم کے لیے نشانی ہے جو کان لگا کر غور سے سنتی ہے O

۶۲- ﴿وَيَجْعَلُونَ لِلَّهِ مَا يَكْفُرُونَ﴾ اور وہ لوگ اللہ تعالیٰ کے لیے وہ چیزیں ثابت کرتے ہیں جو خود ناپسند کرتے ہیں یعنی وہ لوگ اپنے لیے بیٹیاں اور اپنی حکومت میں شریکوں کو ناپسند کرتے ہیں (مگر یہی چیزیں اللہ تعالیٰ کے لیے جائز مانتے ہیں) اور (وہ لوگ اپنی توہین ناپسند کرتے ہیں لیکن) اپنے رسولوں کی توہین کرتے ہیں اور وہ لوگ اپنے مالوں میں سے اللہ تعالیٰ کے لیے ردی اور گھٹیا مال نکالتے ہیں اور اپنے بتوں کے لیے اپنا سب سے اچھا مال نکالتے ہیں ﴿وَتَصِفُ أَلْسِنَتُهُمُ الْكُذِبَ﴾ اور ان (مذکورہ بالا چیزوں) کے ساتھ ساتھ ان کی زبانیں جھوٹ بھی بولتی ہیں یعنی وہ لوگ یہ جھوٹ بھی بولتے ہیں کہ ﴿أَنَّ لَهُمُ الْحُسْنَى﴾ بے شک ان کے لیے اللہ تعالیٰ کے پاس بھلائی ہی ہے اور وہ جنت ہے اگر مرنے کے بعد اٹھایا جانا حق پر مبنی ہے جیسا کہ ارشاد ہے: "وَلَكِنَّ رُجِعْتُ إِلَى رَبِّي إِنَّ لِي عِنْدَهُ لَلْحُسْنَى" (فصلت: ۵۰) "اور اگر میں مرنے کے بعد اپنے رب تعالیٰ کی طرف لوٹا یا گیا تو اس کے پاس میرے لیے یقیناً بھلائی ہی ہوگی"۔ [اور "أَنَّ لَهُمُ الْحُسْنَى" "الْكُذِبَ" سے بدل ہے] ﴿لَا جْرَمَ أَنْ لَهُمُ النَّارُ وَأَنَّهُمْ مُفْرَطُونَ﴾ یقیناً ان کے لیے دوزخ کی آگ ہے اور یقیناً ان کو دوزخ میں سب سے پہلے جلد از جلد داخل کیا جائے گا۔ [قاری نافع مدنی کی قراءت میں "مُفْرَطُونَ" (رَا کے نیچے زیر اسم فاعل) ہے اور ابو جعفر کی قراءت میں "مُفْرَطُونَ" ("رَا" پر زبر اور شد کے ساتھ اسم مفعول باب تفعیل سے) ہے تو مفتوح (زبر) کی صورت میں معنی یہ ہوگا کہ انہیں دوزخ میں سب سے پہلے داخل کیا جائے گا اور بہت جلد انہیں دوزخ کی آگ میں ڈالا جائے گا" "أَفْرَطْتُ فَلَانًا وَفَرَطْتُهُ فِي طَلَبِ الْمَاءِ" میں نے فلاں آدمی کو پانی کی تلاش میں پہلے بھیج دیا ہے یہ اس وقت بولا جاتا ہے جب کسی کو پانی کی تلاش میں آگے بھیج دیا جائے یا یہ معنی ہے کہ ان کو دوزخ میں ڈال کر بھلا دیا جائے گا اور اس میں چھوڑ دیا جائے گا یہ "أَفْرَطْتُ فَلَانًا خَلْفِي" سے ماخوذ ہے میں فلاں آدمی کو اپنے پیچھے چھوڑ آیا ہوں یہ اس وقت بولا جاتا ہے جب کسی کو پیچھے چھوڑ کر بھلا دیا جائے اور مکسور مخفف (رَا کے نیچے بغیر شد زیر ہو) کی صورت میں یہ معنی ہوگا کہ وہ گناہوں میں بہت زیادتی کرنے والے تھے یعنی بہت زیادہ گنہگار تھے اور مشدد کی صورت میں معنی ہوگا کہ وہ اطاعات میں بہت کوتاہی کرنے والے تھے یعنی قصور وار تھے]۔

۶۳- ﴿تَاللَّهِ لَقَدْ أَرْسَلْنَا إِلَىٰ أُمَمٍ مِّن قَبْلِكَ﴾ قسم خدا کی! بے شک ہم نے آپ سے پہلے کئی امتوں کی طرف (رسولوں کو) بھیجا یعنی ہم نے آپ سے پہلے تمام امتوں کی طرف رسولوں کو بھیجا [اصل میں "أَرْسَلْنَا رُسُلًا" ہے] ﴿فَزَيَّنَ لَهُمُ الشَّيْطَانُ أَعْمَالَهُمْ﴾ سو شیطان نے ان کے سامنے ان کے اعمال کو آراستہ اور خوبصورت بنا کر پیش کیا (یعنی) ان کے کفر و شرک اور پیغمبروں کی تکذیب کو ان کے لیے آراستہ کر دیا ﴿فَهُودَ لِيَوْمِ يَوْمِ﴾ پس آج وہ ان کا دوست ہے یعنی دنیا میں وہ ان کا ساتھی بنا ہوا ہے جو دھوکے سے ان کو گمراہ کرنے کے لیے دوست بن گیا ہے یا یہ ضمیر قریش کے مشرکین کی طرف لوٹی ہے یعنی شیطان نے کفار مکہ کے لیے ان کے اعمال کو ان کے سامنے آراستہ کر دیا ہے پس شیطان ان کا دوست بنا ہوا ہے کیونکہ یہ لوگ بھی انہیں گزشتہ کفار میں سے ہیں یا مضاف محذوف ہے یعنی شیطان آج بھی انہیں جیسے لوگوں کا دوست بنا ہوا ہے ﴿وَلَهُمْ عَذَابٌ أَلِيمٌ﴾ اور قیامت میں ان کے لیے دردناک عذاب ہوگا۔

۶۴- ﴿وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ﴾ اور ہم نے آپ پر یہ کتاب یعنی قرآن مجید نازل نہیں کیا مگر اس لیے تاکہ آپ ان لوگوں کے لیے واضح بیان فرمادیں ﴿الَّذِي اخْتَلَفُوا فِيهِ﴾ جس میں انہوں نے اختلاف برپا کر رکھا ہے اور وہ

مرنے کے بعد دوبارہ زندہ کر کے اٹھایا جانا ہے کیونکہ ان میں کچھ خوش نصیب ایسے بھی ہیں جو اس پر ایمان رکھتے ہیں ﴿وَهَدَىٰ ذُرِّيَّتَهُ﴾ اور (قرآن مجید) گمراہی کی بجائے ہدایت دینے اور عذاب کے بجائے رحمت دینے کے لیے نازل کیا گیا ہے [اور یہ دونوں "لَتَبِينَ" کے محل پر معطوف ہیں مگر یہ دونوں مفعول نہ ہونے کی بناء پر منصوب (آخر میں زبریں) ہیں کیونکہ یہ دونوں "أَنْزَلَ الْكِتَابَ" کے فعل ہیں اور "لَتَبِينَ" پر لام اس لیے داخل کیا گیا ہے کہ یہ فعل مخاطب ہے "مَنْزَلٌ" کا فعل نہیں ﴿لِقَوْمٍ يُؤْمِنُونَ﴾ ایمان دار قوم کے لیے۔

۶۵- ﴿وَاللَّهُ أَنْزَلَ مِنَ السَّمَاءِ مَاءً فَأَحْيَا بِهِ الْأَرْضَ بَعْدَ مَوْتِهَا إِنَّ فِي ذَلِكَ لَآيَةً لِّقَوْمٍ يَسْمَعُونَ﴾ اور اللہ تعالیٰ نے آسمان سے پانی برسایا تو اس کے ذریعے مردہ زمین کو از سر نو زندہ کر دیا بے شک اس میں ایسی قوم کے لیے ضرور عبرت حاصل کرنے کی نشانی ہے جو عدل و انصاف اور غور و فکر اور تدبر کے ساتھ سنتی ہے کیونکہ جو قوم سچے دل سے نہیں سنتی تو گویا وہ سنتی ہی نہیں ہے۔

وَإِنَّ لَكُمْ فِي الْأَنْعَامِ لَعِبْرَةً ۚ نُسْقِيكُمْ مِمَّا فِي بُطُونِهِ مِنْ بَيْنِ يَدَيْهِ وَمِمَّا لَبَنًا خَالِصًا سَائِغًا لِّلشَّرِبِ ۖ إِنَّ ۖ وَمِنْ ثَمَرَاتِ النَّخِيلِ وَالْأَعْنَابِ تَتَّخِذُونَ مِنْهُ سَكَرًا وَرِزْقًا حَسَنًا إِنَّ فِي ذَٰلِكَ لَآيَةً لِّقَوْمٍ يَعْقِلُونَ ۖ وَأَوْحَىٰ رَبُّكَ إِلَى النَّحْلِ أَنِ اتَّخِذِي مِنَ الْجِبَالِ يُمُوتًا ۖ وَمِمَّا يَعْرِشُونَ ۗ

اور بے شک تمہارے لیے چوپایوں میں عبرت ہے ان کے پیٹوں کے گوبر اور خون کے درمیان سے ہم تمہیں خالص دودھ پلاتے ہیں جو پینے والوں کے لیے خوشگوار ہوتا ہے اور کھجوروں اور انگوروں کے پھلوں میں سے رس نکال کر تم نبیذ اور عمدہ رزق بناتے ہو بے شک اس میں عقل والوں کے لیے نشانی ہے اور آپ کے پروردگار نے شہد کی مکھی کے دل میں الہام فرمایا کہ تو پہاڑوں میں اور درختوں میں اور چھتوں میں اپنے گھروں کو بنا

جانوروں کے فوائد سے عبرت حاصل کرنے کا بیان

۶۶- ﴿وَإِنَّ لَكُمْ فِي الْأَنْعَامِ لَعِبْرَةً ۚ نُسْقِيكُمْ مِمَّا فِي بُطُونِهِ﴾ اور بے شک تمہارے لیے چوپایوں میں ضرور عبرت ہے کہ ہم تمہیں ان کے پیٹوں میں سے (خالص دودھ) پلاتے ہیں۔ [نافع مدنی اور ابن عامر شامی اور ابو بکر کوفی کی قراءت میں نون پر زبر کے ساتھ "نُسْقِيكُمْ" ہے اور علامہ زجاج نے کہا کہ "سَقِيْتَهُ" اور "أَسْقَيْتَهُ" کا ایک ہی معنی ہے کہ میں نے اسے پانی پلایا۔ علامہ سیبویہ نے "الْأَنْعَامَ" کو اسمائے مفردہ میں ذکر کیا ہے جو افعال پر وارد ہوتے ہیں اور اس لیے اس کی طرف ضمیر مفرد لوثائی گئی ہے (کہ اسم جمع ہے لفظ کے اعتبار سے مفرد ہے اور معنی کے اعتبار سے جمع ہے) لیکن (فِي بُطُونِهَا) سورہ مؤمنین: ۲۱ تو یہ اس لیے ضمیر مؤنث لائی گئی ہے کہ اس کا معنی جمع کا ہے اور یہ جملہ مستأنفہ ہے [گویا کہا گیا ہے کہ عبرت کیسے حاصل ہوتی ہے؟ تو فرمایا کہ ہم تمہیں ان کے پیٹوں سے (خالص دودھ) پلاتے ہیں ﴿مِنْ بَيْنِ يَدَيْهِ وَمِمَّا لَبَنًا خَالِصًا﴾ گوبر اور خون کے درمیان میں سے خالص دودھ یعنی اللہ تعالیٰ دودھ کو گوبر اور خون کے درمیان وسط میں پیدا کرتا ہے کہ یہ دونوں اس کی حفاظت کرتے ہیں اور دودھ کے درمیان اور ان دونوں کے درمیان ایک پردہ اور آڑ ہے جس کی وجہ

سے گوبر اور خون دودھ کے ساتھ نہ رنگ میں مکس ہوتا ہے اور نہ ذائقے میں اور نہ ہوا میں مکس، بلکہ یہ دودھ ان سب چیزوں سے پاک صاف اور خالص ہوتا ہے۔ بعض نے فرمایا کہ جب جانور چارہ اور گھاس وغیرہ کھاتا ہے تو یہ چارہ اس کے اوجھ میں ٹھہرا رہتا ہے جس کو اوجھ خوب پکا دیتا ہے پھر اس کے نچلے حصہ میں گوبر جمع ہو جاتا ہے اور اس کے درمیان میں دودھ جمع ہو جاتا ہے اور اس کے اوپر والے حصے میں خون جمع ہوتا ہے اور جگر ان تینوں اقسام پر مسلط ہوتا ہے اور ان کو تقسیم کرتا ہے پس خون رگوں میں رواں دواں ہو جاتا ہے اور دودھ تھنوں میں اتر آتا ہے اور گوبر اوجھ میں باقی رہ جاتا ہے پھر نیچے اترتا ہے اور اس میں عبرت حاصل کرنے والوں کے لیے بڑی عبرت ہے اور حضرت شقیق بن ابراہیم بلخی سے اخلاص کے بارے میں سوال کیا گیا تو آپ نے فرمایا کہ ہر عمل کو تمام عیبوں سے ممتاز و خالص اور علیحدہ رکھا جائے جیسے دودھ کو گوبر اور خون سے خالص پاک اور دور رکھا جاتا ہے ﴿سَائِغًا لِلشَّرِيبِ﴾ پینے والوں کے لیے خوشگوار اور حلق میں سہولت کے ساتھ اترنے والا ہوتا ہے اور کہا جاتا ہے کہ کوئی شخص دودھ پینے سے نہ کبھی تنگ ہوتا ہے اور نہ اس سے کبھی اکتاتا ہے [اور اس آیت مبارکہ میں پہلا "مِنْ" ("مِمَّا" میں) تبعیض کے لیے ہے کیونکہ دودھ بعض جانوروں کے پیٹوں سے نکلتا ہے (یعنی صرف مادہ جانور جیسے گائے، بھینس، بکری اور بھیڑ) اور دوسرا "مِنْ" ("مِنْ بَيْنِ فَرْثٍ وَدَمٍ" میں) ابتداء کے لیے ہے]۔

۶۷- ﴿وَمِنْ ثَمَرَاتِ النَّخِيلِ وَالْأَعْنَابِ﴾ [اور اس کا متعلق محذوف ہے جس کی اصل "وَنُسْقِيكُمْ مِّنْ ثَمَرَاتِ النَّخِيلِ وَالْأَعْنَابِ" ہے] اور ہم تمہیں کھجوروں اور انگوروں کے پھلوں میں سے یعنی اس کے نچوڑ اور جوس میں سے پلاتے ہیں اور اس کو حذف اس لیے کیا گیا ہے کہ اس سے پہلے "نُسْقِيكُمْ" اس پر زہمائی کرتا ہے اور اللہ تعالیٰ کا یہ (درج ذیل) ارشاد ﴿تَتَّخِذُونَ مِنْهُ سَكَرًا﴾ تم اس سے نبیذ اور مشروب تیار کرتے ہو پلانے کے معنی کا بیان اور اس کا اظہار ہے [یا "تَتَّخِذُونَ" اور "مِنْهُ" ظرف کے تکرار کے ساتھ تاکید کے لیے ہیں اور "مِنْهُ" میں ضمیر محذوف مضاف کی طرف لوٹتی ہے اور وہ عصیر یعنی پھلوں کا نچوڑ اور جوس ہے اور "سکر" سے شراب مراد ہے اس کو مصدر کا نام دیا گیا ہے اور یہ "سُكْرًا" و "سُكْرًا" جیسے "رُشْدًا وَرُشْدًا" سے ماخوذ ہے] پھر اس میں دو وہمیں ہیں: ایک یہ کہ یہ آیت مبارکہ شراب کی حرمت سے پہلے نازل ہوئی ہے اس لیے یہ اب منسوخ ہے اور دوسرا یہ کہ اس کو عتاب اور احسان کے درمیان جمع کر دیا گیا ہے (حرمت سے پہلے احسان اور حرمت کے بعد عتاب ہے) اور بعض اہل علم نے فرمایا کہ "سکر" سے نبیذ مراد ہے اور یہ تازہ انگور اور کشمش اور کھجوروں کا نچوڑ نکال کر پکایا جاتا ہے جب خوب پک جاتا ہے یہاں تک کہ اس کا دو تہائی جل جاتا ہے ایک تہائی رہ جاتا ہے تو اسے آگ سے اتار کر چھوڑ دیا جاتا ہے یہاں تک کہ خوب گاڑھا ہو جاتا ہے اور یہ نبیذ حضرت امام ابوحنیفہ اور حضرت امام ابو یوسف رحمہما اللہ تعالیٰ کے نزدیک نشہ آور ہونے سے پہلے تک حلال ہے لیکن جب اس میں نشہ آجائے گا تو پھر حرام ہو جائے گی اور ان دونوں حضرات نے اسی آیت مبارکہ سے استدلال کیا ہے دوسرا استدلال حضور علیہ الصلوٰۃ والسلام کا یہ عالی شان فرمان ہے کہ شراب بعیثہ (ہر حال میں) حرام ہے اور ہر مشروب میں سے نشہ آور مقدار حرام ہے اور تیسرا یہ کہ اللہ تعالیٰ نے "سُكْرًا" اپنی نعمتوں میں بطور احسان بیان کیا ہے ﴿وَمِنْ رِزْقِنَا حَسَنًا﴾ اور بہترین رزق اور وہ ہے سرکہ اور شیرہ اور خشک کھجوریں اور چھوہارے اور کشمش وغیرہ وغیرہ ﴿إِنَّ فِي ذَلِكَ لَآيَةً لِّقَوْمٍ يَعْقِلُونَ﴾ بے شک اس میں عقل والوں کے لیے سبق آموز نشانی ہے۔

۶۸- ﴿وَأَدْعَىٰ رَبُّكَ إِلَى النَّحْلِ﴾ اور آپ کے رب تعالیٰ نے شہد کی مکھی کی طرف وحی بھیجی (یعنی اس کی طرف) الہام فرمایا ﴿أَنْ يَخْتَلِيَ مِنْ الْجِبَالِ بُيُوتًا﴾ کہ تو پہاڑوں میں گھر بنا۔ [یہ "أَنْ" مقررہ ہے کیونکہ وحی کرنا قول پر مشتمل ہوتا

ہے۔ زجاج نے کہا: ”نَحْلٌ“ کا واحد ”نَحْلَةٌ“ ہے جیسے ”نَخْلٌ“ کا واحد ”نَخْلَةٌ“ ہے اور اسی اعتبار سے فعل مؤنث لایا گیا ہے [وَمِنَ الشَّجَرِ وَمِمَّا يَعْرِشُونَ] اور درختوں اور چھتوں پر اور جو گھر کی چھتوں سے بھی بلند یا شہر کی مکھی کے لیے لوگ پہاڑوں اور درختوں میں اور گھروں میں ایسے مقامات تیار کرتے ہیں جن میں شہد کی مکھیاں شہد تیار کرتی ہیں [اور ”مِنَ الْجِبَالِ“ اور ”مِنَ الشَّجَرِ“ اور ”مِمَّا يَعْرِشُونَ“ میں حرف ”مِنَ“ تبعیض کے لیے ہے کیونکہ شہد کی مکھیاں اپنے گھر پہاڑ اور ہر درخت اور ہر بلند مقام چھت وغیرہ میں نہیں بناتیں اور ”يَعْرِشُونَ“ میں ضمیر ”النَّاسِ“ کی طرف لوٹی ہے۔ ابن عامر شامی اور ابو بکر کوفی کی قراءت میں ”رَا“ پر پیش (يَعْرِشُونَ) ہے۔]

ثُمَّ كُلِي مِنْ كُلِّ الثَّمَرَاتِ فَاسْلُكِي سُبُلَ رَبِّكِ ذُلُلًا يَخْرُجُ مِنْ بَطْنِهَا شَرَابٌ

مُخْتَلِفٌ أَلْوَانُهُ فِيهِ شِفَاءٌ لِلنَّاسِ إِنَّ فِي ذَلِكَ لَآيَةً لِّقَوْمٍ يَتَفَكَّرُونَ ﴿٦٩﴾

وَاللَّهُ خَلَقَكُمْ ثُمَّ يَتَوَفَّاكُمْ وَمِنْكُمْ مَنْ يُرَدُّ إِلَىٰ أَرْدَلِ الْعُمُرِ لِكَيْ لَا يَعْلَمَ بَعْدَ عِلْمِهِ

شَيْئًا إِنَّ اللَّهَ عَلِيمٌ قَدِيرٌ ﴿٧٠﴾

پھر تو ہر قسم کے پھلوں میں سے کھایا کر اور تو اپنے پروردگار کے راستوں پر نرمی سے چلا کر ان کے پیٹوں سے مشروب تیار ہو کر نکلتا ہے جس کے رنگ مختلف ہوتے ہیں اس میں لوگوں کے لیے شفاء ہے بے شک اس میں ان لوگوں کے لیے ضرور نشانی ہے جو غور و فکر کرتے ہیں اور اللہ تعالیٰ نے تمہیں پیدا فرمایا پھر وہی وقت آنے پر تمہیں اٹھالے گا اور تم میں سے بعضوں کو کمزور ترین عمر تک پہنچایا جاتا ہے تاکہ وہ جاننے کے بعد کسی چیز کو نہ جانیں بے شک اللہ تعالیٰ خوب جاننے والا بڑی قدرت والا ہے ○

۶۹- ﴿ثُمَّ كُلِي مِنْ كُلِّ الثَّمَرَاتِ﴾ پھر تو ہر قسم کے پھلوں میں سے کھا، یعنی پہلے تو اپنے گھر بنالے پھر ہر قسم کے پھلوں

میں سے جو جی چاہے کھا اور جب تو پھل کھالے ﴿فَاسْلُكِي سُبُلَ رَبِّكِ﴾ تو اپنے رب تعالیٰ کے نرم و آسان راستوں میں داخل ہو جا اور تو ان راستوں میں داخل ہو جا جو اللہ تعالیٰ نے تجھے الہام فرمادیئے ہیں اور شہد بنانے کے عمل میں نے تجھے اچھی طرح سمجھا دیئے یا یہ کہ جب تو اپنے گھروں سے دور دراز جگہوں میں جا کر پھلوں میں سے کھالے تو پھر تو اپنے گھروں کی طرف اپنے رب تعالیٰ کے نرم و آسان راستوں پر لوٹ کر روانہ ہو جا کہ ان راستوں میں تو بھٹک نہیں سکے گی ﴿ذُلُلًا﴾ [”ذلول“ کی جمع ہے اور ”سُبُلُ“ سے حال ہے] کیونکہ اللہ تعالیٰ نے ان راستوں کو نرم کر دیا ہے اور ان کو آسان بنا دیا ہے [یا یہ ”فَاسْلُكِي“ کی ضمیر سے حال ہے] یعنی تجھے جو حکم دیا گیا ہے اس کے مطابق بغیر رکاوٹ کے عاجز و فرماں بردار بن کر اپنے گھروں کو روانہ ہو جا ﴿يَخْرُجُ مِنْ بَطْنِهَا شَرَابٌ﴾ ان کے پیٹوں سے بیٹھا مشروب تیار ہو کر نکلتا ہے اس سے شہد مراد ہے کیونکہ یہ بھی انہیں چیزوں میں سے ہے جنہیں پیا جاتا ہے اور شہد کی مکھیاں اس کو اپنے مونہوں سے اپنے گھروں میں (مسدس چھتوں میں) ڈال دیتی ہیں ﴿مُخْتَلِفٌ أَلْوَانُهُ﴾ اس کے رنگ مختلف ہوتے ہیں ان میں سے بعض سفید ہوتے ہیں اور بعض زرد ہوتے ہیں اور بعض سرخ ہوتے ہیں سفید شہد نوجوان مکھیوں سے تیار ہوتا ہے اور زرد رنگ کا شہد انتہائی بوڑھی مکھیوں سے تیار ہوتا ہے اور سرخ درمیانہ عمر کی مکھیوں سے تیار ہوتا ہے یا پھر غذاؤں کے مختلف رنگوں کی وجہ سے اس کے رنگ مختلف ہوتے

ہیں ﴿فِيهِ شِفَاءٌ لِّلنَّاسِ﴾ اس میں لوگوں کے لیے شفاء ہے کیونکہ یہ بھی تمام مفید و نفع بخش دواؤں میں ایک اہم دوائی ہے اور مجنوں میں سے بہت ہی کم مجنون ہیں جن کے مرکبات میں طبیعوں نے شہد کا ذکر نہ کیا ہو اور یہ مقصد بھی نہیں کہ شہد ہر بیمار کے لیے شفا ہے جیسا کہ ہر دوا اس طرح نہیں ہوتی اور اس کو نکرہ لانے میں اس شہد کی عظمت کا اظہار ہے جس میں شہد شامل ہو یا اس لیے کہ اس میں تمام بیماریوں کی شفاء نہ سہی لیکن اس میں بہت سی بیماریوں کے لیے شفاء ہے کیونکہ [نکرہ اثبات میں مخصوص ہوتا ہے عام نہیں ہوتا] اور ایک شخص حضور علیہ الصلوٰۃ والسلام کی بارگاہ میں حاضر ہوا اور عرض کیا کہ میرے بھائی کا پیٹ خراب ہو گیا ہے اسے اسہال کی بیماری لگ گئی ہے آپ نے فرمایا: جا! اسے شہد پلا دے وہ گیا اپنے بھائی کو شہد پلایا لیکن مرض اور بڑھ گیا اور اس نے واپس آ کر عرض کی: حضور! میرے بھائی کی بیماری شہد پلانے سے مزید ہو گئی آپ نے فرمایا: جا! اسے اور شہد پلا دے وہ گیا اور اسے مزید شہد پلایا لیکن آرام کی بجائے بیماری اور بڑھ گئی تو وہ شخص تیسری بار واپس آیا اور حضور سے عرض کی: بیماری تو بڑھتی جا رہی ہے حضور سید عالم ﷺ نے فرمایا: اللہ تعالیٰ کا فرمان سچا ہے اور تیرے بھائی کا پیٹ جھوٹا ہے جاؤ! اسے شہد پلاؤ وہ واپس چلا گیا اور جا کر اپنے بھائی کو شہد پلایا تو اب وہ بالکل تندرست اور صحیح ہو گیا اور حضرت عبد اللہ ابن مسعود رضی اللہ تعالیٰ عنہ بیان کرتے ہیں کہ شہد ہر جسمانی بیماری کا علاج ہے اور قرآن مجید تمام قلبی اور روحانی بیماریوں کا علاج ہے لہذا تم دو شفا یاب کرنے والی چیزوں کو اپنے اوپر لازم کر لو ایک قرآن مجید کی تلاوت اور دوسرا شہد کا استعمال اور رافضیوں کی بدعات میں سے ایک بدعت (یعنی شیعوں کی من گھڑت کہانیوں میں سے ایک من گھڑت کہانی) یہ ہے کہ اس آیت مبارکہ میں ”نحل“ (شہد کی مکھیاں) سے حضرت علی مرتضیٰ رضی اللہ تعالیٰ عنہ اور آپ کی قوم مراد ہے اور خلیفہ مہدی کے پاس ایک رافضی نے کہا کہ ”نحل“ سے صرف بنو ہاشم مراد ہیں جن کے پیٹوں میں سے علم نکلتا ہے تو اس سے وہاں موجود سنی آدمی نے کہا: پھر تو اللہ تعالیٰ نے تمہارا کھانا اور پینا اس میں سے بنایا ہے جو ان کے پیٹوں میں سے نکلتا ہے یہ بات سن کر خلیفہ مہدی خوب زور سے ہنسا اور اپنے باپ منصور کو بیان کیا تو اس طرح لوگوں نے اس من گھڑت کہانی کو مسخرے لطیفوں میں سے ایک مسخرہ ہنسا دینے والا لطیفہ قرار دے دیا ﴿إِنَّ فِي ذَٰلِكَ لَآيَةً لِّقَوْمٍ يَّتَفَكَّرُونَ﴾ بے شک اس میں ان لوگوں کے لیے ضرور نشانی ہے جو غور و فکر کرتے ہیں۔

۷۰- ﴿وَاللَّهُ خَلَقَكُمْ ثُمَّ يَتَوَفَّاكُمْ﴾ اور اللہ تعالیٰ نے تمہیں پیدا فرمایا، پھر وہی تمہیں وفات دے گا کہ تمہارے بدنوں سے تمہاری روہیں قبض کرے گا ﴿وَمِنْكُمْ مَنْ يُرَدُّ إِلَىٰ أَرْذَلِ الْعُمُرِ﴾ اور تم میں سے بعض کو عمر کے ضعیف ترین حصے تک پہنچایا جاتا ہے (یعنی) عمر کے خیس ترین اور اس کے حقیر ترین حصے تک پہنچایا جاتا ہے اور وہ عمر بچھتر سال یا اسی سال یا توڑے سال ہے ﴿لٰكِنِّي لَا يَعْزِمُكُمْ عَلَيْهِ شَيْئًا﴾ تاکہ وہ علم رکھنے کے بعد بھی کچھ نہ جان سکے (یعنی) تاکہ جو کچھ جانتا ہے اسے بھول جائے گا یا تاکہ اپنے علم سے زیادہ کچھ نہ جان سکے ﴿إِنَّ اللّٰهَ عَلِيمٌ﴾ بے شک اللہ تعالیٰ خوب جاننے والا ہے کہ وہ کامل زندگی میں ارذل و خیس ترین زندگی کی طرف پھرنے کے فیصلے کو یا زندگی سے فنا کی طرف پھرنے کے فیصلے کو خوب جانتا ہے ﴿قَدِيرٌ﴾ جس طرح وہ چیزوں کو چاہتا ہے بناتا ہے اسی طرح وہ جو چاہتا ہے اس کو تبدیل کرنے پر پوری پوری قدرت رکھتا ہے۔

وَاللّٰهُ فَضَّلَ بَعْضَكُمْ عَلَىٰ بَعْضٍ فِي الدِّنَارِ فَمَا الَّذِيْنَ فَضَّلُوْا بِرَادِيٍّ رِّسْرِقِهِمْ

رواہ البخاری رقم الحدیث: ۵۶۸۳ فی الطب، مسلم رقم الحدیث: ۲۲۱۷ فی السلام

عَلَىٰ مَا مَلَكَتْ أَيْمَانُهُمْ فِيهِ سَوَاءٌ ۗ أَفَبِنِعْمَةِ اللَّهِ يَجْحَدُونَ ﴿۷۱﴾ وَاللَّهُ

جَعَلَ لَكُمْ مِنْ أَنْفُسِكُمْ أَزْوَاجًا وَجَعَلَ لَكُمْ مِنْ أَزْوَاجِكُمْ بَنِينَ وَحَفَدًا ۗ

وَرَزَقَكُمْ مِنَ الطَّيِّبَاتِ ۗ أَفَبِالْبَاطِلِ يُؤْمِنُونَ وَبِنِعْمَتِ اللَّهِ هُمْ يَكْفُرُونَ ﴿۷۲﴾

اور اللہ تعالیٰ نے رزق کے معاملے میں تم میں سے بعض کو بعض پر برتری عطا کی ہے، تو جنہیں مالی برتری عطا کی گئی ہے وہ اپنا رزق ان لوگوں کو لوٹانے والے نہیں جو ان کی ملکیت میں ہیں کہ وہ سب اس میں برابر ہو جائیں، تو پھر کیا وہ اللہ تعالیٰ کی نعمت کا انکار کرتے ہیں؟ اور اللہ تعالیٰ نے تمہاری جنس ہی سے تمہارے لیے بیویاں بنا لیں اور تمہاری بیویوں سے تمہارے لیے بیٹے اور پوتے بنائے اور تمہیں پاکیزہ چیزوں میں سے رزق دیا، تو کیا وہ باطل پر ایمان لاتے ہیں اور وہ اللہ تعالیٰ کی نعمت کا انکار کرتے ہیں؟

مختلف انعامات و امثال بیان کرنے کے ذریعے شرک سے ممانعت

۷۱- ﴿وَاللَّهُ فَضَّلَ بَعْضَكُمْ عَلَىٰ بَعْضٍ فِي الرِّزْقِ﴾ اور اللہ تعالیٰ نے تم میں سے بعض کو بعض پر رزق کے معاملے میں فضیلت بخشی ہے یعنی اللہ تعالیٰ نے تمہیں رزق کے معاملے میں ایک دوسرے سے متفرق بنایا ہے، سو تمہارا رزق اس رزق میں سے بہت زیادہ بڑھ کر ہے جو تمہارے خادموں، نوکروں، غلاموں اور لونڈیوں کو دیا گیا ہے، حالانکہ وہ تمہاری طرح انسان ہیں ﴿فَمَا الَّذِينَ فُضِّلُوا بِرِزْقِهِمْ عَلَىٰ مَا مَلَكَتْ أَيْمَانُهُمْ﴾ تو جنہیں رزق میں فضیلت دی گئی ہے وہ یعنی مالک و آقا حضرات اپنا رزق اپنی ملکیت میں رکھنے والے غلاموں اور لونڈیوں کو (اسی طرح آجر و صنعت کار، دولت مند حضرات اپنے مزدوروں اور نوکروں کو اپنا رزق) دینے والے نہیں ہیں، پس مناسب یہی تھا کہ جو رزق تمہیں زائد دیا گیا ہے وہ تم ان کو لوٹا دیتے تاکہ لباس میں اور خوراک (نیز رہائش) میں مساوات قائم ہو جاتی ﴿فِيهِمْ فِيهِ سَوَاءٌ﴾ تو رزق کے معاملے میں وہ بھی تمہارے مساوی ہو جاتے، اس طرح سب کے سب برابر و یکساں ہو جاتے۔ [یہ جملہ اسمیہ ہے جو جملہ فعلیہ کی جگہ پر واقع ہونے کی بناء پر محلاً منصوب ہے کیونکہ یہ ”فَا“ کے ساتھ نفی کا جواب ہے] اس کی مقدر عبارت اس طرح ہے: ﴿فَمَا الَّذِينَ فُضِّلُوا بِرِزْقِهِمْ عَلَىٰ مَا مَلَكَتْ أَيْمَانُهُمْ﴾ ”فَيَسْتَوُوا مَعَ عِبِيدِهِمْ فِي الرِّزْقِ“۔ پس جن لوگوں کو مال و دولت میں فضیلت و برتری دی گئی ہے وہ اپنے رزق اور مال اپنے غلاموں اور اپنی لونڈیوں کو دینے والے نہیں کہہیں وہ رزق کے معاملے میں اپنے غلاموں اور اپنی لونڈیوں کے برابر ہو جائیں اور یہ مثال اللہ تعالیٰ نے ان لوگوں کے لیے بیان کی ہے جنہوں نے اللہ تعالیٰ کے لیے کئی شریک ٹھہرا رکھے تھے، پس اللہ تعالیٰ نے ان سے فرمایا کہ تم اپنے درمیان اور اپنے غلاموں کے درمیان اس نعمت رزق میں مساوات و برابری کو نہیں چاہتے ہو جو یہ نعمت میں نے تمہیں عطا کی ہے اور نہ تم ان کو اس میں شریک اور حصہ دار قرار دیتے ہو اور نہ تم اسے اپنے لیے پسند کرتے ہو تو پھر تم میرے بندوں کو میرے ساتھ شریک ٹھہرانے پر کیوں اور کیسے راضی ہو گئے ہو؟ ﴿أَفَبِنِعْمَةِ اللَّهِ يَجْحَدُونَ﴾ تو کیا وہ اللہ تعالیٰ کی نعمت کا انکار کرتے ہیں؟ پس اس کو بھی نعمت کے انکار میں سے قرار دیا گیا ہے [قاری ابو بکر کونی کی قراءت میں ”فَا“ کے ساتھ (تَجْحَدُونَ) ہے]۔

۷۲- ﴿وَاللَّهُ جَعَلَ لَكُمْ مِنْ أَنْفُسِكُمْ أَزْوَاجًا﴾ اور اللہ تعالیٰ نے تم میں سے یعنی تمہاری جنس میں سے تمہارے لیے بیویاں بنا لیں ﴿وَجَعَلَ لَكُمْ مِنْ أَزْوَاجِكُمْ بَنِينَ وَحَفَدًا﴾ اور اس نے تمہاری بیویوں میں سے تمہارے لیے بیٹے پوتے

اور نواسے وغیرہم بنائے۔ ”حَفْدَةٌ“، ”حَافِدٌ“ کی جمع ہے اور اس کا معنی ہے: اطاعت گزار اور خدمت گزار یعنی جو اطاعت و فرماں برداری اور خدمت کے کاموں کو جلد انجام دے اور قنوت میں دعا کرنے والے کا قول اسی معنی کے لیے ماخوذ ہے: ”وَأَلَيْكَ نَسْعِي وَنَحْفِيدُ“۔ اور ہم تیری طرف ہی کوشاں رہتے ہیں اور صرف تیری خدمت بجالاتے ہیں اور اس میں اختلاف ہے کہ اس سے کون مراد ہے؟ پھر بعض نے کہا کہ اس سے بیٹیوں کے سرالی رشتہ دار مراد ہیں (جیسے داماد نواسے نواسیاں بیٹی کی ساس، سر وغیرہم) اور بعض نے کہا کہ اس سے اولاد کی اولاد مراد ہیں (یعنی پوتے اور پوتیاں) اور معنی یہ ہے کہ اللہ تعالیٰ نے تمہارے لیے تمہاری نسل کو خادم بنا دیا ہے جو تمہاری حاجات و ضروریات اور تمہارے فوائد و مصالح کے کاموں میں تمہاری خدمت کرتے ہیں اور تمہاری مدد کرتے ہیں ﴿ذُرِّيَّتِكُمْ مِّنَ الطَّيِّبَاتِ﴾ اور اس نے تمہیں پاک اور عمدہ رزق عنایت فرمایا ہے یعنی پاکیزہ اور عمدہ رزقوں میں سے بعض عنایت کیا ہے کیونکہ تمام عمدہ اور پاکیزہ رزق جنت میں ملیں گے اور دنیا میں عمدہ اور پاکیزہ رزق اس کا نمونہ ہے ﴿أَفَبِالْبَاطِلِ يُؤْمِنُونَ﴾ تو کیا وہ لوگ باطل پر ایمان رکھتے ہیں؟ اور وہ یہ ہے کہ کفار مکہ اعتقاد رکھتے تھے کہ ان کے بت ان کو نفع دیتے ہیں اور وہی قیامت کے دن ان کی سفارش کریں گے ﴿وَبِنِعْمَتِ اللَّهِ هُمْ يَكْفُرُونَ﴾ اور اللہ تعالیٰ کی عظیم الشان نعمت یعنی دین اسلام کا وہ انکار کرتے ہیں یا پھر باطل سے شیطان اور نعمت الہی سے حضور سرور انبیاء حضرت محمد مصطفیٰ احمد مجتبیٰ ﷺ مراد ہیں یا باطل سے بحیرہ اور سائبہ اور حام اور وصیلہ وغیرہم جیسے جانوروں کو حرام قرار دینا مراد ہے جن کی حرمت شیطان مردود نے ان کے دلوں میں راسخ اور آراستہ کر دی تھی اور نعمت الہی سے وہ تمام چیزیں مراد ہیں جو اللہ تعالیٰ نے ان کے لیے حلال قرار دی ہیں۔

وَيَعْبُدُونَ مِن دُونِ اللَّهِ مَا لَا يَمْلِكُ لَهُمْ رِشْقًا مِّنَ السَّمَوَاتِ وَالْأَرْضِ
شَيْئًا وَلَا يَسْتَطِيعُونَ ﴿۴۳﴾ فَلَا تَضْرِبُوا لِلَّهِ الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ ﴿۴۴﴾
ضَرَبَ اللَّهُ مَثَلًا عَبْدًا مَمْلُوكًا لَا يَقْدِرُ عَلَىٰ شَيْءٍ وَمَن رَّزَقْنَاهُ مِثْرًا مِّنَّا فَانفَقَ
حَسَنًا فَهُوَ يَنفِقُ مِنْهُ سِرًّا وَجَهْرًا ۖ هَلْ يَسْتَوُونَ ۗ الْحَمْدُ لِلَّهِ ۗ بَلْ أَكْثَرُهُمْ لَا
يَعْلَمُونَ ﴿۴۵﴾

اور وہ اللہ تعالیٰ کو چھوڑ کر ان کی عبادت کرتے ہیں جو آسمانوں میں اور زمین میں ان کے لیے رزق کا کچھ اختیار نہیں رکھتے اور نہ وہ اس کی طاقت رکھتے ہیں ۰ سو تم اللہ کے لیے مثالیں نہ گھڑو بے شک اللہ تعالیٰ (سب کچھ) جانتا ہے اور تم نہیں جانتے ۰ اللہ تعالیٰ نے ایک ایسے غلام کی مثال بیان کی ہے جو اپنے مالک کی ملکیت میں ہونے کی وجہ سے کسی چیز کا اختیار نہیں رکھتا اور (دوسرا) وہ شخص ہے جس کو ہم نے اپنی طرف سے اچھا رزق عطا فرمایا ہے تو وہ اس میں سے پوشیدہ اور علانیہ خرچ کرتا ہے کیا وہ دونوں برابر ہو سکتے ہیں (ہرگز نہیں)؟ تمام خوبیاں اللہ ہی کے لیے ہیں بلکہ ان میں سے اکثر لوگ نہیں جانتے ۰

۷۳- ﴿وَيَعْبُدُونَ مِن دُونِ اللَّهِ مَا لَا يَمْلِكُ لَهُمْ رِشْقًا مِّنَ السَّمَوَاتِ وَالْأَرْضِ شَيْئًا﴾ اور وہ لوگ اللہ تعالیٰ کو

چھوڑ کر ان معبودوں کی پرستش کرتے ہیں جو آسمانوں میں اور زمین میں ان کے لیے رزق کا کچھ اختیار نہیں رکھتے یعنی بتوں کی پرستش کرتے ہیں اور وہ بے جان مورتیاں ہیں جو رزق کا کچھ اختیار نہیں رکھتیں [اور "رِزْقًا" مصدر کے معنی میں ہے یا مفعول کے معنی میں ہے اگر مصدر کے معنی میں ہے تو پھر "شَيْئًا" اس سے بدل ہے بہر حال مطلب یہ ہے کہ ان کے باطل معبود بت رزق کا مطلق کچھ بھی اختیار نہیں رکھتے اور معنی مصدر کی صورت میں "مِنَ السَّمَوَاتِ وَالْأَرْضِ" رزق کا صلہ ہوگا یعنی ان کے معبود ان باطلہ نہ آسمانوں سے بارش برسا سکتے ہیں اور نہ زمین سے سبزہ اور کھیتیاں وغیرہ اُگا سکتے ہیں اور اگر "رِزْقًا" بہ معنی "مَرْزُوقٌ" ہو تو یہ اس کی صفت ہوں گے اور "لَا يَسْتَطِيعُونَ" میں "هُمْ" ضمیر کلمہ "مَا" کی طرف لوٹی ہے کیونکہ "مَا" معنی کے اعتبار سے جمع ہے کہ اس سے "الْهَةَ" مراد ہیں اور "لَا يَسْمَلِكُ" میں واحد ضمیر "مَا" کی طرف لفظ کے اعتبار سے لوٹی ہے [اور معنی یہ ہے کہ ان کے معبود ان باطلہ نہ تو رزق کا کچھ اختیار رکھتے ہیں اور نہ ان کے لیے رزق کا اختیار ممکن ہے اور نہ ان سے یہ حاصل ہو سکتا ہے ﴿وَلَا يَسْتَطِيعُونَ﴾ اور نہ وہ اس کی طاقت رکھتے ہیں۔

۷۴- ﴿فَلَا تَضْرِبُوا لِلَّهِ الْأَمْثَالَ﴾ پس تم اللہ تعالیٰ کے لیے مثالیں نہ گھرو اور تم اللہ تعالیٰ کے لیے مخلوق کی مثال بیان نہ کرو کیونکہ اس کی مثال نہیں وہ بے مثل و بے مثال ہے لہذا تم اس کے لیے شریک نہ ٹھہراؤ ﴿إِنَّ اللَّهَ يَعْلَمُ﴾ بے شک اللہ تعالیٰ خوب جانتا ہے کہ مخلوق میں سے اس جیسا کوئی نہیں ﴿وَأَنْتُمْ لَا تَعْلَمُونَ﴾ اور تم اس حقیقت کو نہیں جانتے یا یہ معنی ہے کہ بے شک اللہ تعالیٰ خوب جانتا ہے کہ کس طرح مثالیں بیان کی جاتی ہیں اور تم اس کو نہیں جانتے مگر پہلی وجہ بہتر ہے پھر اللہ تعالیٰ نے شرک کی تردید کرنے کے لیے ایک مثال بیان فرمائی اور ارشاد فرمایا:

۷۵- ﴿ضَرَبَ اللَّهُ مَثَلًا عَبْدًا مَمْلُوكًا لَا يَقْدِرُ عَلَىٰ شَيْءٍ ۖ وَمَنْ رَزَقْنَاهُ مِمَّا رِزْقًا حَسَنًا فَهُوَ يُنْفِقُ مِنْهُ سِرًّا وَجَهْرًا﴾ اللہ تعالیٰ نے ایک ایسے غلام کی مثال بیان کی ہے جو کسی آقا کی ملکیت میں ہو خود کچھ نہیں کر سکتا اور ایک وہ شخص ہے جس کو ہم نے بہترین رزق عنایت کیا ہے تو وہ شخص اس میں سے پوشیدہ اور علانیہ خرچ کرتا رہتا ہے۔ [اس میں "عَبْدًا" "مَثَلًا" سے بدل ہے اور "سِرًّا وَجَهْرًا" دونوں مصدر ہیں اور محلاً حال واقع ہو رہے ہیں] یعنی اللہ تعالیٰ کے ساتھ بتوں کو شریک ٹھہرانے میں تمہاری یہ مثال بیان کی گئی ہے جیسے کوئی شخص ایک مملوک و عاجز اور بے اختیار غلام کو ایک آزاد مالک و مختار جو اللہ تعالیٰ کے عطا کردہ مال میں سے دن رات تصرف و اختیار استعمال کر کے جس قدر چاہتا ہے خرچ کرتا ہے کے برابر و شریک قرار دے دے اور عبد کو مملوک کے ساتھ اس لیے مقید کیا گیا ہے تاکہ وہ آزاد سے ممتاز ہو جائے کیونکہ عبد کا نام دونوں پر بولا جاتا ہے کیونکہ وہ دونوں ہی اللہ تعالیٰ کے بندے ہیں اور "لَا يَقْدِرُ عَلَىٰ شَيْءٍ" کے ساتھ اس لیے مقید کیا گیا ہے تاکہ مکاتب اور مازون غلاموں سے ممتاز ہو جائے کیونکہ وہ دونوں روزہ مرہ کے کاموں میں اپنی مرضی سے تصرف کا اختیار رکھتے ہیں [اور (مَنْ) موصوفہ ہے یعنی ایسا آزاد شخص جس کو ہم نے رزق عنایت کیا ہے یا پھر موصولہ ہے] ﴿هَلْ يَسْتَوُونَ﴾ کیا وہ دونوں برابر ہو سکتے ہیں؟ اور جمع کے ارادے سے ضمیر کو جمع لایا گیا ہے یعنی وہ دونوں قبیل برابر نہیں ہو سکتے ﴿الْحَمْدُ لِلَّهِ﴾ بل اکثر وہ لا یعلمون ﴿تمام تعریفیں اللہ تعالیٰ ہی کے لیے ہیں بلکہ ان میں سے اکثر لوگ نہیں جانتے کہ تمام محامد اور تمام قسم کی عبادات صرف اللہ تعالیٰ ہی کے ساتھ مخصوص ہیں پھر اللہ تعالیٰ نے مزید وضاحت کرنے کے لیے ارشاد فرمایا:

وَضَرَبَ اللَّهُ مَثَلًا رَجُلَيْنِ أَحَدُهُمَا أَبْكَمُ لَا يَقْدِرُ عَلَىٰ شَيْءٍ وَهُوَ كَلٌّ عَلَىٰ مَوْلَاهُ ۖ أَيْنَمَا يُوَجِّههُ لَا يَأْتِ بِخَيْرٍ ۖ هَلْ يَسْتَوِي هُوَ وَمَنْ يَأْمُرُ بِالْعَدْلِ ۖ

وَهُوَ عَلَىٰ صِدَاقٍ مُّسْتَقِيمٍ ﴿۷۶﴾ وَرَبُّهُ غَيْبُ السَّمَاوَاتِ وَالْأَرْضِ وَمَا أَمْرُ السَّاعَةِ
إِلَّا كَلِمَةٍ الْبَصَرِ أَوْ هُوَ أَقْرَبُ إِنَّ اللَّهَ عَلَىٰ كُلِّ شَيْءٍ قَدِيرٌ ﴿۷۷﴾

اور اللہ تعالیٰ نے دو مردوں کی مثال بیان کی ہے کہ ان دو میں سے ایک گونگا ہے جو کوئی کام نہیں کر سکتا اور وہ اپنے آپ کا پر بوجھ بنا ہوا ہے وہ اس کو جس طرف بھیجتا ہے وہ کبھی صحیح کام کر کے نہیں لاتا تو کیا یہ شخص اور وہ شخص برابر ہو جائے گا جو انصاف کا حکم دیتا ہے اور وہ خود سیدھے راستے پر قائم ہے اور اللہ تعالیٰ ہی کے لیے ہے آسمانوں اور زمین کا غیب اور قیامت کا معاملہ آنکھ جھپکنے کی مانند ہو گا یا اس سے زیادہ قریب ہو گا بے شک اللہ تعالیٰ ہر چیز پر پوری قدرت رکھتا ہے ۷۷

۷۶- ﴿وَضَرَبَ اللَّهُ مَثَلًا تَجْلِينَ أَحَدُهُمَا أَبْنًا لَّا يَقْدِرُ عَلَىٰ شَيْءٍ﴾ اور اللہ تعالیٰ نے دو آدمیوں کی مثال بیان فرمائی ہے کہ ان دونوں میں سے ایک گونگا ہے جو کسی چیز پر قدرت و اختیار نہیں رکھتا۔ ”ابنکم“ پیدائشی گونگے کو کہا جاتا ہے اس لیے کہ وہ کچھ نہیں سمجھتا (کیونکہ گونگا شخص بہرا بھی ہوتا ہے) اور نہ اس کی بات سمجھی جاسکتی ہے ﴿وَهُوَ كَلٌّ عَلَىٰ مَوْلَاهُ﴾ اور وہ اپنے مالک اور آقا پر بوجھ ہوتا ہے یعنی وہ ایک بھار ہوتا ہے اور وہ اپنے مربی پر وزن ہوتا ہے جو اس کے کام کا متولی و ذمہ دار ہوتا ہے اور جو اس کی معاشی کفالت کرتا ہے ﴿أَيْنَمَا يُوَجِّهُهُ لَّا يَأْتِ بِخَيْرٍ﴾ اس کو جہاں کوئی بھیج دے اور اس کو کسی حاجت و ضرورت کی طلب میں روانہ کر دے یا کسی مہم کی کفالت میں بھیج دیا جائے تو وہ کوئی نفع اور بھلائی نہیں لائے گا اور نہ وہ کامیاب ہو کر لوٹے گا ﴿هَلْ يَسْتَوِي هُوَ وَمَنْ يَأْمُرُ بِالْعَدْلِ﴾ کیا ایسا شخص اور وہ شخص جو عدل و انصاف کا حکم دیتا ہے صحیح و سلامت حواس کا مالک ہے نفع بخش ہے کفالت کرنے والا ہے رشد و ہدایت اور دیانت داری کا حامل ہے پھر وہ عدل و انصاف کے ساتھ خیر و بھلائی کا حکم دیتا ہے برابر ہو سکتے ہیں؟ ﴿وَهُوَ عَلَىٰ صِدَاقٍ مُّسْتَقِيمٍ﴾ اور وہ بذات خود سیدھے راستے پر قائم ہے اور نیک کردار ہے پکا دین دار ہے اور اللہ تعالیٰ نے یہ دوسری مثال اپنی ذات کے لیے کفار کے بتوں کے لیے بیان فرمائی ہے کیونکہ بذات خود اللہ تعالیٰ اپنے بندوں پر اپنی رحمتوں اور اپنی نعمتوں کے آثار برساتا رہتا ہے اور جب کہ کفار کے بتوں کی یہ حالت ہے کہ وہ محض بے جان مردہ جماد ہیں نہ نقصان دے سکتے ہیں اور نہ نفع دے سکتے ہیں۔
شان الہی اور انعامات الہی کا بیان

۷۷- ﴿وَرَبُّهُ غَيْبُ السَّمَاوَاتِ وَالْأَرْضِ﴾ اور اللہ تعالیٰ ہی کے لیے آسمانوں اور زمین کا غیب ہے یعنی آسمانوں اور زمینوں میں جو علوم بندوں سے غائب اور پوشیدہ ہیں وہ صرف اللہ تعالیٰ کے ساتھ مخصوص ہیں اور اس کے علوم بندوں سے پوشیدہ ہیں یا آسمانوں اور زمینوں کے غیب سے قیامت کا دن مراد ہے کیونکہ قیامت کا علم تمام آسمان والوں اور تمام زمین والوں سے پوشیدہ ہے ان میں سے کوئی بھی اس سے آگاہ نہیں ہے۔

واضح رہے کہ عارف باللہ علامہ احمد بن محمد صاوی مالکی خلوتی رحمۃ اللہ تعالیٰ علیہ علم قیامت کے بارے میں لکھتے ہیں کہ یہ مخفی اور پوشیدہ امور میں سے ہے جس کے وقوع کے علم کو اللہ تعالیٰ نے اپنے ساتھ مخصوص کر رکھا ہے اور اس پر کسی کو مطلع (آگاہ) نہیں فرمایا ماسوا اپنے پسندیدہ رسولوں کے: ”وَالَّذِي يَجِبُ الْإِيمَانُ بِهِ أَنْ رَسُولَ اللَّهِ لَمْ يَنْتَقِلْ مِنَ الدُّنْيَا حَتَّىٰ أَعْلَمَهُ اللَّهُ بِجَمِيعِ الْمَغِيبَاتِ“ اور جس چیز پر ایمان لانا واجب و فرض ہے وہ یہ ہے کہ رسول اللہ ﷺ نے اس دنیا سے انتقال نہیں فرمایا یہاں تک کہ اللہ تعالیٰ نے آپ کو تمام مغیبات (یعنی پوشیدہ چیزوں) کا علم عطا فرما دیا جو دنیا و آخرت میں حاصل ہونے والے تھے چنانچہ حضور علیہ الصلوٰۃ والسلام تمام مغیبات کو یقین کی آنکھ سے دیکھتے ہیں کیونکہ حدیث شریف میں موجود ہے آپ نے فرمایا: (بقیہ حاشیہ اگلے صفحہ پر)

﴿وَمَا أَمَدُ السَّاعَةِ إِلَّا كَمَنْحِ الْبَصَرِ﴾ اور قیامت کا معاملہ قریب ہونے میں اور قیام و وقوع ہونے میں نہیں ہوگا مگر آنکھ جھپکنے کی مانند جیسے آنکھ کی پلک اوپر اٹھا کر واپس اپنی جگہ پر رکھنے کی دیر ہوتی ہے اور اللہ تعالیٰ نے اس کی مثال صرف اس لیے بیان کی ہے کہ قیامت کے زمانہ کو اس سے کم وقت میں نہیں پہچانا جاتا ﴿أَوْ هُوَ أَقْرَبُ﴾ یا وہ یعنی قیامت کا معاملہ زیادہ قریب ہے اور یہ مخاطب کے شک کے لیے نہیں ہے لیکن اس کا معنی یہ ہے کہ تم یہ سمجھو کہ قیامت کا قیام آنکھ جھپکنے کی دیر میں یا اس سے بھی کم وقت میں ہو جائے گا اور بعض نے کہا کہ ”او“ بہ معنی ”بل“ ہے (اور معنی یہ ہے کہ) بلکہ وہ اس سے بھی زیادہ قریب وقت میں وقوع پذیر ہو جائے گی ﴿إِنَّ اللَّهَ عَلَىٰ كُلِّ شَيْءٍ قَدِيرٌ﴾ بے شک اللہ تعالیٰ ہر چیز پر قادر ہے اس لیے وہ قیامت کے قائم کرنے پر اور تمام مخلوق کو مرنے کے بعد دوبارہ اٹھانے پر پوری قدرت رکھتا ہے کیونکہ یہ اس کے بعض مقدرات میں سے ہے پھر اس کے بعد آنے والی آیات میں دلائل اللہ تعالیٰ کی قدرت پر مزید دلالت کرتے ہیں چنانچہ اللہ تعالیٰ نے ارشاد فرمایا:

وَاللَّهُ أَخْرَجَكُمْ مِنْ بُطُونِ أُمَّهَاتِكُمْ لَا تَعْلَمُونَ شَيْئًا وَجَعَلَ لَكُمُ السَّمْعَ وَالْأَبْصَارَ
وَالْأَفْئِدَةَ لَعَلَّكُمْ تَشْكُرُونَ ﴿۷۸﴾ أَلَمْ يَدْرُوا إِلَى الطَّيْرِ مُسَخَّرَاتٍ فِي جَوِّ السَّمَاءِ
مَا يُمْسِكُهُنَّ إِلَّا اللَّهُ ۗ إِنَّ فِي ذَٰلِكَ لَآيَاتٍ لِّقَوْمٍ يُؤْمِنُونَ ﴿۷۹﴾

اور اللہ تعالیٰ نے تمہیں تمہاری ماؤں کے پیٹوں سے ایسی حالت میں نکالا کہ تم کچھ نہیں جانتے تھے اور اس نے تمہارے لیے کان آنکھیں اور دل بنائے تاکہ تم شکر ادا کرو۔ کیا انہوں نے پرندوں کو نہیں دیکھا جو آسمان کی فضا میں حکم کے تابع رہتے ہیں انہیں صرف اللہ تعالیٰ رو کے رکھتا ہے بے شک اس میں ایمان دار قوم کے لیے نشانیاں ہیں۔

۷۸- ﴿وَاللَّهُ أَخْرَجَكُمْ مِنْ بُطُونِ أُمَّهَاتِكُمْ﴾ اور اللہ تعالیٰ نے تمہیں تمہاری ماؤں کے پیٹوں سے پیدا کیا ہے [قاری علی کسائی کی قراءت میں الف کے نیچے زیر اور میم پر زبر (اُمہاتِکم) ہے، نون کے زیر کی پیروی میں الف کے نیچے زیر دیا گیا ہے اس لیے قاری حمزہ کی قراءت میں الف اور میم دونوں کے نیچے زیر پڑھا گیا ہے اور ”اُمہات“ میں حرف ”ہا“

(بقیہ حاشیہ صفحہ سابقہ) فرمایا: ”رَفَعْتُ لِي الدُّنْيَا فَاَنَا أَنْظَرُ فِيهَا كَمَا أَنْظَرُ إِلَى كَفِّي هَذِهِ“۔ تمام دنیا اٹھا کر میرے سامنے کر دی گئی اور میں نے اس میں سب کچھ اس طرح دیکھ لیا جس طرح میں اپنی ہتھیلی کو دیکھ رہا ہوں اور احادیث مبارکہ میں یہ بھی موجود ہے کہ اللہ تعالیٰ نے جنت اور اس میں جو کچھ ہے اور دوزخ اور اس میں جو کچھ ہے سب سے حضور کو آگاہ فرما دیا ہے اور یہ تو اتر کی حد تک پہنچنے والی احادیث مبارکہ میں سے ہیں لیکن آپ کو بعض علوم مخفی اور پوشیدہ رکھنے کا حکم دیا گیا ہے۔

(تفسیر صاوی جزء ۲ ص ۱۰۴، مطبوعہ شرکت مکتبہ و مطبعہ مصطفیٰ البابی الحلی، مصر، ۱۳۶۶ھ/۱۹۴۱ء)

امام ترمذی نے حضرت معاذ بن جبل رضی اللہ تعالیٰ عنہ سے ایک حدیث مبارکہ بیان کی ہے جس کے متعلق لکھا کہ یہ حدیث مبارکہ حسن صحیح ہے پھر کہا کہ میں نے امام بخاری سے اس کے متعلق پوچھا تو فرمایا: ”هَذَا حَدِيثٌ صَحِيحٌ“۔ یہ صحیح حدیث ہے چنانچہ اس حدیث مبارکہ میں حضور علیہ الصلوٰۃ والسلام نے فرمایا کہ میں نے اپنے رب تعالیٰ کو بہترین صورت میں دیکھا اور اللہ تعالیٰ نے اپنا دست قدرت میرے دونوں کندھوں کے درمیان رکھا یہاں تک کہ اس کی انگلیوں کی ٹھنڈک میں نے سینے میں پائی (فَتَسَوَّلْتَنِي لِي كُلَّ شَيْءٍ وَعَرَفْتُ) سو مجھ پر ہر چیز ظاہر ہو گئی اور میں نے سب کو پہچان لیا۔ (زجاجة المصاحح ج ۱ رقم الحدیث: ۳۹-۹۸۰)

زائد ہے جیسا کہ ”أَرَأَيْتُمْ“ میں ”هَآ“ کو زیادہ کیا گیا اور ”أَهْرَاقُ“ کہا جاتا ہے اور ”أَمْهَاتُ“ کے واحد میں (یعنی ”أُمُّ“ میں) ”هَآ“ کو حذف کر دیا گیا ہے [﴿لَا تَعْلَمُونَ شَيْئًا﴾] اس وقت تم کچھ نہیں جانتے تھے۔ [یہ حال واقع ہو رہا ہے] یعنی تم اس وقت اپنے منعم اور محسن کے بارے میں کچھ نہیں جانتے تھے جس نے تمہیں شکمِ مادر میں پیدا کیا ﴿وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ لَعَلَّكُمْ تَشْكُرُونَ﴾ اور اس نے تمہارے لیے کانوں آنکھوں اور دلوں کو پیدا کیا تاکہ تم شکر ادا کرو یعنی اللہ تعالیٰ نے یہ چیزیں تمہارے اندر نہیں جوڑیں مگر بطور آلات اس جہالت کو دور کرنے کے لیے جس پر تم پیدا کیے گئے ہو اور علم و عمل حاصل کرنے کے لیے اور منعم کا شکر ادا کرنے اور اس کی عبادت کرنے کے لیے اور اس کے دیگر تمام حقوق ادا کرنے کے لیے [اور ”أَفْئِدَةٌ“، ”فُفُواد“ کی جمع ہے جیسے ”أَغْرِبَةٌ“، ”غُرَابُ“ کی جمع ہے اور یہ قلت جموع میں سے ہے جو جمع کثرت کے قائم مقام استعمال ہوتی ہیں کیونکہ اس کے غیر میں سماع ثابت نہیں]۔

۷۹- ﴿الَّذِي دَرَأَ إِلَى الطَّيْرِ مَسْجِرَاتِ﴾ کیا انہوں نے پرندوں کو نہیں دیکھا کہ وہ اڑنے کے لیے حکمِ خدا کے پابند رہتے ہیں؟ اس لیے کہ اللہ تعالیٰ نے ان کے لیے پروں کو اور ان کے موافق دوسرے اسباب کو پیدا کر دیا ہے۔ [ابن عامر شامی اور حمزہ کی قراءت میں ”تَا“ کے ساتھ (”أَلَمْ تَرَوْا فَهَلْ“ مخاطب) ہے] ﴿فِي جَوِّ السَّمَاءِ﴾ آسمان کی فضا میں (یعنی) زمین سے بلندی کی طرف اڑنے والا پرندہ ہوا میں بہت دور تک چلا جاتا ہے (کیونکہ ”جَوُّ“ کا معنی ہوا ہے) ﴿مَا يُمَسِكُهُنَّ إِلَّا اللَّهُ﴾ انہیں گرنے سے کوئی نہیں روکتا سوا اللہ تعالیٰ کے وہی انہیں روک کر رکھتا ہے جب کہ وہ اپنے پروں کو سمیٹتے ہیں کبھی انہیں کھول دیتے ہیں اور کبھی اپنے آپ فضا میں ٹھہراتے ہیں اور اس میں اس وہم کی نفی کی گئی ہے جو کسی کے تصور میں آسکتا ہے کہ یہ پرندے شاید اپنے طبعی قوی کی خصوصیت کی وجہ سے اڑتے پھرتے ہیں ﴿إِنِّي فِي ذَلِكَ لَآيَاتٍ لِّقَوْمٍ يُؤْمِنُونَ﴾ بے شک اس میں ایمان دار قوم کے لیے نشانیاں ہیں کہ بے شک تمام مخلوق اپنے خالق سے کسی صورت میں بھی مستغنی اور بے نیاز نہیں ہے۔

وَاللَّهُ جَعَلَ لَكُمْ مِّنْ بُيُوتِكُمْ سَكَنًا وَجَعَلَ لَكُمْ مِّنْ جُلُودِ الْأَنْعَامِ بُيُوتًا
تَسْتَخِفُّونَهَا يَوْمَ ظَعْنِكُمْ وَيَوْمَ إِقَامَتِكُمْ وَمِنْ أَصْوَابِهَا وَأَوْبَارِهَا وَأَشْعَارِهَا
أَثَانًا وَمَتَاعًا إِلَىٰ حِينٍ ۝۸۰ وَاللَّهُ جَعَلَ لَكُمْ مِمَّا خَلَقَ ظِلًّا وَجَعَلَ لَكُمْ مِّنَ
الْجِبَالِ الْكُنَانًا وَجَعَلَ لَكُمْ سَرَابِيلَ تَقِيكُمُ الْحَرَّ وَسَرَابِيلَ تَقِيكُمُ الْبَأْسَ ۝۸۱
كَذَلِكَ يُبَيِّنُ نِعْمَتَهُ عَلَيْكُمْ لَعَلَّكُمْ تُسْلِمُونَ ۝۸۱

اور اللہ تعالیٰ نے تمہارے گھروں کو تمہارے لیے سکونت گاہ بنا دیا اور اس نے جانوروں کی کھالوں میں سے تمہارے لیے گھر بنا دیے جنہیں تم اپنے سفر و حضر کے دنوں میں ہلکا محسوس کرتے ہو اور ان کی اون ان کی پشم اور ان کے بالوں میں سے گھر کا سامان اور دوسری فائدے کی چیزیں بنائیں جو ایک مدت تک کام دیتی ہیں O اور اللہ تعالیٰ نے اپنی بعض مخلوق میں سے تمہارے لیے سائے بنائے اور پہاڑوں میں تمہارے لیے غاریں بنائیں اور اس نے کچھ ایسے لباس بنائے جو تمہیں گرمی سے بچاتے ہیں اور کچھ ایسے لباس بنائے جو جنگوں میں تمہارا بچاؤ کرتے ہیں اس طرح اللہ تعالیٰ تم پر اپنی نعمت پوری کرتا ہے

تا کہ تم فرماں بردار مسلمان بن جاؤ

۸۰۔ ﴿وَاللّٰهُ جَعَلَ لَكُمْ مِّنْ بُيُوتِكُمْ﴾ اور اللہ تعالیٰ نے تمہارے لیے تمہارے گھر بنائے (جنہیں تم اس کی توفیق سے اور اس کی زمین میں سے پتھروں اور مٹی کی کچی پکی اینٹوں سے اس کی سرزمین پر تیار کرتے ہو) ﴿سُكْنًا﴾ آرام گاہ [یہ ”فَعْلٌ“ بہ معنی مفعول ہے] یعنی ایسی جگہ جہاں آدمی سکون حاصل کرتا ہے اور کاروبار سے فراغت پا کر اس کی طرف رجوع کرتا ہے [یہ ”بیت“ (رات بسر کرنے کا گھر) یا ”الف“ (راحت و تسکین کرنا) سے ماخوذ ہے] ﴿وَجَعَلَ لَكُمْ مِّنْ جُلُودِ الْأَنْعَامِ بُيُوتًا﴾ اور اللہ تعالیٰ نے تمہارے لیے جانوروں کی کھالوں کے گھر بنائے اور وہ چمڑے کے قبے خیمے اور شامیانے وغیرہ ہیں (جنہیں خانہ بدوش اور مسافر اپنے ساتھ رکھتے ہیں اور بہ وقت ضرورت استعمال کرتے ہیں) ﴿تَسْتَخِفُّونَهَا﴾ جن کو تم زمین میں لگانے میں اور اٹھانے میں اور ایک جگہ سے دوسری جگہ منتقل کرنے کے لیے اٹھانے میں کم وزن اور ہلکا پاتے ہو ﴿يَوْمَ طَعْنَكُمْ﴾ تم اپنے کوچ کرتے اور سفر کرتے وقت۔ [ابن عامر شامی اور کوفیوں کی قراءت میں عین ساکن ہے اور ان کے علاوہ کی قراءت میں عین پر زبر ہے بہر حال دونوں صورتوں میں ”ظعن“ کا معنی ہے: کوچ کرنا] ﴿وَيَوْمَ إِقَامَتِكُمْ﴾ اور تم منزلوں میں ٹھہرنے کے وقت اور معنی یہ ہے کہ چوپایوں کے چمڑوں سے تیار کردہ خیموں کے گھر سفر و حضر میں تمہارے لیے خفیف و کم وزن اور ہلکے ہوتے ہیں لے جانے میں لگانے اور اکھاڑنے میں آسانی رہتی ہے اس لیے یہاں ”یوم“ وقت کے معنی میں ہے ﴿وَمِنْ أَصْوَابِهَا﴾ اور ان کی اون میں سے یعنی بھیڑ دنبہ وغیرہ کی اون ﴿وَأَوْبَارِهَا﴾ اور ان کے پشم یعنی اونٹ کے جسم کے بال ﴿وَأَشْعَارِهَا﴾ اور ان کے بال اور بکریوں کے بال ﴿أَثَائِنًا﴾ گھر کا سامان ﴿وَمَتَاعًا﴾ اور دیگر مفید چیزیں ﴿إِلَىٰ حِينٍ﴾ زمانے کی ایک مدت تک۔

۸۱۔ ﴿وَاللّٰهُ جَعَلَ لَكُمْ مِمَّا خَلَقَ ظِلًّا﴾ اور اللہ تعالیٰ نے جو مخلوقات پیدا کی ہیں ان میں سے بعض کو تمہارے لیے سایا بنا دیا جیسے درختوں اور چھتوں کو سایا دار بنا دیا ﴿وَجَعَلَ لَكُمْ مِّنَ الْجِبَالِ أَكْنَانًا﴾ اور اس نے تمہارے لیے پہاڑوں میں غاریں بنا دیں۔ [”اکناناً“، ”کنن“ کی جمع ہے اور یہ ہر وہ جگہ ہے جہاں چھپا جاسکے جیسے کوہ غار، گڑھا اور کمین گاہ] ﴿وَجَعَلَ لَكُمْ سَرَابِيلَ﴾ اور اس نے تمہارے لیے لباس بنائے اور وہ قمیص، گرتے اور اون کے تیار کردہ کپڑے اور لسی سے تیار کردہ اور روئی سے تیار کردہ کپڑے ہیں ﴿تَقِيَكُمْ الْحَرَّ﴾ وہ تمہیں گرمی سے بچاتے ہیں اور وہ سردی میں بھی بچاتے ہیں مگر دو متضاد موسموں میں سے ایک پر اکتفاء کیا گیا ہے اور اس لیے بھی کہ اہل عرب کے لیے گرمی سے بچنا زیادہ اہم تھا کیونکہ عرب میں سردی کا احتمال بہت کم ہوتا ہے ﴿وَسَرَابِيلَ تَقِيكُمُ الْبَأْسَ﴾ اور اللہ تعالیٰ نے تمہارے لیے ایسا لباس بھی بنایا ہے جو تمہیں جنگوں میں بچاتا ہے اور لوہے کی زرہیں جو تمہیں تمہارے دشمنوں کے ہتھیاروں سے بچاتی ہیں اور ”بأس“ کا معنی ہے: سخت لڑائی اور زبردست جنگ اور ”سربال“ عام ہے خواہ لوہے کا لباس ہو یا اس کے علاوہ کوئی اور ہو ﴿كَذٰلِكَ يُبَيِّنُ لَكُمْ نِعْمَتَهُ عَلَيْهِ لَعَلَّكُمْ تَشْكُرُونَ﴾ اللہ تعالیٰ اس طرح تم پر اپنی نعمت پوری کرتا ہے تا کہ تم فرماں بردار مسلمان ہو جاؤ یعنی تا کہ اللہ تعالیٰ کی پہنچنے والی نعمتوں میں غور کرو اور اس پر ایمان لاؤ اور تم اس کے اطاعت گزار فرماں بردار بن جاؤ۔

فَإِنْ تَوَلَّوْا فَإِنَّمَا عَلَيْكَ الْبَلْغُ الْمُبِينُ ﴿٨٢﴾ يَعْرِفُونَ نِعْمَتَ اللَّهِ ثُمَّ يُنْكِرُوهَا وَأَكْثَرُهُمُ الْكٰفِرُونَ ﴿٨٣﴾ وَيَوْمَ نَبْعَثُ مِنْ كُلِّ أُمَّةٍ شَهِيدًا ثُمَّ لَا يُؤْذِنُ لِّلَّذِينَ كَفَرُوا وَلَا

وَهُمْ يُسْتَعْتَبُونَ ﴿۸۳﴾ وَإِذَا رَأَى الَّذِينَ ظَلَمُوا الْعَذَابَ فَلَا يُخَفِّفُ عَنْهُمْ وَلَا هُمْ

يَنْظُرُونَ ﴿۸۴﴾ وَإِذَا سَأَلَ الَّذِينَ أَشْرَكُوا شُرَكَاءَهُمْ قَالُوا سُبْحَانَ هَؤُلَاءِ شُرَكَائِنَا

الَّذِينَ كُنَّا نَدْعُوا مِنْ دُونِكَ فَأَلْقُوا إِلَيْهِمُ الْقَوْلَ إِنَّكُمْ لَكَاذِبُونَ ﴿۸۵﴾

الْقَائِلِينَ

پھر اگر یہ لوگ منہ پھیر لیں تو آپ کے ذمہ صرف بات کو واضح طور پر پہنچا دینا ہے O وہ لوگ اللہ تعالیٰ کی نعمت کو پہچانتے ہیں پھر بھی اس کا انکار کرتے ہیں اور ان میں اکثر لوگ کافر ہیں O اور اس روز ہم ہر امت میں سے ایک گواہ اٹھائیں گے پھر کافروں کو اجازت نہیں دی جائے گی اور نہ ان کی رضا طلب کی جائے گی O اور جب ظالم لوگ عذاب کو دیکھیں گے تو وہ ان سے کم نہیں کیا جائے گا اور نہ ان کو مہلت دی جائے گی O اور جب مشرک لوگ اپنے شریکوں کو دیکھیں گے تو وہ کہیں گے: اے ہمارے پروردگار! یہ ہیں ہمارے وہ شریک تجھے چھوڑ کر جن کی ہم عبادت کرتے تھے تو وہ بت ان کی طرف متوجہ ہو کر کہیں گے کہ بے شک تم ضرور جھوٹے ہو O

۸۲- ﴿فَإِن تَوَلَّوْا﴾ پھر اگر وہ لوگ دین اسلام سے روگردانی کریں اور منہ پھیر لیں ﴿فَأَنبَأَكُمُ الْبَلْغُ الْمُبِينُ﴾ تو آپ پر صرف واضح طور پر پہنچا دینا ہے یعنی اس کے متعلق آپ سے باز پرس نہیں ہوگی کیونکہ آپ کے ذمے پیغام الہی کو واضح طور پر پہنچانا ہے اور وہ آپ نے ادا کر دیا ہے۔

۸۳- ﴿يَعْرِفُونَ نِعْمَتَ اللَّهِ﴾ وہ لوگ اپنی باتوں کے سبب اللہ تعالیٰ کی ان نعمتوں کو پہچانتے ہیں جو ابھی ہم نے مذکورہ بالا آیات میں گن گن کر بیان کی ہیں کیونکہ وہ بذات خود اقرار کرتے ہیں اور کہتے ہیں: بے شک یہ نعمتیں اللہ تعالیٰ کی طرف سے عنایت کر رہے ہیں ﴿ثُمَّ يَنْكَرُوهَا﴾ پھر وہ اپنے افعال و اعمال اور اپنے کرتوتوں سے ان کا انکار کرتے ہیں کیونکہ اپنے منعم و محسن کو چھوڑ کر غیروں کی پرستش کرنے لگ جاتے ہیں یا وہ سختی و مصیبت میں اقرار کرتے ہیں اور خوشحالی و صحت میں انکار کر دیتے ہیں ﴿وَأَكْثَرُهُمُ الْكَافِرُونَ﴾ اور ان میں سے بہت سے لوگ کافر ہیں یعنی اکثر لوگ انعامات الہیہ کے منکر ہیں ناشکرے ہیں اعتراف و اقرار نہیں کرتے یا ”نِعْمَةَ اللَّهِ“ سے حضور سید عالم فخر آدم و بنی آدم شفیع امم رسول معظم ﷺ کی نبوت و رسالت مراد ہے جس کو وہ خوب پہچانتے تھے پھر بغض و عناد کے سبب اس کا انکار کر دیتے تھے اور ان میں سے اکثر لوگ منکر ہیں اپنے دلوں سے انکار کرنے والے ہیں اور حرف (ثُمَّ) اس بات پر دلالت کرتا ہے کہ حصول معرفت کے بعد ان کا انکار کرنا بہت بعید از عقل ہے کیونکہ نعمت کی معرفت کا حق یہ ہے کہ اس کا اعتراف و اقرار کیا جائے نہ کہ انکار کیا جائے۔

بروز قیامت انبیائے کرام کی گواہی اور کفار کی رسوائی

۸۴- ﴿وَيَوْمَ﴾ [یہ ”اذکر“ محذوف کی وجہ سے منصوب ہے] (یعنی اے محبوب!) اس دن کو یاد کیجئے جب ﴿نَبْعَثُ مِنْ كُلِّ أُمَّةٍ شَهِيدًا﴾ ہم ہر امت میں سے ایک گواہ یعنی اس امت کے پیغمبر کو اٹھائیں گے جو اپنی امت میں سے مسلمانوں کے حق میں ان کے ایمان لانے اور اپنے نبی کی تصدیق کرنے کی گواہی دے گا اور اپنی امت میں سے کافروں کے خلاف ان کے کفر اختیار کرنے اور اپنے نبی کی تکذیب کرنے کی گواہی دے گا ﴿ثُمَّ لَا يُؤْذِنُ لِلَّذِينَ كَفَرُوا﴾ پھر کافروں کو معذرت پیش کرنے کی اجازت نہیں دی جائے گی اور معنی یہ ہے کہ قیامت کے دن کافروں کے پاس کوئی حجت اور دلیل پیش کرنے کے لیے نہیں ہوگی پس یہی بات ترک اجازت کی دلیل ہے کہ ان کے پاس پیش کرنے کے لیے کوئی حجت نہیں ہو

گی اور نہ معذرت ہوگی ﴿وَلَا هُمْ يُسْتَعْتَبُونَ﴾ اور ان سے رضا مندی طلب نہیں کی جائے گی یعنی انہیں یہ نہیں کہا جائے گا کہ تم اپنے رب تعالیٰ کو راضی کر لو کیونکہ آخرت دار العمل (عمل کا گھر) نہیں ہے اور ”نم“ کا معنی یہ ہے کہ انہیں آزمائش میں ڈالا جائے گا یعنی انبیائے کرام علیہم السلام کی گواہیوں کے بعد انہیں سخت ابتلاء و امتحان میں مبتلا کیا جائے گا کیونکہ ان پر غضب نازل کیا جائے گا اور انہیں مقہور و مغلوب کیا جائے گا اور وہ یہ کہ انہیں بات چیت کرنے سے روک دیا جائے گا اور ان کو معذرت پیش کرنے اور حجت بیان کرنے کی اجازت نہیں دی جائے گی۔

۸۵- ﴿وَإِذَا رَأَى الَّذِينَ ظَلَمُوا﴾ اور جب ظالم لوگ یعنی کافر لوگ دیکھیں گے ﴿الْعَذَابَ﴾ عذاب کو ﴿فَلَا يُخَفِّفُ عَنْهُمْ﴾ تو ان سے ہلکا نہیں کیا جائے گا یعنی عذاب میں داخل کرنے کے بعد کافروں کا عذاب کم اور ہلکا نہیں کیا جائے گا ﴿وَلَا هُمْ يُنظَرُونَ﴾ اور عذاب سے پہلے انہیں مہلت نہیں دی جائے گی۔

۸۶- ﴿وَإِذَا سَأَلَ الَّذِينَ أَشْرَكُوا شُرَكَاءَهُمْ﴾ اور جب مشرکین اپنے شریکوں کو دیکھیں گے یعنی اپنے ان بتوں کو دیکھیں گے جن کی انہوں نے دنیا میں عبادت کی تھی ﴿قَالُوا مَا بَنَا هؤلاءِ شُرَكَائُنَا﴾ عرض کریں گے کہ اے ہمارے پروردگار! یہی ہمارے شریک ہیں یعنی ہمارے معبود جن کو ہم تیرا شریک ٹھہراتے تھے ﴿الَّذِينَ كُنَّا نَدْعُو مِنْ دُونِكَ﴾ جن کو ہم پکارا کرتے تھے چھوڑ کر یعنی جن کی ہم عبادت و پرستش کرتے تھے۔ [”نَدْعُوا“ بہ معنی ”نَعْبُدُ“ ہے] ﴿فَالْقَوْلُ إِلَيْهِمُ الْقَوْلُ إِنَّكُم لَكَاذِبُونَ﴾ سو ان کے بت ان سے کہیں گے: بے شک تم ضرور جھوٹے ہو یعنی بت ان کو جواب دے کر جھوٹا قرار دے دیں گے کیونکہ وہ بے جان پتھر تھے وہ نہیں جانتے تھے کہ ان کی کن لوگوں نے عبادت کی تھی اور ایک احتمال یہ بھی ہے کہ وہ بت اللہ تعالیٰ کی شرک سے پاکی بیان کرتے ہوئے کفار کو جھٹلائیں گے کہ انہوں نے بتوں کے نام شریک اور معبود رکھ دیئے تھے۔

وَالْقَوْلُ إِلَى اللَّهِ يَوْمَ يَوْمِ السَّلَامِ وَضَلَّ عَنْهُمْ مَا كَانُوا يَفْتَرُونَ ﴿۸۷﴾ الَّذِينَ كَفَرُوا
 وَصَدُّوا عَنْ سَبِيلِ اللَّهِ زِدْنَاهُمْ عَذَابًا فَوْقَ الْعَذَابِ بِمَا كَانُوا يُفْسِدُونَ ﴿۸۸﴾
 وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ وَجِئْنَا بِكَ شَهِيدًا
 عَلَى هَؤُلَاءِ وَنَزَّلْنَا عَلَيْكَ الْكِتَابَ تِبْيَانًا لِكُلِّ شَيْءٍ وَهُدًى وَرَحْمَةً
 وَبُشْرَى لِلْمُسْلِمِينَ ﴿۸۹﴾

اور اس روز یہ لوگ اللہ تعالیٰ کے حضور گردنیں جھکا دیں گے اور جو من گھڑت باتیں وہ کرتے تھے ان سے کھوجائیں گی ○ جنہوں نے کفر کیا اور (لوگوں کو) اللہ تعالیٰ کے راستے سے روکا تو ان کی نافرمانیوں کے سبب ہم ان پر عذاب پر عذاب بڑھا کر ڈگنی سزا دیں گے ○ اور اس روز ہم ہر امت میں انہیں میں سے ان پر ایک گواہ اٹھائیں گے اور ہم آپ کو ان سب پر گواہ لائیں گے اور ہم نے آپ پر کتاب نازل فرمائی ہے جس میں ہر چیز کا مکمل بیان ہے اور مسلمانوں کے لیے ہدایت و رحمت اور بشارت ہے ○

۸۷- ﴿وَالْقَوَالِ إِلَى اللَّهِ يَوْمَئِذٍ السَّلَامُ﴾ اور جنہوں نے ظلم کیا تھا یعنی ظالم لوگ قیامت کے دن صلح ڈالیں گے یعنی صلح پیش کریں گے اور دنیا میں تکبر و غرور اور توحید و رسالت اور دین حق کے انکار کرنے کے بعد اب وہ اللہ تعالیٰ کے حکم کو تسلیم کرنے اور اس کی اطاعت و فرماں برداری اختیار کرنے کا وعدہ کریں گے ﴿وَضَلَّ عَنْهُمْ قَائِلُهَا فَكَرِهَتْ﴾ اور ان سے ان کے وہ معبودانِ باطلہ گم ہو جائیں گے اور باطل وضائع ہو جائیں گے جن کے متعلق یہ ظالم کافر جھوٹ گھڑ کر کہتے تھے کہ بے شک یہ بت اللہ تعالیٰ کے (نَعُوذُ بِاللَّهِ) شریک ہیں اور یہ ان کی مدد کریں گے اور ان کے لیے سفارش کریں گے جب کہ ان کے یہ بت (قیامت کے دن) ان کو جھٹلائیں گے اور ان سے بیزاری کا اظہار کریں گے۔

۸۸- ﴿الَّذِينَ كَفَرُوا﴾ وہ لوگ جو کفر و شرک اختیار کر کے خود بھی کافر ہوئے ﴿وَصَدَّوْنَ عَنْ سَبِيلِ اللَّهِ﴾ اور دوسرے لوگوں کو بھی اللہ تعالیٰ کی راہ سے روکا اور ان کو کفر اختیار کرنے پر ابھارا اور انہیں کفر کی رغبت دی ﴿زِدْنَاهُمْ عَذَابًا آثَقًا﴾ ہم عذاب پر عذاب بڑھا کر ان کو زیادہ (ڈبل) سزا دیں گے یعنی انہیں ایک عذاب و سزا ان کے کفر اختیار کرنے پر دی جائے گی اور دوسرا عذاب لوگوں کو اللہ تعالیٰ کے راستے سے روکنے پر انہیں دیا جائے گا ﴿بِمَا كَانُوا يَفْسُدُونَ﴾ اس کی وجہ یہ ہے کہ یہ لوگ دوسروں کو راہ حق سے روکنے کے سبب (کفر و شرک کا) فساد پھیلاتے تھے۔

۸۹- ﴿وَيَوْمَ نُبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ﴾ اور اس روز ہم ہر امت میں سے ایک گواہ انہیں میں سے ان پر اٹھائیں گے یعنی ہم ان کے نبی اور پیغمبر کو گواہی کے لیے بلائیں گے کیونکہ تمام امتوں کے پاس انہیں میں سے انبیائے کرام علیہم السلام کو دین حق کی تبلیغ کے لیے بھیجا جاتا رہا ﴿وَجَعَلْنَا بَيْنَكَ وَبَيْنَ الَّذِينَ كَفَرُوا الْوَادِيَّ الْأُولَى﴾ (میرے محبوب!) محمد (ﷺ) ہم آپ کو آپ کی اس امت پر گواہ بنا کر لائیں گے (نیز ہم گزشتہ تمام امتوں پر اور ان کے گواہوں (پیغمبروں) پر آپ کو گواہ بنا کر لائیں گے) ﴿وَنَزَّلْنَا عَلَيْكَ الْكِتَابَ تَبْيَانًا لِكُلِّ شَيْءٍ﴾ اور ہم نے دین اسلام کے تمام معاملات میں سے ہر ایک چیز کو مکمل اور واضح طور پر بیان کرنے کے لیے آپ پر کتاب نازل کی ہے، لیکن منصوص احکام (صراحت کردہ احکام) تو وہ ظاہر ہیں اور اسی طرح جو احکام و مسائل سنت نبوی سے یا اجماع یا قول صحابہ یا قیاس سے ثابت ہیں کیونکہ تمام کامر جمع و مرکز اور منبع کتاب الہی یعنی قرآن مجید ہے جیسا کہ اللہ تعالیٰ نے اس میں اپنے رسول کی اتباع و اطاعت کا ہمیں حکم دیتے ہوئے فرمایا: ”وَاطِيعُوا اللَّهَ وَاطِيعُوا الرَّسُولَ“ (التغابن: ۱۳) ”اور تم اللہ تعالیٰ کی اطاعت کرو اور رسول کریم کی اطاعت کرو“۔ اور قرآن مجید میں اجماع کی پیروی کرنے کی ہمیں ترغیب دیتے ہوئے ارشاد فرمایا: ”وَيَتَّبِعْ غَيْرَ سَبِيلِ الْمُؤْمِنِينَ“ (النساء: ۱۱۵) ”اور جو لوگ نیک مسلمانوں کے اجماعی راستے کو چھوڑ کر کسی اور کی پیروی کریں گے (وہ دوزخ میں جائیں گے)“۔ اور رسول اللہ ﷺ نے اپنے صحابہ کرام کی اتباع کو اپنی امت کے لیے پسند کیا اور فرمایا: ”أَصْحَابِي كَالنَّجْمِ بِيَهُمْ أَقْتَدَيْتُمْ أَهْتَدَيْتُمْ“۔ بل میرے صحابہ آسمان ہدایت کے روشن ستارے ہیں تم ان میں سے جس کی پیروی کرو گے ہدایت یافتہ بن جاؤ گے اور بے شک صحابہ کرام نے اجتہاد کیا اور قیاس کیا اور انہوں نے اجتہاد اور قیاس کے طریقے بیان کیے نیز اللہ تعالیٰ نے ہمیں قیاس کرنے کا حکم دیا اور فرمایا: ”فَاعْتَبِرُوا يَا أُولِي الْأَبْصَارِ“ (الحشر: ۲) ”اے حقیقت بین نگاہ رکھنے والو! عبرت حاصل کرو“۔ پس سنت اور اجماع اور صحابی کا قول اور قیاس سب کتاب اللہ کے بیان کے مظہر ہیں اور اسی کی طرف منسوب ہیں جس سے واضح ہو گیا کہ قرآن مجید ہر چیز کا مکمل اور واضح بیان ہے ﴿وَهُدًى وَرَحْمَةً وَبُشْرَى لِلْمُسْلِمِينَ﴾ اور مسلمانوں کے لیے ہدایت اور رحمت اور خوشخبری ہے یعنی حق کی راہنمائی کرتا ہے اور اہل حق کے لیے رحمت ہے اور ان

کے لیے جنت کی بشارت ہے۔

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ
وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ﴿۹۰﴾ وَأَوْفُوا بِعَهْدِ اللَّهِ إِذَا عَاهَدْتُمْ
وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ
يَعْلَمُ مَا تَفْعَلُونَ ﴿۹۱﴾

بے شک اللہ تعالیٰ انصاف اور نیکی کرنے اور رشتہ داروں کو (مالی مدد) دینے کا حکم دیتا ہے اور بے حیائی اور بُرائی اور سرکشی سے روکتا ہے، وہ تمہیں نصیحت کرتا ہے تاکہ تم نصیحت قبول کر لو اور تم اللہ تعالیٰ کا عہد پورا کیا کرو جب بھی تم کوئی عہد کر لو اور قسموں کو پختہ کرنے کے بعد نہ توڑو اور بے شک تم نے اپنے اوپر اللہ کو ضامن بنا لیا ہے بے شک اللہ تعالیٰ وہ سب جانتا ہے جو کچھ تم کرتے ہو

عدل و احسان اور عہد و حلف پورا کرنے کا حکم

۹۰۔ ﴿إِنَّ اللَّهَ يَأْمُرُ بِالْعَدْلِ﴾ بے شک اللہ تعالیٰ انصاف کرنے کا حکم دیتا ہے کہ تم اپنے درمیان حقوق میں برابری کے ساتھ انصاف کرو اور ظلم کو ترک کرو اور ہر حق دار کو اس کا حق ادا کرو ﴿وَالْإِحْسَانِ﴾ اور نیکی کرنے کا حکم دیتا ہے کہ جو تمہارے ساتھ بُرائی کرے تم اس کے ساتھ نیکی کرو (یہی احسان ہے) یا ان دونوں میں عدل فرض ہے اور احسان مستحب ہے کیونکہ یہ لازمی بات ہے کہ فرض میں کہیں کوئی کوتاہی ہو جاتی ہے تو اس کو مستحب عمل سے پورا کیا جائے گا ﴿وَإِيتَاءِ ذِي الْقُرْبَىٰ﴾ اور رشتہ داروں کو دینے کا حکم دیتا ہے اور قرابت داروں کو عطا کرنے کا حکم دیتا ہے اور یہی صلہ رحمی ہے ﴿وَيَنْهَىٰ عَنِ الْفَحْشَاءِ﴾ اور وہ بے حیائی کے کاموں سے روکتا ہے یعنی ایسے گناہوں سے منع کرتا ہے جو قباحت و بُرائی میں بدترین ہوں ﴿وَالْمُنْكَرِ﴾ اور بُرائی سے روکتا ہے، منکر ہر اس بُرائی کو کہا جاتا ہے جس کو عقل سلیم بُرا جانے ﴿وَالْبَغْيِ﴾ اور سرکشی سے روکتا ہے۔ ”بغی“ کا معنی یہ ہے کہ ظلم و ستم اور تکبر و غرور کے ذریعے بڑھائی اور بغاوت طلب کرنا ﴿يَعِظُكُمْ﴾ اللہ تعالیٰ تمہیں نصیحت کرتا ہے [یہ جملہ حال ہے یا جملہ مستأنفہ (مستقل الگ جملہ) ہے] ﴿لَعَلَّكُمْ تَذَكَّرُونَ﴾ تاکہ تم نصیحت قبول کر لو اور تم اللہ تعالیٰ کے مواظب سے نصیحت حاصل کرو اور حضرت عثمان بن مظعون رضی اللہ تعالیٰ عنہ کے اسلام قبول کرنے کا سبب یہی آیت مبارکہ بنی تھی چنانچہ حضرت عثمان بن مظعون نے فرمایا کہ میں نے اسلام قبول نہیں کیا مگر حضور علیہ الصلوٰۃ والسلام کے حیا کی وجہ سے کیونکہ آپ بار بار مجھ پر اسلام پیش کرتے رہے، لیکن ایمان میرے دل میں راسخ اور مستحکم نہ ہو سکا یہاں تک کہ یہ آیت مبارکہ نازل ہوئی اور میں اس وقت حضور علیہ الصلوٰۃ والسلام کے پاس بیٹھا ہوا تھا جس کی برکت سے ایمان میرے دل میں راسخ ہو گیا، پھر میں نے یہی آیت مبارکہ ولید بن مغیرہ کو پڑھ کر سنائی تو اس نے کہا: اللہ کی قسم! اس کلام میں بلاشبہ بڑی مٹھاس ہے، یہ زبردست شیریں کلام ہے اور اس کلام میں بڑی کشش ہے اور یہ نہایت خوبصورت کلام ہے اور اس کا اوپر کا حصہ پھل دار ہے اور اس کا نیچے کا حصہ شاداب ہے اور یہ کسی انسان کا کلام نہیں ہے اور ابو جہل نے کہا کہ بے شک ان کا معبود اچھے اخلاق کا حکم دیتا ہے اور یہ آیت مبارکہ پورے قرآن مجید میں خیر و شر (نیکی و بدی) کے لیے سب

سے زیادہ جامع آیت ہے اور یہی وجہ ہے کہ ہر خطیب منبر پر اپنے خطبہ کے آخر میں یہ آیت مبارکہ تلاوت کرتا ہے تاکہ اس کا وعظ تمام احکام و ممنوعات پر مشتمل ہو جائے۔

۹۱- ﴿وَأَوْفُوا بِعَهْدِ اللَّهِ إِذَا عَاهَدْتُمْ﴾ اور تم اللہ تعالیٰ کے عہد کو پورا کیا کرو جب تم عہد کر لو۔ اس سے بیعت اسلام مراد ہے جو اسلام قبول کرتے وقت اسلام قبول کرنے والا شخص رسول اکرم نبی معظم ﷺ سے بیعت کرتے ہوئے عہد کرتا کہ آئندہ تمام زندگی اسلام کے مطابق گزارے گا اور کبھی کفر و شرک اختیار نہیں کرے گا چنانچہ ارشاد باری تعالیٰ ہے: ”إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ“ (الفتح: ۱۰) ”بے شک جو لوگ آپ سے بیعت کرتے ہیں وہ یقیناً اللہ تعالیٰ سے بیعت کرتے ہیں“۔ ﴿وَلَا تَنْقُضُوا الْأَيْمَانَ بَعْدَ تَوْكِيدِهَا﴾ اور تم بیعت کی قسموں کو اللہ تعالیٰ کے نام پر پختہ کرنے کے بعد نہ توڑو [اور ”اَكْذُ“ اور ”وَكْذُ“ دونوں فصیح لغتیں ہیں اور واو اصل ہے اور ہمزہ اس کا بدل ہے] ﴿وَقَدْ جَعَلْتُمُ اللَّهَ عَلَيْكُمْ كَفِيلًا﴾ اور تم نے اللہ تعالیٰ کو اپنے اوپر ضامن بنا لیا ہے گواہ اور نگران بنا لیا کیونکہ کفیل اپنے مکفول پہ (جس شخص کی ذمہ داری لی گئی ہو وہ مکفول بہ ہوتا ہے) کے حال کی رعایت کرتا ہے اس پر نگاہ رکھتا ہے ﴿إِنَّ اللَّهَ يَعْلَمُ مَا تَفْعَلُونَ﴾ بے شک اللہ تعالیٰ وہ سب کچھ جانتا ہے جو تم کرتے ہو تم اپنے وعدے اور قسمیں پوری کرتے ہو یا نہیں توڑتے ہو بہر حال وہ تمہیں اس کا بدلہ دے گا۔

وَلَا تَكُونُوا كَالَّذِي تَقَصَّتْ عَنْ لَهَا مِنْ بَعْدِ قُوَّةٍ أَنْ كَانَتْ تَتَّخِذُونَ أَيْمَانَكُمْ
دَخَلًا بَيْنَكُمْ أَنْ تَكُونَ أُمَّةٌ هِيَ أَرْبَىٰ مِنْ أُمَّةٍ إِنَّمَا يَبُلُوكُمُ اللَّهُ بِهِ
وَ يُبَيِّنَنَّ لَكُمْ يَوْمَ الْقِيَامَةِ مَا كُنْتُمْ فِيهِ تَخْتَلِفُونَ ﴿۹۲﴾ وَكَوَشَاءِ اللَّهِ
لَجَعَلَكُمْ أُمَّةً وَاحِدَةً وَ لَكِنْ يُضِلُّ مَنْ يَشَاءُ وَيَهْدِي مَنْ يَشَاءُ
وَ لَتُسْئَلُنَّ عَمَّا كُنْتُمْ تَعْمَلُونَ ﴿۹۳﴾

اور تم اس عورت کی طرح نہ ہو جاؤ جس نے اپنا سوت خوب پختہ کاتنے کے بعد ٹکڑے ٹکڑے کر دیا، تم اپنی قسموں کو آپس میں خیانت و فساد کا ذریعہ نہ بناؤ کہ ایک جماعت دوسری جماعت سے (تعداد و مال میں) زیادہ ہو جائے بے شک اللہ تعالیٰ اس کے ذریعے تمہارا صرف امتحان لیتا ہے اور وہ قیامت کے دن تمہارے سامنے ان باتوں کو ضرور واضح بیان فرمادے گا جن میں تم اختلاف کرتے رہتے ہو اور اگر اللہ تعالیٰ چاہتا تم تمہیں ضرور ایک جماعت بنا دیتا لیکن وہ جس کو چاہتا ہے گمراہ کر دیتا ہے اور جس کو چاہتا ہے ہدایت دے دیتا ہے اور تم جو کچھ اعمال کرتے رہتے ہو سب کے بارے میں وہ تم سے ضرور پوچھے گا ○

۹۲- ﴿وَلَا تَكُونُوا كَالَّذِي تَقَصَّتْ عَنْ لَهَا مِنْ بَعْدِ قُوَّةٍ﴾ اور تم قسموں کے توڑنے میں اس عورت کی طرح نہ ہو جاؤ جس نے اپنا سوت پختہ کاتنے کے بعد توڑ دیا یعنی اس عورت کی طرح جو پہلے بڑی محنت سے مضبوطی کے ساتھ کاتی رہتی ہے پھر اس کی طرف متوجہ ہوتی ہے اور سب کا تا ہوا توڑ دیتی ہے اور اسے ﴿أَنْ كَانَتْ﴾ ٹکڑے ٹکڑے کر دیتی ہے۔ یہ ”نکٹ“ کی جمع ہے اور اس کا معنی یہ ہے کہ پختہ کاتنے کے بعد دھاگے کو کچا کر کے توڑ دینا۔ بعض نے کہا ہے کہ یہ ربطہ بنت

عمر تھی اور یہ بہت زیادہ بے وقوف اور وہمی عورت تھی یہ صبح سے ظہر تک اپنی ساتھی ہمسایوں کے ساتھ مل کر چرخہ کاتی رہتی تھی پھر دن بھر کا تمام کاتا ہوا سوت خود بھی توڑ دیتی اور اپنی سہیلیوں کو حکم دیتی کہ وہ بھی توڑ دیں ﴿تَتَّخِذُونَ أَيْمَانَكُمْ دَخَلًا﴾ تم اپنی قسموں کو بہانہ بنا لیتے ہو [”ایمانکم“ حال ہے جیسے ”انگٹا“ حال ہے اور ”دخلاً“ ”تتخذون“ کا مفعول ہے یعنی تم اپنی قسموں کو بہانہ بنانے کی خاطر نہ توڑو] ﴿بَيْنَكُمْ﴾ اپنے درمیان یعنی فساد و خیانت برپا کرنے کے لیے ﴿أَنْ تَكُونَ أُمَّةٌ هِيَ أَرْبَىٰ مِنْ أُمَّةٍ﴾ اس سبب سے کہ ایک جماعت یعنی قریش مکہ کی جماعت یہ گنتی میں بھی زیادہ ہو جائے اور مال و دولت میں بھی اہل ایمان کی جماعت سے بڑھ جائے [”ہی اربی“ مبتدا اور خبر ہو کر رفع کے محل میں ہیں اور ”امۃ“ کی صفت ہیں اور خود ”امۃ“، ”تكون“ کا فاعل ہے اور یہ فعل تامہ ہے اور ”ہی“ دو نکروں کے درمیان فاصلے کے لیے واقع نہیں ہے] ﴿إِنَّمَا يَبُلُوكُمُ اللَّهُ بِهِ﴾ بے شک اللہ تعالیٰ اس کے ذریعے تمہیں صرف آزما تا ہے [اور ضمیر مصدر کی طرف لوٹتی ہے] یعنی اللہ تعالیٰ تعداد و مال میں زیادہ قوم دکھا کر تمہیں آزما تا ہے تاکہ وہ دیکھے کہ تم اللہ تعالیٰ کے ساتھ عہد کی وفا کی رسی کو اور رسول کریم ﷺ کے ساتھ بیعت کرتے وقت پختہ قسمیں اٹھانے کے عہد کو مضبوطی کے ساتھ تھامے رہتے ہو یا قریش مکہ کی کثرت اور ان کی مالی و عددی شان و شوکت اور مسلمانوں کی قلت اور ان کی غربت کو دیکھ کر دھوکہ کھاتے ہو ﴿وَلَيَبَيِّنَنَّ لَكُمْ يَوْمَ الْقِيَامَةِ مَا كُنْتُمْ فِيهِ تَخْتَلِفُونَ﴾ اور اللہ تعالیٰ قیامت کے دن تمہارے لیے واضح کر دے گا جس میں تم اختلاف کرتے رہتے ہو جب وہ تمہیں تمہارے اعمال پر ثواب اور سزا کی صورت میں بدلا دے گا اور اس آیت مبارکہ میں ملتِ اسلام کی مخالفت سے ڈرایا اور دھمکایا گیا ہے۔

۹۳- ﴿وَلَوْ شَاءَ اللَّهُ لَجَعَلَكُمْ أُمَّةً وَاحِدَةً﴾ اور اگر اللہ تعالیٰ چاہتا تو تمہیں ایک امت موحده مسلمہ بنا دیتا ﴿وَلَكِنْ يُهِنُّ مِنَ يَشَاءِ﴾ لیکن وہ جسے چاہتا ہے گمراہ کر دیتا ہے جس کے بارے میں اسے علم ہے کہ یہ شخص گمراہی کو اختیار کر لے گا ﴿وَيَهْدِي مَنْ يَشَاءُ﴾ اور وہ جس کو چاہتا ہے ہدایت دیتا ہے جس کے بارے میں اسے علم ہے کہ یہ شخص ہدایت کو پسند کرے گا ﴿وَلَتَسْلُكُنَّ عَمَّا كُنْتُمْ تَعْمَلُونَ﴾ اور قیامت کے دن تم سے ضرور پوچھا جائے گا جو عمل تم کرتے رہے ہو پھر تمہارے اعمال کے موافق تمہیں بدلا دیا جائے گا۔

وَلَا تَتَّخِذُوا أَيْمَانَكُمْ دَخَلًا بَيْنَكُمْ فَتَزِلَّ قَدَامُ بَعْدَ ثُبُوتِهَا وَتَذُوقُوا
السُّوءَ بِمَا صَدَدْتُمْ عَنْ سَبِيلِ اللَّهِ وَلَكُمْ عَذَابٌ عَظِيمٌ ﴿۹۳﴾ وَلَا تَشْتَرُوا
بِعَهْدِ اللَّهِ ثَمَنًا قَلِيلًا إِنَّمَا عِنْدَ اللَّهِ هُوَ خَيْرٌ لَّكُمْ إِن كُنْتُمْ تَعْلَمُونَ ﴿۹۵﴾
مَا عِنْدَكُمْ يَنْفَدُ وَمَا عِنْدَ اللَّهِ بَاقٍ ط وَلَنَجْزِيَنَّ الَّذِينَ صَبَرُوا أَجْرَهُمْ
بِأَحْسَنِ مَا كَانُوا يَعْمَلُونَ ﴿۹۶﴾

اور تم اپنی قسموں کو آپس میں خیانت کا ذریعہ نہ بناؤ کہ کوئی قدم جنمے کے بعد لڑکھڑا جائے اور تم اللہ تعالیٰ کی راہ سے روکنے کے سبب بُرائی کا مزہ چکھو گے اور تمہارے لیے بہت بڑا عذاب ہے ۰ اور تم تھوڑی سی قیمت پر اللہ تعالیٰ کے عہد کا سودا نہ کرو بے شک جو اللہ کے پاس ہے صرف وہی تمہارے لیے بہتر ہے اگر تم جانتے ہو ۰ جو کچھ تمہارے پاس ہے وہ فنا ہو

جائے گا اور جو اللہ تعالیٰ کے پاس ہے وہ باقی رہے گا اور ہم صبر کرنے والوں کو ان کے بہترین اعمال کے مطابق اجر و ثواب ضرور عنایت کریں گے ۰

۹۴- ﴿وَلَا تَتَّخِذُوا أَيْمَانَكُمْ دَخَلًا بَيْنَكُمْ﴾ اور تم اپنی قسموں کو اپنے درمیان بہانہ اور آڑ نہ بنا لو۔ یہاں قسموں کو آپس میں بہانہ بنانے سے صرف ان کو تاکید اور حلف و عہد کی عظمت و اہمیت ظاہر کرنے کے لیے دوبارہ منع کیا گیا ہے ﴿فَتَزَلَّ قَدَامٌ بَعْدَ ثُبُوتِهَا﴾ کہ جننے کے بعد قدم لڑکھڑا جائے سو تمہارے قدم حجتِ اسلام سے اس پر قائم ہو جانے اور ثابت و جننے کے بعد کہیں پھسل جائیں اور ”قَدَمٌ“ کو واحد نکرہ محض اس لیے لایا گیا ہے کہ جب راہِ حق سے ایک قدم کا حق پر ثابت رہنے اور جم جانے کے بعد پھسل جانا بہت بڑا خطرناک ہے تو زیادہ قدموں کا پھسل جانا کتنا بڑا جرم ہوگا ﴿وَتَذُنُّ وَقُوا الشُّؤْمَ﴾ اور تم دنیا میں بھی بدترین سزا کا مزہ چکھو گے ﴿بِمَا صَدَدْتُمْ عَنْ سَبِيلِ اللَّهِ﴾ اس کا سبب تمہارا لوگوں کو اللہ تعالیٰ کی راہ سے روکنا ہے (یعنی) بدترین عذاب کا سبب خود تمہارا دین اسلام سے نکلنا ہے یا تمہارا دوسرے لوگوں کو دین اسلام سے روکنا ہے کیونکہ جو لوگ جب بیعتِ اسلام کی قسموں کو توڑ دیتے ہیں اور مرتد ہو جاتے ہیں تو وہ اپنی عہد شکنی اور قسم شکنی کو اپنے غیروں کے لیے سنت اور نمونہ بنا دیتے ہیں جس پر چل کر دوسرے لوگ بھی عہد شکن ہو جاتے ہیں ﴿وَلَكُمْ عَذَابٌ عَظِيمٌ﴾ اور آخرت میں تمہارے لیے بہت بڑا عذاب ہے۔

۹۵- ﴿وَلَا تَشْتَرُوا بِعَهْدِ اللَّهِ ثَمَنًا قَلِيلًا﴾ اور تم اللہ تعالیٰ کے عہد کا تھوڑی سی قیمت کے عوض سودا نہ کرو (یعنی) تم اللہ تعالیٰ کے عہد اور رسول اللہ ﷺ کی بیعت کو دنیا کی حقیر دولت سے تبدیل نہ کرو گویا مکہ مکرمہ میں اسلام قبول کرنے والوں میں سے ایک گروہ سے جب مکہ مکرمہ کے کافروں نے اسلام سے کفر کی طرف لوٹنے کی صورت میں بڑے بڑے وعدے کیے اور انہوں نے قریش مکہ کا غلبہ دیکھا اور مسلمانوں کی کمزوری دیکھی اور گھبرا گئے جس پر شیطان نے رسول اللہ ﷺ سے بیعتِ اسلام توڑ دینے کو ان کے لیے خوشنما بنا کر دکھایا تو اللہ تعالیٰ نے اس آیت مبارکہ کے ذریعے انہیں ثابت قدم رکھا (اور فرمایا: ﴿إِنَّمَا عِنْدَ اللَّهِ هُوَ خَيْرٌ لَّكُمْ إِن كُنْتُمْ تَعْلَمُونَ﴾ بے شک اللہ تعالیٰ کے پاس آخرت کا جو ثواب ہے وہ تمہارے لیے بہت بہتر ہے اگر تم جانتے ہو۔

۹۶- ﴿مَا عِنْدَكُمْ يَنْقَدُ﴾ تمہارے پاس دنیا کے سامان میں سے جس قدر مال و دولت ہے وہ سب کا سب ختم ہو جائے گا ﴿وَمَا عِنْدَ اللَّهِ بَاقٍ﴾ اور اللہ تعالیٰ کے پاس اس کی رحمت کے خزانوں میں سے جو کچھ ہے وہ باقی رہے گا اور کبھی ختم نہیں ہوگا ﴿وَلَنَجْزِيَنَ الَّذِينَ صَبَرُوا أَجْرَهُمْ بِأَحْسَنِ مَا كَانُوا يَعْمَلُونَ﴾ اور ہم ضرور صبر کرنے والوں کو ان کا اجر و ثواب ان کے بہترین اعمال کے مطابق عنایت کریں گے (یعنی) جن مسلمانوں نے مشرکین کی اذیتوں اور تکلیفوں پر صبر کیا اور اسلام کی خاطر مشقتیں اور مصیبتیں برداشت کیں ان کو اچھے اعمال پر ان کے سب سے اچھے اعمال کے موافق اجر و ثواب عنایت کیا جائے گا [ابن کثیر کی اور عاصم کوفی کی قراءت میں نون کے ساتھ (وَلَنَجْزِيَنَ) ہے]۔

مَنْ عَمِلَ صَالِحًا مِنْ ذَكَرٍ أَوْ أَنْتَى وَهُوَ مُؤْمِنٌ فَلَنُحْيِيَنَّاهُ حَيٰوةً طَيِّبَةً ۚ

وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ ﴿۹۶﴾ فَاِذَا قَرَأْتَ الْقُرْآنَ

۱۔ جب کہ قبیل ابن عامر شامی نافع مدنی، حمزہ علی کسائی، ابو عمرو ابن ذکوان اور ہشام کی قراءت میں ”یا“ کے ساتھ ”وَلَيَجْزِيَنَ“ ہے۔

(مجمع القراءات القرآنیہ ج ۳ ص ۲۹۵)

فَاسْتَعِذْ بِاللَّهِ مِنَ الشَّيْطَانِ الرَّجِيمِ ﴿۹۸﴾ إِنَّهُ لَيْسَ لَهُ سُلْطَانٌ عَلَى الَّذِينَ آمَنُوا
وَعَلَى رَبِّهِمْ يَتَوَكَّلُونَ ﴿۹۹﴾ إِنَّهَا سُلْطَانُهُ عَلَى الَّذِينَ يَتَوَلَّوْنَهُ وَالَّذِينَ هُمْ
بِهِ مُشْرِكُونَ ﴿۱۰۰﴾

جو نیک عمل کرے گا مرد ہو یا عورت ہو شرط یہ ہے کہ وہ مسلمان ہو تو ہم اسے ضرور پاکیزہ زندگی عنایت فرمائیں گے اور ہم انہیں ان کے بہترین اعمال کے مطابق ثواب عطا فرمائیں گے۔ پھر جب تم قرآن مجید پڑھنا چاہو تو شیطان مردود سے پناہ مانگو۔ بے شک مسلمانوں پر شیطان کو غلبہ حاصل نہیں رہتا اور وہ صرف اپنے پروردگار پر بھروسہ رکھتے ہیں۔ بے شک اس کو ان لوگوں پر غلبہ حاصل ہوتا ہے جو اس کو دوست بنا لیتے ہیں اور وہ اس کو (اللہ تعالیٰ کا) شریک قرار دیتے ہیں۔

پاکیزہ زندگی اور تلاوت کے وقت تعویذ پڑھنے کا بیان

۹۷۔ ﴿مَنْ عَمِلْ صَالِحًا مِّنْ ذَكَرٍ أَوْ اُنْثَىٰ﴾ جو آدمی نیک عمل کرے مرد ہو خواہ عورت ہو [”مَنْ“ کا کلمہ مبہم (غیر معین) ہے جو (مذکر و مؤنث کی) دونوں قسموں کو شامل ہے مگر بظاہر مذکر کے لیے آتا ہے اس لیے اللہ تعالیٰ نے اپنے ارشاد (مَنْ ذَكَرٍ أَوْ اُنْثَىٰ) کے ذریعے وضاحت بیان فرمادی تاکہ اس آیت مبارکہ میں بیان کیا گیا وعدہ دونوں صنفوں کے لیے عام ہو جائے] ﴿وَهُوَ مُؤْمِنٌ﴾ اور وہ مؤمن ہو۔ ایمان شرط ہے کیونکہ کفار کے اعمال غیر معتبر ہیں وہ کسی گنتی میں نہیں ہیں اور یہ ایمان کی شرط اس بات کی دلیل ہے کہ عمل ایمان کا حصہ نہیں ہے ﴿فَلَنُحْيِيَنَّكَ حَيٰوةً كٰتِبَةً﴾ پس ہم اسے پاکیزہ اور عمدہ زندگی عنایت کریں گے یعنی دنیا میں پاکیزہ اور عمدہ زندگی عطا کی جائے گی کیونکہ آخرت کے بارے میں ارشاد باری تعالیٰ ہے: ﴿وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ﴾ اور ہم ضرور انہیں ان کا اجر و ثواب ان کے سب سے زیادہ نیک اعمال کے مطابق دیں گے اس آیت مبارکہ میں اللہ تعالیٰ نے ان کے لیے دنیا اور آخرت دونوں کے اجر و ثواب کا وعدہ فرمایا ہے جیسا کہ ارشاد ہے: ﴿فَأَتَاهُمُ اللَّهُ ثَوَابَ الدُّنْيَا وَحَسَنَ ثَوَابِ الْآخِرَةِ﴾۔ (آل عمران: ۱۴۸) ”پس اللہ تعالیٰ نے انہیں دنیا میں بھی ثواب عطا فرمایا اور آخرت میں بھی بہترین ثواب عطا فرمائے گا“ اور یہ اس لیے کہ مؤمن نیک عمل کے ساتھ خوشحال ہو یا تنگ دست ہو پاکیزہ اور عمدہ زندگی گزارتا ہے اگر خوشحال ہے تو ظاہر ہے لیکن اگر وہ تنگ دست و غریب ہے تو اس کے باوجود اس کی زندگی پاک اور سب سے اچھی ہوتی ہے اور وہ قناعت کی اور اللہ تعالیٰ کی تقسیم پر رضا کی زندگی ہے لیکن فاسق و فاجر تو اس کا معاملہ برعکس ہوتا ہے اگر وہ تنگ دست ہے تو ظاہر ہے اور اگر خوشحال ہے تو حرص و لالچ اس کا پیچھا نہیں چھوڑتا وہ مسلسل اپنی زندگی کی فکر میں پریشان رہتا ہے اور بعض نے کہا کہ پاکیزہ زندگی سے قناعت مراد ہے یا اطاعت و عبادت کی لذت مراد ہے یا اللہ تعالیٰ کی معرفت مراد ہے یا اللہ تعالیٰ کے ساتھ سچا اور خالص مقام اور اللہ تعالیٰ کے حکم پر سچی آگاہی اور اللہ تعالیٰ کے ماسوا سے اعراض و روگردانی مراد ہے۔

۹۸۔ ﴿فَإِذَا قَرَأْتَ الْقُرْآنَ﴾ پھر جب آپ قرآن مجید پڑھنے لگیں (یعنی) جب آپ قرآن کریم کی تلاوت کا ارادہ کرنے لگیں ﴿فَاسْتَعِذْ بِاللَّهِ﴾ تو اللہ تعالیٰ سے پناہ مانگئے۔ [پھر ارادہ فعل کو لفظ فعل کے ساتھ اس لیے تعبیر کیا گیا ہے کہ وہ اس کا سبب ہے اور ”فا“ تعقیب (تاخیر) کے لیے ہے کیونکہ استعاذہ کے ساتھ شروع کی گئی قراءت مذکورہ نیک عمل میں سے ہے] ﴿مِنَ الشَّيْطَانِ﴾ شیطان یعنی ابلیس لعین سے ﴿الرَّجِيمِ﴾ مردود اور راندہ درگاہ الہی یا ملعون و پھٹکارا ہوا۔

حضرت عبد اللہ ابن مسعود رضی اللہ تعالیٰ عنہ نے فرمایا کہ میں رسول اللہ ﷺ کے سامنے جب پڑھنے لگا تو میں نے کہا: ”أَعُوذُ بِاللَّهِ السَّمِيعِ الْعَلِيمِ مِنَ الشَّيْطَانِ الرَّجِيمِ“ (میں سب کچھ سننے والے سب کچھ جاننے والے اللہ تعالیٰ کی پناہ مانگتا ہوں شیطان مردود سے) تو حضور علیہ الصلوٰۃ والسلام نے مجھ سے فرمایا کہ کہو: ”أَعُوذُ بِاللَّهِ مِنَ الشَّيْطَانِ الرَّجِيمِ“ (میں شیطان مردود سے اللہ تعالیٰ کی پناہ مانگتا ہوں) مجھے حضرت جبریل علیہ السلام نے یہ تعوذ اسی طرح پڑھائی تھی۔

۹۹- ﴿إِنَّكَ لَيْسَ لَكَ﴾ بے شک اس کے لیے یعنی ابلیس کے لیے حاصل نہیں ہے ﴿سُلْطٰنٌ﴾ تسلط اور اختیار ﴿عَلَى الَّذِينَ آمَنُوا وَعَلَىٰ رَبِّهِمْ يَتَوَكَّلُونَ﴾ ان لوگوں پر جو ایمان دار ہیں اور اپنے رب تعالیٰ پر بھروسہ رکھتے ہیں پس توکل کرنے والا مؤمن شیطان کے وسوسے اور اس کے شکوک و شبہات قبول نہیں کرتا۔

۱۰۰- ﴿إِنَّمَا سُلْطٰنُهُ عَلَى الَّذِينَ يَتَوَكَّلُونَ﴾ بے شک اس کا تسلط و اختیار صرف ان لوگوں پر چلتا ہے جو اس کو اپنا دوست بنا لیتے ہیں اور اس کو اپنا حمایتی بنا لیتے ہیں اور اس کے وسوسے اور شکوک و شبہات قبول کر لیتے ہیں اور اس کی پیروی کرتے ہیں ﴿وَالَّذِينَ هُمْ بِهِ مُشْرِكُونَ﴾ اور وہ لوگ اپنے رب کے ساتھ شرک کرتے ہیں [”بہ“ کی ضمیر رب کی طرف لوٹتی ہے یا شیطان کی طرف لوٹتی ہے یعنی شیطان کی وجہ سے شرک کرتے ہیں]۔

وَإِذَا بَدَّلْنَا آيَةً مَّكَانَ آيَةٍ ۖ وَاللَّهُ أَعْلَمُ بِمَا يُنزِّلُ ۖ قَالُوا إِنَّمَا أَنْتَ مُفْتَرٍ ۚ
بَلْ أَكْثَرُهُمْ لَا يَعْلَمُونَ ﴿۱۰۱﴾ قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ لِيُثَبِّتَ
الَّذِينَ آمَنُوا وَهُدًى وَبُشْرَىٰ لِلْمُسْلِمِينَ ﴿۱۰۲﴾ وَلَقَدْ نَعْلَمُ أَنَّهُمْ يَقُولُونَ
إِنَّمَا يُعَلِّمُهُ بَشَرٌ لِّلسَّانِ الَّذِي يُلْحِدُونَ إِلَيْهِ أَعْجِبِي ۖ وَهَذَا لِسَانٌ
عَرَبِيٌّ مُّبِينٌ ﴿۱۰۳﴾

اور جب ہم نے ایک آیت کی جگہ کوئی اور آیت تبدیل کی اور اللہ تعالیٰ جو کچھ نازل کرتا ہے اسے وہی بہتر جانتا ہے تو کافروں نے کہا کہ آپ اپنی طرف سے گھڑ کر پیش کر دیتے ہیں بلکہ ان میں سے اکثر لوگ نہیں جانتے O (اے محبوب!) فرما دیجئے کہ اس کو پاک روح (حضرت جبریل) نے آپ کے رب کی طرف سے حق کے ساتھ نازل کیا ہے تاکہ ایمان والوں کو ثابت قدم رکھے اور مسلمانوں کے لیے ہدایت اور خوشخبری ہو O اور بے شک ہم جانتے ہیں کہ بے شک وہ لوگ کہتے ہیں کہ یقیناً انہیں انسان سکھاتا ہے وہ لوگ جس انسان کی طرف تعلیم کی نسبت کرتے ہیں اس کی زبان عجیبی ہے اور یہ (قرآن) صاف عربی زبان ہے O

قرآن مجید کے نسخ پر اعتراض کا جواب اور ہٹ دھرم کافروں کا انجام اور صابر و مہاجر مسلم کا انعام

۱۰۱- ﴿وَإِذَا بَدَّلْنَا آيَةً مَّكَانَ آيَةٍ﴾ اور جب ہم ایک آیت کی جگہ دوسری آیت کو تبدیل کرتے ہیں۔ ایک آیت کی جگہ اور آیت کو تبدیل کرنے سے نسخ مراد ہے اور اللہ تعالیٰ احکام کے عوض دوسرے احکام نازل فرما کر پہلے احکام منسوخ کر دیتا ہے اور یہ کسی ایسی حکمت و مصلحت کی بناء پر ہوتا ہے جسے خود اللہ تعالیٰ مناسب سمجھتا ہے اور یہی معنی ہے اس ارشاد کا کہ ﴿وَاللَّهُ أَعْلَمُ بِمَا يُنزِّلُ﴾ اور اللہ تعالیٰ اُسے سب سے بہتر جانتا ہے جسے وہ نازل کرتا ہے [اور ابن کثیر کی اور

ابو عمرو کی قراءت میں تخفیف کے ساتھ (یعنی بغیر شد کے "يُنزِلُ" باب افعال سے) ہے [﴿قَالُوا إِنَّمَا أَنْتَ مُفْتَرٍ﴾ کافروں نے کہا کہ یہ آپ خود اپنی طرف سے گھڑ کر پیش کرتے ہیں] اور یہ جملہ "إِذَا" کا جواب ہے اور اللہ تعالیٰ کا یہ ارشاد: "وَاللَّهُ أَعْلَمُ بِمَا يُنزِلُ". جملہ معترضہ ہے [کفار مکہ کہا کرتے تھے کہ بے شک (حضور سرور کائنات مفر موجودات حضرت) محمد (ﷺ) اپنے صحابہ کے ساتھ تمسخر کرتے ہیں اور ان کا مذاق اڑاتے ہیں] آج آپ انہیں ایک عمل کا حکم دیتے ہیں تو کل آنے والے دن میں آپ انہیں اس سے روک دیتے ہیں اور ان کے پاس اس سے نرم حکم لے کر آتے ہیں حالانکہ کفار جھوٹ بولتے تھے کیونکہ اللہ تعالیٰ جس طرح نرم کے عوض میں سخت حکم منسوخ کر دیتا تھا اسی طرح سخت حکم کے عوض نرم حکم کو بھی منسوخ کر دیتا ہے ﴿بَلْ أَكْثَرُهُمْ لَا يَعْلَمُونَ﴾ بلکہ ان میں بہت سے لوگ اس کے بارے میں حکمت و مصلحت کو نہیں جانتے۔

۱۰۲- ﴿قُلْ نَزَّلَهُ سَورُ الْقُدْسِ﴾ اے محبوب! فرما دیجئے کہ اس کتاب کو پاک روح یعنی حضرت جبریل علیہ السلام نے نازل کیا۔ "القدس" کی طرف اضافت کی گئی ہے جس کا معنی ہے: پاک جیسا کہ کہا جاتا ہے: "حَاتِمُ الْجُودِ" نخی حاتم اور مراد "الرُّوحُ الْمُقَدَّسُ" ہے تمام بشری کثافتوں سے سراپا پاک روح اور "حَاتِمُ الْجُودِ" حاتم بہت زیادہ نخی ہے۔ مقدس کا مطلب ہے گناہوں سے پاک ﴿مِنْ شَيْءٍ﴾ آپ کے پروردگار کی طرف سے (یعنی) اس کے پاس سے اور اس کے حکم سے ﴿بِالْحَقِّ﴾ حق کے ساتھ۔ [یہ حال ہے] یعنی حضرت جبریل نے اس کو نازل کیا درآں حالیکہ وہ حق و سچ ہے حکمت کے موافق ہے ﴿لِيُثَبِّتَ الَّذِينَ آمَنُوا﴾ تاکہ ایمان والوں کو ثابت قدم رکھے اور تاکہ ان کو سچ کے ذریعے آزمائے یہاں تک کہ جب وہ اس کے بارے میں یہی کہیں کہ یہ قرآن مجید اور اس میں نسخ ہمارے پروردگار کی طرف سے حق ہے اور سچ ہے اور حکمت کے موافق ہے کیونکہ حکیم و دانا صرف وہی کام کرتا ہے جو حکمت و دانائی اور صواب و سچائی پر مبنی ہوتا ہے تاکہ اہل ایمان کے قدموں کا ثبات اور یقین کی صحت اور دلوں کا اطمینان مستحکم و مضبوط ہو جائے ﴿وَهُدَىٰ وَبُشْرَىٰ﴾ [یہ دونوں مفعول لہ ہیں اور "لِيُثَبِّتَ" کے محل پر معطوف ہیں] اور تقدیر عبارت اس طرح ہے: "تَشَبُّهُنَّ لَهُمْ وَإِرْشَادًا وَبَشَارَةً" قرآن مجید اہل ایمان کو ثابت رکھنے والا، رشد و ہدایت دینے والا اور جنت کی خوشخبری سنانے والا ہے ﴿لِلْمُسْلِمِينَ﴾ مسلمانوں کے لیے ہے اس میں اشارہ ہے کہ کفار کے لیے ان خصلتوں کی اضداد حاصل ہوتی ہیں۔

۱۰۳- ﴿وَلَقَدْ نَعَلْنَا أَنَّهُمْ يَقُولُونَ إِنَّمَا يُعَلِّمُهُ بَشَرٌ﴾ اور بے شک ہم جانتے ہیں کہ یقیناً کفار یہی کہتے ہیں کہ بے شک ان کو ایک انسان سکھاتا ہے۔ اس انسان سے کفار مکہ کی مراد حویطب کا غلام تھا جو اسلام قبول کر کے مسلمان ہو چکا تھا اور اس کا اسلام بہت اچھا تھا اس کا نام عائش یا عیش تھا اور یہ صاحب کتاب تھا یا اس سے عامر بن حضرمی کاروی غلام جبر مراد ہے یا دو غلام مراد ہیں: جبر اور یسار یہ دونوں تورات اور انجیل کو پڑھا کرتے تھے اور رسول اللہ ﷺ ان سے تورات و انجیل سنا کرتے جب وہ ان کی تلاوت کرتے یا حضرت سلمان فارسی مراد ہیں ﴿لِسَانُ الَّذِي يُلْحِدُونَ إِلَيْهِ أَعْجَمِي﴾ کفار مکہ جس شخص کی طرف تعلیم کو منسوب کرتے ہیں اس کی زبان عجمی ہے ﴿وَهَذَا السَّانُ عَدْنِي قَبِينٌ﴾ اور یہ قرآن مجید خالص اور واضح عربی زبان ہے یعنی کفار اپنی بات کو استقامت سے ہٹا کر جس شخص کی طرف تعلیم قرآن کی نسبت کرتے ہیں اس کی زبان تو عجمی ہے واضح اور صاف نہیں ہے اور یہ قرآن کریم صاف عربی زبان ہے جو واضح اور فصیح و بلیغ ہے جس سے ان کا قول رد ہو گیا اور ان کا طعنہ دینا باطل ہو گیا [اور یہ جملہ میری مراد (لِسَانُ الَّذِي يُلْحِدُونَ إِلَيْهِ أَعْجَمِي) ہے جس کے لیے اعرابی کوئی محل نہیں کیونکہ یہ جملہ مستأنفہ (الگ مستقل جملہ) ہے جو کفار مکہ کی زبان درازی کا جواب ہے اور "لِسَانُ" کا معنی زبان ہے اور "الْحِدَ الْقَبْرِ وَلِحْدُهُ" اس وقت کہا جاتا ہے جب قبر سیدھی بنانے کی بجائے بغلی بنائی

جائے اسی طرح ملحد اور ملحد اس شخص کو کہا جاتا ہے جو دین مستقیم سے ہٹ کر بے دین ہو جائے اور لوگ کہتے ہیں: ”الْحَدَّ فَلَانَ فِي قَوْلِهِ“ کہ فلاں آدمی اپنی بات میں راہِ راست سے پھر گیا اور ”الْحَدَّ فِي دِينِهِ“ وہ اپنے دین سے پھر کر بے دین ہو گیا اور اسی سے ”مُلْحِدٌ“ ہے جب کوئی شخص تمام دینوں سے منہ پھیر کر باطل مذہب اپنالے۔

إِنَّ الَّذِينَ لَا يُؤْمِنُونَ بِآيَاتِ اللَّهِ لَا يَهْدِيهِمُ اللَّهُ وَلَهُمْ عَذَابٌ أَلِيمٌ ﴿١٠٤﴾
 إِنَّمَا يَفْتَرِي الْكُذِبَ الَّذِينَ لَا يُؤْمِنُونَ بِآيَاتِ اللَّهِ وَأُولَٰئِكَ هُمُ
 الْكٰذِبُونَ ﴿١٠٥﴾ مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أَكْرَهَ وَقَلْبُهُ
 مُطْمَئِنٌّ بِالْإِيمَانِ وَلٰكِنْ مَنْ شَرَحَ بِالْكُفْرِ صَدًّا فَعَلَيْهِمْ غَضَبٌ
 مِنَ اللَّهِ وَلَهُمْ عَذَابٌ عَظِيمٌ ﴿١٠٦﴾

بے شک جو لوگ اللہ تعالیٰ کی آیتوں پر ایمان نہیں لاتے اللہ تعالیٰ ان کو ہدایت نہیں دیتا اور ان کے لیے دردناک عذاب ہے ۰ بے شک صرف وہی لوگ جھوٹ گھڑتے ہیں جو اللہ کی آیتوں پر ایمان نہیں لاتے اور یہی لوگ جھوٹ بولنے والے ہیں ۰ جس نے اللہ تعالیٰ کے ساتھ اس پر ایمان لانے کے بعد کفر کیا ماسوا اس کے جس کو کفر پر مجبور کیا گیا اور اس کا دل ایمان پر مطمئن تھا لیکن جس نے کفر کے لیے سینہ کھول دیا (اور خوشی سے کفر قبول کر لیا) تو ان پر اللہ کا غضب ہے اور ان کے لیے بہت بڑا عذاب ہے ۰

۱۰۴- ﴿إِنَّ الَّذِينَ لَا يُؤْمِنُونَ بِآيَاتِ اللَّهِ﴾ بے شک جو لوگ اللہ تعالیٰ کی آیات پر یعنی قرآن کریم پر ایمان نہیں لاتے ﴿لَا يَهْدِيهِمُ اللَّهُ﴾ اللہ تعالیٰ ان کو اس وقت تک ہدایت نہیں دیتا جب تک وہ کفر کو پسند کرتے رہتے ہیں ﴿وَلَهُمْ عَذَابٌ أَلِيمٌ﴾ اور کفر پڑنے سے ان کی وجہ سے آخرت میں ان کے لیے دردناک عذاب ہوگا۔

۱۰۵- ﴿إِنَّمَا يَفْتَرِي الْكُذِبَ الَّذِينَ لَا يُؤْمِنُونَ بِآيَاتِ اللَّهِ﴾ بے شک اللہ تعالیٰ پر صرف وہ لوگ جھوٹ گھڑتے ہیں جو اللہ تعالیٰ کی آیتوں پر ایمان نہیں لاتے، یعنی جھوٹ بولنا انہیں کے لائق ہے جو ایمان دار نہیں کیونکہ وہ آخرت کے عذاب کا خیال نہیں کرتے اور یہ ان کے اس قول کی تردید ہے جو انہوں نے حضور سے کہا تھا کہ: ”إِنَّمَا أَنْتَ مُفْتَرٍ“ بے شک آپ اپنی طرف سے گھڑ کر پیش کرتے ہیں ﴿وَأُولَٰئِكَ﴾ یہ (الَّذِينَ لَا يُؤْمِنُونَ) کی طرف اشارہ ہے یعنی یہی لوگ ﴿هُمُ الْكٰذِبُونَ﴾ حقیقت میں مکمل جھوٹ بولنے والے ہیں کیونکہ اللہ تعالیٰ کی آیات کو جھٹلانا سب سے بڑا جھوٹ ہے یا یہ لوگ حضور کو ”إِنَّمَا أَنْتَ مُفْتَرٍ“ کہنے میں جھوٹے ہیں۔

۱۰۶- ﴿مَنْ كَفَرَ بِاللَّهِ مِنْ بَعْدِ إِيمَانِهِ﴾ جو ایمان لانے کے بعد کفر اختیار کرے گا [اور یہ بھی جائز ہے کہ یہ بطور شرط مبتدا ہو اور اس کا جواب محذوف ہو کیونکہ ”مَنْ شَرَحَ“ جواب پر دلالت کرتا ہے] گویا فرمایا گیا ہے کہ جو کوئی ایمان لانے کے بعد کفر کرے گا تو اس پر غضب ہوگا ﴿إِلَّا مَنْ أَكْرَهَ﴾ ماسوا اس شخص کے جس کو کفر پر مجبور کیا گیا ہو اور اس کا دل ایمان سے مطمئن ہو اور اس پر قائم ہو ﴿وَلٰكِنْ مَنْ شَرَحَ بِالْكُفْرِ صَدًّا﴾ اور لیکن جس نے کفر کے لیے سینہ کھول دیا اور بہ خوشی قبول کر لیا اور اس پر یقین کر لیا ﴿فَعَلَيْهِمْ غَضَبٌ مِنَ اللَّهِ﴾ وَلَهُمْ عَذَابٌ عَظِيمٌ ﴿

تو ان پر اللہ تعالیٰ کی طرف سے غضب ہوگا اور ان کے لیے بہت بڑا عذاب ہوگا [اور "مَنْ كَفَرَ بِاللَّهِ مِنْ بَعْدِ إِيمَانِهِ" کے متعلق دوسری یہ وجہ بھی جائز ہے کہ یہ "الَّذِينَ لَا يُؤْمِنُونَ بِآيَاتِ اللَّهِ" سے بدل ہو اس بناء پر کہ "وَأُولَئِكَ هُمُ الْكَاذِبُونَ" کو بدل اور مبدل منہ کے درمیان جملہ معترضہ قرار دیا جائے] اور معنی یہ ہوگا کہ بے شک جھوٹ وہ لوگ گھڑتے ہیں جو ایمان لانے کے بعد کفر اختیار کر لیتے ہیں اور اللہ تعالیٰ نے ان میں سے مجبور کو استثناء کر کے نکال لیا کیونکہ اس پر زبردستی کر کے کلمہ کفر کہلوا یا جاتا ہے اس لیے وہ جھوٹ بانڈھنے کے حکم میں داخل نہیں ہے پھر فرمایا: لیکن جس نے اپنا سینہ کفر کے لیے کھول دیا (اور بہ خوشی کفر اختیار کر لیا) تو ان پر اللہ تعالیٰ کا غضب ہے [اور یہ ممکن ہے کہ یہ مبتدا سے بدل ہو وہ "وَأُولَئِكَ" ہے یعنی جس نے ایمان لانے کے بعد کفر کیا وہ جھوٹے ہیں یا خبر سے بدل ہے اور وہ "الكَاذِبُونَ" ہے یعنی اور یہی وہ لوگ ہیں جنہوں نے ایمان لانے کے بعد کفر کیا اور یہ بھی ہو سکتا ہے کہ مخصوص بالذم کی بناء پر منصوب ہو]۔

ذَلِكَ بِأَنَّهُمْ اسْتَحَبُّوا الْحَيَاةَ الدُّنْيَا عَلَى الْآخِرَةِ وَأَنَّ اللَّهَ لَا يَهْدِي الْقَوْمَ الْكَافِرِينَ ﴿١٠٧﴾ وَأُولَئِكَ الَّذِينَ طَبَعَ اللَّهُ عَلَى قُلُوبِهِمْ وَسَمِعِهِمْ وَأَبْصَارِهِمْ
وَأُولَئِكَ هُمُ الْغَافِلُونَ ﴿١٠٨﴾ لَاجِرَمَ أَنَّهُمْ فِي الْآخِرَةِ هُمُ الْخٰسِرُونَ ﴿١٠٩﴾
ثُمَّ إِنَّ رَبَّكَ لِلَّذِينَ هَاجَرُوا مِنْ بَعْدِ مَا فِتْنَانَا ثَمَّ جَاهِدُوا وَصَبَرُوا
إِنَّ رَبَّكَ مِنْ بَعْدِهَا لَغَفُورٌ رَحِيمٌ ﴿١١٠﴾

یہ اس لیے کہ انہوں نے آخرت کے مقابلے میں دنیا کی زندگی کو پسند کر لیا اور بے شک اللہ تعالیٰ کافروں کی قوم کو ہدایت نہیں دیتا ○ یہی لوگ ہیں جن کے دلوں پر اور ان کے کانوں پر اور ان کی آنکھوں پر اللہ تعالیٰ نے مہر لگا دی ہے اور یہی لوگ غفلت میں ہیں ○ یہ کئی بات ہے کہ یقیناً یہی لوگ آخرت میں خسارے میں رہیں گے ○ پھر بے شک آپ کا رب تعالیٰ انہیں لوگوں کے لیے (مدد فرمائے گا) جنہوں نے ستائے جانے کے بعد ہجرت کی پھر جہاد کیا اور صبر سے کام لیا بے شک آپ کا رب اس کے بعد (ان کو) بہت بخشنے والا نہایت رحم فرمانے والا ہے ○

۱۰۷- ﴿ذَلِكَ﴾ یہ وعید و دھمکی کی طرف اشارہ ہے اور وہ غضب الہی اور بڑے عذاب کا ملنا ہے ﴿بِأَنَّهُمْ اسْتَحَبُّوا الْحَيَاةَ الدُّنْيَا عَلَى الْآخِرَةِ﴾ اس لیے کہ بے شک انہوں نے دنیا کی زندگی کو آخرت پر پسند کیا اور انہوں نے دنیا کی زندگی کو آخرت پر ترجیح دی یعنی اس کا سبب یہ ہے کہ انہوں نے آخرت کے مقابلے میں دنیا کی زندگی کو ترجیح دی اور اسی کو اہم سمجھا اور آخرت کو بھلا دیا ﴿وَأَنَّ اللَّهَ لَا يَهْدِي الْقَوْمَ الْكَافِرِينَ﴾ اور بے شک اللہ تعالیٰ کافروں کی قوم کو اس وقت تک ہدایت نہیں دیتا جب تک وہ کفر کو اختیار کیے رکھتے ہیں۔

۱۰۸- ﴿وَأُولَئِكَ الَّذِينَ طَبَعَ اللَّهُ عَلَى قُلُوبِهِمْ وَسَمِعِهِمْ وَأَبْصَارِهِمْ﴾ یہی وہ لوگ ہیں کہ اللہ تعالیٰ نے ان کے دلوں پر اور ان کے کانوں پر اور ان کی آنکھوں پر مہر لگا دی ہے اس لیے وہ غور و فکر نہیں کرتے اور نہ نصیحتوں کی طرف کان لگاتے اور نہ ہدایت کے راستے کو دیکھتے ہیں ﴿وَأُولَئِكَ هُمُ الْغَافِلُونَ﴾ اور یہی لوگ غفلت میں ہیں یعنی یہ لوگ مکمل طور پر غفلت میں مبتلا ہیں کیونکہ آخرت کے امور میں تدبر اور غور و فکر سے غفلت برتنا انتہائی بدترین غفلت ہے اور یہی غفلت کا

ملتا ہے کہ اس سے بڑھ کر کوئی غفلت نہیں۔

۱۰۹۔ ﴿لَا جْرَمَ أَتَّخِذُ فِي الْآخِرَةِ هَذَا الْخَيْرُونَ﴾ یہ پکی بات ہے کہ یہ لوگ آخرت میں یقیناً نقصان اٹھانے والے ہوں گے اور یہی لوگ خسارے میں رہیں گے۔

شان نزول: ایک روایت بیان کی گئی ہے کہ کفار مکہ نے کچھ مسلمانوں کو بہت ستایا، ان پر ظلم و ستم کے پہاڑ توڑ دیئے اور کفر پر انہیں مجبور کیا گیا تو وہ مرتد ہو گئے اور ان میں سے کچھ لوگ ایسے بھی تھے جن پر زبردستی کر کے ان کی زبان پر کلمہ کفر جاری کرایا گیا حالانکہ وہ ایمان اور اسلام پر یقین رکھتے تھے انہیں میں سے حضرت عمار بن یاسر بھی تھے لیکن ان کے والدین حضرت یاسر اور حضرت سمیہ رضی اللہ تعالیٰ عنہما کو کلمہ کفر نہ کہنے کی پاداش میں قتل کر دیا گیا تھا اور یہ دونوں حضرات اسلام میں سب سے پہلے شہید ہیں بہر حال رسول اللہ ﷺ سے عرض کی گئی کہ حضرت عمار بن یاسر کافر ہو گئے ہیں، آپ نے فرمایا: ایسا ہرگز نہیں ہو سکتا، سنو! حضرت عمار سر کے بالوں سے لے کر پاؤں کے ناخن تک سراپا پیکر ایمان ہیں۔ اور ان کا ایمان ان کے گوشت میں رگوں میں اور ان کے خون میں رچ بس اور مکس ہو گیا ہے۔

پھر حضرت عمار روتے ہوئے رسول خدا ﷺ کی خدمت اقدس میں حاضر ہوئے تو حضور علیہ الصلوٰۃ والسلام نے ان کی آنکھوں سے آنسو پونچھتے ہوئے فرمایا: تجھے کیا ہوا؟ اگر کفار تجھ سے کفر کا کلمہ بار بار کہلوائیں تو پہلے کی طرح دوبارہ کہہ دینا۔

اور حضرت ابو عمار یاسر یعنی حضرت عمار کے باپ حضرت یاسر نے کتنا عظیم الشان کارنامہ انجام دیا (کہ دونوں میاں بیوی نے جانیں تو قربان کر دیں لیکن کفر اختیار نہ کیا اور نہ زبان سے اقرار کیا) کیونکہ قتل ہو جانے پر صبر کرنا (اور کلمہ کفر نہ بولنا) اسلام کے لیے بہت بڑا اعزاز ہے۔

۱۱۰۔ ﴿ثُمَّ إِنَّ سَابِقًا﴾ پھر بے شک آپ کا پروردگار (مسلمانوں پر بڑا مہربان ہے) حرفِ ”ثُمَّ“ اس بات پر دلالت کرتا ہے کہ ان (مسلمانوں) کا حال ان (کافروں) کے حال سے مختلف ہے ﴿لِلَّذِينَ هَاجَرُوا﴾ ان لوگوں کے لیے جنہوں نے مکہ مکرمہ سے ہجرت کی یعنی اللہ تعالیٰ مسلمانوں کے لیے ہے، ان پر نہیں یعنی اللہ تعالیٰ مسلمانوں کا حامی و مددگار ہے ان کے دشمنوں کا نہیں، ان کو تورا سوا کرے گا جیسے کوئی بادشاہ کسی آدمی کے لیے ہو جائے: ”لَا عَلَيْهِ“ اس پر نہیں، تو وہ آدمی حمایت یافتہ، نفع یافتہ ہوگا، اسے کوئی ضرر اور نقصان نہیں پہنچا سکے گا ﴿مِنْ بَعْدِ مَا فَتَنُوكَ﴾ کافروں کی اذیتیں اور کفر پر مجبور کیے جانے کے تمام فتنوں میں مبتلا کیے جانے کے بعد۔ [ابن عامر شامی کی قراءت میں ”فَتَنُوكَ“ (فعل ماضی معروف) ہے] یعنی اس کے بعد کہ مسلمانوں کو سخت سزائیں دی گئیں، پھر وہ اسلام لے آئے ﴿ثُمَّ جَاهِدُوا﴾ پھر انہوں نے ہجرت کے بعد مشرکین سے جہاد کیا ﴿وَصَبَرُوا﴾ اور انہوں نے جہاد کرنے پر صبر کیا ﴿إِنَّ سَابِقًا﴾ بے شک آپ کا رب تعالیٰ اس کے بعد (یعنی) ان افعال کے بعد اور وہ ہجرت کرنا اور جہاد کرنا اور ہجرت و جہاد کی مصیبتوں پر صبر کرنا ہیں ﴿لَخَفَّوْا﴾ اللہ تعالیٰ ان کے لیے بہت بخشش فرمانے والا ہے جنہوں نے تقیہ کر کے بہ ظاہر زبانوں سے کفر کا کلمہ بول دیا تھا ﴿رَجِيمًا﴾ بہت مہربان ہے، انہیں ان باتوں پر عذاب نہیں دے گا جو انہوں نے مجبور کیے جانے کی حالت

رواہ الثعلبی والواحدی فی الوسیط عن الثعلبی (حاشیۃ الکشاف ج ۲ ص ۶۳۳)

رواہ البوصینی فی الحلیۃ ج ۱ ص ۱۳۹

رواہ ابن عساکر (کنز العمال رقم الحدیث: ۳۳۵۲۰)

میں کہی تھیں۔

يَوْمَ تَأْتِي كُلُّ نَفْسٍ تُجَادِلُ عَنْ نَفْسِهَا وَتُوْفَىٰ كُلُّ نَفْسٍ بِمَا عَمِلَتْ وَ
 هُمْ لَا يُظْلَمُونَ ﴿۱۱۱﴾ وَضَرَبَ اللَّهُ مَثَلًا قَرْيَةً كَانَتْ آمِنَةً مُّطْمَئِنَّةً يَأْتِيهَا
 رِزْقُهَا رَغَدًا مِّنْ كُلِّ مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ
 الْجُوعِ وَالْخَوْفِ بِمَا كَانُوا يَصْنَعُونَ ﴿۱۱۲﴾ وَلَقَدْ جَاءَهُمْ رَسُولٌ مِّنْهُمْ
 فَكَذَّبُوهُ فَأَخَذَهُمُ الْعَذَابُ وَهُمْ ظَالِمُونَ ﴿۱۱۳﴾

اس روز ہر شخص اپنی طرف سے جھگڑا کرتا ہوا آئے گا اور ہر شخص کو پورا پورا بدلہ دیا جائے گا جو کچھ اس نے عمل کیا ہوگا اور ان پر ظلم نہیں کیا جائے گا اور اللہ تعالیٰ نے ایک مثال بیان فرمائی کہ ایک بستی تھی جو بڑے امن و امان اور چین و آرام میں تھی اس کا رزق ہر جگہ سے کثرت سے اس کے پاس آ جاتا تھا پھر اس (کے باشندوں) نے اللہ تعالیٰ کی نعمتوں کے ساتھ کفر کیا تو اللہ تعالیٰ نے اس کو بھوک اور خوف کے لباس کا مزہ چکھایا اس کا سبب وہ اعمال تھے جو وہ لوگ کرتے رہتے تھے اور بے شک انہیں میں سے ایک عظیم الشان رسول ان کے پاس تشریف لایا اور انہوں نے اسے جھٹلایا تو انہیں عذاب نے اپنی گرفت میں لے لیا اور وہ بڑے ظالم تھے۔

کفار کے لیے تنبیہات

۱۱۱۔ ﴿يَوْمَ تَأْتِي كُلُّ نَفْسٍ﴾ [”يَوْمَ“، ”رحيم“ کی وجہ سے یا ”أذکر“ کی وجہ سے منصوب (آخر پر زبر) ہے] یعنی اے محبوب! یاد کیجئے جب ہر شخص قیامت کے روز میدان محشر میں آئے گا تو وہ ﴿تُجَادِلُ عَنْ نَفْسِهَا﴾ اپنی طرف سے جھگڑا کرے گا [اور یہاں ”نفس“ کی ”نفس“ کی طرف اضافت کی گئی ہے اس لیے کہ شے کے عین کو اور اس کی ذات (اور روح) کو نفس کہا جاتا ہے اور اس کی نفیض (دوسری شے) کو اس کا غیر کہا جاتا ہے اور نفس بدن اور روح کے جملہ (مجموعہ) کا نام ہے جیسا کہ عام حالت میں ہوتا ہے لہذا پہلے ”نفس“ سے جملہ مراد ہے اور دوسرے ”نفس“ سے اس کی ذات اور روح مراد ہے] تو گویا فرمایا گیا کہ ہر شخص اپنی ذات کی رہائی کے لیے جھگڑے گا اور وہ اپنی پریشانی کی وجہ سے دوسروں کا خیال نہیں کرے گا بلکہ ہر شخص ”نفسی نفسی“ پکارے گا اور ہر شخص کا اپنی ذات کے بارے میں جھگڑنے کا معنی یہ ہے کہ وہ اپنی ذات کی طرف سے معذرت پیش کرے گا جیسا کہ پیروی کرنے والے کفار اپنے سرداروں کے بارے میں کہیں گے: ”رَبَّنَا هَلْؤَلَاءِ أَضَلُّونَا فَأْتِهِمْ عَذَابًا ضِعْفًا مِنَ النَّارِ“ (الاعراف: ۳۸) ”اے ہمارے پروردگار! انہیں لوگوں نے ہمیں گمراہ کیا تھا سو تو ان کو دوزخ کا ڈگنا عذاب دے“۔ نیز کہیں گے: ”رَبَّنَا إِنَّا أَطَعْنَا سَادَتَنَا وَكُبَرَاءَنَا فَأَضَلُّونَا السَّبِيلًا“ (الاحزاب: ۶۷) ”اے ہمارے پروردگار! بے شک ہم نے اپنے سرداروں اور اپنے بڑوں کی پیروی کی تھی تو انہوں نے ہمیں راہ راست سے بہکا دیا تھا“۔ ”وَاللَّهُ رَبَّنَا مَا كُنَّا مُشْرِكِينَ“ (الانعام: ۲۳) ”ہمارے پروردگار اللہ کی قسم! ہم شرک کرنے والے نہیں تھے“۔ ﴿وَتُوْفَىٰ كُلُّ نَفْسٍ بِمَا عَمِلَتْ﴾ اور ہر شخص کو اس نے جو کچھ عمل کیا ہوگا اس پر پوری پوری جزا دی جائے گی اور اس کو اس کے اعمال کا پورا پورا بدلہ عطا کیا جائے گا ﴿وَهُمْ لَا يُظْلَمُونَ﴾ اور ان پر اس معاملے

میں ظلم و زیادتی نہیں کی جائے گی۔

۱۱۲- ﴿وَصَدَّبَ اللَّهُ مَثَلًا قَدْرِيَةً﴾ اور اللہ تعالیٰ نے ایک بستی کی مثال بیان فرمائی ہے، یعنی اللہ تعالیٰ نے اس حالت کی بستی کو ہر اس قوم کے لیے مثال قرار دے دیا جن پر اللہ تعالیٰ نے انعام فرمایا کہ ان کو ہر قسم کی خوشحالی عنایت فرمائی تو وہ لوگ اس نعمت کی وجہ سے تکبر و غرور میں آگئے تو بجائے شکر ادا کرنے کے انہوں نے ناقدری اور ناشکری کی اور اپنے محسن و منعم سے منہ پھیر لیا تو اللہ تعالیٰ نے ان پر اپنا عذاب اور غضب نازل کر دیا، لہذا یہ بھی جائز ہے کہ اس صفت کی حامل کوئی مقدر (غیر موجود فرضی) بستی مراد ہو اور یہ بھی جائز ہے کہ گزشتہ قوموں کی بستیوں میں سے کوئی بستی مراد ہو، جس کا یہی حال ہوا ہو، بہر حال اللہ تعالیٰ نے اہل مکہ کو ان کے برے انجام سے ڈرانے کے لیے اس بستی کی مثال بیان فرمائی ہے ﴿كَانَتْ اِمْنَةً﴾ وہ قتل و غارت اور قید و بند کی مصیبتوں سے امن و امان میں تھی ﴿مُطْمَئِنَّةٌ﴾ وہ بستی بڑے اطمینان و سکون میں تھی، اسے کسی قسم کا خوف و ڈر پریشان اور خوف زدہ نہیں کرتا تھا اور ”انزعاج“ کا معنی ہے: خوف کے ساتھ ساتھ قلق و پریشانی کا لاحق ہونا ﴿يَأْتِيهَا رِمْحًا رَغَدًا﴾ اس کا رزق اس کے پاس کشادہ اور کثرت سے آتا تھا۔ ”رَغَدًا“ کا معنی وسیع رزق ہے ﴿وَمِنْ كُلِّ مَكَانٍ﴾ ہر شہر سے ﴿فَكَفَّرَتْ﴾ تو اس بستی کے رہنے والوں نے کفر کیا اور ناشکری کی ﴿بِاِنْعَادِ اللّٰهِ﴾ اللہ تعالیٰ کی نعمتوں کے ساتھ ”نعمۃ“ کی جمع ہے ”نعمۃ“ کا اعتبار ترک کر دیا گیا ہے جیسے ”دِرْع“ کی جمع ”اَدْرَع“ ہے اور ”دِرْع“ میں ”نعمۃ“ کو ترک کر دیا گیا ہے کیونکہ اصل ”دِرْعَةٌ“ تھا یا ”نعمۃ“ کی جمع ہے جیسے ”بؤس“ کی جمع ”ابؤس“ ہے ﴿فَاذَاقَهَا اللّٰهُ لِبَاسِ الْجُوعِ وَالْخَوْفِ بِمَا كَانُوا يَصْنَعُونَ﴾ سو اللہ تعالیٰ نے ان کے کرتوتوں کے سبب ان کو بھوک اور خوف کے لباس کا مزہ چکھایا، اور ”اذاقہ“ اور ”لباس“ دونوں استعارے ہیں اور ”اذاقہ“ (چکھانا) کو لباس پر اتارنے کے لیے مستعار لیا گیا ہے ”لباس“ خود بھی مستعار ہے اور استعارہ کے صحیح ہونے کی وجہ یہ ہے کہ ”اذاقہ“ (چکھانا) اہل عرب کے نزدیک مصائب و آلام اور شداوند میں استعمال ہونے کی شہرت کے سبب حقیقت کے مقام پر جاری ہے [اور جب ان میں سے جو مصیبتیں اور تکلیفیں انسان کو پہنچتی ہیں تو لوگ کہتے ہیں کہ فلاں آدمی نے بھوک اور تکلیف کو چکھا ہے اور اس کو عذاب نے مزہ چکھایا ہے اور ”اذاقہ“ کو اس کیفیت کے ساتھ تشبیہ دی گئی ہے جو ضرر اور تکلیف کے اثر سے حاصل ہوتی ہے اور یہ تلخ، کڑوی اور بد مزہ چیز کے ذائقہ سے حاصل ہونے والی حالت ہے اور لیکن ”لباس“ کو بھوک اور خوف سے حاصل ہونے والے احساس کے ساتھ اس لیے تشبیہ دی گئی ہے کہ لباس جس طرح پہننے والے انسان پر مشتمل ہوتا ہے اور اس کو گھیر لیتا ہے، اسی طرح بعض حوادث کی وجہ سے بھوک و خوف کا احساس انسان کو گھیر لیتا ہے اور لیکن ”اذاقہ“ کو بھوک اور خوف پر وقوع اس لیے ہے کہ جب لباس سے وہ احساس مراد ہے جو انسان کو بھوک اور خوف کی وجہ سے ڈھانپ لیتا ہے اور اس کو گھیر لیتا ہے تو گویا فرمایا گیا ہے کہ اللہ تعالیٰ نے بستی والوں کو ایسی بھوک اور خوف کا مزہ چکھایا جس نے ان کو ڈھانپ لیا۔

۱۱۳- ﴿وَلَقَدْ جَاءَهُمْ رَسُولٌ مِّنْهُمْ﴾ اور بے شک ان کے پاس انہیں میں سے ایک بڑی عظمت والے رسول تشریف لائے یعنی حضور سید عالم حضرت محمد مصطفیٰ احمد مجتبیٰ ﷺ ان کے پاس تشریف لائے ﴿فَكَذَّبُوهُ فَاَخَذَهُمُ الْعَذَابُ وَهُمْ ظَالِمُونَ﴾ سو انہوں نے آپ کو جھٹلا دیا تو انہیں عذاب نے اپنی گرفت میں لے لیا اور وہ لوگ بہت بڑے ظالم تھے یعنی وہ لوگ ظلم و ستم کے ساتھ شک و شبہ کی حالت میں تھے کہ انہوں نے کہا کہ حضور کو جنگ بدر میں قتل کر دیا جائے گا۔

فَكُلُوا مِنَّمَا رَزَقَكُمُ اللّٰهُ حَلَالًا طَيِّبًا ۗ وَاشْكُرُوا لِنِعْمَتِ اللّٰهِ ۗ اِنَّ كُنْتُمْ

إِيَّاهُ تَعْبُدُونَ ﴿۱۱۴﴾ إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا
 أَهَلَ لِغَيْرِ اللَّهِ بِهِ ۚ فَمِنْ اضْطُرَّ غَيْرَ بَاغٍ وَلَا عَادٍ فَإِنَّ اللَّهَ غَفُورٌ رَحِيمٌ ﴿۱۱۵﴾
 وَلَا تَقُولُوا لِمَا تَصِفُ أَلْسِنَتُكُمُ الْكُذِبَ هَذَا حَلَلٌ وَهَذَا حَرَامٌ لِّتَفْتَرُوا
 عَلَى اللَّهِ الْكُذِبَ ۗ إِنَّ الَّذِينَ يَفْتَرُونَ عَلَى اللَّهِ الْكُذِبَ لَا يُفْلِحُونَ ﴿۱۱۶﴾

سو تم اس میں سے کھاؤ جو اللہ تعالیٰ نے تمہیں حلال و پاکیزہ رزق عنایت کیا ہے اور تم اللہ تعالیٰ کی نعمت کا شکر ادا کرو اور تم اسی کی عبادت کرتے ہو۔ بے شک اللہ تعالیٰ نے تم پر صرف مردار اور خون اور خنزیر کا گوشت اور وہ جانور حرام کیا ہے جس پر ذبح کے وقت غیر اللہ کا نام پکارا گیا ہو پھر جو شخص مجبور ہو جائے نہ سرکشی کرنے والا ہو اور نہ ضرورت سے تجاوز کرنے والا ہو تو بے شک اللہ تعالیٰ بہت بخشنے والا ہے حد مہربان ہے اور تمہاری زبانیں جو جھوٹ بیان کرتی ہیں اس کے مطابق کبھی یہ نہ کہو کہ یہ حلال ہے اور یہ حرام ہے تاکہ تم اللہ تعالیٰ پر جھوٹ باندھو بے شک جو لوگ اللہ تعالیٰ پر جھوٹ تراشتے ہیں وہ کبھی نجات نہیں پائیں گے۔

۱۱۴- ایک روایت میں بیان کیا گیا ہے کہ رسول اللہ ﷺ نے قحط سالی کے دور میں اہل مکہ کے پاس بہت سا کھانے کا سامان بھیجا اور اسے مکہ مکرمہ کے لوگوں میں تقسیم کیا گیا تو اللہ تعالیٰ نے انہیں بھوک کا مزہ چکھانے کے بعد حضور کے بھیجے ہوئے سامان کے بارے میں ان سے فرمایا کہ ﴿فَكُلُوا مِمَّا رَزَقَكُمُ اللَّهُ﴾ تم حبیب کبریاء حضرت محمد مصطفیٰ احمد مجتبیٰ ﷺ کے مبارک ہاتھوں سے عطا کیے گئے رزق میں سے کھاؤ جو اللہ تعالیٰ نے تمہیں عنایت کیا ہے ﴿حَلَالًا طَيِّبًا﴾ حلال پاکیزہ یہ اس حرام و خبیث مال کے بدلے تمہیں دیا گیا ہے جو تم ناجائز کمائی اور لوٹ مار اور ڈاکے کے ذریعے حاصل کر کے کھاتے تھے ﴿وَأَشْكُرُوا نِعْمَتَ اللَّهِ إِنَّ كُفْرَكُمْ إِيَّاهُ تَعْبُدُونَ﴾ اور تم اللہ تعالیٰ کی نعمت پر شکر ادا کرو اگر تم اس کی عبادت کرتے ہو یعنی اگر تم اس کی اطاعت و فرماں برداری کرتے ہو یا یہ کہ اگر تمہارے گمان میں یہ صحیح ہے کہ تم دوسرے معبودوں کی عبادت کے توسط سے اللہ تعالیٰ کی عبادت کرتے ہو اس بناء پر کہ وہ معبود اللہ تعالیٰ کے پاس تمہاری سفارش کریں گے۔

۱۱۵- پھر اللہ تعالیٰ نے ان پر اپنی محرمات کو گن کر بیان فرمایا اور انہیں اپنی خواہش سے حرام اور حلال قرار دینے سے منع کیا اور فرمایا: ﴿إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا أَهَلَ لِغَيْرِ اللَّهِ بِهِ ۚ فَمِنْ اضْطُرَّ غَيْرَ بَاغٍ وَلَا عَادٍ فَإِنَّ اللَّهَ غَفُورٌ رَحِيمٌ﴾ بے شک اس نے تم پر مردار اور خون اور خنزیر کا گوشت اور وہ جانور حرام کیے ہیں جن پر ذبح کرتے وقت غیر اللہ کا نام پکارا جائے پھر جو مجبور ہو جائے نہ سرکشی کرنے والا ہو اور نہ حد سے بڑھنے والا ہو تو بلاشبہ اللہ تعالیٰ بہت بخشنے والا ہے حد مہربان ہے۔ [”إِنَّمَا“ حصر کے لیے آتا ہے] یعنی صرف یہ چیزیں حرام ہیں اور تمہارے حرام کردہ جانور بحیرہ سائبہ و صیلہ اور حام و غیرہ حرام نہیں ہیں اور باقی آیت مبارکہ کی تفسیر پہلے گزر چکی ہے۔

۱۱۶- ﴿وَلَا تَقُولُوا لِمَا تَصِفُ أَلْسِنَتُكُمُ الْكُذِبَ﴾ تمہاری زبانیں جو کچھ جھوٹ گھڑتی ہیں ان کے موافق یہ نہ کہو (کہ یہ حلال ہے اور یہ حرام ہے) [یہ ”لَا تَقُولُوا“ کے ساتھ منصوب ہے] یعنی ”لَا تَقُولُوا الْكُذِبَ“ تم جھوٹ نہ بولو جس کو تمہاری زبانیں بیان کرتی ہیں کہ جانوروں میں سے یہ حلال ہے اور یہ حرام جیسے تمہارا یہ قول ہے کہ ”مَا فِي بَطُونِ هَذِهِ“

الْأَنْعَامِ خَالِصَةً لِّذُكُورِنَا وَمُحَرَّمٌ عَلَيَّ أَزْوَاجِنَا“ (الانعام: ۱۳۹) ”جو ان مویشیوں کے بیٹوں میں ہے وہ صرف ہمارے مردوں کے لیے ہے اور ہماری عورتوں پر حرام ہے۔“ اس وصف کی وحی کی طرف یا وحی سے حاصل کردہ قیاس کی طرف سند اور دلیل بیان کیے بغیر [اور] ”لَمَّا تَصِفُ“ میں لام صلہ کا ہے اس کی مثال تمہارے اس قول میں موجود ہے کہ ”لَا تَقُولُوا لِمَا أَحَلَّ اللَّهُ هُوَ حَرَامٌ“ جسے اللہ تعالیٰ نے حلال قرار دیا ہے تم اسے حرام نہ کہو [”هَذَا حَلَالٌ وَهَذَا حَرَامٌ“] یہ حلال ہے اور یہ حرام ہے۔ [یہ ارشاد ”الْكَذِبُ“ سے بدل ہے اور یہ بھی جائز ہے کہ ”الْكَذِبُ“ کو ”تَصِفُ“ کا مفعول قرار دے کر منصوب پڑھا جائے اور حرف ”مَا“ کو مصدر یہ قرار دیا جائے اور (هَذَا حَلَالٌ وَهَذَا حَرَامٌ) کو ”لَا تَقُولُوا“ کے ساتھ متعلق کیا جائے یعنی تم یوں نہ کہو کہ یہ حلال ہے اور یہ حرام ہے کیونکہ یہ تمہاری زبانوں کا بیان کردہ جھوٹ ہے [یعنی تم بغیر کسی دلیل و حجت کے صرف اپنی زبانوں کے کہنے اور مونہوں کے بولنے کی وجہ سے نہ کسی چیز کو حرام قرار دو اور نہ کسی چیز کو حلال قرار دو کیونکہ یہ تمہارا دعویٰ بلا دلیل ہے اور محض زبانی بات ہے اور ارشاد باری تعالیٰ: ”تَصِفُ أَلْسِنَتِكُمُ الْكُذِبَ“ فصیح کلام میں سے ہے گویا ان کے قول کو بعینہ جھوٹ قرار دیا گیا ہے سو جب ان کی زبانیں اس کے ساتھ بولیں گی تو ان کا جھوٹ اپنے حلیے اور شکل و صورت سے یقیناً ظاہر ہو جائے گا جیسے یہ قول ہے کہ اس کا چہرہ حسن و جمال بیان کرتا اور اس کی آنکھیں جادو بیان کرتی ہیں ﴿لَتَفْتُرُوْا عَلَيَّ الْكُذِبَ﴾ تاکہ تم اللہ تعالیٰ پر جھوٹ باندھو [اس میں لام تعلیل کا ہے جو غرض کے معنی پر مشتمل نہیں ہے] ﴿إِنَّ الَّذِينَ يَقْتُرُونَ عَلَيَّ الْكُذِبَ لَا يَفْلِحُونَ﴾ بے شک جو لوگ اللہ تعالیٰ پر جھوٹ گھڑتے ہیں وہ کبھی نجات نہیں پائیں گے۔

مَتَاعٌ قَلِيلٌ ۖ وَ لَهُمْ عَذَابٌ أَلِيمٌ ﴿۱۱۷﴾ وَعَلَى الَّذِينَ هَادُوا حَرَّمْنَا مَا قَصَصْنَا
عَلَيْكَ مِنْ قَبْلُ ۖ وَمَا ظَلَمْنَاهُمْ وَلَكِنْ كَانُوا أَنْفُسَهُمْ يَظْلِمُونَ ﴿۱۱۸﴾ ثُمَّ إِنَّ
رَبَّكَ لِلَّذِينَ عَمِلُوا السُّوءَ بِجَهَالَةٍ ثُمَّ تَابُوا مِنْ بَعْدِ ذَلِكَ وَأَصْلَحُوا إِنَّ
رَبَّكَ مِنْ بَعْدِهَا لَغَفُورٌ رَّحِيمٌ ﴿۱۱۹﴾ إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا
وَلَمْ يَكُ مِنَ الْمُشْرِكِينَ ﴿۱۲۰﴾

فائدہ بہت کم ہے اور ان کے لیے عذاب دردناک ہے ۰ اور ہم نے یہودیوں پر صرف وہ چیزیں حرام کیں جو ہم نے آپ پر پہلے بیان کر دیں اور ہم نے ان پر کوئی ظلم نہیں کیا لیکن وہ خود اپنی جانوں پر ظلم کرتے رہتے تھے ۰ پھر آپ کا رب ان لوگوں کے لیے جنہوں نے نادانی سے بُرا عمل کیا پھر اس کے بعد توبہ کر لی اور اپنی اصلاح کی تو اس کے بعد آپ کا رب تعالیٰ بہت بخشنے والا نہایت رحم فرمانے والا ہے ۰ بے شک حضرت ابراہیم اللہ تعالیٰ کے فرماں بردار باطل سے جدا موجد امام تھے اور وہ مشرکوں میں سے نہیں تھے ۰

۱۱۷۔ ﴿مَتَاعٌ قَلِيلٌ ۖ وَ لَهُمْ عَذَابٌ أَلِيمٌ﴾ اور فائدہ بہت تھوڑا ہے اور ان کے لیے بہت دردناک عذاب ہے۔ [یہ مبتدا محذوف کی خبر ہے] یعنی کفار جاہلیت کے جن افعال باطلہ پر گامزن ہیں ان کا نفع اور فائدہ بہت کم اور بہت تھوڑا ہے اور عذاب بہت بڑا ہے۔

۱۱۸- ﴿وَعَلَى الَّذِينَ هَادُوا حَرَّمْنَا مَا قَصَصْنَا عَلَيْكَ مِنْ قَبْلُ﴾ اور ہم نے یہودیوں پر صرف وہ چیزیں حرام فرمائیں جو ہم نے آپ کو پہلے سورت الانعام میں بیان کر دیں یعنی ”وَعَلَى الَّذِينَ هَادُوا حَرَّمْنَا كُلَّ ذِي ظُفْرٍ“ (الانعام: ۱۳۶) ”اور ہم نے یہودیوں پر ہر ناخن والا جانور حرام کر دیا“۔ ﴿وَمَا ظَلَمْنَاهُمْ﴾ اور ہم نے مذکورہ بالا جانوروں کو ان کے لیے حرام کر کے ان پر ظلم نہیں کیا ﴿وَلَكِنْ كَانُوا أَنْفُسَهُمْ يَظْلِمُونَ﴾ لیکن وہ لوگ اپنی جانوں پر خود ظلم کرتے تھے کیونکہ ہم نے ان کے گناہوں پر سزا دینے کے لیے ان پر یہ چیزیں حرام کر دیں۔

۱۱۹- ﴿ثُمَّ رَاتِ مَا يَكْفُرُ بِاللَّذِينَ عَلَيْهِمُ السُّوءُ بِمَهَالَةٍ﴾ پھر بے شک آپ کا پروردگار ان لوگوں کے لیے جنہوں نے نادانی میں بُرے عمل کر لیے۔ [”بجہالۃ“ محلاً حال ہے] یعنی انہوں نے نادانی کی حالت میں بُرے کام کیے انجام میں غور و فکر نہیں کیا، شہوت سے مغلوب ہو کر ان کا مقصد خواہشات کی لذت تھی خدا کی نافرمانی مقصود نہیں تھی ﴿ثُمَّ تَبُوءُ الْمُنْ بَعْدَ ذَلِكَ وَأَصْلَحُوا إِنَّ رَبَّكَ مِنْ بَعْدِهَا﴾ پھر انہوں نے اس کے بعد توبہ کر لی اور اپنی اصلاح کی بے شک آپ کا رب کریم توبہ کے بعد ﴿لَعَفْوٌ﴾ ضرور بہت بخشنے والا ہے وہ ان کی توبہ سے پہلے تمام جرائم کو مٹا دے گا ﴿رَحِيمٌ﴾ بے حد مہربان ہے انہوں نے پختہ ارادوں کے بعد جو توبہ کا عہد و پیمان باندھا ہے اس کو خدائے رحیم استحکام عطا فرمائے گا۔
حضرت ابراہیم کی شانِ یہود کا اختلاف اور حضور ﷺ کو تلقین

۱۲۰- ﴿إِنَّ إِبْرَاهِيمَ كَانَ أُمَّةً﴾ بے شک حضرت ابراہیم علیہ السلام پیشوا تھے (یعنی) بے شک حضرت ابراہیم امتوں میں سے اکیلے ایک پوری امت تھے کیونکہ آپ تمام صفات خیر میں کامل تھے جیسے کسی شاعر کا قول ہے:
لَيْسَ عَلَى اللَّهِ بِمُسْتَنْكِرٍ
أَنْ يَجْمَعَ الْعَالَمَ فِي وَاحِدٍ
”اللہ تعالیٰ کے لیے کوئی مشکل نہیں کہ وہ جملہ عالم کی تمام خوبیاں ایک شخص میں جمع فرمادے۔“

حضرت مجاہد رضی اللہ تعالیٰ عنہ بیان کرتے ہیں کہ حضرت ابراہیم علیہ السلام اکیلے مومن تھے اور تمام لوگ کافر تھے یا ”امۃ“ کا معنی ”مأموم“ ہے یعنی ایسا امام اور پیشوا جس کی لوگ اقتدا اور پیروی کریں تاکہ اس سے خیر و بھلائی حاصل کریں ﴿قَانِتًا لِلَّهِ﴾ اللہ تعالیٰ کے مطیع و فرماں بردار یہ وہی شخص ہو سکتا ہے جو ہمہ اوقات اللہ تعالیٰ کے احکام و اوامر پر قائم و پابند رہے اور حضرت عبداللہ ابن مسعود رضی اللہ تعالیٰ عنہ نے فرمایا: ”إِنَّ مَعَاذًا كَانَ أُمَّةً قَانِتًا لِلَّهِ“۔ بے شک حضرت معاذ رضی اللہ تعالیٰ عنہ وقت کے امام و پیشوا اور اللہ تعالیٰ کے اطاعت گزار و فرماں بردار تھے چنانچہ آپ سے کہا گیا کہ وہ تو صرف حضرت ابراہیم علیہ السلام تھے تو حضرت عبداللہ نے جواب میں فرمایا کہ ”امۃ“ وہ شخص ہوتا ہے جو خیر و بھلائی اور نیکی کی تعلیم دیتا ہے اور ”قانت“ وہ ہوتا ہے جو اللہ تعالیٰ اور اس کے رسول کا اطاعت گزار اور فرماں بردار ہوتا ہے اور حضرت معاذ رضی اللہ تعالیٰ عنہ بھی اسی طرح تھے اور حضرت عمر فاروق رضی اللہ تعالیٰ عنہ نے فرمایا: اگر حضرت معاذ زندہ ہوتے تو میں انہیں خلیفہ بناتا کیونکہ میں نے رسول اللہ ﷺ سے سنا ہے آپ فرما رہے تھے: ”أَبُو عُبَيْدَةَ أَمِينٌ هَذِهِ الْأُمَّةُ وَمَعَاذُ أُمَّةٍ لِلَّهِ قَانِتٌ لِّلَّهِ لَيْسَ بَيْنَهُ وَبَيْنَ اللَّهِ يَوْمَ الْقِيَامَةِ إِلَّا الْمُرْسَلُونَ“ حضرت ابو عبیدہ رضی اللہ تعالیٰ عنہ اس امت کے امین (امانت دار) ہیں اور حضرت معاذ رضی اللہ تعالیٰ عنہ اللہ تعالیٰ کے لیے نیکی کی تعلیم دینے والے اللہ تعالیٰ کے مطیع و فرماں بردار ہیں قیامت کے دن ان کے درمیان اور اللہ تعالیٰ کے درمیان ماسوا رسولوں کے اور کوئی نہیں ہوگا ﴿حَنِيفًا﴾ تمام باطل ادیان

۱۔ رواہ البخاری فی کتاب الاحاد باب: ۱۰ کتاب فضائل الصحابة باب: ۵۳-۵۵، الترمذی فی کتاب المناقب باب: ۳۲، ابن ماجہ فی

کتاب المقدمة باب: ۱۱، احمدی مسند ج ۱ ص ۱۸- ج ۳ ص ۱۲۵

سے منہ پھیر کر صرف ملتِ اسلام کی طرف راغب و مائل ہونے والے ﴿وَلَوْ يَكُ مِنَ الْمُشْرِكِينَ﴾ اور حضرت ابراہیم مشرکوں میں سے نہیں تھے۔ اللہ تعالیٰ نے حضرت ابراہیم سے شرک کی نفی کر کے قریش کے کفار کو جھوٹا قرار دیا کیونکہ ان کا خیال تھا کہ وہ اپنے باپ حضرت ابراہیم علیہ السلام کے دین پر ہیں [اور "لَمْ يَكُ" میں نون کو حرف "لِیْن" کے ساتھ تشبیہ کے لیے حذف کر دیا گیا ہے]۔

شَاكِرًا لِأَنْعُمِهِ اجْتَبَاهُ وَهَدَاهُ إِلَى صِرَاطٍ مُسْتَقِيمٍ ﴿۱۲۱﴾ وَآتَيْنَاهُ فِي الدُّنْيَا حَسَنَةً ط
وَإِنَّهُ فِي الْآخِرَةِ لَمِنَ الصَّالِحِينَ ﴿۱۲۲﴾ ثُمَّ أَوْحَيْنَا إِلَيْكَ أَنْ اتَّبِعْ مِلَّةَ
إِبْرَاهِيمَ حَنِيفًا ط وَمَا كَانَ مِنَ الْمُشْرِكِينَ ﴿۱۲۳﴾ إِنَّمَا جَعَلْنَا عَلَى الَّذِينَ
اِخْتَلَفُوا فِيهِ ط وَإِنَّ رَبَّكَ لَيَحْكُمُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ ﴿۱۲۴﴾

اس کی نعمتوں کا شکر ادا کرنے والے تھے اور اللہ تعالیٰ نے ان کو اپنا برگزیدہ بنا لیا اور انہیں سیدھے راستہ پر چلایا اور ہم نے انہیں دنیا میں بھلائی عطا فرمائی اور بے شک وہ آخرت میں نیک لوگوں میں سے ہوں گے اور پھر ہم نے آپ کی طرف وحی بھیجی کہ آپ ہر باطل سے جدا رہنے والے حضرت ابراہیم کے دین کی پیروی کریں اور وہ مشرکوں میں سے نہیں تھے اور بے شک ہفتہ کا دن ان لوگوں پر فرض کیا گیا تھا جنہوں نے اس میں اختلاف کیا اور بے شک آپ کا رب قیامت کے دن ان کے درمیان اس کے بارے میں فیصلہ فرمادے گا جس میں وہ اختلاف کرتے تھے اور

۱۲۱- ﴿شَاكِرًا لِأَنْعُمِهِ﴾ اس کی نعمتوں پر شکر ادا کرنے والے۔ ایک روایت میں بیان کیا گیا ہے کہ حضرت ابراہیم علیہ السلام مہمان کے بغیر کھانا نہیں کھاتے تھے ایک دن کوئی مہمان نہ آیا تو آپ نے کھانا موخر کر دیا اور کچھ نہ کھایا پھر اچانک فرشتوں کا ایک گروہ انسانوں کی شکل و صورت (لباس بشری) میں آپ کے پاس حاضر ہوا چنانچہ آپ نے انہیں کھانے کی دعوت دی لیکن انہوں نے معذرت کی اور بتایا کہ وہ کوڑھ کی بیماری میں مبتلا ہیں (تاکہ آپ ان کے ساتھ کھانا نہ کھائیں) آپ نے فرمایا کہ اب تو تمہیں کھانا کھلانا لازم ہو گیا ہے تاکہ اللہ تعالیٰ کا شکر ادا کیا جائے کہ اس نے مجھے صحت و عافیت عطا فرمائی اور تمہیں بیماری کی آزمائش میں مبتلا کر دیا ﴿اجْتَبَاهُ﴾ اللہ تعالیٰ نے حضرت ابراہیم کو اپنا برگزیدہ بنا لیا اور انہیں نبوت کے لیے منتخب کر لیا ﴿وَهَدَاهُ إِلَى صِرَاطٍ مُسْتَقِيمٍ﴾ اور ان کی سیدھی راہ یعنی دینِ اسلام کی طرف راہنمائی فرمائی۔

۱۲۲- ﴿وَآتَيْنَاهُ فِي الدُّنْيَا حَسَنَةً﴾ اور ہم نے انہیں دنیا میں خیر و بھلائی عطا فرمائی۔ انہیں نبوت، مال و دولت کی فراوانی اور کثرتِ اولاد عطا فرمائی یا یہ کہ اللہ تعالیٰ کا آپ کے ذکرِ جمیل کو بلند کرنا مراد ہے چنانچہ تمام اہل دین آپ سے محبت و عقیدت رکھتے ہیں یا ہم مسلمانوں میں سے ہر نمازی کا یہ قول مراد ہے: "كَمَا صَلَّيْتَ عَلَيَّ اِبْرَاهِيمَ وَعَلَىٰ اٰلِ اِبْرَاهِيمَ اِنَّكَ حَمِيدٌ مَّجِيدٌ" ﴿وَإِنَّهُ فِي الْآخِرَةِ لَمِنَ الصَّالِحِينَ﴾ اور بے شک وہ آخرت میں البتہ نیک لوگوں میں سے ہوں گے (یعنی) آپ جنت والوں میں سے ہوں گے۔

۱۲۳- ﴿ثُمَّ أَوْحَيْنَا إِلَيْكَ أَنْ اتَّبِعْ مِلَّةَ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ﴾ پھر ہم نے آپ کی طرف

وحی نازل کی کہ آپ حضرت ابراہیم علیہ السلام کی ملت کی پیروی کیجئے جو خود تمام باطل دینوں سے منہ پھیر کر دین اسلام پر قائم تھے۔ حرف ”نم“ میں ہمارے نبی کریم ﷺ کی منزلت و شان کی عظمت کا اظہار ہے اور آپ کے مقام و مرتبہ کی بزرگی کا بیان ہے اور اس میں اعلان ہے کہ بے شک حضرت ابراہیم خلیل اللہ علیہ الصلوٰۃ والسلام کو جو سب سے افضل و اعلیٰ کرامت و فضیلت عطا کی گئی ہے وہ یہی ہے کہ ہمارے حضور رسول اکرم نبی معظم ﷺ کو حضرت ابراہیم علیہ السلام کی ملت کی (اصول دین میں) اتباع کا حکم دیا گیا ہے۔

۱۲۴- ﴿إِنَّمَا جُعِلَ السَّبْتُ عَلَى الَّذِينَ اخْتَلَفُوا فِيهِ﴾ بے شک ہفتہ کا دن ان لوگوں پر مقرر کیا گیا تھا جنہوں نے اس میں اختلاف کیا تھا، یعنی ان لوگوں پر اس دن کی تعظیم و تکریم کرنا اور اس میں شکار نہ کرنا فرض و لازم کر دیا گیا تھا ﴿وَإِنَّ مَرَاتِكَ لِيَحْكُمُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ﴾ اور بے شک آپ کا رب تعالیٰ قیامت کے دن ان کے درمیان اس کے متعلق فیصلہ فرمادے گا جس میں وہ لوگ اختلاف کرتے تھے۔ مروی ہے کہ حضرت موسیٰ علیہ السلام نے بنی اسرائیل کو حکم دیا کہ وہ ہفتہ بھر دنوں میں سے کوئی ایک دن عبادت کے لیے مقرر کر لیں اور یہ کہ وہ جمعۃ المبارک ہونا چاہیے لیکن انہوں نے انکار کر دیا اور کہا کہ ہم عبادت کے لیے وہ دن مقرر کرنا چاہتے ہیں جس میں اللہ تعالیٰ آسمانوں اور زمین کی پیدائش سے فارغ ہوا تھا اور وہ ہفتہ کا دن ہے مگر ان میں سے بہت کم لوگ تھے جو جمعۃ المبارک کے دن عبادت کرنے کے لیے راضی ہو چکے تھے سو ہفتہ کے بارے میں ان کا یہی اختلاف تھا کیونکہ ان میں سے بعض نے ہفتہ کا دن مقرر کر لیا اور اسی کو عبادت کے لیے پسند کر لیا اور جب کہ دوسرے بعض حضرات نے جمعۃ المبارک کا دن اختیار کر لیا، چنانچہ اللہ تعالیٰ نے ان کو ہفتہ کے دن کی اجازت دے دی اور ہفتہ کے دن ان پر شکار کرنا حرام قرار دے کر انہیں آزمائش میں ڈال دیا تو اللہ تعالیٰ کے اس حکم کی اطاعت و فرماں برداری اور اس کی پابندی صرف انہیں لوگوں نے کی جو جمعہ کے دن عبادت کے لیے راضی تھے اور باقی سب لوگ شکار سے صبر نہ کر سکے اور وہ اللہ تعالیٰ کی نافرمانی کر کے مچھلی کے شکار میں مبتلا ہو گئے تو اللہ تعالیٰ نے اطاعت گزاروں کو چھوڑ کر تمام نافرمانوں کو بندر بنا دیا اور وہی قیامت کے دن ان کے درمیان فیصلہ فرمائے گا، چنانچہ دونوں فریقوں میں سے ہر ایک فریق کو اللہ تعالیٰ ان کے اعمال پر وہی بدلہ دے گا جس کا وہ اہل ہوگا۔

أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ
 أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ ﴿۱۲۵﴾
 وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ ۖ وَإِنَّ رَبَّكُمُ لَهُ خَيْرٌ لِلصَّابِرِينَ ﴿۱۲۶﴾
 وَاصْبِرْ وَمَا صَبْرُكَ إِلَّا بِاللَّهِ ۚ وَلَا تَحْزَنْ عَلَيْهِمْ وَلَا تَكُ فِي ضَيْقٍ مِّمَّا
 يَمْكُرُونَ ﴿۱۲۷﴾ إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ﴿۱۲۸﴾

آپ اپنے پروردگار کے راستے (دین) کی طرف حکمت و دانائی اور عمدہ و عطف و نصیحت کے ذریعے (لوگوں کو) بلائیے اور ان سے سب سے بہترین انداز کے ساتھ بحث کیجئے، بے شک آپ کا پروردگار اس کو خوب جانتا ہے جو اس کی راہ سے بھٹک چکا ہے اور وہ انہیں بھی خوب جانتا ہے جو ہدایت یافتہ ہیں اور اگر تم سزا دو تو ویسے سزا دو جیسے تمہیں تکلیف پہنچائی گئی

ہے اور اگر تم صبر کر لو تو یہ بات صبر کرنے والوں کے لیے بہت بہتر ہے O اور (اے محبوب!) صبر کیجئے اور آپ کا صبر اللہ تعالیٰ ہی کی توفیق سے ہے اور آپ ان پر غم نہ کیجئے اور آپ ان کی فریب کاریوں کی وجہ سے تنگ دل نہ ہوں O بے شک اللہ تعالیٰ ان لوگوں کے ساتھ ہے جو پرہیزگار ہیں اور وہ نیکوکار ہیں O

۱۲۵۔ ﴿ادْعُ إِلَى سَبِيلِ رَبِّكَ﴾ اے محبوب! آپ اپنے پروردگار کی راہ یعنی اسلام کی طرف (لوگوں کو) دعوت دیجئے ﴿بِالْحِكْمَةِ﴾ حکمت و دانائی کے ساتھ اور صحیح مضبوط بات کے ساتھ اور وہ یہ کہ ایسی ٹھوس دلیل کے ساتھ گفتگو ہو جو حق کو واضح کر دے اور شک و شبہ کو زائل کر دے ﴿وَالْمَوْعِظَةُ الْحَسَنَةُ﴾ اور عمدہ نصیحت کے ساتھ اور اچھی نصیحت یہ ہے کہ لوگوں پر یہ بات پوشیدہ نہ رہے کہ آپ اس کے ذریعے ان کے ساتھ خیر خواہی کرنا چاہتے ہیں اور آپ کا مقصد اس میں ان کو نفع اور فائدہ پہنچانا ہے یا قرآن کے ساتھ نصیحت کیجئے یعنی آپ ان کو اس کتاب (قرآن مجید) کے ذریعے دعوت دیجئے جو بذات خود حکمت اور عمدہ ترین نصیحت ہے یا حکمت سے افعال کے مراتب کی معرفت مراد ہے اور حسین و عظیم نصیحت یہ ہے کہ وہ ترغیب و ترہیب (نیکی کی رغبت دلانے اور بُرائی سے خوف زدہ کرنے والی نصیحت) اور انذار و بشارت (دوزخ سے ڈرانے اور جنت کی خوشخبری دینے والی نصیحت) سے بھرپور گفتگو ہو ﴿وَجَادِلْهُمْ بِالَّتِي هِيَ أَحْسَنُ﴾ اور آپ ان سے ایسے طریقے پر بحث کیجئے جو بحث و مباحثہ کے طریقوں میں سے بہترین طریقہ ہے جیسے بغیر سختی کے نہایت شفقت و نرمی اور درگزر و چشم پوشی اور معاف کرنے کے ساتھ یا ایسی مؤثر و مدلل گفتگو ہو جو دلوں کو بیدار کر دے اور نفوس کو متاثر کر دے اور عقول کو روشنی اور تازگی بخشنے اور یہ ان لوگوں پر رد ہے جو دین میں مناظرہ سے انکار کرتے ہیں ﴿إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ﴾ بے شک آپ کا رب تعالیٰ ہی خوب جانتا ہے جو اس کی راہ سے بھٹکا ہوا ہے اور وہی ہدایت یافتوں کو خوب جانتا ہے یعنی وہی سب کو سب سے بہتر جانتا ہے پس جس شخص میں خیر و بھلائی قبول کرنے کی صلاحیت ہوتی ہے اس کو تھوڑا سا وعظ کافی ہو جاتا ہے اور جس میں خیر و بھلائی قبول کرنے کی استعداد نہیں ہوتی اس کے لیے ہزاروں دلائل ناکافی ہوتے ہیں۔

۱۲۶۔ ﴿وَإِنْ عَاقَبْتُمْ فَعَاقِبُوا بِمِثْلِ مَا عُوِّقْتُمْ بِهِ﴾ اور اگر تم سزا دو تو اتنی سزا دو جتنی تمہیں سزا دی گئی ہے۔ یہاں پہلے فعل کو سزا کہا گیا ہے حالانکہ سزا تو دوسرا فعل ہے یہ صرف مشابہت کی وجہ سے ہوا ہے جیسے ارشاد ہے: ”وَجَزَاؤُهُ سَيِّئَةٌ سَيِّئَةٌ مِثْلُهَا“ (الشوری: ۴۰) ”برائی کی سزا اس کے برابر برائی ہے“۔ سو دوسری سزا تو بُرائی نہیں ہے (بلکہ بدلا ہے) اور معنی یہ ہے کہ اگر تمہارے ساتھ بُرائی کی جائے جیسے قتل و غارت اور قید و بند تو تم بھی اس کا اسی طرح مقابلہ کرو لیکن اس پر زیادتی نہ کرو۔

شان نزول: مروی ہے کہ مشرکین مکہ نے غزوہ احد کے دن مسلمانوں کا مثلہ کیا یعنی ان کی شکلیں بگاڑ دیں چنانچہ انہوں نے بعض کے پیٹ چاک کر دیئے اور بعض کے کان ناک کاٹ دیئے اور آنکھیں نکال دیں اور بعض کے آلات تناسل (شرم گاہیں) کاٹ دیئے جب حضور نبی کریم علیہ الصلوٰۃ والسلام نے اپنے کریم و مشفق چچا حضرت امیر حمزہ رضی اللہ تعالیٰ عنہ کو دیکھا تو آپ نے قسم کھا کر فرمایا کہ میں تیری جگہ ستر کافروں کا مثلہ کروں گا جس پر یہ آیت مبارکہ نازل ہوئی تو آپ نے اپنی قسم کا کفارہ ادا کر دیا اور اپنے ارادے سے رُک گئے اور مثلہ کی حرمت میں کسی کا اختلاف نہیں کیونکہ اس کے بارے میں نبی (منع) کی احادیث وارد ہو چکی ہیں یہاں تک کہ پاگل کتے کا مثلہ کرنا بھی حرام ہے ﴿وَلَكِنْ صَبَرْتُمْ لَهُوَ خَيْرٌ لِّلصَّابِرِينَ﴾ اور اگر تم صبر کر لو تو وہ صبر کرنے والوں کے لیے سب سے بہتر ہے [اور ”لہو“ کی ضمیر ”صَبَرْتُمْ“ کے مصدر کی

طرف لوٹی ہے اور ”صَابِرِينَ“ سے مخاطبین مراد ہیں یعنی اگر تم صبر کر لو تو البتہ تمہارا صبر کرنا تمہارے لیے سب سے بہتر ہے [چنانچہ ”صَابِرِينَ“ کو ضمیر کی جگہ اس لیے رکھا گیا ہے کہ اللہ تعالیٰ کی طرف سے صابریں کی تعریف و توصیف صراحت کے ساتھ کی جائے کیونکہ انہوں نے سخت ترین شدائد و مشکلات پر صبر کیا، پھر اللہ تعالیٰ نے رسول اللہ ﷺ کے لیے ارشاد فرمایا:

۱۲۷- ﴿وَاصْبِرْ﴾ اور (اے محبوب!) آپ صبر کیجئے اور کفار و مشرکین کی اذیتوں، تکلیفوں اور مشقتوں پر پختہ ارادہ کے ساتھ صبر کیجئے ﴿وَمَا صَبْرُكَ إِلَّا بِاللَّهِ﴾ اور آپ کا صبر نہیں ہے مگر اللہ تعالیٰ کی مدد سے، یعنی اللہ تعالیٰ کی توفیق دینے اور اس کی طرف سے آپ کو صبر پر ثابت قدم اور قائم رکھنے کی وجہ سے ہے ﴿وَلَا تَحْزَنْ عَلَيْهِمْ﴾ اور آپ ان پر غمگین نہ ہوں (یعنی) اگر کفار ایمان نہیں لائے تو آپ ان پر غمگین نہ ہوں اور کفار مکہ نے اہل ایمان کو جو تکلیفیں پہنچائی ہیں ان کی وجہ سے آپ مسلمانوں پر رنجیدہ نہ ہوں کیونکہ یہ اپنے مطلوب تک پہنچ چکے ہیں ﴿وَلَا تَكُ فِي ضَيْقٍ مِّمَّا يَمْكُرُونَ﴾ اور کفار مکہ جو سازشیں کرتے رہتے ہیں آپ ان سے تنگ دل نہ ہو جائیں۔ [ابن کثیر کی قراءت میں ”ضَيْقٍ“ (ضاد کے نیچے زیر) ہے اور ”ضَيْقٍ“، ”ضَيْقٍ“ کا مخفف ہے یعنی مغموم معاملہ اور یہ بھی جائز ہے کہ وہ دونوں مصدر ہوں جیسے ”قِيلَ“ اور ”قَوْلٌ“] اور معنی یہ ہے کہ آپ کا سینہ اقدس اور آپ کا دل مبارک کفار کی سازش چالوں سے اور ان کے مکر و فریب سے تنگ نہ ہو کیونکہ وہ آپ کو نہیں مٹا سکتے اور نہ ان کا مکر و فریب آپ پر چل سکتا ہے۔

۱۲۸- ﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ﴾ بے شک اللہ تعالیٰ انہیں لوگوں کے ساتھ ہے جو پرہیزگار ہیں اور وہ نیکیاں کرنے والے ہیں یعنی اللہ تعالیٰ انہیں لوگوں کا دوست و حامی ہے جو برائیوں سے بچتے رہتے ہیں اور اللہ تعالیٰ اطاعت گزاروں اور فرماں برداروں کا ناصر و حامی ہے۔ بعض نے کہا: وہ لوگ مراد ہیں جو اپنے افعال میں تقویٰ اور پرہیزگاری کو اختیار کر لیتے ہیں اور اپنے اعمال میں حسن اخلاص اور حسن نیت کو اپنالیتے ہیں تو ایسے لوگوں کے تمام احوال میں اللہ تعالیٰ ان کے ساتھ ہوتا ہے اور اس کے ساتھ ہونے کا مقصد یہ ہے کہ مامورات کے بجالانے میں وہ اپنے ان بندوں کی مدد کرتا ہے اور ممنوعات و محرمات میں ان کی حفاظت فرماتا ہے۔

اللہ تعالیٰ کے ساتھ

بِسْمِ اللَّهِ الرَّحْمَنِ الرَّحِيمِ

اللہ تعالیٰ کے ساتھ

النزل ۳

الجزء ۱۵

سورہ بنی اسرائیل کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی ایک سو گیارہ آیات ہارہ رکوع ہیں

سُبْحٰنَ الَّذِیْٓ اَسْرٰی بِعَبْدِہٖ لَیْلًا مِّنَ الْمَسْجِدِ الْحَرَامِ اِلٰی
 الْمَسْجِدِ الْاَقْصَا الَّذِیْ بَرَكْنَا حَوْلَہٗ لِنُرِیَہٗ مِنْ اٰیٰتِنَا ۗ اِنَّہٗ هُوَ السَّمِیْعُ
 الْبَصِیْرُ ۙ وَاٰتٰیْنَا مُوسٰی الْکِتٰبَ وَجَعَلْنٰہٗ هُدًی لِّبَنِیْٓ اِسْرَآءِیْلَ اِلَّا
 تَتَّخِذُوْا مِنْ دُوْنِیْ وَکِیْلًا ۙ ذُرِّیَّۃً مِّنْ حَمَلِنَا مَعَ نُوْرٍ ۗ اِنَّہٗ كَانَ عَبْدًا
 شٰکُوْرًا ۙ

وہ ذات ہر عیب سے پاک ہے جس نے اپنے مخصوص بندے کو رات کے قلیل ترین حصہ میں مسجد حرام سے مسجد اقصیٰ

تک سیر کرائی جس کے ارد گرد کو ہم نے برکتوں والا بنایا تاکہ ہم انہیں اپنی نشانیاں دکھائیں بے شک وہ سننے والا دیکھنے والا ہے اور ہم نے موسیٰ کو کتاب عطا فرمائی اور ہم نے اسے بنی اسرائیل کے لیے ہدایت بنایا کہ تم میرے سوا کسی کو مرہی نہ بناؤ اور ان کی اولاد جن کو ہم نے نوح کے ساتھ سوار کیا تھا! بے شک وہ بڑا شکر گزار بندہ تھا۔

معراج شریف کا ذکر تورات شریف ملنے کے باوجود بنی اسرائیل کی نافرمانیاں اور قرآن مجید کا مشن

۱۔ ﴿سُبْحَانَ﴾ ”سبحان“ کا معنی یہ ہے کہ اللہ تعالیٰ ہر بُرائی سے بُری اور پاک ہے اور یہ تسبیح کا اسم علم ہے جیسے عثمان ایک آدمی کا نام ہوتا ہے [اور یہ مضمحل (پوشیدہ) فعل کی وجہ سے منصوب (آخر میں زبر) ہے] جس کی اصل ”أَسْبَحُ اللَّهُ سُبْحَانًا“ ہے میں اللہ تعالیٰ کے لیے خوب سے خوب تر پاکی بیان کرتا ہوں [اس فعل کا اظہار ترک کر دیا گیا ہے] (اور صرف ”سُبْحَانَ“ یا ”سُبْحَانَ اللَّهِ“ استعمال ہوتا ہے) پھر ”سُبْحَانَ“ کو فعل کی جگہ پر اس کا قائم مقام بنا دیا گیا ہے [اور اب یہ نہایت پاک اور بے عیب ذات پر دلالت ہے ﴿الَّذِي أَسْرَى بِعَبِيدِكَ﴾ جس نے اپنے خاص بندے کو سیر کرائی [”سُرَى“ اور ”أَسْرَى“ دونوں لغتیں ہیں] ﴿كَيْلًا﴾ رات کے تھوڑے سے حصے میں [ظرف کی بناء پر منصوب ہے اور ”إِسْرَاءُ“ کا معنی رات کو سیر کرانا ہے تو پھر ”كَيْلًا“ کے ساتھ ”أَسْرَى“ کو محض تاکید کے لیے مقید کیا گیا ہے یا پھر اس لیے تاکہ یہ لفظ نکرہ مدت سیر کی قلت پر دلالت کرے] اور بے شک مکہ مکرمہ سے ملک شام (یعنی بیت المقدس) تک چالیس راتوں کا سفر صرف ایک رات کے تھوڑے سے حصے میں سیر کی صورت میں طے کرایا گیا ﴿مِنَ الْمَسْجِدِ الْحَرَامِ﴾ مسجد حرام سے بعض نے فرمایا کہ حضور علیہ الصلوٰۃ والسلام کو حضرت امّ ہانی بنت ابی طالب کے گھر سے معراج و سیر کرائی گئی تھی اور مسجد حرام سے حرم شریف مراد ہے کیونکہ اس نے مسجد حرام کا احاطہ کیا ہوا ہے اور اسے ہر طرف سے گھیرا ہوا ہے (اور حضرت امّ ہانی کا مکان بھی اس وقت حرم شریف کے احاطہ میں تھا) اور حضرت عبداللہ ابن عباس رضی اللہ تعالیٰ عنہما سے روایت ہے کہ پورا حرم شریف مسجد ہے اور بعض نے فرمایا کہ اس سے بعینہ مسجد حرام مراد ہے اور آیت مبارکہ سے یہی ظاہر ہوتا ہے نیز حضور علیہ الصلوٰۃ والسلام نے فرمایا کہ میں بیت اللہ شریف کے پاس مقام حجر میں نیند اور بیداری کی درمیانی حالت میں مسجد حرام میں تھا کہ میرے پاس حضرت جبریل علیہ السلام براق لے کر آگئے اور مجھے اسی رات آسمان کی طرف اوپر لے گئے اور یہ عروج (اوپر جانا) بیت المقدس سے شروع ہوا تھا اور حضور علیہ الصلوٰۃ والسلام نے قریش مکہ کے سامنے ان کے قافلے کے بارے میں اور ان کے اونٹوں کی تعداد اور ملن کے احوال بیان فرمائے نیز آپ نے آسمانوں میں عجائبات میں سے جو کچھ دیکھا اور انبیائے کرام علیہم الصلوٰۃ والسلام سے ملاقات اور بیت المعمور اور سدرة المنتہیٰ کی طرف تشریف لے جانا اور وہاں کے مشاہدات سب کچھ ان کے سامنے بیان فرمایا اور یہ سفر معراج ہجرت سے ایک سال پہلے ہوا تھا اور یہ سفر بیداری کی حالت میں روح و جسم کے ساتھ ہوا تھا اور حضرت عائشہ رضی اللہ تعالیٰ عنہا سے مروی ہے کہ آپ نے فرمایا کہ رسول اللہ ﷺ اپنے بستر سے جدا نہیں ہوئے تھے لیکن حضور علیہ الصلوٰۃ والسلام کی روح مبارک گو معراج کرائی گئی تھی اور حضرت امیر معاویہ رضی اللہ تعالیٰ عنہ سے بھی اسی طرح مروی ہے اور جمہور اہل اسلام پہلے قول پر متفق ہیں کیونکہ خواب دیکھنے والے کے لیے کوئی فضیلت نہیں ہے اور نہ ہی سونے والے کے لیے کوئی فضیلت و بزرگی ہے ﴿إِلَى الْمَسْجِدِ الْأَقْصَا﴾ مسجد اقصیٰ کی طرف

۲۔ واضح رہے کہ مصنف علیہ الرحمۃ کی تصریح کے مطابق اہل اسلام کی اکثریت اس بات پر متفق ہے کہ حضور سید عالم ﷺ کو حالت بیداری میں جسم و روح کے ساتھ معراج کرائی گئی ہے آپ کا سفر معراج شریف نہ صرف روحانی تھا اور نہ صرف خواب میں ہوا تھا باقی رہا سوال کہ ام المؤمنین حضرت عائشہ رضی اللہ تعالیٰ عنہا اور حضرت امیر معاویہ رضی اللہ تعالیٰ عنہ کی روایات (بقیہ حاشیہ اگلے صفحہ پر)

اور یہ بیت المقدس ہے کیونکہ اس وقت اس کے علاوہ اور کوئی مسجد نہیں تھی ﴿الَّذِي بَرَكْنَا حَوْلَهُ﴾ جس کے ارد گرد کوہم نے برکتوں والا بنا دیا۔ اس سے دین و دنیا کی برکتیں مراد ہیں کیونکہ یہ مسجد انبیائے کرام علیہم السلام کی عبادت گاہ رہی اور وحی کے نزول کا مہبط و مرکز رہی اور اس مسجد اقصیٰ کے چاروں اطراف کا علاقہ رواں دواں نہروں اور پھل دار درختوں سے گھرا ہوا

(بقیہ حاشیہ صفحہ سابقہ) سے روحانی اور منامی معراج کی تائید ہوتی ہے تو اس کا جواب یہ ہے کہ حضرت عائشہ سفر معراج شریف کے وقت چھوٹی بچی تھیں اور اس وقت حضور علیہ الصلوٰۃ والسلام کے نکاح میں نہیں تھیں تو انہیں کیسے معلوم ہو گیا کہ حضور اپنے بستر مبارک سے جدا نہیں ہوئے تھے اور گھر میں رہے، صرف روح مبارک سیر کر کے آگئی؟ اسی طرح حضرت امیر معاویہ اس وقت کافر تھے بہت بعد میں مسلمان ہوئے لہذا یہ روایات قابل اعتماد نہیں چنانچہ علامہ سید محمود آلوسی بغدادی نے ”روح المعانی“ میں فرمایا کہ یہ روایت صحیح نہیں ہے اسی طرح عارف باللہ علامہ احمد بن محمد صاوی مالکی نے فرمایا کہ یہ روایت مردود ہے کیونکہ اس وقت حضرت عائشہ صدیقہ چھوٹی بچی تھیں اور حضور کی عصمت میں نہیں آئی تھیں۔ (تفسیر صاوی جزء ۲ ص ۳۱۶، مطبوعہ مصطفیٰ البابی الحلی، مصر، ۱۳۶۰ھ/۱۹۴۱ء) نیز علامہ آلوسی نے لکھا کہ ”وَمَا جَعَلْنَا الرُّؤْيَا الَّتِي أَرَيْنَاكَ إِلَّا فِتْنَةً لِلنَّاسِ“ اور ہم نے جو مشاہدہ آپ کو دکھایا ہے اسے ہم نے لوگوں کے لیے صرف آزمائش بنا دیا ہے۔ (بنی اسرائیل: ۶۰) سے استدلال درست نہیں کیونکہ لغت کے اعتبار سے اگرچہ خواب میں دیکھنے کو ”رؤیا“ کہا جاتا ہے لیکن جمہور علماء نے کہا کہ یہاں اس کا معنی حالتِ بیداری میں روح بمع جسم مبارک سر کی آنکھوں سے دیکھنا مراد ہے علامہ قاضی ابوبکر اور علامہ بغوی نے کہا کہ حضور علیہ الصلوٰۃ والسلام کو اعلانِ نبوت سے پہلے ایک معراج خواب کی حالت میں روحانی کرایا گیا تھا مذکورہ بالا روایات اور آیت مبارکہ کا اشارہ اسی روحانی معراج کی طرف ہے اور ایک معراج اعلانِ نبوت کے بعد کرایا گیا تھا جو حالتِ بیداری میں جسمانی معراج تھا اور انہوں نے کہا: یہی حق اور صحیح ہے کہ اس طرح تمام روایات ایک دوسرے کے موافق ہو جاتی ہیں۔ (تفسیر روح المعانی جزء ۱۵ ص ۷، مطبوعہ مکتبہ رشیدیہ لاہور) علاوہ ازیں علامہ شیخ محمد عبدالحق محدث دہلوی نے ”مدارج النبوت“ جلد اول واقعہ معراج میں علامہ شیخ اسماعیل حقی نے ”تفسیر روح البیان“ میں آیت اسراء کی تفسیر میں لکھا ہے کہ ”قَالَ الشَّيْخُ الْأَكْبَرُ قُدِّسَ سِرُّهُ إِنَّ مِعْرَاجَهُ عَلَيْهِ السَّلَامُ أَرْبَعٌ وَثَلَاثُونَ مَرَّةً وَاحِدَةً بِجَسَدِهِ وَالْبَاقِي بِرُوحِهِ“ شیخ اکبر (محمی الدین ابن العربی) قدس سرہ نے فرمایا کہ حضور علیہ الصلوٰۃ والسلام کو چونتیس مرتبہ معراج ہوئی تھی ایک مرتبہ جسمانی اور باقی روحانی۔ (حاشیہ جلالین کلاں، مطبوعہ قدیمی کتب خانہ کراچی)

- (۱) اگر یہ معراج شریف صرف خواب میں روحانی ہوتا تو ”بِرُوحِ عَبْدِهِ“ فرمایا جاتا لیکن اللہ تعالیٰ نے ”بِعَبْدِهِ“ فرما کر واضح کر دیا کہ یہ معراج جسمانی حالتِ بیداری میں ہوا ہے کیونکہ قرآن مجید میں ہر جگہ ”عبد“ جسم و روح دونوں پر بولا گیا ہے۔ (۲) ارشاد ہے: ”مَا زَاغَ الْبَصَرُ وَمَا طَغَى“ (النجم: ۱۷) ”نہ آنکھ کسی طرف مائل ہوئی اور نہ حد سے بڑھی“۔ اس آیت مبارکہ میں ”بصر“ کا لفظ بولا گیا ہے جو جسمانی آنکھ کے لیے آتا ہے جب کہ خواب کے لیے عموماً ”رؤیا“ آتا ہے جس سے واضح ہو گیا کہ یہ معراج جسمانی تھی۔ (۳) آپ کو سوار کرنے کے لیے براق پیش کیا گیا اور سواری جسم کے لیے ہوتی ہے روح کے لیے نہیں ہوتی تو ماننا پڑے گا کہ جسمانی معراج تھی۔ (۴) حضور علیہ الصلوٰۃ والسلام نے بیت المقدس میں تمام انبیائے کرام علیہم السلام کو نماز پڑھائی جو قیامِ قراءت، رکوع، سجود، تشهد، قومہ، جلسہ اور تسبیحات وغیرہ پر مشتمل ہونے کی وجہ سے جسم اور روح کے مجموعے کے بغیر ادا نہیں ہو سکتی، جس سے ثابت ہوا کہ صرف حضور ہی نہیں تمام انبیائے کرام نے بذاتِ خود اجسام مبارکہ کے ساتھ حالتِ حیات میں نماز پڑھی تھی۔ (۵) معراج شریف عظیم الشان اہم ترین معجزہ ہے اگر خواب میں مان لیا جائے تو معجزہ نہیں رہے گا کہ اس میں کوئی بڑی فضیلت نہیں (۶) اگر یہ خواب میں روحانی معراج ہوتا تو کفار مکہ اس کا انکار نہ کرتے۔ غوثی مہاروی

تھا ﴿لِذَرِيَّةٍ﴾ تاکہ ہم انہیں دکھا دیں، یعنی حضرت محمد مصطفیٰ احمد مجتبیٰ حبیب کبریاء ﷺ کو دکھائیں ﴿مِنْ اٰیٰتِنَا﴾ اپنی (قدرت کی) نشانیاں جو اللہ تعالیٰ کی وحدانیت اور حضور علیہ الصلوٰۃ والسلام کی نبوت و رسالت پر دلالت کرتی ہیں، تمام آسمانوں اور ان میں موجود تمام نشانیوں کے دیکھنے کے سبب ﴿اِنَّهُ هُوَ السَّمِيعُ﴾ بے شک وہ تمام باتوں کو خوب سننے والا ہے ﴿الْبَصِيْرُ﴾ تمام افعال و اعمال کو خوب دیکھنے والا ہے [اور اس آیت مبارکہ میں بلاشبہ کلام کو غائب کے لفظ سے متکلم کی طرف اور پھر متکلم سے غائب کی طرف بدل بدل کر بیان کیا گیا ہے، چنانچہ پہلے لفظ غائب ”اَسْرَى“ فرمایا گیا، پھر متکلم کے ساتھ ”بَارَكْنَا“ فرمایا گیا، پھر غائب کے ساتھ ”اِنَّهُ هُوَ“ فرمایا گیا ہے اور یہ التفات کا طریقہ بلاغت کے طریقوں میں سے ہے۔]

۲- ﴿وَاٰتَيْنَا مُوسٰى الْكِتٰبَ وَجَعَلْنٰهُ﴾ اور ہم نے (حضرت) موسیٰ کو کتاب عطا فرمائی اور ہم نے اس کو یعنی اس کتاب کو (ہدایت) بنا دیا۔ اس کتاب سے تورات شریف مراد ہے ﴿هُدٰى لِبَنِيْٓ اِسْرٰٓءِیْلَ اَلَّا يَتَّخِذُوْا﴾ بنی اسرائیل کے لیے ہدایت کہ نہ بناؤ، یعنی نہ اپناؤ [قاری ابو عمرو کی قراءت میں ”یا“ کے ساتھ ہے ”اٰی لِسُلٰلٰتٍ يَّتَّخِذُوْا“ یعنی تاکہ وہ نہ بنائیں] ﴿مِنْ دُوْنِیْ وَكِيْلًا﴾ میرے سوا کسی کو کارساز، یعنی میرے علاوہ تم کسی اور کو رب نہ بناؤ کہ تم اپنے تمام معاملات اس کے سپرد کر دو۔

۳- ﴿ذُرِّيَّةٍ مِّنْ حَمَلِنَا مَعَ نُوْحٍ﴾ اے ان لوگوں کی اولاد جن کو ہم نے (حضرت) نوح علیہ السلام کے ساتھ سوار کیا تھا! [”ذُرِّيَّةٌ“ اختصاص کی بناء پر منصوب ہے یا پھر نداء کی بناء پر منصوب ہے، اس قراءت کے مطابق جس میں ”نَا“ کے ساتھ نبی پر محمول کر کے پڑھا گیا ہے] یعنی ہم نے انہیں کہا کہ تم میرے علاوہ کسی کو کارساز و رب نہ بنانا، اے ان لوگوں کی اولاد جن کو ہم نے حضرت نوح علیہ السلام کے ساتھ سوار کرایا تھا! ﴿اِنَّهُ﴾ بے شک وہ (یعنی) حضرت نوح علیہ السلام ﴿كَانَ عَبْدًا شَكُوْرًا﴾ وہ تنگ دستی اور خوشحالی میں اور دکھ اور سکھ میں ہر حال میں بہت بڑے شکر گزار بندے تھے اور شکر کا معنی ہے کہ منعم (انعام دینے والا) کی نعمت کے عوض اس کی حمد و ثناء اور تعریف کرنا۔ روایت میں بیان کیا گیا ہے کہ آپ جب بھی کھانا کھاتے اور جب بھی پانی پیتے اور جب بھی لباس پہنتے تو اللہ تعالیٰ کا شکر ادا کرنے کے لیے اس کی تعریف میں کہتے: ”الْحَمْدُ لِلّٰهِ“ سب تعریفیں اللہ تعالیٰ ہی کے لیے ہیں اور تم (اے بنی اسرائیل!) انہیں لوگوں کی اولاد ہو جو حضرت نوح علیہ السلام پر ایمان لائے تھے اور ان کے ساتھ کشتی میں سوار ہوئے تھے، پس تم ان کی سیرت کو اپنے لیے مشعلِ راہ اور نمونہ بنا لو جیسا کہ تمہارے باپ دادا نے ان کی سیرت کو اپنے لیے نمونہ اور مثال بنا لیا تھا اور سعادت مند اولاد کی نشانی یہ ہے کہ وہ اپنے نیک آباء و اجداد کی سیرت و سنت کی صحیح اقتداء اور پیروی کر لے اور تم نے یہاں اپنے آباء و اجداد کے حالات و کردار کو پہچان لیا ہے لہذا اے اولاد! تم اپنے باپ دادا کی طرح (نیک سیرت) بن جاؤ۔

وَقَضَيْنَا اِلٰى بَنِيْٓ اِسْرٰٓءِیْلَ فِی الْكِتٰبِ لَتُفْسِدُنَّ فِی الْاَرْضِ مَرْتَبٰتٍ وَّلَتَّعَلْنَ عَلٰٓؤًا كَبِيْرًا ﴿۱۷﴾ فَاِذَا جَآءَ وَعْدُ اَوْلٰٓئِهِمْ اَبَعَثْنَا عَلَيْكُمْ عِبَادًا اَنْۢاۤ اَوْلٰٓیَۢاۤ بِاٰسِیۡ شَدِيْدٍ فَجَاسُوْا خِلٰلَ الدِّيَارِ ط وَكَانَ وَعْدًا مَّفْعُوْلًا ﴿۱۸﴾ ثُمَّ رَدَدْنَا لَكُمُ الْكُرۡةَ عَلَیْهِمْ وَاَمَدَدْنٰكُمْ بِاَمْوَالٍ وَّيَتٰیۢمٍ وَّ

جَعَلَكُمْ أَكْثَرَ نَفِيرًا ﴿۶﴾

اور ہم نے بنی اسرائیل کو کتاب میں طے شدہ فیصلہ سنا دیا کہ تم زمین میں دو مرتبہ ضرور فساد پھیلاؤ گے اور تم ضرور بڑی سرکشی کرو گے۔ پھر جب ان دو میں سے پہلا وعدہ آ گیا تو ہم نے تم پر اپنے سخت جنگجو بندوں کو مسلط کر دیا اور وہ شہروں کے اندر گھس گئے اور وہ وعدہ پورا ہو کر رہا۔ پھر ہم نے تمہیں ان پر دوبارہ غلبہ دیا اور ہم نے اموال اور اولاد کے ذریعے تمہاری مدد کی اور ہم نے تمہاری جماعت کو بڑھا دیا۔

۴- ﴿وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّتَيْنِ﴾ اور ہم نے کتاب میں بنی اسرائیل کے لیے فیصلہ کر دیا کہ تم زمین میں دو مرتبہ ضرور فساد برپا کرو گے اور ہم نے فیصلہ کر کے ان کی طرف حضرت موسیٰ کی وساطت سے وحی بھیجی یعنی قطعی اور یقینی فیصلہ کر کے کہ یہ لوگ زمین میں ضرور ہر حال میں فساد پھیلائیں گے اور کتاب سے تورات مراد ہے [اور "لَتُفْسِدُنَّ" محذوف قسم کا جواب ہے یا پھر یقینی فیصلہ کو قسم کا قائم مقام کر دیا گیا ہے اور "لَتُفْسِدُنَّ" اس کا جواب ہے] گویا فرمایا کہ اور ہم قسم اٹھاتے ہیں کہ تم زمین میں دو مرتبہ ضرور فساد پھیلاؤ گے ان میں سے پہلا فساد یہ تھا کہ حضرت زکریا علیہ السلام کو قتل کر کے شہید کر دیا اور حضرت ارمیاء علیہ السلام کو قید خانہ میں بند کر دیا جب انہوں نے ان لوگوں کو اللہ تعالیٰ کے عذاب اور اس کے غضب سے ڈرایا اور بنی اسرائیل کا دوسرا فساد یہ تھا کہ انہوں نے حضرت یحییٰ بن زکریا علیہما السلام کو قتل کر کے شہید کر دیا اور حضرت عیسیٰ علیہ السلام کو قتل کرنے کا ارادہ کیا اور منصوبہ تیار کیا (لیکن اللہ تعالیٰ نے ان کو آسمانوں کی طرف اٹھا کر ان کو ناکام کر دیا) ﴿وَلَتَعْلُنَّ عُلُوًّا كَبِيرًا﴾ اور تم اللہ تعالیٰ کی اطاعت سے بہت بڑی سرکشی کرو گے اور بڑا غرور و تکبر کرو گے جیسا کہ ارشاد ہے: "إِنَّ فِرْعَوْنَ عَلَا فِي الْأَرْضِ" (القصص: ۴) "بے شک فرعون نے زمین پر تکبر کیا اور بڑا بن بیٹھا"۔ اور اس سے زمین میں بغاوت و سرکشی کرنا اور ظلم و ستم کا بازار گرم کرنا اور نیکوں پر فساد یوں کا غلبہ پانا مراد ہے۔

۵- ﴿فَإِذَا جَاءَ وَعْدُ أُولَاهُمَا﴾ پھر جب ان میں سے پہلا وعدہ آ گیا یعنی اللہ تعالیٰ کا وعدہ آ گیا اور وہ یہ کہ ان پر ان کے پہلے فساد پر عذاب کا وعدہ خداوندی کا وقت آ گیا ﴿بَعَثْنَا عَلَيْكُمْ﴾ تو ہم نے تم پر بھیج دیے (یعنی) ہم نے تم پر مسلط کر دیے ﴿عِبَادَ النَّارِ أُولَىٰ بَأْسٍ شَدِيدٍ﴾ اپنے سخت جنگجو بندے جو قتل و غارت کرنے میں سخت گیر تھے یعنی سنجاریب نامی بادشاہ اور اس کا لشکر یا بخت نصر یا جالوت جنہوں نے بنی اسرائیل کے علماء یعنی ان کے پوپ پادریوں کو قتل کر دیا اور انہوں نے تورات شریف کو جلا ڈالا اور مسجد اقصیٰ کو برباد اور ویران کر دیا اور ان میں سے ستر ہزار افراد کو قیدی بنا لیا تھا ﴿فَجَاسُوا خِلَالَ الدِّيَارِ﴾ سو وہ لوگ شہروں اور گھروں میں ان کی تلاش میں گھس گئے اور ان میں قتل و غارت اور لوٹ مار کرنے کے لیے دندنانے لگے۔ علامہ زجاج نے کہا کہ "جو س" کا معنی ہے کہ کسی چیز کی تلاش میں اور لوٹ مار کرنے کے لیے گھر میں گھس جانا ﴿وَكَانَ وَعْدًا مَّفْعُولًا﴾ اور اللہ تعالیٰ کا وعدہ پورا ہو کر رہا اور وہ عذاب کا وعدہ تھا جو لازمی طور پر پورا کیا جانا تھا۔

۶- ﴿ثُمَّ رَدَدْنَا لَكُمُ الْكَرَّةَ﴾ پھر ہم نے دوبارہ تمہیں ان پر حملہ آور بنا دیا یعنی سلطنت و غلبہ عطا کر دیا ﴿عَلَيْكُمْ﴾ ان لوگوں پر جو پہلے تم پر مسلط کیے گئے تھے جب تم نے توبہ کر لی اور تم نے غرور و سرکشی اور فتنہ و فساد پھیلانے سے رجوع کر لیا بعض نے کہا کہ بخت نصر کا قتل ہو جانا اور بنی اسرائیل کا اپنے قیدیوں اور اپنے مالوں کو چھڑانا اور بادشاہت کا ان کی طرف

لوٹ آنا مراد ہے اور بعض نے کہا کہ معنی یہ ہے کہ ہم نے طاوت کو بادشاہ بنا کر تمہیں حکومت و سلطنت لوٹا دی اور حضرت داؤد علیہ السلام نے طاوت کو قتل کر دیا ﴿وَأَمْدَانَكُمْ بِأَمْوَالِكُمْ وَيَتِيمِينَ وَجَعَلْنَاكُمْ أَكْثَرَ نَفِيرًا﴾ اور ہم نے مالوں اور بیٹوں کے ساتھ تمہاری مدد کی کہ مال بھی بہت دیا اور اولاد بھی بڑھادی اور ہم نے تمہاری تعداد کو بڑھا دیا کہ تمہارا لشکر زیادہ کر دیا ”نَفِيرًا“ تمہیز ہے اور ”نفر“ کی جمع ہے اور یہ ”يَنْفِرُ الرَّجُلُ مَعَ قَوْمِهِ“ سے ماخوذ ہے کہ فلاں آدمی اپنی قوم کے ساتھ جاتا ہے۔

إِنْ أَحْسَنْتُمْ أَحْسَنْتُمْ لِأَنْفُسِكُمْ وَإِنْ أَسَأْتُمْ فَلَهَا فَإِذَا جَاءَ وَعْدُ

الْآخِرَةِ لَيْسُوا أَجْرَهُمْ وَلِيَدْخُلُوا الْمَسْجِدَ كَمَا دَخَلُوهُ أَوَّلَ مَرَّةٍ

وَلِيُتَبَدَّلُوا مَا عَلَوْا تَبْدِيرًا ۝ عَسَىٰ رَبُّكُمْ أَنْ يُرْحَمَكُمُ وَإِنْ عُدْتُمْ عَدُنَا

وَجَعَلْنَا جَهَنَّمَ لِلْكَافِرِينَ حَصِيرًا ۝ إِنَّ هَذَا الْقُرْآنَ يَهْدِي لِلَّذِي هِيَ

أَقْوَمُ وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا ۝

اگر تم نیکی کرو گے تو اپنے آپ کے لیے نیکی کرو گے اور اگر تم بُرائی کرو گے تو اپنے لیے ہی کرو گے پھر جب دوسرا وعدہ آئے گا تاکہ وہ تمہارے چہرے بگاڑ دیں اور تاکہ وہ مسجد میں داخل ہو جائیں جس طرح وہ پہلی مرتبہ داخل ہوئے تھے اور تاکہ وہ جس پر غالب آجائیں اسے وہ تباہ و برباد کر دیں ۝ عنقریب تمہارا پروردگار تم پر رحم فرمائے گا اور اگر تم شرارت کی طرف رجوع کرو گے تو ہم تمہیں سزا دینے کے لیے رجوع کریں گے اور ہم نے دوزخ کو کافروں کے لیے قید خانہ بنا دیا ہے ۝ بے شک یہ قرآن سب سے سیدھا اور مضبوط راستہ دکھاتا ہے اور ایمان والوں کو خوشخبری دیتا ہے جو نیک عمل کرتے ہیں کہ بلاشبہ ان کے لیے بہت بڑا اجر و ثواب ہے ۝

۷- ﴿إِنْ أَحْسَنْتُمْ أَحْسَنْتُمْ لِأَنْفُسِكُمْ وَإِنْ أَسَأْتُمْ فَلَهَا﴾ اگر تم نیکی کرو گے تو تم اپنے آپ کے لیے نیکی کرو گے اور اگر بُرائی کرو گے تو اپنے نقصان کے لیے کرو گے [بعض نے کہا کہ لام بہ معنی ”علی“ ہے جیسے ارشاد ہے: ”وَعَلَيْهَا مَا كُتِبَتْ“ (البقرہ: ۲۸۶) ”اور جو کچھ کسی جان نے کمایا اس کا وبال اسی جان پر ہوگا“۔ اور صحیح یہ ہے کہ لام اپنے اصل پر ہے کیونکہ یہ لام اختصاص کے لیے ہے [اور عمل کرنے والا اپنے عمل کی جزاء کے ساتھ مخصوص ہوتا ہے وہ نیک ہو خواہ بد ہو یعنی نیکی اور بدی دونوں تمہاری اپنی ذوات کے ساتھ مخصوص ہیں اور نیکی کا نفع اور بدی کا نقصان تمہارے غیر کو نہیں پہنچے گا اور حضرت علی مرتضیٰ رضی اللہ تعالیٰ عنہ سے مروی ہے کہ تم نے کسی کے ساتھ کوئی نیکی نہیں کی (کیونکہ جب تم کسی کے ساتھ نیکی کرتے ہو تو اس کا فائدہ تمہیں ہوتا ہے تو گویا تم نے کسی کے ساتھ نیکی نہیں کی بلکہ اپنے ساتھ کی ہے) اور نہ تم نے کسی کے ساتھ کوئی بُرائی کی (کیونکہ اس کا نقصان تمہیں کو ہوتا ہے تو گویا تم نے جو کسی کے ساتھ بُرائی کی وہ اس کے ساتھ نہیں کی بلکہ تم نے اپنے ساتھ بُرائی کی) پھر حضرت علی نے یہی آیت مبارکہ تلاوت فرمائی ﴿فَإِذَا جَاءَ وَعْدُ الْآخِرَةِ﴾ پھر جب دوسری مرتبہ کا وعدہ آن پہنچا تو ہم نے ان پر مخالفین کو مسلط کر دیا ﴿لَيْسُوا أَجْرَهُمْ وَجْهَهُمْ﴾ تاکہ وہ لوگ تمہارے چہرے بگاڑ دیں۔ بنی اسرائیل پر مسلط کیے گئے مخالفین کا ذکر حذف کر دیا گیا ہے کیونکہ ان کا پہلا ذکر اس پر دلالت کر رہا ہے یعنی تاکہ وہ لوگ تمہارے چہروں پر حزن و ملال اور غم و رنج اور پریشانی کے آثار ظاہر کر دیں جیسا کہ ارشاد ہے: ”سَيَسْتَأْذِنُ بَعْضُهُم لِبَعْضٍ أَن يَحْبِسَ وَهُم يُخْشَوْنَ“ تمہارے چہروں پر حزن و ملال اور غم و رنج اور پریشانی کے آثار ظاہر کر دیں جیسا کہ ارشاد ہے: ”سَيَسْتَأْذِنُ بَعْضُهُم لِبَعْضٍ أَن يَحْبِسَ وَهُم يُخْشَوْنَ“

کَفَرُوا“ (الملک: ۲۷) ”کافروں کے چہرے بگڑ جائیں گے“۔ [ابن عامر شامی حمزہ اور ابو بکر کوفی کی قراءت میں ”لِيسْوَاء“ (واحد مذکر غائب) ہے اور اس میں ضمیر اللہ تعالیٰ کی طرف لوٹتی ہے یا وعدہ کی طرف یا دشمن مسلط کرنے کی طرف لوٹتی ہے معنی یہ ہوگا: تاکہ اللہ تعالیٰ یا عذاب کا وعدہ یا دشمن کا تسلط تمہارے چہروں کو بگاڑ دے اور علی کسائی کی قراءت میں ”لِيسْوَاء“ ہے (جمع متکلم، تاکہ ہم بگاڑ دیں)] ﴿وَلْيَدَاخُلُوا الْمَسْجِدَ كَمَا دَخَلُوهُ أَوَّلَ مَرَّةٍ﴾ اور تاکہ وہ لوگ مسجد میں یعنی بیت المقدس میں داخل ہو جائیں جیسا کہ وہ پہلی مرتبہ داخل ہوئے تھے ﴿وَلْيَتَلَدَّوْا مَا عَلَوْا تَتْبِيرًا﴾ اور تاکہ وہ جس چیز پر غلبہ پائیں اسے تباہ و برباد اور ویران کر دیں۔ [”مَا عَلَوْا“ ”لِيَتَبَرَّوْا“ کا مفعول بہ ہے] یعنی تاکہ مخالفین ہر اس چیز کو تباہ و برباد اور ہلاک کر دیں جس پر وہ غلبہ پالیں اور جس پر وہ قابض ہو جائیں یا بہ معنی ”مُدَّةٌ عَلَيْهِمْ“ ہے یعنی ان کے غلبہ پانے کے وقت۔

۸- ﴿عَلَىٰ ذُنُوبِكُمْ أَنْ يَدْخَلَكُمْ﴾ عنقریب تمہارا پروردگار دوسری مرتبہ کے بعد بھی تم پر رحم فرمائے گا اگر تم نے دوسری مرتبہ توبہ کر لی اور گناہوں سے باز آ گئے ﴿وَأَنْ عُدْتُمْ﴾ اور اگر تم نے تیسری مرتبہ پھر دوبارہ شرارت کی ﴿عُدْتُمْ﴾ تو ہم تمہیں دوبارہ تیسری مرتبہ بھی سزا دیں گے چنانچہ پھر تیسری مرتبہ انہوں نے شرارت کی طرف رجوع کیا تو اللہ تعالیٰ نے پھر ان پر اپنا غضب لوٹاتے ہوئے فارس (ایران) کے ظالم بادشاہوں اور لوٹ مار کرنے والے فوجیوں کو مسلط کر دیا اور حضرت عبد اللہ بن عباس رضی اللہ تعالیٰ عنہما سے مروی ہے کہ ان پر قیامت تک مسلمانوں کو مسلط کر دیا گیا ہے (جو انہیں چین سے حکومت نہیں کرنے دیں گے) ﴿وَجَعَلْنَا جَهَنَّمَ لِلْكَافِرِينَ حَصِيرًا﴾ اور ہم نے دوزخ کو کافروں کے لیے قید خانہ بنا دیا ہے۔ قید خانہ کو ”محصر“ اور ”حصیر“ کہا جاتا ہے۔

۹- ﴿إِنَّ هَذَا الْقُرْآنَ يَهْدِي لِلَّذِينَ هِيَ أَقْوَمُ﴾۔ بے شک یہ قرآن وہ راہ دکھاتا ہے جو سب سے سیدھی ہے یعنی ایسی حالت کی راہ دکھاتا ہے جو تمام حالات سے زیادہ مضبوط اور سب سے زیادہ سیدھی ہو اور وہ اللہ تعالیٰ کی توحید اور اس کے رسولوں پر ایمان لانا اور اس کی اطاعت پر عمل کرنا ہے یا یہ کہ قرآن مجید ایسی ملت کی رہنمائی کرتا ہے جو سب سے سیدھی ہے یا وہ راہ دکھاتا ہے جو سب سے سیدھی اور مضبوط ہے ﴿وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ﴾ اور مسلمانوں کو خوشخبری سناتا ہے جو نیک اعمال کرتے رہتے ہیں ﴿أَنْ لَهُمْ أَجْرًا كَبِيرًا﴾ بے شک ان کے لیے بہت بڑا اجر و ثواب ہے یعنی ان کے لیے جنت ہے [”أَنَّ“ اصل میں ”بِأَنَّ“ ہے۔ قاری حمزہ اور قاری علی کسائی کی قراءت میں ”يُبَشِّرُ“ (تخفيف کے ساتھ باب افعال سے) ہے]۔

وَأَنَّ الَّذِينَ لَا يُؤْمِنُونَ بِالْآخِرَةِ أَعْتَدْنَا لَهُمْ عَذَابًا أَلِيمًا ۝۱۰ وَيَدْعُ الْإِنْسَانَ
بِالشُّرْدِ عَاءًا كَالْخَيْرِ وَكَانَ الْإِنْسَانُ عَجُولًا ۝۱۱ وَجَعَلْنَا اللَّيْلَ وَالنَّهَارَ آيَاتٍ
فَمَنْ حَوَّنَا آيَةَ اللَّيْلِ وَجَعَلْنَا آيَةَ النَّهَارِ مُبْصِرَةً لِّتَبْتَغُوا فَضْلًا مِّن رَّبِّكُمْ وَلِتَعْلَمُوا
عَدَدَ السِّنِينَ وَالْحِسَابَ ۗ وَكُلُّ شَيْءٍ فَصَلْنَاهُ تَفْصِيلًا ۝۱۲ وَكُلُّ إِنْسَانٍ
أَلْزَمْنَاهُ طَبْعًا فِي عُنُقِهِ ۗ وَنُخْرِجُ لَهُ يَوْمَ الْقِيَامَةِ كِتَابًا يَلْقَاهُ مَنشُورًا ۝۱۳

اور یہ کہ جو لوگ آخرت پر ایمان نہیں لاتے ہم نے ان کے لیے دردناک عذاب تیار کر رکھا ہے ۱۰ اور انسان بُرائی کے

لیے بھی ویسے دعا مانگتا ہے جیسے وہ بھلائی کے لیے دعا مانگتا ہے اور انسان بہت بڑا جلد باز ہے O اور ہم نے رات اور دن کو دو نشانیاں بنا دیا ہے پس ہم نے رات کی نشانی کو تار یک بنا دیا اور ہم نے دن کی نشانی کو روشن بنا دیا تاکہ تم اپنے پروردگار کا فضل تلاش کرو اور تاکہ تم برسوں کی گنتی اور حساب معلوم کرو اور ہم نے ہر چیز کو خوب وضاحت سے بیان کر دیا ہے O اور ہم نے ہر انسان کے عمل کو اس کے گلے میں لٹکا دیا ہے اور ہم قیامت کے دن ایک کتاب (نامہ اعمال) نکال کر اس کے سامنے کر دیں گے جسے وہ کھلا ہو پائے گا O

۱۰- ﴿ذَٰلِكَ الَّذِي﴾ اور بے شک جو لوگ [یہ بھی ”بَانَ الدِّينَ“ ہے] ﴿لَا يُؤْمِنُونَ بِالْآخِرَةِ اَعْتَدْنَا لَهُمْ عَذَابًا اَلِيمًا﴾ آخرت پر ایمان نہیں لاتے ہم نے ان کے لیے دردناک عذاب تیار کر رکھا ہے یعنی دوزخ کا عذاب [”اَعْتَدْنَا“ اصل میں ”اَعْتَدْنَا“ تھا پھر ”اَلَا“ سے بدل دیا گیا ہے] اور یہ آیت مبارکہ جنت اور جہنم کے درمیان منزل کی تردید کرتی ہے کیونکہ پہلے نیک پارسا مسلمانوں کا ذکر کر کے ان کے اجر و ثواب کا ذکر کیا گیا ہے پھر کافروں کا ذکر کر کے ان کی سزا اور عذاب کا ذکر کیا گیا لیکن فاسقوں کا ذکر نہیں کیا گیا۔

انسان اپنے آئینہ میں

۱۱- ﴿وَيَذَّأِرُ الْاِنْسَانَ بِالْشَّرِّ دُعَاؤًا بِالْخَيْرِ﴾ اور انسان بُرائی کی دعا اس طرح مانگتا ہے جس طرح وہ بھلائی کی دعا مانگتا ہے یعنی انسان غصہ کے وقت اپنے اور اپنی بیوی اور اپنے مال اور اپنی اولاد کے لیے ایسی بد دعا کرتا ہے جیسے وہ خوشی کے وقت ان کے لیے دعائے خیر کرتا ہے یا انسان دنیا کی طلب میں جلدی کرتا ہے اور جلد از جلد ملنے والے نفع کا طلب گار رہتا ہے اگرچہ وہ قلیل و حقیر ہو اور آخرت کے نقصان کو برداشت کر لیتا اور دنیا کے فائدے کی خاطر آخرت کے نقصان کا طلب گار بن جاتا ہے اگرچہ وہ نقصان بہت بڑا ہو ﴿وَكَانَ الْاِنْسَانُ عَجُوًّا﴾ اور انسان بہت بڑا جلد باز ہے اور وہ ہر اس چیز کی طلب میں جلدی کرتا ہے جو اس کے دل میں آجائے اور جو چیز اس کے دل میں کھٹک جائے اور وہ اس میں تاخیر نہیں کرتا جیسا کہ ایک مفکر دانش ور مبصر آدمی فیصلہ کرنے سے پہلے سوچ و بچار کرنے کے لیے کچھ تاخیر کرتا ہے یا یہاں ”انسان“ سے مراد صرف کافر ہے کیونکہ وہ دل لگی کرنے اور اسلام کا مذاق اڑانے کے لیے اپنے عذاب کی دعا مانگتا ہے اور اس میں جلدی کرتا ہے جس طرح وہ دعائے خیر میں جلدی کرتا ہے جب اسے کوئی مصیبت پہنچتی ہے اور یہ انسان بہت جلد باز ہے یعنی عذاب تو اسے یقیناً ملنا ہی ملنا ہے پھر اس میں جلد بازی کیسی؟ اور حضرت عبد اللہ ابن عباس رضی اللہ تعالیٰ عنہما بیان کرتے ہیں کہ اس ”انسان“ سے نصر بن حارث مراد ہے جس نے اپنے خلاف خود بدعا کرتے ہوئے کہا تھا: ”اَللّٰهُمَّ اِنْ كَانَ هٰذَا هُوَ الْحَقُّ مِنْ عِنْدِكَ فَاَمْطِرْ عَلَيْنَا حِجَارَةً مِّنَ السَّمَاءِ اَوْ اَنْتِنَا بِعَذَابِ اَلَيْمٍ“ (الانفال: ۳۲) ”اے میرے اللہ! اگر یہ (نبی قرآن اسلام) تیری طرف سے حق ہے تو ہم پر آسمان سے پتھروں کی بارش برسا دے یا ہمیں دردناک عذاب میں مبتلا کر دے“ سو اس آیت مبارکہ میں اسی انسان کو جواب دیا گیا ہے چنانچہ اس کے بدلے میں اس شخص کی گردن اڑادی گئی تھی [اور ”يَذَّعُ“ کے آخر سے حرف واؤ کو خط عثمانی میں صرف لفظ کی موافقت کی وجہ سے حذف کر دیا گیا ہے]۔

۱۲- ﴿وَجَعَلْنَا اللَّيْلَ وَالنَّهَارَ آيَاتٍ لِّمَنْ حَمَلْنَا الْاَيَةَ الْكُبْرٰى وَجَعَلْنَا آيَةَ الْكُبْرٰى النَّهَارَ مُبْصِرًا﴾ اور ہم نے رات کو اور دن کو دو نشانیاں بنایا پھر ہم نے رات کی نشانی کو تار یک (مدہم) بنایا اور ہم نے دن کی نشانی کو روشن (دکھانے والا) بنایا یعنی رات اور دن بذات خود قدرت الہی کی دو نشانیاں ہیں [لہذا ”آيَةُ الْكُبْرٰى“ اور ”آيَةُ النَّهَارِ“ میں اضافت بیان ہے جیسے عدد کی اضافت معدود کی طرف ہوتی ہے] یعنی سو ہم نے اس نشانی کو تار یک بنایا جو وہی رات ہے اور ہم نے اس نشانی کو جو دن ہے

روشن بنایا یہ معنی ہے کہ اور ہم نے رات اور دن کو روشن کرنے والے دونوں ستاروں کو نشانیاں بنایا اور اس سے چاند اور سورج مراد ہیں پھر ہم نے رات کی نشانی کو مدہم بنایا یہ وہی چاند ہے کیونکہ اس کی شعاعوں کو ایسا تیز روشنی دینے والا پیدا نہیں کیا گیا جیسا کہ سورج کی شعاعوں کو تیز ترین روشنی دینے والا بنایا گیا ہے چنانچہ تم بہت سی چیزوں کو دن کی روشنی میں واضح طور پر دیکھ لیتے ہو اور ہم نے سورج کو تیز شعاعوں والا بنایا کہ اس کی روشنی میں ہر چیز دیکھی جاتی ہے ﴿لَتَبْتَغُوا فَضْلًا لِّقَوْمٍ﴾ اور تاکہ تم اپنے پروردگار کا فضل تلاش کرو اور تاکہ تم دن کے اجالے میں روزگار کے حصول میں تصرف کر سکو ﴿وَلَتَعْلَمُوا أَعْدَادَ النَّجْمِ﴾ اور تاکہ تم حساب اور اعمال کے موسم معلوم کر سکو اور اگر رات دن ایک جیسے ہوتے تو رات کی دن سے اور دن کی رات سے پہچان نہ ہو سکتی اور تجارت کرنے والے تاجر اور دوسرے کام کرنے والے کاروباری حریص لوگ آرام نہ کرتے ﴿وَكُلُّ شَيْءٍ﴾ اور ہر وہ چیز جس کی تمہیں اپنے دین یا دنیا میں احتیاج ہوتی ہے ﴿فَضْلَانَهُ تَفْصِيلًا﴾ اس کو ہم نے تفصیل کے ساتھ وضاحت سے بیان کر دیا ہے جس میں کسی قسم کے شک و شبہ کی گنجائش نہیں رہی پس ہم نے تمہارے تمام اعتراضات دور کر دیئے ہیں اور ہم نے تمہارے لیے اپنے خلاف کوئی حجت نہیں چھوڑی۔

۱۳- ﴿وَكُلُّ إِنْسَانٍ لِّزَمَتُهُ لَطِيئَةٌ فِي عُنُقِهِ﴾ اور ہم نے ہر انسان کا عمل اس کی گردن میں لٹکا دیا ہے [”طائرۃ“ بہ معنی ”عملہ“ ہے یعنی اس کا عمل] یعنی بے شک اس کا عمل اس کے لیے اس طرح لازم اور ضروری ہے جس طرح گلے کا ہار گردن کے لیے لازمی ہوتا ہے یا جیسے گردن کا طوق جو اس سے کبھی جدا نہیں ہوتا ﴿وَنُخْرِجُ لَهُ يَوْمَ الْقِيَامَةِ كِتَابًا يَلْقَاهُ مَنشُورًا﴾ اور ہم قیامت کے دن اس کے لیے ایک کتاب (نامہ اعمال) نکال کر اس کے سامنے کر دیں گے جسے وہ کھلا ہوا پائے گا یعنی لپٹا ہوا نہیں ہوگا تاکہ اس کو آسانی سے پڑھا جاسکے [”کتاب“، ”یلقاہ“ کی صفت ہے اور ”منشورًا“ ”یلقاہ“ سے حال واقع ہو رہا ہے یا پھر یہ دونوں ”کتاب“ کی صفتیں ہیں] اور ہم اس سے کہیں گے کہ

إِقْرَأْ كِتَابَكَ ط كَفَىٰ بِنَفْسِكَ الْيَوْمَ عَلَيْكَ حَسِيبًا ط مَنِ اهْتَدَىٰ فَإِنَّمَا يَهْتَدِي
لِنَفْسِهِ ط وَمَنْ ضَلَّ فَإِنَّمَا يَضِلُّ عَلَيْهَا ط وَلَا تَزِرُ وَازِرَةٌ وِزْرَ أُخْرَىٰ ط وَمَا
كُنَّا مُعَذِّبِينَ حَتَّىٰ نَبْعَثَ رَسُولًا ط وَإِذَا أَرَدْنَا أَنْ نُهْلِكَ قَرْيَةً أَمْرُنَا
مُتَرَفِّفٌ فِيهَا فَنفَسِقُوهَا فَيَفْجُرْ عَلَيْهَا الْقَوْلُ قَدْ كُفِّرْنَا تَدْمِيرًا ط وَكَمْ أَهْلَكْنَا مِنْ
الْقُرُونِ مِنْ بَعْدِ نُوحٍ ط وَكَفَىٰ بِرَبِّكَ بِذُنُوبٍ عِبَادِهِ خَبِيرًا بَصِيرًا ط

(اسے کہا جائے گا: تو اپنی کتاب خود پڑھ آج تو خود ہی اپنے حساب کے لیے کافی ہے) جو ہدایت حاصل کرتا ہے تو وہ اپنے ہی فائدے کے لیے ہدایت حاصل کرتا ہے اور جو گمراہ ہو جاتا ہے تو اس کی گمراہی کا وبال بھی اسی پر ہوتا ہے اور کوئی بوجھ اٹھانے والی جان کسی دوسرے کا بوجھ نہیں اٹھائے گی اور جب تک ہم (پہلے) رسول نہیں بھیجتے اس وقت تک ہم کسی کو عذاب میں مبتلا نہیں کرتے اور جب ہم کسی بستی کو ہلاک کرنا چاہتے ہیں تو اس کے مال دار لوگوں کو حکم دیتے ہیں تو وہ اس میں نافرمانیاں کرنے لگتے ہیں تو اس پر ہماری حجت قائم ہو جاتی ہے پھر ہم اسے تباہ کر دیتے ہیں اور ہم نے نوح کے بعد

بہت سی امتوں کو ہلاک کر دیا اور آپ کا پروردگار اپنے بندوں کے گناہوں کو جاننے والا دیکھنے والا کافی ہے ○

۱۴- ﴿إِقْرَأْ كِتَابَكَ﴾ تو اپنی کتاب پڑھ یعنی تو اپنے اعمال کی کتاب پڑھ اور (قیامت کے دن) ہر شخص کو پڑھا ہوا اٹھایا جائے گا ﴿كَفَىٰ بِنَفْسِكَ الْيَوْمَ عَلَيْكَ﴾ آج تو خود ہی اپنے (حساب کے لیے) کافی ہے [”با“ زائدہ ہے] ”أَيَّ كَفَىٰ نَفْسُكَ“ یعنی تیری اپنی ذات کافی ہے ﴿حَسِيبًا﴾ حساب کرنے کے لیے [اور یہ بہ معنی ”حاسب“ ہے ”حَسِيبًا“، ”نفس“ کی تمیز ہے اور ”علی“ اس کے متعلق جیسے تمہارا یہ قول ہے: ”حَسِبَ عَلَيْهِ كَذَا“ یا بہ معنی کافی ہے اور ”شہید“ کے قائم مقام ہے اس لیے ”علی“ کے ساتھ متعدی ہے کیونکہ ”شہد“ (یعنی گواہ) مدعی کے مقصد میں اس کی کفایت کرتا ہے اور ”حَسِيبًا“ کو مذکور اس لیے لایا گیا ہے کہ یہ ”شہید“ اور قاضی اور امیر کے قائم مقام ہے کیونکہ اکثر ان امور کے منتظم مرد حضرات ہوا کرتے ہیں تو گویا فرمایا: ”كَفَىٰ نَفْسُكَ رَجُلًا حَسِيبًا“ آج تیرا اپنا نفس حساب کرنے والے مرد کے طور پر کافی ہے یا پھر نفس سے بطور تامل و خیال شخص مراد لیا گیا ہے۔

۱۵- ﴿هِنَ اهْتَدَىٰ فَإِنَّمَا يَهْتَدِي لِنَفْسِهِ وَمَنْ ضَلَّ فَإِنَّمَا يَضِلُّ عَلَيْهِ﴾ جو شخص ہدایت حاصل کرتا ہے تو وہ اپنی ذات کے لیے ہدایت حاصل کرتا ہے اور جو شخص گمراہی اختیار کرتا ہے تو اس کی گمراہی کا وبال اسی پر پڑے گا یعنی ہدایت حاصل کرنے کا اجر و ثواب اسی کی ذات کو ملے گا (کسی اور کو نہیں) اور گمراہی اختیار کرنے کا وبال اور عذاب اسی کی ذات پر پڑے گا ﴿وَلَا تَزِرُ وَازِرَةٌ وِزْرَ أُخْرَىٰ﴾ اور کوئی بوجھ اٹھانے والی کسی دوسرے کا بوجھ نہیں اٹھائے گی یعنی کوئی بوجھ اٹھانے والی جان (نفس) صرف اپنا بوجھ اٹھائے گی کسی دوسری جان کا بوجھ نہیں اٹھائے گی ﴿وَمَا كُنَّا مُعَذِّبِينَ حَتَّىٰ نَبْعَثَ رَسُولًا﴾ اور ہم کسی کو عذاب نہیں دیں گے جب تک ہم رسول نہیں بھیجیں گے اور ہماری طرف سے یہ صحیح اور جائز نہیں کہ ہم دنیا میں مکمل ہلاک کرنے والا عذاب کسی قوم پر بھیج کر اسے تباہ و برباد کر دیں مگر ان کی طرف رسول بھیجنے کے بعد جو

یاد رہے کہ جب تک اللہ تعالیٰ کسی قوم میں اپنے پیغمبر نہیں بھیجے گا اس کو عذاب نہیں دے گا تا کہ وہ قیامت کے دن یہ نہ کہہ سکے کہ جب ہمارے پاس دین حق کی تعلیم دینے والا کوئی نبی نہیں آیا تو عذاب کیوں؟ اس لیے مذکورہ بالا آیت مبارکہ نیز دیگر کئی آیات مبارکہ میں یہی ضابطہ بیان کیا گیا ہے چنانچہ ارشاد ہے: ”وَلَوْ أَنَا أَهْلَكْنَا هُم مِّن قَبْلِهِ لَقَالُوا رَبَّنَا لَوْلَا أَرْسَلْتَ إِلَيْنَا رَسُولًا فَنَتَّبِعَ آيَاتِكَ مِن قَبْلِ أَنْ نَذِلَّ وَنَخْزَىٰ“ (طہ: ۱۳۳) ”اور اگر ہم رسول کے بھیجنے سے پہلے ان کو کسی عذاب سے ہلاک کر دیتے تو وہ ضرور کہتے: اے ہمارے پروردگار! تو نے ہماری طرف کوئی رسول کیوں نہیں بھیجا کہ ہم تیری آیتوں کی اتباع کرتے ذلیل و خوار ہونے سے پہلے“ ”وَمَا كَانَ رَبُّكَ مُهْلِكَ الْقُرَىٰ حَتَّىٰ يَبْعَثَ فِي أُمَمٍ رَسُولًا يَتْلُو عَلَيْهِمْ آيَاتِنَا وَمَا كُنَّا مُهْلِكِي الْقُرَىٰ إِلَّا وَأَهْلُهَا ظَالِمُونَ“ (القصص: ۵۹) ”اور آپ کا پروردگار بستیوں کو ہلاک نہیں کرتا جب تک ان کی مرکزی بستی میں اپنے رسول نہ بھیج دے جو ان کو ہماری آیتیں پڑھ کر سنائے اور ہم بستیوں کو ہلاک نہیں کرتے مگر اس وقت جب وہ ظالم بن جاتے ہیں“ ”ذَلِكَ أَنْ لَّمْ يَكُنْ رَبُّكَ مُهْلِكَ الْقُرَىٰ بِظُلْمٍ وَأَهْلُهَا غَافِلُونَ“ (الانعام: ۱۳۱) ”یہ اس لیے کہ آپ کا رب تعالیٰ بستیوں کو ظلم سے ہلاک نہیں کرتا جب کہ اس میں رہنے والے بے خبر لوگ ہوں“ ”رُسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ“ (النساء: ۱۶۵) ”ہم نے خوشخبری دینے والے اور عذاب کا ڈر سنانے والے رسولوں کو اس لیے بھیجا تا کہ رسولوں کے بھیجنے کے بعد اللہ تعالیٰ کے سامنے لوگوں کے لیے کوئی عذر باقی نہ رہے۔“ واضح ہو کہ یہ چند آیات بطور نمونہ پیش کی گئی ہیں جن سے روز روشن کی طرح یہ مسئلہ معلوم ہو گیا کہ ان لوگوں کو ہرگز عذاب نہیں دیا جائے گا جن کے پاس کوئی نبی اور رسول نہیں پہنچا بشرطیکہ یقینی دلائل کے ساتھ ان سے شرک ثابت نہ ہو چنانچہ زمانہ فترت (جس زمانہ میں کوئی رسول و نبی نہ آیا ہوا ہے) (بقیہ حاشیہ اگلے صفحہ پر)

دلائل حق کے ذریعے ان پر حجت لازم کر دیں گے (پھر بھی وہ لوگ کفر اختیار کریں گے تو ان پر عذاب آئے گا ورنہ نہیں)۔
 ۱۶- ﴿وَإِذَا أَرَدْنَا أَنْ نُهْلِكَ قَرْيَةً﴾ اور جب ہم کسی بستی کو یعنی بستی میں رہنے والوں کو ہلاک کرنا چاہتے ہیں تو ﴿أَمْرًا مُتَرَفِّفًا﴾ ہم اس کے خوشحال دولت مند لوگوں اور وہاں کے سرکش سرداروں کو (نبی کے ذریعے) اطاعت و فرماں برداری اختیار کرنے کا حکم دیتے ہیں ابو عمرو اور زجاج سے یہی منقول ہے ﴿فَفَسَقُوا فِيهَا﴾ پھر وہ لوگ اس میں اطاعت و فرماں برداری اختیار کرنے کی بجائے فسق و فجور پھیلا کر شروع کر دیتے ہیں سرکشی و نافرمانی کرنا شروع کر دیتے ہیں یعنی وہ اللہ تعالیٰ کے حکم سے نکل جاتے ہیں [جیسے تمہارا یہ کہنا: ”أَمْرَتُهُ فَعَصَى“ میں نے اسے حکم دیا تو اس نے نافرمانی کی یا پھر ”أَمْرًا“ بہ معنی ”کثرتاً“ ہے یعنی ہم مال و دولت کے ساتھ ان کی نسل میں اضافہ کر دیتے ہیں اس کی دلیل قاری یعقوب کی قراءت ”أَمْرًا“ ہے اور اسی سے یہ حدیث شریف ہے: بہترین مال خالص دینار ہیں یا زیادہ بچے جننے والی عورت کا حق مہر ہے۔ یہاں ”مَأْمُورَةٌ“ بہ معنی کثیر النسل ہے [﴿فَحَقَّ عَلَيْهَا الْقَوْلُ﴾ تو ان پر عذاب واجب اور لازم ہو گیا ﴿فَدَا قُرَاهَا تَكْدِمِيرًا﴾ سو ہم نے اس بستی کے باشندوں کو تباہ کر دیا اور ہم نے انہیں بالکل ہلاک کر دیا۔

۱۷- ﴿وَكَمْ أَهْلَكْنَا مِنَ الْقُرُونِ﴾ اور ہم نے بہت سی امتوں اور قوموں کو ہلاک کر دیا [”كَمْ“ مفعول ہے اور ”مِنَ الْقُرُونِ“ لفظ ”كَمْ“ کا بیان ہے] ﴿مِنْ بَعْدِ نُوحٍ﴾ حضرت نوح علیہ السلام کے بعد یعنی قوم عاد اور قوم ثمود اور قوم لوط علیہ السلام وغیرہم ﴿وَكَفَىٰ بَدْرِكٍ بِذُنُوبِ عِبَادِهِ خَبِيرًا﴾ اور (اے محبوب!) آپ کا رب اپنے بندوں کے گناہوں کو دیکھنے والا کافی ہے اور اگر چہ وہ لوگ ان کو اپنے سینوں اور اپنے دلوں میں چھپالیں ﴿بَصِيرًا﴾ وہ خوب دیکھنے والا ہے اور اگر چہ بندے ان پر پردے لگا دیں۔

مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ يَصْلُهُ مَا كَانُ مَوْمًا قَدْحُورًا ۝۱۸ وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَشْكُورًا ۝۱۹ كَلَّا تَبَدُّهُمُ آوَالَاءٌ وَهُوَ آوَالَاءٌ مِنْ عَطَاءِ رَبِّكَ ۗ وَمَا كَانَ عَطَاءُ رَبِّكَ مَحْظُورًا ۝۲۰ أَنْظُرْ كَيْفَ فَضَّلْنَا بَعْضَهُمْ عَلَىٰ بَعْضٍ ۗ وَلِلْآخِرَةِ الْكِبْرُ دَرَجَاتٍ ۗ وَكَبِيرٌ تَفْضِيلًا ۝۲۱

جو جلد ملنے والی (دنیا کو) چاہتا ہے تو ہم اس میں جو چاہتے ہیں جس کے لیے چاہتے ہیں اسے جلدی دیتے ہیں پھر ہم (بقیہ حاشیہ صفحہ سابقہ) نومانہ فترت کہتے ہیں) کے لوگوں کو عذاب نہیں ہوگا کیونکہ ان کے پاس کوئی نبی اور رسول نہیں آیا جیسے حضرت عیسیٰ علیہ السلام کے بعد سے لے کر حضور علیہ الصلوٰۃ والسلام کے اعلان نبوت سے پہلے تک کے موحّد حضرات جن میں حضور علیہ السلام کے وہ آباء و اجداد جو حضرت عیسیٰ علیہ السلام کے بعد ہوئے شامل ہیں خصوصاً والدین کریمین کیونکہ یہ سب شرک سے پاک دین ابراہیمی پر قائم تھے۔

نوٹ: حضور علیہ الصلوٰۃ والسلام کے تمام آباء و اجداد کے ایمان کی تفصیلی بحث و تحقیق ہماری کتاب: ”دلائل النجات لأصول سید الکائنات“ میں ملاحظہ فرمائیں۔ غوثی

اس کے لیے جہنم مقرر کر دیتے ہیں جس میں وہ ذلیل و رسوا (اور) دھتکارا ہو کر داخل ہوگا اور جو آخرت چاہتا اور اس کے لیے کوشش کرتا رہتا ہے اور وہ ایمان دار ہو تو ان کی کوشش قبول کی جائے گی O ہم آپ کے رب کی بخشش سے ہر ایک کی مدد کرتے ہیں ان کی بھی اور ان کی بھی اور آپ کے رب کی بخشش روکی ہوئی نہیں ہے O دیکھئے! ہم نے ایک کو دوسرے پر کس طرح فضیلت بخشی ہے اور آخرت درجات میں سب سے بڑی اور فضیلت میں سب سے اعلیٰ ہے O

۱۸۔ ﴿مَنْ كَانَ يُرِيدُ الْعَاجِلَةَ جَعَلْنَا لَهُ فِيهَا مَا نَشَاءُ﴾ جو شخص جلد ملنے والی (دنیا) چاہتا ہے ہم اس (دنیا) میں اس کو جلد دیتے ہیں جتنا ہم چاہتے ہیں اتنا نہیں جتنا وہ چاہتا ہے ﴿لِمَنْ تُرِيدُ﴾ جس شخص کے لیے ہم چاہتے ہیں یعنی جس کا ارادہ صرف دنیا ہوتا ہے اور وہ اس کے علاوہ اور کچھ نہیں چاہتا جیسے کفار ہیں تو ہم جتنا چاہتے ہیں اور جس کے لیے چاہتے ہیں اس پر احسان کرتے ہوئے اس کے منافع میں اضافہ کر دیتے ہیں بہر حال اللہ تعالیٰ نے معجل (دنیا کی دولت) کو اور معجل نہ (جس کو دولت دی جانی ہے) کو اپنے ارادے اور مشیت پر موقوف رکھا اور اسی طرح ہوتا ہے تم ان لوگوں میں سے اکثر لوگوں کو دیکھو گے کہ وہ بڑی بڑی آرزوئیں کریں گے جو بھی آرزوئیں ہوتی ہیں لیکن ان کی تمام آرزوئیں پوری نہیں کی جاتیں اور نہ ان کو منہ مانگا دیا جاتا ہے بلکہ ان میں سے کچھ آرزوئیں پوری کر کے کچھ دے دیا جاتا ہے اور ان میں سے تم بہت سے لوگوں کو دیکھو گے جو بعض آرزوئیں کرتے ہیں لیکن انہیں ان سے بھی محروم رکھا جاتا ہے اس طرح ان پر دنیا کا فقر و فاقہ اور آخرت کا فقر و فاقہ جمع ہو جاتا ہے لیکن پرہیزگار مسلمان صرف آخرت کی دولت چاہتا ہے پھر اگر اسے دنیا سے بھی حاصل جائے تو بہتر ورنہ بسا اوقات دنیا کا فقر اس کے لیے بہتر ثابت ہوتا ہے [”لِمَنْ تُرِيدُ“ حرف جار کے اعادہ کے ساتھ (لہ) سے بدل ہے اور یہ بدل الکل سے بدل البعض ہے کیونکہ ”لہ“ کی ضمیر اپنے ماقبل (مَنْ) کی طرف لوٹی ہے] ﴿ثُمَّ جَعَلْنَا لَهُ جَهَنَّمَ﴾ پھر ہم نے اس کے لیے آخرت میں دوزخ مقرر کر دی ہے ﴿يَصْلَاهَا﴾ وہ اس میں داخل ہوگا ﴿مَذْمُومًا﴾ مذمت و ملامت کیا ہوا (یعنی) ذلیل و خوار کر کے (دوزخ میں ڈال دیا جائے گا) ﴿مَذْحُورًا﴾ اللہ تعالیٰ کی رحمت سے دھتکارا ہوا۔

۱۹۔ ﴿وَمَنْ أَرَادَ الْآخِرَةَ وَسَعَىٰ لَهَا سَعْيَهَا﴾ اور جو شخص آخرت چاہتا ہے اور وہ اس کے لیے پوری کوشش کرتا ہے [”سَعْيَهَا“ مفعول بہ ہے (اور مصدر ہونے کی بناء پر بھی منصوب ہو سکتا ہے)] یعنی جیسے آخرت کے لیے کوشش و محنت کرنے کا حق ہے ویسے کرے اور جیسے اس کی کفایت کے لیے نیک اعمال کا ہونا ضروری ہے ویسے نیک اعمال کرے اور برے اعمال سے پرہیز کرے ﴿وَهُوَ مُؤْمِنٌ﴾ اور وہ ایمان دار ہو اور وہ اللہ تعالیٰ کی اس کے وعدوں اور وعیدوں (دھمکیوں) کے بارے میں تصدیق کرنے والا ہو ﴿فَأُولَٰئِكَ كَانَ سَعْيُهُمْ مَشْكُورًا﴾ پس انہیں لوگوں کی جدوجہد اور محنت و کوشش اللہ تعالیٰ کی بارگاہ عالیہ میں قبول کر لی جائے گی اور اس پر انہیں اجر و ثواب عطا کیا جائے گا۔ بعض بزرگ سے منقول ہے کہ جس شخص میں تین خوبیاں جمع نہیں ہوں گی اس کا عمل اسے فائدہ نہیں دے گا: (۱) ایمان پر ثابت قدم رہنا یعنی ایمان محکم (۲) نیت کا سچا اور خالص ہونا یعنی سچی نیت (۳) اور عمل کا نیک اور صحیح ہونا اور اس بزرگ نے یہی تلاوت فرمائی کیونکہ اس میں تین شرطیں محنت و کوشش کے مقبول و منظور ہونے کے لیے لازمی قرار دی گئی ہیں: (۱) ہر عمل میں آخرت کا ارادہ اور نیت ہو (یعنی ہر نیک عمل سے مقصود آخرت کی کامیابی ہو دنیا کی نہیں) (۲) اور جن اعمال کا انسان کو مکلف بنایا گیا ہے ان کے لیے کما حقہ پوری کوشش و محنت کرنا (۳) ایمان پر ثابت قدم رہنا (یعنی ایمان محکم ہو)۔

۲۰۔ ﴿كُلًّا نَّمُكِّنُ﴾ ہم ہر ایک کی مدد کرتے ہیں [”كُلًّا“ اصل میں ”كُلٌّ وَاحِدٌ مِنَ الْفَرِيقَيْنِ“ ہے اس میں تین

(یعنی دوزیر) مضاف الیہ کے عوض میں ہیں اور یہ ”نَمِدُّ“ کی وجہ سے منصوب ہے [یعنی دونوں فریقوں میں سے ہم ہر ایک فریق کی مدد کرتے ہیں ﴿هُؤُلَاءِ﴾ [یہ ”مُكَلَّدًا“ سے بدل ہے] یعنی ان کی ہم مدد کرتے ہیں ﴿وَهُؤُلَاءِ﴾ اور ان کی بھی یعنی جو شخص جلدی ملنے والی (یعنی دنیا) کو چاہتا ہے اور جو شخص آخرت کو چاہتا ہے (ہم ان دونوں میں سے ہر ایک فریق کی مدد کرتے ہیں) ﴿مِنْ عَطَاءِ رَبِّكَ﴾ آپ کے رب تعالیٰ کی بخشش سے یعنی اس کے رزق میں سے [اور حرف ”مِنْ“، ”نَمِدُّ“ کے ساتھ متعلق ہے] ”عطاء“ اس بخشش کا نام ہے جو عنایت کی جاتی ہے یعنی ہم اپنی بخشش سے انہیں مزید دیتے رہتے ہیں اور ہم نئے اور پرانے سب کی مدد کرتے ہیں اور ہم کسی کی مدد نہیں روکتے بلکہ ہم نیک و بد سب کو اپنے فضل و کرم کی وجہ سے برابر رزق عطا فرماتے رہتے ہیں ﴿وَمَا كَانَ عَطَاءُ رَبِّكَ مَحْظُومًا﴾ اور آپ کے رب تعالیٰ کی عطاء و بخشش اس کے بندوں سے کبھی نہیں روکی جاتی اگرچہ وہ نافرمانیاں کرتے ہوں۔

۲۱- ﴿أَنْظُرْ﴾ عبرت کی نگاہ سے دیکھئے کہ ﴿كَيْفَ فَضَّلْنَا بَعْضَهُمْ عَلَى بَعْضٍ﴾ بعض کو بعض پر مال و دولت میں درجات و مراتب اور شان و شوکت میں اور وسعت و فراخی اور کمال و عروج میں ہم نے کیسی فضیلت و برتری بخشی ہے ﴿وَلَا خَيْرَ لَهُ أَكْبَرُ دَرَجَاتٍ وَأَكْبَرُ تَفْضِيلًا﴾ اور بے شک آخرت درجات و مراتب میں سب سے بڑی اور فضیلت و شان میں سب سے اعلیٰ ہے۔ مروی ہے کہ کچھ سردار اور کچھ دوسرے لوگ حضرت عمر فاروق رضی اللہ تعالیٰ عنہ کے دروازے پر جمع ہوئے اور حضرت عمر نے حضرت بلال اور حضرت صہیب رضی اللہ تعالیٰ عنہما کو اندر آنے کی اجازت دے دی تو حضرت ابوسفیان پر یہ بات سخت ناگوار گزری جس پر حضرت سہیل بن عمرو نے کہا کہ انہیں ہم سے پہلے اس لیے اجازت دی گئی ہے کہ جب انہیں اور ہمیں اسلام قبول کرنے کی دعوت دی گئی تھی تو انہوں نے جلدی کر کے فوراً اسلام قبول کر لیا تھا جب کہ ہم نے دیر کر دی پہلے مخالفت کرتے رہے پھر ہم نے تاخیر کر کے اسلام قبول کیا تھا پھر یہ تو حضرت عمر فاروق کا دروازہ ہے بھلا آخرت میں مراتب کے لحاظ سے کتنا تفاوت و فرق ہوگا؟ اور تم تو حضرت عمر فاروق کے دروازے پر ان پر رشک کر رہے ہو جب کہ جنت میں اللہ تعالیٰ نے ان کے لیے بے شمار نعمتیں تیار کر رکھی ہیں۔

لَا تَجْعَلْ مَعَ اللَّهِ إِلَهًا آخَرَ فَتَقْعُدَ مَذْمُومًا مَّخْذُومًا ۚ ﴿٢٢﴾ وَقَضَىٰ رَبُّكَ أَلَّا تَعْبُدُوا إِلَّا إِلَٰهًا وَبِالْوَالِدَيْنِ إِحْسَانًا ۖ إِذَا يَبْلُغُنَّ عُندَكَ الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا آفٌ وَلَا تُنهَرْهُمَا وَقُلْ لَهُمَا قَوْلًا كَرِيمًا ۖ ﴿٢٣﴾ وَانْحِفْضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْتَنِي صَغِيرًا ۖ ﴿٢٤﴾ رَبُّكُمْ أَعْلَمُ بِمَا فِي نُفُوسِكُمْ ۖ إِنَّ تَكُونُوا صٰلِحِينَ فَإِنَّهُ كَانَ لِلْأَوَّابِينَ غَفُورًا ۖ ﴿٢٥﴾

تم اللہ تعالیٰ کے ساتھ کوئی دوسرا معبود نہ بناؤ ورنہ بد حال بے یار و مددگار بیٹھے رہ جاؤ گے ۰ اور آپ کے پروردگار نے حکم دیا ہے کہ تم اس کے سوا کسی کی عبادت نہ کرو اور ماں باپ کے ساتھ نیک سلوک کرو اگر ان میں سے کوئی ایک یا وہ دونوں تمہارے سامنے بڑھاپے کو پہنچ جائیں تو تم ان کو آف تک نہ کہو اور نہ تم انہیں ڈانٹو اور ان سے احترام کے ساتھ بات کرو ۰ اور تم ان کے لیے شفقت و رحمت سے نرمی کے بازو جھکا دو اور کہو: اے میرے پروردگار! ان دونوں پر رحم و کرم فرما جس طرح

ان دونوں نے بچپن میں میری پرورش کی تھی O جو کچھ تمہارے دلوں میں ہے اس کو تمہارا پروردگار خوب جانتا ہے اگر تم نیکی کرنے والے ہو گے تو بے شک وہ توبہ کرنے والوں کو بہت بخشے والا ہے O

۲۲- ﴿لَا تَجْعَلْ مَعَ اللَّهِ إِلَهًا آخَرَ﴾ اللہ تعالیٰ کے ساتھ دوسرا معبود نہ ٹھہراؤ۔ اس آیت مبارکہ میں خطاب تو حضور نبی کریم ﷺ کو ہے مگر اس سے آپ کی امت مراد ہے ﴿فَتَقَعَّدَا مَذْمُومًا تَحْتَهُ وَلَا﴾ ورنہ تم ذلیل و خوار ہو کر بیٹھو گے کہ تم اپنے آپ پر مذمت و رسوائی جمع کرنے والے ہو جاؤ گے اور بعض نے کہا کہ توہین کے ساتھ برا بھلا کہا جائے گا اور اعانت سے محروم کر دیا جائے گا کیونکہ خذلان نصرت و اعانت کی ضد ہے جس کی دلیل یہ ارشاد ہے: ”إِنْ يَنْصُرْكُمْ اللَّهُ فَلَا غَالِبَ لَكُمْ وَإِنْ يَتَّخِذْكُمْ فَمَنْ ذَا الَّذِي يَنْصُرُكُمْ مِنْ بَعْدِهِ“ (آل عمران: ۱۶۰) ”اگر اللہ تعالیٰ تمہاری مدد کرے گا تو تم پر کوئی غالب نہیں ہو سکے گا اور اگر وہ تمہیں رسوا کرے گا تو اس کے بعد پھر کون ہے جو تمہاری مدد کر سکے گا۔“ کیونکہ اللہ تعالیٰ نے یہاں خذلان کو نصرت کے مقابلے میں ذکر کیا ہے۔

اللہ تعالیٰ کی عبادت اور والدین کے ساتھ حسن سلوک کرنے کا حکم

۲۳- ﴿وَقَفَىٰ ذُنُوبًا﴾ اور آپ کے رب تعالیٰ نے فیصلہ سنا دیا ہے (یعنی) اس نے قطعی اور یقینی حکم دیا ہے کہ ﴿أَلَّا تَعْبُدُوا إِلَّا آيَاتَهُ﴾ تم اس کے سوا کسی کی عبادت نہ کرو۔ [”أَنَّ لَا تَعْبُدُوا“ میں ”أَنَّ“ مُقْتَرَبٌ ہے (یعنی اپنے سے پہلے جملے کی تفسیر و تشریح اور وضاحت کرنے والا حرف ”أَنَّ“) اور ”لَا تَعْبُدُوا“ فعلِ نہی ہے یا اصل میں ”بِأَلَّا تَعْبُدُوا“ ہے] ﴿وَبِالْوَالِدَيْنِ إِحْسَانًا﴾ اور ماں باپ کے ساتھ نیک سلوک کرو۔ (اصل میں) ”وَإِحْسَانًا بِالْوَالِدَيْنِ إِحْسَانًا“ ہے کہ تم اپنے ماں باپ کے ساتھ بہت اچھا سلوک کرو یا ”بِأَنَّ تَحْسِنُوا بِالْوَالِدَيْنِ إِحْسَانًا“ ہے یہ کہ تم اپنے ماں باپ کے ساتھ بہت اچھا سلوک کرو گے ﴿إِنَّمَا يَبْلُغُنَّ عِنْدَكَ الْكِبَرُ﴾ اگر تمہارے سامنے بڑھاپے کو پہنچ جائیں [”إِنَّمَا“ اصل میں ”إِنْ مَا“ ہے اور یہ ”إِنْ“ شرطیہ ہے اس کی تاکید کے لیے اس پر حرف ”مَا“ زیادہ کیا گیا ہے اس لیے فعل کے آخر میں نون تاکید کا لایا گیا ہے ”إِنْ“ اکیلا ہوتا تو اس کے فعل پر نون تاکید کا آنا صحیح نہ ہوتا جیسے ”إِنْ تَكْرِمَنَّ زَيْدًا يَكْرِمَنَّكَ“ کہنا صحیح نہیں ہے اگر تو زید کی عزت کرے گا تو وہ تیری عزت کرے گا لیکن ”إِنَّمَا تَكْرِمَنَّ زَيْدًا“ کہنا صحیح ہے] ﴿أَحَدُهُمَا﴾ ان دونوں میں سے ایک [اور یہ ”يَبْلُغُنَّ“ کا فاعل ہے اور قاری حمزہ اور علی کسائی کی قراءت میں ”يَبْلُغَانَّ“ ہے اس صورت میں ”أَحَدُهُمَا“ الف تشنیہ کی ضمیر سے بدل ہوگا جو والدین کی طرف لڑتی ہے] ﴿أَوْ كِلَاهُمَا﴾ یا وہ دونوں [یہ ”أَحَدُهُمَا“ پر معطوف ہے اور یہ (فعل واحد کی صورت میں) فاعل ہے اور (فعل تشنیہ کی صورت میں) بدل ہے] ﴿فَلَا تَقُلْ لَهُمَا أُفٍ﴾ سو تم انہیں اُف تک نہ کہو [نافع مدنی اور حفص کی قراءت میں ”أُفٍ“ آخر میں تنوین کے ساتھ کسرہ ہے (یعنی آخر میں دو زبیر ہیں) اور ابن کثیر کی اور ابن عامر شامی کی قراءت میں ”أُفٌ“ آخر میں بغیر تنوین فتح (یعنی زبر) ہے باقیوں کی قراءت میں بغیر تنوین کسرہ ”أُفٍ“ ہے بہر حال کسرہ تو التقائے ساکنین کی وجہ سے جو اصل ہے اور فتح تخفیف کے لیے اور تنوین نکرہ کرنے کے ارادے سے پڑھی گئی] یعنی ناگوار لفظ منہ سے نہ نکالنا جس سے والدین کی دل شکنی ہو اور معروف ہونے کی بناء پر اس کو ترک کر دیا گیا یعنی معلوم و معین اور مشہور و معروف تکلیف دہ اور توہین آمیز الفاظ نہ کہو ﴿وَلَا تَنْهَرُهُمَا﴾ اور تم انہیں مت جھڑکو اور ان سے جو ایسے کام سرزد ہو جائیں جو تمہیں پسند نہیں ہیں تو تم ان کاموں پر انہیں بالکل نہ جھڑکنا اور نہ برا بھلا کہنا (صرف نرمی سے سمجھا دینا کافی ہے) اور ”نہی“ اور ”نہر“ ہم معنی ہیں کہ کسی کام سے روکنا ﴿وَقُلْ لَهُمَا قَوْلًا كَرِيمًا﴾ اور تم انہیں اُف وغیرہ کہنے اور جھڑکنے اور ڈانٹنے کی بجائے نرم لہجے میں اچھے الفاظ کے ساتھ بات کیا کرو جیسے حسن ادب کا

تقاضا ہو یا یہ کہ بیٹا اپنے ماں باپ کو پکارتے وقت یوں کہا کرے: اے میرے ابا جان! اے میری امی جان! اور ان کو نام لے کر نہ پکارے کیونکہ اس میں بے ادبی اور گستاخی ہے، البتہ ان کی غیر موجودگی میں بہ وقت ضرورت ان کے نام لے سکتا ہے جیسے حضرت عائشہ رضی اللہ تعالیٰ عنہا نے کہا کہ (حضرت) ابو بکر نے مجھے اتنا سارا مال عطا فرمایا ہے اور ”عِنْدَكَ“ کہنے کا فائدہ یہ ہے کہ جب والدین اپنی اولاد پر بوجھ بن جائیں اور اولاد کے علاوہ ان کی کفالت کرنے والا اور کوئی نہ ہو اور وہ اپنی اولاد کے پاس ان کے گھر میں اور ان کی حفاظت میں ہوں اور یہ بات اس پر سخت شاق اور ناگوار ہو تو اس وقت اولاد کو حکم دیا گیا ہے کہ وہ اپنے ماں باپ کے ساتھ نرم رویہ اختیار کرے اور حسن ادب کا خیال رکھے یہاں تک کہ جب ماں باپ میں سے کوئی اسے کسی ایسی بات پر ڈانٹ دیں جو اسے ان کی طرف سے ناپسند ہو تو پھر بھی انہیں اُف تک نہ کہے اور اس سے زیادہ سخت لفظ کہنا تو بہ طریق اولیٰ منع ہے اور اللہ سبحانہ و تعالیٰ نے والدین کے متعلق نیک سلوک کی تلقین کرنے میں خوب مبالغہ فرمایا ہے کیونکہ اللہ تعالیٰ نے اپنی توحید کے ساتھ ان سے نیک سلوک کرنے کی تلقین کو ملا کر شروع فرمایا ہے پھر اللہ تعالیٰ نے والدین کی رعایت کرنے اور ان کا خیال رکھنے کے لیے سختی کے ساتھ حکم دیا ہے، یہاں تک کہ ایسے کسی ادنیٰ سے ادنیٰ تکلیف وہ لفظ بولنے کی اجازت نہیں دی جو کسی حالت میں زجر و توبیخ کے موجبات کے سبب کسی سخت مزاج اولاد کے منہ سے نکل سکتا ہو اگرچہ ایسے حالات میں انسان اس پر صبر نہ کر سکتا ہو۔

۲۴- ﴿وَإِخْفِضْ لَهُمَا جَنَاحَ الذُّلِّ﴾ اور ان کے لیے نرمی و عاجزی کے بازو جھکا دیجئے، یعنی تم اپنے بازو ان کے لیے جھکا دو جیسا کہ اللہ تعالیٰ نے دوسری جگہ ارشاد فرمایا: ”وَإِخْفِضْ جَنَاحَكَ لِلْمُؤْمِنِينَ“ (الحجر: ۸۸) ”اور اے محبوب! آپ اپنے بازو مسلمانوں کے لیے جھکا دیجئے“۔ [”جَنَاح“ کی اضافت ”الذُّلِّ“ کی طرف اس طرح ہے جس طرح ”حاتم“ کی اضافت ”الجُود“ کی طرف ہے] اور معنی یہ ہے کہ تم اپنے بازو نرمی اور عاجزی کے ساتھ والدین پر جھکا دو ﴿مِنَ الرَّحْمَةِ﴾ ان کے لیے اپنی بہت بڑی رحمت و مہربانی کی وجہ سے اور تم ان کے بڑھاپے کی وجہ سے ان پر نرمی و شفقت کرو کیونکہ آج وہ اس (اولاد) کے محتاج ہیں جو گزشتہ کل تک مخلوق خدا میں سب سے زیادہ انہیں کی محتاج تھی۔ علامہ زجاج نے کہا کہ تم رحمت و شفقت میں مبالغہ کرتے ہوئے اپنے بازو کو عاجزی کے ساتھ نرم کر دو ﴿وَقُلْ رَبِّ ارْحَمْنَاهُمَا كَمَا رَحِمْتَنِي صَغِيرًا﴾ اور تم کہو: اے میرے پروردگار! ان دونوں پر رحم فرما جس طرح انہوں نے مجھے بچپن میں پالا تھا اور تو ان پر اپنی اس رحمت و شفقت پر اکتفاء نہ کر جس کو بقاء نہیں بلکہ ان کے لیے اللہ تعالیٰ سے دعا کر کہ وہ اپنی دائمی رحمت کے ساتھ ان پر رحمت فرمائے اور اس کو ان کی اس رحمت کا بدلہ قرار دے دے جو انہوں نے تیرے بچپن میں تجھ پر فرمائی تھی اور انہوں نے تیری تربیت کی تھی اور یہ خطاب حضور علیہ الصلوٰۃ والسلام کی امت کو ہے اور دعا مسلمان والدین کے ساتھ مخصوص ہے اور بعض حضرات نے کہا کہ اگر والدین کافر ہوں تو پھر ان کے لیے بہ شرط ایمان رحم کی دعا کی جائے اور یہ کہ اللہ تعالیٰ سے ان کے لیے ہدایت کی دعا کی جائے۔

والدین کا احترام احادیث مبارکہ کی روشنی میں

(۱) حضور نبی اکرم رسول اعظم شفیع الامم ﷺ کا ارشاد گرامی ہے: ”رَضَا اللَّهُ فِي رَضَا الْوَالِدَيْنِ وَسَخَطُهُ فِي سَخَطِهِمَا“ اللہ تعالیٰ کی رضا اور خوشنودی ماں باپ کی رضا مندی پر موقوف ہے اور اللہ تعالیٰ کی ناراضگی ماں باپ کی ناراضگی پر موقوف ہے۔

(۲) مروی ہے کہ ماں باپ کی فرماں بردار اولاد خواہ (غلطی سے) کچھ کرے وہ دوزخ کی آگ میں نہیں جائے گی اور ماں باپ کی نافرمان اولاد جتنی چاہے نیکیاں کرے جنت میں نہیں جائے گی۔

(۳) حضور سرور عالم ﷺ سے منقول ہے کہ لوگو! تم اپنے والدین کی نافرمانی سے بچو کیونکہ جنت کی خوشبو ایک ہزار سال کی مسافت تک پہنچے گی لیکن ماں باپ کا نافرمان اس کی خوشبو نہیں پائے گا اور نہ صلہ رحمی کو قطع کرنے والا اور نہ بوڑھا زانی اور نہ اپنے ہمسایہ کو تکلیف اور اذیت پہنچانے والا متکبر بے شک کبریائی اللہ تعالیٰ کے لیے ہے جو تمام جہانوں کا پالنے والا ہے۔

۲۵۔ ﴿رَبِّكُمْ أَعْلَمُ بِمَا فِي نُفُوسِكُمْ﴾ تمہارے نفسوں میں جو کچھ ہے انہیں تمہارا پروردگار خوب جانتا ہے (یعنی) والدین کے ساتھ نیکی کرنے اور ان کی خدمت کر کے انہیں خوش رکھنے اور عزت و احترام کرنے کے بارے میں تمہارے دلوں میں جو ارادے ہیں تمہارا پروردگار انہیں خوب جانتا ہے ﴿إِنْ تَكُونُوا صٰلِحِينَ﴾ اگر تم نیک ہو گئے کہ تم تو ماں باپ کے ساتھ نیکی کرنے اور ان کی اصلاح کرنے کا ارادہ رکھتے ہو لیکن پھر بھی غصہ کی حالت میں اور پریشانی و تنگ دلی کی حالت میں انہیں تمہاری طرف سے کوئی تکلیف پہنچ گئی پھر بعد ازاں تم نے اللہ تعالیٰ کی بارگاہ میں توبہ کر لی اور اس سے اپنی کوتاہی پر بخشش طلب کی ﴿فَإِنَّهُ كَانَ لِلْأَوَّابِينَ غَفُورًا﴾ توبہ بے شک اللہ تعالیٰ توبہ کرنے والوں کو بہت بخشنے والا ہے۔ ”اواب“ اس شخص کو کہتے ہیں جو جب بھی گناہ کر بیٹھے تو فوراً جلد از جلد توبہ کر لے اور یہ بھی جائز ہے کہ یہ آیت مبارکہ عام ہو اور ہر اس شخص کو شامل ہو جس سے کسی غلطی کے سبب کوتاہی ہو جائے پھر وہ توبہ کر لے اور اس میں ماں باپ کی غلطی سے نافرمانی کر کے اپنی کوتاہی پر توبہ کرنے والا بھی شامل ہو کیونکہ انہیں کے بارے میں نازل ہوئی ہے۔

وَأْتِ ذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تَبْدُرْ تُبْدِيرًا ۖ إِنَّ

الْبُدْرِينَ كَانُوا إِخْوَانَ الشَّيْطَانِ ط وَكَانَ الشَّيْطَانُ لِرَبِّهِ كَفُورًا ۖ وَإِذَا تَعْرَضْنَا

عَنَّمْ أَبْتَغَاءَ رَحْمَةً مِّنْ رَبِّكَ تَرْجُوهَا قُلْ لَهُمْ قَوْلًا مِّسُورًا ۖ وَلَا

تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسِطِ فَتَقْعُدَ مَلُومًا مَّحْسُورًا ۖ

إِنَّ رَبَّكَ يَبْسُطُ الرِّزْقَ لِمَنْ يَشَاءُ وَيَقْدِرُ إِنَّهُ كَانَ بِعِبَادِهِ خَبِيرًا بَصِيرًا ۖ

۲۶

اور رشتہ داروں کو ان کا حق دے دو اور نادار اور مسافر کو بھی اور فضول خرچی ہرگز نہ کرو ○ بے شک فضول خرچ کرنے والے شیطانوں کے بھائی ہیں اور شیطان اپنے رب کا بہت ناشکر ہے ○ اور اگر اپنے پروردگار کی طرف سے جس رحمت کی تم امید رکھتے ہو اس کے انتظار میں ان سے روگردانی کرو تو ان سے نرم بات کہہ دو ○ اور نہ اپنے ہاتھ اپنی گردن سے باندھ کر رکھیں اور نہ پورے کھول دیں ورنہ ملامت زدہ ہو کر خالی ہاتھ بیٹھیں رہیں گے ○ بے شک آپ کا رب جس کے لیے چاہتا ہے رزق فراخ کر دیتا ہے اور وہ (رزق کو) تنگ بھی کر دیتا ہے بے شک وہ اپنے بندوں سے بہت خبردار خوب دیکھنے والا ہے ○

۱۔ رواہ الثعلبی (حاشیۃ الکشاف ج ۲ ص ۶۵۹)

۲۔ رواہ البیہقی فی مجمع الزوائد ج ۵ ص ۱۲۵

قرابت داروں وغیرہ کے حقوق ادا کرنے کا حکم اسراف کی ممانعت، اعتدال سے خرچ کرنے کا حکم

۲۶- ﴿وَاتِذَا الْقُرْبَىٰ حَقَّةً﴾ اور اپنے رشتہ داروں کو ان کا حق ادا کرو یعنی جب محارم رشتہ دار محتاج و غریب ہوں تو ان پر اپنا مال خرچ کرو ﴿وَالْمَسْكِينِ وَابْنِ السَّبِيلِ﴾ اور نادار اور مسافر کو یعنی ان کو بھی زکوٰۃ کے مال میں سے ان کا حق دے دو ﴿وَلَا تُبَدِّرْ تَبْدِيرًا﴾ اور فضول خرچی نہ کرو اور بے جا مال و دولت ضائع نہ کرو۔ اہل علم نے فرمایا کہ فضول خرچی یہ ہے کہ مال کو ناجائز طریقے سے خرچ کیا جائے اور ناجائز جگہوں پر خرچ کیا جائے۔ حضرت مجاہد رضی اللہ تعالیٰ عنہ سے روایت ہے کہ اگر کوئی شخص بالکل تھوڑا سا مال بھی ناجائز خرچ کرے گا تو وہ فضول خرچی ہوگی اور ایک صاحب نے نیکی اور بھلائی کے کام میں اپنا مال خرچ کیا پھر اس نے دوبارہ بہت زیادہ مال بھلائی کے کام میں خرچ کیا تو اس سے اس کے ایک دوست نے کہا کہ فضول خرچی میں بھلائی نہیں ہے تو اس صاحب نے جواب میں کہا کہ بھلائی کے کاموں میں مال خرچ کرنا فضول خرچی نہیں ہے۔

۲۷- ﴿إِنَّ الْمُبَدِّرِينَ كَالْوَاهِنِ الْوَالِدِ﴾ بے شک فضول خرچ لوگ شیطانوں کے بھائی ہیں اس لیے کہ شرارت و بُرائی کے کاموں میں فضول خرچ لوگ شیطانوں کی طرح ہوتے ہیں اور یہ مذمت بیان کرنے کی انتہاء ہے کیونکہ شیطان سے بڑھ کر کوئی بُرا نہیں اور شیطانی کاموں سے بڑھ کر کوئی بُرائی نہیں یا یہ معنی ہے کہ یہ لوگ شیطانوں کے بھائی اور ان کے دوست ہیں کیونکہ یہ لوگ فضول خرچی کے کاموں میں ان کے احکام کی اطاعت کرتے ہیں ﴿وَكَانَ الشَّيْطَانُ لِرَبِّهِ كَفُورًا﴾ اور شیطان اپنے رب تعالیٰ کا بہت ناشکر ہے سو اس کی اطاعت بالکل نہیں کرنی چاہیے کیونکہ وہ لوگوں کو اپنے کام جیسے کاموں کی طرف بلاتا ہے۔

۲۸- ﴿وَإِذَا تَعْرَضْنَا عَنْكُمْ ابْتِغَاءَ رَحْمَةٍ مِّنْ رَبِّكَ تَرْجُوهَا﴾ اور اگر آپ اپنے رب تعالیٰ کی جس رحمت کی امید رکھتے ہیں اس کے انتظار میں ان سے منہ پھیر لیں یعنی اگر آپ رشتہ داروں، مسکینوں اور مسافروں سے خالی ہاتھ لوٹانے سے شرم و حیا کے سبب ان سے روگردانی کر لیں ﴿فَقُلْ لَهُمْ قَوْلًا مَّيْسُورًا﴾ تو ان سے نرم اور آسان بات ارشاد فرما دیں (کہ جب مال آئے گا تو تمہیں دے دیا جائے گا) یعنی اگر آپ اپنے رب تعالیٰ کے رزق کے نہ ہونے کی بناء پر جس کی امید ہے کہ عنقریب آپ کو مہیا کر دیا جائے گا، ان سے روگردانی کر لیں تو ان سے نرم بات کہہ کر ان کو بڑے خوب صورت طریقے سے واپس لوٹا دیں [پھر یہاں رزق کو ”رحمة“ قرار دیا گیا ہے اور ”ابتغاء“ رزق کے نہ ہونے کی جگہ پر رکھا گیا ہے کیونکہ رزق نہ پانے والا شخص اس کی طلب اور تلاش میں ہوتا ہے تو گویا رزق کا نہ ہونا طلب رزق کا سبب اور ”ابتغاء“ (طلب رزق) اس کا سبب ہے پس سبب کو سبب کی جگہ رکھا گیا ہے) ”میسوراً“، ”یسر“ سے ماخوذ ہے جس کا معنی ہے: آسان و نرم ہونا چنانچہ کہا جاتا ہے: ”یسر الأمر“ کام آسان ہو گیا ”وعسر“ اور مشکل ہو گیا جیسے ”سعد الرجل“ آدمی نیک بخت ہو گیا ”ونجس“ اور بد بخت ہو گیا اور بعض علمائے کرام نے فرمایا کہ اس کا معنی یہ ہے کہ اے محبوب! جب آپ کے پاس ضرورت مندوں کو دینے کے لیے کچھ نہ ہو تو آپ ان سے دعا دیتے ہوئے فرمائیے کہ اللہ تعالیٰ اپنے فضل و کرم سے ہمیں اور تمہیں رزق عطا فرمائے گا اس بناء پر کہ یہ ان کے حق میں دعا ہے کہ اللہ تعالیٰ ان کے فقر و غربت کو ان پر آسان کر دے گا گویا اس کا معنی یہ ہوا کہ آسان اور نرم بات کہنا اور یہی ”یسر“ ہے یعنی دعا ہے جس میں آسانی ہے [اور ”ابتغاء“ مفعول لہ ہے یا یہ مصدر ہے اور محلاً حال ہے اور ”ترجوها“ حال ہے]۔

۶۹- ﴿وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسِطِ﴾ اور آپ اپنے ہاتھ کو اپنی گردن کی طرف

باندھ کر نہ رکھیں اور نہ بالکل پورا کھول دیں [”کُلَّ“ مصدر کی بناء پر منصوب ہے کیونکہ یہ مصدر کی طرف مضاف ہے] اور یہ آیت مبارکہ بخل سے روکنے اور فضول خرچی سے منع کرنے کے لیے ایک تمثیل ہے اور بخل اور فضول خرچی کے درمیان کی راہ میانہ روی اختیار کرنے کا حکم ہے ﴿فَتَقَعْدًا مَلُومًا﴾ ورنہ آپ ملامت زدہ ہو کر بیٹھے رہیں گے (یعنی) اللہ تعالیٰ کے نزدیک ملامت زدہ ہو جائیں گے کیونکہ فضول خرچ آدمی نہ اللہ تعالیٰ کے نزدیک پسندیدہ ہوتا ہے اور نہ لوگوں کے نزدیک اور فقیر و غریب آدمی (فضول خرچی کے وقت) کہے گا کہ انہوں نے مجھے بہت کچھ دے دیا اور (بخل کے وقت کہے گا): انہوں نے مجھے محروم کر دیا ہے اور غنی و مال دار آدمی کہے گا: وہ معیشت کے معاملے میں اچھی تدبیر نہیں کرتے اور جب آپ محتاج و ضرورت مند ہو جائیں گے تو آپ اپنے نزدیک اپنے کیے پر نادم ہوں گے ﴿فَحَسْرًا﴾ الگ گوشہ نشین ہو کر بیٹھ جائیں گے آپ کے پاس کوئی نہیں ہوگا [یہ ”حَسْرَةُ السَّفَرِ“ سے ماخوذ ہے یہ اس وقت بولا جاتا ہے جب سفر مسافر میں اس قدر زبردست اثر کرے کہ اس کے پاس کچھ نہ رہے یا اس کا معنی ہے ننگے بدن ہونا یہ ”حَسْرَ رَأْسُهُ“ سے ماخوذ ہے کہ فلاں آدمی کا سر ننگا ہو گیا ہے]۔

شان نزول: ایک دفعہ ایک مسلمان عورت نے ایک یہودیہ عورت سے بحث کی اور کہا کہ حضور نبی الانبیاء حضرت محمد مصطفیٰ احمد مجتبیٰ ﷺ حضرت موسیٰ علیہ السلام سے زیادہ سخی ہیں چنانچہ اس یہودیہ عورت نے اس بات کا امتحان لینے کی غرض سے اپنی بیٹی کو حضور علیہ الصلوٰۃ والسلام کی خدمت اقدس میں بھیجا اس لڑکی نے آپ سے سوال کیا کہ آپ اپنی یہ قمیص عنایت فرما دیں جو آپ نے اپنے جسم اقدس پر پہن رکھی ہے حضور علیہ الصلوٰۃ والسلام نے اپنی قمیص مبارک اتار کر اسے عنایت فرمادی اور خود ننگے بدن گھر میں بیٹھ گئے ادھر مسجد نبوی میں نماز کے لیے اقامت پڑھی گئی مگر آپ نماز پڑھانے مسجد میں تشریف نہیں لے گئے اس پر یہ آیت مبارکہ نازل ہوئی۔

۳۰۔ پھر اس آیت مبارکہ میں رسول اللہ ﷺ کو اس غم ورنج پر تسلی دی گئی ہے جو کچھ نہ رکھنے کی بناء پر سالکوں کو خالی ہاتھ لوٹانے اور کچھ نہ دینے کی وجہ سے آپ کو لاحق ہو جاتا تھا کیونکہ یہ معاملہ (یعنی کچھ نہ دینا) نہ تو آپ کی طرف سے اس پر کسی سستی کے سبب ہوا اور نہ یہ معاملہ کسی بخل کی وجہ سے آپ سے صادر ہوا اس لیے کہ رزق کو کشادہ و فراخ کرنا اور اس کو تنگ و کم کرنا اللہ تعالیٰ کے سپرد کر دیا گیا ہے چنانچہ ارشاد فرمایا: ﴿إِنَّ سَاءَ مَا يَحْكُمُونَ بِآيَاتِ اللَّهِ وَالرَّسُولِ لَكُنْ لَهُمْ كُفْرًا﴾ بے شک آپ کا رب تعالیٰ جس کے لیے چاہتا ہے رزق کو کشادہ اور فراخ کر دیتا ہے پس رزق کی کشادگی آپ کی ذمہ داری نہیں ہے ﴿وَيَقْدِرُ﴾ اور وہ تنگ کر دیتا ہے یعنی وہی جس کا چاہتا ہے رزق تنگ کر دیتا ہے لہذا آپ پر کوئی ملامت نہیں ہے ﴿إِنَّهُ كَانَ بِعِبَادِهِ﴾ بے شک اللہ تعالیٰ اپنے بندوں کی تمام مصلحتوں کو خوب جاننے والا ہے سو وہ انہیں کو جاری و ساری کرتا ہے ﴿بَصِيرًا﴾ وہ ان کی تمام حاجتوں اور ضرورتوں کو خوب دیکھ رہا ہے پس وہ انہیں کی حاجات کا فیصلہ انہیں کے حق میں فرمادیتا ہے۔

وَلَا تَقْتُلُوا أَوْلَادَكُمْ خَشِيَةَ إِمْلَاقٍ ۖ هُمْ نَرْزُقُكُمْ وَإِيَّاهُمْ ۖ إِن كُنتُمْ كَانُوا خَطَاةَ
كَبِيرًا ﴿۳۱﴾ وَلَا تَقْرَبُوا الرِّزْقَ الَّذِي آتَاهُ اللَّهُ أَنَّهُ كَانَ فَاحِشَةً ۖ وَسَاءَ سَبِيلًا ﴿۳۲﴾ وَلَا تَقْتُلُوا النَّفْسَ

الَّتِي حَرَّمَ اللَّهُ إِلَّا بِالْحَقِّ ط وَمَنْ قُتِلَ فَظَلَمًا فَقَدْ جَعَلْنَا لَوْلِيَّهِ سُلْطَانًا فَلَا يَسْرِفُ فِي
الْقَتْلِ إِنَّهُ كَانَ مُنْصُورًا ۝ وَلَا تَقْرُبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ
أَشُدَّهُ ۝ وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا ۝

اور تم اپنی اولاد کو تنگ دستی کے خوف سے قتل نہ کرو، انہیں بھی ہم رزق دیتے ہیں اور تمہیں بھی بے شک ان کا قتل بہت بڑا گناہ ہے ۝ اور تم زنا کے نزدیک بھی نہ جاؤ بے شک یہ بے حیائی کا کام ہے اور بہت برا راستہ ہے ۝ اور جس جان کو اللہ تعالیٰ نے حرام قرار دیا ہے اس کو تم ناحق قتل نہ کرو اور جس کو ظلم کے ساتھ قتل کیا جائے تو بے شک ہم نے اس کے وارث کو طلبِ قصاص کا اختیار دے دیا ہے سو تم قتل میں زیادتی نہ کرو بے شک اس کی مدد کی گئی ہے ۝ اور تم یتیم کے مال کے نزدیک نہ جاؤ مگر ایسے طریقہ پر جو سب سے اچھا ہو یہاں تک کہ وہ اپنی جوانی کو پہنچ جائے اور تم عہد پورا کیا کرو بے شک عہد کے بارے میں پوچھا جائے گا ۝

قتل اولاد زنا کاری، قتل انسانیت، مال یتیم کھانے کی ممانعت اور ناپ تول پورا کرنے کا حکم

۳۱- ﴿وَلَا تَقْتُلُوا أَوْلَادَكُمْ﴾ اور تم اپنی اولاد کو قتل نہ کرو۔ ان کا اپنی اولاد کو قتل کرنے کا مطلب یہ ہے کہ وہ لوگ اپنی بیٹیوں کو زندہ درگور کر دیتے تھے ﴿خَشِيَةَ إِمْلَاقٍ﴾ بھوک اور فقر و غربت کے خوف کی وجہ سے ﴿مَنْ نُرْزِقُهُمْ وَإِنَّا كُنَّا لَهُمْ﴾ ہم ہی انہیں اور تمہیں رزق دیتے ہیں۔ اللہ تعالیٰ نے لوگوں کو اپنی اولاد کو قتل کرنے سے منع کیا ہے اور خود آپ ان کے رزق کا ضامن بن گیا ہے ﴿إِن كُنتُمْ كَانُوا خَطَاءً كَبِيرًا﴾ بے شک ان کو قتل کرنا بہت بڑا گناہ ہے [”خَطَاً كَبِيرًا“ کا معنی ”إِثْمًا عَظِيمًا“ ہے یعنی بہت بڑا گناہ۔ ”إِثْمٌ إِثْمًا“ (اس نے بہت بڑا گناہ کیا) کی طرح ”خَطِيئٌ خِطَاءً“ کہا جاتا ہے (اس نے بہت بڑی غلطی کی)۔ ابن عامر شامی کی قراءت میں ”خَطَاً“ (خا اور طا دونوں پر زبر ہے) اور یہ صواب کی ضد ہے (کیونکہ ”خَطَاً“ کا معنی ہے: غلط اور ”صَوَابٌ“ کا معنی ہے: درست) اور ”أَخْطَاً“ سے اسم ہے اور بعض علماء نے کہا کہ ”خَطَاً“ اور ”خِطَاءً“ اس طرح ہیں جس طرح ”حَذَرٌ“ اور ”جَذَرٌ“ ہیں (یعنی دونوں طرح مصدر استعمال ہوتا ہے)۔ ابن کثیر کی قراءت میں ”خِطَاءً“ مد اور زیر کے ساتھ ہے۔]

۳۲- ﴿وَلَا تَقْرُبُوا الزَّوْنِي﴾ اور تم زنا (بدکاری) کے نزدیک بھی نہ جاؤ [زیادہ تر ”زِنِي“ کوند کے بغیر قصر کے ساتھ پڑھا گیا ہے اور ایک لغت میں مد کے ساتھ بھی پڑھا گیا ہے] اور یہ زنا کاری کے دوائی اور اسباب سے نہی (منع کرنا) ہے جیسے چھوٹا اور بوس و کنار کرنا اور اسی طرح بڑے اشارے کنائے کر کے بدکاری کی طرف راغب کرنا (یہ سب کام زنا کاری کی طرح بدترین جرم ہیں) اور اگر بےینہ زنا کاری سے روکنا مراد ہوتا تو اللہ تعالیٰ ارشاد فرماتا: ”وَلَا تَسْرُبُوا“ زنا کاری نہ کرو ﴿إِنَّهُ كَانَ فَاحِشَةً﴾ بے شک یہ بے حیائی کا کام ہے (یعنی) گناہ کا کام ہے شریعت اور عقل سلیم کی حد سے تجاوز ہے ﴿وَسَاءَ سَبِيلًا﴾ اور یہ راستہ بہت برا ہے۔

۳۳- ﴿وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ﴾ اور تم کسی ایسی جان کو جسے اللہ تعالیٰ نے حرام قرار دیا ہے ناحق قتل نہ کرو یعنی کسی ایسے عمل کا ارتکاب نہ کرو جو کسی محترم جان کے خون بہانے کا سبب بن جائے ﴿وَمَنْ قُتِلَ فَظَلَمًا﴾ اور جس شخص کو ظلم کے ساتھ قتل کیا جائے کہ اس نے کسی محترم جان کے خون بہانے کا ارتکاب نہ کیا ﴿فَقَدْ جَعَلْنَا لَوْلِيَّهِ سُلْطَانًا﴾

تو بے شک ہم نے اس کے وارث کے لیے مطالبہ کا اختیار مقرر کر دیا ہے (یعنی) قاتل پر اس کو غلبہ دیا ہے کہ وہ اس سے قصاص (قتل کے بدلے قتل) کا مطالبہ کرے ﴿فَلَا تُسْرِفُ فِي الْقَتْلِ﴾ قتل کرنے میں زیادتی نہ کرے [ضمیر "ولی" (وارث) کی طرف لوٹتی ہے] یعنی مقتول کا وارث قاتل کے علاوہ اور کسی کو قتل نہ کرے اور ایک قاتل کی بجائے دو کو قتل نہ کرے جیسا کہ جاہلیت کے زمانہ میں لوگوں کی عادت تھی یا اسراف و زیادتی یہ ہے کہ قاتل کو قتل کرنے کے بعد اس کی لاش کا مثلہ کر دیا جائے (مثلہ یہ ہے کہ میت کے ہاتھ پاؤں، کان، ناک اور زبان کاٹ دی جائے اور اس کی آنکھیں نکال دی جائیں، پیٹ چاک کر دیا جائے، غرضیکہ شکل بگاڑ دی جائے) [یا پھر ضمیر پہلے قاتل کی طرف لوٹتی ہے۔ حمزہ اور علی کسائی کی قراءت میں "فَلَا تُسْرِفُ" (فعل مخاطب) ہے اس بناء پر کہ مقتول کے ولی کو یا مظلوم کے قاتل کو خطاب ہے] ﴿إِنَّكَ كَانَ مَنصُورًا﴾ بے شک اس کی مدد کر دی گئی ہے [ضمیر غائب ولی کی طرف لوٹتی ہے] یعنی مقتول کے ولی کے لیے یہی کافی ہے کہ بلاشبہ اللہ تعالیٰ نے اس کی مدد کر دی ہے کہ اس کے لیے قصاص کو واجب و لازمی قرار دے دیا ہے سو وہ اس پر مزید کا مطالبہ نہ کرے اور اس پر زیادتی نہ چاہے یا [ضمیر مظلوم کی طرف لوٹتی ہے] یعنی اللہ تعالیٰ اس کا مددگار ہے کیونکہ اللہ تعالیٰ نے دنیا میں اس کے قتل کرنے پر قصاص کو واجب و لازم کر دیا اور آخرت میں ثواب عطا فرما کر اس کی مدد کرے گا [یا اس کی ضمیر اس شخص کی طرف لوٹتی ہے] جس شخص کو مقتول کا ولی ناحق قتل کر دے اور اس کے قتل میں زیادتی کرے تو زیادتی کرنے والے پر قصاص واجب و لازم کر کے اس کی مدد کی گئی ہے اور بظاہر یہ آیت مبارکہ اس بات پر دلالت کرتی ہے کہ قصاص آزاد اور غلام کے درمیان اور مسلمان اور ذمی (اسلامی ملک میں شہریت رکھنے والا غیر مسلم) کے درمیان نافذ و ثابت ہے کیونکہ ذمی اور غلام کی جانیں اس آیت مبارکہ کے تحت داخل ہیں اس لیے کہ ان کا قتل بھی حرام ہے۔

۳۴- ﴿وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ﴾ اور تم یتیم کے مال کے نزدیک نہ جاؤ مگر ایسی خصلت اور ایسے طریقے کے ساتھ جو تمام خصلتوں اور تمام طریقوں سے بہترین ہو اور وہ یہ کہ اس کی حفاظت کی جائے اور اس سے کاروبار کر کے بڑھایا جائے اور پھل آور کیا جائے ﴿حَتَّىٰ يَبْلُغَ أَشُدَّهُ﴾ یہاں تک کہ وہ اپنی جوانی کو پہنچ جائے یعنی اٹھارہ سال کا ہو جائے ﴿وَأَوْفُوا بِالْعَهْدِ﴾ اور تم اللہ تعالیٰ کے اوامر (جن کے کرنے کا حکم دیا گیا ہے) اور اس کی نواہی (جن سے منع کیا گیا ہے) بجالانے کا عہد پورا کرو ﴿إِنِ الْعَهْدُ كَانَ مُسْتَوْلاً﴾ بے شک عہد کے بارے میں پوچھا جائے گا (یعنی) مطالبہ کیا جائے گا اور وہ مطالبہ یہ کیا جائے گا کہ "مُعَاهَد" (جس سے عہد لیا گیا ہے) سے پوچھا جائے گا کہ کہیں اس نے عہد کو ضائع تو نہیں کر دیا تھا یا اسے پورا کیا تھا یا یہ معنی ہے کہ صاحب عہد (عہد کرنے والے) سے پوچھا جائے گا۔

وَأَوْفُوا الْكَيْلَ إِذَا كِلْتُمْ وَرِنُوا بِالْقِسْطِ الْمُسْتَقِيمِ ذَلِكُمْ خَيْرٌ وَأَحْسَنُ
تَأْوِيلًا ﴿٣٥﴾ وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ
أُولَئِكَ كَانَ عَنْهُ مَسْئُولًا ﴿٣٦﴾ وَلَا تَبْسُ فِي الْأَرْضِ مَرَحًا إِنَّكَ لَن تَخْرِقَ
الْأَرْضَ وَلَنْ تَبْلُغَ الْجِبَالَ طُولًا ﴿٣٧﴾ كُلُّ ذَلِكُمْ كَانَ سَيِّئُهُ عِنْدَ رَبِّكَ مَكْرُوهًا ﴿٣٨﴾

اور جب تم ناپو تو پورا ناپو اور پورا پورا اور صحیح ترازو سے برابر تو لو، یہی سب سے بہتر ہے اور اسی کا انجام سب سے اچھا ہے O اور جس

کاتمہیں علم نہیں ہے اس کی پیروی نہ کرو بے شک کان آنکھ اور دل ان سب کے بارے میں پوچھا جائے گا O اور تکبر سے زمین پر نہ چلو بے شک تم زمین کو ہرگز نہیں پھاڑ سکتے اور تم پہاڑوں کی بلندی کو ہرگز نہیں پہنچ سکتے O ان سب کاموں کی بُرائی تمہارے رب تعالیٰ کو ناپسند ہے O

۳۵- ﴿وَأَذِفُوا الْكَيْلَ إِذَا كَلَّمْتُمْ ذُرِّيَّتُوا بِالْقِسْطِ﴾ اور جب تم ماپو تو پورا ماپو اور ترازو کے ساتھ (صحیح اور برابر) تولو [اور امام حفص حمزہ اور علی کسائی کی قراءت میں قاف کے نیچے زیر ہے] اور ”قسطاس“ ہر اس ترازو کو کہا جاتا ہے جس میں درہموں (چاندی کے سکوں) وغیرہ کو تولا جاتا ہے خواہ چھوٹا ہو یا بڑا ہو اور بعض حضرات نے کہا کہ وہ ”قسطون“ ہے: یعنی قبان (ترازو) ﴿الْمُسْتَقِيمُ﴾ معتدل ﴿ذَلِكَ خَيْرٌ﴾ یہ دنیا میں سب سے بہتر ہے ﴿وَأَحْسَنُ تَأْوِيلًا﴾ اور اس کا انجام سب سے اچھا ہے [”تأویل“ تفعیل کے وزن پر باب تفعیل کا مصدر ہے ”آل“ سے ماخوذ ہے جب لوٹ آئے اور یہ ہر وہ چیز ہے جس کی طرف رجوع کیا جائے]۔

بغیر علم کے کسی چیز پر عمل کرنے اور تکبر کی چال چلنے اور شرک کرنے کی ممانعت کا بیان

۳۶- ﴿وَلَا تَقْفُ مَا لَيْسَ لَكَ بِهِ عِلْمٌ﴾ اور تم اس کی گرید نہ کرو جس کا تمہیں علم نہیں ہے اور نہ تم اس چیز کی پیروی کرو جس کو تم نہیں جانتے یعنی یہ نہ کہو کہ میں نے دیکھا ہے اور تم نے نہیں دیکھا اور میں نے سنا ہے اور تم نے نہیں سنا اور حضرت ابن الحنفیہ رضی اللہ عنہ سے منقول ہے کہ جھوٹی گواہی نہ دو اور حضرت ابن عباس رضی اللہ تعالیٰ عنہما سے روایت ہے کہ تم کسی شخص پر ایسی تہمت نہ لگاؤ جسے تم نہیں جانتے اور اجتہاد کو باطل قرار دینے والے کے لیے اس سے استدلال کرنا صحیح نہیں ہے کیونکہ یہ اجتہاد بھی علم کی ایک قسم ہے۔ ارشاد ہے: ”فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ“ (المختص: ۱۰) ”پس اگر وہ تمہیں مؤمنہ معلوم ہوں تو تم انہیں کفار کی طرف واپس نہ کرو“۔ اور شارع نے غالب ظن کو علم کا قائم مقام قرار دیا ہے اور اس پر عمل کرنے کا حکم دیا ہے جیسا کہ گواہیوں میں ہوتا ہے اور ہماری دلیل یہ ہے کہ خبر واحد کے ساتھ عمل کرنا جائز ہے (حالانکہ اس سے بھی غالب ظن حاصل ہوتا ہے) جیسا کہ ہم نے ذکر کیا ہے ﴿إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عِنْدَهُ مُسْتَوْلاً﴾ بے شک کان آنکھ اور دل ان سب کے بارے میں سوال کیا جائے گا [”أُولَئِكَ“ سے ”سمع بصر“ اور ”فؤاد“ کی طرف اشارہ ہے کیونکہ ”أُولَئِكَ“ سے جس طرح عقلاء کی طرف اشارہ کیا جاتا ہے اسی طرح غیر عقلاء کی طرف بھی اشارہ کیا جاتا ہے] جیسا کہ جریر کا قول ہے:۔

ذَمُّ الْمَنَازِلِ بَعْدَ مَنَزَلَةِ اللَّوِيِّ وَالْعَيْشِ بَعْدَ أَوْلِيكَ الْإِيَّامِ

”اس نے لوئی کی منزل کے بعد تمام منزلوں کی مذمت بیان کی اور ان دنوں کے بعد اس نے زندگی کی بھی مذمت کی۔“
یعنی کان آنکھ اور دل میں سے ہر ایک کے متعلق انسان سے قیامت کے دن سوال ہوگا کہ ان کو جائز استعمال کیا تھا یا ناجائز استعمال کیا تھا چنانچہ انسان سے کہا جائے گا کہ تم نے وہ باتیں (نیزگانے وغیرہ) کیوں سنی تھیں جن کا سننا تیرے لیے جائز نہیں تھا؟ اور تم نے وہ چیزیں کیوں دیکھی تھیں جن کا دیکھنا تیرے لیے جائز نہیں تھا؟ اور تم نے ان کاموں کا دل میں پختہ ارادہ کیوں کیا تھا جن کاموں کو کرنے کے لیے دل سے پختہ ارادہ کرنا تیرے لیے جائز نہیں تھا؟ [اور ”عنه“ فاعل ہونے کی بناء پر محلاً مرفوع ہے اور ”مستول“ کا اسناد جار مجرور (عنه) کی طرف کیا گیا ہے جیسے ”غیر المغضوب علیہم“ میں ”مغضوب“ کا اسناد جار مجرور (علیہم) کی طرف کیا گیا ہے اور بعض اہل علم کے نزدیک یہ درست نہیں ہے کیونکہ جار مجرور فاعل کے قائم مقام اس وقت ہوتا ہے جب وہ فعل سے متاخر ہوں لیکن جب وہ مقدم ہوں تو پھر نہیں]۔

۳۷- ﴿وَلَا تَنْشِ فِي الْأَرْضِ مَرَحًا﴾ ”أَيُّ ذَا مَرَحٍ“ یعنی (اے انسان!) اترانے والا اور غرور کرنے والا بن کر زمین پر نہ چل (عاجزی سے چل) [”مَرَحًا“ ضمیر مخاطب سے حال ہے] ﴿إِنَّكَ لَنْ تَخْرُقَ الْأَرْضَ﴾ بے شک تو (اگر کر چلنے سے) زمین کو چیر نہیں سکتا اور نہ تو اپنے پاؤں زمین پر زور سے مار کر چلنے سے اس میں شکاف ڈال سکتا ہے اور نہ تو سختی کے ساتھ زمین کو روند کر اس کے ٹکڑے ٹکڑے کر سکتا ہے ﴿وَلَنْ تَبْلُغَ الْجِبَالَ طُولًا﴾ اور تو پہاڑوں کی بلندی کو ہرگز نہیں پہنچ سکتا یعنی تکبر کے ذریعے اپنے آپ کو دراز (لمبا) کر کے پہاڑوں کی بلندی کو نہیں پہنچ سکتا اور یہ تکبر کرنے والے پر طعن ہے یا یہ معنی ہے کہ تو قوت و سختی میں پہاڑوں کے برابر ہرگز نہیں ہو سکتا [”طُولًا“ فاعل سے یا مفعول سے حال ہے]۔

۳۸- ﴿كُلُّ ذَلِكُمْ كَانَ سَيِّئَةً عِنْدَ رَبِّكَ مَكْرُوهًا﴾ ان (منہیات میں سے) ہر ایک کی بُرائی آپ کے پروردگار کے نزدیک ناپسندیدہ ہے [کو فیوں اور ابن عامر شامی کی قراءت میں ”سَيِّئَةً“ ہے یعنی ”کُلُّ“ کی طرف لوٹنے والی ضمیر مذکر کی طرف مضاف ہے ان کے علاوہ دوسرے قاریوں کے نزدیک ”سَيِّئَةً“ (خبر ”كَمَا“ کی بناء پر منصوب) ہے اور ”مَكْرُوهًا“ مذکر اس لیے ذکر کیا گیا ہے کہ ”سَيِّئَةً“ ”ذَنْبٌ“ اور ”إِثْمٌ“ کے منزله میں آنے کی وجہ سے اسماء کے حکم میں ہے اس سے صفات کا حکم زائل ہو چکا ہے اس لیے اس کی تانیث کا اعتبار نہیں کیا گیا۔ کیا تم دیکھتے نہیں کہ عرب کہتے ہیں: ”الزَّيْنِي سَيِّئَةٌ“ (زنا بُرائی ہے) جیسا کہ وہ کہتے ہیں: ”السَّرْفَةُ سَيِّئَةٌ“ (چوری بُرائی ہے) [پھر اگر یہ اعتراض کیا جائے کہ اس سے پہلے جن خصلتوں کا ذکر کیا گیا ہے ان میں بعض بُری ہیں (اور وہ منہیات ہیں جن کا کرنا بُرائی ہے) اور بعض حسن یعنی اچھی ہیں (اور وہ اوامر ہیں جن کے کرنے کا حکم دیا گیا ہے)] اس لیے جس نے پڑھا اس نے اس کو اضافت ”سَيِّئَةً“ پڑھا یعنی مذکورہ خصلتوں میں سے جو بُری ہیں وہ اللہ تعالیٰ کے نزدیک ناپسندیدہ ہیں سو جس نے ”سَيِّئَةً“ پڑھا اس کی قراءت کی وجہ کیا ہوگی؟ اس کا جواب یہ ہے کہ ”كُلُّ ذَلِكُمْ“ کے احاطہ میں صرف منہیات ہیں جن کے کرنے سے منع کیا گیا ہے وہ تمام خصلتیں شامل نہیں ہیں جن کا اس سے پہلے ذکر کیا گیا۔

ذَلِكَ مِمَّا أَوْحَىٰ إِلَيْكَ رَبُّكَ مِنَ الْحِكْمَةِ ۖ وَلَا تَجْعَلْ مَعَ اللَّهِ إِلَهًا آخَرَ فَتُلْقَىٰ فِي
 جَهَنَّمَ مَلُومًا مَّدْحُورًا ﴿٣٩﴾ أَفَأَصْفُكُمْ رَبُّكُمُ بِالْبَنِينَ وَاتَّخَذَ مِنَ الْمَلَائِكَةِ
 إِنَاثًا ۖ إِنَّكُمْ لَتَقُولُونَ قَوْلًا عَظِيمًا ﴿٤٠﴾ وَلَقَدْ صَرَّفْنَا فِي هَذَا الْقُرْآنِ لِيَذَّكَّرُوا ۖ
 وَمَا يَزِيدُهُمْ إِلَّا نُفُورًا ﴿٤١﴾ قُلْ لَوْ كَانَ مَعَهُ آلِهَةٌ كَمَا يَقُولُونَ إِذًا لَابْتَغَوْا إِلَىٰ
 ذِي الْعَرْشِ سَبِيلًا ﴿٤٢﴾

یہ ساری باتیں ان حکمت بھری تعلیمات میں سے ہیں جو آپ کے پروردگار نے آپ کی طرف وحی کے ذریعے پہنچائی ہیں اور اللہ تعالیٰ کے ساتھ دوسرا معبود نہ ٹھہراؤ ورنہ تمہیں رسوا کر کے دھکے دے کر دوزخ میں ڈال دیا جائے گا O کیا تمہارے پروردگار نے تمہارے لیے بیٹے منتخب کر دیئے اور خود اس نے فرشتوں کو بیٹیاں بنا لیا بے شک تم البتہ بہت بڑی بات کہتے ہو O اور بے شک ہم نے اس قرآن مجید میں بار بار بیان کیا ہے تاکہ لوگ نصیحت حاصل کریں اور ان میں تو صرف نفرت ہی بڑھتی ہے O (اے محبوب!) فرما دیجئے کہ اگر اس کے ساتھ اور معبود بھی ہوتے جیسا کہ کفار کہتے ہیں تب تو وہ عرش

والے کی طرف کوئی راستہ تلاش کرتے O

۳۹- ﴿ذَلِكَ﴾ یہ ارشاد باری تعالیٰ: "لَا تَجْعَلْ مَعَ اللَّهِ إِلَهًا آخَرَ" کی طرف اشارہ ہے جو پہلے گزر چکا ہے وہاں (یعنی آیت: ۲۲) سے یہاں (آیت: ۳۸) تک جو کچھ بیان کیا گیا ہے یہ سب ﴿مِمَّا أَوْحَىٰ إِلَيْكَ رَبُّكَ مِنَ الْحِكْمَةِ﴾ ان حکمت بھری تعلیمات میں سے ہیں جو آپ کے پروردگار نے وحی کے ذریعے آپ کی طرف بھیجی ہیں یہ انہیں تعلیمات میں سے ہیں جن کی صحت و درستگی کا عقل سلیم بھی حکم دیتی ہے اور ہر انسان اس کے اسوہ پر عمل پیرا ہو کر نیک و پارسا بن جاتا ہے ﴿وَلَا تَجْعَلْ مَعَ اللَّهِ إِلَهًا آخَرَ فَتُلْقَىٰ فِي جَهَنَّمَ مَلُومًا مَّدْحُورًا﴾ اور (اے انسان!) تو اللہ تعالیٰ کے ساتھ دوسرا معبود نہ ٹھہرا ورنہ تجھے ملامت زدہ کر کے رحمت الہی سے دھتکار کر دوزخ میں ڈال دیا جائے گا۔

حضرت ابن عباس رضی اللہ تعالیٰ عنہما سے روایت ہے آپ نے فرمایا کہ یہ اٹھارہ آیات تورات شریف کی ان تختیوں میں تحریری شکل میں موجود تھیں جو حضرت موسیٰ علیہ السلام پر نازل کی گئی تھیں جن کا آغاز "لَا تَجْعَلْ مَعَ اللَّهِ إِلَهًا آخَرَ" (آیت: ۲۲) سے ہوتا ہے اور ان کا اختتام (آیت: ۳۹ کے آخر) "مَدْحُورًا" پر ہوتا ہے اور ان کا آغاز بھی شرک سے نہی (منع کرنے) کے ساتھ کیا گیا ہے اور ان کا اختتام بھی شرک سے نہی پر کیا گیا ہے کیونکہ توحید ہر حکمت و بھلائی کی اصل ہے اور اس کی بنیاد ہے اور جس شخص میں توحید کا عقیدہ نہیں ہوگا اس کو علم و حکمت کوئی فائدہ نہیں دے گی اور اگرچہ حکماء علم و حکمت میں کتنی فوقیت و برتری حاصل کر لیں اور اگرچہ وہ اس پر تکبر کر کے آسمان تک پہنچ جائیں اور طرد فلاسفر علوم و حکم سے کما حقہ فائدہ حاصل نہیں کر سکتے کیونکہ وہ جانوروں سے بڑھ کر اللہ تعالیٰ کے دین سے گمراہ ہیں۔

۴۰- پھر اللہ تعالیٰ نے ان لوگوں کو مخاطب کیا جنہوں نے کہا تھا کہ فرشتے اللہ تعالیٰ کی بیٹیاں ہیں چنانچہ ارشاد فرمایا: ﴿أَفَأَصْفَاكُمْ رَبُّكُمُ بِالْبَنِينَ﴾ کیا تمہارے پروردگار نے بیٹوں کے لیے تمہیں منتخب فرمایا ہے۔ [ہمزہ انکار کے لیے ہے] یعنی تمہارے پروردگار نے خالص تمہیں بہترین و اعلیٰ ترین اولاد کے لیے مخصوص فرمایا ہے اور وہ صرف بیٹے ہیں ﴿وَاتَّخَذَ مِنَ الْمَلَائِكَةِ إِنَاثًا﴾ اور اس نے فرشتوں کو لڑکیاں بنا لیا ہے اور اس نے ادنیٰ اور کم تر اولاد کو اپنے لیے بنا لیا اور وہ بیٹیاں ہیں اور یہ حکمت کے خلاف ہے اور اس پر خود تمہاری عقلیں گواہی نہیں دیتیں کیونکہ غلام اپنے لیے بہترین اور برگزیدہ چیزوں کو اور اپنے آقاؤں کے لیے ادنیٰ و کمترین چیزوں کو اختیار نہیں کرتے ﴿إِنَّكُمْ لَتَقُولُونَ قَوْلًا عَظِيمًا﴾ بے شک تم نے بہت بڑی بات کہہ دی ہے کہ تم نے اللہ تعالیٰ کی طرف اولاد کی نسبت کر دی حالانکہ اولاد اجسام کے خواص میں سے ہے پھر تم نے اس میں بھی اپنے آپ کو اللہ تعالیٰ کی بابرکات ذات پر فضیلت دی کہ تم اس کے لیے وہ چیز مقرر کرتے ہو جو اپنے لیے پسند نہیں کرتے۔

اللہ تعالیٰ کی تنزیہ اور کافروں کی ہٹ دھرمی کا بیان

۴۱- ﴿وَلَقَدْ صَدَقْنَا فِي هَذَا الْقُرْآنِ﴾ اور بے شک ہم نے اس قرآن میں یعنی اللہ تعالیٰ کے اولاد سے منزه و مبرا ہونے کے دلائل کو نازل کر کے بار بار بیان کیا ہے اور اس سے مراد "وَلَقَدْ صَوَّفْنَا" (ضمیر مذکر کے ساتھ) ہے یعنی بے شک ہم نے اس (تنزیہ الہی کے) معنی کو متعدد مقامات میں نازل کر کے قرآن میں بار بار بیان کیا ہے [پھر ضمیر کو ترک کر دیا گیا ہے کیونکہ یہ معلوم و معین ہے] ﴿لِيَذْكُرُوا﴾ تاکہ وہ نصیحت حاصل کریں یعنی ہم نے اولاد سے پاک ہونے اور توحید کے دلائل اس لیے بار بار بیان کیے ہیں تاکہ یہ لوگ نصیحت قبول کر لیں اور کفر و شرک سے باز آجائیں [قاری حمزہ اور علی کسایی کی قراءت میں تشدید کے بغیر تخفیف کے ساتھ ("لِيَذْكُرُوا" باب "نَصَرَ يَنْصُرُ" سے) ہے] ﴿وَمَا يَزِيدُهُمْ إِلَّا نُفُورًا﴾ اور

دلائل توحید نے ان میں کسی چیز کا اضافہ نہیں کیا ماسوا حق سے نفرت کرنے کے۔ حضرت امام ثوری جب اس آیت مبارکہ کو پڑھتے تو فرماتے کہ اے میرے اللہ! جس نے تیرے دشمنوں میں نفرت کو بڑھایا ہے اس نے میرے من میں تیرے لیے عاجزی و فرماں برداری کو بڑھایا ہے۔

۴۲- ﴿قُلْ تَوَكَّلْ مَعَهُ﴾ (اے محبوب!) فرمادیتے کہ اگر اس اللہ کے ساتھ ﴿الِهَةً كَمَا يَقُولُونَ﴾ اور معبود ہوتے جیسا کہ یہ کفار کہتے ہیں [ابن کثیر اور امام حفص کی قراءت میں ”یا“ کے ساتھ ”يَقُولُونَ“ ہے] ﴿إِذَا لَبَّتُوا إِلَىٰ ذِي الْعَرْشِ سَبِيلًا﴾ تب تو وہ عرش والے (خدا) کی طرف راستہ تلاش کرتے یعنی وہ اس ذات پاک کی طرف راستہ تلاش کرتے جس کے لیے ساری کائنات کی بادشاہی اور ربوبیت ثابت ہو چکی ہے جیسا کہ بادشاہ ایک دوسرے کے ساتھ کرتے ہیں یا یہ معنی ہے: تاکہ وہ اس ذات اقدس کی طرف قرب حاصل کرتے جیسا کہ ارشاد ہے: ”أُولَٰئِكَ الَّذِينَ يَدْعُونَ يَتَّغُونَ إِلَىٰ رَبِّهِمُ الْوَسِيلَةَ“ (الاسراء: ۵۷) ”جن کی یہ کفار عبادت کرتے ہیں وہ خود اپنے پروردگار کی طرف وسیلہ ڈھونڈتے ہیں“۔ [اور ”إِذَا“ اس بات پر دلالت کرتا ہے کہ اس کا مابعد جو کہ ”لَا يَتَّغُوا“ ہے مشرکین کے قول کا جواب ہے اور ”لَوْ“ کے لیے جزا ہے]۔

سُبْحٰنَكَ وَتَعَالَىٰ عَمَّا يَقُولُونَ ۝ عَلَوًا كَبِيرًا ۝ تَسْبِيحٌ لَهُ السَّمٰوٰتُ السَّبْعُ وَالْاَرْضُ
وَمَنْ فِيهِنَّ ۝ وَانْ مِّنْ شَيْءٍ اِلَّا يُسَبِّحُ بِحَمْدِكَ وَلٰكِنْ لَا تَفْقَهُوْنَ تَسْبِيحَهُمْ ۝
اِنَّكَ كَانَ حَلِيْمًا غَفُوْرًا ۝ وَاِذَا قَرَأْتَ الْقُرْاٰنَ جَعَلْنَا بَيْنَكَ وَبَيْنَ الَّذِيْنَ
لَا يُؤْمِنُوْنَ بِالْاٰخِرَةِ حِجَابًا مَّسْتُوْرًا ۝

وہ (ہر عیب سے) پاک اور بہت بلند ہے اور جو کچھ وہ کہتے ہیں اس سے اللہ تعالیٰ بہت بلند ہے ۝ ساتوں آسمان اور زمینیں اور جو کچھ ان میں ہے سب اس کی تسبیح بیان کرتے ہیں اور کوئی چیز ایسی نہیں ہے مگر وہ اس کی تعریف کے ساتھ تسبیح بیان کرتی ہے لیکن تم ان کی تسبیح کو نہیں سمجھتے ہو بے شک وہ بڑا بردبار بہت بخشنے والا ہے ۝ اور جب آپ قرآن پڑھتے ہیں تو ہم آپ کے اور ان لوگوں کے درمیان جو آخرت پر ایمان نہیں لاتے ایک خفیہ پردہ قائم کر دیتے ہیں ۝

۴۳- ﴿سُبْحٰنَكَ وَتَعَالَىٰ عَمَّا يَقُولُونَ عَلَوًا كَبِيرًا﴾ وہ (ہر عیب سے) پاک اور بہت بلند ہے اور جو کچھ وہ کہتے ہیں اس سے اللہ تعالیٰ بہت بلند ہے۔

۴۴- ﴿تَسْبِيحٌ لَهُ السَّمٰوٰتُ السَّبْعُ وَالْاَرْضُ وَمَنْ فِيهِنَّ﴾ ساتوں آسمان اور زمینیں اور ان میں جو کچھ ہے سب اسی کی تسبیح بیان کرتے ہیں [ابوبکر کے علاوہ باقی اہل عراق کی قراءت میں ”تسا“ کے ساتھ ”تَسْبِيحٌ“ ہے] ﴿وَانْ مِّنْ شَيْءٍ اِلَّا يُسَبِّحُ بِحَمْدِكَ وَلٰكِنْ لَا تَفْقَهُوْنَ تَسْبِيحَهُمْ﴾ جب کہ حمزہ علی کسائی، خلف روہی اور عیش کی قراءت میں ”تسا“ کے ساتھ ”تَقُولُونَ“ ہے۔

(معجم القراءات القرآنیہ ج ۳ ص ۳۲۲)

نافع مدنی، ابن کثیر، ابن عامر شامی، شعبہ ابو جعفر روہی اور ابن حنیمن کی قراءت میں ”یا“ کے ساتھ ”تَسْبِيحٌ“ ہے۔

(معجم القراءات القرآنیہ ج ۳ ص ۳۲۵)

شئی ﴿إِلَّا يُسَبِّحُ بِحَمْدِهِ﴾ اور کوئی چیز ایسی نہیں مگر وہ اللہ تعالیٰ کی حمد و ثناء کے ساتھ اس کی تسبیح کرتی ہے، یعنی ہر چیز ”سُبْحَانَ اللَّهِ وَبِحَمْدِهِ“ کہتی ہے۔ امام سدی سے منقول ہے کہ حضور سید عالم ﷺ نے ارشاد فرمایا کہ دریا میں مچھلیوں کا شکار اور اڑنے والے پرندوں کا شکار صرف اس وقت کیا جاتا ہے جب وہ اللہ تعالیٰ کی تسبیح سے غافل ہو جاتے ہیں۔ ﴿وَلَكِنْ لَا تَفْقَهُونَ تَسْبِيحَهُمْ﴾ اور لیکن تم ان کی تسبیح کو نہیں سمجھتے کیونکہ ان کی بولیاں مختلف ہیں یا ان کا ادراک کرنا اور جاننا بہت مشکل ہے یا ساتوں آسمان اور ساتوں زمینیں اور ان کے درمیان کی ہر چیز میں غور و فکر کی نظر رکھنے والے کے لیے یہ چیزیں تسبیح پڑھنے کا سبب ہیں اور نیکی کی رہنمائی کرنے والا نیکی کرنے والے کی طرح ہوتا ہے اور پہلی وجہ بہتر ہے ﴿إِنَّكَ كَانَتْ حَلِيمًا﴾ بے شک اللہ تعالیٰ خوب علم والا بہت بردبار ہے بندوں کی جہالت و نادانی کے باوجود ان پر حلم فرماتا ہے جلد انتقام نہیں لیتا ﴿عَفُورًا﴾ وہ مسلمانوں کے گناہوں کو بہت جلد بخشے والا ہے۔

۴۵- ﴿وَإِذَا قُرَأَتِ الْقُرْآنُ جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ حِجَابًا مَسْتُورًا﴾ اور جب آپ قرآن مجید پڑھنے لگتے ہیں تو جو لوگ آخرت پر ایمان نہیں لاتے ہم ان کے درمیان اور آپ کے درمیان ایک پوشیدہ پردہ حائل کر دیتے ہیں۔ ”مَسْتُور“ بمعنی ”ذَا سِتْر“ یعنی چھپانے والا پردہ ہے یا ایسا حجاب اور پردہ جو دکھائی نہیں دیتا تو وہ بذات خود مستور و پوشیدہ ہے۔

وَجَعَلْنَا عَلَى قُلُوبِهِمْ أَكِنَّةً أَنْ يَفْقَهُوهُ وَفِي آذَانِهِمْ وَقْرًا وَإِذَا ذُكِرْتُمْ رَبَّكَ فِي الْقُرْآنِ وَحْدَهُ وَلَوْ أَعْلَىٰ أَدْبَارِهِمْ نُفُورًا ﴿٣٧﴾ خَنْ أَعْلَمُ بِمَا يَسْتَمِعُونَ بِهِ إِذْ يَسْتَمِعُونَ إِلَيْكَ وَإِذْ هُمْ نَجْوَىٰ إِذْ يَقُولُ الظَّالِمُونَ إِنْ تَتَّبِعُونَ إِلَّا رَجُلًا مَسْحُورًا ﴿٣٨﴾ أَنْظُرْ كَيْفَ ضَرَبُوا لَكَ الْأَمْثَالَ فَضَلُّوا فَلَا يَسْتَطِيعُونَ سَبِيلًا ﴿٣٩﴾ وَقَالُوا إِذَا كُنَّا عِظَامًا وَرَفَاتًا إِنْ كُنَّا لَسَبْعُونَ خَلْقًا جَدِيدًا ﴿٤٠﴾

اور ہم نے ان کے دلوں پر پردے ڈال دیئے ہیں کہ وہ اس کو نہ سمجھیں اور ان کے کانوں میں گرانی ہے اور جب آپ قرآن میں اپنے پروردگار کی توحید کا ذکر کرتے ہیں تو وہ نفرت کی وجہ سے اپنی پٹھیں پھیر کر پلٹ جاتے ہیں ○ ہم خوب جانتے ہیں کہ وہ اس کو کس غرض سے سنتے ہیں جب وہ آپ کی طرف کان لگا کر سنتے ہیں اور وہ اس وقت سرگوشیاں کرتے ہیں تب یہ ظالم کہتے ہیں کہ تم پیروی نہیں کرتے مگر ایسے شخص کی جس پر جادو کر دیا گیا ہے ○ آپ دیکھئے کہ انہوں نے آپ کے بارے میں کیسی مثالیں بیان کی ہیں سو وہ گمراہ ہو گئے پس وہ راہ راست حاصل نہیں کر سکتے ○ اور انہوں نے کہا کہ کیا جب ہم ہڈیاں اور چورا چورا ہو جائیں گے تو کیا واقعی ہم نئے سرے سے پیدا ہو کر اٹھائے جائیں گے ○

۴۶- ﴿وَجَعَلْنَا عَلَى قُلُوبِهِمْ أَكِنَّةً﴾ اور ہم نے ان کے دلوں پر پردے قائم کر دیئے ہیں [”اِكِنَّة“ ”سِكْنَان“ کی جمع

ہے] اور اس سے ہر وہ چیز مراد ہے جو کسی چیز کو چھپا دے ﴿أَنْ يَفْقَهُوهُ﴾ ان کے قرآن سمجھنے کو ناپسند کرنے کی وجہ سے ﴿وَفِي آذَانِهِمْ وَقْرًا﴾ اور ہم نے ان کے کانوں میں گرانی پیدا کر دی ہے جو قرآن سننے سے رکاوٹ بن جاتی ہے ﴿وَإِذَا ذُكِرْتُمْ رَبَّكَ﴾

ل رواہ أبو نعیم کما فی کنز العمال رقم الحدیث: ۱۹۱۹ الدر المنثور ج ۵ ص ۲۹۱

فِي الْقُرْآنِ وَحْدًا ﴿۴۶﴾ اور جب آپ قرآن مجید میں اپنے رب تعالیٰ کی توحید کا ذکر کرتے ہیں۔ [”وَحَدًا يَحْدُ وَحْدًا وَحْدَةً“ کہا جاتا ہے جیسے ”وَعَدَ يَعِدُ وَعْدًا وَعِدَةً“ ہے پس یہ مصدر ہے اور حال کے قائم مقام ہے جس کی اصل ”يَحْدُ وَحْدَةً“ ہے اور ”واحد“ کے معنی میں ہے] ﴿وَلَوْ عَلَىٰ آذَانِهِمْ نُفُورًا﴾ وہ نفرت کی وجہ سے پٹھیں پھیر کر اٹھے پاؤں لوٹ جاتے ہیں۔ [”نُفُورًا“ مصدر ہے بہ معنی پھر جانا یا ”نَافِرًا“ کی جمع بھاگنے والے جیسے ”قَاعِدٌ“ اور ”قَعُودٌ“ ہیں] یعنی وہ یہ چاہتے ہیں کہ آپ اللہ تعالیٰ کے ساتھ ان کے معبودوں کا ذکر بھی کریں کیونکہ وہ مشرکین ہیں سو جب وہ توحید کا ذکر سنتے ہیں تو بھاگ جاتے ہیں۔

۴۷- ﴿فَحَنُّ أَعْلَمُ بِمَا يَسْتَمِعُونَ بِهِ﴾ ہم خوب جانتے ہیں جس طریقے سے وہ لوگ قرآن مجید کو سنتے ہیں، یعنی ہم اس حال کو یا اس طریقے کو خوب جانتے ہیں جس حال میں یا جس طریقے سے وہ قرآن مجید کو سنتے ہیں پس قرآن ہی کو سنا جاتا ہے [اور اس کو حذف کر دیا گیا ہے اور ”بہ“ حال ہے اور ”مَا“ کا بیان ہے] [”أَيُّ يَسْتَمِعُونَ الْقُرْآنَ هَازِنِينَ لَا جَادِينَ“ یعنی کفار مکہ قرآن مجید کو اس حال میں سنتے تھے کہ وہ اس کا مذاق اڑاتے تھے سنجیدہ ہو کر نہیں سنتے تھے حالانکہ ان پر واجب و لازم تھا کہ وہ اس کو سنجیدہ ہو کر سنتے ﴿رَآذٍ يَسْتَمِعُونَ إِلَيْكَ﴾ جب وہ آپ کی طرف کان لگا کر سنتے تھے] یہ ”أَعْلَمُ“ کی وجہ سے محلًا منصوب ہے [یعنی میں ان کے سننے کے وقت کو خوب جانتا ہوں جس حالت میں وہ اس کو سنتے ہیں ﴿وَإِذْ هُمْ نَجْوَى﴾ اور جب وہ اس کے ساتھ مناجات کرتے ہیں (مضاف محذوف ہے اصل میں) ”إِذْ هُمْ ذَوُو نَجْوَى“ (ہے) جب وہ باہم سرگوشی کے انداز میں مشورہ کرنے والے تھے ﴿إِذْ يَقُولُ الظَّالِمُونَ﴾ جب یہ ظالم لوگ کہتے [یہ ”إِذْ هُمْ“ سے بدل ہے] ﴿إِنْ تَتَّبِعُونَ إِلَّا رَجُلًا مَّحْجُورًا﴾ تم پیروی نہیں کرتے ہو مگر ایسے آدمی کی جس پر جادو کر دیا گیا ہے سو وہ مجنون ہے۔

۴۸- ﴿أَنْظُرْ كَيْفَ ضَرَبُوا لَكَ الْأَمْثَالَ﴾ اے محبوب! دیکھئے کہ ان لوگوں نے آپ کے بارے میں کیسی کیسی مثالیں بیان کی ہیں انہوں نے آپ کے لیے شاعر جادو گر اور مجنون کی مثالیں بیان کیں ﴿فَضَلُّوا أَكْثَرَ لَا يَسْتَجِيبُونَ سَبِيلًا﴾ پس وہ گمراہ ہو گئے سو وہ راہ ہدایت نہیں پاسکتے یعنی وہ پورے کے پورے گمراہی میں گھر چکے ہیں جیسے بنی اسرائیل مقام تہ میں راستے سے بھٹک گئے تھے وہ راستہ تلاش کرتے تھے مگر منزل مقصود کی راہ نہیں پاسکتے تھے سو یہ کفار مکہ بھی اپنے معاملے میں سرگرداں ہیں اور پریشان ہیں نہیں جانتے کہ اب وہ کیا کریں۔

حشر و نشر کے انکار کرنے پر کفار کو مدلل جواب

۴۹- ﴿وَقَالُوا﴾ اور انہوں نے کہا یعنی حشر و نشر کے برپا ہونے اور مرنے کے بعد دوبارہ زندہ کر کے اٹھائے جانے کے منکروں نے کہا: ﴿إِذَا كُنَّا عِظَامًا وَرَفَاتًا إِنْ كُنَّا لَمُبْعُوثُونَ خَلْقًا جَدِيدًا﴾ کیا جب ہم ہڈیاں اور چورا چورا ہو جائیں گے تو کیا ہم نئے سرے سے پیدا کر کے اٹھائے جائیں گے یعنی نئی مخلوق [اور ”خَلْقًا“ حال ہے] یعنی مخلوقات۔

قُلْ كُونُوا حِجَارَةً أَوْ حَدِيدًا ۝۵۱ أَوْ خَلْقًا مِّمَّا يَكْبُرُ فِي صُدُورِكُمْ فَسَيَقُولُونَ مَن يُعِيدُنَا قُلِ الَّذِي فَطَرَكُمْ أَوَّلَ مَرَّةٍ فَسَيُنْغِضُونَ إِلَيْكَ رُءُوسَهُمْ وَيَقُولُونَ مَتَى هُوَ قُلْ عَسَىٰ أَنْ يَكُونَ قَرِيبًا ۝۵۲ يَوْمَ يَدْعُوكُمْ فَتَسْتَجِيبُونَ بِحَمْدِهِ وَتَنْتَوْنُ أَنْ لَّيْسَ بِنِعْمِ اللَّهِ إِلَّا قَلِيلًا ۝۵۳ وَقُلْ لِعِبَادِي يَقُولُوا الَّتِي هِيَ أَحْسَنُ ۝۵۴

إِنَّ الشَّيْطَانَ يَنْزِعُ بَيْنَهُمْ ۖ إِنَّ الشَّيْطَانَ كَانَ لِلنَّاسِ عَدُوًّا مُّبِينًا ﴿۵۱﴾

(اے محبوب!) فرمادیجئے کہ تم پتھر بن جاؤ یا لوہا بن جاؤ یا ایسی مخلوق بن جاؤ جو تمہارے دلوں میں بہت بڑی ہو پھر عنقریب وہ کہیں گے کہ ہمیں کون زندہ کرے گا؟ (اے محبوب!) فرمادیجئے کہ وہی (تمہیں زندہ کرے گا) جس نے تمہیں پہلی مرتبہ پیدا کیا ہے سو اب وہ آپ کے سامنے اپنے سر ہلائیں گے اور کہیں گے کہ یہ کب ہوگا؟ (اے محبوب!) فرمادیں کہ یقیناً وہ عنقریب ہوگا۔ جس دن وہ تمہیں بلائے گا تم اس کی حمد و ثناء کرتے ہوئے جواب دو گے اور تم گمان کرو گے کہ تم (دنیا میں) تھوڑا عرصہ ٹھہرے ہو اور (اے میرے محبوب!) میرے بندوں سے فرمادیجئے کہ وہ ایسی بات کہا کریں جو سب سے اچھی ہو بے شک شیطان ان کے درمیان فساد ڈالتا ہے بے شک شیطان انسان کا کھلا دشمن ہے۔

۵۱۔ ﴿قُلْ كُونُوا حِجَارًا أَوْ حديدًا أَوْ خَلْقًا مِمَّا يَكْبُرُ فِي صُدُورِكُمْ﴾ اے محبوب! فرمادیجئے کہ تم خواہ پتھر ہو جاؤ یا لوہا ہو جاؤ یا اس سے بڑی مخلوق جو تمہارے خیال میں سب سے بڑی ہو یعنی ساتوں آسمان اور زمینیں کیونکہ تمہارے نزدیک یہ چیزیں زندگی قبول کرنے سے بلند و بالا ہیں ﴿فَسَيَقُولُونَ مَنْ يَعِيدُنَا﴾ سو وہ لوگ عنقریب کہیں گے کہ ہمیں دوبارہ زندہ کر کے کون اٹھائے گا؟ ﴿قُلْ﴾ اے محبوب! فرمادیجئے کہ تمہیں دوبارہ زندہ کر کے وہی اٹھائے گا ﴿الذی فطرکم اَوَّلَ مَرَّةٍ﴾ جس نے تمہیں پہلی دفعہ پیدا کیا اور معنی یہ ہے کہ بے شک تم اس بات کو بعید از عقل قرار دیتے ہو اور تم اس کو ناممکن خیال کرتے ہو کہ اللہ تعالیٰ تمہیں نئے سرے سے دوبارہ پیدا کرے گا اور تمہیں دوبارہ زندگی کی حالت کی طرف لوٹا دے گا اس کے بعد کہ تم بوسیدہ اور خشک ہڈیاں ہو چکے ہو گے حالانکہ ہڈیاں زندہ کے بعض اجزاء ہیں بلکہ اس کی زندگی کا ستون ہیں جس پر پوری تخلیق انسانی قائم ہوتی ہے لہذا یہ کوئی انوکھی بات نہیں کہ اللہ تعالیٰ اپنی قدرت کاملہ سے اس کو پہلی حالت کی طرف لوٹا دے لیکن اگر تم زندگی سے بہت دور کوئی چیز ہوتے مثلاً تم پتھر ہوتے یا لوہا ہوتے تو پھر بھی اللہ تعالیٰ پوری طرح قادر ہے کہ تمہیں زندگی کی حالت کی طرف لوٹا دے ﴿فَسَيُبْغِضُونَ إِلَيْكَ دُعُوهُمْ﴾ سو وہ لوگ آپ کے سامنے تعجب کا اظہار کرنے اور مذاق اڑانے کے لیے اپنے سروں کو ہلائیں گے ﴿وَيَقُولُونَ مَتَى هُوَ﴾ اور کہیں گے: یہ کب ہوگا؟ یعنی لوگوں کو مرنے کے بعد دوبارہ زندہ کر کے کب اٹھایا جائے گا؟ یہ محض حشر و نشر کو عقل سے بہت دور خیال کرتے ہوئے انکار کی صورت میں کہیں گے: ﴿قُلْ عَسَىٰ أَنْ يَكُونَ قَرِيبًا﴾ اے محبوب! فرمادیجئے کہ یہ یقینی بات ہے کہ عنقریب ہوگا یعنی یہ بالکل قریب ہے [اور "عسی" وجوب و یقین کے معنی کے لیے آتا ہے]۔

۵۲۔ ﴿يَوْمَ يَدْعُوكُمْ﴾ جس دن اللہ تعالیٰ تمہیں حساب و کتاب کی طرف بلائے گا اور یہ قیامت کے روز ہوگا ﴿فَتَسْتَجِيبُونَ بِحَمْدِهِ﴾ تو تم اس کی حمد و ثناء اور اس کی تعریف کے ساتھ جواب دو گے یعنی تم اللہ تعالیٰ کو اس حال میں جواب دو گے کہ تم اس کی حمد و تعریف کرتے ہو گے چنانچہ حضرت سعید بن جبیر نے فرمایا کہ قیامت کے دن کفار سر سے مٹی جھاڑتے ہوئے کہیں گے: "سُبْحَانَكَ اللَّهُمَّ وَبِحَمْدِكَ" اے اللہ! تو ہر عیب سے پاک ہے اور ہم تیری تعریف کرتے ہیں ﴿وَلَتُؤَنِّتُنَّهُمْ إِلَّا قَلِيلًا﴾ اور تم خیال کرو گے کہ تم نہیں ٹھہرے مگر تھوڑی دیر یعنی تھوڑا سا ٹھہرے ہو یا یہ کہ تم دنیا میں تھوڑا عرصہ ٹھہرے ہو یا پھر قبر میں بہت تھوڑا زمانہ ٹھہرے ہو۔

مسلمانوں کو اچھی بات کہنے کی تلقین اور بت پرستی کی مذمت کا بیان

۵۳۔ ﴿وَقُلْ لِعِبَادِي﴾ اے محبوب! آپ میرے بندوں سے فرمادیں (یعنی) آپ مومنوں سے فرمادیں کہ

﴿يَقُولُوا﴾ وہ مشرکوں سے ایسی بات کہا کریں ﴿الَّتِي هِيَ أَحْسَنُ﴾ جو سب سے اچھی ہو اور سب سے نرم گفتگو ہو اور ان سے سخت گفتگو نہ کیا کریں اور نہ ان سے جھگڑا کریں بلکہ مسلمان ان سے یوں کہا کریں: ”يَهْدِيكُمْ اللَّهُ“ اللہ تعالیٰ تمہیں ہدایت عطا فرمائے ﴿إِنَّ الشَّيْطَانَ يَنْزِعُ بَيْنَهُمْ﴾ بے شک شیطان ان کے درمیان شر کو ابھارتا ہے اور ان میں فساد ڈالتا ہے اور ان کو ایک دوسرے کے خلاف اکساتا ہے تاکہ ان کے درمیان لڑائی جھگڑا برپا کر دے اور ”نَزَعٌ“ کا معنی ہے: شرارت برپا کرنا اور کھلم کھلا باہمی فساد ڈالنا اور جناب طلحہ کی قراءت میں ”زَا“ کے نیچے زیر کے ساتھ ”يَنْزَعٌ“ ہے اور یہ دونوں لغتیں درست ہیں [﴿إِنَّ الشَّيْطَانَ كَانَ لِلْإِنْسَانِ عَدُوًّا مُّبِينًا﴾ بے شک شیطان انسان کا کھلم کھلا دشمن ہے علانیہ دشمن جس کی عداوت و دشمنی سب پر ظاہر و عیاں ہے۔

مَا بَدَأَكُمْ أَعْلَمَ بِكُمْ ۗ إِنَّ يَتَنَبَّأُ بِرُحْمِكُمْ ۖ وَأُوَانُ يَتَنَبَّأُ بِعَذَابِكُمْ ۗ وَمَا أَرْسَلْنَا عَلَيْكُمْ
وَكَيْلًا ﴿٥٤﴾ وَرَبُّكَ أَعْلَمُ بِمَنْ فِي السَّمَوَاتِ وَالْأَرْضِ ۗ وَلَقَدْ فَضَّلْنَا بَعْضَ النَّبِيِّينَ
عَلَىٰ بَعْضٍ ۚ وَاتَّبَعْنَا أَوْدَاقَهُمْ ۖ قُلْ ادْعُوا الَّذِينَ زَعَمْتُمْ مِن دُونِهِ فَلَا
يَمْلِكُونَ كَشْفَ الضُّرِّ عَنْكُمْ وَلَا تَحْوِيلًا ﴿٥٥﴾

تمہارا پروردگار تمہیں خوب جانتا ہے، اگر وہ چاہے تو تم پر رحم کرے گا یا اگر وہ چاہے گا تو تمہیں عذاب دے گا اور ہم نے آپ کو ان پر ذمہ دار بنا کر نہیں بھیجا اور آپ کا پروردگار انہیں خوب جانتا ہے جو آسمانوں میں اور زمین میں ہیں اور بے شک ہم نے بعض پیغمبروں کو بعض پر فضیلت عطا فرمائی ہے اور ہم نے داؤد کو زبور عطا فرمائی تھی (اے محبوب!) فرما دیجئے کہ تم جن کو اس کے سوا معبود گمان کرتے ہو ان کو (تکلیف کے وقت) پکارو سو وہ نہ تو تم سے تکلیف کو دور کرنے کا اختیار رکھتے ہیں اور نہ بدلنے کا ۵۴

۵۴- یا اللہ تعالیٰ نے ”الَّتِي هِيَ أَحْسَنُ“ کی تفسیر و تشریح اپنے (درج ذیل) ارشاد سے بیان کی ہے: ﴿مَا بَدَأَكُمْ أَعْلَمَ بِكُمْ ۗ إِنَّ يَتَنَبَّأُ بِرُحْمِكُمْ﴾ تمہارا پروردگار تمہیں خوب جانتا ہے، اگر وہ چاہے گا تو ہدایت و توفیق عطا فرما کر تم پر رحم کرے گا ﴿وَأُوَانُ يَتَنَبَّأُ بِعَذَابِكُمْ﴾ یا اگر وہ چاہے گا تو تمہیں ذلت و رسوائی کے ساتھ عذاب دے گا یعنی مسلمان مشرکوں سے یہ الفاظ اور اس طرح کے دوسرے الفاظ کہا کریں اور ان سے یوں نہ کہیں کہ تم دوزخی ہو اور تمہیں عذاب دیا جائے گا اور جو اس قسم کے تکلیف دہ الفاظ ہوتے ہیں کیونکہ اس قسم کی گفتگو ان کو غصہ دلائے گی اور ان کو لڑائی جھگڑے پر اکسائے گی [اور ”إِنَّ الشَّيْطَانَ يَنْزِعُ بَيْنَهُمْ“ جملہ معترضہ ہے] ﴿وَمَا أَرْسَلْنَا عَلَيْكُمْ وَكَيْلًا﴾ اور ہم نے آپ کو ان پر ذمہ دار بنا کر نہیں بھیجا نہ آپ ان کے اعمال کے محافظ ہیں اور نہ ان کے معاملات آپ کے سپرد کیے گئے ہیں اور بے شک ہم نے آپ کو صرف خوشخبری دینے اور ڈر سنانے والا بنا کر بھیجا ہے سو آپ بھی ان سے نرم سلوک کیجئے اور اپنے صحابہ کو بھی نرم رویہ اختیار کرنے کا حکم دیجئے۔

۵۵- ﴿وَرَبُّكَ أَعْلَمُ بِمَنْ فِي السَّمَوَاتِ وَالْأَرْضِ﴾ اور آپ کا رب ان کو خوب جانتا ہے جو آسمانوں میں اور زمین میں ہیں اور ان کے احوال کو جانتا ہے اور ہر اس چیز کو جانتا ہے جس کا ان میں سے ہر ایک اہل ہے ﴿وَلَقَدْ فَضَّلْنَا بَعْضَ النَّبِيِّينَ عَلَىٰ بَعْضٍ﴾ اور بے شک ہم نے بعض پیغمبروں کو دوسرے بعض پر فضیلت عطا فرمائی ہے۔ اس آیت مبارکہ

میں رسول خدا خاتم الانبیاء حضرت محمد مصطفیٰ احمد مجتبیٰ ﷺ کی فضیلت و برتری کی طرف اشارہ ہے ﴿وَآتَيْنَا دَاوُدَ زَبُورًا﴾ اور ہم نے حضرت داؤد علیہ السلام کو زبور شریف عطا فرمایا، جو حضور سید عالم ﷺ کی تمام انبیائے کرام پر فضیلت و برتری رکھنے کے سبب پر دلالت کرتی ہے اور وہ یہ کہ بے شک حضور علیہ الصلوٰۃ والسلام خاتم الانبیاء ہیں (سب پیغمبروں کے آخر میں تشریف لانے والے کیونکہ نبوت و رسالت کا سلسلہ حضور پر اختتام پذیر ہو چکا ہے) اور بے شک آپ کی امت ”خَيْرُ الْأُمَّمِ“ ہے (یعنی سب امتوں سے بہترین امت ہے) اس لیے کہ یہ حضرت داؤد علیہ السلام کی کتاب زبور شریف میں لکھا ہوا ہے چنانچہ اللہ تعالیٰ نے ارشاد فرمایا: ”وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الصَّالِحُونَ“ (الانبیاء: ۱۰۵) ”اور بے شک البتہ ہم نے زبور میں نصیحت کے بعد لکھ دیا کہ سرزمین بہشت کے وارث میرے نیک بندے ہوں گے“۔ اور وہ نیک بندے حضرت محمد مصطفیٰ ﷺ اور آپ کی امت ہیں [یہاں زبور کو نکرہ لایا گیا ہے معرفہ نہیں لایا گیا اور ”وَلَقَدْ كَتَبْنَا فِي الزَّبُورِ“ میں اس کو معرفہ لایا گیا ہے (دونوں درست ہیں اس سے کوئی خاص فرق نہیں پڑتا) کیونکہ یہ العباس اور عباس اور الفضل اور فضل کی طرح ہے]۔

۵۶- ﴿قُلِ ادْعُوا الَّذِينَ دَعَمْتُمْ﴾ اے محبوب! فرما دیجئے کہ اے مشرکین مکہ! تم جن کے بارے میں یہ گمان رکھتے ہو کہ وہ تمہارے معبود ہیں تو (تکلیف و مصیبت کے وقت) انہیں بلاؤ ﴿قُلْ دُونَهُ﴾ اللہ تعالیٰ کو چھوڑ کر دوسرے معبودوں کو پکارو اور وہ فرشتے ہیں یا حضرت عیسیٰ علیہ السلام اور حضرت عزیر علیہ السلام ہیں یا پھر جنوں میں سے ایک مخصوص گروہ مراد ہے جس کی عرب میں سے کچھ لوگ پرستش کرتے تھے پھر بعد ازاں وہ جنات تو اسلام میں داخل ہو گئے اور ان پجاریوں کو علم نہ ہو سکا ﴿فَلَا يَمْلِكُونَ كَشْفَ الضُّرِّ عَنْكُمْ وَلَا تَحْوِيلًا﴾ سو وہ تم سے تکلیف کو دور کرنے کا اختیار نہیں رکھتے اور نہ اس کو تبدیل کرنے کا اختیار رکھتے ہیں، یعنی تم ان کو پکارو لیکن وہ تم سے بیماری یا غربت یا عذاب میں سے کسی تکلیف کو دور نہیں کر سکتے اور نہ وہ اس کو ایک شخص سے دوسرے شخص کی طرف تبدیل کر سکتے ہیں!

أُولَئِكَ الَّذِينَ يَدْعُونَ يَبْتَغُونَ إِلَىٰ مَا يَمُرُّمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ ۗ إِنَّ عَذَابَ رَبِّكَ كَانَ مَحْذُورًا ۗ وَإِنْ مِنْ قَرْيَةٍ إِلَّا نَحْنُ مُهْلِكُوهَا قَبْلَ يَوْمِ الْقِيَامَةِ أَوْ مُعَذِّبُوهَا عَذَابًا شَدِيدًا ۗ كَانَ ذَٰلِكَ فِي الْكِتَابِ مَسْطُورًا ۗ وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ كَذَّبَ بِهَا الْأَوَّلُونَ ۗ وَآتَيْنَا نُوحًا نَجَاةً مُّبِينَةً فَاظْمُرْ بِهَا ۗ وَمَا نُرْسِلُ بِالْآيَاتِ إِلَّا تَخْوِيفًا ۗ

یہ لوگ جن کی عبادت کرتے ہیں وہ خود اپنے پروردگار کی طرف وسیلہ تلاش کرتے ہیں کہ ان میں کون زیادہ مقرب ہے خیال رہے کہ فرشتے اور دیگر نیک بندے اللہ تعالیٰ کی اجازت سے اس کے بندوں کی مدد کرتے ہیں جیسا کہ غزوہ بدر میں فرشتوں نے مجاہدین اسلام کی مدد کی تھی مگر ان کی مدد صرف مسلمانوں کے لیے ہوتی ہے اور اللہ تعالیٰ کی اجازت سے مشروط ہوتی ہے لیکن کفار و مشرکین کے لیے نہیں ہوتی، اس لیے فرمایا کہ اے کفار مکہ! تم ان حضرات کو پکارو تو تمہاری مدد نہیں کریں گے اور نہ یہ کافروں کی نصرت و مدد اور شفاعت کر سکتے ہیں کیونکہ انہیں اس کی اجازت نہیں۔ اللہ والوں کی امداد کے دلائل سورہ فاتحہ آیت: ۴ کے تحت ملاحظہ فرمائیں۔ غوثی

اور وہ اس کی رحمت کی امید رکھتے ہیں اور اس کے عذاب سے ڈرتے ہیں بے شک آپ کے رب کا عذاب ڈرنے کی چیز ہے O اور کوئی ایسی بستی نہیں مگر ہم اسے قیامت سے پہلے فنا کر دیں گے یا اسے سخت عذاب دیں گے یہ کتاب میں تحریر ہو چکا ہے O اور ہمیں نشانیاں بھیجنے سے نہیں روکا مگر یہ کہ پہلے لوگوں نے انہیں جھٹلایا تھا اور ہم نے ثمود (کی قوم) کو آنکھیں کھولنے والا اونٹنی کا معجزہ عطا فرمایا تو انہوں نے اس پر ظلم کیا اور ہم نشانیاں صرف ڈرانے کے لیے بھیجتے ہیں O

۵۷- ﴿أُولَٰئِكَ الَّذِينَ يَدْعُونَ﴾ یہ لوگ جن کو پکارتے ہیں یعنی کفار و مشرکین جن کو معبود سمجھ کر پکارتے ہیں یا یہ کہ یہ لوگ جن کو معبود سمجھ کر ان کی عبادت و پرستش کرتے ہیں ﴿يَبْتَغُونَ إِلَٰهَ رَبِّهِمُ الْوَسِيلَةَ﴾ وہ خود اپنے پروردگار کی طرف وسیلہ ڈھونڈتے ہیں یعنی بے شک ان لوگوں کے یہ معبود خود وسیلہ ڈھونڈتے ہیں اور وہ اللہ تعالیٰ کا قرب ہے [”أُولَٰئِكَ“ مبتدا ہے اور ”الَّذِينَ يَدْعُونَ“ اس کی صفت ہے اور ”يَبْتَغُونَ إِلَٰهَ رَبِّهِمُ الْوَسِيلَةَ“ خبر ہے] ﴿إِلَهُهُمْ﴾ [”يَبْتَغُونَ“ کی واو سے بدل ہے اور ”أَيُّ“ موصولہ ہے] [”أَيُّ يَبْتَغِي مَنْ هُوَ“ ﴿أَقْرَبُ﴾ ”مِنْهُمْ الْوَسِيلَةَ إِلَى اللَّهِ فَكَيْفَ بغير الأقرب“ یعنی ان میں سے جو اللہ تعالیٰ کے قریب ترین ہیں وہ بھی اللہ تعالیٰ کی بارگاہ میں وسیلہ ڈھونڈتے ہیں تو جو اللہ تعالیٰ کے قریب ترین نہیں ہیں وہ اس کا قرب حاصل کرنے کے لیے وسیلہ کیوں نہ طلب کریں یا ”يَبْتَغُونَ“ ”يَحْرُصُونَ“ کے معنی پر مشتمل ہے تو گویا فرمایا گیا ہے کہ کفار جن مقدس بزرگان دین یعنی انبیاء و ملائکہ کو معبود قرار دے کر ان کی پرستش کرتے ہیں وہ تو خود اس بات کے زیادہ حریص ہیں کہ ان میں سے کون اللہ تعالیٰ کے زیادہ قریب ہے اور یہ قرب اطاعت و فرماں برداری اور عبادت و ریاضت اور بھلائی کے کاموں کو زیادہ سے زیادہ ادا کرنے سے حاصل ہوتا ہے ﴿وَيَرْجُونَ رَحْمَتَهُ وَيَخَافُونَ عَذَابَهُ﴾ اور وہ اس کی رحمت کی امید رکھتے ہیں اور وہ اس کے عذاب سے ڈرتے رہتے ہیں جیسا کہ ان کے علاوہ

۱ واضح رہے کہ اس آیت مبارکہ میں بتایا گیا ہے کہ کفار جن مقدس ہستیوں کی عبادت کرتے تھے وہ خود اللہ تعالیٰ کا قرب حاصل کرنے کے لیے وسیلہ ڈھونڈتے ہیں اور ”تفسیر مدارک“ کی تشریح کے مطابق وہ ہستیاں تین قسم کی تھیں: (۱) فرشتے (۲) حضرت عیسیٰ اور حضرت عزیر علیہما السلام (۳) مؤمن جنات جن سے یہ مسئلہ ثابت ہو گیا کہ اللہ تعالیٰ کا قرب حاصل کرنے کے لیے وسیلہ تلاش کرنا انبیائے کرام اور فرشتوں اور مومنین کی سنت ہے شرک نہیں ہے چنانچہ ارشاد باری تعالیٰ ہے:

”يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ“ (المائدہ: ۳۵) ”اے ایمان والو! اللہ سے ڈرتے رہو اور اس کی طرف وسیلہ ڈھونڈو اور اس کی راہ میں جہاد کرو اس امید پر کہ تم نجات پاؤ“۔

اس آیت مبارکہ کے تحت شاہ اسماعیل دہلوی لکھتے ہیں:

اس آیت مبارکہ میں اللہ تعالیٰ نے نجات کے واسطے یہ چار چیزیں ایمان اور تقویٰ اور وسیلہ کا طلب کرنا اور اس کی راہ میں جہاد کرنا مقرر فرمائی ہیں۔ اہل سلوک (صوفیاء کرام) اس کو سلوک (تصوف) کی طرف اشارہ سمجھتے ہیں پس حقیقی نجات کے لیے مجاہدہ سے پہلے مرشد کا ڈھونڈنا اشد ضروری ہے اور اللہ تعالیٰ کی سنت بھی اسی طرز پر جاری ہے کیونکہ راہبر کے سوا راستہ پالینا نہایت نادر اور کم یاب ہے پس مرشد اس شخص کو بنانا چاہیے جو کسی طرح شریعت کے مخالف نہ ہو۔

پھر چند سطور کے بعد لکھتے ہیں:

اور مرشد کی محبت اس طرح چاہیے کہ اپنے مال اور جان کو اس کی رضا اور آرام کے واسطے خرچ کر دے اور دنیا کی کسی چیز کو اس کی رضا مندی سے زیادہ عزیز نہ جانے اس لیے کہ جو نفع پیر سے پہنچتا ہے اس کا فائدہ تمام دنیا سے ہزار ہا درجہ بہتر ہے۔

(صراط مستقیم باب: ۲، چوتھا فائدہ، ص ۱۰۲ تا ۱۰۱)

اللہ تعالیٰ کے بندوں میں سے دوسرے لوگ ہیں، پھر یہ کفار کیونکر گمان رکھتے ہیں کہ وہ معبود ہیں ﴿إِنَّ عَذَابَ رَبِّكَ كَانَ مُحْدُوًّا﴾ بے شک آپ کے رب تعالیٰ کے عذاب سے ڈرنا چاہیے اور حقیقت یہ ہے کہ ہر ایک اس کے عذاب سے ڈرتا رہے، مقرب فرشتہ ہو خواہ نبی مرسل ہو ان کے علاوہ لوگوں کو تو بہ طریق اولیٰ ڈرنا چاہیے۔

قیامت سے پہلے ہر چیز کے فنا ہونے اور ڈرانے اور آزمانے کے لیے معجزات دکھانے کا بیان

۵۸- ﴿وَأَنَّ مِنْ قَرِيْبٍ إِلَّا نَحْنُ مَهْلِكُوْهُمَا قَبْلَ يَوْمِ الْقِيَامَةِ أَوْ مُعَذِّبُوْهُمَا عَذَابًا شَدِيْدًا﴾ اور ایسی کوئی بستی نہیں مگر ہم

قیامت سے پہلے اسے ہلاک کر دیں گے یا اسے سخت عذاب دیں گے۔ بعض اہل علم حضرات نے فرمایا کہ بستی کے نیکیوں کے لیے ہلاکت و فنا ہوگی اور بستی کے بدکار لوگوں کے لیے سخت ترین عذاب ہوگا ﴿كَانَ ذَلِكَ فِي الْكِتَابِ﴾ یہ کتاب میں یعنی لوح محفوظ میں ﴿مُسْطُوْرًا﴾ لکھا ہوا ہے اور حضرت مقاتل سے منقول ہے کہ میں نے ضحاک کی کتب میں اس کی تفسیر یہ دیکھی ہے کہ مکہ معظمہ کو اہل حبشہ برباد کریں گے اور مدینہ منورہ کے لوگ بھوک و پیاس کی شدت سے ہلاک ہو جائیں گے اور بصرہ غرقابی کے سبب اور کوفہ ترک کے سبب اور جبال بجلي کی کڑک اور زلزلہ کے سبب ہلاک ہوگا لیکن خراسان تو کئی قسم کے عذابوں سے برباد ہوگا البتہ بلخ کے باشندے دھماکوں سے ہلاک ہوں گے اور بدخشان کو کئی قومیں تباہ کریں گی اور ترمذ کے لوگ طاعون کی بیماری سے مر جائیں گے اور صغانیان سے لے کر واشجرہ تک کے لوگ حد سے بڑھ کر بُری طرح قتل کیے جائیں گے، سمرقند پر بنو قنطورا غلبہ پا کر انہیں ہلاک کر دیں گے اور انہیں بہت بُری مار مار کر قتل کر دیں گے اور اسی طرح فرغانہ، شاش، اسبجباب اور خوارزم کو بُری طرح قتل کر دیا جائے گا نیز بخارا کی سرزمین کے باشندے بڑے جابر لوگ ہیں، سو وہ قحط اور بھوک کی وجہ سے مر جائیں گے، لیکن مرو کے باشندوں پر اہل رمل غلبہ پائیں گے جس کے سبب علماء اور عابد و زاہد حضرات مارے جائیں گے البتہ ہرات میں سانپوں کی بارش ہوگی جو ان سب کو کھا جائیں گے لیکن نیشاپور تو وہاں کے رہنے والے لوگوں پر گرج اور بجلی اور تاریکی گرے گی اور ان میں سے اکثر لوگ ہلاک ہو جائیں گے اور رائے کے علاقے پر طبریہ اور دیلم غلبہ حاصل کر لیں گے، پھر وہ ان کو قتل کر دیں گے البتہ آرمینیا اور آذربایجان کو گھوڑوں کے کھر اور لشکر اور کڑک اور زلزلے ہلاک کر دیں گے اور ہمدان پر دیلم کے لوگ چڑھائی کریں گے اور اس کو تباہ و برباد کر دیں گے لیکن حلوان تو اس پر پرسکون ہوا چلے گی اور وہ سو رہے ہوں گے، پھر صبح کے وقت اس کے باشندے بندر اور خنزیر بن جائیں گے، پھر جہینہ سے ایک آدمی خروج کرے گا اور مصر میں داخل ہو جائے گا تو وہ اہل مصر اور اہل دمشق اور اہل افریقہ اور اہل رملہ کے لیے ہلاکت کا سبب بن جائے گا اور وہ بیت المقدس میں داخل نہیں ہو سکے گا رہا بھستان تو وہاں کے لوگوں پر چند دن مسلسل تیز آندھی چلتی رہے گی، پھر وہاں دھماکے ہوں گے اور اس میں اہل علم مر جائیں گے لیکن کرمان اور اصبھان اور فارس تو ان پر ان کے دشمن حملہ کریں گے اور وہ ایسی چیخ و پکار کریں گے کہ ان کے دل پھٹ جائیں گے اور ان کے اجسام موت کی آغوش میں چلے جائیں گے۔

۵۹- ﴿وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ كَذَّبَ بِهَا الْأَذْكَوْنَ﴾ اور ہمیں معجزات بھیجنے سے کسی نے منع نہیں کیا مگر یہ

کہ پہلے لوگوں نے ان کو جھٹلا دیا تھا [معجزات نہ بھیجنے کے لیے منع کو بطور استعارہ لیا گیا اور پہلا "أَنْ" اپنے صلہ کے ساتھ مل کر محلاً مرفوع ہے کیونکہ یہ "مَنَعْنَا" کا فاعل ہے] تقدیر یوں ہے: "وَمَا مَنَعَنَا إِذْ سَأَلْنَا الْآيَاتِ إِلَّا تَكْذِيْبُ الْأَوَّلِيْنَ" اور ہمیں آیات و معجزات بھیجنے سے منع نہیں کیا مگر پہلے لوگوں کی تکذیب نے اور آیات سے وہ معجزات مراد ہیں جن کا قریش مکہ نے مطالبہ کیا تھا کہ مکہ کے پہاڑوں کو سونا بنا دیا جائے اور مردوں کو زندہ کیا جائے وغیرہ وغیرہ اور گزشتہ امتوں میں اللہ تعالیٰ کی سنت جاریہ یہ رہی ہے کہ ان میں سے جس نے کوئی معجزہ طلب کیا اور اس کا مطالبہ پورا کر کے معجزہ دکھا دیا گیا، پھر وہ اس پر

ایمان نہیں لائی تو دنیا میں فوراً اسے عذاب میں مبتلا کر کے ہلاک کر دیا گیا اور معنی یہ ہے کہ جن معجزات کا قریش مکہ مطالبہ کرتے ہیں ان کے بھیجنے سے کسی چیز نے منع نہیں کیا مگر یہ کہ ان کو ان کے پہلے لوگوں نے جھٹلا دیا تھا جن کے دلوں پر قریش مکہ کی طرح مہر لگا دی گئی تھی جیسے عاد اور ثمود وغیرہ اور اگر وہ معجزات بھیج دیئے جاتے تو ان سابقین کی طرح قریش مکہ بھی ان کو جھٹلا دیتے اور ہلاکت خیز عذاب سے ختم کر دیئے جاتے اور اے محبوب! ہم نے یہ فیصلہ کر لیا تھا کہ جن لوگوں کی طرف آپ کو بھیجا گیا ہے ہم ان کو قیامت تک مہلت دیں گے پھر اللہ تعالیٰ نے ان معجزات میں سے کچھ معجزات کا ذکر کیا ہے جن کے پہلے لوگوں نے مطالبہ کیا تھا پھر جب وہ معجزات ان کی طرف بھیج دیئے گئے تو انہوں نے ان کو جھٹلا دیا تھا چنانچہ وہ اسی وقت یکدم ہلاک کر دیئے گئے تھے اور وہ حضرت صالح علیہ السلام کی اونٹنی ہے کیونکہ ان کی ہلاکت کے آثار و نشانات قریش مکہ کی حدود کے قریب ہیں وہ دوران سفر آتے جاتے انہیں دیکھتے رہتے ہیں چنانچہ اللہ تعالیٰ نے ارشاد فرمایا: ﴿وَأَتَيْنَا ثَمُودَ النَّاقَةَ﴾ اور ہم نے قوم ثمود کے مطالبے پر انہیں اونٹنی عطا فرمائی ﴿مُبْصَرًا﴾ واضح اور روشن معجزہ بنا کر ﴿فَطَلَمُوا بِهَا﴾ سو انہوں نے اس کے ساتھ ظلم کیا (کہ اس کی کوچھین کاٹ دیں اور اسے ہلاک کر دیا) اور اس کے معجزہ ہونے کا انکار کر کے اس کے ساتھ کفر کیا ﴿وَقَالُوا سُبْحٰنَ رَبِّنَا إِنَّا كُنَّا بِمَا نَعْمَدُ كَافِرِينَ﴾ اور ہم معجزات نہیں بھیجتے۔ اگر ان سے وہ معجزات مراد ہیں جو قریش مکہ کی طرف سے طلب کیے گئے ہیں تو معنی یہ ہوگا کہ ہم یہ معجزات نہیں بھیجتے ﴿إِلَّا تَخْوِيفًا﴾ مگر بہت جلد نازل ہونے والے عذاب سے ڈرانے کے لیے جیسے ہر اول دستہ جو لشکر سے پہلے بھیجا جاتا تھا کہ اگر دشمن پہلے خوف زدہ نہیں تھا تو اب مقدمہ الجیش سے اس پر خوف طاری ہو جائے گا اور اگر قریش مکہ کے مطلوبہ معجزات مراد نہیں ہیں تو پھر معنی یہ ہوگا کہ ہم آیات نہیں بھیجتے جیسے قرآن مجید کی آیات وغیرہ مگر عذاب آخرت سے ڈرانے اور دھمکانے کے لیے [”تَخْوِيفًا“ مفعول لہ ہے]۔

وَإِذْ قُلْنَا لَكَ إِنَّ رَبَّكَ أَحَاطَ بِالنَّاسِ وَمَا جَعَلْنَا الرُّءْيَا الَّتِي أَرَيْنَاكَ إِلَّا فِتْنَةً

لِلنَّاسِ وَالشَّجَرَةَ الْمَلْعُونَةَ فِي الْقُرْآنِ وَنُحُوتِهِمْ فَمَا يَزِيدُهُمْ إِلَّا طُغْيَانًا كَبِيرًا ٤٠

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ قَالَ أَأَسْجُدُ لِمَنْ خَلَقْتُ

طِينًا ٤١ قَالَ أَرَأَيْتَكَ هَذَا الَّذِي كَرَّمْتَ عَلَيَّ لَئِنِ أَخَّرْتَنِ إِلَى يَوْمِ الْقِيَامَةِ

لَأَحْتَنِكَنَّ ذُرِّيَّتَهُ إِلَّا قَلِيلًا ٤٢

اور جب ہم نے آپ سے فرمایا کہ بے شک آپ کے رب نے تمام لوگوں کو اپنے قبضہ میں لیا ہوا ہے اور جو نظارہ ہم نے آپ کو دکھایا ہے اسے ہم نے لوگوں کے لیے صرف آزمائش بنایا ہے اور وہ درخت جس پر قرآن میں لعنت کی گئی ہے اور ہم ان کو ڈراتے ہیں سو وہ ڈرانے میں نہیں بڑھاتا مگر بہت بڑی سرکشی کو اور جب ہم نے فرشتوں کو حکم سناتے ہوئے فرمایا کہ تم آدم کو سجدہ کرو تو شیطان کے سوا سب نے سجدہ کیا اس نے کہا: کیا میں اسے سجدہ کروں جس کو تو نے مٹی سے پیدا کیا ہے؟ اس نے کہا: بھلا دیکھئے! کیا یہی ہے وہ جسے تو نے مجھ پر برتری عطا کی ہے اگر تو نے مجھے قیامت تک مہلت دے دی تو میں اس کی ساری اولاد کو گمراہ کر کے جڑ سے اکھیڑ کر ملیا میٹ کر دوں گا سو چند لوگوں کے

۶۰۔ ﴿وَإِذْ قُلْنَا لَكَ إِنَّ مَعَكَ أَحَاطٌ بِالنَّاسِ وَمَا جَعَلْنَا الذُّرِّيَّةَ الَّتِي آدَيْنَاكَ إِلَّا فِتْنَةً لِلنَّاسِ﴾ اور جب ہم نے آپ سے فرمایا کہ بے شک آپ کا پروردگار تمام لوگوں پر محیط ہے اور ہم نے جو نظارہ آپ کو دکھایا، اسے ہم نے لوگوں کے لیے صرف امتحان و آزمائش بنایا ہے اور (یعنی) اے محبوب! اس وقت کو یاد کجئے جب ہم نے آپ کی طرف وحی بھیجی کہ بے شک آپ کے رب تعالیٰ نے اپنے علم و قدرت سے قریش مکہ کا احاطہ کیا ہوا ہے، پس وہ تمام لوگ اس کے قبضے میں ہیں، سو آپ ان کی پرواہ نہ کریں اور آپ اپنا مشن جاری و ساری رکھیے اور جس کے ساتھ آپ کو بھیجا گیا ہے، اس کی تبلیغ جاری رکھیے یا یہ معنی ہے کہ غزوہ بدر واقع ہونے اور اس میں دشمنوں کے خلاف اہل اسلام کی مدد کرنے کی خوشخبری ہم نے آپ کو سنا دی ہے اور وہ خوشخبری یہ ارشادات ہیں: ”سَيَهْزِمُ الْجَمْعُ وَيَوْلُونَ الدُّبُرَ“ (القر: ۳۵) ”عنقریب کفار مکہ کی پوری جماعت شکست کھائے گی اور پیٹھ دے کر بھاگ جائے گی“۔ ”قُلْ لِلَّذِينَ كَفَرُوا سَتُغْلَبُونَ وَتُحْشَرُونَ إِلَىٰ جَهَنَّمَ وَبِئْسَ الْمِهَادُ“ (آل عمران: ۱۲) ”اے محبوب! کافروں سے فرما دیجئے کہ عنقریب تم مغلوب ہو جاؤ گے اور دوزخ کی طرف ہانکے جاؤ گے اور وہ بہت بُرا ٹھکانا ہے“۔ پس اللہ تعالیٰ نے اس کو ایسا بنا کر پیش کیا کہ گویا ہو چکا اور واقع میں موجود پایا جا چکا ہے، چنانچہ فرمایا: ”أَحَاطَ بِالنَّاسِ“ کہ اللہ تعالیٰ نے اپنی سنت کے مطابق تمام لوگوں کو گھیر رکھا ہے اور اس کی خبریں بھی بیان کر دی ہیں اور ممکن ہے کہ اللہ تعالیٰ نے حضور علیہ الصلوٰۃ والسلام کو خواب میں ان کی قتل گاہیں دکھادی ہوں، چنانچہ حضور علیہ الصلوٰۃ والسلام جب بدر کے پانی کے چشمے کے پاس تشریف لائے تو فرمایا کہ اللہ کی قسم! میں یقیناً قریش کی قوم کی قتل گاہوں اور ان کے گرنے کی جگہوں کی طرف دیکھ رہا ہوں اور آپ زمین کی طرف اشارہ کرتے ہوئے فرمانے لگے: یہ فلاں آدمی کی قتل گاہ ہے اور یہ فلاں شخص کی قتل گاہ ہے، پھر جب قریش نے وہ تمام باتیں سن لیں جو رسول اللہ ﷺ کی طرف بدر کے معاملے میں وحی کے ذریعے بھیجی گئی تھیں اور جو آپ کو خواب میں ان کی قتل گاہیں دکھائی گئی تھیں تو وہ اس پر قہقہے لگانے اور ٹھٹھا مسخری کرنے لگے اور مذاق اڑاتے ہوئے اس کی جلدی کرنے لگے ﴿وَالشَّجَرَةُ الْمَلْعُونَةُ فِي الْقُرْآنِ﴾ اور ایسا درخت جس پر قرآن مجید میں لعنت کی گئی ہے، یعنی ہم نے اس درخت کو جسے قرآن مجید میں ملعون قرار دیا گیا ہے نہیں بنایا مگر لوگوں کے لیے آزمائش کیونکہ جب ان لوگوں نے قرآن مجید میں یہ ارشاد سنا کہ ”إِنَّ شَجَرَةَ الزَّقُّومِ طَعَامٌ الْآيْمِ“ (الدخان: ۴۳-۴۴) ”بے شک زقوم (تھوہر) کا درخت گنہگاروں کی خوراک ہوگا“۔ تو انہوں نے اس کا مذاق اڑایا اور کہا کہ (حضرت) محمد (ﷺ) گمان یہ رکھتے ہیں کہ دوزخ کی آگ پتھروں کو جلا دے گی، پھر اب یہ بھی کہتے ہیں کہ اس میں ایک درخت اُگے گا (اور گنہگاروں کی خوراک بنے گا) اور حقیقت یہ ہے کہ جب انہوں نے یہ بات کہہ دی تو انہوں نے اللہ تعالیٰ کی قدر و شان نہیں پہچانی جیسا کہ اس کی پہچان کا حق ہے کیونکہ یہ ناممکن نہیں کہ اللہ تعالیٰ اپنی قدرتِ کاملہ سے ایسی جنس سے درخت پیدا کر دے جس کو دوزخ کی آگ نہ جلانے، چنانچہ ترک کے ملک میں سمندل نامی ایک کیرا ہے جو ریشم پیدا کرتا ہے، جس سے رومال تیار کیے جاتے ہیں، جب وہ میلے ہو جاتے ہیں تو انہیں آگ میں ڈال دیا جاتا ہے جو ان کے میل کچیل کو ختم کر دیتی ہے جب کہ وہ رومال صحیح سلامت باقی رہتے ہیں، ان میں آگ کوئی اثر نہیں کرتی اور تم دیکھو گے کہ شتر مرغ انکاروں کو نگل جاتا ہے لیکن وہ انکارے اسے کوئی نقصان نہیں دیتے اور اللہ تعالیٰ نے ہر درخت میں آگ پیدا کی ہے جو اسے نہیں جلاتی تو یہ بھی جائز ہے کہ اللہ تعالیٰ دوزخ کی آگ میں ایسا درخت پیدا کر دے جو اسے نہ جلانے اور معنی یہ ہے کہ بے شک معجزات بندوں کو صرف ڈرانے اور دھمکانے کے لیے بھیجے جاتے ہیں اور قریش مکہ کو عذابِ دنیا سے بھی ڈرایا گیا ہے اور وہ بدر کے دن قتل کیا جانا ہے اور انہیں آخرت کے عذاب اور زقوم (تھوہر) کے درخت سے بھی ڈرایا گیا ہے لیکن ان میں کسی چیز نے اثر نہیں

کیا، پھر اللہ تعالیٰ نے ارشاد فرمایا: ﴿وَمُخَوِّفُهُمْ﴾ اور ہم انہیں ڈراتے ہیں، یعنی ہم انہیں دنیا اور آخرت کے عذاب سے ڈراتے ہیں ﴿فَمَا يَزِيدُهُمْ﴾ تو یہ ڈراوا ان میں نہیں بڑھاتا ﴿الْاطْفَانَا كَمَا كِيدًا﴾ مگر بہت بڑی سرکشی کو تو جس قوم کی یہ حالت ہو اسے ان معجزات سے کیسے ڈرایا جائے گا جن کا وہ مطالبہ کرتے ہیں اور بعض علماء نے کہا کہ ”رؤیا“ سے مراد سفر معراج کے دوران مشاہدات ہیں اور فتنہ سے کمزور ایمان لوگوں کا اس سفر کو عقل و خرد سے بعید سمجھ کر دین اسلام سے مرتد ہو جانا مراد ہے اور جو لوگ کہتے ہیں کہ حضور علیہ الصلوٰۃ والسلام کو خواب میں سیر کرائی گئی تھی وہ اسی لفظ ”رؤیا“ سے استدلال کرتے ہیں اور جو حضرات یہ کہتے ہیں کہ حضور علیہ الصلوٰۃ والسلام نے حالتِ بیداری میں سیر کی تھی وہ ”رؤیا“ سے ”رؤیت“ مراد لیتے ہیں یعنی ”رؤیا“ کا معنی ہے: حالتِ بیداری میں مشاہدہ کرنا اور یہاں اس سیر کا نام ”رؤیا“ محض جھٹلانے والوں کے قول کی بناء پر رکھا گیا ہے کیونکہ وہ حضور سے کہتے تھے کہ شاید وہ خواب ہے جو آپ نے دیکھا ہے، وہ اس کو بعید از خیال تصور کرتے تھے جیسا کہ کئی چیزوں کے نام قرآن مجید میں وہ رکھے گئے ہیں جو کافروں نے از خود تجویز کیے ہوئے تھے جیسے ارشاد ہے: ”فَرَاغَ إِلَىٰ آلِهِتِهِمْ“ (الصافات: ۹۱) ”پھر وہ ان کے معبودوں کی طرف چلا“۔ ”وَيَقُولُ آيِنَ شُرَكَاءِى“ (النحل: ۲۷) ”اور اللہ تعالیٰ ارشاد فرمائے گا: میرے شریک کہاں ہیں؟“ یا اس سے وہ خواب مراد ہے جو حضور نے دیکھا تھا کہ آپ مکہ مکرمہ میں عنقریب داخل ہوں گے اور ”فتنہ“ سے حدیبیہ کے مقام پر مسلمانوں کو روکنا مراد ہے۔

اور اگر یہ اعتراض کیا جائے کہ قرآن مجید میں زقوم کے درخت پر لعنت کا کوئی ذکر نہیں ہے تو اس کا جواب یہ ہے کہ اس کا معنی ہے کہ زقوم ایک ایسا درخت ہے جس کے کھانے والوں پر لعنت کی گئی ہے اور وہ کافر ہیں کیونکہ اللہ تعالیٰ کا ارشاد ہے: ”ثُمَّ إِنَّكُمْ أَيُّهَا الضَّالُّونَ الْمُكَذِّبُونَ ۚ لَا تَكْلُونُ مِنْ شَجَرٍ مِنْ زَقُّومٍ ۚ فَمَالِئُونَ مِنْهَا الْبُطُونَ ۚ“ (الواقعة: ۵۱-۵۳) ”پھر اے گمراہو! جھٹلانے والو! تم زقوم (تھوہر) کے درخت سے کھایا کرو گے اور اسی سے اپنے پیٹوں کو بھرو گے“ بہر حال لعنت کے ساتھ موصوف تو درخت کو کیا گیا ہے لیکن بطور مجاز اس سے درخت کو کھانے والے مراد ہیں کیونکہ عرب کے لوگ ہر نقصان دہ اور مکروہ کھانے کو ملعون کہتے ہیں اور اس لیے کہ لعنت کا معنی رحمت سے دور کرنا ہے اور یہ درخت دوزخ کی جڑ سے پیدا ہوا ہے جو رحمت سے بہت دور ہے۔

حضرت آدم علیہ السلام کو سجدہ کرنے کا حکم اور شیطان کا انکار

۶۱- ﴿وَإِذْ قُلْنَا لِلْمَلٰٓئِكَةِ اسْجُدُوْا لِاٰدَمَ فَسَجَدُوْۤا اِلَّا اِبٰلٰیۤسَ ۗ قَالَ ؕ اَسْجُدْ لِمَنْ خَلَقْتَ طِيۤنًا﴾ اور (اے محبوب! وہ وقت یاد کیجئے) جب ہم نے فرشتوں کو حکم دیتے ہوئے فرمایا کہ تم سب حضرت آدم کو سجدہ کرو تو سب نے سجدہ کیا مگر شیطان نے نہ کیا، کہنے لگا: کیا میں اس کو سجدہ کروں جسے تو نے مٹی سے پیدا کیا ہے؟ [”طیناً“ تمیز ہے یا پھر لفظ ”مَنْ“ موصول سے حال واقع ہو رہا ہے اور اس کا عامل ”ء اَسْجُدْ“ ہے اس بناء پر کہ اس کی اصل ”ء اَسْجُدْ لَهٗ وَهُوَ طِيۤنٌ“ ہے] کیا میں اس کو سجدہ کروں جب کہ وہ مٹی سے پیدا کیا گیا یعنی اس کی اصل اور بنیاد خاک ہے؟

۶۲- ﴿قَالَ اٰدَمُ يٰۤاٰتَمٰٓنَكَ هٰذَا الَّذِیْ كَرِهْتَ عَلٰی﴾ شیطان نے کہا: دیکھئے! کیا یہ وہی ہے جسے (تو نے مجھ پر فضیلت بخشی ہے) [کاف کا کوئی محل اعراب نہیں ہے یہ صرف تاکید کرنے کی بناء پر ذکر کیا گیا ہے اور ”هٰذَا“ مفعول بہ ہے] اور معنی یہ ہے کہ مجھے اس خاکی شخص کے بارے میں بتائیے جسے تو نے مجھ سے برتر بنایا ہے کہ تو نے اس کو مجھ پر فضیلت و عزت کیوں کر عطا فرمائی ہے؟ حالانکہ ”اَنَا خَيْرٌ مِنْهُ خَلَقْتَنِيْ مِنْ نَّارٍ وَخَلَقْتَهُ مِنْ طِيۤنٍ“ (ص: ۷۶) ”میں اس سے بہتر ہوں کہ تو نے مجھے آگ سے پیدا کیا ہے (جس کی فطرت میں بلندی کی حرص ہے) اور اسے تو نے مٹی سے پیدا کیا ہے (جس کی فطرت میں عاجزی و پستی

ہے)۔ [سو اس کو حذف کر دیا گیا ہے کیونکہ ماقبل کلام اس پر دلالت کر رہا ہے] پھر شیطان سلسلہ کلام شروع کرتے ہوئے کہنے لگا: ﴿لَیْنِ أَخْرَجْتِنِ﴾ البتہ اگر تو نے مجھے مہلت دے دی [اہل کوفہ اور اہل شام کے قراء کے نزدیک ”یا“ کے بغیر ہے] (جب کہ ابن کثیر مکی، یعقوب ابن حمین کی قراءت میں وصل ووقف دونوں حالتوں میں آخر میں ”یا“ کے ساتھ ”اَخْرَجْتِنِ“ ہے۔ اس کے شروع میں لام صرف محذوف شدہ قسم کی تاکید کے لیے ہے) ﴿إِلَى یَوْمِ الْقِیَمَةِ لَأَحْتَنِکَنَّ ذُرِّیَّتَکَ﴾ قیامت کے دن تک تو میں اس کی اولاد کو ضرور گمراہ کر کے ان کی جڑ کاٹ دوں گا ﴿إِلَّا قَلِیْلًا﴾ ماسوا چند بندوں کے اور وہ مخلص بندے مراد ہیں، بعض علمائے اسلام نے فرمایا کہ ہر ہزار میں سے ایک ایک مخلص بندہ مراد ہے اور شیطان ملعون نے یہ سب کچھ اللہ تعالیٰ کے بتانے سے معلوم کر لیا تھا یا پھر اس نے دیکھا کہ بنی نوع انسان کو شہوانی پیدا کیا گیا ہے۔

قَالَ اذْهَبْ فَمَنْ تَبِعَكَ مِنْهُمْ فَإِنَّ جَهَنَّمَ جَزَاءُكُمْ جَزَاءً مَوْفُورًا ﴿۶۳﴾ وَاسْتَفْزِرْ

مَنْ اسْتَطَعْتَ مِنْهُمْ بِصَوْتِكَ وَأَجْلِبْ عَلَيْهِمُ بِخَيْلِكَ وَرَجِلِكَ وَشَارِكْهُمْ فِي

الْأَمْوَالِ وَالْأَوْلَادِ وَعِدْهُمْ وَمَا يَعِدُهُمُ الشَّيْطَانُ إِلَّا غُرُورًا ﴿۶۴﴾ إِنَّ عِبَادِي لَيْسَ

لَكَ عَلَيْهِمْ سُلْطَانٌ وَكَفَى بِرَبِّكَ رَكِیْلًا ﴿۶۵﴾ رَبُّكُمُ الَّذِي يُزْجِي لَكُمُ الْفَلَکَ فِي الْبَحْرِ

لِتَبْتَغُوا مِنْ فَضْلِهِ إِنَّه كَانَ بِكُمْ رَحِیْمًا ﴿۶۶﴾

اللہ تعالیٰ نے فرمایا: جا چلا جا، سو ان میں سے جو تیری پیروی کرے گا تو تم سب کی پوری سزا دوزخ ہے O ان میں سے جن پر تیرا زور چلتا ہے تو ان کو اپنی آواز سے بہکا دے اور تو ان پر حملہ کرنے کے لیے اپنے سواروں اور اپنے پیادوں کو آواز دے کر بلا لے اور تو ان کے مال اور اولاد میں ان کے ساتھ شریک ہو جا اور تو ان سے وعدے کر اور شیطان ان سے وعدے نہیں کرتا مگر دھوکہ دہی اور فریب کاری کے O بے شک میرے خاص بندوں پر تجھے کبھی غلبہ حاصل نہیں ہوگا اور آپ کا پروردگار کافی کارساز ہے O تمہارا پروردگار صرف وہی ہے جو تمہارے لیے دریا میں کشتی چلاتا ہے تاکہ تم اس کا فضل تلاش کرو بے شک وہ تم پر بے حد مہربان ہے O

۶۳- ﴿قَالَ اذْهَبْ﴾ اللہ تعالیٰ نے فرمایا کہ تو جو کر سکتا ہے کر لے [یہ اس ”ذہاب“ سے نہیں جس کا معنی جانا ہے

اور وہ ”مَجِیسی“ (آنے) کی ضد اور نقیض ہے] بلکہ اس کا معنی یہ ہے کہ تو نے اولاد آدم کو ذلیل و رسوا کرنے اور مجھ سے جدا کرنے کا جو ارادہ کر لیا ہے اس کو کر سکتا ہے تو کر لے پھر اللہ تعالیٰ نے اس کے بعد اس سزا کا ذکر کیا جو اس کے بُرے اختیار کے سبب اس پر اور اس کے پیروکاروں پر جاری و ساری کی جائے گی چنانچہ ارشاد فرمایا: ﴿فَمَنْ تَبِعَكَ مِنْهُمْ فَإِنَّ جَهَنَّمَ جَزَاءُكُمْ﴾ سو ان میں سے جو تیری پیروی کرے گا تو دوزخ تمہاری سزا ہوگی۔ تقدیر عبارت اس طرح ہے: ”فَإِنَّ جَهَنَّمَ جَزَاءُكُمْ وَجَزَاؤُكُمْ“ تو ان کی اور تیری سزا دوزخ ہے پھر مخاطب کو غائب پر غالب قرار دیا گیا اور ”جَزَاؤُكُمْ“ فرمادیا گیا ﴿جَزَاءً مَوْفُورًا﴾ پورا پورا بدلہ [یہ ”جَزَاءً“ پوشیدہ فعل یعنی ”تَجَاوَزُونَ“ کے سبب منصوب ہے]۔

۶۴- ﴿وَاسْتَفْزِرْ﴾ اور تو جلد از جلد بہکا دے یا بہت تیزی کے ساتھ پھسلا دے یعنی تو راہِ راست سے لوگوں کو

بہکانے میں خوب تیزی کے ساتھ دوڑ دھوپ کر [اور یہ ”فَزَّ“ سے بنا ہے] جس کا معنی ہے: جلدی کرنا ﴿مَنْ اسْتَطَعَتْ مِنْهُم بِصَوْتِكَ﴾ ان میں سے جن کو تو اپنی آواز یعنی وسوسوں یا گانوں یا مزامیر (آلات موسیقی) کے ذریعے گمراہ کر سکتا ہے کر لے ﴿وَأَجْلِبْ عَلَيْهِمْ﴾ اور تو ان پر چیخ و پکار کر کے انہیں اپنے پاس جمع کر لے اور انہیں اپنے پاس بلا لے [اور ”جَلْبَةٌ“ سے بنا ہے] اور اس کا معنی ہے: بلند آواز سے یا چیخ مار کر بلانا ﴿مَخِيلِكَ وَدَجْلِكَ﴾ اپنے سواروں اور پیادہ معاونین کے ساتھ (یعنی) شریروں اور فساد یوں میں سے ہر قسم کے سواروں اور پیادوں کو بلا کر جمع کر لے پس ”خیل“ اور ”خیالہ“ کا معنی ہے: گھڑ سوار [”رَجَلٌ“، ”رَاجِلٌ“ کی اسم جمع ہے جیسے ”رَجَبٌ“، ”رَاجِبٌ“ کی اور ”صَحْبٌ“، ”صَاحِبٌ“ کی جمع ہے] اور بعض نے فرمایا کہ ممکن ہے کہ شیطان کے پاس گھڑ سوار اور پیادہ لشکر ہوں ﴿وَشَارِكُهُمْ فِي الْأَمْوَالِ وَالْأَوْلَادِ﴾ اور تو انہیں مالوں میں اور اولاد میں شریک کر لے۔ علامہ زجاج نے کہا کہ ہر وہ مال اور اولاد جس میں بُرائی شامل ہوگی اس میں شیطان ان کا شریک ہوگا جیسے سود کا مال اور حرام طریقوں سے کمایا گیا مال اور بتوں کے نام چھوڑے ہوئے بکیرہ اور سائبہ و صیلہ وغیرہ جانور اور ناجائز کاموں میں خرچ کیا گیا مال اور فضول خرچی کا مال اور زکوٰۃ دینے سے منع کرنا اور اولاد پر حرام سب سے حاصل کردہ مال خرچ کرنا اور ان کے عبد العزی اور عبد الشمس وغیرہ نام رکھنا ﴿وَعِدُّهُمْ﴾ اور تو انہیں بتوں کی شفاعت کرنے کے جھوٹے وعدے دے اور اللہ تعالیٰ کے نزدیک ان کے آباء و اجداد کی بزرگی اور اعلیٰ خاندان اور دنیا کو آخرت پر ترجیح دینے اور اسی طرح کی جھوٹی ترغیبیں دے ﴿وَمَا يَعْبُدُ الشَّيْطَانُ إِلَّا عُرْوًا﴾ اور شیطان انہیں وعدہ نہیں دیتا مگر دھوکے کا کہ وہ گناہ کے کام کو ایسا خوبصورت اور خوش نما بنا کر دکھاتا ہے کہ انسان سمجھتا ہے یہ نیکی کا کام ہے۔

۶۵- ﴿إِنَّ عِبَادِي﴾ بے شک میرے بندے (یعنی) میرے نیک اور صالحین بندے ﴿لَيْسَ لَكَ عَلَيْهِمْ سُلْطَانٌ﴾

تجھے ان پر اس طرح تسلط و غلبہ حاصل نہیں ہوگا کہ تو ان کا ایمان تبدیل کر سکے لیکن تو گناہوں کو اور بُرائیوں کو ان کے سامنے خوشنما اور آراستہ کر کے بنا سنوار کر پیش کر سکے گا ﴿وَكَفَىٰ بِدَيْكَ وَكَيْلًا﴾ اور آپ کا رب تعالیٰ کافی کارساز ہے ان لوگوں کے لیے جو اے شیطان! تجھ سے پناہ لینے میں اپنے رب پر توکل و بھروسہ رکھتے ہیں یا تجھ سے انہیں محفوظ رکھنے کے لیے رب تعالیٰ اکیلا کافی کارساز ہے اور ہر وہ امر جو دھمکانے اور ڈرانے کے لیے دیا جائے اس کے ارتکاب پر سزا دی جائے گی یا پھر شیطان کی اہانت کے لیے مذکورہ بالا اوامر دیئے گئے ہیں کہ تو میری بادشاہی میں خلل نہیں ڈال سکے گا۔

اللہ تعالیٰ کی قدرت کا بیان اور شرک کی مذمت اور فضیلت بنی آدم کا بیان

۶۶- ﴿رَبُّكُمْ الَّذِي يُزَيِّجُ﴾ تمہارا مالک و پروردگار وہی ہے جو چلاتا ہے اور رواں رکھتا ہے ﴿لَكُمْ الْفُلْكَ فِي الْبَحْرِ لِتَبْتَغُوا مِنْ فَضْلِهِ﴾ دریا میں کشتیوں کو صرف تمہاری خاطر تاکہ تم اس کا فضل (رزق) تلاش کرو یعنی بحری تجارت کے ذریعے نفع حاصل کرو اور اپنے مال تجارت سے فائدہ اٹھاؤ ﴿إِنَّهُ كَانَ بِكُمْ رَحِيمًا﴾ بے شک وہ تم پر بہت مہربان ہے۔

وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا يَأْتِيَاكُمْ فَلَمَّا نَجَّكُمْ إِلَى الْبَرِّ أَعْرَضْتُمْ وَكَانَ الْإِنْسَانُ كَفُورًا ﴿٧٤﴾ أَفَأَمِنْتُمْ أَنْ يُخْصِفَ بِكُمْ جَانِبَ الْبَرِّ أَوْ يُرْسِلَ عَلَيْكُمْ حَاصِبًا ثُمَّ لَا يَجِدُ الْإِنْسَانَ وَالْكَافِرِينَ إِلَّا أُمَّمًا مُنْتَصِرًا ﴿٧٥﴾ أَمْ أَمِنْتُمْ أَنْ يُعِيدَكُمْ فِيهِ تَارَةً

اٰخِرٰی فَيُدْسِلْ عَلَيْكُمْ قَاصِفًا مِّنَ الرَّيْحِ فَيُغْرِقَكُمْ بِمَا كَفَرْتُمْ ثُمَّ لَا تَجِدُوا لَكُمْ عَلَيْنَا

بِه تَبِيْعًا ﴿۷۹﴾

اور جب تمہیں دریا میں کوئی تکلیف پہنچتی ہے تو اللہ تعالیٰ کے سوا جن کی تم پرستش کرتے ہو وہ سب گم ہو جاتے ہیں پھر جب اللہ تعالیٰ تمہیں خشکی کی طرف نجات دے دیتا ہے تو تم اس سے منہ پھیر لیتے ہو اور انسان بہت ناشکرا ہے O کیا تم اس بات سے بے خوف ہو گئے ہو کہ وہ تمہیں خشکی کے کسی علاقے میں دھنسا دے یا تم پر پتھروں کی تیز آندھی بھیج دے پھر تم اپنے لیے کوئی حمایتی نہیں پاؤ گے O کیا تم اس بات سے بے خوف ہو چکے ہو کہ وہ تمہیں ایک مرتبہ دوبارہ دریا میں لے جائے پھر وہ تم پر جہازوں اور کشتیوں کو توڑ دینے والی سخت تیز آندھی بھیج دے اور تمہیں تمہارے کفر کی وجہ سے غرق کر دے پھر تم اپنی مدد کے لیے ہمارا تعاقب کرنے والا کوئی نہیں پاؤ گے O

۶۷- ﴿وَإِذَا فَسَقُوا الضَّرْفِي الْبَعْدِ﴾ اور جب تمہیں سمندر و دریا میں کوئی مصیبت گھیر لیتی ہے یعنی پانی میں ڈوب جانے کا خوف طاری ہو جاتا ہے ﴿ضَلَّكَ مَن تَدْعُونَ إِلَّا يَأْكُلُ﴾ تو اللہ تعالیٰ کے ماسوا تم جن کی پرستش کرتے ہو وہ سب تم سے گم ہو جاتے ہیں (یعنی) مصائب و آلام اور حوادث کے وقت ماسوا اکیلے اللہ تعالیٰ کے تمہارے ذہنوں اور تمہارے خیالات سے تمہارے وہ معبود محو ہو جاتے ہیں اور ختم ہو جاتے ہیں جن کی عبادت کے لیے تم انہیں پکارتے ہو سو تم یقیناً اللہ تعالیٰ کے سوا کسی باطل معبود کو یاد نہیں کرتے ہو یا یہ معنی ہے کہ تم فریاد رسی اور حاجت روائی کے لیے جن باطل معبودوں کو اپنا الہ اور معبود مان کر پکارتے ہو وہ تم سے دور ہو جاتے ہیں اور تمہاری مشکلیں دور نہیں کرتے لیکن اللہ واحد لا شریک ہی ایک ایسی ذات ہے جس سے تم اپنی امیدیں وابستہ کر لیتے ہو اور اس سے دعائیں مانگتے ہو [اس معنی کی بناء پر یہ استثناء منقطع ہوگا] ﴿فَلَمَّا نَجَّيْكُمْ إِلَى الْبَرِّ أَعْرَضْتُمْ﴾ پھر جب اللہ تعالیٰ تمہیں خشکی کی طرف نجات دے دیتا ہے تو تم خلاصی حاصل کرنے کے بعد خلاص سے منہ پھیر لیتے ہو (اور شرک شروع کر دیتے ہو) ﴿وَكَانَ الْإِنْسَانُ كَفُورًا﴾ اور انسان یعنی کافر اپنے رب تعالیٰ کی نعمتوں کا بہت ناشکرا ہے۔

۶۸- ﴿أَفَأَمِنْتُمْ﴾ کیا تم بے خوف ہو چکے ہو؟ [ہمزہ انکار کے لیے ہے اور "فا" کا حرف محذوف فعل پر عطف کے لیے ہے] جس کی تقدیر عبارت یوں ہے: "أَنْجَوْتُمْ فَأَمِنْتُمْ" یعنی کیا (جب) تم نے نجات حاصل کر لی اور بے خوف ہو گئے تو اس نے تمہیں اللہ تعالیٰ سے روگردانی کرنے پر آمادہ کر لیا (اور تم اس بات سے مطمئن ہو گئے ہو) ﴿أَنْ يَخْسِفَ بِكُمْ جَانِبَ الْبَرِّ﴾ کہ وہ تمہیں خشکی کے کنارے میں دھنسا دے [جانب "يَخْسِفُ" کی وجہ سے مفعول ہونے کی بناء پر منصوب ہے جیسا کہ درج ذیل ارشاد میں "الْأَرْضُ" مفعول ہونے کی بناء پر منصوب ہے "فَخَسَفْنَا بِهِ وَبِدَارِهِ الْأَرْضُ" (القصص: ۸۱) "سو ہم نے اس کو اور اس کے گھر کو زمین میں دھنسا دیا۔ اور "بِكُمْ" حال ہے] اور معنی یہ ہے کہ اللہ تعالیٰ پانی میں غرق کرنے کی بجائے خشک زمین میں دھنسا دے یعنی جس سرزمین پر تم ہو اس کو الٹ دے (اور تم اس کے نیچے دب کر ہلاک ہو جاؤ) اور مقصد یہ ہے کہ تمام اطراف یکساں اس کی قدرت کے تحت داخل ہیں اور اس کی ہر طرف میں خواہ وہ خشک ہو یا دریا کی سمت ہو ہلاکت کے اسباب میں کوئی نہ کوئی سبب موجود ہوتا ہے صرف دریا کی طرف اس کے ساتھ مخصوص نہیں ہے بلکہ اگر دریا اور سمندر کی جانب میں غرق ہونے کا اندیشہ ہے تو خشکی کی جانب میں دھنسنے کا اندیشہ بھی موجود ہے اور "خسف" (دھنسا) کا مطلب ہے: زمین کے نیچے گہری تہ میں غائب کر دینا اور غرق کا مطلب ہے: پانی کی گہرائی میں

غائب کر دینا پس عاقل و دانا پر لازم ہے کہ تمام اطراف میں اسے اللہ تعالیٰ کا خوف یکساں ہو اور وہ کہیں بھی ہو اللہ تعالیٰ کی گرفت سے ڈرتا رہے ﴿اَوْ يُرْسِلَ عَلَيْكُمْ حَاصِبًا﴾ یا وہ تم پر پتھروں والی تیز آندھی بھیج دے۔ ”حَاصِبًا“ ایسی تیز آندھی کو کہا جاتا ہے جو کنکر اڑاتی ہوئی چلتی ہو یعنی سنگسار کرنے والی تیز آندھی یعنی اگر اللہ تعالیٰ تمہارے نیچے زمین کی گہرائی میں تمہیں دھنسانے کے ساتھ ہلاک نہ کرے لیکن تمہارے اوپر ایسی سخت سنگ آ میز آندھی چلا دے جس کے ذریعے تم پر پتھر اور کنکر برس کر تمہیں ہلاک کر دے ﴿ثُمَّ لَا تَجِدُوا الْكُفْرَ وَكَيْلًا﴾ پھر تم اپنے لیے کوئی کارساز و حامی نہیں پاؤ گے جو تم سے اس ہلاکت کو دور کر دے۔

۶۹- ﴿اَمْ اَمِنْتُمْ اَنْ يُعِيدَكُمْ فِيهِ تَارَةً اٰخَرٰی فَيُرْسِلَ عَلَيْكُمْ﴾ کیا تم اس بات سے بے خوف ہو گئے ہو کہ وہ تمہیں دوبارہ اس میں لے جائے اور تم پر (سخت خوفناک آندھی) بھیج دے یعنی کیا تم اس بات پر مطمئن ہو چکے ہو کہ اللہ تعالیٰ تمہارے بحری اسباب کو مضبوط بنا دے اور تمہاری ضروریات کو بڑھا دے یہاں تک کہ تم دوبارہ واپس لوٹ آؤ اور تم سمندر اور دریا میں سوار ہو جاؤ جس سے اللہ تعالیٰ نے نجات دی تھی اور اس کے بعد تم نے اس سے منہ پھیر لیا تھا چنانچہ اب وہ تم سے اس طرح انتقام لے گا کہ وہ تم پر ﴿قَاصِفَاتٍ زُرِّدًا﴾ زوردار آندھی بھیج دے یہ ایک ایسی آندھی ہوتی ہے جس میں بہت سخت زوردار آواز ہوتی ہے یا ایسی تیز آندھی جو کشتیوں کو توڑنے والی ہوگی ﴿فَيَغْرِقْكُمْ بِمَا كَفَرْتُمْ﴾ اور وہ تمہیں غرق کر دے گی اس لیے کہ تم نے کفر اختیار کر لیا ہے یعنی اس کا سبب یہ ہے کہ تم نے نعمت الہی پر ناشکری کی اور وہ یہ کہ جب اللہ تعالیٰ نے (تمہارے کفر کے باوجود) تمہیں دریا سے نجات دے دی تو تم نے منہ پھیر لیا اور شکر ادا کرنے کی بجائے کفرانِ نعمت کا رویہ اختیار کیا ﴿ثُمَّ لَا تَجِدُوا الْكُفْرَ عَلَيْكُمْ بِهٖ تَبِيْعًا﴾ پھر تم اپنے لیے ہمارے اوپر اس (غرق کرنے) کی وجہ سے کوئی پیچھا کرنے والا نہیں پاؤ گے جو تمہارے بدلا کا مطالبہ کر سکے جیسا کہ ارشاد باری تعالیٰ ہے کہ ”فَاتَّبَاعُ بِالْمَعْرُوفِ“ (البقرہ: ۱۷۸) یعنی ”مقتول کے وارث کو دستور کے مطابق قصاص کے مطالبے کا حق حاصل ہے۔“ اور معنی یہ ہے کہ بے شک ہم جو چاہیں گے ان کے ساتھ کریں گے لیکن تم کسی ایسے شخص کو نہیں پاؤ گے جو ہم نے ان کے ساتھ کیا ہے اس پر وہ ہم سے قصاص کا مطالبہ کر سکے اور ہماری طرف سے خون بہا حاصل کر سکے اور یہ اللہ تعالیٰ کے اس ارشاد کی طرح ہے کہ ”وَلَا يَخَافُ عُقْبَاهَا“ (الشمس: ۱۵) ”اور وہ ان کے انجام سے نہیں ڈرتا۔“ [ابن کثیر کی اور ابو عمرو بصری کی قراءت میں نون (جمع متکلم) کے ساتھ ”اَنْ نُخْسِفَ. اَوْ نُرْسِلَ. اَنْ نُعِيدَكُمْ. فَنُرْسِلَ. فَنَغْرِقْكُمْ“ ہے۔]

وَلَقَدْ اَكْرَمْنَا بَنِي اٰدَمَ وَحَصَلْنَاهُمْ فِي الْبَرِّ وَالْبَحْرِ وَمَا رَزَقْنَاهُمْ مِّنَ الطَّيِّبَاتِ وَفَضَّلْنَاهُمْ

عَلٰی كَثِيْرٍ مِّمَّنْ خَلَقْنَا تَفْصِيْلًا ۝۱۵۱ يَوْمَ نَدْعُوْا كُلَّ اُنٰسٍ بِاٰمٰنِهِمْ فَمَنْ اُوْتِيَ كِتٰبَهُ

بِیْمٰنِهٖ فَاُولٰٓئِكَ يَمْرَءُوْنَ كِتٰبُهُمْ وَلَا يَظْلَمُوْنَ فَتِيْلًا ۝۱۵۲ وَمَنْ كَانَ فِيْ هٰذِهٖ اَعْمٰی

فَهُوْا فِي الْاٰخِرَةِ اَعْمٰی وَاَضَلُّ سَبِيْلًا ۝۱۵۳ وَاِنْ كَادُوْا لَيَفْتِنُوْكَ عَنِ الَّذِيْ اَوْحَيْنَا

اِلَيْكَ لِتَفْتَرِيَ عَلَيْنَا غِيْرَةً ۝۱۵۴ وَاِذَا لَا تَخَذُوْكَ خَلِيْلًا ۝۱۵۵

بے شک ہم نے (حضرت) آدم (علیہ السلام) کی اولاد کو فضیلت عطا فرمائی ہے اور ہم نے انہیں خشکی اور دریا میں سوار بنایا ہے اور ہم نے انہیں بہترین چیزوں میں سے رزق عنایت کیا ہے اور ہم نے انہیں اپنی بہت سی مخلوقات پر بزرگی عطا

فرمادی ہے O جس دن ہم تمام انسانوں کو ان کے پیشوا کے ساتھ بلائیں گے تو جن کو ان کا نامہ اعمال دائیں ہاتھ میں دیا جائے گا وہ اپنا نامہ اعمال پڑھیں گے اور ان پر ذرہ برابر ظلم نہیں کیا جائے گا اور جو اس دنیا میں اندھا ہو گا وہ آخرت میں بھی اندھا ہو گا اور زیادہ گمراہ ہو گا O اور بے شک قریب تھا کہ جو کچھ ہم نے آپ کی طرف وحی بھیجی ہے اس کی نسبت یہ لوگ آپ کو قندہ میں مبتلا کر دیتے تاکہ آپ اس کے خلاف ہم پر کچھ گھڑ لیں اور اس وقت وہ آپ کو ضرور دوست بنا لیتے O

۷۰۔ ﴿وَلَقَدْ كَرَّمْنَا بَنِي آدَمَ﴾ اور بے شک ہم نے حضرت آدم علیہ السلام کی تمام نسل کو عقل و دانش اور قوت گویائی اور کتابت و تحریر کی صلاحیت اور خوب صورت شکل و روپ اور معتدل قد و قامت اور دنیا و آخرت کی زندگی کی تدبیر و تنظیم اور دوسروں پر غلبہ حاصل کرنے کی صلاحیت اور تمام اشیاء کو مسخر و کنٹرول کرنے کی صلاحیت اور ہاتھوں سے کھانے کے سبب مکرم و معزز اور بزرگ و برتر بنا دیا۔ ہارون الرشید کے بارے میں منقول ہے کہ انہوں نے کھانا پیش کرنے کا حکم دیا اور تھچے منگائے اس محفل میں ان کے پاس حضرت قاضی امام ابو یوسف رحمۃ اللہ تعالیٰ علیہ تشریف فرما تھے انہوں نے ہارون الرشید سے فرمایا کہ اللہ تعالیٰ کے ارشاد ”وَلَقَدْ كَرَّمْنَا بَنِي آدَمَ“ کی تفسیر میں آپ کے جد امجد حضرت عبداللہ ابن عباس رضی اللہ تعالیٰ عنہما سے بیان کردہ روایت میں آیا ہے کہ ہم نے بنو آدم کو اس لیے ہاتھ عطا کیے ہیں کہ وہ ان کے ساتھ کھانا کھایا کریں گے اور اسی دوران تھچے بھی لا کر حاضر کر دیئے گئے لیکن ہارون الرشید نے انہیں واپس کر دیا اور اپنے ہاتھوں کی انگلیوں سے کھانا کھایا ﴿وَصَلَّوْنَا فِي الْبَرِّ وَالْبَحْرِ﴾ اور ہم نے ان کو خشکی میں چوپایوں پر اور دریا میں کشتیوں پر سوار کیا ﴿وَمَا كَرَّمْنَا مِمَّنَ الظَّالِمِينَ﴾ اور ہم نے انہیں پاکیزہ چیزوں اور لذیذ و مزے دار نعمتوں میں سے رزق دیا یا اس میں سے جو ان کے ہاتھوں نے محنت کر کے کمایا ﴿وَفَضَّلْنَاكُمْ عَلَى كَثِيرٍ مِّمَّنْ خَلَقْنَا تَفْضِيلًا﴾ اور ہم نے ان کو اپنی بہت سی مخلوقات پر فضیلت و برتری عطا کی ہے یعنی انہیں تمام مخلوقات پر فضیلت و بزرگی دی گئی ہے جیسا کہ ارشاد باری تعالیٰ ہے: ”وَإَكْثَرُهُمْ كَاذِبُونَ“ (الشعراء: ۲۲۳) ”اور ان میں سے اکثر لوگ جھوٹے ہیں یعنی وہ تمام کے تمام جھوٹے ہیں“۔ حضرت حسن بصری کا یہی قول ہے اور اسی طرح اللہ تعالیٰ کا یہ ارشاد ہے: ”وَمَا يَتَّبِعُ أَكْثَرُهُمْ إِلَّا ظَنًّا“ (یونس: ۳۶) ”اور ان میں سے اکثر لوگ گمان کی پیروی کرتے ہیں“۔ ”تفسیر کشاف“ میں مذکور ہے کہ یہاں ”اکثر“ سے تمام لوگ مراد ہیں اور حضور سید عالم ﷺ سے منقول ہے کہ ”الْمُؤْمِنُ أَكْرَمٌ عَلَى اللَّهِ مِنَ الْمَلَائِكَةِ“۔ ”مؤمن (متقی مسلمان) فرشتوں سے بڑھ کر اللہ تعالیٰ کے نزدیک معزز و محترم ہے اور یہ اس لیے کہ فرشتوں کو فطری طور پر اطاعت کے لیے پیدا کیا گیا ہے سو ان میں عقل و دانش ہے مگر شہوت نہیں ہے اور چوپایوں میں شہوت ہے مگر عقل نہیں ہے اور آدمی میں عقل و شہوت دونوں چیزیں ہیں پس جس شخص کی عقل اس کی شہوت پر غالب آ جاتی ہے تو وہ فرشتوں سے زیادہ مکرم و معظم ہو جاتا ہے اور جس شخص کی شہوت اس کی عقل پر غالب آ جاتی ہے وہ جانوروں سے بدترین ہو جاتا ہے اور اس لیے کہ ہر چیز بنو آدم کے لیے پیدا کی گئی اور بنی آدم کو اللہ تعالیٰ اپنے لیے پیدا فرمایا ہے۔

حضور کی حفاظت کا بیان

۷۱۔ ﴿يَوْمَ نَدْعُوا﴾ اے محبوب! اس دن کو یاد کیجئے جب ہم بلائیں گے [”یَوْمَ“ محذوف ”اذکر“ کی وجہ سے منصوب ہے] ﴿كُلِّ الْأَنْبِيَاءِ بِآقَامِهِمْ﴾ تمام لوگوں کو ان کے پیشواؤں کے ساتھ [”بَا“ حال کے لیے ہے] تقدیر عبارت یہ ہے: ”مُخْتَلِطِينَ بِآقَامِهِمْ“ ہم تمام لوگوں کو قیامت کے دن اس حال میں بلائیں گے کہ وہ اپنے اماموں کے ساتھ وابستہ

ہوں گے یعنی لوگوں نے دنیا میں جس کی اقتداء اور پیروی کی ہوگی اس کے ساتھ انہیں بلا یا جائے گا خواہ نبی ہو یا دینی مقتدا ہو یا امام سے کتاب یا دین مراد ہے چنانچہ اس روز کہا جائے گا: اے فلاں نبی کے پیروکارو! اے فلاں دینی مقتدا اور امام کے پیروکارو! یا اے فلاں دین کے ماننے والو! یا اے فلاں کتاب پر عمل پیرا ہونے والو! اور بعض اہل علم حضرات نے کہا کہ اس سے نامہ اعمال کی کتاب مراد ہے چنانچہ کہا جائے گا کہ اے نیک اعمال کی کتاب والو! اور اے برے اعمال کی کتاب والو! ﴿فَمَنْ أُوْتِيَ كِتَابَهُ بِبَيِّنَةٍ﴾ پھر جن لوگوں کو بلا یا جائے گا ان میں سے جس کو اس کا نامہ اعمال اس کے دائیں ہاتھ میں دیا جائے گا ﴿فَأُولَٰئِكَ يَفْرَحُونَ كِتَابَهُمْ﴾ تو وہ لوگ اپنا نامہ اعمال پڑھیں گے [اور یہاں ”أُولَٰئِكَ“ اس لیے کہا گیا ہے کہ لفظ ”مَنْ“ جمع کے معنی میں ہے] ﴿وَلَا يَظْلَمُونَ فَتِيلًا﴾ اور ان پر ذرہ برابر بھی ظلم نہیں کیا جائے گا اور نہ ان کے ثواب میں سے کچھ کم کیا جائے گا اور اسی ارشاد پر اکتفاء کر کے کفار کا ذکر نہیں کیا گیا اور نہ ان کے بائیں ہاتھوں میں ان کے اعمال نامے دینے کا ذکر کیا گیا ہے۔

۷۲- ﴿وَمَنْ كَانَ فِي هَذِهِ أَعْمَى﴾ اور جو شخص اس میں یعنی دنیا میں اندھا ہوگا ﴿فَهُوَ فِي الْآخِرَةِ أَعْمَى﴾ تو وہ آخرت میں بھی اسی طرح اندھا ہوگا ﴿وَأَضَلُّ سَبِيلًا﴾ اور وہ اندھے سے زیادہ گمراہ ہوگا یعنی وہ راہِ راست پانے کے لیے اندھے سے زیادہ بڑھ کر گمراہ ہوگا جو لوگ قوتِ مدرکہ اور حاسہ کے فاسد و خراب ہونے کی بناء پر مبصرات کا ادراک نہیں کر سکتے ان سے ”اعْمَى“ کو مستعار لے کر ان لوگوں کے لیے استعمال کیا گیا ہے جو نجات کے راستے کی طرف ہدایت نہیں پاتے لیکن دنیا میں تو اس لیے کہ اس کی نظر مفقود تھی اور آخرت میں اس لیے کہ وہاں ہدایت پانا فائدہ نہیں دے گا [اور یہ بھی جائز ہے کہ دوسرا ”اعْمَى“ اسم تفضیل ہو جس کی دلیل یہ ہے کہ اس پر ”وَأَضَلُّ“ کا عطف کیا گیا جو کہ اسم تفضیل ہے اور اسی وجہ سے ابو عمرو نے پہلے ”اعْمَى“ کو امالہ کے ساتھ پڑھا ہے اور دوسرے ”اعْمَى“ کو تخم یعنی پُر کر کے پڑھا ہے کیونکہ ”افعل التفضیل“ ”مِنْ“ کے ساتھ مکمل ہوتا ہے اس لیے اس کا الف کلمہ کے وسط کے حکم میں واقع ہے اور امالہ کو قبول نہیں کرتا لیکن رہا پہلا ”اعْمَى“ تو اس کے ساتھ کوئی متعلق نہیں ہے اس لیے اس کا الف طرف میں واقع ہے اور امالہ کو قبول کرتا ہے۔ قاری حمزہ اور علی کسائی کی قراءت میں دونوں جگہ امالہ کے ساتھ پڑھا جاتا ہے جب کہ باقی قراءت میں دونوں کو تخم کے ساتھ پڑھا جاتا ہے۔]

۷۳- شانِ نزول: جب قریش مکہ نے حضور سرور کائنات علیہ الصلوٰۃ والسلام سے مطالبہ کیا کہ آپ آیتِ رحمت کی بجائے آیتِ عذاب کر دیں اور آیتِ عذاب کی بجائے آیتِ رحمت کر دیں تو ہم آپ پر ایمان لے آئیں گے جس پر یہ آیت مبارکہ نازل کی گئی ﴿وَإِنْ كَادُوا لَيَفْتِنُونَكَ﴾ اور بے شک قریب تھا کہ یہ لوگ آپ کو آزمائش میں ڈال دیتے [اس میں حرف ”إِنْ“ ثقیلہ (نون مشدّد یعنی ”إِنْ“) سے مخففہ (یعنی نون ساکن) بنا دیا گیا ہے اور لام تاکید کے لیے ہے جو ”إِنْ“ نافیہ میں اور اس کے درمیان فرق کرنے کے لیے لایا گیا ہے] اور معنی یہ ہے کہ بے شک شانِ یہ ہے کہ قریب تھا کہ یہ لوگ آپ کو فتنہ میں مبتلا کر دیتے یعنی آپ کو فتنہ میں ڈال کر وہ آپ سے دھوکہ کرتے ﴿عَنِ الذِّمِّيِّ أَوْ حِينَا إِلَيْكَ﴾ ہمارے اوامر و نواہی اور ہمارے وعدوں اور وعیدوں سے جو ہم نے آپ کی طرف وحی کے ذریعے بھیجے تھے ﴿لِتَفْتَرِي عَلَيْنَا غَيْرَكَ﴾ تاکہ آپ اس وحی کے علاوہ کسی اور چیز کو گھڑ کر ہماری طرف منسوب کر دیں نیز تاکہ آپ وہ باتیں ہمارے نام لگا دیں جو ہم نے نہیں کہیں یعنی یہ کہ جو انہوں نے وعدے کو تبدیل کر کے وعید اور وعید کو تبدیل کر کے وعدے میں بدل دیا تھا ﴿وَلَا إِذَا لَّا تَخَذُوكَ حِيلًا﴾ یعنی اگر آپ ان کی مراد کی پیروی کر لیتے تو وہ لوگ آپ کو اپنا دوست بنا لیتے اور آپ ان کے دوست و مددگار

بن جاتے اور میری ولایت و حمایت سے آپ نکل جاتے۔

وَلَوْ لَا أَنْ تَبْتَنَّاكَ لَقَد كُنَّا نَزُكِّنُ إِلَيْهِمْ شَيْئًا قَلِيلًا ۖ ﴿٤٣﴾ إِذَا لَذَقْنَاكَ ضِعْفَ

الْحَيَاةِ وَضِعْفَ الْمَمَاتِ ثُمَّ لَا تَجِدُ لَكَ عَلَيْنَا نَصِيرًا ۖ ﴿٤٤﴾ وَإِنْ كَادُوا لَيَسْفُرُوكَ مِنَ

الْأَرْضِ لِيُخْرِجُوكَ مِنْهَا وَإِذَا لَا يَلْبَثُونَ خَلْفَكَ إِلَّا قَلِيلًا ۖ ﴿٤٥﴾ سُنَّةٌ مَن قَدْ

أَرْسَلْنَا قَبْلَكَ مِنْ رُسُلِنَا وَلَا تَجِدُ لِسُنَّتِنَا تَحْوِيلًا ۖ ﴿٤٦﴾ أَقِمِ الصَّلَاةَ لِذُلُوكِ الشَّمْسِ

إِلَى غَسَقِ اللَّيْلِ وَقُرْآنَ الْفَجْرِ إِنَّ قُرْآنَ الْفَجْرِ كَانَ مَشْهُودًا ۖ ﴿٤٨﴾

اور اگر ہم نے آپ کو ثابت قدم نہ رکھا ہوتا تو یقیناً آپ ان کی طرف تھوڑا سا جھک جاتے اور اگر ایسا ہوتا تو ہم آپ کو دنیا کی زندگی میں اور موت کے بعد دگنا عذاب چکھاتے پھر آپ اپنے لیے ہمارے مقابلے میں کوئی مددگار نہ پاتے اور بے شک قریب تھا کہ یہ لوگ آپ کو اس سر زمین سے دل برداشتہ کر دیتے تاکہ وہ آپ کو یہاں سے نکال دیں اور اس صورت میں وہ بھی آپ کے پیچھے نہ ٹھہرتے مگر بہت کم مدت میں یہ طریقہ ان رسولوں کا ہے جو ہم نے آپ سے پہلے بھیجے تھے اور آپ ہمارے طریقے میں تبدیلی نہیں پائیں گے اور سورج کے زوال سے لے کر رات کی تاریکی تک نماز قائم کیجئے اور فجر کی نماز قائم کیجئے بے شک نماز فجر میں فرشتے حاضر کیے جاتے ہیں اور اگر ہم آپ کو ثابت قدم نہ رکھتے اور ہم آپ کو مضبوط و محفوظ اور معصوم نہ بناتے لَقَدْ كُنَّا نَزُكِّنُ إِلَيْهِمْ شَيْئًا قَلِيلًا ۖ ﴿٤٣﴾ تھوڑا سا یعنی آپ بہت تھوڑا سا ان کی طرف جھک جاتے اور آپ ان کے مکر و فریب کی طرف جھک جاتے لَقَدْ كُنَّا نَزُكِّنُ إِلَيْهِمْ شَيْئًا قَلِيلًا ۖ ﴿٤٣﴾ ترغیب ہے اور آپ کے ثابت قدم رہنے اور ان کی طرف نہ جھکنے کی فضیلت کا بیان ہے۔

۷۴- ﴿وَلَوْ لَا أَنْ تَبْتَنَّاكَ﴾ اور اگر ہم آپ کو ثابت قدم نہ رکھتے اور ہم آپ کو مضبوط و محفوظ اور معصوم نہ بناتے لَقَدْ كُنَّا نَزُكِّنُ إِلَيْهِمْ شَيْئًا قَلِيلًا ۖ ﴿٤٣﴾ تھوڑا سا یعنی آپ بہت تھوڑا سا ان کی طرف جھک جاتے اور آپ ان کے مکر و فریب کی طرف جھک جاتے لَقَدْ كُنَّا نَزُكِّنُ إِلَيْهِمْ شَيْئًا قَلِيلًا ۖ ﴿٤٣﴾ ترغیب ہے اور آپ کے ثابت قدم رہنے اور ان کی طرف نہ جھکنے کی فضیلت کا بیان ہے۔

۷۵- ﴿إِذَا﴾ اس وقت اگر آپ ان کی طرف تھوڑا سا بھی جھک جاتے لَقَدْ كُنَّا نَزُكِّنُ إِلَيْهِمْ شَيْئًا قَلِيلًا ۖ ﴿٤٣﴾ تھوڑا سا یعنی آپ بہت تھوڑا سا ان کی طرف جھک جاتے اور آپ ان کے مکر و فریب کی طرف جھک جاتے لَقَدْ كُنَّا نَزُكِّنُ إِلَيْهِمْ شَيْئًا قَلِيلًا ۖ ﴿٤٣﴾ ترغیب ہے اور آپ کے ثابت قدم رہنے اور ان کی طرف نہ جھکنے کی فضیلت کا بیان ہے۔

”ضِعْفَ الْحَيٰوةِ وَضِعْفَ الْمَمٰتِ“ اور یہ بھی جائز ہے کہ ”ضِعْفَ الْحَيٰوةِ“ سے دنیا کی زندگی کا عذاب مراد لیا جائے اور ”ضِعْفَ الْمَمٰتِ“ سے مرنے کے بعد عذابِ قبر اور عذابِ دوزخ مراد لیا جائے اور کفار کی طرف تھوڑا سا مائل ہونے پر دو جہانوں میں دگنا عذاب کی سخت ترین وعید سنانا اس بات کی دلیل ہے کہ فاعل کی عظیم شان کے مطابق بُرے کام کی بُرائی بڑھ جاتی ہے اور جب یہ آیت مبارکہ نازل ہوئی تو حضور علیہ الصلوٰۃ والسلام یہ دعا پڑھا کرتے تھے: ”اَللّٰهُمَّ لَا تَكَلِّبْنِيْ اِلٰی نَفْسِيْ طُرْفَةً عَيْنٍ“ اے میرے اللہ! تو مجھے ایک لمحہ کے لیے بھی میرے نفس کے سپرد نہ کرنا ﴿ثُمَّ لَا تَجِدُكَ عَلَيْنَا كَصِيْرًا﴾ پھر آپ اپنے لیے ہمارے مقابلے میں کوئی حامی اور مددگار نہیں پائیں گے جو آپ سے ہمارے عذاب کو روک سکے۔

۷۶- ﴿وَ اِنْ كَادُوْا﴾ اور بے شک قریب تھا کہ وہ لوگ یعنی اہل مکہ ﴿كَيْسْتَفْرُوْكَ مِنَ الْاَرْضِ﴾ اپنے ظلم و ستم اور اپنے مکر و فریب کے ذریعے آپ کو سرزمینِ مکہ سے ڈگمگادیتے ﴿لِيُخْرِجُوْكَ مِنْهَا﴾ تاکہ وہ لوگ آپ کو سرزمینِ مکہ سے نکال دیں ﴿وَ اِذْ اَلَا يَلْبَسُوْنَ خِلْفَكَ﴾ اور پھر وہ آپ کے پیچھے نہیں ٹھہریں گے یعنی آپ کو نکالنے کے بعد کفار مکہ بھی باقی نہیں رہیں گے [ابو بکر اور شامی کے علاوہ اہل کوفہ کی قراءت میں ”خِلْفَكَ“ ہے۔ ”خِلْفَكَ“ اور ”خِلْفَكَ“ دونوں کا ایک معنی ہے] ﴿اَلَا قَلِيْلًا﴾ مگر تھوڑا سا عرصہ باقی رہیں گے کیونکہ اللہ تعالیٰ آپ کی ہجرت کے بعد ان کو عنقریب ہلاک کر دے گا اور اللہ تعالیٰ نے جیسے فرمایا ویسے ہوا کہ حضور علیہ الصلوٰۃ والسلام کے ہجرت کر جانے کے تھوڑے عرصے کے بعد غزوہ بدر میں کفار مکہ ہلاک کیے گئے یا اس کا معنی یہ ہے کہ اگر وہ لوگ آپ کو نکال دیتے تو وہ سب کے سب ہلاک کر دیئے جاتے لیکن وہ آپ کو نہیں نکال سکے بلکہ آپ نے تو اپنے پروردگار کے حکم سے ہجرت کی تھی اور بعض نے کہا کہ کفار مکہ حضور علیہ الصلوٰۃ والسلام کو سرزمینِ عرب سے نکالنا چاہتے تھے یا پھر سرزمینِ مدینہ سے نکالنا چاہتے تھے۔

۷۷- ﴿سُنَّةٌ مِّنْ قَدْ اَرْسَلْنَا قَبْلِكَ مِنْ رُّسُلِنَا﴾ بے شک ہم نے آپ سے پہلے جتنے رسول بھیجے ہیں ان میں یہی طریقہ جاری رہا یعنی ہر قوم اپنے اپنے رسول کو اپنے علاقہ سے نکال دیا کرتی تھی اور اللہ تعالیٰ کی سنت ان میں یہی جاری رہی کہ نکالنے والوں کو ہلاک کر دیا جاتا تھا [اور ”سُنَّةٌ“ مصدر مؤکد ہونے کی بناء پر منصوب ہے] ”اَيُّ سُنَّةٍ اللّٰهُ ذٰلِكَ سُنَّةٌ“ یعنی اللہ تعالیٰ نے یہی طریقہ جاری فرما دیا ہے ﴿وَ اَلَا قَلِيْلًا تَحْوِيْلًا﴾ اور آپ ہمارے طریقے میں تبدیلی نہیں پائیں گے۔

ہنجگانہ نماز تہجد کی نماز اور مقام محمود و صدق کی اہمیت

۷۸- ﴿اَقِمِ الصَّلٰوةَ لِدُلُوْكِ الشَّمْسِ اِلٰی غَسَقِ الْاَيْلٰی﴾ سورج ڈھلنے سے رات کی تاریکی تک (ظہر عصر مغرب عشاء کی) نماز قائم کیجئے۔ ”دُلُوْكَ“ کا معنی زوال ہے اور اس معنی پر یہ آیت مبارکہ ہنجگانہ نمازوں کو شامل و جامع ہے یا ”دُلُوْكَ“ کا معنی غروب ہے یعنی غروبِ آفتاب سے عشاء تک نماز قائم کیجئے اور اس معنی پر ظہر اور عصر خارج ہو جائیں گی اور ”غَسَقِ“ کا معنی ظلمت و تاریکی ہے اور اس سے نمازِ عشاء مراد ہے ﴿وَ قُرْاٰنَ الْفَجْرِ﴾ اور نمازِ فجر اور قرآن کا معنی قراءت (پڑھنا) ہے نمازِ فجر کا یہ نام اس لیے رکھا گیا ہے کہ قراءت نماز کا ایک اہم رکن ہے جیسے نماز کا نام رکوع اور سجود بھی رکھا گیا ہے اور یہ اسم (اور ابن علیہ) کے خلاف حجت ہے جنہوں نے یہ گمان کیا کہ قراءت نماز کا رکن نہیں ہے یا نمازِ فجر کا نام قرآن اس لیے رکھا گیا ہے کہ اس میں قراءت طویل و لمبی کی جاتی ہے [اور یہ ”الصَّلٰوةُ“ پر معطوف ہے] ﴿وَ اِنْ قُرْاٰنَ الْفَجْرِ كَانَ مَشْهُودًا﴾ بے شک نمازِ فجر میں فرشتے حاضر کیے جاتے ہیں اس وقت رات اور دن کے فرشتے حاضر ہوتے ہیں کہ دن کے فرشتے اس وقت آسمان سے زمین پر اترتے ہیں اور رات کے فرشتے اپنی ڈیوٹی ادا کر کے زمین سے آسمان کی طرف چڑھتے

ہیں اس وقت رات کے ڈائری نو لیس فرشتوں کی آخری گھڑی ہوتی ہے اور دن کے ڈائری نو لیس فرشتوں کی پہلی گھڑی ہوتی ہے یا اس کا معنی یہ ہے کہ اس وقت عام طور پر عادت کے مطابق نمازی حضرات کثرت سے حاضر ہوتے ہیں۔

وَمِنَ اللَّيْلِ فَتَهَجَّدُ بِهِ نَافِلَةً لَّكَ عَسَىٰ أَنْ يَبْعَثَكَ رَبُّكَ مَقَامًا مَّحْمُودًا ﴿٧٩﴾

قُلْ رَبِّ ادْخُلْنِي مَدْخَلَ صِدْقٍ وَأَخْرِجْنِي مَخْرَجَ صِدْقٍ وَاجْعَلْ لِي مِنْ

لَدُنْكَ سُلْطَانًا نَّصِيرًا ﴿٨٠﴾ وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ

زَهُوقًا ﴿٨١﴾ وَنُزِّلَ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ وَلَا يَزِيدُ الظَّالِمِينَ

الْإِخْسَارًا ﴿٨٢﴾

اور رات کے کچھ حصے میں نماز تہجد پڑھا کریں یہ صرف آپ کے لیے زائد عبادت ہے، عنقریب آپ کا رب آپ کو قابل تعریف مقام پر قائم کرے گا اور آپ عرض کیجئے کہ اے میرے پروردگار! مجھے سچی جگہ میں داخل فرما اور مجھے سچی جگہ سے نکال اور اپنی طرف سے میرے لیے غالب مددگار مقرر فرما اور فرمادے کہ حق آ گیا اور باطل مٹ گیا، بے شک باطل مٹنے والا ہے اور ہم قرآن میں وہ چیز نازل فرماتے ہیں جو مومنوں کے لیے شفاء اور رحمت ہے اور ظالموں کے لیے صرف نقصان کو بڑھاتا ہے۔

٧٩- ﴿وَمِنَ اللَّيْلِ﴾ اور رات کے کچھ حصہ میں (یعنی) اور آپ پر لازم ہے کہ رات کے بعض حصہ میں اٹھئے ﴿فَتَهَجَّدُ﴾

اور نماز تہجد ادا کیجئے۔ ”تہجد“ کا معنی ہے: نماز کے لیے نیند کو چھوڑنا اور نیند کے معنی میں بھی ”تہجد“ کا لفظ استعمال کیا جاتا ہے ﴿بِهِ﴾ قرآن مجید کے ساتھ ﴿نَافِلَةً لَّكَ﴾ پنجگانہ نمازوں کے علاوہ یہ ایک زائد عبادت آپ کے لیے مخصوص ہے [”تہجداً“ کی بجائے ”نَافِلَةً“ اس لیے استعمال کیا گیا ہے کہ یہ ایک زائد عبادت ہے (اور ”نفل“ کا معنی زائد ہے) تو گویا ”تہجد“ اور ”نافلہ“ کے لیے ایک معنی جامع ہے] اور اب معنی یہ ہے کہ بے شک نماز تہجد فرض نمازوں پر ایک زائد عبادت بطور غنیمت آپ کے لیے بڑھادی گئی ہے یا یہ معنی ہے کہ یہ نماز صرف آپ پر فرض کر دی گئی ہے آپ کے علاوہ کسی اور پر فرض نہیں کی گئی کیونکہ یہ نماز تہجد دوسروں کے لیے نفل عبادت ہے ﴿عَسَىٰ أَنْ يَبْعَثَكَ رَبُّكَ مَقَامًا مَّحْمُودًا﴾ عنقریب آپ کا رب آپ کو مقام محمود پر فائز کرے گا [”مَقَامًا“ ظرف کی بناء پر منصوب ہے] یعنی عنقریب قیامت کے دن آپ کا رب آپ کو اٹھائے گا اور آپ کو مقام محمود پر کھڑا کرے گا یا پھر ”يَبْعَثُ“ خود ”يَقِيمُكَ“ کے معنی کو متضمن ہے اور وہ جمہور کے نزدیک مقام شفاعت ہے اور اس پر بہت سی احادیث دلالت کرتی ہیں یا وہ مقام مراد ہے جس میں لوائے حمد (ثناء کا جھنڈا) عطا کیا جائے گا۔

٨٠- ﴿وَقُلْ رَبِّ ادْخُلْنِي مَدْخَلَ صِدْقٍ﴾ اور اے محبوب! مجھ سے عرض کیجئے کہ اے میرے پروردگار! مجھے سچی

جگہ میں داخل کیجئے [”مَدْخَلَ“ مصدر ہے] یعنی اے اللہ! مجھے تمام گناہوں اور لغزشوں سے پاک کر کے پسندیدہ طریقہ پر راضی ہو کر قبر میں داخل کیجئے ﴿وَأَخْرِجْنِي مَخْرَجَ صِدْقٍ﴾ اور مجھے سچی جگہ سے نکال، یعنی اے اللہ! اٹھنے کے دن مجھے قبر سے پسندیدہ طریقہ پر نکالنے کے لیے ملامت سے محفوظ سلامت اور عزت و کرامت کے ساتھ ملاقات عطا کیجئے۔ اس کی دلیل یہ ہے کہ

مقام محمود پر کھڑا کرنے کے لیے اٹھائے جانے کے ذکر کے بعد اس کا ذکر کیا گیا ہے اور بعض مفسرین نے فرمایا کہ یہ آیت مبارکہ اس وقت نازل ہوئی تھی جب حضور علیہ الصلوٰۃ والسلام کو ہجرت کرنے کا حکم دیا گیا تھا لہذا اس سے مدینہ منورہ میں داخل کرنا اور مکہ مکرمہ سے نکالنا مراد ہے یا یہ دعا عام ہے جس مکان میں داخل ہوں یا جس کام کو شروع کریں اور جس مکان سے خارج ہوں یا جس کام سے فارغ ہوں ہر صورت میں صداقت کا اظہار ہوتا رہے ﴿وَأَجْعَلْ لِي مِنْ لَدُنْكَ سُلْطٰنًا نَّصِيْرًا﴾ اور (اے اللہ!) تو اپنی طرف سے میرے لیے غالب مددگار و حامی مقرر فرما دے (یعنی) ایسی حجت و برہان میرے لیے بنا دے جو میرے مخالفوں اور دشمنوں پر میری مدد کرے یا ایسا ملک و سلطنت اور ایسا قوی غلبہ عطا فرما جو کفر پر اسلام کے لیے مددگار ہو اور کفر پر اسلام کو غالب و حاوی کر دے۔

حق و باطل کا تقابل قرآن کی شان اور انسان کی خود غرضی

۸۱- ﴿وَقُلْ جَاءَ الْحَقُّ﴾ اور اے محبوب! فرما دیجئے کہ حق یعنی دین اسلام آ گیا ﴿وَزَهَقَ﴾ اور بھاگ گیا اور مٹ گیا ﴿الْبَاطِلُ﴾ باطل یعنی کفر و شرک یا یہ معنی ہے کہ قرآن مجید آ گیا اور شیطان ہلاک ہو گیا ﴿إِنَّ الْبَاطِلَ كَانَ زَهُوقًا﴾ بے شک باطل مٹنے والا ہے اور ہر وقت و ہر حال میں ہلاک ہونے والا شکست خوردہ و مغلوب ہونے والا ہے۔

۸۲- ﴿وَنُنزِّلُ مِنَ الْقُرْآنِ مَا هُوَ شِفَاءٌ﴾ اور ہم قرآن میں سے جو کچھ نازل کرتے ہیں وہ دلوں کی بیماریوں کے لیے شفاء ہے [ابو عمرو کی قراءت میں تخفیف کے ساتھ ”نَزَّلُ“ (باب افعال سے) ہے اور ”مِنَ الْقُرْآنِ“ میں ”مِنْ“ بیان کے لیے ہے] ﴿وَرَحْمَةٌ لِّلْمُؤْمِنِيْنَ﴾ اور مؤمنوں کے لیے رحمت ہے اور مصائب و آلام اور تکلیفوں کو کھولنے والا ہے اور عیبوں سے پاک کرنے والا ہے اور گناہوں کو مٹانے والا ہے اور حدیث شریف میں ہے: ”مَنْ لَّمْ يَسْتَشْفِ بِالْقُرْآنِ فَلَا شِفَاةَ لَهُ“ جو شخص قرآن مجید سے شفاء حاصل نہیں کرتا تو اللہ تعالیٰ اسے شفاء عطا نہ فرمائے گا ﴿وَلَا يَزِيْدُ الظَّالِمِيْنَ﴾ اور یہ قرآن مجید ظالموں یعنی کافروں میں نہیں بڑھاتا اور ان میں اضافہ نہیں کرتا ﴿الْاِخْسَارًا﴾ مگر خسارے اور نقصان کو اور ان کی گمراہی میں اضافہ کرتا ہے اور اس کا سبب کافروں کا قرآن مجید کو جھٹلانا ہے اور اس کا کفر و انکار کرنا ہے۔

وَإِذَا أَنْعَمْنَا عَلَى الْإِنْسَانِ أَعْرَضَ وَنَابَ بِجَانِبِهِ وَإِذَا مَسَّهُ الشُّرْكُ كَانَ يُوسِفًا ۝۸۳ قُلْ

كُلُّ يَعْملُ عَلَى شَاكِلَتِهِ فَرَبُّكُمْ أَعْلَمُ بِمَنْ هُوَ أَهْدَى سَبِيْلًا ۝۸۴ وَيَسْأَلُونَكَ عَنِ

الرُّوْحِ قُلِ الرُّوْحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيْلًا ۝۸۵ وَلَئِنْ سَأَلْنَا

لَنْدُهَبَنَّ بِالَّذِي أَوْحَيْنَا إِلَيْكَ ثُمَّ لَا تَجِدُكَ بِهِ عَلَيْنَا وَكَيْلًا ۝۸۶ إِلَّا رَحْمَةً مِّنْ

رَبِّكَ ۝۸۷ إِنَّ فَضْلَهُ كَانَ عَلَيْكَ كَبِيْرًا ۝۸۸

اور جب ہم انسان کو کوئی نعمت عطا کرتے ہیں تو وہ منہ پھیر لیتا ہے اور اپنا پہلو بچا کر دور ہٹ جاتا ہے اور جب اسے کوئی تکلیف پہنچتی ہے تو وہ مایوس ہو جاتا ہے ۰ فرما دیجئے کہ ہر شخص اپنے طریقے پر عمل کرتا ہے سو تمہارا پروردگار خوب جانتا ہے کہ راہِ راست پر کون زیادہ چل رہا ہے ۰ اور یہ لوگ آپ سے روح کے بارے میں سوال کرتے ہیں آپ فرمادیں کہ

۱۔ حاشیہ الکشاف ج ۲ ص ۶۸۹ رواہ الدرر القطنی فی الافراد کمانی کنز العمال رقم الحدیث: ۲۸۱۰۶

روح میرے پروردگار کے امر سے ہے اور تمہیں علم نہیں دیا گیا مگر بہت تھوڑا سا O اور اگر ہم چاہتے تو یہ وحی جو ہم نے آپ کی طرف بھیجی ہے اسے ہم لے جاتے پھر اس کے لے جانے پر آپ اپنے لیے ہمارے مقابلے میں کوئی کار ساز نہ پاتے O مگر آپ کے پروردگار کی رحمت بے شک آپ پر اس کا فضل بہت بڑا ہے O

۸۳- ﴿وَإِذَا أَنْعَمْنَا عَلَى الْإِنْسَانِ﴾ اور جب ہم انسان کو صحت و خوش حالی کی نعمت سے نوازتے ہیں ﴿أَعْرَضَ﴾ تو وہ اللہ تعالیٰ کے ذکر سے منہ پھیر لیتا ہے یا جب ہم قرآن مجید کی نعمت سے اسے نوازتے ہیں تو وہ منہ پھیر لیتا ہے ﴿وَنَابِجَانِيهِ﴾ اور وہ اپنا پہلو بچا کر دور ہٹ جاتا ہے۔ یہ اعراض و روگردانی کرنے کی تاکید ہے کیونکہ کسی چیز سے اعراض یہ ہے کہ انسان اس سے اپنا منہ پھیر لے اور ایک طرف دور ہٹ جانا یہ ہے کہ انسان اس چیز سے اپنا لطف و کرم کا رویہ ترک کر دے اور اس سے اپنی پیٹھ پھیر لے یا اس سے تکبر و غرور کرنا مراد ہے کیونکہ یہ متکبروں کی عادت سے ہے [قاری حمزہ کی قراءت میں "نَائِي" امالہ کے ساتھ ہے (امالہ کا معنی ہے کہ فتح کو کسرہ کی طرف اور الف کو یا کی طرف مائل کر کے پڑھنا) جب کہ علی کسائی کی قراءت میں کسرہ کے ساتھ ہے] ﴿فَرَادَا مَشَهُ الشُّدَّ﴾ اور جب اس کو کوئی بُرائی یعنی فقر و فاقہ اور کوئی بیماری پہنچتی ہے یا کوئی آسمانی آفت پہنچتی ہے ﴿كَانَ يَتُوسَّأُ﴾ تو وہ مایوس و ناامید ہو جاتا ہے (یعنی) ایسی صورت حال میں انسان فوراً اللہ تعالیٰ کی رحمت سے بہت سخت ناامید ہو جاتا ہے۔

۸۴- ﴿قُلْ كَلِمٌ﴾ اے محبوب! فرما دیجئے کہ ہر شخص یعنی ہر ایک آدمی ﴿يَعْمَلْ عَلَىٰ شَاكِلَتِهِ﴾ اپنے مذہب اور اپنے طریقہ پر عمل کرتا ہے جو حال ہدایت اور گمراہی میں اس کے لائق و مناسب ہوتا ہے ﴿كَرَبِكُمْ أَكَلَهُم مِّنْهُ هُوَ أَهْدَىٰ سَبِيلًا﴾ پس تمہارا پروردگار خوب جانتا ہے کہ کون زیادہ صحیح مذہب اور صحیح راستے پر ہے۔
روح کے متعلق سوال کا جواب اور قرآن مجید کی فضیلت کا بیان

۸۵- ﴿وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي﴾ اور وہ لوگ آپ سے روح کے متعلق سوال کرتے ہیں آپ فرما دیجئے کہ روح میرے رب کے امر سے ہے یعنی یہ ایک ایسا امر ہے جس کو میرا رب تعالیٰ خوب جانتا ہے اور جمہور علمائے اسلام اس بات پر متفق ہیں کہ بے شک روح وہ چیز ہے جس کے سبب ہر جاندار زندہ رہتا ہے (یعنی روح حیات کا نام ہے) قریش مکہ نے حضور علیہ الصلوٰۃ والسلام سے روح کی حقیقت کے بارے میں سوال کیا تھا اور آپ نے انہیں بتایا کہ روح اللہ تعالیٰ کے امر سے ہے یعنی یہ ان چیزوں میں سے ہے جن کا علم اللہ تعالیٰ نے اپنے ساتھ مخصوص کر رکھا ہے اور حضرت ابو ہریرہ رضی اللہ تعالیٰ عنہ سے مروی ہے کہ بے شک حضور نبی اکرم رسول معظم ﷺ دنیا سے تشریف لے گئے اور آپ نے روح کے بارے میں نہیں بتلایا اور متقدمین روح کے بارے میں غور و فکر کرتے ہوئے اپنی طویل عمریں خرچ کرنے کے باوجود اس کی حقیقت جاننے سے عاجز آ گئے اور اس میں حکمت و مصلحت یہ ہے کہ عقل انسانی کا اپنے قریب ترین مخلوق کی معرفت کے ادراک سے عاجز آ جانا اس کی دلیل ہے کہ وہ اپنے خالق و مالک کے ادراک سے بہ طریق اولیٰ

۱۔ حامل شریعت و طریقت علامہ قاضی ثناء اللہ پانی پتی مرحوم اس آیت مبارکہ کی تفسیر میں لکھتے ہیں کہ یہ آیت مبارکہ حضور نبی کریم ﷺ اور آپ کی پیروی کرنے والے اصحاب بصیرت سے روح کے علم کی نفی کا تقاضا نہیں کرتی۔ اس کی وجہ یہ ہے کہ ان کے علم کے حصول کا طریقہ عام اہل علم حضرات کے حصول علم کے طریقے سے ماوراء اور اعلیٰ ہوتا ہے کیونکہ دوسرے علماء کے حصول علم کا طریقہ حواس اور اکتساب کے واسطے سے ہوتا ہے جب کہ ان پر حواس و اکتساب کے واسطے کے بغیر خود اللہ تعالیٰ کی طرف سے تمام چیزوں کے حقائق کا الہام کیا جاتا ہے سوان کے دلوں میں ایسی قوت سماعت ہوتی ہے جس کے ذریعے یہ وہ باتیں سن لیتے ہیں جو عام (بقیہ حاشیہ اگلے صفحہ پر)

عاجز ہے اور اس لیے اس شخص کا رد کر دیا گیا جس نے روح کی حقیقت بیان کرتے ہوئے کہا کہ روح ایک باریک اور لطیف جسم ہے جو جاندار کے ہر جزو میں موجود ہوتا ہے اور بعض اہل علم نے فرمایا کہ روح ایک روحانی عظیم مخلوق ہے جو فرشتوں سے (بقیہ حاشیہ صفحہ سابقہ) لوگوں کے کان نہیں سن سکتے اور ان کے دلوں میں ایسی قوت بصارت ہوتی ہے جس کے ذریعے یہ وہ چیزیں دیکھ لیتے ہیں جو عام آنکھیں نہیں دیکھ سکتیں چنانچہ رسول اللہ ﷺ نے فرمایا کہ اللہ تعالیٰ کا ارشاد ہے: (یعنی حدیث قدسی ہے) کہ میرا بندہ نوافل کے ذریعے میرا قرب حاصل کرتا رہتا ہے یہاں تک کہ میں اسے اپنا محبوب بنا لیتا ہوں اور جب میں اسے محبوب بنا لیتا ہوں تو میں اس کے کان بن جاتا ہوں جن سے وہ سنتا ہے اور اس کی آنکھیں بن جاتا ہوں جن سے وہ دیکھتا ہے۔

(تفسیر مظہری ج ۵ ص ۳۵۸، مطبوعہ دہلی)

علامہ شیخ محمد عبدالحق محدث دہلوی مرحوم فرماتے ہیں کہ حق یہ ہے کہ اس آیت مبارکہ میں ایسی کوئی دلیل نہیں کہ حق تعالیٰ نے اپنے حبیبِ مکرم ﷺ کو روح کی حقیقت و ماہیت کا علم نہ دیا ہو بلکہ آیت میں یہ احتمال ہے کہ اللہ تعالیٰ نے حضور علیہ الصلوٰۃ والسلام کو روح کی حقیقت پر مطلع فرمادیا ہو اور یہ حکم دیا ہو کہ لوگوں کو یہ نہ بتائیں اور بعض علماء نے قیامت کے علم کے بارے میں بھی یہی معانی بیان کیے ہیں واللہ اعلم اور ان معانی کی طرف اللہ تعالیٰ کے اس قول میں اشارہ ہے: ”وَمَا أُوتِيتُمْ مِنَ الْعِلْمِ إِلَّا قَلِيلًا“ اس آیت میں اس قوم سے خطاب ہے جنہوں نے روح کے بارے میں سوال کیا تھا یعنی تم اس قابل نہیں ہو کہ روح کی حقیقت کو سمجھ سکو پھر علامت نبوت بھی ان کو نہ بتانا اور ان کو خبر نہ دینا ہے نہ کہ نہ جاننا اور نہ آگاہ ہونا۔ یہی وجہ ہے کہ یہود نے بھی کہا تھا کہ اگر اس کا جواب دیں گے تو نبی مرسل نہ ہوں گے۔ فافہم

اور یہ بندہ مسکین (شیخ محمد عبدالحق دہلوی اللہ تعالیٰ علم و یقین کے نور سے اسے مخصوص فرمائے) کہتا ہے کہ مؤمن عارف یہ جرأت و ہمت کس طرح کر سکتا ہے کہ حقیقتِ روح کے متعلق سید المرسلین اور امام العارفین ﷺ کے علم کی نفی کرے حالانکہ اللہ تعالیٰ نے حضور علیہ الصلوٰۃ والسلام کو اپنی ذات و صفات کا علم عطا فرمایا ہے اور تمام اولین و آخرین کے علوم کو آپ کی ذات اقدس پر واضح طور پر کھول دیا ہے تو آپ کے علم کے مقابلے میں روح انسانی کی کیا حقیقت ہے وہ تو اس دریا کا ایک قطرہ ہے اور اس جنگل کا ایک ذرہ ہے۔

(مدارج النبوت ج ۲ ص ۵۸-۵۹)

اور امام فخری الدین رازی اس آیت مبارکہ کی تشریح میں لکھتے ہیں:

بے شک اصغر فلاسفہ اور عام متکلمین بھی مسئلہ روح کو جانتے اور پہچانتے ہیں سوا کہ رسول اکرم ﷺ یہ فرمادیں کہ میں روح کو نہیں پہچانتا تو یہ بات آپ کے لیے حقارت و نفرت کا باعث بن جائے گی کیونکہ اس قسم کے مسئلہ سے لاعلمی تو ہر انسان کے لیے حقارت کا باعث ہے پس یہ کیسے ہو سکتا ہے کہ رسول کریم ﷺ جو تمام علماء سے بڑھ کر عالم ہیں اور تمام فضلاء سے بڑھ کر فاضل ہیں انہیں روح کی حقیقت کا علم نہ ہو حالانکہ اللہ تعالیٰ نے آپ کے متعلق فرمایا: ”الرَّحْمَنُ عَلَّمَ الْقُرْآنَ“ (الرحمن: ۱-۲) ”رحمن نے (آپ کو) قرآن کا علم عنایت فرمایا۔“ ”وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا“ (النساء: ۱۱۳) ”اور اللہ تعالیٰ نے آپ کو وہ سب علوم عطا فرمادیئے جو آپ نہیں جانتے تھے اور آپ پر اللہ تعالیٰ کا یہ بڑا فضل ہے۔“ اور فرمایا: ”وَقُلْ رَبِّ زِدْنِي عِلْمًا“ (طہ: ۱۱۳) ”اور اے محبوب! عرض کیجئے کہ اے میرے پروردگار! تو میرے علم میں اضافہ فرما۔“ اور اللہ تعالیٰ نے قرآن مجید کی شان میں فرمایا: ”وَلَا رَطْبٌ وَلَا يَابِسٌ إِلَّا فِي كِتَابٍ مُّبِينٍ“ (الانعام: ۵۹) ”اور نہ کوئی تر چیز ہے اور نہ کوئی خشک چیز مگر اس روشن کتاب میں اس کا ذکر موجود ہے۔“ اور حضور علیہ الصلوٰۃ والسلام دعا مانگتے ہوئے کہا کرتے تھے: ”أَرِنَا الْأَشْيَاءَ كَمَا هِيَ“ اے اللہ! تو ہمیں تمام چیزیں ویسے دکھا جیسے وہ حقیقت میں ہیں سو جس ہستی کی یہ شان ہو ان کے متعلق (بقیہ حاشیہ اگلے صفحہ پر)

بہت بڑی ہے اور حضرت عبداللہ ابن عباس رضی اللہ تعالیٰ عنہما سے مروی ہے کہ روح سے حضرت جبریل علیہ السلام مراد ہیں جیسا کہ ارشاد باری تعالیٰ ہے: "نَزَلَ بِهِ الرُّوحُ الْأَمِينُ عَلَى قَلْبِكَ" (الشعراء: ۱۹۳) "روح الامین (یعنی حضرت جبریل علیہ السلام) نے اس قرآن کو آپ کے دل مبارک پر نازل کیا"۔ اور حضرت حسن رضی اللہ تعالیٰ عنہ سے مروی ہے کہ روح سے قرآن مجید مراد ہے جس کی دلیل یہ آیت مبارکہ ہے: "وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا" (الشوری: ۵۲) "اور اسی طرح ہم نے اپنے حکم سے آپ کی طرف روح (یعنی قرآن) کو وحی کے ذریعے نازل کیا ہے"۔ اور اس لیے بھی روح سے قرآن مجید مراد ہے کہ اس کے ساتھ قلوب انسانی کی زندگی وابستہ ہے اور "مِنْ أَمْرِ رَبِّي" کہ روح میرے رب کے امر سے ہے یعنی یہ میرے رب کی وحی سے ہے اور اللہ تعالیٰ کا کلام انسان کے کلام کی جنس سے نہیں ہے اور مروی ہے کہ یہود نے قریش مکہ کے پاس پیغام بھیجا کہ وہ حضور علیہ الصلوٰۃ والسلام سے اصحاب کہف اور سکندر ذوالقرنین اور روح کے بارے میں سوال کریں پھر اگر آپ تمام کے بارے میں جواب دے دیں یا تمام کے بارے میں خاموش ہو جائیں اور کسی کا جواب نہ دیں تو سمجھ لو آپ نبی نہیں ہیں اور اگر بعض کے بارے میں جواب دے دیں اور بعض سے خاموش ہو جائیں تو سمجھ لو وہ نبی ہیں چنانچہ حضور علیہ الصلوٰۃ والسلام نے اصحاب کہف اور ذوالقرنین کے قصے کو کھول کر بیان فرمادیا اور روح کے معاملے کو مبہم رکھا اور وہ تورات میں بھی مبہم بیان کیا گیا تھا بہر حال وہ اپنے سوالوں پر بڑے نادم و شرمندہ ہوئے اور بعض علماء نے فرمایا کہ ان کا سوال روح کی تخلیق کے متعلق تھا یعنی آیا وہ مخلوق ہے یا نہیں اور اللہ تعالیٰ کا "مِنْ أَمْرِ رَبِّي" فرمانا روح (بقیہ حاشیہ صفحہ سابقہ) یہ کیسے مناسب دلائل ہو سکتا ہے کہ وہ کہیں کہ میں روح کی حقیقت کو نہیں جانتا جب کہ یہ ان مسائل مشہورہ میں سے ہے جس کا جمہور خلق کے درمیان عام ذکر کیا جاتا ہے بلکہ ہمارے نزدیک مختار یہ ہے کہ انہوں نے روح کے متعلق آپ سے سوال کیا اور آپ نے اس کے متعلق ان کو بہترین طریقے سے جواب دیا۔

(تفسیر کبیر ج ۵ ص ۲۳۴، مطبوعہ دار الفکر بیروت ۱۹۷۸ء)

علامہ سید محمود آلوسی بغدادی حنفی اسی آیت مبارکہ کی تفسیر میں لکھتے ہیں: اس مسئلہ پر اس حدیث سے اشکال وارد ہوتا ہے جسے امام ابن ابی حاتم نے حضرت عبداللہ بن بریدہ سے روایت کیا ہے انہوں نے بیان فرمایا کہ حضور نبی اکرم ﷺ دنیا سے انتقال فرما گئے اور آپ روح کی حقیقت کو نہ جان سکے اور (اس کا جواب یہ ہے کہ) شاید حضرت عبداللہ کا یہ خیال ہو کہ روح کی حقیقت کو جاننا ممنوع و ناممکن ہے ورنہ رسول اللہ ﷺ نے اس وقت تک دنیا سے پردہ نہیں فرمایا یہاں تک کہ آپ نے ہر اس چیز کو خوب جان لیا جس کا جاننا ممکن تھا جیسا کہ اس پر وہ حدیث دلالت کر رہی ہے جس کو امام احمد بن حنبل اور امام ترمذی نے روایت کیا ہے اور انہوں نے کہا کہ یہ روایت صحیح ہے اور امام بخاری سے اس کے متعلق پوچھا گیا تو انہوں نے کہا: یہ روایت عمدہ اور صحیح ہے کہ حضرت معاذ رضی اللہ تعالیٰ عنہ بیان کرتے ہیں کہ حضور علیہ الصلوٰۃ والسلام نے فرمایا کہ ایک مرتبہ میں رات کو اٹھا اور جتنی نماز میرے مقدر میں تھی وہ میں نے پڑھی پھر مجھے نماز میں ادنگھ آنے لگی یہاں تک کہ نماز پڑھنا دشوار ہو گیا تو اسی وقت میں نے اپنے رب عزوجل کو نہایت حسین صورت میں دیکھا اور اس نے فرمایا: اے محمد! یہ مقرب فرشتے کس چیز میں بحث کر رہے ہیں؟ میں نے کہا: اے میرے رب! میں نہیں جانتا۔ فرمایا: اے محمد! یہ مقرب فرشتے کس چیز میں بحث کر رہے ہیں؟ میں نے کہا: اے میرے رب! میں نہیں جانتا۔ فرمایا: اے محمد! یہ مقرب فرشتے کس چیز میں بحث کر رہے ہیں؟ میں نے کہا: اے میرے رب! میں نہیں جانتا پھر میں نے دیکھا کہ اللہ تعالیٰ نے اپنی ہتھیلی مبارک میرے دونوں کندھوں کے درمیان رکھی یہاں تک کہ میں نے اپنے سینہ مبارک کے درمیان اس کے پوروں کی ٹھنڈک محسوس کی اور میرے لیے ہر چیز روشن ہو گئی اور میں نے پہچان لیا۔ (تفسیر روح المعانی جز ۱۵ ص ۱۵۴، مطبوعہ مکتبہ رشیدیہ لاہور)

کے مخلوق ہونے کی دلیل ہے پس یہی ان کے سوال کا جواب ہے ﴿وَمَا أُوتِيْتُمْ مِّنَ الْعِلْمِ إِلَّا قَلِيْلًا﴾ اور تمہیں بہت تھوڑا سا علم عطا کیا گیا ہے۔ اس میں عام خطاب ہے کیونکہ ایک روایت میں یوں بیان کیا گیا ہے کہ جب رسول اللہ ﷺ نے یہ ارشاد پڑھ کر سنایا تو یہود نے کہا کہ اس خطاب کے ساتھ صرف ہم مخصوص ہیں یا آپ حضرات بھی ہمارے ساتھ اس میں شامل ہیں، حضور علیہ الصلوٰۃ والسلام نے فرمایا: بلکہ ہم اور تم سب اس بات میں شامل ہیں کہ ہمیں جتنا علم دیا گیا ہے وہ (اللہ تعالیٰ کے علم کے مقابلے میں) بہت تھوڑا ہے اور بعض علماء نے فرمایا کہ یہ خطاب صرف یہود کے ساتھ مخصوص ہے کیونکہ انہوں نے نبی کریم ﷺ سے کہا تھا کہ ہمیں تورات عطا کی گئی ہے جس میں حکمت و دانائی ہے اور آپ جو کلام الہی تلاوت کرتے ہیں اس میں ہے: ”وَمَنْ يُؤْتِ الْحِكْمَةَ فَقَدْ أُوتِيَ خَيْرًا كَثِيْرًا“ (البقرہ: ۲۶۹) ”اور جس کو حکمت و دانائی عطا کی جائے تو بے شک اسے خیر کثیر یعنی بہت بڑی بھلائی عطا کر دی گئی“۔ تو ان کو جواب دیتے ہوئے کہا گیا ہے کہ بے شک تورات کا علم اللہ تعالیٰ کے علم کے مقابلے میں قلیل یعنی بہت تھوڑا ہے پس قلت و کثرت امور اضافیہ میں سے ہے لہذا جس آدمی کو حکمت عطا کی گئی وہ بذاتہ خیر کثیر یعنی بہت بڑی بھلائی ہے لیکن جب اس کی اضافت و نسبت اللہ تعالیٰ کے علم کی طرف کی جائے گی تو وہ قلیل یعنی تھوڑی سی ہوگی۔

۸۶۔ پھر اللہ تعالیٰ نے اپنے (درج ذیل) ارشاد میں حضور علیہ الصلوٰۃ والسلام کو وحی کی عظیم الشان نعمت پر تشبیہ فرمائی اور سوال میں جھگڑنے کی ایذا اور تکلیف پر آپ کو صبر کرنے کی تلقین فرمائی (چنانچہ ارشاد فرمایا): ﴿وَلٰكِنْ شِئْنَا لَنَدْهَبَنَّ بِالَّذِيْ اَوْحَيْنَا اِلَيْكَ﴾ اور اگر ہم چاہتے تو ضرور ہم اس کو لے جاتے جو ہم نے آپ کی طرف وحی بھیجی ہے۔ [”لَنَدْهَبَنَّ“ محذوف قسم کا جواب ہے نیز شرط کی جزاء کا قائم مقام ہے اور پہلا لام جو ”اِنْ“ پر داخل ہے وہ قسم کی تاکید ہے] اور معنی یہ ہے کہ اگر ہم چاہتے تو ہم یہ قرآن مجید لے جاتے اور ہم اسے لوگوں کے سینوں اور صحیفوں سے مٹا دیتے اور ہم اس کا کوئی نشان نہ چھوڑتے ﴿ثُمَّ لَا تَجِدُ لَكَ بِهِ عَلَيْنَا وَكِيلًا﴾ پھر آپ اپنے لیے اس کے ساتھ ہمارے مقابلے پر کوئی کارساز و حامی نہ پاتے یعنی اس قرآن مجید کے چلے جانے اور محو ہوجانے کے بعد آپ اپنے لیے کوئی ایسا مددگار نہ پاتے جو ہم پر دباؤ ڈال کر زبردستی اس کو واپس کر لیتا اور اس کو دوبارہ محفوظ و مسطور کر دیتا۔

۸۷۔ ﴿اِلَّا رَحْمَةً مِّنْ رَبِّكَ اِنَّ فَضْلَهُ كَانَ عَلَيْكَ كَبِيْرًا﴾ مگر آپ کے رب کی رحمت بے شک آپ پر اس کا فضل و کرم بہت بڑا ہے یعنی مگر یہ کہ آپ کا رب آپ پر رحم و کرم فرمائے اور اس قرآن مجید کو آپ کو واپس لوٹا دے گویا اس کی رحمت ایک ایسی چیز ہے جس پر قرآن مجید کی واپسی کے لیے بھروسہ کر سکتے ہیں یا [یہ استثناء منقطع ہے] یعنی یہ آپ کے رب کی رحمت ہے کہ اس نے قرآن مجید کو محفوظ و باقی رکھا ہوا ہے اور اس کو لوگوں کے سینوں اور صحیفوں سے نہیں مٹایا اور نہ اس کو محو فرمایا اور اس قرآن مجید کو نازل کرنے اور اس کی حفاظت کرنے کے بہت بڑے احسان کے بعد اللہ کی طرف سے یہ بھی بہت بڑا احسان ہے کہ اس کو محفوظ کر کے قائم و دائم اور باقی رکھا ہوا ہے۔

قُلْ لِّیْنَ اجْتَمَعَتِ الْاِنْسُ وَالْجِنُّ عَلٰی اَنْ یَّاتُوْا بِمِثْلِ هٰذَا الْقُرْاٰنِ لَا یَاتُوْنَ
بِمِثْلِهٖ وَاُوْكَانَ بَعْضُهُمْ لِبَعْضٍ ظٰهِرًا ﴿۸۸﴾ وَاَقْدَامُ فَاِلِیْنَ فِیْ هٰذَا الْقُرْاٰنِ

مِنْ كُلِّ مَثَلٍ فَأَبَى أَكْثَرُ النَّاسِ إِلَّا كُفُورًا ۝۸۹ وَقَالُوا لَنْ نُؤْمِنَ لَكَ حَتَّىٰ

تَفْجُرَ لَنَا مِنَ الْأَرْضِ يَنْبُوعًا ۝۹۰ أَوْ تَكُونَ لَكَ بَعَّةٌ مِّنْ نَّحِيلٍ وَعَنْبٍ فَتُفَجِّرَ

الْأَنْهَارَ خِلَافَهَا تَفْجِيرًا ۝۹۱

(اے محبوب!) فرمادیجئے کہ اگر تمام انسان اور جن جمع ہو جائیں کہ اس قرآن کی مثل (کوئی کتاب بنا کر) لے آئیں تو وہ سب کے سب اس کی مثل نہیں لاسکیں گے اور اگر چہ وہ ایک دوسرے کے مددگار بھی بن جائیں O اور بے شک ہم نے لوگوں کے لیے اس قرآن میں ہر قسم کی مثالیں بار بار بیان کی ہیں تو اکثر لوگوں نے نہیں مانا مگر ناشکری کی O اور انہوں نے کہا کہ ہم آپ پر ہرگز ایمان نہیں لائیں گے یہاں تک کہ آپ ہمارے لیے اس سرزمین میں سے ایک دائمی چشمہ جاری کر دیں O یا آپ کے لیے کھجوروں اور انگوروں کا ایک باغ ہو اور آپ اس کے درمیان نہریں جاری فرمادیں O

۸۸- شان نزول: مندرجہ ذیل آیت مبارکہ نصر بن حارث کے قول کے جواب میں نازل ہوئی جو اس نے حضور علیہ

الصلوة والسلام سے قرآن مجید سن کر کہا تھا کہ ”لَوْ نَشَاءُ لَقُلْنَا مِثْلَ هَذَا“ (الانفال: ۳۱) ”اگر ہم چاہتے تو ہم بھی اس جیسی کتاب کہہ لیتے۔“ ﴿قُلْ لِيَدِينِ اجْتَمَعَتِ الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَا كُنَّا بِعَصْمِهِمْ لِعِضِّ ظَهْرًا﴾ اے محبوب! فرمادیجئے کہ اگر تمام انسان اور تمام جن اس بات پر متفق ہو جائیں کہ وہ اس قرآن کی مثل لے آئیں تو وہ اس کی مثل نہیں لاسکیں گے اگر چہ وہ ایک دوسرے کے مددگار بھی بن جائیں۔ [”ظہیراً“ بمعنی ”مُعِيناً“ (مددگار) ہے اور ”لَا يَأْتُونَ“ محذوف قسم کا جواب ہے اور اگر ”إِنْ“ شرطیہ پر لام تاکید نہ ہوتا تو البتہ یہ جائز ہوتا کہ ”لَا يَأْتُونَ“ شرط کا جواب ہو جیسا کہ زہیر شاعر کا قول ہے: ”يَقُولُ لَا غَائِبُ مَالِي وَلَا حَرَمٌ“ وہ کہتا ہے کہ میرا مال نہ غائب ہے اور نہ محروم ہے، کیونکہ شرط ماضی واقع ہوئی ہے] ”أَيُّ لَوْ تَظَاهَرُوا عَلَيَّ أَنْ يَأْتُوا بِمِثْلِ هَذَا الْقُرْآنِ فِي بِلَاغَتِهِ وَحُسْنِ نَظْمِهِ وَتَأْلِيْفِهِ لَعَجَزُوا عَنِ الْإِتْيَانِ بِمِثْلِهِ“ یعنی اگر وہ آپس میں ایک دوسرے کی مدد کرتے کہ وہ اس قرآن مجید کی مثل فصیح و بلیغ اور حسین و جمیل نظم و ترکیب پر مشتمل کتاب بنا کر لائیں تو وہ اس قرآن کی مثل لانے سے عاجز آجاتے۔

۸۹- ﴿وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ﴾ اور بے شک ہم اس قرآن مجید میں لوگوں کے لیے

ہر قسم کے معنی بیان کرنے کی خاطر بار بار مثالیں دہراتے ہیں وہ اس طرح کہ اس کی عجیب و غریب اور پرکشش حسین ترین مثال بیان کی جاتی ہے: ”صَرَّفْنَا“ بمعنی ”رَدَّدْنَا وَكَوَّرْنَا“ ہے (یعنی ہم دہراتے ہیں اور بار بار بیان کرتے ہیں) ﴿فَأَبَى أَكْثَرُ النَّاسِ إِلَّا كُفُورًا﴾ سوا اکثر لوگوں نے نہیں مانا مگر کفر کیا اور انکار کیا [اور باقی رہی یہ بات کہ ”فَأَبَى أَكْثَرُ النَّاسِ إِلَّا كُفُورًا“ جائز ہے اور ”صَرَّفْنَا إِلَّا زَيْدًا“ جائز نہیں ہے تو اس کی وجہ یہ ہے کہ ”أَبَى“ کی لفظی معنی میں تاویل کی گئی ہے [گویا یوں کہا گیا ہے: ”فَلَمْ يَرْضُوا إِلَّا كُفُورًا“ پس وہ لوگ راضی نہیں ہوئے مگر انکار سے۔

کفار کا قرآن کے مقابلہ سے عاجز ہو کر بے جا مطالبات کرنا

۹۰- اور جب قرآن مجید کا معجزہ ہونا ظاہر ہو گیا اور اس سے دوسرے معجزات بھی مل گئے تو انہوں نے مبہوت و مغلوب

اور حیران و پریشان شخص کی طرح آپ سے ہٹ دھرمی کا مظاہرہ کرتے ہوئے بے جا اور غیر متعلقہ معجزات کا مطالبہ کرنا شروع کر دیا ﴿وَقَالُوا لَنْ نُؤْمِنَ لَكَ حَتَّىٰ تَفْجُرَ لَنَا مِنَ الْأَرْضِ يَنْبُوعًا﴾ اور انہوں نے کہا کہ ہم آپ پر ہرگز ایمان نہیں لائیں

گے یہاں تک کہ آپ اس زمین یعنی مکہ مکرمہ کی زمین میں سے ایک دائی چشمہ جاری کر دیں۔ ”یَنْبُوعًا“ کا معنی ہے: بہت زیادہ پانی بہانے والا چشمہ جس کی شان یہ ہو کہ اس کا پانی کبھی ختم نہ ہو (یعنی جاری چشمہ) [یہ ”نَبْعَ الْمَاءِ“ سے مشتق ہے اور ”تَفْجُرُ“ اہل کوفہ کی قراءت میں مخفف (باب ”نَصْرَ يَنْصُرُ“ مجرد سے) ہے]۔

۹۱۔ ﴿أَوَلَمْ يَكُنْ لَكَ بَحْتٌ مِّنْ نَّجْلِ وَعَنْبٍ فَتَفْجِرُ الْأَنْهَارُ خَلْفَهَا تَفْجِيرًا﴾ یا آپ کے لیے کھجوروں اور انگوروں کا ایک باغ ہو اور آپ اس کے درمیان نہریں جاری فرمادیں [”تَفْجِرُ“ میں جیم مشدد ہے (اور یہ باب تفعیل سے ہے) اس پر سب کا اتفاق ہے اور ”خلال“ بہ معنی ”وسط“ ہے]۔

أَوْسُقَطِ السَّمَاءِ كَمَا زَعَمْتَ عَلَيْنَا كِسْفًا أَوْ تَأْتِي بِنُورٍ أَوْ تَأْتِي بِنُورٍ أَوْ تَأْتِي بِنُورٍ ۙ أَوْ تَأْتِي بِنُورٍ ۙ

بَيْتٌ مِّنْ زُخْرٍ أَوْ تَدْرُقِي فِي السَّمَاءِ ۙ وَلَنْ نُؤْمِنَ بِرُقِيِّكَ حَتَّى تُنْزِلَ عَلَيْنَا كِتَابًا

نَقْرًا ۙ قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا ۙ وَمَا مَنَعَ النَّاسَ أَنْ يُؤْمِنُوا

إِذْ جَاءَهُمُ الْهُدَىٰ إِلَّا أَنْ قَالُوا أَبَعَثَ اللَّهُ بَشَرًا رَسُولًا ۙ قُلْ لَوْ كَانَ فِي

الْأَرْضِ مَلَكَةٌ يَمْشُونَ مُطْبِئِينَ لَنُنَزِّلْنَا عَلَيْهِم مِّنَ السَّمَاءِ مَلَكًا رَسُولًا ۙ

یا آپ آسمان کو ٹکڑے ٹکڑے کر کے ہم پر گرا دیں جیسا کہ آپ کا خیال ہے یا آپ اللہ تعالیٰ اور فرشتوں کو سامنے لے کر آئیں ۙ یا آپ کے لیے سونے کا گھر ہو یا آپ آسمان پر چڑھ جائیں آپ ہم پر ایک کتاب نازل کریں جس کو ہم پڑھیں (اے محبوب!) فرمادیجئے کہ میرا رب تعالیٰ پاک ہے میں تو نہیں ہوں مگر رسول بنا کر بھیجا ہوا انسان ہوں ۙ اور جب ان لوگوں کے پاس ہدایت آچکی تو انہیں ایمان لانے سے کسی نے منع نہیں کیا ماسوا اس کے کہ انہوں نے کہا: کیا اللہ تعالیٰ نے بشر کو رسول بنا کر بھیجا ہے ۙ (اے محبوب!) فرمادیجئے کہ اگر زمین پر فرشتے سکونت پذیر ہو کر چلتے پھرتے ہوتے تو ہم ضرور ان پر آسمان سے فرشتے کو رسول بنا کر بھیجتے ۙ

۹۲۔ ﴿أَوْسُقَطِ السَّمَاءِ كَمَا زَعَمْتَ عَلَيْنَا كِسْفًا﴾ یا آپ آسمان کے ٹکڑے ٹکڑے کر کے ہم پر گرا دیں جیسا کہ آپ کا خیال ہے۔ ”کِسْفًا“ بہ معنی ”قِطْعًا“ ہے یعنی ٹکڑے جیسا کہ کہا جاتا ہے: ”أَعْطِنِي كِسْفَةً مِّنْ هَذَا الثُّوبِ“ مجھے اس کپڑے کا ایک ٹکڑا عطا کردیجئے۔ [نافع مدنی اور عاصم کی قراءت میں ”کِسْفًا“ کی سین پر فتح (یعنی زبر) ہے اور ان کے علاوہ کی قراءت میں سین ساکن ہے اور ”کِسْفَةً“ کی جمع ہے جیسے ”سِدْرَةٌ“ اور ”سِدْرٌ“ ہے] کفار مکہ نے یہ بات اللہ تعالیٰ کے اس ارشاد کی بناء پر کہی: ”إِنْ نَشَأْ نُخِيفْ بِهِمُ الْأَرْضَ لَوْ نَشِئْنَا لَمُوسِقَطِ عَلَيْهِمُ كِسْفًا مِّنَ السَّمَاءِ“ (سبا: ۹) ”اگر ہم چاہیں تو ان کو زمین میں دھنسا دیں یا ہم ان پر آسمان کے ٹکڑے گرا دیں“۔ ﴿أَوْ تَأْتِي بِنُورٍ أَوْ تَأْتِي بِنُورٍ﴾ یا آپ اللہ تعالیٰ اور فرشتوں کو اپنا ضامن بنا کر لائیں کہ آپ جو کچھ کہتے ہیں اس کے صحیح ہونے کی وہ گواہی دیں اور اس کا معنی یہ ہے: ”أَوْ تَأْتِي بِنُورٍ أَوْ تَأْتِي بِنُورٍ“ یا آپ اللہ تعالیٰ کو ضامن بنا کر لائیں اور فرشتوں کو ضامن بنا کر لائیں جیسے شاعر کا قول ہے: ”كُنْتُ مِنْهُ وَوَالِدِي بَرِيًّا“ میں اس سے ملوث ہوں اور میرا والد بری ہے یا اس کا یہ معنی ہے کہ آپ اللہ تعالیٰ اور فرشتوں کو ہمارے سامنے لے کر آئیں (جو ہمارے سامنے آ کر آپ کی نبوت کی گواہی دیں) جیسے ”عَشِيرٌ“ بہ معنی ”مُعَاشِرٌ“ آتا

ہے ایسے ہی ”قَبِيلًا“ بہ معنی ”مُقَابِل“ ہے اور اس کی مثال یہ ارشاد ہے: ”وَقَالَ الَّذِينَ لَا يَرْجُونَ لِقَانَنَا لَوْلَا أَنْزَلَ عَلَيْنَا الْمَلَائِكَةَ أَوْ نَرَى رَبَّنَا“ (الفرقان: ۲۱) ”اور جو لوگ ہم سے ملنے کی امید نہیں رکھتے انہوں نے کہا کہ ہم پر فرشتے کیوں نہیں اتارے گئے؟ یا ہم رب کو دیکھتے۔“ [یا ”جماعة“ (قبیلا) ”ملائکہ“ سے حال ہے]۔

۹۳- ﴿أَوْ يَكُونُ لَكَ بَيْتٌ مِّنْ ذُخْرٍ﴾ یا آپ کے لیے سونے کا گھر ہو۔ ”ذُخْرٍ“ بہ معنی ”ذَهَب“ (سونا) ہے ﴿أَوْ تَدْرُقُنِي فِي السَّمَاءِ﴾ یا آپ آسمان پر چڑھ جائیں (اور) اس کی طرف اوپر چلے جائیں ﴿وَكُنْ تُوْمِنُ لِرَبِّكَ﴾ اور ہم آپ کے آسمان کی طرف چڑھنے پر بھی ہرگز ایمان نہیں لائیں گے ﴿حَتَّىٰ نُتَبِّلَ عَلَيْكَ كِتَابًا﴾ یہاں تک کہ آپ آسمان سے ایک کتاب اتار لائیں جس میں آپ کی تصدیق و تائید ہو [ابو عمرو کی قراءت میں (بغیر تشدید کے) تخفیف کے ساتھ ”تَنْزِيل“ ہے] ﴿نَقْرُوكَ﴾ جس کو ہم پڑھیں [یہ کتاب کی صفت ہے] ﴿قُلْ﴾ اے محبوب فرما دیجئے [ابن کثیر کی اور ابن عامر شامی کی قراءت میں ”قَالَ“ ہے] ”أَيُّ قَالِ الرَّسُولُ“ یعنی رسول اکرم نبی محترم ﷺ نے ارشاد فرمایا کہ ﴿سُبْحَانَكَ يَا رَبِّ﴾ میرا رب تعالیٰ ہر عیب سے پاک ہے اور آپ نے کفار مکہ کے بے ہودہ بار بار سوالات کرنے پر تعجب کا اظہار کرتے ہوئے یہ ارشاد فرمایا: ﴿هَلْ كُنْتُ إِلَّا بَشَرًا مِّثْلًا﴾ میں نہیں ہوں مگر رسول بنا کر بھیجا ہوا انسان ہوں یعنی میں دوسرے رسولوں کی طرح ایک رسول ہوں انہیں کی طرح ممتاز انسان ہوں اور انبیاء و رسل اپنی قوم کے پاس معجزات میں سے وہی معجزے لے کر آتے جن کو ان کے سامنے ظاہر کرنے کا اللہ تعالیٰ انہیں اختیار دیتا پس مطالبات پورے کرنے کا ذاتی اختیار میرے لیے نہیں وہ تو صرف اللہ تعالیٰ کے لیے ہے سو تمہیں کیا ہوا ہے کہ تم یہ مطالبات پورے کرنے کا ذاتی اختیار مجھے دیتے ہو؟

کفار مکہ کے ایمان نہ لانے کی وجہ اور ان کا انجام نیز اللہ تعالیٰ کی قدرت کا بیان

۹۴- ﴿وَمَا مَنَعَ النَّاسَ أَنْ يُؤْمِنُوا﴾ اور لوگوں کو یعنی اہل مکہ کو ایمان لانے سے نہیں روکا [”أَنْ يُؤْمِنُوا“ محلاً منصوب

ہے کیونکہ یہ ”مَنَعَ“ کا دوسرا مفعول ہے] ﴿إِذْ جَاءَهُمُ الْهُدَىٰ﴾ جب ان کے پاس ہدایت (یعنی) آخر الزمان نبی اور قرآن مجید آچکے ﴿إِلَّا أَنْ قَالُوا﴾ مگر یہ کہ انہوں نے کہا [یہ ”مَنَعَ“ کا فاعل ہے] اور تقدیر عبارت اس طرح ہے: ”وَمَا مَنَعَهُمُ الْإِيمَانَ بِالْقُرْآنِ وَبِسُنَّةِ مُحَمَّدٍ ﷺ إِلَّا قَوْلُهُمْ“ اور قرآن مجید اور حضرت محمد عربی ﷺ کی نبوت پر ایمان لانے سے ان کو کسی نے نہیں روکا ماسوا ان کی اس بات کے کہ ﴿أَبَعَثَ اللَّهُ بَشَرًا مِّثْلًا﴾ کیا اللہ تعالیٰ نے ایک بشر کو رسول بنا کر بھیج دیا ہے؟ یعنی ماسوا ایک ایسے شک و شبہ کے جو ان کے دلوں میں راسخ و پختہ ہو چکا تھا اور وہ شبہ یہی تھا کہ وہ لوگ اس بات کے منکر تھے کہ اللہ تعالیٰ کسی بشر اور انسان کو رسول بنا کر بھیجتا ہے [اور ”أَبَعَثَ اللَّهُ“ میں ہمزہ انکار کے لیے ہے] اور اس جملے میں ان کے انکار کی حکمت بیان کی گئی ہے پھر اللہ تعالیٰ نے درج ذیل آیت مبارکہ میں ان کی تردید فرمائی:

۱۔ واضح ہو کہ افادہ اور استفادہ کے لیے ضروری ہے کہ فائدہ دینے والے اور فائدہ حاصل کرنے والے ہم جنس ہوں کیونکہ ہر چیز اپنی جنس کی طرف مائل اور راغب ہوتی ہے اور اس سے زیادہ مانوس ہوتی ہے اور ہم جنس ہستی کی سیرت و اخلاق اپنانے اور اس کی تعلیمات پر عمل پیرا ہونے میں آسانی ہوتی ہے اور چونکہ روئے زمین پر رہنے والے انسان اور بشر ہیں اس لیے ان کی تعلیم و تربیت اور ہدایت و رہنمائی کے لیے اللہ تعالیٰ ہمیشہ ان کی طرف برگزیدہ اور بے داغ سیرت کے حامل انسانوں کو ہی رسول بنا کر بھیجتا رہا ہے تاکہ سلیم الفطرت انسان ان حضرات سے خوب استفادہ کرتے رہیں لیکن کفار ان پاکیزہ سیرت پیغمبروں کو محض بشر جانتے رہے اور ان برگزیدہ رسولوں کو اپنے جیسا عام بشر خیال کر کے نظر حقارت کے ساتھ ٹھکراتے رہے اور ان کے نبی اور رسول ہونے (بقیہ حاشیہ اگلے صفحہ پر)

۹۵۔ ﴿قُلْ لَوْ كَانِ فِي الْأَرْضِ مَلَائِكَةٌ يَمْتُونُ﴾ اے محبوب! فرمادیتے کہ اگر زمین پر فرشتے بستے ہوتے اور انسانوں کی طرح وہ بھی اپنے قدموں پر چلتے پھرتے ہوتے اور اپنے پروں کے ساتھ آسمان کی طرف اڑ کر نہ جاسکتے کہ وہ اہل آسمان کی باتیں سنیں اور جن باتوں کا جاننا ضروری ہے وہ اہل زمین کو بتادیں ﴿مُطَبِّئِينَ﴾ [یہ حال ہے] یعنی جب کہ فرشتے زمین پر رہائش پذیر ہوتے، یہیں ٹھہرے ہوئے ہوتے ﴿لَنذَلَّنَا عَلَيْكُمْ مِّنَ السَّمَاءِ مَلَكَاتٌ سُورًا﴾ تو ہم ان پر ضرور آسمان سے فرشتے کو رسول بنا کر اتارتے جو انہیں بھلائی کی تعلیم دیتا اور وہ ان کو سیدھے راستے دکھاتا، لیکن رہے انسان تو اللہ تعالیٰ ان میں سے نبوت کے لیے منتخب کردہ برگزیدہ انسان کی طرف فرشتہ کو وحی کے ساتھ بھیجتا ہے اور وہ برگزیدہ نبی ان کو دعوت دین اور رشد و ہدایت دینے کا فریضہ سرانجام دیتا ہے [”بَشْرًا“ اور ”مَلَكَاتٌ“ دونوں ”رَسُولًا“ سے حال ہیں]۔

قُلْ كَفَىٰ بِاللَّهِ شَهِيدًا ابْنِي وَبَيْنَكُمْ إِنَّهُ كَانَ بَعِيدًا خَيْرًا بَصِيرًا ﴿۹۶﴾ وَمَنْ يَهْدِ

اللَّهُ فَهُوَ الْبَهْتِدَا وَمَنْ يُضِلُّ فَلَنْ تَجِدَ لَهُمْ أَوْلِيَاءَ مِنْ دُونِهِ وَنَحْشُرُهُمْ

يَوْمَ الْقِيَامَةِ عَلَىٰ وُجُوهِهِمْ عُمِيَائًا وَبُكْمًا وَمَا ظَنَّمُ جَهَنَّمَ طَوْلًا وَكَلْبًا خَبْتٌ زِدْنَاهُمْ سَعِيرًا ﴿۹۷﴾

ذَلِكَ جَزَاءُ هُم بِآثَمُ كَفَرُوا بِآيَاتِنَا وَقَالُوا إِذَا كُنَّا عِظَامًا وَرِقَاقًا إِنَّا

كَبَعُونَنَّا خَلْقًا جَدِيدًا ﴿۹۸﴾

(اے محبوب!) فرمادیتے کہ میرے اور تمہارے درمیان اللہ تعالیٰ گواہی دینے والا کافی ہے بے شک وہ اپنے بندوں کو بہت جاننے والا خوب دیکھنے والا ہے اور جس کو اللہ تعالیٰ ہدایت عطا فرمادیتا ہے تو وہی ہدایت یافتہ ہو جاتا ہے اور جن کو وہ گمراہی میں ڈال دیتا ہے تو تم ان کے لیے اس کے سوا کسی کو حامی و مددگار نہیں پاؤ گے اور قیامت کے دن ہم ان کو مونہوں کے بل اندھا، گونگا اور بہرا کر کے اٹھائیں گے ان کا ٹھکانا دوزخ ہے جب وہ سمجھنے لگے گی تو ہم ان کے لیے اور زیادہ بھڑکا دیں گے یہ ان کی سزا ہے جس کی وجہ یہ ہے کہ انہوں نے ہماری آیتوں کا انکار کیا اور انہوں نے کہا کہ کیا جب ہم ہڈیاں اور چورہ چورہ ہو جائیں گے تو کیا نئے سرے سے پیدا کر کے اٹھائے جائیں گے؟

۹۶۔ ﴿قُلْ كَفَىٰ بِاللَّهِ شَهِيدًا ابْنِي وَبَيْنَكُمْ﴾ اے محبوب! فرمادیتے کہ میرے اور تمہارے درمیان اس بات پر گواہی دینے والا اللہ تعالیٰ کافی ہے کہ مجھے جن تعلیمات کے ساتھ بھیجا گیا تھا وہ میں نے کما حقہ تمہاری طرف پہنچا دی ہیں مگر تم نے مجھے اور میری تعلیمات کو جھٹلا دیا اور تم میرے اور دین کے دشمن بن گئے [”شَهِيدًا“ تمہیں ہے یا پھر حال ہے] ﴿إِنَّهُ كَانَ بَعِيدًا خَيْرًا بَصِيرًا﴾ بے شک اللہ تعالیٰ اپنے تمام بندوں سے خواہ وہ ڈرانے والے (انبیائے کرام) ہوں یا جنہیں ڈر سنا یا

(بقیہ حاشیہ صفحہ سابقہ) پر تعجب کا اظہار کرتے ہوئے سوالیہ انکار کرتے رہے کہ کیا اللہ تعالیٰ بشر کو رسول بنا کر بھیجتا ہے؟ یہی وجہ ہے کہ اللہ تعالیٰ کا اپنے پیغمبروں کو بشر کہنا اور خود پیغمبروں کا اپنے آپ کو بشر کہنا منیٰ برحق ٹھہرا، لیکن کفار کا انبیائے کرام علیہم الصلوٰۃ والسلام کو اپنے جیسا عام بشر کہنا کفر کا سبب ٹھہرا کیونکہ انبیائے کرام کی بشریت دیگر بنی نوع انسان کی بشریت سے افضل و اعلیٰ اور بے مثال ہوتی ہے جس کی تفصیل ان شاء اللہ تعالیٰ سورہ کہف کی آخری آیت مبارکہ ”قُلْ إِنَّمَا أَنَا بَشَرٌ مِّثْلُكُمْ“ کے تحت حضور علیہ الصلوٰۃ والسلام کی بشریت کے بیان میں ذکر کی جائے گی۔

گیا (کفار) ہوں سب سے خبردار ہے ان کے حالات کو خوب جاننے والا ہے ﴿يَصِيرًا﴾ ان کے افعال و اعمال کو خوب دیکھنے والا ہے سو وہ انہیں ان کے مطابق بدلادے گا اور یہ حضور نبی اکرم رسول معظم ﷺ کے لیے تسلی و تشریح ہے اور کفار کے لیے وعید و دھمکی ہے۔

۹۷- ﴿وَمَنْ يَهْدِ اللَّهُ فَمَا لَهٗ هُدًى﴾ اور جسے اللہ تعالیٰ ہدایت دیتا ہے تو وہی ہدایت یافتہ ہوتا ہے [یعقوب اور اہل کی قرأت میں ”یا“ کے ساتھ ”الْمُهْتَدِي“ ہے اور ابو عمر و اور نافع مدنی نے حالت وصل میں ان کی موافقت کی ہے] یعنی جس شخص کو اللہ تعالیٰ ہدایت قبول کرنے کی توفیق عنایت فرمادیتا ہے دراصل وہی اللہ تعالیٰ کے نزدیک ہدایت یافتہ ہوتا ہے ﴿وَكُنْ يُضَلِّلُ﴾ اور جس کو وہ گمراہی پر ڈال دیتا ہے یعنی وہ جس شخص کو ذلیل و رسوا کرتا ہے اور اس کی حفاظت نہیں فرماتا یہاں تک کہ وہ شخص شیطان کے وسوسوں کو قبول کر لیتا ہے (اور گمراہ ہو جاتا ہے) ﴿فَلَنْ يَجْعَلَ لَهُمْ آيَةً مِنْ دُونِهِ﴾ تو آپ ان کے لیے اللہ تعالیٰ کے سوا کسی کو ہرگز دوست نہیں پائیں گے یعنی مددگار ﴿وَنَحْشُرُهُمْ يَوْمَ الْقِيَامَةِ عَلَىٰ وُجُوهِهِمْ﴾ اور قیامت کے دن ہم ان کو چہروں کے بل الٹا کر کے اٹھائیں گے یعنی انہیں مونہوں کے بل گھسیٹا جائے گا جیسا کہ ارشاد باری تعالیٰ ہے: ”يَوْمَ يُسْحَبُونَ فِي النَّارِ عَلَىٰ وُجُوهِهِمْ“ (القر: ۴۸) ”قیامت کے دن وہ دوزخ میں مونہوں کے بل گھسیٹے جائیں گے“۔ اور رسول اللہ ﷺ سے عرض کیا گیا کہ کفار قیامت کے دن اپنے چہروں کے بل کس طرح چلیں گے؟ تو آپ نے ارشاد فرمایا: بے شک جو خدا ان کو قدموں پر چلاتا ہے وہ اس بات پر خوب قدرت رکھتا ہے کہ وہ انہیں مونہوں کے بل چلائے ﴿عُمِيًّا وَبِكَمَا وَهَمًا﴾ وہ اندھے بہرے اور گونگے ہوں گے جس طرح وہ دنیا میں تھے نہ وہ دیکھتے اور نہ وہ حق بات کہتے تھے اور وہ حق بات سننے سے بہرے بن جاتے تھے سو وہ آخرت میں بھی اسی طرح ہوں گے کہ وہ ایسی چیز نہیں دیکھ سکیں گے جو ان کی آنکھوں کو ٹھنڈک پہنچا سکے اور نہ وہ ایسی بات سن سکیں گے جو ان کے کانوں کو خوش و خرم کر دے اور نہ وہ کوئی ایسی بات کہہ سکیں گے جو ان کی طرف سے قبول کی جاسکے ﴿مَا دَأَبْتُمْ جَهَنَّمَ كَمَا خَبَتِ زُرَّارًا﴾ ان کا ٹھکانا دوزخ ہے جب وہ بچھ جائے گی (یعنی) جب شعلے اور اس کی لپٹیں بجھیں گی تو ہم اس کو ان پر بھڑکا دیں گے (یعنی) آگ کو مزید جلا دیں گے اور پہلے سے زیادہ روشن کر دیں گے۔

۹۸- ﴿ذٰلِكَ جَزَاؤُهُمْ بِاٰثِمِهِمْ كَقَرِّ وَاٰيٰتِنَا وَاَقْوَامًا اِذَا كُنَّا عِظَامًا وَاَقْوَامًا اِذَا كُنَّا عِظَامًا﴾ یہ ان کی سزا ہے اس لیے کہ انہوں نے ہماری آیتوں کے ساتھ کفر اختیار کر لیا اور انہوں نے کہا کہ کیا جب ہم بڑیاں ہو جائیں گے اور ریزہ ریزہ ہو جائیں گے تو کیا ہم نئے سرے سے دوبارہ پیدا کیے جائیں گے؟ یعنی یہ عذاب انہیں اس سبب سے ہوگا کہ انہوں نے مرنے کے بعد دوبارہ اٹھنے کے عقیدے کو جھٹلایا تھا پس اللہ تعالیٰ نے ان کی یہ سزا مقرر فرمادی ہے کہ دوزخ کی آگ کو ان کے تمام اعضاء پر مسلط کر دیا جائے گا جو ان کو کھا جائے گی پھر اللہ تعالیٰ ان کے اجسام کو دوبارہ پہلے کی طرح کر دے گا پھر آگ کھا جائے گی پھر بار بار ان کے اجسام بنتے رہیں گے اور آگ ان کو کھاتی رہے گی اور یہ سلسلہ ہمیشہ کے لیے جاری رہے گا تا کہ مرنے کے بعد دوبارہ اٹھنے کے عقیدے کو جھٹلانے پر ان کی حسرت و افسوس بڑھتا رہے۔

اَوَلَمْ يَرَوْا اَنَّ اللّٰهَ الَّذِي خَلَقَ السَّمٰوٰتِ وَالْاَرْضَ قَادِرٌ عَلٰۤى اَنْ يَّخْلُقَ مِثْلَهُمْ وَاَنْ يَّجْعَلَ لَهُمْ اَجَلًا لَا رَيْبَ فِيْهِ ط قَابِى الطّٰلِمُوْنَ اِلَّا كَقَوْمٍ ۙ قُلْ لَوْ اَنْتُمْ تَعْلَمُوْنَ

ل رواہ احمد ج ۲ ص ۳۵۲-۳۶۳ الترمذی رقم الحدیث: ۳۱۴۲

ع

خَزَائِنَ رَحْمَةِ رَبِّي إِذْ الْأَسْكَمُ خَشِيَةَ الْإِنْفَاقِ ط وَكَانَ الْإِنْسَانُ قَتُورًا ۝ وَلَقَدْ

آتَيْنَا مُوسَى تِسْعَ آيَاتٍ بَيِّنَاتٍ فَمُنَّ بِنِي إِسْرَائِيلَ إِذْ جَاءَهُمْ فَقَالَ لَهُ فِرْعَوْنُ

إِنِّي لَأَكْتُبُكَ يَوْمَئِذٍ مَسْحُورًا ۝

کیا انہوں نے غور نہیں کیا کہ بے شک اللہ تعالیٰ جس نے آسمانوں اور زمینوں کو پیدا کیا ہے وہ اس بات پر قادر ہے کہ ان جیسے اور پیدا کر دے اور اس نے ان کے لیے ایک وقت مقرر فرمادیا جس میں ذرا بھی شک نہیں سوظالموں نے سوائے کفر کے سب کا انکار کر دیا ۝ (اے محبوب!) فرمادیجئے کہ اگر تم مالک ہو جاؤ میرے رب تعالیٰ کی رحمت کے تمام خزانوں کے تو تم اس وقت اس کے خرچ ہو جانے کے ڈر کی وجہ سے بخل کرنے لگو اور انسان بہت بڑا بخیل ہے ۝ اور بے شک ہم نے موسیٰ کو نوروشن نشانیوں عطا فرمائیں سو آپ بنی اسرائیل سے پوچھ لیں جب وہ ان کے پاس تشریف لائے تو فرعون نے اس سے کہا کہ اے موسیٰ! میں تیرے بارے میں گمان کرتا ہوں کہ یقیناً تم پر جادو کر دیا گیا ہے ۝

۹۹- ﴿أَوَلَمْ يَرَوْا﴾ اور کیا انہوں نے دیکھا نہیں (یعنی) کیا انہیں معلوم نہیں ﴿أَنَّ اللَّهَ الَّذِي خَلَقَ السَّمَوَاتِ وَالْأَرْضَ قَادِرٌ عَلَىٰ أَنْ يَخْلُقَ مِثْلَهُمْ﴾ کہ بے شک اللہ تعالیٰ جس نے آسمانوں اور زمین کو پیدا کیا ہے وہ اس بات پر قادر ہے کہ ان جیسے اور انسان پیدا فرمادے ﴿وَجَعَلَكُمْ أَجَلًا لَا رَيْبَ فِيهِ﴾ اور اللہ تعالیٰ نے ان کے لیے ایک وقت مقرر کر رکھا ہے جس کے آنے میں ذرہ بھی شک نہیں اور وہ موت ہے یا پھر قیامت ہے ﴿قَابَى الظَّالِمُونَ إِلَّا كُفُورًا﴾ پس ظالموں نے لائل حق واضح ہونے کے باوجود سوائے کفر کے سب چیزوں کا انکار کر دیا۔

۱۰۰- ﴿قُلْ لَوْ أَنْتُمْ تَعْلَمُونَ﴾ اے محبوب! فرمادیجئے کہ اگر تم مالک ہو جاؤ [اس کی تقدیر عبارت یہ ہے: "لَوْ تَمْلِكُونَ نَفْسَكُمْ" کیونکہ حرف "لَوْ" افعال پر داخل ہوتا ہے اسما پر داخل نہیں ہوتا لہذا اس کے بعد فعل کا ہونا واجب و لازم ہے پس "تَمْلِكُ" کو تفسیر کی شرط پر مضمرا مانا گیا ہے اور اس کے بدلے میں ضمیر متصل کو لایا گیا ہے اور وہ واو ہے ("تَمْلِكُونَ" میں) اور ضمیر منفصل کو لایا گیا ہے اور وہ "أَنْتُمْ" ہے کیونکہ اس کے متصل لفظ ساقط ہو گیا ہے پس "أَنْتُمْ" فعل مضمرا کا فاعل ہے اور "تَمْلِكُونَ" اس کی تفسیر ہے اور یہ وجہ وہ ہے جس کا علم الاعراب تقاضا کرتا ہے لیکن جس کا علم البیان تقاضا کرتا ہے تو وہ "أَنَّ تَمْلِكُونَ" ہے جس میں اختصاص پر دلالت ہے اور بے شک یہی لوگ (یعنی کفار مکہ) ہی زبردست بخل کے ساتھ مخصوص ہیں [﴿خَزَائِنَ رَحْمَةِ رَبِّي﴾ (اگر تم) میرے رب تعالیٰ کی رحمت کے تمام خزانوں کے (مالک بن جاؤ) یعنی اس کے رزق کے اور اس کی باقی ان تمام نعمتوں کے تم مالک بن جاؤ جو اس کی مخلوق کو ملنی ہیں ﴿إِذْ الْأَسْكَمُ خَشِيَةَ الْإِنْفَاقِ﴾ تو تم اس وقت اس کے خرچ ہو جانے اور اس کے ختم ہو جانے کے ڈر کی وجہ سے بخل کرنے لگو یعنی تم اس خوف سے بخیل بن جاؤ گے کہ ہمیں خرچ کرنا اس کو ختم کر دے ﴿وَكَانَ الْإِنْسَانُ قَتُورًا﴾ اور انسان بہت بڑا بخیل ہے۔

حضرت موسیٰ کا نو معجزات لے کر آنے اور فرعونوں کے سرکش ہونے کی وجہ سے غرق ہونا

۱۰۱- ﴿وَلَقَدْ آتَيْنَا مُوسَى تِسْعَ آيَاتٍ بَيِّنَاتٍ﴾ اور بے شک ہم نے (حضرت) موسیٰ کو روشن اور واضح نو معجزات عطا کئے تھے۔ حضرت عبد اللہ ابن عباس رضی اللہ تعالیٰ عنہما سے بیان کیا گیا ہے کہ وہ نو معجزات یہ ہیں: (۱) عصا (۲) پید بنام (۳) ٹڈی (۴) جوئیں (۵) مینڈک (۶) خون (۷) وہ پتھر جس پر عصا مارنے سے پانی کے بارہ چشمے جاری ہو جاتے

تھے (۸) دریا پھٹنا اور اس میں راستے بننا (۹) کوہ طور جس کو اللہ تعالیٰ نے اٹھا کر بنی اسرائیل کے اوپر کھڑا کر دیا تھا اور حضرت حسن بصری رضی اللہ تعالیٰ عنہ سے پتھر اور دریا اور کوہ طور کی بجائے طوفان اور قحط سالی اور پھلوں کا نقصان منقول ہے ﴿فَسئَلُ بَنِي إِسْرَائِيلَ﴾ "فَقُلْنَا لَهُ اسئَلُ بَنِي إِسْرَائِيلَ" پس ہم نے (حضرت) موسیٰ علیہ السلام سے فرمایا کہ بنی اسرائیل سے پوچھے یعنی ان سے فرعون کے بارے میں پوچھے اور اس سے فرمائیے کہ "فَارْسِلْ مَعِيَ بَنِي إِسْرَائِيلَ" (الاعراف: ۱۰۵) "پس تو بنی اسرائیل کو میرے ساتھ بھیج دے" ﴿إِذْ جَاءَهُمْ﴾ جب وہ ان کے پاس تشریف لائے [یہ فعل محذوف کے متعلق ہے] "أَيُّ فَعْلَانَا لَهُ: سَلَهُمْ حِينَ جَاءَهُمْ" یعنی ہم نے موسیٰ علیہ السلام سے اس وقت فرمایا کہ بنی اسرائیل سے فرعون کے بارے میں پوچھے جب آپ ان کے پاس تشریف لائے ﴿فَقَالَ لَهُ فِرْعَوْنُ إِنِّي لَأَظُنُّكَ يُمُوسَىٰ مَسْحُورًا﴾ تو فرعون نے اس سے کہا کہ بے شک اے موسیٰ! میں گمان کرتا ہوں کہ تجھ پر جادو کر دیا گیا ہے اس لیے تیری عقل میں خبط آ گیا ہے کہ غیر معقول باتیں کرتے ہو۔

قَالَ لَقَدْ عَلِمْتُمْ مَا أَنْزَلَ هَؤُلَاءِ إِلَّا رَبُّ السَّمَاوَاتِ وَالْأَرْضِ بِصَآئِرٍ وَإِنِّي لَأَظُنُّكَ يُفْرَعُونَ مَثْبُورًا ﴿۱۰۲﴾ فَأَرَادَ أَنْ يَسْتَفِزَّهُمْ مِنَ الْأَرْضِ فَأَغْرَقْنَاهُ وَمَنْ مَعَهُ جَمِيعًا ﴿۱۰۳﴾ وَقُلْنَا مِنْ بَعْدِهِ لِبَنِي إِسْرَائِيلَ اسْكُنُوا الْأَرْضَ فَإِذَا جَاءَ وَعْدُ الْآخِرَةِ جِئْنَا بِكُمْ لَفِيفًا ﴿۱۰۴﴾ وَبِالْحَقِّ أَنْزَلْنَاهُ وَبِالْحَقِّ نَزَلَ وَمَا أَرْسَلْنَاكَ إِلَّا مُبَشِّرًا وَنَذِيرًا ﴿۱۰۵﴾ وَقَدْ آتَيْنَاكَ آيَاتِنَا لَتَنفُرَ أَكَاةً عَلَى النَّاسِ عَلَىٰ مَكِّثٍ وَنَزَلْنَاهُ تَنْزِيلًا ﴿۱۰۶﴾

دفعہ لایزہ

موسیٰ نے فرمایا: بے شک تو جان چکا ہے کہ انہیں کسی اور نے نہیں اتارا مگر آسمانوں اور زمین کے پروردگار نے جو روشن اور واضح ہیں اور اے فرعون! بے شک میں تیرے متعلق گمان کرتا ہوں کہ تو تباہ و برباد اور ہلاک کیا جانے والا ہے O پھر اس نے ارادہ کیا کہ اس کو سرزمین مصر سے جلا وطن کر دے تو ہم نے اس کو اور اس کے تمام ساتھیوں کو غرق کر دیا O اور اس کے بعد ہم نے بنی اسرائیل سے فرمایا کہ تم اس زمین میں سکونت اختیار کرو پھر جب آخرت کا وعدہ آئے گا تو ہم تم سب کو جمع کر کے لائیں گے O اور ہم نے اس (قرآن) کو حق کے ساتھ نازل کیا ہے اور یہ حق کے ساتھ نازل ہوا ہے اور ہم نے آپ کو نہیں بھیجا مگر خوشخبری دینے اور ڈرسانے والا رسول بنا کر O اور ہم نے قرآن کو جدا جدا کر کے نازل کیا ہے تاکہ آپ اس کو لوگوں کے سامنے وقفے وقفے سے پڑھا کریں اور ہم نے اس کو تھوڑا تھوڑا کر کے نازل کیا ہے O

۱۰۲- ﴿قَالَ لَقَدْ عَلِمْتُمْ﴾ یعنی حضرت موسیٰ علیہ السلام نے فرمایا کہ اے فرعون! بے شک تجھے معلوم ہے کہ ﴿هَؤُلَاءِ﴾ ﴿بِصَآئِرٍ﴾ دریاں حالیکہ وہ معجزات بصیرت افروز ہیں یعنی واضح اور روشن ہیں مگر تو یقیناً عناد رکھتا ہے اور اس کی مثال یہ ارشاد ہے: "وَجَحَدُوا بِهَا وَاسْتَيْقَنَتْهَا أَنفُسُهُمْ ظُلْمًا وَعُلُوًّا" (النمل: ۱۳) "اور انہوں نے ان (معجزات) کا انکار کر دیا تھا اور جب کہ ان کے دل ان کی سچائی کا یقین کر چکے تھے (یہ انکار) ظلم و سرکشی کی وجہ سے ہوا"۔ [”بِصَآئِرٍ“ حال ہے اور علی کسائی کی قراءت میں ”عَلِمْتُمْ“ کی ”تَا“ پر پیش ہے] یعنی بے شک مجھ پر جادو نہیں کیا گیا جیسا کہ تو نے میرے

بارے میں بیان کیا ہے بلکہ میں اس معاملہ کی صحت کو خوب جانتا ہوں اور بے شک یہ وہ معجزات ہیں جن کو زمین و آسمان کے مالک و خالق نے نازل فرمایا ہے پھر حضرت موسیٰ علیہ السلام نے فرعون کے گمان کو اپنے گمان (یقین) کے ذریعے رد کرتے ہوئے فرمایا: ﴿وَإِنِّي لَأَكْتُفِكَ يَفْرَعُونَ مَثْبُورًا﴾ اور اے فرعون! بے شک میں تیرے بارے میں ضرور گمان کرتا ہوں کہ تو ہلاک کیا جائے گا، گویا آپ نے فرمایا کہ اگر تو میرے بارے میں گمان کرتا ہے کہ مجھ پر جادو کر دیا گیا ہے تو بے شک میں تیرے بارے میں گمان کرتا ہوں کہ تو ہلاک کیا جائے گا اور میرا گمان تیرے گمان سے یقیناً زیادہ صحیح ہے کیونکہ اس کی علامت ظاہر ہے اور وہ یہ کہ تو جس کی صحت کو جان چکا ہے اس کا انکاری ہے اور اللہ تعالیٰ کے واضح اور روشن ترین معجزات کے ساتھ تو نے تکبر کا رویہ اختیار کیا ہوا ہے اور تیرا گمان بہر حال محض جھوٹ ہے اس لیے کہ میرے مشن کی صحت و حقانیت کو جان لینے کے باوجود تیرا میرے بارے میں یہ کہنا کہ میں تجھے جادو سے متاثر خیال کرتا ہوں سراسر جھوٹ ہے اور فرما نے کہا کہ ”مَثْبُورًا“ کا معنی ہے: ہر خیر سے دور اور ہر بُرائی کا عادی۔ اہل عرب کا قول ہے کہ ”مَا ثَبَرَكَ عَنْ هَذَا“ یعنی تمہیں اس سے کس نے روکا ہے اور تمہیں اس سے کس نے دور کر دیا ہے۔

۱۰۳- ﴿فَارَادَ أَنْ يَسْتَفِرَّهُمْ مِنَ الْأَرْضِ﴾ پھر فرعون نے ارادہ کر لیا کہ وہ انہیں یعنی حضرت موسیٰ اور آپ کی قوم کو سرزمین مصر سے نکال دے گا یا قتل و غارت کر کے اور سب کی جڑ کاٹ کر سرزمین مصر سے ان کا خاتمہ کر دے گا ﴿فَأَخَذْنَاهُ وَمَنْ تَعَبَهُ جَمِيعًا﴾ تو ہم نے اس (فرعون) کو اس کے تمام ساتھیوں سمیت غرق کر دیا چنانچہ اس کو غرقابی کے عذاب نے گھیر لیا جس کے سبب اللہ تعالیٰ نے اس کو اس کی قوم قبٹیوں کے ساتھ دریا میں غرق کر کے سرزمین مصر سے ہمیشہ کے لیے نکال دیا۔

۱۰۴- ﴿وَقُلْنَا مَنْ بَعْدِهِ لَبِئْسَ إِسْرَائِيلَ اسْكُنُوا الْأَرْضَ﴾ اور ہم نے اس کے بعد (یعنی) فرعون کی ہلاکت کے بعد بنی اسرائیل سے فرمایا کہ تم اسی سرزمین پر سکونت اختیار کر لو جہاں سے فرعون نے تمہیں نکالنا چاہا تھا ﴿فَإِذَا جَاءَ وَعْدُ الْآخِرَةِ﴾ پھر جب آخرت کا وعدہ آئے گا یعنی قیامت ﴿جِئْنَا بِكُمْ لَفِيفًا﴾ تو ہم تم سب کو اکٹھا کر کے لائیں گے کہ تمہیں بھی اور ان کو بھی ایک دوسرے کے ساتھ ملا کر جمع کریں گے پھر ہم تمہارے درمیان فیصلہ کریں گے اور تم میں نیک بختوں کو بد بختوں سے الگ کر کے ممتاز کر دیں گے اور ”لفیف“ کا معنی ہے: مختلف قبائل کو جمع کرنا۔

نزل قرآن و بعثت نبوی کی حکمت اور اللہ تعالیٰ کے ناموں کی اچھائی و ذات اقدس کی حمد و ثناء۔۔۔۔۔

اور اس کی تنزیہ و کبریائی کا بیان

۱۰۵- ﴿وَرَبُّ الْحَقِّ أَنْزَلْنَاهُ وَبِالْحَقِّ نَزَلَ﴾ اور ہم نے اس (قرآن) کو حق کے ساتھ نازل کیا ہے اور وہ حق کے ساتھ نازل ہوا ہے (یعنی) ہم نے قرآن مجید کو نازل نہیں کیا مگر حکمت کے ساتھ اور یہ قرآن نازل نہیں کیا گیا مگر حق اور حکمت کے ساتھ ملا ہوا ہے کیونکہ یہ ہر قسم کی خیر و بھلائی کی طرف رہنمائی کرنے پر مشتمل ہے یا یہ معنی ہے کہ ہم نے اس قرآن مجید کو نازل نہیں کیا مگر حق کے ساتھ فرشتوں کی نگرانی میں محفوظ نازل کیا ہے اور یہ رسول اکرم ﷺ پر نازل نہیں کیا گیا مگر شیطان مردود کی دخل اندازی سے محفوظ ہے۔ حضرت محمد بن سماک رحمہ اللہ کے متوسلین میں سے ایک راوی نے بیان کیا کہ جب حضرت محمد بن سماک رحمہ اللہ بیمار ہوئے تو ہم نے ان کا قارورہ لیا اور ایک نصرانی طبیب کی طرف روانہ ہو گئے اور راستے میں ایک نہایت خوبصورت بزرگ ملے جن سے خوشبو مہکتی تھی اور انہوں نے بہترین صاف ستھری پوشاک پہنی ہوئی تھی اس بزرگ نے ہمیں فرمایا کہ تم کہاں جا رہے ہو؟ ہم نے کہا: فلاں نصرانی طبیب کے پاس جا رہے ہیں اس کو ابن سماک کا قارورہ دکھائیں گے تاکہ وہ صحیح علاج کر سکے تو اس بزرگ نے فرمایا: سبحان اللہ! تم عجیب لوگ ہو کہ ولی اللہ کا علاج اللہ

تعالیٰ کے دشمن سے کرانے جارہے ہو اور تم اللہ تعالیٰ کے ایک ولی کے لیے اللہ تعالیٰ کے ایک دشمن سے مدد مانگو گے تم ایسا کرو کہ اس قارورہ کوز میں پر پھینک دو اور تم حضرت محمد ابن سماک کے پاس واپس لوٹ جاؤ اور ان سے کہو کہ درد کی جگہ پر اپنا ہاتھ رکھ کر پڑھو: ”وَبِالْحَقِّ أَنْزَلْنَاهُ وَبِالْحَقِّ نَزَّلَ“ پھر وہ بزرگ غائب ہو گئے اور ہمیں دکھائی نہ دیئے چنانچہ ہم لوگ حضرت ابن سماک کے پاس واپس لوٹ آئے اور صورت حال بتائی تو آپ نے اپنا ہاتھ درد کی جگہ پر رکھا اور بزرگ کے فرمان کے مطابق مذکورہ آیت مبارکہ پڑھی تو فوراً اسی وقت درد ختم ہو گیا اور آپ کو مکمل آرام آ گیا اور حضرت محمد بن سماک نے اپنے متوسلین سے فرمایا کہ وہ خوبصورت بزرگ حضرت خضر علیہ السلام تھے ﴿وَمَا أَرْسَلْنَاكَ إِلَّا مُبَشِّرًا وَنَذِيرًا﴾ اور ہم نے آپ کو نہیں بھیجا مگر جنت کی خوشخبری سنانے والا اور دوزخ کی آگ سے ڈرانے والا بنا کر۔

۱۰۶- ﴿وَقَدْ آتَيْنَاكَ﴾ [یہ پوشیدہ فعل کی وجہ سے منصوب ہے جس کی تفسیر اور وضاحت آنے والا فعل ”فَرَقْنَا“ کر رہا ہے] ﴿فَرَقْنَاهُ﴾ ہم نے اس کو جدا جدا نازل کیا ہے یعنی ہم نے قرآن مجید کو تفصیل کے ساتھ حسب ضرورت اور حسب موقع الگ الگ سورتوں اور آیتوں کی صورت میں نازل کیا ہے یا یہ معنی ہے کہ ہم نے قرآن مجید میں حق کو باطل سے جدا کر دیا ہے ﴿لَتَقْرَأَهُ عَلَى النَّاسِ عَلَى مُكْتَبٍ﴾ تاکہ آپ لوگوں کے سامنے اس کو ٹھہر ٹھہر کر وقتے سے پڑھا کریں ﴿وَنَزَّلْنَاهُ تَنْزِيلًا﴾ اور ہم نے اس قرآن مجید کو حوادث کے مطابق تھوڑا تھوڑا کر کے نازل کیا ہے۔

قُلْ اٰمِنُوْا بِهٖ اَوْ لَا تُؤْمِنُوْا اِنَّ الَّذِيْنَ اٰدُوْا الْعِلْمَ مِنْ قَبْلِہٖ اِذَا يُتْلٰی عَلَیْہُمْ یَخِرُّوْنَ
لِلَّذٰلِقٰنِ سٰجِدًا ۙ وَیَقُوْلُوْنَ سُبْحٰنَ رَبِّنَا اِنْ کَانَ وَعْدُ رَبِّنَا لَمَفْعُوْلًا ﴿۱۰۶﴾ وَیَخِرُّوْنَ
لِلَّذٰلِقٰنِ یَبْکُوْنَ وَیَزِیْدُہُمْ خُشُوْعًا ﴿۱۰۷﴾ قُلْ اَدْعُوْا اللّٰہَ اِدْعُوْا الرَّحْمٰنَ اٰیٰمًا
تَدْعُوْنَ اَفَلَا لَاسْمَاءَ الْحُسْنٰی ۗ وَلَا تَجْہَدُ بِصَلٰتِکَ وَلَا تُخٰفَتْ بِہَا وَابْتَغِ بَیْنَ ذٰلِکَ
سَبِيْلًا ﴿۱۰۸﴾

سَبِيْلًا ﴿۱۰۸﴾

(اے محبوب!) فرمادیتے کہ تم ایمان لاؤ یا نہ لاؤ بے شک جن لوگوں کو اس سے پہلے علم دیا گیا ہے جب ان کے سامنے قرآن پڑھا جاتا ہے تو وہ ٹھوڑیوں کے بل سجدے میں گر پڑتے ہیں O اور وہ کہتے ہیں کہ ہمارا پروردگار پاک ہے بے شک ہمارے پروردگار کا وعدہ پورا ہو کر رہا O اور وہ ٹھوڑیوں کے بل گر پڑتے ہیں وہ روتے ہیں اور یہ قرآن ان کی عاجزی کو بڑھا دیتا ہے O (اے محبوب!) فرمادیتے کہ تم ”یا اللہ“ کہہ کر پکارو یا پھر ”یا رحمن“ کہہ کر پکارو تم جس نام سے پکارو اس کے تمام نام اچھے ہیں اور آپ اپنی نماز نہ تو بہت اونچی آواز سے پڑھئے اور نہ اس کو بالکل آہستہ پڑھئے اور اس کے درمیان اعتدال کا راستہ اختیار کیجئے O

۱۰۷- ﴿قُلْ اٰمِنُوْا بِهٖ اَوْ لَا تُؤْمِنُوْا﴾ اے محبوب! فرمادیتے (اے کفار مکہ!) تم اس پر ایمان لاؤ یا نہ لاؤ یعنی تم ایمان لا کر اپنے لیے دائمی قائم رہنے والی نعمتوں کو اختیار کر لو یا تم کفر پر قائم رہ کے دردناک عذاب اپنے لیے اختیار کر لو پھر اللہ تعالیٰ نے علت و سبب بیان کرتے ہوئے ارشاد فرمایا: ﴿اِنَّ الَّذِيْنَ اٰدُوْا الْعِلْمَ مِنْ قَبْلِہٖ﴾ بے شک جن لوگوں کو اس سے پہلے علم دیا گیا ہے یعنی جنہیں قرآن مجید سے پہلے تورات شریف کا علم عنایت کیا گیا ہے ﴿اِذَا يُتْلٰی عَلَیْہُمْ﴾ جب ان کے سامنے

قرآن مجید کی تلاوت کی جاتی ہے تو ﴿يَخْرُجُونَ لِلذَّقَانِ سُجَّدًا﴾ وہ لوگ ٹھوڑیوں کے بل سجدے میں گر پڑتے ہیں [”سُجَّدًا“ حال ہے]۔

۱۰۸- ﴿وَيَقُولُونَ سُبْحٰنَ رَبِّنَا اِنْ كَانَ وَعْدُ رَبِّنَا لَمَفْعُوْلًا﴾ اور وہ کہتے ہیں کہ ہمارا پروردگار پاک ہے بے شک ہمارے پروردگار کا وعدہ ضرور پورا کر دیا گیا ہے۔ اس کلام میں ارشاد باری تعالیٰ ”اٰمِنُوْا بِهٖ اَوْ لَا تُوْمِنُوْا“ کی علت بیان کی گئی ہے یعنی اے محبوب! آپ ان منکرین سے اعراض کر لیجئے اور ان کی ذرہ بھی پروا نہ کیجئے کیونکہ اگر یہ لوگ اس پر ایمان نہیں لاتے اور یہ قرآن مجید کی تصدیق نہیں کرتے تو ان سے بہتر موجود ہیں اور یہ وہ علمائے کرام ہیں جنہوں نے سابقہ کتب کو پڑھا اور وہ اس قرآن مجید پر بھی ایمان لائے اور انہوں نے اس کی تصدیق کی چنانچہ جب ان کے سامنے قرآن مجید کو پڑھا گیا تو وہ اللہ تعالیٰ کے حکم کی تعظیم اور اس کے اس وعدے کی تکمیل کی خاطر سجدے میں گر پڑے اور انہوں نے اللہ تعالیٰ کی تسبیح و پاکیزگی بیان کی جو آسمان سے نازل کی گئی سابقہ کتب میں وعدہ کیا گیا تھا اور اس کے ذریعے سرور انبیاء حضرت محمد مصطفیٰ ﷺ کی آمد اور آپ پر نزول قرآن کی خوشخبری دی گئی تھی اور اس آیت مبارکہ میں مذکورہ وعدہ سے یہی مراد ہے [اور ”اِنْ“ بہ معنی ”اِنَّہُ“ ہے اور یہ فعل کی تاکید کے لیے لایا گیا ہے جیسا کہ ”اَنْ“ اور ”اِنْ“ اسم کی تاکید کے لیے استعمال کیے جاتے ہیں اور جس طرح ”فَاِنَّہُمْ لَمُحْضَرُوْنَ“ (الصافات: ۱۲) میں ”اِنْ“ کو لام تاکید کے ساتھ مؤکد و مستحکم کیا گیا ہے اسی طرح یہاں ”اِنْ“ کو ”لَمَفْعُوْلًا“ میں لام تاکید کے ساتھ مؤکد کیا گیا ہے]۔

۱۰۹- ﴿وَيَخْرُجُونَ لِلذَّقَانِ يَبْكُوْنَ﴾ اور وہ ٹھوڑیوں کے بل گر پڑتے ہیں (اور) وہ روتے ہیں۔ ٹھوڑی کے بل گرنے کا معنی منہ کے بل گر پڑنا ہے اور ٹھوڑی کو صرف اس لیے مخصوص کیا گیا ہے کہ سجدے کے وقت ٹھوڑی منہ کی باقی تمام چیزوں سے زمین کے زیادہ قریب ہوتی ہے چنانچہ ”خَرَّ عَلٰی وَجْہِہٖ وَعَلٰی ذَقْنِہٖ وَخَرَّ لَوْجِہِہٖ وَلِذَقْنِہٖ“ کہا جاتا ہے کہ فلاں آدمی اپنے منہ کے بل اور اپنی ٹھوڑی کے بل گر پڑا اور فلاں آدمی اپنے منہ اور اپنی ٹھوڑی ہی کے لیے گر پڑا [بہر حال ”عَلٰی“ کا معنی ظاہر ہے رہا لام کا معنی تو گویا ٹھوڑی اور منہ کو ”خُرُور“ (یعنی گرنے) کے لیے مخصوص کر دیا گیا ہے کیونکہ لام تخصیص کے لیے آتی ہے اور اللہ تعالیٰ دونوں حالتوں کے مختلف ہونے کے سبب ”يَخْرُجُونَ لِلذَّقَانِ“ کو مکرر لایا ہے اور وہ دو حال یہ ہیں: ایک سجدے کی حالت میں ان کا گر پڑنا اور دوسرا رونے کی حالت میں گر پڑنا ﴿وَيَبْكُوْنَ﴾ اور قرآن مجید ان میں زیادہ کر دیتا ہے ﴿خُسُوْعًا﴾ دل کی نرمی اور آنکھوں کی رطوبت کو۔

۱۱۰- ﴿قُلِ ادْعُوا اللّٰهَ اَدْعَا اللّٰہِ الرَّحْمٰنِ﴾ اے محبوب! فرما دیجئے کہ تم اللہ تعالیٰ نام رکھو یا رحمن نام رکھو (اللہ تعالیٰ کے لیے دونوں نام درست ہیں)۔

شان نزول: جب ابو جہل نے حضور سید عالم ﷺ سے سنا کہ آپ ”يَا اللّٰهَ“ اور ”يَا رَحْمٰنَ“ کہہ رہے ہیں تو اس نے لوگوں سے کہا کہ آپ ہمیں تو دو معبودوں کی عبادت سے منع کرتے ہیں اور آپ خود اللہ تعالیٰ کے ساتھ دوسرے معبود کو یاد کرتے ہیں تو اس کی تردید میں یہ آیت مبارکہ نازل ہوئی اور ایک قول یہ ہے: اہل کتاب (یہود و نصاریٰ) نے حضور علیہ الصلوٰۃ والسلام سے کہا کہ آپ رحمن کا ذکر بہت کم کرتے ہیں حالانکہ اللہ تعالیٰ نے تورات میں اس نام کا بہت زیادہ ذکر فرمایا ہے تو ان کے جواب میں یہ آیت مبارکہ نازل ہوئی اور دعا بہ معنی نام رکھنا ہے پکارنے کے معنی میں نہیں ہے [اور اس آیت مبارکہ میں ”اَوْ“ اختیار کے لیے ہے] یعنی تم یہ نام (اللہ) رکھو یا یہ نام (رحمن) رکھو یا یہ معنی ہے کہ تم اس نام (اللہ) کا ذکر کرو یا اس نام (رحمن) کا ذکر کرو (اس کے سب نام اچھے ہیں) ﴿اَيُّهَا الَّذِيْنَ اَدْعُوْا﴾ تم اسے جس نام سے یاد کرو [”اَيُّهَا“ میں تونین

مضاف الیہ کے عوض میں آئی ہے اور ”مَا“ تاکید کے لیے زیادہ کیا گیا ہے اور ”أَيًّا“، ”تَدْعُوا“ کی وجہ سے منصوب ہے اور ”تَدْعُوا“ خود ”أَيًّا“ کی وجہ سے مجزوم ہے [یعنی ان دونوں میں سے جس نام کو یاد کرو اور اس کا جو نام رکھو ﴿فَلَهُ الْأَسْمَاءُ الْحُسْنَى﴾ سو اس کے تمام نام اچھے ہیں] ”فَلَهُ“ میں ضمیر اللہ تعالیٰ کی ذات اقدس کی طرف لوتی ہے اور ”فَا“ اس لیے آیا ہے کہ یہ شرط کا جواب ہے: ”أَيًّا أَيَّمَا تَدْعُوا فَهُوَ حَسَنٌ“ یعنی تم جس نام سے اس کو یاد کرو تو وہی اچھا ہے پھر ضمیر کی جگہ ”فَلَهُ الْأَسْمَاءُ الْحُسْنَى“ کو رکھا گیا ہے [اس لیے کہ جب اللہ تعالیٰ کے تمام نام اچھے ہیں تو یہ دونوں نام بھی اچھے ہیں کیونکہ یہ دونوں نام بھی انہی میں سے ہیں اور اللہ تعالیٰ کے ناموں کے اچھے ہونے کا معنی یہ ہے کہ یہ تمام نام فضیلت و بزرگی اور پاکیزگی اور تعظیم و تکریم کے معانی کے لیے مستقل جامع ہیں ﴿وَلَا تَجْهَرُ بِصَلَاتِكَ﴾ اور آپ اپنی نماز کو زیادہ بلند آواز سے نہ پڑھئے اصل میں ”بِقِرَاءَةِ صَلَاتِكَ“ ہے یعنی آپ اپنی نماز کی قراءت کو زیادہ بلند نہ کیجئے [یہاں مضاف محذوف ہے اس لیے کہ التباس نہیں ہوتا] کیونکہ ”جَهْرٌ“ (اونچا پڑھنا) اور ”مَخَافَتٌ“ (پست پڑھنا) ایسی دو صفات ہیں جو آواز کے بعد پیدا ہوتی ہیں اور جب کہ نماز مخصوص افعال اور اذکار پر مشتمل ہے اور دراصل رسول اللہ ﷺ قراءت میں اپنی آواز کو اونچا کر کے پڑھتے تھے جب مشرکین مکہ آپ کی قراءت سنتے تو شور و غوغا کرتے اور گالیاں بکتے اس لیے حضور کو حکم دیا گیا کہ اپنی آواز کو قدرے پست کریں اور معنی یہ ہے کہ اے محبوب! آپ نہ اتنا بلند آواز سے پڑھیں کہ مشرکین سن لیں اور نہ اتنا آہستہ پڑھیں کہ آپ کے پیچھے مقتدی بھی نہ سن سکیں ﴿وَلَا تُخَافُتْ بِهِمَا وَابْتَغِ بَيْنَ ذَلِكَ﴾ اور جہر اور مخافت کے درمیان کا طریقہ طلب کیجئے ﴿سَبِيلًا﴾ بہ معنی ”وَسَطًا“ ہے یعنی درمیانہ طریقہ یا اس کا یہ معنی ہے کہ آپ تمام نمازیں بلند آواز سے نہ پڑھیں اور نہ تمام نمازیں پست آواز سے پڑھیں بلکہ اس کے درمیان کا راستہ اختیار کریں کہ رات کی نمازوں (مغرب، عشاء، فجر) میں بلند آواز سے پڑھیں اور دن کی (ظہر، عصر کی) نمازوں میں آہستہ پڑھیں یا پھر ”صلاة“ بہ معنی ”دعا“ ہے (یعنی نہ زیادہ بلند آواز سے دعا مانگیں اور نہ بالکل آہستہ دعا مانگیں بلکہ اس کے درمیان اعتدال کا راستہ اختیار کریں)۔

وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمَلِكِ وَلَمْ

يَكُنْ لَهُ وَلِيٌّ مِّنَ الدُّنْيَا وَكَبِيرَةٌ تَكْبِيرًا ۝

اور (اے محبوب!) فرما دیجئے کہ تمام تعریفیں اللہ تعالیٰ ہی کے لیے ہیں جس نے اپنے لیے بیٹا نہیں بنایا اور حکومت میں اس کا کوئی شریک نہیں اور کمزوری کی وجہ سے اس کا کوئی مددگار نہیں اور اس کی عظمت و کبریائی خوب بیان کیجئے ○

۱۱۱- ﴿وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا﴾ اور اے محبوب! فرمائیے کہ تمام تعریفیں اللہ تعالیٰ ہی کے لیے ہیں جس نے (اپنے لیے) اولاد نہیں بنائی جیسا کہ یہود و نصاریٰ اور بنو نوح کا گمان ہے ﴿وَلَمْ يَكُنْ لَهُ شَرِيكٌ فِي الْمَلِكِ﴾ اور بادشاہت میں اس کا کوئی شریک نہیں ہے جیسا کہ مشرکوں نے گمان کیا ﴿وَلَمْ يَكُنْ لَهُ وَلِيٌّ مِّنَ الدُّنْيَا﴾ اور کمزوری کی وجہ سے اس کا کوئی مددگار نہیں یعنی وہ کبھی کمزور نہیں ہوتا کہ اسے کسی مددگار کی ضرورت ہو یا وہ ذلت و کمزوری کی وجہ سے کسی کو دوست نہیں بناتا تا کہ بہ وقت ضرورت دوست اپنی مدد کے ذریعے اس کا دفاع کر سکے ﴿وَكَبِيرَةٌ تَكْبِيرًا﴾ اور اس کی بڑائی خوب بیان کیجئے اور اس کی عظمت و رفعت بیان کیجئے اور یہ بیان کیجئے کہ اللہ تعالیٰ اس سے بہت بلند و بالا ہے کہ اس کے لیے

۱ اسمائے حسنیٰ کی تشریح اور خصوصیات و برکات کے لیے ہماری کتاب ”خصائص الاسماء الحسنیٰ“ کا مطالعہ کیجئے۔ غوثی

اولاد ہو یا کوئی اس کا شریک ہو اور حضور نبی اکرم ﷺ نے اس آیت مبارکہ کا نام ”ایۃ العزۃ“ رکھا اور آپ کی یہ عادت شریفہ تھی کہ جب بنو عبدالمطلب کا کوئی بچہ اچھی طرح فصاحت و بلاغت سے عربی بولنے کے قابل ہو جاتا تو آپ اس کو یہی آیت مبارکہ سکھایا کرتے۔

سورۃ الکہف
آیت ۱۵

بِسْمِ اللّٰهِ الرَّحْمٰنِ الرَّحِیْمِ ۝

ایمان
توحید

سورۃ الکہف کی ہے اللہ تعالیٰ کے نام سے شروع جو بہت مہربان نہایت رحم والا ہے ۝ اس کی ایک سو دس آیات بارہ رکوع ہیں

الْحَمْدُ لِلّٰهِ الَّذِیْۤ اَنْزَلَ عَلٰی عَبْدِهٖ الْكِتٰبَ وَكَمْ یَجْعَلُ لَهٗ عِوَجًا ۝۱ قِیَمًا لِّیُنذِرَ
بِاسَّا شَدِیْدًا ۝۲ لِّمَنْ لَّدُنْهُ وِیْبُشِّرُ الْمُؤْمِنِیْنَ الَّذِیْنَ یَعْمَلُوْنَ الصّٰلِحٰتِ اَنْ لَّهْمْ اَجْرًا
حَسَنًا ۝۳ مَا كُنْتُمْ فِیْہِۤ اَبْدًا ۝۴ وَیُنذِرُ الَّذِیْنَ قَالُوْا اتَّخَذَ اللّٰهُ وَلَدًا ۝۵ مَا لَكُمْ بِہِۤ مِنْ
عِلْمٍ وَّلَا اِبَآئِہِمۡ ط کَبِرَتْ کَلِمَۃٌ تَخْرُجُ مِنْ اَفْوَاهِہِمۡ ط اِنْ یَقُولُوْنَ اِلَّا کِذْبًا ۝۶
فَلَعَلَّکَ بَاخِعٌ نَّفْسَکَ عَلٰی اَنْتَ اِذَا رَہِمٰنٌ لَّمْ یُؤْمِنُوْا بِہَذَا الْحَدِیْثِ اَسْفَا ۝۷

تمام تعریفیں اللہ ہی کے لیے ہیں جس نے اپنے محبوب بندے پر کتاب نازل فرمائی اور اس کے لیے کوئی کجی نہیں رکھی ۝ وہ عدل کو قائم کرنے والی ہے تاکہ وہ اللہ تعالیٰ کے سخت عذاب سے ڈرائے اور ان ایمان والوں کو خوشخبری سنائے جو نیک عمل کرتے ہیں کہ بے شک ان کے لیے بہترین ثواب ہے ۝ وہ اس میں ہمیشہ ٹھہریں گے ۝ اور ان کو ڈرائے جنہوں نے کہا کہ اللہ تعالیٰ نے اپنے لیے اولاد بنالی ہے ۝ اس کے بارے میں نہ انہیں علم ہے اور نہ ان کے باپ دادا کو علم ہے، کتنی سخت بات ان کے مونہوں سے نکلتی ہے وہ نہیں بولتے مگر جھوٹ ۝ پس آپ شاید ان کے پیچھے غم کے سبب اپنے آپ کو ہلاک کر دیں گے اگر وہ اس بات پر ایمان نہ لائے ۝

حضور پر نزول قرآن کے مقاصد اور توحید الہی کا بیان

۱- ﴿الْحَمْدُ لِلّٰهِ الَّذِیْۤ اَنْزَلَ عَلٰی عَبْدِهٖ﴾ تمام تعریفیں اللہ تعالیٰ ہی کے لیے ہیں جس نے اپنے محبوب بندے (یعنی) حضرت محمد مصطفیٰ ﷺ پر نازل فرمائی ﴿الْكِتٰبَ﴾ کتاب (یعنی) قرآن مجید۔ اللہ تعالیٰ نے اپنے بندوں کو تلقین فرمائی اور انہیں سمجھایا کہ ان پر کی گئی عظیم ترین نعمتوں میں سے اہم ترین نعمت پر اللہ تعالیٰ کی کس طرح ثناء بیان کریں اور اس کی کس طرح تعریف کریں اور وہ سب سے اہم ترین نعمت اسلام کی نعمت ہے اور دوسری اہم ترین وہ نعمت جو اللہ تعالیٰ نے سرور کائنات حضرت محمد مصطفیٰ احمد مجتبیٰ ﷺ پر کتاب (یعنی قرآن مجید) کی صورت میں نازل فرمائی، یہی ان کی نجات کا سبب ہے ﴿وَكَمْ یَجْعَلُ لَهٗ عِوَجًا﴾ اور اللہ تعالیٰ نے اس قرآن مجید میں کجی اور ٹیڑھا پن نہیں رکھا یعنی اس میں کسی قسم کی ادنیٰ سی کجی بھی نہیں رکھی اور معانی میں بھی اسی طرح کجی ہوتی ہے جس طرح مادی چیزوں میں ہوتی ہے چنانچہ کہا جاتا ہے کہ فلاں آدمی کی رائے میں کجی ہے اور فلاں کے عصا (ڈنڈے) میں کجی ہے اور یہاں قرآن مجید کے معانی میں اختلاف و تضاد کی نفی مراد ہے اور اس کے معانی سے کسی قسم کی حکمت کے خارج ہونے کی نفی مراد ہے۔

۲- ﴿قِيَامًا﴾ عدل کو قائم رکھنے والا۔ یہ بہ معنی ”مُسْتَقِيمًا“ ہے یعنی افراط و تفریط سے پاک سیدھے راستے پر چلانے والی کتاب [اور اس کا نصب فعل مضمَر کی وجہ سے ہے جس کی تقدیر عبارت اس طرح ہے: ”جَعَلَهُ قِيَامًا“] اللہ تعالیٰ نے اس کتاب (قرآن مجید) کو ہر طرح کی کجی سے صحیح سلامت رکھا ہے کیونکہ جب اس سے کجی اور ٹیڑھے پن کی نفی کر دی گئی تو اس کے لیے استقامت و سلامتی ثابت ہو گئی اور کجی کی نفی اور استقامت کے اثبات کے درمیان اور ان میں سے ہر ایک کا دوسرے سے مستغنی ہونے کے باوجود دونوں کو جمع کرنے کا فائدہ صرف تاکید کرنا مقصود ہے اس لیے کہ بعض اوقات ایک چیز مستقیم ہوتی ہے اور اس کی استقامت پر شہادت بھی موجود ہوتی ہے لیکن تحقیق و تنقید کے وقت وہ ادنیٰ سی کجی سے خالی نہیں ہوتی یا یہ معنی ہے کہ یہ کتاب قرآن مجید دیگر تمام الہامی کتب کی نگران و محافظ ہے کہ یہ ان کی تصدیق و تائید کرتی ہے اور ان کی صحت کی گواہی دیتی ہے ﴿لِيُنذِرَ﴾ [اس کا فعل ماضی ”أَنْذَرَ“ ہے اور یہ دو مفعولوں کی طرف متعدی ہوتا ہے جیسا کہ ارشاد باری تعالیٰ ہے: ”إِنَّا أَنْذَرْنَاكُمْ عَذَابًا قَرِيبًا“ (البقرہ: ۴۰) ”بے شک ہم تمہیں نزدیک تر عذاب سے ڈراتے ہیں۔“ بہر حال یہاں ایک مفعول پر اکتفاء کیا گیا ہے اور اس کی اصل یہ ہے: ”لِيُنذِرَ الَّذِينَ كَفَرُوا“ ﴿بِأَسَا﴾ ”عَذَابًا“ ﴿شَدِيدًا﴾ تاکہ حضور علیہ الصلوٰۃ والسلام کافروں کو سخت ترین عذاب سے ڈرائیں [یہاں ”بِأَسَا“ بہ معنی عذاب ہے اور یہاں صرف ایک مفعول پر اس لیے اکتفاء کیا گیا ہے کہ جس سے ڈرایا گیا ہے اس کا ذکر کر دیا گیا ہے پھر اسی پر اکتفاء کیا گیا ہے] ﴿قِنْ لَدُنَّ﴾ اس کی طرف سے (یعنی) اس اللہ تعالیٰ کی طرف سے صادر ہونے والا ہے ﴿وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ﴾ اور آپ مومنوں کو خوشخبری سنائیں جو نیک عمل کرتے رہے بے شک ان کے لیے ”أَيُّ بَأْسٍ لَهُمْ“ [یعنی ”بِأَسَا“ حرف جارہ محذوف ہے] بے شک ان کے لیے ﴿أَجْرًا حَسَنًا﴾ بہترین اجر و ثواب ہے یعنی جنت [قاری حمزہ اور علی کسائی کی قراءت میں ”يُبَشِّرُ“ (باب ”نَصْرَ يَنْصُرُ“ سے) ہے]۔

۳- ﴿مَا كُنْتُمْ فِيهَا أَبَدًا﴾ وہ اس میں ہمیشہ ٹھہریں گے یعنی وہ بہترین اجر و ثواب میں ہمیشہ ٹھہریں گے اور ”أَجْرًا حَسَنًا“ سے مراد جنت ہے جس کا مطلب یہ ہوا کہ نیک مسلمان جنت میں ہمیشہ ٹھہریں گے [”مَا كُنْتُمْ“ (لَهُمْ) میں ”هُمْ“ ضمیر سے حال واقع ہو رہا ہے]۔

۴- ﴿وَيُنذِرَ الَّذِينَ قَالُوا اتَّخَذَ اللَّهُ وَكْدًا﴾ اور آپ ان لوگوں کو ڈرائیں جنہوں نے کہا کہ اللہ تعالیٰ نے بیٹا بنا لیا ہے۔ یہاں پہلی آیت کے برعکس ان کا ذکر کر دیا گیا ہے جن کو ڈرایا گیا ہے لیکن جس (عذاب) سے ڈرایا گیا ہے اس کا ذکر نہیں کیا گیا تو اس کی وجہ یہ ہے کہ پہلی آیت مبارکہ میں اس کے ذکر نے دوبارہ ذکر کرنے سے بے نیاز کر دیا ہے۔

۵- ﴿مَا كُنْتُمْ مِنْ عِلْمِهِ﴾ انہیں اس کا کچھ علم نہیں یعنی بیٹے کا یا اللہ تعالیٰ کی طرف سے کسی کو بیٹا بنانے کا انہیں کچھ علم نہیں۔ مطلب یہ ہے کہ انہوں نے یہ بات علم کی بناء پر نہیں کہی بلکہ محض جہالت و نادانی سے کہی پھر اگر اس پر یہ اعتراض کیا جائے کہ اللہ تعالیٰ کا اپنے لیے بیٹا بنانا تو بذات خود محال و ممنوع اور ناممکن ہے تو یہ کیسے کہا گیا کہ انہیں اس کا کچھ علم نہیں ہے؟ اس کا جواب یہ ہے کہ اس آیت مبارکہ کا مطلب ہے کہ انہیں اس کا اس لیے کچھ علم نہیں ہے کہ یہ ان چیزوں میں سے نہیں ہے جن کو جانا جائے کیونکہ یہ محال و ناممکن ہے اور کسی چیز سے علم کی نفی یا تو اس لیے ہوتی ہے کہ جو طریقہ اس کے علم تک پہنچاتا ہے وہ طریقہ معلوم نہیں ہوتا یا پھر اس چیز سے علم کی نفی محض اس لیے ہوتی ہے کہ وہ چیز بذات خود محال و ناممکن ہوتی ہے ﴿وَكُلَّ لَدَىٰ آبَائِهِمْ﴾ اور نہ ان کے باپ دادا کو کچھ علم تھا جن کی تقلید کر کے اللہ تعالیٰ کے لیے اولاد کا عقیدہ گھڑ لیا گیا ہے ﴿كِبْرَتْ كَلِمَةً﴾ کتنی بڑی سخت بات ہے [”كَلِمَةً“ تمہیز کی بناء پر منصوب ہے] اور یہ تعجب کے معنی میں ہے گویا کہا گیا

ہے کہ یہ کتنی بڑی سخت بات ہے [اور "کَبْرَتْ" میں ضمیر ان کے قول "اتَّخَذَ اللَّهُ وَلَدًا" کی طرف لوٹتی ہے جس کا معنی یہ ہے کہ اللہ تعالیٰ نے بیٹا بنا لیا اور اس کا نام "کلمۃ" اس طرح رکھا گیا ہے جس طرح جو یہ کلام (جس میں کسی کی بُرائی بیان کی گئی ہو) کا نام قصیدہ رکھا جاتا ہے] ﴿تَخْذِرُ مِنْ آخِرِهِمْ﴾ ان کے مونہوں سے نکلتی ہے۔ یہ [کلمہ کی صفت ہے] جو بڑھائی کا فائدہ دیتی ہے کہ انہوں نے کتنی بڑی سخت بات کہنے کی جرأت کر لی اور انہوں نے کتنا بڑا کلمہ اپنے مونہوں سے نکال دیا پھر حقیقت یہ ہے کہ بہت سی باتیں ایسی ہوتی ہیں جو شیطان لوگوں کے دلوں میں وسوسوں کے ذریعے ڈال دیتا ہے اور لوگ ان کو باہر پھینکنے کی ہمت نہیں کرتے بلکہ ان کو نگل جاتے ہیں تو پھر اس قسم کی بُرائی کا انجام کیسا ہوگا؟ ﴿إِنْ يَقُولُونَ إِلَّا كَذِبًا﴾ وہ یہ بات نہیں کہتے مگر محض جھوٹ بولتے ہیں ["كذبا" مصدر محذوف کی صفت ہے] اصل میں "قَوْلًا كَذِبًا" ہے یعنی کفار سراسر جھوٹ بولتے ہیں۔

حضور کو تسلی دینے اور ماسوائیک عمل کے دنیا کی ہر چیز کے عارضی ہونے کا بیان

۶- ﴿فَلَعَلَّكَ بَاخِعٌ نَفْسِكَ عَلَىٰ آثَارِهِمْ﴾ پس آپ شاید ان کے پیچھے اپنے آپ کو ہلاک کر دیں گے۔ جب حضور رحمت عالمیاء ﷺ کے دعوتِ حق دینے پر کفار مکہ نے منہ پھیر لیا اور آپ پر ایمان نہ لائے اور ان کے ایمان لانے کی بجائے منہ پھیر لینے پر جو غم ورنج آپ کے قلبِ اطہر پر طاری ہوا اس ساری کیفیت کو اللہ تعالیٰ نے اس آدمی کے ساتھ تشبیہ دی ہے جس کے دوست اس سے جدا ہو گئے ہوں اور وہ آدمی ان کے پیچھے غم ورنج کے سبب بیمار پڑ جائے اور ان کے غم ورنج نیز ان کی جدائی کی وجہ سے اپنے آپ کو ہلاک کرنے لگے ﴿إِنْ كُمْ يَوْمًا يَأْتِيهِمُ الْغَيْبُ أَتِيًا أَسْفًا﴾ اگر وہ اس بات پر ایمان نہ لائیں غم کے سبب یعنی غم کی شدت کی وجہ سے اور "أَسْفًا" غم ورنج اور غضب کے مبالغہ کے لیے آتا ہے ["أَسْفًا" مفعول لہ ہے]۔

إِنَّا جَعَلْنَا مَا عَلَى الْأَرْضِ زِينَةً لَّهَا لِنَبْلُوَهُمْ أَيُّهُمْ أَحْسَنُ عَمَلًا ۝ وَإِنَّا لَجَاعِلُونَ مَا عَلَيْهَا صَعِيدًا جُرُثًا ۝ أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِن آيَاتِنَا عَجَبًا ۝ إِذْ أَوَى الْفِتْيَةُ إِلَى الْكَهْفِ فَقَالُوا رَبَّنَا إِنَّا مِن لَّدُنكَ رَحْمَةً وَهَيِّئْ لَنَا مِنْ أَمْرِنَا رَشَدًا ۝ فَضَرَبْنَا عَلَىٰ آذَانِهِمْ فِي الْكَهْفِ سِنِينَ عَدَدًا ۝ ثُمَّ بَعَثْنَا مِمَّن لَّنَعْلَمَ أَيُّ الْحِزْبَيْنِ أَحْصَىٰ لِمَا لَبِئُوا أَمَدًا ۝

بے شک ہم نے زمین پر جو کچھ ہے اسے اس کے لیے آرائش بنایا ہے تاکہ ہم انہیں آزمائیں کہ ان میں سے کون زیادہ اچھا عمل کرتا ہے ۝ بے شک زمین پر جو کچھ بھی ہے ہم اسے صاف چٹیل میدان بنا دیں گے ۝ (اے انسان!) کیا تم نے یہ گمان کر لیا ہے کہ غار اور رقیم والے ہماری نشانیوں میں سے ایک عجیب نشانی تھے ۝ جب نوجوانوں نے غار میں پناہ لی اور انہوں نے کہا: اے ہمارے پروردگار! ہمیں اپنی طرف سے رحمت عطا فرما اور ہمارے معاملے میں ہمارے لیے ہدایت کے اسباب مہیا فرما ۝ سو ہم نے غار میں ان کے کانوں پر گنتی کے کئی سالوں تک نیند کا پردہ ڈال دیا ۝ پھر ہم نے انہیں بیدار کیا تاکہ ہم یہ ظاہر کر دیں کہ دو گروہوں میں سے کس نے ان کے ٹھہرنے کی مدت کو محفوظ رکھا ہے ۝

۷- ﴿إِنَّا جَعَلْنَا مَا عَلَى الْأَرْضِ زِينَةً لَّهَا﴾ بے شک ہم نے جو کچھ زمین پر ہے اسے اس کے لیے زیب و زینت اور ہارسنگار بنا دیا ہے یعنی جو چیزیں زمین اور اہل زمین کے لیے زیب و زینت اور آرائش کی صلاحیت رکھتی ہیں جیسے دنیا کے خوبصورت ہرے بھرے باغات اور حسین و جمیل لہلاتی ہوئی سرسبز و شاداب کھیتیاں نیز دیگر حیوانات و نباتات اور معدنیات وغیرہم ہیں ﴿لِتَبْلُوهُنَّ أَهْلَهُمْ أَحْسَنُ عَمَلًا﴾ تاکہ ہم انہیں آزمائیں کہ ان میں سے کون زیادہ اچھے عمل کرتا ہے اور اچھا عمل یہ ہے کہ انسان اللہ تعالیٰ کی رضا حاصل کرنے کے لیے دنیا میں رہ کر اس کی خواہشات کو ترک کر دے اور اس کے عارضی انعامات پر اترانا اور فخر و غرور کرنا ترک کر دے اور اس کی ظاہری خوبصورتی سے دھوکہ نہ کھائے پھر اللہ تعالیٰ نے دنیا کی طرف رغبت ختم کرنے کے لیے (درج ذیل) ارشاد فرمایا:

۸- ﴿وَإِنَّا لَجَعَلُونَ مَا عَلَيْهَا صَعِيدًا جُرُزًا﴾ اور زمین پر جس قدر زیب و زینت اور سنگار کی چیزیں ہیں بلاشبہ ہم ان سب کو ختم کر کے صاف و ہموار اور خشک میدان بنا دیں گے۔ ”صَعِيدًا“ کا معنی ہے: ہموار زمین اور ”جُرُزًا“ کا معنی ہے: خوب سرسبز و شاداب ہونے کے بعد ایسا خشک ہو جانا کہ اس میں سبزہ وغیرہ نہ اگتا ہو اور اس کا مطلب یہ ہے کہ ہم اس زمین کو آباد کرنے کے بعد ایک دن جانداروں پر موت طاری کر کے اور درختوں، کھیتوں اور سبزو کو خشک کر کے اس کو ہم دوبارہ ویران میدان بنا دیں گے۔

اصحاب کہف کا غار میں پناہ لینے اور اللہ تعالیٰ سے دعا مانگنے کا بیان

۹- اور جب اللہ تعالیٰ نے آفاقی نشانیوں میں سے زمین اور اس کی زیب و زینت نیز اس کے اوپر پیدا ہونے والی بے شمار اجناس کا ذکر کیا اور ایک دن ان سب کے فنا ہونے اور نیست و نابود ہونے کا ذکر کیا (جو کہ قدرت الہی کی عظیم ترین نشانیاں ہیں) تو ان کے بعد ارشاد فرمایا: ﴿أَمْ حَسِبْتُمْ أَنَّا أَصْحَابُ الْكَهْفِ وَالرَّقِيعِ﴾ کیا تم نے گمان کیا ہے کہ غار والے اور رقیم والے (ہماری عجیب ترین نشانی ہیں) مطلب یہ ہے کہ مذکورہ بالا نشانیاں اصحاب کہف کے قصہ سے اور مدت دراز تک ان کے زندہ رہنے سے زیادہ عجیب ترین ہیں اور ”کہف“ پہاڑ میں کشادہ اور فراخ غار کو کہا جاتا ہے اور ”رقیم“ ان نوجوانوں کے کتے کا نام ہے یا ان کی بستی کا نام ہے یا پھر اس کتبہ کا نام ہے جس پر ان کے حالات تحریر تھے یا اس پہاڑ کا نام ہے جس میں یہ غار تھا ﴿كَانُوا مِنَّا عَجَبًا﴾ وہ ہماری عجیب نشانیوں سے تھے۔ ”أَيُّ كَانُوا آيَةً عَجَبًا مِنَّا“ یعنی وہ ہماری نشانیوں میں سے ایک عجیب نشانی تھے [بطور مبالغہ مصدر کو وصف قرار دیا گیا ہے یا مضاف محذوف ہے اصل میں ”ذَاتٌ عَجَبٌ“ ہے۔]

۱۰- ﴿إِذْ﴾ ”أَيُّ أَذْكَرُ“ یعنی اے محبوب! اس وقت کو یاد کیجئے جب ﴿أَدَّى الْفِتْيَةَ إِلَى الْكَهْفِ فَقَالُوا رَبَّنَا إِنَّا مِن دُونِكَ رَحْمَةً﴾ نوجوانوں نے غار میں پناہ حاصل کی اور انہوں نے کہا: اے ہمارے پروردگار! ہمیں تو اپنی طرف سے رحمت عطا فرما، یعنی تو اپنے رحمت کے خزانوں میں سے ہمیں رحمت عطا فرما اور اس سے مغفرت و بخشش اور رزق اور دشمنوں سے امن کی طلب مراد ہے ﴿وَهَيَّئْ لَنَا مِن أَمْرِنَا رَشَدًا﴾ اور تو ہمارے اس معاملے میں یعنی جس میں ہم کفار سے علیحدگی اختیار کر چکے ہیں خیر کی رہنمائی مہیا فرما تاکہ ہم اس کے سبب راہ راست پر گامزن ہو کر ہدایت یافتہ ہو جائیں یا یہ معنی ہے کہ اے اللہ! تو ہمارے تمام معاملات کو درست و صحیح بنا دے یا یہ کہ اے اللہ! تو اپنی رضا اور خوشنودی کی راہ ہمارے لیے آسان کر دے۔

۱۱- ﴿فَضَرَبْنَا عَلَىٰ آذَانِهِمْ فِي الْكَهْفِ﴾ پس ہم نے غار میں ان کے کانوں پر نیند مسلط کر دی یعنی ہم نے ان کے

کانوں پر نیند کا پردہ ڈال دیا۔ مطلب یہ ہے کہ ہم نے ان پر اتنی بھاری اور سخت نیند مسلط کر کے انہیں سلا دیا جس میں باہر کی آوازیں انہیں بیدار نہیں کرتی تھیں [پھر مفعول کو حذف کر دیا گیا اور وہ حجاب تھا] کیونکہ اصل میں ”فَضَرَبْنَا عَلٰی اٰذَانِهِمْ حِجَابًا“ تھا [”سِنِينَ عَدَدًا“] گنتی کے سال [اصل میں ”ذَوَاتٌ عَدَدٌ“ ہے اور یہ ”سِنِينَ“ کی صفت ہے] علامہ زجاج نے کہا کہ زیادہ تعداد ہونے کی وجہ سے ان کی گنتی کی جاتی ہے کیونکہ تھوڑی چیز کی مقدار بغیر گنتی کے معلوم کی جاتی ہے پھر جب تعداد بہت بڑھ جاتی ہے تو ان کی گنتی کی جاتی ہے لیکن ”ذَرَاهِمَ مَعْدُوْدَةً“ (یوسف: ۲۰) میں قلت پر محمول ہے کیونکہ اہل کنعان تھوڑی مقدار کی گنتی کرتے تھے اور زیادہ مقدار کا وزن کرتے تھے۔

۱۲۔ ﴿ثُمَّ بَعَثْنَاهُمْ﴾ پھر ہم نے ان کو اٹھایا یعنی پھر ہم نے ان کو نیند سے بیدار کیا اور جگایا ﴿لِنَعْلَمَ اَتَى الْغَزَبَيْنِ اَحْصٰی لِمَا لَبِثُوْا اَمَدًا﴾ تاکہ ہم ظاہر کر دیں کہ اپنی ٹھہرنے کی مدت میں ان میں سے اختلاف کرنے والے دو گروہوں میں سے کس نے ٹھہرنے کی پوری مدت کو یاد رکھا ہے کیونکہ جب وہ نوجوان حضرات نیند سے بیدار ہوئے تو انہوں نے اس میں اختلاف کیا اور اسی کے بارے میں فرمایا گیا ہے کہ ”قَالَ قَائِلٌ مِّنْهُمْ كَمْ لَبِثْتُمْ قَالُوا لَبِثْنَا يَوْمًا اَوْ بَعْضَ يَوْمٍ قَالُوْا رَبُّكُمْ اَعْلَمُ بِمَا لَبِثْتُمْ“ (الکہف: ۱۹) ”ان میں سے ایک کہنے والے نے کہا کہ تم کتنی مدت ٹھہرے ہو بعض نے کہا: ہم ایک دن یا دن کا کچھ حصہ ٹھہرے ہوں گے دوسروں نے کہا: تمہارا پروردگار خوب جانتا ہے جتنی مدت تم ٹھہرے ہو“۔ اور جن لوگوں نے کہا تھا کہ تمہارا پروردگار خوب جانتا ہے جتنی مدت تم ٹھہرے ہو یہ وہ لوگ ہیں جنہوں نے جان لیا تھا کہ وہ بڑی لمبی مدت ٹھہر چکے ہیں یا یہ معنی ہے کہ ان غار والوں کے علاوہ جن دو گروہوں نے اختلاف کیا ہے ان میں سے کس گروہ نے ان کے ٹھہرنے کی مدت کو یاد رکھا [”امدًا“ کا معنی غایت و انتہاء ہے اور ”احصٰی“ فعل ماضی ہے اور ”امدًا“ اس کا ظرف ہے یا پھر مفعول لہ ہے اور یہ فعل ماضی مبتدا کی خبر ہے اور وہ ”اَتَى“ ہے اور مبتدا اپنی خبر کے ساتھ مل کر ”نَعْلَمُ“ کے دو مفعولوں کے قائم مقام ہے (اور ”لِمَا لَبِثُوْا“ میں ”مَا“ مصدریہ ہے) اور معنی یہ ہے کہ کس نے ان کے ٹھہرنے کی مدت کو ٹھیک محفوظ رکھا ہے اور کس نے ان کے ٹھہرنے کی مدت کا اپنے علم سے احاطہ کر رکھا ہے اور جس نے یہ کہا کہ ”احصٰی“ ”افْعَلُ“ کے وزن پر اسم تفضیل ہے اور یہ ”احصاء“ سے مشتق ہے اور اس کا معنی گنتی کرنا ہے اس نے غلط کہا ہے کیونکہ اس کا صیغہ غیر ثلاثی مجرد (یعنی مزید فیہ سے) قیاس کے مطابق نہیں آتا [اور باقی رہا یہ مسئلہ کہ اللہ تعالیٰ نے یہاں ”لِنَعْلَمُ“ (تاکہ ہم جان لیں) فرمایا ہے حالانکہ اللہ تعالیٰ تو ان کے بارے میں ازل سے یعنی ہمیشہ سے جانتا ہے کہ وہ کتنی مدت ٹھہرے تو اس کا جواب یہ ہے کہ یہاں علم بہ معنی ظہور کے ہے یعنی تاکہ ہم لوگوں پر ظاہر کر دیں کہ ان کا (قیامت کے دن لوگوں کو زندہ کر کے اٹھائے جانے پر) ایمان بچتے ہو جائے اور ان کی عبرت میں اضافہ ہو جائے اور وہ اپنے زمانہ کے مومنوں پر لطف و کرم اور نرمی کریں اور اس زمانہ کے کفار پر واضح حجت و دلیل قائم ہو جائے یا ”لِنَعْلَمُ“ کا مطلب یہ ہے کہ جس طرح ہم اس کے وجود سے پہلے جانتے تھے اسی طرح ان کے موجودہ اختلاف کو بالفعل جان لیں۔

نَحْنُ نَقُصُّ عَلَيْكَ نَبَأَهُم بِالْحَقِّ اِنَّهُمْ فِتْيَةٌ اٰمَنُوا بِرَبِّهِمْ وَرِذْنَهُمْ هُدٰى ۝۱۳

وَرَبُّنَا عَلٰی قُلُوْبِهِمْ اِذْ قَامُوْا فَقَالُوْا رَبُّنَا رَبُّ السَّمٰوٰتِ وَالْاَرْضِ لَنْ نَّدْعُوْا

مِن دُونِ الْهَاءِ لَقَدْ قُلْنَا إِذْ أَشْطَطَا ۝ هُوَ لَآءِ قَوْمِنَا اتَّخَذُوا مِنْ دُونِ الْهَاءِ ط لَوْلَا

يَأْتُونَ عَلَيْهِم بِسُلْطِينَ بَيْنَ ط فَمَنْ أَظْلَمُ مِمَّنِ افْتَرَى عَلَى اللَّهِ كَذِبًا ۝

ہم آپ سے ان کا سچا قصہ بیان کرتے ہیں بے شک وہ نوجوان اپنے رب پر ایمان لائے اور ہم نے انہیں مزید ہدایت عطا فرمائی اور ہم نے ان کے دلوں کو مضبوط کر دیا جب وہ (بادشاہ کے سامنے) کھڑے ہوئے تو انہوں نے کہا: ہمارا پروردگار (وہی ہے جو) آسمانوں اور زمین کا پروردگار ہے ہم اس کے سوا کسی معبود کی عبادت ہرگز نہیں کریں گے (ورنہ) اس وقت ہم نے بہت بڑی نا انصافی کی بات کہہ دی O یہ ہماری قوم ہے جس نے اس کو چھوڑ کر بہت سے معبود بنا رکھے ہیں وہ ان کے معبود ہونے پر کوئی واضح دلیل کیوں نہیں لاتے پس اس سے بڑھ کر کون ظالم ہے جس نے اللہ تعالیٰ پر جھوٹا افتراء باندھا O

اصحابِ کہف کے سچے قصہ میں جابر بادشاہ کے سامنے کلمہ حق کہنے اور علیحدگی اختیار کر کے ---
غار میں پناہ لینے کا بیان

۱۳۔ ﴿نَحْنُ نَقُصُّ عَلَيْكَ نَبَأَهُم بِالْحَقِّ﴾ ہم آپ کو حق کے ساتھ (یعنی) سچا قصہ سناتے ہیں ﴿إِنَّهُمْ فِتْيَةٌ﴾ بے شک وہ چند نوجوان تھے۔ ”فِتْيَةٌ“ ”فتی“ کی جمع ہے اور فتوت و مردانگی یہ ہے کہ بھلائی کے کاموں میں مال و جان خرچ کرنا اور لوگوں کو ایذاء اور تکلیف دینے سے باز رہنا اور شکایت و بے صبری کو ترک کرنا اور حرام چیزوں سے بچنا اور اچھی عادتوں اور اچھے کاموں پر عمل کرنا اور ایک قول یہ ہے کہ جوان اور مرد وہ ہے جو کام کرنے سے پہلے دعویٰ نہ کرے (کہ میں یہ کر دوں گا) میں وہ کر دوں گا) اور کام کرنے کے بعد اپنی پاک دامنی اور اپنی صفائی بیان نہ کرے (کہ میں بڑا نیک اور میں بڑا عامل ہوں) ﴿أَفَتُؤْتُوا بِذُرِّيَّتِهِمْ لَهَيْبَتِكُمْ هُنَّ﴾ وہ اپنے پروردگار پر ایمان لائے اور ہم نے ان کی ہدایت (یعنی) یقین کو مزید بڑھا دیا اور یہ نوجوان اس وقت کے بادشاہ دقیانوس کے خواص اور مقرب لوگوں میں سے تھے پھر اللہ تعالیٰ نے ان کے دلوں میں ایمان ڈال دیا اور وہ اپنے دلوں میں ایمان پا کر ایک دوسرے سے ڈرنے لگے اور انہوں نے آپس میں کہا کہ دو دو آدمی ہم سے الگ ہو جائیں اور ان دونوں میں سے ہر ایک اپنے ساتھی پر اپنے دل کی بات ظاہر کر دے چنانچہ ان سب نے ایسا ہی کیا اور سب کے سب ایمان پر متفق نکلے۔

۱۴۔ ﴿وَرَبَطْنَا عَلَى قُلُوبِهِمْ﴾ اور ہم نے ان کے دلوں کو مضبوط کر دیا اور صبر کر کے اپنے عزیز واقارب اور وطن کو چھوڑنے اور دین حق کو بچانے کی خاطر علاقہ غیر کی طرف بھاگ جانے کے لیے ہم نے ان کے دلوں کو مستحکم و طاقت ور بنا دیا اور ہم نے ان کو جابر و ظالم بادشاہ کے سامنے کھڑے ہو کر کلمہ حق کہنے اور اسلام کی مدد کرنے کی جرأت و بہادری عطا فرما دی ﴿إِذْ قَامُوا﴾ جب وہ جابر بادشاہ دقیانوس کے سامنے کھڑے ہوئے اور اس نے بتوں کی عبادت چھوڑ دینے پر ان کو ڈرایا دھمکانا اور ڈانٹا تو ان بہادر نوجوانوں نے اس کی ذرا پرواہ نہ کی ﴿فَقَالُوا إِنَّا تَارَتِ السَّمَاوَاتُ وَالْأَرْضُ﴾ اور انہوں نے برملا فخر یہ کہا کہ ہمارا پروردگار وہی ہے جو تمام آسمانوں اور زمین کا پروردگار ہے ﴿لَنْ نَدْعُو مِنْ دُونِ الْهَاءِ﴾ ہم اس کے سوا کسی اور معبود کی ہرگز عبادت نہیں کریں گے اور اگر ان کے بتوں کو معبود قرار دے دیں ﴿لَقَدْ قُلْنَا إِذْ أَشْطَطَا﴾ تو پھر البتہ اس وقت ہم نے یقیناً حق سے دور ظلم و زیادتی کی بات کہہ دی۔ ”شَطَطًا“ کا معنی ہے: ظلم و ستم کرنے میں زیادتی کرنا (یعنی حد سے بڑھ کر ظلم کرنا) اور اس میں حق سے بہت دور ہو جانا [اور یہ ”شَطَطٌ يَشُطُّ“ اور ”شَطَطٌ يَشُطُّ“ سے ماخوذ ہے] جب

کوئی کسی سے بہت دور ہو جائے۔

۱۵- ﴿هُؤُلَاءِ﴾ [یہ مبتدا ہے] ﴿قَوْمَنَا﴾ [عطف بیان ہے] ﴿اتَّخَذُوا مِنْ دُونِ اللَّهِ آلِهَةً﴾ [یہ خبر ہے] یعنی یہ ہماری قوم ہے جنہوں نے اللہ تعالیٰ کو چھوڑ کر بہت سے معبود بنا لیے ہیں اور یہ خبر انکار کے معنی میں ہے (یعنی انہیں ایسا نہیں کرنا چاہیے تھا) ﴿لَوْلَا يَأْتُونَ عَلَيْهِمْ بِسُلْطٰنٍ بَيِّنٍ﴾ وہ لوگ اپنے بتوں کی عبادت کے جواز پر کوئی واضح اور ظاہر دلیل کیوں نہیں پیش کرتے اور یہ ان کو لا جواب و خاموش کرنے کے لیے کہا گیا ہے کیونکہ بتوں کی عبادت پر دلیل پیش کرنا محال ہے [”لَوْ لَا“ بہ معنی ”ہَلَّا“ ہے اور ”عَلَيْهِمْ“ سے مراد ”عَلَىٰ عِبَادَتِهِمْ“ ہے پھر مضاف کو حذف کر دیا گیا ہے] ﴿فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا﴾ پس اس سے زیادہ ظالم کون ہے جس نے اللہ تعالیٰ پر جھوٹ گھڑ لیا کہ اس یکتا خدا کی طرف شریک کی نسبت کر دی۔

وَإِذْ اعْتَرَفْتَنَاهُمْ وَمَا يَعْبُدُونَ إِلَّا اللَّهَ فَأَدْرَأْنَا إِلَى الْكَهْفِ يَنْشُرْكُمْ رَبُّكُمْ مِّنْ

شَحْمَتِهِ وَيَهَيِّئْ لَكُمْ مِّنْ أَمْرِكُمْ مَّرْفَقًا ﴿١٧﴾ وَتَدْرَى الشَّمْسُ إِذَا طَلَعَتْ تَزْوُرُ عَنِ

كَهْفِهِمْ ذَاتَ الْيَمِينِ وَإِذَا غَرَبَتْ تَقْرِضُهُمْ ذَاتَ الشِّمَالِ وَهُمْ فِي فَجْوَةٍ مِّنْهُ

ذٰلِكَ مِنْ آيٰتِ اللّٰهِ ط مَن يَهْدِ اللّٰهُ فَمَا هُوَ الْمُهْتَدِىٰ وَهُنَّ يُضِلُّ فَلَن يَجْدَالَهُ وِلِيًّا

مُرْشِدًا ﴿١٨﴾

۱۷

اور (انہوں نے ایک دوسرے سے کہا:) جب تم ان سے اور اللہ تعالیٰ کے سوا ان کے معبودوں سے الگ ہو چکے ہو تو غار میں پناہ لے لو تمہارا پروردگار تم پر اپنی رحمت وسیع کر دے گا اور وہ تمہارے لیے تمہارے معاملہ میں آسانی پیدا کر دے گا اور (اے محبوب!) آپ سورج کو دیکھیں گے کہ جب وہ نکلتا ہے تو ان کی غار سے دائیں طرف جھک جاتا ہے اور جب غروب ہوتا ہے تو ان سے بائیں طرف مڑ جاتا ہے اور وہ غار کے کھلے میدان میں ہیں یہ اللہ تعالیٰ کی نشانیوں میں سے ہے اللہ تعالیٰ جس کو ہدایت دیتا ہے پس وہی ہدایت یافتہ ہوتا ہے اور وہ جس کو گمراہی پر ڈال دیتا ہے تو آپ اس کے لیے کوئی مددگار رہبر نہیں پائیں گے ۰

۱۶- ﴿وَإِذْ اعْتَرَفْتَنَاهُمْ﴾ اور جب تم ان سے الگ اور جدا ہو چکے ہو۔ جب ان نوجوانوں نے اپنے دین کو بچانے

کی خاطر بھاگنے کا پختہ اور پکا ارادہ کر لیا تو ایک دوسرے کو یہ خطاب کیا کہ جب تم مذہب میں ان سے الگ ہو چکے ہو ﴿وَمَا يَعْبُدُونَ﴾ [”ہُمْ“ ضمیر پر معطوف ہونے کی بناء پر منصوب ہے] یعنی جب تم ان سے کنارہ کش ہو چکے ہو اور تم ان کے معبودوں سے بھی کنارہ کش ہو چکے ہو ﴿إِلَّا اللَّهَ﴾ ماسوا اللہ تعالیٰ کے [یہ استثناء متصل ہے] اس لیے کہ یہ لوگ بھی اہل مکہ کی طرح اللہ تعالیٰ کو اپنا خالق مانتے تھے اور وہ اللہ تعالیٰ کے ساتھ بتوں کو بھی شریک ٹھہراتے تھے [یا یہ استثناء منقطع ہے] یعنی جب تم کفار سے اور ان کے بتوں سے الگ ہو چکے ہو جن کی وہ اللہ تعالیٰ کو چھوڑ کر عبادت کرتے ہیں یا پھر اللہ تعالیٰ نے ان نوجوانوں کے بارے میں خبر دیتے ہوئے اپنا کلام درمیان میں پیش کر دیا کہ ان نوجوانوں نے غیر اللہ کی عبادت نہیں کی [یہ کلام معترضہ ہوا] ﴿فَأَدْرَأْنَا إِلَى الْكَهْفِ﴾ پس تم غار میں پناہ لے لو اور اس کی طرف چل پڑو یا تم غار کو اپنی پناہ گاہ بنا لو ﴿يَنْشُرْكُمْ﴾

رَبِّكُمْ مَن تَرَحُّمَتِهِ ﴿ تمہارا پروردگار تمہارے لیے اپنی رحمت یعنی اپنا رزق وسیع اور کشادہ کر دے گا ﴿ وَيُهَيِّجُ لَكُمْ مَن أَمْرِكُمْ مَرْفَاقًا ﴾ اور وہ تمہارے لیے تمہارے مشن میں آسانی اور نرمی پیدا فرمادے گا [نافع مدنی اور ابن عامر شامی کی قراءت میں میم مفتوح اور "فا" مکسور کے ساتھ "مَرْفَاقًا" ہے] اور اس کا معنی ہے: ہر وہ سبب جس کے ذریعے آسانی حاصل کی جائے یعنی نفع حاصل کیا جائے اور ان نوجوانوں نے یہ بات صرف اللہ تعالیٰ کے فضل و کرم پر بھروسہ اور اعتماد رکھنے اور اس سے اپنی امید مضبوط قائم کرنے اور اس کی ذات اقدس پر کامل توکل اور پختہ یقین رکھنے کی بناء پر کہی تھی یا انہیں ان کے زمانہ کے پیغمبر نے یہ بات بتائی تھی۔

اصحابِ کہف کی عزت و کرامت اور ان سے کتنے کی محبت کا صلہ

۱۷- ﴿ وَتَذَى الشَّمْسُ إِذَا طَلَعَتْ تَزْوُرُ ﴾ اے محبوب! آپ سورج کو دیکھیں گے کہ جب طلوع ہوتا ہے تو ان نوجوانوں کی غار سے دائیں طرف) پھر جاتا ہے [اہل کوفہ کی قراءت میں "زَا" مخفف ہے اور ابن عامر شامی کی قراءت میں "زَا" ساکن ہے اور "زَا" مشدد "تَزْوُرُ" ہے دیگر قراءت کی قراءت میں "زَا" مشدد ہے جس کے بعد الف ہے یعنی "تَزَاوُرُ" ہے اور اس کی اصل "تَتَزَاوُرُ" ہے پھر دوسری "تَا" کو "زَا" میں مدغم کر دیا گیا ہے یا پھر اس کو حذف کر دیا گیا ہے اور یہ افعال "زَوْرُ" سے مشتق ہیں اور "زَوْرُ" کا معنی ہے: ایک طرف جھکنا اور ہٹنا اور اسی سے "زَارَةٌ" ماخوذ ہے کہ فلاں آدمی اس کی طرف جھک گیا اور "زَوْرُ" (جھوٹ) کا معنی ہے: سچ سے منہ پھیر لینا ﴿ عَنْ كَهْفِهِمْ ﴾ ان کی غار سے یعنی سورج ان کی غار سے دوسری طرف جھک جاتا ہے اور اس کی شعاعیں اور دھوپ کی گرمی ان نوجوانوں پر نہیں پڑتی ﴿ ذَاتَ الْيَمِينِ ﴾ دائیں طرف اور اس کی حقیقت تو یہ ہے کہ خود دائیں جانب کا نام طرف اور سمت ہے ﴿ وَإِذَا عَدَبْتَ تُقْرِضُهُمْ ذَاتَ الشِّمَالِ ﴾ اور جب سورج غروب ہوتا ہے تو ان کی بائیں طرف کترا جاتا ہے اور ان سے دور ہو کر گزر جاتا ہے یعنی ان کو چھوڑ جاتا ہے اور ان سے دور پھر جاتا ہے ﴿ وَهَوْرِي فَجَوْرِي مِّنْهُ ﴾ اور وہ نوجوان غار کے کشادہ اور کھلے میدان میں ہیں اور مطلب یہ ہے کہ وہ نوجوان تمام دن سایا میں آرام پذیر رہتے تھے انہیں نہ طلوع کے وقت سورج کی دھوپ پہنچتی تھی اور نہ غروب کے وقت اس کے باوجود کہ وہ حضرات کشادہ اور کھلے میدان میں سورہے ہوتے تھے اگر اللہ تعالیٰ سورج کو ان سے نہ چھپاتا تو پھر سورج کی کرنیں اور شعاعیں انہیں ضرور پہنچ جاتیں اور بعض نے کہا ہے کہ ان کے غار میں سوراخ تھے جن سے گزر کر تازہ ہوا اور صبح کی ٹھنڈک ان میں پہنچتی تھی اور انہیں غار میں کسی قسم کی کوئی تکلیف محسوس نہیں ہوتی تھی ﴿ ذَالِكَ ﴾ یہ یعنی اللہ تعالیٰ نے ان پر جو کچھ کرم کیا ہے کہ سورج طلوع اور غروب کے وقت ان نوجوانوں سے دوسری طرف ہو کر پھر جاتا ہے اور ان سے کترا کر گزر جاتا ہے تاکہ انہیں دھوپ اور گرمی نہ پہنچے یہ سب کچھ اللہ تعالیٰ کی قدرت کی نشانی (اور ولیوں کی کرامت) ہے ﴿ مِنْ آيَاتِ اللَّهِ ﴾ اللہ تعالیٰ کی نشانیوں میں سے یعنی سورج ان کی سمت میں نہیں پہنچتا تھا اور سورج ان کی سمت میں ان کی خصوصی کرامت کی وجہ سے نہیں پہنچتا تھا اور بعض نے کہا کہ غار کا دروازہ شمال کی طرف بنات العرش کے بالمقابل تھا اس لیے وہ نوجوان پردے میں رہتے تھے اور سورج کی کرنیں اور شعاعیں ان پر نہیں پڑتی تھیں اور ﴿ ذَالِكَ مِنْ آيَاتِ اللَّهِ ﴾ کا مطلب یہ ہے کہ ان کی یہ شان (کہ تین سو نو سال سے زائد عرصہ غار میں مختلف بیماریوں سردیوں گرمیوں آندھیوں موذی اور وحشی جانوروں اور موت وغیرہ سے محفوظ رہنا) اور ان کا (نئے سرے سے صحیح و سلامت بیدار ہو جانے کا) قصہ اللہ تعالیٰ کی نشانیوں میں سے ہے ﴿ مَنْ يَهْدِ اللَّهُ فَهُوَ الْمُهْتَدِ ﴾ اور اللہ تعالیٰ جس کو ہدایت کی توفیق عنایت فرماتا ہے پس وہی ہدایت یافتہ ہوتا ہے اور اس کی تفسیر اور وضاحت "سُبْحَانَ الَّذِي" (بنی اسرائیل: ۹۷) میں گزر چکی ہے اور یہ ارشاد اصحابِ کہف کی تعریف و

توصیف بیان کر رہا ہے کہ انہوں نے اللہ تعالیٰ کی راہ میں جدوجہد اور محنت کی اور انہوں نے اپنے چہروں کو اسی واحد لا شریک ذاتِ اقدس کے لیے جھکا دیا تو اس نے ان حضرات کو اس عالی شان کرامت کے حاصل کرنے کی رہبری فرمائی ﴿وَمَنْ يَضِلْ فَلَنْ يُجَدِّدَهُ وَيَلِيَّا مُرْشِدًا﴾ اور جس کو وہ گمراہ کر دے تو آپ اس کے لیے کوئی مددگار رہہ نہیں پائیں گے یعنی اللہ تعالیٰ جسے گمراہ کر دے تو اس کو کوئی ہدایت دینے والا نہیں ہے۔

وَحَسْبُهُمْ اِيْقَاظًا وَهُمْ رُقُودٌ ۚ وَنُقَلِّبُهُمْ ذَاتَ الْيَمِينِ وَذَاتَ الشِّمَالِ ۗ وَكَلْبُهُمْ
بِاسِطٍ ذِرَاعِيهِ بِالْوَصِيدِ لَوِ اطَّلَعَتْ عَلَيْهِمْ لَوِ كَلِمَةٌ مِنْهُمْ فَارَاوْ لَمَلَّتْ مِنْهُمْ
رُعْبًا ۙ ۱۸ ﴿ وَكَذٰلِكَ بَعَثْنٰمْ لِيَتَسَاءَلُوْا بَيْنَهُمْ ۗ قَالَ قَائِلٌ مِّنْهُمْ كَمْ لَبِئْتُمْ ؕ قَالُوْا
لَبِئْنَا يَوْمًا اَوْ بَعْضَ يَوْمٍ ۗ قَالُوْا رَبُّكُمْ اَعْلَمُ بِمَا لَبِئْتُمْ ؕ قَابَعْتُوْا اَحَدَكُمْ
بِوَرَقٍ مِّمَّا اُرْبَعُوْا ۗ اِلَى الْمَدِيْنَةِ فَلْيَنْظُرْ اَيْهَا اَزْ كَى طَعَامًا فَلْيَاْتِكُمْ بِرِزْقٍ مِّنْهُ وَا
لِيَتَلَطَّفْ ۗ وَلَا يُشْعِرَنَّ بِكُمْ اَحَدًا ۙ ۱۹ ﴿

تفسیر القرآن مجتازاً مع الصحاح و المعجم اللغوي
من التفسير الاذكي والامر الثاني من تفسير الصحاح

اور آپ انہیں بیدار خیال کریں گے حالانکہ وہ سو رہے ہیں اور ہم ان کی دائیں اور بائیں کروٹیں بدلتے ہیں اور ان کا کتا چوکھٹ پر اپنے بازو پھیلائے ہوئے ہے اگر آپ انہیں جھانک کر دیکھتے تو آپ ان سے بھاگ جاتے اور آپ ان کے رعب و دہشت سے بھر جاتے اور اسی طرح ہم نے انہیں بیدار کیا تا کہ وہ آپس میں ایک دوسرے سے پوچھیں ان میں سے ایک کہنے والے نے کہا: تم کتنی دیر ٹھہرے ہو بعض نے کہا: ہم ایک دن ٹھہرے ہیں یا دن کا کچھ حصہ دوسروں نے کہا: تمہارا پروردگار ہی خوب جانتا ہے کہ تم کتنی دیر ٹھہرے ہو پس تم اپنے ساتھیوں میں سے کسی کو یہ چاندی دے کر شہر بھیجو سو وہ دیکھے کہ کون سا کھانا زیادہ اچھا ہے پھر اس میں سے تمہارے لیے کھانا لائے اور اسے نرمی سے بات کرنی چاہیے اور وہ تمہارے بارے میں کسی کو نہ بتائے ۰

۱۸- ﴿وَحَسْبُهُمْ﴾ [اعنی کے علاوہ ابن عامر شامی حمزہ اور عاصم کی قراءت میں سین پر فتح (زبر) ہے] اور یہ ہر ایک کو خطاب ہے یعنی اے انسان! تو انہیں خیال کرے گا کہ وہ ﴿اِيْقَاظًا﴾ بیدار ہیں [اور یہ "يَقْظُ" کی جمع ہے] ﴿وَهُمْ رُقُودٌ﴾ حالانکہ وہ سو رہے ہیں اور بعض اہل علم حضرات نے فرمایا کہ ان کی آنکھیں کھلی تھیں حالانکہ وہ نیند کی حالت میں سو رہے تھے اس لیے ان کو دیکھنے والا بیدار خیال کرے گا ﴿وَنُقَلِّبُهُمْ ذَاتَ الْيَمِينِ وَذَاتَ الشِّمَالِ﴾ اور ہم ان کی دائیں طرف اور بائیں طرف کروٹیں بدل دیتے ہیں۔ بعض نے فرمایا کہ سال میں ان کی دو مرتبہ کروٹیں بدلی جاتی ہیں اور بعض نے فرمایا کہ صرف ایک مرتبہ دس محرم الحرام کو ان کی کروٹ بدلی جاتی ہے ﴿وَكَالْبُهُمْ بِاسِطٍ ذِرَاعِيهِ بِالْوَصِيدِ﴾ اور ان کا کتا چوکھٹ پر اپنے دونوں بازو پھیلائے بیٹھا ہے [یہ ماضی کی حالت بیان کی گئی ہے کیونکہ اسم فاعل جب ماضی کے معنی میں ہو تو پھر یہ عمل مفسرین کرام نے بیان فرمایا ہے کہ جب اصحاب کہف ہجرت کر کے غار کی طرف روانہ ہو رہے تھے تو ایک کتا بھی ان کے ساتھ چل پڑا تھا جس کو انہوں نے بھگانے کی کئی بار کوشش کی یہاں تک کہ اللہ تعالیٰ نے اپنی قدرت کاملہ سے کتے کو قوت (بقیہ حاشیہ اگلے صفحہ پر)

نہیں کرتا] "وَصِيدَ" کا معنی صحن، میدان یا چوکھٹ و دہلیز ہے ﴿لَوْ اَطَّلَعْتَ عَلَيْهِمْ﴾ اگر آپ ان پر جھانکیں اور انہیں دیکھ لیں ﴿لَوَكَّيْتُمْ مِنْهُمْ﴾ تو آپ ضرور ان سے منہ پھیر لیں گے اور وہاں سے بھاگ جائیں گے ﴿فِزَادًا﴾ [یہ مصدر کی بناء پر منصوب ہے] کیونکہ "وَلَكَّيْتُمْ مِنْهُمْ" کا معنی ہے: آپ ان سے بھاگ جائیں گے ﴿وَلَعَلَّيْتُمْ مِنْهُمْ رُعْبًا﴾ اور البتہ آپ ان کے رعب و خوف سے بھر جائیں گے [اہل حجاز کی قراءت میں مبالغہ کے لیے دوسرے لام کو مشدد پڑھا گیا ہے اور

(بقیہ حاشیہ صفحہ سابقہ) گویا عطا فرمائی اور وہ بول پڑا کہ "مَا تُرِيدُونَ مِنِّي لَا تَخْشَوْا جَانِبِي اَنَا اِحْبُ اِلَى اللّٰهِ تَعَالٰی فَنَامُوا وَاَحْرَسُكُمْ" یعنی تم مجھ سے کیا چاہتے ہو؟ تم میری طرف سے نہ گھبراؤ، میں تو اللہ تعالیٰ کے پیاروں سے محبت کرتا ہوں، سو تم غار میں سو جانا اور میں تمہارے اوپر پہرا دوں گا۔

(تفسیر مدارک نسخہ: ۱، مطبوعہ دارالکتب العربیۃ الکبریٰ، مصر، ماش علی الخازن ج ۳ ص ۲۰۲، نسخہ: ۲، مطبوعہ مکتبہ رحمانیہ اردو بازار لاہور، ج ۲ ص ۲۹۳، نسخہ: ۳، مطبوعہ قدیمی کتب خانہ کراچی ج ۲ ص ۹، تفسیر روح المعانی جزء ۱۵ ص ۲۲۵، مکتبہ رشیدیہ لاہور، تفسیر کبیر ج ۵ ص ۴۳، مطبوعہ دارالفکر بیروت، تفسیر مظہری ج ۶ ص ۱۰، مطبوعہ ندوۃ المصنفین، دہلی، تفسیر صاوی ج ۳ ص ۵-۴، مطبوعہ شرکت مکتبہ و مطبعہ مصطفیٰ البابی، مصر، تفسیر خازن ج ۳ ص ۱۹۹، مطبوعہ دارالکتب العربیۃ الکبریٰ، مصر)

بہر حال جب یہ کتاب اللہ والوں کی محبت سے سرشار ہو کر ان کے ساتھ ہجرت کر کے غار کے دروازے پر اپنے بازو پھیلا کر ان کی حفاظت کے لیے بیٹھ گیا تو اللہ تعالیٰ نے نیک بندوں کی نسبت سے اس کا ذکر خیر ہمیشہ کے لیے قرآن مجید میں محفوظ کر دیا اور "کَلْبِهِمْ" کی اضافت تشریفی سے اس کو خسیس سے عظیم اور حقیر سے عزیز بنا دیا، چنانچہ علامہ سید محمود آلوسی لکھتے ہیں: "وَمِنْ ثَمَّ قَرَنَ اللّٰهُ تَعَالٰی لِحَبِيبِهِ الْعَزِيزِ اَحْسَنَ الْحَيٰوَانَاتِ بِرُكْبَةٍ صُحْبَتِهِمْ مَعَ زُمْرَةِ الْمُتَّبِعِيْنَ اِلَيْهِ الْمُعْتَكِفِيْنَ فِيْ جَوَارِحِ سُبْحَانَهُ" اور اسی وجہ سے اللہ تعالیٰ نے اپنی معزز کتاب (قرآن مجید) میں حقیر ترین حیوان کو اصحاب کہف کی صحبت کی برکت سے اپنی طرف متوجہ رہنے والے عبادت گزار نیک بندوں کی جماعت کے ساتھ ملا دیا۔

(تفسیر روح المعانی جزء ۱۵ ص ۲۲۰، مطبوعہ مکتبہ رشیدیہ لاہور)

علامہ ابن کثیر نے لکھا:

سچ ہے بھلے لوگوں کی صحبت بھی بھلائی پیدا کرتی ہے۔ دیکھیے نا اس کتے کی کتھی شان ہوگئی کہ کلام اللہ میں اس کا ذکر آیا۔

(تفسیر ابن کثیر ج ۳ ص ۸۸، پارہ: ۱۵، مترجم مطبوعہ نور محمد کارخانہ تجارت کتب، کراچی)

علامہ شبیر احمد عثمانی لکھتے ہیں:

ان کے ساتھ ایک کتاب بھی لگ گیا تھا۔ اس پر بھی صحبت کا کچھ اثر پہنچا اور صدیوں تک زندہ رہ گیا۔ اگرچہ کتاب کھنا برا ہے لیکن لاکھ بروں میں ایک بھلا بھی ہے۔ "وَلِلّٰهِ دُرُّ السَّعْدِیِّ الشِّيرَازِیِّ" پسر نوح بابدال بنشست خاندان نبوتش گم شد، سگ اصحاب کہف روزے چند پیے نیکاں گرفت مردم شد۔ (تفسیر عثمانی ص ۳۸۲، حاشیہ: ۵، مطبوعہ دارالتصنیف، کراچی)

نوٹ: ان تمام حوالہ جات کا مقصد یہ ہے کہ جب ایک کتاب اللہ تعالیٰ کے نیک بندوں کی محبت و صحبت سے اچھا ہو جاتا ہے اور اس کی شان بڑھ جاتی ہے تو اشرف المخلوقات انسانوں میں سے جو مسلمان صرف اس لیے اللہ والوں سے محبت کرتے ہیں اور ان کی عزت کرتے ہیں کہ یہ حضرات شریعت اسلامی کے پابند اللہ تعالیٰ کے نیک بندے ہیں، وہ بہ طریق اولیٰ اچھے اور معزز کہلانے کے مستحق ہیں۔ ایسے مسلمانوں پر کفر و شرک کے فتوے لگانے کی بجائے انہیں شریعت اسلامی کی پابندی کی ترغیب دے کر اللہ والے بننے کی تلقین و تاکید کرنی چاہیے۔ ہا ادب ہا مراد بے ادب بے مراد۔ غوثی

بھیجو ﴿يَوْمَ تَكْمُ هَذِهِ﴾ اپنی یہ چاندی دے کر۔ یہ چاندی درہموں میں ڈھلی ہوئی تھی یا ان ڈھلی تھی [ابو عمرو حمزہ اور ابو بکر کی قراءت میں ”رَا“ ساکن ہے] ﴿إِلَى الْمَدِينَةِ﴾ شہر کی طرف اور یہ طرطوس تھا اور یہ نوجوان اپنے گھروں سے بھاگتے وقت یہ چاندی اٹھا کر لائے تھے اور یہ اس بات کی دلیل ہے کہ مسافر کے لیے نان نفقہ اور دیگر ضروریات کا سامان سفر لے کر چلنا جائز ہے توکل کے خلاف نہیں۔ اللہ تعالیٰ پر بھروسا کرنے والوں کی یہی رائے ہے لیکن اتفاقات اور لوگوں کے سفر خرچ پر بھروسا کرنے والوں کی یہ رائے نہیں۔

بیت اللہ شریف کی زیارت کا بہت شوق رکھنے والے ایک عالم دین سے منقول ہے وہ فرماتے ہیں کہ اس سفر کے لیے صرف دو چیزیں ضروری ہیں: ایک رقم کی تھیلی دوسرا اللہ تعالیٰ کی ذات پر توکل ﴿فَلْيَتَّخِذُوا لَهَا زَكَاةً﴾ پس وہ دیکھے کہ شہر کے کس آدمی کے پاس کھانا زیادہ حلال اور زیادہ پاک صاف اور سستا ملتا ہے یا کس کے پاس زیادہ سے زیادہ اور بہت سستا ملتا ہے [اصل میں ”أَيُّ أَهْلِيهَا“ ہے لفظ ”أَهْلٍ“ مضاف محذوف ہے جیسے ”وَسُئِلَ الْقَرْيَةَ“ (یوسف: ٨٢) یعنی ”بستی والوں سے پوچھے“۔ اس میں ”أَهْلٍ“ مضاف محذوف ہے اصل میں ”أَهْلَ الْقَرْيَةَ“ ہے اور ”أَيُّ“ مبتدا ہے اور ”أَزْكَاةً“ اس کی خبر ہے اور ”طَعَامًا“ تمیز ہے] ﴿فَلْيَأْتِكُمْ بِرِشْقٍ مِّنْهُ وَلِيَتَلَطَّفَ﴾ سو وہ اس سے تمہارے لیے کھانا لے آئے اور نرمی سے بات کرے اور اس سے ملاقات کر کے خرید و فروخت کے معاملے میں اس سے بہ تکلف نرم طریقے سے بات کرے تاکہ وہ دھوکہ نہ دے یا اپنے معاملے کو پوشیدہ رکھنے کے لیے نرمی سے بات کرے تاکہ وہ پہچان نہ سکے ﴿وَلَا يَشْعُرَنَّ بِكُمُ أَحَدًا﴾ اور وہ تمہارے بارے میں کسی کو نہ بتائے اور وہ کوئی ایسا عمل نہ کرے جس سے غیر ارادی طور پر لوگوں کو ہمارے بارے میں آگاہی ہو جائے اور اس عمل کو ان کے بارے میں آگاہی اس لیے قرار دیا گیا ہے کہ یہ اس کا سبب ہے۔

إِنَّهُمْ إِنْ يَظْهَرُوا عَلَيْكُمْ يَرْجُمُوكُمْ أَوْ يُعِيدُوكُمْ فِي مِلَّتِهِمْ وَلَنْ تُفْلِحُوا إِذًا أَبَدًا ۝ وَكَذَلِكَ أَعْتَرْنَا عَلَيْهِمْ لِيَعْلَمُوا أَنَّ وَعْدَ اللَّهِ حَقٌّ وَأَنَّ السَّاعَةَ لَا رَيْبَ فِيهَا إِذْ يَتَنَازَعُونَ بَيْنَهُمْ أَمْرَهُمْ فَقَالُوا ابْنُوا عَلَيْهِم بُنْيَانًا رَّبُّهُمْ أَعْلَمُ بِهِمْ ۗ قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ عَلَيْهِم مَّسْجِدًا ۝

بے شک اگر وہ تم پر مطلع ہو گئے تو وہ تمہیں سنگسار کر دیں گے یا تمہیں تمہارے مذہب سے مرتد کر دیں گے اور اگر ایسا ہوا تو تم کبھی بھی نجات نہیں پاؤ گے ۝ اور اسی طرح ہم نے لوگوں کو ان پر مطلع کر دیا تاکہ وہ جان لیں کہ اللہ تعالیٰ کا وعدہ یقیناً حق ہے اور بے شک قیامت کے بارے میں کوئی شک نہیں جب وہ لوگ آپس میں ان کے معاملے میں جھگڑنے لگے تو انہوں نے کہا: ان کی غار پر کوئی عمارت بنا دو ان کا پروردگار انہیں خوب جانتا ہے جو لوگ ان کے معاملہ میں غالب رہے انہوں نے کہا کہ ہم ضرور ان کے پاس مسجد بنائیں گے ۝

۲۰- ﴿إِنَّهُمْ إِنْ يَظْهَرُوا عَلَيْكُمْ﴾ [”إِنَّهُمْ“ کی ضمیر ”أَيُّهَا“ میں مقدر ”أَهْلٍ“ کی طرف لوٹی ہے] بے شک اگر وہ تمہارے متعلق آگاہ ہو گئے (یعنی) اگر تم پر مطلع ہو گئے ﴿يَرْجُمُوكُمْ﴾ تو وہ تمہیں پتھر ماریں گے اور تمہیں بری طرح قتل کر دیں گے ﴿أَوْ يُعِيدُوكُمْ فِي مِلَّتِهِمْ﴾ یا وہ زبردستی کر کے تمہیں تمہارے مذہب سے پھیر دیں گے اور تمہیں مرتد بنا دیں گے اور ”عَوْدٌ“ عرب کے کلام میں کثرت کے ساتھ ”صيرودت“ (بنانے) کے معنی میں استعمال ہوتا ہے (اس لیے یہاں

لوٹانا معنی نہیں ہے بلکہ مرتد بنانا ہے کیونکہ یہ نوجوان شروع سے موحّد تھے ﴿وَلَنْ نُّقَلِّبُوْا اِذَا اَبَدْنَا﴾ اور اگر تم نے ایسا کیا تو تم کبھی بھی ہرگز نجات نہیں پاؤ گے [”اِذَا“ شرط پر دلالت کرتا ہے] یعنی ”وَلَنْ تَفْلِحُوْا“ ”اِنْ دَخَلْتُمْ فِيْ دِيْنِهِمْ“ (اَبَدًا) اور اگر تم ان کے دین میں داخل ہو گے تو تم کبھی بھی ہرگز نجات نہیں پاؤ گے۔

۲۱- ﴿وَكَذٰلِكَ اَعْتَرْنَا عَلَيْهِمْ﴾ اور اسی طرح ہم نے ان کے متعلق لوگوں کو آگاہ کر دیا (یعنی) جس طرح ہم نے اپنی حکمتِ کاملہ کی بناء پر انہیں غار میں سلا دیا اور پھر ہم نے انہیں بیدار کر کے اٹھا دیا اسی طرح اپنی حکمتِ بالغہ کی بناء پر ہم نے ان پر لوگوں کو مطلع فرما دیا ﴿لِيَعْلَمُوْا﴾ تاکہ وہ جان لیں یعنی جن لوگوں کو ہم نے غار والوں پر مطلع کر دیا ہے وہ یہ جان لیں کہ ﴿اَنْ وَّعَدَ اللّٰهُ حَقًّا﴾ بے شک اللہ تعالیٰ کا وعدہ حق ہے جو ہر حال میں ہو کر رہے گا اور وہ ہے: مرنے کے بعد دوبارہ اٹھنا (یعنی قیامت کا قائم ہونا) کیونکہ غار والوں کا سونے اور اس کے بعد اٹھنے کا حال اس شخص کے مشابہ ہے جو مر جائے گا پھر مرنے کے بعد اٹھایا جائے گا ﴿وَاِنَّ السَّاعَةَ لَآتِيْبَةٌ فِيْهَا﴾ اور بے شک قیامت کے آنے میں کوئی شک نہیں پس اس زمانے کے لوگوں نے غار والوں کے اس معاملے سے مرنے کے بعد اٹھائے جانے کی صحت پر دلیل حاصل کر لی ﴿اِذْ يَتَنَزَّعُوْنَ﴾ جب وہ باہم جھگڑنے لگے [یہ ”اَعْتَرْنَا“ کے متعلق ہے] یعنی جب اس زمانے کے لوگ آپس میں جھگڑنے لگے تو ہم نے ان کو غار والوں پر مطلع فرما دیا ﴿بَيْنَهُمْ اَمْرٌهُمُ﴾ آپس میں ان کے دین کے بارے میں اور وہ مرنے کے بعد اٹھائے جانے کی حقیقت کے متعلق اختلاف کرنے لگے چنانچہ ان میں سے بعض لوگ کہا کرتے تھے کہ صرف ارواح کو اٹھایا جائے گا اجسام کو نہیں اٹھایا جائے گا اور بعض کہتے کہ اجسام کو ارواح کے ساتھ اٹھایا جائے گا اس لیے ہم نے ان کو غار والوں پر مطلع فرما دیا تاکہ اختلاف ختم ہو جائے اور یہ واضح ہو جائے کہ اجسام کو ارواح سمیت اسی طرح حیاتِ حسی کے ساتھ اٹھایا جائے گا جس طرح مرنے سے پہلے زندہ ہوا کرتے تھے ﴿فَقَالُوْا﴾ جب اللہ تعالیٰ نے اصحابِ کہف کو وفات دے دی تو ان لوگوں نے کہا کہ ﴿اَبْنُوْا عَلَيْنَا بُنْيَانًا﴾ ان پر ایک عمارت بنا دو یعنی ان کے غار کے دروازے پر ایک عمارت بنا دو تاکہ لوگ ان کے پاس نہ پہنچ سکیں یہ ان کی قبور کی حفاظت کرنے اور ان کو لوگوں سے بچانے کے لیے کہا گیا تھا جس طرح رسول اللہ ﷺ کی قبر مبارک کو چار دیواری سے محفوظ کر دیا گیا ہے ﴿رَبُّهُمْ اَعْلَمُ بِبَيْتِهِمْ﴾ جھگڑنے والوں کے کلام سے زیادہ انہیں ان کا پروردگار خوب جانتا ہے گویا جھگڑنے والوں نے اصحابِ کہف کے معاملے میں بحث و مباحثہ کیا اور ان کے خاندانی پس منظر اور ان کے احوال اور ان کے ٹھہرنے کی مدت کے بارے میں تبادلہ خیال کیا اور بحث و مباحثہ کیا جھگڑا کیا لیکن جب وہ ان کی حقیقت معلوم نہ کر سکے تو کہا کہ ان کا پروردگار ہی انہیں خوب جانتا ہے یا یہ اللہ تعالیٰ کا کلام ہے اور غار والوں کے متعلق غور و خوض اور بحث و مباحثہ کرنے والوں کی باتوں کی تردید کرنے کے لیے بیان کیا گیا ہے ﴿قَالَ﴾ اَلَّذِيْنَ غَلَبُوْا عَلٰى اَمْرِهِمْ ﴿ان کے بادشاہ اور مسلمان جو غار والوں کے معاملے میں غالب رہے انہوں نے کہا: اور حقیقت میں غار والوں کے اور ان پر عمارت بنانے کے یہی لوگ زیادہ حق دار تھے ﴿لَنْ نَّخِذَنَّهُمْ عَلَيْهِنَّ قَسِيْدًا﴾ ہم ضرور ان پر (یعنی) غار کے دروازے پر ایک عبادت گاہ بنائیں گے جس میں مسلمان نماز پڑھیں گے اور ان کے آستانے سے برکت حاصل کریں گے۔

خیال میں رہے کہ چند احادیث مبارکہ میں قبور کو سجدہ گاہ بنانے سے منع کیا گیا ہے اور یہ حق ہے کیونکہ عبادت کے لائق صرف اللہ تعالیٰ ہے مگر انتہاء پسند مسلک کے بعض بڑوں نے اولیائے کرام کے مزاراتِ مقدسہ کے قرب و جوار میں مساجد کی تعمیر کو ممنوع و شرک قرار دے دیا ہے حالانکہ ہمارے ملک میں مزارات کے قرب و جوار میں جتنی مساجد ہیں ان میں نماز وغیرہ (بقیہ حاشیہ اگلے صفحہ پر)

ایک روایت میں بیان کیا گیا ہے کہ اہل انجیل (یعنی عیسائیوں) میں بُرائیاں اور گناہ بہت زیادہ پھیل گئے اور ان کے بادشاہ اور حکام بالاسرکش و نافرمان ہو گئے یہاں تک کہ انہوں نے بتوں کی عبادت کرنی شروع کر دی اور انہوں نے اپنی رعایا کو بت پرستی پر مجبور کر دیا اور ان میں سے جس بادشاہ نے سب سے زیادہ سختی کی تھی وہ دقیانوس تھا چنانچہ اس نے اپنی قوم کے رئیسوں کے چند نو جوانوں کو شرک پر آمادہ کرنا چاہا اور انہیں بلا کر قتل کی دھمکی دی مگر انہوں نے شرک سے صاف انکار کر دیا اور ایمان پر ثابت قدم رہنے اور اس میں مزید سختی کو اختیار کر لیا پھر وہ قتل کے خوف سے اور ایمان کی حفاظت کے لیے غار کی طرف بھاگ گئے اور وہ غار کی طرف جاتے ہوئے ایک کتے کے پاس سے گزرے تو وہ کتا ان کے پیچھے چل پڑا اور انہوں نے اسے دھتکارا اور بھگایا تو اللہ تعالیٰ نے اس کو بولنے کی قوت عطا فرمادی اور اس نے کہا: تم مجھ سے کیا چاہتے ہو؟ میں تو اللہ تعالیٰ کے محبوب بندوں سے محبت کرتا ہوں سو تم غار میں سو جانا اور میں تمہاری حفاظت کے لیے پہرا دوں گا اور ایک قول یہ ہے کہ یہ نو جوان بکریوں کے ایک چرواہے کے پاس سے گزرے جس کے پاس ایک کتا تھا اس نے ان کا دین قبول کر لیا اور ان کے ساتھ چل پڑا تو کتا بھی ان کے پیچھے چل پڑا اور یہ سب غار میں داخل ہو گئے اور کتا غار کے دروازے پر بیٹھ گیا اور اللہ تعالیٰ نے ان کے کانوں پر ٹیند مسلط کر دی اور وہ سو گئے پھر اللہ تعالیٰ نے ان کو بیدار کر کے اٹھانے سے پہلے ان کے شہر پر ایک نیک مؤمن شخص کو بادشاہ بنا دیا جس کی مملکت کے باشندوں میں مرنے کے بعد اٹھائے جانے پر اختلاف ہو گیا کچھ لوگ مانتے تھے اور کچھ لوگ انکار کرتے تھے جس کی وجہ سے بادشاہ پریشان ہو گیا اور اپنے گھر کے ایک کمرے میں داخل ہو گیا اور اس کا دروازہ بند کر دیا اور شاہی لباس کی بجائے ٹاٹ کا لباس پہن لیا اور شاہی پلنگ اور قالین کی بجائے راکھ پر بیٹھ گیا اور دعا کرتے ہوئے اللہ تعالیٰ سے گڑگڑا کر درخواست کی کہ لوگوں کے لیے حق کو ظاہر اور واضح فرمادے چنانچہ اللہ تعالیٰ نے انہیں کے ایک چرواہے کے دل میں یہ خیال ڈال دیا کہ وہ غار جس کے منہ پر دیوار تعمیر کر کے بند کر دیا گیا تھا وہ اس کو گرا دے تاکہ غار کی چار دیواری میں اپنی بکریوں کو بٹھایا کرے چنانچہ چرواہے نے جو نہی دیوار توڑ کر غار کا منہ کھولا تو اندر سے اصحاب کہف

(بقیہ حاشیہ صفحہ سابقہ) پڑھتے وقت قبروں کو سجدہ نہیں ہوتا کیونکہ ایسی تمام مساجد مزار کے حدود سے الگ تعمیر کی جاتی ہیں اور ان کی تعمیر کی ایک وجہ تو یہ ہوتی ہے کہ مسلمان نماز کے اوقات میں نماز پڑھا کریں اور دیگر عبادات ادا کریں اور دوسری وجہ یہ ہوتی ہے کہ صاحب مزار کے مشن کی یاد دہانی ہوتی رہے کہ ان بزرگان دین کا مشن اللہ تعالیٰ کی خود بھی عبادت کرنا اور دوسروں کو بھی عبادت الہی کی طرف راغب کرنا اور شریعت اسلامی کی تبلیغ تھا لہذا مزارات کے نزدیک مساجد کی تعمیر کے جواز میں کوئی شک و شبہ نہیں ہے اور نہ ہونا چاہیے بہر حال یہاں اختصار کے پیش نظر مزارات کے قرب و جوار میں مساجد کی تعمیر کے جائز ہونے کے ثبوت میں چند حوالہ جات پیش کیے جاتے ہیں۔

علامہ ابوالبرکات عبداللہ بن محمود نسفی لکھتے ہیں:

مسلمان اور ان کا بادشاہ جو اصحاب کہف کے معاملے میں غالب رہے انہوں نے کہا: ہم غار کے دروازے پر ضرور مسجد بنائیں گے جس میں مسلمان نماز پڑھیں گے اور ان کے آستانے سے برکت حاصل کریں گے اور حقیقت میں اصحاب کہف اور ان کی غار کے پاس مسجد بنانے کے یہی لوگ زیادہ حق دار تھے۔ (تفسیر مدارک التنزیل نسخہ: ۱، ج ۳ ص ۲۰۶، مطبوعہ دارالکتب العربیۃ الکبریٰ، مصر، نسخہ: ۲، ج ۲ ص ۲۹۳، مطبوعہ مکتبہ رحمانیہ لاہور، نسخہ: ۳، ج ۲ ص ۹، مطبوعہ قدیمی کتب خانہ کراچی)

قاضی ثناء اللہ پانی پتی نے اس آیت مبارکہ کے تحت "مدارک" کی تفسیر کی طرح تفسیر لکھنے کے بعد مسئلہ بیان کرتے ہوئے لکھا

(بقیہ حاشیہ اگلے صفحہ پر)

ہے:

اٹھ کھڑے ہوئے اور انہوں نے کھانا خریدنے کے لیے جس شخص کو بھیجا جب وہ شہر میں داخل ہوا اور دقیا نوس کے زمانے کا بنا ہوا چاندی کا سکہ دکاندار کو دیا تو لوگوں نے پرانا سکہ دیکھ کر اس پر الزام لگایا کہ اس نے کہیں سے خزانہ حاصل کر لیا ہے چنانچہ انہوں نے اس کو پکڑ کر بادشاہ کے دربار میں پیش کر دیا اور اس نے بادشاہ کو ساری صورت حال بتادی تو بادشاہ اور اس کے ساتھ شہر کے تمام لوگ وہاں سے غار کی طرف روانہ ہوئے اور وہاں پہنچ کر انہوں نے اصحاب کہف کو دیکھا اور ان سے گفتگو کر کے ساری تفصیل سنی اور انہوں نے اللہ تعالیٰ کا شکر ادا کیا اور اس کی حمد و ثناء بیان کی کہ اس نے اپنے فضل و کرم سے انہیں مرنے کے بعد اٹھائے جانے پر رہنمائی کرنے والی بہترین دلیل عطا فرمادی پھر غار میں رہنے والے نوجوانوں نے بادشاہ کو دعادی اور کہا کہ ہم تمہیں اللہ تعالیٰ کے سپرد کرتے ہیں اور ہم دعا کرتے ہیں کہ اللہ تعالیٰ تمہیں انسانوں اور جنوں کے شر سے محفوظ رکھے پھر وہ حسب سابق اپنی آرام گاہوں میں جا کر سو گئے اور اللہ تعالیٰ نے ان کی ارواح کو قبض فرمایا تو بادشاہ نے

(بقیہ حاشیہ صفحہ سابقہ) ”هَذِهِ الْآيَةُ تَدُلُّ عَلَى جَوَازِ بِنَاءِ الْمَسْجِدِ لِيُصَلِّيَ فِيهِ عِنْدَ مَقَابِرِ أَوْلِيَاءِ اللَّهِ قَصْدًا لِلتَّبَرُّكِ بِهِمْ“ یہ

آیت مبارکہ اولیاء اللہ کے مقابر کے پاس ان سے تبرک حاصل کرنے کے ارادے سے مسجد بنانے کے جائز ہونے پر دلالت کرتی ہے۔

(تفسیر مظہری ج ۶ ص ۲۳، مطبوعہ ندوۃ المصنفین، دہلی)

قاضی صاحب اس سے اگلے صفحہ: ۲۳ پر لکھتے ہیں:

”وَمَعْنَى اتَّخَذُوا قُبُورَ أَنْبِيَائِهِمْ مَسَاجِدَ أَنَّهُمْ يَسْجُدُونَ إِلَى الْقُبُورِ كَمَا هُوَ صَرِيحٌ فِي حَدِيثِ أَبِي مَرْثَدٍ الْغَنَوِيِّ قَالَ قَالَ رَسُولُ اللَّهِ ﷺ لَا تَجْلِسُوا عَلَى الْقُبُورِ وَلَا تَصَلُّوا إِلَيْهَا“ اہل کتاب نے اپنے پیغمبروں کی قبروں کو سجدہ گاہ بنا لیا، کا معنی یہ ہے کہ وہ لوگ قبروں کی طرف سجدہ کرتے ہیں جیسا کہ ابو مرثد غنوی کی حدیث مبارکہ میں وضاحت موجود ہے انہوں نے کہا کہ رسول اللہ ﷺ نے فرمایا کہ تم نہ تو قبروں پر بیٹھو اور نہ ان کی طرف منہ کر کے نماز پڑھو۔ (مسلم)

علامہ سید محمود آلوسی مزاروں اور قبروں کے اوپر مساجد تعمیر کرنے کی مخالفت کے بعد لکھتے ہیں:

قبروں کے اوپر مساجد بنانے سے منع کیا گیا ہے اور ایسا کرنے والے پر لعنت کی گئی ہے، لیکن اصحاب کہف کے غار پر مسجد کا بنانا اس طرز پر نہیں تھا بلکہ ان کی غار کے نزدیک اور ان کے پاس مسجد بنائی گئی تھی اور امام سدی کی جو روایت اس قصہ میں (یہ روایت اسی جلد کے ص ۲۳ پہلی سطر پر) بیان کی گئی ہے، اس میں ان صالحین نوجوانوں کی آرام گاہ کے (اوپر کی بجائے) نزدیک اور ان کے پاس مسجد بنانے کی صراحت موجود ہے اور اس طرز پر مسجد بنانا ممنوع نہیں ہے زیادہ سے زیادہ یہ لازم آئے گا کہ جس غار میں وہ مدفون ہیں اس کی طرف نسبت کر کے مسجد کہف کہا جائے گا جیسا کہ حضور علیہ الصلوٰۃ والسلام کے مزار اقدس کے قرب کی وجہ سے مدینہ منورہ کی مسجد کو مسجد نبوی کہا جاتا ہے پھر چند سطور بعد لکھتے ہیں کہ حق کو پہچاننے کے لیے تمہیں صحابہ کرام کے عمل کی پیروی کرنا کافی ہے جو انہوں نے حضور علیہ الصلوٰۃ والسلام کی قبر مبارک کے بارے میں کیا اور یہ روئے زمین کی سب سے افضل قبر مبارک ہے بلکہ عرش سے افضل ہے اور صحابہ کرام آپ کی قبر مبارک کی زیارت بھی کرتے تھے اور آپ پر سلام بھی پڑھتے تھے پس تم ان کے افعال کی پیروی کرو۔

(تفسیر روح المعانی جزء ۱۵ ص ۲۳۹، مطبوعہ مکتبہ رشیدیہ لاہور)

فائدہ: علامہ آلوسی نے دو وجہ سے صحابہ کرام کی پیروی کرنے کی تلقین کی ہے، ایک تو اس لیے کہ قبر مبارک حجرہ مبارک میں تھی جو ایک مستقف عمارت تھی جس سے مزار پر عمارت بنانے کا ثبوت ملتا ہے کیونکہ صحابہ کرام نے اس حجرہ مبارک کو شہید نہیں کیا تھا بلکہ برقرار رکھا، دوسرا اس لیے کہ حضور کی قبر مبارک کے نزدیک مسجد نبوی موجود ہے جس میں صحابہ کرام نماز پڑھتے رہے اسے شہید کر کے دور نہیں بنایا، جس سے مزار کے نزدیک مسجد بنانے کا ثبوت ملتا ہے۔ غوثی

ان پر بڑا کپڑا ڈال دیا اور حکم دیا کہ ان میں سے ہر ایک کے لیے سونے کا تابوت تیار کیا جائے لیکن اس نے خواب میں ان حضرات کو دیکھا کہ وہ سونے کے تابوت کو ناپسند کرتے ہیں تو اس نے ساکھو کی لکڑی کے تابوت ان کے لیے تیار کرائے اور ان میں رکھ دیا اور غار کے دروازے پر مسجد بنا دی۔

سَيَقُولُونَ ثَلَاثَةً رَّابِعُهُمْ كَلْبٌ مُّذْمُومٌ وَيَقُولُونَ خَمْسَةً سَادِسُهُمْ كَلْبٌ مُّذْمُومٌ رَجَبًا بِالْغَيْبِ
وَيَقُولُونَ سَبْعَةً وَثَامِنُهُمْ كَلْبٌ مُّذْمُومٌ قُلْ رَبِّي أَعْلَمُ بِعَدَّتِهِمْ مَا يَعْلَمُهُمْ إِلَّا قَلِيلٌ
فَلَا تُنَارِفْ فِيهِمْ إِلَّا مِرَاءً ظَاهِرًا وَلَا تَسْتَفْتِ فِيهِمْ مِنْهُمْ أَحَدًا ۚ وَلَا تَقُولَنَّ
لِشَيْءٍ إِنِّي فَاعِلٌ ذَلِكَ غَدًا ۚ إِلَّا أَنْ يَشَاءَ اللَّهُ وَادْكُرْ رَبَّكَ إِذَا نَسِيتَ
وَقُلْ عَسَى أَنْ يَهْدِيَنَا رَبِّي لِقُرْبٍ مِنْ هَذَا شَيْءًا ۚ

عنقریب کچھ لوگ کہیں گے کہ وہ تین ہیں چوتھا ان کا کتا ہے اور کچھ لوگ کہیں گے کہ وہ پانچ ہیں چھٹا ان کا کتا ہے بغیر دیکھے گمان سے کہتے ہیں اور کچھ لوگ کہیں گے کہ وہ سات ہیں اور آٹھواں ان کا کتا ہے (اے محبوب!) فرمادیتے کہ میرا پروردگار ان کی تعداد کو خوب جانتا ہے انہیں نہیں جانتے مگر صرف چند لوگ سو آپ ان کے بارے میں بحث نہ کریں مگر جس قدر ظاہر ہو چکی ہے اور آپ ان کے بارے میں ان میں سے کسی سے نہ پوچھئے اور آپ کسی کام کے متعلق یہ نہ فرمائیے کہ میں کل یہ کام ضرور کروں گا مگر یہ کہ اللہ تعالیٰ چاہے اور جب آپ بھول جائیں تو اپنے رب کو یاد کیجئے اور (اے محبوب!) فرمائیے کہ میرا پروردگار مجھے اس سے قریب تر سیدھا راستہ دکھائے گا

اصحاب کہف کی تعداد میں اختلاف کا بیان

۲۲- ﴿سَيَقُولُونَ ثَلَاثَةً رَّابِعُهُمْ كَلْبٌ مُّذْمُومٌ وَيَقُولُونَ خَمْسَةً سَادِسُهُمْ كَلْبٌ مُّذْمُومٌ رَجَبًا بِالْغَيْبِ وَيَقُولُونَ سَبْعَةً وَثَامِنُهُمْ كَلْبٌ مُّذْمُومٌ﴾ عنقریب کچھ لوگ کہیں گے کہ وہ تین ہیں چوتھا ان کا کتا ہے اور کچھ لوگ کہیں گے کہ وہ پانچ ہیں چھٹا ان کا کتا ہے بن دیکھے گمان سے بات کرتے ہیں اور کچھ لوگ کہیں گے کہ وہ سات ہیں اور آٹھواں ان کا کتا ہے۔ ”سَيَقُولُونَ“ میں ضمیر رسول اکرم ﷺ کے زمانہ مبارکہ میں مسلمانوں اور اہل کتاب میں سے جن لوگوں نے اصحاب کہف کے قصے میں غور و فکر اور سوچ و بچار کیا تھا ان کی طرف لوٹتی ہے۔ انہوں نے رسول اللہ ﷺ سے غار والوں کے بارے میں دریافت کیا تو آپ نے ان کے بارے میں وحی کے آنے تک جواب کو ملتوی رکھا، پھر یہ آیت مبارک نازل ہوئی جس میں ان کے درمیان اصحاب کہف کی تعداد کے بارے میں ان کے جاری ہونے والے اختلاف کو بیان کیا گیا ہے اور ان میں سے صحیح رائے ان لوگوں کی ہے جو کہتے ہیں کہ اصحاب کہف سات ہیں اور آٹھواں ان کا کتا ہے۔

اور ایک روایت میں بیان کیا گیا ہے کہ اہل نجران میں سے سید اور عاقب اور ان کے ساتھی حضور نبی کریم ﷺ کی خدمت اقدس میں حاضر تھے کہ اصحاب کہف کا تذکرہ شروع ہو گیا تو سید نے کہا کہ وہ تین تھے چوتھا ان کا کتا تھا اور یہ شخص عیسائیوں کے یعقوبیہ فرقہ سے تعلق رکھتا تھا اور عاقب نے کہا کہ وہ پانچ تھے چھٹا ان کا کتا تھا اور یہ شخص عیسائیوں کے نبطیہ فرقہ سے تعلق رکھتا تھا اور مسلمانوں نے کہا کہ وہ سات افراد تھے اور آٹھواں ان کا کتا تھا اور اللہ تعالیٰ نے مسلمانوں کے قول

کو صحیح قرار دیا اور مسلمانوں نے یہ بات رسول اللہ ﷺ کے بتانے سے معلوم کر لی تھی۔

حضرت علی رضی اللہ تعالیٰ عنہ سے بیان کیا گیا ہے کہ وہ سات افراد تھے جن کے نام یہ ہیں: یملیخا اور مکشلینا اور مشلینا، یہ تینوں بادشاہ کی دائیں طرف بیٹھتے تھے اور اس کی بائیں طرف مروث، دبرنوش اور شاذنوش بیٹھتے تھے اور بادشاہ ان چھ افراد سے اپنے معاملات میں مشورہ لیتا تھا اور ساتواں چرواہا تھا جب یہ نوجوان اپنے بادشاہ دقیانوس سے بھاگے تو یہ ان کے ساتھ چل پڑا تھا اور ان کے شہر کا نام افسوس تھا (یہ ان کے زمانے کا نام تھا، اسلامی دور میں اس کا نام طرطوس رکھا گیا تھا) اور ان کے کتے کا نام قطمیر تھا اور اگرچہ پہلے فعل میں سین داخل کی گئی اور آخری دو میں داخل نہیں کی گئی لیکن وہ سین (جو کہ فعل کو مستقبل قریب کے لیے خاص کر دیتی ہے) کے حکم میں داخل ہیں جیسے تمہارا یہ قول ہے: "قَدْ اَكْرَمَ وَاَنْعَمَ" بے شک اس نے احترام کیا اور انعام دیا، جب کہ تمہارا ارادہ یہ ہو کہ دونوں فعل اکٹھے وقوع پذیر ہوئے یا پھر "يَفْعَلُ" سے مستقبل کا معنی مراد ہو جو اس کے مناسب ہے۔ "ثَلَاثَةٌ" مبتدا محذوف کی خبر ہے، یعنی اصل میں "هُم ثَلَاثَةٌ" ہے اور اسی طرح "خَمْسَةٌ" اور "سَبْعَةٌ" ہیں اور "رَابِعُهُمْ كَلْبُهُمْ" مبتدا خبر مل کر جملہ ہو کر "ثَلَاثَةٌ" کی صفت واقع ہو رہے ہیں اور اسی طرح "سَادِسُهُمْ كَلْبُهُمْ" اور "ثَامِنُهُمْ كَلْبُهُمْ" ہیں ["رَجْمًا بِالْغَيْبِ" کا معنی ہے: پوشیدہ اور ان دیکھی بات بنا کر بیان کرنا جیسا کہ ارشاد ہے: "وَيَقْدِفُونَ بِالْغَيْبِ" (سب: ۵۳) "اور وہ بے دیکھے باتیں بناتے ہیں" یعنی ان کو از خود گھڑ کر بیان کرتے ہیں۔ یا "رَجْمًا" کو "ظَنًّا" کی جگہ استعمال کیا گیا ہے گویا کہا گیا: "ظَنًّا بِالْغَيْبِ" بن دیکھے گمان سے بات کرتے ہیں کیونکہ اہل عرب اکثر "ظن" کی جگہ "رَجْمًا بِالظن" کہا کرتے ہیں یہاں تک کہ ان کے نزدیک دونوں عبارتوں میں کوئی فرق نہیں ہوتا] اور جو واؤ تیسرے جملے پر داخل ہے وہ واؤ اس جملہ پر داخل ہوتی ہے جو نکرہ کی صفت واقع ہوتا ہے جیسا کہ وہ اس جملہ پر داخل ہوتی ہے جو معرفہ سے حال واقع ہوتا ہے جیسے تمہارے اس قول میں ہے: "جَاءَ نِسِي رَجُلٌ وَمَعَهُ اَخُو" میرے پاس ایک آدمی آیا اس حال میں کہ اس کے ساتھ ایک دوسرا بھی تھا "وَمَرَرْتُ بِزَيْدٍ وَفِي يَدِهِ سَيْفٌ" اور میں زید کے پاس سے گزرا اس حال میں کہ اس کے ہاتھ میں تلوار تھی اور اس کا فائدہ موصوف کے ساتھ صفت کے اتصال کی تاکید کرنا ہے اور اس بات پر رہنمائی کرنا ہے کہ موصوف کے ساتھ صفت کا اتصاف محقق و ثابت امر ہے [اور اس واؤ نے اعلان کیا ہے کہ بے شک جن لوگوں نے کہا: "سَبْعَةٌ وَثَامِنُهُمْ كَلْبُهُمْ" وہ سات ہیں اور آٹھواں ان کا کتا ہے۔ انہوں نے علم کے ثبوت کی بناء پر کہا اور انہوں نے بن دیکھے گمان سے بات نہیں بنائی جیسا کہ ان کے غیروں نے گمان سے بات بنائی ہے۔ اس کی دلیل یہ ہے کہ اللہ تعالیٰ نے پہلے دو قولوں کے بعد ارشاد فرمایا: "رَجْمًا بِالْغَيْبِ" کہ انہوں نے بن دیکھے گمان سے بات کہہ دی اور تیسرے قول کے بعد ارشاد فرمایا: "قُلْ رَبِّي اَعْلَمُ بِعَدَّتِهِمْ" یعنی اے محبوب! فرمادے کہ میرا رب ان کی تعداد کو خوب جانتا ہے اور اسی نے تمہیں ان کے بارے میں اپنے اس ارشاد کے ذریعے خبر سنائی: "سَبْعَةٌ وَثَامِنُهُمْ كَلْبُهُمْ" "مَا يَعْلَمُهُمْ اِلَّا قَلِيلٌ" وہ سات ہیں اور آٹھواں ان کا کتا ہے، انہیں نہیں جانتے مگر چند لوگ۔ حضرت عبداللہ ابن عباس رضی اللہ تعالیٰ عنہما نے فرمایا: میں بھی ان چند لوگوں میں سے ہوں اور بعض نے کہا کہ اہل کتاب میں مخصوص چند لوگ مراد ہیں یعنی عنقریب اہل کتاب ان کے بارے میں اس طرح کی باتیں کریں گے لیکن ان میں سے چند لوگوں کے علاوہ کسی کے پاس یقینی علم نہیں ہے اور ان میں سے اکثر لوگ گمان اور اندازے اور اٹکل سے باتیں بناتے ہیں ﴿قُلْ تَمَّتْ اَعْلَمُ بِعَدَّتِهِمْ﴾ (اے محبوب!) فرمادے کہ میرا پروردگار ان کی تعداد کو خوب جانتا ہے ﴿مَا يَعْلَمُهُمْ اِلَّا قَلِيلٌ﴾ انہیں نہیں جانتے مگر صرف چند لوگ ﴿فَلَا تَمَارِقِيهِمْ﴾ پس آپ ان کے بارے میں جھگڑانہ کیجئے (یعنی) آپ اصحاب کہف کے معاملے میں اہل کتاب

سے جھگڑا نہ کیجئے ﴿إِلَّا مَرَاءَ ظَاهِرًا﴾ مگر سرسری اور ظاہری بحث جس میں زیادہ گہرائی نہ ہو اور وہ یہی کہ آپ ان سے اسی قدر بیان کیجئے جس قدر اللہ تعالیٰ نے وحی نازل کر کے آپ سے بیان فرمایا ہے اور بس اور ان کی بے علمی ظاہر کیے بغیر مزید بحث نہ کیجئے یا پھر لوگوں کی موجودگی میں ان سے بات کیجئے تاکہ آپ کی سچائی ظاہر ہو جائے ﴿وَلَا تَسْتَفْتِ فِيهِمْ فَتَهُمُوا أَحَدًا﴾ اور آپ اصحاب کہف کے بارے میں ان میں سے کسی سے سوال نہ کیجئے (یعنی) آپ اصحاب کہف کے قصے کے متعلق ان میں سے کسی سے ایسا سوال نہ کیجئے جس سے ان کی لغزش کا اظہار مقصود ہوتا کہ وہ کچھ کہے اور آپ اس کی بات کی تردید کر دیں اور اس کی تحقیر کریں اور نہ آپ ان سے رہنمائی حاصل کرنے کے لیے سوال کریں کیونکہ اللہ تعالیٰ نے آپ پر ان کے قصے کی وحی بھیج کر آپ کی رہنمائی فرمادی ہے۔

”إِنْ شَاءَ اللَّهُ“ کہنے نیز اصحاب کہف کے ٹھہرنے کی مدت اور قرآن کی اہمیت کا بیان

۲۳- ﴿وَلَا تَقُولَنَّ لِشَايٍ إِيَّايَ فَاعِلٌ ذَلِكَ﴾ اور آپ کسی ایسی چیز کے بارے میں جس کے کرنے کا آپ پختہ ارادہ رکھتے ہوں یہ نہ فرمائیں کہ میں اس چیز پر ضرور عمل کروں گا ﴿عَدًّا﴾ کل یعنی آئندہ زمانے میں کیونکہ ”عَدًّا“ سے صرف صبح کا وقت مراد نہیں ہے۔

۲۴- ﴿إِلَّا أَنْ يَشَاءَ اللَّهُ﴾ مگر یہ کہ اللہ تعالیٰ چاہے گا کہ جس چیز پر عمل کرنے کا آپ کہہ رہے ہیں اس کے بارے میں اللہ تعالیٰ آپ کو اجازت عطا فرمائے گا یا یہ معنی ہے کہ آپ کسی کام کے متعلق یہ نہ فرمائیں کہ یہ کام میں کروں گا مگر یہ کہ اللہ تعالیٰ چاہے یعنی مگر اللہ تعالیٰ کی مشیت و ارادہ سے ہوگا [اور یہ محلاً حال واقع ہو رہا ہے] یعنی مگر یہ کہ ہر کام اللہ تعالیٰ کے چاہنے اور اس کے ارادے پر موقوف ہے (اس لیے) آپ ہر حال میں ”إِنْ شَاءَ اللَّهُ“ کہا کریں اور علامہ زجاج نے کہا کہ اس کا معنی یہ ہے: اور آپ یہ نہ فرمائیں کہ میں یہ کام کروں گا مگر اللہ تعالیٰ کے ارادہ اور اس کے چاہنے سے کیونکہ جب کوئی کہتا ہے کہ ”أَنَا أَفَعَلُ ذَلِكَ إِنْ شَاءَ اللَّهُ“ اگر اللہ تعالیٰ نے چاہا تو میں یہ کام کروں گا تو اس کا مطلب یہی ہوتا ہے کہ میں یہ کام اللہ تعالیٰ کے چاہنے سے کروں گا اور یہی اللہ تعالیٰ کی طرف سے اپنے محبوب نبی کریم علیہ الصلوٰۃ والسلام کو ادب سکھانے کے لیے ہے کہ آپ آئندہ ہر کام کرنے سے پہلے ”إِنْ شَاءَ اللَّهُ“ کہا کریں کیونکہ جب یہودیوں نے قریش سے کہا کہ تم حضور علیہ الصلوٰۃ والسلام سے روح اور اصحاب کہف اور ذوالقرنین کے متعلق پوچھو اور قریش کے لوگوں نے آپ سے پوچھا تو آپ نے فرمایا: تم کل میرے پاس آ جانا اور میں تمہیں بتا دوں گا اور آپ نے ”إِنْ شَاءَ اللَّهُ“ نہیں کہا تھا جس کی وجہ سے آپ پر وحی کا نزول موقوف ہو گیا یہاں تک کہ آپ پر وحی کا رکنا دشوار و مشکل ہو گیا ﴿وَإِذْ كُنَّا نَدْعُوكَ إِذْ أَنْسَيْتَ﴾ اور جب آپ اپنے پروردگار کی مشیت کو بھول جائیں تو اپنے پروردگار کو یاد کر لیجئے اور جب آپ مشیت ایزدی کو زیادہ بھولنے لگ جائیں تو ”إِنْ شَاءَ اللَّهُ“ کہا کریں اور اس کا معنی یہ ہے کہ جب آپ ”ان شاء اللہ“ کہنا بھول جائیں پھر بعد ازاں اس سے آگاہ ہو جائیں تو فوراً ”ان شاء اللہ“ کہہ کر اس کی تلافی کر لیجئے۔

حضرت حسن رحمۃ اللہ تعالیٰ علیہ فرماتے ہیں کہ جب تک آدمی مجلس میں رہے گا یاد آنے پر ”ان شاء اللہ“ کہنا معتبر ہوگا اور حضرت ابن عباس رضی اللہ تعالیٰ عنہما سے منقول ہے کہ آدمی اگر ایک سال بعد بھی ”ان شاء اللہ“ کہہ لے تو معتبر ہوگا اور یہ دراصل ”ان شاء اللہ“ کہہ کر تبرک حاصل کرنے پر محمول ہے لیکن حکم کو بدلنے والا صرف وہی ”ان شاء اللہ“ صحیح ہوگا جو کلام کے ساتھ متصل کہا جائے گا۔

حکایت: ایک مرتبہ خلیفہ منصور کو یہ بات پہنچی کہ امام ابوحنیفہ رحمۃ اللہ تعالیٰ علیہ نے استثناء منفصل میں حضرت ابن عباس

رضی اللہ تعالیٰ عنہما کی مخالفت کی ہے چنانچہ اس نے امام ابوحنیفہ کو بلا کر باز پرس کی تو آپ نے فرمایا کہ حضرت ابن عباس کا موقف تو الٹا آپ کے لیے نقصان دہ ہے اس لیے کہ جب آپ لوگوں سے پختہ عہد اور قسم لے کر اپنے حق میں خلافت کی بیعت لے لیں تو کیا آپ اس بات پر راضی ہوں گے کہ وہ لوگ آپ کی مجلس سے باہر جا کر ”إِنْ شَاءَ اللَّهُ“ کہہ لیں اور آپ کی بیعت ٹوٹ جائے۔ منصور نے یہ گفتگو سن کر حضرت امام ابوحنیفہ کے کلام کی تحسین کی اور آپ کی ذہانت کی داد دی اور امام ابوحنیفہ کے بارے میں زبانِ طعن دراز کرنے والوں کو اپنی مجلس سے نکال دیا یا پھر اس کا معنی یہ ہے کہ جب آپ ”إِنْ شَاءَ اللَّهُ“ کہنا بھول جائیں تو اس کے اہتمام میں سخت احتیاط کرنے کے لیے آپ اپنے رب کو تسبیح اور استغفار کے ساتھ یاد کر لیجئے یا یہ کہ جب آپ نماز پڑھنا بھول جائیں تو جب آپ کو نماز یاد آ جائے اس وقت آپ نماز پڑھ لیں یا یہ کہ جب آپ کوئی چیز بھول جائیں تو اپنے رب کو یاد کیجئے تاکہ آپ کو وہ بھولی ہوئی چیز یاد آ جائے ﴿وَقُلْ عَلَيَّ أَنْ يَهْدِيَنِّي سُبْحَانَ إِلَهِكُمْ﴾ اور اے محبوب! فرمادیجئے کہ عنقریب میرا رب اس سے زیادہ قریب سیدھے راستے کی رہنمائی فرمائے گا یعنی جب آپ کسی چیز کو بھول جائیں تو اپنے رب کو یاد کیجئے اور اپنے رب کو یاد کرنے کا معنی یہ ہے کہ کسی چیز کے بھول جانے کے وقت یہ کہیں کہ ”عَسَىٰ أَنْ يَهْدِيَنِّي رَبِّي“ عنقریب میرا رب اس بھول جانے والی چیز کے بدلے کسی دوسری چیز کی رہنمائی فرمائے گا جو اس بھولی ہوئی چیز سے ہدایت کے اعتبار سے زیادہ قریب ہوگی اور بھلائی اور منفعت کے اعتبار سے زیادہ مفید ہوگی [ابن کثیر کی قراءت میں وقف و وصل دونوں حالتوں میں ”يَا“ کے ساتھ ”أَنْ يَهْدِيَنِّي رَبِّي“ اور ”يَا رَبِّي“ کے ساتھ ”أَنْ يَهْدِيَنِّي رَبِّي“ ہے اور صرف وصل کی صورت میں ابو عمر و اور نافع مدنی نے ابن کثیر کی موافقت کی ہے]۔

وَلَيُنَوِّفِي كَهْفِهِمْ ثَلَاثَ مِائَةٍ سِنِينَ وَازْدَادُوا تِسْعًا ﴿٢٥﴾ قُلِ اللَّهُ أَعْلَمُ بِمَا لَبِثُوا
لَهُ غَيْبُ السَّمَوَاتِ وَالْأَرْضِ أَبْصُرْ بِهِ وَأَسْمِعْ مَا لَهُمْ مِنْ دُونِهِ مِنْ شَيْءٍ وَلَا يُشْرِكُ فِي حُكْمِهِ أَحَدًا ﴿٢٦﴾ وَأَنْتَ مَا أَوْحَىٰ إِلَيْكَ مِنْ كِتَابِ رَبِّكَ لَا مَبْدَلَ
لِكَلِمَاتِهِ وَلَنْ تَجِدَ مِنْ دُونِهِ مُلْتَحَدًا ﴿٢٧﴾

اور اصحاب کہف اپنے غار میں تین سو نو سال سے زیادہ دیر ٹھہرے رہے ○ (اے محبوب!) فرمادیجئے کہ اللہ تعالیٰ ہی خوب جانتا ہے جس قدر وہ ٹھہرے رہے آسمانوں اور زمین کا غیب اسی کے پاس ہے وہ کس قدر زیادہ دیکھنے اور سننے والا ہے اس کے سوا ان کا کوئی مددگار نہیں وہ اپنے حکم میں کسی کو شریک نہیں کرتا ○ اور آپ اپنے رب تعالیٰ کی وہی کتاب پڑھ کر سنائے جو وحی کے ذریعے آپ کی طرف نازل کی گئی ہے اس کے کلمات کو کوئی تبدیل کرنے والا نہیں ہے اور آپ اس کے سوا ہرگز کوئی پناہ گاہ نہیں پائیں گے ○

۲۵- ﴿وَلَيُنَوِّفِي كَهْفِهِمْ ثَلَاثَ مِائَةٍ سِنِينَ﴾ اور وہ نو جوان اپنی غار میں تین سو سال تک (زندہ صحیح سلامت سوئے رہے اور) ٹھہرے رہے۔ اس کا مقصد یہ ہے کہ وہ نو جوان اپنی غار میں زندہ ٹھہرے رہے اور اللہ تعالیٰ نے اس طویل مدت تک ان کے کانوں پر نیند مسلط کر دی تھی اور دراصل یہ کلام اس مجمل ارشاد کا مفصل بیان ہے کہ ”فَضَرَبْنَا عَلَىٰ آذَانِهِمْ فِي الْكَهْفِ سِنِينَ عَدَدًا“ سو ہم نے ان کے کانوں پر غار میں چند سالوں تک نیند مسلط کر دی [”سِنِينَ“ ”ثَلَاثَ مِائَةٍ“ کا

عطف بیان ہے جب کہ قاری حمزہ اور علی کسائی کی قراءت میں اضافت کے ساتھ ”ثَلَاث مِائَةٍ سِنِينَ“ ہے (”مِائَةٍ“ سے تنوین اضافت کی وجہ سے ساقط ہوگئی ہے) اور تمیز میں واحد کی جگہ جمع رکھ دیا گیا ہے (تمیز کی صورت میں ”ثَلَاث مِائَةٍ سَنَةٍ“ ہونا چاہیے تھا لیکن ”سِنِينَ“ جمع لایا گیا ہے) جیسا کہ دوسری جگہ ارشاد ہے: ”بِالْأَخْسَرِينَ أَعْمَالًا“ (الکہف: ۱۰۳) ﴿وَإِذْ ذَا تَسَعًا﴾ اور نو سال مزید ٹھہرے رہے [اصل میں ”تِسْعَ سِنِينَ“ ہے کیونکہ ما قبل اس پر دلالت کر رہا ہے اور ”تِسْعًا“ مفعول بہ ہے اس لیے کہ ”زَادَ“ دو مفعولوں کا تقاضا کرتا ہے اور ”إِزْدَادًا“ ایک مفعول کا تقاضا کرتا ہے]۔

۲۶- ﴿قُلِ اللَّهُ أَعْلَمُ بِمَا لَبِثُوا﴾ اے محبوب! فرما دیجئے کہ اللہ تعالیٰ ہی جاننے والا ہے کہ وہ کس قدر ٹھہرے تھے یعنی اللہ تعالیٰ ان لوگوں سے زیادہ بہتر جانتا ہے جنہوں نے ان کے ٹھہرنے کی مدت میں اختلاف کیا ہے اور حق وہی ہے جس کی اللہ تعالیٰ نے آپ کو خبر دے دی ہے یا وہ اہل کتاب کے کلام کی حکایت ہے اور ”قُلِ اللَّهُ أَعْلَمُ بِمَا لَبِثُوا“ اللہ تعالیٰ کا کلام ہے جو ان کی تردید کے لیے بیان کیا گیا ہے اور جمہور علمائے اسلام اس بات پر متفق ہیں کہ یہ اللہ تعالیٰ کی طرف سے خبر دی گئی ہے کہ وہ نو جو ان اپنی غار میں تین سو نو سال سے زیادہ عرصہ تک ٹھہرے رہے ﴿لَهُ غَيْبُ السَّمَاوَاتِ وَالْأَرْضِ﴾ اسی کے پاس ہے آسمانوں اور زمین کا غیب چونکہ آسمانوں اور زمینوں میں تمام غیب (پوشیدہ) چیزوں کو جاننا اور ان میں رہنے والوں کے تمام پوشیدہ حالات کو جاننا صرف اللہ تعالیٰ کے لیے مخصوص ہے اس لیے خصوصیت سے اسی کا ذکر کیا گیا ہے ﴿أَبْصُرْ بِهِ﴾ یعنی اصل میں ”أَسْمِعْ بِهِ“ ہے اور معنی یہ ہے کہ اللہ تعالیٰ ہر موجود کو کتنا زیادہ دیکھنے والا ہے اور ہر ”مسموع“ (سنی جانے والی چیز) کو کتنا زیادہ سننے والا ہے ﴿مَا لَكُمْ مِّنْ دُونِهِ مِنْ ذَرِيَةٍ﴾ زمین و آسمان میں رہنے والوں کے تمام معاملات کا اس کے سوا کوئی حامی و کارساز نہیں ہے ﴿وَلَا يُشْرِكُ فِي حُكْمِهِ أَحَدًا﴾ اور اللہ تعالیٰ ان میں سے کسی کو اپنے فیصلے میں شریک نہیں کرتا [ابن عامر شامی کی قراءت میں ”لَا تُشْرِكُ“ فعل نہیں ہے]۔

۲۷- کفار مکہ حضور سید عالم ﷺ سے کہا کرتے تھے کہ ”إِنِّي بِقُرْآنٍ غَيْرِ هَذَا أَوْ بَدِّلُهُ“ (یونس: ۱۵) ”آپ اس قرآن مجید کے علاوہ کوئی اور قرآن لے آئیں یا پھر اس کو تبدیل کر دیں“۔ تو اللہ تعالیٰ کی طرف سے حضور علیہ الصلوٰۃ والسلام کو فرمایا گیا: ﴿وَإِنَّمَا أَوْحَىٰ إِلَيْكَ مِن كِتَابِ رَبِّكَ﴾ اور آپ صرف وہی تلاوت کر کے سنائیے جو آپ کے رب تعالیٰ کی کتاب میں سے آپ کی طرف وحی کیا گیا ہے یعنی قرآن مجید میں سے جو وحی کے ذریعے آپ کی طرف نازل کیا گیا ہے صرف وہی پڑھ کر ان کو سناتے رہیے اور کفار مکہ قرآن مجید تبدیل کرنے کا مطالبہ کر کے جو بکواس کرتے ہیں آپ اس کی طرف کان نہ لگائیے کیونکہ ﴿لَا يُبَدِّلُ لِكَلِمَاتِهِ﴾ اللہ تعالیٰ کے کلمات کو کوئی تبدیل کرنے والا نہیں ہے یعنی اس کے کلمات میں کوئی تغیر و تبدل نہیں کر سکتا بے شک اس پر صرف وہی اکیلا قدرت رکھتا ہے ﴿وَلَكِنْ تَجِدُهُمُ دُونَ قَوْلِ اللَّهِ﴾ اور آپ اس کے سوا ہرگز کوئی پناہ گاہ نہیں پائیں گے یعنی ایسی پناہ گاہ کہ اگر آپ اس میں پناہ لینا چاہیں تو اس میں جا کر پناہ لے لیں۔

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاوَةِ وَالْعَشِيِّ يُرِيدُونَ وَجْهَهُ وَلَا
تَعْدُ عَيْنَاكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تَطِعْ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ
هُوَ وَكَانَ أَمْرُهُ فُرُكًا ﴿٢٨﴾ وَقُلِ الْحَقُّ مِن رَّبِّكُمْ فَمَن شَاءَ فَلْيُؤْمِنْ وَمَن شَاءَ فَلْيُكْفِرْ وَلَا

إِنَّا أَعْتَدْنَا لِلظَّالِمِينَ نَارًا أَحَاطَ بِهَا طِبْخُهَا وَإِنْ يَسْتَغِيثُوا يُغَاثُوا بِمَاءٍ كَالْمُهْلِ
يَشْوِي الْوُجُوهُ طَبْسُ الشَّرَابِ وَسَاءَتْ مُرْتَفَقًا ﴿۲۹﴾

اور آپ اپنے آپ کو انہیں لوگوں کے ساتھ روک کر رکھیں جو صبح و شام اپنے پروردگار سے دعائیں کرتے ہیں وہ اسی کی رضا چاہتے ہیں اور آپ کی آنکھیں ان سے تجاوز کر کے دوسروں پر نہ پڑھیں (اے انسان!) تم دنیاوی زندگی کی زینت چاہتے ہو اور اس کی اطاعت نہ کرو جس کے دل کو ہم نے اپنے ذکر سے غافل کر دیا ہے اور اس نے اپنی خواہشات کی پیروی کر لی اور اس کا معاملہ حد سے بڑھا ہوا ہے O اور اے محبوب! فرما دیجئے کہ حق تمہارے رب کی طرف سے ہے سو جو چاہے ایمان لے آئے اور جو چاہے کفر اختیار کر لے بے شک ہم نے ظالموں کے لیے دوزخ کی آگ تیار کر رکھی ہے جس کی دیواریں انہیں گھیر لیں گی اور اگر پانی کے لیے فریاد کریں گے تو ان کی ایسے پانی کے ساتھ فریاد رسی کی جائے گی جو پگھلی دھات کی طرح ہو گا وہ ان کے چہروں کو جلا دے گا وہ بہت بدترین مشروب ہو گا اور دوزخ بہت بُرا ٹھکانا ہے O

فقراء مسلمانوں کی فضیلت کا بیان

شان نزول: جب کفار کے سرداروں نے حضور سید عالم رسول اکرم ﷺ سے کہا کہ اگر آپ اپنے ان غلاموں اور غریبوں یعنی حضرت صہیب رومی، حضرت عمار بن یاسر، حضرت خباب بن ارت اور حضرت سلمان فارسی، نیز دیگر فقراء مسلمانوں کو اپنی مجلس سے برطرف کر دیں تو ہم آپ کے پاس بیٹھ کر مسلمان ہو جائیں گے کیونکہ ان کے اونی کپڑوں سے ہمیں بدبو آتی ہے یہ غریب و ادنیٰ لوگ ہیں جب کہ ہم امیر و معزز لوگ ہیں ان کے ساتھ مل کر آپ کی مجلس میں نہیں بیٹھ سکتے تو یہ (درج ذیل) آیت مبارکہ نازل ہوئی:

۲۸- ﴿وَاصْبِرْ نَفْسَکَ مَعَ الَّذِیۡنَ یَدْعُوۡنَ رَبَّہُمۡ﴾ اور (اے محبوب!) آپ اپنے آپ کو انہیں فقراء مسلمانوں کے ساتھ روک کر رکھیں جو صرف اپنے رب کو پکارتے ہیں اور اسی سے دعائیں مانگتے ہیں اور آپ ثابت قدم ہو کر ان کے ساتھ رہیے ﴿بِالْعَدٰوۃِ وَالْعِیۡنِیۡ﴾ صبح و شام یعنی وہ لوگ ہر وقت اپنے رب سے دعائیں مانگتے ہیں یا یہ معنی ہے کہ وہ لوگ صبح کے وقت اللہ تعالیٰ سے اعمال صالحہ بجالانے کے لیے توفیق اور آسانی طلب کرتے ہیں اور شام کے وقت کوتاہی کی معافی طلب کرتے ہیں یا پھر صبح سے نماز فجر اور شام سے نماز عصر مراد ہیں [ابن عامر شامی کی قراءت میں "بِالْعَدٰوۃِ" (غین پر پیش دال ساکن واؤ مفتوح) ہے] ﴿یُرِیۡدُوۡنَ وَجْہَہٗا﴾ وہ صرف اللہ تعالیٰ کی رضا اور اس کی خوشنودی چاہتے ہیں ﴿وَلَا تَعْدُوۡنَہٗا عِیۡنُہُمْ﴾ اور آپ کی آنکھیں ان سے نہ ہٹیں اور ان سے تجاوز کر کے دوسروں پر نہ پڑھیں۔ "عَدَا" اس وقت بولا جاتا ہے جب کوئی حد سے بڑھ جائے [اور "لَا تَعْدُوۡ" کو عن کے ساتھ اس لیے متعدی کیا گیا ہے کہ "عَدَا" "نَبَا" کے معنی کو متضمن ہے] جیسے "نَبَتْ عَنْہُ عِیۡنُہٗ" اس آدمی کی آنکھ اس سے تجاوز کر گئی اور تضمین کا فائدہ یہ ہے کہ دو معانی اکٹھے حاصل ہو جاتے ہیں اور یہ ایک معنی کے حاصل ہونے سے زیادہ قوی ہے ﴿تُرِیۡدُ زِیۡنَۃَ الْحَیٰوۃِ الدُّنْیَا﴾ تم دنیا کی زندگی کی زیب و زینت چاہتے ہو [یہ محلاً حال واقع ہو رہا ہے] ﴿وَلَا تَطۡعُنَ مِنْ اٰخِطَانَا قَلْبَہٗ عَنْ ذِکْرِنَا﴾ اور تم اس کا کہنا نہ مانو جس کے دل کو ہم نے اپنے ذکر سے غافل کر دیا ہے اور یہ ہمارے لیے دلیل ہے کہ بندوں کے افعال کا خالق اللہ تعالیٰ ہے ﴿وَاطِیۡعَ ہُوۡنَہٗ دَکَانَ اَمْرَہٗ فَرَطًا﴾ اور اس نے اپنی خواہشات کی پیروی کی اور اس کا معاملہ حد سے تجاوز کر گیا ہے۔

کافروں اور نیک مسلمانوں کے انجام کا بیان

۲۹- ﴿وَقُلِ الْحَقُّ مِنِّي وَمِن مَّوَدَّعَاتِي﴾ اور (اے محبوب!) فرمادیتے ہیں کہ حق یعنی اسلام یا قرآن مجید تمہارے رب کریم کی طرف سے ہے [”الْحَقُّ“ مبتدا محذوف کی خبر ہے جو کہ ”هُوَ“ ہے] ﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ پس جو چاہے وہ ایمان لے آئے اور جو چاہے وہ کفر اختیار کر لے یعنی حق آ گیا ہے اور تمام شکوک و شبہات زائل ہو چکے ہیں پس اب کچھ باقی نہیں رہا سوا تمہارے اپنے اختیار کے چاہو تو نجات کا راستہ اختیار کر لو یا چاہو تو ہلاکت کا راستہ اختیار کر لو اور اس آیت مبارکہ میں امر اور اختیار کے فعل لائے گئے ہیں اس لیے کہ جب انہیں دونوں راستوں میں جو چاہیں راستہ منتخب کرنے کی قوت و قدرت بخش دی گئی تو گویا انہیں مکمل اختیار دے دیا گیا اور انہیں حکم دیا گیا کہ دونوں راستوں میں جو چاہیں اپنی مرضی سے اختیار کر لیں پھر اللہ تعالیٰ نے کفر اختیار کرنے والوں کی سزا کا ذکر فرمایا چنانچہ ارشاد فرمایا: ﴿إِنَّا أَعْتَدْنَا لِلظَّالِمِينَ نَارًا﴾ بے شک ہم نے ظالموں کے لیے یعنی کافروں کے لیے دوزخ کا سخت عذاب تیار کر رکھا ہے سو ہم نے اس کلام کے اسلوب اور انداز بیان سے ظالموں کو کافروں کے ساتھ مخصوص و مقید کیا ہے جیسا کہ کلام کے سیاق و سباق اور انداز بیان کی وجہ سے آیت کریمہ میں امر اور تخیر کے افعال سے حقیقی معانی ترک کر دیئے گئے اور وہ اللہ تعالیٰ کا یہ کلام ہے: ﴿إِنَّا أَعْتَدْنَا لِلظَّالِمِينَ نَارًا﴾ ﴿أَحَاطَ بِهِمْ سُرَادِقُهَا﴾ بے شک ہم نے کافروں کے لیے دوزخ کی ایسی سخت آگ تیار کر رکھی ہے کہ جس کی دیواریں انہیں گھیر لیں گی۔ کافروں کو گھیرنے والی آگ کو چار دیواری کے ساتھ اس لیے تشبیہ دی گئی کہ جس طرح چار دیواری مکان کو ہر طرف سے گھیر لیتی ہے اسی طرح کافروں کو ہر طرف سے دوزخ کی آگ گھیر لے گی اور ”سُرَادِقُ“ سے خمیے کے ارد گرد کے کنارے مراد ہیں یا وہ دھواں مراد ہے جو کافروں کو دوزخ کی آگ میں داخل ہونے سے پہلے گھیر لے گا یا پھر آگ کی وہ دیوار مراد ہے جو انہیں گھیر لے گی ﴿وَإِنْ يَسْتَفِيضُوا﴾ اور اگر وہ پیاس کی وجہ سے پانی کے لیے فریاد کریں گے تو ﴿يُغَاثُّهُم بِمَاءٍ كَالْمُهْلِ﴾ ان کی ایسے پانی کے ساتھ فریاد رسی کی جائے گی جو پگھلی دھات کی طرح ہوگا اور وہ تیل کا تلچھٹ ہوگا یا زمین سے پیدا ہونے والی دھاتوں کا پگھلا ہوا تلچھٹ ہوگا دراصل اس پانی کے ذریعے بطور عتاب و غضب ان کا تسخراڑا یا جائے گا ﴿يَشْرَبُونَهُ﴾ وہ پانی چہروں کو جلادے گا کیونکہ جب وہ کافر لوگ پانی پینے کے لیے آگے بڑھیں گے تو اس کی حرارت و تپش سے ان کے چہرے جل جائیں گے ﴿يَشْرَبُونَ الشَّرَابَ﴾ وہ بہت برا پینا ہوگا ﴿وَسَاءَتْ مُرْتَفَقًا﴾ اور وہ دوزخ کی آگ بہت برا ٹھکانا ہے۔ [”مُرْتَفَقًا“ ”رَفَقًا“ سے ماخوذ ہے اور یہ اللہ تعالیٰ کے ارشاد ”وَحَسُنَتْ مُرْتَفَقًا“ (الکہف: ۳۱) کے ساتھ مشابہت کے سبب بیان کیا گیا ہے۔]

إِنَّ الَّذِينَ آمَنُوا وَعَمِلُوا الصَّالِحَاتِ إِنَّا لَا نُضِيعُ أَجْرَ مَنْ أَحْسَنَ عَمَلًا ﴿۳۱﴾ أُولَٰئِكَ لَهُمْ جَنَّاتُ عَدْنٍ تَجْرِي مِنْ تَحْتِهِمُ الْأَنْهَارُ يُحَلَّونَ فِيهَا مِنْ أَسَاوِرَ مِنْ ذَهَبٍ وَيَلْبَسُونَ ثِيَابًا خُضْرًا مِنْ سُنْدُسٍ وَإِسْتَبْرَقٍ مُتَّكِنِينَ فِيهَا عَلَى الْأَكْرَاسِ ﴿۳۲﴾ نِعْمَ الثَّوَابُ ﴿۳۳﴾ وَحَسُنَتْ مُرْتَفَقًا ﴿۳۴﴾ وَأَضْرِبْ لَهُم مَّثَلًا رَجُلَيْنِ جَعَلْنَا لِأَحَدِهِمَا جَنَّتَيْنِ مِنْ أَعْتَابٍ وَحَفَفْنَاهُمَا بِنَخْلٍ وَجَعَلْنَا بَيْنَهُمَا زَمْزَمًا ﴿۳۵﴾

بے شک جو لوگ ایمان لائے اور انہوں نے نیک کام کیے تو بے شک ہم ان کا اجر و ثواب ضائع نہیں کرتے جن کے عمل نیک ہوتے ہیں O انہیں لوگوں کے لیے بہترین دائمی باغات ہیں جن کے نیچے نہریں رواں ہیں ان میں انہیں سونے کے کنگن پہنائے جائیں گے اور وہ سبز باریک اور موٹے ٹیسی کپڑے پہنیں گے وہ ان میں تختوں پر تکیے لگائے بیٹھے ہوں گے یہ بہت اچھا ثواب ہے اور بہترین ٹھکانا ہے O اور آپ ان کے سامنے دو مردوں کی مثال بیان فرمائیے کہ ان دونوں میں سے ایک کو ہم نے انگوروں کے دو باغ عطا فرمائے اور ہم نے ان دونوں باغوں کو کھجوروں سے ڈھانپ دیا اور ہم نے ان دونوں باغوں کے درمیان کھیتی پیدا فرمادی O

۳۰-۳۱- اور ان دو آیتوں میں ایمان اختیار کرنے اور نیک عمل کرنے والوں کی جزائے خیر کو بیان کیا گیا ہے چنانچہ ارشاد فرمایا: ﴿إِنَّ الَّذِينَ آمَنُوا وَعَمِلُوا الصَّالِحَاتِ إِنَّا لَا نُضِيعُ أَجْرَ مَنْ أَحْسَنَ عَمَلًا﴾ بے شک جو لوگ ایمان لائے اور انہوں نے نیک اعمال کیے بے شک ہم نیک عمل کرنے والوں کا اجر و ثواب ضائع نہیں کریں گے ﴿أُولَٰئِكَ لَهُمْ جَنَّاتُ عَدْنٍ﴾ ان کے لیے باغات ہیں جن میں ٹھہریں گے۔ [یہ جملہ مستأنفہ (مستقل الگ جملہ) ہے جو مبہم ثواب کے بیان کے لیے لایا گیا ہے اور مراد یہ ہے کہ ان میں سے جو لوگ نیک عمل کریں گے ان کے لیے یہ باغات ہیں جن میں وہ ہمیشہ ٹھہریں گے اور یہ بھی جائز ہے کہ تم ”إِنَّا لَا نُضِيعُ الْخ“ اور ”أُولَٰئِكَ“ کو اکٹھے دو خبریں قرار دے دو یا اس لیے کہ ”مَنْ أَحْسَنَ عَمَلًا“ اور ”الَّذِينَ ءَامَنُوا وَعَمِلُوا الصَّالِحَاتِ“ دونوں ایک معنی پر مشتمل ہیں پس ”مَنْ أَحْسَنَ عَمَلًا“ کو ضمیر کے قائم مقام کر دیا گیا ہے ﴿تَجْرِي مِنْ تَحْتِهِمُ الْأَنْهَارُ يُحَلَّوْنَ فِيهَا مِنْ أَسَاوِرَ مِنْ ذَهَبٍ﴾ ان کے نیچے نہریں جاری ہیں جن میں ان کو سونے کے کنگن پہنائے جائیں گے [اور ”مِنْ أَسَاوِرَ“ میں ”مِنْ“ ابتداء کے لیے ہے اور ”أَسَاوِرَ“، ”أَسْوِرَةٌ“ کی جمع ہے اور ”أَسْوِرَةٌ“، ”سَوَارٌ“ کی جمع ہے اور ”أَسَاوِرَ“ کو نکرہ اس لیے لایا گیا ہے کہ حسن و خوبصورتی میں اس کا معاملہ مبہم رکھا گیا ہے اور ”مِنْ ذَهَبٍ“ میں حرف ”مِنْ“ بیان کے لیے ہے ﴿وَيَلْبَسُونَ ثِيَابًا خُضْرًا﴾ اور وہ سبز کپڑے پہنیں گے ﴿مِنْ سُنْدُسٍ﴾ جو باریک ریشم سے تیار کیے گئے ہوں گے ﴿وَأَسَاوِرَ﴾ اور جو موٹے ریشم سے تیار کیے گئے ہوں گے یعنی ریشم سے دونوں اقسام کے اکٹھے سبز لباس تیار ہوں گے (جب چاہیں جو چاہیں پہن لیں) ﴿تَلْبَسُونَ فِيهَا عَلَى الْأَسَاوِرِ﴾ وہ ان میں تختوں پر تکیے لگائے بیٹھے ہوں گے۔ تکیوں کا خصوصی طور پر اس لیے ذکر کیا گیا ہے کہ عموماً خوشحال مال دار اور بادشاہ اپنے تختوں پر تکیوں کے ساتھ بیٹھے ہیں ﴿نِعْمَ الثَّوَابُ﴾ بہت اچھا صلہ ہے (یعنی) جنت بہترین اجر و ثواب ہے ﴿وَحَسَنَاتٌ﴾ اور وہ بہت اچھی ہے (یعنی) جنت اور تخت بہترین ہیں ﴿مُرْتَفَعًا﴾ عیش و عشرت کے ساتھ ٹھہرنے کی جگہ۔

کافر مال دار اور غریب مسلمان کا قصہ

۳۲- ﴿وَاضْرِبْ لَهُم مَّثَلًا زَكَّرِينَ﴾ اور آپ ان کے سامنے دو مردوں کی مثال بیان فرمائیے اور ان آیات مبارکہ میں کافروں اور مسلمانوں کے حال کی دو آدمیوں کے حال کے ساتھ تشبیہ بیان کی گئی ہے اور وہ دو آدمی بنی اسرائیل میں سے تھے اور آپس میں ایک دوسرے کے بھائی تھے ان میں سے ایک کافر تھا جس کا نام قطروس تھا اور دوسرا مسلمان تھا جس کا نام یہوذا تھا اور بعض اہل علم نے فرمایا کہ انہیں دونوں کا سورہ صافات میں ذکر کیا گیا ہے چنانچہ ارشاد ہے: ”قَالَ قَائِلٌ مِّنْهُمْ إِنِّي كَانَ لِي قَرِينٌ“ (الصافات: ۵۱) ”ان میں سے ایک کہنے والے نے کہا کہ بے شک میرا ایک ہم نشین تھا۔“ وہ دونوں اپنے باپ کی میراث میں آٹھ ہزار دینار (سونے کے روپے) کے وارث بنے اور انہوں نے اس رقم کو آپس میں برابر تقسیم کر لیا پھر کافر نے ایک ہزار دینار کی زمین خریدی اور مسلمان نے کہا کہ اے میرے اللہ! میرے بھائی نے

ایک ہزار دینار کے عوض دنیا میں زمین خرید لی ہے اور میں تجھ سے جنت میں ایک ہزار دینار کے عوض زمین خرید کرتا ہوں اور اس نے یہ کہہ کر ایک ہزار دینار اللہ تعالیٰ کی راہ میں غریبوں پر صدقہ کر دیئے پھر اس کے بھائی نے ایک ہزار دینار کے بدلے میں اپنے لیے بہت بڑا گھر بنایا جب کہ مسلمان بھائی نے کہا: اے میرے اللہ! بے شک میں ایک ہزار کے بدلے میں تجھ سے جنت میں ایک بہت بڑا گھر خرید کرتا ہوں چنانچہ اس نے ایک ہزار دینار اللہ تعالیٰ کی راہ میں صدقہ کر دیئے پھر اس کے بھائی نے ایک ہزار دینار میں ایک عورت سے شادی کر لی اور مسلمان نے کہا کہ اے میرے اللہ! میں ایک ہزار دینار جنت کی حور کے حق مہر میں دیتا ہوں پھر اس کے بھائی نے ایک ہزار دینار کے بدلے نوکر چاکر اور کچھ سامان خریدا اور مسلمان نے کہا: اے میرے اللہ! میں ایک ہزار کے عوض میں تجھ سے جنت میں ہمیشہ رہنے والے غلمان خریدتا ہوں اور اس نے وہ مال صدقہ میں دے دیا پھر اسے مال کی شدید حاجت پیش آئی تو اپنے بھائی کے انتظار میں اس کی راہ گزر میں بیٹھ گیا جب اس کا بھائی بڑی شان و شوکت کے ساتھ وہاں سے گزرا تو اس غریب مسلمان نے اس کے سامنے آ کر اپنی حاجت پیش کی اور مدد طلب کی تو اس نے اسے دھتکار دیا اور راہ خدا میں مال صدقہ کرنے پر جھڑکا اور ڈانٹ دیا ﴿جَعَلْنَا لِأَحَدِهِمَا جَنَّتَيْنِ مِنْ أَعْنَابٍ﴾ ہم نے ان دونوں میں سے ایک کو انگوروں کے دو باغ عطا فرمائے ﴿وَحَقَّقْنَا بَنَاتَهُمَا﴾ اور ہم نے ان دونوں کو کھجوروں سے ڈھانپ دیا اور ہم نے کھجوروں کو دونوں باغوں کے چاروں طرف گھیرنے والا بنا دیا اور یہ طریقہ وہی ہے جس کو زمیندار چودھری اپنے انگوروں کے باغات کے لیے اختیار کرتے ہیں کہ وہ اپنے انگوروں کے باغات کے ارد گرد پھل آور درخت لگا کر انگوروں کے باغوں کو چاروں طرف پھل دار درختوں سے گھیر دیتے ہیں چنانچہ ”حَفْوَةٌ“ اس وقت بولا جاتا ہے جب اس کو گھیر لیتے ہیں اور کہا جاتا ہے کہ ”حَفَفْتُهُ بِهِمْ“ میں نے اس کو ان لوگوں کے ذریعے گھیر لیا یعنی میں نے ان لوگوں کو اس کے ارد گرد گھیرنے والا بنا دیا [اور یہ ایک مفعول کی طرف متعدی ہوتا ہے اور جب اس کو دوسرے مفعول کی طرف متعدی کیا جاتا ہے تو اس پر حرف ”بَا“ بڑھا دیا جاتا ہے] ﴿وَجَعَلْنَا بَيْنَهُمَا مَازِعًا﴾ اور ہم نے ان دونوں باغوں کے درمیان کھیتی پیدا کر دی (یعنی) ہم نے باغات کی زمین کو میوہ جات و پھلوں اور غلہ جات و اناج کا جامع بنایا ہے اور وہ ایسی زرخیز اور آباد زمین ہے کہ اس کی پیداوار ایک دوسرے سے جڑی ہوئی اور باہم ملی ہوئی ہے اور اس کے درمیان گزرنے کے لیے کوئی جگہ نہیں ہوتی اس کے باوجود اس کا منظر نہایت حسین و جمیل اور ترتیب بڑی دل کش اور بہت خوبصورت ہے۔

كَلَّمَا الْجَنَّتَيْنِ اتَّتْ أَكْلَاهَا وَلَمْ تَطْلِمِ قِنَّهُ شَيْئًا ۗ وَجَرْنَا خِلْمَهُمَا نَهْرًا ۗ وَكَانَ لَهُ ثَمْرٌ ۗ
فَقَالَ لِصَاحِبِهِ وَهُوَ يُحَاوِرُهُ أَنَا أَكْثَرُ مِنْكَ مَالًا وَأَعَزُّ نَفَرًا ۗ وَدَخَلَ جَنَّتَهُ وَهُوَ ظَالِمٌ لِنَفْسِهِ قَالَ مَا أَظُنُّ أَنْ تَبِيدَ هَذِهِ أَبَدًا ۗ وَمَا أَظُنُّ السَّاعَةَ قَائِمَةً ۗ وَلَئِنْ رُدِدْتُ إِلَى رَبِّي لَأَجِدَنَّ خَيْرًا مِنْهَا مُنْقَلَبًا ۗ

وہ دونوں باغات پھل لائے اور اس میں سے کوئی چیز کم نہ ہوئی اور ہم نے ان کے درمیان نہر جاری کر دی اور اس کے لیے اور مال بھی کافی تھا سو اس کے مالک نے اپنے ساتھی سے کہا اور وہ غرور سے باتیں کرتے ہوئے کہنے لگا: میں تجھ سے بہت زیادہ مال دار ہوں اور میں افرادی قوت میں بہت زیادہ قوی ہوں اور وہ اپنے باغ میں داخل ہوا اور وہ اپنے

آپ پر ظلم ڈھانے والا تھا اس نے کہا: میں یہ خیال نہیں کرتا کہ یہ باغ کبھی فنا بھی ہوگا اور نہ میں یہ خیال کرتا ہوں کہ قیامت قائم ہوگی اور البتہ اگر میں اپنے رب کی طرف لوٹا یا گیا تو میں ضرور اس سے بہتر جگہ پاؤں گا

۳۳- ﴿كَلِمَاتُ الْجَنَّتَيْنِ اتَتْهُمَا أَكْلَهُمَا﴾ وہ دونوں باغ اپنا پھل لائے [”اتَتْ“ کو ”كَلِمَاتُ“ کے لفظ پر محمول کر کے واحد لایا گیا ہے کیونکہ ”كَلِمَاتُ“ کا لفظ مفرد ہے اور اگر اس کو ”كَلِمَاتُ“ کے معنی پر محمول کر کے ”اتَتْ“ پڑھا جائے تو یہ بھی جائز ہے [”أَكْلَهُمَا“ بمعنی ”تَمَرَهَا“ ہے (یعنی ”أَكْلُ“ کا معنی پھل ہے) ﴿وَلَمْ تَنْظُرُوا فِيهَا شَيْئًا﴾ اور اس کے پھل میں کچھ بھی کم نہیں ہوا ﴿وَجَزَّ نَادٍ بِحَمْلِهِمَا﴾ اور ہم نے ان دونوں کے درمیان نہر جاری کر دی۔ پہلے دو باغوں کی پوری طرح پھل دینے اور بغیر کسی کمی کے مکمل پھل دینے کی صفت بیان کی گئی پھر اب تمام بھلائی کی اصل اور اس کی بنیاد یعنی پانی کا ذکر کیا گیا ہے چنانچہ اس کو اس سے افضل قرار دیا گیا ہے جس کے ساتھ زمین کو سیراب کیا جاتا ہے اور وہ ہے: باغ میں نہر کا جاری ہونا۔

۳۴- ﴿وَكَانَ لَهُ تَمْرٌ﴾ اور دونوں باغوں کے مالک کے پاس مختلف اقسام کا بہت سا مال تھا۔ اور یہ ”تَمْرٌ مَالُهُ“ سے ماخوذ ہے اور یہ اس وقت بولا جاتا ہے جب اس کا مال بہت زیادہ ہو جاتا ہے یعنی مذکورہ بالا دونوں باغوں کے علاوہ بھی اس کافر کے پاس بہت مال تھا جیسے سونا اور چاندی وغیرہما [”لَهُ تَمْرٌ“ اور ”وَأَحْيَطُ بِتَمْرِهِ“ میں امام عاصم کی قراءت میں ”تَمْرٌ“ اور میم پر زبر ہے اور ابو عمرو کی قراءت میں ”تَمْرٌ“ پر پیش ہے اور میم ساکن (”تَمْرٌ“) ہے اور ان دونوں کے سوا دوسروں کی قراءت میں ”تَمْرٌ“ اور میم دونوں پر پیش (”تَمْرٌ“) ہے ﴿فَقَالَ لِصَاحِبِهِ وَهُوَ يُحَاوِرُهُ﴾ تو اس نے اپنے ساتھی سے کہا اور وہ اس سے باتیں کرتے ہوئے کہنے لگا (یعنی) وہ اپنے ساتھی سے ادھر ادھر کی باتیں کرنے لگا۔ یہ ”حَارٌ يَحْوِرُ“ سے ماخوذ ہے اور ”حَارٌ“ کا معنی ہے: لوٹنا اور واپس آیا یعنی فطروس نے مسلمان کا ہاتھ پکڑا اور اس کو دونوں باغوں میں گھمایا پھر آیا اور ان باغوں میں جو کچھ تھا وہ دکھایا اور اس نے اپنے مال دار ہونے اور مسلمان کے مال دار نہ ہونے کی وجہ سے بڑے فخر و غرور سے کہنے لگا: ﴿أَنَا أَكْثَرُ مِنْكَ مَالًا وَأَعَزُّ نَفَرًا﴾ میں تجھ سے زیادہ مال دار ہوں اور میں معادین و مددگاروں اور نوکروں اور خادموں کے اعتبار سے یا اولاد زینہ کے لحاظ سے تجھ سے زیادہ طاقت ور ہوں کیونکہ اولاد زینہ اپنے ماں باپ کے کاروبار اور دیگر امور میں جس قدر کام آتی ہے اتنی لڑکیاں کام نہیں آتیں۔

۳۵- ﴿وَدَخَلَ جَنَّتَهُ﴾ اور وہ اپنے دو باغوں میں سے کسی ایک باغ میں داخل ہوا یا اس نے دونوں باغوں کو ایک باغ قرار دے دیا کیونکہ اردگرد کی چار دیواری متحد تھی اور دو باغ اس لیے کہلاتے تھے کہ ان کے درمیان میں نہر بہتی تھی ﴿وَهُوَ ظَالِمٌ لِّنَفْسِهِ﴾ اور وہ اپنی جان پر ظلم کرنے والا شخص تھا کیونکہ وہ کفر کے سبب اپنی ہی جان کو نقصان پہنچا رہا تھا ﴿قَالَ مَا أَظُنُّ أَنْ تَبِيدَ هَذِهِ أَبَدًا﴾ اس نے کہا: میں یہ گمان نہیں کرتا کہ یہ کبھی فنا بھی ہوگا یعنی یہ کہ یہ باغ کبھی ہلاک ہوگا اور اس نے اپنے باغ کے فنا ہونے میں اس لیے شک کیا تھا کہ اس کی امید اور آرزو بڑی طویل ہو چکی تھی اور اس کی غفلت میں سرکشی داخل ہو چکی تھی اور وہ مہلت کی وجہ سے غرور میں آ گیا تھا اور تم اکثر مسلمان مال داروں کو دیکھو گے کہ ان کے حالات بھی زبان حال سے یہی کچھ بیان کرتے ہیں۔

۳۶- ﴿وَمَا أَظُنُّ السَّاعَةَ قَائِمَةً وَلَئِنْ رُجِدْتُ إِلَىٰ رَبِّي لَأَجِدَنَّ خَيْرًا مِنْهَا مُنْقَلَبًا﴾ اور میں گمان نہیں کرتا کہ قیامت قائم ہونے والی ہے اور البتہ اگر میں اپنے رب کی طرف واپس لوٹا یا گیا تو میں ضرور اس سے بہتر جگہ پاؤں گا۔ اس سے اس نے اس بات پر قسم اٹھائی کہ اگر بفرض محال وہ اپنے رب تعالیٰ کی طرف لوٹا یا گیا جیسا کہ اس کے ساتھی مسلمان کا خیال ہے تو وہ ضرور آخرت میں دنیا کے باغات سے بہتر پائے گا یہ اس کا محض دعویٰ تھا کہ وہ بڑا معزز ہے اور اللہ تعالیٰ کے

نزدیک اس کا بڑا مقام ہے [”مُنْقَلَبًا“ تمیز ہے یعنی لوٹ کر جانے کی جگہ اور آخری آرام گاہ]۔

قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُطْفَةٍ
تُمَّ سَوَّاهُ رَجُلًا ۖ لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا ۝۳۸ وَلَوْلَا إِذْ دَخَلْتَ
جَنَّتِكَ قُلْتِ مَا شَاءَ اللَّهُ لَا قُوَّةَ إِلَّا بِاللَّهِ إِن تَرَىٰ أَنَا أَقَلَّ مِنْكَ مَالًا وَوَلَدًا ۝۳۹
فَعَسَىٰ رَبِّي أَن يُؤْتِيَنِي خَيْرًا مِّنْ جَنَّتِكَ وَيُرْسِلَ عَلَيْهَا حُسْبَانًا مِّنَ السَّمَاءِ
فَتُصْبِحُ صَعِيدًا زَلَقًا ۝۴۰

اس کے ساتھی نے اس سے کہا اور وہ اس سے باتیں کرتے ہوئے کہنے لگا: تو نے اس ذات کے ساتھ کفر کیا جس نے تجھے مٹی سے پیدا کیا، پھر نطفہ سے، پھر اس نے تجھے مکمل مرد بنایا ۝ لیکن میں مسلمان ہوں وہی اللہ تعالیٰ میرا رب ہے اور میں اپنے رب کے ساتھ کسی کو شریک نہیں ٹھہراتا ۝ اور جب تو اپنے باغ میں داخل ہوا تو تو نے ”ما شاء اللہ“ کیوں نہیں کہا (کہ وہی ہوتا ہے جو اللہ تعالیٰ چاہتا ہے اور) اللہ تعالیٰ کی قوت کے سوا کوئی قوت نہیں، اگر تو مجھے دیکھتا ہے کہ میں مال میں اور اولاد میں تجھ سے کم ہوں ۝ سو عنقریب میرا رب مجھے تیرے باغ سے بہتر عطا فرمائے گا اور وہ اس (تیرے باغ) پر آسمان سے کوئی عذاب بھیج دے گا، پھر وہ صاف میدان ہو کر رہ جائے گا ۝

۳۷- ﴿قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ﴾ اس سے اس کے مسلمان ساتھی نے کہا اور وہ اس سے باتیں کرتے ہوئے کہنے لگا: کیا تو نے اس ذات کا انکار کر دیا جس نے تجھے مٹی سے پیدا کیا یعنی تیری اصل (حضرت آدم علیہ السلام) کو مٹی سے پیدا فرمایا کیونکہ اس کی اصل کی تخلیق اس کی تخلیق کا سبب بنی اس لیے اس کی پیدائش بھی اسی کی پیدائش ہے ﴿تُمَّ مِنْ نُطْفَةٍ﴾ پھر نطفہ سے، یعنی اللہ تعالیٰ نے تجھے نطفہ سے پیدا فرمایا ہے ﴿تُمَّ سَوَّاهُ رَجُلًا﴾ پھر اس نے تجھے صحیح سلامت آدمی بنایا (یعنی) اس نے تجھے ٹھیک برابر بنایا اور تجھے مکمل زربالغ انسان بنایا، پھر اس نے تجھے نیامت کے بارے میں شک کرنے کی وجہ سے کافر بنایا۔

۳۸- ﴿لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا﴾ لیکن میں توحید پرست مسلمان ہوں [قاری ابن عامر شامی کی قراءت میں وصل کی صورت میں الف کے ساتھ ہے جب کہ باقی قراء کے نزدیک وصل کی حالت میں الف کے بغیر پڑھا جائے گا] البتہ وقف کی حالت میں سب کے نزدیک الف کے ساتھ ہے اور اس کی اصل ”لَكِنَّا أَنَا“ ہے پھر ہمزہ کو حذف کر دیا گیا اور اس کی حرکت ”لَكِنَّا“ کے نون پر ڈال دی گئی، پھر دونوں جمع ہو گئے تو پہلے نون کو ساکن کر کے دوسرے نون میں مدغم کر دیا گیا [﴿هُوَ اللَّهُ رَبِّي﴾ وہی اللہ تعالیٰ ہی میرا پروردگار ہے] ”هُوَ“ ضمیر شان ہے۔ ”اللَّهُ رَبِّي“ جملہ ”أَنَا“ کی خبر ہے اس میں لوٹنے والی ضمیر ”رَبِّي“ کی ”يَا“ ہے اور یہ ”أَكْفَرْتَ“ سے استدراک ہے، گویا مسلمان نے اپنے بھائی سے کہا کہ تو اللہ تعالیٰ کے ساتھ کفر کرتا ہے لیکن میں توحید کو ماننے والا مسلمان ہوں، جیسے تم کہو: ”زَيْدٌ غَائِبٌ لَكِنِّ عَمْرٌ وَحَاضِرٌ“ زید موجود نہیں ہے لیکن عمرو موجود ہے، اصل میں ”أَقُولُ هُوَ اللَّهُ رَبِّي“ ہے یعنی میں کہتا ہوں: وہی اللہ تعالیٰ ہی میرا رب ہے جس کی دلیل درج ذیل جملے کا اس پر عطف ہے [یعنی ﴿وَلَا أُشْرِكُ بِرَبِّي أَحَدًا﴾ اور میں اپنے رب کے ساتھ کسی کو شریک نہیں کرتا۔

۳۹- ﴿وَلَوْلَا إِذْ دَخَلْتَ جَنَّتَكَ قُلْتَ مَا شَاءَ اللَّهُ﴾ اور جب تو اپنے باغ میں داخل ہوا تو نے ”مَا شَاءَ اللَّهُ“ (وہی ہوتا ہے جو اللہ تعالیٰ چاہتا ہے) کیوں نہیں کہا؟ [اس میں لفظ ”مَا“ موصولہ ہے اور یہ محلاً مرفوع ہے اس بناء پر کہ یہ مبتدا محذوف کی خبر ہے اس کی تقدیر عبارت یوں ہے: ”الْأَمْرُ مَا شَاءَ اللَّهُ“ وہی کام ہوتا ہے جو اللہ تعالیٰ چاہتا ہے یا پھر لفظ ”مَا“ شرطیہ ہے محلاً منصوب ہے اور اس کی جزا محذوف ہے اصل میں: ”أَيُّ شَيْءٍ شَاءَ اللَّهُ كَانَ“ جو کچھ اللہ تعالیٰ چاہتا ہے وہ ہو جاتا ہے] اور آیت کریمہ کا معنی یہ ہوگا کہ جب تو اپنے باغ میں داخل ہوا اور جب تو نے اپنے اس باغ میں وہ سب کچھ دیکھا جو کچھ اللہ تعالیٰ نے اس میں تجھے عطا فرمایا ہے تو تم نے یہ کیوں نہیں کہا: کام وہی ہوتا ہے جو اللہ تعالیٰ چاہتا ہے یہ اعتراف کرنے کے لیے کہ بے شک یہ باغ اور ہر وہ چیز جو اس میں ہے وہ یقیناً محض اللہ تعالیٰ کے چاہنے سے ہو اور بے شک اس کا سارا معاملہ اللہ تعالیٰ کے اختیار میں ہے اگر وہ چاہے اس کو آباد رکھے اور اگر چاہے تو ویران کر دے ﴿لَا قُوَّةَ إِلَّا بِاللَّهِ﴾ اللہ تعالیٰ کی قوت کے سوا کوئی قوت نہیں۔ یہ اس بات کا اقرار ہوتا ہے کہ اس باغ کو آباد کرنا اور اس کے سارے معاملے کی تدبیر کرنا اسی کی مدد اور اسی کی تائید سے ہوا ہے ﴿إِنْ تَرَىٰ أَنَا أَقْلًا فَكُلَا وَلَا تَوْلَدَا﴾ اگر تو مجھے دیکھتا ہے کہ میں مال و دولت میں اور اولاد میں تجھ سے کم ہوں اور ”وَلَدًا“ میں اس مفسر کی تائید ہے جس نے اللہ تعالیٰ کے ارشاد: ”وَاعْزُزْ نَفْرًا“ (الکہف: ۳۴) میں ”نَفْرًا“ کی تفسیر اولاد سے کی ہے [جن قراء نے ”أَقْلًا“ کو منصوب پڑھا ہے انہوں نے ”أَنَا“ کو الگ قرار دیا ہے اور جس نے اس کو مرفوع (یعنی ”أَقْلًا“ لام پر پیش کے ساتھ) پڑھا ہے اور وہ قاری علی کسائی ہے اس نے ”أَنَا“ کو مبتدا اور ”أَقْلًا“ کو اس کی خبر قرار دیا ہے اور یہ جملہ ”تَرَىٰ“ کا دوسرا مفعول ہے]۔

۴۰- ﴿فَعَسَىٰ رَبِّي أَن يُؤْتِيَنِي خَيْرًا مِّنْ جَنَّتِكَ﴾ پس عنقریب میرا پروردگار مجھے دنیا میں یا آخرت میں تیرے باغ سے بہتر عطا فرمائے گا ﴿وَيُرْسِلْ عَلَيْهَا حِصَابًا مِّنَ السَّمَاءِ صَٰعِقَةً صَاعِقَةً تَمَلَقًا﴾ اور وہ اس (تیرے باغ) پر آسمان سے کوئی عذاب بھیجے گا سو وہ ایک صاف چٹیل میدان بن جائے گا اور اتنا ملائم میدان بن جائے گا کہ اس پر چلنے والے کے پاؤں ڈگ گائیں گے۔

أَوْ يَصِيبَهُ مَآءٌ غَوْرًا فَلَنْ تَسْتَطِيعَ لَهُ طَلَبًا ﴿۳۱﴾ وَأَحِيطَ بِشَمْرِهِ فَاصْبِرْ يُقَلِّبُ كَفَّيْهِ
عَلَىٰ مَا أَنْفَقَ فِيهَا وَهِيَ خَاوِيَةٌ عَلَىٰ عُرُوشِهَا وَيَقُولُ لِيَبِئْتَنِي لِمَ أَشْرِكُ
بِرَبِّي أَحَدًا ﴿۳۲﴾ وَلَمْ تَكُنْ لَهُ فِئَةٌ يَنْصُرُونَهُ مِنْ دُونِ اللَّهِ وَمَا كَانَ مُنتَصِرًا ﴿۳۳﴾
هَذَاكَ الْوَلَايَةُ لِلَّهِ الْحَقِّ هُوَ خَيْرٌ ثَوَابًا وَخَيْرٌ عُقْبًا ﴿۳۴﴾

۳۴

یا اس کا پانی زمین کی گہرائی میں دھنس جائے گا پھر تو اس کو ہرگز تلاش نہیں کر سکے گا O اور اس کا باغ پھلوں سمیت برباد کر دیا گیا اور اس نے باغ پر جو خرچ کیا تھا اس پر وہ صبح اپنے ہاتھوں کو ملتا رہ گیا اور وہ اپنی چھتریوں پر گرا پڑا تھا اور وہ کہنے لگا: کاش! میں اپنے رب کے ساتھ کسی کو شریک نہ ٹھہراتا O اور اس کے پاس کوئی ایسا گروہ نہیں تھا جو اللہ تعالیٰ کے مقابلے میں اس کی مدد کرتا اور نہ وہ خود بدل لینے والا ہو سکا O یہاں سے سب اختیار سچے اللہ کے لیے ظاہر ہو گیا وہی بہتر ثواب دینے والا اور اچھا انجام کرنے والا ہے O

۴۱- ﴿أَوْ يَصْبِرْ مَا وَآهًا عِزًّا﴾ یا اس کا پانی زمین میں دھنس جائے یعنی زمین کی گہرائی میں نیچے چلا جائے ﴿فَلَنْ نَسْتَعِيبَ لَكَ كَلْبًا﴾ سو تو اسے ہرگز تلاش نہیں کر سکے گا پانی موجود ہونا تو بڑی بات ہے تجھ سے اس کی تلاش بھی نہیں ہو سکے گی اور معنی یہ ہے کہ اگر آج تو مجھے اپنے آپ سے زیادہ محتاج اور زیادہ فقیر و غریب خیال کرتا ہے تو میں اللہ تعالیٰ کی صنعت و قدرت سے توقع رکھتا ہوں کہ وہ میری حالت فقر کو اور تیری حالت غنا کو تبدیل کر دے گا پس وہ میرے ایمان کی برکت سے مجھے ایسا باغ (بہشت) عطا فرمائے گا جو تیرے اس باغ سے بہت بہتر ہوگا اور تیرے کفر کے سبب وہ اپنی نعمت کو تجھ سے چھین لے گا اور تیرے دونوں باغوں کو ویران کر دے گا۔

۴۲- ﴿وَأُحِيطَ بِثَمَرِهِ﴾ اور اس کے باغات کے پھلوں کو گھیر لیا گیا۔ اس سے باغات کا ہلاک و برباد کیا جانا مراد ہے اور اس کی اصل ”أَحَاطَ بِهِ الْعَدُوُّ“ ہے اس کو دشمن نے گھیر لیا کیونکہ جب دشمن گھیر لیتا ہے تو وہ مالک بن جاتا ہے اور اس پر غالب آ جاتا ہے پھر اس کو ہلاکت کے لیے استعمال کیا جانے لگا ﴿فَأَنْصَبْهُ يُقَلِّبُ كَفَيْهٖ﴾ پھر وہ کافر اپنے دونوں ہاتھوں کو ملنے لگا (یعنی) وہ ندامت و شرمندگی اور حسرت و افسوس سے اپنے ایک ہاتھ کو دوسرے ہاتھ پر مارنے لگا اور البتہ ہاتھوں کا آپس میں ملنا ندامت و حسرت کی طرف اشارہ ہوتا ہے کیونکہ نادم آدمی اپنے دونوں ہاتھوں کو اوپر نیچے اور باہر اندر سے ملتا ہے جیسا کہ اس سے ہاتھوں کا بعض (صرف ہتھیلیاں) اور ہاتھ میں گرنا مراد لیا جاتا ہے [اور چونکہ یہ ندامت کے معنی میں ہے اس لیے اس کو ”عَلَى“ کے ساتھ متعدی کیا گیا ہے] گویا کہا گیا ہے کہ وہ نادم ہونے لگا ﴿عَلَىٰ مَا أَنْفَقَ فِيهَا﴾ ان اخراجات پر جو اس میں یعنی اس باغ کی تعمیر و ترقی اور اس کے آباد کرنے میں خرچ کیے تھے ﴿وَهُيَ خَاوِيَةٌ عَلَىٰ عُرُوشِهَا﴾ اور وہ اپنی چھتریوں پر گر پڑا تھا یعنی باغوں کے انگوروں کے لیے جو چھتریاں تیار کی گئی تھیں اس کی وہ چھتریاں زمین پر گری پڑی تھیں اور انگوروں کی بلیں ان کے اوپر گری ہوئی تھیں ﴿ذَیْقُوْا لِمَ أَشْرِكْتُمْ بَدِیْنِیْ أَحَدًا﴾ اور وہ کہنے لگا: اے کاش! میں نے اپنے رب تعالیٰ کے ساتھ کسی کو شریک نہ ٹھہرایا ہوتا۔ اس کافر نے اپنے مسلمان بھائی کی نصیحت کو یاد کیا اور جان لیا کہ ساری تباہی اس کے کفر اور اس کی سرکشی کے سبب ہوئی سو اس نے اس کے بعد تمنا اور آرزو کی کہ کاش! وہ مشرک نہ ہوتا تا کہ اللہ تعالیٰ اس کے باغ کو ہلاک نہ کرتا مگر اس تمنا اور آرزو نے اسے کوئی فائدہ نہ دیا اور یہ جائز ہے کہ اس کی یہ بات شرک سے توبہ ہو اور گزشتہ کفر پر ندامت ہو اور ایمان میں داخل ہونا ہو۔

۴۳- ﴿وَلَوْ تَكَّنْ لَهُ فِتْنَةٌ يَنْصُرُوْنَہٗ﴾ اور اس کے پاس کوئی ایسا گروہ نہیں تھا جو اس کی مدد کرتا اور اس کی مدد کرنے پر قدرت و اختیار رکھتا ﴿مِنْ دُونِ اللّٰہِ﴾ ماسوا اللہ تعالیٰ کے یعنی وہی اکیلا خدا اس کی مدد کرنے پر قدرت و اختیار رکھتا ہے اس کے سوا کوئی قدرت و اختیار نہیں رکھتا کہ اس کی مدد کر سکے مگر یہ کہ اللہ تعالیٰ نے کسی حکمت کی بناء پر اس کی مدد نہیں فرمائی ﴿وَمَا كَانَ مُنْتَصِرًا﴾ اور نہ وہ اپنی قوت سے اللہ تعالیٰ کے انتقام سے بچ سکتا تھا۔

۴۴- ﴿هُنَالِكَ الْوَلَایَةُ لِلّٰہِ الْحَقِّ﴾ یہیں سے سچے اللہ تعالیٰ کے لیے مدد ثابت ہو گئی [ایک قراءت میں ”تَكُنْ“ کی بجائے ”یَا“ کے ساتھ ”يَكُنْ“ بھی ہے (آیت: ۴۳ میں) اور ”الْوَلَایَةُ“ میں قاری حمزہ اور قاری علی کسائی کی قراءت میں واو کے نیچے کسرہ ہے اور جب یہ واو پر فتح کے ساتھ ہو تو اس کا معنی مدد کرنا اور حمایت کرنا ہوتا ہے اور جب کسرہ کے ساتھ ہو تو اس کا معنی سلطنت و حکومت ہوتا ہے] اور معنی یہ ہے کہ یہاں یعنی اس مقام میں واضح ہو گیا کہ ذاتی امداد صرف اکیلے اللہ تعالیٰ کے لیے ہے اس کے سوا اس کا کوئی مالک نہیں بن سکتا اور نہ اس کے سوا کوئی اس کی طاقت رکھتا ہے اور یہ کلام ارشاد باری تعالیٰ ”وَلَوْ تَكَّنْ لَهُ فِتْنَةٌ يَنْصُرُوْنَہٗ مِنْ دُونِ اللّٰہِ“ کی تائید و تقویت کے لیے بیان کیا گیا ہے یا یہ کہ یہاں سے ظاہر ہو گیا کہ

سلطنت و بادشاہت صرف اللہ تعالیٰ کے لیے ہے جو کبھی مغلوب نہیں ہو گا یا یہ کہ اس قسم کی سخت حالت میں صرف اللہ تعالیٰ مدد و حمایت کرتا ہے اور ایسی سخت حالت میں ہر بے بس و مجبور اس پر ایمان لے آتا ہے یعنی کافر کا یہ کہنا کہ اے کاش! میں نے اپنے رب تعالیٰ کے ساتھ کسی کو شریک نہ ٹھہرایا ہوتا یہ ایسا کلمہ ہے جس کی طرف مجبوراً رجوع کیا گیا ہے چنانچہ کافر نے یہ کلمہ اس عذاب سے گھبرا کر کہا تھا جو اس کے کفر کی نحوست کی وجہ سے اس کے باغ پر آن پڑا تھا اور اگر یہ عذاب نہ آتا تو وہ یہ کلمہ نہ کہتا یا یہ معنی ہے کہ یہاں سے مدد کرنا اللہ تعالیٰ کے لیے ثابت ہو گیا کہ وہ کافروں کے مقابلے میں اپنے مسلمان دوستوں کی مدد کرتا ہے اور وہ اپنے دوستوں کے لیے دشمنوں سے انتقام لیتا ہے یعنی اس میں بھی اللہ تعالیٰ نے مدد کی جو کافر کے ساتھ اس کے بھائی مسلمان نے بات چیت کی تھی اور اس کی یہ بات سچی ثابت ہوئی کہ عنقریب میرا رب مجھے تیرے باغ سے بہتر عطا فرمائے گا اور تیرے اس باغ پر آسمان سے عذاب نازل فرمائے گا ﴿هُوَ خَيْرٌ ثَوَابًا وَخَيْرٌ عُقْبًا﴾ یعنی وہ اللہ تعالیٰ کے دوستوں کے لیے ثواب کے اعتبار سے بہتر ہو گا اور انجام کار کے لحاظ سے بہت اچھا ہو گا یا پھر ”هُنَالِكَ“ سے آخرت کی طرف اشارہ ہے یعنی وہاں آخرت کے گھر میں سارا اختیار اللہ تعالیٰ کے لیے ہو گا جیسا کہ ارشاد ہے: ”لِإِمْنِ الْمَلِكِ الْيَوْمِ“ (غافر: ۱۶) ”آج بادشاہی کس کے لیے ہے“۔ [ابو عمر و اور علی کسائی کی قراءت میں ”الْحَقُّ وَلَايَةٌ“ ہے یا ”هُوَ الْحَقُّ“ ہے اور ان دو کے علاوہ باقی قراء کے نزدیک ”لِلَّهِ“ کی صفت ہونے کی بناء پر مجرور ہے یعنی ”لِلَّهِ الْحَقُّ“ ہے۔ امام عاصم اور حمزہ کی قراءت میں ”عُقْبًا“ میں قاف ساکن ہے ان دو کے علاوہ کے نزدیک قاف پر پیش ”عُقْبًا“ ہے اور شاذ قراءت میں ”فُعْلَى“ کے وزن پر ”عُقْبَى“ ہے اور قراءتوں کے مطابق اس کا معنی انجام ہے۔]

وَاصْرِبْ لَهُم مِّثْلَ الْحَيٰوةِ الدُّنْيَا كَمَاۤ اَنْزَلْنَاهُ مِنَ السَّمَآءِ فَاخْتَلَطَ بِهٖ

نَبَاتُ الْاَرْضِ فَاَصْبَحَ هَشِيْمًا تَدْرُوهُ الرِّيْحُ وَكَانَ اللّٰهُ عَلٰى كُلِّ شَيْءٍ

مُقْتَدِرًا ﴿۵۵﴾ اَمْالٌ وَابْنُوْنَ زَيْنَةُ الْحَيٰوةِ الدُّنْيَا وَالْبَقِيَّتُ الصّٰلِحٰتُ خَيْرٌ عِنْدَ

رَبِّكَ ثَوَابًا وَخَيْرًا مَّلَا ﴿۵۶﴾ وَيَوْمَ تُسْجَدُ الْجِبَالُ وَتَرٰى الْاَرْضَ بَارِزَةً وَّحَشَرْتَهُمْ فَلَمَّ

نُعَادِرُهُمْ اَحَدًا ﴿۵۷﴾

اور آپ ان کے سامنے دنیا کی زندگی کی مثال بیان کیجئے کہ وہ اس پانی کی طرح ہے جسے ہم نے آسمان سے نازل کیا تو اس کی وجہ سے زمین کی پیداوار اُگ کر خوب گھنی ہو گئی پھر وہ سوکھا گھا س بن گئی جس کو ہوا میں اڑائے پھرتی ہیں اور اللہ تعالیٰ ہر چیز پر قدرت رکھنے والا ہے ۵ مال اور اولاد دنیوی زندگی کی رونق ہیں اور باقی رہنے والی نیکیاں آپ کے رب تعالیٰ کے نزدیک ثواب کے اعتبار سے بہت بہتر ہیں اور امید کے لحاظ سے بہت اچھی ہیں ۵ اور جس دن ہم پہاڑوں کو چلائیں گے اور آپ زمین کو صاف کھلا ہو میدان دیکھیں گے اور ہم ان کو جمع کریں گے سو ہم ان میں سے کسی کو نہیں چھوڑیں گے ۵

دنیا کی زندگی کی بے ثباتی کا بیان

۵۵- ﴿وَاصْرِبْ لَهُم مِّثْلَ الْحَيٰوةِ الدُّنْيَا كَمَاۤ اَنْزَلْنَاهُ مِنَ السَّمَآءِ﴾ اے محبوب! آپ ان کے سامنے دنیا کی زندگی کی مثال بیان کیجئے جیسے وہ پانی ہے جس کو ہم نے آسمان سے اتارا ”اٰیٰ هٰی كَمَاۤ اَنْزَلْنَاهُ مِنَ السَّمَآءِ“ یعنی یہ دنیا

اس پانی کی طرح عارضی و بے ثبات ہے جسے ہم نے آسمان سے زمین پر برسایا ﴿فَاخْتَلَطَ بِهِ نَبَاتُ الْأَرْضِ﴾ پس زمین کی انگوریاں اس کے ساتھ خوب اُگیں اور اس کے سبب اچھی طرح نشوونما پا کر خوب گھنی ہو گئیں اور ایک دوسرے سے لپٹ گئیں یہاں تک کہ وہ ایک دوسرے سے جڑ گئیں یا پانی نے زمین کی انگوریوں میں اس قدر اثر دکھایا کہ وہ اس کے سبب خوب گھنی ہو گئیں یہاں تک کہ نشوونما پا کر اور خوب ہری بھری ہو کر سرسبزی و شادابی کے کمان کو پہنچ گئیں ﴿فَأَصْبَحَ هَشِيمًا﴾ پھر وہ سوکھی گھاس بن کر ٹوٹ پھوٹ گئی [واحد "هَشِيمَةٌ" ہے] ﴿تَذَرُوهَ الرِّيحُ﴾ جس کو ہوائیں جڑ سے اکھڑ کر فضا میں اُڑائے پھرتی ہیں [حزہ اور علی کسائی کی قراءت میں "الرِّيحُ" ہے] ﴿وَكَانَ اللَّهُ عَلَىٰ كُلِّ شَيْءٍ مُّقْتَدِرًا﴾ اور اللہ تعالیٰ ہر ایک پیدا ہونے والی اور ہر ایک فنا ہونے والی چیز پر خوب قدرت و اختیار رکھنے والا ہے۔ دنیا کی زیب و زینت اور اس کی رونق و شادابی کی حالت کو اور اس کے بعد ہلاک و فنا ہونے کی حالت کو زمین کی پیداوار کی حالت کے ساتھ تشبیہ دی گئی جو پہلے بڑی سرسبز و شاداب ہوتی ہے پھر خشک ہو کر سوکھی گھاس کی طرح ہو جاتی ہے اور اس کو ہوا اُڑائے پھرتی ہے گویا کبھی نہیں ہوتی تھی۔

۴۶- ﴿الْمَالُ وَالْبَنُونَ زِينَةُ الْحَيَاةِ الدُّنْيَا﴾ مال اور اولاد دنیا کی زندگی کی زینت و زیبائش ہے۔ نہ قبر کا سامان اور نہ آخرت کی تیاری ہے ﴿وَالْبَقِيَّةُ الصَّالِحَاتُ﴾ اور باقی رہنے والی نیکیاں وہ اعمال خیر ہیں جن کے فوائد انسان کے لیے قائم رہتے ہیں یا پانچوں نمازیں مراد ہیں یا "سُبْحَانَ اللَّهِ"، "الْحَمْدُ لِلَّهِ"، "لَا إِلَهَ إِلَّا اللَّهُ" اور "اللَّهُ أَكْبَرُ" مراد ہیں ﴿خَيْرٌ عِنْدَ رَبِّكَ ثَوَابًا﴾ آپ کے رب تعالیٰ کے نزدیک ثواب کے اعتبار سے بہت بہتر ہیں یعنی جزاء کے اعتبار سے ﴿وَخَيْرٌ أَمَلًا﴾ اور امید کے لحاظ سے بہت بہتر ہیں کیونکہ یہ سچا وعدہ ہے اور اکثر امیدیں جھوٹی ہوتی ہیں یعنی ان اعمال خیر کا مالک دنیا میں اللہ تعالیٰ کے ثواب کی اور آخرت میں اس کو پانے کی امید رکھتا ہے۔

قیامت کا منظر

۴۷- ﴿وَيَوْمَ﴾ "وَإِذْ كُرَّ يَوْمَ" اور اے محبوب! اس دن کو یاد کیجئے جس دن ﴿تُسَيِّرُ الْجِبَالَ﴾ ہم پہاڑوں کو چلا آئیں گے [ابن کثیر کی ابن عامر شامی اور ابو عمرو کی قراءت میں "تُسَيِّرُ الْجِبَالَ" ہے] یعنی ان کو فضاء میں چلایا جائے گا یا یہ کہ انہیں فضا میں لے جانے کا مطلب ہے کہ انہیں باریک ذروں میں ریزہ ریزہ کر کے فضا میں بکھیر دیا جائے گا ﴿وَتَرَى الْأَرْضَ بَادِيَةً﴾ اور آپ زمین کو صاف میدان کی طرح عیاں دیکھیں گے اس پر پہاڑوں اور درختوں میں سے کوئی ایسی چیز نہیں ہو گی جو اس کو چھپا دے ﴿وَحَشَرْتَهُمْ﴾ اور ہم انہیں یعنی مردوں کو جمع کریں گے ﴿فَلَمَّ نَغَادِرُ مِنْهُمْ أَحَدًا﴾ پس ہم ان میں سے کسی کو نہیں چھوڑیں گے یعنی ہم نہیں چھوڑیں گے۔ "نَغَادِرَةٌ" یعنی اس نے اسے چھوڑ دیا اور اسی سے "غدر" ماخوذ ہے بے وفائی کرنا اور غدیر اس حوض کو کہا جاتا ہے جس کی گہرائی میں سیلاب اپنا پانی چھوڑ جائے۔

وَعَرِضُوا عَلَىٰ رَبِّكَ صَفًّا لَقَدْ جِئْتُمُونَا كَمَا خَلَقْتُمْ أَوَّلَ مَرَّةٍ بَلْ زَعَمْتُمْ أَلَّنْ
 نَجْعَلَ لَكُم مَّوْعِدًا ۗ وَوَضِعَ الْكِتَابُ فَتَرَى الْمُجْرِمِينَ مُشْفِقِينَ مِمَّا فِيهِ وَيَقُولُونَ
 يَا وَيْلَتَنَا مَالِ هَذَا الْكِتَابِ لَا يُغَادِرُ صَغِيرَةً وَلَا كَبِيرَةً إِلَّا أَحْصَاهَا وَوَجَدُوا مَا
 عَمِلُوا حَاضِرًا وَلَا يَظُنُّ رَبُّكَ أَحَدًا ۚ

اور وہ آپ کے رب تعالیٰ کے سامنے قطار در قطار پیش کیے جائیں گے بے شک تم ہمارے پاس اس طرح حاضر ہو گے جس طرح ہم نے تمہیں پہلی مرتبہ پیدا کیا تھا، بلکہ تم نے یہ گمان کر رکھا ہے کہ ہم تمہارے لیے وعدہ کا کوئی وقت ہرگز مقرر نہیں کریں گے اور نامہ اعمال رکھا جائے گا اور آپ مجرموں کو دیکھیں گے کہ وہ اس سے ڈرتے ہوں گے جو کچھ اس میں لکھا ہوگا اور وہ کہیں گے: ہائے ہمارے بدبختی! اس اعمال نامہ کو کیا ہوگا کہ اس نے نہ کوئی چھوٹا گناہ چھوڑا اور نہ بڑا مگر اس کو محفوظ کر لیا اور انہوں نے جو اعمال کیے تھے وہ سب اس میں موجود پائیں گے اور آپ کا رب تعالیٰ کسی پر ظلم نہیں کرے گا۔

۴۸- ﴿وَعَرْضُوا عَلٰی رَبِّكَ صَفًّا﴾ اور تمام لوگ آپ کے رب تعالیٰ کے سامنے قطار در قطار آگے پیچھے اکٹھے پیش کیے جائیں گے آپ ان سب کو جماعت کی صورت میں اس طرح دیکھیں گے جس طرح آپ ہر ایک کو الگ الگ دیکھتے ہیں کوئی کسی کو نہیں چھپا سکے گا۔ قیامت کے دن اللہ تعالیٰ کی بارگاہ میں لوگوں کی حاضری کے حال کو بادشاہ کی بارگاہ میں پیش کیے جانے والے لشکر کے حال کے ساتھ تشبیہ دی گئی ﴿لَقَدْ جِئْتُمُونَا﴾ ”اٰی قُلْنَا لَهُمْ لَقَدْ جِئْتُمُونَا“ یعنی ہم ان لوگوں سے فرمائیں گے کہ بے شک تم ہمارے پاس حاضر ہو گئے ہو [اور یہ جائز ہے کہ یہ مضمحل کلام ”یَوْمَ نُسِّرُ“ میں نصب کا عامل ہو] ﴿لَمَّا خَلَقْنَاكُمْ اَوَّلَ مَرَّةٍ﴾ جیسا ہم نے تمہیں پہلی مرتبہ پیدا کیا تھا، یعنی جس طرح ہم نے اپنی قدرتِ کاملہ سے تمہیں پہلی مرتبہ پیدا کیا تھا بالکل اسی طرح ہم نے اپنی قدرتِ کاملہ سے تمہیں مرنے کے بعد دوبارہ زندہ کر کے قبروں سے اٹھایا ہے یا یہ معنی ہے کہ جس طرح ہم نے تمہیں پہلی مرتبہ برہنہ پیدا کیا تھا اسی طرح تم ہمارے پاس برہنہ حاضر ہو گئے ہو تمہارے ساتھ مال، اولاد اور لباس وغیرہ کچھ بھی نہیں ہے اور اللہ تعالیٰ نے ”نُسِّرُ“ اور ”تُرٰی“ کے بعد ”وَحَشَرْنَا هُمْ“ کو فعل ماضی کے ساتھ اس لیے بیان فرمایا ہے تاکہ اس بات پر رہنمائی ہو کہ لوگوں کو زندہ کر کے جمع کرنا پہاڑوں کو چلانے اور زمین کو صاف میدان بنانے سے پہلے ہوگا تاکہ لوگ ان ہولناک مناظر کا خود معائنہ کریں، گویا فرمایا گیا ہے کہ ہم تمام لوگوں کو ان خوفناک واقعات کے رونما ہونے سے پہلے جمع کریں گے ﴿بَلْ رَعٰهُمْ اَلَنْ يَّجْعَلَ لَكُمْ مَوْعِدًا﴾ بلکہ تمہارا خیال تو یہ ہے کہ حشر و نشر کے بارے میں انبیائے کرام علیہم الصلوٰۃ والسلام کی زبانی تم سے جو وعدہ کیا گیا ہے اس کو پورا کرنے کے لیے ہم تمہارے لیے ہرگز کوئی وقت مقرر نہیں کریں گے یا ہم تمہارا محاسبہ کرنے کے لیے وعدہ کی کوئی جگہ ہرگز مقرر نہیں کریں گے۔

۴۹- ﴿وَوَضِعْنَا لِكُتُبٍ﴾ اور کتاب رکھ دی جائے گی، یعنی اعمال کے صحیفے رکھ دیئے جائیں گے ﴿فَتَلَوٰی الْمَجْرِبِیْنَ﴾ اور آپ مجرموں کو دیکھیں گے کہ وہ ڈرتے ہوں گے ﴿مَتَآفِیْہِ﴾ ان گناہوں سے جو صحیفوں میں درج ہوں گے ﴿وَيَقُولُوْنَ یٰوٰیلتنا مال ہذا الکتب لایغادر صغیرا ولا کبیرا﴾ اور وہ لوگ کہیں گے کہ ہائے ہماری بد نصیبی! اس کتاب کو کیا ہو گیا ہے کہ اس نے نہ کوئی چھوٹا گناہ چھوڑا ہے اور نہ بڑا، یعنی اس کتاب نے گناہوں میں سے کچھ بھی نہیں چھوڑا ﴿اِلَّا اَحْصٰہَا﴾ مگر اس کو گن رکھا ہے اور اس کو ضبط کر رکھا ہے ﴿وَوَجَدُوْا مَا عَمِلُوْا حٰضِرًا﴾ اور انہوں نے دنیا میں جو اعمال سرانجام دیئے تھے وہ ان کو سزایا جزاء کے لیے اپنے سامنے موجود پائیں گے ﴿وَلَا یُظَلِّمُ رَبُّکَ اَحَدًا﴾ اور آپ کا پروردگار کسی پر ظلم نہیں کرے گا کہ جو کسی نے عمل نہ کیا وہ اس کے ذمے لکھ دے یا جرم سے بڑھ کر عذاب میں اضافہ کر دے یا کسی کو بغیر جرم کے سزا دے دے (ایسا ہرگز نہیں ہوگا)۔

وَاذْقُنَا لِنٰلِکَ اِسْجٰدًا وَاِلٰدَمَ فَسٰجِدًا وَاِلَّا اِبْلِیْسَ ط کَانَ مِنَ الْجِنِّ فَفَسَقَ عَنْ
اَمْرِ رَبِّہِ ط اَفْتَحْنَا وِنٰہُ وَذَرَبْنَا وِلِیَآءِہِ مِنْ دُوْنِیْ وَہُمْ لَکُمْ عَدُوٌّ یُّبْسُ لِلظٰلِمِیْنَ

بَدَلًا ۵۰ مَا أَشْهَدُكُمْ خَلْقَ السَّمَوَاتِ وَالْأَرْضِ وَلَا خَلْقَ أَنْفُسِهِمْ وَمَا كُنْتُمْ مَخْتَلِفًا
الْمُضِلِّينَ عَضُدًا ۵۱ وَيَوْمَ يَقُولُ نَادُوا شُرَكَاءِيَ الَّذِينَ زَعَمْتُمْ فَدَعَوْهُمْ فَلَمْ
يَسْتَجِيبُوا لَهُمْ وَجَعَلْنَا بَيْنَهُم مَّوْبِقًا ۵۲

اور جب ہم نے فرشتوں سے فرمایا کہ تم آدم کو سجدہ کرو تو سب نے سجدہ کیا سوائے ابلیس کے وہ جنوں میں سے تھا سو وہ نافرمانی کر کے اپنے رب تعالیٰ کے حکم سے نکل گیا پس کیا تم مجھے چھوڑ کر اس کو اور اس کی اولاد کو اپنا دوست بناتے ہو حالانکہ وہ تمہارے دشمن ہیں ظالموں کے لیے بہت بُرا بدلا ہے O میں نے آسمانوں اور زمین کی پیدائش کے وقت نہیں حاضر (یعنی شریک) نہیں کیا تھا اور نہ ان کی اپنی پیدائش کے وقت اور نہ میں گمراہ کرنے والوں کو مددگار بناتا ہوں O اور اس دن اللہ تعالیٰ فرمائے گا کہ جن کو تم میرا شریک گمان کرتے تھے ان کو پکارو سو کافر نہیں پکاریں گے تو وہ انہیں کوئی جواب نہیں دیں گے اور ہم ان کے درمیان دوزخ کی ایک مہلک وادی بنا دیں گے O

حضرت آدم کی فضیلت اور شیطان اور اس کے پیروکاروں کی ذلت کا بیان

۵۰- ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ﴾ اور جب ہم نے فرشتوں سے فرمایا کہ تم (حضرت) آدم کے لیے سجدہ کرو (یہ سجدہ عبادت نہیں تھا بلکہ تعظیم و تکریم کا سجدہ تھا یا اطاعت و انقیاد کا سجدہ تھا) ﴿فَسَجَدُوا إِلَّا إِبْلِيسَ كَانَ مِنَ الْجِنِّ﴾ پس سب نے سجدہ کیا سوائے شیطان مردود کے وہ جنوں میں سے تھا۔ [یہ جملہ مستأنفہ (الگ مستقل جملہ) ہے] گویا کسی کہنے والے نے کہا کہ اس کو کیا ہوا کہ اس نے حضرت آدم علیہ السلام کو سجدہ نہیں کیا؟ تو جواب میں کہا گیا کہ وہ منحوس جنوں میں سے تھا ﴿فَفَسَقَ عَنْ أَمْرِ رَبِّهِ﴾ سو اپنے پروردگار کے حکم کی نافرمانی کی اور اسے اس کے رب تعالیٰ نے جو سجدہ کرنے کا حکم دیا تھا وہ اس سے خارج ہو گیا اور یہ کلام الہی اس بات کی دلیل ہے کہ شیطان مردود فرشتوں کے ساتھ سجدہ کرنے کا مامور تھا (جیسا کہ ارشاد ہے: "مَا مَنَعَكَ إِلَّا تَسْجُدًا إِذْ أَمَرْتُكَ" (الاعراف: ۲۱) "تجھے کس نے روکا کہ تو نے سجدہ نہیں کیا جب کہ میں نے تجھے حکم دیا تھا؟") ﴿أَفَتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي﴾ کیا تم مجھے چھوڑ کر شیطان کو اور اس کے چیلوں کو دوست بناتے ہو؟ [ہمزہ انکاری ہے اور تعجب کے لیے ہے] گویا اس کی طرف سے نافرمانی پائے جانے کے بعد فرمایا گیا ہے کہ کتنے تعجب کی بات ہے کہ تم اب بھی مجھے چھوڑ کر اس کو اور اس کی اولاد کو دوست بناؤ گے اور تم میرے بدلے اس کو اختیار کرو گے اور اس کی اطاعت کرو گے اور شیطان کی اولاد میں سے بعض کے نام یہ ہیں: (۱) ایک لاقیس ہے اس کا لقب "مُوسِسُ الصَّلَاةِ" نماز میں بُرے خیالات و وسوسے ڈالنے والا ہے (۲) دوسرا عور ہے اس کا لقب "صَاحِبُ الزِّنَى" ہے (جو مردوں اور عورتوں کو بدکاری پر اکساتا ہے) (۳) تیسرا بتر ہے اس کا لقب "صَاحِبُ الْمَصَائِبِ" ہے (جو مصیبتوں اور تکلیفوں میں لوگوں میں گریبان چاک کرنے، سینہ کوبی کرنے اور منہ پر طمانچے مارنے اور ناجائز طریقے اپنانے پر اکساتا ہے) (۴) چوتھا مطوس ہے اس کا لقب "صَاحِبُ الْأَرَاخِيفِ" ہے (جو لوگوں میں جھوٹی خبریں اور افواہیں پھیلاتا ہے اور آپس میں لڑنے، جنگ و جدال کرنے اور قتل و غارت کرنے پر اکساتا ہے) (۵) پانچواں داسم ہے جو لوگوں کے گھروں میں داخل ہو جاتا ہے اور جو لوگ کھانا کھاتے وقت "بِسْمِ اللَّهِ" شریف نہیں پڑھتے ان کے ساتھ مل کر کھانا کھانا شروع کر دیتا ہے ﴿وَهُمْ لَكُمْ عَدُوٌّ﴾ اور وہ تمہارے دشمن ہیں ﴿بِئْسَ لِلظَّالِمِينَ بَدَلًا﴾ ظالموں کے لیے بہت بُرا بدلا ہے (یعنی) اللہ تعالیٰ کی طرف سے ابلیس

ان لوگوں کے لیے بہت بُرا بدل ہے جنہوں نے اللہ تعالیٰ کی اطاعت کے بدلے ابلیس کی اطاعت اختیار کر لی۔

۵۱- ﴿مَا أَشْهَدْتَهُمْ﴾ میں نے ان کو یعنی شیطان اور اس کی اولاد کو حاضر نہیں کیا تھا ﴿خَلَقَ السَّمَوَاتِ وَالْأَرْضِ﴾ آسمانوں اور زمین کی پیدائش کے وقت یعنی بے شک تم لوگوں نے شیطان اور اس کی اولاد کو عبادت میں میرا شریک ٹھہرایا حالانکہ یہ عبادت میں میرے شریک تب ہوتے جب وہ الوہیت اور معبودِ برحق ہونے میں میرے شریک ہوتے جب کہ اللہ تعالیٰ نے الوہیت اور معبودِ برحق ہونے میں ان کی مشارکت کی نفی کرتے ہوئے ارشاد فرمایا: ”مَا أَشْهَدْتَهُمْ خَلَقَ السَّمَوَاتِ وَالْأَرْضِ“ میں نے ان کو آسمانوں اور زمین کی پیدائش کے وقت اپنے پاس حاضر نہیں کیا کہ میں ان سے زمین و آسمان کی پیدائش میں مدد حاصل کروں یا ان کے بارے میں ان سے مشورہ لوں بلکہ تمام کائنات کو میں نے اکیلے پیدا کیا ہے لہذا ان کو چاہیے کہ وہ صرف اکیلے میری عبادت کریں میرے ساتھ عبادت میں کسی کو شریک نہ ٹھہرائیں ﴿وَلَا خَلَقَ أَنْفُسِهِمْ﴾ اور ان کی اپنی پیدائش کے وقت یعنی میں نے ان میں سے ایک دوسرے کی پیدائش کے وقت اپنے پاس حاضر نہیں کیا جیسا کہ ارشاد ہے: ”وَلَا تَقْتُلُوا أَنْفُسَكُمْ“ (النساء: ۲۹) ”اور تم اپنے آپ کو یعنی ایک دوسرے کو قتل نہ کرو“ ﴿وَمَا كُنْتُمْ مَخَذَ الْمُضِلِّينَ عَضُدًا﴾ اور میں گمراہ کرنے والوں کو اپنا مددگار نہیں بناتا۔ دراصل ”وَمَا كُنْتُمْ مَخَذَ الْمُضِلِّينَ“ ہونا چاہیے تھا لیکن ”ہم“ کی جگہ پر ”الْمُضِلِّينَ“ کو اس لیے رکھا گیا ہے کہ لوگوں کو گمراہ کرنے پر ان کی مذمت بیان کی جائے بہر حال جب شیطان اور اس کی اولاد تمام چیزوں کی پیدائش میں میری شریک تعاون نہیں ہے تو تمہیں کیا ہو گیا کہ تم ان کی عبادت میں میرا شریک ٹھہراتے ہو۔

۵۲- ﴿وَيَوْمَ يَقُولُ﴾ اور اس دن اللہ تعالیٰ کفار سے فرمائے گا [قاری حمزہ کی قراءت میں نون کے ساتھ (نَقُولُ) ہے] ﴿نَادُوا شُرَكَاءِيَ الَّذِينَ زَعَمْتُمْ﴾ تم بلند آواز سے میرے ان شریکوں کو بلاؤ جن کے متعلق تمہارا گمان یہ ہے کہ وہ تمہارے بارے میں میرے شریک ہیں وہ تمہیں میرے عذاب سے بچالیں گے۔ ان سے جنات مراد ہیں اور اللہ تعالیٰ نے ان کے گمان کے مطابق شریکوں کو اپنی طرف منسوب کر کے ان کو ڈانٹا اور ڈرایا دھمکایا ہے ﴿فَدَاعَوْهُمُ فَلَمْ يَسْتَجِيبُوا لَهُمْ وَجَعَلْنَا بَيْنَهُم مَّوْبِقًا﴾ سو کافر انہیں پکاریں گے لیکن وہ انہیں جواب نہیں دیں گے اور ہم نے ان کے درمیان ایک مہلک وادی بنا دی ہے۔ [”مَوْبِقًا“ ”وَبِقَ يَبِقُ وَبُوقًا“ سے ماخوذ ہے یہ اس وقت بولتے ہیں جب کوئی ہلاک ہو جائے یا مصدر ہے ”مَوْعِد“ کی طرح] یعنی ہم نے ان کے درمیان دوزخ کی وادیوں میں سے ایک وادی بنا دی ہے اور یہ سخت ترین عذاب اور ہلاکت و بربادی کی ایک ایسی جگہ ہے جس میں وہ سب مشترک ہلاک و برباد ہوں گے یا ان سے فرشتے اور حضرت عیسیٰ اور حضرت عزیر علیہما السلام مراد ہیں اور ”مَوْبِق“ سے دور دراز کا فاصلہ مراد ہے یعنی ہم نے ان کے درمیان دور کا فاصلہ قائم کر دیا ہے کیونکہ پرستش کرنے والے کفار دوزخ کے گہرے گڑھے میں ہوں گے اور وہ حضرات جنت کے اعلیٰ ترین مقام پر قائم ہوں گے۔

وَمَا الْمَجْرِمُونَ النَّارَ فَظَنُّوا أَنَّهُمْ مُوَاقِعُهَا وَلَمْ يَجِدُوا عِندَهَا مَصْرِفًا ۚ ﴿٥٣﴾

وَلَقَدْ صَرَّفْنَا فِي هَذَا الْقُرْآنِ لِلنَّاسِ مِنْ كُلِّ مَثَلٍ ۗ وَكَانَ الْإِنْسَانُ أَكْثَرَ شَيْءٍ جَدَلًا ۚ ﴿٥٤﴾ وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ

وَيَسْتَغْفِرُوا مَا رَبَّهُمْ إِلَّا أَنْ تَأْتِيَهُمْ سُنَّةٌ الْأُولِينَ أَوْ يَأْتِيَهُمُ

الْعَذَابُ قُبُلًا ۝۵۵

اور مجرم لوگ دوزخ کی آگ کو دیکھیں گے تو وہ یقین کر لیں گے کہ وہ اس میں ضرور گرنے والے ہیں اور وہ اس سے بھاگنے کی جگہ نہیں پائیں گے اور بے شک ہم نے لوگوں کے لیے اس قرآن میں ہر قسم کی مثالیں بیان کی ہیں اور انسان ہر چیز سے زیادہ جھگڑالو ہے اور لوگوں کو اس بات سے کس نے منع کیا کہ جب ان کے پاس ہدایت آگئی تو وہ اس پر ایمان لاتے اور اپنے رب تعالیٰ سے بخشش مانگتے مگر یہ کہ ان پر پہلے لوگوں کا طریقہ آن پہنچے یا ان پر سامنے سے عذاب آجائے۔

۵۳- ﴿وَمَا السُّجْرِمُونَ النَّارُ فَظَنُّوا﴾ اور مجرم لوگ دوزخ کی آگ کو دیکھیں گے تو وہ یقین کر لیں گے۔ ”فَظَنُّوا“ بہ معنی ”فَإَيَّقَنُوا“ ہے یعنی وہ یقین کر لیں گے کہ ﴿أَنَّهُمْ مُّوَافِقُوهَا﴾ بے شک وہ لوگ دوزخ میں گرنے والے ہیں اور اس میں داخل ہونے والے ہیں اور وہ اس میں ہر حال میں جانے والے ہیں ﴿وَلَهُمْ يَجِدُوا عَذَابًا مُّصْرِفًا﴾ اور وہ لوگ اس سے یعنی دوزخ کی آگ سے بچ نہیں سکیں گے یعنی اس سے پھر کر کہیں نہیں جاسکیں گے۔

قرآن و انبیاء کی آمد کا مقصد اور کفار کی سرکشی کا بیان

۵۴- ﴿وَلَقَدْ صَرَّفْنَا فِي هَذَا الْقُرْآنِ لِلنَّاسِ مِنْ كُلِّ مَثَلٍ﴾ اور بے شک ہم نے اس قرآن میں لوگوں کی نصیحت کے لیے ہر قسم کی ایسی مثالیں دے کر مضامین بیان کر دیئے ہیں جن کی انہیں حاجت و ضرورت پیش آتی رہے گی ﴿وَكَانَ الْإِنْسَانُ أَكْثَرَ شَيْءٍ جَدَلًا﴾ اور انسان سب سے زیادہ جھگڑالو ہے [”جدلاً“ تمیز ہے] یعنی وہ تمام چیزیں جن سے جھگڑے رونما ہوتے ہیں ان سب سے زیادہ جھگڑالو صرف انسان ہے بشرطیکہ اس کے ایک ایک جھگڑے کی تفصیل کی جائے اور جھگڑے سے باطل کا جھگڑا مراد ہے یعنی انسان کا جھگڑا ہر جھگڑے سے زیادہ ہے۔

۵۵- ﴿وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ﴾ اور لوگوں کو کس چیز نے منع کیا ہے کہ جب ان کے پاس ہدایت آئی تو وہ اس پر ایمان لے آتے یعنی جب ان کے پاس ہدایت کا سبب آیا اور وہ کتاب الہی قرآن مجید ہے اور رسول کریم حضرت محمد مصطفیٰ ﷺ ہیں ﴿وَيَسْتَغْفِرُوا مَا رَبَّهُمْ إِلَّا أَنْ تَأْتِيَهُمْ سُنَّةٌ الْأُولِينَ أَوْ يَأْتِيَهُمُ الْعَذَابُ﴾ اور وہ اپنے پروردگار سے بخشش مانگتے مگر وہ منتظر رہے کہ ان پر پہلے لوگوں کا دستور آجائے یا ان پر عذاب نازل ہو جائے [پہلا ”أَنْ“ منصوب ہے (کہ ”مَنَعَ“ کا دوسرا مفعول ہے) اور دوسرا ”أَنْ“ مرفوع ہے اور اس سے پہلے مضاف محذوف ہے] اصل میں ”وَمَا مَنَعَ النَّاسَ الْإِيمَانَ وَالْإِسْتِغْفَارَ إِلَّا أَنْ يَنْظُرُوا أَنْ تَأْتِيَهُمْ سُنَّةٌ الْأُولِينَ“ اور لوگوں کو کس چیز نے ایمان لانے اور بخشش مانگنے سے منع کیا ہے سوائے اس انتظار کے کہ ان پر پہلے لوگوں کا طریقہ آجائے اور وہ ہلاک کرنا ہے یا یہ انتظار کہ ان پر عذاب آجائے یعنی آخرت کا عذاب ﴿قُبُلًا﴾ [اہل کوفہ کے نزدیک ”قبیل“ کی جمع ہے یعنی مختلف اقسام کے عذاب اور باقی قرآء کے نزدیک ”قبلاً“ ہے یعنی سامنے]۔

وَمَا تُرْسِلُ الْمُرْسَلِينَ إِلَّا مُبَشِّرِينَ وَمُنذِرِينَ وَيُجَادِلُ الَّذِينَ

كَفَرُوا وَإِيَّا بَاطِلٍ لِيُدْحِضُوا بِهِ الْحَقَّ وَاتَّخَذُوا آيَاتِي وَمَا أُنذِرُوا

هُذًوَا ۝۵۶ وَمَنْ أَظْلَمُ مِمَّنْ ذُكِرَ بِآيَاتِنَا فَاعْرَضَ عَنْهَا وَنَسِيَ

مَا قَدَّمَتْ يَدَاہُ إِنَّا جَعَلْنَا عَلَى قُلُوبِهِمُ أَكِنَّةً أَنْ يَفْقَهُوہَا وَفِي آذَانِهِمْ

وَقْرًا وَإِنْ تَدْعُهُمْ إِلَى الْهُدَى فَلَنْ يَهْتَدُوا إِذًا أَبَدًا ۝۵۷

اور ہم رسولوں کو نہیں بھیجتے مگر خوشخبری دینے اور ڈر سنانے کے لیے اور جو لوگ کافر ہیں وہ ناجائز طریقے سے جھگڑا کرتے ہیں تاکہ اس کے ذریعے حق کو مٹادیں اور انہوں نے میری آیتوں کو اور انہیں جس چیز سے ڈرایا گیا اس کو مذاق بنا لیا اور اس سے بڑھ کر اور کون ظالم ہوگا جس کو اس کے رب تعالیٰ کی آیتوں کے ذریعے نصیحت کی گئی تو اس نے ان سے منہ پھیر لیا اور جو عمل اس نے پہلے کیے تھے ان کو بھول گیا بے شک ہم نے ان کے دلوں پر پردے ڈال دیئے ہیں کہ وہ اسے سمجھ ہی نہ سکیں اور ان کے کانوں میں گرابی ہے اور اگر آپ ان کو ہدایت کی طرف بلائیں گے تو وہ ہرگز کبھی بھی ہدایت حاصل نہیں کریں گے ۵

۵۶- ﴿وَمَا نُرْسِلُ الْمُرْسَلِينَ إِلَّا مُبَشِّرِينَ وَمُنذِرِينَ﴾ اور ہم رسولوں کو نہیں بھیجتے مگر خوشخبری دینے والے اور ڈر سنانے والے بنا کر۔ [اس جگہ وقف کیا جائے اور وقف کرنے کے بعد آگے نئے سہرے سے تلاوت شروع کی جائے] ﴿وَيُجَادِلُ الَّذِينَ كَفَرُوا بِالْبَاطِلِ﴾ اور جن لوگوں نے کفر اختیار کر لیا تھا وہ بے ہودہ اور باطل باتوں کے ساتھ جھگڑتے ہیں اور ان کا جھگڑنا یہی تھا کہ وہ لوگ رسولوں سے کہا کرتے تھے: ”مَا أَنْتُمْ إِلَّا بَشَرٌ مِّثْلُنَا“ (یس: ۱۵) تم تو نہیں ہو مگر ہماری طرح بشر ”وَلَوْ شَاءَ اللَّهُ لَأَنْزَلَ مَلَائِكَةً“ (المؤمنون: ۲۳) اور اگر اللہ تعالیٰ چاہتا تو فرشتوں کو نازل کر دیتا اور اسی طرح کی دوسری باتیں ﴿لِيُذِخْنَاهُ بِالْحَقِّ﴾ تاکہ وہ اس کے ذریعے حق کو مٹادیں اور تاکہ اسے زائل کر دیں اور وہ جھگڑے کے ذریعے نبوت کو ختم کر دیں ﴿وَاتَّخَذُوا آيَاتِي وَمَا أُنذِرُوا هُذًوَا﴾ اور انہوں نے میری آیتوں یعنی قرآن مجید کو اور جس عذاب سے انہیں ڈرایا گیا اس کو ہنسی مذاق بنا لیا ”ما“ موصولہ ہے اور صلہ میں موصول کی طرف لوٹنے والی ضمیر مخذوف ہے یعنی اصل میں ”وَمَا أُنذِرُوهُ مِنَ الْعِقَابِ“ ہے اور وہ عذاب جس سے ان کو ڈرایا گیا تھا انہوں نے اس کو مذاق بنا لیا ”ما“ مصدر یہ ہے ”أَيُّ وَانذَارَهُمْ“ یعنی انہوں نے قرآن کو اور اپنے ڈراوے کو ہنسی مذاق بنا لیا۔ قاری حمزہ کی قراءت میں ”ذَا“ ساکن اور آخر میں واو کی بجائے حمزہ (یعنی ”هَؤُءَا“) ہے اور امام حفص کی قراءت میں ”ذَا“ مضموم ہے اور حمزہ کو واو سے تبدیل کر کے (هَؤُوَا) پڑھا گیا ہے اور ان کے علاوہ دوسروں کی قراءت میں ”ذَا“ مضموم اور حمزہ کے ساتھ (”هَؤُءَا“) ہے۔

۵۷- ﴿وَمَنْ أَظْلَمُ مِمَّنْ ذُكِرَ بِآيَاتِنَا فَاعْرَضَ عَنْهَا﴾ اور اس سے بڑھ کر زیادہ ظالم کون ہوگا جس کو

اس کے پروردگار کی آیات یعنی قرآن مجید کے ذریعے نصیحت کی گئی لیکن اس نے اس سے منہ پھیر لیا اور جب اسے نصیحت کی گئی تو اس نے نصیحت کو قبول نہ کیا اور نہ اس میں غور و فکر کیا [چونکہ آیات سے قرآن مجید مراد ہے اس لیے ”أَنْ يَفْقَهُوہَا“ میں آیات کی طرف لوٹنے والی ضمیر مذکر لائی گئی ہے] ﴿وَنَسِيَ مَا قَدَّمَتْ يَدَاہُ﴾ اور اس نے جو کچھ گناہوں اور کفر کا پہلے ارتکاب کیا تھا وہ سب بھول گیا اور ان میں غور و فکر نہیں کیا اور نہ اس نے یہ سوچا کہ بدکار اور نیکو کار دونوں کے لیے جزاء ضروری ہے پھر اللہ تعالیٰ نے قرآن سے منہ پھیرنے اور اپنے کرتوتوں کو بھول جانے کی یہ علت بیان فرمائی کہ ان کے دلوں پر مہر لگ

چکی ہے چنانچہ ارشاد فرمایا: ﴿إِنَّا جَعَلْنَا عَلَىٰ قُلُوبِهِمْ أَكِنَّةً أَنْ يَفْقَهُوهُ﴾ بے شک ہم نے ان کے دلوں پر پردے ڈال دیئے ہیں تاکہ وہ قرآن مجید کو سمجھنے سے محروم رہیں۔ ”اِکِنَّةٌ“ بمعنی ”اَغْطِیَّةٌ“ ہے یعنی پردے اور وہ ”کنان“ کی جمع ہے جس کا معنی پردہ ہے (اور ”اَنْ یَّفْقَهُوهُ“ اصل میں ”لِئَلَّا یَفْقَهُوهُ“ ہے یعنی تاکہ وہ قرآن کو نہ سمجھ سکیں) ﴿وَفِیْ اٰذَانِهِمْ وَقْرًا﴾ اور ان کے کانوں میں گرانی ہے جس کے سبب قرآن مجید اور حق بات کا سننا ان پر دشوار ہے [پہلے ”مَنْ“ کے لفظ کا اعتبار کر کے مفرد صیغے استعمال کیے گئے پھر ”مَنْ“ کے معنی کا اعتبار کر کے جمع کے صیغے استعمال کیے گئے ہیں] ﴿وَإِنْ تَدْعُهُمْ إِلَى الْهُدَىٰ فَلَنْ يَهْتَدُوا﴾ اور اے محمد (ﷺ)! اگر آپ ہدایت یعنی ایمان کی طرف ان کو بلائیں تو وہ لوگ ہرگز ہدایت قبول نہیں کریں گے لہذا یہ بات یقینی ہے کہ ان کی طرف سے ہدایت ناممکن ہے ﴿إِذَا﴾ [یہ شرط کی جزا اور اس کا جواب ہے اور یہ دعوت رسول پر ہدایت قبول نہ کرنے کی دلیل ہے کیونکہ اس کا معنی یہ ہے کہ بے شک ان لوگوں نے ہدایت کے وجود کے سبب کو ہدایت کی نفی کا سبب بنا دیا] اور نیز یہ اس بات کی دلیل ہے کہ یہ رسول اکرم ﷺ کی بات کا جواب ہے اس تقدیر پر کہ گویا حضور نے فرمایا کہ مجھے کیا ہوا کہ ان کے اسلام قبول کرنے کی خواہش رکھنے کے باوجود میں ان کو ہدایت کی طرف نہ بلاؤں؟ تو اس کے جواب میں فرمایا گیا کہ اگر آپ ان کو ہدایت کی طرف بلائیں تو وہ ہرگز ہدایت قبول نہیں کریں گے ﴿أَبَدًا﴾ ہمیشہ کے لیے تکلیف کی پوری مدت یعنی زندگی بھر ہدایت قبول نہیں کریں گے۔

وَمَا بِكَ الْغَفُورُ ذُو الرَّحْمَةِ لَوْ يُؤَاخِذُهُمْ بِمَا كَسَبُوا الْعَجَلُ لَهُمُ الْعَذَابُ
بَلْ لَهُمْ مَّوْعِدًا لَّنْ يَّجِدُوا مِنْ دُونِهِ مَوْجِدًا ۝۵۸ وَتِلْكَ الْقُرَىٰ أَهْلَكْنَاهُمْ
لَمَّا ظَلَمُوا وَجَعَلْنَا لِبَهْلِكِهِمْ مَّوْعِدًا ۝۵۹ وَإِذْ قَالَ مُوسَىٰ لِقِسْتِهِ لَا أَبْرَحُ
حَتَّىٰ أَبْلُغَ مَجْمَعَ الْبَحْرَيْنِ أَوْ أَمْضِيَ حُقُبًا ۝۶۰ فَلَمَّا بَلَغَا مَجْمَعَ بَيْنِهِمَا نَسِيَا
حُوتَهُمَا فَاتَّخَذَا سَبِيلَهُ فِي الْبَحْرِ سَرَبًا ۝۶۱

اور آپ کا پروردگار بہت بخشنے والا نہایت رحمت والا ہے انہوں نے جو کچھ کیا ہے اس پر اگر اللہ تعالیٰ ان کی گرفت کر لے تو بہت جلد ان پر عذاب لے آئے بلکہ ان کے لیے وعدہ کا وقت مقرر ہے وہ اس کے سوا کہیں بھی ہرگز پناہ گاہ نہیں پائیں گے اور یہ وہ بستیاں ہیں کہ جب انہوں نے ظلم کیا تو ہم نے ان کو ہلاک کر دیا اور ہم نے ان کی ہلاکت کے لیے وعدہ کا وقت مقرر کر رکھا تھا اور جب موسیٰ نے اپنے خادم سے فرمایا کہ میں نہیں ٹھہروں گا یہاں تک کہ میں دو دریاؤں کے ملنے کے مقام پر پہنچ جاؤں یا میں عرصہ دراز تک چلتا رہوں گا پھر جب دونوں دریاؤں کے ملنے کے مقام پر پہنچے تو وہ دونوں اپنی مچھلی کو بھول گئے سو مچھلی نے دریا میں سرنگ بناتے ہوئے اپنا راستہ بنا لیا

۵۸- ﴿وَمَا بِكَ الْغَفُورُ﴾ اور آپ کا پروردگار بہت بخشنے والا ہے۔ [”غَفُورٌ“ مبالغہ کے لیے ہے جس کا معنی ہے:

بہت زیادہ اور بے انتہاء بخشش فرمانے والا] ﴿ذُو الرَّحْمَةِ﴾ بہت مہربان ہے کیونکہ وہ رحمت کے ساتھ متصف ہے ﴿لَوْ يُؤَاخِذُهُمْ بِمَا كَسَبُوا الْعَذَابُ﴾ انہوں نے جو کچھ فتنہ و فساد اور کفر و شرک اور گناہوں کا ارتکاب کیا تھا اگر اللہ تعالیٰ ان پر ان کی گرفت فرماتا تو بہت جلد ان پر عذاب نازل کر دیتا یعنی یہ بھی اللہ تعالیٰ کی رحمت تھی کہ اہل مکہ کو کافی عرصہ

تک مہلت دیتا رہا اور جلد از جلد ان کی گرفت نہیں فرمائی حالانکہ وہ لوگ رسول اللہ ﷺ کے سخت ترین دشمن تھے ﴿بَلْ لَّهُمْ مَوْعِدٌ﴾ بلکہ ان کے لیے وعدہ کا وقت مقرر ہے اور وہ بدر کا دن ہے ﴿لَنْ يَجْعَدُوا مِنْ دُونِهِ مَوْيلاً﴾ وہ اللہ تعالیٰ کے سوا کسی کو نجات دینے والا ہرگز نہیں پائیں گے اور نہ کوئی پناہ گاہ پائیں گے [”وَأَلَّ“ اس وقت بولا جاتا ہے جب کوئی نجات پاتا ہے اور جب کوئی کسی کی پناہ لیتا ہے تو ”وَأَلَّ إِلَيْهِ“ بولا جاتا ہے]۔

۵۹- ﴿وَتِلْكَ﴾ [مبتدا ہے] ﴿الْقُرَى﴾ [صفت ہے کیونکہ اسماء اشارہ اسماء جنس کے ساتھ موصوف ہوتے ہیں] ﴿أَهْلَكْنَهُمْ﴾ [خبر ہے یا ”تِلْكَ الْقُرَى“ شریطۃ التفسیر کی بناء پر مضمحل (پوشیدہ) فعل ”أَهْلَكْنَا“ سے منصوب ہے] اور معنی یہ ہے کہ ہم نے ان بستیوں میں رہنے والوں کو ہلاک کر دیا اور ان سے قوم نوح اور عاد اور ثمود کی قومیں مراد ہیں ﴿لَمَّا ظَلَمُوا﴾ جب انہوں نے ظلم کیا جیسا اہل مکہ نے ظلم کیا ﴿وَجَعَلْنَا لِمَهْلِكِهِمْ مَوْعِدًا﴾ اور ہم نے ان کی ہلاکت کے لیے وقت مقرر کر رکھا تھا جس سے وہ پیچھے نہیں ہو سکتے تھے جیسا کہ ہم نے اہل مکہ کے لیے بدر کا دن مقرر کیا اور ”مَهْلِكُكَ“ کا معنی ہے: ہلاکت کا وقت [امام حفص کی قراءت میں میم مفتوح اور لام مکسور ”مَهْلِكُكَ“ ہے اور ابو بکر کی قراءت میں دونوں مفتوح (یعنی ”مَهْلِكُكَ“) ہیں یعنی ان کی ہلاکت کے وقت یا ان کی ہلاکت اور ”مَوْعِدُ“ کا معنی وقت ہے یا مصدر ہے]۔

حضرت موسیٰ علیہ السلام کا حضرت خضر علیہ السلام سے ملاقات کے لیے سفر کرنا

۶۰- ﴿وَاذْكُرْ إِذْ﴾ اور اے محبوب! اس وقت کو یاد کیجئے جب ﴿قَالَ مُوسَى لِقِيسِي﴾ حضرت موسیٰ علیہ السلام نے اپنے خادم سے فرمایا اور وہ خادم حضرت یوشع بن نون ہیں اور ان کو ”قِيسِي“ صرف اس لیے کہا گیا ہے کہ حضرت یوشع بن نون حضرت موسیٰ علیہ السلام کی ہمیشہ بہت خدمت کرتے تھے اور ان کی اتباع کرتے تھے اور ان سے تعلیم حاصل کرتے تھے ﴿لَا أَبْرَحُ﴾ میں ہمیشہ چلتا رہوں گا [اس کی خبر حذف کر دی گئی ہے کیونکہ اس پر حال اور کلام دلالت کرتا ہے لیکن پہلا تو اس لیے کہ سفر کا حال تھا اور دوسرا اس لیے کہ ارشاد ہے: ﴿حَتَّىٰ أَبْلُغَ مَجْمَعَ الْبَحْرَيْنِ﴾ یہاں تک کہ میں دو دریاؤں کے ملنے کے مقام پر پہنچ جاؤں] اس میں غایت کو بیان کیا گیا ہے جو اپنے معنی کے وجود کا تقاضا کرتی ہے لہذا ضروری ہے کہ معنی یہ ہو: [”لَا أَبْرَحُ (أَبْرَحُ) حَتَّىٰ أَبْلُغَ مَجْمَعَ الْبَحْرَيْنِ“ یعنی میں ہمیشہ چلتا رہوں گا یہاں تک کہ میں دو دریاؤں کے ملنے کے مقام پر پہنچ جاؤں اور یہ وہ مقام ہے جس میں حضرت موسیٰ اور حضرت خضر علیہما السلام کے درمیان ملاقات کا وعدہ کیا گیا تھا اور یہ بحر فارس اور بحر روم کے ملنے کی جگہ پر واقع تھا اور آپ کا نام خضر اس لیے رکھا گیا تھا کہ آپ جہاں نماز ادا فرماتے اس جگہ کا ارد گرد ہرا بھرا اور سرسبز و شاداب ہو جاتا تھا ﴿أَوْ أَهْضَىٰ حُقْبًا﴾ یا میں لمبی مدت تک چلتا رہوں گا۔ بعض نے کہا کہ ”حُقْبًا“ کا معنی ہے: اسی سال۔

ایک روایت میں بیان کیا گیا ہے کہ جب حضرت موسیٰ علیہ السلام اپنی قوم بنی اسرائیل کے ساتھ مصر کے ملک پر قابض ہو گئے اور قبطیوں کی ہلاکت کے بعد وہاں قیام پذیر ہو گئے تو اللہ تعالیٰ سے درخواست کی تھی تیرے بندوں میں سے سب سے زیادہ کون محبوب ہے؟ اللہ تعالیٰ نے فرمایا کہ جو مجھے یاد کرتا ہے اور مجھے کبھی نہیں بھولتا۔ حضرت موسیٰ نے عرض کیا کہ تیرے بندوں میں سے زیادہ صحیح فیصلہ کس کا ہوتا ہے؟ اللہ تعالیٰ نے فرمایا کہ جو حق کے مطابق فیصلہ کرتا ہے اور خواہشات کی پیروی نہیں کرتا۔ حضرت موسیٰ نے عرض کیا کہ تیرے بندوں میں سے سب سے زیادہ علم والا کون ہے؟ اللہ تعالیٰ نے ارشاد فرمایا: جو اپنے علم میں اضافے کے لیے لوگوں سے علم حاصل کرتا رہے ممکن ہے کہ کوئی ایسا کلمہ حاصل کر لے جو ہدایت کی رہنمائی کر دے یا اسے ہلاکت سے بچالے سو حضرت موسیٰ نے عرض کیا کہ اگر تیرے بندوں میں کوئی مجھ سے زیادہ علم والا

ہے تو مجھے اس کا پتا بتائیے تاکہ میں اس سے علم حاصل کروں۔ اللہ تعالیٰ نے فرمایا کہ تجھ سے زیادہ علم رکھنے والا (حضرت) خضر (علیہ السلام) ہے، حضرت موسیٰ نے عرض کیا: میں اسے کہاں تلاش کروں؟ اللہ تعالیٰ نے فرمایا: دونوں دریاؤں کے سنگم کے قریب ساحل پر چٹان کے پاس انہیں تلاش کرو۔ حضرت موسیٰ علیہ السلام نے عرض کیا کہ مجھے ان کے بارے میں کیسے معلوم ہوگا؟ اللہ تعالیٰ نے فرمایا کہ ایک مچھلی بھون کر اپنے سامان میں رکھ لو جہاں یہ مچھلی گم ہو جائے گی وہی جگہ ان کے ملنے کی ہوگی، چنانچہ آپ نے مچھلی اپنے سامان میں رکھ کر اپنے خادم حضرت یوشع بن نون کو دی اور فرمایا: جہاں یہ مچھلی گم ہو جائے مجھے بتا دینا، پھر دونوں سفر پر روانہ ہو گئے یہاں تک کہ مجمع البحرین کے ساحل پر پہنچ گئے اور حضرت موسیٰ علیہ السلام سو گئے اور مچھلی قدرت الہی سے زندہ ہو کر اچھلی اور دریا میں کود گئی، پھر جب حضرت موسیٰ اپنے خادم کے ساتھ وہاں سے روانہ ہو کر آگے چلے گئے اور کھانا کھانے کا وقت ہو گیا تو حضرت موسیٰ علیہ السلام نے مچھلی طلب کی تو خادم نے آپ کو بتایا کہ مچھلی تو دریا میں کود گئی ہے، چنانچہ دونوں واپس چٹان پر پہنچے تو دیکھا کہ ایک آدمی چادر لپیٹ کر بیٹھا ہوا ہے اور حضرت موسیٰ علیہ السلام نے انہیں سلام کیا تو حضرت خضر علیہ السلام نے فرمایا: ہماری سر زمین پر سلام کرنے والا کون ہے؟ حضرت موسیٰ علیہ السلام نے انہیں اپنا تعارف کرایا تو حضرت خضر نے فرمایا کہ اللہ تعالیٰ نے ایک ایسا علم (یعنی علم باطن) مجھے عطا فرمایا ہے جس کو آپ کما حقہ نہیں جانتے اور اللہ تعالیٰ نے ایک علم (یعنی علم شریعت) آپ کو عطا فرمایا ہے جس کو میں کما حقہ نہیں جانتا۔

٦١- ﴿فَلَمَّا بَلَغَا مَجْمَعَ بَيْنِهِمَا﴾ پھر جب وہ دونوں دو دریاؤں کے ملنے کے مقام پر پہنچے ﴿نَسِيَا حُوتَهُمَا﴾ تو وہ دونوں اپنی مچھلی کو بھول گئے یعنی ان میں سے ایک بھول گیا اور وہ حضرت یوشع بن نون تھے کیونکہ سامان سفر انہیں کے پاس تھا، نیز اس کی دلیل اس کا اپنا یہ قول ہے کہ ”فَإِنِّي نَسِيتُ الْحُوتَ“ پس بے شک میں مچھلی کو بھول گیا ہوں اور یہ عرب کے قول کی طرح ہے کہ ”نَسُوا زَادَهُمْ“ وہ اپنا سامان سفر بھول گئے اور بعض اہل علم نے فرمایا کہ مچھلی بھونی ہوئی تھی اور وہ دونوں آب حیات کے چشمہ کے کنارے پر رات کو اترے اور حضرت موسیٰ علیہ السلام وہیں سو گئے، پھر جب مچھلی کو پانی کی بو اور اس کی ٹھنڈک پہنچی تو وہ زندہ ہو گئی اور پانی میں کود گئی ﴿فَاتَّخَذَ سَبِيلَهُ فِي الْبَحْرِ﴾ سو اس نے دریا میں اپنا راستہ بنایا، یعنی اس نے خشکی سے دریا کی طرف راستہ بنایا ﴿سَرَبًا﴾ سرنگ یعنی وہ مچھلی دریا میں سرنگ بناتے ہوئے پانی میں گھس گئی یعنی دریا میں داخل ہو گئی اور پانی میں چھپ گئی۔

فَلَمَّا جَاوَزَا قَالَ لِفَتَاهُ إِنِّي جَدَّ آءَنَا لَقَدْ لَقِينَا مِنْ سَفَرِنَا هَذَا نَصَبًا ٦١

قَالَ أَرَأَيْتَ إِذْ أَوَيْنَا إِلَى الصَّخْرَةِ فَإِنِّي نَسِيتُ الْحُوتَ وَمَا أَنسِنِيهِ إِلَّا

الشَّيْطَانُ أَنْ أَذْكُرَهُ وَاتَّخَذَ سَبِيلَهُ فِي الْبَحْرِ عَجَبًا ٦٢ قَالَ ذَلِكَ مَا كُنَّا نَبْغُ ٦٣

فَارْتَدَّا عَلَىٰ آثَارِهِمَا قَصَصًا ٦٤ فَوَجَدَا عَبْدًا مِنْ عِبَادِنَا آتَيْنَاهُ رَحْمَةً

مِّنْ عِنْدِنَا وَعَلَّمْنَاهُ مِنْ لَّدُنَّا عِلْمًا ٦٥

پس جب وہ دونوں وہاں سے آگے بڑھ گئے تو موسیٰ نے اپنے خادم سے فرمایا: ہمارا صبح کا کھانا لاؤ بے شک ہمیں اس سفر سے بہت تھکن ہو گئی ہے O اس نے کہا: کیا آپ نے دیکھا تھا جب ہم اس چٹان کے پاس ٹھہرے تھے تو میں مچھلی بھول

گیا تھا اور مجھے اس کو یاد رکھنا نہیں بھلایا تھا مگر صرف شیطان نے اور اس نے بڑے عجیب طریقے سے دریا میں اپنا راستہ بنا لیا تھا O موسیٰ نے فرمایا: یہ وہی جگہ ہے جس کو ہم تلاش کر رہے تھے پھر وہ دونوں اپنے قدموں کے نشانوں پر واپس پلٹ گئے O پس انہوں نے ہمارے بندوں میں سے ایک ایسے بندے (حضرت خضر) کو پالیا جس کو ہم نے اپنی طرف سے خاص رحمت کے ساتھ نوازا دیا اور ہم نے اس کو براہ راست اپنی طرف سے علم عطا فرمایا O

۶۲- ﴿فَلَمَّا جَاؤُنَا﴾ پھر جب وہ دونوں دریاؤں کے ملنے کے مقام سے روانہ ہو کر آگے بڑھ گئے اور اللہ تعالیٰ نے جتنا چاہا اتنا انہوں نے سفر کر لیا تو پھر جب وہ دونوں آرام کرنے کے لیے ایک جگہ ٹھہرے تو ﴿قَالَ لَقَدْ لَقِينَا مِنْ سَفَرِنَا هَذَا نَصَبًا﴾ حضرت موسیٰ علیہ السلام نے اپنے خادم سے فرمایا کہ ہمارا صبح کا کھانا لاؤ بے شک اس سفر میں ہمیں بہت تھکن پہنچی ہے جب کہ اس سے پہلے نہ تھکن ہوئی اور نہ بھوک لگی۔

۶۳- ﴿قَالَ أَرَأَيْتَ إِذْ أَوَيْنَا إِلَى الصَّخْرَةِ﴾ خادم نے عرض کیا: کیا آپ نے دیکھا جب ہم پتھر کی چٹان کے پاس ٹھہرے تھے اور اسی مقام پر حضرت خضر سے ملاقات کا وعدہ دیا گیا تھا ﴿فَأَنِّي نَسِيتُ الْخُوتَ﴾ سو میں یقیناً مچھلی کو بھول گیا ہوں پھر اس نے معذرت کرتے ہوئے کہا: ﴿وَمَا أَنْسَيْنِي إِلَّا الشَّيْطَانُ﴾ اور مجھے نہیں بھلایا مگر شیطان نے کیونکہ شیطان نے حضرت یوشع کے دل میں مختلف وسوسے ڈالے جس کی وجہ سے وہ حضرت موسیٰ علیہ السلام کو مچھلی کے بارے میں بتانا بھول گئے [اور امام حفص کی قراءت میں "وَمَا أَنْسَيْنِي" میں "ہ" ضمیر پر ضمہ (یعنی پیش) ہے] ﴿أَنْ أَذْكَرٌ﴾ کہ میں اس کو یاد رکھوں [یہ "أَنْسَيْنِي" کی "ہ" ضمیر سے بدل ہے] یعنی اس کو یاد رکھنا مجھے نہیں بھلایا مگر شیطان نے ﴿وَأَتَّخَذْنَا سَبِيلَكُمْ فِي الْبَحْرِ مَجْجَبًا﴾ اور اس نے بڑے عجیب طریقے سے دریا میں اپنا راستہ بنا لیا تھا اور یہ اس لیے کہ مچھلی دریا میں جدھر جاتی تھی ادھر جانے کا نشان باقی چھوڑ جاتی تھی۔

۶۴- ﴿قَالَ ذَلِكَ مَا كُنَّا نَبْغُ﴾ حضرت موسیٰ علیہ السلام نے فرمایا: یہی وہ مقام ہے جس کی ہمیں تلاش تھی [ابن کثیر کی قراءت میں "يَا" کے ساتھ "بِغ" ہے۔ ابو عمر و علی کسائی اور نافع مدنی نے حالت وصل میں اس کی موافقت کی ہے اور ان کے علاوہ باقی قراء نے دونوں حالتوں میں مصحف عثمانی کی اتباع کی خاطر "يَا" کے بغیر "بِغ" پڑھا ہے] اور "ذَلِكَ" سے مچھلی کے دریا میں راستہ بناتے ہوئے پانی میں چھپنے کی طرف اشارہ ہے یعنی یہی وہ مقام ہے جس کو ہم تلاش کر رہے تھے کیونکہ مچھلی کا کود دریا میں گم ہو جانا حضرت خضر علیہ السلام کی ملاقات کی علامت تھا ﴿فَأَرْتَدَّا عَلَىٰ آثَارِهِمَا﴾ سو وہ دونوں اپنے قدموں کے نشانوں پر واپس پلٹ گئے چنانچہ وہ دونوں اسی راستے میں واپس لوٹ گئے جس میں وہ دونوں آئے تھے ﴿قَصَصًا﴾ قدموں کے نشانوں کے پیچھے چلنا یعنی وہ اپنے قدموں کے نشانوں کی پیروی کرتے ہوئے واپس لوٹ گئے۔ علامہ زجاج نے کہا کہ "قَصَصٌ" کا معنی ہے: نشان کی پیروی کرنا۔

حضرت خضر سے ملاقات اور علم باطن کی تحصیل کے لیے شرائط کا بیان

۶۵- ﴿فَوَجَدَا عَبْدًا مِنْ عِبَادِنَا﴾ سو ان دونوں نے ہمارے بندوں میں سے ایک خاص بندے کو پالیا یعنی حضرت خضر علیہ السلام کو جو اپنے اوپر کپڑا ڈال کر اس کے نیچے سو رہے تھے یا دریا کے کنارے پر بیٹھے ہوئے تھے ﴿أَتَيْنَاهُ رَحْمَةً مِّنْ عِنْدِنَا﴾ ہم نے اس کو اپنے پاس سے خاص رحمت سے نوازا۔ اس رحمت سے وحی الہی اور نبوت مراد ہے یا خاص علم یا لمبی زندگی مراد ہے ﴿وَعَلَّمْنَاهُ مِمَّنْ نَّدَا عَلَمًا﴾ اور ہم نے اس کو اپنی طرف سے علم لدنی سکھایا یعنی غیبوں کی خبریں بیان کرنا اور بعض حضرات نے فرمایا: علم لدنی مراد ہے جو بندہ خدا کو الہام کے طور پر حاصل ہوتا ہے۔

قَالَ لَهُ مُوسَى هَلْ أَتَّبِعُكَ عَلَىٰ أَنْ تُعَلِّمَ مِنِّي مِمَّا عَلَّمْتَ رُشْدًا ﴿٦٦﴾ قَالَ

إِنَّكَ لَنْ تَسْتَطِيعَ مَعِيَ صَبْرًا ﴿٦٧﴾ وَكَيْفَ تَصْبِرُ عَلَىٰ مَا لَمْ تُحِطْ بِهِ خُبْرًا ﴿٦٨﴾

قَالَ سَتَجِدُنِي إِنْ شَاءَ اللَّهُ صَابِرًا وَلَا أَعْصِي لَكَ أَمْرًا ﴿٦٩﴾ قَالَ فَإِنِ

اتَّبَعْتَنِي فَلَا تَسْأَلْنِي عَنْ شَيْءٍ حَتَّىٰ أُحَدِّثَ لَكَ مِنْهُ ذِكْرًا ﴿٧٠﴾

موسیٰ نے اس سے فرمایا کہ کیا میں اس شرط پر آپ کی پیروی کر سکتا ہوں کہ جو رہنما علم آپ کو سکھایا گیا ہے وہ آپ مجھے سکھا دیں O اس نے فرمایا: بے شک آپ میرے ساتھ ہرگز صبر نہیں کر سکیں گے O اور آپ اس پر کیسے صبر کریں گے جو آپ کے احاطہ علم میں نہیں ہے O موسیٰ علیہ السلام نے فرمایا: اگر اللہ تعالیٰ نے چاہا تو آپ مجھے ضرور صابر پائیں گے اور میں آپ کے کسی حکم کی نافرمانی نہیں کروں گا O اس نے فرمایا: سو اگر آپ میری پیروی کرنا چاہتے ہیں تو مجھ سے کسی چیز کے متعلق سوال نہ کرنا یہاں تک کہ میں خود اس کا ذکر آپ سے بیان کر دوں گا O

٦٦- ﴿قَالَ لَهُ مُوسَى هَلْ أَتَّبِعُكَ عَلَىٰ أَنْ تُعَلِّمَ مِنِّي مِمَّا عَلَّمْتَ رُشْدًا﴾ حضرت موسیٰ علیہ السلام نے حضرت

خضر علیہ السلام سے فرمایا کہ کیا میں اس شرط پر آپ کی پیروی کر سکتا ہوں کہ جو رہنما علم آپ کو سکھایا گیا ہے وہ آپ مجھے سکھا دیں "أَيُّ عِلْمًا ذَا رُشْدٍ أُرْشِدُ بِهِ فِي دِينِي" یعنی ایسا رہنمائی کرنے والا علم جس سے میں اپنے دین کے بارے میں رہنمائی حاصل کرتا رہوں [ابو عمرو کی قراءت میں "رُشْدًا" ہے (پہلے دونوں حروف مفتوح ہیں) اور یہ دو لغات ہیں جیسے: "بَخْلٌ وَ بَخْلٌ" ہیں] اور یہ آیت مبارکہ اس بات کی دلیل ہے کہ کسی کے لیے جائز نہیں کہ وہ علم حاصل کرنا چھوڑ دے اگرچہ وہ علم و فضیلت کے اعلیٰ درجہ پر فائز ہو چکا ہو اور دوسرا یہ کہ اپنے سے بڑے علم والے کے سامنے تواضع اور عاجزی اختیار کرے۔

٦٧- ﴿قَالَ إِنَّكَ لَنْ تَسْتَطِيعَ مَعِيَ صَبْرًا﴾ بے شک آپ میرے ساتھ سوال کرنے اور انکار کرنے سے ہرگز

صبر نہیں کر سکیں گے [امام حفص کی قراءت میں "مَعِيَ" کی "يَا" پر فتح (یعنی زبر) ہے اور اسی طرح اس کے بعد اس سورت میں "مَعِيَ" میں "يَا" پر فتح ہے]۔

٦٨- ﴿وَكَيفَ تَصْبِرُ عَلَىٰ مَا لَمْ تُحِطْ بِهِ خُبْرًا﴾ اور آپ اس پر کیسے صبر کریں گے جو آپ کے احاطہ علم میں نہیں

ہے ["خُبْرًا" تمیز ہے] حضرت خضر علیہ السلام کے ساتھ رہ کر حضرت موسیٰ علیہ السلام کے صبر نہ کر سکنے کی تاکید بیان کی گئی ہے اور اس کی علت یہ بیان کی گئی ہے کہ حضرت خضر علیہ السلام ایسے امور کے حامل ہیں جو بہ ظاہر بُرے ہیں اور نیک آدمی جب کوئی بُرا کام دیکھتا ہے تو وہ اس پر جزع فزع کیے بغیر اور اس پر احتجاج کیے بغیر نہیں رہ سکتا تو بھلا ایک نبی اور پیغمبر کیسے صبر کر سکے گا؟

٦٩- ﴿قَالَ سَتَجِدُنِي إِنْ شَاءَ اللَّهُ صَابِرًا﴾ حضرت موسیٰ علیہ السلام نے حضرت خضر علیہ السلام سے فرمایا کہ

اگر اللہ تعالیٰ نے چاہا تو آپ مجھے ضرور صبر کرنے والا پائیں گے (یعنی آپ مجھے کسی کام پر) انکار اور اعتراض کرنے سے صبر کرنے والوں میں سے پائیں گے ﴿وَلَا أَعْصِي لَكَ أَمْرًا﴾ اور میں آپ کے کسی حکم کی نافرمانی نہیں کروں گا [یہ جملہ

”صَابِرًا“ پر معطوف ہونے کی بناء پر محلاً منصوب ہے [یعنی آپ مجھے صبر کرنے والا اور نافرمانی نہ کرنے والا پائیں گے] یا یہ ”سَتَجِدُنِي“ پر معطوف ہے اور اس کے لیے اعراب کے اعتبار سے کوئی محل نہیں ہے۔

۷۰۔ ﴿قَالَ فَإِنِ اتَّبَعْتَنِي فَلَا تَسْأَلْنِي عَنْ شَيْءٍ﴾ حضرت خضر علیہ السلام نے حضرت موسیٰ علیہ السلام سے فرمایا کہ اگر میری پیروی کرنا چاہتے ہیں تو مجھ سے کسی کام کے متعلق سوال نہ کرنا [قاری نافع مدنی اور ابن عامر شامی کی قراءت میں لام مفتوح اور نون مشدود (یعنی ”فَلَا تَسْأَلْنِي“) ہے اور ان کے علاوہ باقی قراء کے نزدیک لام ساکن اور نون مخفف (یعنی ”فَلَا تَسْأَلْنِي“) ہے اور ”يَا“ دونوں صورتوں میں متفقہ طور پر ثابت رہے گی] ﴿حَتَّىٰ أُحَدِّثَ لَكَ مِنْهُ ذِكْرًا﴾ یہاں تک کہ میں خود اس کا ذکر تجھ سے بیان کر دوں یعنی آپ کے لیے میری پیروی کرنے کی شرط یہ ہے کہ جب آپ مجھ سے کوئی ایسا کام دیکھیں جس کے متعلق مجھے علم ہے کہ وہ صحیح ہے مگر اس کے صحیح ہونے کی حکمت آپ سے پوشیدہ ہو تو آپ اپنے دل میں بُرا منائیں مگر مجھ سے اس کے بارے میں سوال اور اعتراض نہ کرنا اور نہ اس کے بارے میں مجھ سے رجوع کرنا یہاں تک کہ میں خود اس کی حکمت آپ سے بیان کر دوں اور یہ عالم کے ساتھ متعلم اور متبوع کے ساتھ تابع کے ادب کا تقاضا ہے۔

فَانْطَلَقَا حَتَّىٰ إِذَا سَاكِبَا فِي السَّفِينَةِ خَرَقَهَا قَالَ أَخَرَقْتَهَا لِتُغْرِقَ أَهْلَهَا

لَقَدْ جِئْتَ شَيْئًا إِمْرًا ﴿٤١﴾ قَالَ أَلَمْ أَقُلْ إِنَّكَ لَنْ تَسْتَطِيعَ مَعِيَ صَبْرًا ﴿٤٢﴾ قَالَ لَا

تُؤَاخِذُنِي بِمَا نَسِيتُ وَلَا تُرْهِقْنِي مِنْ أَمْرِي عُسْرًا ﴿٤٣﴾ فَانْطَلَقَا حَتَّىٰ

إِذَا الْقِيَاغُلِبَاءُ فَقَتَلَهُ ﴿٤٤﴾ قَالَ أَقْتَلْتُ نَفْسًا تَرَكَيْتُ بَعْضُهَا لِي لَقَدْ

جِئْتُ شَيْئًا نَكْرًا ﴿٤٥﴾

پھر وہ دونوں چل پڑے یہاں تک کہ جب دونوں کشتی میں سوار ہو گئے تو خضر نے اس میں سوراخ کر دیا، موسیٰ نے فرمایا: کیا آپ نے اس میں اس لیے سوراخ کر دیا تا کہ اس میں سواروں کو غرق کر دیں بے شک آپ نے بڑا عجیب و خطرناک کام کیا ہے ○ خضر نے فرمایا: کیا میں نے نہیں کہا تھا کہ آپ میرے ساتھ یقیناً ہرگز صبر نہیں کر سکیں گے ○ موسیٰ نے فرمایا کہ مجھ سے جو بھول ہو گئی ہے اس پر آپ میری گرفت نہ فرمائیں اور آپ میرے کام میں مجھ پر سختی کر کے مجھے مشکل میں نہ ڈالیں ○ پھر وہ دونوں چل پڑے یہاں تک کہ جب انہوں نے ایک لڑکے سے ملاقات کی تو خضر نے اس کو قتل کر ڈالا، موسیٰ نے فرمایا: کیا آپ نے ایک پاکیزہ جان کو بغیر کسی جان کے بدلے قتل کر دیا بے شک آپ نے بہت بُرا کام کیا ہے ○

کشتی میں سوار ہو کر اس میں سوراخ کرنے کا بیان

۷۱۔ ﴿فَانْطَلَقَا حَتَّىٰ إِذَا سَاكِبَا فِي السَّفِينَةِ خَرَقَهَا﴾ پھر جب حضرت موسیٰ اور حضرت خضر علیہما السلام دریا کے

کنارے پر کشتی کی تلاش میں روانہ ہو گئے یہاں تک کہ جب وہ کشتی میں سوار ہونے لگے تو کشتی میں سوار لوگوں نے کہا: یہ دونوں چور معلوم ہوتے ہیں مگر کشتی کے مالک نے پہچان لیا اور کہنے لگا: میں پیغمبروں کے مبارک چہرے دیکھ رہا ہوں، چنانچہ انہوں نے انہیں بغیر کرایہ وصول کیے کشتی میں سوار کر لیا اور جب کشتی دریا کی عین موج میں پہنچ گئی تو حضرت خضر علیہ السلام

نے کشتی میں موجود کلہاڑا اٹھایا اور کشتی کو چیر دیا اور وہ اس طرح کہ پانی کے نزدیک تختوں میں سے دو تختے اکٹھے دیئے اور حضرت موسیٰ علیہ السلام نے فوراً اپنے کپڑوں سے وہ سوراخ بند کرنا شروع کر دیا پھر ﴿قَالَ أَخْرِقْتَهَا لِنُجُوتِ أَهْلِهَا﴾ حضرت موسیٰ علیہ السلام نے حضرت خضر علیہ السلام سے فرمایا: کیا آپ نے کشتی میں اس لیے سوراخ کر دیا ہے کہ اس میں سوار ہونے والوں کو غرق کر دیں [قاری حمزہ اور علی کسائی کی قراءت میں ”قَا“ کی بجائے ”يَا“ کے ساتھ ”لِيُغْرِقَ أَهْلَهَا“ ہے بہر حال یہ ”غَرَقَ“ سے ماخوذ ہے] ﴿لَقَدْ جِئْتُمْ شَيْئًا إِمْرًا﴾ بے شک آپ نے بڑا عجیب و غریب اور بڑا خطرناک کام کیا ہے [یہ ”أَمْرَ الْأَمْرِ“ سے ماخوذ ہے یہ اس وقت بولا جاتا ہے جب کوئی بہت بڑا کام ہو جائے]۔

۷۲- ﴿قَالَ﴾ یعنی حضرت خضر علیہ السلام نے فرمایا: ﴿الْحَاقِلُ إِنَّكَ لَنْ تَسْتَطِيعَ مَعِيَ صَبْرًا﴾ کیا میں نے نہیں کہا تھا کہ بے شک آپ میرے ساتھ ہرگز صبر نہیں کر سکیں گے۔

۷۳- اور جب حضرت موسیٰ علیہ السلام نے دیکھا کہ سوراخ سے کشتی میں پانی داخل نہیں ہوا اور نہ کوئی سوار کشتی سے اترتا ہے ﴿قَالَ لَا تَأْخُذْ بِلِمَا نَسِيتُ﴾ تو آپ نے حضرت خضر سے معذرت کرتے ہوئے فرمایا کہ آپ میرے اس کام پر گرفت نہ فرمائیں جو میں بھول گیا ہوں یا جس چیز کو میں بھول گیا ہوں یا میرے بھولنے پر گرفت نہ فرمائیے آپ کا مقصد یہ تھا کہ میں حضرت خضر کی وصیت کو بھول گیا ہوں اور بھول جانے پر کوئی گرفت نہیں کی جاتی یا بھولنے سے ترک کرنا اور چھوڑنا مراد ہے یعنی آپ اپنی وصیت کے ترک کرنے پر میری گرفت نہ فرمائیے جس کو میں نے پہلی مرتبہ ترک کر دیا ہے ﴿وَلَا تُزْهِقْنِي مِنْ أَمْرِي عُسْرًا﴾ اور آپ میرے کام میں مجھے مشکل میں نہ ڈالیں۔ ”رَهَقَهُ“ اس وقت بولا جاتا ہے جب کوئی کسی تکلیف میں مبتلا ہو جائے اور ”أَرْهَقَهُ إِيَّاهُ“ اس وقت بولا جاتا ہے جب کوئی شخص کسی پر ناقابل برداشت بوجھ ڈال دے یعنی آپ میرے کام کے بارے میں مجھے سخت ترین مشقت میں نہ ڈالیں اور وہ آپ کا ہر حال میں ان کی پیروی کرنا ہے یعنی آپ اپنی پیروی کی خاطر مجھ پر سختی نہ کیجئے بلکہ آپ روک ٹوک کو ترک کرتے ہوئے چشم پوشی سے کام لے کر مجھ پر اپنی پیروی کو آسان بنائیں۔

بے گناہ لڑکے کو قتل کرنے کا بیان

۷۴- ﴿فَانطَلَقَا حَتَّىٰ إِذَا لَقِيَا غُلَامًا فَقَتَلَهُ﴾ پھر وہ دونوں (یعنی حضرت موسیٰ و حضرت خضر علیہما السلام) چل پڑے یہاں تک کہ وہ ایک لڑکے سے ملے اور حضرت خضر علیہ السلام نے اس کو قتل کر دیا۔ بعض نے فرمایا کہ حضرت خضر نے اس لڑکے کا سر پکڑ کر دیوار سے دے مارا جس کی وجہ سے وہ مر گیا اور بعض نے فرمایا کہ حضرت خضر نے اس کو پکڑ کر زمین پر لٹایا پھر چھری کے ساتھ اس کو ذبح کر ڈالا [اور ”فَقَتَلَهُ“ میں ”فَا“ اور ”خَرَفَهَا“ میں بغیر ”فَا“ کے اس لیے ذکر کیا گیا ہے کہ کشتی میں سوراخ کرنے کو شرط کے لیے جزاء قرار دیا گیا جب کہ لڑکے کے قتل کو شرط کے اجزاء میں سے قرار دیا گیا ہے کیونکہ ”فَقَتَلَهُ“ شرط یعنی ”لَقِيَا“ پر معطوف ہے اور اس کی جزاء ”قَالَ أَقْتَلْتَنِي نَفْسًا“ کو قرار دیا گیا ہے اور ان دونوں کے درمیان اس لیے خلاف رکھا گیا ہے کہ کشتی میں سوراخ سوار ہونے کے بعد نہیں کیا گیا (بلکہ سوار ہو جانے کے دوران جب سب سواریاں کشتی میں موجود تھیں اس وقت سوراخ کیا گیا تھا بعد میں نہیں) جب کہ لڑکے کو ملاقات کے بعد قتل کیا گیا تھا [﴿قَالَ أَقْتَلْتَنِي نَفْسًا تَرَكِيَّةً﴾ حضرت موسیٰ علیہ السلام نے فرمایا کہ کیا آپ نے ایک بے گناہ جان کو قتل کر ڈالا ہے؟ [اہل حجاز ابو عمرو کی قراءت میں ”زَاكِيَّةً“ ہے] اور ”زَاكِيَّةً“ گناہوں سے پاک جان کو کہا جاتا ہے حضرت موسیٰ علیہ السلام کے نزدیک یہ لڑکا اس لیے گناہوں سے پاک تھا کہ آپ نے اسے گناہ کرتے نہیں دیکھا تھا یا اس لیے کہ وہ چھوٹا لڑکا تھا ابھی

جوانی کی حد میں نہیں پہنچا تھا ﴿بَغَيْرِ نَفْسٍ﴾ بغیر کسی جان کے بدلے یعنی اس لڑکے نے کسی جان کو قتل نہیں کیا تھا جس کے بدلے میں اسے قتل کیا جاتا۔

حضرت عبداللہ ابن عباس رضی اللہ تعالیٰ عنہما نے فرمایا ہے کہ نجدہ حروری کو سوال لکھ کر پوچھا گیا کہ لڑکے کا قتل کرنا کیونکر جائز ہوا حالانکہ رسول اللہ ﷺ نے بچوں کو قتل کرنے سے منع فرمایا تو انہوں نے جواب میں لکھا کہ اگر تمہیں بچوں کے حالات کا علم حاصل ہو جائے جیسا کہ حضرت موسیٰ علیہ السلام کے عالم (حضرت خضر) بچوں کے حالات جانتے تھے تو پھر تمہارے لیے قتل کرنا جائز ہو جائے گا ﴿لَقَدْ جِئْتُمْ شَيْئًا كَبِيرًا﴾ بے شک آپ نے بہت بُرا کام کیا ہے [نافع مدنی اور ابو بکر کوفی کی قراءت میں کاف پر ضمہ ”نُكْرًا“ ہے] اور اس کا معنی ہے: بُرا اور بعض حضرات نے فرمایا کہ کشتی میں سوراخ کرنا لڑکے کو قتل کرنے سے زیادہ بُرا ہے کیونکہ ایک جان کو قتل کرنا سوار یوں سے بھری کشتی کو غرق کرنے سے تھوڑا بُرا اور کم گناہ ہے یا اس کا معنی یہ ہے کہ لڑکے کو قتل کرنا کشتی میں سوراخ کرنے سے زیادہ بُرا اور بڑا گناہ ہے کیونکہ کشتی کے سوراخ کو بند کر کے اس کی تلافی ممکن ہے جب کہ قتل کی تلافی ممکن نہیں ہے۔

قَالَ الْمَاقِلُ لَكَ إِنَّكَ لَنْ تَسْتَطِيعَ بَعِي صَبْرًا ۝۵۵ قَالَ إِنْ سَأَلْتُكَ

عَنْ شَيْءٍ بَعْدَهَا فَلَا تُصِحِّبْنِي قَدْ بَلَغْتَ مِنْ لَدُنِّي عُذْرًا ۝۵۶ فَاَنْطَلَقَا ۝۵۷

حَتَّىٰ إِذَا آتَىٰ أَهْلَ قَرْيَةٍ اسْتَطْعَمَا أَهْلَهَا فَأَبَوْا أَنْ يُضَيِّفُوهُمَا فَوَجَدَا

فِيهَا جِدَارًا يَرِيدُ أَنْ يُنْقِضَ فَأَقَامَهُ ۝۵۸ قَالَ لَوْ شِئْتَ لَتَّخَذْتَ عَلَيْهِ أَجْرًا ۝۵۹

قَالَ هَذَا فِرَاقُ بَيْنِي وَبَيْنِكَ سَأُنَبِّئُكَ بِتَأْوِيلِ مَا لَمْ تَسْتَطِعْ عَلَيْهِ صَبْرًا ۝۶۰

خضر نے فرمایا: کیا میں نے آپ سے نہیں کہا تھا کہ بے شک آپ میرے ساتھ ہرگز صبر نہیں کر سکیں گے ○ موسیٰ نے فرمایا: اگر میں اس کے بعد آپ سے کسی چیز کے متعلق سوال کروں تو آپ مجھے اپنے ساتھ نہ رکھنا بے شک میری طرف سے آپ معذرت کی انتہاء کو پہنچ چکے ○ پھر وہ دونوں چل پڑے یہاں تک کہ جب وہ دونوں ایک بستی والوں کے پاس پہنچے (اور) اس میں رہنے والے لوگوں سے کھانا مانگا تو انہوں نے ان کی مہمان نوازی سے انکار کر دیا سوان دونوں نے اس بستی میں ایک ایسی دیوار پائی جو گرنا چاہتی تھی تو اس (خضر) نے اسے سیدھا کر دیا موسیٰ نے فرمایا: اگر آپ چاہتے تو اس کام پر اجرت لے لیتے ○ خضر نے فرمایا: یہ وقت میرے اور آپ کے درمیان جدائی کا ہے اب میں آپ کو ان باتوں کی حقیقت بتاؤں گا جن پر آپ صبر نہیں کر سکے ○

۷۵- ﴿قَالَ الْمَاقِلُ لَكَ إِنَّكَ لَنْ تَسْتَطِيعَ بَعِي صَبْرًا﴾ حضرت خضر علیہ السلام نے حضرت موسیٰ علیہ السلام سے فرمایا: کیا میں نے آپ سے نہیں کہا تھا کہ آپ میرے ساتھ یقیناً ہرگز صبر نہیں کر سکیں گے؟ حضرت خضر نے یہاں ”لَكَ“ کا لفظ زیادہ فرمایا ہے کیونکہ اس قتل میں بُرائی زیادہ ہے۔

۷۶- ﴿قَالَ إِنْ سَأَلْتُكَ عَنْ شَيْءٍ بَعْدَهَا﴾ حضرت موسیٰ علیہ السلام نے فرمایا کہ اگر میں اس کے بعد یعنی اس مرتبہ یا اس مسئلہ کے بعد کسی چیز کے بارے میں آپ سے سوال کروں ﴿فَلَا تُصِحِّبْنِي قَدْ بَلَغْتَ مِنْ لَدُنِّي عُذْرًا﴾ تو

آپ مجھے اپنے ساتھ نہ رکھنا بے شک آپ میری طرف سے معذرت کی انتہاء کو پہنچ چکے لہذا میں اپنے اور آپ کے درمیان جدائی کے بارے میں معذرت پیش کرتا ہوں [نافع مدنی اور ابو بکر کوفی کی قراءت میں "لدنی" میں نون مخفف (یعنی غیر مشدود) ہے]۔

بخیلوں کی بستی میں بغیر اجرت گرتی دیوار تعمیر کر دینے کا بیان

۷۷- ﴿فَانطَلَقْنَا حَتَّىٰ اِذَا اَنْتَبَا اَهْلَ قَرْيَةٍ﴾ پھر وہ دونوں چل پڑے یہاں تک کہ جب وہ دونوں ایک بستی والوں کے پاس پہنچے۔ یہ انطاکیہ نامی بستی تھی یا پھر ایلمہ تھی اور اللہ تعالیٰ کی زمین میں آسمان سے سب سے زیادہ دور یہی بستی تھی ﴿يَا سَتَطْمَأْ اَهْلَهَا﴾ اس بستی میں رہنے والے لوگوں سے انہوں نے کھانا مانگا یعنی مہمان نوازی کا مطالبہ کیا ﴿فَاَبَوْا اَنْ يُضَيِّفُوهُمْ﴾ تو انہوں نے ان کو کھانا کھلانے سے انکار کر دیا یعنی انہوں نے ان کو اپنے پاس ٹھہرانے اور ان کی مہمان نوازی کرنے سے انکار کر دیا کیونکہ "ضَيْفَةٌ" کا معنی ہے کہ فلاں آدمی نے مہمان کو اپنے پاس ٹھہرایا اور اس کی مہمان نوازی کی۔ حضور علیہ الصلوٰۃ والسلام نے ارشاد فرمایا کہ اس بستی میں رہنے والے لوگ بڑے بخیل تھے اور بعض حضرات نے فرمایا کہ جن بستیوں میں بخیل سے کام لیا جاتا ہے ان میں سب سے زیادہ بدترین بخیل لوگ اسی بستی کے باشندے تھے ﴿فَوَجَدَا فِيهَا جِدَارًا﴾ سو ان دونوں نے اس بستی میں ایک دیوار پائی جس کی لمبائی ایک سو ہاتھ تک تھی ﴿يُرِيدَانِ اَنْ يُنْقِضَا﴾ وہ گرنا چاہتی تھی (یعنی) گرنے کے قریب تھی اور بطور استعارہ ارادہ سے قرب و نزدیک کا معنی مراد لیا گیا ہے جیسا کہ ارادہ کے لیے "ہم" اور عزم مراد لیے جاتے ہیں ﴿فَاَقَامَا﴾ تو حضرت خضر علیہ السلام نے اپنے ہاتھ سے اس دیوار کو سیدھا کھڑا کر دیا یا انہوں نے اپنے ہاتھ سے اسے چھوا تو وہ کھڑی ہو کر سیدھی ہو گئی یا پھر حضرت خضر نے پہلے اسے توڑا اور از سر نو دوبارہ تعمیر کر دیا اور اس وقت کھانا کھانے کے لیے ان دونوں کی اضطراری حالت ہو چکی تھی اور بھوک کی وجہ سے کھانے کی سخت احتیاج تھی اور اس احتیاج نے ان دونوں کو آدمی کی دوسری کمائی پر مجبور کر دیا تھا اور وہ ہے سوال کرنا اور انہوں نے اس بستی میں کسی کو ہمدردی و غم خوار نہ پایا لہذا جب حضرت خضر علیہ السلام نے دیوار کو سیدھا کھڑا کر دیا تو حضرت موسیٰ علیہ السلام بھوک کی حاجت کے چھونے اور کھانے سے محروم رہنے کی حالت کو دیکھ کر اپنے آپ پر قابو نہ رکھ سکے یہاں تک کہ حضرت خضر علیہ السلام سے ﴿قَالَ كَوْثُرَتْ لَتَّخَذَتْ عَلَيْهِ اَجْرًا﴾ فرمایا: اگر آپ چاہتے تو البتہ آپ اس پر مزدوری لے لیتے یعنی آپ اپنے عمل پر اجرت کا مطالبہ کرتے تاکہ اس مزدوری کے ذریعے اپنی ضرورت کو پورا کر لیتے [لَتَّخَذَتْ "میں ابو عمر و بصری کی قراءت میں "تَا" مخفف "خَا" مکسور اور ذال مدغم ہے جبکہ ابن کثیر کی قراءت میں ذال میں ادغام کی بجائے اظہار ہے اور امام حفص کی قراءت میں "تَا" مشدود "خَا" مفتوح اور ذال میں اظہار ہے اور باقی قراء کے نزدیک "تَا" مشدود اور "خَا" مفتوح اور ذال دوسری تاء میں مدغم ہے اور "تَخَذَ" میں "تَا" اصلی ہے جیسا کہ "تَبَعَ" میں تاء اصلی ہے اور "اَتَّخَذَ" اسی سے باب افتعال سے ہے جیسا کہ "اَتَّبَعَ" "تَبَعَ" سے ماخوذ ہے "تَخَذَ يَتَّخَذُ" کا "اَخَذَ" سے کچھ تعلق نہیں ہے]۔

۷۸- ﴿قَالَ هَذَا فِرَاقُ بَيْنِي وَبَيْنِكَ﴾ حضرت خضر علیہ السلام نے فرمایا: یہ میرے اور آپ کے درمیان جدائی کا سبب ہے۔ یہ تیسرے سوال کی طرف اشارہ ہے یعنی یہ اعتراض جدائی کا سبب ہے [اور اصل میں "هَذَا فِرَاقُ بَيْنِي وَبَيْنِكَ" ہے اور اس طرح بھی پڑھا گیا ہے پھر مصدر کی ظرف کی طرف اضافت کی گئی ہے جیسا کہ مفعول بہ کی طرف اضافت کی جاتی ہے] ﴿سَأُنَبِّئُكَ بِتَاوِيلِ مَا لَمْ تَسْتَطِعْ عَلَيْهِ صَبْرًا﴾ اب میں آپ کو ان چیزوں کی حقیقت بتاتا ہوں جن پر آپ صبر نہیں کر سکے۔

أَمَّا السَّفِينَةُ فَكَانَتْ لِمَسْكِينٍ يَعْمَلُونَ فِي الْبَحْرِ فَأَرَدْتُ أَنْ أَعِيبَهَا وَكَانَ
 وَرَاءَهُمْ مَلِكٌ يَأْخُذُ كُلَّ سَفِينَةٍ غَصْبًا ﴿۷۹﴾ وَأَمَّا الْغُلَامُ فَكَانَ أَبُوهُ مُؤْمِنِينَ
 فَخَشِينَا أَنْ يُرْهِقَهُمَا طُغْيَانًا وَكُفْرًا ﴿۸۰﴾ فَأَرَدْنَا أَنْ يُبْدِلَهُمَا رَبُّهُمَا خَيْرًا
 مِّنْهُ زَكَاةً وَأَقْرَبَ رُحْمًا ﴿۸۱﴾

لیکن کشتی تو وہ چند مسکینوں کی تھی جو دریا میں کام کرتے تھے سو میں نے چاہا کہ اسے عیب دار کر دوں اور ان کے پیچھے ایک بادشاہ تھا جو ہر کشتی کو زبردستی چھین لیتا تھا اور لیکن رہا لڑکا تو اس کے ماں باپ دونوں ایمان دار تھے پس ہمیں خطرہ محسوس ہوا کہ وہ ان دونوں کو سرکشی اور کفر میں پھنسا دے گا سو ہم نے چاہا کہ ان دونوں کا رب انہیں اس سے بہتر پاکیزہ اور رحم دلی کے زیادہ قریب لڑکا عطا فرمائے O

کشتی میں سوراخ کرنے اور لڑکے کو قتل کرنے اور دیوار کو سیدھا کرنے کی حکمتوں کا بیان :

۷۹- ﴿أَمَّا السَّفِينَةُ فَكَانَتْ لِمَسْكِينٍ يَعْمَلُونَ فِي الْبَحْرِ﴾ لیکن کشتی تو چند مسکینوں کی تھی جو (روزی حاصل کرنے کے لیے) دریا میں کشتی رانی کا کام کرتے تھے۔ بعض حضرات نے فرمایا کہ یہ کشتی دس بھائیوں کی تھی جن میں سے پانچ لنگڑے تھے اور پانچ دریا میں کام کرتے تھے ﴿فَأَرَدْتُ أَنْ أَعِيبَهَا﴾ سو میں نے چاہا کہ میں اسے عیب دار کر دوں (اور) میں اس کو عیب والا بنا دوں ﴿وَكَانَ وَرَاءَهُمْ مَلِكٌ﴾ اور ان کے آگے یا ان کے پیچھے ایک بادشاہ تھا اور ان کشتی والوں کا راستہ واپسی میں اس بادشاہ کے پاس سے گزرتا تھا اور ان کو اس کا علم نہیں تھا جب کہ اللہ تعالیٰ نے اس کے بارے میں حضرت خضر علیہ السلام کو علم عطا فرمادیا تھا اور اس بادشاہ کا نام جلندی تھا ﴿يَأْخُذُ كُلَّ سَفِينَةٍ غَصْبًا﴾ وہ ہر کشتی کو زبردستی چھین لیتا تھا یعنی وہ ہر صحیح سلامت کشتی جس میں کوئی عیب نہیں ہوتا تھا اس کو زبردستی چھین لیتا تھا اور اگر اس میں کوئی عیب ہوتا تو اس کو چھوڑ دیتا تھا [اور "غصباً" مصدر ہے یا مفعول لہ ہے] اگر یہ اعتراض کیا جائے کہ "فَأَرَدْتُ أَنْ أَعِيبَهَا" کشتی کے غصب ہو جانے کے خوف سے مسبب ہے لہذا اس کا حق تو یہ تھا کہ اس کو سبب سے مؤخر ذکر کیا جاتا اس کا جواب یہ ہے کہ اس سے مراد تاخیر ہی ہے لیکن عنایت و مہربانی کے اظہار کے لیے اس کو مقدم ذکر کر دیا گیا ہے۔

۸۰- ﴿وَأَمَّا الْغُلَامُ فَكَانَ أَبُوهُ مُؤْمِنِينَ﴾ اور لیکن لڑکا تو اس کے ماں باپ ایمان دار تھے اور اس لڑکے کا نام حسین تھا ﴿فَخَشِينَا أَنْ يُرْهِقَهُمَا طُغْيَانًا وَكُفْرًا﴾ پس ہمیں خوف دامن گیر ہوا کہ وہ لڑکا ان دونوں کو سرکشی و کفر میں مبتلا کر دے گا (یعنی) ہمیں اندیشہ ہوا کہ وہ اپنے مسلمان والدین کو سرکشی و گمراہی اور کفر میں پھنسا دے گا کیونکہ محبت اولاد کی وجہ سے وہ دونوں اس کی نافرمانی و سرکشی اور اس کی بد عملی پر نرم پہلو اختیار کر لیں گے جس کے سبب وہ ان دونوں کو شر و بلا میں مبتلا کر دے گا اور وہ اپنے مکرو فریب سے ان کو سرکش و ظالم بنا دے گا اور اپنی گمراہی سے انہیں بھی گمراہ کر دے گا چنانچہ وہ دونوں ماں باپ اپنے اس لڑکے کی وجہ سے اسلام سے مرتد ہو جائیں گے اور یہ حضرت خضر علیہ السلام کا کلام ہے اور حضرت خضر کو اس لڑکے کے متعلق یہ خوف اس لیے لاحق ہوا کہ اللہ تعالیٰ نے آپ کو اس کے حال سے آگاہ فرمادیا تھا نیز اللہ تعالیٰ نے آپ کو اس کے باطنی اور پوشیدہ معاملے پر مطلع فرمادیا تھا اور اگر یہ اللہ تعالیٰ کا کلام ہے تو "فَخَشِينَا" کا معنی "فَعَلِمْنَا"

ہے یعنی ہمیں معلوم تھا کہ اگر لڑکا زندہ رہا تو اپنے والدین کے کفر کا سبب بنے گا۔

۸۱- ﴿فَأَرَادْنَا أَنْ يُبَدِّلَهُمُ اللَّهُ خَيْرَ آقِبَتُهُ﴾ سو ہم نے چاہا کہ ان کا رب تعالیٰ ان کو اس کے بدلے میں بہتر اور اچھا لڑکا عطا فرمائے [نافع مدنی اور ابو عمرو بصری کی قراءت میں دال مشدود کے ساتھ ”بَدِّلَ“ (باب تفعیل سے) ہے] ﴿زُكُوَّةٌ﴾ پاکیزہ اور گناہوں سے پاک ﴿وَأَقْرَبَ رَحْمًا﴾ اور رحمت و مہربانی کے زیادہ قریب ہو [”زُكُوَّةٌ“ اور ”رَحْمًا“ دونوں تمیز ہیں]۔

ایک روایت میں بیان کیا گیا ہے کہ اس لڑکے کے مرنے کے بعد اس کے والدین کے ہاں ایک لڑکی پیدا ہوئی جس سے ایک نبی نے شادی کی جس سے ایک نبی پیدا ہوا یا پھر اس سے ستر نبی پیدا ہوئے یا یہ معنی ہے کہ اللہ تعالیٰ اس لڑکے کے بدلے اس کے والدین کو انہیں جیسا نیک ایمان دار بیٹا عطا فرمائے گا [ابن عامر شامی کی قراءت میں ”رَا“ اور ”حَا“ دونوں پر پیش (یعنی ”رَحْمًا“) ہے]۔

وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ وَكَانَ تَحْتَهُ كَنْزٌ لَهُمَا وَكَانَ
أَبُوهُمَا صَالِحًا فَآرَادَ رَبُّكَ أَنْ يَبْلُغَا أَشُدَّهُمَا وَيَسْتَخْرِجَا كَنْزَهُمَا رَحْمَةً مِّنْ
رَّبِّكَ وَمَا فَعَلْتُهُ عَنْ أَمْرِي ۗ ذَٰلِكَ نَأْوِيٓ لِمَا لَمْ تَسْطِعْ عَلَيْهِ صَبْرًا ۝٨٢
وَيَسْأَلُونَكَ عَنِ الْقُرْنَيْنِ ۗ قُلْ سَأَتْلُو عَلَيْكُمُ الْقُرْآنَ ۖ ذِكْرًا ۝٨٣ إِنَّا مَكَّنَّا لَهُ فِي
الْأَرْضِ وَآتَيْنَاهُ مِن كُلِّ شَيْءٍ سَبَبًا ۝٨٤ فَاتَّبَعُوا سَبِيلًا ۝٨٥

اور لیکن رہی دیوار تو وہ شہر کے دو یتیم لڑکوں کی تھی اور اس کے نیچے ان دونوں کا خزانہ (مدفون) تھا اور ان دونوں کا باپ بڑا نیک انسان تھا سو آپ کے رب نے چاہا کہ وہ دونوں اپنی جوانی کو پہنچ جائیں اور اپنا خزانہ نکال لیں یہ آپ کے رب تعالیٰ کی طرف سے رحمت تھی اور میں نے یہ کام اپنی رائے سے نہیں کیا یہ ان کاموں کی حقیقت ہے جن پر آپ صبر نہیں کر سکتے تھے اور یہ لوگ ذوالقرنین کے متعلق آپ سے سوال کرتے ہیں فرمادیجئے کہ اب میں تمہیں اس کا ذکر پڑھ کر سناتا ہوں بے شک ہم نے اس کو زمین میں قدرت بخشی اور ہم نے اس کو ہر چیز کا ساز و سامان عطا فرمایا اور اس نے منزل مقصود تک پہنچانے والے راستے کی پیروی کی ۝

۸۲- ﴿وَأَمَّا الْجِدَارُ فَكَانَ لِغُلَامَيْنِ يَتِيمَيْنِ﴾ اور لیکن دیوار تو وہ دو یتیم لڑکوں کی تھی ایک کا نام اصرم اور دوسرے کا نام صریم تھا ﴿فِي الْمَدِينَةِ﴾ شہر میں۔ اس سے وہی مذکورہ بالا شہر مراد ہے (جس میں دیوار تعمیر کی گئی تھی) ﴿وَكَانَ تَحْتَهُ كَنْزٌ لَهُمَا﴾ اور اس دیوار کے نیچے ان دونوں کا خزانہ مدفون تھا یعنی سونے کی ایک تختی تھی جس میں تحریر تھا کہ مجھے اس پر تعجب ہے جو تقدیر پر ایمان رکھتا ہے اس کے باوجود غم گین کیسے ہوتا ہے اور مجھے اس پر تعجب ہے جو رزق پر یقین رکھتا ہے پھر حصول رزق میں محنت و مشقت کیونکر اٹھاتا ہے اور مجھے تعجب ہے اس پر جو موت پر ایمان رکھتا ہے پھر خوش کیسے رہتا ہے اور مجھے تعجب ہے اس شخص پر جو حساب و کتاب پر ایمان رکھتا ہے پھر غافل کیسے رہتا ہے اور مجھے تعجب ہے اس پر جو دنیا اور دنیا داروں کی بھاگ دوڑ کو پہچانتا ہے اس کے باوجود اس سے کیسے مطمئن رہتا ہے اور اس کے آخر میں ”لَا إِلَهَ إِلَّا اللَّهُ مُحَمَّدٌ رَّسُولُ اللَّهِ“ تحریر

تھایا سونے چاندی کا مدفون مال مراد ہے یا پھر چند صحیفے مراد ہیں جن میں علمی مسائل تحریر تھے اور پہلا قول زیادہ صحیح ہے۔ اور حضرت قتادہ رضی اللہ تعالیٰ نے بیان کیا کہ ہم سے پہلے لوگوں کے لیے سونا چاندی حلال تھے اور ہم پر حرام کر دیئے گئے اور مالِ غنیمت پہلے لوگوں پر حرام تھا اور ہمارے لیے حلال کر دیا ﴿وَكَانَ أَبُوهُمَا صَالِحًا﴾ اور ان کا باپ نیک انسان تھا ان لوگوں میں سے تھا جو صرف مجھ سے دوستی کرتے ہیں۔ بعض حضرات نے فرمایا کہ ان دونوں کا ساتویں پشت میں دادا تھا اور حضرت حسین ابن علی رضی اللہ تعالیٰ عنہما کے متعلق منقول ہے کہ انہوں نے ایک خارجی (دشمن اہل بیت) سے دوران گفتگو فرمایا کہ ان دو لڑکوں کی حفاظت اللہ تعالیٰ نے کیوں فرمائی تھی؟ اس نے کہا: اس لیے کہ ان کا باپ بڑا نیک تھا تو حضرت امام حسین رضی اللہ تعالیٰ عنہ نے فرمایا کہ میرا باپ اور میرا نانا اس سے بہت بہتر تھے ﴿فَأَرَادَ رَبُّكَ أَنْ يَبْلُغَا أَشُدَّهُمَا﴾ سو آپ کے پروردگار نے چاہا کہ وہ دونوں اپنی جوانی کو پہنچ جائیں یعنی بالغ و سمجھ دار ہو جائیں ﴿وَيَسْتَخْرِجَا كُنُزَهُمَا رَحْمَةً﴾ اور وہ اپنا خزانہ نکال لیں آپ کے پروردگار کی رحمت سے ﴿رَحْمَةً﴾ مفعول لہ ہے یا ”أَرَادَ رَبُّكَ“ سے مصدر منصوب ہے کیونکہ یہ ”رَحْمَةً“ کے معنی میں ہے یعنی اللہ تعالیٰ نے ان دونوں پر رحم فرمایا ﴿وَمَا فَعَلْتُهُ عَنْ أَمْرِي﴾ اور میں نے یہ کام اپنی رائے سے نہیں کیے اور نہ میں نے خود سوچ کر اپنے اجتہاد سے کیے بلکہ میں نے یہ کام اللہ تعالیٰ کے حکم سے کیے ہیں [”ة“ ضمیر ”کل“ کی طرف لوٹی ہے یا صرف ”جدار“ یعنی دیوار کی طرف لوٹی ہے] ﴿ذَلِكَ﴾ یعنی یہ تینوں جوابات ﴿تَأْوِيلُ مَا لَمْ تَسْطِعْ عَلَيْهِ صَبْرًا﴾ ان کاموں کی حقیقت ہے جن پر آپ صبر نہیں کر سکے تھے [”تَسْطِعُ“ میں دوسری ”تَا“ کو تخفیف کے لیے حذف کر دیا گیا ہے] اور یہاں ولی کو نبی پر فضیلت دینے کی گمراہی میں کئی قوموں کے قدم پھسل گئے اور یہ کفر جلی ہے جیسا کہ ان لوگوں نے کہا کہ حضرت موسیٰ علیہ السلام کو حضرت خضر سے تعلیم حاصل کرنے کا حکم دیا گیا حالانکہ وہ تو ولی تھے اور جواب یہ ہے کہ حضرت خضر علیہ السلام نبی تھے اور اگر وہ نبی نہیں تھے جیسا کہ بعض کا خیال ہے تو یہ حضرت موسیٰ علیہ السلام کے حق میں آزمائش تھی اس کے علاوہ اہل کتاب کہتے ہیں کہ بے شک یہ موسیٰ جس کا یہاں ذکر کیا گیا ہے حضرت موسیٰ بن عمران نہیں تھے بلکہ موسیٰ بن ماثان تھے اور یہ ناممکن و محال ہے کہ کوئی ولی نبی پر ایمان لائے بغیر ولی بن جائے پھر بھلا نبی ولی سے کم کیسے ہو سکتا ہے اور حضرت موسیٰ علیہ السلام کے حضرت خضر سے علم حاصل کرنے میں کوئی قباحت نہیں ہے کیونکہ علم میں اضافہ اور ترقی مطلوب ہوتی ہے اور پہلے جواب میں ”فَأَرَادْتُ“ اس لیے ذکر کیا گیا ہے کہ اس کا فساد ظاہر ہے اور وہ کشتی میں سوراخ کرنے کا عمل ہے اور تیسرے جواب میں ”فَأَرَادَ رَبُّكَ“ اس لیے ذکر کیا گیا ہے کہ یہ محض انعام ہے اور انسان کے اختیار میں نہیں ہے اور دوسرے جواب میں ”فَأَرَادْنَا“ اس لیے ذکر کیا گیا ہے کہ یہ عمل کے اعتبار سے فساد ہے اور اس مقتول لڑکے کے عوض میں اچھا پاکیزہ رحم دل بچہ عطا فرمانے کے اعتبار سے انعام ہے اور علامہ زجاج نے کہا کہ ”فَأَرَادْنَا“ کا معنی ہے: ”فَأَرَادَ اللَّهُ عَزَّ وَجَلَّ“ سو اللہ عزوجل نے چاہا اور اس کی مثال قرآن مجید میں بہت زیادہ موجود ہے۔

حضرت ذوالقرنین کا بیان

۸۳- ﴿وَيَسْأَلُونَكَ﴾ اور وہ آپ سے سوال کرتے ہیں یعنی یہودی بطور امتحان آپ سے سوال کرتے ہیں یا ابو جہل اور اس کی جماعت کے دوسرے ساتھی آپ سے پوچھتے ہیں ﴿عَنْ ذِي الْقُرْنَيْنِ﴾ ذوالقرنین کے متعلق۔ اس کا نام سکندر ہے جس نے پوری دنیا پر بادشاہی کی۔ بعض اہل علم نے کہا کہ پوری دنیا پر چار آدمیوں نے بادشاہی کی ہے دو مسلمان اور دو کافر چنانچہ مسلمانوں میں سے جن دو آدمیوں نے ساری دنیا پر حکومت کی ہے وہ یہ ہیں: (۱) سلطان سکندر ذوالقرنین

(۲) حضرت سلیمان علیہ السلام اور کافروں میں سے ایک نمرود دوسرا بخت نصر ہوا ہے اور یہ نمرود کے بعد ہوا ہے اور بعض حضرات نے فرمایا کہ جناب ذوالقرنین نیک انسان تھا اللہ تعالیٰ نے ان کو ساری روئے زمین کا بادشاہ بنا دیا اور ان کو علم و حکمت سے نوازا اور اللہ تعالیٰ نے روشنی اور تاریکی کو اس کے تابع کر دیا تھا اور جب وہ چلتے تو روشنی ان کے آگے رہنمائی کرتی اور تاریکی ان کے پیچھے ان کی حفاظت کرتی اور بعض اہل علم نے کہا کہ وہ نبی تھے اور یہ بھی کہا گیا ہے کہ وہ فرشتوں میں سے ایک فرشتہ تھا اور حضرت علی مرتضیٰ رضی اللہ تعالیٰ عنہ نے فرمایا کہ ذوالقرنین نہ نبی تھے اور نہ فرشتہ تھے لیکن وہ ایک نیک بندے تھے اور اللہ تعالیٰ کی طرف دعوت و اطاعت میں اس کی دائیں کپٹی پر زوردار حملہ کر کے ایسی ضرب لگائی گئی کہ سر پھٹ گیا اور موت واقع ہو گئی پھر اللہ تعالیٰ نے اس کو زندہ فرما دیا چنانچہ پھر زوردار حملہ کر کے اس کی بائیں کپٹی پر مارا گیا جس سے اس کی موت واقع ہو گئی پھر اللہ تعالیٰ نے اس کو زندہ فرما دیا اس لیے اس کا نام ذوالقرنین رکھا گیا اور تمہارے اندر اس کی مثال موجود ہے۔ اس سے حضرت علی نے اپنی ذات مراد لی ہے (کیونکہ آپ کے سر مبارک کے دونوں کناروں پر دو زخم آئے تھے جس کی وجہ سے آپ کو بھی ذوالقرنین کہا جاتا تھا)۔

بعض بزرگوں نے فرمایا کہ حضرت ذوالقرنین لوگوں کو توحید الہی کی طرف دعوت دیتے تھے جس کی وجہ سے کافروں نے آپ کو قتل کر دیا مگر اللہ تعالیٰ نے آپ کو زندہ فرما دیا اور حضور علیہ الصلوٰۃ والسلام نے فرمایا کہ سلطان سکندر کا نام ذوالقرنین اس لیے رکھا گیا تھا کہ انہوں نے دنیا کے دونوں کونوں یعنی اس کی دونوں جانبیں مشرق و مغرب کی سیر کی تھی اور بعض نے کہا: ان کے سر پر دو سینگ یعنی بالوں کی دو مینڈھیاں تھیں اس لیے ذوالقرنین نام پڑ گیا یا اس لیے کہ ان کی زندگی میں لوگوں کی دو صدیاں گزر گئی تھیں یا اس لیے کہ وہ دو ملک فارس اور روم کے بادشاہ ہوئے تھے یا ان کے تاج کے نیچے دو سینگ تھے یا اس لیے کہ ان کے سر پر دو سینگوں کے مشابہ کوئی دو چیزیں ابھری ہوئی تھیں یا وہ ماں باپ کی طرف سے کریم الطرفین تھے اور روم کے رہنے والے تھے ﴿قُلْ سَأَتْلُو عَلَيْكُمْ فَتَنَّهُ ذِكْرًا﴾ اے محبوب! فرما دیجئے کہ میں ابھی ذوالقرنین کا ذکر تمہیں پڑھ کر سنا تا ہوں۔

۸۴- ﴿إِنَّا كُنَّا لَهُ فِي الْأَرْضِ﴾ بے شک ہم نے اس کو زمین پر قدرت بخشی اور ہم نے اس کے لیے زمین پر عزت و مرتبہ اور غلبہ و سر بلندی کو مقرر کر دیا ﴿وَأَتَيْنَاهُ مِنْ كُلِّ شَيْءٍ﴾ اور ہم نے اس کو ہر چیز عطا فرمائی۔ اس سے اس کے ملک میں اس کے اغراض و مقاصد مراد ہیں ﴿سَبَبًا﴾ ایسا راستہ جو منزل مقصود تک پہنچانے والا ہے۔

۸۵- ﴿فَاتَّبَعْتَهُ سَبَبًا﴾ پس اس نے منزل مقصود تک پہنچانے والے راستے کی پیروی کی۔ ”سَبَبٌ“ سے مراد ہر وہ چیز ہے جس کے ذریعے مقصود تک پہنچا جائے خواہ وہ علم و حکمت ہو خواہ وہ قدرت و طاقت یا اقتدار و حکومت ہو سو اس نے مغرب تک پہنچنے کا ارادہ کیا (”فَاتَّبَعْتَهُ سَبَبًا“) تو اس نے ایسے راستے کی پیروی اختیار کی جو اسے اس کی طرف پہنچا دے یہاں تک کہ وہ پہنچ گیا اور اسی طرح جب مشرق تک پہنچنے کا ارادہ کیا۔ (”فَاتَّبَعْتَهُ سَبَبًا“) تو اس نے اس کی طرف جانے والے راستے کی پیروی اختیار کی اور جب اس نے ”سَبَبَيْنِ“ (دو پہاڑوں) تک پہنچنے کا ارادہ کیا (”فَاتَّبَعْتَهُ سَبَبًا“) تو اس کی طرف جانے والے راستے پر روانہ ہو گیا [اہل کوفہ اور ابن عامر شامی کی قراءت میں (تینوں جگہ میں) ”فَاتَّبَعْتَهُ ثُمَّ اتَّبَعْتَهُ“ (ہمزہ قطعی اور ”تَا“ ساکن باب افعال سے) ہے اور باقی (اہل حجاز اور اہل بصرہ) کی قراءت میں ”فَاتَّبَعْتَهُ ثُمَّ اتَّبَعْتَهُ“ (ہمزہ وصل ”تَا“ مشدّد کے ساتھ باب افعال سے) ہے۔ امام اصمعی سے منقول ہے کہ ”اتَّبَعْتَهُ“ کا معنی ”لَوَجَّحْتَهُ“ (پیچھے آ کر ل گیا) ہے اور ”اتَّبَعْتَهُ“ کا معنی ”اِقْتَفَى“ ہے (یعنی پیچھے چلا رہا) اور اگر چہ نہ ل سکا ہو]۔

حَتَّىٰ إِذَا بَلَغَ مَغْرِبَ الشَّمْسِ وَجَدَهَا تَغْرُبُ فِي عَيْنٍ حَمِئَةٍ ۖ وَوَجَدَ عِنْدَهَا قَوْمًا
 قُلْنَا يَا الْقَارِئِينَ إِنَّمَا أَنْتُمْ تُعَذِّبُونَ وَإِنَّمَا أَنْتُمْ تُخَذِّفُونَ حَسَنًا ﴿۸۶﴾ قَالَ أَتَأْمَنُ ظَلَمَ فَسَوْفَ
 نَعَذِّبُهُ ثُمَّ يُدْرَأُ إِلَىٰ رَبِّهِ فَيُعَذِّبُهُ عَذَابًا نَّكَرًا ﴿۸۷﴾ وَأَمَّا مَنْ آمَنَ وَعَمِلَ صَالِحًا
 فَلَهُ جَزَاءٌ الْحُسْنَىٰ ۖ وَسَنَقُولُ لَهُ مِنْ أَمْرِنَا يُسْرًا ﴿۸۸﴾ ثُمَّ أَتَّبَعَ سَبَبًا ﴿۸۹﴾ حَتَّىٰ
 إِذَا بَلَغَ مَطْلِعَ الشَّمْسِ وَجَدَهَا تَطْلُعُ عَلَىٰ قَوْمٍ لَمْ يَجْعَلْ لَهُم مِّنْ دُونِهَا سِتْرًا ﴿۹۰﴾

یہاں تک کہ جب وہ سورج کے غروب ہونے کے مقام پر پہنچا تو اسے سیاہ کچھڑ کے چشمے میں ڈوبتا ہوا پایا اور اس کے پاس ایک قوم کو پایا، ہم نے فرمایا: اے ذوالقرنین! یا تو انہیں سزا دو یا ان کے ساتھ نیکی کرو (تمہیں اختیار ہے) O اس نے کہا: لیکن جس نے ظلم کیا ہے اسے ہم عنقریب سزا دیں گے، پھر وہ اپنے رب کی طرف لوٹایا جائے گا تو وہ اسے سخت عذاب دے گا O لیکن جو ایمان لایا اور نیک کام کیا تو اس کے لیے بہترین بدلا ہوگا اور ہم اسے اپنا آسان حکم بجالانے کا کہیں گے O پھر وہ ایک اور منزل کے راستہ پر روانہ ہوا O یہاں تک کہ جب وہ سورج طلوع ہونے کے مقام پر پہنچا تو اس نے سورج کو ایک ایسی قوم پر طلوع ہوتے پایا جس کے لیے ہم نے اس کے سامنے کوئی پردہ حائل نہیں کیا O

۸۶- ﴿حَتَّىٰ إِذَا بَلَغَ مَغْرِبَ الشَّمْسِ﴾ یہاں تک کہ جب سورج کے غروب ہونے کے مقام پر پہنچا یعنی مغرب کی طرف آبادی کے انتہائی آخری مقام تک پہنچ گئے اور اسی طرح طلوع آفتاب (مشرق) کے انتہائی آخری مقام تک پہنچے تھے۔ حضور علیہ الصلوٰۃ والسلام نے فرمایا کہ ذوالقرنین کی سیاحت کا آغاز یوں ہوا کہ اس نے ایک کتاب میں پڑھا کہ سام بن نوح علیہ السلام کی اولاد میں کوئی ایک شخص آب حیات کے چشمے سے پئے گا، پھر ہمیشہ زندہ رہے گا، چنانچہ ذوالقرنین نے آب حیات کی تلاش میں سیر و سیاحت شروع کی اور اس کے وزیر اور خالہ زاد بھائی حضرت خضر علیہ السلام بھی اس سفر میں اس کے ساتھ تھے اور وہ آب حیات پینے میں کامیاب ہو گئے اور ذوالقرنین کامیاب نہیں ہو سکا تھا ﴿وَجَدَهَا تَغْرُبُ فِي عَيْنٍ حَمِئَةٍ﴾ اس نے سورج کو ایک سیاہ کچھڑ کے چشمے میں غروب ہوتے ہوئے پایا۔ ”حَمِئَةٌ“ کا معنی ہے: سیاہ مٹی۔ یہ ”حَمِئَتِ الْبِئْرِ“ سے ماخوذ ہے، جس کا مطلب ہے: کنویں کے پانی میں سیاہ گارا غالب آ گیا [امام حفص کے علاوہ باقی اہل کوفہ اور ابن عامر شامی کی قراءت میں ”حَامِيَةٌ“ ہے جس کا معنی ہے: گرم]۔

حضرت ابوذر غفاری رضی اللہ تعالیٰ عنہ بیان کرتے ہیں کہ میں رسول اللہ ﷺ کے پیچھے اونٹ پر سوار تھا کہ آپ نے سورج کو غروب ہوتے وقت دیکھا اور فرمایا: اے ابوذر! کیا تم جانتے ہو کہ یہ سورج کہاں ڈوبتا ہے؟ میں نے عرض کیا کہ اللہ تعالیٰ اور اس کا رحیم و کریم رسول بہتر جانتے ہیں آپ نے فرمایا: ”تَغْرُبُ فِي عَيْنٍ حَامِيَةٍ“ کہ وہ گرم چشمہ میں غروب ہوتا ہے۔

اور حضرت عبداللہ ابن عباس رضی اللہ تعالیٰ عنہما، حضرت امیر معاویہ کے پاس موجود تھے اور امیر معاویہ نے ”حَامِيَةٌ“

۱۔ رواہ ابو داؤد رقم الحدیث: ۴۰۰۲

۲۔ الدر المنثور ج ۵ ص ۴۴۴-۴۴۸

پڑھا تو حضرت ابن عباس نے فرمایا: ”حَمِيَّةٌ“ ہے چنانچہ حضرت امیر معاویہ نے حضرت عبداللہ بن عمرو سے فرمایا: تم اس کو کیسے پڑھتے ہو؟ انہوں نے کہا: جیسے امیر المؤمنین (امیر معاویہ) پڑھتے ہیں پھر وہ حضرت کعب احبار کی طرف متوجہ ہوئے اور فرمایا کہ تم سورج کو غروب ہوتے وقت کیسا پاتے ہو؟ انہوں نے فرمایا: پانی اور مٹی میں (یعنی سیاہ گار میں) ہم اسے تورات میں اسی طرح پاتے ہیں سو یہ حضرت ابن عباس رضی اللہ تعالیٰ عنہما کے قول کے موافق ہے اور ان دونوں میں کوئی تضاد نہیں ہے کیونکہ جائز ہے کہ وہ چشمہ دونوں صفات کا اکٹھے جامع ہو (یعنی وہ چشمہ سیاہ کیچڑ بھی ہو اور گرم بھی ہو) ﴿وَوَجَدَا عِنْدَهَا قَوْمًا﴾ اور ذوالقرنین نے اس چشمہ کے پاس ایک ایسی قوم پائی جو کپڑوں سے عاری تھی اور وہ لوگ شکاری جانوروں کے چمڑوں کو بطور لباس پہنتے تھے اور ان کی خوراک دریا کی مچھلیاں تھی اور وہ لوگ کافر تھے ﴿قُلْنَا يَا ذَا الْقَرْنَيْنِ اِمَّا اَنْ تُعَذِّبَ وَاِمَّا اَنْ تَنْجِيَهُمْ حَسْبًا﴾ ہم نے فرمایا: اے ذوالقرنین! یا تو سزا دو اور یا ان میں بھلائی کے ساتھ سلوک کرو۔ اگر حضرت ذوالقرنین نبی تھے تو اللہ تعالیٰ نے ان کی طرف یہ وحی نازل فرمائی ورنہ ان کے نبی کی طرف وحی نازل فرمائی اور اس نے ان کو یہ بات بتائی اور حکم دیا کہ اس طرح کرو یا بذریعہ الہام آپ کو اختیار دیا گیا کہ چاہیں تو ان کو قتل کے ساتھ سزا دیں بشرطیکہ وہ لوگ کفر پر اصرار کریں اور چاہیں تو ان کو احترام کے ساتھ رکھیں اور ان کے ساتھ نیکی کریں اور انہیں دین کے احکام کی تعلیم دیں اگر وہ ایمان لائیں یا عذاب دینے سے مراد انہیں قتل کرنا اور نیکی اپنانے سے ان کو صرف قیدی بنانا ہے کیونکہ قیدی بنانا قتل کے اعتبار سے احسان و نیکی کرنا ہے۔

۸۷- ﴿قَالَ اَنَا مَن ظَلَمْتُ فَسَوْفَ نُعَذِّبُهُ﴾ اس نے کہا (یعنی) ذوالقرنین نے کہا کہ جس نے ظلم کیا (اور توبہ نہ کی) تو ہم عنقریب اسے سخت ترین سزا دیں گے (یعنی) ہم اسے قتل کر دیں گے ﴿ثُمَّ يُدْرَأُ إِلَى رَيْبِهِ فَيُعَذِّبُهُ عَذَابًا ثَكْرًا﴾ پھر وہ قیامت میں اپنے پروردگار کی طرف لوٹایا جائے گا تو وہ اسے سخت ترین سزا دے گا، یعنی جس کو میں نے اسلام کی دعوت دی اور اس نے انکار کر دیا اور ظلم عظیم پر قائم رہا اور وہ شرک ہے تو ایسے ہر شخص کو دنیا میں اور آخرت میں سخت ترین عذاب دیا جائے گا۔

۸۸- ﴿وَأَمَّا مَن أَمِنَ وَعَمَلَ صَالِحًا﴾ اور جو شخص ایمان لایا اور اس نے نیک عمل کیے یعنی جن اعمال کا ایمان تقاضا کرتا ہے ﴿فَلَهُ جَزَاءٌ الْحُسْنَى﴾ تو اس کے لیے نیک عمل پر بھلائی ہوگی اور وہ کلمہ شہادت ہے [ابو بکر کوفی کے علاوہ باقی اہل کوفہ کی قراءت میں ”جَزَاءٌ بِالْحُسْنَى“ ہے] یعنی نیک عمل پر اس کو بہترین بدلے گا ﴿وَسَنَقُولُ لَهُ مِن أَمْرِنَا يُسْرًا﴾ اور ہم اپنے ہر حکم میں اس کے لیے آسانی فرمائیں گے یعنی آسان حکم دیں گے یعنی ہم اس کو مشقت والا مشکل حکم نہیں دیں گے بلکہ ہم اسے آسان ترین حکم دیں گے جیسے زکوٰۃ، صدقات اور عشر وغیرہ۔

۸۹، ۹۰- ﴿ثُمَّ أَنْبَجَ سَبَبًا﴾ حتیٰ اِذَا بَلَغَ مَطْلِعَ الشَّمْسِ وَجَدَهَا تَطْلُعُ عَلَى قَوْمٍ ﴿پھر وہ ایک اور منزل کے راستے پر روانہ ہوا﴾ یہاں تک کہ جب وہ سورج طلوع ہونے کے مقام پر پہنچا تو اس نے سورج کو ایک قوم پر طلوع ہوتے پایا اور وہ قوم ننگی تھی ﴿لَا يَجْعَلُ لَهُمْ قِنْدُوقِينَ﴾ ہم نے ان کے لیے سورج کے سامنے کوئی پردہ یعنی عمارتیں نہیں بنائیں۔ حضرت کعب رضی اللہ تعالیٰ عنہ بیان کرتے ہیں کہ ان لوگوں کی زمین اس قدر نرم ہے کہ اس پر مکانات نہیں بنائے جاسکتے۔ انہوں نے زمین کی گہرائی میں تہ خانے اور غار بنائے ہوئے تھے چنانچہ جب سورج طلوع ہوتا تو وہ لوگ ان تہ خانوں اور غاروں میں داخل ہو جاتے پھر جب سورج بلند ہو جاتا تو وہ اپنے سامان زندگی کی طرف نکل جاتے یا ”ستر“ سے لباس مراد ہے۔ حضرت مجاہد بیان کرتے ہیں کہ سوڈان کے جو لوگ سورج کے طلوع ہوتے وقت لباس نہیں پہنتے وہ تمام روئے زمین کے لوگوں سے زیادہ ہیں۔

كَذٰلِكَ ۙ وَقَدْ اَحْطٰنَا بِمَا لَدَيْهِ خُبْرًا ۙ ﴿۹۱﴾ ثُمَّ اتَّبَعْنَا سَبِيْلًا ﴿۹۲﴾ حَتّٰى اِذَا بَلَغَ بَيْنَ
السَّدَّيْنِ وَجَدَ مِنْ دُوْنِهِمَا قَوْمًا ۙ لَا يَكَادُوْنَ يَفْقَهُوْنَ قَوْلًا ﴿۹۳﴾ قَالُوْا اِيْذَا الْقُرْنَيْنِ
اِنَّ يَأْجُوْجَ وَمَاجُوْجَ مُفْسِدُوْنَ فِي الْاَرْضِ ۙ فَهَلْ نَجْعَلُ لَكَ خَرْجًا عَلٰى اَنْ
تَجْعَلَ بَيْنَنَا وَبَيْنَهُمْ سَدًّا ۙ ﴿۹۴﴾ قَالَ مَا مَكَّنِّيْ فِيْهِ رَبِّيْ خَيْرٌ فَاَعْيُنُوْنِيْ بِقُوَّةٍ اَجْعَلْ
بَيْنَكُمْ وَبَيْنَهُمْ رَدْمًا ۙ ﴿۹۵﴾

اسی طرح تھا اور اس کے پاس جو کچھ تھا ہم نے علم کی بناء پر اس کا یقیناً احاطہ کیا ہوا ہے۔ پھر اس نے ایک اور منزل کی جانب راستہ کی پیروی کی۔ یہاں تک کہ جب وہ دو پہاڑوں کے دروں کے درمیان پہنچا تو اس نے ان دروں کے آگے ایک ایسی قوم کو پایا جو کوئی بات نہیں سمجھتے تھے۔ انہوں نے کہا: اے ذوالقرنین! بے شک یا جوج ماجوج زمین میں فساد پھیلاتے ہیں تو کیا ہم آپ کے لیے اس شرط پر خاطر خواہ اجرت مقرر کر دیں کہ آپ ہمارے اور ان کے درمیان ایک مضبوط موٹی دیوار تعمیر کر دیں۔ اس نے کہا: میرے پروردگار نے جو اختیارات مجھے عطا فرمائے ہیں وہ بہتر ہیں سو تم میری جسمانی قوت سے مدد کرو تا کہ میں تمہارے اور ان کے درمیان ایک مضبوط دیوار بنا دوں۔

۹۱- ﴿كَذٰلِكَ﴾ ذوالقرنین کا معاملہ اسی طرح ہے یعنی جس طرح ہم نے اس کو بیان کیا ہے کہ اس کا مرتبہ بہت بلند ہے ﴿وَقَدْ اَحْطٰنَا بِمَا لَدَيْهِ﴾ لشکر، آلات اور بادشاہی کے اسباب میں سے جو کچھ اس کے پاس تھا اس سب کا ہم نے احاطہ کیا ہوا ہے ﴿خُبْرًا﴾ [مصدر کی بناء پر منصوب ہے] کیونکہ ”اَحْطٰنَا“ بہ معنی ”خَبَرْنَا“ ہے کہ ہمیں سب کچھ معلوم ہے یا یہ معنی ہے کہ ذوالقرنین سورج طلوع ہونے کے مقام پر اسی طرح پہنچے جس طرح سورج غروب ہونے کے مقام تک پہنچے تھے یا یہ معنی ہے کہ سورج جس قوم پر طلوع ہوتا ہے وہ بھی اسی قوم کی طرح ہے جس پر سورج غروب ہوتا ہے یعنی بے شک وہ بھی انہیں لوگوں کی طرح کافر تھے اور ان کا حکم بھی انہیں کے حکم کی مانند ہے کہ جو ان میں سے کفر پر اڑے رہیں گے ان کو سخت ترین عذاب دیا جائے گا اور جو ان میں سے ایمان لے آئیں گے ان کے ساتھ احسان کیا جائے گا اور ان کو نیک بولا دیا جائے گا۔

۹۲- ۹۳- ﴿ثُمَّ اتَّبَعْنَا سَبِيْلًا حَتّٰى اِذَا بَلَغَ بَيْنَ السَّدَّيْنِ﴾ پھر وہ ایک اور منزل کی جانب راستے کی پیروی کرتا ہوا چل پڑا۔ یہاں تک کہ جب وہ دو پہاڑوں کے دروں کے درمیان پہنچا اور وہ بہت بڑے دو پہاڑ ہیں جن کے درمیان میں جناب ذوالقرنین کی تعمیر کردہ دیوار ہے اور یہ دو پہاڑی مقام سرزمین ترک کے اختتام پر متصل مشرق کی جانب ہیں [ابن کثیر مکی ابو عمرو اور امام حفص کی قراءت میں ”سَدَّيْنِ“ اور ”سَدًّا“ (اگلی آیت میں) ہیں کہ دونوں میں سین مفتوح ہے جب کہ حمزہ اور علی کسائی کی قراءت میں ”سَدَّيْنِ“ اور ”سَدًّا“ ہیں کہ دونوں میں سین مضموم ہے اور ان کے علاوہ کے نزدیک یہ کہا گیا ہے کہ جو دیوار قدرتی طور پر ”خِلْقَةً“ تیار کی گئی ہو اس میں سین مضموم ہوگی اور جو دیوار انسانوں نے تعمیر کی ہو اس میں سین مفتوح ہوگی اور ”بَيْنَ“، ”بَلَغَ“ کا مفعول بہ واقع ہونے کی بناء پر منصوب ہے جیسا کہ ”هٰذَا فِرَاقُ بَيْنِيْ وَبَيْنِكَ“ میں اضافت کی بناء پر مجرور ہے اور جیسا کہ ”لَقَدْ تَقَطَّعَ بَيْنَكُمْ“ (الانعام: ۹۴) میں بعض قراءتوں میں مرفوع ہے کیونکہ یہ ان ظروف

میں سے ہے جو بطور اسم بھی استعمال ہوتے ہیں اور بطور ظرف بھی استعمال ہوتے ہیں [﴿وَجَدْنَاهُمْ لَدُنْهَا قَوْمًا﴾ اس نے ان دو پہاڑوں کے آگے ایک قوم کو پایا اور وہ ترک قوم تھی ﴿لَا يَكَادُونَ يُفْقَهُونَ قَوْلًا﴾ وہ لوگ کوئی بات نہیں سمجھتے تھے یعنی وہ لوگ بڑی محنت و مشقت کے بعد اشاروں وغیرہ سے بات کو بڑی مشکل سے سمجھتے تھے [قاری حمزہ اور علی کسائی کی قراءت میں ”يُفْقَهُونَ“ (باب افعال سے) ہے یعنی وہ لوگ اپنی بات سننے والے کو نہیں سمجھا سکتے تھے اور نہ اس کے سامنے اپنی بات کو واضح بیان کر سکتے تھے کیونکہ ان کی زبان عجیب و غریب اور مجہول و نامعلوم تھی]۔

۹۴- ﴿قَالُوا يَا أَيُّهَا الَّذِينَ آمَنُوا لِمَ تَأْكُرُونَ بِمَا تُبْغُونَ وَيَأْكُرُ بِكُمْ الَّذِينَ كَفَرُوا﴾ ان لوگوں نے کہا کہ اے ذوالقرنین! بے شک یا جوج اور ماجوج (زمین میں فساد پھیلاتے ہیں) [یہ دونوں عجی نام ہیں جس کی دلیل ان کا غیر منصرف ہونا ہے اور ان دونوں پر حمزہ فقط امام عاصم کی قراءت میں ہے] اور یہ دونوں قومیں یافت بن نوح علیہ السلام کی اولاد میں سے ہیں یا پھر یا جوج ترک سے تعلق رکھتے ہیں اور ماجوج جیل اور دیلم سے تعلق رکھتے ہیں ﴿مُفْسِدُونَ فِي الْأَرْضِ﴾ وہ زمین پر فساد پھیلاتے ہیں بعض حضرات نے کہا کہ یہ لوگ بعض اوقات انسانوں کو بھی کھا جاتے تھے اور بعض حضرات نے فرمایا کہ موسم بہار کے دنوں میں یہ لوگ اپنے علاقے سے نکل کر ان دو پہاڑوں کے درمیان سے گزر کر سبز کھیتوں کو کھا جاتے اور خشک کو اٹھا کر لے جاتے تھے اور اس قوم کی پشت سے پیدا ہونے والے مرد حضرات ایک ہزار سال زندگی گزار کر مرتے تھے اور یہ سب کے سب مسلح ہوتے تھے اور بعض نے کہا: یہ لوگ دو قسم کے تھے کچھ لوگ تو انتہائی زیادہ لمبے ہوتے تھے اور کچھ لوگ بہت زیادہ چھوٹے ہوتے تھے ﴿فَهَلْ يَجْعَلُ لَكَ خَرْجًا﴾ تو کیا ہم آپ کے لیے اجرت مقرر کر دیں یعنی ہم سب لوگ اپنے اپنے مالوں میں سے مال نکالیں گے اور اسے جمع کر کے تعمیر دیوار کی مزدوری میں آپ کو دیں گے [قاری حمزہ اور علی کسائی کی قراءت میں ”خَرْجًا“ اور ”نَوْلًا“ نیز ”خَرْجًا“ اور ”نَوْلًا“ ایک چیز ہیں (عطیہ اور بخشش کا مال) ﴿عَلَىٰ أَنْ يَجْعَلَ بَيْنَنَا وَبَيْنَهُمْ سَدًّا﴾ اس بناء پر کہ آپ ہمارے اور ان کے درمیان ایک بڑی اور مضبوط دیوار تعمیر کر دیں۔

۹۵- ﴿قَالَ مَا مَكَّنِّي فِيهِ رَبِّي خَيْرٌ﴾ اس نے کہا کہ مجھے میرے پروردگار نے جو اختیارات عطا فرمائے ہیں وہ بہتر ہیں یعنی میرے پروردگار نے کثرت مال اور خوشحالی کی وجہ سے مجھے جو عزت و مرتبہ عطا فرما کر معزز و محترم بنایا ہے وہ تمہارے اس مال و متاع اور اس اجرت سے بہتر ہے جو تم مجھ پر خرچ کرو گے پس مجھے تمہارے مال و متاع کی کوئی حاجت نہیں ہے [”مَكَّنِي“ ادغام کے ساتھ ہے جب کہ ابن کثیر کی قراءت میں بغیر ادغام کے ”مَكَّنِي“ ہے] ﴿فَاعَيْنُونِي بِقُوَّةٍ﴾ پس تم جسانی قوت (یعنی) کام عمل آلات و اسباب سامان اور ایسے کاریگروں کے ذریعے میری مدد کرو جو تعمیراتی کام بہترین کر سکتے ہوں ﴿أَجْعَلْ بَيْنَكُمْ وَبَيْنَهُمْ رَدْمًا﴾ تاکہ میں تمہارے اور ان (یا جوج و ماجوج قوموں) کے درمیان ایک مضبوط اور موٹی دیوار بنا دوں۔ ”رَدْمًا“ کا معنی اونچی اور مضبوط دیوار یا بہت بلند اور مضبوط قلعہ ہے جو زبردست رکاوٹ بن جائے اور ”رَدْمٌ“ ”سَدٌّ“ (یعنی پہاڑ یا ڈیم) سے زیادہ بڑا ہوتا ہے۔

اَتُّونِي زُبْرَ الْحَدِيدِ حَتَّىٰ إِذَا سَاوَىٰ بَيْنَ الصَّدَفَيْنِ قَالَ انْفُخُوا حَتَّىٰ إِذَا
جَعَلَهُ نَارًا قَالَ اتُّونِي أَفْرِغْ عَلَيْهِ قَطْرًا ﴿٩٦﴾ فَمَا اسْتَطَاعُوا أَنْ يَظْهَرُوا وَكَأَمَا
اسْتَطَاعُوا لَهُ نَقْبًا ﴿٩٧﴾ قَالَ هَذَا رَحْمَةٌ مِنْ رَبِّي فَإِذَا جَاءَ وَعْدُ رَبِّي جَعَلَهُ دَكَّاءَ ﴿٩٨﴾

وَكَانَ وَعْدُ رَبِّي حَقًّا ۙ وَتَرَكْنَا بَعْضَهُمْ يَوْمَئِذٍ يَمُوجُ فِي بَعْضٍ وَنُفِخَ فِي

الصُّورِ فَجَمَعْنَاهُمْ جَمْعًا ۙ وَعَرَضْنَا جَهَنَّمَ يَوْمَئِذٍ لِلْكَافِرِينَ عَرْضًا ۙ

تم میرے پاس لوہے کی چادریں لے کر آؤ یہاں تک کہ جب اس نے دیوار کو دونوں پہاڑوں کے درمیان (کے خلاء کو پر کر کے) برابر کر دیا تو کہا کہ تم (ان چادروں میں آگ کو) پھونکو یہاں تک کہ جب اس (لوہے) کو آگ (کی طرح سرخ) بنا دیا تو کہا کہ تم میرے پاس پگھلا ہوا تانبا لے کر آؤ کہ میں اس پر انڈیل دوں O پھر وہ اس پر نہ چڑھ سکے اور نہ وہ اس میں کوئی سوراخ کر سکے O اس نے کہا کہ یہ میرے رب تعالیٰ کی طرف سے رحمت ہے پھر جب میرے رب تعالیٰ کا وعدہ آئے گا تو وہ اسے ریزہ ریزہ کر دے گا اور میرے رب تعالیٰ کا وعدہ سچا ہے O اور ہم اس دن انہیں ایک دوسرے پر موجیں مارتا ہوا چھوڑ دیں گے اور صور میں پھونکا جائے گا پھر ہم ان سب کو جمع کریں گے O

۹۶- ﴿اَتُونِي زُبَرَ الْحَدِيدِ﴾ تم میرے پاس لوہے کی چادریں اور اس کے تختے لے کر آؤ۔ ”زُبُر“ کا معنی ہے: بڑے بڑے ٹکڑے اور بعض مفسرین نے فرمایا کہ ذوالقرنین نے پہلے زمین میں گہری بنیاد کھدوائی جب وہ پانی تک پہنچ گئی تو اس میں پتھر اور پگھلا ہوا تانبا ڈالا گیا اور مضبوط بنیاد پر لوہے کی چادریں اور تختے اوپر نیچے چن کر ان کے درمیان لکڑی اور کونٹے بھر دیا گیا یہاں تک کہ دونوں پہاڑوں کے درمیان ان کی بلندی کے برابر اونچی دیوار قائم ہو گئی پھر آگ لگا کر دھونکیوں سے پھونکا گیا یہاں تک کہ جب وہ آگ کی طرح سرخ ہو گئی تو گرم گرم لوہے پر پگھلا ہوا تانبا انڈیل دیا گیا اس طرح سب چیزیں ایک دوسرے سے آپس میں جڑ گئیں اور ایک دوسرے میں پیوست ہو گئیں اور ایک بلند چٹان کی طرح مضبوط اور ہموار دیوار قائم ہو گئی اور بعض حضرات نے فرمایا کہ دونوں پہاڑوں کے درمیان ایک سو فرسخ کا فاصلہ تھا ﴿حَتَّىٰ اِذَا سَاوَىٰ بَيْنَ الصَّدَفَيْنِ﴾ یہاں تک کہ جب وہ دیوار دونوں کناروں کے درمیان اونچائی میں پہاڑوں کے برابر ہو گئی [”صَدَفَيْنِ“ صاد اور دال مفتوح کے معنی ہیں: دونوں پہاڑوں کے کنارے کیونکہ وہ ایک دوسرے کے سامنے یعنی ایک دوسرے کے مقابل کھڑے ہوتے ہیں۔ ابن کثیر کی ابو عمرو بصری اور ابن عامر شامی کی قراءت میں ”صَدَفَيْنِ“ صاد اور دال مضموم کے ساتھ پڑھا جاتا ہے جب کہ ابو بکر کوفی کی قراءت میں ”صَدَفَيْنِ“ صاد مضموم اور دال ساکن کے ساتھ پڑھا جاتا ہے] ﴿قَالَ اِنْفُخُوا﴾ یعنی حضرت ذوالقرنین نے تمام کام کرنے والے عملہ سے فرمایا کہ تم اس لوہے کی چادروں کے درمیان پھونکو اور دھونکو ﴿حَتَّىٰ اِذَا جَعَلَكُمُ تَآدَا﴾ یہاں تک کہ جب حضرت ذوالقرنین نے لوہے سے دھونکی گئی چادروں کو آگ بنا دیا یعنی آگ کی طرح سرخ کر دیا ﴿قَالَ اَتُونِي اَفْرِغْ عَلَيْهِ قَطْرًا﴾ جناب ذوالقرنین نے کام کرنے والے عملہ سے فرمایا کہ تم میرے پاس پگھلا ہوا تانبا لاؤ کہ میں اس گرم ترین لوہے پر انڈیل دوں۔ ”قَطْرًا“ کا معنی ہے: پگھلا ہوا تانبا کیونکہ پگھلا ہوا تانبا قطروں کی صورت میں بہتا ہے اس لیے پگھلے ہوئے تانبے کو ”قَطْرًا“ کہا گیا ہے [اور یہ ”اَفْرِغْ“ کی وجہ سے منصوب ہے اس کی تقدیر عبارت اس طرح ہے: ”اَتُونِي قَطْرًا اَفْرِغْ عَلَيْهِ قَطْرًا“ پھر پہلے کو حذف کر دیا گیا کیونکہ دوسرا ”قَطْرًا“ اس پر دلالت کرتا ہے اور قاری حمزہ کی قراءت میں الف وصل کے ساتھ ”اَتُونِي“ ہے اور جب اس سے ابتداء کی گئی تو الف کو کسرہ (زیر) دی گئی یعنی ”جِئُونِي“ میرے پاس لاؤ۔]

۹۷- ﴿فَمَا اسْتَطَاعُوا﴾ [اس میں ”نَا“ کو تخفیف کے لیے گرا دیا گیا ہے کیونکہ ”نَا“، ”طَا“ کے قریب المخرج ہے] ان کے لیے ناممکن ہے ﴿اَنْ يُّظْهِرُوْكَ﴾ کہ وہ (یا جوج اور ماجوج) اس تعمیر کردہ دیوار پر چڑھ سکیں ﴿وَمَا اسْتَطَاعُوا لَهٗ تَقْبًا﴾

اور نہ وہ لوگ اس میں سوراخ کر سکے یعنی دیوار پر چڑھنے کے لیے ان کی کوئی تدبیر کامیاب نہ ہو سکی کیونکہ دیوار بہت بلند ہے اور نہ دیوار میں سوراخ کرنے کے لیے ان کی کوئی تدبیر کامیاب ہو سکی کیونکہ یہ دیوار سخت مضبوط و ضخیم ہے۔

۹۸۔ ﴿قَالَ هَذَا رَحْمَةٌ مِّن رَّبِّي﴾ حضرت ذوالقرنین نے فرمایا کہ یہ میرے پروردگار کی طرف سے رحمت ہے یعنی یہ دیوار اللہ تعالیٰ کی طرف سے ایک نعمت ہے اور اس کے بندوں پر رحمت ہے یا اس دیوار کو پہاڑوں کے برابر تعمیر کرنے کی قدرت و طاقت اور غلبہ و اختیار میرے رب تعالیٰ کی طرف سے رحمت ہے ﴿فَإِذَا جَاءَ وَعْدُ رَبِّي﴾ پھر جب میرے رب تعالیٰ کا وعدہ آئے گا یعنی پھر جب قیامت کی آمد قریب ہو جائے گی اور اس کا آنا بالکل قریب آجائے گا ﴿جَعَلَهُ دَكَّاءً﴾ تو اللہ تعالیٰ اس دیوار کو ٹکڑے ٹکڑے کر دے گا یعنی اس کو ریزہ ریزہ کر کے پھیلا دیا جائے گا اور زمین کے برابر کر دیا جائے گا اور ہر وہ چیز جو بلند بنانے کے بعد پھیلا دی جائے تو یقیناً وہ ہموار ہو جاتی ہے [یہاں ”دَكَّاءٌ“ بہ معنی ”مدكوك“ ہے۔ اہل کوفہ کی قراءت میں ”دَكَّاءٌ“ ہے یعنی ہموار اور برابر زمین] ﴿وَكَانَ وَعْدُ رَبِّي حَقًّا﴾ اور میرے پروردگار کا وعدہ سچا ہے اور یہ حضرت ذوالقرنین کا آخری کلام ہے۔

۹۹۔ ﴿وَتَرَكْنَا بَعْضَهُمْ يَوْمَئِذٍ يَمُوجًا فِي بَعْضٍ﴾ اور ہم اس دن لوگوں کو اس طرح کر دیں گے کہ وہ ایک دوسرے پر گر پڑیں گے یعنی قیامت کے روز تمام جنات اور تمام انسان دہشت زدہ ہو کر حیران و پریشان اور گھبرائے ہوئے پھر رہے ہوں گے کثرت اور رش کی وجہ سے پانی کے ریلے کی طرح قبروں سے نکل کر ایک دوسرے سے خلط ملط ہو جائیں گے اور ایک دوسرے پر گر پڑیں گے اور یہ بھی جائز ہے کہ ضمیر یا جوج اور ماجوج کی طرف لوثی ہو اور مطلب یہ کہ جب یہ لوگ قیامت کے قریب حکم الہی کے مطابق حضرت ذوالقرنین کی تعمیر کردہ دیوار کے پیچھے سے نکلیں گے تو اس وقت وہ لوگ بڑی تیزی کے ساتھ پانی کے سیلابی ریلے کی طرح اودھم مچاتے ہوئے اور کثرت رش کے سبب ایک دوسرے پر چڑھتے گرتے پڑتے ہوئے شہروں کی طرف بھاگ کھڑے ہوں گے اور ایک روایت میں بیان کیا گیا ہے کہ جب وہ لوگ دریا پر آئیں گے تو اس کا تمام پانی پی جائیں گے اور تمام دریائی اور آبی جانوروں کو کھا جائیں گے پھر روئے زمین پر موجود درختوں کو کھا جائیں گے اور انسانوں میں سے جس پر غلبہ پا کر کامیاب ہوں گے اسے کھا جائیں گے لیکن یہ لوگ تین مقامات پر نہیں جا سکیں گے: (۱) مکہ مکرمہ میں (۲) اور مدینہ منورہ میں (۳) اور بیت المقدس میں پھر اللہ تعالیٰ ان کی گردنوں کی پشت اور گدی میں کیڑے پیدا کر دے گا جو ان کے کانوں میں داخل ہو جائیں گے اور وہ سب کے سب مرجائیں گے ﴿وَتَفَخَّرَ فِي السُّورِ﴾ اور قیامت قائم کرنے کے لیے صور پھونکا جائے گا ﴿فَجَمَعْنَاهُمْ جُمُعًا﴾ تو ہم تمام لوگوں کو اجر و ثواب دینے اور عذاب و سزا دینے کے لیے جمع کر لیں گے [اور ”جُمُعًا“ صرف تاکید کے لیے ہے]۔

۱۰۰۔ ﴿وَعَرْضْنَا جَهَنَّمَ يَوْمَئِذٍ لِلْكَافِرِينَ عَرْضًا﴾ اور ہم اس روز دوزخ کو کافروں کے لیے ظاہر کر کے ان کے سامنے کر دیں گے اور وہ اس کو دیکھ لیں گے اور وہ اس کا اپنی آنکھوں سے مشاہدہ کر لیں گے۔

إِلَّا الَّذِينَ كَانَتْ أَعْيُنُهُمْ فِي غِطَاءٍ عَن ذِكْرِي وَكَانُوا لَا يَسْتَطِيعُونَ سَمْعًا ۚ
 أَفَحَسِبَ الَّذِينَ كَفَرُوا أَنْ يَتَّخِذُوا عِبَادِي مِنْ دُونِي أَوْلِيَاءَ إِنَّا أَعْتَدْنَا
 جَهَنَّمَ لِلْكَافِرِينَ نُزُلًا ۚ قُلْ هَلْ نُنَبِّئُكُمْ بِالْأَخْسَرِينَ أَعْمَالًا ۗ الَّذِينَ ضَلَّ

سَعِيْمٌ فِي الْحَيٰوةِ الدُّنْيَا وَهُمْ يَحْسَبُوْنَ اَنْهُمْ يُحْسِنُوْنَ صُنْعًا ﴿۱۰۱﴾

جن کی آنکھیں ہماری یاد سے پردے میں تھیں اور وہ کچھ بھی نہیں سن سکتے تھے ○ سو کیا کافروں نے یہ گمان کر رکھا ہے کہ وہ مجھے چھوڑ کر میرے بندوں کو دوست بنا لیں گے بے شک ہم نے کافروں کی مہمانی کے لیے دوزخ کو تیار کر رکھا ہے ○ (اے محبوب!) فرمادیتے ہیں کہ کیا تمہیں بتادیں کہ کن لوگوں کے اعمال سب سے زیادہ ناقص ہیں ○ یہ وہ لوگ ہیں جن کی تمام کوشش دنیا ہی کی زندگی میں ضائع ہو گئی اور وہ یہی گمان کرتے ہیں کہ وہ یقیناً نیک کام کر رہے ہیں ○

۱۰۱- ﴿الَّذِيْنَ كَانَتْ اَعْيُنُهُمْ فِي غِطَاۓ عَن ذِكْرِيْ﴾ یہی وہ لوگ ہیں جن کی آنکھیں میرے ذکر اور میری یاد سے محروم غلیظ و دبیز پردوں میں مستور تھیں یعنی ان کی آنکھیں میری ان آیات کو دیکھنے سے پردے میں مستور تھیں جن کو غور سے دیکھا جانا چاہیے تھا یا قرآن سے سواس کے احکام کو بڑے ادب سے یاد کرنا چاہیے یا قرآن اور اس کے معانی میں غور و فکر کرنے سے ﴿وَكَاٰنُوْا لَا يَسْتَفِيْعُوْنَ سَمْعًا﴾ اور وہ سن نہیں سکتے تھے یعنی وہ اس سے بہرے تھے بلکہ اس سے بڑھ کر تھے کیونکہ بہرا آدمی تبھی سن سکتا ہے جب اس کے پاس چیخ کر آواز نکالی جائے اور ان کافروں کے کان ایسے سخت بہرے ہیں کہ حق کے بارے میں کچھ نہیں سن سکتے۔

کفار کی غلط فہمی اور انجام بد کا بیان

۱۰۲- ﴿اَفَحَسِبَ الَّذِيْنَ كَفَرُوْۤا اَنْ يَّتَّخِذُوْا عِبَادِيْ مِنْ دُوْنِ اَوْلِيَآءِ﴾ تو کیا کافروں نے یہ گمان کر رکھا ہے کہ وہ مجھے چھوڑ کر میرے بندوں کو کارساز بنا لیں گے یعنی کیا کافروں نے یہ گمان کر رکھا ہے کہ ان کا میرے بندوں یعنی فرشتوں اور حضرت عیسیٰ علیہ السلام کو کارساز و مددگار بنا لینا ان کو نفع دے گا انہوں نے بہت بُرا گمان کر رکھا ہے [اور بعض اہل علم نے فرمایا کہ ”اَنْ“ اپنے صلہ کے ساتھ ل کر ”اَفَحَسِبَ“ کے دو مفعولوں کے قائم مقام ہے اور ”عِبَادِيْ“ اَوْلِيَآءِ“ ”اَنْ يَّتَّخِذُوْا“ کے مفعول ہیں اور یہ توجیہ زیادہ بہتر ہے] یعنی بے شک یہ بندگان خدا ان کافروں کی کارساز نہیں فرمائیں گے (کیونکہ اولیاء اللہ کی نفع رسانی صرف اہل اسلام کے لیے ہوگی اور وہ بھی باذن اللہ ہوگی) ﴿اِنَّا اَعْتَدْنَا جَهَنَّمَ لِلْكَافِرِيْنَ نُزُلًا﴾ بے شک ہم نے کافروں کی مہمانی کے لیے دوزخ کو تیار کر رکھا ہے۔ ”نُزُلٌ“ ہر اس چیز کو کہا جاتا ہے جو آنے والے مہمان کی مہمانی کے لیے تیار کی جائے یہ صرف کافروں کا مذاق اڑانے کے لیے کہا گیا ہے اور اس کی مثال یہ ارشاد ہے: ”فَبَشِّرْهُمْ بِعَذَابِ الْيَمِّ“ (آل عمران: ۲۱) ”سو آپ انہیں دردناک عذاب کی خوشخبری سنا دیتے ہیں۔“

۱۰۳- ﴿قُلْ هَلْ نُنَبِّئُكُمْ بِالْاَخْسَرِيْنَ اَعْمَالًا﴾ اے محبوب! فرمادیتے ہیں کہ کیا تمہیں بتادیں کہ سب سے زیادہ کن کن لوگوں کے اعمال ناقص ہیں اور یہ اہل کتاب ہیں یا ان کے مشائخ مراد ہیں [”اَعْمَالًا“ تمیز ہے اور قیاس کا تقاضا یہ ہے کہ تمیز مفرد ہوتی، لیکن یہاں جمع اس لیے ہے کہ خواہشات مختلف ہوتی ہیں]۔

۱۰۴- ﴿الَّذِيْنَ ضَلَّ سَعِيْمٌ فِي الْحَيٰوةِ الدُّنْيَا﴾ یہ وہ لوگ ہیں جن کی کوشش دنیا ہی کی زندگی میں ضائع ہو گئی اور برباد ہو گئی [اور یہ محلاً مرفوع ہے کہ مبتدا محذوف کی خبر ہے یعنی ”هُمُ الَّذِيْنَ“] ﴿وَهُمْ يَحْسَبُوْنَ اَنْهُمْ يُحْسِنُوْنَ صُنْعًا﴾ اور وہ یہ گمان کرتے ہیں کہ بے شک وہ نیک کام کر رہے ہیں۔

اُولٰٓئِكَ الَّذِيْنَ كَفَرُوْۤا بِآيٰتِ مَا رَزَقُوْهُمْ وَلِقَاۤئِهِ فَحَبِطَتْ اَعْمَالُهُمْ فَلَا تُقِيْمُ لَهُمْ يَوْمَ

الْقِيَمَةِ وَرِنًا ﴿۱۰۵﴾ ذَلِكْ جَزَاؤُهُمْ بِمَا كَفَرُوا وَإِتَّخَذُوا آيَاتِي وَرُسُلِي هُزُوًا ﴿۱۰۶﴾

إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا ﴿۱۰۷﴾ خَلِيدِينَ

فِيهَا لَا يَبْغُونَ عَنْهَا حَوْلًا ﴿۱۰۸﴾ قُلْ لَوْ كَانَ الْبَحْرُ مَدَادًا لَكَلِمَتِ رَبِّي لَنَفِدَ الْبَحْرُ

قَبْلَ أَنْ تَنْفَدَ كَلِمَتُ رَبِّي وَلَوْ جُنَّا بِمِثْلِهِ مَدَدًا ﴿۱۰۹﴾

یہی وہ لوگ ہیں جنہوں نے اپنے رب تعالیٰ کی آیتوں اور اس کی ملاقات سے انکار کیا، سو ان کے اعمال برباد ہو گئے، پس ہم قیامت میں ان کے لیے کوئی وزن قائم نہیں کریں گے۔ یہ ان کا بدلہ دوزخ اس سبب سے ہے کہ انہوں نے کفر کیا اور میری آیتوں اور میرے رسولوں کا مذاق اڑایا۔ بے شک جو لوگ ایمان لائے اور انہوں نے نیک عمل کیے ان کی مہمانی کے لیے فردوس کے باغات ہیں۔ جن میں وہ ہمیشہ رہیں گے وہ وہاں سے تبادلہ نہیں چاہیں گے (اے محبوب!) فرمادیجئے: اگر تمام سمندر میرے رب تعالیٰ کے کلمات کے لیے سیاہی بن جائیں تو البتہ تمام سمندر میرے رب تعالیٰ کے کلمات کے اختتام سے پہلے ختم ہو جائیں گے۔

۱۰۵- ﴿أُولَٰئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِ فَحَبِطَتْ أَعْمَالُهُمْ فَلَا نُقِيمُ لَهُمْ يَوْمَ الْقِيَمَةِ وَرِنًا﴾ یہی وہ لوگ

ہیں جنہوں نے اپنے پروردگار کی آیتوں اور اس کی ملاقات سے انکار کیا، پس ان کے اعمال برباد ہو گئے، سو ہم قیامت کے دن ان کے لیے وزن قائم نہیں کریں گے، سو ان کے لیے ہمارے ہاں کوئی وزن اور مقدار نہیں ہوگی۔

۱۰۶- ﴿ذَلِكْ جَزَاؤُهُمْ جَهَنَّمُ﴾ یہ ان کا بدلہ دوزخ ہے [”جہنم“، ”جزاؤہم“ کا عطف بیان ہے] ﴿بِمَا

كَفَرُوا وَإِتَّخَذُوا آيَاتِي وَرُسُلِي هُزُوًا﴾ اس کا سبب یہ ہے کہ انہوں نے کفر کیا اور انہوں نے میری آیتوں اور میرے رسولوں کا مذاق اڑایا، یعنی دوزخ ان کا بدلہ بننے کا سبب ان کا کفر ہے اور اللہ تعالیٰ کی آیات اور اس کے رسولوں کا مذاق اڑانا ہے۔

نیک مسلمانوں کی نجات، شانِ کلماتِ الہی اور بشریتِ نبوی کا بیان

۱۰۷، ۱۰۸- ﴿إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا﴾ خَلِيدِينَ فِيهَا لَا يَبْغُونَ عَنْهَا

حَوْلًا﴾ بے شک جو لوگ ایمان لائے اور انہوں نے نیک عمل کیے تو ان کی مہمانی کے لیے فردوس کے باغات ہیں۔ جن میں وہ ہمیشہ رہیں گے وہ وہاں سے تبادلہ نہیں چاہیں گے، یعنی بہشت کو چھوڑ کر اس کے علاوہ کسی دوسری جگہ منتقل ہونا پسند نہیں کریں گے بلکہ انہیں جو کچھ عطا کیا جائے گا اس پر راضی رہیں گے جیسا کہ کہا جاتا ہے: ”حَالٌ مِنْ مَكَانِهِ حَوْلًا“ کہ فلاں آدمی اپنی جگہ سے دوسری جگہ منتقل ہو گیا ہے، یعنی جنتی کو مزید کسی چیز کی تمنا اور خواہش نہیں رہے گی تاکہ ان کے دل اپنی اغراض و مقاصد اور اپنی تمناؤں کی تکمیل کے لیے ان سے جھگڑا کریں کیونکہ جنت میں جنتیوں کے تمام اغراض و مقاصد اور تمام آرزوئیں پوری کر دی جائیں گی اور یہ انتہائی وصف ہے کیونکہ دنیا میں انسان کتنی ہی نعمتوں میں عیش کر رہا ہوں لیکن پھر بھی اس سے بہتر کی تمنا قائم رہتی ہے اور اس سے بہتر کی طرف مائل رہتا ہے یا پھر تحویل (پھرنے) کی نفی سے مراد جنت میں ہمیشہ رہنے کی تاکید ہے۔

۱۰۹- ﴿قُلْ لَوْ كَانَ الْبَحْرُ مَدَادًا لَكَلِمَتِ رَبِّي﴾ اے محبوب! فرمادیجئے کہ اگر تمام سمندر یعنی تمام سمندروں کا پانی

میرے رب تعالیٰ کے کلمات لکھنے کے لیے سیاہی بن جائے۔ حضرت ابو عبیدہ نے فرمایا کہ ”مداد“ اسے کہا جاتا ہے جس کے ساتھ لکھا جاتا ہے (سیاہی) ”الْبَحْرُ“ سے جس بحر مراد ہے یعنی اگر اللہ تعالیٰ کے علم اور اس کی حکمت کے کلمات لکھے جائیں اور اس کے لیے تمام سمندر سیاہی بن جائیں تو ﴿لَنَفِذَ الْبَحْرِ قَبْلَ أَنْ تَنْفِذًا كَلِمَاتُ رَبِّي وَلَوْ جِئْنَا بِمِثْلِهِ مَدَادًا﴾ البتہ میرے رب تعالیٰ کے کلمات کے ختم ہونے سے پہلے تمام سمندروں کی سیاہی ختم ہو جائے گی اور اگرچہ اس کی مثل یعنی تمام سمندروں کی سیاہی کی مثل اور سیاہی لے آئیں تو پھر بھی تمام سمندر اپنی سیاہیوں سمیت ختم ہو جائیں گے لیکن اللہ تعالیٰ کے کلمات کبھی ختم نہیں ہوں گے [”مَدَدًا“ تمیز ہے جیسے ”لِي مِثْلَهُ رَجُلًا“ ہے ”مدد“ بھی ”مداد“ کی مانند ہے یعنی سیاہی۔ قاری حمزہ اور علی کسائی کی قراءت میں ”يَنْفِذُ“ ہے] اور بعض نے کہا کہ صبی بن اخطب نے مسلمانوں سے کہا کہ تمہاری کتاب قرآن مجید میں ہے: ”وَمَنْ يُّؤْتِ الْحِكْمَةَ فَقَدْ أُوتِيَ خَيْرًا كَثِيرًا“ (البقرہ: ۲۶۹) ”اور جس کو حکمت و دانائی عطا کی گئی اسے بہت بڑی بھلائی عطا کی گئی“۔ پھر تم پڑھتے ہو: ”وَمَا أُوتِيتُمْ مِنَ الْعِلْمِ إِلَّا قَلِيلًا“ (الاسراء: ۸۵) ”اور تمہیں علم نہیں دیا گیا مگر بہت تھوڑا“۔ چنانچہ اس کے جواب میں یہ آیت مبارکہ نازل کی گئی یعنی بے شک یہ حکمت و دانائی بہت بڑی بھلائی ہے لیکن یہ اللہ تعالیٰ کے کلمات کے سمندر میں سے ایک قطرہ ہے۔

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنبَاءُ الْهَكْمِ إِلَهُ وَاحِدًا فَمَنْ كَانَ يَرْجُوا

لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا ۝۱۱۰

۱۱۰

(اے محبوب!) فرمادیجئے کہ بے شک میں صرف صورت بشری میں تمہاری طرح انسان ہوں میری طرف توحی کی جاتی ہے کہ بے شک تمہارا معبود صرف ایک معبود ہے سو جو شخص اپنے رب تعالیٰ کی ملاقات کی امید رکھتا ہو پس وہ نیک عمل کرے اور اپنے رب تعالیٰ کی عبادت میں کسی کو شریک نہ ٹھہرائے ۝

۱۱۰۔ ﴿قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنبَاءُ الْهَكْمِ إِلَهُ وَاحِدًا﴾ اے محبوب! فرمادیجئے کہ بے شک میں صرف صورت بشری میں تمہاری طرح انسان ہوں میری طرف وحی کی جاتی ہے کہ بے شک تمہارا معبود ایک معبود ہے ﴿فَمَنْ كَانَ يَرْجُوا لِقَاءَ رَبِّهِ﴾ سو جو شخص اپنے رب تعالیٰ سے ملاقات کی امید رکھتا ہے (یعنی) جو شخص اپنے پروردگار سے اچھی لے واضح رہے کہ حضرت آدم علیہ السلام سے لے کر حضور سید البشر ﷺ تک تمام انبیائے کرام علیہم الصلوٰۃ والسلام صفت بشریت کے ساتھ متصف تھے لیکن ان کی بشریت دیگر انسانوں کے مقابلے میں بے مثل و بے مثال اور ممتاز و منفرد ہوتی تھی اس لیے یہاں چند مسائل قابل غور ہیں جن کی وضاحت بہت ضروری ہے:

(۱) انبیائے کرام علیہم الصلوٰۃ بہ شمول حضور علیہ الصلوٰۃ والسلام کو اپنے جیسا بشر کہنا بے ادبی و گستاخی اور کفار کا طریقہ ہے۔

(ب) حضور سید عالم ﷺ کا اس آیت مبارکہ میں اپنے آپ کو مثل بشر فرمانے کی حکمتیں۔

(ج) حضور علیہ الصلوٰۃ والسلام کی طرف سے ”مِنْكُمْ“ کی بجائے ”مِثْلَكُمْ“ فرمانے کی حکمتیں۔

(۱) دراصل کفار بشریت کو نبوت کے منافی خیال کرتے تھے اس لیے کہ وہ انبیائے کرام کو اپنے جیسا بشر کہہ کر مقام نبوت سے کم تر عام

انسانوں جیسا انہیں ثابت کرنا چاہتے تھے اور ان کا دوسرا مقصد یہ تھا کہ چونکہ نبوت اعلیٰ ترین منصب ہے لہذا نبی کو بشر کی بجائے فرشتہ

بنا کر بھیجنا چاہیے تھا۔ اللہ تعالیٰ نے جواب دیا کہ ”وَلَوْ جَعَلْنَاهُ مَلَكًا لَّجَعَلْنَاهُ رَجُلًا وَلَلَبَسْنَا عَلَيْهِمْ مَا يَلْبَسُونَ ۝“

(الانعام: ۹) ”اور اگر ہم نبی کو فرشتہ بناتے تو البتہ ہم اسے مرد ہی بناتے اور ہم ضرور ان پر وہی شہ رہنے (بقیہ حاشیہ اگلے صفحہ پر)

ملاقات کی امید رکھتا ہے اور یہ کہ وہ اپنے رب تعالیٰ سے رضاء و خوشنودی اور مقبول ملاقات کرنا چاہتا ہے یا جو شخص اپنے رب تعالیٰ کی بڑی ملاقات سے ڈرتا ہو (وہ نیک عمل کرے اور شرک سے بچے) اور ”لِقَاء“ سے مراد اللہ تعالیٰ کے حضور میں حاضر ہونا ہے اور بعض اہل علم نے فرمایا کہ ”لِقَاء“ سے اللہ تعالیٰ کا دیدار مراد ہے اور لفظ ”لِقَاء“ کا حقیقی معنی بھی زیارت و دیدار کرنا ہے اور ”رِجَاء“ اس اعتبار سے اپنی حقیقت پر مبنی ہوگا ﴿فَلْيَعْمَلْ عَمَلًا صَالِحًا﴾ پس وہ نیک اور خالص عمل کرے اور وہ اپنے عمل میں اللہ تعالیٰ کی رضا کے سوا کسی اور کی رضا کا ارادہ نہ کرے اور نہ اس میں کسی اور کو شامل کرے۔ حضرت یحییٰ

(بقیہ حاشیہ صفحہ سابقہ) دیتے جس میں وہ اب مبتلا ہیں ۰ یعنی اگر ہم نبی کو فرشتہ بنا کر بھیجنا چاہتے تو پھر اس کو بھی صفت بشریت کے ساتھ متصف کر کے انسانوں کا ہم جنس و ہم صورت بنا کر بھیجتے تاکہ بنی نوع انسان جو محض بشر ہیں وہ نبی کی تعلیمات و سیرت سے استفادہ کر سکیں اور اس کا کلام سن سکیں اور اس سے فیض حاصل کر سکیں اور یہ تب ہو سکتا ہے جب نبی صفت بشریت کے ساتھ متصف ہو کر دنیا میں تشریف لائے اور بشری تقاضے جیسے کھانا پینا سونا جاگنا شادی بیاہ رشتے ناطے کاروبار خرید و فروخت لین دین غرضیکہ تمام معاشی اور معاشرتی معاملات وغیرہ سرانجام دے تاکہ ان پر عمل کرنے کے لیے امت کے پاس نبی کی زندگی مشعل راہ اور مثالی نمونہ بن سکے لہذا نبی کا افادہ اور امت کا استفادہ کرنا دونوں کے ہم جنس ہونے پر موقوف ہے خواہ نبی نورانی مخلوق ہی کیوں نہ ہو جیسے ہمارے رسول عربی اور اگر فرشتوں کو نبی بنایا جاتا تو وہ انسانوں کے ہم جنس مرد ہی ہوتے (نیز حضرت مریم کے پاس حضرت جبریل مکمل انسان بن کر تشریف لائے تھے) یہی وجہ ہے کہ ہر زمانے میں انسانوں کی طرف نبی و رسول صفت بشریت کے ساتھ متصف ہو کر بھیجے گئے لیکن انبیائے کرام کی بشریت امت کی بشریت سے افضل و اعلیٰ ہوتی ہے کیونکہ ان کی بشریت نبوت و امامت اور خلافت و وحی اور دیگر اعلیٰ صفات کی وجہ سے عام انسانوں کی بشریت سے ممتاز و منفرد ہوتی ہے اس لیے انبیائے کرام خصوصاً نبی کریم رؤف رحیم ﷺ کو بعینہ اپنے جیسا بشر کہنا اور سمجھنا گستاخی و بے ادبی اور کفار کا طریقہ ہے چنانچہ حضرت نوح علیہ السلام کی قوم کے کافروں نے کہا: ”مَا نَرَاكَ إِلَّا بَشَرًا مِّثْلَنَا“ (ہود: ۷۷) ”ہم تمہیں صرف اپنے جیسا بشر خیال کرتے ہیں۔“

شیطان مردود نے حضرت آدم علیہ السلام کے بارے میں کہا: ”قَالَ لَمَّا كُنَّا لَسَاجِدًا بَشَرًا خَلَقْتَهُ مِنْ صَلْصَالٍ مِنْ حَمَلٍ مَسْنُونٍ ۝“ (الحجر: ۳۳) ”اس نے کہا: مجھے زیب نہیں دیتا کہ میں ایسے بشر کو سجدہ کروں جسے تو نے سیاہ کچھڑ کی کھکھاتی ہوئی مٹی سے پیدا کیا ہے ۰“

نمود کی قوم نے حضرت صالح علیہ السلام کے بارے میں کہا:

”أَبَشَرًا مِثْلَنَا وَاجِدًا نَبِيَّهُ إِنْآ إِذَا لَفِي ضَلَالٍ وَسُعُرٍ ۝“ (القر: ۲۴) ”کیا ہم اپنے میں سے ہی ایک بشر کی پیروی کریں تب تو ہم یقیناً ضرور گمراہی اور جنون میں ہوں گے ۰“

حضرت ہود یا حضرت صالح علیہما السلام کے بارے میں ان کی قوم کے کافر سرداروں نے کہا: ”مَا هَذَا إِلَّا بَشَرٌ مِثْلُكُمْ يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ ۝ وَلَئِنِ اطَّعْتُمْ بَشَرًا مِثْلَكُمْ إِنَّكُمْ إِذًا لَخَاسِرُونَ ۝“ (المؤمنون: ۳۳-۳۴) ”یہ تو نہیں مگر تمہارے جیسا بشر ہے یہ بھی اسی میں سے کھاتا ہے جس سے تم کھاتے ہو اور اسی سے پیتا ہے جو تم پیتے ہو ۰ اور اگر تم نے اپنے جیسے بشر کی اطاعت اختیار کر لی تب تو یقیناً تم ضرور نقصان اٹھانے والے ہو جاؤ گے ۰“

جب حضرت موسیٰ اور حضرت ہارون علیہما السلام نے فرعون اور اس کی قوم کو حق کی دعوت دی: ”فَقَالُوا أَنْتُمْ بَشَرٌ مِثْلَنَا وَقَوْمُهُمَا لَنَا عَابِدُونَ ۝“ (المؤمنون: ۴۷) ”تو انہوں نے کہا کہ کیا ہم اپنے جیسے دو آدمیوں پر ایمان لے آئیں حالانکہ ان کی قوم ہماری غلامی کرنے والی ہے ۰“ (بقیہ حاشیہ اگلے صفحہ پر)

بن معاذ رحمۃ اللہ تعالیٰ علیہ نے فرمایا کہ خالص نیک عمل وہ ہوتا ہے جس کے کرنے پر شرمندہ نہ ہونا پڑے ﴿وَلَا يُشْرِكْ بِعِبَادَةِ رَبِّهِ أَحَدًا﴾ اور وہ اپنے رب تعالیٰ کی عبادت میں کسی کو شریک نہ ٹھہرائے۔ اس میں شرک کی نفی ہے یا ریا اور دکھاوے کی نفی ہے۔ حضور علیہ الصلوٰۃ والسلام نے فرمایا: ”اتَّقُوا الشِّرْكَ الْأَصْغَرَ“ تم چھوٹے شرک سے بچو۔ ”قَالُوا وَمَا الشِّرْكَ الْأَصْغَرُ“ صحابہ کرام نے پوچھا کہ چھوٹا شرک کون سا ہے؟ ”قَالَ الرَّيَا“ حضور نے فرمایا: ریا اور دکھاوا۔ حضور سید

(بقیہ حاشیہ صفحہ سابقہ) کفار مکہ نے حضور سید عالم حضرت محمد مصطفیٰ ﷺ کی شان میں کہا: ”وَأَسْرُوا النَّجْوَى الَّذِينَ ظَلَمُوا هَلْ هَذَا إِلَّا بَشَرٌ مِّثْلُكُمْ أَفَتَأْتُونَ السِّحْرَ وَأَنْتُمْ تُبْصِرُونَ“ (الانبیاء: ۳) ”اور ظالموں نے سرگوشی کرتے ہوئے آہستہ سے کہا: یہ تو صرف تمہارے جیسے بشر ہیں تو کیا تم دیکھ بھال کر جادو کے پاس جاتے ہو“

فائدہ: اس آیت مبارکہ سے یہ مسئلہ بھی واضح ہو گیا کہ کفار مکہ حضور علیہ الصلوٰۃ والسلام کو علانیہ اور کھلم کھلا اپنے جیسا بشر کہتے ہوئے شرماتے تھے اور حیاء کرتے تھے حالانکہ حضور نے انہیں سے فرمایا: ”إِنَّمَا أَنَا بَشَرٌ مِّثْلُكُمْ“ لیکن صد افسوس ان اسلام کے دعویٰ داروں پر جو قرآن مجید میں آپ کے بہترین بیان کردہ القابات کو چھوڑ کر علانیہ بڑے بڑے اجتماعات میں بڑے فخر سے آپ کو اپنے جیسا بشر کہتے ہیں۔ وَاللَّهِ الْمُسْتَكْبِي.

(۲) حضور سرور کائنات فخر موجودات ﷺ کی طرف سے ”إِنَّمَا أَنَا بَشَرٌ مِّثْلُكُمْ“ فرمانے کے متعلق مفسرین کرام نے چند حکمتیں بیان فرمائی ہیں:

(۱) حضور علیہ الصلوٰۃ والسلام نے اپنے لیے تواضع اور عاجزی کا اظہار کرنے کے لیے فرمایا تاکہ خدا داد کمالات پر تکبر پیدا نہ ہو سکے۔

(ب) شرک کا سد باب کرنے کے لیے آپ نے ایسا فرمایا کیونکہ عیسائیوں نے حضرت عیسیٰ علیہ السلام کے چند معجزات دیکھے کہ حضرت عیسیٰ پیدائشی اندھوں کو بینا اور کوڑھ کے مریضوں کو شفا یاب کر دیتے تھے اور مٹی کی مورتیوں میں پھونک کر اور مردوں کو زندہ کر دیتے تھے تو انہوں نے حضرت عیسیٰ کو خدا کا بیٹا قرار دے دیا جب کہ حضور علیہ الصلوٰۃ والسلام نے تو بے شمار معجزات دکھائے لہذا یہ امکان تھا کہ کوئی امتی آپ کو خدا یا خدا کا بیٹا قرار دے دیتا چنانچہ حضور نے اپنی امت پر شفقت فرماتے ہوئے اپنی بے مثال بشریت (جس کی وضاحت نمبر ۳ میں آرہی ہے) کا اعلان فرمایا کہ ہمیشہ کے لیے شرک کا دروازہ بند کر دیا، نیز ”يُوحِي إِلَيَّ“ فرمایا کہ خدا داد اعزاز کا اعلان فرمادیا تاکہ لوگوں پر واضح ہو جائے کہ حضور صاحب وحی بشر ہیں، عام انسانوں کی طرح محض بشر نہیں ہیں۔

(تفسیر مظہری ج ۶ ص ۷۶، مطبوعہ ندوۃ المصنفین، دہلی، تفسیر خازن جزء ۳ ص ۲۲۸، مطبوعہ مصطفیٰ البابی الحلبي، مصر، تفسیر مجمع البیان جزء ۱۶ ص ۳۹۹، مطبوعہ دار احیاء التراث العربی، بیروت، تفسیر معالم التنزیل المعروف بہ تفسیر بغوی ج ۳ ص ۱۸۷، مطبوعہ دار الفکر، بیروت، تفسیر کبیر ج ۵ ص ۵۱۶، مطبوعہ بیروت)

(ج) علامہ سید محمود آلوسی اس آیت مبارکہ کے آخر میں لکھتے ہیں کہ ”مِثْلُكُمْ“ میں لوگوں کے ساتھ آپ کی جہت مشترک کی طرف اشارہ ہے اور ”يُوحِي إِلَيَّ“ میں آپ کی جہت ممتاز کی طرف اشارہ ہے کیونکہ اگر آپ عام انسانوں کی مثل صرف بشریت کی صفت کے ساتھ متصف ہوتے اور صاحب وحی (یعنی نبی و رسول) نہ ہوتے تو آپ لوگوں کو فیض نہ پہنچا سکتے اور اگر فرشتوں کی طرح محض نور صاحب وحی (پیغمبر) ہوتے تو لوگ آپ سے فیض حاصل نہ کر سکتے۔ (تفسیر روح المعانی جزء ۱۶ ص ۵۶، مطبوعہ مکتبہ رشیدیہ لاہور)

(د) ”تفسیر فتح المنان“ کے حاشیہ میں فائدہ کے تحت علامہ حقانی لکھتے ہیں:

”إِنَّمَا أَنَا بَشَرٌ مِّثْلُكُمْ الْخ“ محض الوہیت و عبودیت کے امتیاز کے لیے ہے یعنی پیغمبر علیہ الصلوٰۃ والسلام میں الوہیت کا کوئی حصہ نہیں اس سے کمالات نبوت کی نفی نہیں پھر اس آیت سے آنحضرت ﷺ کو اور انسانوں جیسا معمولی (بقیہ حاشیہ اگلے صفحہ پر)

عالم ﷺ نے ارشاد فرمایا: جو شخص سورت کہف پڑھے گا وہ آٹھ دن تک ہر قسم کے فتنے سے محفوظ رہے گا اور اگر ان آٹھ دنوں میں دجال کا خروج ہو گیا تو اللہ تعالیٰ اس کو دجال کے فتنے سے محفوظ رکھے گا۔

(بقیہ حاشیہ صفحہ سابقہ) انسان خیال کرنا سخت نادانی ہے۔ منہ

(تفسیر فتح المنان المعروف تفسیر حقانی ج ۳، ناشر نور محمد کارخانہ تجارت، کراچی)

(۵) غور طلب بات یہ ہے کہ مماثلت کس چیز میں ہے؟ مراتب و درجات وہی ہوں یا کسی کمالات علمی ہوں یا عملی عادات و خصائل روح پر نور بلکہ جسم عنصری تک میں کسی کو مماثلت تو کجا ادنیٰ مناسبت بھی نہیں پھر یہ مماثلت جس کا ذکر اس آیت کریمہ میں ہے کون سی ہے اور کہاں پائی جاتی ہے؟ یقیناً صرف ایک بات میں مماثلت ہے وہ یہ ہے کہ ”اِنَّهُ لَا اِلٰهَ اِلَّا هُوَ“ وہ بھی خدائے واحدہ لا شریک کا بندہ ہے جس کے تم بندے ہو اس کا بھی وہی خالق و مالک ہے جو تمہارا خالق و مالک ہے۔

(تفسیر ضیاء القرآن ج ۳ ص ۶۰، مطبوعہ ضیاء القرآن پبلی کیشنز، لاہور)

(۳) حضور نبی اکرم ﷺ کے ”مِنْكُمْ“ کی بجائے ”مِثْلَكُمْ“ فرمانے کی حکمتیں:

(۱) اس آیت مبارکہ میں ”مِنْكُمْ“ کی بجائے ”مِثْلَكُمْ“ اس لیے فرمایا گیا کہ مثل کسی چیز کا عین نہیں ہوتا کیونکہ مثل کا لفظ عموماً تشبیہ کے لیے استعمال ہوتا ہے اور ”مُشَبَّه“ (جس کی تشبیہ دی گئی ہے) اور ”مُشَبِّه بِهِ“ (جس کے ساتھ تشبیہ دی گئی ہے) آپس میں صرف بعض صفات میں مشترک ہوتے ہیں جیسے ”زَيْدٌ كَأَنَّكَ لَسَيْدٌ“ کہ زید شیر کی طرح ہے یعنی شجاعت و بہادری اور قوت و زور میں زید شیر کی طرح ہے ورنہ شیر تو حیوان مفترس یعنی شکار کرنے والا درندہ جانور ہے جب کہ زید حیوان ناطق یعنی عقل و ادراک رکھنے والا زبان دان انسان ہے اس لیے یہ دونوں بالکل ایک دوسرے کے مساوی نہیں ہیں اسی طرح حضور علیہ الصلوٰۃ والسلام نہ بالکل ہمارے مساوی ہیں اور نہ ہم انسان بالکل بعینہ حضور کے مساوی ہیں بلکہ بعض عدی صفات میں اشتراک ہے اور وہ یہ ہیں کہ نہ حضور علیہ الصلوٰۃ والسلام خالق ہیں نہ ہم خالق ہیں اور نہ حضور الہ ہیں نہ ہم الہ ہیں اور نہ حضور مستحق عبادت ہیں نہ ہم مستحق عبادت ہیں اور نہ حضور اللہ تعالیٰ کی ذات و صفات اور اس کے احکام و افعال میں شریک ہیں نہ ہم شریک ہیں نہ ہم اللہ تعالیٰ کی ذات و صفات اور اس کے احکام و افعال میں شریک ہیں کیونکہ ہم سب کا خالق والہ اور مستحق عبادت نیز ہر قسم کے شرک سے منزہ و مبراء صرف اللہ تعالیٰ ہے ہم سب اس کی مخلوق اور اس کے عابد ہیں لیکن حضور علیہ الصلوٰۃ والسلام خیر المخلوق اور خیر العباد خیر البشر اور سید البشر ہیں۔ بعض مفسرین کرام نے بیان کیا کہ کفار آپ پر زبان طعن دراز کرتے اور کہتے تھے کہ آپ ہماری طرح کھاتے ہیں اور ہماری طرح پیتے ہیں اور ہماری طرح بازار میں چلتے پھرتے کاروبار کرتے ہیں پھر نبوت کے دعویدار بھی ہیں اس لیے حضور کو حکم دیا گیا کہ اے محبوب! کفار سے فرما دیجئے کہ میں کوئی فرشتہ نہیں ہوں بلکہ تمہاری طرح انسان ہوں تاکہ تمام بشری تقاضے ادا کر کے تمہارے لیے بہترین اور مثالی نمونہ چھوڑ جاؤں نیز بعض مفسرین کرام نے یہ بھی بیان کیا ہے کہ اس آیت کریمہ سے پہلے اللہ تعالیٰ کے کلمات کی وسعت و کثرت کو غیر محدود بیان کیا گیا اور اس آیت مبارکہ میں حضور کو حکم دیا گیا ہے کہ آپ فرما دیجئے کہ میں تمہاری طرح انسان ہوں کہ جس طرح تم اللہ تعالیٰ کے تمام کلمات کا احاطہ نہیں کر سکتے اسی طرح میں بھی یہ دعویدار نہیں ہوں کہ میں تمام کلمات الہی کا احاطہ کر سکتا ہوں میری طرف تو کلمات الہی کی وحی کی جاتی ہے جن میں سے ایک کلمہ یہ ہے کہ تمہارا معبود صرف ایک معبود ہے بہر حال ”مِثْلَكُمْ“ فرما کر بعض عدی صفات میں تشبیہ دی گئی اور من کل الوجوه یعنی مکمل مساوات کی نفی کی گئی ہے کیونکہ تمام ثبوتی صفات میں حضور علیہ الصلوٰۃ والسلام اعلیٰ و افضل اور بے مثل و بے مثال ہیں۔

”تفسیر المستقین“ میں لکھا ہے کہ آیت میں ”مِثْلَكُمْ“ ہے نہ کہ ”مِنْكُمْ“ اور مثل کسی چیز کا عین نہیں (بقیہ حاشیہ اگلے صفحہ پر)

اور جو شخص سورہ کہف کی آخری آیت: "قُلْ إِنَّمَا أَنَا بَشَرٌ مِّثْلُكُمْ" آخر تک بستر پر لیٹتے وقت پڑھے گا تو اس کے بستر سے لے کر مکہ مکرمہ تک نور ہی نور چمکتا رہتا ہے اس کے نور کے علاوہ فرشتے اس کے لیے مغفرت و رحمت کی دعا کرتے رہتے (بقیہ حاشیہ صفحہ سابقہ) ہوا کرتا قرآن مجید میں لفظ مثل اکثر مقامات پر استعمال ہوا ہے مثلاً: (۱) "قَالَ يُؤْتِنَايَ أَعْجَزْتُ أَنْ أَكُونَ مِثْلَ هَذَا الْغُرَابِ" (المائدہ: ۳۱) "قَابِلُ نِي كَمَا هَا: افسوس! کیا میں اس کو لے کی مثل ہونے سے بھی عاجز ہو گیا ہوں"۔ اس آیت میں کو لے کی مثل کہا گیا ہے تو کیا قَابِلُ بالکل کو اتھا اسی طرح اس کی چونچ کا لے پر وغیرہ تھے۔ (۲) "مِثْلُ الَّذِينَ حَمَلُوا التَّوْرَةَ ثُمَّ لَمْ يَحْمِلُوهَا كَمِثْلِ الْحِمَارِ يَحْمِلُ أَسْفَارًا" (الجمعة: ۵) "ان لوگوں کی مثال جن کو تورات کا حامل بنایا گیا پھر انہوں نے اس کی حکم برداری نہ کی گدھے کی مثال جیسی ہے جو پشت پر کتابیں اٹھائے"۔ اس (آیت) میں تورات کے علم کو نہ اٹھانے والوں کو گدھے کی مثل کہا گیا ہے حالانکہ وہ نہ تو گدھے کی جنس میں سے بن گئے تھے نہ گدھوں کی طرح ان کے کان اور جسم نہ وہ رینکا کرتے تھے۔ (۳) "فَمِثْلُهُ كَمِثْلِ الْكَلْبِ" (الاعراف: ۱۷۶) "سو اس کی مثال کتے جیسی ہے"۔ اس (آیت) میں بلعم باعور کو کتے کی مثل کہا گیا ہے حالانکہ وہ انسان تھا وغیرہ وغیرہ پس جب انسان کو کو لے گدھے اور کتے وغیرہ کی مثل کہنے سے وہ کو لے گدھا اور کتا نہیں بن جاتا تو جب آنحضرت ﷺ یہ فرمائیں کہ میں انسانوں کی مثل ہوں تو انہیں عام انسانوں جیسا کیوں سمجھ لیا جاتا ہے یہاں بھی وہی قانون لاگو کیوں نہیں ہوتا کہ آپ تھے تو نور لیکن مثل بشر تھے۔ حیرت ہے کہ حضرت مریم کے پاس حضرت جبریل مثل بشر بن کر آئے: "فَتَمَثَّلَ لَهَا بَشَرًا سَوِيًّا" (مریم: ۱۷) "سو جبریل اس کے سامنے ایک تندرست آدمی کی شکل میں ظاہر ہوا"۔ تو لوگ کہتے ہیں: فرشتہ تھا بشر نہ تھا صرف شکل بشری تھی۔ حضرت ابراہیم علیہ السلام حضرت لوط علیہ السلام کے پاس فرشتے آئے جو مثل بشر تھے تو قبول کر لیتے ہیں کہ ہاں! واقعی وہ تھے فرشتے لیکن شکل و صورت میں بشر تھے لیکن جب ہم کہتے ہیں کہ آنحضرت ﷺ مجسم نور تھے اور اس پر آیات قرآنی بھی پڑتے ہیں کہ "قَدْ جَاءَكُمْ مِنَ اللَّهِ نُورٌ" (المائدہ: ۱۵) "بے شک تمہارے پاس اللہ تعالیٰ کی طرف سے ایک نور آ گیا ہے"۔ تو کہتے ہیں: ہم نہیں مانتے۔ جس طرح فرشتے اگر اپنی اصلی شکل میں آئیں تو یہ مادی لوگ انہیں دیکھ نہیں سکتے اسی طرح آنحضرت ﷺ مجسم نور تھے اور نور غیر مرئی ہوتا ہے یعنی دکھائی نہیں دیتا اس لیے اللہ تعالیٰ نے انہیں مثل بشر بنا کر بھیجا تا کہ مرئی ہوں لوگ انہیں دیکھ سکیں یہی وجہ ہے کہ آپ کے بدن مبارک کا سایا نہیں تھا کیونکہ نور کا سایا نہیں ہوتا۔ (حاشیہ قرآن الموسوم تفسیر المتقین ص ۳۹۴-۳۹۵ مطبوعہ شیعہ جنرل بک ایجنسی لاہور)

(ب) پھر یہ بات بھی قابل غور ہے کہ بنی نوع انسان صرف بشر ہیں جب کہ حضور علیہ الصلوٰۃ والسلام نور بھی ہیں اور بشر بھی ہیں تو پھر مکمل مساوات کیسی بلکہ سب سے پہلے آپ کی تخلیق نور سے ہوئی تھی اس وقت نہ بشر تھا نہ بشریت تھی نہ آدم تھے نہ آدمیت تھی پھر آپ کے نور کو لباس بشریت میں ملبوس کر کے مولود کیا گیا اس سے بشریت آپ کی صفت ہے حقیقت نہیں چنانچہ علامہ الشیخ امام محمد مہدی فاسی ایک روایت بیان کرتے ہوئے لکھتے ہیں کہ حضور علیہ الصلوٰۃ والسلام نے فرمایا:

"يَا أَبَا بَكْرٍ وَالَّذِي بَعَثَنِي بِالْحَقِّ لَمْ يَعْلَمَنِي حَقِيقَةً نَحْوُ رَبِّي" یعنی اے ابو بکر! مجھے قسم ہے اس ذات اقدس کی جس نے مجھے حق کے ساتھ بھیجا ہے! میرے رب کے سوا میری حقیقت کو کوئی نہیں جانتا۔ (مطالع المسرات شرح دلائل الخیرات ص ۱۲۹ مطبوعہ مکتبۃ النوریۃ الرضویۃ الجامع البغدادی لاہور) (فیصل آباد)

چنانچہ علامہ پیر محمد کرم شاہ الازہری رحمۃ اللہ تعالیٰ علیہ لکھتے ہیں:

ایک روز صحابہ کرام نے عرض کیا: "يَا رَسُولَ اللَّهِ مَتَى وَجَبَتْ لَكَ النَّبُوَّةُ" حضور! آپ کو خلقت نبوت سے کب سرفراز فرمایا گیا؟ حضور نے جواب میں ارشاد فرمایا: "وَأَدَمُ بَيْنَ الرُّوحِ وَالْجَسَدِ" مجھے اس وقت شرف نبوت (بقیہ حاشیہ اگلے صفحہ پر)

ہیں یہاں تک کہ وہ اپنے بستر سے اٹھ کر کھڑا ہو جاتا ہے اور اگر کوئی شخص مکہ مکرمہ میں اپنے بستر پر لیٹتے وقت اس کو پڑھ لے گا تو اس کے بستر سے لے کر (ساتویں آسمان میں) بیت المعمور تک نور ہی نور ہوگا اس کے علاوہ فرشتے اس کے لیے رحمت اور

(بقیہ حاشیہ صفحہ سابقہ) سے مشرف کیا گیا جب کہ حضرت آدم علیہ السلام کی نہ ابھی روح بنی تھی اور نہ جسم۔ (رَوَاهُ التِّرْمِذِيُّ وَصَحَّحَهُ وَقَالَ إِنَّهُ حَسَنٌ غَرِيبٌ) نبوت صفت ہے اور موصوف کا صفت سے پہلے پایا جانا ضروری ہے۔ اب خود ہی فیصلہ فرمائیے جو موصوف اپنی صفت نبوت سے متصف ہو کر آدم علیہ السلام سے پہلے موجود تھا اس کی حقیقت کیا تھی۔ ابن تیمیہ وغیرہ نے کہا ہے: "كُنْتُ نَبِيًّا وَآدَمُ بَيْنَ الْمَاءِ وَالطِّينِ" اور "كُنْتُ نَبِيًّا وَلَا آدَمَ وَلَا مَاءً وَلَا طِينًا، لَا أَصِلُ لَهُمَا" کہ ان دونوں حدیثوں کی کوئی اصل نہیں ہے۔ علامہ خفاجی ابن تیمیہ کا رد کرتے ہوئے لکھتے ہیں کہ ان حدیثوں کو موضوع یا بے اصل کہنا درست نہیں کیونکہ امام ترمذی کی روایت کردہ حدیث بلاشبہ صحیح ہے اور یہ دونوں روایتیں اس کی ہم معنی ہیں اس لیے ان کو موضوع کہنا کیونکر درست ہو سکتا ہے جب کہ روایت بالمعنی محدثین کے نزدیک جائز ہے۔ اس حدیث کا یہ مطلب بھی نہیں کہ میں تخلیق آدم سے پہلے علم الہی میں نبی تھا کیونکہ اس میں پھر حضور ﷺ کی کوئی خصوصیت نہ ہوگی بلکہ مقصد یہ ہے کہ اللہ تعالیٰ نے تمام ارواح سے پہلے اپنے حبیب کی روح مبارک کو پیدا فرمایا اور اسی وقت خلعت نبوت سے سرفراز کیا اور ملا اعلیٰ (یعنی فرشتوں) کو اس حقیقت پر آگاہ کر دیا۔ "بَلْ إِنْ اللّٰهُ خَلَقَ رُوْحَهُ قَبْلَ سَائِرِ الْاَرْوَاحِ وَخَلَعَ عَلَيْهَا خِلْعَةَ التَّشْرِيفِ بِالنَّبُوَّةِ اِعْلَامًا لِلْمَلَاِ الْاَعْلٰى" چنانچہ ایک دوسری روایت میں ہے: "يُسَبِّحُ ذٰلِكَ التَّوْرُ وَتُسَبِّحُ الْمَلٰٓئِكَةُ بِتَسْبِيْحِهِ" کہ نور محمدی ﷺ اللہ تعالیٰ کی تسبیح کہتا اور سارے فرشتے حضور کی تسبیح سن کر اللہ تعالیٰ کی پاکی بیان کرتے۔

ابن قطان نے اپنی کتاب "الاحکام" میں (علامہ یوسف نبہانی نے "انوار الحمدیہ" میں اور علامہ قسطلانی نے "المواہب اللدنیہ" میں) حضرت امام علی زین العابدین سے انہوں نے اپنے پدر بزرگوار حضرت سیدنا امام حسین سے انہوں نے ان کے جد امجد حضرت سیدنا علی مرتضیٰ کرم اللہ تعالیٰ وجوہہم سے حضور سرور عالم ﷺ کا یہ ارشاد گرامی نقل کیا ہے: "قَالَ كُنْتُ نُورًا بَيْنَ يَدَي رِبِّي قَبْلَ خَلْقِ آدَمَ بِارْبَعَةِ عَشْرَ اَلْفَ عَامٍ" یعنی میں نور تھا اور آدم علیہ السلام کی پیدائش سے چودہ ہزار سال پہلے اپنے رب کریم کے حرمِ ناز میں باریاب تھا (چودہ ہزار سال کم از کم مدت ہے زیادہ کی نفی مراد نہیں)۔ اس حدیث کے آخری تین راوی ائمہ اہل بیت سے ہیں۔ ان کا علم وفہم اور تقویٰ کسی کی توثیق کا محتاج نہیں البتہ ابن قطان کے متعلق علمائے جرح و تعدیل کی رائے بیان کرنا ضروری ہے تاکہ حدیث کی صحت کے متعلق کسی کو شک و شبہ کی گنجائش نہ رہے۔ علامہ زرقاتی ان کے متعلق لکھتے ہیں: "الْحَافِظُ النَّاقِذُ أَبُو الْحَسَنِ عَلِيُّ بْنُ مُحَمَّدِ بْنِ عَبْدِ الْمَلِكِ الْحَمِيرِيُّ كَانَ مِنْ اَبْصَرِ النَّاسِ بِصِنَاعَةِ الْحَدِيثِ وَاحْفَظِهِمْ لَاسْمَاءٍ وَرَجَالِهِ وَاشَدَّهُمْ عِنَايَةً فِي الرَّوَايَةِ مَعْرُوفًا بِالْحِفْظِ وَالْاِتِّقَانِ"۔ (زرقاتی علی المواہب اللدنیہ ج ۱ ص ۴۸)

یہ حافظ اور نقاد حدیث تھے ان کا نام ابو الحسن علی بن محمد بن عبد الملک حمیری ہے۔ فن حدیث میں ان کی بصیرت اپنے ہم عصر لوگوں سے زیادہ تھی اور وہ اسمائے رجال کے حافظ تھے روایت میں وہ انتہاء درجہ کی احتیاط برتا کرتے وہ اپنے حفظ اور اتقان کے باعث مشہور و معروف تھے۔

حضرت جابر نے حضور فرج موجودات علیہ افضل الصلوٰۃ واطیب التحيات سے پوچھا: "يَا رَسُولَ اللّٰهِ بَابِي اَنْتَ وَامِي اَخْبِرْنِي عَنْ اَوَّلِ شَيْءٍ خَلَقَهُ اللّٰهُ تَعَالٰى قَبْلَ الْاَشْيَاءِ قَالَ يَا جَابِرُ اِنَّ اللّٰهُ تَعَالٰى قَدْ خَلَقَ قَبْلَ الْاَشْيَاءِ نُورَ نَبِيِّكَ" (رواہ عبد الرزاق بسندہ) یعنی حضرت جابر نے عرض کی: یا رسول اللہ! میرے ماں باپ حضور پر قربان ہوں مجھے یہ بتائیے کہ اللہ تعالیٰ نے سب چیزوں سے پہلے کون سی چیز پیدا کی؟ حضور نے فرمایا: اے جابر! اللہ تعالیٰ نے سب چیزوں سے پہلے (بقیہ حاشیہ اگلے صفحہ پر)

مغفرت کی دعا کرتے رہیں گے یہاں تک کہ وہ بستر سے اٹھ جائے۔

(بقیہ حاشیہ صفحہ سابقہ) تیرے نبی کے نور کو پیدا کیا۔ ان صحیح احادیث (جن کی صحیح اور توثیق مولانا تھانوی نے ”نشر الطیب“ میں کی ہے) سے ثابت ہوتا ہے کہ حضور کی ذات والا صفات عالم امکان میں سب سے مقدم ہے۔ آدم و ابراہیم بلکہ عرش و کرسی سے بھی بہت پہلے حضور کی دیگر صفات کی طرح نبوت و بشریت حضور ﷺ کی صفتیں ہیں۔ اہل معرفت کی اصطلاح میں اسی نور کو حقیقت محمدیہ ﷺ کہا جاتا ہے اور حقیقت محمدیہ ﷺ حقیقت الحقائق ہے ”وَبِهَذَا الْاِعْتِبَارِ سُمِّيَ الْمُصْطَفَىٰ بِنُورِ الْاَنْوَارِ وَبَابِ الْاَرْوَاحِ“۔ (زرقاتی) یعنی اسی وجہ سے حضور کو نور الانوار اور تمام ارواح کا باب کہا جاتا ہے۔

(تفسیر ضیاء القرآن ج ۳ ص ۵۷-۵۹)

(ج) ”مَثَلٌ يَّمْتَلُ مَثَالَةً“ (باب ”كُرْمٌ يَكُرْمُ“) اس کا ایک معنی فضیلت والا ہونا بھی ہے۔ (المجدد ص ۹۳۶، مطبوعہ دارالاشاعت کراچی) اب آیت مبارکہ میں ”مَثَلٌ“ کا معنی فضیلت والا ہونا بھی ہو سکتا ہے یعنی اے محبوب! فرمادے کہ بے شک میں تم سب سے زیادہ فضیلت والا انسان ہوں اور تم میں سب سے بہتر ہوں (کیونکہ) میری طرف وحی کی جاتی ہے یعنی میں نبی و رسول ہوں اور تم میری امت ہو لہذا تم میری اطاعت کرو اور میرا کہا مانو کہ تم سب کا معبود صرف ایک معبود ہے۔

چنانچہ امام لغت علامہ ابن منظور لغت کی مشہور و معروف کتاب ”لسان العرب“ میں لکھتے ہیں کہ ابو منصور نے کہا کہ اہل عرب کے قول ”الْمَرِيضُ الْيَوْمَ امْتَلٌ“ کا معنی ہے: آج مریض پہلے سے بہت بہتر ہے۔ یہاں ”امْتَلٌ“ کا معنی بہت بہتر ہے نیز عرب کا مقولہ ہے: ”هُوَ امْتَلٌ مِنْ قَوْمِهِ اَيُّ اَفْضَلُ مِنْ قَوْمِهِ“ یعنی وہ اپنی قوم میں سے سب سے زیادہ فضیلت والا اور سب سے افضل و بہتر ہے پھر اس بحث کے آخر میں لکھتے ہیں: ”وَفِي الْحَدِيثِ: اَشَدُّ النَّاسِ بَلَاءً الْاَنْبِيَاءُ ثُمَّ الْاَمْتَلُ فَاَلَا امْتَلُ اَيُّ الْاَشْرَفِ فَاَلَا اشْرَفُ وَالْاَعْلَى فَاَلَا اَعْلَى فِي الرَّتْبَةِ وَالْمَنْزِلَةِ يُقَالُ هَذَا امْتَلٌ مِنْ هَذَا اَيُّ اَفْضَلُ وَاَدْنَى اِلَى الْخَيْرِ وَاَمَاتِلُ النَّاسِ خِيَارُهُمْ. وَفِي حَدِيثِ التَّرَاوِيحِ قَالَ لَوْ جَمَعْتُ هَوْلَاءِ عَلَيَّ قَارِيٌّ وَاَحَدٌ لَنَكَّانَ امْتَلٌ اَيُّ اَوْلَى وَاَصَوْبٌ“ اور حدیث میں ہے کہ تمام لوگوں میں سب سے زیادہ سخت آزمائش انبیائے کرام علیہم السلام کی ہوتی ہے پھر اس کے بعد دیگر لوگوں میں سے جو مرتبہ و منزلت اور درجہ میں زیادہ فضیلت والا بزرگ و برتر اور افضل و اعلیٰ ہوتا ہے اس کی زیادہ سخت آزمائش ہوتی ہے اور کہا جاتا ہے کہ یہ شخص فلاں آدمی سے ”امْتَلٌ“ ہے یعنی یہ اس سے افضل و اعلیٰ ہے اور یہ خیر و برکت کے زیادہ قریب ہے اور ”امَاتِلُ النَّاسِ“ کا معنی ہے: ”خِيَارُهُمْ“ یعنی دیگر لوگوں سے بہتر و افضل افراد اور تراویح کی حدیث میں ہے کہ حضرت عمر فاروق رضی اللہ تعالیٰ عنہ نے فرمایا: اگر میں ان لوگوں کو ایک قاری کی امامت میں جمع کر دوں تو یہ زیادہ بہتر ہوگا یعنی سب سے بہتر و اچھا اور سب سے زیادہ درست طریقہ ہوگا۔ (لسان العرب ج ۱۳ ص ۲۳-۲۴، مطبوعہ دار احیاء التراث العربی بیروت)

بہر حال اس معنی کی بناء پر ثابت ہو گیا کہ حضور علیہ الصلوٰۃ والسلام نہ صرف یہ کہ عام انسانوں کی طرح نہیں ہیں بلکہ سب سے افضل و اعلیٰ اور بے مثل و بے مثال ہیں یہی وجہ ہے کہ ”صحیح بخاری“ میں چھ روایات اور ”صحیح مسلم“ میں سات روایات بیان کی گئی ہیں جن میں حضور علیہ الصلوٰۃ والسلام نے اپنی مثلیت کی نفی فرمائی ہے چنانچہ حضرت عبد اللہ بن عمر رضی اللہ تعالیٰ عنہما کی ایک روایت میں حضور نے فرمایا: ”اِنِّي لَسْتُ مِثْلَكُمْ“ بے شک میں تمہاری مثل نہیں ہوں نیز ”صحیح مسلم“ میں یہی الفاظ حضرت انس رضی اللہ تعالیٰ عنہ کی روایت میں مذکور ہیں حضرت انس کی دوسری روایت ”صحیح بخاری“ میں ہے اس میں ہے: ”لَسْتُ كَمَا حِدٍ مِّنْكُمْ“ حضور نے فرمایا: میں تم میں سے کسی کی مثل نہیں ہوں۔ حضرت عائشہ اور حضرت ابن عمر کی دوسری روایت میں اور حضرت ابوسعید خدری کی روایت میں ہے: ”اِنِّي لَسْتُ كَهَيْئَتِكُمْ“ بے شک میں تمہاری مثل بشر نہیں ہوں۔ حضرت ابو ہریرہ (بقیہ حاشیہ اگلے صفحہ پر)

سورۃ مریم کی ہے

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

سورۃ مریم کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی اٹھانوے آیات چھ رکوع ہیں

كَهَيْعَصٍ ۱ ذِكْرُ رَحْمَتِ رَبِّكَ عَبْدَاهُ زَكْرِيَّا ۲ اِذْ نَادَى رَبَّهُ نِدَاءً خَفِيًّا ۳

قَالَ رَبِّ اِنِّیْ وَهَنَ الْعَظْمُ مِنِّیْ وَاسْتَعَلَ الرَّاسُ شَيْبًا وَّلَمْ اَكُنْ بِدُعَاۤیِكَ رَبِّ

شَقِيًّا ۴ وَاِنِّیْ خِفْتُ الْمَوَالِیَ مِنْ وَّرَآءِیْ وَكَانَتْ اٰمْرًاۤیْ عَاقِرًا فَهَبْ لِّیْ مِنْ

لَّدُنْكَ وَلِيًّا ۵ یٰرَبِّیْ وَیَرِّثْ مِنْ اِلٰی یَعْقُوْبَ وَاَجْعَلْهُ رَبِّ رَضِيًّا ۶ یٰزَكْرِيَّا

اِنَّا نَبِّشُرُكَ بِغُلٰمٍ اِسْمُهُ یَحٰیی لَمْ نَجْعَلْ لَهٗ مِنْ قَبْلُ سَمِيًّا ۷

کھیعص ۰ یہ آپ کے پروردگار کا اپنے (مقبول) بندے زکریا پر رحمت کا ذکر ہے ۰ جب اس نے اپنے پروردگار کو پست آواز میں پکارا ۰ عرض کی: اے میرے پروردگار! بے شک میری ہڈیاں کمزور ہو گئیں اور بڑھاپے کے باعث سر سفید ہو کر چمکنے لگا ہے اور اے میرے پروردگار! میں تجھ سے دعا کر کے کبھی محروم نہیں رہا ۰ اور بے شک میں اپنے بعدر شپہ داروں کے متعلق ڈرتا ہوں اور میری عورت بانجھ ہے، پس تو مجھے اپنے پاس سے ایک ایسا وارث عطا فرما ۰ جو میرے علم کا وارث بنے اور آل یعقوب کی نبوت کا وارث بنے، اور اے میرے پروردگار! تو اس کو پسندیدہ بنا ۰ اے زکریا! بے شک ہم آپ کو ایک لڑکے کی خوشخبری دیتے ہیں جس کا نام یحییٰ ہے، ہم نے اس سے پہلے کسی کو اس کا ہم نام نہیں بنایا ۰

حضرت زکریا علیہ السلام کا تذکرہ

۱- ﴿كَهَيْعَصٍ﴾ امام سدی نے فرمایا: یہ حروف اللہ تعالیٰ کا اسم اعظم ہیں اور بعض حضرات نے فرمایا کہ یہ اس سورت کا نام ہے [علی کسائی اور یحییٰ کی قراءت میں ”ہا“ اور ”یا“ کے نیچے کسرہ (یعنی زیر) ہے اور نافع مدنی کی قراءت میں فتح اور کسرہ کے بین بین (یعنی دونوں کی درمیانی حالت میں) اور فتح کے زیادہ قریب پڑھا جاتا ہے اور ابو عمرو کی قراءت میں ”ہا“ کے نیچے کسرہ اور ”یا“ پر فتح پڑھنا منقول ہے جب کہ حمزہ کی قراءت میں اس کے برعکس ہے اور ان سب کے علاوہ باقی قراء کے نزدیک دونوں پر فتح (یعنی زبر) پڑھا جاتا ہے]۔

۲- ﴿ذِكْرُ رَحْمَتِ رَبِّكَ عَبْدَاهُ زَكْرِيَّا﴾ یہ آپ کے رب کی رحمت کا ذکر ہے، جو اس نے اپنے مخصوص بندے حضرت زکریا پر نازل فرمائی [یہ مبتدا محذوف کی خبر ہے: ”اِنِّیْ هٰذَا ذِكْرُ رَحْمَتِ رَبِّكَ“ یعنی یہ آپ کے رب تعالیٰ کی رحمت کا ذکر ہے اور ”عَبْدَاهُ“، ”رَحْمَتِ“ کا مفعول ہے اور ”زَكْرِيَّا“، ”عَبْدَاهُ“ سے بدل ہے۔ حمزہ، علی کسائی اور امام حفص کی قراءت میں زکریا الف مقصورہ کے ساتھ پڑھا جاتا ہے]۔

(بقیہ حاشیہ صفحہ سابقہ) رضی اللہ تعالیٰ عنہ سے جو روایت نقل کی گئی ہے اس میں ہے: ”اِنِّیْ هٰذَا ذِكْرُ رَحْمَتِ رَبِّكَ“ تم میں سے میری مثل کون ہے؟ (تفصیل کے لیے ملاحظہ فرمائیں: صحیح بخاری ج ۱ ص ۲۶۳ تا ۲۶۴، مطبوعہ نور محمد اصح المطابع و کارخانہ تجارت کتب، کراچی، نیز صحیح مسلم

ج ۱ ص ۳۵۱ تا ۳۵۲، مطبوعہ نور محمد اصح المطابع و کارخانہ تجارت کتب، کراچی) غوثی

۳- ﴿إِذْ﴾ یہ ”رَحْمَتِ“ کا ظرف ہے یعنی (حضرت زکریا پر اس رحمت الہی کا اس وقت نزول ہوا) جب ﴿نَادَى رَبَّهُ نِدَاءً خَفِيًّا﴾ حضرت زکریا نے اپنے پروردگار سے آہستہ اور ہلکی آواز سے دعا کی، یعنی انہوں نے خفیہ طریقے پر دعا مانگی جیسا کہ دعائے گننے کا حکم دیا گیا ہے اور ایسی دعا دکھاوے سے دور ہوتی ہے اور خلوص کے زیادہ قریب ہوتی ہے یا حضرت زکریا نے اپنے رب سے اس لیے مخفی اور آہستہ دعا کی تھی تاکہ اس بڑھاپے کے زمانے میں اولاد طلب کرنے پر آپ کو ملامت نہ کیا جائے کیونکہ جب آپ نے یہ دعا کی تھی اس وقت آپ کی عمر مبارک پچھتر (۷۵) سال یا اسی (۸۰) سال تھی۔

۴- ﴿قَالَ رَبِّ﴾ حضرت زکریا علیہ السلام نے اللہ تعالیٰ کی بارگاہ اقدس میں عرض کیا کہ اے میرے پروردگار! یہاں سے دعا کی تفسیر و تفصیل بیان کی جا رہی ہے [اور ”رَبِّ“ اصل میں ”يَا رَبِّي“ تھا پھر حرف ندا اور مضاف الیہ دونوں کو اختصار کے پیش نظر حذف کر دیا گیا] ﴿إِنِّي وَهَنَ الْعَظْمُ مِنِّي﴾ بے شک میری ہڈیاں کمزور ہو گئی ہیں۔ ”وَهْنٌ“ بہ معنی ”ضَعْفٌ“ ہے یعنی ضعیف و کمزور اور ہڈیوں کو اس لیے مخصوص کیا گیا ہے کہ یہ پورے جسم کے لیے ستونوں کی طرح ہوتی ہیں اور یہ ہڈیاں بدن کا قوام اور اس کی اصل بنیاد ہوتی ہیں جن پر بدن کا پورا ڈھانچہ قائم ہوتا ہے اور جب اصل سبب کمزور ہو گیا تو پورے جسم کی قوت و طاقت جاتی رہی اور اس لیے کہ بدن میں ہڈی ایک ایسا عضو ہے جو سب سے زیادہ سخت اور مضبوط ہوتا ہے جب وہی کمزور ہو گیا تو اس کے علاوہ باقی تمام اعضاء بہ طریق اولیٰ کمزور و نحیف ہو گئے اور ”عَظْمٌ“ کو واحد اس لیے ذکر کیا گیا ہے کہ وہ جنس کے معنی پر دلالت کرتا ہے اور اس سے یہی جنس مراد ہے جو بدن کا ستون اور اس کا قوام ہے اور جسم جن اعضاء سے مرکب ہے ان میں یہی ہڈی مضبوط ترین عضو ہوتا ہے جو بڑھاپے کے باعث کمزور ہو چکا ہے ﴿وَاشْتَغَلَ الرَّأْسُ شَيْبًا﴾ اور میرا سر بڑھاپے کے سبب چمکنے لگا ہے [”شَيْبًا“ تمیز ہے] یعنی میرے سر میں بڑھاپا ظاہر ہو چکا ہے اور جب آگ اپنی لپٹوں میں منتشر ہو جاتی ہے اور ایک بڑا شعلہ بن جاتی ہے تو کہا جاتا ہے: ”وَاشْتَغَلَ النَّارُ“ اور آگ نے شعلہ مارا۔ اس جملے میں بڑھاپے کی سفیدی اور بالوں میں اس کے پھیل جانے کو آگ کے شعلوں کے ساتھ تشبیہ دی گئی ہے تاکہ واضح ہو جائے کہ سر کے تمام بال سفید ہو چکے ہیں اور تم اس سے زیادہ فصیح و بلیغ کلام نہیں دیکھو گے، کیا تم دیکھتے نہیں کہ اصل کلام ”يَا رَبِّ قَدْ شِخْتُ“ ہے؟ اے میرے پروردگار! بے شک میں بوڑھا ہو چکا ہوں کیونکہ بڑھاپا بدن کی کمزوری اور سر کی سفیدی دونوں پر مشتمل ہوتا ہے اور وہ دونوں کو لاحق ہوتا ہے اور اس سے زیادہ قوی کلام ”ضَعْفٌ بَدَنِي وَشَابَ رَأْسِي“ ہے یعنی میرا بدن کمزور ہو گیا ہے اور میرا سر سفید ہو چکا ہے کیونکہ اس میں تفصیل کے لیے زائد تقریر ہے اور اس سے زیادہ قوی کلام ”وَهْنَتْ عِظَامُ بَدَنِي“ ہے یعنی میرے بدن کی ہڈیاں کمزور ہو گئی ہیں کیونکہ اس میں تصریح سے کنایہ کی طرف عدول ہے پس یہ کلام پہلے سے زیادہ بلیغ ہے اور اس سے زیادہ بلیغ کلام ”أَنَا وَهْنَتْ عِظَامُ بَدَنِي“ ہے اور اس سے زیادہ قوی کلام: ”إِنِّي وَهْنَتْ عِظَامُ بَدَنِي“ ہے اور اس سے زیادہ قوی کلام ”إِنِّي وَهْنَتْ عِظَامُ بَدَنِي“ ہے اور اس سے زیادہ قوی کلام: ”إِنِّي وَهْنَتْ عِظَامُ مِنِّي“ ہے کیونکہ اس میں اجمال اور تفصیل دونوں طریقوں کا بیان ہے اور اس سے زیادہ قوی کلام: ”إِنِّي وَهْنَتْ الْعِظَامُ مِنِّي“ ہے کیونکہ اس میں بدن کا واسطہ ترک کر دیا گیا ہے اور اس سے زیادہ قوی کلام ”إِنِّي وَهْنَتْ الْعِظَامُ مِنِّي“ ہے اس لیے کہ اس صورت میں ہڈیوں کا کمزور ہونا ہر فرد کو شامل ہے [اس اعتبار پر کہ افراد کی طرف ”عظم“ کی جمع کو ترک کر دیا گیا ہے کیونکہ جمع کی صورت میں بعض افراد کے مجموعی طور پر کمزور ہونے پر جمع کا اطلاق صحیح ہو جاتا، ہر فرد کا کمزور ہونا ثابت نہ ہوتا اس لیے ”شَابَ رَأْسِي“ میں زیادہ بلیغ کی طرف حقیقت کو ترک کر دیا گیا ہے اور وہ استعارہ ہے پس اس سے ”إِشْتَغَلَ شَيْبُ رَأْسِي“ کہ میرے سر کا بڑھاپا چمکنے لگا حاصل ہو گیا اور اس سے زیادہ بلیغ کلام: ”إِشْتَغَلَ رَأْسِي شَيْبًا“ ہے میرا سر بڑھانے کے باعث چمکنے لگا، کیونکہ اس

میں اشتعال کا اسناد بالوں کے مکان اور اُگنے کی جگہ کی طرف کیا گیا ہے اور وہ سر ہے اس لیے کہ اس میں سر کے بڑھاپے کے شمول کا افادہ ہو جاتا ہے اور اس سے زیادہ بلیغ کلام ”إِشْتَعَلَ الرَّأْسُ مِثْلَ شَيْبًا“ ہے جیسا ابھی گزرا ہے (کہ اس میں بھی اشتعال کا اسناد بالوں کے مکان یعنی ”رأس“ کی طرف ہے) اور اس سے زیادہ بلیغ کلام ”إِشْتَعَلَ الرَّأْسُ شَيْبًا“ ہے کیونکہ اس میں مخاطب کے علم پر اکتفا ہے کہ یہ حضرت زکریا علیہ السلام کا سر مبارک ہے اس لیے کہ اس کا ”وَهْنُ الْعَظْمِ مِثْلِي“ پر عطف قرینہ ہے [﴿وَلَوْ أَكُنَّ بِدُعَاؤِكَ رَبِّ شَقِيًّا﴾ اور اے پروردگار! میں آپ سے دعا مانگ کر کبھی محروم و بد بخت نہیں رہا [”بِدُعَاؤِكَ“ میں مصدر مفعول کی طرف مضاف ہے اصل میں ”بِدُعَاؤِي إِيَّاكَ“ ہے] یعنی میں آج سے پہلے مستجاب الدعوت رہا ہوں میں ہر دعا میں کامیاب رہا ہوں کسی دعا میں محروم و بد بخت نہیں رہا۔ ”سَعَدَ فُلَانٌ بِحَاجَتِهِ“ اس وقت بولا جاتا ہے جب کوئی شخص اپنی حاجت میں کامیاب و کامران ہو جاتا ہے اور ”شَقِيَ فُلَانٌ“ اس وقت بولا جاتا ہے جب کوئی شخص ناکام و نامراد ہو جاتا ہے اور اپنا مقصد حاصل نہیں کر سکتا اور بعض حضرات سے منقول ہے کہ کسی ضرورت مند سائل نے اپنے ایک محسن سے اپنی ایک حاجت کے لیے سوال کیا اور کہا کہ میں وہی محتاج شخص ہوں جس پر آپ نے فلاں وقت احسان فرمایا تھا اس نے کہا: شاباش بہت خوب تم نے خود مجھے وسیلہ بنا لیا اور اس نے اس سائل کی حاجت پوری کر دی۔

۵- ﴿وَإِنِّي خِفْتُ الْمَوَالِيَ﴾ اور بے شک مجھے رشتہ داروں کا خطرہ ہے۔ ”مَوَالِيَ“ سے عصبہ مراد ہیں (یعنی باپ کی جانب سے رشتہ دار مراد ہیں اور اس سے) اس کے بھائی اور اس کے چچا کے بیٹے مراد ہیں جو بنی اسرائیل میں بدترین لوگ تھے چنانچہ انہیں خوف لاحق ہوا کہ یہ لوگ دین حق کو بدل دیں گے اور ان کی امت پر نظام خلافت کو اچھی طرح کما حقہ نافذ نہیں کریں گے اس لیے اپنے بعد دین حق کو قائم رکھنے کے لیے اللہ تعالیٰ سے اپنا حقیقی اور نیک بیٹا طلب کیا تا کہ دین حق کو زندہ اور قائم رکھنے میں اس بیٹے کی اقتداء و پیروی اختیار کی جائے ﴿مِنْ ذُرِّيَّتِي﴾ میری وفات کے بعد [ابن کثیر مکی کی قراءت میں ”هُدَايَ“ کی طرف الف مقصورہ اور ”يَا“ مفتوحہ کے ساتھ پڑھا گیا ہے اور یہ ظرف مکان ”خِفْتُ“ کے متعلق نہیں ہے کیونکہ حضرت زکریا کے خوف کا آپ کی موت کے بعد پایا جانا ناممکن ہے لیکن اس کا متعلق محذوف ہے] یا ”مَوَالِيَ“ میں ولایت و اقتدار کا معنی مراد ہے یعنی مجھے رشتہ داروں کے فعل کا خطرہ ہے اور اس سے ان کا میرے بعد دین حق کو تبدیل کرنا اور ان کی بُری جانشینی مراد ہے یا مجھے ان لوگوں سے خطرہ ہے جو میرے بعد جانشین بن کر اس کا حق ادا نہیں کریں گے ﴿وَكَانَتْ أُمَّدَاتِي عَاقِدًا﴾ اور میری بیوی بانجھ ہو چکی ہے وہ اولاد کے قابل نہیں رہی ﴿فَهَبْ لِي مِنْ لَدُنْكَ وَلِيًّا﴾ پس تو بغیر کسی سبب کے محض اپنی قدرتِ کاملہ سے مجھے ایک وارث و جانشین عطا فرما کیونکہ میں اور میری بیوی اولاد کی صلاحیت نہیں رکھتے اس لیے محض اپنے فضل و کرم سے مجھے ایک ایسا بیٹا عطا فرما جو میرے بعد تیرے مشن کو سنبھال سکے۔

۶- ﴿يَرِثُنِي وَيَرِثُ مِنْ آلِ يَعْقُوبَ﴾ وہ میرا اور آل یعقوب کا وارث بنے گا [یہ دونوں فعل مرفوع ”وَرِثًا“ کی صفت ہیں] یعنی مجھے ایک ایسا لڑکا عطا فرما جو میرے علم کا اور آل یعقوب کی نبوت کا وارث بن جائے اور نبوت کی وراثت کا معنی یہ ہے کہ میرا ہونے والا بیٹا اتنی صلاحیت رکھتا ہو کہ اس کی طرف وحی کی جائے اور حضرت یعقوب کا یہ مقصد نہیں تھا کہ محض نبوت وراثت میں عطا کی جاتی ہے [ابو عمرو اور علی کسایی کی قراءت میں دونوں فعل مجزوم ہیں اس بناء پر کہ یہ دعا کا جواب ہے نیز ”وَرِثْتَهُ“ اور ”وَرِثْتُ مِنْهُ“ دونوں ہم معنی استعمال ہوتے ہیں اور ”آل“ سے حضرت یعقوب بن حضرت اسحاق علیہما السلام کی اولاد مراد ہے] ﴿وَاجْعَلْهُ رَبِّ رَضِيًّا﴾ اور اے میرے پروردگار! تو اس کو پسندیدہ بنا جسے تو پسند کرے اور

اس سے راضی رہے یا وہ تجھ سے اور تیرے ہر حکم سے راضی رہے چنانچہ اللہ تعالیٰ نے حضرت یعقوب علیہ السلام کی دعا قبول فرمائی اور فرمایا:

۷- ﴿يُذَكِّرُ يَا آتَانَ بُشْرِكَ بِخَلْقِ اسْمِهِ يَحْيَى﴾ اے زکریا! بے شک ہم تمہیں ایک لڑکے کی خوشخبری دیتے ہیں جس کا نام یحییٰ ہے۔ اللہ تعالیٰ نے حضرت یحییٰ کا نام خود تجویز فرما کر ان کی عزت و کرامت اور فضیلت کو بڑھا دیا [قاری حمزہ کی قراءت میں تخفیف کے ساتھ ”بُشْرِكَ“ ہے] ﴿لَوْ جَعَلْنَا لَهُ مِنْ قَبْلُ سَمِيًّا﴾ ہم نے اس سے پہلے ان کا ہم نام نہیں بنایا یعنی اس سے پہلے کسی کا نام یحییٰ نہیں رکھا گیا [اور یہ اس بات کی دلیل ہے کہ ”سَمِيًّا“ حال کی جگہ پر واقع ہونا زیادہ مناسب ہے] اور بعض اہل علم نے فرمایا کہ ”سَمِيًّا“ بہ معنی ”مَثَلًا“ اور ”شَبِيهًا“ ہے اور مطلب یہ ہے کہ اس سے پہلے حضرت یحییٰ جیسا کوئی نہیں ہوا۔ ایک تو اس بات میں کہ انہوں نے کبھی نافرمانی نہیں کی اور دوسرا یہ کہ انہوں نے کبھی کسی نافرمانی کا ارادہ تک نہیں کیا اور تیسرا یہ کہ آپ ایک بوڑھے مرد اور ایک بوڑھی عورت سے پیدا ہوئے تھے اور چوتھا یہ کہ آپ قوت مردانگی کے باوجود ہمیشہ عورتوں سے دور رہے۔

قَالَ رَبِّ اَتَى يَكُونُ لِي عِلْمٌ وَكَانَتْ اُمْرَاتِي عَاقِرًا وَقَدْ بَلَغْتُ مِنَ الْكِبَرِ عِتِيًّا ۝
 قَالَ كَذَلِكَ قَالَ رَبُّكَ هُوَ عَلَيَّ هَيِّئٌ وَقَدْ خَلَقْتُكَ مِنْ قَبْلُ وَلَمْ تَكُ شَيْئًا ۝
 قَالَ رَبِّ اجْعَلْ لِي آيَةً ط قَالَ اِنَّكَ اِلَّا تَكَلَّمُ النَّاسُ ثَلَاثَ لَيَالٍ سَوِيًّا ۝
 فَخَرَجَ عَلَى قَوْمِهِ مِنَ الْمِحْرَابِ فَأَوْحَى اِلَيْهِمْ اَنْ سَبِّحُوْا بُكْرَةً وَعَشِيًّا ۝
 لِيَحْيَى خُذِ الْكِتَابَ بِقُوَّةٍ ط وَاتَّبِعْهُ الْحِكْمَ صَبِيًّا ۝

عرض کی: اے میرے پروردگار! میرے ہاں لڑکا کہاں سے ہوگا حالانکہ میری عورت بانجھ ہو چکی ہے اور بے شک میں بڑھاپے کی انتہاء کو پہنچ چکا ہوں ۰ فرمایا: اسی طرح ہوگا آپ کے پروردگار نے فرمایا کہ یہ مجھ پر آسان ہے اور بے شک میں تجھے اس سے پہلے پیدا کر چکا ہوں حالانکہ تم کچھ نہیں تھے ۰ عرض کی: اے میرے پروردگار! تو میرے لیے کوئی نشانی مقرر کر دے فرمایا: تیرے لیے نشانی یہ ہے کہ تو صبح سلامت ہو کر بھی لوگوں سے تین (دن) رات بات نہیں کر سکے گا ۰ پھر وہ عبادت گاہ سے اپنی قوم کے پاس باہر نکلے تو انہیں اشارہ فرمایا کہ تم صبح و شام اللہ تعالیٰ کی تسبیح بیان کرو ۰ اے یحییٰ! تم کتاب کو مضبوطی سے لے لو اور ہم نے حکمت و فہم انہیں بچپن میں ہی عطا فرما دیا تھا ۰

۸- جب فرشتوں نے اللہ تعالیٰ کی طرف سے حضرت زکریا کو حضرت یحییٰ کی خوشخبری سنائی تو ﴿قَالَ رَبِّ اَتَى يَكُونُ لِي عِلْمٌ﴾ حضرت زکریا نے عرض کیا کہ اے میرے پروردگار! میرے ہاں لڑکا کیسے ہوگا؟ ”اَتَى“ بہ معنی ”کَيْفَ“ ہے حضرت زکریا نے یہ سوال قدرت کاملہ الہیہ سے انکار کے لیے نہیں کیا بلکہ یہ جاننے کے لیے سوال کیا تھا کہ لڑکا تو قدرت الہی سے ہو گا لیکن کس طریقہ پر ہوگا؟ آیا انہیں اسی حالت میں بیٹا عطا کیا جائے گا کہ وہ خود اور ان کی بیوی اسی بڑھاپے کی حالت پر رہیں گے یا انہیں بڑھاپے کی حالت سے تبدیل کر کے جوان بنا دیا جائے گا ﴿وَكَانَتْ اُمْرَاتِي عَاقِرًا وَقَدْ بَلَغْتُ مِنَ الْكِبَرِ عِتِيًّا﴾ اور میری عورت بانجھ ہو چکی ہے اور بے شک میں بڑھاپے کی انتہاء کو پہنچ چکا ہوں یعنی میں بہت بوڑھا ہو چکا

ہوں اور ”عِثِي“ کا معنی سوکھ جانا ہے جیسے خشک لکڑی اور بڑھاپے کی وجہ سے جوڑوں اور ہڈیوں میں خشکی کا پیدا ہو جانا اور انتہائی بڑھاپے میں داخل ہو جانا [قاری حمزہ اور علی کسائی کی قراءت میں ”عِثِي“ اور ”صَلِيَا“ (مریم: ۷۰) اور ”جِثِيَا“ (مریم: ۶۸) اور ”بِكِيَا“ (مریم: ۵۸) تمام کے شروع میں کسرہ (زیر) ہے اور قاری حفص کی قراءت میں ”بِكِيَا“ کے علاوہ باقی کے شروع میں کسرہ ہے۔]

۹- ﴿قَالَ كَذَلِكَ﴾ اللہ تعالیٰ نے ارشاد فرمایا کہ اسی طرح ہوگا [”كَذَلِكَ“ میں کاف محلاً مرفوع ہے] یعنی لڑکے کی پیدائش کا معاملہ اسی طرح (بڑھاپے کی حالت میں) ہوگا یہ کلام حضرت زکریا کی تصدیق کے لیے ہے پھر اللہ تعالیٰ نے کلام کا آغاز کیا ﴿قَالَ رَبُّكَ هُوَ عَلَيَّ هَيِّنٌ﴾ تمہارے پروردگار نے فرمایا کہ یہ کام میرے لیے آسان ہے [یا پھر ”كَذَلِكَ“ میں کاف اپنے سے پہلے ”قَالَ“ کی وجہ سے منصوب ہے اور ”ذَلِكَ“ سے مبہم کی طرف اشارہ ہے جس کی تفسیر ”هُوَ عَلَيَّ هَيِّنٌ“ کر رہا ہے] یعنی حضرت یحییٰ کا دونوں بوڑھے ماں باپ سے پیدا کرنا میرے لیے بہت آسان ہے ﴿وَقَدْ خَلَقْنَاكَ مِنْ قَبْلُ وَلَمْ تَكُ شَيْئًا﴾ اور بے شک میں نے تجھے یحییٰ سے پہلے پیدا کیا تھا جب کہ تم کچھ نہیں تھے کیونکہ معدوم چیز کچھ نہیں ہوتی [قاری حمزہ اور قاری علی کسائی کی قراءت میں ”خَلَقْنَاكَ“ ہے۔]

۱۰- ﴿قَالَ رَبِّ اجْعَلْ لِي آيَةً﴾ حضرت زکریا علیہ السلام نے عرض کیا: اے میرے پروردگار! تو میرے لیے کوئی ایسی علامت اور نشانی مقرر فرما دے جس کے ذریعے میں اپنی بیوی کے حاملہ ہونے کو معلوم کر لوں ﴿قَالَ آيَتُكَ أَنْ تَكَلَّمَ النَّاسُ ثَلَاثَ لَيَالٍ سَوِيًّا﴾ اللہ تعالیٰ نے فرمایا کہ تمہارے لیے علامت یہ ہے کہ تم صحیح سلامت ہو کر تین (دن) رات گفتگو نہیں کر سکو گے [”سَوِيًّا“، ”تَكَلَّمَ“ سے حال واقع ہو رہا ہے] یعنی اس حال میں کہ تمہارے تمام اعضاء اور زبان سلامت ہوں گے مطلب یہ ہے کہ تمہارے لیے علامت یہ ہے کہ بات چیت کرنے سے رُک جاؤ گے اور تم گفتگو نہیں کر سکو گے حالانکہ تمہارے تمام اعضاء صحیح سلامت ہوں گے نہ تم گونگے ہو گے اور نہ تم بہرے ہو گے اور یہاں راتوں کا ذکر اور سورت آل عمران میں دنوں کا ذکر اس بات کی دلیل ہے کہ گفتگو اور کلام سے رُکے رہنا مسلسل تین دن اور تین راتوں تک رہے گا کیونکہ دنوں کا ذکر اپنے مقابل راتوں کو بھی شامل ہوتا ہے اور اسی طرح راتوں کا ذکر اپنے مقابل کے دنوں کو بھی عرف عام میں شامل ہوتا ہے۔

۱۱- ﴿فَخَرَجَ عَلَى قَوْمِهِ مِنَ الْمِحْرَابِ﴾ پھر حضرت زکریا اپنی عبادت گاہ یعنی اپنی نماز کی جگہ سے اپنی قوم کی طرف باہر تشریف لائے اور تمام قوم آپ کا انتظار کر رہی تھی اور آپ ان سے کلام نہ کر سکے ﴿فَأَوْحَى إِلَيْهِمْ أَنْ سَبِّحُوا بِحَمْدِ رَبِّكُمْ دَعْوًا مَخْفِيًا﴾ تو آپ نے اپنی انگلی سے ان کی طرف اشارہ کیا کہ تم تسبیح بیان کرو یعنی تم صبح و شام فجر اور عصر کی نمازیں ادا کرو۔
حضرت یحییٰ علیہ السلام کا تذکرہ

۱۲- ﴿يَسِيحِي﴾ یعنی ہم نے ان کو یحییٰ عطا فرمایا اور ہم نے ان کی ولادت کے بعد اور خطاب کے وقت ان سے فرمایا: اے یحییٰ! ﴿خُذِ الْكِتَابَ بِقُوَّةٍ﴾ یہ کتاب یعنی تورات شریف مضبوطی کے ساتھ لے لیجئے [”بِقُوَّةٍ“ حال واقع ہو رہا ہے] یعنی بڑی جدوجہد اور توفیق ایزدی اور تائید خداوندی کے ساتھ اس کتاب کو لے لیں ﴿وَأَتَيْنَاهُ الْحِكْمَ صَبِيًّا﴾ اور ہم نے اس کو بچپن میں حکمت و دانائی عطا فرمادی اور اس سے تورات شریف کی فہم و فراست اور دین میں سمجھ بوجھ مراد ہے [”صَبِيًّا“ حال ہے] بعض حضرات نے فرمایا کہ حضرت یحییٰ علیہ السلام کو بچپن میں ایک دفعہ بچوں نے کھیلنے کودنے کے لیے بلایا تو آپ نے ان سے فرمایا کہ ہم کھیلنے کودنے کے لیے پیدا نہیں کیے گئے۔

وَحَنَانًا مِّنْ لَّدُنَّا وَزَكَاةً ۖ وَكَانَ تَقِيًّا ۝۱۳ ﴿۱۳﴾

وَسَلَّمَ عَلَيْهِ يَوْمَ وُلْدَا وَيَوْمَ يَمُوتُ وَيَوْمَ يُبْعَثُ حَيًّا ۝۱۵ ﴿۱۵﴾

مَرْيَمَ إِذِ انْتَبَذَتْ مِنْ أَهْلِهَا مَكَانًا شَرْقِيًّا ۝۱۴ ﴿۱۴﴾ فَاتَّخَذَتْ مِنْ دُونِهِمْ حِجَابًا ۖ

فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا ۝۱۴ ﴿۱۴﴾ قَالَتْ إِنِّي أَعُوذُ بِالرَّحْمَنِ مِنْكَ

إِنْ كُنْتَ تَقِيًّا ۝۱۸ ﴿۱۸﴾

اور اپنی طرف سے شفقت و پاکیزگی (عطا فرمادی) اور وہ بڑے پرہیزگار تھے اور اپنے ماں باپ کے ساتھ نیک سلوک کرنے والے تھے اور وہ سرکش و نافرمان نہیں تھے اور اس پر سلامتی ہو اس کی ولادت باسعادت کے دن اور جس دن وہ وفات پائیں گے اور جس دن وہ زندہ کر کے اٹھائے جائیں گے اور (اے محبوب!) اس کتاب میں مریم کا ذکر کیجئے جب وہ اپنے گھر والوں سے الگ ہو کر مشرقی مکان میں چلی گئی اور پھر اس نے ان کے سامنے سے پردہ بنا لیا تو ہم نے اس کی طرف اپنے روح (الامین جبریل) کو بھیجا سو وہ اس کے پاس ایک تندرست آدمی کی شکل میں آیا اور اس نے کہا: اگر تو پرہیزگار ہے تو میں تجھ سے رحمان کی پناہ چاہتی ہوں۔

۱۳- ﴿وَحَنَانًا﴾ حضرت یحییٰ علیہ السلام اپنے والدین اور ان کے علاوہ دوسرے تمام لوگوں پر نہایت شفقت و مہربانی فرمانے والے تھے [یہ ”الْحُكْمُ“ پر معطوف ہے] ﴿مِّنْ لَّدُنَّا﴾ بہ معنی ”مِنْ عِنْدِنَا“ ہے یعنی اپنے پاس سے ﴿وَزَكَاةً﴾ اور پاک دامن اور نیک سیرت انسان تھے اس لیے انہوں نے کبھی کوئی گناہ نہیں کیا ﴿وَكَانَ تَقِيًّا﴾ اور وہ بڑے پرہیزگار فرماں بردار مسلمان تھے۔

۱۴- ﴿وَبَدَّأَ بِالدِّيَةِ﴾ اور وہ اپنے ماں باپ کے ساتھ نیک سلوک کرنے والے ان کے فرماں بردار تھے انہوں نے کبھی اپنے والدین کی نافرمانی نہیں کی تھی ﴿وَلَمْ يَكُنْ جَبَّارًا عَصِيًّا﴾ اور وہ تکبر و غرور کرنے والے نہیں تھے اور نہ وہ اپنے رب تعالیٰ کی نافرمانی کرنے والے تھے۔

۱۵- ﴿وَسَلَّمَ عَلَيْهِ﴾ اور اس پر سلامتی ہو اور اللہ تعالیٰ کی طرف سے اس کے لیے امان ہو ﴿يَوْمَ وُلْدَا﴾ اس کی ولادت باسعادت کے دن شیطان کے چھوٹنے اور ڈرانے سے (امن و سلامتی ہو) ﴿وَيَوْمَ يَمُوتُ﴾ اور جس دن وہ وفات پائیں گے قبر میں امتحان والوں کے امتحان سے (سلامت و محفوظ ہوں) ﴿وَيَوْمَ يُبْعَثُ حَيًّا﴾ اور جس دن وہ زندہ ہو کر اٹھائے جائیں گے بہت بڑی گھبراہٹ سے (یعنی قیامت کی ہولناکی سے سلامت و محفوظ رہیں)۔ امام ابن عیینہ نے فرمایا کہ یہی تین اوقات وحشت ناک مقامات ہیں۔

حضرت مریم اور حضرت عیسیٰ علیہما السلام کا تذکرہ

۱۶- ﴿وَإِذْ كُنَّا فِي الْكِتَابِ﴾ اس کتاب (یعنی قرآن مجید میں) ﴿مَرْيَمَ﴾ حضرت مریم کو یعنی آپ قرآن مجید میں ان لوگوں کو حضرت مریم کا قصہ پڑھ کر سنائیں تاکہ یہ لوگ اس کے حالات سے آگاہ ہوں اور تاکہ اس کے ساتھ جو معاملہ پیش آیا اس کو جان لیں ﴿إِذْ﴾ [یہ ”مَرْيَمَ“ سے بدل اشتمال ہے کیونکہ تمام اوقات اس پر

مشتمل ہیں] اس سے واضح ہوا کہ حضرت مریم کے ذکر سے اس وقت کا ذکر مقصود ہے جس میں یہ عجیب و غریب قصہ واقع ہوا ﴿انْتَبَذَتْ مِنْ أَهْلِهَا مَكَانًا شَرِيفًا﴾ یعنی حضرت مریم اپنے گھر والوں سے الگ ہو کر مشرقی مکان میں چلی گئیں یعنی بیت المقدس کی مشرقی جانب قریب ایک مکان میں عبادت کرنے کے لیے الگ گوشہ نشین ہو گئیں یا اپنے گھر سے مشرقی جانب لوگوں سے الگ ہو گئیں۔ بعض مفسرین نے بیان کیا ہے کہ حضرت مریم اپنے گھر سے مشرق کی جانب حیض سے غسل کرنے کے لیے پردہ کر کے الگ بیٹھ گئیں۔

۱۷- ﴿فَاتَّخَذَتْ مِنْ دُونِهِمْ حِجَابًا﴾ سو اس نے ان کے سامنے سے پردہ ڈال لیا (یعنی) اس نے اپنے اور اپنے گھر والوں کے درمیان ایک پردہ بنا دیا کہ پردہ اسے چھپالے تاکہ وہ اس کے پیچھے غسل کرے ﴿فَادْسَلْنَا إِلَيْهَا وَوَحَنَّا﴾ پھر ہم نے اس کی طرف اپنا روح الامین حضرت جبریل علیہ السلام کو بھیجا [اور یہ اضافت تعظیم و تکریم کے لیے ہے] اور حضرت جبریل علیہ السلام کا نام روح رکھا گیا ہے کہ اس کی وجہ سے دین زندہ ہوتا ہے اور اس لیے بھی کہ یہی وحی لایا کرتا تھا ﴿فَتَنَزَّلَ لَهَا بَشْرًا﴾ پس وہ اس کے سامنے آدمی کی شکل میں ظاہر ہوا یعنی حضرت مریم کے پاس حضرت جبریل علیہ السلام ایک بے ریش نوجوان آدمی کی شکل میں متشکل ہو کر ظاہر ہوئے روشن چہرے اور سیاہ بالوں کے ساتھ ﴿سَوِيًّا﴾ مکمل انسان بن کر تشریف لائے اور حضرت جبریل علیہ السلام لباس بشری اور انسانی شکل میں اس لیے متشکل ہو کر حضرت مریم پاس تشریف لائے تھے تاکہ حضرت مریم ان سے مانوس ہو جائیں اور ان کا کلام سنیں اور ان سے نفرت نہ کریں اور اگر وہ ”ملکی“ صورت (یعنی اپنی اصلی صورت میں) آتے تو وہ ان سے نفرت کرتی اور اسے وحشت و گھبراہٹ لاحق ہو جاتیں اور وہ حضرت جبریل علیہ السلام کا کلام نہ سن سکتیں۔

۱۸- ﴿قَالَتْ إِنِّي أَعُوذُ بِالرَّحْمَنِ مِنْكَ إِنْ كُنْتَ تَقِيًّا﴾ (حضرت مریم نے) کہا: بے شک میں تجھ سے رحمان کی پناہ چاہتی ہوں اگر تو پرہیزگار ہے یعنی اگر تجھ سے یہ امید کی جاسکتی ہے کہ تو اللہ تعالیٰ کا خوف و ڈر رکھتا ہے تو میں یقیناً تجھ سے اس کی پناہ چاہتی ہوں۔

قَالَ إِنَّمَا أَنَا رَسُولُ رَبِّكِ لِأَهَبَ لَكِ غُلَامًا زَكِيًّا ﴿۱۹﴾ قَالَتْ أَنَّى يَكُونُ لِي غُلَامٌ وَلَمْ يَمْسَسْنِي بَشْرٌ وَلَمْ أَكُ بَغِيًّا ﴿۲۰﴾ قَالَ كَذَلِكَ قَالَ رَبُّكَ هُوَ عَلَيَّ هَيِّئٌ وَلِنَجْعَلَ آيَةً لِّلنَّاسِ وَرَحْمَةً مِنَّا ﴿۲۱﴾ وَكَانَ أَمْرًا مَّقْضِيًّا ﴿۲۲﴾ فَحَصَلَتْهُ فَانْتَبَذَتْ بِهِ مَكَانًا قَصِيًّا ﴿۲۳﴾ فَجَاءَهَا الْمَخَاضُ إِلَى جِذْعِ النَّخْلَةِ قَالَتْ يَلَيْتَنِي مِتُّ قَبْلَ هَذَا وَكُنْتُ نَسِيًّا مِّنْ سَيِّئًا ﴿۲۴﴾ فَنَادَاهَا مِنْ تَحْتِهَا أَلَا تَحْزَنِي قَدْ جَعَلَ رَبُّكِ تَحْتَكِ سَرِيًّا ﴿۲۵﴾

اس نے کہا: بے شک میں صرف تیرے رب کا بھیجا ہوا ہوں تاکہ میں تمہیں ایک پاکیزہ لڑکا عطا کروں O مریم نے کہا کہ میرے ہاں لڑکا کیسے ہوگا حالانکہ مجھے تو کسی آدمی نے چھوا بھی نہیں اور نہ میں بدکارہ ہوں O اس نے کہا: ایسا ہی ہے تیرے پروردگار نے فرمایا ہے کہ یہ مجھ پر آسان ہے اور تاکہ ہم لوگوں کے لیے ایک نشانی اور اپنی طرف سے رحمت بنا دیں اور اس کام کا فیصلہ ہو چکا ہے O پس مریم اس سے حاملہ ہو گئی اور اس کو (پیٹ میں لیے) دور ایک مکان میں چلی گئی O پھر درو

زہ اس کو بھور کے خشک تنے کی طرف لے آیا، کہنے لگی: کاش! میں اس سے پہلے مرجاتی اور میں بھولی بھلائی ہو جاتی O سو اس کے نیچے سے اس نے آواز دی کہ غم نہ کر بے شک تیرے پروردگار نے تیرے نیچے ایک چھوٹی سی نہر بنا دی ہے O

۱۹- ﴿قَالَ﴾ حضرت جبریل علیہ السلام نے فرمایا: ﴿إِنَّمَا أَنَا رَسُولُ رَبِّكِ﴾ بے شک میں تو صرف تیرے پروردگار کا قاصد ہوں۔ اس آیت مبارکہ میں حضرت جبریل علیہ السلام نے حضرت مریم کو اس بات سے اطمینان دلایا جس سے وہ ڈر گئی تھی اور اس نے حضرت مریم کو آگاہ کیا کہ وہ آدمی نہیں ہے بلکہ وہ اسی کا قاصد ہے جس کی وہ پناہ چاہتی ہے ﴿لَا هَبَ لَكِ﴾ تاکہ میں اللہ تعالیٰ کی اجازت سے تجھے ایک لڑکا عطا کروں یا میں تیرے گریبان میں پھونک مار کر لڑکا عطا کرنے کا سبب بن جاؤں [ابو عمرو اور نافع مدنی کی قراءت میں "لِيَهَبَ لَكِ" ہے] یعنی تاکہ اللہ تعالیٰ تجھے ایک پاک لڑکا عطا فرمائے ﴿عُلْمًا زَكِيًّا﴾ گناہوں سے پاک لڑکا یا نیکی اور برکت کے کاموں میں بڑھ چڑھ کر حصہ لینے والا پاکیزہ لڑکا۔

۲۰- ﴿قَالَتْ أَنَّى يَكُونُ لِي غُلَامٌ﴾ اس نے کہا کہ میرے ہاں لڑکا یعنی بیٹا کیسے ہوگا؟ [”انسی“ بہ معنی ”کیف“ ہے اور ”غلام“ بہ معنی ”ابن“ ہے] ﴿وَلَا كَيْمُوسِي بَشَرٌ﴾ اور حالانکہ مجھے کسی آدمی نے نکاح کے ذریعے خاوند بن کر نہیں چھوا ﴿وَلَا أَكُ بَغِيًّا﴾ اور نہ میں بدکارہ ہوں نہ فاجرہ ہوں جو مردوں کو تلاش کرتی ہے یعنی وہ شہوت کی طلب گار ہوتی ہے خواہ کسی آدمی سے پوری ہو اور اولاد عام طور پر انہیں دو طریقوں میں سے کسی ایک طریق سے ہوتی ہے [”بغی“ مبرد کے نزدیک ”فَعُولٌ“ کے وزن پر ہے اصل میں ”بَغْوِي“ تھا پھر واؤ کو ”يَا“ سے تبدیل کر دیا گیا اور پہلی ”يَا“ کو دوسری ”يَا“ میں مدغم کیا گیا اور عین کے نیچے ”يَا“ کی اتباع میں کسر دے دیا گیا اور اس لیے اس کے آخر میں تائے تانیث لاحق نہیں ہوتی جیسا کہ ”امْرَأَةٌ صَبُورٌ“ اور ”امْرَأَةٌ شُكُورٌ“ میں لاحق نہیں ہوتی اور اس کے علاوہ کے نزدیک ”فَعِيلٌ“ کے وزن پر ہے اور اس کے آخر میں ”هَآ“ اس لیے لاحق نہیں ہوتی کہ یہ ”مَفْعُولَةٌ“ کے معنی میں ہے اور اگر ”فَاعِلَةٌ“ کے معنی میں ہے تو پھر اس کو یقیناً ”إِنَّ رَحْمَتَ اللَّهِ قَرِيبٌ“ (الاعراف: ۵۶) کے مشابہ قرار دیا گیا ہے۔]

۲۱- ﴿قَالَ﴾ حضرت جبریل علیہ السلام نے فرمایا: ﴿كَذَلِكَ﴾ معاملہ اسی طرح ہے جس طرح تم نے کہا ہے کہ نہ کسی آدمی نے نکاح کے ساتھ تجھے چھوا ہے اور نہ تو بدکارہ ہے ﴿قَالَ رَبِّكِ هُوَ عَلَيَّ هَيِّئٌ﴾ تیرے پروردگار نے فرمایا ہے کہ یہ مجھ پر آسان ہے یعنی بغیر باپ کے لڑکا عطا کرنا میرے لیے بہت آسان ہے ﴿وَلِنَجْعَلَنَّ آيَةً لِلنَّاسِ﴾ اور تاکہ ہم اس کو لوگوں کے لیے نشانی بنا دیں [یہ اپنے محذوف مُعَلَّلِن کی تعلیل ہے] یعنی تاکہ ہم اس کو لوگوں کے لیے اپنے فعل (بن باپ بیٹا عطا کرنے) کی نشانی اور دلیل و برہان بنا دیں [یہ مضمہ کی تعلیل پر معطوف ہے] یعنی تاکہ ہم اس کے سبب اپنی قدرت کو بیان کریں اور تاکہ ہم اس کو لوگوں کے لیے نشانی یعنی عبرت اور اپنی قدرت پر برہان بنا دیں ﴿وَرَحْمَةً مِّنَّا﴾ اور ہم اس کو اپنی طرف سے اس شخص کے لیے جو اس پر ایمان لائے رحمت بنا دیں ﴿وَكَانَ أَمْرًا مَّقْضِيًّا﴾ اور حضرت عیسیٰ علیہ السلام کی تخلیق کا معاملہ طے شدہ ہے اور اس کا فیصلہ کر دیا گیا ہے اور لوح محفوظ میں لکھ دیا گیا ہے۔

۲۲- پھر حضرت مریم حضرت جبریل علیہ السلام کی گفتگو سے مطمئن ہو گئیں تو حضرت جبریل اس کے قریب ہو گئے اور اس کے گریبان میں پھونکا اور پھونک اس کے پیٹ میں پہنچ گئی ﴿فَحَمَلَتْهُ﴾ تو جناب مریم حضرت عیسیٰ علیہ السلام کے ساتھ حاملہ ہو گئی یعنی جو قدرت الہی سے عطا کیا گیا اور اس وقت حضرت مریم کی عمر تیرہ سال تھی یا دس سال یا پھر بیس سال تھی ﴿فَانْتَبَذَتْ بِهِ﴾ اور وہ اس کو اپنے پیٹ میں اٹھائے الگ ہو گئی [جار مجرور مَحَلًّا حال ہے]۔ حضرت عبد اللہ ابن عباس رضی اللہ تعالیٰ عنہما بیان کرتے ہیں کہ حمل کی مدت ایک ساعت (ایک گھنٹہ یا ایک لمحہ) تھی جیسے حضرت مریم حاملہ ہوئی تو اس کے

بعد بہت جلد وضع حمل ہو گیا اور بعض نے فرمایا: حمل کی مدت چھ ماہ تھی اور بعض نے فرمایا: سات ماہ تھی اور بعض نے فرمایا: آٹھ ماہ تھی اور حضرت عیسیٰ علیہ السلام کے سوا آٹھ ماہ میں پیدا ہونے والا کوئی بچہ زندہ نہیں رہا اور بعض نے فرمایا کہ ایک ساعت میں حمل ٹھہرا جب کہ دوسری ساعت میں شکل و صورت تیار کی گئی اور تیسری ساعت میں ولادت باسعادت ہو گئی ﴿مَكَانًا قَصِيًّا﴾ اپنے گھر والوں سے دور پہاڑ کی پچھلی طرف چلی گئی اور یہ اس لیے کہ جب اس نے حمل محسوس کیا تو ملامت کے ڈر سے اپنی قوم سے دور چلی گئی (اس سے معلوم ہوا کہ حمل کے ساتھ ہی ولادت باسعادت نہیں ہو گئی تھی)۔

۲۳- ﴿فَاجَاءَهَا الْمَخَاضُ﴾ پس اس کو درِ رزہ لے آیا۔ یہ ”جَاءَ بِهَا“ کے معنی میں ہے کہ اُسے درِ رزہ (کھجور کے خشک تنے کی جڑ کے پاس) لے آیا اور بعض نے فرمایا کہ ”أَلْجَاهَا“ ہے یعنی درِ رزہ نے اس کو پناہ لینے پر مجبور کر دیا اور یہ بھی ”جَاءَ“ سے منقول ہے، مگر نقل ہونے کے بعد اس کا استعمال مجبور ہو کر پناہ لینے کے معنی میں تبدیل ہو گیا ہے، کیا تم دیکھتے نہیں کہ ”جَنَّتِ الْمَكَانَ وَاجَاءَ نِيْهِ زَيْدٌ“ یعنی میں مکان میں آیا اور زید اس کو میرے پاس لے آیا، نہیں کہتے۔ ”مَخَاضُ“ بچے کی پیدائش کے وقت درد کو کہا جاتا ہے یعنی درِ رزہ ﴿إِلَىٰ جَذْرِ النَّخْلَةِ﴾ کھجور کے درخت کی جڑ کی طرف اور کھجور کا یہ تنا خشک ہو چکا تھا اور سردی کا موسم تھا [اور اس کا معرفہ ہونا اس بات کی دلیل ہے کہ یہ مشہور و معروف درخت تھا اور یہ بھی جائز ہے کہ لام تعریف جنس کے لیے ہو یعنی اس درخت کی جڑ] گویا اللہ تعالیٰ نے حضرت مریم کی اس درخت کی طرف رہنمائی فرمائی تھی تاکہ وہ حضرت مریم کو اس درخت کی تازہ پکی کھجوریں کھلائے کیونکہ یہ بچہ جننے والی عورتوں کی خوراک ہے، پھر ﴿قَالَتْ﴾ حضرت مریم نے بچے کی پیدائش کے سبب پہنچنے والی تکلیف سے گھبرا کر کہا: ﴿يَلِيْتَنِي مِمَّا قَبْلُ هَذَا﴾ کاش! میں اس دن سے پہلے فوت ہو جاتی [قاری نافع مدنی اور ابو بکر کوفی کے علاوہ باقی کوفیوں کی قراءت میں میم مکسور کے ساتھ ”مِمَّا“ ہے اور ان کے علاوہ کی قراءت میں میم مضموم کے ساتھ ”مِمَّا“ ہے، چنانچہ ”مَاتَ يَمُوتُ“ (مثل ”قَالَ يَقُولُ“) اور ”مَاتَ يَمَاتُ“ (مثل ”خَافَ يَخَافُ“) دونوں طرح پڑھا جاتا ہے] ﴿وَكُنْتُ نَسِيًّا قَصِيًّا﴾ اور میں بھولی بھلائی ہو جاتی یعنی متروک چیز ہو جاتی، نہ کوئی جانتا نہ پہچانتا اور نہ میرا تذکرہ ہوتا [قاری حفص اور قاری حمزہ کی قراءت میں نون مفتوح کے ساتھ ”نَسِيًّا“ ہے جب کہ دیگر قراءت میں نون مکسور کے ساتھ ”نَسِيًّا“ ہے] اور دونوں کا ایک معنی ہے وہ یہ کہ ایسی چیز جس کا حق یہ ہے کہ اُسے پھینک دیا جائے اور اس کو حقارت کے ساتھ بھلا دیا جائے۔

۲۴- ﴿فَنَادَاهَا مِنْ تَحْتِهَا﴾ سو اس کے نیچے سے اس کو آواز دی یعنی جو اس درخت کے نیچے تھا اس نے حضرت مریم کو آواز دی اور پکارا، پس ”مِنْ“ فاعل ہے اور وہ حضرت جبریل علیہ السلام تھے کیونکہ وہ درخت سے نشیب کی جگہ میں تھے یا حضرت عیسیٰ علیہ السلام مراد ہیں کہ انہوں نے اپنی والدہ حضرت مریم کو اس کے دامن کے نیچے سے خطاب کیا [قاری ابو بکر کوفی کے علاوہ دیگر کوفیوں اور قاری نافع مدنی کی قراءت میں ”مِنْ“ میں میم مکسور ہے اور یہ حرف جارہ ہے (جب کہ قاری عاصم ابن کثیر مکی ابن عامر شامی ابو عمرو مجاہد حسن ابن عباس اور شعبہ کی قراءت میں مفتوح کے ساتھ ”مِنْ“ اسم موصول بہ معنی ”الَّذِي“ ہے) اور حرف جارہ کی صورت میں فاعل مضموم ہو گا اور وہ حضرت عیسیٰ علیہ السلام ہیں یا حضرت جبریل علیہ السلام ہیں اور ”تَحْتِهَا“ میں ہا ضمیر ”نَخْلَةٍ“ کی طرف لوٹی ہے [حضرت مریم کو پہنچنے والی تکلیف اور سختی کے باعث اُسے تسلی دینے کے لیے ارشاد فرمایا گیا کہ ﴿أَلَا نَحْنُ بِكَ﴾ تو غم نہ کر اور تو اپنی تنہائی اور خوراک و پانی کی نایابی اور لوگوں کی زبان درازی کے خوف سے پریشان نہ ہو] ”أَنْ“ بہ معنی ”أَيْ“ ہے [﴿قَدْ جَعَلْنَا لَكَ تَحْتِكَ﴾ بے شک تیرے پروردگار نے تیرے نیچے (ایک چھوٹی نہر) بنا دی ہے یعنی تیرے قریب نشیب میں یا تیرے حکم کے تحت کر دی ہے، اگر تو اُسے حکم دے کہ وہ رواں ہو جائے تو

وہ رواں ہو جائے گی اور اگر تو اس کو حکم دے کہ بہنے سے رُک جائے تو وہ رُک جائے گی ﴿سَرِيًّا﴾ جمہور کے نزدیک چھوٹی نہر مراد ہے اور حضور نبی اکرم رسول معظم ﷺ سے ”سَرِيًّا“ کے متعلق پوچھا گیا تو آپ نے فرمایا: ”هُوَ الْجَدُولُ“ وہ چھوٹی نہر ہے اور حضرت حسن بیان کرتے ہیں کہ اس کا معنی ہے: مہربان سردار یعنی حضرت عیسیٰ علیہ السلام اور ایک روایت بیان کی گئی ہے کہ خالد بن صفوان نے حضرت حسن سے کہا کہ اہل عرب ”جدول“ کو ”سَرِيًّا“ کہتے ہیں تو حضرت حسن نے فرمایا: تو نے سچ کہا ہے اور انہوں نے اسی قول کی طرف رجوع کر لیا۔

وَهَزِي إِلَيْكَ بِجَذَعِ النَّخْلَةِ تَسْقُطُ عَلَيْكَ رَطْبًا جَنِيًّا ﴿٢٥﴾ فَكُلِي وَاشْرَبِي وَقَرِّي عَيْنًا ﴿٢٦﴾
 فَإِن تَذَرِينَ مِنَ الْبَشَرِ أَحَدًا فَقُولِي إِنِّي نَذَرْتُ لِلرَّحْمَنِ صَوْمًا فَلَنْ أُكَلِّمَ
 الْيَوْمَ إِنْسِيًّا ﴿٢٧﴾ فَأَتَتْ بِهِ قَوْمَهَا تَحْمِلُهُ ﴿٢٨﴾ قَالُوا يَا مَرْيَمُ لَقَدْ جِئْتِ شَيْئًا فَرِيًّا ﴿٢٩﴾ يَا خُت
 هَارُونَ مَا كَانَ أَبُوكَ امْرَأَ سَوْءٍ وَمَا كَانَتْ أُمُّكَ بَعْثًا ﴿٣٠﴾ فَأَشَارَتْ إِلَيْهِ قَالُوا
 كَيْفَ نُكَلِّمُ مَنْ كَانَ فِي الْمَهْدِ صَبِيًّا ﴿٣١﴾

اور کھجور کی جڑ پکڑ کر اپنی جانب ہلائیے وہ تجھ پر تازہ پکی کھجوریں گرائے گی ○ پس تو کھا اور پی اور اپنی آنکھ ٹھنڈی رکھ پھر اگر تو انسانوں میں سے کسی کو دیکھ لے تو کہہ دے کہ بے شک میں نے خدائے رحمن کے لیے روزے کی منت مانی ہے سو آج میں کسی انسان سے بات نہیں کروں گی ○ پھر وہ اس کو اٹھا کر اپنی قوم کے پاس لے آئی انہوں نے کہا: اے مریم! بے شک تو ایک عجیب کام کر لائی ہے ○ اے ہارون کی بہن! نہ تیرا باپ بُرا آدمی تھا اور نہ تیری ماں بدکار تھی ○ تو اس نے اس بچے کی طرف اشارہ کیا انہوں نے کہا: ہم اس سے کیسے بات کریں جو (ماں کی) گود میں بچہ ہے ○

۲۵- حضرت ابن عباس رضی اللہ تعالیٰ عنہما نے بیان فرمایا کہ حضرت عیسیٰ علیہ السلام یا پھر حضرت جبریل علیہ السلام نے زمین پر اپنی ایڑی مازی تو نیچے سے بیٹھے پانی کا ایک چشمہ ظاہر ہو گیا جس سے خشک نہر جاری ہو گئی اور کھجور کا درخت سرسبز و شاداب ہو کر پھل آور ہو گیا اور اسی وقت وہ پھل تیار ہو کر پک گیا تو حضرت مریم سے فرمایا گیا: ﴿وَهَزِي إِلَيْكَ بِجَذَعِ النَّخْلَةِ﴾ اور تو اس درخت کو جڑ سے پکڑ کر دائیں بائیں حرکت دے کر اپنی طرف ہلا [ابوعلی نے کہا کہ حرف ”بَا“ زائدہ ہے] یعنی کھجور کے تنے کی جڑ کو پکڑ کر حرکت دے اور اپنی طرف ہلا ﴿تَسْقُطُ عَلَيْكَ رَطْبًا جَنِيًّا﴾ وہ تجھ پر تازہ پکی کھجوریں گرائے گی [ابن کثیر کی نافع مدنی ابن عامر شامی ابو عمرو علی کسائی اور ابو بکر کوفی کی قراءت میں پہلی ”تَا“ کو دوسری میں مدغم کیا گیا ہے اور اصل میں ”تَسْقَاطُ“ دونوں ”تَا“ کے اظہار کے ساتھ ہے اور حمزہ کی قراءت میں پہلی ”تَا“ اور قاف مفتوح ہیں اور دوسری ”تَا“ محذوف کر دی گئی ہے اور سین مخفف ہے جب کہ یعقوب سہل حماد اور نصیر کی قراءت میں ”يَا“ اور قاف مفتوح ہیں اور سین مشدد کے ساتھ ”يَسْقَاطُ“ ہے اور امام حفص کی قراءت میں ”تَا“ مضموم اور قاف مکسور باب مفاعلہ سے ”تَسْقَاطُ“ ہے اور ”تَسْقِطُ“ اور ”يَسْقِطُ“ اور ”يَسْقِطُ“ سب قراءتوں میں ”يَا“ کی صورت میں اس کے اندر ضمیر مذکر ”جَذَعُ“ کی طرف راجع ہوگی اور ”تَا“ کی صورت میں اس کی ضمیر مؤنث ”نَخْلَةُ“ کی طرف راجع ہوگی پس یہ نو قراءتیں ہوئیں اور

رواہ الطبرانی فی الجامع الصغیر ج ۱ ص ۲۳۳

”رُطْبًا“ تمیز ہے یا حسب قراءت مفعول بہ ہے [اور ”جَنِينًا“ کا معنی ہے: تازہ اور عمدہ اور مفسرین کرام نے بیان کیا ہے کہ بچے کی پیدائش کے وقت نفاس والی عورتوں کے لیے کھجوریں کھانا عام عادت ہے اور بعض اہل علم نے فرمایا کہ نفاس والی عورتوں کے لیے تازہ پکی کھجوروں سے زیادہ کوئی چیز بہتر نہیں ہے اور بیمار کے لیے شہد سے بہتر کوئی چیز نہیں ہے۔

۲۶۔ ﴿فَكَلِمَ﴾ پس تو تازہ و عمدہ اور پکی کھجوروں میں سے خوب کھا ﴿وَاشْرَبِي﴾ اور نہر سے پانی پی ﴿وَقَرِّي عَيْنًا﴾ اور اپنے پیارے اور پسندیدہ بیٹے سے آنکھ ٹھنڈی کر [اور ”عَيْنًا“ تمیز ہے] یعنی تو حضرت عیسیٰ علیہ السلام کے ساتھ اپنا دل خوش رکھ اور بہ وقت ولادت جو غم ورنج تجھے لاحق ہوا اس کو اپنے آپ سے دور کر ﴿فَإِنَّا﴾ [اس کی اصل ”إِنْ مَا“ ہے پھر ”إِنْ“ شرطیہ کو ”مَا“ کی طرف ضم کیا گیا اور ”إِنْ“ کو ”مَا“ میں مدغم کر دیا گیا] (ترجمہ:) پس اگر ﴿تَذَرِينَ مِنَ الْبَشَرِ أَحَدًا﴾ فقُولِي إِنِّي نَذَرْتُ لِلرَّحْمَنِ صَوْمًا﴾ تو کسی آدمی کو دیکھ لے تو کہہ دینا کہ بے شک میں نے رحمن کے لیے روزے کی منت مان لی ہے یعنی پس اگر تو کسی آدمی کو دیکھ لے جو تجھ سے تیرے حال کے بارے میں سوال کرے تو تم کہہ دینا کہ میں نے خدائے رحمن کے لیے چپ کا روزہ رکھا ہوا ہے اور گفتگو نہ کرنے کی منت مانی ہوئی ہے جیسے روزے دار کھانے پینے سے دن بھر زکے رہتے ہیں اور یہ بھی کہا گیا کہ یہ حقیقی روزہ تھا اور ان کے نزدیک روزوں میں خاموشی لازمی تھی اور وہ لوگ روزے کی طرح خاموشی کو لازم قرار دیتے تھے اور رسول اللہ ﷺ نے خاموشی اور چپ کے روزے سے منع فرمایا ہے سو یہ ہمارے مذہب میں منسوخ ہو چکا ہے باقی حضرت مریم کو خاموش رہنے کی منت کا اس لیے حکم دیا گیا تھا کہ حضرت عیسیٰ علیہ السلام اس کی طرف سے کلام کرنے اور اس کی پاک دامنی و براءت بیان کرنے کے لیے کافی تھے تاکہ حضرت مریم کم عقل اور بے وقوف لوگوں سے نہ جھگڑتی پھریں اور اس سے ثابت ہوتا ہے کہ بے وقوف اور کم عقل لوگوں سے جھگڑنے کی بجائے خاموشی اختیار کرنا واجب ہے اور جاہل و بے وقوف کو صرف روگردانی جیسے عمل سے نہ روکا جائے اور نہ بالکل اس کی رسی کو چھوڑ دیا جائے اور حضرت مریم نے لوگوں کو اشارہ سے بتایا کہ اس نے خاموش رہنے کی منت مان رکھی ہے اور اس اشارہ کو کلام اور قول کہا گیا ہے کیا تم نے قبروں کی تعریف میں شاعر کے اس قول کی طرف نہیں دیکھا کہ اس نے کہا: ”وَتَكَلَّمْتُ عَنْ أَوْجِهٍ قَبْلِي“ اور میں نے بوسیدہ چہروں سے گفتگو کی ہے۔

اور بعض نے کہا کہ اتنے کلام کے بعد حضرت مریم پر خاموش رہنا واجب کر دیا گیا تھا یا پھر اس قدر کلام کرنے کی اس کو اجازت دی گئی تھی ﴿فَلَنْ أَكَلِكُمُ الْيَوْمَ مِنْ سِتَا﴾ پس آج میں کسی آدمی سے ہرگز بات نہیں کروں گی۔

۲۷۔ ﴿فَأَتَتْ بِهَا قَوْمَهَا﴾ پھر وہ نفاس سے پاک ہونے کے بعد حضرت عیسیٰ علیہ السلام کو لے کر اپنی قوم کے پاس آئی ﴿تَحْمِلُهُ﴾ وہ اس کو اٹھا کر لائی [یہ حال واقع ہو رہا ہے] یعنی حضرت مریم اپنی قوم کے پاس اس حال میں آئی کہ وہ اپنی گود میں حضرت عیسیٰ علیہ السلام کو اٹھائے ہوئے تھی چنانچہ جب ان لوگوں نے اس کے ساتھ بچے کو دیکھا تو ﴿قَالُوا أَيْنَ مَوْلَاكُمْ لَقَدْ أَخَذْنَا مِمَّا كَفَرْنَا﴾ انہوں نے کہا: اے مریم! بے شک تم نے عجیب و غریب اور انوکھا کام کیا ہے۔ ”فری“ کا معنی جدا ہونا، الگ کرنا اور کاٹنا ہے گویا یہ کام عادت کو قطع کرنے والا یا عادت کے خلاف ہے۔

۲۸۔ ﴿يَا بَنَاتِ هَؤُلَاءِ﴾ اے ہارون کی بہن! اور جناب ہارون حضرت مریم کے علاقائی یعنی اس کے باپ کی طرف سے بھائی تھے اور یہ بنی اسرائیل میں سب سے افضل تھے یا پھر یہ حضرت موسیٰ علیہ السلام کے بھائی تھے اور حضرت مریم ان کی نسل میں سے تھیں اور ان کے درمیان ایک ہزار سال کا فاصلہ تھا اور یہ ایسا ہے جیسے کہا جاتا ہے: ”يَا أَخَا هَمْدَانَ“ اے ہمدان کے بھائی! یعنی اے ان میں سے ایک فرد یا ان میں سے ایک طریقہ رائج تھا کہ ان کے زمانہ میں نیک آدمی ہوتا تو نیکی میں اس کے

ساتھ تشبیہ دیتے ہوئے اس کا بھائی کہہ کر بلاتے تھے یا اپنے زمانہ کا بدترین آدمی ہوتا تو بُرائی میں اس کے ساتھ تشبیہ دیتے ہوئے اس کا بھائی کہہ کر بلاتے تھے ﴿مَا كَانَ أَبُوكَ أَمْراً سَوْءاً﴾ تیرا باپ عمران تو بدکار روزانی نہیں تھا ﴿وَمَا كَانَتْ أُمَّكَ بَعْثِيًّا﴾ اور نہ تیری ماں حنہ سرکش و زانیہ تھی۔

۲۹- ﴿فَأَشَارَتْ إِلَيْهِ﴾ تو حضرت مریم نے حضرت عیسیٰ علیہ السلام کی طرف اشارہ کیا کہ وہ لوگوں کو جواب دیں گے اور یہ اس لیے کہ حضرت عیسیٰ علیہ السلام نے اپنی والدہ سے فرمایا تھا کہ آپ غم نہ کیجئے اور جواب میری طرف پھیر دیجئے اور بعض نے کہا کہ حضرت مریم کو اس کا حکم حضرت جبریل علیہ السلام نے دیا تھا اور جب حضرت مریم نے حضرت عیسیٰ علیہ السلام کی طرف اشارہ کیا تو لوگ غضب ناک ہو گئے اور انہوں نے تعجب کیا اور ﴿قَالُوا كَيْفَ نُكَلِّمُ مَنْ كَانَ فِي النَّهْدِ صَبِيًّا﴾ انہوں نے کہا کہ ہم اس سے کیسے کلام کریں جو گہوارے میں نوپید بچہ ہے [”صَبِيًّا“ حال واقع ہو رہا ہے]۔

قَالَ إِنِّي عَبْدُ اللَّهِ آتَانِيَ الْكِتَابَ وَجَعَلَنِي نَبِيًّا ۖ وَجَعَلَنِي مُبْرَكًا آيِنًا مَا كُنْتُ مِنَ
وَأَوْصَانِي بِالصَّلَاةِ وَالزَّكَاةِ مَا دُمْتُ حَيًّا ۖ وَبَرًّا بِوَالِدَاتِي ۖ وَلَمْ يَجْعَلْنِي جَبَّارًا
شَقِيًّا ۖ وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا ۖ ذَٰلِكَ عِيسَى ابْنُ مَرْيَمَ
قَوْلَ الْحَقِّ الَّذِي فِيهِ يَمْتَدُونَ ۖ مَا كَانَ لِلَّهِ أَنْ يَتَّخِذَ مِنْ وَلَدٍ
سُبْحٰنَهُ ۚ إِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ ۖ ط

اس بچے نے کہا: بے شک میں اللہ کا بندہ ہوں اس نے مجھے کتاب عطا فرمائی ہے اور اس نے مجھے نبی بنایا ہے O اور اس نے مجھے برکت والا بنایا ہے میں کہیں بھی ہوں اور اس نے مجھے نماز اور زکوٰۃ کی تاکید فرمائی ہے جب تک میں زندہ ہوں O اور مجھے والدہ سے نیک سلوک کرنے والا بنایا ہے اور اس نے مجھے سرکش و بد بخت نہیں بنایا O اور مجھ پر سلام ہے جس دن میں پیدا ہوا ہوں اور جس دن میں مروں گا اور جس دن مجھے زندہ اٹھایا جائے گا O یہ مریم کے بیٹے عیسیٰ ہیں سچی بات یہی ہے جس میں وہ لوگ شک کرتے ہیں O اللہ تعالیٰ کے لائق نہیں کہ وہ کسی کو اپنی اولاد بنا لے وہ (اس سے) پاک ہے جب وہ کسی کام کا فیصلہ کرتا ہے تو اس سے صرف یہ فرماتا ہے کہ ہو جا تو وہ فوراً ہو جاتا ہے O

۳۰- ﴿قَالَ إِنِّي عَبْدُ اللَّهِ﴾ حضرت عیسیٰ علیہ السلام نے (جواب میں) فرمایا: بے شک میں اللہ تعالیٰ کا بندہ ہوں اور جب حضرت مریم نے اللہ تعالیٰ کے حکم سے اپنی بولنے والی زبان کو خاموش کر دیا اور چپ کا روزہ رکھ لیا تو اللہ تعالیٰ نے اس کے عوض میں (حضرت عیسیٰ کی) خاموش زبان کو گویائی عطا فرمادی یہاں تک کہ انہوں نے اللہ تعالیٰ کے لیے اپنی عبودیت کا اعتراف و اعلان کیا اور اس وقت ان کی عمر چالیس دن تھی یا پھر صرف ایک دن تھی۔

اور ایک روایت میں بیان کیا گیا ہے کہ حضرت عیسیٰ علیہ السلام نے اپنی شہادت کی انگلی مبارک سے اشارہ کیا اور بلند آواز سے فرمایا: ”إِنِّي عَبْدُ اللَّهِ“ بے شک میں اللہ تعالیٰ کا بندہ ہوں (میرے جیسا نبی صاحب کتاب بندہ صرف پاک دامن ماں کو نصیب ہوتا ہے) نیز اس اعتراف میں عیسائیوں کے قول کی تردید ہو گئی ہے ﴿إِنِّي عَبْدُ اللَّهِ﴾ اللہ تعالیٰ نے مجھے کتاب یعنی انجیل عطا فرمائی ہے ﴿وَجَعَلَنِي نَبِيًّا﴾ اور مجھے نبی بنایا ہے۔ حضرت حسن رضی اللہ تعالیٰ عنہ سے ایک روایت بیان کی گئی

ہے کہ حضرت عیسیٰ علیہ السلام ماں کی گود میں نبی تھے اور ان کا بچپن میں کلام کرنا ان کا معجزہ تھا اور بعض نے کہا کہ اس کا معنی یہ ہے کہ حضرت عیسیٰ علیہ السلام کو نبوت و کتاب عطا فرمانے کا فیصلہ ازل میں ہو چکا تھا یا یقینی طور پر ہر حال میں ملنے والے منصب کو ماضی کے ساتھ اس لیے تعبیر کیا گیا کہ گویا وہ منصب اب بھی موجود ہیں اور مل چکے ہیں۔

۳۱۔ ﴿وَجَعَلَنِي مُبْرَكًا آيِنًا مَا كُنْتُ﴾ اور اللہ تعالیٰ نے مجھے برکت والا بنایا ہے میں جہاں کہیں بھی رہوں یعنی میں جہاں بھی ہوں نفع دینے اور فائدہ پہنچانے والا ہوں یا معلم خیر ہوں کہ میں بھلائی کی تعلیم دینے والا ہوں ﴿وَأَذِئِنِي بِالْقَلْبِ وَالزُّكُوَّةِ﴾ اور اللہ تعالیٰ نے مجھے نماز ادا کرنے اور زکوٰۃ دینے کا حکم دیا ہے اگر میں نصاب کا مالک بن جاؤں اور بعض اہل علم نے فرمایا کہ زکوٰۃ سے صدقہ فطر مراد ہے یا پھر بدن کی طہارت و پاکیزگی مراد ہے اور یہ معنی بھی جائز ہے کہ اللہ تعالیٰ نے مجھے تاکید کی ہے کہ میں تمہیں نماز اور زکوٰۃ ادا کرنے کا حکم دوں ﴿مَا دُمْتُ حَيًّا﴾ جب تک میں زندہ ہوں یعنی اپنی پوری زندگی [”حَيًّا“ ظرف ہونے کی بناء پر منصوب ہے]۔

۳۲۔ ﴿ذَبَّرَ ابْوَالِدَاتِي﴾ اور میں اپنی والدہ کے ساتھ نیک سلوک کرنے والا اور اس کی تعظیم و تکریم اور عزت کرنے والا ہوں [یہ ”مَبَارَكًا“ پر معطوف ہے] ﴿وَلَمْ يَجْعَلْنِي جَبَّارًا شَقِيًّا﴾ اور اللہ تعالیٰ نے مجھے سرکش و متکبر اور بد بخت و نافرمان نہیں بنایا۔

۳۳۔ ﴿وَالسَّلَامُ عَلَيَّ يَوْمَ وُلِدْتُ﴾ اور مجھ پر سلام ہو جس دن میں پیدا ہوا ہوں [”يَوْمَ“ ظرف ہے اور اس میں عامل خبر ہے اور وہ ”عَلَيَّ“ ہے] ﴿وَيَوْمَ أُمُوتُ وَيَوْمَ أُبْعَثُ حَيًّا﴾ اور جس دن میں مروں گا اور جس دن میں زندہ اٹھایا جاؤں گا یعنی وہی سلامتی جو حضرت یحییٰ علیہ السلام پر تین اوقات میں بھیجی جائے گی وہی سلامتی انہیں تین اوقات میں مجھ پر بھیجی جائے گی [اور یہ اس صورت میں ہوگا کہ اگر لام تعریف عہد خارجی کا ہو اور اگر لام تعریف جنس کا ہو تو پھر معنی یہ ہوگا کہ جنس سلام مجھ پر ہو] اور اس میں حضرت مریم اور اس کے بیٹے کے دشمنوں پر لعنت کا اشارہ کیا گیا ہے کیونکہ حضرت عیسیٰ علیہ السلام نے فرمایا کہ مجھ پر سلام ہو تو ان کے دشمنوں پر یقیناً سلام کی ضد یعنی لعنت پیش کی گئی کیونکہ یہ مقام انکار و مخالفت کا مقام ہے پس یہ کلام اس قسم کی تعریض و اشارہ کے لیے علامت و نشانی ہے۔

۳۴۔ ﴿ذَلِكَ﴾ [مبتدا ہے] ﴿عِيسَى﴾ [اس کی خبر ہے] ﴿ابْنُ مَرْيَمَ﴾ [اس کی صفت ہے یا پھر دوسری خبر ہے] یعنی جس نے فرمایا ہے کہ بے شک میں اللہ تعالیٰ کا بندہ ہوں صاحب کتاب نبی ہوں اور اسی طرح کا اور کلام فرمایا ہے وہ جناب عیسیٰ علیہ السلام ہیں جو حضرت مریم علیہا السلام کے بیٹے ہیں جیسے عیسائیوں نے کہا ویسے نہیں کہ انہوں نے کہا کہ حضرت عیسیٰ خدا ہیں یا خدا کے بیٹے ہیں ﴿قَوْلَ الْحَقِّ﴾ اللہ تعالیٰ کا کلمہ ہے ”سو“ قول ”سے“ کلمہ ”اور“ حق ”سے“ اللہ تعالیٰ مراد ہے اور انہیں کے بارے میں ”كَلِمَةُ اللّٰهِ“ فرمایا گیا ہے کیونکہ وہ باپ کے واسطے کے بغیر صرف اللہ تعالیٰ کے کلمہ ”كُنْ“ سے پیدا ہوئے تھے [اور اس پر رفع (پیش) اس بناء پر ہے کہ یہ خبر کے بعد خبر ہے یا مبتدا محذوف کی خبر ہے (یعنی ”هُوَ قَوْلُ الْحَقِّ“)] یا بدل ہے اور ابن عامر شامی اور امام عاصم کی قراءت میں بطور مدح منصوب ہے [﴿الَّذِي فِيهِ يَمْتَرُونَ﴾ وہی جس میں وہ لوگ شک کرتے ہیں [یہ ”مَرِيَّةٌ“ سے مشتق ہے بہ معنی شک کرنا] یا وہ لوگ تکبر کی وجہ سے اختلاف کرتے تھے چنانچہ یہودیوں نے کہا کہ یہ جھوٹا جادوگر ہے اور عیسائیوں نے کہا کہ یہ اللہ تعالیٰ کے بیٹے ہیں اور تین خداؤں میں سے تیسرے خدا ہیں۔

۳۵۔ ﴿مَا كَانَ يَتْلُو﴾ اللہ تعالیٰ کے لیے مناسب اور لائق نہیں ہے ﴿أَنْ يَتَّخِذَ مِنْ ذَلِكُمْ﴾ کہ وہ کسی کو اپنا بیٹا بنا

لے [یہ کلام نبی کی تاکید کے لیے لایا گیا ہے] ﴿سُبْحٰنَكَ﴾ اس کی ذاتِ اقدس اپنے لیے اولاد بنانے سے پاک ہے ﴿اِذَا قَضٰى اَمْرًا فَاِنَّهٗ يَفْعَلُهٗ لَهٗ كُنْ فَيَكُوْنُ﴾ جب وہ کسی کام کا فیصلہ کرتا ہے تو اس سے صرف یہی فرمادیتا ہے کہ ہو جا تو وہ فوراً ہو جاتا ہے یعنی جیسا کہ اللہ تعالیٰ نے حضرت عیسیٰ کے لیے فرمایا: ”كُنْ“ ہو جا تو وہ بغیر باپ کے ہو گئے اور جو اس شان کے ساتھ متصف ہوتا ہے وہ کسی جان دار والد کے مشابہ ہونے سے پاک ہوتا ہے [ابن عامر شامی کی قراءت میں ”فَيَكُوْنُ“ منصوب ہے]۔

وَإِنَّ اللّٰهَ سَمِیٌّ وَرَبُّكُمْ فَاعْبُدُوْهُ ۗ هٰذَا صِرَاطٌ مُّسْتَقِیْمٌ ﴿۳۶﴾ فَاخْتَلَفَ الْاَحْزَابُ
 مِنْ بَیْتِهِمْ ۗ فَوَیْلٌ لِّلَّذِیْنَ كَفَرُوْا مِنْ مَّشْهَدِ یَوْمٍ عَظِیْمٍ ﴿۳۷﴾ اَسْمِعْ بِرَبِّمْ وَاَبْصُرْ
 یَوْمَ یَاْتُوْنَنا لٰكِنِ الظَّالِمُوْنَ الْیَوْمَ فِی ضَلٰلٍ قَبِیْنٍ ﴿۳۸﴾ وَاَنْذِرْهُمْ یَوْمَ الْحَسْرَةِ اِذْ
 قُضِیَ الْاَمْرُ وَهُمْ فِی غَفْلَةٍ وَهُمْ لَا یُؤْمِنُوْنَ ﴿۳۹﴾ اِنَّا نَحْنُ نَرِثُ الْاَرْضَ وَمَنْ
 عَلَیْهَا ۗ وَالْبِیِّنٰتُ یَرْجِعُوْنَ ﴿۴۰﴾

اور بے شک اللہ تعالیٰ میرا رب ہے اور تمہارا رب ہے سو تم اسی کی عبادت کرو یہی سیدھا راستہ ہے ۰ پھر انہیں کے درمیان میں سے کئی گروہوں نے اختلاف کیا، سو کافروں کے لیے ہلاکت ہے ایک بہت بڑے دن کی حاضری سے ۰ کیا خوب سنیں گے اور کیا خوب دیکھیں گے، جس دن وہ ہمارے پاس آئیں گے لیکن آج ظالم لوگ کھلی گمراہی میں پڑے ہوئے ہیں ۰ اور (اے محبوب!) آپ انہیں حسرت کے دن سے ڈرائیں جب ہر کام کا فیصلہ کیا جائے گا، اور وہ غفلت میں پڑے ہوئے ہیں اور وہ ایمان نہیں لاتے ۰ بے شک زمین اور جو کچھ اس پر ہے سب کے مالک ہم ہی ہوں گے اور وہ ہماری ہی طرف لوٹائے جائیں گے ۰

۳۶- ﴿وَإِنَّ اللّٰهَ سَمِیٌّ وَرَبُّكُمْ فَاعْبُدُوْهُ﴾ اور بے شک اللہ تعالیٰ میرا پروردگار ہے اور تمہارا پروردگار ہے سو تم اسی کی عبادت کرو اور یہ بھی حضرت عیسیٰ علیہ السلام کا کلام ہے یعنی جس طرح میں خود اللہ تعالیٰ کا بندہ ہوں، سو تم بھی اسی کے بندے ہو اور مجھ پر اور تم پر لازم ہے کہ ہم سب اسی کی عبادت کریں [ابن عامر شامی اور کوفیوں کی قراءت میں مبتدا ہونے کی بناء پر الف مکسور کے ساتھ ”إِنَّ اللّٰهَ“ ہے اور جس نے الف مفتوح پڑھا ہے اس نے ”بِالصَّلٰوةِ“ پر عطف کیا ہے] ”أَیُّ وَأَوْصَانِیْ بِالصَّلٰوةِ وَبِالنَّكٰوَةِ وَبِإِنِّ اللّٰهَ رَبِّیْ وَرَبُّكُمْ“ یعنی اللہ تعالیٰ نے مجھے نماز اور زکوٰۃ ادا کرنے اور اس بات کی تاکید کی ہے کہ بے شک میرا پروردگار اور تمہارا پروردگار اللہ تعالیٰ ہی ہے یا یہ اپنے بعد والے فعل کے ساتھ متعلق ہے ”أَیُّ وَلَآئِن اللّٰهَ رَبِّیْ وَرَبُّكُمْ فَاعْبُدُوْهُ“ یعنی اس لیے کہ بے شک اللہ تعالیٰ میرا پروردگار ہے اور تمہارا پروردگار ہے پس تم اسی کی عبادت کرو ﴿هٰذَا﴾ یہ جو ذکر کیا گیا ہے ﴿صِرَاطٌ مُّسْتَقِیْمٌ﴾ سیدھا راستہ ہے سو تم اللہ تعالیٰ کی عبادت کرو اور اس کے ساتھ کسی چیز کو شریک نہ ٹھہراؤ۔

۳۷- ﴿فَاخْتَلَفَ الْاَحْزَابُ﴾ پس جماعتوں نے اختلاف کیا۔ [”احزاب“، ”حزب“ کی جمع ہے] اور ”حزب“ اس گروہ کو کہتے ہیں جو دوسروں کے برخلاف اپنی الگ رائے رکھتا ہو اور وہ تین گروہ تھے: نسٹوریہ، یعقوبیہ اور ملکانیہ ﴿مِنْ

﴿بَيِّنَهُ﴾ حضرت عیسیٰ کے ساتھیوں کے درمیان یا اس کی قوم کے درمیان یا پھر لوگوں کے درمیان اور یہ اس لیے کہ نصرانیوں نے حضرت عیسیٰ علیہ السلام کے متعلق اختلاف کیا، جب انہیں آسمان کی طرف اٹھایا گیا، پھر سب کے سب اس بات پر متفق ہو گئے کہ وہ تین آدمیوں کی طرف رجوع کریں گے جو ان کے زمانہ میں ان سب سے زیادہ بڑے عالم تھے اور وہ یعقوب اور نسطور اور ملکا ء تھے چنانچہ یعقوب نے کہا کہ حضرت عیسیٰ علیہ السلام خود اللہ تعالیٰ تھے جو زمین پر اترے تھے پھر آسمان کی طرف چڑھ گئے اور نسطور نے کہا کہ وہ اللہ تعالیٰ کے بیٹے تھے اللہ تعالیٰ نے جب تک چاہا انہیں ظاہر فرمایا، پھر انہیں اپنی طرف اٹھایا اور ملکا ء نے کہا کہ یہ سب جھوٹ بولتے ہیں، حضرت عیسیٰ علیہ السلام مخلوق تھے اور اللہ تعالیٰ کے مقرب بندے اور سچے نبی تھے، پھر قوم ان میں سے ہر ایک کی پیروی اختیار کر کے تین گروہوں میں تقسیم ہو گئی ﴿قَوِيلٌ لِّلَّذِينَ كَفَرُوا﴾ سوان گروہوں میں سے کافروں کے لیے ہلاکت و بربادی ہے کیونکہ ان میں سے ایک گروہ حق پر ہے ﴿مَنْ مَّشَاهِدًا يَوْمَ عَظِيمٍ﴾ بہت بڑے دن کی حاضری سے اور وہ قیامت کا دن ہے یعنی بروز قیامت حساب و کتاب اور سزا کی سختی کے لیے ان کی حاضری سے یا ان کے خلاف اس دن کی گواہی سے اور وہ یہ کہ فرشتے اور انبیائے کرام ان کے خلاف گواہی دیں گے اور خود ان کے اعضاء ان کے خلاف ان کے کفر کی گواہی دیں گے یا حاضری کی جگہ سے یا حاضری کے وقت سے یا پھر قیامت یعنی ان کا باہمی مشورہ کے لیے جمع ہونے کا دن مراد ہے اور اللہ تعالیٰ نے اس دن کو بہت بڑا اس لیے قرار دیا کہ کافروں نے حضرت عیسیٰ علیہ السلام کے بارے میں غلط گواہی دی تھی، جس کی وجہ سے اس دن ان کی رسوائی ہوگی۔

۳۸- ﴿أَسْمِعْ بِهِمْ وَأَبْصُرْ يَوْمَ يَأْتُونَنَا﴾ وہ اس روز کیا خوب سنیں گے اور کیا خوب دیکھیں گے، جس دن وہ ہمارے پاس آئیں گے۔ جمہور مفسرین اس بات پر متفق ہیں کہ یہ الفاظ امر کے ہیں اور ان کا معنی تعجب کا ہے اور اللہ تعالیٰ تعجب کے ساتھ موصوف نہیں ہوتا لیکن مراد یہ ہے کہ بروز قیامت ان کا خوب سننا اور خوب دیکھنا اسی لائق ہے کہ ان سے تعجب کیا جائے کیونکہ وہ دنیا میں بہرے اور اندھے بنے رہے تھے۔ حضرت قتادہ رضی اللہ تعالیٰ عنہ بیان کرتے ہیں کہ اگرچہ کفار دنیا میں حق سے اندھے اور بہرے بنے رہے لیکن قیامت کے روز ان کا ہدایت کی بات سننا اور اُسے دیکھنا بہت زیادہ تیز ہو جائے گا جو انہیں نفع نہیں دے گا [بِهِمْ] فاعل ہونے کی بناء پر محلاً مرفوع ہے جیسے "أَكْرَمَ بِزَيْدٍ" کیونکہ اس کا معنی "كَرَّمَ زَيْدٌ جَدًّا" ہے یعنی زید بہت بزرگ و معزز ہو گیا ہے [لَكِنَّ الظَّالِمُونَ الْيَوْمَ] [اسم ظاہر (الظَّالِمُونَ) کو ضمیر کے قائم مقام کیا گیا ہے کیونکہ اصل میں "لَكِنَّهُمْ الْيَوْمَ" ہے] یعنی لیکن آج وہ لوگ دنیا میں اپنے اوپر ظلم کرنے لگے ہیں کہ انہوں نے حق بات سننے اور اس میں غور کرنے کو ترک کر دیا جب کہ یہی چیز ان کے لیے مفید تھی اور انہوں نے عبادت کو اصل جگہ کی بجائے غیر مقام پر رکھا ہے ﴿فِي ضَلَالٍ مُّبِينٍ﴾ حق سے روگردانی کر کے واضح اور کھلم کھلا گمراہی میں پڑے ہوئے ہیں اور گمراہی سے مراد ان کا حضرت عیسیٰ علیہ السلام کے بارے میں یہ اعتقاد ہے کہ وہ معبود اور الہ ہیں حالانکہ ان میں امکان و حدوث اور مخلوق ہونے کے آثار ظاہر ہیں جو اس بات کی دلیل ہیں کہ ان لوگوں کے ظلم سے بڑھ کر کوئی ظلم نہیں۔

۳۹- ﴿وَأَنذَرُوهُمْ يَوْمَ الْحَسْرَةِ﴾ اور اے محبوب! آپ انہیں حسرت کے دن یعنی قیامت کے دن سے ڈرائیے کیونکہ اس میں انہیں اپنے فوت شدہ اعمال پر ندامت و شرمندگی ہوگی اور حدیث شریف میں ہے کہ جب کفار جنت میں اپنے منازل و مقامات دیکھیں گے کہ اگر وہ ایمان لے آتے تو ان میں رہتے تو انہیں حسرت و ندامت ہوگی ﴿إِذْ قُضِيَ الْأَمْرُ﴾ جب ہر معاملہ کا فیصلہ کر دیا جائے گا اور حساب و کتاب سے فراغت ہو جائے گی اور دونوں فریق یعنی جنتی لوگ جنت کی طرف چلے جائیں گے اور دوزخی دوزخ میں چلے جائیں گے [إِذْ] "يَوْمَ الْحَسْرَةِ" سے بدل ہے یا "حسرة" کے لیے ظرف

ہے اور وہ مصدر ہے [وَهُمْ فِي غَفْلَةٍ] اور وہ آج یہاں اس مقام کے اہتمام سے غفلت میں پڑے ہوئے ہیں ﴿وَهُمْ لَا يُؤْمِنُونَ﴾ اور وہ ایمان نہیں لاتے اور نہ وہ حق کی تصدیق کرتے ہیں [دونوں ”ہم“ حال واقع ہو رہے ہیں] یعنی اے محبوب! آپ انہیں اس حالت پر ڈرائیں کہ وہ غافل ہو چکے ہیں (اور) وہ ایمان نہیں لاتے۔

۴۰۔ ﴿إِنَّا نَحْنُ نَرِثُ الْأَرْضَ وَمَنْ عَلَيْهَا﴾ بے شک زمین اور جو کچھ اس پر ہے سب کے ہم ہی مالک ہوں گے یعنی جب سب ہلاک و فنا ہو جائیں گے تو اس وقت ہم اکیلے بادشاہی اور بقاء کے ساتھ متصف ہوں گے [اور ”مَنْ“ کو ذوالعقول کے غلبہ و کثرت کی وجہ سے ذکر کیا گیا ہے] ﴿وَالَّذِينَ يُرْجَعُونَ﴾ اور وہ سب کے سب ہماری طرف لوٹائے جائیں گے [”يَا“ مضموم اور جیم مفتوح کے ساتھ ”يُرْجَعُونَ“ ہے جب کہ یعقوب کی قراءت میں ”يَا“ مفتوح اور جیم مکسور ہے] یعنی وہ سب لوگ اللہ تعالیٰ کی بارگاہ میں لوٹ کر جائیں گے اور انہیں ان کے اعمال پر پورا پورا بدلہ دیا جائے گا۔

وَإِذْ كُنَّا فِي الْكِتَابِ ابْرَاهِيمَ إِذْ قَالَ لِأَبِيهِ يَا أَبَتِ لِمَ تَعْبُدُ مَا لَا يَسْمَعُ وَلَا يُبْصِرُ وَلَا يُغْنِي عَنْكَ شَيْئًا ﴿٣٢﴾ يَا أَبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا ﴿٣٣﴾ يَا أَبَتِ لَا تَعْبُدِ الشَّيْطَانَ إِنَّ الشَّيْطَانَ كَانَ لِلرَّحْمَنِ عَصِيًّا ﴿٣٤﴾ يَا أَبَتِ إِنِّي أَخَافُ أَنْ يَمَسَّكَ عَذَابٌ مِنَ الرَّحْمَنِ فَتَكُونَ لِلشَّيْطَانِ وَلِيًّا ﴿٣٥﴾

اور (اے محبوب!) کتاب میں ابراہیم کو یاد کیجئے بے شک وہ بہت سچا نبی تھا O جب اس نے اپنے باپ (چچا ابو) سے فرمایا: اے میرے ابا جان! تو اس کی عبادت کیوں کرتا ہے جو نہ سنتا ہے اور نہ وہ دیکھتا ہے اور نہ وہ تجھ سے کسی (تکلیف دہ) چیز کو دور کر سکتا ہے O اے میرے ابا جان! بے شک میرے پاس وہ علم آچکا ہے جو تیرے پاس نہیں آیا سو تو میری پیروی اختیار کر لے میں تجھے سیدھا راستہ دکھاؤں گا O اے میرے ابا جان! تو شیطان کی عبادت نہ کر بے شک شیطان رحمن کا بہت نافرمان ہے O اے میرے ابا جان! بے شک میں ڈرتا ہوں کہ تجھے رحمن کی طرف سے عذاب پہنچے گا سو تو شیطان ہی کا دوست رہے گا O

حضرت ابراہیم علیہ السلام کا تذکرہ

۴۱۔ ﴿وَإِذْ كُنَّا فِي الْكِتَابِ ابْرَاهِيمَ﴾ اور اے محبوب! آپ اپنی قوم سے اس کتاب یعنی قرآن مجید میں حضرت ابراہیم کا اپنے باپ کے ساتھ قصہ بیان کیجئے ﴿إِنَّهُ كَانَ صِدِّيقًا نَبِيًّا﴾ بے شک وہ بہت سچے نبی تھے۔ بعض اہل علم نے فرمایا کہ صادق وہ شخص ہوتا ہے جو افعال میں صحیح ہو اور صدیق وہ شخص ہوتا ہے جو احوال میں صحیح ہو [پس صدیق مبالغہ کے صیغوں میں سے ہے اور اس کی مثال ”الضَّحِيكُ“ ہے] اور اس سے مراد یہ ہے کہ حضرت ابراہیم علیہ السلام بہت زیادہ سچ بولتے تھے اور وہ اللہ تعالیٰ کے معنیات اور اس کی آیات اور اس کی کتابوں اور اس کے رسولوں کی بہت زیادہ کثرت سے تصدیق کرنے والے تھے یعنی حضرت ابراہیم علیہ السلام تمام نبیوں اور تمام کتابوں کی تصدیق کرتے تھے اور وہ بذات خود نبی تھے [اور یہ ابراہیم اور اس سے بدل کے درمیان جملہ معترضہ ہے اور ”نَبِيًّا“ ہمزہ کے بغیر ہے جب کہ نافع مدنی کی قراءت میں ہمزہ کے

ساتھ ”نبیاً“ ہے۔]

۴۲- ﴿إِذْ قَالَ لِأَبِيهِ﴾ جب حضرت ابراہیم علیہ السلام نے اپنے باپ سے فرمایا [اور یہ جائز ہے کہ ”إِذْ“، ”كَانَ“ کے ساتھ متعلق ہو یا ”صِدِّيقًا نَبِيًّا“ کے متعلق ہے] یعنی حضرت ابراہیم علیہ السلام صدیقیوں اور نبیوں کی تمام خصوصیات کے جامع تھے جب انہوں نے اپنے باپ کو ان مخاطبات کے ساتھ خطاب کیا اور رسول اللہ ﷺ کا حضرت ابراہیم کو یاد کرنا اور ان کا قصہ قرآن مجید میں بیان کرنے کا مطلب یہ ہے کہ حضور علیہ الصلوٰۃ والسلام ان کا قصہ لوگوں کو پڑھ کر سنائیں اور ان کے ذکر جمیل کی لوگوں کو تبلیغ کریں جیسا کہ ارشاد باری تعالیٰ ہے: ”وَاتْلُ عَلَيْهِمْ نَبَأَ إِبْرَاهِيمَ“ (الشعراء: ۶۹) ”اور آپ ان کے سامنے حضرت ابراہیم کی خبر پڑھ کر سنائیں“۔ ورنہ اللہ عزوجل خود حضرت ابراہیم کا ذکر ہے اور وہی خود اپنی نازل کردہ کتاب قرآن مجید میں ان کا ذکر وارد کرنے والا ہے ﴿يَأْتِي﴾ اے میرے باپ! ”تَا“ مکسور ہے جب کہ ابن عامر شانی کی قراءت میں ”تَا“ مفتوح ہے اور یہ ”قَا“ یا ”ا“ اضافت محذوفہ کے عوض میں ہے (اصل میں ”يَا أَبِي“ تھا) یہی وجہ ہے کہ ”يَا آتِي“ نہیں کہا جاتا تا کہ عوض اور معوض منہ دونوں ایک جگہ جمع نہ ہو جائیں ﴿لِحَرِّ تَعَبًا مَّا لَا يَسْمَعُ وَلَا يَبْصُرُ﴾ تو اس کی عبادت کیوں کرتا ہے جو نہ سنتا ہے اور نہ وہ دیکھتا ہے [ان دونوں میں مفعول ”مَنْسِي“ غیر منوٹی ہے اور یہ بھی جائز ہے کہ ان کا مفعول مقدر ہو] ”أَيُّ لَا يَسْمَعُ شَيْئًا وَلَا يَبْصُرُ شَيْئًا“ یعنی معبودانِ باطل نہ کچھ سنتے ہیں اور نہ کچھ دیکھتے ہیں ﴿وَلَا يُغْنِي عَنْكَ شَيْئًا﴾ اور نہ وہ تجھ سے کسی چیز کو دور کر سکتے ہیں اور نہ وہ تمہیں کوئی فائدہ پہنچا سکتے ہیں [ایک احتمال یہ ہے کہ ”شَيْئًا“ مصدر کی جگہ پر واقع ہے ”أَيُّ شَيْئًا مِنَ الْغِنَى“ یعنی معمولی سے معمولی اور کم سے کم فائدہ بھی نہیں پہنچا سکتے اور دوسرا احتمال یہ ہے کہ مفعول بہ ہے تمہارے اس قول کے مطابق کہ ”أَغْنِي عَنِّي وَجْهَكَ“ تو اپنا چہرہ مجھ سے پھیر لے یعنی مجھ سے دور کر لے۔]

۴۳- ﴿يَأْتِي إِيَّيْ قَدْ جَاءَنِي مِنَ الْعِلْمِ﴾ اے میرے ابا جان! بے شک میرے پاس علم آچکا ہے یعنی میرے پاس وحی آچکی ہے یا مجھے رب تعالیٰ کی معرفت مل چکی ہے ﴿مَالَهُ يَا نَبِيَّكَ﴾ جو تیرے پاس نہیں آیا [”مَّا لَا يَسْمَعُ“ اور ”مَّا لَمْ يَأْتِكَ“ میں لفظ ”مَّا“ کے متعلق یہ بھی جائز ہے کہ یہ موصولہ ہو یا پھر موصوفہ ہو] ﴿فَاتَّبَعْنِي أَهْدِكَ صِرَاطًا سَوِيًّا﴾ سو تم میری پیروی اختیار کر لو میں تمہیں سیدھا راستہ دکھاؤں گا اور تمہاری صحیح راہنمائی کروں گا۔

۴۴- ﴿يَأْتِي لَا تَعْبُدِ الشَّيْطَانَ﴾ اے میرے باپ! تو شیطان کی عبادت نہ کر (یعنی شیطان نے جو بتوں کی عبادت آراستہ کر کے بھلی کر دکھائی ہے اس میں تم اس کی اطاعت نہ کرو) ﴿إِنَّ الشَّيْطَانَ كَانَ لِلرَّحْمَنِ عَصِيًّا﴾ بے شک شیطان رحمان کا نافرمان اور گنہگار ہے۔

۴۵- ﴿يَأْتِي إِيَّيْ أَخَافُ﴾ اے میرے باپ! بے شک میں ڈرتا ہوں۔ بعض نے فرمایا کہ ”أَخَافُ“ بہ معنی ”أَعْلَمُ“ ہے یعنی میں جانتا ہوں ﴿أَنْ يَمَسَّكَ عَذَابٌ مِّنَ الرَّحْمَنِ فَتَكُونَ لِلشَّيْطَانِ وَلِيًّا﴾ کہ تجھے رحمان کی طرف سے عذاب پہنچے گا پس تو دوزخ کی آگ میں شیطان کا ساتھی اور دوست بن جائے گا تو اس کا ساتھی ہو گا وہ تیرا ساتھی ہو گا۔ حضرت ابراہیم علیہ السلام کی اپنے باپ کو نصیحت کرنے میں غور کرو کہ آپ نے کس قدر خوبصورتی کے ساتھ ادب کی رعایت فرمائی اور جیسا نہیں حکم دیا گیا تھا اس کے مطابق نہایت نرمی اور حسن خلق کے ساتھ تبلیغ فرمائی کیونکہ حدیث شریف میں ہے کہ اللہ تعالیٰ نے حضرت ابراہیم علیہ الصلوٰۃ والسلام کی طرف وحی نازل فرمائی کہ بے شک تم میرے خلیل ہو لہذا تم ہر ایک کے ساتھ حسن خلق کا مظاہرہ کرو خواہ تمہیں کفار کے ساتھ بات کرنی ہو اس طرح تم نیکوکاروں کی منازل میں داخل ہو جاؤ گے چنانچہ حضرت

ابراہیم علیہ السلام نے سرکشی پر تنبیہ کرنے والے اور زیادتی پر آگاہ کرنے والے اور اس سے روکنے والے شخص کی طرح اپنے خطاب میں پہلے بتوں کی عبادت کرنے پر آزر سے اس کی وجہ اور علت دریافت کی اس لیے کہ جو مرتبہ و شان میں اشرف المخلوق ہیں اور وہ انبیائے کرام علیہم السلام ہیں جو شخص ان کی عبادت کرے گا اس پر کھلی گمراہی کا حکم لگایا جائے گا تو پھر وہ شخص کتنا بڑا گمراہ اور ظالم ہوگا جو درختوں اور پتھروں کی عبادت کرتا ہے جو کہ اپنے عبادت کرنے والے کا ذکر نہیں سن سکتے اور نہ اس کی عبادت کی کیفیات کو ملاحظہ کر سکتے ہیں اور نہ اس سے مصیبتوں اور بلاؤں کو دور کر سکتے ہیں اور نہ اس کی حاجت پوری کر سکتے ہیں پھر آپ نے دوبارہ بڑی نرمی اور لطف و کرم کے ساتھ اُسے حق کی طرف دعوت دی اور اپنے باپ (چچا) کا جہالت مفرطہ کے لقب کے ساتھ نام نہیں لیا اور نہ اپنا نام علمی فوقیت کے ساتھ لیا لیکن اس سے اتنا فرمایا کہ میرے پاس ایسا علم ہے جو تیرے پاس نہیں ہے اور یہ علم سیدھے راستے کی طرف رہنمائی کرتا ہے پس تو تسلیم کر لے کہ بے شک میں اور تو ایک سفر پر ہیں اور مجھے راستے کی پہچان حاصل ہے جب کہ تجھے نہیں سو تو میری اتباع کر۔ کیا میں پسند کروں گا کہ تو گمراہ ہو جائے اور غلط راہ پر جائے؟ پھر تیسری آپ نے اسے اس (بت پرستی) سے منع کیا جس پر وہ تھا کہ شیطان ہی تو ہے جس نے اُس رحمان کی نافرمانی کی جس ذاتِ بابرکات سے تمام نعمتیں حاصل ہوتی ہیں اسی شیطان نے تجھے بتوں کی عبادت میں لگایا اور ان کی عبادت کو تیرے لیے خوش نما بنایا پس حقیقت میں تو اسی کی عبادت کرنے والا ہے پھر چوتھی مرتبہ آپ نے اُسے بُرے انجام سے اور اسی کی وجہ سے اس پر جاری ہونے والی تکلیفوں اور وبال سے ڈرایا لیکن اس کے باوجود ادب کی رعایت کی کیونکہ تصریح کے ساتھ نہیں فرمایا کہ اُسے سزا ملے گی اور یقیناً اسے عذاب ملے گا بلکہ فرمایا کہ مجھے اندیشہ اور خوف ہے کہ تجھے کوئی عذاب پہنچے گا [عَذَابٌ] کو نکرہ ذکر کر کے خبردار کیا کہ عذاب تھوڑا ہوگا] گویا آپ نے فرمایا کہ میں ڈرتا ہوں کہ تجھے رحمان کا کچھ عذاب پہنچے گا اور آپ نے شیطان کی دوستی کو اور اس کے تمام گروہوں اور اس کے دوستوں میں شمولیت کو عذاب سے بڑھ کر قرار دیا جیسا کہ اللہ تعالیٰ کی رضا دوسری نیکیوں سے بڑھ کر عظیم الشان ہے اور حضرت ابراہیم نے ہر نصیحت کو ”یا اَبَتِ“ فرما کر شروع کیا اور اسے نصیحت کا وسیلہ قرار دیا اور نرمی کا اظہار کیا اور باپ کے احترام کے وجوب سے آگاہ کیا خواہ وہ کافر ہی ہو۔

قَالَ اَرَا خِبُّ اَنْتَ عَنِ الْهَتِّي يَا اِبْرٰهِيْمُ لِيْنُ لَمْ تَنْتَهَ لَا رَجْمَتِكَ وَاَهْجُرْنِي
 مَلِيًّا ﴿٣٧﴾ قَالَ سَلِّمْ عَلَيْكَ سَاَسْتَغْفِرُكَ رَبِّيْ اِنَّهٗ كَانَ بِيْ حَفِيًّا ﴿٣٨﴾ وَاَعْتَزِلْكُمْ
 وَمَا تَدْعُوْنَ مِنْ دُوْنِ اللّٰهِ وَاَدْعُوْا رَبِّيْ عَسٰى اَلَّا اَكُوْنَ بِدُعَاۤءِ رَبِّيْ شَقِيًّا ﴿٣٩﴾
 فَلَمَّا اَعْتَزَلْتُمْ وَمَا يَعْبُدُوْنَ مِنْ دُوْنِ اللّٰهِ وَهَبْنَا لَهُ اِسْمٰحًا وَيَعْقُوْبَ ط وَكُلًّا
 جَعَلْنَا نَبِيًّا ﴿٤٠﴾ وَوَهَبْنَا لَهُمْ مِّنْ رَّحْمَتِنَا وَجَعَلْنَا لَهُمْ لِسَانَ صِدْقٍ عَلِيًّا ﴿٤١﴾

آزر نے کہا: اے ابراہیم! کیا تم میرے معبودوں سے روگردانی کرتے ہو اگر تم باز نہ آئے تو میں ضرور سنگسار کر کے تمہیں ختم کر دوں گا اور تم مجھے عرصہ دراز تک چھوڑ دو۔ ابراہیم نے فرمایا: تجھے سلام ہو عنقریب میں اپنے پروردگار سے تیرے لیے معافی مانگوں گا بے شک وہ مجھ پر بڑا مہربان ہے اور میں تمہیں اور تم اللہ تعالیٰ کو چھوڑ کر جن کی عبادت کرتے ہو

سب کو چھوڑ دوں گا اور میں اپنے پروردگار سے دعا کرتا ہوں امید ہے کہ میں اپنے پروردگار کی دعا سے محروم نہیں رہوں گا O سو جب ان کو اور اللہ تعالیٰ کے سوا جن کی وہ عبادت کرتے ہیں ان کو چھوڑ کر چلے گئے تو ہم نے ان کو اسحق اور یعقوب عطا فرمائے اور ہم نے ان سب کو پیغمبر بنایا O اور ہم نے انہیں اپنی رحمت عطا فرمائی اور ہم نے ان کے لیے سچائی کی زبان (ذکر جمیل) کو بلند و مشہور کر دیا O

۴۶- ﴿قَالَ﴾ سو پھر آزر نے ڈانٹتے ہوئے کہا: ﴿أَدَاغِبُ أَنْتَ عَنِّي يَا بَرِّهِيمُ﴾ اے ابراہیم (علیہ السلام)! کیا تم میرے معبودوں سے روگردانی کرتے ہو؟ یعنی کیا تم ان کی عبادت سے روگردانی کرتے ہو؟ آزر نے حضرت ابراہیم کو نام سے پکارا اور ”یا اَبْتِ“ کے مقابلہ میں ”یا بُنْتَى“ سے نہیں پکارا [اور اس نے خبر کو مبتدا پر مقدم کیا اس لیے کہ یہی اس کے نزدیک اہم تھا] ﴿لَيْنَ لَمْ تَكُنْ﴾ البتہ اگر تم بتوں کو برا بھلا کہنے سے باز نہ آئے تو ﴿لَأَرْجُمَنَّكَ﴾ میں تمہیں ضرور پتھروں کے ساتھ سنگسار کر دوں گا (اور) میں تمہیں ضرور پتھروں کے ساتھ قتل کر دوں گا یا میں تمہیں پتھروں کے ساتھ ضرور مار دوں گا یہاں تک کہ تم دور چلے جاؤ یا میں تمہیں ضرور برا کہوں گا ﴿وَأَهْجُرَنِي﴾ [یہ محذوف فعل پر معطوف ہے جس پر ”لَأَرْجُمَنَّكَ“ دلالت کرتا ہے] جس کی مقدر عبارت یہ ہے: ”فَأَحْذَرْنِي وَأَهْجُرْنِي“ ﴿فَلْيَا﴾ پس تم مجھ سے بچ جاؤ اور مجھے عرصہ دراز تک چھوڑ دو [ظرف ہے اور ”ملاوۃ“ سے مشتق ہے ”أَيَّ زَمَانًا طَوِيلًا“ یعنی لمبے زمانے تک]۔

۴۷- ﴿قَالَ سَلِّمْ عَلَيْكَ﴾ تجھے سلام (یہ دعائیہ سلام نہیں بلکہ) الوداعی اور مفارقت و جدائی کا سلام ہے یا پھر قریب کرنے اور لطف و کرم کے لیے ہے اور اس لیے حضرت ابراہیم علیہ السلام نے آزر سے استغفار کا وعدہ کرتے ہوئے فرمایا: ﴿سَأَسْتَغْفِرُ لَكَ رَبِّي﴾ عنقریب میں اپنے رب تعالیٰ سے تیرے لیے معافی چاہوں گا یعنی میں اللہ تعالیٰ سے درخواست کروں گا کہ وہ تجھے اسلام کی ہدایت و توفیق عطا فرما کر تجھے مغفرت و بخشش حاصل کرنے والوں میں سے بنا دے ﴿إِنَّكَ كَانَتْ بِي حَقِيًّا﴾ بے شک وہ مجھ پر بہت مہربان ہے۔ نعمتوں کے ساتھ لطف و کرم فرمانے والا ہے یا بہت رحم فرمانے والا ہے یا کرم و معزز بنانے والا ہے۔ ”حفاة“ بہ معنی رافت و کرامت ہے۔

۴۸- ﴿وَأَعْتَزِلْكُمْ﴾ اور میں تم سے الگ ہو جاؤں گا اور الگ ہونے سے مراد یہ ہے کہ حضرت ابراہیم علیہ السلام بابل کی سرزمین سے ملک شام کی طرف ہجرت کر جائیں گے ﴿وَمَا تَدْعُونَ مِنْ دُونِ اللَّهِ﴾ ”أَيَّ مَا تَعْبُدُونَ مِنْ أَصْنَامِكُمْ“ یعنی تم اللہ تعالیٰ کو چھوڑ کر جن بتوں کی عبادت کرتے ہو میں ان سے الگ ہو جاؤں گا (یعنی ”تَدْعُونَ“ بہ معنی ”تَعْبُدُونَ“ ہے) ﴿وَأَدْعُوا﴾ ”وَأَعْبُدْ“ ﴿سَابِقِي﴾ اور میں اپنے رب تعالیٰ سے دعا کرتا رہوں گا (یعنی) اور میں اپنے رب تعالیٰ کی عبادت کرتا رہوں گا (یہاں بھی ”أَدْعُوا“ بہ معنی ”أَعْبُدْ“ ہے) پھر حضرت ابراہیم علیہ السلام نے تواضع و عاجزی اور کسر نفسی اختیار کرتے ہوئے اور کافروں کی اپنے معبودوں کی عبادت کی وجہ سے محرومی و بے نصیبی اور بدبختی سے روگردانی کرتے ہوئے فرمایا: ﴿عَلَىٰ إِلَّا أَكُونُ بِدَعَا سَابِقِي شَقِيًّا﴾ امید ہے کہ میں اپنے رب تعالیٰ کی دعا اور اس کی عبادت سے کبھی محروم و بے نصیب نہیں رہوں گا یعنی جس طرح تم لوگ بتوں کی عبادت و پرستش کر کے محروم و بے نصیب اور بدبخت ہو گئے ہو۔

۴۹- ﴿فَلَمَّا اعْتَزَلْتُمْ وَمَا يَعْبُدُونَ مِنْ دُونِ اللَّهِ﴾ پھر جب وہ ان سے اور اللہ تعالیٰ کے سوا جن کی وہ عبادت کرتے تھے ان سے الگ ہو گئے (یعنی) جب حضرت ابراہیم علیہ السلام کفار اور ان کے معبودوں سے الگ ہو گئے (کہ وہاں

سے ہجرت کر کے ملک شام میں پہنچ گئے تو ﴿وَهَبْنَا لَهُ إِسْحَاقَ وَيَعْقُوبَ﴾ ہم نے انہیں ایک لڑکا اسحاق اور اس کے بعد پوتا یعقوب عطا فرمائے تاکہ آپ ان دونوں سے مانوس رہیں ﴿وَكُلًّا﴾ اور سب کو یعنی ان میں سے ہر ایک کو ﴿جَعَلْنَا نَبِيًّا﴾ ہم نے پیغمبر بنایا یعنی جب حضرت ابراہیم علیہ السلام کو اللہ تعالیٰ کی رضا کی خاطر نافرمان کفار کو ہجرت فرما کر چھوڑ دیا تو اللہ تعالیٰ نے اس کے عوض میں آپ کو مسلمان و انبیاء اولاد عطا فرمائی۔

۵۰۔ ﴿وَوَهَبْنَا لَهُمْ مِنْ رَحْمَتِنَا﴾ اور ہم نے ان کو اپنی رحمت عطا فرمائی اس سے مال و دولت اور اولاد مراد ہے ﴿وَجَعَلْنَا لَهُمْ لِسَانَ صِدْقٍ﴾ اور ہم نے ان کے لیے سچائی کی زبان مقرر فرمادی (یعنی) حسین و جمیل حمد و ثناء اور خوبصورت تعریف اور اس سے حضرت ابراہیم اور آپ کی آل پر تمام نمازوں میں درود شریف پڑھنا مراد ہے اور اس کو زبان سے اس لیے تعبیر کیا گیا کہ یہ ان اعمال میں سے ہے جو زبان سے ادا کیے جاتے ہیں جیسا کہ ان اعمال کو ہاتھ سے تعبیر کیا جاتا ہے جن پر ہاتھ کا اطلاق کیا جاتا ہے اور اس سے عطیات و تحائف مراد ہیں ﴿عَلَيْنَا﴾ بلند و بالا اور مشہور و معروف۔

وَإِذْ كُنَّا فِي الْكِتَابِ مُوسَىٰ إِنَّهُ كَانَ مُخْلَصًا وَكَانَ رَسُولًا نَبِيًّا ۝۵۱ وَنَادَيْنَاهُ مِنْ

جَانِبِ الطُّورِ الْأَيْمَنِ وَقَرَّبْنَاهُ نَجِيًّا ۝۵۲ وَوَهَبْنَا لَهُ مِنْ رَحْمَتِنَا أَخَاهُ هَارُونَ نَبِيًّا ۝۵۳

وَإِذْ كُنَّا فِي الْكِتَابِ إسماعِيلَ إِنَّهُ كَانَ صَادِقَ الْوَعْدِ وَكَانَ رَسُولًا نَبِيًّا ۝۵۴ وَكَانَ

يَأْمُرُ أَهْلَهُ بِالصَّلَاةِ وَالزَّكَاةِ ۝۵۵ وَكَانَ عِنْدَ رَبِّهِ مَرْضِيًّا ۝۵۶ وَإِذْ كُنَّا فِي الْكِتَابِ

إِدْرِيسَ إِنَّهُ كَانَ صِدِّيقًا نَبِيًّا ۝۵۷

اور (اے محبوب!) کتاب میں موسیٰ کا ذکر کیجئے بے شک وہ برگزیدہ تھے اور رسول و نبی تھے اور ہم نے ان کو طور کی دائیں جانب سے پکارا اور ہم نے ان کو راز کی باتیں بتانے کا قرب بخشا اور ہم نے اپنی رحمت سے ان کے بھائی ہارون کو نبی بنا کر انہیں عطا فرمایا اور (اے محبوب!) کتاب میں اسماعیل کا ذکر کیجئے بے شک وہ وعدے کے سچے تھے اور وہ رسول و نبی تھے اور وہ اپنے گھر والوں کو نماز اور زکوٰۃ ادا کرنے کا حکم دیا کرتے تھے اور وہ اپنے رب تعالیٰ کے نزدیک پسندیدہ تھے اور (اے محبوب!) کتاب میں ادریس کا ذکر کیجئے بے شک وہ بہت سچ بولنے والے نبی تھے

حضرت موسیٰ، حضرت اسماعیل اور حضرت ادریس علیہم السلام کا تذکرہ

۵۱۔ ﴿وَإِذْ كُنَّا فِي الْكِتَابِ مُوسَىٰ إِنَّهُ كَانَ مُخْلَصًا﴾ اور اے محبوب! آپ کتاب میں حضرت موسیٰ علیہ السلام کا ذکر کیجئے بے شک وہ برگزیدہ و منتخب شدہ تھے [مفضل کوئی کے علاوہ باقی کو فیوں کی قراءت میں لام مفتوح کے ساتھ ہے] یعنی اللہ تعالیٰ نے انہیں اپنا خالص اور برگزیدہ بنا لیا اور انہیں منتخب کر لیا اور چن لیا [کو فیوں کے علاوہ دیگر قراءت کی قراءت میں لام مکسور کے ساتھ "مُخْلَصًا" (اسم فاعل) ہے] یعنی حضرت موسیٰ علیہ السلام مخلص پیغمبر تھے کہ انہوں نے عبادت کو خالص اللہ تعالیٰ کے لیے کیا پس وہ اصل فطرت میں ہر اس کام کے لیے مخلص تھے جو ان کے لیے باعث سعادت ہوتا وہ خلوص نیت اور سچے جذبے کے ساتھ ہر اس عبادت میں مخلص ہوتے جو ان پر لازم ہوتی تھی ﴿وَكَانَ رَسُولًا نَبِيًّا﴾ اور وہ رسول و نبی تھے

پس انبیائے کرام میں سے رسول وہ ہوتا ہے جس کے پاس کتاب ہو اور نبی وہ ہوتا ہے جو اللہ تعالیٰ کی طرف سے خبر پہنچائے اگرچہ اس کے پاس کتاب نہ ہو جیسے حضرت یوشع علیہ السلام۔

۵۲- ﴿وَكَادَيْتُمْ﴾ اور ہم نے انہیں پکارا اور ہم نے انہیں بلند آواز سے بلایا اور ہم نے جمعۃ المبارک کی شب کو ان سے کلام فرمایا ﴿مِنْ جَانِبِ الطُّورِ﴾ کوہ طور کی جانب سے۔ یہ مصر اور مدین کے درمیان ایک پہاڑ ہے ﴿الْأَيْمَنِ﴾ دائیں طرف سے یعنی حضرت موسیٰ علیہ السلام کی دائیں جانب سے اور جمہور مفسرین اس پر متفق ہیں کہ اس سے حضرت موسیٰ علیہ السلام کی دائیں جانب مراد ہے کیونکہ پہاڑ کی دائیں جانب نہیں ہوتی اور معنی یہ ہے کہ جب حضرت موسیٰ علیہ السلام مدین سے مصر کا ارادہ کر کے روانہ ہوئے تو انہیں راستے میں ایک درخت میں سے آواز دے کر بلایا گیا اور وہ درخت پہاڑ کی ایک سمت میں حضرت موسیٰ علیہ السلام کی دائیں جانب واقع تھا ﴿وَكَادَيْتُمْ﴾ اور ہم نے انہیں قرب بخشا۔ قرب سے عظمت و شان اور مرتبہ و درجہ کا قرب مراد ہے۔ مکان و رہائش کا قرب مراد نہیں (مکانی قرب مراد نہیں بلکہ روحانی قرب مراد ہے) ﴿نَجِيًّا﴾ راز و نیاز کی باتوں کے لیے [یہ حال ہے] یعنی اسرار و رموز کی باتیں کرنے والے جیسے ”ندیم“ بہ معنی ”منادم“ ہے۔

۵۳- ﴿وَوَهَبْنَا لَهُ مِنْ رَحْمَتِنَا أَخَاهُ هَارُونَ نَبِيًّا﴾ اور ہم نے اپنی رحمت کی وجہ سے ان کے بھائی ہارون کو نبی بنا کر انہیں عطا فرمایا (یعنی) ہم نے اپنی رحمت کے سبب اور ان پر اپنی شفقت و مہربانی کے سبب [”أَخَاهُ“ مفعول ہے اور ”هَارُونَ“ اس سے بدل ہے اور ”نَبِيًّا“ حال ہے] یعنی ہم نے انہیں کے لیے ان کے بھائی کو نبوت عطا فرمادی ورنہ جناب ہارون عمر میں ان سے بڑے تھے۔

۵۴- ﴿وَإِذْ كُنَّا فِي الْكُتُبِ السَّمْعِيِّ﴾ اور اے محبوب! کتاب میں حضرت اسماعیل علیہ السلام کا ذکر کیجئے۔ صحیح ترین قول کے مطابق یہ حضرت ابراہیم علیہ السلام کے صاحبزادے حضرت اسماعیل علیہ السلام ہیں ﴿إِنَّهُ كَانَ صَادِقَ الْوَعْدِ﴾ بے شک آپ وعدے کے سچے تھے (یعنی) وعدہ کو پورا کرنے والے تھے چنانچہ حضرت اسماعیل علیہ السلام نے ایک آدمی سے وعدہ فرمایا کہ اس جگہ اس کے انتظار میں ٹھہریں رہیں گے جب تک وہ واپس نہیں آجاتا پھر ایک سال تک اسی جگہ اس آدمی کے انتظار میں ٹھہرے رہے یہاں تک کہ وہ آدمی واپس لوٹ آیا اور تمہیں اتنا کافی ہے کہ حضرت اسماعیل علیہ السلام نے ذبح ہونے کے وقت اپنے لیے صبر کرنے کا وعدہ کیا اور اسے پورا کر کے دکھا دیا اور بعض اہل علم نے فرمایا کہ حضرت اسماعیل علیہ السلام نے اپنے رب تعالیٰ سے جو وعدہ بھی کیا اسے پورا کر کے دکھایا اور اگرچہ آپ کے علاوہ دیگر انبیائے کرام علیہم السلام میں بھی وعدے کے سچے ہونے کی خوبی موجود تھی لیکن آپ کو اس خوبی کے ساتھ صرف آپ کی تعظیم و تکریم اور آپ کی عزت افزائی کے لیے مخصوص کیا گیا ہے کیونکہ آپ کی عادات میں سے یہ عادت مبارک مشہور و معروف تھی ﴿وَكَانَ رَسُولًا﴾ اور حضرت اسماعیل علیہ السلام جبرہم کی قوم کی طرف رسول بنا کر بھیجے گئے تھے ﴿نَبِيًّا﴾ اللہ تعالیٰ کی طرف سے خبریں دینے والے اور بروقت ڈر سنانے والے۔

۵۵- ﴿وَكَانَ يَأْمُرُ أَهْلَهُ﴾ اور حضرت اسماعیل علیہ السلام اپنے گھر والوں کو یعنی اپنی امت کو (نماز و زکوٰۃ ادا کرنے کا) حکم دیا کرتے تھے کیونکہ نبی اپنی امت کا روحانی باپ ہوتا ہے اور ساری امت اہل و عیال کی طرح اس کے گھر والے ہوتے ہیں اور یہ آیت مبارکہ اس بات کی دلیل ہے کہ آپ کسی سے مدد و انت کارویہ نہیں اپناتے تھے (بلکہ حق کا اظہار برملا کر دیتے تھے) ﴿بِالصَّلَاةِ وَالزَّكَاةِ﴾ نماز اور زکوٰۃ ادا کرنے کا (حکم دیتے تھے) ممکن ہے کہ ان دو عبادات کو صرف اس

لیے مخصوص کیا گیا ہو کہ یہ دونوں عبادات تمام بدنی اور مالی عبادات کی اصل ہیں ﴿وَكَانَ جَنَدًا مَرِيضًا مَرَضِيًّا﴾ اور وہ اپنے رب تعالیٰ کے نزدیک پسندیدہ تھے [”مَرَضِيًّا“ کو اصل کے مطابق ”مَرَضُوًّا“ بھی پڑھا گیا ہے]۔

۵۶- ﴿وَإِذْ كُنَّا فِي الْكِتَابِ آدِرِينَ﴾ اور اے محبوب! کتاب میں (حضرت) اور لیس علیہ السلام کا ذکر کیجئے۔ ان کا نام اخنوخ ہے اور حضرت آدم علیہ السلام کے بعد پہلے رسول یہی بھیجے گئے تھے اور سب سے پہلے قلم کے ساتھ لکھنا انہوں نے شروع کیا اور سب سے پہلے کپڑا سی کر پہننا بھی انہوں نے شروع کیا اور علم نجوم اور علم حساب بھی آپ نے ایجاد کیا تھا اور ناپ تول کے آلات اور پیمانے اور اسلحہ وغیرہ انہوں نے بنانا شروع کیے تھے اور انہوں نے ہی بنی قاتیل سے جنگ کی تھی اور بعض مفسرین کا یہ قول ہے کہ ان کا نام اور لیس اس لیے رکھا گیا کہ آپ کتاب الہی کا کثرت سے درس دیا کرتے تھے صحیح نہیں ہے [کیونکہ اگر اس کو ”درس“ سے مشتق مان کر ”افعیل“ کے وزن پر قرار دیا جائے تو اس میں ایک سبب رہ جائے گا اور وہ علمیت ہے اور یہ منصرف ہوگا پس اس کا غیر منصرف ہونا اس کے عجمہ ہونے کی دلیل ہے] ﴿إِنَّهُ كَانَ صِدِّيقًا نَبِيًّا﴾ بے شک وہ بہت سچ بولنے والے نبی تھے۔ ان پر اللہ تعالیٰ نے تیس صحیفے نازل فرمائے تھے۔

وَرَفَعْنَاهُ مَكَانًا عَلِيًّا ۝۵۶

أَدَمَ وَمِمَّنْ حَمَلْنَا مَعَ نُوحٍ وَمِنْ ذُرِّيَّتِهِ إِبْرَاهِيمَ وَإِسْرَائِيلَ وَمِمَّنْ هَدَيْنَا

وَاجْتَبَيْنَا إِذْ اتَّخَذُوا عَلَيْهِمْ أَيُّمًا وَرَحْمَةً ۚ إِنَّكَ رَؤُوفٌ رَحِيمٌ ۝۵۷

خَلْفًا أَصَاعُوا الصَّلَاةَ وَاتَّبَعُوا الشَّهْوَاتِ فَسَوْفَ يَلْقَوْنَ عَذَابًا ۝۵۸

تَابَ وَأَمَّنَ وَعَمِلَ صَالِحًا فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ شَيْئًا ۝۵۹

اور ہم نے ان کو بلند جگہ پر اٹھا لیا ۵۶۔ یہ وہ حضرات ہیں جن پر اللہ تعالیٰ نے انعام فرمایا جو سب پیغمبر ہیں کچھ اولاد آدم سے ہیں اور کچھ ان لوگوں میں سے ہیں جن کو ہم نے نوح کے ساتھ (کشتی میں) سوار کیا تھا اور کچھ اولاد ابراہیم میں سے اور کچھ اولاد یعقوب میں سے اور کچھ ان لوگوں میں سے ہیں جن کو ہم نے ہدایت دی اور ہم نے (انہیں) چن لیا جب ان پر رحمن کی آیتیں تلاوت کی جاتی ہیں تو وہ سجدہ کرتے ہوئے اور روتے ہوئے گر پڑتے ہیں ۵۷۔ پھر ان بزرگوں کے بعد نالائق لوگ آگئے جنہوں نے نمازوں کو ضائع کیا اور انہوں نے خواہشات کی پیروی کی سو عنقریب وہ دوزخ کی وادی میں پہنچیں گے ۵۸۔ ماسوا ان لوگوں کے جنہوں نے توبہ کی اور ایمان لائے اور نیک عمل کیے سو یہی لوگ جنت میں داخل ہوں گے اور ان پر بالکل ظلم نہیں کیا جائے گا ۵۹۔

۵۷- ﴿وَرَفَعْنَاهُ مَكَانًا عَلِيًّا﴾ اور ہم نے ان کو بلند جگہ پر اٹھا لیا اور اس سے شرف نبوت اور اللہ تعالیٰ کے نزدیک

قرب خاص مراد ہے اور بعض مفسرین نے فرمایا کہ اس کا مطلب یہ ہے کہ حضرت اور لیس علیہ السلام کو فرشتے اٹھا کر چوتھے آسمان پر لے گئے تھے اور حضور نبی کریم ﷺ نے بھی شب معراج چوتھے آسمان پر ان سے ملاقات کی تھی اور حضرت حسن سے منقول ہے کہ فرشتے آپ کو جنت میں لے گئے تھے کیونکہ جنت سے بلند کوئی چیز نہیں ہے اور یہ اس لیے ہوا کہ کثرت عبادت کے سبب حضرت اور لیس علیہ السلام سے فرشتے محبت کرتے تھے چنانچہ حضرت اور لیس علیہ السلام نے ملک الموت

سے فرمایا: مجھے موت کا مزہ چکھا اور مجھے موت دے دے تو موت کے فرشتے نے اللہ تعالیٰ کے حکم سے ان کی روح قبض کر کے ان پر موت طاری کر دی پھر روح واپس لوٹا دی تو وہ زندہ ہو گئے اور فرمایا کہ اب مجھے دوزخ میں لے جاؤ تاکہ خوفِ خدا زیادہ ہو سو یہ بھی کیا گیا پھر دوزخ سے نکل کر فرمایا کہ اب مجھے جنت میں لے چلو تاکہ رغبت زیادہ ہو چنانچہ یہ بھی کیا گیا پھر تھوڑی دیر بعد عرض کیا کہ اب واپس اپنے مقام پر تشریف لے چلیں تو حضرت ادریس نے فرمایا: میں نے موت کا مزہ چکھا لیا ہے (اور فرمانِ الہی "كُلُّ نَفْسٍ ذَائِقَةُ الْمَوْتِ" (آل عمران: ۱۸۵) "پورا ہو چکا ہے کہ ہر جان نے موت کا مزہ چکھا ہے۔") اور میں دوزخ سے بھی گزر چکا ہوں (اور فرمانِ الہی: "وَأَنَّ مِنْكُمْ إِلَّا وَارِدُهَا" (مریم: ۷۱) "پورا ہو چکا ہے کہ تم میں سے ہر ایک نے دوزخ سے گزرنا ہے۔") اور اب میں جنت میں سے نہیں نکلوں گا (کیونکہ فرمانِ الہی ہے کہ "وَمَا هُمْ عَنْهَا بِمُخْرَجِينَ" (الحجر: ۴۸) "اور جنتی جنت سے نہیں نکالے جائیں گے۔") چنانچہ اللہ عزوجل نے فرمایا کہ چونکہ یہ سب کچھ میرے حکم سے کیا گیا اور میرے حکم سے یہ جنت میں داخل ہوئے ہیں لہذا انہیں یہیں چھوڑ دو۔

حضرت زکریا سے لے کر حضرت ادریس تک مذکور انبیاء کے نسب اور ان پر انعامِ الہی کا بیان

۵۸- ﴿أُولَئِكَ﴾ حضرت زکریا علیہ السلام سے لے کر حضرت ادریس علیہ السلام تک جن انبیاء کرام کا اس سورت میں ذکر کیا گیا ہے ان کی طرف اشارہ کر کے فرمایا گیا ہے کہ یہی ہیں ﴿الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ﴾ وہ لوگ جن پر اللہ تعالیٰ نے انعام فرمایا جو کہ تمام نبی ہیں [اس میں حرف "مِن" بیان ہے] کیونکہ تمام انبیاء کرام علیہم السلام اللہ تعالیٰ کی طرف سے انعام یافتہ ہیں ﴿مِن ذُرِّيَّتِهِ آدَمَ﴾ کچھ حضرت آدم علیہ السلام کی اولاد میں سے [اس میں حرف "مِن" تبییض کا ہے] حضرت ادریس علیہ السلام حضرت آدم علیہ السلام کے ساتھ قرب رکھنے کی وجہ سے ان کی اولاد میں سے ہیں کیونکہ حضرت ادریس علیہ السلام حضرت نوح علیہ السلام کے باپ کے دادا ہیں ﴿وَمِمَّنْ حَمَلْنَا مَعَ نُوحٍ﴾ اور کچھ ان میں سے ہیں جن کو ہم نے (حضرت) نوح علیہ السلام کے ساتھ کشتی میں سوار کیا۔ حضرت ابراہیم علیہ السلام انہیں لوگوں کی اولاد میں سے ہیں جو حضرت نوح علیہ السلام کے ساتھ کشتی میں سوار ہوئے تھے کیونکہ حضرت ابراہیم سام بن نوح علیہ السلام کی اولاد میں سے ہیں ﴿وَمِمَّنْ ذُرِّيَّةُ إِبْرَاهِيمَ﴾ اور کچھ حضرت ابراہیم علیہ السلام کی اولاد میں سے ہیں (یعنی) حضرت اسماعیل حضرت اسحاق اور حضرت یعقوب علیہم السلام ﴿وَأَسْرَائِيلَ﴾ یعنی اور کچھ یعقوب علیہ السلام کی اولاد میں سے ہیں (نام یعقوب ہے خطاب اسرائیل ہے یعنی اللہ تعالیٰ کے عبادت گزار بندے) اور وہ یہ ہیں: (حضرت یوسف) حضرت موسیٰ حضرت ہارون حضرت زکریا حضرت یحییٰ اور حضرت عیسیٰ علیہم السلام کیونکہ حضرت مریم بھی انہیں کی اولاد میں سے ہیں ﴿وَمِمَّنْ هَدَيْنَا﴾ اور کچھ ان لوگوں میں سے ہیں جن کو ہم نے دینِ اسلام کے محاسن و خوبیوں کے لیے ہدایت عطا فرمائی [وَمِمَّنْ] میں احتمال یہ ہے کہ یہ پہلے حرف "مِن" اور دوسرے حرف "مِن" پر معطوف ہے [﴿وَأَجْتَبَيْنَا﴾ اور ہم نے جن کو لوگوں میں سے منتخب کیا اور جن لیا یا یہ معنی ہے کہ جن کو ہم نے شریعت کی تشریح اور حقیقت کے اظہار کے لیے منتخب کر لیا اور جن لیا ہے ﴿إِذْ أَنْتَلَىٰ عَلَيْهِمُ آيَاتُ الرَّحْمٰنِ﴾ جب ان پر رحمان کی آیتیں تلاوت کی جاتی ہیں یعنی جب ان پر اللہ تعالیٰ کی طرف سے نازل کردہ کتاب کی تلاوت کی جاتی ہے [اور یہ الگ مستقل کلام ہے اگر "الَّذِينَ" کو "أُولَئِكَ" کی خبر قرار دیا جائے اور اگر اس موصول کو اس کی صفت قرار دیا جائے تو پھر یہ کلام اس کی خبر ہوگی اور تشبیہ کی قراءت میں "يَا" کے ساتھ "يَتَلَىٰ" ہے کیونکہ مبتداء اور خبر کے درمیان فاعل موجود ہے اس کے باوجود مؤنث غیر حقیقی ہے] ﴿خَلَدُوا سَبْعًا﴾ وہ رغبت و شوق سے سجدہ کرتے ہوئے اور خوفِ الہی کے سبب روتے ہوئے اپنے چہروں کے بل گر پڑتے ہیں [﴿بِكَيْتًا﴾ "بَاكٍ" کی جمع

ہے جیسے ”سجود“ اور ”قعود“، ”ساجد“ اور ”قاعد“ کی جمع ہیں [حدیث شریف میں ہے آپ نے فرمایا کہ قرآن مجید کی تلاوت کرو تو آنسو بہاؤ اگر تمہیں رونا نہ آئے تو رونے والی شکل بنا لو۔

حضرت صالح مری بیان کرتے ہیں کہ ایک دفعہ میں نے رسول اللہ ﷺ کے سامنے خواب میں قرآن مجید کی تلاوت کی تو آپ نے مجھے فرمایا: اے صالح! یہ قرآن مجید کی تلاوت ہے تمہیں رونا کیوں نہیں آتا؟ آیت سجدہ کی تلاوت کرنے والا سجدہ تلاوت میں تین مرتبہ ”سُبْحَانَ رَبِّيَ الْأَعْلَى“ پڑھے۔

نالائق جانشینوں اور توبہ کرنے والے نیک ایمان داروں کے انجام کا بیان

۵۹۔ ﴿فَخَلَفَ مِنْ بَعْدِهِمْ خَلْفٌ﴾ پھر ان کے بعد نالائق لوگ جانشین بن گئے (یعنی) پھر ان فضیلت یافتہ نیک بزرگوں کے بعد نالائق اور بُری اولاد آگئی (لام کے سکون کے ساتھ ”خَلْفٌ“ کا معنی ہے: بُری اولاد) اور لام پر فتح (زبر) کے ساتھ ”خَلْفٌ“ کا معنی ہے: نیک اولاد۔ حضرت ابن عباس رضی اللہ تعالیٰ عنہما بیان کرتے ہیں: اس سے یہودی (بنی اسرائیل) مراد ہیں ﴿أَضَاعُوا الصَّلَاةَ﴾ جنہوں نے نمازوں کو ضائع کیا (یعنی) انہوں نے فرض نمازوں کو چھوڑ دیا ﴿وَاتَّبَعُوا الشَّهْوَاتِ﴾ اور انہوں نے خواہشات کی پیروی اختیار کر لی اور نفسانی لذتوں کے پیچھے لگ گئے اور حضرت علی مرتضیٰ رضی اللہ تعالیٰ عنہ بیان فرماتے ہیں کہ یہ وہ لوگ ہیں جو بہترین بلند وبالا پختہ بلد نکلیں بناتے ہیں اور اعلیٰ ترین سواریوں اور قیمتی گاڑیوں پر سوار ہوتے ہیں اور شہرت کے مہنگے لباس پہنتے ہیں۔ حضرت قتادہ رضی اللہ تعالیٰ نے بیان فرمایا کہ یہ لوگ اس امت میں بھی ہیں ﴿فَسَوْفَ يُلْقُونَ عُقْبًا﴾ پس عنقریب وہ لوگ غی کو پالیں گے (یعنی) غی کی سزا پائیں گے اور اہل عرب کے نزدیک ہر بُرائی غی ہے اور ہر بھلائی رشاد ہے اور حضرت ابن عباس اور حضرت ابن مسعود رضی اللہ تعالیٰ عنہم بیان کرتے ہیں کہ یہ دوزخ میں ایک وادی ہے جو زنا کاری پر اصرار کرنے والوں اور شراب پینے والوں اور سود کھانے والوں اور والدین کے نافرمانوں اور جھوٹی گواہی دینے والوں (اور نمازوں کو چھوڑ کر خواہشاتِ نفسانی کی پیروی کرنے والوں) کے لیے تیار کی گئی ہے۔

۶۰۔ ﴿إِلَّا مَنْ تَابَ﴾ مگر جس نے کفر و معصیت سے توبہ کر لی ﴿وَأَمَنَ﴾ اور توبہ کی شرط یہ ہے کہ وہ ایمان لایا ہو ﴿وَعَمِلَ صَالِحًا﴾ اور اپنے ایمان لانے کے بعد اس نے نیک عمل کیا ہو ﴿فَأُولَٰئِكَ يَدْخُلُونَ الْجَنَّةَ﴾ سو یہی لوگ بہشت میں داخل ہوں گے [ابن کثیر کی اور ابو عمرو بصری اور ابو بکر کوفی کی قراءت میں ”یَا“ پر ضمہ (پیش) اور ”خَا“ پر فتح (زبر) کے ساتھ (فعل مضارع مجہول ”يَدْخُلُونَ“) ہے] ﴿وَلَا يُظْلَمُونَ شَيْئًا﴾ اور ان پر کچھ بھی ظلم نہیں کیا جائے گا، یعنی ان کے اعمال کی جزاء میں بالکل کمی نہیں کی جائے گی اور نہ انہیں بہشت سے روکا جائے گا یا یہ معنی ہے کہ ظلم کے ساتھ ان پر بالکل زیادتی نہیں کی جائے گی۔

جَنَّتِ عَدَاتِ الَّتِي وَعَدَ الرَّحْمَنُ عِبَادَهُ بِالْغَيْبِ إِنَّهُ كَانَ وَعْدُهُ مَأْتِيًا ﴿٦١﴾ لَا يَسْمَعُونَ فِيهَا لَغْوًا إِلَّا سَلَامًا ط وَلَهُمْ رِزْقٌ فِيهَا يُكْرَهُ وَعَشِيًّا ﴿٦٢﴾ تِلْكَ الْجَنَّةُ الَّتِي نُورِثُ مِنْ عِبَادِنَا مَنْ كَانَ تَقِيًّا ﴿٦٣﴾ وَمَا نُنزِّلُ إِلَّا بِأَمْرِ رَبِّكَ لَهُ

۱۔ رواہ احمد ج ۱ ص ۱۷۵، ابوداؤد رقم الحدیث: ۱۳۷۰، ابن ماجہ رقم الحدیث: ۱۳۳۷، دارمی ج ۱ ص ۳۴۹

مَا بَيْنَ أَيْدِينَا وَمَا خَلْفَنَا وَمَا بَيْنَ ذَلِكَ وَمَا كَانَ رَبُّكَ نَسِيًّا ﴿۶۱﴾ رَبُّ السَّمَوَاتِ

وَالْأَرْضِ وَمَا بَيْنَهُمَا فَاعْبُدْهُ وَاصْطَبِرْ لِعِبَادَتِهِ هَلْ تَعْلَمُ لَهُ سَمِيًّا ﴿۶۲﴾

ہمیشہ رہنے والے باغات ہیں جن کا وعدہ رحمان نے اپنے بندوں کے ساتھ غیب سے کیا ہوا ہے بے شک اس کا وعدہ ضرور آئے گا O وہ لوگ اس میں کوئی بے ہودہ بات نہیں سنیں گے سوائے سلام کے اور ان کے لیے اس میں ان کا رزق صبح و شام ہوگا O یہ وہ بہشت ہے جن کا وارث ہم اپنے بندوں میں سے انہیں بنائیں گے جو پرہیزگار ہوں گے O اور ہم آپ کے پروردگار کے حکم کے بغیر نہیں اترتے اسی کا ہے جو کچھ ہمارے سامنے ہے اور جو کچھ ہمارے پیچھے ہے اور جو کچھ اس کے درمیان ہے اور آپ کا پروردگار بھولنے والا نہیں ہے O آسمانوں اور زمین اور جو کچھ ان کے درمیان میں ہے سب کا مالک ہے سو آپ اسی کی عبادت کیجئے اور اسی کی عبادت پر ثابت قدم رہیے کیا آپ اس کا ہم نام جانتے ہیں O

۶۱- ﴿جَنَّاتٍ عَدْنٍ﴾ [یہ "الْجَنَّةُ" سے بدل ہے اس لیے کہ "الْجَنَّةُ" "جَنَّاتٍ عَدْنٍ" کو بھی شامل ہے کیونکہ

یہ اسم جنس ہے یا مدح کے طور پر نصب ہے اور "عَدْنٍ" معروف ہے کیونکہ "عَدْنٍ" کے معنی کے لیے علم ہے اور وہ اقامت یعنی قیام گاہ ہے یا سرزمین بہشت کا علم ہے کیونکہ وہ قیام گاہ ہے ﴿الَّتِي وَعَدَ الرَّحْمَنُ عِبَادَهُ﴾ جس کا رحمان نے اپنے بندوں سے وعدہ کیا ہوا ہے یعنی اللہ تعالیٰ نے اپنے توبہ کرنے والے مؤمن بندوں سے وعدہ کیا ہوا ہے جو نیک اعمال کرتے ہیں جیسا کہ پہلے ان کا ذکر گزر چکا ہے اور اس لیے بھی کہ اللہ تعالیٰ نے ان کی نسبت اپنی طرف کر کے اپنے بندے فرمایا ہے [اور یہ اضافت و نسبت اختصاص کے لیے ہے] اور یہ مخصوص لوگ ہیں ﴿بِالْغَيْبِ﴾ یعنی اللہ تعالیٰ نے ان سے اس جنت کا وعدہ فرمایا ہے جو ان سے غائب ہے حاضر نہیں ہے یا یہ لوگ اس سے غائب ہیں اور یہ لوگ اس کا مشاہدہ نہیں کرتے ﴿إِنَّكَ﴾ [ضمیر شان ہے یا "رحمان" کی طرف لوٹنے والی ضمیر رحمان ہے] (یعنی) بے شک اللہ تعالیٰ ﴿كَانَ وَعْدُهُ﴾ اس کا وعدہ یعنی جس کا وعدہ کیا گیا ہے اور وہ جنت ہے ﴿مَا تَتَّبِعُونَ﴾ یعنی وہ لوگ اس میں آئیں گے۔

۶۲- ﴿لَا يَسْمَعُونَ فِيهَا لَغْوًا﴾ وہ لوگ اس میں (یعنی) جنت میں بے حیائی یا جھوٹ پر مبنی فضول اور بے ہودہ کلام

نہیں سنیں گے یا وہ بے فائدہ اور بے معنی کلام نہیں سنیں گے اور اس سے وہ کلام مراد ہے جس کو گفتگو میں ترک کر دیا گیا اور اس میں تنبیہ ہے کہ لغو اور بے ہودہ کلام سے بچنا اور اس سے پرہیز کرنا واجب و لازم ہے جیسا کہ اللہ تعالیٰ نے اپنے گھر کو اس سے پاک رکھا ہے جس میں کوئی تکلیف نہیں ﴿إِلَّا سَلَامًا﴾ مگر سلام کہا جائے گا یعنی لیکن جنتی لوگ بہشت میں فرشتوں سے سلام سنیں گے یا وہ ایک دوسرے کو سلام کریں گے یا وہ اس میں ایسا کلام سنیں گے جس میں وہ ہر قسم کے عیب اور نقص سے سلامت رہیں گے [اور جمہور کے نزدیک یہ استثناء منقطع ہے] اور بعض نے فرمایا کہ "سلام" کا معنی سلامتی کی دعا ہے اور جب جنتی لوگ سلامتی کی دعا سے بے نیاز ہیں تو ظاہر ہے کہ اس کا مطلب ہے: لغو اور فضول باتوں سے اجتناب کرنا کیونکہ ان میں احترام نہیں ہوتا ﴿وَلَهُمْ فِيهَا مَنَازِلٌ مِّنْ دُونِ السَّمَاوَاتِ﴾ اور ان کے لیے اس میں صبح و شام رزق ہوگا یعنی دنیا کے دن کے دنوں و قتلوں کی مقدار کا رزق انہیں دیا جائے گا کیونکہ وہاں نہ رات ہوگی اور نہ دن ہوگا بلکہ وہ ہمیشہ نور میں رہیں گے اور دن کی مقدار کو پردوں کے اٹھا دیئے جانے سے معلوم کیا جائے گا اور رات کی مقدار کو پردوں کے گرا دینے سے معلوم کیا جائے گا اور صبح و شام رزق کا ملنا اہل عرب کے نزدیک مرغوب ترین اور افضل و اعلیٰ طعام سمجھا جاتا تھا اس لیے اللہ تعالیٰ نے جنت کے طعام کو اسی وصف کے ساتھ بیان فرمایا اور بعض نے فرمایا کہ صبح و شام سے دائمی رزق مراد ہے جیسے کہا جاتا ہے کہ

میں فلاں آدمی کے پاس صبح و شام رہتا ہوں۔ اس سے ہمیشہ مراد ہوتا ہے۔

۶۳- ﴿تِلْكَ الْجَنَّةُ الَّتِي نُورِثُ مِنْ عِبَادِنَا﴾ یہ وہ بہشت ہے جس کا وارث ہم اپنے بندوں میں سے (پرہیزگاروں کو) بنائیں گے یعنی ہم ان کے اعمال کی میراث بہشت کو قرار دے دیں گے، مطلب یہ کہ ان کے اعمال کا پھل اور انجام جنت کی صورت میں عطا کیا جائے گا اور بعض علمائے اسلام نے فرمایا کہ ایمان لانے کی صورت میں جو مکانات و محلات دوزخیوں کو ملنے تھے وہ پرہیزگاروں کو عطا کیے جائیں گے چونکہ کفر حکمی طور پر موت ہے اس لیے ان کے مکانات کو میراث قرار دیا گیا ہے ﴿مَنْ كَانَ تَقِيًّا﴾ جو کفر و شرک سے پرہیز کرتے رہے۔

فرشتوں کے لیے حکم خدا کے تابع ہونے اور قدرت و عبادتِ خدا کا بیان

شانِ نزول: حضرت عبد اللہ ابن عباس رضی اللہ تعالیٰ عنہما سے روایت ہے کہ حضور نبی اکرم ﷺ نے فرمایا: اے جبریل! جس قدر تم ہماری ملاقات کے لیے آتے ہو اس سے زیادہ ہماری ملاقات کرنے کے لیے تمہیں کون سی چیز مانع ہے؟ تو درج ذیل آیت مبارکہ نازل ہوئی!

۶۴- ﴿وَمَا تَنْزِيلُ الْآيَاتِ بِأَمْرٍ أَيْكَ﴾ اور ہم آپ کے رب تعالیٰ کے حکم کے بغیر نہیں اترتے۔ ”نزول“ کے دو معنی ہیں: ایک تو دیر سے اور وقفہ سے اترنا اور دوسرا معنی ہے: مطلق اترنا اور یہاں پہلا نزول اور اترنا مراد لینا زیادہ مناسب ہے یعنی ہمارے نازل ہونے اور اترنے کے اوقات اللہ تعالیٰ کے حکم کے تابع ہوتے ہیں وقفہ کا حکم ہوتا ہے تو ہم وقفہ کر لیتے ہیں اور نزول کا حکم ہوتا ہے تو ہم نازل ہو جاتے ہیں ﴿لَهُ مَا بَيْنَ أَيْدِينَا وَمَا خَلْفَنَا وَمَا بَيْنَ ذَلِكَ وَمَا كَانَ مَرَاتِبًا﴾ اسی کا ہے جو کچھ ہمارے سامنے ہے اور جو کچھ ہمارے پیچھے اور جو کچھ اس کے درمیان میں ہے اور آپ کا رب تعالیٰ بھولنے والا نہیں ہے، یعنی جو جگہیں ہمارے سامنے ہیں اور جو ہمارے پیچھے ہیں اور جن میں ہم رہ رہے ہیں وہ سب اسی کی ہیں، سو ہم اس بادشاہ کے حکم کے بغیر اور اس کے ارادہ کے بغیر کہیں منتقل ہونے کا اختیار نہیں رکھتے اور وہی ہر حرکت و سکون اور جو حالات پیدا ہوتے ہیں سب کا جاننے والا اور سب کا محافظ ہے اور اس پر کبھی بھی غفلت و نسیان جائز نہیں ہے تو ہمارے لیے کیسے ممکن ہے کہ ہم اس کی بادشاہی میں اپنی مرضی سے جہاں چاہیں پھرتے رہیں مگر جب وہ ہمیں چلنے پھرنے کی اجازت دے دے۔

۶۵- ﴿رَبُّ السَّمَوَاتِ وَالْأَرْضِ وَمَا بَيْنَهُمَا﴾ وہی آسمانوں اور زمینوں اور جو کچھ ان کے درمیان میں ہے سب کا مالک ہے [یہ ”رَبُّكَ“ سے بدل ہے یا پھر مبتدا محذوف کی خبر ہے] ”أَيْ هُوَ رَبُّ السَّمَوَاتِ وَالْأَرْضِ“ یعنی وہی آسمانوں اور زمین کا مالک ہے پھر اپنے رسول سے فرمایا کہ جب آپ نے پہچان لیا کہ بلاشبہ ان صفات کے ساتھ صرف اللہ تعالیٰ متصف ہے ﴿فَاعْبُدْهُ﴾ تو اسی کی عبادت پر ثابت قدم رہیے ﴿وَاصْطَبِرُوا لِعِبَادَتِهِ﴾ اور اس کی عبادت پر صبر کیجئے یعنی معبودِ برحق کی عبادت کے لیے تکلیف دہ مشکلات پر صبر کیجئے اور خلاق کائنات کی عبادت کی خاطر مشقتوں پر ثابت قدم رہیے تاکہ آپ اس کو پوری قدرت کے ساتھ ادا کر سکیں ﴿هَلْ تَعْلَمُ لَهُ سَمِيًّا﴾ کیا آپ کسی کو اس کا ہم شکل اور اس جیسا جانتے ہیں یا یہ معنی ہے کہ کیا اس کے علاوہ کسی کا اللہ نام رکھا گیا ہے؟ کیونکہ یہ نام معبودِ برحق کے ساتھ مخصوص ہے یعنی جب یہ صحیح اور ثابت ہو چکا ہے کہ اس وحدہ لا شریک لہ کے سوا کوئی ایسا معبود نہیں ہے جس کی طرف بندے عبادت کو متوجہ کر سکیں تو اسی کی عبادت ضروری ہوگی اور اس کی عبادت کی خاطر مشقتوں پر صبر کرنا لازم ہو گیا۔

وَيَقُولُ الْإِنْسَانُ إِذَا مَا مِتُّ لَسَوْفَ أُخْرَجُ حَيًّا ﴿٦٦﴾ أَوَلَا يَذْكُرُ الْإِنْسَانُ أَنَّا
 خَلَقْنَاهُ مِنْ قَبْلُ وَلَمْ يَكُ شَيْئًا ﴿٦٧﴾ فَوَرَبِّكَ لَنَحْشُرَنَّهُمْ وَالشَّيَاطِينَ ثُمَّ لَنُحْضِرَنَّهُمْ
 حَوْلَ جَهَنَّمَ جِثِيًّا ﴿٦٨﴾ ثُمَّ لَنَنْزِعَنَّ مِنْ كُلِّ شِيعَةٍ أَيُّهُمْ أَشَدُّ عَلَى الرَّحْمَنِ عِتِيًّا ﴿٦٩﴾
 ثُمَّ لَنَحْنُ أَعْلَمُ بِالَّذِينَ هُمْ أَوْلَىٰ بِهَا صِلِيًّا ﴿٧٠﴾ وَإِنْ مِنْكُمْ إِلَّا وَاوِدُهَا كَانَ
 عَلَىٰ رَبِّكَ حَتْمًا مَقْضِيًّا ﴿٧١﴾

اور انسان کہتا ہے کہ کیا جب میں مر جاؤں گا تو عنقریب میں زندہ کر کے (قبر سے) نکالا جاؤں گا O اور کیا انسان یاد نہیں کرتا کہ بے شک ہم نے اس کو پہلے پیدا فرمایا اور وہ (اس وقت) کچھ بھی نہیں تھا O سو آپ کے پروردگار کی قسم! ہم ضرور ان کو شیطانوں کے ساتھ جمع کریں گے پھر ہم ضرور انہیں دوزخ کے ارد گرد گھٹنوں کے بل حاضر کریں گے O پھر ہم ضرور ہر گروہ میں سے الگ کر لیں گے جو رحمان پر سب سے زیادہ سخت سرکش رہا ہو گا O پھر ہم ان کو سب سے بڑھ کر خوب جانتے ہیں جو اس (آگ) میں داخل ہونے کے زیادہ مستحق ہیں O اور تم میں سے ایسا کوئی نہیں مگر وہ اس (دوزخ کے اوپر) سے گزرے گا یہ فیصلہ آپ کے رب کے نزدیک لازمی طور پر کیا جا چکا ہے O

حشر و نشر اور مسلم و کافر کے انجام کا بیان

شان نزول: ایک دفعہ اُبی بن خلف نے ایک بوسیدہ ہڈی کو اپنے ہاتھوں میں مل کر اس کے ٹکڑوں کو ہوا میں اڑا دیا اور کہنے لگا کہ کیا ہم اس طرح ہو جانے کے بعد دوبارہ زندہ کر کے اٹھائے جائیں گے تو اس کے جواب میں درج ذیل آیت مبارکہ نازل کی گئی۔

۶۶- ﴿وَيَقُولُ الْإِنْسَانُ إِذَا مَا مِتُّ لَسَوْفَ أُخْرَجُ حَيًّا﴾ اور انسان کہتا ہے کہ کیا جب میں مر جاؤں گا تو عنقریب میں زندہ کر کے ضرور اٹھایا جاؤں گا؟ [اور "اِذَا" میں عامل وہ کلام ہے جو اس پر دلالت کرتا ہے اور وہ "اُبْعَثُ" ہے] "أَيُّ إِذَا مَا مِتُّ اُبْعَثُ" یعنی جب میں مر جاؤں گا تو پھر سے اٹھایا جاؤں گا [اور اس کا "اُخْرَجُ" کی وجہ سے منصوب ہونا ممتنع ہے کیونکہ لام ابتدا کا مابعد اپنے ماقبل میں عمل نہیں کرتا لہذا تم یہ نہیں کہہ سکتے کہ "الْيَوْمَ لَنَزِيدُ قَائِمًا" اور لام ابتداء جب فعل مضارع پر داخل ہو تو حال کا معنی دیتا ہے اور جملہ کے مضمون کی تاکید کرتا ہے پھر جب اس کے ساتھ حرف استقبال جمع ہو جاتا ہے تو یہ صرف تاکید کے لیے مخصوص ہو جاتا ہے اور حال کا معنی کمزور ہو جاتا ہے اور "اِذَا مَا" میں حرف "مَا" بھی تاکید کے لیے آتا ہے] تو گویا اس نے انکار کے طور پر اور بعید از قیاس خیال کرتے ہوئے کہا تھا کہ کیا یہ سچ ہے کہ جب موت ہمارے اندر پوری طرح داخل ہو جائے گی اور ہم ہلاک ہو جائیں گے تو پھر دوبارہ زندہ کر کے اٹھائے جائیں گے [اور ظرف کا مقدم ہونا اور اس سے پہلے حرف انکار کا داخل ہونا اس بات کی دلیل ہے کہ موت کے بعد زندہ ہونے کے وقت کا انکار کیا گیا ہے اور اسی سے ان کا انکار کرنا لازم آ گیا۔]

۶۷- ﴿أَوَلَا يَذْكُرُ الْإِنْسَانُ﴾ اور کیا انسان یاد نہیں کرتا [ابن عامر شامی نافع مدنی اور عاصم کوفی کی قراءت میں تخفیف

کے ساتھ ”ذکر“ سے مشتق ہے۔ باقیوں کے نزدیک ذال اور کاف مشدد کے ساتھ ”لَا يَذْكُرُ“ ہے اور اس کی اصل ”يَتَذَكَّرُ“ ہے جیسا کہ حضرت ابی بن کعب کی قراءت ہے پھر ”تَا“ کو ذال میں مدغم کر دیا گیا ہے یعنی کیا انسان غور و فکر نہیں کرتا اور واؤ کے ذریعے ”لَا يَذْكُرُ“ کو ”يَقُولُ“ پر معطوف کیا گیا ہے اور حرف عطف اور معطوف علیہ کے درمیان ہمزہ استفہامیہ انکار کا لایا گیا ہے [یعنی کیا انسان یہ تو کہتا ہے کہ مرجانے کے بعد کیونکر اٹھایا جاؤں گا اور اپنی پہلی حالت میں غور و فکر نہیں کرتا تا کہ دوسری حالت کا انکار نہ کرے کیونکہ یہ خالق کی قدرت پر زیادہ رہنمائی کرتا ہے اس کی وجہ یہ ہے کہ پہلی مرتبہ جواہر و اعراض کو عدم سے وجود میں لایا گیا ہے لیکن دوسری مرتبہ تو صرف موجودہ اجزاء کو جوڑا جاتا ہے اور متفرق و منتشر ہو جانے کے بعد ان کو دوبارہ واپس اصلی اور پہلی حالت میں جمع کیا جاتا ہے ﴿اَنَّا خَلَقْنَاهُ مِنْ قَبْلُ﴾ بے شک ہم نے اس کو پہلے پیدا فرمایا تھا (یعنی) اس موجودہ حالت سے پہلے جس میں اب ہے اور یہ اس کی حالت بقاء ہے ﴿وَلَكَّيْكَ شَيْئًا﴾ اور وہ کچھ بھی نہیں تھا۔ یہ ہمارے بیان کردہ مضمون کی دلیل ہے اور یہ اس بات پر دلیل ہے کہ معدوم شے نہیں ہوتا (بلکہ مطلق لاشیٰ اور محض عدم ہوتا ہے) معتزلہ اس کے خلاف ہیں۔

۶۸- ﴿فَوَرَبِّكَ لَنَحْشُرَنَّهُمْ﴾ پس آپ کے رب کی قسم! ہم ضرور انہیں جمع کریں گے یعنی مرنے کے بعد زندہ کر کے دوبارہ اٹھائے جانے سے انکار کرنے والے کفار کو ہم ضرور محشر کے روز جمع کریں گے ﴿وَالشَّيْطٰنِ﴾ شیطانوں کے ساتھ [واؤ عطف کے لیے آتی ہے اور ”مع“ کے معنی میں زیادہ استعمال ہوتی ہے] یعنی کفار کو شیطانوں میں سے ان کے ان دوستوں اور ساتھیوں کے ساتھ جمع کیا جائے گا جنہوں نے ان کو (دنیا میں) گمراہ کیا تھا۔ ہر کافر کو اس کے ساتھی شیطان کے ساتھ ایک بیڑی میں جکڑا جائے گا اور اللہ تعالیٰ نے (قرآن میں جا بجا) اپنی قسموں میں اپنے نام مبارک کو رسول اکرم ﷺ کی طرف مضاف و منسوب کر کے اپنے محبوب و مکرم رسول کی شان میں تعظیم و تکریم کا اظہار فرمایا ہے ﴿ثُمَّ لَنُحْضِرَنَّهُمْ حَوْلَ جَهَنَّمَ جِثِيًّا﴾ پھر ہم ان کو ضرور دوزخ کے ارد گرد گھٹنوں کے بل حاضر کریں گے [”جِثِيًّا“ حال ہے اور ”جَاثٍ“ کی جمع ہے مطلب یہ ہے کہ وہ گھٹنوں پر بیٹھ گیا اور اس کا وزن ”فَعُولٌ“ ہے کیونکہ اس کی اصل ”جَثَوُوْا“ ہے جیسے ”سَجَدُوْا“ اور ”سَاجِدٌ“ ہے] یعنی کفار کو میدان محشر سے دوزخ کی طرف قدموں پر چلانے کی بجائے گھٹنوں کے بل اسی حال پر کھینچ کر لایا جائے گا جس حال پر وہ میدان میں تھے۔

۶۹- ﴿ثُمَّ لَنَنْزِعَنَّ مِنْ كُلِّ شِيعَةٍ﴾ پھر ہم ضرور ہر گروہ سے نکال لیں گے ہر وہ گروہ جو دنیا میں پھیلا یعنی جس نے گمراہوں میں سے کسی گمراہ کی پیروی کی ﴿اِيَّاهُمْ اَشَدُّ عَلٰی الرَّحْمٰنِ رِيْبِيًّا﴾ جو ان میں رحمان پر جرات و نافرمانی میں سب سے زیادہ سرکش ہوگا یعنی ہم سرکش و گمراہ گروہوں میں سے ہر گروہ سے سب سے زیادہ سرکش کو ضرور نکال لیں گے پھر جو سب سے زیادہ سرکش ہوگا سو جب تمام جمع ہو جائیں گے تو ہم ان کو ترتیب وار دوزخ کی آگ میں پھینک دیں گے چنانچہ ہم سب سے پہلے نمبر پر آنے والوں پر پہلے عذاب دیں گے پھر ان میں جو پہلے ہوگا اس کو عذاب میں مبتلا کیا جائے گا اور بعض حضرات نے فرمایا کہ ”اَشَدُّهُمْ رِيْبِيًّا“ سے کفار کے سردار مراد ہیں کیونکہ انہوں نے دگنے جرم کیے ایک تو وہ خود گمراہ ہوئے دوسرا یہ کہ انہوں نے دوسرے لوگوں کو بھی گمراہ کیا [علامہ سیبویہ نے کہا کہ ”اِيَّاهُمْ“ ضمہ (پیش) پر مبنی ہے کیونکہ صدر جملہ جو اس کا صلہ بنتا ہے وہ ساقط ہو چکا ہے اور وہ ”هُوَ“ ہے جو ”اَشَدُّ“ سے پہلے ہے یہاں تک کہ اگر اس کو لایا جاتا تو یہ نصب (زبر) پر معرب ہوتا اور یوں کہا جاتا: ”اِيَّاهُمْ هُوَ اَشَدُّ“ اور یہ اس لیے کہ صلہ اپنے موصول کی وضاحت کرتا ہے اور اس کو بیان کرتا ہے جیسا کہ مضاف الیہ مضاف کی وضاحت کرتا ہے اور اس کو مخصوص کرتا ہے اور جس طرح مضاف الیہ کا

محذوف ہونا "مِنْ قَبْلُ" میں مضاف کے مبنی ہونے کو واجب کرتا ہے اسی طرح صلہ کا یا اس میں سے کسی چیز کا محذوف ہونا بھی مبنی ہونے کو واجب کرتا ہے اور یہ "نَنْزِعُ" سے محلاً منصوب ہے جب کہ علامہ خلیل نے کہا کہ یہ معرب ہے اور یہ مبتدا ہے اور "أَشَدُّ" اس کی خبر ہے اور وہ حکایت کے طور پر مرفوع ہے [جس کی مقدر عبارت اس طرح ہے کہ ("لَنْزِعِ عَنْ") "الَّذِينَ يُقَالُ فِيهِمْ" ("أَيُّهُمْ أَشَدُّ عَلَى الرَّحْمَنِ عِتِيًّا") ہم ضرور ان کو نکال لیں گے جن کے بارے میں کہا جاتا ہے کہ ان میں سے کون رحمن پر زیادہ سرکش ہے اور یہ بھی جائز ہے کہ نکالنے کا عمل صرف "مِنْ كُلِّ شَيْعَةٍ" پر واقع ہو جیسا کہ ارشاد ہے کہ "وَوَهَبْنَا لَهُمْ مِنْ رَحْمَتِنَا" (مریم: ۵۰) "اور ہم نے ان کو اپنی رحمت میں سے عطا فرمایا"۔ یعنی ہم ہر گروہ میں سے کچھ لوگ نکال لیں گے اور گویا کسی کہنے والے نے کہا: وہ لوگ کون ہیں؟ تو جواب میں فرمایا گیا: "أَيُّهُمْ أَشَدُّ عَلَى الرَّحْمَنِ عِتِيًّا" یہ وہ لوگ ہیں جو رحمن پر سب سے زیادہ سرکش ہیں [اور "عَلَى" "أَفْعَلُ" کے ساتھ متعلق ہے۔ "أَيُّ عَتَوْهُمْ أَشَدُّ عَلَى الرَّحْمَنِ" یعنی ان کی سرکشی و نافرمانی رحمن پر سب سے بڑھ کر سخت تر ہے]۔

۷۰۔ ﴿ثُمَّ لَنَحْنُ أَعْلَمُ بِالَّذِينَ هُمْ أَوَّلِيٌّ بِهَا صِلِيًّا﴾ پھر ہم ان لوگوں کو زیادہ بہتر جانتے ہیں جو دوزخ کی آگ میں سب سے پہلے داخل ہونے کے زیادہ مستحق ہیں [صِلِيًّا "تمیز بہ معنی "دخول" کے ہے اور "بَا" "أَوَّلِيٌّ" کے ساتھ متعلق ہے]۔

۷۱۔ ﴿وَإِنْ تَنْكُرُوا لِآيَاتِنَا﴾ اور تم میں سے کوئی ایک ایسا نہیں مگر وہ اس میں داخل ہوگا اور دوزخ کی آگ میں داخل ہونا مراد ہے اور حضرت علی مرتضیٰ اور حضرت ابن عباس رضی اللہ تعالیٰ عنہم کے نزدیک "وَرُدُّ" کا معنی "دخول" ہے اور جمہور اہل سنت اسی پر متفق ہیں کیونکہ ارشاد باری تعالیٰ ہے: "فَأَوْرَدَهُمُ النَّارَ" (سورہ: ۹۸) "پھر وہ ان کو دوزخ کی آگ میں داخل کرے گا"۔ اور ارشاد باری تعالیٰ ہے: "لَوْ كَانَ هُوَ لِآيَةِ إِلَهَةٍ مَا وَرَدُوهَا" (الانبیاء: ۹۹) "اگر یہ خدا ہوتے تو دوزخ میں نہ جاتے"۔ اور ارشاد ہے: "ثُمَّ نُنَجِّي الَّذِينَ اتَّقَوْا" (مریم: ۷۲) "پھر ہم ان لوگوں کو نجات دے دیں گے جنہوں نے شرک سے پرہیز کیا" کیونکہ نجات دخول کے بعد ہوگی اور اس لیے کہ حضور علیہ الصلوٰۃ والسلام کا ارشاد ہے کہ "وَرُدُّ" کا معنی "دخول" ہے کوئی نیک و بد باقی نہیں رہے گا مگر وہ دوزخ میں داخل ہوگا لیکن دوزخ کی آگ مسلمانوں پر ٹھنڈی اور سلامتی والی ہو جائے گی جیسا حضرت ابراہیم علیہ السلام پر ہوئی تھی اور دوزخ کی آگ مؤمن سے کہے گی: اے مؤمن! جلدی سے گزر جا کیونکہ تیرے نور نے میرے شعلے بجھا دیے ہیں!

اور بعض مفسرین نے فرمایا کہ "ورود" کا معنی "دخول" ہے لیکن یہ کفار کے ساتھ مخصوص ہے کیونکہ حضرت ابن عباس رضی اللہ تعالیٰ عنہما کی قراءت میں "وَإِنْ مِنْهُمْ" ہے اور قراءت مشہورہ کو التفات پر محمول کیا جائے گا اور حضرت عبد اللہ رضی اللہ تعالیٰ عنہ نے بیان کیا کہ "ورود" کا معنی "حضور" ہے جیسا کہ ارشاد باری تعالیٰ ہے: "وَلَمَّا وَرَدْنَا مَدْيَنَ" (القصص: ۲۳) "اور جب حضرت موسیٰ علیہ السلام مدین کے پانی کے پاس حاضر ہوئے"۔ اور ارشاد ہے: "أُولَئِكَ عَنْهَا مُبْعَدُونَ" (الانبیاء: ۱۰۱) "یہ (نیک لوگ) دوزخ سے دور رکھے جائیں گے"۔ اور اس کا جواب یہ دیا گیا ہے کہ اس سے مراد دوزخ کے عذاب سے دور رکھنا ہے اور حضرت حسن اور حضرت قتادہ رضی اللہ تعالیٰ عنہما سے منقول ہے کہ "وَرُدُّ" سے مراد پل صراط کے اوپر سے گزرنا ہے اس لیے کہ پل صراط کو دوزخ پر بچھایا جائے گا اور جنتی لوگوں کو صحیح و سلامت گزارا جائے گا اور دوزخیوں کو دوزخ میں پھینک دیا جائے گا اور حضرت مجاہد رضی اللہ تعالیٰ عنہ سے منقول ہے کہ دوزخ میں ورود کا مطلب دنیا میں اس

کے جسم کا بخار میں مبتلا ہونا ہے کیونکہ حضور علیہ الصلوٰۃ والسلام کا ارشاد ہے کہ بخار ہر مؤمن کے لیے دوزخ میں سے حصہ ہے اور صحابہ کرام میں سے ایک نے دوسرے سے فرمایا کہ تجھے دوزخ میں ورود کا یقین ہے؟ اس نے کہا: جی ہاں! تو اس پہلے نے کہا: اور تجھے اس سے نکلنے کا یقین ہے؟ تو اس نے کہا: نہیں! پہلے نے کہا: پھر ہنسی کھیل کس کھاتے میں اور سامان دنیا کی ذخیرہ اندوزی کس کھاتے میں؟ ﴿كَانَ عَلَى سَأْيِكَ حَتْمًا مَّقْضِيًّا﴾ یہ آپ کے رب تعالیٰ کے نزدیک یقینی فیصلہ ہو چکا ہے یعنی ان کا ورود واجب و لازم ہو چکا ہے اس کا فیصلہ کیا جا چکا ہے یہ ہر حال میں ہو کر رہے گا [اور "حتم" مصدر ہے] "حتم الامر" اس وقت بولا جاتا ہے جب کوئی کام کسی پر واجب کرے اسی لیے موجب کو حتم کا نام دیا جاتا ہے جیسے کہتے ہیں: "ضرب الامير" امیر نے فلاں کام واجب کر دیا ہے۔

ثُمَّ نَجَّيَ الَّذِينَ اتَّقَوْا وَنَادَى الظَّالِمِينَ فِيهَا جِثْيًا ﴿٤٦﴾ وَإِذَا نُتِلَىٰ عَلَيْهِمُ آيَاتُنَا بَيِّنَاتٍ قَالَ الَّذِينَ كَفَرُوا لِلَّذِينَ آمَنُوا أَيُّ الْفَرِيقَيْنِ خَيْرٌ مَّقَامًا وَأَحْسَنُ نَدِيًّا ﴿٤٧﴾ وَكَمْ أَهْلَكْنَا قَبْلَهُم مِّن قَرْنٍ هُمْ أَحْسَنُ أَتَانًا وَرِثِيًّا ﴿٤٨﴾ قُلْ مَنْ كَانَ فِي الضَّلَالَةِ فَلْيَمْدُدْ لَهُ الرَّحْمَنُ مَدًّا حَتَّىٰ إِذَا رَأَوْا مَا يُوعَدُونَ إِمَّا الْعَذَابَ وَإِمَّا السَّاعَةَ فَسَيَعْلَمُونَ مَنْ هُوَ شَرٌّ مَّكَانًا وَأَضْعَفُ جُودًا ﴿٤٩﴾

پھر ہم انہیں کو نجات دیں گے جنہوں نے تقویٰ اختیار کیا اور ہم ظالموں کو اس میں گھٹنوں کے بل چھوڑ دیں گے اور جب ہماری روشن آیتیں ان پر پڑھی جاتی ہیں تو کفار مسلمانوں سے کہتے ہیں کہ دو فریقوں میں سے کس فریق کا مکان بہتر ہے اور محل اچھی ہے اور ہم نے ان سے پہلے سابقہ امتوں میں سے کتنے (زیادہ) لوگوں کو ہلاک کر دیا ہے وہ لوگ تو ساز و سامان اور نام و نمود میں زیادہ شاندار تھے (اے محبوب!) فرمادے کہ جو گمراہی میں ہوتا ہے تو رحمن اس کو خوب ڈھیل دے دیتا ہے یہاں تک کہ جب وہ اس کو دیکھیں گے جن کا ان سے وعدہ کیا جاتا ہے خواہ عذاب کو اور یا قیامت کو تو پھر وہ جان لیں گے کہ کس کا مکان بُرا تھا اور کس کا لشکر کمزور تھا۔

۷۲- ﴿ثُمَّ نَجَّيَ الَّذِينَ اتَّقَوْا﴾ پھر ہم ان لوگوں کو نجات دیں گے جنہوں نے شرک سے پرہیز کیا اور وہ مسلمان ہیں [قاری علی کسائی کی قراءت میں بغیر شد کے تخفیف کے ساتھ (نَجَّيَ) ہے] ﴿وَنَادَى الظَّالِمِينَ فِيهَا جِثْيًا﴾ اور ہم ظالموں کو اس میں گھٹنوں کے بل چھوڑ دیں گے۔ اس میں اس بات کی دلیل ہے کہ تمام لوگ دوزخ میں داخل ہوں گے اس لیے کہ اللہ تعالیٰ نے فرمایا ہے: ہم انہیں چھوڑ دیں گے اور یہ نہیں فرمایا کہ ہم انہیں دوزخ میں داخل کریں گے اور اہل سنت کا مذہب یہ ہے کہ گناہ کبیرہ کے مرتکب کو اس کے گناہ کی مقدار کے مطابق سزا دی جائے گی پھر وہ یقیناً نجات پائے گا اور مرجہ خبیثہ فرقہ نے کہا کہ گناہ پر سزا نہیں دی جائے گی اس لیے کہ اسلام کے ساتھ کوئی گناہ نقصان نہیں دیتا اور معتزلہ فرقہ نے کہا کہ گناہ کبیرہ کا مرتکب ہمیشہ دوزخ میں رہے گا۔

مال و دولت کے سبب کفار کا مسلمانوں پر تکبر کرنے کا بیان

۷۳- ﴿وَإِذَا نُتِلَىٰ عَلَيْهِمُ آيَاتُنَا﴾ اور جب ان پر ہماری آیتیں یعنی قرآن مجید پڑھا جاتا ہے ﴿بَيِّنَاتٍ﴾ جن کا اعجاز

ظاہر و عیاں ہے یا جن کا دلائل و براہین ہونا واضح ہے [یہ حال موکد ہے] جیسا کہ ارشاد ہے: ”وَهُوَ الْحَقُّ مُصَدِّقًا“ (البقرہ: ۹۱) اور وہ حق ہے درآں حالیکہ وہ تصدیق کرنے والا ہے۔ کیونکہ اللہ تعالیٰ کی تمام آیات واضح اور مدلل ہوتی ہیں ﴿قَالَ الَّذِينَ كَفَرُوا﴾ کافروں نے کہا: یعنی مشرکین قریش نے کہا اور وہ لوگ اپنے بالوں کو سنوارنے کے لیے کنگھیاں کرتے اور فخر و مباہات کے لیے لباس پہننے میں تکلفات کا اہتمام کرتے تھے ﴿لَّذِينَ آمَنُوا﴾ اہل ایمان کے لیے (یعنی) غریب و فقیر اور محتاج و نادار مسلمانوں کے لیے جن کے سروں کے بال بکھرے ہوئے ہوتے تھے اور ان کے کپڑے ٹاٹ کے بنے کھر درے اور موٹے ہوتے تھے ﴿أَيُّ الْفَرِيقَيْنِ﴾ دونوں فریقوں میں سے کون سا فریق ہم یا تم ﴿خَيْرٌ مَّقَامًا﴾ بہتر ہے رہائش گاہ کے اعتبار سے [میم مفتوح کے ساتھ] ”مَقَام“ قیام گاہ کو کہا جاتا ہے اور اس سے مکانات اور رہائش گاہیں مراد ہیں [اور ابن کثیر کی قراءت میں میم مضموم ہے] اقامت گاہ اور منزل کو ”مَقَام“ کہا جاتا ہے ﴿وَأَحْسَنُ نَدِيًّا﴾ اور شاندار مجلس و محفل جس میں باہم مشورہ کرنے کے لیے ساری قوم جمع ہوتی ہے اور اس آیت مبارکہ کا معنی یہ ہے کہ اللہ تعالیٰ کا ارشاد ہے: جب ہم آیات یا کوئی آیت نازل کرتے ہیں جس میں خوب دلائل و براہین بیان کیے گئے ہوتے ہیں تو کفار ان میں غور و فکر اور تدبر کرنے کی بجائے مال و دولت اور خوبصورت مکانوں پر فخر و تکبر کے اظہار کی طرف روگردانی کر لیتے ہیں چنانچہ اللہ تعالیٰ نے ارشاد فرمایا:

۷۴- ﴿وَكَمْ أَهْلَكْنَا قَبْلَهُمْ مِنْ قَرْنٍ﴾ اور ہم نے ان سے پہلے پچھلی امتوں میں سے کتنی قوموں کو ہلاک کر دیا [اور ”کَمْ“ ”أَهْلَكْنَا“ کا مفعول ہے اور حرف ”مِنْ“ اس کے ابہام کا بیان ہے] یعنی پچھلی امتوں میں سے بہت سے لوگوں کو ہم نے ہلاک کر دیا اور ہر زمانے کے لوگ اپنے بعد والوں کے لیے ”قرن“ (یعنی سابقہ جماعت) ہوتے ہیں ﴿هُمُ أَحْسَنُ﴾ وہ شاندار تھے [اور یہ حرف ”کَمْ“ کی صفت ہونے کی بناء پر محلاً منصوب ہے، کیا تم دیکھتے نہیں کہ اگر تم ”ہُمْ“ کو ترک کر دو تو ”أَحْسَنُ“ وصفت کی بناء پر منصوب رہ جائے گا] ﴿آتَانَا﴾ گھر کا سامان یا قیمتی اور خوبصورت بچھونے اور اعلیٰ کوالٹی کے سونے غالیے ﴿قَدَرْنَاهَا﴾ اور نمود و دکھاوا اور ظاہری شکل و صورت [فعل بہ معنی مفعول ہے یہ ”رَأَيْتُ“ سے ماخوذ ہے۔ قاری نافع مدنی ابن عامر شامی کی قراءت میں بغیر ہمزہ کے ”يَا“ مشدد کے ساتھ ہے اس بناء پر کہ ہمزہ کو سکون کی وجہ سے ”يَا“ سے تبدیل کر کے ما قبل کو کسرہ دے دیا گیا پھر تبدیل شدہ ”يَا“ کو مدغم کر دیا گیا ہے یا ”رَيْتُ“ سے ماخوذ ہے جس کا معنی نعمت و خوشحالی ہے]۔

۷۵- ﴿قُلْ مَنْ كَانَ فِي الضَّلَالَةِ﴾ اے محبوب! فرما دیجئے کہ جو شخص گمراہی (یعنی) کفر میں مبتلا ہو جاتا ہے ﴿فَلْيُنَادِ لَهُ الرَّحْمَنُ مَدَدًا﴾ تو رحمن اس کو خوب ڈھیل اور مہلت دے دیتا ہے [یہ ”مَنْ“ کا جواب ہے کیونکہ حرف ”مَنْ“ شرط کے معنی میں ہے اور یہ امر خبر کے معنی میں ہے] یعنی جو شخص کفر اختیار کر لیتا ہے تو رحمن اس کو ڈھیل دے دیتا ہے یعنی اسے مہلت دیتا ہے اور اس کی عمر دراز کر دیتا ہے تاکہ وہ سرکشی و گمراہی میں اور زیادہ بڑھ جائے جیسا کہ اللہ تعالیٰ کا ارشاد ہے: ”إِنَّمَا نُمَلِّئُهُمْ لِيُزَادُوا فِي إِتْمَانًا“ (آل عمران: ۱۷۸) ”بے شک ہم انہیں صرف اس لیے ڈھیل دیتے ہیں تاکہ وہ لوگ اور زیادہ گناہ کر لیں“ [اور اس کو فعل امر کے صیغے سے اس لیے لایا گیا ہے تاکہ اس کے وجوب کا اعلان و اظہار ہو جائے اور یہ کہ یہ کام (مہلت دینا) ہر حال میں کیا جائے گا جیسے مامور متمثل ہوتا ہے تاکہ گمراہی کی معذرتوں کو ہمیشہ کے لیے ختم کر کے کاٹ دیا جائے] ﴿حَتَّىٰ إِذَا دَرَأُوا مَا يُوعَدُونَ﴾ یہاں تک کہ جب وہ لوگ اس چیز کو دیکھ لیں گے جس کا ان سے وعدہ کیا جاتا ہے [یہ کلام پاک اللہ تعالیٰ کے سابق ارشاد: ”خَيْرٌ مَّقَامًا وَأَحْسَنُ نَدِيًّا“ کے ساتھ متصل ہے اور ان دونوں کے درمیان جو کلام ہے وہ جملہ معترضہ کے طور پر ہے] یعنی

کفار فخر و غرور کی یہ بات کہتے رہیں گے یہاں تک کہ وہ اپنی آنکھوں سے وعدہ الہی کو دیکھ لیں گے ﴿إِنَّمَا الْعَذَابُ﴾ خواہ دنیا میں عذاب کو (دیکھ لیں گے) اور وہ یہ کہ ان کو مسلمانوں کا قتل و غارت اور قید و بند کے ساتھ عذاب پہنچانا مراد ہے ﴿وَإِنَّمَا السَّاعَةُ﴾ اور یا ساعت یعنی قیامت کی گھڑی کو (دیکھ لیں گے) اور انہیں جو کچھ ذلت و رسوائی اور عبرت ناک سزا ملے گی وہ وعدہ الہی کا بدلا ہوگی ﴿فَسَيَعْلَمُونَ مَنْ هُوَ شَرٌّ مَّكَانًا وَأَضْعَفُ جُنْدًا﴾ سو عنقریب وہ لوگ جان لیں گے کہ کس کا ٹھکانا بدترین ہے اور کس کا لشکر (یعنی) معاونین و مددگار کمزور ہیں یعنی یہ لوگ اس وقت جان لیں گے کہ انہوں نے جو معیار مقرر کیا تھا یہاں اس کے برعکس معاملہ ہے اور بے شک انہیں کا ٹھکانا بُرا ہے اور انہیں کا لشکر کمزور ہے نہ ان کا مقام و مرتبہ بہتر ہے اور نہ ان کے ساتھی اچھے ہیں اور بے شک مؤمنوں کی شان ان کی بیان کردہ صفت کے برعکس ہے [اور یہ بھی جائز ہے کہ یہ کلام اپنے ما قبل کلام کے ساتھ متصل ہو] اور معنی یہ ہو کہ بے شک جو لوگ گمراہی میں پڑے ہوئے ہیں ان کو گمراہی میں ڈھیل دی جائے گی وہ اپنی گمراہی سے جدا نہیں ہوں گے یہاں تک کہ وہ مؤمنوں کے لیے اللہ تعالیٰ کی نصرت و مدد کو اپنی آنکھوں سے دیکھ لیں گے یا پھر وہ قیامت کو دیکھ لیں گے [اور "حتیٰ" وہ کلمہ ہے جس کے بعد والا جملہ کسی واقعہ کی حکایت بیان کرتا ہے، کیا تم دیکھتے نہیں کہ اس کے بعد جملہ شرطیہ واقع ہے اور وہ ارشاد باری تعالیٰ "إِذْ رَأَوْا مَا يُوعَدُونَ" "فَسَيَعْلَمُونَ" ہے۔]

وَيَزِيدُ اللَّهُ الَّذِينَ اهْتَدَوْا هُدًى وَالْبُقَيْتُ الصَّالِحَةُ خَيْرٌ عِنْدَ رَبِّكَ
 ثَوَابًا وَخَيْرٌ مَّرَدًّا ﴿٤٧﴾ أَفَرَأَيْتَ الَّذِي كَفَرَ بِآيَاتِنَا وَقَالَ لَأُوتِيَنَّ مَالًا وَوَلَدًا ﴿٤٨﴾
 أَطَّلَعَ الْغَيْبَ أَمْ اتَّخَذَ عِنْدَ الرَّحْمَنِ عَهْدًا ﴿٤٩﴾ كَلَّا سَنَكْتُبُ مَا يَقُولُ وَنَمُدُّهُ
 مِنَ الْعَذَابِ مَدًّا ﴿٥٠﴾ وَتَرْتَهُ مَا يَقُولُ وَيَئْتِنَا فَزْدًا ﴿٥١﴾ وَاتَّخَذُوا مِنْ دُونِ
 اللَّهِ آلِهَةً لِّيَكُونُوا لَهُمْ عِزًّا ﴿٥٢﴾

اور اللہ تعالیٰ ہدایت یافتہ لوگوں کی ہدایت کو بڑھا دیتا ہے اور باقی رہنے والی نیکیاں آپ کے رب تعالیٰ کے نزدیک ثواب کے اعتبار سے اور انجام کے لحاظ سے سب سے بہتر ہیں ○ کیا آپ نے اس شخص کو دیکھا جس نے ہماری آیتوں کا انکار کیا اور اس نے کہا کہ مجھے مال اور اولاد ضرور عطا کی جائے گی ○ کیا اس نے غیب پر اطلاع پالی ہے یا اس نے رحمن سے کوئی عہد لے لیا ہے ○ ہرگز نہیں جو کچھ وہ کہتا ہے ہم اسے اب بھی لکھ رہے ہیں اور ہم اس کو بہت زیادہ عذاب بڑھا چڑھا کر دیں گے ○ اور جو کچھ وہ کہتا ہے ہم اس کے وارث ہیں اور وہ ہمارے پاس اکیلا آئے گا ○ اور انہوں نے اللہ تعالیٰ کے سوا اور معبود بنا لیے ہیں تاکہ وہ ان کے لیے مددگار ہوں ○

۷۶- ﴿وَيَزِيدُ اللَّهُ الَّذِينَ اهْتَدَوْا هُدًى﴾ اور اللہ تعالیٰ ہدایت یافتہ لوگوں کی ہدایت میں اضافہ کر دیتا ہے [یہ "فَلْيَمْدُدْ" کے محل پر معطوف ہے کیونکہ وہ خبر کی جگہ پر واقع ہے] جس کی مقدر عبارت اس طرح ہے: جو گمراہی میں پڑا ہوا ہے اسے ڈھیل دی جاتی ہے یا اسے رحمن ڈھیل دیتا ہے اور اضافہ فرما دیتا ہے یعنی گمراہوں کی گمراہی میں ذلت و رسوائی کا اضافہ کر دیتا ہے اور ہدایت یافتہ یعنی مؤمنوں کی ہدایت میں اضافہ فرما دیتا ہے کہ انہیں ہدایت پر ثابت قدمی یا پھر اپنی توفیق و

مہربانی سے ان کے یقین و بصیرت میں اضافہ فرمادیتا ہے ﴿وَالْبَقِيَّةُ الصَّالِحَةُ﴾ اور باقی رہنے والی نیکیاں (یعنی) آخرت کے تمام اعمال یا بجا نہ نمازیں یا ”سُبْحَانَ اللَّهِ“ اور ”الْحَمْدُ لِلَّهِ“ اور ”لَا إِلَهَ إِلَّا اللَّهُ“ اور ”اللَّهُ أَكْبَرُ“ ﴿خَيْرٌ عِنْدَ رَبِّكَ ثَوَابًا﴾ آپ کے رب تعالیٰ کے نزدیک ثواب کے اعتبار سے ان سب سے بہت بہتر ہیں جن پر کفار فخر و غرور کرتے ہیں ﴿وَخَيْرٌ مَرَدًّا﴾ اور انجام کے لحاظ سے بہت اچھے ہیں اور مسلمانوں کی فضیلت بیان کرنے میں کفار کا مذاق اڑایا گیا ہے کیونکہ انہوں نے مسلمانوں کے لیے کہا تھا کہ ”أَيُّ الْفَرِيقَيْنِ خَيْرٌ مَّقَامًا وَأَحْسَنُ نَدِيًّا“ دونوں گروہوں میں سے کون سا گروہ مکان کے اعتبار سے بہتر ہے اور محفل کی رو سے اچھا ہے۔

کفار کے برے انجام کا بیان

۷۷- ﴿أَفَرَأَيْتَ الَّذِي كَفَرَ بِآيَاتِنَا وَقَالَ لَأُوتِيَنَّ مَالًا وَوَلَدًا﴾ تو کیا آپ نے اس شخص کو دیکھا ہے جس نے ہماری آیتوں کا انکار کر دیا ہے اور اس نے کہا: مجھے وہاں (آخرت میں بھی) مال و دولت اور اولاد ضرور عطا کی جائے گی [قاری حمزہ اور علی کسائی کی قراءت میں چار جگہ واؤ مضموم اور لام ساکن کے ساتھ ”وَلَدًا“ پڑھا گیا ہے۔ یہاں (اس سورت میں دو جگہ) اور زخرف اور نوح میں اور یہ ”وَلَدٌ“ کی جمع ہے جیسے ”أَسَدٌ“ (ہمزہ مضموم اور سین ساکن کے ساتھ) ”أَسَدٌ“ کی جمع ہے یا یہ ”وَلَدٌ“ کے معنی میں ہے جیسے ”عُرْبٌ“ بہ معنی ”عَرَبٌ“ استعمال ہوتا ہے] اور جب اشیاء کو دیکھنا ان کے جاننے کا ذریعہ ہے اور ان سے خبر دینے کی صحت کا ذریعہ ہے تو انہوں نے ”أَرَأَيْتَ“ کو ”أَخْبِرْ“ کے معنی میں استعمال کیا ہے [اور حرف ”فَا“ بعد کے معنی کا فائدہ دیتا ہے] گویا اللہ تعالیٰ نے فرمایا کہ اے محبوب! اس کافر کے قصے کی خبر بھی سنا دیجئے اور ان (مشرکین قریش) کی بات کے بعد اس کافر کی بات بھی یاد کیجئے اور اس کی بات یہ ہے کہ ”لَأُوتِيَنَّ مَالًا وَوَلَدًا“ مجھے مال و دولت اور اولاد ضرور عطا کی جائے گی [اور یہ پوشیدہ قسم کا جواب ہے]۔

۷۸- ﴿أَتَكْفُرُ بِالْغَيْبِ﴾ کیا وہ غیب پر اطلاع پاچکا ہے؟ یہ عرب کے قول ”أَطَّلَعَ الْجَبَلَ“ سے ماخوذ ہے یہ اس وقت بولا جاتا ہے جب کوئی پہاڑ کی بلندی پر چڑھ جاتا ہے [یہ ہمزہ استفہام کا ہے اور وصل کا ہمزہ محذوف ہے] یعنی کیا اس نے لوح محفوظ میں دیکھ لیا ہے کہ اس نے اپنے مقصد کو جان لیا ﴿أَمْ أَنْتَ خَدًا عِنْدَ الرَّحْمَنِ عَاهِدًا﴾ یا اس نے رحمن کے پاس کوئی عہد لے لیا ہے (یعنی) ایسا پختہ عہد کہ اللہ تعالیٰ اسے پورا کرے گا یا عہد سے کلمہ شہادت مراد ہے۔

شان نزول: حضرت حسن رضی اللہ تعالیٰ عنہ سے منقول ہے کہ یہ آیات ولید بن مغیرہ کے بارے میں نازل ہوئی تھیں اور مشہور یہ ہے کہ یہ آیات عاص بن وائل کے متعلق نازل ہوئی تھیں چنانچہ بیان کیا گیا ہے کہ حضرت خباب بن ارت رضی اللہ تعالیٰ عنہ نے عاص بن وائل کے لیے زیور تیار کیا اور اس سے اس کی اجرت طلب کی تو اس نے کہا: تم تو یہ گمان رکھتے ہو کہ تم یقیناً مرنے کے بعد دوبارہ اٹھائے جاؤ گے اور جنت میں تمہیں سونے اور چاندی کے زیورات پہنائے جائیں گے سو میں بھی تمہاری مزدوری وہیں پر ادا کروں گا کیونکہ مجھے وہاں بھی مال و دولت اور اولاد یقیناً عطا کی جائے گی۔

۷۹- ﴿كَلَّا﴾ ہرگز نہیں۔ اس کلمہ سے غلطی پر زجر و توبخ (ڈانٹنا) اور تشبیہ کی گئی ہے یعنی وہ اپنے بارے میں جو کچھ سوچتا ہے اس میں غلطی پر ہے سوا سے چاہیے کہ وہ اس سے باز آ جائے ﴿سَنَكْتُبُ مَا يَقُولُ﴾ عنقریب ہم لکھ لیں گے جو کچھ وہ کہتا ہے یعنی اس کی بات کو اور اس سے مراد یہ ہے کہ ہم عنقریب اس کو ظاہر کر دیں گے اور ہم اسے بتلا دیں گے کہ بے شک ہم نے اس کی بات کو لکھ لیا ہے اس لیے کہ جیسے ہی اس نے بات کہی اسی وقت بغیر کسی تاخیر کے لکھ لی گئی۔ اللہ تعالیٰ نے ارشاد فرمایا: ”مَا يَلْفُظُ مِنْ قَوْلٍ إِلَّا لَدَيْهِ رَقِيبٌ عَتِيدٌ“ (ق: ۱۸) ”وہ زبان سے کوئی بات نہیں کہتا مگر اس کے پاس ایک محافظ تیار

رہتا ہے۔ اور یہ اس (زائد بن ضعه) کے قول کی طرح ہے کہ جب ہم اپنا نسب نامہ بیان کرتے ہیں تو (سب پر ظاہر ہو جاتا ہے کہ) مجھے کسی گھٹیا خاندان والی نے نہیں جنا یعنی نسب بیان کرنے سے معلوم و ظاہر ہو جاتا ہے کہ میں کسی گھٹیا نسل کی عورت کا بیٹا نہیں ہوں ﴿وَتَعَذُّلُهُ مِنَ الْعَذَابِ﴾ اور ہم اس کو لمبا چوڑا عذاب دیں گے (یعنی) ہم اس کے عذاب کو بڑھا دیں گے جیسا کہ وہ بہتان تراشی اور جرأت مندی میں بڑھ چڑھ کر بولتا تھا اور یہ ”مدد“ سے ماخوذ ہے ”مَدَّة“ اور ”أَمَدَّة“ ہم معنی ہیں (یعنی دراز کرنا، بڑھانا اور زیادہ کرنا) ﴿مَدًّا﴾ بڑھانا اور زیادہ کرنا۔ اللہ تعالیٰ نے اپنے غضب و ناراضگی کے اظہار کے لیے فعل کو اس مصدر کے ساتھ مؤکد و مضبوط کیا ہے۔

۸۰۔ ﴿وَتَرِيثُهُ مَا يَقُولُ﴾ اور وہ جو کچھ کہتا ہے اس کے ہم وارث بنیں گے یعنی ہم اس سے وہ سب کچھ لے لیں گے جس کے متعلق وہ گمان رکھتا ہے کہ وہ اسے آخرت میں بھی پالے گا اور معنی یہ ہے کہ جو کچھ وہ کہتا ہے اس کا مستحق و مقولہ مراد ہے اور وہ مال و دولت اور اولاد ہے ﴿وَيَأْتِينَا فَرْدًا﴾ اور وہ ہمارے پاس اکیلا آئے گا [”فَرْدًا“ حال ہے] یعنی وہ ہمارے پاس اس حال میں تنہا آئے گا کہ اس کے پاس نہ مال ہوگا اور نہ اولاد ہوگی جیسا کہ ارشاد باری تعالیٰ ہے: ”وَلَقَدْ جِئْتُمُونَا فَرَادَى“ (الانعام: ۹۳) ”اور بے شک تم ہمارے پاس اکیلے آ گئے ہو“۔ سو اس کو اس کی تمنا اور آرزو کوئی فائدہ نہیں دے گی اور نہ اس کی قسم اس کو کوئی فائدہ دے گی۔

۸۱۔ ﴿وَاتَّخَذُوا مِنْ دُونِ اللَّهِ آلِهَةً﴾ اور انہوں نے اللہ تعالیٰ کو چھوڑ کر اور معبود بنا لیے، یعنی ان مشرکین قریش نے بتوں کو اپنا معبود بنا لیا جن کی وہ عبادت و پرستش کرتے ہیں ﴿لِيَكُونُوا لَهُمْ عِزًّا﴾ تاکہ وہ لوگ اپنے بتوں کی تعظیم و توقیر کی وجہ سے قوت و عزت حاصل کر لیں اور وہ بت ان کے مددگار و سفارشی بن جائیں اور وہ انہیں (قیامت میں) عذاب سے چھڑالیں۔

كَلَّا ط سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا ۝۸۲ أَلَمْ تَرَ أَنَّا أَرْسَلْنَا الشَّيَاطِينَ عَلَى الْكُفْرِينَ تَوْزُهُمْ أَنزَارًا ۝۸۳ فَلَا تَعْجَلْ عَلَيْهِمْ إِنَّمَا نَعْدِلُهُمْ عَذَابًا ۝۸۴ يَوْمَ نُحْشِرُ الْمُتَّقِينَ إِلَى الرَّحْمَنِ وَفَدًّا ۝۸۵ وَنَسُوقُ الْمُبْرِمِينَ إِلَى جَهَنَّمَ وَرُدًّا ۝۸۶ لَا يَمْلِكُونَ الشَّفَاعَةَ إِلَّا مَنِ اتَّخَذَ عِنْدَ الرَّحْمَنِ عَهْدًا ۝۸۷ وَقَالُوا اتَّخَذَ الرَّحْمَنُ وَلَدًا ۝۸۸ لَقَدْ جِئْتُمْ شَيْئًا إِدًّا ۝۸۹

ہرگز نہیں، عنقریب وہ ان کی عبادت سے انکار کر دیں گے اور وہ ان کے خلاف ہو جائیں گے ○ کیا آپ نے نہیں دیکھا کہ بے شک ہم نے شیطانوں کو کافروں پر چھوڑ رکھا ہے جو انہیں خوب اکساتے ہیں ○ سو آپ ان پر جلدی نہ کیجئے، بے شک ہم تو صرف ان کی گنتی (کے دن) پورے کر رہے ہیں ○ جس دن ہم پرہیزگاروں کو سوار کر کے مہمان بنا کر رحمن کے پاس جمع کریں گے ○ اور ہم مجرموں کو پیاسا دوزخ کی طرف ہانک کر لے جائیں گے ○ وہ شفاعت کے مالک نہیں ہوں گے سوائے اس کے جس نے رحمن کے پاس کوئی عہد لے رکھا ہے ○ اور کافروں نے کہا کہ رحمن نے (اپنے لیے) اولاد بنا لی ہے ○ بے شک تم بہت سخت بُری بات گھڑائے ہو ○

۸۲- ﴿كَلَّا﴾ ہرگز نہیں۔ انہوں نے جو گمان کیا تھا اس پر انہیں زجر و توبخ کی گئی ہے اور انہیں ڈانٹا گیا ہے ﴿سَيَكْفُرُونَ﴾ یعنی بت کی عبادت سے منکر ہو جائیں گے اور ان کی عبادت کا انکار کر دیں گے اور وہ کہیں گے کہ اللہ تعالیٰ کی قسم! تم نے ہماری عبادت نہیں کی اور تم جھوٹے ہو [یا یہ ضمیر مشرکین کی طرف لوٹتی ہے] یعنی مشرکین بتوں کی عبادت کرنے کا انکار کر دیں گے جیسا کہ ارشاد ہے کہ ”وَاللّٰهِ رَبِّنَا مَا كُنَّا مُشْرِكِيْنَ“ (الانعام: ۲۳) ”ہمیں اپنے رب اللہ تعالیٰ کی قسم! ہم شرک کرنے والے نہیں ہیں۔“ ﴿وَيَكُونُونَ عَلَيْهِمْ صِدًّا﴾ اور وہ ان کے خلاف ہو جائیں گے یعنی معبودانِ باطلہ مشرکین کے مخالف ہو جائیں گے کیونکہ اللہ تعالیٰ انہیں قوتِ گویائی عطا فرمائے گا اور وہ کہیں گے: اے اللہ! تو ان مشرکین کو عذاب میں مبتلا فرما، جنہوں نے تجھے چھوڑ کر ہماری عبادت شروع کر دی تھی [اور ”صِدًّا“ واحد اور جمع دونوں پر بولا جاتا ہے اور یہ ”لَهُمْ عِزًّا“ کے متبادل میں ہے] اور ”صِدًّا“ سے عزت کی ضد مراد ہے اور وہ ذلت و رسوائی ہے یعنی مشرکوں نے بتوں کے بارے میں جو ارادہ کیا تھا یہ بت اس کے برعکس ثابت ہوں گے مطلب یہ ہے کہ یہ معبودانِ باطلہ ان کے لیے ذلت و رسوائی کا باعث بنیں گے عزت و وقار کا باعث نہیں بنیں گے [اور اگر ”سَيَكْفُرُونَ“ اور ”يَكُونُونَ“ میں ضمیر فاعل مشرکین کی طرف لوٹتی ہے تو پھر یہ معنی ہوگا کہ مشرکین اپنے معبودوں اور بتوں کے دشمن ہو جائیں گے اور ان کے خلاف ہو جائیں گے] یعنی مشرکین جو پہلے (دنیا میں) بتوں کی عبادت کرتے تھے لیکن اس کے بعد اب (آخرت میں) ان کے ساتھ کفر کرنے والے اور انکار کرنے والے بن جائیں گے۔

کفار پر شیطاں کے تسلط کا بیان

۸۳- پھر اللہ تعالیٰ نے اپنے مکرم و محترم نبی کریم علیہ الصلوٰۃ والسلام کو تعجب دلاتے ہوئے ارشاد فرمایا: ﴿الَّذِينَ كَفَرُوا﴾ اَرْسَلْنَا الشَّيْطٰنَ عَلٰى الْكٰفِرِيْنَ ﴿﴾ کیا آپ نے دیکھا نہیں کہ بے شک ہم نے شیطانوں کو کافروں پر چھوڑ رکھا ہے؟ یعنی ہم نے ان کو بھی اور ان کو بھی چھوڑ رکھا ہے اور یہ ”اُرْسَلْنَا الْبُعِيْرَ“ سے ماخوذ ہے یہ اس وقت بولا جاتا ہے جب اونٹ کو چھوڑ دیا جاتا ہے یا یہ معنی ہے کہ ہم نے کافروں کو بہکانے کے لیے شیطانوں کو ان پر مسلط کر رکھا ہے ﴿تَوَزَّؤْهُمْ اٰتْمًا﴾ وہ ان کو بہکا پھسلا کر گناہوں پر ابھارتے ہیں اور ”اَزَّ“ اور ”هَزَّ“ ہم معنی ہیں اور ان دونوں کا معنی کسی کام پر ابھارنا اور سخت برا بیخفتہ کرنا ہے۔

۸۴- ﴿فَلَا تَعْجَلْ عَلَيْهِمْ﴾ سو آپ ان پر عذاب بھیجنے کی جلدی نہ کریں ﴿اِنَّكُمْ اَنْتُمْ لَهُمْ عِتَّا﴾ بے شک ہم ان کے لیے صرف گنتی پوری کر رہے ہیں یعنی بے شک ہم انہیں سزا دینے کے لیے ان کے اعمال کو خوب گن رہے ہیں یا انہیں فنا کرنے کے لیے ان کی سانس گن رہے ہیں اور ابن سماک نے یہ آیت مبارکہ مامون کے پاس تلاوت کی تو اس نے کہا: جب زندگی کی سانس اور لمحات گنتی کے ہیں اور ان کو بڑھانے والا مددگار بھی کوئی نہیں تو وہ لمحات کس قدر جلدتر ختم ہو جائیں گے۔

پرہیز گاروں کی فضیلت اور مجرموں کی فضیحت کا بیان

۸۵- ﴿يَوْمَ نَحْشُرُ الْمُتَّقِيْنَ اِلَى الرَّحْمٰنِ وَفَدًا﴾ جس دن ہم پرہیز گاروں کو مہمان بنا کر سوار یوں پر سوار کر کے رحمن کے پاس جمع کریں گے (یعنی) متقین و پرہیز گار حضرات جنتی اونٹنیوں پر سوار ہو کر بطور مہمان جنت میں اپنے مہربان رب تعالیٰ کے پاس جمع ہوں گے ان کے کجاوے سونے کے ہوں گے اور ان کے پلانوں پر عمدہ اور خالص یا قوت جڑے ہوں

گے۔

۸۶- ﴿وَنَسُوقُ الْمُجْرِمِينَ﴾ اور ہم مجرموں (یعنی) کافروں کو اس طرح ہانک کر لے جائیں گے جس طرح جانوروں کو ہانک کر لے جایا جاتا ہے یہ اس لیے کہ کفار جانوروں سے بھی بدتر ہیں ﴿إِلَىٰ جَهَنَّمَ وِرْدًا﴾ دوزخ کی طرف پیاسا لے جایا جائے گا۔ ”وِرْدًا“ کا معنی پیاسا ہے کیونکہ جو جاندار پانی پر وارد ہوتا ہے وہ سرف پیاس بجھانے کے لیے پانی پر وارد ہوتا ہے اور حقیقت میں ”ورد“ پانی کی طرف جانا ہے سو اس لیے پانی پر جانے والوں کو ”وَارِدُونَ“ کہا جاتا ہے [پس ”وَفَد“، ”وَأَفَد“ کی جمع ہے جس طرح ”رَكَب“، ”رَاكِب“ کی جمع ہے اور ”وَرَد“، ”وَارِد“ کی جمع ہے اور ”يَوْم“ فعل مضمر (پوشیدہ فعل) کی وجہ سے منصوب ہے] ”أَيُّ أذْكَرَ يَوْمَ نَحْشُرُ وَنَسُوقُ نَفْعَلُ بِالْفَرِيقَيْنِ مَا لَا يُوصَفُ“ یعنی (اے محبوب!) یاد کیجئے جس دن ہم پرہیزگاروں کو جمع کریں گے اور مجرموں کو ہانک کر لے جائیں گے ہم دونوں فریقوں کے ساتھ ایسا معاملہ کریں گے جس کا وصف کما حقہ بیان نہیں کیا جاسکتا۔ متقیوں اور پرہیزگاروں کا ذکر کیا گیا ہے کہ انہیں اپنے رب تعالیٰ کے پاس جمع کیا جائے گا جو انہیں اپنی رحمت میں ڈھانپ لے گا جیسا کہ مختلف وفود بادشاہوں کے پاس آتے ہیں یہ ان کی تعظیم و تکریم کے لیے کیا جائے گا اور کافروں کو دوزخ کی طرف ہانکا جائے گا گویا وہ پیاسا جانور ہیں جنہیں پانی کی طرف ہانکا جا رہا ہے یہ ان کی توہین و تذلیل کرنے کے لیے کیا جائے گا۔

شفاعت کا بیان

۸۷- ﴿لَا يَمْلِكُونَ الشَّفَاعَةَ﴾ وہ شفاعت کے مالک نہیں ہوں گے اور اس سے مراد یہ ہے کہ کفار کی شفاعت (سفارش) نہیں کی جائے گی۔ [یہ حال ہے اور اگر واؤ ضمیر کی قرار دی جائے تو یہ بندوں کے لیے ہوگی اور اس پر متیقن اور مجرمین کا ذکر دلیل ہے اس لیے کہ ان کی یہی تقسیم ہے اور یہ بھی جائز ہے کہ یہ جمع کی علامت ہو جیسے ”اَكْلُونِي الْبِرَاعِيَتْ“ میں ہے اور یہ ”مَنْ اتَّخَذَ“ کا فاعل ہو کیونکہ ”مَنْ“ جمع کے معنی میں ہے اور ”مَنْ اتَّخَذَ“، ”يَمْلِكُونَ“ کے واؤ سے بدل ہونے کی بناء پر محلاً مرفوع ہے یا پھر فاعل ہونے کی بناء پر مرفوع ہے یا مضاف کے محذوف ہونے کی تقدیر پر منصوب ہے ”أَيُّ إِلَّا شَفَاعَةَ مَنْ اتَّخَذَ“ ﴿إِلَّا مَنْ اتَّخَذَ الرَّحْمَنُ عَهْدًا﴾ مگر جس نے رحمن کے پاس کوئی عہد لے لیا ہو واضح رہے کہ کفار کی شفاعت نہیں ہوگی نہ ان کی شفاعت کسی کے حق میں قبول کی جائے گی اور نہ کسی کی شفاعت ان کے حق میں قبول کی جائے گی کیونکہ شفاعت کے لیے عہد الہی یعنی ایمان کا حامل ہونا ضروری ہے جو ان میں نہیں ہے چنانچہ اللہ تعالیٰ نے قرآن مجید میں متعدد مقامات پر ان کے لیے شفاعت کی نفی فرمائی ہے مثلاً

(۱) وَلَا يَقْبَلُ مِنْهَا شَفَاعَةً. (البقرہ: ۲۸)

اور کسی کافر جان کی طرف سے شفاعت قبول نہیں کی جائے گی۔

(۲) لَيْسَ لَهُمْ مِنْ دُونِهِ وَلِيٌّ وَلَا شَفِيعٌ. (الانعام: ۵۱)

اللہ تعالیٰ کے سوا کافروں کے لیے نہ کوئی مددگار ہوگا اور نہ کوئی سفارش کرنے والا ہوگا۔

(۳) فَهَلْ لَنَا مِنْ شُفَعَاءَ فَيَشْفَعُوا لَنَا. (الاعراف: ۵۳)

سو کیا ہماری سفارش کرنے والے کوئی ہیں جو ہماری سفارش کریں۔

(۴) فَمَا لَنَا مِنْ شَافِعِينَ وَلَا صِدِّيقٍ حَمِيمٍ. (الشعراء: ۱۰۰-۱۰۱)

سو اب ہماری سفارش کرنے والے کوئی نہیں اور نہ کوئی غم خوار دوست ہے۔

(بقیہ حاشیہ اگلے صفحہ پر)

(یعنی) اس طرح کہ وہ ایمان لا کر مسلمان ہو گیا ہو۔ حدیث شریف میں ہے کہ جس نے ”لَا إِلَهَ إِلَّا اللَّهُ“ (پورا کلمہ طیبہ خلوص دل کے ساتھ) پڑھ لیا تو اس نے اللہ تعالیٰ کے پاس عہد لے لیا۔

اور حضرت عبد اللہ بن مسعود رضی اللہ تعالیٰ عنہ بیان کرتے ہیں کہ ایک دن حضور نبی کریم ﷺ نے اپنے صحابہ کرام سے فرمایا: کیا تم میں سے کوئی آدمی اس سے عاجز رہ سکتا ہے کہ ہر صبح و شام اللہ تعالیٰ سے عہد لے لیا کرے۔ صحابہ کرام نے عرض کیا: وہ کیسے؟ آپ نے فرمایا کہ وہ ہر روز صبح و شام پڑھا کرے: ”اللَّهُمَّ فَاطِرَ السَّمَوَاتِ وَالْأَرْضِ عَالِمَ الْغَيْبِ وَالشَّهَادَةِ إِنِّي أَعْتَدُ إِلَيْكَ بِأَنِّي أَشْهَدُ أَنَّ لَا إِلَهَ إِلَّا أَنْتَ وَحَدِّكَ لَا شَرِيكَ لَكَ وَأَنَّ مُحَمَّدًا عَبْدُكَ وَرَسُولُكَ وَإِنَّكَ إِن تَكَلَّمْتَنِي إِلَى نَفْسِي تُقَرِّبْنِي مِنَ الشَّرِّ وَتُبَاعِدُنِي مِنَ الْخَيْرِ وَإِنِّي لَا آتِقُ إِلَّا بِرَحْمَتِكَ فَاجْعَلْ لِي عَهْدًا تُؤَقِّبْنِيهِ يَوْمَ الْقِيَامَةِ إِنَّكَ لَا تُخْلِفُ الْمِعَادَ“ اے اللہ! اے آسمانوں اور زمین کے پیدا کرنے والے! اے غیب (پوشیدہ) اور شہادت (ظاہر) کے جاننے والے! بے شک میں تجھ سے عہد کرتا ہوں کہ میں گواہی دیتا ہوں کہ تیرے سوا کوئی عبادت کے لائق نہیں ہے تو ایک ہے تیرا کوئی شریک نہیں ہے اور یقیناً حضرت محمد مصطفیٰ ﷺ تیرے خاص بندے اور تیرے رسول ہیں اور بے شک اگر تو مجھے میرے نفس کے سپرد کر دے گا تو وہ مجھے بُرائی کے نزدیک کر دے گا اور بھلائی سے دور کر دے گا اور بے شک میں تیری رحمت کے بغیر کسی چیز پر بھروسہ نہیں رکھتا، سو تو میرے لیے اس عہد کو محفوظ کر لے (پھر) قیامت کے دن تو مجھے یہ پوری طرح عطا فرما دینا بے شک تو وعدہ کے خلاف نہیں کرتا، سو جب کوئی شخص اس عہد نامہ کو پڑھے گا تو اللہ تعالیٰ اس پر حفاظت کی مہر لگا دے گا اور اس کو عرش کے نیچے رکھ دے گا پھر جب قیامت کا دن ہوگا تو منادی کرنے والا فرشتہ منادی کرے گا کہ کہاں ہیں وہ لوگ جن کا عہد نامہ اللہ تعالیٰ کے پاس محفوظ ہے؟ پھر انہیں جنت میں داخل کیا جائے گا۔

یایہ ”عَهْدَ الْأَمِيرِ إِلَى فُلَانٍ بَكْدًا“ سے ماخوذ ہے۔ یہ اس وقت بولا جاتا ہے جب حاکم کسی کو کوئی کام کرنے کی اجازت دے کر اسے بجالانے کا حکم دیتا ہے یعنی شفاعت صرف وہی کر سکے گا جس کو شفاعت کرنے کے لیے مامور کیا جائے

(بقیہ حاشیہ صفحہ سابقہ) (۵) وَلَمْ يَكُنْ لَهُمْ مِنْ شُرَكَائِهِمْ شُفَعَاءَ. (الروم: ۱۳)

اور ان کے شریکوں میں سے ان کی سفارش کرنے والے کوئی نہیں ہوں گے۔

(۶) أَمْ اتَّخَذُوا مِنْ دُونِ اللَّهِ شُفَعَاءَ. (الزمر: ۴۳)

کیا انہوں نے اللہ تعالیٰ کے مقابلے میں (بتوں کو) شفاعت کرنے والے بنا رکھا ہے۔

(۷) مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ. (المؤمن: ۱۸)

ظالموں (یعنی کافروں) کے لیے نہ کوئی دوست ہوگا اور نہ کوئی سفارشی جس کا کہا جاتا ہے۔

(۸) فَمَا تَنْفَعُهُمْ شَفَاعَةُ الشَّافِعِينَ. (المدثر: ۴۸)

پس انہیں شفاعت کرنے والوں کی شفاعت فائدہ نہیں دے گی۔

۱۔ رواہ الطبرانی فی الکبیر ج ۱۲ ص ۳۳

۲۔ یہ عہد نامہ درج ذیل کتب میں بھی موجود ہے: تفسیر روح المعانی جزء ۱۶ ص ۱۳۷-۱۳۸، مطبوعہ مکتبہ رشیدیہ لاہور، تفسیر کبیر ج ۵ ص ۵۶۲-۵۶۳، مطبوعہ دار الفکر بیروت، تفسیر بیان القرآن ج ۷ ص ۳۱۶-۳۱۷، حوالہ الجامع لاحکام القرآن جزء ۱۱ ص ۷۶، المعجم الکبیر رقم الحدیث: ۸۹۱۷، المستدرک رقم الحدیث: ۳۳۱۸، ضیاء القرآن ج ۳ ص ۹۸، تفسیر ابن کثیر ج ۳ ص ۵۱ زیر بحث آیت۔

گا اور جس کو شفاعت کی اجازت دی جائے گی۔
اللہ تعالیٰ کے لیے اولاد کے ثبوت کی نفی کا بیان

۸۸- ﴿وَقَالُوا اتَّخَذَ الرَّحْمَنُ وَلَدًا﴾ اور انہوں نے یعنی نصرانیوں اور یہودیوں اور جن لوگوں کا گمان تھا کہ فرشتے

یہاں پہلے وہ آیات پیش کی جائیں گی جن سے شفاعت کا ثبوت ملتا ہے پھر ان حضرات کی شفاعت کا ثبوت بیان کیا جائے گا جو شفاعت کرنے کے لیے مامور اور اجازت یافتہ ہیں۔

اہل ایمان کے لیے شفاعت کا ثبوت

(۱) مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ. (البقرہ: ۲۵۵)
کون ہے جو اللہ تعالیٰ کی بارگاہ میں اس کی اجازت کے بغیر شفاعت کر سکے۔

(۲) مَنْ يَشْفَعُ شَفَاعَةً حَسَنَةً يَكُنْ لَهُ نَصِيبٌ مِّنْهَا. (النساء: ۸۵)
جو شخص نیکی کی شفاعت کرے گا اس کو شفاعت کرنے پر ثواب ملے گا۔

(۳) مَا مِنْ شَفِيعٍ إِلَّا مِنْ بَعْدِ إِذْنِهِ. (یونس: ۳)
کوئی شفاعت کرنے والا نہیں ہوگا مگر اس کی اجازت کے بعد۔

(۴) لَا يَمْلِكُونَ الشَّفَاعَةَ إِلَّا مَنِ اتَّخَذَ عِنْدَ الرَّحْمَنِ عَهْدًا. (مریم: ۸۷)
شفاعت کے مالک نہیں ہوں گے مگر وہی جس نے رحمن سے عہد لے لیا۔

(۵) وَلَا يَشْفَعُونَ إِلَّا لِمَنِ ارْتَضَى. (الانبیاء: ۲۸)
اور فرشتے شفاعت نہیں کریں گے مگر جس کے لیے اللہ تعالیٰ شفاعت پسند کرے گا۔

(۶) يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا. (طہ: ۱۱۰)
اس دن شفاعت فائدہ نہیں دے گی مگر اس کو فائدہ دے گی جس کے لیے رحمن نے اجازت دی اور اس کی بات پسند فرمائی۔

(۷) وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ. (سبا: ۲۳)
اور اس کے پاس شفاعت فائدہ نہیں دے گی مگر جس کے لیے وہ اجازت دے گا۔

حضور سید عالم ﷺ کی شفاعت

(۱) حضرت انس رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا: میں اپنے آپ کو اللہ تعالیٰ کی بارگاہ میں سجدہ ریز دیکھوں گا۔ اللہ تعالیٰ جب تک چاہے گا مجھے سجدہ میں رکھے گا پھر مجھ سے کہا جائے گا کہ ”إِرْفَعْ رَأْسَكَ فَسَلْ تُعْطَهُ وَقُلْ تَسْمَعُ وَاشْفَعْ تُشْفَعُ“ اپنا سر اٹھاؤ اور مانگو تمہیں عطا کیا جائے گا اور کہو تمہاری بات سنی جائے گی اور شفاعت کرو تمہاری شفاعت قبول کی جائے گی۔

(صحیح بخاری ج ۲ ص ۹۷۱، مطبوعہ نور محمد صحیح المطابع، کراچی)

(۲) حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا: ”أَسْعَدُ النَّاسِ بِشَفَاعَتِي يَوْمَ الْقِيَامَةِ مَنْ قَالَ لَا إِلَهَ إِلَّا اللَّهُ خَالِصًا مِنْ قَلْبِهِ“ قیامت کے دن میری شفاعت حاصل کرنے میں سب سے زیادہ کامیاب شخص وہ ہوگا جس نے خلوص دل سے کلمہ پڑھا۔ (صحیح مسلم ج ۱ ص ۱۰۹، مطبوعہ نور محمد صحیح المطابع، کراچی)

(۳) حضرت انس بن مالک رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا: ”أَنَا أَوَّلُ النَّاسِ مَنْ (بقیہ حاشیہ اگلے صفحہ پر)

اللہ تعالیٰ کی بیٹیاں ہیں (ان سب نے) کہا کہ رحمٰن نے اپنے لیے اولاد بنا لی ہے۔

۸۹۔ ﴿لَقَدْ جِئْتُمْ شَيْئًا إِذَا﴾ بے شک تم ایک بہت بُری اور سخت بھاری بات گھڑ لائے ہو۔ اللہ تعالیٰ نے غائب کے بعد اس کلام میں فعل حاضر کے ساتھ کافروں کو مخاطب فرمایا ہے اور یہ التفات کہلاتا ہے (جو کلام عرب میں فصاحت و بلاغت کا ایک عمدہ انداز بیان ہے) اور اللہ تعالیٰ نے اپنے محترم و مکرم نبی کریم علیہ الصلوٰۃ والسلام کو حکم دیا کہ آپ کفار سے یہ (بقیہ حاشیہ صفحہ سابقہ) یَشْفَعُ فِي الْجَنَّةِ میں لوگوں میں سب سے پہلے جنت کی شفاعت کروں گا۔ (صحیح مسلم ج ۱ ص ۱۱۲)

(۴) حضرت انس رضی اللہ تعالیٰ عنہ بیان کرتے ہیں کہ رسول اکرم ﷺ نے فرمایا: "شَفَاعَتِي لَأَهْلِ الْكُتُبِ مِنْ أُمَّتِي" میں اپنی امت میں سے گناہ کبیرہ کرنے والوں کی شفاعت کروں گا۔ (جامع ترمذی ص ۳۵۱، سنن ابوداؤد ج ۱ ص ۲۹۶)

(۵) حضرت عوف بن مالک اشجعی بیان کرتے ہیں کہ رسول اللہ ﷺ نے فرمایا: میرے پاس اللہ کا پیغام آیا اور مجھے اللہ تعالیٰ نے اختیار دیا کہ اللہ میری آدمی امت کو جنت میں داخل کر دے یا میں شفاعت کروں "فَاخْتَرْتُ الشَّفَاعَةَ وَهِيَ لِمَنْ مَاتَ لَا يَشْرِكُ بِاللَّهِ شَيْئًا" سو میں نے شفاعت کو اختیار کر لیا اور یہ شفاعت ہر اس مسلمان کو حاصل ہوگی جو شرک پر نہیں مرے گا۔

(جامع ترمذی ص ۳۵۱، سنن ابن ماجہ ص ۲۱۹)

(۶) حضرت عبد اللہ ابن عمر رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا: "مَنْ زَارَ قَبْرِي وَجَبَتْ لَهُ شَفَاعَتِي" جس شخص نے میری قبر کی زیارت کی اس کے حق میں میری شفاعت واجب ہوگی۔ (سنن دارقطنی ج ۱ ص ۲۷۸)

(۷) حضرت ابن عباس رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا: "أَنَا أَوَّلُ شَافِعٍ وَأَوَّلُ مُشَفَّعٍ يَوْمَ الْقِيَامَةِ وَلَا فَخْرَ" قیامت کے دن سب سے پہلے شفاعت میں کروں گا اور سب سے پہلے میری شفاعت قبول کی جائے گی اور اس پر فخر نہیں۔

(صحیح مسلم ج ۲ ص ۲۷۵)

انبیاء کرام، علماء اسلام اور شہداء کی شفاعت

حضرت عثمان بن عفان رضی اللہ تعالیٰ عنہما بیان کرتے ہیں کہ رسول اللہ ﷺ نے فرمایا: "يَشْفَعُ يَوْمَ الْقِيَامَةِ ثَلَاثَةٌ الْأَنْبِيَاءُ ثُمَّ الْعُلَمَاءُ ثُمَّ الشُّهَدَاءُ" قیامت کے دن تین گروہ شفاعت کریں گے: (۱) انبیاء کرام (۲) علماء دین (۳) شہداء اسلام۔

حافظ قرآن کی شفاعت

حضرت علی مرتضیٰ ابن ابی طالب رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا: "مَنْ قَرَأَ الْقُرْآنَ وَحَفِظَهُ أَدْخَلَهُ الْجَنَّةَ وَشَفَعَهُ فِي عَشْرَةِ مَنْ أَهْلِ بَيْتِهِ كُلُّهُمْ قَدْ اسْتَوْجَبَ النَّارَ" جس شخص نے قرآن پڑھا اور اس کو حفظ کر لیا اللہ تعالیٰ اس کو جنت میں داخل کر دے گا اور اس کو اس کے خاندان کے ان دس افراد کے لیے شفاعت کرنے والا بنا دے گا جن کے لیے جہنم واجب ہو چکا ہوگا۔ (سنن ابن ماجہ ص ۱۹)

قرآن مجید کی شفاعت

حضرت ابو امامہ باہلی رضی اللہ تعالیٰ عنہ بیان کرتے ہیں کہ رسول اکرم ﷺ نے فرمایا: "اقْرءُوا الْقُرْآنَ فَإِنَّهُ يَأْتِي يَوْمَ الْقِيَامَةِ شَفِيعًا لِأَصْحَابِهِ" قرآن پڑھا کر بے شک یہ قرآن اپنے پڑھنے والوں کی قیامت کے دن شفاعت کرے گا۔

(صحیح مسلم ج ۱ ص ۲۷۰)

قرآن مجید اور ماہ رمضان کے روزوں کی شفاعت

حضرت عبد اللہ ابن عمر رضی اللہ تعالیٰ عنہما بیان کرتے ہیں کہ حضور علیہ الصلوٰۃ والسلام نے فرمایا کہ روزے (بقیہ حاشیہ اگلے صفحہ پر)

بات ارشاد فرمادیں کہ اے کافرو! تم بہت بُری اور عجیب و غریب سخت قبیح بات گھڑ کے لائے ہو۔ ”اِذَّ“ کا معنی عجب ہے یا بہت بڑی بُرائی اور ”اِذَّةٌ“ کا معنی شدت و سختی ہے اور ”اَذَّنِي الْأَمْرُ“ بہ معنی ”اَثَقَلْنِي وَعَظُمَ عَلَيَّ اِذَا“ ہے یعنی اس نے مجھے مشکل میں ڈال دیا اور مجھے بڑی سخت انوکھی مصیبت میں مبتلا کر دیا۔

(بقیہ حاشیہ صفحہ سابقہ) اور قرآن آدمی کی شفاعت کریں گے روزے کہیں گے: اے میرے رب! بے شک میں نے اس آدمی کو دن میں کھانے پینے سے روک رکھا پس تو اس کے حق میں میری شفاعت قبول فرما اور قرآن کہے گا کہ میں نے اس کو راستہ کے ایک حصے تک روک رکھا پس تو اس کے حق میں میری شفاعت قبول فرما، سو ان دونوں کی شفاعت قبول کر لی جائے گی۔

(مشکوٰۃ ص ۱۷۳، مطبوعہ مطابع دہلی ہند)

متیوں کی شفاعت

حضرت ابو سعید خدری رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا کہ میری امت میں سے کچھ لوگ ایک گروہ کی شفاعت کریں گے اور کچھ لوگ ایک قبیلہ کی شفاعت کریں گے اور کچھ لوگ ایک جماعت کی اور کچھ صرف ایک شخص کی یہاں تک کہ وہ سب جنت میں داخل ہو جائیں گے۔ (جامع ترمذی ص ۳۵۱)

ماز جنازہ پڑھنے والوں کی شفاعت

(۱) حضرت عائشہ رضی اللہ تعالیٰ عنہا بیان کرتی ہیں کہ نبی اکرم ﷺ نے فرمایا: جس شخص کی نماز جنازہ میں سو (۱۰۰) مسلمان شریک ہوں اور اس کی شفاعت کریں تو ان کی شفاعت ضرور قبول ہوگی۔ (صحیح مسلم ج ۱ ص ۳۰۸)

(۲) حضرت عبد اللہ ابن عباس رضی اللہ عنہما بیان کرتے ہیں کہ میں نے رسول اللہ ﷺ سے سنا ہے آپ نے فرمایا: جو مسلمان فوت ہو جائے اور اس کے جنازہ میں چالیس (۴۰) مسلمان شریک ہوں تو اللہ تعالیٰ ان مسلمانوں کی شفاعت اس کے حق میں قبول فرمالتا ہے بشرطیکہ وہ اللہ تعالیٰ کے ساتھ کسی چیز کو شریک نہ ٹھہراتے ہوں۔ (صحیح مسلم ج ۱ ص ۳۰۸)

بالغ بچوں کی شفاعت

(۱) حضرت ابن عباس رضی اللہ عنہما بیان کرتے ہیں کہ رسول اللہ ﷺ نے فرمایا: میری امت میں سے جس شخص کے دو پیش رو (دو کم سن فوت شدہ بچے) ہوں وہ اس شخص کو جنت میں لے جائیں گے، حضرت عائشہ رضی اللہ تعالیٰ عنہا نے عرض کیا کہ آپ کی امت میں سے جس شخص کا ایک پیش رو ہو؟ فرمایا: اے صاحبہ خیرات! اس کو وہ ایک پیش رو ہی لے جائے گا۔ عرض کیا: جس کا کوئی نہیں ہوگا۔ فرمایا: جس کا کوئی نہیں ہوگا اس کا میں ہوں گا، کیونکہ میری امت کو میری جدائی سے بڑھ کر کسی کی جدائی کی تکلیف نہیں پہنچی۔

(جامع ترمذی ص ۱۷۲)

(۲) حضرت علی رضی اللہ عنہ بیان کرتے ہیں کہ رسول اللہ ﷺ نے فرمایا کہ تمام بچے (مثلاً ۵ ماہ یا ۶ ماہ کا ساقط بچہ) جب اپنے ماں باپ کو جہنم بھجاتے ہوئے دیکھے گا تو اللہ تعالیٰ سے جھگڑا کرے گا یہاں تک کہ اللہ تعالیٰ فرمائے گا: اے جھگڑالو! جا! اپنے ماں باپ کو جنت میں داخل کر دے، چنانچہ وہ اپنے ماں باپ کو ناف سے باندھ کر گھسیٹ کے جنت میں لے جائے گا۔

(سنن ابن ماجہ ص ۱۱۵)

نوٹ: اختصار کے پیش نظر بندہ ناچیز نے اپنے مشفق و مکرم استاذ محترم عدۃ المحققین علامۃ العصر علامہ غلام رسول سعیدی صاحب دامت برکاتہم العالیہ کی ”شرح مسلم“ جلد ثانی سے کچھ احادیث مبارکہ تحریر کی ہیں، مکمل تشریح و تفصیل ”شرح مسلم“ جلد ثانی میں ملاحظہ فرمائیں۔

تَكَادُ السَّمَوَاتُ يَتَفَطَّرْنَ مِنْهُ وَتَنْشُقُ الْأَرْضُ وَتَخِرُّ الْجِبَالُ هَدًّا ۙ أَنْ
دَعَا لِلرَّحْمَنِ وَلَدًا ۙ وَمَا يَنْبَغِي لِلرَّحْمَنِ أَنْ يَتَّخِذَ وَلَدًا ۙ إِنَّ كُلُّ مَنْ
فِي السَّمَوَاتِ وَالْأَرْضِ إِلَّا آتَى الرَّحْمَنِ عَبْدًا ۙ لَقَدْ أَحْصَاهُمْ وَعَدَّهُمْ عَدًّا ۙ
وَكُلُّهُمْ أَيْدِيهِ يُؤَمِّرُ الْقِيَمَةَ فَرْدًا ۙ إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ
لَهُمُ الرَّحْمَنُ وُدًّا ۙ

قریب ہے کہ اس بات سے آسمان پھٹ جائیں اور زمین شق ہو جائے اور پہاڑ ریزہ ریزہ ہو کر گر پڑیں O کہ انہوں نے رحمن کے لیے اولاد کا دعویٰ کیا O اور رحمن کے لیے یہ لائق ہی نہیں کہ وہ (اپنے لیے) اولاد بنا لے O آسمانوں اور زمین میں جو کوئی ہے وہ ہر ایک عاجز بندہ بن کر رحمن کے سامنے حاضر ہوگا O بے شک اللہ تعالیٰ نے ان سب کا احاطہ کر رکھا ہے اور ان سب کو گن رکھا ہے O اور وہ سب قیامت کے دن اس کے سامنے تنہا حاضر ہونے والے ہیں O بے شک جو لوگ ایمان لے آئے اور انہوں نے نیک کام کیے تو عنقریب رحمن ان کے لیے محبت پیدا فرمادے گا O

۹۰۔ ﴿تَكَادُ السَّمَوَاتُ يَتَفَطَّرْنَ مِنْهُ﴾ قریب ہے کہ تمام آسمان اس بہت بڑی اور بڑی بات سے پھٹ جائیں۔ ”تَكَادُ“ بمعنی ”تَقْرُبُ“ ہے [نافع مدنی اور علی کسائی کی قراءت ”تَا“ کے ساتھ ”يَكَادُ“ ہے اور ابو عمرو بصری ابن عامر شامی حمزہ خلف اور ابو بکر کی قراءت میں ”تَا“ کی بجائے نون ساکنہ اور ”طَا“ مخفف مکسور کے ساتھ ”يَنْفَطَّرْنَ“ ہے اور ”انفطار“، ”فَطْرَةٌ“ سے ماخوذ ہے یہ اس وقت بولا جاتا ہے جب کوئی شخص کسی چیز کو پھاڑ دے اور ”تَفَطَّرُ“، ”فَطْرَةٌ“ سے ماخوذ ہے یہ اس وقت کہا جاتا ہے جب کوئی کسی چیز کو پھاڑ دے [﴿وَتَنْشُقُ الْأَرْضُ﴾ اور زمین ٹکڑے ٹکڑے ہو کر دھنس جائے اور اس کے اجزاء منتشر ہو جائیں ﴿وَتَخِرُّ الْجِبَالُ هَدًّا﴾ اور پہاڑ ٹوٹ کر یا ٹکڑے ٹکڑے ہو کر منہدم ہو کر گر پڑیں اور ”هَدَّةٌ“ کا معنی ہے: آسمانی بجلی سے کڑک کی آواز اور یہ مصدر ہے یعنی کفار کی بات کی سماعت سے پہاڑ ریزہ ریزہ ہو جائیں [یا حال ہے یا مفعول لہ یعنی ٹوٹ کر]۔

۹۱۔ ﴿أَنْ دَعَا لِلرَّحْمَنِ وَلَدًا﴾ کہ انہوں نے رحمن کے لیے اولاد کا دعویٰ کیا (یعنی) اس لیے کہ انہوں نے رحمن کے لیے اولاد مقرر کی [یہ محلاً مجرور ہے کیونکہ یہ ”مِنْهُ“ کی ضمیر ہٹا سے بدل ہے یا مفعول لہ کی بناء پر منصوب ہے اور پہاڑوں کے ریزہ ریزہ ہو کر گر پڑنے کی علت بیان کی گئی ہے اور گرنے کی علت رحمن کے لیے اولاد کا دعویٰ کرنا ہے یا پھر ”هَدًّا“ کا فاعل ہونے کی بناء پر مرفوع ہے یعنی ان کا رحمن کے لیے اولاد کا دعویٰ کرنا پہاڑوں کو ریزہ ریزہ کر دے]۔

۹۲۔ ﴿وَمَا يَنْبَغِي لِلرَّحْمَنِ أَنْ يَتَّخِذَ وَلَدًا﴾ اور رحمن کے لائق نہیں کہ وہ اپنے لیے اولاد بنا لے [”يَنْبَغِي“ ”بَغِيَ“ کا مطاوع ہے اور اس کا معنی ”طَلَبَ“ ہے] یعنی اللہ تعالیٰ کے لائق ہی نہیں کہ وہ اپنے لیے اولاد مقرر کرے اور نہ اس کے لیے اولاد مقرر کرنا ممکن ہے بلکہ اگر اس کی طرف اولاد طلب کرنے کی نسبت کی جائے تو پھر بھی اس کے لیے اولاد کا ثابت کرنا جائز نہیں ہوگا کیونکہ یہ محال و ناممکن ہے اور اس کی قدرت کے تحت داخل نہیں ہے اور یہ اس لیے کہ اولاد کا ثبوت والد کے محتاج ہونے کی علامت ہے اور اولاد والد کی ہم جنس ہوتی ہے جب کہ اللہ تعالیٰ ان دونوں چیزوں سے منزہ اور پاک

ہے اور خصوصیت کے ساتھ رحمٰن کا ذکر کرنے اور اس کو بار بار مکرر لانے کا مقصد یہ بیان کرنا ہے کہ بے شک رحمٰن ایک ہے اور اس کے سوا اس نام کا اور کوئی مستحق نہیں ہے کیونکہ تمام بنیادی نعمتیں اور ان کے ثمرات اسی رحمٰن کی رحمت کا مظہر ہیں، سواب تمہاری آنکھوں سے تمام پردے دور ہو جانے چاہئیں اور یہ بات تم پر واضح ہو جانی چاہیے کہ تم اور تمہارے پاس جس قدر نعمتیں ہیں وہ سب کی سب اسی رحمٰن کی عطا اور اسی کی بخشش ہیں، لہذا جس نے اس کی طرف اولاد کو منسوب کیا تو اس نے یقیناً اسے اس کی بعض مخلوق کی طرح قرار دے دیا اور اس کی طرف یہ نسبت کر کے اسے رحمٰن کے نام کے استحقاق سے خارج کر دیا۔

۹۳- ﴿إِنْ كُلُّ مَنْ فِي السَّمَاوَاتِ وَالْأَرْضِ إِلَّا آتِي الرَّحْمَنِ عَبْدًا﴾ زمین اور آسمان کے تمام باشندے رحمٰن کے حضور عاجز و مطیع بندے بن کر حاضر ہوں گے اور معنی یہ ہے کہ زمین اور آسمانوں میں رہنے والے تمام فرشتے اور تمام انسان قیامت کے دن عاجز و فرماں بردار اور کم تر بن کر اللہ تعالیٰ کی بارگاہ میں اپنی عبودیت کا اقرار کرتے ہوئے حاضر ہوں گے اور عبودیت و بنوت یعنی بندگی اور خدا کا بیٹا ہونا ایک دوسرے کے منافی ہیں، حتیٰ کہ اگر باپ اپنے (غلام) بیٹے کا مالک بن جائے تو بیٹا فوراً آزاد ہو جائے گا اور تمام مخلوق کی نسبت اللہ تعالیٰ کی طرف اس طرح ہے جس طرح غلام کی نسبت اپنے آقا و مالک کی طرف ہوتی ہے [حضرت ابن مسعود نے اضافت سے پہلے اصلی حالت کے مطابق ”آتِ الرَّحْمَنِ“ پڑھا ہے اور ”مَنْ“ تکررہ موصوفہ ہے اس کی صفت ”فِي السَّمَاوَاتِ وَالْأَرْضِ“ ہے اور ”كُلُّ“ کی خبر ”إِلَّا آتِي الرَّحْمَنِ“ ہے اور ”آتِي“ اور ”آتِيهِ“ (آیت: ۹۵) کو واحد اس لیے لایا گیا ہے کہ ان کو لفظ ”كل“ پر محمول کیا گیا ہے اور یہ دونوں ”آتِي يَأْتِي“ سے اسم فاعل ہیں اور یہ مستقبل کے معنی میں ہیں یعنی ہر کوئی اللہ تعالیٰ کی بارگاہ میں عاجز بندہ بن کر حاضر ہوگا اور ”عَبْدًا“ حال ہے۔]

۹۴- ﴿لَقَدْ أَحْصَاهُمْ وَعَدَّهُمْ عَدًّا﴾ بے شک البتہ اللہ تعالیٰ نے ان سب کو شمار کر رکھا ہے اور ان کی خوب گنتی کر رکھی ہے یعنی اللہ تعالیٰ نے اپنے کامل علم میں ان کو شمار کر رکھا ہے اور ان کا خوب احاطہ فرمایا ہے۔

۹۵- ﴿وَكُلُّهُمْ آتِيهِ يَوْمَ الْقِيَامَةِ قَرْدًا﴾ اور وہ سب کے سب قیامت کے دن اللہ تعالیٰ کی بارگاہ میں تنہا حاضر ہوں گے یعنی قیامت کے دن ان میں سے ہر ایک بغیر مال و اولاد کے اور بغیر کسی معاون و مددگار کے تنہا اور اکیلا اللہ تعالیٰ کی بارگاہ میں حاضر ہوگا۔

بندگان خدا کی شانِ محبوبیت

۹۶- ﴿إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا﴾ بے شک جو لوگ ایمان لائے اور انہوں نے نیک اعمال کیے، عنقریب رحمٰن ان کے لیے محبت پیدا فرمادے گا (یعنی) بندوں کے دلوں میں۔ حضرت ربیع نے فرمایا کہ اس آیت مبارکہ کا مطلب یہ ہے کہ اللہ تعالیٰ خود بھی نیک مسلمانوں سے محبت فرما کر اپنا محبوب بنا لیتا ہے اور لوگوں کے دلوں میں بھی ان کی محبت پیدا فرمادیتا ہے۔

اور حدیث شریف میں ہے کہ نیک لوگوں کے سینوں میں مومنوں کی محبت عطا کی جاتی ہے اور فاسقوں اور فاجروں کے دلوں میں مومنوں کی ہیبت پیدا کر دی جاتی ہے اور حضرت قتادہ اور حضرت ہرم نے فرمایا کہ جب کوئی بندہ خلوص دل سے اللہ تعالیٰ سے محبت کرے تو حضرت ابو ہریرہ رضی اللہ تعالیٰ عنہ بیان کرتے ہیں کہ نبی کریم ﷺ نے فرمایا کہ جب اللہ تعالیٰ کسی نیک بندے سے محبت کرتا ہے تو حضرت جبریل علیہ السلام کو بلاتا ہے اور ارشاد فرماتا ہے کہ میں فلاں آدمی سے محبت کرتا ہوں تو بھی اس سے (بقیہ حاشیہ اگلے صفحہ پر)

کی طرف متوجہ ہوتا ہے تو اللہ تعالیٰ لوگوں کے دلوں کو اس کی طرف متوجہ کر دیتا ہے اور حضرت کعب سے روایت ہے کہ کسی نیک بندے کی حسن ثناء اور توصیف و تعریف زمین میں قرار نہیں پکڑتی، یہاں تک کہ اس کی تعریف و توصیف آسمانوں میں قرار پکڑ لیتی ہے۔

فَاتِمَا يَسْرَنَهُ بِلِسَانِكَ لِتُبَشِّرَ بِهِ الْمُتَّقِينَ وَتُنذِرَ بِهِ قَوْمًا لُدًّا ﴿۹۷﴾ وَكَمْ أَهْلَكْنَا قَبْلَهُمْ

مَنْ قَرْنٍ هَلْ تُحِشُّ مِنْهُمْ مِنْ أَحَدٍ أَوْ تَسْمَعُ لَهُمْ رِكْزًا ﴿۹۸﴾

التصنيف
۱۴

پس بلاشبہ ہم نے اس قرآن کو آپ کی زبان پر آسان کر دیا تاکہ آپ اس کے ذریعے پرہیزگاروں کو خوشخبری سنائیں اور سخت جھگڑالو قوم کو اس کے ذریعے ڈر سنائیں۔ اور ہم نے ان سے پہلے کئی قوموں کو ہلاک کر دیا ہے، کیا آپ ان میں سے کسی کو پاتے ہیں یا آپ ان کی کوئی معمولی سی آہستہ آواز سنتے ہیں؟

قرآن مجید اور حامل قرآن کی منصب ذمہ داری

۹۷۔ ﴿فَاتِمَا يَسْرَنَهُ بِلِسَانِكَ﴾ پس بے شک ہم نے اس کو آپ کی زبان پر آسان کر دیا ہے (یعنی) ہم نے قرآن مجید کو آپ کی لغت میں نازل کر کے یقیناً آپ کے لیے آسان کر دیا ہے [”بِلِسَانِكَ“ حال ہے] ﴿لِتُبَشِّرَ بِهِ الْمُتَّقِينَ﴾ تاکہ آپ اس کے ذریعے پرہیزگاروں یعنی مومنوں کو خوشخبری سنائیں ﴿وَتُنذِرَ بِهِ قَوْمًا لُدًّا﴾ اور آپ اس کے ذریعے جھگڑالو قوم کو ڈر سنادیں جو باطل کے لیے سخت جھگڑالو اور حق کی بہت مخالفت کرنے والی قوم ہے یعنی جو ہر بات میں سخت جھگڑا شروع کر دیتے ہیں یعنی سخت مخالفت کرتے ہیں اور متکبر و جھگڑالو ہیں [”الُدُّ“ کی جمع ہے] اور اس سے اہل مکہ مراد ہیں (یعنی کفار مکہ) مراد ہیں جو دین اسلام اور حضور علیہ الصلوٰۃ والسلام کی سخت مخالفت کرتے تھے۔

۹۸۔ ﴿وَكَمْ أَهْلَكْنَا قَبْلَهُمْ مِنْ قَرْنٍ﴾ اور ہم نے ان سے پہلے بہت سی قومیں ہلاک کر دیں۔ پہلی قوموں کی ہلاکت کا ذکر کفار مکہ کو خوف دلانے اور انہیں ڈرانے کے لیے کیا گیا ہے ﴿هَلْ تُحِشُّ مِنْهُمْ مِنْ أَحَدٍ﴾ کیا آپ ان میں سے کسی کو محسوس کرتے ہیں؟ یعنی کیا آپ ان میں سے کسی کو پاتے ہیں یا آپ کسی کو دیکھتے ہیں یا آپ کسی کو جانتے ہیں؟ اور احساس

(بقیہ حاشیہ صفحہ سابقہ) محبت کر چنانچہ حضرت جبریل اس آدمی سے محبت کرنے لگتے ہیں پھر حضرت جبریل آسمانوں میں اعلان کرتے ہیں کہ فلاں آدمی سے اللہ تعالیٰ محبت کرتا ہے اور میں بھی اس سے محبت کرتا ہوں لہذا تم بھی اس سے محبت کرو تو آسمانوں میں رہنے والے آدمی اس سے محبت کرنی شروع کر دیتے ہیں پھر اس کی مقبولیت زمین میں رکھ دی جاتی ہے (جس کی برکت سے زمین پر رہنے والے سلیم الفطرت انسان بھی اس سے محبت کرتے ہیں) اور جب اللہ تعالیٰ کسی بد کردار بندے سے ناراض ہو جاتا ہے تو حضرت جبریل کو بلاتا ہے اور فرماتا ہے کہ میں فلاں بڑے آدمی سے ناراض ہوں تو بھی اس سے ناراض ہو جاؤ چنانچہ حضرت جبریل اس سے ناراض ہو جاتے ہیں پھر حضرت جبریل آسمانوں کے رہنے والوں میں اعلان کرتے ہیں کہ فلاں بڑے آدمی سے اللہ تعالیٰ ناراض ہو گیا ہے لہذا تم بھی اس سے ناراض ہو جاؤ پھر اس کے بارے میں ناراضگی و بغض زمین میں رکھ دیا جاتا ہے۔

(تفسیر الخازن جزء ۳ ص ۲۲۸، مطبوعہ دارالکتب العربیۃ الکبریٰ، مصر، تفسیر ابن کثیر ج ۳ ص ۵۳، تفسیر روح المعانی جزء ۱۶

ص ۱۲۳، مطبوعہ مکتبہ رشیدیہ لاہور، تفسیر کبیر ج ۵ ص ۵۶۳، مطبوعہ دارالفکر بیروت، تفسیر مظہری ج ۶ ص ۱۲۲، مطبوعہ ندوۃ المصنفین،

دہلی، تفسیر الحسنات ج ۴ ص ۸۲، مطبوعہ ضیاء القرآن پبلی کیشنز، لاہور، تفسیر ضیاء القرآن ج ۳ ص ۱۰۰، تفسیر بیان القرآن ج ۷

ص ۳۱۸، تفسیر عثمانی حاشیہ قرآن ص ۲۰۲، مطبوعہ دارالتصنیف، کراچی)

قوتِ حاسہ سے معلوم کرنے کو کہتے ہیں ﴿أَوْ تَسْمَعُ لَهُمْ رِكْزًا﴾ یا آپ ان کی ہلکی سی آواز سنتے ہیں یعنی پوشیدہ اور آہستہ آواز اور ”رکاز“ اسی سے ماخوذ ہے یعنی جب ہمارا عذاب ان پر آیا تو ان میں سے کوئی شخص زندہ نہ بچا جسے دیکھا جاسکتا ہو اور نہ کسی کی چیخ و پکار سنی گئی یعنی سب کے سب ہلاک ہو گئے سو یہ لوگ بھی اسی طرح ہوں گے اگر انہوں نے آپ پر نازل کردہ قرآن اور دیگر تعلیمات سے روگردانی کی تو ان کا انجام بھی تباہی و بربادی اور ہلاکت ہوگا پس ان کا معاملہ آپ پر آسان ہو جائے گا۔

﴿أَوْ تَسْمَعُ لَهُمْ رِكْزًا﴾

بِسْمِ اللَّهِ الرَّحْمَنِ الرَّحِيمِ

﴿طه﴾

سورہ طہ کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی ایک سو پینتالیس آیات آٹھ رکوع ہیں

طه ۱ مَا أَنْزَلْنَا عَلَيْكَ الْقُرْآنَ لِتَشْقَى ۱ إِلَّا تَذَكُّرًا لِّمَنْ يَخْشَى ۲ تَنْزِيلًا

مِمَّنْ خَلَقَ الْأَرْضَ وَالسَّمَوَاتِ الْعُلَى ۳ الرَّحْمَنُ عَلَى الْعَرْشِ اسْتَوَى ۴ لَهُ مَا فِي

السَّمَوَاتِ وَمَا فِي الْأَرْضِ وَمَا بَيْنَهُمَا وَمَا تَحْتَ الثَّرَى ۵ وَإِنْ تَجْهَرُ بِالْقَوْلِ

فَأِنَّهُ يَعْلَمُ السِّرَّ وَأَخْفَى ۶ اللَّهُ لَا إِلَهَ إِلَّا هُوَ ۷ لَهُ الْأَسْمَاءُ الْحُسْنَى ۸ وَهَلْ أَتَاكَ

حَدِيثُ مُوسَى ۹

طہ ۱ (اے محبوب!) ہم نے یہ قرآن آپ پر اس لیے نازل نہیں کیا کہ آپ مشقت میں پڑ جائیں ۰ بلکہ یہ نصیحت ہے اس شخص کے لیے جو (اللہ سے) ڈرتا ہے ۰ اس ذاتِ اقدس کی طرف نازل کیا گیا ہے جس نے زمین اور بلند و بالا آسمانوں کو پیدا کیا ہے ۰ رحمن اپنی شان کے لائق عرش پر مستوی ہوا ۰ اسی کا ہے جو کچھ آسمانوں میں ہے اور جو کچھ زمین میں ہے اور جو کچھ ان دونوں کے درمیان ہے اور جو کچھ زمین کے نیچے ہے ۰ اور اگر آپ بلند آواز سے بات کریں سو وہ تو پوشیدہ اور سب سے زیادہ پوشیدہ رازوں کو جانتا ہے ۰ اللہ وہ ہے جس کے سوا کوئی عبادت کے لائق نہیں ہے اور اس کے تمام نام اچھے ہیں ۰ اور کیا آپ کے پاس موسیٰ کی خبر پہنچی ۰

سورہ طہ کی ابتدائی آٹھ آیات کی تفسیر

۱- ﴿طه﴾ حضرت مجاہد اور حضرت حسن اور حضرت ضحاک اور عطاء وغیرہم سے منقول ہے کہ ”طہ“ کا معنی ہے: ”یا رَجُلُ“ اے مردِ کامل! سواگر یہ صحیح ہے تو ظاہر ہے ورنہ پھر حق وہ ہے جو سورتِ بقرہ کے شروع میں ذکر کیا گیا ہے۔ [طاء کو (حروفِ مستعلیہ میں سے ہونے کے سبب) پڑھا گیا ہے کیونکہ اس میں صفتِ استعلاء پائی جاتی ہے اور ابو عمرو نے ہا کو امالہ کے ساتھ پڑھا ہے جب کہ حمزہ علی کسائی خلف اور ابو بکر نے دونوں کو امالہ کے ساتھ پڑھا ہے اور ان کے علاوہ دیگر قبیلہ عکل اور قبیلہ عکث میں ”طہ“ کا معنی ”یا رَجُلُ“ یعنی اے شخص! ہے۔ حضرت عبد اللہ بن عمرو سے مروی ہے کہ آپ نے فرمایا کہ قبیلہ عکث میں ”طہ“ بہ معنی ”یا حَبِيبِي“ (اے میرے حبیب!) استعمال ہوتا ہے۔ بعض علماء کے نزدیک یہ اسمائے حسنیٰ میں سے ہے۔ حدیث شریف میں ہے کہ حضور رحمتِ عالمیان کا اسم مبارک ہے۔ بعض کی رائے یہ ہے کہ ”طہ“ سے (بقیہ حاشیہ اگلے صفحہ پر)

قرآن نے دونوں کو اصل پر عمل کرتے ہوئے پُر (یعنی مفتوح) پڑھا ہے۔]

۲- ﴿مَا أَنْزَلْنَا عَلَيْكَ الْقُرْآنَ لِتَشْقَى﴾ ہم نے آپ پر یہ قرآن اس لیے نازل نہیں فرمایا کہ آپ مشقت میں پڑ جائیں تاکہ آپ ان کفار پر اور ان کے کفر پر بہت زیادہ افسوس کرنے کی وجہ سے اور ان کے ایمان لانے کی حسرت و خواہش کی وجہ سے یا رات کو زیادہ قیام کرنے کی وجہ سے اپنے آپ کو تھکا دیں اور آپ ہلاکت کے قریب پہنچ جائیں۔

شان نزول: کیونکہ ایک روایت میں بیان کیا گیا ہے کہ حضور علیہ الصلوٰۃ والسلام رات کو کثرت سے نماز نوافل پڑھتے رہتے یہاں تک کہ آپ کے پاؤں مبارک متورم ہو جاتے اور سوج جاتے تھے چنانچہ حضرت جبریل علیہ السلام آپ کی خدمت اقدس میں حاضر ہوئے اور عرض کیا کہ حضور! آپ اپنے نفس کو اس مشقت سے بچائیے اور اس پر نرمی کیجئے کیونکہ اس کا بھی آپ پر حق ہے۔ (درمنثور ج ۵ ص ۵۴۹) یعنی ہم نے اس قرآن مجید کو اس لیے نازل نہیں کیا کہ آپ عبادت کے سبب اپنے آپ کو ہلاک کر دیں اور آپ کو صرف خالص حقیقت کے ساتھ بھیجا گیا ہے [اگر ”طہ“ کو اسمائے حروف کی گنتی کے لیے قرار دیا جائے تو یہ کلام مبتدا ہوگا اور اگر اس کو سورت کا اسم قرار دیا جائے تو پھر یہ احتمال ہے کہ یہ اس کی خبر ہو اور وہ مبتدا کی جگہ پر ہو اور القرآن اسم ظاہر کو اسم مضمہ کی جگہ رکھا گیا ہے اس لیے کہ اس سے مراد قرآن ہے اور یہ کہ یہ اس کا جواب ہے اور وہ قسم ہے۔]

۳- ﴿إِلَّا تَذَكَّرًا﴾ مگر نصیحت ہے [یہ استثناء منقطع ہے] یعنی لیکن ہم نے اس قرآن کو سراسر نصیحت بنا کر نازل کیا ہے [یا یہ حال ہے] ﴿لِمَنْ يَخْشَى﴾ ہر اس شخص کے لیے جو اللہ تعالیٰ سے ڈرتا ہے یا جس کا معاملہ حیثیت الہی کی طرف لوٹ جائے گا (یعنی مستقبل میں خوف خدا کا حامل بن جائے گا)۔

۴- ﴿تَنْزِيلًا﴾ [یہ ”تذکرہ“ سے بدل ہے جب اس کو حال قرار دیا جائے اور یہ بھی جائز ہے کہ یہ ”نزل“ پوشیدہ کی وجہ سے منصوب ہو یا بطور مدح یا پھر ”بخشی“ کا مفعول بہ ہونے کی وجہ سے منصوب ہے] یعنی اللہ تعالیٰ نے قرآن اس شخص کو نصیحت کرنے کے لیے نازل کیا ہے جو اللہ تعالیٰ سے ڈرتا ہے ﴿مَنْ خَلَقَ الْأَرْضَ وَالسَّمَوَاتِ﴾ اس ذات پاک کی طرف سے (یہ قرآن نازل کیا گیا ہے) جس نے زمین اور آسمانوں کو پیدا فرمایا [یہ ”تنزیلاً“ کے متعلق ہے اور اس کا صلہ ہے] ﴿الْعُلَى﴾ اونچے [یہ ”علیا“ کی جمع ہے اور ”اعلیٰ“ کی تانیث ہے اور ”سموات“ کو ”العلی“ کے ساتھ موصوف کرنا ان کے خالق کی عظیم قدرت پر واضح دلیل ہے۔]

۵- ﴿الرَّحْمَنُ عَلَى الْعَرْشِ اسْتَوَى﴾ رحمن نے عرش پر اپنی شان کے لائق استوی فرمایا۔ علامہ زجاج سے منقول ہے کہ ”استوی“ کا معنی ہے کہ رحمن عرش پر غالب ہو اور اللہ تعالیٰ نے عرش کا ذکر کر کے جو کہ اعظم مخلوقات ہے اس کے غیر پر تشبیہ فرمائی ہے اور عرش تخت شاہی کا نام ہے جو بادشاہت کے مترادف ہے اور جب عرش پر استواء فرمانا بادشاہت سے کنایہ

(بقیہ حاشیہ صفحہ سابقہ) طہارت اور ”ہ“ سے ہدایت کے لیے بطور رمز ذکر ہوا ہے۔ اس کا معنی ہے: ”يَا طَاهِرًا مِّنَ الذُّنُوبِ يَا هَادِيَ الْخَلْقِ إِلَىٰ عِلْمِ الْغُيُوبِ“ اے گناہوں سے پاک اور خلق خدا کے رہنما۔ (قرطبی) علامہ نظام الدین نیشاپوری نے اپنی تفسیر میں ایک اور لطیف توجیہ نقل کی ہے وہ فرماتے ہیں کہ حساب جمل سے ”ظ“ کا عدد نو اور ”ہ“ کا عدد پانچ ہے جن کا مجموعہ چودہ ہے جس کا معنی ہے: اے چودہویں کے چاند! ”قِيلَ السَّاءُ تِسْعَةٌ فِي الْحِسَابِ وَالْهَاءُ خَمْسَةٌ وَمَعْنَاهُ يَا أَيُّهَا الْبَدْرُ“۔ علامہ آلوسی نے ”تفسیر روح المعانی“ میں اس توجیہ کا ذکر کر کے لکھا ہے: ”فَكَانَتْ قِيلَ يَا بَدْرُ سَمَاءُ عَالَمِ الْإِمْكَانِ“ اے عالم امکان کے آسمان کے ماہ تمام! اے فلک وجود کے چودہویں کے چاند! (تفسیر ضیاء القرآن ج ۳ ص ۱۰۳)

ہے تو مفسرین نے فرمایا کہ ”اَسْتَوَىٰ عَلَى الْعَرْشِ“ کا معنی ہے کہ اللہ تعالیٰ تخت شاہی پر قابض ہو گیا یعنی بادشاہ ہو گیا ہے اگرچہ وہ تخت پر بیٹھا نہیں ہے جیسے تمہارا یہ قول کہ فلاں آدمی کا ہاتھ کشادہ ہے یعنی سخی ہے اگرچہ اس کا بالکل ہاتھ نہ ہو اور صحیح مذہب حضرت علی مرتضیٰ رضی اللہ تعالیٰ عنہ کا قول ہے کہ استواء غیر مجہول (یعنی معلوم) ہے اور اس کی کیفیت غیر معقول (عقل سے ماوراء) ہے اور اس پر ایمان لانا واجب و ضروری ہے اور اس کے بارے میں سوال کرنا بدعت ہے اس لیے کہ اللہ تعالیٰ تھا اور مکان نہیں تھا پس وہ مکان کی تخلیق سے پہلے بھی تھا اور جس شان پر تھا اور ہے اس میں کوئی تبدیلی نہیں ہوئی [”الرَّحْمٰنُ“ مدح کی بناء پر مرفوع ہے ”اٰیُّ هُوَ الرَّحْمٰنُ“ یعنی وہ رحمن ہے تو گویا رحمن مبتدا محذوف کی خبر ہے]۔

۶- ﴿لَهُ مَا فِي السَّمٰوٰتِ وَمَا فِي الْاَرْضِ﴾ اسی کی ملکیت میں ہے جو کچھ آسمانوں میں ہے اور جو کچھ زمین میں ہے [یہ خبر (مقدم) مبتدا (مؤخر) ہے اور (سابق کلام پھر بغیر عطف کے) معطوف ہے] ﴿وَمَا يَنْبَغِيْهُمَا﴾ اور جو کچھ ان دونوں کے درمیان ہے یعنی یہ تمام کا تمام سب کچھ اسی کی ملکیت میں ہے ﴿وَمَا تَحْتُ الْاَرْضِ﴾ اور جو کچھ زمین کی تہ میں ہے (یعنی) جو کچھ ساتوں زمینوں کے نیچے ہے یا وہ پتھر مراد ہے جو ساتویں زمین کے نیچے ہے۔

۷- ﴿وَاِنْ تَجْهَرُ بِالْقَوْلِ﴾ اور اگر آپ اونچی آواز میں بات کریں (یعنی اگر) آپ اپنی آواز کو بلند کریں ﴿فَاِنَّهُ يَعْلَمُ السِّرَّ﴾ تو بے شک وہ پوشیدہ (باتوں) کو بھی جانتا ہے جو آپ اپنے غیر سے آہستہ کرتے ہیں ﴿وَاَخْفٰی﴾ اور وہ اس سے زیادہ پوشیدہ باتوں کو بھی جانتا ہے اور یہ وہ باتیں ہیں جو آپ اپنے دل میں سوچتے اور محسوس کرتے ہیں یا جن باتوں کو آپ اپنے دل میں پوشیدہ رکھتے ہیں (اور کسی پر ظاہر نہیں کرتے) اور جو باتیں عنقریب آپ اپنے دل میں پوشیدہ رکھیں گے۔

۸- ﴿اِنَّهُ لَا اِلٰهَ اِلَّا هُوَ ۗ اَلْاَسْمَاءُ الْحُسْنٰی﴾ اللہ تعالیٰ وہ ہے جس کے سوا کوئی عبادت کے لائق نہیں اس کے تمام نام اچھے ہیں یعنی وہ اپنی ذات میں ایک ہے اگرچہ اس کی صفات کی تعبیرات مختلف ہیں۔ اس میں کفار مکہ کے قول کی تردید کی گئی ہے کیونکہ جب انہوں نے اللہ تعالیٰ کے کئی صفاتی نام سنے تو انہوں نے حضور علیہ الصلوٰۃ والسلام سے کہا کہ آپ تو کئی معبودوں کو پکارتے ہیں [اور ”الْحُسْنٰی“ ”اَحْسَنُ“ کی تانیث ہے] (اسماء الحسنی کی خصوصیات و برکات کے لیے ہماری کتاب ”خصائص الاسماء الحسنی“ کا مطالعہ کیجئے۔ غوثی)۔

حضرت موسیٰ علیہ السلام کی نبوت و رسالت کا بیان

۹- ﴿وَهَلْ﴾ ”اٰیُّ وَقَدْ“ یعنی اور بے شک ﴿اَتُنٰتِكَ حٰدِیْثٌ مُّوسٰی﴾ آپ کے پاس حضرت موسیٰ علیہ السلام کی خبر پہنچ گئی ہے۔ اللہ تعالیٰ نے حضور علیہ الصلوٰۃ والسلام سے خطاب کے بعد حضرت موسیٰ علیہ السلام کا قصہ اس لیے بیان فرمایا تاکہ حضور علیہ الصلوٰۃ والسلام اپنی نبوت کی ذمہ داریوں کے اٹھانے اور دوران تبلیغ آنے والی مشکلات پر صبر کرنے میں ان کے واقعات و مشکلات سے اپنے اندر جرأت و ہمت پیدا کر کے اپنا فرض ادا کرتے رہیں تاکہ جس طرح حضرت موسیٰ علیہ السلام مشکلات برداشت کر کے اعلیٰ درجہ پر فائز ہوئے اسی طرح آپ بھی دوران تبلیغ مشکلات برداشت کر کے اعلیٰ درجہ پر فائز ہو جائیں۔

اِذْ رَا نَارًا فَقَالَ لِاٰهْلِهِ امْكُثُوْا اِنِّیْ اَنْتُمْ نَارُ الْعٰلِیِّ اَتِیْكُمْ مِنْهَا بِقَبَسٍ اَوْ اَجْدُ
عَلٰی النَّارِ هٰدِیٌ ﴿۱۰﴾ فَلَمَّا اَنْتَهٰ نُودِیْ یٰمُوسٰی ﴿۱۱﴾ اِنِّیْ اَنَا رَبُّكَ فَاقْلَعْ نَعْلَیْكَ ﴿۱۲﴾

إِنَّكَ بِالْوَادِ الْمُقَدَّسِ طُوًى ۝ وَأَنَا اخْتَرْتُكَ فَاسْتَمِعْ لِمَا يُوحَىٰ ۝ إِنَّنِي أَنَا
 اللَّهُ لَا إِلَهَ إِلَّا أَنَا فَاعْبُدْنِي ۝ وَأَقِمِ الصَّلَاةَ لِذِكْرِي ۝ إِنَّ السَّاعَةَ آتِيَةٌ أَكَادُ
 أُخْفِيهَا لِجُزَىٰ كُلِّ نَفْسٍ بِمَا تَسْعَىٰ ۝

جب اس نے آگ کو دیکھا تو اپنی بیوی سے فرمایا: ٹھہرو بے شک میں نے ایک آگ دیکھی ہے امید ہے کہ میں اس
 میں سے تمہیں کوئی انگارہ لا دوں گا یا میں آگ کے پاس کوئی رہنما پالوں گا O سو جب وہ اس کے پاس پہنچے تو انہیں پکارا گیا
 کہ اے موسیٰ O بے شک میں تمہارا رب ہوں سو تم اپنے جوتے اتار دو بے شک تم مقدس وادی طویٰ میں ہو O اور میں نے
 تمہیں (رسالت کے لیے) منتخب کر لیا ہے پس تمہیں جو کچھ وحی کی جاتی ہے اسے غور سے سنئے O بے شک میں ہی اللہ ہوں
 میرے سوا کوئی عبادت کے لائق نہیں پس میری ہی عبادت کیجئے اور میری یاد کے لیے نماز قائم کیجئے O بے شک قیامت آنے
 والی ہے میں اسے پوشیدہ رکھنا چاہتا ہوں تاکہ ہر شخص کو اس کے مطابق جزاء دی جائے جتنی وہ کوشش کرتا رہا O

۱۰- ﴿إِذْ رَأَىٰ﴾ [یہ پوشیدہ فعل کے لیے ظرف ہے "أَيَّ حِينٍ رَأَىٰ"] یعنی جب حضرت موسیٰ علیہ السلام نے دیکھا
 ﴿نَارًا﴾ آگ کو کہ وہ ایسی ایسی تھی [یا پھر "إِذْ" "أَذْكَرُ" کا مفعول لہ ہے] (یعنی اے محبوب! اس وقت کو یاد کیجئے جب حضرت
 موسیٰ نے آگ دیکھی)۔

ایک روایت میں بیان کیا گیا ہے کہ حضرت موسیٰ علیہ السلام نے اپنی والدہ سے ملاقات کے لیے حضرت شعیب علیہ
 السلام سے مدین سے مصر جانے کی اجازت لی اور اپنی بیوی کو لے کر روانہ ہو گئے دوران سفر راستے میں حضرت موسیٰ علیہ
 السلام کی بیوی کے شکم سے آپ کا بیٹا پیدا ہوا۔ موسم سرما کی وجہ سے رات سخت تاریک ہونے کے ساتھ برفانی تھی اور آپ
 راستہ بھول گئے اور اپنے پیدل ساتھیوں سے پھٹ گئے اور اس وقت آپ کے پاس نہ پانی تھا اور نہ کوئی پیالہ وغیرہ تھا چنانچہ
 آپ نے چتھماق کو جلا یا تو آواز تو نکلی مگر آگ نہ نکلی پھر آپ نے اپنے خیال میں آگ دیکھی حالانکہ وہ نور ہی نور تھا ﴿فَقَالَ
 لِأَهْلِهِ امْكُثُوا إِنِّي آنَسْتُ نَارًا﴾ سو حضرت موسیٰ نے بیوی سے فرمایا: تم یہیں اسی جگہ ٹھہرو اور یہیں قیام کرو بے شک میں نے
 آگ دیکھی ہے۔ "إِنْسَانٌ" کا معنی ہے: کسی چیز کو واضح طور پر دیکھ لینا ﴿لَعَلِّي آتِيَكُم مِّنْهَا بِقَبَسٍ﴾ امید ہے کہ میں اس میں
 سے کوئی انگارہ یا چنگاری تمہارے پاس لے کر آؤں گا۔ "قَبَسٌ" اس آگ کو کہا جاتا ہے جو لکڑی کے سرے پر روشن کیا جاتا
 ہے یا چراغ میں رکھی ہوئی کیپاس سے بٹی ہوئی بتی کی آگ کو "قَبَسٌ" کہا جاتا ہے "لَعَلِّي" کے لفظ سے اس عمل کو امید پر
 مبنی قرار دیا گیا ہے تاکہ جس عمل یا بات کو پورا کرنے کا یقین نہ ہو اس کا وعدہ نہ کیا جائے ﴿أَوْ أَجِدُ عَلَى النَّارِ هُدًى﴾ یا میں
 آگ کے پاس کوئی رہنما پالوں گا۔ "هُدًى" بہ معنی "ذَوْ هُدًى" راہ دکھانے والا ہے یعنی میں آگ کے پاس ایسی قوم کو
 پالوں گا جو مجھے راستہ دکھائے گی اور "عَلَى النَّارِ" میں استعلاء کا معنی یہ ہے کہ آگ والے آگ کے قریب بلند مکان میں
 رہتے ہیں۔

۱۱- ﴿فَلَمَّا آتَتْهَا﴾ پھر جب حضرت موسیٰ علیہ السلام اس کے پاس یعنی آگ کے پاس پہنچے تو انہوں نے سفید آگ
 کو پایا جو سبز درخت کو نیچے سے لے کر اوپر تک گھیرے ہوئے ہے اور یہ انگور کا درخت تھا یا ببول کا درخت تھا اور حضرت موسیٰ نے
 اس کے پاس کسی کو نہ پایا اور ایک روایت میں بیان کیا گیا ہے کہ جب حضرت موسیٰ علیہ السلام اس کو طلب کرتے تو وہ دور ہو جاتی

اور جب آپ اس کو ترک کر دیتے تو وہ قریب آ جاتی، پھر اسی جگہ ﴿تُوْدِي﴾ حضرت موسیٰ کو پکارا گیا کہ ﴿يُمُوْسِي﴾ اے موسیٰ!

۱۲- ﴿رَآءِي﴾ [ہمزہ مکسور کے ساتھ ہے] یعنی پکارا گیا اور فرمایا گیا کہ اے موسیٰ! بے شک میں (تیرا پروردگار ہوں) اور اس لیے کہ ندا قول کی ایک قسم ہے اس لیے اس کے ساتھ وہی معاملہ کیا جائے جو اس کے ساتھ کیا جاتا ہے [اور چونکہ قول کے تمام افعال کے بعد ہمزہ مکسور کے ساتھ ”اِنَّ“ آتا ہے اسی طرح ندا کے بعد بھی ہمزہ مکسور کے ساتھ ”اِنَّ“ آتا ہے] جب کہ ابن کثیر کی اور ابو عمرو کی قراءت میں ہمزہ مفتوح کے ساتھ ”اِنَّ“ پڑھا گیا ہے [”اَيُّ نُوْدِي يَا نِي“ ﴿اَنَا رَبُّكَ﴾ یعنی نہیں پکارا گیا کہ بے شک میں تمہارا رب تعالیٰ ہوں] ”اَنَا“ مبتدا ہے یا ضمیر متکلم ”يَا“ کی تاکید ہے یا پھر فاصلہ کے لیے لائی گئی اور ضمیر کا تکرار معرفہ کی تحقیق اور شک و شبہ کے ازالہ کے لیے کیا گیا ہے [اور ایک روایت میں بیان کیا گیا ہے کہ جب حضرت موسیٰ علیہ السلام کو ”يَا مُوسِي“ کہہ کر پکارا گیا تو انہوں نے سوال کرتے ہوئے کہا کہ متکلم یعنی درخت سے کلام کرنے والا کون ہے؟ تو اللہ عزوجل نے فرمایا: ”اَنَا رَبُّكَ“ میں تمہارا رب ہوں جس کی وجہ سے حضرت موسیٰ نے پہچان لیا کہ یہ اللہ عزوجل کا کلام ہے کیونکہ حضرت موسیٰ نے یہ کلام اپنی تمام چھ جہات (آگے پیچھے دائیں بائیں اوپر نیچے ہر طرف سے) سنا اور حضرت موسیٰ نے صرف اپنے کانوں سے ہی نہیں بلکہ اپنے تمام اعضاء سے سنا ﴿فَاخْلَعْنَا نَعْلَيْكَ﴾ تم اپنے جوتے اتار لو تاکہ تمہارے دونوں قدم مبارک و مقدس وادی طویٰ پر براہ راست لگنے سے بابرکت ہو جائیں یا اس لیے جوتے اتارنے کا حکم دیا گیا کہ دونوں جوتے مردار گدھے کے بغیر رنگے چمڑے سے تیار کیے گئے تھے یا اس لیے کہ ننگے پاؤں چلنا اللہ تعالیٰ کے لیے تواضع اور عاجزی ہے اور اسی وجہ سے سابق بزرگان دین کعبہ معظمہ کا ننگے پاؤں طواف کرتے تھے اور قرآن مجید یہ رہنمائی کرتا ہے کہ یہ حکم مقدس جگہ کے احترام اور اس کی تعظیم و تکریم کے لیے تھا چنانچہ حضرت موسیٰ علیہ السلام نے اپنے دونوں جوتے اتار دیئے اور ان کو وادی کے پیچھے پھینک دیا ﴿اِنَّكَ بِالْوَادِ الْمُقَدَّسِ﴾ بے شک تم ایک مقدس (یعنی) پاک یا مبارک وادی میں پہنچ چکے ہو ﴿طُوْيٰ﴾ [ابن عامر شامی اور کوفی قراء کے نزدیک تنوین کے ساتھ پڑھا جاتا ہے کیونکہ یہ وادی کا اسم علم ہے اور یہ ”المقدس“ سے بدل ہے اور ان کے علاوہ دیگر قراء نے بغیر تنوین کے مکان کی تاویل میں پڑھا ہے اور ابو زید نے بغیر تنوین ”طا“ مکسور کے ساتھ پڑھا ہے]۔

۱۳- ﴿وَاَنَا اخْتَرْتُكَ﴾ اور میں نے تمہیں چن لیا ہے (اور) میں نے تمہیں نبوت کے لیے منتخب کر لیا ہے [قاری حمزہ کی قراءت میں ”وَاَنَا اخْتَرْتُكَ“ ہے اور بے شک ہم نے تمہیں چن لیا ہے] ﴿فَاَسْتَمِعْ لِمَا يُوحٰى﴾ جو کچھ تمہاری طرف وحی کی جاتی ہے اسے غور سے سنئے [”مَا“ موصولہ ہے یعنی ”لِلَّذِي يُوحٰى“ اس کو غور سے سنئے جو وحی کی جاتی ہے یا مصدر یہ ہے یعنی ”لِلَّذِي يُوحٰى“ وحی کے لیے اور لام ”اسْتَمِعْ“ کے متعلق ہے یا ”اخْتَرْتُكَ“ کے متعلق ہے]۔

۱۴- ﴿اِنَّنِي اَنَا اللّٰهُ لَا اِلٰهَ اِلَّا اَنَا فَاعْبُدْنِي﴾ بے شک میں ہی اللہ ہوں میرے سوا کوئی عبادت کے لائق نہیں ہے سو تم میری عبادت کرو (یعنی) مجھے ایک مانو اور میری اطاعت کرو ﴿وَاَقِمِ الصَّلٰوةَ لِمَا كُرِّمٰى﴾ اور میری یاد کے لیے نماز قائم کیجئے (یعنی) تاکہ تم نماز میں میرا ذکر کرو کیونکہ نماز اذکار پر مشتمل ہے یا اس لیے کہ میں نے تمام کتب میں نماز کا ذکر کیا ہے اور اس کو ادا کرنے کا حکم دیا ہے یا یہ کہ میں مدح و ثناء اور تعریف کے ساتھ تیرا ذکر کروں گا یا صرف میری یاد کے لیے نماز قائم کیجئے جس میں میرے ذکر کے علاوہ کسی کا ذکر شامل نہ ہو یا یہ کہ تم صرف میرے ذاکر بن جاؤ لوگوں کے نہیں یا میری یاد کے اوقات میں نماز قائم کیجئے اور اس سے نماز کے اوقات مراد ہیں جیسا کہ ارشاد باری تعالیٰ ہے: ”اِنَّ الصَّلٰوةَ كَانَتْ

عَلَى الْمُؤْمِنِينَ كِتَابًا مَّقُوتًا“ (النساء: ۱۰۳) ”بے شک نماز مسلمانوں پر مخصوص وقت میں فرض کی گئی ہے۔ اور بے شک اس کو بھول جانے کے بعد نماز کو یاد کرنے پر محمول کیا گیا ہے [اور یہ مضاف محذوف کی تقدیر پر صحیح ہے: ”أَيُّ لِدِكْرٍ صَلَاتِي“ یعنی میری نماز کو یاد رکھنے کے لیے] اور یہ آیت مبارکہ اس بات کی دلیل ہے کہ توحید الہی کے بعد نماز سے بڑھ کر کوئی فرض نہیں ہے۔

۱۵- ﴿إِنَّ السَّاعَةَ آتِيَةٌ﴾ بے شک قیامت آنے والی ہے جس کا وقوع یقینی ہے ﴿أَكَادُ﴾ میں چاہتا ہوں۔ [انفخش کے نزدیک ”أَكَادُ“ بہ معنی ”أُرِيدُ“ ہے اور بعض نے کہا کہ یہ صلہ ہے] ﴿أُخْفِيهَا﴾ میں اس کو چھپاتا ہوں۔ بعض نے فرمایا کہ یہ لغت اضداد میں سے ہے یعنی میں اسے ظاہر کرتا ہوں یا میں اسے بندوں سے چھپاتا ہوں پس میں نہیں کہتا کہ وہ آنے والی ہے کیونکہ میں اسے چھپانا چاہتا ہوں اور اگر عموم وقت کے ساتھ اس کے آنے کی خبر دینے میں کوئی حکمت نہ ہوتی تو میں اس کے آنے کی خبر نہ دیتا اور وہ حکمت یہ ہے کہ جب لوگوں کو معلوم نہیں ہوگا کہ قیامت کب قائم ہوگی تو وہ ہر وقت اس کے آنے سے ڈرتے رہیں گے ﴿لِيُجْزِيَ كُلُّ نَفْسٍ﴾ تاکہ ہر شخص کو جزاء دی جائے [یہ ”آتِيَةٌ“ کے ساتھ متعلق ہے] ﴿يَبْهَتُ﴾ وہ جو کچھ کوشش کرتا رہائگی میں سے یا برائی میں سے۔

فَلَا يَصُدُّكَ عَنْهَا مَنْ لَّايُؤْمِنُ بِهَا وَاتَّبَعَ هَوَاهُ فَتَرْدَى ﴿۱۷﴾ وَمَا تِلْكَ بِيَمِينِكَ

يَمُوسَى ﴿۱۸﴾ قَالَ هِيَ عَصَايَ أَتَوَكَّأُ عَلَيْهَا وَأَهُشُّ بِهَا عَلَى غَمِي وَلِيَ فِيهَا مَآرِبُ

أُخْرَى ﴿۱۹﴾ قَالَ أَلْقِهَا يَمُوسَى ﴿۲۰﴾ قَالَ فَتَدَا وَلَا

تَخَفْ ﴿۲۱﴾ سَنُعِيدُهَا سِيرَتَهَا الْأُولَى ﴿۲۲﴾ وَاضْمُرْ يَدَكَ إِلَى جَنَاحِكَ تَخْشَى بِيضَاءَ

مِنْ غَيْرِ سَوْءِ آيَةٍ أُخْرَى ﴿۲۳﴾ لِيُرِيكَ مِنْ آيَاتِنَا الْكُبْرَى ﴿۲۴﴾

سو تمہیں اس (قیامت) کے ماننے سے وہ شخص نہ روک دے جو اس پر ایمان نہ رکھتا ہوں اور وہ اپنی خواہش کی پیروی کرتا ہو پس تم ہلاک ہو جاؤ گے اور اے موسیٰ! یہ تمہارے ہاتھ میں کیا ہے عرض کی کہ یہ میرا عصا ہے میں اس پر ٹیک لگاتا ہوں اور میں اس سے اپنی بکریوں کے لیے پتے جھاڑتا ہوں اور میرے لیے اس میں اور کام بھی ہیں فرمایا: اے موسیٰ! اس کو پھینک دیں سو اس نے اُسے پھینک دیا تو اچانک وہ سانپ بن کر دوڑنے لگا فرمایا: اسے پکڑ لو اور ڈرو نہیں ہم ابھی اس کو اس کی پہلی حالت پر لوٹا دیں گے اور آپ اپنا ہاتھ اپنے بازو (کے نیچے) سے ملا لیجئے وہ بغیر کسی بیماری کے خوب سفید چمکتا ہوا نکلے گا یہ دوسری نشانی ہے تاکہ ہم تمہیں اپنی بڑی بڑی نشانیوں میں سے کچھ نشانیاں دکھا دیں

۱۶- ﴿فَلَا يَصُدُّكَ عَنْهَا﴾ سو تمہیں اس سے نہ روکے (یعنی) سو وہ تمہیں قیامت کے لیے عمل کرنے سے یا نماز

قائم کرنے سے یا قیامت پر ایمان رکھنے سے نہ روکے پس یہ خطاب بہ ظاہر تو حضرت موسیٰ علیہ السلام سے ہے لیکن اس سے ان کی امت مراد ہے ﴿مَنْ لَّايُؤْمِنُ بِهَا﴾ جو قیامت پر ایمان نہ رکھتا ہو اور نہ اس کی تصدیق کرتا ہو ﴿وَاتَّبَعَ هَوَاهُ﴾ اور وہ اللہ تعالیٰ کے حکم کی مخالفت کرنے میں اپنی خواہش کی پیروی کرتا ہو ﴿فَتَرْدَى﴾ پھر تو تم ہلاک ہو جاؤ گے۔

حضرت موسیٰ کے عصا کے فوائد اور آپ کے معجزات کا بیان

۱۷- ﴿وَقَاتِلْكَ يَمِينُكَ يَمْوَسَى﴾ اور اے موسیٰ! یہ تمہارے دائیں ہاتھ میں کیا ہے [”مَا“ مبتدا ہے اور ”تِلْكَ“ اس کی خبر ہے اور یہ بہ معنی ”هَذِهِ“ ہے اور ”بِئَمِينِكَ“ حال ہے اس کے عامل لفظ ”تِلْكَ“ کا معنی اشارہ ہے یعنی یہ دائیں ہاتھ میں کیا پکڑا ہوا ہے یا ”بِئَمِينِكَ“ سے ماخوذ ہے یا پھر ”تِلْكَ“ موصولہ اور ”بِئَمِينِكَ“ اس کا صلہ ہے [اور اللہ تعالیٰ کی طرف سے سوال صرف اس بات پر تنبیہ کرنے کے لیے ہے کہ عصا ہاتھ میں ثابت رہنے کے بعد بھی اس سے معجزہ رونما ہوگا یا یہ سوال اطمینان دلانے کے لیے کیا گیا تا کہ حضرت موسیٰ علیہ السلام عصا کے سانپ بن جانے پر گھبرانہ جائیں اور پریشان نہ ہو جائیں یا یہ سوال حضرت موسیٰ کو مانوس کرنے اور باہمی بات چیت اور گفتگو میں ہیبت و رعب کے ازالے کے لیے کیا گیا۔

۱۸- ﴿قَالَ هِيَ عَصَايَ أَتَوَكَّوْا عَلَيْهَا﴾ حضرت موسیٰ علیہ السلام نے اللہ تعالیٰ سے عرض کیا کہ یہ میرا عصا (ڈنڈا) ہے میں اس پر ٹیک لگاتا ہوں (یعنی) جب میں تھک جاتا ہوں تو میں اس پر ٹیک لگا کر سہارا لیتا ہوں اور میں چلتے پھرتے وقت اور بکریوں کے پاس کھڑے ہوتے وقت اس پر سہارا لیتا ہوں ﴿وَأَهْتَشُّ بِهَا عَلَىٰ غَنَمِي﴾ اور میں اپنی بکریوں کے لیے اس کے ساتھ درختوں کے پتے جھاڑتا ہوں تا کہ بکریاں انہیں کھائیں ﴿وَلِي فِيهَا قَابِ أَوْخُرِي﴾ اور اس میں میرے لیے دوسری حاجات و ضروریات پوری ہوتی ہیں۔ ”قَابُ“ جمع ہے ”مَارَبَةٌ“ کی اور اس کا معنی حاجت ہے اور قیاس کا تقاضا تو یہ ہے کہ ”أَوْخُرِي“ ہوتا مگر صرف جماعت کے ارادہ پر ”أَوْخُرِي“ فرمایا گیا ہے یا پھر آیات کی موافقت میں فرمایا گیا ہے اور ”الْكَبْرِيُّ“ بھی اسی طرح ہے اور جب حضرت موسیٰ علیہ السلام نے اپنے عصا کے بعض فوائد کا ذکر کیا تو کلام کی بطولت سے شرم کرتے ہوئے باقی فوائد کو مجمل بیان کرتے ہوئے عرض کیا کہ میرے لیے اس میں اور فوائد و حاجات بھی پوری ہوتی ہیں یا اس لیے اجمال سے کام لیا تا کہ اللہ تعالیٰ علام الغیوب بادشاہ اس کے بارے میں دریافت فرمائے اور آپ کے اکرام میں مزید اضافہ ہو جائے اور عصا کے دوسرے فوائد یہ تھے کہ یہ عصا حضرت موسیٰ علیہ السلام کے ساتھ ساتھ چلتا تھا اور آپ سے باتیں کرتا تھا اور حضرت موسیٰ علیہ السلام کے دشمنوں کے ساتھ جنگ کرتا تھا اور درندوں کے ساتھ لڑتا تھا اور رسی بن جاتا تھا اور کنویں کی گہرائی اور لمبائی کے مطابق دراز ہو جاتا تھا اور اس کی دونوں شاخیں ڈول بن جاتی تھیں (کیونکہ یہ عصا دو شاخہ تھا) اور رات کے وقت دونوں شاخیں شمع بن کر روشن ہو جاتی تھیں اور یہ عصا مبارک حضرت موسیٰ علیہ السلام کا سامان اٹھایا کرتا تھا اور حضرت موسیٰ جب اس کو زمین میں گاڑ دیتے تو یہ پھل آور بن جاتا اور حضرت موسیٰ علیہ السلام جو پھل کھانا چاہتے تھے وہی پھل اس پر نمودار ہو جاتا تھا اور جب حضرت موسیٰ اس کو پانی کے لیے زمین میں گاڑتے تو پانی کا چشمہ اُبلنے لگ جاتا تھا پھر جب اس کو اٹھا لیتے تو پانی کو اپنے اندر جذب کر لیتا تھا اور آپ کو بہ وقت آرام موذی کیڑے لکڑوں سے بچاتا تھا اور حضرت موسیٰ علیہ السلام اللہ تعالیٰ کا شکر ادا کرتے ہوئے نعمتوں کی تعداد بیان کرنے کے لیے سوال کرنے پر اس سے زیادہ جواب بیان کر دیا یا اس لیے کہ یہ دوسرے سوال کا جواب تھا کیونکہ جب آپ نے کہا کہ یہ میرا عصا ہے تو آپ سے پوچھا گیا کہ آپ اس کے ساتھ کیا کام کرتے ہیں؟ تو آپ نے جواب میں اس کے منافع اور فوائد گننا اور بیان کرنا شروع کر دیے۔

۱۹- ﴿قَالَ أَلْقِهَا يَمْوَسَى﴾ اللہ تعالیٰ نے فرمایا: اے موسیٰ! اس کو ڈال دو (یعنی) اس کو نیچے زمین پر پھینک دو تا کہ تم اس سے فراغت حاصل کر لو جس پر تم ٹیک لگاتے ہو اور صرف ہماری ذات اقدس سے تسکین حاصل کرو اور اس کی حقیقت کو

ترک کر دو جس میں کئی فوائد و منافع ہیں اور تم تمام مقاصد میں صرف ہم پر بھروسہ رکھو۔

۲۰- ﴿قَالَ لَهَا﴾ تو حضرت موسیٰ علیہ السلام نے اسے ڈال دیا اور اس کو زمین پر پھینک دیا ﴿فَاذَاهِيَ حَيَّةٌ تَسْعَى﴾

پس وہ اچانک سانپ بن کر دوڑنے لگا اور تیز تیز بھاگنے لگا۔ بعض نے کہا کہ عصا لکڑی سے بدل کر بہت بڑا اژدھا بن گیا تھا جو پتھروں اور درختوں کو نکلنے لگ گیا پھر جب حضرت موسیٰ نے اسے دیکھا کہ وہ ہر چیز کو نکلتا جا رہا ہے تو بہ تقاضائے طبیعت ڈر گئے اور یہاں اس کو ”حیۃ“ کے ساتھ موصوف بیان کیا گیا ہے جب کہ اس کے علاوہ ایک جگہ ”ثعبان“ کے ساتھ موصوف بیان کیا گیا ہے اور یہ سانپوں میں سے سب سے بڑا سانپ اژدھا کہلاتا ہے اور ایک جگہ ”بالجان“ کے ساتھ تعبیر کیا گیا ہے اور یہ ایک باریک سانپ ہوتا ہے تو اس کی وجہ یہ ہے کہ ”حیۃ“ اسم جنس ہے جو مذکر و مؤنث اور چھوٹے اور بڑے سب پر بولا جاتا ہے اور ممکن ہے کہ عصا پہلے زرد باریک سانپ کی صورت میں تبدیل ہو گیا ہو پھر اس کا جسم بڑھتا گیا ہو یہاں تک کہ بہت بڑا اژدھا بن گیا ہو سو ”جان“ سے اس کی پہلی حالت مراد ہو اور ”ثعبان“ سے اس کی آخری حالت مراد ہو یا اس لیے کہ جسمانی ساخت اور طول و عرض کے اعتبار سے بہت بڑا سانپ تھا اس لیے ”ثعبان“ کہا گیا اور تیز رفتاری کے اعتبار سے اسے ”جان“ کہا گیا اور بعض نے کہا کہ یہ اتنا بڑا سانپ تھا کہ اس کے دونوں جڑوں کے درمیان مسافت چالیس ہاتھ تھی۔

۲۱- ﴿قَالَ خُذْهَا وَلَا تَخَفْ﴾ اور جب اللہ تعالیٰ نے حضرت موسیٰ علیہ السلام سے فرمایا کہ تم اس کو پکڑ لو اور ڈرو

نہیں تو ڈر کے دور ہو جانے کی وجہ سے آپ اس حد تک پہنچ گئے کہ آپ نے اپنا ہاتھ مبارک سانپ کے منہ میں داخل کر دیا اور اس کو دونوں جڑوں سے پکڑ لیا ﴿سَنَعِيدُهَا سِيَرَتَهَا الْأُولَى﴾ میں ابھی اس کو اس کی پہلی حالت پر لوٹا دوں گا [”الاولی“ ”اول“ کی تانیث ہے] اور ”سیرۃ“ وہ حالت ہے جس پر انسان قائم رہتا ہے خواہ وہ حالت طبعی ہو یا اختیاری [اور یہ اصل میں ”فعلۃ“ کے وزن پر مخصوص قسم کی حالت ہوتی ہے جیسے ”رکبۃ“، ”رکوب“ سے ماخوذ ہے پھر یہ عام حالت کے لیے مستعمل ہونے لگی اور ظرف کی بناء پر منصوب ہے] یعنی اب ہم اس کو اس کی پہلی حالت و طریقہ پر لوٹا دیں گے یعنی جس حال پر عصا تھا اور مطلب و معنی یہ ہے کہ ہم اس کو دوبارہ عصا بنا دیں گے جیسے پہلے تھا اور یہ حضرت موسیٰ کو خطاب کے وقت دکھایا تھا تاکہ آپ اس سے اس وقت نہ گھبرا جائیں جب وہ فرعون کے پاس لکڑی سے تبدیل ہو کر سانپ بن جائے گا۔

۲۲- پھر اللہ تعالیٰ نے دوسری نشانی پر تمہیں فرمائی اور فرمایا: ﴿وَاضْمُمْ يَدَكَ إِلَىٰ جَنَاحِكَ﴾ اور آپ اپنا ہاتھ اپنے

بازو سے ملا لیجئے (یعنی) بغل کے نیچے پہلو سے ملا لیجئے اور انسان کے ”جناح“ اس کے دو پہلو ہیں اور یہ ”جناحا الطیر“ سے مستعار ہیں خصوصاً دونوں پر کیونکہ پرندہ اڑتے وقت اپنے دونوں پروں کو جھکا لیتا ہے اور معنی یہ ہے کہ آپ اپنا ہاتھ اپنی بغل کے نیچے داخل کر لیں ﴿تَخْذُجْرَبِيضًا﴾ خوب سفید چمکتا ہوا نکلے گا چنانچہ اس سے شعاعیں پھوٹی ہیں جس طرح سورج سے شعاعیں پھوٹی ہیں جس سے آنکھیں چندھیا جاتی تھیں ﴿مِنْ غَيْرِ سُوءٍ﴾ بغیر کسی بیماری کے۔ اس سے برص کی بیماری مراد ہے ﴿آيَةٌ أَخْذَى﴾ یہ تمہاری نبوت کی دوسری نشانی ہے [”بِيضًا“ اور ”آيَةٌ“ دونوں حال ہیں اور ”مِنْ غَيْرِ سُوءٍ“ میں حرف ”مِنْ“ ”بِيضًا“ کا صلہ ہے جیسے تمہارا یہ قول ہے: فلاں آدمی بغیر کسی بیماری کے سفید ہو گیا ہے اور ممکن ہے کہ ”آيَةٌ“ فعل محذوف کی وجہ سے منصوب ہو جس کے ساتھ امر متعلق ہے]۔

۲۳- ﴿لِنُرِيكَ مِنْ آيَاتِنَا الْكُبْرَى﴾ تاکہ ہم آپ کو اپنی کچھ بڑی نشانیاں دکھا دیں یعنی عصا کے سانپ بن جانے

کے بعد اس نشانی کو بھی لے لیں تاکہ ہم ان دو نشانیوں کے ساتھ ساتھ اپنی کچھ بڑی بڑی نشانیاں آپ کو دکھا دیں یا اس کا معنی

یہ ہے کہ ہم نے یہ کام اس لیے کیا ہے تاکہ ہم آپ کو اپنی کچھ بڑی نشانیاں دکھادیں۔

۲۴- ﴿إِذْ هَبْ إِلَىٰ فِرْعَوْنَ إِنَّهُ طَغَىٰ ۖ قَالَ رَبِّ اسْرُخْ لِي صَدْرِي ۖ وَيَسِّرْ لِي أَمْرِي ۖ ﴿۲۴﴾
 ﴿وَاحْلُلْ عُقْدَةً مِّنْ لِّسَانِي ۖ يَفْقَهُوا قَوْلِي ۖ ﴿۲۵﴾ وَاجْعَلْ لِّي ذَرْئًا مِّنْ أَهْلِي ۖ ﴿۲۶﴾
 هَارُونَ أَخِي ۖ اشْدُدْ بِهِ أَزْرَأِي ۖ وَأَشْرِكْهُ فِي أَمْرِي ۖ ﴿۲۷﴾ كَيْ تَسْبِكَ كَثِيرًا ۖ ﴿۲۸﴾
 وَتَذَكَّرَ كَثِيرًا ۖ ﴿۲۹﴾ إِنَّكَ كُنْتَ بِنَايِبِي ۖ ﴿۳۰﴾ قَالَ قَدْ أُوتِيتَ سُؤْلَكَ يَا مُوسَىٰ ۖ ﴿۳۱﴾
 وَلَقَدْ مَنَّا عَلَيْكَ مَرَّةً أُخْرَىٰ ۖ ﴿۳۲﴾ إِذْ أَوْحَيْنَا إِلَىٰ أُمِّكَ مَا يُوحَىٰ ۖ ﴿۳۳﴾

تم فرعون کے پاس جاؤ بے شک وہ سرکش ہو گیا ہے O عرض کی: اے میرے پروردگار! میرے سینے کو میرے لیے کھول دے O اور میرے کام کو میرے لیے آسان فرما دے O اور میری زبان کی گرہ کو کھول دے O وہ میری بات کو سمجھیں O اور میرے گھر والوں میں سے میرے لیے وزیر مقرر فرما دے O میرے بھائی ہارون کو O اور اس کے ذریعے میری قوت کو مضبوط فرما دے O اور اس کو میرے کام میں شریک فرما O تاکہ ہم تیری تسبیح بہت زیادہ بیان کیا کریں O اور ہم تجھے بہت زیادہ یاد کیا کریں O بے شک تو ہمیں خوب دیکھ رہا ہے O فرمایا: اے موسیٰ! بے شک تجھے تیری منہ مانگی مراد عطا کر دی گئی ہے O اور بے شک ہم نے (اس سے پہلے بھی) تم پر ایک بار اور احسان فرمایا تھا O جب ہم نے تمہاری ماں کی طرف ابھام کیا تھا جو یہ ابھام کیا گیا تھا O

۲۴- ﴿إِذْ هَبْ إِلَىٰ فِرْعَوْنَ إِنَّهُ طَغَىٰ﴾ فرعون کے پاس جائے بے شک وہ سرکش ہو گیا ہے اور وہ عبودیت کی حد سے بڑھ کر ربوبیت کے دعویٰ تک پہنچ گیا ہے۔

حضرت موسیٰ علیہ السلام کی دعاؤں اور ان کی قبولیت کا بیان

۲۵- اور جب اللہ تعالیٰ نے حضرت موسیٰ علیہ السلام کو سرکش و ظالم فرعون کے پاس جانے کا حکم دیا اور آپ نے جان لیا کہ آپ کو ایک بہت بڑے کام اور اہم ترین ذمہ داری کا مکلف بنایا گیا ہے تو آپ نے شرح صدر کی ضرورت محسوس کی اور ﴿قَالَ رَبِّ اسْرُخْ لِي صَدْرِي﴾ عرض کی: اے میرے پروردگار! میرا سینہ میرے لیے کھول دے اور اسے کشادہ فرما دے تاکہ میرا سینہ وحی کو برداشت کر لے اور فرعون اور اس کے لشکر کی بد اخلاقی اور دیگر مشقتوں کو برداشت کر لے۔

۲۶- ﴿وَيَسِّرْ لِي أَمْرِي﴾ اور میرا کام میرے لیے آسان فرما دے اور فرعون کے پاس منصب نبوت و رسالت کا پیغام پہنچانے کا آپ نے مجھے جو حکم دیا ہے اسے مجھ پر آسان فرما دے [اور "اسْرُخْ لِي صَدْرِي"، "اسْرُخْ صَدْرِي" سے زیادہ مؤکد ہے کیونکہ ایک معنی کا اجمال اور تفصیل کے طریقہ پر تکرار ہے اس لیے کہ "اسْرُخْ لِي" اور "يَسِّرْ لِي" کے ارشاد سے معلوم ہوا کہ یہاں مشروح اور "ميسر" (دوہم) ہیں پھر صدر اور امر کے ذکر سے ابھام کو دور کر دیا گیا ہے]۔

۲۷- ﴿وَاحْلُلْ عُقْدَةً مِّنْ لِّسَانِي﴾ اور میری زبان کی گرہ کھول دے اور دراصل حضرت موسیٰ علیہ السلام کی زبان میں اس انگارے کے سبب لکنت پڑ گئی تھی جو انہوں نے اپنے بچپن میں اپنی زبان پر رکھ لیا تھا اور یہ اس لیے کہ حضرت موسیٰ علیہ السلام نے اپنے بچپن میں فرعون کی ڈاڑھی پکڑ لی تھی اور اس کو زوردار طمانچہ رسید کر دیا تھا جس پر فرعون نے آپ کو قتل کرنا

چاہا تھا لیکن فرعون کی بیوی آسیہ نے کہا: اے بادشاہ! یہ نا سمجھ بچہ ہے! چنانچہ اس نے ایک طشت میں دیکتے ہوئے انگارے رکھ دیئے اور دوسرے طشت میں موتی رکھ دیئے اور ان دونوں کو حضرت موسیٰ علیہ السلام کے سامنے رکھ دیا اور حضرت موسیٰ موتیوں کے اٹھانے کا ارادہ کرنے لگے لیکن فرشتے نے آپ کا ہاتھ پکڑ کر آگ کے انگاروں پر رکھ دیا، آپ نے ایک انگارا اٹھا کر اپنی زبان پر رکھ لیا جس کی وجہ سے آپ کی زبان جل گئی اور اس کی وجہ سے لکنت پڑ گئی اور ایک روایت میں بیان کیا گیا ہے کہ حضرت موسیٰ علیہ السلام کا ہاتھ جل گیا تھا اور فرعون نے اس کے علاج میں بڑی کوشش کی لیکن آپ کا ہاتھ درست نہ ہو سکا، پھر جب حضرت موسیٰ علیہ السلام نے فرعون کو توحید کی دعوت دی تو فرعون نے کہا کہ تم مجھے کس خدا کی طرف بلا تے ہو؟ آپ نے فرمایا: اسی رب کریم کی طرف جس نے میرا ہاتھ درست کر دیا اور تو اس کے علاج سے عاجز آ گیا تھا اور ”مِنْ لِّسَانِي“ ”عُقْدَةٌ“ کی صفت ہے، گویا ”عُقْدَةٌ مِنْ عُقْدِ لِّسَانِي“ کہ میری زبان کی گرہوں میں سے ایک گرہ کھول دے، فرمایا گیا ہے اور یہ اس بات کی علامت ہے کہ مکمل گرہ زائل نہیں ہوئی اور اکثر مفسرین کے نزدیک مکمل اور تمام گرہ ختم ہو گئی تھی۔

۲۸- ﴿يَفْقَهُوا قَوْلِي﴾ وہ لوگ تبلیغ رسالت کے وقت میری بات کو سمجھ لیں۔

۲۹- ﴿وَأَجْعَلْ لِّي ذُرِّيًّا﴾ اور آپ میرے لیے ایک وزیر (یعنی) ایک مددگار بنا دیں، جس پر میں اعتماد اور بھروسہ کر سکوں۔ ”وَزِيرٌ“ ”وَزْرٌ“ (واو مکسور کے ساتھ) سے مشتق ہے، جس کا معنی ہے: بوجھ کیونکہ وزیر بھی بادشاہ کے بوجھ اور اس کی مشقت کو برداشت کرتا ہے یا یہ ”وَزْرٌ“ (واو اور زامفتوح کے ساتھ) سے مشتق ہے، جس کا معنی ہے: پناہ گاہ چونکہ بادشاہ اس کی رائے میں پناہ لیتا ہے اور اپنے امور سلطنت اس کی پناہ میں دیتا ہے اس لیے اس کو وزیر کہتے ہیں یا ”موازرۃ“ سے ماخوذ ہے، جس کا معنی ہے: معاونت و مدد کرنا اور ”وزیر“ بہ معنی مددگار ہے [”وَزِيرًا“، ”أَجْعَلْ“ کا پہلا مفعول ہے اور دوسرا مفعول ”مِنْ أَهْلِي“ ہے یا ”لِي“ اور ”وَزِيرًا“ اس کے دو مفعول ہیں] ﴿مِنْ أَهْلِي﴾ میرے گھر والوں میں سے۔

۳۰- ﴿هَارُونَ أَخِي﴾ میرے بھائی ہارون کو [”هَارُونَ“ وزیر کے لیے عطف بیان ہے اور ”أَخِي“ بدل ہے یا دوسرا عطف بیان ہے یا پھر ”وَزِيرًا“ اور ”هَارُونَ“ دونوں اس کے مفعول ہیں اور ان میں سے دوسرے کو پہلے پر وزارت کے معاملے کی رعایت کی وجہ سے مقدم کیا گیا]۔

۳۱- ﴿أَشْدُدْ يَدَ إِسْرَائِيلَ﴾ اس کے ذریعے میری قوت کو مضبوط فرمادے (یعنی) اس کے ذریعے میری پشت کو مضبوط فرمادے اور بعض نے کہا: ”أَزْرٌ“ کا معنی ہے: قوت۔

۳۲- ﴿وَأَشْرِكْ فِي الْأَمْرِ﴾ اور اس کو میرے کام میں شریک فرما (یعنی) اس کو نبوت و رسالت میں شریک بنا (کہ میری طرح اسے بھی نبی و رسول بنا) [قاری ابن عامر شامی کی قراءت میں ”أَشْدُدْ“ اور ”أَشْرِكْ“ دونوں فعل مضارع متکلم مجزوم ہیں (شروع میں ہمزہ قطعی متکلم کا ہے) اور یہ فعل امر کا جواب ہیں جب کہ باقی قراءت میں یہ فعل امر کے صیغے ہیں اور دعا اور سوال کے معنی میں ہیں (شروع میں ہمزہ وصل کا ہے)]۔

۳۳- ﴿كِي تُسَبِّحَكَ﴾ تاکہ ہم تیری تسبیح بیان کریں (یعنی) تاکہ ہم تیرے لیے نمازیں پڑھیں اور ہم تسبیح پڑھ کر تمام عیبوں سے تیری پاکیزگی بیان کریں ﴿كثِيرًا﴾ بہت زیادہ پڑھیں۔

۳۴- ﴿وَتَذَكَّرُكَ كَثِيرًا﴾ اور ہم پانچوں نمازوں میں اور ان کے علاوہ باقی اوقات میں بھی کثرت سے تیرا ذکر کیا کریں۔

۳۵- ﴿إِنَّكَ كُنْتَ بِنَابِئِيًّا﴾ بے شک آپ ہمیں خوب دیکھنے والے ہیں (اور آپ) ہمارے حالات کو خوب جاننے والے ہیں۔

۳۶- سو اللہ تعالیٰ نے حضرت موسیٰ علیہ السلام کی تمام دعاؤں کو قبول کرتے ہوئے جواب دیا: ﴿قَالَ قَدْ أُوتِيتَ سُؤْلَكَ يَا مُوسَى﴾ فرمایا: اے موسیٰ! بے شک تیری منہ مانگی مراد تجھے عطا کر دی گئی، پھر ”سوال“ کا معنی طلب کرنا ہے [”فعل“ بہ معنی ”مفعول“ ہے جیسے ”خُبِرَ“ بہ معنی ”مخبوز“ ہے اور ابو عمرو کی قراءت میں بغیر ہمزہ ”سُؤْلَكَ“ ہے]۔
حضرت موسیٰ علیہ السلام کے بچپن کا تذکرہ

۳۷- ﴿وَلَقَدْ مَتَنَّا عَلَيْكَ مَرَّةً أُخْرَى﴾ اور بے شک ہم نے تم پر ایک دفعہ اور احسان فرمایا (یعنی) ہم نے اس سے پہلے بھی تم پر انعام کیا تھا، پھر اللہ تعالیٰ نے اس انعام و احسان کی تفسیر و تشریح کرتے ہوئے فرمایا:

۳۸- ﴿إِذَا وَجِئْنَا إِلَىٰ أُمِّكَ مَا يُوحَىٰ﴾ جب ہم نے تمہاری ماں کی طرف وحی کی جو وحی کی جاتی ہے (یعنی) ہم نے تمہاری ماں کو الہام کیا یا تمہاری ولادت کے وقت خواب میں اس کے دل میں القاء فرمایا کہ فرعون تمہارے جیسے (لڑکوں کو) قتل کر دیتا ہے [اور ”إِذَا مَنَّا“ کے لیے طرف ہے] پھر ”مَا يُوحَىٰ“ کی درج ذیل ارشاد سے تفسیر فرمائی:

ان اَقْدَفِيهِ فِي التَّابُوتِ فَاقْدِفِيهِ فِي الْيَمِّ فَلْيُلْقِهِ الْيَمُّ بِالسَّاحِلِ يَا خُذْهُ عَدُوِّي
وَعَدُوِّي لَهُ ط وَالْقِيْتُ عَلَيْكَ فَجَبَّةٌ مِّنِّي ط وَلِتُصْنَعْ عَلَيَّ عَيْنِي ﴿٣٩﴾ اِذْ تَمَسَّنِي اُخْتُكَ
فَتَقُولُ هَلْ اَدُّكُمْ عَلَيَّ مَن يَكْفُلُهُ ط فَرَجَعْتُكَ اِلَىٰ اُمِّكَ كِي تَفْرَّ عَيْنَهَا وَلَا تَحْزَنَ ط
وَقَتَلْتَ نَفْسًا فَتَجِيئُكَ مِنَ الْغَمِّ وَفَتُوكَ فَمَوْنَا ه فَلَبِثْتَ سِنِينَ فِي اَهْلِ مَدْيَنَ ه
ثُمَّ جِئْتَ عَلَيَّ قَدَارِ يَمُوسَى ﴿٤٠﴾ وَاِصْطَنَعْتُكَ لِنَفْسِي ﴿٤١﴾

کہ اس بچے کو صندوق میں رکھ اور اسے دریا میں ڈال دے پھر دریا اسے کنارے پر ڈال دے (تاکہ) اسے میرا دشمن اور اس کا دشمن اٹھالے اور میں نے اپنی طرف سے تم پر محبت ڈال دی اور تاکہ میری نگرانی میں تمہاری پرورش کی جائے ○
جب تمہاری بہن چلی آ رہی تھی سو وہ کہنے لگی: کیا میں تمہاری ایسی شخصیت کی طرف رہنمائی کروں جو اس کی پرورش کرنے پھر ہم نے تمہیں تمہاری ماں کی طرف لوٹا دیا تاکہ اس کی آنکھیں ٹھنڈی ہوں اور وہ غم نہ کرے اور تم نے ایک شخص کو قتل کر دیا تو ہم نے تمہیں غم سے نجات دی اور ہم نے تمہیں کئی طرح آزمایا سو تم نے کئی سال مدین والوں میں گزارے پھر اے موسیٰ! تم ایک مقررہ وعدے پر آ گئے ○ اور میں نے تمہیں اپنی ذات کے لیے منتخب کر لیا ○

۳۹- ﴿اِنَّ اَقْدَفِيهِ فِي التَّابُوتِ﴾ کہ اس کو صندوق میں ڈال دے [اور ”اِنَّ“ مفسرہ ہے کیونکہ وحی بہ معنی قول ہے] ﴿فَاقْدِفِيهِ فِي الْيَمِّ﴾ سو تم اسے دریا میں نیل میں ڈال دو ﴿فَلْيُلْقِهِ الْيَمُّ بِالسَّاحِلِ﴾ پس دریا اسے ساحل پر ڈال دے گا یعنی کنارے پر اور اس کو ساحل اس لیے کہا جاتا ہے کہ دریا کا پانی اس حصہ کو علیحدہ کر دیتا ہے یعنی پانی اس کو دریا سے جدا کر دیتا ہے [اور فعل امر کا صیغہ اس لیے لایا گیا ہے تاکہ سابق کلام کے مناسب و موافق ہو جائے اور یہ معنی کے اعتبار سے خبر ہے یعنی دریا اسے کنارے پر ڈال دے گا] ﴿يَا خُذْهُ عَدُوِّي وَعَدُوِّي لَهُ﴾ میرا دشمن اور اس کا دشمن اسے اٹھالے گا، یعنی فرعون

[اور تمام ضمیریں حضرت موسیٰ علیہ السلام کی طرف لوٹی ہیں اور بعض ضمیروں کو ان کی طرف اور بعض کو تابوت کی طرف لوٹانا نظم میں تنافر پیدا کرتا ہے] اور اگر چہ دریا میں پھینکا جانے والا اور دریا کے کنارے پر ڈالا جانے والا صندوق تھا لیکن صندوق کے اندر حضرت موسیٰ علیہ السلام تھے۔ ایک روایت میں بیان کیا گیا ہے کہ حضرت موسیٰ علیہ السلام کی والدہ نے صندوق میں روٹی ڈال کر بھر دیا اور حضرت موسیٰ کو اس کے اندر رکھ دیا اور صندوق کے ارد گرد تار کول (کالا تیل) لگا دیا تاکہ پانی اندر نہ جائے پھر اس کو دریا میں ڈال دیا اور دریا نے وہاں سے فرعون کے باغ کی طرف جانے والی بڑی نہر میں ڈال دیا اور اس وقت فرعون نہر کے کنارے پر اپنی بیوی آسیہ کے ساتھ بیٹھا ہوا تھا اس نے اچانک اپنے سامنے صندوق بہتا ہوا دیکھ لیا اور اس نے صندوق کو نکالنے کا حکم دے دیا اور صندوق نکال لیا گیا اور اس نے صندوق کو کھولا تو دیکھا کہ نہایت حسین و جمیل لڑکا اس میں موجود ہے فرعون دیکھتے ہی ان کی محبت میں شدید گرفتار ہو گیا چنانچہ (درج ذیل) ارشاد کا یہی مطلب ہے کہ ﴿وَالْقَيْتُ عَلَيْكَ مَحَبَّةً يَوْمًا﴾ اور میں نے تجھ پر اپنی طرف سے محبت ڈال دی ہے [”ہِنِي الْقَيْتُ“ کے متعلق ہے] یعنی بے شک میں نے تجھ سے محبت کی ہے اور جس سے اللہ تعالیٰ محبت کرتا ہے اس سے تمام قلوب محبت کرتے ہیں چنانچہ حضرت موسیٰ علیہ السلام کو جو شخص بھی دیکھا وہ آپ سے محبت کرنے لگ جاتا اور آپ کا گرویدہ ہو جاتا۔ حضرت قتادہ رضی اللہ تعالیٰ عنہ نے فرمایا کہ حضرت موسیٰ علیہ السلام کی آنکھوں میں ملاحظت تھی جو شخص بھی آپ کی زیارت کرتا وہ آپ کی محبت میں گرفتار ہو جاتا اور آپ کا شیدائی ہو جاتا ﴿وَلِتُصْنَعَ عَلَى عَيْنِي﴾ اور تاکہ میری نگرانی میں تیری تربیت و پرورش کی جائے [یہ محذوف پر معطوف ہے اور تقدیر عبارت یہ ہے: ﴿وَالْقَيْتُ عَلَيْكَ مَحَبَّةً لِّتُحَبَّبَ وَ لِتُصْنَعَ عَلَى عَيْنِي﴾ اور میں نے تجھ پر محبت ڈال دی ہے تاکہ تجھ سے محبت و پیار کیا جائے اور تاکہ میری نگرانی میں تیرے ساتھ احسان و مروت کی جائے یعنی تاکہ میری نگاہوں میں تیری تربیت و پرورش کی جائے اور اس کی اصل ”صُنْعَ الْقُرْسُ“ ہے یعنی اس کی خوب حفاظت و نگرانی کی گئی ہے یعنی میں ہی تیری حفاظت کروں گا اور تیری نگرانی کروں گا جیسا کہ آدمی ایک معین چیز کی حفاظت کرتا ہے جب وہ اس کی حفاظت کرتا ہے [”وَلِتُصْنَعَ“ لام ساکن اور عین مجزوم کے ساتھ (جیسے ابو جعفر کی قراءت میں ہے) ہونے کی صورت میں اس سے مراد فعل امر ہے]۔

۴۰۔ ﴿إِذْ تَمْشِي أُخْتُكَ﴾ جب تمہاری بہن چلی آ رہی تھی [یہ ”إِذْ أَوْحَيْنَا“ سے بدل ہے کیونکہ حضرت موسیٰ کی بہن کا آنا جانا ان پر احسان تھا] ﴿فَتَقُولُ هَلْ أَدَّبْتُم عَلٰی مَنْ يَكْفُلُهُ﴾ وہ کہنے لگی: کیا میں ایک ایسی عورت کے لیے تمہاری رہبری کروں جو اس بچے کی کفالت و پرورش کرے۔ ایک روایت میں بیان کیا گیا ہے کہ حضرت موسیٰ علیہ السلام کی بہن مریم آپ کی خبر معلوم کرنے کے لیے فرعون کے گھر آئی تو اس نے ان کو حضرت موسیٰ علیہ السلام کے لیے ایک ایسی دودھ پلانے والی عورت کا متلاشی پایا جس کا حضرت موسیٰ علیہ السلام دودھ پینا قبول کر لیں کیونکہ آپ کسی عورت کا دودھ قبول نہیں کرتے تھے چنانچہ حضرت مریم نے کہا کہ میں ایسی عورت کے لیے تمہاری رہبری کروں جو ان کو اپنے پاس رکھ لے اور ان کی تربیت و پرورش کرے اس کا مقصد دودھ پلانے والی تھی [فعل مذکر صرف لفظ ”مَنْ“ کی رعایت کے لیے لایا گیا ہے] ان لوگوں نے کہا کہ ہاں! لے کر آؤ چنانچہ وہ اپنی ماں کو لے کر آ گئی اور حضرت موسیٰ نے اپنی ماں کا دودھ قبول کر لیا پس (درج ذیل) ارشاد باری تعالیٰ کا یہی مقصد ہے: ﴿فَرَجَعْنَاكَ إِلَىٰ أُمِّكَ﴾ سو ہم نے تمہیں تمہاری ماں کی طرف لوٹا دیا جیسا کہ ہم نے اس سے اپنے (درج ذیل) ارشاد میں وعدہ کیا تھا: ﴿إِنَّا رَأَوُوهُ إِلَيْكَ﴾ (القصص: ۷) ”بے شک ہم اس کو تیری طرف لوٹا دیں گے“۔ ﴿كَيْ تَقْرَأَ عَلَيْهَا﴾ تاکہ تمہاری ملاقات سے اس کی آنکھیں ٹھنڈی ہوں ﴿وَلَا تَحْزَن﴾ اور وہ تمہاری جدائی

سے غمگین نہ ہوں ﴿وَقَتَلْتَ نَفْسًا﴾ اور تم نے ایک شخص (یعنی) کافر قبطی کو قتل کر دیا تھا ﴿فَنَجَّيْنَاكَ مِنَ الْغَمِّ﴾ سو ہم نے تجھے غم (یعنی) قصاص سے نجات عطا کی۔ بعض نے کہا کہ قریش کی لغت میں ”غم“ کا معنی قتل ہے اور بعض نے کہا کہ حضرت موسیٰ علیہ السلام قتل کے سبب اللہ تعالیٰ کے عذاب کے خوف سے اور فرعون کے قصاص لینے سے غمگین ہو گئے تھے تو حضرت موسیٰ علیہ السلام کے معافی مانگنے پر اللہ تعالیٰ نے انہیں معاف فرمادیا جیسا کہ ارشاد ہے کہ ”قَالَ رَبِّ إِنِّي ظَلَمْتُ نَفْسِي فَاغْفِرْ لِي“ (القصص: ۱۶) ”حضرت موسیٰ نے عرض کی: اے میرے پروردگار! بے شک میں نے اپنی جان پر زیادتی کی ہے سو آپ مجھے بخش دیں۔“ اور اللہ تعالیٰ نے آپ کو فرعون سے نجات عطا فرمائی کہ آپ کو مصر سے مدین لے گیا ﴿وَفَتَّكَ فَتُونًا﴾ اور ہم نے تمہیں خوب آزمایا (یعنی) ہم نے تمہیں مشقت میں ڈال کر پھر اس سے نجات عطا فرما کر تمہیں خوب آزمایا [اور ”فُتُونٌ“ ”قُعُودٌ“ کی طرح مصدر ہے یا ”فِتْنَةٌ“ کی جمع ہے] یعنی ہم نے تمہیں کئی قسم کی مشقتوں سے آزمایا ہے اور ”فتنة“ کا معنی محنت و مشقت ہے اور ہر وہ مشقت جس کے ساتھ اللہ تعالیٰ اپنے بندوں کو آزماتا ہے وہ ”فتنة“ ہے جیسا کہ ارشاد ہے: ”وَبَلَّوْكُمْ بِالشَّرِّ وَالْخَيْرِ فِتْنَةً“ (الانبیاء: ۳۵) ”اور ہم امتحان لینے کی خاطر بُرائی اور بھلائی کے ذریعے تمہاری آزمائش کرتے ہیں۔“ ﴿فَلَبِثْتَ مَدِينًا فِي أَهْلِ مَدْيَنَ﴾ سو تم مدین والوں کے پاس کئی برس ٹھہرے ہو۔ مدین حضرت شعیب علیہ السلام کا شہر ہے جو مصر سے آٹھ منزل کے فاصلہ پر واقع ہے۔ حضرت وہب نے فرمایا کہ حضرت موسیٰ علیہ السلام حضرت شعیب علیہ السلام کے پاس کل اٹھائیس سال ٹھہرے رہے ان میں سے دس سال حضرت صفوراء بنت شعیب کے مہر میں اور اٹھارہ سال اس کے بعد مزید قیام فرمایا یہاں تک کہ آپ کی اولاد بھی ہوئی ﴿ثُمَّ جِئْتَ عَلَىٰ قَدَرٍ يَمُونًا﴾ پھر تم رسالت کی مقررہ مقدار اور معین وعدے پر آگئے ہو اور وہ چالیس سال ہیں۔

۴۱- ﴿وَاصْطَنَعْتُكَ لِنَفْسِي﴾ اور میں نے تمہیں اپنی ذات کے لیے منتخب کر لیا۔ تمہیں میں نے جن لیا اور اپنی نبوت و رسالت اور اپنی وحی کے لیے میں نے تمہیں پسند و منتخب کر لیا ہے تاکہ تم میری محبت و ارادہ کے مطابق تصرف کرو۔ علامہ زجاج نے کہا کہ اس کا معنی ہے کہ میں نے تمہیں اپنے کام کے لیے جن لیا ہے اور میں نے اپنے اور اپنی مخلوق کے درمیان حجت و خطاب کے لیے تمہیں قائم مقام بنا دیا ہے، گویا میں نے ان پر حجت قائم کی ہے اور میں نے ان سے خطاب فرمایا ہے۔

اذْهَبْ اَنْتَ وَاخُوكَ بِاَيَّتِي وَاَلْتَبِيَا فِي ذِكْرِي ﴿٣٦﴾ اِذْهَبَا اِلَى فِرْعَوْنَ اِنَّهُ طَغَى ﴿٣٧﴾
فَقُولَا لَهُ قَوْلًا لَّيِّنًا لَّعَلَّهٗ يَتَذَكَّرُ اَوْ يَحْشَى ﴿٣٨﴾ قَالَا مَرْبَّنَا اِنَّا نَخَافُ اَنْ يَفْرَطَ عَلَيْنَا اَوْ اَنْ يَطْغَى ﴿٣٩﴾ قَالَ لَا تَخَافَا اِنَّنِي مَعَكُمْ اَسْمَعُ وَاَرَى ﴿٤٠﴾ فَاْتِيَهُ فَقُوْلَا اِنَّا رَسُوْلَا رَبِّكَ فَاَرْسِلْ مَعَنَا بَنِي اِسْرَائِيْلَ ۗ وَلَا تَعَذِّبْهُمْ قَدْ جِئْنَاكَ بِاَيَّةٍ مِّنْ رَبِّكَ ط وَالسَّلَامُ عَلٰى مَنْ اتَّبَعَ الْهُدٰى ﴿٤١﴾

تم اور تمہارا بھائی میزی نشانیاں لے کر جاؤ اور تم میرے ذکر میں سستی نہ کرو ۰ تم دونوں فرعون کے پاس جاؤ بے شک وہ سرکش ہو گیا ہے ۰ سو تم اس سے نرم لہجے میں بات کرو شاید وہ نصیحت حاصل کر لے یا ڈر جائے ۰ انہوں نے عرض کیا: اے ہمارے پروردگار! بے شک ہمیں ڈر ہے کہ وہ ہم پر زیادتی کرے گا یا وہ سرکشی کرے گا ۰ فرمایا: تم مت ڈرو بے شک میں

تمہارے ساتھ ہوں میں سنتا اور دیکھتا ہوں O پس تم اس کے پاس جاؤ اور کہو: بے شک ہم تیرے رب کے رسول ہیں سو تو بنی اسرائیل کو ہمارے ساتھ بھیج دے اور ان کو عذاب نہ دے بے شک ہم تیرے رب کی طرف سے تیرے پاس ایک نشانی لے کر آئے ہیں اور اس پر سلام ہو جس نے ہدایت کی پیروی کی O

حضرت موسیٰ و ہارون علیہم السلام کا فرعون کے پاس جانے کا بیان

۴۲- ﴿ اِذْ هَبْ اَنْتَ وَاَخُوكَ بِاٰیٰتِنَا ﴾ تم اور تمہارا بھائی میری نشانیاں (یعنی) میرے معجزات لے کر جاؤ ﴿ وَلَا تَنْبِئَا ﴾ اور تم سستی نہ کرو اور نہ کمزوری دکھاؤ۔ یہ ”وَنَبِئَا“ سے ماخوذ ہے جس کا معنی ہے: سستی کرنا اور کوتاہی کرنا ﴿ فِي ذِكْرِي ﴾ میرے ذکر میں یعنی تم دونوں میرے ذکر کو اپنے بازو اور پر بنا لو جس کے ذریعے تم پرواز کرتے رہو یا ذکر سے مراد تبلیغ رسالت ہے پس ذکر تمام عبادات پر بولا جاتا ہے اور تبلیغ رسالت سب سے بڑھ کر ہے۔

۴۳- ﴿ اِذْ هَبْنَا اِلٰی فِرْعَوْنَ ﴾ تم دونوں فرعون کے پاس چلے جاؤ۔ دوبارہ جانے کا حکم اس لیے دیا گیا ہے کہ پہلا حکم مطلق تھا اور یہ دوسرا حکم مقید ہے ﴿ اِنَّهٗ كٰفِي ﴾ بے شک وہ سرکش ہو گیا ہے کیونکہ اس نے ربوبیت کا دعویٰ کر کے حد سے تجاوز کیا ہے۔

۴۴- ﴿ فَخَرَّ لَآلِهَٖ فَوْقًا لَّيْتًا ﴾ سو تم اس سے نرمی سے بات کرو (یعنی) اس سے بات کرنے میں نرمی اختیار کرو اس لیے حضرت موسیٰ علیہ السلام پر اس کا حق تربیت ہے یا اس کو کنیت کے ساتھ بلاؤ اور وہ تین کنیتوں والا تھا: (۱) ابو العباس (۲) ابو الولید (۳) ابو مزہ یا تم اس سے ایسی جوانی کا وعدہ کرو جس کے بعد کبھی بڑھا پانہیں آئے گا اور ایسی بادشاہت کا وعدہ کرو جو ماسوا موت کے اس سے نہیں چھینی جائے گا یا وہ یہ ارشاد ہے: ”هَلْ لَّكَ اِلٰی اَنْ تَزَكِّيَ O وَاَهْدِيْكَ اِلٰی رَبِّكَ فَتَخْشٰی“ (النازعات: ۱۸-۱۹) ”کیا تجھے اس طرف رغبت ہے کہ تو پاک ہو جائے O اور میں تیرے رب کی طرف تیری رہبری کروں پس تو ڈر جائے۔“ پس اس سے ظاہر ہوتا ہے کہ یہ استفہام اور مشورہ ہے ﴿ لَعَلَّہٗ يَنْتَذِرُ ﴾ شاید وہ دھیان دے یعنی شاید وہ نصیحت حاصل کر لے اور وہ غور و فکر کرے تاکہ وہ حق کا یقین حاصل کر لے ﴿ اَوْ يَخْشٰی ﴾ یا وہ ڈر جائے یعنی وہ اس بات سے ڈر جائے کہ معاملہ ایسا ہی ہوگا جیسا تم دونوں بیان کرتے ہو پس اس کا انکار اسے ہلاکت کی طرف لے جائے گا اور اللہ تعالیٰ نے ”لَعَلَّہٗ يَنْتَذِرُ“ فرمایا حالانکہ اسے معلوم ہے کہ فرعون نصیحت حاصل نہیں کرے گا تو اس کی وجہ یہ ہے کہ یہ امید اللہ تعالیٰ کے لیے نہیں بلکہ یہ امید حضرت موسیٰ اور حضرت ہارون علیہما السلام کے لیے تھی یعنی تم دونوں اپنی امید اور اپنے طمع کے ساتھ جاؤ اور تم اس کے ساتھ ایسا معاملہ کرو جیسے وہ شخص معاملہ کرتا ہے جس کو یہ امید ہوتی ہے کہ اس کا عمل اور اس کی کوشش پھل آورے اور نتیجہ خیز ثابت ہوگی اور اس کے باوجود کہ اللہ تعالیٰ کو معلوم تھا کہ فرعون ہرگز ایمان نہیں لائے گا لیکن ان دونوں کو اس کی طرف بھیجنے میں فائدہ یہ ہوا کہ فرعون پر حجت لازم کر دی گئی اور اس کی معذرت کا خاتمہ کر دیا گیا اور بعض اہل علم نے فرمایا کہ ”لَعَلَّہٗ يَنْتَذِرُ“ کا معنی یہ ہے کہ شاید کوئی نصیحت حاصل کرنے والا نصیحت حاصل کر لے یا کوئی ڈرنے والا ڈر جائے اور بلاشبہ بہت سے لوگوں کو یہ فائدہ ہوا تھا اور بعض نے کہا کہ ”لَعَلَّہٗ“ اللہ تعالیٰ کی طرف سے واجب ہوتا ہے اور فرعون نے یقیناً نصیحت حاصل کی تھی لیکن اس کی نصیحت نے اس کو کوئی نفع نہ دیا اور بعض نے یہ بھی کہا ہے کہ فرعون نے نصیحت حاصل کر لی تھی اور وہ ڈر بھی گیا تھا اور اس نے حضرت موسیٰ علیہ السلام کی پیروی کرنے کا ارادہ کر لیا تھا لیکن ہامان نے اس کو منع کر دیا تھا اور فرعون ہامان کے سامنے اس کا کوئی حکم رد نہیں کرتا تھا۔

اور جب حضرت یحییٰ بن معاذ رحمۃ اللہ علیہ کے سامنے یہ آیت مبارکہ تلاوت کی گئی تو آپ رو پڑے اور کہنے لگے: اے

اللہ! یہ تیری نرمی اس شخص کے ساتھ ہے جو کہتا ہے کہ میں خدا ہوں تو بھلا اس شخص کے ساتھ تو کس قدر مہربان ہوگا جو کہتا ہے کہ اے اللہ! تو ہی میرا معبود ہے اور یہ تیری نرمی اس شخص کے ساتھ ہے جو کہتا ہے: ”أَنَا رَبُّكُمْ الْأَعْلَى“ کہ میں تمہارا سب سے بڑا خدا ہوں، بھلا اس شخص پر تو کس قدر مہربان ہوگا جو کہتا ہے: ”سُبْحَانَ رَبِّيَ الْأَعْلَى“ کہ میرا بلند و بالا خدا ہر عیب سے پاک ہے۔

۴۵- ﴿قَالَ رَبُّنَا إِنَّا نَخَافُ أَنْ يُفْرِطَ عَلَيْنَا﴾ ان دونوں نے عرض کیا: اے ہمارے پروردگار! بے شک ہمیں ڈر ہے کہ فرعون ہم پر زیادتی کرے گا اور ہم پر سزا لاگو کرنے میں جلد بازی سے کام لے گا اور اسی سے ”فَارِطٌ“ ہے کہا جاتا ہے: ”فَارِطٌ عَلَيْهِ“ یعنی اس نے جلدی کی ﴿أَوْ أَنْ يَطْغَى﴾ یا یہ کہ وہ سرکشی کرے گا (یعنی) وہ ہمیں تکلیف دینے میں حد سے تجاوز کرے گا۔

۴۶- ﴿قَالَ لَا تَخَافَا إِنِّي مَعَكُمَا﴾ اللہ تعالیٰ نے فرمایا کہ تم مت ڈرو بے شک میں تمہارے ساتھ ہوں یعنی میں تمہارا محافظ و مددگار ہوں ﴿أَسْمَعُ﴾ میں تمہاری باتوں کو سنتا ہوں ﴿وَأَذَى﴾ اور میں تمہارے کاموں کو دیکھ رہا ہوں۔ حضرت عبد اللہ ابن عباس رضی اللہ تعالیٰ عنہما نے فرمایا کہ اس کا معنی یہ ہے کہ میں تمہاری دعا سنتا ہوں اور اس کو قبول کرتا ہوں اور تمہیں نقصان پہنچانے کا جو ارادہ کیا جاتا ہے وہ میں دیکھتا ہوں اور اس کو میں روک دیتا ہوں میں تم سے غافل نہیں ہوں سو تم غم نہ کھاؤ۔

۴۷- ﴿فَأْتِيَاهُ فَقُولَا إِنَّا رَسُولَا رَبِّكَ﴾ پس تم دونوں فرعون کے پاس جاؤ اور اس سے کہو کہ بے شک ہم دونوں تیرے رب تعالیٰ کے رسول بن کر تیری طرف تشریف لائے ہیں ﴿فَأَرْسِلْ مَعَنَا بَنِي إِسْرَائِيلَ﴾ سو تو بنی اسرائیل کو ہمارے ساتھ بھیج دے یعنی ان کو ذلت و رسوائی اور غلامی کی قید سے آزاد کر دے ﴿وَلَا تُعَذِّبْهُمْ﴾ اور تو ان کو دردناک تکلیف میں مبتلا نہ رکھ اور انہیں دکھ دینے والی سزا نہ دے ﴿قَدْ جَعَلْنَاكَ بِآيَاتِنَا مِنْ شَرِّكَ﴾ بے شک ہم تیرے رب تعالیٰ کی طرف سے تیرے پاس اپنے دعویٰ کی سچائی پر حجت و دلیل (یعنی معجزات) لائے ہیں یہ جملہ اپنے سابق جملے یعنی ”إِنَّا رَسُولَا رَبِّكَ“ کی تفسیر و بیان کے لیے جاری کیا گیا ہے کیونکہ رسالت کا دعویٰ دلیل کے بغیر ثابت نہیں ہو سکتا اور اس کے لیے معجزہ پیش کرنا ہوتا ہے چنانچہ جب فرعون نے معجزہ طلب کیا اور کہا کہ تمہاری نبوت و رسالت کے لیے تمہارے پاس کیا دلیل ہے؟ تو حضرت موسیٰ علیہ السلام نے اپنا ہاتھ مبارک اپنی بغل میں لے کر باہر نکالا تو اس سے سورج کی شعاعوں کی طرح شعاعیں پھوٹنے لگیں اور وہ سورج کی طرح روشن ہو کر چمکنے لگا ﴿وَالسَّلَامُ عَلَيَّ مِنْ أَتْبَعَةِ الْهُدَى﴾ اور اس پر سلام ہو جس نے ہدایت کی پیروی کی یعنی جس نے اسلام قبول کر لیا وہ عذاب الہی سے سلامت و محفوظ ہو گیا اور یہاں سلام تحیت و دعا کے معنی میں نہیں ہے اور بعض نے فرمایا کہ ہدایت یافتہ حضرات پر ان فرشتوں کی طرف سے سلام ہوگا جو جنت کے خازن ہیں۔

إِنَّا قَدْ أُوحِيَ إِلَيْنَا أَنَّ الْعَذَابَ عَلَىٰ مَنْ كَذَّبَ وَتَوَلَّىٰ ﴿٢٨﴾ قَالَ فَمَنْ رَبُّكُمَا يٰمُوسَىٰ ﴿٢٩﴾
 قَالَ رَبُّنَا الَّذِي أَعْطَىٰ كُلَّ شَيْءٍ حَلْقَهُ ثُمَّ هَدَىٰ ﴿٥٠﴾ قَالَ فَمَا بَالُ الْقُرُونِ
 الْأُولَىٰ ﴿٥١﴾ قَالَ عَلِمْنَا عِنْدَ رَبِّنَا فِي كِتَابٍ لَا يَضِلُّ رَبِّنَا وَلَا يَنْسَىٰ ﴿٥٢﴾ الَّذِي
 جَعَلَ لَكُمُ الْأَرْضَ مَهْدًا وَأَوْسَلَ لَكُمْ فِيهَا سُبُلًا وَأَنْزَلَ مِنَ السَّمَاءِ مَاءً فَأَخْرَجْنَا

بِهَازُوجًا مِّنْ تَبَاتٍ شَيْئٍ ﴿۵۰﴾

بے شک ہماری طرف وحی کی گئی ہے کہ بے شک عذاب اسی پر ہوگا جس نے جھٹلایا اور روگردانی کی O اس نے کہا: اے موسیٰ! تمہارا رب کون ہے؟ O فرمایا: ہمارا رب تعالیٰ وہ ہے جس نے ہر چیز کو اس کی مناسب خلقت عطا کی پھر اس کی رہنمائی فرمائی O اس نے کہا: پہلی قوموں کا کیا حال ہے؟ O فرمایا کہ اس کا علم میرے پروردگار کے پاس ایک کتاب میں ہے، میرا پروردگار نہ بہکتا ہے اور نہ بھولتا ہے O وہی تو ہے جس نے تمہارے لیے زمین کو بچھونا بنایا اور اس نے تمہارے لیے اس میں چلنے کے لیے راستے بنائے اور آسمان سے پانی برسایا پھر ہم نے اس کے ذریعے مختلف سبزے کے جوڑے اگائے O

۴۸- ﴿إِنَّا قَدْ أُذِخِّرَ الْبَنَاتُ أَنْ الْعَذَابَ عَلَىٰ مَنْ كَذَّبَ وَتَوَلَّىٰ﴾ بے شک ہماری طرف وحی بھیجی گئی ہے کہ یقیناً دنیا میں اور آخرت میں عذاب اسی پر ہوگا جس نے رسولوں کو جھٹلایا اور ایمان لانے سے منہ پھیر لیا اور یہ آیت مبارکہ قرآن مجید میں سب سے زیادہ امید افزا ہے کیونکہ جنس سلام (یعنی مکمل سلامتی) مسلمانوں کے لیے ہے اور جنس عذاب (یعنی مکمل اور دائمی عذاب) جھٹلانے والوں (کافروں) کے لیے ہے اور جنس کے ماسوا کوئی چیز نہیں، سو تم دونوں فرعون کے پاس جاؤ اور نبوت و رسالت کا فریضہ ادا کرو اور اس سے وہ سب کچھ کہہ دو جس کا تمہیں حکم دیا گیا ہے۔
اللہ تعالیٰ کے بارے میں حضرت موسیٰ علیہ السلام سے فرعون کا مکالمہ

۴۹- ﴿قَالَ فَمَنْ رَبُّكُمَا يُمُوسَىٰ﴾ فرعون نے کہا: اے موسیٰ! تمہارا رب کون ہے؟ فرعون نے مخاطب دونوں کو کیا پھر ان دونوں میں سے ایک کو پکارا کیونکہ حضرت موسیٰ علیہ السلام نبوت میں اصل تھے اور حضرت ہارون علیہ السلام ان کے تابع تھے۔

۵۰- ﴿قَالَ رَبُّنَا الَّذِي أَعْطَىٰ كُلَّ شَيْءٍ خَلْقَهُ﴾ حضرت موسیٰ علیہ السلام نے فرمایا کہ ہمارا رب تعالیٰ وہی ہے جس نے ہر چیز کو اس کی مناسب خلقت عطا فرمائی [”خَلْقَهُ“، ”أَعْطَىٰ“ کے دو مفعولوں میں سے پہلا مفعول ہے ”أَيُّ أَعْطَىٰ خَلْقَتَهُ كُلَّ شَيْءٍ“ یعنی اللہ تعالیٰ نے ہر ایک چیز کو اس کی مناسب شکل و صورت عطا کی جس کے وہ محتاج و ضرورت مند ہیں اور جس سے وہ فائدے حاصل کرتے ہیں [یا پھر ”خَلْقَهُ“ دوسرا مفعول ہے ”أَيُّ أَعْطَىٰ كُلَّ شَيْءٍ صُورَتَهُ وَشَكْلَهُ“] یعنی اللہ تعالیٰ نے ہر ایک چیز کو اس کی مناسب شکل و صورت عطا فرمائی جو اس کی متعلقہ منفعت کے مطابق ہے جیسا کہ آنکھ کے لیے ایسی ہیئت و شکل عطا کی گئی جو آنکھوں کے مطابق و مناسب ہے اور کانوں کو ایسی شکل عطا کی گئی جو سماعت کے موافق ہے اور اسی طرح ناک اور پاؤں اور ہاتھوں کو غرضیکہ جسم کے ہر ایک عضو کو اس کی متعلقہ منفعت کے مناسب شکل و صورت عطا کی گئی [نصیر کی قراءت میں ”خَلْقَهُ“ ہے مضاف کی یا مضاف الیہ کی صفت ہے] یعنی ہر چیز کو مناسب پیدائش عطا کی گئی ﴿ثُمَّ هَدَىٰ﴾ پھر اللہ تعالیٰ نے رہنمائی فرمائی اور اللہ تعالیٰ نے انسان کو بتایا کہ زندگی گزارنے کے لیے جو چیزیں عنایت کی گئی ہیں دنیا میں ان سے کیسے فائدہ حاصل کر سکتا ہے اور آخرت میں سعادت و کامیابی کیسے حاصل کر سکتا ہے۔

۵۱- ﴿قَالَ فَمَا بَالُ الْقُرُونِ الْأُولَىٰ﴾ فرعون نے کہا: پہلی قوموں کا کیا حال ہے؟ (یعنی) گزشتہ امتوں کا اور بوسیدہ ہڈیوں میں تبدیل ہو جانے والوں کا کیا حال ہے؟ فرعون نے ان قوموں کے حالات دریافت کیے جو پہلے گزر چکیں اور ان میں سے بد بخت ہونے والوں کی بد بختی اور نیک بخت ہونے والوں کی نیک بختی کے متعلق پوچھا۔

۵۲- ﴿قَالَ﴾ حضرت موسیٰ علیہ السلام نے جواب دیتے ہوئے ارشاد فرمایا: ﴿عَلِمْتُمْ عَادَانَ مَاتُوا﴾ اس کا علم میرے

پروردگار کے پاس ہے [یہ مبتدا اور خبر ہیں] ﴿فِي كِتَابٍ﴾ ایک کتاب یعنی لوح محفوظ میں [یہ دوسری خبر ہے] یعنی یہ غیب کے متعلق سوال ہے اور اللہ تعالیٰ نے غیب کو اپنے ساتھ مخصوص کر رکھا ہے اس کے سوا سے کوئی نہیں جانتا اور میں ایک بندہ ہوں اس کے متعلق میں نہیں جانتا مگر جس قدر مجھے علام الغیوب نے اس کے متعلق بتا دیا ہے اور گزشتہ قوموں کے حالات کا علم اللہ تعالیٰ کے پاس لوح محفوظ میں لکھا ہوا ہے ﴿لَا يَضِلُّ رَبِّي﴾ میرا رب تعالیٰ کبھی نہیں بہکتا یعنی وہ کسی چیز میں غلطی نہیں کرتا چنانچہ ”ضَلَلْتُ الشَّيْءَ“ اس وقت بولا جاتا ہے جب تم اس چیز کی جگہ سے الگ ہو جاؤ اور اس کی راہ نہ پاؤ یعنی اللہ تعالیٰ لوگوں کی سعادت میں اور ان کی شقاوت میں غلطی نہیں کرتا ﴿وَلَا يَنْسَى﴾ اور اللہ تعالیٰ لوگوں کی جزاء اور سزا کو نہیں بھولتا اور بعض مفسرین نے فرمایا کہ اس کا معنی یہ ہے کہ اللہ تعالیٰ اپنی معلومات میں سے کسی چیز کو نہیں بھولتا کہ اسے لوح محفوظ کی تحریر یاد کرا دے بلکہ لوح محفوظ میں تو اس لیے سب کچھ لکھ دیا کہ فرشتے جان لیں کہ مخلوق کے معمولات اللہ تعالیٰ کے معلومات کے موافق و مطابق ہیں۔

۵۳- ﴿الَّذِي﴾ [محلًا مرفوع ہے۔ ”رَبِّي“ کی صفت ہے یا مبتدا محذوف کی خبر ہے یا پھر بطور مدح منصوب ہے] جس نے ﴿جَعَلَ لَكُمُ الْأَرْضَ مَهْدًا﴾ تمہارے لیے زمین کو بچھونا بنا دیا [اہل کوفہ کی قراءت ”مَهْدًا“ ہے اور ان کے علاوہ کی قراءت میں ”مَهَادًا“ ہے] اور یہ دو لغتیں ہیں جن کا معنی ایک ہے یعنی فرش یا بچھونا ﴿وَسَلَّكَ لَكُمْ فِيهَا سُبُلًا﴾ اور اس نے تمہارے لیے اس میں چلنے کے لیے راستے بنائے اور ”سَلَّكَ“ بہ معنی ”جَعَلَ“ ہے یعنی اللہ تعالیٰ نے زمین میں چلنے کے لیے تمہارے لیے راستے بنائے ہیں ﴿وَأَنْزَلَ مِنَ السَّمَاءِ مَاءً﴾ اور اللہ تعالیٰ نے آسمان سے پانی اتارا (یعنی) بارش برسائی ﴿فَأَخْرَجْنَا بِهٖ أَزْدًا جَاثِمًا نَّبَاتٍ شَتَّى﴾ پھر ہم نے اس پانی کے ذریعے مختلف نباتات و سبزہ جات کے کئی اقسام کے جوڑے نکالے۔ [یہاں کلام کو غیبت سے لفظ متکلم کی طرف منقول کیا گیا ہے جو تعجب کے مترادف ہے] اور بعض علماء نے فرمایا کہ حضرت موسیٰ علیہ السلام کا کلام پورا ہو گیا پھر اللہ تعالیٰ نے اپنی ذات کی طرف سے خبر دیتے ہوئے ارشاد فرمایا: ”فَأَخْرَجْنَا بِهٖ“ اور بعض علماء نے فرمایا کہ یہ حضرت موسیٰ علیہ السلام کا کلام ہے یعنی ہم کھیتی باڑی کرنے، اہل چلانے اور انگوریاں لگانے کے ذریعے مختلف سبزہ جات میں سے کئی اقسام کے جوڑے نکالتے ہیں [”نبات“ مصدر ہے۔ ”نابت“ اسی سے ماخوذ ہے اس میں واحد اور جمع دونوں مساوی ہیں اور ”شَتَّى“ ”أَزْوَاجٍ“ کی صفت ہے یا پھر ”نبات“ کی صفت ہے اور یہ ”شَتَّى“ کی جمع ہے جیسے ”مريض“ کی جمع ”مرضى“ [یعنی زمین سے اُگنے والے سبزہ جات، نفع اور ذائقے اور رنگ اور خوشبو اور شکل و صورت میں مختلف ہیں ان میں سے بعض تو انسانوں کی خوراک بنتے ہیں اور بعض جانوروں کی خوراک بنتے ہیں اور اللہ تعالیٰ کے احسانات میں سے ایک احسان یہ ہے کہ یہ ہمارے چوپایوں کے عمل سے حاصل ہوتے ہیں اور اللہ تعالیٰ نے ہماری حاجات و ضروریات سے فاضل اور زائد چیزوں کو ان کے لیے چارہ بنایا جن کے کھانے پر ہم قدرت و طاقت نہیں رکھتے چنانچہ ارشاد فرمایا:

كُلُوا وَارْعَوْا أَنْعَامَكُمْ إِنَّ فِي ذَلِكَ لَآيَاتٍ لِأُولِي النُّهَى ﴿٥٣﴾ مِمَّا خَلَقْنَاكُمْ فِيهَا
نُعِيدُكُمْ وَنَمُنُّكُمْ تَارَةً أُخْرَى ﴿٥٤﴾ وَلَقَدْ آرَيْنَا كَلِمًا فَاكْدَابًا وَإِنِّي
قَالَ أَجْتِنَا لِنُخْرِجَنَّا مِنْ أَرْضِنَا بِسِحْرِكِ يَمُوسَى ﴿٥٥﴾ فَلَمَّا تَبَيَّنَكَ بِسِحْرٍ مِّثْلِهِ

فَجَعَلْ بَيْنَنَا وَبَيْنَكَ مَوْعِدًا إِلَّا نُخْلِفُهُ نَحْنُ وَلَا أَنْتَ مَكَانًا سَوِيًّا ۝۵۸ قَالَ

مَوْعِدًا كَوْمِ الزَّيْنَةِ وَأَنْ يُحْشَرَ النَّاسُ هُنَّي ۝۵۹

تم خود کھاؤ اور اپنے جانوروں کو کھلاؤ بے شک اس میں عقل والوں کے لیے نشانیاں ہیں ۵۸ ہم نے تمہیں اسی میں سے پیدا کیا ہے اور ہم تمہیں اسی میں لوٹا دیں گے اور اسی میں سے ہم تمہیں دوبارہ نکالیں گے ۵۹ اور بے شک ہم نے اس کو تمام نشانیاں دکھا دیں سو اس نے جھٹلایا اور انکار کیا ۵۸ اس نے کہا: اے موسیٰ! کیا تم ہمارے پاس اس لیے آئے ہو کہ تم اپنے جادو کے زور سے ہمیں ہمارے ملک سے نکال دو ۵۹ سو ہم بھی تمہارے مقابلے میں ضرور اسی طرح کا جادو لائیں گے پس تم ہمارے اور اپنے درمیان ایک وعدہ مقرر کر لو جس کی خلاف ورزی نہ ہم کریں گے اور نہ تم کرو گے ایک کھلے میدان میں (مقابلہ) ہو گا ۵۹ فرمایا کہ تمہارے ساتھ عید کے دن کا وعدہ ہے اور یہ کہ دن چڑھے لوگ جمع کیے جائیں ۵۹

۵۴ ﴿كُلُوا وَارْعَوْا أَنْعَامَكُمْ﴾ خود کھاؤ اور اپنے جانوروں کو کھلاؤ [یہ ”اخْرَجْنَا“ میں ضمیر سے حال ہے] اور معنی یہ ہے کہ ہم نے مختلف اقسام کے سبزے اگائے ہم ان سے نفع اٹھانے کی اجازت دینے والے ہیں اور ہم مباح قرار دینے والے ہیں کہ تم بعض کو خود کھاؤ اور بعض کو اپنے چوپایوں کے لیے چارہ بنا لو ﴿إِنْ فِي ذَلِكَ﴾ بے شک جن چیزوں کا ذکر کیا گیا ہے ان میں ﴿لآيَاتٍ﴾ ضرور نشانیاں اور رہنمائیاں موجود ہیں ﴿لِلَّذَلِيلِ النَّهْيِ﴾ عقل مندوں کے لیے [”نہی“ کا واحد ”نہیة“ ہے] کیونکہ عقل خطرناک اور ممنوع سے روکتی ہے یا تمام امور کی انتہا اس کی طرف ہوتی ہے۔

۵۵ ﴿فِيهَا خَلَقْنَاكُمْ﴾ اسی زمین سے ہم نے تمہیں پیدا کیا یعنی تمہارے باپ حضرت آدم علیہ السلام کو براہ راست مٹی سے پیدا کیا تھا اور بعض علماء نے فرمایا کہ ہر شخص نے جس نطفہ سے پیدا ہونا ہوتا ہے اس نطفہ کو اور زمین میں جس جگہ اس نے دفن ہونا ہوتا ہے اس جگہ سے تھوڑی سے مٹی کے ذرات کو لے کر آپس میں گوندھا جاتا ہے پھر اس مٹی اور اس نطفہ دونوں سے اس شخص کو پیدا کیا جاتا ہے یا اس لیے کہ نطفہ غذاؤں سے بنتا ہے اور غذائیں زمین سے پیدا ہوتی ہیں ﴿وَفِيهَا نُعِيدُكُمْ﴾ واضح رہے کہ یہ قول عطاء خراسانی کا ہے جس کی دلیل حضور سید عالم ﷺ کا یہ ارشاد گرامی ہے کہ کوئی پیدا شدہ بچہ ایسا نہیں ہوتا مگر اس کی ناف میں اس مٹی کے ذرات ضرور شامل ہوتے ہیں جس مٹی سے اس کو پیدا کیا جاتا ہے پھر جب آدمی اپنی عمر کے اختتام تک پہنچتا ہے تو (مرنے کے بعد) اس کو اسی مٹی میں دفن کیا جاتا ہے جس مٹی سے اس کو پیدا کیا گیا تھا: ”وَإِنِّي وَأَبَا بَكْرٍ وَعُمَرَ خَلَقْنَا مِنْ تَرْتَبَةٍ وَاحِدَةٍ وَفِيهَا نُدْفَنُ“ اور بے شک میں اور ابو بکر صدیق اور عمر فاروق ہم (تینوں) ایک مٹی سے پیدا کیے گئے ہیں اور اسی میں ہم دفن کیے جائیں گے۔ (تفسیر مظہری ج ۶ ص ۱۳۶، مطبوعہ ندوۃ المصنفین، دہلی)

حضرت ابو ہریرہ رضی اللہ تعالیٰ عنہ سے روایت ہے کہ رسول خدا صلی اللہ علیہ وسلم نے فرمایا کہ کوئی بچہ پیدا نہیں ہوتا مگر اس پر اس کی قبر کی مٹی چھڑکی جاتی ہے۔ حضرت ابو عاصم نے فرمایا کہ حضرت ابو بکر صدیق اور حضرت عمر فاروق رضی اللہ تعالیٰ عنہما کے لیے اس طرح کی فضیلت نہیں پاؤ گے کیونکہ ان دونوں کی مٹی رسول اللہ صلی اللہ علیہ وسلم کی مٹی سے ہے۔

(حلیۃ الاولیاء ج ۲ ص ۳۱۸ رقم الحدیث: ۲۳۸۹، مطبوعہ ادارۃ تالیفات اشرفیہ ملتان)

(نوٹ: مزید تحقیق و تفصیل کے لیے ”تفسیر تبیان القرآن“ ج ۷ ص ۳۸۸ تا ۳۹۰، مطبوعہ فریڈ بک سٹال، لاہور میں ملاحظہ

فرمائیں۔ غوثی مہاروی

اور اسی میں ہم تمہیں لوٹا دیں گے (یعنی) جب تم مر جاؤ گے تو تمہیں اسی زمین میں دفن کیا جائے گا ﴿وَمِنْهَا نُخْرِجُكُمْ تَارَةً أُخْرَى﴾ اور اسی میں سے ہم تمہیں حشر کے دن دوبارہ نکالیں گے اور نکالنے سے مراد یہ ہے کہ ان کے مٹی میں ملے ہوئے متفرق و منتشر اجزاء کو جوڑا جائے گا اور جس طرح وہ دنیا میں زندہ تھے اسی طرح ان کو زمین سے نکال کر میدانِ محشر کی طرف دوبارہ لوٹایا جائے گا۔ اللہ تعالیٰ نے لوگوں پر وہ نعمتیں شمار کر کے بیان فرمائیں جو ان کے فوائد کے لیے زمین سے تعلق رکھتی ہیں کیونکہ اللہ تعالیٰ نے زمین کو لوگوں کے لیے فرش اور بچھونا بنایا، جس پر وہ ادھر سے ادھر آتے جاتے ہیں اور اس میں ان کے لیے چلنے کے راستے ہموار کیے جیسے چاہتے ہیں اس میں چلتے پھرتے ہیں اور اس میں مختلف اقسام کے سبزے پیدا کیے جن میں سے بعض ان کی روزی بنتے ہیں اور بعض ان کے جانوروں کے لیے چارا بنتے ہیں اور یہ زمین ان کی اصل ہے جس سے پھلتے پھولتے ہیں اور یہ ان کی ماں ہے جس سے انہیں پیدا کیا گیا اور جب یہ مر جائیں گے تو یہی ان کا دفن کفایت گاہ بنے گی۔

فرعون کا معجزات سے انکار اور جادوگری کا الزام لگا کر مقابلہ کا چیلنج

۵۶- ﴿وَلَقَدْ آرَيْنَاهُ آيَاتِنَا كَلَمًا﴾ اور بے شک ہم نے اس کو یعنی فرعون کو اپنی تمام نشانیاں دکھادیں اور وہ کل نو معجزات ہیں: عصا کا سانپ بن جانا، پید بیضاء دریا کا پھاڑنا، پتھر سے پانی کے چشموں کا جاری ہونا، ٹڈی کا عذاب، گھن یا جوؤں کا عذاب، مینڈکوں کا عذاب، خون کا عذاب اور ان پر پہاڑ کا اٹھانا ﴿فَكَذَّبَ وَآبَى﴾ پس فرعون نے تمام نشانیوں کو جھٹلا دیا اور حق کو قبول کرنے سے انکار کر دیا۔

۵۷- ﴿قَالَ أَجِئْتَنَا لِنُخْرِجَنَّكَ مِنْ آرْضِنَا بِسِحْرِكَ يَا مُوسَى﴾ فرعون نے کہا کہ اے موسیٰ! کیا تم ہمارے پاس اس لیے آئے ہو کہ تم اپنے جادو کے ذریعے ہمیں ہمارے ملک مصر سے نکال دو۔ یہ آیت مبارکہ اس بات کی دلیل ہے کہ فرعون حضرت موسیٰ علیہ السلام سے سخت خوف زدہ ہو گیا تھا اور اس کا حضرت موسیٰ سے ”بِسِحْرِكَ“ کہنا اس کی علت و سبب ہے ورنہ کون سا جادو گر ہے جو یہ قدرت و اختیار رکھتا ہو کہ وہ بادشاہ کو اس کی اپنی سر زمین سے نکال دے؟

۵۸- ﴿فَلَنَأْتِيَنَّكَ بِسِحْرٍ مِّثْلِهِ﴾ پس ہم ضرور تمہارے پاس ویسا ہی جادو لائیں گے اور ہم تمہارا مقابلہ تمہارے جادو جیسے جادو کے ذریعے کریں گے ﴿فَاجْعَلْ بَيْنَنَا وَبَيْنَكَ مَوْعِدًا﴾ سو تم ہمارے اور اپنے درمیان ایک وعدہ مقرر کر لو [”مَوْعِدًا“ مصدر ہے اور وعدہ کے معنی میں ہے اور مضاف مقدر ہے اصل میں ”مَكَانَ مَوْعِدٍ“ ہے] ﴿لَا نُخْلِفُهُ نَحْنُ وَلَا أَنتَ﴾ نہ ہم اس کی خلاف ورزی کریں گے اور نہ تم خلاف ورزی کرنا [”لَا نُخْلِفُهُ“ کی ضمیر مفعول ”مَوْعِد“ کی طرف لوٹی ہے اور قاری یزید کی قراءت میں امر کا جواب ہونے کی وجہ سے ”لَا نُخْلِفُهُ“ مجزوم ہے اور اس کے علاوہ کی قراءت میں ”مَوْعِدًا“ کی صفت ہونے کی وجہ سے مرفوع ہے] ﴿مَكَانًا سُوًى﴾ ہموار وسیع میدان [مکان محذوف سے بدل ہے اور جائز ہے کہ مضاف مقدر نہ ہو] اور معنی یہ ہوگا کہ آپ ہمارے درمیان اور اپنے درمیان ایک وعدہ مقرر کر لیں جس کی نہ ہم خلاف ورزی کریں گے اور نہ آپ خلاف ورزی کریں گے [اور ”مَكَانًا“ مصدر کی بناء پر منصوب ہے یا مقدر فعل کی وجہ سے منصوب ہے] جس پر مصدر دلالت کرتا ہے اور اہل حجاز ابو عمرو اور علی کسائی کی قراءت میں سین کے نیچے زیر ہے یعنی ”سُوًى“ ہے اور ان کے علاوہ کی قراءت میں سین پر پیش کے ساتھ ”سُوًى“ ہے اور یہ ”مَكَانًا“ کی صفت ہے [یعنی یہ وعدہ کا مقام ہمارے اور تمہارے درمیان میں ہو نہ تمہاری سمت میں زیادہ قریب ہو اور نہ ہماری سمت میں زیادہ قریب بلکہ دونوں سمتوں کے درمیان میں واقع ہو اور یہ اس لیے کہ ”سُوًى“ بہ معنی ”استواء“ (یعنی برابر) ہے کیونکہ وسط سے دونوں

سمتوں کی مسافت برابر ہوگی۔

۵۹- ﴿قَالَ مَوْعِدُكُمْ يَوْمَ الزَّيْنَةِ﴾ حضرت موسیٰ علیہ السلام نے فرمایا: تمہارا وعدہ جشن کے دن ہے اور یہ ان کی عید

کا دن مراد ہے یا نیروز کا دن مراد ہے یا پھر عاشور کا دن مراد ہے اور اگرچہ سوال مکان کے بارے میں تھا لیکن یہ زمان کے ساتھ جواب پہلے معنی کی تاویل پر درست ہے کیونکہ زینت کے دن ان کا اجتماع لازمی طور پر کسی مکان (یعنی کسی کھلے میدان) پر ہوتا ہوگا لہذا زمان کے ذکر سے مکان معلوم ہو گیا اور دوسرے معنی کی تاویل پر معنی یہ ہوگا کہ تمہارا وعدہ جشن نیروز کا وعدہ ہے [”مَوْعِدُكُمْ“ مبتدا ہے اور ”يَوْمَ الزَّيْنَةِ“ اس کی خبر ہے] ﴿وَأَنْ يُحْشَرَ النَّاسُ﴾ اور یہ کہ لوگوں کو اکٹھا کیا جائے یعنی سب لوگوں کو اس مقررہ دن میں جمع کیا جائے [یہ محلاً مرفوع ہے یا ”یوم“ یا ”زینت“ پر عطف کی وجہ سے مجرور ہے] ﴿هُنَّ﴾ یعنی چاشت کے وقت دن کے اجالے میں تاکہ شک و شبہ سے دور ہو اور حق کے اظہار کے لیے خوب واضح ہو اور تاکہ تمام دیہاتی اور شہری لوگوں میں مشہور و معروف ہو جائے۔

فَتَوَلَّى فِرْعَوْنُ فَجَمَعَ كَيْدًا ثُمَّ أَتَى ﴿۶۰﴾ قَالَ لَهُمُ مُوسَىٰ وَايَاكُمْ لَا تَفْتَرُوا عَلَى اللَّهِ

كَذِبًا فَيُسْحِتَكُم بِعَذَابٍ وَقَدْ خَابَ مَنِ افْتَرَى ﴿۶۱﴾ فَتَنَازَعُوا أَمْرَهُم بَيْنَهُمْ وَأَسْرُوا

النَّجْوَى ﴿۶۲﴾ قَالُوا إِنْ هَذَا مِنْ لِسَانِ يَرِيدٍ أَنْ يُخْرِجَكُمْ مِنْ أَرْضِكُمْ بِسِحْرِهِمَا

وَيَذَاهِبًا بِطَرِيقَتِكُمُ الْمُثَلَى ﴿۶۳﴾ فَأَجْبِعُوا كَيْدَكُمْ ثُمَّ اتُّوَصَفَاءُ وَقَدْ أَفْلَحَ الْيَوْمَ

مَنْ اسْتَعْلَى ﴿۶۴﴾ قَالُوا يَا مُوسَىٰ إِمَّا أَنْ تُلْقَىٰ وَإِنَّا أَنْ نَكُونَ أَوَّلَ مَنْ أَلْقَى ﴿۶۵﴾

سوفرعون واپس چلا گیا اور اس نے اپنے تمام فریبوں کو جمع کیا پھر آ گیا ○ موسیٰ (علیہ السلام) نے ان سے فرمایا کہ تمہارے لیے خرابی ہو تم اللہ تعالیٰ پر جھوٹ نہ باندھو ورنہ وہ تمہیں عذاب کے ذریعے ہلاک کر دے گا اور وہ یقیناً نقصان میں رہا جس نے (اللہ تعالیٰ پر) جھوٹ باندھا ○ پھر انہوں نے اپنے معاملے میں اختلاف کیا اور انہوں نے مشورہ کو پوشیدہ رکھا ○ انہوں نے کہا: بے شک یہ دونوں جادوگر ہیں یہ چاہتے ہیں کہ اپنے جادو کے زور سے تمہیں تمہارے ملک سے نکال دیں اور تمہارا عمدہ مذہب لے جائیں ○ سو تم اپنے داؤ پیچ جمع کر لو پھر تم صفیں باندھ کر آؤ اور بے شک آج وہی کامیاب ہوگا جو غالب رہے گا ○ انہوں نے کہا: اے موسیٰ! یا تو تم پہلے ڈالو گے یا ہم پہلے ڈالنے والے ہو جائیں ○

۶۰- ﴿فَتَوَلَّى فِرْعَوْنُ﴾ پھر فرعون حضرت موسیٰ علیہ السلام سے منہ پھیر کر واپس چلا گیا ﴿فَجَمَعَ كَيْدًا﴾ اور اس نے

اپنے فریب کاروں اور جادوگروں کو جمع کیا اور وہ جادوگر بہتر افراد تھے یا چار سو افراد یا ستر ہزار افراد تھے ﴿ثُمَّ أَتَى﴾ پھر وہ (جادوگروں کو لے کر) وعدہ مقررہ کی جگہ پر آ گیا۔

۶۱- ﴿قَالَ لَهُمُ مُوسَىٰ﴾ حضرت موسیٰ علیہ السلام نے ان سے یعنی جادوگروں سے فرمایا: ﴿وَايَاكُمْ لَا تَفْتَرُوا عَلَى اللَّهِ

كَذِبًا﴾ تمہاری خرابی ہو تم اللہ تعالیٰ پر تو جھوٹ نہ باندھو اور اس کی آیات اور اس کے معجزات کو جادو نہ کہو ﴿فَيُسْحِتَكُم بِعَذَابٍ﴾ ورنہ وہ تمہیں بہت بڑے عذاب کے ذریعے ہلاک کر دے گا [ابو بکر کوفی کے علاوہ باقی اہل کوفہ قراء کی قراءت میں

”یا“ پر پیش اور ”حا“ کے نیچے زیر ہے جب کہ ان کے علاوہ قراء کی قراءت میں ”یا“ اور ”حا“ دونوں پر زبر ”فَيُسْحِتَكُم“

ہے اور ”سُحَّت“ اور ”اسْحَات“ دونوں کا معنی مٹانا اور ختم کرنا ہے اور نبی کے جواب ہونے کی بناء پر آخر میں نصب ہے [**﴿وَقَدْ خَابَ مِنْ أَفْتَايَ﴾** اور بے شک وہ شخص ناکام و نادراد ہوا جس نے اللہ تعالیٰ پر جھوٹ باندھا۔

۶۲- **﴿فَتَنَّا عَمَّا آفَرَهُمْ بَيْنَهُمْ﴾** سوانہوں نے آپس میں اپنے معاملے میں جھگڑا کیا، یعنی جادوگروں نے اپنے معاملہ میں آپس میں ایک دوسرے سے اختلاف کیا چنانچہ ان میں سے بعض نے کہا کہ موسیٰ ہماری طرح جادوگر ہے اور بعض نے کہا: یہ جادوگر کا کلام نہیں ہے، یعنی ان کو جادوگر کہہ کر تم اللہ تعالیٰ پر بہتان نہ باندھو **﴿وَاسْبُدُوا النَّجْوَى﴾** اور انہوں نے مشورہ پوشیدہ رکھا یعنی انہوں نے خفیہ مشورہ کیا (تا کہ حضرت موسیٰ علیہ السلام کو اس کا علم نہ ہو سکے) اور انہوں نے کہا کہ اگر یہ جادوگر ہے تو ہم اس پر ضرور غالب آجائیں گے اور اگر یہ آسمان والے کی طرف سے آیا ہے تو سارا معاملہ اسی کو حاصل ہوگا [اور ”نجوی“ مصدر ہے اور اسم ہے] پھر انہوں نے یہ کلام گھڑا یعنی:

۶۳- **﴿قَالُوا إِنَّ هَذَا مِنْ لَسَانِ﴾** انہوں نے کہا: بے شک یہ دونوں یعنی (حضرت) موسیٰ اور (حضرت) ہارون جادوگر ہیں [اور ابو عمرو نے ”إِنَّ هَذَا مِنْ لَسَانِ لَسَاحِرَانِ“ پڑھا اور یہی ظاہر ہے لیکن یہ امام صاحب ابن کثیر، حفص اور خلیل کے مخالف ہے حالانکہ یہ علم نحو اور لغت کے ماہر ہیں۔ ”إِنَّ هَذَا مِنْ لَسَانِ لَسَاحِرَانِ“ میں ”إِنَّ“ تخفیف کے ساتھ ہے جیسے تمہارا یہ قول ہے: ”إِنَّ زَيْدًا لَمُنْطَلِقٌ“ اور آیت میں لام ”إِنَّ“ نافیہ اور ثقیلہ سے مخففہ ”إِنَّ“ کے درمیان فرق کرنے کے لیے ہے اور بعض اہل علم نے کہا کہ ”إِنَّ“ بہ معنی ”مَا“ ہے اور لام بہ معنی ”إِلَّا“ ہے یعنی یہ دونوں نہیں ہیں مگر جادوگر۔ حضرت ابی بن کعب کی قراءت ”إِنَّ ذَانِ إِلَّا سَاحِرَانِ“ اس کی دلیل ہے اور ان مذکورہ بالا قراء کے علاوہ کی قراءت میں ”إِنَّ هَذَا مِنْ لَسَانِ لَسَاحِرَانِ“ ہے (سب کا معنی ملتا جلتا ہے) بعض نے کہا کہ یہ حارث بن کعب، شعم، مراد اور کنانہ کی لغت ہے کیونکہ ان کی لغت میں تشنیہ ہمیشہ الف کے ساتھ آتا ہے اور وہ نصی اور جری حالت میں بھی ”يَا“ کو قبول نہیں کرتا جیسا کہ عصا اور سعدی۔

ایک شاعر نے کہا: **إِنَّ أَبَاهَا وَأَبَا أَبَاهَا** **قَدْ بَلَغَا فِي الْمَجْدِ غَايَتَهَا**

”بے شک اس کا باپ اور اس کے باپ کا باپ (دادا) بلاشبہ وہ دونوں بزرگی میں اس کی انتہاء کو پہنچ چکے ہیں۔“

زجاج نے کہا کہ ”إِنَّ“ بہ معنی ”نَعَمْ“ (جی ہاں) آتا ہے۔ ایک شاعر نے کہا:

وَيَقْلَنَ شَيْبٌ قَدْ عَالَكَ **وَقَدْ كَبُرَتْ فَقُلْتُ إِنَّهُ**

”اور وہ کہنے لگیں: بے شک بڑھا پا تجھ پر غالب آچکا ہے اور بے شک تو بوڑھا ہو گیا ہے سو میں نے کہا: جی ہاں۔“

”أَيَّ نَعَمْ“ یعنی جی ہاں! اور ”هَآ“ وقف کے لیے ہے اور ”هَذَا“ مبتدا ہے اور ”سَاحِرَانِ“ مبتدا محذوف کی خبر ہے اور لام مبتدا محذوف پر داخل ہے اس کی تقدیر عبارت یہ ہے: ”هَذَا مِنْ لَسَانِ لَسَاحِرَانِ“ لہذا اس کا دخول اپنے محل میں ہوا ہے جس کے لیے موضوع ہے اور وہ ابتداء ہے یا پھر لام خبر پر داخل ہے جیسا کہ مبتدا پر داخل ہوتا ہے ایک شاعر نے کہا کہ ”خالی لانت ومن جریب خاله“ شاعر نے کہا: میں نے اس کو مبرد پر پیش کیا تو اس نے اسے پسند کیا اور ابوعلی نے اسے کمزور قرار دیا [**﴿يُرِيدُونَ أَنْ يُخْرِجُوكُمْ مِنْ أَرْضِكُمْ بِسِحْرِهِمَآ﴾** وہ چاہتے ہیں کہ اپنے جادو کے ذریعے تمہیں تمہاری سرزمین سے (یعنی) مصر سے نکال دیں **﴿وَيَذَاهِبَ بِطَرِيقِكُمُ الْمُثَلَّى﴾** اور وہ دونوں تمہارا عمدہ مذہب لے جائیں (یعنی) تمہارا دین اور تمہاری شریعت مٹادیں اور ”الْمُثَلَّى“، ”الْفُضْلَى“ کے معنی میں ہے اور ”أَمْثَلُ“ کی تانیث ہے اور ”أَمْثَلُ“ بہ معنی ”أَفْضَلُ“ ہے۔

۶۴- **﴿فَأَجْمِعُوا﴾** سو تم مستحکم و مضبوط کرو یعنی تم اپنے معاملے میں اتفاق پیدا کرو یہاں تک کہ تمہارا اختلاف ختم ہو

جائے [ابو عمرو کی قراءت میں "فَجَمَعُوا" ہے اور "فَجَمَعَ كَيْدَهُ" (طه: ۶۰) اس قراءت کو تقویت دیتا ہے] "پس فرعون نے اپنا داؤ جمع کیا"۔ ﴿كَيْدًا كَوًّا﴾ تم اپنا فریب پختہ کرو جس کے ذریعے منصوبہ تیار کیا جائے ﴿ثُمَّ انْتَوَا صَفًّا﴾ پھر تم صفیں بنا کر میدان میں آؤ [صفاً "حال ہے] یعنی لوگوں کو حکم دیا کہ وہ صفیں بنا کر میدان میں آئیں کیونکہ اس طرح دیکھنے والوں کے دلوں میں رعب و دبدبہ بھر جائے گا اور وہ خوف زدہ ہو جائیں گے ﴿وَقَدْ اخَذَ الْيَوْمَ مِنْ اسْتَعْلَى﴾ اور بے شک آج وہی کامیاب و کامران ہوگا جو غالب آ جائے گا [اور یہ جملہ معترضہ ہے]۔
حضرت موسیٰ کے مقابلے میں جادو گروں کی شکست کا بیان

۶۵- ﴿قَالُوا﴾ انہوں نے کہا، یعنی جادو گروں نے کہا کہ ﴿يُمُوسَىٰ اِمَّا اَنْ تُلْقَىٰ﴾ اے موسیٰ (علیہ السلام)! یا پہلے تم اپنا عصا زمین پر ڈال دو ﴿وَ اِمَّا اَنْ تَكُونَ اَوَّلَ مَنْ اَلْقَىٰ﴾ اور یا پہلے ہم وہ سب کچھ ڈال دیں جو ہمارے پاس ہے [”اَنْ“ اپنے بعد والے جملے سمیت دونوں جگہ میں پوشیدہ فعل کی وجہ سے محلاً منصوب ہے یا مبتدا محذوف کی خبر ہونے کی بناء پر مرفوع ہے]۔

اور اس آیت مبارکہ کا معنی یہ ہے کہ جادو گروں نے حضرت موسیٰ علیہ السلام کو اختیار دیا اور کہا کہ آپ کاموں میں سے ایک کام اختیار کر لیں یا تو پہلے آپ اپنا عصا مبارک زمین پر ڈال دیں یا پہلے ہم اپنی رسیاں اور لٹھیاں وغیرہ ڈال دیتے ہیں اور جادو گروں کی طرف سے حضرت موسیٰ علیہ السلام کو یہ اختیار دینا آپ کے ساتھ حسن ادب کا رویہ ہے گویا اللہ تعالیٰ نے ان کے دلوں میں یہ بات ڈال دی تھی اور حضرت موسیٰ علیہ السلام کی برکت ان کے دلوں میں پہنچ چکی تھی اور اللہ تعالیٰ نے حضرت موسیٰ علیہ السلام کو یہ تعلیم عنایت فرمادی تھی کہ آپ پہلے ان کو رسیاں اور لٹھیاں ڈالنے کا اختیار دے دیں یہاں تک کہ آپ نے ان سے

قَالَ بَلْ اَلْقُوا فَاِذَا جِبَالُهُمْ وَعِصِيُّهُمْ يُخَيَّلُ اِلَيْهِمْ مِنْ سِحْرِهِمْ اَنَّهُ تَسْعَى ﴿٦٥﴾
فَاَوْجَسَ فِي نَفْسِهِ خِيفَةً مُّوسَىٰ ﴿٦٦﴾ قُلْنَا لَا تَخَفْ اِنَّكَ اَنْتَ الْاَعْلَىٰ ﴿٦٧﴾ وَالْق
مَا فِي يَمِينِكَ تَلَقَّفْ مَا صَنَعُوا ۗ اِنَّمَا صَنَعُوا كَيْدٌ سِحْرٌ ۗ وَلَا يُفْلِحُ السَّحْرُ حَيْثُ
اَنْتَ ﴿٦٨﴾ قَالِقَى السَّحْرَةَ سَجَدًا قَالُوا اِمَّا بِرَبِّ هَارُونَ وَمُوسَىٰ ﴿٦٩﴾

فرمایا: بلکہ تم ڈالو تو اچانک ان کی رسیاں اور ان کی لٹھیاں ان کے جادو کے ذریعے موسیٰ کو دوڑتی ہوئیں محسوس ہوئیں ۰ پس موسیٰ نے اپنے دل میں خوف محسوس کیا ۰ ہم نے فرمایا: مت ڈرو بے شک تم ہی غالب رہو گے ۰ اور جو تمہارے دائیں ہاتھ میں ہے اسے ڈال دو وہ ان کی تمام مصنوعی کاری گری کو ہڑپ کر جائے گا بے شک انہوں نے جو کچھ تیار کیا ہے وہ صرف جادو گر کا فریب ہے اور جادو گر جہاں بھی جائے کامیاب نہیں ہوتا ۰ سو تمام جادو گر سجدہ میں گر پڑے انہوں نے کہا: ہم ہارون اور موسیٰ کے رب تعالیٰ پر ایمان لے آئے ہیں ۰

۶۶- ﴿قَالَ بَلْ اَلْقُوا﴾ فرمایا: بلکہ پہلے تم ڈالو تاکہ ان کے پاس جادو کی جتنی فریب کاریاں ہیں وہ سب ظاہر ہو جائیں اور تاکہ اللہ تعالیٰ حضرت موسیٰ علیہ السلام کے غلبہ کو ظاہر کر دے اور تاکہ حق کو باطل پر پھینک دے اور باطل کو مٹا دے

اور اللہ تعالیٰ حضرت موسیٰ علیہ السلام کے معجزہ کو ان کے جادو پر غالب کر دے اور جادو کو ختم کر دے، پس غور و فکر کی نظر سے دیکھنے والوں پر معجزہ روز روشن کی طرح واضح ہو جائے اور عبرت حاصل کرنے والوں کے لیے عبرت ظاہر ہو جائے، سو انہوں نے اپنی رسیاں اور لاٹھیاں زمین پر ڈال دیں ﴿فَإِذَا جِبَالُهُمْ وَعِصِيُّهُمْ يُخَيَّلُ إِلَيْهِ مِنْ سِحْرِهِمْ أَنَّهَا تَسْعَى﴾ پس اچانک ان کی رسیاں اور لاٹھیاں حضرت موسیٰ علیہ السلام کے خیال میں دوڑنے لگیں۔ اس کا معنی یہ ہے کہ جب جادوگروں نے اپنی رسیاں اور لاٹھیاں زمین پر پھینک دیں تو حضرت موسیٰ علیہ السلام کو اچانک یہ خیال ہوا کہ ان کے جادو کے اثر سے ان کی رسیاں اور لاٹھیاں دوڑ رہی ہیں اور ایک روایت میں بیان کیا گیا ہے کہ جادوگروں نے اپنی رسیوں اور لاٹھیوں پر کالائیل لگا دیا تھا اور جب انہیں سورج کے سامنے دھوپ میں ڈالا گیا تو تیل گھلنے پر ایسا محسوس ہوتا تھا کہ وہ رسیاں اور لاٹھیاں سانپ کی طرح حرکت کرتی ہوئیں دوڑ رہی ہیں [کہا جاتا ہے کہ یہ ”اِذَا“ مفاعلات کے لیے ہے اور تحقیق یہ ہے کہ جب یہ ”اِذَا“ وقت کے معنی میں ہوتا ہے تو اس وقت اپنے لیے فعل ناصب کا طالب ہوتا ہے اور جملے کی طرف مضاف ہوتا ہے اور بعض جگہ اس کے فعل ناصب کو مخصوص کر لیا جاتا ہے اور وہ مفاعلات (اچانک) کا فعل ہوتا ہے اور جملہ ابتدائیہ ہوتا ہے اور کچھ نہیں اور اب تقدیر عبارت کا معنی یہ ہوگا کہ اس وقت حضرت موسیٰ علیہ السلام کو اچانک یہ خیال گزرا کہ رسیاں اور لاٹھیاں دوڑ رہی ہیں اور ابن ذکوان کی قراءت میں ”تَا“ کے ساتھ ”تُخَيَّلُ“ پڑھا جاتا ہے اور ”أَنَّهَا تَسْعَى“ یہ ”يُخَيَّلُ“ میں ضمیر سے بدل الاشتمال ہے۔]

۶۷- ﴿فَادْجَسَ فِي نَفْسِهِ خِيفَةً مُّؤْمِنِي﴾ سو حضرت موسیٰ علیہ السلام نے اپنے دل میں خوف پایا (یعنی) حضرت موسیٰ علیہ السلام نے بہ تقاضائے بشریت یہ خیال کرتے ہوئے کہ یہ سانپ آپ کی طرف ارادہ کر کے آرہے ہیں دل میں خوف محسوس کیا، مگر اسے ظاہر نہیں ہونے دیا یا پھر حضرت موسیٰ علیہ السلام کو یہ خوف ہوا کہ اس جادو کی وجہ سے لوگوں کے دلوں میں شک و شبہ واقع ہو جائے گا جس کے سبب وہ آپ کی پیروی نہیں کریں گے۔

۶۸- ﴿قُلْنَا لَا تَخَفْ إِنَّكَ أَنْتَ الْأَعْلَى﴾ ہم نے فرمایا کہ تم مت ڈرو بے شک تم ہی زبردست غالب رہو گے [اور ”إِنَّ“ اور ”أَنْتَ“ اور حرف تعریف اور لفظ علو جو واضح غلبہ کے لیے آتا ہے ان سب کے ذکر میں بالکل واضح مبالغہ پایا جاتا ہے۔]

۶۹- ﴿وَأَلْقِ مَا فِي يَمِينِكَ تَلْقَفْ مَا صَنَعُوا﴾ اور جو تمہارے دائیں ہاتھ میں ہے اسے ڈال دیجئے وہ ان تمام چیزوں کو نکل جائے گا جو جادوگروں نے جعل سازی سے بنائی ہیں اور جن چیزوں کو انہوں نے آراستہ اور خوبصورت کر کے پیش کیا ہے یعنی آپ اپنا عصا مبارک زمین پر ڈال دیں یہ ان کی لاٹھیوں اور ان کی رسیوں کو ہڑپ کر جائے گا اور اللہ تعالیٰ نے ”عَصَاكَ“ نہیں فرمایا یہ صرف اس کی تعظیم کے لیے فرمایا (کہ یہ عصا عام لکڑیوں جیسا نہیں بلکہ بڑی عظمت کا حامل ہے) یعنی جادوگروں نے جو کچھ بنایا ہے آپ اس کی پرواہ نہ کیجئے کیونکہ آپ کے دائیں ہاتھ مبارک میں ان سے بڑھ کر ہے یا تحقیر کے لیے فرمایا یعنی آپ ان کی رسیوں اور ان کی لاٹھیوں کی کثرت و بہتات کی پرواہ نہ کیجئے بلکہ آپ اکیلی اس لکڑی کو ڈال دیجئے جو آپ کے دائیں ہاتھ میں ہے کیونکہ یہ اکیلی لکڑی آپ کے رب تعالیٰ کی قدرت سے ان کی بہت سی لکڑیوں اور رسیوں کو ہڑپ کر جائے گی [امام حفص کی قراءت میں لام اور ”فَا“ ساکن نیز ”فَا“ مخفف (غیر مشدد) کے ساتھ ”تَلْقَفْ“ ہے اور ابن ذکوان کی قراءت میں لام مفتوح قاف مشدد اور ”فَا“ مرفوع ہے جب کہ باقیوں کے نزدیک قاف مشدد اور ”فَا“ مجزوم کے ساتھ ہے] ﴿إِنَّمَا صَنَعُوا كَيْدُ سِحْرٍ﴾ بے شک انہوں نے جو کچھ بنایا ہے وہ جادو گر کا فریب ہے [عاصم کے علاوہ

باقی اہل کوفہ کی قراءت میں ”سحر“ ہے اور ”ذی سحر“ کے معنی میں ہے (یعنی جادوگر) یا جادو میں ان کی شدید جدوجہد کے سبب انہیں ”سحر“ کہا گیا گویا وہ خود سراپا جادو ہیں اور ”کید“ دونوں قراءتوں میں مرفوع ہے اور ”ما“ موصولہ ہے یا مصدر یہ ہے اور بے شک ”ساحر“ کو صرف واحد لایا گیا ہے اور اس کو جمع اس لیے نہیں لایا گیا کہ اس کلام پاک میں جنس (مطلق) معنی مقصود ہیں عدد کا معنی مراد نہیں چنانچہ اگر اس کو جمع لایا جاتا تو یہ گمان پیدا ہو جاتا کہ عدد ہی مقصود ہے [کیا یہ ارشاد نہیں دیکھا کہ ﴿وَلَا يُفْلِحُ السَّحِرُ﴾ اور جادوگر کبھی کامیاب نہیں ہوتا، یعنی یہ جنس (یعنی مطلق جادوگر خواہ کوئی ہو) ﴿حَيْثُ أَتَى﴾ جہاں کہیں جائے (یعنی) جہاں بھی رہے۔

جادوگروں کے مسلمان ہو جانے اور فرعون کی دھمکی کا بیان

۷۰۔ پھر جب حضرت موسیٰ علیہ السلام نے اپنا عصا مبارک زمین پر ڈالا اور اس نے وہ تمام رسیاں اور لٹھیاں جو جادوگروں کی جعل سازی سے سانپ نظر آرہی تھیں ہڑپ کر لیں تو جادوگر یہ عظیم الشان معجزہ دیکھ کر فوراً سجدے میں گر پڑے پس اس لیے ارشاد ہوا: ﴿فَأَلْقَى السَّحْرَةَ سَجْدًا﴾ سو جادوگر سجدہ میں گر پڑے۔ علامہ اخفش نے کہا کہ جادوگروں کے تیزی کے ساتھ سجدہ کرنے کی وجہ سے کہا گیا ہے کہ گویا جادوگر سجدے میں گرا دیئے گئے ہیں سوان کا معاملہ کتنا عجیب ترین ہے کہ تھوڑی دیر پہلے انہوں نے کفر و انکار کے لیے اپنی رسیوں اور اپنی لٹھیوں کو ڈال دیا پھر تھوڑی دیر بعد شکر و سجدہ ادا کرنے کے لیے انہوں نے اپنے سروں کو زمین پر رکھ دیا پس ان دونوں میں کتنا بڑا فرق ہے۔ ایک روایت میں بیان کیا گیا ہے کہ انہوں نے سجدہ میں جنت کو اور جنت میں اپنی منازل و مقامات کو ملاحظہ فرمایا تو پھر انہوں نے اپنے سروں کو اٹھالیا پھر ﴿قَالُوا آمَنَّا بِرَبِّ هَرُونَ وَمُوسَى﴾ انہوں نے کہا کہ ہم ہارون اور موسیٰ علیہما السلام کے پروردگار پر ایمان لے آئے ہیں اور یہاں حضرت ہارون علیہ السلام کا ذکر پہلے کیا گیا ہے اور سورت شعراء میں حضرت موسیٰ علیہ السلام کے بعد ان کا ذکر کیا گیا تو [اس کی وجہ صرف آیات کے فواصل کی رعایت و حفاظت ہے اور اس لیے بھی کہ واؤ تریب کو واجب نہیں کرتی]۔

قَالَ امْنُكُمْ قَبْلَ أَنْ اذِنَ لَكُمْ إِنَّهُ لَكَبِيرُكُمُ الَّذِي عَلَّمَكُمُ السِّحْرَ فَلَا قِطْعَانَ
أَيُّكُمْ وَأَرْحَلَكُمْ مِّنْ حِلَافٍ وَلَا وُصَلْبَتَكُمْ فِي جُدُوعِ النَّخْلِ وَلِتَعْلَمِنَّ أَيْتَانَا أَشَدُّ
عَذَابًا وَأَبْقَى ۝ قَالَ النَّاسُ نُوْتِرِكَ عَلَى مَا جَاءَنَا مِنَ الْبَيِّنَاتِ وَالَّذِي فَطَرَنَا
فَاقْضِ مَا أَنْتَ قَاضٍ إِنَّمَا تَقْضِي هَذِهِ الْحَيَاةَ الدُّنْيَا ۝ إِنَّا آمَنَّا بِرَبِّنَا لِيَغْفِرَ لَنَا
خَطِيئَتَنَا وَمَا أَكْرَهْتَنَا عَلَيْهِ مِنَ السِّحْرِ ۝ وَاللَّهُ خَيْرٌ وَأَبْقَى ۝

فرعون نے کہا: میری اجازت دینے سے پہلے تم اس پر ایمان لے آئے ہو بے شک وہ تمہارا بڑا استاذ ہے جس نے تمہیں جادو سکھایا ہے پس میں ضرور تمہارے ہاتھ اور تمہارے پاؤں مخالف جانب سے کاٹ دوں گا اور میں ضرور تمہیں کھجور کے تنوں پر سولی چڑھاؤں گا اور تمہیں ضرور معلوم ہو جائے گا کہ ہم میں سے کس کا عذاب زیادہ سخت اور زیادہ دیرپا ہے ۝ انہوں نے کہا کہ جو معجزات ہمارے پاس آئے ہیں اور جس نے ہمیں پیدا کیا ان کے مقابلہ میں ہم تجھے ترجیح نہیں دیں گے سو تو جو کرنا چاہتا ہے کر لے بے شک تو صرف اس دنیا کی زندگی میں فیصلہ کر سکتا ہے ۝ بے شک ہم اپنے پروردگار پر

ایمان لے آئے ہیں تاکہ وہ ہماری خطائیں اور جس جادو کرنے پر تو نے ہمیں مجبور کیا تھا اس کو بخش دے اور اللہ تعالیٰ ہی سب سے بہتر اور سدا باقی رہنے والا ہے O

۷۱- ﴿قَالَ آمَنْتُمْ﴾ فرعون نے کہا کہ تم ایمان لے آئے ہو [امام حفص کی قراءت میں بغیر مد کے ہے جب کہ ابو عمرو بصری، ابن عامر شامی اور حجازی کی قراءت میں ہمزہ ممدودہ کے ساتھ ہے اور دیگر قراء کے نزدیک دو ہمزوں کے ساتھ ہے] ﴿لَهُ قَبْلَ أَنْ أَدْنَا لَكُمْ﴾ اس پر یعنی حضرت موسیٰ علیہ السلام پر اس سے پہلے کہ میں تمہیں اجازت دیتا۔ ”اَمَنْ لَهُ“ اور ”اَمَنْ بِهِ“ دونوں طرح بولا جاتا ہے (اور دونوں کا معنی ایک ہے کہ وہ اس پر ایمان لایا) ﴿إِنَّهُ لَكَبِيرُكَ الَّذِي عَلَّمَكَ التَّحْرُفَ﴾ بے شک وہ تمہارا بڑا بزرگ ہے یا تمہارا معلم و استاذ ہے جس نے تمہیں جادو سکھایا۔ اہل مکہ معلم و استاذ کے لیے کہا کرتے ہیں: ”أَمَرَنِي كَبِيرِي“ میرے استاذ نے مجھے حکم دیا ہے ﴿فَلَا قُطِعَ أَيْدِيكُمْ وَأَنْتُمْ مُخْلِفُونَ﴾ سو میں ضرور تمہارے ہاتھ اور پاؤں مخالف جانب سے کاٹ دوں گا۔ مخالف جانب سے کاٹنے کا مطلب یہ ہے کہ دایاں ہاتھ اور بائیں پاؤں کاٹا جائے کیونکہ ان دونوں اعضاء میں سے ہر ایک عضو دوسرے عضو کا مخالف ہے اس لیے کہ یہ ہاتھ ہے اور وہ پاؤں ہے اور یہ دایاں ہے اور وہ بائیں ہے [اور حرف ”مِنْ“ ابتدائے غایت کے لیے ہے کیونکہ کاٹنے کی ابتداء ہر عضو کی مخالف سمت ہوگی اور جار مجرور حال کی بناء پر محلاً منصوب ہے] یعنی میں ان اعضاء کو مختلف سمتوں سے کاٹ دوں گا کیونکہ جب ایک دوسرے کا مخالف ہو تو دونوں اختلاف کے ساتھ متصف ہو گئے اور کھجور کے تنے کے ساتھ مصلوب کے قیام کو طرف میں منظر و قیام کے ساتھ تشبیہ دی گئی ہے پس اس لیے فرعون نے کہا: ﴿وَلَا وَصَلْبَكُمْ فِي جُنُودِ النَّحْلِ﴾ اور میں تمہیں ضرور کھجور کے تنوں پر سولی چڑھاؤں گا۔ اس میں کھجور کے درخت کی تخصیص اس لیے کی گئی ہے کہ کھجور کے تنے دراز ہوتے ہیں ﴿وَلَتَعْلَمُنَّ أَيُّنَا أَشَدُّ عَذَابًا﴾ اور تم ضرور جان لو گے کہ ہم میں سے کس کا عذاب زیادہ سخت ہے۔ حضرت موسیٰ علیہ السلام پر تمہارے ایمان لانے پر میرا عذاب زیادہ سخت ہے یا ایمان نہ لانے پر حضرت موسیٰ کے پروردگار کا عذاب زیادہ سخت ہے اور بعض نے کہا کہ فرعون پر خدا کی لعنت ہو اس جگہ اس نے اپنی ذات اور حضرت موسیٰ علیہ السلام مراد لی ہے کہ ہم دونوں میں سے کس کا عذاب زیادہ سخت ہے۔ اس کی دلیل اس کا یہ کہنا ہے کہ ”اَمَنْتُمْ لَهُ“ تم اس پر ایمان لائے ہو کیونکہ قرآن مجید میں ایمان کے ساتھ لام غیر اللہ کے لیے آتا ہے جیسا کہ ارشاد ہے: ”يَوْمِنُ بِاللَّهِ وَيَوْمِنُ لِلْمُؤْمِنِينَ“ (التوبہ: ۶۱) ”آپ (ﷺ) اللہ تعالیٰ پر ایمان رکھتے ہیں اور مسلمانوں کی بات پر یقین رکھتے ہیں۔“ ﴿وَأَبُغِي﴾ اور (کس کا عذاب) زیادہ دیر پا ہے۔

۷۲- ﴿قَالُوا لَنْ نُؤْتِيكَ﴾ انہوں نے کہا کہ ہم ہرگز تجھے ترجیح نہیں دیں گے (اور) نہ ہم ہرگز تجھے پسند کریں گے ﴿عَلَىٰ مَا جَاءَنَا مِنَ الْبَيِّنَاتِ﴾ حضرت موسیٰ علیہ السلام کی سچائی پر رہنمائی کرنے والے یقینی معجزات و دلائل پر جو ہمارے پاس آگئے ہیں ﴿وَالَّذِي فَطَرَنَا﴾ اور جس نے ہمیں پیدا کیا ہے [یہ ”مَا جَاءَنَا“ پر معطوف ہے] یعنی ہم تجھے ان معجزات و دلائل کے مقابلے میں ہرگز اختیار نہیں کریں گے جو ہمارے پاس آگئے ہیں اور نہ اس ذات اقدس کے مقابلے میں ہم تجھے اختیار کریں گے جس نے ہمیں پیدا کیا ہے [یا یہ قسم ہے اور اس کا جواب ”لَنْ نُؤْتِيكَ“ ہے جو قسم پر مقدم ہے] ﴿فَاقْضِ مَا أَنْتَ قَاضٍ﴾ سو تو جو فیصلہ کرنے والا ہے کر لے (یعنی) سو تو ہاتھ پاؤں کاٹنے اور سولی دینے کے بارے میں جو کرنا چاہتا ہے وہ کر لے۔ اس (ابوزویب شاعر) نے کہا: ”وَعَلَيْهِمَا مَسْرُودَتَانِ فَضَاهُمَا“ اور ان دونوں پر دوزر ہیں تھیں جن کو اس نے تیار کیا تھا یعنی اس نے ان دونوں کو بنایا تھا یا یہ معنی ہے کہ تو جو فیصلہ کرنا چاہتا ہے وہی کر لے ﴿إِنَّمَا تَقْضِي هَذِهِ الْحَيَاةَ الدُّنْيَا﴾ بے شک تو صرف اس دنیاوی زندگی میں فیصلہ دے سکتا ہے۔ یہ اصل میں ”فِي هَذِهِ الْحَيَاةِ الدُّنْيَا“ تھا [اور یہ طرف کی بناء

پر منصوب ہے [یعنی تو ہمارے بارے میں صرف ہماری دنیاوی زندگی تک فیصلہ کر سکتا ہے۔

۷۳- ﴿إِنَّا أَمْنَا بِرَبِّنَا لِيَخْفَرَ لَنَا خَطِينَنَا وَمَا أَكْرَهْتَنَا عَلَيْهِ مِنَ السِّحْرِ﴾ بے شک ہم اپنے پروردگار پر ایمان لائے ہیں تاکہ وہ ہماری خطائیں اور جو جادو کرنے پر تو نے ہمیں مجبور کیا ہے اس کو بخش دے [اس میں ”مَا“ موصولہ منصوبہ ہے کیونکہ یہ ”نَحَطَايَانَا“ پر معطوف ہے اور ”مِنَ السِّحْرِ“ ”مَا“ موصولہ سے حال واقع ہو رہا ہے]۔ ایک روایت میں بیان کیا گیا ہے کہ ان مسلمان ہو جانے والے جادوگروں نے فرعون سے کہا: تو ہمیں حضرت موسیٰ علیہ السلام کو سوتا ہوا دکھا دے چنانچہ فرعون نے ایسا کر دیا اور انہوں نے حضرت موسیٰ علیہ السلام کو اس حالت میں پایا کہ آپ سو رہے ہیں اور آپ کا عصا مبارک آپ کی حفاظت کی خاطر آپ پر پہرہ دے رہا ہے چنانچہ انہوں نے یہ معجزہ دیکھ کر آپس میں کہا کہ یہ جادو نہیں ہے کیونکہ جب جادو گر سو جاتا ہے تو اس کا جادو باطل ہو جاتا ہے اس لیے انہوں نے ذلت کے ڈر سے آپ کے ساتھ مقابلہ کرنے کو پسند نہ کیا، لیکن فرعون نے ان کو جادو کرنے پر مجبور کیا۔ اے انسان! تو غور کر کہ ان کو جادو کے علم نے کس قدر فائدہ دیا اور فرعون کو جادو کے علم سے جہالت نے کس قدر نقصان پہنچایا تو بھلا شریعت کا علم کس قدر مفید و نافع ہوگا ﴿وَاللَّهُ خَيْرٌ﴾ اور اللہ تعالیٰ اپنے اطاعت گزار بندوں کو سب سے بہتر ثواب عطا فرمانے والا ہے ﴿وَأَبْقَى﴾ اور وہ اپنے نافرمان (کافر) بندوں کو سب سے زیادہ دیر پا عذاب دینے والا ہے اور یہ دراصل فرعون کے اس قول کی تردید ہے کہ ”وَلَتَعْلَمَنَّ إِنَّا أَشَدُّ عَذَابًا وَأَبْقَى“ (طہ: ۷۱) ”اور تم ضرور جان لو گے کہ ہم میں سے کس کا عذاب زیادہ سخت اور زیادہ دیر پا ہے۔“

إِنَّهُ مَنْ يَأْتِ رَبَّهُ مُجْرِمًا فَإِنَّ لَهُ جَهَنَّمَ لَا يَمُوتُ فِيهَا وَلَا يَحْيَى ﴿٧٣﴾ وَمَنْ يَأْتِهِ
مُؤْمِنًا قَدْ عَمِلَ الصَّالِحَاتِ فَأُولَٰئِكَ لَهُمُ الدَّرَجَاتُ الْعُلَى ﴿٧٤﴾ جَنَّاتٌ عَدْنٍ تَجْرِي
مِنْ تَحْتِهَا الْأَنْهَارُ خَالِدِينَ فِيهَا ۚ وَذَٰلِكَ جَزَاءُ مَنْ تَزَكَّى ﴿٧٥﴾ وَلَقَدْ آوَحَيْنَا إِلَى
مُوسَىٰ أَنِ اسْرِ بِعِبَادِي فَاصْرِبْ لَهُمْ مَطْرِقًا فِي الْبَحْرِ يَبَسًا لَا تَخَافُ دَرَكًا
وَلَا تَحْشَى ﴿٧٦﴾

بے شک جو شخص اپنے پروردگار کے پاس مجرم بن کر حاضر ہوگا تو اس کے لیے دوزخ ہوگی اس میں وہ نہ مرے گا اور نہ
جنے گا اور جو شخص اس کے پاس مؤمن بن کر حاضر ہوگا جب کہ اس نے نیک اعمال یقیناً کیے ہوں تو ان کے لیے بڑے بلند
درجے ہوں گے ہمیشہ رہنے کے باغات ہوں گے جن کے نیچے نہریں بہتی ہوں گی وہ ان میں ہمیشہ رہیں گے اور یہ اس کا
صلہ ہے جو پاکیزہ رہا اور بے شک ہم نے موسیٰ کی طرف وحی بھیجی کہ میرے بندوں کو راتوں رات لے جاؤ اور تم (اپنا عصا
مار کر) ان کے لیے دریا میں خشک راستہ بنا لو نہ تمہیں پکڑے جانے کا خوف ہوگا اور نہ تمہیں کوئی ڈر ہوگا

نیک اور بد کے انجام کا بیان

۷۴- ﴿إِنَّهُ مَنْ يَأْتِ رَبَّهُ مُجْرِمًا﴾ بے شک جو شخص اپنے پروردگار کے پاس مجرم (یعنی) کافر ہو کر آئے گا [”إِنَّهُ“ میں
اشان کی ضمیر ہے] ﴿فَإِنَّ لَهُ جَهَنَّمَ﴾ تو اس مجرم و کافر کے لیے دوزخ ہوگی ﴿لَا يَمُوتُ فِيهَا﴾ وہ اس میں مرے گا نہیں کہ
نموت کے سبب دوزخ کے عذاب سے راحت و سکون حاصل ہو سکے ﴿وَلَا يَحْيَى﴾ اور نہ وہ ایسی زندگی پائے گا جس سے وہ

نفع حاصل کر سکے۔

۷۵- ﴿وَمَنْ يَأْتِهِمْ مُؤْمِنًا﴾ اور جو شخص اس کے پاس مؤمن ہو کر آئے گا کہ وہ شخص (دنیا میں) ایمان پر فوت ہوا ﴿قَدْ عَمِلَ الصَّالِحَاتِ﴾ بے شک اس نے ایمان کے بعد نیک اعمال بھی کیے ہوں ﴿فَأُولَٰئِكَ لَهُمُ الدَّرَجَاتُ الْعُلَى﴾ تو ان کے لیے بڑے بلند درجے ہوں گے [”عُلَى“، ”عُلَى“ کی جمع ہے]۔

۷۶- ﴿جَنَّاتُ عَدْنٍ﴾ ہمیشہ رہنے کے باغات ہوں گے [یہ درجات سے بدل ہے] ﴿تَجْرِي مِنْ تَحْتِهَا الْأَنْهَارُ﴾ جن کے نیچے نہریں بہتی ہیں وہ ان میں ہمیشہ رہیں گے ﴿وَذَٰلِكَ جَزَاءُ مَنْ تَزَكَّى﴾ اور یہ اس کا صلہ ہے جس نے تزکیہ کیا (یعنی) ”لَا إِلَهَ إِلَّا اللَّهُ“ پڑھ کر شرک سے پاک رہا۔ بعض مفسرین نے فرمایا کہ یہ تینوں آیات مسلمان ہونے والے جادوگروں کے قول کی حکایت ہیں اور بعض مفسرین نے فرمایا کہ یہ کسی کے قول کی حکایت نہیں بلکہ اللہ تعالیٰ نے از خود خبر دی ہے اور یہی زیادہ ظاہر ہے۔

بنی اسرائیل کی مصر سے ہجرت اور ان کے تعاقب میں فرعونیوں کی غرقابی کا تذکرہ

۷۷- ﴿وَلَقَدْ آوَحَيْنَا إِلَىٰ مُوسَىٰ أَنِ اسْرِ بِعِبَادِي﴾ اور البتہ بے شک ہم نے (حضرت) موسیٰ علیہ السلام کی طرف وحی بھیجی کہ تم راتوں رات میرے بندوں کو لے جاؤ۔ دراصل جب اللہ تعالیٰ نے فرعون اور اس کی قوم کو ہلاک کرنا چاہا تو حضرت موسیٰ علیہ السلام کو حکم دیا کہ وہ رات کے وقت بنی اسرائیل کو لے کر مصر سے ہجرت کر جائیں اور ان کو دریا کے راستے لے جائیں ﴿فَاصْرِبْ لَهُمْ طَرِيقًا فِي الْبَحْرِ﴾ سو تم ان کے لیے دریا میں (اپنا عصا مبارک مار کر) راستہ بنا لو یعنی ان کے لیے راستہ بناؤ (”إِصْرِبْ لَهُمْ“ بہ معنی ”اجْعَلْ لَهُمْ“ ہے) یہ ان کے اس قول سے ماخوذ ہے کہ ”ضَرَبَ لَهُ فِي مَالِهِ سَهْمًا“ اس نے فلاں آدمی کے لیے اپنے مال میں ایک حصہ مقرر کر دیا ﴿يَيْسًا﴾ ”أَيَّ يَابِسًا“ یعنی خشک [اور یہ مصدر ہے اور ”طَرِيقًا“ کی صفت ہے۔ ”يَيْسٌ، يَيْسًا، وَيَيْسًا“ (تینوں طرح) بولا جاتا ہے] ﴿لَا تَخَافُ دَرَكًا﴾ نہ تم پکڑے جانے سے ڈرو گے۔ ”دَرَكًا“، ”إِدْرَاكًا“ کا اسم ہے یعنی تمہیں فرعون اور اس کا لشکر نہیں پکڑ سکے گا اور نہ وہ تمہیں پاسکے گا [”لَا تَخَافُ“ حال ہے ”فَاصْرِبْ“ میں ضمیر مخاطب سے یعنی تم بغیر کسی خوف کے دریا میں اپنا عصا مبارک مار کر بنی اسرائیل کے لیے راستہ بنا لو۔ حمزہ کی قراءت میں جواب امر کی بناء پر ”لَا تَخَفْ“ فعل نہی آخر میں مجزوم ہے] ﴿وَلَا تَحْشَى﴾ اور نہ تمہیں ڈوبنے کا خطرہ ہوگا [اور حمزہ کی قراءت میں ”وَلَا تَحْشَى“ جملہ مستأنفہ (مستقل الگ جملہ) ہے یعنی تم نہ ڈرو یا اس کے آخر میں الف اطلاق کے لیے ہے جیسا کہ (درج ذیل) ارشاد ہے: ”وَتَطْمَئِنُّونَ بِاللَّهِ الظُّنُونًا“ (الاحزاب: ۱۰) ”اور تم اللہ تعالیٰ کے بارے میں طرح طرح کے گمان کرنے لگے۔“ [چنانچہ حضرت موسیٰ علیہ السلام بنی اسرائیل کو لے کر رات پہلے پہر میں مصر سے روانہ ہو گئے اور ان کی تعداد ستر ہزار (۷۰۰۰۰) تھی اور انہوں نے فرعونیوں سے ان کے زیورات ادھار لیے ہوئے تھے پھر علم ہونے پر فرعون قبطنی قوم سے چھ لاکھ کا لشکر لے کر سوار ہوا اور ان کے قدموں کے نشانات دیکھتا ہوا تعاقب کرتا رہا سو درج ذیل ارشاد کا یہی مطلب ہے:

فَاتَّبَعَهُمْ فِرْعَوْنُ بِجُنُودِهِ فَغَشِيَهُمْ مِنَ الْيَمِّ مَا غَشِيَهُمْ ۗ وَأَضَلَّ فِرْعَوْنُ قَوْمَهُ
وَمَا هَدَىٰ ۗ يَبْنِي إِسْرَائِيلَ قَدْ أَجْبَيْنَاكُمْ مِنْ عَدُوِّكُمْ وَعَدْنَاكُمْ جَانِبَ الطُّورِ

الْأَيْمَنَ وَنَزَّلْنَا عَلَيْكُمُ الْمَنَّانَ وَالسَّلْوَى ۝۸۰ كَلُّوا مِنْ طَبِيبٍ مَا رَمَقْنَاكُمْ وَلَا تَطْغُرُوا فِيهِ
فِيحِلَّ عَلَيْكُمْ غَضَبِي ۝۸۱ وَمَنْ يَحِلِّ عَلَيْهِ غَضَبِي فَقَدْ هَوَى ۝۸۱ وَإِنِّي لَغَفَّارٌ لِمَنْ
تَابَ وَآمَنَ وَعَمِلَ صَالِحًا ثُمَّ اهْتَدَى ۝۸۲

سوفرعون نے اپنے لشکر کے ساتھ ان کا تعاقب کیا تو ان کو دریا نے ڈھانپ لیا جیسا ڈھانپ لیا اور فرعون نے اپنی قوم کو گمراہ کیا اور سیدھا راستہ نہ دکھایا اور اولاد یعقوب! بے شک ہم نے تمہیں تمہارے دشمن سے نجات عطا فرمائی اور ہم نے تم سے طور کی دائیں جانب کا وعدہ کیا اور ہم نے تم پر من اور سلوی نازل کیا اور تم اس پاکیزہ رزق میں سے کھاؤ جو ہم نے عطا فرمایا اور اس میں حد سے نہ بڑھو ورنہ تم پر میرا غضب نازل ہوگا اور جس پر میرا غضب نازل ہوگا تو وہ یقیناً ہلاک ہو گیا اور بے شک میں اس کو بہت بخشنے والا ہوں جس نے توبہ کی اور ایمان لایا اور نیک عمل کرتا رہا پھر وہ ہدایت پر قائم رہا۔

۷۸- ﴿قَاتِبْتُمْ فَدَعَوْنَا بِجُنُودِهِ﴾ سوفرعون نے اپنے لشکر کے ساتھ ان کا پیچھا کیا [بجُنُودِهِ "حال ہے] یعنی

فرعون ان کے پیچھے نکلا اور آں حالیکہ اس کا لشکر اس کے ساتھ تھا ﴿فَغَشِيْنَاهُمْ مِّنَ الْيَمِيْنِ﴾ سوان کو دریا نے ڈھانپ لیا (یعنی) دریا کے پانی نے ان کو پوری طرح گھیر لیا ﴿مَا غَشِيْنَاهُمْ﴾ جیسا ان کو ڈھانپ لیا یہ جامع ترین کلمات میں سے ہے جو اپنی قلت کے باوجود کثیر معانی دینے میں مستقل رہنمائی کرتا ہے یعنی دریا کے پانی نے فرعونوں کو اس قدر ڈھانپ لیا کہ اس کی حقیقت کو اللہ تعالیٰ کے سوا کوئی نہیں جانتا۔

۷۹- ﴿وَأَضَلَّتْ فَدَعَوْنَا قَوْمَهُ﴾ اور فرعون نے اپنی قوم کو سیدھے راستے سے بھٹکا دیا اور انہیں گمراہ کر دیا ﴿وَمَا

هَدَى﴾ اور فرعون نے اپنی قوم کی سیدھی راہ اور حق کی طرف رہنمائی نہیں کی اور یہ اس کے اس قول کی تردید ہے کہ "وَمَا اهْدِيْنَاكُمْ إِلَّا سَبِيْلَ الرَّشَادِ" (غافر: ۲۹) "اور میں تو صرف سیدھی راہ کی طرف تمہاری رہنمائی کرتا ہوں"۔

بنی اسرائیل پر انعامات الہیہ کا بیان

۸۰- پھر اللہ تعالیٰ نے بنی اسرائیل کو دریا سے نجات دینے اور فرعون اور اس کی قوم کو ہلاک کرنے کے بعد ان پر اپنے

احسان کا ذکر کرتے ہوئے ارشاد فرمایا: ﴿يٰۤاِبْنِيْٓ اِسْرٰٓءِيْلَ﴾ یعنی ہم نے موسیٰ علیہ السلام کی طرف وحی بھیجی کہ رات کے وقت میرے بندوں کو لے جاؤ اور ہم نے فرمایا کہ اے بنی اسرائیل! ﴿قَدْ اَنْجَيْنَاكُمْ مِّنْ عَدُوِّكُمْ﴾ بے شک ہم نے تمہیں تمہارے دشمن سے نجات عطا فرمائی یعنی ہم نے تمہیں فرعون سے نجات عطا فرمائی ﴿وَوَعَدْنَاكُمْ الْجَنَّةَ بِالْاَيْمَنِ﴾ اور ہم نے کتاب دینے کے لیے تم سے طور کی دائیں جانب کا وعدہ کیا اور یہ اس لیے کہ اللہ تعالیٰ نے حضرت موسیٰ علیہ السلام سے اس جگہ آنے کا وعدہ فرمایا اور آپ نے ستر آدمیوں کو منتخب فرمایا کہ وہ تورات کے نزول کے وقت آپ کے ساتھ حاضر ہوں گے اور اس وعدہ کی نسبت بنی اسرائیل کی طرف صرف اس لیے کی گئی ہے کہ یہ وعدہ ان کے نبی اور ان کے سرداروں سے کیا گیا تھا اور اس وعدہ کے منافع اور فوائد بھی انہیں لوگوں کی طرف لوٹیں گے جس کے ساتھ ان کی شریعت اور ان کا دین قائم ہے [اور "الْاَيْمَنَ" "جانب" کی صفت ہونے کی بناء پر منصوب ہے اور اس کو اپنے جوار ("الطُّورِ") کے سبب مجرور بھی پڑھا گیا ہے] ﴿وَنَزَّلْنَا عَلَيْكُمُ الْمَنَّانَ وَالسَّلْوَى﴾ اور ہم نے میدانِ تیبہ میں تم پر من اور سلوی نازل کیا اور ہم نے تم سے فرمایا:

۸۱- ﴿كُلُوا مِنْ حَلِيبٍ﴾ پاک و لذیذ چیزوں میں سے یعنی حلال چیزیں کھاؤ ﴿مَا دَرَأْتُمْ كُمْ﴾ جو رزق ہم نے تمہیں عطا فرمائیں [امام عاصم کے علاوہ دیگر کوئی قراءت میں "أَنْجَيْتُمْ" اور "وَوَاعَدْتُمْ" اور "رَزَقْتُمْ" ہے] ﴿وَلَا تَطْغَوْا فِيهِ﴾ اور اس میں سرکشی نہ کرو اور نہ اس میں اللہ تعالیٰ کی حدود سے تجاوز کرو وہ اس طرح کہ تم نعمتوں کی ناشکری کرنے لگ جاؤ اور اللہ تعالیٰ کے عطا کردہ رزق کو گناہوں کے کاموں میں خرچ کرنا شروع کر دو یا یہ معنی ہے کہ تم رزق کے معاملے میں ایک دوسرے پر ظلم و زیادتی نہ کرو ﴿فِيحُلِّ عَلَيْكُمْ غَضَبِي﴾ کہ میرا غضب یعنی میرا عذاب تم پر نازل ہو جائے ﴿وَمَنْ يَحْلِلْ عَلَيْهِ غَضَبِي فَقَدْ هَوَى﴾ اور جس پر میرا غضب نازل ہو جائے گا تو بلاشبہ وہ ہلاک ہو گیا یا وہ ایسی تباہی میں گر گیا کہ اس کے بعد اٹھنا ممکن نہیں اور "هَوَى" کا اصل معنی یہ ہے کہ آدمی پہاڑ سے گر کر ہلاک ہو گیا اور یہاں اس کی حقیقت یہ ہے کہ ایمان کی بلندی سے گر کر دوزخ کی آگ کی کھائی میں جا پڑا [قاری علی کسائی کی قراءت میں "فِيحُلِّ" (حَا پر پیش) ہے اور "يَحْلِلْ" (پہلے لام پر بھی پیش) ہے اور باقیوں کے نزدیک دونوں مکسور ہیں اور کسرہ کی صورت میں اس کا معنی وجوب ہے اور یہ "حَلَّ الدِّينِ" سے ماخوذ ہے اور یہ اس وقت بولا جاتا ہے جب قرض کا ادا کرنا واجب و لازم ہو جاتا ہے اور یہ مضمون نزول کے معنی میں ہے۔]

۸۲- ﴿وَإِنِّي لَغَفَّارٌ لِّمَنْ تَابَ﴾ اور بے شک میں اس کو بہت بخشنے والا ہوں جس نے کفر و شرک سے توبہ کر لی ﴿وَأَمِنَ﴾ اور ایمان لایا اور اس نے اللہ تعالیٰ کی توحید کا اقرار کیا اور اللہ تعالیٰ نے جو کچھ نازل کیا ہے اس کی تصدیق کی ﴿وَعَمِلَ صَالِحًا﴾ اور اس نے نیک عمل کیے اور فرائض ادا کیے ﴿تُؤْتَاهُ تَاوِيلًا﴾ پھر وہ ہدایت پر قائم رہا اور مذکورہ ہدایت پر ثابت قدم رہا اور وہ توبہ اور ایمان اور نیک عمل ہے۔

وَمَا أَجْعَلُكَ عَنْ قَوْمِكَ يَمُوسَى ﴿۸۳﴾ قَالَ هُمْ أُولَاءِ عَلَىٰ أَثَرِي وَجِئْتُ إِلَيْكَ رَبِّ
لِتَرْضَى ﴿۸۴﴾ قَالَ فَإِنَّا قَدْ فَتَنَّا قَوْمَكَ مِنْ بَعْدِكَ وَأَضَلَّهُمُ السَّامِرِيُّ ﴿۸۵﴾ فَرَجَعَ مُوسَى
إِلَىٰ قَوْمِهِ غَضْبَانَ أَسِفًا ۚ قَالَ لِقَوْمِ أَلْمِ يَعِدُكُمْ رَبُّكُمْ وَعَدًّا حَسَنًا ۚ أَفَطَالَ
عَلَيْكُمْ الْعَهْدُ أَمْ أَرَدْتُمْ أَن يَحِلَّ عَلَيْكُمْ غَضَبٌ مِّن رَّبِّكُمْ فَأَخْلَقْتُم مَّوْعِدِي ﴿۸۶﴾

اور اے موسیٰ! کیا چیز تمہیں قوم سے جلدی لے آئی؟ عرض کیا: وہ یہ ہیں میرے پیچھے ہیں اور اے میرے پروردگار! میں تیری طرف جلدی آ گیا ہوں تاکہ تو (مجھ سے) راضی رہے؟ فرمایا: بے شک ہم نے تیرے بعد تیری قوم کو آزمائش میں ڈال دیا اور سامری نے ان کو گمراہ کر دیا ہے؟ سو موسیٰ غضب ناک ہو کر افسوس کرتے ہوئے اپنی قوم کی طرف واپس لوٹ آئے فرمایا: اے میری قوم! کیا تمہارے پروردگار نے تم سے اچھا وعدہ نہیں کیا تھا؟ کیا تم پر معاہدہ طویل ہو گیا یا تم نے چاہا کہ تم پر تمہارے پروردگار کا غضب نازل ہو جائے؟ پس تم نے میرے وعدہ کے خلاف کیا؟

حضرت موسیٰ کے بعد آپ کی قوم کا پھڑے کی پوجا کرنے کا بیان

۸۳- ﴿وَمَا أَجْعَلُكَ﴾ اور کیا تمہیں جلدی لے آئی (یعنی) کون سی چیز تجھے جلدی لے آئی ﴿عَنْ قَوْمِكَ يَمُوسَى﴾ اے موسیٰ! تیری قوم سے یعنی قوم کے ان ستر افراد سے جن کو آپ نے خود منتخب فرمایا تھا اور یہ اس لیے کہ حضرت موسیٰ علیہ

السلام مقررہ وعدہ پر ان ستر افراد کو اپنے ساتھ لے کر کوہ طور کی طرف چل پڑے پھر اپنے رب تعالیٰ سے ہم کلام ہونے کے شوق میں ان سے آگے بڑھ گئے اور انہیں حکم دیا کہ وہ آپ کے پیچھے پیچھے آجائیں چنانچہ ان لوگوں سے پہلے جلدی پہنچنے پر اللہ تعالیٰ نے فرمایا: "وَمَا أَعْجَلَكَ" اور تمہیں کون سی چیز جلدی لے آئی یعنی کس چیز نے تمہارے جلدی آنے کو واجب کر دیا ہے [یہ استفہام انکاری ہے اور لفظ "مَا" مبتدا ہے اور "أَعْجَلَكَ" خبر ہے]۔

۸۴- ﴿قَالَ لَهُمْ أَوْلَادٌ عَلَىٰ آثَرِي﴾ حضرت موسیٰ علیہ السلام نے عرض کیا: وہ یہ ہیں جو میرے پیچھے ہیں یعنی وہ لوگ

میرے پیچھے آرہے ہیں پس ابھی مجھ سے آن ملیں گے کیونکہ میرے اور ان کے درمیان صرف تھوڑی سی مسافت رہ گئی ہے پھر حضرت موسیٰ علیہ السلام نے جلدی آنے کی حکمت کو ذکر کیا اور عرض کیا: ﴿وَيَحْتَسِبُ الْيَتِيمَ رَبِّ﴾ اور اے میرے پروردگار! میں تیری طرف یعنی تیرے اس وعدہ کی طرف جس کا آپ نے مجھ سے وعدہ فرمایا اس لیے جلدی جلدی حاضر ہوا ہوں ﴿لِنَتَرْضَىٰ﴾ تاکہ آپ راضی ہو جائیں (یعنی) تاکہ آپ کی رضا مندی میرے بارے میں مزید بڑھ جائے نیز اور زیادہ ہو جائے اور یہ اجتہاد کے جائز ہونے کی دلیل ہے۔

۸۵- ﴿قَالَ فَإِنَّا قَدْ فَتَنَّا قَوْمَكَ﴾ اللہ تعالیٰ نے فرمایا: بے شک ہم نے تمہاری قوم کو فتنے میں مبتلا کر دیا ہے (یعنی)

ہم نے انہیں امتحان میں ڈال دیا ہے ﴿مِنْ بَعْدِكَ﴾ ان کے درمیان سے تمہارے نکلنے اور روانہ ہو جانے کے بعد اور قوم سے وہ لوگ مراد ہیں جو آپ کے بعد حضرت ہارون علیہ السلام کے ساتھ پیچھے رہ گئے تھے ﴿وَأَضَلَّاهُمُ السَّامِرِيُّ﴾ اور ان کو سامری نے گمراہ کر دیا کہ اس نے ان کو پچھڑے کی عبادت کی طرف دعوت دی اور انہوں نے اس کی دعوت قبول کر لی اور یہ شخص بنی اسرائیل کے ایک قبیلہ کی طرف منسوب کیا گیا ہے جسے سامرہ کہا جاتا ہے اور بعض نے کہا کہ یہ کرمان کے علاقہ کا کافر تھا (جو بہ ظاہر مسلمان ہو کر بنی اسرائیل میں شامل ہو گیا تھا) سو اس نے ایک پچھڑا بنایا اور اس کا نام موسیٰ بن ظفر تھا اور یہ منافق تھا۔

۸۶- ﴿فَرَجَعَهُ مُوسَىٰ إِلَىٰ قَوْمِهِ غَضْبَانَ أَسِفًا﴾ پھر حضرت موسیٰ علیہ السلام اپنے رب تعالیٰ سے مناجات کرنے کے

بعد غضب ناک ہو کر افسوس کرتے ہوئے اپنی قوم کی طرف لوٹ آئے (یعنی) سخت غضب ناک یا بہت غمگین ہو کر واپس لوٹ آئے ﴿قَالَ يَقَوْمِ آلِهِ يَعِدُكُمْ رَبُّكُمْ وَعَدًّا أَحْسَنًا﴾ حضرت موسیٰ علیہ السلام نے فرمایا: اے میری قوم! کیا تمہارے پروردگار نے تم سے اچھا وعدہ نہیں کیا کیونکہ اللہ تعالیٰ نے ان سے وعدہ کیا تھا کہ انہیں تورات شریف عطا فرمائے گا جس میں ہدایت اور نور ہوگا اور وہ ایک ہزار سورتوں پر مشتمل ہوگی اور ہر سورت میں ایک ہزار آیتیں ہوں گی اس کی کتابوں کو ستر اونٹ اٹھائیں گے اور اس سے زیادہ اچھا وعدہ اور کوئی نہیں ہو سکتا ﴿أَفَطَالَ عَلَيْكُمُ الْعَهْدُ﴾ تو کیا یہ وعدہ تم پر طویل ہو گیا تھا؟ یعنی میری تم سے جدائی کی مدت اور عہد کا معنی زمانہ ہے جیسے کہا جاتا ہے کہ "طَالَ عَهْدِي بِكَ" یعنی تیری جدائی کے سبب میرا زمانہ دراز ہو گیا ہے ﴿أَمْ أَدْرَأْتُمْ أَن يُجِئَ عَلَيْكُمْ غَضَبٌ مِّن رَّبِّكُمْ﴾ یا تم نے چاہا کہ تم پر تمہارے پروردگار کا غضب نازل ہو جائے یعنی تم نے چاہا کہ تم ایسا کام کرو جس کے سبب تم پر تمہارے رب تعالیٰ کا غضب نازل ہو جائے ﴿فَأَخْلَفْتُمْ مَوْعِدِي﴾ سو تم نے میرے وعدہ کے خلاف کیا۔ انہوں نے اللہ تعالیٰ سے وعدہ کیا تھا کہ وہ اس کے حکم پر قائم رہیں گے اور وہ اس کی آیات کو نہیں چھوڑیں گے اور نہ ایمان ترک کریں گے پھر انہوں نے پچھڑے کی عبادت اختیار کر کے اس کے وعدہ کے خلاف کیا تھا۔

قَالُوا مَا أَخْلَفْنَا مَوْعِدَكَ بِبَلِيكِنَا وَلَكِنَّا حَمَلْنَا أَوْزَارًا مِّن زِينَةِ الْقَوْمِ فَقَدْنَا فَهِيَ

فَكَذَلِكَ أَلْفَى السَّامِرِيُّ ﴿۸۶﴾ فَأَخْرَجَ لَهُمْ عَجَلًا جَسَدًا لَهُ خُورٌ فَقَالُوا هَذَا إِلَهُكُمْ وَإِلَهُ

مُوسَىٰ قَسِيًّا ۝۸۸ أَفَلَا يَذُرُّونَ ۝۸۹ أَلَا يَرْجِعُ إِلَيْهِمْ قَوْلًا ۝۹۰ وَلَا يَمْلِكُ لَهُمْ ضَرًّا وَلَا

نَفْعًا ۝۸۹ وَلَقَدْ قَالَ لَهُمْ هَارُونُ مِنْ قَبْلِ يٰقَوْمِ إِنَّمَا فُتِنْتُمْ بِهِ وَإِنَّ رَبَّكُمُ

الرَّحْمَنُ فَاتَّبِعُونِي وَأَطِيعُوا أَمْرِي ۝۹۰

انہوں نے کہا کہ ہم نے اپنے اختیار سے آپ کے وعدہ کی خلاف ورزی نہیں کی لیکن اس قوم کے زیورات کے بہت سے بوجھ ہم پر لادے گئے سو ہم نے ان کو (آگ میں) پھینک دیا پھر سامری نے اسی طرح ڈال دیا تو اس نے ان کے لیے (سونے کا) ایک بچھڑا بنا کر نکالا جو بے جان جسم تھا گائے کی طرح آواز نکالتا تھا سو انہوں نے کہا: یہ تمہارا اور موسیٰ کا معبود ہے پس وہ بھول گیا ۝ کیا وہ دیکھتے نہیں کہ وہ بچھڑا انہیں کسی بات کا جواب نہیں دیتا اور نہ وہ ان کے کسی قسم کے نفع اور نقصان کا مالک ہے ۝ اور بے شک ہارون نے اس سے پہلے ان کو فرما دیا تھا کہ اے میری قوم! بے شک تمہیں اس کے ذریعے صرف آزما یا گیا ہے اور بے شک تمہارا پروردگار رحمن ہے سو تم میری پیروی کرو اور میرا حکم مانو ۝

۸۷- ﴿قَالُوا مَا آخَلَفْنَا مَوْعِدَكَ بِمَلِكِنَا﴾ انہوں نے کہا کہ ہم نے اپنے اختیار سے آپ کے وعدہ کی خلاف ورزی نہیں کی [نافع مدنی اور عاصم کوفی کی قراءت میں میم پر فتح (زبر) ہے یعنی ”بِمَلِكِنَا“ ہے اور حمزہ اور علی کسائی کی قراءت میں میم پر ضمہ (یعنی پیش) کے ساتھ ”بِمَلِكِنَا“ ہے اور ان کے علاوہ کے نزدیک میم کے نیچے کسرہ کے ساتھ ”بِمَلِكِنَا“ ہے] یعنی ہم نے اپنے اختیار سے آپ کے وعدہ کی خلاف ورزی نہیں کیا بلکہ اگر ہم اپنے معاملے میں با اختیار ہوتے اور ہم (سامری سے) الگ اور تنہا ہوتے اور ہم ہوش مندی سے غور و فکر کرتے تو ہم آپ کی مخالفت نہ کرتے لیکن ہم سامری کی سازش اور اس کے مکر و فریب کے سبب مغلوب ہو گئے ﴿وَلَكِنَّا حَمَلْنَا﴾ لیکن ہم پر ڈال دیا گیا [حجازی ابن عامر شامی اور امام حفص کی قراءت میں ”حَا“ مضموم (حار پر پیش) میم مشدّد مکسور کے ساتھ ”حَمَلْنَا“ ہے جب کہ ان کے علاوہ کے نزدیک ”حَا“ مفتوح اور میم مخفف مفتوح کے ساتھ ”حَمَلْنَا“ ہے] ﴿أَوَذَارَأُ مِنْ زِينَةِ الْقَوْمِ﴾ قوم کی زینت کا بوجھ (یعنی) قبلی قوم کے زیورات کا بوجھ یا ”أَوَذَارُ“ سے مراد یہ ہے کہ یہ زیورات گناہ اور تاوان ہیں کیونکہ انہوں نے یہ زیورات مصر سے نکلتے وقت ادھار مانگ کر لیے تھے۔ سبب یہ بیان کیا تھا کہ کل ہماری عید ہے پھر (حضرت موسیٰ علیہ السلام کے کوہ طور پر جانے کے بعد) سامری نے کہا: حضرت موسیٰ علیہ السلام زیورات کی حرمت کی شامت کے سبب قید کر لیے گئے ہیں اس لیے کہ بنی اسرائیل فرعونوں کے ساتھ اس طرح رہتے تھے جس طرح دارالحرب (کافروں کی سرزمین) میں مستامن (پناہ حاصل کرنے والے) رہتے ہیں اور مستامن لوگوں کے لیے حربی کامال لینا جائز نہیں۔ علاوہ ازیں اس زمانہ میں مال غنیمت لینا بھی جائز اور حلال نہیں تھا لہذا تم یہ زیورات جلا دو پھر جب زیورات پگھل کر آگ کے گڑھے میں آگ بجھنے پر ٹھنڈے ہو گئے تو اس سے بچھڑے کا قالب تیار ہو گیا جس میں رگوں کے مشابہ چھوٹے چھوٹے سوراخ بنے ہوئے تھے اور وہ ایک مکمل بچھڑا بن گیا جو اندر سے خالی تھا اور گائے کی آواز جیسی آواز نکالتا تھا اور بعض مفسرین نے فرمایا کہ سامری نے فرعون کے غرق ہونے کے دن حضرت جبریل علیہ السلام کی گھوڑی کے پاؤں کے نیچے کی مٹی لے کر اپنے پاس رکھ لی تھی اس نے وہ مٹی بے جان بچھڑے کے مجسمے میں ڈال دی تھی اور یہ گھوڑی فرس الحیاة کے نام سے موسوم تھی چنانچہ وہ زندہ ہو گیا اور گائے جیسی آواز نکالنے لگا اور بنی اسرائیل کی طبیعتیں اس سونے کے بچھڑے کی طرف جھک گئیں اور انہوں نے اس کی عبادت شروع کر دی ﴿فَقَدَّافْنَاهَا﴾ سو ہم نے ان زیورات

کو سامری کی آگ میں ڈال دیا، جس کو اس نے ایک گڑھے میں جلا رکھا تھا اور اس نے ہمیں حکم دیا کہ ہم وہ زیورات اس میں پھینک دیں ﴿فَكَذَّبْتَكَ أَلْفَى السَّامِرِيُّ﴾ تو سامری نے بھی اسی طرح وہ زیورات آگ میں ڈال دیئے جو اس کے پاس تھے یا اس نے وہ مٹی آگ میں ڈال دی جو اس کے پاس تھی جو اس نے حضرت جبریل علیہ السلام کی گھوڑی کے گھر لگنے کے نشان سے لی تھی۔

۸۸۔ ﴿فَاخَذَ رَبُّهُمْ عِجْلًا﴾ پھر سامری نے آگ کے گڑھے میں ان کی خاطر ایک پھڑانکا لا، جس کو اللہ تعالیٰ نے ان زیورات میں سے پیدا فرمایا، جس کو امتحان کی خاطر آگ نے پھڑے کے روپ میں ڈھال دیا تھا ﴿جَسَدًا﴾ بے جان مجسمہ ﴿لَهُ خُوَارٌ﴾ جس کے لیے ایک آواز تھی اور وہ آواز نکالتا تھا، جس طرح پھڑے آواز نکالتا کرتے ہیں ﴿فَقَالُوا﴾ پس انہوں نے یعنی سامری اور اس کے پیروکاروں نے کہا: ﴿هَذَا إِلَهٌ مِّمَّنْ مَوْسَىٰ﴾ یہ تمہارا معبود ہے اور حضرت موسیٰ علیہ السلام کا معبود ہے، پس بارہ ہزار کے علاوہ ان کے باقی عام لوگوں نے یہی جواب دیا ﴿فَنَسِيَ﴾ پس وہ بھول گیا، یعنی حضرت موسیٰ علیہ السلام اپنے رب تعالیٰ کو یہاں بھول گئے اور وہ اپنے رب تعالیٰ کو وہاں کوہ طور کے پاس ڈھونڈنے چلے گئے یا یہ اللہ تعالیٰ کی طرف سے کلام کا آغاز ہے یعنی سامری اپنے پروردگار کو بھول گیا اور وہ اس پر جو بہ ظاہر ایمان لایا تھا اس کو بھی ترک کر دیا یا سامری اس بات پر استدلال کرنا بھول گیا کہ پھڑے کا معبود ہونا جائز نہیں۔ وہ دلیل یہ (درج ذیل) ارشاد ہے:

۸۹۔ ﴿أَفَلَا يَذَرُونِ إِلَّا يَرْجِعُوا إِلَيْهِمْ قَوْلًا﴾ تو کیا یہ لوگ نہیں دیکھتے کہ یہ پھڑا ان کی طرف بات نہیں لوٹاتا یعنی ان کو جواب نہیں دیتا [”أَنْ لَا يَرْجِعُ“ اصل میں ”أَنَّهُ لَا يَرْجِعُ“ ہے، پھر نون ثقیلہ سے خفیہ کر دیا گیا] ﴿وَلَا يَمْلِكُ لَهُمْ ضَرًّا وَلَا نَفْعًا﴾ اور وہ نہ ان کے نقصان کا مالک ہے اور نہ وہ نفع کا مالک ہے یعنی یہ پھڑا بات چیت کرنے اور جواب دینے سے بھی عاجز ہے اور یہ ان کو نفع و نقصان پہنچانے سے بھی عاجز ہے تو یہ لوگ اس کو معبود کیونکر بناتے ہیں؟ پھر یہ بھی کہا گیا ہے کہ یہ پھڑا صرف ایک دفعہ گائے جیسی آواز نکالتا تھا۔

۹۰۔ ﴿وَلَقَدْ قَالَ لَهُمْ هَارُونُ مِنْ قَبْلُ﴾ اور بے شک پھڑے کی عبادت کرنے والوں کی طرف حضرت موسیٰ علیہ السلام کے واپس لوٹ کر آنے سے پہلے حضرت ہارون علیہ السلام نے ان سے فرما دیا تھا کہ ﴿يَقَوْمِ إِنَّمَا فُتِنْتُمْ بِهِ﴾ اے میری قوم! بے شک تمہیں اس پھڑے کے ذریعے امتحان و آزمائش میں ڈال دیا گیا ہے سو تم اس کی عبادت نہ کرو ﴿وَإِنَّ رَبَّكُمُ الرَّحْمَنُ﴾ اور بے شک تمہارا رب صرف رحمن ہے، پھڑا تمہارا رب نہیں ہے ﴿فَاتَّبِعُونِي﴾ سو تم میری پیروی کرو (یعنی) تم میرے دین کی پیروی کرنے والے بن جاؤ ﴿وَاطِيعُوا أَمْرِي﴾ اور تم میرا حکم مانو اور پھڑے کی عبادت ترک کرو۔

قَالُوا لَنْ نَبْرَحَ عَلَيْهِ عَافِيْنَ حَتَّىٰ يَرْجِعَ إِلَيْنَا مُوسَىٰ ۙ قَالَ يَهُودُ مَا مَنَعَكَ
إِذْ رَأَيْتَهُمْ ضَلُّوا ۙ إِلَّا تَتَّبِعِنَ ۙ أَفَعَصَيْتَ أَمْرِي ۙ قَالَ يَبْنَؤُمْ لَا تَأْخُذْ بِحَيَاتِي وَلَا
بِرَأْسِي ۙ إِنِّي خَشِيتُ أَنْ تَقُولَ فَرَّقْتَ بَيْنَ بَنِي إِسْرَائِيلَ وَلَمْ تَرْقُبْ قَوْلِي ۙ
قَالَ فَمَا خَطْبُكَ يَا سَامِرِيُّ ۙ قَالَ بَصُرْتُ بِمَا لَمْ يَبْصُرُوا بِهِ فَقَبَضْتُ قَبْضَةً مِّنْ أَثَرِ

الرَّسُولِ فَبَدَّلْتُهَا وَكَذَلِكَ سَوَّلْتُ لِي نَفْسِي ﴿۹۱﴾

انہوں نے کہا: ہم اس کی عبادت پر قائم رہیں گے یہاں تک کہ موسیٰ ہماری طرف واپس لوٹ آئیں O فرمایا: اے ہارون! جب تم نے انہیں گمراہ ہوتے دیکھا تو تمہیں کس چیز نے روکا O کہ تم نے میری پیروی نہیں کی تو کیا تم نے میرا حکم نہیں مانا O کہا: اے میرے ماں جائے! میری ڈاڑھی نہ پکڑو اور نہ میرا سر پکڑو بے شک مجھے اندیشہ ہوا کہ تم کہو گے کہ تم نے بنی اسرائیل میں تفرقہ ڈال دیا اور میری بات کا خیال نہیں رکھا O فرمایا: اے سامری! تیرا کیا معاملہ ہے؟ O اس نے کہا: میں نے وہ چیز دیکھی لی جس کو انہوں نے نہیں دیکھا سو میں نے خدا کے بھیجے ہوئے (فرشتے) کے نشان قدم سے مٹی کی ایک مٹھی اٹھالی تھی اور میں نے اس کو (پچھڑے کے بے جان جسم میں) ڈال دیا اور اسی طرح میری طبیعت نے میرے لیے یہ بات گھڑ لی O

۹۱- ﴿قَالُوا لَنْ نَبْرَحَ عَلَيْهِ عَافِيْنَ﴾ انہوں نے کہا کہ ہم اس پر جسے رہیں گے یعنی ہم پچھڑے اور اس کی عبادت پر ہمیشہ قائم رہیں گے ﴿حَتَّىٰ يَرْجِعَ إِلَيْنَا مُوسَى﴾ یہاں تک کہ حضرت موسیٰ علیہ السلام ہماری طرف واپس لوٹ آئیں پس ہم انتظار کریں گے آیا وہ بھی اس پچھڑے کی عبادت کرتے ہیں جیسا کہ ہم اس کی عبادت کر رہے ہیں اور آیا سامری سچا ہے یا نہیں؟

۹۲- پھر جب حضرت موسیٰ علیہ السلام (کوہ طور سے کتاب لے کر) واپس تشریف لائے تو ﴿قَالَ يَهُودُؤُنْ مَا مَنَّكَ إِذْ رَأَيْتَهُمْ ضَلُّوْا﴾ فرمایا: اے ہارون! جب تم نے ان کو دیکھا کہ وہ پچھڑے کی عبادت کر کے گمراہ ہو گئے ہیں تو تمہیں (میری تابع داری سے) کس نے روکا تھا۔

۹۳- ﴿أَلَا تَتَّبِعُنَّ﴾ کہ تم نے میری پیروی نہیں کی [ابن کثیر کی قراءت میں وصل اور وقف دونوں حالتوں میں "یا" کے ساتھ "أَلَا تَتَّبِعُنَّ" ہے۔ ابو عمر اور نافع مدنی نے حالت وصل میں اس کی موافقت کی ہے اور ان کے علاوہ کے نزدیک "یا" کے بغیر ہے] یعنی تمہیں کس نے اکسایا کہ کسی چیز کے کرنے سے روکنے والے اور اس کے ترک کی طرف دعوت دینے والے کے درمیان تعلق پائے جانے کے باوجود تم نے میری پیروی نہیں کی اور بعض نے کہا کہ "لا" زائدہ ہے (اور تحسین کلام کے لیے ہے) اور معنی یہ ہے کہ تمہیں میری پیروی کرنے سے کس چیز نے روکا تھا جب کہ انہوں نے تیری بات قبول نہیں کی تھی اور تم مجھ سے آ کر ملتے اور مجھے آ کر اطلاع دیتے یا تمہیں کس نے منع کیا کہ تم اللہ تعالیٰ کے لیے غضب ناک ہونے میں میری پیروی کرتے اور تم نے اس سے جنگ کیوں نہیں کی جس نے اس کا کفر کیا جس پر پہلے ایمان لا چکا تھا اور تمہیں کیا ہو گیا تھا کہ تم نے خود کام نہیں سنبھالا جیسا کہ میں خود سنبھال لیتا اگر میں اس وقت موجود ہوتا ﴿أَفَعَصَيْتَ أَمْرِي﴾ کیا تم نے میرا حکم نہیں مانا یعنی میں نے جو تمہیں حکم دیا تھا کہ تم ان کی مصلحتوں کی نگرانی کرنا۔

۹۴- پھر حضرت موسیٰ علیہ السلام نے غضب ناک ہو کر ناراضگی کا اظہار کرتے ہوئے اپنے دائیں ہاتھ سے حضرت ہارون علیہ السلام کے سر کے بالوں کو اور اپنے بائیں ہاتھ سے ان کی ڈاڑھی کو پکڑا کیونکہ اللہ تعالیٰ کے حق میں غیرت کا مظاہرہ کرنا حضرت موسیٰ علیہ السلام کی عادت تھی ﴿قَالَ يَبْنَؤُمْرًا تَأْخُذُ بِذِيحَيْتِي وَلَا بَدْرَاسِي﴾ حضرت ہارون علیہ السلام نے کہا: اے میری ماں کے بیٹے! میری ڈاڑھی نہ پکڑو اور نہ میرے سر (کے بالوں) کو پکڑو!

۱۔ ایک مشت ڈاڑھی کی اہمیت

واضح رہے کہ ڈاڑھی کا موٹنا، منڈوانا حرام ہے اور مطلق ڈاڑھی بڑھانا واجب و لازم ہے اور ایک مشت (بقیہ حاشیہ اگلے صفحہ پر)

جمہور کے نزدیک حضرت موسیٰ اور حضرت ہارون علیہما السلام دونوں حقیقی بھائی تھے دونوں کی ماں بھی ایک تھی اور دونوں کا باپ بھی ایک تھا لیکن حضرت ہارون نے یہاں صرف ماں کا ذکر اس لیے کیا تا کہ حضرت موسیٰ کا دل نرم ہو جائے اور سختی کی بجائے مہربانی سے پیش آئیں [اور ابن عامر شامی اور امام حفص کے علاوہ دیگر کوئی قراء کی قراءت میں میم مجرور کے ساتھ ”یَنُوم“ ہے] ﴿إِنِّي خَشِيتُ أَنْ تَقُولَ فَرَّقْتَ بَيْنَ بَنِي إِسْرَائِيلَ﴾ بے شک مجھے خوف لاحق ہوا کہ اگر بنی اسرائیل آپس میں ایک دوسرے سے لڑے تو آپ (مجھ سے) کہیں گے کہ تم نے بنی اسرائیل میں تفرقہ ڈال دیا یا مجھے یہ اندیشہ لاحق ہوا کہ اگر میں نے انہیں چھوڑ دیا اور میں نے آپ کی پیروی کی اور ان میں سے ایک گروہ میرے ساتھ مل گیا اور ایک گروہ نے سامری کی پیروی اختیار کر لی تو آپ (مجھ سے) کہیں گے کہ تم نے بنی اسرائیل میں پھوٹ ڈال دی ﴿وَلَوْ تَزَوَّجْتُ بَنِي إِسْرَائِيلَ﴾ اور تم نے میری بات کا خیال نہیں رکھا اور نہ تم نے میری بات کو یاد رکھا (جو بات میں نے کوہ طور پر جاتے وقت تم سے کہی تھی کہ) ”أُخْلِفْنِي فِي قَوْمِي وَأَصْلِحْ وَلَا تَتَّبِعْ سَبِيلَ الْمُفْسِدِينَ“ (الاعراف: ۱۴۲) ”تم میری قوم میں میرے نائب بن کر رہنا اور اصلاح کرتے رہنا اور فساد پھیلانے والوں کی راہ پر نہ چلنا“۔ اور یہ آیت مبارکہ اجتہاد کے جائز ہونے کی دلیل ہے۔

(بقیہ حاشیہ صفحہ سابقہ) مشت ڈاڑھی رکھنا مسنون ہے یعنی اس سے کم کرنا خلاف سنت اور ناجائز ہے۔ یہاں اختصار کی وجہ سے چند احادیث و آثار اور فقہاء کے حوالہ جات شرح مسلم سے منتخب کر کے پیش کیے جائیں گے۔ مکمل تفصیل و تحقیق کے لیے شرح مسلم ج ۶، مطبوعہ فرید بک سٹال ۳۸ اردو بازار لاہور نمبر ۲ میں ملاحظہ فرمائیں۔ امام بخاری روایت کرتے ہیں:

(۱) حضرت ابن عمر رضی اللہ تعالیٰ عنہما بیان کرتے ہیں کہ نبی کریم ﷺ نے فرمایا: ”انھکوا الشوارب و اعفوا اللحی“ ”تم مونچھوں کو بہت کم کرو اور ڈاڑھیوں کو (اپنے حال پر) چھوڑ دو یعنی بڑھاؤ۔“

(صحیح بخاری ج ۲ ص ۸۷۵، مطبوعہ نور محمد صحیح المطابع، کراچی ۱۳۸۱ھ)

امام مسلم روایت کرتے ہیں:

(۲) حضرت ابن عمر رضی اللہ تعالیٰ عنہما بیان کرتے ہیں کہ نبی کریم ﷺ نے فرمایا: ”احفوا الشوارب و اعفوا اللحی“ ”مونچھوں کو بہت کم کرو اور ڈاڑھیوں کو چھوڑ دو (یعنی مت کاٹو)۔“ (صحیح مسلم ج ۱ ص ۱۲۹، مطبوعہ نور محمد صحیح المطابع، کراچی ۱۳۷۵ھ) نیز امام مسلم روایت کرتے ہیں:

(۳) حضرت ابن عمر رضی اللہ تعالیٰ عنہما بیان کرتے ہیں کہ نبی کریم ﷺ نے ”انہ امر باحفاء الشوارب و اعفاء اللحی“ ”مونچھوں کو پست کرنے اور ڈاڑھی کو بڑھانے کا حکم دیا۔“ (صحیح مسلم ج ۱ ص ۱۲۹، مطبوعہ نور محمد صحیح المطابع، کراچی ۱۳۷۵ھ)

(۴) عبید اللہ بن عتبہ کہتے ہیں کہ رسول اللہ ﷺ کی خدمت میں ایک مجوسی آیا درآں حالیکہ اس نے ڈاڑھی منڈائی ہوئی تھی اور مونچھیں لمبی رکھی ہوئی تھیں۔ نبی کریم ﷺ نے اس سے فرمایا: ”مَا هَذَا؟“ ”یہ کیا ہے؟“ ”قَالَ هَذَا فِي دِينِنَا“ اس نے کہا: ”یہ ہمارے دین میں ہے۔“ ”قَالَ فِي دِينِنَا أَنْ نَجْزُ الشَّارِبَ وَأَنْ نَعْفِيَ اللَّحْيَةَ“ آپ نے فرمایا: ہمارے دین میں یہ ہے کہ ہم مونچھیں کم کرائیں اور ڈاڑھی بڑھائیں۔ (المصنف ج ۸ ص ۳۷۹، مطبوعہ ادارۃ القرآن، کراچی)

(۵) حضرت ابن عباس رضی اللہ تعالیٰ عنہما بیان کرتے ہیں کہ جب رسول اللہ ﷺ نے مکہ فتح کیا تو فرمایا: بے شک اللہ تعالیٰ اور اس کے رسول نے شراب پینے اور اس کی قیمت لینے کو حرام کر دیا اور فرمایا: ”وقصوا الشوارب و اعفوا اللحی“ اور تم مونچھیں کم کرو اور ڈاڑھیاں بڑھاؤ اور بغیر تہبند پہنے بازاروں میں مت چلو کیونکہ جو شخص ہمارے غیر کے طریقہ پر عمل کرے گا وہ ہم میں سے نہیں ہے۔ (مجمع الزوائد ج ۵ ص ۱۶۸-۱۶۹، مطبوعہ دار الکتب العربیہ بیروت)

(بقیہ حاشیہ اگلے صفحہ پر)

۹۵۔ پھر حضرت موسیٰ علیہ السلام سامری کی طرف متوجہ ہوئے اور اس کی شرارت پر انکار فرمایا، چنانچہ ﴿قَالَ فَمَا خَطْبُكَ يَا كَاهِنُ﴾ آپ نے فرمایا: اے سامری! تیرا کیا معاملہ ہے؟ اور تیرا کون سا مقصد ہے جس نے تجھے اس عمل پر ابھارا ہے؟

(بقیہ حاشیہ صفحہ سابقہ) (۶) امام مسلم روایت کرتے ہیں کہ حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا: موچھیں ترا شو اور ڈاڑھی کو دراز کرو، مجوس کی مخالفت کرو۔ (صحیح مسلم ج ۱ ص ۱۲۹، مطبوعہ نور محمد صحیح المطابع، کراچی)

(۷) حضرت عائشہ رضی اللہ تعالیٰ عنہا بیان کرتی ہیں کہ رسول اللہ ﷺ نے فرمایا: دس چیزیں انبیاء کرام علیہم السلام کی سنت ہیں: موچھیں کاٹنا، ڈاڑھی دراز کرنا، مسواک کرنا، ناک میں پانی ڈالنا، ناخن کاٹنا، جوڑوں کو دھونا، بغلوں کے بال نوچنا، زیر ناف بال مونڈنا اور پانی سے استنجاء کرنا۔ حضرت مصعب کہتے ہیں: دسویں چیز میں بھول گیا ہوں مگر یہ کہ وہ کلی کرنا ہو۔

(صحیح مسلم ج ۱ ص ۱۲۹، مطبوعہ نور محمد کارخانہ تجارت، کراچی، ۱۳۷۵ھ)

(۸) امام بیہقی روایت کرتے ہیں کہ رسول اللہ ﷺ کا سر اور ڈاڑھی بڑی تھی۔

(دلائل النبوة ج ۲ ص ۲۱۶، مطبوعہ دارالکتب العلمیہ، بیروت)

(۹) حضور علیہ الصلوٰۃ والسلام کا سر مبارک بھاری اور ڈاڑھی دراز تھی۔ (دلائل النبوة ج ۲ ص ۲۱۶، مطبوعہ دارالکتب العلمیہ، بیروت)

(۱۰) رسول اللہ ﷺ کی ڈاڑھی گھنی تھی۔ (حوالہ مذکورہ بالا)

(۱۱) قاضی عیاض مالکی نے روایت بیان کی ہے کہ آپ کی ڈاڑھی گھنی تھی، جو سینہ مبارک کو بھر لیتی تھی۔

(شفاء ج ۱ ص ۳۸، مطبوعہ عبدالنواب اکیڈمی، ملتان)

(نوٹ: مذکورہ بالا احادیث میں سے پہلی سات احادیث میں موچھوں کو پست کرانے اور ڈاڑھیوں کو بڑھانے کا حکم بیان کیا گیا ہے جب کہ آخری چار احادیث یعنی آٹھ سے گیارہ تک میں حضور علیہ الصلوٰۃ والسلام کی ڈاڑھی مبارک کا بیان تھا مگر یہ تمام احادیث مجمل و مبہم ہیں کیونکہ ان میں ڈاڑھی کی شرعی مقدار کی تفصیل اور وضاحت بیان نہیں کی گئی، اس لیے ان کے بعد اب مزید چند احادیث اور اقوال فقہاء بیان کیے جائیں گے، جن میں سنت کے مطابق شرعی مقدار ایک مشت بیان کی جائے گی۔ غوثی)

(۱) حضرت ابن عمر رضی اللہ تعالیٰ عنہما بیان کرتے ہیں کہ نبی کریم ﷺ نے فرمایا: مشرکین کی مخالفت کرو، ڈاڑھی بڑھاؤ اور موچھیں باریک کرو اور جب حضرت ابن عمر حج یا عمرہ کرتے تو اپنی ڈاڑھی کو مٹھی میں پکڑتے اور جو مقدار مٹھی سے زائد ہوتی اس کو کاٹ دیتے۔

(صحیح بخاری ج ۲ ص ۸۷۵، مطبوعہ نور محمد صحیح المطابع، کراچی، ۱۳۸۱ھ)

(۲) ابو زرہ کہتے ہیں کہ حضرت ابو ہریرہ رضی اللہ تعالیٰ عنہ اپنی ڈاڑھی کو مٹھی میں پکڑتے اور مٹھی سے زائد ڈاڑھی کو کاٹ دیتے۔

(المصنف ج ۸ ص ۳۷۴)

(۳) حضرت عمرو بن شعیب اپنے والد اور وہ اپنے دادا سے روایت کرتے ہیں کہ رسول اللہ ﷺ اپنی ڈاڑھی کو (ایک مشت ہو جانے کے بعد) زائد بالوں کو) طول اور عرض سے کچھ کم کر کے برابر کر دیتے تھے۔

(شعب الایمان ج ۵ ص ۲۲۱، مطبوعہ دارالکتب العلمیہ، بیروت)

علامہ مرغینانی حنفی لکھتے ہیں کہ ڈاڑھی کو لمبا کرنے کے ارادہ سے تیل نہ لگایا جائے "اذا كانت بقدر المسنون وهو القبضة" جب کہ ڈاڑھی کی مقدار سنت کے مطابق ہو اور وہ ایک مشت ہے۔ (ہدایہ اولین ص ۲۰۱، مطبوعہ مکتبہ امدادیہ، ملتان)

علامہ ابن ہمام حنفی لکھتے ہیں کہ "وهو ای القدر المسنون فی اللحية القبضة" اور ڈاڑھی میں (بقیہ حاشیہ اگلے صفحہ پر)

۹۶۔ ﴿قَالَ بَصُرْتُ بِمَا لَكَ بِبَصَرِي﴾ سامری نے کہا: میں نے وہ چیز دیکھی ہے جو انہوں نے نہیں دیکھی۔ زجاج نے کہا کہ ”بَصْرٌ“ بمعنی ”عَلِمَ“ ہے اور ”ابْصَرَ“ بمعنی ”نَظَرَ“ ہے یعنی میں نے وہ چیز جان لی ہے جس کو بنی اسرائیل نے نہیں جانا۔ حضرت موسیٰ علیہ السلام نے فرمایا: وہ کیا چیز ہے؟ سامری نے کہا کہ میں نے حضرت جبریل کو فرس حیات (زندگی والی گھوڑی) پر سوار ہوا دیکھا تو میرے دل میں یہ بات ڈال دی گئی کہ میں اس کے نشانِ قدم سے ایک مٹھی مٹی اٹھا لوں پھر میں نے اس کو جس چیز پر ڈالا اس میں زندگی آگئی اور اس میں گوشت پوست اور خون پیدا ہو گیا (اور وہ چیز جان دار) (بقیہ حاشیہ صفحہ سابقہ) مسنون مقدار ایک مشت ہے۔ (فتح القدر ج ۲ ص ۲۷۰، مکتبہ نوریہ رضویہ، سکھر)

علامہ بدرالدین عینی حنفی لکھتے ہیں کہ ”بقدر المسنون وهو القبضة“ (ڈاڑھی میں) مسنون مقدار ایک مشت ہے۔

(نہایہ ج ۱ ص ۱۳۴، مطبوعہ غشی نوکشور، لکھنؤ)

علامہ زین الدین ابن النخیم لکھتے ہیں کہ ”بقدر المسنون وهو القبضة“ (اور ڈاڑھی میں) مسنون مقدار ایک مشت ہے۔

(البحر الرائق ج ۲ ص ۲۸۰، مطبوعہ علمیہ، مصر)

علامہ زیلعی لکھتے ہیں: ”بقدر المسنون وهو القبضة“ (اور ڈاڑھی میں) مسنون مقدار ایک مشت ہے۔

(تبيين الحقائق ج ۱ ص ۳۳۱، مطبوعہ مکتبہ امدادیہ ملتان)

ملا علی قاری حنفی لکھتے ہیں کہ ”اقول ينبغي ان يدرج في اخذها لتصير مقدار قبضة على ما هو السنة والاعتدال

المتعارف“ میں کہتا ہوں کہ ڈاڑھی کو اس وقت کاٹنا چاہیے کہ اس کی مقدار ایک مشت ہو جائے جو کہ سنت اور میانہ روی کا متعارف

(مشہور) طریقہ ہے۔ (مرقات ج ۸ ص ۲۹۱، مطبوعہ عامرہ شریفیہ، مصر)

علامہ شامی لکھتے ہیں: ”(والسنة فيها القبضة) وهو ان يقبض الرجل لحيته فما زاد منها على قبضة قطعه“

ڈاڑھی میں سنت ایک مشت ہے اور وہ یہ ہے کہ مرد اپنی ڈاڑھی کو مٹھی میں پکڑ کر ایک مشت سے زائد کو کاٹ دے۔

(رد المحتار ج ۵ ص ۳۵۹)

ایک اہم تشبیہ (از غوثی)

حدیث کی مشہور کتاب ”تنویر“ میں ایک حدیث ہے جس کو ”شرع شرعة الاسلام“ سے علامہ محمد ہاشم سندھی نے ”بیاض“ میں نقل کیا ہے وہ یوں ہے:

حضرت عمرو بن شعیب اپنے باپ شعیب سے وہ اپنے باپ سے روایات کرتے ہیں: ”انه صلى الله عليه وسلم كان ياخذ من لحيته

طولا وعرضا اذا زاد على القبضة كذا في التنوير“ کہ حضور نبی کریم ﷺ اپنی ڈاڑھی مبارک کو طول اور عرض سے کچھ

ترشوا دیا کرتے تھے جب کہ وہ ایک مٹھی سے زیادہ ہو جاتی تھی۔ (بیاض ج ۳ ص ۲۰)

یہ حدیث ”ترندی“ میں بھی آئی ہے مگر اس میں ”اذا زاد على القبضة“ نہیں ہے اور اس طرح غیر واضح ہونے کی وجہ سے

یہ وہم ہو سکتا تھا کہ ایک مٹھی سے شاید کم ترشوانا بھی جائز ہو حالانکہ ایک مشت سے کم ترشوانا خود حضور اور صحابہ کرام کے عمل اور چودہ سو

سال کے اجماع و تعامل کے خلاف ہے اس لیے علامہ علی قاری نے لکھا ہے: ”سب جيئى استحباب اخذ اللحية طولا وعرضا

ولكنه مقيد بما زاد على القبضة“ یعنی عنقریب آگے آئے گا کہ ڈاڑھی کا طول و عرض سے کچھ ترشوانا مستحب ہے لیکن یہ ترشوانا

مطلق نہیں بلکہ اس شرط کے ساتھ مقید ہے کہ جب ڈاڑھی ایک مشت سے زیادہ ہو جائے تب ترشوائی جائے۔ (مرقات شرح

مشکوٰۃ ج ۳ ص ۳۵۷) پھر آگے ص ۳۶۲ پر ”ترندی“ کی حدیث پر تحریر فرمایا ہے کہ ”وقيد الحديث (بقیہ حاشیہ اگلے صفحہ پر)

بن گئی) [قاری حمزہ اور علی کسائی کی قراءت میں "تَا" کے ساتھ (فعل مخاطب) "لَمْ تَبْصُرُوا" ہے] ﴿فَقَبِضَتْ قَبْضَةً﴾ سو میں نے ایک مٹھی بھر لی۔ "قبضة" کا معنی ہے: ایک بار مٹھی بھر لینا اور یہ "مقبوض" (جو مٹھی میں بھر لی جائے) پر بھی بولا

(بقیہ حاشیہ صفحہ سابقہ) فی شرع الشرعة بقوله اذا زاد على القبضة وجعله في التنوير من نفس الحديث "یعنی یہ حدیث مطلق نہیں بلکہ "شرع شرعة الاسلام" میں اس شرط کے ساتھ مقید کیا ہے کہ حضور علیہ الصلوٰۃ والسلام ایک مشت سے زیادہ حصے کو طول و عرض سے ترشوا دیا کرتے تھے اور ایک مشت سے زیادہ کی صراحت حدیث کی کتاب "تویر" میں خود اصل حدیث میں موجود ہے۔

(ماخوذ از "ڈاڑھی کی اسلامی حیثیت" ص ۲۳-۲۴)

ایک اہم ترین فائدہ

اگرچہ بعض فقہاء نے ایک مشت ڈاڑھی کو واجب قرار دیا ہے لیکن چونکہ احادیث مبارکہ میں صرف ڈاڑھی بڑھانے اور مونچھیں پست کرانے کا حکم موجود ہے مخصوص ایک مشت تک ڈاڑھی بڑھانے کا حکم موجود نہیں ہے اس لیے ایک مشت ڈاڑھی رکھنا واجب تو نہیں ہے البتہ مؤکدہ ترین سنت ضرور ہے کیونکہ یہ تمام انبیائے کرام خصوصا حضور سید عالم ﷺ اور خلفاء راشدین نیز دیگر صحابہ کرام کی عملی سنت متواترہ قدیمہ دائمہ ہے اور علامہ ہکشی "در مختار" میں لکھتے ہیں کہ "والشرط في المؤكدة المواظبة مع ترك ولو حکما" (یعنی) سنت مؤکدہ میں حکمی ترک کے ساتھ دوام و ہمیشگی شرط ہے جب کہ ایک مشت ڈاڑھی میں بغیر ترک کے دوام و ہمیشگی متواتر موجود ہے کیونکہ تمام انبیائے کرام اور خود حضور اور صحابہ کرام کے متعلق ایک مشت ڈاڑھی سے کم ترشوانے کا کسی حدیث میں نہیں ملتا نیز علامہ شامی نے "ولو حکما" کی تشریح میں سنت کی تعریف کرتے ہوئے لکھا: "والذي ظهر للعبء الضعيف ان السنة ما واطب عليه النبي ﷺ لكن ان كانت لامع الترك فهي دليل السنة المؤكدة وان كانت مع الترك احبانا فهي دليل غير المؤكدة" (یعنی) اور اس کمزور بندے کے لیے سنت کی جو تعریف ظاہر ہوئی ہے وہ یہ ہے کہ سنت وہ عمل ہے جس کو حضور نبی کریم ﷺ نے ہمیشہ کیا لیکن اگر بغیر ترک کیے ہمیشہ کیا ہو تو یہ سنت مؤکدہ کی دلیل ہے اور اگر کبھی ترک بھی کیا ہو تو یہ سنت غیر مؤکدہ کی دلیل ہے۔ (رد المحتار علی الدر المختار ج ۱ ص ۱۷۱، مطبوعہ دار احیاء التراث العربی بیروت) نیز علامہ شامی اسی پہلی جلد کے ص ۲۳۰ پر لکھتے ہیں: "السنة قسمان سنة هدى وهي المؤكدة وسنة زوائد والمستحب غير" (یعنی) سنت کی دو قسمیں ہیں: ایک سنت ہدی ہے اور یہی سنت مؤکدہ ہے اور دوسری سنت زوائد اور مستحب ہے اور یہ غیر مؤکدہ ہے لہذا ایک مشت ڈاڑھی رکھنا سنت ہدی اور مؤکدہ ہے، سنن زوائد میں سے نہیں، نیز اسی ص ۱۷۱ پر ہے: "سنت مؤکدہ کا نام سنت ہدی رکھا گیا اور سنت غیر مؤکدہ کا نام سنت زوائد رکھا گیا ہے اور "بحر الرائق" اور "در غرر" میں ہے: "الاخذ من اللحية وهي دون القبضة كما يفعله بعض المغاربة ومخنة الرجال فلم يبحة احد واخذ كلها فعل مجوس الاعاجم واليهود والهنود وبعض اجناس الزنج" ڈاڑھی میں سے اس قدر بالوں کا لینا اور ترشوانا جب کہ وہ ایک مشت سے کم ہو جائیں جیسا کہ بعض مغربی لوگ اور زنانے (بیجوے) کرتے ہیں یہ کسی کے نزدیک جائز نہیں اور ڈاڑھی کا بالکل منڈوانا مجوسیوں، یہودیوں، ہندوؤں اور بعض زنگیوں کا فعل ہے۔ (احکام المملۃ الحقہ فی تفسیق قاطع اللحیۃ ص ۱۳) نیز علامہ ہکشی نے "در مختار" میں اور علامہ شامی نے "رد المحتار" میں یہی کچھ لکھا ہے۔

(دیکھئے: رد المحتار علی الدر المختار ج ۲ ص ۱۱۳، کتاب الصوم، مطبوعہ دار احیاء التراث العربی بیروت)

ان حوالہ جات سے بھی معلوم ہوا کہ ایک مشت ڈاڑھی رکھنا سنت مؤکدہ ہے، یہی معتدل قول ہے جب کہ وجوب میں تشدید ہے اور غیر مؤکدہ و مستحب قرار دینے میں بے جا تخفیف ہے۔ واللہ اعلم (غوثی)

جاتا ہے [جیسے مصدر کو مفعول کا نام دیا جاتا ہے مثلاً "ضرب الامیر" اور اس کو (صاد کے ساتھ) "فَقَبَصْتُ قَبْصَةً" بھی پڑھا گیا ہے چنانچہ جب صاد کے ساتھ ہو تو پوری مٹھی بھرنا مراد ہوتا ہے اور جب صاد کے ساتھ ہو تو انگلیوں کے اطراف سے چٹکی بھرنا مراد ہوتا ہے ﴿مَنْ أَتَى الرَّسُولَ﴾ بھیجے ہوئے فرشتے کے نشان سے یعنی بھیجے گئے فرشتے کی گھوڑی کے نشان قدم سے ﴿فَتَبَدَّتْهَا﴾ پھر میں نے اس کو ڈال دیا (یعنی) میں نے وہ مٹی پھڑے کے پیٹ میں ڈال دی ﴿وَكَذَلِكَ سَوَّلْتُ لِي نَفْسِي﴾ اور اس طرح میرے دل نے میرے لیے (یہ کام) آراستہ کر دیا کہ اس کو میں کرگزوں سو میں نے اس کام کو اپنی خواہش کے تابع ہو کر کر دیا ہے اور یہ دراصل غلطی کا اعتراف ہے اور اس سے معذرت کا اظہار ہے۔

قَالَ فَاذْهَبْ فَإِنَّ لَكَ فِي الْحَيَاةِ أَنْ تَقُولَ لَا مِسَاسَ وَإِنَّ لَكَ مَوْعِدًا لَنْ تُخْلَفَهُ ۗ وَانظُرْ إِلَى إِلٰهِكَ الَّذِي ظَلْتَ عَلَيْهِ عَاكِفًا لَنُحَرِّقَنَّهُ ثُمَّ لَنَنْسِفَنَّهُ فِي الْيَمِّ نَسْفًا ۙ ﴿٩٧﴾ إِنَّمَا إِلٰهُكُمُ اللّٰهُ الَّذِي لَا إِلٰهَ إِلَّا هُوَ وَسِعَ كُلَّ شَيْءٍ عِلْمًا ۙ ﴿٩٨﴾ كَذٰلِكَ نَقُصُّ عَلَيْكَ مِنْ أَنْبَاءٍ مَا قَدْ سَبَقَ ۗ وَقَدْ آتَيْنَكَ مِنْ لَدُنَّا ذِكْرًا ۙ ﴿٩٩﴾ مَنْ أَعْرَضَ عَنْهُ فَإِنَّهُ يَحْمِلُ يَوْمَ الْقِيٰمَةِ وِزْرًا ۙ ﴿١٠٠﴾

فرمایا: پس تو چلا جا سو تیرے لیے زندگی میں یقیناً یہی سزا ہے کہ تو کہتا رہے کہ ہاتھ مٹ لگانا اور بے شک تیرے لیے ایک وعدہ مقرر ہے جس کی خلاف ورزی ہرگز نہیں کی جائے گی اور تو اپنے معبود کی طرف دیکھ جس کی عبادت پر تو جمار ہا ہم اسے ضرور جلا دیں گے پھر ہم اس کو ضرور ریزہ ریزہ کر کے دریا میں بہا دیں گے ۰ بے شک تمہارا معبود صرف اللہ تعالیٰ ہے جس کے سوا کوئی معبود نہیں اس کا علم ہر چیز کو حاوی ہے ۰ اسی طرح ہم آپ سے گزشتہ خبریں بیان کرتے ہیں اور بے شک ہم نے آپ کو اپنے پاس سے ذکر عطا فرمایا ۰ جو شخص اس سے منہ پھیرے گا تو بے شک وہ قیامت کے دن ایک بوجھ اٹھائے گا

۹۷- ﴿قَالَ﴾ حضرت موسیٰ علیہ السلام نے اس سے فرمایا کہ ﴿فَازْهَبْ﴾ پس تو ہمارے درمیان سے راندہ درگاہ ہو کر چلا جا ﴿فَإِنَّ لَكَ فِي الْحَيَاةِ﴾ پس جب تک تو زندہ رہے گا پوری زندگی میں تیرے لیے یہی سزا ہے ﴿أَنْ تَقُولَ﴾ کہ جو بھی تجھ سے ملنا چاہے گا اور تیرے حال سے ناواقف ہوگا تو اس سے کہتا رہے گا: ﴿لَا مِسَاسَ﴾ مت چھونا یعنی مجھے کوئی نہیں چھوئے گا اور نہ میں کسی کو چھوؤں گا پس تمام لوگوں سے ملنا جلنا مکمل طور پر ممنوع قرار دے دیا گیا اور لوگوں پر اس کا ملنا جلنا اور اس سے بات چیت کرنا اور اس سے خرید و فروخت کرنا حرام کر دیا گیا تھا اور جب ایسا اتفاق ہو جاتا کہ وہ کسی کو چھولیتا تو چھونے والے کو اور جس کو چھوا گیا اس کو یعنی دونوں کو بخار ہو جاتا اور وہ جنگل میں چھتا پھرتا رہتا تھا کہ "لَا مِسَاسَ" مت چھونا اور کہا جاتا ہے: آج تک اس کی اولاد میں یہ بات موجود ہے اور بعض مفسرین نے فرمایا کہ حضرت موسیٰ علیہ السلام نے سامری کو قتل کرنا چاہا تھا لیکن اللہ تعالیٰ نے اس کی سخاوت کی وجہ سے اس کے قتل سے آپ کو منع کر دیا تھا ﴿وَإِنَّ لَكَ مَوْعِدًا لَنْ تُخْلَفَهُ﴾ اور بے شک تیرے لیے ایک وعدہ مقرر ہے جس کی خلاف ورزی ہرگز نہیں کی جائے گی (یعنی) اللہ تعالیٰ نے تجھ سے کفر و شرک کرنے اور زمین میں فساد پھیلانے پر تجھے عذاب دینے کا جو وعدہ کیا ہے [ابن کثیر کی اور ابو عمرو کی قراءت

میں ”لَنْ تُخْلِفَهُ“ (فعل معروف) ہے [اور یہ ”أَخْلَفْتُ الْمَوْعِدَ“ تو نے وعدہ خلافی کی سے ماخوذ ہے جب تم اسے وعدہ خلاف پاؤ ﴿وَأَنْظُرْ إِلَى إِلَهِكَ الَّذِي ظَلْتَ عَلَيْهِ عَاكِفًا﴾ اور تو اپنے اس معبود کو دیکھ جس پر تو جم کر قائم رہتا ہے] ”ظَلْتَ“ اصل میں ”ظَلَلْتَ“ تھا پھر تخفیف کے لیے پہلے لام کو حذف کر دیا گیا ﴿لَتُحْزِقَنَّكَ﴾ ہم اس کو ضرور آگ میں جلا دیں گے ﴿تَكُونُ نَسْفَةً فِي إِلَهِئِكَ﴾ پھر اس کو توڑ پھوڑ کر ریزہ ریزہ کر کے دریا میں بہا دیں گے چنانچہ حضرت موسیٰ علیہ السلام نے اس پھڑے کو آگ میں جلا دیا اور اس کی راکھ کو ذرہ ذرہ کر کے دریا میں بہا دیا اور بعض بنی اسرائیل نے اس کی محبت میں اس دریا سے پانی پینا شروع کر دیا جس کی وجہ سے ان کے ہونٹ سونے کی زردی کی طرح زرد ہو گئے۔

۹۸- ﴿إِنَّمَا إِلَهُكُمُ اللَّهُ الَّذِي لَا إِلَهَ إِلَّا هُوَ وَسِعَ كُلَّ شَيْءٍ عِلْمًا﴾ بے شک تمہارا برحق معبود صرف اللہ تعالیٰ ہے جس کے سوا کوئی عبادت کے لائق نہیں اس کا علم ہر چیز کو محیط ہے۔ [”عِلْمًا“ تمیز ہے] یعنی اس کا علم ہر چیز سے وسیع تر ہے (کوئی چیز اس کے علم سے باہر نہیں ہے)۔

قرآن مجید سے روگردانی کا وبال اور قیامت کا منظر

۹۹- ﴿كَذَلِكَ﴾ [اس میں کاف محلاً منصوب ہے] یعنی جس طرح ہم نے آپ سے حضرت موسیٰ اور حضرت ہارون علیہما السلام کا قصہ بیان کیا ہے اسی طرح ﴿تَنْقُضُ عَلَيْكَ مِنْ أَيْدِي مَا قَدْ سَبَقَ﴾ ہم آپ سے ان لوگوں کے حالات و اخبار بیان کرتے ہیں جو پہلے گزر چکے ہیں (یعنی) ہم آپ سے گزشتہ امتوں کے واقعات و حالات اور ان کی خبریں آپ کے روشن دلائل بڑھانے اور آپ کے معجزات میں اضافہ کرنے کے لیے بیان کرتے ہیں ﴿وَقَدْ آتَيْنَكَ﴾ اور بے شک ہم نے آپ کو دیا ہے یعنی بے شک ہم نے آپ کو عطا فرمایا ہے ﴿مِنْ لَدُنَّا﴾ اپنے پاس سے ﴿ذِكْرًا﴾ ذکر (یعنی) قرآن کیونکہ یہ عظیم ترین ذکر (یعنی اعلیٰ ترین نصیحت) ہے اور بڑا مہربان قرآن ہے اس میں ہر اس شخص کے لیے نصیحت و نجات موجود ہے جو اس پر پوری طرح متوجہ ہوگا اور اس پر عمل کرے گا اور یہ ایسے واقعات، قصوں اور خبروں پر مشتمل ہے جو اس لائق ہیں کہ ان میں غور و فکر کیا جائے اور ان سے عبرت و سبق حاصل کیا جائے۔

۱۰۰- ﴿مَنْ أَعْرَضَ عَنْهُ﴾ جس شخص نے اس ذکر سے منہ پھیر لیا جس سے قرآن مجید مراد ہے اور اس پر ایمان نہیں لایا ﴿فَإِنَّهُ يُجْزَىٰ يَوْمَ الْقِيَامَةِ وِزْرًا﴾ تو بے شک وہ قیامت کے روز گناہوں کا بوجھ اٹھائے گا بڑا بھاری عذاب ہوگا اور اس کا نام ”وزر“ اس لیے رکھا گیا ہے کہ بوجھ اٹھانے والے پر بوجھ اٹھانے کی مشقت و تکلیف کو ایسے بھاری بوجھ سے تشبیہ دی گئی ہے جو بوجھ اٹھانے والے کی کمر کو توڑ دے گا اور اس پر اپنی ساری تکلیف ڈال دے گا یا اس لیے کہ وہ ”وزر“ کی سزا ہوگا اور وہ گناہ ہے۔

خَلِيدِينَ فِيهِ وَسَاءَ لَكُمْ يَوْمَ الْقِيَامَةِ حِمْلًا ۱۰۱ يَوْمَ يَنْفَخُ فِي الصُّورِ وَنَحْشُرُ الْجُرِيدِينَ
يَوْمَئِذٍ رُفًا ۱۰۲ يَتَخَفَتُونَ بَيْنَهُمْ إِنْ لَبِثْتُمْ إِلَّا عَشْرًا ۱۰۳ مَنُّنٌ أَعْلَمُ بِمَا يَقُولُونَ
إِذْ يَقُولُ أَمْثَلُكُمْ طَرِيقَةً إِنْ لَبِثْتُمْ إِلَّا يَوْمًا ۱۰۴ وَيَسْأَلُونَكَ عَنِ الْجِبَالِ فَقُلْ يَنْسِفُهَا
رَبِّي نَسْفًا ۱۰۵ فَيَذَرُهَا قَاعًا صَفْصَفًا ۱۰۶ لَا تَبْقَىٰ فِيهَا جَبَلًا وَلَا أَمْتًا ۱۰۷ يَوْمَئِذٍ

يَتَّبِعُونَ الدَّاعِيَ لِعَاجِبِ لَهُ ۖ وَخَشَعَتِ الْأَصْوَاتُ لِلرَّحْمَنِ فَلَا تَسْمَعُ إِلَّا هَبْسًا ۝۱۰

جس میں وہ ہمیشہ رہیں گے اور قیامت کے دن ان کے لیے وہ بوجھ کتنا بڑا ہوگا O جس روز صور میں پھونکا جائے گا اور ہم اس روز گنہگاروں کو اس حالت میں جمع کریں گے کہ ان کی آنکھیں نیلی ہوں گی O وہ آپس میں ایک دوسرے سے آہستہ کہیں گے کہ تم دنیا میں صرف دس راتیں ٹھہرے تھے O ہم خوب جانتے ہیں جو کچھ وہ کہیں گے جب ان میں سے بڑا عقل مند کہے گا کہ تم صرف ایک ہی دن ٹھہرے تھے O اور یہ لوگ آپ سے پہاڑوں کے بارے میں پوچھتے ہیں سو (اے محبوب!) فرما دیجئے کہ میرا پروردگار ان کو ریزہ ریزہ کر دے گا O پھر وہ اس (زمین) کو ہموار میدان بنا کر چھوڑے گا O آپ اس میں نہ کجی دیکھیں گے اور نہ اونچ نیچ O اس دن وہ ایک پکارنے والے کے پیچھے چلیں گے اس کے لیے کوئی کجی نہیں ہوگی اور رحمن کے لیے سب آوازیں پست ہو جائیں گی پس آپ نہیں سنیں گے مگر بہت آہستہ آواز O

۱۰۱- ﴿خَالِدِينَ فِيهِ﴾ وہ لوگ اس ”وزر“ میں ہمیشہ رہیں گے یعنی ”وزر“ کی سزا میں ہمیشہ رہیں گے اور وہ عذاب ہوگا [”خَالِدِينَ“، ”يَحْمِلُ“ سے حال واقع ہو رہا ہے اور اس کو جمع اس لیے لایا گیا ہے کہ ”مَنْ“ معنوی لحاظ سے جمع ہے اور ”فَانَّهُ“ میں ضمیر کو واحد اس لیے لایا گیا ہے کہ ”مَنْ“ لفظ کے اعتبار سے واحد ہے] ﴿وَسَاءَ لَهُمْ يَوْمَ الْقِيَامَةِ حِمْلًا﴾ اور قیامت کے دن ان کے لیے بہت بڑا بوجھ ہوگا [”سَاءَ“، ”بِئْسَ“ کے حکم میں ہے اور اس میں مبہم ضمیر ہے جس کی تفسیر ”حِمْلًا“ کر رہا ہے اور ”حِمْلًا“ تمیز ہے اور ”لَهُمْ“ میں لام بیانہ ہے جیسا کہ ”هَيْتَ لَكَ“ (یوسف: ۲۳) میں ہے اور مخصوص بالذم محذوف ہے جس پر سابق ”وِزْرًا“ دلالت کرتا ہے [تقدیر عبارت یوں ہے: ”سَاءَ الْحَمْلُ حِمْلًا وَوِزْرَهُمْ“ بہت بڑا بوجھ ہے ان کے گناہ کا۔

۱۰۲- ﴿يَوْمَ يُنْفَخُ فِي الصُّورِ﴾ جس دن صور میں پھونکا جائے گا (یعنی) سینگ نما بگل پھونکا جائے گا یا یہ ”صورة“ (شکل و صورت) کی جمع ہے یعنی اس روز تمام صورتوں میں روحوں کو پھونکا جائے گا جس کی دلیل حضرت قتادہ رضی اللہ تعالیٰ عنہ کی قراءت ”فِي الصُّورِ“ واو پر زبر کے ساتھ ہے جو ”صُورَة“ کی جمع ہے [یہ ”يَوْمَ الْقِيَامَةِ“ سے بدل ہے اور ابو عمرو کی قراءت میں (نون کے ساتھ فعل جمع متکلم) ”نُفِّخُ“ ہے] ﴿وَنَحْشُرُهُمُ الْيَوْمَ يَوْمَئِذٍ مَّا كَانُوا﴾ اور ہم مجرموں کو اس روز اس حال میں جمع کریں گے کہ ان کی آنکھیں نیلی ہوں گی یعنی وہ اندھے ہو جائیں گے [”زُرْقًا“ حال ہے] جیسا کہ اللہ تعالیٰ کا ارشاد ہے: ”وَنَحْشُرُهُمُ يَوْمَ الْقِيَامَةِ عَلَىٰ وُجُوهِهِمْ عُمْيًا“ (بنی اسرائیل: ۹۷) ”اور ہم قیامت کے دن ان کو ان کے چہروں کے بل اندھا کر کے اٹھائیں گے اور یہ اس لیے کہ جس کی آنکھ کا نور چلا جاتا ہے اس کی آنکھ کی سیاہی تبدیل ہو کر نیلی ہو جاتی ہے۔“

۱۰۳- ﴿يَتَخَفَتُونَ بَيْنَهُمْ﴾ وہ لوگ باہم سرگوشیاں کریں گے یعنی اس دن کی ہولناکی کی وجہ سے وہ لوگ ایک دوسرے کو آہستہ سے کہیں گے کہ ﴿رَأَيْتُمْ﴾ تم دنیا میں نہیں ٹھہرے ﴿إِلَّا عَشْرًا﴾ مگر دس یعنی دس راتیں کیونکہ وہ لوگ قبروں میں یا دنیا میں اپنی ٹھہرنے کی مدت کو تھوڑا خیال کریں گے اس لیے کہ جب وہ ان مصائب و تکالیف کو دیکھیں گے جو ان نعمتوں اور سرور و آرام کے دن یاد دلا دیں گے تو وہ ان پر افسوس کریں گے اور ان دنوں کو تھوڑا تصور کریں گے کیونکہ خوشی کے دن کم لگتے ہیں یا اس لیے کہ وہ آرام کے دن ان سے گزر چکے اور گزر جانے کی مدت اگرچہ دراز اور طویل ہو ختم ہو جانے پر تھوڑی لگتی ہے یا وہ اپنی آخرت کی طویل مدت کی وجہ سے یہ کہیں گے کیونکہ آخرت کی زندگی دائمی اور ابدی ہوگی جس

کے مقابلے میں دنیا کی زندگی قلیل وقصیر اور تھوڑی سی محسوس ہوگی اور دنیا میں ٹھہرنے کی مدت کو آخرت میں ٹھہرنے کی مدت پر قیاس کر کے تھوڑا خیال کیا جائے گا اور اللہ تعالیٰ نے اس شخص کے قول کو ترجیح دی ہے جس نے ان میں سے سب سے زیادہ کم مدت بیان کی چنانچہ اللہ تعالیٰ نے ارشاد فرمایا:

۱۰۴- ﴿ثُمَّ أَعْلَمُ بِهِمَا يَأْتُونَكَ بِمَثَلٍ هُنَّ أَمْثَلٌ مُّطَهَّرَةٌ﴾ ہم خوب جاننے ہیں جو کچھ وہ کہیں گے جب ان میں سے انصاف سے بھرپور بات کرنے والا کہے گا: ﴿إِنْ لَيْتُمْ إِلَّا يَوْمًا﴾ کہ تم نہیں ٹھہرے مگر صرف ایک دن اور یہ اس ارشاد کی طرح ہے: ”قَالُوا لَبِثْنَا يَوْمًا أَوْ بَعْضَ يَوْمٍ فَسئَلِ الْعَادِّينَ“ (المؤمنون: ۱۱۳) ”وہ کہیں گے: ہم ایک دن یا دن کا کچھ حصہ ٹھہرے تھے سو تم کتنی والوں سے پوچھ لو۔“

۱۰۵- ﴿وَيَسئَلُونَكَ عَنِ الْجِبَالِ﴾ اور وہ آپ سے پہاڑوں کے متعلق سوال کرتے ہیں۔ لوگوں نے حضور نبی کریم ﷺ سے سوال کیا تھا کہ قیامت کے دن پہاڑوں کے ساتھ کیا کیا جائے گا اور بعض نے کہا کہ کسی نے سوال نہیں کیا تھا بلکہ تقدیر عبارت یہ ہے کہ ”إِنْ سَأَلُوكَ“ اگر وہ آپ سے سوال کریں ﴿فَقُلْ﴾ تو آپ فرمادیتے ہیں اور اس لیے اس کا جواب حرف ”فَا“ کے ساتھ مقرون و ملا ہوا ہے بہ خلاف باقی سوالوں کے (کہ ان کے جواب میں حرف ”فَا“ نہیں ہے) جیسا کہ ارشاد ہے ”وَيَسئَلُونَكَ عَنِ الْمَحِيضِ قُلْ هُوَ أَذًى“ (البقرہ: ۲۲۱) ”اور وہ آپ سے حیض کے متعلق سوال کرتے ہیں فرمادیتے ہیں کہ وہ گندگی ہے۔“ ”وَيَسئَلُونَكَ عَنِ الْيَتَامَى قُلْ إِصْلَاحٌ لَهُمْ خَيْرٌ“ (البقرہ: ۲۲۰) ”اور وہ لوگ آپ سے یتیموں کا متعلق سوال کرتے ہیں فرمادیتے ہیں کہ ان کے ساتھ بھلائی کرنا سب سے بہتر ہے۔“ ”يَسئَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ“ (البقرہ: ۲۱۹) ”وہ لوگ آپ سے شراب اور جوئے کے بارے میں سوال کرتے ہیں فرمادیتے ہیں: ان دونوں میں بڑا گناہ ہے۔“ ”يَسئَلُونَكَ عَنِ السَّاعَةِ أَيَّانَ مُرْسَاهَا قُلْ إِنَّمَا عِلْمُهَا عِنْدَ رَبِّي“ (الاعراف: ۱۸۷) ”وہ لوگ آپ سے قیامت کے متعلق سوال کرتے ہیں کہ کب واقع ہوگی فرمادیتے ہیں کہ بے شک اس کا علم صرف میرے پروردگار کے پاس ہے۔“ ”وَيَسئَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّي“ (الاسراء: ۸۵) ”اور وہ آپ سے روح کے بارے میں سوال کرتے ہیں فرمادیتے ہیں کہ روح میرے پروردگار کے حکم سے ہے۔“ ”وَيَسئَلُونَكَ عَنِ ذِي الْقُرْنَيْنِ قُلْ سَأَتْلُوا عَلَيْكُمْ مِن نَّوْحِهِمْ ذِكْرًا“ (الکہف: ۸۳) ”اور وہ آپ سے ذی القرنین کے متعلق سوال کرتے ہیں فرمادیتے ہیں: میں عنقریب تمہیں اس کا ذکر پڑھ کر سناؤں گا۔“ ان تمام آیات میں پہلے سوالات کیے گئے پھر ان کے جوابات دیئے گئے [اور چونکہ ان میں شرط کا معنی نہیں ہے اس لیے ان کے جوابات میں حرف ”فَا“ نہیں ہے] ﴿يَتَسَفَّهًا مِّمِّيًّا نَسْفًا﴾ میرا رب تعالیٰ ان کو ریزہ ریزہ کر دے گا اور ان کو ریت کے ذروں کی طرح کر دے گا پھر ان پر تیز آندھی چلائے گا اور ان کو جدا جدا کر کے گندم کے دانوں کی طرح بکھیر دے گا اور علامہ خلیل نے کہا کہ اللہ تعالیٰ قیامت کے دن تمام پہاڑوں کو جڑ سے اکھیڑ کر غبار کی طرح بکھیر دے گا۔

۱۰۶- ﴿فَيَذَرُهَا﴾ پھر اللہ تعالیٰ ان کو اصل مرکز اور ٹھکانے سے دور پھینک دے گا یا ”هَا“ ضمیر زمین کی طرف لوٹائی جائے کیونکہ زمین معلوم و معروف ہے جیسا کہ ارشاد ہے: ”مَا تَرَكَ عَلَى ظَهْرِهَا مِنْ دَابَّةٍ“ (الفاطر: ۳۵) ”اللہ تعالیٰ زمین کی پشت پر کوئی چلنے والا جاندار نہیں چھوڑے گا۔“ ﴿فَاعَاَصِفْصَفًا﴾ ہموار برابر میدان۔

۱۰۷- ﴿لَا تَرَىٰ فِيهَا عِوَجًا﴾ آپ اس میں کوئی کجی (یعنی) پستی نہیں دیکھیں گے ﴿وَلَا أَمْتًا﴾ اور نہ بلندی۔ ”عوج“ کسور العین (عین کے نیچے زیر) ہونے کی صورت میں اگرچہ معانی (غیر مادی اشیاء کے ادراک) میں استعمال ہوتا ہے جیسا کہ مفتوح العین (عین پر زیر) ہونے کی صورت میں مادی اشیاء میں استعمال ہوتا ہے اور زمین بھی مادی چیز ہے لیکن جب یہ

زمین (بروز قیامت) بالکل اس طرح برابر و ہموار ہو جائے گی کہ اس میں کسی قسم کی کوئی کچی اور اونچ نیچ کا پایا جانا ناممکن و محال ہوگا اگرچہ باریک بینی و گہرائی اور غور و فکر سے کیوں نہ دیکھا جائے تو پھر اس بناء پر اس کو معانی کے قائم مقام قرار دے کر اس کے لیے ”عَوَجًا“ (عین کے نیچے زیر) استعمال کیا گیا ہے۔

۱۰۸- ﴿يَوْمَ﴾ [”يَوْمَ“ کو وقت نصف الجبال کی طرف مضاف کیا گیا ہے] یعنی اس روز تمام پہاڑ ریزہ ریزہ ہو جائیں گے [اور یہ بھی جائز ہے کہ یہ (پہلے) بدل کے بعد ”يَوْمَ الْقِيَامَةِ“ سے دوسرا بدل ہو] ﴿يَتَّبِعُونَ الدَّاعِيَ﴾ لوگ محشر میں جانے کے لیے پکارنے والے کے پیچھے چل پڑیں گے یعنی پکارنے والے کی آواز کے پیچھے چل پڑیں گے اور وہ حضرت اسرافیل علیہ السلام ہوں گے جب وہ بیت المقدس کے بڑے پتھر پر پکاریں گے کہ اے بوسیدہ ہڈیو! اور اے چمڑوں کے ٹکڑو! اور گوشت کے متفرق و منتشر حصو! خدائے رحمن کے حضور میں پیش ہو جاؤ تو ہر طرف سے لوگ اٹھ کر اس آواز کی طرف متوجہ ہو کر چل پڑیں گے کسی اور طرف روگردانی نہیں کریں گے ﴿لَا عِوَجَ لَهُ﴾ اس کے لیے کچی نہیں ہوگی یعنی کوئی بھی اس پکار سے ہٹ کر نہیں جائے گا بلکہ تمام لوگ بغیر کسی انحراف کے سیدھے اس کی طرف جائیں گے اور پکارنے والے کی آواز کے پیچھے پیچھے جائیں گے ﴿وُخْشِعَتِ الْأَصْوَاتُ لِلرَّحْمَنِ﴾ اور رحمن کے جلال و دبذبہ اور اس کے رعب و ہیبت کے سامنے تمام آوازیں پست اور پرسکون ہو جائیں گی ﴿فَلَا تَسْمَعُ إِلَّا هِسًا﴾ پس تم نہیں سنو گے مگر بہت آہستہ آواز صرف ہونٹوں کے ہلنے سے پست آواز نکلے گی اور بعض اہل علم نے کہا کہ وہ اونٹ کے چلنے کی آواز جیسی ہوگی اور وہ اونٹ جب چلتا ہے تو اس کے پاؤں کی آہٹ ہوتی ہے یعنی میدان محشر کی طرف جاتے وقت صرف اس قدر پست آواز نکلے گی جس قدر تم اونٹ کے پاؤں کی آہٹ سنتے ہو۔

يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَفِيَ لَهُ قَوْلًا ۝۱۰۹ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِهِ عِلْمًا ۝۱۱۰ وَعَدَّتِ الْوُجُوهُ لِلْحَيِّ الْقَيُّومِ وَقَدْ خَابَ مَنْ حَمَلَ ظُلْمًا ۝۱۱۱ وَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا يَخْفُ ظُلْمًا ۝۱۱۲ وَكَذَلِكَ أَنْزَلْنَاهُ قُرْآنًا عَرَبِيًّا وَصَرَّفْنَا فِيهِ مِنَ الْوَعِيدِ لَعَلَّهُمْ يَتَّقُونَ أَوْ يُحَدِّثُ لَمْ ذَكَرًا ۝۱۱۳

اس دن کوئی سفارش فائدہ نہیں دے گی ماسوا اس شخص کی سفارش کے جس کو رحمن اجازت دے گا اور اس کی بات سے راضی ہوگا ۱۰۹ وہ سب جانتا ہے جو کچھ ان کے سامنے ہے اور جو کچھ ان کے پیچھے ہے اور وہ لوگ علم سے اس کا احاطہ نہیں کر سکتے ۱۱۰ اور تمام چہرے زندہ و پائندہ کے حضور جھک جائیں گے اور بے شک وہ ناکام ہو گیا جس نے ظلم کا بوجھ اٹھالیا ۱۱۱ اور جو نیک عمل کرتا ہے جب کہ وہ ایمان دار ہو تو اسے نہ زیادتی کا ڈر ہوگا اور نہ کسی کا ۱۱۲ اور اسی طرح ہم نے اس قرآن کو عربی میں نازل کیا ہے اور ہم نے اس میں بار بار وعیدیں بیان کیں تاکہ وہ ڈر جائیں یا ان کے لیے نصیحت پیدا کرے ۱۱۳

۱۰۹- ﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ﴾ اس روز سفارش فائدہ نہیں دے گی مگر جس کی سفارش کی اجازت رحمن دے گا [مضاف محذوف ہونے کی تقدیر پر ”مَنْ“، ”شَفَاعَةً“ سے بدل ہونے کی وجہ سے محلاً مرفوع ہے]

”أَيُّ لَا تَنْفَعُ الشَّفَاعَةَ إِلَّا شَفَاعَةُ مَنْ أَدْنَىٰ لَهُ الرَّحْمَنُ أَيُّ أَدْنَىٰ لِلشَّفَاعَةِ فِي الشَّفَاعَةِ“ یعنی کسی کی شفاعت فائدہ نہیں دے گی مگر جس کی شفاعت کی رحمن اجازت عطا فرمائے گا یعنی اللہ تعالیٰ شفاعت کے بارے میں شفاعت کرنے والے کے لیے اجازت عطا فرمائے گا ﴿وَرَضِيَ لَهُ قَوْلًا﴾ اور اللہ تعالیٰ جس کی بات کو پسند کرے گا یعنی اللہ تعالیٰ اس بات کو اس بناء پر پسند کرے گا کہ جس کے لیے شفاعت کی جائے وہ مسلمان ہو [یا پھر منصوب ہے اس بناء پر ”تَنْفَعُ“ کا مفعول ہے] (شفاعت کی بحث سورہ مریم: ۸۷ کے تحت دیکھیں)۔

۱۱۰- ﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ﴾ وہ جانتا ہے جو کچھ ان کے سامنے ہے اور جو کچھ ان کے پیچھے ہے یعنی اللہ تعالیٰ لوگوں کے گزشتہ اور آئندہ سب حالات کو جانتا ہے ﴿وَلَا يُحِيطُونَ بِهِ عِلْمًا﴾ اور لوگ علم و دانش سے اس کا احاطہ نہیں کر سکتے یعنی یہ لوگ اپنے علم سے ان چیزوں کا احاطہ نہیں کر سکتے جن کا اللہ تعالیٰ کے علم نے احاطہ کر رکھا ہے [پس اس صورت میں ”بہ“ کی ضمیر ”ما“ موصولہ کی طرف لوٹے گی یا پھر یہ ضمیر اللہ تعالیٰ کی طرف لوٹی ہے] کیونکہ اللہ تعالیٰ کی ذات و صفات کا احاطہ نہیں کیا جاسکتا وہ غیر محاط ہے۔

۱۱۱- ﴿وَعَنْتِ الْوُجُوهُ﴾ اور تمام چہرے جھک جائیں گے اور پست و عاجز ہو جائیں گے اور اسی وجہ سے قیدی کے لیے کہا جاتا ہے: ”عَانٌ“ کہ وہ ذلیل و عاجز ہو گیا ہے۔ ”وجوہ“ سے اصحاب و جوہ مراد ہیں یعنی چہروں والے خود تمام لوگ اس روز اللہ تعالیٰ کے سامنے عاجز و بے بس ہوں گے ﴿لِلنَّحْيِ﴾ ہمیشہ زندہ رہنے والے خدا کے سامنے جس پر کبھی موت نہیں آئے گی اور ہر وہ زندگی جس کے تعاقب میں موت لگی ہوئی ہے وہ گویا زندگی نہیں ہے ﴿الْقَيُّومِ﴾ ہمیشہ ہر جان پر قائم رہنے والے جو کچھ اس نے کمایا ہے یا مخلوقات کی تدبیر فرمانے والے ﴿وَقَدْ جَابَ﴾ اور بے شک وہ شخص اللہ تعالیٰ کی رحمت سے مایوس و محروم ہو گیا ﴿مَنْ حَمَلَ ظُلْمًا﴾ جس نے ظلم (کفر و شرک) کا بوجھ اٹھایا (یعنی) جو قیامت کے موقف میں شرک کا بوجھ اٹھا کر لے گیا کیونکہ ”ظلم“ کا معنی ہے: کسی چیز کو اس کے اپنے مناسب مقام میں رکھنے کی بجائے غیر مناسب جگہ پر رکھنا اور اس سے بڑھ کر زیادہ سخت و بدترین اور ظلم کوئی نہیں کہ مخلوق کو اس کے اپنے خالق کے ساتھ شریک ٹھہرایا جائے۔

۱۱۲- ﴿وَمَنْ يَحْمِلْ مِنَ الصَّالِحَاتِ﴾ اور جو نیک عمل کرتا ہے اور اطاعت و فرماں برداری اختیار کر لیتا ہے نیکیاں کرتا ہے ﴿وَهُوَ مُؤْمِنٌ﴾ اور وہ ایمان دار اور مسلمان ہو اور وہ حضرت محمد مصطفیٰ ﷺ جو تعلیمات لے کر آئے ہیں ان سب کی تصدیق و تائید کرتا ہو اور یہ آیت مبارکہ اس بات کی دلیل ہے کہ آدمی اسلامی تعلیمات کا دل سے اقرار کر کے اعمال صالحہ کے بغیر بھی ایمان کا مستحق ہو جاتا ہے کیونکہ ایمان اعمال صالحہ کے قبول ہونے کے لیے شرط ہے ﴿فَلَا يَخْفُ﴾ سو وہ نہیں ڈرے گا یعنی وہ خوف زدہ نہیں ہوگا [ابن کثیر کی قراءت میں ”فَلَا يَخْفُ“ فعل نہیں ہے] ﴿ظُلْمًا﴾ ظلم سے مراد یہ ہے کہ اس کی برائیوں میں اضافہ کیا جائے ﴿وَلَا هَضْمًا﴾ اور نہ اس کی نیکیوں میں کمی کی جائے گی اور اصل میں ”هَضْمٌ“ کا معنی ہے: کم کرنا اور توڑنا۔

۱۱۳- ﴿وَكَذَلِكَ﴾ [یہ ”كَذَلِكَ نَقُصُّ“ پر معطوف ہے] یعنی جس طرح سابق واقعات پر مشتمل آیات نازل کی گئی ہیں اسی طرح ﴿أَنْزَلْنَاهُ قُرْآنًا عَرَبِيًّا﴾ ہم نے یہ قرآن عربی زبان میں نازل کیا ہے ﴿وَصَرَّفْنَا فِيهِ مِنَ الْوَعِيدِ لَعَلَّهُمْ يَتَّقُونَ﴾ اور ہم نے اس میں بار بار وعیدیں اور دھمکیاں بیان کی ہیں تاکہ وہ لوگ ڈر جائیں (اور) شرک سے بچتے رہیں ﴿أَوْ يُحَدِّثُوا كَمَا ذُكِّرُوا﴾ یہ وعید یا یہ قرآن ان کے لیے نئی نصیحت یا اللہ تعالیٰ پر ایمان رکھنے کی وجہ سے فضیلت و شرافت پیدا کر

دے گا] اور بعض اہل علم نے فرمایا کہ اس جگہ ”او“ بہ معنی واؤ ہے۔]

فَتَعَلَى اللَّهِ الْمَلِكُ الْحَقُّ ۚ وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ وَحْيُهُ ۚ
 وَقُلْ رَبِّ زِدْنِي عِلْمًا ۝۱۱۴ ۚ وَلَقَدْ عَمِدْنَا إِلَىٰ آدَمَ مِنْ قَبْلِ فَنَسَىٰ وَلَمْ نَجِدْ لَهُ
 عِزْمًا ۝۱۱۵ ۚ وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ ۝۱۱۶ ۚ فَقُلْنَا
 يَا آدَمُ إِنَّ هَذَا عَدُوٌّ لَكَ وَلِزَوْجِكَ فَلَا يُخْرِجَنَّكَ مِنَ الْجَنَّةِ فَتَشْقَى ۝۱۱۷ ۚ إِنَّ لَكَ
 إِلَّا تَجُوعَ فِيهَا وَلَا تَعْرَىٰ ۝۱۱۸ ۚ وَأَنَّكَ لَا تَظْمَأُ فِيهَا وَلَا تَصْحَىٰ ۝۱۱۹

سو سب سے بلند اللہ تعالیٰ ہے جو سچا بادشاہ ہے اور آپ قرآن پڑھنے میں جلدی نہ کیجئے اس سے پہلے کہ آپ پر اس کی وحی مکمل نازل کی جائے اور عرض کیجئے: اے میرے پروردگار! میرے علم میں اضافہ فرما۔ اور بے شک ہم نے اس سے پہلے آدم سے ایک عہد لیا، سو وہ بھول گئے اور ہم نے (اس بھول میں) ان کا ارادہ نہیں پایا۔ اور جب ہم نے فرشتوں کو حکم دیا کہ تم آدم کو سجدہ کرو تو سوائے ابلیس کے سب نے سجدہ کیا، اس نے انکار کر دیا۔ پس ہم نے فرما دیا کہ اے آدم! بے شک یہ تیرا اور تیری بیوی کا دشمن ہے، سو وہ تم دونوں کو جنت سے نہ نکال دے کہ تم مشقت میں پڑ جاؤ۔ بے شک اس میں نہ تمہیں بھوک لگے گی اور نہ تم ننگے رہو گے۔ اور بے شک اس میں نہ تمہیں پیاس لگے گی اور نہ تمہیں دھوپ لگے گی۔

۱۱۴۔ ﴿فَتَعَلَى اللَّهِ﴾ سو اللہ تعالیٰ گمانوں کی اقسام سے عقول و افہام کے خیالات و اوہام سے بہت بلند و بالا ہے اور

وہ لوگوں کے ساتھ مماثلت اور جسموں کے ساتھ مشابہت سے منزہ اور پاک ہے ﴿الْمَلِكُ﴾ ایسا حقیقی بادشاہ ہے کہ دنیا کے تمام بادشاہ اس کے محتاج ہیں ﴿الْحَقُّ﴾ سچا معبود ہے، الوہیت و معبودیت کا وہی حق دار ہے اور جب اللہ تعالیٰ نے قرآن مجید اور اس کے نازل کرنے کا ذکر فرمایا تو اس کے بعد فرمایا کہ جب حضرت جبریل علیہ السلام قرآن مجید کی وحی لا کر آپ کو تلقین کریں تو آپ ٹھہر جائیے اور خاموشی کے ساتھ سنئے تاکہ وہ آپ کو میرا کلام سنا سکیں اور یہ کلام آپ کے فہم و ادراک میں پختہ ہو جائے اور آپ کو سمجھ آ جائے ﴿وَلَا تَعْجَلْ بِالْقُرْآنِ﴾ اور آپ قرآن میں جلدی نہ کیجئے (یعنی) قرآن مجید کے پڑھنے میں جلدی نہ کیجئے ﴿مِنْ قَبْلِ أَنْ يُقْضَىٰ إِلَيْكَ وَحْيُهُ﴾ اس سے پہلے کہ اس کی وحی آپ کی طرف پوری کی جائے (یعنی) حضرت جبریل علیہ السلام کے وحی پہنچا کر فارغ ہونے سے پہلے ﴿وَقُلْ رَبِّ زِدْنِي عِلْمًا﴾ اور عرض کیجئے: اے میرے پروردگار! میرے علم میں اضافہ فرما (یعنی) قرآن اور اس کے معانی کے ذریعے میرے علم میں اضافہ فرما اور بعض نے فرمایا کہ اللہ تعالیٰ نے اپنے رسول کو ماسوا علم کے اور کسی چیز میں زیادہ سے زیادہ طلب کرنے کا حکم نہیں فرمایا۔

حضرت آدم علیہ السلام کا تذکرہ

۱۱۵۔ ﴿وَلَقَدْ عَمِدْنَا إِلَىٰ آدَمَ﴾ اور بے شک ہم نے حضرت آدم علیہ السلام سے عہد لیا، یعنی ہم نے ان کی طرف وحی

بھیجی کہ فلاں درخت سے نہ کھانا۔ بادشاہوں کے احکام اور ان کی وصیتوں میں کہا جاتا ہے کہ بادشاہ نے فلاں آدمی کو حکم دیا اور فلاں کو وصیت کی اور اس پر پختہ ارادہ کیا اور فلاں سے عہد لیا [اور حضرت آدم علیہ السلام کے قصے کا ”وَصَرَفْنَا فِيهِ مِنَ الْوَعِيدِ“ پر عطف کیا گیا ہے] اور معنی یہ ہے کہ اللہ تعالیٰ نے قسم اٹھا کر فرمایا کہ بے شک ہم نے ان کے باپ حضرت آدم علیہ السلام کو

تاکیدی حکم دیا اور ہم نے انہیں وصیت کی کہ اس درخت کے قریب نہ جائیں ﴿مِنْ قَبْلِ﴾ ان لوگوں کی پیدائش سے پہلے سو انہوں نے اس کے خلاف کیا، جس سے انہیں منع کیا گیا تھا جیسا کہ یہ لوگ مخالفت کرتے ہیں یعنی بنی آدم کے معاملے کی بنیاد اسی پر رکھی گئی ہے اور ان کی اصل اس میں پختہ ہو چکی ہے ﴿فَنَسِي﴾ سو وہ عہد کو یعنی ممانعت کو بھول گئے اور انبیائے کرام علیہم السلام سے اس کام کے نسیان اور بھول پر مواخذہ ہوتا ہے جس کے متعلق عہد لیا جائے کہ اگر انہیں اس کام کا مکلف کیا گیا تو وہ اس کی ضرور حفاظت کریں گے ﴿وَلَمْ نَجِدْ لَهُ عَزْمًا﴾ اور ہم نے اپنے حکم کے خلاف ان کا ارادہ اور قصد نہیں پایا یا یہ کہ حضرت آدم علیہ السلام اولوالعزم رسولوں میں سے نہیں تھے [اور "وجود" بہ معنی "علم" ہے اور "لہ" اور "عزماً" دونوں اس کے مفعول ہیں یا بہ معنی تقیض عدم ہے یعنی "وَعَدِمْنَا لَهُ عَزْمًا" اور ہم نے ان کا ارادہ نہیں پایا اور "لہ" "نَجِدُ" کے متعلق ہے]۔

۱۱۶- ﴿وَإِذْ قُلْنَا﴾ ["إِذْ" ظرف زمان منصوب ہے "أَذْكَرُ" محذوف کی وجہ سے] یعنی اے محبوب! اس وقت کو یاد کیجئے جب ہم نے حکم فرمایا: ﴿لِلْمَلٰٓئِكَةِ اسْجُدْواْ لِاٰدَمَ﴾ فرشتوں کو کہ تم حضرت آدم علیہ السلام کو سجدہ کرو۔ بعض علماء نے فرمایا کہ یہاں سجدہ لغوی معنی میں استعمال ہوا ہے جس کا معنی ہے: عاجزی اور انکساری کا اظہار کرتے ہوئے جھک جانا یا حضرت آدم علیہ السلام قبلہ کی طرح تھے کہ عبادت اللہ تعالیٰ کے لیے تھی لیکن سجدہ حضرت آدم علیہ السلام کی طرف تھا کہ اس میں ان کی ایک قسم کی تعظیم تھی (جس طرح نمازوں میں عبادت اللہ تعالیٰ کی ہوتی ہے لیکن سجدہ کعبہ معظمہ کی طرف ہوتا ہے بہر حال یہ قول درست نہیں ورنہ "لَا اَدَمَ" کی بجائے "إِلٰی اٰدَمَ" ہوتا دراصل یہ سجدہ عبادت کا نہیں صرف تعظیم کا تھا) ﴿فَسَجَدُوْاْ لِاٰدَمَ﴾ سو سب فرشتوں نے سجدہ کیا سوائے ابلیس کے۔ حضرت ابن عباس رضی اللہ تعالیٰ عنہما بیان کرتے ہیں کہ ابلیس فرشتہ تھا اور مستثنیٰ منہم کی جنس سے تھا اور حضرت حسن رضی اللہ تعالیٰ عنہ نے فرمایا کہ فرشتے عالم ارواح کی خالص اور برگزیدہ مخلوق ہیں ان میں افزائش نسل نہیں ہوتی اور ابلیس آگ کے شفاف شعلہ سے پیدا کیا گیا ہے اور فرشتوں سے اس کا استثناء صرف اس لیے صحیح ہے کہ یہ ان کے ساتھ رہتا تھا اور ان کے ساتھ مل کر اللہ تعالیٰ کی عبادت کرتا تھا (نیز قرآن مجید میں ہے: "كَانَ مِنَ الْجِنِّ" (الکہف: ۵)) ﴿اَبٰی﴾ اس نے انکار کر دیا۔ [یہ جملہ مستأنفہ ہے] گویا یہ اس کا جواب ہے جس نے سوال کرتے ہوئے کہا کہ ابلیس نے سجدہ کیوں نہیں کیا؟ اور وجہ یہ ہے کہ اس کے لیے مفعول مقدر نہیں ماننا پڑے گا اور وہ سجود ہے جس پر "فَسَجَدُوْا" دلالت کر رہا ہے اور اس کا معنی یہ ہوگا کہ اس نے کھلم کھلا انکار کر دیا اور اس پر وقف کیا گیا ہے۔

۱۱۷- ﴿فَقُلْنَا يَا اٰدَمُ اِنَّ هٰذَا اَعْدَاؤُكَ وَاِنَّكَ لَتَرُوْهُمْ﴾ پھر ہم نے فرمایا کہ اے آدم! بے شک یہ تمہارا اور تمہاری بیوی کا دشمن ہے اس لیے اس نے تمہیں سجدہ نہیں کیا اور نہ یہ تمہاری فضیلت کا قائل ہے ﴿فَلَا يُخْرِجُكُمْ مِنَ الْجَنَّةِ﴾ پس وہ تمہیں جنت سے نہ نکال دے (یعنی) وہ جنت سے تمہارے نکلنے کا سبب نہ بن جائے ﴿فَتَشَقَّقِي﴾ سو تم مشقت میں پڑ جاؤ گے کہ تم روزی کی تلاش میں محنت و مشقت اٹھاؤ گے اور اللہ تعالیٰ نے "فَتَشَقَّقِي" (فعل تشنیہ) آیات کے آخر کی باہمی موافقت پر اکتفاء کرنے کے لیے نہیں فرمایا پھر حضرت حواء کو حضرت آدم کے تابع کر کے اس میں داخل کیا گیا ہے اور اس لیے بھی کہ مرد عورت کے نان و نفقہ کی کفالت کرتا ہے اور ایک روایت میں بیان کیا گیا ہے کہ حضرت آدم علیہ السلام کے پاس ایک سرخ بیل اتارا گیا تھا جس سے آپ کھیتی باڑی کرتے تھے اور اپنا پسینہ اس کی پیشانی سے پونچھ لیتے تھے۔

۱۱۸- ﴿اِنَّ لَكَ اَلًا تَجُوْعُ فِيْهَا﴾ بے شک آپ کے لیے اس میں (یعنی) جنت میں بھوک نہیں ہوگی (کیونکہ وہاں ہر طرح کی نعمتیں حاصل ہوں گی) ﴿وَلَا تَعْرٰی﴾ اور نہ آپ ملبوسات سے ننگے ہوں گے کیونکہ جنتی ملبوسات اس میں ہمیشہ تیار کردہ ملیں گے۔

۱۱۹- ﴿وَإِنَّكَ﴾ [نافع مدنی اور ابو بکر کی قراءت میں کسرہ (زیر) کے ساتھ ”وَإِنَّكَ“ ہے اور پہلے ”إِنَّ“ پر معطوف ہے اور ان دونوں کے علاوہ میں فتح (زیر) کے ساتھ ”وَإِنَّكَ“ ہے اور یہ ”أَلَّا تَجُوعَ“ پر معطوف ہے اور محلاً منصوب ہے اور فاصلہ جائز ہے جیسا کہ تم یہ کہتے ہو کہ ”إِنَّ فِي عِلْمِي أَنَّكَ جَالِسٌ“ ﴿لَا تَقْمُؤُا فِيهَا﴾ آپ اس میں پیاسے نہیں ہوں گے آپ اس میں اس لیے پیاسے نہیں رہیں گے کہ اس میں تمام مشروبات موجود ہوں گے ﴿وَلَا تَضْحَى﴾ اور آپ کو دھوپ نہیں لگے گی نہ آپ کو سورج کی تپش پہنچے گی کیونکہ اس میں سورج نہیں ہوگا البتہ جنتی لوگ دراز سایا میں ہوں گے۔

فَوَسْوَسَ إِلَيْهِ الشَّيْطَانُ قَالَ يَا آدَمُ هَلْ أَدُلُّكَ عَلَى شَجَرَةِ الْخُلْدِ وَمُلْكٍ لَّا يَبْلَى ﴿۱۲۰﴾
فَأَكَلَا مِنْهَا قَبَّذَاتٍ لَّهُمَا سَوَاءُ نُهُمَا وَطَفِقَا يَخْصِفْنَ عَلَيْهِمَا مِنْ ذَرَقِ الْجَنَّةِ نُو عَطَى
أَدْمُ رَبَّهُ فَخَوَى ﴿۱۲۱﴾ ثُمَّ اجْتَبَاهُ رَبُّهُ فَتَابَ عَلَيْهِ وَهَدَى ﴿۱۲۲﴾ قَالَ اهْبِطْ مِنْهَا جَمِيعًا
بَعْضُكُمْ لِبَعْضٍ عَدُوٌّ فَمَا يَأْتِيَنَّكُمْ مِنِّي هُدًى لَّ فَمَنِ اتَّبَعَ هُدَايَ فَلَا يَضِلُّ وَلَا
يَسْتَفْزِئُ ﴿۱۲۳﴾

پھر شیطان نے ان کے دل میں وسوسہ ڈال دیا کہنے لگا: اے آدم! کیا میں تمہیں ہمیشہ رہنے والے درخت اور دائمی بادشاہی بتا دوں جو کبھی پرانی نہیں ہوگی O سوان دونوں نے اس درخت میں سے کچھ کھالیا تو ان کی شرمگاہیں ان پر ظاہر ہو گئیں اور وہ ان پر جنت کے پتے چپکانے لگے اور آدم سے اپنے رب کے حکم میں لغزش ہو گئی تو وہ اپنی مطلوبہ راہ نہ پا سکا O پھر ان کے پروردگار نے ان کو اپنا برگزیدہ بنا لیا اور ان پر مائل بہ کرم ہوا اور راہِ مغفرت دکھادی O فرمایا: تم دونوں اکٹھے یہاں سے اتر جاؤ تم ایک دوسرے کے دشمن رہو گے پھر اگر تمہارے پاس میری ہدایت آجائے تو جو میری ہدایت کی پیروی کرے گا وہ نہ گمراہ ہوگا اور نہ بد بخت ہوگا O

۱۲۰- ﴿فَوَسْوَسَ إِلَيْهِ الشَّيْطَانُ﴾ پس شیطان نے ان کی طرف وسوسہ ڈالا یعنی وسوسہ پوشیدہ اور آہستہ آواز کی طرح ان تک پہنچ گیا ﴿قَالَ يَا آدَمُ هَلْ أَدُلُّكَ عَلَى شَجَرَةِ الْخُلْدِ﴾ شیطان نے کہا: اے آدم! کیا میں تمہیں ہمیشہ کا درخت بتا دوں؟ [”شجرہ“ کی ”خلد“ کی طرف اضاف کی گئی ہے] اور وہ خلود کا سبب ہے کیونکہ شیطان کا گمان تھا کہ جو شخص اس درخت میں سے کھالے گا وہ ہمیشہ زندہ رہے گا اور وہ کبھی نہیں مرے گا ﴿وَمُلْكٍ لَّا يَبْلَى﴾ اور ایسی بادشاہی (بتادوں) جو کبھی پرانی نہیں ہوگی اور نہ کبھی فنا ہوگی۔

۱۲۱- ﴿فَأَكَلَا مِنْهَا﴾ سوان دونوں نے یعنی حضرت آدم اور حضرت حوا علیہما السلام نے اس درخت میں سے کچھ کھا لیا ﴿قَبَّذَاتٍ لَّهُمَا سَوَاءُ نُهُمَا﴾ پس ان کے سامنے ان کی شرمگاہیں ظاہر ہو گئیں ﴿وَطَفِقَا يَخْصِفْنَ﴾ [”طَفِقَ يَفْعَلُ كَذَا“ کا مطلب ہے کہ وہ اس طرح شروع کرنے لگا ہے جیسے ”جَعَلَ يَفْعَلُ“ ہے کہ وہ شروع کرنے لگا ہے اور یہ ”كَادَ“ کی طرح ہے کہ ان کی خیر میں فعل مضارع آتا ہے مگر یہ کام کے آغاز میں شروع کرنے کے معنی میں آتا ہے اور ”كَادَ“ قریب کے معنی کے لیے آتا ہے] ﴿يَخْصِفْنَ عَلَيْهِمَا مِنْ ذَرَقِ الْجَنَّةِ﴾ وہ دونوں ان پر جنت کے پتے لگانے لگے یعنی وہ دونوں حضرات اپنی شرم گاہوں کو چھپانے کے لیے ان پر جنت کے پتے چپکانے لگے اور وہ انجیر کے پتے تھے ﴿وَعَطَى أَدْمُ رَبَّهُ فَخَوَى﴾ اور حضرت

آدم علیہ السلام سے اپنے رب تعالیٰ کے حکم میں لغزش ہوگئی سو وہ ناامید ہو گئے اور اپنی تجویز سے دور ہو گئے اور ابن عیسیٰ نے کہا کہ وہ ناکام ہو گئے اور حاصل کلام یہ ہے کہ امر اور نہی کے خلاف فعل کا واقع ہو جانا عصیان کہلاتا ہے اور جب یہ قصد و ارادہ کے ساتھ ہو تو یہ گناہ ہوگا اور جب یہ ارادہ کی بجائے بھول کر ہو جائے تو یہ لغزش ہوگی اور جب اللہ تعالیٰ نے حضرت آدم علیہ السلام کے اس فعل کو عصیان سے موصوف فرمایا تو ان کا یہ فعل رشد و ہدایت سے خارج ہو گیا اس لیے اس کو ”غوی“ سے تعبیر کیا کہ آپ اپنے مقصد کے پانے میں ناکام ہو گئے کیونکہ ”غی“ ”رشد“ کے خلاف ہے اور ”وَزَلَّ اَآدَمُ“ کی بجائے ”وَعَصَى اَآدَمُ رَبَّهُ فَغَوَى“ کی تصریح کرنے میں مکلفین کے لیے بہت بڑا انتباہ اور مکمل نصیحت ہے گویا اولاد آدم سے فرمایا گیا ہے کہ تم اس واقعہ میں غور و فکر کرو اور عبرت حاصل کرو کہ اللہ تعالیٰ کے محبوب اور معصوم نبی پر اس کی معمولی سی لغزش پر کس قدر سخت الفاظ میں گرفت کی گئی ہے لہذا تم سستی نہ کرو کہ کہیں تم سے صغیرہ اور چھوٹے گناہ سرزد ہو جائیں چہ جائیکہ تم بڑے بڑے گناہوں کا ارتکاب کر بیٹھو۔

۱۲۲- ﴿تَجَاجَبْتُمْ رَبَّهُ﴾ پھر اس کو اس کے پروردگار نے منتخب کر لیا اس کو اپنا مقرب بنا لیا اور اس کو چن لیا اور اس کو اسی طرح پڑھا گیا ہے اور اس کلمہ کا اصل معنی جمع کرنا ہے کہا جاتا ہے: ”جَبِيَ إِلَيَّ كَذَا“ میرے پاس اس طرح جمع کر دیا گیا ہے ”فَجَبَيْتُهُ“ تو میں نے اس کو چن لیا ﴿فَتَابَ عَلَيْهِ﴾ تو اللہ تعالیٰ نے اس پر اپنی رحمت کے ساتھ رجوع فرمایا اور اس کی توبہ قبول فرمائی ﴿وَهَدَى﴾ اور اللہ تعالیٰ نے منزل مقصود تک پہنچا دیا اور اللہ تعالیٰ نے معذرت کرنے اور مغفرت و بخشش کی طلب کی طرف اس کی رہنمائی فرمادی۔

۱۲۳- ﴿قَالَ اهْبِطْ مِنْهَا جَمِيعًا﴾ اللہ تعالیٰ نے فرمایا: تم دونوں یہاں سے اٹھو نیچے اتر جاؤ یعنی حضرت آدم و حضرت حوا علیہما السلام ﴿بَعْضُكُمْ لِبَعْضٍ عَدَاؤٌ﴾ اے اولاد آدم! تم ایک دوسرے کے دشمن ہو کیونکہ دنیا کے معاملات میں تم ایک دوسرے سے حسد کرو گے یا دین کے معاملات میں تم ایک دوسرے سے اختلاف کرو گے ﴿فَأَمَّا يَا تَيْبَتُكُمُ قَتِي هُدَاي﴾ پھر اگر تمہارے پاس میری طرف سے کوئی ہدایت (یعنی) کتاب اور شریعت آجائے ﴿فَمَنْ اتَّبَعَ هُدَايَ فَلَا يَضِلْ وَلَا يَشْقَى﴾ تو جو شخص میری ہدایت کی پیروی کرے گا پس وہ نہ دنیا میں گمراہ ہوگا اور نہ وہ آخرت میں بد بخت ہوگا۔ حضرت ابن عباس رضی اللہ تعالیٰ عنہما نے فرمایا کہ جو شخص قرآن مجید کی پیروی اختیار کر لیتا ہے اللہ تعالیٰ اس شخص کا ضامن بن جاتا ہے کہ اب وہ نہ دنیا میں گمراہ ہوگا اور نہ وہ آخرت میں بد بخت ہوگا یعنی بے شک آخرت کی بد بختی عذاب ہے اور دنیا میں گمراہی دین حق کی راہ سے بہک جانا ہے پس جس نے کتاب اللہ کی پیروی اختیار کر لی اور اس کے احکام پر عمل پیرا ہو گیا اور اس کے نواہی و ممنوعات سے بچتا رہا اس نے گمراہی سے نجات حاصل کر لی اور اس کے عذاب سے محفوظ ہو گیا۔

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَى ﴿۲۲﴾

قَالَ رَبِّ لِمَ حَشَرْتَنِي أَعْمَى وَقَدْ كُنْتُ بَصِيرًا ﴿۲۵﴾ قَالَ كَذَلِكَ أَتَتْكَ آيَاتُنَا فَنَسِيتَهَا

وَكَذَلِكَ الْيَوْمَ تُنسى ﴿۲۶﴾ وَكَذَلِكَ نَجْزِي مَنْ أَسْرَفَ وَلَمْ يُؤْمِنْ بِآيَاتِ رَبِّهِ وَلَعَذَابُ

الْآخِرَةِ أَشَدُّ وَأَبْقَى ﴿۲۷﴾ أَفَلَمْ يَهْدِ لَهُمْ كَمَا أَهْلَكْنَا قَبْلَهُمْ مِنَ الْقُرُونِ يَمْشُونَ فِي مَسْجِرِهِمْ ﴿۲۸﴾

إِنَّ فِي ذَلِكَ لَآيَاتٍ لِّأُولِي النَّهْيِ ﴿۱۲۸﴾

اور جو شخص میرے ذکر سے روگردانی کرے تو اس کے لیے زندگی تنگ ہو جائے گی اور ہم اس کو قیامت کے دن اندھا کر کے اٹھائیں گے ○ عرض کرے گا: اے میرے پروردگار! آپ نے مجھے اندھا کر کے کیوں اٹھایا اور بے شک میں (دنیا میں) بینا تھا ○ فرمائے گا: اسی طرح ہماری آیات تیرے پاس آئی تھیں سو تو نے انہیں بھلا دیا تھا اور اسی طرح آج تجھے بھلا دیا جائے گا ○ اور اسی طرح ہم اسے سزا دیا کرتے ہیں جس نے زیادتی کی اور وہ اپنے رب تعالیٰ کی آیات پر ایمان نہیں لایا اور البتہ آخرت کا عذاب سب سے زیادہ سخت اور سب سے زیادہ دیرپا ہے ○ اور کیا اس نے ان کو یہ ہدایت نہیں دی کہ ہم نے ان سے پہلے بہت سی قومیں ہلاک کر دیں جن کے رہائشی مکانوں میں یہ لوگ چلتے پھرتے ہیں بے شک اس میں عقل والوں کے لیے (عبرت کی) نشانیاں ہیں ○

قرآن مجید کی تعلیمات سے روگردانی کا وبال

۱۲۴- ﴿وَمَنْ أَعْرَضَ عَنْ ذِكْرِي﴾ اور جو شخص میرے ذکر سے (یعنی) قرآن مجید سے منہ پھیر لے گا ﴿فَأَن لَّهُ مَعِيشَةً ضَنْكًا﴾ تو اس کی زندگی تنگ ہو جائے گی۔ ”ضَنْكًا“ بہ معنی ”ضَيْقًا“ ہے (یعنی تنگ) [اور یہ مصدر ہے اس لیے اس کے وصف میں مذکر و مؤنث مساوی ہیں] حضرت ابن جبیر سے مروی ہے کہ ہم ایسے شخص سے قناعت چھین لیں گے یہاں تک کہ وہ کبھی بھی سیر نہیں ہوگا چنانچہ جس شخص میں دین کی سلامتی قناعت اور اللہ تعالیٰ کی ذات پر کامل بھروسہ یہ تینوں صفات موجود ہوں گی تو اس کی زندگی طیب و طاہر اور پاک ہوگی اور قرآن مجید سے روگردانی حصر و لالچ اور بخل یہ تینوں چیزیں جس شخص میں ہوں گی اس کی زندگی تنگ ہوگی اور اس کا حال تاریک ہو جائے گا جیسا کہ بعض صوفیاء نے فرمایا کہ جو شخص اپنے رب تعالیٰ کے ذکر سے روگردانی کرے گا اس پر اس کا وقت تاریک ہو جائے گا اور اس کا رزق اس کے لیے تشویش ناک ہو جائے گا ﴿وَنَحْشُرُهُ يَوْمَ الْقِيَامَةِ أَعْمَى﴾ اور ہم اس کو قیامت کے دن حجت و دلیل سے اندھا کر کے اٹھائیں گے اور حضرت ابن عباس رضی اللہ تعالیٰ عنہما بیان کرتے ہیں کہ وہ شخص آنکھوں سے اندھا کر کے اٹھایا جائے گا اور یہ اللہ تعالیٰ کے (درج ذیل) ارشاد کی طرح ہے: ”وَنَحْشُرُهُمْ يَوْمَ الْقِيَامَةِ عَلٰی وُجُوهِهِمْ عُمْيًا“ (الاسراء: ۹۷) ”اور ہم ان کو قیامت کے دن اوندھے منہ اندھے اٹھائیں گے“۔ اور یہی وجہ درست ہے۔

۱۲۵- ﴿قَالَ رَبِّ لِمَ حَشَرْتَنِيْٓ اَعْمٰی وَاَنْتَ كُنْتَ بَصِيْرًا﴾ وہ بندہ عرض کرے گا: اے میرے پروردگار! آپ نے مجھے اندھا کر کے کیوں اٹھایا حالانکہ میں دنیا میں بینا تھا؟

۱۲۶- ﴿قَالَ كَذٰلِكَ﴾ اللہ تعالیٰ ارشاد فرمائے گا: اسی طرح ہے یعنی تو نے بھی اسی طرح کیا تھا پھر اللہ تعالیٰ نے اس کی وضاحت کی اور فرمایا: ﴿اَتَتٰكَ اٰیٰتُنَا فَنَسِيْتَهَا وَاَنْتَ كُنْتَ اَلْوَمَّ بٰلِيًّا﴾ تیرے پاس ہماری آیتیں آئی تھیں تو تو نے ان کو بھلا دیا تھا اور اسی طرح آج تجھے بھلا دیا جائے گا یعنی تیرے پاس ہماری واضح اور روشن آیتیں آئی تھیں تو اس وقت تو نے ان میں عبرت کی نگاہ سے غور و فکر نہیں کیا تھا اور ان کو چھوڑ دیا تھا اور تو ان سے اندھا بنا رہا تھا سو اسی طرح آج تجھے تیرے اندھے پن پر ہم چھوڑ دیں گے اور ہم تیری آنکھوں سے اس کے پڑے ہوئے پردے نہیں اتاریں گے۔

۱۲۷- ﴿وَاَنْتَ كُنْتَ تَجْزِي مَنْ اَسْرَفَ وَلَمْ يُؤْمِرْ بِاٰیٰتِ رَبِّهِ وَاَلْعٰذَابُ الْاٰخِرَةُ اَشَدُّ وَاَبْقٰی﴾ اور اسی طرح ہم اسے سزا دیتے ہیں جس نے زیادتی کی اور اپنے رب تعالیٰ کی آیتوں پر ایمان نہیں لایا اور بے شک آخرت کا عذاب سب سے

زیادہ سخت اور سب سے زیادہ دیرپا ہے۔ جب اللہ تعالیٰ نے اپنے ذکر مبارک سے روگردانی کرنے والے کو دوسراؤں سے ڈرایا ایک دنیا میں زندگی کا تنگ ہو جانا اور دوسری یہ کہ آخرت میں اس کا اندھا ہو کر اٹھنا تو اس نے وعید (ڈراوے) کی آیات کا اپنے اس قول پر اختتام فرمایا کہ ”وَلَعَذَابُ الْآخِرَةِ أَشَدُّ وَأَبْقَى“ اور بے شک آخرت کا عذاب سب سے زیادہ سخت اور سب سے زیادہ دیرپا ہے یعنی قیامت کے دن اندھا اٹھنا دنیا میں تنگ زندگی سے زیادہ سخت اور دائمی ہوگا۔

۱۲۸۔ ﴿أَفَلَمْ يَهْدِ لَهُمْ﴾ تو کیا اس نے یعنی اللہ تعالیٰ نے ان (قریش مکہ) کی رہنمائی نہیں کی۔ [”يَهْدِي“ کا فاعل اللہ تعالیٰ ہے اس کی دلیل قاری یعقوب سے حضرت زید کی نون کے ساتھ قراءت ہے یعنی ”أَفَلَمْ يَهْدِ لَهُمْ“] تو کیا ہم نے ان کی رہنمائی نہیں کی کہ ﴿كَوَاهِلِكُمْ مَقَابِلَهُمُ الْفُرُوقَ يَشْتَوْنَ فِي مَسْكِنِهِمْ﴾ ہم نے بہت سی قومیں ان سے پہلے تباہ و برباد کر دیں حالانکہ قریش مکہ ان کے رہائشی مکانوں میں سے گزرتے ہیں۔ [”يَمْشُونَ“ (لہم) کی مجرور ضمیر سے حال ہے] اس سے مراد یہ ہے کہ قریش مکہ دوران سفر عاذ ثمود اور قوم لوط کے رہائشی مکانوں کے پاس سے آتے جاتے گزرتے ہیں اور ان کی ہلاکت کے آثار و نشانات دیکھتے ہیں ﴿إِنَّ فِي ذَلِكَ لَآيَاتٍ لِّأُولِي النَّهْيِ﴾ بے شک اس میں عقل والوں کے لیے (عبرت کی) نشانیاں ہیں اگر یہ لوگ غور و فکر کریں اور سوچیں تو انہیں معلوم ہو جائے کہ بے شک ان قوموں کی ہلاکت ان کے کفر و شرک کی وجہ سے ہوئی سو پھر یہ لوگ وہ کام نہ کریں جو انہوں نے کیے تھے۔

وَلَوْلَا كَلِمَةٌ سَبَقَتْ مِنْ رَبِّكَ لَكَانَ لِزِمَامًا وَاجِلٌ مِّنْهُ ۖ فَاصْبِرْ عَلَىٰ مَا يَقُولُونَ وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا ۖ وَمِنْ آنَاءِ اللَّيْلِ فَسَبِّحْ وَأَطْرَافَ النَّهَارِ لَعَلَّكَ تَرْضَىٰ ۝۱۲۹ وَلَا تَمُدَّنَّ عَيْنَيْكَ إِلَىٰ مَا مَتَّعْتُمَا بِهِ ۖ أَزْوَاجًا مِّنْهُمْ زَهْرَةَ الْحَيَاةِ الدُّنْيَا ۖ لِنَفْسِنَهُمْ فِيهِ ۖ وَرِزْقُ رَبِّكَ خَيْرٌ وَأَبْقَىٰ ۝۱۳۰ وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا ۖ لَا تَسْأَلْكَ رِزْقًا ۖ نَحْنُ نَزْرُقُكَ ۖ وَالْعَاقِبَةُ لِلتَّقْوَىٰ ۝۱۳۱

اور اگر آپ کے پروردگار کی طرف سے ایک بات کا فیصلہ اور ایک وقت مقرر نہ ہو چکا ہوتا تو ان پر عذاب کا آنا لازم ہو جاتا۔ سو وہ جو کچھ کہہ رہے ہیں آپ اس پر صبر کیجئے اور سورج کے طلوع ہونے سے پہلے اور اس کے غروب ہونے سے پہلے آپ اپنے پروردگار کی حمد کے ساتھ تسبیح کیجئے اور پس آپ رات کے اوقات میں اور دن کے اطراف میں تسبیح بیان کیجئے تاکہ آپ راضی رہیں اور ہم نے دنیا کی زندگی کی زینت کی جو چیزیں ان میں سے کئی قسم کے لوگوں کو برتنے کے لیے دے رکھی ہیں آپ اپنی آنکھیں اٹھا کر ان کی طرف نہ دیکھیں تاکہ ہم اس میں ان کی آزمائش کریں اور آپ کے رب تعالیٰ کا رزق سب سے بہتر اور سب سے دیرپا ہے اور آپ اپنے گھر والوں کو نماز کا حکم دیجئے اور آپ خود اس پر ثابت قدم رہیے ہم آپ سے رزق نہیں مانگتے (بلکہ) ہم خود آپ کو رزق عطا فرماتے ہیں اور نیک انجام پر ہمیزگاروں کے لیے ہے۔

کفار مکہ پر عذاب نہ آنے کا سبب اور حضور علیہ الصلوٰۃ والسلام کو چند آداب کی تلقین

۱۲۹۔ ﴿وَلَوْلَا كَلِمَةٌ سَبَقَتْ مِنْ رَبِّكَ﴾ اور اگر آپ کے پروردگار کی طرف سے پہلے ہی یہ بات طے نہ ہو چکی ہوتی یعنی اگر امت محمد ﷺ (امت دعوت) سے عذاب کو مؤخر کرنے کا فیصلہ نہ ہو چکا ہوتا تو ﴿لَكَانَ لِزِمَامًا﴾ البتہ ان پر

عذاب کا آنا لازم ہو جاتا [اور "لزام" "لازم" کا مصدر ہے اس لیے اس کے ساتھ وصف لایا گیا ہے] ﴿وَأَجَلَ مُّقْتَدَى﴾ اور اگر ایک وقت مقرر نہ ہوتا اور وہ قیامت ہے [اور یہ "کَلِمَةً" پر معطوف ہے] اور معنی یہ ہے کہ اگر کفار مکہ سے عذاب کی تاخیر کا فیصلہ پہلے سے نہ ہو چکا ہوتا اور ان کو عذاب دینے کے لیے ایک وقت مقرر نہ ہو چکا ہوتا اور وہ قیامت ہے تو دنیا میں ان کے لیے عذاب لازم ہو جاتا جیسا کہ گزشتہ کفار کی قوموں پر لازمی طور پر نازل ہوا تھا۔

۱۳۰- ﴿فَاصْبِرْ عَلَىٰ مَا يَقُولُونَ﴾ سوائے محبوب! یہ کفار آپ کے بارے میں جو نازیبا باتیں کرتے ہیں آپ ان پر صبر کیجئے ﴿وَسَبِّحْ﴾ اور تمام عیبوں سے اپنے رب تعالیٰ کی پاکیزگی بیان کرتے رہیے اور اس کی نمازیں پڑھتے رہیے ﴿بِحَمْدِ رَبِّكَ﴾ اپنے پروردگار کی حمد و ثناء کے ساتھ [یہ محلاً حال ہے] یعنی درآں حالیکہ آپ اپنے پروردگار کی حمد و ثناء بیان کرنے کے ساتھ اس کا شکر ادا کیجئے کہ اس نے آپ کو تسبیح بیان کرنے کی توفیق عطا کی ہے اور اس پر آپ کی مدد کی ہے ﴿قَبْلَ طُلُوعِ الشَّمْسِ﴾ سورج کے طلوع ہونے سے پہلے یعنی نماز فجر ادا کیجئے ﴿وَقَبْلَ غُرُوبِهَا﴾ اور اس کے ڈوبنے سے پہلے یعنی ظہر اور عصر کی نمازیں ادا کیجئے کیونکہ یہ دونوں نمازیں دن کے اخیر نصف میں سورج کے زوال کے بعد سے سورج کے غروب ہونے سے پہلے تک واقع ہیں ﴿وَمِنْ أُنْحَايِ الْبَيْتِ فَسَبِّحْهُ وَأَطْرَافِ النَّهَارِ﴾ اور پس آپ رات کے اوقات میں اور دن کے دنوں کناروں میں اللہ تعالیٰ کی تسبیح بیان کیجئے یعنی اور آپ رات کے اوقات میں عبادت کیجئے یعنی اس کی ساعتوں اور دن کے کناروں کو نمازوں اور دیگر نفلی عبادت کے لیے مختص کر لیجئے اور رات کے اوقات میں تسبیح کرنا نماز عشاء کو بھی شامل ہے اور دن کے اطراف نماز مغرب اور نماز فجر کو شامل ہیں اور تکرار محض اختصاص کے لیے ہے جیسا کہ بعض کے نزدیک اس (درج ذیل) ارشاد میں اختصاص کیا گیا ہے: "وَالصَّلَاةِ الْوَسْطَى" (البقرہ: ۲۳۸) "درمیان والی نماز کی خصوصی طور پر حفاظت کرو"۔ اور "اطراف النهار" میں جمع اس لیے ذکر کیا گیا ہے کہ یہاں التباس و اشتباہ سے امن حاصل ہے کیونکہ دن کی طرفیں تو دو ہی ہوتی ہیں [اور یہ "قَبْلَ" پر معطوف ہے] ﴿لَعَلَّكَ تَرْضَى﴾ تاکہ آپ خوش رہیں۔ لفظ "لَعَلَّ" مخاطب کے لحاظ سے ذکر کیا گیا ہے یعنی اے محبوب! آپ ان اوقات میں اللہ تعالیٰ کا ذکر کیا کریں اس امید پر کہ آپ اس ذکر کی برکت سے اللہ تعالیٰ کے پاس قرب خاص کا وہ مقام و مرتبہ حاصل کر لیں گے جس سے آپ کا جی خوش ہو جائے گا اور آپ کا قلب مبارک مسرور و شادان ہو جائے گا [علی کسائی اور ابو بکر کوفی کی قراءت میں "تَرْضَى" (فعل مضارع مخاطب مجہول) ہے] یعنی تاکہ آپ کا پروردگار آپ کو راضی کر دے۔

۱۳۱- ﴿وَلَا تَمْتَدَنَّ عَيْنَيْكَ﴾ اور آپ اپنی آنکھوں کو دراز نہ کیجئے، یعنی آپ اپنی آنکھوں کی نظر دراز نہ کیجئے اور نظر

دراز کرنے کا مقصد یہ ہے کہ منظور الیہ (جس کی طرف دیکھا جا رہا ہے) کے حسن و جمال میں منہمک ہو کر تعجب سے آنکھیں پھاڑ کر اس طرح ٹک ٹکی باندھ کر دیکھنا کہ نظر واپس نہ لائی جائے اور نظر دراز کیے بغیر معمولی طور پر اچانک ایک نظر دیکھ لینا معاف ہے اور یہ اس لیے کہ کوئی چیز نظر کے سامنے آ جائے اور اس پر ایک مرتبہ نظر پڑ جائے تو پھر دوبارہ دیکھنے کی بجائے آنکھیں بند کر لینی چاہئیں اور بے شک پر ہیزگاروں کے لیے بڑی سختی کی گئی ہے یہاں تک کہ ظالموں کی عمارتوں اور محلات کو دیکھنے سے اور فاستقوں کو بہترین لباسوں میں اور ان کی خوبصورت سوار یوں کو دیکھنے سے آنکھیں بند کر لینا واجب ہے اور حضرت حسن رضی اللہ تعالیٰ عنہ نے تو یہاں تک فرما دیا ہے کہ تم فاستقوں، فاجروں کی خوبصورت سوار یوں کی ٹاپوں کی آوازوں کی طرف بھی نہ دیکھو مگر اس نظر سے دیکھو کہ ان سواروں سے معصیت کی ذلت کیسے ظاہر ہو رہی ہے اور یہ اس لیے کہ انہوں نے ان چیزوں کو صرف دکھاوے کے لیے بنایا ہے پس ان کی سوار یوں کی طرف دیکھنے والا ان کی غرض کو حاصل کرنے والا ہو

اور ان سوار یوں کی تیاری پر انہیں جو دھوکہ ہوا ہے اس کو عبرت کی نگاہ سے دیکھنے والا ہو ﴿إِلَىٰ مَا مَتَّعْنَا بِهِ أَزْوَاجًا مِنْهُمْ﴾ ان چیزوں کی طرف جو ہم نے کفار میں سے کئی قسم کے کافروں کو برتنے اور فائدہ اٹھانے کے لیے دی ہیں [اور یہ بھی جائز ہے کہ "أَزْوَاجًا" حال ہو "بِهِ" کی مجرور ضمیر سے اور "مِنْهُمْ" "مَتَّعْنَا" کا مفعول ہو اور یہ فعل اسی "مِنْهُمْ" پر واقع ہو رہا ہو] گویا فرمایا کہ ان چیزوں کی طرف نہ دیکھئے جو ہم نے ان میں سے بعض لوگوں کو برتنے کے لیے دی ہیں جب کہ وہ چیزیں مختلف اقسام کی ہیں ﴿زُحْرَةَ الْحَيَاةِ الدُّنْيَا﴾ دنیاوی زندگی کی زیب و زینت اور اس کی رونق [یہ مخصوص بالذم کی بناء پر منصوب ہے یا "بِهِ" کے محل سے بدل ہے یا پھر یہ "ذوی زهرة" کی تقدیر پر "أَزْوَاجًا" سے بدل ہے] ﴿لِنَقْتَبَهُمْ فِيهِ﴾ تاکہ ہم ان کو اس میں آزمائیں یہاں تک کہ وہ ناشکری کر کے عذاب کے مستحق ہو جائیں یا یہ معنی ہے کہ تاکہ ہم اس سبب سے ان کو آخرت میں عذاب میں مبتلا کر دیں ﴿وَرِزْقًا بِأَيْدِيكَ﴾ اور آپ کے پروردگار کا رزق (یعنی) اس کا اجر و ثواب اور وہ جنت ہے یا کفایت کرنے والا حلال مال مراد ہے ﴿خَيْرًا وَأَبْغَىٰ﴾ یہ اجر و ثواب ان کے رزق سے بہت بہتر اور ہمیشہ قائم رہنے والا ہے جو انہیں دنیا میں دیا گیا ہے۔

۱۳۲- ﴿وَأْمُرْ أَهْلَكَ بِالصَّلَاةِ﴾ اور اے محبوب! آپ اپنے اہل کو نماز کا حکم دیجئے (یعنی) اپنی امت کو یا اپنے گھر والوں کو نماز کا حکم دیجئے ﴿وَأَصْطِرِّعْ عَلَيْهَا﴾ اور آپ اس پر قائم رہیں (یعنی) آپ اس پر ہمیشہ ثابت قدم رہیں ﴿لَا تَسْأَلْكَ رِزْقًا﴾ ہم آپ سے رزق کا سوال نہیں کرتے کہ آپ اپنے اور اپنے گھر والوں کو رزق دیں ﴿فَخُنَّ نَزْرُقًا﴾ ہم آپ کو رزق دیتے ہیں اور ان کو بھی ہم ہی رزق دیتے ہیں سو آپ رزق کے معاملے کے لیے اہتمام نہ کیجئے اور نہ ہی آپ رزق کے معاملے میں پریشان و غمگین ہوں اور آپ اپنا دل مبارک آخرت کے کاموں کے لیے فارغ رکھیے کیونکہ جو شخص اللہ تعالیٰ کے کام میں مشغول ہو جاتا ہے اللہ تعالیٰ اس کے کام میں مشغول ہوتا ہے۔ حضرت عروہ بن زبیر رضی اللہ تعالیٰ عنہ جب بادشاہوں کے پاس آرائش و زیبائش کی قیمتی چیزیں دیکھتے تو "وَلَا تَمُدَّنَّ عَيْنَيْكَ الْخ" آیت مبارکہ تلاوت فرماتے پھر انہیں نماز کا حکم دیتے اور فرماتے: نماز پڑھو نماز پڑھو اللہ تعالیٰ تم پر رحم و کرم فرمائے گا اور حضرت بکر بن عبد اللہ مزنی کے گھر جب کوئی ضرورت یا حاجت پیش آتی تو آپ گھر والوں کو فرماتے: اٹھو! سب نماز پڑھو اللہ تعالیٰ اور اس کے رسول نے اسی کا حکم دیا ہے اور حضرت مالک بن دینار سے اسی طرح منقول ہے اور بعض مسانید میں ہے کہ حضور علیہ الصلوٰۃ والسلام کے گھر والوں کو جب کوئی مصیبت پہنچتی تو آپ ان کو نماز پڑھنے کا حکم دیتے اور یہی آیت مبارکہ تلاوت فرماتے ﴿وَالْعَاقِبَةُ لِلتَّقْوَىٰ﴾ اور انجام تقویٰ کے لیے ہے یعنی نیک انجام اہل تقویٰ کے لیے [دونوں میں مضاف محذوف ہیں]۔

وَقَالُوا لَا يَأْتِنَا بِآيَةٍ مِنْ رَبِّهِ ۖ أَوَلَمْ تَأْتِهِمْ بَيِّنَةٌ مَّا فِي الصُّحُفِ الْأُولَىٰ ۖ وَلَوْ

أَنَّا أَهْلُكُمْ بِعَذَابٍ مِّنْ قَبْلِهِ لَقَالُوا إِنَّا لَبَنَّا لَوْلَا أَرْسَلْتَ إِلَيْنَا رَسُولًا فَنَتَّبِعَ آيَاتِكَ

مِن قَبْلِ أَنْ تَذُنَّكَ وَتَخْرِي ۖ قُلْ كُلٌّ مُّتَرَبِّصٌ فَتَرَبَّصُوا ۚ فَسَتَعْلَمُونَ مَنْ

أَصْحَابُ الصِّرَاطِ السَّوِيِّ وَفِي اهْتِدَاي ۚ

ع
۱۴

اور انہوں نے کہا کہ یہ اپنے رب کی طرف سے کوئی نشانی لے کر ہمارے پاس کیوں نہیں آتے اور کیا ان کے پاس وہ

واضح نشانی نہیں آچکی جو پہلے صحیفوں میں ہے اور اگر ہم انہیں رسول سے پہلے کسی عذاب میں ہلاک کر دیتے تو وہ ضرور کہتے کہ اے ہمارے پروردگار! آپ نے ہماری طرف کوئی رسول کیوں نہیں بھیجا، پس ہم آپ کی آیات کی پیروی کرتے اس سے پہلے کہ ہم ذلیل و رسوا ہوتے اور فرمادیتے کہ ہر ایک انتظار کرنے والا ہے سو تم بھی انتظار کرو، پس عنقریب تم جان لو گے کہ سیدھی راہ والے کون ہیں اور ہدایت پانے والا کون ہے۔

۱۳۳- ﴿وَقَالُوا﴾ اور انہوں نے یعنی کافروں نے کہا: ﴿لَوْلَا يَا تِينَا يَا ياقين﴾ وہ اپنے پروردگار کی طرف سے کوئی نشانی لے کر ہمارے پاس کیوں نہیں آتے (یعنی سرور کائنات مقرر موجودات حضرت) محمد کریم ﷺ ہمارے پاس اپنے رب کی طرف سے (ہماری خواہش کے مطابق) کوئی معجزہ لے کر کیوں نہیں آتے جو ان کی نبوت کی صحت پر رہنمائی کرے ﴿أَوَلَمْ تَأْتِهِم بَيِّنَةٌ مَّا فِي الصُّحُفِ الْأُولَى﴾ اور کیا ان کے پاس وہ روشن نشانی نہیں آچکی جو پہلے صحیفوں یعنی پہلی کتابوں میں ہے یعنی بے شک کافروں نے اپنی پرانی عادت کے مطابق بطور سرکشی نبوت پر دلیل کا مطالبہ کیا ہے سو اس لیے ان سے کہا گیا کہ کیا تمہارے پاس اس سے پہلے وہ نشانی نہیں آچکی جو تمام نشانیوں میں مرکزی نشانی ہے اور معجزہ کے باب میں سب سے بڑا معجزہ ہے یعنی قرآن مجید۔ بے شک یہ قرآن مجید سابقہ نازل کردہ تمام کتابوں میں بیان کردہ عقائد و اصول کی جامع برہان و دلیل ہے اور اس کے صحیح ہونے کی دلیل یہ ہے کہ یہ کتاب معجزہ ہے اور سابقہ کتابیں معجزہ نہیں تھیں کیونکہ وہ اپنے مضامین کی صحت پر گواہی کی محتاج تھیں [قاری نافع مدنی، ابو عمرو بصری اور امام حفص کی قراءت میں "قَا" کے ساتھ "لَمْ يَأْتِيَهُمْ" ہے (کیونکہ اس کا فاعل مؤنث ہے جبکہ باقیوں کے نزدیک "يَا" کے ساتھ "لَمْ يَأْتِيَهُمْ" ہے کیونکہ اس کا فاعل مؤنث حقیقی نہیں مؤنث غیر حقیقی ہے)۔]

۱۳۴- ﴿وَلَوْ أَنَا أَهْلُكُمْ لَكُنَّا بِعَذَابٍ قَبْلِهِ﴾ اور اگر ہم ان کو اس سے پہلے عذاب میں ہلاک کر دیتے (یعنی) اگر ہم اس کریم و رحیم رسول کی آمد سے پہلے یا قرآن مجید کے نزول سے پہلے ان کو کسی عذاب کے ذریعے ہلاک کر دیتے تو ﴿لَقَالُوا رَبَّنَا لَوْلَا أَرْسَلْتَ إِلَيْنَا رَسُولًا فَنَتَّبِعَ آيَاتِكَ﴾ وہ لوگ ضرور یہ کہتے کہ اے ہمارے پروردگار! آپ نے ہمارے پاس کوئی رسول کیوں نہیں بھیجا سو ہم آپ کی آیتوں کی پیروی کرتے [”لَوْ لَا“ بہ معنی ”هَلَّا“ ہے یعنی کیوں نہیں اور ”فَتَّبِعَ“ کے آخر میں نصب (زبر) اور شروع میں حرف ”قَا“ اس لیے ہے کہ یہ استفہام کا جواب ہے] ﴿مَنْ قَبْلَ أَنْ نَذَالَ﴾ اس سے پہلے کہ ہم نزول عذاب کے سبب ذلیل و خوار ہو جائیں ﴿وَنُخْذَى﴾ اور ہم آخرت میں رسوا ہو جائیں۔

۱۳۵- ﴿قُلْ كُلٌّ﴾ اے محبوب! فرمادیتے کہ ہم میں سے اور تم میں سے ہر ایک ﴿مُتَرَبِّصٌ﴾ انجام کار کے لیے انتظار کرنے والا ہے اور جب کہ ہمارا معاملہ اور تمہارا معاملہ اسی کے حضور میں لوٹ کر پیش ہونا ہے ﴿فَتَرَبَّصُوا﴾ تو تم انتظار کرو ﴿فَسَتَعْلَمُونَ﴾ جب قیامت آئے گی تو تم جان لو گے ﴿مَنْ أَصْحَابُ الصِّرَاطِ السَّوِيِّ﴾ کہ سیدھی راہ والے کون ہیں [یہ مبتداء خبر ہیں یہ دونوں محلاً منصوب ہیں] ﴿ذَهَبَ أَهْتَدَى﴾ اور کس نے ہمیشہ رہنے والی نعمتوں کی طرف راہ پالی ہے۔ حضور علیہ الصلوٰۃ والسلام نے ارشاد فرمایا کہ جنت میں جنتی حضرات صرف دو سورتیں سورت طہ اور سورت یسین تلاوت کریں گے۔

۱- قال الحافظ: رواه ابن مردويه من حديث أبي بن كعب (حاشية الكشاف ج ۳ ص ۱۰۰) رواه ابن مردويه من حديث أبي امامة (الدر المنثور ج ۵ ص ۵۳۸)

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ

سورة الانبياء کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی ایک سو بارہ آیات سات رکوع ہیں

الاحزاب

اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ ۱ مَا

يَأْتِيهِمْ مِنْ ذِكْرِ مَنْ رَأَىٰ مِنْهُمْ مُّحَادِثٍ إِلَّا اسْتَمَعُوهُ وَهُمْ يَلْعَبُونَ ۲ لَاهِيَةً

قُلُوبِهِمْ وَأَسْرُوا النَّجْوَىٰ ۳ الَّذِينَ ظَلَمُوا هَلْ هَذَا إِلَّا بَشْرٌ مِّثْلُكُمْ أَفَتَأْتُونَ

السَّحْرَ وَأَنْتُمْ تُبْصِرُونَ ۴ قُلْ مَا بِي يُعَلِّمُ الْقَوْلَ فِي السَّمَاءِ وَالْأَرْضِ وَهُوَ السَّمِيعُ

الْعَلِيمُ ۵

لوگوں کے حساب کا وقت قریب آن پہنچا ہے اور وہ غفلت میں روگرداں ہیں ۰ ان کے پاس ان کے رب کی طرف سے کوئی نئی نصیحت نہیں آتی مگر وہ اس کو سنتے ہیں اور وہ مذاق اڑاتے ہیں ۰ ان کے دل غافل ہیں اور ظالموں نے آپس میں سرگوشی کی کہ یہ شخص تو محض تمہارے جیسا بشر ہے تو کیا تم جادو کے پاس جاتے ہو حالانکہ تم دیکھ رہے ہو ۰ اس نے فرمایا: میرا رب آسمان اور زمین میں ہر بات کو جانتا ہے اور وہ سب کچھ سننے والا ہر چیز کو جاننے والا ہے ۰

مشرکین مکہ کی سرکشیاں

۱- ﴿اِقْتَرَبَ﴾ یہ ”دَنَا“ کے معنی میں ہے یعنی قریب آ گیا ہے ﴿لِلنَّاسِ﴾ لوگوں کے لیے [لام جارہ ”اقترب“ کے متعلق ہے] حضرت ابن عباس رضی اللہ تعالیٰ عنہما بیان کرتے ہیں کہ بے شک ”الناس“ (لوگوں) سے مشرکین مکہ مراد ہیں کیونکہ اس کے بعد مشرکین کی صفات کو بیان کیا گیا ہے ﴿حِسَابُهُمْ﴾ اللہ تعالیٰ کی طرف سے ان کے محاسبے کا وقت اور ان کے اعمال پر انہیں سزا دینے کا وقت (قریب آ گیا ہے) یعنی قیامت کا دن اور قیامت کو قریب کے ساتھ موصوف کرنے کی وجہ یہ ہے کہ جو وقت ماضی میں گزر چکا ہے اس کی بہ نسبت آئندہ کا وقت تھوڑا رہ گیا ہے اور اس لیے بھی کہ ہر آنے والا وقت ماضی کی نسبت قریب آ رہا ہے ﴿وَهُمْ فِي غَفْلَةٍ﴾ اور وہ اپنے حساب اور اس سے جو ان کے ساتھ وہاں کیا جائے گا غافل ہیں ﴿مُعْرِضُونَ﴾ اس دن تیاری سے منہ پھیرنے والے ہیں پس قرب عام ہے اور جب کہ غفلت اور اعراض مکلفین کے اختلاف کی وجہ سے مختلف ہوتے ہیں چنانچہ بہت سے لوگ اپنے حساب سے اس لیے غافل ہوتے ہیں کہ وہ اپنی دنیا میں مستغرق و منہمک ہوتے ہیں اور اپنے مولا اور مالک سے دور ہوتے ہیں اور اس سے منہ پھیرے ہوئے ہوتے ہیں اور بہت سے لوگ اپنے حساب سے اس لیے غافل ہوتے ہیں کہ وہ اپنے مولا و مالک کی یاد میں فنا ہو چکے ہوتے ہیں اور وہ دنیا سے لاتعلقی و دور ہوتے ہیں اور اس سے منہ پھیرے ہوئے ہوتے ہیں سو یہ لوگ اپنے مولا و آقا کے دیدار کے بغیر ہوش میں نہیں آتے اور پہلی قوم کے لوگ صرف موت کے لشکر کی گرفت میں ہوش میں آتے ہیں پس اے مخاطب! تجھ پر واجب اور لازم ہے کہ تو اپنا محاسبہ کر اس سے پہلے کہ تیرا محاسبہ کیا جائے اور آخرت کی پیشی کے لیے ہوشیار ہو جا اس سے پہلے کہ تجھ سے باز پرس کی جائے اور غافلوں سے منہ پھیر لے اور تمام مخلوق کے خالق کی یاد میں مشغول ہو جا تا کہ تو رب

العالمین کے دیدار سے فیض یاب ہو سکے۔

۲۔ ﴿مَا يَأْتِيهِمْ مِنْ ذِكْرٍ مِنْ شَرِّهِمْ مُحَدَّثٍ﴾ ان کے پاس ان کے رب تعالیٰ کی طرف سے قرآن مجید میں سے کوئی نصیحت آموز نیا حصہ نہیں آتا (مگر مشرکین سن کر اس کا مذاق اڑاتے ہیں) ”مُحَدَّثٍ“ کا مطلب ہے کہ قرآن مجید میں نزول کے اعتبار سے اس کلام کا اثبات نیا ہے اور اس کی تلاوت نئی ہے اور مشرکین کی سماعت میں اس کلام کا زمانہ قریب ہے اور اس سے حروف منظومہ اور حروف واصوات سے مرکب لفظی کلام مراد ہے جس کے حادث ہونے میں کسی کا اختلاف نہیں ہے ﴿إِلَّا اسْتَمَعُوهُ وَهُمْ يَلْعَبُونَ﴾ مگر وہ لوگ اس کو حضور نبی کریم علیہ الصلوٰۃ والسلام سے یا آپ کے علاوہ جو اس کی تلاوت کر رہا ہو اس سے سنتے ہیں اور وہ اس کا مذاق اڑاتے ہیں (اور) اس پر ہنستے ہیں۔

۳۔ ﴿لَا هِيَةَ قُلُوبُهُمْ﴾ ان کے دل غافل ہیں [”لَا هِيَةَ“ حال ہے ”يَلْعَبُونَ“ کی ”هَمْ“ ضمیر فاعل سے یا ”وَهُمْ يَلْعَبُونَ“ اور ”لَا هِيَةَ“ دونوں ”اسْتَمَعُوهُ“ کی ضمیر فاعل سے حال ہیں اور جس نے ”لَا هِيَةَ“ کے آخر میں پیش پڑھا ہے اس کے نزدیک ”وَهُمْ“ کی پہلی خبر ”يَلْعَبُونَ“ کے بعد یہ دوسری خبر ہے اور ”قُلُوبُهُمْ“ مرفوع ہے کیونکہ یہ ”لَا هِيَةَ“ کا فاعل ہونے کی وجہ سے مرفوع ہے اور یہ ”لَا هِيَةَ“ ”لَهَا“ سے ماخوذ ہے یہ ”لَهَا عَنْهُ“ اس وقت بولا جاتا ہے جب کوئی شخص اپنے کام کو بھول جائے اور اس سے غافل ہو جائے [اور معنی یہ ہے کہ ان کے دل اصل مقصد اور مراد سے غافل ہیں۔ علامہ ابو بکر وراق نے کہا کہ غافل دل وہ ہوتے ہیں جو دنیا کی زیب و زینت اور اس کی ظاہری رونق و خوبصورتی میں مشغول ہوتے ہیں اور وہ آخرت اور آخرت کے خطرات سے غافل ہو جاتے ہیں ﴿وَأَسْرُوا النَّجْوَى الَّذِينَ ظَلَمُوا﴾ اور ظالموں نے آپس میں ایک دوسرے سے خفیہ سرگوشی کی۔ ”وَأَسْرُوا“ میں اشارہ ہے کہ انہوں نے چھپ چھپا کر سرگوشی کرنے میں بہت مبالغہ کیا [”النجوی“ اسم ہے جو ”تجاجی“ سے ماخوذ ہے پھر ”الذین ظلموا“ کو ”أَسْرُوا“ کی واؤ سے بدل قرار دیا گیا ہے] تاکہ یہ معلوم کرایا جائے کہ ان کا نام ظالم اس لیے رکھا گیا ہے کہ انہوں نے اپنی سازشی باتوں کو خوب چھپا کر ایک دوسرے سے سرگوشی کی [اور یہ اس کی لغت پر ہے جس نے کہا کہ ”اَكْلُونِي الْبُرَاغِيْتُ“ مجھے پسوؤں نے کھایا یا ”الذین ظلموا“ محلاً مجرور ہے کیونکہ ”الناس“ کی صفت ہے یا اس سے بدل ہے یا پھر محلاً منصوب ہے اس بناء پر کہ یہ مخصوص بالذم ہے یا یہ مبتدا ہے اور اس کی خبر ”أَسْرُوا النَّجْوَى“ ہے اور یہ اس پر مقدم ہے اور اصل میں ”وَالذین ظلموا اسْرُوا النَّجْوَى“ ہے [یعنی ان لوگوں نے بڑا ظلم کیا ہے جنہوں نے (حضور علیہ الصلوٰۃ والسلام کے خلاف) خفیہ سرگوشی کی ہے اور کہا ہے کہ ﴿هَلْ هَذَا إِلَّا الْبَشَرُ مِثْلُكُمْ أَفَتَأْتُونَ السَّحَرَةَ وَأَنْتُمْ تُبْصِرُونَ﴾ یہ تو نہیں ہیں مگر تمہارے ہی جیسے بشر کیا تم جادو کے پاس جاتے ہو حالانکہ تم دیکھ رہے ہو] یہ پورا کلام محلاً منصوب ہے کیونکہ یہ ”النجوی“ سے بدل ہے [یعنی انہوں نے یہ بات چھپ کر پوشیدہ طور پر کہی [اور یہ بھی جائز ہے کہ یہ پورا کلام پوشیدہ ”قالوا“ سے بدل ہو] اور معنی یہ ہے کہ بے شک ان لوگوں کا یہ اعتقاد تھا کہ نبی اور رسول صرف فرشتہ ہی ہوتا ہے لہذا ہر وہ شخص جو انسانوں میں سے نبوت و رسالت کا

یاد رہے کہ جس طرح اللہ تعالیٰ ازلی وابدی اور قدیم ہے اسی طرح اس کا کلام بھی اس کی ازلی وابدی اور قدیم صفت ہے جو اس کی ذات کے ساتھ قائم ہے باقی کتابی صورت میں جو حروف و نقوش لکھے ہوتے ہیں جس کی ہم تلاوت کرتے ہیں اور اس کو قرآن کہتے ہیں تو یہ حروف و نقوش صرف اس قدیم کلام نفسی الہی پر رہنمائی کرنے اور اس کا مفہوم و معنی واضح کرنے اور اس کا مظہر ہونے کی وجہ سے قرآن مجید کہلاتے ہیں ورنہ یہ نسخے پرانے ہو جاتے ہیں اور دوبارہ مختلف انداز و ڈیزائن میں چھپتے ہیں اور یہ حادث ہوتے ہیں اور انہیں کلام لفظی کہا جاتا ہے جب کہ اللہ تعالیٰ کا کلام قدیم ہے اور اس کو کلام نفسی کہا جاتا ہے۔ غوثی

دعویٰ کرے اور معجزہ پیش کرے تو وہ جادوگر ہے اور اس کا معجزہ بھی جادو ہے اس لیے انہوں نے انکار کے طور پر کہا کہ کیا تم جادو کے پاس جاتے ہو حالانکہ تم مشاہدہ کر رہے ہو اور تم آنکھوں سے دیکھ رہے ہو کہ وہ جادو ہے۔

۴۔ ﴿قُلْ نَبَاتِي﴾ حضرت محمد مصطفیٰ ﷺ نے فرمایا۔ [یہ جزہ علی کسائی اور امام حفص کی قراءت کے مطابق ہے اور ان کے علاوہ دیگر حضرات کی قراءت میں ”قُلْ رَبِّي“ ہے] یعنی اے محمد (ﷺ)! آپ ان لوگوں سے فرمادیجئے جنہوں نے خوب چھپ چھپا کر ایک دوسرے سے آپس میں سرگوشی کی کہ میرا رب تعالیٰ ﴿يَعْلَمُ الْقَوْلَ فِي السَّمَاءِ وَالْأَرْضِ﴾ آسمان اور زمین میں ہر بات کو جانتا ہے یعنی اللہ تعالیٰ آسمان اور زمین میں رہنے والے ہر کہنے والے کی ہر بات کو جانتا ہے خواہ وہ آہستہ بات کرے یا وہ بلند آواز سے بات کرے ﴿وَهُوَ السَّمِيعُ﴾ اور وہی ان کی سب باتیں سننے والا ہے ﴿الْعَلِيمُ﴾ ان کے دلوں میں پوشیدہ باتوں کو خوب جاننے والا ہے۔

بَلْ قَالُوا أَضْغَاثُ أَحْلَامٍ بَلْ اقْتَرَبَهُ بَلْ هُوَ شَاعِرٌ فَلْيَأْتِنَا بِآيَةٍ كَمَا أُرْسِلَ

الْأُولُونَ ﴿۵﴾ مَا أَمْنَتْ قَبْلَهُمْ مِّنْ قَرِيْبَةٍ أَهْلَكْنَاهَا أَفَهُمْ يُؤْمِنُونَ ﴿۶﴾ وَمَا أَرْسَلْنَا

قَبْلِكَ إِلَّا رَجَالًا نُوحِي إِلَيْهِمْ فَسَلُّوا أَهْلَ الذِّكْرِ إِنْ كُنْتُمْ لَا تَعْلَمُونَ ﴿۷﴾ وَمَا جَعَلْنَاهُمْ

جَسَدًا إِلَّا يَأْكُلُونَ الطَّعَامَ وَمَا كَانُوا خَالِدِينَ ﴿۸﴾ ثُمَّ صَدَقْنَاهُمُ الْوَعْدَ فَأَنْجَيْنَاهُمْ وَمَنْ

نَشَاءُ وَأَهْلَكْنَا الْمُسْرِفِينَ ﴿۹﴾ لَقَدْ أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ ﴿۱۰﴾

ع

بلکہ انہوں نے کہا کہ یہ پریشان خواب ہیں بلکہ اس نے اسے خود گھڑ لیا ہے بلکہ وہ شاعر ہیں سو چاہیے کہ وہ ہمارے پاس کوئی معجزہ لائے جیسا کہ پہلے رسولوں کو بھیجا گیا تھا O ہم نے ان سے پہلے جس بستی کو ہلاک کیا تھا وہ (معجزہ دیکھ کر بھی) ایمان نہیں لائی تھی تو کیا یہ ایمان لائیں گے O اور ہم نے آپ سے پہلے صرف مردوں کو رسول بنا کر بھیجا جن کی طرف ہم وحی بھیجتے رہے سو تم علم والوں سے پوچھ لو اگر تم نہیں جانتے O اور ہم نے ان کو ایسا جسم دار نہیں بنایا کہ وہ کھانا نہ کھائیں اور نہ وہ ہمیشہ رہنے والے ہیں O پھر ہم نے ان سے اپنا وعدہ سچا کر دکھایا سو ہم نے انہیں نجات دی اور ان کو بھی جنہیں ہم چاہتے تھے اور ہم نے زیادتی کرنے والوں کو ہلاک کر ڈالا O بے شک ہم نے تمہاری طرف ایک کتاب نازل کی ہے جس میں تمہارا تذکرہ ہے تو کیا تم سمجھتے نہیں ہو O

۵۔ ﴿بَلْ قَالُوا أَضْغَاثُ أَحْلَامٍ بَلْ اقْتَرَبَهُ بَلْ هُوَ شَاعِرٌ﴾ بلکہ انہوں نے کہا: پریشان کن خیالی خواب ہیں بلکہ اس نے اسے خود گھڑ لیا ہے بلکہ وہ تو ایک شاعر ہیں۔ مشرکین مکہ نے اپنے قول کو جادو کہنے سے اس طرح رجوع کر لیا کہ یہ پریشان خیالی خواب ہیں جن کو یہ (یعنی حضور) اپنی نیند میں دیکھتے ہیں اور ان کے بارے میں ان کو یہ وہم ہو جاتا ہے کہ یہ اللہ تعالیٰ کی طرف سے ان کی جانب وحی بھیجی گئی ہے پھر اس سے پھر اس طرف رجوع کر لیا کہ یہ کلام خود ان کی اپنی طرف سے من گھڑت پیش کیا جاتا ہے پھر بعد ازاں اس سے بھی اس طرف رجوع کر لیا کہ یہ شاعر کا کلام ہے اور اس طرح باطل مترود اور مبطل بار بار رجوع کرتا رہتا ہے ایک بات پر ثابت قدم نہیں رہتا پھر انہوں نے کہا: اگر یہ اپنے دعویٰ میں سچے ہیں حالانکہ معاملہ اس طرح نہیں جس طرح یہ گمان کرتے ہیں (لیکن) ﴿فَلْيَأْتِنَا بِآيَةٍ كَمَا أُرْسِلَ الْأُولُونَ﴾ سو انہیں چاہیے

کہ وہ کوئی معجزہ لے کر آئیں جیسا کہ پہلے رسولوں کو بھیجا گیا تھا (یعنی) جس طرح آپ سے پہلے رسولوں کو ہاتھ کو روشن کرنے عطا کو سانپ وغیرہ بنانے، ماورزادنا بینوں کو مینا کرنے اور مردوں کو زندہ کرنے کے معجزات عطا کیے گئے تھے اور ارشاد باری تعالیٰ: ”کَمَا أَرْسَلْنَا الْوَلُونَ“ میں تشبیہ اس اعتبار سے صحیح ہے کہ اس کا معنی یہ ہے کہ جس طرح پہلے رسولوں کو معجزات عطا کیے گئے کیونکہ رسولوں کو بھیجنا معجزات لانے کو متضمن ہوتا ہے، کیا تم دیکھتے نہیں کہ تمہارے اس قول میں کہ ”أَرْسَلْنَا مُحَمَّدًا“ محمد ﷺ کو رسول بنا کر بھیجا گیا ہے اور تمہارے اس قول میں کہ ”أَتَىٰ مُحَمَّدًا بِالْمُعْجِزَةِ“ حضرت محمد ﷺ کو معجزہ دے کر بھیجا گیا ہے، کوئی فرق نہیں ہے (کیونکہ دونوں جملوں میں رسالت محمدی ﷺ ثابت ہو جاتی ہے)۔

۶۔ ﴿مَا آمَنَتْ قَبْلَهُمْ مِنْ قَرِيْبَةٍ أَهْلَكْنَاهَا﴾ ان سے پہلے کوئی بستی یعنی بستی میں رہنے والے ایمان نہیں لائے، جس کے باشندوں کو ان کے مطالبے کی وجہ سے معجزات آ جانے پر ہم نے ہلاک کر دیا تھا کیونکہ انہوں نے ان معجزات کا مطالبہ ایمان لانے کے لیے نہیں بلکہ تعصب و عناد اور انکار کرنے کے لیے کیا تھا [”أَهْلَكْنَاهَا“، ”مِنْ قَرِيْبَةٍ“ کی صفت ہے] ﴿أَفَرَأَيْتُمُ الْمُؤْمِنِينَ﴾ تو کیا یہ لوگ (مشرکین مکہ) ایمان لے آئیں گے یعنی وہ لوگ معجزات پر ایمان نہیں لائے تھے جب معجزات ان کے پاس آ گئے تھے تو کیا یہ لوگ (کفار مکہ) ایمان لے آئیں گے اگر ہم ان کے مطالبے پر ان کے پاس معجزات لے آئیں اس کے باوجود کہ یہ لوگ ان سے زیادہ سرکش ہیں اور معنی یہ ہے کہ بے شک ہلاک شدہ بستی کے لوگوں نے اپنے انبیائے کرام علیہم السلام سے معجزات طلب کیے اور وعدہ کیا کہ وہ معجزات کے آنے پر ایمان لائیں گے لیکن جب ان کے پاس معجزات آن پہنچے تو انہوں نے انکار کر دیا اور مخالفت کرنا شروع کر دی، جس کے سبب اللہ تعالیٰ نے ان کو ہلاک کر دیا پس اگر ہم ان کو ان کے مطالبے پر معجزات عطا فرمادیں تو یہ بھی انکار کر دیں گے۔

کفار کی احمقانہ بات کا جواب

۷۔ ﴿وَمَا أَرْسَلْنَا قَبْلَكَ إِلَّا رِجَالًا﴾ اور ہم نے آپ سے پہلے بھی صرف مردوں کو بھی رسول بنا کر بھیجا ہے۔ دراصل یہ ان کے قول ”هَلْ هَذَا إِلَّا بَشَرٌ مِّثْلُكُمْ“ (الانبياء: ۳) کا جواب ہے یعنی یہ تو صرف تمہارے جیسا بشر ہی ہے۔ ﴿نُوحِي إِلَيْهِمْ﴾ ہم ان کی طرف وحی بھیجتے ہیں [”نُوحِي“ (نون کے ساتھ فعل معروف جمع متکلم) امام حفص کی قراءت میں ہے] ﴿فَتَلَوْنَا أَهْلَ الذِّكْرِ﴾ سو تم اہل علم سے پوچھ لو (یعنی) تم سابقہ کتب الہیہ کے علماء سے پوچھ لو کیونکہ وہ یقیناً جانتے ہیں کہ بے شک وہ تمام رسول جن کی طرف وحی بھیجی گئی وہ سب کے سب برگزیدہ انسان تھے اور وہ فرشتے نہیں تھے اور اہل مکہ ان کی باتوں پر اعتماد کرتے تھے ﴿إِنْ كُنْتُمْ لَا تَعْلَمُونَ﴾ اگر تم اس کو نہیں جانتے پھر اللہ تعالیٰ نے بیان فرمایا کہ حضور علیہ الصلوٰۃ والسلام بھی انہیں انبیائے کرام علیہم الصلوٰۃ والسلام کی طرح ہیں جو آپ سے پہلے گزر چکے ہیں چنانچہ ارشاد فرمایا:

۸۔ ﴿وَمَا جَعَلْنَاهُمْ جَسَدًا﴾ اور ہم نے ان کو ایسے جسم والا نہیں بنایا [جنس سے مراد لینے کی بناء پر ”جَسَدًا“ کو واحد لایا گیا ہے] ﴿لَا يَأْكُلُونَ الطَّعَامَ﴾ کہ وہ کھانا نہ کھائیں یعنی ہم نے آپ سے پہلے انبیائے کرام علیہم السلام کو ایسے جسم والا نہیں بنایا کہ وہ کھانے پینے کی خواہش نہ رکھتے ہوں ﴿وَمَا كَانُوا خَلِدِينَ﴾ اور وہ ہمیشہ رہنے والے نہیں ہیں گویا کفار مکہ نے کہا کہ حضور علیہ الصلوٰۃ والسلام کو فرشتہ بنا کر کیوں نہیں بھیجا گیا تا کہ آپ نہ کھانا کھاتے نہ پانی پیتے اور ہمیشہ بھی رہتے کیونکہ کفار کا اعتقاد تھا کہ فرشتوں پر موت نہیں آتی یا پھر وہ فرشتوں کی طویل بقاء اور لمبی زندگی کو خلود و دوام کا نام دیتے تھے۔

۱۔ جب کہ ابن کثیر مکی، ابن عامر شامی، نافع مدنی، حمزہ، علی کسائی، ابو عمرو، شعبہ، خلف اور ابو جعفر کی قراءت میں ”يُوحِي“ (فعل مضارع

مجهول غائب) ہے۔ (مجموع القراءات القرآنية ج ۳ ص ۱۳۰)

۹۔ ﴿تَحْصِدًا قَوْمَهُمُ الْوَعْدَ﴾ پھر ہم نے ان کو اپنا وعدہ سچا کر دکھایا کہ انہیں نجات دی اور اصل میں ”فی الوعد“ (حرف جارہ مقدر ہے) جیسے ”وَإِخْتَارَ مُوسَىٰ قَوْمَهُ أَيُّ مِنْ قَوْمِهِ“ (یعنی ”قومہ“ (میں حرف جارہ مقدر ہے) اصل میں ”من قومہ“ ہے۔ (الاعراف: ۱۵۵) ﴿فَأَجْبَنُوا﴾ سو ہم نے ان (انبیائے کرام) کو اس عذاب سے نجات عطا فرمائی جو ان کی (کفار) قوم پر نازل کیا گیا تھا ﴿وَمَنْ نَشَاءُ﴾ اور جن کو ہم چاہتے تھے اور وہ اہل ایمان ہیں (جو اپنے پیغمبروں پر ایمان لائے تھے) ﴿وَأَهْلَكْنَا الْمُسْرِفِينَ﴾ اور ہم نے زیادتی کرنے والوں اور کفر کر کے حد سے بڑھنے والوں کو ہلاک کر دیا اور زیادتی کرنے والوں کو ہلاک کرنے کی خبر دینا اس بات کی دلیل ہے کہ ”وَمَنْ نَشَاءُ“ میں ان کے علاوہ دوسرے لوگ (اہل ایمان) مراد ہیں (جن کو انبیائے کرام کے ساتھ نجات عطا کی گئی)۔

۱۰۔ ﴿لَقَدْ أَنْزَلْنَا إِلَيْكُمْ كِتَابًا﴾ اے قریش کی جماعت! بے شک ہم نے تمہاری طرف ایک کتاب نازل کی ہے ﴿فِيهِ ذِكْرُكُمْ﴾ جس میں تمہاری فضیلت و عظمت کا ذکر کیا گیا ہے بشرطیکہ تم اس کتاب پر عمل کرو یا اس لیے کہ وہ کتاب تمہاری زبان میں نازل کی گئی ہے یا اس لیے کہ اس میں تمہارے دین اور تمہاری دنیا دونوں کا ذکر ہے [اور ”فِيهِ ذِكْرُكُمْ“ جملہ ”کتاباً“ کی صفت ہے] ﴿أَفَلَا تَعْقِلُونَ﴾ کیا اس کو تم سمجھتے نہیں کہ میں نے تمہیں اس کی وجہ سے دوسرے لوگوں پر فضیلت بخشی ہے پس تم اس پر ایمان لاؤ۔

وَكَمْ قَصَمْنَا مِنْ قَرْيَةٍ كَانَتْ ظَالِمَةً وَأَنْشَأْنَا بَعْدَهَا قَوْمًا آخَرِينَ ﴿۱۱﴾ فَلَمَّا أَحْسَبُوا
بِأَسَانَا إِذْ أَهَمُّ مِنْهَا يَرْكُضُونَ ﴿۱۲﴾ لَا تَرْكُضُوا وَارْجِعُوا إِلَىٰ مَا أُتْرِفْتُمْ فِيهِ وَمَسْكِنِكُمْ
لَعَلَّكُمْ تَسْأَلُونَ ﴿۱۳﴾ قَالُوا يَا وَيْلَنَا إِنَّا كُنَّا ظَالِمِينَ ﴿۱۴﴾ فَمَا زِلْتَ تِلْكَ دَعْوَاهُمْ حَتَّىٰ جَعَلْنَاهُمْ
حَصِيدًا خَامِدِينَ ﴿۱۵﴾ وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا لِعَيْنٍ ﴿۱۶﴾ لَوْ أَرَدْنَا
أَنْ نَتَّخِذَ لَهُمْ آلًا تَخَذُنَهُ مِنْ لَدُنَّا قُلْ إِنْ كُنَّا فَعِلِينَ ﴿۱۷﴾

اور ہم نے بہت سے بستیاں ہلاک کر ڈالیں جن کے باشندے بڑے ظالم تھے اور ہم نے ان کے بعد دوسری قوموں کو پیدا کیا ○ پھر جب انہوں نے ہمارا عذاب محسوس کیا تو وہ اچانک وہاں سے بھاگنے لگے ○ تم مت بھاگو اور جن نعمتوں میں تمہاری پرورش کی گئی ہے ان کی طرف اور اپنے مکانوں کی طرف لوٹ جاؤ تاکہ تم سے باز پرس کی جائے ○ انہوں نے کہا: ہائے ہماری بد نصیبی بے شک ہم ظالم تھے ○ پس ان کی یہ پکار متواتر رہی یہاں تک کہ ہم نے ان کو جڑ سے کٹی بجھی ہوئی کھیتی کی طرح کر دیا ○ اور ہم نے آسمان اور زمین اور جو کچھ ان کے درمیان ہے (ان کو) کھیل تماشا نہیں بنایا ○ اگر ہم کھیل تماشا بنانا چاہتے تو ہم اسے ضرور اپنے ہی پاس سے بنا لیتے اگر ہم کرنے والے ہوتے ○

کفار کی ہلاکت کا بیان

۱۱۔ ﴿وَكَمْ قَصَمْنَا مِنْ قَرْيَةٍ كَانَتْ ظَالِمَةً﴾ اور ہم نے بہت سی بستیوں یعنی ان میں رہنے والوں کو تباہ و برباد یعنی ہلاک کر ڈالا جو کہ بڑے ظالم تھے۔ اصل میں ”مِنْ قَرْيَةٍ“ سے مراد ان میں رہنے والے لوگ ہیں یعنی ان بستیوں میں آباد رہنے والے لوگوں کو ہلاک کیا گیا اس کی دلیل ”كَانَتْ ظَالِمَةً“ ہے کیونکہ بستیاں ظالم نہیں ہوتیں بلکہ ان میں رہنے

والے لوگ ظالم ہوتے ہیں اور یہاں ظالموں سے کفار مراد ہیں جو (اپنے کفر و شرک اور نافرمانیوں کی وجہ سے) اللہ تعالیٰ کے سخت غیظ و غضب اور اس کی بہت بڑی ناراضگی کے مستحق و سزاوار قرار پائے کیونکہ ”قصم“ کا معنی ہے: بہت بڑے طریقے سے توڑنا، ریزہ ریزہ کر دینا اور یہ وہ توڑنا مراد ہے جو اجزاء کے جوڑ کی شکستگی کو ظاہر کر دے اور مرکب جسم کے تمام اجزاء کو جوڑوں سے توڑ کر الگ الگ کر دے جب کہ ”قصم“ کا معنی ہے کہ کسی چیز کے اجزاء کو الگ الگ کیے بغیر توڑنا [اور حرف ”کم“ خبریہ تکثیر یہ محلاً منصوب ہے اور ”قَصَمْنَا“ کا مفعول ہے (اور ”من قریۃ“ اس کی تمیز ہے)] ﴿وَأَنشَأْنَا بَعْدَهَا قَوْمًا آخَرِينَ﴾ اور ہم نے ان کے بعد دوسری قوموں کو پیدا کیا، جو ان کی رہائش گاہوں میں رہائش پذیر ہو گئے۔ ”انْشَأْنَا“ بہ معنی ”خَلَقْنَا“ ہے یعنی ہم نے پیدا کیا۔

۱۲- ﴿فَلَمَّا أَحَسُّوا بَأْسَنَا﴾ پھر جب انہوں نے یعنی ہلاک ہونے والوں نے ہمارا عذاب محسوس کیا یعنی جب انہوں نے حس اور مشاہدہ کے علم سے مکمل طور پر ہمارے عذاب کو معلوم کر لیا تو ﴿إِذَا هُمْ مِّنْهَا يَرْكُضُونَ﴾ اچانک وہ لوگ وہاں سے (یعنی) اس بستی سے جلدی جلدی بھاگ کھڑے ہوئے [”إِذَا“ مفاجاتیہ ہے، جس کا معنی ہے: اچانک اور ”هَم“ مبتدا ہے اور ”يُورِكُضُونَ“ اس کی خبر ہے] اور ”رکض“ کا معنی ہے: چوپائے کا زمین پر پاؤں مارنا، سو ممکن ہے کہ جب انہوں نے عذاب کے آثار دیکھے ہوں تو وہ اپنی سواریوں پر سوار ہو گئے ہوں اور ان پر سوار ہو کر اپنی بستی سے جلدی سے بھاگ پڑے ہوں یا انہیں اپنی سواریوں پر سوار ہو کر ان کو تیز دوڑانے کے لیے پاؤں مارنے اور تیز بھگانے کے ساتھ تشبیہ دی گئی ہو اور اس صورت میں ان سے فرمایا گیا کہ:

۱۳- ﴿لَا تَرْكُضُوا﴾ تم مت بھاگو اور یہ کہنے والے بعض فرشتے تھے ﴿وَارْجِعُوا إِلَىٰ مَا أُتْرِفْتُمْ فِيهِ﴾ اور اس دنیا میں تمہیں جو نعمتیں دی گئی ہیں تم ان کی طرف اور عیش و عشرت اور نازنین زندگی کی طرف لوٹ جاؤ۔ علامہ خلیل نے کہا کہ ”مُتْرِفٌ“ وہ شخص ہوتا ہے جس کی زندگی کشادہ اور خوشحال ہو اور اس میں غم و فکر بہت کم ہوں ﴿وَمَسْكِنِكُمْ لَعَلَّكُمْ تَشْكُرُونَ﴾ یعنی ان کا مذاق اڑانے کے لیے ان سے کہا جائے گا کہ تم اپنی نعمتوں اور اپنی رہائش گاہوں کی طرف لوٹ جاؤ تا کہ تم سے کل ان چیزوں کے بارے میں پوچھا جائے جو تم پر جاری رہیں اور تمہارے مالوں کی صورت میں تم پر اترتی رہیں، پس تم پوچھنے والے کو اپنے علم اور مشاہدہ کی بناء پر جواب دو گے یا یہ معنی ہے کہ تم واپس لوٹ جاؤ اور جس طرح تم اپنی مجلسوں اور محفلوں میں بیٹھا کرتے تھے اسی طرح بیٹھ جاؤ یہاں تک کہ تمہارے غلام نوکر چاکر اور وہ لوگ جن کے بارے میں تمہارے حکم اور نہی چلتے ہیں، تم سے درخواست کریں اور وہ تم سے عرض کریں کہ جناب آپ حضرات کیا حکم جاری فرماتے ہیں اور ہم کیسے کریں اور کیسے نہ کریں جیسا کہ دولت مند و خوشحال مخدوموں کی عادت ہوتی ہے یا یہ معنی ہے کہ لوگ تمہاری محفلوں میں آ کر تم سے اپنے مشکل امور کے بارے میں دست تعاون کے لیے سوال و درخواست کریں اور تمہاری محفلوں میں آ کر لوگ تم سے اترنے والی مصیبتوں کے حل کے لیے تعاون کا سوال کریں یا یہ کہ تمہارے پاس آنے والے وفد اور بڑے حریص و لالچی لوگ آ کر تم سے سوال کریں اور وہ تمہارے ہاتھوں کے بادلوں کی برسنے کی طلب و درخواست کریں یا یہ کہ فرشتوں کی بجائے انہوں نے خود ایک دوسرے سے کہا کہ تم اپنے مکانوں اور اپنے مالوں کے پاس واپس لوٹ چلو تا کہ تم ایک دوسرے سے مال و دولت اور ٹیکسوں کے بارے میں سوال کرو، سو تمہیں قتل نہیں کیا جائے گا، اسی دوران آسمان سے پکارا گیا کہ اے انبیائے کرام علیہم السلام کے مخالفو! اور انہیں تلواروں نے گھیر لیا تو اس وقت انہوں نے

۱۴- ﴿قَالُوا لِيُؤْتِكَنَا إِنَّا كُنَّا ظَالِمِينَ﴾ کہا کہ ہائے ہمارے بد نصیبی! بے شک ہم لوگ ظالم تھے۔ ان ظالم لوگوں نے

اس وقت اعتراف کیا، جس وقت اعتراف فائدہ نہیں دیتا۔

۱۵۔ ﴿فَمَاذَآلْتَ تَلْكَ دَعُوهُمْ﴾ پس ان کی یہ پکار مسلسل جاری رہی [یہ ”یاوینلنا“ کی طرف اشارہ ہے اور ”تلك“ اس بناء پر مرفوع ہے کہ یہ ”ذالت“ کا اسم ہے اور ”دعوہم“ اس کی خبر ہے اور اس کا برعکس بھی جائز ہے] ﴿حَتَّى جَعَلْنَاهُمْ حَصِيدًا﴾ یہاں تک ہم نے ان کو کٹی ہوئی کھیتی بنا دیا کہ وہ کٹی ہوئی کھیتی کی طرح ہو گئے یعنی جیسے کھیتی کو کاٹ کر اس کا بھوسہ بنا دیا گیا ہو [اور اس کو جمع نہیں لایا گیا جیسا کہ مقدر کو جمع نہیں لایا گیا] ﴿خَامِدِينَ﴾ بجھی ہوئی آگ کی طرح مردے [”حَصِيدًا خَامِدِينَ“ ”جَعَلَ“ کا دوسرا مفعول ہے] یعنی ہم نے ان کو بجھی ہوئی آگ اور کٹی ہوئی کھیتی دونوں کی مماثلت کے لیے جامع بنا دیا جیسے تمہارا یہ قول ہے کہ ”جَعَلْتَهُ حُلُوءًا حَامِضًا“ میں نے اس کو میٹھا (اور) کھٹا بنا دیا یعنی میں نے اس کو دونوں ذائقوں کا جامع بنا دیا ہے۔

زمین و آسمان کی تمام مخلوق بے کار نہیں، اطاعت کے لیے بنائی گئی ہے

۱۶۔ ﴿وَمَا خَلَقْنَا السَّمَآءَ وَالْأَرْضَ وَمَا بَيْنَهُمَا لِعِبَادٍ﴾ اور ہم نے آسمان اور زمین اور جو کچھ ان کے درمیان ہے ان سب کو کھیل تماشا اور بے مقصد نہیں بنایا۔ ”لعب“ ہر وہ فعل ہے جس کا شروع اچھا ہو اور اس کو ثبات نہ ہو (عارضی خوشی) [اور ”لَاعِبِينَ“ حال ہے ”خَلَقْنَا“ کے فاعل سے] اور معنی یہ ہے کہ ہم نے یہ بلند و بالا چھت اور یہ بچھائی گئی زمین اور جو کچھ ان دونوں کے درمیان تمام اقسام کی مخلوق ہے ان کو کھیل تماشا کے لیے نہیں بنایا بلکہ ہم نے ان کو صرف اس لیے بنایا کہ ان کے ذریعے ان کے مدبر کی قدرت پر استدلال کیا جائے تاکہ ہم نیکو کار اور بدکار کو اس کے مطابق صلہ دیں جس کا ہماری حکمت تقاضا کرتی ہے۔

۱۷۔ پھر اللہ تعالیٰ نے اپنی ذات اقدس کو حدوث و ناپائیداری سے منزہ و مبرا اور پاک قرار دیتے ہوئے ارشاد فرمایا: ﴿لَوْ أَرَدْنَا أَنْ نَتَّخِذَ لَهَوًا﴾ اگر ہم کھیل تماشا بنانا چاہتے یعنی بیٹیا عورت بنانا چاہتے گویا یہ اس شخص کی تردید ہے جس نے کہا کہ حضرت عیسیٰ علیہ السلام اس کے بیٹے ہیں اور حضرت مریم علیہا السلام اس کی بیوی ہے ﴿لَا تَتَّخِذُهُ مِنْ دُونِنَا﴾ تو ہم ضرور اسے اپنے پاس سے بناتے (یعنی) اولاد میں سے یا حور میں سے ﴿إِنْ كُنَّا فَعَلِينَ﴾ اگر ہم کرنے والے ہوتے یعنی اگر ہم ان میں سے ہوتے جو یہ کام کرتے ہیں لیکن ہم ان میں سے نہیں ہیں جو یہ کام کرتے ہیں کیونکہ یہ کام ہمارے حق میں محال ہے اور بعض علمائے اسلام نے فرمایا کہ یہ ”ان“ نفی کے لیے ہے جیسا کہ ارشاد باری تعالیٰ ہے: ”وَإِنْ أَدْرَىٰ أَقْرَبُ أَمْ بَعِيدُ مَا تُوعَدُونَ“ (الانبیاء: ۱۰۹) ”اور میں قیاس سے نہیں جانتا کہ نزدیک ہے یا دور ہے جس کا تم سے وعدہ کیا جاتا ہے۔“ یعنی ہم کرنے والے نہیں ہیں۔

بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ وَلَكُمُ الْوَيْلُ مِمَّا

تَصِفُونَ ﴿۱۸﴾ وَلَهُ مَنْ فِي السَّمَوَاتِ وَالْأَرْضِ وَمَنْ عِنْدَنَا لَا يَسْتَكْبِرُونَ عَنْ

عِبَادَتِهِ وَلَا يَسْتَحْسِرُونَ ﴿۱۹﴾ يُسَبِّحُونَ اللَّيْلَ وَالنَّهَارَ لَا يَفْتُرُونَ ﴿۲۰﴾ أَمْ اتَّخَذُوا

الِهَةَ مِنَ الْأَرْضِ هُمْ يُنْشِرُونَ ﴿۲۱﴾ لَوْ كَانَ فِيهَا إِلَهَةٌ إِلَّا اللَّهُ لَفَسَدَتَا فَسُبْحٰنَ

اللَّهُ رَبُّ الْعَرْشِ عَمَّا يَصِفُونَ ﴿۲۱﴾

بلکہ ہم تو حق کو باطل پر دے مارتے ہیں سو حق اس کا سر پھوڑ دیتا ہے، پس باطل مٹ کر ہی رہتا ہے اور تم جو کچھ بیان کرتے ہو اس پر تمہارے لیے بڑا ہی افسوس ہے اور اسی کا ہے جو کچھ آسمانوں اور زمین میں ہے اور جو اس کے پاس ہیں وہ اس کی عبادت سے تکبر نہیں کرتے اور نہ وہ تھکتے ہیں اور نہ وہ رات اور دن میں تسبیح بیان کرتے ہیں سستی نہیں کرتے اور نہ کیا انہوں نے زمین میں سے ایسے معبود بنا لیے ہیں جو (مردوں کو) زندہ کریں گے اور ان دونوں (آسمان اور زمین) میں اللہ تعالیٰ کے سوا کئی اور معبود ہوتے تو وہ دونوں تباہ و برباد ہو جاتے سو اللہ تعالیٰ (جو) عرش کا مالک ہے ان باتوں سے پاک ہے جو یہ لوگ بیان کرتے ہیں اور

۱۸- ﴿بَلْ﴾ بلکہ۔ یہ کھیل تماشا بنانے سے اعراض ہے اور لہو و لعب بنانے کی نفی ہے نیز اللہ تعالیٰ نے اس قسم کے بے ہودہ کاموں سے اپنی ذات اقدس کی پاکیزگی بیان کی ہے، گویا ارشاد فرمایا کہ ہم لہو و لعب اور کھیل تماشا بنانے سے پاک ہیں بلکہ ہماری سنت اور ہمارا طریقہ یہ ہے کہ ﴿نَقَذِفُ﴾ ہم مارتے ہیں یعنی ہم پھینکتے ہیں اور ہم مسلط کرتے ہیں ﴿بِالْحَقِّ﴾ حق کو (یعنی) قرآن مجید کو ﴿عَلَى الْبَاطِلِ﴾ باطل پر (یعنی) شیطان پر یا ہم اسلام کو شرک پر مسلط کر دیتے ہیں یا محنت و کوشش کو کھیل تماشے پر مسلط کر دیتے ہیں ﴿فَيَذِمُّهُ﴾ سو حق باطل کو تباہ کر دیتا اور اس کو توڑ پھوڑ دیتا ہے اور حق باطل کو مٹا دیتا ہے [اور یہ لطیف استعارہ ہے کیونکہ ”قذف“ (پھینکنا) ”دمغ“ (مٹانا) اجسام میں استعمال ہوتا ہے پھر حق کو باطل پر مسلط کرنے کے لیے ”قذف“ کو بطور استعارہ لیا گیا ہے اور باطل کو مٹانے کے لیے ”دمغ“ کو بطور استعارہ لیا گیا ہے پس مستعار منہ حسی ہے اور مستعار لہ عقلی ہے] تو گویا فرمایا گیا ہے کہ بلکہ ہم حق کو جو ایک مضبوط جسم کے مشابہ ہے باطل پر مسلط کر دیتے ہیں جو ایک کمزور جسم کی مانند ہے سو حق باطل کو اس طرح مٹا دیتا ہے جس طرح قوی اور مضبوط جسم کمزور جسم کو مٹا دیتا ہے ﴿فَأَذَاهُ﴾ تو فوراً وہ یعنی باطل ﴿تَرَاهُ﴾ ہلاک و ختم ہو جاتا ہے اور تباہ و برباد ہو جاتا ہے ﴿ذَلِكَ الْوَيْلُ مِمَّا تَصِفُونَ﴾ اور تمہارے لیے ہلاکت ہے اس وجہ سے کہ تم اللہ تعالیٰ کے لیے اولاد وغیرہ بیان کرتے ہو۔

۱۹- ﴿وَلَا مَن فِي السَّمَوَاتِ وَالْأَرْضِ﴾ اور اسی (اللہ تعالیٰ) ہی کے لیے ہے جو کچھ آسمانوں میں ہے اور زمین میں ہے (یعنی) تخلیق اور ملکیت کے اعتبار سے زمین و آسمان کی ہر چیز اللہ تعالیٰ ہی کی ہے تو مخلوق و مملوک میں سے کوئی چیز اس کی اولاد کیسے ہو سکتی ہے حالانکہ ان دونوں (خالق و مخلوق) کے درمیان تضاد ہے اور ”الارض“ پر وقف کیا جاتا ہے کیونکہ ﴿وَمَنْ عِنْدَنَا﴾ اور جو محترم و معزز مخلوق اس کے پاس رہتی ہے یہ مرتبہ و فضیلت کے اعتبار سے مراد ہے رہائش گاہ اور جگہ کے اعتبار سے مراد نہیں ہے یعنی فرشتوں کی محترم و مکرم جماعت مراد ہے [یہ مبتدا ہے اور اس کی خبر ہے] ﴿لَا يَسْتَكْبِرُونَ عَنْ عِبَادَتِهِ﴾ کہ وہ فرشتے اللہ تعالیٰ کی عبادت و بندگی سے تکبر و غرور نہیں کرتے ﴿وَلَا يَسْتَحْسِرُونَ﴾ اور وہ سستی نہیں کرتے اور نہ وہ تھکتے ہیں۔

۲۰- ﴿يُسَبِّحُونَ اللَّيْلَ وَالنَّهَارَ لَا يَفْتُرُونَ﴾ وہ رات اور دن کو تسبیح بیان کرتے رہتے ہیں وہ کبھی وقفہ نہیں کرتے [”لا يفترون“، ”يسببون“ سے حال واقع ہو رہا ہے] یعنی ان کی تسبیح ہمیشہ مسلسل تمام اوقات میں جاری و ساری رہتی ہے اور فراغت کے ساتھ اس میں وقفہ کبھی نہیں آتا یا کسی دوسرے شغل میں مشغول نہیں ہوتے، پس ان کی تسبیح ہمارے سانسوں کی طرح جاری و ساری رہتی ہے۔

شرکت کی نفی اور توحید الہی کا بیان

۲۱۔ پھر اللہ تعالیٰ نے مشرکین کے کرتوتوں پر انکار کرتے ہوئے اور انہیں ڈانٹتے ہوئے ان سے اعراض فرمایا اور حرف ”ام“، ”بسل“ اور ہمزہ کے معنی میں ہے چنانچہ ارشاد فرمایا: ﴿أَمْ اتَّخَذُوا إِلَهًا مِّنَ الْأَرْضِ هُمْ يُنشِرُونَ﴾ کیا انہوں نے زمین میں سے ایسے معبود بنا لیے ہیں جو مردوں کو زندہ کر دیں گے [”مِنَ الْأَرْضِ“، ”الْإِلَهَةَ“ کی صفت ہے] کیونکہ ان کے معبود زمین کے جواہر میں سے بنائے جاتے تھے جیسے سونا، چاندی اور پتھر وغیرہ سے بنائے جاتے تھے نیز زمین پر ان کی عبادت کی جاتی تھی اس لیے ان کی نسبت زمین کی طرف کی گئی ہے جیسے تمہارا یہ قول ہے کہ ”فَلَانٌ مِّنَ الْمَدِينَةِ“ یعنی فلاں آدمی مدنی ہے [یا پھر ”اتَّخَذُوا“ کے متعلق ہے اور اس میں معبودوں کے بنانے کی ابتدائے غایت کا بیان ہے] اور ”هُمْ يُنشِرُونَ“ میں اضافی اور زائد دھمکی ہے اور اگرچہ ان کا یہ دعویٰ نہیں تھا کہ ان کے معبود مردوں کو زندہ کریں گے اور وہ یہ دعویٰ کیسے کر سکتے تھے کیونکہ مردوں کو زندہ کرنا ان کے بڑے منکرات میں سے ہے مگر بتوں کے لیے الوہیت کے دعویٰ سے ان کے لیے مردوں کو زندہ کرنے کا دعویٰ لازم آتا ہے کیونکہ اس کام سے عاجز کے لیے معبود ہونا صحیح نہیں ہے جب کہ اس اسم کا صرف وہی مستحق ہو سکتا ہے جو ہر مقدور پر قادر ہو اور تمام مقدرات کو مرنے کے بعد دوبارہ زندہ کر سکتا ہو [اور حضرت حسن کی قراءت میں ”يُنشِرُونَ“ یا مفتوح کے ساتھ (فعل معروف) ہے اور یہ دو لغتیں ہیں کہ اللہ تعالیٰ مردوں کو پیدا کرے گا یعنی ان کو زندہ کرے گا]۔

۲۲۔ ﴿لَوْ كَانَ فِيهِمَا آلِهَةٌ إِلَّا اللَّهُ﴾ اگر ان دونوں (زمین و آسمان) میں اللہ تعالیٰ کے ماسوا کئی اور معبود بھی ہوتے (تو زمین و آسمان تباہ ہو جاتے) [”إِلَّا“ یہاں ”غیر“ کے معنی میں ہے اور ”الْإِلَهَةَ“ کو ”إِلَّا“ کے ساتھ موصوف کیا گیا جیسا کہ ”غیر“ کے ساتھ موصوف کیا جاتا ہے اگر ”الْإِلَهَةَ غَيْرُ اللَّهِ“ کہا جائے اور اس پر بطور بدل رفع جائز نہیں کیونکہ ”لَوْ“ کلام موجب میں ”إِنَّ“ کے معنی میں ہوتا ہے جب کہ بدل کلام غیر موجب میں جائز ہوتا ہے جیسا کہ ارشاد ہے: ”وَلَا يَلْتَفِتُ مِنْكُمْ أَحَدٌ إِلَّا أَمْرًا تَكُ“ (ہود: ۸۱) ”اور تم میں سے کوئی مڑ کر پیچھے نہ دیکھے ماسوا تمہاری بیوی کے“۔ اور اس پر بطور استثناء نصب بھی جائز نہیں ہے اس لیے کہ جمع جب نکرہ ہو (جیسے ”الْإِلَهَةَ“ ہے) تو محققین کے نزدیک اس سے استثناء نہ ہو تو مستثنیٰ اس میں داخل ہو جائے [اور معنی یہ ہے کہ آسمانوں اور زمین کے معاملے کی تدبیر اگر کئی مختلف معبود کرتے تو اللہ تعالیٰ واحد لا شریک کے علاوہ جس نے ان کو پیدا فرمایا ہے تو ﴿لَفَسَدَتَا﴾ البتہ زمین و آسمان دونوں تباہ و برباد ہو جاتے برہان تمانح کے پائے جانے کے سبب اور ہم نے اصول کلام میں اس کی تقریر بیان کر دی ہے۔ پھر اللہ تعالیٰ نے اپنی ذات کی پاکیزگی

اللہ تعالیٰ کی توحید کی یہ ناقابل تردید دلیل ہے کہ انسان اس میں جتنا غور و تأمل کرے اتنا ہی اللہ تعالیٰ کی توحید پر اس کا یقین محکم اور ایمان پختہ ہوتا جاتا ہے اور اس کے باوجود اتنی سہل اور عام فہم ہے کہ ایک سادہ لوح دیہاتی بھی اس کو سمجھ سکتا ہے اور اپنے دل کو نور یقین سے منور کر سکتا ہے۔ سیدھی سی بات ہے کہ اگر ایک ملک کے دو فرمانروا ہوں جن کے اختیارات مساوی ہوں تو اس ملک میں فتنہ و فساد کے شعلے بھڑکیں گے اور اس کی ساری رونقیں خاک سیاہ بن کر رہ جائیں گی۔ اگر ایک ہی لشکر کے دو جنرل ہوں تو وہ کسی میدان میں جم کر نہیں لڑ سکے گا یہ ایسی بات ہے جسے ہر لکھا پڑھا بھی جانتا ہے اور ایک اُن پڑھ چر دہا بھی جس کی عمر سیاہی ہنگاموں سے دور جنگلوں میں بکریاں چراتے گزری ہو آج تک کبھی ایسا نہیں ہوا کہ کسی ملک میں کسی قوم نے اپنے دو ایسے حکمران مقرر کیے ہوں جو قوت و طاقت اور اختیار میں مساوی حیثیت کے مالک ہوں لیکن اگر آپ اس آیت مبارکہ میں مزید غور کریں تو آپ کو اس دلیل کی گہرائی اور گیرائی کا مزید اندازہ ہوگا۔ پہلے آپ یہ سمجھے کہ الہ (خدا) کون ہو سکتا ہے؟ الہ وہ ہو سکتا ہے جو (بقیہ حاشیہ اگلے صفحہ پر)

بیان کی اور فرمایا: ﴿فَسُبْحَانَ اللَّهِ رَبِّ الْعَرْشِ عَمَّا يَصِفُونَ﴾ سو اللہ تعالیٰ جو عرش کا مالک ہے ان تمام عیبوں سے پاک ہے جو مشرکین اولاد اور شریکوں کی صورت میں اللہ تعالیٰ کے لیے بیان کرتے ہیں۔

لَا يَسْأَلُ عَمَّا يَفْعَلُ وَهُمْ يُسْأَلُونَ ﴿۲۳﴾ أَمْ اتَّخَذُوا مِنْ دُونِهِ آلِهَةً طُ قُلْ هَاتُوا بُرْهَانَكُمْ هَذَا ذِكْرٌ مِّنْ مَّعِيَ وَذِكْرٌ مِّنْ قَبْلِي ط بَلْ أَكْثَرُهُمْ لَا يَعْلَمُونَ الْحَقَّ فَمُ مَعْرُضُونَ ﴿۲۴﴾ وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ ﴿۲۵﴾ وَقَالُوا اتَّخَذَ الرَّحْمَنُ وَلَدًا سُبْحٰنَهُ ط بَلْ عِبَادٌ مُّكْرَمُونَ ﴿۲۶﴾ لَا

(بقیہ حاشیہ صفحہ سابقہ) واجب الوجود ہوا اپنے موجود ہونے میں کسی خالق کا محتاج نہ ہو نیز جو تمام صفات کمال سے متصف ہو اور جملہ نقائص و عیوب سے پاک ہو۔ جو خدا اپنے موجود ہونے میں کسی غیر کا دست نگر ہو اس کو الہ کہنا مذاق نہیں تو اور کیا ہے وہ خدا جس میں کئی خوبیاں اور کمالات مفقود ہوں اور جس میں طرح طرح کے عیب پائے جاتے ہوں ایسی ہستی کو بھی خدا کہنا عقل و دانش کی سب سے بڑی توہین ہے۔ اب جب ہم نے عقل سلیم کی روشنی میں یہ فیصلہ کر لیا کہ خدا وہ ہے جو واجب الوجود ہو اور تمام کمالات سے متصف اور تمام عیوب سے پاک ہو تو اب ذرا سوچئے کہ (۱) اگر ایک سے زائد خدا مان لیے جائیں تو ان کی باہمی حیثیت کیا ہو گی؟ اگر سارے ناقص ہیں اور کائنات کے پیدا کرنے میں ایک دوسرے کی اعانت کے محتاج ہیں تو ان میں سے ایک بھی اس قابل نہ ہوا کہ اسے خدا کہا جائے کیونکہ جو خود محتاج ہو وہ کسی کی حاجت روائی کیا کرے گا (۲) اور اگر ان میں سے ایک کامل قدرت کا مالک ہے اور دوسرے اس کی امداد کے محتاج ہیں تو جو کامل ہے اسے کیا پڑی ہے کہ اس بدیع اور حیران کن نظام عالم کی تخلیق میں دوسروں کو شریک کرتا پھرے جو وہ بلا شرکت غیرے انجام دے سکتا ہے (۳) اور اگر سب یکساں قوت و اختیار اور ارادہ کے مالک ہیں تو ان میں باہمی اختلاف کا پیدا ہونا لازمی ہے اور جب ایک خدا دوسرے خدا سے ٹکرائے گا تو کائنات کی دھجیاں اڑ جائیں گی (۴) اور اگر یہ فرض کر لیا جائے کہ سب نے آپس میں مصالحت کر لی ہے اور باہمی اتفاق سے سارا نظام کائنات چل رہا ہے تو کیا حوادث عالم کے رو پذیر ہونے میں سب کی قوت و طاقت صرف ہو رہی ہے یا فقط ایک کی۔ اگر فقط ایک خدا کی قوت صرف ہو رہی ہے تو دوسرے خدا بے کار ہوں گے اور یہ بھی اچھے خدا ہوئے کہ طاقت تو ہے لیکن بخیل کی دولت کی طرح بے کار و بے مصرف (۵) اور اگر سب کی قوت و ارادہ سے ہر کام انجام پا رہا ہے تو پھر دریافت طلب امر یہ ہے کہ سب علیحدہ علیحدہ اس کام کو کر سکتے ہیں یا نہیں کر سکتے۔ اگر نہیں کر سکتے تو عاجز و ناتواں ہوئے جو شان خداوندی کے خلاف ہے اور اگر ہر ایک کر سکتا ہے اور پھر سب مل کر کرتے ہیں تو یہ بھی قوت و ارادہ کی بے جانمائش اور ضیاع ہے جو حماقت کی دلیل ہے۔ غرضیکہ اگر الہ کا مفہوم ذہن نشین ہو پھر اس آیت طیبہ میں غور کیا جائے تو عقل و فہم کی دنیا میں شرک کی کوئی گنجائش نہیں رہتی۔

علامہ اسماعیل حقی نے ”روح البیان“ میں کیا خوب لکھا ہے کہ اگر ایک بدن میں دو روح اور ایک نظام شمسی میں دوسرا آفتاب نہیں سما سکتا تو اس جہان بالا و پست میں بھی اللہ تعالیٰ وحدہ لا شریک کے علاوہ اور کوئی دوسرا خدا نہیں ہو سکتا۔ (تفسیر ضیاء القرآن ج ۳ ص ۱۵۷ تا ۱۵۸) نیز مزید تفصیل کے لیے ملاحظہ فرمائیں:

(تفسیر کبیر ج ۶ ص ۹۲ تا ۹۵، مطبوعہ دار الفکر بیروت، تفسیر تبیان القرآن ج ۷ ص ۵۳۱ تا ۵۳۳)

يَسْفِرُونَ بِالْقَوْلِ وَهُمْ بِأَمْرِهِ يَعْمَلُونَ ﴿۲۳﴾

وہ جو کچھ کرتا ہے اس کے بارے میں اس سے سوال نہیں کیا جائے گا اور ان لوگوں سے سوال کیا جائے گا O کیا انہوں نے اس کے سوا اور معبود بنا رکھے ہیں فرمادیتے ہیں کہ تم اپنی دلیل پیش کرؤ یہ (قرآن) ان کے لیے نصیحت ہے جو میرے ساتھی ہیں اور ان کے لیے نصیحت ہے جو مجھ سے پہلے ہیں بلکہ ان میں اکثر حق کو نہیں جانتے سو وہ اعراض کرنے والے ہیں O اور ہم نے آپ سے پہلے کوئی رسول نہیں بھیجا مگر اس کی طرف وحی کرتے رہے کہ بے شک میرے سوا کوئی معبود نہیں پس تم میری ہی عبادت کرو O اور انہوں نے کہا کہ رحمن نے (فرشتوں کو) اولاد بنا لیا وہ تو اس سے پاک ہے بلکہ وہ (فرشتے) معزز بندے ہیں O وہ اس سے کسی بات میں سبقت نہیں کرتے وہ اسی کے حکم پر عمل کرتے ہیں O

۲۳- ﴿لَا يُسْئَلُ عَمَّا يَفْعَلُ﴾ اللہ تعالیٰ جو کچھ کرتا ہے اس کے بارے میں اس سے نہیں پوچھا جائے گا کیونکہ وہ حقیقی مالک ہے اور اگر بادشاہ پر اس کے بعض غلاموں کے بارے میں اعتراض کیا جائے اگرچہ بادشاہ اور غلام آپس میں ہم جنس ہیں اور بادشاہ سے غلطی ممکن ہے اور وہ حقیقی مالک بھی نہیں ہے اس کے باوجود بادشاہ پر اس اعتراض کو برا سمجھا جائے گا اور اعتراض کرنے والے کو بے وقوف و احمق شمار کیا جائے گا تو بھلا اللہ تعالیٰ جو تمام بادشاہوں کا بادشاہ ہے اور تمام مربیوں کا مربی ہے اور تمام پرورش کرنے والوں کا رب ہے اور جس کا ہر فعل صحیح اور درست ہے وہ اس کے زیادہ لائق ہے کہ اس پر کسی قسم کا کوئی اعتراض نہ کیا جائے ﴿وَهُمْ يُسْئَلُونَ﴾ اور ان (لوگوں) سے پوچھا جائے گا کیونکہ وہ مملوک و خطا کار ہیں پس اللہ تعالیٰ نے ان کو اس لیے پیدا کیا ہے کہ (قیامت کے دن) ان سے ہر اس عمل کے بارے میں پوچھا جائے گا جو انہوں نے (دنیا میں) کیا کہ تم نے یہ کام کیوں کیا؟ اور بعض مفسرین نے فرمایا کہ ”وَهُمْ يُسْئَلُونَ“ میں ضمیر حضرت مسیح اور فرشتوں کی طرف لوٹی ہے یعنی ان سے پوچھا جائے گا کہ انہیں معبود کیسے قرار دیا گیا تھا اور جب کہ الوہیت و معبودیت ہم جنس ہونے اور باز پرس و سوال کیے جانے سے منافی ہے۔

۲۴- ﴿أَمْ اتَّخَذُوا مِنْ دُونِ اللَّهِ﴾ کیا انہوں نے اللہ تعالیٰ کو چھوڑ کر کئی معبود بنا لیے ہیں۔ مزید افادہ کے لیے اس کا ارادہ کیا گیا ہے پس پہلی آیت مبارکہ میں عقل کے اعتبار سے شرک سے انکار کیا گیا اور اس دوسری آیت طیبہ میں نقل کے اعتبار سے شرک کی نفی کی گئی ہے یعنی تم نے اللہ تعالیٰ کے لیے بیان کیا ہے کہ اس کے لیے شریک ہے پھر حبیب کبریا حضرت محمد مصطفیٰ ﷺ کو حکم دیا گیا ہے کہ ﴿قُلْ هَاتُوا بُرْهَانَكُمْ﴾ اے محبوب! ان سے فرمادیتے ہیں کہ تم اپنی دلیل پیش کرو اور اپنی اس بد عقیدگی پر کوئی حجت پیش کرو اور یہ عقلی دلیل ہے اور یہ دلیل بھی شرک کا انکار کرتی ہے جیسا کہ ابھی گزرا ہے یا یہ دلیل نقلی ہو اور یہ وحی الہی ہے اور یہ دلیل بھی اس کا انکار کرتی ہے سو تم آسمانی اور الہامی کتابوں میں سے کوئی کتاب نہیں پاؤ گے مگر اس میں اللہ تعالیٰ کی توحید اور اس کا شریکوں سے پاک ہونا پاؤ گے ﴿هَذَا ذِكْرُنَا مَعِي﴾ یہ میرے ساتھیوں کے لیے نصیحت ہے یعنی یہ قرآن مجید میری امت کے لیے نصیحت ہے ﴿وَذِكْرُنَا قَبْلِي﴾ اور مجھ سے پہلے لوگوں کے لیے نصیحت ہے یعنی مجھ سے پہلے انبیائے کرام علیہم السلام کی امتوں کے لیے نصیحت ہے اور یہ اللہ تعالیٰ کی توحید اور اس سے شریکوں کی نفی کے بیان میں نازل ہوا ہے [”مَعِي“ میں ”یا“ مفتوح کے ساتھ امام حفص کی قراءت میں ہے] پھر جب وہ لوگ اپنے کفر و شرک سے باز نہ آئے تو اللہ تعالیٰ نے ان سے اعراض کرتے ہوئے ارشاد فرمایا: ﴿بَلْ أَكْثَرُهُمْ لَا يَعْلَمُونَ الْحَقَّ﴾ بلکہ ان میں اکثر لوگ حق کو یعنی قرآن مجید کو نہیں جانتے [”الْحَقُّ“ کی وجہ سے منصوب ہے] اور ”الْحَقُّ“ (قاف پر

پیش کے ساتھ) بھی پڑھا گیا ہے یعنی ”هُوَ الْحَقُّ“ یہی حق ہے ﴿فَهُمْ﴾ پس وہ لوگ اپنی اس جہالت و بے علمی کے سبب ﴿مُخْرِضُونَ﴾ اس قرآن مجید میں ایسی نظر و فکر سے اعراض و روگردانی کرنے والے ہیں جو ان پر واجب و لازم تھی۔

۲۵- ﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ﴾ اور ہم نے آپ سے پہلے کوئی رسول نہیں بھیجا مگر ہم اس کی طرف (یہی) وحی بھیجتے رہے کہ ﴿أَنْتَ لَا إِلَهَ إِلَّا أَنْتَ عَابِدُونَ﴾ بے شک میرے ماسوا کوئی معبود برحق نہیں ہے، پس تم میری عبادت کرو اور مجھے واحد لا شریک مانو سو یہ آیت مبارکہ سابقہ آیت توحید کو مستحکم و مضبوط کرنے والی ہے [”نوحی“ (نون مضموم اور ”حَا“ مکسور فعل جمع متکلم) ابو بکر اور حماد کے علاوہ اہل کوفہ کی قراءت میں ہے (جب کہ باقیوں کے نزدیک ”يَا“ مضموم اور ”حَا“ مفتوح ”يُوحِي“ فعل مبنی للمفعول ہے)۔]

۲۶- ﴿وَقَالُوا اتَّخَذَ الرَّحْمَنُ وَلَدًا سُبْحٰنَهُ﴾ اور انہوں نے کہا کہ رحمن (یعنی اللہ تعالیٰ) نے اولاد کو اپنا لیا ہے وہ تو اس سے پاک ہے۔

شان نزول: یہ آیت مبارکہ قبیلہ خزاعہ کے بارے میں نازل ہوئی تھی جنہوں نے کہا تھا کہ فرشتے اللہ تعالیٰ کی بیٹیاں ہیں سو اللہ تعالیٰ نے اس آیت مبارکہ میں ان کے مقولہ کے بعد اولاد سے اپنی تنزیہ و براءت اور پاکیزگی بیان کی پھر فرشتوں کے بارے میں بتایا کہ یہ اس کے معزز بندے ہیں چنانچہ ارشاد فرمایا: ﴿يَكُ عِبَادًا مُّكْرَمُونَ﴾ یعنی بلکہ وہ معزز و مکرم بندے ہیں برگزیدہ اور مقرب ہیں وہ اللہ تعالیٰ کی اولاد نہیں ہیں کیونکہ بندہ ہونا اولاد الہی ہونے کے منافی ہے۔

۲۷- ﴿لَا يَسْبِقُونَهُ بِالْقَوْلِ﴾ وہ کسی بات میں اس سے سبقت نہیں کرتے [یعنی (اصل میں) ”بِقَوْلِهِمْ“ ہے پھر لام کو اضافت کے قائم مقام بنایا گیا ہے] اور معنی یہ ہے کہ فرشتے اللہ تعالیٰ کے ہر ارشاد کی پیروی کرتے ہیں سو وہ اپنی بات میں اس کی بات سے سبقت نہیں کرتے اور نہ وہ اپنی بات کی وجہ سے اس کی بات سے آگے بڑھتے ہیں ﴿وَهُمْ بِأَمْرِهِ يُعْمَلُونَ﴾ اور وہ اس کے حکم پر عمل کرتے ہیں یعنی جس طرح فرشتوں کی باتیں اللہ تعالیٰ کی بات کے تابع ہیں اسی طرح ان کا عمل بھی اللہ تعالیٰ کے حکم کے تابع ہوتا ہے اور ان کا عمل اللہ تعالیٰ کے حکم پر موقوف ہوتا ہے اور وہ کوئی عمل نہیں کرتے جب تک انہیں اس کا حکم نہیں دیا جاتا۔

يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يَشْفَعُونَ إِلَّا لِمَنْ ارْتَضَىٰ وَهُمْ مِنَ
خَشْيَتِهِ مُشْفِقُونَ ﴿۲۸﴾ وَمَنْ يَقُلْ مِنْهُمْ إِنِّي إِلَهٌ مِنْ دُونِهِ فَذٰلِكَ نَجْزِيهِ
جَهَنَّمَ ۚ كَذٰلِكَ نَجْزِي الظّٰلِمِيْنَ ﴿۲۹﴾ اَوْلٰمُ يَدْرِ الَّذِيْنَ كَفَرُوْا اِنَّ السَّمٰوٰتِ وَالْاَرْضَ
كَانَتَا رَتْقًا فَفَتَقْنٰهُمَا ۗ وَجَعَلْنَا مِنَ الْمَآءِ كُلَّ شَيْءٍ حَيٍّ ۗ اَفَلَا يُؤْمِنُوْنَ ﴿۳۰﴾

وہ جانتا ہے جو کچھ ان کے آگے ہے اور جو کچھ ان کے پیچھے ہے اور وہ کسی کی سفارش نہیں کرتے مگر اسی کے لیے جس سے اللہ تعالیٰ راضی ہو اور وہ اس کے خوف سے ڈرتے رہتے ہیں اور ان میں سے جو یہ کہے گا کہ بے شک اس کے سوا میں معبود ہوں تو ہم اس کو دوزخ کی سزا دیں گے اسی طرح ہم ظالموں کو سزا دیتے ہیں اور کیا کافروں نے غور سے نہیں دیکھا کہ بے شک تمام آسمان اور زمین دونوں آپس میں ملے ہوئے تھے تو ہم نے ان کو جدا جدا کیا اور ہم نے ہر جان دار چیز کو

پانی سے پیدا کیا تو کیا وہ ایمان نہیں لاتے ○

۲۸- ﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ﴾ اللہ تعالیٰ وہ سب کچھ جانتا ہے جو ان کے آگے ہے اور جو کچھ ان کے پیچھے ہے یعنی اللہ تعالیٰ لوگوں کے اگلے پچھلے تمام اعمال کو جانتا ہے ﴿وَلَا يَشْفَعُونَ إِلَّا لِمَنِ ارْتَضَى﴾ اور وہ سفارش نہیں کرتے مگر اس شخص کے لیے جس کو اللہ تعالیٰ نے پسند کیا یعنی فرشتوں کی سفارش اس شخص کے لیے ہوتی ہے جس سے اللہ تعالیٰ راضی ہو چکا ہے یا جو خلوص دل کے ساتھ ”لَا إِلَهَ إِلَّا اللَّهُ“ پڑھ کر مسلمان ہو چکا ہے ﴿وَهُمْ مِّنْ خَشِيَّتِهِ مُشْفِقُونَ﴾ اور وہ اس کے خوف سے ڈرنے والے ہیں۔

۲۹- ﴿وَمَنْ يَقُلْ مِنْهُمْ إِنِّي إِلَهٌ مِّنْ دُونِهِ﴾ اور جو ان فرشتوں میں سے یہ کہے گا کہ بے شک اللہ تعالیٰ کے علاوہ میں معبود ہوں [نافع مدنی اور ابو عمرو کی قراءت میں ”انسی“ (”یا“ پر زبر) ہے] ﴿فَذَلِكَ نَجْزِيهِ جَهَنَّمَ﴾ پس یہ بات کہنے والے کو ہم دوزخ کی سزا دیں گے [”فَذَلِكَ“ مبتدا ہے اور ”نَجْزِيهِ جَهَنَّمَ“ اس کی خبر ہے اور یہ دونوں مبتدا و خبر مل کر مذکورہ بالا شرط کا جواب ہے] ﴿كَذَلِكَ نَجْزِي الظَّالِمِينَ﴾ اسی طرح ہم ظالموں کو سزا دیا کرتے ہیں (یعنی) کافروں کو جنہوں نے الوہیت کو اس کی اپنی جگہ کی بجائے غیر کی جگہ پر رکھا اور یہ برسبیل فرض اور برسبیل تمثیل کہا گیا ہے کیونکہ فرشتے تو شرک و ظلم و دیگر گناہوں سے معصوم و پاک ہیں اور حضرت عبد اللہ ابن عباس رضی اللہ تعالیٰ عنہما، حضرت قتادہ اور حضرت ضحاک نے فرمایا کہ یہ وعید (دھمکی) ابلیس لعین کے بارے میں متحقق ہے کیونکہ اس نے اپنے لیے الوہیت کا دعویٰ کیا اور اس نے اپنی اطاعت و فرماں برداری اور اپنی عبادت کی طرف دعوت دی تھی۔

کفار کو تخلیق کائنات میں غور و فکر کے ذریعے ایمان کی دعوت

۳۰- ﴿أَوَلَمْ يَرِ الَّذِينَ كَفَرُوا﴾ اور کیا کافروں نے غور و فکر نہیں کیا [ابن کثیر کی قراءت میں (واو کے بغیر) ”الْم“ ”سُر“ ہے] ﴿أَنَّ السَّمَوَاتِ وَالْأَرْضَ كَانَتَا﴾ بے شک تمام آسمان اور زمین یہ دونوں یعنی ایک آسمانوں کی جماعت اور دوسری زمین کی جماعت سو اس لیے ”كُنَّ“ جمع کا صیغہ نہیں فرمایا ﴿رَتْقًا﴾ ملے ہوئے تھے [یہ مصدر بہ معنی مفعول ہے] یعنی آسمان اور زمین دونوں آپس میں ملے ہوئے تھے اور یہ مصدر اس بات کی صلاحیت رکھتا ہے کہ یہ ”مَرَّتَوْ قَتَيْنِ“ کی جگہ پر واقع ہو جائے ﴿فَفَتَقْنَاهُمَا﴾ سو ہم نے ان کو ایک دوسرے سے جدا کر دیا اور ہم نے ان کو دو حصوں میں تقسیم کر دیا اور ”فَتَقَّ“ کا معنی ہے: دو چیزوں کے درمیان فاصلہ کرنا اور ”رَتَقَّ“ ”فتق“ کی ضد ہے پھر اگر یہ اعتراف کیا جائے کہ کفار مکہ نے زمین و آسمان کو آپس میں ملا ہوا کب دیکھا تھا کہ ان کے سامنے یہ تقریر کی گئی؟ تو اس کا جواب یہ ہے کہ اس کا بیان قرآن مجید میں وارد ہوا ہے جو سراسر از اول تا آخر معجزہ ہے سو اس لیے اس کو اس چیز کے قائم مقام کیا گیا ہے جس کو سر کی آنکھوں سے دیکھا گیا ہو اور اس کا مشاہدہ کیا گیا ہو اور اس لیے بھی کہ یہاں روایت بہ معنی علم ہے اور زمین و آسمان کا آپس میں باہمی ملا ہونا اور پھر ان کے درمیان فاصلہ کرنا عقل کے اعتبار سے دونوں جائز ہیں پس تلاصق (باہمی ملانے) کی بجائے تباین (جدا کرنے) کے اختصاص کے لیے کسی شخص کا ہونا ضروری ہے اور وہ قدیم ذات اللہ تعالیٰ جل جلالہ کی ہے پھر ایک قول یہ بھی بیان کیا گیا ہے کہ آسمان کا زمین کے ساتھ متصل ہونے کا مقصد یہ ہے کہ ان دونوں کے درمیان خلا اور فضا نہیں تھی۔ (”فَفَتَقْنَاهُمَا“)

پھر ہم نے ان دونوں کو ایک دوسرے سے جدا کر دیا یعنی ہم نے ہوا کے ذریعے ان دونوں کے درمیان فاصلہ کر دیا اور بعض نے فرمایا کہ تمام آسمان ایک طبق کی طرح ملے ہوئے تھے پھر اللہ تعالیٰ نے ان کو ٹکڑے ٹکڑے کر کے سات آسمان بنا دیئے اور اسی طرح زمین بھی ایک طبق کی طرح ملی ہوئی تھی پھر اللہ تعالیٰ نے اس کو مختلف حصوں میں تقسیم کر کے سات زمینیں بنا دیں

اور بعض کا قول ہے کہ زمین و آسمان دونوں الگ الگ پتھر کی مضبوط چٹان کی طرح بند تھے نہ آسمان سے بارش برستی تھی اور نہ زمین سے سبزہ اگتا تھا پھر اللہ تعالیٰ نے آسمان کو بارش کے ساتھ اور زمین کو سبزہ جات کے ساتھ کھول دیا ﴿وَجَعَلْنَا مِنَ الْمَاءِ كُلَّ شَيْءٍ حَيٍّ﴾ اور ہم نے ہر جان دار کو پانی سے بنایا ہے یعنی ہم نے ہر جان دار کو پانی سے پیدا کیا ہے جیسا کہ ارشاد باری تعالیٰ ہے: ”وَاللَّهُ خَلَقَ كُلَّ دَابَّةٍ مِّنْ مَّاءٍ“ (النور: ۴۵) ”اور اللہ تعالیٰ نے زمین پر چلنے والے ہر جان دار کو پانی سے پیدا فرمایا ہے۔“ یا یہ کہ گویا ہم نے ہر جان دار کو پانی سے پیدا فرمایا کیونکہ ہر جان دار پانی کا سخت محتاج ہوتا ہے اور وہ پانی کو بہت چاہتا ہے اور وہ اس سے بہت کم صبر کر سکتا ہے جیسا کہ ارشاد ہے: ”خُلِقَ الْإِنْسَانُ مِنْ عَجَلٍ“ (الانبياء: ۳۷) ”انسان جلد باز پیدا کیا گیا ہے۔“ ﴿أَفَلَا يُؤْمِنُونَ﴾ تو کیا وہ ایمان نہیں لاتے اور جس کا وہ مشاہدہ کر رہے ہیں اس کی تصدیق نہیں کرتے۔

وَجَعَلْنَا فِي الْأَرْضِ رَوَاسِيَ أَنْ تَمِيدَ بِرِمٍ وَجَعَلْنَا فِيهَا فِجَاجًا سُبُلًا لَّعَلَّهُمْ

يَهْتَدُونَ ﴿۳۱﴾ وَجَعَلْنَا السَّمَاءَ سَقْفًا مَّحْفُوظًا ۖ وَهُوَ عَنَّا مِعْرَضُونَ ﴿۳۲﴾ وَهُوَ الَّذِي

خَلَقَ اللَّيْلَ وَالنَّهَارَ وَالشَّمْسَ وَالْقَمَرَ ۗ كُلٌّ فِي فَلَكٍ يَسْبَحُونَ ﴿۳۳﴾ وَمَا جَعَلْنَا لِبَشَرٍ

مِّنْ قَبْلِكَ الْخُلْدَ ۖ أَفَأَبْرَأُ ۚ قُلْ فَمَنْ يَمْلِكُ النَّفْسَ الَّتِي نَفَسُوتُ وَبَدَأَكُمْ ۖ

بِالْحَيَاةِ وَالْمَوْتِ ۚ إِنَّكَ تَرْجِعُونَ ﴿۳۴﴾

اور ہم نے زمین میں بڑے بھاری پہاڑ بنا دیئے تاکہ زمین ان کے سبب ہچکولے نہ کھائے اور ہم نے ان میں کشادہ راستے بنا دیئے تاکہ وہ لوگ راہ پا سکیں اور ہم نے آسمان کو محفوظ چھت بنا دیا اور وہ لوگ اس کی نشانیوں سے روگردانی کر رہے ہیں اور وہی ہے جس نے رات اور دن اور سورج اور چاند کو پیدا کیا سب اپنے مدار میں تیر رہے ہیں اور ہم نے آپ سے پہلے کسی انسان کے لیے ہمیشہ رہنا نہیں بنایا تو کیا اگر آپ انتقال کر گئے تو وہ ہمیشہ رہ جائیں گے اور ہر جان موت کا مزہ چکھنے والی ہے اور ہم تمہیں بُرائی اور بھلائی کے ذریعے خوب آزما رہے ہیں اور تمہیں ہماری طرف لوٹا دیا جائے گا

۳۱- ﴿وَجَعَلْنَا فِي الْأَرْضِ رَوَاسِيَ﴾ اور ہم نے بڑے بڑے پہاڑ زمین میں گاڑ دیئے اور جماد دیئے ہیں۔ ”رواسی“ ”راسی“ کی جمع ہے اور ”رسا“ سے مشتق ہے بمعنی ثابت و قائم جب کوئی چیز زمین میں ثابت و جم جائے ﴿أَنْ تَمِيدَ بِرِمٍ﴾ تاکہ ہلنے نہ لگ جائے (یعنی) تاکہ ان کے سبب نہ کانپے اور نہ لرزے لگ جائے بلکہ ان بھاری پہاڑوں کی وجہ سے زمین میں سکون و جماؤ آجائے [پھر حرف ”لا“ نافیہ اور ”لام“ کو حذف کر دیا گیا اور اس جگہ لانا نافیہ کا گرانا جائز ہے کیونکہ یہاں التباس نہیں جیسا کہ درج ذیل ارشاد میں ”لا“ زیادہ کیا گیا ہے: ”لَيْسَ لَكَ مِنَ الْأَمْرِ شَيْءٌ سَبِّحْ بِحَمْدِ رَبِّكَ قَائِمًا مُّقِيمًا لِلْوَجْهِ يَوْمَ يُنْفَخُ الْأَسْقُفُ وَتُرَى الْجِبَالُ كَالْعِهْوِ ۚ لَنْ نَّبْرِيَنَّكَ الَّذِينَ ظَلَمُوا بِعُقُوبِهِمْ ۚ سَبَّحُ لِلَّهِ الْأَسْمَاءُ كُلِّهَا ۚ إِنَّهُ غَفُورٌ دَلِيلٌ“ (الحمدید: ۲۹) ”تاکہ اہل کتاب جان لیں۔“] ﴿وَجَعَلْنَا فِيهَا فِجَاجًا سُبُلًا﴾ اور ہم نے اس میں کشادہ راستے بنا دیئے ہیں یعنی وسیع و عریض راستے۔ یہ ”فجج“ کی جمع ہے جس کا معنی کشادہ اور چوڑا راستہ ہے [اور ”فججاً“ ”سبلاً“ سے مقدم حال ہونے کی بناء پر منصوب ہے] اگر یہ اعتراض کیا جائے کہ اس آیت مبارکہ کے درمیان اور درج ذیل آیت مبارکہ کے درمیان کیا فرق ہے: ”لَتَسْلُكُنَّهَا مِنَهَا سُبُلًا فِجَاجًا“ (نوح: ۲۰) ”تاکہ تم اس کے وسیع اور کشادہ راستوں میں چلو۔“ اس

کا جواب یہ ہے کہ پہلی آیت مبارکہ جو اس سورت میں ہے وہ یہ بتلانے کے لیے ہے کہ اللہ تعالیٰ نے زمین میں وسیع اور کشادہ راستے بنا دیئے ہیں اور دوسری آیت مبارکہ جو سورت نوح میں ہے وہ یہ بیان کرنے کے لیے ہے کہ جب اللہ تعالیٰ نے ان پہاڑوں کو پیدا کرنا چاہا تو اسی صفت پر پیدا کیا کہ اس میں راستے بنا دیئے پس یہ یہاں پیدا ہونے والے ابہام کا بیان ہے ﴿لَعَلَّكُمْ يَهْتَدُونَ﴾ تاکہ وہ راہ پالیں، یعنی تاکہ لوگ ان راہوں کے ذریعے منازل مقصودہ اور ممالک مقصودہ تک پہنچ سکیں۔

۳۲- ﴿وَجَعَلْنَا السَّمَاءَ سَقْفًا مَحْفُوظًا﴾ اور ہم نے آسمان کو محفوظ چھت بنا دیا کہ ستونوں کے بغیر زمین پر گرنے سے محفوظ رہتا ہے جیسا کہ اللہ تعالیٰ نے ارشاد فرمایا: ”وَيُمسِكُ السَّمَاءَ أَنْ تَقَعَ عَلَى الْأَرْضِ إِلَّا بِإِذْنِهِ“ (الحج: ۶۵) اور وہ آسمان کو زمین پر گر پڑنے سے روکتا ہے مگر اسی کے حکم سے۔ یا یہ معنی ہے کہ ہم نے آسمان کو چنگاریوں کے ذریعے شیطانوں سے محفوظ بنا دیا جیسا کہ اللہ تعالیٰ نے ارشاد فرمایا: ”وَحَفِظْنَاَهَا مِنْ كُلِّ شَيْطَانٍ رَجِيمٍ“ (الحجر: ۱۷) اور ہم نے اس (آسمان) کو ہر مردد شیطان سے محفوظ کر دیا۔ ﴿وَهُمْ﴾ اور وہ لوگ یعنی کفار ﴿عَنْ أَيْتِهِنَّ﴾ توحید و قدرت اور حکمت پر رہنمائی کرنے والی اس کی نشانیوں سے جو آسمان میں پیدا کی گئی ہیں جیسے سورج اور چاند اور ستارے ﴿مُعْرَضُونَ﴾ روگردانی کرنے والے ہیں ان نشانیوں میں غور و فکر کرنے والے نہیں ہیں ورنہ وہ ایمان لاتے۔

۳۳- ﴿وَهُوَ الَّذِي خَلَقَ اللَّيْلَ﴾ اور اللہ تعالیٰ وہی تو ہے جس نے رات کو پیدا فرمایا تاکہ تم اس میں آرام کرو اور سکون کی نیند سو سکو ﴿وَالنَّهَارَ﴾ اور دن کو پیدا فرمایا تاکہ تم اس میں کاروبار کے لیے اپنے اختیارات استعمال کرو ﴿وَالشَّمْسَ﴾ اور سورج کو پیدا فرمایا تاکہ وہ دن کا چراغ قرار پائے ﴿وَالْقَمَرَ﴾ اور چاند کو پیدا فرمایا تاکہ وہ رات کے لیے چراغ کا کام دے ﴿كُلٌّ﴾ [اس پر تین مضاف الیہ کے عوض میں ہے یعنی اصل میں ”كُلُّهُمْ“ ہے اور ضمیر سورج اور چاند کی طرف لوثی ہے اور ان دونوں سے مراد جنس طوابع ہے اور عقلاء کی جمع کے ساتھ اس لیے لایا گیا ہے کہ یہ عقلاء کے فعل کے ساتھ متصف ہیں اور وہ تیرنا ہے] ﴿فِي فَلَكٍ﴾ حضرت عبد اللہ ابن عباس رضی اللہ تعالیٰ عنہما بیان کرتے ہیں کہ ”فلك“ سے مراد آسمان ہے اور جمہور اس پر متفق ہیں کہ ”فلك“ سے آسمان کے نیچے خلا میں ایک گول مدار مراد ہے جس میں سورج، چاند اور ستارے چلتے رہتے ہیں ﴿يَسْبَحُونَ﴾ وہ چلتے ہیں یا گھومتے ہیں [”كُلٌّ“ مبتدا ہے اور ”يَسْبَحُونَ“ اس کی خبر ہے اور مبتدا و خبر مل کر جملہ ہو کر ”شمس“ اور ”قمر“ سے حال کی بناء پر محلاً منصوب ہے]۔

۳۴- ﴿وَمَا جَعَلْنَا لِبَشَرٍ مِنْ قَبْلِكَ الْخُلْدَ﴾ اور ہم نے آپ سے پہلے کسی انسان کے لیے ہمیشہ رہنا مقرر نہیں فرمایا (یعنی) دائمی بقاء کسی انسان کے لیے نہیں ہے ﴿أَفَأَنْتَ أَتَىٰ قَتْلَهُمُ الْخُلْدَ﴾ تو کیا اگر آپ دنیا سے انتقال کر جائیں گے تو یہ لوگ ہمیشہ رہیں گے۔ مشرکین مکہ منصوبے بنایا کرتے اور کہا کرتے کہ حضور علیہ الصلوٰۃ والسلام عنقریب فوت ہو جائیں گے (جس سے ان کے مشن دین حق کا سلسلہ ختم ہو جائے گا) سو اللہ تعالیٰ نے آپ کی طرف سے ان کی اس بکواس کی نفی فرمائی یعنی اللہ تعالیٰ یہ فیصلہ فرما چکا ہے کہ دنیا میں کوئی انسان ہمیشہ نہیں رہے گا تو کیا اگر آپ انتقال کر گئے تو کیا یہ لوگ ہمیشہ باقی رہ جائیں گے!

واضح رہے کہ مرزائی یہاں ایک اعتراض کرتے ہیں کہ اس آیت مبارکہ سے ثابت ہوتا ہے کہ حضور علیہ الصلوٰۃ والسلام سے پہلے کوئی انسان زندہ نہیں رہا، لہذا حضرت عیسیٰ علیہ السلام بھی انتقال فرما چکے ہیں اور احادیث مبارکہ میں جس مسیح موعود کا ذکر ہے اس سے مرزا غلام احمد قادیانی مراد ہے۔

اس کا جواب یہ ہے کہ اس آیت مبارکہ کا معنی یہ ہے کہ کوئی انسان دنیا میں ہمیشہ زندہ نہیں رہے گا (بقیہ حاشیہ اگلے صفحہ پر)

۳۵۔ ﴿كُلُّ نَفْسٍ ذَائِقَةُ الْمَوْتِ وَنَبَلُّوكُمْ﴾ ہر جان موت کا مزہ چکھنے والی ہے اور ہم تمہیں آزمائیں گے اور ہم تمہارا امتحان لیں گے اور اگر چہ عالمین کے وہ اعمال جو وہ مستقبل میں کریں گے اللہ تعالیٰ ان کو ان کے وجود میں آنے سے پہلے ابھی سے جانتا ہے لیکن اس آزمائش کا نام امتحان اس لیے رکھا گیا ہے کہ یہ بہ ظاہر امتحان کی صورت میں ہے ﴿بِالشَّرِّ﴾

(بقیہ حاشیہ صفحہ سابقہ) بلکہ سب نے موت کا مزہ چکھنا ہے اگر حضور نبی کریم ﷺ ہمیشہ نہیں رہیں گے تو کفار مکہ کون سے ہمیشہ رہیں گے۔ باقی حضرت عیسیٰ علیہ السلام بے شک زندہ آسمانوں پر اٹھالیے گئے ہیں قرآن مجید اس پر شاہد ہے لیکن احادیث مبارکہ کی تصریح کے مطابق آپ دنیا میں تشریف لائیں گے اور نکاح کریں گے اور اولاد ہوگی پھر آپ بھی موت کا مزہ چکھ کر فوت ہو جائیں گے اور حضور علیہ الصلوٰۃ والسلام کے مقبرہ میں دفن ہوں گے نیز ان تمام احادیث میں ابن مریم اور عیسیٰ ابن مریم کے نزول کا ذکر ہے جب کہ مرزا غلام احمد کا نہ اپنا نام عیسیٰ ہے اور نہ اس کی ماں کا نام مریم ہے لہذا وہ کسی صورت میں مسیح موعود نہیں ہو سکتا ہے چنانچہ

(۱) حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا: قسم ہے اس ذات کی جس کے قبضہ قدرت میں میری جان ہے! حضرت ابن مریم تم میں حاکم اور عادل بن کر ضرور اتریں گے اور وہ صلیب کو توڑ ڈالیں گے، جزیہ کا حکم ختم کر دیں گے اور خنزیر کو قتل کر دیں گے اور آپ لوگوں کو مال عطا کریں گے یہاں تک کہ اس کو کوئی قبول کرنے والا نہیں ہوگا، اس وقت کا ایک سجدہ دنیا اور دنیا کے مال و اسباب سے بہتر ہوگا، پھر حضرت ابو ہریرہ کہنے لگے: اگر تم چاہتے ہو تو یہ آیت مبارکہ پڑھ لو: "وَإِنْ مِنْ أَهْلِ الْكِتَابِ إِلَّا لِيُؤْمِنَنَّ بِهِ قَبْلَ مَوْتِهِ" (النساء: ۱۵۹) "اہل کتاب میں سے کوئی بھی نہیں رہے گا مگر وہ حضرت عیسیٰ پر ان کی موت سے پہلے ایمان لے آئے گا۔"

(۲) حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا کہ اللہ تعالیٰ کی قسم! حضرت ابن مریم حاکم عادل بن کر ضرور بہ ضرور اتریں گے، صلیب کو توڑ دیں گے، خنزیر کو قتل کریں گے، جزیہ کو ختم کر دیں گے، اونٹوں کو چھوڑ دیں گے اور ان سے کوئی کام نہیں لیں گے، عداوت و کینہ اور حسد کو ختم کر دیں گے اور آپ لوگوں کو مال وصول کرنے کی طرف بلائیں گے لیکن اسے کوئی قبول نہیں کرے گا۔ اس کو امام مسلم نے روایت کیا ہے جب کہ "بخاری" اور "مسلم" دونوں کی روایت میں ہے کہ حضور علیہ الصلوٰۃ والسلام نے فرمایا کہ اس وقت تمہارا کیا حال ہوگا جب ابن مریم تم میں اتریں گے اور تمہارے امام بھی تم میں سے ہوں گے۔

(۳) حضرت جابر رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا: میری امت میں سے ایک گروہ ہمیشہ حق پر جہاد کرتا رہے گا اور قیامت تک غالب رہے گا۔ آپ نے فرمایا کہ پھر حضرت عیسیٰ ابن مریم اتریں گے، ان کے امیر کہیں گے: تشریف لائیں اور ہمیں نماز پڑھائیں، اس پر حضرت عیسیٰ علیہ السلام فرمائیں گے: نہیں ابلا شہتم میں سے بعض بعض پر امیر ہیں، یہ بات اس امت کی تعظیم و تکریم کے لیے فرمائیں گے، جو اللہ تعالیٰ کی طرف سے اسے عطا کی گئی ہے۔

(۴) حضرت عبد اللہ بن عمرو رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا کہ حضرت عیسیٰ ابن مریم زمین پر اتریں گے، پھر وہ شادی کریں گے اور آپ کی اولاد ہوگی اور آپ پینتالیس سال ٹھہریں گے، پھر آپ فوت ہو جائیں گے اور میرے مقبرے میں دفن ہوں گے، پھر میں اور حضرت عیسیٰ ایک مقبرے سے اٹھیں گے۔ ہم دونوں حضرت ابو بکر اور حضرت عمر کے درمیان میں ہوں گے۔

نوٹ: یہ تمام احادیث "مشکوٰۃ شریف" باب: نزول عیسیٰ علیہ السلام، ص ۹۷ تا ۸۰، مطبوعہ اصح المطابع، دہلی (الہند) میں ملاحظہ فرمائیں۔ غوثی

برائی کے ساتھ (یعنی) فقر و فاقہ اور غربت کے ساتھ نیز دکھ، تکلیف اور مصیبت کے ساتھ ﴿وَالْحَيْدِرُ﴾ اور بھلائی کے ساتھ (یعنی) مال و دولت اور خوشحالی کے ساتھ نیز کاروباری منافع کے ساتھ ﴿فِتْنَةً﴾ ابتلاء و آزمائش کے ذریعے۔ [یہ ”نَبَلُّوْكُمْ“ کا بغیر ”لَفْظِهِ“ تاکیدی مصدر (مفعول مطلق) ہے] ﴿وَالَّذِينَ تَرَجُّعُونَ﴾ اور تمہیں ہماری طرف ہی لوٹ کر آنا ہے سو ہم تمہیں اس کے مطابق جزا دیں گے جتنا تم میں صبر و شکر پایا جائے گا [اور ابن ذکوان کی قراءت میں ”تَرَجُّعُونَ“ (تاء مفتوح اور جیم مکسور کے ساتھ) ہے]۔

وَإِذَا رَأَى الَّذِينَ كَفَرُوا إِنْ يَتَّخِذُونَكَ إِلَّا هُزُوًا ۖ أَهَذَا الَّذِي يَذْكُرُ آلِهَتَكُمْ
وَهُمْ يَذْكُرُ الرَّحْمَنَ ۖ هُمْ كَافِرُونَ ۖ خُلِقَ الْإِنْسَانُ مِنْ عَجَلٍ ۖ سَأُورِيكُمْ آيَاتِي فَلَا
تَسْتَعْجِلُونَ ۖ وَيَقُولُونَ مَتَىٰ هَذَا الْوَعْدُ إِنْ كُنْتُمْ صَادِقِينَ ۖ لَوْ يَعْلَمُ الَّذِينَ
كَفَرُوا حِينَ لَا يَكْفُونُ عَنْ وُجُوهِمُ النَّارَ وَلَا عَنْ ظُهُورِهِمْ وَلَا هُمْ
يُنصَرُونَ ۖ

اور جب کفار آپ کو دیکھتے ہیں تو بس آپ کا مذاق اڑانے لگ جاتے ہیں، کیا یہی ہیں جو تمہارے معبودوں کا (برائی سے) ذکر کرتے ہیں اور وہ رحمن ہی کے ذکر کا انکار کرتے ہیں، انسان کو جلد باز پیدا کیا گیا ہے، میں عنقریب تمہیں اپنی نشانیاں دکھاؤں گا، سو تم مجھ سے جلدی نہ چاہو، اور وہ کہتے ہیں کہ یہ وعدہ کب پورا ہوگا اگر تم سچے ہو، کاش! کافروں کو وہ وقت معلوم ہوتا جب وہ اپنے چہروں سے اور اپنی پیٹھوں سے آگ کو دور نہیں کر سکیں گے اور نہ ان کی مدد کی جائے گی

کفار کے گستاخانہ رویے پر دوزخ کی آگ کا عذاب

۳۶- ﴿وَإِذَا رَأَى الَّذِينَ كَفَرُوا إِنْ يَتَّخِذُونَكَ إِلَّا هُزُوًا﴾ اور جب آپ کو وہ لوگ دیکھتے ہیں جنہوں نے کفر اختیار کر لیا ہے تو وہ آپ کو نہیں بناتے مگر ہنسی مذاق [”إِلَّا هُزُوًا“، ”يَتَّخِذُونَكَ“ کا دوسرا مفعول ہے]۔
شانِ نزول: یہ آیت مبارکہ ابو جہل کے بارے میں نازل ہوئی تھی کیونکہ ایک دفعہ جب حضور نبی کریم ﷺ اس کے پاس سے گزرے تو وہ ازراہ تمسخر کھلکھلا کر ہنسا اور (اپنے ساتھیوں سے) کہا: یہ ہے بنی عبد مناف کا نبی ﴿أَهَذَا الَّذِي يَذْكُرُ آلِهَتَكُمْ﴾ کیا یہی ہے وہ شخص جو تمہارے معبودوں کو برا کہتا ہے اور ان کے عیب بیان کرتا ہے۔ یاد رہے کہ ذکر بھلائی کے ساتھ بھی ہوتا ہے اور اس کے برعکس برائی کے ساتھ بھی ہوتا ہے چنانچہ اگر ذکر کرنے والا دوست ہو تو اس کا ذکر ثناء اور تعریف ہوگا اور اگر ذکر کرنے والا دشمن ہو تو اس کا ذکر مذمت اور برائی پر مشتمل ہوگا ﴿وَهُمْ يَذْكُرُ الرَّحْمَنَ﴾ اور وہ کفار رحمن کے ذکر (کے منکر ہیں) یعنی اللہ تعالیٰ کے ذکر سے اور جو ان پر واجب و لازم ہے کہ وہ اس کی وحدانیت کا ذکر کریں ﴿هُم كَافِرُونَ﴾ وہ انکار کرنے والے وہ اس کی بالکل تصدیق نہیں کرتے، پس وہ لوگ اس بات کے زیادہ مستحق ہیں کہ آپ کی طرف سے ان کا مذاق اڑایا جائے کیونکہ آپ حق پرست اور حق کے طرف دار ہیں اور وہ باطل پرست اور باطل کے طرف دار ہیں اور بعض نے فرمایا:

”بِذِكْرِ الرَّحْمَنِ“ سے قرآن مجید مراد ہے جو حضور علیہ الصلوٰۃ والسلام پر نازل کیا جا چکا ہے اور ”هُمْ كَافِرُونَ“ کا معنی ہے کہ وہ قرآن مجید کا انکار کرنے والے ہیں [اور یہ جملہ محلاً حال واقع ہو رہا ہے] یعنی یہ کفار آپ کا مذاق اڑاتے ہیں حالانکہ مذاق اڑانے اور ٹھٹھا مذاق کرنے کی اصل حالت پر وہ خود قائم ہیں اور وہ اللہ تعالیٰ کے ساتھ کفر کرنے کی حالت ہے [”ہم“ تاکید کے لیے دوبارہ لایا گیا ہے یا اس لیے کہ صلہ اس کے اور خبر کے درمیان میں حائل ہو گیا ہے سو اس لیے مبتدا کا اعادہ کیا گیا ہے]۔

۳۷- ﴿خُلِقَ الْإِنْسَانُ مِنْ عَجَلٍ﴾ انسان جلد باز پیدا کیا گیا ہے۔ جنس انسان کے ساتھ تفسیر کی گئی ہے اور بعض مفسرین نے فرمایا کہ یہ آیت مبارکہ اس وقت نازل ہوئی تھی جب نصر بن حارث نے عذاب کے جلد از جلد آنے کا مطالبہ کیا تھا [اور ”عجل“ اور ”عجلة“ دونوں مصدر ہیں] اور معنی یہ ہے کہ کسی چیز کا وقت سے پہلے مطالبہ کرنا اور بہ ظاہر جنس مراد ہے کیونکہ انسان کی فطرت میں عجلت و جلد بازی کو شامل کیا گیا ہے گویا انسان عجلت و جلد بازی سے پیدا کیا گیا ہے اس لیے کہ جلد بازی انسان سے بہت زیادہ واقع ہوتی ہے اور جس شخص میں جو دو کرم بہت زیادہ پایا جائے عرب کے لوگ اس کے بارے میں کہتے ہیں کہ یہ شخص جو دو کرم سے پیدا کیا گیا ہے بہر حال بہت زیادہ جلد باز ہونے کی وجہ سے پہلے انسان کی مذمت کی گئی ہے اور یہ کہ انسان جلد بازی پر پیدا کیا گیا ہے پھر اسے جلد بازی سے منع کیا گیا اور اسے ڈانٹا گیا ہے گویا فرمایا کہ انسان کی طرف سے جلد بازی کا مظاہرہ کرنا کوئی انوکھی اور زالی بات نہیں ہے کیونکہ انسان جلد باز پیدا کیا گیا اور جلد بازی اس کی طبیعت ثانیہ اور اس کی پختہ عادت بن چکی ہے اور بے شک جلد بازی انسان کی طبیعت میں شامل کر دی گئی اور بعض نے کہا کہ حمیر کی لغت میں ”عجل“ کا معنی ہے: مٹی۔ ان کے شاعر نے کہا:

وَالنَّخْلُ تَنْبَتْ بَيْنَ الْمَاءِ وَالْعَجَلِ
وَالسَّبْعُ فِي الصَّخْرَةِ الصَّمَاءِ مَبْنُتُهُ

”اور نبج نامی درخت (جس سے تیرکمان تیار کیے جاتے ہیں) کا اگاؤ سخت پتھریلی زمین میں ہوتا ہے اور کھجور پانی اور مٹی کے درمیان سے اُگتی ہے۔“

اور بے شک انسان کو جلد بازی سے منع کیا گیا ہے حالانکہ یہ چیز اس کی طبیعت میں رچ بس چکی ہے جس طرح اللہ تعالیٰ نے انسان کو شہوت کا قلع قمع کرنے اور اس کو مٹانے کا حکم دیا ہے حالانکہ یہ چیز اس کی طبیعت میں ملا دی گئی ہے اس لیے کہ اللہ تعالیٰ نے انسان کو ایسی قدرت و قوت عطا کی ہے کہ وہ اس کے ذریعے اپنی شہوت کو مٹانے اور جلد بازی کو ترک کرنے کی استطاعت و طاقت رکھتا ہے [اور ”مِنْ عَجَلٍ“ حال یعنی اصل میں ”عَجَلًا“ ہے] ﴿سَادِرًا يَكْفُرُ إِلَيْنِي﴾ میں عنقریب تمہیں اپنی نشانیاں یعنی اپنے عذاب دکھا دوں گا ﴿فَلَا تَسْتَعْجِلُون﴾ سو تم مجھ سے اس کے جلد از جلد آنے کا مطالبہ نہ کرو [قاری یعقوب کی قراءت میں آخر میں یائے متکلم کے ساتھ ”فَلَا تَسْتَعْجِلُونِي“ ہے اور وصل کی صورت میں قاری سہیل اور قاری عیاش نے اس کی موافقت کی ہے]۔

۳۸- ﴿وَيَقُولُونَ مَتَى هَذَا الْوَعْدُ﴾ اور وہ کہنے لگے: یہ وعدہ کب پورا ہو گا (یعنی) عذاب کے آنے کا وعدہ یا قیامت کا وعدہ ﴿إِنْ كُنْتُمْ صَادِقِينَ﴾ اگر تم سچے ہو۔ بعض اہل علم نے فرمایا کہ ان کی جلد بازی کی ایک وجہ یہ ہے۔

۳۹- ﴿لَوْ يَعْلَمُ الَّذِينَ كَفَرُوا حِينٍ لَا يَكْفُونُ عَنْ وُجُوهِمُ النَّارَ دَلَّاعًا ظُهُورِهِمْ وَاَلَهُمْ يُنصَرُونَ﴾ کاش! کافروں کو معلوم ہوتا جب وہ دوزخ کی آگ کو نہ اپنے چہروں سے اور نہ اپنی پیٹھوں سے دور کر سکیں گے اور نہ ان کی مدد کی جائے گی۔ [”لَوْ“ کا جواب محذوف ہے اور ”حِينٍ“، ”يَعْلَمُ“ کا مفعول بہ ہے] یعنی کاش! انہیں وہ وقت معلوم ہوتا جس

کے لیے ”مَتٰی هٰذَا الْوَعْدُ“ کہہ کر جلد بازی کر رہے ہیں اور یہ وہ وقت ہے جس میں انہیں دوزخ کی آگ آگے پیچھے ہر طرف سے گھیر لے گی، سو وہ نہ اسے دفع کر سکیں گے اور نہ وہ اسے اپنے آپ سے روک سکیں گے اور نہ وہ کوئی ایسا حامی و مددگار پائیں گے جو ان کی مدد کر سکے اس لیے کہ وہ کفر و شرک، استہزاء و مذاق اڑانے اور عجلت و جلدی کرنے کی وجہ سے اس حالت کے مستحق ہوئے، لیکن وہ اس سے جاہل و ناواقف ہیں، جس کی وجہ سے وہ اس کو اپنے نزدیک ہلکا اور ہیچ خیال کرتے ہیں۔

بَلْ تَأْتِيهِمْ بَغْتَةً فَتَبْهَتُهُمْ فَلَا يَسْتَبِيْعُونَ رَدَّهَا وَلَا هُمْ يُنظَرُونَ ﴿٣٠﴾ وَلَقَدْ

اسْتَهْزِئُ بِرُسُلٍ مِّنْ قَبْلِكَ فَخَاقٍ بِالَّذِينَ سَخِرُوا مِنْهُمْ مَا كَانُوا بِهِ يَسْتَهْزِئُونَ ﴿٣١﴾

قُلْ مَنْ يَكْفُرْكُمْ بِاللَّيْلِ وَالنَّهَارِ مِنَ الرَّحْمٰنِ بَلْ هُمْ عَنْ ذِكْرِ رَبِّهِمْ مُّعْرِضُونَ ﴿٣٢﴾

أَمْ لَكُمْ إِلَهَةٌ تَمْنَعُهُمْ مِّنْ دُونِنَا لَا يَسْتَبِيْعُونَ نَصْرَ أَنفُسِهِمْ وَلَا هُمْ مِنَّا

يُصْحَبُونَ ﴿٣٣﴾

بلکہ وہ ان پر اچانک آئے گی، پس وہ انہیں حواس باختہ کر دے گی اور وہ اسے واپس نہیں کر سکیں گے اور نہ انہیں مہلت دی جائے گی، اور بے شک آپ سے پہلے بھی رسولوں کا مذاق اڑایا گیا، سو جنہوں نے ان سے مذاق کیا تھا ان کو اسی نے گھیر لیا جو وہ مذاق اڑایا کرتے تھے، فرمادیتے تھے کہ رات اور دن میں رحمن (کے عذاب) سے کون تمہاری حفاظت کرتا ہے، بلکہ وہ اپنے پروردگار کے ذکر سے روگرداں ہیں، کیا ان کے معبود ایسے ہیں جو انہیں ہم سے بچالیں، وہ تو اپنی مدد نہیں کر سکتے اور نہ ہماری طرف سے ان کا ساتھ دیا جائے گا۔

۴۰۔ ﴿بَلْ تَأْتِيهِمْ بَغْتَةً﴾ بلکہ وہ قیامت ان پر اچانک آئے گی ﴿فَتَبْهَتُهُمْ﴾ سو وہ ان کو حیران کر دے گی یعنی وہ کفار اس کو روک نہیں سکیں گے بلکہ وہ ان پر اچانک آجائے گی اور وہ ان پر غالب آجائے گی ﴿فَلَا يَسْتَبِيْعُونَ رَدَّهَا﴾ پس وہ اس کو مسترد نہیں کر سکیں گے اور نہ اس کو دفع کرنے پر قدرت و طاقت رکھیں گے ﴿وَلَا هُمْ يُنظَرُونَ﴾ اور نہ ان کو مہلت دی جائے گی۔

۴۱۔ ﴿وَلَقَدْ اسْتَهْزِئُ بِرُسُلٍ مِّنْ قَبْلِكَ﴾ اور بے شک آپ سے پہلے سابق رسولوں کے ساتھ ٹھٹھا کیا گیا اور ان کا مذاق اڑایا گیا ﴿فَخَاقٍ بِالَّذِينَ سَخِرُوا مِنْهُمْ مَا كَانُوا بِهِ يَسْتَهْزِئُونَ﴾ تو ان لوگوں پر جنہوں نے ان (انبیائے کرام) سے مذاق کیا تھا، وہ عذاب نازل ہوا، جس کے ساتھ وہ مذاق کرتے تھے۔ اس آیت میں رسول اللہ ﷺ کو کفار کے مذاق اڑانے پر تسلی دی گئی ہے کہ آپ کے لیے گزشتہ انبیائے کرام علیہم الصلوٰۃ والسلام کی سیرت میں نمونہ موجود ہے اور بے شک کفار مکہ جو کچھ آپ کے ساتھ کر رہے ہیں اس کی وجہ سے ان پر عذاب نازل ہوگا جیسا کہ انبیائے کرام کے ساتھ مذاق اڑانے والوں پر عذاب نازل ہوا تھا۔

مذاق اڑانے والوں کو انتباہ

۴۲- ﴿قُلْ مَنْ يَكْفُرْكُمْ بِالْبَيْلِ وَالنَّهَارِ مِنَ التَّحْمِينِ﴾ اے محبوب! فرمادیتے کہ رات اور دن میں رحمن سے یعنی اس کے عذاب سے کون تمہاری حفاظت کرتا ہے اگر وہ تم پر رات کو یاد ن آجائے ﴿بَلْ هُمْ عَنْ ذِكْرِ رَبِّهِمْ غُرُضُونَ﴾ بلکہ وہ اپنے پروردگار کے ذکر سے روگردانی کرنے والے ہیں یعنی بلکہ وہ کفار اس کے ذکر سے اعراض کرنے والے ہیں اور ان کے دلوں میں اس کا خیال تک نہیں آتا، بھلا وہ اس کے عذاب سے کیونکر ڈریں گے تاکہ جب انہیں اللہ تعالیٰ کی طرف سے حفاظت کی نعمت عطا کی جاتی تو اپنے محافظ کو پہچان لیتے اور وہ اس بات کی صلاحیت حاصل کر لیتے کہ ان سے محافظ کی حفاظت کے بارے میں پوچھا جاتا (لیکن ایسا کچھ بھی نہیں) اور معنی یہ ہے کہ اللہ تعالیٰ نے اپنے رسول محترم کو ان سے محافظ کے بارے میں سوال کرنے کا حکم دیا ہے پھر بیان فرمایا کہ یہ لوگ اپنے محافظ و مربی خدا کے ذکر سے اعراض کرنے کی وجہ سے اس سوال کی صلاحیت نہیں رکھتے اس لیے پھر اللہ تعالیٰ نے اپنے درج ذیل ارشاد کے ساتھ اس سوال سے اعراض فرمایا اور ارشاد فرمایا:

۴۳- ﴿أَمْ لَكُمْ إِلَهَةٌ تَمْنَعُكُمْ مِنْ دُونِنَا﴾ کیا ان کے معبود اتنے طاقت ور ہیں جو انہیں ہم سے بچالیں گے۔ جب یہاں حرف ”آم“، ”بَل“ کے معنی میں ہے تو ارشاد فرمایا کہ کیا ان کے معبود اتنے طاقت ور ہیں جو وہ انہیں عذاب سے بچالیں اور ہماری حفاظت و دفاع سے تجاوز کر جائیں؟ پھر اللہ تعالیٰ نے نئے جملہ (مستأنفہ جملہ) کے ساتھ ارشاد فرمایا: ﴿لَا يَسْتَيْطِعُونَ نَصْرَ أَنفُسِهِمْ وَلَا هُمْ مِقَاتٌ يَصْحَبُون﴾ وہ معبودان باطلہ تو اپنے آپ کی مدد نہیں کر سکتے اور نہ ہماری طرف سے ان کا ساتھ دیا جائے گا نہ ہماری طرف سے ان سے دوستی کی جائے گی۔ اس میں اللہ تعالیٰ نے بیان فرمایا کہ جو اپنی مدد کرنے پر قدرت و اختیار نہیں رکھتے اور نہ اپنا دفاع کر سکتے ہیں اور نہ ہی اللہ تعالیٰ کی طرف سے نصرت و مدد اور اس کی تائید کے ساتھ ان کا ساتھ دیا جائے گا تو بھلا ایسے بے بس و تنہا اپنے غیر کی حفاظت کیسے کر سکتے ہیں اور وہ اپنے غیر کی مدد کیسے کر سکتے ہیں۔

بَلْ مَتَّعْنَا هَؤُلَاءِ وَاَبَاءَهُمْ حَتَّىٰ طَال عَلَيْهِمُ الْعُمُرُ أَفَلَا يَرَوْنَ أَنَّا نَأْتِي الْأَرْضَ
نَنقُصُهَا مِنْ أَطْرَافِهَا أَفَهُمُ الْغَالِبُونَ ﴿٢٤﴾ قُلْ إِنَّمَا أُنذِرُكُمْ بِالْوَحْيِ وَلَا يَسْمَعُ
الصُّمُّ الدُّعَاءَ إِذَا مَا يُنذَرُونَ ﴿٢٥﴾ وَلَئِنْ فَسَّتْكُمْ نَفْحَةٌ مِّنْ عَذَابِ رَبِّكَ لَيَقُولُنَّ
يَوَيْلَنَا إِنَّا كُنَّا ظَالِمِينَ ﴿٢٦﴾

بلکہ ہم نے ان کو اور ان کے باپ دادا کو سامان دنیا سے فائدہ پہنچایا یہاں تک کہ ان کی زندگیاں دراز ہو گئیں، تو کیا وہ غور سے نہیں دیکھتے کہ بے شک ہم زمین کو اس کے کناروں سے کم کرتے چلے آتے ہیں، تو کیا وہ غلبہ پانے والے ہیں؟ فرمادیتے کہ بے شک میں تمہیں وحی کے ذریعے صرف ڈراتا ہوں اور بہرے پکار کو نہیں سنتے جب بھی انہیں ڈرایا جائے اور البتہ اگر آپ کے پروردگار کے عذاب کی ذرا سی ہوا انہیں چھو جائے تو وہ ضرور کہیں گے: ہائے ہماری بدبختی! بے شک ہم ظالم ہیں۔

۴۴- ﴿بَلْ مَتَّعْنَا هَؤُلَاءِ وَاَبَاءَهُمْ حَتَّىٰ طَال عَلَيْهِمُ الْعُمُرُ﴾ بلکہ ہم نے ان کو اور ان کے باپ دادا کو دنیا کے

ساز و سامان سے فائدہ پہنچایا یہاں تک کہ ان کی عمریں طویل و دراز ہو گئیں یعنی ان میں حفاظت و دفاع کی قوت و طاقت نہیں

ہے یہ حفاظت و بچاؤ بلاشبہ صرف ہماری طرف سے انہیں حاصل ہے کوئی ایسا مانع نہیں ہے جو انہیں ہماری ہلاکت و تباہی سے بچا سکے اور ہم نے ان کی اور ان کے آباء و اجداد کی حفاظت صرف اس لیے کی تاکہ ہم انہیں دنیا کی زندگی میں عارضی فائدہ پہنچائیں اور ہم انہیں مزید سوچنے سمجھنے کے لیے مہلت دیں جیسا کہ ان کے علاوہ دیگر کفار کو ہم نے دنیا کی زندگی میں مال و دولت سے نوازا تھا اور ہم نے انہیں بھی مہلت دی تھی یہاں تک کہ ان پر زمانہ دراز ہو گیا اور ان کے دل سخت ہو گئے اور انہوں نے پختہ خیال کر لیا کہ وہ یقیناً ہمیشہ اسی حالت پر خوش و خرم رہیں گے اور یہ جھوٹی آرزو تھی ﴿أَفَلَا يَذُرُونَ أَنَا نَاتِي الْأَرْضَ نَنْقُصُهَا مِنْ أَطْرَافِهَا﴾ تو کیا وہ لوگ غور سے نہیں دیکھتے کہ بے شک ہم زمین کو اس کے کناروں سے گھٹاتے چلے آ رہے ہیں یعنی ہم کفار کی زمین کو گھٹا رہے ہیں اور اسے دن بہ دن کم کر رہے ہیں اور ہم مسلمانوں کو ان کے علاقوں پر مسلط کر کے اور ان کو ان کے علاقوں کے باشندوں پر غالب کر کے اور ان کی سر زمین کو دارالحرب سے دارالاسلام میں تبدیل کر کے ہر طرف سے کم کر رہے ہیں اور ”ناتی“ کے ذکر میں اشارہ ہو رہا ہے کہ اللہ تعالیٰ کفار کے علاقے مسلمانوں کے ہاتھوں میں دے رہا ہے اور یہ اس لیے کہ مسلمانوں کے لشکر مشرکین کی زمین پر جا کر ان سے جہاد کرتے اور فتح یاب ہو کر اور ان کی زمینوں پر غلبہ پا کر انہیں اپنے قبضہ میں کر لیتے اس طرح کفار کی زمینیں تمام اطراف سے کم ہوتی گئیں ﴿أَذْهَبُ الْغَلَبُونَ﴾ تو کیا وہ غالب آ جائیں گے (یعنی) کیا اب بھی کفار مکہ غالب آ جائیں گے جب کہ ہم نے ان کی زمینوں کو تمام اطراف سے کم کر دیا ہے یعنی اس طرح کبھی نہیں ہوگا بلکہ ہماری مدد سے رسول اللہ ﷺ اور ان کے صحابہ کرام ان پر غالب آ کر رہیں گے۔

۴۵- ﴿قُلْ إِنَّمَا أُنذِرُكُمْ بِالْوَحْيِ﴾ اے محبوب! فرمادیجئے: بے شک میں صرف تمہیں وحی کے ذریعے ڈر سنا تا ہوں (مطلب یہ ہے کہ) میں تمہیں قرآن مجید کے ذریعے عذاب الہی سے ڈراتا ہوں ﴿وَلَا يَسْمَعُ الصُّعُوثُ الدُّعَاءَ﴾ اور بہرے پکار کو نہیں سنتے [”یا“ اور میم مفتوح کے ساتھ ”لَا يَسْمَعُ“ (فعل مضارع مذکر غائب) ہے اور ”الصُّعُوثُ“ (بناء برفاعل ہونے کے) مرفوع ہے جب کہ ابن عامر شامی کی قراءت میں ”یا“ کی بجائے ”تا“ مضموم اور میم مکسور فعل مخاطب کے ساتھ ”لَا تَسْمَعُ“ ہے (اور ”الصُّعُوثُ“ مفعول کی بناء پر منصوب ہے) [یہ اس بناء پر ہے کہ اس میں حضور نبی کریم ﷺ کو خطاب ہے ﴿إِذَا مَا يُنذِرُونَ﴾ جب انہیں خوف و ڈر سنا یا جائے [اور ”الصُّعُوثُ“ میں لام عہد خارجی ہے اور یہ ان کفار کی طرف اشارہ ہے جنہیں عذاب الہی سے ڈرایا گیا ہے اور اصل میں ”وَلَا يَسْمَعُونَ إِذَا مَا يُنذِرُونَ“ ہے پھر ظاہر کو مضموم کی جگہ رکھا گیا ہے] تاکہ یہ ان کے بہرے ہونے اور ان کی سماعت کے بند ہو جانے پر دلالت کرے جب انہیں ڈرایا گیا۔

۴۶- ﴿وَلَكِنَّ تَسْتَمُّ نَفَحَةَ قِنِّ عَذَابٍ سَابِغٍ﴾ اور اگر انہیں آپ کے پروردگار کے عذاب میں سے کوئی تھوڑا سا جھونکا پہنچ جائے [”نَفَحَةُ“ موصوف ہے اور ”من عذاب ربك“ اس کی صفت ہے] ﴿لَيَقُولَنَّ يَوَيْلَنَا إِنَّا كُنَّا ظَالِمِينَ﴾ تو وہ ضرور کہیں گے: ہائے ہماری بد نصیبی! بے شک ہم ظالم ہو گئے تھے یعنی اگر انہیں اس عذاب میں سے تھوڑا عذاب پہنچ جاتا تو وہ ضرور ذلیل و خوار ہو جاتے اور اپنے خلاف ہلاکت کی دعا کرتے اور اقرار و اعتراف کر لیتے کہ بے شک انہوں نے اپنی جانوں پر ظلم کیا تھا جب بہرے بن گئے اور حق سے اعراض کر لیا [اور ”مس“ اور ”نَفَحَةُ“ کے ذکر میں مبالغہ کیا گیا ہے کیونکہ ”نَفَحَةُ“ قلت پر دلالت کرتا ہے کہا جاتا ہے: ”نَفَحَةُ بِعِطِيَّةٍ“ اس نے فلاں کو تھوڑا سا عطیہ دیا اور ”رَضَخَهُ بِهَا“ اس نے اسے بہت کم مال دیا۔ اس کے باوجود اس کی بناء ایک مرتبہ اور ایک دفعہ کے معنی کے لیے کی گئی ہے]۔

وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا وَإِنْ كَانَ مِثْقَالَ
 حَبَّةٍ مِنْ خَرْدَلٍ أَتَيْنَا بِهَا وَكَفَى بِنَا حَسِيبِينَ ﴿۴۷﴾ وَلَقَدْ آتَيْنَا مُوسَى وَهَارُونَ
 الْفُرْقَانَ وَضِيَآءً وَذِكْرًا لِلْمُتَّقِينَ ﴿۴۸﴾ الَّذِينَ يَخْشَوْنَ رَبَّهُم بِالْغَيْبِ وَهُمْ مِنْ
 السَّاعَةِ مُشْفِقُونَ ﴿۴۹﴾ وَهَذَا ذِكْرٌ مُبَارَكٌ أَنْزَلْنَاهُ أَفَأَنْتُمْ لَهُ مُنْكَرُونَ ﴿۵۰﴾ وَلَقَدْ
 آتَيْنَا إِبْرَاهِيمَ رُشْدَاهُ مِنْ قَبْلُ وَكُنَّا بِهِ عَلِيمِينَ ﴿۵۱﴾

اور ہم قیامت کے دن انصاف کے ترازو رکھ دیں گے سو کسی جان پر کچھ ظلم نہیں کیا جائے گا اور اگر (کوئی عمل) رائی کے دانہ کے برابر ہو گا تو ہم اسے لائیں گے اور ہم حساب لینے والے کافی ہیں اور بے شک ہم نے موسیٰ اور ہارون کو پرہیزگاروں کے لیے فرقان، نور اور نصیحت عطا کی جو بن دیکھے اپنے پروردگار سے ڈرتے ہیں اور وہ قیامت سے ڈرنے والے ہیں اور یہ بابرکت ذکر ہے جسے ہم نے نازل کیا ہے تو کیا تم اس کے منکر ہو اور بے شک ہم نے ابراہیم کو اس سے پہلے رشد و ہدایت عطا فرمائی اور ہم اس کو خوب جانتے تھے

۴۷- ﴿وَنَضَعُ الْمَوَازِينَ الْقِسْطَ﴾ اور ہم انصاف کے ساتھ ترازو رکھیں گے۔ ”الموازین“ ”میزان“ کی جمع ہے اور ترازو اس آلہ کو کہا جاتا ہے جس کے ذریعے چیزوں کا وزن کیا جائے اور ان کو تولا جائے اور جس سے چیزوں کی مقدار معلوم کی جائے اور حضرت حسن رضی اللہ تعالیٰ عنہ نے فرمایا کہ یہ وہ میزان ہے جس کے دو پلڑے ہوں گے اور ایک زبان ہو گی اور اس کو جمع صرف تعظیم شان کے لیے لایا گیا تاکہ اس کی عظمت و فضیلت ظاہر ہو جائے جیسا کہ ارشاد باری تعالیٰ ہے: ”يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا“ (المؤمنون: ۵۱) ”اے پیغمبرو! تم پاکیزہ چیزوں میں سے کھایا کرو اور نیک عمل کرتے رہو۔“ اور ایک قول کے مطابق اعمال کے صحیفوں کا وزن کیا جائے گا [اور ”الموازین“ کو ”القسط“ کے ساتھ موصوف صرف مبالغہ کرنے کے لیے کیا گیا ہے کیونکہ ”القسط“ کا معنی ہے: عدل و انصاف گویا وہ تمام ترازو بذات خود سراسر عدل و انصاف ہوں گے یا پھر مضاف محذوف ہے یعنی ”ذَوَاتُ الْقِسْطِ“ عدل و انصاف والے ترازو ہوں گے] ﴿لِيَوْمِ الْقِيَامَةِ﴾ قیامت کے دن حاضر ہونے والے اہل محشر کے لیے یعنی ان اہل محشر کی وجہ سے ترازو کا نظام قائم کیا جائے گا ﴿فَلَا تُظْلَمُ نَفْسٌ شَيْئًا﴾ سو اس دن کسی جان پر بالکل ذرہ برابر بھی ظلم نہیں کیا جائے گا ﴿وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا﴾ اور اگر کوئی عمل رائی کے دانہ کے برابر بھی ہو گا تو ہم اسے لا کر حاضر کر دیں گے یعنی اگر اعمال میں سے کوئی چیز رائی کے دانہ کے برابر بھی ہو گی تو ہم اسے بھی لا کر حاضر کر دیں گے [نافع مدنی اور اسی طرح لقمان کی قراءت میں ”مِثْقَالَ“ مرفوع ہے اس بناء پر کہ ”مِثْقَانَ“ تامہ ہے اور ”مِنْ خَرْدَلٍ“ کی صفت ہے۔ ”آتَيْنَا بِهَا“ کا معنی ہے کہ ہم اعمال میں سے ادنیٰ سی چیز کو بھی لا کر حاضر کر دیں گے اور ”مِثْقَالَ“ کی طرف لوٹنے والی ضمیر مؤنث اس لیے لائی گئی ہے کہ اس کی اضافت ”حبة“ مؤنث کی طرف ہے جیسا کہ عرب کا قول ہے: ”ذَهَبَتْ بَعْضُ أَصَابِعِهِ“ اس کی کچھ انگلیاں ضائع ہو گئیں] ﴿وَكَفَى بِنَا حَسِيبِينَ﴾ اور ہم حساب لینے والے کافی ہیں ہم جاننے والے اور حفاظت کرنے والے ہیں یہ معنی حضرت ابن عباس رضی اللہ تعالیٰ عنہما نے بیان فرمایا ہے کیونکہ جو شخص کسی چیز کا حساب رکھتا ہے اور اس کی گنتی رکھتا ہے وہ اسے

جانتا بھی ہے اور وہ اس کو محفوظ بھی رکھتا ہے۔

۴۸- ﴿وَلَقَدْ آتَيْنَا مُوسَىٰ وَهَارُونَ الْفُرْقَانَ وَضِيَاءً وَذِكْرًا﴾ اور بے شک ہم نے (حضرت) موسیٰ کو اور (حضرت) ہارون کو فرقان اور نور اور ذکر عطا فرمائے۔ بعض اہل علم نے فرمایا کہ ان تینوں سے تورات شریف مراد ہے کیونکہ وہی حق و باطل میں فرق کرنے والی ہے اور ایسا نور ہے جس سے ہدایت کی روشنی حاصل کی جاتی ہے اور اسی کے ذریعے نجات کے راستہ پر پہنچا جاسکتا ہے اور ذکر یعنی مرتبہ و فضیلت یا نصیحت و تنبیہ ہے یا ان چیزوں کا ذکر ہے جن کی طرف لوگ اپنے دونوں جہانوں کی مصلحتوں میں محتاج ہوتے ہیں اور ان صفات کے درمیان واو اس طرح داخل ہے جس طرح اس ارشاد میں ہے: ”وَسَيِّدًا وَحَصُورًا وَنَبِيًّا“ (آل عمران: ۳۹) ”اور حضرت یحییٰ علیہ السلام سردار اور پاک دامن اور پیغمبر ہوں گے“۔ اور جیسے تمہارا یہ قول ہے: ”مَرَرْتُ بِزَيْدِ الْكُرَيْمِ وَالْعَالِمِ وَالصَّالِحِ“ کہ میں زید کے پاس سے گزرا جو کریم عالم اور نیک ہے اور جب اس سے فائدہ صرف پرہیزگاروں نے حاصل کیا تو خصوصی طور پر انہیں کا ذکر کر کے فرمایا: ﴿لِلْمُتَّقِينَ﴾ پرہیزگاروں کے لیے۔

۴۹- ﴿الَّذِينَ يَخْشَوْنَ رَبَّهُم بِالْغَيْبِ﴾ جو بن دیکھے اپنے رب سے ڈرتے ہیں [”الذین“ اس بناء پر محلاً مجرور ہے کہ یہ ”متقین“ کی صفت ہے یا مخصوص بالمدح ہونے کی بناء پر منصوب ہے یا مبتدا ہونے کی بناء پر مرفوع ہے ”بالغیب“ حال ہے] یعنی وہ اپنے رب تعالیٰ سے اس حال میں ڈرتے ہیں کہ وہ اپنے رب سے غائب ہیں انہوں نے اسے دیکھا نہیں لیکن اس کے باوجود اس سے ڈرتے ہیں ﴿وَهُمْ مِنَ السَّاعَةِ مُشْفِقُونَ﴾ اور وہ لوگ قیامت اور اس کی ہولناکیوں سے خوف و ڈر رکھنے والے ہیں۔

۵۰- ﴿وَهَذَا ذِكْرٌ مُّبَارَكٌ﴾ اور یہ بابرکت نصیحت ہے (یعنی) یہ قرآن مجید بہت بابرکت نصیحت ہے کیونکہ اس میں خیر کثیر ہے اور اس کا نفع عظیم ترین ہے ﴿أَنْزَلْنَاهُ﴾ ہم نے اس کو حضرت سرور کونین رسول ثقلین حضرت محمد مصطفیٰ احمد مجتبیٰ ﷺ پر نازل فرمایا ہے ﴿أَفَأَنْتُمْ لَهُ مُنْكَرُونَ﴾ تو کیا تم اس کا انکار کرنے والے ہو۔ یہ استفہام و سوال انہیں ڈانٹنے اور دھمکانے کے لیے ہے یعنی یہ لوگ قرآن مجید کے اللہ تعالیٰ کی طرف سے نازل کیے جانے کا انکار کرنے والے ہیں۔
حضرت ابراہیم علیہ السلام کے تبلیغی کارناموں کا بیان

۵۱- ﴿وَلَقَدْ آتَيْنَا إِبْرَاهِيمَ رُشْدًا﴾ اور البتہ تحقیق ہم نے (حضرت) ابراہیم علیہ السلام کو ان کی شان کے لائق ہدایت عطا فرمائی ﴿مِنْ قَبْلُ﴾ حضرت موسیٰ اور حضرت ہارون علیہما السلام سے پہلے یا سرور عالم حضرت محمد مصطفیٰ ﷺ سے پہلے ﴿وَكُنَّا بِعِلْمَيْنَا﴾ اور ہم اس کو (یعنی) حضرت ابراہیم علیہ السلام کو یا ان کی ہدایت کو خوب جاننے والے تھے یعنی ہمیں معلوم تھا کہ ہم نے جو کچھ انہیں عطا فرمایا ہے وہ اس کے اہل ہیں۔

إِذْ قَالَ لِأَبِيهِ وَقَوْمِهِ مَا هَذِهِ السَّمَائِلُ الَّتِي أَنْتُمْ لَهَا عَاكِفُونَ ﴿٥٤﴾ قَالُوا وَجَدْنَا
آبَاءَنَا لَهَا عِبَادِينَ ﴿٥٥﴾ قَالَ لَقَدْ كُنْتُمْ أَنْتُمْ وَآبَاؤُكُمْ فِي ضَلَالٍ مُّبِينٍ ﴿٥٦﴾ قَالُوا
أَجِئْتَنَا بِالْحَقِّ أَمْ أَنْتَ مِنَ اللَّاعِبِينَ ﴿٥٧﴾ قَالَ بَلْ رَبُّكُمْ رَبُّ السَّمَوَاتِ وَالْأَرْضِ
الَّذِي فَطَرَهُنَّ وَأَنَا عَلَىٰ ذَلِكُمْ مِنَ الشَّاهِدِينَ ﴿٥٨﴾ وَتَاللَّهِ لَأَكِيدَنَّ أَصْنَامَكُمْ بَعْدَ

أَنْ تُولُوا مَدْيَنَ ۝

جب اس نے اپنے باپ (چچا ابو آزر) اور اپنی قوم سے فرمایا: یہ مورتیاں کیا ہیں، جن کے سامنے تم پرستش کرنے کے لیے جم کر بیٹھے ہو؟ انہوں نے کہا: ہم نے اپنے باپ دادا کو ان کی عبادت کرنے والا پایا ہے۔ آپ نے فرمایا: بے شک تم اور تمہارے باپ دادا کھلی گمراہی میں ہو۔ انہوں نے کہا کہ کیا تم حق لے کر آئے ہو یا تم مذاق کرنے والے ہو؟ فرمایا: بلکہ تمہارا رب وہ ہے جو آسمانوں اور زمین کا رب ہے، اسی نے ان کو پیدا کیا، اور میں اس پر گواہی دینے والوں میں سے ہوں۔ اور اللہ کی قسم! میں تمہارے بتوں کے بارے میں ضرور کوئی تدبیر کروں گا اس کے بعد کہ تم پیٹھ دے کر چلے جاؤ گے۔

۵۲- ﴿إِذْ﴾ [یہ یا تو "اتینا" کے متعلق ہے یا پھر "رشدہ" کے متعلق ہے] (یعنی) جب ﴿قَالَ لِأَيِّهِمْ وَقَوْمِهِمَا هَذِهِ السَّمَاوَاتُ﴾ حضرت ابراہیم علیہ السلام نے اپنے باپ (اپنے چچا ابو آزر) اور اپنی قوم سے فرمایا: یہ مورتیاں کیا ہیں یعنی یہ بت جن کی صورتیں اور شکلیں درندوں اور پرندوں انسانوں کی صورتوں اور شکلوں پر تیار کی گئی ہیں اور اس میں آپ نے تجاہل عارفانہ (جان بوجھ کر قصد اپنے آپ کو ان جان و بے خبر ظاہر کرنا) سے کام لیا ہے تاکہ ان کے معبودوں کی حقارت و خساست ظاہر ہو جائے باوجود اس کے کہ آپ جانتے تھے کہ یہ مشرکین اپنے ان بتوں کی بہت تعظیم کرتے ہیں ﴿الَّتِي أَنْتُمْ لَهَا عَاكِفُونَ﴾ وہ مورتیاں جن کے سامنے تم ان کی عبادت کرنے کی خاطر مراقب ہو کر ٹھہرے ہوئے ہو۔

۵۳- پھر جب نمرودی مشرکین اس پر دلیل پیش کرنے سے عاجز آگئے تو ﴿قَالُوا وَجَدْنَا آبَاءَنَا لَهَا عَابِدِينَ﴾ انہوں نے کہا کہ ہم نے اپنے باپ دادا کو انہیں کی عبادت کرنے والا پایا، سو اس لیے ہم نے ان کی تقلید و پیروی شروع کر دی۔

۵۴- ﴿قَالَ﴾ حضرت ابراہیم علیہ السلام نے فرمایا: ﴿لَقَدْ كُنْتُمْ أَنْتُمْ وَآبَاؤُكُمْ فِي ضَلَالٍ مُّبِينٍ﴾ بے شک تم اور تمہارے آباء و اجداد تم سب کھلی گمراہی میں گرفتار ہو۔ مقصود یہ ہے کہ تقلید کرنے والے بت پرست اور جن بت پرست آباء و اجداد کی تقلید کی گئی ہے یہ سب کے سب کھلی گمراہی کی ڈوری میں پروئے ہوئے ہیں جو کسی عقل مند پر مخفی نہیں ہے۔ "کنتم" کی تاکید "انتم" کے ساتھ اس لیے کی گئی ہے تاکہ عطف صحیح ہو جائے کیونکہ متصل ضمیر جب فعل کے بعض کے حکم میں ہو تو اس

۱ حضرت ابراہیم علیہ السلام کے والد کا نام تاریخ تھا جو موحد تھے یہاں باپ سے آزر مراد ہے جو آپ کا رشتے میں چچا تھا، تفصیل ملاحظہ فرمائیں اسی تفسیر کے حاشیہ میں سورت ابراہیم آیت: ۲۱ کے تحت۔

۲ واضح رہے کہ گمراہوں اور بے دینوں کی تقلید کرنا اور ان کی پیروی کرنا گمراہی و بے دینی ہے اور ایسی تقلید حرام و ناجائز ہے جیسا کہ ارشاد باری تعالیٰ ہے: "وَلَا تَتَّبِعُوا أَهْوَاءَ قَوْمٍ قَدْ ضَلُّوا مِنْ قَبْلُ وَأَضَلُّوا كَثِيرًا وَضَلُّوا عَنْ سَوَاءِ السَّبِيلِ ۝" (المائدہ: ۷۷) "اور ایسے لوگوں کی پیروی نہ کرو جو پہلے سے گمراہ ہو چکے اور بہت سے لوگوں کو گمراہ کیا اور وہ سیدھے راستے سے بھٹک گئے۔" نیز ارشاد ہے: "غَيْرِ الْمَغْضُوبِ عَلَيْهِمْ وَلَا الضَّالِّينَ ۝" (الفاتحہ: ۷) "نہ ان کے راستے پر چلا، جن پر غضب کیا گیا اور نہ گمراہوں کے۔" جب کہ دینی علوم کے ماہر بزرگان دین کی تقلید کرنا اور ان کی پیروی کرنا ہدایت ہے اور عمدہ طریقہ ہے، چنانچہ ارشاد ہے: "صِرَاطَ الَّذِينَ أَنْعَمْتَ عَلَيْهِمْ" (الفاتحہ: ۶) "ان لوگوں کے راستے پر چلا، جن پر آپ نے انعام فرمایا۔" نیز فرمایا: "فَاسْتَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ۝" (الانبياء: ۷) "اگر تم خود نہیں جانتے تو اہل علم سے دریافت کرو۔" "وَكُونُوا مَعَ الصَّادِقِينَ ۝" (التوبہ: ۱۱۹) "اور تم سچوں کے ساتھ ہو جاؤ۔" "يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ ۝" (النساء: ۵۹) "اے ایمان والو! اللہ تعالیٰ کی اطاعت کرو اور رسول کریم کی اطاعت کرو اور اپنے امیر کی۔"

پر براہ راست اسم ظاہر کا عطف ممتنع ہوتا ہے۔]

۵۵۔ ﴿قَالُوا أَجِئْتَنَا بِالْحَقِّ أَمْ أَنْتَ مِنَ اللَّاعِبِينَ﴾ انہوں نے کہا: کیا آپ سنجیدہ ہو کر ہمارے پاس حق لے کر آئے ہیں یا آپ محض مذاق کرنے والے ہیں؟ یعنی آپ جو کچھ کہہ رہے ہیں اس میں سنجیدہ ہیں یا یونہی مذاق کر رہے ہیں؟ کفار نے حضرت ابراہیم علیہ السلام کی طرف سے ان کی بت پرستی پر انکار فرمانے کو بہت بڑا عجیب رویہ قرار دیا اور انہوں نے اس بات کو بعید سمجھا کہ جس راہ پر وہ قائم ہیں وہ گمراہی ہے اسی وجہ سے آپ نے ان سے اعراض فرمایا اور انہیں بتایا انہوں نے جو کچھ فرمایا اس میں سنجیدہ ہیں مذاق نہیں کر رہے اور اللہ ملک العلام کی ربوبیت کو اور بتوں کے حدوث کو ثابت کرتے ہوئے ارشاد فرمایا:

۵۶۔ ﴿قَالَ بَلْ رَبُّكُمْ رَبُّ السَّمَوَاتِ وَالْأَرْضِ الَّذِي فَطَرَهُنَّ﴾ حضرت ابراہیم علیہ السلام نے فرمایا: بلکہ تمہارا رب وہی ہے جو آسمانوں اور زمین کا رب ہے اسی نے ان کو یعنی مورتیوں کو پیدا فرمایا تو مخلوق کی عبادت کیسے کی جائے گی اور خالق و مالک کا انکار کیوں کر کیا جائے گا ﴿وَإِنَّا عَلَىٰ ذَلِكُمْ﴾ اور میں خود اس مذکورہ توحید پر گواہ ہوں ﴿مِنَ الشَّاهِدِينَ﴾ گواہوں میں سے۔

۵۷۔ ﴿وَتَاللَّهِ﴾ اور اللہ تعالیٰ کی قسم! اس کی اصل ”وَاللَّهِ“ ہے اور ”تَا“ میں تعجب کا معنی ہے گویا حضرت ابراہیم علیہ السلام نے بتوں کے خلاف اپنے ہاتھوں منصوبہ سازی کی آسانی پر تعجب فرمایا کیونکہ نمرود کی مضبوط و قوی سلطنت کی وجہ سے آسانی سے منصوبہ تیار کرنا بہت دشوار اور مشکل تھا ﴿لَا كَيْدَانَ أَصْنَأَكُمْ﴾ میں تمہارے بتوں کے بارے میں ضرور کوئی تدبیر کروں گا (یعنی) میں انہیں ضرور توڑ کر ان کے ٹکڑے ٹکڑے کر دوں گا ﴿بَعْدَ أَنْ تُولُوا مُدْبِرِينَ﴾ اس کے بعد کہ تم پیٹھ موڑ کر چلے جاؤ (یعنی) جب تم بت خانہ سے اپنی عید منانے کے لیے اپنے میلہ میں شرکت کرنے مقررہ کھلے میدان میں چلے جاؤ گے تو اس کے بعد میں بت خانہ میں جا کر تمہارے بتوں کو توڑ دوں گا۔ حضرت ابراہیم علیہ السلام نے یہ بات اپنی قوم سے پوشیدہ فرمائی تھی، لیکن ایک آدمی نے یہ بات سن لی تھی چنانچہ آپ نے اپنے آپ کو ان پر بیمار ظاہر کرنے کے لیے فرمایا: ”إِنِّي سَقِيمٌ“ (الصف: ۸۹) یعنی ”بے شک میں عنقریب بیمار ہونے والا ہوں“ تاکہ ان کے ساتھ جانے کی بجائے ان کے پیچھے رہ جائیں پھر بت خانہ میں جا کر بتوں کو توڑ دیں۔

فَجَعَلَهُمْ جُنُودًا إِلا كِبِيرًا لَّهُمْ لَعَلَّهُمْ إِلَيْهِ يَرْجِعُونَ ﴿۵۸﴾ قَالُوا مَن فَعَلَ هَذَا بِإِلهَتِنَا
إِنَّه لَبِئْسَ الظالمين ﴿۵۹﴾ قَالُوا سُبْحَانِي يَذُكُرُهُمْ يُقَالُ لَهُ إِبْرَاهِيمُ ﴿۶۰﴾ قَالُوا فَاثُوا
بِهِ عَلَىٰ أَعْيُنِ النَّاسِ لَعَلَّهُمْ يَشْهَدُونَ ﴿۶۱﴾ قَالُوا إِنَّا نَحْنُ وَإِلهَتِنَا بِرِهْمٍ ﴿۶۲﴾
قَالَ بَلْ فَعَلَهُ قَوْمِي كَبِيرُهُمْ هَذَا فَسَلُّوهُمْ إِن كَانُوا يَنْطِقُونَ ﴿۶۳﴾ فَرَجَعُوا إِلَىٰ أَنفُسِهِمْ
فَقَالُوا إِنَّكُمْ أَنْتُمُ الظالمون ﴿۶۴﴾

پھر آپ نے ان کو ٹکڑے ٹکڑے کر دیا ماسوا ان کے بڑے بت کے تاکہ وہ اس کی طرف رجوع کریں O انہوں نے کہا: ہمارے معبودوں کے ساتھ یہ کس نے کیا بے شک وہ ضرور ظالموں میں سے ہے O انہوں نے کہا: ہم نے ایک نوجوان

کو ان (بتوں) کا ذکر کرتے ہوئے سنا ہے جس کو ابراہیم کہا جاتا ہے O انہوں نے کہا: سو تم اس (نوجوان) کو لوگوں کے سامنے لاؤ تا کہ وہ گواہی دیں O انہوں نے کہا: اے ابراہیم! کیا تم نے ہمارے معبودوں کے ساتھ یہ کیا ہے O فرمایا: بلکہ اسی نے یہ کام کیا ہے ان کا بڑا یہ ہے تم ان سے پوچھو اگر وہ بول سکتے ہیں O سو انہوں نے اپنے دلوں کی طرف رجوع کیا پھر انہوں نے کہا کہ بے شک تم خود ہی ظالم ہو O

۵۸- ﴿فَجَعَلْنَاهُمْ جُنُودًا﴾ سو حضرت ابراہیم علیہ السلام نے ان بتوں کے ٹکڑے ٹکڑے کر دیئے [”جُنُودًا“، ”جُنُودًا“ سے ماخوذ ہے جس کا معنی ہے: ٹکڑے کرنا اور کاٹنا اور ”جُنُودًا“ کی جمع ہے جیسے ”زُجَاجَةٌ“ کی جمع ”زُجَاجٌ“ ہے اور قاری علی کسائی کی قراءت میں جیم مکسور کے ساتھ ”جُنُودًا“ ہے اور ”جُنُودًا“ کی جمع ہے یعنی ”مَجْدُودٌ“ ٹکڑے کیا ہوا جیسے ”خَفِيفٌ“ کی جمع ”خِفَافٌ“ ہے [﴿إِلَّا كَيْدًا لَّهُمْ﴾ ماسوا ان کے بڑے کے (یعنی) بتوں کے بڑے بت کے ماسوا یا کفار کے بڑے بت کے ماسوا یعنی پھر آپ نے ہاتھ میں کلباڑا لے کر تمام بتوں کے ٹکڑے کر دیئے ماسوا ان کے بڑے بت کے اور آپ نے کلباڑا اس کی گردن میں لٹکا دیا ﴿لَعَلَّهُمْ إِلَيْهِ يَرْجِعُونَ﴾ تاکہ وہ لوگ اس بڑے بت کی طرف رجوع کریں اور اس سے بتوں کو توڑنے والے کے متعلق پوچھیں اور ان پر اس کا عجز و بے بسی ظاہر ہو جائے یا یہ معنی ہے کہ وہ لوگ حضرت ابراہیم علیہ السلام کی طرف رجوع کریں تاکہ آپ ان پر حجت قائم کریں یا یہ کہ وہ لوگ جب اپنے بتوں کے عجز و بے بسی کو دیکھیں تو وہ اللہ تعالیٰ کی طرف رجوع کریں۔

بتوں کو توڑنے پر حضرت ابراہیم سے تفتیش اور آگ میں ڈالنے کی سزا

۵۹- ﴿قَالُوا﴾ انہوں نے کہا یعنی جب کفار اپنی عید سے واپس لوٹے اور انہوں نے بتوں کی یہ حالت دیکھی تو انہوں نے کہا: ﴿مَنْ فَعَلَ هَذَا بِآلِهَتِنَا إِنَّهُ لَمِنَ الظَّالِمِينَ﴾ ہمارے بتوں کے ساتھ یہ کس نے کیا؟ بے شک وہ ضرور ظالموں میں سے ہے یعنی بے شک جس نے یہ توڑ پھوڑ کی ہے وہ بڑا سخت ظالم ہے کہ اس نے ایسے معبودوں پر جرات کی جو ان کے نزدیک تعظیم و توقیر کے لائق تھے۔

۶۰- ﴿قَالُوا سَمِعْنَا فَتًى يَذُكُرُهُمْ يُقَالُ لَهُ إِبْرَاهِيمُ﴾ انہوں نے کہا کہ ہم نے ایک نوجوان سے سنا ہے جو ان (بتوں) کا بُرائی سے ذکر کرتا ہے اسے ابراہیم کہا جاتا ہے [دونوں جملے ”فَتًى“ کی صفت ہیں مگر پہلا جملہ اور وہ ”يَذُكُرُهُمْ“ ہے یعنی وہ نوجوان ان بتوں کی بُرائی بیان کرتا ہے۔ اس جملے کے لیے سماعت ضروری ہے اس لیے کہ تم صرف یہ نہیں کہہ سکتے کہ ”سَمِعْتُ زَيْدًا“ میں نے زید سے سنا ہے اور تم خاموش ہو جاؤ بلکہ تمہیں اس میں سے کچھ ذکر کرنا پڑے گا جو کچھ سنا جاتا ہے بہ خلاف دوسرے جملے کے اور ”إِبْرَاهِيمُ“ اس لیے مرفوع ہے کہ یہ ”يُقَالُ“ کا نائب فاعل ہے سو اس سے اسم مراد ہے مسمیٰ مراد نہیں ہے یعنی اس شخص کے لیے یہ نام بولا جاتا ہے۔]

۶۱- ﴿قَالُوا﴾ انہوں نے کہا: یعنی نمرود اور اس کی قوم کے سرداروں نے کہا: ﴿فَأْتُوا بِهِ﴾ سو تم اسے لے آؤ (یعنی) تم (حضرت) ابراہیم کو یہاں حاضر کرو ﴿عَلَىٰ آعْيُنِنَا﴾ (محلًا حال ہے) اس کا معنی یہ ہے کہ اسے لوگوں کی آنکھوں کے سامنے لاؤ اور ان کا مشاہدہ کرو یعنی لوگوں کے سامنے مجمع عام میں ظاہر اور کھلم کھلا لاؤ تا کہ سب لوگ اسے دیکھ لیں ﴿لَعَلَّكُمْ يَشْهَدُونَ﴾ تاکہ لوگوں نے اس سے جو کچھ سنا ہے اس پر یا جو کچھ اس نے کیا ہے اس پر اس کے خلاف گواہی دیں گویا ان لوگوں نے بلا دلیل حضرت ابراہیم کی سزا کو ناپسند کیا یا یہ معنی ہے کہ تا کہ لوگ حاضر ہوں اور حضرت ابراہیم کے خلاف ہمازی سزا کو دیکھیں (اور عبرت حاصل کریں)۔

۶۲۔ پھر جب (حکومتی کارندوں نے مجمع عام میں لوگوں کے سامنے) حضرت ابراہیم علیہ السلام کو حاضر کر دیا تو ﴿قَالُوا
 ءَأَنْتَ فَعَلْتَ هَذَا إِبْرَاهِيمَ يَا بَرِّهِيمَ﴾ انہوں نے کہا: اے ابراہیم! کیا ہمارے معبودوں کے ساتھ یہ حرکت تم نے کی ہے؟
 ۶۳۔ ﴿قَالَ بَلْ فَعَلَهُ﴾ حضرت ابراہیم علیہ السلام نے فرمایا: بلکہ یہ کام اسی نے کیا ہے۔ [قاری علی کسائی سے
 منقول ہے کہ وہ اس پر وقف کرتے تھے یعنی یہ کام اسی نے کیا ہے جس نے کیا اور اس میں فاعل محذوف ہے اور یہ جائز نہیں
 البتہ یہ جائز ہے کہ اس ("فَعَلَهُ") فعل کی نسبت "فَعَلَى" کی طرف کی گئی ہو جس کا ذکر "سَمِعْنَا فَتَى يَذُكُرُهُمْ" میں کیا گیا
 ہے۔ مطلب یہ ہے کہ یہ کام اسی نو جوان نے کیا ہے جو بتوں کا بُرائی سے ذکر کرتا ہے یا اس فعل کی نسبت "يَا اِبْرَاهِيمَ" میں
 مذکور حضرت ابراہیم کی طرف کی گئی ہے۔] مطلب یہ ہے کہ یہ کام اسی ابراہیم نے کیا پھر حضرت ابراہیم علیہ السلام نے فرمایا کہ
 ﴿كَبِيرُهُمْ هَذَا﴾ ان کا بڑا یہ ہے [اور یہ مبتدا خبر ہے اور اکثر مفسرین اس بات پر متفق ہیں کہ اس پر وقف کرنا جائز نہیں اور
 "فَعَلَهُ" کا فاعل "كَبِيرُهُمْ" ہے اور "هَذَا" اس کی صفت ہے یا اس سے بدل ہے اور فعل کی نسبت "كَبِيرُهُمْ" کی طرف
 کی گئی ہے] اور حضرت ابراہیم علیہ السلام نے اس تقریر سے اپنی ذات مراد لی لیکن ان کو ڈانٹنے اور ان کو سرزنش کرنے کے
 لیے اور ان پر حجت قائم کر کے ان کو الزام دینے کے لیے اس تقریر کو تعریض کے طور پر "هَذَا" سے اشارہ کر کے بہ ظاہر ان
 کے بڑے بت کے لیے ثابت کر دیا۔

اس لیے کہ جب وہ لوگ صحیح نظر سے غور سے دیکھیں گے تو اپنے بڑے بت کی عاجزی و بے بسی کو جان لیں گے اور
 انہیں معلوم ہو جائے گا کہ یہ معبود ہونے کی صلاحیت نہیں رکھتا اور یہ (چھوٹے بتوں کے توڑنے کی نسبت بڑے بت کی طرف
 اس طرح ہے) جیسے تم نے خوبصورت اور خوش خط عبارت لکھی ہو اور تم سے تمہارا ایک ساتھی کہے کہ کیا یہ خوبصورت عبارت تم
 نے لکھی ہے اور تمہارا یہ ساتھی اُن پڑھ ہو اور تم جو اب میں اس سے کہو کہ بلکہ اس کو تم نے لکھا ہے تو اس جواب سے تمہارا
 مقصود اس تحریر کا اپنے لیے اثبات ہوگا اور اُن پڑھ ساتھی کے ساتھ صرف استہزاء و مذاق ہی ہوگا اور تمہارے اس جواب سے
 خوش خط عبارت کی تم سے نفی اور تمہارے اس اُن پڑھ ساتھی کے لیے اثبات نہیں ہوگا ورنہ تم میں سے ایک عاجز و اُن پڑھ کے
 لیے اس کا اثبات لازم آئے گا اور چونکہ یہ گفتگو صرف تم دونوں کے درمیان میں دائر ہے اس لیے اُن پڑھ ساتھی کے ساتھ
 استہزاء و مذاق ہی ہوگا اور کتابت پر قدرت و اختیار رکھنے والے کے لیے اثبات ہوگا اور یہ بھی ممکن ہے کہ کہا جائے کہ اس
 بڑے بت کو چھوٹے بتوں پر غصہ آ گیا ہو جب اس نے ان کو اپنے برابر صرف بہ صف کھڑے دیکھا ہو اور اس کا غیظ و غضب
 اس وقت اور زیادہ شدید ہو گیا ہو جب اس نے اپنے ساتھ ان کی تعظیم و توقیر کرتے ہوئے کفار کو دیکھا ہو اگرچہ وہ لوگ اس
 کی زیادہ تعظیم کرتے تھے سو اس لیے فعل کی نسبت اس کی طرف کر دی گئی کیونکہ جس طرح فعل کی نسبت اپنے مباشر (یعنی
 حقیقی فاعل) کی طرف کی جاتی ہے اسی طرح مجازی فاعل کی طرف بھی نسبت کی جاتی ہے (اس اعتبار سے کہ یہ فاعل بھی فعل

۱۔ تعریض یہ ہے کہ کلام میں صراحت کے ساتھ ایک شخص کی طرف نسبت ہو اور دوسرا شخص ہو یا ایک لفظ کے دو معنی ہوں ایک قریب
 اور ایک بعید۔ متکلم قریب کے معنی کا ارادہ کرے اور مخاطب کے ذہن میں بعید معنی کا وہم ڈالے جیسے حضرت ابراہیم علیہ السلام نے
 حضرت سارہ کے متعلق فرمایا: یہ میری ایمانی بہن ہے خود ایمانی بہن کا ارادہ کیا اور سننے والے نسبی بہن سمجھے یا جیسے آپ نے فرمایا:
 میں بیمار ہوں۔ آپ نے روحانی بیماری کا ارادہ کیا اور سننے والے جسمانی بیماری سمجھے اس کو صُنْعَتِ اِيْهَامِ کہتے ہیں اور تعریض کی مثال
 یہ ہے کہ حضرت ابراہیم علیہ السلام نے بت توڑنے کی نسبت صراحت کے ساتھ بڑے بت کی طرف کی اور ارادہ اپنی ذات کا
 کیا۔ (تفسیر تبیان القرآن ج ۷ ص ۶۰۵)

کے سبب میں شامل ہے) اور یہ جائز ہے کہ یہ اس بات کی حکایت ہو جو ان کے مذہب میں اس فعل کی نسبت بڑے بت کی طرف تجویر کرنے کی طرف رہنمائی کرتی ہے، گویا حضرت ابراہیم علیہ السلام نے ان سے فرمایا کہ تم اس بات کا کیونکر انکار کرتے ہو کہ توڑ پھوڑ کا یہ عمل بڑے بت نے کیا ہے کیونکہ جس کی عبادت کی جاتی ہو اور اسے معبود قرار دیا جاتا ہو تو اس کا حق ہے کہ وہ اس قسم کے کام کرنے پر قادر ہو اور ایک یہ حکایت بھی بیان کی جاتی ہے کہ آپ نے فرمایا کہ ان کے بڑے بت کو غصہ آ گیا کہ اس کے ساتھ چھوٹے بتوں کی عبادت کی جاتی ہے حالانکہ یہ ان سب سے بڑا ہے سو اس نے غضب ناک ہو کر تمام بتوں کو توڑ دیا یا پھر یہ ایسی شرط کے ساتھ مقید ہے جو پوری نہیں ہو سکتی اور وہ ہے: بتوں کا بولنا، پس اس میں مخر بہ کی نفی ہے یعنی بلکہ یہ کام ان کے بڑے بت نے کیا ہے اگر وہ بولتے ہیں اور ”فسئلوہم“ درمیان میں جملہ معترضہ ہے اور بعض حضرات نے فرمایا کہ حضرت ابراہیم نے ”کبیرہم“ فرما کر اپنی ذات کی اضافت (نسبت) ان کی طرف صرف اس لیے کی ہے کہ وہ لوگ قبیلہ میں شریک تھے ﴿فَسَأَلُوهُمْ﴾ سو تم ان سے ان کا حال پوچھو ﴿إِنْ كَانُوا يَنْطِقُونَ﴾ اگر وہ بولتے ہیں حالانکہ تم ان کا بولنے سے عاجز و بے بس ہونا خوب جانتے ہو۔

۶۴- ﴿فَرَجَعُوا إِلَىٰ أَنفُسِهِمْ﴾ سو انہوں نے اپنے دلوں کی طرف رجوع کیا (یعنی) انہوں نے اپنی عقلوں کی طرف رجوع کیا اور انہوں نے اپنے دلوں میں غور و فکر کیا، جب انہیں گلو بند سے پکڑ لیا گیا (یعنی جب بت پرست لا جواب ہو گئے) ﴿فَقَالُوا إِنَّا كُنَّا ظَالِمِينَ﴾ تو انہوں نے کہا: بے شک تم حقیقت میں ان بتوں کی عبادت کر کے خود ہی ظالم ہو جو بول بھی نہیں سکتے وہ ظالم نہیں ہے، جس کو تم نے ظالم قرار دیا ہے جب تم نے کہا کہ ”مَنْ فَعَلَ هَذَا بِالْهَيْئَةِ إِنَّهُ لَمِنَ الظَّالِمِينَ“ (الانبياء: ۵۹) ”ہمارے معبودوں کے ساتھ یہ حرکت کس نے کی بے شک وہ ظالموں میں سے ہے۔“ کیونکہ جو معبود اپنے سر سے کھاڑا نہیں ہٹا سکتا وہ اپنے عابد سے تکلیف و عذاب کو کیسے ہٹا سکے گا۔

ثُمَّ نَكِسُوا عَلَىٰ رُءُوسِهِمْ ۖ لَقَدْ عَلِمْتُمْ مَا هَؤُلَاءِ يَنْطِقُونَ ﴿۶۵﴾ قَالَ أَفَتَعْبُدُونَ مِن دُونِ اللَّهِ مَا لَا يَنْفَعُكُمْ شَيْئًا وَلَا يَضُرُّكُمْ ﴿۶۶﴾ أَلَيْسَ لَكُم مِّن دُونِ اللَّهِ أَفْلا تَعْقِلُونَ ﴿۶۷﴾ قَالُوا حَرِّقُوهُ وَانصُرُوا آلِهَتَكُمْ إِن كُنتُمْ فَاعِلِينَ ﴿۶۸﴾ قُلْنَا يَنَارُ كُونِي بَرْدًا وَسَلَامًا عَلَىٰ إِبْرَاهِيمَ ﴿۶۹﴾ وَأَرَادُوا بِهِ كَيْدًا فَجَعَلْنَاهُمُ الْآخِصِينَ ﴿۷۰﴾ وَنَجَّيْنَاهُ وَلُوطًا إِلَى الْأَرْضِ الَّتِي بَدَّلْنَا فِيهَا الْعَالَمِينَ ﴿۷۱﴾

پھر وہ اپنے سروں کے بل ٹاڈیے گئے (اور وہ کہنے لگے:) بے شک تمہیں معلوم ہے کہ یہ بت نہیں بولتے ○ فرمایا: تو کیا تم اللہ تعالیٰ کو چھوڑ کر ایسوں کی عبادت کرتے ہو جو تمہیں نہ کچھ نفع دے سکتے ہیں اور نہ تمہیں نقصان پہنچا سکتے ہیں ○ تف ہے تم پر اور ان پر جن کی تم اللہ تعالیٰ کو چھوڑ کر عبادت کرتے ہو، تو کیا تمہیں عقل نہیں ہے ○ انہوں نے کہا کہ اسے جلاؤ الو اور تم اپنے معبودوں کی مدد کرو اگر تم کر سکتے ہو ○ ہم نے فرمایا: اے آگ! تو ابراہیم پر ٹھنڈی اور سلامتی والی ہو جا ○ اور انہوں نے اس کے ساتھ بڑی چال چلنے کا ارادہ کر لیا تھا تو ہم نے ان کو سب سے زیادہ نقصان اٹھانے والا بنا دیا ○ اور ہم نے اسے اور لوط کو اس زمین کی طرف نجات عطا فرمائی، جس میں ہم نے تمام جہانوں کے لیے خیر و برکت رکھی ہے ○

۶۵۔ ﴿ثُمَّ نَكَّسُوا عَلَىٰ رُءُوسِهِمْ﴾ پھر وہ اپنے سروں پر الٹ گئے۔ مفسرین نے فرمایا کہ اللہ تعالیٰ نے پہلے قول میں ان کی زبانوں پر حق کو جاری فرمادیا، پھر ان پر بدبختی سوار ہو گئی یعنی وہ لوگ اپنے بارے میں ظلم کا اقرار کرنے کے بعد کفر کی طرف واپس لوٹ گئے مثلاً کہا جاتا ہے: ”نکستہ“ میں نے اسے تبدیل کر دیا اور اس کے نیچے کو اس کے اوپر کر دیا یعنی جب انہوں نے اپنے دلوں کی طرف رجوع کیا اور غور و فکر کیا اور صحیح فکر سے کام لیا تو استقامت کی راہ پر آ گئے، پھر اس حالت سے بدل گئے اور انہوں نے باطل اور ضد و ہٹ دھرمی کے ساتھ مجادلہ و جھگڑا شروع کر دیا اور کہنے لگے: ﴿لَقَدْ عَلِمْتُمْ مَاهُولًا﴾ ﴿يَنْطِقُونَ﴾ بے شک تمہیں معلوم ہے کہ یہ (بت) نہیں بول سکتے تو تم ہمیں ان سے سوال کرنے اور پوچھنے کا حکم کیوں دیتے ہو اور معنی یہ ہے کہ تمہیں معلوم ہے کہ یہ بت بولنے سے عاجز ہیں، پھر ہم ان سے کیسے پوچھیں؟ [اور یہ جملہ ”عَلِمْتُمْ“ کے دو مفعولوں کے قائم مقام ہے۔]

۶۶۔ ﴿قَالَ﴾ حضرت ابراہیم علیہ السلام نے ان پر حجت قائم کرتے ہوئے ارشاد فرمایا: ﴿أَفَتَعْبُدُونَ مِن دُونِ اللَّهِ مَا لَا يَنْفَعُكُمْ شَيْئًا﴾ تو کیا تم اللہ تعالیٰ کو چھوڑ کر ایسوں کی عبادت کرتے ہو جو تمہیں کچھ بھی نفع نہیں دے سکتے [یہ مصدر کی جگہ پر واقع ہے] یعنی بالکل ذرہ برابر کچھ بھی نفع نہیں دے سکتے ﴿وَلَا يَضُرُّكُمْ﴾ اور وہ تمہیں کوئی نقصان نہیں پہنچا سکتے اگر تم ان کی عبادت نہ کرو۔

۶۷۔ ﴿أَفِ تَكْفُرًا لِّمَا تَعْبُدُونَ مِن دُونِ اللَّهِ﴾ تف ہے تم پر اور ان پر جن کی تم اللہ تعالیٰ کو چھوڑ کر عبادت کرتے ہو۔ ”أَفِ“ ایک آواز ہے جب اس کے ساتھ آواز نکالی جاتی ہے تو معلوم ہو جاتا ہے کہ آواز دینے والا دکھی دل اور غم زدہ ہے چنانچہ جب حضرت ابراہیم علیہ السلام نے دیکھا کہ حق واضح ہو جانے کے بعد اور عذر ختم ہو جانے کے بعد بھی کفار اپنے بتوں کی عبادت پر قائم ہیں اور ان پر جے ہوئے ہیں تو آپ کبیدہ خاطر ہو گئے اور ان پر افسوس کا اظہار کرتے ہوئے فرمایا کہ تم پر اور تمہارے معبودانِ باطلہ پر تف ہے [اور لام متأنف بہ کے بیان کے لیے ہے] یعنی یہ خرابی صرف تمہارے اور تمہارے معبودانِ باطلہ کے لیے ہے [نافع مدنی اور حفص کی قراءت میں ”فَا“ کے نیچے دوزیر ہیں یعنی ”أَفِ“ ہے جب کہ ابن کثیر کی اور ابن عامر شامی کی قراءت میں ”فَا“ پر صرف ایک زبر ہے یعنی ”أَفْت“ ہے اور باقیوں کے نزدیک ”فَا“ کے نیچے صرف ایک زیر ہے یعنی ”أَفِ“ ہے] ﴿أَفَلَا تَعْقِلُونَ﴾ تو کیا تم عقل سے کام نہیں لیتے کہ جس کی یہ صفت ہو اس کے لیے جائز ہی نہیں کہ وہ معبود ہو سکے، پھر جب ان پر حجت لازم ہو گئی اور وہ جواب سے عاجز آ گئے تو

۶۸۔ ﴿قَالُوا حَرِّقُوهُ﴾ انہوں نے کہا کہ اس (حضرت ابراہیم) کو آگ میں جلا دو کیونکہ یہ سب سے بڑھ کر ہولناک اور بدترین سزا ہے جس کے ساتھ عذاب دیا جاتا ہے ﴿وَأَنْصُرُوا إِلَٰهِيكُمْ﴾ اور تم اس سے انتقام لے کر اپنے معبودوں کی مدد کرو ﴿إِنْ كُنْتُمْ قَاعِلِينَ﴾ اگر تم کرنے والے ہو یعنی اگر تم اپنے معبودوں کی مضبوط ترین مدد کرنا چاہتے ہو تو تم اپنے معبودوں کی یہی مدد کرو کہ تم اس (حضرت ابراہیم) کے لیے تمام سزاؤں سے بڑھ کر ہولناک سزا اختیار کرو اور وہ جلا دینا ہے ورنہ تم ان کی مدد کرنے میں کوتاہی کرو گے اور جس نے حضرت ابراہیم علیہ السلام کو جلانے کا مشورہ دیا تھا وہ نمرود تھا یا فارس کے قبیلے کرد کا ایک کردی آدمی تھا اور بعض اہل علم نے فرمایا: جب انہوں نے حضرت ابراہیم کو جلانے کا پختہ ارادہ کر لیا تو انہوں نے آپ کو قید کر لیا، پھر انہوں نے کوئی نامی پہاڑ کے دامن کی گہرائی میں بسی چوڑی چار دیواری تعمیر کی اور تمام لوگ پورا ایک ماہ اس میں مختلف اقسام کی خشک لکڑیاں جمع کرتے رہے، پھر انہوں نے اس میں بہت بڑی آگ جلا دی جس کے شعلے اتنے بلند ہوتے تھے کہ فضا میں اڑتے ہوئے پرندے اس کے شعلوں سے جل جاتے تھے، پھر انہوں نے حضرت ابراہیم کو

ہاتھوں میں ہتھکڑیاں اور پاؤں میں بیڑیاں ڈال کر منجیق میں بٹھایا اور آگ میں ڈال دیا اور اس وقت آپ اپنی زبان سے یہ ورد پڑھ رہے تھے: ”حَسْبِيَ اللَّهُ وَنِعْمَ الْوَكِيلُ“ مجھے اللہ تعالیٰ کافی ہے اور وہی بہترین کارساز ہے اور حضرت جبریل علیہ السلام نے عرض کیا: ”هَلْ لَكَ حَاجَةٌ“ کیا آپ کی کوئی حاجت ہے؟ تو آپ نے فرمایا: ”أَمَّا إِلَيْكَ فَلَا“ لیکن آپ کی طرف تو (مجھے کوئی حاجت) نہیں۔ حضرت جبریل نے عرض کیا: ”فَسَلْ رَبَّكَ“ تو آپ اپنے رب تعالیٰ سے سوال کیجئے۔ آپ نے فرمایا: ”حَسْبِيَ مِنْ سؤَالِي عِلْمُهُ بِحَالِي“ اس کا میرے اس حال کو جاننا میرے سوال کے لیے کافی ہے چنانچہ اس آگ نے حضرت ابراہیم علیہ السلام کو آزاد کرنے کے لیے صرف ان رسیوں کو جلایا تھا جن کے ساتھ آپ کے ہاتھ پاؤں باندھے گئے تھے اور حضرت ابن عباس رضی اللہ تعالیٰ عنہما نے بیان فرمایا کہ حضرت ابراہیم علیہ السلام نے اپنے ورد ”حَسْبِيَ اللَّهُ وَنِعْمَ الْوَكِيلُ“ پڑھنے کے سبب نجات حاصل کی تھی۔

۶۹- ﴿قُلْنَا يَا نَارُ كُونِي بَرْدًا وَسَلَامًا﴾ ہم نے حکم فرمایا کہ آگ! تو ٹھنڈی اور سلامتی بن جانا یعنی ٹھنڈک اور سلامتی والی ہو جا سو اس میں مبالغہ کیا گیا ہے گویا آگ کی ذات سراسر ٹھنڈک اور سلامتی ہے ﴿عَلَىٰ إِبْرَاهِيمَ﴾ حضرت ابراہیم علیہ السلام پر یعنی صرف اتنی ہو جا کہ حضرت ابراہیم تجھ سے صحیح سلامت نکل آئیں اور حضرت عبد اللہ ابن عباس رضی اللہ تعالیٰ عنہما نے بیان فرمایا کہ اگر اللہ تعالیٰ آگ کو ”سَلَامًا“ نہ فرماتا تو آگ اتنی زیادہ ٹھنڈی ہو جاتی کہ اس کی ٹھنڈک آپ کو ہلاک کر دیتی اور معنی یہ ہے کہ اللہ تعالیٰ نے آگ سے جلانے اور حرارت و گرمی پہنچانے کی وہ طبیعت سلب کر لی تھی جس پر اس کو پیدا کیا تھا اور اس کی روشنی پہنچانے اور اجالا کرنے کی صلاحیت کو پہلے کی طرح باقی رکھا اور وہ ہر چیز پر قادر ہے۔

۷۰- ﴿وَأَرَادُوا بِهِ كَيْدًا﴾ اور انہوں نے حضرت ابراہیم کو جلانے کی سازش کا ارادہ کر لیا ﴿فَجَعَلْنَاهُمْ الْأَخْسَرِينَ﴾ سو ہم نے انہیں بہت زیادہ خسارہ پانے والے بنا دیا چنانچہ نمرود اور اس کی قوم پر مچھروں کو بھیجا گیا پس وہ ان کے گوشت نوچ کر کھا گئے اور ان کے خون چوس کر پی گئے اور ایک مچھر نمرود کے دماغ میں داخل ہو گیا اور اس نے نمرود کو ہلاک کر دیا۔
حضرت ابراہیم اور حضرت لوط علیہما السلام کی شام کی طرف ہجرت وغیرہ کا بیان

۷۱- ﴿وَنَجَّيْنَاهُ﴾ اور ہم نے اس کو یعنی حضرت ابراہیم علیہ السلام کو نجات دی ﴿وَلُوطًا﴾ اور حضرت لوط علیہ السلام کو جو عراق میں حضرت ابراہیم علیہ السلام کے بھائی ہارون کے بیٹے تھے ﴿إِلَى الْأَرْضِ الَّتِي بَدَّلْنَا فِيهَا الْعَالَمِينَ﴾ اس زمین کی طرف جس میں ہم نے تمام جہانوں کے لیے برکتیں رکھی ہیں یعنی شام کی زمین اور اس کی برکتیں یہ ہیں کہ اکثر انبیائے کرام علیہم السلام اسی ملک شام سے مبعوث ہوئے اور تمام جہانوں میں انہیں کے دینی آثار و برکات پھیل گئے اور یہ زمین بڑی زرخیز ہے اس میں امیر و غریب سب آسودہ حال رہتے ہیں اور بعض اہل علم نے فرمایا کہ اس ملک میں کوئی بیٹھا چشمہ نہیں مگر اس کی اصل بیت المقدس کے صحرہ پتھر سے پھوٹی ہے۔ ایک روایت میں بیان کیا گیا ہے کہ حضرت ابراہیم علیہ السلام نے فلسطین میں جا کر قیام فرمایا اور حضرت لوط علیہ السلام نے مؤتلفہ میں سکونت اختیار کر لی اور ان دونوں علاقوں کے درمیان ایک دن رات کی مسافت کا فاصلہ ہے اور حضور نبی اکرم علیہ الصلوٰۃ والسلام نے فرمایا کہ بے شک ہجرت در ہجرت ہوتی رہے گی لیکن بہترین لوگ وہ ہوں گے جو حضرت ابراہیم علیہ السلام کی ہجرت گاہ ملک شام کی طرف ہجرت کریں گے۔

وَوَهَبْنَا لَهُ إِسْحَاقَ وَيَعْقُوبَ نَافِلَةً ۗ وَكُلًّا جَعَلْنَا صَالِحِينَ ﴿۷۱﴾ وَجَعَلْنَاهُمْ آيَةً ۗ
يَهْدُونَ بِأَمْرِنَا وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ
وَكَانُوا الْعَابِدِينَ ﴿۷۲﴾ وَلَوْ كُنَّا أَعْيُنًا عَلَىٰ رِجَالِهِم لَنَكْنُزُهُمْ مِنَ الْقَرْيَةِ الَّتِي
كَانَتْ تَعْمَلُ الْخَبِيثَاتِ إِنَّهُمْ كَانُوا قَوْمَ سَوْءٍ فَسَقِينَ ﴿۷۳﴾ وَأَدْخَلْنَاهُ فِي رَحْمَتِنَا إِنَّهُ
مِنَ الصَّالِحِينَ ﴿۷۴﴾

۷۱

اور ہم نے اس کو اسحاق اور یعقوب (بھی) مزید عطا فرمادئے اور ہم نے سب کو نیک بنایا اور ہم نے انہیں پیشوا بنایا وہ ہمارے حکم سے ہدایت دیتے رہے اور ہم نے ان کی طرف نیک کاموں اور نماز قائم کرنے اور زکوٰۃ ادا کرنے کی وحی بھیجی اور وہ ہماری عبادت کرنے والے تھے اور ہم نے لوط کو حکمت اور علم عطا فرمایا اور ہم نے ان کو اس بستی سے نجات دی جس کے باشندے بہت بُرے کام کرتے تھے بے شک وہ بدترین نافرمان قوم تھی اور ہم نے انہیں اپنی رحمت میں داخل فرمایا بے شک وہ نیکوں میں سے تھے اور ہم نے

۷۲- ﴿وَوَهَبْنَا لَهُ إِسْحَاقَ وَيَعْقُوبَ نَافِلَةً﴾ اور ہم نے حضرت ابراہیم علیہ السلام کو حضرت اسحاق اور حضرت یعقوب مزید عطا فرمادئے [اور بعض نے فرمایا کہ سابق فعل کے لفظ کے بغیر ”عافیة“ کے وزن پر ”نافلہ“ مصدر ہے] یعنی ہم نے حضرت ابراہیم کو حضرت یعقوب بطور بخشش عطا فرمائے اور بعض علماء نے فرمایا کہ ”نافلہ“ کا معنی ہے: بیٹے کا بیٹا (یعنی پوتا) کیونکہ حضرت ابراہیم علیہ السلام نے اللہ تعالیٰ سے ایک بیٹے کی درخواست کی تھی تو اللہ تعالیٰ نے حضرت ابراہیم کو بیٹا عطا فرمادیا اور مزید حضرت یعقوب بھی عطا فرمادئے یعنی بغیر سوال کے محض فضل و کرم سے زیادہ عطا فرمادیا [اور ”نافلہ“، ”يَعْقُوبُ“ سے حال ہے] ﴿وَكُلًّا جَعَلْنَا صَالِحِينَ﴾ اور ہم نے سب کو یعنی حضرت ابراہیم، حضرت اسحاق اور حضرت یعقوب کو دین میں اور نبوت میں نیک بنادیا [اور یہ ”كُلًّا“، ”جَعَلْنَا“ کا پہلا مفعول ہے اور ”صَالِحِينَ“ اس کا دوسرا مفعول ہے]۔

۷۳- ﴿وَجَعَلْنَاهُمْ آيَةً﴾ اور ہم نے ان کو مقتدی اور پیشوا بنادیا جن کی دین کے معاملات میں اقتداء اور پیروی کی جاتی تھی ﴿يَهْدُونَ بِأَمْرِنَا﴾ وہ لوگوں کو ہمارے حکم یعنی ہماری وحی کے ذریعے ہدایت دیتے تھے ﴿وَأَوْحَيْنَا إِلَيْهِمْ فِعْلَ الْخَيْرَاتِ﴾ اور ہم نے ان کی طرف نیک کاموں کی وحی بھیجی اور اس سے تمام نیک اعمال مراد ہیں اور اس کی اصل ہے: ”أَنَّ تَفْعَلَ الْخَيْرَاتِ“ کہ تمام نیکیاں کی جائیں پھر اس کی جگہ ”فِعْلَ الْخَيْرَاتِ“ لایا گیا اور اسی طرح درج ذیل ارشاد ہے: ﴿وَإِقَامَ الصَّلَاةِ وَإِيتَاءَ الزَّكَاةِ﴾ اور نماز قائم کرنے اور زکوٰۃ ادا کرنے کی اور اصل میں ”وَإِقَامَةَ الصَّلَاةِ“ ہے [مگر مضاف الیہ کو ”ہا“ کا بدل قرار دیا گیا ہے] ﴿وَكَانُوا الْعَابِدِينَ﴾ اور وہ ہماری عبادت کرنے والے تھے بتوں کی نہیں سوائے عرب کے لوگو! تم حضرت ابراہیم علیہ السلام کی اولاد ہو پس تم اس معاملہ میں اسی کی پیروی کرو (اور تم صرف خدا کی عبادت کرو)۔

۷۴- ﴿وَلَوْ كُنَّا أَعْيُنًا﴾ [یہ فعل مقدر کی وجہ سے منصوب ہے جس کی تفسیر و توضیح اس کے بعد والا فعل کر رہا ہے] ﴿رِجَالِهِم﴾ حکماً اور ہم نے حضرت لوط علیہ السلام کو حکمت و دانش عطا فرمائی۔ ”حُكْمًا“ سے حکمت مراد ہے اور یہ وہ عمل ہے جس کا کرنا

واجب و لازم ہو یا اس سے وہ صحیح فیصلہ مراد ہے جو جھگڑنے والے دو فریقوں کے درمیان بروقت کیا جاتا ہے یا پھر نبوت مراد ہے ﴿وَعِلْمًا﴾ دین کا جاننا اور اس کو اچھی طرح ذہن میں سمجھ لینا ﴿وَنَجَّيْنَاهُ مِنَ الْقَرْيَةِ الَّتِي كَانَتْ تَعْمَلُ الْخَلْبِثَ﴾ اور ہم نے اس کو اس بستی سے نجات دی جس کے باشندے بہت بُرے اور گندے کام کرتے تھے۔ ”قریہ“ سے اس میں رہنے والے لوگ مراد ہیں اور اس بستی کا نام سدوم تھا۔ بُرے اور گندے کاموں سے مراد لواطت (اغلام بازی) اور گوز یعنی بلند آواز سے ہوا خارج کرنا اور آنے جانے والوں کو کنکریاں مارنا اور انہیں چھیڑنا اور تنگ کرنا ہے جو یہاں کے باشندوں کی بہت بُری عادات تھیں ﴿إِنَّهُمْ كَانُوا قَوْمًا سَوِيًّا فَسِيقِينَ﴾ بے شک وہ بدترین نافرمان لوگ تھے جو اللہ تعالیٰ کی اطاعت و فرمانبرداری سے نکل گئے۔

۷۵- ﴿وَأَدْخَلْنَاهُ فِي رَحْمَتِنَا﴾ اور ہم نے اسے اپنی رحمت میں داخل فرمایا (یعنی) اپنی رحمت کے اہل اور مستحق لوگوں میں داخل فرمایا یا جنت میں داخل فرمایا ﴿إِنَّهُ مِنَ الصَّالِحِينَ﴾ بے شک وہ نیکوں میں سے ہیں یعنی اس کے لیے جزائے خیر اس کی نیکی کی بناء پر ہے جس طرح ہم نے اس کی قوم کو ان کے فساد برپا کرنے کی بناء پر ہلاک کر دیا۔

وَنُوحًا إِذْ نَادَى مِنْ قَبْلُ فَاسْتَجَبْنَا لَهُ فَنَجَّيْنَاهُ وَأَهْلَهُ مِنَ الْكَرْبِ الْعَظِيمِ ﴿۷۵﴾
 وَنَصَرْنَاهُ مِنَ الْقَوْمِ الَّذِينَ كَذَّبُوا بِآيَاتِنَا إِنَّهُمْ كَانُوا قَوْمًا سَوِيًّا فَأَغْرَقْنَاهُمْ
 أَجْمَعِينَ ﴿۷۶﴾ وَدَاوُدَ وَسُلَيْمَانَ إِذْ يَحْكُمَانِ فِي الْحَرْثِ إِذْ نَفَشَتْ فِيهِ غَمَمُ الْقَوْمِ
 وَكُنَّا لِحُكْمِهِمْ شَاهِدِينَ ﴿۷۷﴾ فَفَقَّهْنَاهَا سُلَيْمَانَ ﴿۷۸﴾ وَكُلًّا آتَيْنَاهُمْ حُكْمًا وَعِلْمًا وَسَخَّرْنَا
 مَعَ دَاوُدَ الْجِبَالَ يُسَبِّحْنَ وَالطَّيْرَ وَكُنَّا فَاعِلِينَ ﴿۷۹﴾

اور نوح کو یاد کیجئے جب اس نے اس سے پہلے پکارا تو ہم نے اس کی دعا قبول کر لی اور ہم نے اس کو اور اس کے گھر والوں کو بہت بڑی تکلیف سے نجات دی اور ہم نے اس قوم کے مقابلہ میں اس کی مدد کی جنہوں نے ہماری آیتوں کو جھٹلا دیا تھا بے شک وہ بہت بدکار قوم تھی سو ہم نے ان سب کو غرق کر دیا اور داؤد اور سلیمان کو یاد کیجئے جب وہ دونوں ایک کھیتی کے بارے میں فیصلہ کرنے لگے جب اس میں قوم کی بکریاں داخل ہو کر چر گئیں اور ہم ان کے فیصلہ کے وقت حاضر تھے اور ہم نے وہ فیصلہ سلیمان کو سمجھا دیا اور ہم نے دونوں کو قوت فیصلہ اور علم عطا فرمایا تھا اور ہم نے پہاڑوں اور پرندوں کو داؤد کے تابع کر دیا وہ اس کے ساتھ تسبیح بیان کرتے اور (یہ سب کچھ) ہم ہی کرنے والے تھے اور

حضرت نوح علیہ السلام کا تذکرہ

۷۶- ﴿وَنُوحًا﴾ ”اٰی وَادْکُرْ نُوحًا“ یعنی حضرت نوح علیہ السلام کو یاد کیجئے ﴿إِذْ نَادَى﴾ جب اس نے پکارا یعنی جب اس نے اپنی قوم کے خلاف ہلاکت کی دعا کی ﴿مِنْ قَبْلُ﴾ مذکورہ بالا انبیائے کرام سے پہلے ﴿فَاسْتَجَبْنَا لَهُ﴾ یعنی پس ہم نے اس کی دعا قبول کر لی ﴿فَنَجَّيْنَاهُ وَأَهْلَهُ﴾ تو ہم نے اسے اور اس کے گھر والوں کو یعنی اس کی اولاد اور اس کی قوم میں سے مسلمانوں کو نجات دی ﴿مِنَ الْكَرْبِ الْعَظِيمِ﴾ بہت بڑی تکلیف سے (یعنی) طوفان سے اور سرکشوں کی تکذیب سے۔
 ۷۷- ﴿وَنَصَرْنَاهُ مِنَ الْقَوْمِ الَّذِينَ كَذَّبُوا بِآيَاتِنَا﴾ اور ہم نے اس قوم کے مقابلے میں ان کی مدد کی جنہوں نے

ہماری آیتوں کو جھٹلایا تھا یعنی ہم نے ان کو اس کی اذنی اور تکلیف سے بچا لیا ﴿إِنَّهُمْ كَانُوا قَوْمًا سَوِيًّا قَاغِرًا ذَمًّا أَمَّعِينَ﴾ بے شک وہ بہت بُرے لوگ تھے سو ہم نے ان سب کو غرق کر دیا (یعنی) ان کے بڑوں کو اور ان کے چھوٹوں کو ان کے مردوں کو اور ان کی عورتوں کو سب کو دریا برد کر دیا۔

حضرت داؤد اور حضرت سلیمان علیہما السلام کا تذکرہ

۷۸- ﴿وَدَاوُدَ وَسُلَيْمَانَ﴾ "اَيِّ وَادَّ كُرَّهُمَا" یعنی اے محبوب! آپ حضرت داؤد اور حضرت سلیمان علیہما السلام ان دونوں کو یاد کیجئے ﴿إِذْ يَحْكُمُونَ فِي الْحَدِيثِ﴾ جب وہ دونوں ایک کھیتی کے بارے میں فیصلہ کرنے لگے (یعنی) کسی کھیتی کے بارے میں یا مخصوص انگوروں کی کھیتی کے بارے میں فیصلہ کرنے لگے [حرف "إِذْ" اپنے ماقبل دونوں سے بدل ہے اور اپنے مابعد "يَحْكُمَانِ" کا ظرف ہے] ﴿إِذْ نَفَسَتْ فِيهِ غَنَمُ الْقَوْمِ﴾ جب اس میں رات کے وقت قوم کی بکریاں داخل ہو گئیں اور اس کو چرتے ہوئے کھا گئیں اور تمام کھیتی اجاڑ دی۔ "نَفَسَتْ" کا یہاں معنی "دَخَلَتْ" ہے اور "نَفَسَتْ" کا لغوی معنی ہے: بغیر چرواہے کے رات کے وقت بکریوں کا منتشر ہو جانا ﴿وَكُنَّا لِحُكْمِهِمْ شَاهِدِينَ﴾ اور ہم ان کے فیصلے کے وقت حاضر و ناظر اور موجود تھے۔ "هَمْ" جمع کی ضمیر سے حضرت داؤد اور حضرت سلیمان علیہما السلام دونوں اور ان دونوں کے پاس فیصلہ کرانے کے لیے آنے والے مدعی اور مدعی علیہ مراد ہیں اور "شاهدین" کا مطلب ہے کہ یہ فیصلہ ہمارے علم کے مطابق اور ہمارے سامنے ہوا ہے۔

۷۹- ﴿فَقَمَّيْنَاهَا سُلَيْمَانَ﴾ سو ہم نے وہ یعنی فیصلہ یا فتویٰ (حضرت) سلیمان علیہ السلام کو سمجھا دیا اور یہ اس بات کی دلیل ہے کہ حضرت سلیمان صلوات اللہ علیہ کی رائے زیادہ درست تھی اس کا قصہ یوں ہے کہ ایک شخص کی بکریاں کسی کا کھیت چر گئیں اور چرواہا کے بغیر رات کے وقت سارا کھیت اجاڑ دیا چنانچہ کھیتی کا مالک اور بکریوں کا چرواہا دونوں اپنا مقدمہ حضرت داؤد کے پاس لے گئے اور حضرت داؤد علیہ السلام نے فیصلہ سناتے ہوئے بکریاں کھیتی کے مالک کو دے دیں کیونکہ ان دونوں کی قیمت برابر تھی یعنی بکریوں کی قیمت کھیتی کے نقصان کے برابر تھی اور حضرت سلیمان علیہ السلام کی عمر اس وقت گیارہ سال تھی لیکن یہ فیصلہ سن کر فرمایا کہ یہ فیصلہ دونوں فریقوں کے حق میں زیادہ مفید نہیں اور آپ نے اس کے متعلق پختہ ارادہ کر لیا تاکہ زیادہ بہتر فیصلہ کریں چنانچہ فرمایا: میری رائے یہ ہے کہ بکریاں کھیتی کے مالک کے سپرد کی جائیں کہ وہ ان بکریوں کے دودھ اور اس کے ہاں ہونے والی نسل اور ان کی اون وغیرہ سے فائدہ اٹھائے اور یہ منافع حاصل کرے جب کہ کھیتی بکریوں کے مالک چرواہا کے سپرد کی جائے وہ محنت کر کے اس کو تیار کرے یہاں تک کہ جب وہ پوری طرح تیار ہو جائے اور اسی پہلی حالت پر واپس آ جائے جس حالت میں اسے اجاڑا گیا تھا پھر دونوں اپنی اپنی چیز واپس لے لیں چنانچہ حضرت داؤد علیہ السلام نے اسے پسند کیا اور فرمایا: یہی فیصلہ زیادہ بہتر ہے جو تم نے کیا اور آپ نے یہی فیصلہ نافذ کر دیا اور یہ ان دونوں کے اجتہادی فیصلے تھے اور یہ ان کی شریعت میں جائز تھا لیکن ہماری شریعت میں تو امام ابوحنیفہ اور آپ کے اصحاب رحمہم اللہ کے نزدیک دن ہو یا رات ہو چرواہا ساتھ نہ ہو تو پھر اس پر تاوان لازم نہیں ہوگا اگر بکریوں کا چرواہا یا مالک ساتھ ہو تو پھر تاوان لازم ہوگا اور امام شافعی رحمہ اللہ کے نزدیک رات کے وقت کھیت وغیرہ اجاڑنے پر ہر حال میں تاوان واجب ہو جائے گا اور علامہ ابو بکر جصاص نے فرمایا کہ مالک کی موجودگی میں بکریوں کے نقصان کرنے پر اس لیے تاوان لازم ہو جاتا ہے کہ مالک نے خود ان کو چھوڑ دیا اور یہ تاوان حضور علیہ الصلوٰۃ والسلام کے ارشاد سے منسوخ ہو گیا ہے ارشاد یہ ہے کہ "الْعَجَمَاءُ جُبَارٌ" لے رواہ البخاری فی کتاب الذیات باب: ۲۸-۲۹، مسلم فی کتاب الحد و ذم الحدیث: ۳۵-۳۶، ابوداؤد فی (بقیہ حاشیہ اگلے صفحہ پر)

چو پایہ کے نقصان پر تاوان نہیں اور حضرت مجاہد رحمہ اللہ نے فرمایا کہ یہ حدیث مصالحت کے بارے میں ہے اور حضرت داؤد نے جو کچھ کیا تھا وہ فیصلہ تھا اور مصالحت بہتر ہے ﴿وَكَلَّا اتَيْنَا حُكْمًا وَعِلْمًا﴾ اور ہم نے حضرت داؤد اور حضرت سلیمان علیہما السلام میں سے ہر ایک کو نبوت اور فیصلہ کرنے کا علم و عرفان عطا فرمایا تھا ﴿وَسَخَّرْنَا مَعَ دَاوُدَ الْجِبَالَ يُسَبِّحُونَ﴾ اور ہم نے پہاڑوں کو حضرت داؤد کے تابع کر دیا جو اس کے ساتھ تسبیح بیان کرتے [”يُسَبِّحُونَ“، ”الجبال“ سے حال ہے اور بہ معنی ”مُسَبِّحَاتٌ“ ہے یعنی تسبیح بیان کرنے والے یا یہ الگ جملہ ہے] گویا کہنے والے نے کہا کہ اللہ تعالیٰ نے ان پہاڑوں کو حضرت داؤد کے کیسے تابع کر دیا تو فرمایا: ”يُسَبِّحُونَ“ وہ تسبیح بیان کرتے ہیں ﴿وَالظُّلُمُوتِ﴾ اور پرندے [”یہ“ ”الجبال“ پر معطوف ہے یا مفعول معہ ہے] پہاڑوں کا ذکر پرندوں سے پہلے اس لیے کیا گیا ہے کہ پہاڑوں کا مسخر و تابع ہونا اور ان کا تسبیح بیان کرنا زیادہ عجیب اور زیادہ انوکھا ہے اور معجزہ میں زیادہ دلیل ہے کیونکہ یہ جمادات ہیں۔ ایک روایت میں بیان کیا گیا ہے کہ جب آپ پہاڑوں کے پاس تسبیح کرتے ہوئے گزرتے تو وہ پہاڑ بھی تسبیح پڑھ کر جواب دیتے تھے اور بعض حضرات نے فرمایا کہ حضرت داؤد علیہ السلام جہاں جاتے پہاڑ ان کے ساتھ چلتے تھے ﴿وَكُنَّا فاعِلِينَ﴾ اور ہم انبیائے کرام علیہم السلام کے ساتھ اسی طرح کرتے ہیں اور اگرچہ تمہارے نزدیک یہ عجیب و غریب کام ہے۔

وَعَلَّمْنَاهُ صَنْعَةَ لَبُوسٍ لَّكُمْ لِنُحْصِنَكُمْ مِنْ بَأْسِكُمْ فَهَلْ أَنْتُمْ شَاكِرُونَ ﴿۸۰﴾ وَلسليمن
الريح عاصفة تجرى بأمره إلى الأرض التي بركنافيهما ط وكنابجلى شئ
عليين ﴿۸۱﴾ ومن الشيطان من يعصون له ويعملون عملاً دون ذلك وكناب
لهم حفطين ﴿۸۲﴾ وأيوب إذ نادى ربه أني مسني الضر وأنت أرحم الراحمين ﴿۸۳﴾

اور ہم نے اس کو تمہارے لیے لباسِ جنگ بنانے کی تعلیم دی تاکہ وہ تمہیں تمہاری جنگ سے محفوظ رکھے پس کیا تم شکر گزار بنو گے O اور (ہم نے) سلیمان کے لیے تند و تیز ہوا کو مسخر کر دیا جو اس کے حکم پر اس زمین کی طرف چلتی جس میں ہم نے برکتیں رکھی ہیں اور ہم ہر چیز کو خوب جاننے والے O اور شیطانوں میں سے (ان کو ہم نے مسخر کر دیا) جو اس کے لیے سمندر میں غوطہ لگاتے تھے اور اس کے علاوہ اور بھی بہت سے کام کرتے تھے اور ہم ان کی نگرانی کرنے والے تھے O اور ایوب کو یاد کیجئے جب اس نے اپنے پروردگار کو پکارا کہ بے شک مجھے تکلیف پہنچی ہے اور تو تمام رحم کرنے والوں سے زیادہ رحم کرنے والا ہے O

۸۰- ﴿وَعَلَّمْنَاهُ صَنْعَةَ لَبُوسٍ لَّكُمْ﴾ اور ہم نے اس کو تمہارے لیے جنگی لباس بنانا سکھایا یعنی لوہے کے لباس اور زر ہیں بنانا سکھایا اور ”لبوس“ مطلق لباس کو کہا جاتا ہے یہاں زر ہیں بنانا مراد ہے ﴿لِنُحْصِنَكُمْ﴾ تاکہ وہ صنعت تمہیں بچائے اور محفوظ رکھے [یہ ابن عامر شامی اور امام حفص کی قراءت میں ہے یعنی یہ صنعت تمہیں بچائے اور ابو بکر کوفی اور حماد کی قراءت میں نون جمع متکلم کے ساتھ ”لِنُحْصِنَكُمْ“ ہے تاکہ ہم تمہیں بچائیں یعنی اللہ عزوجل اور ان کے علاوہ کے نزدیک ”یا“

(بقیہ حاشیہ صفحہ سابقہ) کتاب الدیات باب: ۲۷، الترمذی فی کتاب الزکوٰۃ باب: ۱۶، النسائی فی کتاب الزکوٰۃ باب: ۲۸، ابن ماجہ

فی کتاب الدیات باب: ۲۷، الداری فی کتاب الزکوٰۃ باب: ۳۰، المؤطانی فی کتاب العقول رقم الحدیث: ۱۲، احمد فی مسندہ ج ۲

ص ۲۲۸-۲۳۹-۲۵۲

کے ساتھ ”لِيُحْصِنَكُمْ“ ہے یعنی تاکہ وہ لباس یا اللہ عزوجل تمہیں بچائے [﴿قِنْ بَأْسِكُمْ﴾ تمہارے دشمنوں کی جنگ سے ﴿فَقُلْ أَنْتُمْ شَاكِرُونَ﴾ تو کیا تم شکر گزار بنو گے۔ یہ استفہام (سوالیہ جملہ) امر کے معنی میں ہے یعنی پس تم اس پر اللہ تعالیٰ کا شکر ادا کرو۔

۸۱- ﴿وَالسُّلَيْمِیْنَ الرَّیْحَ﴾ یعنی اور ہم نے حضرت سلیمان علیہ السلام کے لیے ہوا کو مطیع و تابع فرمان بنا دیا ﴿عَاصِفَةً﴾ بہت سخت تیز رفتار [یہ ”الریح“ سے حال ہے] اور دوسری جگہ اس کو ”رِخَاءٌ“ کے ساتھ موصوف کیا گیا ہے کیونکہ یہ ہوا حضرت سلیمان علیہ السلام کے اختیار سے چلتی تھی سوان کے ارادے اور حکم کے مطابق کبھی آہستہ چلتی اور کبھی بہت تیز چلتی تھی ﴿تَجْرِیْ بِأَمْرِی﴾ وہ حضرت سلیمان کے حکم کے مطابق چلتی ﴿إِلَى الْأَمْثَلِ الَّتِی بَدَّلْنَا فِیْهَا﴾ اس سرزمین کی طرف جس میں ہم نے نہروں، درختوں اور پھلوں کی کثرت کے باعث برکتیں رکھی ہیں اور اس زمین سے ملک شام مراد ہے اور یہی حضرت سلیمان علیہ السلام کا مسکن تھا اور ہوا آپ کو زمین کے مختلف اطراف سے اٹھا کر یہیں لے آتی ﴿وَكُنَّا بِكُلِّ شَیْءٍ عَلِیْمِیْنَ﴾ اور ہم ہر چیز کو خوب جاننے والے ہیں اور بے شک ہمارے علم نے ہر چیز کا احاطہ کر رکھا ہے، سو تمام چیزیں اسی کے مطابق رواں دواں رہتی ہیں جس کا ہمارا علم تقاضا کرتا ہے۔

۸۲- ﴿وَمِنَ الشَّیْطٰنِ﴾ اور شیطانوں میں سے یعنی ہم نے شیطانوں میں سے کچھ (کفار) شیطان حضرت سلیمان علیہ السلام کے لیے مسخر و تابع فرمان کر دیئے ﴿فَن یَّغْوِیْہُمْ لَئِیْ﴾ جو حضرت سلیمان کے حکم دینے پر موتی نکالنے اور دیگر قیمتی اشیاء جو سمندر میں ہوتی ہیں ان کو نکالنے کے لیے سمندر میں غوطہ لگاتے تھے ﴿وِیَحْمِلُوْنَ عَمَلًا دُونَ ذٰلِكَ﴾ اور اس کے علاوہ دوسرے کام بھی کرتے تھے یعنی غوطہ زنی کے علاوہ دوسرے کام کرتے تھے اور وہ قلعہ جات، تصاویر، محلات، لنگر انداز دیکھیں اور لگن (یعنی بہت بڑے پیالے) تعمیر کرنا تھا ﴿وَكُنَّا لَہُمْ حٰفِظِیْنَ﴾ اور ہم ان کی نگرانی کرتے تھے کہ کہیں ایسا نہ ہو کہ وہ حضرت سلیمان کے حکم سے روگردانی کرتے ہوئے میڑھی میڑھی چیزیں بنا دیں یا ان میں کوئی تبدیلی کر دیں یا ان کی طرف سے ان چیزوں میں کوئی فساد پایا جائے جن کے لیے انہیں مسخر کیا گیا ہے۔

حضرت ایوب و اسماعیل اور حضرت ادریس و ذوالکفل علیہم السلام کا تذکرہ

۸۳- ﴿وَإِیُّوْبَ﴾ ”اَیْ وَ اذْکُرْ اَیُّوْبَ“ یعنی اے محبوب! جناب ایوب علیہ السلام کو یاد کیجئے ﴿إِذْ نَادٰی رَبَّہٗ﴾ جب اس نے اپنے پروردگار کو پکارا یعنی حضرت ایوب نے اپنے رب تعالیٰ سے دعا کی ﴿اِنِّیْ مَسْنِیَ الضُّرِّ﴾ بے شک مجھے تکلیف پہنچی ہے۔ ”الضُّرُّ“ میں اگر ضاد پر فتح (زبر) ہو تو ہر قسم کی تکلیف کے لیے استعمال ہوتا ہے اور اگر ضمہ (پیش) ہو تو انسان کے وجود میں مخصوص تکلیف، بیماری یا کمزوری وغیرہ کے لیے استعمال ہوتا ہے ﴿وَ اَنْتَ اَرْحَمُ الرَّحِیْمِیْنَ﴾ اور تو تمام رحم کرنے والوں سے زیادہ رحم فرمانے والا ہے۔ حضرت ایوب علیہ السلام نے اپنے پروردگار سے سوال کرنے میں نہایت لطیف انداز اختیار کیا کیونکہ انہوں نے اپنی ذات کا ایسی تکلیف کے ساتھ ذکر کیا جو رحمت الہی واجب کر دیتی ہے اور اپنے رب تعالیٰ کا ذکر نہایت رحمت کے ساتھ کیا اور اپنے مطلب کی وضاحت نہیں کی، گویا آپ نے عرض کیا کہ اے میرے پروردگار! بے شک تو اس بات کے زیادہ لائق ہے کہ تو رحم کرے اور مہربانی فرمائے اور ایوب اس بات کے زیادہ لائق ہے کہ اس پر رحم کیا جائے اور اس پر مہربانی کی جائے پس تو اس پر رحم فرما اور اس سے اس تکلیف دہ مصیبت کو دور کر دے جو اس کو پہنچ چکی ہے۔ حضرت انس رضی اللہ تعالیٰ عنہ نے بیان کیا کہ حضرت ایوب علیہ السلام نے اپنی کمزوری کو اس وقت بیان کیا جب وہ نماز کے لیے کھڑے نہ ہو سکے اور انہوں نے کوئی شکایت نہ کی اور بھلا وہ کیسے شکایت کرتے جب کہ ان کے بارے میں فرمایا گیا ہے کہ

”إِنَّا وَجَدْنَاهُ صَابِرًا نِعْمَ الْعَبْدُ“ (ص: ۴۴) ”بے شک ہم نے اسے صبر کرنے والا پایا وہ بہت اچھے بندے تھے“۔ اور بعض اہل علم نے فرمایا کہ حضرت ایوب نے سرگوشی سے لطف اندوز ہونے کے لیے اللہ تعالیٰ کی بارگاہ میں شکایت کی اللہ تعالیٰ کے متعلق لوگوں سے شکایت نہیں کی اور اللہ تعالیٰ کی بارگاہ میں شکایت کرنا انتہائی قرب الہی ہے جیسا کہ اللہ تعالیٰ کے متعلق لوگوں کے سامنے شکایت کرنا انتہائی دوری کی علامت ہے۔

فَاسْتَجَبْنَا لَهُ فَكَشَفْنَا مَا بِهِ مِنْ ضِرٍّ وَأَتَيْنَاهُ أَهْلَهُ وَمِثْلَهُمْ مَعَهُمْ رَحْمَةً مِّنْ عِنْدِنَا وَذَكَرَىٰ لِلْعَبِيدِينَ ﴿۸۶﴾

وَإِسْمَاعِيلَ وَإِدْرِيسَ وَذَا الْكِفْلِ كُلٌّ مِّنَ الصَّابِرِينَ ﴿۸۷﴾

وَأَدْخَلْنَاهُمْ فِي رَحْمَتِنَا إِنَّهُمْ مِّنَ الصَّالِحِينَ ﴿۸۸﴾ وَذَا النُّونِ إِذْ ذَهَبَ مُغَاضِبًا

فَطَنَّ أَنَّ لَّنْ نَّقْدِرَ عَلَيْهِ فَنَادَىٰ فِي الظُّلُمَاتِ أَن لَّا إِلَهَ إِلَّا أَنْتَ سُبْحَانَكَ ۗ

إِنِّي كُنْتُ مِنَ الظَّالِمِينَ ﴿۸۹﴾

سو ہم نے اس کی دعا قبول کر لی اور جو تکلیف اسے (پہنچی) تھی ہم نے اسے دور کر دیا اور ہم نے اس کو اس کے گھر والے اور اسی قدر ان کے ساتھ اور عطا فرمادے محض اپنی طرف سے رحمت کرنے اور عبادت گزاروں کو نصیحت کرنے کے لیے ○ اور اسماعیل اور ادریس اور ذوالکفل کو یاد کیجئے وہ سب صبر کرنے والے تھے ○ اور ہم نے ان کو اپنی رحمت میں داخل فرمایا بے شک وہ نیکوں میں سے تھے ○ اور ذوالنون کو یاد کیجئے جب وہ غضب ناک ہو کر چلا گیا اور خیال کیا کہ ہم اس پر ہرگز تکی نہیں کریں گے پھر اس نے اندھیروں میں پکارا کہ تیرے سوا کوئی عبادت کے لائق نہیں تو پاک ہے بے شک میں حد سے بڑھنے والوں سے ہو گیا ہوں ○

۸۶- ﴿فَاسْتَجَبْنَا لَهُ﴾ سو ہم نے اس کی پکار کو قبول فرمایا ﴿فَكَشَفْنَا مَا بِهِ مِنْ ضِرٍّ﴾ اور ہم نے اس پر انعام فرما

کر اس کی تکلیف کو دور فرمادیا ﴿وَأَتَيْنَاهُ أَهْلَهُ وَمِثْلَهُمْ مَعَهُمْ﴾ اور ہم نے اسے اس کے گھر والے اور ان کے ساتھ ان کے برابر اور عطا فرمادے۔

ایک روایت میں بیان کیا گیا ہے کہ بے شک حضرت ایوب علیہ السلام روم کے رہنے والے حضرت اسحاق بن ابراہیم علیہما السلام کی اولاد میں سے تھے اور ان کے سات بیٹے اور سات بیٹیاں تھیں اور تین ہزار اونٹ اور سات ہزار بکریاں اور کھیتی باڑی کرنے اور ہل چلانے کے لیے پانچ سو بیل تھے اور ان مالوں کی دیکھ بھال کرنے کے لیے پانچ سو غلام تھے۔ ہر غلام کے لیے بیوی بچے اور کھجوروں کے باغ تھے پھر اللہ تعالیٰ نے حضرت ایوب علیہ السلام سے اولاد اور مال واپس لے کر انہیں آزمائش میں مبتلا کر دیا اور اٹھارہ سال یا تیرہ سال یا پھر کم از کم تین سال تک ان کے بدن مبارک میں بیماری پیدا فرمادی اور ایک روز ان کی بیوی نے ان سے کہا کہ کاش اتم اللہ عزوجل سے دعا کرتے آپ نے فرمایا کہ تم بتاؤ خوشحالی و تندرستی کی مدت کتنی تھی؟ اس نے کہا: اسی سال تھی تو آپ نے فرمایا کہ مجھے اللہ تعالیٰ سے حیا آتی ہے کہ میں اس سے دعا کروں حالانکہ میری مصیبت کی مدت میری خوشحالی کی مدت کو نہیں پہنچی پھر جب اللہ تعالیٰ نے ان سے مصیبت کو دور فرمادیا تو ان کی اولاد کو ان کے سامنے زندہ کر دیا اور آپ کو ان کے ساتھ ان کے برابر اور عطا فرمادے ﴿رَحْمَةً مِّنْ عِنْدِنَا﴾ اپنی طرف سے

رحمت و مہربانی کے لیے [یہ مفعول لہ ہے] ﴿وَذَكَرَى لِلْعَبِيدِينَ﴾ اور عبادت کرنے والوں کے لیے نصیحت یعنی حضرت ایوب کے لیے رحمت اور ان کے علاوہ دیگر عبادت کرنے والوں کے لیے نصیحت ہے تاکہ وہ لوگ حضرت ایوب کے صبر کی طرح صبر کریں اور ان کے ثواب کی طرح ثواب حاصل کریں۔

۸۵- ﴿وَأَسْمِعِينَ وَاذْرِيئِينَ وَذَا الْكِفْلِ﴾ یعنی اے محبوب! حضرت اسماعیل بن ابراہیم علیہما السلام اور حضرت ادریس بن شیت بن آدم علیہم السلام اور حضرت ذوالکفل علیہ السلام ان سب کو یاد کیجئے اور ذوالکفل کا نام حضرت الیاس ہے یا حضرت زکریا یا پھر یوشع بن نون ہے اور یہ نام اس لیے رکھا گیا کیونکہ یہ پیغمبر اللہ تعالیٰ کی طرف سے صاحب نصیب ہیں اور ”کفل“ کا معنی حصہ اور نصیب ہے ﴿كُلٌّ مِّنَ الصَّابِرِينَ﴾ یعنی یہ حضرات جن کا ذکر کیا گیا ہے یہ سب صبر کے ساتھ موصوف تھے۔

۸۶- ﴿وَأَدْخَلْنَاهُمْ فِي رَحْمَتِنَا﴾ اور ہم نے ان کو اپنی رحمت میں داخل فرمایا (یعنی) ہماری نبوت یا آخرت کی نعمت مراد ہے ﴿إِنَّهُمْ مِّنَ الصَّالِحِينَ﴾ بے شک وہ نیک بندوں میں سے تھے یعنی ان نیک لوگوں میں سے تھے جن کا تقویٰ و نیکی فساد کے میل سے آلودہ نہیں ہوتا۔

حضرت یونس اور حضرت زکریا علیہما السلام کا تذکرہ

۸۷- ﴿وَذَا النُّونِ﴾ یعنی اے محبوب! مچھلی والے پیغمبر کو یاد کیجئے۔ ”نون“ کا معنی مچھلی ہے چنانچہ مچھلی کے پیٹ میں رہنے کی وجہ سے حضرت یونس علیہ السلام کی نسبت و اضافت اس کی طرف کر دی گئی ہے ﴿إِذْ ذَهَبَ مُغَاضِبًا﴾ جب وہ غضب ناک ہو کر چل پڑے یعنی اپنی قوم سے ناراض ہو کر وہاں سے روانہ ہو گئے اور حضرت یونس کا اپنی قوم سے ناراض ہونے کا مطلب یہ ہے کہ آپ اپنی جدائی اور علیحدگی کے وقت ان سے سخت ناراض ہو کر اس خوف و ڈر کے سبب وہاں سے روانہ ہو گئے کہ عذاب الہی ان پر نازل ہونے والا ہے اور ایک روایت میں بیان کیا گیا ہے کہ حضرت یونس علیہ السلام اپنی قوم سے تنگ دل اور مایوس ہو گئے تھے کیونکہ عرصہ دراز تک ان کو وعظ و نصیحت کرتے رہے لیکن ان لوگوں نے آپ کی نصیحت کو قبول نہ کیا اور وہ اپنے کفر پر ڈٹے رہے اور کفر کی حالت پر قائم رہے اس لیے آپ ان پر غضب ناک ہو گئے اور خیال فرمایا کہ یہ جائز ہے کیونکہ انہوں نے یہ کام ذالی پسند یا ناپسند کی بناء پر نہیں کیا تھا بلکہ صرف اللہ تعالیٰ کی خاطر ان پر غضب ناک ہوئے تھے اور کفر اور اہل کفر سے نفرت کی بناء پر ناراض ہوئے تھے جب کہ آپ پر لازم تھا کہ ہر حال میں صبر سے کام لیتے اور ان سے ہجرت کرنے کے لیے اللہ تعالیٰ کے اذن اور حکم کا انتظار کرتے اور اللہ تعالیٰ کی اجازت کے بغیر ہجرت نہ کرتے لیکن آپ حکم الہی کا انتظار کیے بغیر اپنی قوم پر غضب ناک ہو کر چل پڑے تو انہیں مچھلی کے پیٹ میں ڈال کر آزمایا گیا۔

۱۔ ایک روایت میں بیان کیا گیا ہے کہ جب حضرت یونس علیہ السلام اپنی قوم سے ناراض ہو کر بحر روم کی طرف چلے تو کشتی پار جانے کے لیے تیار تھی آپ بھی لوگوں کے ساتھ کشتی میں بیٹھ گئے جو نبی کشتی دریا کے درمیان میں پہنچی تو رک گئی نہ آگے ہوتی تھی نہ پیچھے قریب تھا کہ غرق ہو جاتی۔ ملاحوں نے کہا کہ یہاں کوئی نافرمان یا اپنے آقا سے بھاگا ہوا انسان بیٹھا ہے جب تک وہ یہاں ہے کشتی نہیں چلے گی اور ہماری عادت ہے کہ ہم قرعہ اندازی کرتے ہیں جس کے نام قرعہ نکلے ہم اسے دریا میں پھینک دیتے ہیں کیونکہ کسی ایک کا غرق ہو جانا پوری کشتی کے غرق ہونے سے بہتر ہے چنانچہ تین بار قرعہ اندازی کی گئی ہر بار حضرت یونس علیہ السلام کا نام نکلا۔ آپ نے فرمایا کہ اپنے آقا سے بھاگا ہوا عاصی بندہ میں ہی ہوں یہ کہہ کر آپ نے خود ہی دریا میں چھلانگ لگادی اور مچھلی نے آپ کو لقمہ بنا لیا۔ اللہ تعالیٰ نے مچھلی کو حکم دیا کہ میرے اس پیارے بندے کو بال برابر بھی نقصان نہ پہنچانا کیونکہ میں (بقیہ حاشیہ اگلے صفحہ پر)

﴿فَلَنْ أَنْ لَنْ تُقَدَّرَ عَلَيْهِ﴾ پس آپ نے خیال فرمایا کہ ہم ان پر کسی قسم کی تنگی اور سختی ہرگز نہیں کریں گے۔ حضرت عبد اللہ ابن عباس رضی اللہ تعالیٰ عنہما بیان کرتے ہیں کہ وہ ایک دن حضرت معاویہ رضی اللہ تعالیٰ عنہ کے دربار میں داخل ہوئے تو حضرت معاویہ نے کہا کہ گزشتہ رات قرآن مجید کی موجوں نے مجھے گھیر لیا اور میں ان میں غرق ہو گیا اور میں آپ کے بغیر اپنی ذات کے لیے خلاصی نہیں پاتا۔ حضرت ابن عباس نے فرمایا کہ اے معاویہ! وہ کیا ہے؟ تو انہوں نے یہی آیت مبارکہ پڑھی اور کہا کہ کیا اللہ تعالیٰ کے نبی یہ خیال کرتے ہیں کہ اللہ تعالیٰ ان پر قدرت و اختیار نہیں رکھتا۔ حضرت ابن عباس نے فرمایا: یہ ”قدر“ سے ماخوذ ہے، جس کا معنی تنگی ہے ”قدرت“ سے ماخوذ نہیں ہے ﴿فَتَأْدَىٰ فِي الظُّلُمَاتِ﴾ سو اس نے اندھیروں میں پکارا یعنی مچھلی کے پیٹ میں سخت کثافت والے اندھیرے میں پکارا جیسا کہ ارشاد ہے: ﴿ذَهَبَ اللَّهُ بِنُورِهِمْ وَتَرَكَهُمْ فِي ظُلُمَاتٍ﴾ (البقرہ: ۱۷) ”اللہ تعالیٰ ان کے نور کو لے گیا اور ان کو اندھیروں میں چھوڑ دیا“۔ یارات کا اندھیرا اور دریا کا اندھیرا اور مچھلی کے پیٹ کا اندھیرا ﴿أَنْ﴾ [اصل میں ”بأنه“ ہے (یعنی ثقیلہ سے خفیفہ بنایا گیا ہے) یا پھر ”آئی“ کے معنی میں ہے (یعنی ”أَنْ“ تفسیر یہ ہے)] ﴿لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ﴾ تیرے سوا کوئی عبادت کے لائق نہیں ہے، تو ہر عیب سے پاک ہے، بے شک میں اپنے آپ پر زیادتی کرنے والوں میں سے ہو گیا ہوں کہ میں تیری اجازت سے پہلے اپنی قوم سے نکل گیا ہوں اور حدیث شریف میں ہے کہ کوئی ایسا مصیبت زدہ شخص نہیں جو اس دعا کے ساتھ دعا مانگے مگر اس کی دعا ضرور قبول ہوگی اور حضرت حسن بصری رحمۃ اللہ علیہ نے بیان کیا کہ اللہ تعالیٰ کی قسم! حضرت یونس علیہ السلام نے اس دعا کے توسل سے اپنے آپ پر زیادتی کے اقرار و اعتراف کرنے پر نجات حاصل کی ہے۔

فَاسْتَجِبْنَا لَهُ وَنَجَّيْنَاهُ مِنَ الْغَمِّ وَكَذَلِكَ نُتَجِّى الْمُؤْمِنِينَ ﴿۸۸﴾ وَزَكَرِيَّا

(بقیہ حاشیہ صفحہ سابقہ) نے تیرے پیٹ کو اس کے لیے قید خانہ بنایا ہے، یہ تیری خوراک نہیں ہے۔

(تفسیر روح المعانی جزء ۱۷ ص ۸۳، مطبوعہ مکتبہ رشیدیہ لاہور، تفسیر کبیر ج ۶ ص ۱۲۹، مطبوعہ دار الفکر بیروت، تفسیر ابن کثیر مترجم پارہ: ۱۷ ص ۳۰، ناشر نور محمد کارخانہ تجارت کتب، کراچی، تفسیر ضیاء القرآن ج ۳ ص ۱۸۲ تا ۱۸۳، تفسیر روح البیان مترجم پارہ ۱۷ ص ۱۶۳، مطبوعہ مکتبہ اویسیہ بہاولپور)

رواہ الترمذی رقم الحدیث: ۳۵۰۰، والنسائی رقم الحدیث: ۶۵۵، فی عمل الیوم واللیلۃ، والحاکم ج ۱ ص ۵۰۵

حضرت پیر محمد کرم شاہ الازہری رحمۃ اللہ علیہ نے لکھا ہے کہ حضرت شاہ عبد العزیز نے اپنے والد بزرگوار حضرت شاہ ولی اللہ محدث دہلوی رحمۃ اللہ علیہما سے قضائے حاجات و حل مشکلات کے لیے چار رکعت نماز نفل اس طرح پڑھنا بیان فرمایا ہے: پہلی رکعت میں سورہ فاتحہ کے بعد ”لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ ﴿۸۸﴾ فَاسْتَجِبْنَا لَهُ وَنَجَّيْنَاهُ مِنَ الْغَمِّ وَكَذَلِكَ نُتَجِّى الْمُؤْمِنِينَ ﴿۸۸﴾“ کو سہار پڑھے۔ دوسری رکعت میں فاتحہ کے بعد ”رَبِّ اِنِّي مَسْنِي الضُّرِّ وَاَنْتَ اَرْحَمُ الرَّاحِمِينَ ﴿۸۸﴾“ سہار پڑھے۔ تیسری رکعت میں فاتحہ کے بعد ”وَاقْبِضْ اَمْرِي اِلَى اللّٰهِ اِنَّ اللّٰهَ بِصِيْرٍ بِالْعِبَادِ ﴿۸۸﴾“ سہار پڑھے۔ چوتھی رکعت میں فاتحہ کے بعد ”قَالُوا حَسْبُنَا اللّٰهُ وَنِعْمَ الْوَكِيْلُ“ سہار پڑھے۔ نماز کے آخر میں سلام پھیر کر پھر سہار پڑھے: ”رَبِّ اِنِّي مَبْغُوْبٌ فَانْتَصِرْ“۔ حضرت شاہ عبد العزیز رحمۃ اللہ علیہ نے فرمایا کہ حضرت امام جعفر صادق سلام اللہ علیہ نے ارشاد فرمایا کہ یہ چاروں آیات اسم اعظم ہیں کہ ان کے وسیلے سے جو سوال کیا جائے اور جو دعا کی جائے وہ قبول ہو جاتی ہے۔

(ماخوذ از تفسیر ضیاء القرآن ج ۳ ص ۱۸۳-۱۸۴)

إِذْ نَادَى رَبَّهُ رَبِّ لَا تَذَرْنِي فَرْدًا وَأَنْتَ خَيْرُ الْوَارِثِينَ ﴿۸۹﴾ فَاسْتَجَبْنَا
لَهُ وَوَهَبْنَا لَهُ يَحْيَىٰ وَأَصْلَحْنَاهُ زُجَّةً ۖ إِنَّكُمْ كَانُوا يَسْرِعُونَ فِي الْخَيْرَاتِ وَ
يَدْعُونَ تَارِعًا وَرَهَبًا ۖ وَكَانُوا لَنَا خِشَعِينَ ﴿۹۰﴾ وَالَّتِي أَحْصَتْ فَرْجَهَا فَنَفَخْنَا
فِيهَا مِنْ رُوحِنَا وَجَعَلْنَاهَا آيَةً لِلْعَالَمِينَ ﴿۹۱﴾

سوہم نے اس کی دعا قبول فرمائی اور ہم نے اس کو غم سے نجات دی اور اسی طرح ہم ایمان والوں کو نجات دیتے ہیں O اور زکریا کو یاد کیجئے جب اس نے اپنے پروردگار کو پکارا کہ اے میرے پروردگار! تو مجھے اکیلا نہ چھوڑ اور تو تمام وارثوں سے بہتر ہے O سوہم نے اس کی دعا قبول فرمائی اور ہم نے اسے یحییٰ عطا فرمایا اور ہم نے اس کی خاطر اس کی بیوی کو سنوارا بے شک وہ نیکیوں کے بجالانے میں جلدی کرتے تھے اور وہ ہمیں امید و خوف سے پکارا کرتے تھے وہ ہمارے حضور میں عاجزی کرنے والے تھے O اور اس (بی بی مریم) کو یاد کیجئے جس نے اپنی عزت کی خوب حفاظت کی تو ہم نے اس میں اپنی طرف سے روح پھونک دی اور ہم نے اسے اور اس کے بیٹے کو تمام جہانوں کے لیے (اپنی قدرت کی) نشانی بنا دیا O

۸۸- ﴿فَاسْتَجَبْنَا لَهُ وَوَهَبْنَا لَهُ مِنَ الْغَمِّ﴾ سوہم نے اس کی دعا قبول فرمائی اور ہم نے اس کو غم ورنج سے نجات دے دی (یعنی) کوتاہی اور وحشت و گھبراہٹ اور تنہائی کے غم ورنج سے نجات دی ﴿وَكَذَلِكَ نُفَصِّلُ الْآمِنِينَ﴾ اور ہم اسی طرح ایمان والوں کو نجات دیتے ہیں جب وہ ہم سے دعا مانگتے ہیں اور ہم سے فریاد کرتے ہیں [ابن عامر شامی اور ابو بکر کوفی کی قراءت میں ”نُجِّي“ ہے کہ بعض کے نزدیک نون کو جیم میں مدغم کیا گیا ہے حالانکہ نون کو جیم میں مدغم نہیں کیا جاتا اور بعض نے کہا کہ اس کی اصل ”نُجِّي النَّجَاءَ الْمُؤْمِنِينَ“ (اس صورت میں ”نُجِّي“ فعل ماضی مجہول ہے) پھر ”يَا“ کو تخفیف کرنے کے لیے ساکن کر دیا گیا ہے اور فعل کا اسناد مصدر کی طرف کر دیا گیا ہے اور ”الْمُؤْمِنِينَ“ کو ”النَّجَاءَ“ کی وجہ سے نصب دیا گیا ہے لیکن اس حالت میں مفعول کی موجودگی میں مصدر کو فاعل کے قائم مقام کیا گیا ہے حالانکہ یہ جائز نہیں نیز اس میں ”يَا“ کو ساکن کیا گیا ہے اور اس باب کے تمام افعال میں ضرورت کے تحت ”يَا“ کو ساکن کیا گیا ہے اور بعض نے کہا: اس کی اصل ”نُجِّي“ ہے اور یہ ”تَنْجِيَةٌ“ سے مشتق ہے پھر دوسری نون کو اجتماع نونین کی وجہ سے حذف کر دیا گیا ہے جیسا کہ ”تَنْزِيلُ الْمَلَائِكَةِ“ (القدر: ۳) دو میں سے ایک ”قَا“ کو حذف کر دیا گیا ہے۔

۸۹- ﴿وَزَكَرِيَّا إِذْ نَادَى رَبَّهُ رَبِّ لَا تَذَرْنِي فَرْدًا﴾ اور اے محبوب! حضرت زکریا کو یاد کیجئے جب اس نے اپنے پروردگار کو پکارا کہ اے میرے پروردگار! مجھے تنہا اور اکیلا نہ چھوڑیے۔ دراصل حضرت زکریا علیہ السلام نے اپنے رب تعالیٰ سے درخواست کی کہ وہ اسے ایسا بیٹا عطا فرمادے جو ان کا وارث بنے اور اللہ تعالیٰ اسے بغیر وارث کے اکیلا اور تنہا نہ چھوڑ دے پھر حضرت زکریا نے ایک اطاعت گزار سر تسلیم خم کرنے والا ہو کر اپنا مسئلہ اللہ تعالیٰ کے سپرد کر دیا اور کہا: ﴿وَأَنْتَ خَيْرُ الْوَارِثِينَ﴾ اور تو تمام وارثوں سے بہترین وارث ہے یعنی اگر تو مجھے جائشیں عطا نہیں فرمائے گا تو مجھے کوئی فکر نہیں کیونکہ تو سب سے بہتر وارث ہے یعنی باقی رہنے والا۔

۹۰- ﴿فَاسْتَجَبْنَا لَهُ وَوَهَبْنَا لَهُ يَحْيَىٰ﴾ سوہم نے اس کی دعا قبول فرمائی اور ہم نے اسے ایک بیٹا یحییٰ عطا فرمایا

﴿وَأَصْلَحْنَا لَهُ زَوْجَةً﴾ اور ہم نے اس کے لیے اس کی بیوی کو سنوار دیا (یعنی) ہم نے حضرت زکریا علیہ السلام کی بیوی کو بانجھ ہو جانے کے بعد بچہ جننے کی صلاحیت والا بنا دیا یا حسن خلق کا مالک بنا دیا جب کہ وہ پہلے بد خلق تھی ﴿إِنَّكُمْ كَانُوا يَسْرِعُونَ فِي الْخَيْرَاتِ﴾ بے شک وہ یعنی جن انبیائے کرام کا اوپر ذکر کیا گیا ہے وہ اس بات کے مستحق ہیں کہ ان کے مطالبات اور دعائیں قبول کر لی جائیں کیونکہ وہ نیکیوں کے معاملات میں سبقت کرنے والے تھے اور ان کے حصول میں جلدی کرنے والے تھے ﴿وَيَدْعُؤُنَا رَغْبًا وَسَهْبًا﴾ اور وہ ہم سے رغبت و ڈر کے ساتھ دعا کرتے تھے یعنی امید و بیم کے ساتھ جیسا کہ ارشاد ہے: "يَحْذَرُ الْآخِرَةَ وَيَرْجُوا رَحْمَةَ رَبِّهِ" (الزمر: ۹) "وہ آخرت سے ڈرتا ہے اور اپنے رب تعالیٰ کی رحمت پر امید رکھتا ہے"۔ [اور "رَغْبًا" اور "رَهْبًا" یہ دونوں مصدر ہیں اور حال کے محل میں واقع ہیں یا مفعول لہ ہیں] یعنی ہمارے بارے میں رغبت و شوق رکھنے اور ہم سے خوف رکھنے کی وجہ سے ﴿وَكَانُوا الْتَاخِشِعِينَ﴾ اور وہ ہمارے لیے عاجزی کرنے والے اور ہم سے ڈرنے والے تھے۔

حضرت مریم کی شان اور تمام انسانوں کو نصیحت اور ان کے رد عمل کا بیان

۹۱- ﴿وَالَّتِي﴾ "أَيُّ وَادُّكِرِ الْيَتِي" یعنی اے محبوب کریم! اس عورت (بی بی مریم) کو یاد کیجئے جس نے ﴿أَحْصَنَتْ قَرْنَهَا﴾ اپنی شرمگاہ کو حلال و حرام سے خوب محفوظ رکھا ﴿فَنَفَخْنَا فِيهَا مِنْ زَوْجِنَا﴾ پس ہم نے اس میں اپنی طرف سے روح پھونک دی (یعنی) ہم نے حضرت عیسیٰ مسیح علیہ السلام کی روح اس میں داخل کر دی یا ہم نے حضرت جبریل علیہ السلام کو حکم دیا تو اس نے حضرت مریم کے قیص کے گریبان میں پھونک ماری تو ہم نے اس پھونک اور دم کے سبب اس کے پیٹ میں حضرت عیسیٰ کو پیدا فرمایا اور روح کی اللہ تعالیٰ کی طرف نسبت صرف حضرت عیسیٰ علیہ السلام کی شرافت و فضیلت کے اظہار کے لیے کی گئی ہے ﴿وَجَعَلْنَاهَا آيَةً لِلْعَالَمِينَ﴾ اور ہم نے اس کو اور اس کے بیٹے کو تمام جہان والوں کے لیے (اپنی قدرت کی) نشانی بنا دیا۔ اور "آيَتَيْنِ" دو نشانیاں نہیں فرمایا جیسا کہ (درج ذیل ارشاد میں) فرمایا: "وَجَعَلْنَا اللَّيْلَ وَالنَّهَارَ آيَتَيْنِ" (الاسراء: ۱۲) "اور ہم نے رات کو اور دن کو دو نشانیاں بنا دیا"۔ اس لیے کہ ان دونوں ماں بیٹے کا حال اپنے مجموعہ کے اعتبار سے ایک نشانی ہے اور وہ یہ کہ حضرت مریم کا بغیر مزد کے بچے کو جنم دینا ہے یا تقدیر عبارت اس طرح ہے کہ "وَجَعَلْنَاهَا آيَةً وَابْنَهَا كَذَلِكَ" اور ہم نے اس کو نشانی بنایا اور اس کے بیٹے کو بھی اسی طرح بنایا [اور اس آیت مبارکہ میں "آيَةً" معطوف علیہ کا مفعول ہے اور اس پر اس کی قراءت دلالت کرتی ہے جس نے "آيَتَيْنِ" پڑھا ہے]۔

إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُونِ ﴿۹۲﴾ وَتَقَطَّعُوا أَمْرَهُمْ بَيْنَهُمْ
كُلُّ الْيَتَامَىٰ رِجْعُونَ ﴿۹۳﴾ فَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا كُفْرَانَ لِسَعِيهِ
وَإِنَّا لَهُ كَاتِبُونَ ﴿۹۴﴾ وَحَرِّمْنَا عَلَىٰ قُرْبَىٰ أَهْلَكْنَاهَا إِنَّكُمْ لَأَيُّرِجِعُونَ ﴿۹۵﴾ حَتَّىٰ إِذَا فُتِحَتْ
يَأْجُوجُ وَمَا جُوجُ وَهُمْ مِنْ كُلِّ حَدَبٍ يَنْسِلُونَ ﴿۹۶﴾

بے شک یہ (اسلام) تمہارا دین ہے جو ایک دین ہے اور میں تمہارا رب ہوں سو تم صرف میری عبادت کرو اور انہوں نے اپنے دین کو آپس میں ٹکڑے ٹکڑے کر دیا سب کے سب ہمارے پاس لوٹ کر آنے والے ہیں سو جو نیک

اعمال کرے گا اور وہ مسلمان ہو تو اس کی محنت نامقبول نہیں ہوگی اور بے شک ہم اسے لکھ رہے ہیں O اور جس بستی کے لوگوں کو ہم نے ہلاک کر دیا ان پر حرام ہے بے شک وہ واپس نہیں لوٹیں گے O یہاں تک کہ جب یا جوج اور ماجوج کھول دیئے جائیں گے اور وہ ہر بلندی سے دوڑتے ہوئے آئیں گے O

۹۲- ﴿إِنَّ هَذِهِ أُمَّتُكُمْ﴾ بے شک یہی (مذہبِ اسلام) تمہارا دین ہے۔ ”اُمّۃ“ بہ معنی ملت و دین ہے اور ”ہذہ“ سے دینِ اسلام کی طرف اشارہ ہے اور یہی تمام انبیائے کرام علیہم الصلوٰۃ والسلام کا دین ہے ﴿أُمَّةً وَاحِدَةً﴾ یعنی سب کا متحدہ دین ہے الگ الگ نہیں [یہ حال ہے اور اس کا عامل وہی ہے جس پر اسم اشارہ دلالت کر رہا ہے] یعنی مذہبِ اسلام تمہارا دین اور مذہب ہے یہی وہ دین ہے جس پر چلنا اور اس کی پیروی کرنا تم پر واجب و لازم ہے تم اس سے ہرگز انحراف نہ کرو اسی کی طرف متحدہ دین کا اشارہ کیا جاتا ہے جس میں کوئی اختلاف نہیں ﴿وَأَنذَرْتُكُمْ قَاعِبُدُواون﴾ اور میں تمہارا پروردگار ہوں سو تم صرف میری عبادت کرو یعنی میں اپنے اختیار سے تمہاری تربیت اور پرورش کرنے والا ہوں سو تم بھی بڑے فخر کے ساتھ شکر ادا کرنے کے لیے صرف میری عبادت کیا کرو اور اس آیت مبارکہ میں تمام بنی نوع انسان کو خطاب ہے۔

۹۳- ﴿وَتَقَطَّعُوا أَمْرَهُمْ بَيْنَهُمْ﴾ اور انہوں نے اپنے دین کو آپس میں ٹکڑے ٹکڑے کر دیا [اصل کلام ”وَتَقَطَّعْتُمْ“ ہے اور تم نے ٹکڑے ٹکڑے کر دیا“ مگر کلام کو التفات کے طریقہ پر غائب کی طرف تبدیل کر دیا گیا ہے] اور معنی یہ ہے کہ انہوں نے آپس میں اپنے دین کے معاملے کو ٹکڑے ٹکڑے کر دیا اور وہ لوگ فرقوں اور گروہوں میں تقسیم ہو گئے پھر اللہ تعالیٰ نے دھمکی دی کہ مختلف فرقوں میں تقسیم ہونے والے یہ ﴿كُلُّ الْاِيْتَارِ جِعُونَ﴾ تمام لوگ ہماری طرف لوٹ کر آنے والے ہیں پھر ہم ان کے اعمال کے مطابق انہیں بدلا دیں گے۔

۹۴- ﴿فَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ﴾ پس جو شخص نیک اعمال میں سے کچھ نیک عمل کرے گا اور وہ ایمان دار ہو جن چیزوں پر ایمان لانا واجب و لازم ہے ان پر وہ ایمان رکھتا ہو ﴿فَلَا كُفْرَانَ لِسَعْيِهِ﴾ سو اس کی کوشش و محنت نامقبول نہیں ہوگی یعنی اس کی محنت اور کوشش کی قدر کی جائے گی اور اُسے قبول کیا جائے گا اور ثواب سے محروم رہنے اور نیک اعمال پر ثواب نہ ملنے کو کفران سے تشبیہ دی جاتی ہے جیسا کہ اعمالِ صالحہ قبول ہونے اور ان پر ثواب ملنے کو شکر سے تشبیہ دی جاتی ہے اور یہاں جنس کی نفی کی گئی ہے تاکہ کلام زیادہ بلیغ و فصیح ہو جائے ﴿وَأَنذَرْتُكُمْ قَاعِبُدُواون﴾ اور بے شک ہم اس کی محنت و کوشش کو یعنی ہمارے محافظ فرشتے ہمارے حکم سے اسے اس شخص کے اعمال نامہ میں لکھ رہے ہیں سو ہم اس کو اس کی محنت پر ضرور جزائے خیر اور ثواب عطا فرمائیں گے۔

کفار اور ان کے معبودانِ باطلہ کے انجامِ بد کا بیان

۹۵- ﴿وَحَرَّمَ﴾ [اور یہ حفص اور خلف کے علاوہ دیگر اہل کوفہ کی قراءت میں ”حَرَّمَ“ ہے اور یہ دونوں لغتیں مستعمل ہیں جیسے وزن کے اعتبار سے ”حَلَّ“ اور ”حَلَّالٌ“ ہے] اور یہ معنی کے اعتبار سے حرام کی ضد ہیں اور حرام سے وہ چیز مراد ہے جس کا وجود ممتنع ہو یعنی محال ہو ﴿عَلَىٰ قَدْرٍ ذِيٰ اَهْلِكُمْ لَا يَدْرِي جِعُونَ﴾ اس بستی کے لوگوں پر جن کو ہم نے ہلاک کر دیا بے شک وہ واپس نہیں لوٹیں گے اور معنی یہ ہے کہ جن کو ہلاک کر دیا گیا ہے ان کے لیے ممنوع و محال اور ناممکن ہے کہ وہ روزِ حشر قبروں سے اٹھنے کے بعد اللہ تعالیٰ کی بارگاہ میں واپس لوٹیں یا جس بستی کے لوگوں کو ہم نے ہلاک کرنے کا تہیہ کر رکھا ہے ان پر حرام ہے یعنی جن کی ہلاکت ہم نے تقدیر میں مقرر کر رکھی ہے یا جن کی ہلاکت کا ہم نے فیصلہ کر رکھا ہے وہ یقیناً کفر

سے اسلام کی طرف نہیں لوٹیں گے اور یہی سابقہ آیت مبارکہ میں ذکر کیا گیا ہے کہ نیک عمل اور مقبول محنت و کوشش رائیگاں نہیں جائے گی۔

۹۶- ﴿حَتَّىٰ﴾ [یہ وہ حرف ہے جس کے بعد کلام کے آغاز کو بیان کیا جاتا ہے اور جو کلام بیان کیا جاتا ہے وہ شرط اور جزاء سے مرکب جملہ ہوتا ہے میری مراد ”اِذَا“ ہے اور جو اس کے محل میں آتا ہے ﴿حَتَّىٰ اِذَا فُتِحَتْ يَأْجُوجُ وَمَأْجُوجُ﴾ یہاں تک کہ جب یا جوج اور ماجوج کھول دیئے جائیں گے یعنی ان دونوں قوموں کے سامنے بطور آڑ بنائی گئی دیوار جب کھول دی جائے گی [اصل میں ”سَدُّ يَاجُوجَ وَ مَاجُوجَ“ ہے پھر مضاف کو حذف کر دیا گیا ہے جیسا کہ ”قَرِيَّة“ کے مضاف ”أَهْلُ“ کو حذف کر دیا گیا ہے نیز ابن عامر شامی کی قراءت میں ”فُتِحَتْ“ (”تَا“ مشدّد کے ساتھ) ہے] اور یاد رہے کہ یا جوج اور ماجوج انسانوں کی جنس سے دو قبیلے ہیں کہا جاتا ہے کہ انسانوں کے دس حصے ہیں ان میں سے نو حصے یا جوج اور ماجوج کے ہیں ﴿وَهُمْ﴾ یہ ضمیر ان انسانوں کی طرف راجع ہے جن کو میدانِ محشر کی طرف لے جایا جائے گا اور بعض نے فرمایا کہ وہ یا جوج اور ماجوج ہیں کہ جب دیوار کھول دی جائے گی تو یہ باہر نکل آئیں گے ﴿مِنْ كُلِّ حَدَبٍ﴾ زمین کے ہر ٹیلے سے یعنی ہر بلند جگہ سے ﴿يَنْبُلُونَ﴾ بہت تیزی سے اتریں گے۔

وَاقْتَرَبَ الْوَعْدُ الْحَقُّ فَإِذَا هِيَ شَاخِصَةٌ أَبْصَارُ الَّذِينَ كَفَرُوا يَا وَيْلَنَا قَدْ كُنَّا فِي غَفْلَةٍ مِّنْ هَذَا بَلْ كُنَّا ظَالِمِينَ ﴿۹۷﴾ إِنَّكُمْ وَمَا تَعْبُدُونَ مِنْ دُونِ اللَّهِ حَصَبُ جَهَنَّمَ أَنْتُمْ لَهَا وَبَرْدُونَ ﴿۹۸﴾ لَوْ كَانَ هُوَ آلَ اللَّهِ مَا وَرَدُوهَا وَكُلٌّ فِيهَا خَالِدُونَ ﴿۹۹﴾ لَكُمْ فِيهَا زَفِيرٌ وَهُمْ فِيهَا لَا يَسْمَعُونَ ﴿۱۰۰﴾ إِنَّ الَّذِينَ سَبَقَتْ لَهُمْ مِنَّا الْحُسْنَىٰ أُولَٰئِكَ عَنْهَا مُبْعَدُونَ ﴿۱۰۱﴾ لَا يَسْمَعُونَ حَسِيسَهَا وَهُمْ فِي مَا اشْتَهَتْ أَنفُسُهُمْ خَالِدُونَ ﴿۱۰۲﴾

اور سچا وعدہ قریب آ جائے گا تو اچانک کافروں کی آنکھیں کھلی کی کھلی رہ جائیں گی (اس وقت وہ کہیں گے: ہائے ہماری بدبختی! بے شک ہم اس سے غفلت ہی میں رہے تھے بلکہ ہم ظالم تھے) بے شک تم اور اللہ تعالیٰ کے سوا جن کی عبادت کرتے ہو سب دوزخ کا ایندھن ہو تم اس میں داخل ہونے والے ہو اگر یہ برحق معبود ہوتے تو اس میں داخل نہ ہوتے اور سب اس میں ہمیشہ رہنے والے ہیں اس میں ان کی چیخ و پکار ہوگی اور وہ اس میں کچھ نہیں سنیں گے بے شک جن لوگوں کے لیے ہماری طرف سے نیکی کا وعدہ پہلے ہی طے ہو چکا ہے وہ دوزخ سے دور رکھے جائیں گے وہ اس کی ہلکی سی آواز بھی نہیں سنیں گے اور وہ انہیں نعمتوں میں ہمیشہ لطف اندوز ہوتے رہیں گے جن کو ان کے دل پسند کریں گے

۹۷- ﴿وَاقْتَرَبَ الْوَعْدُ الْحَقُّ﴾ اور سچا وعدہ قریب آ جائے گا یعنی قیامت ﴿فَإِذَا هِيَ شَاخِصَةٌ أَبْصَارُ الَّذِينَ كَفَرُوا﴾ پس اچانک کفار کی آنکھیں کھلی کی کھلی رہ جائیں گی [یہ جملہ سابق آیت میں حرف شرط ”اِذَا“ کا جواب ہے اور اس آیت میں ”اِذَا“ مفاجاتیہ ہے جس کا معنی ہے: اچانک اور یہ جزاء میں آتا ہے اور ”فَا“ جزائیہ کے قائم مقام ہوتا ہے جیسا کہ ارشاد ہے: ”اِذَا هُمْ يَقْنَطُونَ“ (الروم: ۳۶) ”جب وہ اچانک ناامید ہو جائیں گے“۔ پھر جب ”اِذَا“ مفاجاتیہ کے ساتھ ”فَا“ آ جائے تو وہ دونوں شرط کے ساتھ جزا کے اتصال پر تعاون کرتے ہیں پس یہ اتصال مؤکد ہو جاتا ہے اور اگر ”اِذَا“

کے بغیر ”فہی شاخصۃ“ کہا جاتا یا ”فا“ کے بغیر ”اذا ہی شاخصۃ“ کہا جاتا تو پھر بھی کلام درست اور صحیح ہوتا اور ”ہی“ مبہم ضمیر ہے اس کی وضاحت ”الابصار“ کر رہا ہے اور اس کی تفسیر درج ذیل قول کر رہا ہے: ﴿شَاخِصَةً ابْصَارَ الَّذِينَ كَفَرُوا﴾ یعنی قیامت کے برپا ہونے پر کفار کی آنکھیں کھلی کی کھلی رہ جائیں گی اور ان کی پلکیں اوپر کی طرف اٹھ جائیں گی اور قیامت کی ہولناکی پر حیرانگی کی وجہ سے جھپکیں گی نہیں ﴿يُوَيْلِنَا﴾ [یہ فعل محذوف کے متعلق ہے جس کی تقدیر عبارت اس طرح ہے: ”يَقُولُونَ يَا وَيْلَنَا“ اور ”يَقُولُونَ“ حال واقع ہو رہا ہے ”الَّذِينَ كَفَرُوا“ سے] یعنی کفار اس وقت کہیں گے: ہائے ہماری بد نصیبی! ﴿قَدْ كُنَّا فِي غَفْلَةٍ مِّنْ هَذَا﴾ بے شک ہم اس قیامت کے دن سے غفلت و بے خبری میں رہے تھے ﴿بَلْ كُنَّا ظَالِمِينَ﴾ بلکہ ہم خود ظالم تھے کہ ہم نے عبادت کو اس کے غیر محل میں رکھا (کہ عبادت کے مستحق اللہ تعالیٰ کو چھوڑ کر غیر مستحق بتوں کی عبادت کرتے رہے)۔

۹۸- ﴿اِنَّكُمْ وَمَا تَعْبُدُوْنَ مِنْ دُوْنِ اللّٰهِ حَصْبٌ جَهَنَّمَ﴾ بے شک خود تم اور اللہ تعالیٰ کے علاوہ جن کی تم عبادت کرتے ہو سب دوزخ کا ایندھن ہو یعنی تمہارے بت اور شیطان اور اس کے دیگر معاونین کیونکہ کفار انہیں کی اطاعت و فرماں برداری کرتے تھے اور کفار کا شیطانوں وغیرہ کے نقش قدم پہ چلتے ہوئے ان کی پیروی کرنا ان کی عبادت کرنے کے حکم میں ہے اور ”حصب“ بہ معنی ”حطب“ ہے یعنی آگ میں جلانے کی لکڑیاں جسے ایندھن کہتے ہیں اور (حضرت علی مرتضیٰ رضی اللہ تعالیٰ عنہ کی قراءت میں) ”حَطْبُ جَهَنَّمَ“ پڑھا گیا ہے ﴿اِنَّكُمْ لَهَا دُومِدُوْنَ﴾ تم اس میں ضرور داخل ہونے والے ہو۔

۹۹- ﴿لَوْ كَانَ هُوَ الْاِلٰهَ﴾ اگر یہ بت برحق معبود ہوتے جیسا کہ تمہارا گمان ہے تو ﴿مَّا دَرَدُوْهَا﴾ وہ اس دوزخ کی آگ میں داخل نہ ہوتے ﴿وَكُلٌّ﴾ اور سب یعنی عبادت کرنے والے کفار اور وہ بت جن کی عبادت کی گئی سب کے سب ﴿فِيْهَا﴾ اس میں یعنی دوزخ کی آگ میں ﴿خَالِدُوْنَ﴾ ہمیشہ رہیں گے۔

۱۰۰- ﴿لَكُمْ﴾ ان کے لیے (یعنی) کفار کے لیے ﴿فِيْهَا زَفِيْرٌ﴾ اس میں رونا چلانا دھاڑیں مارنا اور چیخ و پکار کرنا ہوگا ﴿وَهُمْ فِيْهَا لَا يَسْمَعُوْنَ﴾ اور وہ اس میں کچھ نہیں سنیں گے کیونکہ وہ بہرے ہو جائیں گے اور سماع میں ایک قسم کا انس ہوتا ہے جو انہیں عطا نہیں کیا جائے گا۔

نیک مسلمانوں کے نیک انجام کا بیان

۱۰۱- ﴿اِنَّ الَّذِيْنَ سَبَقَتْ لَهُمْ مِّنَّا الْحُسْنٰی﴾ بے شک جن لوگوں کے لیے ہماری طرف سے نیک وعدہ پہلے ہی طے ہو چکا ہے۔ ”حسنى“ کا معنی ہے: بہترین نیکی۔ یہ ”احسن“ کی تانیث ہے اور اس سے سعادت و نیک بخشی یا اجر و ثواب کی بشارت یا اطاعت و فرماں برداری کی توفیق مراد ہے۔

شان نزول: یہ آیت مبارک ابن زبیری کے قول کے جواب میں نازل ہوئی تھی کیونکہ حضور علیہ الصلوٰۃ والسلام نے قریش کے سرداروں کے سامنے ”اِنَّكُمْ وَمَا تَعْبُدُوْنَ مِنْ دُوْنِ اللّٰهِ (سے) خَالِدُوْنَ“ تک تلاوت فرمائی تو ابن زبیری نے کہا کہ کیا یہودیوں نے حضرت عزیر علیہ السلام کی اور عیسائیوں نے حضرت مسیح علیہ السلام کی اور قبیلہ بنو لیح نے فرشتوں کی عبادت نہیں کی؟ حالانکہ یہ ارشاد ”وَمَا تَعْبُدُوْنَ“ ان حضرات کو شامل نہیں ہے کیونکہ اس میں ”مَا“ غیر عاقل کے لیے آتا ہے (جب کہ مذکورہ بالا حضرات عاقل ہیں) مگر چونکہ اہل مکہ بغض و عناد رکھنے والے تھے اس لیے جواب کے بیان میں ﴿اُولٰٓئِكَ﴾ زیادہ کیا گیا ہے یعنی یہ حضرت عزیر علیہ السلام، حضرت مسیح علیہ السلام اور فرشتوں کو ﴿عَنْهَا﴾ اس سے یعنی دوزخ سے ﴿مُبْعَدُوْنَ﴾ دور رکھا جائے گا کیونکہ یہ حضرات ان کی عبادت سے راضی نہیں تھے اور بعض مفسرین کرام نے فرمایا کہ ”اِنَّ“

الَّذِينَ سَبَقَتْ لَهُمْ مِنَّا الْحُسْنَىٰ“ میں تمام مسلمان مراد ہیں اس لیے کہ ایک روایت میں بیان کیا گیا ہے کہ حضرت علی مرتضیٰ رضی اللہ تعالیٰ عنہ نے اس آیت مبارکہ کی تلاوت کی پھر فرمایا: میں حضرت ابوبکر صدیق، حضرت عمر فاروق، حضرت عثمان غنی، حضرت طلحہ، حضرت زبیر اور حضرت عبدالرحمان بن عوف (رضوان اللہ تعالیٰ علیہم اجمعین) انہیں میں سے ہیں اور حضرت جنید بغدادی رحمۃ اللہ تعالیٰ علیہ نے فرمایا کہ اللہ تعالیٰ کی طرف سے جن لوگوں کے لیے ازل میں عنایت الہی سبقت کر چکی ہے انہیں لوگوں کے لیے دنیا میں ولایت کا ظہور ہوگا۔

۱۰۲۔ ﴿لَا يَسْمَعُونَ حَيِّسَهَا﴾ وہ لوگ دوزخ کی آہٹ بھی نہیں سنیں گے۔ ”حسیس“ ہر وہ آواز جو صرف محسوس ہو سکے اور ہر وہ حرکت جو آگ کو بھڑکا دے اور یہ دوزخ سے دور رکھنے کے لیے مبالغہ ہے یعنی یہ نیک حضرات دوزخ کے قریب بالکل نہیں جائیں گے بلکہ اس سے اتنا دور ہوں گے کہ وہ نہ اس کی آواز سن سکیں گے اور نہ دوزخ میں جلنے والوں کی چیخ و پکار سن سکیں گے ﴿وَهُوَ فِي مَا اشْتَهَتْ أَنفُسُهُمْ خَالِدُونَ﴾ اور وہ لوگ ان نعمتوں میں ہمیشہ رہیں گے جن کی ان کے دل خواہش کریں گے اور شہوت کا معنی ہے: نفس کا کسی لذیذ و مزہ دار چیز کی خواہش کرنا۔

لَا يَحْزَنُهُمُ الْفَزَعُ الْأَكْبَرُ وَتَتَلَقَّوهُمُ الْمَلَائِكَةُ ۖ هَذَا يَوْمُكُمْ الَّذِي كُنْتُمْ تُوعَدُونَ ﴿۱۰۲﴾ يَوْمَ تَطْوِي السَّمَاءَ كَطَيِّ السِّجِّيلِ لِيُكْتَبَ لَكُمْ كَمَا بَدَأْنَا أَوَّلَ خَلْقٍ نُّعِيدُهُ وَعَدًّا عَلَيْنَا ۚ إِنَّا كُنَّا فَاعِلِينَ ﴿۱۰۳﴾ وَلَقَدْ كَتَبْنَا فِي الزَّبُورِ مِن بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الصَّالِحُونَ ﴿۱۰۴﴾ إِنَّ فِي هَذَا لَبَلَاغًا لِّقَوْمٍ عَابِدِينَ ﴿۱۰۵﴾ وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿۱۰۶﴾

ان کو سب سے بڑی گھبراہٹ بھی غمگین نہیں کرے گی اور ان سے فرشتے ملاقات کریں گے (اور کہیں گے: یہ تمہارا وہی دن ہے جس کا تم سے وعدہ کیا جاتا تھا) اس دن ہم آسمان کو اس طرح لپیٹیں گے جس طرح فرشتے اعمال نامہ کو لپیٹ لیتے ہیں جس طرح ہم نے اسے پہلی مرتبہ پیدا کیا تھا اسی طرح ہم اسے دوبارہ پیدا کریں گے یہ ہمارا لازمی وعدہ ہے بے شک ہم اسے ضرور پورا کریں گے اور بے شک ہم نے نصیحت کرنے کے بعد زبور میں لکھ دیا ہے کہ بے شک زمین کے وارث ہمارے نیک بندے ہوں گے اور بے شک اس (قرآن) میں عبادت گزار لوگوں کے لیے کفایت ہے اور ہم نے صرف آپ کو تمام جہانوں کے لیے سراپا رحمت بنا کر بھیجا ہے

۱۰۳۔ ﴿لَا يَحْزَنُهُمُ الْفَزَعُ الْأَكْبَرُ﴾ ان کو سب سے بڑی گھبراہٹ بھی غمگین نہیں کرے گی۔ یہاں بڑی گھبراہٹ سے نکلنے کا خیرہ مراد ہے یعنی جب دوبارہ صور پھونکا جائے گا جس سے گھبرا کر تمام لوگ اپنی اپنی قبروں سے اٹھ کر کھڑے ہو جائیں گے ﴿وَتَتَلَقَّوهُمُ الْمَلَائِكَةُ﴾ اور فرشتے ان سے ملاقات کریں گے یعنی فرشتے جنت کے دروازے پر خوش و خرم ہو کر خوش آمدید مرحبا اور جی آیاں نون کہتے ہوئے ان کا استقبال کریں گے نیز وہ کہیں گے: ﴿هَذَا يَوْمُكُمْ الَّذِي كُنْتُمْ تُوعَدُونَ﴾ یہ تمہارا وہ دن ہے جس کا تم سے وعدہ کیا جاتا تھا یعنی یہ تمہارے اجر و ثواب کا وقت ہے جس کا تمہارے پروردگار نے تم سے دنیا میں وعدہ فرمایا تھا۔

۱۰۴- ﴿يَوْمَ تَطْوَى السَّمَاءُ﴾ جس دن ہم آسمان کو لپیٹ دیں گے، آسمانوں کو لپیٹنے کا مطلب ہے: اس کے ستاروں کو لپیٹنا اور ان کے نشانات کو مٹا دینا اور یہ ”نشر“ کی ضد ہے یعنی ہم اس کو جمع کر لیں گے اور ہم اس کو لپیٹ لیں گے [اس کا عامل ”لَا يَحْزَنُهُمْ“ ہے یا پھر ”تَتَلَقَّاهُمْ“ اس کا عامل ہے اور یزید کی قراءت میں ”تَطْوَى السَّمَاءُ“ ہے] ﴿كَطَي السَّجِلِ﴾ یعنی جیسے صحیفہ کو لپیٹا جاتا ہے ﴿لِلْكِتَابِ﴾ یعنی مکتوبات یعنی ان معانی کثیرہ کے لیے جو صحیفوں میں لکھے گئے ہیں [یہ حمزہ علی کسائی اور امام حفص کی قراءت میں ہے جب کہ ان کے علاوہ دیگر قراء کی قراءت میں ”لِلْكِتَابِ“ ہے] یعنی جس طرح طومار تحریر کے لیے لپیٹا جاتا ہے یا اس کے لیے جو اس میں لکھا جاتا ہے اور بعض نے فرمایا ”السجل“ فرشتہ ہے جو بنی آدم کے اعمال کے صحیفے لپیٹ لیتا ہے جب وہ ان کو اوپر اللہ تعالیٰ کی بارگاہ میں لے جاتا ہے اور بعض نے فرمایا کہ ”سجل“ رسول اللہ ﷺ کے ایک کاتب کا نام ہے اور ”کتاب“ سے یہی صحیفہ مراد ہے جس میں لکھا جاتا ہے [اور ”طی“ فاعل کی طرف مضاف ہے اور پہلے معنی پر مفعول کی طرف مضاف ہے] ﴿كَمَا بَدَأْنَا أَوَّلَ خَلْقٍ نُعِيدُهُ﴾ جس طرح ہم نے پہلے پیدا کیا ہے اسی طرح ہم اسے دوبارہ پیدا کریں گے [کاف تشبیہ پوشیدہ فعل کی وجہ سے منصوب ہے جس کی تفسیر بعد والافعل ”نُعِيدُهُ“ کر رہا ہے اور ”مَا“ موصولہ ہے] یعنی جس طرح ہم نے انسان کو پہلے پیدا کیا ہے اسی طرح ہم اسے دوبارہ پیدا کریں گے [اور ”أَوَّلَ خَلْقٍ“ ”بَدَأْنَا“ کے لیے ظرف ہے یعنی پہلی دفعہ ہم نے اس کو پیدا کیا ہے یا یہ موصول کی ضمیر سے حال ہے جو تلفظ میں ساقط ہے معنی میں ثابت ہے اور ”أَوَّلَ الْخَلْقِ“ سے مراد اس کی پہلی ایجاد ہے یعنی جس طرح اللہ تعالیٰ نے انسان کو پہلی مرتبہ اپنی قدرت کاملہ سے پیدا کیا اسی طرح اپنی قدرت کاملہ سے اسے دوبارہ پیدا فرمائے گا۔ پہلی تخلیق پر قیاس کر کے دوبارہ تخلیق کو تشبیہ دی گئی تاکہ یہ ثابت ہو جائے کہ قدرت الہی دونوں کو برابر شامل ہے اور ”خلق“ کے نکرہ ہونے کی مثال تمہارے اس قول میں ہے کہ ”هُوَ أَوَّلُ رَجُلٍ جَاءَ نَبِيٌّ“ اس سے تمہاری مراد ”أَوَّلُ رَجُلٍ“ ہو لیکن اس کو نکرہ اور واحد لانے سے تمہاری مراد یہ ہو کہ تمام مردوں کو فرداً فرداً تفصیل کے ساتھ مراد لیا جاسکے پس ”أَوَّلُ خَلْقٍ“ کا متنی بھی اسی طرح ہے اور یہ ”أَوَّلُ الْخَلَائِقِ“ کے معنی میں ہے کیونکہ ”الخلق“ مصدر ہے اس کی جمع نہیں آتی] ﴿وَعَدْنَا﴾ [مصدر ہے تاکید کے لیے ہے] کیونکہ ارشاد باری تعالیٰ ”نُعِيدُهُ“ دوبارہ تخلیق کے لیے وعدہ ہے ﴿عَلَيْنَا﴾ یعنی یہ وعدہ پورا کرنا ہم پر لازم ہے ہر حال میں لامحالہ پورا ہو کر رہے گا ﴿إِنَّا كُنَّا فَاعِلِينَ﴾ بے شک ہم اسے ضرور پورا کریں گے یعنی ہم اس وعدہ کو ثابت کر کے رہیں گے سو تم اس کے لیے تیاری کرو اور قیامت کی ہولناکیوں سے نجات حاصل کرنے کے لیے نیک اعمال آگے بھیجو۔

۱۰۵- ﴿وَلَقَدْ كَتَبْنَا فِي الزَّبُورِ﴾ اور بے شک ہم نے حضرت داؤد علیہ السلام کی کتاب زبور شریف میں لکھ دیا ہے ﴿مِنْ بَعْدِ الذِّكْرِ﴾ تورات شریف کے بعد ﴿أَنَّ الْأَرْضَ﴾ یعنی سر زمین شام ﴿يَرِيثُهَا عِبَادِيَ﴾ اس کے وارث میرے بندے ہوں گے [حمزہ کی قراءت میں ”يَا“ ساکنہ ہے اس کے علاوہ کی قراءت میں ”يَا“ مفتوح ہے] ﴿الضَّالِّحُونَ﴾ نیک بندے یعنی امت سرور کونین حضرت محمد مصطفیٰ ﷺ یا ”زبور“ بہ معنی ”مزبور“ ہے یعنی مکتوب اور لکھا ہوا یعنی جو کتابیں انبیائے کرام علیہم السلام پر نازل کی گئیں اور ”الذکر“ سے ”أُمَّ الْكِتَابِ“ یعنی لوح محفوظ مراد ہے اس لیے کہ ہر کوئی اسی سے لیتا ہے [اس کی دلیل حمزہ اور خلف کی قراءت ہے جس میں ”زَا“ پر ضمہ ہے۔ ”زَبْر“ کی جمع ہے بہ معنی ”مزبور“ اور ”الْأَرْضُ“ سے جنت کی زمین مراد ہے۔]

۱۰۶- ﴿إِنِّي فِي هَذَا﴾ بے شک اس میں یعنی قرآن مجید میں یا جو کچھ اس سورت میں مذکور ہوا جیسے ماضی کے

حالات و خبریں اور وعد و وعید اور مواعظِ حسنہ ﴿لَبَلَّغْنَا﴾ کفایت ہے، اصل میں جس چیز کے ذریعے مطلوب تک رسائی حاصل کی جائے ﴿لِقَوْمٍ عَابِدِينَ﴾ عبادت گزار و توحید پرست قوم کے لیے اور وہ سرور کونین رسول الثقلین حضرت محمد مصطفیٰ ﷺ کی امت ہے۔

حضور علیہ الصلوٰۃ والسلام کی رحمت اللہ تعالیٰ کی توحید اور قیامت کا بیان

۱۰۷- ﴿وَمَا أَرْسَلْنَاكَ إِلَّا رَحْمَةً﴾ اور ہم نے آپ کو نہیں بھیجا مگر سراپا پیکرِ رحمت بنا کر۔ حضور سید عالم ﷺ نے فرمایا: بے شک صرف میں (تمام مخلوقات میں تمام جہانوں کے لیے) سراپا رحمت و ہدایت ہوں ﴿لِلْعَالَمِينَ﴾ تمام جہانوں کے لیے اس لیے کہ حضور علیہ الصلوٰۃ والسلام ایسی تعلیمات لے کر آئے ہیں جو لوگوں کو سعادت دارین عطا کرتی ہیں اگر وہ آپ کی اتباع کر لیں اور جس نے آپ کی اتباع نہیں کی تو اس نے اپنے آپ کو خود محروم رکھا کیونکہ اس نے آپ کی علامہ سید محمود آلوسی حنفی بغدادی لکھتے ہیں کہ حضور سید عالم فخر آدم و بنی آدم ﷺ کا تمام جہانوں کے لیے رحمت ہونا اس اعتبار سے ہے کہ آپ تمام ممکنات کے لیے ان کی صلاحیت کے مطابق فیض الہی کا واسطہ اور ذریعہ ہیں اور اس لیے آپ کا نور اول مخلوقات ہے چنانچہ حدیث شریف میں ہے: اے جابر! اللہ تعالیٰ نے سب سے پہلے تیرے نبی کے نور کو پیدا کیا۔ ایک اور حدیث میں ہے کہ اللہ تعالیٰ عطا فرمانے والا ہے اور میں تقسیم کرنے والا ہوں اور علامہ ابن القیم کی کتاب ”مفتاح السعادة“ میں لکھا ہے کہ اگر نبی اور پیغمبر نہ ہوتے تو جہان میں کوئی علم کسی کو بالکل نفع نہ دیتا اور نہ کوئی نیک عمل ہوتا اور نہ کوئی روزی حاصل کرنے کا جائز طریقہ ہوتا اور نہ کسی حکومت کا قیام ہوتا اور تمام لوگ جانوروں اور درندوں اور حملہ آور کتوں کی طرح ہوتے جو ایک دوسرے پر حملہ کرتے اور تمام عالم میں ہر نیکی اور بھلائی نبوت کی تعلیمات کی وجہ سے ہے اور ہر قسم کی بدی اور بُرائی نبوت کی تعلیمات سے دوری اور اس سے بے علمی کے سبب ہے پس یہ جہاں جسم ہے اور نبوت اس کی روح ہے اور جسم بغیر روح کے قائم نہیں رہتا اور اس لیے جب اس جہاں سے آفتاب نبوت کا فیضان بند ہو جائے گا اور اس کی تعلیمات رونے زمین پر باقی نہیں رہیں گی تو آسمان پھٹ جائے گا اور ستارے منتشر ہو جائیں گے اور سورج کو لپیٹ دیا جائے گا اور چاند بے نور ہو جائے گا اور پہاڑوں کو ریزہ ریزہ کر کے اڑا دیا جائے گا اور زمین میں زلزلہ آجائے گا اور روئے زمین پر رہنے والے تمام لوگ ہلاک ہو جائیں گے نیز چند سطور بعد لکھتے ہیں کہ میرا مذہب یہ ہے کہ حضور نبی کریم ﷺ کو تمام جہانوں میں سے ہر ہر فرد کے لیے رحمت بنا کر بھیجا گیا ہے اور آپ کی یہ رحمت فرشتوں، انسانوں، جنوں اور مؤمن و کافر سب کو شامل ہے اور اس کے چند سطور بعد مزید لکھتے ہیں کہ عالمین کے عموم سے یہی ظاہر ہوتا ہے کہ آپ کی رحمت کفار کو بھی شامل ہے جیسا کہ امام مسلم حضرت ابو ہریرہ رضی اللہ تعالیٰ عنہ سے بیان کرتے ہیں کہ صحابہ کرام نے عرض کیا کہ یا رسول اللہ! آپ مشرکین کے خلاف دعائے ضرر فرمائیں حضور نے فرمایا: ”إِنِّي لَمْ أُبْعَثْ لِعَالَمٍ وَأَنْتُمْ بَعْثُ رَحْمَةٍ“ بے شک میں لعنت کرنے والا بنا کر نہیں بھیجا گیا بلکہ میں تو بلاشبہ صرف رحمت بنا کر بھیجا گیا ہوں۔ (تفسیر روح المعانی جزء ۱ ص ۱۰۵-۱۰۶ مطبوعہ مکتبہ رشیدیہ لاہور) نیز علامہ اسماعیل حقی حنفی اس آیت مبارکہ کے تحت لکھتے ہیں کہ مشائخ کرام نے فرمایا کہ حضور سرور عالم ﷺ کی رحمت مطلقہ تامہ کاملہ کل کائنات کے ذرہ ذرہ کو شامل ہے بلکہ تمام موجودات کے ہر قطرہ کو محیط ہے وہ عوالم غیبیہ ہوں یا شہادت علمیہ ہوں یا عینیہ وجودیہ ہوں یا شہودیہ سابقہ ہوں یا لاحقہ ہوں اسی طرح وہ عوالم ذوی العقول ہوں یا غیر ذوی العقول ہوں وہ عوالم ارواح ہوں یا اجسام ہوں غرضیکہ خدا تعالیٰ کی خدائی کا کوئی فرد ایسا نہیں جس کے لیے ہمارے حضور نبی کریم ﷺ رحمت نہ ہوں۔

(تفسیر روح البیان مترجم پارہ: ۱ ص ۱۸۹)

۲ رواہ ابن سعد و الحکیم الترمذی عن ابی صالح مرسل (کنز العمال رقم الحدیث: ۳۱۹۹۵)

رحمت سے اپنا حصہ وصول کرنے کی بجائے اسے ضائع کر دیا اور بعض مفسرین کرام نے فرمایا کہ حضور سید عالم ﷺ مؤمنوں کے لیے تو دنیا و آخرت دونوں میں رحمت ہیں اور کافروں کے لیے صرف دنیا میں رحمت ہیں کیونکہ آپ کی رحمت کے سبب دنیا میں ان کو صفحہ ہستی سے مٹانے والے ہلاکت خیز عذاب سے زمین میں دھنسا دینے والے عذاب اور شکلوں کو بگاڑنے والے عذاب سے بچالیا گیا ہے [”رَحْمَةٌ“ مفعول لہ ہے یا حال ہے یعنی ”ذَا رَحْمَةٍ“ رحمت فرمانے والے]۔

قُلْ إِنَّمَا يُوحِي إِلَيَّ أَنَّمَا إِلَهُكُمْ إِلَهٌ وَاحِدٌ فَهَلْ أَنْتُمْ مُسْلِمُونَ ﴿۱۰۸﴾ فَإِنْ تَوَلَّوْا
فَقُلْ أَذُنُكُمْ عَلَىٰ سَوَاءٍ وَإِنْ أَدْرِي أَقْرَبٌ أَمْ بَعِيدٌ مَا تُوعَدُونَ ﴿۱۰۹﴾ إِنَّهُ يَعْلَمُ
الْجَهْرَ مِنَ الْقَوْلِ وَيَعْلَمُ مَا تَكْتُمُونَ ﴿۱۱۰﴾ وَإِنْ أَدْرِي لَعَلَّه فِتْنَةٌ لَكُمْ وَمَتَاعٌ إِلَىٰ
حِينٍ ﴿۱۱۱﴾ قُلْ رَبِّ احْكُم بِالْحَقِّ وَرَبُّنَا الرَّحْمَنُ الْمُسْتَعَانُ عَلَىٰ مَا تَصِفُونَ ﴿۱۱۲﴾

الانبياء

فرمادیتے کہ بے شک میری طرف وحی کی جاتی ہے کہ تمہارا معبود صرف ایک معبود ہے، تو کیا تم تسلیم کرتے ہو؟ پھر اگر وہ منہ پھیر لیں تو آپ فرمادیتے کہ میں نے تمہیں برابر اطلاع دے دی ہے اور میں اپنے قیاس سے نہیں جانتا، آیا نزدیک ہے یا دور ہے، جس کا تم سے وعدہ کیا جاتا ہے؟ بے شک وہ بلند بات کو جانتا ہے اور جو کچھ تم چھپاتے ہو اس کو بھی جانتا ہے؟ اور میں اپنے قیاس سے نہیں جانتا شاید وہ تمہارے لیے آزمائش ہو اور ایک مقررہ وقت تک تمہیں فائدہ پہنچانا ہو؟ عرض کیا کہ اے میرے پروردگار! تو حق کے ساتھ فیصلہ فرمادے، ہمارا پروردگار رحمن ہے، جس سے ان تمام باتوں پر جو تم بیان کرتے ہو مدد مانگی جاتی ہے؟

۱۰۸۔ ﴿قُلْ إِنَّمَا يُوحِي إِلَيَّ﴾ اے محبوب! فرمادیتے کہ بے شک صرف میری طرف وحی کی جاتی ہے [”إِنَّمَا“ کبھی حکم کو کسی چیز کے ساتھ مخصوص کرنے کے لیے آتا ہے اور کبھی کسی چیز کو حکم کے ساتھ مخصوص کرنے کے لیے آتا ہے جیسے ”إِنَّمَا زَيْدٌ قَائِمٌ“ اور ”إِنَّمَا يَقُومُ زَيْدٌ“ اور ”يُوحِي إِلَيَّ“ کا فاعل ﴿إِنَّمَا إِلَهُكُمْ إِلَهٌ وَاحِدٌ﴾ ہے] (یعنی) بے شک تمہارا معبود برحق صرف ایک معبود ہے اور تقدیر عبارت اس طرح ہے: ”يُوحِي إِلَيَّ وَحْدَانِيَّةُ إِلَهِي“ یعنی میری طرف میرے معبود برحق کی وحدانیت اور اس کی توحید کی وحی کی جاتی ہے اور یہ جائز ہے کہ یہ معنی ہو: ”إِنَّ الَّذِي يُوحِي إِلَيَّ“ بے شک میری طرف جو وحی کی جاتی ہے وہ صرف یہی ہے کہ تمہارا معبود ایک معبود ہے [سواں صورت میں ”مَا“ موصولہ ہوگا] ﴿فَهَلْ أَنْتُمْ مُسْلِمُونَ﴾ تو کیا تم مسلمان ہو جاؤ گے [یہ جملہ استفہامیہ فعل امر کے معنی میں ہے، یعنی پس تم اسلام قبول کر لو]۔

۱۰۹۔ ﴿فَإِنْ تَوَلَّوْا﴾ سواگر وہ اسلام سے روگردانی کریں اور اس سے منہ پھیر لیں ﴿فَقُلْ أَذُنُكُمْ﴾ تو اے محبوب! اعلان فرمادیتے کہ میں نے تمہیں آگاہ کر دیا ہے اور جس کا مجھے حکم دیا گیا تھا میں نے اس کی واضح اطلاع تمہیں دے

لیا جیسا کہ سید المفسرین حضرت ابن عباس سے مروی ہے ملاحظہ ہو (تفسیر روح المعانی بہ حوالہ طبرانی و بیہقی جزء ۱ ص ۱۰۵، مطبوعہ مکتبہ رشیدیہ لاہور، تفسیر خازن ج ۳ ص ۲۹۷، مطبوعہ دارالکتب العربیۃ الکبریٰ، مصر، تفسیر ابن کثیر مترجم بہ حوالہ ابن جریر ج ۳، پارہ: ۱ ص ۴۰، مطبوعہ نور محمد کارخانہ تجارت کتب، کراچی)

دی ہے ﴿عَلَىٰ سَوَاءٍ﴾ [یہ حال ہے] یعنی میں نے تم سب کو اس کی برابر اطلاع دے دی ہے اور یہ نہیں کیا کہ تم میں سے بعض کو میں نے مخصوص کر لیا ہو اور بعض کو چھوڑ دیا ہو اور یہ فرقہ باطنیہ کے مذہب کے باطل ہونے کی دلیل ہے ﴿وَأَنَّ أَدْرَىٰ أَقْرَبُ أُمَّ بَعِيدًا فَأَتُوهُ عَادُونَ﴾ اور میں محض اپنے عقل و قیاس سے نہیں جانتا کہ آیا نزدیک ہے یا دور ہے جس کا تم سے وعدہ کیا جاتا ہے یعنی میں یہ نہیں جانتا کہ قیامت کا دن کب (اور کس سنہ میں) ہوگا اس لیے کہ اللہ تعالیٰ نے مجھے اس پر مطلع نہیں فرمایا لیکن میں یہ جانتا ہوں کہ قیامت ضرور واقع ہوگی یا میں یہ نہیں جانتا کہ اگر تم ایمان نہ لائے تو تم پر کب عذاب نازل ہو گا۔

۱۱۰۔ ﴿إِنَّهُ يَعْلَمُ الْجَهْرَ مِنَ الْقَوْلِ وَيَعْلَمُ مَا تَكْتُمُونَ﴾ بے شک وہ (یعنی اللہ تعالیٰ) بلند آواز والی بات کو بھی جانتا

یعنی قیامت کا وقوع اسرار الہیہ میں سے ہے جس کا علم صرف خدا تعالیٰ کو ہے کسی اندازہ تخمینہ انکل قیاس سے معلوم نہیں ہو سکتی ہاں! اللہ تعالیٰ ہی کسی کو بتائے تو وہ قادر ہے۔ حق یہ ہے کہ اللہ تعالیٰ نے حضور کو قیامت کا علم بھی عطا فرما دیا ہے اس لیے حضور انور نے قیامت کی ساری علامتیں بیان فرمادیں۔ قیامت کا دن تاریخ مہینہ بتا دیا کہ جمعہ کے دن محرم کے مہینے دسویں تاریخ کو قائم ہوگی۔ ہاں! سنہ نہ بتایا کہ صیغہ راز میں رہے۔ (مرآت شرح مشکوٰۃ ج ۷ ص ۳۴۳)

(۱) امام ابو بکر احمد بن حسین بیہقی نے حضرت ابن عباس رضی اللہ تعالیٰ عنہما سے رسول اللہ ﷺ کا ایک طویل ارشاد روایت کیا ہے جس کے آخر میں آپ نے فرمایا: "يَوْمُ الْقِيَامَةِ يَوْمَ عَاشُورَاءَ" ہے (یعنی قیامت کا دن محرم کے مہینے کی دس تاریخ کو ہوگا)۔

(فضائل الاوقات رقم الحدیث: ۲۳۷، ص ۳۴۱، مکتبہ المنارة، مکہ مکرمہ، ۱۴۱۰ھ)

(۲) حضرت ابو ہریرہ رضی اللہ تعالیٰ عنہ بیان کرتے ہیں کہ نبی کریم ﷺ نے فرمایا: سب سے بہترین دن جس میں سورج طلوع ہوتا ہے وہ جمعہ کا دن ہے جس میں حضرت آدم پیدا کیے گئے اور اسی دن جنت سے باہر لائے گئے اور قیامت بھی صرف جمعہ کے دن قائم ہو گی۔ (صحیح مسلم الجمعة: ۱۸-۸۵۴-۱۹۴۴، سنن ابن ماجہ رقم الحدیث: ۱۰۸۴، سنن نسائی رقم الحدیث: ۱۳۷۳)

(۳) حضرت عبد اللہ بن سلام رضی اللہ تعالیٰ عنہ فرماتے ہیں کہ اللہ تعالیٰ نے دو دنوں میں زمین کو پیدا کیا اور دو دنوں میں اس کی روزی پیدا کی پھر استواء فرمایا پھر دو دنوں میں آسمانوں کو پیدا فرمایا زمین کو اتوار اور پیر کے دن پیدا کیا اور منگل اور بدھ کو اس کی روزی پیدا کی اور آسمانوں کو جمعرات اور جمعہ کے دن پیدا کیا اور جمعہ کی ساعت میں عجلت سے حضرت آدم علیہ السلام کو پیدا کیا اور اسی ساعت میں قیامت قائم ہوگی (یہ حدیث حکما مرفوع ہے)۔

(کتاب الاسماء والصفات للبیہقی ص ۳۸۳، مطبوعہ دار احیاء التراث العربی بیروت)

حضور نبی کریم ﷺ نے قیامت واقع ہونے سے پہلے اس کی تمام نشانیاں بیان فرمادیں اور ان تین حدیثوں میں یہ بھی بتا دیا کہ محرم کے مہینے کی دس تاریخ کو جمعہ کے دن دن کی آخرت ساعت میں قیامت واقع ہوگی۔ مہینہ تاریخ دن اور خاص وقت سب بتا دیا صرف سن نہیں بتایا کیونکہ اگر سن بھی بتا دیتے تو ہم آج جان لیتے کہ قیامت آنے میں اب اتنے سال باقی رہ گئے ہیں اور ایک دن بلکہ ایک گھنٹہ پہلے لوگوں کو معلوم ہوتا کہ اب ایک گھنٹہ بعد قیامت آئے گی اور قیامت کا اچانک آنا قائم نہ رہتا اور قرآن جھوٹا ہو جاتا کیونکہ قرآن نے فرمایا ہے: "لَا تَأْتِيكُمْ إِلَّا بَغْتَةً" (الاعراف: ۱۸۷) قیامت تمہارے پاس اچانک ہی آئے گی اور نبی کریم ﷺ قرآن مجید کے مکتب نہیں مصدق تھے اس لیے آپ نے قرآن مجید کے صدق کو قائم رکھنے کے لیے سن نہیں بتایا اور اپنا علم ظاہر فرمانے کے لیے باقی سب کچھ بتا دیا۔

(ماخوذ من تبیان القرآن ج ۳ ص ۳۴۶-۳۴۷، مطبوعہ فرید بنگ شال ۳۸ اردو بازار لاہور) (بقیہ حاشیہ اگلے صفحہ پر)

ہے اور وہ اسے بھی جانتا ہے جسے تم چھپاتے ہو یعنی بے شک اللہ تعالیٰ ہر چیز کو جانتا ہے اس سے کوئی چیز چھپی ہوئی نہیں ہے وہ اس کو بھی خوب جانتا ہے جو تم اسلام کے خلاف لوگوں کے سامنے بلند آواز سے زبانِ طعن دراز کرتے ہو اور جو تم اسلام کے خلاف زہرا لگتے ہو اور وہ اسے بھی خوب جانتا ہے جو تم اپنے دلوں میں حسد، بغض، کینہ اور نفرت کو چھپا کر رکھتے ہو اور وہ تمہیں اس پر ضرور سزا دے گا۔

۱۱۱- ﴿وَإِنْ أَدْرَىٰ لَعَلَّكَ فِتْنَةٌ لَّكَ﴾ اور میں محض عقل و قیاس سے نہیں جانتا (بلکہ میں جو کچھ جانتا ہوں وہ وحی کے ذریعے جانتا ہوں) ممکن ہے کہ یہ تمہارے لیے آزمائش ہو (یعنی) میں محض قیاس و گمان کی بناء پر نہیں جانتا، ممکن ہے دنیا میں تم سے عذاب کی تاخیر تمہارے لیے بہت بڑا امتحان ہوتا کہ وہ دیکھے کہ تم کیسے عمل کرتے ہو ﴿وَهَيَّا عِزِّي﴾ اور ایک مقررہ وقت تک تمہیں فائدہ پہنچانا مقصود ہو (یعنی) تمہیں تمہارے مرنے تک فائدہ پہنچانا مقصود ہوتا کہ یہ مہلت تمہارے خلاف حجت و برہان بن جائے۔

۱۱۲- ﴿قُلْ رَبِّ احْكُم بِالْحَقِّ﴾ حضور علیہ الصلوٰۃ والسلام نے عرض کیا: اے میرے پروردگار! تو حق کے ساتھ فیصلہ فرما دے (یعنی) اے میرے پروردگار! تو ہمارے اور اہل مکہ کے درمیان انصاف کا فیصلہ فرما یا یہ معنی ہے کہ ایسا فیصلہ فرما جس سے ان پر عذاب واجب ہو جائے اور تو ان سے محبت و شفقت نہ فرما اور ان پر سختی فرما جیسا کہ آپ نے بارگاہِ الہی میں عرض کیا کہ تھا کہ اے میرے رب! تو قبیلہ مضر کے لوگوں پر اپنی گرفت سخت فرما ﴿قُلْ رَبِّ﴾ حضور نبی کریم ﷺ نے عرض کیا: اے میرے پروردگار! یہ امام حفص کی قراءت ہے جس کے مطابق رسول اللہ ﷺ کے قول کی حکایت مقصود ہے جب کہ یزید کی قراءت میں ”رَبُّ احْكُم“ (”با“ مضموم ہے) زید اور یعقوب کی قراءت میں ”رَبِّي احْكُم“ ہے (یا ساکنہ اور ”احْكُم“ اسم تفضیل ہے) میرا رب زیادہ بہتر فیصلہ کرنے والا ہے ﴿وَرَبُّنَا الرَّحْمَنُ﴾ اور ہمارا پروردگار رحمان ہے جو اپنی مخلوق پر بڑا ہی مہربان ہے ﴿الْمُسْتَعَانُ﴾ (تمام چھوٹے بڑے امور میں حقیقی) مدد اسی سے طلب کی جاتی ہے

(بقیہ حاشیہ صفحہ سابقہ) نیز حضور نے اپنے بارے میں درایت کی نفی فرمائی ہے، علم کی نفی نہیں فرمائی کیونکہ اسی سورت کی پہلی آیت مبارکہ میں ارشاد ہے: ”اِقْتَرَبَ لِلنَّاسِ حِسَابُهُمْ“ لوگوں کے لیے ان کے حساب کا وقت (یعنی قیامت کا وقوع) قریب آ گیا ہے نیز اسی سورت کی ستانویں آیت مبارکہ میں ارشاد ہے: ”وَاقْتَرَبَ الْوَعْدُ الْحَقُّ“ اور سچا وعدہ (یعنی قیامت کا وقوع) قریب آ گیا ہے۔ حضور علیہ الصلوٰۃ والسلام نے خود فرمایا ہے کہ میں اور قیامت پہلی اور دوسری انگلی کی طرح ملے ہوئے ہیں۔ ان مذکورہ بالا آیات اور حدیث سے ثابت ہوا کہ قیامت کا وقوع قریب ہے تو پھر بھلا حضور سے کیسے مخفی رہ سکتا ہے بلکہ حقیقت یہ ہے کہ حضور کو اللہ تعالیٰ کی عطا سے علم حاصل تھا اس لیے تو حضرت صدر الافاضل مراد آبادی علیہ الرحمۃ اس آیت مبارکہ کی تفسیر میں لکھتے ہیں: بے خدا کے بتائے یعنی یہ بات عقل و قیاس سے جاننے کی نہیں ہے یہاں درایت کی نفی فرمائی گئی ہے۔ درایت کہتے ہیں اندازے اور قیاس سے جاننے کو جیسا کہ ”مفرداتِ امام راغب“ اور ”رد المحتار“ میں ہے اسی لیے اللہ تعالیٰ کے واسطے لفظ درایت استعمال نہیں کیا جاتا اور قرآن کریم کے اطلاقات اس پر دلالت کرتے ہیں جیسا کہ فرمایا: ”مَا كُنْتَ تَدْرِي مَا الْكِتَابُ وَلَا الْإِيمَانُ“ لہذا یہاں بے تعلیم الہی محض اپنے عقل و قیاس سے جاننے کی نفی ہے نہ کہ مطلق علم کی اور مطلق علم کی نفی کیسے ہو سکتی ہے جب کہ اسی رکوع کے اوّل میں آچکا ہے: ”وَاقْتَرَبَ الْوَعْدُ الْحَقُّ“ یعنی قریب آیا سچا وعدہ تو کیسے کہا جاسکتا ہے کہ وعدے کا قرب و بعد کسی طرح معلوم نہیں۔ خلاصہ یہ ہے کہ اپنے عقل و قیاس سے جاننے کی نفی ہے نہ کہ تعلیم الہی سے جاننے کی۔

(تفسیر خزائن العرفان ص ۳۹۸، مطبوعہ ضیاء القرآن پبلی کیشنز، لاہور)

﴿عَلَىٰ مَا تَصِفُونَ﴾ اس پر جو تم بیان کرتے ہو اور ابن ذکوان سے ”یا“ کے ساتھ ”عَلَىٰ مَا يَصِفُونَ“ ہے یعنی کفار مکہ خلاف واقع حال بیان کرتے تھے اور وہ یہ تمنا اور آرزو رکھتے تھے کہ شان و شوکت، فتح و نصرت اور غلبہ انہیں کو حاصل ہوگا مگر اللہ تعالیٰ نے ان کے گمانوں کو جھوٹا کر دیا اور ان کی تمناؤں اور آرزوؤں کو ناکام بنا دیا اور ان کی دلوں کی خواہشات کو ملیا میٹ کر دیا اور رسول اللہ ﷺ کی اور مسلمانوں کی مدد فرما کر ان کو شان و شوکت، فتح و نصرت اور غلبہ نصیب فرمایا اور ان کو یعنی کفار کو ذلیل و رسوا کر دیا اور اسی (خدا ہی) سے مدد طلب کی جاتی ہے، کفار کی ان ہرزہ سرائیوں پر جو وہ مسلمانوں کے خلاف بیان کرتے ہیں۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

سورۃ الحج مدنی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی اٹھتر آیات دس رکوع ہیں

يَا أَيُّهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْءٌ عَظِيمٌ ① يَوْمَ تَرَوُنَّهَا تُنْهَلُونَ

كُلٌّ مِرْضَعَةٌ عَمَّا آرَضَتْ وَتَضَعُ كُلُّ ذَاتِ حَمْلٍ حَمْلَهَا وَتَرَى النَّاسَ سُكَارَى

وَمَا هُمْ بِسُكَارَىٰ وَلَٰكِنَّ عَذَابَ اللَّهِ شَدِيدًا ② وَمِنَ النَّاسِ مَن يُجَادِلُ فِي

اللَّهِ بِغَيْرِ عِلْمٍ وَيَتَّبِعُ كُلَّ شَيْطَانٍ مَّرِيدٍ ③ كَتَبَ عَلَيْهِ أَنَّهُ مَن تَوَلَّاهُ فَانَّهُ يَصِلُهُ

وَيَهْدِيهِ إِلَىٰ عَذَابِ السَّعِيرِ ④

اے لوگو! اپنے پروردگار سے ڈرتے رہو بے شک قیامت کا زلزلہ بہت بڑی چیز ہے ۰ جس دن تم اس کو دیکھو گے کہ ہر دودھ پلانے والی اپنے دودھ پینے والے سے غافل ہو جائے گی اور ہر حمل والی اپنا حمل گرا دے گی اور تم لوگوں کو نشے میں بے ہوش دیکھو گے حالانکہ وہ بے ہوش نہیں ہوں گے لیکن اللہ تعالیٰ کا عذاب بہت سخت ہوگا ۰ اور لوگوں میں سے کچھ ایسے ہیں جو اللہ تعالیٰ کے بارے میں بے علمی سے جھگڑا کرتے ہیں اور ہر سرکش شیطان کی پیروی کرتے ہیں ۰ جس کے بارے میں لکھا جا چکا ہے کہ بے شک جو شخص اس سے دوستی کرے گا تو وہ یقیناً اسے گمراہ کر دے گا اور وہ اسے دوزخ کے عذاب کی طرف راہ دکھلائے گا ۰

خوفِ خدا، قیامت کی سختی اور بے علم جھگڑا انسان کا بیان

۱- ﴿يَا أَيُّهَا النَّاسُ اتَّقُوا رَبَّكُمُ﴾ اے لوگو! تم اپنے پروردگار سے ڈرتے رہو۔ اس آیت مبارکہ میں اللہ تعالیٰ نے تمام بنی آدم کو تقویٰ و پرہیزگاری اختیار کرنے کا حکم دیا ہے پھر اللہ تعالیٰ نے ان پر تقویٰ کے وجوب کے لیے قیامت کے ذکر کو بطور علت بیان کیا اور اس کی ایک ہولناک صفت بیان کرتے ہوئے ارشاد فرمایا: ﴿إِنَّ زَلْزَلَةَ السَّاعَةِ شَيْءٌ عَظِيمٌ﴾ بے شک قیامت کا زلزلہ بڑی سخت چیز ہے تاکہ یہ لوگ اپنی آنکھوں سے اس صفت کی طرف غور و فکر سے دیکھیں اور اس کا اپنی عقلوں میں تصور کریں اور سوچیں یہاں تک کہ وہ اپنی جانوں کے لیے باقی رہ جائیں اور وہ اس دن کی سختیوں کی وجہ سے اپنی جانوں پر رحم کریں اور ہلاکت سے بچنے کے لیے ان کے رب تعالیٰ نے جن احکام پر عمل کرنے کا حکم دیا ہے ان کو بجالا کر

تقویٰ کا لباس پہن لیں جو انہیں قیامت کی سختیوں اور گھبراہٹوں سے محفوظ و مامون رکھے اور زلزلہ کہتے ہیں: زوردار حرکت اور سخت ترین جھٹکے کو [اور زلزلے کی "الساعة" کی اضافت مصدر کی اپنے فاعل کی اضافت ہے گویا وہ زمین کو ہلا دے گا اور یہ مجازی حکم ہے یا طرف کی طرف اضافت ہے کیونکہ زلزلہ اسی میں ہوگا جیسا کہ ارشاد ہے: "بَلْ مَكْرُ اللَّيْلِ وَالنَّهَارِ" (سبا: ۳۳) "بلکہ رات اور دن کی فریب کاریاں ہیں"۔] اور زلزلے کا وقت قیامت کے دن ہوگا یا مغرب کی طرف سے سورج طلوع ہونے کے وقت ہوگا اور اس میں معتزلہ کے لیے معدوم شیئی کا نام رکھنے کی کوئی دلیل نہیں ہے کیونکہ اس کا یہ نام اس کے پائے جانے کے وقت ہوگا۔

۲- ﴿يَوْمَ تَذُودُ نَهَاةَ اهْلٍ كُلِّ مَرْضِعَةٍ﴾ تم اس دن سے یعنی زلزلہ کو یا قیامت کو دیکھو گے کہ ہر دودھ پلانے والی غافل ہو جائے گی اور "تَذُودُ" بہ معنی "تَغْفُلُ" (غافل ہو جائے گی) ہے کیونکہ "ذھول" کا معنی غفلت ہے ﴿عَمَّا اَرْضَعَتْ﴾ اپنے دودھ پلانے سے یا جس کو دودھ پلاتی ہوگی اس سے غافل ہو جائے گی اور وہ دودھ پیتا بچہ ہوگا اور بعض حضرات نے فرمایا کہ "مَرْضِعَةٌ" دلالت کرتا ہے کہ یہ غفلت اس وقت پیدا ہوگی جب دودھ پینے والا بچہ اپنی ماں کے پستان کو منہ میں لیے ہوگا لیکن جب عورت کو دہشت لاحق ہوگی تو وہ بچے کے منہ سے پستان چھین لے گی کیونکہ دودھ پلانے والی وہ عورت ہوتی ہے جو حالت رضاعت میں اپنا پستان بچے کے منہ میں دے دے اور دودھ پینے والے بچے کی شان یہ ہے کہ وہ دودھ پیتا بچہ ہو اگرچہ مذکورہ وصف کی حالت میں دودھ نہ پی رہا ہو ﴿وَتَضَعُ كُلُّ ذَاتِ حَمْلٍ حَمْلَهَا﴾ اور ہر حمل والی اپنا حمل گرا دے گی یعنی ہر حاملہ اور گاہن اپنا تمام اور ناقص بچہ گرا دے گی۔ حضرت حسن بصری رحمۃ اللہ علیہ سے منقول ہے کہ ہر دودھ پلانے والی ماں دودھ چھڑائے بغیر اور مدت رضاعت پوری کیے بغیر اپنے بچے سے غافل و بے خبر ہو جائے گی اور حاملہ عورت مدت حمل پوری کیے بغیر اپنے پیٹ میں پلنے والے بچے کو گرا دے گی ﴿وَتَذُورُ النَّاسَ سُكَرَى﴾ اور اے دیکھنے والے! تو لوگوں کو نشے میں مست دیکھے گا۔ یہ بطور تشبیہ بیان ہوا ہے کہ جب لوگ اللہ تعالیٰ کی عزت و عظمت کی وسعت اور زبردست قدرت و طاقت کی شہنشاہیت اور کبریائی و بڑھائی کے شامیانے دیکھیں گے تو وہ دہشت زدہ اور حیران و مست ہو جائیں گے یہاں تک کہ ہر پیغمبر "نفسی نفسی" پکارے گا ﴿وَمَا هُمْ بِسُكَرَىٰ وَلَٰكِنَّ عَذَابَ اللَّهِ تَشْدِيدًا﴾ اور وہ حقیقت میں بے ہوش و مست نہیں ہوں گے لیکن اللہ تعالیٰ کا عذاب بڑا سخت ہوگا پس اللہ تعالیٰ کا خوف و ڈر ہی ان کی عقلوں کو لے جائے گا اور ان کو اس شخص کی حالت کی طرف لوٹا دے گا جس کی عقل کو نشہ نے زائل کر دیا ہو اور حضرت حسن بصری سے منقول ہے کہ خوفِ الہی کی وجہ سے تم لوگوں کو بے ہوش دیکھو گے، لیکن وہ شراب کی وجہ سے بے ہوش نہیں ہوں گے۔ شان نزول میں ایک روایت میں بیان کیا گیا ہے کہ یہ دونوں غزوہ بنی مصطلق میں رات کے وقت نازل ہوئی تھیں اور حضور نبی اکرم ﷺ نے ان دونوں کو پڑھ کر سنایا اور ہم نے آپ کو اس رات سے زیادہ رونے والا کبھی نہیں دیکھا [قاری حمزہ اور علی کسائی کی قراءت میں دونوں جگہ امالہ کے ساتھ "سُكَرَى" ہے اور یہ "عطشان" میں "عطشی" کی طرح ہے]۔

۳- ﴿وَمِنَ النَّاسِ مَن يُجَادِلُ فِي اللَّهِ بِغَيْرِ عِلْمٍ﴾ اور لوگوں میں کچھ ایسے بھی ہیں جو اللہ تعالیٰ کے دین کے بارے میں بے علمی سے جھگڑا کرتے ہیں۔

شان نزول: یہ آیت مبارکہ نصر بن حارث کے بارے میں نازل ہوئی تھی اور وہ بہت جھگڑا لوشخص تھا اور جھگڑتا رہتا تھا اور کہتا تھا کہ فرشتے اللہ تعالیٰ کی بیٹیاں ہیں اور قرآن پہلے لوگوں کی کہانیاں ہے اور جو اجسام اور ہڈیاں بوسیدہ ہو جائیں گی

ان کے زندہ کرنے پر اللہ تعالیٰ قادر نہیں ہے۔ (نعوذ باللہ من ذالک) یا یہ ہر اس شخص کے بارے میں عام ہے جو اپنی خواہش سے دین الہی کے بارے میں جھگڑتا رہتا ہے ﴿وَيَتَّبِعْ كُلَّ شَيْطَانٍ مُّرِيدٍ﴾ اور وہ اس جھگڑے میں ہر سرکش شیطان کی پیروی کرتا ہے اور ہمیشہ شرارت و برائی میں نافرمان رہتا ہے [”بغیر علم“، ”بجادل“ سے حال ہے نیز ”مرید“ پر وقف نہیں ہے کیونکہ اس کا مابعد اس کی صفت ہے]۔

۴- ﴿كُتِبَ عَلَيْهِ﴾ اس پر لکھ دیا گیا ہے (یعنی) شیطان کے بارے میں یہ فیصلہ کیا جا چکا ہے ﴿أَنَّهُ مِّنْ تَوَلَّاهُ﴾ بے شک شان یہ ہے کہ جو شخص اس سے دوستی کرے گا اور اس کی پیروی کرے گا یعنی جو شخص شیطان کی پیروی کرے گا [”انہ“ ”تو لاءہ“ ”کتب“ کا فاعل ہے] ﴿فَأَنَّهُ يُضِلُّهُ﴾ تو بے شک وہ شیطان اس کو سیدھے راستے سے بہکا دے گا ﴿وَيَهْدِيهِ إِلَىٰ عَذَابِ السَّعِيرِ﴾ اور شیطان دوزخ کی آگ کے عذاب کی طرف اس کی رہنمائی کرے گا [علامہ زجاج نے کہا کہ ”فانہ“ میں حرف ”فا“ عطف کے لیے ہے اور ”ان“ کو تاکید کے لیے دوبارہ لایا گیا ہے اور علامہ ابو علی نے اس کی تردید کی اور کہا کہ لفظ ”من“ اگر شرط کے لیے ہو تو حرف ”فا“ شرط کی جزاء کے لیے ہوگا اور اگر ”الذی“ کے معنی میں ہو تو پھر حرف ”فا“ مبتدا کی خبر پر داخل ہوگا اور کہا کہ عطف اور تاکید اول کے تمام ہونے کے بعد ہوتے ہیں] اور معنی یہ ہے کہ شیطان پر لکھ دیا گیا ہے کہ جو اسے دوست بنائے گا وہ اسے گمراہ کر دے گا اور اس کی دوزخ کی آگ کی طرف رہنمائی کرے گا۔

يَا أَيُّهَا النَّاسُ إِن كُنْتُمْ فِي رَيْبٍ مِّنَ الْبَعْثِ فَإِنَّا خَلَقْنَاكُمْ مِّنْ تُرَابٍ ثُمَّ مِنْ نُّطْفَةٍ ثُمَّ مِنْ عَلَقَةٍ ثُمَّ مِنْ مُّضْغَةٍ مُّخَلَّقَةٍ وَغَيْرِ مُّخَلَّقَةٍ لِّنُبَيِّنَ لَكُمْ وَنُقَرُّ فِي الْأَرْحَامِ مَا نَشَاءُ إِلَىٰ آجَلٍ مُّسْتَقَرٍّ ثُمَّ نُخْرِجُكُمْ طِفْلًا ثُمَّ لِتَبْلُغُوا أَشُدَّكُمْ وَمِنْكُمْ مَّنْ يُتَوَفَّىٰ وَمِنْكُمْ مَّنْ يُرَدُّ إِلَىٰ أَرْذَلِ الْعُمُرِ لِكَيْلَا يَعْلَمَ مِنْ بَعْدِ عِلْمٍ شَيْئًا وَتَرَىٰ الْأَرْضَ هَامِدَةً فَإِذَا أَنزَلْنَا عَلَيْهَا الْمَاءَ اهْتَزَّتْ وَرَبَتْ وَأَنْبَتَتْ مِنْ كُلِّ زَوْجٍ بَهِيجٍ ۝

اے لوگو! اگر تم مرنے کے بعد (قیامت میں) اٹھائے جانے کے بارے میں شک میں ہو تو (غور کرو) بے شک ہم نے تمہیں مٹی سے پیدا کیا، پھر نطفہ سے، پھر جے ہوئے خون سے، پھر گوشت کے ٹوٹنے سے پوری خلقت والا اور نا تمام خلقت والا تاکہ ہم (اپنی قدرت کی) نشانیاں تم پر ظاہر کر دیں اور ہم جس کو چاہتے ہیں رحموں میں ایک مقررہ مدت تک ٹھہرائے رکھتے ہیں، پھر ہم تمہیں بچہ بنا کر باہر نکالتے ہیں تاکہ تم پھر اپنی جوانی کو پہنچ جاؤ اور تم میں سے بعض کو وفات دے دی جاتی ہے اور تم میں سے بعض کو نا کارہ ترین (انتہائی بڑھاپے کی) عمر کی طرف لوٹا دیا جاتا ہے تاکہ وہ جاننے کے بعد بھی کچھ نہ جانے اور تم زمین کو خشک و مردہ دیکھتے ہو، پھر جب ہم اس پر بارش برساتے ہیں تو وہ تروتازہ ہو کر حرکت کرنے لگتی ہے اور ابھرتی ہے اور ہر قسم کے خوبصورت ہنرے اگاتی ہے ۝

انسانی تخلیق کے مراحل اور مرنے کے بعد قیامت میں اٹھائے جانے کا بیان

۵۔ پھر اللہ تعالیٰ نے حشر و نشر کے منکروں پر حجت لازم و ثابت کرنے کے لیے فرمایا: ﴿يَا أَيُّهَا النَّاسُ إِنَّ كُنْتُمْ فِي رَيْبٍ مِّنَ الْبَعْثِ﴾ اے لوگو! اگر مرنے کے بعد اٹھائے جانے کے بارے میں تمہیں شک ہے یعنی اگر تمہیں حشر و نشر کے متعلق شک ہے تو تمہارے شک و شبہ کو زائل کرنے کے لیے یہی دلیل کافی ہے کہ تم اپنی پیدائش کی ابتداء میں غور و فکر کرو کیونکہ تم پہلے شروع میں مٹی اور پانی تھے اور حشر و نشر سے تمہارے انکار کا سبب اس کے سوا اور کچھ نہیں ہے اور وہ یہ کہ تمہاری تخلیق مٹی اور پانی سے ہوئی ہے ﴿فَاتَا خَلَقْنَاكُمْ مِّنْ تُرَابٍ﴾ سو ہم نے تمہیں یعنی ہم نے تمہارے باپ (حضرت آدم علیہ السلام) کو مٹی سے پیدا کیا ہے ﴿ثُمَّ مِّنْ نُّطْفَةٍ﴾ پھر تمہیں نطفہ سے پیدا کیا گیا ﴿ثُمَّ مِّنْ عَلَقَةٍ﴾ پھر جمے ہوئے خون کے ٹکڑے سے ﴿ثُمَّ مِّنْ مُّضْغَةٍ﴾ پھر چھوٹے گوشت کا ٹوٹرا جس کی مقدار اس قدر ہو کہ چبایا جاسکے ﴿مُخَلَّقَةٍ وَغَيْرِ مُخَلَّقَةٍ﴾ ”مخلقة“ کا معنی ہے: مکمل تخلیق جو نقصان اور عیب سے سلامت ہو، گویا اللہ عزوجل ”مضغة“ کی مختلف تخلیق فرماتا ہے ان میں سے بعض کی خلقت کامل ہوتی ہے وہ تمام عیبوں سے سلامت ہوتی ہے اور ان میں سے بعض کی اس کے برعکس نا تمام تخلیق ہوتی ہے، سو اس تفاوت و فرق کے بعد لوگ اپنی خلقت میں اپنی صورت میں قد کے دراز ہونے اور چھوٹے ہونے میں اور اپنے کامل و ناقص ہونے میں مختلف ہوتے ہیں اور بے شک ہم نے تمہیں ایک حالت سے دوسری حالت کی طرف اور ایک خلقت سے دوسری خلقت کی طرف صرف اس لیے منتقل کیا ہے کہ ﴿لِنَبَيِّنَنَّ لَكُمْ﴾ تاکہ ہم اس مرحلہ وار تدریجی تخلیق سے تم پر اپنی قدرت و حکمت کا کمال ظاہر کر دیں اور بے شک جو پہلی دفعہ انسان کی تخلیق پر پھر دوبارہ نطفے سے پیدا کرنے پر قادر ہے حالانکہ مٹی اور پانی کے درمیان کوئی مناسبت نہیں ہے اور جو نطفے کو جما ہوا خون بنانے پر اور جمے ہوئے خون کو لوٹھڑا بنانے پر اور لوٹھڑے میں ہڈیاں بنانے پر قادر ہے وہ اس کو دوبارہ پیدا کرنے پر بھی قادر ہے ﴿وَنُقِرُّ فِي الْأَرْحَامِ مَا نَشَاءُ إِلَىٰ آجَلٍ مُّضَعًّى﴾ اور ہم جن بچوں کو صحیح سلامت اور ثابت و تمام رکھنا چاہتے ہیں انہیں ہم ماؤں کے پیٹوں میں مقررہ مدت یعنی ولادت کے وقت تک ٹھہرائے رکھتے ہیں اور ہم جن بچوں کو ثابت و صحیح سلامت نہیں رکھنا چاہتے انہیں ان کی ماؤں کے رحم سے وقت سے پہلے گرا دیتے ہیں [”نُقِرُّ“ مفصل کے علاوہ جمہور کے نزدیک نون مضموم کے ساتھ ہے جب کہ مفصل کے نزدیک نون مفتوح اور قاف مضموم کے ساتھ ہے اور یہ وقف کے بعد جملہ مستأنفہ ہے یعنی مستقل الگ جملہ ہے جس کا معنی ہے کہ ہم ثابت و قائم رکھتے ہیں] ﴿ثُمَّ نُخْرِجُكُمْ طِفْلًا﴾ پھر ہم تم میں سے ہر ایک بچے کو نکال لیتے ہیں [”طِفْلًا“ حال ہے] اس سے جنس طفل مراد ہے (جس سے ایک بچہ بھی مراد لیا جاسکتا ہے متعدد بچے بھی مراد لیے جاسکتے ہیں) سو اس لیے اس کو جمع نہیں لایا گیا پھر اس سے ﴿ثُمَّ نَخْرِجُكُمْ كُلًّا وَاجِدُكُمْ مِّنكُمْ﴾ مراد ہے یعنی پھر ہم تم میں سے ہر ایک بچے کو نکالتے ہیں ﴿ثُمَّ لِنَبْلُغَنَّ أَشْدَّكُمْ﴾ پھر ہم تمہاری تربیت کرتے رہتے ہیں تاکہ تم اپنی جوانی کو پہنچ جاؤ اور اپنی قوت و طاقت اور عقل و دانش کے کمال تک پہنچ جاؤ [”أَشْدَّ“ ان جمع کے الفاظ میں سے ہے جن کا واحد استعمال نہیں ہوتا] ﴿وَمِنْكُمْ مَّنْ يُتَوَفَّى﴾ اور تم میں سے بعض جوانی کی عمر کو پہنچ کر فوت ہو جاتے ہیں اور بعض جوانی کی عمر سے پہلے فوت ہو جاتے ہیں اور بعض جوانی کے بعد بڑھاپے کی عمر کے قریب فوت ہو جاتے ہیں ﴿وَمِنْكُمْ مَّنْ يُرَدُّ إِلَىٰ أَرْذَلِ الْعُمُرِ﴾ اور تم میں سے بعض کو انتہائی بڑھاپے کی عمر کی طرف لوٹایا جاتا ہے۔ ”ارذل العمر“ کا معنی ہے: زندگی کا خیس ترین زمانہ یعنی بڑھاپے کی عمر کا انتہائی کمزور ترین زمانہ اور ایسا زمانہ جس میں بڑھاپے کے سبب عقل و فہم کی قوتیں بے کار و فاسد ہو جاتی ہیں اور یادداشت کی قوت جواب دے جاتی ہے ﴿لَكِنَّا لَا يَعْلَمُونَ بَعْدَ عِلْمٍ شَيْئًا﴾ تاکہ وہ جاننے کے

بعد کچھ بھی نہ جانے یعنی تاکہ وہ بڑھاپے کے بعد کچھ بھی نہ جانے جو اس سے پہلے جانتا تھا یا یہ کہ وہ علم سے استفادہ نہ کر سکے اور وہ سب کچھ بھول جائے جو پہلے جانتا تھا پھر اللہ تعالیٰ نے حشر و نشر اور مرنے کے بعد اٹھانے جانے پر دوسری دلیل کا ذکر کیا اور فرمایا: ﴿وَتَذَكَّرُ الْأَرْضُ حَامِلَاتُهَا﴾ اور تم زمین کو مردہ اور خشک دیکھو گے ﴿فَإِذَا أَنْزَلْنَا عَلَيْهَا الْمَاءَ اهْتَزَّتْ﴾ پھر جب ہم اس پر بارش نازل کرتے ہیں تو وہ سبزے کے ساتھ متحرک ہو جاتی ہے ﴿وَدَبَّتْ﴾ اور پھول جاتی ہے [یزید کی قراءت میں جیسے اصل میں تھی ویسے "رَبَاتٌ" ہے] یعنی سبزہ اُگ کر بلند ہو جاتا ہے ﴿وَأَبْتَتُ مِنْ كُلِّ زَوْجٍ بَهِيجٍ﴾ اور زمین ہر قسم کے خوبصورت سبزہ جات اور ہری بھری انگوریاں اگاتی ہے جو اس کی طرف دیکھنے والوں کو خوش کر دیتی ہیں "زوج" بہ معنی صنف اور قسم ہے۔

ذَلِكَ بِأَنَّ اللَّهَ هُوَ الْحَقُّ وَأَنْتَ يُحْيِي الْمَوْتَى وَأَنْتَ عَلَى كُلِّ شَيْءٍ قَدِيرٌ ﴿۶﴾ وَأَنَّ

السَّاعَةَ آتِيَةٌ لَا رَيْبَ فِيهَا وَأَنَّ اللَّهَ يَبْعَثُ مَنْ فِي الْقُبُورِ ﴿۷﴾ وَمِنْ النَّاسِ مَنْ

يُجَادِلُ فِي اللَّهِ بِغَيْرِ عِلْمٍ وَلَا هُدًى وَلَا كِتَابٍ مُنِيرٍ ﴿۸﴾ تَأْتِي عِطْفُهُ لِيُضِلَّ عَنْ

سَبِيلِ اللَّهِ طَلَهَ فِي الدُّنْيَا خِزْيًا وَنَذِيقُهُ يَوْمَ الْقِيَامَةِ عَذَابَ الْحَرِيقِ ﴿۹﴾ ذَلِكَ بِمَا

قَدَّمْتَ يَدَكَ وَأَنَّ اللَّهَ لَيْسَ بِظَلَّامٍ لِلْعَبِيدِ ﴿۱۰﴾

یہ اس لیے کہ بے شک اللہ تعالیٰ ہی حق ہے اور بے شک وہی مردوں کو زندہ کرے گا اور بے شک وہی ہر چیز پر قادر ہے ۱۰ اور بے شک قیامت آنے والی ہے اس میں کوئی شک نہیں ہے اور بے شک اللہ تعالیٰ انہیں زندہ کر کے ضرور اٹھائے گا جو قبروں میں ہیں ۱۱ اور بعض لوگ وہ ہیں جو اللہ تعالیٰ کے بارے میں بغیر علم کے اور بغیر ہدایت کے اور بغیر روشن کتاب کے جھگڑا کرتے ہیں ۱۲ اپنی گردن کو موڑنے والا ہے تاکہ اللہ کی راہ سے بہکا دے اس کے لیے دنیا میں ذلت ہے اور ہم اسے قیامت کے دن جلانے والا عذاب چکھائیں گے ۱۳ یہ اس کا صلہ ہے جو تمہارے ہاتھوں نے آگے بھیجا ہے اور بے شک اللہ تعالیٰ اپنے بندوں پر ظلم کرنے والا نہیں ۱۴

۶- ﴿ذَلِكَ﴾ [یہ مبتدا ہے اور اس کی خبر (درج ذیل) ارشاد ہے:] ﴿بِأَنَّ اللَّهَ هُوَ الْحَقُّ﴾ یعنی یہ جو ہم نے اولاد آدم کی تخلیق اور زمین کو آباد کرنے کا ذکر کیا، نیز اس کے ساتھ کئی گنا زیادہ مختلف اقسام کی حکمتیں بیان کی ہیں ان سب سے یہ نتیجہ حاصل ہوا ہے کہ بے شک اللہ تعالیٰ ہی حق ہے یعنی اس کا موجود ہونا ثابت ہے ﴿وَأَنْتَ يُحْيِي الْمَوْتَى﴾ اور بے شک وہ مردوں کو زندہ فرمائے گا جیسا کہ اس نے مردہ اور بنجر زمین کو زندہ کر دیا اور ہریالی سے تروتازہ بنا دیا ﴿وَأَنْتَ عَلَى كُلِّ شَيْءٍ قَدِيرٌ﴾ اور بے شک وہ ہر چیز پر قادر ہے۔

۷- ﴿وَأَنَّ السَّاعَةَ آتِيَةٌ لَا رَيْبَ فِيهَا وَأَنَّ اللَّهَ يَبْعَثُ مَنْ فِي الْقُبُورِ﴾ اور بے شک قیامت آنے والی ہے جس میں کوئی شک و شبہ نہیں ہے اور بے شک اللہ تعالیٰ انہیں اٹھائے گا جو قبروں میں ہیں یعنی بے شک اللہ تعالیٰ حکیم و دانائے وہ وعدہ خلافی نہیں کرتا اور یقیناً اس نے قیامت اور حشر و نشر کا وعدہ کیا ہوا ہے پس وہ لازمی طور پر اپنا وعدہ پورا کرے گا۔

۸- ﴿وَمِنْ النَّاسِ مَنْ يُجَادِلُ فِي اللَّهِ﴾ اور لوگوں میں سے ایک وہ ہے جو اللہ تعالیٰ کی صفات کے متعلق جھگڑا کرتا

ہے اور وہ اللہ تعالیٰ کے لیے ایسی صفات بیان کرتا ہے جو اس کے لائق نہیں ہیں۔

شان نزول: یہ آیت مبارکہ ابو جہل کے بارے میں نازل ہوئی تھی جو ﴿بَغِيْرٍ عَلِيْمٍ﴾ علم کے بغیر جھگڑا کرتا ہے یعنی اس کے پاس نہ ضروری اور بدیہی علم ہے نہ فطری علم ہے ﴿وَلَا هُدٰى﴾ اور نہ اسے رشد و ہدایت حاصل ہے جس سے استدلال کرتا یعنی اس کے پاس استدلالی علم بھی نہیں جس کے ذریعے معرفت الہی کی طرف رہنمائی حاصل کرتا ﴿وَلَا كِتٰبٍ مُّتِيْنٍ﴾ اور نہ اس کے پاس روشن کتاب ہے یعنی اس کے پاس وحی الہی کی تعلیم بھی نہیں ہے اور ہر انسان کو ان تین طریقوں میں سے کسی ایک طریقہ سے علم حاصل ہوتا ہے۔

۹۔ ﴿ثٰنِيْ عَظِيْمٍ﴾ [یہ ”یُجَادِلُ“ کے فاعل سے حال ہے] یعنی وہ ابو جہل تکبر و غرور کی وجہ سے اپنی گردن اللہ تعالیٰ کی اطاعت و فرماں برداری سے موڑنے والا ہے ﴿لِيُضِلَّ عَنْ سَبِيْلِ اللّٰهِ﴾ تاکہ وہ لوگوں کو اللہ تعالیٰ کے دین سے گمراہ کر دے۔ یہ مجادلہ اور جھگڑا کرنے کی علت ہے [ابن کثیر اور ابو عمرو کی قراءت میں ”لِيُضِلَّ“ (”یا“ مفتوح کے ساتھ) ہے] ﴿لَهٗ فِي الدُّنْيَا خِزْيٌ﴾ اس کے لیے دنیا میں ذلت و رسوائی ہے یعنی غزوہ بدر کے دن قتل ہونا ہے ﴿وَتَذِيْقُهُ يَوْمَ الْقِيٰمَةِ عَذَابَ الْحَرِيْقِ﴾ اور ہم اسے قیامت کے دن جلانے والا عذاب چکھائیں گے یعنی اس کے لیے دنیا و آخرت دونوں کے عذاب جمع کر دیئے جائیں گے۔

۱۰۔ ﴿ذٰلِكَ بِمَا قَدَّمْت يَدَكَ﴾ یہ اس کا بدلا ہے جو تیرے ہاتھ نے آگے بھیجا ہے یعنی دونوں جہانوں کے عذاب کا سبب وہ اعمال ہیں جو اس نے خود کفر و شرک اور تعلیمات نبوی کو جھٹلانے کی صورت میں آگے بھیجے ہیں اور ان اعمال کے لیے بطور کنایہ ”ید“ (یعنی ہاتھ) استعمال کیا گیا ہے کیونکہ ہاتھ کمائی کا ذریعہ ہے ﴿وَاَنْتَ اَبْلٰهٗ لَيْسَ بِظَلٰمٍ لِّلْعٰبِدِيْنَ﴾ اور بے شک اللہ تعالیٰ اپنے بندوں پر ظلم کرنے والا نہیں ہے سو اس لیے وہ کسی کو بغیر گناہ کے گرفت میں نہیں لیتا اور نہ وہ کسی غیر کے گناہ پر گرفت کرتا ہے [اور یہ ”بِمَا“ پر معطوف ہے یعنی اصل میں ”وَبَانَ اللّٰهُ“ ہے اور ”ظَلَام“ کو مبالغہ کے لفظ سے اس لیے ذکر کیا ہے کہ یہ جمع کے لفظ کے ساتھ مقترن و متصل ہے اور وہ ”عبید“ ہے] اور اس لیے کہ ظلم کی قباحت کو جاننے اور اس سے بے نیاز ہونے کی وجہ سے اللہ تعالیٰ کی طرف سے تھوڑا سا ظلم بھی ہماری طرف سے بہت زیادہ ظلم کی طرح ہے۔

وَمِنَ النَّاسِ مَنْ يُّعْبِدُ اللّٰهَ عَلٰى حَرْفٍ ۚ فَاِنْ اَصَابَهُ خَيْرٌ اِظْمٰنٌ بِهٖ ۚ وَاِنْ

اَصَابَتْهُ فِتْنَةٌ اِنْقَلَبَ عَلٰى وُجُوْهِهٖ ۚ خَسِرَ الدُّنْيَا وَالْآخِرَةَ ۚ ذٰلِكَ هُوَ الْخُسْرٰنُ

الْمُبِيْنُ ﴿۱۱﴾ يَدْعُوْا مِنْ دُوْنِ اللّٰهِ مَا لَا يَضُرُّهٗ وَمَا لَا يَنْفَعُهٗ ۚ ذٰلِكَ هُوَ الضَّلٰلُ

الْبَعِيْدُ ﴿۱۲﴾ يَدْعُوْنَ مَنْ اَقْرَبَ مِنْ نَفْعِهٖ لَيْسَ الْمَوْلٰى وَلَيْسَ الْعَشِيْرُ ﴿۱۳﴾

اور لوگوں میں سے کوئی ایسا بھی ہے جو اللہ تعالیٰ کی عبادت (دین کے) ایک کنارے پر کرتا ہے پھر اگر اسے بھلائی پہنچے تو اس پر مطمئن ہو جاتا ہے اور اگر اسے مصیبت پہنچے تو وہ اپنا منہ پھیر کر پلٹ جاتا ہے اس نے دنیا اور آخرت ضائع کر دیں یہی کھلم کھلا نقصان ہے O وہ اللہ تعالیٰ کو چھوڑ کر اس کی عبادت کرتا ہے جو اسے نہ نقصان پہنچا سکتا ہے اور وہ نہ اسے نفع پہنچا سکتا ہے یہی بہت دور کی انتہائی گمراہی ہے O وہ اس کی عبادت کرتا ہے جس کا نقصان اس کے نفع سے یقیناً زیادہ قریب

ہے بے شک وہ بہت بُرا کار ساز ہے اور بے شک وہ بہت بُرا ساتھی ہے ۰

دنیاوی مفادات کی خاطر مسلمان ہونے والوں کا بیان

۱۱- ﴿وَمِنَ النَّاسِ مَن يَعْبُدُ اللَّهَ عَلَى حَرْفٍ﴾ اور کچھ لوگ ایسے ہیں جو دین کے ایک کنارے پر رہ کر اللہ تعالیٰ کی عبادت کرتے ہیں دین کے وسط میں اور اس کے درمیان مکمل داخل ہو کر عبادت نہیں کرتے اور یہ ان کی مثال ہے کہ وہ لوگ اپنے دین کے بارے میں شک و شبہ میں مبتلا ہونے کی وجہ سے مضطرب و پریشان اور سرگرداں رہتے ہیں اطمینان و سکون پر ثابت قدم نہیں رہتے [اور یہ حرف حال ہے "أَيُّ مُضْطَرِبًا" یعنی بے قرار ہوتا ہے] ﴿فَإِنْ أَصَابَكَ خَيْرٌ﴾ پھر اگر اس کو بھلائی پہنچتی ہے (یعنی) جسمانی صحت اور روزی میں خوشحالی حاصل ہوتی ہے ﴿وَإِطْمَأَنَّ بِهَا﴾ تو وہ مطمئن و پرسکون ہو جاتا ہے اور اسے اس حاصل ہونے والی بھلائی یا دین اسلام پر قرار آ جاتا ہے پس وہ اللہ تعالیٰ کی عبادت کرنی شروع کر دیتا ہے ﴿وَإِنْ أَصَابَتْهُ فِتْنَةٌ﴾ اور اگر اس کے جسم میں کوئی بُرائی اور مصیبت پہنچتی اور معیشت و روزی تنگ ہو جاتی ہے تو ﴿وَإِنْ تَنقَلَبْ عَلَى وَجْهِهِ﴾ وہ اپنے پہلو پر پلٹ جاتا ہے یعنی وہ مرتد ہو جاتا ہے اور دین اسلام چھوڑ کر کفر کی طرف لوٹ جاتا ہے اس شخص کی طرح جو لشکر سے ہٹ کر اس کے کنارے کنارے ہو کر چلتا ہے پھر اگر وہ فتح و کامیابی اور مال غنیمت محسوس کرتا ہے تو لشکر کے ساتھ برقرار رہتا ہے اور مطمئن ہو جاتا ہے ورنہ بھاگ جاتا ہے اور جس طرف سے آیا تھا اسی طرف اڑ کر چلا جاتا ہے۔

شان نزول: مفسرین کرام نے بیان فرمایا کہ یہ آیت مبارکہ ان اعرابیوں (دیہاتیوں) کے بارے میں نازل ہوئی تھی جو اپنے علاقوں سے ہجرت کر کے مدینہ منورہ میں آ کر ٹھہرے تھے اور جب ان میں سے کوئی تندرست ہو جاتا اور اس کی گھوڑی صحیح سلامت بچہ کو جنم دیتی اور اس کی عورت صحیح سلامت بچہ جن دیتی اور اس کا مال اور جانور زیادہ ہو جاتے تو کہتا کہ میں جب سے اس دین میں داخل ہوا ہوں تو میں نے ماسوا خیر اور بھلائی کے اور کچھ نہیں پایا اور وہ مطمئن ہو جاتا اور اگر معاملہ اس کے برعکس ہو جاتا اور فائدہ کے بجائے اس کا نقصان ہو جاتا تو کہتا کہ میں نے ماسوا بُرائی اور مصیبت و تکلیف کے کچھ نہیں پایا اور وہ دین سے پھر جاتا ﴿خَسِرَ الدُّنْيَا وَالْآخِرَةَ﴾ اس نے دنیا اور آخرت دونوں کو ضائع اور تباہ و برباد کر دیا اور دنیا میں نقصان اور بربادی اس کا دنیا میں قتل ہونا ہے اور آخرت کی بربادی ہمیشہ دوزخ کی آگ میں رہنا ہے [یہ جملہ "انقلب" کے فاعل سے حال ہے اور اس کے شروع میں "قَدْ" مقدر ہے اس کی دلیل روح اور زید کی "خَسِرَ الدُّنْيَا وَالْآخِرَةَ" قراءت ہے] ﴿ذَلِكَ﴾ یہی یعنی دنیا و آخرت دونوں کی بربادی و نقصان ﴿هُوَ الْخُسْرَانُ الْمُبِينُ﴾ وہی کلمہ کھلا نقصان و بربادی ہے۔ یہ ایسا ظاہر و واضح نقصان ہے جو کسی پر مخفی نہیں ہے۔

۱۲- ﴿يَدْعُوا مَن دُونِ اللَّهِ﴾ یعنی وہ اللہ تعالیٰ کو چھوڑ کر بت پرستی کرتا ہے کیونکہ وہ مرتد ہو جانے کے بعد اسی طرح کرتا ہے ﴿مَا لَآ يَنْفَعُكَ﴾ جو اس کو کوئی نقصان نہیں پہنچا سکتا اگر وہ اس کی عبادت و پرستش نہ کرے ﴿وَمَا لَآ يَنْفَعُكَ﴾ اور جو نہ اس کو نفع دے سکتا ہے اگر وہ اس کی عبادت کرتا رہے ﴿ذَلِكَ هُوَ الصَّلُّ الْبَيِّنُ﴾ یہ وہ گمراہی ہے جو راہِ راست سے بہت دور ہے۔

۱۳- ﴿يَدْعُوا مَن دُونِ اللَّهِ﴾ البتہ وہ چیخ و پکار کر کے با آواز بلند کہے گا: اس کا نقصان اس کے نفع سے زیادہ قریب ہے۔

اعتراض اور اس کا جواب: یہاں ایک اشکال پیدا ہوتا ہے کہ اللہ تعالیٰ نے اس آیت مبارکہ سے پہلے بتوں سے نفع اور نقصان کی نفی کی اور یہاں اس آیت مبارکہ میں ان دونوں کو بتوں کے لیے ثابت کیا ہے؟

اس کا جواب یہ ہے کہ جب اس آیت مبارکہ کا معنی اور مفہوم جان لیا جائے اور اس کو اچھی طرح سمجھ لیا جائے تو یہ وہم اور یہ اعتراض خود بخود زائل ہو جاتا ہے اور یہ اس طرح ہے کہ اللہ تعالیٰ نے کافر کو بے وقوف قرار دیا کہ وہ بے جان بتوں کی عبادت و پرستش کرتا ہے جو نہ نقصان کے مالک ہیں اور نہ نفع کے مالک ہیں اور جب کہ یہ کافر ان کے بارے میں یہ اعتقاد رکھتا ہے کہ وہ اس کی شفاعت کریں گے پھر اللہ تعالیٰ نے فرمایا کہ یہ کافر جب قیامت کے دن بتوں کی وجہ سے اپنا نقصان دیکھے گا اور ان کی شفاعت کا کوئی اثر نہیں پائے گا تو با آواز بلند چیخ و پکار کر کہے گا: "لَمَنْ ضُرُّهُ أَقْرَبُ مِنْ نَفْعِهِ" بے شک اس کا نقصان اس کے نفع سے زیادہ قریب ہے ﴿لَيْئَسَ الْمَوْلَىٰ﴾ البتہ یہ بہت بُرا مددگار ہے ﴿وَلَيْئَسَ الْعَشِيرُ﴾ اور البتہ بہت بُرا ساتھی ہے۔ اللہ تعالیٰ نے "يَدْعُوا" کو دوبار ذکر فرمایا، گویا فرمایا کہ یہ مشرک چیخ و پکارے گا کہ وہ اللہ تعالیٰ کو چھوڑ کر جس کی عبادت کرتا رہا وہ اس کو نہ نقصان پہنچا سکتا ہے اور نہ وہ اس کو نفع دے سکتا ہے پھر وہ کہے گا: "لَمَنْ ضُرُّهُ" البتہ اس کا نقصان یعنی اس کا معبود ہونا "أَقْرَبُ مِنْ نَفْعِهِ" اس کے نفع سے یعنی اس کے سفارشی ہونے سے زیادہ قریب ہے (کیونکہ اس کا نقصان دنیا میں ہے اور اس کا نفع آخرت میں ہوگا)۔

إِنَّ اللَّهَ يَدْخُلُ الَّذِينَ آمَنُوا وَعَمِلُوا الصَّالِحَاتِ جَنَّتٍ تَجْرِي مِنْ تَحْتِهَا الْأَنْهَارُ
 إِنَّ اللَّهَ يَفْعَلُ مَا يُرِيدُ ﴿۱۴﴾ مَنْ كَانَ يَظُنُّ أَنْ لَنْ يَنْصُرَهُ اللَّهُ فِي الدُّنْيَا وَالْآخِرَةِ
 فَلْيَمْدُدْ بِسَبَبٍ إِلَى السَّمَاءِ ثُمَّ لِيَقْطَعْ فَلْيَنْظُرْ هَلْ يُدْهِبَنَّ كَيْدَهُ مَا يَغِيظُ ﴿۱۵﴾
 وَكَذَلِكَ أَنْزَلْنَاهُ آيَاتٍ بَيِّنَاتٍ وَأَنَّ اللَّهَ يَهْدِي مَنْ يُرِيدُ ﴿۱۶﴾

بے شک جو لوگ ایمان لائے اور انہوں نے نیک کام کیے اللہ تعالیٰ ان کو ضرور بہشتوں میں داخل فرمائے گا جن کے نیچے نہریں بہتی ہیں بے شک اللہ تعالیٰ جو چاہتا ہے کرتا ہے۔ جو شخص یہ گمان رکھتا ہے کہ اللہ تعالیٰ اپنے نبی کی ہرگز مدد نہیں فرمائے گا نہ دنیا میں اور نہ آخرت میں تو اس کو چاہیے کہ وہ اونچی جگہ پر سی بانڈھ کر لٹکا دے پھر (اس کا پھندا گلے میں ڈال کر لٹک جائے اور) اس کو کاٹ دے پھر دیکھے کہ کیا اس کی تدبیر وہ چیز لے جاتی ہے جو اسے غصہ دلاتی ہے اور اسی طرح ہم نے اس (قرآن) کو روشن آیات کے ساتھ نازل کیا ہے اور بے شک اللہ تعالیٰ جس کو چاہتا ہے اسے ہدایت دیتا ہے۔

نیک مسلمانوں کا انجام اور دشمنان دین کا بیان

۱۴- ﴿إِنَّ اللَّهَ يَدْخُلُ الَّذِينَ آمَنُوا وَعَمِلُوا الصَّالِحَاتِ جَنَّتٍ تَجْرِي مِنْ تَحْتِهَا الْأَنْهَارُ إِنَّ اللَّهَ يَفْعَلُ مَا يُرِيدُ﴾
 بے شک جو ایمان لائے اور انہوں نے نیک عمل کیے اللہ تعالیٰ ان کو بہشتوں میں داخل فرمائے گا جن کے نیچے نہریں جاری ہیں بے شک اللہ تعالیٰ جو چاہتا ہے وہ کرتا ہے۔ یہ وعدہ ان لوگوں کے لیے ہے جو خلوص دل کے ساتھ ہر حال میں اللہ تعالیٰ کی عبادت کرتے ہیں لیکن ان لوگوں کے لیے نہیں جو دین کے کنارے پر اللہ تعالیٰ کی عبادت کرتے ہیں۔

۱۵- ﴿مَنْ كَانَ يَظُنُّ أَنْ لَنْ يَنْصُرَهُ اللَّهُ فِي الدُّنْيَا وَالْآخِرَةِ﴾ جو شخص یہ گمان رکھتا ہے کہ اللہ تعالیٰ دنیا میں اور آخرت میں اپنے نبی کی ہرگز مدد نہیں فرمائے گا۔ اس کا معنی اور مطلب یہ ہے کہ اللہ تعالیٰ دنیا میں اور آخرت میں اپنے رسول اکرم کی ضرور مدد فرمائے گا، سو آپ کے دشمنوں میں سے جو اس کے علاوہ کچھ اور گمان رکھتا ہے ﴿فَلْيَمْدُدْ بِسَبَبٍ إِلَى السَّمَاءِ﴾

تو اسے چاہیے کہ وہ ایک رسی اپنے گھر کی بلند جگہ پر باندھ کر نیچے لٹکا دے (اور اس کا پھندا اپنے گلے میں ڈال لے) ”سبب“ کا معنی رسی ہے اور ”السماء“ کا معنی اپنے گھر کی بلند یا اونچی جگہ ہے (یہاں آسمان مراد نہیں) ﴿تَخْلِقُ قَطْعًا﴾ پھر اسے کاٹ ڈالے (یعنی) پھر اس رسی کے ساتھ اپنا گلا گھونٹ دے اور گلا گھونٹنے کو قطع (کاٹنا) اس لیے کہا گیا ہے کہ گلا گھونٹنے والا اپنے جاری سانسوں کو بند کر کے اپنے نفس کو کاٹ دیتا ہے [ابو عمرو بصری اور ابن عامر شامی کی قراءت میں لام مکسور کے ساتھ ”ثُمَّ لِيَقْطَعُ“ ہے] ﴿فَلْيَنْظُرْ هَلْ يُدْهِبَنَّ كَيْدًا مَا يَغِيظُ﴾ پھر وہ دیکھے کہ آیا اس کی تدبیر وہ لے جاتی ہے جو غصہ دلاتی ہے [”مَا“ موصولہ ہے ”أَيُّ الَّذِي يُغِيظُهُ“ یعنی جو چیز اس کو غصہ دلاتی ہے یا مصدر یہ ہے یعنی ”غِيظُهُ“] اور معنی یہ ہے کہ وہ شخص اپنے دل میں تصور کرے اور سوچے کہ اگر وہ یہ کام کرے گا تو کیا اللہ تعالیٰ کی مدد و نصرت ختم ہو جائے گی جو اسے غصہ دلاتی ہے اور اس شخص کے اس فعل کو تدبیر کا نام محض استہزاء اور تمسخر کے طور پر دیا گیا ہے کیونکہ اس نے جس ذات کے ساتھ حسد کیا اس کا کوئی نقصان نہیں ہوا بلکہ اس نے اپنے نفس کا نقصان کیا اور مراد یہ ہے کہ اس کے ہاتھ میں کوئی اختیار نہیں ہے کہ جو چیز اسے غصہ دلاتی ہے وہ اس کو دور کر سکے۔

۱۶۔ ﴿وَكَذَلِكَ أَنْزَلْنَاهُ آيَاتٍ بَيِّنَاتٍ﴾ اور (جس طرح ہم نے حشر و نشر اور قیامت اور ثبوت و توحید اور صدق نبوت و رسالت نیز فتح و نصرت کے وعدہ کی آیات نازل کی ہیں) اسی انزال کی طرح ہم نے پورے قرآن مجید کو روشن آیات کے ساتھ نازل کیا ہے ﴿وَأَنَّ اللَّهَ يَهْدِي مَنْ يُرِيدُ﴾ اور بے شک اللہ تعالیٰ جس کو چاہتا ہے اسے ہدایت دیتا ہے یعنی اس لیے کہ اللہ تعالیٰ اس قرآن کے ذریعہ انہیں لوگوں کو ہدایت دیتا ہے جن کو جانتا ہے کہ وہ یقیناً ایمان لے آئیں گے یا یہ کہ اللہ تعالیٰ اہل ایمان کو ثابت قدم رکھتا ہے اور ان کی ہدایت میں اضافہ فرمادیتا ہے اسی نے اس قرآن کو اسی طرح واضح آیات کے ساتھ نازل کیا ہے۔

إِنَّ الَّذِينَ آمَنُوا وَالَّذِينَ هَادُوا وَالصَّابِغِينَ وَالنَّصَارَى وَالْمَجُوسَ وَالَّذِينَ
 أَشْرَكُوا إِنَّ اللَّهَ يَفْصِلُ بَيْنَهُمْ يَوْمَ الْقِيَامَةِ إِنَّ اللَّهَ عَلَىٰ كُلِّ شَيْءٍ شَهِيدٌ ۝
 أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَمَنْ فِي الْأَرْضِ وَالشَّمْسُ وَالْقَمَرُ
 وَالنُّجُومُ وَالْجِبَالُ وَالشَّجَرُ وَالدَّوَابُّ وَكَثِيرٌ مِّنَ النَّاسِ ۖ وَكَثِيرٌ حَقٌّ عَلَيْهِ
 الْعَذَابُ ۖ وَمَنْ يُهِنِ اللَّهُ فَمَا لَهُ مِنْ مُّكْرِمٍ ۖ إِنَّ اللَّهَ يَفْعَلُ مَا يَشَاءُ ۝

بے شک جو ایمان لائے اور جو یہودی ہو گئے اور ستارہ پرست اور نصرانی اور مجوسی اور جنہوں نے شرک اختیار کر لیا بے شک اللہ تعالیٰ قیامت کے دن ان سب کے درمیان فیصلہ فرمائے گا بے شک اللہ تعالیٰ ہر چیز پر حاضر و ناظر ہے ۝ کیا آپ کو معلوم نہیں کہ بے شک اللہ تعالیٰ کو سجدہ کرتے ہیں جو آسمانوں میں ہیں اور جو زمین میں ہیں اور سورج اور چاند اور ستارے اور پہاڑ اور درخت اور جانور اور انسانوں میں سے بہت سے لوگ اور بہت سے ایسے بھی ہیں جن پر عذاب لازم ہو چکا ہے اور جس کو اللہ تعالیٰ ذلیل کرتا ہے تو اس کو کوئی عزت دینے والا نہیں بے شک اللہ تعالیٰ جو چاہتا ہے وہ کرتا ہے ۝

۱۷۔ ﴿إِنَّ الَّذِينَ آمَنُوا وَالَّذِينَ هَادُوا وَالصَّابِغِينَ وَالنَّصَارَى وَالْمَجُوسَ وَالَّذِينَ أَشْرَكُوا﴾ بے شک جو لوگ ایمان لائے اور جو لوگ یہودی ہو گئے اور ستارہ پرست اور عیسائی اور مجوسی اور جنہوں نے شرک کیا۔ بعض حضرات نے فرمایا

کہ کل پانچ ادیان ہیں جن میں سے چار شیطان کے لیے ہیں اور ایک دین (یعنی دین اسلام) رحمان کے لیے ہے اور صابین (ستارہ پرست) نصرانیوں کی ایک قسم ہے پس چھ ادیان نہیں ہیں ﴿إِنَّ اللَّهَ يَفْصِلُ بَيْنَهُمْ يَوْمَ الْقِيَامَةِ﴾ بے شک اللہ تعالیٰ قیامت کے دن ان کے درمیان فیصلہ فرمائے گا ان کے حالات و مقامات کے مطابق سو اللہ تعالیٰ ان سب کو ایک جزا نہیں دے گا اور نہ ان کو ایک جگہ میں اکٹھے رکھے گا (بلکہ ایمان والوں کو جنت میں داخل فرمائے گا جب کہ باقی سب کو دوزخ میں ڈال دے گا) [إِنَّ الَّذِينَ آمَنُوا] کی خبر "إِنَّ اللَّهَ يَفْصِلُ بَيْنَهُمْ" ہے جیسا کہ تم کہتے ہو: "إِنَّ زَيْدًا إِنْ آبَاهُ قَاتِلًا" ﴿إِنَّ اللَّهَ عَلَىٰ كُلِّ شَيْءٍ عَشِيدٌ﴾ بے شک اللہ تعالیٰ ہر چیز پر حاضر و ناظر ہے وہ ہر چیز کو خوب جاننے والا ہے اور ہر چیز کی خوب حفاظت فرمانے والا ہے پس ہر آدمی اپنے عقیدے میں اپنے قول اور اپنے فعل میں غور و فکر کرے اور سوچے اور یہ زبردست وعید ہے۔

زمین و آسمان کی ہر چیز اللہ تعالیٰ کو سجدہ کرتی ہے

۱۸- ﴿الْحَمْدُ لِلَّهِ﴾ اے (میرے محبوب) محمد (ﷺ)! کیا آپ کو معلوم نہیں؟ یہاں علم کو مشاہدہ و معائنہ کے قائم مقام قرار دیا گیا ہے ﴿أَنَّ اللَّهَ يَسْجُدُ لَهُ مَنْ فِي السَّمَاوَاتِ وَمَنْ فِي الْأَرْضِ وَالشَّمْسُ وَالْقَمَرُ وَالنُّجُومُ وَالْجِبَالُ وَالشَّجَرُ وَالْدَّابَّاتُ﴾ بے شک اللہ تعالیٰ کو سجدہ کرتے ہیں جو آسمانوں میں ہیں اور جو زمین میں ہیں اور سورج اور چاند اور ستارے اور پہاڑ اور درخت اور جانور اور بعض علمائے اسلام نے فرمایا کہ بے شک ہر چیز اللہ تعالیٰ کو سجدہ کرتی ہے لیکن ہم اس سے واقف نہیں ہیں جیسا کہ ہر چیز اس کی تسبیح بیان کرتی ہے لیکن ہم اس سے آگاہ نہیں ہیں چنانچہ ارشاد باری تعالیٰ ہے: "وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ" (الاسراء: ۴۴) "اور کوئی چیز نہیں ہے مگر وہ اللہ تعالیٰ کی حمد و ثناء کے ساتھ اس کی تسبیح بیان کرتی ہے لیکن تم ان کی تسبیح کو نہیں سمجھتے ہو"۔ اور بعض اہل علم حضرات نے فرمایا کہ اس آیت مبارکہ میں ہر غیر مکلف سے صادر و رونما ہونے والے افعال کو نیز خود اس کا قدرت الہی کے لیے مسخر و پابند ہونے کی اطاعت کو اللہ تعالیٰ کے لیے سجدہ ریزی قرار دیا گیا ہے اور اس کی اطاعت کو مکلف کے اس سجدہ کے ساتھ تشبیہ دی گئی ہے جس میں اللہ تعالیٰ کے سامنے ہر قسم کی عاجزی کا اظہار ہوتا ہے ﴿وَكَيْفَ يُدْرِكُ الْإِنْسَانَ الَّذِي وَعَدْتَهُ﴾ یعنی انسانوں میں سے بہت سے لوگ اطاعت و عبادت کا سجدہ اللہ تعالیٰ کے لیے کرتے ہیں [یا یہ مبتدا ہونے کی بناء پر مرفوع ہے اور "ومن الناس" اس کی صفت ہے اور اس کی خبر محذوف ہے اور وہ "مثاب" ہے اور اس پر درج ذیل ارشاد دلالت کر رہا ہے: ﴿وَكَيْفَ يُدْرِكُ الْإِنْسَانَ الَّذِي وَعَدْتَهُ﴾ اور بہت سے لوگوں پر عذاب لازم ہو چکا ہے یعنی ان میں سے بہت سے ایسے لوگ بھی ہیں جن پر عذاب واجب و لازم ہو چکا ہے یہ اس لیے کہ انہوں نے اللہ تعالیٰ کو سجدہ کرنے سے انکار کر دیا ﴿وَمَنْ يُهِنِ اللَّهَ﴾ اور جس کو اللہ تعالیٰ شقاوت و بدبختی کے ساتھ ذلیل و رسوا کر دیتا ہے ﴿فَبِأَلَاءِ مَنْ نُكَرْتُمْ﴾ تو اس کو کوئی سعادت و نیک بختی کے ساتھ عزت و احترام دینے والا نہیں ہے ﴿إِنَّ اللَّهَ يَفْعَلُ مَا يُشَاءُ﴾ بے شک اللہ تعالیٰ اکرام و اعزاز اور اہانت و توہین وغیرہ میں سے جو چاہتا ہے وہی کرتا ہے اور اس آیت مبارکہ اور اس سے پہلے دیگر آیات کے ظاہر سے معتزلہ (بد مذہب فرقہ) کا قول باطل و مردود ہو جاتا ہے کیونکہ وہ لوگ کہتے ہیں کہ اللہ تعالیٰ نے بہت سی چیزوں کو چاہا مگر ان کو نہیں کیا جب کہ اللہ تعالیٰ کا ارشاد ہے کہ وہ جو چاہتا ہے وہی کرتا ہے۔

هَذَانِ خَصْمِينَ اخْتَصَمُوا فِي رَبِّهِمْ فَالَّذِينَ كَفَرُوا قُطِعَتْ لَهُمْ ثِيَابٌ مِنْ نَارٍ
يُصَبُّ مِنْ فَوْقِ رُءُوسِهِمُ الْحَمِيمُ ﴿١٩﴾ يَصْهَرُ بِهِ مَا فِي بُطُونِهِمْ وَالْجُلُودُ ﴿٢٠﴾

وَلَكُمْ مَقَامَةٌ مِنْ حَدِيدٍ ﴿۲۱﴾ كَلَّمَا أَرَادُوا أَنْ يَخْرُجُوا مِنْهَا مِنْ غَمٍّ أُعِيدُوا فِيهَا

وَذُوقُوا عَذَابَ الْحَرِيقِ ﴿۲۲﴾

یہ دو گروہ جھگڑنے والے ہیں جنہوں نے اپنے پروردگار کے بارے میں جھگڑا کیا، سو جن لوگوں نے کفر اختیار کر لیا ان کے لیے آگ کے کپڑے کاٹے (تیار کیے) جائیں گے ان کے سروں کے اوپر کھولتا ہوا گرم ترین پانی ڈالا جائے گا۔ جس کے سبب جو کچھ ان کے پیٹوں میں ہے وہ اور کھالوں کو پگھلا دیا جائے گا اور ان کے لیے لوہے کے گرز ہوں گے۔ جب بھی وہ اس سے نکلنے کا ارادہ کریں گے انہیں اسی میں لوٹا دیا جائے گا اور (حکم ہوگا کہ) تم جلانے والے عذاب (کامزہ) چکھو۔

کفار اور مسلمانوں کے انجام کا بیان

۱۹- ﴿هُذَانِ خَصْمَيْنِ﴾ ”اٰی فَرِيقَانِ مُخْتَصِمَانِ“ یعنی یہ دو گروہ جھگڑنے والے ہیں [سو ”خَصْمَانِ“ صفت ہے اور ”فَرِيقَانِ“ اس کا موصوف ہے اور اللہ تعالیٰ کا ارشاد ”اِخْتَصَمُوا“ معنی کے اعتبار سے جمع لایا گیا ہے اور ”هُذَانِ“ لفظ کے اعتبار سے تثنیہ لایا گیا ہے] ان دو گروہوں سے ایک مسلمانوں کی جماعت دوسری کفار کی جماعت مراد ہے اور حضرت ابن عباس رضی اللہ تعالیٰ عنہما بیان فرماتے ہیں کہ ”(اِخْتَصَمُوا“ کی ضمیر جمع مذکورہ بالا تمام اہل ادیان کی طرف لوٹتی ہے پس مسلمان بھی جھگڑنے والے تھے اور باقی پانچ گروہ بھی جھگڑنے والے تھے کہ ﴿اِخْتَصَمُوا فِي كَرِهَاتِهِمْ﴾ انہوں نے اپنے رب تعالیٰ کے بارے میں اور اس کے دین اور اس کی صفات کے بارے میں جھگڑا کیا، پھر اللہ تعالیٰ نے ہر گروہ کی جزاء کو بیان کرنا شروع کیا اور ارشاد فرمایا: ﴿قَالَتَيْنِ كَفَرُوا﴾ پھر جنہوں نے کفر اختیار کر لیا، اور یہ اس جھگڑے کی تفصیل ہے جو ارشاد باری تعالیٰ ”اِنَّ اللّٰهَ يَفْصِلُ بَيْنَهُمْ يَوْمَ الْقِيَامَةِ“ (الحج: ۱۷) میں مراد لیا گیا ہے یعنی ”بے شک اللہ تعالیٰ قیامت کے دن ان کے درمیان اس جھگڑے کا فیصلہ فرمادے گا۔“ ﴿قَطَعَتْ لَهُمْ نِيَابًا مِنْ تَارٍ﴾ ان کے لیے آگ کے کپڑے کاٹے (یعنی تیار کیے) جائیں گے گویا اللہ تعالیٰ ان کے جسموں کی مقدار کے مطابق ان کے لیے آگ کا لباس تیار فرمائے گا جو ان کے پورے جسموں پر مشتمل و محیط ہوگا اور ان کو ہر طرف سے گھیر لے گا جیسا کہ کپڑے کو کاٹ کر لباس تیار کیا جاتا ہے اور اس کو ماضی کے لفظ سے اس لیے اختیار کیا گیا ہے کہ ایسا ضرور ہر حال میں ہوگا سو یہ ثابت و موجود اور محقق کی طرح ہے ﴿يُصَبُّ مِنْ فَوْقِ رُءُوسِهِمْ﴾ ان کے سروں کے اوپر انڈیل دیا جائے گا [ابو عمر و بصری کی قراءت میں ”ہَا“ اور میم دونوں مکسور ہیں اور حمزہ علی کسائی اور خلف کی قراءت میں دونوں مضموم ہیں اور ان کے علاوہ کے نزدیک ”ہَا“ مکسور اور میم مضموم ہے] ﴿الْحَمِيْمُ﴾ کھولتا ہوا گرم ترین پانی۔ حضرت ابن عباس رضی اللہ تعالیٰ عنہما بیان کرتے ہیں کہ اس پانی کا ایک قطرہ اگر دنیا کے پہاڑوں پر گرا دیا جائے تو تمام پہاڑ پگھل کر پانی کی طرح ہو جائیں۔

۲۰- ﴿يُصَبُّ بِهِ مَا فِي بُطُونِهِمْ وَالْجُلُودُ﴾ اس گرم ترین پانی کے سبب ان کے پیٹوں میں جو کچھ ہے وہ اور ان کی کھالوں کو پگھلا دیا جائے گا۔ ”يُصَبُّ“ کا معنی ”يَذَابُ“ ہے یعنی اس کھولتے ہوئے گرم پانی کے ذریعے ان کی انتڑیاں اور ان کی اوجھڑیاں پگھل کے گل سڑ جائیں گی جیسا کہ ان کے چمڑے اور کھالیں پگھل جائیں گی کیونکہ وہ گرم ترین پانی ان کے ظاہر و باطن دونوں میں اثر کرے گا۔

۲۱- ﴿وَلَكُمْ مَقَامَةٌ مِنْ حَدِيدٍ﴾ اور ان کے لیے لوہے کے گرز ہوں گے (یعنی) انہیں کے لیے مخصوص لوہے کے کوڑے تیار کیے جائیں گے جن کے ساتھ انہیں مارا پیٹا جائے گا۔

۲۲۔ ﴿كُلَّمَا أَرَادُوا أَنْ يَخْرُجُوا مِنْهَا﴾ جب وہ آگ سے نکلنا چاہیں گے ﴿مِنْ غَمٍّ﴾ غم ورنج کی وجہ سے [یہ ”مِنْهَا“ سے بدل الاشتمال ہے حرف جار کے اعادہ سے یا پہلا حرف ”مِنْ“ ابتدائے غایت کے لیے ہے اور دوسرا ”مِنْ“ بہ معنی ”مِنْ أَجْلِ“ ہے] یعنی وہ لوگ جب بھی غم ورنج کی وجہ سے دوزخ کی آگ سے نکلنا چاہیں جو رنج و غم انہیں پہنچے گا تو وہ جو نہی نکلنے لگیں گے کہ ﴿أُعِيدُوا فِيهَا﴾ تو انہیں دوبارہ دوزخ کی آگ میں گرزوں کے ساتھ واپس دھکیل دیا جائے گا اور حضرت حسن بصری کے نزدیک ”خروج“ کا معنی یہ ہے کہ دوزخ کی آگ کے شعلے انہیں ماریں گے اور انہیں اوپر نیچے پھینک دیں گے یہاں تک کہ جب وہ لوگ دوزخ کے اوپر آجائیں گے تو فرشتے انہیں گرزوں اور کوڑوں کے ساتھ ماریں گے تو ستر سال تک اس کی گہرائی میں گرتے چلے جائیں گے اور مقصد یہ ہے کہ انہیں آگ کی گہرائی میں لوٹا دیا جائے گا اور یہ معنی نہیں کہ وہ دوزخ سے بالکل باہر نکل آئیں گے پھر انہیں واپس لوٹایا جائے گا ﴿وَذُوقُوا﴾ ”أَيُّ وَقِيلَ لَهُمْ ذُوقُوا“ ﴿عَذَابَ الْحَرِيقِ﴾ یعنی اور انہیں کہا جائے گا کہ تم جلانے والے عذاب کا مزہ چکھو۔ یہ بہت ہلاک کرنے والی ہر طرف پھیننے والی آگ کا سخت ترین عذاب ہوگا پھر اللہ تعالیٰ نے دوسری جماعت (مسلمانوں) کی جزائے خیر کا ذکر کیا اور فرمایا:

إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ
يُحَلَّونَ فِيهَا مِنْ أَسَاوِرَ مِنْ ذَهَبٍ وَلُؤْلُؤًا وَلِبَاسُهُمْ فِيهَا حَرِيرٌ ۖ وَهُدًى
وَأَسَاوِرَ مِنْ أَلْيَاسٍ وَأَنْحَامٌ ۚ وَالَّذِينَ كَفَرُوا وَيَصُدُّونَ
عَنْ سَبِيلِ اللَّهِ وَالْمَسْجِدِ الْحَرَامِ الَّذِي جَعَلْنَاهُ لِلنَّاسِ سَوَاءً ۖ إِنَّ عَذَابَ الْبَادِيَةِ
وَالْبَادِيَةِ وَمَنْ يَرِدْ فِيهِ بِالْحَادِ بِظِلِّ نِدَائِهِ مِنْ عَذَابِ الْيَوْمِ ۚ

۲۳

بے شک اللہ تعالیٰ انہیں لوگوں کو جو ایمان لائے اور انہوں نے نیک عمل کیے ایسی بہشتوں میں داخل فرمائے گا جس کے نیچے نہریں جاری ہیں جن میں انہیں سونے کے کنگن اور موتی پہنائے جائیں گے اور ان میں ان کا لباس ریشم کا ہوگا ○ اور ان کو پاک کلمہ کی ہدایت کی گئی اور تعریف کے لائق اللہ تعالیٰ کے راستے کی طرف ان کی رہنمائی کی گئی ○ بے شک جنہوں نے کفر اختیار کر لیا اور وہ اللہ تعالیٰ کی راہ سے اور اس حرمت والی مسجد سے (لوگوں کو) روکتے ہیں جس کو ہم نے اس میں مقیم رہنے والے اور باہر سے آنے والے لوگوں کے لیے یکساں مقرر کر رکھا ہے اور جو شخص اس میں ظلم و زیادتی کا ارادہ کرے گا ہم اس کو دردناک عذاب (کا مزہ) چکھائیں گے ○

۲۳۔ ﴿إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ﴾ بے شک اللہ تعالیٰ انہیں لوگوں کو جو ایمان لائے اور انہوں نے نیک عمل کیے ایسے باغات میں داخل فرمائے گا جن کے نیچے نہریں بہتی ہیں جن میں انہیں سونے کے کنگن اور موتی پہنائے جائیں گے [”أَسَاوِرَ“ ”أَسْوَرَةٌ“ کی جمع ہے اور ”أسورة“ ”سوار“ کی جمع ہے اور ”لؤلؤا“ نافع مدنی، عاصم اور علی کسائی کی قراءت میں منصوب ہے (فعل مقدر ہے اور وہ) ”وَيُؤْتُونَ لَوْلُؤًا“ ہے اور انہیں موتی عطا کیے جائیں گے اور ان کے علاوہ کی قراءت میں ”مِنْ ذَهَبٍ“ پر

عطف کر کے مجرور ہے اور ابو بکر کو فی اور حماد کی قراءت میں پورے قرآن مجید میں پہلے ہمزہ کو ترک کر کے ”لَوْلَا“ پڑھا گیا ہے [﴿وَلِبَاسُهَا حَرِيْرٌ﴾ اور اس میں ان کا لباس ریشم کا ہوگا۔

۲۴- ﴿وَهَذَا إِلَى الطَّيْبِ مِنَ الْقَوْلِ وَهَذَا إِلَى صِرَاطِ الْحَمِيدِ﴾ اور ان کی پاکیزہ کلمہ کی طرف رہنمائی کی گئی اور ان کی قابل تعریف راستے کی طرف رہنمائی کی گئی یعنی دنیا میں ان کی کلمہ توحید اور قابل تعریف و پسندیدہ راہ یعنی اسلام کی طرف رہنمائی کی گئی یا اللہ تعالیٰ آخرت میں ان کی رہنمائی فرمائے گا اور ان کے دلوں میں یہ بات ڈال دے گا کہ وہ کہا کریں: ”الْحَمْدُ لِلَّهِ الَّذِي صَدَقْنَا وَعَدَّهُ“ تمام تعریفیں اللہ تعالیٰ ہی کے لیے ہیں جس نے اپنا وعدہ ہمیں سچا کر دکھایا اور اللہ تعالیٰ انہیں جنت کی راہ بھی دکھائے گا اور ”الحمید“ کا معنی ہے کہ اللہ تعالیٰ ہر زبان سے محمود و سراہا ہوا ہے۔

۲۵- ﴿إِنَّ الَّذِينَ كَفَرُوا وَيَصُدُّونَ عَن سَبِيلِ اللَّهِ﴾ بے شک جن لوگوں نے کفر اختیار کر لیا اور وہ لوگوں کو اللہ تعالیٰ کی راہ سے روکتے ہیں یعنی وہ لوگوں کو اسلام میں داخل ہونے سے منع کرتے ہیں [”وَيَصُدُّونَ“، ”كَفَرُوا“ کے فاعل سے حال ہے اصل میں ”وَهُمْ يَصُدُّونَ“ ہے] یعنی ممانعت کا عمل ان کی طرف سے ہمیشہ جاری رہتا ہے جیسے کہا جاتا ہے: ”فَلَانٌ يُحْسِنُ إِلَى الْفُقَرَاءِ“ کہ فلاں آدمی غریبوں اور محتاجوں پر ہمیشہ احسان کرتا رہتا ہے سو اس سے مراد یہ ہے کہ اس آدمی کی طرف سے احسان کا سلسلہ حال اور مستقبل میں ہمیشہ جاری رہتا ہے ﴿وَالْمَسْجِدِ الْحَرَامِ﴾ یعنی اور وہ لوگوں کو مسجد حرام میں داخل ہونے سے منع کرتے ہیں ﴿الَّذِينَ جَعَلْنَاهُ لِلنَّاسِ﴾ جس کو ہم نے مطلقاً بغیر کسی تفریق کے مقیم و مسافر اور حاضر و غائب تمام لوگوں کے لیے مقرر کر رکھا ہے پھر اگر اس مسجد حرام سے مکہ مکرمہ مراد ہے تو پھر یہ اس بات کی دلیل ہے کہ مکہ مکرمہ کے مکانات کو فروخت نہیں کیا جائے گا اور اگر اس سے بیت اللہ شریف مراد ہو تو پھر معنی یہ ہوگا کہ ہم نے اس گھر کو تمام لوگوں کے لیے قبلہ بنا دیا ہے ﴿سَوَاءٌ﴾ [حضرت حفص کی قراءت میں منصوب ہے کیونکہ یہ ”جَعَلْنَاهُ“ کا دوسرا مفعول ہے] یعنی ہم نے اس کو یکساں مقرر کیا ہے ﴿إِلَى الْعَاكِفِ فِيهِ وَالْبَادِ﴾ اس میں رہنے والے مقیم اور مسافر و غیر مقیم [ابن کثیر کی قراءت میں ”يَا“ کے ساتھ ”وَالْبَادِي“ ہے اور ابو عمرو نے حالت وصل میں اس کی موافقت کی ہے اور اس کے علاوہ دوسروں کی قراءت میں مرفوع ہے اور اس بناء پر یہ خبر ہے اور مبتدا مؤخر ہے ”إِلَى الْعَاكِفِ فِيهِ وَالْبَادِ سَوَاءٌ“ یعنی اس میں مقیم و مسافر برابر ہیں اور یہ جملہ دوسرا مفعول ہے اور ”لِلنَّاسِ“ حال ہے [﴿وَمَنْ يُرِدْ فِيهِ بِالْحَادِ بِظُلْمٍ﴾ اور جو شخص اس مسجد حرام میں ظلم و زیادتی کا ارادہ کرے گا] دونوں مترادف حال ہیں اور ”يُرِدْ“ کا مفعول ترک کر دیا گیا ہے تاکہ ہر شامل ہونے والے کو شامل ہو جائے [گویا فرمایا کہ جو شخص کسی مراد کا ارادہ کرے گا جس میں اعتدال و میانہ روی اور حق سے روگردانی ہو اور ظلم و ستم کرنے والا ہو پس ”الحاد“ کا مطلب حد اعتدال سے نکل جانا ہے ﴿تَذِقُهُ مِنْ عَذَابِ الْيُسْرِ﴾ ہم اس کو آخرت میں دردناک عذاب کا مزہ چکھائیں گے] اور ”إِنْ“ کی خبر محذوف ہے کیونکہ جواب شرط اس پر دلالت کرتا ہے [اس کی عبارت اس طرح ہے: ”إِنَّ الَّذِينَ كَفَرُوا وَيَصُدُّونَ عَنِ الْمَسْجِدِ الْحَرَامِ نَذِيْقُهُمْ مِنْ عَذَابِ الْيُسْرِ“ بے شک جنہوں نے کفر اختیار کر لیا اور وہ مسجد حرام سے روکتے ہیں ہم انہیں دردناک عذاب کا مزہ چکھائیں گے اور ہر وہ شخص جو اس مسجد حرام میں کسی گناہ کا ارتکاب کرے گا تو وہ اسی طرح دردناک عذاب کا مزہ چکھے گا۔

وَأَذِّنَا لِلَّذِينَ كَفَرُوا فِي الْمَسْجِدِ الْحَرَامِ نَذِيْقُهُمْ مِنْ عَذَابِ الْيُسْرِ
وَأَذِّنَا لِلَّذِينَ كَفَرُوا فِي الْمَسْجِدِ الْحَرَامِ نَذِيْقُهُمْ مِنْ عَذَابِ الْيُسْرِ

ضَامِرَاتَيْنِ مِنْ كُلِّ فِجٍّ عَيْبَتِي ۖ لِيَسْتَهْدُوا مَنَافِعَ لَهُمْ وَيَذْكُرُوا اسْمَ اللَّهِ

فِي أَيَّامٍ مَعْلُومَاتٍ عَلَى مَا رَزَقْتَهُمْ مِنْ بَهِيمَةِ الْأَنْعَامِ فَكُلُوا مِنْهَا وَأَطِعُوا الْبَائِسَ

الْفَقِيرَ ۝

اور (اے محبوب! یاد کیجئے) جب ہم نے ابراہیم کے لیے اس گھر کی جگہ کو مقرر فرما دیا (اور حکم دیا) کہ تم میرے ساتھ کسی کو شریک نہ ٹھہراؤ اور تم میرے گھر کو طواف کرنے والوں اور قیام کرنے والوں اور رکوع اور سجدے کرنے والوں کے لیے پاک صاف رکھو اور تم لوگوں میں حج کے لیے اعلان عام کر دو تمہارے پاس لوگ پیدل اور ہر دبلے پتلے اونٹ پر سوار ہو کر آئیں گے یہ سواریاں تمام دور دراز کے راستوں سے آئیں گی تاکہ وہ اپنے (دینی و دنیاوی) فوائد کے لیے حاضر ہوں اور وہ معلوم و مقرر دنوں میں ان بے زبان جانوروں (کے ذبح کرنے) پر اللہ تعالیٰ کا نام ذکر کریں جو اللہ تعالیٰ نے انہیں عطا فرمائے سو تم اس میں سے خود بھی کھاؤ اور مصیبت زدہ محتاج کو بھی کھلاؤ ۝

بیت اللہ شریف کی تعمیر و طہارت اور حج کا بیان

۲۶- ﴿وَإِذْ بَوَّأْنَا لِإِبْرَاهِيمَ مَكَانَ الْبَيْتِ﴾ اور اے محمد (ﷺ)! اس وقت کو یاد کیجئے جب ہم نے حضرت ابراہیم کے لیے اس گھر کی جگہ کو تعمیر کے لیے مقرر فرما دیا یعنی اسے مرجع بنا دیا کہ حضرت ابراہیم علیہ الصلوٰۃ والسلام تعمیر کرنے اور عبادت کرنے کے لیے اس کی طرف رجوع کریں اور کیونکہ طوفان کے دنوں میں بیت اللہ شریف کو آسمان کی طرف اٹھالیا گیا تھا اور یہ اس وقت سرخ یا قوتوں سے بنا ہوا تھا پھر اللہ تعالیٰ نے ہوا بھیج کر حضرت ابراہیم کو وہ جگہ بتا دی کہ ہوانے بیت اللہ شریف کی جگہ کو صاف کر کے ظاہر کر دیا اور حضرت ابراہیم نے اس کی پرانی بنیادوں پر اسے تعمیر کیا ﴿أَنْ﴾ یہ حرف مقدر و پوشیدہ قول کی تفسیر کرنے والا مفسرہ ہے ”أَيُّ قَائِلِينَ لَهُ“ یعنی ہم نے انہیں فرمایا کہ ﴿لَا تُشْرِكْ بِي شَيْئًا وَطَهِّرْ بَيْتِيَ﴾ تم میرے ساتھ کسی کو شریک نہ ٹھہراؤ اور میرے گھر کو بتوں اور دوسری تمام نجاستوں سے پاک صاف رکھو [نافع مدنی اور حفص کی قراءت میں ”يَا“ مفتوح کے ساتھ ”بَيْتِي“ ہے] ﴿لِلطَّائِفِينَ﴾ طواف کرنے والوں کے لیے (یعنی) ان لوگوں کے لیے جو بیت اللہ شریف کا طواف کرتے ہیں ﴿وَالْقَائِمِينَ﴾ اور مکہ مکرمہ میں قیام رکھنے والے مقیم حضرات کے لیے ﴿وَالزَّكَّاتِ﴾ اور رکوع اور سجدے کرنے والوں (یعنی) نمازیوں کے لیے [”الرَّكْعُ“، ”الرَّايِعُ“ کی جمع ہے اور ”السُّجُودُ“، ”السَّاجِدُ“ کی جمع ہے]۔

۲۷- ﴿وَإِذْ نَفَخْنَا فِي النَّاسِ بِالْحَجِّ﴾ اور تم لوگوں میں حج کا اعلان عام کر دو اور حج کا معنی ہے: عالی شان اور بلند ترین مقصد تک پہنچنے کا ارادہ کرنا اور ایک روایت میں بیان کیا گیا ہے کہ حضرت ابراہیم علیہ الصلوٰۃ والسلام ابو قیس پہاڑ پر چڑھ گئے اور فرمایا: ”يَا أَيُّهَا النَّاسُ حُجُّوا بَيْتَ رَبِّكُمْ“ اے لوگو! تم اپنے رب تعالیٰ کے گھر کا حج کرو چنانچہ اللہ تعالیٰ نے جن کے مقدر میں حج کرنا لکھ دیا ہے انہوں نے باپوں کی پشتوں اور ماؤں کے رحموں میں ”لَبَّيْكَ اللَّهُمَّ لَبَّيْكَ“ میں حاضر ہوں اے اللہ! میں حاضر ہوں کے ساتھ جواب دیا تھا اور حضرت حسن بصری رحمۃ اللہ تعالیٰ علیہ بیان کرتے ہیں کہ اس آیت مبارکہ میں رسول اللہ ﷺ کو خطاب ہے اور اللہ تعالیٰ نے آپ کو حکم دیا کہ آپ حجۃ الوداع میں اس کا اعلان کر دیں لیکن پہلا قول زیادہ واضح ہے اور امر کا جواب یہ ہے: ﴿يَا تَوَكُّرِجَالًا﴾ وہ لوگ تمہارے پاس پیدل چل کر آئیں گے [”رِجَالًا“۔

”رَاجِلٌ“ کی جمع ہے جیسے ”قِيَامٌ“، ”قَائِمٌ“ کی جمع ہے [﴿وَعَلَىٰ كُلِّ ضَامِرٍ﴾ اور ہر دبلے پتلے اونٹ پر سوار ہو کر آئیں گے] یہ حال ہے اور ”رَجَالًا“ پر معطوف ہے [گویا فرمایا: ”رَجَالًا وَرُكْبَانًا“ یعنی پیدل اور سوار آئیں گے اور ”ضامر“ کا معنی ہے: کمزور اونٹ اور سواروں سے پہلے پیدل چلنے والوں کا اس لیے ذکر کیا گیا ہے کہ پیدل چل کر حج کرنے والوں کی فضیلت کا اظہار ہو جائے جیسا کہ حدیث شریف میں وارد ہے ﴿يَأْتِيَنَّ﴾ وہ سواریاں آئیں گی [یہ ”كُلِّ ضَامِرٍ“ کی صفت ہے کیونکہ یہ جمع کے معنی میں ہے اور حضرت عبداللہ رضی اللہ تعالیٰ عنہ کی قراءت میں ”يَأْتُوكَ“ ہے اور اس صورت میں ”رجال“ اور ”رکبان“ کی صفت ہے یعنی وہ لوگ پیدل اور سوار تمہارے پاس آئیں گے] ﴿مِنْ كُلِّ فِجٍّ عَمِيْقٍ﴾ ہر قسم کے دور دراز کے راستے سے۔ ”فَجٌّ“ کا معنی ہے: راستہ اور ”عمیق“ کا لفظی معنی ہے: گہرا، لیکن یہاں اس سے بعید کا معنی مراد ہے۔ حضرت محمد بن یاسین نے بیان کیا کہ مجھے طواف کعبہ میں ایک بزرگ نے کہا کہ تم کہاں کے رہنے والے ہو؟ میں نے عرض کیا کہ خراسان کا رہنے والا ہوں انہوں نے فرمایا کہ تمہارے علاقے اور اس بیت اللہ شریف کے درمیان کتنی مسافت ہے؟ میں نے کہا: دو تین مہینے کی مسافت ہے انہوں نے فرمایا: پھر تو تم بیت اللہ شریف کے پڑوسی ہوئے سو میں نے کہا کہ آپ کہاں سے تشریف لائے ہیں؟ انہوں نے فرمایا کہ میں تو پانچ سال کی مسافت سے آیا ہوں اور جب میں گھر سے نکلا تھا تو جوان تھا سواب میں بوڑھا ہو چکا ہوں۔ میں نے کہا کہ خدا کی قسم! یہ بہترین اطاعت ہے اور سچی محبت ہے پس وہ بزرگ مسکرائے اور فرمایا:

”زُرُّ مَنْ هَوَيْتَ وَإِنْ شَطَطَتْ بِكَ الدَّارُ. وَحَالَ مِنْ دُونِهِ حُجْبٌ وَأَسْتَارٌ“

”جس کو تو چاہتا ہے اس کی زیارت کرنے چلا جا اور اگر چہ وہ گھر تجھ سے بہت دور ہو اور اس کے سامنے حجابات اور پردے حائل ہوں۔“

”لَا يُمْنِعُكَ بَعْدَ عَنْ زِيَارَتِهِ. إِنَّ الْمُحِبَّ لِمَنْ يَهْوَاهُ زَوَّارٌ“

”تیرے لیے سفر کی دوری اس کی زیارت سے رکاوٹ نہ بنے، بے شک محبت و عاشق جس سے محبت و پیار کرتا ہے اس کی خوب زیارت کرتا ہے۔“

۲۸- ﴿لَيْسَ هَذَا﴾ تاکہ وہ حاضر ہوں [یہ ”أَذْنٌ“ کے متعلق ہے یا پھر ”يَأْتُوكَ“ کے متعلق ہے] ﴿مَنْفَعَةٌ﴾

اپنے لیے منافع اور فوائد حاصل کرنے کے لیے [”مَنْفَعَةٌ“ کو نکرہ اس لیے لایا گیا ہے کہ] اس سے وہ دینی اور دنیوی فوائد مراد ہیں جو اس (حج کی) عبادت کے ساتھ مخصوص ہیں اس کے علاوہ کسی اور عبادت میں نہیں پائے جاتے اور یہ اس لیے کہ عبادت یا تو نفس کی آزمائش کے لیے مقرر کی جاتی ہے جیسے نماز اور روزہ یا مال کی آزمائش کے لیے جیسے زکوٰۃ اور دیگر مالی حقوق کی ادائیگی اور حج ان دونوں پر مشتمل ہے نیز اس میں سامان کا بوجھ اٹھانا اور خوفناک سفری مشقتوں اور تکلیفوں کا برداشت کرنا اسباب کو ترک کرنا اور ساتھیوں سے جدا ہونا اور ملک و گھر اور اپنے وطن سے ہجرت کرنا اور بیوی بچوں اور دوستوں سے جدا ہونا اور دوران سفر حج اس پر اس بات کی تشبیہ ہوتی رہتی ہے کہ جب وہ اس دار فانی سے دارِ بقاء کی طرف منتقل ہوگا تو اسے یہ تمام جدائیاں برداشت کرنی پڑیں گی۔ سو حج کرنے کے لیے جانے والا جب جنگل میں داخل ہوتا ہے تو وہ اس میں بھروسا نہیں رکھتا مگر اپنی سواری پر اور نہیں کھاتا مگر اپنے سامان سفر میں سے پس اسی طرح جب آدمی زندگی کے کنارے سے نکل جاتا ہے اور موت کے دریا میں سوار ہو جاتا ہے تو وہ اپنی تنہائی میں فائدہ حاصل نہیں کرتا مگر انہی نیک اعمال سے جو اس نے اپنی زندگی میں آخرت کے لیے کیے ہوتے ہیں اور وہ اس موت کی وحشت میں انس و سکون حاصل نہیں کرتا

مگر انہیں اُوراد کے ساتھ جن کے ساتھ وہ دنیا میں انس و سکون حاصل کرتا تھا اور احرام باندھتے وقت غسل کرنا اور تیار ہونا اور ان سلعے کپڑے پہننا اور خوشبو لگانا یہ عکس و آئینہ ہوتے ہیں ان اعمال کا جو موت آنے پر اس پر طاری ہوتے ہیں جیسے مرنے کے بعد اس کو تختہ پر لٹا کر غسل دینا اور تجہیز و تکفین کرنا اور حنوط کے ساتھ خوشبو لگانا اور ان سلعے کفن میں لپیٹنا پھر محرم حالت احرام میں پراگندہ بال حیران و پریشان ہوتا ہے پس اسی طرح حشر کے دن آدمی قبر سے حیران و پریشان ہو کر نکلے گا اور حاجیوں کا عرفات کے میدان میں رغبت و ڈر کی کیفیت میں آمین کہنا اور خوف و امید کی کیفیت میں سوال کرنا اور ان کا دعا کے مقبول و مردود ہونے کی درمیانی کیفیت میں ہونا اسی طرح موقف کے میدان میں ہوگا کہ ”لَا تَكَلِّمْ نَفْسًا إِلَّا بِذَنْبِهَا فَمِنْهُمْ شَقِيٌّ وَسَعِيدٌ“ (ہود: ۹۷) ”کوئی شخص اللہ تعالیٰ کی اجازت کے بغیر بات نہیں کر سکے گا“ پھر ان میں سے کوئی بد بخت ہوگا اور کوئی نیک بخت ہوگا۔ اور شام کے وقت عرفات سے مزدلفہ چلے جانا اور یہ نماز مغرب کی قضاء کے امتیاز کے لیے جانا ہوتا ہے اور منی گنہگاروں کے لیے امیدوں کا موقف ہے شفاعت کرنے والوں کی شفاعت کی طرف اور سرمنڈوانا ناخن کاٹنا اور صفائی کرنا اس طرح ہے جس طرح رحمت و تخفیف کے سبب گناہوں سے نکلنا اور بیت حرام جس کی شان یہ ہے کہ ”مَنْ دَخَلَهُ كَانَ آمِنًا“ جو اس میں داخل ہو جاتا ہے وہ ایذا رسانی اور قتل سے محفوظ ہو جاتا ہے۔ یہ دارالسلام کا نمونہ ہے کہ جو خوش نصیب اس میں داخل ہوگا وہ فنا اور زوال سے محفوظ ہو جائے گا مگر یہ بہشت نفس کے مکارہ و مشکلات میں گھری ہوئی ہے جس طرح کعبہ معظمہ سفر کی مشکلات میں گھرا ہوا ہے پس خوش نصیب ہے وہ شخص جو بیابانوں کے ہلاکت خیز مقامات کو قیامت کے دن ملاقات کے شوق میں عبور کر جاتا ہے ﴿وَيَذَكِّرُوا اسْمَ اللَّهِ﴾ اور وہ (جانور ذبح کرتے وقت) اللہ تعالیٰ کا نام (بسم اللہ اکبر) ذکر کریں ﴿فِي أَيَّامٍ مَّعْلُومَاتٍ﴾ معین و معلوم دنوں میں اور امام ابو حنیفہ رحمہ اللہ کے نزدیک اس سے ماہ ذوالحجہ کے دس دن مراد ہیں اور ان کا آخری دن اس ماہ کی دس تاریخ قربانی کا دن ہے اور یہی حضرت عبداللہ ابن عباس رضی اللہ تعالیٰ عنہما کا قول ہے اور اکثر مفسرین رحمہم اللہ اسی پر متفق ہیں اور صاحبین (حضرت امام ابو یوسف و امام محمد رحمہما اللہ) کے نزدیک یہ قربانی کے دن (دس گیارہ بارہ) مراد ہیں اور حضرت عبداللہ ابن عمر رضی اللہ عنہما کا یہی قول ہے ﴿عَلَىٰ مَا رَزَقْنَاهُمْ مِنْ بَهِيمَةِ الْأَنْعَامِ﴾ ان بے زبان چوپائے مویشیوں پر جو اللہ تعالیٰ نے انہیں عطا فرمائے یعنی ان کے ذبح کے وقت اور یہ کلام صاحبین کے قول کی تائید کرتا ہے اور ”بَهِيمَةَ“ سے ہر بے زبان چوپایہ مراد ہے خشکی میں رہتا ہو یا دریا میں رہتا ہو پھر اس کی وضاحت کے لیے ”انعام“ کو بیان کیا گیا ہے اور ”انعام“ سے اونٹ گائے بھیڑ اور بکری مراد ہیں ﴿فَكُلُوا مِنْهَا﴾ سو تم ان کے گوشت میں سے کچھ کھاؤ اور یہ حکم جواز کے لیے ہے وجوب کے لیے نہیں لہذا نفلی قربانی حج تمتع اور حج قرآن کے شکرانے میں کی گئی قربانی کے گوشت میں سے کچھ خود کھا لینا جائز ہے کیونکہ یہ شکرانے کی قربانی کا خون بہا ہے پس یہ قربانی کے مشابہ ہے البتہ کفارہ اور نذر کی قربانیوں کے گوشت میں سے کھانا جائز نہیں ﴿وَأَطِيعُوا أَمْرًا﴾ اور تم مصیبت زدہ کو کھلاؤ۔ یہ وہ شخص ہوتا ہے جس کو غربت و تنگ دستی کی شدت نے گھیر لیا ہو ﴿الْفَقِيرَ﴾ محتاج کو جس کو تنگ دستی نے کمزور کر دیا ہو۔

تَلْقَىٰ قَوْمًا تَقْتُلُهُمْ وَلِيُطَوَّفُوا بِالْبَيْتِ الْعَتِيقِ ﴿۲۹﴾ ذَلِكَ وَمَنْ
يُعْظَمُ حُرْمَتِ اللَّهِ فَهُوَ خَيْرٌ لَهُ عِنْدَ رَبِّهِ وَأُحِلَّتْ لَكُمْ الْأَنْعَامُ إِلَّا مَا يُثَلَّىٰ عَلَيْكُمْ
فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ ﴿۳۰﴾ حُنْفَاءَ اللَّهِ غَيْرَ

مُشْرِكِينَ بِهِ^۱ وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَخَطَفَهُ الطَّيْرُ أَوْ

تَهَوَّىٰ بِهِ الرِّيحُ فِي مَكَانٍ سَحِيقٍ ﴿۳۱﴾

پھر انہیں چاہیے کہ وہ اپنا میل کچیل دور کریں اور اپنی منتیں پوری کریں اور اس قدیم گھر کا طواف کریں O حق بات یہی ہے اور جو اللہ تعالیٰ کی محترم چیزوں کی تعظیم کرے گا تو اس کا یہ عمل اس کے پروردگار کے نزدیک اس کے لیے بہت بہتر ہوگا اور تمہارے لیے تمام جانور حلال کر دیئے گئے ماسوا ان کے جن کی حرمت کا ذکر تمہیں پڑھ کر سنایا جائے گا سو تم بتوں کی نجاست سے بچو اور جھوٹ بولنے سے پرہیز کرو O ہر باطل سے منہ موڑ کر ایک اللہ تعالیٰ کے ہو کر رہو اس کے ساتھ شرک کرنے والے نہ بنو اور جو اللہ تعالیٰ کے ساتھ کسی کو شریک ٹھہراتا ہے تو گویا وہ آسمان سے گر پڑا سو اس کو پرندے اُچک نے جاتے ہیں یا ہوا سے اڑا کر کسی دور جگہ میں پھینک دیتی ہے O

۲۹- ﴿تَحْتَلِفُ قُضَاؤُهُمْ﴾ پھر انہیں چاہیے کہ وہ اپنے آپ سے اپنا میل کچیل دور کریں۔ اسی طرح یہ بات نفظویہ نے کہی ہے۔ بعض مفسرین نے فرمایا کہ میل کچیل دور کرنے سے مراد مونچھوں اور ناخنوں کو کاٹنا اور بغل کے بال نوچنا اور زیر ناف بال صاف کرنا ہے اور ”تفت“ کا معنی میل کچیل ہے اور ”قضا“ کا معنی میل کو دور کرنا اور حضرت ابن عمر اور حضرت ابن عباس رضی اللہ تعالیٰ عنہم نے فرمایا: قضاۃ تفت سے حج کے تمام ارکان کا ادا کرنا مراد ہے ﴿وَلْيُؤْفُقُوا إِذَا نُورَهُمْ﴾ اور انہیں چاہیے کہ وہ اپنی منتیں پوری کریں (یعنی) اپنے حج کے واجبات ادا کریں اور عرب والے ہر اس شخص کے لیے جو اپنے واجبات کو ادا کر کے فارغ ہو جائے کہتے ہیں: ”وَقِيَ بِنَدْرِهِ“ کہ اس نے اپنی نذر پوری کر لی اگرچہ اس نے نذر نہ مانی ہو یا وہ نیک اعمال مراد ہیں جو لوگ اپنے حج میں منت مان کر اپنے اوپر واجب کر لیتے ہیں [ابو بکر کوفی کی قراءت میں لام ساکن اور ”فا“ مشدد کے ساتھ ”وَلْيُؤْفُقُوا“ ہے] ﴿وَلْيُؤْفُقُوا﴾ اور انہیں چاہیے کہ وہ طواف زیارت ادا کریں جو حج کا رکن ہے اور اس طواف زیارت کے ادا کرنے کی وجہ سے محرم حالت احرام سے فارغ ہو جاتا ہے اور اس کے بعد اس پر تمام چیزیں حلال ہو جاتی ہیں [ابن عیاش، ابن عامر اور ابو عمرو کے علاوہ کے نزدیک تینوں لام ساکنہ ہیں] ﴿بِالْبَيْتِ الْعَتِيقِ﴾ قدیم گھر کا (طواف کریں) یہ اس لیے کہ ”إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ“ (آل عمران: ۹۶) ”بے شک سب سے پہلا گھر جو لوگوں کی عبادت کے لیے بنایا گیا وہ ہے جو مکہ میں ہے۔“ اس کو حضرت آدم علیہ السلام نے بنایا پھر اس کو ازسرنو حضرت ابراہیم علیہ السلام نے تعمیر کیا یا ”عتیق“ بمعنی ”کریم“ ہے اور اسی سے ”عتاق النخیل“ ہے کیونکہ یہ عمدہ اور بہترین گھوڑوں میں سے ہے اور ”عتاق الرقیق“ آزاد کردہ غلام کیونکہ یہ غلامی کی ذلت سے آزادی کی عزت کی طرف نکل گیا یا اس گھر کو ”عتیق“ اس لیے کہتے ہیں کہ اللہ تعالیٰ نے بیت اللہ شریف کو غرق ہونے سے محفوظ رکھا کیونکہ طوفان نوح کے وقت اس کو آسمانوں پر اٹھالیا گیا تھا یا اس لیے کہ اس گھر کو سرکش و ظالموں کے ہاتھوں سے محفوظ کر دیا گیا ہے چنانچہ بہت سے سرکش و ظالموں نے اس کی طرف سفر کیا تا کہ اسے مٹادیں اور گرا دیں لیکن اللہ تعالیٰ نے انہیں روک دیا یا اس گھر کو بادشاہوں کی ملکیت سے محفوظ رکھا گیا سو کبھی کسی نے اس پر اپنی ملکیت کا دعویٰ ہرگز نہیں کیا اور یہ بیت اللہ شریف زمین والوں کے لیے طواف کا مقام ہے جیسا کہ عرش آسمان والوں کے لیے طواف کا مقام ہے پس جب ایک طالب خوشی کے جذبہ سے سرشار ہو کر زیارت کی طلب میں نکلتا ہے تو زمین کے گوشوں کو مرحلہ وار طے کرتا ہوا آتا ہے اور وہ ہلاکت خیز مقامات کے راستوں کو منزل بہ منزل طے کرتا ہوا آتا ہے پھر جب وہ بیت اللہ شریف کا مشاہدہ و معائنہ کرتا ہے تو اس کی تسلی و

تشفی میں اضافہ ہونے کی بجائے اشتیاق میں اضافہ ہو جاتا ہے اور حجرِ اسود کو چھونے سے تشفی حاصل نہیں ہوتی بلکہ عشق کی آگ تیز ہو جاتی ہے اور جدائی کا غم ورنج اس کو متحرک کر دیتا ہے اور وہ دیوانہ وار جدائی کے غم میں مستغرق ہو کر بیت اللہ شریف اور دیگر مقدس مقامات کے چکر لگاتا ہے اور حج کے تینوں فرائض میں سے آخری فرض طوافِ زیارت ادا کرتا ہے اور حج کا پہلا فرض احرام باندھنا ہے اور یہ حج کے التزام کا پختہ ارادہ کرنا ہوتا ہے جو اسلام کی رسی کو مضبوط مستحکم تھام لینے کے مشابہ ہے یہاں تک کہ حج کے دوران ممنوع و محذور عمل کے ارتکاب سے احرام نہیں ٹوٹتا ہے (بلکہ ایسی صورت میں دم وغیرہ لازم آجاتا ہے) اور احرام کے ذریعے حج کا عقد منافی عمل کے باوجود باقی رہتا ہے جیسا کہ اسلام کا عقد گناہوں کے ارتکاب سے نہیں ٹوٹتا اور ہزاروں گناہ صرف ایک بار سچے دل سے توبہ کرنے پر معاف ہو جاتے ہیں اور حج کا دوسرا فرض عرفات میں وقوف کرنا (ٹھہرنا) ہے عجز و انکساری کے طریقہ پر التماس و درخواست کی صفت کے ساتھ موصوف ہو کر اعمال کے مراتب اور احوال کے مشاہدات کے مطابق دنیا کی اشیاء پر بھروسا کرنے کے عمل کو دفع کر کے سچی عزلت و جدائی اختیار کرنا۔

۳۰۔ ﴿ذَلِكَ﴾ [یہ مبتدا محذوف کی خبر ہے] "أَيُّ الْأَمْرِ (ذَلِكَ)" یعنی حق بات یہی ہے (جو مذکورہ بالا آیات میں اوامر و نواہی کی صورت میں بیان کر دی گئی ہے) یا اس کی تقدیر عبارت یہ ہے کہ "لِيَفْعَلُوا" (ذَلِكَ) تاکہ وہ لوگ یہی کام کریں ﴿وَمَنْ يُعْظَمْ حُرْمَتِ اللَّهِ﴾ اور جو شخص اللہ تعالیٰ کی حرمت والی چیزوں کی تعظیم کرتا ہے۔ حرمت ہر اس چیز کو کہا جاتا ہے جس کی ہتک اور بے عزتی کرنا جائز و حلال نہ ہو اور اس سے حج کے ارکان اور دیگر وہ تمام فرائض اور واجبات مراد ہیں جن کو اللہ تعالیٰ نے اس صفتِ حرمت کے ساتھ متصف کر کے انسان کو مکلف فرمایا پھر اس میں ایک احتمال یہ ہے کہ یہ تمام احکام تکلیفیہ کو عام ہے اور دوسرا احتمال یہ ہے کہ صرف فرائض اور واجبات مراد ہوں جو حج کے ساتھ متعلق ہیں اور بعض مفسرین کرام نے فرمایا کہ "حُرْمَاتِ اللَّهِ" سے بیتِ حرام، مشعرِ حرام، شہرِ حرام، بلدِ حرام اور مسجدِ حرام مراد ہیں ﴿فَهُوَ﴾ سو ان محترم چیزوں کی تعظیم و توقیر کرنا ﴿خِيَرَاتُهُ عِنْدَ مَا يَتَّبِعُهُ﴾ اس کے لیے بہتر ہے اس کے پروردگار کے نزدیک اور تعظیم کا معنی یہ ہے کہ حرمتِ الہیہ کے بارے میں یہ علم ہو کہ ان کی رعایت اور ان کی حفاظت واجب ہے اور ان کی مراعات کی نگہبانی کرنا ضروری ہے ﴿وَأُحِلَّتْ لَكُمْ الْبَهِيمَةُ﴾ اور تمہارے لیے تمام جانور حلال کر دیئے گئے ہیں یعنی ان کا کھانا حلال ہے ﴿إِلَّا مَا يَتْلَىٰ عَلَيْكُمْ﴾ ماسوا ان کے جو آیتِ تحریم میں تمہیں پڑھ کر سنائے جائیں گے اور وہ اللہ تعالیٰ کا یہ ارشاد ہے: "حُرْمَتٌ عَلَيْكُمُ الْمَيْتَةُ وَالْدَّمُ وَلَحْمُ الْخِنْزِيرِ وَمَا أَهَلَ لِغَيْرِ اللَّهِ بِهِ وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ وَالنَّطِيحَةُ وَمَا أَكَلَ السَّبُعُ إِلَّا مَا ذَكَّيْتُمْ وَمَا ذُبِحَ عَلَى النَّصْبِ وَأَنْ تَسْتَقْسِمُوا بِالْأَزْلَامِ" (المائدہ: ۳) "تم پر حرام کر دیا گیا ہے مردار اور خون اور خنزیر کا گوشت اور وہ جانور جس پر ذبح کے وقت غیر اللہ کا نام پکارا گیا اور گلا گھونٹنے سے مرا ہوا اور بے دھارا آلہ سے چوٹ کھا کر مرا ہوا اور گر کر مرا ہوا اور کسی جانور کے سینگ لگنے سے مرا ہوا اور جس جانور کو درندہ نے کھایا ہو مگر جس کو تم نے ذبح کر لیا ہو اور جو بتوں کے نام پر ذبح کیا گیا ہو اور یہ کہ تم فال کے تیروں کے ساتھ قسمت معلوم کرو"۔ اور معنی یہ ہے کہ بے شک اللہ تعالیٰ نے تمہارے لیے تمام چوپائے حلال کر دیئے ہیں ماسوا ان کے جن کی حرمت اللہ تعالیٰ نے اپنی کتاب میں بیان کر دی ہے سو تم اس کی حدود کی حفاظت کرو اور تم ان میں سے کسی کو حرام قرار نہ دو جن کو خود اللہ تعالیٰ نے حلال قرار دے دیا ہے جیسے بعض لوگوں نے بحیرہ وغیرہ نامی جانوروں کو حرام قرار دے دیا اور تم اس کو حلال قرار نہ دو جس کو اللہ تعالیٰ نے حرام قرار دے دیا جیسا کہ ان کافروں نے لاشی وغیرہ سے مرا ہوا جانور اور مردار وغیرہما کو حلال قرار دے دیا اور جب اللہ تعالیٰ نے اپنی حرمت والی چیزوں کی تعظیم و توقیر کرنے کی ترغیب دی تو اس کے بعد بتوں اور جھوٹ بولنے

سے پرہیز کرنے کا حکم دیا ہے چنانچہ ارشاد فرمایا: ﴿فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ﴾ سو تم بتوں کی نجاست سے بچو اور جھوٹ بولنے سے بچو کیونکہ ان سے بچنا سب سے پہلے اور سب سے عظیم ترین حرمت میں سے ہے اور ”مِنَ الْأَوْثَانِ“، ”الرِّجْسِ“ کا بیان ہے کیونکہ ”رِجْسٌ“ مبہم ہے دوسری غلاظتوں کو بھی شامل ہے، گویا فرمایا گیا ہے کہ تم نجاست و پلیدی سے بچو وہ جو بت ہیں اور بتوں کو تشبیہ کے طریقے پر نجاست و پلیدی قرار دیا گیا ہے یعنی بے شک تم اپنی طبیعتوں کے سبب نجاست و پلیدی سے نفرت کرتے ہو پس تم پر لازم ہے کہ تم اسی طرح بتوں سے بھی نفرت کرو اور شرک اور جھوٹ بولنے کو جمع کیا گیا ہے یعنی جھوٹ، بہتان اور جھوٹی گواہی سے بچو اور یہ ”زُورٌ“ سے ماخوذ ہے جس کا معنی انحراف و اعراض کرنا ہے اس لیے کہ شرک کرنا بھی جھوٹ کی اقسام میں سے ایک قسم ہے کیونکہ شرک کرنے والا گمان کرتا ہے کہ بت عبادت کا مستحق ہے۔

۳۱- ﴿حُنْفَاءَ بِلَّهِ﴾ ہر باطل دین سے منہ پھیر کر صرف ایک اللہ تعالیٰ کے ماننے والے اطاعت گزار مسلمان ہو جاؤ ﴿غَيْرَ مُشْرِكِينَ بِهِ﴾ اس کے ساتھ شرک کرنے والے نہ بنو [یہ بھی ”حُنْفَاءَ“ کی طرح ”فَاجْتَنِبُوا“ سے حال ہے] ﴿وَمَنْ يُشْرِكْ بِاللَّهِ فَكَأَنَّمَا خَذَ مِنَ السَّمَاءِ﴾ اور جو شخص اللہ تعالیٰ کے ساتھ شرک کرتا ہے تو گویا وہ آسمان سے زمین پر گر گیا ہے ﴿فَتَخَطَّفَهُ الطَّيْرُ﴾ سوا سے پرندے اچک لیتے ہیں یعنی پرندے اس کو فوراً جھپٹ لیتے ہیں [نافع مدنی کی قراءت میں ”خَا“ مفتوح اور ”طَا“ مشدود کے ساتھ ”فَتَخَطَّفَهُ“ یعنی ”تَتَخَطَّفُهُ“ ہے] ﴿أَوْ تَهْوَىٰ بِرِجْحٍ﴾ یا اس کو ہوا اڑا کر اوپر سے نیچے کسی جگہ پھینک دے یعنی ہوا سے نیچے گرا دے اور ”هُوَىٰ“ کا معنی ”سقوط“ یعنی گرانا ہے ﴿فِي مَكَانٍ سَحِيقٍ﴾ دور دراز کے مکان میں اور یہ بھی جائز ہے کہ یہ تشبیہ مرکب ہو اور یہ بھی جائز ہے کہ یہ تشبیہ مفرد ہو پھر اگر یہ تشبیہ مرکب ہو تو گویا فرمایا کہ جس نے اللہ تعالیٰ کے ساتھ کسی کو شریک ٹھہرایا تو اس نے اپنے آپ کو ایسا ہلاک کیا جس کے بعد کوئی ہلاکت نہیں ہو سکتی بایں طور کہ اس شخص کے حال کو اس آدمی کے حال کے ساتھ تشبیہ دی گئی ہے جو آسمان سے زمین پر گر پڑا اور پرندوں نے اسے اچک لیا اور اس کے ٹکڑے ٹکڑے کر کے اپنے پوٹوں میں جمع کر لیا یا اسے تیز آندھی اڑا کر لے گئی یہاں تک کہ اسے بعض دور دراز ہلاکت گاہوں میں نیچے پھینک دیا اور اگر تشبیہ مفرد ہو تو پھر ایمان کو اپنی رفعت و بلندی میں آسمان کے ساتھ تشبیہ دی گئی اور جس نے اللہ تعالیٰ کے ساتھ کسی کو شریک ٹھہرایا اسے آسمان سے گرنے والے کے ساتھ تشبیہ دی گئی اور خواہشات نفسانی کو مردار خور جھینا مارنے والے پرندوں کے ساتھ تشبیہ دی گئی ہے اور شیطان کو جو گمراہی کے گڑھے میں گرا دیتا ہے اس تیز آندھی کے ساتھ تشبیہ دی گئی جو اڑا کر گہری ہلاکت گاہوں میں پھینک دیتی ہے۔

ذٰلِكَ ۙ وَمَنْ يُعْظَمِ شَعَائِرَ اللّٰهِ فَاِنَّهَا مِنْ تَقْوٰى الْقُلُوْبِ ۗ لَكُمْ فِيْهَا
مَنَافِعُ ۙ اِلٰى اَجَلٍ مُّسَمًّى ثُمَّ مَحِلُّهَا اِلَى الْبَيْتِ الْعَتِيقِ ۗ وَلِكُلِّ اُمَّةٍ
جَعَلْنَا مَنَسَكًا لِّیَدْرُوْا اَسْمَ اللّٰهِ عَلٰی مَا رَسَقَهُمْ ۗ فَمِنْ یَّهْمِهِ الْاَنْعَامُ
فَاِلَهُكُمْ اِلٰهٌ وَّاحِدٌ ۙ فَذٰلَہٗٓ اَسْلِمُوْا ۗ وَیَشْرِ الْمُخْبِتِیْنَ ۗ الَّذِیْنَ اِذَا ذُكِرَ
اللّٰهُ وَجِلَتْ قُلُوْبُهُمْ وَالصّٰبِرِیْنَ عَلٰی مَا اَصَابَهُمْ وَالْمُقِیْمِیْنَ الصَّلٰوةَ ۗ

وَمِمَّا زَقَنَهُمْ يَنْفِقُونَ ﴿۳۵﴾

حق بات یہی ہے اور جو شخص اللہ تعالیٰ کی نشانیوں کی تعظیم کرتا ہے تو بے شک یہ عمل دلوں کے پرہیزگاروں کی طرف سے ہوتا ہے۔ ان (قربانی کے جانوروں) میں تمہارے لیے ایک مقرر مدت تک فائدے ہیں پھر ان کے ذبح کرنے کی جگہ قدیم گھر کے پاس پہنچانا ہے۔ اور ہم نے ہر امت کے لیے قربانی مقرر فرمادی ہے تاکہ جو بے زبان چوپائے اللہ تعالیٰ نے انہیں رزق کے طور پر عطا فرمائے ہیں ان پر ذبح کے وقت اللہ تعالیٰ کا نام (بسم اللہ اللہ اکبر) ذکر کریں سو تمہارا معبود ایک معبود ہے پس تم اس کے فرماں بردار بن جاؤ اور عاجزی اختیار کرنے والوں کو خوشخبری سنا دیجئے۔ وہ لوگ کہ جب اللہ تعالیٰ کا ذکر کیا جاتا ہے تو ان کے دل ڈر جاتے ہیں اور جو مصیبتیں انہیں پہنچتی ہیں ان پر وہ صبر کرنے والے ہیں اور وہ نماز قائم کرنے والے ہیں اور ہم نے انہیں جو کچھ رزق دیا وہ اس میں سے (نیک کاموں میں) خرچ کرتے ہیں۔

۳۲- ﴿ذَلِكَ﴾ یعنی حق یہی ہے ﴿وَمَنْ يُعْظَمِ شَعَائِرَ اللَّهِ﴾ اور جو شخص اللہ تعالیٰ کی محترم نشانیوں کی تعظیم کرتا ہے۔ نشانیوں کی تعظیم سے مراد حج کی قربانی کے جانوروں کی تعظیم کرنا ہے کیونکہ یہ حج کی علامات ہیں ان کی تعظیم کے یہ معنی ہیں کہ قربانی کا جانور بحیم و جسیم اور حسین و جمیل، موٹا تازہ اور بہت قیمتی ہو ﴿فَاتَّهَمُوا مِنْ تَقْوَى الْقُلُوبِ﴾ تو بے شک یہ دلوں کی پرہیزگاری سے ہے یعنی پس بے شک اللہ تعالیٰ کی محترم نشانیوں کی تعظیم کرنا پرہیزگاروں اور اہل تقویٰ دلوں کے افعال میں سے ہے [پھر یہ مضافات حذف کر دیئے گئے کیونکہ مقدر عبارت یوں ہے: "من افعال ذوی تقویٰ القلوب"] اور دلوں کا ذکر محض اس لیے کیا گیا ہے کہ یہ تقویٰ و پرہیزگاری کے مراکز ہیں۔

۳۳- ﴿لَكُمْ فِيهَا مَنَافِعُ﴾ تمہارے لیے ان جانوروں میں کئی فائدے ہیں بہ وقت حاجت ان پر سوار ہونا اور بہ وقت ضرورت ان کا دودھ دوہ کر پینا ﴿إِلَىٰ أَجَلٍ مُّسَمًّى﴾ مقررہ مدت تک (یعنی) قربانی تک ﴿ثُمَّ مَحِلُّهَا﴾ پھر انہیں پہنچانا ہے یعنی ان کی قربانی کے وجوب کے وقت انہیں پہنچانا اور قربان گاہ تک لے جانا ہے ﴿إِلَى الْبَيْتِ الْعَتِيقِ﴾ قدیم گھر تک اور اس سے مراد یہ ہے کہ ان جانوروں کو اس حرم میں قربان کرنا جو بیت اللہ کے حکم میں ہے کیونکہ حرم بیت اللہ کا حریم ہے اور اس جیسے میں وسعت و گنجائش ہوتی ہے جیسے یہ کہنا کہ میں فلاں شہر میں پہنچ گیا ہوں حالانکہ ابھی تم اس کی حدود کے پاس پہنچنے والے ہوتے ہو اور بعض حضرات نے فرمایا: "شعائر" سے تمام مناسک حج مراد ہیں اور ان کی تعظیم ان کو مکمل طور پر ادا کرنا ہے جب کہ "محلها الى البيت العتيق" اس قول کا انکار کرتا ہے۔

۳۴- ﴿وَلِكُلِّ أُمَّةٍ جَعَلْنَا مَنَسَكًا﴾ اور ہم نے تم سے پہلے بھی ہر مسلمان جماعت کے لیے قربانی مقرر کر دی تھی [حزہ اور علی کسائی کی قراءت میں سین مکسور کے ساتھ "منسگا" بہ معنی "موضع" یعنی قربان گاہ ہے اور ان کے علاوہ کے نزدیک سین مفتوح کے ساتھ "منسگا" مصدر ہے] یعنی خون بہانا اور قربانی کے جانوروں کو ذبح کرنا ﴿لِيَذُكُرُوا اسْمَ اللَّهِ﴾ تاکہ وہ صرف اللہ تعالیٰ کا نام لیں (یعنی "بسم اللہ اللہ اکبر" پڑھ کر ذبح کریں) اس کے علاوہ کسی غیر کا نام نہ لیں ﴿عَلَىٰ مَا دَرَسْتُمْ مِنْ بَهِيمَةِ الْأَنْعَامِ﴾ اس بناء پر کہ اللہ تعالیٰ نے انہیں رزق کے طور پر بے زبان چوپائے عطا فرمائے یعنی ان جانوروں کے نحر کرتے وقت اور ان کو ذبح کرتے وقت "بسم اللہ اللہ اکبر" پڑھ لیا کریں ﴿قَالَ هَكَذَا إِلَّا ذَا جِدًّا﴾ سو تمہارا معبود ایک معبود ہے یعنی تم جانور کے ذبح پر صرف اکیلے اللہ تعالیٰ کا نام لیا کرو کیونکہ تمہارا معبود ایک معبود ہے اور یہ اس بات کی دلیل ہے کہ اللہ تعالیٰ کا نام ذکر کرنا ذبح کے لیے شرط ہے یعنی بے شک اللہ تعالیٰ نے ہر امت

کے لیے مقرر کر دیا کہ وہ اس کے لیے قربانی کیا کریں یعنی تقرب حاصل کرنے کی غرض سے اللہ تعالیٰ کے لیے قربانی کا جانور ذبح کیا کریں اور اس آیت مبارکہ میں قربانی کے جانوروں پر اللہ تعالیٰ کے نام کے ذکر کرنے کو علت قرار دیا گیا ہے۔ اس کے تمام نام پاکیزہ اور مقدس ہیں ﴿قَدْ أَسْلِمُوا﴾ پس تم اسی کے فرماں بردار بن جاؤ یعنی تم خالص اسی کے لیے ذکر کو مخصوص کر لو اور ذکر کو اسی کے لیے خاص کر لو اور کسی کا نام شامل کر کے اس کے نام میں آمیزش نہ کرو ﴿وَبَشِّرِ الْمُخْبِتِينَ﴾ اے محبوب! اللہ تعالیٰ کے ذکر سے اطمینان حاصل کرنے والوں کو یا تواضع اور عاجزی اختیار کرنے والوں اور خوف خدار کھنے والوں کو خوشخبری سنا دیجئے۔ یہ ”خبت“ سے ماخوذ ہے یعنی نشیبی زمین میں رہنے والا اور حضرت عبداللہ ابن عباس رضی اللہ تعالیٰ عنہما نے بیان فرمایا کہ یہ وہ لوگ ہیں جو کسی پر ظلم و زیادتی نہیں کرتے اور جب ان پر ظلم و ستم کیا جاتا ہے تو یہ لوگ ظالموں سے انتقام نہیں لیتے بلکہ عفو و درگزر سے کام لیتے ہیں اور بعض حضرات نے فرمایا کہ اس کی تفسیر و تشریح اس کے بعد آنے والا کلام کر رہا ہے یعنی

۳۵- ﴿الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ﴾ یہ وہ لوگ ہیں کہ جب اللہ تعالیٰ کا ذکر کیا جاتا ہے تو اس کی ہیبت و جلال کی وجہ سے ان کے دل ڈر جاتے ہیں ﴿وَالصَّابِرِينَ عَلَىٰ مَا أَصَابَهُمْ﴾ اور جو مصائب و آلام اور مشقتیں انہیں پہنچتی ہیں ان پر وہ صبر کرنے والے ہیں ﴿وَالْمُقِيمِي الصَّلَاةِ﴾ اور وہ نماز کو اس کے اوقات میں قائم رکھتے ہیں ﴿وَمِمَّا رَزَقْنَاهُمْ يُنْفِقُونَ﴾ اور ہم نے انہیں جو رزق عطا کیا ہے وہ اس میں سے خرچ کرتے ہیں اور صدقہ و خیرات کرتے ہیں۔

وَالْبُدْنَ جَعَلْنَاهَا لَكُمْ مِّنْ شَعَائِرِ اللَّهِ لَكُمْ فِيهَا خَيْرٌ ۗ فَاذْكُرُوا اسْمَ اللَّهِ عَلَيْهَا صَوَافٍ ۚ فَإِذَا وُجِبَتْ جُنُوبُهَا فَكُلُوا مِنْهَا وَأَطِعُوا الْقَانِعَ وَالْمُعْتَرَفَ
كَذَلِكَ سَخَّرْنَاهَا لَكُمْ لَعَلَّكُمْ تَشْكُرُونَ ﴿۳۶﴾ لَنْ يَنَالَ اللَّهُ لُحُومُهَا وَلَا دِمَاؤها وَلَكِنْ يَنَالُهُ التَّقْوَىٰ مِنْكُمْ ۗ كَذَلِكَ سَخَّرَهَا لَكُمْ لِتُكَبِّرُوا
اللَّهُ عَلَىٰ مَا هَدَاكُمْ وَيُبَشِّرِ الْمُحْسِنِينَ ﴿۳۷﴾

اور قربانی کے بڑے جانوروں کو ہم نے تمہارے لیے اللہ تعالیٰ کی محترم نشانیوں میں سے بنایا ہے ان میں تمہارے لیے بھلائی ہے سو تم ہاتھ پاؤں باندھ کر ان پر اللہ تعالیٰ کا نام (بسم اللہ اللہ اکبر) ذکر کیا کرو پھر جب وہ پہلوؤں کے بل گر پڑیں تو تم ان میں سے خود بھی کھاؤ اور مانگنے والے ضرورت مند کو اور نہ مانگنے والے ضرورت مند کو بھی کھلاؤ اسی طرح ہم نے ان کو تمہارے لیے مسخر کر دیا تاکہ تم شکر ادا کرو اللہ تعالیٰ کو ان کا گوشت ہرگز نہیں پہنچتا اور نہ ان کا خون پہنچتا ہے البتہ اسے تو تمہارا تقویٰ پہنچتا ہے اسی طرح اللہ تعالیٰ نے ان کو تمہارے لیے مسخر کر دیا ہے تاکہ تم اللہ تعالیٰ کی بڑائی بیان کرو اس بناء پر کہ اس نے تمہیں ہدایت عطا کی ہے اور نیکی کرنے والوں کو خوشخبری سنا دیجئے

۳۶- ﴿وَالْبُدْنَ﴾ یہ ”بُدْنَةُ“ کی جمع ہے (جس کا لغوی معنی اونٹ ہے نہ ہو کہ مادہ) ان کا یہ نام اس لیے رکھا گیا ہے کہ ان کا بدن موٹا اور بڑا ہوتا ہے اور شریعت میں یہ اونٹ اور گائے خواہ نہ ہو خواہ مادہ ہو سب کو شامل ہے [اور اس کو مرفوع

بھی پڑھا گیا ہے جب کہ یہ منصوب ہونے کی صورت میں اس ارشاد باری تعالیٰ کی طرح ہے ”وَالْقَمَرَ قَدَرْنَا مَنَازِلَ“ (یسین: ۳۹) ”اور ہم نے چاند کے لیے منزلیں مقرر کر رکھی ہیں“۔ [﴿جَعَلْنَاهَا لَكُم مِّنْ شَعَائِرِ اللَّهِ﴾] ہم نے ان کو تمہارے لیے اللہ تعالیٰ کی نشانیوں میں سے مقرر کر دیا ہے یعنی شریعت کی علامات میں سے جن کو اللہ تعالیٰ نے مشروع فرمایا ہے [اور ان کی اللہ تعالیٰ کے نام کی طرف اضافت ان کی عظمت بڑھانے کے لیے ہے (جیسے بیت اللہ ناقۃ اللہ ید اللہ اور نور اللہ کی اضافت تعظیم کے لیے ہے) اور ”من شعائر اللہ“، ”جَعَلْنَا“ کا دوسرا مفعول ہے] ﴿لَكُمْ فِيهَا خَيْرٌ﴾ تمہارے لیے ان میں خیر و بھلائی ہے یعنی ان قربانی کے جانوروں میں دنیا میں بھی تمہارے لیے بہت سے فوائد ہیں اور آخرت میں بھی اجر و ثواب ہے ﴿فَاذْكُرُوا اللَّهَ عَلَيْهَا﴾ پس تم ان پر ان کے ذبح کے وقت اللہ تعالیٰ کا نام ذکر کرو ﴿صَوَافٍ﴾ [یہ ”ہا“ ضمیر سے حال ہے] یعنی ان کے ہاتھ پاؤں باندھ کر ان کے کھڑے ہونے کی حالت میں (انہیں ذبح کیا جائے) ﴿فَاذْأَوْجِبَتْ جُنُوبُهَا﴾ پھر جب وہ پہلوؤں پر گر پڑیں۔ ”وجوب الجنوب“ کا معنی ہے: پہلوؤں کے بل زمین پر گرنا۔ [یہ ”وَجَبَ الْحَائِطُ“ سے ماخوذ ہے] یہ اس وقت بولا جاتا ہے جب دیوار زمین پر گر جاتی ہے یعنی جب اونٹ کو نحر کے طریقے پر ذبح کیا جائے اور وہ اپنے پہلو کے بل زمین پر گر پڑے اور اس کی حرکت رک جائے اور وہ ٹھنڈا پڑ جائے ﴿فَكُلُوا مِنْهَا﴾ تو اگر تم چاہو تو تم اس میں سے خود بھی کھا سکتے ہو ﴿وَأَطِيعُوا الْقَانِعَ﴾ اور تم قناعت پذیر مسائل کو کھلاؤ۔ [یہ ”قَنَعَتْ إِلَيْهِ“ سے ماخوذ ہے] جب اس کے سامنے عاجزی کو ظاہر کرو اور اس سے سوال کرو ﴿وَالْمُعْتَرَّ﴾ اور محتاج کو کھلاؤ جو اپنے آپ کو تمہارے سامنے فقیر و محتاج ظاہر کرے اور پیچھے لگ جائے اور زبان سے نہ مانگے اور بعض نے فرمایا کہ ”قانع“ وہ فقیر ہوتا ہے کہ اس کے پاس جو کچھ تھوڑا بہت ہوتا ہے اس پر اور بغیر سوال کے اسے جتنا عطا کیا جائے وہ اس پر راضی ہو جاتا ہے زیادہ کا تقاضا نہیں کرتا [اور یہ ”قناعة“ مصدر سے ماخوذ ہے] اور ”معتر“ وہ فقیر ہوتا ہے جو ہر وقت مانگنے کے درپے رہتا ہے ﴿كَذَلِكَ سَخَّرْنَاهَا لَكُمْ﴾ اسی طرح ہم نے ان جانوروں کو تمہارے لیے تابع کر دیا یعنی جس طرح ہم نے تمہیں ان کو نحر کرنے کا حکم دیا ہے اسی طرح ہم نے ان کو تمہارے لیے مسخر کر دیا یا یہ (درج ذیل) ارشاد کی طرح ہے: ”ذَالِكْ وَمَنْ يُعْظِمَ“ (الحج: ۳۰) پھر نئے سرے سے الگ فرمایا کہ ہم نے ان کو تمہارا مطیع و فرماں بردار بنا دیا حالانکہ وہ بڑے جسیم و بحیم اور طاقت ور ہیں تاکہ تم قربان کرنے کے لیے ان پر کنٹرول حاصل کر سکو ﴿لَعَلَّكُمْ تَشْكُرُونَ﴾ تاکہ اللہ تعالیٰ نے جو انعامات تمہیں عطا فرمائے ہیں تم ان پر اس کا شکر ادا کرو۔

قربانی کی قبولیت کے لیے تقویٰ اور نیت کا خالص ہونا شرط ہے

۳۷- ﴿لَنْ يَنَالَ اللَّهُ لُحُومَهَا وَلَا دِمَآؤَهَا وَلَكِنَّ يَنَالُهُ التَّقْوَىٰ مِنكُمْ﴾ اللہ تعالیٰ کو ان کا گوشت ہرگز نہیں پہنچتا اور نہ ان کا خون پہنچتا ہے البتہ اسے تو تمہاری طرف سے تقویٰ اور پرہیزگاری پہنچتی ہے یعنی اللہ تعالیٰ محض قربانی کے گوشت اور خون کو ہرگز قبول نہیں فرمائے گا لیکن وہ تو تقویٰ اور پرہیزگاری کو قبول فرماتا ہے یا یہ معنی ہے کہ محض صدقہ کیے گئے گوشت اور ذبح کے وقت بہائے گئے خون سے اللہ تعالیٰ کے قرب و رضا کو ہرگز حاصل نہیں کیا جاسکتا اور اس سے قربانیاں دینے والے لوگ مراد ہیں اور معنی یہ ہے کہ قربانیاں دینے والے اور اپنے رب تعالیٰ کا قرب حاصل کرنے والے اللہ تعالیٰ کو ہرگز راضی نہیں کر سکتے جب تک وہ تقویٰ کی شرائط کی رعایت اور نیت کی درستگی اور اخلاص کا لحاظ نہیں کریں گے۔

شان نزول: اور بعض مفسرین کرام نے بیان فرمایا کہ زمانہ جاہلیت کے لوگوں کی عادت تھی کہ جب وہ اونٹوں (اور دیگر جانوروں) کی قربانیاں دینے کے لیے انہیں ذبح کرتے تو وہ ان کے خون کا بیت اللہ شریف کے ارد گرد دیواروں کے

پاس چھڑکاؤ کرتے تھے اور بقیہ خون لے کر کعبہ شریف کا لپ کر کے اسے خون سے لت پت کر دیتے تھے (اور گوشت کے ٹکڑے بنا کر کعبہ معظمہ کے ارد گرد رکھ دیتے) ان کا عقیدہ یہ تھا کہ اس طرح کرنے سے اللہ تعالیٰ کا قرب اور اس کی رضا حاصل ہو جاتی ہے۔ روح البیان) چنانچہ جب مسلمانوں نے حج کیا تو انہوں نے بھی اسی طرح قربانیاں کرنی چاہیں تو یہ آیت مبارکہ نازل کر کے انہیں روک دیا گیا ﴿كَذَلِكَ سَخَّرَهَا لَكُمْ﴾ اسی طرح اللہ تعالیٰ نے ان کو یعنی قربانی کے جانوروں کو اس لیے تمہارے لیے مسخر و مطیع کر دیا ﴿لِتُكَبِّرُوا اللَّهَ﴾ تاکہ تم اللہ تعالیٰ کی بڑائی بیان کرو (یعنی) تاکہ تم ذبح کے وقت اللہ تعالیٰ کا نام ”بِسْمِ اللَّهِ اللَّهُ أَكْبَرُ“ پڑھ لیا کرو یا یہ معنی ہے کہ تاکہ تم اللہ تعالیٰ کی عظمت و کبریائی بیان کرو ﴿عَلَىٰ مَا هَدَاكُمْ﴾ اس بناء پر کہ اس نے تمہیں ہدایت عنایت فرمائی اور اس نے تمہاری رہنمائی فرمائی ﴿وَيُبَشِّرُ الْمُحْسِنِينَ﴾ اور اے محبوب! نیکی کرنے والوں کو خوشخبری سنا دیجئے (یعنی) احکام الہی کے مطابق عمل کرنے والوں کو اجر و ثواب کی خوشخبری سنا دیجئے۔

إِنَّ اللَّهَ يُدْفِعُ عَنِ الَّذِينَ آمَنُوا إِنَّ اللَّهَ لَا يُحِبُّ كُلَّ خَوَّانٍ كَفُورٍ ﴿٣٨﴾
 الَّذِينَ يُقَاتِلُونَ بِأَنفُسِهِمْ ظِلْمًا وَإِنَّ اللَّهَ عَلَىٰ نَصْرِهِمْ لَقَدِيرٌ ﴿٣٩﴾
 الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبَّنَا اللَّهُ ط
 وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَهَادِمَتِ صَوَامِعُ وَبِيَعٌ
 وَصَلَوَاتُ وَمَسَاجِدُ يُذَكَّرُ فِيهَا اسْمُ اللَّهِ كَثِيرًا وَلَيَنْصُرَنَّ اللَّهُ مَنْ
 يَنْصُرُهُ إِنَّ اللَّهَ لَقَوِيٌّ عَزِيزٌ ﴿٤٠﴾

بے شک اللہ تعالیٰ مسلمانوں کا دفاع کرتا ہے بے شک اللہ تعالیٰ ہر بڑے خیانت کارنا شکرے کو پسند نہیں کرتا ○ ان لوگوں کو لڑنے کی اجازت دی گئی ہے جن سے جنگ کی جاتی ہے اس لیے کہ ان پر ظلم کیا گیا ہے اور بے شک اللہ تعالیٰ ان کی مدد کرنے پر قادر ہے ○ جو اپنے گھروں سے ناحق نکالے گئے صرف اتنی بات پر کہ وہ کہتے ہیں کہ ہمارا پروردگار صرف اللہ تعالیٰ ہے اور اگر اللہ تعالیٰ لوگوں کو ایک دوسرے کے ذریعے سے دفع نہ کرتا رہتا تو خانقاہیں اور گرجے اور کلیسے اور مسجدیں جن میں اللہ تعالیٰ کا بہت ذکر کیا جاتا ہے ضرور گرا دیئے جاتے اور اللہ تعالیٰ اس کی ضرور مدد کرے گا جو اس کے دین کی مدد کرے گا بے شک اللہ تعالیٰ ضرور بڑی قوت والا بہت غلبے والا ہے ○

۳۸- ﴿إِنَّ اللَّهَ يُدْفِعُ عَنِ الَّذِينَ آمَنُوا﴾ بے شک اللہ تعالیٰ مسلمانوں کی حمایت و مدد کرتا ہے یعنی اللہ تعالیٰ مسلمانوں کو مشرکین کی شرارتوں اور تکلیفوں سے بچاتا اور ان کی مدد کرتا ہے اور اسی کی مثل یہ ارشاد باری تعالیٰ ہے کہ ”إِنَّا لَنَنْصُرُ رُسُلَنَا وَالَّذِينَ آمَنُوا“ (غافر: ۵۱) ”بے شک ہم اپنے رسولوں اور مسلمانوں کی ضرور مدد کرتے ہیں“۔ [ابن کثیر کی اور ابو عمرو بصری کی قراءت میں ”يُدْفِعُ“ ہے جب کہ ان دو کے علاوہ کی قراءت میں ”يُدْفِعُ“ ہے] یعنی اللہ تعالیٰ مشرکین کے مقابلے میں مسلمانوں کی خوب حمایت و مدد کرتا ہے پھر اللہ تعالیٰ نے اس کا سبب اپنے (درج ذیل) ارشاد میں یہ بیان فرمایا: ﴿إِنَّ

اللَّهُ لَا يُحِبُّ كُلَّ خَوَّانٍ كَفُورٍ ﴿۳۹﴾ بے شک اللہ تعالیٰ امانت الہی میں ہر خیانت کرنے والے اور انعامات الہی کے ہر ناشکرے کو پسند نہیں فرماتا یعنی بے شک اللہ تعالیٰ مسلمانوں کے مخالفین کو پسند نہیں کرتا اور وہ خیانت کار اور ناشکرے لوگ ہیں جو اللہ تعالیٰ اور رسول اکرم ﷺ کے ساتھ خیانت کرتے ہیں اور وہ اپنی امانتوں میں بھی خیانت کرتے ہیں اور وہ اللہ تعالیٰ کی نعمتوں کی ناشکری کرتے ہیں اور ان کو کوئی اہمیت نہیں دیتے۔

جنگ کی اجازت اور اس کی حکمتوں کا بیان

۳۹- ﴿أَذِنَ لِلَّذِينَ يُقَتَلُونَ﴾ ان لوگوں کو لڑنے کی اجازت دی گئی ہے جن سے جنگ کی جاتی ہے [نافع مدنی] ابو عمرو بصری اور عاصم کوئی کی قراءت میں ہمزہ مضموم اور ذال مکسور کے ساتھ فعل ماضی مجہول ہے اور ”يُقَاتِلُونَ“ نافع مدنی ابن عامر شامی اور امام حفص کی قراءت میں ”تَا“ مفتوح کے ساتھ فعل مضارع مجہول ہے [اور معنی یہ ہے کہ جنگ کرنے اور لڑنے کی اجازت صرف انہیں لوگوں کو دی گئی ہے جن سے خود جنگ لڑی جاتی ہے اور ہر آئے دن انہیں مارا پیٹا جاتا ہے اور یہاں ”مَآذُونَ فِيهِ“ (جس جنگ کی اجازت دی گئی ہے اس کا ذکر) ترک کر دیا گیا ہے کیونکہ اس پر ”يُقَاتِلُونَ“ دلالت و رہنمائی کر رہا ہے ﴿بِأَنَّهُمْ ظَلِمُوا﴾ اس سبب سے کہ مسلمانوں پر ظلم و ستم کیا گیا ہے لہذا وہ مظلوم لوگ ہیں اور ان لوگوں سے رسول اللہ ﷺ کے صحابہ کرام مراد ہیں جن کو مشرکین مکہ بہت سخت اذیتیں اور تکلیفیں پہنچاتے تھے اور وہ رسول اللہ ﷺ کی خدمت اقدس میں حاضر ہوتے اور ان میں بعض حضرات کفار کی مار پیٹ کی وجہ سے زخمی ہوتے اور بعض کو سخت چوٹیں لگی ہوتی تھیں وہ آپ سے کفار مکہ کے ظلم و ستم کی شکایت کرتے تو حضور علیہ الصلوٰۃ والسلام ان سے فرماتے: ”إِصْبِرُوا فَإِنِّي لَمْ أُوَمِّرْ بِالْقِتَالِ“ صبر سے کام لو کیونکہ مجھے ابھی تک جنگ کرنے کا حکم نہیں دیا گیا یہاں تک کہ آپ نے مکہ مکرمہ سے مدینہ منورہ کی طرف ہجرت فرمائی تو یہ آیت مبارکہ نازل کی گئی اور جنگ کرنے کی ستر سے زائد آیات ہیں جن میں سے سب سے پہلی یہی آیت مبارکہ ہے جس میں جنگ کرنے کی اجازت دی گئی ہے جب کہ اس سے پہلے جنگ کرنے کی ممانعت کی گئی تھی ﴿وَإِنَّ اللَّهَ عَلَىٰ نَصْرِهِمْ لَقَدِيرٌ﴾ اور بے شک اللہ تعالیٰ ان کی یعنی مومنوں کی مدد کرنے پر ضرور پوری طرح قادر ہے اور یہ اللہ تعالیٰ کی طرف سے مومنوں کے لیے امداد کی بشارت ہے اور یہ اللہ تعالیٰ کے اس ارشاد کی طرح ہے کہ ”إِنَّ اللَّهَ يُدَافِعُ عَنِ الَّذِينَ آمَنُوا“ (الحج: ۳۸) ”بے شک اللہ تعالیٰ مسلمانوں کا خود دفاع کرتا ہے اور ان کی حمایت و مدد کرتا ہے۔“

۴۰- ﴿الَّذِينَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا آمَنَّا بِاللَّهِ﴾ یہ وہ لوگ ہیں جنہیں ناحق ان کے گھروں سے نکال دیا گیا صرف اتنی بات پر کہ وہ کہتے ہیں: ہمارا پروردگار اللہ تعالیٰ ہے یعنی بغیر کسی سبب کے صرف عقیدہ توحید اختیار کرنے پر جس کے لیے مناسب تو یہ تھا کہ اس عقیدہ حق کے حاملین کو عقیدہ توحید کے سبب ٹھہرا لیا جاتا اور انہیں مستقل رکھا جاتا نہ کہ اس کو نکالنے کا سبب بنایا جاتا اور اس کی مثل یہ آیت مبارکہ ہے: ”هَلْ تَنْقِمُونَ مِنَّا إِلَّا أَنْ آمَنَّا بِاللَّهِ“ (المائدہ: ۵۹) ”تم ہم سے انتقام نہیں لے رہے مگر اس بناء پر کہ ہم اللہ تعالیٰ پر ایمان لے آئے ہیں۔“ [”لِلَّذِينَ“ سے بدل ہونے کی بناء پر ”الَّذِينَ“ محلاً مجرور ہے یا پھر ”اعنى“ کی وجہ سے منصوب ہے یا پوشیدہ ضمیر ”ہم“ کی خبر ہونے کی بناء پر مرفوع ہے یعنی اصل میں ”ہم الذین“ ہے اور ”حق“ سے بدل ہونے کی وجہ سے ”أَنْ يَقُولُوا“ محلاً مجرور ہے] اور معنی یہ ہے کہ انہیں ان کے گھروں سے نہیں نکالا گیا مگر ان کے اس کہنے کے سبب کہ ہمارا پروردگار اللہ تعالیٰ ہے ﴿وَلَوْلَا دَفْعُ اللَّهِ النَّاسَ بَعْضَهُمْ بِبَعْضٍ لَهَادِمَتِ صَوَامِعُ وَبِيَعٌ وَصَلَوَاتٌ وَمَسَاجِدٌ﴾ اور اگر اللہ تعالیٰ لوگوں کو ایک دوسرے

کے ذریعے سے نہ روکتا تو خانقاہیں اور گرجے اور کنیسے اور مسجدیں ضرور گرا دی جاتیں یعنی اگر اللہ تعالیٰ مسلمانوں کو جہاد کے ذریعے کافروں پر غالب و مسلط نہ کرتا تو کفار و مشرکین اپنے زمانہ کے تمام مختلف اہل مذاہب پر اور ان کی عبادت گاہوں پر غالب اور مسلط ہو جاتے اور ان کی عبادت گاہوں کو گرا دیتے اور ان کا نام و نشان تک مٹا دیتے اور وہ نہ عیسائیوں کے گرجے چھوڑتے اور نہ ان کے راہبوں کی خانقاہیں چھوڑتے اور نہ یہودیوں کے کلیسے یعنی کنیسے چھوڑتے اور یہودیوں کے کنائس (عبادت گاہوں) کو "صَلَوَات" اس لیے کہا جاتا ہے کہ یہودی ان میں نمازیں پڑھا کرتے تھے اور نہ وہ مسلمانوں کی مسجدوں کو چھوڑتے یا یہ معنی ہے کہ اگر سرور انبیاء حضرت محمد مصطفیٰ ﷺ کی امت دعوت کے مشرکین مسلمانوں پر اور اہل کتاب پر غالب آجاتے تو وہ دونوں فریقوں کی عبادت گاہیں گرا دیتے مساجد پر دوسری عبادت گاہوں کو پہلے بیان کیا گیا ہے کیونکہ وہ وجود تعمیر میں مقدم ہیں یا اس لیے کہ وہ مسجدوں کی نسبت گرائے جانے کے قریب ہیں ﴿يَذُكَّرُ فِيهَا اسْمُ اللَّهِ كَثِيرًا﴾ ان میں اللہ تعالیٰ کے نام کا ذکر کثرت سے کیا جاتا ہے۔ صرف مسجدوں میں یا ان تمام عبادت گاہوں میں جن کا ذکر پہلے آچکا ہے ﴿وَلَيَنْصُرَنَّ اللَّهُ مَنْ يَنْصُرُهُ﴾ اور اللہ تعالیٰ اس شخص کی ضرور مدد فرمائے گا جو اس کی یعنی اس کے دین کی اور اس کے دوستوں کی مدد کرے گا ﴿إِنَّ اللَّهَ لَقَوِيٌّ عَزِيزٌ﴾ بے شک اللہ تعالیٰ اپنے دوستوں کی مدد کرنے پر پوری قوت و طاقت رکھتا ہے (اور) اپنے دشمنوں سے انتقام لینے پر پوری طرح غالب ہے۔

الَّذِينَ إِذَا مَكَتُهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ
وَأَمَرُوا بِالْمَعْرُوفِ وَنَهَوْا عَنِ الْمُنْكَرِ ۗ وَاللَّهُ عَاقِبَةُ الْأُمُورِ ﴿۳۱﴾ وَإِنْ
يُكَذِّبُوكَ فَقَدْ كَذَّبَتْ قَبْلَهُمْ قَوْمُ نُوحٍ وَعَادٌ وَثَمُودٌ ﴿۳۲﴾ وَقَوْمُ
إِبْرَاهِيمَ وَقَوْمُ لُوطٍ ﴿۳۳﴾ وَأَصْحَابُ مَدْيَنَ ۗ وَكُذِّبَ مُوسَىٰ فَأَمَلَيْتُ
لِلْكَافِرِينَ ۗ ثُمَّ أَخَذْتُهُمْ فَكَيْفَ كَانَ نَكِيرِ ﴿۳۴﴾

یہ وہ لوگ ہیں کہ اگر ہم ان کو زمین میں حکومت عطا فرمادیں تو وہ نماز کو قائم کریں اور زکوٰۃ ادا کریں اور بھلائی کا حکم دیں اور بُرائی سے منع کریں اور تمام کاموں کا انجام اللہ تعالیٰ ہی کے لیے ہے اور اگر یہ لوگ آپ کو جھٹلاتے ہیں تو بے شک ان سے پہلے نوح کی قوم اور عاد اور ثمود اور ابراہیم کی قوم اور لوط کی قوم اور مدین والے بھی جھٹلا چکے ہیں اور موسیٰ کو جھٹلا دیا گیا سو میں نے انہیں اپنی گرفت میں لے لیا پس میرا عذاب کیسا رہا ۵

۴۱- ﴿الَّذِينَ إِذَا مَكَتُهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَآمَرُوا بِالْمَعْرُوفِ وَنَهَوْا
عَنِ الْمُنْكَرِ﴾ یہ وہ لوگ ہیں کہ اگر ہم ان کو حکومت عطا کر دیں تو وہ نماز قائم کریں اور زکوٰۃ ادا کریں اور بھلائی کا حکم دیں اور بُرائی سے روکیں۔ اس آیت مبارکہ میں اللہ تعالیٰ نے اپنی طرف سے صحابہ کرام میں سے مہاجرین کی عنقریب ہونے والی سیرت کی خبر دی کہ اگر ہم انہیں زمین میں اقتدار بخش دیں اور انہیں دنیا میں وسعت و خوشحالی عطا فرمادیں تو وہ دین اسلام کے نظام کو کیسے قائم رکھیں گے اور اس میں خلفائے راشدین کی خلافت کے صحیح ہونے کی دلیل ہے کیونکہ اللہ عزوجل نے انہیں عدل و انصاف پر مبنی سیرت پاک کے ساتھ ساتھ اقتدار اور احکام الہی کے اجرا کے لیے قوت نافذہ بھی عطا کی اور حضرت

حسن بصری فرماتے ہیں: اس سے امت محمدی ﷺ مراد ہے [”مَنْ يَنْصُرُهُ“ سے بدل ہونے کی وجہ سے ”الَّذِينَ“ محلاً منصوب ہے یا ”لِلَّذِينَ اُخْرِجُوا“ کے تابع ہونے کی وجہ سے مجرور ہے] ﴿وَلِلّٰهِ عَاقِبَةُ الْاُمُورِ﴾ اور تمام کاموں کا انجام اللہ تعالیٰ ہی کے لیے ہے یعنی تمام کاموں کا رجوع اس کے حکم کی طرف ہے اور اس کی تقدیر کی طرف ہے اور اس میں اللہ تعالیٰ کے وعدہ کی تاکید ہے جو اس نے اپنے دوستوں کو غلبہ عطا کرنے کا فرمایا اور ان کے دین کو سر بلندی عطا کرنے کا فرمایا ہے۔

انبیائے کرام کی تکذیب کی وجہ سے کفار کے بُرے انجام کا بیان

۴۲- ﴿وَإِنْ يُكَذِّبُوكَ فَقَدْ كَذَّبَتْ قَبْلَهُمْ قَوْمُ نُوحٍ وَعَادٌ وَثَمُودٌ﴾ اور اگر کفار مکہ آپ کو جھٹلاتے ہیں تو بے شک ان سے پہلے یعنی آپ کی قوم قریش مکہ سے پہلے قوم نوح نے حضرت نوح علیہ السلام کو اور عاد نے (اپنی قوم سمیت) حضرت ہود علیہ السلام کو اور ثمود نے (اپنی قوم سمیت) حضرت صالح علیہ السلام کو جھٹلایا تھا۔ اس آیت مبارکہ میں حضور سرور کائنات فخر موجودات حضرت محمد مصطفیٰ ﷺ کو تسلی و تشفی دی گئی ہے کہ اگر آپ کو اہل مکہ نے جھٹلایا ہے تو سابق انبیائے کرام کو بھی جھٹلایا گیا تھا یعنی جھٹلائے جانے میں آپ اکیلے اور تنہا نہیں ہیں۔

۴۳- ﴿وَقَوْمِ اِبْرٰهٖمَ وَقَوْمِ لُوطٍ﴾ اور قوم ابراہیم نے حضرت ابراہیم خلیل اللہ علیہ السلام کو اور قوم لوط نے حضرت لوط علیہ السلام کو جھٹلایا تھا۔

۴۴- ﴿وَاَصْحَابُ مَدْيَنَ وَكٰذِبَ مُوسٰى﴾ اور مدین کے رہنے والوں نے حضرت شعیب علیہ السلام کو جھٹلایا تھا اور حضرت موسیٰ علیہ السلام کو بھی جھٹلایا گیا تھا کہ انہیں فرعون اور قبطیوں نے جھٹلایا تھا اور یہاں ”وَقَوْمِ مُوسٰى“ نہیں فرمایا کیونکہ حضرت موسیٰ علیہ السلام کو ان کی قوم بنو اسرائیل نے نہیں جھٹلایا تھا بلکہ انہیں ان کی غیر قوم نے جھٹلایا تھا یا گویا ہر قوم کے اپنے رسولوں کو جھٹلانے کے ذکر کے بعد فرمایا گیا: ”وَكَذِّبَ مُوسٰى“ یعنی حضرت موسیٰ علیہ السلام کو ان کی واضح نشانیوں اور ان کے کھلم کھلا معجزات کے باوجود جھٹلایا گیا تھا تو اے محبوب! ان کے علاوہ دوسروں کے بارے میں آپ کا کیا خیال ہے ﴿فَاَمَلَيْتُ لِّلْكَافِرِيْنَ﴾ سو میں نے کافروں کو مہلت دے دی اور ان کے عذاب کو موخر کر دیا گیا ﴿ثُمَّ اَخَذْنَا نُهُمْ﴾ پھر میں نے ان کو پکڑ لیا اور میں نے ان کو کفر کے اصرار کرنے پر بدترین عذاب میں ہلاک کر دیا ﴿فَكَيْفَ كَانَ نَكِيْرٍ﴾ تو میرا انکار اور میری تبدیلی کیسی رہی کیونکہ میں نے نعمتوں کو انتقام میں اور زندگی کو ہلاکت میں اور آبادی کو ویرانی میں تبدیل کر دیا تھا [قاری یعقوب کی قراءت کے مطابق حالت وصل اور وقف دونوں میں ”یا“ کے ساتھ ”نکیرى“ ہے]۔

فَكَأَيُّنَ مِّنْ قَرْيَةٍ أَهْلَكْنَاهَا وَهِيَ ظَالِمَةٌ فَهِيَ خَاوِيَةٌ عَلَى عُرُوشِهَا
وَبِنٌ مُّعْتَلَةٌ وَقَصْرِ مَشِيدٍ ﴿٥٥﴾ أَفَلَمْ يَسِيرُوا فِي الْأَرْضِ فَتَكُونُ
لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا فَإِنَّهَا لَا تَعْمَى
الْأَبْصَارَ وَلَكِنْ تَعْمَى الْقُلُوبُ الَّتِي فِي الصُّدُورِ ﴿٥٦﴾

پس کتنی بستیاں تھیں جنہیں ہم نے ہلاک کر دیا حالانکہ وہ بڑی ظالم تھیں پس اب وہ اپنی چھتوں پر گری پڑی ہیں اور

بہت سے کنویں بے کار کر دیئے گئے اور بہت سے مضبوط چونے سے گچ کیے ہوئے محل (ویران کر دیئے گئے) O تو کیا یہ لوگ اس سرزمین کی سیر و سیاحت نہیں کر چکے سوان کے ایسے دل ہوتے جن سے وہ سمجھ لیتے یا ایسے کان ہوتے جن سے سن لیتے پس بے شک (ان کی) آنکھیں اندھی نہیں ہیں اور لیکن (ان کے) دل اندھے ہیں جو سینوں میں ہیں O

۴۵- ﴿فَكَأَيُّ مَن قَرِيَةٍ أَهْلَكْنَاهَا﴾ سو کتنی بستیاں تھیں جنہیں ہم نے ہلاک کر دیا [ابو عمر و بصری کی قراءت "أَهْلَكْنَاهَا" ہے] ﴿وَهِيَ ظَالِمَةٌ﴾ اور وہ بڑی ظالم تھیں یعنی ان بستیوں میں رہنے والے مشرکین بڑے ظالم لوگ تھے [یہ جملہ حالیہ ہے] ﴿فَهِيَ خَاوِيَةٌ﴾ پس وہ گری پڑی ہے یہ "خوی النجم" سے ماخوذ ہے یہ اس وقت بولا جاتا ہے جب ستارہ گر پڑتا ہے ﴿عَلَىٰ عُرُوشِهَا﴾ [یہ "خَاوِيَةٌ" کے متعلق ہے] اور معنی یہ ہے کہ وہ تمام بستیاں اپنی چھتوں کے بل گری پڑی ہیں یعنی ان کی چھتیں زمین پر گری پڑیں ہیں پھر ان کی دیواریں منہدم ہوئیں اور چھتوں پر گر پڑیں [فَهِيَ خَاوِيَةٌ] کے لیے اعراب کے اعتبار سے کوئی محل نہیں کیونکہ یہ "أَهْلَكْنَاهَا" پر معطوف ہے اور اس فعل کا کوئی محل اعراب نہیں ہے اور یہ اس صورت میں ہوگا جب ہم "كَايِن" کو اس تقدیر پر محلاً منصوب قرار دیں کہ یہ "كَثِيرًا مِّنَ الْقُرَىٰ أَهْلَكْنَاهَا" کے معنی میں ہے [﴿وَبِنِيرٍ مُّحْطَلَةٍ﴾ اور بہت سے کنویں ناکارہ کر دیئے گئے یعنی ڈول اور رسی نہ ہونے کی وجہ سے انہیں چھوڑ دیا گیا ہے اور پانی کھینچنے کے آلات نہ ہونے کی وجہ سے یہ کنویں ناکارہ ہو کر ٹوٹ پھوٹ گئے یا یہ معنی ہے کہ یہ کنویں آباد تھے ان میں سے پانی لینے کا کام کیا جاتا تھا اور ان کے پاس پانی پینے کے آلات موجود ہوتے تھے مگر اب یہ بے کار و ناکارہ پڑے ہیں یعنی ان کو چھوڑ دیا گیا ان سے پانی نہیں لیا جاتا کیونکہ انہیں تعمیر و آباد کرنے والے ان کے مالک ہلاک ہو کر تباہ و برباد ہو گئے ﴿وَقَصِيرٍ مَّشِيدٍ﴾ اور بہت سے محل چونے سے گچ کیے ہوئے یا بلند و بالا محل۔ [یہ "شاد البناء" سے ماخوذ ہے۔ "شَاد" بہ معنی "رَفَعَهُ" ہے] اور معنی یہ ہے کہ بہت سی بستیوں کو ہم نے ان کی سرکشی کی وجہ سے ہلاک کر دیا اور بہت سے آباد کنویں تھے جن کو ہم نے پانی سے معطل و بے کار بنا دیا اور بہت سے بلند و بالا اور مضبوط محلات تھے جن کو ہم نے ان کے باشندوں سے خالی کر دیا یعنی ہم نے مسافروں اور مقیم باشندوں سب کو ہلاک کر دیا پس محلات اپنے مالکوں سے اور کنویں اپنے پانی لانے والوں سے خالی ہو گئے اور زیادہ ظاہر یہی ہے کہ کنوؤں اور محلات سے عموم مراد ہے۔

۴۶- ﴿أَفَلَمْ يَسِيرُوا فِي الْأَرْضِ﴾ تو کیا انہوں نے زمین میں سفر نہیں کیا۔ اس آیت مبارکہ میں سفر اور سیر و

سیاحت کرنے کی رغبت دلائی گئی ہے تاکہ کفار مکہ ان لوگوں کی ہلاکت گاہیں دیکھیں جن کو اللہ تعالیٰ نے ان کے کفر و شرک کے سبب ہلاک اور تباہ و برباد کر دیا تھا اور یہ ان لوگوں کے آثار و نشانات کا مشاہدہ کریں اور عبرت حاصل کریں ﴿فَتَكُونُ لَهُمْ قُلُوبٌ يَعْقِلُونَ بِهَا أَدَانًا يَسْمَعُونَ بِهَا﴾ سوان کے ایسے دل ہوتے جن کے ساتھ سمجھتے اور ایسے کان ہوتے جن کے ساتھ وہ سنتے یعنی تو حید و رسالت اور دیگر عقائدہ حقہ جن کا جاننا اور سمجھنا واجب و لازم ہے وہ انہیں سمجھتے اور وحی الہی جس کا سنا و واجب و لازم ہے وہ اس کو سنتے ﴿فَاتَّهَا لَا تَعْيَىٰ إِلَّا بَصَارًا وَلَكِن تَعْيَىٰ الْقُلُوبُ الَّتِي فِي الصُّدُورِ﴾ پس بے شک بات یہ ہے کہ آنکھیں اندھی نہیں ہیں اور لیکن (ان کے) وہ دل اندھے ہیں جو ان کے سینوں میں ہیں [فَاتَّهَا] میں ضمیر قصہ کی ضمیر ہے یا پھر بہم ضمیر ہے جس کی "الْبَصَارُ" تفسیر کر رہا ہے [یعنی ان کی آنکھیں دیکھنے سے اندھی نہیں ہیں بلکہ ان کے دل عبرت حاصل کرنے سے اندھے ہیں اور ہر انسان کے لیے چار آنکھیں ہوتی ہیں دو آنکھیں اس کے سر میں ہوتی ہیں اور دو آنکھیں اس کے دل میں ہوتی ہیں پھر جب اس کے دل کی آنکھیں دیکھتی ہوں اور اس کے سر کی آنکھیں اندھی ہوں تو اسے کوئی چیز نقصان نہیں پہنچا سکتی اور اگر اس کے سر کی آنکھیں دیکھتی ہوں اور اس کے

دل کی آنکھیں اندھی ہوں تو کوئی چیز نفع نہیں پہنچا سکتی اور ”صدور“ کا ذکر یہ بیان کرنے کے لیے کیا گیا ہے کہ علم کا محل اور مرکز دل ہے تاکہ یہ نہ کہا جائے کہ دل سے مراد اس (سینے کے اندر والے) عضو کے علاوہ ہے جیسا کہ کہا جاتا ہے کہ دل ہر چیز کے لیے دماغ ہوتا ہے۔

وَيَسْتَعْجِلُونَكَ بِالْعَذَابِ وَلَنْ يُخْلِفَ اللَّهُ وَعْدَهُ وَإِنَّ يَوْمًا عِنْدَ
رَبِّكَ كَالْفِ سَنَةِ مِمَّا تَعُدُّونَ ﴿۴۷﴾ وَكَأَيِّنْ مِنْ قَرِيْبَةٍ أَمَلَيْتُمْ لَهَا
وَهِيَ ظَالِمَةٌ ثُمَّ أَخَذْتُمَهَا ۖ وَإِلَى الْمَصِيْرِ ﴿۴۸﴾ قُلْ يَا أَيُّهَا النَّاسُ إِنَّمَا أَنَا
لَكُمْ نَذِيرٌ مُبِينٌ ﴿۴۹﴾ قَالَتِيْنَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ ۖ وَرِزْقٌ
كَرِيْمٌ ﴿۵۰﴾

اور وہ آپ سے جلد عذاب لانے کا مطالبہ کرتے ہیں اور اللہ تعالیٰ اپنے وعدہ کے خلاف ہرگز نہیں کرے گا اور بے شک آپ کے پروردگار کے نزدیک ایک دن اس ہزار سال کے برابر ہے جسے تم گنتے ہو اور کتنی بستیاں ایسی تھیں جنہیں میں نے مہلت دے دی حالانکہ وہ بڑی ظالم تھیں پھر میں نے انہیں پکڑ لیا اور (سب نے) میری طرف لوٹ کر واپس آنا ہے (اے محبوب!) فرمادیجئے کہ اے لوگو! بے شک میں تو صرف تمہارے لیے واضح طور پر ڈرسانے والا ہوں سو جو لوگ ایمان لائے اور انہوں نے نیک عمل کیے ان کے لیے (گناہوں کی) بخشش اور عزت کی روزی ہوگی

۴۷- ﴿وَيَسْتَعْجِلُونَكَ بِالْعَذَابِ﴾ اور وہ استہزاء کرنے اور مذاق اڑانے کے لیے آپ سے مقررہ وقت سے پہلے جلد عذاب لانے کا مطالبہ کرتے ہیں ﴿وَلَنْ يُخْلِفَ اللَّهُ وَعْدَهُ﴾ اور اللہ تعالیٰ اپنے وعدہ کے خلاف ہرگز نہیں کرے گا۔ گویا اللہ تعالیٰ نے فرمایا کہ وہ لوگ آپ سے جلد عذاب لانے کا مطالبہ کیوں کرتے ہیں؟ گویا وہ لوگ وعدہ خلافی کو جائز سمجھتے ہیں حالانکہ یہ اس کے وعدہ پر جائز ہوتا ہے جس پر ”خلف“ (وعدہ خلافی کرنا) جائز ہو اور اللہ تعالیٰ تو اپنے وعدہ کے خلاف ہرگز نہیں کرے گا اور اس نے جس عذاب کا وعدہ کیا ہے وہ انہیں ضرور پہنچے گا اور اگرچہ کچھ عرصہ بعد پہنچے گا ﴿وَإِنَّ يَوْمًا عِنْدَ رَبِّكَ كَالْفِ سَنَةِ مِمَّا تَعُدُّونَ﴾ اور بے شک آپ کے پروردگار کے نزدیک ایک دن ایک ہزار سال کے برابر ہے جسے تم گنتی کرتے ہو یعنی وہ لوگ اس ذات اقدس سے عذاب کی جلدی کا مطالبہ کیوں کرتے ہیں جس کے عذاب کے دنوں میں سے ایک دن درازی و لمبائی میں تمہارے سالوں میں سے ایک ہزار سال کے برابر ہے کیونکہ تکالیف کے دن طویل و لمبے ہوتے ہیں۔

۴۸- ﴿وَكَأَيِّنْ مِنْ قَرِيْبَةٍ أَمَلَيْتُمْ لَهَا وَهِيَ ظَالِمَةٌ﴾ اور کتنی بستیاں تھیں جنہیں ہم نے مہلت دے دی اور وہ بڑی ظالم تھیں یعنی بہت سی ایسی بستیاں تھیں جن میں رہنے والے لوگ تمہاری طرح ظالم و ستم گر تھے اور بے شک میں نے ان کو ایک مقررہ وقت تک مہلت دے دی ﴿ثُمَّ أَخَذْتُمَهَا﴾ پھر میں نے ان کو عذاب کے ساتھ پکڑ لیا ﴿وَإِلَى الْمَصِيْرِ﴾ اور میری طرف لوٹ کر آنا ہے یعنی سب کو لوٹ کر میرے پاس آنا ہے پس کوئی شخص مجھ سے فرار نہیں ہو سکتا ہے [اور بے شک پہلا یعنی ”فَكَأَيِّنْ“ (الحج: ۳۵) ”فَا“ کے ساتھ معطوف ہے اور یہ یعنی ”وَكَأَيِّنْ“ واؤ کے ساتھ معطوف ہے اس لیے کہ

پہلا ”فَكَيْفَ كَانَ نَكِيرٌ“ (الحج: ۴۴) سے بدل ہے۔ لیکن اس کا حکم وہی ہے جو اس سے پہلے دو جملے واؤ کے ساتھ معطوف ہیں اور وہ دونوں یہ ہیں ”وَلَنْ يُخْلِفَ اللَّهُ وَعْدَهُ“ ”وَإِنَّ يَوْمًا عِنْدَ رَبِّكَ“ (الحج: ۴۷)۔
مشرکین کے لیے اغتباہ اور مسلم و کافر کے اعمال پر نیک و بد انجام کا بیان

۴۹- ﴿قُلْ يَا أَيُّهَا النَّاسُ إِنَّمَا أَنَا بَشَرٌ مِّثْلُكُمْ يُدْعِيكُمُ اللَّهُ فَاسْتَجِيبُوا لِدَعْوَةِ اللَّهِ تَلْتَمِثَ لَكُمْ جَنَّاتٌ تَجْرِي مِنْ تَحْتِهَا الْأَنْهَارُ ۚ وَمَا يُضِلُّ اللَّهُ شَيْئًا وَلَهُ الْعِزَّةُ الْأَكْبَرُ ۚ﴾
تہمارے لیے علانیہ ڈر سنانے والا ہوں۔ اور یہاں ”بَشِيرٌ وَنَذِيرٌ“ نہیں فرمایا اس لیے کہ مسلم و غیر مسلم دونوں فریقوں کا ذکر اس کے بعد کیا گیا اور اس لیے کہ یہاں یہ بات صرف مشرکین کے لیے بیان کی گئی ہے اور ”يَا أَيُّهَا النَّاسُ“ میں انہیں مشرکین کو ندادی گئی ہے اور یہ وہ لوگ ہیں جن کے بارے میں ”أَفَلَمْ يَسِيرُوا“ فرمایا گیا ہے اور جن کو عذاب کی طلب میں عجلت کے ساتھ موصوف کیا گیا ہے اور مسلمانوں کے مشقتوں بھرے اعمال صالحہ اور ان کے ثواب کا ذکر کیا گیا ہے تاکہ کفار و مشرکین غیظ و غضب میں جل جائیں یا اس کی تقدیر عبارت اس طرح ہے: ”نَذِيرٌ مُبِينٌ وَبَشِيرٌ“ چنانچہ حضور علیہ الصلوٰۃ والسلام نے پہلے خوشخبری سنائی اور فرمایا:

۵۰- ﴿قَالَتَيْنِ أَمْتُوا وَعَمِلُوا الصَّالِحَاتِ لَهُمْ مَغْفِرَةٌ﴾ سو جو لوگ ایمان لائے اور انہوں نے نیک عمل کیے ان کے لیے ان کے گناہوں کی مغفرت و بخشش ہے ﴿وَرِزْقٌ كَرِيمٌ﴾ اور عزت کی روزی یعنی بہترین و عمدہ ترین رزق عطا کیا جائے گا پھر حضور علیہ الصلوٰۃ والسلام نے برطا ڈر سنا یا اور فرمایا:

وَالَّذِينَ سَعَوْا فِي آيَاتِنَا مُعْجِزِينَ أُولَٰئِكَ أَصْحَابُ الْجَحِيمِ ۗ وَمَا أَرْسَلْنَا
مِنْ قَبْلِكَ مِنْ رَّسُولٍ وَلَا نَبِيٍّ إِلَّا إِذَا تَمَنَّيَ الْوَالِقَى الشَّيْطَانُ فِي
أُمْنِيَّتِهِ فَيَنْسَخُ اللَّهُ مَا يُلْقِي الشَّيْطَانُ ثُمَّ يُحْكُمُ اللَّهُ آيَاتِهِ وَاللَّهُ عَلِيمٌ
حَكِيمٌ ۗ لِيَجْعَلَ مَا يُلْقِي الشَّيْطَانُ فِتْنَةً لِّلَّذِينَ فِي قُلُوبِهِم مَّرَضٌ
وَٱلْقَاسِيَةُ قُلُوبَهُمْ ۗ وَإِنَّ الظَّالِمِينَ لَفِي شِقَاقٍ بَعِيدٍ ۗ

اور جن لوگوں نے عاجز کرنے کے ارادے سے ہماری آیات کے بارے میں اپنی کوششیں جاری رکھیں وہی لوگ دوزخی ہیں ○ اور ہم نے آپ سے پہلے نہ کوئی رسول بھیجا اور نہ کوئی نبی مگر جب اس نے پڑھا تو شیطان نے (بعض لوگوں کے خیال میں) اپنی طرف سے اس کی تلاوت میں کچھ ڈال دیا، سو شیطان جو کچھ ڈالتا ہے اللہ تعالیٰ اسے مٹا دیتا ہے پھر اللہ تعالیٰ اپنی آیتوں کو محکم و مضبوط کر دیتا ہے اور اللہ تعالیٰ خوب جاننے والا بڑی حکمت والا ہے ○ تاکہ شیطان جو کچھ ڈالتا ہے اللہ تعالیٰ اسے ان لوگوں کے لیے آزمائش بنا دے جن کے دلوں میں بیماری ہے اور ان کے دل سخت ہو چکے ہیں اور بے شک ظالم لوگ (حق سے) بہت دور کی مخالفت میں ہیں ○

۵۱- ﴿وَالَّذِينَ سَعَوْا فِي آيَاتِنَا﴾ اور جن لوگوں نے ہماری آیتوں میں یعنی قرآن مجید میں فساد و بگاڑ ثابت کرنے کے لیے کوششیں کیں اور ”سَعَى فِي أَمْرٍ فُلَانٌ“ اس وقت بولا جاتا ہے جب کوئی شخص اپنی کوشش سے کسی کے کام کو باطل و فاسد اور غلط ثابت کر دے ﴿مُعْجِزِينَ﴾ مقابلہ کرنے والے اور عاجز کرنے والے [یہ حال ہے اور ابن کثیر کی

اور ابو عمرو کی قراءت میں اصل میں ”مُعْجَزِينَ“ (باب تفعیل سے جم مشدد کے ساتھ) ہے اور ”عَاجِزَةٌ“ بہ معنی ”سَابِقَةٌ“ ہے [یعنی فلاں آدمی اس سے آگے نکل گیا گویا دونوں مقابلہ کرنے والوں میں سے ہر ایک دوسرے کو اپنے ساتھ ملنے سے عاجز و بے بس کرنے میں کوشاں ہوتا ہے پھر جب وہ اپنے مقابل سے آگے سبقت کر جاتا اور جیت جاتا ہے تو کہا جاتا ہے: ”اعجز و عجزه“ اور معنی یہ ہے کہ کفار مکہ نے قرآن مجید کے معنی میں فساد ڈالنے اور اس میں طعن و تشنیع کرنے کی کوشش کی جیسا کہ انہوں نے قرآن مجید کو جادو اور شعر اور کہانیاں قرار دیا اور وہ اپنے خیال میں اور اپنے اندازے میں اس میں سبقت کر گئے اور جیت گئے ان کی تمنا یہ تھی کہ اسلام کے خلاف ان کی سازش ان کے لیے پوری ہو جائے گی ﴿أُولَٰئِكَ أَصْحَابُ الْجَنَّةِ﴾ یہی لوگ دوزخی ہیں سخت بھڑکائی ہوئی آگ میں وہ ہمیشہ رہیں گے۔

۵۲- ﴿وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نَبِيًّا﴾ اور ہم نے آپ سے پہلے کوئی رسول نہیں بھیجا اور نہ کوئی نبی بھیجا۔ یہ آیت مبارکہ رسول اور نبی کے درمیان مغایرت کے ثبوت کی دلیل ہے۔ بہ خلاف ان بعض حضرات کے جنہوں نے کہا کہ بے شک رسول و نبی دونوں ایک چیز ہیں حالانکہ جب حضور نبی کریم ﷺ سے انبیائے کرام کے بارے میں سوال کیا گیا تو آپ نے فرمایا کہ ایک لاکھ چوبیس ہزار ہوئے ہیں پھر عرض کیا گیا کہ ان میں سے رسول کتنے ہوئے ہیں؟ تو آپ نے فرمایا: تین سو تیرہ ہوئے ہیں اور ان دونوں میں فرق یہ ہے کہ رسول وہ پیغمبر ہوتا ہے جس پر کتاب نازل کی گئی ہو اور نبی وہ پیغمبر ہوتا ہے جس پر کوئی کتاب نازل نہیں کی جاتی بلکہ وہ صرف اپنے سے پہلے رسول کی شریعت کی طرف دعوت دینے پر مامور کیا جاتا ہے اور بعض علمائے دین نے فرمایا کہ رسول وہ ہوتا ہے جو نئی شریعت پیش کرتا ہے اور نبی وہ ہوتا ہے جو اپنے علاوہ کسی رسول کی شریعت کی حفاظت و تبلیغ کرتا ہے [”مِنْ قَبْلِكَ“ میں حرف ”مِنْ“ ابتدائے غایت کے لیے ہے اور ”مِنْ رَّسُولٍ“ میں حرف ”مِنْ“ نفی کی تاکید کے لیے زائد ہے] ﴿إِلَّا إِذَا تَمَمَّتْ أَلْفَى الشَّيْطَانِ فِي أَمْنِيَّتِهِ﴾ مگر جب پیغمبر نے پڑھا تو شیطان نے اس کی تلاوت (کے دوران حالت وقف) میں اپنی طرف سے کچھ ڈال دیا اور ”تَمَمَّتْ“ بہ معنی ”قَرَأَ“ (اس نے پڑھا) ہے چنانچہ حضرت حسان بن ثابت نے فرمایا:

تَمَمَّتْ كِتَابَ اللَّهِ أَوَّلَ لَيْلَةٍ
تَمَمَّتْ دَاوُدَ الزَّبُورَ عَلَى رِسْلِ

”تم رات کے شروع میں اللہ تعالیٰ کی کتاب (قرآن مجید) کو پڑھا کرو جیسا کہ حضرت داؤد علیہ السلام زبور شریف کو ٹھہر ٹھہر کر پڑھا کرتے تھے۔“

عصمت نبوی کے خلاف غلط روایت کی تردید و صحیح توجیہ

بعض مفسرین نے کہا کہ حضور نبی کریم علیہ الصلوٰۃ والسلام نے اپنی قوم قریش مکہ کی مجلس میں سورۃ النجم کو پڑھا اور جب آپ اللہ تعالیٰ کے ارشاد ”وَمَنَاءَ الثَّلَاثَةِ الْآخِرَى“ (النجم: ۲۰) پر پہنچے تو آپ کی زبان مبارک پر ”تِلْكَ الْغَوْرَانِيقُ الْعُلَى“ وَإِنَّ شَفَاعَتَهُنَّ لَتَرْجَى“ (ترجمہ: یہ بت عالی شان ہیں اور بے شک ان کی شفاعت کی امید کی جاتی ہے) جاری ہو گئے اور آپ کا ذہن اس کی طرف متوجہ نہ ہوا یہاں تک کہ عصمت و طہارت اور آپ کی پاک دامنی نے آپ کی دستگیری فرمائی اور آپ اس سے آگاہ ہو گئے اور بعض نے کہا کہ حضرت جبریل علیہ السلام نے آپ کو آگاہ کیا اور آپ نے آگاہ ہونے کے بعد لوگوں کو بتایا کہ یہ کلمات شیطان کی طرف سے القاء کیے گئے تھے یہ قول (جس طرح بیان کیا گیا ہے) نہایت ناپسندیدہ غیر معتبر (بلکہ باطل و بے اصل) ہے اس لیے کہ یہ قول چار حالتوں سے خالی نہیں ہے: (۱) یا حضور نبی کریم علیہ الصلوٰۃ والسلام نے ان کلمات کو قصداً یعنی جان بوجھ کر ادا فرمایا اور یہ یقیناً جائز نہیں کیونکہ یہ کفر ہے اور اس لیے بھی کہ آپ بتوں کی مذمت

وہرائی بیان کرنے کے لیے بھیجے گئے ہیں ان کی تعریف و توصیف بیان کرنے کے لیے نہیں بھیجے گئے (۲) یا شیطان لعین نے یہ کفریہ کلمات حضور نبی کریم علیہ الصلوٰۃ والسلام کی زبان مبارک پر جبراً یعنی زبردستی جاری کر دیئے اس حیثیت سے کہ آپ اس کے مقابلے میں ان کلمات کو روکنے پر قادر نہ رہے اور یہ بھی ممنوع و محال ہے کیونکہ شیطان مردود حضور علیہ الصلوٰۃ والسلام کے علاوہ جو نیر بندگان خدا کے حق میں بھی یہ قدرت و اختیار نہیں رکھتا جیسا کہ ارشاد باری تعالیٰ ہے: "إِنَّ عِبَادِي لَيْسَ لَكَ عَلَيْهِمْ سُلْطَانٌ" (الاسراء: ۶۵) "بے شک میرے بندوں پر تجھے کوئی غلبہ و اختیار حاصل نہیں"۔ تو آپ کے حق میں بہ طریق اولیٰ جبر و اختیار نہیں رکھتا (۳) یا یہ کلمات حضور علیہ الصلوٰۃ والسلام کی زبان مبارک پر بھول و غفلت کی وجہ سے جاری ہو گئے اور یہ مردود و غلط ہے اس لیے کہ اس قسم کی غفلت و سہو تبلیغ و وحی کی حالت میں آپ پر جائز نہیں ہے اور اگر یہ جائز ہو جائے تو آپ کی باتوں پر اعتماد و یقین باطل ہو جائے گا اور اس لیے بھی کہ آپ پر نازل کی گئی کتاب (قرآن مجید) کی توصیف و تعریف میں اللہ تعالیٰ نے ارشاد فرمایا ہے کہ "لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ" (تم السجده: ۴۲) "نہ اس پر اس کے آگے باطل آ سکتا ہے اور نہ اس کے پیچھے آ سکتا ہے"۔ اور ارشاد فرمایا: "إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ" (الحجر: ۹) "بے شک ہم نے اس نصیحت (یعنی قرآن مجید) کو نازل کیا اور بے شک ہم ہی اس کی حفاظت کرنے والے ہیں"۔ پس جب یہ تمام وجوہات باطل ہو گئیں تو اب صرف ایک وجہ باقی رہ گئی ہے اور وہ یہ ہے کہ جب حضور علیہ الصلوٰۃ والسلام نے آیت کریمہ "وَمَنَاةَ الثَّالِثَةَ الْأُخْرَىٰ" (النجم: ۲۰) پر وقف کر کے خاموش ہو گئے تو شیطان نے حضور نبی کریم ﷺ کی قراءت کے ساتھ متصل یہ کلمات پڑھ دیئے جس سے بعض لوگوں کو خیال ہوا کہ حضور علیہ الصلوٰۃ والسلام نے ان کلمات کو پڑھا ہے پس یہ ہے وہ القاء جو شیطان کی طرف سے حضور نبی کریم ﷺ کی قراءت میں کیا گیا۔

اور حضور نبی اکرم علیہ الصلوٰۃ والسلام کے زمانہ اقدس میں شیطان کلام کیا کرتا تھا اور اس کا کلام لوگوں کو سنا جاتا تھا چنانچہ ایک معتبر روایت میں بیان کیا گیا ہے کہ بے شک شیطان نے غزوہ احد کے دن با آواز بلند پکار کر کہا تھا: "أَلَا إِنَّ مُحَمَّدًا قَدْ قُتِلَ" "لوگو! آگاہ ہو جاؤ بے شک (سرور انبیاء حبیب کبریا حضرت) محمد (مصطفیٰ احمد مجتبیٰ ﷺ) کو قتل کر دیا گیا ہے اور غزوہ بدر کے دن شیطان نے جو کچھ کہا، قرآن مجید میں مذکور ہے کہ "لَا غَالِبَ لَكُمْ الْيَوْمَ مِنَ النَّاسِ وَإِنِّي جَارٌ لَّكُمْ" (الانفال: ۴۸) "آج لوگوں میں سے کوئی تم پر غالب نہیں آ سکتا اور بے شک میں تمہارا مددگار ہوں"۔ ﴿فَيَسْخُ اللَّهُ مَا

۱۔ "تفسیر مدارک التنزیل" کے مصنف علیہ الرحمۃ نے بعض مفسرین کی غیر معتبر روایت بیان کر کے اس کی تردید کر دی ہے اور اس کی باطل وجوہ بھی ذکر کر کے ان کی بھی تردید کر دی ہے اور شان نبوت کے مطابق صحیح وجہ بھی بیان کر دی ہے تاہم اس کی مزید تائید تقویت کے لیے میں اپنے محسن و مشفق استاذی المکرم کی تفسیر "تبیان القرآن" کے چند ضروری اہم اقتباسات پیش کر رہا ہوں تاکہ اس روایت کی اصل حقیقت مزید واضح ہو جائے۔ قاضی عیاض اس بحث میں لکھتے ہیں کہ اس روایت کو مصنفین کتب صحاح میں سے کسی نے نقل نہیں کیا نہ یہ کسی سند صحیح اور متصل سے مروی ہے۔ اس روایت کو بعض ان مفسرین اور مورخین نے ذکر کیا ہے جو عجیب و غریب باتوں کو جمع کرنے کے شوق میں ہر قسم کی رطب و یابس اور غلط سلط باتیں بیان کر دیتے ہیں۔ اس کے بعد قاضی عیاض نے اس روایت کے راویوں کی فنی کمزوریاں ذکر کی ہیں پھر بکثرت دلائل سے یہ ثابت کیا ہے کہ نبی کریم ﷺ کی زبان مبارک پر شیطان کا تسلط محال ہے اور یہ ممکن نہیں کہ قرآن مجید کو پہنچاتے ہوئے آپ کی زبان سے وہ بات نکلے جو اللہ تعالیٰ نے نہ فرمائی ہو پھر قاضی عیاض فرماتے ہیں: اگر ایسا ہوا ہوتا تو مشرکین مسلمانوں کا مذاق اڑاتے، منافقین نبی کریم ﷺ کی نبوت میں طعن زنی کرتے، العیاذ باللہ، کئی ضعیف القلب مسلمان مرتد ہو جاتے۔ قاضی عیاض لکھتے ہیں کہ شیطان نے (بقیہ حاشیہ اگلے صفحہ پر)

يُلْقِي الشَّيْطَانُ ﴿﴾ پس اللہ تعالیٰ اس کو مٹا دیتا ہے جو شیطان القاء کرتا ہے یعنی اللہ تعالیٰ اسے لے جاتا ہے اور اسے ختم کر دیتا ہے اور لوگوں کو بتا دیتا ہے کہ یہ کلام شیطان کی طرف سے ہے ﴿تَحْرِيقُكُمْ اللَّهُ آيَاتِهِ﴾ پھر اللہ تعالیٰ اپنی آیتوں کو محکم و مضبوط کر دیتا ہے یعنی اللہ تعالیٰ ان کو ثابت و مستحکم کر دیتا ہے اور ان کو شیطان کے اضافے کے لائق ہونے اور ملنے سے محفوظ کر دیتا ہے ﴿وَاللَّهُ عَلِيمٌ﴾ اور اللہ تعالیٰ نے اپنے نبی کی طرف جو کچھ وحی نازل فرمائی ہے اُسے اور شیطان کے ارادہ کو خوب جاننے والا ہے ﴿حَكِيمٌ﴾ وہ بڑا دانا اور صاحبِ حکمت ہے، وہ شیطانی سازش کو یونہی نہیں چھوڑ دیتا بلکہ وہ اسے لوگوں پر واضح کر دیتا ہے اور اُسے زائل کر دیتا ہے پھر اللہ تعالیٰ نے اپنے (درج ذیل) ارشاد میں ذکر فرمایا کہ یہ اس لیے ہوا تاکہ اللہ تعالیٰ اس کے ذریعہ ایک قوم کو آزمائے۔

۵۳- ﴿لِيَجْعَلَ مَا يُلْقِي الشَّيْطَانُ فِتْنَةً﴾ تاکہ جو کچھ شیطان القاء کرتا ہے اللہ تعالیٰ اس کو امتحان و آزمائش بنا دے ﴿لِلَّذِينَ فِي قُلُوبِهِمْ مَرَضٌ وَالْقَاسِيَةِ قُلُوبُهُمْ﴾ ان لوگوں کے لیے جن کے دلوں میں شک اور منافقت کی بیماری ہے اور ان کے دل سخت ہو چکے ہیں وہ جھٹلانے والے مشرکین ہیں پس اس واقعہ کے ذریعے ان کے شک

(بقیہ حاشیہ صفحہ سابقہ) القاء ضرور کیا ہے لیکن رسول اللہ ﷺ کی زبان مبارک پر نہیں بلکہ ان بعض غافل محدثین پر القاء کیا ہے جنہوں نے ضعیف مسلمانوں کے دین میں خلل ڈالنے کے لیے شیطان سے یہ روایت سنی اور (حضرت عبد اللہ ابن عباس کی طرف منسوب کرتے ہوئے) مختلف اسانید سے پھیلا دی۔ (الشفاء مصلحہ ج ۲ ص ۱۰۶-۱۱۰، طبع ملتان)

علامہ کرمانی لکھتے ہیں کہ ”تلك الغرائق العلى“ دالی روایت باطل ہے نہ عقلاً صحیح ہے نہ نقلاً، کیونکہ مشرکین کے خداؤں کی تعریف کرنا کفر ہے۔ نبی کریم ﷺ کی طرف اس کی نسبت کرنا صحیح نہیں نہ یہ صحیح ہے کہ آپ نے یہ کہا: العياذ باللہ آپ اس سے بڑی ہیں۔ سورہ نجم کی تفسیر میں بھی علامہ کرمانی نے اس کی تردید کی ہے۔ (شرح الکرمانی ج ۶ ص ۱۵۳-ج ۸ ص ۱۱۶)

ملا علی قاری لکھتے ہیں کہ بعض مفسرین نے اس روایت کو نقل کیا ہے لیکن یہ صحیح نہیں ہے نیز فرماتے ہیں کہ یہ جو روایت میں ہے کہ مشرکین نے اس لیے سجدہ کیا تھا کہ نبی کریم ﷺ نے ان کے باطل خداؤں کی تعریف کی تھی یہ باطل قول ہے اور زندیقوں کا گھڑا ہوا ہے۔ (مرقات ج ۳ ص ۳۲، طبع ملتان)

شیخ محمد عبدالحق محدث دہلوی فرماتے ہیں کہ یہ عقلاً اور نقلاً وجوہ کثیرہ سے باطل ہے اور یہ روایت موضوع ہے۔

(اشعة اللمعات ج ۳ ص ۳۲، لکھنؤ)

قاضی ابوبکر ابن العربی نے (احکام القرآن ج ۳ ص ۱۳۰۰-۱۳۰۳ بیروت میں) دس وجوہ سے اس روایت کو باطل کیا ہے۔ پہلی وجہ یہ ہے کہ اللہ تعالیٰ جب نبی کے پاس فرشتہ کو وحی دے کر بھیجتا ہے تو اس میں علم پیدا کر دیتا ہے جس سے وہ جان لیتا ہے کہ یہ فرشتہ ہے ورنہ نبی کو کیسے یقین ہوگا کہ یہ اللہ تعالیٰ کی وحی ہے پھر یہ کیسے ممکن ہے کہ شیطان آپ کو کچھ کلمات پڑھے اور آپ کو پتہ نہ چلے۔ دوسری وجہ یہ ہے کہ اہل اسلام کا اس پر اجماع ہے کہ اللہ تعالیٰ نے آپ کو کفر و شرک سے معصوم رکھا ہے اور جو شخص ایک آن کے لیے بھی آپ پر کفر کو جائز رکھے وہ خود اسلام سے خارج ہو جائے گا اور ظاہر ہے کہ بتوں کی تعریف کرنا اور ان کو شفاعت کرنے والا کہنا کفر ہے۔ تیسری وجہ یہ ہے کہ ہم امت محمدیہ ﷺ کا تلچھٹ ہیں، ہم بھی ان کلمات کا کفر یہ ہونا جانتے ہیں تو حضور ﷺ جن کو اللہ تعالیٰ نے خود اپنی معرفت کرائی ہے، کب ان کلمات کے کفر سے غافل ہو سکتے ہیں۔ علامہ ابن العربی نے اسی طرح باقی وجوہات بیان کیں ہیں اور آخر میں فرمایا: یہ تمام روایات باطل ہیں ان کی کوئی اصل نہیں۔

(تفسیر تبیان القرآن ج ۷ ص ۷۸۰ تا ۷۸۱، مطبوعہ فریدنگ شال، لاہور)

اور دلوں کی تاریکی میں اضافہ کر دیا گیا ﴿وَإِنَّ الظَّالِمِينَ لَفِي شِقَاقٍ بَعِيدٍ﴾ اور بے شک یہ ظالم لوگ حق سے بہت دور مخالفت میں پڑے ہیں یعنی منافقین اور مشرکین اور اس کی اصل ”وَإِنَّهُمْ“ ہے لیکن اسم ضمیر کی جگہ اسم ظاہر کو اس لیے رکھا گیا ہے کہ ان کے ظلم و ستم کا فیصلہ ان کے خلاف کیا جائے۔

وَلْيَعْلَمَ الَّذِينَ أُوتُوا الْعِلْمَ أَنَّهُ الْحَقُّ مِنْ رَبِّكَ فَيُؤْمِنُوا بِهِ فَتُخْبِتَ لَهُ قُلُوبُهُمْ وَإِنَّ اللَّهَ لَهَادٍ الَّذِينَ آمَنُوا إِلَى صِرَاطٍ مُسْتَقِيمٍ ﴿۵۴﴾ وَلَا يَزَالُ الَّذِينَ كَفَرُوا فِي مِرْيَةٍ مِمَّنْهُ حَتَّى تَأْتِيَهُمُ السَّاعَةُ بَغْتَةً أَوْ يَأْتِيَهُمْ عَذَابٌ يَوْمٍ عَقِيمٍ ﴿۵۵﴾ أَلَمْ تَرَ يَوْمَ يَدْعُ اللَّهُ يَحْكُمُ بَيْنَهُمْ ط فَالَّذِينَ آمَنُوا وَعَمِلُوا الصَّالِحَاتِ فِي جَنَّاتٍ النَّعِيمِ ﴿۵۶﴾ وَالَّذِينَ كَفَرُوا وَكَذَّبُوا بِآيَاتِنَا فَاُولَٰئِكَ لَهُمْ عَذَابٌ مُّهِينٌ ﴿۵۷﴾

اور تا کہ جن لوگوں کو علم عطا کیا گیا ہے وہ جان لیں کہ بے شک یہ آپ کے پروردگار کی طرف سے حق ہے پس وہ اس پر ایمان لائیں اور ان کے دل اس کی طرف جھک جائیں اور بے شک اللہ تعالیٰ سیدھے راستے کی طرف انہیں لوگوں کی رہنمائی فرماتا ہے جو ایمان لائے اور جنہوں نے کفر اختیار کر لیا ہے وہ ہمیشہ اس کے متعلق شک میں رہیں گے یہاں تک کہ ان پر اچانک قیامت آجائے گی یا ان پر سراپا نقصان وہ سخت ترین دن کا عذاب آجائے گا اور اس دن ساری بادشاہی صرف اللہ تعالیٰ کی ہوگی وہی ان کے درمیان فیصلہ کرے گا پس جو لوگ ایمان لائے اور انہوں نے نیک عمل کیے وہ تو نعمتوں والی بہشتوں میں ہوں گے اور جن لوگوں نے کفر اختیار کیا اور ہماری آیتوں کو جھٹلایا تو انہیں لوگوں کے لیے ذلت ناک عذاب ہوگا ○

۵۴- ﴿وَلْيَعْلَمَ الَّذِينَ أُوتُوا الْعِلْمَ﴾ اور تا کہ وہ لوگ جن کو اللہ تعالیٰ اور اس کے دین اور آیات کا علم عطا کیا گیا ہے وہ جان لیں کہ ﴿أَنَّهُ الْحَقُّ مِنْ رَبِّكَ﴾ بے شک وہ یعنی قرآن مجید آپ کے پروردگار کی طرف سے حق ہے ﴿فَيُؤْمِنُوا بِهِ﴾ پس وہ اس قرآن مجید پر ایمان لائیں ﴿فَتُخْبِتَ لَهُ قُلُوبُهُمْ﴾ اور ان کے دل اس پر مطمئن ہو جائیں ﴿وَإِنَّ اللَّهَ لَهَادٍ الَّذِينَ آمَنُوا إِلَى صِرَاطٍ مُسْتَقِيمٍ﴾ اور بے شک اللہ تعالیٰ انہیں لوگوں کی سیدھے راستے کی طرف رہنمائی فرماتا ہے جو ایمان دار ہوتے ہیں چنانچہ وہ دین کے تشابہات کی صحیح تاویل کرتے ہیں اور دین کے مشکل و پیچیدہ مسائل کے لیے ایسا محمل و معنی تلاش کرتے ہیں جس کا مستند و مستحکم قواعد و اصول تقاضا کرتے ہیں یہاں تک کہ انہیں کوئی حیرت و پریشانی لاحق نہیں ہوتی اور نہ ان پر شک و شبہ طاری ہوتا ہے۔

۵۵- ﴿وَلَا يَزَالُ الَّذِينَ كَفَرُوا فِي مِرْيَةٍ مِمَّنْهُ﴾ اور جن لوگوں نے کفر اختیار کر لیا ہے وہ ہمیشہ اس قرآن مجید کے متعلق یا سیدھے راستے کے متعلق شک و شبہ میں مبتلا رہیں گے ﴿حَتَّى تَأْتِيَهُمُ السَّاعَةُ بَغْتَةً أَوْ يَأْتِيَهُمْ عَذَابٌ يَوْمٍ عَقِيمٍ﴾ یہاں تک کہ ان پر اچانک قیامت آجائے گی یا ان پر سخت ترین دن کا عذاب آجائے گا یعنی غزوہ بدر کا دن

پس وہ کافروں کے لیے مانع ہوا کہ اس میں کسی قسم کی کشادگی اور نکلنے کی کوئی راہ یا راحت و سکون ہوتا جیسے تیز آندھی جو کسی قسم کی کوئی بھلائی لے کر نہیں آتی یا سخت ترین دن جس میں ذرہ برابر رحم و کرم اور مہربانی نہ ہو یا اس دن کے معاملے کی عظمت کی وجہ سے اس جیسا کوئی دن نہیں کیونکہ اس روز فرشتوں نے اتر کر جنگ میں حصہ لیا اور کافروں کو نہ تیغ کیا اور حضرت ضحاک نے فرمایا کہ اس سے قیامت کا دن مراد ہے اور ”سَاعَةٌ“ سے اس کے مقدمات و اسباب مراد ہیں۔

۵۶- ﴿الْمَلِكُ يَوْمَئِذٍ لِلَّهِ﴾ اس روز یعنی قیامت کے دن ساری بادشاہی اللہ تعالیٰ ہی کی ہوگی اس کے بارے میں کوئی اللہ تعالیٰ سے جھگڑا کرنے والا یا اختلاف کرنے والا نہیں ہوگا [”يَوْمَئِذٍ“ میں آخر میں تنوین جملہ کے عوض میں ہے ”أَيُّ يَوْمٍ يُؤْمِنُونَ أَوْ تَزُولُ مِرْيَتُهُمْ“] یعنی قیامت کے دن وہ لوگ ایمان لے آئیں گے یا قیامت کے دن ان کا شک زائل ہو جائے گا ﴿يَحْكُمُ بَيْنَهُمْ﴾ یعنی اللہ تعالیٰ ان کے درمیان فیصلہ فرمائے گا پھر ان کے بارے میں اپنا فیصلہ بیان کرتے ہوئے ارشاد فرمائے گا: ﴿قَالَتِ الَّذِينَ آمَنُوا وَعَمِلُوا الصَّالِحَاتِ فِي جَدَّتِ النَّعِيمِ﴾ پس جو لوگ ایمان لائے اور انہوں نے نیک عمل کیے وہ تو نعمتوں والے باغات میں ہوں گے۔

۵۷- ﴿وَالَّذِينَ كَفَرُوا وَكَذَّبُوا بِآيَاتِنَا فَاُولَٰئِكَ لَهُمْ عَذَابٌ مُّهِينٌ﴾ اور جن لوگوں نے کفر اختیار کر لیا اور انہوں نے ہماری آیتوں کو جھٹلایا پس یہی وہ لوگ ہیں جن کے لیے ذلت ناک عذاب ہوگا پھر اللہ تعالیٰ نے پہلی جماعت میں سے ایک قوم کی ایک خصوصی فضیلت کا ذکر کیا اور فرمایا:

وَالَّذِينَ هَاجَرُوا فِي سَبِيلِ اللَّهِ ثُمَّ قُتِلُوا أَوْ مَاتُوا كَبُرَتْ قَتْلَهُمُ اللَّهُ
بِرَاقًا حَسَنًا وَإِنَّ اللَّهَ لَهُوَ خَيْرُ الرَّازِقِينَ ﴿٥٨﴾ لِيُدْخِلَنَّهُمْ مُّدْخَلًا
يَرْضَوْنَهُ وَإِنَّ اللَّهَ لَعَلِيمٌ حَلِيمٌ ﴿٥٩﴾ ذَلِكَ وَمَنْ عَاقَبَ بِمِثْلِ مَا
عُوقِبَ بِهِ ثُمَّ بُغِيَ عَلَيْهِ لِيَنْصُرْتَهُ اللَّهُ إِنَّ اللَّهَ لَعَفُوفٌ غَفُورٌ ﴿٦٠﴾ ذَلِكَ
بِأَنَّ اللَّهَ يُوَلِّجُ اللَّيْلَ فِي النَّهَارِ وَيُوَلِّجُ النَّهَارَ فِي اللَّيْلِ وَأَنَّ اللَّهَ سَمِيعٌ
بَصِيرٌ ﴿٦١﴾

اور جن لوگوں نے اللہ تعالیٰ کی راہ میں ہجرت کی پھر قتل کیے گئے یا وہ مر گئے تو اللہ تعالیٰ انہیں ضرور بہترین رزق عطا فرمائے گا اور بے شک اللہ تعالیٰ یقیناً وہی ہے جو سب سے بہتر رزق عطا فرمانے والا ہے ۵۸ البتہ اللہ تعالیٰ انہیں ایسی جگہ میں داخل کرے گا جس کو وہ پسند کریں گے اور بے شک اللہ تعالیٰ بہت جاننے والا بڑا بردبار ہے ۵۹ بات یہی ہے اور جس نے اتنی ہی سزا دی جتنی اسے تکلیف دی گئی پھر اس پر زیادتی کی گئی تو البتہ اللہ تعالیٰ ضرور اس کی مدد کرے گا بے شک اللہ تعالیٰ یقیناً بہت معاف کرنے والا بہت بخشنے والا ہے ۶۰ یہ اس لیے ہے کہ بے شک اللہ تعالیٰ رات کو دن میں داخل کرتا ہے اور دن کو رات میں داخل کرتا ہے اور بے شک اللہ تعالیٰ سب کچھ سننے والا خوب دیکھنے والا ہے ۶۱

۵۸- ﴿وَالَّذِينَ هَاجَرُوا فِي سَبِيلِ اللَّهِ﴾ اور وہ لوگ جنہوں نے اللہ تعالیٰ کی راہ میں ہجرت کی (یعنی) وہ

لوگ جہاد کرنے کی نیت سے اپنے اپنے گھروں اور اپنے وطنوں سے نکل گئے ﴿ثُمَّ قَاتِلُوا﴾ پھر وہ جہاد میں قتل کر دیئے گئے [ابن عامر شامی کی قراءت میں "قَاتِلُوا" ("قَا" مشدد کے ساتھ باب تفعیل سے) ہے] ﴿أَوْ مَاتُوا﴾ یا وہ اپنی طبعی موت مر گئے ﴿لَيَرْثَنَّ اللَّهُ مِرَازًا حَسَنًا﴾ البتہ اللہ تعالیٰ انہیں ضرور بہترین رزق عطا فرمائے گا۔ بعض حضرات نے فرمایا کہ رزق حسن سے ایسا رزق مراد ہے جو کبھی ختم نہیں ہوگا ﴿وَإِنَّ اللَّهَ لَهُ خَيْرُ الْبَرِّاقِينَ﴾ اور بے شک اللہ تعالیٰ البتہ وہی ہے جو سب سے بہتر رزق عطا کرنے والا ہے کیونکہ وہی تمام مخلوق کو بغیر مثال کے ایجاد کرنے والا ہے وہی بغیر کسی رنج و ملال کے سب کے رزق کی کفالت کرنے والا ہے۔

۵۹- ﴿لَيُدْخِلَنَّ اللَّهُ مَدْخَلًا﴾ اللہ تعالیٰ انہیں ضرور ایسی جگہ میں داخل کرے گا [نافع مدنی کی قراءت میں میم مفتوح "مدخلًا" ہے] اور اس سے جنت مراد ہے کہ اللہ تعالیٰ ان مہاجر مجاہدین کو ایسی عالی شان نعمتوں والی جنت میں داخل کرے گا ﴿يَرْضَوْنَ﴾ جس کو وہ لوگ خوب پسند کریں گے کیونکہ اس میں وہ نعمتیں ہوں گی جو دل چاہیں گے اور آنکھیں لذت پائیں گی ﴿وَإِنَّ اللَّهَ لَعَلِيمٌ﴾ اور بے شک اللہ تعالیٰ ان کے احوال کو بھی خوب جاننے والا ہے جنہوں نے جہاد کرتے ہوئے اپنے وعدوں اور منتوں کو پورا کر لیا اور ان کے انجام کو بھی خوب جاننے والا ہے جو اپنے وعدوں اور منتوں کا انتظار کرتے ہوئے طبعی موت مر گئے ﴿حَلِيمٌ﴾ بڑا بردبار ہے جو مسلمانوں سے بغض و عناد رکھ کر لڑنے والوں کو بھی مہلت دے دیتا ہے۔

شان نزول: ایک دفعہ نبی کریم ﷺ کے اصحاب میں سے ایک جماعت نے عرض کیا کہ "يَا نَبِيَّ اللَّهِ" (اے اللہ تعالیٰ کے پیغمبر!) یہ ہمارے مسلمان ساتھی جو اللہ تعالیٰ کی راہ میں شہید کر دیئے گئے ہیں ہم ان کے متعلق یقین کے ساتھ جانتے ہیں کہ اللہ تعالیٰ انہیں خیر و بھلائی اور بہترین جزائے خیر عطا فرمائے گا لیکن ہم جو آپ کے ساتھ مل کر شانہ بہ شانہ جہاد کرتے ہیں جیسا کہ انہوں نے جہاد کیا تو اگر ہم آپ کے ساتھ طبعی موت مر گئے تو ہمارا کیا بنے گا؟ پس انہیں کے جواب میں اللہ تعالیٰ نے یہ دو مذکورہ بالا آیات مبارکہ نازل فرمائیں۔

۶۰- ﴿ذَلِكَ﴾ یعنی واقعی معاملہ یہی ہوگا (کہ تمام مجاہدین کو برابر اجر و ثواب ملے گا خواہ شہید ہو جائیں یا طبعی موت مر جائیں) [یہ اور اس کے بعد والا کلام جملہ مستأنفہ (الگ مستقل جملہ) ہے] ﴿وَمَنْ عَاقَبَ بِمِثْلِ مَا عُوِقِبَ بِهِ﴾ اور جس شخص نے اتنی سزا دی جتنی اسے سزا دی گئی۔ ابتدائی زیادتی کو سزا محض اس مناسبت کی وجہ سے کہا گیا ہے کہ یہ سبب ہے اور وہ جوابی سزا اس کا مسبب ہے ﴿ثُمَّ يُغْنِ عَلَيْهِ لِيَنْصُرْتَهُ اللَّهُ﴾ پھر اس پر زیادتی کی گئی تو اللہ تعالیٰ اس کی ضرور مدد کرے گا یعنی جس نے اتنی سزا دی جتنی اس کے ساتھ ظلم و زیادتی کی گئی پھر اس کے بعد اس پر ظلم و ستم اور زیادتی کی گئی تو اللہ تعالیٰ پر یہ حق بنتا ہے کہ وہ اس مظلوم کی مدد کرے ﴿إِنَّ اللَّهَ لَعَفُوفٌ﴾ بے شک اللہ تعالیٰ بہت معاف فرمانے والا ہے جو تمام گناہوں کے آثار و علامات مٹا دے گا ﴿عَفُوفًا﴾ بہت بخشنے والا ہے۔ وہ تمام قسم کے عیبوں کی پردہ پوشی فرمائے گا اور اس آیت مبارکہ کے سیاق و سباق کے مطابق ان دو صفتوں کو ایک دوسرے کے ساتھ قریب لانے کا مطلب یہ ہے کہ اللہ تعالیٰ کی طرف سے پہلی مرتبہ ظلم کا نشانہ بنانے والے سے عفو و درگزر کرنے اور انتقام کو ترک کرنے کا تقاضا کیا گیا جیسا کہ ارشاد ہے: "كَمَنْ عَفَا وَأَصْلَحَ فَأَجْرُهُ عَلَى اللَّهِ" (الشوری: ۴۰) "سو جس نے اپنا معاملہ معاف کر دیا اور (دوسرے کے معاملے میں) صلح کرادی تو اس کا اجر و ثواب اللہ تعالیٰ کے ذمہ کرم پر ہے"۔ "وَأَنْ تَعْفُوا أَقْرَبُ لِلتَّقْوَىٰ" (البقرہ: ۲۳) "اور یہ کہ تم معاف کر دو تو یہ تقویٰ کے زیادہ قریب ہے"۔ پھر جب اس بات نے اثر نہ کیا اور مظلوم نے ظالم سے انتقام لے

لیا تو وہ صرف افضل و بہتر عمل کا تارک ہوگا اور وہ دوبارہ حملہ کا نشانہ بننے کی صورت میں اللہ تعالیٰ کی امداد کا مستحق ہوگا کیونکہ جب اس نے عفو و درگزر کرنے کو ترک کر دیا اور ظلم و زیادتی کرنے والے سے انتقام لے لیا تو اس کے باوجود ان دو صفتوں کے ذکر کی وجہ سے اس نے یہ جان لیا کہ عفو و درگزر کرنا انتقام لینے سے بہتر ہے یا یہ آیت مبارکہ عفو و مغفرت کے ذکر سے اس پر دلالت کرتی ہے کہ اللہ تعالیٰ سزا دینے پر بھی قادر ہے کیونکہ عفو کے ساتھ وہی موصوف ہوتا ہے جو اس کی ضد (انتقام) پر قادر ہوتا ہے جیسا کہ کہا گیا ہے کہ ”الْعَفْوُ عِنْدَ الْقُدْرَةِ“ یعنی معاف کرنا قدرت کے وقت ہوتا ہے۔

۶۱- ﴿ذَلِكَ بِأَنَّ اللَّهَ يُولِجُ اللَّيْلَ فِي النَّهَارِ وَيُولِجُ النَّهَارَ فِي اللَّيْلِ وَأَنَّ اللَّهَ سَمِيعٌ بَصِيرٌ﴾ یہ اس لیے کہ بے شک اللہ تعالیٰ رات کو دن میں داخل کرتا ہے اور دن کو رات میں داخل کرتا ہے اور بے شک اللہ تعالیٰ سب کچھ سننے والا سب کچھ دیکھنے والا ہے یعنی مظلوم کی یہ امداد اس سبب سے ہے کہ اللہ تعالیٰ جو چاہتا ہے اس پر قادر ہے اور اس کی قدرت کی نشانیوں میں سے ایک نشانی یہ ہے کہ بے شک وہ رات کو دن میں داخل کرتا ہے اور دن کو رات میں داخل کرتا ہے یعنی دن میں سے رات میں اضافہ کرتا ہے اور رات میں سے دن میں اضافہ کرتا ہے یا اس سبب سے کہ اللہ تعالیٰ رات اور دن کا خالق و مالک ہے وہی ان دونوں میں تصرف فرمانے والا ہے پس رات اور دن میں اس کے بندوں کے ہاتھوں نیکی اور بُرائی اور بغاوت و سرکشی اور عدل و انصاف جو کچھ ہو رہا ہے وہ اس سے مخفی و پوشیدہ نہیں ہے اور بے شک وہ ان کی تمام باتیں خوب سننے والا ہے جو کچھ اس کے بندے بولتے رہتے ہیں اور کسی ایک کی سماعت کسی دوسرے کی سماعت میں اسے غافل نہیں کرتی اگرچہ مختلف زبانوں میں مختلف آوازوں میں ایک دن میں بے شمار مرتبہ بولی جاتی ہیں اور وہ سب کچھ دیکھنے والا جو کچھ لوگ کر رہے ہیں اور تاریک ترین راتوں کی کوئی چیز اس سے پوشیدہ نہیں ہے اگرچہ پے درپے مسلسل تاریکیاں اور اندھیرے چھائے رہتے ہیں۔

ذَلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ هُوَ الْبَاطِلُ

وَأَنَّ اللَّهَ هُوَ الْعَلِيُّ الْكَبِيرُ ﴿۶۲﴾ أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً

فَتُصْبِحُ الْأَرْضُ مُخْضَرَّةً ۗ إِنَّ اللَّهَ لَطِيفٌ خَبِيرٌ ﴿۶۳﴾ لَهُ مَا فِي

السَّمَاوَاتِ وَمَا فِي الْأَرْضِ ۗ وَإِنَّ اللَّهَ لَهُ الْغَنِيُّ الْحَمِيدُ ﴿۶۴﴾

یہ اس لیے کہ بے شک اللہ تعالیٰ ہی حق ہے اور بے شک وہ لوگ اس کے ماسوا جس کی عبادت کرتے ہیں وہ باطل ہے اور بے شک اللہ تعالیٰ ہی عالی شان بڑائی والا ہے ۰ کیا تم نے نہیں دیکھا کہ بے شک اللہ تعالیٰ نے آسمان سے پانی برسایا تو زمین سرسبز و شاداب ہو گئی بے شک اللہ تعالیٰ بہت مہربان بڑا خبردار ہے ۰ اسی کے لیے ہے جو کچھ آسمانوں میں ہے اور جو کچھ زمین میں ہے اور بے شک اللہ تعالیٰ ہی بے نیاز ہے ہر قسم کی حمد کے لائق ہے ۰

۶۲- ﴿ذَلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُونِهِ هُوَ الْبَاطِلُ وَأَنَّ اللَّهَ هُوَ الْعَلِيُّ

الْكَبِيرُ﴾ یہ اس لیے کہ بے شک اللہ تعالیٰ ہی حق ہے اور بے شک یہ لوگ اس کے علاوہ جس کی عبادت کرتے ہیں وہ سراسر باطل و ناحق ہے اور بے شک اللہ تعالیٰ ہی عالی شان بڑی قدرت والا ہے یعنی یہ وصف اللہ تعالیٰ کا اس لیے ہے کہ وہی رات

اور دن کو پیدا کرنے والا ہے اور ان دونوں میں جو کچھ ہو رہا ہے سب کا اس نے احاطہ کر رکھا ہے اور وہ ان کی باتوں اور ان کے کاموں کا ادراک رکھتا ہے اسی سبب سے اللہ تعالیٰ ہی حق ہے اور اس کی الوہیت و معبودیت ثابت ہے اور اس کے ماسوا ہر وہ چیز کہ جس کے الہ اور معبود ہونے کا دعویٰ کیا جاتا ہے یہ دعویٰ باطل و ناحق ہے اور کوئی چیز مرتبہ اور شان میں اس سے بلند نہیں ہے اور نہ کسی کی سلطنت اس کی سلطنت و حکومت سے بڑی ہے [ابوبکر کے علاوہ عراقیوں کی قراءت میں "یا" کے ساتھ "يَدْعُونَ" ہے]۔

اللہ تعالیٰ کی قدرتوں کا بیان

۶۳- ﴿الْمُتَدْرَأَاتِ اللَّهُ أَنْزَلَ مِنَ السَّمَاءِ مَاءً فَتُصْبِحُ الْأَرْضُ مُخْضَرَةً﴾ کیا تم نے نہیں دیکھا کہ بے شک اللہ تعالیٰ نے آسمان سے پانی اتارا (یعنی) بارش برسائی تو زمین خشک اور سیاہ ہونے کے بعد بارش کے ذریعے اُگنے والے تمام قسم کے سبزہ جات سے ہری بھری اور سرسبز و شاداب ہو گئی اور اللہ تعالیٰ نے فعل ماضی "فَأَصْبَحَتْ" نہیں فرمایا اور صرف لفظ مضارع "تُصْبِحُ" کی طرف محض اس لیے رجوع کیا گیا ہے تاکہ ایک مدت گزر جانے کے بعد بھی عرصہ دراز تک بارش کے اثر کا باقی رہنے کا فائدہ حاصل ہو جائے جیسے تم کہتے ہو: "أَنْعَمَ عَلَيَّ فُلَانٌ" کہ فلاں آدمی نے مجھ پر احسان کیا "فَارُوحٌ وَأَعْدُوٌّ شَاكِرًا لَهُ" پس میں شام کو بھی اور صبح کو بھی اس کا شکر ادا کرتا رہتا ہوں اور اگر تم یہ کہتے: "فَرَحْتُ وَعَدَوْتُ" تو یہ فائدہ حاصل نہ ہوتا [فَتُصْبِحُ" مرفوع ہے منصوب نہیں اور یہ استفہام کا جواب ہے کیونکہ اگر اس کو نصب دی جائے تو اس کی اصل غرض فوت ہو جائے گی اس لیے کہ اس کا معنی ہریالی اور سبزہ جات کو ثابت کرنا ہے اور نصب کی صورت میں مطلب الٹ ہو کر ہریالی کی نفی ہو جائے گی جیسے تم اپنے ساتھی سے کہو: "أَلَمْ تَرَ أَنِّي أَنْعَمْتُ عَلَيْكَ فَتَشْكُرُ" کیا تم نے دیکھا نہیں کہ میں نے تم پر احسان کیا ہے کہ تم شکر ادا کرو اور اگر تم اس کو منصوب کر دو گے تو تم شکر کی نفی کر دو گے اور اس کی کمی کی شکایت کرو گے اور اگر تم اس کے آخر میں رفع دو گے تو تم شکر ثابت کرو گے [إِنَّ اللَّهَ لَطِيفٌ] بے شک اللہ تعالیٰ بہت مہربان ہے کہ اس کا عمل یا اس کا فضل و کرم ہر چیز کو پہنچنے والا ہے ﴿خَبِيرٌ﴾ وہ مخلوق کے فوائد و منافع اور اس کی مصلحتوں سے خوب خبردار و آگاہ ہے یا "لطيف" باریک اور تھوڑی سی تدبیر کے ساتھ مخصوص ہے اور "خبير" ہر قلیل و کثیر کو محیط ہے۔

۶۴- ﴿لَهُ مَا فِي السَّمَاوَاتِ وَمَا فِي الْأَرْضِ﴾ آسمانوں اور زمین کی ہر چیز اسی کی ملکیت میں ہے اور وہی سب کا بادشاہ ہے ﴿وَإِنَّ اللَّهَ لَهُوَ الْعَنِيُّ﴾ اور بے شک اللہ تعالیٰ ہی یقیناً بے نیاز ہے اور وہ زمین و آسمان کی ہر چیز کے فنا ہو جانے کے بعد بھی اپنی قدرتِ کاملہ کی وجہ سے مستغنی اور بے نیاز و بے پرواہ ہے ﴿الْحَمِيدُ﴾ وہ زمین و آسمان میں رہنے والوں کی تعریف سے پہلے اپنی نعمتوں کی وجہ سے تعریف کیا ہوا ہر حمد کے لائق محمود و سراہا ہوا ہے۔

الْمُتَدْرَأَاتِ اللَّهُ سَخَّرَ لَكُمْ مَّا فِي الْأَرْضِ وَالْفُلْكَ تَجْرِي فِي
الْبَحْرِ بِأَمْرِهِ ۗ وَيُؤَسِّسُ السَّمَاءَ أَنْ تَقَعَ عَلَى الْأَرْضِ إِلَّا
بِإِذْنِهِ ۗ إِنَّ اللَّهَ بِالنَّاسِ لَرَءُوفٌ رَحِيمٌ ﴿٦٥﴾ وَهُوَ الَّذِي
أَحْيَاكُمْ ثُمَّ يُمِيتُكُمْ ثُمَّ يُحْيِيكُمْ ۗ إِنَّ الْإِنْسَانَ لَكَفُورٌ ﴿٦٦﴾

کیا تم نے نہیں دیکھا کہ بے شک اللہ تعالیٰ نے جو کچھ زمین میں ہے اس کو اور کشتیوں کو تمہارے لیے مسخر کر دیا ہے وہ

اسی کے حکم سے دریاؤں میں چلتی ہیں اور اسی نے آسمان کو زمین پر اس کے حکم کے بغیر گرنے سے روک رکھا ہے بے شک اللہ تعالیٰ لوگوں پر بہت شفقت کرنے والا ہے حد مہربان ہے اور وہی ہے جس نے تمہیں زندگی عطا کی پھر وہی تم پر موت طاری کرے گا پھر وہی تمہیں زندہ کرے گا بے شک انسان ضرور بہت ناشکرا ہے ۰

۶۵- ﴿الْمُتَدَانِ اللَّهُ سَخَّرَ لَكُمْ مَافِي الْأَرْضِ﴾ کیا تم نے نہیں دیکھا کہ بے شک اللہ تعالیٰ نے جو کچھ زمین میں ہے سب کو تمہارے لیے مسخر کر دیا (یعنی) خشکی کے راستوں میں سفر کرنے کے لیے چوپایوں کو سواری کے لیے تمہارا مطیع و تابع فرمان بنا دیا ہے ﴿وَالْفُلُكَ تَجَرِي فِي الْبَحْرِ بِأَمْرِهِ﴾ اور اللہ تعالیٰ نے کشتیوں کو تمہاری سواری کے لیے مسخر کر دیا جو دریاؤں اور سمندروں میں اسی کے حکم سے چلتی ہیں یعنی دریاؤں میں چلنے والی سواریوں میں سے [اور "الفلک" لفظ "ما" پر معطوف ہونے کی وجہ سے منصوب ہے اور "تَجَرِي" اس کا حال ہے] یعنی اللہ تعالیٰ نے کشتیوں کو دریاؤں میں چلنے کی حالت میں تمہارے لیے مسخر کر دیا ﴿وَيُنْسِكُ السَّمَاءَ أَنْ تَقَعَ عَلَى الْأَرْضِ﴾ اور وہی آسمان کو زمین پر گرنے سے روک کر رکھتا ہے یعنی اللہ تعالیٰ آسمان کو زمین پر گرنے سے محفوظ رکھتا ہے ﴿إِلَّا بِإِذْنِهِ﴾ مگر اس کے حکم سے یا اس کے ارادہ سے ﴿إِنَّ اللَّهَ بِالنَّاسِ لَدَرٌ وَقْتُ﴾ بے شک اللہ تعالیٰ انسانوں پر بہت مہربان ہے اس لیے کہ اس نے زمین کی ہر چیز کو مسخر و تابع بنا دیا ﴿مَتَّحِيماً﴾ بے حد رحم فرمانے والا ہے اسی رحمت و رأفت کے سبب آسمان کو روک رکھا ہے تاکہ وہ زمین پر گرنہ پڑے۔ اللہ تعالیٰ نے اپنی نعمتوں کو اپنے ناموں کے ساتھ ملا کر شمار کیا ہے تاکہ لوگ اس کی نعمتوں پر اس کا شکر ادا کریں اور وہ اس کو اس کے ناموں کے ساتھ یاد کیا کریں اور حضرت امام ابوحنیفہ رحمہ اللہ نے فرمایا کہ اللہ تعالیٰ کا اسم اعظم آٹھ آیات مبارکہ میں مذکور ہے جو ان آیات کو پڑھے گا اس کی دعا یقیناً قبول کی جائے گی۔

۶۶- ﴿وَهُوَ الَّذِي أَحْيَاكُمْ﴾ اور وہی اللہ تعالیٰ ہے جس نے تمہاری ماؤں کے رحموں میں تمہیں زندگی عطا کی ﴿ثُمَّ يُمِيتُكُمْ﴾ پھر وہی تمہاری زندگی کی میعادیں ختم ہونے کے وقت تم پر موت طاری کر دے گا ﴿ثُمَّ يُحْيِيكُمْ﴾ پھر وہی تمہیں جزا دینے کے لیے زندہ کرے گا ﴿إِنَّ الْإِنْسَانَ لِرَبِّهِ لَكْفُورٌ﴾ بے شک انسان بہت ناشکرا ہے کہ اللہ تعالیٰ نے اس پر جو مختلف اقسام کی بے شمار نعمتیں نازل کی ہیں اور جو مختلف اقسام کے بے شمار مصائب و آلام اور تکالیف اس سے دور کی ہیں ان سب کا انکار کرتا ہے اور ان پر ناشکری کرتا ہے یا یہ معنی ہے کہ انسان تمام کائنات کو از سر نو وجود عطا کرنے والے خالق و مالک کی تخلیق کردہ نعمتوں کو پہچانتا ہے اور نہ وہ قیامت کے قریب کر دینے والی فنا کو پہچانتا ہے اور نہ وہ مقصود تک پہنچانے والی زندگی کو پہچانتا ہے۔

لِكُلِّ أُمَّةٍ جَعَلْنَا مَنْسَكًا هُمْ نَاسِكُوهُ فَلَا يُنَالُوا عَنْكَ فِي
الْأَمْرِ وَادْعُ إِلَى سَبِيلِكَ ۖ إِنَّكَ لَعَلَىٰ هُدًى مُّسْتَقِيمٍ ﴿۶۷﴾ وَإِنْ
جَادَلُوكَ فَقُلِ اللَّهُ أَعْلَمُ بِمَا تَعْمَلُونَ ﴿۶۸﴾ اللَّهُ يَحْكُمُ بَيْنَكُمْ يَوْمَ الْقِيَامَةِ
فِيمَا كُنْتُمْ فِيهِ تَخْتَلِفُونَ ﴿۶۹﴾ أَلَمْ تَعْلَمْ أَنَّ اللَّهَ يَعْلَمُ مَا فِي السَّمَاءِ

وَالْأَرْضِ طِائِفًا فِي كِتَابٍ إِنَّ ذَلِكَ عَلَى اللَّهِ يَسِيرٌ ﴿۶۷﴾

ہم نے ہر امت کے لیے عبادت کے طریقے مقرر کر دیئے کہ وہ اس کے مطابق عمل کرتے ہیں، پس وہ آپ سے اس معاملہ میں جھگڑانہ کیا کریں اور آپ اپنے پروردگار کی طرف دعوت دیتے رہیے بے شک آپ ہی سیدھے راستے پر ہیں O اور اگر وہ آپ سے جھگڑا کریں تو فرمادیتے ہیں کہ اللہ تعالیٰ اسے خوب جانتا ہے جو کچھ تم عمل کر رہے ہو O اللہ تعالیٰ تمہارے درمیان قیامت کے دن ان تمام معاملات کے بارے میں فیصلہ کر دے گا، جن میں تم اختلاف کرتے رہے ہو O کیا تم نہیں جانتے کہ بے شک اللہ تعالیٰ وہ سب کچھ جانتا ہے جو کچھ آسمان اور زمین میں ہے بے شک یہ ایک کتاب میں ہے بے شک یہ اللہ تعالیٰ پر آسان ہے O

کفار کے تنازعات میں حضور کو صحیح رویہ اپنانے پر قائم رہنے کا حکم اور کفار کو دھمکی

۶۷- ﴿لِكُلِّ أُمَّةٍ﴾ ہر امت کے لیے (یعنی) ہر اہل دین کے لیے ﴿جَعَلْنَا مَنَسَكًا﴾ ہم نے قربانی مقرر

فرمادی ہے۔ ”مَنَسَكًا“ کے معنی کا بیان پہلے (اسی سورت کی آیت: ۳۳ میں) گزر چکا ہے اور یہ اس شخص کے قول کی تردید ہے جو کہتا ہے کہ قربانی دینا اور جانور ذبح کرنا اللہ تعالیٰ کی شریعت میں مشروع نہیں ہے جب کہ اللہ تعالیٰ نے اس کو ہر امت کی شریعت میں مشروع فرمایا ہے ﴿هُنَّ نَاسِكُونَ﴾ وہ لوگ اس پر عمل کرتے ہیں ﴿فَلَا يُنَازِعُكَ﴾ پس وہ لوگ آپ سے جھگڑانہ کیا کریں اور معنی یہ ہے کہ اے محبوب! آپ ان کی باتوں کی طرف توجہ نہ دیں اور آپ نہ انہیں یہ اختیار دیں کہ وہ آپ سے جھگڑیں ﴿فِي الْأُمَدِ﴾ قربانی دینے کے لیے جانوروں کو ذبح کرنے کے معاملے میں یا دین اسلام کے معاملے میں۔ شان نزول: یہ آیت مبارکہ اس وقت نازل ہوئی تھی جب مشرکین مکہ نے مسلمانوں سے کہا تھا کہ تمہیں کیا ہو گیا ہے کہ تم جسے ذبح کر کے قتل کر دیتے ہو اسے تو کھا لیتے ہو اور جس کو اللہ تعالیٰ ماردیتا ہے اسے تم نہیں کھاتے یعنی مردہ جانور ﴿وَأَذْءُ﴾ اور آپ لوگوں کو دعوت دیں اور ان کو بلائیں ﴿إِلَىٰ سَابِغِ﴾ اپنے پروردگار کی عبادت کی طرف ﴿إِنَّكَ لَعَلَىٰ هُدًى مِّنْ سَبِيلِهِ﴾ بے شک آپ ضرور سیدھے راستے پر (یعنی) آپ معتدل راستے پر گامزن ہیں [اور یہاں ”لِكُلِّ أُمَّةٍ“ میں واو ذکر نہیں کی گئی اس کے برعکس پہلی آیت میں واو کے ساتھ ”وَلِكُلِّ أُمَّةٍ“ ذکر کیا گیا ہے اس لیے کہ وہاں قربانی کے معاملے میں وارد ہونے والی آیات میں سے اس کے مناسب واقع ہوئی تھیں اس لیے وہاں مناسبت کی بناء پر عطف کیا گیا ہے اور یہ آیت مبارکہ اپنے معنی سے دور آیات کے ساتھ ذکر کی گئی ہے اس لیے عطف نہیں کیا گیا۔]

۶۸- ﴿وَإِنْ جَدَلُواكَ فَقُلِ اللَّهُ أَعْلَمُ بِمَا تَعْمَلُونَ﴾ اور اگر وہ تکبر و تعصب کی بناء پر آپ سے جھگڑا کریں

جیسا کہ بے وقوف لوگ کرتے ہیں آپ کی اس کوشش کے بعد کہ آپ کے اور ان کے درمیان تنازع و جھگڑانہ ہو تو آپ ان سے فرمادیں کہ تم جو کچھ عمل کرتے ہو ان کو اللہ تعالیٰ خوب جانتا ہے یعنی آپ ان سے جھگڑانہ کریں بلکہ یہ بات کہہ کر ان کو دفع کریں اور معنی یہ ہے کہ بے شک اللہ تعالیٰ تمہارے اعمال کو اور نیز ان اعمال پر جس قسم کے بدلے کے تم مستحق ہو خوب جانتا ہے پس وہ تمہیں اس پر بدلا دے گا اور یہ وعید (دھمکی) اور ڈراوا ہے لیکن شفقت و نرمی اور ایسے ادب کی تعلیم کے ساتھ ہے جس کے ساتھ ہر متعصب و ضدی کو جواب دیا جاتا ہے۔

۶۹- ﴿اللَّهُ يَحْكُمُ بَيْنَكُمْ يَوْمَ الْقِيَامَةِ فِيمَا كُنْتُمْ فِيهِ تَخْتَلِفُونَ﴾ اللہ تعالیٰ قیامت کے روز تمہارے درمیان

ان تمام معاملات کے بارے میں فیصلہ فرمادے گا، جن میں تم اختلاف کرتے تھے۔ اللہ تعالیٰ کی طرف سے یہ خطاب مومنوں

اور کافروں دونوں کو ہے یعنی اللہ تعالیٰ تمہارے درمیان اجر و ثواب اور عذاب کا فیصلہ کر دے گا اور اس میں رسول اللہ ﷺ کو تسلی دی گئی ہے ان تمام معاملات کے بارے میں جو کفار کی طرف سے بہ صورت تکالیف آپ کو پہنچائے جاتے تھے۔

۷۰- ﴿أَلَمْ تَعْلَمَ أَنَّ اللَّهَ يَعْلَمُ مَا فِي السَّمَاءِ وَالْأَرْضِ﴾ کیا تم نہیں جانتے کہ بے شک اللہ تعالیٰ وہ سب کچھ جانتا ہے جو کچھ آسمان اور زمین میں ہے یعنی تم جو کچھ اعمال کرتے ہو وہ اللہ تعالیٰ سے کیسے مخفی و پوشیدہ رہ سکتے ہیں حالانکہ اللہ تعالیٰ کے متعلق علم رکھنے والے علماء کے نزدیک یہ یقینی طور پر معلوم ہے کہ بے شک اللہ تعالیٰ ہر اس چیز کو جانتا ہے جو آسمانوں میں اور زمین میں پیدا ہوتی ہے ﴿إِنَّ ذَلِكَ﴾ بے شک یہ جو زمین و آسمان میں موجود ہے ﴿رَفِئٌ كَتِيبٌ﴾ ایک کتاب (یعنی وہ) لوح محفوظ میں مرقوم ہے ﴿إِنَّ ذَلِكَ عَلَى اللَّهِ يَسِيرٌ﴾ بے شک یہ اللہ تعالیٰ کے لیے آسان ہے یعنی ان تمام چیزوں کو اللہ تعالیٰ کا جاننا اللہ تعالیٰ کے لیے آسان ہے یہ کام کوئی مشکل نہیں ہے۔

وَيَعْبُدُونَ مِنْ دُونِ اللَّهِ مَا لَمْ يَنْزِلْ بِهِ سُلْطَانًا وَمَا لَيْسَ لَهُمْ بِهِ عِلْمٌ وَمَا لِلظَّالِمِينَ مِنْ نَصِيرٍ ۝ وَإِذْ أَتْنَا عَلَىٰ عَلَيْهِمُ آيَاتِنَا بَيِّنَاتٍ نَعْرِفُ فِي وُجُوهِ الَّذِينَ كَفَرُوا الْمُنْكَرَ يَكَادُونَ يَسْطُونَ بِالَّذِينَ يَتَّبِعُونَ عَلَيْهِمُ آيَاتِنَا قُلْ أَفَأَنْتُمْ بَشَرٌ مِمَّنْ دَلِكُمْ ط النَّاسُ ط وَعَدَاهَا اللَّهُ الَّذِينَ كَفَرُوا ط وَيَسَّ الْمِصِيدُ ۝

ع ۱۴

اور وہ اللہ تعالیٰ کے سوا اس کی عبادت کرتے ہیں جس کے بارے میں اللہ تعالیٰ نے کوئی دلیل نہیں اتاری اور انہیں اس کا کچھ علم نہیں اور ظالموں کا کوئی مددگار نہیں اور جب ان پر ہماری واضح آیات تلاوت کی جاتی ہیں تو تم کافروں کے چہروں میں ناگواری کو پہچان لو گے قریب لگتا ہے کہ کفار ان لوگوں پر حملہ کر دین جو ان پر ہماری آیتیں تلاوت کرتے ہیں (اے محبوب!) فرما دیجئے کہ کیا میں تمہیں اس سے بدتر خبر سنا دوں وہ آگ ہے جس کا اللہ تعالیٰ نے کافروں سے وعدہ کیا ہے اور وہ بہت برا ٹھکانا ہے ۝

کفار کی جہالت و بت پرستی کی مذمت

۷۱- پھر اللہ تعالیٰ نے اپنے (درج ذیل) ارشاد میں صرف اس بناء پر کفار کی جہالت کی طرف اشارہ فرمایا کہ وہ ایسے خداؤں (بتوں) کی عبادت و پرستش کرتے ہیں جو عبادت کے مستحق نہیں ہیں ﴿وَيَعْبُدُونَ مِنْ دُونِ اللَّهِ مَا لَمْ يَنْزِلْ بِهِ سُلْطَانًا﴾ اور وہ (کفار) اللہ تعالیٰ کے علاوہ اس کی عبادت کرتے ہیں جس کے متعلق اللہ تعالیٰ نے کوئی حجت و دلیل نہیں اتاری [ابن کثیر کی اور ابو عمر و بصری کی قراءت "يُنزِلُ" (باب تفعیل کی بجائے باب افعال سے نون ساکن اور غیر مشدد "زَا" کے ساتھ) ہے] ﴿وَمَا لَيْسَ لَهُمْ بِهِ عِلْمٌ﴾ اور انہیں بتوں کی عبادت کے جواز کا کوئی علم نہیں ہے یعنی انہوں نے بتوں کی عبادت کرنے میں وحی کے اعتبار سے کسی آسمانی دلیل کے ساتھ تمسک نہیں کیا اور نہ انہیں بتوں کی عبادت کرنے پر عقلی دلیل نے راغب کیا ہے ﴿وَمَا لِلظَّالِمِينَ مِنْ نَصِيرٍ﴾ اور ظالموں کے لیے کوئی مددگار نہیں ہے اور جنہوں نے اتنے بڑے ظلم کا ارتکاب کیا ہے ان کے لیے کوئی ایسا مددگار نہیں ہے جو ان کی مدد کر سکے اور ان کے مذہب کو صحیح قرار دے

سکے۔

۷۲- ﴿وَإِذَا تُتْلَىٰ عَلَيْهِمْ آيَاتُنَا بَيِّنَاتٍ﴾ اور جب ان پر ہماری آیتیں یعنی قرآن مجید کی تلاوت کی جاتی ہے اور انہیں قرآن مجید پڑھ کر سنایا جاتا ہے تو ﴿تَعْرِفُ فِي دُجُوهِ الَّذِينَ كَفَرُوا الْمُنْكَرَ﴾ آپ کافروں کے چہروں میں ناگواری کو پہچان لیں گے (یعنی) آپ ان کی ترش روئی، چہروں پر شکن اور کراہت و ناگواری سے انکار کو پہچان لیں گے [اور ”منکر“ مصدر ہے] ﴿يَكَادُ دُونَ يُسْطُونَ﴾ لگتا ہے وہ ابھی حملہ کر دیں گے اور پکڑ لیں گے اور ”سَطَوُ“ کا معنی اچانک اچھلنا اور پکڑ کر اپنی گرفت میں لے لینا ہے ﴿بِالَّذِينَ يَتْلُونَ عَلَيْهِمْ آيَاتُنَا﴾ ان لوگوں پر جو ان پر ہماری آیتیں تلاوت کرتے ہیں اور اس سے نبی کریم ﷺ اور آپ کے اصحاب گرامی رضوان اللہ تعالیٰ علیہم اجمعین مراد ہیں ﴿قُلْ أَقَاتَيْتُكُمْ بِشَيْءٍ مِّنْ ذِكْرِكُمْ﴾ اے محبوب! ان سے فرمادیں کہ کیا میں تمہیں اس سے بڑھ کر بڑی خبر بتا دوں؟ یعنی تلاوت کرنے والوں پر تمہارے غیظ و غضب سے زیادہ بڑی ہے اور ان پر تمہارے حملہ کرنے سے بھی زیادہ بڑی ہے یا تم پر تلاوت کرنے کے سبب جو ناگواری اور بے چینی و بے قراری پہنچتی ہے اس سے بھی زیادہ بڑی خبر میں بتا دوں ﴿النَّارُ﴾ وہ آگ ہے [یہ مبتدا محذوف کی خبر ہے] گویا کہنے والے نے کہا: وہ کیا ہے؟ تو جواب میں کہا گیا: ”النَّارُ أَيْ هُوَ النَّارُ“ آگ ہے یعنی وہ آگ ہے ﴿وَعَذَابُ اللَّهِ الَّذِينَ كَفَرُوا﴾ اللہ تعالیٰ نے کافروں سے اس کا وعدہ کر رکھا ہے یہ الگ مستقل کلام ہے ﴿وَبِئْسَ الْمَصِيرُ﴾ اور یہ آگ بہت بُرا ٹھکانا ہے۔

يَا أَيُّهَا النَّاسُ ضَرْبٌ مِّثْلُ فَاَسْتَمِعُوا لَهُ ۖ إِنَّ الَّذِينَ تَدْعُونَ مِنْ

دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ ۖ وَإِنْ يَسْلُبْهُمُ

الذُّبَابُ شَيْئًا لَا يَسْتَنْقِذُوهُ مِنْهُ ۖ ضَعُفَ الطَّالِبُ وَالْمَطْلُوبُ ﴿۶۳﴾

مَا قَدَرُوا اللَّهَ حَقَّ قَدْرِهِ ۗ إِنَّ اللَّهَ لَقَوِيٌّ عَزِيزٌ ﴿۶۴﴾ اللَّهُ يَصْطَفِي

مِنَ الْمَلَائِكَةِ رُسُلًا وَمِنَ النَّاسِ ۗ إِنَّ اللَّهَ سَمِيعٌ بَصِيرٌ ﴿۶۵﴾

اے لوگو! ایک مثال بیان کی جاتی ہے سو تم اسے غور سے سنو بے شک تم اللہ تعالیٰ کے سوا جن کی عبادت کرتے ہو وہ ایک مکھی بھی ہرگز نہیں بنا سکیں گے اور اگر چہ وہ سب اس کے لیے جمع ہو جائیں اور اگر مکھی ان سے کوئی چیز چھین لے جائے تو وہ اس سے اس کو نہیں چھڑا سکیں گے طالب اور مطلوب دونوں کمزور ہیں ○ انہوں نے اللہ تعالیٰ کی قدر نہیں کی جیسا کہ اس کی قدر کرنے کا حق ہے بے شک اللہ تعالیٰ بہت طاقت ور بڑا غالب ہے ○ اللہ تعالیٰ فرشتوں اور انسانوں میں سے رسولوں کو چن لیتا ہے بے شک اللہ تعالیٰ سب کچھ سننے والا دیکھنے والا ہے ○

بتوں کی عاجزی و بے بسی اور اللہ تعالیٰ کے قوت و غلبہ کا بیان

۷۳- اور جب کفار کا یہ دعویٰ تھا کہ اللہ تعالیٰ کے شریک اور عجیب و غریب ہونے میں مشہور و مستحسن مثالوں کے قائم مقام ہیں تو اللہ تعالیٰ نے ارشاد فرمایا: ﴿يَا أَيُّهَا النَّاسُ ضَرْبٌ مِّثْلُ فَاَسْتَمِعُوا لَهُ﴾ اے لوگو! ایک مثال بیان کی جاتی ہے سو تم اس مثال کے بیان کو غور سے سنو۔ ”ضَرْبٌ“ بہ معنی ”بَين“ ہے یعنی بیان کی گئی ﴿إِنَّ الَّذِينَ تَدْعُونَ

مِنْ دُونِ اللَّهِ لَنْ يَخْلُقُوا ذُبَابًا ﴿﴾ بے شک تم اللہ تعالیٰ کے سوا جن معبودوں کی عبادت و پرستش کرتے ہو وہ ایک مکھی بھی ہرگز نہیں بنا سکیں گے۔ [حرف "لَنْ" مستقبل کی نفی کی تاکید کے لیے آتا ہے] اور یہاں اس کی تاکید اس بات پر دلالت کرنے کے لیے ہے کہ بتوں کے لیے مکھی پیدا کرنا محال و ناممکن ہے گویا کہ اللہ تعالیٰ نے ارشاد فرمایا کہ بتوں کے لیے کسی چیز کو پیدا کرنا محال ہے اور مکھی کی تخصیص اس کے حقیر و ضعیف ہونے اور گندا ہونے کی بناء پر کی گئی ہے اور اس کا نام "ذباب" اس لیے رکھا گیا ہے کہ جب اس کو اس کے گندا ہونے کی بناء پر اڑایا جاتا ہے تو یہ تکبر کی بناء پر واپس لوٹ آتی ہے [اہل اور یعقوب کی قراءت میں "يَدْعُونَ" ہے اور "تَدْعُونَ" کا مفعول "الِهَةَ" محذوف ہے] ﴿وَلَوْ اجْتَمَعُوا لَهُ﴾ اور اگر چہ وہ سب مکھی کو پیدا کرنے کے لیے جمع ہو جائیں [اور یہ حال ہونے کی بناء پر محلاً منصوب ہے] گویا کہا گیا ہے کہ ان بتوں کی طرف سے مکھی کو پیدا کرنا محال ہے حالانکہ ان پر یہ شرط رکھی گئی ہے کہ وہ سب مل کر اس کو پیدا کرنے کے لیے جمع ہو جائیں اور اس پر ایک دوسرے سے تعاون و مدد بھی حاصل کریں اور یہ اس سے زیادہ بلیغ ہے جو قریش مکہ کی جہالت کے اظہار کے لیے نازل کیا گیا کیونکہ انہوں نے اپنے معبودوں کے لیے جو تمام مقدورات پر اقتدار رکھنے اور تمام معلومات کے احاطہ کا تقاضا کرتے ہیں مختلف صورتیں اور شکلیں تیار کی تھیں ان کے لیے محال ہے کہ یہ اللہ تعالیٰ کی تخلیق کردہ مخلوقات میں سے قلیل ترین اور حقیر و ذلیل مخلوق جیسی چیز کے پیدا کرنے پر قادر ہوں اگر چہ وہ سب اس کے لیے جمع ہو جائیں ﴿وَأِنْ يَسْأَلْهُمْ الذُّبَابُ شَيْئًا لَّا يَسْتَنْفِذُوهَا مِنْهُ﴾ اور اگر مکھی ان سے کوئی چیز چھین کر لے جائے تو وہ اس سے اس چیز کو نہیں چھڑا سکیں گے یعنی یہ مکھی مخلوق میں حقیر ترین چھوٹی سی مخلوق ہے لیکن اگر یہی حقیر مکھی ان بتوں سے کوئی چیز چھین کر لے جائے اور تمام بت جمع ہو کر اس مکھی سے وہ چیز چھڑانا چاہیں تو نہیں چھڑا سکیں گے نہ وہ اس پر قدرت رکھتے ہیں۔ حضرت عبد اللہ ابن عباس رضی اللہ تعالیٰ عنہما نے بیان فرمایا کہ مشرکین مکہ اپنے بتوں پر زعفران مل دیا کرتے تھے اور بتوں کے سروں پر شہد لگا دیا کرتے تھے پھر جب کھیاں بت خانہ میں گھس کر شہد وغیرہ چوس کر چٹ کر جاتیں تو بت ان کے پکڑنے سے عاجز رہتے ﴿صَعْفَ الطَّالِبِ﴾ طالب کمزور ہے یعنی بت کہ اس سے جو کچھ چھین لیا جاتا ہے وہ اس کا طلب گار ہوتا ہے ﴿وَالْمَطْلُوبِ﴾ اور مطلوب کمزور ہے (یعنی) مکھی کہ اس نے بتوں سے جو کچھ چھین لیا اس سے اس کا مطالبہ کیا جاتا ہے اور اس سے ثابت ہو گیا کہ بتوں اور مکھی کے درمیان عجز و کمزوری میں مساوات ہے اور اگر تحقیق کی جائے تو طالب (یعنی بت) مطلوب سے زیادہ کمزور ہیں کیونکہ مکھی حیوان (یعنی جاندار) ہے جب کہ بت محض جماد ہیں اور مکھی غالب ہے (کہ بتوں سے شہد وغیرہ چٹ کر جاتی ہے) اور یہ بت مغلوب ہیں۔

۷۴- ﴿مَا قَدَرُوا اللَّهَ حَقَّ قَدْرِهِ﴾ انہوں نے اللہ تعالیٰ کی قدر نہیں کی جیسا کہ اس کی قدر کرنے کا حق

ہے (یعنی) انہوں نے اللہ تعالیٰ کو نہیں پہچانا جیسا کہ اس کو پہچاننے کا حق ہے کیونکہ انہوں نے ان کمزور و عاجز بتوں کو اللہ تعالیٰ کا شریک ٹھہرایا ﴿إِنَّ اللَّهَ لَقَوِيٌّ عَزِيزٌ﴾ بے شک اللہ تعالیٰ تو بہت قوت والا طاقت ور ہے بے حد غالب ہے یعنی بے شک اللہ تعالیٰ قادر و غالب ہے تو عاجز و مغلوب اس کے مشابہ کیسے ہو سکتا ہے یا یہ معنی ہے کہ اللہ تعالیٰ اپنے دوستوں کی مدد کرنے میں بڑا قوی اور بہت طاقت ور ہے اور اپنے دشمنوں سے انتقام و بدلہ لینے میں بے حد غالب ہے۔

۷۵- ﴿اللَّهُ يَصْطَفِي﴾ اللہ تعالیٰ منتخب کر لیتا (یعنی) چن لیتا ہے ﴿مِنَ الْمَلَائِكَةِ مُمْسَلًا﴾ فرشتوں

میں سے رسولوں کو چن لیتا ہے جیسے حضرت جبریل اور حضرت میکائیل اور حضرت اسرافیل وغیرہم علیہم السلام ﴿وَمِنَ النَّاسِ﴾ اور انسانوں میں سے رسولوں کو چن لیتا ہے جیسے حضرت ابراہیم، حضرت موسیٰ، حضرت عیسیٰ اور سرور انبیاء حضرت

محمد مصطفیٰ علیہم الصلوٰۃ والسلام وغیر ہم اور اس میں ان لوگوں کی تردید کر دی گئی جنہوں نے انسانوں میں سے رسول ہونے کا انکار کیا اور اس آیت مبارکہ میں یہ بیان کیا گیا ہے کہ اللہ تعالیٰ کے رسولوں کی دو قسمیں ہیں ایک قسم فرشتوں کی اور دوسری قسم انسانوں کی ہے اور بعض مفسرین نے فرمایا کہ یہ آیت مبارکہ اس وقت نازل کی گئی جب مشرکین مکہ نے کہا کہ ”الَّذِينَ نَزَّلْنَا عَلَيْهِ الْكِتَابَ مِنَ بَيْنِنَا“ (ص: ۸) ”ہمیں چھوڑ کر صرف ان پر قرآن مجید کیوں نازل کیا گیا ہے“ ﴿إِنَّ اللَّهَ سَمِيعٌ﴾ بے شک اللہ تعالیٰ ان کی سب باتیں خوب سننے والا ہے ﴿بَصِيرٌ﴾ ان کو خوب دیکھ رہا ہے جن کو اس نے اپنی رسالت کے لیے منتخب کیا ہے یا اللہ تعالیٰ اپنے رسولوں کی وہ تمام باتیں خوب سننے والا ہے جنہیں لوگوں کی عقلیں قبول کرتی ہیں اور وہ تمام امتوں کے حالات کو خوب دیکھنے والا ہے جو رسولوں کے ارشادات کا انکار کرتے رہے اور جو ان کے ارشادات کو قبول کرتے رہے۔

يَعْلَمُ مَا بَيْنَ أَيْدِيهِمْ وَمَا خَلْفَهُمْ ۗ وَإِلَى اللَّهِ تُرْجَعُ الْأُمُورُ ﴿۷۶﴾
يَا أَيُّهَا الَّذِينَ آمَنُوا اسْجُدُوا وَعِبُدُوا رَبَّكُمْ
وَأَفْعَلُوا الْخَيْرَ لَعَلَّكُمْ تُفْلِحُونَ ﴿۷۷﴾

اللہ تعالیٰ وہ سب کچھ جانتا ہے جو ان کے آگے ہے اور جو ان کے پیچھے ہے اور تمام امور اللہ تعالیٰ کی طرف لوٹائے جائیں گے اور ایمان والو! رکوع کرو اور سجدہ کرو اور تم اپنے پروردگار کی عبادت کرو اور نیک کام کرو تا کہ تم فلاح حاصل کرو۔

۷۶- ﴿يَعْلَمُ مَا بَيْنَ أَيْدِيهِمْ﴾ اللہ تعالیٰ وہ سب کچھ جانتا ہے جو کچھ ان کے آگے ہو چکا (یعنی) جو کچھ ان سے پہلے ماضی کے زمانہ میں ہو چکا ﴿وَمَا خَلْفَهُمْ﴾ اور جو کچھ پیچھے ہوگا (یعنی) جو کچھ ابھی تک نہیں ہوایا یہ معنی ہے کہ انہوں نے جو کچھ اعمال کر لیے ہیں ان کو بھی اللہ تعالیٰ جانتا ہے اور جو کچھ عنقریب اعمال کریں گے انہیں اللہ تعالیٰ ابھی سے جانتا ہے یا یہ کہ اللہ تعالیٰ دنیا اور آخرت دونوں کے معاملات کو جانتا ہے ﴿وَإِلَى اللَّهِ تُرْجَعُ الْأُمُورُ﴾ اور تمام امور اللہ تعالیٰ کی طرف لوٹائے جائیں گے یعنی تمام معاملات اسی کی طرف لوٹائے جائیں گے اور جو ذات اقدس ان صفات کے ساتھ متصف ہو ”لَا يُسْئَلُ عَمَّا يَفْعَلُ“ (الانبیاء: ۲۳) ”اس سے اس کے افعال کے بارے میں نہیں پوچھا جاتا“۔ اور کسی کو یہ حق نہیں پہنچتا کہ وہ اللہ تعالیٰ کے احکام میں اور اس کی تدبیروں میں اور اس کے رسولوں کے انتخاب میں اعتراض کرے [ابن عامر شامی، حمزہ اور علی کسائی کی قراءت میں ”تَرْجِعُ“ ہے]۔

عبادت و ریاضت اور جہاد وغیرہ کا حکم

۷۷- ﴿يَا أَيُّهَا الَّذِينَ آمَنُوا اسْجُدُوا وَعِبُدُوا رَبَّكُمْ﴾ اے ایمان والو! تم اپنی نماز میں رکوع اور سجدہ کیا کرو۔ دراصل ابتدائے اسلام میں جب لوگ مسلمان ہوتے تو وہ بغیر رکوع و سجود کے نماز پڑھا کرتے تھے پھر انہیں حکم دیا گیا کہ وہ اپنی نماز رکوع و سجود کے ساتھ ادا کیا کریں اور یہ آیت مبارکہ ایک تو اس بات کی دلیل ہے کہ اعمال ایمان میں سے نہیں ہیں (کیونکہ ایمان لانے کے بعد رکوع و سجود کا حکم دیا گیا ہے) دوسرا یہ کہ یہ سجدہ نماز کے لیے ہے سجدہ تلاوت نہیں ہے ﴿وَأَعْبُدُوا رَبَّكُمْ﴾ اور تم اپنے پروردگار کی عبادت کرو (یعنی) تم اپنے رکوع اور سجدہ ادا کرتے وقت صرف اللہ تعالیٰ کی رضا اور خوشنودی حاصل کرنے کا ارادہ کیا کرو بتوں کا ارادہ نہ کرو ﴿وَأَفْعَلُوا الْخَيْرَ﴾ اور تم نیک کام کرو۔ بعض

اہل علم نے فرمایا کہ جب ذکر الہی کو دیگر عبادات پر خاص فضیلت حاصل ہے تو اللہ تعالیٰ نے پہلے مسلمانوں کو نماز ادا کرنے کا حکم دیا جو اللہ تعالیٰ کا خالص ذکر ہے جیسا کہ ارشاد باری تعالیٰ ہے: ”وَأَقِمِ الصَّلَاةَ لِذِكْرِي“ (طہ: ۱۳) ”اور میری یاد کے لیے نماز قائم کیجئے۔“ پھر نماز کے علاوہ دوسری عبادات کا حکم دیا جیسے روزہ حج اور زکوٰۃ وغیرہم پھر باقی تمام نیکیوں کو ادا کرنے کے لیے عام ترغیب دی اور بعض حضرات نے فرمایا کہ ”خیبر“ سے رشتہ داروں کے ساتھ تعلق جوڑنا اور اچھے اخلاق کو اپنانا مراد ہے ﴿لَعَلَّكُمْ تَفْلِحُونَ﴾ تاکہ تم فلاح پاؤ یا یہ معنی ہے تاکہ تم کامیاب ہو جاؤ یا یہ معنی ہے کہ تم یہ مذکورہ بالا تمام احکام کو بجالاؤ اور تم یہ امید رکھو کہ تم فلاح حاصل کر لو یقین نہ رکھو اور نہ تم اپنے اعمال پر بھروسہ رکھو۔

وَجَاهِدُوا فِي اللَّهِ حَقَّ جِهَادِهِ ۗ هُوَ اجْتَبَاكُمْ وَمَا جَعَلَ عَلَيْكُمْ فِي
الدِّينِ مِنْ حَرَجٍ ۗ مِلَّةَ أَبِيكُمْ إِبْرَاهِيمَ ۗ هُوَ سَمَّاكُمُ
المُسْلِمِينَ ۗ مِنْ قَبْلُ وَفِي هَذَا لِيَكُونَ الرَّسُولُ شَهِيدًا
عَلَيْكُمْ وَتَكُونُوا شُهَدَاءَ عَلَى النَّاسِ ۗ فَأَقِيمُوا الصَّلَاةَ وَآتُوا
الزَّكَاةَ وَاعْتَصِمُوا بِاللَّهِ هُوَ مَوْلَاكُمْ ۗ فَنِعْمَ الْمَوْلَىٰ وَنِعْمَ
النَّصِيرُ ﴿٤٨﴾

الحج
۱۶

اور تم اللہ تعالیٰ کی راہ میں جہاد کرو جیسا جہاد کا حق ہے اسی نے تمہیں منتخب کر لیا ہے اور اس نے دین میں تم پر کوئی تنگی نہیں رکھی تم اپنے باپ ابراہیم کی ملت کی پیروی کرو اسی نے اس سے پہلے اور اس کتاب میں تمہارا نام مسلمان رکھا ہے تاکہ یہ رسول تم پر گواہ ہو جائے اور تم لوگوں پر گواہ ہو جاؤ سو تم نماز کو قائم رکھو اور زکوٰۃ ادا کرو اور تم اللہ تعالیٰ کے ساتھ مکمل وابستہ ہو جاؤ وہی تمہارا مالک ہے پس وہ بہترین مالک ہے اور وہ بہت اچھا مددگار ہے ۝

۷۸- ﴿وَجَاهِدُوا﴾ اور تم جہاد کرو۔ اس آیت مبارکہ میں دشمنانِ دین سے جنگ کرنے کا حکم دیا گیا ہے یا پھر نفس اور خواہشاتِ نفسانی کے ساتھ مجاہدہ کرنے کا حکم دیا گیا ہے اور یہی جہادِ اکبر (سب سے بڑا جہاد) ہے یا اس سے ظالم بادشاہ کے پاس کلمہ حق کہنا مراد ہے ﴿فِي اللَّهِ﴾ یعنی اللہ تعالیٰ کی ذات میں اور اسی کی خاطر ﴿حَقَّ جِهَادِهِ﴾ جیسے اس کے جہاد کا حق ہے اور وہ یہ کہ اللہ تعالیٰ کی راہ میں کسی ملامت کرنے والے کی ملامت کا خوف نہ رکھا جائے۔ کہا جاتا ہے: ”هُوَ حَقَّ عَالَمٍ وَجَدَّ عَالَمٍ اِي عَالَمٍ حَقًّا وَجَدًّا“ یعنی وہ برحق اور محنتی عالم ہے اور اسی سے ”حَقَّ جِهَادِهِ“ ہے اور قیاس کا تقاضا یہ تھا کہ ”حَقَّ الْجِهَادِ فِيهِ“ ہوتا کہ اس کی راہ میں جہاد کرو جیسا جہاد کرنے کا حق ہے یا ”حَقَّ جِهَادِكُمْ فِيهِ“ ہوتا کہ تم اس کی راہ میں جہاد کرو جیسا تمہارے لیے جہاد کرنے کا حق ہے [لیکن اس میں ادنیٰ ملاہست اور اختصاص کی وجہ سے اضافت کی گئی] پھر جب جہاد اس اعتبار سے اللہ تعالیٰ کے ساتھ مخصوص ہے کہ یہ صرف اللہ تعالیٰ کی رضا کی خاطر کیا جاتا ہے تو اس کی طرف اس کی اضافت درست ہوگی اور یہ بھی جائز ہے کہ ظرف میں وسعت کی جائے جیسا کہ کسی شاعر کا کلام ہے:

”وَيَوْمَ شَهِدْنَا هَٰ سَلِيمًا وَعَامرًا“

”اور جس دن ہم سلیم اور عامر کے پاس حاضر ہوئے۔“

﴿هُوَ اجْتَبَاكُمْ﴾ اسی نے تمہیں اپنے دین کی حمایت کے لیے اور اپنی مدد کے لیے چن لیا ہے ﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ اور اس نے دین کے معاملے میں تم پر کوئی تنگی نہیں رکھی بلکہ اس نے ان تمام احکام میں تمہیں رخصت دی ہے جن کا تمہیں مکلف بنایا مثلاً طہارت (یعنی غسل اور وضو) نماز، روزہ اور حج میں تیمم، اشارے سے نماز پڑھنا اور سفر میں نماز قصر پڑھنا اور بیماری میں سخت سفر اور سواری نہ ہونے کی صورت میں روزہ افطار کرنے کی اجازت دینا ﴿مِلَّةَ أَبِيكُمْ إِبْرَاهِيمَ﴾ ”أَيِّ اتَّبِعُوا مِلَّةَ أَبِيكُمْ إِبْرَاهِيمَ“ یعنی تم اپنے باپ حضرت ابراہیم علیہ الصلوٰۃ والسلام کی ملت کی پیروی کرو [یا یہ اختصاص کی بناء پر منصوب ہے] یعنی دین سے مراد تمہارے باپ حضرت ابراہیم علیہ السلام کی ملت ہے اور اللہ تعالیٰ نے حضرت ابراہیم علیہ السلام کو باپ قرار دیا حالانکہ آپ تمام امت کے باپ نہیں دراصل یہ اس لیے کہ آپ رسول اللہ ﷺ کے باپ ہیں اس اعتبار سے آپ حضور علیہ الصلوٰۃ والسلام کی امت کے بھی باپ ہوئے کیونکہ رسول کی امت اس کی اولاد کے حکم میں ہوتی ہے چنانچہ حضور علیہ الصلوٰۃ والسلام نے فرمایا: ”إِنَّمَا أَنَا لَكُمْ مِثْلُ الْوَالِدِ“ بے شک میں تمہارے لیے باپ کی طرح ہوں ﴿هُوَ سَمَّكُمْ الْمُسْلِمِينَ﴾ اسی نے تمہارا نام مسلمان رکھا ہے یعنی اللہ تعالیٰ نے تمہارا نام مسلمان رکھا ہے جس کی دلیل حضرت اُبی کی یہ قراءت ہے: ”اللَّهُ سَمَّاكُمْ الْمُسْلِمِينَ“ ﴿مِنْ قَبْلُ﴾ اس سے پہلے گزشتہ کتابوں میں ﴿وَفِي هَذَا﴾ اور اس میں یعنی قرآن مجید میں یعنی اللہ تعالیٰ نے تمہیں دیگر تمام امتوں پر فضیلت و بزرگی عطا کی ہے اور اس نے تمہارا نام اس محترم و معزز نام کے ساتھ مسلمان رکھا ﴿لِيَكُونَ الرَّسُولُ شَهِيدًا عَلَيْكُمْ﴾ تاکہ یہ مکرم و محترم رسول تم پر گواہ ہو جائے کہ اس نے بلاشبہ تمہارے پروردگار کا پیغام تم تک ٹھیک پہنچا دیا ﴿وَتَكُونُوا شُهَدَاءَ عَلَى النَّاسِ﴾ اور تم لوگوں پر گواہ ہو جاؤ کہ تمام رسولوں نے اللہ تعالیٰ کے پیغامات ان لوگوں تک پہنچا دیئے تھے اور چونکہ اللہ تعالیٰ نے تمہیں اس کرامت و نشانی کے ساتھ مخصوص کر لیا ہے اس لیے ﴿فَأَقِمْ وَجْهَكَ لِلدِّينِ﴾ پس تم نماز کو اس کے فرائض و واجبات کے ساتھ صحیح طریقے سے ادا کرتے رہو ﴿وَاتُوا الزَّكَاةَ﴾ اور تم زکوٰۃ کو اس کی شرائط کے ساتھ ادا کرو ﴿وَاعْتَصِمُوا بِآلَتِ اللَّهِ﴾ اور تم اللہ تعالیٰ کے ساتھ اپنا تعلق مضبوط و مستحکم بناؤ اور اسی پر بھروسہ رکھو اور تم نماز اور زکوٰۃ پر بھروسہ نہ کرو ﴿هُوَ مَوْلَاكُمْ﴾ وہی تمہارا مولیٰ ہے یعنی تمہارا مالک ہے اور تمہارا مددگار ہے اور تمہارے تمام معاملات کا وہی متولی و منتظم ہے ﴿فَنِعْمَ الْمَوْلَىٰ وَنِعْمَ الْمَوْلَىٰ﴾ سو وہ بہت اچھا مالک و مددگار ہے کیونکہ وہ تمہاری نافرمانیوں پر تمہارا رزق نہیں روکتا ﴿وَنِعْمَ النَّصِيرُ﴾ اور وہ بہت اچھا مددگار ہے یعنی صرف وہی سب سے اچھا مددگار ہے کیونکہ وہی تمہاری اطاعت پر تمہاری مدد کرتا ہے اور بے شک وہ ضرور کامیاب و کامران ہے جس کا مالک و مددگار اللہ تعالیٰ ہے۔

الایات
سورۃ المؤمنون

بِسْمِ اللَّهِ الرَّحْمَنِ الرَّحِيمِ

سورۃ المؤمنون
۲۳

سورۃ المؤمنون کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی ایک سواٹھارہ آیات چھ رکوع ہیں

قَدْ أَفْلَحَ الْمُؤْمِنُونَ ۱ الَّذِينَ هُمْ فِي صَلَاتِهِمْ خَاشِعُونَ ۲

۱۔ رواہ ابو داؤد فی کتاب الطہارۃ، باب: ۳، النسائی فی کتاب الطہارۃ، باب: ۳۵، ابن ماجہ فی کتاب الطہارۃ، باب: ۱۶، احمد فی مسندہ

ج ۲ ص ۲۴۷-۲۵۰

وَالَّذِينَ هُمْ عَنِ اللَّغْوِ مُعْرِضُونَ ﴿۳﴾ وَالَّذِينَ هُمْ لِلزُّكُوفِ فَاعِلُونَ ﴿۴﴾ وَالَّذِينَ هُمْ لِقُرُوجِهِمْ حَافِظُونَ ﴿۵﴾ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ ﴿۶﴾ فَمَنْ ابْتغىٰ ذَلِكُمْ فَاولئك هم العادُونَ ﴿۷﴾ وَالَّذِينَ هُمْ لِأَمْتِهِمْ وَعَهْدِهِمْ رَاعُونَ ﴿۸﴾ وَالَّذِينَ هُمْ عَلَىٰ صَلَاتِهِمْ يُحَافِظُونَ ﴿۹﴾

وقف لازم

بے شک مؤمن کامیاب ہو گئے O وہ جو اپنی نماز میں خشوع کرنے والے ہیں O اور وہ جو بے ہودہ کاموں سے منہ پھیرنے والے ہیں O اور وہ جو زکوٰۃ ادا کرنے والے ہیں O اور وہ جو اپنی شرمگاہوں کی حفاظت کرنے والے ہیں O ماسوا اپنی بیویوں کے یا اپنی لونڈیوں کے سو بے شک ان میں انہیں ملامت نہیں کی جائے گی O پھر جس نے ان کے علاوہ کسی کو طلب کیا تو وہی حد سے بڑھنے والے ہیں O اور وہ جو اپنی امانتوں اور اپنے عہد کی رعایت کرتے ہیں O اور وہ جو اپنی نمازوں کی حفاظت کرتے ہیں O

کامیاب مؤمنوں کی صفات کا بیان

۱- ﴿قَدْ أَفْلَحَ الْمُؤْمِنُونَ﴾ بے شک ایمان دار لوگ کامیاب و کامران ہو گئے۔ [حرف ”قد“ ”لَمَّا“ کی نفیض ہے کیونکہ ”قد“ متوقع کے ثبوت کے لیے آتا ہے اور جب کہ ”لَمَّا“ اس کی نفی کرنے کے لیے آتا ہے] اور مؤمن حضرات اس طرح کی بشارت کی توقع اور امید رکھتے ہیں اور یہ ان کے لیے کامیابی کے ثبوت کی اطلاع ہے پس ان کو اس (حرف ”قد“) کے ساتھ مخاطب کیا گیا ہے جو اس خیز کے ثبوت پر دلالت کرتا ہے جس کی انہیں توقع ہے اور ”فلاح“ کا معنی ہے: مطلوب کو پانے میں کامیاب ہو گئے اور جس سے وہ ڈرے اور نفرت کی اس سے نجات حاصل کر لی (یعنی جنت کو پالیا، دوزخ سے نجات حاصل کر لی) اور لغت میں ایمان کا معنی تصدیق کرنا ہے اور لغت میں مؤمن تصدیق کرنے والے کو کہتے ہیں اور شریعت میں ہر وہ شخص جس نے توحید و رسالت کی گواہی دی ہو جب کہ اس کا دل اس کی زبان کے موافق ہو کہ زبان سے اقرار ہو دل میں تصدیق ہو تو وہ مؤمن ہے۔ حضور علیہ الصلوٰۃ والسلام نے فرمایا کہ اللہ تعالیٰ نے جنت کو پیدا کیا اور اس سے فرمایا بول تو اس نے تین مرتبہ کہا: ”قَدْ أَفْلَحَ الْمُؤْمِنُونَ“ میں ہر بخیل ریاکار پر حرام ہوں کیونکہ ریاکاری سے تمام بدنی عبادتیں ضائع ہو جاتی ہیں اور بخیل کی مالی عبادت ہوتی ہی نہیں۔

۲- ﴿الَّذِينَ هُمْ فِي صَلَاتِهِمْ خَاشِعُونَ﴾ وہ جو اپنی نماز میں خشوع کرنے والے ہیں (یعنی) دل میں ڈرنے والے ہیں اعضاء کے ساتھ امن و سکون والے ہیں اور بعض نے فرمایا کہ نماز میں خشوع یہ ہے کہ بندہ اپنی پوری توجہ اور ہمت نماز ہی میں مرکوز رکھے اور نماز کے علاوہ ہر چیز سے منہ پھیر لے اور اس کی نظر نماز گاہ سے تجاوز نہ کرے اور یہ کہ نمازی نماز میں دائیں اور بائیں نہ دیکھے اور نماز میں اپنے جسم اور کپڑوں کے ساتھ نہ کھیلے اور سبدل نہ کرے (یعنی چادر یا رومال وغیرہ کندھوں پر یا سر پر ڈال کر بغیر لپیٹے سیدھا سینے کی طرف نہ لٹکا دے) اور نہ اپنی انگلیوں کو چٹھائے اور نہ کنکروں اور روڑوں کو الٹ پلٹ کرے اور اسی طرح دوسرے نماز کے منافی کام نہ کرے اور حضرت ابو درداء رضی اللہ تعالیٰ عنہ نے فرمایا کہ خشوع یہ

رواہ ابو نعیم فی صفة الجنۃ رقم الحدیث: ۱ ابن ابی الدنیا کما فی التہایہ ج ۲ ص ۳۸۲

ہے کہ قول میں اخلاص ہو، قیام میں تعظیم ہو اور یقین تام ہو اور اہتمام پورا ہو۔ نماز کی نسبت نمازیوں کی طرف کی گئی ہے اور جس ذات اقدس کے لیے نماز پڑھی جا رہی ہے اس کی طرف نسبت نہیں کی گئی کیونکہ نماز پڑھنے کا فائدہ صرف اکیلے نمازی کو ہوگا کہ یہ نماز اس کی تیاری اور ذخیرہ آخرت بنے گی لیکن جس کے لیے نماز پڑھی جاتی ہے وہ تو نماز وغیرہ سے بے نیاز ہے۔

۳- ﴿وَالَّذِينَ هُمْ عَنِ اللَّغْوِ مُعْرِضُونَ﴾ اور وہ جو بے ہودہ کاموں سے منہ پھیرنے والے ہیں۔ ”لغو“ ہر اس بے

ہودہ اور رڈی کلام کو کہا جاتا ہے جس کا حق یہ ہے کہ اسے ترک کر دیا جائے جیسے جھوٹ اور گالی دینا اور مذاق اڑانا اور ناشائستہ گفتگو کرنا یعنی وہ نیک کاموں میں اس قدر جدوجہد کرتے ہیں کہ بے ہودہ کلام کرنے سے دور رہتے ہیں اور جب اللہ تعالیٰ نے نماز میں ان کی صفت خشوع کو بیان کیا تو اس کے بعد لغو بے ہودہ کلام سے اعراض کی صفت کو بھی بیان کر دیا تاکہ ان میں کرنے والے کاموں کی صفت اور نہ کرنے والے کاموں کی صفت دونوں جمع ہو جائیں یہی دونوں نفس پر سخت گراں ہوتے ہیں یہی دونوں تکلیف کی بناء کی بنیاد ہیں۔

۴- ﴿وَالَّذِينَ هُمْ لِلزَّكَاةِ فَاعِلُونَ﴾ اور وہ جو زکوٰۃ ادا کرنے والے ہیں۔ ”فاعلون“ بہ معنی ”مؤدّون“ ہے اور لفظ

”فاعلون“ دوام و ہمیشگی پر دلالت کرتا ہے جب کہ ”مؤدّون“ اس کے برعکس دوام پر دلالت نہیں کرتا اور بعض نے فرمایا کہ زکوٰۃ اسم مشترک ہے جو عین مال پر بولا جاتا ہے اور یہ وہ مقدار ہے جس کو زکوٰۃ ادا کرنے والا نصاب کے مال میں سے نکال کر فقیر و محتاج کو دے دیتا ہے اور یہ معنی پر بھی بولا جاتا ہے اور یہ زکوٰۃ ادا کرنے والے کا فعل ہے جسے ”تزکیہ“ (زکوٰۃ ادا کرنا) کہا جاتا ہے اور یہاں بھی مراد ہے اور زکوٰۃ ادا کرنے والوں کو ”فاعلون“ قرار دیا گیا ہے کیونکہ لفظ فعل تمام افعال میں عام ہے اور سب کو شامل ہے جیسے مارنا، قتل کرنا وغیرہ اور تم کہہ سکتے ہو کہ ”ضارب“ کے لیے ضرب کا فعل اور ”قاتل“ کے لیے قتل کا فعل اور ”مزیّجی“ کے لیے زکوٰۃ ادا کرنے کا فعل ہے [”لِلزَّكَاةِ“ میں لام اس لیے داخل کیا گیا ہے کہ مفعول مقدم ہے اور اسم فاعل عمل کرنے میں ضعیف ہوتا ہے پس تم ”هَذَا ضَارِبٌ لِّزَيْدٍ“ کہہ سکتے ہو لیکن تم ”ضرب لزيد“ نہیں کہہ سکتے۔]

۵- ﴿وَالَّذِينَ هُمْ لِغُرُوحِهِمْ حَافِظُونَ﴾ اور وہ جو اپنی شرمگاہوں کی حفاظت کرنے والے ہیں اور لفظ فرج مرد اور

عورت دونوں کی شرمگاہ کو کہا جاتا ہے۔

۶- ﴿إِلَّا عَلَىٰ أَزْوَاجِهِمْ﴾ ماسوا اپنی بیویوں کے [یہ محلاً حال واقع ہو رہا ہے] یعنی مگر جو اپنی بیویوں کے والی ہیں یا ان

پر نگران مقرر ہیں جیسے تمہارا قول ہے کہ ”کان زیاد علی البصرۃ“ یعنی زیاد بصرہ پر حاکم مقرر ہے اور معنی یہ ہے کہ بے شک یہ لوگ اپنی شرمگاہوں کی تمام احوال میں حفاظت کرنے والے ہیں ماسوا اپنی بیویوں کے ساتھ اور اپنی لونڈیوں کے ساتھ مباشرت کی حالت میں [یا ”علی“ محذوف کے ساتھ متعلق ہے جس پر ”غیر ملومین“ دلالت کر رہا ہے] گویا فرمایا گیا ہے کہ انہیں اپنی بیوی کے علاوہ پر ملامت نہیں کیا جائے گا یعنی انہیں ہر مباشرت پر ملامت کیا جائے گا ماسوا اس حالت کے جس پر ”فانہم غیر ملومین“ کا اطلاق کیا جاتا ہے اور فراء نے کہا: ”إِلَّا مِنْ أَزْوَاجِهِمْ“ ہے یعنی ان کی بیویوں کے علاوہ پر ﴿أَوْ مَا مَلَكَتْ أَيْمَانُهُمْ﴾ یا وہ (لونڈیاں) جو ان کی ملک میں ہیں یعنی ان کی لونڈیاں مراد ہیں اور لفظ ”ما“ کی بجائے لفظ ”من“ نہیں بولا گیا اس لیے کہ مملوک غیر عقلاء کے قائم مقام ہوتا ہے اور اس لیے اسے فروخت کر دیا جاتا ہے جیسے جانوروں کو فروخت کیا جاتا ہے ﴿فَانَّهُمْ غَيْرُ مَلُومِينَ﴾ سو بے شک انہیں ملامت نہیں کی جائے گی یعنی ان پر کوئی ملامت نہیں کی جائے گی اگر وہ اپنی عورتوں اور اپنی لونڈیوں کی شرمگاہوں کی حفاظت نہ کریں (بلکہ انہیں استعمال کریں کہ یہ جائز ہے)۔

۷- ﴿فَمَنْ ابْتغى ذِئَابَ ذٰلِكَ﴾ سو جس نے اپنی شہوت کو پورا کرنے کے لیے ان دو طریقوں کے ماسوا کوئی اور طریقہ طلب کیا ﴿فَاُولٰٓئِكَ هُمُ الْعٰدُوْنَ﴾ پس یہی لوگ حد سے بڑھنے والے ہیں۔ یہ لوگ مکمل زیادتی کرنے والے ہیں اور یہ آیت مبارکہ اس بات کی دلیل ہے کہ شہوت نفسانی کے ارادہ سے متعہ (عارضی نکاح) کرنا اور ہاتھ سے منی نکالنا حرام ہے۔

۸- ﴿وَالَّذِيْنَ هُمْ لِاٰمٰنٰتِهِمْ وَعَهْدِهِمْ﴾ اور وہ جو اپنی امانتوں اور اپنے معاہدے کی پابندی کرتے ہیں اور جس چیز کو کسی کے پاس بطور امانت رکھا جائے اور جس چیز پر معاہدہ کیا جائے اس کو امانت اور عہد کہتے ہیں اور اسی کے بارے میں اللہ تعالیٰ کا یہ ارشاد ہے: ”اِنَّ اللّٰهَ يٰۤاْمُرُكُمْ اَنْ تُوَدُّوْا الْاٰمٰنٰتِ اِلٰى اٰهْلِهَا“ (النساء: ۵۸) ”بے شک اللہ تعالیٰ تمہیں حکم دیتا ہے کہ تم لوگوں کی امانتیں ان کے مالکوں کو ادا کر دو“۔ اور بعینہ وہی چیز ادا کی جائے گی اس کا بدل نہیں اور اس سے عموم مراد ہے پس ہر وہ چیز جو اللہ تعالیٰ کی طرف سے اور اس کی مخلوق کی طرف سے کسی کو بطور امانت عطا کی جائے اور اس سے اس چیز پر معاہدہ کیا جائے وہ امانت و عہد میں داخل ہے [ابن کثیر کی اور سہل کی قراءت میں ”لَا مٰنٰتِهِمْ“ ہے] ﴿رٰعُوْنَ﴾ ”رَاعُوْنَ“ بہ معنی ”حٰفِظُوْنَ“ ہے یعنی وہ اپنی امانتوں اور عہد کی حفاظت کرتے ہیں اور ”رَاعِيٌّ“ کسی چیز کی حفاظت و اصلاح کے لیے مقرر نگران کو کہا جاتا ہے جیسے بکریوں کا چرواہا ان کی نگرانی کرتا ہے۔

۹- ﴿وَالَّذِيْنَ هُمْ عَلٰى صَلٰوةِهِمْ يُحٰفِظُوْنَ﴾ اور جو اپنی نمازوں کی حفاظت کرتے ہیں (یعنی) وہ نمازوں کو ہمیشہ ان کے اوقات میں ادا کرتے ہیں اور نماز کا دوبارہ ذکر اس لیے کیا گیا ہے کہ یہ تمام عبادات میں اہم ترین عبادت ہے اور اس لیے بھی دوبارہ ذکر کیا گیا ہے کہ پہلے نماز میں خشوع و خضوع اختیار کرنے کا ذکر تھا جب کہ اس آیت مبارکہ میں نمازوں کی حفاظت کا ذکر ہے۔ یہ دونوں صفات ایک دوسرے کے مغاڑ ہیں اور (تیسری وجہ یہ ہے کہ) نماز کا ذکر دوبارہ اس لیے کیا گیا ہے کہ پہلے واحد ذکر کیا گیا ہے تاکہ جس نماز میں خشوع و خضوع اختیار کرنے کا افادہ حاصل ہو خواہ کوئی نماز ہو اور آخر میں یہاں جمع ذکر کیا گیا ہے تاکہ نماز کی تمام اقسام کی حفاظت کا افادہ ہو خواہ فرائض میں سے ہو خواہ واجبات میں سے ہو خواہ سنن و نوافل میں سے ہو [ابو بکر کے علاوہ باقی اہل کوفہ کے قراء کے نزدیک ”صَلٰوةِهِمْ“ ہے]۔

اُولٰٓئِكَ هُمُ الْوَارِثُوْنَ ۙ ۱۰ ۙ الَّذِيْنَ يَرِثُوْنَ الْفِرٰدُوْسَ ط هُمْ فِيْهَا خٰلِدُوْنَ ۙ ۱۱ ۙ وَلَقَدْ

خَلَقْنَا الْاِنْسَانَ مِنْ سُلٰلَةٍ مِّنْ طِيْنٍ ۙ ۱۲ ۙ ثُمَّ جَعَلْنٰهُ نُطْفَةً فِىْ قَرَارٍ مَّكِيْنٍ ۙ ۱۳ ۙ

ثُمَّ خَلَقْنَا النُّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمَضْغَةَ عِظًا فَكَسَوْنَا

الْعِظَمَ لَحْمًا ثُمَّ اَنْشَاْنَهُ خَلْقًا اٰخَرَ ط فَتَبٰرَكَ اللّٰهُ اَحْسَنُ الْخٰلِقِيْنَ ۙ ۱۴ ۙ ثُمَّ اِنَّكُمْ

بَعْدَ ذٰلِكَ لَمِيْتُوْنَ ۙ ۱۵ ۙ ثُمَّ اِنَّكُمْ يَوْمَ الْقِيٰمَةِ لَتُبْعَثُوْنَ ۙ ۱۶ ۙ

یہی لوگ وارث ہیں ۱۰ جو (جنت) فردوس کے وارث ہوں گے وہ اس میں ہمیشہ رہیں گے ۱۱ اور بے شک ہم نے انسان کو چمٹی ہوئی مٹی سے پیدا کیا ۱۲ پھر ہم نے اسے نطفہ بنا کر ایک محفوظ مقام میں رکھا ۱۳ پھر ہم نے نطفہ کو خون کا لوتھڑا بنا دیا پھر ہم نے اس لوتھڑے کو نرم بوٹی بنا دیا پھر ہم نے اس نرم بوٹی سے ہڈیوں کو پیدا کیا پھر ہم نے ہڈیوں کو گوشت پہنایا پھر ہم نے اس کو دوسری صورت میں پروان چڑھایا سو اللہ تعالیٰ بڑا بابرکت ہے جو سب سے بہترین خالق ہے ۱۴ پھر بے شک تم

اس کے بعد ضرور مرنے والے ہو O پھر بے شک قیامت کے دن تم اٹھائے جاؤ گے O

۱۰۔ ﴿أُولَٰئِكَ﴾ یہی لوگ ان مذکورہ بالا اوصاف کے جامع ہیں ﴿هُوَ الْوَارِثُونَ﴾ وہی اس لائق ہیں کہ انہیں (جنت کا) وارث قرار دیا جائے ان کے ماسوا کو نہیں پھر اللہ تعالیٰ نے ”وَارِثِينَ“ کا ترجمہ کرتے ہوئے ارشاد فرمایا:

۱۱۔ ﴿الَّذِينَ يَرِثُونَ﴾ جو کفار کے وارث بنیں گے۔ حدیث شریف میں ہے کہ تم میں سے ہر ایک آدمی کے دو ٹھکانے ہیں ایک ٹھکانا جنت میں اور ایک ٹھکانا دوزخ میں پھر اگر وہ مر گیا اور جنت میں داخل ہو گیا تو دوزخی اس کے دوزخ والے ٹھکانے کے وارث بن جائیں گے اور اگر وہ مر گیا اور دوزخ میں داخل ہو گیا تو جنتی لوگ اس کے جنت والے ٹھکانے کے وارث بن جائیں گے۔ ﴿الْفَرْدُوسُ﴾ ”فردوس“ بہت بڑے وسیع باغ کو کہا جاتا ہے جو پھلوں کی تمام اقسام کے جامع ہوتا ہے اور علامہ قطرب نے کہا کہ یہ جنت کا اعلیٰ ترین مقام ہے ﴿فَمِنْ فِيهَا خَلِيدُونَ﴾ وہ اس میں ہمیشہ رہیں گے [”فردوس“ کو جنت کی تاویل میں مؤنث قرار دیا گیا ہے (اس لیے کہ ”فیہا“ میں مؤنث ضمیر مذکور ہے)۔]

انسان کے تخلیقی مراحل اور قدرت الہی کا بیان

۱۲۔ ﴿وَلَقَدْ خَلَقْنَا الْإِنْسَانَ﴾ اور بے شک ہم نے انسان کو یعنی حضرت آدم علیہ السلام کو پیدا کیا ﴿مِنْ سُلَالَةٍ﴾ جتنی ہوئی مٹی سے [اس میں حرف ”مِنْ“ ابتداء کے لیے ہے] اور ”سلالۃ“ کا معنی خلاصہ ہے کیونکہ اس مٹی کو بھی عام گدلی اور میلی مٹی کے درمیان میں سے منتخب کر کے تیار کیا گیا تھا اور بعض حضرات نے فرمایا کہ جس مٹی سے حضرت آدم علیہ السلام کو پیدا کیا گیا تھا اس کا نام ”سلالۃ“ اس لیے رکھا گیا ہے کہ اس مٹی کو ہر قسم کی مٹی سے چن کر تیار کیا گیا تھا ﴿مِنْ طِينٍ﴾ مٹی میں سے [اس میں حرف ”مِنْ“ بیان کے لیے ہے جیسا کہ ارشاد ہے: ”مِنْ الْاَوْثَانِ“ (الحج: ۳۰)]

۱۳۔ ﴿ثُمَّ جَعَلْنَاهُ نَظْفَةً﴾ پھر ہم نے اسے نطفہ بنا دیا یعنی ہم نے اس کی نسل کو تھوڑے سے پانی (مٹی) سے بنایا ہے [پھر مضاف کو حذف کر کے مضاف الیہ کو اس کا قائم مقام بنا دیا گیا] کیونکہ حضرت آدم علیہ السلام کو نطفہ نہیں بنایا گیا اور یہ اس ارشاد کی طرح ہے کہ ”وَبَدَأَ خَلْقَ الْإِنْسَانِ مِنْ طِينٍ O ثُمَّ جَعَلَ نَسْلَهُ مِنْ سُلَالَةٍ مِنْ مَّاءٍ مَّهِينٍ O“ (السجدة: ۷-۸) اور اللہ تعالیٰ نے انسان کی پیدائش مٹی سے شروع فرمائی O پھر اس کی نسل کو حقیر پانی کے خلاصہ سے پیدا فرمایا O اور بعض حضرات نے فرمایا کہ ”انسان“ سے بنی آدم مراد ہیں اور ”سلالۃ“ کا معنی ہے: مٹی اور عرب کے لوگ نطفہ کو ”سلالۃ“ کہتے ہیں یعنی بے شک ہم نے انسان کو ”سلالۃ“ سے یعنی نطفہ سے پیدا کیا یعنی مٹی سے پیدا ہونے والے کے نطفہ سے پیدا کیا اور وہ حضرت آدم علیہ السلام ہیں ﴿فِي قَدَائِرٍ﴾ قرار گاہ میں یعنی رحم میں ﴿فَكَاكِينٍ﴾ محفوظ و مضبوط۔

۱۴۔ ﴿ثُمَّ خَلَقْنَا النَّطْفَةَ عَلَقَةً﴾ پھر ہم نے نطفہ کو جامد خون کا ٹکڑا بنا دیا [”خَلَقْنَا“ بہ معنی ”صَيَّرْنَا“ ہے جس کی دلیل اس کا دو مفعولوں کی طرف متعدی ہونا ہے جب کہ ”خَلَقَ“ ایک مفعول کی طرف متعدی ہوتا ہے] اور معنی یہ ہے کہ ہم نے سفید پانی کو سرخ رنگ کا جامد خون بنا دیا ﴿فَخَلَقْنَا الْعَلَقَةَ مُضْغَةً﴾ پھر ہم نے اس جے ہوئے خون کو اس قدر نرم گوشت کا ٹکڑا بنا دیا جس کو چبایا جاسکے ﴿فَخَلَقْنَا الْمُضْغَةَ عِظْمًا﴾ پھر ہم نے اس گوشت کے ٹوٹنے میں ہڈیاں پیدا کیں ﴿فَكَسَوْنَا الْعِظْمَ لَحْمًا﴾ پھر ہم نے ان ہڈیوں کو گوشت پہنا دیا یعنی ہم نے ان ہڈیوں پر گوشت اُگادیا پس وہ ان کے لیے لباس کی طرح ہو گیا [ابن عامر شامی اور ابو بکر کوفی کی قراءت میں پہلی جگہ ”عظماً“ اور دوسری جگہ ”العظم“ ہے اور

۱۔ رواہ ابن ماجہ فی کتاب الزہد باب: ۳۹، رقم الحدیث: ۴۳۴۱

۲۔ حضرت عبد اللہ ابن مسعود رضی اللہ تعالیٰ عنہ نے بیان کیا کہ رسول خدا صلی اللہ علیہ وسلم نے فرمایا اور آپ (بقیہ حاشیہ اگلے صفحہ پر)

یعقوب کی روایت میں جناب زید کی قراءت میں پہلی جگہ ”عظماً“ دوسری جگہ ”العظام“ ہے جب کہ ابو زید کی قراءت میں پہلی جگہ ”عظاماً“ اور دوسری جگہ ”العظم“ ہے۔ واحد کو جمع کی جگہ اس لیے رکھا گیا ہے کہ اس میں التباس نہیں ہے کیونکہ انسان میں بہت زیادہ ہڈیاں ہوتی ہیں [﴿ثُمَّ أَنشَأْنَاهُ خَلْقًا آخَرَ﴾ پھر ہم نے اسے دوسری تخلیق میں پروان چڑھایا جو پہلی تخلیق کے مغائر ہے کیونکہ اللہ تعالیٰ نے اس کو جان دار بنا دیا حالانکہ وہ پہلے بے جان تھا اور اسے بولنے والا اور سننے والا اور دیکھنے والا بنایا جب کہ وہ اس سے پہلے ان صفات کے برعکس تھا اور اس لیے ہم (احناف) کہتے ہیں: جب کسی شخص نے ایک انڈا غصب کیا اور اس کے پاس اس انڈے سے چوزا پیدا ہو گیا تو اس کا غاصب انڈے کا ضامن ہو گا اور چوزا واپس نہیں کیا جائے گا کیونکہ یہ انڈے کے برعکس دوسری تخلیق ہے ﴿فَتَبَرَّكَ اللَّهُ﴾ سو اللہ تعالیٰ بڑی برکتوں والا ہے پس اس کی شان اور اس کی قدرت و علم بہت بلند ہے ﴿أَحْسَنُ﴾ اللہ تعالیٰ سب سے بہتر ہے [یہ بدل ہے یا مبتدا محذوف کی خبر ہے اور یہ صفت نہیں ہے کیونکہ یہ نکرہ ہے اور اگر مضاف مانا جائے تو اس لیے کہ مضاف الیہ ”مِنْ“ کے عوض میں ہوتا ہے] ﴿الْخَالِقِينَ﴾ یہ بہ معنی ”مَقْدِرِينَ“ ہے ”أَيُّ أَحْسَنُ الْمَقْدِرِينَ تَقْدِيرًا“ یعنی اللہ تعالیٰ سب سے بہتر مناسب و موزوں اندازے سے بنانے والا ہے پھر تمیز کے ذکر کو ترک کر دیا گیا ہے کیونکہ ”الْخَالِقِينَ“ اس پر دلالت کر رہا ہے اور بعض حضرات نے فرمایا کہ عبد اللہ بن سعد بن ابی سرح نبی کریم ﷺ کا کاتب تھا جب اس نے ان آیات کو لکھنا شروع کیا تو یہی جملہ لکھنے سے پہلے بے ساختہ اس کی زبان پر جاری ہو گیا اور حضور علیہ الصلوٰۃ والسلام نے اس سے فرمایا کہ مجھ پر اسی طرح نازل ہوا ہے تو عبد اللہ بن سعد نے کہا: اگر حضرت محمد ﷺ نبی ہیں جن کی طرف وحی کی جاتی ہے تو میں بھی نبی ہوں کہ میری طرف بھی وحی کی گئی ہے اور وہ مرتد ہو کر مکہ شریف جا پہنچا پھر کچھ عرصہ بعد فتح مکہ کے دن مسلمان ہو گیا اور بعض اہل علم نے فرمایا کہ یہ حکایت صحیح نہیں ہے اس لیے کہ عبد اللہ مدینہ منورہ میں مرتد ہوا جب کہ یہ سورت مکی ہے اور بعض نے فرمایا کہ یہ کلام بولنے والے حضرت عمر فاروق رضی اللہ عنہ تھے یا حضرت معاذ رضی اللہ تعالیٰ عنہ تھے۔

۱۵- ﴿ثُمَّ إِنَّكُمْ بَعْدَ ذَلِكَ﴾ پھر بے شک ہم نے تمہارے معاملے کا اوپر جو ذکر کیا ہے اس کے بعد تم ﴿لَمَيِّتُونَ﴾ ضرور اپنی مدت حیات پوری کرنے کے بعد مرنے والے ہو۔

۱۶- ﴿ثُمَّ إِنَّكُمْ يَوْمَ الْقِيَامَةِ تُبْعَثُونَ﴾ پھر بے شک تمہیں قیامت کے دن اٹھایا جائے گا (یعنی) تمہیں جزاء کے لیے

(بقیہ حاشیہ صفحہ سابقہ) صادق و مصدوق ہیں: بے شک تم میں سے کسی ایک کی خلقت کو اس کی ماں کے پیٹ میں چالیس دن تک نطفہ (منی) کی صورت میں رکھا جاتا ہے پھر وہ چالیس روز تک جما ہوا خون بن کر رہتا ہے پھر وہ گوشت کا لوتھڑا بن کر چالیس روز تک رہتا ہے پھر اللہ تعالیٰ اس کی طرف ایک فرشتے کو بھیجتا ہے جو چار کلمات لکھتا ہے: (۱) وہ اس کا عمل لکھتا ہے (۲) وہ اس کی موت و حیات لکھتا ہے (۳) اس کا رزق لکھتا ہے (۴) اور اس کا نیک بخت ہونا یا اس کا بد بخت ہونا لکھتا ہے پھر وہ اس میں روح پھونک دیتا ہے پس اس ذات اقدس کی قسم جس کے سوا کوئی عبادت کے لائق نہیں ہے! تم میں سے کوئی شخص اہل جنت کے عمل جیسے عمل کرتا ہے یہاں تک کہ اس کے اور جنت کے درمیان ایک ہاتھ کا فاصلہ رہ جاتا ہے پھر اس پر تقدیر کا لکھا سبقت کر جاتا ہے اور وہ اہل دوزخ کے عمل جیسے عمل کرنا شروع کر دیتا ہے اور وہ دوزخ میں داخل ہو جاتا ہے اور تم میں سے کوئی شخص دوزخیوں کے عمل جیسے عمل کرتا رہتا ہے یہاں تک کہ اس کے اور دوزخ کے درمیان ایک ہاتھ کا فاصلہ باقی رہ جاتا ہے تو اس پر تقدیر کا لکھا سبقت کر جاتا ہے پس وہ جنتیوں والے عمل کرنے لگ جاتا ہے اور وہ جنت میں داخل ہو جاتا ہے۔ متفق علیہ

(تفسیر مظہری ج ۶ ص ۳۶۹، مطبوعہ ندوۃ المصنفین، دہلی، تفسیر ابن کثیر مترجم زیر بحث آیت ص ۶)

زندہ کیا جائے گا۔

وَلَقَدْ خَلَقْنَا فَوْقَكُمْ سَبْعَ طَرَائِقَ ۗ وَمَا كُنَّا عَنِ الْخَلْقِ غَفِيلِينَ ﴿۱۷﴾ وَأَنْزَلْنَا مِنَ السَّمَاءِ مَاءً بِقَدَرٍ فَأَسْكَنَتْهُ فِي الْأَرْضِ ۗ وَإِنَّا عَلَىٰ ذَهَابٍ بِهِ لَقَادِرُونَ ﴿۱۸﴾ فَأَنْشَأْنَا لَكُمْ بِهِ جَنَّاتٍ مِّنْ نَّخِيلٍ وَأَعْنَابٍ لَّكُمْ فِيهَا فَاوَاكِهِ كَثِيرَةٌ وَمِنْهَا تَأْكُلُونَ ﴿۱۹﴾ وَشَجَرَةً تَخْرُجُ مِنْ طُورِ سَيْنَاءَ تَنْبُتُ بِالدُّهْنِ وَصِبْغٍ لِلْأَكْلِينَ ﴿۲۰﴾

دفع لازم

اور بے شک ہم نے تمہارے اوپر سات آسمان بنائے ہیں اور ہم مخلوق سے بے خبر نہیں ہیں O اور ہم نے آسمان سے ایک مقدار پر زمین پر پانی برسایا اور بے شک ہم اس کے لے جانے پر ضرور قادر ہیں O پھر ہم نے اس کے ذریعے کھجوروں اور انگوروں کے باغات پیدا کیے ان میں تمہارے لیے بہت سے میوے ہیں اور انہیں میں سے تم کھاتے ہو O اور ایک ایسا درخت (بھی ہم نے پیدا کیا ہے) جو طور سیناء سے نکلتا ہے وہ روغن زیتون اور کھانے والوں کے لیے سالن لیے ہوئے اگتا ہے O

۱۷- ﴿وَلَقَدْ خَلَقْنَا فَوْقَكُمْ سَبْعَ طَرَائِقَ﴾ اور البتہ تحقیق ہم نے تمہارے اوپر سات راہیں پیدا کیں۔ ”طرائق“ ”طریقہ“ کی جمع ہے اور ”طریقہ“ کا معنی ہے: راستہ تو ”طرائق“ کے معنی ہوئے: راستے اور اس سے سات آسمان مراد ہیں کیونکہ یہ فرشتوں کی راہیں ہیں اور ان کے آنے جانے کی شاہراہیں ہیں ﴿وَمَا كُنَّا عَنِ الْخَلْقِ غَفِيلِينَ﴾ اور ہم مخلوق سے بے خبر نہیں ہیں۔ ”خلق“ سے ساتوں آسمان مراد ہیں گویا اللہ تعالیٰ نے ارشاد فرمایا کہ ہم نے ان کو لوگوں کے اوپر بنا دیا ہے اور ہم ان سے اور ان کی حفاظت سے غافل و بے خبر نہیں ہیں یا پھر ”خلق“ سے انسان مراد ہیں اور بے شک اللہ تعالیٰ نے سات آسمانوں کو انسانوں کے اوپر اس لیے پیدا فرمایا تا کہ ان سے انسانوں پر رزق اور برکتیں کھول دی جائیں اور اللہ تعالیٰ ان سے اور ان کی مصلحتوں سے غافل و بے خبر نہیں ہے۔

۱۸- ﴿وَأَنْزَلْنَا مِنَ السَّمَاءِ مَاءً﴾ اور ہم نے آسمان سے پانی اتارا (یعنی) ہم نے آسمان سے بارش برسائی ﴿بِقَدَرٍ﴾ ایک معین اندازہ کے مطابق کہ لوگ اس کے ساتھ مضرت و نقصان سے سلامت رہیں اور اس سے منفعت و فائدے وصول کریں یا یہ معنی ہے کہ ہم نے اپنے علم کے مطابق اتنی مقدار میں بارش برسائی جتنی لوگوں کو ضرورت تھی ﴿فَأَسْكَنَتْهُ فِي الْأَرْضِ﴾ سو ہم نے اس کو زمین میں ٹھہرایا جیسا کہ ارشاد باری تعالیٰ ہے: ”فَسَلَّكَهُ يَنْبِيعَ فِي الْأَرْضِ“ (الزمر: ۲۱) ”سوال اللہ تعالیٰ نے زمین میں اس سے چشمے بنائے۔“ اور بعض نے فرمایا کہ اس کا معنی یہ ہے کہ ہم نے اس کو زمین میں ثابت رکھا پس زمین کا تمام پانی آسمان سے اترتا ہے پھر اللہ تعالیٰ نے انسانوں کو شکر ادا کرنے کی تلقین کرتے ہوئے ارشاد فرمایا: ﴿وَإِنَّا عَلَىٰ ذَهَابٍ بِهِ لَقَادِرُونَ﴾ اور بے شک ہم اس کے لے جانے پر قادر ہیں یعنی ہم جس طرح بارش کے برسانے پر قادر ہیں اسی طرح ہم اس کے لے جانے پر بھی قادر ہیں سو تم اس نعمت کو شکر ادا کر کے قید کر لو۔

۱۹- ﴿فَأَنْشَأْنَا لَكُمْ بِهِ جَنَّاتٍ مِّنْ نَّخِيلٍ وَأَعْنَابٍ﴾ پھر ہم نے اس کے ساتھ (یعنی) بارش کے ذریعے تمہارے لیے کھجوروں اور انگوروں کے باغات پیدا کیے ﴿لَّكُمْ فِيهَا فَاوَاكِهِ كَثِيرَةٌ﴾ ان باغات میں تمہارے لیے بہت زیادہ میوے

ہوتے ہیں جو کھجوروں اور انگوروں کے علاوہ ہیں ﴿وَمِنْهَا تَأْكُلُونَ﴾ اور انہیں میں سے تم کھاتے ہو یعنی باغات میں سے یعنی ان کے پھلوں میں سے اور ممکن ہے کہ یہ عرب کے اس قول سے ہو کہ فلاں آدمی اپنے ہنر سے کھاتا ہے جس ہنر سے کھاتا ہے اور اپنے پیشہ سے کھاتا ہے جس پیشہ سے وہ غلہ حاصل کرتا ہے یعنی بے شک اس کا کھانا اور اس کا سبب وہی ہے جس سے اس کا رزق حاصل ہوتا ہے گویا فرمایا کہ یہ باغات تمہارے رزق اور تمہاری معیشت کے اسباب ہیں جن سے تمہیں رزق عطا کیا جاتا ہے اور جن کے ذریعے تم پر سکون زندگی گزارتے ہو۔

۲۰- ﴿وَتَشَجَرَةً﴾ [یہ ”جَنَابِ“ پر معطوف ہے] جس کے مطابق معنی یہ ہوگا: سوہم نے اس بارش کے ذریعے تمہارے لیے ایک درخت پیدا کیا ہے اور وہ زیتون کا درخت ہے ﴿تَخْرُجُ مِنْ طُورِ سَيْنَاءَ﴾ وہ طور سیناء سے نکلتا ہے [طور سیناء اور طور سینین دو حال سے خالی نہیں یا تو طور اس جگہ کی طرف مضاف ہے جس کا نام سیناء اور سینون ہے یا پھر یہ ایک پہاڑ کا نام ہے جو مضاف اور مضاف الیہ سے مرکب ہے جیسے امرء القیس مرکب نام ہے اور یہ طور سیناء فلسطین کا ایک پہاڑ ہے اور سیناء ہر حال میں معرفہ اور عجمہ ہونے کی بناء پر غیر منصرف ہے اور یہ ابو عمرو بصری اور اہل حجاز کی قراءت میں مکسور العین ہے اور ان کے علاوہ دیگر قراء کے نزدیک مفتوح العین ہے اس لیے کہ اس کا الف تانیث کا ہے جیسے صحراء ہے] ﴿تَنْبُتُ بِالذُّهْنِ﴾ تیل کے ساتھ اُگتا ہے۔ علامہ زجاج نے کہا کہ ”بَا“ حال کے معنی میں ہے یعنی وہ درخت اس حال میں اُگتا ہے کہ اس کے ساتھ تیل ہوتا ہے [ابن کثیر کی اور ابو عمرو کی قراءت میں ”تَنْبُتُ“ (تا پر پیش) ہے یا تو اس لیے کہ ”اَنْبَتْ“ بہ معنی ”نَبَتْ“ ہے جیسے یہ قول ہے: ”حَتَّىٰ اِذَا اَنْبَتِ الْبَقْلُ“ یہاں تک کہ سبزی اُگ گئی یا اس لیے اس کا مفعول لہ محذوف ہے] یعنی اس کا زیتون اُگتا ہے اور اس میں خوردنی تیل ہے ﴿وَصِيغَةُ لَدَائِكُنَّ﴾ اور کھانے والوں کے لیے سالن ہے۔ حضرت مقاتل نے کہا کہ اللہ تعالیٰ نے اس میں سالن اور تیل دونوں پیدا کر دیئے پس یہ تین چیزیں: سالن زیتون اور تیل ہے اور بعض نے کہا کہ یہ طوفان کے بعد پہلا درخت ہے جو اگا ہے اور یہ تینوں اقسام مخصوص ہیں اس لیے کہ یہ بزرگ ترین اور افضل ترین درخت ہے اور یہ منافع و فوائد کے اعتبار سے سب سے زیادہ جامع ہے۔

وَإِنَّ لَكُمْ فِي الْأَنْعَامِ لَعِبْدَةً ۖ نَسِيئَكُمْ فَبِمَا فِي بَطُونِهَا وَأَكْمُ فِيهَا مَنَافِعُ كَثِيرَةٌ ۖ

وَمِنْهَا تَأْكُلُونَ ۚ وَعَلَيْهَا وَعَلَى الْفُلْكِ تُحْمَلُونَ ۚ ﴿٢٢﴾ وَلَقَدْ أَرْسَلْنَا نُوحًا إِلَىٰ قَوْمِهِ

فَقَالَ اقْبِلْ بِقَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۖ أَفَلَا تَتَّقُونَ ۚ ﴿٢٣﴾ فَقَالَ الْمَلَأُ الَّذِينَ

كَفَرُوا مِنْ قَوْمِهِ مَا هَذَا إِلَّا بَشْرٌ مِثْلُكُمْ لَا يُرِيدُ أَنْ يَتَفَضَّلَ عَلَيْكُمْ ۖ وَلَوْ شَاءَ اللَّهُ

لَأَنْزَلَ مَلَائِكَةً ۚ مَا سَمِعْنَا بِهَذَا فِي آبَائِنَا الْأَوَّلِينَ ۚ ﴿٢٤﴾

اور بے شک تمہارے لیے جانوروں میں عبرت ہے ہم تمہیں اس میں سے پلاتے ہیں جو ان کے پیٹوں میں ہے اور تمہارے لیے ان میں بہت سے فائدے ہیں اور ان میں سے تم کھاتے ہو اور ان پر اور کشتیوں پر تمہیں سوار کیا جاتا ہے اور بے شک ہم نے نوح کو اس کی قوم کی طرف بھیجا اس نے فرمایا کہ اے میری قوم! تم اللہ تعالیٰ کی عبادت کرو جس کے سوا تمہارا کوئی معبود نہیں تو کیا تم ڈرتے نہیں ہو اور اس کی قوم کے کافر سرداروں نے کہا کہ یہ تو نہیں مگر تمہاری طرح بشر

وہ چاہتا ہے کہ تمہارا سردار بن جائے اور اگر اللہ تعالیٰ چاہتا تو فرشتے نازل کر دیتا، ہم نے یہ بات تو اپنے پہلے باپ دادا میں نہیں سنی ○

۲۱- ﴿وَرَانَ لَكُمْ فِي الْأَنْعَامِ لَعِبَدَةً﴾ اور بے شک تمہارے لیے جانوروں میں عبرت ہے۔ ”انعام“۔ ”نعم“ کی جمع ہے جس سے اونٹ، گائے اور بکری مراد ہے، زماہ سب کو شامل ہے ﴿نَسْقِيكُمْ مِمَّا فِي بُطُونِهَا﴾ ہم تمہیں اس میں سے پلاتے ہیں، جو ان جانوروں کے پیٹ میں ہے یعنی ہم ان جانوروں کے پیٹوں میں سے تمہارے لیے ہضم ہو جانے والا خالص دودھ نکالتے ہیں [ابن عامر شامی نافع مدنی اور ابو بکر کوفی کی قراءت میں نون مفتوح (یعنی ”نَسْقِيكُمْ“) ہے اور ”نَسْقِي وَاسْقِي“ دو لغتیں ہیں] ﴿وَلَكُمْ فِيهَا مَنَافِعُ كَثِيرَةٌ﴾ اور دودھ کے علاوہ ان میں تمہارے لیے اور بہت سے فائدے ہیں اور وہ فائدے اون بال اور گوبر وغیرہ ہیں ﴿وَفِيهَا تَأْكُلُونَ﴾ اور ان میں سے یعنی ان کے گوشت میں سے تم کھاتے ہو۔

۲۲- ﴿وَعَلَيْهَا وَعَلَى الْفُلْكِ تُحْمَلُونَ﴾ اور خشکی کے سفر میں ان جانوروں پر اور دریاؤں میں کشتیوں پر تمہیں سوار کیا جاتا ہے اور یہ اشارہ ہے کہ جانوروں سے مراد صرف اونٹ ہیں کیونکہ عام طور پر انہیں پر سواری کی جاتی ہے اس لیے اس کو کشتیوں کے ساتھ متصل بیان کیا گیا ہے کیونکہ اونٹ خشکی کی کشتیاں ہیں۔ ذورمہ نے کہا کہ ”سَفِينَةٌ بَرٌّ تَحْتَ خَيْدِي زَمَامُهَا“ خشکی کی کشتی کی مہار میرے رخسار کے نیچے ہے اس سے اونٹنی مراد ہے۔

حضرت نوح علیہ السلام کی تبلیغ اور قوم کی تکذیب وغیرہ کا تذکرہ

۲۳- ﴿وَلَقَدْ أَرْسَلْنَا نُوحًا إِلَىٰ قَوْمِهِ فَقَالَ يَا قَوْمِ اعْبُدُوا اللَّهَ﴾ اور بے شک ہم نے (حضرت) نوح علیہ السلام کو ان کی قوم کی طرف بھیجا تو حضرت نوح علیہ السلام نے فرمایا: اے میری قوم! تم صرف اللہ تعالیٰ کی عبادت کرو یعنی تم اس کو واحد لا شریک مانو ﴿فَالَكُمْ مِّنْ آلِهِ غَيْرَةٌ﴾ اس کے سوا تمہارا کوئی معبود نہیں ہے [”الہ“ کے محل کے اعتبار پر ”غیرتہ“ مرفوع ہے اور لفظ کے اعتبار پر مجرور ہے اور یہ جملہ مستأنفہ (الگ مستقل) جملہ ہے جو عبادت کے حکم کی تعلیل کے قائم مقام استعمال ہوا ہے] ﴿أَفَلَا تَتَّقُونَ﴾ تو کیا تم اللہ تعالیٰ کے عذاب سے نہیں ڈرتے وہ جو تمہارا پروردگار ہے اور تمہیں پیدا کرنے والا ہے جب کہ تم اس کے سوا ان چیزوں کی عبادت کرتے ہو جو کچھ بھی عبادت کے مستحق نہیں ہیں۔

۲۴- ﴿فَقَالَ الْمَلَأُ الَّذِينَ كَفَرُوا مِن قَوْمِهِ﴾ سو حضرت نوح علیہ السلام کی قوم کے کافر سرداروں نے کہا یعنی ان کے لیڈروں اور بڑے آدمیوں نے اپنے عوام سے کہا کہ ﴿فَاِهْدِنَا آلَ بَنِي إِسْرَائِيلَ﴾ یہ نہیں ہے مگر تمہارے جیسا بشر تمہاری طرح کھاتا ہے اور پیتا ہے ﴿يُرِيدُونَ أَن يُتَفَضَّلَ عَلَيْكُمْ﴾ وہ تم پر فضیلت چاہتا ہے یعنی وہ تمہارا افسر اور سردار نہیں بننا چاہتا ہے ﴿وَلَوْ شَاءَ اللَّهُ لَأَنْزَلْنَا عَلَيْكُمُ الْمَنَّانَ﴾ اور اگر اللہ تعالیٰ رسول کو بھیجنا چاہتا تو فرشتوں کو رسول بنا کر بھیج دیتا ﴿فَمَا سَمِعْتُمْ أُبَدِلْنَا﴾ ہم نے یہ بات نہیں سنی یعنی بشر کو رسول بنا کر بھیجنا حضرت نوح علیہ السلام جو توحید کا ہمیں حکم دیتے ہیں اور ہمارے معبودوں کی مذمت بیان کرتے ہیں اور یہ بات ان لوگوں کی طرف سے بطور تعجب کہی گئی ہے کیونکہ وہ لوگ پتھر کے معبود ہونے پر راضی تھے لیکن بشر کے لیے نبوت کو ماننے پر راضی نہیں تھے ﴿فِي آيَاتِنَا الْآذِينَ﴾ ہمارے پہلے باپ دادا میں۔

إِنَّ هُوَ الرَّجُلُ بِهِنَّ فَتَرَبُّصُوا بِهِ حَتَّىٰ حِينٍ ﴿٥٥﴾ قَالَ رَبِّ انصُرْنِي بِمَا كَذَبُونَ ﴿٥٦﴾

فَاَوْحَيْنَا إِلَيْهِ أَنْ اصْنَعِ الْفُلَ بِأَعْيُنِنَا وَوَحِّينَا فَإِذَا جَاءَ أَمْرُنَا وَفَارَ التَّنُّورُ ﴿٥٧﴾

فَأَسَلْتُ فِيهَا مِنْ كُلِّ ثَوْجَيْنِ اثْنَيْنِ وَأَهْلَكَ إِلَّا مَنْ سَبَقَ عَلَيْهِ الْقَوْلُ
مِنْهُمْ وَلَا تُخَاطَبُنِي فِي الَّذِينَ ظَلَمُوا إِنَّهُمْ مُغْرَقُونَ ﴿۲۶﴾

وہ تو نہیں مگر ایسا آدمی جسے جنون ہو گیا ہے سو تم اس کے متعلق ایک عرصہ تک انتظار کرو O اس نے کہا: اے میرے پروردگار! تو میری مدد فرما اس بناء پر کہ انہوں نے مجھے جھٹلا دیا ہے O سو ہم نے ان کی طرف وحی بھیجی کہ آپ ہماری نگرانی میں اور ہمارے حکم سے ایک کشتی تیار کیجئے پھر جب ہمارا حکم آئے گا اور تنور جوش مارنے لگے تو آپ ہر جوڑے میں سے دو کو اس میں داخل کر لینا اور اپنے گھر والوں کو ماسوا اس کے کہ ان میں سے جس پر حکم سبقت کر چکا ہے اور آپ ظالموں کے بارے میں مجھ سے بات نہ کرنا بے شک انہیں غرق کیا جائے گا O

۲۵- ﴿إِنْ هُوَ إِلَّا دَجُلٌ بِهِ جِنَّةٌ﴾ وہ تو نہیں ہے مگر ایسا آدمی جسے جنون ہو گیا ہے ﴿فَكَذَّبُوا بِهٖ حَتَّىٰ حِينٍ﴾ سو تم انتظار کرو اور ایک عرصہ تک اس پر صبر کرو یہاں تک کہ ان کا معاملہ کھل کر واضح ہو جائے پھر اگر اس نے جنون سے افاقہ حاصل کر لیا تو درست ورنہ تم اسے قتل کر دینا۔

۲۶- ﴿قَالَ رَبِّ انصُرْنِي بِمَا كَذَّبْتَنِي﴾ حضرت نوح علیہ السلام نے عرض کیا کہ اے میرے پروردگار! میری مدد فرما اس لیے کہ انہوں نے مجھے جھٹلا دیا ہے۔ دراصل جب حضرت نوح علیہ السلام ان کے ایمان سے مایوس و ناامید ہو گئے تو اللہ تعالیٰ سے ان سے انتقام لینے کی دعا کی اور معنی یہ ہے کہ چونکہ انہوں نے مجھے جھٹلا دیا ہے اس لیے تو ان کو ہلاک کر دے کیونکہ حضرت نوح کی مدد کرنے میں ان کو ہلاک کرنا تھا یا یہ کہ اے اللہ! تو میری مدد فرما اس کے بدلے میں کہ انہوں نے مجھے جھٹلایا ہے جیسے تمہارا یہ کہنا کہ ”هَذَا بِذَلِكَ أَيْ بَدَلِ ذَاكَ“ یہ اس کے ساتھ ہے یعنی یہ اس کے بدلے میں ہے اور معنی یہ ہوگا: ان کی تکذیب سے لاحق ہونے والے میرے غم کو ان کے خلاف میری مدد فرمانے کی تسلی سے بدل دے۔

۲۷- ﴿فَأَوْحَيْنَا إِلَيْهِ﴾ سو ہم نے ان کی طرف وحی بھیجی یعنی ہم نے حضرت نوح علیہ السلام کی دعا قبول فرمائی سو ہم نے ان کی طرف خفیہ پیغام بھیجا کہ ﴿أَيْنَ اصْنَعُ الْفُلَكَ بِأَعْيُنِنَا﴾ آپ ہمارے سامنے اور ہماری نگرانی میں ایک کشتی تیار کیجئے یعنی آپ کشتی کو اس حال میں بنائیے کہ آپ کو یقین ہو کہ اللہ تعالیٰ آپ کی حفاظت کر رہا ہے اور وہ آپ کو دیکھ رہا ہے یا آپ ہماری حفاظت اور ہماری نگرانی میں ہیں گویا اللہ تعالیٰ کی طرف سے آپ کے ساتھ ایسے محافظ و نگران ہیں جو مسلسل آپ کی اپنی آنکھوں کے سامنے حفاظت و نگرانی کر رہے ہیں تاکہ کوئی شخص آپ کے درپے آزار نہ ہو سکے اور کوئی فسادی آپ کے عمل میں فساد نہ ڈال سکے اور اسی سے اہل عرب کا قول ہے کہ فلاں آدمی پر اللہ تعالیٰ کی طرف سے حفاظت و نگرانی کی آنکھ ہے ﴿وَوَحَيْنَا﴾ اور ہمارے حکم سے اور ہم نے آپ کو جو تعلیم دی ہے اس کے مطابق کشتی تیار کیجئے۔ ایک روایت میں بیان کیا گیا ہے کہ اللہ تعالیٰ نے حضرت نوح علیہ السلام کی طرف وحی بھیجی کہ آپ پرندے کے سینے کے ڈیزائن کے مطابق ایک کشتی تیار کیجئے ﴿فَإِذَا جَاءَ أَمْرُنَا﴾ پھر جب ہمارا حکم آئے گا یعنی جب ہمارے حکم سے ہمارا عذاب آئے گا ﴿وَفَلَاةَ النَّوْرِ﴾ اور تنور اُبلنے لگے گا یعنی روٹیاں پکانے والے تنور سے پانی جوش مارتے ہوئے اُبلنے لگے گا یعنی غرق کرنے کا سبب آگ جلانے کی جگہ سے نکالا جائے گا تاکہ ڈرانے اور عبرت حاصل کرنے میں زیادہ بلیغ ہو جائے۔ ایک روایت میں بیان کیا گیا ہے کہ حضرت نوح علیہ السلام سے فرمایا کہ جب آپ دیکھیں کہ پانی تنور سے اُبلنے لگا ہے تو آپ خود اور اپنے ساتھیوں کو کشتی میں سوار کر لینا پھر جب تنور سے پانی جوش مارنے لگا تو آپ کی بیوی نے آپ کو اطلاع دی اور یہ تنور حضرت

آدم علیہ السلام کا تھا جو نسل بہ نسل منتقل ہوتا ہوا حضرت نوح علیہ السلام تک آن پہنچا اور یہ تور پتھر سے تیار کیا گیا تھا اور اس کی جگہ میں اختلاف ہے چنانچہ بعض حضرات نے کہا کہ کوفہ کی جامع مسجد میں تھا اور بعض نے کہا: ملک شام میں تھا اور بعض نے کہا کہ ہند میں تھا ﴿فَاسْأَلْكَ فِيهَا﴾ پس اس میں یعنی کشتی میں داخل کر لیجئے ﴿مِنْ كُلِّ شَيْءٍ جَوْزًا﴾ ہر گروہ سے جوڑا اور وہ نر کا گروہ ہے اور مادہ کے گروہ جیسے اونٹ اور اونٹنی اور گھوڑا اور گھوڑی وغیرہ ﴿اِثْنَيْنِ﴾ ایک ہی قسم کے نر مادہ جیسے اونٹ اور اونٹنی اور گھوڑا اور گھوڑی وغیرہ۔ ایک روایت یہ بیان کی گئی ہے کہ کشتی میں صرف انہیں جانوروں کو سوار کیا گیا جو بچے جنتے تھے یا نڈے دیتے تھے۔ [امام حفص کی قراءت میں "مِنْ كُلِّ" (بغیر اضافت) ہے یعنی ہر گروہ میں سے ایک جوڑا جس میں دو فرد نر اور مادہ ہوں۔ "اِثْنَيْنِ" "زَوْجَيْنِ" کی تاکید ہے اور توضیحی بیان ہے] ﴿وَأَهْلَكَ﴾ اور اپنے گھر والوں کو (کشتی میں سوار کر لیجئے) یعنی اپنی عورتوں اور اپنی اولاد کو ﴿إِلَّا مَنْ سَبَقَ عَلَيْهِ الْقَوْلُ مِنْهُمْ﴾ مگر جس کے خلاف اللہ تعالیٰ کی طرف سے ہلاک کرنے کا حکم سبقت کر چکا اور اس سے آپ کا بیٹا کنعان اور آپ کی دو بیویوں میں سے ایک بیوی (کنعان کی والدہ) مراد ہیں [سو یہاں "سَبَقَ" کے بعد لفظ "عَلَى" ذکر کیا گیا ہے کیونکہ یہاں سبقت کرنے والا حکم ضرر رساں اور نقصان دہ تھا جیسا کہ (درج ذیل آیات میں) لام کا ذکر کیا گیا ہے کیونکہ ان میں سبقت کرنے والا فیصلہ نافع اور مفید ہے چنانچہ ارشاد ہے: "وَلَقَدْ سَبَقَتْ كَلِمَتُنَا لِعِبَادِنَا الْمُرْسَلِينَ" (الصافات: ۱۷۱) "اور بے شک ہمارے مرسل بندوں کے لیے ہماری بات پہلے ہو چکی ہے"۔ اور اسی طرح یہ آیت مبارکہ ہے کہ "لَهَا مَا كَسَبَتْ وَعَلَيْهَا مَا اكْتَسَبَتْ" (البقرہ: ۱۸۶) "نیکی کا فائدہ اسی کے لیے جو اس نے کمائی اور بدی کا نقصان اسی پر ہے جو اس نے کمائی"۔ ﴿وَلَا تُخَاطَبُنِي فِي الدِّينِ ظَلَمُوا إِنَّهُمْ مُّعْرِضُونَ﴾ اور آپ مجھ سے ظالموں کے بارے میں بات نہ کرنا بے شک انہیں غرق کیا جائے گا اور نہ مجھ سے کافروں کی نجات کے بارے میں سوال کرنا کیونکہ میں انہیں یقیناً غرق کر دوں گا۔

فَإِذَا اسْتَوَيْتَ أَنْتَ وَمَنْ مَعَكَ عَلَى الْفُلِّ فَقُلِ الْحَمْدُ لِلَّهِ الَّذِي بَخَسَنَا مِنَ

الْقَوْمِ الظَّالِمِينَ ﴿۲۸﴾ وَقُلْ رَبِّ انزِلْنِي مُنزَلًا مُّبْرَكًا وَأَنْتَ خَيْرُ الْمُنزِلِينَ ﴿۲۹﴾ إِنَّ فِي

ذَلِكَ لَآيَاتٍ وَإِنْ كُنَّا لَمُبْتَلِينَ ﴿۳۰﴾ ثُمَّ أَنْشَأْنَا مِنْ بَعْدِهِمْ قَرْنًا آخَرِينَ ﴿۳۱﴾

فَارْسَلْنَا فِيهِمْ رَسُولًا أَنْ اعْبُدُوا اللَّهَ مَا لَكُمْ مِنْ إِلَهٍ غَيْرُهُ أَفَلَا تَتَّقُونَ ﴿۳۲﴾

پھر جب آپ اور آپ کے ساتھی کشتی پر سوار ہو کر پوری طرح بیٹھ جائیں تو کہنا کہ تمام تعریفیں اللہ تعالیٰ ہی کے لیے ہیں جس نے ہمیں ظالموں کی قوم سے نجات عطا فرمائی اور کہنا کہ اے میرے پروردگار! آپ مجھے بابرکت جگہ پر اتارنا اور آپ سب سے بہتر اتارنے والے ہیں اور بے شک اس میں ضرور نشانیاں ہیں اور بے شک ہم ضرور آزمائش کرنے والے ہیں اور پھر ہم نے ان کے بعد دوسرا گروہ پیدا فرمایا اور سو ہم نے ان میں انہیں میں سے ایک پیغمبر کو بھیجا کہ تم صرف اللہ تعالیٰ کی عبادت کرو جس کے سوا تمہارا کوئی معبود نہیں تو کیا تم ڈرتے نہیں ہو

۲۸- ﴿فَإِذَا اسْتَوَيْتَ أَنْتَ وَمَنْ مَعَكَ عَلَى الْفُلِّ﴾ سو جب آپ اور آپ کے ساتھی کشتی پر سوار ہو جاؤ (یعنی)

جب تم کشتی پر سوار ہو کر پوری طرح پرسکون ہو کر بیٹھ جاؤ ﴿فَقُلِ الْحَمْدُ لِلَّهِ الَّذِي بَخَسَنَا مِنَ الْقَوْمِ الظَّالِمِينَ﴾ تو کہئے کہ تمام تعریفیں اللہ تعالیٰ کے لیے ہیں جس نے ہمیں ظالموں کی قوم سے نجات عطا فرمائی۔ کافروں کی ہلاکت اور ان سے نجات

حاصل کرنے پر حضرت نوح علیہ السلام کو حمد و ثناء کرنے کا حکم دیا گیا ہے اور ”فقولوا“ نہیں فرمایا حالانکہ ”فَإِذَا اسْتَوَيْتَ أَنْتَ وَمَنْ مَعَكَ“ بہ معنی ”اسْتَوَيْتُمْ“ ہے کیونکہ حضرت نوح علیہ السلام مسلمانوں کے نبی اور ان کے امام تھے پس ان کا کہنا ان کا کہنا تھا نیز اس میں حضرت نوح کی نبوت کی فضیلت کا اظہار ہے۔

۲۹- ﴿وَقُلْ﴾ اور جب آپ کشتی پر سوار ہونے لگیں اور جب آپ کشتی سے اترنے لگی تو کہئے: ﴿ذٰبِ اَنْزَلْنِيْ مُنْزَلًا مُّبْرَكًا﴾ اے میرے پروردگار! مجھے بابرکت جگہ پر اتارنا [”مَنْزَلًا“ بہ معنی مصدر ”انزالاً“ ہے یا یہ معنی ظرف مکان موضع انزال ہے اور ابو بکر کوفی کی قرأت میم مفتوح ”مَنْزَلًا“ یعنی ”مَكَانًا“ ہے] ﴿وَاَنْتَ خَيْرُ الْمُنْزِلِيْنَ﴾ اور آپ سب سے بہتر اتارنے والے ہیں اور کشتی میں برکت یہ ہے کہ اس میں سوار ہو کر طوفان سے نجات حاصل کرنا اور صحیح سلامت اترنا ہے اور طوفان کے ختم ہونے پر کشتی سے اترنے کے بعد برکت یہ ہے کہ نسل انسانی کا بڑھنا اور مسلسل خیر اور بھلائیوں کا حاصل ہونا ہے۔

۳۰- ﴿اِنَّ فِيْ ذٰلِكَ لَاٰيٰتٍ﴾ اللہ تعالیٰ نے حضرت نوح اور ان کی قوم کے ساتھ جو کچھ کیا ہے اس میں یقیناً عبرت و نصیحت حاصل کرنے کے لیے ضرور نشانیاں ہیں ﴿وَ اِنْ كُنَّا لَبٰتِلِيْنَ﴾ اور بے شک ہم قوم نوح کو بہت بڑی آزمائش اور سخت عذاب میں مبتلا کرنے والے ہیں یا ہم ان نشانیوں کے ذریعے اپنے بندوں کو آزماتے ہیں تاکہ ہم دیکھیں کون عبرت حاصل کرتا ہے اور کون نصیحت حاصل کرتا ہے جیسا کہ ارشاد باری تعالیٰ ہے: ”وَلَقَدْ تَرَكْنَاهَا اٰيَةً فَهَلْ مِنْ مَّدْكِرٍ“ (القر: ۱۵) ”اور بے شک ہم نے اسے نشانی بنا کر چھوڑا ہے تو کیا کوئی نصیحت حاصل کرنے والا ہے“۔ [”اِنْ“ ثقیلہ سے خفیفہ ہے لام اس کے اور نافیہ کے درمیان فرق کرنے کے لیے لایا گیا ہے اور معنی یہ ہے کہ بے شک شان اور قصہ یہ ہے کہ ہم آزمانے والے ہیں]۔

حضرت ہود علیہ السلام کی تبلیغ اور کفار کی گستاخی کا تذکرہ

۳۱- ﴿ثُمَّ اَنْشَاْنَا﴾ پھر ہم نے پیدا فرمایا ﴿مِنْۢ بَعْدِهِمْ﴾ ان کے بعد یعنی حضرت نوح علیہ السلام کی قوم کے بعد ﴿قَدْرًا اٰخِرِيْنَ﴾ دوسری قوم عاد کی قوم کے لوگ مراد ہیں جو حضرت ہود علیہ السلام کی قوم تھی اور اس پر حضرت ہود علیہ السلام کا یہ (درج ذیل) ارشاد شاہد و گواہ ہے: ”وَ اذْ كُرُوْا اِذْ جَعَلَكُمْ خُلَفَاۗءَ مِنْۢ بَعْدِ قَوْمِ نُوْحٍ“ (الاعراف: ۶۹) ”اور تم یاد کرو جب اللہ تعالیٰ نے تمہیں حضرت نوح علیہ السلام کی قوم کے بعد جانشین بنایا“۔ چنانچہ حضرت ہود اور ان کی قوم کا قصہ سورت اعراف، سورت ہود اور سورت شعراء میں حضرت نوح اور ان کی قوم کے قصہ کے بعد بیان کیا گیا ہے۔

۳۲- ﴿فَاَرْسَلْنَا فِيْهِمْ رَسُوْلًا﴾ سو ہم نے ان میں ایک پیغمبر حضرت ہود علیہ السلام کو بھیج دیا جو انہیں میں سے تھے یعنی ان کی قوم میں سے تھے [”ارسال“ کو وہاں (”وَلَقَدْ اَرْسَلْنَا نُوحًا اِلٰی قَوْمِهٖ“ میں) ”اِلٰی“ کے ساتھ متعدی کیا گیا ہے حرف ”فِي“ کے ساتھ متعدی نہیں کیا گیا جیسا کہ اس آیت مبارکہ میں اور درج ذیل ارشادات میں حرف ”فِي“ کے ساتھ متعدی نہیں کیا گیا ہے چنانچہ ارشاد ہے: ”كَذٰلِكَ اَرْسَلْنَاكَ فِيْ اُمَّةٍ“ (الرعد: ۳۰) ”اسی طرح ہم نے آپ کو اس امت میں رسول بنا کر بھیجا ہے“۔ ”وَمَا اَرْسَلْنَا فِيْ قَرْيَةٍ مِنْ نَّبِيٍّ اِلَّا اَخَذْنَا اَهْلَهَا بِالْبَاسِ وَالضَّرَّاءِ لَعَلَّهُمْ يَضُرَّعُوْنَ“ (الاعراف: ۹۳) ”اور ہم نے کسی بستی میں کوئی نبی نہیں بھیجا مگر ہم نے اس کے باشندوں کو سختی اور تکلیف میں پکڑا تاکہ وہ عاجزی کریں“۔ لیکن یہاں ”امۃ“ اور ”قریۃ“ کو ”ارسال“ کا ظرف مکان قرار دیا گیا ہے جیسا کہ روئے کا قول ہے:

”أَرْسَلْتُ فِيهَا مَصْعَبًا ذَا أَقْحَامٍ“ از خود کلام میں دخل اندازی کرنے والے مصعب کو میں نے اس میں بھیج دیا ﴿وَإِنِ اعْبُدُوا اللَّهَ﴾
فَالَكُمْ قِنَالٍ غَيْرِكُمْ أَفَلَا تَتَّقُونَ﴾ یہ کہ تم اللہ تعالیٰ کی عبادت کرو جس کے سوا تمہارا کوئی معبود نہیں ہے تو کیا تم ڈرتے نہیں
ہو [حرف ”أَنَّ“ مفسرہ ہے جو ”أَرْسَلْنَا“ کی تفسیر کر رہا ہے یعنی ہم نے رسول کی زبانی ان سے فرمایا کہ تم صرف اللہ تعالیٰ کی
عبادت کرو]۔

وَقَالَ الْمَلَائِكَةُ قَوْمِهِ الَّذِينَ كَفَرُوا وَكَذَّبُوا بِإِيقَاعِ الْآخِرَةِ وَأَتْرَفْتُمْ فِي الْحَيَاةِ

الدُّنْيَا مَا هَذَا إِلَّا بَشَرٌ مِّثْلُكُمْ يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ ﴿۳۳﴾

وَلَئِنْ أَطَعْتُمْ بَشَرًا مِّثْلَكُمْ إِنَّكُمْ إِذًا لَخٰسِرُونَ ﴿۳۴﴾ أَيْعِدَاكُمْ أَنْتُمْ إِذَا مِتُّمْ وَكُنْتُمْ تُرَابًا

وَعِظَامًا أَنْتُمْ تُخْرَجُونَ ﴿۳۵﴾ هِيَ هَاتِ هِيَ هَاتِ لِمَا تُوْعَدُونَ ﴿۳۶﴾ إِنَّ هِيَ إِلَّا حَيَاتُنَا

الدُّنْيَا نَمُوتُ وَنَحْيَا وَمَا نَحْنُ بِبَعُوثِينَ ﴿۳۷﴾

اور اس کی قوم کے کافر سرداروں نے کہا اور انہوں نے آخرت کی ملاقات کو جھٹلا دیا اور ہم نے دنیا کی زندگی میں انہیں
مالی خوشحالی عطا فرمائی یہ تو نہیں مگر تمہاری طرح بشر ہے وہ اس میں سے کھاتا ہے جس میں سے تم کھاتے ہو اور جو تم پیتے ہو
اسی میں سے وہ پیتا ہے اور اگر تم نے اپنے جیسے بشر کی اطاعت اختیار کر لی تو اس وقت تم یقیناً نقصان اٹھاؤ گے کیا وہ
تمہیں یہ وعدہ دیتا ہے کہ بے شک جب تم مر گئے اور تم مٹی اور ہڈیاں ہو جاؤ گے تو تمہیں یقیناً نکالا جائے گا وہ بہت دور ہے
وہ بہت دور ہے جس کا تمہیں وعدہ دیا جاتا ہے وہ تو نہیں مگر یہی ہماری دنیاوی زندگی ہم مرتے ہیں اور جیتے ہیں اور ہمیں
نہیں اٹھایا جائے گا

۳۳- ﴿وَقَالَ الْمَلَائِكَةُ قَوْمِهِ الَّذِينَ كَفَرُوا﴾ اور ان کی قوم کے کافر سرداروں نے کہا [حضرت ہود علیہ السلام کے

جواب میں قوم ہود کے قول کا ذکر سورت اعراف اور سورت ہود میں بغیر واؤ کے ہے کیونکہ سائل کے سوال کی تقدیر پر کہا کہ اس
کی قوم نے کیا کہا؟ تو کہا گیا کہ انہوں نے اس طرح کہا اور یہاں واؤ کے ساتھ ہے اس لیے کہ یہاں قوم کے قول کو رسول
کے قول پر معطوف کیا گیا ہے اور اس کا معنی یہ ہے کہ حصول میں یہ حق اور یہ باطل مجتمع ہو گئے ہیں اور نبی کے لیے جواب ان
کے کلام کے ساتھ متصل نہیں اس لیے یہاں ”فَا“ نہیں لایا گیا جب کہ قصہ نوح میں ”فَا“ کو اس لیے لایا گیا ہے کہ وہاں
جواب ان کے قول کے بعد متصل ذکر کیا گیا ہے۔ ”الَّذِينَ كَفَرُوا“ ”الملا“ کی صفت ہے یا ”لِقَوْمِهِ“ کی صفت ہے [

﴿وَكَذَّبُوا بِإِيقَاعِ الْآخِرَةِ﴾ اور انہوں نے آخرت کی ملاقات کو جھٹلا دیا یعنی انہوں نے آخرت کے ساتھ آخرت میں حساب
و کتاب اور ثواب و عذاب وغیرہ جو کچھ اس میں ہو گا سب کو جھٹلا دیا تھا ﴿وَأَتْرَفْتُمْ فِي الْحَيَاةِ الدُّنْيَا﴾ اور ہم نے دنیا کی
زندگی میں انہیں کثرتِ اموال اور کثرتِ اولاد عطا فرما کر خوشحال بنا دیا تھا۔ ”أَتْرَفْنَا“ بمعنی ”أَنْعَمْنَا“ ہے یعنی ہم نے بہت
زیادہ نعمتیں عطا فرمائیں ﴿مَا هَذَا﴾ یعنی یہ نبی نہیں ہے ﴿إِلَّا بَشَرٌ مِّثْلُكُمْ يَأْكُلُ مِمَّا تَأْكُلُونَ مِنْهُ وَيَشْرَبُ مِمَّا تَشْرَبُونَ﴾
مگر تمہارے جیسا بشر ہے یہ اسی میں سے کھاتا ہے جس سے تم کھاتے ہو اور اسی میں سے پیتا ہے جس سے تم پیتے ہو ﴿تَشْرَبُونَ﴾
کے بعد ”مِنْهُ“ محذوف ہے کیونکہ اس کا ما قبل اس پر دلالت کرتا ہے [یعنی انہوں نے کہا کہ یہ ہود تمہاری قوم میں سے نبوت و

رسالت کا کیسے دعویٰ دینا ہے حالانکہ یہ بھی تمہاری طرح انسان ہے۔

۳۴- ﴿وَلَيْنَ أَطَعْتُمْ بَشَرًا مِّثْلَكُمْ﴾ اور اگر تم نے اپنے جیسے انسان کی اطاعت اختیار کر لی ان تمام امور میں جن کا وہ تمہیں حکم دیتا ہے اور جن امور سے تمہیں منع کرتا ہے ﴿إِنَّكُمْ إِذَا﴾ [یہ شرط کی جزاء میں واقع ہے اور ان لوگوں کے لیے جواب ہے جو ان کی قوم سے ان سے جھگڑا کرتے تھے] بے شک تم اس وقت ﴿لَا تَخْسِرُونَ﴾ ضرور نقصان اٹھاؤ گے اپنے جیسے انسان کی اطاعت کر کے اور ان لوگوں کی حماقت تو دیکھئے کہ انہوں نے اپنے جیسے انسان کی اتباع سے انکار کر دیا جب کہ انہوں نے اپنے سے کم تر و عاجز بے جان مورتیوں اور بتوں کی عبادت شروع کر دی۔

۳۵- ﴿أَيَعِدْكُمْ أَنْتُمْ إِذَا مِتُّمْ وَ كُنْتُمْ تُرَابًا وَعِظَامًا أَنْتُمْ مُخْرَجُونَ﴾ کیا وہ تم سے وعدہ کرتا ہے کہ بے شک جب تم مر جاؤ گے اور تم مٹی اور ہڈیاں ہو جاؤ گے تو تم یقیناً زمین سے نکالے جاؤ گے سوال و جواب اور حساب و کتاب اور ثواب و عذاب کے لیے [نافع مدنی، حمزہ، علی کسائی اور حفص کی قراءت میں میم مکسور کے ساتھ ”ہِئَمٌ“ ہے ان کے علاوہ کے نزدیک میم مضموم کے ساتھ ”مِئَمٌ“ ہے اور ”أَنْتُمْ“ کو دوبارہ تاکید کے لیے لایا گیا ہے اور پہلے اور دوسرے کے درمیان ظرف کے ساتھ فاصلہ بہت اچھا ہے اور ”مُخْرَجُونَ“ پہلے ”أَنْتُمْ“ کی خبر ہے اور تقدیر عبارت اس طرح ہے: ”أَيَعِدْكُمْ أَنْتُمْ مُخْرَجُونَ إِذَا مِتُّمْ وَ كُنْتُمْ تُرَابًا وَعِظَامًا“ کیا وہ تمہیں وعدہ دیتا ہے کہ تم یقیناً نکالے جاؤ گے جب کہ تم مر چکے ہو گے اور تم مٹی اور ہڈیاں بن چکے ہو گے۔]

۳۶- ﴿هِيَ هَاتِ هَيْهَاتَ﴾ بہت دور ہے بہت دور ہے [یزید کی قراءت میں مکسور ہے اور انہیں سے کسرہ اور تنوین مروی ہے اور علی کسائی ”ہَا“ پر وقف کرتے ہیں دوسرے ”قَا“ پر وقف کرتے ہیں اور یہ اسم فعل ہے اور ”بَعْدَ“ کے موقع پر واقع ہے اور اس کا فاعل اس کے اندر مضموم ہے] یعنی حشر و نشر کی تصدیق کرنا عقل سے بہت دور ہے یا قیامت کا وقوع عقل سے بہت دور ہے ﴿لِمَا تُوْعَدُونَ﴾ جس عذاب کا تم سے وعدہ کیا جاتا ہے [یا پھر ”هَيْهَاتَ“ کا فاعل ”مَا تُوْعَدُونَ“ ہے اور لام زائدہ ہے] یعنی مرنے کے بعد زندہ ہو کر قبروں سے اٹھنا اور حشر و نشر کا ہونا عقل سے بہت دور ہے۔

۳۷- ﴿إِنْ هِيَ﴾ [یہ ایسی ضمیر ہے جس کی مراد معلوم نہیں ماسوا اس کے جو اس کے بعد اس کا بیان ہوا ہے اور اس کی اصل ہے: ”إِنْ الْحَيَاةُ“] ﴿الْأَحْيَاءُ نَحْنُ الدُّنْيَا﴾ زندگی نہیں ہے ماسوا ہماری اس دنیاوی زندگی کے [پھر ”هِيَ“ کو ”الْحَيَاةُ“ کی جگہ پر رکھا گیا ہے اس لیے کہ خبر اس پر دلالت کر رہی ہے اور اس کو بیان کر رہی ہے] اور معنی یہ ہے کہ اس زندگی کے ماسوا کوئی زندگی نہیں ہے جس میں ہم رہے ہیں اور جو ہمارے قریب ہے [یہ اس لیے کہ ”إِنْ“ نافیہ ”هِيَ“ پر داخل ہے جو ”حياة“ کے معنی میں ہے جو جنس پر دلالت کرتا ہے تو جب ”إِنْ“ نافیہ نے جنس حیاة کی نفی کی تو ”لَا“ نفی جنس کے برابر ہو گیا] ﴿نَمُوتُ وَنَحْيَا﴾ ہم مرتے ہیں اور جیتے ہیں یعنی ہم میں سے بعض لوگ مر جاتے ہیں اور بعض پیدا ہوتے ہیں ایک قوم ختم ہو جاتی ہے تو دوسری قوم آ جاتی ہے یا پھر اس میں تقدیم و تاخیر ہے یعنی ہم زندہ رہتے ہیں پھر ہم مر جاتے ہیں اور حضرت ابی اور حضرت عبداللہ بن مسعود رضی اللہ تعالیٰ عنہما کی یہی قراءت یعنی ”نَحْيَا وَنَمُوتُ“ ہے ﴿وَمَا نَحْنُ بِبَعِيضِهِمْ﴾ اور ہمیں مرنے کے بعد نہیں اٹھایا جائے گا۔

إِنْ هُوَ إِلَّا رَجُلٌ افْتَرَى عَلَى اللَّهِ كَذِبًا وَمَا نَحْنُ لَهُ بِمُؤْمِنِينَ ﴿۳۸﴾ قَالَ رَبِّ انصُرْنِي بِمَا

كَذَّبْتَنِي ﴿۳۹﴾ قَالَ عَتَا قَلِيلٌ لِيُصْبِحَ نَدِيمِينَ ﴿۴۰﴾ فَأَخَذْتُمُ الصَّيْبَةَ بِالْحَقِّ فَجَعَلْنَاهُمْ

غَنَاءٌ فَبَعْدَ اللَّقَوْمِ الظَّالِمِينَ ﴿۳۸﴾ ثُمَّ أَنشَأْنَا مِنْ بَعْدِهِمْ قُرُونًا آخَرِينَ ﴿۳۹﴾
فَاتَّبَعُوا مِنْ أُمَّةٍ أَجْلَهَا وَمَا يَسْتَأْخِرُونَ ﴿۴۰﴾ ثُمَّ أَرْسَلْنَا تَارَةً كُلَّهَا
جَاءَ أُمَّةً رَسُولُهَا كَذَّبُوهُ فَاتَّبَعْنَا بَعْضَهُمْ بَعْضًا وَجَعَلْنَاهُمْ أَحَادِيثَ فَبَعْدًا
لِقَوْمٍ لَا يُؤْمِنُونَ ﴿۴۱﴾

وہ تو نہیں مگر آدمی جس نے اللہ تعالیٰ پر جھوٹ باندھا اور ہم اس پر ایمان لانے والے نہیں ہیں اس نے کہا: اے میرے پروردگار! میری مدد فرما اس لیے کہ انہوں نے مجھے جھٹلا دیا ہے۔ فرمایا: تھوڑے ہی عرصہ میں وہ ضرور نادم و شرمندہ ہو جائیں گے۔ پس انہیں ایک سخت چیخ نے حق کے مطابق پکڑ لیا، پھر ہم نے انہیں کوڑا کرکٹ بنا دیا، پس ظالموں کی قوم کے لیے ہلاکت ہے۔ پھر ہم نے ان کے بعد اور قومیں پیدا کیں اور کوئی امت اپنی مدت سے نہ پہلے جاسکتی ہے اور نہ وہ پیچھے رہ سکتی ہے۔ پھر ہم نے مسلسل اپنے رسول بھیجے جب کسی امت کے پاس اس کا رسول تشریف لایا تو انہوں نے اس کو جھٹلا دیا اور ہم نے بعض کو بعض کے پیچھے لگا دیا اور ہم نے ان کو قصے کہانیاں بنا ڈالی جو لوگ ایمان نہیں لاتے ان کے لیے ہلاکت ہے۔

۳۸- ﴿إِنَّ هُوَ إِلَّا رَجُلٌ افْتَرَىٰ عَلَىٰ اللَّهِ كَذِبًا﴾ وہ تو نہیں ہے مگر ایک ایسا آدمی ہے جس نے اللہ تعالیٰ پر جھوٹا بہتان تراشا ہے یعنی وہ اللہ تعالیٰ کی طرف سے اپنی نبوت کا جو دعویٰ کرتا ہے اور مرنے کے بعد قبروں سے اٹھائے جانے کا جو وعدہ کرتا ہے یہ سب اللہ تعالیٰ پر جھوٹا بہتان ہے ﴿وَمَا نَحْنُ لَهُ بِمُؤْمِنِينَ﴾ اور ہم ان پر ایمان لانے والے یعنی تصدیق کرنے والے نہیں ہیں۔

۳۹- ﴿قَالَ رَبِّ انصُرْنِي بِمَا كَذَّبُون﴾ اس نے عرض کیا: اے میرے پروردگار! میری مدد فرما، اس لیے کہ انہوں نے مجھے جھٹلا دیا ہے چنانچہ اللہ تعالیٰ نے اپنے رسول کی دعا قبول فرمائی اور فرمایا:

۴۰- ﴿قَالَ عَتَا قَلِيلٌ﴾ اللہ تعالیٰ نے فرمایا: تھوڑا عرصہ بعد اور عنقریب [حرف "ما" زائدہ ہے یا بہ معنی "شیسی" ہے یا بہ معنی زمانہ ہے اور "قلیل" اس سے بدل ہے اور جواب قسم محذوف ہے] ﴿لَيُصِيبَنَّ الَّذِينَ كَفَرُوا﴾ البتہ وہ ضرور پشیمان ہوں گے جب وہ اس عذاب کو ملاحظہ کریں گے جو ان پر نازل ہوگا۔

۴۱- ﴿فَأَخَذْنَا مِنْهُمُ الصِّيْعَةَ﴾ پھر انہیں سخت چیخ نے پکڑ لیا یعنی حضرت جبریل علیہ السلام کی چیخ کہ اس نے ان پر ایک زوردار چیخ ماری تو ان سب کو ہلاک کر دیا ﴿بِالْحَقِّ﴾ اللہ تعالیٰ کی طرف سے انصاف کے ساتھ۔ کہا جاتا ہے: "فُلَانٌ يَفْقِضُ بِالْحَقِّ أَيُّ بِالْعَدْلِ" فلاں آدمی حق کے مطابق یعنی انصاف سے فیصلہ کرتا ہے ﴿وَجَعَلْنَاهُمْ غَنَاءً﴾ سو ہم نے ان کو کوڑا کرکٹ بنا دیا۔ اللہ تعالیٰ نے ان کی تباہی و بربادی اور ہلاکت کو کوڑے کرکٹ سے تشبیہ دی ہے اور دراصل "غناء" سیلابی پانی کے اوپر جھاگ اور خاشاک اور سیاہ پتے اور ٹوٹی پھوٹی لکڑیوں کو کہا جاتا ہے اور یہی حال قوم ہود کے کافروں کا ہوا تھا ﴿فَبَعْدًا﴾ پس ہلاکت ہے۔ کہا جاتا ہے: "بَعْدٌ بَعْدًا وَبَعْدًا أَيُّ هَلَكٌ" وہ دور ہو اور ہونا یعنی وہ تباہ و برباد اور ہلاک ہو گیا [اور یہ ان مصادر میں سے جو ایسے پوشیدہ افعال کی وجہ سے منصوب ہوتے ہیں جن کو ظاہر کر کے استعمال نہیں کیا جاتا] ﴿لِلْقَوْمِ الظَّالِمِينَ﴾

ظالموں کی قوم کے لیے (ہلاکت ہے) یہ ان لوگوں کا بیان ہے جن کے لیے ہلاکت کی بددعا کی گئی جیسے ”هَيْتَ لَكَ“۔ (یوسف: ۲۳) قوم صالح، قوم لوط اور قوم شعیب وغیرہم کا بیان

۴۲- ﴿ثُمَّ أَنْشَأْنَا مِنْ بَعْدِهِمْ قُرُونًا آخَرِينَ﴾ پھر ہم نے ان کے بعد اور قومیں پیدا کیں۔ حضرت صالح، حضرت لوط اور حضرت شعیب وغیرہم علیہم السلام کی قومیں۔

۴۳- ﴿فَاتَّبَعُوا مِنْ أُمَّةٍ آخَرَةٍ﴾ کوئی امت اپنی اس مدت سے پہلے نہیں جاسکتی جو اس کے لیے لکھ دی گئی اور جو وقت اس کی ہلاکت کا محدود و مقرر کر دیا گیا اور جو وقت ان کی تباہی کا لکھ دیا گیا ہے وہ اس سے سبقت نہیں کر سکتی [حرف ”مِنْ“ زائدہ ہے] ﴿وَمَا يَسْتَأْذِرُونَ﴾ اور وہ نہ اس سے پیچھے رہ سکتی ہے۔

۴۴- ﴿ثُمَّ أَرْسَلْنَا رُسُلَنَا تَتْرًا﴾ پھر ہم نے اپنے رسولوں کو مسلسل بھیجا [”تتراً“، ”فعلی“ کے وزن پر ہے اور الف تانیث کا ہے جیسے ”سکری“ اس لیے کہ رسل جماعت ہے اور اس لیے اس پر تنوین نہیں لائی گئی کیونکہ یہ غیر منصرف ہے۔ ابن کثیر کی ابو عمرو اور یزید کی قراءت ”تتراً“ تنوین کے ساتھ ہے اس بناء پر کہ الف الحاقی ہے جیسے ”ارطی“ اور یہ دونوں قراءتوں میں حال کی بناء پر منصوب ہے یعنی لگا تار ایک کے بعد ایک اور اس کی پہلی ”تتا“ دونوں صورتوں میں واو سے تبدیل شدہ ہے اور اصل میں ”وتتراً“ ہے جو ”وتراً“ سے بنا ہے جس کا معنی ہے: اکیلا پھر واو کو ”تتا“ سے بدل دیا گیا جیسے ”تراث“ [﴿كُلَّمَا جَاءَ أُمَّةٌ رُسُلُنَا كَذَّبُوهُ﴾ جب کبھی کسی امت کے پاس اس کا رسول تشریف لایا تو انہوں نے اس کو جھٹلا دیا] ”رسول“ ”مرسل“ (رسول کو بھیجنے والا) اور ”مرسل إلیہ“ (جس قوم کی طرف رسول کو بھیجا گیا) کے لیے لازم ہے اور اس کی اضافت بھی اسی ملازمت و ملازمت کی بناء پر ہے لہذا رسول کی اضافت ان دونوں کی طرف درست ہے [﴿فَاتَّبَعْنَا بَعْضَهُمْ بَعْضًا﴾ سو ہم نے منکر و نافرمان امتوں اور قوموں کو ہلاک کرنے کے لیے ایک دوسرے کے پیچھے لگا دیا (کہ ہم نے ان کو یکے بعد دیگرے ہلاک کر دیا) ﴿وَجَعَلْنَاهُمْ أَحَادِيثَ﴾ اور ہم نے ان کو تباہ و برباد کرنے کے بعد قصے کہانیاں بنا دیا کہ لوگ ان کی ہلاکت کے واقعات کو سنتے سنتے ہیں اور ان سے تعجب و عبرت حاصل کرتے ہیں اور ”احادیث“، ”حدیث“ کی اسم جمع ہے اور اسی سے ”احادیث النبی“ ماخوذ ہے کہ نبی کریم ﷺ کے ارشادات اور نیز ”احادیث“، ”احدوثة“ کی جمع کے لیے استعمال ہوتا ہے جس کا مطلب ہے کہ وہ قصے کہانیاں جن کو لوگ کھیل تماشے کے لیے بیان کرتے ہیں ایک دوسرے سے سنتے سنتے ہیں اور تعجب کرتے ہیں اور یہاں یہی معنی مراد ہے ﴿فَبَعَثْنَا الْقَوْمَ الَّذِي يَوْمَنُونَ﴾ پس ہلاکت و تباہی اسی قوم کے لیے ہے جو ایمان نہیں لاتی۔

ثُمَّ أَرْسَلْنَا مُوسَىٰ وَأَخَاهُ هَارُونَ بِآيَاتِنَا وَسُلْطٰنٍ مُّبِينٍ ۝۳۵ إِلَىٰ فِرْعَوْنَ وَ

مَلَائِكِهِ فَاسْتَكْبَرُوا وَكَانُوا قَوْمًا عَالِينَ ۝۳۶ فَقَالُوا أَنُؤْمِنُ لِبَشَرَيْنِ مِثْلِنَا وَقَوْمُهُمَا

لَنَا عِبَادُونَ ۝۳۷ فكَذَّبُوهُمَا فَكَانُوا مِنَ الْمُهْلَكِينَ ۝۳۸ وَلَقَدْ آتَيْنَا مُوسَىٰ الْكِتَابَ

لَعَلَّهُمْ يَهْتَدُونَ ۝۳۹ وَجَعَلْنَا ابْنَ مَرْيَمَ وَأُمَّهُ آيَةً ۖ وَآوَيْنَاهُمَا إِلَىٰ رَبْوَةٍ ذَاتِ

قَرَارٍ وَفَعَيْنِ ۝۴۰

پھر ہم نے موسیٰ اور اس کے بھائی ہارون کو اپنی نشانیوں اور روشن دلیل کے ساتھ بھیجا اور اس کے درباریوں کی طرف سوانہوں نے تکبر کیا اور وہ سرکش لوگ تھے۔ سوانہوں نے کہا کہ کیا ہم اپنے جیسے دو آدمیوں پر ایمان لائیں اور ان کی قوم تو ہماری غلام ہے۔ سوانہوں نے ان دونوں کو جھٹلایا پس وہ ہلاک ہونے والے میں سے کر دیئے گئے اور بے شک ہم نے موسیٰ کو کتاب عطا فرمائی تاکہ یہ لوگ ہدایت پالیں اور ہم نے مریم کے بیٹے اور اس کی ماں کو (اپنی قدرت کی) نشانی بنا دیا اور ہم نے ان دونوں کو بلند ہموار سرزمین پر جگہ دی جو ٹھہرنے کے قابل صاف پانی والی شاداب جگہ تھی۔

حضرت موسیٰ و ہارون کی نبوت، فرعونوں کی سرکشی اور ابن مریم کی شان کا بیان

۴۵- ﴿ثُمَّ أَرْسَلْنَا مُوسَىٰ وَأَخَاهُ هَارُونَ بِآيَاتِنَا وَسُلْطٰنٍ مُّبِينٍ﴾ پھر ہم نے موسیٰ علیہ السلام اور ان کے بھائی ہارون علیہ السلام کو اپنی نو نشانیوں (نو معجزات) کے ساتھ اور واضح حجت کے ساتھ بھیجا [ہارون، "اخاہ" سے بدل ہے]۔

۴۶- ﴿إِلَىٰ فِرْعَوْنَ وَكُلّٰٓئِهِ فَاسْتَكْبَرُوا﴾ فرعون اور اس کے درباریوں کی طرف سوانہوں نے تکبر کیا اور وہ ایمان کو قبول کرنے سے اس لیے رک گئے کہ وہ اپنے آپ کو بلند اور بڑا تصور کرتے تھے ﴿وَكَانُوا قَوْمًا عَالِينَ﴾ اور وہ لوگ بڑے سرکش اور بہت متکبر تھے۔

۴۷- ﴿فَقَالُوا أَنُؤْمِنُ بِبَشَرَيْنِ مِثْلِنَا﴾ سوانہوں نے کہا کہ کیا ہم اپنے جیسے دو آدمیوں پر ایمان لائیں؟ [بشر "واحد" تشبیہ اور جمع ہوتا ہے جب کہ "مثل" اور "غیر" تشبیہ جمع مذکر اور مؤنث کی صفت واقع ہوتے ہیں (جیسے یہاں "بَشَرَيْنِ" کی صفت "مِثْلِنَا" ہے)] ﴿وَقَوْمُهُمْ﴾ اور ان دونوں (بھائیوں) کی قوم یعنی بنی اسرائیل ﴿لَنَا عِبَادُونَ﴾ ہمارے خادم و فرماں بردار ہیں اور ہر وہ شخص جو بادشاہ کا خدمت گزار ہو اس کو عرب کے نزدیک بادشاہ کا عابد یعنی غلام و خادم تصور کیا جاتا ہے۔

۴۸- ﴿فَلَمَّا بُوهُمَا فَاكَنُوا مِنَ الْمُهْلِكِينَ﴾ پس انہوں نے ان دونوں کو جھٹلایا اور ہلاک کردہ لوگوں میں سے ہو گئے کہ انہیں غرق کر کے ہلاک کر دیا گیا تھا۔

۴۹- ﴿وَلَقَدْ آتَيْنَا مُوسَىٰ الْكِتٰبَ﴾ اور بے شک ہم نے حضرت موسیٰ علیہ السلام کو کتاب عطا فرمائی یعنی حضرت موسیٰ علیہ السلام کی قوم کو تورات شریف عطا کی ﴿لَعَلَّهُمْ يَهْتَدُونَ﴾ تاکہ وہ لوگ تورات کے احکام و نصاب پر عمل کر کے ہدایت کو پالیں۔

۵۰- ﴿وَجَعَلْنَا ابْنَ مَرْيَمَ وَأُمَّهُ آيَةً﴾ اور ہم نے حضرت مریم کے بیٹے حضرت عیسیٰ علیہ السلام کو اور ان کی ماں حضرت مریم کو نشانی بنایا تاکہ وہ ہماری قدرت پر دلالت کریں جیسا ہم چاہتے ہیں کیونکہ حضرت عیسیٰ علیہ السلام کو بغیر نطفہ کے پیدا کیا گیا۔ دونوں کو ایک نشانی قرار دیا گیا کیونکہ دونوں میں عجوبہ ایک ہے یا مراد یہ ہے کہ ﴿وَجَعَلْنَا ابْنَ مَرْيَمَ آيَةً وَأُمَّهُ آيَةً﴾ یعنی ہم نے ابن مریم کو الگ ایک نشانی بنایا اور ان کی ماں کو الگ ایک نشانی بنایا پھر پہلی کو حذف کر دیا گیا کہ دوسری نشانی اس پر دلالت کرتی ہے ﴿وَأَوَيْنَهُمَا إِلَىٰ دَنُوبٍ﴾ اور ہم نے ان دونوں کو بلند زمین پر جگہ دی یعنی ہم نے ان کی رہائش گاہ بلند زمین پر بنا دی [ابن عامر شامی اور عاصم کی قراءت میں "رَا" پر زبر ہے جب کہ ان کے علاوہ کے نزدیک "رَا" پر پیش ہے] یعنی بلند زمین اور وہ بیت المقدس یا دمشق یا رملہ یا مصر ہے ﴿ذٰلِكَ قَدْرًا﴾ ہموار و کشادہ زمین میں قرار گاہ یا پھلوں اور پانی والی سرزمین یعنی پھلوں اور چشموں کی وجہ سے رہنے والے وہاں ٹھہرتے ہیں ﴿وَمَعِينٍ﴾ اور چشموں والی سرزمین اور زمین کی سطح پر نمودار ہو کر بننے والا پانی [اور یہ مفعول ہے یعنی اپنے ظہور کے سبب چشمے کا احاطہ کرنے والا یہ "عانہ" سے ماخوذ ہے یہ اس وقت بولا جاتا ہے جب وہ بیچنہ کسی چیز کو گھیر لیتا ہے یا فعیل کے وزن پر ہے کیونکہ اپنے ظہور

اور اپنے بیٹے کے سبب بہت نفع دینے والا ہے اور یہ ”معاون“ سے ماخوذ ہے جس کا معنی ہے: منفعت]۔

يَا أَيُّهَا الرُّسُلُ كُلُّوَا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ ﴿٥١﴾ وَإِنَّ هَذِهِ
أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ ﴿٥٢﴾ فَتَقَطُّوْا أَمْرَهُمْ بَيْنَهُمْ زُبُرًا كُلُّ
حِزْبٍ بِمَا لَدَيْهِمْ فَرِحُونَ ﴿٥٣﴾ قَدْ رَهْمُنِي غَيْرَتِهِمْ حَتَّىٰ حِينٍ ﴿٥٤﴾ أَيَحْسَبُونَ أَنَّمَا
نُمِدُّهُم بِهِ مِنْ مَّالٍ ذَبِينٍ ﴿٥٥﴾ نَسَاءٍ لَهُمْ فِي الْخَيْرَاتِ بَلْ لَا يَشْعُرُونَ ﴿٥٦﴾ إِنَّ
الَّذِينَ هُمْ مِنْ خَشِيَةِ رَبِّهِمْ مُشْفِقُونَ ﴿٥٧﴾ وَالَّذِينَ هُمْ بِآيَاتِنَا يَوْمِنُونَ ﴿٥٨﴾

اے پیغمبرو! پاکیزہ چیزوں میں سے کھاؤ اور نیک عمل کرو بے شک تم جو کچھ کرتے ہو میں اسے خوب جاننے والا ہوں O اور بے شک یہ تمہارا دین ایک دین ہے اور میں تمہارا پروردگار ہوں سو تم مجھ سے ڈرو O پھر امتوں نے اپنے دین کو آپس میں ٹکڑوں میں تقسیم کر لیا ہر گروہ اسی پر خوش ہے جو کچھ اس کے پاس ہے O سو انہیں ان کی غفلت میں ایک مدت تک چھوڑ دیجئے O کیا وہ لوگ یہ خیال کرتے ہیں کہ ہم جو کچھ مال اور اولاد سے ان کی مدد کر رہے ہیں O تو ہم ان کے لیے بھلائیوں میں جلدی کر رہے ہیں بلکہ وہ نہیں سمجھتے O بے شک وہ لوگ جو اپنے پروردگار کے خوف سے ڈرتے ہیں O اور جو اپنے پروردگار کی آیتوں پر ایمان رکھتے ہیں O

رسولوں کو رزق حلال و عمل صالح کی تلقین اور کفار کی مذمت

۵۱- ﴿يَا أَيُّهَا الرُّسُلُ كُلُّوَا مِنَ الطَّيِّبَاتِ﴾ اے رسولو! تم پاکیزہ چیزوں میں سے کھاؤ۔ خیال میں رہے کہ یہ ندا اور یہ خطاب اپنے ظاہری معنی پر نہیں ہے کیونکہ یہ تمام پیغمبر مختلف زمانوں میں الگ الگ بھیجے گئے تھے اور اس کا معنی صرف یہ اطلاع دینا ہے کہ ہر پیغمبر کو اس کے اپنے زمانہ میں یہی خطاب کی گیا اور یہی وصیت کی گئی ہے کہ ہمیشہ رزق حلال کمانا اور کھانا ہے تاکہ ہر سننے والے شخص کو یقین ہو جائے کہ تمام پیغمبروں کو اس کے لیے خطاب کیا گیا اور سب کو اسی کی وصیت کی گئی اور اللہ ہی فریضہ اور حق یہی ہے کہ اس حکم کو لیا جائے اور اس پر عمل کیا جائے یا یہ خطاب صرف (سرور انبیاء حبیب کبریا حضرت) محمد مصطفیٰ ﷺ کے لیے ہے (جمع کے ساتھ اس لیے خطاب کیا گیا ہے کہ) حضور علیہ الصلوٰۃ والسلام اپنے زمانہ میں اپنے فضائل و مناقب اور مقامات و مراتب کی وجہ سے تمام انبیاء کرام علیہم الصلوٰۃ والسلام کے مقام پر فائز ہیں (آنچہ خوباں ہمہ دارند تو تنہا داری) اور حضور علیہ الصلوٰۃ والسلام (ہجرت کے بعد) جہاد کے ذریعے حاصل شدہ اموال غنیمت میں سے اپنے حصے کے مال میں سے کھایا کرتے تھے یا یہ خطاب حضرت عیسیٰ علیہ السلام کے لیے ہے کیونکہ اس آیت مبارکہ سے پہلے متصل انہی کا ذکر کیا گیا ہے اور حضرت عیسیٰ علیہ السلام اپنی والدہ کے سوت کا تنے کی اجرت سے کھایا کرتے تھے اور یہ ہاتھ کی کمائی کا کھانا سب سے زیادہ پاکیزہ کھانا ہوتا ہے اور پاکیزہ چیزوں سے رزق حلال مراد ہے اور یہ حکم تکلیف کے لیے (یعنی شریعت کی ذمہ داری کی پابندی کے لیے) دیا گیا ہے یا فرحت و لذت کے حصول کے لیے پاکیزہ اور حلال رزق کھانے کا حکم دیا گیا اور یہ حکم آسودگی اور خوش حالی کی اباحت کے لیے دیا گیا ہے ﴿وَاعْمَلُوا صَالِحًا﴾ اور نیک عمل کرو۔ ہر وہ عمل جو شریعت کے موافق ہو وہ نیک عمل کہلائے گا ﴿إِنِّي بِمَا تَعْمَلُونَ عَلِيمٌ﴾ بے شک میں تمہارے تمام اعمال کو خوب دیکھ رہا ہوں سو میں تمہیں تمہارے

اعمال کے مطابق بدلا دوں گا۔

۵۲- ﴿وَإِنَّ هَذِهِ﴾ اور بے شک یہ (تمہارا دین ایک دین ہے) [یہ اہل کوفہ کی قراءت کے مطابق ہے اس بناء پر کہ یہ جملہ مستأنفہ (الگ مستقل جملہ) ہے جب کہ اہل حجاز اور ابو عمرو بصری کی قراءت کے مطابق ”أَنَّ“ (ہمزہ پر زبر ہے) بہ معنی ”وَلَا نَ“ ہے یعنی سو تم مجھ سے ڈرو اس لیے کہ بے شک یہ یا پھر ماقبل پر معطوف ہے ”أَيُّ بِمَا تَعْمَلُونَ عَلِيمٌ وَإِنَّ هَذِهِ“ یعنی میں تمہارے اعمال کو خوب جانتا ہوں اور اس لیے کہ بے شک یہ یا اس کی تقدیر یہ ہے: ”وَاعْلَمُوا أَنَّ هَذِهِ“ اور تم جان لو کہ بے شک یہ [﴿أَقْتُلُكُمْ﴾ تمہارا دین ہے یعنی تمہاری ملت اور تمہاری شریعت ہے جس پر تم قائم ہو ﴿أُمَّةً وَاحِدَةً﴾ ایک دین ایک ملت ہے اور وہ اسلامی شریعت ہے اور اس کی مثل یہ ارشاد ہے: ”إِنَّ الدِّينَ عِنْدَ اللَّهِ الْإِسْلَامُ“ (آل عمران: ۱۹) ”بے شک دین اللہ تعالیٰ کے نزدیک صرف اسلام ہے“۔ ﴿وَإِنَّا رَبُّكُمْ فَأَتَّقُونِ﴾ اور میں تمہارا پروردگار ہوں سو تم مجھ ہی سے ڈرو (یعنی) مجھے واحد لا شریک مانو اور میرے عذاب سے ڈرو میرے احکام کی مخالفت نہ کرو۔

۵۳- ﴿فَتَقَطَّعُوا أَمْرَهُمْ بَيْنَهُمْ﴾ پھر امتوں نے اپنے دین کو آپس میں ٹکڑوں میں بانٹ لیا۔ ”تَقَطَّعَ“ بہ معنی ”قَطَّعَ“ ہے یعنی انہوں نے اپنے دین کے ٹکڑے ٹکڑے کر دیئے ﴿زُبْرًا﴾ (”زبور“ کی جمع ہے) یعنی مختلف کتابیں یعنی انہوں نے اپنے دین کو کئی دینوں میں تبدیل کر لیا اور بعض اہل علم نے فرمایا کہ وہ اپنے دین کے متعلق مختلف اور کئی فرقوں میں بٹ گئے اور ہر فرقہ نے الگ ایک کتاب بنالی اور حضرت حسن بصری نے فرمایا کہ انہوں نے اللہ تعالیٰ کی کتاب کے ٹکڑے ٹکڑے کر دیئے اور انہوں نے اس میں تحریف کر کے تبدیل کر دیا [اور اسے ”زُبْرًا“ (زاء پر زبر) پڑھا گیا ہے ”زُبْرَةٌ“ کی جمع ہے] یعنی ٹکڑے ﴿كُلُّ حِزْبٍ﴾ اپنے دین کے ٹکڑے کرنے والے ان مختلف فرقوں میں سے ہر فرقہ (یعنی تمام فرقے) ﴿بِمَا لَدَيْهِمْ﴾ اپنی اپنی کتاب اور دین یا اپنی خواہش اور رائے پر ﴿فَدِحُونِ﴾ خوش ہیں سب کے سب یقین و عقیدہ رکھتے ہیں کہ وہ یقیناً حق پر ہیں۔

۵۴- ﴿فَذَرَّهُمْ فِي غَمَرَاتِهِمْ﴾ پس انہیں ان کی جہالت و غفلت میں چھوڑ دیئے ﴿حَتَّىٰ حِينٍ﴾ ایک مدت تک یعنی یہاں تک کہ وہ جنگوں میں مارے جائیں یا از خود طبعی موت مر جائیں۔

۵۵-۵۶- ﴿أَيَحْسَبُونَ أَنَّمَا نُمِثُّهُمْ بِهِ مِنْ مَّالٍ ذَرِينِ﴾ کیا وہ لوگ یہ گمان کرتے ہیں کہ بے شک ہم مال و اولاد کے ذریعے ان کی مدد کر رہے ہیں؟ [”أَنَّمَا“ میں ”مَا“ بہ معنی ”الَّذِي“ ہے اور ”أَنَّ“ کی خبر] ﴿نُسَارِعُ لَهُمْ فِي الْخَيْرَاتِ﴾ ہے یعنی ہم ان کے لیے بھلائیوں کے دینے میں جلدی کر رہے ہیں [اور ”أَنَّ“ کی خبر میں اس کے اسم کی طرف ایک ضمیر لوٹی ہے جو محذوف ہے اصل میں ”نُسَارِعُ لَهُمْ بِهِ“ ہے] اور معنی یہ ہے کہ بے شک یہ امداد انہیں صرف نافرمانیوں میں ڈھیل دینے کے لیے دی جا رہی ہے اور وہ یہ خیال کر رہے ہیں کہ ان کو بھلائیوں کے عطا کرنے میں جلدی کی جا رہی ہے اور ان کی اچھی کارکردگی پر صلہ دینے کے لیے انہیں جلد از جلد ثواب دیا جا رہا ہے اور یہ آیت مبارکہ معتزلہ کے خلاف حجت ہے کیونکہ وہ کہتے ہیں کہ اللہ تعالیٰ مخلوق میں سے کسی کے ساتھ کوئی کام نہیں کرتا مگر وہی کام کرتا ہے جو بندے کے لیے کارآمد اور مفید ہو نقصان دہ نہ ہو حالانکہ اللہ تعالیٰ نے اس آیت مبارکہ میں خبر دی ہے کہ انہیں جو مال و دولت اور اولاد و خوشحالی دی جا رہی ہے آخرت میں ان کے لیے کوئی بھلائی نہیں ہے اور نہ اس میں ان کے لیے کوئی مصلحت ہے (بلکہ یہ خوشحالی ان کے لیے نقصان دہ ہے) ﴿بَلْ لَا يَشْعُرُونَ﴾ بلکہ وہ لوگ اس کو نہیں سمجھ رہے [”بَلْ“ ”أَيَحْسَبُونَ“ کے لیے استدراک ہے] یعنی بلکہ وہ جانوروں کی طرح ہیں انہیں کوئی شعور نہیں ہے تاکہ وہ اس میں غور و فکر کرتے کہ یہ صرف ڈھیل ہے یا خیر و بھلائی میں سبقت

ہے۔

اللہ تعالیٰ کے اولیائے کرام کی صفات کا بیان

۵۷۔ پھر اللہ تعالیٰ نے اپنے اولیائے کرام (یعنی اپنے دوستوں) کا تذکرہ بیان کیا اور فرمایا: ﴿إِنَّ الَّذِينَ هُمْ مِنْ خَشْيَةِ رَبِّهِمْ مُشْفِقُونَ﴾ بے شک وہ لوگ جو اپنے پروردگار کے خوف سے ڈرتے ہیں یعنی خائف رہتے ہیں۔

۵۸۔ ﴿وَالَّذِينَ هُمْ بِآيَاتِ رَبِّهِمْ يُؤْمِنُونَ﴾ اور وہ لوگ جو اپنے رب تعالیٰ کی آیتوں پر ایمان رکھتے ہیں یعنی اللہ تعالیٰ کی تمام کتابوں پر ایمان رکھتے ہیں اس کی کتابوں کے درمیان ان لوگوں کی طرح تفریق نہیں کرتے جنہوں نے اپنے دین میں ٹکڑے ٹکڑے کر دیئے تھے اور وہ اہل کتاب (یعنی یہود و نصاریٰ) ہیں۔

وَالَّذِينَ هُمْ بِرَبِّهِمْ لَا يُشْرِكُونَ ﴿۵۹﴾ وَالَّذِينَ يُؤْتُونَ مَا آتَوْا وَقُلُوبُهُمْ وَجِلَةٌ أَنَّهُمْ إِلَىٰ رَبِّهِمْ رَاجِعُونَ ﴿۶۰﴾ أُولَٰئِكَ يُسْرِعُونَ فِي الْخَيْرَاتِ وَهُمْ لَهَا سَابِقُونَ ﴿۶۱﴾ وَلَا نُكَلِّفُ نَفْسًا إِلَّا وُسْعَهَا وَلَدَيْنَا كِتَابٌ يَنْطِقُ بِالْحَقِّ وَهُمْ لَا يُظْلَمُونَ ﴿۶۲﴾ بَلْ قُلُوبُهُمْ فِي غَمْرَةٍ مِّنْ هَذَا وَلَهُمْ أَعْمَالٌ مِّنْ دُونِ ذَٰلِكَ هُمْ لَهَا عَمَلُونَ ﴿۶۳﴾ حَتَّىٰ إِذَا أَخَذْنَا مُتْرَفِيهِمْ بِالْعَذَابِ إِذَا هُمْ يَجْرُونَ ﴿۶۴﴾

اور وہ جو اپنے پروردگار کے ساتھ کسی کو شریک نہیں کرتے اور جو لوگ (راہِ خدا میں) جو کچھ دیتے ہیں اس حال میں دیتے ہیں کہ ان کے دل ڈر رہے ہوتے ہیں بے شک وہ اپنے رب تعالیٰ کے پاس لوٹ کر جانے والے ہیں اور یہی لوگ نیکیوں میں جلدی کرنے والے ہیں اور وہ ان کے لیے سب سے آگے بڑھنے والے ہیں اور ہم کسی شخص کو مکلف نہیں کرتے مگر اس کی وسعت کے مطابق اور ہمارے پاس ایک کتاب ہے جو حق بولتی ہے اور ان پر ظلم نہیں کیا جائے گا بلکہ ان کے دل اس سے غفلت میں ہیں اور ان کے اعمال اس کے سوا کچھ اور نہیں جن کے وہ کرنے والے ہیں یہاں تک کہ جب ہم ان کے خوشحال لوگوں کو عذاب میں پکڑیں گے تو وہ اس وقت اچانک چلا آئیں گے

۵۹۔ ﴿وَالَّذِينَ هُمْ بِرَبِّهِمْ لَا يُشْرِكُونَ﴾ اور وہ لوگ جو اپنے رب تعالیٰ کے ساتھ کسی کو شریک نہیں ٹھہراتے جیسا کہ عرب کے مشرکین اللہ تعالیٰ کے ساتھ بتوں وغیرہ کو شریک ٹھہراتے تھے۔

۶۰۔ ﴿وَالَّذِينَ يُؤْتُونَ مَا آتَوْا﴾ اور جو لوگ دیتے ہیں جو کچھ دیتے ہیں یعنی انہوں نے زکوٰۃ و صدقات میں سے جو کچھ دینا ہوتا ہے وہ (جب) دیتے ہیں [اور "يُؤْتُونَ مَا آتَوْا" قصر کے ساتھ بھی پڑھا گیا ہے] یعنی انہوں نے جو کچھ کرنا ہوتا ہے وہ کرتے ہیں ﴿وَقُلُوبُهُمْ وَجِلَةٌ﴾ اور ان کے دل ڈر رہے ہوتے ہیں (یعنی) خوف زدہ ہوتے ہیں کہ کہیں ان کی کسی کوتاہی کی وجہ سے ان کے صدقات قبول نہ کیے جائیں ﴿أَنَّهُمْ إِلَىٰ رَبِّهِمْ رَاجِعُونَ﴾ بے شک وہ اپنے پروردگار کی طرف لوٹنے والے ہیں [جنہوں پر اس پر متفق ہیں کہ تقدیر یوں ہے "لَا تَنْهَم" اور یہ "إِنَّ الَّذِينَ" کی خبر ہے]۔

۶۱۔ ﴿أُولَٰئِكَ يُسْرِعُونَ فِي الْخَيْرَاتِ﴾ یہی لوگ نیکیوں میں جلدی کرتے ہیں (یعنی) وہ لوگ عبادات و اطاعات میں رغبت کرتے ہیں اور ان کو ادا کرنے میں جلدی کرتے ہیں ﴿وَهُمْ لَهَا سَابِقُونَ﴾ اور وہ ان کے لیے سب سے آگے

بڑھنے والے یعنی وہ لوگ نیکوں کی وجہ سے بہشتوں میں سبقت کرنے والے یا ان نیکوں کے سبب وہ لوگوں سے سبقت کر جانے والے ہیں۔

۶۲- ﴿وَلَا تُكَلِّفُ نَفْسًا إِلَّا وُسْعَهَا﴾ اور ہم کسی شخص کو مکلف نہیں بناتے مگر اس کی وسعت کے مطابق یعنی اس کی طاقت کے مطابق یعنی جس صفت کے ساتھ نیک لوگوں کو موصوف کیا گیا ہے وہ انسانی وسعت و طاقت کی حد سے خارج نہیں ہے اور اسی طرح ہر وہ صفت جس کا اللہ تعالیٰ اپنے بندوں کو مکلف ٹھہراتا ہے اور یہ آیت مبارکہ اس شخص کی تردید کر رہی ہے جو انسانی طاقت سے بڑھ کر کسی کام کے لیے مکلف ٹھہرانے کو جائز قرار دیتا ہے ﴿وَلَدَيْنَا كِتَابٌ﴾ اور ہمارے پاس ایک کتاب ہے یعنی لوح محفوظ یا اعمال نامہ ﴿يَنْطِقُ بِالْحَقِّ وَهُمْ لَا يُظْلَمُونَ﴾ وہ حق بولتی ہے اور ان پر ظلم نہیں کیا جائے گا (یعنی) قیامت کے دن جب اسے پڑھا جائے گا تو اس کی بات سچ اور انصاف پر مبنی ہوگی اور اس میں کسی قسم کی کمی و زیادتی نہیں ہوگی اور ان میں سے کسی کو زیادہ عذاب نہیں دیا جائے گا اور نہ کسی کے ثواب میں کمی کی جائے گی اور نہ کسی کو اس کی ہمت و طاقت سے زیادہ کا مکلف و ذمہ دار ٹھہرایا جائے گا۔

دشمنانِ دین کی کرتوتوں کا بیان

۶۳- ﴿بَلْ قُلُوبُهُمْ فِي غَمْرَةٍ قَبْلُ هَذَا﴾ بلکہ ان کے دل اس سے غفلت میں پڑے ہوئے ہیں (یعنی) بلکہ کفار کے دل ایسی غفلت میں مبتلا ہو چکے ہیں جس نے ان کے دلوں کو ہر طرف سے گھیر رکھا ہے اس راہ سے بہت دور ہو چکے ہیں جس پر مومنوں میں سے یہ موصوف حضرات گامزن ہیں ﴿وَلَهُمْ أَعْمَالٌ مِّنْ دُونِ ذَلِكَ﴾ اور اس کے علاوہ ان کے اور اعمال بھی ہیں یعنی اس کے علاوہ ان کے اعمال خبیثہ اور بھی ہیں جو شریعت کی حدود سے تجاوز کرنے والے غلط اعمال ہیں یعنی ان اعمال کے خلاف ہیں جن کے ساتھ مومنوں کو موصوف کیا گیا ہے ﴿هُمْ لَهَا عَمَلُونَ﴾ وہ ان پر عمل کر رہے ہیں اور وہ ان پر قائم ہیں وہ ان اعمال خبیثہ سے الگ نہیں ہوں گے یہاں تک کہ اللہ تعالیٰ ان کو عذاب میں گرفتار کر لے گا۔

۶۴- ﴿حَتَّىٰ إِذَا أَخَذْنَا مُتْرَفِيهِمْ بِالْعَذَابِ﴾ یہاں تک کہ جب ہم نے ان کے خوشحال اور مال دار لوگوں کو عذاب میں گرفتار کیا (یعنی) دنیا کے عذاب میں گرفتار کر لیا اور مسلسل سات سال تک کفار مکہ کو قحط سالی اور خشک سالی میں مبتلا رکھا گیا (یہاں تک کہ وہ لوگ مردار کھانے پر مجبور ہو گئے تھے) اور یہ اس وقت ہوا تھا جب حضور نبی اکرم علیہ الصلوٰۃ والسلام نے ان کے خلاف دعائے ضرر فرمائی تھی یا عذاب دنیا سے جنگ بدر کے دن ان کا قتل کیا جانا مراد ہے [”حتیٰ“ وہ حرف ہے جس کے بعد کلام کا آغاز ہوتا ہے اور یہ کلام جملہ شرطیہ ہوتا ہے] ﴿إِذَا هُمْ يَجْرُونَ﴾ اچانک وہ چلا آئیں گے اور چیخ کر فریاد کریں گے اور ”الجوار“ کا معنی ہے: فریاد چاہنے کے لیے چیخ کر فریاد کرنا چنانچہ جواب میں ان سے کہا جائے گا:

لَا يَجْرُوا الْيَوْمَ إِنَّكُمْ مِمَّا لَتُنصَرُونَ ﴿٦٥﴾ قَدْ كَانَتْ آيَاتِي تُتْلَىٰ عَلَيْكُمْ فَكُنْتُمْ عَلَىٰ
أَعْقَابِكُمْ تَتَكَبَّرُونَ ﴿٦٦﴾ مُسْتَكْبِرِينَ ﴿٦٧﴾ بِه سِيرًا تَهْجُرُونَ ﴿٦٨﴾ أَفَلَمْ يَدَّبَّرُوا الْقَوْلَ
أَمْ جَاءَهُمْ مَّا لَمْ يَأْتِ آبَاءَهُمُ الْأَوَّلِينَ ﴿٦٩﴾ أَمْ لَمْ يَعْرِفُوا رَسُولَهُمْ فَهُمْ لَهُ مُنْكَرُونَ ﴿٧٠﴾
أَمْ يَقُولُونَ بِهِ جِنَّةٌ بَلْ جَاءَهُم بِالْحَقِّ وَكَثُرْتُمْ بِالْحَقِّ كَرِهُونَ ﴿٧١﴾

(ان سے کہا جائے گا:) آج تم فریاد کے لیے مت چلاؤ بے شک ہماری طرف سے تمہاری مدد نہیں کی جائے گی ○ بے شک میری آیتیں تم پر تلاوت کی جاتی تھیں تو تم اٹنے پاؤں بھاگ جاتے تھے ○ تم تکبر کرتے تھے اس قرآن کو داستان کہہ کر بے ہودہ بکواس کرتے ○ تو کیا انہوں نے اس کلام میں غور و فکر نہیں کیا یا ان کے پاس وہ آیا جو ان کے پہلے باپ دادا کے پاس نہیں آیا ○ کیا انہوں نے اپنے رسول کو نہیں پہچانا پس وہ اس کے منکر ہو گئے ہیں ○ یا وہ کہتے ہیں کہ اس کو جنون ہو گیا ہے بلکہ وہ تو ان کے پاس حق لے کر آیا اور ان میں اکثر لوگ حق سے نفرت کرتے ہیں ○

۶۵- ﴿لَا تَجِدُوا الْيَوْمَ﴾ آج تم فریاد مت کرو کیونکہ آج فریاد کرنا تمہیں کوئی فائدہ نہیں دے گا ﴿إِنَّكُمْ مِمَّا لَا تُنصَرُونَ﴾ بے شک ہماری طرف سے تمہاری مدد نہیں کی جائے گی یعنی ہماری طرف سے تمہیں کسی قسم کی مدد و نصرت اور اعانت نہیں پہنچے گی۔

۶۶- ﴿قَدْ كَانَتْ آيَاتِي تُتْلَىٰ عَلَيْكُمْ﴾ بے شک میری آیتیں یعنی قرآن مجید کی آیات تمہیں پڑھ کر سنائی جاتی تھیں ﴿فَكُنْتُمْ عَلَىٰ أَعْقَابِكُمْ تُنكصُونَ﴾ سو تم اٹنے پاؤں بھاگ جاتے تھے (یعنی) تم اپنی ایڑیوں کے بل پیچھے کی طرف بھاگ جاتے تھے۔ ”نکوص“ کا معنی ہے: ایڑیوں کے بل اٹنے پاؤں بھاگ جانا جسے قہقری دوڑ کہا جاتا ہے اور یہ سب سے بڑھ کر بدترین چال چلنا ہے کیونکہ اس طرح دوڑنے والا آدمی اپنے پیچھے کی طرف نہیں دیکھتا۔

۶۷- ﴿مُسْتَكْبِرِينَ﴾ کفار مسلمانوں پر تکبر کرنے والے تھے [یہ ”تَنكصُونَ“ سے حال واقع ہو رہا ہے] ﴿بِهِ سَمِيرًا﴾ اس کے سبب (یعنی) بیت اللہ شریف کی وجہ سے یا حرم شریف کی وجہ سے کیونکہ کفار مکہ کہتے تھے کہ ہم پر کوئی غالب نہیں آسکتا اس لیے کہ ہم اہل حرم ہیں [اور جس نے ”بہ“ میں ضمیر کا مرجع بیت اللہ کو قرار دیا تو اس کی وجہ یہ ہے کہ کفار مکہ کا بیت اللہ شریف کے ساتھ تکبر کرنا مشہور ہو چکا تھا یا ”مُسْتَكْبِرِينَ“ کا ”آيَاتِي“ کے ساتھ تعلق ہے کیونکہ یہ ”کتابی“ کے معنی میں ہے اور ان کا قرآن مجید کے ساتھ تکبر کرنے کا معنی یہ ہے کہ وہ تکبر کی وجہ سے قرآن مجید کا انکار کرتے ہیں اور ”مُسْتَكْبِرِينَ“، ”مُكذِبِينَ“ کے معنی کو متضمن ہے یعنی وہ تکبر سے قرآن مجید کو جھٹلانے والے ہیں یا ”بہ“ میں ”با“ کا تعلق ”سَمِيرًا“ کے ساتھ ہے [یعنی تم قرآن مجید کے ذکر کو داستان تصور کرتے ہو اور تم اس کے بارے میں زبانِ طعن دراز کرتے ہو اور دراصل کفار مکہ بیت اللہ شریف کے پاس جمع ہوتے تھے اور وہاں داستانیں بیان کرتے تھے اور ان کے عوام کی داستان قرآن مجید کا ذکر ہوتا تھا اور وہ اس کو کبھی شعر کا نام دیتے اور کبھی جادو کا نام دیتے [اور ”سَمِيرًا“، ”حَاضِرًا“ کی طرح حج پر بھی بولا جاتا ہے اور ”سَمِيرًا“ بھی پڑھا گیا ہے یا ”تَهَجَّرُونَ“ کے ساتھ متعلق ہے] ﴿تَهَجَّرُونَ﴾ تم تکبر کی وجہ سے قرآن مجید کے متعلق بکواس کرتے ہو [یہ ”هَجْرًا“ سے مشتق ہے جس کا معنی ہڈیاں بکنا اور بے ہودہ و فحش باتیں کہنا ہے۔ قاری نافع مدنی کی قراءت میں ”تَهَجَّرُونَ“ (باب افعال سے) ہے اور یہ ”أَهَجَّرَ فِي مَنْطِقِهِ“ سے ماخوذ ہے یہ اس وقت بولا جاتا ہے جب کوئی شخص فحش اور گندی گفتگو کرتا ہے۔]

۶۸- ﴿أَفَلَمْ يَدَّبَّرُوا الْقَوْلَ﴾ تو کیا انہوں نے اس بات میں غور نہیں کیا؟ (یعنی) کیا انہوں نے قرآن مجید میں غور و فکر نہیں کیا تاکہ انہیں معلوم ہو جاتا کہ بے شک یہ قرآن مجید واضح طور پر حق ہے سو وہ اس کی تصدیق کرتے اور اس کو سچا مان لیتے اور جو اس قرآن مجید کو لے کر تشریف لائے ہیں وہ لوگ ان کی نبوت و رسالت کی تصدیق کرتے اور ان پر ایمان لاتے ﴿أَمْ جَاءَهُمْ مَّالَهُمْ يَأْتِ آبَاءَهُمُ الْأَوَّلِينَ﴾ یا ان کے پاس وہ آیا جو ان کے پہلے باپ دادا کے پاس نہیں آیا بلکہ ان کے پاس وہ (رسول اور قرآن) آیا جو ان کے پہلے باپ دادا کے پاس نہیں آیا سو اس لیے انہوں نے اس کا انکار کیا اور

انہوں نے اس کو انوکھا سمجھا۔

۶۹۔ ﴿أَمْ لَمْ يَعْرِفُوا رَسُولَهُمْ﴾ یا پھر انہوں نے اپنے کریم رسول کو نہیں پہچانا (یعنی) کیا انہوں نے (سید عالم حضرت)

محمد مصطفیٰ ﷺ کو صداقت و امانت داری اور فوری عقل اور نسب کے صحیح ہونے اور حسن اخلاق سے نہیں پہچانا؟ یعنی انہوں نے ان صفات کی برکت سے حضور علیہ الصلوٰۃ والسلام کو پہچان لیا ہے ﴿فَمَنْ لَّهُ فَتَكْرُدُن﴾ پس وہ بغاوت و سرکشی اور حسد و بغض کی وجہ سے حضور علیہ الصلوٰۃ والسلام کے منکر بن گئے ہیں۔

۷۰۔ ﴿أَمْ يَقُولُونَ بِهِ جِنَّةٌ﴾ یا وہ کہتے ہیں کہ آپ کو جنون ہو گیا ہے حالانکہ ایسا نہیں ہے کیونکہ وہ جانتے ہیں کہ

حضور علیہ الصلوٰۃ والسلام ان سب سے زیادہ عقل مند اور سب سے زیادہ ذہین و ہوشیار ہیں ﴿بَلْ جَاءَهُم بِالْحَقِّ﴾ بلکہ آپ تو ان کے پاس حق لے کر تشریف لائے ہیں جو روز روشن کی طرح واضح اور سیدھا راستہ بتاتا ہے اور ان کی خواہشات و شہوات کی مخالفت کرتا ہے اور وہ توحید اور دین اسلام ہے اور جب انہوں نے آپ کی تردید کرنے اور آپ سے دفاع کرنے کی دلیل نہیں پائی تو انہوں نے آپ کی طرف جنون و دیوانگی کی نسبت کر دی ﴿وَ أَكْثَرَهُم بِالْحَقِّ كَرِهُونَ﴾ اور ان میں سے اکثر لوگ حق سے نفرت کرتے ہیں اور یہ اس بات کی دلیل ہے کہ ان میں سے تھوڑے سے لوگ ایسے بھی تھے جو حق سے نفرت نہیں کرتے تھے بلکہ وہ اپنی قوم کے خوف اور لوگوں کی عار کی وجہ سے ایمان نہیں لاتے تھے اور یہ کہ لوگ کہیں گے کہ یہ بے دین ہو گئے ہیں اور اپنا آبائی دین چھوڑ دیا ہے جیسے جناب ابوطالب وغیرہ۔

وَلِوَاتِبَةِ الْحَقِّ أَهْوَاءَهُمْ لَفَسَدَتِ السَّمَوَاتُ وَالْأَرْضُ وَمَنْ فِيهِنَّ بَلْ أَتَيْنَهُمْ

بِذِكْرِهِمْ قَوْمٌ عَنْ ذِكْرِهِمْ مُعْرِضُونَ ﴿۴۱﴾ أَمْ تَسْأَلُهُمْ خَرْجًا فَخَرَّاجُ رَيْكِ خَيْرٌ وَهُوَ

خَيْرُ الذَّرِيقَيْنِ ﴿۴۲﴾ وَإِنَّكَ لَتَدْعُوهُمْ إِلَى صِرَاطٍ مُسْتَقِيمٍ ﴿۴۳﴾ وَإِنَّ الَّذِينَ لَا

يُؤْمِنُونَ بِالْآخِرَةِ عَنِ الصِّرَاطِ لَنُكَيِّبُونَ ﴿۴۴﴾ وَلَوْ رَحِمْنَاهُمْ وَكَشَفْنَا مَا بِهِمْ

مِنْ ضُرِّ اللَّجْوَافِ طَغْيَانِهِمْ يَعْمَهُونَ ﴿۴۵﴾

اور اگر حق ان کی خواہشات کے تابع ہو جاتا تو تمام آسمان اور زمین اور جو کچھ ان کے درمیان ہے سب تباہ ہو جاتے بلکہ ہم تو ان کے پاس ان کی نصیحت لائے ہیں سو وہ اپنی نصیحت سے منہ پھیرنے والے ہیں ۰ کیا آپ ان سے اجرت مانگتے ہیں سو آپ کے پروردگار کا اجر و ثواب بہت بہتر ہے اور وہ سب سے بہتر رزق عطا فرمانے والا ہے ۰ اور بے شک آپ انہیں ضرور سیدھے راستے کی طرف بلا تے ہیں ۰ اور بے شک جو لوگ آخرت پر ایمان نہیں لاتے وہ راہ راست سے ہٹے ہوئے ہیں ۰ اور اگر ہم ان پر رحم کرتے اور انہیں جو تکلیف پہنچی ہے ہم اسے دور کر دیتے تو وہ ضرور اپنی سرکشی میں اصرار کر کے بھٹکتے رہتے ۰

۷۱۔ ﴿وَلِوَاتِبَةِ الْحَقِّ أَهْوَاءَهُمْ﴾ اور اگر حق یعنی اللہ تعالیٰ ان کی خواہشات کے تابع ہو جاتا جس میں وہ کئی

معبودوں کا اعتقاد رکھتے ہیں تو ﴿لَفَسَدَتِ السَّمَوَاتُ وَالْأَرْضُ﴾ البتہ تمام آسمان اور زمین تباہ ہو جاتے جیسا کہ اللہ تعالیٰ نے ارشاد فرمایا: "لَوْ كَانَ فِيهِمَا إِلَهَةٌ إِلَّا اللَّهُ لَفَسَدَتَا" (الانبیاء: ۲۲) "اگر زمین و آسمان میں اللہ تعالیٰ کے سوا کئی معبود

ہوتے تو وہ دونوں ضرور تباہ و برباد ہو جاتے۔ ﴿وَمَنْ فِيهِنَّ﴾ اور جو کچھ ان میں ہے سب تباہ ہو جاتا۔ اس میں عقلاء کے ذکر کو مخصوص کیا گیا ہے کیونکہ ان کے علاوہ انہیں کے تابع ہیں ﴿بَلْ أَتَيْنَاهُمْ بِذِكْرِهِمْ﴾ بلکہ ہم ان کے پاس ان کی نصیحت لائے (یعنی) ایسی کتاب (قرآن مجید) جس نے ان کو نصیحت کی اور ان کو خیر و بھلائی کی طرف دعوت دی یعنی ان کے لیے وعظ و شرافت کا باعث ہے کیونکہ رسول کریم بھی انہیں کی قوم سے ہیں اور قرآن مجید بھی انہیں کی زبان و لغت میں اترا ہے یا ذکر سے وہی مراد ہے جس کی کفار مکہ تمنا اور آرزو کیا کرتے اور کہتے: "لَوْ أَنَّ عِنْدَنَا ذِكْرًا مِنَ الْأَوَّلِينَ لَكُنَّا عِبَادَ اللَّهِ الْمُخْلِصِينَ" (الصافات: ۱۶۸-۱۶۹) "اگر ہمارے پاس پہلوں کی کوئی نصیحت ہوتی تو ہم ضرور اللہ تعالیٰ کے برگزیدہ بندے ہوتے۔" ﴿فَمَنْ عَنْ ذِكْرِهُمْ مُعْرِضُونَ﴾ سو وہ اپنے ذکر سے منحرف ہو گئے ہیں اپنے بڑے اختیار کے ساتھ۔

۷۲- ﴿أَمْ تَسْأَلُهُمْ خَرْجًا وَخَرَجُكَ خَيْرٌ﴾ کیا آپ ان سے اجرت مانگتے ہیں پس آپ کے رب تعالیٰ کی اجرت سب سے بہتر ہے اور خراج وہ ٹیکس ہے جو زمین کی پیداوار میں سے بطور زکوٰۃ نکال کر بادشاہ کو ادا کیا جائے یا ہر اس عامل کو ادا کیا جائے جو سرکار کی طرف سے اجرت اور تنخواہ پر مقرر کیا گیا ہو اور "خراج" خاص اور "خراج" عام ہے جیسے کہا جاتا ہے کہ بستی کا ٹیکس اور کھلیان کا ٹیکس پس لفظ کا زیادہ ہونا معنی کے زیادہ ہونے کی دلیل ہے سو پہلی قراءت "خَرْجًا" بہت بہتر ہے یعنی کیا آپ ان کو ہدایت عطا فرما کر اس ہدایت پر مخلوق سے تھوڑا سا معاوضہ طلب کرتے ہیں حالانکہ خالق کا عطیہ اور معاوضہ سب سے زیادہ اور سب سے بہتر ہے [اہل حجاز ابو عمرو و بصری اور عاصم کی قراءت میں پہلا بغیر الف کے "خَرْجًا" اور دوسرا الف کے ساتھ "فخر اج" ہے جب کہ ابن عامر شامی کی قراءت میں دونوں الف کے بغیر "خَرْجًا" اور "فخر ج" ہیں اور علی کسائی اور حمزہ کی قراءت میں دونوں الف کے ساتھ "خَرْجًا" اور "فخر ج" اور وہ (اللہ تعالیٰ) سب سے بہتر رزق عطا فرمانے والا ہے اور افضل المعطین یعنی سب عطا فرمانے والوں میں سے سب سے زیادہ اور بہتر عطا فرمانے والا ہے۔

۷۳- ﴿وَإِنَّكَ لَتَدْعُوهُمْ إِلَى صِرَاطٍ مُسْتَقِيمٍ﴾ اور بے شک آپ ان کو ضرور سیدھے راستے کی طرف بلاتے ہیں اور وہ دین اسلام ہے پس ان پر فرض ہے کہ وہ آپ کی دعوت کو قبول کر لیں۔

۷۴- ﴿وَإِنَّ الَّذِينَ لَا يُؤْمِنُونَ بِالْآخِرَةِ عَنِ الصِّرَاطِ لَنُكَرِبُونَ﴾ اور بے شک جو لوگ آخرت پر ایمان نہیں لاتے وہ راہ سے منحرف ہیں اور وہ مذکورہ بالا راہ سے دور ہیں اور وہ راہ صراطِ مستقیم ہے۔

۷۵- ﴿وَلَوْ رَحِمْنَاهُمْ وَكَشَفْنَا مَا بِهِمْ مِنْ ضُرِّهِمْ﴾ اور اگر ہم ان پر رحم کریں اور ہم ان کی وہ تکلیف دور کر دیں جس میں وہ مبتلا ہیں۔

شان نزول: جب اللہ تعالیٰ نے انہیں قحط سالی کے ذریعے پکڑا یہاں تک کہ وہ لوگ خون اور گوبر پکا کر کھانے لگے اور ابوسفیان رسول اللہ ﷺ کے پاس آیا اور کہا کہ میں آپ کو اللہ تعالیٰ کی قسم اور صلہ رحمی اور قرابت داری کا واسطہ دیتا ہوں کیا آپ کا یہ دعویٰ نہیں کہ آپ رحمۃ للعالمین ہیں یعنی آپ کو تمام جہانوں کے لیے سراپا رحمت بنا کر بھیجا گیا ہے؟ حضور نے فرمایا: ہاں! کیوں نہیں! تو ابوسفیان نے کہا کہ ہمارے بڑے آباء و اجداد تلواروں سے قتل کر دیئے اور ہمارے بیٹے قحط سالی کی وجہ سے بھوک سے مر رہے ہیں (تو حضور نے دعا فرمائی اور قحط کا عذاب ٹل گیا) تو یہ آیت مبارکہ نازل ہوئی اور معنی یہ ہے کہ اگر اللہ تعالیٰ اپنی رحمت کے ساتھ ان سے اس تکلیف کو دور کر دے اور وہ تکلیف قحط سالی کی ہے جس میں وہ مبتلا تھے اور وہ خوشحالی کو پالیں تو ﴿لَتَجُوبُوا﴾ وہ ضرور ہرکس ہو جائیں گے ﴿فِي طُغْيَانِهِمْ يَعْمَهُونَ﴾ وہ اپنی سرکشی میں حیران و پریشان

ہو کر بھٹکتے پھریں گے یعنی وہ پہلی جن بُری عادات پر تھے دوبارہ انہیں پر لوٹ آئیں گے کہ وہ پہلے کی طرح تکبر کریں گے اور رسول اکرم اور مومنوں کے ساتھ عداوت و دشمنی جاری رکھیں گے اور حضور کے سامنے ان کی یہ خوشامدان سے ختم ہو جائے گی۔

وَلَقَدْ أَخَذْنَاهُم بِالْعَذَابِ فَمَا اسْتَكَانُوا لِلرَّبِّهِمْ وَمَا يَتَضَرَّعُونَ ﴿۷۶﴾ حَتَّىٰ إِذَا فَتَحْنَا

عَلَيْهِمْ بَابًا ذَا عَذَابٍ شَدِيدٍ إِذَا هُمْ فِيهِ مُبْلِسُونَ ﴿۷۷﴾ وَهُوَ الَّذِي أَنْشَأَ لَكُمُ السَّمْعَ

وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ ﴿۷۸﴾ وَهُوَ الَّذِي ذَرَأَكُمْ فِي الْأَرْضِ وَإِلَيْهِ

نُحْشَرُونَ ﴿۷۹﴾ وَهُوَ الَّذِي يُحْيِي وَيُمِيتُ وَلَهُ اخْتِلَافُ اللَّيْلِ وَالنَّهَارِ أَفَلَا تَعْقِلُونَ ﴿۸۰﴾

بَلْ قَالُوا امِثْلَ مَا قَالَ الْأَوَّلُونَ ﴿۸۱﴾

اور بے شک ہم نے انہیں عاجزی میں پکڑ لیا پھر بھی وہ اپنے پروردگار کے سامنے نہیں جھکے اور نہ وہ عاجزی اختیار کرتے ہیں ○ یہاں تک کہ جب ہم ان پر سخت عذاب کا دروازہ کھول دیں گے تو اس وقت وہ اس میں ناامید ہو جائیں گے ○ اور وہی (اللہ تعالیٰ) ہے جس نے تمہارے لیے کان اور آنکھیں اور دل پیدا کیے تم بہت تھوڑا شکر ادا کرتے ہو ○ اور وہی ہے جس نے تمہیں پیدا کر کے زمین میں پھیلا دیا اور تم اسی کی طرف جمع کیے جاؤ گے ○ اور وہی ہے جو زندہ کرتا ہے اور مارتا ہے اور رات اور دن کو بدلنا اسی کے اختیار میں ہے تو کیا تمہیں عقل نہیں ہے ○ بلکہ انہوں نے اسی طرح کہا جو پہلے لوگوں نے کہا تھا ○

۷۶- ﴿وَلَقَدْ أَخَذْنَاهُم بِالْعَذَابِ فَمَا اسْتَكَانُوا لِلرَّبِّهِمْ﴾ اور بے شک جب ہم نے انہیں عذاب میں پکڑا تھا تو وہ اپنے پروردگار کے آگے نہیں جھکے تھے۔ اللہ تعالیٰ نے اس پر گواہی پیش کی کہ بے شک جب ہم نے انہیں تلواروں کے ذریعے پکڑا تھا اس لیے کہ جنگ بدر کے دن ان پر یہ عذاب نازل ہوا کہ ان کے بہت سے سردار بدر کی جنگ میں قتل کر دیئے گئے اور بہت سے قیدی بنا لیے گئے لیکن اس کے بعد بھی ان کی طرف سے تواضع نہیں پائی گئی یعنی عاجزی و انکساری نہیں پائی گئی ﴿وَمَا يَتَضَرَّعُونَ﴾ اور نہ وہ گڑگڑاتے ہیں اور اس ارشاد کا مطلب یہ ہے کہ ان کا یہ حال ہمیشہ یہی ہے یعنی وہ اس پکڑ کے بعد بھی اسی حال پر قائم ہیں اور اس لیے ”وَمَا تَضَرَّعُوا“ نہیں فرمایا [اور ”اسْتَكَانَ“ ”اسْتَفْعَلَ“ کے وزن پر ہے اور ”کون“ سے ماخوذ ہے یعنی وہ ایک حال سے دوسرے حال میں منتقل ہو گیا جیسے ”استحجال“ اس وقت بولا جاتا ہے جب کوئی ایک حال سے دوسرے کی طرف منتقل ہو جاتا ہے]۔

۷۷- ﴿حَتَّىٰ إِذَا فَتَحْنَا عَلَيْهِمْ بَابًا ذَا عَذَابٍ شَدِيدٍ﴾ یہاں تک کہ جب ہم نے ان پر سخت ترین عذاب کا ایک دروازہ کھول دیا یعنی بھوک کا دروازہ جو قید اور قتل سے بھی زیادہ سخت ہے ﴿إِذَا هُمْ فِيهِ مُبْلِسُونَ﴾ اچانک وہ حیران و پریشان ہو گئے اور وہ ہر خیر و بھلائی سے ناامید ہو گئے اور ان کے سب سے بڑے سرکش اور بغض و عناد میں سخت متکبر آئے تاکہ اسے محبوب! آپ سے رحم کی اپیل کریں یا یہ معنی ہے کہ ہم نے ہر قسم کی تکلیف قتل و غارت قید و بند اور بھوک و پیاس سے آزما دیا لیکن ان میں نرمی اور اطاعت نہیں دیکھی گئی اور وہ اسی طرح رہے جیسے پہلے تھے یہاں تک کہ جب انہیں دوزخ میں آگ کا عذاب دیا جائے گا تو اس وقت وہ سخت مایوس و ناامید ہو جائیں گے جیسا کہ ارشاد باری تعالیٰ ہے: ”وَيَوْمَ تَقُومُ السَّاعَةُ“

يَبْلِسُ الْمُجْرِمُونَ (الروم: ۱۲) ”اور جس دن قیامت قائم ہوگی اس دن مجرم لوگ ناامید ہو جائیں گے۔“
اللہ تعالیٰ کی قدرت کے دلائل اور کفار کی ہٹ دھرمی کا بیان

۷۸- ﴿وَهُوَ الَّذِي أَنْشَأَكُمْ السَّمْعَ وَالْأَبْصَارَ وَالْأَفْئِدَةَ﴾ اور (اللہ تعالیٰ) وہی ہے جس نے تمہارے لیے کان اور آنکھیں اور دل پیدا کیے ہیں اللہ تعالیٰ نے ان تین اعضاء کا خصوصی طور پر اس لیے ذکر کیا ہے کہ دینی اور دنیاوی فوائد و منافع جس قدر ان کے ساتھ متعلق ہیں ان کے علاوہ کسی اور کے ساتھ اس قدر منافع متعلق نہیں ہیں ﴿قَلِيلًا مَّا تَشْكُرُونَ﴾ تم بہت کم اور بہت تھوڑا سا شکر ادا کرتے ہو [حرف ”مَا“ تاکید کے لیے زیادہ کیا گیا ہے جو بہ معنی ”حَقًّا“ ہے] اور معنی یہ ہے کہ بے شک تم نے ان نعمتوں کی عظمت کو نہیں پہچانا اور تم نے ان کو اپنے صحیح محل میں رکھنے کی بجائے ان کے غیر مناسب محل میں رکھا ہے اور تم نے اپنی آنکھوں اور اپنے کانوں کو اللہ تعالیٰ کی آیتوں اور اس کے افعال میں استعمال نہیں کیا اور نہ تم نے اپنے دلوں سے اس کی قدرت پر استدلال کیا تا کہ تم اس کی نعمتوں کو پہچان لیتے اور اس کے ساتھ کسی کو شریک نہ ٹھہراتے۔

۷۹- ﴿وَهُوَ الَّذِي ذَرَأَكُمْ فِي الْأَرْضِ﴾ اور وہی تو ہے جس نے تمہیں پیدا فرمایا اور افزائش نسل کے ذریعے تمہیں زمین میں ہر طرف پھیلا دیا ﴿وَالْيَوْمَ تُحْشَرُونَ﴾ اور عالم برزخ میں تمہیں بکھیرنے اور تمہارے تمام اعضاء کے ٹکڑے ٹکڑے کرنے کے بعد تم سب کو اس کے حضور میں جمع کیا جائے گا۔

۸۰- ﴿وَهُوَ الَّذِي يُحْيِي وَيُمِيتُ﴾ اور وہی تو ہے جو زندگی عطا کرتا ہے اور موت دیتا ہے یعنی وہی ماں کے پیٹ میں ناتواں بچے کے جسم میں روح ڈال کر زندگی عطا کرتا ہے اور اسے پروان چڑھاتا ہے اور پھر وہی اس کو فنا کر کے اس پر موت کو طاری کر دیتا ہے ﴿وَلَهُ اخْتِلَافُ اللَّيْلِ وَالنَّهَارِ﴾ اور اسی کے اختیار میں ہے رات کو اور دن کو تبدیل کرتے رہنا یعنی رات اور دن میں ہر ایک کا دوسرے کے پیچھے آنا جانا اور ان دونوں کا تاریکی اور روشنی میں یا بڑھنے اور گھٹنے میں تبدیل ہوتے رہنا یہ سب اللہ تعالیٰ کے ساتھ مخصوص ہے اور وہی اس کے ساتھ مختص ہے اور ان کی تبدیلی پر اس کے علاوہ کوئی قدرت و اختیار نہیں رکھتا ﴿أَفَلَا تَعْقِلُونَ﴾ تو کیا تم عقل سے کام نہیں لیتے کہ تم مرنے کے بعد دوبارہ اٹھائے جانے پر ہماری قدرت کو پہچان لیتے یا پھر تم مصنوع کے ذریعے صانع اور مخلوق کے ذریعے خالق کے وجود پر استدلال کرتے اور تم ایمان لے آتے۔

۸۱- ﴿بَلْ قَالُوا﴾ بلکہ انہوں نے کہا، یعنی مکہ مکرمہ میں رہنے والے کافروں نے کہا ﴿مِثْلَ مَا قَالِ الْكَافِرُونَ﴾ جس طرح پہلے لوگوں نے کہا تھا، یعنی ان کفار مکہ سے پہلے کے کفار نے جس طرح کہا تھا پھر اللہ تعالیٰ نے (درج ذیل) ارشاد کے ذریعے ان کا کہا بیان فرمایا کہ:

قَالُوا إِذَا فِئْتَنَا وَكُنَّا رِبَاً وَعِظَامًا إِنَّا لَبَعُوثُونَ ﴿۸۲﴾ لَقَدْ وَعَدْنَا نَحْنُ وَآبَاؤُنَا
هَذَا مِنْ قَبْلُ إِنْ هَذَا إِلَّا أَسَاطِيرُ الْأَوَّلِينَ ﴿۸۳﴾ قُلْ لِمَنِ الْأَرْضُ وَمَنْ فِيهَا
إِنْ كُنْتُمْ تَعْلَمُونَ ﴿۸۴﴾ سَيَقُولُونَ لِلَّهِ قُلْ أَفَلَا تَذَكَّرُونَ ﴿۸۵﴾ قُلْ مَنْ رَبُّ السَّمَوَاتِ
السَّبْعِ وَرَبُّ الْعَرْشِ الْعَظِيمِ ﴿۸۶﴾ سَيَقُولُونَ لِلَّهِ قُلْ أَفَلَا تَتَّقُونَ ﴿۸۷﴾ قُلْ مَنْ
بِيَدِهِ مَلَكُوتُ كُلِّ شَيْءٍ وَهُوَ يُجِيرُ وَلَا يُجَارُ عَلَيْهِ إِنْ كُنْتُمْ تَعْلَمُونَ ﴿۸۸﴾

انہوں نے کہا کہ جب ہم مرجائیں گے اور ہم مٹی اور ہڈیاں ہو جائیں گے تو کیا ہم دوبارہ اٹھائے جائیں گے؟ بے شک ہم سے اور اس سے پہلے ہمارے باپ دادا سے یہی وعدہ کیا گیا، یہ تو نہیں مگر پہلے لوگوں کی کہانیاں ہیں؟ (اے محبوب!) فرمادیجئے کہ زمین اور اس میں جو کچھ ہے وہ کس کا ہے اگر تم جانتے ہو؟ وہ فوراً کہہ دیں گے کہ اللہ تعالیٰ ہی کے لیے ہے فرمائیے: تو کیا تم غور نہیں کرتے؟ (اے محبوب!) فرمادیجئے کہ ساتوں آسمانوں کا پروردگار کون ہے اور عرشِ عظیم کا پروردگار کون ہے؟ وہ فوراً کہہ دیں گے کہ اللہ تعالیٰ ہی ہے فرمادیجئے: تو کیا تم ڈرتے نہیں ہو؟ فرمادیجئے کہ ہر چیز کی بادشاہی کس کے ہاتھ میں ہے اور وہی پناہ دیتا ہے اور اس کے مقابلے میں کسی کو پناہ نہیں دی جاسکتی اگر تم جانتے ہو؟

۸۲- ﴿قَالُوا آءِذَا مِتْنَا وَكُنَّا تُرَابًا وَعِظَامًا إنا لنبعوثون﴾ انہوں نے کہا کہ کیا جب ہم مرجائیں گے اور ہم مٹی اور ہڈیاں ہو جائیں گے تو کیا ہم (دوبارہ) اٹھائے جائیں گے [نافع مدنی، حمزہ، علی کسائی اور حفص کی قراءت میں "میتنا" (میم کے نیچے زیر) ہے]۔

۸۳- ﴿لَقَدْ وَعَدْنَا نَحْنُ وَآبَاؤُنَا هَذَا﴾ البتہ تحقیق ہم سے اور ہمارے آباء و اجداد سے یہی وعدہ کیا گیا ہے یعنی مرنے کے بعد دوبارہ اٹھائے جانے کا ﴿مِنْ قَبْلُ﴾ سرور کائنات مقرر موجودات خاتم الانبیاء حضرت محمد مصطفیٰ احمد مجتبیٰ صلی اللہ علیہ وسلم کی آمد سے پہلے ﴿إِنْ هَذَا إِلَّا آسَاطِيرُ الْأَوَّلِينَ﴾ یہ تو نہیں ہے مگر پہلے لوگوں کی کہانیاں ہیں [”اساطیر“ جمع ہے ”اسطار“ کی اور ”اسطار“ جمع ہے ”سطر“ کی اور یہ وہ سن گھڑت کہانی ہوتی ہے جس کو پہلے لوگوں نے لکھا ہو جس کا حقیقت سے کچھ تعلق نہ ہو اور ”اسطورة“ کی جمع قرار دینا زیادہ مناسب ہے] پھر اللہ تعالیٰ نے اپنے مکرم نبی کریم علیہ الصلوٰۃ والسلام کو مشرکین پر حجت قائم کرنے کے لیے فرمایا کہ:

۸۴، ۸۵- ﴿قُلْ لِمَنِ الْأَرْضُ وَفَنَ فِيهَا إِنْ كُنْتُمْ تَعْلَمُونَ﴾ ”فَاتَهُمْ“ ﴿سَيَقُولُونَ لِلَّهِ﴾ اے محبوب! فرما

دیجئے کہ زمین اور جو کچھ اس میں ہے وہ کس کا ہے اگر تم جانتے ہو تو بے شک وہ فوراً کہہ دیں گے: اللہ تعالیٰ کے لیے ہے کیونکہ وہ اس بات کا اقرار کرتے ہیں کہ سب کا خالق اللہ تعالیٰ ہی ہے سو جب وہ کہہ دیں تو ﴿قُلْ أَفَلَا تَذَكَّرُونَ﴾ اے محبوب! آپ ان سے فرمادیں کہ کیا تم سوچتے نہیں ہوتا کہ تم جان لیتے کہ بے شک جس نے زمین کو اور اس کی ہر چیز کو پیدا کیا ہے وہ اس بات پر بھی قادر ہے کہ وہ تمام مخلوق کو دوبارہ پیدا فرمائے گا اور وہی اس بات کا حق دار ہے کہ اس کے ساتھ اس کی ربوبیت میں اس کی بعض مخلوق کو شریک نہ ٹھہرایا جائے [حمزہ، علی کسائی اور حفص کی قراءت میں تخفیف کے ساتھ (یعنی بغیر شد کے) ہے جب کہ ان کے علاوہ کے نزدیک تشدید کے ساتھ ہے]۔

۸۶، ۸۷- ﴿قُلْ مَنْ ذَبَّ السَّمَوَاتِ السَّبْعِ وَرَبِّ الْعَرْشِ الْعَظِيمِ﴾ ﴿سَيَقُولُونَ لِلَّهِ﴾ ﴿أَفَلَا تَتَّقُونَ﴾ اے

محبوب! آپ فرمادیں کہ ساتوں آسمانوں کا رب تعالیٰ کون ہے اور عرشِ عظیم کا رب تعالیٰ کون ہے؟ وہ ابھی کہہ دیں گے کہ یہ سب کچھ اللہ تعالیٰ ہی کی ملک میں ہے۔ فرمائیے: تو کیا تم ڈرتے نہیں ہو (یعنی) کیا تمہیں اللہ تعالیٰ کا خوف نہیں ہے کہ تم اس کے ساتھ کسی کو شریک نہ ٹھہراؤ یا یہ معنی ہے کہ کیا مرنے کے بعد دوبارہ اٹھائے جانے پر تم اس کی قدرت کا انکار کرتے ہوئے اس سے ڈرتے نہیں ہو جب کہ تم اقرار و اعتراف کرتے ہو کہ وہ ان تمام چیزوں کے پیدا کرنے پر قادر ہے۔

۸۸- ﴿قُلْ مَنْ يَمْلِكُ أَنْ يَبْعَثَ قُرُونًا مَّيْمَنًا﴾ اے محبوب! فرمائیے کہ ہر چیز کی بادشاہی کس کے ہاتھ میں ہے؟ [”ملکوت“

لے جب کہ ابن کثیر، ابو عمرو بصری، ابن عامر شامی، شعبہ، ابو جعفر اور یعقوب کی قراءت میں ”میتنا“ (میم پر پیش) ہے۔

(معجم القراءات القرآنیہ ج ۷ ص ۶۸)

اصل میں "الملك" ہے جس کا معنی ہے: بادشاہ اور واو اور "تأ" مبالغہ کے لیے زیادہ کیے گئے ہیں تاکہ معلوم ہو جائے کہ اللہ تعالیٰ بہت بڑا بادشاہ ہے [﴿وَهُوَ جَبَّارٌ وَلَا يُجَارُ عَلَيْهِ إِنْ كُنْتُمْ تَعْلَمُونَ﴾ اور وہ پناہ دیتا ہے اور اس کے مقابلے میں پناہ نہیں دی جاتی۔ "أَجْرَتْ فَلَانًا عَلَى فُلَانٍ" (تم نے فلاں کو فلاں کے مقابلے میں پناہ دی) یہ اس وقت بولا جاتا ہے جب تم اس کو دوسرے سے پناہ دو اور اس کو دوسرے سے بچا لو یعنی اللہ تعالیٰ جس کو چاہتا ہے جس سے چاہتا ہے پناہ عطا کرتا ہے اور اس کے مقابلے میں کوئی شخص کسی کو پناہ نہیں دے سکتا۔

سَيَقُولُونَ لِلَّهِ قُلٌّ فَأَيُّ شُعْرُونَ ﴿٨٩﴾ بَلْ آتَيْنَهُم بِالْحَقِّ وَإِنَّهُمْ لَكَاذِبُونَ ﴿٩٠﴾

مَا اخْتَذَ اللَّهُ مِنْ وَلَدٍ وَمَا كَانَ مَعَهُ مِنْ إِلَهٍ إِذْ أَذَّاهَبَ كُلُّ إِلَهٍ بِمَا خَلَقَ وَ

لَعَلَّا بَعْضُهُمْ عَلَى بَعْضٍ سُبْحَانَ اللَّهِ عَمَّا يُصِفُونَ ﴿٩١﴾ عَلَيْهِ السَّلَامُ وَالشَّهَادَةُ فَتَعَالَى

عَمَّا يُشْرِكُونَ ﴿٩٢﴾ قُلْ رَبِّ إِمَّا تُرِيدُنِي مَا يُوعَدُونَ ﴿٩٣﴾ رَبِّ فَلَا تَجْعَلْنِي فِي

الْقَوْمِ الظَّالِمِينَ ﴿٩٤﴾ وَإِنَّا عَلَىٰ أَنْ نُرِيكَ مَا نَعِدُهُمْ لَقَادِرُونَ ﴿٩٥﴾

وہ فوراً کہہ دیں گے: اللہ تعالیٰ کے لیے ہیں فرما دیجئے کہ پھر تم پر کہاں سے جادو کیا جاتا ہے O بلکہ ہم تو ان کے پاس حق لائے ہیں اور بے شک وہ ضرور جھوٹ بولنے والے ہیں O اللہ تعالیٰ نے اپنے لیے کوئی اولاد نہیں بنائی اور نہ اس کے ساتھ کوئی اور معبود ہے (اگر ایسا ہوتا) تب تو ہر معبود ضرور اپنی مخلوق کو لے جاتا اور ان میں سے ہر ایک دوسرے پر برتری چاہتا اللہ تعالیٰ اس سے پاک ہے جو کچھ یہ بیان کرتے ہیں O وہ ہر غائب اور ظاہر کا جاننے والا ہے سو وہ مشرکین کے شرک سے بہت بلند ہے O (اے محبوب! دعا کے لیے) عرض کیجئے کہ اے میرے پروردگار! اگر تو مجھے وہ دکھا دے جس کا ان سے وعدہ کیا جا رہا ہے O تو اے میرے پروردگار! مجھے ظالموں کی قوم میں شامل نہ کرنا O اور بے شک ہم آپ کو دکھانے پر ضرور قادر ہیں جس کا ہم ان سے وعدہ کر رہے ہیں O

۸۹- ﴿سَيَقُولُونَ لِلَّهِ قُلٌّ فَأَيُّ شُعْرُونَ﴾ ابھی کہہ دیں گے: اللہ تعالیٰ کے اختیار میں ہے۔ اے حبیب! فرمائیے کہ پھر کہاں سے تم پر جادو کیا جاتا ہے کہ تم حق تعالیٰ یا اس کی توحید کے متعلق دھوکہ کھا رہے ہو اور اس کی اطاعت و فرماں برداری کے بارے میں فریب کھا رہے ہو اور دھوکہ دینے والا شیطان اور خواہش نفس ہے [پہلا "لِلَّهِ" بالاتفاق صحیح جواب ہے کیونکہ سوال (لام کے ساتھ) "لِمَنْ" ہے اور معنی کے اعتبار سے اہل بصرہ کے علاوہ کے نزدیک دوسرا اور تیسرا "لِلَّهِ" بھی اسی طرح صحیح ہے کیونکہ جب "مَنْ رَبُّ هَذَا" کہا جاتا ہے تو اس کا معنی بھی "لِمَنْ هَذَا" ہوتا ہے اس لیے جواب میں "لِفُلَانٍ" کہا جائے گا جیسا کہ شاعر کا قول ہے:

إِذَا قِيلَ مَنْ رَبُّ الْمَزَالِفِ وَالْقُرَىٰ
وَرَبُّ الْجِيَادِ الْجَرَدِ قِيلَ لِخَالِدٍ

"جب سوال کیا گیا کہ کوچ کی منزلوں اور گاؤں کا مالک کون ہے اور کم بالوں والے تیز رفتار گھوڑوں کا مالک کون ہے؟ تو جواب دیا گیا کہ خالد کے لیے ہے۔"

یعنی اصل میں "لمن المزالف" ہے اور جس نے لام کو محذوف پڑھا تو پھر ظاہر ہے کیونکہ جب "مَنْ رَبُّ هَذَا" کہا

جاتا ہے تو جواب ”فُلَانٌ“ ہوتا ہے۔

۹۰۔ ﴿بَلْ آتَيْنَهُم بِالْحَقِّ﴾ بلکہ ہم ان کے پاس حق لائے ہیں اس لیے اس کی طرف اولاد کی نسبت کرنا محال ہے اور شرک باطل ہے ﴿وَرَأَيْتُمْ لَكِنِّي بُونٌ﴾ اور بے شک وہ ضرور جھوٹ بولتے ہیں کیونکہ ان کا یہ کہنا کہ اللہ تعالیٰ اولاد رکھتا ہے اور اللہ تعالیٰ کے ساتھ بتوں کے شریک ہونے کا دعویٰ کرنا سفید جھوٹ ہیں پھر ان کے جھوٹ کی تاکید کے لیے فرمایا کہ:

اللہ تعالیٰ سے اولاد اور شرک کی نفی کا بیان

۹۱۔ ﴿مَا اتَّخَذَ اللَّهُ مِنْ ذَكَرٍ﴾ اللہ تعالیٰ نے اپنے لیے اولاد اختیار نہیں فرمائی اس لیے کہ وہ نوع اور جنس سے منزہ ہے کیونکہ اولاد باپ کی جنس میں سے ہوتی ہے ﴿وَمَا كَانَ مَعَهُ مِنَ إِلَهٍ﴾ اور اس کے ساتھ کوئی اور معبود نہیں ہے (یعنی الوہیت میں اس کے ساتھ کوئی شریک نہیں ہے ﴿إِذَا الذَّهَبُ كُلُّهُ بِمَا خَلَقَ﴾ (بفرض محال اگر ایسا ہوتا) تب تو ہر معبود اپنی مخلوق کو لے جاتا اور ان معبودوں میں سے ہر معبود اپنی مخلوق کے لیے منفرد مالک ہوتا اور اس کا مستقل معبود ہوتا تا کہ ہر معبود و بادشاہ دوسرے معبود سے ممتاز ہو ﴿وَلَعَلَّا بَعْضُهُمْ عَلَى بَعْضٍ﴾ اور ان میں سے ہر ایک دوسرے پر غلبہ چاہتا جیسا کہ تم دنیا کے بادشاہوں کا حال دیکھتے ہو۔ ان کے ممالک ایک دوسرے سے الگ ہوتے ہیں اور وہ اپنے اپنے ملک پر غالب ہوتے ہیں اور جب ایسی کوئی نشانی دکھائی نہیں دیتی کہ ملک الگ الگ خداؤں کے ملک میں نہیں ہیں اور نہ اللہ تعالیٰ کے سوا کوئی اور غالب ہے تو جان لو کہ بے شک وہی ایک اکیلا معبود ہے ہر چیز کی بادشاہی اسی کے ہاتھ میں ہے [اور یہ نہ کہا جائے کہ ”اِذَا“ تو اس کلام پر داخل ہوتا ہے جو جزاء اور جواب ہو اور یہاں ”لَذَهَبَ“ جزاء اور جواب واقع ہوا ہے جب کہ اس سے پہلے کوئی شرط نہیں ہے اور نہ کسی سائل کا سوال پہلے مذکور ہے اس لیے کہ شرط محذوف ہے جس کی تقدیر یہ ہے: ”وَلَوْ كَانَ مَعَهُ إِلَهَةٌ“ جس پر ”وَمَا كَانَ مَعَهُ مِنْ إِلَهٍ“ دلالت کرتا ہے اور یہ مشرکین میں سے ان جھگڑالو لوگوں کے لیے جواب ہے جنہوں نے حضور سے جھگڑا کیا تھا] ﴿سُبْحَانَ اللَّهِ عَمَّا يُصِفُونَ﴾ اللہ تعالیٰ ان تمام شریکوں اور اولاد سے پاک ہے جو مشرکین اللہ تعالیٰ کے لیے بیان کرتے ہیں۔

۹۲۔ ﴿عَلِيمِ الْغَيْبِ وَالشَّهَادَةِ﴾ وہ پوشیدہ اور علانیہ سب کچھ جاننے والا ہے [”عَالِمِ“ جر (آخر میں زیر) کے ساتھ اللہ تعالیٰ کی صفت ہے اور یہی امام حفص کی قراءت میں ہے جب کہ نافع مدنی اور امام حفص کے علاوہ دیگر اہل کوفہ کی قراءت میں رفع (آخر میں پیش) کے ساتھ ہے اور اس صورت میں یہ مبتدا محذوف کی خبر ہوگی یعنی ”هُوَ عَالِمُ الْغَيْبِ وَالشَّهَادَةِ“] ﴿فَتَعَالَىٰ عَمَّا يُشْرِكُونَ﴾ سو اللہ تعالیٰ ان تمام شریکوں کے شرک سے بہت بلند ہے جن کو مشرکین شریک ٹھہراتے ہیں (یعنی بتوں وغیرہ کی شراکت سے بہت بلند ہے۔

حضور علیہ الصلوٰۃ والسلام کو دعا کی تلقین کرنا

۹۳، ۹۴۔ ﴿قُلْ رَبِّ اِنَّمَا تُرِيدُنِي مَا يُوعَدُونَ﴾ [”اِنَّمَا“ اصل میں ”اِنْ مَّا“ تھا۔ اس میں ”مَا“ اور ”تُرِيدُنِي“ میں نون ثقیلہ دونوں تاکید کے لیے ہیں] یعنی عرض کیجئے کہ اے میرے پروردگار! اگر تو مجھے وہ عذاب ضرور بہ ضرور دکھانا چاہتا ہے جس کا ان سے وعدہ فرما رہا ہے خواہ دنیا میں خواہ آخرت میں ﴿رَبِّ فَلَا تَجْعَلْنِي فِي الْقَوْمِ الظَّالِمِينَ﴾ تو اے میرے پروردگار! تو مجھے ظالموں کی قوم میں شامل نہ کرنا یعنی پس تو مجھے ان کا ساتھی نہ بنا دینا اور نہ ان کے عذاب کے ساتھ مجھے عذاب دینا۔ حضرت حسن رضی اللہ تعالیٰ عنہ نے بیان کیا کہ اللہ تعالیٰ نے حضور علیہ الصلوٰۃ والسلام کو خبر سنائی کہ ان کی امت میں ظالموں پر عذاب آئے گا اور یہ نہیں بتایا کہ وہ عذاب کس وقت آئے گا اور آپ کو حکم دیا کہ آپ یہ دعا مانگا

کریں اور یہ بھی جائز ہے کہ معصوم نبی کریم ﷺ نے اپنے رب تعالیٰ سے یہ دعا اس لیے مانگی ہو کہ آپ کو معلوم ہو چکا تھا کہ اللہ تعالیٰ کافروں کو عذاب میں مبتلا کر دے گا اور آپ نے اللہ تعالیٰ کی پناہ طلب کی اس سے جس کے بارے میں آپ کو معلوم ہو چکا تھا کہ اللہ تعالیٰ یہ کام نہیں کرے گا یہ صرف اپنی بندگی کا اظہار کرنے اور اپنے رب تعالیٰ کے لیے عاجزی کرنے کے لیے اور حضور علیہ الصلوٰۃ والسلام جب اپنی کسی مجلس کو درخواست کر کے کھڑے ہونے لگتے تو ستر مرتبہ استغفار پڑھتے تھے [”فلا“ میں حرف ”فا“ شرط کے جواب کے لیے آیا ہے اور ”رب“ ان دونوں کے درمیان جملہ معترضہ ہے جو صرف تاکید کے لیے ہے۔]

۹۵۔ ﴿وَإِنَّا عَلَىٰ أَنْ نُثَبِّتَكَ مَا نَعِدُهُمْ لَقَادِرُونَ﴾ اور بے شک ہم آپ کو وہ عذاب دکھانے پر ضرور قادر ہیں جس کا ہم ان سے وعدہ کر رہے ہیں۔ دراصل کفار عذاب کے وعدہ کا انکار کرتے تھے اور اس پر ہنستے اور قہقہے لگاتے سو ان کے لیے کہا گیا ہے کہ بے شک اللہ تعالیٰ اپنے وعدے پر پوری طرح قادر ہے اگر تم لوگ غور و فکر کرو اور سوچو تو اس انکار کی کوئی وجہ نہیں ہے۔

إِذْفَعُ بِالَّتِي هِيَ أَحْسَنُ السَّيِّئَةِ ۖ نَحْنُ أَعْلَمُ بِمَا يَصِفُونَ ﴿۹۶﴾ وَقُلْ رَبِّ أَعُوذُ
بِكَ مِنْ هَمَزَاتِ الشَّيْطَانِ ﴿۹۷﴾ وَأَعُوذُ بِكَ رَبِّ أَنْ يَحْضُرُونِ ﴿۹۸﴾ حَتَّىٰ إِذَا جَاءَ
أَحَدَهُمُ الْمَوْتُ قَالَ رَبِّ ارْجِعُونِ ﴿۹۹﴾ لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا
كَلِمَةٌ هُوَ قَائِلُهَا وَمِنْ وَرَائِهِمْ بَدْرُ أَخٍ ۖ وَإِلَىٰ يَوْمٍ يَبْعَثُونَ ﴿۱۰۰﴾ فَإِذَا نُفِخَ فِي
الصُّورِ فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ ﴿۱۰۱﴾

آپ برائی کا ایسے طریقے سے دفاع کریں جو سب سے بہتر ہو ہم ان باتوں کو خوب جانتے ہیں جن کو وہ بیان کرتے ہیں O اور (اے محبوب!) عرض کیجئے: اے میرے پروردگار! میں تیری پناہ طلب کرتا ہوں شیطان کے وسوسوں سے O اور اے میرے پروردگار! میں تیری پناہ طلب کرتا ہوں کہ وہ میرے پاس حاضر ہوں O یہاں تک کہ جب ان میں سے کسی ایک پر موت آئے گی تو وہ عرض کرے گا: اے میرے پروردگار! مجھے واپس (دنیا میں) بھیج دے O تاکہ میں اس میں نیک عمل کر لوں جس کو میں نے چھوڑ دیا تھا ایسا ہرگز نہیں ہوگا بے شک یہ اس کے منہ کی بات ہے جسے وہ کہے گا اور ان کے آگے ایک پردہ ہے جس دن تک انہیں اٹھایا جائے گا O پھر جب صور میں پھونکا جائے گا تو اس دن ان کے درمیان رشتے قائم نہیں رہیں گے اور وہ ایک دوسرے سے سوال نہیں کر سکیں گے O

۹۶۔ ﴿إِذْفَعُ بِالَّتِي هِيَ أَحْسَنُ السَّيِّئَةِ﴾ اے محبوب! ایسی خصلت کے ساتھ برائی کو دفع کیجئے جو سب سے بہتر ہو اور یہ ”بالحسنة السيئة“ سے زیادہ فصیح و بلیغ ہے کیونکہ اس میں فضیلت و بزرگی ہے گویا فرمایا: ”إِذْفَعُ بِالْحُسْنَى السَّيِّئَةَ“ برائی کو نیکی کے ذریعے دفع کیجئے اور معنی یہ ہے کہ کفار کی برائیوں اور ان کی تکلیفوں سے درگزر کیجئے اور برائی کے مقابلے میں جہاں تک ممکن ہو احسان و نیکی کیجئے اور حضرت عبداللہ ابن عباس رضی اللہ تعالیٰ عنہما سے روایت بیان کی گئی ہے کہ ”احسن“ سے ”لَا إِلَهَ إِلَّا اللَّهُ“ کی گواہی دینا مراد ہے اور ”السيئة“ سے شرک مراد ہے یعنی اے محبوب! شرک کو کلمہ توحید سے دفع کیجئے یا یہ کہ بڑی بات کو سلام کے ذریعے دور کیجئے یا برائی کو نصیحت سے دفع کیجئے اور بعض اہل علم نے فرمایا کہ یہ

آیت مبارکہ جہاد کے حکم سے منسوخ ہو چکی ہے اور بعض اہل علم نے فرمایا کہ یہ منسوخ نہیں بلکہ محکم ہے کیونکہ اصل مقصد تو بُرائی کو سب سے اچھے طریقے سے دفع کرنے کی ترغیب دینا ہے جب تک دین کو نقصان نہ پہنچے ﴿لَنْ نُخَنِّ أَهْلَكَ بِمَا يَصِفُونَ﴾ ہم خوب جانتے ہیں جو کچھ وہ لوگ بیان کرتے ہیں (یعنی) شرک وغیرہ کی باتیں بیان کرنا یا ان کا آپ کے متعلق باتیں (شاعر، کبھی جادوگر، کبھی مجنون وغیرہم) بیان کرنا اور ان کا بُرائی کے ساتھ آپ کا ذکر کرنا سو ہم ان باتوں پر ان سے بدلائیں گے اور ہم انہیں سزا دیں گے۔

۹۷- ﴿وَقُلْ رَبِّ أَعُوذُ بِكَ مِنْ هَمَزَاتِ الشَّيْطَانِ﴾ اور اے محبوب! عرض کیجئے کہ اے میرے پروردگار! میں تیری پناہ طلب کرتا ہوں شیطانوں کے وسوسوں سے (یعنی) ان کے وسوسوں اور ان کے بُرے خیالات سے اور ”ہمز“ کا معنی وسوسہ ڈالنا اور بُرا خیال پیدا کرنا ہے اور ”ہمزات“ اسی کی جمع ہے اور اسی سے ”مہماز الرائض“ ہے جانوروں کو سدھانے والا اور کسی عمل پر ان کو اُکسانے والا اور معنی یہ ہے کہ شیاطین لوگوں کو گناہوں اور نافرمانیوں کے کاموں پر اُکساتے ہیں جیسا کہ جانوروں کو سدھانے والا ایک خاص چال چلنے پر انہیں اُکساتا اور تیار کرتا ہے۔

۹۸- ﴿وَأَعُوذُ بِكَ رَبِّ أَنْ يَحْضُرُونِ﴾ اور اے میرے پروردگار! میں تیری پناہ طلب کرتا ہوں کہ وہ میرے پاس آئیں۔ یہاں شیطانوں کے وسوسوں سے اپنے رب تعالیٰ کی پناہ طلب کرنے کے لیے ایسے لفظ کے ساتھ حکم دیا گیا ہے جو عاجزی و انکساری کے اظہار پر مشتمل ہے اور اس کو ندا کرنے کے لیے بار بار ذکر کیا گیا ہے اور پناہ طلب کرنا اس بات سے ہے کہ شیطان وغیرہ آپ کے پاس کسی وقت حاضر ہوں یا صرف تلاوت قرآن مجید کے وقت یا پھر سکرانہ موت کے وقت اور روح کے جسم سے نکلنے کے وقت آجائیں۔

مرنے کے بعد کفار کی واپس دنیا میں آنے کی آرزو کرنا اور ان کے بد انجام کا بیان

۹۹- ﴿حَتَّىٰ إِذَا جَاءَ أَحَدَهُمُ الْمَوْتُ﴾ یہاں تک کہ جب ان میں سے کسی ایک پر موت آئے گی [”حتیٰ“ ”يَصِفُونَ“ کے ساتھ متعلق ہے] یعنی وہ لوگ ہمیشہ موت کے آنے کے وقت تک بُرے ذکر پر رہیں گے اور جو کچھ ان دونوں کے درمیان مذکور ہے وہ ان کی سرکشی پر تاکید کرنے کے لیے جملہ معترضہ ہے اور اللہ تعالیٰ سے شیطان کے خلاف مدد لینے کے لیے ہے کہ وہ حلم و بردباری سے پھسلانہ دے اور ان سے انتقام لینے پر نہ اُکسا سکے ﴿قَالَ رَبِّ ارْجِعُونِ﴾ وہ عرض کرے گا کہ اے میرے پروردگار! مجھے واپس بھیج دے یعنی مجھے واپس دنیا میں لوٹا دے۔ یہ کافر اللہ تعالیٰ کو لفظ جمع ”رَبِّ ارْجِعُونِ“ کے ساتھ محض تعظیم کے لیے مخاطب کرے گا جیسے بادشاہوں کو مخاطب کیا جاتا ہے۔

۱۰۰- ﴿لَعَلِّي أَعْمَلُ صَالِحًا فِيمَا تَرَكْتُ﴾ تاکہ میں اس میں نیک عمل کروں جو میں نے چھوڑ دیا تھا (یعنی) اس جگہ میں جہاں میں نے نیک عمل کرنا چھوڑ دیا تھا اور وہ دنیا ہے کیونکہ اس نے مرنے کے بعد دنیا کو چھوڑ دیا اور آخرت کی طرف لوٹ گیا۔ حضرت قتادہ رضی اللہ تعالیٰ عنہ نے بیان کیا کہ کافر یہ آرزو اور تمنا نہیں کرے گا کہ وہ گھر والوں کے پاس لوٹ جائے اور نہ وہ یہ تمنا کرے گا کہ اپنے خاندان والوں کی طرف واپس لوٹ جائے بلکہ وہ یہ تمنا کرے گا کہ اسے دنیا میں واپس بھیج دیا جائے تاکہ وہ اس میں اپنی کوتاہی کی تلافی کر سکے [”لَعَلِّي“ میں اہل کوفہ اور سہل اور یعقوب کی قراءت میں ”يَا“ ساکنہ ہے] ﴿كَلَّا﴾ ایسا ہرگز نہیں ہوگا۔ اس لفظ کے ذریعے دنیا کی طرف لوٹ جانے کے مطالبے کو روک دیا گیا اور انہیں اغتباہ کیا گیا ہے کہ ایسا ہرگز نہیں ہوگا اور یہ انکار ہے اور ایسا ہونا بہت ہی دور کی بات ہے (یعنی ناممکن ہے) ﴿إِنَّهَا كَلِمَةٌ﴾

بے شک یہ ایک بات ہے اس کلمہ سے ایک دوسرے سے جڑا ہوا منظم کلام کا ایک حصہ مراد ہے اور وہ یہ ہے: "رَبِّ ارْجِعُونِ لَعَلِّي أَعْمَلُ صَالِحًا فِيمَا تَرَكْتُ" ﴿هُوَ قَائِلُهَا﴾ وہ اسے کہنے والا ہوگا وہ اسے ہر حال میں کہے گا اور اس کو ترک نہیں کرے گا اور نہ وہ اس سے خاموش رہ سکے گا کیونکہ اس وقت اس پر حسرت و افسوس اور ندامت و شرمندگی غالب و طاری ہو گی ﴿وَمِنْ ذَمِّ آيَاتِهِمْ﴾ اور ان کے پس پشت "آيَاتِهِمْ" یعنی ان کے آگے "ہم" ضمیر جمع جماعت کے لیے ہے [﴿بِزُنْحَارٍ﴾ ایک پردہ (عالم برزخ) ان کے درمیان اور دنیا کی طرف واپس لوٹنے کے درمیان حائل ہے ﴿إِلَى يَوْمِ يُبْعَثُونَ﴾ اس دن تک جب لوگوں کو قبروں سے اٹھایا جائے گا (یعنی) حشر و نشر کے دن تک انہیں واپس نہیں بھیجا جائے گا یہ مقصد نہیں کہ انہیں اس دن واپس بھیج دیا جائے گا بلکہ انہیں کئی طور پر بالکل مایوس کرنا مقصود ہے کیونکہ یہ تو معلوم ہے کہ حشر و نشر کے بعد دنیا میں نہیں صرف آخرت کی طرف بھیجا جائے گا۔

۱۰۱- ﴿فَإِذَا انْفَخَتِ الصُّورُ﴾ پھر جب صور میں پھونکا جائے گا، بعض حضرات نے فرمایا: اس سے دوسری بار صور پھونکنا مراد ہے ﴿فَلَا أَنْسَابَ بَيْنَهُمْ يَوْمَئِذٍ﴾ تو اس دن ان (کفار) کے درمیان رشتہ داریاں قائم نہیں رہیں گے سب رشتہ داریاں ختم ہو جائیں گی یعنی ان کے درمیان ایک دوسرے سے جدائی واقع ہو جائے گی لوگ ایک دوسرے سے جدا جدا ہو جائیں گے اور ان کے درمیان رشتہ داری کا تعلق نہیں رہے گا کیونکہ "يَوْمَ يَفِرُّ الْمَرْءُ مِنْ أَخِيهِ" ﴿وَأُمِّهِ وَأَبِيهِ﴾ و صَاحِبَتِهِ وَبَنِيهِ ﴿﴾ (العنكبوت: ۳۳-۳۶) "اس دن آدمی اپنے بھائی سے دور بھاگے گا اور اپنی ماں سے اور اپنے باپ سے اور اپنی بیوی سے اور اپنے بیٹوں سے" اور اس دن رشتہ داری اور تعلق داری صرف نیک اعمال کی وجہ سے قائم رہ سکے گی

علامہ قاضی ثناء اللہ پانی پتی رحمہ اللہ لکھتے ہیں کہ "بَيْنَهُمْ" کی ضمیر کفار کی طرف لوٹی ہے کیونکہ اس سے پہلے انہیں کا ذکر ہوا ہے یعنی کفار کی باہمی رشتہ داریاں ختم ہو جائیں گی، مؤمنوں کی نہیں اس لیے کہ مؤمنوں کے بارے میں اللہ تعالیٰ کا ارشاد ہے: "وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ" (الطور: ۲۱) "اور جو لوگ ایمان لائے اور ان کی اولاد نے ایمان لانے میں ان کی پیروی کی تو ہم نے ان کی اولاد کو انہیں کے ساتھ ملا دیا" (یعنی مؤمن اولاد ماں باپ کے ساتھ جنت میں رہے گی) اور حضور علیہ الصلوٰۃ والسلام کا ارشاد ہے: جب قیامت کا دن ہوگا تو مسلمانوں کے بچے آئیں گے جن کے ہاتھوں میں مشروب ہوں گے اور لوگ ان سے کہیں گے: ہمیں پلاؤ، وہ بچے کہیں گے: ہمارے ماں باپ کہاں ہیں؟ ہمارے ماں باپ کہاں ہیں؟ یہاں تک کہ کچا بچہ جنت کے دروازے پر کھڑا ہو کر کہے گا: میں اس وقت تک جنت میں نہیں جاؤں گا جب تک میرے ماں باپ نہیں جائیں گے، پھر اگر یہ اعتراض کیا جائے کہ حدیث شریف میں ہے حضور نے فرمایا: ہر خاندانی اور سسرالی رشتہ قیامت کے دن ختم ہو جائے گا ماسوا میرے خاندانی اور سسرالی رشتہ کے۔ اس حدیث کو علامہ ابن عساکر نے ابن عمر سے صحیح سند کے ساتھ روایت کیا ہے تو میں اس کے جواب میں یہ کہوں گا کہ مؤمنوں کا نسب حضور نبی کریم ﷺ کے نسب میں داخل ہے کیونکہ حضور علیہ الصلوٰۃ والسلام مؤمنوں کے باپ ہیں اور آپ کی ازواج مطہرات رضوان اللہ علیہن اجمعین مؤمنوں کی مائیں ہیں۔ (تفسیر مظہری ص ۴۰۲ تا ۴۰۳، مطبوعہ ندوۃ المصنفین، دہلی) نیز ارشاد باری تعالیٰ ہے: "أَلَا خِلَاءٌ يَوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ" (الزخرف: ۶۷) "قیامت کے دن مخلص و گہرے دوست ایک دوسرے کے دشمن ہو جائیں گے"۔ اس آیت مبارکہ سے دو مسئلے ثابت ہوئے: ایک یہ کہ قیامت کے دن دنیاوی دوستیاں اور قرابت داریاں ختم ہو جائیں گی دوسرا یہ کہ مؤمنوں کی دوستیاں اور قرابت داریاں کام آئیں گی لہذا کفار کے ساتھ دوستیاں اور قرابت داریاں کوئی فائدہ نہیں دیں گی کہ یہ دنیا تک محدود ہیں مگر مؤمنوں کی دوستیاں اور رشتہ داریاں فائدہ دیں گی کیونکہ یہ قیامت کے دن قائم رہیں گی۔

[ابو عمرو کی قراءت میں پہلی ”بَا“ دوسری ”بَا“ میں مدغم ہے اجتماعِ مثلین کی وجہ سے اگرچہ وہ دونوں دو الگ کلموں میں واقع ہیں] ﴿ذَلَا يَتَسَاءَلُونَ﴾ اور ایک دوسرے کے تعلقات کے بارے میں سوال نہیں کریں گے جیسا کہ دنیا میں ایک دوسرے سے تعلقات کے بارے میں پوچھتے ہیں کیونکہ ہر ایک شخص اپنے حال میں اس قدر خوف زدہ ہو کر مشغول ہوگا کہ اسے اپنے ساتھی کے بارے میں سوال کرنے کا ہوش نہیں ہوگا اور اس کلام میں اور درج ذیل آیت مبارکہ میں کوئی تناقض و تضاد نہیں ہے ارشاد ہے کہ ”وَاقْبَلْ بَعْضُهُمْ عَلَىٰ بَعْضٍ يَتَسَاءَلُونَ“ (الصافات: ۲۷) ”اور وہ ایک دوسرے سے سوال کریں گے“۔ کیونکہ قیامت کے مختلف مقامات ہوں گے چنانچہ بعض مقام اتنے سخت ہوں گے کہ لوگوں کو خوف کے مارے ایک دوسرے کا ہوش نہیں ہوگا اس لیے وہ ایسے موقع پر ایک دوسرے سے سوال نہیں کریں گے اور بعض مقام ایسے آئیں گے جہاں کچھ اطمینان نصیب ہوگا اور سب لوگ ہوش میں ہوں گے تو اس وقت وہ ایک دوسرے سے سوال کریں گے۔

فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ ﴿۱۰۲﴾ وَمَنْ حَقَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ فِي جَهَنَّمَ خَالِدُونَ ﴿۱۰۳﴾ تَلْفَحُ وُجُوهَهُمُ النَّارُ وَهُمْ فِيهَا كَالِحُونَ ﴿۱۰۴﴾ أَلَمْ تَكُنْ أَيْتِي تَتْلَىٰ عَلَيْهِمْ فَاذْكُرُونَهَا يَوْمَ كَذَّبْتُم بِهَا تَكْذِبُونَ ﴿۱۰۵﴾ قَالُوا رَبَّنَا غَلَبَتْ عَلَيْنَا شِقْوَتُنَا وَكُنَّا قَوْمًا ضَالِّينَ ﴿۱۰۶﴾ رَبَّنَا أَخْرِجْنَا مِنْهَا فَإِنَّا عُدْنَا فَإِنَّا ظَالِمُونَ ﴿۱۰۷﴾ قَالَ انْحَسِبُوا فِيهَا مِنَّا تَكْفُرُونَ ﴿۱۰۸﴾

پھر جن کے (اعمال کے) وزن بھاری ہوں گے تو وہی لوگ کامیاب ہوں گے ○ اور جن کے (اعمال کے) وزن ہلکے ہوں گے تو یہ وہی لوگ ہوں گے جنہوں نے اپنے آپ کو نقصان میں ڈال لیا وہ ہمیشہ دوزخ میں رہیں گے ○ آگ ان کے چہروں کو جلادے گی اور اس میں ان کے چہرے بگڑے ہوئے ہوں گے ○ (اور ان سے کہا جائے گا: کیا تم پر میری آیتیں نہیں پڑھی جاتی تھی سو تم ان کو جھٹلایا کرتے تھے ○ وہ عرض کریں گے کہ اے ہمارے پروردگار! ہماری بدبختی ہم پر غالب آگئی اور ہم گمراہ قوم تھے ○ اے ہمارے پروردگار! ہمیں اس دوزخ سے نکال پس اگر ہم دوبارہ ایسا کریں گے تو بے شک ہم ظالم ہوں گے ○ اللہ تعالیٰ فرمائے گا: تم اس میں دھتکارے ہوئے پڑے رہو اور مجھ سے بات نہ کرو ○

۱۰۲- ﴿فَمَنْ ثَقُلَتْ مَوَازِينُهُ﴾ سو جس کے وزن بھاری ہوں گے۔ ”موازین“ ”موزون“ کی جمع ہے اور اس سے نیک اعمال کی موزونات (تولی ہوئیں نیکیاں) مراد ہیں انہیں نیک اعمال کے لیے وزن ہوگا اور اللہ تعالیٰ کے ہاں انہیں نیک اعمال کی قدر ہوگی جیسا کہ ارشاد ہے: ”فَلَا نُقِيمُ لَهُمْ يَوْمَ الْقِيَامَةِ وَزْنًا“ (الکہف: ۱۰۵) ”سو ہم کفار کے لیے قیامت کے دن وزن قائم نہیں کریں گے“۔ ﴿فَأُولَٰئِكَ هُمُ الْمُفْلِحُونَ﴾ پس یہی لوگ ہی کامیاب ہوں گے۔

۱۰۳- ﴿وَمَنْ حَقَّتْ مَوَازِينُهُ﴾ اور جس کے وزن بُرائیوں کے سبب ہلکے ہوں گے اور اس سے کفار مراد ہیں ﴿فَأُولَٰئِكَ الَّذِينَ خَسِرُوا أَنفُسَهُمْ﴾ پس یہی لوگ ہیں جنہوں نے اپنے آپ کو نقصان میں ڈال لیا اور اپنے آپ کو دھوکے میں ڈال دیا ﴿فِي جَهَنَّمَ خَالِدُونَ﴾ وہ دوزخ میں ہمیشہ رہیں گے [یہ ”خَسِرُوا أَنفُسَهُمْ“ سے بدل ہے اور بدل و مبدل منہ کے لیے کوئی محل اعراب نہیں ہوتا کیونکہ صلہ کے لیے محل نہیں ہوتا یا یہ ”أُولَٰئِكَ“ کی ایک خبر کے بعد دوسری

خبر ہے یا پھر یہ مبتدا محذوف کی خبر ہے۔]

۱۰۴۔ ﴿تَلْفَحُ﴾ ”ای تبحرق“ یعنی جلادے گی ﴿وَجُوهَهُمُ النَّارُ﴾ ان کے چہروں کو آگ ﴿وَهُمْ فِيهَا كَالِحُونَ﴾ اور اس میں ان کے چہرے ترش اور بگڑے ہوئے ہوں گے چنانچہ ان سے کہا جائے گا:

۱۰۵۔ ﴿أَلَمْ نَكُنْ أَيْتِي تَتْلَىٰ عَلَيْكُمْ﴾ کیا دنیا میں میری آیات یعنی قرآن مجید تم پر تلاوت نہیں کیا جاتا تھا ﴿فَكُنْتُمْ بِهَا تُكذِّبُونَ﴾ سو تم اس کو جھٹلاتے تھے اور تم یہ گمان کرتے تھے کہ یہ اللہ تعالیٰ کی طرف سے نہیں ہے۔

۱۰۶۔ ﴿قَالُوا رَبَّنَا عَلَّمْنَا مَا لَا شِقْوَةَ لَنَا﴾ وہ عرض کریں گے: اے ہمارے پروردگار! ہم پر ہماری بدبختی غالب آگئی اور ہم پر مالک بن بیٹھی [حزہ اور علی کسائی کی قراءت میں ”شِقَاوَتُنَا“ ہے اور یہ دونوں مصدر ہیں] یعنی ہم اپنے بڑے اعمال ہی کے سبب بدبخت بن گئے جن پر ہم نے عمل کیا اور اہل تاویل کا یہ قول کہ ہم پر ہماری وہ بدبختی غالب آگئی جو ہم پر لکھ دی گئی تھی صحیح نہیں ہے اس لیے کہ اللہ تعالیٰ وہی لکھتا ہے جو بندے نے کرنا ہوتا ہے اور اللہ تعالیٰ جانتا ہے کہ یہ بندہ یہی کام اختیار کرے گا اور اللہ تعالیٰ جو بندہ کے متعلق جانتا ہے کہ وہ اپنی مرضی سے یہ کام اختیار کرے گا تو اسی کے مطابق لکھ لیتا ہے اس کے علاوہ اور اس کے برعکس نہیں لکھتا (کہ بندہ اس کے مطابق مجبور ہو جائے) پس یہ کفار اپنے شرک کے فعل میں نہ مغلوب تھے اور نہ مجبور تھے اور یہ اس لیے کہ وہ یہ بات صرف بہانہ بنانے کے لیے کہتے تھے کیونکہ ان کی طرف سے عقیدہ توحید کے بارے میں بہت بڑی کوتاہی ہو گئی تھی لہذا اب یہ احتمال نہیں رہا کہ قیامت میں کفار یہ بات اپنی کوتاہی پر اپنے لیے معذرت و معافی طلب کرنے کے لیے کہیں گے ﴿وَكُنَّا قَوْمًا ضَالِّينَ﴾ اور ہم حق سے اور راہ راست سے گمراہ قوم ہو گئے تھے۔

۱۰۷۔ ﴿سَاءَ بِنَا أَخْرَجْنَا صِهْرًا﴾ اے ہمارے پروردگار! تو ہمیں اس سے یعنی دوزخ کی آگ سے نکال لے ﴿فَإِن عُدْنَا﴾ سو اگر ہم کفر و شرک اور توحید و رسالت کی تکذیب کی طرف دوبارہ لوٹ جائیں ﴿فَأَنَا ظَالِمُونَ﴾ تو بے شک ہم اپنی ہی جانوں پر ظلم کر کے بہت بڑے ظالم لوگ ہو جائیں گے۔

۱۰۸۔ ﴿قَالَ ائْتُوا فِيهَا﴾ اللہ تعالیٰ فرمائے گا: تم اس میں دھتکارے ہوئے پڑے رہو (یعنی) تم ذلت و رسوائی اور اہانت و رذالت کی خاموشی کے ساتھ خاموش پڑے رہو ﴿وَلَا تُكَلِّمُون﴾ اور تم اپنے آپ سے عذاب کو دور کرنے کے لیے مجھ سے بات نہ کرو کیونکہ یہ عذاب تم سے نہیں اٹھایا جائے گا اور نہ اسے کم کیا جائے گا۔ بعض مفسرین نے فرمایا کہ وہاں کفار کا یہ آخری کلام ہوگا جو وہ اللہ تعالیٰ سے عرض کریں گے اور اس کے بعد کوئی کلام نہیں ہوگا صرف ان کی چیخ و پکار اور رونا چلانا ہوگا۔

إِنَّهٗ كَانَ فَرِيضٍ مِّنْ عِبَادِي يَقُولُونَ رَبَّنَا امْتِنَا فَاغْفِرْ لَنَا وَارْحَمْنَا وَأَنْتَ
خَيْرُ الرَّحِيمِينَ ﴿١٠٩﴾ فَاتَّخَذْتُمُوهُمْ سَخِرِيًّا حَتَّىٰ أَنْسَوْكُمْ ذِكْرِي وَكُنْتُمْ مِنْهُمْ
تَضَحَكُونَ ﴿١١٠﴾ إِنِّي جَزَيْتُهُمُ الْيَوْمَ بِمَا صَبَرُوا أَلَا إِنَّهُمْ هُمُ الْقَائِلُونَ ﴿١١١﴾ قُلْ
كَمْ لَبِئْتُمْ فِي الْأَرْضِ عَدَاةً سِنِينَ ﴿١١٢﴾ قَالُوا لَبِئْنَا يَوْمًا أَوْ بَعْضَ يَوْمٍ فَسَلِ
الْعَادِينَ ﴿١١٣﴾ قُلْ إِنْ لَبِئْتُمْ إِلَّا قَلِيلًا لَّوَأَنَّكُمْ كُنْتُمْ تَعْلَمُونَ ﴿١١٤﴾

بے شک میرے بندوں میں سے ایک گروہ کہتا تھا کہ اے ہمارے پروردگار! ہم ایمان لائے ہیں سو تو ہماری بخشش فرما اور ہم پر رحم فرما اور تو سب سے بہتر رحم فرمانے والا ہے۔ سو تم نے انہیں مذاق بنالیا یہاں تک کہ اس مشغلہ نے تمہیں میری یاد بھلا دی اور تم ان سے ہنسی مذاق کیا کرتے تھے۔ بے شک آج میں نے انہیں اس لیے بہترین جزا دی ہے کہ انہوں نے صبر کیا، بے شک وہی کامیاب ہیں۔ اللہ تعالیٰ فرمائے گا: تم زمین پر گنتی کے کتنے برس ٹھہرے رہے ہو؟ وہ کہیں گے: ہم ایک دن یا دن کا کچھ حصہ ٹھہرے رہے ہیں، سو گنتی کرنے والوں سے پوچھ لیجئے۔ فرمائے گا: تم تو نہیں ٹھہرے مگر تھوڑا سا عرصہ اگر تمہیں علم ہوتا۔

صحابہ کرام کی عظمت اور کفار کی مذمت کا بیان

۱۰۹-۱۱۰ ﴿إِنَّهُ﴾ بے شک شان یہ ہے کہ ﴿كَانَ قَدِيقٌ قَبْلَ عِبَادِي يَقُولُونَ رَبَّنَا آمَنَّا فَاغْفِرْ لَنَا وَارْحَمْنَا وَأَنْتَ خَيْرُ الرَّاحِمِينَ﴾ ﴿فَاتَّخَذْتُمُوهُمْ سُخْرِيًّا﴾ میرے بندوں میں سے ایک گروہ کہتا تھا کہ اے ہمارے پروردگار! ہم ایمان لائے ہیں سو آپ ہمیں بخش دیں اور ہم پر رحم فرمائیں اور آپ سب سے بہتر رحم فرمانے والے ہیں۔ تو (اے کافرو!) تم نے ان کو مذاق بنالیا۔ بعض مفسرین کرام نے فرمایا کہ اس گروہ سے صحابہ کرام رضی اللہ تعالیٰ عنہم مراد ہیں جن کا کفار اسلام قبول کرنے پر مذاق اڑایا کرتے تھے اور بعض علمائے اسلام نے فرمایا کہ اس گروہ سے مخصوص اصحاب صفہ مراد ہیں اور اس کا معنی یہ ہے کہ تم نے انہیں مذاق بنالیا اور تم نے ان کے ساتھ مذاق اڑانے کو باہمی مشغلہ بنالیا۔ ”سُخْرِيًّا“ دوسرا مفعول ہے اور نافع مدنی، حمزہ اور علی کسائی کی قراءت میں سین پر پیش (یعنی ”سُخْرِيًّا“) ہے اور یہ دونوں ”سُخْر“ کی طرح مصدر ہیں مگر ان دونوں میں مبالغہ کرنے کے لیے نسبت کی ”يَا“ ہے [﴿حَتَّىٰ أَنْسُوكُمْ﴾ یہاں تک کہ ان کے ساتھ تمہارے ہنسی مذاق کے باہمی مشغلے نے تمہیں بھلا دیا ﴿ذِكْرِي﴾ مجھے یاد کرنا، پس تم نے میری یاد کو چھوڑ دیا یعنی تمہارا صحابہ کرام کے ساتھ ہنسی مذاق اڑانے کا مشغلہ تمہارے لیے میری یاد کو بھلانے کا سبب بن گیا ﴿وَكُنْتُمْ مِنْهُمْ تَضْحَكُونَ﴾ اور تم ان سے ہنسی مذاق اڑایا کرتے تھے۔

۱۱۱- ﴿إِنِّي جَزَيْتُهُمُ الْيَوْمَ بِمَا صَبَرُوا﴾ بے شک میں آج انہیں ان کے صبر پر جزائے خیر عطا کروں گا ﴿أَنَّهُمْ﴾ ﴿أَيُّ لَا تَهُمُ﴾ یعنی اس لیے کہ بے شک وہ ﴿هُمُ الْفَائِزُونَ﴾ وہی کامیاب ہیں [اور یہ جائز ہے کہ یہ دوسرا مفعول ہو یعنی میں آج انہیں ان کے صبر پر کامیابی عطا کرنے کی صورت میں جزا دوں گا کیونکہ ”جَزَيْتُهُمْ“ دو مفعولوں کی طرف متعدی ہوتا ہے جیسے یہ ارشاد ہے: ”وَجَزَاهُمْ بِمَا صَبَرُوا جَنَّةً“ (الدھر: ۱۲) ”اور اللہ تعالیٰ ان کو ان کے صبر پر جزاء میں جنت عطا فرمائے گا۔“ قاری حمزہ اور علی کسائی کی قراءت میں جملہ مستانفہ کی بناء پر ”أَنَّهُمْ“ ”ہمزہ مکسور کے ساتھ ہے [یعنی بے شک وہی صحابہ کرام کامیاب ہیں (اے کافرو!) تم نہیں۔

۱۱۲- ﴿قُلْ﴾ اس نے فرمایا، یعنی اللہ تعالیٰ نے فرمایا یا پھر فرشتوں میں سے جس فرشتے کو ان سے سوال کرنے کا حکم دیا جائے گا وہ فرشتہ فرمائے گا [قاری ابن کثیر کی حمزہ اور علی کسائی کی قراءت میں ”قُلْ“ ہے] یعنی اللہ تعالیٰ نے فرشتہ کو حکم دیا کہ تو ان سے سوال کر اور ان سے کہہ کہ ﴿كَمْ لَبِثْتُمْ فِي الْأَرْضِ﴾ تم دنیا میں زمین پر کتنی مدت ٹھہرے ہو ﴿عَلَدًا نِسِينِينَ﴾ کتنی کے سال یعنی تم کتنی کے کتنے سال (دنیا میں) ٹھہرے ہو [پس ”كَمْ“، ”لَبِثْتُمْ“ کی وجہ سے منصوب ہے اور ”عدد“ تمیز ہے]۔

۱۱۳- ﴿قَالُوا لَبِثْنَا يَوْمًا أَوْ بَعْضَ يَوْمٍ﴾ انہوں نے کہا: ہم ایک دن یا دن کا بعض حصہ ٹھہرے تھے۔ کفار نے

دنیا میں اپنے ٹھہرنے کی مدت کو دوزخ میں دائمی زندگی کے مقابلے میں کم اور تھوڑا قرار دیا اور اس لیے بھی کہ دوزخ میں انہیں عذاب میں مبتلا ہونا پڑا کیونکہ امتحان دینے والے کو محنت و مشقت کا زمانہ طویل اور لمبا محسوس ہوتا ہے اور آزادی اور فرحت و خوشی اور آرام کا جو زمانہ اس پر گزر چکا ہوتا ہے وہ اس کو کم اور تھوڑا لگتا ہے ﴿فَسئِلِ الْعَادِّينَ﴾ سو حساب کی گنتی کرنے والوں سے پوچھ لیجئے یا ان فرشتوں سے پوچھ لیجئے جو بندوں کی عمریں اور ان کے اعمال گنتے رہتے ہیں [ابن کثیر مکی اور علی کسائی کی قراءت میں ہمزہ کے بغیر ”فَسئِلِ“ ہے]۔

۱۱۴- ﴿قُلْ إِنْ لَيْدْتُمْ إِلَّا قَلِيلًا﴾ فرمایا: تم نہیں ٹھہرے مگر تھوڑا عرصہ یعنی تم نہیں ٹھہرے مگر تھوڑا سا زمانہ یا تھوڑا ٹھہرنا (حرف ”إِنْ“ نافیہ ہے اور ”مَا“ کے معنی میں ہے) ﴿تَوَأْنَكُمْ كُنْتُمْ تَعْلَمُونَ﴾ اگر تم جانتے ہو۔ انہوں نے دنیا میں اپنی ٹھہرنے کی مدت کو کم خیال تھا اور اللہ تعالیٰ نے ان کی تصدیق فرمادی اور ان کو اس غفلت پر ڈانٹا جس کی وجہ سے وہ دنیا میں غافل رہے (کہ اپنے آپ کو تباہ دہر باد کر لیا)۔

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ ﴿۱۱۵﴾ فَتَعَالَى اللَّهُ الْمَلِكُ

الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ ﴿۱۱۶﴾ وَمَنْ يَدْعُ مَعَ اللَّهِ إِلَهًا آخَرَ لَا

لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا يُفْلِحُ الْكَافِرُونَ ﴿۱۱۷﴾ وَقُلْ

رَبِّ اغْفِرْ وَارْحَمْ وَأَنْتَ خَيْرُ الرَّحِيمِينَ ﴿۱۱۸﴾

۱۱۸

تو کیا تم نے یہ خیال کر رکھا تھا کہ ہم نے تمہیں محض بے کار پیدا کیا اور یہ کہ یقیناً تم ہمارے پاس واپس پلٹ کر نہیں لائے جاؤ گے ○ سو بہت برتر ہے اللہ حقیقی بادشاہ اس کے سوا کوئی عبادت کے لائق نہیں، وہی عرش کریم کا مالک ہے ○ اور جو شخص اللہ تعالیٰ کے ساتھ کسی دوسرے معبود کی عبادت کرتا ہے اس کے پاس اس کی کوئی دلیل نہیں ہے سو اس کا حساب یقیناً صرف اس کے رب تعالیٰ کے پاس ہے بے شک کافر نجات نہیں پائیں گے ○ (اے محبوب! دعا کے لیے) عرض کیجئے: اے میرے پروردگار! بخش دے اور رحم فرما اور آپ سب سے بہتر رحم فرمانے والے ہیں ○

انسان کی تخلیق کا مقصد اور اللہ تعالیٰ کی توحید و شان کا بیان

۱۱۵- ﴿أَفَحَسِبْتُمْ أَنَّمَا خَلَقْنَاكُمْ عَبَثًا﴾ تو کیا تم نے یہ گمان کر رکھا ہے کہ ہم نے تمہیں بے کار و بے فائدہ پیدا کیا ہے [”عَبَثًا“ حال ہے یعنی درآں حالیکہ ہم نے تمہیں بے مقصد پیدا کیا ہے یا مفعول لہ ہے یعنی ہم نے تمہیں کھیل تماشا کے لیے پیدا کیا ہے] ﴿وَأَنَّكُمْ إِلَيْنَا لَا تُرْجَعُونَ﴾ اور یہ کہ بے شک تم ہماری طرف نہیں لوٹائے جاؤ گے یعنی تمہارا خیال ہے کہ ہم تمہیں بے کار چیز سمجھ کر چھوڑ دیں گے اور تم ہمارے پاس لوٹ کر دوبارہ نہیں آؤ گے بلکہ ہم نے تمہیں شرعی احکام کی تکلیف اور ذمہ داری پوری کرنے کے لیے پیدا کیا ہے پھر ہم اس دار التکلیف اور دار الامتحان دنیا سے دارالجزاء آخرت کی طرف تمہیں لوٹا کر لے جائیں گے پھر ہم نیکوں کو اجر و ثواب اور دائمی نعمتیں عطا کریں گے اور بدکاروں کو دوزخ میں عذاب دیں گے [قاری حمزہ اور علی کسائی اور یعقوب کی قراءت میں ”تَا“ پر زبر اور جیم کے نیچے زیدے کر ”لَا تُرْجَعُونَ“ پڑھا جاتا ہے اور یہ ”خَلَقْنَاكُمْ“ پر معطوف ہے یا ”عَبَثًا“ پر معطوف ہے]۔

۱۱۶۔ ﴿فَتَعَلَىٰ اللَّهُ﴾ سوا اللہ بے کار و بے فائدہ پیدا کرنے سے بہت بلند و برتر ہے ﴿الْمَلِكُ الْحَقُّ﴾ حقیقی بادشاہ ہے، وہی ایک ذات ہے جو اس بات کی حق دار ہے کہ حقیقی بادشاہی اسی کی ہے کیونکہ ہر چیز اسی کی طرف سے دنیا میں آئی اور اسی کی طرف جائے گی یا وہ ایسا حقیقی اور سچا بادشاہ ہے جو ہمیشہ قائم و ثابت ہے اس کو زوال نہیں اور نہ اس کی بادشاہی کو زوال ہوگا ﴿لَا إِلَهَ إِلَّا هُوَ رَبُّ الْعَرْشِ الْكَبِيرِ﴾ اس کے سوا کوئی عبادت کے لائق نہیں، وہی عرشِ کریم کا مالک ہے، عرش کو کرم کے ساتھ اس لیے متصف کیا گیا ہے کہ اس کی طرف سے رحمت کا نزول ہوتا ہے یا اس لیے کہ تمام کرم کرنے والوں سے بڑھ کر کرم فرمانے والے مالک کی طرف اسی کی نسبت کی گئی ہے [اور ایک شاذ قراءت میں ”الکریم“ کو ”رَبُّ“ کی صفت قرار دے کر مرفوع پڑھا گیا ہے]۔

۱۱۷۔ ﴿وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ﴾ اور جو شخص اللہ تعالیٰ کے ساتھ دوسرے معبود کی عبادت کرتا ہے اس کے لیے اس پر کوئی دلیل نہیں۔ [”لَا بُرْهَانَ لَهُ بِهِ“ شرط اور جزاء کے درمیان جملہ معترضہ ہے جیسے تمہارا یہ قول ہے: ”مَنْ أَحْسَنَ إِلَىٰ زَيْدٍ لَا أَحَقُّ بِالْإِحْسَانِ مِنْهُ فَإِنَّ اللَّهَ مُثِيبٌ“ جو شخص زید پر احسان کرے گا جس سے بڑھ کر احسان کا کوئی حق دار نہیں تو اللہ تعالیٰ اس کو اجر و ثواب عطا کرے گا یا یہ ”إِلَه“ کی صفت لازمہ ہے جس کو تاکید کے لیے لایا گیا ہے جیسے ”يَطِيرُ بِجَنَاحَيْهِ“ (الانعام: ۳۸) ”پرندے اپنے پروں کے ساتھ اڑتے ہیں“۔ یہ مطلب نہیں کہ باطل معبود میں کوئی ایسی چیز ہوتی ہے جس پر دلیل قائم کرنا جائز ہے ﴿فَاتَّبِعُوا حُكْمًا﴾ تو اس کا حساب یعنی اس کی جزا ﴿عِنْدَ مَا يَأْتِي﴾ اس کے پروردگار کے پاس ہے یعنی پس وہی یقیناً اس کو جزا دے گا [یہ پورا جملہ شرط ”وَمَنْ يَدْعُ مَعَ اللَّهِ إِلَهًا آخَرَ“ کی جزا ہے] ﴿إِنَّهُ لَا يُفْلِحُ الْكَافِرُونَ﴾ بے شک کافر فلاح و نجات نہیں پائیں گے۔ اللہ تعالیٰ نے اس سورت کا آغاز ”قَدْ أَفْلَحَ الْمُؤْمِنُونَ“ (بے شک مومن نجات پائیں گے) سے کیا اور اس کا اختتام ”إِنَّهُ لَا يُفْلِحُ الْكَافِرُونَ“ (بے شک کافر نجات نہیں پائیں گے) پر کیا، تو آغاز اور اختتام کے درمیان کس قدر بُعد اور فاصلہ ہے پھر اللہ تعالیٰ نے مغفرت و رحمت مانگنے کی ہمیں تعلیم دی اور فرمایا:

۱۱۸۔ ﴿وَقُلْ تَابَ اغْفِرْ وَاتَّبِعْ﴾ اور اے محبوب! عرض کیجئے کہ اے میرے پروردگار! (میری امت کی) بخشش فرما اور (اس پر) رحم فرما، پھر اللہ تعالیٰ نے ارشاد فرمایا: ﴿وَأَنْتَ خَيْرُ الرَّحِيمِينَ﴾ اور (اے میرے رب تعالیٰ!) آپ سب رحم کرنے والوں میں سے سب سے بہترین رحم فرمانے والے ہیں کیونکہ اللہ تعالیٰ کی رحمت جس کو اپنی آغوش میں گھیر لیتی ہے اسے غیر کی رحمت سے مستغنی و بے نیاز کر دیتی ہے اور غیر کی رحمت اس کی رحمت سے بے نیاز و بے پرواہ نہیں کرتی۔

اللہ تعالیٰ کی رحمت سے مستغنی و بے نیاز

بِسْمِ اللَّهِ الرَّحْمَنِ الرَّحِيمِ

سورة النور

سورة النور مدنی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی چونسٹھ آیات نور کوغ ہیں

سُورَةٌ أَنْزَلْنَاهَا وَفَرَضْنَاهَا وَأَنْزَلْنَا فِيهَا آيَاتٍ بَيِّنَاتٍ لَّعَلَّكُمْ تَذَكَّرُونَ ۝ الزَّانِيَةُ
وَالزَّانِي فَاجِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي
دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيْشَرُّ عَذَابًا لِّمَا طَافَتْهُ

مِنَ الْمُؤْمِنِينَ ۝۲۰ أَلْزَانِي لَا يَبْغِيكَ إِلَّا زَانِيَةٌ أَوْ مُشْرِكَةٌ ۝ وَالزَّانِيَةُ لَا يَبْغِيكَهَا
إِلَّا زَانٍ أَوْ مُشْرِكٌ ۝ وَحَدِّثْ ذَلِكَ عَلَى الْمُؤْمِنِينَ ۝۲۱

یہ ایک سورت ہے جس کو ہم نے نازل کیا ہے اور ہم نے اس (کے احکام) کو فرض کیا ہے اور ہم نے اس میں روشن آیتیں نازل کیں تاکہ تم نصیحت حاصل کرو۔ زنا کرنے والی عورت اور زنا کرنے والا مرد سوان میں سے ہر ایک کو سو کوڑے مارو اور اللہ تعالیٰ کے حکم کو نافذ کرنے میں ان دونوں پر تمہیں رحم و کرم نہ گھیر لے اگر تم اللہ تعالیٰ پر اور آخرت کے دین پر ایمان رکھتے ہو اور مسلمانوں کا ایک گروہ ان دونوں کی سزا کے وقت حاضر رہنا چاہے۔ زنا کرنے والا مرد نکاح نہ کرے مگر زنا کرنے والی عورت سے یا مشرک سے اور زنا کرنے والی عورت سے نکاح نہ کرے مگر زنا کار مرد یا مشرک مرد اور ان سے نکاح کرنا مؤمنوں پر حرام قرار دے دیا گیا ہے۔

زنا سے متعلق احکام کا بیان

یہ سورت نور مدنی ہے اس کے نور کوغ اور چونٹھ آیات ہیں۔

۱- ﴿سُورَةٌ﴾ [مبتدا محذوف کی خبر ہے] "أَيُّ هَذِهِ سُورَةٌ" یعنی یہ ایک سورت ہے ﴿أَنْزَلْنَاهَا﴾ جس کو ہم نے نازل کیا ہے [یہ جملہ "سُورَةٌ" کی صفت ہے اور جناب طلحہ نے "زَيْدًا ضَرْبَتُهُ" کی بناء پر (کہ "زَيْدًا" مفعول مقدم ہے کی طرح) "سُورَةٌ أَنْزَلْنَاهَا" (میں "سُورَةٌ" مفعول مقدم ہے اس لیے اس کو منصوب) پڑھا ہے یا "أَقُلُّ سُورَةٌ" کی بناء پر منصوب پڑھا ہے (کہ "سُورَةٌ" فعل امر حاضر کا مفعول ہے) یعنی اس سورت کو تلاوت کیجئے [اور سورت قرآن مجید کے اس حصہ کا نام ہے جو ایسے مجموعہ آیات پر مشتمل ہو جس کا باقاعدہ آغاز ہو اور اس کا اختتام ہو اور یہ "سور المدینہ" سے مشتق ہے یعنی شہر کی بیرونی سب اطراف سے محیط دیوار ﴿وَقَرَضْنَاهَا﴾ اور ہم نے اس کو فرض کیا یعنی ہم نے اس کے احکام کو فرض کیا ہے جو اس سورت میں بیان کیے گئے ہیں اور "فرض" کا اصل معنی کاٹنا اور الگ کرنا ہے یعنی ہم نے اس سورت کے احکام و آیات کو الگ الگ وضاحت سے بیان کیا ہے [ابن کثیر کی اور ابو عمرو کی قراءت میں اس کے وجوب اور اس کی تاکید میں مبالغہ کے لیے تشدید کے ساتھ (باب تفعیل سے) ہے] یا اس لیے کہ اس سورت میں بہت زیادہ فرائض و احکام بیان کیے گئے ہیں یا اس لیے کہ اس سورت کے احکام بہت سے لوگوں پر فرض کیے گئے ہیں گزشتہ لوگوں پر بھی اور آئندہ لوگوں پر بھی ﴿وَأَنْزَلْنَا فِيهَا آيَاتٍ بَيِّنَاتٍ﴾ اور ہم نے اس سورت میں بہت سی روشن آیات یعنی واضح دلائل نازل کیے ہیں ﴿لَعَلَّكُمْ تَتَذَكَّرُونَ﴾ تاکہ تم نصیحت حاصل کرو [قاری حمزہ علی کسائی، خلف اور امام حفص کی قراءت میں ذال مشدود کی بجائے مخفف ہے] پھر اللہ تعالیٰ نے اس کے احکام کو تفصیل کے ساتھ بیان کیا چنانچہ ارشاد فرمایا:

۲- ﴿الزَّانِيَةُ وَالزَّانِي﴾ [یہ مبتدا ہونے کی بناء پر مرفوع ہیں اور خبر محذوف ہے] یعنی تم پر جو احکام فرض کیے گئے ہیں ان میں ایک فرض یہ ہے کہ زنا کارہ عورت اور زنا کار مرد کی سزا چوڑے کے کوڑے مارنا ہے [یا یہ خبر ہیں "فَأَجْلِدُوا" میں "فَا" جزا سے اس لیے داخل کی گئی ہے کہ الف لام بہ معنی "الذی" ہے اور وہ شرط کے معنی کو متضمن ہیں] اور اس کی تقدیر یہ ہے: "الَّتِي زَنَتْ وَالَّذِي زَنَى فَأَجْلِدُوهُمَا" جو عورت زنا کاری کرے اور جو مرد زنا کاری کرے تو تم ان دونوں کو کوڑے مارو جیسا کہ تم کہتے ہو: "مَنْ زَنَى فَأَجْلِدُوهُ" جو شخص زنا کرے تو تم اس کو کوڑے مارو اور جیسے ارشاد باری تعالیٰ ہے: "وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَأَجْلِدُوهُمْ" (النور: ۴) "اور جو لوگ پاک دامن عورتوں پر تہمت

لگائیں پھر وہ چار گواہ پیش نہ کر سکیں تو تم انہیں کوڑے مارو۔ [اور جناب عیسیٰ ابن عمر نے پوشیدہ فعل کے مفعول ہونے کی وجہ سے ان دونوں کو منصوب پڑھا ہے اس شرط پر کہ ان کے بعد فعل ظاہر اس کی تفسیر کرتا ہے اور یہ ”سُوْرَةٌ أَنْزَلْنَاَهَا“ سے زیادہ بہتر ہے کیونکہ ان کے بعد فعل امر ہے] ﴿فَأَجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ﴾ سو تم ان دونوں میں سے ہر ایک کو سو کوڑے مارو۔ ”جلد“ سے چڑے کے کوڑے سے مارنا مراد ہے اور اس میں اس بات کی طرف اشارہ ہے کہ کوڑے مارنے میں اتنا مبالغہ نہ کیا جائے کہ مارنے کی تکلیف چڑے کے نیچے گوشت تک پہنچ جائے اور یہ خطاب حکام کے لیے ہے کیونکہ شرعی حد کو نافذ کرنا دین میں سے ہے اور یہ ہر مسلمان پر فرض ہے مگر اجتماع کر کے مجرموں کو سزا دینا عوام کے لیے ناممکن ہے پس حاکم اعلیٰ سب کی طرف سے نمائندہ ہوگا اور یہ حکم غیر شادی شدہ آزاد کا ہے شادی شدہ کا یہ حکم نہیں ہے کیونکہ شادی شدہ زانی کا حکم سنگسار کرنا ہے اور شادی شدہ کو سنگسار کرنے کے لیے درج ذیل شرائط ہیں: (۱) آزاد ہو (۲) عاقل ہو (۳) بالغ ہو (۴) مسلمان ہو (۵) صحیح نکاح کے ساتھ شادی شدہ ہو (۶) دخول ہوا ہو اور یہ سزا اس بات کی دلیل ہے کہ مجرم کو سزا کے بعد جلا وطن کرنا جائز نہیں ہے [کیونکہ حرف ”فَا“ جزاء پر داخل ہوتا ہے] لہذا سو کوڑے مارنا مکمل سزا ہے اور یہی نام کافی ہے اور جلا وطن کرنا جو روایت کیا گیا ہے وہ اس آیت مبارکہ سے منسوخ ہے جیسا کہ ارشاد ہے: ”فَأَمْسِكُوهُمْ فِي الْبُيُوتِ“ (النساء: ۱۵) ”سو تم ان بدکارہ خواتین کو گھروں میں قید کر کے رکھو“۔ اور ارشاد ہے: ”فَأَذُوهُمَا“ (النساء: ۱۶) ”سو تم ان دونوں (مجرموں) کو ایذا اور تکلیف دو“۔ پہلی آیت مبارکہ میں قید کرنے اور دوسری آیت مبارکہ میں تکلیف پہنچانے کا حکم دیا گیا لیکن یہ دونوں قید کرنے اور تکلیف دینے کے حکم اس آیت مبارکہ سے منسوخ ہو گئے ہیں ﴿وَلَا تَأْخُذْكُمْ بِهَا آيَةٌ﴾ اور تمہیں ان دونوں کے متعلق رحمت و شفقت نہ گھیر لے اور بعض نے فرمایا کہ ”رَافَتْ“ ناپسندیدہ چیز کے دفع کرنے کو کہتے ہیں اور ”رحمت“ پیاری چیز کے دینے کو کہتے ہیں اور معنی یہ ہے کہ مسلمانوں پر واجب و لازم ہے کہ وہ اللہ تعالیٰ کے دین کے معاملے میں متصلب یعنی سخت اور مضبوط ہوں اور اللہ تعالیٰ کی حدود کے نفاذ میں کسی قسم کی نرمی اور ترس انہیں نہ گھیر لے اور وہ نرمی اور رعایت سے کام لے کر حدود الہی کو معطل نہ کر دیں یا کوڑے مارنے کی سزا میں کمی نہ کر دیں [لغت میں ”رَافَةٌ“ میں ”رَا“ مفتوح ہے اور یہ ابن کثیر کی قراءت ہے] ﴿فِي دِينِ اللَّهِ﴾ یعنی اللہ تعالیٰ کی اطاعت و فرماں برداری میں یا اس کے حکم میں ﴿إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ﴾ اگر تم اللہ تعالیٰ پر اور آخرت کے دن پر ایمان رکھتے ہو۔ یہ اللہ تعالیٰ کے لیے اور اس کے دین کے لیے ترغیب دینے اور غصہ کو ابھارنے اور اس میں تحریک پیدا کرنے کے باب سے ہے [اور جواب شرط پوشیدہ ہے] یعنی پس تم مجرموں کو کوڑے مارو اور شرعی حد کو معطل نہ کرو ﴿وَلَيْسَ لَهُمْ عَذَابٌ بِمَآطٍ بِفَعَةٍ مِّنَ الْمُؤْمِنِينَ﴾ اور مسلمانوں کی ایک جماعت کو ان دونوں کی سزا کے وقت حاضر ہونا چاہیے (یعنی) جس جگہ زانی اور زانیہ کو کوڑے مارنے کی سزا دینی ہے اس جگہ مؤمنوں کا ایک گروہ حاضر ہو اور اس حد کا نام عذاب رکھنا اس کے سزا ہونے کی دلیل ہے اور ”طَائِفَةٌ“ سے ممکن ہے ایک ایسا گروہ مراد ہو جو حد جاری کرنے کی جگہ کے ارد گرد دائرہ کی شکل میں ایک حلقہ بن سکے تاکہ یہ لوگ عبرت حاصل کریں اور خود مجرم ڈر جائے اور اس کی کم از کم تعداد تین آدمی ہیں یا چار آدمی اور یہ ایک صفت غالبہ ہے گویا وہ گروہ اتنی جماعت ضرور ہو جو کسی چیز کے ارد گرد حلقہ بن سکے اور حضرت عبداللہ ابن عباس رضی اللہ تعالیٰ عنہما بیان کرتے ہیں کہ یہ گروہ چار افراد سے لے کر چالیس افراد تک ہو اور ”مؤمنین“ سے اللہ تعالیٰ کی توحید کی تصدیق کرنے والا مسلمانوں کا ایک گروہ مراد ہے۔

۳۔ ﴿الَّذِينَ لَا يَتُوبُوا إِلَى اللَّهِ نُورًا وَلَا يَخْفَىٰ عَنِ اللَّهِ﴾ اور اللہ تعالیٰ کی توحید کی تصدیق کرنے والا مسلمانوں کا ایک گروہ مراد ہے۔

زنا کارہ عورت سے یا مشرکہ عورت سے اور زنا کارہ عورت سے نکاح نہ کرے مگر زنا کارہ مرد یا مشرکہ مرد یعنی خبیث و پلید وہ شخص ہے جس کی زنا کاری عادت ہو، ایسا شخص نیک عورتوں سے نکاح کرنے کی رغبت نہیں رکھتا اور وہ تو صرف اپنی جیسی خبیثہ اور گندی عورت یا مشرکہ عورت میں رغبت رکھتا ہے اور اسی طرح زنا کارہ خبیثہ اور گندی عورت نیک مردوں سے نکاح کی رغبت نہیں رکھتی، وہ تو صرف اپنے جیسے فاسق و فاجر بدکار یا مشرکہ مردوں سے نکاح کی رغبت رکھتی ہے، سو یہ آیت مبارکہ زنا کارہ مرد و زن کے نکاح سے نفرت دلاتی ہے اور ان سے پرہیز کرنے کی ترغیب دیتی ہے کیونکہ زنا کاری قباحت و بُرائی میں شرک کی مثل ہے اور ایمان عفت و پاک دامنی کی مثل ہے اور اس کی نظیر اللہ تعالیٰ کا یہ ارشاد ہے: "الْخَبِيثَاتُ لِلْخَبِيثِينَ وَالْخَبِيثُونَ لِلْخَبِيثَاتِ" (النور: ۲۶) "زنا کارہ عورتیں زنا کار مردوں کے لیے اور زنا کار مرد زنا کارہ عورتوں کے لیے ہیں۔" اور بعض مفسرین کرام نے فرمایا کہ زنا کار عورت سے نکاح کرنا شروع اسلام میں حرام کر دیا گیا تھا، پھر یہ حکم (درج ذیل) ارشاد مبارکہ سے منسوخ کر دیا گیا "وَأَنْكِحُوا الْأَيَامَىٰ مِنْكُمْ" (النور: ۳۲) "اور تم اپنوں میں سے بے نکاح مرد و زن کا نکاح کر دو۔" اور بعض حضرات نے فرمایا کہ اس آیت مبارکہ میں نکاح سے وٹھی اور جماع مراد ہے اس لیے کہ غیر زانی شخص زانیہ عورت سے نفرت کرتا ہے اور اس کو نہ چاہتا ہے اور نہ اس کو پسند کرتا ہے اور یہی صحیح ہے لیکن یہ اس بات کی طرف لے جائے گا کہ زنا کار مرد صرف زنا کارہ عورت سے زنا کرتا ہے اور زنا کارہ عورت صرف زنا کار مرد سے زنا کرتی ہے اور حضور ﷺ سے اس شخص کے بارے میں سوال کیا گیا، جس نے ایک عورت سے زنا کیا، پھر اسی سے شادی کر لی تو آپ نے فرمایا کہ اس شخص کا آغاز زنا ہے اور اس کی انتہاء نکاح ہے اور اس آیت مبارکہ کے پہلے جملہ کا معنی یہ ہے کہ زنا کار مرد کی صفت اور عادت یہ ہوتی ہے کہ وہ پاک دامن نیک عورتوں میں رغبت و خواہش نہیں کرتا لیکن بدکار عورتوں کی رغبت و خواہش کرتا ہے اور آیت مبارکہ کے دوسرے جملہ کا معنی یہ ہے کہ زنا کارہ عورت کی صفت و عادت یہ ہوتی ہے کہ وہ پاک دامن اور نیک مردوں میں رغبت و خواہش نہیں کرتی لیکن زنا کار مردوں میں بڑی رغبت و خواہش کرتی ہے اور یہ دونوں مختلف معانی ہیں اور اس آیت مبارکہ سے پہلی آیت میں زانیہ کا زانی سے پہلے ذکر کیا گیا ہے اس لیے کہ وہ آیت مبارکہ زانیہ اور زانی دونوں کے زنا کے جرم پر سزا دینے کے لیے بیان کی گئی ہے اور عورت وہ مادہ ہے جس سے یہ جرم پروان چڑھتا ہے کیونکہ اگر عورت مرد کو لالچ نہ دے اور اس کو اپنی طرف مائل نہ کرے اور اس کو اپنے اوپر اختیار و کنٹرول اور تسلط نہ دے تو مرد اس کا لالچ نہیں کرے گا اور نہ وہ اس پر غالب و مسلط ہو سکے گا، پس جب عورت اس جرم کے ارتکاب میں اصل ہے اور پہل اسی کی طرف سے ہوتی ہے تو اس لیے اس کا ذکر پہلے کیا گیا لیکن یہ دوسری آیت مبارکہ ذکر نکاح کے لیے بیان کی گئی ہے اور نکاح میں اصل مرد ہے کیونکہ منگنی کا پیغام مرد کی طرف سے ہوتا ہے اور نکاح کا مطالبہ مرد کی طرف سے ہوتا ہے [اور فعل نہی کی بناء پر "لَا يَنْكِحُ" کے آخر میں پیش کی بجائے جزم کے ساتھ پڑھا گیا ہے اور مرفوع (یعنی پیش کی صورت میں) کی حالت میں بھی نہیں کا معنی ملحوظ ہے بلکہ زیادہ بلیغ و مؤکد ہے اور یہ بھی جائز ہے کہ یہ محض خبر ہو اس معنی کی بناء پر کہ زانیہ عورت اور زانی مرد کی یہ عادت جاری ہے] اور مؤمن پر لازم ہے کہ وہ اپنے آپ کو اس بڑی عادت میں داخل نہ کرے اور وہ اس سے بچتا رہے ﴿وَحِذْرُ ذَلِكَ عَلَى الْمُؤْمِنِينَ﴾ اور یہ مسلمانوں پر حرام کر دیا گیا ہے یعنی زنا مسلمانوں پر حرام کر دیا گیا ہے یا یہ معنی ہے کہ زنا کار عورت سے زنا کی کمائی حاصل کرنے کے ارادے سے نکاح کرنا حرام کر دیا گیا ہے یا زنا کار مردوں سے اس لیے نکاح کرنا حرام کر دیا گیا ہے کہ اس صورت میں فاسقوں اور بدکاروں کے ساتھ مشابہت ہو جاتی ہے اور تہمت و الزام تراشی کے مواقع نکل آتے ہیں اور یہ صورت غیبت کرنے اور بُری باتیں کہنے کا سبب بن جاتی ہے اور خطاء کاروں کی مجالس میسر ہو جاتی ہیں اور بہت سے

لوگ بروں کی مجالس میں جا کر گناہوں کا ارتکاب کرنے لگ جاتے ہیں تو زنا کار مردوں اور عورتوں سے نکاح اور شادی و بیاہ کے سبب گناہوں سے کیسے بچے گا۔

وَالَّذِينَ يَرْمُونَ الْمُحْصَنَاتِ ثُمَّ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ
جَلْدَةً وَلَا تَقْبَلُوا لَهُمْ شَهَادَةً أَبَدًا وَأُولَئِكَ هُمُ الْفَاسِقُونَ ④ إِلَّا الَّذِينَ
تَابُوا مِنْ بَعْدِ ذَلِكَ وَأَصْلَحُوا فَإِنَّ اللَّهَ غَفُورٌ رَحِيمٌ ⑤ وَالَّذِينَ يَرْمُونَ
أَزْوَاجَهُمْ وَلَمْ يَكُنْ لَهُمْ شُهَدَاءُ إِلَّا أَنْفُسُهُمْ فَشَهَادَةُ أَحَدِهِمْ أَرْبَعُ
شَهَادَاتٍ بِاللَّهِ إِنَّهُ لَمِنَ الصَّادِقِينَ ⑥

اور جو لوگ پاک دامن عورتوں پر (زنا) کی تہمت لگائیں پھر وہ چار گواہ نہ لاسکیں تو تم انہیں اسی کوڑے مارو اور تم ان کی گواہی کبھی قبول نہ کرو اور یہی لوگ فاسق ہیں ④ مگر وہ لوگ جنہوں نے اس کے بعد توبہ کر لی اور انہوں نے اپنی اصلاح کر لی تو بے شک اللہ تعالیٰ بہت بخشنے والا بے حد مہربان ہے ⑤ اور جو لوگ اپنی بیویوں پر (زنا کی) تہمت لگائیں اور ان کے پاس سوائے اپنی ذاتوں کے اور گواہ نہ ہوں تو ان کے لیے اکیلے کی گواہی یہ ہے کہ وہ چار مرتبہ اللہ تعالیٰ کی قسم کھا کر یہ گواہی دے کہ بے شک وہ ضرور سچا ہے ⑥

زنا کی تہمت لگانے کے احکام

۴- ﴿وَالَّذِينَ يَرْمُونَ الْمُحْصَنَاتِ﴾ اور جو لوگ پاک دامن عفت مآب عورتوں پر تہمت لگائیں یعنی جو لوگ آزاد اور پاک دامن مسلمان مکلف عورتوں پر زنا کاری کی تہمت لگائیں اور تہمت زنا کاری پر بھی ہوتی ہے اور اس کے علاوہ دوسری غلط کاریوں پر بھی ہوتی ہے اور یہاں اس آیت مبارکہ میں عورتوں پر زنا کاری کی تہمت لگانا مراد ہے مثلاً یوں کہہ دے: اے زانیہ عورت! کیونکہ یہاں زنا کارہ عورتوں کے ذکر کے بعد ”محصنات“ یعنی پاک دامن خواتین کا ذکر کیا گیا ہے اور چار گواہوں کی شرط لگائی گئی ہے چنانچہ ارشاد فرمایا: ﴿ثُمَّ لَمْ يَأْتُوا بِأَرْبَعَةِ شُهَدَاءَ﴾ پھر وہ چار گواہ نہ لاسکیں یعنی پھر وہ چار گواہ ایسے پیش نہ کر سکیں جو زنا پر گواہی دیں اس لیے کہ بغیر زنا کے کوئی اور تہمت لگانا جیسے کوئی کہے: اے فاسق! اے سو خور! تو اس صورت میں صرف دو گواہ کافی ہوتے ہیں اور ایسی تہمت لگانے والے شخص پر تعزیر لاگو ہوتی ہے اور حد قذف (تہمت پر سزا دینے) کے لیے محسن میں پانچ شرطیں ہونا ضروری ہیں: (۱) آزاد ہونا (۲) عاقل ہونا (۳) بالغ ہونا (۴) مسلمان ہونا (۵) زنا سے پاک ہونا اور پاک دامن عورت کی طرح پاک دامن مرد پر زنا کی تہمت لگانے والے پر بھی حد قذف واجب ہو جائے گی ﴿فَاجْلِدُوهُمْ ثَمَانِينَ جَلْدَةً﴾ تو تم ان کو اسی کوڑے مارو اگر تہمت لگانے والا آزاد ہو [ثمانین “مصادیغ کی طرح منصوب ہے جیسے ”مائة جلدة“ منصوب ہے اور ”جلدة“ تمیز کی بناء پر منصوب ہے] ﴿وَلَا تَقْبَلُوا لَهُمْ شَهَادَةً أَبَدًا﴾ اور تم ہمیشہ کے لیے ان کی گواہی کبھی بھی قبول نہ کرو [اور ”شهادة“ کوفی کے تحت نکرہ لایا گیا] جس کی وجہ سے یہ ہر گواہی کو عام ہو گیا اور ہمارے نزدیک حد میں اس کی گواہی رد کر دی گئی ہے اور یہ پوری حد کے ساتھ یا اس کے بعض کے ساتھ متعلق ہے جیسا کہ مشہور ہے اور امام شافعی رحمہ اللہ تعالیٰ کے نزدیک اس کی گواہی صرف حد قذف میں مردود ہوگی پس ہمارے

نزدیک یہ شرط کی جڑ ہے اور وہ تہمت لگانا اور کوڑے مارنا ہے اور یہ گواہی ہمیشہ کے لیے مردود ہوگی اور ”ابدًا“ کا معنی ہے: پوری زندگی میں گواہی قبول نہیں ہوگی ﴿وَأُولَٰئِكَ هُمُ الْفٰسِقُونَ﴾ اور یہی لوگ فاسق و نافرمان ہیں [یہ مستقل الگ کلام ہے جسے جملہ مستأنفہ کہا جاتا ہے شرط کی جڑ کے محل میں داخل نہیں ہے، گویا یہ جملہ شرطیہ کے ختم ہونے کے بعد اللہ تعالیٰ کے نزدیک الزام تراشی کرنے والوں کے حال کی حکایت ہے]۔

۵- ﴿إِلَّا الَّذِينَ تَابُوا مِن بَعْدِ ذٰلِكَ وَأَصْلَحُوا﴾ مگر جن لوگوں نے اس کے بعد یعنی تہمت لگانے کے بعد توبہ کر لی اور انہوں نے اپنے حالات کی اصلاح کر لی [یہ ارشاد ”الفاسقون“ سے استثناء ہے اور اس پر ”فَإِنَّ اللّٰهَ غَفُورٌ رَّحِيمٌ“ دلالت کر رہا ہے] ﴿فَإِنَّ اللّٰهَ غَفُورٌ رَّحِيمٌ﴾ پس اللہ تعالیٰ بہت بخشنے والا بے حد مہربان ہے یعنی وہ ان کے گناہوں کو بخش دے گا اور ان پر رحم و کرم فرمائے گا [ہمارے نزدیک استثناء کا حق یہ ہے کہ وہ منصوب ہو کیونکہ وہ کلام موجب سے ہے اور جس نے استثناء کو دوسرے جملہ سے متعلق کیا ہے اس کے نزدیک مجرور ہے کیونکہ اس صورت میں یہ استثناء ”لہم“ میں ضمیر ”ہم“ سے بدل ہے]۔

۶- جو کچھ ذکر کیا گیا ہے وہ اجنبی عورتوں پر تہمت لگانے کا حکم بیان کیا گیا ہے اور اب اس آیت مبارکہ میں بیویوں پر تہمت لگانے کا حکم بیان کیا جا رہا ہے چنانچہ ارشاد فرمایا: ﴿وَالَّذِينَ يَرْمُونَ أَزْوَاجَهُمْ﴾ اور جو لوگ اپنی بیویوں پر تہمت لگائیں یعنی وہ اپنی بیویوں پر زنا کاری کی تہمت لگائیں ﴿وَلَمْ يَكُن لَّهُمْ شٰهَدَاتٌ﴾ اور ان کے پاس گواہ نہ ہوں یعنی ان کے پاس ان کی بات کی تصدیق کرنے کے لیے ایسے افراد نہ ہوں جو ان کے حق میں اس بات پر گواہی دیں ﴿إِلَّا أَنفُسُهُمْ﴾ سوائے ان کی اپنی ذاتوں کے [یہ ”شہداء“ سے بدل ہونے کی بناء پر مرفوع ہے] ﴿فَشٰهَادَةُ أَحَدِهِمْ أَرْبَعُ شٰهَدَاتٍ بِاللّٰهِ إِنَّهُ لَمِنَ الصّٰدِقِينَ﴾ تو ان کے اکیلے کی گواہی یہ ہے کہ وہ چار دفعہ اللہ تعالیٰ کی قسم اٹھا کر یہ گواہی دے کہ بے شک وہ اپنی بیوی پر زنا کاری کی تہمت لگانے میں ضرور سچا ہے [ابو بکر کوفی کے علاوہ باقی اہل کوفہ کی قراءت میں ”أَرْبَعُ“ خبر ہونے کی بناء پر مرفوع ہے اور مبتدا ”فَشٰهَادَةُ أَحَدِهِمْ“ ہے اور ان کے علاوہ کے نزدیک منصوب ہے کیونکہ یہ مصدر کی طرف مضاف ہونے کی وجہ سے مصدر کے حکم میں ہے اور اس میں عامل مصدر ہے وہ جو ”فَشٰهَادَةُ أَحَدِهِمْ“ ہے اور اس صورت میں اس کی خبر محذوف ہوگی [جس کی تقدیر یہ ہوگی: ”فَوَاجِبُ شٰهَادَةِ أَحَدِهِمْ أَرْبَعُ شٰهَدَاتٍ بِاللّٰهِ إِنَّهُ لَمِنَ الصّٰدِقِينَ فِيمَا رَمَاهَا بِهِ مِنَ الزَّوْنِ“ پس ان کے اکیلے کی گواہی واجب ہے کہ وہ چار دفعہ اللہ تعالیٰ کی قسم کھا کر یہ گواہی دیں کہ بے شک وہ اپنی بیوی پر زنا کاری کی تہمت لگانے میں ضرور سچوں میں سے ہے (یعنی وہ خود سچا ہے)۔

وَالْخَامِسَةُ أَنَّ لَعْنَتَ اللّٰهِ عَلَيْهِ إِنْ كَانَ مِنَ الْكٰذِبِينَ ۝ وَيَدْرَأُ عَنْهَا الْعَذَابَ
أَنْ تَشْهَدَ أَرْبَعَ شٰهَدَاتٍ بِاللّٰهِ إِنَّهُ لَمِنَ الْكٰذِبِينَ ۝ وَالْخَامِسَةُ أَنَّ غَضَبَ
اللّٰهِ عَلَيْهَا إِنْ كَانَ مِنَ الصّٰدِقِينَ ۝ وَلَوْ لَافْضَلُ اللّٰهُ عَلَيْكُمْ وَرَحْمَتُهُ وَأَنَّ اللّٰهَ
تَوَّابٌ حَكِيمٌ ۝

ع

اور پانچویں مرتبہ یہ کہے کہ اگر وہ جھوٹا ہو تو بے شک اس پر اللہ تعالیٰ کی لعنت ہو O اور عورت سے یہ سزا اس طرح دور ہو جائے گی کہ وہ چار مرتبہ اللہ تعالیٰ کی قسم کھا کر یہ گواہی دے کہ بے شک وہ مرد جھوٹا ہے O اور پانچویں مرتبہ یہ کہے کہ اگر وہ

(مرد) سچا ہو تو بے شک اس (عورت) پر اللہ تعالیٰ کا غضب ہو O اور اگر تم پر اللہ تعالیٰ کا فضل اور اس کی رحمت نہ ہوتی (تو تمہیں ضرور سزا ملتی) اور بے شک اللہ تعالیٰ بہت توبہ قبول فرمانے والا سب سے بڑا دانا ہے O

۷- ﴿وَالْخَامِسَةُ﴾ [اس کے مرفوع ہونے میں یہاں کسی کا اختلاف نہیں مشہور یہی ہے اور اس کی تقدیر عبارت اس طرح ہے: "وَالشَّهَادَةُ الْخَامِسَةُ"] اور پانچویں دفعہ یہ گواہی دے کہ ﴿أَنْ لَعَنْتَ اللّٰهَ عَلَيْهِ﴾ بے شک اس پر اللہ تعالیٰ کی لعنت و پھٹکار ہو [سو یہ مبتدا خبر ہیں] ﴿إِنْ كَانَ مِنَ الْكٰذِبِيْنَ﴾ اگر وہ جھوٹا ہو اس معاملہ میں جو اس نے اپنی بیوی پر زنا کاری کی تہمت لگائی ہے۔

۸- ﴿وَيَذَرُوْا عَنْهَا الْعَذَابَ﴾ اور اس تہمت شدہ عورت سے سزا کو دور کر دے گا (یعنی) اس سے جس بے جا کو دور کر دے گا ﴿أَنْ تَشْهَدَ اَرْبَعًا شَهَدَاتٍ بِاللّٰهِ اِنَّهُ لَمِنَ الْكٰذِبِيْنَ﴾ اس کا چار دفعہ اللہ تعالیٰ کی قسم کھا کر یہ گواہی دینا کہ بے شک اس کا خاوند ضرور جھوٹا ہے اس معاملہ میں جو اس نے مجھ پر زنا کاری کی تہمت لگائی ہے [”يدروا“ کا فاعل ”أَنْ تَشْهَدَ الخ“ ہے]۔

۹- ﴿وَالْخَامِسَةُ اَنَّ غَضَبَ اللّٰهِ عَلَيْهِ اِنْ كَانَ مِنَ الصّٰدِقِيْنَ﴾ اور پانچویں دفعہ کہے کہ اگر اس کا خاوند اس بات میں سچا ہو جو اس نے مجھ پر زنا کاری کی تہمت لگائی ہے تو بے شک اس (یعنی عورت) پر اللہ تعالیٰ کا غضب ہو [امام حفص کی قراءت میں ”الخامسة“ کو ”اربع“ پر معطوف کر کے منصوب پڑھا گیا ہے اور ان کے علاوہ باقیوں کے نزدیک مبتدا ہونے کی بناء پر مرفوع پڑھا گیا ہے اور اس کی خبر ”أَنَّ غَضَبَ اللّٰهِ“ ہے اور قاری نافع مدنی کی قراءت میں ”أَنَّ لَعْنَةَ اللّٰهِ“ اور ”أَنَّ غَضَبَ اللّٰهِ“ دونوں میں ”أَنَّ“ مخفف ہے (یعنی نون ساکن ہے مشد نہیں) اور ”غضب اللّٰهِ“ میں ضاد کے نیچے زیر ہے اور یہ دونوں مشقلہ کے حکم میں ہیں اور سہل اور یعقوب کی قراءت میں ”أَنَّ غَضَبُ اللّٰهِ“ (”بَا“ پر پیش ہے) [”غضب“ کو عورت کی جانب مخصوص کیا گیا کیونکہ عورتیں زیادہ تر لعن طعن اور غیظ و غضب کے الفاظ استعمال کرتی ہیں جیسا کہ اس کے بارے میں حدیث شریف وارد ہے اور بسا اوقات عورتیں اپنی زبانوں پر لعن طعن اور قہر و غضب کے الفاظ کثرت سے استعمال کرنے کے لیے اقدام کی جرأت کرتی ہیں اور ایسے طنز و تشنیع کے الفاظ ان کے دلوں میں راسخ ہو چکے ہوتے ہیں سو اس لیے ان کی جانب میں غضب کا ذکر کیا گیا ہے تاکہ یہ طریقہ ان کے لیے سرزنش کا باعث بن جائے اور دراصل ہمارے نزدیک لعان میاں بیوی کی وہ گواہیاں ہیں جنہیں قسموں کے ساتھ مستحکم کیا جاتا ہے اور وہ لعنت کے ساتھ مقرون و متصل ہوتی ہیں اور یہ خاوند کے حق میں حد قذف کے قائم مقام ہیں اور بیوی کے حق میں حد زنا کے قائم مقام ہیں کیونکہ اللہ تعالیٰ نے اس کا نام شہادت (یعنی گواہی) رکھا ہے پس جب خاوند اپنی بیوی پر زنا کی تہمت لگائے اور وہ دونوں میاں بیوی گواہی دینے کے اہل ہوں تو ان دونوں کے درمیان لعان کرنا صحیح ہوگا اور جب وہ دونوں لعان کریں گے جیسا کہ ”کتاب النہر“ میں بیان کیا گیا ہے تو فرقت و جدائی واقع نہیں ہوگی یہاں تک کہ قاضی ان دونوں کے درمیان جدائی کا فیصلہ کر دے اور امام زفر رحمہ اللہ تعالیٰ کے نزدیک لعان کرتے ہی میاں بیوی میں فرقت و جدائی پڑ جائے گی اور فرقت طلاق بائنہ ہوگی اور امام ابو یوسف اور امام زفر اور امام شافعی رحمہم اللہ کے نزدیک میاں بیوی ہمیشہ کے لیے ایک دوسرے پر حرام ہو جائیں گے اور یہ آیت لعان جناب ہلال یا جناب عویمیر کے بارے میں نازل ہوئی تھی جب انہوں نے کہا تھا کہ میں نے اپنی عورت خولہ کے پیٹ پر شریک بن سماء کو دیکھا ہے لیکن اس کی عورت نے اس کو جھوٹا قرار دے دیا تو حضور نبی کریم ﷺ نے ان دونوں کے درمیان لعان کرایا تھا۔

۱۰۔ ﴿وَلَوْلَا فَضْلُ اللَّهِ عَلَيْكُمْ وَرَحْمَتُهُ وَأَنَّ اللَّهَ تَوَّابٌ حَكِيمٌ﴾ اور اگر تم پر اللہ تعالیٰ کا فضل و کرم اور اس کی رحمت یعنی نعمت نہ ہوتی اور بے شک اللہ تعالیٰ بہت توبہ قبول فرمانے والا ہے اور بڑی حکمت والا ہے [”لَوْ لَا“ کا جواب محذوف ہے] یعنی اگر تم پر اللہ تعالیٰ کا فضل و کرم اور اس کی رحمت و نعمت نہ ہوتی تو تم ضرور رسوا ہو جاتے یا اللہ تعالیٰ تمہیں ضرور سزا دیتا۔

إِنَّ الَّذِينَ جَاءُوا بِالْإِفْكِ عُصْبَةٌ مِّنكُمْ لَا تَحْسَبُوهُ شَرًّا لَّكُم بَلْ هُوَ خَيْرٌ لَّكُمْ لِكُلِّ
 أَمْرِئٍ مِّنْهُمْ مَّا اكْتَسَبَ مِنَ الْإِثْمِ وَالَّذِي تَوَلَّى كِبْرَهُ مِنْهُمْ لَهُ عَذَابٌ عَظِيمٌ ①
 لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنْفُسِهِمْ خَيْرًا وَقَالُوا هَذَا إِفْكٌ مُّبِينٌ ②
 لَوْلَا جَاءُوا عَلَيْهِ بِأَرْبَعَةِ شُهَدَاءَ فَإِذْ لَمْ يَأْتُوا بِالشَّهِدَاءِ فَقَالُوا بَلْ كَذَّبْنَا اللَّهَ وَكُنَّا مِنَ الْكَاذِبِينَ ③

بے شک جن لوگوں نے بہت بڑا بہتان لگایا وہ تم میں سے ایک گروہ ہے تم اسے اپنے لیے برا خیال نہ کرو بلکہ وہ تمہارے لیے بہتر ہے ان میں سے ہر شخص کے لیے وہی گناہ ہے جو اس نے کمایا ہے اور ان میں سے جس نے گناہ کا بڑا حصہ اٹھایا اس کے لیے بڑا عذاب ہے ۰ ایسا کیوں نہ ہوا کہ جب تم نے اسے سنا تو مؤمن مردوں نے اور مؤمنہ عورتوں نے اپنے آپ میں نیک گمان کیا ہوتا اور انہوں نے کہہ دیا ہوتا کہ یہ کھلم کھلا بہتان ہے ۰ وہ اس پر چار گواہ کیوں نہیں لائے سو جب وہ گواہ نہیں لاسکے تو یہی لوگ اللہ تعالیٰ کے نزدیک جھوٹے ہیں ۰

حضرت عائشہ رضی اللہ عنہا کی عفت و پاک دامنی

۱۱۔ ﴿إِنَّ الَّذِينَ جَاءُوا بِالْإِفْكِ﴾ بے شک جو بہت بڑا بہتان لائے اور یہ کذب (جھوٹ) اور افتراء (بہتان) سے زیادہ بلیغ ہے اور اس کی اصل ”إِفْكٌ“ ہے اور اس کا معنی ہے: بدلنا اس لیے کہ کسی پر بہتان تراشنے میں اصل طریقہ سے بات کو پھیرا جاتا ہے اور اس سے وہ بہتان مراد ہے جو حضرت عائشہ صدیقہ رضی اللہ تعالیٰ عنہا پر لگایا گیا تھا۔

شان نزول: حضرت ام المؤمنین عائشہ صدیقہ رضی اللہ تعالیٰ عنہا بیان کرتی ہیں کہ میرا ایک ہار غزوہ بنی مصطلق میں گم ہو گیا جس کے سبب میں قافلہ سے پیچھے رہ گئی اور میرا ہودج (کجاوہ) اٹھا کر اونٹ پر رکھنے والوں کو میرے ہودج کے خالی ہونے کا علم نہ ہوا کیونکہ میں ہلکی پھلکی تھی پھر جب قافلے کے لوگ کوچ کر کے چلے گئے تو پیچھے رہ جانے والے حضرت صفوان بن معطل نے اپنا اونٹ بٹھایا اور میں سوار ہو گئی اور وہ اونٹ ہانک کر چل پڑے یہاں تک کہ وہ مجھے لے کر قافلے میں پہنچے جب وہ ایک منزل پر اتر چکے تھے سو میرے متعلق جس نے ہلاک ہونا تھا وہ ہلاک ہو گیا اور میں ایک ماہ بیمار رہی اور اس دوران حضور علیہ الصلوٰۃ والسلام مجھ سے پوچھا کرتے تھے کہ ”كَيْفَ أَنْتِ“ کیسی ہو؟ لیکن میں اپنے ساتھ حضور کا وہ لطف و کرم نہیں دیکھتی تھی جو پہلے فرمایا کرتے تھے یہاں تک کہ میرے والد کی خالہ حضرت ام مسطح گر پڑیں اور کہا: مسطح ہلاک ہو جائے تو میں نے اس پر برا منایا اور انہیں مسطح کو برا بھلا کہنے سے روک دیا تو انہوں نے اس بہتان تراشی کا سارا واقعہ مجھے بتایا سو جب میں نے یہ واقعہ سنا تو زیادہ بیمار پڑ گئی اور میں حضور کی اجازت سے اپنے والدین کے گھر رہنے لگی میرے آنسو نہیں تھمتے تھے اور نہ مجھے نیند آتی تھی اور میرے والدین کا خیال تھا کہ رونے سے میرا جگر پھٹ جائے گا یہاں تک کہ حضور علیہ الصلوٰۃ والسلام نے

فرمایا: اے حمیراء! تجھے بشارت ہو بے شک اللہ تعالیٰ نے تیری براءت و پاک دامنی کے متعلق آیات نازل فرمائی ہیں، میں نے کہا: میں اللہ تعالیٰ کی شکر گزار ہوں آپ کی نہیں!

﴿عَصَبَةٌ﴾ دس افراد سے لے کر چالیس افراد تک ایک جماعت اور اس گروہ نے سخت سازش کی اور سب جمع ہوئے

لے بندہ ناچیز و تہمتیہ یہاں ”تفسیر ضیاء القرآن“ کا بیان کردہ تفصیلی واقعہ کا انتخاب پیش کرتا ہے تاکہ مکمل واقعہ سمجھنا آسان ہو جائے چنانچہ حضرت عائشہ صدیقہ رضی اللہ تعالیٰ عنہا خود روایت بیان کرتی ہیں کہ حضور نبی کریم ﷺ کا یہ معمول تھا کہ جب سفر پر تشریف لے جاتے تو اپنی ازواج کے درمیان قرعہ اندازی فرماتے۔ جس کے نام کا قرعہ نکلتا اس کو ہمراہی کا شرف بخشتے۔ جب حضور غزوہ بنی مصطلق پر روانہ ہوئے تو حسب معمول قرعہ ڈالا گیا تو میرا نام نکلا چنانچہ میں حضور ﷺ کے ہمراہ گئی، اس وقت پردہ کے احکام نازل ہو چکے تھے۔ میں ہودج میں بیٹھی تھی اور جب لشکر روانہ ہوتا تو میرا ہودج اٹھا کر اونٹ پر رکھ دیا جاتا اور جہاں قیام کیا جاتا وہاں ہودج اتار دیا جاتا، جب جہاد سے فراغت ہوئی تو حضور ﷺ نے واپسی کا قصد فرمایا، ہم مدینہ طیبہ کے قریب پہنچے اور رات بسر کی۔ رات کے پچھلے حصہ میں کوچ کی تیاری شروع ہو گئی۔ میں قضائے حاجت کے لیے باہر دور چلی گئی، جب واپس آئی تو میرے گلے کا ہار لوٹ کر کہیں گر پڑا۔ میں اس کی تلاش میں پھر واپس لوٹ گئی، ہار تو مجھے مل گیا لیکن جب میں واپس آئی تو لشکر وہاں سے کوچ کر چکا تھا۔ جو لوگ میرے ہودج کو رکھنے اور پھر اتارنے پر مامور تھے انہوں نے حسب عادت میرا ہودج اٹھایا اور اونٹ پر گس دیا۔ انہیں یہ معلوم نہ ہوسکا کہ میں ہودج میں نہیں ہوں، کیونکہ اس زمانہ میں عورتیں ہلکی پھلکی ہوا کرتی تھیں کیونکہ غذا مرغن نہیں ہوتی تھی اور میں تو کم عمر تھی، اس لیے ہودج میں میرے نہ ہونے کا انہیں احساس تک نہ ہوا، جب میں واپس آئی تو وہاں کوئی بھی نہ تھا، یہ خیال کر کے کہ جب وہ مجھے نہیں پائیں گے تو میری تلاش میں یہاں آئیں گے، میں وہیں ٹھہر گئی۔ حضرت صفوان بن معطل کی یہ ڈیوٹی تھی کہ وہ لشکر کے پیچھے پیچھے رہتے، جب لشکر کوچ کرتا تو وہاں پہنچتے، اگر کسی کی کوئی چیز پڑی ہوئی ملتی تو اسے اٹھا کر اس کے مالک تک پہنچا دیتے۔ میں چادر لپیٹ کر لیٹ گئی۔ اتنے میں جناب صفوان آ پہنچے، ابھی صبح کا اندھیرا تھا۔ انہوں نے کسی کو دور سے سویا ہوا دیکھا تو قریب آئے۔ پردہ کے احکام نازل ہونے سے پہلے انہوں نے مجھے دیکھا ہوا تھا، اس لیے مجھے پہچان لیا اور بلند آواز سے ”إِنَّا لِلَّهِ وَإِنَّا إِلَيْهِ رَاجِعُونَ“ پڑھا۔ ان کی آواز سے میری آنکھ کھل گئی اور میں نے اپنا چہرہ ڈھانپ لیا۔ انہوں نے اپنا اونٹ میرے قریب لا کر بٹھایا اور مجھے سوار کر کے چل پڑے۔ ہم دوپہر کے وقت لشکر سے آملے۔ عبد اللہ بن ابی ریس المنافقین نے جب یہ دیکھا تو اس نے ایک طوفان برپا کر دیا۔ جب میں مدینہ شریف پہنچی تو بیمار پڑ گئی اور ایک ماہ تک بیمار پڑی رہی۔ لوگوں میں اس بات کا چرچا ہوتا رہا لیکن مجھے قطعاً اس کا کوئی علم نہ تھا، البتہ ایک بات مجھے کھٹک رہی تھی کہ میری علالت کے وقت جو لطف و عنایت حضور ﷺ مجھ پر فرمایا کرتے تھے وہ مفقود تھی۔ حضور ﷺ جب مزاج پرسی کے لیے تشریف لاتے تو صرف اتنا دریافت کرتے کہ تمہارا کیا حال ہے؟ اس سے مجھے شک گزرتا تاہم مجھے اس شراغینز پر وہ پیگنڈے کی خبر تک نہ تھی۔ ایک رات میں ام مسطح کے ساتھ قضائے حاجت کے لیے مدینہ سے باہر گئی کیونکہ اس وقت تک گھروں میں بیت الخلاء بنانے کا رواج نہ تھا اور ہم دونوں جب فارغ ہو کر واپس آ رہی تھیں تو ام مسطح کا پاؤں چادر میں الجھا اور وہ گر پڑی، ان کی زبان سے بے ساختہ نکلا: مسطح ہلاک ہو، یہ اس کا بیٹا تھا، میں نے کہا: تم ایک بدری کے لیے اپنے الفاظ استعمال کر رہی ہو، یہ بہت بُری بات ہے۔ اس نے کہا: کیا تم نے نہیں سنا جو طوفان اس نے برپا کر رکھا ہے؟ میرے استفسار پر اس نے سارا واقعہ مجھے سنا دیا۔ یہ سن کر میرا مرض پھر عود کر آیا۔ حضور ﷺ تشریف لائے تو پوچھا کہ تمہارا کیا حال ہے؟ میں نے عرض کی: مجھے اپنے والدین کے پاس جانے کی اجازت مرحمت فرمائی جائے۔ مقصد یہ تھا کہ میں والدین سے اس خبر کے متعلق تفصیلی حالات دریافت کروں، حضور ﷺ نے اجازت دی، میں میکے چلی آئی۔ میں نے اپنی والدہ سے کہا کہ (بقیہ حاشیہ اگلے صفحہ پر)

اور یہ منافقوں کا سردار عبد اللہ بن ابی زید بن رفاعہ حسان بن ثابتؓ مسطح ابن اثناشہ اور حمنہ بنت جحش اور وہ لوگ بھی جو ان کے معاون و مددگار تھے ﴿فَتَنَّمْ﴾ تم میں سے (یعنی) مسلمانوں کی جماعت میں سے حالانکہ یہ مسلمان تو یہ خیال کرتے ہیں کہ بے شک کسی پر بہتان گھڑنا کافروں سے واقع ہو سکتا ہے، مسلمانوں سے نہیں ہو سکتا ﴿لَا تَحْسَبُوهُ شَرًّا لَّكُم﴾ یعنی تم اس بہتان کو اپنے لیے اللہ تعالیٰ کے نزدیک بُرا مت خیال کرو ﴿بَلْ هُوَ خَيْرٌ لَّكُمْ﴾ بلکہ یہ تمہارے لیے بہتر ہے کیونکہ اللہ تعالیٰ تمہیں اس پر اجر و ثواب عنایت فرمائے گا اور یہ خطاب رسول اللہ ﷺ کو ابو بکر صدیقؓ، حضرت عائشہ صدیقہؓ، حضرت صفوان اور مسلمانوں میں سے ان لوگوں کو ہے جنہوں نے بہتان تراشوں کے جھانے میں آ کر آپ کو دکھ پہنچایا تھا ﴿لِيُكَلِّمَ امْرِيًّا مِّنْهُمْ مَا اكْتَسَبَ مِنَ الْإِثْمِ﴾ ان میں سے ہر ایک آدمی کے لیے وہ گناہ ہے جو اس نے کمایا یعنی بہتان لگانے والے گروہ

(بقیہ حاشیہ صفحہ سابقہ) امی جان! لوگ یہ کیا باتیں بنا رہے ہیں؟ انہوں نے کہا: بیٹی! زیادہ عمل کن ہونے کی ضرورت نہیں، جب کوئی بیوی پاکیزہ صورت ہو اور اس کا شوہر اسے محبوب رکھے اور اس کی سونکیں بھی ہوں تو اس قسم کی باتیں ہوتی رہتی ہیں۔ میں نے کہا: سبحان اللہ! لوگ میرے متعلق ایسی باتیں کر رہے ہیں۔ میں رات بھر جاگتی رہی اور روتی رہی، صبح ہوئی تب بھی آنسو جاری تھے اور نیند کا نام و نشان تک نہ تھا۔ میرے شب و روز گریہ و زاری میں گزرتے، لمحہ بھر کے لیے نیند نہ آتی، میرے والدین کو یہ اندیشہ لاحق ہو گیا کہ اس طرح رونے سے اس کا کلیجہ پھٹ جائے گا۔ ایک دن میں رو رہی تھی کہ میرے والدین بھی میرے پاس بیٹھے ہوئے تھے، ایک انصاری عورت ملنے کے لیے آئی، وہ بھی بیٹھ کر رونے لگی یہاں تک کہ رسول اللہ ﷺ تشریف لائے، سلام فرمایا اور بیٹھ گئے، اس سے پہلے کبھی بیٹھے نہ تھے، ایک مہینہ گزر چکا تھا، میرے بارے میں کوئی وحی نہیں اتری تھی۔ حضور ﷺ نے فرمایا: اے عائشہ! تیرے بارے میں مجھے ایسی ایسی اطلاع ملی ہے، اگر تو پاک دامن ہے تو اللہ تعالیٰ تیری براءت بیان کر دے گا، اگر تم سے قصور سرزد ہو گیا ہے تو توبہ کر لے کیونکہ بندہ اگر قصور کا اعتراف کر لے اور توبہ کرے تو اللہ تعالیٰ اس کی توبہ قبول فرما لیتا ہے۔ میرے آنسو یک دم خشک ہو گئے، میں نے اپنے والد محترم سے کہا کہ حضور ﷺ کو اس بات کا جواب دیں۔ انہوں نے فرمایا: میں کچھ جواب نہیں دے سکتا، پھر میں نے والدہ سے کہا، انہوں نے بھی معذوری ظاہر کی، میں اگر چہ نو عمر تھی، زیادہ قرآن بھی پڑھا ہوا نہ تھا لیکن میں نے عرض کی: بخدا! آپ لوگوں نے ایک بات سنی اور وہ تمہارے دلوں میں جم گئی، اگر میں یہ کہوں کہ میں بے گناہ ہوں اور خدا جانتا ہے کہ میں بے گناہ ہوں تو آپ لوگ میری بات نہیں مانیں گے اور اگر میں ایک ایسی بات کا اعتراف کروں جس سے خدا جانتا ہے کہ میں بری ہوں تو آپ فوراً مان لیں گے۔ اب میرے لیے اس کے بغیر کوئی چارہ کار نہیں کہ میں وہ بات کہوں جو حضرت یوسف کے باپ نے کہی تھی: "فَصَبْرٌ جَمِيلٌ وَاللَّهُ الْمُسْتَعَانُ عَلَىٰ مَا تَصِفُونَ" (یوسف: ۱۸) "تو صبر کرنا ہی بہتر ہے اور جو کچھ تم بیان کرتے ہو اس پر اللہ تعالیٰ سے ہی مدد مطلوب ہے"۔ پھر میں منہ پھیر کر بستر پر لیٹ گئی، مجھے یقین تھا کہ اللہ تعالیٰ ضرور میری براءت بیان فرمائے گا لیکن مجھے یہ خیال نہیں تھا کہ میرے بارے میں آیات قرآنی نازل ہوں گی۔ میں اپنے آپ کو اس کا اہل نہ سمجھتی تھی۔ حضور ﷺ ابھی وہیں تشریف فرما تھے کہ نزول وحی کے آثار ظاہر ہونے لگے، سردی کے موسم میں بھی نزول وحی کے وقت سپینے کے قطرے موتیوں کی طرح ڈھلکنے لگتے تھے، جب یہ کیفیت ختم ہوئی تو حضور ﷺ مسکرا رہے تھے اور پہلی بات جو حضور ﷺ نے فرمائی، وہ یہ تھی کہ اے عائشہ! خوشخبری ہو کہ اللہ تعالیٰ نے تیری براءت بیان فرمادی ہے۔ میری والدہ نے مجھے کہا: اے عائشہ! اٹھ اور حضور ﷺ کا شکر یہ ادا کر، میں نے کہا: بخدا! میں نہیں اٹھوں گی اور نہ کسی کا شکر یہ ادا کروں گی، صرف اللہ تعالیٰ کا شکر کروں گی، جس نے میری براءت بیان فرمائی ہے۔ اس وقت یہ دس آیات "ان اللین جاء وابلالک الخ" نازل ہوئیں۔

(ماخوذ از تفسیر ضیاء القرآن ج ۳ ص ۲۹۶ تا ۲۹۸)

میں سے ہر شخص پر اس کے گناہ کی سزا اسی مقدار پر ہوگی جس قدر گناہ میں اس نے حصہ لیا اور ان میں سے بعض خوب بنے اور بعض نے بہتان تراشی میں سخت گفتگو کی اور بعض اس میں خاموش رہے نہ حصہ لیا اور نہ کسی کو روکا ﴿وَالَّذِي تَوَلَّى كِبْرًا مِنْهُمْ﴾ اور اس گروہ میں سے جس نے سب سے بڑے بہتان کا ارتکاب کیا یعنی سب سے بڑا بہتان عبد اللہ بن ابی نے تراشا تھا ﴿لَبَّ عَذَابٍ عَظِيمًا﴾ اس کے لیے بہت بڑا عذاب ہے یعنی دوزخ کا عذاب۔ ایک حکایت بیان کی جاتی ہے کہ حضرت صفوان حضرت عائشہ صدیقہ رضی اللہ تعالیٰ عنہا کے ہودج کے پاس سے گزرے اور وہ اس وقت اپنی قوم کے سرداروں میں تھے اور کہا: ائیہ کجاوہ کس کا ہے؟ تو انہوں نے کہا: حضرت عائشہ رضی اللہ تعالیٰ عنہا کا ہے تو آپ نے فرمایا کہ نہ یہ اس ہودج سے چھٹکارہ حاصل کریں گی اور نہ وہ ہودج ان سے چھٹکارہ حاصل کرے گا۔

۱۲۔ پھر اللہ تعالیٰ نے منافقوں کے جھانے میں آ کر اس بہتان میں مشغول ہونے والے مسلمانوں کو ملامت کی اور فرمایا: ﴿لَوْلَا إِذْ سَمِعْتُمُوهُ﴾ ایسا کیوں نہ ہو جب تم نے اسے یعنی اس بہتان کو سنا تو ﴿خَلَّتِ الْمُؤْمِنُونَ وَالْمُؤْمِنَاتُ بِأَنْفُسِهِنَّ خَيْرًا﴾ مسلمان مرد اور مسلمان عورتیں اپنوں کے بارے میں جو انہیں میں سے ہیں نیک گمان کرتے، پاک دامن اور نیک ہونے کا عقیدہ رکھتے کیونکہ تمام مسلمان ایک جان کی طرح ہیں اور یہ اس (درج ذیل) ارشاد کی طرح ہے: ﴿وَلَا تَلْمِزُوا أَنْفُسَكُمْ﴾ (الحجرات: ۱۱) ”اور تم اپنے آدمیوں پر عیب نہ لگاؤ“۔ اور یہ اس روایت کی طرح ہے جس میں بیان کیا جاتا ہے کہ حضرت عمر فاروق رضی اللہ تعالیٰ عنہ نے رسول خدا علیہ الصلوٰۃ والسلام سے عرض کیا کہ مجھے منافقین کے جھوٹ کا قطعی یقین ہے کیونکہ اللہ تعالیٰ نے آپ کو اس بات سے محفوظ رکھا ہے کہ آپ کے جسم اقدس پر مکھی بیٹھے کیونکہ نجاستوں پر بیٹھ کر نجاست سے آلودہ ہو جاتی ہے سو جب اللہ تعالیٰ نے اتنی معمولی نجاست والی چیز کے چھونے سے آپ کو محفوظ رکھا تو آپ کو اس فاحشہ عمل سے آلودہ ہونے والی عورت سے کیسے محفوظ نہیں رکھے گا اور حضرت عثمان غنی رضی اللہ تعالیٰ عنہ نے عرض کیا کہ بے شک اللہ تعالیٰ نے آپ کے سائے مبارک کو زمین پر نہیں پڑنے دیا تا کہ کوئی انسان اپنا قدم اس مبارک سائے پر نہ رکھ سکے تو جب کسی شخص کے لیے آپ کے سائے مبارک پر قدم رکھنا ممکن نہیں ہے تو کسی شخص کا آپ کی زوجہ محترمہ کی عزت سے آلودہ ہونا کس طرح ممکن ہو سکتا ہے اور اسی طرح حضرت علی مرتضیٰ رضی اللہ تعالیٰ عنہ نے عرض کیا کہ بے شک اللہ تعالیٰ نے حضرت جبریل کے ذریعے آپ کو یہ خبر دی کہ آپ کے نعلین شریفین میں گھناؤنی چیز ہے اور آپ کو آپ کے پاؤں مبارک سے نعلین کے اتار دینے کا حکم دیا، صرف اس سبب سے کہ اس میں کوئی ہلکی سی گھناؤنی چیز لگی ہوئی تھی لہذا اگر بفرض حال آپ کی زوجہ محترمہ اس فاحشہ عمل سے آلودہ ہو گئی ہوتی تو اللہ تعالیٰ آپ کو ان سے الگ ہونے کا حکم کیسے نہ دیتا۔

اور ایک روایت میں بیان کیا گیا ہے کہ حضرت ابو ایوب انصاری رضی اللہ تعالیٰ عنہ نے اپنی بیوی سے فرمایا کہ جو کچھ کہا جا رہا ہے کیا تمہیں علم نہیں؟ تو اس نے کہا کہ اگر تم حضرت صفوان بن معطل کی جگہ ہوتے تو کیا تم رسول اللہ ﷺ کی حرم محترمہ کے ساتھ اس قسم کی بے حیائی کا ارادہ کر سکتے تھے؟ تو حضرت ابو ایوب انصاری نے فرمایا: ہرگز نہیں، تو ان کی بیوی نے کہا کہ اگر حضرت عائشہ صدیقہ رضی اللہ تعالیٰ عنہا کی جگہ پر میں ہوتی تو میں رسول اللہ ﷺ کے ساتھ ہرگز خیانت نہ کرتی جب کہ حضرت عائشہ صدیقہ تو مجھ سے بہت بہتر ہیں اور حضرت صفوان تم سے بہتر ہیں۔

اور اس آیت مبارکہ میں خطاب سے غائب کی طرف اور اسم ضمیر سے اسم ظاہر کی طرف عدول کیا گیا ہے اور ”ظننتم

ل۔ خود حضور سید عالم ﷺ کو الزام لگانے والوں کے جھوٹے ہونے اور حضرت عائشہ صدیقہ رضی اللہ تعالیٰ عنہا (بقیہ حاشیہ اگلے صفحہ پر)

بِأَنْفُسِكُمْ خَيْرًا وَقَلْتُمْ“ نہیں فرمایا (کہ تم اپنوں کے متعلق نیک گمان رکھتے ہو اور تم کہتے یہ صریح جھوٹ) تاکہ خطاب کے طریقے پر ڈانٹنے اور دھمکانے میں مبالغہ ہو جائے اور تاکہ لفظ ایمان کی تصریح کے ساتھ اس بات پر رہنمائی مل جائے کہ ایمان میں اشتراک اس بات کا تقاضا کرتا ہے کہ کوئی مؤمن مرد اپنے اسلامی بھائی کے متعلق اور کوئی مؤمنہ عورت اپنی اسلامی بہن کے متعلق کسی عیب نکالنے والے اور زبان طعن دراز کرنے والے کی بات کی تصدیق نہ کرے اور یہی حسن ادب ہے جس پر بہت کم لوگ کاربند ہیں اور بہت کم لوگ اس کی حفاظت کرتے ہیں اور کاش کہ تم ایسا شخص پاتے جو یہ بہتان سنتا اور خاموشی اختیار کر لیتا اور اس کو اپنے بھائیوں میں نہ پھیلاتا ﴿وَقَالُوا هَذَا إِفْكٌ مُّبِينٌ﴾ اور وہ کہتے کہ یہ کھلم کھلا بہتان ہے اور واضح طور پر جھوٹ ہے جو ان دونوں (حضرت عائشہ صدیقہ رضی اللہ تعالیٰ عنہا اور حضرت صفوان رضی اللہ تعالیٰ عنہ) کے مناسب نہیں

(بقیہ حاشیہ صفحہ سابقہ) کے بے تصور اور پاک دامن ہونے کا قطعی یقین تھا چنانچہ آپ نے پورے یقین کے ساتھ حلفیہ ارشاد فرمایا:

لَبَوَّ اللَّهُ مَا عَلِمْتُ عَلَىٰ أَهْلِي إِلَّا خَيْرًا وَقَدْ
ذَكَرُوا رَجُلًا مَا عَلِمْتُ عَلَيْهِ إِلَّا خَيْرًا. (صحیح البخاری
رقم الحدیث: ۳۷۵۰، صحیح مسلم رقم الحدیث: ۲۷۷۰)
متعلق بھی صرف پاکیزگی کا علم ہے۔

باقی رہا یہ کہ نبی کریم ﷺ کو جب حضرت ام المؤمنین کی پاکیزگی کا علم تھا تو آپ نے حضرت عائشہ کی طرف توجہ کم کیوں کر دی تھی؟ اس کا جواب یہ ہے کہ آپ کا حضرت ام المؤمنین کی طرف توجہ کم کرنا علمی کی وجہ سے نہ تھا بلکہ اس تہمت کے بعد آپ کی غیرت کا تقاضا یہ تھا کہ جب تک اللہ تعالیٰ کی طرف سے حضرت عائشہ کی براءت کا اعلان نہ ہو جائے اس وقت تک آپ توجہ کم رکھیں تاکہ کسی دشمن اسلام کو یہ کہنے کا موقع نہ ملے کہ رسول اللہ ﷺ کو اس قسم کی تہمت سے کوئی نفرت نہیں تھی۔

دوسرا اعتراض یہ ہے کہ اگر آپ کو حضرت ام المؤمنین کی براءت کا پہلے سے علم تھا تو آپ نے اس مسئلہ میں اصحاب سے استصواب کیوں کیا اور حضرت بریرہ سے حضرت عائشہ کے چال چلن کے متعلق استفسار کیوں کیا؟ اس کا جواب یہ ہے کہ یہ سب اس لیے کیا تھا کہ کسی دشمن اسلام کو یہ کہنے کی گنجائش نہ ہو کہ دیکھو جب ان کے اپنے اہل پر تہمت لگی تو انہوں نے اس کے متعلق کوئی تحقیق اور تفتیش نہیں کی۔ آپ نے اس مسئلہ کی پوری تحقیق اور تفتیش کے تمام تقاضوں کو پورا کیا۔ حضرت عائشہ کی سوکن (حضرت زینب بنت جحش) حضرت عائشہ کی خادمہ بریرہ اور دیگر قریبی ذرائع سے حضرت عائشہ کے چال چلن کے متعلق استفسار کیا، حتیٰ کہ سب نے حضرت ام المؤمنین کی براءت اور پاکیزگی کا اظہار کیا اور سب نے بیک زبان کہا کہ ہم حضرت عائشہ کے متعلق پاکیزگی کے سوا اور کچھ نہیں جانتے۔

تیسرا سوال یہ ہے کہ اگر رسول اللہ ﷺ کو حضرت عائشہ کی پاکیزگی کا علم تھا تو آپ نے حضرت عائشہ رضی اللہ تعالیٰ عنہا سے یہ کیوں فرمایا کہ اگر تم سے کوئی گناہ سرزد ہو گیا ہے تو اللہ تعالیٰ سے توبہ کر لو؟ اس کا جواب یہ ہے کہ رسول اللہ ﷺ کا یہ ارشاد بھی اتمام حجت کے لیے تھا اور اس قول کا مطلب یہ ہے کہ اگر بضر محال تم سے کوئی گناہ سرزد ہو گیا ہے تو اللہ تعالیٰ سے توبہ کر لو۔ قرآن مجید میں اس قسم کی بکثرت مثالیں ہیں اللہ تعالیٰ کا ارشاد ہے:

فَإِنْ كُنْتُمْ فِي شَكٍّ مِّمَّا أَنْزَلْنَا إِلَيْكَ فَسْئَلِ
الَّذِينَ يَقْرَأُونَ الْكِتَابَ مِنْ قَبْلِكَ. (یونس: ۹۴)
تو اگر آپ کو (بالفرض) اس چیز کے متعلق شک ہو جس کو ہم
نے آپ کی طرف نازل کیا ہے تو آپ ان لوگوں سے سوال کیجئے جو
آپ سے پہلے کتاب پڑھتے ہیں۔

اللہ تعالیٰ انبیائے کرام سے عہد لینے کے بعد فرماتا ہے:

(بقیہ حاشیہ اگلے صفحہ پر)

ہے۔

۱۳۔ ﴿كُلُوا جَاءٌ وَعَلَيْهِ بِأَرْبَعَةِ شُهَدَاءٍ﴾ وہ اس پر چار گواہ کیوں نہیں لائے (یعنی) اگر وہ تہمت لگانے میں سچے تھے تو اپنے اس دعویٰ پر چار گواہ کیوں نہیں لائے ﴿فَإِذْ لَمْ يَأْتُوا بِالشُّهَدَاءِ فَأُولَئِكَ عِنْدَ اللَّهِ هُمُ الْكٰذِبُونَ﴾ جب وہ چار گواہ نہیں لاسکے تو وہی لوگ اللہ تعالیٰ کے نزدیک یعنی اس کے حکم میں اور اس کی شریعت میں جھوٹے ہیں یعنی تہمت لگانے والے ہیں کیونکہ اللہ تعالیٰ نے سچی تہمت کے لیے چار گواہوں کی گواہی کے ثبوت کو اور جھوٹی تہمت کے لیے چار گواہوں کی گواہی کے عدم ثبوت کو حد فاصل قرار دیا ہے اور جن لوگوں نے حضرت عائشہ صدیقہ رضی اللہ تعالیٰ عنہا پر تہمت لگائی تھی ان کے پاس اس بات پر گواہ نہیں تھے اس لیے وہ جھوٹے تھے۔

وَلَوْلَا فَضْلُ اللَّهِ عَلَيْكُمْ وَرَحْمَتُهُ فِي الدُّنْيَا وَالْآخِرَةِ لَمَسَّكُمْ فِي مَا أَفَضْتُمْ فِيهِ عَذَابٌ عَظِيمٌ ﴿۱۴﴾ إِذْ تَلَقَّوْنَهُ بِأَلْسِنَتِكُمْ وَتَقُولُونَ بِأَفْوَاهِكُمْ مَا لَيْسَ لَكُمْ بِهِ عِلْمٌ

(بقیہ حاشیہ صفحہ سابقہ) فَمَنْ تَوَلَّى بَعْدَ ذَلِكَ فَأُولَئِكَ هُمُ الْفٰسِقُونَ ﴿۸۲﴾ (آل عمران: ۸۲)

پھر جو کوئی اس کے بعد (بالفرض) اس عہد سے پھر گیا تو وہی لوگ نافرمان ہوں گے ○
آپ فرمائیے: اگر (بفرض محال) رحمٰن کی کوئی اولاد ہوتی تو میں سب سے پہلے (اس کی) عبادت کرتا ○ (الزخرف: ۸۱)

سو اسی اعتبار سے نبی کریم ﷺ نے فرمایا: اگر بالفرض تم سے کوئی گناہ ہو گیا ہے تو اللہ تعالیٰ سے توبہ کر لو اور یہ تحقیق اور تفتیش کے تمام تقاضوں کو پورا کرنے کے لیے فرمایا تھا اور اس ارشاد میں امت کے لیے نمونہ رکھنا تھا کہ اپنے اہل کی رعایت سے تحقیق میں کوئی کمی نہ کی جائے اور یہ تعلیم دینی تھی کہ اگر کسی شخص کی بیوی سے غلطی ہو جائے تو اس کو توبہ کی تلقین کرے اور یہ مسئلہ بتلانا تھا کہ جس شخص سے یہ غلطی سرزد ہو جائے تو اللہ تعالیٰ سے توبہ کرے تو اللہ تعالیٰ اس کو معاف کر دے گا۔

چوتھا سوال یہ ہے کہ حضرت عائشہ رضی اللہ تعالیٰ عنہا نے رسول اللہ ﷺ سے اس کے جواب میں یہ کہا تھا کہ تم لوگوں نے یہ بات سنی ہے اور تمہارے دلوں میں یہ بات قرار پکڑ چکی ہے اور تم نے اس کی تصدیق بھی کر دی ہے اگر میں تم سے کہوں کہ میں بے گناہ ہوں تو تم ہرگز میری تصدیق نہ کرو گے۔ اس سے معلوم ہوا کہ حضرت عائشہ رضی اللہ تعالیٰ عنہا کے نزدیک رسول اللہ ﷺ کو حضرت عائشہ کی پاک دامنی کا علم نہیں تھا۔ اس کا جواب یہ ہے کہ معاذ اللہ اس خطاب میں حضرت عائشہ رضی اللہ تعالیٰ عنہا کا روئے سخن رسول اللہ ﷺ کی طرف نہیں تھا۔ اس قول میں اگرچہ خطاب رسول اللہ ﷺ سے تھا لیکن یہ خطاب ان لوگوں کے لیے تھا جو مسلمان ہونے کے باوجود منافقین کے بہکانے سے تہمت لگانے میں مبتلا ہو گئے تھے۔

پانچواں سوال یہ ہے کہ جب رسول اللہ ﷺ کو حضرت عائشہ رضی اللہ تعالیٰ عنہا کی براءت اور پاکیزگی کا علم تھا تو آپ اس قدر پریشان اور غمگین کیوں رہے؟ اس کا جواب یہ ہے کہ غم اور صدمہ کی وجہ یہی تو تھی کہ بے گناہ پر تہمت لگی ہے نیز زیادہ غم اور پریشانی کا سبب یہ تھا کہ بعض مسلمان بھی تہمت لگانے والوں میں شامل ہو گئے تھے ایسے میں اگر رسول اللہ ﷺ از خود حضرت عائشہ رضی اللہ تعالیٰ عنہا کی براءت کا اعلان کرتے تو یہ خدشہ تھا کہ وہ مسلمان آپ کے متعلق یہ بدگمانی کرتے کہ آپ اپنی اہل کی رعایت فرما رہے ہیں اور آپ کے متعلق بدگمانی کر کے کافر ہو جاتے۔ (تفسیر تبیان القرآن ج ۸ ص ۸۷-۸۸)

وَتَحْسِبُونَهُ هَيِّئًا ۖ وَهُوَ عِنْدَ اللَّهِ عَظِيمٌ ﴿۱۵﴾ وَلَوْلَا إِذْ سَمِعْتُمُوهُ قُلْتُمْ مَا يَكُونُ لَنَا أَنْ نَتَكَلَّمَ بِهَذَا ۖ سُبْحَانَكَ هَذَا بُهْتَانٌ عَظِيمٌ ﴿۱۶﴾ يَعِظُكُمُ اللَّهُ أَنْ تَعُودُوا لِمِثْلِهِ أَبَدًا إِنْ كُنْتُمْ مُؤْمِنِينَ ﴿۱۷﴾ وَيُبَيِّنُ اللَّهُ لَكُمُ الْآيَاتِ وَاللَّهُ عَلِيمٌ حَكِيمٌ ﴿۱۸﴾

اور اگر تم پر دنیا اور آخرت میں اللہ تعالیٰ کا فضل اور اس کی رحمت نہ ہوتی تو تمہیں اس بہتان تراشی میں بڑا عذاب پہنچتا جس کے پھیلانے میں تم مشغول رہے۔ جب تم اس (بہتان) کو اپنی زبانوں پر ایک دوسرے کو منتقل کرنے لگے تھے اور تم اپنے مونہوں سے وہ بات کہنے لگے تھے جس کے بارے میں تمہیں کچھ علم نہیں تھا اور تم اسے معمولی بات خیال کرتے تھے حالانکہ وہ اللہ تعالیٰ کے نزدیک بڑی سنگین بات تھی۔ اور جب تم نے اسے سنا تو تم نے کیوں نہ کہہ دیا کہ یہ بات کہنا ہمیں زیب نہیں دیتا، اے اللہ! تو پاک ہے یہ تو بہت بڑا بہتان ہے۔ اللہ تعالیٰ تمہیں نصیحت کرتا ہے کہ تم دوبارہ اس طرح کی بات کبھی نہ کہنا اگر تم ایمان دار ہو۔ اور اللہ تعالیٰ تمہارے لیے اپنی آیتیں کھول کر بیان کرتا ہے اور اللہ تعالیٰ خوب جاننے والا بڑا حکمت والا ہے۔

۱۴۔ ﴿وَلَوْلَا فَضْلُ اللَّهِ عَلَيْكُمْ وَرَحْمَتُهُ فِي الدُّنْيَا وَالْآخِرَةِ لَمَسَّكُمْ فِي مَا أَفَضْتُمْ فِيهِ عَذَابٌ عَظِيمٌ﴾ اور اگر اللہ تعالیٰ کا فضل و کرم اور اس کی رحمت دنیا و آخرت میں تم پر نہ ہوتی تو تمہیں اس بہتان تراشی پر بڑا عذاب پہنچتا جس میں تم مشغول ہو چکے تھے یعنی اگر میں نے یہ فیصلہ نہ کیا ہوتا کہ میں تم پر دنیا کی کئی قسم کی نعمتوں کے ساتھ فضل و کرم کرتا رہوں گا، ان نعمتوں میں سے ایک نعمت توبہ کے لیے مہلت دینا بھی شامل ہے اور یہ کہ میں آخرت میں تم پر مغفرت و معافی کے ساتھ رحمت کروں گا تو میں تمہیں اس بہتان تراشی کی وجہ سے بہت جلد ضرور عذاب میں مبتلا کر دیتا جس میں تم مشغول رہے۔ ”أَفَاصُ فِي الْحَدِيثِ“ اس وقت کہا جاتا ہے جب کوئی آدمی بات میں غور و خوض کرے اور اس میں مشغول ہو جائے [یہ ”لَوْلَا“ ایک شے کے امتناع کے لیے آتا ہے اس کے غیر کے پائے جانے کی وجہ سے بہ خلاف گزشتہ ”لَوْلَا“ کے کیونکہ وہ بہ معنی ”هَلَّا“ ہے]۔

۱۵۔ ﴿إِذْ﴾ [یہ ”مَسَّكُمْ“ کا ظرف ہے یا پھر ”أَفَضْتُمْ“ کا ظرف ہے] یعنی جب ﴿تَلَقَّوْنَهُ﴾ تم اس بہتان کی بات کو ایک دوسرے سے لینے لگے تھے ”تَلَقَّوْنَهُ“ بہ معنی ”يَأْخُذُهُ بَعْضُكُمْ مِنْ بَعْضٍ“ ہے کہ تم ایک دوسرے سے وہ بات لینے لگ گئے اس لیے ”تَلَقَّى الْقَوْلَ تَلَقُّنَهُ وَتَلَقَّفَهُ“ کہا جاتا ہے (سب ہم معنی ہیں کہ ایک دوسرے سے بات لینا) ﴿بِأَلْسِنَتِكُمْ﴾ تم اپنی زبانوں سے یعنی بے شک تم ایک دوسرے سے کہتے تھے کہ کیا تمہیں (حضرت) عائشہ کی بات پہنچی ہے یہاں تک کہ یہ بات تمام لوگوں میں پھیل گئی اور سب میں مشہور ہو گئی پس کوئی گھر نہیں رہا اور نہ کوئی مجلس رہی مگر یہ تہمت کی بات ان میں مشہور ہو گئی ﴿وَتَقُولُونَ بِأَفْوَاهِكُمْ مَا لَيْسَ لَكُمْ بِهِ عِلْمٌ﴾ اور تم اپنے مونہوں سے ایسی مجرمانہ بات کہتے ہو جس کا تمہیں کچھ علم نہیں ہے اور بات کو مونہوں کے ساتھ اس لیے مقید کیا گیا ہے کہ ہر بات منہ ہی سے کہی جاتی ہے کیونکہ ایک معلوم چیز کا علم پہلے دل میں ہوتا ہے پھر زبان اس کی ترجمانی کرتی ہے اور یہ افک و بہتان ایک ایسی بات ہے جس کا علم دلوں میں آئے بغیر تمہاری زبانیں اور تمہارے منہ اس کی ترجمانی کرنے میں (چلتی گاڑی کے پہیہ کی طرح) گھوم رہے ہیں جیسا کہ ارشاد ہے: ”يَقُولُونَ بِأَفْوَاهِهِمْ مَا لَيْسَ فِي قُلُوبِهِمْ وَاللَّهُ أَعْلَمُ بِمَا يَكْتُمُونَ“ (آل عمران: ۱۷۷) ”وہ لوگ اپنے مونہوں سے ایسی بات کہتے ہیں جو ان کے دلوں میں نہیں ہے اور اللہ تعالیٰ خوب جانتا ہے جو کچھ وہ چھپا رہے ہیں۔“

﴿وَتَحْسَبُونَكَ هَيْبًا﴾ اور تم اسے چھوٹی سی بات تصور کرتے ہو یعنی تم حضرت عائشہ صدیقہ رضی اللہ تعالیٰ عنہا کے بارے میں غور و خوض اور ان پر بہتان تراشی کے بارے میں بات چیت کو آسان اور معمولی سمجھتے ہو ﴿وَهُوَ عِنْدَ اللَّهِ عَظِيمٌ﴾ حالانکہ وہ اللہ تعالیٰ کے نزدیک بہت بڑا گناہ ہے (یعنی) گناہ کبیرہ ہے۔ ایک بزرگ موت کے وقت رونے لگے تو ان سے اس کا سبب پوچھا گیا تو انہوں نے کہا: مجھے اس بات کا ڈر لگ رہا ہے کہ مجھ سے کوئی ایسا برا عمل ہو گیا ہو جس کو میں نے معمولی اور صغیرہ سمجھا ہو حالانکہ وہ اللہ تعالیٰ کے نزدیک بہت سنگین اور گناہ کبیرہ ہو۔

۱۶- ﴿وَلَوْلَا إِذْ سَمِعْتُمُوهُ قُلْتُمْ مَا يَكُونُ لَنَا أَنْ نَتَكَلَّمَ بِهَذَا﴾ اور ایسا کیوں نہیں ہوا کہ جب تم نے اس کو سنا تھا تو کہہ دیا ہوتا کہ یہ بات کہنا ہمارے لیے جائز نہیں ہے [”لَوْ لَا“ اور ”قُلْتُمْ“ کے درمیان حرف ظرف ”إِذْ“ کے ساتھ اس لیے فاصلہ روا رکھا گیا ہے کہ ظرف کی بڑی شان ہے اور یہ خود اشیاء کے عین کے قائم مقام ہے کیونکہ سب اشیاء اس میں واقع ہوتی ہیں اور کوئی شے ظرف سے خالی نہیں ہوتی، سو اس لیے اس میں اتنی وسعت ہوتی ہے جتنی کسی اور میں نہیں ہوتی اور ظرف کو مقدم کرنے کا فائدہ یہ ہے کہ [ان پر واجب تھا کہ پہلی دفعہ بہتان کی بات سنتے ہی اس کے متعلق گفتگو کرنے سے کنارہ کش ہو جاتے، پھر جب وقت کا ذکر کرنا بہت اہم تھا تو اس لیے ظرف کو مقدم کیا گیا اور معنی یہ ہے کہ جب تم نے اس قدر سنگین بہتان سنا تو تم نے یہ کیوں نہیں کہا کہ ہمارے لیے ایسی بات کرنا صحیح نہیں ہے ﴿سُبْحٰنَكَ﴾ اے اللہ! تو ہر عیب سے پاک ہے۔ یہ لفظ معاملہ کی بہت بڑی اہمیت کی وجہ سے تعجب کے لیے استعمال ہوا ہے اور تسبیح کے کلمہ میں تعجب کے معنی کی اصل یہ ہے کہ اللہ تعالیٰ کی مصنوعات میں کسی عجیب مصنوع کے دیکھتے وقت اللہ تعالیٰ کی تسبیح اور پاکی بیان کی جائے، پھر یہ کثرت سے استعمال ہونے لگ گیا یہاں تک کہ ہر تعجب خیز چیز کے لیے استعمال کیا جانے لگا ہے یا یہ معنی ہے کہ اللہ تعالیٰ اس بات سے پاک ہے کہ اس کے مکرم و معظم نبی کی حرم محترم فاجرہ و بدکارہ ہو کیونکہ یہ تو جائز ہے کہ پیغمبر کی بیوی کافرہ ہو جیسے حضرت نوح اور حضرت لوط علیہما السلام کی بیویاں کافرہ تھیں لیکن یہ جائز نہیں کہ پیغمبر کی بیوی بدکارہ ہو کیونکہ پیغمبر کفار کی طرف اس لیے بھیجے جاتے ہیں کہ وہ انہیں دین تو حید کی طرف دعوت دیں، لہذا ضروری ہے کہ نبی کے ساتھ کوئی ایسی چیز نہ ہو جس سے کفار نفرت کرتے ہوں اور کفار کفر سے نفرت نہیں کرتے لیکن بدکاری نفرت دلانے والی چیزوں میں سے سب سے بڑھ کر قابل نفرت عیب ہے ﴿هٰذَا بُهْتَانٌ عَظِيمٌ﴾ یہ بہت بڑا جھوٹ ہے جو شخص سنتا ہے وہ مبہوت و پریشان اور حیران رہ جاتا ہے اور اس سے پہلے آیت مبارکہ میں ”هٰذَا اِفْكٌ مُّبِينٌ“ (النور: ۱۲) ذکر کیا گیا ہے جس کا معنی یہ ہے کہ ”یہ صریح جھوٹ ہے“ اور ممکن ہے کہ براءت میں مبالغہ کرنے کے لیے ان دونوں کا حکم دیا گیا ہو۔

۱۷- ﴿يَعِظُكُمُ اللَّهُ أَنْ تَعُودُوا لِمِثْلِهِ﴾ اللہ تعالیٰ تمہیں نصیحت کرتا ہے کہ تم آئندہ دوبارہ تہمت کی بات جیسی بات نہ کہنا اور نہ دوبارہ ایسی بات سنا ﴿أَبَدًا﴾ ہمیشہ کے لیے یعنی عمر بھر کے لیے ایسی بات کہی نہ کہنا ﴿إِنْ كُنْتُمْ مُؤْمِنِينَ﴾ اگر تم ایمان دار ہو۔ اس میں ان لوگوں کے لیے ترغیب ہے تاکہ وہ نصیحت حاصل کریں اور یاد دہانی رہے کہ دوبارہ تہمت کی بات نہ کہنے کو جو چیز واجب کرتی ہے وہ ایمان ہے جو ہر قبیح چیز سے خالی ہے۔

۱۸- ﴿وَيُبَيِّنُ اللَّهُ لَكُمُ الْآيَاتِ﴾ اور اللہ تعالیٰ تمہارے لیے آیتیں بیان کرتا ہے یعنی اللہ تعالیٰ تمہارے فائدے کے لیے واضح دلائل اور شریعت کے احکام اور بہترین آداب بیان کرتا ہے ﴿وَاللَّهُ عَلِيمٌ﴾ اور اللہ تعالیٰ تمہیں اور تمہارے اعمال کو خوب جاننے والا ہے ﴿حَكِيمٌ﴾ بڑا دانائے تمہارے اعمال کے موافق تمہیں جزا دے گا یا یہ معنی ہے کہ اللہ تعالیٰ حضرت عائشہ صدیقہ رضی اللہ تعالیٰ عنہا کی پاک دامنی و پاکیزگی کی صداقت کو خوب جانتا ہے اور اس نے ام المؤمنین کی براءت کا

فیصلہ عین حکمت و دانائی کے مطابق کیا ہے۔

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا
وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ ﴿۱۹﴾ وَلَوْلَا فَضْلُ اللَّهِ عَلَيْكُمْ وَرَحْمَتُهُ وَأَنَّ
اللَّهِ رَعُوفٌ رَحِيمٌ ﴿۲۰﴾ يَا أَيُّهَا الَّذِينَ آمَنُوا لَا تَتَّبِعُوا خُطُوبَ الشَّيْطَانِ ط وَمَنْ يَتَّبِعْ
خُطُوبَ الشَّيْطَانِ فَإِنَّهُ يَأْمُرُ بِالْفَحْشَاءِ وَالْمُنْكَرِ ط وَلَوْلَا فَضْلُ اللَّهِ عَلَيْكُمْ وَرَحْمَتُهُ
مَا زَكَّيْنَاكُمْ مِنْ أَحَدٍ أَبَدًا ط وَلَكِنَّ اللَّهَ يُزَكِّي مَنْ يَشَاءُ ط وَاللَّهُ سَمِيعٌ عَلِيمٌ ﴿۲۱﴾

بے شک جو لوگ پسند کرتے ہیں کہ مسلمانوں میں بے حیائی پھیل جائے ان کے لیے دنیا میں اور آخرت میں دردناک عذاب ہے اور اللہ تعالیٰ خوب جانتا ہے اور تم نہیں جانتے O اور اگر تم پر اللہ تعالیٰ کا فضل و کرم اور اس کی رحمت نہ ہوتی (تو تم پر بہت جلد عذاب نازل ہو جاتا) اور بے شک اللہ تعالیٰ بہت شفقت فرمانے والا ہے حد مہربان ہے O اے ایمان والو! تم شیطان کے نقش قدم پر نہ چلو اور جو شخص شیطان کے نقش قدم پر چلتا ہے تو وہ یقیناً بے حیائی اور بُرائی کا حکم دیتا ہے اور اگر تم پر اللہ تعالیٰ کا فضل اور اس کی رحمت نہ ہوتی تو تم میں سے کوئی بھی کبھی پاک نہ ہو سکتا، لیکن اللہ تعالیٰ جس کو چاہتا ہے پاک کر دیتا ہے اور اللہ تعالیٰ سب کچھ سننے والا خوب جاننے والا ہے O

۱۹- ﴿إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا﴾ بے شک جو لوگ یہ پسند کرتے ہیں کہ مسلمانوں میں بے حیائی پھیل جائے یعنی سب سے بڑھ کر بدترین بے حیائی پھیل جائے اور معنی یہ ہے کہ وہ لوگ اشاعت کے ارادہ سے اور بے حیائی کو پسند کرنے کی وجہ سے اسے پھیلاتے ہیں ﴿لَهُمْ عَذَابٌ أَلِيمٌ فِي الدُّنْيَا﴾ ان کے لیے دنیا میں حد قذف کی صورت میں دردناک عذاب ہے اور حضور نبی کریم ﷺ نے عبد اللہ ابن ابی حضرت حسان بن ثابت اور حضرت مسطح بن اثاثہ کو حد قذف کی وجہ سے اسی کوڑے مارے ﴿وَالْآخِرَةِ﴾ اور آخرت میں دوزخ کی آگ کا دردناک عذاب ہوگا اگر

کسی پر لگائے ہوئے الزام کی بلا تحقیق تشہیر کرنا بُرائیوں اور فواحش کے خلاف نفرت کی جو دیوار اسلام نے قائم کر دی ہے اس میں رخنہ اندازی کی تولاً اور فعلاً کوشش کرنا ایسی کتابیں لکھنا جن سے شہوانی جذبات میں تحریک ہو۔ ایسے گانے ایسی تصاویر ایسے ڈرامے ایسی فلمیں جن سے نوجوانوں میں شرم و حیا کا جذبہ کمزور ہوتا جائے سب اس میں شامل ہیں۔ وہ لوگ جو محض دولت کمانے کے لیے ایسی فلمیں بناتے ہیں بڑھ چڑھ کر حیا سوز مناظر پیش کرتے ہیں ایسے اشتہارات جن میں جنسی عریانیت سے جاذبیت اور کشش پیدا کی جاتی ہے ایسا لٹریچر جس کی مقبولیت کا انحصار ہی شہوانی محرکات پر ہے مانا کہ وقتی طور پر اس کی آمدنی میں بے پایاں اضافہ ہو جاتا ہے لیکن اس سے جو نقصان ہوگا اس سے کوئی بھی محفوظ نہیں رہے گا جب قوم کا اخلاق بگڑ جائے گا جب شرم و حیا کی چادر تار تار ہو جائے گی بے حیا اور ہوس ناک نگاہیں اس کی دولت عصمت لوٹنے میں بھی کوئی تامل محسوس نہیں کریں گی۔ قوم کے اصلاح یافتہ ہونے کی برکات سے جس طرح ہر فرد مستفید ہوتا ہے اسی طرح اس کے اخلاق باختم ہونے سے ہر فرد کو حصہ رسدی مل کر رہتا ہے اس لیے اللہ تعالیٰ نے اس دروازہ کو بند کر دیا جس سے فسق و فجور کا سیلاب اٹھ سکتا ہے۔

(تفسیر ضیاء القرآن ج ۳ ص ۳۰۲-۳۰۳)

انہوں نے توبہ نہ کی تو پھر یہ وعدہ ہر حال میں پورا ہوگا ﴿وَاللّٰهُ يَعْلَمُ﴾ اور اللہ تعالیٰ معاملات کے باطن کو اور سینوں میں پوشیدہ رازوں کو بھی خوب جانتا ہے ﴿وَأَنْتُمْ لَا تَعْلَمُونَ﴾ اور تم نہیں جانتے یعنی بے شک اللہ تعالیٰ ان کی پسند کو خوب جانتا ہے جو بے حیائی کو پھیلانا چاہتے ہیں اور وہ اس پر ضرور سزا دے گا۔

۲۰- ﴿وَلَوْ لَا فَضْلُ اللّٰهِ عَلَيْكُمْ وَرَحْمَتُهُ﴾ اور اگر تم پر اللہ تعالیٰ کا فضل و کرم اور اس کی رحمت نہ ہوتی تو ضرور تمہیں

بہت جلد عذاب دیتا اور اللہ تعالیٰ نے جلد عذاب نہ دینے کا احسان دوبارہ ذکر کیا ہے لیکن دونوں میں جواب محذوف ہے تاکہ ان پر احسان کرنے میں اور ان کو ڈرانے دھمکانے میں مبالغہ کیا جائے ﴿وَأَنَّ اللّٰهَ رَءُوفٌ﴾ اور بے شک اللہ تعالیٰ بہت شفقت فرمانے والا ہے اس لیے تو جن پر تہمت لگائی تھی ان کی براءت و پاکیزگی کا اعلان فرما دیا اور ان کو صبر کرنے پر اجر و ثواب عطا فرمایا ﴿تَحِيَّةٌ﴾ بے حد مہربان ہے جو تہمت لگانے والے کے قصور کو بخش دیتا ہے جب وہ توبہ کر لیتا ہے۔

مسلمانوں کو شیطان کی پیروی نہ کرنے اور دولت مندوں کو محتاجوں کی مدد کرنے کی تلقین

۲۱- ﴿يَا أَيُّهَا الَّذِينَ آمَنُوا لَا تَتَّبِعُوا خُطُوَاتِ الشَّيْطَانِ﴾ اے ایمان والو! تم شیطان کے قدموں پر نہ چلو یعنی اس

کے نشانات اور اس کے وسوسوں پر نہ چلو کہ تم اس کے بہکاوے میں آ کر تہمت و الزام تراشی کی باتیں سننے لگ جاؤ اور اس کے بارے میں باتیں بنانے اور اس کی تشہیر میں مشغول ہو جاؤ (ایسا ہرگز نہ کرو) ﴿وَمَنْ يَتَّبِعْ خُطُوَاتِ الشَّيْطَانِ فَإِنَّهُ يَأْمُرُ بِالْفَحْشَاءِ﴾ اور جو شخص شیطان کے قدموں کی پیروی کرتا ہے تو بلاشبہ شیطان اس کو بے حیائی کا حکم دیتا ہے جس کی قباحت و حیا سوزی حد سے بڑھ کر ہوتی ہے ﴿وَالْمُنْكَرِ﴾ اور وہ بُرائی کا حکم دیتا ہے جس سے نفوس انسانی انکار کرتے ہیں اور اس بُرائی سے نفرت کرتے ہیں اور اس کو پسند نہیں کرتے ﴿وَلَوْ لَا فَضْلُ اللّٰهِ عَلَيْكُمْ وَرَحْمَتُهُ مَا زَكَا مِنْكُمْ مِنْ أَحَدٍ أَبَدًا﴾ اور اگر اللہ تعالیٰ کا تم پر فضل و کرم اور اس کی رحمت و مہربانی نہ ہوتی تو تم میں سے کوئی شخص کبھی بھی پاک صاف نہ ہوتا (یعنی) اگر اللہ تعالیٰ تم پر گناہوں کو مٹانے والی توبہ کے ذریعے مہربانی نہ فرماتا تو تم میں سے کوئی شخص قیامت تک اس بہتان کے گناہ کے میل کچیل سے کبھی پاک نہ ہوتا ﴿وَلَكِنَّ اللّٰهَ يُزَكِّي مَن يَشَاءُ﴾ اور لیکن اللہ تعالیٰ جسے چاہتا ہے پاک کرتا ہے ﴿وَاللّٰهُ سَمِيعٌ﴾ اللہ تعالیٰ ان سب کی باتیں خوب سننے والا ہے ﴿عَلَيْكُمْ﴾ ان کے دلوں کی پوشیدہ نیتوں اور ان کے اخلاص کو خوب جانتا ہے۔

وَلَا يَأْتَلِ أُولُو الْفَضْلِ مِنْكُمْ وَالسَّعَةِ أَنْ يُؤْتُوا أُولِي الْقُرْبَىٰ وَالْمَسْكِينِ

وَالْمُهَاجِرِينَ فِي سَبِيلِ اللّٰهِ ۖ وَلْيَعْفُوا وَلْيَصْفَحُوا ۗ أَلَا تُحِبُّونَ أَنْ يَغْفِرَ اللّٰهُ لَكُمْ ۗ

وَاللّٰهُ عَفُورٌ رَّحِيمٌ ﴿۲۲﴾ إِنَّ الَّذِينَ يَرْمُونَ الْمُحْصَنَاتِ الْفَاحِشَاتِ الْمُؤْمِنَاتِ لَعُنُوا

فِي الدُّنْيَا وَالْآخِرَةِ ۖ وَلَهُمْ عَذَابٌ عَظِيمٌ ﴿۲۳﴾ يَوْمَ تَشْهَدُ عَلَيْهِمْ أَلْسِنُهُمْ

وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ ﴿۲۴﴾

اور تم میں سے جو صاحب فضیلت اور دولت مند ہیں وہ رشتہ داروں اور ناداروں اور اللہ تعالیٰ کی راہ میں ہجرت کرنے والوں کی مالی امداد نہ کرنے کی قسم نہ کھائیں اور انہیں چاہیے کہ معاف کر دیں اور درگزر کریں کیا تم یہ پسند نہیں کرتے کہ اللہ

تعالیٰ تمہیں بخش دے اور اللہ تعالیٰ بہت بخشنے والا بے حد مہربان ہے۔ بے شک جو لوگ پاک دامن مخلص مسلمان عورتوں پر تہمت لگاتے ہیں وہ دنیا میں اور آخرت میں ملعون ہیں اور ان کے لیے بہت بڑا عذاب ہے۔ جس دن ان کے خلاف ان کی زبانیں اور ان کے ہاتھ اور ان کے پاؤں ان کے اعمال پر گواہی دیں گے جن کو وہ کیا کرتے تھے۔

۲۲- ﴿وَلَا يَأْتَلِي﴾ اور قسم نہ اٹھائیں [یہ ”اتلّی“ سے ماخوذ ہے یہ اس وقت بولا جاتا ہے جب کوئی قسم اٹھاتا ہے، باب افتعال سے ہے اور ”الّیة“ سے مشتق ہے یا ”الّو“ سے مشتق ہے جس کا معنی ہے: [کو تا ہی اور کی نہ کریں ﴿أُولُو الْفَضْلِ مِنْكُمْ﴾ تم میں سے دین میں فضیلت و بزرگی رکھنے والے حضرات ﴿وَالسَّعَةِ﴾ اور دنیا میں مالی وسعت رکھنے والے دولت مند حضرات ﴿أَنْ يُّؤْتُوا أَوْلِيَ الْقُرْبَىٰ وَالْمَسْكِينِ وَالْمُهَاجِرِينَ فِي سَبِيلِ اللَّهِ﴾ رشتہ داروں اور محتاجوں اور اللہ تعالیٰ کی راہ میں ہجرت کرنے والوں کو مالی امداد دینے میں یعنی وہ اس بات پر قسم نہ کھائیں کہ احسان و امداد کے مستحق غریب لوگوں پر آئندہ احسان نہیں کریں گے یا یہ کہ وہ ان غریب لوگوں پر احسان کرنے میں کسی قسم کی کوئی کوتاہی اور کمی نہیں کریں گے اگرچہ ان کے ذریعہ اور ان کے درمیان بہتان تراشی کی غلطی کی وجہ سے دشمنی و عداوت ہی ہو ﴿وَلْيَعْفُوا وَلْيَصْفَحُوا﴾ اور انہیں چاہیے کہ معاف کر دیں اور درگزر کریں۔ ”عفو“ کا لغوی معنی ہے: چھپانا اور ”صفح“ کا معنی ہے: اعراض کرنا اور منہ پھیرنا یعنی انہیں چاہیے کہ وہ غلطی و زیادتی کرنے پر درگزر کریں اور انتقام سے اعراض کریں ﴿أَلَا تَحِبُّونَ أَنْ يَغْفِرَ اللَّهُ لَكُمْ﴾ کیا تم نہیں چاہتے کہ اللہ تعالیٰ تمہیں بخش دے سوائے چاہیے کہ وہ غریبوں کے ساتھ وہی معاملہ کریں جس کی وہ امید رکھتے ہیں کہ ان کا رب تعالیٰ ان کے گناہوں کی کثرت کے باوجود ان کے ساتھ معاملہ کرے گا ﴿وَاللَّهُ غَفُورٌ رَّحِيمٌ﴾ اور اللہ تعالیٰ بہت بخشنے والا بے حد مہربان ہے سو تم اللہ تعالیٰ کے ادب کے ساتھ متادب اور اس کے اخلاق کے ساتھ متخلق ہو جاؤ اور تم بھی بخش دو اور رحم کرو۔

شان نزول: یہ آیت مبارکہ حضرت ابو بکر صدیق رضی اللہ تعالیٰ عنہ کے حق میں نازل ہوئی تھی جب انہوں نے قسم کھالی تھی کہ وہ اپنے خالہ زاد بھائی حضرت مسطح پر اپنا مال خرچ نہیں کریں گے کیونکہ وہ حضرت عائشہ صدیقہ رضی اللہ تعالیٰ عنہا کے بارے میں بہتان لگانے والوں کے ساتھ مشغول ہو گئے تھے اور حضرت مسطح نادار و غریب آدمی تھے لیکن بدری اور مہاجر صحابی تھے اور جب حضور نبی کریم ﷺ نے یہ آیت مبارکہ ابو بکر صدیق کے سامنے تلاوت فرمائی تو حضرت ابو بکر صدیق نے عرض کیا کہ کیوں نہیں! میں چاہتا ہوں اور میں پسند کرتا ہوں کہ اللہ تعالیٰ مجھے بخش دے اور آپ نے دوبارہ حضرت مسطح پر مال خرچ کرنا شروع کر دیا۔

بہتان تراشوں کا بد انجام اور پاک دامنوں کا نیک انجام

۲۳- ﴿إِنَّ الَّذِينَ يَدْمُونَ الْمُحْصَنَاتِ﴾ بے شک جو لوگ پاک دامن عزت و آبرو کی حفاظت کرنے والی عورتوں پر بدکاری کی تہمت لگاتے ہیں ﴿الْعُقُلَاتِ﴾ صحیح سلامت سینوں والی دلوں کی پاک صاف جن میں کسی قسم کا مکرو فریب اور بے جا ہوشیاری نہیں ہوتی کیونکہ وہ دنیا کے معاملات کا تجربہ نہیں رکھتیں ﴿الْمُؤْمِنَاتِ﴾ جو ایمان لانے والیاں ہیں ان تمام ضروریات دین پر جن پر ایمان لانا واجب و لازم ہے۔ حضرت عبداللہ ابن عباس رضی اللہ تعالیٰ عنہما نے بیان فرمایا کہ یہ حضور علیہ الصلوٰۃ والسلام کی ازواج مطہرات ہیں اور بعض اہل علم نے فرمایا کہ یہ تمام نیک مسلمان عورتیں مراد ہیں کیونکہ اعتبار عموم الفاظ کا ہوتا ہے مخصوص سبب کا اعتبار نہیں ہوتا اور بعض مفسرین نے فرمایا کہ یہاں اکیلی حضرت عائشہ صدیقہ رضی اللہ تعالیٰ عنہا مراد ہیں اور جمع کے کلمات اس لیے ذکر کیے گئے ہیں کہ حضور علیہ الصلوٰۃ والسلام کی محترم و مکرم پاک دامن بیویوں میں

سے کسی ایک بیوی پر بدکاری کی تہمت لگانے والا گویا تمام بیویوں پر بدکاری کی تہمت لگانے والا ہے ﴿لُجُنُوٰفِی الدُّنْيَا وَالْآخِرَةِ وَلَهُمْ عَذَابٌ عَظِيمٌ﴾ ان پر دنیا میں اور آخرت میں لعنت کی گئی ہے اور ان کے لیے بہت بڑا عذاب ہے اللہ تعالیٰ نے تہمت لگانے والوں کو دونوں جہانوں میں لعنتی قرار دیا اور آخرت میں ان کو بہت بڑے عذاب کی وعید سنائی اس شرط کے ساتھ کہ اگر انہوں نے توبہ نہ کی۔

۲۴- ﴿يَوْمَ تَشْهَدُ عَلَيْهِمْ أَلْسِنُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ﴾ جس دن ان کی زبانیں اور ان کے ہاتھ اور ان کے پاؤں ان کے خلاف ان کے ان اعمال پر گواہی دیں گے جو وہ کیا کرتے تھے یعنی جو انہوں نے تہمت لگائی تھی اور یا جو انہوں نے بہتان تراشا تھا [”یوم“ کا عامل محذوف ”يَعْدَبُونَ“ ہے] یعنی اس دن انہیں عذاب دیا جائے گا جس دن ان کی زبانیں ہاتھ پاؤں ان کے خلاف گواہی دیں گے [حزہ اور علی کسائی کی قراءت میں ”یا“ کے ساتھ ”يشهد“ ہے]۔

يَوْمَ يَأْتِي فِيهِمُ اللَّهُ دِينُهُمُ الْحَقُّ وَيَعْلَمُونَ أَنَّ اللَّهَ هُوَ الْحَقُّ الْمُبِينُ ﴿۲۵﴾

الْخَبِيثَاتُ لِلْخَبِيثِينَ وَالْخَبِيثُونَ لِلْخَبِيثَاتِ وَالطَّيِّبَاتُ لِلطَّيِّبِينَ وَالطَّيِّبُونَ

لِلطَّيِّبَاتِ أُولَٰئِكَ مُبَرَّءُونَ مِمَّا يَقُولُونَ لَهُمْ مَغْفِرَةٌ وَرِزْقٌ كَرِيمٌ ﴿۲۶﴾

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتُسَلِّمُوا عَلَىٰ أَهْلِهَا ط

ذَلِكُمْ خَيْرٌ لَّكُمْ لَعَلَّكُمْ تَذَكَّرُونَ ﴿۲۷﴾

اس دن اللہ تعالیٰ انہیں ان کا بدلا ان کے استحقاق کے مطابق پورا پورا دے گا اور وہ جانتے ہیں کہ بے شک اللہ تعالیٰ ہی برحق ہے ہر بات کی وضاحت کرنے والا ہے O بری باتیں برے لوگوں کے لیے ہیں اور برے لوگ بری باتوں کے لیے ہیں اور اچھی باتیں اچھے لوگوں کے لیے ہیں اور اچھے لوگ اچھی باتوں کے لیے ہیں یہی (اچھے لوگ) بری کر دیئے گئے ان (تہمت کی باتوں) سے جو لوگ ان پر لگاتے ہیں انہیں کے لیے مغفرت و بخشش اور عزت کی روزی ہے O اے ایمان والو! تم اپنے گھروں کے علاوہ دوسرے کے گھروں میں داخل نہ ہو جاؤ یہاں تک کہ (پہلے) اجازت لو اور ان کے یکنوں کو سلام کر دو یہ تمہارے لیے بہتر ہے تاکہ تم نصیحت حاصل کرو O

۲۵- ﴿يَوْمَ يَأْتِي فِيهِمُ اللَّهُ دِينُهُمُ الْحَقُّ﴾ اس دن اللہ تعالیٰ انہیں ان کا بدلا پورا پورا دے گا جس کے وہ اہل

ہیں۔ ”دین“ کا معنی جزاء اور بدلا ہے اور ”حق“ کا معنی ثابت ہے جس کے وہ بہتان تراش اہل ہیں [”يَوْمَ يَأْتِي فِيهِمُ“ کا عامل ”يُوقَفِي“ ہے ”دین“ موصوف اور ”الحق“ اس کی صفت ہونے کی وجہ سے منصوب ہے اور حضرت مجاہد نے اس کو ”اللہ“ کی صفت قرار دے کر مرفوع پڑھا ہے جیسا کہ حضرت ابی بن کعب کی قراءت میں ہے: ”يُوقَفِيهِمُ اللَّهُ الْحَقُّ دِينَهُمْ“ اللہ برحق ان کو ان کا بدلا پورا دے گا اور نصب کی قراءت میں بھی جائز ہے کہ ”الحق“ اللہ کی صفت ہو اور بطور مدح منصوب ہو [﴿وَيَعْلَمُونَ﴾ ”عِنْدَ ذَٰلِكَ“ (یعنی) وہ لوگ اس وقت جان لیں گے کہ ﴿أَنَّ اللَّهَ هُوَ الْحَقُّ الْمُبِينُ﴾ بے شک اللہ تعالیٰ ہی برحق ہے جو ہر بات کی صحیح وضاحت کرنے والا ہے کیونکہ اس وقت شکوک و شبہات کے تمام پردے ان کی آنکھوں

سے اٹھ جائیں گے اور انہیں فوراً ضروری اور بدیہی علم حاصل ہو جائے گا۔ اللہ تعالیٰ نے قرآن مجید میں کسی گناہ کی اتنی سخت تردید نہیں فرمائی جتنی حضرت عائشہ صدیقہ رضی اللہ تعالیٰ عنہ کے متعلق لگائی گئی تہمت کی تردید میں سختی فرمائی، چنانچہ اللہ تعالیٰ نے اس مسئلہ میں مختصر بلوغ کلام بھی بیان فرمایا اور بڑھا کر بھی بیان فرمایا اور تفصیل کے ساتھ بھی بیان فرمایا اور اجمال کے ساتھ بیان فرمایا اور تاکیدات کے ذریعے اسے مستحکم بھی کیا اور مکرر بھی بیان فرمایا اور یہ سارا اہتمام صرف اہم ترین مسئلہ کے لیے کیا جاتا ہے اور حضرت عبداللہ ابن عباس رضی اللہ تعالیٰ عنہما نے بیان فرمایا کہ جو شخص کوئی گناہ کر لے، پھر اس سے توبہ کرے تو اس کی توبہ قبول کر لی جائے گی ماسوا اس شخص کے جس نے حضرت عائشہ صدیقہ کے معاملہ میں براہ راست حصہ لیا اور یہ اللہ تعالیٰ کی طرف سے بہتان تراشی کے معاملہ میں مبالغہ کرنے اور اس کی عظمت و اہمیت کے اظہار کے لیے کیا گیا ہے اور اللہ تعالیٰ نے چار بزرگ ہستیوں کو چار چیزوں کے ذریعے بری فرمایا، چنانچہ حضرت یوسف علیہ السلام کو زلیخا کے خاندان کے ایک بچے کی گواہی کے ذریعے اور حضرت موسیٰ علیہ السلام کو یہودیوں کے الزام سے ایک پتھر کے ذریعے بری فرمایا جو آپ کے کپڑے لے گیا تھا اور حضرت مریم علیہا السلام کو ان کے بیٹے حضرت عیسیٰ علیہ السلام کی گفتگو کے ذریعے اور حضرت عائشہ صدیقہ رضی اللہ تعالیٰ عنہا کو ان عظیم الشان آیات قرآنی کے ذریعے بری فرمایا، یہ کتاب سراسر ایک عظیم الشان معجزہ ہے۔ قیامت تک یہ آیات براءت اسی مبالغہ کے ساتھ تلاوت کی جاتی رہیں گی۔ اے لوگو! غور و فکر کرو کہ حضرت عائشہ صدیقہ کی براءت کے درمیان اور ان حضرات کی براءت کے درمیان کتنا بڑا فرق ہے اور یہ صرف رسول اکرم علیہ الصلوٰۃ والسلام کی شان کی سر بلندی کے اظہار کے لیے ہے اور آپ کے عظیم الشان مقام و مرتبہ پر تنبیہ کرنے کے لیے ہے۔

۲۶۔ ﴿الْخَبِيثَاتُ﴾ بری باتیں جو بولی جاتی ہیں وہ ﴿لِلْخَبِيثَاتِ﴾ مردوں اور عورتوں میں سے بُرے لوگوں کے لیے ہیں ﴿وَالْخَبِيثُونَ﴾ اور ان (مردوں اور عورتوں) میں سے بُرے لوگ جو الزام تراشیوں کے پیچھے پڑے رہتے ہیں ﴿لِلْخَبِيثَاتِ﴾ بری اور قابل مذمت باتوں کے لیے ہیں ﴿وَالطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ﴾ اور اسی طرح اچھی باتیں اچھے لوگوں کے لیے ہیں اور اچھے لوگ اچھی باتوں کے لیے ہیں ﴿أُولَٰئِكَ مُبَذَّرُونَ﴾ یہی اچھے لوگ ان تمام بری باتوں سے بری ہیں جو بُرے لوگ کہتے ہیں یعنی ان کے بارے میں جو بکواسات کہتے ہیں۔ ”أُولَٰئِكَ“ سے ”الطَّيِّبِينَ“ کی طرف اشارہ ہے اور بے شک یہ اچھے اور پاک دامن لوگ ان تمام بری باتوں سے بری اور پاک ہیں جو بُرے اور ناپاک لوگ ان کے بارے میں کہتے ہیں اور یہ کلام حضرت عائشہ صدیقہ رضی اللہ تعالیٰ عنہا اور آپ پر لگائی گئی اس بدترین تہمت و الزام کے لیے مثال کے قائم مقام ہے جو آپ کی عفت و طہارت کے حال کے مطابق نہیں ہے اور یہ بھی جائز ہے کہ یہ اشارہ اہل بیت کی طرف ہو اور معنی یہ ہو کہ حضور کے تمام اہل بیت (گھر والے) بہتان لگانے والوں کی باتوں سے بری ہیں اور ”الخبیثات“ اور ”الطبیبات“ سے عورتیں مراد ہوں اور معنی یہ ہو کہ ناپاک عورتیں ناپاک مردوں سے شادیاں کرتی ہیں اور ناپاک مرد ناپاک عورتوں سے شادیاں کرتے ہیں اور اسی طرح پاک مرد پاک عورتوں اور پاک عورتیں پاک مردوں سے نکاح کرتی ہیں ﴿لَهُمْ مَغْفِرَةٌ﴾ ان کے لیے ہی مغفرت و بخشش ہے [یہ جملہ مستأنفہ (الگ مستقل کلام) ہے جو ایک خبر کے بعد دوسری خبر ہے] ﴿وَرِشَاقٌ كَرِيمٌ﴾ اور جنت میں باعزت روزی ملے گی اور حضرت عبداللہ ابن عباس رضی اللہ تعالیٰ عنہما، حضرت عائشہ رضی اللہ تعالیٰ عنہا کے مرض موت میں ان کے پاس حاضر ہوئے اور آپ اس وقت اللہ تعالیٰ کی بارگاہ میں حاضری سے ڈر رہی تھیں۔ حضرت ابن عباس رضی اللہ تعالیٰ عنہما نے کہا کہ آپ بالکل نہ ڈریں کیونکہ آپ کو اللہ تعالیٰ کے وعدہ کے مطابق مغفرت و بخشش اور باعزت روزی ملے گی، خوف کس بات کا اور حضرت ابن عباس رضی اللہ تعالیٰ عنہما نے یہی آیت

تلاوت کی سو یہ تلاوت سن کر خوشی سے حضرت ام المؤمنین پر جذب کی حالت طاری ہو گئی اور سنبھلنے کے بعد حضرت عائشہ صدیقہ رضی اللہ تعالیٰ عنہا نے فرمایا کہ بے شک اللہ تعالیٰ نے مجھے نو خوبیاں ایسی عطا فرمائی ہیں جو کسی عورت کو عطا نہیں کی گئیں:

- (۱) حضرت جبریل علیہ السلام نے میری تصویر لا کر حضور علیہ الصلوٰۃ والسلام کی ہتھیلی مبارک پر رکھی جب کہ اسی وقت حضور علیہ الصلوٰۃ والسلام کو اللہ تعالیٰ نے میرے ساتھ شادی کرنے کا حکم دیا۔
- (۲) جب حضور علیہ الصلوٰۃ والسلام نے مجھ سے شادی کی تو میں باکرہ (کنواری) تھی جب کہ حضور نے میرے سوا کسی باکرہ (کنواری لڑکی) سے شادی نہیں کی۔
- (۳) اور جب حضور علیہ الصلوٰۃ والسلام کا وصال ہوا تو آپ کا سر مبارک میری گود میں تھا۔
- (۴) اور حضور علیہ الصلوٰۃ والسلام کا مزار مبارک میرے گھر میں بنا۔
- (۵) اور جب حضور علیہ الصلوٰۃ والسلام پر وحی مبارک نازل ہوتی تو آپ میرے بستر پر ہوتے تھے۔
- (۶) اور میں حضور علیہ الصلوٰۃ والسلام کے خلیفہ اور آپ کے صدیق کی بیٹی ہوں۔
- (۷) اور آسمان سے صرف میری براءت کے لیے آیات قرآنی نازل کی گئیں۔
- (۸) اور مجھے پاک (پینمبر) کے پاس نکاح میں دینے کے لیے پاک و طاہر پیدا کیا گیا۔
- (۹) اور مجھ سے مغفرت و بخشش اور عزت کی روزی کا وعدہ کیا گیا ہے۔

اور حضرت حسان بن ثابت انصاری رضی اللہ تعالیٰ عنہ نے معذرت کرتے ہوئے آپ کے حق میں کہا:

- (۱) پاک دامن، باعزت، صاحب وقار خاتون ہیں ان کے بارے میں تہمت کا گمان نہیں کیا جاسکتا اور وہ بھولی بھالی خواتین کے گوشت سے خالی شکم صبح کرتی ہیں (کسی کی بُرائی نہیں کرتیں)۔
- (۲) آپ دین اور منصب میں سب سے بہترین پینمبر کی بیوی ہیں جو ہدایت دینے والے نبی اور بڑی عالی شان کمالات کے حامل ہیں۔
- (۳) جناب لوی بن غالب کے ایک قبیلہ کی عقل مند خاتون ہیں، ظلم و ستم کرنے والوں سے درگزر کرنے والی ہیں، جس کی بزرگی کبھی زائل نہیں ہوگی۔
- (۴) آپ مہذب و شائستہ خاتون ہیں، بے شک اللہ تعالیٰ نے آپ کی طبیعت کو پاک پیدا کیا ہے اور آپ کو ہر قسم کی بُرائی اور باطل سے پاک رکھا ہے۔

دوسروں کے گھر میں جانے کے آداب کا بیان

۲۷- ﴿يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ﴾ اے ایمان والو! تم اپنے گھروں کے ماسوا دوسروں کے

گھروں میں داخل نہ ہو جاؤ یعنی ایسے گھروں میں نہ جاؤ جن کے تم مالک نہیں ہو اور نہ تم ان میں رہائش پذیر ہو ﴿حَتَّىٰ تَسْتَأْذِنُوا﴾ یہاں تک کہ اجازت لو یعنی پہلے اجازت طلب کرو پھر اجازت ملنے کے بعد اندر جاؤ اور حضرت عبد اللہ ابن عباس رضی اللہ تعالیٰ عنہما سے جو مروی ہے وہ یہ ہے کہ آپ نے ”حَتَّىٰ تَسْتَأْذِنُوا“ پڑھا ہے اور ”استئناس“ کا اصل معنی ”استعلام“ اور ”استکشاف“ یعنی معلوم کرنا اور جاننا ہے یہ باب استفعال ہے اور ”انس الشیء“ سے ماخوذ ہے یہ اس وقت بولا جاتا ہے جب کوئی شخص کسی چیز کو اپنے سامنے عیاں اور کھلم کھلا دیکھ لیتا ہے یعنی یہاں تک کہ تم معلوم کر لو کہ آیا

تمہیں اندر آنے کی اجازت دی جاتی ہے یا نہیں؟ اور یہ اجازت ”سبحان اللہ“ یا ”اللہ اکبر“ یا ”الحمد للہ“ کہنے سے یا کھانسنے سے حاصل کی جاسکتی ہے (جیسے آج کل ہیل بجا کر یا کنڈی کھٹکھا کر اجازت لی جاتی ہے) ﴿وَتَسْكُمُوا عَلَيَّ أَهْلِيهَا﴾ اور تم اس کے باشندوں کو سلام کرو اور سلام یہ ہے کہ وہ کہے: السلام علیکم! کیا میں اندر داخل ہو سکتا ہوں، تین مرتبہ کہے پھر اگر اس کو اجازت دے دی جائے تو ٹھیک ورنہ واپس لوٹ جائے اور بعض نے فرمایا کہ اگر ملاقات ہو تو پہلے سلام کرے ورنہ اجازت مانگے ﴿ذَلِكُمْ﴾ یہ یعنی اجازت لینا اور سلام کرنا ﴿خَيْرٌ لَّكُمْ﴾ تمہارے لیے زمانہ جاہلیت کے سلام اور دمور سے بہت بہتر ہے اور دمور یہ ہے کہ کسی کے گھر میں بغیر اجازت داخل ہو جانا اور زمانہ جاہلیت کے لوگوں میں سے کوئی آدمی جب غیر کے گھر میں داخل ہوتا تو کہتا: تمہیں صبح کا سلام اور تمہیں شام کا سلام ہو، پھر اجازت کا انتظار کیے بغیر گھر میں داخل ہو جاتا اور بسا اوقات خاوند کو اپنی بیوی کے ساتھ ایک بستر پر ایک لحاف میں پالیتا ﴿لَعَلَّكُمْ تَذَكَّرُونَ﴾ تاکہ تم نصیحت حاصل کرو یعنی تمہیں یہ اس لیے کہا گیا ہے تاکہ یاد رکھو اور نصیحت حاصل کرو اور اجازت طلب کرنے کے باب میں تمہیں جو حکم دیا گیا ہے تم اسے جان لو۔

فَإِنْ لَّمْ تَجِدُوا فِيهَا أَحَدًا فَلَا تَدْخُلُوهَا حَتَّىٰ يُؤْذَنَ لَكُمْ وَإِنْ قِيلَ لَكُمْ

ارْجِعُوا فَارْجِعُوا هُوَ أَزْكَىٰ لَكُمْ وَاللَّهُ بِمَا تَعْمَلُونَ عَلِيمٌ ﴿۲۸﴾ لَيْسَ عَلَيْكُمْ جُنَاحٌ أَنْ

تَدْخُلُوا بُيُوتًا غَيْرَ مَسْكُونَةٍ فِيهَا مَتَاعٌ لَّكُمْ وَاللَّهُ يَعْلَمُ مَا تُبْدُونَ وَمَا تَكْتُمُونَ ﴿۲۹﴾

قُلْ لِلْمُؤْمِنِينَ يَعْضُوا مِنْ أَيْصَارِهِمْ وَيَحْفَظُوا أَرْجُلَهُمْ ذَلِكُمْ أَزْكَىٰ لَهُمْ إِنَّ اللَّهَ

خَبِيرٌ بِمَا يَصْنَعُونَ ﴿۳۰﴾

پھر اگر تم اس میں کسی کو نہ پاؤ تو اس میں داخل نہ ہو جاؤ یہاں تک کہ تمہیں اجازت دی جائے اور اگر تمہیں کہا جائے کہ واپس لوٹ جاؤ تو تم واپس لوٹ جاؤ یہ تمہارے لیے زیادہ پاکیزہ ہے اور اللہ تعالیٰ تمہارے اعمال کو خوب جاننے والا ہے ۰ تم پر کوئی گناہ نہیں ہے کہ تم ان گھروں میں داخل ہو جاؤ جن میں کوئی نہیں بستا جب کہ تمہارے لیے ان میں فائدہ ہو اور اللہ تعالیٰ خوب جانتا ہے جو کچھ تم ظاہر کرتے ہو اور جو کچھ چھپاتے ہو ۰ (اے محبوب!) مسلمانوں سے فرما دیجئے کہ وہ اپنی نگاہیں نیچی رکھیں اور اپنی شرمگاہوں کی حفاظت کریں یہ ان کے لیے زیادہ پاکیزہ ہے بے شک اللہ تعالیٰ ان سب کاموں سے خبردار ہے جو یہ کرتے ہیں ۰

۲۸- ﴿فَإِنْ لَّمْ تَجِدُوا فِيهَا أَحَدًا﴾ پھر اگر تم ان میں یعنی گھروں میں اجازت دینے والوں میں سے کسی کو نہ پاؤ ﴿فَلَا تَدْخُلُوهَا حَتَّىٰ يُؤْذَنَ لَكُمْ﴾ تو تم ان میں مت داخل ہو یہاں تک کہ تمہیں اجازت دی جائے (یعنی) یہاں تک کہ کسی ایسے مکین کو پاؤ جو تمہیں اجازت دے دے یا یہ معنی ہے کہ اگر تم ان میں ان کے مکینوں میں سے کسی کو نہ پاؤ اور تمہیں ان میں جانے کی ضرورت بھی ہو تو تم ان کے مالکوں کی اجازت کے بغیر ان کے اندر مت داخل ہو کیونکہ غیر کی ملک میں تصرف کرنے کے لیے مالک کی رضا اور اجازت ضروری اور لازمی ہے ﴿وَإِنْ قِيلَ لَكُمْ ارْجِعُوا﴾ اور اگر تمہیں کہا جائے کہ تم واپس لوٹ جاؤ یعنی جب ان گھروں میں کوئی قوم رہائش پذیر ہو اور وہ کہیں کہ تم واپس چلے جاؤ ﴿فَارْجِعُوا﴾ تو تم واپس چلے جاؤ

اور اجازت طلب کرنے کے لیے منت سماجت شروع نہ کر دو اور نہ پردے کے اندر سے جھانکو اور نہ دروازہ پر کھڑے رہو کیونکہ یہ حرکتیں نفرت کا باعث ہیں، سو جب ان باتوں سے اس لیے منع کیا گیا ہے کہ یہ قابل نفرت ہیں تو پھر ہر اس عمل سے رکنا واجب ہو گیا جو قابل نفرت ہو، جیسے زور زور سے دروازہ پیٹنا اور مالک مکان کو چیخ چیخ کر پکارنا وغیرہ وغیرہ اور حضرت ابو عبید نے فرمایا کہ میں نے ادب کے پیش نظر کبھی کسی عالم دین کا دروازہ نہیں کھٹکھٹایا ﴿هُوَ أَزْكَىٰ لَكُمْ﴾ وہ تمہارے لیے زیادہ پاکیزہ ہے یعنی واپس لوٹ آنا تمہارے لیے زیادہ پاکیزہ اور زیادہ بہتر ہے کیونکہ اس میں دلوں کی سلامتی ہے اور شک و شبہ سے اجتناب ہے یا یہ معنی ہے کہ یہ تمہارے لیے زیادہ مفید و نفع بخش ہے اور اسی میں زیادہ بھلائی ہے ﴿وَاللَّهُ بِمَا تَعْمَلُونَ عَلِيمٌ﴾ اور تم جو کچھ اعمال کرتے ہو اللہ تعالیٰ انہیں خوب جاننے والا ہے۔ اس میں مخاطبین کے لیے وعید و دھمکی ہے کہ انہیں جن احکام کے ساتھ مخاطب کیا گیا ہے ان میں سے جن کو وہ ادا کر رہے ہیں اور جن کو وہ ترک کر رہے ہیں اللہ تعالیٰ ان سب کو خوب جاننے والا ہے، پس اللہ تعالیٰ ان اعمال پر پورا پورا بدلا دے گا۔

۲۹۔ ﴿لَيْسَ عَلَيْكُمْ جُنَاحٌ أَنْ تَدْخُلُوا بُيُوتًا غَيْرَ مَسْكُونَةٍ﴾ تم پر کوئی گناہ نہیں کہ تم ایسے گھروں میں داخل ہو جاؤ جن میں مستقل سکونت نہیں رکھی جاتی جیسے مسافروں کے ٹھہرنے کے لیے سرائیں، مہمان خانے اور ہوٹل اور تاجروں کی تجارت گاہیں ﴿فِيهَا مَتَاعٌ لَّكُمْ﴾ اس میں تمہارے لیے فائدہ ہو یعنی منفعت ہو جیسے گرمی اور سردی سے بچنے کے لیے ٹھہرنا اور سامان سفر رکھنا، کاروباری سامان اور خرید و فروخت کا سامان وغیرہ رکھنا اور بعض اہل علم نے فرمایا: جیسے ویران مکانات جن میں لوگ بول و براز کرتے ہیں، بیت الخلاء وغیرہ۔ ”متاع“ کا معنی پاخانہ کرنا ہے ﴿وَاللَّهُ يَعْلَمُ مَا تُبْدُونَ وَمَا تَكْتُمُونَ﴾ اور تم جو کچھ ظاہر کرتے ہو اور جو کچھ چھپاتے ہو اللہ تعالیٰ سب کچھ جانتا ہے۔ یہ تہمت لگانے والوں کے لیے وعید و دھمکی ہے جو ویران مکانوں اور خالی گھروں میں محض فتنہ و فساد اور تہمت و الزام تراشی کے لیے داخل ہو جاتے ہیں۔

پردے کے احکام کا بیان

۳۰۔ ﴿قُلْ لِلْمُؤْمِنِينَ يَغُضُّوا مِنْ أَبْصَارِهِمْ﴾ اے محبوب! مسلمانوں سے فرما دیجئے کہ وہ اپنی نگاہیں نیچی رکھیں اور اس سے مراد یہ ہے کہ جن کا دیکھنا حرام ہے ان سے آنکھیں بند رکھی جائیں اور صرف انہیں کے دیکھنے پر اکتفا کیا جائے، جن کا دیکھنا حلال اور جائز ہے [”مِنْ“ تبعوض کا ہے] ﴿وَيَحْفَظُوا أَرْوَاحَهُمْ﴾ اور وہ اپنی شرمگاہوں کی زنا کاری سے حفاظت کریں اور یہاں حرف ”مِنْ“ داخل نہیں کیا گیا کیونکہ اس میں زنا کاری کی کسی صورت میں اجازت نہیں ہے حالانکہ اجنبی عورت کے چہرے کی طرف اور اس کی ہتھیلیوں اور اس کے قدموں کی طرف دیکھنا جائز ہے (بری نیت سے جائز نہیں) اور ایک روایت میں ہے کہ محارم (وہ خواتین جن سے نکاح حرام ہے) کے سر کی طرف اور سینے اور پنڈلیوں اور بازوؤں کی طرف دیکھنا بھی جائز ہے ﴿ذَلِكَ﴾ یہ یعنی نگاہیں نیچی رکھنا اور شرمگاہوں کی حفاظت کرنا ﴿أَمْثَلُ لَكُمْ﴾ ان کے لیے زیادہ پاکیزہ ہے یعنی گناہوں کے میل کچیل سے بچنے کے لیے یہ عمل پاکیزہ تر ہے ﴿إِنَّ اللَّهَ تَبَيَّرَ بِمَا يَصْنَعُونَ﴾ بے شک اللہ تعالیٰ اس سے خوب باخبر ہے جو وہ لوگ کرتے ہیں۔ اس میں ترغیب و ترہیب ہے یعنی بے شک اللہ تعالیٰ ان کے حالات اور ان کے افعال سے پوری طرح باخبر ہے اور اب دیکھو وہ کس طرح اپنی آنکھوں کو غیر محرم سے روکتے ہیں۔ ارشاد باری تعالیٰ ہے: ”يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ“ (غافر: ۱۹) ”اللہ تعالیٰ آنکھوں کی خیانت کو جانتا ہے اور اسے بھی جس کو سینے چھپاتے ہیں“۔ پس ان لوگوں پر واجب اور لازم ہے کہ وہ اللہ تعالیٰ کی نافرمانی سے ہر حرکت و سکون میں یعنی ہر حال میں بچیں اور اس سے ڈرتے رہیں۔

وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلَا يَضْرِبْنَ عَلَى جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ آبَاءِ بُعُولَتِهِنَّ أَوْ إِخْوَانِهِنَّ أَوْ بَنِي إِخْوَانِهِنَّ أَوْ نِسَائِهِنَّ أَوْ مَا مَلَكَتْ أَيْمَانُهُنَّ أَوِ التَّبِيعِينَ غَيْرِ أُولِي الْأَرْبَابَةِ مِنَ الرِّجَالِ أَوِ الطِّفْلِ الَّذِينَ لَمْ يَظْهَرُوا عَلَى عَوْرَاتِ النِّسَاءِ وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ ۗ وَتَوْبُوا إِلَى اللَّهِ جَمِيعًا أَيُّهَا الْمُؤْمِنُونَ لَعَلَّكُمْ تُفْلِحُونَ ﴿۳۱﴾

اور (اے محبوب!) مسلمان عورتوں سے فرمادیجئے کہ وہ اپنی نگاہیں نیچی رکھیں اور وہ اپنی شرمگاہوں کی حفاظت کریں اور وہ اپنا بناؤ سنگھار ظاہر نہ کیا کریں مگر جو اس میں سے خود ظاہر ہے اور انہیں چاہیے کہ وہ اپنے دوپٹے اپنے گریبانوں پر ڈال کر رکھیں اور وہ اپنی زیب و زینت ظاہر نہ کریں مگر اپنے شوہروں یا اپنے باپ دادا یا اپنے شوہروں کے باپ دادا یا اپنے بیٹوں یا اپنے شوہروں کے بیٹوں یا اپنے بھائیوں یا اپنے بھائیوں کے بیٹوں یا اپنی بہنوں کے بیٹوں یا اپنی (نیک مسلمان) عورتوں یا اپنی لونڈیوں یا مردوں میں سے وہ نوکڑ جو شہوت نہ رکھتے ہوں یا ان بچوں کے لیے جو ابھی عورتوں کی پردہ داری کی باتوں سے واقف نہیں اور وہ اپنے پاؤں زمین پر اس لیے زور سے مار کر نہ چلیں کہ ان کا وہ بناؤ سنگھار جسے وہ چھپاتی ہیں ظاہر ہو جائے اور اے ایمان والو! تم سب توبہ کرتے ہوئے اللہ تعالیٰ کی طرف رجوع کردتا کہ تم کامیاب ہو جاؤ۔

۳۱۔ ﴿وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ﴾ اے محبوب! مسلمان عورتوں سے فرمائیے کہ وہ اپنی نگاہیں نیچی رکھیں اور وہ اپنی شرمگاہوں کی حفاظت کریں۔ عورتوں کو حکم دیا گیا ہے کہ وہ اپنی آنکھیں بند رکھیں اور کسی اجنبی مرد کو نہ دیکھیں، لہذا اجنبی مرد کی ناف کے نیچے سے لے کر گھٹنے تک کے حصہ کو عورت کے لیے دیکھنا حرام ہے اور ناجائز ہے اور اگر شہوت تیز ہو جائے تو پھر عورت اجنبی آدمی سے اپنی آنکھیں بالکل بند رکھے اور نیز اپنے جیسی عورت کے ماسوا کسی عورت کو نہ دیکھے اور اجنبیوں سے بالکل آنکھیں بند رکھنا سب سے بہتر ہے اور شرمگاہوں کی حفاظت سے پہلے آنکھوں کو بند رکھنے کا حکم اس لیے دیا گیا ہے کہ نظر زنا کاری کی ایچی اور پیغام مبر ہے اور فسق و فجور کی جڑ ہے، پس نفسانی خواہش کا بیج نگاہ کی سرکشی ہے ﴿وَلَا يُبْدِينَ زِينَتَهُنَّ﴾ اور وہ اپنی زیب و زینت کو ظاہر نہ کریں۔ زینت اسے کہتے ہیں جس کے ساتھ عورت اپنے آپ کو آراستہ کرتی ہے جیسے زیورات پہننا اور سرمہ لگانا یا مہندی وغیرہ لگانا اور معنی یہ ہے کہ عورتیں زیب و زینت کی جگہیں ظاہر نہ کریں کیونکہ خود زینت کا اظہار جو زیورات وغیرہ ہیں جائز ہے، پس زینت سے مراد وہ جگہیں ہیں جن پر زیورات وغیرہ پہنے جاتے ہیں یا خود زینت کا اظہار منع ہو لیکن مطلق نہیں بلکہ جب زینت کی چیزیں اپنے پہنے کی جگہ پر ہوں تاکہ ان جگہوں کا اظہار ہو جائے جن پر زیورات وغیرہ پہنے ہوئے ہیں نہ کہ زیورات کا مطلق اظہار اور زینت کی جگہیں سر کان گردن سینہ دونوں بازو کلاسیاں اور پنڈلیاں وغیرہم ہیں اور زینت یہ ہیں: تاج، کانوں کی بالیاں، گلے کے ہار، جواہرات

وغیرہ سے مرصح پٹی باز و بند کنگن چوڑیاں اور پازیب وغیرہ ﴿الْمَاظَهْرَ مِنْهَا﴾ مگر جوان سے ظاہر ہو (یعنی) ماسوا اس کے جس کا ظاہر رکھنا عادت و طبیعت کے اعتبار سے عام جاری و ساری ہو اور وہ چہرہ اور دونوں ہتھیلیاں اور دونوں قدم ہیں کیونکہ ان کے چھپانے میں بہت مشکل ہو جاتی ہے اور واضح تنگی آ جاتی ہے کیونکہ چیزوں کے پکڑنے اور اٹھانے اور رکھنے کے لیے ہاتھوں کے بغیر کوئی چارہ کار نہیں ہے اور اسی طرح چہرہ کو کھلا رکھنے کی ضرورت پیش آتی ہے خصوصاً گواہی میں اور محاکمہ میں اور نکاح میں اور راستوں میں چلنے کے لیے چہرہ کھلا رکھنے پر مجبور ہو جاتی ہے تاکہ صحیح دیکھ سکے اور قدموں کو بھی ظاہر رکھنا پڑتا ہے خصوصاً ان میں سے نادار و غریب عورتیں (جو محنت مزدوری کرتی ہیں) ﴿وَلْيَضْرِبْنَ﴾ یہ بہ معنی "وَلْيَضَعْنَ" ہے اور یہ تمہارے قول "ضَرَبْتُ بِيَدِي عَلَى الْحَانِطِ" کہ میں نے اپنا ہاتھ دیوار پر رکھا سے ماخوذ ہے یہ اس وقت بولا جاتا ہے جب تم اپنا ہاتھ دیوار پر رکھتے ہو اب اس کا معنی ہوگا کہ اور انہیں چاہیے کہ وہ رکھیں ﴿بِخُمُرِهِنَّ عَلَىٰ جُيُوبِهِنَّ﴾ اپنے دوپٹے اپنے گریبانوں پر کیونکہ (آج کل کی طرح) اس زمانہ میں عورتوں کی قمیصوں اور کرتوں کے گریبان بہت زیادہ کشادہ ہوتے تھے جس کی وجہ سے ان کے سینے اور گردن کے ارد گرد ظاہر ہوتے تھے اور وہ عورتیں اپنے دوپٹے آگے سینے پر ڈالنے کی بجائے اپنے پیچھے کی طرف لٹکا دیتی تھیں جس سے ان کے سینے کھلے رہتے تھے سو اس لیے مسلمان عورتوں کو حکم دیا گیا ہے کہ وہ اپنے دوپٹے آگے گریبانوں پر ڈالا کریں یہاں تک کہ سینہ اور گردن اور اس کا ارد گرد چھپ جائے ﴿وَلَا يَبْدِينَ زِينَتَهُنَّ﴾ اور وہ اپنی زیب و زینت اور اپنا بناؤ سنگھار ظاہر نہ کریں یعنی زیب و زینت کی چھپی جگہیں ظاہر نہ کریں جیسے سینہ پنڈلیاں اور سر وغیرہ ﴿الَّا لِبُعُولَتِهِنَّ﴾ مگر اپنے خاوندوں کے لیے اپنا بناؤ سنگھار ظاہر کریں۔ "بعول"۔ "بعل" کی جمع ہے "بعل" کا معنی خاوند ہے ﴿اَوْ اَبَائِهِنَّ﴾ یا اپنے باپوں کے لیے اور ان میں دادے پر دادے بھی داخل ہیں ﴿اَوْ اَبَاءِ بُعُولَتِهِنَّ﴾ یا اپنے خاوندوں کے باپوں کے لیے کیونکہ وہ بھی محارم ہو چکے ہیں ﴿اَوْ اَبْنَائِهِنَّ﴾ یا اپنے بیٹوں کے لیے اور اس میں پوتے بھی داخل ہیں ﴿اَوْ اَبْنَاءِ بُعُولَتِهِنَّ﴾ یا اپنے خاوندوں کے بیٹوں کے لیے کیونکہ یہ بھی محارم ہو چکے ہیں ﴿اَوْ اِخْوَانِهِنَّ اَوْ بَنِي اِخْوَانِهِنَّ اَوْ بَنِي اَخَوَاتِهِنَّ﴾ یا اپنے بھائیوں یا اپنے بھتیجوں یا اپنے بھانجوں کے لیے اور ان میں آگے ان کی اولادیں بھی داخل ہیں اور باقی محارم بھی دلالت داخل ہیں جیسے چچے اور ماموں وغیرہم ﴿اَوْ نِسَائِهِنَّ﴾ یا اپنی عورتوں کے لیے یعنی آزاد عورتیں مراد ہیں کیونکہ یہ مطلق لفظ آزاد عورتوں کو شامل ہے ﴿اَوْ مَا مَلَكَتْ اَيْمَانُهُنَّ﴾ یا جوان کے دائیں ہاتھ کے ملک میں ہیں یعنی ان کی لونڈیاں اور غلام کے لیے جائز نہیں ہے کہ وہ اپنی مالک عورت کے ان اعضاء کو دیکھ سکے خواہ وہ خصی ہو یا "عینین" (جس کا آلہ تناسل ہمیشہ ڈھیلا ڈھالہ رہے کبھی انتشار نہ ہو) یا توانا اور صحیح سلامت جوان ہو اور حضرت سعید بن مسیب نے فرمایا کہ سورہ نور کا یہ کلام دھوکے میں نہ ڈال دے کیونکہ یہ لونڈیوں کے بارے میں ہے غلاموں کے بارے میں نہیں ہے اور حضرت عائشہ صدیقہ رضی اللہ تعالیٰ عنہا نے فرمایا کہ مالک اپنے غلام کو اپنے ان اعضاء (چہرہ دونوں ہتھیلیاں اور دونوں قدم) کے دیکھنے کی اجازت دے سکتی ہے ﴿اَوْ اَلثَّبَعِينَ غَيْرِ اُولِي اِلْذِبَّةِ مِنَ الرِّجَالِ﴾ یا مردوں میں سے وہ نوکر جو عورتوں کی خواہش نہیں رکھتے یعنی جن میں مردانہ شہوت نہ ہونے اور ختم ہو جانے کی وجہ سے انہیں عورتوں کی حاجت نہیں بعض حضرات نے فرمایا کہ اس سے وہ لوگ مراد ہیں جو تمہارے پیچھے پیچھے رہتے ہیں تاکہ تمہارا بچا ہوا کھانا حاصل کر سکیں اور انہیں عورتوں کی حاجت نہیں ہوتی کیونکہ یہ کم عقل ہوتے ہیں اور وہ عورتوں کے معاملے نہیں جانتے یا ان سے بہت بوڑھے نیک حضرات مراد ہیں یا نامرد مراد ہیں یا خصی لوگ مراد ہیں یا مخنث (یعنی بیجڑے) مراد ہیں اور ایک روایت کے مطابق اس سے محبوب مراد ہیں (یعنی جس کے خبیث اور آلہ تناسل کاٹ دیئے گئے ہوں) اور پہلی توجیہ ٹھیک

ہے [ابن عامر شامی یزید اور ابو بکر کوفی کی قراءت میں استثناء کی بناء پر یا حال ہونے کی بناء پر "غیر" منصوب ہے جب کہ ان کے علاوہ کے نزدیک "التابعین" سے بدل یا اس کی صفت ہونے کی وجہ سے مجرور ہے اور "من الرجال" حال ہے] ﴿أَوِ الْوَالِدِ الَّذِي إِذَا يَضْرِبُ جُنْحًا ظَهَرَ عَلَى الشَّيْءِ﴾ یا وہ بچے جو عورتوں کے قابل شرم و حیاء کے مقامات سے آگاہ نہیں یعنی وہ حد شہوت کی عمر کو نہ پہنچنے کی وجہ سے عورتوں کے پردے کے مقامات سے آگاہ نہیں ہیں اور یہ "ظہر علی الشیء" سے ماخوذ ہے یہ اس وقت بولا جاتا ہے جب کوئی شخص کسی چیز سے آگاہ ہو جاتا ہے یا یہ معنی ہے کہ یہ بچے عورتوں کے ساتھ جماع کی قدرت رکھنے کے زمانہ کو نہیں پہنچے اور "ظہر علی فلان" سے ماخوذ ہے یہ اس وقت بولا جاتا ہے جب وہ فلاں پر غالب و قوی ہو ["الطفل" اگرچہ مفرد ہے لیکن یہ اسم جنس ہے اس لیے اس سے جمع مراد لی جاسکتی ہے] ﴿وَلَا يَضْرِبْنَ بِأَرْجُلِهِنَّ لِيُعْلَمَ مَا يُخْفِينَ﴾ اور وہ اپنے پاؤں نہ ماریں تاکہ وہ جو اپنی زیب و زینت چھپاتی ہیں ظاہر ہو جائے۔ دراصل عورتیں پازیب پہن کر جب چلتی تھیں تو وہ اپنے پاؤں زمین پر زور سے مار کر چلتیں تاکہ ان کے پازیب کی جھنکار سنی جائے اور لوگوں کو معلوم ہو جائے کہ وہ پازیب والی عورت ہے سو اس لیے عورتوں کو اس سے منع کیا گیا کیونکہ زینت کی آواز سننا خود زینت کے اظہار کی طرح ہے اور اسی وجہ سے زیور کی آواز کو سو اس (جھنکار) کہا جاتا ہے ﴿وَتُؤْوَأُ إِلَى اللَّهِ جَمِيعًا آيَةَ الْمُؤْمِنِينَ﴾ ایمان والو! تم سب اللہ تعالیٰ کی طرف رجوع کرو اور توبہ کرو ["آیۃ" میں ہا کے آخر میں التقائے ساکنین کی وجہ سے الف حذف کر دیا گیا ہے (اصل میں "آیہا" تھا) اس کے بعد ابن عامر شامی کی قراءت میں ما قبل کے ضمہ (پیش) کی پیروی میں ہا پر ضمہ (آیۃ) پڑھا گیا ہے جب کہ اس کے علاوہ کے نزدیک ہا پر فتح (زبر) ہے کیونکہ اس کے بعد الف مقدر ہے] ﴿لَعَلَّكُمْ تَفْلِحُونَ﴾ تاکہ تم فلاح حاصل کرو۔ انسان کوشش کے باوجود اللہ تعالیٰ کے اوامر اور نواہی میں کوتاہی اور بھول چوک سے نہیں بچ سکتا سو اس لیے تمام مسلمانوں کو توبہ کرنے کی تاکید کی گئی ہے اور توبہ کرنے کی صورت میں فلاح و نجات اور کامیابی و کامرانی کی امید دلائی گئی ہے اور بعض اہل علم نے فرمایا کہ تمام لوگوں سے بڑھ کر توبہ کا وہ شخص محتاج ہے جسے یہ وہم ہو کہ اسے توبہ کی حاجت نہیں اور بہ ظاہر یہ آیت مبارکہ دلالت کرتی ہے کہ معصیت و نافرمانی ایمان کے خلاف نہیں۔

وَأَنْتُمْ حُرُّ الْأَيَّامِ مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ إِنْ يَكُونُوا فُقَرَاءَ
يُغْنِيهِمُ اللَّهُ مِنْ فَضْلِهِ وَاللَّهُ وَاسِعٌ عَلَيْهِمْ ۝۳۲ وَلَا يَسْتَعْفِفِ الَّذِينَ لَا يَجِدُونَ
نِكَاحًا حَتَّى يُغْنِيَهُمُ اللَّهُ مِنْ فَضْلِهِ وَالَّذِينَ يَبْتِغُونَ الْكِتَابَ مِمَّا مَلَكَتْ
أَيْمَانُكُمْ فَكَاتِبُوهُمْ إِنْ عَلِمْتُمْ فِيهِمْ خَيْرًا ۝۳۳ وَآتُوهُمْ مِّنْ مَّا مَلَكَتْ
أَيْمَانُكُمْ وَلَا تَكْرِهُوا فَتِيَّتِكُمْ عَلَى الْبِغَاءِ إِنْ أَرَدْتُمْ تَحْصِنَا لَبِئْسَ مَا كَفَرْتُمْ
الْحَيَاةِ الدُّنْيَا ۝۳۴ وَمَنْ يَكْرِهْهُمْ فَمَا لَكُمْ بِهِمْ عَلَيْهِمْ غَوْرٌ رَّحِيمٌ ۝۳۵

اور تم اپنے بے نکاح مردوں اور عورتوں کا نکاح کرو اور اپنے قابل نکاح غلاموں اور کنیزوں کا نکاح کرو اگر وہ محتاج

ہیں تو اللہ تعالیٰ اپنے فضل سے انہیں غنی کر دے گا اور اللہ تعالیٰ بڑا وسعت والا خوب جاننے والا ہے O اور جو لوگ نکاح کی طاقت نہیں رکھتے انہیں چاہیے کہ وہ پاک دامن بن کر رہیں یہاں تک کہ اللہ تعالیٰ اپنے فضل سے انہیں غنی کر دے اور تمہارے غلاموں اور لونڈیوں میں جو لوگ مکاتب بننا چاہیں تو تم اگر ان میں بھلائی جانو تو انہیں مکاتب کر دو اور تم اللہ تعالیٰ کے مال میں سے انہیں کچھ دو جو اس نے تمہیں عطا کر رکھا ہے اور تم اپنی لونڈیوں کو بدکاری پر مجبور نہ کرو اگر وہ پاک دامن رہنا چاہیں تاکہ تم دنیا کی زندگی کا فائدہ حاصل کرو اور جو شخص ان کو مجبور کرے گا تو ان پر جبر کرنے کے بعد اللہ تعالیٰ یقیناً بہت بخشنے والا بے حد مہربان ہے O

بے نکاح مردوں اور عورتوں کے نکاح کا حکم

۳۲- ﴿وَأَنْكِحُوا الْأَيَامَىٰ مِنْكُمْ﴾ اور تم اپنے بے نکاح مردوں اور عورتوں کا نکاح کر دو۔ ”أَيَامَىٰ“ کی جمع ہے اور ”ایم“ وہ مرد ہے جس کی بیوی نہ ہو اور وہ عورت ہے جس کا شوہر نہ ہو خواہ وہ کنوارے ہوں یا پہلے بھی شادی شدہ رہ چکے ہوں اور اس کی اصل ”ایائم“ بھی ہے پھر اس میں تبدیلی کی گئی ہے ﴿وَالصَّالِحِينَ مِنْ عِبَادِكُمْ﴾ اور قابل نکاح اپنے غلاموں اور لونڈیوں کے نکاح کر دو یعنی بہترین یا مسلمان غلاموں اور لونڈیوں کا نکاح کر دو۔ ”صالحین“ کا معنی بہترین یا مؤمنین ہے اور اب معنی یہ ہوگا کہ اے متولیو! تم اپنے بے نکاح آزاد مردوں اور آزاد عورتوں کا نکاح کر دو اور اپنے غلاموں اور اپنی لونڈیوں میں سے جن میں نکاح کی صلاحیت و قابلیت ہو ان کے بھی نکاح کر دو اور یہ حکم استحباب کے لیے ہے کیونکہ نکاح ایک پسندیدہ عمل ہے ﴿إِنْ يَكُونُوا فُقَرَاءَ يُغْنِهِمُ اللَّهُ مِنْ فَضْلِهِ﴾ اگر وہ مال کے لحاظ سے محتاج و ضرورت مند ہیں تو اللہ تعالیٰ انہیں اپنے فضل و کرم سے کفایت شعاری اور قناعت کے سبب یا دونوں کے رزق کو جمع کر دینے کے سبب غنی و مال دار کر دے گا اور حدیث شریف میں ہے کہ تم نکاح کے ذریعے رزق تلاش کرو اور حضرت عمر فاروق رضی اللہ تعالیٰ عنہ سے بھی اسی طرح مروی ہے ﴿وَاللَّهُ وَاسِعٌ﴾ اور اللہ تعالیٰ غنی اور بڑی وسعت والا ہے اور مخلوق کو غنی کرنا اس کے لیے کوئی مشکل نہیں ﴿عَلَيْهَا﴾ خوب جاننے والا ہے ”يَسْطُرُ الرِّزْقَ لِمَنْ يَشَاءُ وَيَقْدِرُ“ (الرعد: ۲۶) ”اللہ تعالیٰ رزق فراخ کر دیتا ہے جس کے لیے چاہتا ہے اور (جس کے لیے چاہتا ہے) تنگ کر دیتا ہے“۔ اور بعض علمائے اسلام نے فرمایا کہ یہ آیت مبارکہ اس بات کی دلیل ہے کہ عورتوں اور بے نکاحوں کا نکاح کرنا ان کے سربراہوں کی ذمہ داری ہے جیسا کہ غلاموں اور لونڈیوں کا نکاح کرنا ان کے مالکوں کی ذمہ داری ہے۔ اس کا جواب یہ ہے کہ بے نکاح مرد کا متولی وہی ہوگا جسے وہ اپنے نکاح کی اجازت دے گا اور اسی طرح عورت کے نکاح کا متولی بھی اس کی اجازت سے ہوگا کیونکہ بے نکاح مرد و زن اپنے نکاح کرنے کے انتظام میں خود مختار ہیں۔

۳۳- ﴿وَلَيْسَتُخْفِيفُ الَّذِينَ لَا يَجِدُونَ نِكَاحًا﴾ اور جو لوگ نکاح کی طاقت یعنی حق مہر ادا کرنے اور نان و نفقہ دینے کی طاقت نہیں رکھتے انہیں چاہیے کہ وہ اپنی پاکیزگی و پاک دامنی برقرار رکھیں اور وہ عفت و پاک دامنی قائم رکھنے کی پوری کوشش کرتے رہیں گویا ”مُسْتَعْفٌ“ اپنی عفت و پاک دامنی کا طالب ہوتا ہے ﴿حَتَّىٰ يُغْنِيَهُمُ اللَّهُ مِنْ فَضْلِهِ﴾ یہاں تک کہ اللہ تعالیٰ اپنے فضل و کرم سے انہیں غنی اور مال دار کر دے (یعنی) یہاں تک کہ اللہ تعالیٰ انہیں حق مہر ادا کرنے اور نان و نفقہ دینے پر قدرت و اختیار عطا فرمادے۔ حضور علیہ الصلوٰۃ والسلام نے ارشاد فرمایا کہ اے نوجوانوں کی جماعت! تم میں سے جو نکاح کی طاقت رکھتا ہے تو اسے چاہیے کہ وہ نکاح کر لے کیونکہ یہ نگاہ کو بُرائی سے بہت روکنے والا ہے اور عزت و آبرو

اور شرمگاہ کی بہت حفاظت کرنے والا ہے اور جو تم میں سے نکاح کی طاقت نہیں رکھتا تو اس پر لازم ہے کہ وہ روزے رکھے کیونکہ روزہ برائی سے بچنے کے لیے ڈھال ہے سو تم غور کرو کہ اللہ تعالیٰ نے ان احکام کو کیسے ترتیب سے بیان فرمایا، پس اللہ تعالیٰ نے پہلے ایسے عمل کا حکم دیا جو فتنہ و فساد سے انسان کو بچاتا ہے اور معصیت و نافرمانی اور گناہ کے مواقع سے دور رکھتا ہے اور وہ نگاہوں کو نیچے رکھنا اور غیر محرم کو نظر بھر کر دیکھنے سے پرہیز کرنا ہے پھر نکاح کرنے کا حکم دیا جو دین کا محافظ اور حرام کاری سے بے نیاز کر دینے والا عمل ہے پھر نکاح کرنے سے عاجز ہونے کی صورت میں شہوت رانی سے بچنے کے لیے نفس امارہ (سرکش نفس) کو کنٹرول کرنے کا حکم دیا یہاں تک کہ وہ نکاح پر قادر ہو جائے ﴿وَالَّذِينَ يَبْتِغُونَ الْكِتَابَ مِنْكُمْ﴾ اور تمہارے غلاموں میں سے جو مکاتب ہونے کا مطالبہ کریں یعنی تمہارے مملوک غلام جو کتابت کا مطالبہ کریں [”الَّذِينَ“ مبتدا ہونے کی بناء پر مرفوع ہے یا اس فعل کی وجہ سے منصوب ہے جو اس کی تفسیر کر رہا ہے] ﴿فَكَاتِبُوهُمْ﴾ تو تم انہیں مکاتب کر دو اور یہ استجابی حکم ہے (یعنی پسندیدہ حکم) اور مکاتبت یہ ہے کہ آقا اپنے مملوک و غلام سے کہے کہ میں نے تجھے ایک ہزار درہم ادا کرنے پر آزادی لکھ دی ہے پھر اگر غلام ایک ہزار درہم ادا کرے گا تو آزاد ہو جائے گا اور اس کا معنی یہ ہے کہ میں نے اپنے ذمہ لکھ لیا ہے کہ جب تو مقرر کردہ مال ادا کر دے گا تو میری طرف سے تو آزاد ہو جائے گا اور تو نے میرے لیے اپنے ذمہ لکھ لیا ہے کہ یہ رقم تو پوری طرح ادا کرے گا یا یہ معنی ہے کہ میں نے تیرے ذمہ اتنا مال ادا کرنا لکھ دیا ہے اور اپنے ذمہ تجھے آزاد کرنا لکھ دیا ہے اور یہ مال نقد اور ادھار اور قسط وار اور بغیر قسط کے یک مشت ادا کرنا ہر طرح جائز ہے کیونکہ امر مطلق ہے [”فَا“ اس پر اس لیے داخل کیا گیا ہے کہ اسم موصول شرط کے معنی کو متضمن ہے اور ”کتاب“ اور ”مکاتبۃ“ ”عتاب“ اور ”معاتبۃ“ کی طرح ہے] ﴿إِنْ عَلِمْتُمْ فِيهِمْ خَيْرًا﴾ اگر تم ان میں بھلائی جانو کہ وہ محنت و مزدوری کر سکتا ہے یا امانت دار و دیانت دار ہے اور اس حکم کا استجاب اس شرط پر موقوف ہے ﴿وَأْتَوْهُمْ مِّنْ قَالِ اللَّهِ الَّذِي أَنْتُمْ﴾ اور تم اللہ تعالیٰ کے اس مال میں سے کچھ دو جو اس نے تمہیں عطا کر رکھا ہے اللہ تعالیٰ نے مسلمانوں کو وجوب کے طریقہ پر مکاتبوں کی امداد کرنے کا حکم دیا ہے اور اپنے ارشاد: ”وَفِي الرِّقَابِ“ (البقرہ: ۱۷۷) کی بناء پر انہیں زکوٰۃ سے ان کا حصہ ادا کرنے کا حکم دیا اور حضرت امام شافعی رحمہ اللہ تعالیٰ کے نزدیک اس کا معنی یہ ہے کہ تم بدل کتابت میں سے ایک چوتھائی رقم کم کر دو اور یہ ہمارے نزدیک مستحب ہے اور پہلی وجہ بہتر ہے کیونکہ مالی امداد کا مقصد مکاتب کو عطا کردہ رقم کا مالک بنانا ہے سو اس کا مکاتبت کی رقم میں سے ایک چوتھائی کم کرنے پر اطلاق درست نہیں ہے۔

شان نزول: ایک دفعہ صبیح نامی غلام نے اپنے آقا حویطب سے درخواست کی کہ وہ اسے ایک مخصوص معاوضہ پر مکاتب کر دے لیکن اس نے اس سے انکار کر دیا تو یہ آیت مبارکہ نازل ہوئی۔

اور معلوم ہونا چاہیے کہ غلاموں کی چار قسمیں ہیں: ۱) قن: جو خدمت گزار ہوتا ہے (۲) ماذون فی التجارة

۱۔ رواہ البخاری فی کتاب الصوم باب: ۱۰، مسلم فی کتاب النکاح حدیث: ۱، التسانی فی کتاب الصیام باب: ۳۳، ابن ماجہ فی کتاب

النکاح باب: ۱، الدراری فی کتاب النکاح باب: ۲، احمد فی مسندہ ج ۱ ص ۵۷-۳۱۸

۲۔ ”قن“ (یا عبد رقیق) یہ ہمہ اوقات اپنے آقا کی خدمت کے لیے وقف ہوتا ہے یہ اپنا کوئی اختیار استعمال نہیں کر سکتا بلکہ اپنے مالک و آقا

کے احکام کا پابند ہوتا ہے اور ”ماذون“ وہ غلام ہوتا ہے جسے تجارتی کاروبار میں مالک کی طرف سے اجازت دی جاتی ہے یہ اپنے

کاروباری معاملات میں خود مختار ہوتا ہے اور وہ اپنا اختیار استعمال کرتا ہے اور مکاتب جسے مقررہ بدل کتابت ادا کرنے پر آزاد کر دیا

جاتا ہے اور آبق اپنے آقا کا نافرمان غلام ہوتا ہے۔ غوثی مہاروی

(۳) مکاتب (۴) آبق: سو پہلے کی مثال وہ شخص ہے جو عزت و گوشہ نشینی اختیار کر لیتا ہے (اور سب سے الگ تھلگ ہو کر اپنے خالق و مالک اور اپنے معبود برحق کی عبادت میں مشغول رہتا ہے) اسے معاشرہ کی دوستی کو ترک کرنے اور خلوت و گوشہ نشینی اختیار کرنے کے سبب اللہ تعالیٰ کی طرف سے عزت و وقار حاصل ہو جاتا ہے اور دوسرے کی مثال وہ شخص ہے جو معاشرہ کی سنگت و صحبت کو پسند کرتا ہے سو یہ بندہ اللہ تعالیٰ کی عبادت بھی کرتا ہے اور خبر گیری کے لیے لوگوں سے بھی ملتا جلتا ہے اور لوگوں کو عبرت کی نگاہ سے دیکھتا ہے اور انہیں غیرت کا حکم دیتا ہے پس یہ رسول اللہ ﷺ کا نائب اور جانشین ہے جو اللہ تعالیٰ کے حکم کے مطابق فیصلے کرتا ہے اور وہ اللہ تعالیٰ کے لیے لیتا ہے اور اللہ تعالیٰ کی راہ میں دیتا ہے اور وہ اللہ تعالیٰ کی توفیق سے سمجھتا ہے اور اللہ تعالیٰ کی توفیق کے ساتھ بولتا ہے سو دنیا اس کے لیے بازار تجارت ہے اور عقل اس کے لیے راس المال (اصل مال) ہے اور غصے اور خوشحالی کی حالت میں عدل و انصاف کرنا اس کا ترازو ہے اور فقر و فاقہ اور خوشحالی میں میانہ روی اختیار کرنا اس کی عادت و فطرت ہے اور علم اس کی جائے پناہ اور نجات کا باعث ہے اور قرآن مجید اس کے آقا کی طرف سے کتاب اذن ہے پس وہ بہ ظاہر لوگوں میں شامل ہوتا ہے اور باطن میں ان سے دور ہوتا ہے کیونکہ یہ باطن میں اللہ تعالیٰ کی رضا کی خاطر ان پر اپنے تمام حقوق کو ترک کر چکا ہوتا ہے اور اللہ تعالیٰ کی خوشنودی کے حصول کے لیے ظاہر میں ان کے حقوق ادا کرنے کے لیے ان کے ساتھ مل جل کر رہتا ہے اور وہ ان میں معیشت کے اعتبار سے ان میں سے نہیں ہوتا لیکن وہ ریتلے سونے کی کان ہوتا ہے وہ وہی کھاتا ہے جو لوگ کھاتے ہیں اور وہ وہی پیتا ہے جو لوگ پیتے ہیں اور ان پر ظاہر نہیں کرتا کہ وہ اللہ تعالیٰ کا مہمان ہے وہ تمام آسمانوں اور زمینوں کو اسی کے حکم کا پابند و قائم دیکھتا ہے اور گویا اسی کے حق میں کہا گیا ہے۔

پھر اگر تم لوگوں میں مل جل کر رہتے ہو جب کہ تم انہیں میں سے ہو تو بلاشبہ مشک بھی ہرن کے خون کا حصہ ہوتی ہے بہر حال گوشہ نشینی اختیار کرنے والے کا حال خالص و صاف اور لذیذ و شیریں (یعنی پاکیزہ ترین) ہے اور معاشرت اختیار کرنے والے کا حال بہت مکمل اور بڑا بلند و بالا ہے اور رحمن کی بارگاہِ قدس میں پہلے کا دوسرے کے مقابلے میں وہی مقام ہے جو بادشاہ کے نزدیک اس کے وزیر دوست کا ہوتا ہے لیکن حضور نبی کریم ﷺ طرفین (آپ عبد رقیق اور عبد مازون دونوں کی صفات کے جامع ہیں نیز ان کے سردار ہیں کیونکہ تمام نیک مسلمان عبد رقیق ہیں اور تمام انبیائے کرام عبد مازون ہیں اور حضور سب کے سردار ہیں) اور آپ موتیوں اور سونے کی کان ہیں اور آپ دونوں احوال (ظاہر و باطن) کے جامع ہیں اور آپ دونوں پسندیدہ راہوں (شریعت و طریقت) کے منبع و مرکز ہیں پس آپ کے احوال کا باطن گوشہ نشینی اختیار کرنے کی رہنمائی کرنے والا ہے اور آپ کے اعمال کا ظاہر معاشرت اختیار کرنے کا نمونہ ہے (گویا آپ "دل بیار دست بکار" کے اولیں مصداق ہیں)۔

اور تیسرا بندہ وہ ہے جو جہاد کرنے والا اپنا محاسبہ کرنے والا اور عمل کرنے والا ہے جس سے مکاتب کے ذمہ قسطوں کی طرح کئی اقسام (کی عبادات) کا مطالبہ کیا گیا ہے دن رات میں پانچ نمازوں اور دو سو درہم میں سے پانچ درہم زکوٰۃ اور ایک سال میں ایک ماہ کے روزوں اور عمر بھر میں ایک دفعہ حج کرنے کا مطالبہ کیا جاتا ہے تو گویا اس بندے نے اپنے آپ کو اپنے رب تعالیٰ سے ان قسط و دار مرتب عبادات کے عوض میں فروخت کر دیا ہے سو وہ اپنی گردن چھڑانے میں کوشاں رہتا ہے ایک اس خوف سے کہ کہیں غلامی کی قید میں باقی نہ رہ جائے دوسرا آزادی کا ویزہ حاصل کرنے کی امید میں تاکہ جنت کے باغات میں خوب کھائے پئے اور اپنی تمنا کے مطابق فائدہ اٹھائے اور جو چاہے وہ کرے۔

اور چوتھے بھاگنے والے بندے ہیں اور یہ بہت زیادہ ہیں جن میں سے ظالم قاضی (یعنی حج) اور بے عمل عالم ریاکار

قاری اور وہ واعظ جو کہتا کچھ اور ہے اور کرتا کچھ اور ہے (یعنی قول و فعل میں تضاد ہے) اور اس کے اکثر اقوال فضول و بے کار ہوتے ہیں اور وہ ہر اس چیز پر حملہ آور ہوتا ہے جس میں اس کو فائدہ نہ ہو ایسا شخص چور زانی اور لوٹ مار کرنے والے سے بڑھ کر بُرا ہے اور انہیں لوگوں کے بارے میں حضور نبی کریم علیہ الصلوٰۃ والسلام نے خبر دی ہے کہ بے شک اللہ تعالیٰ ایسے لوگوں کے ذریعے اس دین کی مدد فرمائے گا جن کا آخرت میں کچھ حصہ نہیں ہوگا ﴿وَلَا تَكْرَهُوا فِتْنَتَكُمْ عَلَى الْبِغَاءِ﴾ اور تم اپنی لونڈیوں کو زنا کاری پر مجبور نہ کرو۔

شان نزول: عبد اللہ ابن ابی رئیس المنافقین کی چھ لونڈیاں تھیں: معاذہ، مسیلہ، امیہ، عمرہ، اروی اور قتیلہ۔ عبد اللہ ابن ابی انہیں زنا کاری پر مجبور کرتا اور اس نے ان پر یومیہ ٹیکس لگا رکھا تھا جو وہ لونڈیاں زنا کاری کے ذریعے کما کر اسے دیتی تھیں اگر ان میں سے کوئی انکار کرتی تو اسے مارتا تھا چنانچہ ان میں سے دو لونڈیوں نے رسول اللہ ﷺ کی خدمت اقدس میں شکایت پیش کی جس پر یہ آیت مبارکہ نازل کی گئی اور لونڈیوں کو زنا کاری کرنے پر مجبور کرنے سے منع کیا گیا اور ”فتنی“ غلام کو اور ”فتساء“ لونڈی کو کہا جاتا ہے اور ”البغاء“ کا معنی زنا ہے لیکن یہ عورتوں کے لیے مخصوص ہے [اور یہ ”بغی“ کا مصدر ہے] ﴿إِنْ أَرَدْتُمْ تَحَصُّنًا﴾ اگر وہ لونڈیاں زنا کاری سے پاک دامن رہنا چاہیں اور اس کو اس شرط کے ساتھ اس لیے مقید کیا گیا ہے کہ اگر وہ (مجبور کرنا) اسی وقت ہوگا جب لونڈی پاک دامن و پاکیزہ رہنا چاہتی ہو اور زنا سے انکار کر دے لہذا زنا کاری کے لیے تیار و مطیع لونڈی کو زنا کاری کا حکم دینے والے کو ”مکْرہ“ (یعنی مجبور کرنے والا) نہیں کہا جائے گا اور نہ اس کے حکم کو اگر وہ (مجبور کرنا) کہا جائے گا اور اس لیے بھی کہ یہ ممانعت ایک خاص وجہ سے نازل ہوئی تھی اس لیے یہ نہی اس صفت پر واقع ہوئی اور اس میں مالکوں اور آقاؤں کے لیے وعید اور دھمکی ہے یعنی جب وہ لونڈیاں زنا کاری سے بچنا چاہیں اور پاک دامن و پاکیزہ رہنا چاہیں تو یہ تم پر زیادہ فرض ہے کہ انہیں مجبور کرنے کی بجائے پاک دامن رہنے کی حوصلہ افزائی کرو ﴿لَتَبْتَغُوا عَدْوَى الْحَيَاةِ الدُّنْيَا﴾ تاکہ تم دنیا کی زندگی کا عارضی فائدہ طلب کرو یعنی تاکہ تم انہیں زنا کاری پر مجبور کر کے ان سے اجرت اور ان سے اولاد حاصل کرو ﴿وَمَنْ يَكْرِهُهُنَّ فَإِنَّ اللَّهَ مِنْ بَعْدِ الْكَرَاهِيَةِ غَفُورٌ رَحِيمٌ﴾ اور جو شخص انہیں مجبور کرے گا تو بے شک اللہ تعالیٰ انہیں مجبور ہو جانے کے بعد بہت بخشنے والا بے حد مہربان ہے یعنی ان مجبور و مقہور لونڈیوں کو اللہ تعالیٰ بہت بخشنے والا بے حد رحم فرمانے والا ہے اور حضرت عبد اللہ ابن مسعود رضی اللہ تعالیٰ عنہ کے مصحف شریف میں بھی اسی طرح ہے اور حضرت حسن بصری رحمۃ اللہ تعالیٰ علیہ فرمایا کرتے تھے کہ اللہ تعالیٰ کی قسم! مجبور لونڈیوں کے لیے ہی مغفرت و رحمت ہے اور ممکن ہے کہ یہ اگر وہ (مجبور کرنا) اس سے کم ہو جس کو شریعت نے معتبر قرار دیا ہے اور یہ وہ اگر وہ ہے جس میں ہلاکت کا اندیشہ ہو تو شریعت کے معتبر اگر وہ سے کم اگر وہ میں زنا کاری پر لونڈی گنہگار ہوئی یا جب لونڈیوں کے مالک و آقا مجبور کرنے کو ترک کر کے توبہ کر لیں گے تو ان کے لیے مغفرت و رحمت خداوندی بچھا اور ہوگی۔

وَلَقَدْ أَنْزَلْنَا إِلَيْكُمْ آيَاتٍ مُبَيِّنَاتٍ وَمَثَلًا مِّنَ الَّذِينَ خَلَوْا مِن قَبْلِكُمْ وَمَوْعِظَةً

لِلْمُتَّقِينَ ﴿۳۳﴾ اللَّهُ نُورُ السَّمَوَاتِ وَالْأَرْضِ مِثْلُ نُورِ كَيْسُكُوَةٍ فِيهَا مِصْبَاحٌ

الْبِصْبَاحُ فِي زُجَاجَةٍ ط الزُّجَاجَةُ كَأَنَّهَا كَوْكَبٌ دُرِّيٌّ يُوقَدُ مِن شَجَرَةٍ مُّبَارَكَةٍ

زَيْبُونَةٍ لَا شَرْقِيَّةٍ وَلَا غَرْبِيَّةٍ لَّا يَكَادُ رَئِبُهَا يُضِيءُ وَلَوْ لَمْ تَمْسَسْهُ نَارٌ نُّورٌ عَلَى

نُورٌ يَهْدِي اللَّهُ لِنُورِهِ مَن يَشَاءُ وَيَضْرِبُ اللَّهُ الْأَمْثَالَ لِلنَّاسِ وَاللَّهُ بِكُلِّ

شَيْءٍ عَلِيمٌ ﴿۳۵﴾

اور بے شک ہم نے تمہاری طرف واضح آیات نازل فرمائیں اور ان لوگوں کی مثالیں بھی بیان فرمائیں جو تم سے پہلے گزر چکے اور پرہیزگاروں کے لیے نصیحت بھی ○ اللہ تعالیٰ آسمانوں اور زمین کا نور ہے اس کے نور کی مثال ایک طاق کی طرح ہے جس میں چراغ ہو وہ چراغ ایک فانوس میں ہو وہ فانوس گویا ایک ستارہ ہے جو موتی کی طرح چمک رہا ہے وہ بابرکت زیتون کے درخت سے روشن کیا جاتا ہے نہ مشرقی ہے اور نہ مغربی ہے قریب ہے کہ اس کا تیل خود بخود روشن ہو جائے اگر چہ اسے آگ نہ چھوئے نور پر نور ہے اللہ تعالیٰ اپنے نور کے لیے جسے چاہتا ہے اسے ہدایت دیتا ہے اور اللہ تعالیٰ لوگوں کے لیے مثالیں بیان فرماتا ہے اور اللہ تعالیٰ ہر چیز کو خوب جاننے والا ہے ○

۳۴- ﴿وَلَقَدْ أَنْزَلْنَا إِلَيْكَ آيَاتٍ مُّبَيِّنَاتٍ﴾ اور بے شک ہم نے تمہاری طرف واضح اور روشن آیات نازل کی ہیں [ابو بکر

کوفی، ابو عمر و بصری اور اہل حجاز اور حماد کی قراءت میں ”مُبَيِّنَاتٍ“ میں ”يَا“ پر فتح (زبر) ہے] اور وہ آیات مراد ہیں جو اس سورت میں بیان کی گئی ہیں اور احکام و حدود کے معانی بیان کرنے میں انہیں وضاحت سے بیان کیا گیا ہے [اور یہ بھی جائز ہے کہ ”مُبَيِّنَاتٍ فِيهَا“ ہو پھر ظرف میں وسعت دی گئی یعنی مفعول بہ (آیات مبینات) کو اس کا قائم مقام کر دیا گیا ہو اور دیگر قراءت کی قراءت میں ”مُبَيِّنَاتٍ“ میں ”يَا“ کے نیچے کسرہ (زیر) ہے] یعنی ہم نے تمہاری طرف احکام و حدود بیان کرنے والی آیات نازل کی ہیں [اور ان کو بطور مجاز فعل قرار دیا گیا ہے] یا پھر ”بَيِّنٌ“ بہ معنی ”تَبَيَّنَ“ ہے واضح آیات اور اسی سے مثال ہے کہ ”قَدْ بَيَّنَّ الصُّبْحُ لِدَيْ عَيْنَيْنِ“ بے شک آنکھیں رکھنے والوں کے لیے صبح روشن ہو چکی ہے ﴿وَمَثَلًا مِّنَ الَّذِينَ خَلَوْا مِن قَبْلِكَ﴾ اور ہم نے ان لوگوں میں سے کچھ کی مثالیں بیان کی ہیں جو تم سے پہلے گزر چکے ہیں یعنی تم سے پہلے لوگوں کی مثالیں یعنی ہم نے ان کے قصوں سے عجیب قصہ بیان کیا ہے جیسے حضرت یوسف اور حضرت مریم علیہما السلام کے قصے ہیں اور یہ یعنی حضرت عائشہ صدیقہ رضی اللہ تعالیٰ عنہا کا قصہ ﴿وَمَوْعِظَةً﴾ اور ان آیتوں اور مثالوں میں نصیحت کی باتیں بھی بیان کی گئی ہیں جیسے ارشاد ہے کہ ”تمہیں اللہ تعالیٰ کے دین کے معاملے میں ان دونوں (زانی مرد و عورت) پر ترس نہ آئے“۔ (النور: ۲) ”ایسا کیوں نہ ہوا کہ جب تم نے اسے سنا تو مسلمان مردوں اور مسلمان عورتوں نے اپنوں کے بارے

۱۔ اب تک مختلف اور متعدد احکامات بڑی وضاحت سے بیان کر دیئے گئے جن کا مقصد معاشرہ کو ہر قسم کی بے حیائیوں، بدکاریوں سے پاک کرنا اور پاک رکھنا ہے۔ یہ احکامات اتنے واضح ہیں کہ ان کے متعلق یہ کہنے کی جسارت کوئی بھی نہیں کر سکتا کہ وہ انہیں سمجھ نہیں سکا۔ اس کے علاوہ قرآن کریم میں ان قوموں کے حالات بھی پوری تفصیل سے متعدد بار بیان کیے گئے ہیں جنہیں اللہ تعالیٰ کے احکام سنائے گئے، سمجھائے گئے لیکن وہ باز نہ آئے، حتیٰ کہ وہ غضب الہی کا شکار ہو گئے اور ان کا نام و نشان تک مٹا دیا گیا (لہذا) اے فرزند ان اسلام! اگر اب بھی تم نے اصلاح احوال کی کوشش نہ کی اور قدیم و جدید جاہلیوں کے سحر میں مبتلا رہ کر اپنا ستیاناس کر ڈالا اور دوسری بے حیاء قوموں کی تقلید میں اپنی شرم و حیاء کی چادر کو اتار پھینکا تو پھر تم سے زیادہ زیاں کار اور کون ہو سکتا ہے پھر مکافات عمل کے قانون کے مطابق اگر تم پر غضب الہی کی بجلیاں گریں تو تمہارا اپنا قصور ہوگا۔ تمہارے کریم پروردگار نے تو تمہیں بڑے کاموں سے بڑی وضاحت سے آگاہ کر دیا اور ان پر مرتب ہونے والے نتائج کو کھول کر بیان کر دیا۔

(تفسیر ضیاء القرآن ج ۳ ص ۳۲۲)

میں نیک گمان کیا ہوتا اور کہہ دیا ہوتا کہ یہ کھلم کھلا بہتان ہے۔ (النور: ۱۲) ”اور ایسا کیوں نہ ہوا کہ جب تم نے اسے سنا تو تم نے کہہ دیا ہوتا کہ ہمیں حق نہیں پہنچتا کہ ہم اس کے متعلق کوئی بات کریں اے اللہ! آپ ہر عیب سے پاک ہیں یہ بہت بڑا بہتان ہے۔“ (النور: ۱۶) ”اللہ تعالیٰ تمہیں یہ نصیحت کرتا ہے کہ دوبارہ اس طرح کی بات کبھی نہ کرنا اگر تم مسلمان ہو۔“ (النور: ۱۷) ﴿لِلْمُتَّقِينَ﴾ پرہیزگاروں کے لیے یعنی وہی اس سے فائدہ اور نفع اٹھانے والے ہیں اور اگرچہ یہ سب کے لیے نصیحت ہے۔

اللہ تعالیٰ کے نور کی شان

۳۵- ﴿اللَّهُ نُورُ السَّمَوَاتِ وَالْأَرْضِ﴾ اللہ تعالیٰ آسمانوں اور زمین کا نور ہے۔ اس ارشاد کی اور اس کے ساتھ دوسرے ارشاد ”مَثَلُ نُورِهِ“ کی اور ”يَهْدِي اللَّهُ لِنُورِهِ“ کی نظیر یہ قول ہے: ”زَيْدٌ كَرِيمٌ وَجُودٌ“ یعنی زید سراپا فیاض و سخی ہے پھر کہو ”يُنْعَشُ النَّاسُ بِكَرَمِهِ وَجُودِهِ“ یعنی لوگ اس کی فیاضی اور اس کی سخاوت سے خوشحال ہو جاتے ہیں اور معنی یہ ہے کہ اللہ تعالیٰ آسمانوں اور زمینوں کے نور والا ہے اور آسمانوں اور زمین کے نور سے مراد حق ہے اور حق کو نور اس کے ظہور اور عیاں ہونے کے اعتبار سے کہا گیا ہے جیسا کہ ارشاد باری تعالیٰ ہے: ”اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ“ (البقرہ: ۲۵۷) ”اللہ تعالیٰ ایمان والوں کا کارساز ہے وہ ان کو تاریکیوں سے روشنی کی طرف نکالتا ہے یعنی باطل سے حق کی طرف لے جاتا ہے۔“ اور اللہ تعالیٰ نے ”نور“ کو ”السَّمَوَاتِ وَالْأَرْضِ“ کی طرف مضاف اس لیے فرمایا تاکہ یہ اضافت اللہ تعالیٰ کے نور کی روشنی کی وسعت اور اس کے نور کی روشنی کے عام ہونے پر رہنمائی کرے یہاں تک کہ اس کے نور سے تمام آسمان اور تمام زمینیں روشن ہو گئی ہیں اور یہ بھی جائز ہے کہ آسمانوں اور زمین میں رہنے والے مراد ہوں یعنی اس کے نور سے تمام آسمانوں والے اور تمام زمین والے روشن ہو گئے اور بے شک تمام زمین و آسمان والے اسی کے نور سے روشنی حاصل کرتے ہیں ﴿مَثَلُ نُورِهِ﴾ اس کے نور کی مثال یعنی اس کے نور کی صفت کی مثال جس کی روشنی دینے میں عجیب شان ہے۔

(۱) حضرت ابن عباس رضی اللہ تعالیٰ عنہما نے فرمایا: ”مَثَلُ نُورِهِ“ ”ای نور اللہ الذی ہدی بہ المؤمن“ اس کے نور کی

لے واضح رہے کہ ”مدارک التنزیل“ کے تین نسخے میرے پاس موجود ہیں جن میں ایک نسخہ مطبوعہ دارالکتب العربیہ الکبریٰ مصر کا ہے یہ نسخہ ”تفسیر خازن“ کے حاشیہ پر ہے اور دوسرا نسخہ مطبوعہ قدیمی کتب خانہ کراچی کا ہے ان دونوں نسخوں میں ”مثل نورہ“ کی تفسیر صرف ”آی صفة نورہ العجیبۃ الشان فی الاضاءة“ ہے تیسرا نسخہ مطبوعہ مکتبہ رحمانیہ لاہور کا ہے جس میں حضرت ابن عباس حضرت ابن مسعود اور حضرت ابی رضی اللہ تعالیٰ عنہم کے اقوال بھی تحریر ہیں اگرچہ اس میں بعض طباعتی غلطیاں ہیں تاہم چونکہ یہ اقوال اسی آیت مبارکہ کے آخر میں تینوں نسخوں میں بیان کیے گئے ہیں اس لیے یہاں بھی ان کا ترجمہ تحریر کر دیا ہے۔

علاوہ ازیں ایک قابل غور بات یہ ہے کہ اللہ تعالیٰ جس طرح اپنی ذات اقدس میں واحد لا شریک بے مثل و بے مثال ہے اسی طرح وہ اپنی صفات میں بھی واحد لا شریک بے مثل و بے مثال ہے اور اس کے اسماء ذاتی ہوں خواہ صفاتی وہ سب بے مثل و بے مثال قدیم ازلی ابدی ہیں جیسا کہ ارشاد ہے: ”لَيْسَ كَمِثْلِهِ شَيْءٌ“ (الشوریٰ: ۱۱) ”اس کی مثل کوئی چیز نہیں ہے۔“ یہی وجہ ہے کہ جب مفسرین کرام نے ”مثل نورہ“ میں ضمیر کا مرجع اللہ تعالیٰ کی ذات اقدس کو قرار دیا تو انہوں نے مثل کا معنی صفت کیا ہے جیسے صاحب ”مدارک“ نے فرمایا: ”آی صفة نورہ العجیبۃ الشان فی الاضاءة“ یعنی اللہ تعالیٰ کے نور کی صفت جس کی خوب روشنی عطا کرنے میں عجیب شان ہے اس لیے مفسرین کرام نے دلائل کی روشنی میں ”نورہ“ کی ضمیر کا مرجع مؤمن (بقیہ حاشیہ اگلے صفحہ پر)

مثال یعنی اللہ تعالیٰ کے نور کی جس کے ذریعے وہ مؤمن کو ہدایت عطا فرماتا ہے۔

(۲) اور حضرت ابن مسعود رحمہ اللہ (رضی اللہ تعالیٰ عنہ) کی قراءت میں ہے: ”مثل نورہ فی قلب المؤمن کمشکاة“ اللہ تعالیٰ کے نور کی مثال مؤمن کے قلب میں ایک طاق کی طرح ہے۔

(۲) اور حضرت ابی رضی اللہ تعالیٰ عنہ کی قراءت میں ہے: ”مثل نور المؤمن“ مؤمن کے نور کی مثال۔

﴿کِمَشْكُوَةٌ﴾ ”کصفہ مشکاة“ جیسے ایک طاق کی صفت و خوبی ہے اور یہ دیوار میں ایک سوراخ اور شکاف ہوتا ہے جو کھڑکی کی طرح آ رہا نہیں ہوتا بلکہ پیچھے سے اور جانبین سے بند ہوتا ہے صرف سامنے شکاف ہوتا ہے ﴿فِيهَا مَصِيَاةٌ﴾

(بقیہ حاشیہ صفحہ سابقہ) قلب مؤمن قرآن مجید طاعت الہی اور حضور علیہ الصلوٰۃ والسلام کو بھی قرار دیا ہے جیسا کہ ”تفسیر روح المعانی“ روح البیان ابن کثیر مظہری اور ”خازن“ وغیرہم میں وضاحت موجود ہے یہاں صرف اختصار کے پیش نظر حضور علیہ الصلوٰۃ والسلام کے نور کی مثال مراد لینے کے چند حوالہ جات عشاق کے لیے پیش کیے جا رہے ہیں۔

(۱) علامہ قاضی شفاء اللہ مظہری لکھتے ہیں: ”وقال سعيد بن جبیر والضحاك هو محمد ﷺ“ اور حضرت سعید بن جبیر اور حضرت ضحاك نے فرمایا کہ جس کے نور کی مثال بیان کی جا رہی ہے وہ سرور عالم حضرت محمد مصطفیٰ ﷺ ہیں نیز قاضی صاحب چند صفحات کے بعد لکھتے ہیں: ”قال ابن عباس لكعب الاحبار اخبرني عن قوله تعالى مثل نوره كمشكاة قال هذا مثل ضربه الله لنبيه صلى الله عليه وسلم فالمشكاة صدره والزر جاجة قلبه والمصباح فيه النبوة يكاد نور محمد صلى الله عليه وسلم وامره يتبين للناس ولو لم يتكلم انه نبي“ حضرت ابن عباس رضی اللہ تعالیٰ عنہما نے حضرت کعب سے کہا کہ آپ مجھے ارشاد باری تعالیٰ ”مَثَلُ نُورِهِ كَمِشْكَاةٍ“ کے متعلق بتائیے۔ حضرت کعب نے فرمایا کہ یہ ایک مثال ہے جو اللہ تعالیٰ نے اپنے محترم و مکرم نبی کریم ﷺ کے لیے بیان فرمائی ہے پس ”مشکاة“ (طاق) آپ کا سینہ مبارک ہے اور ”زر جاجة“ (قدیل) آپ کا قلب اطہر ہے اور ”مصباح“ (بزاروشن چراغ) آپ کی نبوت ہے قریب ہے کہ حضرت محمد مصطفیٰ ﷺ کا نور مبارک اور آپ کی نبوت مقدسہ لوگوں پر خود بخود واضح ہو جائے اگرچہ آپ بیان نہ بھی فرمائیں کہ میں نبی ہوں۔

(تفسیر مظہری ج ۶ ص ۵۲۲ نیز ۵۲۵، مطبوعہ ندوۃ المصنفین، دہلی)

(۲) علامہ سید محمود آلوسی بغدادی لکھتے ہیں: ”المراد بنور رسولہ محمد صلی اللہ علیہ وسلم وقد جاء اطلاق النور علیہ الصلوٰۃ والسلام فی قوله تعالى: قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ“ ”نورہ“ سے اس کے رسول حضرت محمد مصطفیٰ ﷺ مراد ہیں اور یقیناً آپ پر نور کا اطلاق (درج ذیل) ارشاد باری تعالیٰ میں آچکا ہے کہ ”بے شک تمہارے پاس اللہ تعالیٰ کی طرف سے ایک نور آیا اور روشن کتاب“ نیز علامہ آلوسی چند سطور کے بعد مزید لکھتے ہیں کہ ”الضمیر راجع الی محمد صلی اللہ علیہ وسلم وروی ذلك جماعة عن ابن عباس عن كعب الاحبار وحكاہ ابو حیان عن ابن جبیر ایضاً“ یعنی ”نورہ“ میں ضمیر سید عالم حضرت محمد مصطفیٰ ﷺ کی طرف لوثی ہے اور اس کو ایک پوری جماعت نے حضرت ابن عباس سے انہوں نے حضرت کعب احبار سے بیان کیا ہے اور علامہ ابو حیان نے اس کو حضرت سعید بن جبیر سے بھی بیان کیا ہے۔

(تفسیر روح المعانی جزء ۱۸ ص ۱۶۶، مطبوعہ مکتبہ رشیدیہ لاہور) علاوہ ازیں تفسیر خازن جزء ۳ ص ۵۳، مطبوعہ دارالکتب

العربیۃ الکبریٰ، مصر، تفسیر کبیر ج ۶ ص ۲۸۱، مطبوعہ دار الفکر بیروت ۱۹۷۸ء، تفسیر ابن کثیر ج ۳ ص ۶۵، اٹھارواں پارہ مترجم

مطبوعہ نور محمد کارخانہ تجارت، کراچی، تفسیر روح البیان مترجم بہ نام فیوض الرحمان پارہ ۱۸ ص ۲۳۵، مطبوعہ مکتبہ اوسیہ رضویہ

بہاولپور)

جس میں ایک چراغ ہو یعنی ایک بڑا روشن چراغ ہو ﴿الْمُصْبَاتُ فِي زُجَاجَةٍ﴾ یہ چراغ شیشہ میں ہو (یعنی شیشے کے فانوس میں ہو) [ابن عامر شامی کی قراءت میں ”زا“ کے نیچے زیر ہے] ﴿الزُّجَاجَةُ كَأَنَّهَا كَوْكَبٌ دُرِّيٌّ﴾ یہ فانوس گویا چمکتا ہوا ستارہ ہے جو روشنی بکھیرنے والا ہے [”دُرِّيٌّ“ دال پر پیش ہے اور ”يَا“ مشدد ہے ”دُرٌّ“ کی طرف منسوب ہے ستارے کو بہت زیادہ روشن ہونے اور صاف ستھرا ہونے کی وجہ سے موتی کی طرف منسوب کیا گیا، ابو عمرو اور علی کسائی کی قراءت میں دال کے نیچے زیر اور ہمزہ کے ساتھ پڑھا گیا ہے گویا ستارہ اپنی روشنی کی وجہ سے اندھیرے کو دور دھکیل دیتا ہے اور دال پر پیش اور آخر میں ہمزہ کے ساتھ ابو بکر کوئی اور حمزہ کی قراءت ہے] اس ستارہ کو اپنی چمک دمک کی وجہ سے ”کواکب دراری“ (خوب چمکنے والے ستاروں) کے ساتھ تشبیہ دی گئی ہے جیسے مشتری اور زہرہ وغیرہما ﴿يُوقَدُ﴾ وہ چراغ روشن کیا جاتا ہے [حمزہ علی کسائی اور ابو بکر کی قراءت میں تخفیف کے ساتھ ”تُوقَدُ“ ہے یعنی فانوس کی آگ روشن کی جاتی ہے اور ابن عامر شامی نافع مدنی اور امام حفص کی قراءت میں بھی تخفیف کے ساتھ ”يُوقَدُ“ (فعل مضارع مجہول مذکر) ہے جب کہ ابن کثیر مکی اور ابو عمرو بصری کی قراءت میں (قاف مشدد فعل ماضی معروف باب تفعّل) ”تَوَقَّدَ“ ہے (بعض میں ”يُوقَدُ“ قاف مشدد فعل مضارع مجہول باب تفعیل ہے) یعنی یہ چراغ روشن کیا جاتا ہے] ﴿مِنْ شَجَرَةٍ﴾ یعنی چراغ کو روشن اور جلانے کا آغاز زیتون کے درخت سے کیا جاتا ہے یعنی اس چراغ کی بتی کوزیتون کے درخت کے تیل سے سیراب (تر) کیا جاتا ہے ﴿شَجَرَةٍ﴾ بابرکت کثیرۃ المنافع یعنی بہت زیادہ منافع بخش درخت یا اس لیے کہ یہ درخت ایسی زمین میں پیدا ہوتا ہے جس میں تمام جہانوں کے لیے برکت رکھی گئی ہے اور بعض مفسرین نے فرمایا کہ یہ وہ درخت ہے جس کے بارے میں ستر انبیائے کرام علیہم السلام نے دعائے برکت فرمائی ان میں سے ایک حضرت ابراہیم علیہ السلام ہیں ﴿ذَيْتُونَةٍ﴾ [”شجرۃ“ سے بدل ہے] یعنی زیتون کا بابرکت درخت ﴿لَا شَرْقِيَّةٍ وَلَا غَرْبِيَّةٍ﴾ نہ مشرقی ہے اور نہ مغربی ہے [یہ ”زیتونہ“ کی صفت ہے] کیونکہ اس کے پیدا ہونے کی سرزمین ملک شام ہے یعنی یہ درخت نہ فقط مشرق سے ہے اور نہ فقط مغرب سے ہے بلکہ ان دونوں کے درمیان میں واقع ہے اور وہ ملک شام ہے اور سب سے بہترین اور سب سے اچھا زیتون ملک شام کا زیتون ہے اور بعض اہل علم نے فرمایا کہ یہ نہ تو ایسا درخت ہے کہ اس پر صرف صبح طلوع آفتاب کے وقت شعاعیں پڑتی ہیں اور نہ ایسا کہ فقط شام کو سورج کی شعاعیں پڑتی ہیں بلکہ اس پر صبح و شام سورج کی حرارت پہنچتی رہتی ہے پس یہ مشرقی بھی ہے اور مغربی بھی ﴿يَكَادُنَّ يَتُّهَا يَضِيءُ﴾ اور لَوْنُهُ مَسْسُهُ نَارٌ ﴿قریب ہے کہ اس کا تیل روشنی دینے لگے اگرچہ اس کو آگ نہ چھوئے۔ زیتون کے تیل کو صفائی ستھرائی اور روشنی پھیلانے کے ساتھ موصوف کیا گیا ہے کیونکہ یہ خوب چمکتا ہے یہاں تک کہ قریب ہے کہ آگ کے بغیر روشنی دینے لگے جائے ﴿نُورٌ عَلَى نُورٍ﴾ نور بالائے نور یعنی یہ نور جس کے ساتھ حق کو تشبیہ دی گئی ہے دوہرا نور ہے بے شک اس نور کے بڑھانے میں طاق فانوس چراغ اور زیتون کا تیل ایک دوسرے کا مدد و معاون بنے یہاں تک کہ اس نور کو تقویت پہنچانے والی کوئی چیز باقی نہیں رہی اور یہ اس لیے کہ جب چراغ تنگ اور چھوٹے مکان میں ہو جیسے طاق ہے تو اپنی روشنی کے اضافے کے لیے زیادہ جامع ہوتا ہے بہ خلاف کشادہ مکان کے کیونکہ اس میں چراغ کی روشنی منتشر ہو جاتی ہے اور قندیل (یعنی فانوس) روشنی بڑھانے میں سب سے زیادہ معاون و مددگار ہوتا ہے اور اسی طرح زیتون کے تیل کی صفائی ستھرائی اور یہ ایک ایسی مثال بیان کی گئی ہے جو چھوٹی سی ہے مگر محسوس ہونے والی اور مشہور و معروف ہے اتنی بڑی مثال نہیں جو دیکھی نہ جاسکے اور نہ مشہور ہو۔

ابو تمام نے جب مامون کی تعریف میں کہا کہ:

اقْدَامُ عَمْرٍو فِي سَمَاحَةِ حَاتِمٍ
لَا تُنْكِرُوا ضَرْبِي لَهُ مِنْ دُونِهِ
فَاللَّهُ قَدْ ضَرَبَ الْأَقْلَ لِنُورِهِ
فِي حِلْمٍ أَحْنَفَ فِي ذِكَاةِ إِبَاسٍ
مَثَلًا شُرُودًا فِي النَّدْرِ وَالْبَاسِ
مَثَلًا مِنَ الْمَشْكَاتِ وَالنَّبْرَاسِ

”عمر و حاتم کے بخشش و سخاوت خانے میں حلم و بردباری میں بہت رغبت رکھنے والے عمر رسیدہ ذہین و فطین خلیفہ کی بارگاہ میں پہنچ گیا ہے اور اسے کہا گیا کہ خلیفہ اس کی بیان کردہ مثالوں سے بلند ہے تو اس نے فوراً کہا: تم میرے بیان کو اس کے حق میں کم تر خیال کر کے اس کا انکار نہ کرو۔ یہ قوت و بہادری اور سخاوت و فیاضی میں نادر و انوکھی مثال ہے پس اللہ تعالیٰ نے اپنے نور کے لیے سب سے چھوٹی مثال طاق اور چراغ کی بیان کی ہے۔“

﴿يَهْدِي اللَّهُ لِنُورِهِ مَن يَشَاءُ﴾ اللہ تعالیٰ اپنے اس روشنی بکھیرنے والے نور کے لیے اپنے بندوں میں سے جس کو چاہتا ہے ہدایت و رہنمائی عطا فرماتا ہے یعنی اللہ تعالیٰ اپنے الہام کے ذریعے اپنے بندوں میں سے جسے چاہتا ہے اسے حق کو پانے کی توفیق عنایت فرمادیتا ہے یا پھر اسے دلیل حق میں غور و فکر کرنے کی توفیق عطا فرمادیتا ہے ﴿وَيَضْرِبُ اللَّهُ الْأَمْثَالَ لِلنَّاسِ﴾ اور اللہ تعالیٰ لوگوں کے لیے مثالیں بیان فرماتا ہے کہ بیان کردہ مقصود و مطلوب ان کے ذہنوں کے قریب ترین ہو جائے اور انہیں سمجھنا آسان ہو جائے تاکہ وہ عبرت حاصل کریں اور ایمان لا کر مسلمان ہو جائیں ﴿وَاللَّهُ بِكُلِّ شَيْءٍ عَلِيمٌ﴾ اور اللہ تعالیٰ ہر چیز کو خوب جاننے والا ہے پس وہ ہر وہ چیز بیان کر دیتا ہے جس کا جاننا ممکن ہے۔

(۱) حضرت ابن عباس رضی اللہ تعالیٰ عنہما نے فرمایا کہ ”مَثَلُ نُورِهِ“ اس کے نور کی مثال یعنی اللہ تعالیٰ کے نور کی جس کے ساتھ اللہ تعالیٰ مؤمن کو ہدایت عطا فرماتا ہے۔

(۲) حضرت عبداللہ ابن مسعود رضی اللہ تعالیٰ عنہ کی قراءت میں ”مَثَلُ نُورِهِ فِي قَلْبِ الْمُؤْمِنِ كَمِشْكَاتٍ“ اس کے نور کی مثال مؤمن کے دل میں ایک طاق کی طرح ہے۔

(۳) حضرت ابی بن کعب رضی اللہ تعالیٰ عنہ کی قراءت میں ”مَثَلُ نُورِ الْمُؤْمِنِ“ مؤمن کے نور کی مثال۔

فِي بُيُوتِ أَذْنِ اللَّهِ أَنْ تَرْفَعَ وَيَذْكَرَ فِيهَا اسْمُهُ لَا يُسَبِّحُ لَهُ فِيهَا بِالْغُدُوِّ

وَالْأَصَالِ ۖ رِجَالٌ لَا تُلْهِيهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ

وَإِيتَاءِ الزَّكَاةِ يُخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ ۗ لِيَجْزِيََهُمُ اللَّهُ

أَحْسَنَ مَا عَمِلُوا وَيَزِيدَهُمْ مِنْ فَضْلِهِ ۗ وَاللَّهُ يَرْزُقُ مَن يَشَاءُ بِغَيْرِ حِسَابٍ ۖ

جن گھروں کے بارے میں اللہ تعالیٰ نے حکم دیا ہے کہ ان کی تعمیر و تعظیم کی جائے اور ان میں اس کے نام کا ذکر کیا جائے ان میں صبح و شام اس کی تسبیح بیان کرتے ہیں ۰ وہ بندگان جنہیں اللہ تعالیٰ کے ذکر اور نماز قائم کرنے اور زکوٰۃ ادا کرنے سے کوئی تجارت غافل نہیں کرتی اور نہ خرید و فروخت وہ اس دن سے ڈرتے رہتے ہیں جس میں دل اور آنکھیں الٹ جائیں گی ۰ تاکہ اللہ تعالیٰ انہیں ان کے نیک اعمال پر بہترین جزا عطا فرمائے اور اپنے فضل و کرم سے مزید عطا فرمائے اور اللہ تعالیٰ جسے چاہتا ہے بے شمار رزق عطا فرماتا ہے ۰

مساجد کی تعمیر و تعظیم اور بندگانِ خدا کی شان و پہچان کا بیان

۳۶- ﴿فِي بُيُوتٍ﴾ [یہ ”مَشْكَاتٍ“ کے ساتھ متعلق ہے] یعنی اللہ تعالیٰ کے بعض گھروں میں جیسے طاق ہوتے ہیں اور وہ گھر مساجد ہیں، گویا فرمایا گیا کہ اس کے نور کی مثال اس طرح ہے جس طرح تم مسجد میں طاق میں رکھے ہوئے چراغ کا نور (روشنی) دیکھتے ہو، جس کی صفت و خوبی (مسجد کو روشن کرنے میں) اس طرح اور اس طرح ہے [یا یہ ”يُوقَدُ“ کے متعلق ہے] یعنی وہ چراغ گھروں میں جلانے جاتے ہیں [یا یہ ”يُسَبِّحُ“ کے متعلق ہے] یعنی بندگانِ خدا ان گھروں میں اللہ تعالیٰ کی تسبیح و پاکیزگی بیان کرتے ہیں [اور اس میں ”فِيهَا“ دوبارہ صرف تاکید کے لیے ہے جیسے ”زَيْدٌ فِي الدَّارِ جَالِسٌ فِيهَا“ ہے یا یہ فعل محذوف کے متعلق ہے ”أَيُّ سَبَّحُوا فِي بُيُوتٍ“ یعنی تم ان گھروں میں اللہ تعالیٰ کی تسبیح اور پاکیزگی بیان کیا کرو جن کے حق میں] ﴿أَذِنَ اللَّهُ أَنْ تُرْفَعَهُ﴾ اللہ تعالیٰ نے حکم دیا ہے کہ انہیں اونچا تعمیر کیا جائے جیسا کہ ارشاد ہے: ”وَإِذْ يَرْفَعُ إِبْرَاهِيمُ الْقَوَاعِدَ“ (البقرہ: ۱۲۷) ”اور جب حضرت ابراہیم علیہ السلام بیت اللہ شریف کی بنیادیں بلند کر رہے تھے۔۔۔ یا اس کا معنی یہ ہے کہ اللہ تعالیٰ نے حکم دیا ہے کہ اس کے گھروں (مسجدوں) کی تعظیم و تکریم اور ان کا احترام کیا جائے [”تُرْفَعُ“ ”رفعة“ سے ماخوذ ہے]۔ حضرت حسن بصری رحمۃ اللہ تعالیٰ علیہ سے منقول ہے کہ اللہ تعالیٰ نے عمارت کو بلند کرنے کا حکم نہیں دیا لیکن تعظیم و تکریم کا حکم دیا ہے ﴿وَيَذُكَّرُ فِيهَا اسْمُهُ﴾ اور ان (گھروں) میں اللہ تعالیٰ کے نام کا ذکر کیا جائے یعنی ان میں کتاب اللہ کی تلاوت کی جائے یا یہ حکم ہر قسم کے ذکر الہی کو عام ہے ﴿يُسَبِّحُ لَهُ فِيهَا بِالْغُدُوِّ وَالْآصَالِ﴾ ان میں صبح و شام اس کی تسبیح و پاکیزگی بیان کرتے ہیں یعنی ان گھروں (مسجدوں) میں اس کی رضا کے لیے صبح نماز فجر ادا کرتے ہیں اور شام کے اوقات میں نماز ظہر، نماز عصر، نماز مغرب اور نماز عشاء ادا کرتے ہیں [اور ”الغدو“ کو واحد اس لیے ذکر کیا گیا ہے کہ صبح کے وقت صرف ایک نماز ادا کی جاتی ہے اور ”اصال“ میں کئی نمازیں ادا کی جاتی ہیں اور ”اصال“، ”اصل“ کی جمع ہے اور ”أصل“، ”اصیل“ کی جمع ہے جس کا معنی ہے: شام]۔

۳۷- ﴿رِجَالٌ﴾ مردوں [یہ ”يُسَبِّحُ“ کا فاعل ہے۔ ابن عامر شامی اور ابو بکر کوفی کی قراءت میں ”يُسَبِّحُ“ (فعل مضارع مجہول) ہے اور تینوں ظروف یعنی ”له“، ”فيها“، ”بالغدو“ کی طرف مندر ہے اور ”رِجَالٌ“ اس فعل کی وجہ سے مرفوع ہے جس پر ”يُسَبِّحُ“ دلالت کرتا ہے ”أَيُّ يُسَبِّحُ لَهُ رِجَالٌ“ [﴿لَا تَلْهَيْهُمْ تِجَارَةٌ﴾ یعنی اللہ تعالیٰ کی وہ لوگ تسبیح بیان کرتے ہیں جنہیں سفر میں تجارتی کاروبار مشغول نہیں کرتا اور نہ انہیں تسبیح و ذکر الہی سے غافل کرتا ہے ﴿وَلَا بَيْعٌ﴾ اور نہ گھر میں خرید و فروخت غافل کرتی ہے اور بعض نے کہا کہ تجارت سے صرف خریداری مراد ہے کیونکہ اسم جنس کا ایک نوع پر اطلاق کیا گیا ہے یا پھر ”بَيْعٌ“ کو عموم کے بعد مخصوص کر لیا گیا ہے کیونکہ یہ جزع و فزع میں شراء (خریداری) سے زیادہ کمزور ہے اس لیے منافع کی بیع میں منافع یقینی ہے اور خریداری میں منافع ظنی ہے ﴿عَنْ ذِكْرِ اللَّهِ﴾ زبان اور دل کے ساتھ اللہ تعالیٰ کا ذکر کرنے سے ﴿وَإِقَامِ الصَّلَاةِ﴾ اور نماز قائم کرنے سے [اصل میں ”عَنْ إِقَامَةِ الصَّلَاةِ“ ہے اور ”إقامة“ کی ”تَا“ اس الف کے عوض میں ہے جو اعلال کی وجہ سے گرا دیا گیا ہے کیونکہ اصل میں ”إِقْوَامًا“ تھا پھر واؤ کو الف سے تبدیل کیا گیا تو دو الف جمع ہو گئے اور ان میں سے ایک الف اتقلانے ساکنین کی وجہ سے گرا دیا گیا سو ”إِقَامًا“ رہ گیا تو ”تَا“ محذوف کے عوض میں داخل کی گئی ہے پھر جب اس کو مضاف کیا گیا تو اضافت کو ”تَا“ کے قائم مقام کر دیا گیا اور ”تَا“ کو گرا دیا گیا] ﴿وَإِيتَاءِ الزَّكَاةِ﴾ اور زکوٰۃ ادا کرنے سے۔ یہ اصل میں ”وَعَنْ إِيْتَاءِ الزَّكَاةِ“ ہے اور معنی یہ ہے کہ ان کے لیے کوئی تجارتی کاروبار نہیں ہے یہاں تک کہ وہ انہیں غافل کر دے جیسے تنہائی میں گوشہ نشینی اختیار کرنے والے یا یہ معنی ہے کہ وہ خرید و فروخت

کرتے ہیں اور اس کے ساتھ اللہ تعالیٰ کا ذکر بھی کرتے ہیں اور جب نماز کا وقت آجاتا ہے تو بغیر کسی سستی اور بوجھ کے اس کو ادا کرنے کے لیے کھڑے ہو جاتے ہیں جیسے معاشرہ میں مل جل کر رہنے والے کاروباری لوگ ﴿يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ﴾ وہ اس دن سے ڈرتے رہتے ہیں جس میں دل الٹ پلٹ ہو جائیں گے اور آنکھیں اوپر کھینچ کر کھلی کی کھلی رہ جائیں گی یعنی یہ لوگ (عبادت گزار ہونے کے باوجود) قیامت کے دن سے ڈرتے رہتے ہیں جس میں دل سینے سے طلق میں آ کر پھنس جائیں گے اور آنکھیں اوپر کو کھینچ کر کھلی کی کھلی رہ جائیں گی اور نیلی بھی ہو جائیں گی یا اس دن کفار کے دل کفر و شرک کے بعد ایمان کی طرف پلٹ جائیں گے اور آنکھیں سرکشی و نافرمانی کی وجہ سے انکار حق کے بعد مشاہدہ حق کی طرف کھلی کی کھلی رہ جائیں گی جیسے کہ ارشاد ہے: "فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ" (ق: ۲۲) "سو ہم نے تجھ سے تیرا پردہ ہٹا دیا ہے پس آج تیری نگاہ بہت تیز ہے"۔ [يَخَافُونَ "یا تو" تَلْهِيمٌ "سے حال ہے یا پھر" رَجَالٌ "کی دوسری صفت ہے]۔

۳۸- ﴿لِيَجْزِيَ اللَّهُ أَحْسَنَ مَا عَمِلُوا وَيَزِيدَهُمْ مِنْ فَضْلِهِ﴾ تاکہ اللہ تعالیٰ انہیں ان کے نیک اعمال کی بہترین جزاء عطا فرمائے اور اپنے فضل و کرم سے انہیں اور زیادہ عطا فرمائے یعنی وہ لوگ جو اللہ تعالیٰ کی تسبیح و پاکیزگی اور اس کا ذکر و فکر کرتے ہیں اور نمازیں پڑھتے اور زکوٰۃ ادا کرتے ہیں اور قیامت کے دن سے ڈرتے ہیں تاکہ انہیں اللہ تعالیٰ ان کے بہترین اعمال پر بہترین جزاء عطا فرمائے یعنی تاکہ انہیں اللہ تعالیٰ ان کے اجر و ثواب کو کئی گنا بڑھا چڑھا کر عطا فرمائے اور ہر نیک عمل پر مقررہ اجر و ثواب پر بڑھا کر اپنے فضل و کرم سے اور زیادہ عطا فرمادے ﴿وَاللَّهُ يَرْزُقُ مَنْ يَشَاءُ بِغَيْرِ حِسَابٍ﴾ اور اللہ تعالیٰ جس کو چاہتا ہے بغیر کنتی رزق عطا فرمادیتا ہے یعنی اللہ تعالیٰ جس کو چاہے گا اسے اتنا زیادہ اجر و ثواب عنایت فرمائے گا جو مخلوق کے حساب و کتاب میں نہیں آسکے گا۔ یہ تمام صفات و خوبیاں اللہ تعالیٰ کے نور سے ہدایت پانے والوں کی ہیں لیکن جو لوگ اس نور سے گمراہ ہو گئے تو ان کا ذکر (درج ذیل) ارشاد باری تعالیٰ میں کیا گیا ہے:

وَالَّذِينَ كَفَرُوا أَعْمَالُهُمْ كَسَرَابٍ بِقِيَعَةٍ يُحْسِبُهُ الظَّمَانُ مَاءً حَتَّىٰ إِذَا جَاءَهُ
لَمْ يَجِدْهُ شَيْئًا وَوَجَدَ اللَّهُ عِنْدَهُ فَوْقَهُ حِسَابًا وَاللَّهُ سَرِيعُ الْحِسَابِ ﴿۳۹﴾ أَوْ
كُظُمَاتٍ فِي بَحْرٍ لَجِيٍّ يَعْشَشُهُ مَوْجٌ مِّنْ فَوْقِهِ مَوْجٌ مِّنْ فَوْقِهِ سَحَابٌ طَلَمَتْ بَعْضُهَا
فَوْقَ بَعْضٍ إِذَا أَخْرَجَ يَدَاهُ لَمْ يَكَدْ يَرِيهَا وَمَنْ لَّمْ يَجْعَلِ اللَّهُ لَهُ نُورًا فَمَا لَهُ
مِنْ نُورٍ ﴿۴۰﴾

اور جو لوگ کافر ہو گئے ان کے اعمال چٹیل میدان میں دھوپ سے چمکتی ریت کی طرح ہیں جسے پیاسا پانی گمان کرتا ہے یہاں تک کہ جب اس کے پاس آجاتا ہے تو اسے کوئی چیز نہیں پاتا اور (جب) وہ اللہ تعالیٰ کو پائے گا تو وہ اسے اس کا حساب برابر چکا دے گا اور اللہ تعالیٰ بہت جلد حساب لینے والا ہے ۰ یا جیسے گہرے سمندر میں تاریکیاں جس کو موج بالائے موج ڈھانپ لیتی ہے جس کے اوپر بادل ہو اس کی تاریکیاں ایک دوسرے سے بڑھ کر ہوں جب وہ اپنا ہاتھ نکالے تو اسے دیکھ نہ سکے اور اللہ تعالیٰ جس کو نور عطا نہ فرمائے تو اس کے لیے نور نہیں ہوتا ۰

کفار کے اعمال کا انجام

۳۹- ﴿وَالَّذِينَ كَفَرُوا أَعْمَالُهُمْ كَسَرَابٍ﴾ اور جو لوگ کافر ہو گئے ان کے اعمال چمکتی ریت کی مانند ہیں۔ دراصل جنگل میں دو پہر کے وقت سورج کی دھوپ سے زمین کی سطح پر ریت کی مانند چمکتے ہوئے جو ذرات دیکھے جاتے ہیں کہ گویا پانی بہ رہا ہے انہیں سراب کہا جاتا ہے ﴿يَقِيعَةٌ﴾ [”بقاع“ کی جمع ہے یا پھر ”قاع“ کی جمع ہے جیسے ”جيرة“۔ ”جار“ کی جمع ہے] اس کا معنی ہے: زمین کا دور دراز تک پھیلا ہوا ہموار میدان ﴿يَحْسَبُهُ الظَّمَانُ مَاءً﴾ ”الظَّمَانُ“ بہ معنی ”الْعَطْشَانُ“ ہے یعنی پیاسا سے پانی گمان کرتا ہے ﴿حَتَّىٰ إِذَا جَاءَهُ﴾ یہاں تک کہ جب وہ اس کے پاس آ جاتا ہے یعنی جب اس کے پاس پہنچتا ہے جسے اس نے پانی خیال کیا تھا تو ﴿لَوْ يَجِدُهُ شَيْئًا﴾ وہ اسے کوئی چیز نہیں پاتا جیسا اس نے اسے گمان کیا تھا ﴿وَوَجَدَ اللَّهُ عِنْدَكَ﴾ اور وہ اللہ تعالیٰ کو اپنے پاس یعنی کافر کے پاس پالے گا یعنی اللہ تعالیٰ کی جزا پالے گا جیسے ارشاد ہے: ﴿يَجِدِ اللَّهُ غَفُورًا رَّحِيمًا﴾ (النساء: ۱۱۰) ”وہ اللہ تعالیٰ کو بہت بخشنے والا بے حد مہربان پالے گا“۔ یعنی اس کی مغفرت و رحمت کو پالے گا ﴿فَوَقَّهٖ حِسَابًا﴾ سو اللہ تعالیٰ اس کو اس کا حساب برابر چکا دے گا یعنی اللہ تعالیٰ اسے اس کے عمل کا بدلا پورا اور مکمل عطا فرمائے گا [فعل جمع ”كفروا“ کے بعد فعل واحد لایا گیا ہے صرف اس بات پر محمول کرنے کے لیے کہ کفار میں ہر ایک کافر مراد ہے] ﴿وَاللَّهُ سَرِيعُ الْحِسَابِ﴾ اور اللہ تعالیٰ بہت جلد حساب لینے والا ہے کیونکہ وہ گنتی کرنے اور حساب لگانے کا محتاج نہیں ہے اور نہ ایک حساب میں دوسرا حساب رکاوٹ بنے گا یا یہ معنی ہے کہ اس کا حساب قریب آچکا ہے اس لیے کہ جو چیز آنے والی ہوتی ہے وہ قریب ہوتی ہے۔ جو شخص ایمان پر اعتقاد نہیں رکھتا اور حق کی پیروی نہیں کرتا وہ شخص جو نیک اعمال کرتا ہے جن کے بارے میں اسے گمان کرتا ہے کہ یہ اعمال قیامت کے دن اللہ تعالیٰ کے ہاں اسے نفع دیں گے اور اسے اللہ کے عذاب سے نجات دیں گے لیکن پھر قیامت میں اس کی امیدنا کام ہو جائے گی اور اس کے مقدر کردہ خیالات کے برخلاف اس پر بوجھ ڈالا جائے گا انہیں چیزوں کو سراب کے ساتھ تشبیہ دی گئی ہے جسے کافر پانی کا چشمہ خیال کرے گا اور قیامت کے دن پیاس اس پر غالب آچکی ہوگی پس وہ اسے پانی گمان کرے گا اور اس کے پاس آئے گا لیکن وہ اسے نہیں پائے گا جس کی اسے امید تھی اور وہ وہاں اپنے پاس اللہ تعالیٰ کے زبانیہ نامی فرشتوں کو پائے گا وہ اس کو پکڑیں گے اور دوزخ میں ڈال دیں گے اور وہ اسے کھولتا ہوا گرم ترین پانی اور جلتا ہوا پیپ پلائیں گے اور یہ وہی لوگ ہیں جن کے بارے میں اللہ تعالیٰ نے فرمایا: ”وَجُوهٖ يَوْمَئِذٍ خَاشِعَةٌ ۚ عَامِلَةٌ نَّاصِبَةٌ ۚ تَصَلَّىٰ نَارًا ۚ حَامِيَةٌ ۚ“ (الناشئہ: ۲-۴) ”بہت سے چہرے اس دن ذلیل ہوں گے ۚ کام کرنے والے مشقت اٹھانے والے ۚ بھڑکتی ہوئی آگ میں داخل ہوں گے ۚ“ ”وَهُمْ يَحْسَبُونَ أَنَّهُمْ بِحَسَنَاتِهِمْ صُنَعًا“ (الکہف: ۱۰۴) ”اور وہ یہ خیال کرتے ہیں کہ یقیناً وہ اچھے کام کر رہے ہیں“۔

شان نزول: یہ آیت مبارکہ بعض اہل علم حضرات کے نزدیک عتبہ بن ربیعہ بن أمیہ کے بارے میں نازل ہوئی تھی جو زمانہ جاہلیت میں دین کی تلاش میں راہب بن گیا تھا پھر جب اسلام آیا تو اس نے کفر اختیار کر لیا۔

۴۰- ﴿أَوْ كَظُلُمٍ فِي بَهْرٍ﴾ یا جیسے سمندر میں تاریکیاں۔ [”او“ یہاں ایسے ہے جیسے ”او“ کَصِيبٍ“ (البقرہ: ۱۹) میں ہے] ﴿لَيْحٍ﴾ گہرا جس میں پانی بہت زیادہ ہو۔ یہ ”لَيْحٍ“ کی طرف منسوب ہے اور یہ سمندر کی وہ جگہ ہوتی ہے جس میں سب سے زیادہ پانی ہوتا ہے ﴿يَغْشَاهُ﴾ اسے ڈھانپ لیتی ہے کہ سمندر کو ڈھانپ لیتی ہے یا جو سمندر میں ہے یعنی پانی کی موجیں اوپر کو اٹھتی ہیں اور اسے ڈھانپ لیتی ہیں ﴿مَوْجٍ﴾ پانی سے اوپر اٹھنے والی لہر ﴿مِنْ فَوْقِهِ مَوْجٌ﴾ اس کے

اوپر لہر یعنی ایک دوسرے کے اوپر تہ بہ تہ لہریں ﴿مِنْ فَوْقِهِ سَحَابٌ﴾ بالائی موج کے اوپر بادل ہو ﴿ظَلُمْتُ﴾ تاریکیاں یعنی یہ تاریکیاں ہیں بادل کی تاریکی، موج کی تاریکی اور سمندر کی تاریکی ﴿بَعْضُهُمْ فَوْقَ بَعْضٍ﴾ اس کی بعض موجیں بعض کے اوپر ہیں، موج کی تاریکی، سمندر کی تاریکی اور ایک موج کی تاریکی دوسری موج پر اور بادل کی تاریکی موج پر ﴿إِذَا أَخْرَجَ يَدَاكَ﴾ یعنی جب وہ اپنا ہاتھ اس میں ڈال کر نکالے گا تو ﴿لَنَنبِتْكَ نَبَاتًا﴾ اسے نہیں دیکھ سکے گا اس کے نہ دیکھنے میں مبالغہ ہے یعنی یہ دیکھنے کے قریب ہی نہیں تو اسے کیسے دیکھا جاسکتا ہے۔ پہلے ان کے اعمال کو فائدہ اور نفع نہ دینے میں اور نقصان پہنچانے میں سراب کے ساتھ تشبیہ دی گئی ہے جسے اس نے نہیں پایا جس کو دور سے دیکھنے کے سبب دھوکہ لگا تھا اور اس کو ناامیدی اور رنج و غم کافی نہیں ہوا کہ اس نے اپنے غیر کی طرف سراب سے کچھ نہیں پایا یہاں تک کہ اس نے اپنے پاس دوزخ کے زبانیہ فرشتوں کو پایا، جنہوں نے اسے پکڑ کر دوزخ میں ڈال دیا اور دوسری مرتبہ ان کے اعمال کو باطل ہونے اور نور حق سے خالی ہونے کی وجہ سے تاریکیوں اور سیاہ کاری میں تہ بہ تہ تاریکیوں کے ساتھ تشبیہ دی گئی ہے، سمندر کی گہرائی کی تاریکی اور موجوں اور لہروں کی تاریکی اور بادل کی تاریکی ﴿وَمَنْ لَّنَجْعَلَ اللَّهُ لَهُ نُورًا قَمَلَهُ مِنْ نُورٍ﴾ اور اللہ تعالیٰ جس کے لیے نور عنایت نہیں فرماتا تو اس کے لیے نور نہیں ہوتا (یعنی) اللہ تعالیٰ جس کو ہدایت عطا نہیں فرماتا وہ ہدایت نہیں پاتا۔ یہ زجاج سے منقول ہے اور حدیث شریف میں ہے کہ اللہ تعالیٰ نے مخلوق کو تاریکی میں پیدا فرمایا، پھر اپنے نور کا اس پر چھینٹا ڈالا تو جس کو اس نور سے حصہ ملا وہ ہدایت پا گیا اور جس نے اس کے پانے میں غلطی کی وہ گمراہ ہو گیا۔

الْمُتَرَاتِنَ اللَّهُ يُسَبِّحُ لَهُ فِي السَّمَوَاتِ وَالْأَرْضِ وَالطَّيْرِ صَفِيٍّ كُلُّ قَدَّاعٍ صَلَاتَهُ

وَتَسْبِيحُهُ وَاللَّهُ عَلَيْهِ بِمَا يَفْعَلُونَ ﴿۴۱﴾ وَبِاللَّهِ مُلْكُ السَّمَوَاتِ وَالْأَرْضِ وَإِلَى اللَّهِ

الْمَصِيرُ ﴿۴۲﴾ الْمُتَرَاتِنَ اللَّهُ يُزْجِي سَحَابًا تَرْيُوفٌ بَيْنَهُ تَوْجِعُهُ رُكَامًا فَتَرَى الْوَدْقَ

يَخْرُجُ مِنْ خَلَلِهِ وَيُنزِلُ مِنَ السَّمَاءِ مِنْ جِبَالٍ فِيهَا مِنْ بَرَدٍ فَيُصِيبُ بِهِ مَنْ

يَشَاءُ وَيَصْرِفُهُ عَنِ مَنْ يَشَاءُ يَكَادُ سَنَا بَرْقِهِ يَذْهَبُ بِالْأَبْصَارِ ﴿۴۳﴾

کیا آپ نے نہیں دیکھا کہ بے شک اللہ تعالیٰ کی تسبیح بیان کرتے ہیں جو آسمانوں اور زمین میں ہیں اور پرندے پر پھیلانے ہوئے ہر کوئی اپنی نماز اور اپنی تسبیح معلوم کر چکا ہے اور اللہ تعالیٰ خوب جانتا ہے جو کچھ وہ کرتے ہیں اور آسمانوں اور زمین کی بادشاہی صرف اللہ تعالیٰ کے لیے ہے اور اللہ تعالیٰ ہی کی طرف لوٹ جانا ہے کیا آپ نے نہیں دیکھا کہ بے شک اللہ تعالیٰ بادلوں کو چلاتا ہے پھر انہیں آپس میں باہم جمع کر دیتا ہے پھر انہیں تہ بہ تہ کر دیتا ہے سو آپ بینہ کو دیکھتے ہیں کہ اس کے درمیان سے نکلتا ہے اور وہی آسمان میں سے پہاڑوں (جیسے بادلوں) سے اوالے برساتا ہے پھر جس پر چاہتا ہے اسے گرا دیتا ہے اور جس سے چاہتا ہے اسے پھیر دیتا ہے قریب ہے کہ اس کی بجلی کی چمک آنکھیں لے جائے

تمام مخلوقات کی طرف سے اللہ تعالیٰ کی تسبیح کرنے اور اس کی قدرت کے دلائل کا بیان

۴۱- ﴿الْمُتَرَاتِنَ﴾ اے پیارے محمد (ﷺ)! کیا آپ کو ایسا (وحی کا) علم معلوم نہیں جو یقین محکم میں مشاہدہ کے قائم

مقام ہے؟ ﴿أَنَّ اللَّهَ يُسَبِّحُ لَهُ فِي السَّمَوَاتِ وَالْأَرْضِ وَالطَّيْرِ﴾ بے شک اللہ تعالیٰ کے لیے تسبیح بیان کرتے ہیں جو آسمانوں

اور زمین میں ہیں اور پرندے [”الطیر“، ”من“ پر معطوف ہے] ﴿صَلَّتِ﴾ یعنی پرندے فضا میں اپنے پر پھیلاتے ہوئے بھی اللہ تعالیٰ کی تسبیح بیان کرتے ہیں [”صافات“ حال ہے ”الطیر“ سے] ﴿كُلُّ قَدَّاعِلِمَ صَلَاتِهِ وَتَسْبِيحِهِ﴾ ہر کوئی اپنی دعا اور اپنی تسبیح معلوم کر چکا ہے اور ”صلوة“ بہ معنی دعا ہے اور یہ کوئی بعید نہیں کہ اللہ تعالیٰ پرندوں کو دعا اور تسبیح کا الہام کرتا ہو جیسا کہ اس نے ان کو باقی دینق و باریک ایسے علوم کا الہام فرمایا کہ قریب ہے کہ عقل مند حضرات بھی ان علوم تک رسائی حاصل نہ کر سکیں ﴿وَاللَّهُ عَلِيمٌ بِمَا يَفْعَلُونَ﴾ اور اللہ تعالیٰ خوب جاننے والا ہے جو کچھ وہ لوگ کرتے ہیں اس سے کوئی چیز پوشیدہ نہیں ہے [”علیم“ کی ضمیر ”کل“ کی طرف لوٹتی ہے یا اللہ تعالیٰ کی طرف لوٹتی ہے اور اسی طرح ”صلاتہ“ اور ”تسبیحہ“ کا حال ہے]۔

۴۲- ﴿وَاللَّهُ مَلِكُ السَّمَوَاتِ وَالْأَرْضِ﴾ اور آسمانوں اور زمین کی حکومت و بادشاہی اللہ تعالیٰ ہی کے لیے ہے کیونکہ وہی ان کا پیدا کرنے والا ہے اور جو کسی چیز کا مالک ہوتا ہے وہ اپنی تملیک کے سبب اس کا مالک ہوتا ہے ﴿وَاللَّهُ الْمَصِيدُ﴾ اور اللہ تعالیٰ ہی کی طرف لوٹ جانا ہے (یعنی) ہر ایک نے اللہ تعالیٰ کی طرف واپس لوٹ جانا ہے۔

۴۳- ﴿الْمُرْتَدَاتُ اللَّهُ يُمَزَّجُ فِي سَحَابًا﴾ کیا آپ نے نہیں دیکھا کہ بے شک اللہ تعالیٰ بادلوں کو جدھر چاہتا ہے لے جاتا ہے۔ ”سحاب“، ”سحابۃ“ کی جمع ہے جس کی دلیل یہ (درج ذیل ارشاد) ہے کہ ﴿تَخْرُجُ مِنْ بَيْنِهِ﴾ پھر اللہ تعالیٰ انہیں آپس میں جمع کر دیتا ہے یعنی ان کو آپس میں ایک دوسرے سے ملا دیتا ہے [”سحاب“ کے لفظ کا اعتبار کرتے ہوئے ”بینہ“ کی ضمیر کو مذکر لایا گیا ہے] ﴿تَخْرُجُ مِنْ بَيْنِهِ﴾ پھر اللہ تعالیٰ ان کو تہ بہ تہ کر دیتا ہے (یعنی) اللہ تعالیٰ ان بادلوں کو ایک دوسرے کے اوپر رکھتا ہے اور ان کو تہ بہ تہ جمع کر دیتا ہے ﴿فَتَكُونُ الْوَدْقُ يَخْرُجُ مِنْ خِلَالِهِ﴾ سو آپ بارش کو دیکھتے ہیں کہ ان کے درمیان میں سے نکلتی ہے (یعنی) ان کے سوراخوں میں سے اور ان کی نکاسی کی راہوں میں سے بارش نکلتی ہے [یہ ”خَلَلٌ“ کی جمع ہے جیسے ”جبال“، ”جبل“ کی جمع ہے] ﴿وَيُنزِّلُ مِنَ السَّمَاءِ﴾ اور وہی (اللہ تعالیٰ) آسمان سے اتارتا ہے [”من“ ابتدائے غایت کے لیے ہے کیونکہ بارش کے نزول کا آغاز آسمان سے ہوتا ہے اور ابن کثیر کی اور ابو عمرو بصری کی قراءت میں ”ينزل“ بغیر تشدید کے تخفیف کے ساتھ پڑھا جاتا ہے] ﴿مِنْ جِبَالٍ فِيهَا﴾ پہاڑوں سے جو اس (آسمان) میں ہیں [حرف ”من“ تبعیض کے لیے ہے] کیونکہ اللہ تعالیٰ جو کچھ اتارتا ہے وہ آسمان میں موجود پہاڑوں کا بعض ہوتا ہے ﴿مِنْ بَرَدٍ﴾ اولے [حرف ”من“ بیان کے لیے ہے یا پہلے دونوں ابتداء کے لیے ہیں اور یہ آخری تبعیض کے لیے ہے] اور اس کا معنی یہ ہے کہ اللہ تعالیٰ آسمان میں سے اولے اتارتا ہے ان پہاڑوں میں سے جو اس میں موجود ہیں [اور پہلے کی بناء پر ”ينزل“ کا مفعول ”مِنْ جِبَالٍ“ ہے یعنی بعض پہاڑ] اور ”مِنْ جِبَالٍ فِيهَا مِنْ بَرَدٍ“ کا معنی یہ ہے کہ اللہ تعالیٰ آسمان میں اولے کے پہاڑوں کو پیدا کرتا ہے جیسا کہ اس نے زمین میں پتھر کے پہاڑوں کو پیدا کیا یا پھر ”جبال“ کے ذکر سے بارش کی کثرت مراد ہے جیسا کہ کہا جاتا ہے کہ فلاں آدمی سونے کے پہاڑوں کا مالک ہے ﴿فَيُصِيبُ بِهِ﴾ پس اللہ تعالیٰ اسے (یعنی) اولوں کو پہنچا دیتا ہے ﴿مَنْ يَشَاءُ﴾ جس پر چاہتا ہے یعنی اللہ تعالیٰ جس انسان پر اور اس کی کھیتی پر اولے گرا کر تباہ کرنا چاہتا ہے تو اس پر گرا دیتا ہے ﴿وَيُصْرِفُهُ عَنْ مَنْ يَشَاءُ﴾ اور اللہ تعالیٰ جس سے چاہتا ہے اسے اس سے پھیر دیتا ہے اور اس پر نہیں گراتا یا یہ معنی ہے کہ اللہ تعالیٰ اس کے ذریعے جس کو چاہتا ہے عذاب دیتا ہے اور جس سے چاہتا ہے پھیر دیتا ہے اور اسے عذاب نہیں دیتا ﴿يَكَادُ سُنْبُرُوقُهُ يَذْهَبُ بِالْأَيْصَارِ﴾ قریب ہے کہ بجلی کی روشنی آنکھیں لے جائے (یعنی) آنکھوں کی بینائی اچک لے [یزید کی قراءت میں ”يَذْهَبُ“ (”يَا“ پر پیش اور ”هًا“ کے نیچے زیر باب افعال سے) ہے

اس صورت میں ”بِالْبَصَارِ“ میں ”بَا“ زائدہ ہوگی۔

يُقَلِّبُ اللَّهُ اللَّيْلَ وَالنَّهَارَ إِنَّ فِي ذَلِكَ لَعِبْرَةً لِّأُولِي الْأَبْصَارِ ﴿۳۳﴾ وَاللَّهُ خَلَقَ كُلَّ
 دَابَّةٍ مِّن مَّا يَجْعَلُ فِيهِم مِّن يَّمْسِي عَلَى بَطْنِهِ وَمِنْهُمْ مَّن يَّمْسِي عَلَى رِجْلَيْنِ وَمِنْهُمْ مَّن
 يَّمْسِي عَلَى أَرْبَعٍ يَخْلُقُ اللَّهُ مَا يَشَاءُ إِنَّ اللَّهَ عَلَىٰ كُلِّ شَيْءٍ قَدِيرٌ ﴿۳۴﴾ لَقَدْ أَنْزَلْنَا
 آيَاتٍ مُّبِينَاتٍ وَاللَّهُ يَهْدِي مَن يَشَاءُ إِلَى صِرَاطٍ مُسْتَقِيمٍ ﴿۳۵﴾ وَيَقُولُونَ آمَنَّا بِاللَّهِ
 وَبِالرَّسُولِ وَأَطَعْنَا ثُمَّ يَتَوَلَّى فِرْيَنًا فَهُمْ مِّن بَعْدِ ذَلِكَ وَمَا أُولَٰئِكَ بِالْمُؤْمِنِينَ ﴿۳۶﴾

اللہ تعالیٰ رات اور دن کو بدلتا رہتا ہے بے شک اس میں غور و فکر کی نگاہ سے دیکھنے والوں کے لیے ضرور عبرت ہے ۰ اور اللہ تعالیٰ نے ہر جاندار کو پانی سے پیدا فرمایا سو ان میں سے بعض پیٹ کے بل چلتے ہیں اور ان میں سے بعض دو پاؤں پر چلتے ہیں اور ان میں سے بعض چار پاؤں پر چلتے ہیں اللہ تعالیٰ جو چاہتا ہے پیدا کرتا ہے بے شک اللہ تعالیٰ ہر چیز پر قادر ہے ۰ بے شک ہم نے واضح بیان کرنے والی آیتیں نازل فرمائیں اور اللہ تعالیٰ جسے چاہتا ہے سیدھا راستہ دکھاتا ہے ۰ اور وہ کہتے ہیں کہ ہم اللہ تعالیٰ پر اور رسول کریم پر ایمان لے آئے ہیں اور ہم نے اطاعت اختیار کر لی ہے پھر اس کے بعد ان میں سے ایک گروہ پھر جاتا ہے اور وہ ایمان دار نہیں ہیں ۰

۴۴- ﴿يُقَلِّبُ اللَّهُ اللَّيْلَ وَالنَّهَارَ﴾ اللہ تعالیٰ رات اور دن کو بدلتا ہے (یعنی) اللہ تعالیٰ انہیں بڑھا گھٹا کر اور ایک دوسرے کے پیچھے لگا کر مختلف طریقہ پر بدلتا رہتا ہے ﴿إِنَّ فِي ذَلِكَ﴾ بے شک اس میں (یعنی) بادلوں کے چلانے میں بارش برسانے میں اگلے گرانے میں اور رات دن کے بدلنے میں ﴿لَعِبْرَةً لِّأُولِي الْأَبْصَارِ﴾ البتہ عبرت ہے عقل والوں کے لیے اور یہ اللہ تعالیٰ کی ربوبیت پر دلائل کا بیان ہے کیونکہ زمین و آسمانوں میں رہنے والوں کی تسبیح کا ذکر کیا گیا ہے اور ان میں رہنے والے پرندوں کی تسبیح کا ذکر کیا گیا ہے اور ان کا اس کی ذات اقدس سے دعا کرنے کا ذکر کیا گیا ہے اور بادلوں کی تسبیح کا ذکر کیا گیا ہے سو یہ روشن دلائل اس کے موجود ہونے پر رہنمائی کر رہے ہیں اور یہ واضح دلائل اس کی صفات پر دلالت کرتے ہیں بشرطیکہ ان میں غور و فکر اور تدبر سے کام لیا جائے پھر اللہ تعالیٰ نے ایک اور دلیل بیان فرمائی چنانچہ ارشاد فرمایا:

۴۵- ﴿وَاللَّهُ خَلَقَ كُلَّ دَابَّةٍ﴾ اور ہر جاندار کو اللہ تعالیٰ نے پیدا فرمایا ہے (یعنی) ہر وہ جانور جو زمین کی سطح پر چلتا ہے [تزرہ اور علی کہ سانی کی قراءت میں ”خالق کل دابۃ“ ہے] ﴿مِّن مَّا يَجْعَلُ فِيهِم مِّن يَّمْسِي عَلَى رِجْلَيْنِ وَمِنْهُمْ مَّن يَّمْسِي عَلَى رِجْلَيْنِ وَمِنْهُمْ مَّن يَّمْسِي عَلَى أَرْبَعٍ﴾ پانی میں سے یعنی پانی کی ایک خاص قسم سے جو ان جانداروں کے ساتھ مخصوص ہے یا یہ کہ مخصوص پانی سے اور وہ نطفہ ہے پھر اللہ تعالیٰ نے نطفہ سے پیدا ہونے والی مخلوقات کو ایک دوسرے سے مختلف بنایا چنانچہ ان میں سے بعض حشرات الارض (زمین پر چلنے والے کیڑے مکوڑے) ہیں اور ان میں سے بعض چوپائے ہیں اور بعض انسان ہیں جیسا کہ ارشاد باری تعالیٰ ہے: ”يُسْقِي بِمَاءٍ وَاحِدٍ وَنُفِّضُ بَعْضَهَا عَلَىٰ بَعْضٍ فَمِى الْاَكْمَلِ“ (الرعد: ۴) ”سب کو ایک پانی سے سیراب کیا جاتا ہے اور (اس کے باوجود) ہم ڈالتے اور خوشبو میں ایک کو دوسرے سے بہتر بناتے ہیں“۔ اور یہ اس بات کی دلیل ہے کہ ان کا پیدا کرنے والا اور ان کی تدبیر و منصوبہ بندی کرنے والا ہے ورنہ ایک اصل کی وجہ سے مختلف نہ ہوتے (بلکہ متفق ہوتے) اور (درج ذیل) اس ارشاد میں ”مَا“ کو معرّفہ

ذکر کیا گیا ہے: ”وَجَعَلْنَا مِنَ الْمَاءِ كُلَّ شَيْءٍ حَيٍّ“ (الانبیاء: ۳۰) ”اور ہم نے ہر جاندار کو پانی سے بنایا ہے۔“ کیونکہ اس آیت مبارکہ میں یہ بتانا مقصود ہے کہ تمام جانداروں کی جنسیں پانی کی جنس سے پیدا کی گئی ہیں اور یہی پانی سب کی اصل ہے چنانچہ مفسرین کرام نے فرمایا کہ سب سے پہلے اللہ تعالیٰ نے پانی کو پیدا فرمایا پھر اس سے آگ ہو اور مٹی کو پیدا فرمایا پھر آگ سے جنات کو پیدا کیا گیا اور ہوا سے فرشتوں کو پیدا کیا گیا اور مٹی سے حضرت آدم علیہ السلام کو اور دیگر زمین پر چلنے والے جانوروں کو پیدا کیا گیا اور جب جانور ممیز اور غیر ممیز سب کو شامل تھا تو ممیز کو غلبہ دے دیا گیا اور اس کو ماوراء حکم دیا گیا تو گویا تمام جانور ممیز ہیں سو اسی وجہ سے فرمایا گیا ہے: ﴿فَمِنْهُمْ مَّنْ يَّمْتَشِي عَلَىٰ بَطْنِهِ﴾ پس ان میں سے بعض وہ جانور ہیں جو اپنے پیٹ پر چلتے ہیں جیسے سانپ اور مچھلی اور سرین اور گھٹنوں کے بل چلنے والے کو پیٹ پر چلنے والوں میں مجازاً شامل کیا گیا ہے جیسے مسلسل کام کے بارے میں کہا جاتا ہے کہ یہ کام چل پڑا ہے یا پھر صرف مشاکلت کی بناء پر شامل کیا گیا ہے کیونکہ اصل میں گھٹنوں اور سرین کے بل چلنے والوں کا پیدل چلنے والوں کے ساتھ ذکر کیا جاتا ہے ﴿وَمِنْهُمْ مَّنْ يَّمْتَشِي عَلَىٰ رِجْلَيْنِ﴾ اور ان میں بعض وہ ہیں جو دو پاؤں پر چلتے ہیں جیسے انسان اور پرندے ﴿وَمِنْهُمْ مَّنْ يَّمْتَشِي عَلَىٰ أَرْبَعٍ﴾ اور ان میں سے بعض چار پاؤں پر چلتے ہیں جیسے چوہے اور پہلے قدرت و اختیار میں کمزور کا ذکر کیا گیا ہے اور وہ چلنے کے آلہ کے بغیر چلتا ہے یعنی پاؤں وغیرہ کے بغیر چلتا ہے پھر دو پاؤں پر چلنے والے اور پھر چار پاؤں پر چلنے والے کا ذکر کیا گیا ہے ﴿يَخْلُقُ اللَّهُ مَا يَشَاءُ﴾ اللہ تعالیٰ جو چاہتا ہے جیسے چاہتا ہے پیدا کرتا ہے ﴿إِنَّ اللَّهَ عَلَىٰ كُلِّ شَيْءٍ قَدِيرٌ﴾ بے شک اللہ تعالیٰ ہر چیز پر قادر ہے اس پر کوئی چیز دشوار نہیں۔

۴۶- ﴿لَقَدْ أَنْزَلْنَا آيَاتٍ مُّبِينَاتٍ وَاللَّهُ يَهْدِي مَن يَشَاءُ﴾ بے شک ہم نے حق کو واضح بیان کرنے والی آیات کو نازل کیا ہے اور اللہ تعالیٰ اپنے لطف و کرم اور اپنے ارادہ سے جس کو چاہتا ہے ہدایت عطا فرماتا ہے ﴿إِلَىٰ صِرَاطٍ مُسْتَقِيمٍ﴾ سیدھے راستے کی طرف (یعنی) دین اسلام کی طرف رہنمائی فرماتا ہے جو جنت میں پہنچاتا ہے پس تمام آیات و دلائل اس کی حجت کے الزام کے لیے ہیں۔

منافقوں کی منافقانہ چالوں کا بیان

۴۷- جب اللہ تعالیٰ نے آیات قدرت کے نزول کا ذکر فرمایا تو ان کے بعد لوگوں کے تین گروہوں میں تقسیم ہو جانے کا ذکر فرمایا چنانچہ ایک گروہ نے زبان سے ظاہری طور پر اسلام کی تصدیق کی اور دل سے تکذیب کی اور جھٹلایا اور یہ منافقین کا گروہ ہے اور دوسرے گروہ نے زبان سے بے ظاہر بھی تصدیق و تائید کی اور دل سے بھی تصدیق و تائید کی اور یہ مخلص مسلمانوں کا گروہ ہے اور تیسرے گروہ نے زبان سے بھی تکذیب کی اور انکار کیا اور دل سے بھی تکذیب کی اور انکار کیا اور اس ترتیب پر یہ کافروں کا گروہ ہے اور اللہ تعالیٰ نے آغاز منافقین کے ذکر سے کیا چنانچہ ارشاد فرمایا: ﴿وَيَقُولُونَ آمَنَّا بِاللَّهِ وَبِالرَّسُولِ﴾ اور وہ لوگ اپنی زبانی یہ کہتے ہیں کہ ہم اللہ تعالیٰ پر اور رسول پر ایمان لے آئے ہیں ﴿وَأَطَعْنَا﴾ اور ہم نے اللہ تعالیٰ اور رسول پاک کی اطاعت اختیار کر لی ہے ﴿ثُمَّ يَتَوَلَّىٰ فِرْقًا مِّنْهُمْ﴾ پھر ان میں سے ایک گروہ اللہ تعالیٰ اور اس کے رسول کے حکم کی اطاعت کرنے سے منہ پھیر لیتا اور اعراض و روگردانی کر لیتا ہے ﴿فَمِنْ بَعْدِ ذَلِكَ﴾ اس کے بعد یعنی اپنے اس قول کے بعد کہ ہم اللہ تعالیٰ پر اور رسول کریم پر ایمان لائے اور ہم نے اطاعت اختیار کر لی ﴿وَمَا أُولَٰئِكَ بِالْمُؤْمِنِينَ﴾ اور وہ ایمان والے نہیں ہیں یعنی مخلص مسلمان نہیں ہیں (بلکہ نام نہاد مسلمانوں میں شامل ہیں) اور یہ ان منافقین کی طرف اشارہ ہے جنہوں نے کہا کہ ہم ایمان لائے اور اطاعت گزار ہو گئے لیکن اس گروہ کی طرف اشارہ نہیں ہے جو کچھ کہے بغیر پھر جانے

والے ہیں اور اس میں اللہ تعالیٰ کی طرف سے اعلان ہے کہ تمام منافقین یقیناً ایمان سے خالی ہیں اور ایمان سے محروم ہیں کیونکہ سب وہی اعتقاد رکھتے ہیں جو یہ گروہ رکھتا ہے اور انہیں کی طرح سب اللہ تعالیٰ اور اس کے رسول سے اعراض کرنے والے ہیں اگرچہ اس کا اظہار بعض منافقین سے ہوا، پس سب کے سب اعراض کرنے پر راضی ہیں۔

وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِنْهُمْ مُعْرِضُونَ ﴿۳۸﴾ وَإِنْ يَكُنْ لَكُمْ الْحَقُّ يَأْتُوا إِلَيْهِ مُذْعِنِينَ ﴿۳۹﴾ أَفِي قُلُوبِهِمْ مَرَضٌ أَمْ ارْتَابُوا أَمْ يَخَافُونَ أَنْ يَحِيفَ اللَّهُ عَلَيْهِمْ وَرَسُولَهُ بَلْ أُولَئِكَ هُمُ الظَّالِمُونَ ﴿۴۰﴾ إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا وَأُولَئِكَ هُمُ الْمُفْلِحُونَ ﴿۴۱﴾ وَمَنْ يُطِيعِ اللَّهَ وَرَسُولَهُ وَيَخْشِ اللَّهَ وَيَتَّقْهُ فَأُولَئِكَ هُمُ الْفَائِزُونَ ﴿۴۲﴾

اور جب انہیں اللہ تعالیٰ اور اس کے رسول کی طرف بلایا جاتا ہے تاکہ آپ ان کے درمیان فیصلہ فرمائیں تو اس وقت اچانک ان میں سے ایک گروہ منہ پھیر لیتا ہے اور اگر فیصلہ ان کے حق میں ہو تو وہ فرماں بردار بن کر آپ کے پاس چلے آتے ہیں اور ان کے دلوں میں بیماری ہے یا وہ شک میں مبتلا ہو چکے ہیں یا انہیں اندیشہ ہے کہ اللہ تعالیٰ اور اس کے رسول ان پر (معاذ اللہ) ظلم کریں گے بلکہ یہ لوگ خود ہی ظالم ہیں اور بے شک اہل ایمان کی بات صرف یہی ہوتی ہے کہ جب انہیں اللہ تعالیٰ اور اس کے رسول کی طرف بلایا جاتا ہے تاکہ آپ ان کے درمیان فیصلہ فرمادیں تو وہ یہ کہتے ہیں کہ ہم نے سنا اور ہم نے اطاعت کی اور یہی لوگ ہی فلاح پانے والے ہیں اور جو شخص اللہ تعالیٰ اور اس کے رسول کی اطاعت کرے گا اور اللہ تعالیٰ سے ڈرے گا اور (آئندہ گناہوں سے) بچتا رہے گا سو یہی لوگ کامیاب و کامران ہوں گے اور

۴۸- ﴿وَإِذَا دُعُوا إِلَى اللَّهِ وَرَسُولِهِ﴾ اور جب انہیں اللہ تعالیٰ اور اس کے رسول یعنی رسول اللہ ﷺ کی طرف بلایا جاتا ہے جیسے تمہارا یہ قول ہے کہ ”أَعَجِبْنِي زَيْدًا وَكُرْمَةً“ جب کہ تمہاری مراد زید کا کرم ہو ﴿لِيَحْكُمَ بَيْنَهُمْ﴾ تاکہ آپ یعنی رسول اکرم علیہ الصلوٰۃ والسلام ان کے درمیان فیصلہ فرمادیں ﴿وَإِذَا فَرِيقٌ مِنْهُمْ مُعْرِضُونَ﴾ اس وقت ان میں سے ایک گروہ اعراض و رد گردانی کرنے والا ہو جاتا ہے یعنی اچانک ان میں سے ایک گروہ اعراض کر لیتا ہے۔

شان نزول: یہ آیت مبارکہ بشر نامی ایک منافق کے بارے میں نازل ہوئی تھی جس سے ایک یہودی کا جھگڑا ہو گیا تھا جب دونوں ایک زمین کے متعلق آپس میں ایک دوسرے سے جھگڑ پڑے تھے (اور چونکہ یہودی سچا تھا اس لیے) وہ اس منافق کو رسول اللہ ﷺ کے پاس کھینچ کر لے جانا چاہتا تھا اور منافق کعب بن اشرف (رشوت خور یہودی عالم) کے پاس لے جانا چاہتا تھا اور کہتا تھا کہ (حضور سرور کونین رسول الثقلین حضرت) محمد (ﷺ) ہم پر ظلم کریں گے۔

۴۹- ﴿وَإِنْ يَكُنْ لَكُمْ الْحَقُّ﴾ اور اگر حق ان کے لیے ہو یعنی اگر ان کے کسی غیر پر ان کا حق بنتا ہو تو ﴿يَأْتُوا إِلَيْهِ﴾ وہ لوگ آپ کے پاس یعنی رسول کریم علیہ التحیۃ والتسلیم کے پاس آئیں گے ﴿مُذْعِنِينَ﴾ [یہ حال ہے] یعنی وہ اطاعت و فرماں برداری کرنے کے لیے جلدی کرتے ہوئے اپنا حق طلب کرنے کے لیے آجائیں گے لیکن اپنے رسول اکرم کے حکم کی رضا حاصل کرنے کے لیے نہیں۔ علامہ زجاج نے کہا کہ ”اذعان“ کا معنی ہے: اطاعت کے لیے جلدی کرنا اور معنی یہ ہے کہ

وہ پہچانتے ہیں کہ آپ کے پاس صرف کڑوا حق اور محض خالص عدل و انصاف ہے چنانچہ جب کسی کا حق ان پر لازم ہو جاتا تو پھر یہ لوگ آپ کے پاس فیصلہ کرانے کے لیے نہیں آئیں گے تاکہ آپ ان کے فریق مخالف کے حق میں ان کے خلاف فیصلہ فرما کر ان کے باغات میں سے اس کا حق چھین لیں اور اگر فریق مخالف پر ان کا حق ثابت ہو جاتا تو آپ کے پاس دوڑتے ہوئے آجاتے اور آپ کے فیصلہ کے ماسوا کسی کے فیصلہ پر راضی نہ ہوتے تاکہ فریق مخالف پر ان کا جو حق واجب و لازم ہو چکا ہے وہ آپ لے کر انہیں پکڑا دیں۔

۵۰۔ ﴿أَفِي قُلُوبِهِمْ مَرَضٌ أَمْ ارْتَابُوا أَمْ يَخَافُونَ أَنْ يَحْيِفَ اللَّهُ عَلَيْهِمْ دَرَسُوهُ﴾ کیا ان کے دلوں میں بیماری ہے یا وہ شک میں پڑے ہوئے ہیں یا انہیں یہ خوف ہے کہ اللہ تعالیٰ اور اس کے رسول (معاذ اللہ) ان پر ظلم کریں گے۔ جب حق ان کے خلاف ہو تو اس وقت آپ سے فیصلہ کرانے سے ان کے رک جانے میں معاملہ کو تین صورتوں میں تقسیم کیا گیا ہے: (۱) یہ کہ منافقین دل کے مریض ہیں (۲) یا وہ حضور نبی کریم ﷺ کی نبوت کے معاملہ میں شک میں مبتلا ہو چکے ہیں (۳) یا آپ کے فیصلے میں انہیں ظلم کا اندیشہ ہے پھر اللہ تعالیٰ نے اپنے (درج ذیل) ارشاد میں حضور کے بارے میں ان کے ظلم کے اندیشے کو باطل قرار دیا ﴿بَلْ أَوْلِيكُمُ هَؤُلَاءِ الظَّالِمُونَ﴾ بلکہ یہ لوگ خود ہی بڑے ظلم کرنے والے ہیں یعنی وہ اس بات سے نہیں ڈرتے کہ حضور ان پر ظلم کریں گے کیونکہ آپ کے حال کو اچھی طرح پہچانتے ہیں بلکہ صرف وہی لوگ خود ظالم ہیں اور یہ لوگ چاہتے ہیں کہ اس شخص پر ظلم کریں جس کا ان پر حق بنتا ہو اور وہ یہ چیز رسول اللہ ﷺ کی مجلس میں نہیں کر سکتے سوا اسی وجہ سے وہ آپ کے پاس فیصلہ کرانے سے انکار کرتے ہیں۔

مسلمانوں اور منافقوں کے طرز عمل کا بیان

۵۱۔ ﴿إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ﴾ بے شک اہل ایمان کی صرف یہ بات ہوتی ہے کہ جب انہیں اللہ تعالیٰ اور اس کے رسول کی طرف بلایا جائے [اور حضرت حسن بصری سے "قول" کو مرفوع پڑھنا منقول ہے جب کہ اس کا منصوب پڑھنا زیادہ قوی اور مضبوط ہے کیونکہ دونوں میں سے پہلا اسم "تکآن" کا اسم ہونے کی بناء پر زیادہ معرفہ ہونا چاہیے اور "ان يقولوا" زیادہ معرفہ ہے بہ خلاف "قول المؤمنین" کے (اس لیے کہ "قول" معرفہ کی طرف مضاف ہونے کی بناء پر نکرہ مخصصہ ہو کر معرفہ کی ادنیٰ قسم ہے) ﴿لِيَحْكُمَ﴾ تاکہ وہ یعنی نبی اکرم ﷺ فیصلہ فرمائیں [یزید کی قراءت میں ("یا" پر پیش اور کاف پر زبر فعل مضارع مجہول) "لِيَحْكُمَ" ہے یعنی تاکہ فیصلہ کیا جائے] ﴿بَيْنَهُمْ﴾ ان (مؤمنوں) کے درمیان اللہ تعالیٰ کے اس حکم کے مطابق جو اس نے حضور نبی کریم علیہ الصلوٰۃ والسلام پر نازل فرمایا ہے ﴿أَنْ يَقُولُوا سَمِعْنَا﴾ مسلمان کہتے ہیں: ہم نے ان کا فرمان سن لیا ہے ﴿وَأَطَعْنَا﴾ اور ہم نے ان کے حکم کی اطاعت اختیار کر لی ﴿وَأَوْلِيكُمُ هَؤُلَاءِ الظَّالِمُونَ﴾ اور یہی لوگ ہی فلاح اور نجات پانے والے ہیں۔

۵۲۔ ﴿وَمَنْ يُطِيعِ اللَّهَ﴾ اور جو شخص اللہ تعالیٰ کے فرائض ادا کرنے کے لیے اللہ تعالیٰ کی اطاعت و فرماں برداری اختیار کرے گا ﴿وَرَسُولَهُ﴾ اور اس کے رسول کی سنتیں ادا کرنے کے لیے اس کے رسول کی اطاعت و فرماں برداری کرے گا ﴿وَيَخْشِ اللَّهَ﴾ اور وہ اپنے ان گناہوں پر اللہ تعالیٰ سے ڈرتا رہے جو اس سے ماضی (گزشتہ دور) میں ہو چکے ﴿وَيَتَّقِهِ﴾ اور وہ مستقبل (آئندہ زمانہ) میں اس کی نافرمانی اور گناہوں سے بچتا رہے ﴿فَأُولَئِكَ هُمُ الْفَائِزُونَ﴾ پس یہی لوگ ہی کامیاب و کامران ہونے والے ہیں اور ایک بادشاہ سے منقول ہے کہ اس نے اپنے دربار میں سوال کیا کہ ایک ایسی آیت مبارکہ بتائی جائے جو پوری زندگی کے لیے کافی ہو تو ایک عالم دین کی طرف سے اس کے سامنے یہی آیت مبارکہ تلاوت کی

گئی تھی اور یہ آیت مبارکہ کامیابی و کامرانی اور اخروی نجات کے تمام اسباب کی جامع ہے [”وَيَتَّقِهِ“ میں ابو عمر و بصری اور ابو بکر کوفی کی قراءت میں وقف کی بناء پر ہا ساکن ہے جب کہ امام حفص کی قراءت میں قاف ساکن ہے اور ہا کے نیچے زیر باریک کر کے پڑھا جائے گا اور ان کے علاوہ کے نزدیک قاف اور ”ہا“ دونوں مکسور ہیں]۔

وَأَقْسَمُوا بِاللَّهِ جَهْدَ أَيْمَانِهِمْ لَئِن أُخْرِجُوا مِنْهَا لَأَنْتَقِمُوا حَتَّىٰ

مَعْرُوفَةً ۚ إِنَّ اللَّهَ نَجِيبٌ بِمَا تَعْمَلُونَ ﴿۵۳﴾ قُلْ أَطِيعُوا اللَّهَ وَأَطِيعُوا الرَّسُولَ ۚ فَإِن تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ ۚ وَإِن تُطِيعُوا تَهْتَدُوا ۚ وَمَا عَلَى

الرَّسُولِ إِلَّا الْبَلَاغُ الْمُبِينُ ﴿۵۴﴾

الرَّسُولِ إِلَّا الْبَلَاغُ الْمُبِينُ ﴿۵۴﴾

اور انہوں نے زوردار قسمیں کھائیں کہ اگر آپ انہیں حکم دیں گے تو وہ ضرور (جہاد کے لیے) نکلیں گے (اے محبوب!) فرمادیں کہ تم قسمیں نہ کھاؤ، اطاعت بہتر ہے بے شک اللہ تعالیٰ بہت باخبر ہے تم جو کچھ اعمال کرتے ہو O (اے محبوب!) فرما دیجئے کہ تم اللہ تعالیٰ کی اطاعت کرو اور رسول کی اطاعت کرو سوا گروہ پھر جائیں تو بے شک اس کے ذمہ صرف وہی ہے جو اس پر لازم کیا گیا اور تم پر وہی ہے جو تم پر بوجھ رکھا گیا اور اگر اس کی اطاعت کرو گے تو ہدایت پا جاؤ گے اور رسول کے ذمہ لازم نہیں مگر صاف صاف پہنچا دینا O

۵۳- ﴿وَأَقْسَمُوا بِاللَّهِ جَهْدَ أَيْمَانِهِمْ﴾ اور انہوں نے اللہ تعالیٰ کی پوری کوشش کر کے مضبوط قسمیں کھائیں یعنی منافقوں نے اللہ تعالیٰ کی قسمیں کھائیں اور وہ پوری جدوجہد اور محنت کی قسمیں تھیں کیونکہ انہوں نے ان میں اپنی پوری محنت و قوت خرچ کی تھی اور ”جَهْدَ يَمِينَهُ“ ماخوذ ہے ”جَهْدَ نَفْسِهِ“ سے یہ اس وقت بولا جاتا ہے جب آدمی اپنی وسعت و طاقت کی انتہاء تک پہنچ جائے اور پہلا اس وقت بولا جاتا ہے جب کوئی آدمی اپنی قسم میں مبالغہ کرے اور وہ قسم کی شدت و سختی کی انتہاء تک پہنچ جائے اور حضرت ابن عباس رضی اللہ تعالیٰ عنہما نے فرمایا کہ جس نے کہا: اللہ تعالیٰ کی قسم! تو بے شک اس نے قسم میں انتہاء کر دی [”اقسم جہد اليمين“ کی اصل ”اقسم بجہد اليمين جہداً“ ہے پھر فعل (بجہد) کو حذف کر دیا گیا اور مصدر کو مقدم کر دیا گیا اور اس کو فعل کی جگہ رکھ کر مفعول (اليمين) کی طرف مضاف کر دیا گیا جیسے ارشاد باری تعالیٰ ہے: ”فَضْرَبَ الرَّقَابِ“ (محمد: ۴) ”سو تم کافروں کی گردنیں اڑا دو“۔ اور اس منصوب کا حکم حال کا حکم ہوتا ہے گویا کہا: ”جاہدین ایمانہم“ [”لَئِن أُخْرِجُوا مِنْهَا لَأَنْتَقِمُوا حَتَّىٰ“] البتہ اگر آپ انہیں حکم دیں گے تو وہ ضرور بہ ضرور نکلیں گے یعنی اگر (سید عالم حضرت) محمد علیہ الصلوٰۃ والسلام ہمیں جنگ میں جانے کے لیے حکم دیں گے تو ہم ضرور جنگ کرنے کے لیے جائیں گے یا ہمیں ہمارے اپنے گھروں سے نکلنے کا حکم دیں گے تو ہم ضرور نکل جائیں گے ﴿قُلْ لَا تَقْسِمُوا﴾ اے حبیب! فرمائیے کہ اے منافقو! تم جھوٹی قسمیں نہ کھاؤ، کیونکہ جھوٹی قسمیں اٹھانا گناہ ہے ﴿طَاعَةٌ مَّعْرُوفَةٌ﴾ تمہارے لیے ان جھوٹی قسموں کی بجائے اطاعت و فرماں برداری اختیار کرنا عمدہ اور بہتر ہے [یہ مبتدا ہے اس کی خبر محذوف ہے یا یہ خبر ہے اور اس کا مبتدا محذوف ہے] یعنی جو اطاعت تم سے طلب کی جا رہی ہے وہ مشہور و معروف اور معلوم ہے اس میں کسی کو شک و شبہ نہیں ہے جیسے مخلص مسلمانوں کی اطاعت ہے تمہاری وہ قسمیں نہیں جو تم زبانی جمع خرچ کرتے ہوئے اپنے مونہوں سے کھاتے ہو اور تمہارے دل اس کے

خلاف ہوتے ہیں ﴿إِنَّ اللَّهَ خَبِيرٌ بِمَا تَعْمَلُونَ﴾ بے شک اللہ تعالیٰ تمہارے اعمال سے پوری طرح باخبر ہے جو کچھ تمہارے دلوں میں ہے وہ انہیں خوب جانتا ہے اور تمہاری پوشیدہ باتوں میں سے کوئی چیز اس سے مخفی اور او جھل نہیں ہے اور وہ یقیناً تمہیں ہر حال میں ذلیل و رسوا کرے گا اور تمہیں تمہارے نفاق پر سزا دے گا۔

۵۴- ﴿قُلْ أَطِيعُوا اللَّهَ وَأَطِيعُوا الرَّسُولَ﴾ اے محبوب! فرمادیجئے کہ تم اللہ تعالیٰ کی اطاعت و فرماں برداری اختیار کر لو اور تم رسول کریم کی اطاعت و فرماں برداری اختیار کر لو۔ اس آیت مبارکہ میں غائب سے خطاب کی طرف التفات کے طریقے پر کلام پھیرا گیا ہے اور یہ طریقہ انہیں ڈانٹنے اور دھمکانے کے لیے بلیغ و بہتر ہے ﴿فَإِنْ تَوَلَّوْا فَإِنَّمَا عَلَيْكُمْ فِتْنَةٌ وَعَلَيْكُمْ مَا حَبَلْتُمْ﴾ سو اگر وہ پھر جائیں تو رسول کریم کے ذمے وہی لازم ہے جو ان کے ذمہ لگایا گیا ہے اور تم پر وہی لازم ہے جو بوجھ تم پر ڈالا گیا ہے۔ مطلب یہ ہے کہ اگر تم اطاعت و اخلاص اختیار کرنے سے پھر جاؤ گے تو تم رسول اکرم کو کوئی نقصان نہیں پہنچاؤ گے بلکہ تم صرف اپنا نقصان کرو گے کیونکہ رسول کریم پر صرف وہی لازم ہے جو اللہ تعالیٰ نے انہیں ذمہ دار ٹھہرایا ہے اور انہیں نبوت و رسالت کے ادا کرنے کا مکلف بنایا ہے پس جب انہوں نے اپنا فریضہ ادا کر لیا تو اپنی ذمہ داری سے عہدہ برآ ہو گئے اور اپنا فرض منہی پورا کر لیا لیکن رہے تم تو تم پر وہی لازم ہے جس کا تمہیں مکلف بنایا گیا ہے اور وہ ہے خلوص دل سے ایمان لانا اور اللہ تعالیٰ اور اس کے رسول کی اطاعت کو قبول کرنا اور اس کی سچائی پر یقین رکھنا پس اگر تم نے یہ نہ کیا اور منہ پھیر لیا تو بلاشبہ تم نے اپنے آپ کو اللہ تعالیٰ کے غضب اور اس کے عذاب کے لیے پیش کر دیا ﴿وَإِنْ تُطِيعُوا تَهْتَكُوا﴾ اور اگر تم نے اس کی اطاعت اختیار کر لی تو ہدایت پا جاؤ گے یعنی رسول خدا ﷺ نے جن کاموں کے کرنے کا تمہیں حکم دیا ہے اور جن کاموں سے تمہیں منع کیا ہے ان سب میں اگر تم نے اطاعت و فرماں برداری اختیار کر لی تو یقیناً تم نے ہدایت میں سے اپنے حصے کو محفوظ کر لیا کیونکہ نقصان اور نفع تمہاری طرف لوٹتے ہیں ﴿وَمَا عَلَى الرَّسُولِ إِلَّا الْبَلَاغُ الْمُبِينُ﴾ اور رسول کریم پر لازم نہیں مگر صاف صاف اور کھلم کھلا پہنچا دینا (یعنی رسول اکرم ﷺ کی طرف یہ ذمہ داری ہے کہ وہ تم تک وہ ساری باتیں واضح طور پر پہنچا دیں جن کو اگر تم قبول کر لو تو انہیں فائدہ ہو اور اگر تم ان کو قبول نہ کرو تو انہیں کوئی نقصان نہ ہو اور ”البلاغ“ کا معنی تبلیغ کرنا اور پہنچا دینا ہے جیسے ”إِذَاءُ“ کا معنی ”تادیبہ“ ہے یعنی پورا کرنا اور ادا کرنا اور ”المبین“ کا معنی ہے: ظاہر اور عیاں کرنا اور کسی چیز کو واضح کرنا کیونکہ یہ آیات و معجزات کے ساتھ مقرون و مشروط ہے پھر اللہ تعالیٰ نے (درج ذیل) آیت مبارکہ میں مخلصین (خالص مسلمانوں) کا ذکر کیا چنانچہ ارشاد فرمایا:

وَعَدَّ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ

الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ

خَوْفِهِمْ أَمْنًا ط يَعْبُدُونَنِي لَا يُشْرِكُونَ بِي شَيْئًا ط وَمَنْ كَفَرَ بَعْدَ ذَلِكَ فَأُولَٰئِكَ

هُمُ الْفَاسِقُونَ ﴿٥٥﴾ وَأَقِيمُوا الصَّلَاةَ وَآتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ ﴿٥٦﴾

لَا تَحْسِبَنَّ الَّذِينَ كَفَرُوا أَمْعَاجِينَ فِي الْأَرْضِ وَمَأْوَاهُمُ النَّارُ وَلَيْسَ الْبَصِيرُ ﴿٥٧﴾

اور اللہ تعالیٰ نے تم میں سے ان لوگوں سے وعدہ فرمایا ہے جو ایمان لائے ہیں اور انہوں نے نیک عمل کیے ہیں کہ

انہیں زمین میں ضرور خلافت عطا فرمائے گا جیسا کہ اس نے ان سے پہلے لوگوں کو خلافت عطا فرمائی تھی اور وہ ضرور ان کے لیے ان کے دین کو قائم و دائم اور غالب کر دے گا جسے ان کے لیے پسند فرمایا ہے اور وہ ضرور ان کے خوف کو امن سے تبدیل کر دے گا وہ میری عبادت کریں گے میرے ساتھ کسی چیز کو شریک نہیں ٹھہرائیں گے اور جو اس کے بعد ناشکری کرے گا تو وہی نافرمان ہوں گے اور تم نماز قائم کرو اور زکوٰۃ ادا کرو اور اس رسول کریم کی اطاعت و فرماں برداری اختیار کر لو تا کہ تم پر رحم و کرم کیا جائے (اے محبوب!) آپ کافروں کو زمین میں عاجز کر دینے والا خیال نہ فرمائیں اور ان کا ٹھکانا تو دوزخ کی آگ ہے اور البتہ وہ بہت بُرا ٹھکانا ہے

نیک مسلمانوں سے خلافت الہی کا وعدہ اور کفار کا انجام

۵۵- ﴿وَعَدَ اللَّهُ الَّذِينَ آمَنُوا مِنكُمْ وَعَمِلُوا الصَّالِحَاتِ﴾ اور اللہ تعالیٰ نے تم میں سے ان لوگوں سے وعدہ فرمایا ہے جو ایمان لائے ہیں اور انہوں نے نیک عمل کیے ہیں۔ اس آیت مبارکہ میں حضور نبی کریم ﷺ اور آپ کے ساتھی صحابہ کرام رضوان اللہ تعالیٰ علیہم اجمعین کو خطاب ہے [اور "مِنكُمْ" میں حرف "مِنْ" بیان کے لیے ہے اور بعض نے فرمایا: حرف "مِنْ" تبعیضیہ ہے] اور اس آیت مبارکہ سے مہاجرین مکہ مراد ہیں ﴿لَيَسْتَخْلِفَنَّهُمْ فِي الْأَرْضِ﴾ البتہ وہ انہیں ضرور زمین میں یعنی کفار کی سرزمین پر خلافت عطا فرمائے گا اور بعض حضرات نے فرمایا کہ سرزمین مدینہ کی خلافت مراد ہے اور صحیح یہ ہے کہ یہ وعدہ عام ہے کیونکہ حضور علیہ الصلوٰۃ والسلام نے فرمایا کہ یہ دین وہاں تک پہنچے گا جہاں تک رات پہنچی ہے (یعنی یہ دین تمام دنیا میں پھیلے گا) ﴿كَمَا اسْتَخْلَفَ الَّذِينَ مِن قَبْلِهِمْ﴾ جیسا کہ ان سے پہلے لوگوں کو اللہ تعالیٰ نے خلافت عطا فرمائی تھی [ابو بکر کوفی کی قراءت میں "اسْتَخْلَفَ" (فعل ماضی مجہول کے وزن پر) ہے] ﴿وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُم مِّن بَعْدِ خَوْفِهِمْ أَمْنًا﴾ اور اللہ تعالیٰ ان کے دین کو ان کے لیے ضرور غالب و قائم فرمادے گا جسے اس نے ان کے لیے پسند فرمایا ہے اور وہ ضرور ان کے خوف کو امن میں تبدیل کر دے گا۔ اس آیت مبارکہ میں اللہ تعالیٰ نے صحابہ کرام سے وعدہ فرمایا ہے کہ وہ کفار کے مقابلے میں دین اسلام کی مدد فرمائے گا اور ان کو زمین کا وارث بنائے گا اور انہیں اس سرزمین پر خلافت عطا فرما کر خلفاء مقرر فرمائے گا جیسا کہ اس نے بنی اسرائیل کے ساتھ کیا تھا جب جابر و ظالم بادشاہوں اور ان کے ساتھیوں کو ہلاک کر کے ان کو مصر اور شام کے ممالک کا وارث بنا دیا تھا اور یہ کہ اللہ تعالیٰ اس پسندیدہ دین کو غالب و ثابت اور قائم و دائم فرمائے گا اور وہ دین اسلام ہے اور اس کی تمکین کا مطلب ہے اس کو ثابت و غالب اور مضبوط و مستحکم کرنا اور یہ کہ ان کے سینوں میں امن عطا فرمائے گا اور ان سے وہ خوف دور فرمائے گا جس میں وہ مبتلا تھے اور وہ یہ کہ رسول اللہ ﷺ اور آپ کے صحابہ کرام دس سال تک مکہ مکرمہ میں خوف میں مبتلا رہے اور جب انہوں نے مکہ مکرمہ سے مدینہ منورہ کی طرف ہجرت فرمائی (تو جہاد کی وجہ سے) صبح و شام ہتھیاروں سے مسلح رہنا پڑتا تھا یہاں تک کہ ایک آدمی نے کہا کہ ہم پر کوئی ایسا دن نہیں آئے گا کہ اس میں ہم امن سے رہیں گے اور ہتھیار اتار کر رکھ دیں گے تو یہ آیت مبارکہ نازل ہوئی اور حضور علیہ الصلوٰۃ والسلام نے فرمایا: اب تم اس حالت میں باقی نہیں رہو گے مگر تھوڑے عرصے تک یہاں تک کہ تم میں سے ایک آدمی ایک بڑی جماعت میں اطمینان سے تکیہ لگا کر بیٹھے گا اور اس کے ساتھ کوئی ہتھیار نہیں ہوگا چنانچہ اللہ تعالیٰ نے اپنا وعدہ پورا فرمایا اور صحابہ کرام کو پورے جزیرہ عرب پر غلبہ عطا فرمایا اور انہوں نے مشرق و مغرب کے دور دراز کے ملکوں کو فتح کیا اور انہوں نے ایرانی بادشاہوں کو تباہ و برباد کر دیا اور ان کے خزانوں پر قبضہ کر لیا اور وہ ایک دنیا پر غالب آ گئے [اور "لَيَسْتَخْلِفَنَّهُمْ" میں لام تاکید اور نون ثقیلہ کے ساتھ ملنے والی قسم محذوف ہے] جس کی تقدیر اس طرح ہے: "وَعَدَهُمُ اللَّهُ وَأَقْسَمَ لَيَسْتَخْلِفَنَّهُمْ"

اللہ تعالیٰ نے ان سے وعدہ فرمایا اور قسم اٹھائی کہ وہ ان کو ضرور بہ ضرور خلافت عطا فرمائے گا یا پھر تحقق و ثبوت میں اللہ تعالیٰ کے وعدے کو قسم کے قائم مقام کر دیا گیا اور وعدہ کو اسی چیز کے ساتھ ملایا جائے گا جس کے ساتھ قسم کو ملایا جاتا ہے گویا اللہ تعالیٰ نے قسم فرمائی کہ وہ انہیں ضرور خلافت عطا فرمائے گا [ابن کثیر مکی اور ابو بکر کوفی کی قراءت میں دال مخفف کے ساتھ "وَلَيَبْدِلَنَّهُمْ" (باب افعال سے) ہے] ﴿يَعْبُدُونَنِي﴾ وہ میری عبادت کریں گے گویا کہا گیا کہ ان کو خلافت وامن کیوں عطا کیا جائے گا؟ تو اللہ تعالیٰ نے جواب میں ارشاد فرمایا کہ وہ میری عبادت کریں گے [اگر اس کو جملہ مستأنفہ (مستقل الگ جملہ) قرار دیا جائے تو اس کے لیے اعراب کا کوئی محل نہیں ہوگا اور اگر اس کو "وعد اللہ" سے حال قرار دیا جائے تو اس کا محل نصب ہوگا] یعنی اللہ تعالیٰ نے ان سے یہ وعدہ ان کی حالت عبادت میں فرمایا ﴿لَا يُشْرِكُونَ بِي شَيْئًا﴾ وہ میرے ساتھ کسی چیز کو شریک نہیں ٹھہرائیں گے [یہ "يَعْبُدُونَ" سے حال ہے] یعنی وہ اس حال میں میری عبادت کریں گے کہ وہ توحید پرست و موحد ہوں گے [اور یہ بھی جائز ہے کہ پہلے حال سے حال بدل ہو] ﴿وَمَنْ كَفَرَ بَعْدَ ذَلِكَ﴾ اور جو شخص اس کے بعد یعنی اس وعدہ کے بعد ناشکری کرے گا اور اس سے کفرانِ نعمت مراد ہے جیسے ارشاد باری تعالیٰ ہے: "فَكَفَرْتُ بِأَنْعَمِ اللَّهِ" (المحل: ۱۱۲) "تو اس نے اللہ تعالیٰ کی نعمتوں کی ناشکری کی"۔ ﴿فَأُولَٰئِكَ هُمُ الْفٰسِقُونَ﴾ پس یہی لوگ ہی فاسق و نافرمان ہوں گے (یعنی) وہی لوگ اپنے فسق میں کامل ہیں کیونکہ انہوں نے اتنی بڑی نعمت کی ناشکری کی اور اس کو حقیر قرار دینے پر جسارت کی چنانچہ مفسرین کرام نے فرمایا کہ سب سے پہلے حضرت عثمان غنی رضی اللہ تعالیٰ عنہ کے قاتلوں نے اس نعمتِ عظیمہ کی ناشکری کی تھی پھر وہی لوگ جو اس واقعہ سے پہلے آپس میں بھائی بھائی بن چکے تھے لیکن وہی لوگ اس کے بعد آپس میں بدست و گریباں ہو گئے اور جنگیں شروع کر دیں اور ان سے خوف جاتا رہا اور یہ آیت کریمہ خلفائے راشدین رضی اللہ تعالیٰ عنہم اجمعین کی خلافت کی صحت پر واضح ترین دلیل ہے کیونکہ خلافت کا مستحق نیک مسلمانوں کو قرار دیا گیا ہے اور خلفائے راشدین تو ان کے سردار ہیں اس لیے یہی اس کے مستحق تھے۔

۵۶- ﴿وَأَقِيمُوا الصَّلٰوةَ﴾ اور تم نماز قائم رکھو [یہ "أَطِيعُوا اللَّهَ وَأَطِيعُوا الرَّسُولَ" پر معطوف ہے اور معطوف علیہ اور معطوف کے درمیان فاصلہ نقصان وہ نہیں ہوتا اگرچہ طویل فاصلہ ہو] ﴿وَأْتُوا الزَّكٰوةَ وَأَطِيعُوا الرَّسُولَ﴾ اور تم زکوٰۃ ادا کرو اور رسول کریم کی ان تمام امور میں اطاعت کرو جن کی طرف وہ تمہیں دعوت دیتے ہیں اور رسول اکرم کی اطاعت کو اس کے وجوب کی تاکید کرنے کی وجہ سے دوبارہ ذکر کیا گیا ہے ﴿لَعَلَّكُمْ تَرْحَمُونَ﴾ تاکہ تم پر رحم کیا جائے یعنی "لِغَىٰ تَرْحَمُونَ" تاکہ تم پر رحم و کرم کیا جائے کیونکہ یہ تینوں امور رحمتِ الہی کے حصول کے لیے ذریعہ اور واسطہ ہیں پھر اللہ تعالیٰ نے کافروں کا ذکر کیا چنانچہ ارشاد فرمایا:

۵۷- ﴿لَا تَحْسَبَنَّ الَّذِيْنَ كَفَرُوْا مُعْجِزِيْنَ فِي الْاَرْضِ﴾ آپ کافروں کو زمین میں عاجز کرنے والا مت خیال فرمائیں یعنی اللہ تعالیٰ کو عاجز کرنے والا وہ اس طرح کہ اللہ تعالیٰ اس میں ان پر قادر نہ رہے [پس "تَا" حضور نبی کریم علیہ الصلوٰۃ والسلام کو خطاب کرنے کے لیے ہے اور یہ فاعل ہے اور مفعول وہ ہیں ایک "الَّذِيْنَ كَفَرُوا" اور دوسرا "مُعْجِزِيْنَ" ہے۔ ابن عامر شامی اور حمزہ کی قراءت میں "يَا" کے ساتھ ہے اور اس کا فاعل حضور نبی کریم ﷺ ہیں کیونکہ آپ کا ذکر پہلے ہو چکا ہے اور مفعول "الَّذِيْنَ كَفَرُوا" اور "مُعْجِزِيْنَ" ہیں] ﴿وَمَا لَهُمْ النَّارُ﴾ اور ان کا ٹھکانا دوزخ کی آگ ہے [یہ "لَا تَحْسَبَنَّ الَّذِيْنَ كَفَرُوْا مُعْجِزِيْنَ" پر معطوف ہے] گویا فرمایا گیا ہے کہ کافر لوگ اللہ تعالیٰ کو عاجز نہیں کر سکتے اور ان کا ٹھکانا دوزخ کی آگ ہے ﴿وَلَيْسَ الْبَصِيْرُ﴾ اور البتہ وہ بہت بُرا ٹھکانا ہے یعنی دوزخ کی آگ میں لوٹ کر جانا بہت

برائے۔

يَا أَيُّهَا الَّذِينَ آمَنُوا لِيَسْتَأْذِنَكُمْ الَّذِينَ فَكَّكْتُ آيَاتِكُمْ وَالَّذِينَ لَمْ يَبْلُغُوا الْحُلُمَ

مِنْكُمْ ثَلَاثَ مَرَّاتٍ مِنْ قَبْلِ صَلَاةِ الْفَجْرِ وَحِينَ تَصْعُقُونَ نِيَابَكُمْ مِنَ الظَّهِيرَةِ

وَمِنْ بَعْدِ صَلَاةِ الْعِشَاءِ ثَلَاثُ عَوْرَاتٍ لَكُمْ لَيْسَ عَلَيْكُمْ وَلَا عَلَيْهِمْ جُنَاحٌ بَعْدَهُنَّ

طُوفُونَ عَلَيْكُمْ بَعْضُكُمْ عَلَى بَعْضٍ كَذَلِكَ يُبَيِّنُ اللَّهُ لَكُمْ الْآيَاتِ وَاللَّهُ عَلِيمٌ

حَكِيمٌ ﴿٥٨﴾

اے ایمان والو! تمہارے مملوک غلام و باندیاں اور تم میں سے وہ لوگ جو بلوغ کو نہیں پہنچے وہ تم سے (تمہارے پاس آنے کے لیے) تین دفعہ اجازت لیا کریں، فجر کی نماز سے پہلے اور جب دوپہر کے وقت تم اپنے کپڑے اتار کر رکھتے ہو اور عشاء کی نماز کے بعد یہ تین اوقات تمہارے لیے پردے کے ہیں ان اوقات کے علاوہ کوئی گناہ نہیں نہ تم پر اور نہ ان پر (کیونکہ) تمہیں ایک دوسرے کے پاس بار بار آنا جانا ہوتا ہے اسی طرح اللہ تعالیٰ تمہارے لیے آیتوں کو کھول کر بیان کرتا ہے اور اللہ تعالیٰ بہت جاننے والا بڑی حکمت والا ہے ۵

تین اوقات میں گھروں میں آنے کے لیے نوکروں اور نابالغ لڑکوں کو اجازت لینے کا حکم

۵۸- ﴿يَا أَيُّهَا الَّذِينَ آمَنُوا لِيَسْتَأْذِنَكُمْ الَّذِينَ فَكَّكْتُ آيَاتِكُمْ﴾ اے ایمان والو! تم سے ان لوگوں کو اجازت لینے

چاہیے جن کے تمہارے دائیں ہاتھ مالک بن چکے ہیں۔ اس آیت مبارکہ میں فقط غلاموں کو یا پھر غلاموں اور لونڈیوں دونوں کو اجازت لے کر گھروں میں آنے کا حکم دیا گیا ہے ﴿وَالَّذِينَ لَمْ يَبْلُغُوا الْحُلُمَ مِنْكُمْ﴾ اور تم میں سے جو بلوغ کی حد (احتمام کی عمر) کو نہیں پہنچے (یعنی) آزاد مردوں میں سے جو بچے، احتمام کی عمر کو نہیں پہنچے [تخفیف کی خاطر لام کو سکون کے ساتھ "الْحُلُم" پڑھا گیا ہے] ﴿ثَلَاثَ مَرَّاتٍ﴾ دن اور رات میں تین دفعہ اور وہ اوقات یہ ہیں: ﴿مِنْ قَبْلِ صَلَاةِ الْفَجْرِ﴾ فجر کی نماز سے پہلے کیونکہ یہ بستروں سے اٹھنے کا وقت ہوتا ہے اور اس وقت میں وہ کپڑے اتارے جاتے ہیں جن کو رات کو سونے کے لیے پہنا جاتا ہے اور بیداری کے کپڑے پہنے جاتے ہیں ﴿وَحِينَ تَصْعُقُونَ نِيَابَكُمْ مِنَ الظَّهِيرَةِ﴾ اور جب تم دوپہر کے وقت اپنے کپڑے اتار کر رکھتے ہو اور یہ موسم گرما میں وہ وقت ہوتا ہے جب آدھا دن گزرنے والا ہوتا ہے اور آدھا دن باقی ہوتا ہے جسے زوال کا وقت یا دوپہر کا وقت کہا جاتا ہے کیونکہ اس وقت قیلولہ کرنے (دوپہر کے سونے) کے لیے بیداری کے کپڑے اتار کر رکھ دیئے جاتے ہیں ﴿وَمِنْ بَعْدِ صَلَاةِ الْعِشَاءِ﴾ اور عشاء کی نماز کے بعد کیونکہ اس وقت بیداری کے کپڑے اتار دیئے جاتے ہیں اور سونے کے کپڑے پہنے جاتے ہیں ﴿ثَلَاثَ عَوْرَاتٍ لَكُمْ﴾ یعنی یہ تین اوقات تمہارے لیے پردے کے ہیں [اصل میں "هِيَ أَوْقَاتٌ ثَلَاثٌ" سے بدل ہے] یعنی تین اوقات پردے اور خلوت کے ہیں اور ان تین حالات میں سے ہر حال کو "عَوْرَةٌ" کہا گیا ہے کیونکہ انسان انہیں اوقات میں اپنے ستر میں خلل انداز ہوتا ہے (جیسے صرف دھوتی باندھ کر ناف سے پنڈلیوں تک کے علاوہ باقی جسم ظاہر کر دیتا ہے) اور "عَوْرَةٌ" خلل کو کہتے ہیں اور اسی سے "اعور" بنا ہے کہ کانے آدمی کی آنکھ میں خلل واقع ہو جاتا ہے۔

شان نزول: انصار کا ایک غلام جس کو مدح بن عمرو کہا جاتا تھا، حضرت عمر فاروق رضی اللہ تعالیٰ عنہ کی آرام گاہ میں عین دوپہر کے وقت داخل ہوا جب کہ آپ سو رہے تھے اور آپ کے جسم کے ایک حصے سے کپڑا ہٹ چکا تھا اور آپ بیدار ہوئے تو فرمایا کہ میں چاہتا ہوں کہ اس دوپہر کے وقت اللہ تعالیٰ بغیر اجازت داخلہ کو ممنوع فرمادے یہ کہہ کر اٹھ کھڑے ہوئے اور حضور نبی کریم ﷺ کی خدمت اقدس میں حاضر ہوئے اور یہ آیت مبارکہ حضور علیہ الصلوٰۃ والسلام پر نازل ہو گئی پھر اللہ تعالیٰ نے ان تین اوقات کے علاوہ بغیر اجازت آنے جانے کے لیے ان حضرات کو معذور قرار دیتے ہوئے ارشاد فرمایا: ﴿لَيْسَ عَلَيْكُمْ وَلَا عَلَيْهِمْ جُنَاحٌ بَعْدَهُنَّ﴾ ان اوقات کے علاوہ نہ تم پر کوئی گناہ ہے اور نہ ان پر کوئی گناہ ہے یعنی ان اوقات کے علاوہ بغیر اجازت داخل ہونے میں نہ تم پر کوئی گناہ ہے اور نہ ان مذکورین (غلاموں، باندیوں اور نابالغ لڑکوں) پر کوئی گناہ ہے پھر اللہ تعالیٰ نے ان اوقات کے علاوہ اجازت نہ لینے کی علت و سبب بیان کرتے ہوئے ارشاد فرمایا: ﴿طَوَّافُونَ عَلَيْكُمْ﴾ وہ تمہارے پاس بار بار بہ کثرت آنے جانے والے ہیں یعنی وہ گھر کی ضروریات کے لیے بار بار آنے جانے والے ہیں ﴿بَعْضُكُمْ عَلَى بَعْضٍ﴾ تم ایک دوسرے کے پاس بار بار آتے جاتے ہو [یہ مبتدا خبر ہے "بَعْضُكُمْ" مبتدا ہے "عَلَى بَعْضٍ" خبر ہے اس کی تقدیر عبارت اس طرح ہے: "بَعْضُكُمْ طَائِفٌ عَلَى بَعْضٍ" ہے پھر "طَائِفٌ" حذف کر دیا گیا ہے کیونکہ "طَوَّافُونَ عَلَيْكُمْ" اس پر دلالت کر رہا ہے اور یہ بھی جائز ہے کہ یہ جملہ اپنے ماقبل سے بدل ہو اور یہ جملہ مبینہ مؤکدہ ہو] یعنی تمہیں اور انہیں ایک دوسرے سے ملنے جلنے اور ایک دوسرے کے پاس آنے جانے کی ضرورت رہتی ہے وہ تمہارے پاس خدمت کرنے کے لیے آتے جاتے ہیں اور تم ان کے پاس خدمت لینے کے لیے آتے جاتے ہو پس اگر ہر وقت اجازت لینے کا حکم لازم کر دیا جاتا تو بڑا حرج واقع ہو جاتا اور یہ شریعت میں نص سے اٹھا دیا گیا ہے ﴿كَذَلِكَ يُبَيِّنُ اللَّهُ لَكُمْ الْآيَاتِ﴾ اسی طرح اللہ تعالیٰ تمہارے لیے اپنی آیتوں کو واضح طور پر بیان کرتا ہے یعنی جس طرح اللہ تعالیٰ نے اجازت لینے کا حکم کھول کر بیان کیا ہے اسی طرح اس کے علاوہ جن آیات کے بیان کی تمہیں ضرورت ہوتی ہے انہیں اللہ تعالیٰ تمہاری خاطر بیان کر دیتا ہے ﴿وَإِنَّهُ عَلِيمٌ﴾ اور اللہ تعالیٰ اپنے بندوں کی مصلحتوں کو خوب جاننے والا ہے ﴿حَكِيمٌ﴾ اپنی مراد بیان کرنے میں بڑا دانا ہے۔

وَإِذَا بَلَغَ الْأَطْفَالُ مِنْكُمُ الْحُلُمَ فَلْيَسْتَأْذِنُوا كَمَا اسْتَأْذَنَ الَّذِينَ مِنْ قَبْلِهِمْ كَذَلِكَ

يُبَيِّنُ اللَّهُ لَكُمْ آيَاتِهِ ط وَإِنَّهُ عَلِيمٌ حَكِيمٌ ﴿٥٩﴾ وَالْقَوَاعِدُ مِنَ النِّسَاءِ الَّتِي لَا يَرْجُونَ

نِكَاحًا فَلَيْسَ عَلَيْهِنَّ جُنَاحٌ أَنْ يَضَعْنَ ثِيَابَهُنَّ غَيْرَ مُتَبَرِّجَاتٍ بِزِينَةٍ ط

وَأَنْ يَسْتَعْفِفْنَ خَيْرٌ لَهُنَّ ط وَاللَّهُ سَمِيعٌ عَلِيمٌ ﴿٦٠﴾

اور جب تمہارے لڑکے بلوغ کو پہنچ جائیں تو وہ ضرور اجازت لیا کریں جیسا کہ ان سے پہلے لوگ اجازت طلب کرتے رہے اسی طرح اللہ تعالیٰ اپنی آیتیں کھول کر بیان کرتا ہے اور اللہ تعالیٰ خوب جاننے والا بڑا دانا ہے O اور وہ خانہ نشین بوڑھی عورتیں جو نکاح کی امید نہیں رکھتیں تو ان پر کوئی گناہ نہیں کہ وہ اپنے کپڑے (نقاب کی بڑی چادریں) اتار کر رکھ دیں جب کہ وہ اپنی زیب و زینت ظاہر کرنے والیاں نہ ہوں اور اس سے بچنا ان کے لیے بہت بہتر ہے اور اللہ تعالیٰ سب کچھ سننے والا

بہت کچھ جاننے والا ہے O

نابالغ لڑکوں کو تمام اوقات میں اجازت لے کر گھر میں آنے کا حکم

۵۹- ﴿وَإِذَا بَلَغَ الْأَطْفَالُ مِنْكُمُ الْحُلُمَ﴾ اور جب تمہارے لڑکے بالغ ہو جائیں یعنی آزاد لڑکے نہ کہ غلام ﴿الْحُلُمَ﴾

احتمام کی عمر کو پہنچ جائیں یعنی جب لڑکے بالغ و جوان ہو جائیں اور تمہارے پاس گھروں میں آنا چاہیں ﴿فَلْيَسْتَأْذِنُوا﴾ تو انہیں چاہیے کہ وہ گھروں میں داخل ہونے کے لیے تمام اوقات میں اجازت لے کر آئیں ﴿كَمَا اسْتَأْذَنَ الَّذِينَ مِنْ قَبْلِهِمْ﴾ جس طرح ان سے پہلے لوگ اجازت طلب کرتے رہے یعنی جو لوگ ان سے پہلے بلوغت کی عمر کو پہنچ چکے ہیں اور وہ مرد مراد ہیں یا پھر وہ لوگ مراد ہیں جن کا ان سے پہلے (درج ذیل) ارشاد باری تعالیٰ میں ذکر کیا گیا ہے کہ ”يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتَسَلِّمُوا“ اے ایمان والو! تم اپنے گھروں کے علاوہ اور گھروں میں داخل نہ ہو جاؤ یہاں تک کہ تم اجازت لے لو اور سلام کرو اور معنی یہ ہے کہ ان تین اوقات کے علاوہ بغیر اجازت کے نابالغ لڑکوں کو گھروں میں آنے جانے کی اجازت دی گئی ہے سو جب لڑکے اس کے عادی ہو جائیں گے پھر احتلام کی عمر کو یا سن بلوغت کو پہنچ جائیں گے تو واجب و لازم ہو جائے گا کہ ان کی یہ عادت چھڑائی جائے اور ان پر یہ ذمہ داری عائد کی جائے کہ وہ تمام اوقات میں ان بڑے مردوں کی طرح اجازت لے کر گھروں میں آیا جایا کریں جو بغیر اجازت تمہارے گھروں میں تمہارے پاس آنے جانے کے عادی نہیں ہیں اور لوگ اس مسئلہ سے غافل ہو چکے ہیں چنانچہ حضرت عبداللہ ابن عباس رضی اللہ تعالیٰ عنہما نے بیان فرمایا کہ تین آیات ایسی ہیں جن کا لوگوں نے عملی طور پر انکار کر رکھا ہے: (۱) گھروں میں اجازت لے کر آنے کی آیت مبارکہ (۲) اور یہ ارشاد کہ ”إِنَّ أَكْرَمَكُمْ عِنْدَ اللَّهِ أَتْقَاهُمْ“ (الحجرات: ۱۳) ”بے شک اللہ تعالیٰ کے نزدیک تم میں سے سب سے زیادہ معزز وہ شخص ہے جو سب سے زیادہ پرہیزگار ہے“۔ (۳) اور ”وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسَاكِينُ فَارْزُقُوهُمْ مِنْهُ وَقُولُوا لَهُمْ قَوْلًا مَعْرُوفًا“ (النساء: ۸) ”اور جب میراث کی تقسیم کے وقت رشتہ دار اور یتیم اور مسکین آجائیں تو تم اس میں سے کچھ انہیں بھی دے دو اور ان سے اچھی بات کہا کرو“۔ اور حضرت سعید بن جبیر نے فرمایا کہ لوگ کہتے ہیں کہ یہ آیت مبارکہ منسوخ ہے اللہ تعالیٰ کی قسم! یہ آیت مبارکہ منسوخ نہیں ہے ﴿كَذَلِكَ يُبَيِّنُ اللَّهُ لَكُمْ آيَاتِهِ ۗ وَاللَّهُ عَلِيمٌ﴾ اسی طرح اللہ تعالیٰ اپنی آیتیں تمہارے لیے کھول کر بیان فرماتا ہے اور اللہ تعالیٰ لوگوں کی مصلحتوں اور ان کے فائدوں کو خوب جاننے والا ہے ﴿حَكِيمٌ﴾ ان تمام احکام میں بڑی زبردست حکمت والا ہے جو اس نے واضح طور پر بیان فرمادے ہیں۔

بوڑھی عورتوں کو بڑی چادریں اتارنے کی اجازت

۶۰- ﴿وَالْقَوَاعِدُ﴾ اور بیٹھنے والیاں [”قَوَاعِدُ“، ”قَاعِدُ“ کی جمع ہے] کیونکہ یہ عورتوں کی مخصوص صفات میں

سے ہے جیسے ”طَالِقُ“ (طلاق والی) اور ”حَائِضُ“ (ماہواری والی) یعنی وہ عورتیں جو اپنے بڑھاپے کی وجہ سے اولاد جننے اور ماہواری آنے سے فارغ بیٹھنے والیاں ہیں ﴿مِنَ النِّسَاءِ﴾ عورتوں میں سے [یہ ”القَوَاعِدُ“ کی ضمیر فاعل سے حال ہے] ﴿الَّتِي لَا يَرْجُونَ نِكَاحًا﴾ جو نکاح کی امید نہیں رکھتیں (یعنی) جو بوڑھی عورتیں نکاح میں دلچسپی اور طمع نہیں رکھتیں [یہ محلاً مرفوع ہے اور مبتدا کی صفت ہے اور وہ مبتدا ”القَوَاعِدُ“ ہے اور اس کی خبر (درج ذیل) ارشاد ہے: ﴿فَلَيْسَ عَلَيْهِنَّ جُنَاحٌ﴾ تو ان پر کوئی گناہ نہیں ہے اور ”جنح“ کا معنی ”انہم“ (گناہ) ہے [اس میں حرف ”فَا“ اس لیے داخل کیا گیا ہے کہ مبتدا میں الف لام کے سبب شرط کا معنی پایا جاتا ہے] ﴿أَنْ يَضَعْنَ ثِيَابَهُنَّ﴾ کہ وہ اپنے کپڑے اتار دیں یعنی فالتو

کپڑے جیسے سر ڈھانپنے کی اوڑھنی کے اوپر بڑا سادو پٹا پہنا جاتا ہے اور وہ بڑی چادر جو دوپٹے کے اوپر پہنی جاتی ہے ﴿غَيْرَ مُتَّبِعَاتٍ بِزِينَةٍ﴾ جب کہ وہ اپنا بناؤ سنگار ظاہر کرنے والیاں نہ ہوں یعنی زیب و زینت ظاہر کرنے والیاں نہ ہوں زینت سے پوشیدہ چیزیں ظاہر کرنا مراد ہے جیسے بال، سینہ اور پنڈلیاں وغیرہ یعنی یہ عورتیں فالتو کپڑے سے بناؤ سنگار اور زیب و زینت کے اظہار کا ارادہ نہ کریں بلکہ تخفیف و آسانی کا ارادہ کریں اور ”تبرج“ کی حقیقت یہ ہے کہ اس چیز کا تکلف سے اظہار کرنا جس کا چھپانا واجب و لازم ہو ﴿وَأَنْ يَسْتَعْفِفْنَ خَيْرٌ لَّهُنَّ﴾ اور ان کا بچنا ان کے لیے بہت بہتر ہے یعنی کپڑے اتارنے سے عفت و پاک دامنی طلب کرنا ان کے لیے بہتر ہے پس وہ پردہ میں رہا کریں [اور یہ مبتدا خبر ہیں] ﴿وَاللَّهُ سَمِيعٌ﴾ اور اللہ تعالیٰ ان تمام باتوں کو بہت سننے والا ہے جو وہ علانیہ کہتی ہیں ﴿عَلَيْهِنَّ﴾ وہ ان کے تمام مقاصد کو خوب جاننے والا ہے جن کا وہ اپنے دلوں میں ارادہ کرتی ہیں۔

لَيْسَ عَلَى الْأَعْمَىٰ حَرْجٌ وَلَا عَلَى الْأَعْرَجِ حَرْجٌ وَلَا عَلَى الْمَرِيضِ حَرْجٌ وَلَا عَلَى

أَنْفُسِكُمْ أَنْ تَأْكُلُوا مِنْ بُيُوتِكُمْ أَوْ بُيُوتِ آبَائِكُمْ أَوْ بُيُوتِ إِهْوَانِكُمْ أَوْ بُيُوتِ

إِخْوَانِكُمْ أَوْ بُيُوتِ أَخَوَاتِكُمْ أَوْ بُيُوتِ أَعْمَامِكُمْ أَوْ بُيُوتِ عَمَّاتِكُمْ أَوْ بُيُوتِ

أَخَوَالِكُمْ أَوْ بُيُوتِ خَالَاتِكُمْ أَوْ مَا مَلَكَتْهُنَّ مَفَاحِشُهُنَّ أَوْ صَدِيقِكُمْ لَيْسَ عَلَيْكُمُ

جُنَاحٌ أَنْ تَأْكُلُوا جَمِيعًا أَوْ أَشْتَاتًا فَإِذَا دَخَلْتُمْ بُيُوتًا فَسَلِّمُوا عَلَى أَنْفُسِكُمْ

تَجِيءَ مِنْ عِنْدِ اللَّهِ مُبْرَكَةٌ طَيِّبَةٌ كَذَلِكَ بَيِّنُ اللَّهُ لَكُمْ الْآيَاتِ لَعَلَّكُمْ تَعْقِلُونَ ﴿٤١﴾

۴۱

نہ اندھے پر کوئی حرج ہے اور نہ لنگڑے پر کوئی حرج ہے اور نہ بیمار پر کوئی حرج ہے اور نہ تم پر کہ تم اپنے گھروں سے کھاؤ یا اپنے باپ دادا کے گھروں سے یا اپنی ماؤں کے گھروں سے یا اپنے بھائیوں کے گھروں سے یا اپنی بہنوں کے گھروں سے یا اپنے چچاؤں کے گھروں سے یا اپنی پھوپھیوں کے گھروں سے یا اپنے ماموؤں کے گھروں سے یا اپنی خالاؤں کے گھروں سے یا ان گھروں سے جن کی چابیاں تمہارے قبضہ و ملکیت میں ہیں یا اپنے دوستوں کے گھروں سے تم پر کوئی گناہ نہیں کہ تم مل کر کھاؤ یا الگ الگ سو جب تم گھروں میں داخل ہونے لگو تو اپنے لوگوں کو سلام کیا کرو یہ اللہ تعالیٰ کی طرف سے بابرکت و پاکیزہ دعائے خیر ہے اسی طرح اللہ تعالیٰ تمہارے لیے اپنی آیتیں کھول کر بیان کرتا ہے تاکہ تم سمجھ لو ۰

رشتہ داروں اور دوستوں کے گھروں سے کھانے کی اجازت

۶۱۔ ﴿لَيْسَ عَلَى الْأَعْمَىٰ حَرْجٌ وَلَا عَلَى الْأَعْرَجِ حَرْجٌ وَلَا عَلَى الْمَرِيضِ حَرْجٌ﴾ نہ نابینے پر کوئی حرج ہے اور نہ

لنگڑے پر کوئی حرج ہے اور نہ بیمار پر کوئی حرج ہے۔

شان نزول: حضرت سعید بن مسیب نے فرمایا کہ مسلمان مجاہد جب جنگ کرنے کے لیے حضور نبی کریم ﷺ کے ساتھ سفر پر روانہ ہوتے تو اپنے گھروں کی چابیاں نابینوں، بیماروں اور لنگڑوں اور اپنے رشتہ داروں کے پاس رکھ جاتے اور انہیں اجازت دے کر جاتے کہ وہ ان کے گھروں سے کھالیا کریں لیکن یہ لوگ اس میں تنگی محسوس کرتے اور کہتے کہ ہمیں ڈر لگتا ہے

کہ کہیں وہ لوگ اس پر خوش نہ ہوں تو اس موقع پر یہ آیت مبارکہ نازل ہوئی اور انہیں رخصت و اجازت دی گئی ﴿وَلَا عَلَىٰ
 أَنْفُسِكُمْ﴾ اور نہ تم پر یعنی نہ تم پر کوئی حرج ہے ﴿أَنْ تَأْكُلُوا مِنْ بُيُوتِكُمْ﴾ یہ کہ تم اپنے گھروں سے کھاؤ یعنی اپنی اولاد کے
 گھروں سے کیونکہ اولاد والد کا بعض حصہ ہوتی ہے اور اس کا حکم خود اس کے حکم کی طرح ہے اور اس لیے آیت مبارکہ میں
 اولاد کا ذکر نہیں کیا گیا اور خود حضور علیہ الصلوٰۃ والسلام نے ارشاد فرمایا کہ ”أَنْتَ وَمَا لَكَ لَا يَبِيَّتُكَ“ تم اور تمہارا مال تمہارے
 باپ کا ہے یا یہ معنی ہے کہ تم اپنی بیویوں کے گھروں سے کھاؤ کیونکہ میاں بیوی دو قالب یک جان کی طرح ہوتے ہیں سو اس لیے
 بیوی کا گھر شوہر کے اپنے گھر کی طرح ہوا ﴿أَوْ بِيُوتِ آبَائِكُمْ أَوْ بِيُوتِ أُمَّهَاتِكُمْ أَوْ بِيُوتِ إِخْوَانِكُمْ أَوْ بِيُوتِ أَخَوَاتِكُمْ أَوْ
 بِيُوتِ أَعْمَامِكُمْ أَوْ بِيُوتِ عَمَّتِكُمْ أَوْ بِيُوتِ إِخْوَانِكُمْ أَوْ بِيُوتِ خَلَاتِكُمْ﴾ یا اپنے باپ دادا کے گھروں سے یا اپنی ماؤں
 کے گھروں سے یا اپنے بھائیوں کے گھروں سے یا اپنی بہنوں کے گھروں سے یا اپنے چچاؤں کے گھروں سے یا اپنی
 پھوپھیوں کے گھروں سے یا اپنے ماموؤں کے گھروں سے یا اپنی خالائوں کے گھروں سے کیونکہ ان تمام کے گھروں سے
 کھانے کی اجازت اس آیت مبارکہ کے بتانے سے ثابت ہو گئی ہے ﴿أَوْ مَا مَلَكَتْهُم مِّمَّا حَتَّىٰ﴾ یا جس کی چابیوں کے تم
 مالک بن گئے ہو۔ ”مفتاح“، ”مفتاح“ کی جمع ہے اور یہ وہ آلہ (چابی) ہے جس کے ذریعے کسی بند چیز (تالا) کو کھولا جاتا
 ہے۔ حضرت عبد اللہ ابن عباس رضی اللہ تعالیٰ عنہما نے فرمایا کہ اس سے کسی آدمی کا وکیل اور نگران (یعنی کارمختار، منتظم یا منیجر
 وغیرہ) مراد ہے جو اس آدمی کی زمین اور اس کے مویشیوں کی دیکھ بھال اور ان کا انتظام کرتا ہو ایسے شخص کے لیے جائز ہے
 کہ یہ اس آدمی کی زمین کے پھلوں میں سے کچھ کھالے اور اس کے جانوروں کے دودھ میں سے کچھ پی لے اور چابیوں کی
 ملکیت سے اس کا قبضہ حاصل کرنا اور اپنی حفاظت و تحویل میں لینا مراد ہے اور بعض حضرات نے فرمایا کہ اس سے اپنے غلام کا
 گھر مراد ہے کہ تم اپنے غلاموں کے گھروں سے کھاؤ کیونکہ خود غلام اور اس کا کمایا ہوا مال اس کے آقا کی ملکیت میں ہوتا
 ہے ﴿أَوْ صَدِيقِكُمْ﴾ یا اپنے دوستوں کے یعنی یا اپنے دوستوں کے گھروں سے اور صدیق یعنی دوست ایک بھی ہوتا ہے اور
 کئی دوست بھی ہوتے ہیں اور دوست وہ ہوتا ہے جو تمہارے ساتھ اپنی محبت میں سچا ہو (یعنی تم سے سچی دوستی کرتا ہو) اور تم
 اس کے ساتھ اپنی محبت میں سچے ہو (یعنی تم بھی اس کے ساتھ سچی محبت کرتے ہو) اور پہلے زمانہ کے بزرگوں میں سے کوئی
 آدمی اپنے دوست کے گھر میں بطور مہمان داخل ہوتا اور وہ گھر پر نہ ہوتا تو یہ مہمان اس کی لونڈی سے اس کی رقم کی تھیلی منگاتا
 اور جتنا چاہتا خورد و نوش کے لیے لے لیتا پھر جب لونڈی کا آقا مالک مکان حاضر ہوتا اور لونڈی اس کو مہمان دوست کی آمد
 وغیرہ بتلاتی تو وہ اس پر خوش ہو جاتا اور مہمان نوازی کے لیے رقم خرچ کرنے پر خوش ہو کر اپنی لونڈی کو آزاد کر دیتا لیکن چونکہ
 آج کل لوگوں پر بخل سوار ہو چکا ہے اور مہمان نوازی کا جذبہ ماند پڑ چکا ہے اس لیے دوست کے گھر اس کی اجازت کے بغیر
 کچھ نہیں کھایا پیا جائے گا ﴿لَيْسَ عَلَيْكُمْ جُنَاحٌ أَنْ تَأْكُلُوا جَمِيعًا أَوْ أَشْتَاتًا﴾ تم پر کوئی گناہ نہیں ہے کہ تم سب مل کر اکٹھے کھانا
 کھاؤ یا الگ الگ انفرادی طور پر کھاؤ۔ ”أَشْتَاتًا“، ”شَتَّ“ کی جمع ہے الگ ہونا۔

شان نزول: یہ آیت مبارکہ بنو لیث بن عمرو کے بارے میں نازل ہوئی تھی یہ لوگ ناگوار محسوس کرتے تھے کہ کوئی شخص اکیلا
 کھانا کھائے اور یہ لوگ اکیلا کھانا ناپسند کرنے کی وجہ سے صبح سے شام تک مہمان کا انتظار کرتے رہتے پھر اگر کوئی مہمان نہ
 آتا جس کے ساتھ مل کر کھانا کھا سکیں تو مجبوراً اکیلے کھا لیتے یا یہ آیت مبارکہ انصار مدینہ کی ایک قوم کے بارے میں نازل
 ہوئی تھی جن کے پاس جب کوئی مہمان آ جاتا تو وہ کھانا نہیں کھاتے تھے مگر مہمان کے ساتھ مل کر کھاتے تھے محض اس بناء پر

کہ لوگ کھانا کھانے میں مختلف ہوتے ہیں، بعض لوگ زیادہ کھاتے ہیں اور بعض کم کھاتے ہیں ﴿فَإِذَا دَخَلْتُمْ بُيُوتًا﴾ سو جب تم گھروں میں داخل ہونے لگو یعنی جب تم ان مذکورہ بالا گھروں میں کھانا کھانے کے لیے اندر آنے لگو ﴿فَسَلِّمُوا عَلَيَّ أَنْفُسِكُمْ﴾ تو تم اپنے لوگوں کو سلام کرو یعنی تم ان گھر والوں پر سلام کرنے سے ابتداء کرو جو دین اور رشتہ داری کے اعتبار سے تم میں سے ہیں یا یہ معنی ہے کہ جب خالی گھروں میں یا اللہ تعالیٰ کے گھر مسجدوں میں داخل ہونے لگو تو کہو: ”السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ“ ہم پر اور اللہ تعالیٰ کے تمام نیک بندوں (اولیائے کرام) پر سلام ہو ﴿تَحِيَّةٌ﴾ دعائے خیر [یہ ”سَلِّمُوا“ کی وجہ سے منصوب ہے کیونکہ یہ ”تَسْلِيمًا“ کے معنی میں مفعول مطلق ہے جیسے ”قَدَدْتُ جُلُوسًا“ ہے] ﴿مَنْ عِنْدَ اللَّهِ﴾ اللہ تعالیٰ کی طرف سے شروع ہے یا اس لیے کہ تسلیم کا مطلب سلامتی طلب کرنا ہے اور ”تحیة“ کا مطلب ہے کہ جس کو سلام کیا گیا ہے اس کے لیے عمر کی درازی کی دعا کرنا اور واضح بات ہے کہ زندگی اللہ تعالیٰ کی طرف سے ملتی ہے ﴿مُبْرَكَةٌ طَيِّبَةٌ﴾ بابرکت و پاکیزہ۔ ”تحیة“ یعنی دعا کو برکت اور طیب کے ساتھ موصوف کیا گیا ہے کیونکہ ایک مسلمان کے حق میں دوسرے مسلمان کی دعا سے اللہ تعالیٰ کی طرف سے پاکیزہ رزق اور بابرکت بھلائی کی امید کی جاتی ہے ﴿كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَعْقِلُونَ﴾ اسی طرح اللہ تعالیٰ تمہارے لیے اپنی آیات کو کھول کر بیان کرتا ہے تاکہ تم عقل سے کام لو اور انہیں سمجھو۔

إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَىٰ أَمْرٍ جَامِعٍ لَّمْ يَذْهَبُوا حَتَّىٰ يَسْأَلُوهُ ۗ إِنَّ الَّذِينَ يَسْتَأْذِنُونَكَ أُولَٰئِكَ الَّذِينَ يُؤْمِنُونَ بِاللَّهِ وَرَسُولِهِ ۚ فَإِذَا اسْتَأْذَنُوكَ لِبَعْضِ شَأْنِهِمْ فَأَذَنْ لِمَنْ بَشِئْتَ مِنْهُمْ وَاسْتَغْفِرْ لَهُمْ

اللَّهُ ۗ إِنَّ اللَّهَ غَفُورٌ رَّحِيمٌ ﴿۶۲﴾

بے شک ایمان دار صرف وہ لوگ ہیں جو اللہ تعالیٰ اور اس کے رسول پر ایمان رکھتے ہیں اور جب وہ کسی اجتماعی کام کے لیے آپ کے ساتھ جمع ہوتے ہیں تو پھر وہاں سے نہیں جاتے یہاں تک کہ پہلے آپ سے اجازت طلب کرتے ہیں بے شک جو لوگ آپ سے اجازت مانگتے ہیں یہی وہ لوگ ہیں جو اللہ تعالیٰ پر اور اس کے رسول پر ایمان رکھتے ہیں پس جب یہ لوگ آپ سے اپنے کسی کام کے لیے اجازت مانگیں تو آپ ان میں سے جس کے لیے چاہیں اجازت دے دیں اور آپ ان کے لیے اللہ تعالیٰ سے بخشش کی دعا کریں بے شک اللہ تعالیٰ بہت بخشنے والا بے حد مہربان ہے O

مخلص مسلمانوں کی پہچان

۶۲- ﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ عَلَىٰ أَمْرٍ جَامِعٍ﴾ بے شک مسلمان صرف وہ لوگ ہیں جو اللہ تعالیٰ اور اس کے رسول پر ایمان رکھتے ہیں اور جب وہ آپ کے ساتھ کسی اجتماعی کام کے لیے جمع ہوتے ہیں یعنی ایسا کام جس کے لیے لوگوں کو جمع کیا جائے جیسے جہاد کرنے کے لیے اور جنگ کے بارے میں سوچ و بچار اور غور و فکر کرنے اور منصوبہ بندی کرنے کے لیے اور ہر وہ اجتماع جو اللہ تعالیٰ کی رضا حاصل کرنے کے لیے ہو جیسے جمعہ اور عیدین کے لیے بلایا جائے ﴿لَمْ يَذْهَبُوا حَتَّىٰ يَسْأَلُوهُ﴾ وہ نہیں جاتے یہاں تک کہ وہ حضور سے اجازت مانگتے ہیں یعنی ان کو اجازت دی جاتی ہے

تو پھر جاتے ہیں ورنہ نہیں جاتے اور جب اللہ تعالیٰ نے چاہا کہ مسلمانوں کو رسول اللہ ﷺ کی مجلس سے ان کی اجازت کے بغیر چلے جانے کی وجہ سے بہت بڑے جرم کا ارتکاب دکھائیں تو مسلمانوں کے بغیر اجازت مانگے نہ جانے کو اللہ تعالیٰ اور اس کے رسول پر ایمان رکھنے کی تیسری علامت قرار دیا اور ان دونوں کو اس کا سبب قرار دیا اور اس کے ذکر کے لیے بنیاد قرار دے دیا [اور اس کے باوجود جملہ کا آغاز "انما" کے ساتھ کیا اور "المؤمنون" کو مبتدا قرار دیا جس کی خبر اسم موصول ہے جس کے صلہ نے انہیں دو ایمانوں کا احاطہ کر رکھا ہے] پھر اس کے بعد ایسے کلام کا ذکر کیا جس نے مزید تاکید کر دی کیونکہ اس کا دوسرے طریقہ پر اعادہ کیا اور وہ کلام درج ذیل ارشاد ہے: ﴿إِنَّ الَّذِينَ يَسْتَأْذِنُونَكَ أُولَٰئِكَ الَّذِينَ يُؤْمِنُونَ بِاللَّهِ وَرَسُولِهِ﴾ بے شک جو لوگ آپ سے اجازت مانگتے ہیں یہی وہ لوگ ہیں جو اللہ تعالیٰ پر اور اس کے رسول پر ایمان رکھتے ہیں اور اس کے ساتھ دوسری چیز کو ملا دیا اور وہ یہ کہ اجازت مانگنے کو دونوں ایمانوں کی صحت کے لیے مصداق کی طرح قرار دیا اور منافقوں کے حال پر اور ان کے چھپ چھپا کر نکلنے پر طنز کیا ﴿فَإِذَا اسْتَأْذَنُوكَ لِبَعْضِ شَأْنِهِمْ﴾ پس جب وہ اپنے کسی کام کے لیے مجلس سے چلے جانے کی آپ سے اجازت مانگیں ﴿فَأَذْنِ لِمَنْ بَشَّتَ مِنْهُمْ﴾ تو آپ ان میں سے جس کے لیے چاہیں اجازت دے دیں۔ اس میں حضور علیہ الصلوٰۃ والسلام کی بڑی بلند شان کا اظہار ہے ﴿وَاسْتَغْفِرْ لَهُمْ اللَّهُ إِنَّ اللَّهَ غَفُورٌ رَّحِيمٌ﴾ اور آپ ان کے لیے اللہ تعالیٰ سے مغفرت و بخشش طلب کیجئے بے شک اللہ تعالیٰ بہت بخشنے والا بے حد مہربان ہے اور اجازت مانگنے والوں کے لیے استغفار کا ذکر اس بات کی دلیل ہے کہ افضل و بہتر یہی ہے کہ آپ سے اجازت نہ مانگی جائے۔ مفسرین کرام نے فرمایا کہ مناسب یہی ہے کہ لوگ اپنے اماموں اور علم و دین میں پیشوائی کرنے والوں کا ساتھ دیں اور ان کی مدد کریں اور ان سے بغیر اجازت جدا نہ ہوں۔ بعض اہل علم نے فرمایا کہ یہ آیت مبارکہ غزوہ خندق کے موقع پر نازل ہوئی تھی جب منافقین بغیر اجازت اپنے اپنے گھروں کو لوٹنے لگے تھے۔

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا ۗ قَدْ يَعْلَمُ اللَّهُ الَّذِينَ يَسْتَلُونُ
مِنْكُمْ لِوَادِّاءٍ فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ
عَذَابٌ أَلِيمٌ ﴿۶۳﴾ ۗ أَلَا إِنَّ اللَّهَ مَا فِي السَّمَوَاتِ وَالْأَرْضِ ۗ قَدْ يَعْلَمُ مَا أَنْتُمْ عَلَيْهِ ۗ
وَيَوْمَ يُرْجَعُونَ إِلَيْهِ فَيُنَبِّئُهُمْ بِمَا عَمِلُوا ۗ وَاللَّهُ بِكُلِّ شَيْءٍ عَلِيمٌ ﴿۶۴﴾

تم رسول کے پکارنے کو آپس میں ایسا نہ ٹھہراؤ جیسے تم ایک دوسرے کو پکارتے ہو بے شک اللہ تعالیٰ تم میں سے ان لوگوں کو خوب جانتا ہے جو چپکے سے چھپ کر نکل جاتے ہیں سو جو لوگ اس (رسول) کے حکم کی مخالفت کرتے ہیں انہیں ڈرنا چاہیے کہ ان پر کوئی مصیبت آن پڑے یا ان پر دردناک عذاب آ پہنچے ۰ سنو! بے شک اللہ تعالیٰ ہی کے لیے ہے جو کچھ آسمانوں میں ہے اور زمین میں ہے بے شک وہ خوب جانتا ہے جس حال پر تم ہو اور جس دن وہ لوگ اس کے حضور لوٹائے جائیں گے پس وہ ان کو بتا دے گا جو کچھ انہوں نے کیا ہوگا اور اللہ تعالیٰ ہر چیز کو خوب جاننے والا ہے ۰

حضور علیہ الصلوٰۃ والسلام کو بلانے کے آداب اور شان الہی

۶۳- ﴿لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا﴾ تم رسول کے بلانے کو آپس میں ایسا نہ ٹھہراؤ جیسا تم ایک

دوسرے کو بلا تے ہو یعنی جب رسول اللہ ﷺ کو کسی کام کے لیے اپنے پاس تمہیں بلانے کی ضرورت پیش آ جائے اور وہ تمہیں بلا لیں تو تم ان کی محفل سے ان کی اجازت کے بغیر کبھی جدا نہ ہونا اور تم ان کے بلانے کو آپس میں ایک دوسرے کے بلانے پر قیاس نہ کرو اور جس طرح تم کسی بلانے والے کی مجلس سے اس سے اجازت لیے بغیر گھروں کو واپس لوٹ جاتے ہو اسی طرح حضور علیہ الصلوٰۃ والسلام کے بلانے پر حاضر مجلس اقدس ہو کر آپ کی اجازت کے بغیر آپ کی مجلس سے گھروں کو نہ لوٹ جایا کرو یا یہ معنی ہے کہ تم حضور علیہ الصلوٰۃ والسلام کے نام مبارک کے لینے کو اور انہیں پکارنے کو آپس میں ایسے نہ ٹھہرا لو جیسے تم ایک دوسرے کا نام لے کر بلا تے ہو اور اس کو اسی نام سے پکارتے ہو جو نام اس کے ماں باپ نے رکھا تھا لہذا تم ”یا مُحَمَّدٌ“ نہ کہو بلکہ ”یا نَبِیَّ اللّٰہِ“ اور ”یا رَسُوْلَ اللّٰہِ“ کہا کرو اور یاد رکھو! حضور کو نہایت تعظیم و توقیر اور ادب و احترام اور نرم و ملائم لہجے میں پکارا کرو۔

﴿قَدْ يَعْلَمُ اللّٰهُ الَّذِیْنَ یَسْتَلْتُوْنَ مِنْکُمْ﴾ بے شک اللہ تعالیٰ ان لوگوں کو خوب جانتا ہے جو تم میں سے تھوڑے تھوڑے ہو کر چپکے سے نکل جاتے ہیں ﴿لِیُوَاذَا﴾ [یہ حال ہے] یعنی چھپ کر بھاگنے والا۔ ”لواد“ اور ”ملاوذة“ کا مطلب ہے کہ ایک دوسرے کی آڑ لے کر چلے جانا کہ یہ اس کی اور وہ اس کی آڑ لے کر چلا جائے یعنی وہ لوگ جماعت سے پوشیدہ ہو کر آڑ کے طریقہ پر چلے جاتے تھے اور ایک دوسرے کے ذریعے چھپ کر چلے جاتے تھے ﴿فَلِیَحْذَرِ الَّذِیْنَ یُخَالِفُوْنَ عَنْ اَمْرِکَ﴾ پس ان لوگوں کو ڈرنا چاہیے جو رسول خدا کے حکم کی مخالفت کرتے ہیں یعنی مخلص مسلمانوں کے علاوہ جو لوگ حضور کے حکم کی بجا آوری سے رک جاتے ہیں اور حکم کی تعمیل نہیں کرتے اور وہ لوگ منافقین ہیں۔ اور ”خالفہ الی الامر“ اس وقت کہا جاتا ہے جب کوئی شخص صحیح سمت کی بجائے مخالفت سمت کی طرف چلا جائے اور اسی سے یہ ارشاد ہے کہ ”وَمَا اُرِیدُ اَنْ اُخَالِفْکُمْ اِلٰی مَا اَنْهَاکُمْ عَنْہُ“ (ہود: ۸۸) ”اور میں نہیں چاہتا کہ میں جس کام سے تمہیں منع کرتا ہوں اس میں تمہارے خلاف چلوں۔“ ”خالفہ عن الامر“ اس وقت بولا جاتا ہے جب کوئی شخص حکم عدولی کر کے خلاف امر کام کرے اور ”عن امرہ“ میں ضمیر اللہ سبحانہ و تعالیٰ کی طرف لوٹتی ہے یا پھر رسول اکرم علیہ الصلوٰۃ والسلام کی طرف لوٹتی ہے اور معنی یہ ہے کہ اس کی

۱۔ واضح رہے کہ یہ حکم آج بھی جاری و ساری ہے چنانچہ علامہ آلوسی لکھتے ہیں: ”والظاهر استمرار ذلك بعد وفاته الی الان.“ اور ظاہر ہے کہ یہ حکم آپ کی وفات کے بعد بھی آج تک مسلسل جاری ہے۔ (تفسیر روح المعانی جزء ۱۸ ص ۲۲۵، مطبوعہ مکتبہ رشیدیہ لاہور) نیز علامہ عارف باللہ احمد بن محمد صاوی مالکی لکھتے ہیں: ”لا يجوز نداء النبی بغیر ما یفید التعظیم لافی حیاته ولا بعد وفاته فبهذا یعلم ان من استخف بجنابہ ﷺ فهو کافر ملعون فی الدنیا والاخرۃ“ حضور نبی کریم کو ایسے کلمہ کے ساتھ پکارنا جو تعظیم کا فائدہ نہ دیتا ہو وہ جائز نہیں نہ آپ کی زندگی میں جائز تھا اور نہ آپ کی وفات کے بعد جائز ہے پس اس سے معلوم ہو گیا کہ بے شک جو شخص حضور علیہ الصلوٰۃ والسلام کی بارگاہ میں بے ادبی اور توہین کرے گا وہ کافر ہو جائے گا اور وہ دنیا میں بھی اور آخرت میں بھی لعنتی قرار پائے گا۔ (تفسیر صاوی علی الجلالین ج ۳ ص ۱۳۰، مطبوعہ شرکت مکتبہ و مطبعہ مصطفیٰ البابی مصر) مکتب دیوبند کے مفسر علامہ شبیر احمد عثمانی لکھتے ہیں: یعنی حضرت کے بلانے پر حاضر ہونا فرض ہو جاتا ہے آپ کا بلانا اوروں کی طرح نہیں کہ چاہے اس پر لبیک کہے یا نہ کہے اگر حضور کے بلانے پر حاضر نہ ہو تو آپ کی بددعا سے ڈرنا چاہیے کیونکہ آپ کی دعا معمولی انسان جیسی نہیں نیز مخاطبات میں حضور کے ادب و عظمت کا پورا خیال رکھنا چاہیے عام لوگوں کی طرح ”یا محمد“ وغیرہ کہہ کر خطاب نہ کیا جائے بلکہ یا نبی اللہ اور یا رسول اللہ جیسے تعظیمی القاب سے پکارنا چاہیے۔

(تفسیر عثمانی حاشیہ قرآن مجید ص ۳۶۶، مطبوعہ دارالتصنیف کراچی)

اطاعت و فرماں برداری اور اس کے دین کی مخالفت کرتے ہیں اور ”يَحْذَرُ“ کا مفعول یہ (درج ذیل) ارشاد ہے: ﴿أَنْ تُصِيبَهُمْ فِتْنَةٌ﴾ کہ ان پر کوئی مصیبت آن پہنچے۔ دنیا میں تکلیفیں یا قتل و غارت یا زلزلوں اور تباہ کاریوں ہلاکتوں کا رونما ہونا یا ظالم بادشاہ کا قابض ہونا یا رب تعالیٰ کی معرفت سے دل کا سخت ہو جانا یا نعمتوں کا آہستہ آہستہ زائل ہونا شروع ہو جانا ﴿أَوْ يُصِيبَهُمْ عَذَابٌ أَلِيمٌ﴾ یا انہیں آخرت میں دردناک عذاب پہنچے گا اور یہ آیت مبارکہ اس بات کی دلیل ہے کہ امر و وجوب کے لیے آتا ہے۔

۶۴- ﴿الْأَلْبَانُ لِلَّهِ مَا فِي السَّمَوَاتِ وَالْأَرْضِ﴾ خبردار! بے شک اللہ تعالیٰ ہی کے لیے ہے جو کچھ آسمانوں اور زمین میں ہے۔ اس آیت مبارکہ میں اس بات پر تشبیہ ہے کہ اس ذاتِ اقدس کے حکم کی مخالفت ہرگز نہ کی جائے جو تمام آسمانوں اور زمینوں کا مالک ہے ﴿قَدْ يَعْلَمُ مَا أَنْتُمْ عَلَيْهِ﴾ بے شک اللہ تعالیٰ خوب جانتا ہے تم جس روش پر گامزن ہو۔ ”قَدْ“ داخل کر کے علم الہی کی تاکید کی گئی ہے کہ دین اسلام کی مخالفت اور نفاق کی جس روش پر منافقین گامزن ہیں وہ سب اللہ تعالیٰ کے علم میں ہے اور علم الہی کی تاکید کا نتیجہ وعید (عذاب کی دھمکی) کی تاکید ہے اور معنی یہ ہے کہ بے شک تمام آسمانوں اور زمینوں میں تمام مخلوقات تخلیق ملکیت اور علم کے اعتبار سے اللہ تعالیٰ کے ساتھ مخصوص ہے تو اس پر منافقین کے حالات کیسے پوشیدہ رہ سکتے ہیں! اگر چہ وہ ان کے چھپانے کی بہت کوشش کرتے ہیں ﴿وَيَوْمَ يُرْجَعُونَ إِلَيْهِ﴾ اور جس دن وہ اس کی بارگاہ کی طرف لوٹائے جائیں گے یعنی اللہ تعالیٰ خوب جانتا ہے جس دن یہ منافقین اپنے نفاق اور دین اسلام کی مخالفت کی سزا پانے کے لیے اس کی بارگاہ اقدس میں حاضر کیے جائیں گے اور وہ قیامت کا دن ہوگا [اور ”مَا أَنْتُمْ عَلَيْهِ وَيَوْمَ يُرْجَعُونَ إِلَيْهِ“ میں خطاب اور غیبت ممکن ہے کہ دونوں منافقوں کے لیے بہ طریق التفات استعمال کیے گئے ہوں اور یہ بھی جائز ہے کہ ”مَا أَنْتُمْ عَلَيْهِ“ میں عام خطاب ہو اور ”يُرْجَعُونَ“ صرف منافقین کے لیے ہو] ﴿فَيُنَبِّئُهُمْ﴾ سو اللہ تعالیٰ ان کو قیامت کے دن بتا دے گا ﴿بِمَا عَمِلُوا﴾ انہوں نے جو اعمال کیے یعنی انہوں نے جو کچھ اپنے اعمال کی بُرائی چھپا رکھی تھی وہ سب اللہ تعالیٰ ظاہر فرما دے گا اور ان کو سزا دے گا جیسا ان کی سزا کا حق ہوگا ﴿وَاللَّهُ بِكُلِّ شَيْءٍ عَلِيمٌ﴾ اور اللہ تعالیٰ ہر چیز کو خوب جاننے والا ہے پس اس پر کوئی چیز پوشیدہ نہیں ہے۔ مروی ہے کہ حضرت عبداللہ ابن عباس رضی اللہ تعالیٰ عنہما نے ایک دفعہ حج کے موسم میں منبر پر سورت نور کی تلاوت کی اور اس کی ایسے عظیم الشان طریقہ پر تفسیر بیان کی کہ اگر اہل روم اسے سن لیتے تو ضرور اسلام قبول کر لیتے۔

اللہ تعالیٰ کے نام سے شروع ہوا ہے

بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ کے نام سے شروع ہوا ہے

سورة الفرقان کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی ستر آیات چھ رکوع ہیں

تَبْرَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا ۝۱ الَّذِي لَهُ مَلِكُ
السَّمَوَاتِ وَالْأَرْضِ وَلَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمَلِكِ وَخَلَقَ كُلَّ شَيْءٍ
فَقَدَّ سَاءَ تَقْدِيرًا ۝۲ وَاتَّخَذُوا مِنْ دُونِهِ آلِهَةً لَا يَخْلُقُونَ شَيْئًا وَهُمْ يُخْلَقُونَ وَلَا
يَمْلِكُونَ أَنْ نَفْسِهِمْ ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيَاةً وَلَا نُشُورًا ۝۳

بڑی برکت والا ہے وہ (اللہ) جس نے اپنے محبوب بندے پر حق و باطل میں فرق کرنے والا قرآن نازل فرمایا تاکہ وہ

تمام جہانوں کو ڈرسانے والا ہو O وہی جس کے لیے آسمانوں اور زمین کی حکومت ہے اور نہ اس نے اپنے لیے کوئی اولاد بنائی ہے اور نہ حکومت میں اس کا کوئی شریک ہے اور اسی نے ہر چیز کو پیدا کیا ہے اور اسی نے اس کو مقرر کردہ ٹھیک اندازے پر رکھا ہے O اور انہوں نے اس کے سوا اور معبود بنا لیے ہیں وہ کوئی چیز پیدا نہیں کر سکتے اور انہیں خود پیدا کیا جاتا ہے اور وہ اپنی جانوں کے لیے نہ نقصان کے مالک ہیں اور نہ نفع کے اور وہ نہ موت کے مالک ہیں اور نہ زندگی کے اور نہ مرنے کے بعد جی اٹھنے کے O

اللہ تعالیٰ کی شان رسالت عامہ کا بیان اور بتوں کی بے بسی کا اعلان

۲۔ ﴿تَبَارَكَ﴾ [باب تفاعل، فعل ماضی واحد مذکر غائب "برکة" سے ماخوذ ہے] بڑی برکت والا ہے، خیر کثیر کا مالک ہے اور وہ بہت زیادہ خیر و بھلائی رکھتا ہے اور "تبارک" کا معنی یہ بھی ہے کہ اللہ تعالیٰ کی خیر و بھلائی سب سے زیادہ ہے اور سب سے کثیر ہے یا یہ معنی ہے کہ اللہ تعالیٰ کی ذات اور اس کی صفات ہر چیز سے بڑھ کر ہیں اور اللہ تعالیٰ اپنی صفات اور اپنے افعال میں سب سے بلند و بالا ہے اور یہ تعظیم کا کلمہ ہے جو اللہ تعالیٰ واحد لا شریک کے ماسوا کسی کے لیے استعمال نہیں کیا جاتا اور یہ صرف ماضی استعمال ہوتا ہے ﴿الَّذِي نَزَّلَ الْفُرْقَانَ﴾ جس نے فرق کرنے والی کتاب نازل فرمائی۔ ["فرقان" مصدر ہے دو چیزوں میں فرق کرنے کے لیے استعمال ہوتا ہے جب ان دونوں کے درمیان فاصلہ ہو جاتا ہے] قرآن مجید کو فرقان اس لیے کہا جاتا ہے کہ یہ حق و باطل کے درمیان فاصلہ اور فرق بیان کرتا ہے اور حلال اور حرام میں واضح طور پر فرق بیان کرتا ہے یا اس لیے کہ یہ قرآن مجید یکدم اکٹھا نازل نہیں ہوا بلکہ ایک دوسرے سے جدا جدا اور الگ الگ آیات اور سورتیں نازل کی گئیں، کیا تم نے اس آیت مبارکہ میں غور و فکر نہیں کیا: "وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنْزِيلًا" (الاسراء: ۱۰۶) "اور ہم نے قرآن کو جدا جدا کر کے اتارا تا کہ آپ اسے لوگوں پر ٹھہر ٹھہر کر پڑھیں اور ہم نے اسے تھوڑا تھوڑا کر کے نازل کیا ہے"۔ ﴿عَلَىٰ عِبَادِهِ﴾ اپنے محبوب بندے حضرت محمد مصطفیٰ ﷺ پر ﴿لِيَكُونَ﴾ تاکہ یہ محبوب بندہ یا یہ فرقان (قرآن) ہو جائے ﴿لِلْعَالَمِينَ﴾ تمام جہانوں کے لیے (یعنی جنوں اور انسانوں کے لیے۔ حضور علیہ الصلوٰۃ والسلام کی رسالت و نبوت کا عام ہونا آپ کی خصوصیات میں سے ہے ﴿نَذِيرًا﴾ ڈرانے والا۔ "نذیراً" بہ معنی "مُنذِرًا" ہے یعنی ڈرانے والا یا پھر بہ معنی "إِنذَارًا" ہے جیسے "نکیر" بہ معنی انکار ہے اور اسی سے یہ ارشاد باری تعالیٰ ہے: "فَكَيْفَ كَانَ عَذَابِي وَنُذْرٍ" (القدر: ۱۶) "سو میرا عذاب اور میرا ڈرانا کیسا رہا"۔

۱۔ کیونکہ "مشکوٰۃ شریف" باب فضائل سید المرسلین ﷺ میں ایک متفق علیہ (بخاری و مسلم کی) حدیث شریف خصائص مصطفیٰ میں بیان کی گئی ہے جس میں حضور علیہ الصلوٰۃ والسلام نے فرمایا کہ مجھے پانچ چیزیں ایسی عطا کی گئی ہیں جو مجھ سے پہلے انبیائے کرام میں سے کسی نبی کو عطا نہیں کی گئیں: (۱) ایک ماہ کی مسافت کے رعب سے میری مدد کی گئی ہے (۲) تمام روئے زمین میرے لیے مسجد (عبادت گاہ) پاک بنا دی گئی ہے کہ میری امت میں سے جس آدمی کو جہاں نماز کا وقت ہو جائے وہیں پڑھ لے (۳) میرے لیے اموال غنیمت حلال کر دیئے گئے ہیں جو مجھ سے پہلے کسی کے لیے حلال نہیں تھے (۴) مجھے شفاعت کا منصب عطا کیا گیا ہے (۵) اور سابق انبیائے کرام میں سے ہر نبی خاص اپنی قوم کی طرف بھیجا جاتا تھا اور جب کہ میں تمام انسانوں کی طرف بھیجا گیا ہوں۔ (فائدہ) علامہ خازن لکھتے ہیں کہ اس حدیث شریف میں حضور علیہ الصلوٰۃ والسلام کے فضائل مخصوصہ کو بیان کیا گیا ہے جن میں سے آپ کی ایک مخصوص فضیلت رسالت عامہ ہے جو تمام جن و انس کو شامل ہے جب کہ آپ سے پہلے نبی اپنی خاص قوم یا اپنے خاص شہر کی طرف مبعوث ہوتے تھے پس ہمارے نبی کریم ﷺ کی رسالت تمام مخلوق کو شامل ہے۔

(تفسیر خازن ج ۳ ص ۵۲۳-۵۲۴، مطبوعہ دارالکتب العربیۃ الکبریٰ، مصر) (بقیہ حاشیہ اگلے صفحہ پر)

۲- ﴿إِلٰهَ الَّذِي﴾ وہی (اللہ تعالیٰ) ہے [یہ مبتدا محذوف کی خبر ہونے کی بناء پر مرفوع ہے یا پھر "الَّذِي نَزَّلَ" سے بدل بن رہا ہے اور بدل اور مبدل منہ کے درمیان "لِيَكُونَ" کے ساتھ فاصلہ جائز قرار دیا ہے کیونکہ مبدل منہ کا صلہ "نَزَّلَ" ہے اور "لِيَكُونَ" اس کی علت ہے پس گویا مبدل منہ مکمل نہیں ہو سکتا مگر صرف اسی کے ساتھ یا پھر یہ مدح کی بناء پر منصوب ہے] ﴿لَهُ مَلِكُ السَّمٰوٰتِ وَالْاَرْضِ﴾ جس کے لیے آسمانوں اور زمین کی خالص بادشاہی ہے ﴿وَلَهُ يَتَّخِذُ وَاٰلًا﴾ اور اللہ تعالیٰ نے اپنے لیے اولاد نہیں ٹھانی جیسا کہ یہود و نصاریٰ کا گمان ہے کہ حضرت عزیر اور حضرت مسیح علیہما السلام اللہ تعالیٰ کے بیٹے ہیں (نعوذ باللہ من ذالک) ﴿وَلَا يَكُنْ لَّهٗ شَرِيْكٌ فِی الْمَلٰكِ﴾ اور اس کی بادشاہی میں اس کا کوئی شریک نہیں ہے جیسا کہ ثنویہ فرقہ نے گمان کر رکھا ہے ﴿وَخَلَقَ كُلَّ شَيْءٍ﴾ اور اسی نے ہر چیز کو پیدا فرمایا یعنی اسی (اللہ تعالیٰ) نے اکیلے ہر چیز کو از سر نو پیدا کیا۔ ایسا نہیں ہے جیسا مجوس و ثنویہ کہتے ہیں کہ (خیر کا خالق) نور ہے اور (شر کا خالق) ظلمت ہے نور کو یزدان اور ظلمت کو اھرمن کہا جاتا ہے اور اس میں ان لوگوں کے لیے شبہ کی کوئی گنجائش نہیں جو کہتے ہیں کہ بے شک اللہ تعالیٰ شے ہے اور نہ ان کے لیے جو کہتے ہیں کہ قرآن مجید مخلوق ہے [کیونکہ فاعل اپنی تمام صفات کے ساتھ متصف ہونے کی وجہ سے کسی صفت کے لیے مفعول نہیں ہوتا] علاوہ ازیں لفظ شے کا مخصوص معنی مراد ہے اور وہ یہ ہے کہ شے وہ ہے جس کی تخلیق صحیح ہو جس کا قرینہ "خَلَقَ" ہے اور یہ معتزلہ کے خلاف ہماری واضح ترین دلیل ہے کہ بندوں کے افعال مخلوق ہیں ﴿فَقَدَّ سَمًا تَقَدَّ يَرًا﴾ سو اللہ تعالیٰ نے ہر چیز کو مقرر کردہ ٹھیک اندازے پر رکھا (یعنی) اللہ تعالیٰ نے ہر چیز کو اس کی طبعی استعداد اور صلاحیت کے مطابق تیار کیا جس میں کسی قسم کی کمی اور خلل نہیں رکھا جیسا کہ اللہ تعالیٰ نے انسان کو اس موجودہ شکل و صورت پر پیدا کیا جس میں اسے بھیجا گیا ہے اور اللہ تعالیٰ نے اس کو تکالیف شرعیہ اور دین و دنیا سے متعلقہ مصلحتوں کے لیے تیار کیا یا اسے معلوم و معین اور محدود و قصیر مدت تک باقی رکھنے کے لیے تیار کیا ہے۔

۳- ﴿وَإِخْتٰذًا وَاٰمِنًا دُوْنَهُ اِلٰهَةً﴾ اور انہوں نے اس کے سوا معبود بنا رکھے ہیں یعنی بتوں کو معبود بنا لیا۔ "واتخذوا" میں ضمیر کافروں کے لیے ہے اس لیے کہ وہ لوگ عالمین میں داخل ہیں یا پھر "نذیراً" ان پر دلالت کرتا ہے کیونکہ انہیں کو ڈرایا جاتا ہے ﴿لَا يَخْلُقُوْنَ شَيْئًا وَّهُمْ يُخْلَقُوْنَ﴾ وہ کوئی چیز پیدا نہیں کر سکتے اور وہ تو خود پیدا کیے جاتے ہیں یعنی کفار نے بتوں کی پرستش کو اس ذات اقدس کی عبادت پر ترجیح دی جو الوہیت و بادشاہی میں اور تخلیق میں یکتا اور واحد لا شریک ہے اور تقدیر عبادت یوں ہے کہ کفار عاجز و بے بس بتوں کی عبادت کرتے ہیں جو کسی چیز کے پیدا کرنے پر قدرت و اختیار نہیں رکھتے اور

(بقیہ حاشیہ صفحہ سابقہ) علامہ آلوسی لکھتے ہیں کہ "عالمین" سے حضور کے زمانہ اقدس سے لے کر قیامت تک تمام جن و انس مراد ہیں اور حضرت ابن زبیر رضی اللہ تعالیٰ عنہما کی قراءت اسی کی تائید و تصدیق کرتی ہے اور حضور علیہ الصلوٰۃ والسلام کی تمام جن و انس کے لیے رسالت عامہ دین اسلام میں بداہت کے ساتھ واضح ثابت ہے لہذا اس کا منکر کافر ہے اور اسی طرح محققین کے نزدیک فرشتے بھی حضور کی امت میں شامل ہیں جیسے علامہ سبکی رحمۃ اللہ تعالیٰ علیہ اور ان کی جماعت کی تحقیق ہے جنہوں نے اس کی مخالفت کرنے والے کا خوب رد کیا ہے اور بعض محققین نے حضور کی رسالت عامہ پر قرآن مجید کی اس آیت مبارکہ سے استدلال کیا ہے چنانچہ انہوں نے فرمایا کہ اللہ تعالیٰ کی ذات و صفات کے ماسوا تمام کائنات عالم ہے پس آپ کی نبوت و رسالت تمام جن و انس اور ملائکہ کو عام ہے نیز علامہ بارزی جیسے علماء نے فرمایا کہ حضور کی رسالت جمادات کو بھی شامل ہے جیسا کہ "صحیح مسلم شریف" کی حدیث شریف میں ہے کہ حضور علیہ الصلوٰۃ والسلام نے فرمایا: "اُرْسِلْتُ اِلٰی الْخَلْقِ كُلِّهٖ" میں تمام مخلوق کی طرف رسول بنا کر بھیجا گیا ہوں۔

(تفسیر روح المعانی جزء ۱۸ ص ۲۳۱-۲۳۲ مطبوعہ مکتبہ رشیدیہ لاہور)

وہ خود مخلوق ہیں ﴿وَلَا يَمْلِكُونَ لِنَفْسِهِمْ ضَرًّا وَلَا نَفْعًا﴾ اور وہ نہ اپنی جانوں کے لیے نقصان کے مالک ہیں اور نہ نفع کے مالک ہیں اور نہ وہ اپنی جانوں سے ضرر و تکلیف کو دور کر سکتے ہیں اور نہ وہ اپنی جانوں کے لیے نفع حاصل کر سکتے ہیں ﴿وَلَا يَمْلِكُونَ مَوْتًا﴾ اور نہ وہ موت کا یعنی مارنے کا اختیار رکھتے ہیں ﴿وَلَا حَيَاةً﴾ اور نہ زندگی کا (یعنی) وہ زندگی دینے کا اختیار نہیں رکھتے ﴿وَلَا نُشُورًا﴾ اور نہ وہ مرنے کے بعد زندہ کرنے کا اختیار رکھتے ہیں اور بتوں کو اہل عقول کی طرح اس لیے قرار دیا گیا ہے کہ بت پرست اپنے بتوں کو اہل عقول سمجھتے تھے۔

وَقَالَ الَّذِينَ كَفَرُوا إِنْ هَذَا إِلَّا إِفْكٌ وَإِفْكٌ لِكُفْرِهِمْ وَعَانَهُ عَلَيْهِ قَوْمٌ آخَرُونَ فَقَدْ

جَاءُوا ظُلْمًا وَزُورًا ﴿٥﴾ وَقَالُوا أَأَسَاطِيرُ الْأَوَّلِينَ أَلَكُتُبُهَا فَهِيَ تُمَلِّى عَلَيْهِ بُكْرَةً وَأَصِيلًا ﴿٦﴾

قُلْ أَنْزَلَهُ الَّذِي يَعْلَمُ السِّرَّ فِي السَّمَوَاتِ وَالْأَرْضِ إِنَّهُ كَانَ غَفُورًا رَحِيمًا ﴿٧﴾

وَقَالُوا مَالِ هَذَا الرَّسُولِ يَأْكُلُ الطَّعَامَ وَيَمْشِي فِي الْأَسْوَاقِ لَوْلَا أَنْزَلَ إِلَيْهِ

مَلَكٌ فَيَكُونُ مَعَهُ نَذِيرًا ﴿٨﴾ أَوْ يُلْقَى إِلَيْهِ كَنْزٌ أَوْ تَكُونُ لَهُ جَنَّةٌ يَأْكُلُ مِنْهَا

وَقَالَ الظَّالِمُونَ إِنْ تَتَّبِعُونَ إِلَّا رَجُلًا مُسْحُورًا ﴿٩﴾

اور کافروں نے کہا کہ یہ تو نہیں مگر سراسر جھوٹ ہے اس نے اسے خود گھڑا ہے اور اس پر دوسرے لوگوں نے اس کی مدد کی پس بے شک انہوں نے ظلم کیا اور جھوٹ بولا اور انہوں نے کہا: یہ پہلے لوگوں کی من گھڑت کہانیاں ہیں، جنہیں اس نے لکھ لیا ہے سو وہی اس پر صبح و شام پڑھی جاتی ہیں (اے محبوب!) فرمادیتے: اسے اس نے نازل فرمایا ہے جو آسمانوں اور زمین کی ہر پوشیدہ بات کو خوب جانتا ہے بے شک وہ بہت بخشنے والا بے حد مہربان ہے اور انہوں نے کہا کہ اس رسول کو کیا ہوا ہے کھانا کھاتا ہے اور بازاروں میں چلتا پھرتا ہے اس پر فرشتہ کیوں نہیں اتارا گیا پس وہ اس کے ساتھ ڈرانے والا ہوتا یا اس کی طرف خزانہ ڈال دیا جاتا یا اس کے لیے کوئی باغ ہوتا جس میں سے وہ کھاتا اور ظالموں نے کہا کہ تم پیروی نہیں کرتے مگر ایسے آدمی کی جس پر جادو کیا گیا ہے

کفار کا حضور علیہ الصلوٰۃ والسلام پر قرآن مجید گھڑنے کا الزام اور اس سے براءت کا اعلان

۴- ﴿وَقَالَ الَّذِينَ كَفَرُوا إِنْ هَذَا إِلَّا إِفْكٌ﴾ اور کافروں نے کہا کہ یہ قرآن مجید نہیں ہے مگر من گھڑت افتراء اور سراسر جھوٹ ﴿إِفْتْرَاءٌ﴾ جس کو (سرورِ دو عالم حضرت) محمد مصطفیٰ ﷺ نے اپنی طرف سے گھڑا ہے اور بناوٹی پیش کیا ہے ﴿وَأَعَانَهُ عَلَيْهِ قَوْمٌ آخَرُونَ﴾ اور اس پر ان کی دوسری قوم نے مدد کی یعنی یہود یا عداں اور یسار اور ابو لکبیرہ رومی نے مدد کی۔ یہ بات نصر بن حارث نے کہی تھی ﴿فَقَدْ جَاءُوا ظُلْمًا وَزُورًا﴾ سو بے شک انہوں نے ظلم کیا اور جھوٹ بولا۔ اس سے اللہ تعالیٰ کی طرف سے کفار کی تردید کرنا اور ان کے ظالمانہ رویے کے بارے میں خبر دینا مقصود ہے [سو اس لیے ضمیر کفار کی طرف لوٹی ہے اور "جاء" بمعنی "فعل" ہے پس یہ اسی طرح متعدی ہے جس طرح "فعل" متعدی ہوتا ہے یا حرف جار محذوف ہے جس نے فعل کو ملا دیا یعنی ظلم اور جور کے ساتھ ملا دیا] اور ان کفار کا ظلم و ستم یہ ہے کہ انہوں نے ایک خالص عربی

کے بارے میں یہ فیصلہ دیا کہ وہ ایک عجمی آدمی سے ایسا عربی کلام سیکھتا ہے جس نے عرب کے تمام فصحاء کو اپنی فصاحت و بلاغت سے عاجز کر دیا اور ”زور“ یہ ہے کہ انہوں نے آپ پر ایسی چیز کی نسبت کر کے بہتان باندھا جس سے آپ بری اور منزہ تھے۔

۵- ﴿وَقَالُوا أَتَأْتِيهِمُ الْغُرُوثُ﴾ اور انہوں نے کہا کہ یہ پہلوں کی کہانیاں ہیں یعنی وہ پہلے لوگوں کے افسانے ہیں اور ایسے قصے ہیں جن کو ان لوگوں نے گھڑ کر لکھ رکھا ہے جیسے رستم وغیرہ کے قصے [”اساطیر“، ”اسطار“ کی جمع ہے یا ”اسطورة“ کی جمع ہے جیسے ”احدوثة“ ہے] ﴿اَلتَّيْبَةُ﴾ جس کو اس نے اپنے آپ کے لیے لکھ لیا ہے ﴿فَبِئْسَ مَا كَانَتْ يَوْمَئِذٍ تُنْمَلُ عَلَيْهِ﴾ سو آپ پر وہ کلام اس کی کتاب سے پڑھا جاتا ہے ﴿بُكْرَةً﴾ دن کے شروع میں (صبح) ﴿وَأَصِيلًا﴾ اور دن کے آخر میں (شام کے وقت) پس آپ اسے یاد کر لیتے ہیں جو آپ پر پڑھا جاتا ہے پھر آپ اس کو ہمارے سامنے تلاوت کر دیتے ہیں۔

۶- ﴿قُلْ﴾ اے محمد (ﷺ)! فرمائیے کہ ﴿أَنْزَلَهُ﴾ اس کو یعنی قرآن مجید کو نازل فرمایا ہے ﴿الَّذِي يَعْلَمُ السِّرَّ فِي السَّمَوَاتِ وَالْأَرْضِ﴾ اس (خدا) نے جو آسمانوں اور زمین کی تمام پوشیدہ باتیں خوب جانتا ہے یعنی وہ ہر اس پوشیدہ اور مخفی بات کو جانتا ہے جو آسمانوں میں اور زمین میں ہے یعنی بے شک قرآن مجید جب ایسے غیوب کے علم پر مشتمل ہے جس کو بطور عادت محال و ناممکن ہے کہ حضور سرور عالم حضرت محمد مصطفیٰ ﷺ بغیر تعلیم کے جان لیں۔ یہ بات بذات خود دلیل ہے کہ یہ قرآن مجید آپ پر علام الغیوب کی طرف سے نازل کیا گیا ہے ﴿إِنَّهُ كَانَ عَفْوًا رَحِيمًا﴾ بے شک وہ بہت بخشنے والا بے حد مہربان ہے پس وہ ان کو مہلت دیتا ہے اور ان کو عذاب میں جلد نہیں پکڑتا اور اس لیے انہوں نے تکبر و غرور کر کے عذاب اپنے اوپر واجب و لازم کر لیا۔

حضور علیہ الصلوٰۃ والسلام کے کھانے پینے اور کاروبار کرنے پر کفار کے ملحدانہ اعتراضات

۷- ﴿وَقَالُوا مَالِ هَذَا الرَّسُولِ﴾ اور انہوں نے کہا: یہ کیسا رسول ہے [مصنف عثمانی میں لام کو ”ہا“ سے جدا کر کے لکھا گیا اور مصنف عثمانی کے مطابق لکھنا سنت ہے اس میں تبدیلی نہیں کی جاتی (ورنہ ”مَا لِهَذَا“ لکھا جاتا) اور کفار کا حضور علیہ الصلوٰۃ والسلام کو رسول کہنا ان کی طرف سے آپ کا مذاق اڑانے کے لیے تھا گویا انہوں نے کہا کہ انہیں کیا ہو گیا جو اپنے آپ کو رسول اللہ علیہ الصلوٰۃ والسلام گمان کرتے ہیں ﴿يَأْكُلُ الطَّعَامَ وَيَسْتَبِشِي فِي الْأَسْوَاقِ﴾ وہ کھانا کھاتے اور بازاروں میں کاروبار بھی کرتے ہیں [یہ حال ہے اور اس کا عامل ”ہذا“ ہے] ﴿لَوْلَا أَنْزَلْنَا إِلَيْهِ مَالًا لَكُنْ مَلَكًا فَيَكُونُ مَعَهُ نَذِيرًا﴾ اور یٰٰلَاقِي إِلَيْهِ كَنُزًا أَوْ تَكُونُ لَهُ جَنَّةً يَأْكُلُ مِنْهَا﴾ ان پر فرشتہ کیوں نہیں اتارا گیا جو ان کے ساتھ ڈرانے والا ہوتا یا ان پر خزانہ نازل کیا جاتا یا ان کے لیے باغ ہوتا جس سے کھاتے پیتے یعنی اگر یہ درست اور صحیح ہے کہ آپ اللہ تعالیٰ کے رسول ﷺ ہیں تو انہیں کیا ہو گیا کہ یہ کھانا کھاتے ہیں جیسے ہم کھانا کھاتے ہیں اور یہ بازاروں میں روزگار کی تلاش میں کاروبار کرتے ہیں اور آتے جاتے ہیں جیسے ہم بازاروں میں کاروبار کرنے کے لیے آتے جاتے ہیں۔ دراصل کفار کا مقصد یہ تھا کہ رسول خدا کے لیے واجب و لازمی ہے کہ وہ فرشتہ ہو جو کھانے پینے سے اور ذریعہ معاش کے حصول سے بے نیاز و مستغنی ہو پھر یہ لوگ اس اعتراض سے نیچے اتر آئے کہ رسول خدا کم از کم ایسا انسان ہو جس کے ساتھ لوگوں کو منوانے کے لیے ایک فرشتہ ہو جو ڈرانے دھمکانے اور خوف خدا دلانے کے لیے ان کا معاون و مددگار ہو پھر اس سے نیچے اتر آئے کہ وہ مال دار ہو ان پر آسمان سے کوئی خزانہ نازل کیا جائے جس سے مدد حاصل کریں اور ذریعہ معاش کے حصول کی طرف احتیاج نہ رہے پھر اس سے بھی نیچے اتر آئے یہاں تک کہ وہ کہنے لگے کہ چلو رسول خدا ایسا آدمی تو ضرور ہونا چاہیے جس کے پاس باغ ہو جس سے مال داروں کی طرح خوب کھائے پئے یا ہم لوگ اس میں سے کھائیں [جیسے علی کسائی اور حمزہ کی قراءت میں ”يَأْكُلُ“ کی بجائے ”نَأْكُلُ“

ہے اور فعل مضارع کا عطف فعل ماضی پر بہتر ہے اور وہ ”یَلْقَى“ اور ”تَكُونُ“ کا ”اَنْزَلَ“ پر عطف ہے اور یہ ذیل المضارع ماضی ہے اور وہ یہ کہ معطوف علیہ اور معطوف کے درمیان فعل مضارع ذیل ہو گیا ہے اور وہ ”فَيَكُونُ“ ہے اور ”فَيَكُونُ“ کے آخر میں مشہور قراءت کی بناء پر نصب دی گئی ہے کیونکہ یہ ”لَوْلَا“ کا جواب ہے جو بہ معنی ”هَلَّا“ کے ہے اور اس کا حکم حرف استفہام جیسا ہے [وَقَالَ الظَّالِمُونَ ﴿اور ظالموں نے مسلمانوں سے ان کے سامنے کہا کہ (تم سحر زدہ آدمی کی پیروی کرتے ہو) اور اسم مضموم کی بجائے اسم ظاہر ”ظَالِمِينَ“ کے ذکر سے مراد یہ ہے کہ کافروں پر ظلم کی مہر ثبت کی جائے جو کچھ انہوں نے کہا تھا اور اس سے قریش مکہ کے کفار مراد ہیں ﴿إِنْ تَتَّبِعُونَ إِلَّا رَجُلًا مَسْحُورًا﴾ تم پیروی نہیں کرتے ہو مگر ایسے آدمی کی جس پر جادو کیا گیا ہے پس وہ دیوانہ ہو گیا ہے یا وہ جادو والا ہے کفار کا مقصد یہ تھا کہ حضور محض انسان ہیں فرشتے نہیں ہیں۔

۹- أَنْظِرْ كَيْفَ ضَرِيْبُوا لَكَ الْأَمْثَالَ فَضَلُّوا فَلَا يَسْتَطِيعُونَ سَبِيْلًا ۙ تَبْرِكَ الَّذِي
 ۱۰- إِنْ شَاءَ جَعَلَ لَكَ خَيْرًا مِّنْ ذَلِكَ جَنَّتِ تَجْرِي مِنْ تَحْتِهَا الْأَنْهَارُ ۙ وَيَجْعَلُ
 لَكَ قُصُوْرًا ۙ بَلْ كَذَّبُوا بِالسَّاعَةِ ۙ وَأَعْتَدْنَا لِمَنْ كَذَّبَ بِالسَّاعَةِ سَعِيْرًا ۙ

غور سے دیکھئے انہوں نے آپ کے لیے کیسی کیسی مثالیں بیان کی ہیں سو وہ گمراہ ہو گئے پس اب وہ سیدھا راستہ نہیں پا سکتے ۰ وہ بڑی برکت والا ہے کہ اگر وہ چاہے تو آپ کے لیے اس سے بہتر باغات بنا دے جن کے نیچے نہریں بہتی ہیں اور وہ آپ کے لیے عالی شان محلات تیار کر دے ۰ بلکہ انہوں نے قیامت کو جھٹلایا اور جس نے قیامت کو جھٹلایا اس کے لیے ہم نے بھڑکتی ہوئی آگ تیار کر رکھی ہے ۰

۹- ﴿اَنْظِرْ كَيْفَ ضَرِيْبُوا لَكَ الْأَمْثَالَ﴾ اے محبوب! دیکھئے کہ انہوں نے (یعنی کفار نے) آپ کے لیے کیسی کیسی مثالیں بیان کی ہیں یعنی انہوں نے آپ کے بارے میں کیسی باتیں کہیں اور انہوں نے آپ کے لیے کیسے صفات و احوال گھڑ لیے ہیں کہ مفتری لوگوں سے سن کر کلام بیان کرنے والا اور سحر زدہ کہا ﴿فَضَلُّوا﴾ پس اس لیے وہ حق سے گمراہ ہو گئے ﴿فَلَا يَسْتَطِيعُونَ سَبِيْلًا﴾ سو وہ لوگ حق کی طرف راستہ نہیں پاسکتے۔

کفار کے اعتراضات کا جواب ان کے بُرے انجام اور پرہیزگاروں کے نیک انجام کا بیان

۱۰- ﴿تَبْرِكَ الَّذِي إِنْ شَاءَ جَعَلَ لَكَ خَيْرًا مِّنْ ذَلِكَ جَنَّتِ تَجْرِي مِنْ تَحْتِهَا الْأَنْهَارُ ۙ وَيَجْعَلُ لَكَ قُصُوْرًا﴾ بڑا بابرکت ہے وہ (خدا) کہ اگر وہ چاہے تو وہ آپ کے لیے اس سے بہتر باغات بنا دے جن کے نیچے نہریں بہتی ہوں اور وہ آپ کے لیے عالی شان محلات بنا دے یعنی سب سے زیادہ خیر و بھلائی وہ ہوگی جو اللہ تعالیٰ آپ کو دنیا میں اگر چاہے تو عطا فرمادے جس کا انہوں نے ذکر کیا ہے اور وہ یہ کہ اللہ تعالیٰ آپ کو دنیا میں بھی اسی طرح باغات اور محلات عطا فرمادے جس طرح کے باغات و محلات کا آپ سے آخرت میں عطا فرمانے کا وعدہ کیا ہے [”جَنَّتِ“ ”خَيْرًا“ سے بدل ہے اور ”وَيَجْعَلُ“ ابن کثیر کی ابن عامر شامی اور ابو بکر کوفی کی قراءت میں مرفوع ہے کیونکہ شرط جب فعل ماضی واقع ہو تو اس کی جزا میں جزم اور رفع دونوں جائز ہوتے ہیں]۔

۱۱- ﴿بَلْ كَذَّبُوا بِالسَّاعَةِ﴾ بلکہ انہوں نے قیامت کو جھٹلایا۔ [یہ ان کی بیان کردہ حکایت پر معطوف ہے] اللہ

تعالیٰ کا ارشاد ہے کہ بلکہ انہوں نے اس سے عجیب ترین بات کہی ہے اور وہ یہ کہ انہوں نے قیامت کو جھٹلا دیا ہے یا پھر یہ اپنے قریب ماقبل سے متصل ہے، گویا اللہ تعالیٰ نے ارشاد فرمایا کہ بلکہ انہوں نے قیامت کو جھٹلا دیا تو وہ اس جواب کی طرف کیسے توجہ کریں گے یا اس جیسی نعمتوں کی کیسے تصدیق کریں گے، جن کا اللہ تعالیٰ نے آپ سے آخرت میں عطا کرنے کا وعدہ فرمایا ہے حالانکہ وہ تو آخرت پر ایمان نہیں رکھتے ﴿وَأَعْتَدْنَا لِمَنْ كَذَّبَ بِالسَّاعَةِ سَعِيرًا﴾ اور ہم نے قیامت کے جھٹلانے والے کے لیے بھڑکتی ہوئی آگ تیار کر رکھی ہے (یعنی) ہم نے اس کے جھٹلانے والے کے لیے سخت ترین بھڑکتی ہوئی شعلے مارنے والی آگ تیار کر رکھی ہے۔

إِذَا رَأَيْتُمْ مِنْ مَكَانٍ بَعِيدٍ سَمِعُوا لَهَا تَغَيُّظًا وَزَفِيرًا ﴿۱۲﴾ وَإِذَا أَلْقَا مِنْهَا مَكَانًا

ضَيِّقًا مَقْرَنِينَ دَعَوْا هُنَالِكَ ثُبُورًا ﴿۱۳﴾ لَا تَدْعُوا الْيَوْمَ ثُبُورًا وَاحِدًا

وَادْعُوا ثُبُورًا كَثِيرًا ﴿۱۴﴾ قُلْ أَذَلِكَ خَيْرٌ أَمْ جَنَّةُ الْخُلْدِ الَّتِي وُعدَ الْمُتَّقُونَ

كَانَتْ لَهُمْ جَزَاءً وَمَصِيرًا ﴿۱۵﴾ لَكُمْ فِيهَا مَا يَشَاءُونَ خُلْدِينَ كَانَ عَلَىٰ سُرِّبِكَ وَعْدًا

مَسُورًا ﴿۱۶﴾

جب انہیں دور کی جگہ سے دیکھے گی تو وہ اس کے جوش مارنے اور چلانے کی غضب ناک آواز سنیں گے O اور جب وہ زنجیروں میں جکڑے ہوئے اس کی تنگ جگہ میں ڈال دیئے جائیں گے تو وہاں موت مانگیں گے O (انہیں کہا جائے گا کہ) آج تم ایک موت نہ مانگو بلکہ بہت سی موتیں مانگو O (اے محبوب!) فرمادیتے کہ کیا یہ بہتر ہے یا ہمیشہ رہنے والی جنت جس کا وعدہ پرہیزگاروں سے کیا گیا ہے یہ ان کے لیے اجر و ثواب اور نیک مرجع گاہ ہے O اس میں ان کے لیے وہ سب کچھ ہوگا جو وہ چاہیں گے وہ ہمیشہ رہیں گے یہ مانگا ہوا وعدہ ہے جس کا پورا کرنا آپ کے پروردگار کے ذمہ کرم پر لازم ہے O

۱۲۔ ﴿إِذَا رَأَيْتُمْ﴾ جب وہ انہیں یعنی جب آگ انہیں اپنی طرف آتا ہوا دیکھے گی ﴿مِنْ مَكَانٍ بَعِيدٍ﴾ دور جگہ سے یعنی جب آگ ان سے دوری میں دیکھنے والوں کی نظر کی انتہاء تک دور ہوگی تو ﴿سَمِعُوا لَهَا تَغَيُّظًا وَزَفِيرًا﴾ وہ لوگ آگ کے جوش مارنے اور چلانے کی غضب ناک آواز سنیں گے یعنی وہ اس کے ہانڈی کی طرح اُبلنے کی آواز سنیں گے اور اس کو جوش مارنے والی اور چلانے والی آواز کے ساتھ تشبیہ دی گئی ہے یا پھر یہ معنی ہے کہ جب آگ پر مقرر زبانیہ فرشتے انہیں دیکھیں گے تو وہ کفار پر غضب ناک ہو کر دھاڑیں گے اور چلائیں گے۔

۱۳۔ ﴿وَإِذَا أَلْقَا مِنْهَا مَكَانًا ضَيِّقًا﴾ اور جب انہیں اس آگ کے تنگ مکان میں ڈال دیا جائے گا جس میں تنگی کے ساتھ شدت کی تکلیف بھی ہوگی جیسے کشادہ جگہ کے ساتھ راحت و سکون ہوتا ہے اور اس لیے جنت کی یہ صفت بیان کی گئی ہے کہ اس کی فقط چوڑائی آسمانوں اور زمینوں کے برابر ہوگی (اور لمبائی پھر کتنی زیادہ ہوگی) اور حضرات عبد اللہ ابن عباس رضی اللہ تعالیٰ عنہما نے بیان فرمایا کہ دوزخ ان پر اس طرح تنگ ہو جائے گی جس میں تیر کا پھل تیر میں تنگ ہو جاتا ہے [ابن کثیر کی قراءت میں "ضيقًا" میں "یا" ساکن ہے] ﴿مَقْرَنِينَ﴾ جکڑے ہوئے ہوں گے یعنی وہ تنگی کے ساتھ ساتھ زنجیروں میں جکڑے ہوئے ہوں گے اور ان کے ہاتھ ان کی گردنوں کی طرف طوقوں میں بندھے ہوئے ہوں گے یا ہر کافر

کے ساتھ اس کا شیطان ساتھی ایک زنجیر میں جکڑا ہوا ہوگا اور ان کے پاؤں میں بیڑیاں پہنی ہوئی ہوں گی ﴿دَعَا هُنَالِكَ ثُبُورًا﴾ وہاں (یعنی) اس وقت وہ موت و ہلاکت کی دعا کریں گے یعنی وہ لوگ کہیں گے: ”وَ اَثْبُورًا“ یعنی اے موت! ادھر آ، پس یہ تیرا وقت ہے، سو اللہ تعالیٰ ان سے فرمائے گا:

۱۴- ﴿لَا تَدْعُوا الْيَوْمَ ثُبُورًا وَاحِدًا وَاذْعُوا ثُبُورًا كَثِيرًا﴾ آج تم ایک موت نہ مانگو بلکہ تم بہت سی موتیں مانگو یعنی جس جگہ تم داخل ہو اس میں تمہاری ایک ہلاکت نہیں بلکہ اس میں تمہیں بہت سی ہلاکت خیز تکالیف اور عذاب سہنے پڑیں گے۔

۱۵- ﴿قُلْ اَذِلُّكَ خَيْرٌ﴾ اے محبوب! فرما دیجئے کہ کیا یہ بہتر ہے یعنی دوزخ کی آگ کی جو صفت اوپر ذکر کی گئی ہے وہ بہتر ہے ﴿اَمْ جَنَّةُ الْخُلْدِ الَّتِي وُعدَ الْمُتَّقُونَ﴾ یا ہمیشہ رہنے والی جنت جس کا پرہیزگاروں کو وعدہ دیا گیا ہے یعنی اللہ تعالیٰ نے اس کا وعدہ فرمایا ہے اور اللہ تعالیٰ نے کفار کو ڈانٹنے کے لیے ”لَا خَيْرَ فِي النَّارِ“ کی بجائے ”اَذِلُّكَ خَيْرٌ“ فرمایا [موصول کی طرف لوٹنے والی ضمیر محذوف ہے] ﴿كَانَتْ لَهُمْ جَزَاءً وَصِيبًا﴾ وہ (بہشت) ان کے لیے اجر و ثواب اور نیک مرجع گاہ ہے، یہاں اللہ تعالیٰ نے فعل ماضی ”كَانَتْ“ اس لیے فرمایا کہ اللہ تعالیٰ جو وعدہ فرمالتا ہے وہ گویا اپنے تحقق و ثبوت کے لحاظ سے ہو چکا ہے یا یہ کہ پرہیزگاروں کی پیدائش سے پہلے یہ وعدہ لوح محفوظ میں لکھا جا چکا ہے۔

۱۶- ﴿لَكُمْ فِيهَا مَا يَشَاءُونَ خَالِدِينَ﴾ ان کے لیے وہ سب کچھ ہوگا جو وہ چاہیں گے، وہ ہمیشہ رہنے والے ہوں گے [”خَالِدِينَ“ حال واقع ہو رہا ہے ”يَشَاءُونَ“ کی ضمیر سے] ﴿كَانَ عَلَى سِرِّكَ وَعَدَا مَسْئُولًا﴾ یہ مانگا ہوا وعدہ آپ کے پروردگار کے ذمہ کرم پر پورا کرنا لازم اور واجب ہے (یعنی) یہ وعدہ مطلوب ہے یا اس لائق ہے کہ اس کا سوال کیا جائے یا یہ کہ اس کا مسلمانوں نے اور فرشتوں نے اپنی اپنی دعاؤں میں سوال کیا ہے، مثلاً ”رَبَّنَا وَ اٰتِنَا مَا وَعَدْتَنَا عَلٰی رُسُلِكَ“ (آل عمران: ۱۹۴) ”اے ہمارے پروردگار! تو ہمیں وہ سب کچھ عطا فرما جس کا تو نے اپنے رسولوں کے ذریعے ہم سے وعدہ فرمایا ہے۔“ ”رَبَّنَا اٰتِنَا فِي الدُّنْيَا حَسَنَةً وَفِي الْآخِرَةِ حَسَنَةً“ (البقرہ: ۲۰۱) ”اے ہمارے پروردگار! تو ہمیں دنیا میں بھی خیر و بھلائی عطا فرما اور آخرت میں بھی ہمیں خیر و بھلائی عطا فرما“۔ ”رَبَّنَا وَاَدْخِلْهُمْ جَنَّاتِ عَدْنِ الَّتِي وَعَدْتَهُمْ“ (غافر: ۸) ”اے ہمارے پروردگار! تو ان کو جہنم کی بہشتوں میں داخل فرما، جن کا تو ان سے وعدہ فرما چکا ہے۔“

وَيَوْمَ يُحْشَرُهُمْ وَمَا يَعْبُدُونَ مِنْ دُونِ اللَّهِ فَيَقُولُ ءَأَنْتُمْ أَضَلُّتُمْ عِبَادِي
هَؤُلَاءِ أَمْ هُمْ ضَلُّوا السَّبِيلَ ۝۱۶ قَالُوا سُبْحٰنَكَ مَا كَانَ يُنْبِغِي لَنَا أَنْ نَتَّخِذَ
مِنْ دُونِكَ مِنْ أَوْلِيَاءَ وَلٰكِنْ مَتَّعْتَهُمْ وَآبَاءَهُمْ حَتَّىٰ نَسُوا الذِّكْرَ وَكَانُوا
قَوْمًا يُورَثُونَ ۝۱۷ فَقَدْ كَذَّبْتُمْ بِمَا تَقُولُونَ فَمَا تَسْتَطِيعُونَ صَرْفًا وَلَا نَصْرًا ۝۱۸
مَنْ يَظْلِم مِّنكُمْ نُدِقْهُ عَذَابًا كَبِيرًا ۝۱۹

اور جس دن وہ انہیں اور اللہ تعالیٰ کے سوا جن کی وہ عبادت کرتے تھے ان کو جمع کرے گا تو فرمائے گا: کیا تم نے میرے ان بندوں کو گمراہ کیا تھا یا وہ خود راہ سے بھٹک گئے تھے؟ وہ عرض کریں گے کہ تو پاک ہے ہمارے لیے مناسب نہ تھا کہ ہم

تیرے سوا اوروں کو دوست بنا لیتے لیکن تو نے ان کو اور ان کے باپ دادا کو خوشحال بنا دیا یہاں تک کہ وہ تیرے ذکر کو بھول گئے اور وہ تباہ کار لوگ ہو گئے۔ سو جو کچھ تم کہتے رہے ہو اس میں تمہیں یہ یقیناً جھٹلا چکے ہیں، پس اب تم عذاب کو نہیں پھیر سکتے اور نہ مدد لے سکتے ہو اور تم میں سے جو ظلم کرے گا ہم اسے بہت بڑے عذاب کا مزہ چکھائیں گے۔

قیامت کے دن بتوں کا اعلان براءت اور کفار کی شامت

۱۷- ﴿وَيَوْمَ يُحْشَرُهُمْ﴾ اور جس دن اللہ تعالیٰ ان کو جمع فرمائے گا۔ جمہور علمائے اسلام کے نزدیک اس سے مرنے کے بعد روزِ حشر دوبارہ زندہ کر کے اٹھانا اور میدانِ حشر میں جمع کرنا مراد ہے [ابن کثیر مکی، یزید، یعقوب اور امام حفص کی قراءت ”یا“ کے ساتھ ”يُحْشَرُهُمْ“ ہے] ﴿وَمَا يَعْبُدُونَ مِنْ دُونِ اللَّهِ﴾ مشرکین اللہ تعالیٰ کو چھوڑ کر جن معبودوں کی پرستش کرتے ہیں ان کو بھی جمع کیا جائے گا۔ معبودوں سے فرشتے اور حضرت مسیح و حضرت عزیر علیہما السلام مراد ہیں۔ کلبی (ضحاک اور عکرمہ) سے منقول ہے کہ معبودوں سے بت مراد ہیں جن کو اللہ تعالیٰ قوتِ گویائی عطا فرمائے گا اور بعض اہل علم نے فرمایا: عام ہے اور کلمہ ”مَا“ عقلاء اور غیر عقلاء دونوں کو شامل ہے کیونکہ اس سے وصف مراد ہے، گویا فرمایا گیا ہے کہ اللہ تعالیٰ بروزِ حشر مشرکین کو اور ان کے معبودوں کو جمع فرمائے گا ﴿فَيَقُولُ﴾ پھر ان سے فرمائے گا [ابن عامر شامی کی قراءت میں نون کے ساتھ ”فَنَقُولُ“ ہے] ﴿ءَأَنْتُمْ أَضَلُّتُمْ عِبَادِي هَؤُلَاءِ﴾ کیا تم نے میرے ان بندوں کو گمراہ کیا [”هُؤُلَاءِ“ ”عِبَادِي“ سے بدل ہے] اس سے مشرکین مراد ہیں یعنی (بتوں سے کہا جائے گا کہ) کیا تم نے ان مشرکین کو گمراہ کیا تھا ﴿أَمْ هُمْ ضَلُّوا السَّبِيلَ﴾ یا وہ خود گمراہ ہو گئے [اور قیاس کا تقاضا یہ ہے کہ ”ضَلُّوا عَنِ السَّبِيلِ“ ہوتا مگر انہوں نے حرفِ جار کو ترک کر دیا، جیسا کہ انہوں نے ”هَذَاهُ الطَّرِيقُ“ میں حرفِ جار کو ترک کر دیا اور اصل میں ”إِلَى الطَّرِيقِ“ یا ”لِلطَّرِيقِ“ ہے اور ”أَضَلُّهُ“ کا مطاوع ”ضَلَّ“ ہے اور شبہ کا حرف داخل کر کے اس کا معنی یہ ہے کہ کیا تم نے ان کو راہِ حق سے بھٹکا کر گمراہی میں ڈال دیا یا وہ خود حق کی راہ سے بھٹک گئے تھے اور یہاں ”أَضَلُّتُمْ عِبَادِي هَؤُلَاءِ أَمْ ضَلُّوا السَّبِيلَ“ نہیں فرمایا بلکہ ”أَنْتُمْ“ اور ”هُمْ“ کا اضافہ کیا گیا ہے تو اس کی وجہ یہ ہے کہ یہ سوال فعل اور اس کے وجود سے نہیں ہے کیونکہ اگر اس کا وجود نہ ہوتا تو یہ عتاب بھی متوجہ نہ ہوتا لیکن یہ سوال فعل سے پھیر کر اس کے فاعل (یعنی بتوں) سے کیا گیا ہے لہذا ان کا ذکر کرنا ضروری ہے اور اس پر حرفِ استفہام (سوالیہ حرف) داخل کرنا بھی ضروری ہے تاکہ مسئول عنہ کا علم ہو سکے اور اس کے باوجود کہ اللہ تعالیٰ کو مسئول عنہ معلوم ہے لیکن ان سے سوال کرنے کا فائدہ یہ ہے کہ یہ وہی جواب دیں جو انہوں نے دیا ہے تاکہ بتوں کے جھٹلانے پر بت پرستوں کو ڈانٹا جائے اور ان کی ندامت و حسرت بڑھ جائے۔

۱۸- ﴿قَالُوا سُبْحَانَكَ﴾ وہ عرض کریں گے: اے اللہ! تو ہر عیب سے پاک ہے۔ بتوں کی طرف سے بطور تعجب

یہ کلمہ کہا جائے گا اس سوال کی وجہ سے جو ان سے پوچھا جائے گا یا پھر وہ اس کلمہ ”سُبْحَانَكَ“ کے ساتھ اللہ تعالیٰ کے لیے شریکوں سے منزہ و مبرا ہونے کا ارادہ کریں گے اور یہ کہ اس کے لیے کوئی نبی یا کوئی فرشتہ یا ان کے علاوہ کوئی اور اس کا شریک نہیں ہو سکتا، پھر وہ عرض کریں گے: ﴿مَا كَانَ يَكُنْفِي لَنَا أَنْ نَتَّخِذَ مِنْ دُونِكَ مِنْ أَوْلِيَاءَ﴾ اور ہمیں یہ لائق نہیں تھا کہ ہم تیرے سوا اوروں کو دوست بنا لیتے یعنی ہمارے لیے صحیح نہیں ہے اور نہ ہمارے لیے یہ درست ہے کہ ہم تیرے سوا کسی کو دوست بنا لیں، پس یہ ہمارے لیے کیسے صحیح ہوگا کہ ہم اپنے غیروں کو گمراہ کریں کہ وہ تجھے چھوڑ کر ہماری عبادت کریں اور ہمیں

۱۔ ابن عامر شامی، ابو عمرو حمزہ، علی کسائی، نافع مدنی، عاصم، شنبو ذی، طلحہ، حسن، شعبہ اور خلف کی قراءت میں نون کے ساتھ ”نَحْشَرُهُمْ“

ہے۔ (مجمع القراءات القرآنیہ ج ۳ ص ۲۷۷)

دوست بنا لیں [یزید کی قراءت میں "نُتَخَذَ" (نون پر پیش) پڑھا گیا ہے اور "اتَّخَذَ" کبھی ایک مفعول کی طرف متعدی ہوتا ہے جیسے "اتَّخَذَ وَلِيًّا" اور کبھی دو مفعولوں کی طرف جیسے "اتَّخَذَ فُلَانًا وَلِيًّا" چنانچہ اللہ تعالیٰ نے ارشاد فرمایا: "أَمْ اتَّخَذُوا إِلَهًا مِنَ الْأَرْضِ" (الانبیاء: ۲۱) "کیا انہوں نے زمین میں سے کچھ معبود ٹھہرا لیے ہیں"۔ "وَاتَّخَذَ اللَّهُ إِبْرَاهِيمَ خَلِيلًا" (النساء: ۱۲۵) "اور اللہ تعالیٰ نے جناب ابراہیم کو خلیل بنا لیا ہے"۔ سو پہلی قراءت میں ایک مفعول کی طرف متعدی ہے اور وہ "مِنْ أَوْلِيَاءَ" ہے اور یہ اصل میں "أَنْ تَتَّخِذَ أَوْلِيَاءَ" ہے "حرف" مِنْ "نفسی کے معنی کی تاکید کرنے کے لیے زیادہ کیا گیا اور دوسری قراءت میں دو مفعولوں کی طرف متعدی ہوتا ہے پہلا مفعول فعل مجہول کی وجہ سے نائب فاعل ہے جسے مفعول مالم یسم فاعلہ کہتے ہیں اور دوسرا مفعول "مِنْ أَوْلِيَاءَ" اور "مِنْ" تبعیض کے لیے ہے یعنی ہم بعضوں کو دوست نہیں بناتے کیونکہ حرف "مِنْ" دوسرے مفعول میں زیادہ نہیں کیا جاتا بلکہ صرف پہلے میں زائد ہوتا ہے چنانچہ تم یہ تو کہہ سکتے ہو کہ "مَا اتَّخَذْتُ مِنْ أَحَدٍ وَلِيًّا" اور یہ نہیں کہہ سکتے کہ "مَا اتَّخَذْتُ أَحَدًا مِنْ وَلِيٍّ" [وَلَكِنْ مَتَّعْتَهُمْ وَأَبَاءَهُمْ] اور لیکن تو نے ان کو اور ان کے باپ دادا کو خوشحال بنا دیا (یعنی) مال و دولت اور اولاد اور دراز زندگی اور عذاب سے سلامتی دے کر انہیں آسودہ حال بنا دیا ﴿حَتَّى نَسُوا الذِّكْرَ﴾ یہاں تک کہ انہوں نے ذکر کو بھلا دیا یعنی اللہ تعالیٰ کے ذکر کو اور اس پر ایمان لانے کو اور قرآن مجید اور شرعی احکام کو بھلا دیا ﴿وَكَانُوا قَوْمًا بُورًا﴾ اور وہ اللہ تعالیٰ کے نزدیک ہلاک ہونے والی قوم تھی [بور "بائر" کی جمع ہے جیسے "عود" "عائد" کی جمع ہے]۔

۱۹- پھر غائب سے عدول کر کے خطاب کے طریقہ پر کفار سے کہا جائے گا: ﴿فَقَدْ كَذَّبْتُمْ﴾ سو بے شک تمہارے باطل معبودوں نے تمہیں جھٹلا دیا ہے اور یہ اچانک حجت پیش کرنا اور الزام دینا بہت عمدہ طریقہ ہے خصوصاً جب اس کے ساتھ خطاب مل جائے اور قول محذوف ہے جس کی نظیر یہ ارشاد ہے: "يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِنَ الرُّسُلِ أَنْ تَقُولُوا مَا جَاءَنَا مِنْ بَشِيرٍ وَلَا نَذِيرٍ فَقَدْ جَاءَكُمْ بَشِيرٌ وَنَذِيرٌ" اے اہل کتاب! بے شک تمہارے پاس ہمارے رسول تشریف لائے ہیں جو تمہارے لیے احکام الہی بیان کرتے ہیں رسولوں کی آمد کے بند ہو جانے کے بعد کہ کبھی یہ کہہ دو کہ ہمارے پاس کوئی خوشخبری سنانے والا نہیں آیا اور نہ کوئی ڈرانے والا آیا ہے پس بے شک تمہارے پاس خوشخبری سنانے والا اور ڈرانے والا آ گیا ہے۔ (المائدہ: ۱۹) اور ایک کہنے والے کا قول ہے:

قَالُوا خُرَّاسَانُ أَقْصَى مَا يَرَابِنَا
ثُمَّ الْعُقُولُ فَقَدْ جِنْنَا خُرَّاسَانًا

"انہوں نے کہا کہ خراسان ہمارے مقصود سے بہت دور ہے پھر قافلے ہمیں خراسان لے آئے۔"

﴿بِمَا تَقُولُونَ﴾ ان کے بارے میں جو تم کہتے ہو کہ وہ معبود ہیں [اور حرف "بِ" اس پر اس طرح ہے جس طرح (درج ذیل) ارشاد میں ہے: "بَلْ كَذَّبُوا بِالْحَقِّ" (ق: ۵) "بلکہ انہوں نے حق کو جھٹلایا اور اس کی تکذیب کی"۔ اور جار مجرور مل کر ضمیر سے بدل ہے گویا فرمایا گیا ہے کہ بے شک انہوں نے (یعنی بتوں نے) تمہاری باتوں کی تکذیب کی اور قبیل کی قراءت میں "يَا" کے ساتھ "بِمَا يَقُولُونَ" ہے اور اس کا معنی یہ ہے: بے شک انہوں نے اپنے قول سے تمہیں جھٹلایا جیسے ارشاد ہے: "سُبْحَانَكَ مَا كَانَ يَنْبَغِي لَنَا أَنْ نَتَّخِذَ مِنْ دُونِكَ مِنْ أَوْلِيَاءَ" (الفرقان: ۱۸) "تو پاک ہے ہمیں لائق نہیں تھا کہ ہم تیرے سوا اوروں کو دوست بنا لیتے"۔ اور اس میں حرف "بِ" اس طرح ہے جس طرح تمہارے اس قول میں ہے کہ "كَتَبْتُ بِالْقَلَمِ" میں نے قلم کی مدد سے لکھا ہے] ﴿فَمَا تَسْتَطِيعُونَ صَرْفًا وَلَا نَصْرًا﴾ پس اب تم نہ عذاب کو پھیر

سکتے ہو اور نہ تم کسی سے مدد لے سکتے ہو یعنی تمہارے بت نہ تم سے عذاب کو پھیر سکتے ہیں اور نہ وہ تمہاری کوئی مدد کر سکتے ہیں [اور امام حفص کی قراءت میں ”تَا“ کے ساتھ ہے] یعنی اے کافر! تم اپنے آپ سے عذاب کو پھیر سکتے ہو اور نہ تم اپنی مدد کر سکتے ہو پھر اللہ تعالیٰ نے تمام مکلفین کو بطور عموم مخاطب کر کے فرمایا: ﴿وَمَنْ يَظْلِمْ مِثْقَلِ ذَرَّةٍ يَرَهُ﴾ اور تم میں سے جو شخص ظلم کرے گا یعنی شرک کرے گا کیونکہ ظلم کا معنی یہ ہے کہ کسی چیز کو اس کے اپنے محل کی بجائے غیر کے محل میں رکھنا اور جس نے مخلوق کو اس خالق کے ساتھ شریک ٹھہرایا اس نے یقیناً ظلم کیا جس کی تائید اللہ تعالیٰ کا یہ ارشاد کر رہا ہے کہ ”إِنَّ الشِّرْكَ لَظُلْمٌ عَظِيمٌ“ (لقمان: ۱۳) ”بے شک شرک کرنا ضرور بہت بڑا ظلم ہے۔“ ﴿نَذِيقُهُ عَذَابًا كَبِيرًا﴾ ہم اسے بہت بڑے عذاب کا مزہ چکھائیں گے۔ اس کی تفسیر یہ ہے کہ وہ شخص دوزخ کی آگ میں ہمیشہ رہے گا اور یہ تفسیر شرک کے لائق ہے فاسق کے لیے نہیں البتہ معتزلہ اور خوارج کے قول پر ٹھیک ہے۔

وَمَا أَرْسَلْنَا قَبْلَكَ مِنَ الْمُرْسَلِينَ إِلَّا أَنَّهُمْ لِيَأْكُلُوا الطَّعَامَ وَيَمْشُوا فِي

الْأَسْوَاقِ وَجَعَلْنَا بَعْضَكُمْ لِبَعْضٍ فِتْنَةً أَتَصْبِرُونَ ۚ وَكَانَ رَبُّكَ بَصِيرًا ۝۲۰

اور ہم نے آپ سے پہلے جتنے رسول بھیجے وہ بلاشبہ کھانا کھاتے تھے اور بازاروں میں چلتے پھرتے تھے اور ہم نے تم میں سے بعض کو بعض کے لیے آزمائش بنا دیا ہے کیا تم صبر کرو گے اور آپ کا پروردگار سب کچھ دیکھنے والا ہے ۝

۲۰۔ ﴿وَمَا أَرْسَلْنَا قَبْلَكَ مِنَ الْمُرْسَلِينَ إِلَّا أَنَّهُمْ لِيَأْكُلُوا الطَّعَامَ وَيَمْشُوا فِي الْأَسْوَاقِ﴾ اور ہم نے آپ سے پہلے رسول نہیں بھیجے مگر بلاشبہ وہ کھانا کھاتے تھے اور وہ بازاروں میں چلتے پھرتے تھے [”إِنَّ“ میں کسرہ اس لیے دیا گیا ہے کہ خبر میں لام ہے اور ”إِلَّا“ کے بعد یہ جملہ محذوف موصوف کی صفت ہے اور معنی یہ ہے کہ ہم نے آپ سے پہلے رسولوں میں سے کسی کو نہیں بھیجا مگر یہ کہ وہ سب کھانا کھانے والے اور کاروبار کے لیے بازاروں میں چلنے پھرنے والے ہوتے تھے اور جار مجرور پر اکتفا کرتے ہوئے موصوف ”أَحَدًا“ کو حذف کر دیا گیا یعنی ”مِنَ الْمُرْسَلِينَ“ اور اس کی مثال یہ ہے کہ ”وَمَا مِنَّا إِلَّا لَهُ مَقَامٌ مَّعْلُومٌ“ (الصافات: ۱۶۳) ”اور ہم میں سے کوئی ایسا نہیں مگر اس کے لیے ایک معین مقام ہے۔“ بعض اہل علم نے فرمایا کہ یہ آیت مبارکہ ان لوگوں پر حجت ہے جو کہتے ہیں کہ اس رسول کو کیا ہو گیا ہے کہ یہ کھانا کھاتا ہے اور بازاروں میں چلتا پھرتا ہے نیز حضور کریم علیہ الصلوٰۃ والسلام کے لیے تسلی ہے ﴿وَجَعَلْنَا بَعْضَكُمْ لِبَعْضٍ فِتْنَةً﴾ اور ہم نے تم میں سے بعض کو بعض کے لیے آزمائش بنایا ہے یعنی امتحان و ابتلاء بنایا اور یہ رسول اللہ ﷺ کو صبر کی تلقین ہے اس کی وجہ یہ ہے کہ لوگوں نے آپ کو فقر و غربت پر عار دلائی تھی اور بازاروں میں کاروبار کے سلسلے میں آنے جانے پر عار دلائی تھی یعنی اللہ تعالیٰ نے اغنیاء کو فقراء کے لیے آزمائش بنایا سو وہ جسے چاہتا ہے غنی بنا دیتا ہے اور جسے چاہتا ہے غریب و محتاج بنا دیتا ہے ﴿أَتَصْبِرُونَ﴾ کیا تم اس آزمائش پر صبر کرو گے پس تمہیں اجر و ثواب دیا جائے گا یا تم صبر نہیں کر سکتے پس تمہارا غم ورنج بڑھے گا اور ایک حکایت بیان کی گئی ہے کہ ایک نیک بزرگ اپنی معیشت کی تنگی کی وجہ سے بہت پریشان تھے پھر روزگار کی تلاش میں پریشان ہو کر نکلے تو دیکھا کہ ایک نامرد آدمی سامان اٹھانے والے مزدوروں میں کام کر رہا ہے اور بزرگ کے دل میں کوئی خیال پیدا ہوا تو انہوں نے ایک شخص کو یہ آیت مبارکہ پڑھتے ہوئے سنا تو فوراً کہا: اے ہمارے پروردگار! ہم صبر کریں گے یا اس کا معنی ہے کہ اے محبوب! ہم نے آپ کو انسانوں کے لیے آزمائش و امتحان بنا کر بھیجا ہے کیونکہ اگر آپ غنی و مال دار اور خزانوں اور باغات کے مالک ہوتے تو لوگ آپ کی اطاعت صرف دنیا کی خاطر کرتے یا دین و دنیا دونوں کے

لیے کرتے جس کی وجہ سے دینی معاملات دنیا سے ملوث ہوتے، سو ہم نے آپ کو صاحبِ فقر بنا کر بھیجا تا کہ جو شخص آپ کی اطاعت کرے تو اس کی اطاعت خالص ہمارے لیے ہو اس میں دنیا کی آمیزش نہ ہو ﴿وَكَانَ رَبُّكَ بَصِيرًا﴾ اور آپ کا پروردگار سب کچھ دیکھنے والا ہے اور جس کو کسی آزمائش میں مبتلا کیا جاتا ہے تو اس کی حسن نیت کو وہ خوب جاننے والا ہے یا وہ خوب جاننے والا ہے، کون صبر کرتا ہے اور کون جزع و فزع اور بے صبری کا مظاہرہ کرتا ہے۔

الجزء ۱۹

وَقَالَ الَّذِينَ لَا يَرْجُونَ لِقَاءَنَا لَوْلَا أُنزِلَ عَلَيْنَا الْمَلِيكَةُ أَوْ نَرَى رَبَّنَا

لَقَدْ اسْتَكْبَرُوا فِي أَنفُسِهِمْ وَعَتَوْا عُتُوًّا كَبِيرًا ﴿۲۱﴾ يَوْمَ يَرُونَ الْمَلٰٓئِكَةَ لَا بُشْرٰى يَوْمَئِذٍ

لِلْمُجْرِمِينَ وَيَقُولُونَ حَجْرًا مَّحْجُورًا ﴿۲۲﴾ وَقَدْ مَنَّآ إِلَىٰ مَا عَمِلُوا مِنۢ عَمَلٍ فَجَعَلْنَاهُ حَبَآءً

مُنثُورًا ﴿۲۳﴾ أَصْحَابُ الْجَنَّةِ يَوْمَئِذٍ خَيْرٌ مُّسْتَقَرًّا وَأَحْسَنُ مَقِيلًا ﴿۲۴﴾ وَيَوْمَ تَشَقُّقُ السَّمَاوٰٓءُ

بِالْغَمَامِ وَنُزِّلَ الْمَلٰٓئِكَةُ تَنْزِيلًا ﴿۲۵﴾ الْمَلِكُ يَوْمَئِذٍ الْحَقُّ لِلرَّحْمٰنِ ط وَكَانَ يَوْمًا عَلٰى

الْكَافِرِينَ عَسِيرًا ﴿۲۶﴾

اور جو لوگ ہماری ملاقات کی امید نہیں رکھتے، انہوں نے کہا کہ ہم پر فرشتے کیوں نہیں نازل کیے گئے، یا ہم اپنے پروردگار کو اپنے سامنے دیکھ لیں، بے شک انہوں نے اپنے دلوں میں تکبر کیا اور بہت بڑی سرکشی کی، جس دن وہ فرشتوں کو دیکھیں گے، اس دن مجرموں کے لیے کوئی خوشخبری نہیں ہوگی اور وہ کہیں گے: کوئی رکاوٹ آڑ بن جائے، اور ہم ان کے اعمال کی طرف توجہ کریں گے اور ہم ان کو غبار کے بکھرے ہوئے باریک ذرے بنا دیں گے، اس دن جنت والوں کا بہترین ٹھکانا ہوگا اور دوپہر کی نیند کے لیے بہترین آرام گاہ ہوگی، اور اس دن آسمان بادلوں کے ساتھ پھٹ جائے گا اور فرشتے نازل کیے جائیں گے جیسا نازل کرنے کا حق ہے، اس دن بادشاہی صرف رحمن کے لیے ثابت ہوگی اور وہ دن کافروں پر بہت سخت ہوگا۔

کفار کی بد نصیبیاں اور جنت والوں کی خوش نصیبی

۲۱- ﴿وَقَالَ الَّذِينَ لَا يَرْجُونَ لِقَاءَنَا﴾ اور ان لوگوں نے کہا جو بھلائی کے ساتھ ہماری ملاقات کی امید نہیں رکھتے کیونکہ وہ کافر ہیں، جو مرنے کے بعد دوبارہ زندہ کر کے اٹھائے جانے پر ایمان نہیں رکھتے یا وہ ہمارے عذاب سے نہیں ڈرتے یا تو اس لیے کہ امیدوار جس چیز کی امید رکھتا ہے وہ اس کے بارے میں ڈرنے والے کی طرح پریشان رہتا ہے [یا اس لیے کہ تہامہ کی لغت میں ”رجاء“ کا معنی خوف ہے] ﴿لَوْلَا أُنزِلَ عَلَيْنَا الْمَلٰٓئِكَةُ﴾ ہم پر فرشتے کیوں نہیں نازل کیے گئے (یعنی) انسان کی بجائے فرشتوں کو نبی اور رسول بنا کر ہم پر کیوں نہیں نازل کیا گیا یا یہ معنی ہے کہ حضور نبی اکرم علیہ الصلوٰۃ والسلام کی نبوت پر اور آپ کے رسالت کے دعویٰ کرنے پر گواہی دینے کے لیے فرشتوں کو ہمارے پاس کیوں نہیں بھیجا گیا ﴿أَوْ نَرَى رَبَّنَا﴾ یا ہم اپنے رب تعالیٰ کو دیکھ لیتے (یعنی) اللہ تعالیٰ کھلم کھلا ہمارے سامنے آتا، ہم اپنی آنکھوں سے دیکھ لیتے اور وہ ہمارے سامنے حضور علیہ الصلوٰۃ والسلام کی رسالت کی گواہی دینے اور ان کی پیروی کرنے کا ہمیں حکم دیتا ﴿لَقَدْ

اِسْتَكْبَرُوا فِيْ اَنْفُسِهِمْ ﴿۱۹﴾ بے شک انہوں نے اپنے دلوں میں اپنے آپ کو بہت بڑا سمجھ لیا یعنی انہوں نے حق سے تکبر کرنے کو اپنے دلوں میں چھپائے رکھا اور اس سے کفر اختیار کرنا اور اپنے دلوں میں دین حق کے بارے میں بغض و عناد رکھنا مراد ہے ﴿وَعَتَوْا﴾ اور انہوں نے سرکشی کی اور انہوں نے ظلم و ستم کرنے میں حد سے تجاوز کیا اور حد سے بڑھ کر ظلم و ستم ڈھایا ﴿عَتَوْا كِبْرًا﴾ بہت بڑی سرکشی۔ ”عتو“ کو ”کبر“ کے ساتھ موصوف کر کے اس کی زیادتی میں مبالغہ کیا گیا کہ ان کی سرکشی بہت زیادہ بڑھ گئی یعنی بے شک انہوں نے صرف اس بہت بڑے بول بولنے پر ہی جسارت نہیں کی بلکہ اس کے ساتھ ساتھ انہوں نے بہت بڑا تکبر بھی کیا اور وہ تکبر و سرکشی میں انتہاء کو پہنچ گئے [اور لام محذوف قسم کا جواب ہے]۔

۲۲- ﴿يَوْمَ يَدْرُونَ الْمَلٰٓئِكَةَ لَا بُشْرٰى يَوْمَئِذٍ لِلْمُجْرِمِيْنَ﴾ جس دن وہ فرشتوں کو دیکھیں گے اس دن مجرموں کے لیے کوئی خوشخبری نہیں ہوگی۔ یعنی موت کے دن یا مرنے کے بعد دوبارہ جی اٹھنے کے دن [اور ”یوم“ منصوب ہے کیونکہ اس پر ”لَا بُشْرٰى“ دلالت کر رہا ہے یعنی جس دن وہ فرشتوں کو دیکھیں گے اس دن انہیں خوشخبری سے محروم کر دیا جائے گا اور خوشخبری سنانے سے روک دیا جائے گا اور ”يَوْمَئِذٍ“، ”يَوْمَ يَدْرُونَ“ کی تاکید کرنے کے لیے ہے یا پھر ”اذْکُرْ“ مضمّر (پوشیدہ) کی وجہ سے منصوب ہے یعنی اے حبیب! اس دن کو یاد کیجئے جس دن وہ فرشتوں کو دیکھیں گے پھر اللہ تعالیٰ نے خبر سنائی کہ اس روز انہیں جنت کی خوشخبری نہیں سنائی جائے گی اور یہ ”يَدْرُونَ“ سے منصوب نہیں ہے کیونکہ مضاف الیہ اپنے مضاف میں عمل نہیں کرتا اور نہ ”بُشْرٰى“ کی وجہ سے منصوب ہے کیونکہ یہ مصدر ہے اور مصدر اپنے ماقبل میں عمل نہیں کرتا اور اس لیے بھی کہ ”لَا“ کی وجہ سے منفی ہونے والا ”لَا“ کے ماقبل میں عمل نہیں کرتا اور ”لِلْمُجْرِمِيْنَ“ اسم ظاہر کو اسم ضمیر (لَهُمْ) کی جگہ لایا گیا ہے یا تو عام ہے اور اپنے عموم کی وجہ سے ان کو بھی شامل ہے اور اس سے وہ تمام لوگ مراد ہیں جنہوں نے گناہوں کا ارتکاب کیا اور اس سے کفار مراد ہیں اس لیے کہ جب مطلق اسماء بولے جائیں تو اس وقت ان سے کامل ترین مسمیات مراد ہوتے ہیں]۔

﴿وَيَقُولُوْنَ﴾ اور وہ کہیں گے یعنی فرشتے کہیں گے: ﴿حِجْرًا مَّحْجُوْرًا﴾ ایسی رکاوٹ جو ممنوع ہے (یعنی حرام ہے) جو تم پر خوشخبری کو حرام کر دیا گیا ہے یعنی اللہ تعالیٰ نے اس کو تم پر حرام کر دیا ہے بے شک خوشخبری صرف مؤمنوں کے لیے ہے [اور ”حجر“ مصدر ہے اس کے شروع میں کسرہ اور فتح دونوں لغتوں کے ساتھ پڑھا جاتا ہے اور یہ ”حَجْرَةٌ“ سے ماخوذ ہے یہ اس وقت بولا جاتا ہے جب اس کو روک دیا جائے اور یہ منصوبہ مصادر میں سے ہے جن کے افعال کے اظہار کو ترک کر دیا گیا ہے اور ”مَحْجُوْرًا“، ”حجر“ کے معنی کی تاکید کرنے کے لیے ہے جیسا کہ عرب کہتے ہیں: ”مَوْتُ مَائِتٌ“]۔

۲۳- ﴿وَقَدْ مَنَّآ اِلٰی مَا عَمِلُوْا مِنْ عَمَلٍ فَجَعَلْنٰهُ هَبۡآءً مَّنۡشُوْرًا﴾ اور ہم ان کے ان اعمال کا قصد و ارادہ فرمائیں گے جو انہوں نے زمانہ کفر میں کیے تھے تو ہم ان کو غبار کے بکھرے ہوئے ذرات کی طرح برباد کر کے فضا میں اڑا دیں گے۔ ”مَنْشُوْرًا“، ”هَبۡآءٌ“ کی صفت ہے اور وہاں آنا جانا نہیں ہوگا اس لیے ”قَدِمْنَا“ اپنے اصل معنی میں نہیں ہے لیکن یہاں کفار اور ان کے اعمال کے حال کی مثال بیان کی گئی ہے جو انہوں نے دنیا میں زمانہ کفر میں کیے تھے جیسے صلہ رحمی، مظلوم کی فریادری کرنا، مہمان نوازی، قیدیوں کو آزاد کرنا اور یتیموں کی پرورش کرنا وغیرہ وغیرہ۔ ان کی مثال بادشاہ کے مخالفوں اور نافرمانوں کے حال کے ساتھ پیش کی گئی ہے کہ بادشاہ ان کے پاس آئے اور ان کی جائیداد وغیرہ تمام چیزیں چھین لے اور اپنے ماتحت عملہ کو حکم دے جو باغیوں کو کچل دیں اور ان کے جسموں کے ٹکڑے ٹکڑے کر دیں اور ان کا کوئی نام و نشان باقی نہ رہنے دیں اور ”هَبۡآءٌ“ وہ گرد و غبار ہوتا ہے جو سورج کی کرنوں سے روشندانوں میں نکلتا ہوا دکھائی دیتا ہے اسی کو غبار کے ساتھ

تشبیہ دی گئی ہے اور ”منثور“ جدا جدا اور بکھرے ہوئے ذرات کو کہا گیا ہے اور یہ اشارہ ہے کہ ان کے اعمال کو غبار کے بکھرے ہوئے ذرات کی طرح برباد کر دیا جائے گا جو کبھی اجتماعیت کو قبول نہیں کریں گے اور نہ کبھی ان سے نفع اٹھایا جاسکے گا پھر اللہ تعالیٰ نے دوزخیوں پر جنتیوں کی فضیلت کو بیان کیا اور ارشاد فرمایا:

۲۴۔ ﴿أَصْحَابُ الْجَنَّةِ يَوْمَئِذٍ خَيْرٌ مُّسْتَقَرًّا﴾ جنتی لوگ اس دن بہترین ٹھکانا میں ہوں گے [اور ”مستقرًّا“ تمیز ہے] اور ”مستقر“ اس مکان کو کہا گیا ہے جس میں جنتی حضرات اکثر اوقات میں ایک دوسرے کے ساتھ مل کر بیٹھیں گے اور آپس میں مل کر ایک دوسرے کے ساتھ باتیں کیا کریں گے ﴿وَأَحْسَنُ مَقِيلًا﴾ اور بہترین آرام گاہ ہوگی (یعنی) وہ مکان جس میں جنتی لوگ اپنی بیویوں کے ساتھ سکون و راحت حاصل کرنے کے لیے ٹھہریں گے اور آرام کریں گے اور جنت میں نیند نہیں ہوگی لیکن حوروں کے ساتھ جنتیوں کے آرام کرنے کو بطور تشبیہ ”مقیلا“ کہا گیا ہے اور ایک روایت میں یہ بھی بیان کیا گیا ہے کہ اس دن لوگ آدھے دن میں حساب سے فارغ ہو جائیں گے پس اس لیے جنتیوں کو جنت میں اور دوزخیوں کو دوزخ میں قیلولہ کے وقت (دوپہر کے وقت آرام کرنے کے لیے سونے کو قیلولہ کہتے ہیں) داخل کیا جائے گا اور ”احسن“ کا ذکر کفار کا مذاق اڑانے کے لیے کیا گیا ہے۔

۲۵۔ ﴿وَيَوْمَ تَشْقُقُ السَّمَاةُ﴾ اور اے محبوب! اس دن کو یاد کیجئے جس دن آسمان پھٹ جائے گا [اصل میں ”وَأَذْكُرُ يَوْمَ“ ہے اور ”تَشْقُقُ“ اصل میں ”تَشْقُقُ“ تھا اہل کوفہ اور ابو عمرو کے نزدیک ایک ”تَا“ کو حذف کر دیا گیا اور ان کے علاوہ کے نزدیک ”تَا“ کوشین میں مدغم کر دیا گیا ہے] ﴿بِالْخَمَامِ﴾ بادلوں کے سبب۔ جب آسمان کا پھٹنا اس میں سے بادلوں کے طلوع ہونے کا سبب ہوگا تو بادلوں کو سبب قرار دیا گیا گویا بادلوں کے سبب آسمان پھٹ جائے گا جیسے کہا جائے کہ کوہان کو چھری سے کاٹا جائے اور کوہان اس کے سبب پھٹ گیا ﴿وَنَزَّلَ الْمَلَكُ تَنْزِيلًا﴾ اور فرشتے نازل کیے جائیں گے [ابن کثیر کی قراءت میں ”نُنْزِلُ“ (باب افعال سے) ہے اور ”تَنْزِيلًا“ اس قراءت کے مطابق مصدر غیر لفظ فعل سے ہوگا] اور اس کا معنی یہ ہے کہ بے شک آسمان سفید بادلوں کی وجہ سے کھل جائے گا جو اس میں سے نکلیں گے اور ان بادلوں میں سے فرشتے نیچے اتریں گے اور ان کے ہاتھوں میں بندوں کے اعمال نامے ہوں گے۔

۲۶۔ ﴿الْمَلِكُ يَوْمَئِذٍ الْحَقُّ لِلرَّحْمٰنِ﴾ اس دن بادشاہی صرف رحمن کے لیے ثابت ہوگی اور اس دن سب بادشاہوں کی بادشاہیاں ختم ہو جائیں گی اور رحمن کی بادشاہی کے علاوہ کسی کی بادشاہی باقی نہیں رہے گی [”الْمَلِكُ“ مبتدا ہے اور ”يَوْمَئِذٍ“ اس کا ظرف ہے جب کہ ”الْحَقُّ“ اس کی صفت ہے اور اس کا معنی ہے: ثابت اور ”لِلرَّحْمٰنِ“ اس کی خبر ہے] ﴿وَكَانَ يَوْمَئِذٍ عَلَى الْكَافِرِينَ عَسِيرًا﴾ اور وہ دن کافروں پر بڑا سخت ہوگا۔ کہا جاتا ہے کہ فلاں پر وہ دن بڑا سخت ہو گیا اور اسی سے سمجھا جاتا ہے کہ وہ دن مسلمانوں پر آسان ہوگا چنانچہ حدیث شریف میں ہے کہ مسلمانوں پر قیامت کا دن آسان ہوگا یہاں تک کہ وہ دن دنیا میں دوگانہ فرض نماز ادا کرنے سے کم وقت میں محسوس ہوگا۔

وَيَوْمَ يَعَضُّ الظَّالِمُ عَلَى يَدَيْهِ يَقُولُ يَلَيْتَنِي اتَّخَذْتُ مَعَ الرَّسُولِ سَبِيلًا ﴿۳۷﴾ يَوْمَئِذٍ

لَيْتَنِي لِمَ اتَّخَذْتُ فُلَانًا خَلِيلًا ﴿۳۸﴾ لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي ﴿۳۹﴾ وَكَانَ

الشَّيْطٰنُ لِلْإِنْسٰنِ خَدُوْلًا ﴿۴۰﴾ وَقَالَ الرَّسُوْلُ اِيْرٰبُ اِنِّ تَوٰحِي اِتَّخَذُوْا هٰذَا الْقُرْاٰنَ

فَجُورًا ﴿۳۱﴾ وَكَذَلِكَ جَعَلْنَا لِكُلِّ نَبِيٍّ عَدُوًّا مِّنَ الْمُجْرِمِينَ وَكَفَىٰ بِرَبِّكَ هَادِيًا وَنَصِيرًا ﴿۳۱﴾

اور اس دن ظالم اپنے ہاتھوں کو چبائے گا (اور یہ) کہے گا کہ ہائے افسوس کہ میں نے رسول کے ساتھ راستہ اختیار کیا ہوتا O ہائے افسوس! کاش کہ میں نے فلاں شخص کو دوست نہ بنایا ہوتا O بے شک اس نے مجھے نصیحت سے بہکا دیا اس کے بعد کہ وہ میرے پاس پہنچ چکا تھا اور شیطان انسان کو رسوا کرنے والا ہے O اور رسول نے کہا: اے میرے پروردگار! بے شک میری قوم نے اس قرآن کو ترک کر دیا O اور اسی طرح ہم نے ہر نبی کے لیے مجرموں میں سے ایک شخص کو دشمن بنا دیا اور آپ کا رب تعالیٰ ہدایت دینے والا اور مدد کرنے والا کافی ہے O

۲۷- ﴿وَيَوْمَ يَعَضُّ الظَّالِمُ عَلَىٰ يَدَيْهِ﴾ اور اس دن ظالم اپنے ہاتھوں کو چبائے گا۔ ہاتھوں کے چبانے سے غیظ و غضب اور حسرت و ندامت کی طرف اشارہ ہے کیونکہ ہاتھوں کا چباننا ندامت و شرمندگی اور غیظ و غضب اور غصے کے مترادف اور تابع ہے سو مترادف و تابع کا ذکر کیا گیا اور اس کے ذریعے مردوف و متبوع مراد لیا گیا پس اب یہ کلام اس کی وجہ سے فصاحت کے طبقہ میں بلند و بالا ہو گیا ہے اور سننے والا اس کو اپنے دل میں اس قدر محفوظ کرے گا جس قدر اصل متبوع کے سننے کے وقت محفوظ نہ کر پاتا [اور (الظالم) میں لام عہد خارجی کا ہے] اور اس سے عقبہ بن ابی معیط مراد ہے جیسا کہ آگے بیان کیا جائے گا [یا پھر یہ لام جنس کے لیے ہے] پس اب یہ عقبہ وغیرہ تمام کفار کو شامل ہے ﴿يَقُولُ يَلَيْتَنِي اتَّخَذْتُ﴾ وہ کہے گا کہ کاش! میں نے دنیا میں بنا لیا ہوتا ﴿مَعَ الرَّسُولِ﴾ اس محترم و مکرم رسول حضرت محمد مصطفیٰ علیہ الصلوٰۃ والسلام کے ساتھ ﴿سَيِّئًا﴾ نجات پانے اور جنت میں جانے کا راستہ اور اس سے ایمان لانا مراد ہے۔

۲۸- ﴿يُؤْيَلِي﴾ ہائے افسوس! [اور اس کو آخر میں الف کی بجائے "یا" کے ساتھ "يَا وَيَلِي" بھی پڑھا گیا ہے اور یہ اصل ہے کیونکہ آدی بہ وقت ندامت "یا" متکلم کے ساتھ ندا کرتا ہے اور اس سے ہلاکت مراد ہے۔ آدی اسے کہتا ہے: اے ہلاکت! ادھر میرے پاس آ جا پس یہ تیرے آنے کا وقت ہے پھر "یا" کو الف سے تبدیل کر دیا ہے جیسا کہ "صحاری" اور "مداری" میں کیا گیا ہے] ﴿لَيْتَنِي لَمَّا اتَّخَذْتُ فُلَانًا خَلِيلًا﴾ کاش! میں نے فلاں آدمی کو دوست نہ بنایا ہوتا۔ فلاں نام لینے کی طرف اشارہ ہے پھر "الظالم" سے عقبہ مراد ہے تو اس کے اسم (نام) کی طرف اشارہ ہے جیسا کہ روایت میں بیان کیا گیا ہے کہ ایک دفعہ عقبہ بن ابی معیط نے ضیافت کے لیے دعوت کا اہتمام کیا اور اس دعوت میں رسول اللہ ﷺ کو بھی بلایا (کیونکہ آپ اس کے ہمسایہ تھے) تو آپ تشریف لے گئے لیکن آپ نے اس کا کھانا کھانے سے انکار کر دیا اور فرمایا: جب تک تم توحید و رسالت کی گواہی نہیں دو گے میں تمہارا کھانا نہیں کھاؤں گا اور اس نے (یہ سوچ کر کہ آپ بغیر کھانا کھائے واپس نہ چلے جائیں) کلمہ پڑھ لیا تو اس کے ایک دوست ابی بن خلف (جو دعوت میں شریک نہ ہو سکا) نے اس سے کہا کہ جب تک تم اس دین سے واپس رجوع نہیں کر لیتے تیری میری ملاقات حرام اور دوستی ختم چنانچہ عقبہ مرتد ہو گیا سواب آیت مبارکہ کا معنی یہ ہوگا: کاش! میں نے ابی بن خلف کو دوست نہ بنایا ہوتا اور اگر اس "الظالم" سے جنس مراد ہے تو پھر وہ تمام ظالم مراد ہوں گے جنہوں نے گمراہ کرنے والوں کو اپنا دوست بنا لیا تھا اور اب "خلیل" اسم علم ہوگا اور آیت مبارکہ میں "فُلَانًا خَلِيلًا" میں اسی کی طرف اشارہ ہوگا اور بعض اہل علم نے فرمایا کہ "خلیل" سے شیطان مراد ہے (یعنی کاش! میں نے شیطان کو دوست نہ بنایا ہوتا)۔

۲۹- ﴿لَقَدْ أَهَلَّتْ بِي عَيْنُ الدَّاكِرِ﴾ بے شک اس نے مجھے نصیحت سے بہکا دیا (یعنی) اللہ تعالیٰ کے ذکر سے یا قرآن

مجید سے یا ایمان لانے سے بہکا کر دور کر دیا ﴿بَعْدًا إِذْ جَاءَنِي﴾ اس کے بعد کہ اللہ تعالیٰ کی طرف سے میرے پاس آچکا ﴿وَكَانَ الشَّيْطَانُ لِلْإِنْسَانِ خَذُولًا﴾ اور شیطان انسان کو رسوا کرنے والا ہے یعنی اس کا دوست جس کا نام شیطان رکھا گیا ہے کیونکہ اس نے اسی طرح گمراہ کیا جس طرح شیطان گمراہ کرتا ہے یا ابلیس مراد ہے کیونکہ یہ اس شخص پر فوراً حملہ آور ہو جاتا ہے جو کسی گمراہ کرنے والے کو دوست بنا لیتا ہے اور رسول اکرم علیہ الصلوٰۃ والسلام کی مخالفت کرتا ہے اور یہاں ”انسان“ سے اس کا مطیع و فرماں بردار آدمی مراد ہے (ہر انسان نہیں) اور ”خَذُولًا“ کا معنی ہے: بہت ذلیل و خوار اور بہت رسوا کرنے والا۔ یہ ”خذلان“ سے ماخوذ ہے اور مبالغہ کے لیے ہے یعنی ابلیس کی عادت ہے جو اس کو اپنا دوست بنا لیتا ہے اسے گمراہ کر کے چھوڑ دیتا ہے اور یہ اللہ تعالیٰ کے کلام کی حکایت ہے یا پھر یہ اسی ظالم کا کلام ہے۔

۳۰۔ ﴿وَقَالَ الرَّسُولُ﴾ اور رسول نے کہا۔ (سید عالم حضرت) محمد مصطفیٰ ﷺ نے دنیا میں (قریش مکہ کی ہٹ دھرمی دیکھ کر) عرض کیا کہ ﴿يَذِبَانٌ تَوَهِى﴾ اے میرے پروردگار! بے شک میری قوم قریش نے ﴿اتَّخَذُوا هَذَا الْقُرْآنَ مَهْجُورًا﴾ اس قرآن مجید کو متروک کر دیا یعنی چھوڑ دیا اور اس پر ایمان نہیں لائی [اور ”مَهْجُورًا“، ”ہجران“ سے ماخوذ ہے اور یہ ”اتَّخَذُوا“ کا دوسرا مفعول ہے] اور اس آیت مبارکہ میں اپنی قوم کو ڈرانے کے لیے اور ان کی شکایت کرنے کے لیے دھمکی ہے کیونکہ جب انبیائے کرام اللہ تعالیٰ کی بارگاہ میں اپنی قوم کی شکایت کرتے ہیں تو ان پر عذاب نازل ہو جاتا ہے اور انہیں مہلت نہیں دی جاتی پھر اللہ تعالیٰ حضور علیہ الصلوٰۃ والسلام کو تسلی دینے کے لیے آپ کی طرف متوجہ ہوا اور کفار کے خلاف آپ کی مدد کرنے کا وعدہ کیا اور آپ کو مخاطب کر کے فرمایا:

۳۱۔ ﴿وَكَذَلِكَ جَعَلْنَا لِكُلِّ نَبِيٍّ عَدُوًّا قَوْمًا مُّجْرِمِينَ﴾ اور اسی طرح ہم نے مجرموں میں سے ہر نبی کے لیے دشمن بنا دیئے اور آپ کا رب تعالیٰ ہدایت دینے والا اور مدد کرنے والا آپ کو کافی ہے یعنی اسی طرح آپ سے پہلے ہر نبی کو اپنی قوم کی طرف سے عداوت و دشمنی میں مبتلا کیا گیا اور میں ان کو مغلوب و مقہور کرنے کی راہ کی طرف آپ کی رہنمائی کرنے کے لیے اور ان سے انتقام لینے کے لیے اور ان کے خلاف آپ کی مدد کرنے کے لیے کافی ہوں [اور ”عَدُوًّا“ کو واحد اور جمع لانا دونوں طریقے جائز ہیں اور حرف ”بَا“ زائد ہے اور ”هَادِيًّا وَنَصِيرًا“ تمیز ہیں] یعنی آپ کا رب تعالیٰ ہدایت دینے والا اور مدد کرنے والا ہدایت میں کافی ہے۔

وَقَالَ الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَاحِدَةً كَذَلِكَ لِيُثَبِّتَ بِهِ فُؤَادَكَ وَرَتَّلْنَاهُ تَرْتِيلًا ۝ وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرًا ۝ الَّذِينَ يُحْشَرُونَ عَلَىٰ وُجُوهِهِمْ إِلَىٰ جَهَنَّمَ أُولَٰئِكَ شَرٌّ مَّكَانًا وَأَضَلُّ سَبِيلًا ۝

مع
سج

اور کافروں نے کہا کہ اس پر سارا قرآن ایک دفعہ کیوں نہیں نازل کیا گیا، اسی طرح تھوڑا تھوڑا کر کے نازل کیا گیا تاکہ ہم اس کے ذریعے آپ کے دل مبارک کو مضبوط کر دیں اور ہم نے اس کو ٹھہر ٹھہر کر پڑھا اور وہ آپ کے پاس کوئی مثال نہیں لائیں گے، مگر ہم آپ کے پاس حق بات اور بہترین وضاحت پیش کریں گے، انہیں لوگوں کو دوزخ میں اپنے مونہوں

کے بل جمع کیا جائے گا، انہیں لوگوں کا بدترین ٹھکانا ہے اور (یہی لوگ) سب سے زیادہ گمراہ ہیں O

۳۲- ﴿وَقَالَ الَّذِينَ كَفَرُوا﴾ اور کافروں نے کہا۔ یعنی قریش نے یا یہود نے کہا کہ ﴿لَوْلَا نُزِّلَ عَلَيْهِ الْقُرْآنُ

جُمْلَةً وَّاحِدَةً﴾ ان پر سارا قرآن مجید ایک دم کیوں نہیں نازل کیا گیا۔ [”جُمْلَةً“، ”قرآن“ سے حال ہے سارا

قرآن مجید جمع کر کے]۔ ”وَاحِدَةً“ ایک دفعہ یعنی یہ قرآن مجید حضور پر سارے کا سارا ایک دفعہ ایک وقت میں اس طرح کیوں

نہیں نازل کیا گیا، جس طرح تورات، انجیل اور زبور تینوں کتابیں بیک وقت ساری نازل کی گئی تھیں اور اس قرآن مجید کو تھوڑا

تھوڑا کر کے کیوں نازل کیا گیا؟ اور یہ فضول قول ہے اور یہ ایسا جھگڑا ہے جس میں کوئی فائدہ نہیں کیونکہ قرآن مجید کے معجزہ

اور حجت ہونے کی حیثیت میں کوئی فرق نہیں پڑتا خواہ ایک دفعہ نازل کیا جائے خواہ متفرق نازل کیا جائے اور (نُزِلَ) یہاں

بہ معنی ”انزل“ ہے ورنہ ”جُمْلَةً وَّاحِدَةً“ سے ٹکراؤ ہو جائے گا اور یہ اعتراض فاسد ہے کیونکہ انہیں چھوٹی سورتوں میں سے

کسی ایک سورت کے لانے کا چیلنج کیا گیا، لیکن ان کا معجز ظاہر ہو گیا، یہاں تک کہ انہوں نے دشمنی کرنے میں پناہ لی اور

مخالفت شروع کر دی اور وہ جنگ کرنے کے لیے مجبور ہو گئے اور انہوں نے اپنی جانیں بھی قربان کر دیں لیکن دلائل کا مقابلہ

دلائل سے نہ کر سکے ﴿كَذَلِكَ﴾ یہ ان کا جواب ہے یعنی اسی طرح یہ قرآن مجید بیس سال میں یا تیس سالوں میں متفرق

نازل کیا گیا ہے اور (كَذَلِكَ) میں ارشاد باری تعالیٰ ”لَوْلَا نُزِّلَ عَلَيْهِ الْقُرْآنُ جُمْلَةً“ کے مفہوم کی طرف اشارہ ہے اس

لیے کہ اس کا معنی ہے کہ آپ پر یہ قرآن متفرق کیوں نازل کیا گیا؟ تو انہیں آگاہ کیا گیا اور بتلایا گیا کہ یہ اس لیے کیا گیا

ہے ﴿لِنُنَبِّئَكَ بِهِ خُبْرًا﴾ تاکہ ہم اس کے ذریعے آپ کے دل کو مضبوط کر دیں (یعنی) تاکہ ہم اس کو متفرق نازل

کرنے کے ذریعے آپ کے دل کو قوی اور مستحکم بنا دیں، حتیٰ کہ آپ اسے سینے میں محفوظ کر سکیں اور اس کو حفظ کر لیں کیونکہ سیکھنے

والے کا دل علم کے حفظ کرنے میں اس وقت قوی و مضبوط ہوتا ہے جب اسے تھوڑا تھوڑا کر کے ایک ایک حصہ یاد کرایا جائے اور

اگر سارا ایک دفعہ اس پر ڈال دیا جائے تو وہ اس کے حفظ کرنے سے عاجز ہو جاتا ہے یا یہ معنی ہے: تاکہ ہم متواتر وحی کے وصول

اور فرشتے کے مسلسل آتے رہنے سے آپ کے قلب مبارک کو ہر قسم کی تنگی سے محفوظ و مضبوط کر دیں کیونکہ محبت کا دل محبوب کے

خطوط کے ملتے رہنے سے تسکین حاصل کرتا ہے اور محبوب کی کتاب سے محبت کو سکون ملتا ہے ﴿وَرَتَّلْنَاهُ تَرْتِيلًا﴾ اور ہم نے اس

کو ٹھہر ٹھہر کر پڑھا [یہ اسی فعل پر معطوف ہے جس کے ساتھ ”كَذَلِكَ“ متعلق ہے] گویا اللہ تعالیٰ نے فرمایا کہ اسی طرح ہم

نے اس قرآن مجید کو متفرق کر کے نازل کیا ہے اور ہم نے اس کو ٹھہر ٹھہر کر پڑھا ہے یعنی ہم نے ایک آیت کے بعد دوسری آیت

کو نازل کیا اور وقفہ وقفہ سے نازل کیا یا یہ معنی ہے کہ ہم نے قرآن مجید کی قراءت کو ترتیل سے پڑھنے کا حکم دیا اور یہ اس (درج

ذیل) ارشاد کے مطابق ہے: ”وَرَتَّلِ الْقُرْآنَ تَرْتِيلًا“ (الزلزلہ: ۴) ”اور اے محبوب! قرآن مجید کو خوب ٹھہر ٹھہر کر پڑھیے۔“

یعنی اس کو ٹھہر ٹھہر کر پڑھیے یا یہ معنی ہے کہ ہم نے اس قرآن مجید کو ٹھہر ٹھہر کر بیان کیا، وقفہ وقفہ سے تفصیل بیان کی اور

”تبیین“ اور ”ترتیل“ کا معنی ٹھہر ٹھہر کر اور وقفہ سے بیان کرنا یا پڑھنا ہے۔

۳۳- ﴿وَلَا يَأْتُونَكَ بِمَثَلٍ﴾ اور وہ (کفار مکہ) اپنے باطل و بے ہودہ سوالات میں سے کوئی عجیب و غریب باطل

سوال آپ پر پیش نہیں کریں گے (مگر ہم اس کے مقابلے میں حق جواب عنایت فرما دیں گے) گویا ”بِمَثَلٍ“ باطل امور کی

مثال دیتے وقت بولا جاتا ہے ﴿إِلَّا جُنُودًا يَلِيقُ﴾ مگر ہم آپ کے پاس ایسا حق پر مبنی جواب پیش کریں گے جس سے

ان کو انکار کی گنجائش نہیں رہے گی ﴿وَأَحْسَنَ تَفْسِيرًا﴾ اور وہ معنی اور بیان کے اعتبار سے ان کی مثل یعنی ان کے باطل و بے

ہودہ سوال سے بہت بہتر ہوگا [اور ”تفسیراً“ کے بعد ”مِنْ مِثْلِهِمْ“ کو صرف اس لیے حذف کیا گیا ہے کہ خود کلام اس

پر دلیل ہے جیسا کہ اگر تم ”رَأَيْتُ زَيْدًا وَعُمَرَ وَكَانَ عُمَرُ أَحْسَنَ وَجْهًا“ کہو (کہ میں نے زید اور عمر دونوں کو دیکھا ہے اور عمر کا چہرہ زیادہ خوب صورت ہے) تو یہ کلام خود دلیل ہے تمہارا مقصد زید سے زیادہ حسین کہنا ہے اور جب کہ تفسیر اس معنی و مفہوم کی وضاحت و تفصیل بیان کرنا ہے جس پر کلام دلالت کرتا ہے تو اس لیے اس کو اس کے معنی کی جگہ پر رکھ دیا گیا ہے [چنانچہ عربی دان کہتے ہیں: ”تَفْسِيرُ هَذَا الْكَلَامِ كَيْتٌ وَكَيْتٌ“ یعنی اس کلام کا معنی و مفہوم اور وضاحت اس طرح اور اس طرح ہے جیسا کہ کہا جاتا ہے کہ ”مَعْنَاهُ كَذَا وَكَذَا“ اس کا معنی اس طرح اور اس طرح ہے یا یہ معنی ہے کہ وہ لوگ آپ کے پاس کوئی مثال یا عجیب صفت جیسے کہتے ہیں کہ آپ پر یہ قرآن ایک دم کیوں نہیں نازل کیا گیا، پیش نہیں کریں گے مگر ہم آپ کو ایسی صفت عطا کریں گے جو آپ کے لیے حق کے ساتھ ثابت ہوگی اور ہماری حکمت کے مطابق آپ کو عطا کی جائے گی اور آپ کو جس صفت پر بھیجا گیا ہے اس کی زیادہ عمدہ وضاحت ہوگی اور اس کی صحت پر زیادہ واضح طور پر دلالت و رہنمائی کرے گی یعنی قرآن مجید کا متفرق نازل کیا جانا اور کفار کو ان متفرق آیات و سورتوں میں سے کسی سورت یا آیت کی مثل لانے کا چیلنج دینا اور ان کا نہ لاسکنا۔ ان میں سے جب بھی کوئی سورت یا آیت نازل کی جائے گی وہ یک بارگی قرآن مجید کے نازل کرنے سے معجزہ ہونے میں بڑھ کر ہوگی۔

۳۴۔ ﴿الَّذِينَ يُحْتَرِدُونَ عَلَىٰ وُجُوهِهِمْ إِلَىٰ جَهَنَّمَ أُولَٰئِكَ سُوءُ﴾ انہیں لوگوں کو ان کے مونہوں کے بل دوزخ میں جمع کیا جائے گا یہی لوگ بدترین ہیں [”الَّذِينَ“ مبتدا ہے اور ”أُولَٰئِكَ“ دوسرا مبتدا ہے اور ”سُوءُ“ ”أُولَٰئِكَ“ کی خبر ہے اور ”أُولَٰئِكَ“ اپنی خبر ”سُوءُ“ کے ساتھ مل کر ”الَّذِينَ“ کی خبر ہے یا مقدر عبارت ”هُمْ الَّذِينَ“ یا ”أَعْيَىٰ الَّذِينَ“ ہے اور ”أُولَٰئِكَ“ سے جملہ مستأنفہ ہے [﴿مَكَانًا﴾ مقام و منزل اور رہائش گاہ ٹھہرنے کی جگہ ﴿وَأَضَلُّ سَبِيلًا﴾ اور وہ راہ راست سے بہت زیادہ بھٹک گئے ہیں یعنی وہ بہت زیادہ غلط راستے پر پڑ چکے ہیں [اور یہ مجازی اسناد میں سے ہے] اور معنی یہ ہے کہ تمہیں ان سوالات پر ابھارنے اور ترغیب دینے والی چیز یہ ہے کہ تم حضور علیہ الصلوٰۃ والسلام کے راستے سے بھٹک چکے ہو اور تم ان کے ٹھکانا کو اور ان کے مرتبہ و منزلت کو حقیر جانتے ہو اور اگر تم انصاف کی آنکھ سے دیکھو گے جب کہ تمہیں تمہارے مونہوں کے بل دوزخ کی طرف گھسیٹا جا رہا ہوگا تو ضرور تم جان لو گے کہ بے شک تمہارا ٹھکانا ان کے ٹھکانا سے بدتر ہے اور تمہاری راہ ان کی راہ سے بہت بھٹکی ہوئی ہے اور ان کے راستے کے بارے میں ارشاد ہے: ”قُلْ هَلْ أُنَبِّئُكُمْ بِشَرِّ مِّنْ ذَلِكَ مُشَوبَةٌ عِنْدَ اللَّهِ مِنَ لَعْنَةِ اللَّهِ وَغَضَبِ عَلَيْهِ“ (المائدہ: ۶۰) ”اے محبوب! فرما دیجئے کہ کیا میں تمہیں اللہ تعالیٰ کے نزدیک اس سے بدتر درجہ والا بتا دوں؟ وہ ہے جس پر اللہ تعالیٰ نے لعنت کی ہے اور وہ اس پر غضب ناک ہوا ہے۔“ اور حضور نبی کریم ﷺ سے منقول ہے کہ قیامت کے روز لوگوں کو تین قسموں پر جمع کیا جائے گا ایک قسم ان لوگوں کی ہوگی جو سوار یوں پر سوار ہوں گے اور ایک قسم پیدل چلنے والے لوگوں کی ہوگی اور ایک قسم اپنے مونہوں کے بل چل کر میدانِ محشر میں پہنچے گی۔ حضور علیہ الصلوٰۃ والسلام سے عرض کیا گیا کہ یا رسول اللہ! لوگ اپنے چہروں کے بل کیسے چل سکیں گے؟ حضور علیہ الصلوٰۃ والسلام نے جواب میں فرمایا: جو خدا نہیں ان کے پاؤں پر چلاتا رہا وہی ان کو ان کے چہروں کے بل چلائے گا۔

وَلَقَدْ آتَيْنَا مُوسَى الْكِتَابَ وَجَعَلْنَا مَعَهُ أَخَاهُ هَارُونَ وَنَارِيًّا ۗ فَقُلْنَا اذْهَبْ إِلَى الْقَوْمِ

۱۔ رواہ البخاری فی کتاب تفسیر سورہ ۲۵، باب ۱: مسلم فی کتاب المناقبین حدیث: ۵۳، الترمذی فی کتاب تفسیر سورت ۱۷، باب ۱۲، احمدی

مسند ج ۲ ص ۲۵۳-۳۶۳

الذین کذبوا بآیتنا ۳۶ ﴿فَدَمَّرْنَا قَوْمَهُمْ تَدْمِيرًا﴾ وَقَوْمَ نُوحٍ لَمَّا كَذَّبُوا الرُّسُلَ أَغْرَقْنَاهُمْ وَجَعَلْنَاهُمْ

لِلنَّاسِ آيَةً ۳۷ ﴿وَأَعْتَدْنَا لِلظَّالِمِينَ عَذَابًا أَلِيمًا﴾ وَعَادًا وَثَمُودًا وَأَصْحَابَ الرَّسِّ وَ

قُرُونًا بَيْنَ ذَلِكَ كَثِيرًا ۳۸ ﴿وَكُلًّا ضَرَبْنَاهُ الْأَمْثَالَ ۳۹﴾ وَكُلًّا تَبَّرْنَا تَتْبِيرًا ۴۰ ﴿

اور بے شک ہم نے موسیٰ کو کتاب عطا کی اور ہم نے اس کے ساتھ اس کے بھائی ہارون کو اس کا مددگار بنایا O سو ہم نے ان دونوں کو فرمایا کہ تم اس قوم کے پاس جاؤ جنہوں نے ہماری آیتوں کو جھٹلایا پھر ہم نے ان کو ہلاک کر کے تباہ کر دیا O اور قوم نوح کو جب انہوں نے رسولوں کو جھٹلایا تو ہم نے انہیں غرق کر دیا اور ہم نے ان کو لوگوں کے لیے عبرت کا نشان بنا دیا اور ہم نے ظالموں کے لیے دردناک عذاب تیار کر رکھا ہے O اور ہم نے عاد اور ثمود اور کنوئیں والوں کو اور ان کے درمیان بہت سی امتوں کو ہلاک کر دیا O اور ہم نے ہر ایک کی مثالیں بیان کیں اور ہم نے سب کو ہلاک کر کے نیست و نابود کر دیا O

انبیائے کرام علیہم السلام کے مخالفوں کا بُرا انجام

۳۵- ﴿وَلَقَدْ آتَيْنَا مُوسَى الْكِتَابَ﴾ اور بے شک ہم نے (حضرت) موسیٰ علیہ السلام کو کتاب (یعنی) تورات عطا فرمائی جیسا کہ ہم نے آپ کو قرآن مجید عطا فرمایا ﴿وَجَعَلْنَا مَعَهُ أَخَاهُ هَارُونَ وَنُوحًا﴾ اور ہم نے ان کے ساتھ ان کے بھائی ہارون کو مددگار بنایا [ہارون، "انخاہ" سے بدل ہے یا پھر عطف بیان ہے] اور "وزیر" لغت میں اس شخص کو کہا جاتا ہے جس کی طرف تمام معاملات کے حل کے لیے رجوع کیا جائے اور اس کی رائے اور مشورہ کا احترام کیا جائے یہ "وَزْرٌ" سے ماخوذ ہے جس کا معنی ہے: پناہ گاہ اور وزارت نبوت کے منافی نہیں ہے کیونکہ قبل از اسلام ایک زمانہ میں کئی پیغمبروں کو بھیجا جاتا تھا اور انہیں حکم دیا جاتا تھا کہ وہ ایک دوسرے کی مدد کریں۔

۳۶- ﴿فَقُلْنَا اذْهَبْ إِلَى الْقَوْمِ الَّذِينَ كَذَّبُوا بِآيَاتِنَا﴾ سو ہم نے فرمایا کہ تم دونوں اس قوم کے پاس چلے جاؤ جنہوں نے ہماری آیتوں کو جھٹلایا یعنی فرعون اور اس کی قوم کے پاس چلے جاؤ اور اس کی تقدیر عبارت یوں ہے: "فَذَهَبَا إِلَيْهِمْ وَأَنْذَرَا فَكَذَّبُوهُمْ" سو وہ دونوں ان کی طرف تشریف لے گئے اور ان دونوں نے ڈرایا دھمکایا پس فرعونوں نے دونوں کی تکذیب کی اور جھٹلایا ﴿فَدَمَّرْنَا قَوْمَهُمْ تَدْمِيرًا﴾ پھر ہم نے ان کو ہلاک کر کے نیست و نابود کر دیا۔ "تدمیر" کا معنی ہے کہ کسی چیز کو عجیب طریقے سے ہلاک کرنا۔ چونکہ اس قصہ کو مختصر بیان کرنا مقصود و مراد ہے اس لیے اس کے شروع اور آخر کا ذکر کیا گیا کیونکہ اس قصہ سے یہی دونوں چیزیں مقصود ہیں یعنی رسولوں کو بھیج کر ان پر حجت قائم کرنا اور انہیں رسولوں کے جھٹلانے کی وجہ سے ہلاک کرنے کا مستحق قرار دینا۔

۳۷- ﴿وَقَوْمَ نُوحٍ﴾ "أَيُّ وَدَمَّرْنَا قَوْمَ نُوحٍ" یعنی ہم نے حضرت نوح علیہ السلام کی قوم کو ہلاک کر دیا ﴿لَمَّا كَذَّبُوا الرُّسُلَ﴾ جب انہوں نے رسولوں کو جھٹلایا یعنی حضرت نوح حضرت ادریس اور حضرت شیث علیہم السلام یا پھر ان کا ان میں کسی ایک پیغمبر کو جھٹلانا ہے ﴿أَغْرَقْنَاهُمْ﴾ ہم نے ان کو طوفان میں غرق کر دیا ﴿وَجَعَلْنَاهُمْ لِلنَّاسِ آيَةً﴾ اور ہم نے ان کو لوگوں کے لیے عبرت بنا دیا (یعنی) ہم نے ان کے غرق ہونے کو یا ان کے قصے کو لوگوں کے لیے عبرت بنا دیا تاکہ وہ ان کے قصے سے عبرت حاصل کریں ﴿وَأَعْتَدْنَا لِلظَّالِمِينَ عَذَابًا أَلِيمًا﴾ اور ہم نے ظالموں کے لیے دردناک عذاب یعنی

دوزخ کی آگ کا عذاب تیار کر رکھا ہے۔ ”ظالمین“ سے مراد حضرت نوح علیہ السلام کی قوم ہے اور اس کی اصل ”وَاعْتَدْنَا لَهُم“ ہے مگر ان کے ظلم و ستم ڈھانے کا اظہار مقصود ہے اس لیے ضمیر کی جگہ ”لِلظالمین“ کو ظاہر کر کے بیان کیا گیا ہے یا یہ ہر اس شخص کے لیے عام ہے جس نے شرک جیسے عظیم ظلم کا ارتکاب کیا اور یہ اس صورت میں اپنے عموم کی وجہ سے حضرت نوح علیہ السلام کی قوم کو بھی شامل ہے۔

۳۸- ﴿وَعَادًا وَثَمُودًا﴾ ”أَيَّ وَدَمَرْنَا عَادًا وَثَمُودًا“ یعنی ہم نے عاد اور ثمود کی قوم کو ہلاک کر دیا [حزہ اور حفص کی قراءت میں قبیلہ کی تاویل پر ”ثَمُودًا“ (تنوین کے بغیر ہے) اور ان دونوں کے علاوہ کے نزدیک ”وَثَمُودًا حَتَّى“ کی تاویل پر (تنوین کے ساتھ پڑھا گیا ہے) یا یہ بڑے باپ کا نام ہے] ﴿وَأَصْحَابَ الرَّيْسِ﴾ اور کنوئیں والوں کو ہلاک کر دیا۔ یہ حضرت شعیب علیہ السلام کی قوم تھی جو بتوں کی عبادت کرتی تھی اور انہوں نے حضرت شعیب علیہ السلام کو جھٹلایا اور اسی دوران یہ لوگ اس یعنی کنوئیں کے ارد گرد بیٹھے ہوئے تھے۔ اس کا معنی کنواں ہے اور یہ کچا کنواں تھا جو بغیر اینٹوں کے صرف گڑھا کھود کر تیار کیا گیا تھا جس سے یہ لوگ خود اور اپنے جانوروں کو سیراب کرتے تھے کہ ایک دن یہ کنواں بمع پوری آبادی کے زمین میں دھنس گیا اور بعض نے کہا کہ ”الرس“ ایک بستی کا نام ہے جس کے باشندوں نے اپنے نبی کو قتل کر دیا جس کے سبب انہیں ہلاک کر دیا گیا یا اس سے خندق والے لوگ مراد ہیں کیونکہ ”الرس“ ”اخلدود“ کے معنی میں استعمال ہوا ہے ﴿وَقَرُونًا﴾ اور ہم نے بہت سی امتوں کو ہلاک کر دیا ﴿بَيْنَ ذَلِكَ﴾ مذکورہ بالا امتوں کے درمیان ﴿كَثِيرًا﴾ بہت زیادہ امتیں جنہیں اللہ تعالیٰ کے ماسوا کوئی نہیں جانتا ان کی طرف بہت سے رسولوں کو بھیجا گیا لیکن انہوں نے سب کو جھٹلایا پس انہیں اسی وجہ سے ہلاک کر دیا گیا۔

۳۹- ﴿وَكُلًّا ضَرَبْنَا لَهُ الْأَمْثَالَ﴾ اور ہم نے ہر ایک کی مثالیں بیان کیں (یعنی) ہم نے پہلے لوگوں کے قصوں میں سے عجیب و غریب قصے بیان کیے ﴿وَكُلًّا تَبَّرْنَا تَتْبِيرًا﴾ اور ہم نے سب کو ہلاک کر کے تباہ و برباد کر دیا یعنی ہم نے سب کو ہلاک کر ڈالا [اور پہلا ”وَكُلًّا“ اس کلام کی وجہ سے منصوب ہے جس پر ”ضَرَبْنَا لَهُ الْأَمْثَالَ“ دلالت کر رہا ہے اور وہ ”أَنْذَرْنَا“ ہے یا ”حَدَّرْنَا“ ہے (دونوں کا معنی ہے کہ ہم نے ڈرایا) اور دوسرا ”تَبَّرْنَا“ کی وجہ سے منصوب ہے کیونکہ یہ اسی کے لیے فارغ رہ گیا ہے]۔

وَلَقَدْ آتَوْنَا عَلَى الْقَرْيَةِ الَّتِي أُمِيطَتْ مَطَرُ السَّوْءِ أَفْلَمْ يَكُونُوا يَرَوْنَهَا بَلْ كَانُوا لَا
يَرْجُونَ نُشُورًا ﴿۳۹﴾ وَإِذَا رَأَوْكَ إِذْ يَتَخَذُونَكَ إِلَّا هُزُوًا ۗ أَهَذَا الَّذِي بَعَثَ اللَّهُ
رَسُولًا ﴿۴۰﴾ إِنَّ كَادَ لَيُضِلَّنَا عَنْ إِلَهِنَا لَوْلَا أَنْ صَبَرْنَا عَلَيْهَا ۗ وَسَوْفَ يَعْلَمُونَ حِينَ
يَرَوْنَ الْعَذَابَ مَنْ أَضَلُّ سَبِيلًا ﴿۴۱﴾ أَرَأَيْتَ مَنْ اتَّخَذَ إِلَهَهُ هَوَاهُ ۗ أَفَأَنْتَ تَكُونُ
عَلَيْهِ وَكِيلًا ﴿۴۲﴾ أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ ۗ إِنْ هُمْ إِلَّا كَالْأَنْعَامِ
بَلْ هُمْ أَضَلُّ سَبِيلًا ﴿۴۳﴾

اور بے شک یہ کفار مکہ اس بستی سے گزر کر آئے ہیں جس پر بدترین بارش برسائی گئی تو کیا یہ لوگ دیکھتے نہیں تھے بلکہ وہ مرنے کے بعد دوبارہ اٹھنے کی امید نہیں رکھتے تھے اور جب وہ آپ کو دیکھتے ہیں تو وہ آپ کا مذاق ہی اڑاتے ہیں (اور کہتے ہیں:) کیا یہ وہی ہے جسے اللہ تعالیٰ نے رسول بنا کر بھیجا ہے؟ بے شک یہ تو ہمیں ہمارے معبودوں سے بہکانے لگا تھا، اگر ہم ان پر صبر کر کے ثابت قدم نہ رہتے اور جب وہ عذاب دیکھیں گے تو عنقریب وہ جان لیں گے کہ راہِ راست سے کون بھٹکا ہوا ہے؟ کیا آپ نے اس شخص کو دیکھا ہے جس نے اپنی خواہش ہی کو معبود بنا لیا ہے تو کیا آپ اس پر نگرانی کرنے کے ذمہ دار ہیں؟ یا آپ یہ خیال کرتے ہیں کہ ان میں سے اکثر لوگ یقیناً سنتے ہیں یا سمجھتے ہیں، وہ تو نہیں مگر جانوروں کی طرح بلکہ وہ ان سے زیادہ گمراہ ہیں۔

کفار مکہ کی شرم ناک بے باکیاں

۴۰۔ ﴿وَلَقَدْ آتَوْنَا﴾ اور البتہ بے شک وہ لوگ گزر کر آئے ہیں یعنی اہل مکہ ﴿عَلَى الْقَرِيْبَةِ﴾ اس بستی پر جس کا نام سدوم ہے اور یہ حضرت لوط علیہ السلام کی قوم کی سب سے بڑی بستی تھی اور ان کی کل پانچ بستیاں تھیں جن میں سے چار بستیوں کو اللہ تعالیٰ نے ان کے باشندوں سمیت ہلاک کر ڈالا اور باقی ایک بستی رہ گئی تو ﴿الَّتِي أَمْطَرْنَا مَطَرًا سَوِيًّا﴾ اس پر بدترین بارش برسائی گئی یعنی اللہ تعالیٰ نے اس بستی پر نوکیلے پتھروں کی بارش برسا دی۔ مطلب یہ ہے کہ بے شک قریش مکہ اپنی تجارت کے سلسلے میں ملک شام کی طرف جاتے ہوئے بہت مرتبہ اس بستی کے پاس سے گزر چکے ہیں جسے آسمان سے پتھر برسا کر ہلاک کر دیا تھا [اور "مطر السوء" دوسرا مفعول ہے اور اصل میں "امطرت القرية مطراً" تھا یا پھر مصدر محذوف الزوائد ہے یعنی "امطار السوء"] ﴿أَفَلَمْ يَكُونُوا يَرَوْنَهَا﴾ تو کیا وہ اسے دیکھتے نہیں تھے، لیکن انہوں نے ملک شام کی طرف جاتے ہوئے دورانِ سفر اپنی آنکھوں سے اس کا کئی بار مشاہدہ کیا تھا سو وہ اس میں غور و فکر کرتے اور ایمان لے آتے ﴿بَلْ كَانُوا لَا يَتَدَبَّرُونَ نَشُورًا﴾ بلکہ وہ مرنے کے بعد دوبارہ اٹھنے کی امید نہیں رکھتے تھے (یعنی) بلکہ وہ مرنے کے بعد دوبارہ زندہ ہو کر اٹھنے کا کفر و انکار کرنے والی قوم تھی وہ حشر و نشر سے نہیں ڈرتے سو اس لیے وہ اس پر ایمان نہیں لاتے یا یہ معنی ہے کہ وہ حشر و نشر کی اس طرح امید نہیں رکھتے جس طرح مسلمان اس کی امید رکھتے ہیں کہ مسلمانوں کو اپنے اعمال پر اس دن ثواب ملنے کی امید ہے۔

۴۱۔ ﴿وَإِذَا رَأَوْكَ إِذْ يَنْجِيْكَ إِلَاهُهُمْ﴾ اور وہ جب بھی آپ کو دیکھتے ہیں تو آپ کا صرف مذاق ہی اڑاتے ہیں۔ کفار کا حضور علیہ الصلوٰۃ والسلام کو مذاق اور ٹھٹھا کرنے کا معنی یہ ہے کہ وہ آپ کا مذاق اڑاتے تھے اور اس کا اصل معنی یہ ہے کہ انہوں نے آپ کو مذاق اڑانے کا محل و مکان بنا لیا تھا [یا "هزواً" "مهزوءاً" (مفعول) کے معنی میں ہے یعنی انہوں نے آپ کو مذاق اڑانے کے لیے "هزواً" "مهزوءاً" (مفعول) کے معنی میں ہے] ﴿أَهْلًا﴾ [ہذا] "هَذَا" استصغار اور استہزاء کے لیے ہے یعنی حقیر و صغیر اور مذاق اڑانے کے لیے "هَذَا" استعمال کیا گیا ہے اور یہ مضمرو پوشیدہ قول کے بعد بیان کیا گیا ہے اصل میں "فَأَنْبَلِينَ أَهْلًا" ہے [﴿الَّذِي بَعَثَ اللَّهُ رَسُولًا﴾ یعنی وہ اس حال میں یہ کہنے والے تھے کہ کیا یہ وہی شخص ہے جس کو اللہ تعالیٰ نے رسول بنا کر بھیجا ہے [اور محذوف (فَأَنْبَلِينَ) حال ہے اور "الذی" کی طرف لوٹنے والی ضمیر محذوف ہے اصل میں "بَعَثَهُ" ہے]۔

۴۲۔ ﴿إِنْ كَادَ لَيُضِلَّنَا عَنْ آلِهَتِنَا لَوْلَا أَنْ صَبَرْنَا عَلَيْهَا﴾ بے شک قریب تھا کہ وہ ہمیں ہمارے معبودوں سے بہکا دیتے، اگر ہم ان (کی عبادت) پر صبر نہ کرتے اور ثابت قدم نہ رہتے [حرف "إِنْ" ثقیلہ سے خفیفہ کر دیا گیا ہے] اور یہ

آیت مبارکہ اس بات کی دلیل ہے کہ رسول اللہ ﷺ کفار کو دعوتِ اسلام دینے میں اور ان پر حق واضح کرنے کے لیے معجزات پیش کرنے میں انتہائی زیادہ جدوجہد اور خوب کوشش کیا کرتے تھے یہاں تک کہ کفار نے یہ گمان کر لیا تھا کہ اگر وہ اپنے بتوں کی پرستش و عبادت پر ڈٹ نہ جاتے اور اپنی ضد اور ہٹ دھرمی پر جسے نہ رہتے اور اپنے بتوں کی عبادت پر صابر و ثابت قدم نہ رہتے تو قریب تھا کہ وہ اپنا دین چھوڑ کر دین اسلام کی طرف راغب و مائل ہو جاتے ﴿وَسَوْفَ يَعْلَمُونَ حِينَ يَذُوقُونَ الْعَذَابَ﴾ اور عنقریب وہ جان لیں گے جب عذاب کو دیکھیں گے۔ یہ کفار کے لیے سخت وعید (دھمکی) ہے اور یہ اس بات کی واضح دلیل ہے کہ وہ اس عذاب سے بچ نہیں سکیں گے اگرچہ انہیں عرصہ دراز تک مہلت دے دی جائے ﴿مَنْ أَضَلُّ سَبِيلًا﴾ کہ کون راہِ راست سے بھٹکا ہوا ہے۔ یہ ان کے قول ”إِنْ كُنَّا لَيُضِلُّنَا“ کی طرف سے جواب کی طرح ہے کیونکہ انہوں نے اپنے اس قول میں رسول اللہ ﷺ کی طرف گمراہ کرنے کی نسبت کی ہے جب کہ گمراہ صرف وہی کرتا ہے جو بذاتِ خود گمراہ ہوتا ہے۔

۴۳۔ ﴿أَرَأَيْتَ مَنِ اتَّخَذَ إِلَهًا هَوَاهُ﴾ اے محبوب! کیا آپ نے اس شخص کو دیکھا ہے جس نے اپنی خواہشِ نفس کو اپنا معبود ٹھہرا لیا۔ یعنی وہ شخص جو کام کرتا ہے اور جو کام چھوڑتا ہے اس میں وہ اپنی خواہشِ نفس کی اطاعت و پیروی کرتا ہے سو اس لیے وہ اپنی خواہشِ نفس کا پجاری ہے اور اسی کو اپنا معبود قرار دینے والا ہے پس اللہ تعالیٰ اس آیت مبارکہ میں اپنے محترم و مکرم رسول سے ارشاد فرما رہا ہے: یہ وہ شخص ہے جو صرف اپنی ہی خواہش کو اپنا معبود سمجھتا ہے آپ ایسے شخص کو ہدایت کی طرف کیسے دعوت دے سکتے ہیں۔ ایک روایت بیان کی جاتی ہے کہ زمانہ جاہلیت میں کافر جب کسی پتھر کی عبادت کرتا تھا تو جب اس سے بہتر اور خوب صورت کوئی اور پتھر مل جاتا تھا تو وہ شخص پہلے پتھر (معبود) کو چھوڑ دیتا تھا اور دوسرے خوب صورت پتھر کی عبادت شروع کر دیتا تھا اور حضرت حسن بصری رحمۃ اللہ تعالیٰ علیہ فرماتے ہیں کہ ہر وہ شخص جو شریعتِ اسلامی کو چھوڑ کر اپنی خواہش کی پیروی کرتا ہے وہ اس آیت مبارکہ میں شامل ہے ﴿أَفَأَنْتَ تَكُونُ عَلَيْهِ وَكَيْلًا﴾ تو کیا آپ اس کے محافظ ہیں کہ خواہشِ نفس اور خواہشِ نفس کو معبود ٹھہرانے سے روکنے کے لیے آپ اس کی حفاظت فرمائیں گے یا یہ کہ آپ اس پر نگران مقرر ہیں کہ اسے خواہشِ نفسانی سے پھیر کر ہدایت کی طرف لے جانا آپ کی ذمہ داری ہو (ایسا ہرگز نہیں)۔ اس میں بتا دیا گیا ہے کہ حضور علیہ الصلوٰۃ والسلام کے ذمہ صرف پیغامِ الہی لوگوں تک پہنچانا ہے۔

۴۴۔ ﴿أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا﴾ کیا آپ یہ خیال کرتے ہیں کہ بے شک ان میں سے اکثر لوگ سنتے ہیں یا سمجھتے ہیں بلکہ وہ راہِ راست سے بھٹکے ہوئے ہیں [حرف ”ام“ منقطعہ ہے] جس کا معنی یہ ہے کہ بلکہ آپ خیال کرتے ہیں کہ گویا یہ مذمت اس سے زیادہ سخت ہے جو اس سے پہلے گزر چکی ہے یہاں تک کہ اس سے روئے سخن پھیر کر اس کی طرف کر دیا گیا ہے اور وہ ہے ان کا سننے اور سمجھنے کی قوت سے محروم ہونا کیونکہ یہ لوگ حق کی سماعت کی طرف کان نہیں دھرتے اور نہ حق کو سمجھنے کے لیے اپنی عقل کو استعمال کرتے ہیں بلکہ یہ لوگ جانوروں کے مشابہ ہو چکے ہیں جن کی غفلت و گمراہی میں مثال دی جاتی ہے سو جب سے ان لوگوں نے حق کے لیے استدلال کو ترک کر دیا تب سے انہیں ذلیل و رسوا کرنے کے لیے شیطان ان پر سوار ہو گیا ہے پھر یہ جانوروں سے بڑھ کر گمراہ ہو گئے ہیں کیونکہ جانور اپنے پروردگار کی تسبیح و پاکیزگی بیان کرتے ہیں اور اس کو سجدہ کرتے ہیں اور یہ جانور اپنے چارا ڈالنے والے کی اطاعت کرتے ہیں اور جو ان کے ساتھ خیر خواہی اور نیکی کرتا ہے اسے بھی اور جو ان کے ساتھ بُرائی اور ظلم سے پیش آتا ہے اسے بھی پہچانتے ہیں اور اپنے نفع کی چیز طلب کرتے ہیں اور اپنے لیے نقصان دہ چیز سے پرہیز کرتے ہیں

اور اپنی چراگاہ اور اپنے پینے کے لیے پانی کے گھاٹ کی راہ جانتے ہیں اور جب کہ یہ کفار اپنے پروردگار کی اطاعت و فرماں برداری نہیں کرتے اور اللہ تعالیٰ نے ان کو ان کے دشمن شیطان کی بُرائی سے بچانے کے لیے ان پر جو عظیم الشان احسان فرمایا انہوں نے اس کو نہیں پہچانا اور ثواب کو طلب نہیں کیا جو تمام منافع سے عظیم الشان نفع ہے اور نہ وہ عذاب سے بچتے ہیں جو سب سے زیادہ نقصان دہ اور ہلاکت خیز ہے اور وہ لوگ اس حق کی طرف راہ نہیں پاتے جو خوش گوار گھاٹ ہے اور شیریں سیراب کرنے والا مشروب ہے پس مفسرین کرام نے بیان کیا کہ فرشتوں کے لیے فقط روح اور عقل ہے اور چوپایوں کے لیے فقط نفس اور خواہش ہے اور انسان سب کا جامع ہے تاکہ اس کا امتحان لیا جائے پھر اگر اس پر نفس اور خواہش غالب آجائے تو یہ چوپایوں سے بدتر ہو جاتا ہے اور اگر اس پر روح اور عقل غالب آجائے تو یہ معزز فرشتوں پر فضیلت حاصل کر لیتا ہے اور یہاں اکثر کا ذکر کیا گیا ہے کیونکہ کفار میں بعض لوگ غور سے حق کی باتیں سنتے تھے اور سمجھتے تھے لیکن دنیا کی محبت اور چودھراہٹ کے لالچ نے انہیں اسلام قبول کرنے سے روک دیا اور یہی محبت منصب و دنیا کو سخت عاجز کر دینے والی بیماری ثابت ہوئی اور اس لیے بھی اکثر کا ذکر کیا گیا کہ ان میں سے بعض لوگ ایمان لے آئے تھے۔

الْمُتَدْرِإِ إِلَى سَائِلِكِ كَيْفَ مَدَّ الظِّلَّ ۚ وَلَوْ شَاءَ لَجَعَلَهُ سَائِلِكِ نَجَاحًا ثُمَّ جَعَلْنَا الشَّمْسَ عَلَيْهِ
دَلِيلًا ۚ ثُمَّ قَبَضْنَاهُ إِلَيْنَا قَبْضًا سَيْرًا ۚ ﴿۳۶﴾ وَهُوَ الَّذِي جَعَلَ لَكُمُ اللَّيْلَ لِبَاسًا وَالنَّوْمَ سُبَاتًا
وَجَعَلَ النَّهَارَ نُشُورًا ۚ ﴿۳۷﴾ وَهُوَ الَّذِي أَرْسَلَ الرِّيحَ بُشْرًا بَيْنَ يَدَيْ رَحْمَتِهِ ۚ وَأَنْزَلْنَا
مِنَ السَّمَاءِ مَاءً طَهُورًا ۚ ﴿۳۸﴾ لِنُنْحِيَ بِهٖ بَدَأَةَ مَيْتَاتٍ وَأَنْسُقِيهٖ مِمَّا خَلَقْنَا أَنْعَامًا وَأَنْعَامَ سِئ
كَثِيرًا ۚ ﴿۳۹﴾ وَلَقَدْ صَرَّفْنَاهُ بَيْنَهُمْ لِيَذَّكَّرُوا ۚ فَأَبَى أَكْثَرُ النَّاسِ إِلَّا كُفُورًا ۚ ﴿۴۰﴾

اے محبوب! کیا آپ نے اپنے پروردگار کی قدرت کی طرف نہیں دیکھا کہ اس نے سایا کو کیسے پھیلا یا اور اگر وہ چاہتا تو اس کو جامد بنا دیتا پھر ہم نے اس پر سورج کو دلیل بنا دیا O پھر ہم نے اس کو آہستہ آہستہ اپنی طرف کھینچ لیا O اور وہی تو ہے جس نے تمہارے لیے رات کو پردہ اور نیند کو آرام اور دن کو چلنا پھرنا مقرر کر دیا O اور وہی تو ہے جس نے ہواؤں کو خوشخبری دینے والا بنا کر اپنی بارانِ رحمت سے آگے بھیج دیا اور ہم نے آسمان سے پاک کرنے والا پانی نازل کیا O تاکہ ہم اس کے ذریعے کسی مردہ شہر کو زندہ کر دیں اور ہم اپنی مخلوق میں سے بہت سے جانوروں اور انسانوں کو اس پانی سے سیراب کر دیں O اور بے شک ہم نے اسے ان کے درمیان بار بار بیان کیا تاکہ وہ غور و فکر کر کے عبرت حاصل کریں سوا اکثر لوگوں نے ناشکری کرنے کے ماسوا (ہر چیز کا) انکار کر دیا O

انعامات کی صورت میں اللہ تعالیٰ کی قدرت کے دلائل کا بیان

۴۵- ﴿الْمُتَدْرِإِ إِلَى سَائِلِكِ كَيْفَ مَدَّ الظِّلَّ﴾ اے محبوب! کیا آپ نے اپنے پروردگار کی طرف نہیں دیکھا (یعنی) کیا آپ نے اپنے رب تعالیٰ کی صنعت و تخلیق اور اس کی قدرت کی طرف نہیں دیکھا کہ ﴿كَيْفَ مَدَّ الظِّلَّ﴾ اس نے سایا کو کیسے دراز فرمایا یعنی اللہ تعالیٰ نے اس کو پھیلا دیا اور وہ زمین پر چھا گیا اور جمہور علمائے اسلام کے نزدیک یہ فجر کے نمودار ہونے سے لے کر سورج کے طلوع ہونے تک کا وقت مراد ہے کیونکہ اس وقت سایا بہت دراز (مشرق سے مغرب تک اور شمال سے

جنوب تک) ہر طرف چار سو پھیلا ہوتا ہے نہ اس کے ساتھ سورج ہوتا ہے اور نہ اس وقت تاریکی ہوتی ہے اور یہ ایسے ہے جیسے اللہ تعالیٰ نے جنت کے سایا کے بارے میں ارشاد فرمایا: "وَوَظِلٌّ مِّمْدُودٌ" (الواقعة: ۳۰) "اور پھیلا ہوا لمبا سایا"۔ نہ اس کے ساتھ سورج ہوگا اور نہ اندھیرا ہوگا ﴿وَكُلُّ شَيْءٍ جَعَلْنَاهُ سَاكِنًا﴾ اور اگر اللہ تعالیٰ چاہتا تو اس کو ساکن و جامد بنا دیتا یعنی وہ ہمیشہ ایک جگہ پر قائم رہتا، ادھر ادھر زائل نہ ہوتا اور نہ اسے سورج کہیں لے جاتا ﴿ثُمَّ جَعَلْنَا الشَّمْسُ عَلَيْهِ دَلِيلًا﴾ پھر ہم نے سورج کو اس پر یعنی سایا پر دلیل (رہنمائی کرنے والا) بنا دیا کیونکہ سایا سورج ہی کی وجہ سے پہچانا جاتا ہے اور اگر سورج نہ ہوتا تو سایا نہ پہچانا جاتا، سو اشیاء اپنی اضداد سے پہچانی جاتی ہیں۔

۴۶- ﴿ثُمَّ قَبَضْنَاهُ﴾ پھر ہم اس کو سمیٹتے جاتے ہیں یعنی ہم اس دراز سایا کو پکڑ لیتے ہیں ﴿إِلَيْنَا﴾ اپنی طرف جدھر ہم چاہتے ہیں کھینچ لیتے ہیں ﴿قَبْضًا سَيِّدًا﴾ بڑی سہولت و آسانی کے ساتھ بغیر کسی تنگی کے اپنے قبضے میں لے لیتے ہیں یا تھوڑا تھوڑا کر کے یعنی جیسے لمحہ بہ لمحہ سورج اس پر چڑھتا جاتا ہے، ہم سایا کا ایک ایک حصہ پکڑ کر گھٹاتے جاتے ہیں [حرف "ثُمَّ" کئی چیزوں کے درمیان بڑائی کے اظہار کے لیے آتا ہے تو گویا دوسرا پہلے سے بڑا ہوا اور تیسرا دوسرے سے بڑا ہوا۔ یہاں سورج اور سایا کے درمیان اضافی بعد کو وقت میں رونما ہونے والے حوادث کے درمیان بعد کے ساتھ تشبیہ دی گئی ہے]۔

۴۷- ﴿وَهُوَ الَّذِي جَعَلَ لَكُمْ الَيْلَ لِبَاسًا﴾ اور وہی (اللہ تعالیٰ) ہے جس نے رات کو تمہارے لیے لباس بنایا ہے (یعنی) اللہ تعالیٰ نے رات کے اندھیرے کو لباس کی طرح ساتر و چھپانے والا بنایا ہے ﴿وَالنَّوْمَ سُبَاتًا﴾ اور نیند کو آرام بنایا (یعنی) اللہ تعالیٰ نے تمہارے جسموں اور بدنوں کے لیے نیند کو راحت و سکون اور آرام کا ذریعہ بنایا ہے اور تمہارے کاروبار اور اعمال کے اختتام کا ذریعہ بنایا اور "سبت" کا معنی قطع کرنا اور جدا کرنا ہوتا ہے اور سونے والا بھی اپنے تمام اعمال و کاروبار سے منقطع و جدا ہو جاتا ہے کیونکہ نیند کی حالت میں اس کا ہر عمل اور ہر حرکت ختم ہو جاتی ہے اور بعض نے کہا کہ "سبات" کا معنی موت ہے اور سونے والا مردہ ہوتا ہے کیونکہ اس کی حیات و زندگی عارضی طور پر منقطع اور ختم ہو جاتی ہے اور یہ اللہ تعالیٰ کے اس ارشاد کی طرح ہے: "وَهُوَ الَّذِي يَتَوَفَّاكُمْ بِاللَّيْلِ" (الانعام: ۶۰) "اور وہ اللہ تعالیٰ ہی ہے جو رات کو تمہاری جان قبض کر لیتا ہے"۔ اور اس کے مقابلے میں "نشور" کا ذکر اس کی تائید کرتا ہے کہ "سبات" بہ معنی موت ہے ﴿وَجَعَلَ النَّهَارَ نَشُورًا﴾ اور اس نے دن کو اٹھنے کا وقت بنایا، کیونکہ "نشور" کا معنی نیند سے اٹھنا ہے جیسے قیامت کے دن مردے کا اٹھنا ہوگا یا "نشور" کا ایک معنی پھیلنا بھی ہے کیونکہ دن میں بھی تمام مخلوق روزی کی تلاش میں پھیل جاتی ہے اور یہ آیت مبارکہ خالق و مالک کی قدرت پر جس طرح دلالت کرتی ہے اسی طرح اس میں اللہ تعالیٰ کی مخلوق پر اس کی نعمت کا اظہار بھی ہے کیونکہ رات کو پردہ دار حجاب بنانے میں بہت سے دینی اور دنیاوی فوائد و منافع بھی ہیں اور موت و حیات کے مشابہ ہو جانے کی وجہ سے سونے اور جاگنے میں عبرت حاصل کرنے والوں کے لیے عبرت بھی ہے اور حضرت لقمان علیہ السلام نے اپنے بیٹے سے فرمایا: جیسے تم سوتے ہو پھر تم بیدار ہو کر اٹھتے ہو اسی طرح تم موت کو گلے لگاؤ گے مرنے کے بعد پھر تم زندہ ہو کر اٹھو گے۔

۴۸- ﴿وَهُوَ الَّذِي أَرْسَلَ الرِّيحَ﴾ اور وہی (اللہ تعالیٰ) ہے جس نے ہواؤں کو بھیجا [ابن کثیر کی قراءت میں "الریح" ہے اور اس سے جنس مراد ہے] ﴿بَشْرًا﴾ خوشخبری دینے کے لیے [یہ "بشر" بضم بتین کا مخفف ہے اور "بشور" کی جمع ہے] ﴿بَيْنَ يَدَيْ رَحْمَتِهِ﴾ اس کی رحمت کے آگے (یعنی) بارش کے آگے کیونکہ بارش کی آمد سے پہلے خوشگوار ہوا چلتی ہے پھر بادل چھا جاتے ہیں پھر بارش برسا شروع ہو جاتی ہے اور یہ لطیف اشارہ ہے ﴿وَأَنْزَلْنَا مِنَ السَّمَاءِ مَاءً طَهُورًا﴾ اور ہم

نے آسمان سے پاک کرنے والا پانی یعنی بارش کو نازل کیا۔ [”طہور“ طہارت میں مبالغہ کرنے کے لیے آتا ہے اور یہ صفت بھی ہوتی ہے جیسے ”مَاءٌ طَهُورًا“ یعنی طاہر و پاک پانی اور یہ اسم کے لیے بھی استعمال ہوتا ہے جیسے طہارت حاصل کرنے کے آلہ (آفتابہ یا لوٹا وغیرہ) کو ”طہور“ کہا جاتا ہے اور یہ ”طہور“ وضو اور قود کی طرح ہے کہ وضو اس برتن کو بھی کہا جاتا ہے جس کے ساتھ وضو کیا جاتا ہے اور قود اس ماچس کو کہا جاتا ہے جس کے ذریعے آگ جلائی جاتی ہے اور ”طہور“ مصدر کے لیے بھی استعمال ہوتا ہے بہ معنی ”تطہر“ (یعنی) پاک کرنا جیسے کہا جاتا ہے: ”تَطَهَّرْتُ طَهُورًا حَسَنًا“ میں نے بہت خوب پاکیزگی حاصل کی اور اسی سے حضور علیہ الصلوٰۃ والسلام کا ارشاد ہے: ”لَا صَلَوةَ اِلَّا بِطَهُورٍ“۔ یعنی نماز طہارت کے بغیر نہیں ہوتی اور اس کا معنی جو ثعلب سے نقل کیا گیا ہے کہ جو خود بذاتہ پاک ہو اور دوسرے کو پاک کر دے یہ امام شافعی رحمہ اللہ تعالیٰ کا مذہب ہے۔ اگر یہ طہارت و پاکیزگی کے بیان میں مبالغہ ہے تو پھر بہت خوب ہے اور اس کی تائید اس ارشاد باری تعالیٰ سے ہوتی ہے: ”وَيُنزِلُ عَلَيْكُمْ مِنَ السَّمَاءِ مَاءً لِيُطَهِّرَ كُمْ بِهِ“ (الانفال: ۱۱) ”اور اللہ تعالیٰ نے تم پر آسمان سے پانی نازل کیا تاکہ وہ تمہیں اس کے ذریعے پاک صاف کر دے“۔ ورنہ فاعول کے وزن پر باب تفعیل سے کچھ نہیں آتا اور افعال متعدیہ سے قطوع اور منوع کی طرح مشتق ماننا قیاس فاسد ہے کیونکہ مبالغہ کے لیے مفعول کا صیغہ اگر فعل متعدی ہو تو مفعول متعدی ہوتا ہے اور اگر فعل لازم ہو تو مفعول بھی لازم ہوتا ہے۔]

۴۹۔ ﴿لِيُنْحِیَ بِہِ﴾ تاکہ ہم اس کے ذریعے (یعنی) بارش کے ذریعے زندہ کر دیں ﴿بَلَدًا قَیْنًا﴾ مردہ شہر کو [”بلد“ یا مکان مراد لینے پر ”میتا“ کو مذکر ذکر کیا گیا ہے] ﴿وَنَسْقِیْہِمْ مِمَّا خَلَقْنَا اَنْعَامًا وَاَنْاسِیْ کَثِیْرًا﴾ اور ہم اس سے اپنی مخلوق میں سے بہت سے جانوروں کو اور انسانوں کو سیراب کر دیں یعنی ہم بارش کے پانی سے بہت سے چوپایوں اور بہت سے انسانوں کو سیراب کر دیں [اور ”مِمَّا خَلَقْنَا“ ”اَنْعَامًا وَاَنْاسِیْ“ سے حال واقع ہو رہا ہے یعنی ہم نے جو مخلوق پیدا کی اس میں سے بہت سارے جانوروں اور انسانوں کو بارش سے سیراب کر دیں اور ”سَقِی“ اور ”اَسْقِی“ دو لغتیں ہیں اور مفضل اور برجی نے ”وَنَسْقِیْہِمْ“ (نون پر پیش کی بجائے زبر) پڑھا ہے اور ”اناسی“ ”انسی“ کی جمع ہے جیسے ”کرسی“ کی جمع ”کراسی“ یا پھر ”انسان“ کی جمع ہے اور اس کی اصل ”اناسین“ ہے جیسے ”سرحان“ کی جمع ”سراحین“ آتی ہے پھر نون کو ”یا“ سے تبدیل کر دیا گیا اور ”یا“ کو ”یا“ میں مدغم کر دیا گیا] اور اس آیت مبارکہ میں زمین کو بارش کے پانی سے زندہ کرنے کا ذکر جانوروں اور انسانوں کو بارش کے پانی سے سیراب کرنے کے ذکر سے پہلے کیا گیا ہے کیونکہ زمین کی زندگی ان دونوں کی زندگی کا سبب ہے تو ان دونوں کی زندگی کے سبب کو ان دونوں کے سیراب پر مقدم کیا گیا ہے اور پانی پینے والے جانوروں میں چوپایوں (اونٹ، گائے، بکری اور بھیڑنژادہ) کی تخصیص کی وجہ یہ ہے کہ انسانوں کے عام منافع اور فوائد انہیں کے ساتھ متعلق ہیں تو گویا یہ چوپائے پانی پینے والے چوپایوں میں ایسے ہیں جیسے انسانوں کو سیراب کرنے والے چوپائے [”اناسی“ اور ”انعام“ کو نکرہ لانے اور ان کو کثرت کے ساتھ موصوف کرنے کی وجہ یہ ہے کہ اکثر لوگ وادیوں اور نہروں کے قریب رہنے کی وجہ سے آسمان کے پانی سے بے نیاز ہوتے ہیں اور ان کے پیچھے رہ جانے والے (جو وادیوں، نہروں سے دور جنگلوں، پہاڑوں میں رہنے والے ہیں) کثیر لوگ ہیں جو اللہ تعالیٰ کی نازل کردہ بارانِ رحمت پر زندگی گزارتے ہیں اور ”بَلَدًا“ کو نکرہ اس لیے لایا گیا ہے کہ اس سے مراد پانی کے گھاٹوں سے دور بعض شہر ہیں اور جس پانی سے

۱۔ رواہ البخاری فی کتاب الوضوء باب: ۲، مسلم فی کتاب الطہارۃ حدیث: ۱۰۱، ابوداؤد فی کتاب الطہارۃ باب: ۳۱، الترمذی فی کتاب

الطہارۃ باب: ۱، نسائی فی کتاب الطہارۃ باب: ۱۰۳، ابن ماجہ فی کتاب زکوٰۃ باب: ۲

انسان سیراب ہوتے ہیں وہ انہیں پانیوں میں سے ہے جو اللہ تعالیٰ نے نازل کیا ہے۔ اس لیے ان کے احترام کے لیے پانی کو ”طہور“ کے ساتھ موصوف کیا گیا اور یہ ”طہور“ بیان ہے کہ انسان کا فرض ہے کہ وہ اپنے باطن میں اور اپنے ظاہر میں طہارت و پاکیزگی کو اختیار کرے کیونکہ پاکیزگی حاصل کرنا زندگی کے لیے شرط ہے۔]

۵۰۔ ﴿وَلَقَدْ صَرَّفْنَا فِيهِ لِبَيْنِهِمْ لِيُنذَرُوا﴾ اور بے شک ہم نے اس کو ان کے درمیان بار بار بیان کیا تاکہ وہ نصیحت حاصل کریں [حزہ اور علی کسائی کی قراءت میں ”لِيُنذَرُوا“ (باب ”نَصْرٌ يَنْصُرُ“ سے) ہے] مراد اور مطلب یہ ہے کہ بے شک ہم نے اس بات کو لوگوں کے درمیان قرآن مجید میں اور دیگر رسولوں پر نازل کی گئی باقی کتابوں میں بھی بار بار بیان کیا ہے اور اس بات سے بادلوں کے پیدا ہونے کا ذکر اور بارش کے برسنے کا ذکر مراد ہے تاکہ لوگ غور و فکر کریں اور عبرت حاصل کریں اور اس میں نعمت کا حق پہچانیں اور اللہ تعالیٰ کا شکر ادا کریں ﴿فَأَنبَأَ الَّذِينَ كَفَرُوا﴾ سوا کثر لوگوں نے سوائے ناشکری کے باقی سب کا انکار کر دیا (یعنی) پس ان میں سے اکثر لوگوں نے کفرانِ نعمت کے ماسوا سب کا انکار کر دیا۔ نعمتوں کا انکار کرنا اور ان کی پرواہ نہ کرنا ان کی عادت ہے یا یہ معنی ہے کہ ہم نے ان کے درمیان مختلف شہروں میں مختلف اوقات میں متفرق صفت کے ساتھ بارش کو بار بار گھما پھرا کر برسایا، کبھی تیز موٹی بارش، کبھی ہلکی بارش اور کبھی کثرت سے بارش، کبھی پھوار کی بارش اور کبھی لگاتار مسلسل بارش برسائی مگر انہوں نے کفرانِ نعمت کے سوا انکار کر دیا اور وہ کہتے کہ ہم پر فلاں ستارے کے غروب اور فلاں ستارے کے طلوع ہونے کی وجہ سے بارش برسائی گئی ہے اور یہ لوگ اللہ تعالیٰ کی صنعت اور اس کی رحمت و مہربانی کا ذکر نہیں کرتے تھے اور حضرت عبداللہ ابن عباس رضی اللہ تعالیٰ عنہما نے بیان فرمایا کہ کسی سال دوسرے سال سے کم تر بارش نہیں ہوتی، مگر اللہ تعالیٰ جدھر چاہتا ہے ادھر بارش کو پھیر دیتا ہے اور پھر انہوں نے یہی آیت مبارکہ تلاوت فرمائی اور ایک روایت میں بیان کیا گیا ہے کہ فرشتے اللہ تعالیٰ کے عطا کردہ علوم کی بناء پر ہر سال میں برسنے والی بارش کی تعداد کو اور اس کی مقدار کو جانتے ہیں کیونکہ بارش مختلف نہیں ہوتی لیکن اس میں شہر مختلف ہوتے رہتے ہیں اور جو شخص بارش کے برسنے کو ستاروں کے غروب و طلوع کی طرف منسوب کرتا ہے اور وہ بارش کو اور ستاروں کو اللہ تعالیٰ کی مخلوق میں سے نہیں مانتا تو وہ کافر ہے اور اگر وہ یہ خیال کرتا ہے کہ ان سب کا خالق صرف اللہ تعالیٰ ہے اور اسی نے ستاروں کو بارش کے برسنے کے لیے بطور علامات مقرر فرمایا ہے اور یہ صرف علامات و نشانیاں ہیں جو بارش کے برسنے پر دلالت کرتی ہیں تو ایسا شخص کافر نہیں ہوگا۔

﴿وَلَوْ شِئْنَا لَبَعَثْنَا فِي كُلِّ قَرْيَةٍ تَذِيبًا ۝۵۱﴾ فَلَا تَطْعَمُ الْكُفْرِينَ وَجَاهِدُهُمْ بِجِهَادٍ كَبِيرًا ۝۵۲

﴿هُوَ الَّذِي مَرَجَ الْبَحْرَيْنِ هَذَا عَذْبٌ فُرَاتٌ وَهَذَا مِلْحٌ أُجَاجٌ وَجَعَلَ بَيْنَهُمَا بَرْزَخًا

وَحِجْرًا مَّحْجُورًا ۝۵۳﴾ وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا ۝۵۴ وَكَانَ

رَبُّكَ قَدِيرًا ۝۵۵

اور اگر ہم چاہتے تو البتہ ہر ایک بستی میں ایک ایک ڈرناٹے والا بھیج دیتے ۵۱۔ سوا آپ کافروں کی اطاعت نہ کیجئے اور ان کے ساتھ اس کے ذریعے بہت بڑا جہاد کیجئے ۵۲۔ اور وہی (اللہ تعالیٰ) ہے جس نے دو دریاؤں کو ملا دیا یہ بیٹھا خوشگوار ہے اور یہ کھاری کڑوا ہے اور اس نے ان دونوں کے درمیان ایک آڑ اور روکنے والا پردہ حائل کر دیا ہے ۵۳۔ اور وہی ہے جس نے

پانی میں سے انسان کو پیدا فرمایا پھر اسی نے اس کو خاندانی اور سرالی رشتوں والا بنا دیا اور آپ کا پروردگار زبردست قدرت والا ہے O

اللہ تعالیٰ کی قدرت کے دلائل حضور ﷺ کی فضیلت اور رشتوں کی اہمیت

۵۲، ۵۱- ﴿وَلَوْ شِئْنَا لَبَعَثْنَا فِي كُلِّ قَرْيَةٍ تَذِیْرًا ۚ فَلَا لَطِیْعَةَ الْكٰفِرِیْنَ﴾ اور اگر ہم چاہتے تو ہر ایک بستی میں الگ الگ ڈرسانے والا بھیج دیتے O سو آپ کافروں کی اطاعت نہ کیجئے، یعنی اگر ہم چاہتے تو تمام بستیوں اور شہروں کے باشندوں کو ڈرانے کی ذمہ داری آپ سے کم کر دیتے اور ہم ہر ایک بستی میں ایک ایک الگ نبی بھیج دیتے جو اپنی اپنی بستی کے باشندوں کو ڈرنا تے، لیکن ہم نے چاہا کہ آپ کو تمام جہانوں کا رسول بنا کر تمام رسولوں اور نبیوں کے فضائل و کمالات آپ میں کر دیں سو اس لیے آپ کو تمام جہانوں کا رسول بنا کر تمام بستیوں اور شہروں کے باشندوں کو ڈرنا تے کی ذمہ داری کا معاملہ صرف آپ کے لیے محدود و معین کر دیا اور ہم نے آپ کو اس رسالت عامہ کے منصب کے ذریعے سب سے بڑا عظیم الشان رسول بنا دیا ہے، پس آپ اکیلے ان تمام نبیوں اور رسولوں کی طرح ہیں اور اس لیے آپ کو جمع کے ساتھ خطاب کر کے فرمایا گیا ہے کہ ”يٰۤاَيُّهَا الرَّسُوْلُ“ (المؤمنون: ۵۱) سو آپ اس کے مقابلے میں اللہ تعالیٰ کا شکر ادا کیجئے اور ثابت قدمی کا مظاہرہ کیجئے اور صبر و تحمل سے کام لیجئے اور آپ کافروں کی اس میں اطاعت نہ کیجئے، جس کی طرف وہ آپ کو ان کی موافقت اختیار کرنے اور ان کے ساتھ مدہمت اختیار کرنے کی دعوت دیتے ہیں اور جس طرح میں نے آپ کو تمام انبیائے کرام علیہم السلام پر ترجیح دی ہے اسی طرح آپ تمام خواہشات پر میری رضا اور میری خوشنودی کو اختیار کیجئے اور اس کے ذریعے حضور علیہ الصلوٰۃ والسلام کو اور مسلمانوں کو جوش دلانا اور ان کو متحرک کرنا مقصود ہے ﴿وَجَاهِدْهُمْ بِهٖ﴾ اور آپ ان سے اس کے ذریعے جہاد کیجئے۔ اللہ تعالیٰ کے ساتھ یعنی اللہ تعالیٰ کی مدد سے اور اس کی توفیق سے کفار کے ساتھ جہاد کیجئے یا یہ کہ آپ قرآن کے ذریعے ان کے ساتھ جہاد کیجئے یعنی قرآن مجید کے ذریعے ان سے مجادلہ اور مباحثہ کیجئے اور قرآن کریم کی مثال لانے سے عاجز ہو جانے پر ان کو للکارئیے ﴿جِهَادًا كَبِيْرًا﴾ بڑا جہاد کیجئے، جس کا مرتبہ اللہ تعالیٰ کے نزدیک بہت بڑا ہے کیونکہ اس میں مشقت و محنت برداشت کرنی پڑتی ہے اور یہ بھی جائز ہے کہ ”بہ“ میں ضمیر اس طرف لوٹتی ہو جس پر ”وَلَوْ شِئْنَا لَبَعَثْنَا فِي كُلِّ قَرْيَةٍ تَذِیْرًا“ (الفرقان: ۵۱) دلالت کر رہا ہے اور وہ یہ ہے کہ آپ تمام جہانوں کے لیے نذیر بنا کر بھیجے گئے ہیں کیونکہ اگر ہر ایک بستی میں الگ الگ ڈرانے والا بھیجا جاتا تو ہر ڈرانے والے نبی پر اپنی بستی کے باشندوں کے ساتھ مجاہدہ کرنا واجب ہوتا سو اب تمام مجاہدات رسول اللہ ﷺ پر واجب و لازم ہو گئے ہیں پس اسی وجہ سے آپ کا جہاد سب سے بڑا اور عظیم الشان ہے چنانچہ اللہ تعالیٰ نے آپ سے ارشاد فرمایا کہ اے محبوب! کفار کے ساتھ اس سبب کی وجہ سے جہاد کیجئے کہ آپ تمام بستیوں اور شہروں کے ڈرانے والے ہیں ایسا بڑا جہاد جو تمام مجاہدات کا جامع ہے۔

۵۳- ﴿وَهُوَ الَّذِیْ مَوَجَّہُ الْبَحْرِیْنَ﴾ اور وہی (اللہ تعالیٰ) ہے جس نے دو دریاؤں کو ملا دیا (یعنی) اللہ تعالیٰ نے ان دونوں کو ایک دوسرے سے قریب ملا کر متصل بنا کر چھوڑ دیا، جب جانور کو چرنے پھرنے کے لیے چھوڑ دیا جائے تو ”مرجحت الدآبۃ“ کہا جاتا ہے اور بہت بڑی جگہ کو گھیرنے والے دو کثیر پانیوں کو ”بحرین“ کہا جاتا ہے ﴿هٰذَا﴾ یہ یعنی ان دونوں میں سے ایک ﴿عَذَابٌ مُّرَاتٍ﴾ بیٹھا خوشگوار پیاس بجھانے والا ہے [”فُرَاتٌ“، ”عَذْبٌ“ کی صفت ہے] یعنی بہت بیٹھا ہے یہاں تک کہ میٹھی چیز کے بالکل قریب ہے ﴿وَهٰذَا مِزْحٌ مُّجَابٌ﴾ اور یہ کھاری کڑوا ہے [”اجاج“، ”ملح“ کی صفت ہے] یعنی بہت سخت کھارا پانی ہے ﴿وَجَعَلَ بَيْنَهُمَا بَرْزَخًا﴾ اور اللہ تعالیٰ نے ان دونوں کے درمیان اپنی قدرت کاملہ سے

ایک آڑ مقرر فرمادی جو ان دونوں کے درمیان فاصلہ رکھتی ہے اور ان کو ملنے سے روکتی ہے پس وہ دونوں بہ ظاہر خلط ملط اور ملے ہوئے ہیں اور درحقیقت وہ ایک دوسرے سے جدا ہیں ﴿وَجَعَلْنَا مَتَجُورًا﴾ اور حجاب جو آنکھوں کے سامنے رکاوٹ ہے جیسے ارشاد باری تعالیٰ ہے: ”حِجَابًا مَّسْتُورًا“ (الاسراء: ۴۵) ”چھپا ہوا پردہ“۔

۵۴- ﴿وَهُوَ الَّذِي خَلَقَ مِنَ الْمَاءِ بَشَرًا﴾ اور وہی (اللہ تعالیٰ) ہے جس نے انسان کو پانی یعنی نطفہ سے پیدا فرمایا ﴿فَجَعَلَهُ نَسَبًا وَصِهْرًا﴾ پھر اللہ تعالیٰ نے اس کے لیے خاندان اور سر مقرر فرمایا (یعنی) اللہ تعالیٰ نے انسان کو دو قسموں میں تقسیم کرنا چاہا ایک خاندانی رشتہ یعنی مردوں کا رشتہ جس کی بناء پر ان کی طرف اسے منسوب کیا جاتا ہے چنانچہ فلاں بن فلاں اور فلاں بنت فلاں کہا جاتا ہے اور دوسرا سسرالی رشتہ یعنی زنانے رشتے جن کے سبب انسان داماد اور بہنوئی کہلاتا ہے جیسے اللہ تعالیٰ کا ارشاد ہے: ”فَجَعَلَ مِنْهُ الزَّوْجَيْنِ الذَّكَرَ وَالْأُنثَى“ (القیامہ: ۳۹) ”سو اللہ تعالیٰ نے اس سے دو جوڑے بنائے مرد اور عورت“۔ ﴿وَكَانَ تَمَاثُلًا قَدِيرًا﴾ اور آپ کا پروردگار بہت بڑی قدرت والا ہے۔ کیونکہ اللہ تعالیٰ نے ایک بوند پانی سے انسان کی دو قسمیں پیدا فرمائیں مرد اور عورت اور بعض اہل علم نے فرمایا کہ اللہ تعالیٰ نے انسان کے لیے نسب یعنی قرابت کو بنایا اور سسرالی رشتہ بنایا یعنی نکاح کے ملاپ سے رشتہ بنایا۔ اللہ تعالیٰ نے انساب یعنی خاندانی رشتوں کے ساتھ اس لیے احسان فرمایا کہ اسی رشتہ کی بناء پر باہمی تعلقات قائم رہتے ہیں اور سسرالی رشتہ داری کے ساتھ اس لیے احسان فرمایا کہ تو والد و تناسل یعنی اولاد در اولاد کا افزائشی رشتہ نہیں میاں بیوی کے رشتہ سے چلتا ہے۔

وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَضُرُّهُمْ وَكَانَ الْكَافِرُ عَلَىٰ رَبِّهِ ظَهِيرًا ﴿٥٥﴾

وَمَا أَرْسَلْنَاكَ إِلَّا مُبَشِّرًا وَنَذِيرًا ﴿٥٦﴾ قُلْ مَا أَسْأَلُكُمْ عَلَيْهِ مِنْ أَجْرٍ إِلَّا مَنْ شَاءَ

أَنْ يَتَّخِذَ إِلَىٰ رَبِّهِ سَبِيلًا ﴿٥٧﴾ وَتَوَكَّلْ عَلَىٰ الْحَيِّ الَّذِي لَا يَمُوتُ وَسَبِّحْ بِحَمْدِهِ ط

وَكَفَىٰ بِهِ يَدَاؤِبِ عِبَادَةِ خَيْرًا ﴿٥٨﴾ الَّذِي خَلَقَ السَّمَوَاتِ وَالْأَرْضَ وَمَا بَيْنَهُمَا فِي سِتَّةِ

أَيَّامٍ ثُمَّ اسْتَوَىٰ عَلَى الْعَرْشِ ۗ الرَّحْمَنُ فَسَلِّ بِهٖ خَيْرًا ﴿٥٩﴾ وَإِذَا قِيلَ لَهُمُ اسْجُدُوا

لِلرَّحْمَنِ قَالُوا وَمَا الرَّحْمَنُ أَنَسْجُدُ لِمَا تَأْمُرُنَا وَزَادَهُمْ نُفُورًا ﴿٦٠﴾

اور وہ لوگ اللہ تعالیٰ کو چھوڑ کر ایسے بتوں کی عبادت کرتے ہیں جو انہیں نہ نفع دے سکتے ہیں اور نہ وہ انہیں نقصان پہنچا سکتے ہیں اور کافر اپنے رب تعالیٰ کے خلاف (شیطان کا) مددگار ہوتا ہے اور ہم نے آپ کو نہیں بھیجا مگر خوشخبری دینے والا اور ڈر سنانے والا اور اے محبوب! فرمادیجئے کہ میں تم سے اس پر کوئی اجرت نہیں مانگتا مگر جو چاہے اپنے رب تعالیٰ کی طرف راستہ اختیار کر لے اور آپ ہمیشہ زندہ رہنے والی ذات پر بھروسہ رکھیے جس پر کبھی موت نہیں آئے گی اور اسی کی حمد و ثناء کے ساتھ تسبیح و پاکیزگی بیان کیجئے اور وہی اپنے بندوں کے گناہوں سے کافی خبردار ہے جس نے آسمانوں اور زمین کو اور جو کچھ ان کے درمیان ہے چھ دن میں پیدا فرمایا پھر اس نے اپنی شان کے لائق عرش پر استوا فرمایا وہ رحمن ہے سو اس کے متعلق کسی باخبر سے پوچھیے اور جب ان سے کہا جاتا ہے کہ تم رحمن کو سجدہ کرو تو وہ کہتے ہیں: رحمن کیا ہے؟ کیا ہم اسے سجدہ

کریں جس کے لیے آپ ہمیں حکم دیتے ہیں اور اس بات نے ان کی نفرت میں اضافہ کر دیا O

کفار کی مذمت، بعثت نبوی کی اہمیت اور خدا کی عظمت کا بیان

۵۵- ﴿وَيَعْبُدُونَ مِنْ دُونِ اللَّهِ مَا لَا يَنْفَعُهُمْ﴾ اور وہ اللہ تعالیٰ کو چھوڑ کر ان کی عبادت کرتے ہیں جو انہیں نفع نہیں دے سکتے، اگر وہ ان کی عبادت کرتے رہیں ﴿وَلَا يَضُرُّهُمْ﴾ اور نہ وہ ان کو نقصان پہنچا سکتے ہیں، اگر وہ ان کو چھوڑ دیں ﴿وَكَانَ الْكَافِرُ عَلَىٰ رَبِّهِ ظَهِيرًا﴾ اور کافر اپنے رب تعالیٰ پر یعنی اپنے رب تعالیٰ کی نافرمانی پر معاون و مددگار رہتا ہے [فعلیل بہ معنی مفاعل استعمال ہوتا رہتا ہے سوائے ”عزیز“ کے اور ”ظہیر“ بہ معنی ”مظاہر“ ہے جیسے ”عوین“ بہ معنی ”معاون“ ہے اور ”مظاہرۃ“ بہ معنی ”معاونۃ“ ہے] اور معنی یہ ہے کہ بے شک کافرتوں کی عبادت کرنے میں شیطان کی پیروی کرتا ہے اور خدائے رحمن کی نافرمانی کرنے میں اس کی مدد کرتا ہے۔

۵۶- ﴿وَمَا أَرْسَلْنَاكَ إِلَّا مُبَشِّرًا﴾ اور ہم نے آپ کو نہیں بھیجا مگر مومنوں کو خوشخبری دینے والا ﴿وَنَذِيرًا﴾ اور کافروں کو ڈرسانے والا [”نذیر“ بہ معنی ”مُنذِر“ ہے]۔

۵۷- ﴿قُلْ مَا أَسْأَلُكُمْ عَلَيْهِ مِنْ أَجْرٍ﴾ اے محبوب! فرما دیجئے کہ میں تم سے اس پر (یعنی) اس تبلیغ پر کوئی اجرت نہیں مانگتا ﴿إِلَّا مَنْ شَاءَ أَنْ يَتَّخِذَ إِلَىٰ رَبِّهِ سَبِيلًا﴾ مگر جو چاہے اپنے پروردگار کی طرف راستہ اختیار کر لے۔ ”والمراد الافعل من شاء“ اور مراد یہ ہے کہ مگر جو چاہے وہ کرے اور حضور علیہ الصلوٰۃ والسلام کا اجرت سے استثناء فرمانا تمہارے لیے مشفقانہ قول ہے کہ آپ نے تمہارے لیے مال کی تحصیل کی کوشش فرمائی اور تمہاری کمائی پر تم سے معاوضہ طلب نہیں کیا، مگر یہ کہ تم اپنے مال کی حفاظت کرو اور اسے ضائع مت کرو سو تمہارا اپنے لیے مال کی حفاظت کرنا، ثواب کی جنس میں سے نہیں لیکن اس کو ثواب کی صورت جیسی صورت بخشی گئی ہے، گویا ارشاد فرماتے ہیں کہ بے شک تمہارا اپنے مال کی حفاظت کرنا میرے لیے ثواب ہے اور اس پر میری رضا ہے، جیسے ثواب پانے والا ثواب پر راضی ہوتا ہے اور مجھے اپنی زندگی کی قسم! بے شک حضور علیہ الصلوٰۃ والسلام اپنی امت کے ساتھ اسی کے درپے رہتے ہیں اور اللہ تعالیٰ کی طرف راستہ بنانے کا معنی یہ ہے کہ ایمان و اطاعت یا صدقہ و خیرات اور خرچ کر کے وہ اللہ تعالیٰ کا تقرب حاصل کریں اور بعض علمائے اسلام نے فرمایا: مراد یہ ہے کہ جو شخص چاہتا ہے کہ مال خرچ کر کے اپنے پروردگار کی رضا حاصل کرنے کی طرف راستہ بنالے تو اسے چاہیے کہ وہ یہ کام ضرور کرے اور بعض حضرات نے فرمایا: اس کی تقدیر یہ ہے کہ میں تم سے اس پر کوئی اجرت نہیں مانگتا، جس کی میں تمہیں دعوت دے رہا ہوں مگر یہ کہ تم ایمان و اطاعت کے ذریعے میری دعوت کو اپنے پروردگار تک پہنچنے کا راستہ بناؤ سو یہی میری اجرت ہے کیونکہ اللہ تعالیٰ مجھے اس پر ضرور اجر و ثواب عطا فرمائے گا۔

۵۸- ﴿وَتَوَكَّلْ عَلَىٰ الْحَيِّ الَّذِي لَا يَمُوتُ﴾ اور آپ ہمیشہ زندہ رہنے والی ذات پر بھروسہ رکھیے، جس پر کبھی موت نہیں آئے گی (یعنی) اے حبیب! آپ اس کو اپنا وکیل و کارساز بنالیں، جو کبھی نہیں مرے گا اور نہ آپ کو اس کے سپرد کرے گا جو خود ذلیل ہو کر مرے گا یعنی صرف اللہ تعالیٰ پر بھروسہ کیجئے اور کفار کی شرارتوں سے بچنے کے لیے اسی کی طرف اپنا معاملہ سپرد کر دیجئے اور ایسے زندہ پر کبھی بھروسہ نہ کیجئے جو مر جائے گا اور بعض صالحین نے اس آیت مبارکہ کی تلاوت کی اور فرمایا کہ کسی عقل رکھنے والے شخص کے لیے صحیح نہیں کہ وہ اس کے بعد کسی مخلوق پر بھروسہ رکھے اور ”توکل“ یہ ہے کہ تمام معاملات میں صرف اللہ تعالیٰ پر کامل اعتماد ہو ﴿وَسَيَبْرُ﴾ اور آپ اللہ تعالیٰ کو اس سے منزہ و مبرا اور پاک بیان کیجئے کہ جس نے اس پر بھروسہ کر رکھا ہے وہ اسے اپنے کسی غیر کے سپرد کر دے گا (ایسا ہرگز نہیں ہوگا) ﴿يَعْتَدِ﴾ اس کی حمد و ثناء کے ساتھ اسی کی

توفیق سے جو حمد و ثناء کو واجب کرتی ہے یا "سُبْحَانَ اللَّهِ وَبِحَمْدِهِ" کہتے رہے یا آپ اس کو ایسی حمد و ثناء کے ساتھ تمام عیبوں سے پاک و مبرا بیان کیجئے جو اس کی حمد و ثناء آپ بیان کرتے رہتے ہیں ﴿وَكُنْفِي بِهِ إِذْنُ نُوْبِ عِبَادِهِ خَيْرًا﴾ اور اللہ تعالیٰ اپنے بندوں کے گناہوں سے باخبر رہنے کے لیے اکیلا کافی ہے یعنی اللہ تعالیٰ اپنے بندوں کے تمام حالات و احوال سے پوری طرح خبردار ہے اور ان کے اعمال پر جزاء دینے کے لیے کافی ہے۔

۵۹- ﴿إِلَّذِي خَلَقَ السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ﴾ جس نے آسمانوں اور زمین کو اور جو کچھ ان کے درمیان ہے چھ دن میں پیدا فرمایا یعنی ان کی مقدار کی مدت میں اسی قدر مدت صرف ہوئی کیونکہ اس وقت نہ رات تھی اور نہ دن تھا اور حضرت مجاہد سے منقول ہے کہ ان کی تخلیق کا پہلا دن اتوار تھا اور آخری دن جمعہ المبارک کا دن تھا اور اگرچہ اللہ تعالیٰ ان کو ایک لمحہ میں پیدا کرنے پر پوری طرح قادر تھا لیکن اس نے ان کو چھ دن میں صرف اس لیے پیدا فرمایا کہ اس کے بندوں کو یہ تعلیم دی جائے کہ وہ اپنے کاموں میں جلدی نہ کریں بلکہ نرمی اور ثابت قدمی سے آرام کے ساتھ اپنے کام سرانجام دیا کریں ﴿ثُمَّ اسْتَوَىٰ عَلَى الْعَرْشِ فِي السَّمَوَاتِ﴾ پھر اس نے اپنی شان کے لائق عرش پر استواء فرمایا وہ رحمن ہے یعنی وہی رحمن ہے [اصل میں "هُوَ الرَّحْمَنُ" ہے۔ "رَحْمَنٌ" مبتدا محذوف کی خبر ہے یا "استوی" میں ضمیر سے بدل ہے یا پھر "الَّذِي خَلَقَ" مبتدا ہے اور "الرَّحْمَنُ" اس کی خبر ہے] ﴿فَسَأَلَ بِهِ خَيْرًا﴾ پس اس کے متعلق کسی باخبر سے پوچھیے [ابن کثیر کی اور علی کسائی کی قراءت میں ہمزہ کے بغیر "فَسَلَّ" ہے اور "بِه" "سَلَّ" کا صلہ ہے جیسے ارشاد باری تعالیٰ ہے: "سَأَلَ سَائِلٌ بِعَذَابٍ وَاقِعٍ" (العارج: ۱) "آنے والے عذاب کے بارے میں سائل نے سوال کیا۔" جیسا کہ "عَنْ" (درج ذیل) ارشاد میں اس کا صلہ ہو رہا ہے "ثُمَّ لَتَسْأَلَنَّ يَوْمَئِذٍ عَنِ النَّعِيمِ" (الکاف: ۸) "پھر اس دن تم سے نعمتوں کے بارے میں پوچھا جائے گا۔" "فَسَأَلَ بِهِ" تمہارے اس قول کی طرح ہے کہ "إِهْتَمَّ بِهِ" و "اشْتَغَلَ بِهِ" اور "سَأَلَ عَنْهُ" تمہارے اس قول "بَحَثَّ عَنْهُ" و "افتش عنه" کی طرح ہے یا "خَيْرًا" کا صلہ ہے اور "خَيْرًا" "سَلَّ" کا مفعول ہے] یعنی اس کے بارے میں ایسے آدمی سے پوچھیے جو اللہ تعالیٰ کا عارف ہو وہ آپ کو اس کی رحمت کے بارے میں بتائے گا یا ایسے آدمی سے پوچھیے جو اس کی رحمت سے باخبر ہو اور "رَحْمَنُ" اللہ تعالیٰ کے ان ناموں میں سے ایک نام ہے جن کا سابق کتب میں ذکر کیا گیا ہے لیکن قریش مکہ اس نام سے واقف نہیں تھے سو اس لیے آپ سے کہا گیا کہ آپ اس نام کے متعلق اہل کتاب میں سے ایسے شخص سے پوچھیے جو آپ کو بتا سکے تاکہ آپ اس کو اس نام کا تعارف کرا سکیں جو اس کا انکار کرتا ہو اور اسی وجہ سے قریش مکہ کہا کرتے تھے: ہم یمامہ کے رحمن کے سو کسی رحمن کو نہیں جانتے ان کی مراد سیلمہ کذاب تھا جس کو رحمان الیمامہ کہا جاتا تھا۔

۶۰- ﴿وَإِذَا قِيلَ لَهُمْ﴾ اور جب ان سے کہا جاتا یعنی جب سید عالم حضرت محمد علیہ الصلوٰۃ والسلام مشرکین سے فرماتے کہ ﴿اسْجُدُوا لِلرَّحْمَنِ﴾ تم رحمن کو سجدہ کرو (یعنی اللہ تعالیٰ کے لیے نماز پڑھو اور اسی کے لیے عاجزی و انکساری اختیار کرو) ﴿قَالُوا وَمَا الرَّحْمَنُ﴾ تو وہ کہتے: رحمن کیا چیز ہے؟ یعنی ہم رحمن کو نہیں جانتے تو اسے سجدہ کیسے کریں پس یہ سوال مستحبی بہ کے بارے میں ہے کیونکہ وہ لوگ اللہ تعالیٰ کو اس نام سے نہیں جانتے تھے اور حرف "مَا" کے ساتھ مجہول کے بارے میں سوال تھا یا اس کے معنی کے متعلق تھا کیونکہ رحمن ان کے کلام میں مستعمل نہیں تھا جس طرح "رَحِيمٌ" اور "رَاحِمٌ" اور "رَحِيمٌ" مستعمل تھے ﴿أَسْجُدْ لِمَا تَأْمُرُنَا﴾ کیا ہم اس کے لیے سجدہ کریں جس کے لیے سجدہ کرنے کا آپ ہمیں حکم دیتے ہیں یا یہ کہ اے محمد (علیہ الصلوٰۃ والسلام)! ہم اسے جانے بغیر صرف آپ کے حکم کی وجہ سے سجدہ کریں [علی کسائی اور حمزہ کی

قراءت میں ”یَا مُرْنَا“ ہے [گویا ان میں سے بعض نے اپنے بعض ساتھیوں سے کہا کہ کیا ہم اسے سجدہ کریں جس کے لیے ہمیں (سرور کونین حضرت) محمد (ﷺ) حکم دیتے ہیں یا وہ ہمیں رحمن نام کی ذات کو سجدہ کرنے کا حکم دیتے ہیں حالانکہ ہم نہیں جانتے وہ کون ہے اور دراصل انہوں نے عناد سے کام لیا کیونکہ اہل لغت کے نزدیک اس کا معنی ہے: بے انتہا رحمت فرمانے والا جس کے بعد رحمت کی انتہا نہیں اس لیے کہ [”فعلان“ مبالغہ کے صیغوں میں سے ہے] جب کوئی انتہائی پیاسا ہو تو ”رَجُلٌ عَطْشَانٌ“ کہا جاتا ہے ﴿وَمَرَّادُهُمْ نَفْوَرًا﴾ اور ارشاد باری تعالیٰ: ”أَسْجُدُوا لِلرَّحْمَنِ“ (رحمن کو سجدہ کرو) نے ان میں نفرت اور ایمان سے دوری کو بڑھا دیا۔

تَبْرِكَ الَّذِي جَعَلَ فِي السَّمَاءِ بُرُوجًا وَجَعَلَ فِيهَا سِرَاجًا وَقَمَرًا مُنِيرًا ﴿۶۱﴾ وَهُوَ الَّذِي

جَعَلَ النَّيْلَ وَالنَّهَارَ خِلْفَةً لِّمَنْ أَرَادَ أَنْ يَنْذِرَ أَوْ أَرَادَ شُكُورًا ﴿۶۲﴾ وَعِبَادُ الرَّحْمَنِ

الَّذِينَ يَمْشُونَ عَلَى الْأَرْضِ هُونًَا وَإِذَا خَاطَبَهُمُ الْجَاهِلُونَ قَالُوا سَلَامًا ﴿۶۳﴾ وَالَّذِينَ

يَبْتَغُونَ لِرَبِّهِمْ سُجْدًا وَقِيَامًا ﴿۶۴﴾ وَالَّذِينَ يَقُولُونَ رَبَّنَا اصْرِفْ عَنَّا عَذَابَ جَهَنَّمَ

إِنَّ عَذَابَهَا كَانَ غَرَامًا ﴿۶۵﴾ إِنَّهَا سَاءَتْ مُسْتَقَرًّا وَمُقَامًا ﴿۶۶﴾

بہت بڑی برکت والا ہے وہ (خدا) جس نے آسمان میں (بارہ) برج بنائے اور اس میں چراغ اور روشنی دینے والا چاند بنایا اور وہی (اللہ تعالیٰ) ہے جس نے رات اور دن کو ایک دوسرے کے پیچھے آنے والا بنایا اس شخص کے لیے جو نصیحت حاصل کرنا چاہتا ہو یا شکر گزار بننا چاہتا ہو اور رحمن کے بندے وہ ہیں جو زمین پر آہستہ چلتے ہیں اور جب ان سے جاہل بات کرتے ہیں تو وہ کہتے ہیں: سلام ہو اور جو اپنے رب تعالیٰ کے لیے رات سجدے اور قیام کرتے ہوئے گزار دیتے ہیں اور وہ جو کہتے ہیں: اے ہمارے پروردگار! ہم سے دوزخ کے عذاب کو پھیر دے بے شک اس کا عذاب لازم ہے بے شک وہ بڑا ٹھکانا ہے اور بڑی قیام گاہ ہے

رحمان کی شان اور عباد الرحمن کی پہچان

۶۱- ﴿تَبْرِكَ الَّذِي جَعَلَ فِي السَّمَاءِ بُرُوجًا﴾ بہت برکت والا ہے وہ (خدا) جس نے آسمان میں (بارہ) برج

بنائے اور یہی سات کو اکب سیارہ کی منزلیں ہیں اور ہر ستارے کے لیے دو گھر ہیں جن میں اس کا حال قوی ہوتا ہے اور سورج کے لیے ایک گھر ہے اور چاند کے لیے بھی ایک گھر ہے، لیکن حمل اور عقرب دونوں مرتخ کے گھر ہیں اور ثور اور میزان زہرہ کے دو گھر ہیں اور جوزاء اور سنبلہ دونوں عطارد کے گھر ہیں اور سرطان قمر کا گھر ہے اور اسد شمس کا گھر ہے اور قوس اور حوت دونوں مشتری کے گھر ہیں اور جدی اور دلو دونوں زحل کے گھر ہیں اور یہ بروج چار طبیعتوں پر تقسیم کیے گئے ہیں اور ان طبیعتوں میں سے ہر ایک کو تین تین برج ملتے ہیں چنانچہ حمل اور اسد اور قوس تینوں نار یہ ہیں اور ثور اور سنبلہ اور جدی تینوں ارضیہ ہیں اور جوزاء اور میزان اور دلو تینوں ہوائیہ ہیں اور سرطان اور عقرب اور حوت تینوں مائیہ (آبی) ہیں۔ ان کے نام بروج اس لیے رکھے گئے کہ بروج کا معنی بلند و بالا محلات ہیں کیونکہ یہ بروج کو اکب سیارہ کے لیے اس طرح منازل و مراکز ہیں جس طرح رہائشیوں کے لیے ان کی رہائش گاہیں منازل ہوتی ہیں اور ”بروج“ ”تبرج“ سے مشتق ہے جس کا معنی

ظہور ہے اور حضرت حسن، قتادہ اور مجاہد نے فرمایا کہ بروج بڑے ستاروں کا نام ہے ان کے ظاہر ہونے کی وجہ سے ﴿وَجَعَلَ فِيهَا سِرَاجًا﴾ اور اللہ تعالیٰ نے اس آسمان میں ایک چراغ یعنی سورج بنایا، روشنی دینے کی وجہ سے سورج کو چراغ کہا گیا ہے [حمزہ اور علی کسائی کی قراءت میں ”سُرُجًا“ ہے یعنی ستارے] ﴿وَقَمَرًا مِّنْ نُورِهَا﴾ اور ایک روشنی دینے والا چاند بنایا (یعنی) رات کو روشن کرنے والا چاند بنایا۔

۶۲- ﴿وَهُوَ الَّذِي جَعَلَ اللَّيْلَ وَالنَّهَارَ خِلْفَةً﴾ اور وہی ہے جس نے رات اور دن کو ایک دوسرے کے پیچھے آنے والا بنایا [”فِعْلَةٌ“ کے وزن پر ہے ”خلف“ سے ماخوذ ہے جیسے ”رکبة“، ”رکب“ سے ماخوذ ہے اور یہ وہ حالت ہے جس پر رات اور دن ایک دوسرے کے پیچھے آتے ہیں ان دونوں میں سے ہر ایک دوسرے کے پیچھے آتا ہے] اور معنی یہ ہے کہ اللہ تعالیٰ نے ان دونوں کو خلیفہ بنایا ہے اس لیے ان میں سے ہر ایک دوسرے کے گزر جانے کے بعد اس کے پیچھے آتا ہے یا یہ معنی ہے کہ اللہ تعالیٰ نے ان دونوں میں سے ہر ایک کو اپنے دوسرے کا خلیفہ اور جانشین بنایا کہ اگر ایک میں کوئی ورد وظیفہ اور کوئی عمل رہ جائے تو دوسرے میں ادا کر لیں ﴿لَمَنْ أَدَّأَنْ يَدَّكَرْ﴾ اس شخص کے لیے جو نصیحت حاصل کرنا چاہتا ہو وہ ان دونوں کی تسخیر میں غور و فکر کرے اور ان دونوں کے ایک دوسرے کے پیچھے آنے میں اور ادل بدل ہونے میں سوچ و بچار کرے تو وہ ضرور ان دونوں کی تدبیر و تسخیر کرنے والے خالق و مالک کو پہچان لے گا [حمزہ اور خلف کی قراءت میں ”يَدُّكُرْ“ ہے] یعنی اللہ تعالیٰ کو یاد کرنا چاہتا ہو یا بھولی چیز کو یاد کرنا چاہتا ہو تا کہ پھر اس کی قضا کرے ﴿أَوْ أَرَادَ شُكُورًا﴾ یا وہ شکر گزار بننا چاہتا ہو یعنی وہ رات اور دن میں اس نعمت پر اپنے پروردگار کا شکر ادا کرنا چاہتا ہو۔

۶۳- ﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا﴾ اور رحمن کے بندے وہ ہیں جو زمین پر پرسکون ہو کر نرمی سے چلتے ہیں۔ اس سے پہلے اللہ تعالیٰ نے اپنے دشمنوں (کافروں) کے اوصاف بیان فرمائے اور اس کے بعد اب ان آیات میں اپنے اولیائے کرام کے اوصاف حسنہ بیان فرمائے اور ”عباد“ کی رحمن کی طرف اضافت و نسبت تخصیص کے لیے ہے اور ان بندوں کی شرافت و فضیلت اور بزرگی کا اظہار کرنے کے لیے ہے یعنی رحمن کے بندے بڑے نرم خور اور آرام سے چلنے والے ہوتے ہیں اور ”هون“ کا معنی ہے: نرم اور ملائم یعنی رحمن کے بندے بڑے پرسکون وقار اور تواضع کے ساتھ زمین پر چلتے ہیں، اکڑ کر تکبر و غرور اور اترا کر نہیں چلتے، سو وہ اپنے قدموں کو زمین پر نہیں مارتے اور نہ وہ شیخی سے اترا کر اپنے جوتے زمین پر مار کر کھڑکھڑاتے ہیں اور اس لیے بعض علمائے اسلام نے بازار میں سوار ہو کر چلنے کو ناپسند کیا ہے اور نیز اس ارشاد کی بناء پر کہ ”وَيَمْشُونَ فِي الْأَسْوَاقِ“ (الفرقان: ۲۰) ”اللہ تعالیٰ کے پیغمبر بازار میں پیدل چلتے ہیں“ [”عِبَادُ الرَّحْمَنِ“ مبتدا ہے اور ”الَّذِينَ يَمْشُونَ“ اس کی خبر ہے یا پھر ”أُولَئِكَ يُجْزَوْنَ“ خبر ہے اور ”الَّذِينَ يَمْشُونَ“ اور ان کے مابعد صفت ہے اور ”هَوْنًا“ حال ہے یا ”مشپی“ کی صفت ہے] ﴿وَإِذَا خَاطَبَهُمُ الْجَاهِلُونَ﴾ اور جب ان سے جاہل لوگ بات کرتے ہیں یعنی جب ان سے نادان و بے وقوف لوگ کوئی ایسی بات کرتے ہیں جو نامناسب و ناپسندیدہ ہوتی ہے تو ﴿قَالُوا سَلَامًا﴾ اللہ تعالیٰ کے یہ بندے کہتے ہیں: سلام ہو (یعنی) بندگانِ خدا سلامتی کی بات کہتے ہیں، جس میں وہ ایذا اور تکلیف اور گناہ سے سلامت و محفوظ رہتے ہیں یا یہ معنی ہے کہ ہم تم سے سلامتی چاہتے ہیں اور ہم تم سے متارکت (کنارہ کشی) کرتے ہیں اور ہم تم سے جاہلانہ رویہ اختیار (کر کے جھگڑا) نہیں کرتے، پس ”سلام“ کو تسلیم کے قائم مقام کیا گیا ہے اور بعض اہل علم نے فرمایا کہ قتال کی آیت مبارکہ نے اس کو منسوخ کر دیا ہے اور اب اس کی ضرورت نہیں رہی، البتہ جاہلوں اور بے وقوفوں سے چشم پوشی سے کام لینا شرعاً اور اخلاقاً مستحسن ہے، یہ بندگانِ رحمان کے دن کا وصف بیان ہوا ہے، پھر اللہ تعالیٰ نے ان کے رات کے

وصف کو بیان کرنے کے لیے ارشاد فرمایا:

۶۴- ﴿وَالَّذِينَ يَبْتُؤْنَ لِذَبْحَتِهِمْ سُبْحًا وَقِيَامًا﴾ اور وہ جو اپنے پروردگار کی خاطر رات سجدوں اور قیاموں میں گزار دیتے ہیں۔ ”بتوتہ“ ظلول کی نقیض ہے اور اس کا معنی ہے: رات گزارنا نیند ہو یا نہ ہو اور علمائے اسلام نے فرمایا کہ جس نے رات کی نماز میں قرآن مجید کا کچھ حصہ تلاوت کیا ہو اگرچہ تھوڑا سا حصہ تلاوت کیا ہو تو بے شک اس نے رات سجدہ اور قیام میں گزاری اور بعض حضرات نے فرمایا کہ نماز مغرب کے بعد دو رکعت نماز نفل پڑھنے والا اور نماز عشاء کے بعد دو رکعت نماز نفل پڑھنے والا رات سجدہ میں اور قیام میں گزارنے والوں میں شامل ہے اور اس آیت مبارکہ سے یہ ظاہر ہوتا ہے کہ اللہ تعالیٰ نے رات بھر عبادت کرنے والوں کی یا رات کے اکثر حصے میں عبادت کرنے والوں کی توصیف و تعریف بیان فرمائی ہے۔

۶۵- ﴿وَالَّذِينَ يَقُولُونَ رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَرَامًا﴾ اور وہ جو عرض کرتے ہیں کہ اے ہمارے پروردگار! ہم سے دوزخ کا عذاب پھیر دے بے شک اس کا عذاب پائیدار ہے (یعنی) ہلاک کرنے والا لازم ہے اور اسی سے ”غریم“ ماخوذ ہے اور ”غریم“ بمعنی قرض خواہ ہے کیونکہ یہ مقروض سے قرض کا مطالبہ کرنے کے لیے اس کے ساتھ لازم ہو جاتا ہے۔ اللہ تعالیٰ نے اس سے پہلے سجدے اور قیام کرتے ہوئے شب بیداری کے ساتھ اپنے نیک بندوں

کیونکہ رات کی عبادت میں مشقت و محنت بہت زیادہ ہوتی ہے اور یہ عبادت اخلاص کے قریب ترین اور زیادہ دکھاوے سے دور ہوتی ہے اور پرسکون رات کی وجہ سے دل اور زبان میں خوب یکسانیت پائی جاتی ہے اس لیے قرآن و سنت میں اس عبادت کی بہت فضیلت بیان کی گئی ہے یہاں چند احادیث کے بیان پر اکتفاء کیا جاتا ہے اللہ تعالیٰ سب مسلمانوں کو عمل کی توفیق رفیق عطا فرمائے۔

(۱) حضرت عبد اللہ ابن عباس رضی اللہ تعالیٰ عنہما نے بیان فرمایا کہ رسول اللہ ﷺ نے ارشاد فرمایا: ”أَشْرَافُ أُمَّتِي حَمَلَةُ الْقُرْآنِ وَأَصْحَابُ اللَّيْلِ“ میری امت کے افضل و بہترین لوگ قرآن پڑھنے والے اور رات کو عبادت کرنے والے ہیں۔

(۲) حضرت ابو ہریرہ رضی اللہ تعالیٰ عنہ نے بیان فرمایا کہ میں نے رسول اللہ ﷺ کو فرماتے ہوئے سنا ہے کہ ”أَفْضَلُ الصَّلَاةِ بَعْدَ الْمَفْرُوضَةِ صَلَاةٌ فِي جَوْفِ اللَّيْلِ“ فرض نماز کے بعد سب سے اعلیٰ نماز نصف رات کے وقت نماز پڑھنا ہے۔

(۳) حضرت ابو امامہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ تم رات کی عبادت اپنے اوپر لازم کر لو کیونکہ یہ تم سے پہلے صالحین کا طریقہ ہے اور یہ تمہارے پروردگار کے قرب کا ذریعہ ہے اور برائیوں کو مٹانے والی اور گناہوں سے روکنے والی عبادت ہے۔

(۴) حضرت ابو سعید خدری رضی اللہ تعالیٰ عنہ نے فرمایا کہ رسول اللہ ﷺ نے ارشاد فرمایا کہ اللہ تعالیٰ تین قسم کے لوگوں کو دیکھ کر بہت خوش ہوتا ہے ایک وہ آدمی جو رات کو اٹھ کر نماز پڑھتا ہے دوسرے وہ نمازی حضرات جب وہ نماز میں صفیں باندھ کر کھڑے ہوتے ہیں تیسرے وہ مجاہدین جو دشمن کے مقابلے میں لڑنے کے لیے جب صفیں باندھ کر کھڑے ہوتے ہیں۔

(۵) حضرت ابن عباس رضی اللہ تعالیٰ عنہما نے فرمایا کہ جس نے عشاء کی نماز کے بعد دو رکعت نماز نفل یا اس سے زیادہ پڑھے وہ رات بھر عبادت کرنے والوں میں داخل ہے۔

(۶) حضرت عثمان بن عفان رضی اللہ تعالیٰ عنہ نے بیان کیا کہ رسول اللہ ﷺ نے فرمایا کہ جس نے عشاء کی نماز باجماعت ادا کی وہ نصف شب عبادت کرنے والے کی طرح ہے اور جس نے فجر کی نماز باجماعت ادا کی وہ پوری رات عبادت کرنے والے کی طرح ہے۔ (ماخوذ از تفسیر مظہری جلد ۷ ص ۲۶-۲۷ مطبوعہ مکتبہ ندوۃ المصنفین، دہلی)

کی تو صیف بیان فرمائی پھر اس کے بعد ان کی اس دعا کا صرف یہ بتانے کے لیے ذکر فرمایا ہے کہ بے شک یہ نیک حضرات عبادت و ریاضت میں اپنی پوری کوشش صرف کرنے کے باوجود اللہ تعالیٰ سے ڈرنے والے نہایت عاجزی اختیار کرنے والے اور اپنے آپ سے دوزخ کا عذاب دور کرانے کے لیے اللہ تعالیٰ کی طرف رجوع کر کے آہ و زاری کرنے والے اور گڑگڑانے والے ہیں۔

۶۶- ﴿إِنَّمَا سَاءَتْ مُسْتَقَرًّا وَمُقَامًا﴾ بے شک وہ یعنی بے شک دوزخ بہت بُرا ٹھکانا ہے اور بہت بُری قیام گاہ ہے [”سَاءَتْ ت“، ”بَسَّت“ کے حکم میں ہے اور اس میں مبہم ضمیر ہے جس کی تفسیر ”مستقرًّا“ کر رہا ہے اور مخصوص بالذم محذوف ہے اور وہ ”ہی“ ضمیر ہے اور یہ ضمیر وہ ہے جو جملہ کا رابطہ ”إِنَّ“ کے اسم کے ساتھ قائم رکھتی ہے اور اس کو ”إِنَّ“ کی خبر قرار دیا گیا ہے اس کا معنی یہ ہے: ”سَاءَتْ ت مُسْتَقَرًّا وَمُقَامًا هِيَ“ دوزخ بُرا ٹھکانا ہے اور بُری قیام گاہ ہے وہ یا یہ بہ معنی ”احزنت“ ہے اور اس میں ”إِنَّ“ کے اسم کی ضمیر ہے اور ”مستقرًّا“ حال ہے یا تمیز ہے اور یہ صحیح ہے کہ یہ دونوں تعلیلیں متداخل اور مترادف تعلیلیں ہوں اور یہ کہ اللہ تعالیٰ کے کلام سے ہوں اور ان کے قول کی حکایت ہو۔]

وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا ۝ وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ ۝ وَمَنْ يَفْعَلْ ذَلِكَ يَلْقَ أَثَامًا ۝ يُضْعَفُ لَهُ الْعَذَابُ يَوْمَ الْقِيَامَةِ وَيَخْلُدُ فِيهِ مُهَانًا ۝ إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ ۝ وَكَانَ اللَّهُ غَفُورًا رَحِيمًا ۝ وَمَنْ تَابَ وَعَمِلَ صَالِحًا فَإِنَّهُ يَتُوبُ إِلَى اللَّهِ

مَتَابًا ۝

اور وہ لوگ جب خرچ کرتے ہیں تو نہ بے جا خرچ کرتے ہیں اور نہ تنگی کرتے ہیں اور وہ (خرچ) اس کے درمیان اعتدال پر ہوتا ہے ۝ اور وہ لوگ اللہ تعالیٰ کے ساتھ کسی دوسرے معبود کی عبادت نہیں کرتے اور نہ وہ اس جان کو ناحق قتل کرتے ہیں جس کا مارنا اللہ تعالیٰ نے حرام کر دیا ہے اور نہ وہ زنا کرتے ہیں اور جو شخص یہ کام کرے گا وہ گناہ کی سزا پائے گا ۝ قیامت کے دن اس کو دو گنا عذاب دیا جائے گا اور وہ اس میں ہمیشہ ذلیل و خوار ہوگا ۝ مگر جو توبہ کر لے اور ایمان لائے اور نیک عمل کرے تو یہی لوگ ہیں جن کی برائیوں کو اللہ تعالیٰ نیکوں سے تبدیل کر دے گا اور اللہ تعالیٰ بہت بڑا بخشنے والا بے حد مہربان ہے ۝ اور جس نے (سچے دل سے) توبہ کر لی اور نیک عمل کرنے لگا تو بے شک وہی اللہ تعالیٰ کی طرف کما حقہ رجوع رکھتا ہے ۝

۶۷- ﴿وَالَّذِينَ إِذَا أَنْفَقُوا لَمْ يُسْرِفُوا﴾ اور وہ لوگ جب خرچ کرتے ہیں تو بے جا خرچ نہیں کرتے اور نہ وہ خرچ کرنے میں حد سے تجاوز کرتے ہیں یا یہ معنی ہے کہ وہ لوگ مزے لینے کے لیے کھانا نہیں کھاتے (بلکہ بھوک مٹانے اور عبادت کی قوت حاصل کرنے کے لیے کھاتے ہیں) اور وہ لوگ شیخی مارنے اور تکبر کرنے کے لیے لباس نہیں پہنتے اور حضرت

عبداللہ ابن عباس رضی اللہ تعالیٰ عنہما سے روایت ہے کہ وہ لوگ گناہوں کے کاموں میں اپنا مال خرچ نہیں کرتے، پس حکم شرعی سے تجاوز کر کے خرچ کرنا اسراف (فضول خرچی) ہے، ضرورت سے بڑھ کر خرچ کرنا اسراف نہیں ہے، چنانچہ کسی شخص نے ایک آدمی کو یہ کہتے ہوئے سنا کہ ”لَا خَيْرَ فِي الْاِسْرَافِ“ فضول خرچی کرنے میں کوئی بھلائی نہیں ہے، تو اس شخص نے جواب میں کہا کہ بھلائی کے کاموں میں مال خرچ کرنا کوئی فضول خرچی نہیں ہے۔ اور حضور علیہ الصلوٰۃ والسلام نے فرمایا: ”مَنْ مَنَعَ حَقًّا فَقَدْ قَتَرَ، وَمَنْ اَعْطَىٰ فِي غَيْرِ حَقٍّ فَقَدْ اَسْرَفَ“ جس نے حق کی جگہ اپنا مال خرچ کرنے سے روک لیا تو اس نے یقیناً بخل سے کام لیا اور جس نے ناحق جگہ میں خرچ کرنے کے لیے اپنا مال عطا کیا تو اس نے فضول خرچی کی اور حد سے تجاوز کیا ﴿وَلَوْ يَفْقَهُوْا﴾ اور وہ (خرچ کرنے میں) تنگی نہیں کرتے۔ ”قتر“، ”اقتال“ اور ”تقتیر“ تینوں کا معنی ہے: تنگی کرنا، کنجوسی اور بخل سے کام لینا اور یہ ”اسراف“ کی نقیض (متضاد) ہے [کوئی قراء کے نزدیک ”تأ“ مضموم (باب ”نَصْرُ يَنْصُرُ“ سے) ہے اور ابن عامر شامی اور نافع مدنی کی قراءت میں ”یا“ مضموم اور ”تأ“ مکسور (باب افعال) ہے اور ابن کثیر مکی اور ابو عمرو بصری کی قراءت میں ”یا“ مفتوح اور ”تأ“ مکسور (باب ”صَرَبَ يَصْرِبُ“ ہے) ﴿وَكَانَ بَيْنَ ذَلِكَ قَوَامًا﴾ اور وہ اس کے درمیان میں برابر کی حد پر تھا، یعنی ان کا مال خرچ کرنا اسراف و فضول خرچی اور تنگی و کنجوسی کے درمیان اعتدال پر تھا اور ان دونوں کے درمیان برابر کی حد پر تھا، پس ”قوام“ کا معنی ہے کہ دو چیزوں کے درمیان برابر کرنا [اور یہ دونوں منصوبات یعنی ”بَيْنَ ذَلِكَ“ اور ”قَوَامًا“ ”کان“ کی خبریں ہیں] اور اللہ تعالیٰ نے اپنے نیک بندوں کی ایک صفت اعتدال بیان فرمائی ہے جو زیادتی اور کمی کے درمیان کی صفت ہے اور جو غلو اور انتہاء پسندی کے درمیان اعتدال و میانہ روی کی راہ ہے اور اسی کی مثل حضور علیہ الصلوٰۃ والسلام کو حکم دیا گیا ہے ارشاد باری تعالیٰ ہے: ”وَلَا تَجْعَلْ يَدَكَ مَغْلُولَةً اِلَىٰ عُنُقِكَ وَلَا تَبْسُطْهَا كُلَّ الْبَسْطِ“ (الاسراء: ۲۹) ”اور آپ اپنا ہاتھ اپنی گردن کے ساتھ باندھ کر نہ رکھیے اور نہ اس کو پورا کھول دیجئے“۔ اور عبدالملک بن مروان نے حضرت عمر بن عبدالعزیز سے ان کے خرچ کے بارے میں سوال کیا اور یہ ان دنوں کی بات ہے جب عبدالملک نے اپنی بیٹی کی شادی حضرت عمر بن عبدالعزیز سے کر دی تھی تو حضرت عمر بن عبدالعزیز نے جواب میں فرمایا کہ میں دو برائیوں (فضول خرچی اور کنجوسی) کے درمیان بھلائی (اعتدال) کے ساتھ خرچ کرتا ہوں، چنانچہ عبد الملک بن مروان سمجھ گیا کہ حضرت عمر کی مراد وہی ہے جو اس آیت مبارکہ میں بیان کیا گیا ہے اور بعض مفسرین کرام نے بیان فرمایا ہے کہ اس آیت مبارکہ میں جو میانہ روی اور اعتدال کی خوبی بیان کی گئی ہے، یہ خوبی حضور سرور عالم حضرت محمد مصطفیٰ ﷺ کے صحابہ کرام علیہم الرضوان میں خصوصی طور پر موجود تھی اور وہی اولین مصداق ہیں کیونکہ یہ حضرات مزہ لینے اور لذت حاصل کرنے کے لیے کھانا نہیں کھاتے تھے اور نہ حسن و جمال کے اظہار اور زیب و زینت کے لیے لباس پہنتے تھے بلکہ یہ حضرات تو صرف بھوک مٹانے کے لیے کھانا کھاتے تھے اور ستر پوشی کرنے اور شرمگاہوں کو چھپانے کے لیے اور سردی اور گرمی سے بچنے کے لیے لباس پہنا کرتے تھے اور حضرت عمر فاروق رضی اللہ تعالیٰ عنہ نے فرمایا کہ اسراف کے لیے اسی قدر کافی ہے کہ جس چیز کی آدمی کا دل خواہش نہ کرتا ہو وہ اسے کھالے۔

۶۸- ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ﴾ اور وہ لوگ اللہ تعالیٰ کے ساتھ کسی اور معبود کی عبادت نہیں کرتے یعنی وہ اللہ تعالیٰ کے ساتھ کسی کو شریک نہیں ٹھہراتے ﴿وَلَا يَقْتُلُونَ النَّفْسَ الَّتِي حَرَّمَ اللَّهُ﴾ اور وہ اس جان کو قتل نہیں کرتے جس کو اللہ تعالیٰ نے حرام کر دیا ہے، یعنی اللہ تعالیٰ نے جس کا قتل کرنا حرام قرار دیا ہے [اصل میں ”حَرَّمَهَا اللَّهُ“ یعنی ”حَرَّمَ قَتْلَهَا“ ہے] ﴿إِلَّا بِالْحَقِّ﴾ مگر حق کے ساتھ (یعنی) قصاص میں یا سنگساری میں یا مرتد ہو جانے کی صورت میں یا

مشرک ہونے کی صورت میں یا زمین میں فساد پھیلانے کی کوشش میں [یہ قتل محذوف کے متعلق ہے یا "لا یقتلون" کے متعلق ہے] ﴿وَلَا یَزْنُونَ﴾ اور وہ زنا نہیں کرتے اور اللہ تعالیٰ نے اپنے نیک بندوں سے ان بڑے گناہوں کی نفی کر کے ان کے دشمنوں قریش مکہ اور ان کے علاوہ دیگر کفار پر تعریض و تشنیع اور طنز کیا ہے جو ان گناہوں کے مرتکب ہوتے تھے ﴿وَمَنْ یَفْعَلْ ذَٰلِكَ﴾ اور جو شخص یہ کام یعنی مذکورہ بالا گناہوں کا ارتکاب کرے گا ﴿یَلْقَ أَثَامًا﴾ وہ گناہ کی سزا پائے گا (مضاف محذوف ہے اصل میں) "جزآء الاثم" گناہ کی سزا ہے۔

۶۹- ﴿یُضَعَّفُ﴾ بڑھایا جائے گا۔ [یہ "یَلْقَى" سے بدل ہے کیونکہ دونوں کا ایک معنی ہے اس لیے کہ عذاب کا بڑھانا ہی گناہ کی سزا ہے جیسا کہ شاعر کا قول ہے کہ

مَتَى تَاتَانَا تَلْمَمٌ فِی دِیَارِنَا
تَجِدُ حَطَبًا جَزَلًا وَنَارًا تَاجِبًا

"جب تو ہمارے پاس آئے گا تو ہمارے گھروں میں ہمارے پاس آ کر ٹھہرنا کہ تو ہمارے پاس بہت لکڑیاں اور بہت زیادہ آگ کو پائے گا۔"

پس "تلمم" کے آخر میں جزم اس لیے ہے کہ یہ "تاتینا" کا ہم معنی ہے کیونکہ "اتیان" ہی "المام" ہے۔ ابن کثیر کی یزید اور یعقوب کی قراءت میں "یُضَعَّفُ" (عین مشدود اور "فَا" مجزوم باب تفعیل) ہے جب کہ ابن عامر شامی کی قراءت میں "یُضَعَّفُ" (عین مشدود اور "فَا" مرفوع باب تفعیل) ہے ابو بکر کوفی کی قراءت میں "یُضَاعَفُ" (باب مفاعله) ہے یہ ما قبل سے الگ ہے یا پھر ما قبل سے حال ہے اور معنی یہ ہے: "یُضَاعَفُ" ﴿لَهُ الْعَذَابُ یَوْمَ الْقِیَمَةِ﴾ قیامت کے دن اس کے لیے عذاب بڑھایا جائے گا یعنی آخرت میں انہیں ہمیشہ سارا زمانہ عذاب پر عذاب دیا جاتا رہے گا اور بعض اہل علم نے فرمایا کہ جب مشرک شرک کے ساتھ گناہوں کا ارتکاب کرتا ہے تو ڈبل گناہ کرتا ہے ایک شرک دوسرا گناہ اس لیے اسے سزا ڈبل دی جائے گی۔ شرک پر بھی اور گناہ کے ارتکاب پر بھی دونوں کی وجہ سے اسے عذاب پر عذاب دیا جائے گا تو گویا سزا جرم کے زیادہ ہونے کی وجہ سے زیادہ دی جائے گی ﴿وَمَخْلُودًا فِیہُمْ مَّهَانًا﴾ اور وہ اس عذاب میں ہمیشہ ذلیل و خوار ہوتا رہے گا ﴿یَخْلُدُ﴾ کا جازم وہی ہے جو "یضاعف" معطوف علیہ ہے "فیہ" میں ضمیر عذاب کی طرف لوٹی ہے یعنی "فی العذاب" وہ عذاب میں رہے گا اور ابن کثیر کی اور امام حفص کی قراءت میں "فیہ" میں "ہَا" کو اشباع کر کے پڑھا جاتا ہے یعنی "فیہ" میں "ہ" کے کسرہ کو یائے مدہ کے ساتھ کھینچ کر پڑھا جائے گا اور امام حفص نے وعید میں مبالغہ کرنے کے لیے اس کلمہ کے ساتھ اشباع کو خاص کیا ہے اور اہل عرب مبالغہ کے لیے کلمہ کو دراز کر کے پڑھتے ہیں اس کے باوجود کہ ہائے کنایہ میں اصل اشباع ہے "مہانا" حال ہے اور بہ معنی "ذلیلًا" ہے۔

۷۰- ﴿إِلَّا مَنْ تَابَ﴾ مگر جو شخص شرک سے توبہ کر لے [اور یہ جنس سے استثناء ہے اور محلاً منصوب ہے] ﴿وَأَمَّنَ﴾ اور وہ سرور عالم حضرت محمد مصطفیٰ علیہ الصلوٰۃ والسلام پر ایمان لائے ﴿وَعَمِلَ عَمَلًا صَالِحًا﴾ اور وہ اپنی توبہ کے بعد نیک عمل کرنا شروع کر دے ﴿فَأُولَٰئِكَ یَبْدِلُ اللّٰهُ سَيِّئَاتِهِمْ حَسَنَاتٍ﴾ سو یہی لوگ ہیں جن کی برائیوں کو اللہ تعالیٰ نیکیوں میں تبدیل کر دے گا یعنی اللہ تعالیٰ ان لوگوں کو برائیوں کے بعد نیکیوں کی توفیق عطا فرمائے گا یا توبہ کے بعد ان کے گناہوں کو اللہ تعالیٰ مٹا دے گا اور ان کی جگہ ایمان و اطاعت کی نیکیوں کو مثبت فرما دے گا اور اس سے یہ مراد نہیں کہ ان کی برائیوں کو بعینہا نیکیاں بنا ڈالے گا بلکہ اس سے وہی مراد ہے جس کا ہم نے ابھی ذکر کیا ہے [برجی کے نزدیک "یبدل" مخفف ہے] ﴿وَكَانَ اللّٰهُ غَفُورًا﴾ اور اللہ تعالیٰ بہت بخشنے والا ہے وہ برائیوں کو مٹا دے گا ﴿رَحِيمًا﴾ بے حد مہربان ہے وہ ان کی برائیوں کو نیکیوں کے ساتھ

ضروری ہو وہ لغو ہے اور معنی یہ ہے کہ جب یہ نیک بندگانِ خدا لغو اور بے ہودہ کام کرنے والوں اور اس میں مشغول ہونے والوں کے پاس سے اتفاقہ گزرتے ہیں تو ﴿مَرَدًا كَرَامًا﴾ باعزت طریقے سے گزر جاتے ہیں (یعنی) منہ پھیرتے ہوئے اور اپنے آپ کو ملوث ہونے سے بچاتے ہوئے باعزت طریقے سے گزر جاتے ہیں جیسا کہ ارشادِ باری تعالیٰ ہے: ”وَإِذَا سَمِعُوا اللَّغْوَ أَعْرَضُوا عَنْهُ“ (القصص: ۵۵) ”اور جب وہ بے ہودہ بات سنتے ہیں تو اس سے منہ پھیر لیتے ہیں۔“ اور حضرت محمد باقر رضی اللہ تعالیٰ عنہ نے فرمایا کہ جب شریر لوگ شرمگاہوں کا ذکر کرتے ہیں تو نیک بندے اس سے کنارہ کشی اختیار کر لیتے ہیں۔

۷۳- ﴿وَالَّذِينَ إِذَا ذُكِرُوا بِآيَاتِ مَا بَرَّحُوا﴾ اور وہ لوگ کہ جب انہیں ان کے پروردگار کی آیتوں کے ذریعے نصیحت کی جاتی ہے یعنی جب ان پر قرآن مجید پڑھا جاتا ہے یا انہیں قرآن مجید کے ذریعے نصیحت کی جاتی ہے تو ﴿لَا يَخْشَوْنَ اللَّهَ وَآيَاتِهِ﴾ صُتًا وَعُمِيًّا ﴿﴾ وہ ان پر بہرے اور اندھے ہو کر گرنے نہیں پڑتے۔ اس میں گرنے کی نفی نہیں ہے بلکہ اس کا اثبات ہے اور نفی صرف بہرے اور اندھے ہونے کی ہے اور اس کی مثال یہ ہے کہ ”لَا يَلْقَانِي زَيْدٌ مُسْلِمًا“ کہ زید مجھ سے سلام کرتے ہوئے ملاقات نہیں کرتا۔ اس میں سلام کی نفی ہے ملاقات کی نفی نہیں ہے یعنی جب بندگانِ خدا کو آیاتِ قرآنی کے ذریعے نصیحت کی جاتی ہے تو وہ روتے ہوئے سجدہ میں گر پڑتے ہیں محفوظ رکھنے والے کانوں کے ساتھ سنتے ہیں حفاظت کرنے والی آنکھوں سے دیکھتے ہیں جب بھی انہیں کوئی حکم دیا جائے یا انہیں کسی چیز سے منع کیا جائے تو منافقوں اور کافروں کی طرح نہیں ہیں اس کی دلیل اللہ تعالیٰ کا یہ ارشاد ہے: ”وَمِمَّنْ هَدَيْنَا وَاجْتَبَيْنَا إِذَا تُتْلَىٰ عَلَيْهِمْ آيَاتُ الرَّحْمَنِ خَرُّوا سُجَّدًا وَبُكِيًّا“ (مریم: ۵۸) ”اور کچھ ان میں سے جنہیں ہم نے ہدایت عطا کی اور اپنے لیے جن لیا جب ان پر رحمن کی آیتیں تلاوت کی جاتی ہیں تو وہ روتے ہوئے سجدے میں گر پڑتے ہیں۔“

۷۴- ﴿وَالَّذِينَ يَقُولُونَ مَا بَنَاهُمْ لَنَا مِنْ أَرْوَاحِنَا﴾ اور وہ لوگ عرض کرتے ہیں: اے ہمارے پروردگار! ہمیں عطا فرما ہماری بیویوں سے [اس میں حرف ”مِنْ“ بیانہ ہے] گویا کہا گیا ہے کہ ہمیں آنکھوں کی ٹھنڈک عطا فرما پھر ٹھنڈک کو بیان کیا گیا اور اس کی اس قول سے تفسیر کی گئی کہ ﴿مِنْ أَرْوَاحِنَا وَذُرِّيَّاتِنَا﴾ ہماری بیویوں اور ہماری اولاد سے اور اس کا معنی یہ ہے کہ ”أَنْ يَجْعَلَهُمُ اللَّهُ لَهُمْ“ ﴿قُرَّةَ أَعْيُنٍ﴾ کہ اللہ تعالیٰ ان بیوی بچوں کو ان حضرات کے لیے آنکھوں کی ٹھنڈک بنا دے اور یہ ان کے اس قول سے ہے: ”رَأَيْتُ مِنْكَ أَسَدًا أَيْ أَنْتَ أَسَدٌ“ میں نے تجھ سے شیر کو دیکھا ہے یعنی تم شیر ہو [یا حرف ”مِنْ“ ابتدا کے لیے ہے] اس معنی کی بناء پر کہ اے ہمارے پروردگار! ہمیں ان کی طرف سے نیک عمل اور اطاعت کے ذریعے ہماری آنکھوں کو ٹھنڈک عطا فرما۔ [امام حفص کے علاوہ اہل کوفہ اور ابو عمرو کی قراءت میں ”ذُرِّيَّتِنَا“ (مفرد) ہے جنس مراد لینے کی بناء پر اور دوسرے قراء کے نزدیک ”ذُرِّيَّتِنَا“ اور ”قُرَّة“ کو نکرہ لانے کی خاطر ”اعین“ کو نکرہ لایا گیا ہے کیونکہ مضاف کو نکرہ بنانے کے لیے کوئی راستہ نہیں ماسوا مضاف الیہ کے نکرہ لانے کے گویا کہا کہ ہمیں ان سے سرور و فرحت عطا فرما اور ”عیون“ کی بجائے جمع قلت کے وزن پر ”اعین“ صرف اس لیے لایا گیا ہے کہ اس سے ”اعین المتقین“ یعنی پرہیزگاروں کی آنکھیں مراد ہیں جب کہ فقط ان کی آنکھیں باقی تمام لوگوں کی ”عیون“ یعنی آنکھوں کی نسبت قلیل و تھوڑی ہیں] اور معنی یہ ہے کہ نیک بندوں نے اپنے رب تعالیٰ سے سوال کیا کہ وہ انہیں ایسی بیویاں اور ایسی اولاد عطا فرمائے جو صرف اللہ تعالیٰ کے لیے اعمالِ صالحہ بجالانے والے ہوں جن کے مقام و مرتبہ سے انہیں خوشی حاصل ہو اور ان کے سبب سے ان کی آنکھیں ٹھنڈی ہوں اور بعض حضرات نے فرمایا کہ ایک مؤمن کی آنکھوں کے لیے اس سے زیادہ ٹھنڈک نہیں ہوتی کہ وہ

دیکھے کہ اس کی بیوی اور اس کی اولاد اللہ تعالیٰ کی اطاعت گزار اور نیک ہوں اور حضرت ابن عباس رضی اللہ تعالیٰ عنہما سے روایت ہے کہ یہ لڑکے تھے جب ان کو والد دیکھتے تو یہ علوم شرعیہ کی کتابت کر رہے ہوتے ﴿وَأَجْعَلْنَا لِلْمُتَّقِينَ إِمَامًا﴾ اور ہم کو پرہیزگاروں کا پیشوا بنادے ”أَيُّ أَيْمَّةٍ يَقْتَدُونَ بِنَا فِي الدِّينِ“ (امام کی بجائے ائمہ جمع ہے) یعنی ہم سب کو پیشوا بنا دے تاکہ دوسرے لوگ دین کے معاملہ میں ہماری پیروی کریں [لیکن واحد پر اس لیے اکتفا کیا گیا ہے کہ یہ جنس پر دلالت کرتا ہے اور التباس نہیں ہے] یا یہ معنی ہے کہ ہم میں سے ہر ایک کو پیشوا اور ہر بنا دے اور بعض اہل علم حضرات نے فرمایا کہ یہ آیت مبارکہ اس بات کی دلیل ہے کہ احکام دین کے نفاذ کے لیے اور لوگوں کو ان احکام پر عمل پیرا کرانے کے لیے امارت و حکومت کی طلب کرنا اور اس میں رغبت رکھنا نیک لوگوں پر واجب ہے۔

۷۵- ﴿أُولَئِكَ يُجْزَوْنَ الْغُرْفَةَ﴾ یہی خوش نصیب لوگ ہیں جنہیں جنت میں بالا خانے انعام میں عطا کیے جائیں گے۔ ”ای الغرفات“ (واحد کی بجائے جمع مراد ہے) یعنی بہت سے بالا خانے انعام میں عطا کیے جائیں گے اور یہ جنت میں سب سے اونچی اور بلند و بالا منازل ہوں گی [اور اس کو واحد اس لیے لایا گیا ہے کہ اس سے جنس مراد ہے اور جمع کی دلیل درج ذیل آیت مبارکہ ہے:] ”وَهُمْ فِي الْغُرْفَاتِ آمِنُونَ“ (سب: ۷۳) ”اور وہ جنتی حضرات بالا خانوں میں امن و سکون کے ساتھ رہیں گے۔“ ﴿بِمَا صَبَرُوا﴾ اس کا سبب یہ ہے کہ انہوں نے اطاعات و عبادات پر صبر کیا اور شہوات سے باز رہے اور کفار کی تکلیفوں پر اور ان کے ساتھ جہادوں میں صبر کیا اور فقر و غربت وغیرہ پر صبر کیا ﴿وَيَلْقَوْنَ فِيهَا حَبْنَةَ الْجَنَّةِ﴾ اور جنت کے بالا خانوں میں دعا اور سلام سے ان کا استقبال کیا جائے گا۔ ”تحیة“ کا معنی تعمیر و ترقی کی دعا کرنا اور ”سلام“ کا معنی سلامتی کی دعا کرنا ہے یعنی فرشتے جنتیوں کو ترقی درجات کی دعا دیں گے اور ان کو سلامتی کی دعا دیں گے یا یہ کہ جنتی ایک دوسرے کو دعا و سلام کریں گے [حضرت حفص کے علاوہ اہل کوفہ کی قراءت میں ”يَلْقَوْنَ“ ہے]۔

۷۶- ﴿خَالِدِينَ فِيهَا﴾ وہ اس میں ہمیشہ رہیں گے [یہ ”يُجْزَوْنَ“ سے یا ”يَلْقَوْنَ“ سے حال ہے] ﴿حَسَنَاتٌ مُّسْتَقَرًّا وَمُقَامًا﴾ وہ یعنی جنت کے بالا خانے ٹھہرنے اور قیام کرنے کے لیے بہترین محلات اور عالی شان منزلیں ہیں۔ ”مستقر“ کا معنی موضع قرار یعنی ٹھہرنے کی جگہ اور ”مقاماً“ کا معنی قیام گاہ اور رہائش گاہ اور یہ ”سَاءَتْ مُسْتَقَرًّا وَمُقَامًا“ (الفرقان: ۶۶) ”کفار کا ٹھکانا اور قیام گاہ بہت بُری ہے“ کے مقابلے میں بیان کیا گیا ہے۔

۷۷- ﴿قُلْ مَا يَعْبُدُونَ إِلَّا لِيُعْبَدُوا﴾ اے محبوب! فرمادیتے کہ میرے پروردگار کو تمہاری کیا پروا ہے اگر تم اس کی عبادت نہیں کرو گے [حرف ”مَا“ استفہام کے معنی کو متضمن ہے اور محلاً منصوب ہے] اور اس کا معنی یہ ہے کہ میرا پروردگار تمہارے ساتھ کیا کرے گا اگر وہ تمہیں اسلام کی طرف دعوت نہیں دے گا یا یہ معنی ہے کہ میرا پروردگار تمہارے ساتھ کیا معاملہ کرے گا اگر تم اس کی عبادت نہیں کرو گے یعنی بے شک اس نے تمہیں اپنی عبادت کرنے کے لیے پیدا فرمایا ہے جیسا کہ ارشاد باری تعالیٰ ہے: ”وَمَا خَلَقْتُ الْجِنَّ وَالْإِنْسَ إِلَّا لِيُعْبَدُونَ“ (الذاریات: ۵۶) ”اور میں نے جنوں اور انسانوں کو صرف اپنی عبادت کے لیے پیدا کیا ہے۔“ یعنی تمہارے پروردگار کے نزدیک اعتبار تمہاری عبادت کا ہے یا یہ معنی ہے کہ اللہ تعالیٰ تمہیں عذاب دے کر کیا کرے گا اگر تم اس کے ساتھ کسی معبود کی عبادت نہ کرو اور یہ اللہ تعالیٰ کے (درج ذیل) ارشاد کی طرح ہے: ”مَا يَفْعَلُ اللَّهُ بِعَذَابِكُمْ إِنْ شَكَرْتُمْ وَآمَنْتُمْ“ (النساء: ۱۳) ”اللہ تعالیٰ تمہیں عذاب دے کر کیا کرے گا اگر تم شکر ادا کرو اور ایمان لاؤ۔“ ﴿فَقَدْ كَذَّبْتُمْ﴾ اے اہل مکہ! پس تم نے میرے رسول کو جھٹلایا ﴿فَسَوْفَ يَكُونُ لِزَامًا﴾ سو عنقریب عذاب لازمی ہوگا [”أَيُّ ذَا لِيْزَامًا“ یعنی لازم ہوگا یا ”مُلَازِمًا“ ہے لازم کے مصدر کو اسم فاعل کی جگہ رکھا گیا ہے]

ضحاک نے کہا: ”ما یعبا“ کا معنی ہے کہ اللہ تعالیٰ کو تمہاری مغفرت کی کیا پرواہ ہے، اگر تم اس کے ساتھ کسی دوسرے معبود کی عبادت نہ کرو۔

التنزیل

بِسْمِ اللّٰهِ الرَّحْمٰنِ الرَّحِیْمِ
رُكُوْعًا

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ
رُكُوْعًا

سورۃ الشعراء کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی دو سو ستائیس آیات، گیارہ رکوع ہیں

طسّم ۱ تِلْكَ آيَاتُ الْكِتَابِ الْبَيِّنَاتِ ۲ لَعَلَّكَ بَآخِعٌ نَّفْسِكَ أَلَّا يَكُونُوا مُؤْمِنِينَ ۳

إِنْ نَشَأْ نُذِلَّ عَلَيْهِمْ مِنَ السَّمَاءِ آيَةٌ فَظَلَّتْ أَعْنَاقُهُمْ لَهَا خِضَعِينَ ۴ وَمَا يَأْتِيهِمْ

مِنْ ذِكْرِ قِنِّ الرَّحْمَنِ مُعَدَّتٍ إِلَّا كَانُوا عَنْتَهُ مُعْرِضِينَ ۵ فَقَدْ كَذَّبُوا فَسَيَأْتِيَهُمْ

أَنْبَاءُ مَا كَانُوا بِهِ يَسْتَهْزِءُونَ ۶ أَوَلَمْ يَدْرُوا إِلَى الْأَرْضِ كَمَا أَنْبَتْنَا فِيهَا مِنْ كُلِّ

شَاوِحٍ كَرِيمٍ ۷ إِنَّ فِي ذَلِكَ لَآيَةً ۸ وَمَا كَانَ أَكْثَرُهُمْ مُؤْمِنِينَ ۹ وَإِنَّ رَبَّكَ لَهُوَ

الْعَزِيزُ الرَّحِيمُ ۱۰

الرجوع

طسّم ۰ یہ روشن کتاب کی آیتیں ہیں ۰ شاید آپ اپنے آپ کو ہلاک کر دیں گے اس بناء پر کہ وہ لوگ ایمان لانے والے نہیں ہیں ۰ اگر ہم چاہیں تو ان پر آسمان سے کوئی نشانی اتار دیں، پس ان کی گردنیں اس کے لیے جھک جائیں ۰ اور ان کے پاس رحمن کی طرف سے کوئی نئی نصیحت نہیں آتی مگر وہ اس سے منہ پھیر لیتے ہیں ۰ سو انہوں نے یقیناً جھٹلایا، پس عنقریب ان کے پاس اس چیز کی خبریں آجائیں گی جس کا وہ مذاق اڑایا کرتے تھے ۰ کیا انہوں نے زمین کی طرف غور سے نہیں دیکھا کہ ہم نے اس میں ہر قسم کے عمدہ نباتات کے کتنے جوڑے اگائے ہیں ۰ بے شک اس میں ضرور بڑی نشانی موجود ہے اور ان کے اکثر لوگ ایمان لانے والے نہیں ۰ اور بے شک آپ کا رب تعالیٰ البتہ بہت غالب، بے حد مہربان ہے ۰

اللہ تعالیٰ کی قدرت، حضور ﷺ کی خیر خواہی اور کفار کی ہٹ دھرمی کا بیان

۱- ﴿طسّم﴾ [”طسّم“، ”طس“، ”یسین“ اور ”حم“ میں اعرشی برجی اور حفص کے علاوہ باقی اہل کوفہ کے

نزدیک امالہ کیا جاتا ہے اور یزید اور حمزہ کی قراءت میں میم کے پاس نون کو ظاہر کر کے پڑھا جاتا ہے اور ان دونوں کے علاوہ قراء نون کو میم میں مدغم کر کے پڑھتے ہیں]۔

۲- ﴿تِلْكَ آيَاتُ الْكِتَابِ الْبَيِّنَاتِ﴾ یہ روشن کتاب کی آیتیں ہیں، جس کا معجزہ ہونا ظاہر اور واضح ہے اور اس کا اللہ تعالیٰ کی طرف سے ہونا صحیح ہے اور اس سے سورتیں یا قرآن مجید مراد ہے اور معنی یہ ہے کہ یہ آیتیں اس روشن کتاب کی ہیں جو (عرب میں بولے جانے والے) حروف ہجاء سے مرکب ہے۔

۳- ﴿لَعَلَّكَ بَآخِعٌ نَّفْسِكَ﴾ شاید آپ اپنے آپ کو غم کی وجہ سے ہلاک کر دیں گے اور ”لعل“ کا کلمہ خوف و اندیشہ

کے اظہار کے لیے ہے یعنی اے محبوب! آپ اپنی جان پر شفقت و نرمی کیجئے کہ کہیں اپنی قوم (قریش مکہ) کے ایمان نہ لانے کی وجہ سے غم و رنج اور حسرت و افسوس میں اپنے آپ کو ختم کر دیں ﴿الَّذِينَ كَانُوا مُؤْمِنِينَ﴾ یہ کہ وہ ایمان لانے والے نہیں (یعنی) وہ ایمان نہیں لائیں گے یا ان کے ایمان نہ لانے کی وجہ سے یا اس خوف سے کہ وہ ایمان نہیں لائیں گے۔

۴- ﴿إِنْ تَشَاءُ﴾ اگر ہم ان کا ایمان چاہتے تو ﴿نُنزِلُ عَلَيْكَ مِنَ السَّمَاءِ آيَةً﴾ ہم ان پر آسمان سے کوئی ایسی نشانی اتار دیتے جو واضح طور پر رہنمائی کرتی ﴿فَكَفَلْتُمْ﴾ پس ہو جاتیں ”ای فَنظِلُّ“ یعنی سو ڈھلک جاتیں [کیونکہ شرط کی جزا میں ماضی کا لفظ مستقبل کے معنی میں استعمال ہوتا ہے] جیسے تم کہو کہ ”إِنْ زُرْتَنِي أَكْرَمْتُكَ أَيْ أَكْرَمْتُكَ“ اگر تم میری ملاقات کے لیے آؤ گے تو میں تمہاری عزت کروں گا (یہاں فعل ماضی ”أَكْرَمْتُ“ بہ معنی ”أَكْرَمْتُ“ ہے) اسی طرح زجاج نے کہا ﴿أَعْنَاكُمْ﴾ ان کی گردنیں (یعنی) ان کے سر اور ان کی پیشانیاں جھک جاتیں یا ان کی جماعتیں کیونکہ انسانوں کی فوج کے لیے کہا جاتا ہے کہ ”جَاءَ عُنُقُ مِنَ النَّاسِ“ لوگوں کی گردنیں (یعنی) ان کی فوج آگئی ہے ﴿لَهَا خَضِيعِينَ﴾ اس کے لیے جھک جائیں گے (یعنی) مطیع و فرماں بردار ہو جائیں گے اور حضرت ابن عباس رضی اللہ تعالیٰ عنہما نے بیان فرمایا کہ یہ آیت مبارکہ ہمارے اور بنو امیہ کے بارے میں نازل ہوئی، سو عنقریب ہمیں ان پر غلبہ و تسلط حاصل ہو جائے گا، پس ان کی گردنیں بڑی مشکل کے بعد ذلیل ہو کر جھک جائیں گی اور ان کو عزت و غلبہ کے بعد یہ ذلت پہنچے گی۔

۵- ﴿وَمَا يَأْتِيهِمْ مِنْ ذِكْرِ الْقُرْآنِ الْمَوْعِظَةِ إِلَّا كَانُوا عَنْهَا مُعْرِضِينَ﴾ اور ان کے پاس رحمن کی طرف سے کوئی نئی نصیحت نہیں آتی مگر وہ اس سے منہ پھیر لیتے ہیں یعنی اللہ تعالیٰ اپنی وحی کے ذریعے ان کے لیے کوئی نئی نصیحت اور یاد دہانی نہیں بھیجتا، مگر وہ نئے سرے سے اس سے روگردانی کر لیتے ہیں اور از سر نو اس کے ساتھ کفر اختیار کر لیتے ہیں۔

۶- ﴿فَقَدْ كَذَّبُوا﴾ سو بے شک انہوں نے (حضور سرور کائنات فخر موجودات حضرت) محمد مصطفیٰ ﷺ کو ان تمام تعلیمات سمیت جھٹلا دیا، جو کچھ آپ ان کے پاس لے کر تشریف لائے تھے ﴿فَسَيَأْتِيَهُمْ﴾ سو عنقریب ان کے پاس آن پہنچیں گی (یعنی) پس وہ عنقریب جان لیں گے ﴿أَنْبَأُوا مَا كَانُوا يَسْتَهْزِئُونَ﴾ اس کی خبریں جس کا وہ مذاق اڑایا کرتے تھے اور یہ ان کے لیے وعید (دھمکی و ڈراوا) ہے اور خوف زدہ کرنا ہے کہ بے شک عنقریب انہیں معلوم ہو جائے گا، جب انہیں بدر کے دن یا قیامت کے دن اللہ تعالیٰ کا عذاب پہنچے گا کہ وہ کیا چیز ہے جس کا وہ مذاق اڑایا کرتے تھے اور وہ قرآن مجید ہے اور عنقریب اس کی خبریں اور اس کے احوال ان کے پاس آ جائیں گے، جن کا ان پر خوف تھا۔

۷- ﴿أَوَلَمْ يَدْرُوا إِلَى الْأَرْضِ كَمَا أَنْبَأْنَا فِيهَا مِنْ كُلِّ شَيْءٍ كَرِيمٍ﴾ اور کیا انہوں نے زمین کی طرف غور سے نہیں دیکھا کہ ہم نے اس میں ہر قسم کے نباتات کے کتنے عمدہ اور بہترین جوڑے اُگائے ہیں۔ ”مِنْ كُلِّ زَوْجٍ“ سے نباتات کی تمام اقسام مراد ہیں اور ”کریم“ کا معنی محمود یعنی عمدہ اور بہترین، کثرت سے نفع دینے والا ہے، جس سے انسان اور چوپائے کھائیں جیسے کریم آدمی وہ شخص ہوتا ہے جس کا نفع عام ہو اور کثرت کے کلمہ ”کَمٌ“ اور احاطہ کے کلمہ ”كُلٌّ“ کے جمع کرنے کا فائدہ یہ ہے کہ کلمہ ”كُلٌّ“ تفصیل کے ساتھ تمام نباتات کے جوڑوں کے احاطہ کرنے پر دلالت و رہنمائی کرتا ہے اور ”كَمٌ“ کا کلمہ اس محیط کی کثرت پر دلالت کرتا ہے، یہ محیط بہت کثرت پر مشتمل ہے اور اس کے ساتھ اللہ تعالیٰ کی قدرتِ کاملہ پر تشبیہ کی گئی ہے۔

۸، ۹- ﴿إِنَّ فِي ذَلِكَ لَآيَةً وَمَا كَانَ أَكْثَرُهُمْ مُؤْمِنِينَ﴾ بے شک اس میں البتہ نشانی موجود ہے اور ان میں اکثر لوگ ایمان لانے والے نہیں یعنی بے شک ان تمام اقسام کے نباتات کے اُگانے میں اس بات پر ضرور نشانی اور دلیل موجود

ہے کہ ان کا اُگانے والا مردوں کے زندہ کرنے پر پوری طرح قادر ہے اور اللہ تعالیٰ یقیناً خوب جانتا ہے کہ ان میں اکثر لوگوں کے دلوں پر مہر لگا دی گئی ہے ان کے ایمان لانے کی امید نہیں کی جاسکتی ﴿وَإِنَّ مَرَاتِكَ لَهُوَ الْعَزِيزُ﴾ اور بے شک آپ کا پروردگار کفار سے انتقام لینے میں زبردست غالب ہے ﴿الزَّحِيمُ﴾ ان میں سے ایمان لانے والوں کے لیے بے حد مہربان ہے [اور "آیۃ" کو واحد لایا گیا ہے حالانکہ کثیر نشانیوں کی خبریں دی گئی ہیں یہ اس لیے کہ "ذَلِكْ" اسم اشارہ سے "اُنْتَنَا" کے مصدر کی طرف اشارہ کیا گیا ہے یا پھر نباتات کے ان جوڑوں میں سے ہر ایک میں ایک نشانی مراد ہے خواہ کوئی نشانی ہو۔]

وَاذْنَادَىٰ مَرَاتِكَ مُوسَىٰ اِنَّ الْقَوْمَ الظَّالِمِيْنَ ۝۱۱ قَوْمَ فِرْعَوْنَ ۙ اَلَا يَتَّقُوْنَ ۝۱۲ قَالَ رَبِّ اِنِّىْ اَخَافُ اَنْ يُكَلِّمُوْنِى ۙ وَيَضْحِكُوْا بِصَدْرِىْ ۙ وَلَا يَنْطَلِقُوْا بِسَاتِرِىْ ۙ فَاَرْسِلْ اِلَىْ هٰرُونَ ۝۱۳ وَكَلَّمْ عَلٰى ذَنْبِىْ فَاَخَافُ اَنْ يَقْتُلُوْنِى ۝۱۴ قَالَ كَلَّا ۗ فَاذْهَبْ اِلَيْنَا اِنَّا مَعَكُمْ مُّسْتَبْعُوْنَ ۝۱۵ فَاْتِيَا فِرْعَوْنَ فَقُوْلَا اِنَّا مَرْسُوْلُ رَبِّ الْعٰلَمِيْنَ ۝۱۶ اَنْ اَرْسِلْ مَعَنَا بَنِيْ اِسْرٰٓءِيْلَ ۝۱۷

اے محبوب! وہ وقت یاد کیجئے جب آپ کے پروردگار نے موسیٰ کو پکارا کہ تو ظالم قوم کے پاس جا O فرعون کی قوم کے پاس کیا وہ ڈرتے نہیں ہیں O اس نے عرض کیا: اے میرے پروردگار! میں ڈرتا ہوں کہ وہ مجھے جھٹلا دیں گے O اور میرا سینہ تنگ ہو جاتا ہے اور میری زبان نہیں چلتی سو ہارون کی طرف بھیج دیجئے O اور ان کا مجھ پر ایک الزام ہے سو میں ڈرتا ہوں کہ وہ مجھے قتل کر دیں گے O فرمایا: ہرگز نہیں! پس تم دونوں ہماری نشانیوں کے ساتھ چلے جاؤ بے شک ہم تمہارے ساتھ سننے والے ہیں O سو تم دونوں فرعون کے پاس جاؤ اور اسے کہو کہ بے شک ہم تمام جہانوں کے پروردگار کے رسول ہیں O بات یہ ہے کہ تو ہمارے ساتھ بنی اسرائیل کو بھیج دے O

بنی اسرائیل کو آزاد کرانے اور فرعون کو تبلیغ کرنے کے لیے حضرت موسیٰ کا بھیجا جانا

۱۱، ۱۰- ﴿وَاذْنَادَىٰ﴾ اور جب [اِذْ] مفعول بہ ہے "اَيُّ اِذْ كُرِّ اِذْ" [یعنی (اے محبوب!) اس وقت کو یاد کیجئے جب ﴿يَادَىٰ مَرَاتِكَ مُوسَىٰ اِنَّ الْقَوْمَ الظَّالِمِيْنَ﴾ آپ کے رب تعالیٰ نے حضرت موسیٰ علیہ السلام کو پکارا کہ تم اپنی جانوں پر کفر کے سبب ظلم کرنے والی ظالم قوم کے پاس جاؤ اور بنی اسرائیل کو غلام بنانے اور ان کی اولاد کو ذبح کرنے کی وجہ سے ان پر ظلم کی مہر لگا کر ظالم قوم فرمایا گیا [اِنَّ] بہ معنی "اَيُّ" ہے پھر اللہ تعالیٰ نے عطف بیان کے ساتھ "الْقَوْمَ الظَّالِمِيْنَ" پر عطف کر کے فرمایا: [قَوْمَ فِرْعَوْنَ] فرعون کی قوم کے پاس جاؤ گویا یہ دونوں عبارتیں ایک مقصد کے بیان کے لیے ایک دوسرے کے بعد استعمال ہوئی ہیں ﴿اَلَا يَتَّقُوْنَ﴾ کیا وہ ڈرتے نہیں یعنی تم ان کے پاس جا کر انہیں کفر و شرک پر ڈانٹو سو بے شک اب ان کے لیے وقت آ گیا ہے کہ وہ ڈر جائیں اور یہ کلمہ تحریک پیدا کرنے اور ترغیب دینے کا ہے [اور اس میں احتمال ہے کہ یہ "الظَّالِمِيْنَ" کی ضمیر سے حال ہو] یعنی فرعون کی قوم کے لوگ ظلم و ستم کرتے ہیں حالانکہ یہ لوگ اللہ تعالیٰ سے اور اس کے عذاب سے نہیں ڈرتے [پھر انکار کا ہمزہ حال پر داخل کر دیا گیا ہے]۔

۱۳، ۲۱- ﴿قَالَ رَبِّ اِنِّىْ اَخَافُ اَنْ يُكَلِّمُوْنِى﴾ حضرت موسیٰ علیہ السلام نے عرض کیا: اے میرے پروردگار! بے شک

میں ڈرتا ہوں کہ وہ مجھے جھٹلا دیں۔ خوف وہ غم ہوتا ہے جو کسی انسان کو ایسے امر کی وجہ سے لاحق ہو جائے جو عنقریب واقع ہونے والا ہے ﴿وَيَضِيقُ صَدْرِي﴾ اور ان کی طرف سے میری تکذیب کرنے اور مجھے جھٹلانے کی وجہ سے میرا سینہ تنگ ہو جاتا ہے [یہ جملہ مستأنفہ ہے یا "أَخَافُ" پر معطوف ہے] ﴿وَلَا يَنْطَلِقُ لِسَانِي﴾ اور میری زبانی نہیں چلتی کیونکہ جب میں ظلم و ستم اور ناممکن و محال کام دیکھتا ہوں اور لڑائی جھگڑے کی باتیں سنتا ہوں تو مجھ پر غیرتِ ایمانی کا جوش بڑھ کر غالب آ جاتا ہے اور غصہ کے سبب روانگی سے زبان نہیں چلتی [یعقوب کی قراءت میں یہ دونوں "يضيق" اور "لا ينطلق" منصوب ہیں کہ یہ "يُكَذِّبُونَ" پر معطوف ہیں پس اس تقدیر پر خوف کا تعلق ان تینوں کے ساتھ ہے اور مرفوع کی تقدیر پر اکیلے تکذیب کے ساتھ تعلق ہوگا] ﴿فَأَرْسَلْنَا إِلَىٰ هَارُونَ﴾ یعنی اے اللہ! تو حضرت جبریل کو حضرت ہارون کے پاس بھیج اور تو اسے نبی بنا دے تاکہ رسالت کی تبلیغ پر میری مدد کرے اور حضرت ہارون علیہ السلام اس وقت مصر میں تھے جب کہ حضرت موسیٰ علیہ السلام کو نبی بنا کر شام کی طرف بھیجا گیا تھا اور حضرت موسیٰ علیہ السلام کی طرف سے یہ درخواست حکم کی بجا آوری سے رکنے اور اس سے پیچھا چھڑانے کے لیے نہیں تھی بلکہ تبلیغِ رسالت کے لیے معاون و مددگار کی درخواست تھی اور حکم کی تعمیل و تنفیذ میں مددگار کی درخواست عذر پیش کرنے کی تمہید تھی اور قبول کرنے کے لیے تو مددگار کا طلب کرنا ہی کافی دلیل ہے علتِ بازی کے لیے نہیں۔

۱۴- ﴿وَلَكُمْ عَلَىٰ ذُنُوبٍ﴾ اور ان کا مجھ پر ایک الزام ہے یعنی فرعونوں کے خیال میں قطبی شخص کے میرے ہاتھ سے قتل ہو جانے کے سبب مجھ پر جرم کی سزا لازم ہے [یہاں مضاف محذوف ہے اصل "تبعۃ ذنب" ہے یعنی جرم کی سزا یا پھر جرم کی سزا کو جرم قرار دیا گیا ہے جیسا کہ بُرائی کی سزا کو بُرائی کہا گیا ہے ﴿فَأَخَافُ أَنْ يَقْتُلُونِ﴾ سو مجھے ڈر لگتا ہے کہ وہ مجھے قطبی کے قصاص (بدلے) میں قتل کر دیں گے اور حضرت موسیٰ علیہ السلام نے یہ بات علتِ بازی اور بہانہ سازی کے لیے نہیں کہی تھی بلکہ ایک متوقع مصیبت کے لیے دفاع کی طلب کی تھی اور ادائے رسالت سے پہلے ایک قتل کی وضاحت کی تھی اور اس لیے اللہ تعالیٰ نے تنبیہ کے کلمہ کے ساتھ خوف کے دفاع اور غلبہ کا وعدہ فرمایا اور اللہ تعالیٰ نے اپنے (درج ذیل) ارشاد میں حضرت موسیٰ کی دونوں حاجتوں کی قبولیت کو جمع فرمادیا (چنانچہ ارشاد فرمایا):

۱۵- ﴿قَالَ كَلَّا فَاذْهَبَا﴾ اللہ تعالیٰ نے فرمایا: ہرگز نہیں! پس تم دونوں جاؤ کیونکہ حضرت موسیٰ علیہ السلام نے فرعونوں کی مصیبتوں اور ایذاؤں سے دفاع کا اللہ تعالیٰ سے مطالبہ کیا تھا تو اللہ تعالیٰ نے آپ سے کلمہ تنبیہ کے ساتھ ان کے خوف کو دور کرنے کا وعدہ فرمایا اور حضرت موسیٰ علیہ السلام نے اللہ تعالیٰ سے اپنے بھائی حضرت ہارون کے لیے رسالت کی درخواست کی تو اللہ تعالیٰ نے آپ کی درخواست قبول کی اور ارشاد فرمایا: "فَاذْهَبَا" تم دونوں جاؤ یعنی میں نے ان کو بھی تمہارے ساتھ رسول بنا دیا ہے سو تم دونوں جاؤ [اور "فَاذْهَبَا" کو اس فعل پر معطوف کیا گیا ہے جس پر "كَلَّا" دلالت کر رہا ہے] گویا فرمایا گیا کہ اے موسیٰ! اپنے خیال سے باز آ جاؤ سوا ب تم اور تمہارا بھائی ہارون دونوں جاؤ ﴿بِأَيَّتِنَا﴾ ہماری نشانیوں کے ساتھ اور وہ ید بیضاء اور عصا وغیرہ کے معجزات مراد ہیں [اور حرف "بَا" "مع" کے معنی میں ہے] ﴿إِنَّا مَعَكُمْ﴾ بے شک ہم تمہارے ساتھ ہیں یعنی مدد و نصرت کرنے کے لیے میں تمہارے ساتھ ہوں اور علم و قدرت اور قہر و غضب کے اعتبار سے میں اس کے ساتھ ہوں جس کی طرف تم دونوں کو بھیجا گیا ہے ﴿مُسْتَسْتَعِينُونَ﴾ ہم سننے والے ہیں پس "اسْتِمَاع" اس جگہ کانوں سے سننا کے معنی میں مستعمل نہیں ہو سکتا جیسے کہا جاتا ہے کہ "اسْتَمِعَ إِلَىٰ حَدِيثِهِ" کہ فلان کی بات کی طرف کان لگا کر غور سے سنو اور اس کو یہاں اس معنی پر محمول کرنا جائز نہیں ہے پس اب اس کو صرف سننے کے معنی پر محمول کیا جائے گا

[”مُسْتَمْعُونَ“، ”اَنَا“ کی خبر ہے اور ”مَعَكُمْ“ ظرف لغو ہے یا یہ دونوں ”اَنَا“ کی خبر ہیں]۔

۱۶۔ ﴿فَاتِيَا فِرْعَوْنَ فَقُولَا إِنَّا رَسُولُ رَبِّ الْعَالَمِينَ﴾ سو تم دونوں فرعون کے پاس جاؤ اور اس سے کہو کہ بے شک ہم تمام جہانوں کے پروردگار کے رسول ہیں۔ [یہاں ”رَسُول“ کو تشبیہ ذکر نہیں کیا گیا جیسا اللہ تعالیٰ کے (درج ذیل) ارشاد میں تشبیہ ذکر کیا گیا ہے چنانچہ ارشاد ہے کہ ”إِنَّا رَسُولُ رَبِّكَ“ (ط: ۷: ۴) اس لیے کہ ”رَسُول“ بہ معنی ”مُرْسَل“ بھی آتا ہے اور بہ معنی رسالت بھی آتا ہے سو یہاں رسول بہ معنی مرسل ہے اس لیے اس کو تشبیہ لانا ضروری نہیں ہے اور وہاں بہ معنی رسالت ہے اور رسالت کے ساتھ وصف میں واحد تشبیہ اور جمع مساوی ہوتے ہیں یا اس لیے کہ حضرت موسیٰ و حضرت ہارون علیہما السلام دونوں ایک ہی شریعت پر متحد و متفق تھے] گویا وہ دونوں ایک رسول تھے یا پھر مراد یہ ہے کہ بے شک ہم میں سے ہر ایک پروردگار عالم کا رسول ہے۔

۱۷۔ ﴿أَنْ أَرْسِلَ مَعَنَا﴾ یہ کہ ہمارے ساتھ بھیج دے۔ ”ان“ بہ معنی ”اِنِّیْ أَرْسِلَ مَعَنَا“ ہے یعنی ہمارے ساتھ بھیج دے کیونکہ ”رَسُول“، ”ارسال“ (بھیجے) کے معنی پر مشتمل ہوتا ہے اور اس میں قول کا معنی ہے ﴿بَنِي إِسْرَائِيلَ﴾ مراد یہ ہے کہ ان کو چھوڑ دے تاکہ وہ ہمارے ساتھ فلسطین چلے جائیں اور فلسطین ان دونوں کا مسکن تھا چنانچہ یہ دونوں بھائی فرعون کے دروازے پر پہنچے لیکن ایک سال تک ان دونوں کو اجازت نہیں دی گئی یہاں تک کہ ایک دن دربان نے فرعون سے کہا کہ یہاں دروازے پر ایک شخص آیا ہے جو خیال کرتا ہے کہ وہ تمام جہانوں کے رب تعالیٰ کا رسول ہے۔ فرعون نے کہا: اسے آنے کی اجازت دے دو تاکہ ہم اس سے ہنسی مذاق کریں چنانچہ ان دونوں نے فرعون تک رسالت کا پیغام پہنچایا تو فرعون نے حضرت موسیٰ علیہ السلام کو پہچان لیا اور اس موقع پر (درج ذیل گفتگو کی):

قَالَ أَلَمْ نُزِدْكَ فِينَا وَلِيدًا ۖ وَلَبِثْتَ فِينَا مِنْ عُمُرِكَ سِنِينَ ۗ ۱۸ وَفَعَلْتَ فَعْلَتَكَ الَّتِي فَعَلْتَ

وَأَنْتَ مِنَ الْكَافِرِينَ ۗ ۱۹ قَالَ فَعَلْتُمَهَا إِذْ أَنْتُمْ مِنَ الضَّالِّينَ ۗ ۲۰ فَمَرَرْتُ مِنْكُمْ لَمَبَّ

خِفْتُمْ فَوَهَبَ لِي مَائِي ۖ وَجَعَلَنِي مِنَ الْمُرْسَلِينَ ۗ ۲۱ وَتِلْكَ نِعْمَةٌ تَمُنُّهَا عَلَيَّ أَنْ

عَبَدتَّ بَنِي إِسْرَائِيلَ ۗ ۲۲

فرعون نے کہا کہ کیا ہم نے اپنے ہاں تمہاری بچپن میں پرورش نہیں کی اور تم نے ہمارے درمیان اپنی عمر کے کئی سال گزارے اور تم نے اپنا وہ کام کیا جو تم نے کیا اور تم ناشکروں میں سے ہو؟ آپ نے فرمایا: میں نے وہ کام اس وقت کیا تھا جب کہ میں اس کام (صرف ایک مکہ مارنے پر قتل ہو جانے) سے بے خبر لوگوں میں سے تھا؟ سو میں تمہارے پاس سے اسی وقت نکل گیا جب میں نے تم سے خوف محسوس کیا تو میرے پروردگار نے مجھے حکم عطا فرمایا اور مجھے رسولوں میں سے بنا دیا اور وہ احسان جس کا تو مجھ پر احسان جتا رہا ہے یہی ہے کہ تو نے بنی اسرائیل کو غلام بنا رکھا ہے؟

۱۸۔ ﴿قَالَ أَلَمْ نُزِدْكَ فِينَا وَلِيدًا﴾ فرعون نے کہا: ہم نے اپنے ہاں تمہاری بچپن میں پرورش نہیں کی تھی۔ ”فَاتِيَا فِرْعَوْنَ فَقُولَا لَهُ“ پس وہ دونوں فرعون کے پاس پہنچے اور ان دونوں نے اس سے فرمایا، کو اختصار کی وجہ سے حذف کر دیا گیا ہے اور ”وَلِيد“ کا معنی ہے: بچہ کیونکہ ولادت و پیدائش کے قریب یہی بچپن کا زمانہ ہوتا ہے یعنی کیا تم چھوٹے سے بچے

نہیں تھے کہ ہم نے تمہیں پالا پوسا، جوان کیا؟ ﴿وَلَيْسَتْ فِينَا مِنْ عُمَرِكَ سِينِينَ﴾ اور تم نے ہمارے درمیان کتنے سال گزارے تھے۔ بعض اہل علم حضرات نے فرمایا کہ حضرت موسیٰ علیہ السلام نے فرعون کے پاس تیس سال گزارے تھے۔

۱۹- ﴿وَفَعَلْتَ فَعَلَتَكَ الَّتِي فَعَلْتَ﴾ اور تم نے اپنا وہ کام کیا جو تم نے کیا یعنی قبلی شخص قتل کیا، سو فرعون نے تعریض کی کیونکہ ایک بادشاہ تھا ﴿وَأَنْتَ مِنَ الْكٰفِرِيْنَ﴾ اور تم میری نعمت و احسان کی ناشکری کر کے ناشکری کرنے والوں میں سے ہو کیونکہ تم نے میرے باورچی کو قتل کیا یا یہ کہ تم ہمارے اسی دین پر تھے جسے اب تم کفر کہتے ہو اور فرعون کی طرف سے حضرت موسیٰ علیہ السلام پر یہ محض بہتان اور افتراء تھا اس لیے کہ حضرت موسیٰ علیہ السلام کفر سے معصوم تھے اور ان کے ساتھ اپنے عقیدہ کو چھپا کر زندگی گزارتے رہے۔

۲۰- ﴿قَالَ فَعَلْتُهَا اِذَا﴾ حضرت موسیٰ نے فرمایا: میں نے وہ کام اس وقت کیا تھا یعنی میں نے قبلی کو مکہ اس وقت مارا تھا ﴿ذَاتَا مِنَ الضَّالِّيْنَ﴾ جب کہ میں اس بات سے بے خبر لوگوں میں سے تھا کہ یہ کام قتل تک جا پہنچے گا اور ”ضال عن الشیئی“ اس چیز کی معرفت سے دور آدمی کو کہا جاتا ہے (یعنی اس چیز سے ناواقف و بے خبر آدمی) یا ”ضالین“ بہ معنی ”نالیسین“ ہے یعنی اس وقت میں بھولنے والوں میں سے تھا جیسا کہ ارشاد باری تعالیٰ ہے: ”اَنْ تَضِلَّ اِحْدَهُمَا فَتُذَكِّرَ اِحْدَهُمَا الْاٰخَرٰی“ (البقرہ: ۲۸۲) ”یہ کہ ان دو میں سے ایک بھول جائے تو ان دونوں میں سے ایک کو دوسری یاد کرادے۔“ پس حضرت موسیٰ علیہ السلام نے اپنی ذات سے کفر کے وصف کو دور کیا اور ”کافرین“ کی جگہ ”ضالین“ کو رکھا اور ”اِذَا“ اکٹھے جواب بھی ہے اور جزاء بھی اور یہ کلام فرعون کے لیے جواب بھی ہے اور اس کے احسان کی جزا بھی کیونکہ فرعون کے قول ”وَفَعَلْتَ فَعَلَتَكَ“ کا معنی یہ ہے کہ بے شک تم نے جو کچھ کیا ہے یہی میرے احسان کا بدلہ ہے تو حضرت موسیٰ نے اسے جواب دیتے ہوئے فرمایا: ہاں! میں نے وہ کام تجھے بدلا دینے کے لیے کیا تھا آپ نے اس کی بات تسلیم کر لی کیونکہ اس کا احسان اسی کے لائق تھا کہ اس قسم کا بدلا دیا جائے۔

۲۱- ﴿فَقَرَدْتُ مِنْكُمْ﴾ سو میں تم سے بھاگ کر مدین کی طرف چلا گیا ﴿لَمَّا خِفْتُكُمْ﴾ جب میں نے خطرہ محسوس کیا کہ تم مجھے قتل کر دو گے اور حضرت موسیٰ علیہ السلام نے یہ خوف و خطرہ اس وقت محسوس کیا تھا جب آل فرعون کے ایک مؤمن نے آپ سے کہا تھا کہ ”اِنَّ الْمَلَا يَاتِمِرُوْنَ بِكَ لِيَقْتُلُوْكَ فَاخْرُجْ اِنِّيْ لَكَ مِنَ النَّاصِحِيْنَ“ (القصص: ۲۰) ”بے شک سردار تمہارے بارے میں مشورہ کر رہے ہیں تاکہ تمہیں قتل کر ڈالیں سو آپ یہاں سے نکل جائیں بے شک میں آپ کے خیر خواہوں میں سے ہوں“ ﴿فَوَهَبَ لِيْ سَمِيًّا حٰكِمًا﴾ پس اب میرے پروردگار نے مجھے حکم یعنی نبوت و علم عطا فرما دیا ہے اور مجھ سے نادانی و بے خبری دور ہو گئی ہے ﴿وَجَعَلَنِيْ مِنَ الْمُرْسَلِيْنَ﴾ اور میرے رب تعالیٰ نے مجھے رسولوں میں سے بنا دیا ہے (یعنی) رسولوں کی جماعت میں سے بنا دیا۔

۲۲- ﴿وَتِلْكَ نِعْمَةٌ تَنْهٰ اَعْلٰی اَنْ عَبَدَتْ بَنِيْ اِسْرٰٓءِیْلَ﴾ اور یہ احسان ہے جس کا تو مجھ پر احسان جتا رہا ہے کہ تو نے بنی اسرائیل کو غلام بنا رکھا ہے۔ حضرت موسیٰ علیہ السلام پر فرعون کے تربیت والے احسان کو مکرر ذکر کیا گیا ہے اس لیے حضرت موسیٰ نے اسے اس کی جڑ سے باطل کر دیا اور اس کو احسان ماننے سے انکار کر دیا کیونکہ وہ تو ایک عذاب تھا اس لیے حضرت موسیٰ نے بیان فرمایا کہ ان پر فرعون کے احسان کی حقیقت بنی اسرائیل کو غلام بنا کر رکھنا ہے کیونکہ بنی اسرائیل کو غلام بنانا اور فرعونوں کا ان کے بیٹوں کو ذبح کرنے کا قصد کرنا ہی اصل سبب ہے فرعون کے پاس حضرت موسیٰ علیہ السلام کے پہنچنے کا اور اس کے پاس تربیت حاصل کرنے کا اور اگر فرعون بنی اسرائیل کو چھوڑ دیتا تو حضرت موسیٰ کی تربیت ان کے ماں باپ

کرتے تو گویا فرعون کا حضرت موسیٰ پر احسان ان کی قوم کو غلام بنانا اور انہیں ان کے ماں باپ کی گود سے نکالنا ہے اور "تعبدہم" کا معنی ہے: بنی اسرائیل کو ذلیل کرنا اور انہیں غلام بنانا ["تَمَنُّهَا" اور "عَبَدَتْ" میں ضمیر کو واحد لایا گیا ہے جب کہ "مِنْكُمْ" اور "خِفْتُمْ" میں جمع لایا گیا ہے] کیونکہ خوف اور فرار صرف اکیلے فرعون سے نہیں تھا بلکہ فرعون اور قتل کا مشورہ دینے والے سرداروں سے تھا جس کی دلیل یہ ارشاد ہے کہ "إِنَّ الْمَلَائِكَةَ يَتَمَرَّوْنَ بِكَ لِيَقْتُلُوْكَ" (القصص: ۲۰) "بے شک سردار تمہارے بارے میں مشورہ کر رہے ہیں تاکہ وہ تمہیں قتل کر دیں"۔ اور لیکن احسان تو صرف ایک شخص کا تھا اور اسی طرح غلام بنانا [اور "تَمَلِّكَ" سے ایک مبہم اور بڑی خصلت کی طرف اشارہ ہے اور اس کی وضاحت کے بغیر اس کا علم نہیں ہو سکتا اور "أَنْ عَبَدَتْ" محلاً مرفوع ہے اور "تَمَلِّكَ" کا عطف بیان ہے] یعنی تیرا بنی اسرائیل کو غلام بنانا ہی وہ احسان ہے جس کا تو مجھے احسان جتا رہا ہے۔

قَالَ فِرْعَوْنُ وَمَا رَبُّ الْعَالَمِينَ ﴿۲۳﴾ قَالَ رَبُّ السَّمَوَاتِ وَالْأَرْضِ وَمَا بَيْنَهُمَا إِنَّ

كُنْتُمْ مُّوقِنِينَ ﴿۲۴﴾ قَالَ لِمَنْ حَوْلَهُ أَلَا تَسْتَمِعُونَ ﴿۲۵﴾ قَالَ رَبُّكُمْ وَرَبُّ آبَائِكُمُ الْأَوَّلِينَ ﴿۲۶﴾

قَالَ إِنَّ رَسُولَكُمْ الَّذِي أُرْسِلَ إِلَيْكُمْ لَمَجْنُونٌ ﴿۲۷﴾ قَالَ رَبُّ الْمَشْرِقِ وَالْمَغْرِبِ وَمَا

بَيْنَهُمَا إِنَّ كُنْتُمْ تَعْقِلُونَ ﴿۲۸﴾ قَالَ لِمَنِ اتَّخَذَتِ الْهَآغِيرِيُّ لَأَجْعَلَنَّكَ مِنَ الْمَسْجُودِينَ ﴿۲۹﴾

قَالَ أَوَلَوْ جِئْتُكَ بِشَيْءٍ مُّبِينٍ ﴿۳۰﴾ قَالَ فَأْتِ بِهِ إِنْ كُنْتَ مِنَ الصّٰدِقِينَ ﴿۳۱﴾ فَأَلْقَى

عَصَاهُ فَإِذَا هِيَ ثُعْبَانٌ مُّبِينٌ ﴿۳۲﴾ وَنَزَعَ يَدَاهُ فِإِذَا هِيَ بِضَآءٌ لِّلنَّظِيرِينَ ﴿۳۳﴾

فرعون نے کہا کہ تمام جہانوں کا رب کیا ہے؟ فرمایا: وہ آسمانوں اور زمین اور جو کچھ ان دونوں کے درمیان ہے سب کا پروردگار ہے اگر تم یقین کرنے والے ہو؟ اس (فرعون) نے اپنے ارد گرد والوں کو کہا کہ کیا تم سنتے نہیں ہو؟ فرمایا: تمہارا پروردگار ہے اور تمہارے پہلے باپ دادا کا پروردگار ہے؟ اس نے کہا: بے شک تمہارا یہ رسول جو تمہاری طرف بھیجا گیا ہے ضرور دیوانہ ہے؟ آپ نے فرمایا: وہ مشرق و مغرب اور جو کچھ ان دونوں کے درمیان ہے سب کا مالک ہے اگر تم عقل رکھتے ہو؟ اس نے کہا: اگر تم نے میرے بغیر کسی معبود کو اختیار کیا تو میں تمہیں ضرور قیدیوں میں سے بنا دوں گا؟ فرمایا: اگرچہ میں تیرے پاس کوئی روشن چیز لے آؤں؟ اس نے کہا: سو تم اسے لے آؤ اگر تم سچوں میں سے ہو؟ پس آپ نے اپنا عصا ڈال دیا تو اچانک وہ ایک کھلم کھلا اژدھا بن گیا؟ اور آپ نے اپنا ہاتھ نکالا تو اچانک وہ دیکھنے والوں کے لیے سفید چمک دار بن گیا؟

اللہ تعالیٰ کے متعلق فرعون کے سوال کا جواب اور معجزہ طلب کرنے پر معجزے کا اظہار

۲۳- ﴿قَالَ فِرْعَوْنُ وَمَا رَبُّ الْعَالَمِينَ﴾ فرعون نے کہا کہ تمام جہانوں کا پروردگار کیا چیز ہے؟ یعنی تم دعویٰ کرتے ہو کہ بے شک تم پروردگار عالم کے رسول ہو تو اس کی تعریف کیا ہے؟ کس صفت کا مالک ہے؟ اس لیے کہ جب تم زید کی صفت کے بارے میں سوال کرنا چاہتے ہو تو کہتے ہو: "مَا زَيْدٌ" زید کیا چیز ہے؟ تمہارا مقصد یہ ہوتا ہے کہ وہ دراز قامت ہے یا چھوٹے

قد والا ہے آیا وہ فقیہ (ماہر علوم دینیہ) ہے یا طبیب ہے ”کشاف“ وغیرہ نے یہی بیان کیا ہے۔

۲۴- ﴿قَالَ﴾ حضرت موسیٰ علیہ السلام نے فرعون کے سوال کے مطابق اس کو جواب دیتے ہوئے ارشاد فرمایا: ﴿رَبِّ السَّمَوَاتِ وَالْأَرْضِ وَمَا بَيْنَهُمَا﴾ وہ آسمانوں کا اور زمین کا اور جو کچھ ان دونوں کے درمیان ہے یعنی جو کچھ ان دو جنسوں کے درمیان میں ہے سب کا پروردگار اور مالک ہے ﴿إِنْ كُنْتُمْ مُوقِنِينَ﴾ اگر تم یقین کرنے والے ہو یعنی اگر تم چیزوں کو دلیل سے پہچان لیتے ہو تو پھر ان چیزوں کی تخلیق ہی کافی اور دانی دلیل ہے یا یہ معنی ہے: اگر تم سے اس ایقان کی امید کی جاتی ہے جو نظر صحیح تک پہنچاتا ہے تو تمہیں یہ جواب فائدہ دے گا ورنہ کوئی فائدہ نہیں دے گا اور ایقان اس یقینی علم کو کہا جاتا ہے جو دلائل کے ذریعے حاصل کیا جاتا ہے اور اس لیے ”اللَّهُ مُوقِنٌ“ نہیں کہا جاتا۔

۲۵- ﴿قَالَ﴾ اس نے کہا یعنی فرعون نے ﴿لِمَنْ حَوْلَهُ﴾ اپنے ارد گرد بیٹھے ہوئے اپنی قوم کے سرداروں سے کہا اور وہ پانچ سو آدمی تھے جنہیں کنگن پہنائے جاتے تھے اور یہ لوگ بادشاہوں کے مخصوص ہوتے تھے ﴿الَّذِينَ يَسْمَعُونَ﴾ کیا تم سنتے نہیں ہو۔ فرعون نے یہ بات حضرت موسیٰ علیہ السلام کے جواب سے تعجب کا اظہار کرتے ہوئے اپنی قوم سے کہی تھی کیونکہ وہ زمین و آسمان کو قدیم خیال کرتے تھے اور وہ لوگ ان دونوں کے پروردگار اور مالک و خالق کا انکار کرتے تھے اس لیے حضرت موسیٰ کو ایسی چیز کے ساتھ استدلال کرنے کی ضرورت پیش آگئی جس کے حادث ہونے اور فنا ہونے کا ان لوگوں نے مشاہدہ کیا ہو چنانچہ آپ نے ایسا ہی ایک استدلال پیش کیا۔

۲۶- ﴿قَالَ رَبُّكُمْ وَرَبُّ آبَائِكُمُ الَّذِينَ﴾ حضرت موسیٰ نے فرمایا: وہ تمہارا پروردگار ہے تمہارے پہلے باپ دادا کا پروردگار ہے یعنی وہی اللہ تعالیٰ تمہارا خالق و مالک ہے اور تمہارے باپ دادا کا خالق و مالک ہے پس اگر اپنے غیر کے ذریعے استدلال نہیں کر سکتے تو تم اپنے آپ سے استدلال کرو اور یہ جو ”وَرَبُّ آبَائِكُمْ“ فرمایا ہے تو وہ اس لیے کہ فرعون اپنے زمانہ کے لوگوں پر اپنی ربوبیت کا دعویٰ دارتھا ان سے پہلے لوگوں پر ربوبیت کا دعویٰ دار نہیں تھا۔

۲۷- ﴿قَالَ﴾ یعنی فرعون نے کہا: ﴿إِنَّ رَسُولَكُمْ الَّذِي أُرْسِلَ إِلَيْكُمْ لَمَجْنُونٌ﴾ بے شک یہ رسول جو تمہاری طرف بھیجا گیا ہے ضرور دیوانہ ہے کیونکہ وہ گمان کرتا ہے کہ میرے سوا ایک اور معبود موجود ہے اور فرعون اپنے علاوہ الوہیت و معبود ہونے کا انکار کرتا تھا۔

۲۸- ﴿قَالَ رَبُّ الْمَشْرِقِ وَالْمَغْرِبِ وَمَا بَيْنَهُمَا إِنْ كُنْتُمْ تَعْقِلُونَ﴾ حضرت موسیٰ علیہ السلام نے فرمایا: وہ مشرق و مغرب کا اور جو کچھ ان دونوں کے درمیان ہے سب کا پروردگار ہے سو تم اگر اس کے ساتھ استدلال کرو گے جو میں کہتا ہوں تو تم اپنے پروردگار کو پہچان لو گے اور یہ ہے رہنمائی کی غرض و غایت کیونکہ حضرت موسیٰ نے پہلے عام دلیل پیش کی کہ اللہ تعالیٰ وہ ہے جو آسمانوں اور زمین کا اور جو کچھ ان کے درمیان ہے سب کا پروردگار ہے پھر عام میں سے ان کی اپنی جانوں اور ان کے آباء و اجداد کو بیان کے لیے مخصوص فرمایا کیونکہ عقل مند کے لیے سب سے غور و فکر کے قریب اس کی اپنی جان ہے اور جس سے وہ پیدا ہوا ہے وہ ہے اور وہ احوال ہیں جن کا وہ اپنی پیدائش کے وقت سے لے کر اپنی وفات تک مشاہدہ کرتا رہا ہے پھر آپ نے صرف مشرق و مغرب کو مخصوص کر لیا کیونکہ ان دو سمتوں میں سے ایک سے سورج طلوع ہوتا ہے اور دوسری میں غروب ہوتا ہے اور یہ نظام سال کے تمام موسموں میں اعتدال کے ساتھ منظم تدبیر اور معین حساب پر چلتا رہتا ہے اور حضرت موسیٰ علیہ السلام نے جن چیزوں کے ساتھ استدلال کیا ہے یہ ان سب سے زیادہ ظاہر اور واضح ہے اور اس کے ظہور کے سبب حضرت ابراہیم خلیل الرحمان علیہ السلام نے نمرود بن کنعان کے سامنے مارنے اور زندہ کرنے کے استدلال سے منتقل ہو کر

اسی طلوع و غروب کے نظام سے استدلال کیا (اور فرمایا: اللہ تعالیٰ سورج کو مشرق سے طلوع کرتا ہے تو تو مغرب سے لا کر دکھا، تو نمرود لا جواب ہو گیا) اور بعض مفسرین کرام نے بیان کیا ہے کہ فرعون نے اپنے سوال کی حقیقت سے جاہل ہونے کی بناء پر ماہیت کے بارے میں حضرت موسیٰ علیہ السلام سے سوال کیا تھا، لیکن جب حضرت موسیٰ نے حقیقی جواب دیا تو فرعون سمجھا کہ حضرت موسیٰ نے جواب سے انحراف کیا ہے کیونکہ اس نے ماہیت کے متعلق سوال کیا ہے جب کہ حضرت موسیٰ نے اللہ تعالیٰ کی ربوبیت اور اس کی صنعت کے آثار سے جواب دیا، اس لیے اس نے حضرت موسیٰ کے جواب پر تعجب کا اظہار کرتے ہوئے اپنے درباریوں سے کہا: ”أَلَا تَسْتَمْعُونَ“ کیا تم سنتے نہیں ہو؟ چنانچہ حضرت موسیٰ علیہ السلام نے دوبارہ اپنے پہلے قول کی مثل صفاتی جواب دیا تو فرعون نے یہ خیال کرتے ہوئے کہ حضرت موسیٰ نے جواب سے انحراف کیا ہے، مجنون و دیوانہ قرار دے دیا لیکن حضرت موسیٰ تیسری مرتبہ اپنے پہلے کلام کی مثل کی طرف لوٹے اور وضاحت بیان کی کہ فرد حقیقی کا تعارف و معرفت اور اس کی پہچان صرف صفات کے ذریعے ہو سکتی ہے اور اس کی ماہیت کے متعلق سوال محال و ناممکن ہے اور اسی کی طرف اس ارشاد میں اشارہ کیا گیا ہے یعنی ”إِنْ كُنْتُمْ تَعْقِلُونَ“ اگر تم عقل رکھتے ہو یعنی اگر تمہارے لیے عقل ہے تو تمہیں معلوم ہوگا کہ اللہ تعالیٰ کی معرفت اس طریقہ کے بغیر ناممکن ہے، پھر جب فرعون حیران ہو گیا اور اللہ تعالیٰ کی ربوبیت اور اس کی صنعت کے آثار کے ظہور کا دفاع نہ کر سکا تو

۲۹- ﴿قَالَ لَئِنِ اتَّخَذْتَ إِلَّاٰهًا غَيْرِي﴾ اس نے حضرت موسیٰ سے کہا کہ اگر تم نے میرے سوا کسی اور کو معبود بنایا ﴿لَأَجْعَلَنَّكَ مِنَ السُّجُونِ﴾ تو میں ضرور تمہیں قیدیوں میں داخل کر دوں گا۔ یعنی میں تجھے ان قیدیوں میں داخل کر دوں گا، جن کا حال تمہیں معلوم ہے اور فرعون کی عادت تھی کہ وہ جس کو قید کرنا چاہتا تو اسے پکڑ لیتا اور اسے اکیلا زمین کی گہرائی میں جانے والے گہرے گڑھے میں پھینک دیتا، جس میں وہ شخص نہ کچھ سن سکتا اور نہ کچھ دیکھ سکتا اور یہ سزا قتل کرنے سے زیادہ سخت تھی اور اگر ”لَأَسْجُنَنَّكَ“ کہا جاتا تو یہ معنی ادا نہ ہوتا اگرچہ مختصر ہو جاتا۔

۳۰- ﴿قَالَ أَوَلَوْ جِئْتُكَ بِشَيْءٍ مُّبِينٍ﴾ حضرت موسیٰ علیہ السلام نے فرمایا: اور کیا اگرچہ میں تیرے پاس روشن چیز لے کر آ جاؤں [واؤ حال کی ہے] اس پر استفہام کا ہمزہ داخل کیا گیا ہے [یعنی کیا تو میرے ساتھ یہی کرے گا اگرچہ میں تیرے پاس ایک روشن چیز یعنی معجزہ لے آؤں۔

۳۱- ﴿قَالَ قَاتِلْهُ إِن كُنْتَ مِنَ الصّٰدِقِیْنَ﴾ فرعون نے کہا کہ پس تم وہ معجزہ لے آؤ جو تمہاری صداقت و حقانیت کو بیان کر دے اگر تم سچوں میں سے ہو کہ بے شک تمہارے پاس ایک واضح اور روشن معجزہ ہے [اور شرط کا جواب مقدر ہے یعنی ”فاحضرہ“] سو تم اسے حاضر کرو۔

۳۲- ﴿قَالَ لَقَدْ آتٰیكَ بِآیٰتٍ مُّبِیْنٍ﴾ پس حضرت موسیٰ علیہ السلام نے اپنا عصا مبارک ڈال دیا تو اچانک وہ ایک کھلم کھلا اثر دھا بن گیا، جس کا اثر دھا ہونا بالکل ظاہر اور واضح تھا۔ کوئی چیز اثر دھے کے مشابہ نہیں تھی جیسا کہ جادو اور شعبدہ بازی کے ذریعے چیزیں دکھائی جاتی ہیں اور ایک روایت میں ہے کہ یہ اثر دھا آسمان کی طرف ایک میل بلند ہو گیا تھا، پھر فرعون کی طرف جھکا اور وہ حضرت موسیٰ علیہ السلام سے کہنے لگا: اے موسیٰ! آپ جو چاہتے ہیں مجھے حکم دیں اور فرعون کہنے لگا: میں آپ کو اس ذات اقدس کا واسطہ دے کر درخواست کرتا ہوں جس نے آپ کو رسول بنا کر بھیجا ہے کہ آپ اسے واپس پکڑ لیں، چنانچہ آپ نے اسے پکڑ لیا تو وہ دوبارہ عصا بن گیا۔

۳۳- ﴿وَنَزَعْنَا مِنَّا آیٰتِنَا الَّذِیْنَ﴾ اور حضرت موسیٰ نے اپنا ہاتھ نکالا تو اچانک وہ دیکھنے والوں کے

لیے سفید چمک دار ہو گیا۔ اس میں اس بات پر دلیل ہے کہ ہاتھ کی سفیدی ایسی چیز تھی جس پر ناظرین کی نظریں جمع ہو جاتی تھیں کیونکہ یہ نورانی سفیدی خلاف عادت نکلتی تھی اور یہ سفیدی نورانی تھی۔ ایک روایت میں بیان کیا گیا ہے کہ فرعون نے جب پہلا معجزہ دیکھا تو کہنے لگا کہ اس کے علاوہ بھی کوئی اور معجزہ ہے؟ چنانچہ حضرت موسیٰ نے اپنا ہاتھ نکالا اور فرعون سے فرمایا کہ یہ کیا ہے؟ فرعون نے کہا: یہ تمہارا ہاتھ تو حضرت موسیٰ نے اسے اپنی بغل میں داخل کیا پھر جب اسے نکالا تو اس سے نورانی شعاعیں ہر طرف پھیل رہی تھیں، قریب تھا کہ آنکھیں چندھیا جاتیں اور آفتق بند ہو جاتے۔

قَالَ لِلْمَلَاحِقَةِ إِنَّ هَذَا السَّحْرُ عَلَيَّ ۖ ۙ يُرِيدُ أَنْ يُخْرِجَكُمْ مِنْ أَرْضِكُمْ بِسِحْرِهِ ۖ

فَمَاذَا تَأْمُرُونَ ۖ ۙ قَالُوا أَمْ رَجُوعُهُ وَأَخَاهُ وَابْعَثْ فِي الْمَدَائِنِ حَاشِرِينَ ۖ ۙ يَا تُوَكُّلُ بِكُلِّ سَعَاءٍ

عَلَيْهِ ۖ ۙ فَجِئَ السَّحْرَةُ لِيَقَاتِ يَوْمَ مَعْلُومٍ ۖ ۙ وَقِيلَ لِلنَّاسِ هَلْ أَنْتُمْ مُجْتَمِعُونَ ۖ ۙ

لَعَلَّنَا نَتَّبِعُ السَّحْرَةَ إِنْ كَانُوا هُمُ الْغَالِبِينَ ۖ ۙ فَلَمَّا جَاءَ السَّحْرَةَ قَالُوا لِفِرْعَوْنَ أَيُّنَا

لَنَا الْأَجْرُ إِنْ كُنَّا نَحْنُ الْغَالِبِينَ ۖ ۙ قَالَ نَعَمْ وَإِنَّكُمْ إِذًا لَلْمُقَرَّبِينَ ۖ ۙ قَالَ لَهُمْ

مُوسَى الْقَوْمَ مَا أَنْتُمْ مُلْقُونَ ۖ ۙ فَأَلْفَوْا جِبَالَهُمْ وَعِصِيَّهُمْ وَقَالُوا بِعِزَّةِ قُرْعَوْنَ

إِنَّا لَنَحْنُ الْغَالِبُونَ ۖ ۙ

فرعون نے اپنے ارد گرد درباریوں سے کہا: بے شک یہ بہت بڑے علم والا جادوگر ہے ○ چاہتا ہے کہ وہ تمہیں اپنے جادو کے زور پر تمہاری سر زمین سے نکال دے سو تم کیا مشورہ دیتے ہو ○ انہوں نے کہا: اسے اور اس کے بھائی کو مہلت دے دے اور شہروں میں جمع کرنے والوں کو بھیج دے ○ کہ وہ تیرے پاس ہر بڑے علم والے ماہر جادوگر کو لے آئیں ○ پھر ایک دن معین کر کے مقررہ وقت پر سب جادوگروں کو جمع کیا گیا ○ اور لوگوں سے کہا گیا کہ کیا تم بھی جمع ہونے والے ہو ○ شاید ہم جادوگروں کی پیروی اختیار کر لیں اگر وہ غالب آگئے ○ پھر جب جادوگر آگئے تو انہوں نے فرعون سے کہا کہ کیا ہمیں ضرور انعام ملے گا اگر ہم غالب آگئے ○ فرعون نے کہا: ہاں! اور بے شک اس وقت تم میرے مقربین میں سے ہو جاؤ گے ○ موسیٰ علیہ السلام نے ان سے فرمایا کہ تم جو کچھ ڈالنے والے ہو ڈال دو ○ سو انہوں نے اپنی (تمام) رسیاں اور لاٹھیاں ڈال دیں اور انہوں نے کہا: فرعون کی عزت کی قسم! ہم یقیناً ضرور غالب آنے والے ہیں ○

حضرت موسیٰ علیہ السلام سے فرعون کے جادوگروں کا مقابلہ

۳۴- ﴿قَالَ﴾ اس نے یعنی فرعون نے کہا: ﴿لِلْمَلَاحِقَةِ﴾ اپنے ارد گرد درباری سرداروں سے [”حَوْلَهُ“ منصوب

ہے دو نصبوں کے ساتھ ایک نصب لفظ میں ہے اور اس کا عامل وہی ہے جو ظرف میں مقدر ہے اور دوسرا نصب محل میں ہے اور یہ نصب حال کی بناء پر ”أَيُّ كَائِنِينَ حَوْلَهُ“ اور اس کا عامل ”قَالَ“ ہے [”إِنَّ هَذَا السَّحْرُ عَلَيَّ“ بے شک یہ جادو کے فن میں بہت بڑا علم رکھنے والا جادوگر ہے پھر فرعون نے اپنی قوم کو حضرت موسیٰ علیہ السلام کے خلاف گمراہ کرنے کے لیے کہا:

۳۵- ﴿يُرِيدُ أَنْ يُخْرِجَكُمْ مِنْ أَرْضِكُمْ بِسِحْرِهِ فَمَاذَانَا مُرُونَ﴾ وہ چاہتا ہے کہ تمہیں اپنے جادو کے زور پر تمہاری زمین سے نکال دے، پس تم کیا مشورہ دیتے ہو، تم ان کو قید کرنے کا مشورہ دیتے ہو یا قتل کرنے کا [”فَمَاذَا“ مفعول بہ ہے، تمہارے اس قول ”أَمْرُكَ الْخَيْرُ“ سے ہے۔ ”تَامُرُونَ“ ”مؤامرة“ سے ماخوذ ہے یا ”امر“ سے مشتق ہے وہ جو نبی کی ضد ہے] جب فرعون نے دو عظیم الشان معجزے دیکھے تو حیران و پریشان ہو گیا اور خدائی دعویٰ کا بھوت اتر گیا اور ربوبیت کی کبریائی و بڑائی اس کے کندھوں سے اتر گئی اور خوف کے مارے اس کی رگیں کاٹنے لگیں اور وہ اپنی اس قوم سے مشورہ مانگنے لگا، جس کو وہ اپنے گمان میں غلام سمجھتا تھا اور خود کو اس کا خدا سمجھتا تھا یا اس نے انہیں اپنا حکام بنا لیا اور اپنے آپ کو محکوم بنا لیا۔

۳۶- ﴿قَالُوا أَسْرَجَةٌ وَأَخَاهُ﴾ انہوں نے کہا: اسے اور اس کے بھائی کو ٹھہرانے (یعنی) ان دونوں کے معاملے کو موخر کر دے اور فتنہ کے خوف سے بچنے کے لیے ان دونوں کے قتل کے معاملہ کو نہ ابھار ﴿وَأَبْعَثْ فِي الْمَدَائِنِ حَاشِرِينَ﴾ اور شہروں میں جمع کرنے والی پولیس کو بھیج دے وہ جادوگروں کو جمع کریں اور انہوں نے فرعون کے قول ”إِنَّ هَذَا لَسَاحِرٌ عَلِيمٌ“ کا اپنے (درج ذیل) قول کے ساتھ مقابلہ کیا:

۳۷- ﴿يَأْتُوكَ بِكُلِّ سِحْرٍ عَلِيمٍ﴾ وہ تیرے پاس ہر ایک بہت بڑے علم رکھنے والے ماہر جادوگر کو لے آئیں گے سو وہ لوگ احاطہ کا کلمہ اور مبالغہ کا صیغہ اس لیے لائے تاکہ وہ اس کے اضطراب و پریشانی سے اس کو تسکین دیں۔

۳۸- ﴿فَجِئْتِ السَّحَرَةُ لِيَمِيقَاتِ يَوْمٍ مَعْلُومٍ﴾ پس مقررہ دن میں معین وقت پر جادوگروں کو جمع کر لیا گیا یعنی عید کے دن اور میقات سے چاشت کا وقت مراد ہے کیونکہ یہی وہ وقت ہے جو حضرت موسیٰ علیہ السلام نے عید کے دن ان کے لیے مقرر فرمایا تھا چنانچہ ارشاد باری تعالیٰ ہے: ”مَوْعِدُكُمْ يَوْمَ الزَّيْنَةِ وَأَنْ يُحَشِّرَ النَّاسُ حُضْحَىٰ“ (طہ: ۵۹) ”تمہارا وعدہ عید کے دن کا ہے اور یہ کہ تمام لوگوں کو چاشت کے وقت جمع کیا جائے گا“۔ اور ”میقات“ وہ وقت ہے جو کسی کام کے لیے مقرر کیا گیا ہو یعنی جو کسی زمانہ (صبح، دوپہر اور شام) میں یا کسی جگہ میں مقرر کیا جائے اور اسی سے ”مَوَاقِيتُ الْإِحْرَامِ“ ماخوذ ہے (یعنی احرام باندھنے کی جگہیں)۔

۳۹- ﴿وَقِيلَ لِلنَّاسِ هَلْ أَنْتُمْ مُجْتَمِعُونَ﴾ اور لوگوں سے کہا گیا کہ کیا تم جمع ہونے والے ہو؟ یعنی تم جمع ہو جاؤ اور یہ سوال ان سے اجتماع میں تاخیر کرنے کی بنا پر پوچھا گیا ہے یعنی کیا تم جمع ہو جاؤ گے تاخیر تو نہیں کرو گے اور اس سے مراد ان کو جلدی جمع ہونے کی تاکید ہے۔

۴۰- ﴿لَعَلَّنَا نَتَّبِعُ السَّحَرَةَ﴾ شاید ہم جادوگروں کی پیروی اختیار کر لیں کہ ہم ان کے دین میں شامل ہو جائیں ﴿إِنْ كَانُوا هُمُ الْغَالِبِينَ﴾ اگر وہ غالب آگئے یعنی اگر انہوں نے حضرت موسیٰ علیہ السلام پر ان کے دین کے معاملے میں غلبہ حاصل کر لیا اور اصل میں ان کی غرض جادوگروں کی پیروی کرنا مقصود نہیں تھی بلکہ ان کی غرض صرف حضرت موسیٰ علیہ السلام کی پیروی نہ کرنا تھی۔

۴۱- ﴿فَلَمَّا جَاءَ السَّحَرَةُ قَالُوا لِفِرْعَوْنَ أَإِنَّا لَنَأْتِيَنَّكَ الْغُلَامِينَ﴾ پھر جب جادوگر آگئے تو انہوں نے فرعون سے کہا: کیا ہمیں انعام ضرور ملے گا اگر ہم غالب آگئے۔

۴۲- ﴿قَالَ نَعَمْ﴾ فرعون نے کہا: ہاں! [علی کسائی کی قراءت میں عین کے نیچے کسرہ ہے جب کہ عین کے لیے فتح اور کسرہ دونوں لغتیں جائز ہیں] ﴿وَإِن كُنْتُمْ إِذًا مِنَ الْمُقَرَّبِينَ﴾ اور بے شک اس وقت تم میرے مقربین میں سے ہو جاؤ گے

یعنی فرعون نے کہا کہ ہاں! تمہیں میری طرف سے انعام ضرور ملے گا اور تم اس کے ساتھ ساتھ میرے پاس عزت و مرتبہ اور عہدہ و منصب میں میرے مخصوص قریبی لوگوں میں سے ہو جاؤ گے سو تم میرے دربار میں سب سے پہلے آؤ گے اور سب سے آخر میں جاؤ گے [اور جب ارشاد "أَيْنَ لَنَا لَاجِرًا" شرط کی جزا کے معنی میں ہے کہ یہ شرط کی جزا پر دلالت کرتا ہے اور ارشاد "وَأَنَّكُمْ إِذَا لِمَنِ الْمُقْرَبِينَ" اس پر معطوف ہے اور "إِذَا" داخل کر کے اس کی جگہ میں مقرر کیا گیا جو جواب اور جزاء کا تقاضا کرتا ہے]۔

۴۳- ﴿قَالَ لَهُمْ مُوسَىٰ أَلْقُوا مَا أَنْتُمْ مُلْقُونَ﴾ حضرت موسیٰ علیہ السلام نے ان سے فرمایا کہ تم نے جادو میں سے جو کچھ ڈالنا ہے ڈال دو پس عنقریب تم اس کا انجام دیکھ لو گے۔

۴۴- ﴿فَالْقَوَاعِبُ أَلْقَتْ سَاحِبَاطَهُنَّ فِي سُورَاتِهِنَّ مِن سُورَاتِهِنَّ وَأَتَتْهُنَّ الْحَمَامُ وَالطَّيْرُ وَأَلْقَتْهُنَّ فَطَمَرَاتُهُنَّ بِرُءُوسِهِنَّ وَبَدَأَ الصُّورُ الْفُجُورَ﴾ سو انہوں نے ستر ہزار رسیاں اور ستر ہزار لٹھیاں ڈال دیں اور بعض نے کہا کہ بہتر ہزار رسیاں اور اسی طرح بہتر ہزار لٹھیاں تھیں ﴿وَقَالُوا بَعْدَ فَرَعُونَ إِنَّا لَخَنَّاتُ الْغَالِبِينَ﴾ اور انہوں نے کہا: فرعون کی عزت کی قسم! بے شک ہم ضرور غالب آئیں گے۔ جادو گروں نے فرعون کی عزت و قوم کی قسم کھائی اور یہ طریقہ جاہلیت کے زمانہ میں ایمان کا حصہ تھا۔

فَالْقَىٰ مُوسَىٰ عَصَاهُ فَإِذَا هِيَ تَلْقَفُ مَا يَأْفِكُونَ ﴿٤٥﴾ فَالْقَىٰ السَّحَرَةُ سِجِّدِينَ ﴿٤٦﴾ قَالُوا آمَنَّا بِرَبِّ الْعَالَمِينَ ﴿٤٧﴾ رَبِّ مُوسَىٰ وَهَارُونَ ﴿٤٨﴾ قَالَ آمَنْتُمْ لَهُ قَبْلَ أَنْ أَدْعَاكُمْ إِنَّهُ لَكَيْدٌ كَرِيمٌ ﴿٤٩﴾ فَلَسَوْفَ تَعْلَمُونَ ﴿٥٠﴾ لَا قَطْعَانَ أَيْدِيكُمْ وَأَرْجُلَكُمْ مِمَّنْ خَلَّافٍ وَلَا وَصَلِيَّتَكُمْ أَجْعِبِينَ ﴿٥١﴾ قَالُوا الْأَضْيِرُّ إِنَّا إِلَىٰ رَبِّنَا مُنْقَلِبُونَ ﴿٥٢﴾ إِنَّا نَطْمَعُ أَنْ يَغْفِرَ لَنَا رَبُّنَا خَطِيئَاتِنَا إِنَّ كُنَّا مِنَ الْمُؤْمِنِينَ ﴿٥٣﴾

پھر موسیٰ نے اپنا عصا ڈالا تو وہ اچانک ان (کے جادو) کی مصنوعی چیزوں کو جلد از جلد نکلنے لگا۔ سو تمام جادوگر سجدہ میں گر گئے۔ انہوں نے کہا: ہم تمام جہانوں کے پروردگار پر ایمان لے آئے۔ موسیٰ اور ہارون کے پروردگار پر۔ فرعون نے کہا: اس سے پہلے کہ میں تمہیں اجازت دیتا تم ان پر ایمان لے آئے بے شک وہ تمہارا بڑا (استاد) ہے جس نے تمہیں جادو سکھایا، پس عنقریب تم ضرور جان لو گے، میں ضرور تمہارے ایک طرف کے ہاتھوں اور دوسری طرف کے پاؤں کو کاٹ دوں گا اور میں ضرور تم سب کو سولی پر لٹکا دوں گا۔ انہوں نے کہا: کوئی حرج نہیں، بے شک ہم اپنے پروردگار کی طرف لوٹ کر جانے والے ہیں۔ بے شک ہم امید رکھتے ہیں کہ ہمارا پروردگار ہماری خطاؤں کو بخش دے گا، اس لیے کہ ہم سب سے پہلے ایمان لانے والے ہیں۔

حضرت موسیٰ علیہ السلام کے غالب آنے اور جادو گروں کے ایمان لانے پر فرعون کی دھمکی

۴۵- ﴿فَالْقَىٰ مُوسَىٰ عَصَاهُ فَإِذَا هِيَ تَلْقَفُ مَا يَأْفِكُونَ﴾ پھر حضرت موسیٰ علیہ السلام نے اپنا عصا مبارک ڈالا تو وہ اچانک ان کی شعبہ بازیوں کو نکلنے لگا (یعنی وہ لوگ اپنے جادو کے زور پر چیز کی شکل و صورت اور اس کی حقیقت سے اسے پھیر دیتے اور اس کو جھوٹ موٹ ثابت کرتے) چنانچہ لوگوں کے ذہنوں میں یوں خیال گزرتا کہ ان کی رسیاں اور ان کی

لاٹھیاں سانپ ہیں جو یقیناً دوڑ رہے ہیں۔

۴۶- ﴿فَالْقِيَّ السَّخْرَةَ لِيُعِيدَنَّ﴾ سو جادوگر سجدہ میں گر گئے۔ یہاں ”خوور“ (گرنے) کو ”القاء“ (ڈالنے) کے ساتھ صرف مشاکلت کے طور پر تعبیر کیا گیا ہے کیونکہ اس سے اوپر مذکورہ بالا آیات میں ”القائنات“ کا ذکر کیا گیا ہے اس لیے یہاں بھی ”فَالْقِيَّ“ کا ذکر کیا گیا ہے اور اس لیے بھی کہ وہ لوگ اس قدر تیزی کے ساتھ سجدوں میں گرے تھے کہ گویا انہیں ڈالا گیا ہے۔

۴۷- ﴿قَالُوا أَمْ تَدْرِبُ الْعَالَمِينَ﴾ انہوں نے کہا: ہم تمام جہانوں کے پالنے والے خدا پر ایمان لے آئے۔ حضرت عکرمہ رضی اللہ تعالیٰ عنہ نے فرمایا: یہ حضرات صبح کے وقت جادوگر اور کافر تھے اور شام کو مسلمان اور شہید تھے۔

۴۸- ﴿رَبِّ مُوسَىٰ وَهَارُونَ﴾ حضرت موسیٰ اور حضرت ہارون علیہما السلام کے پروردگار پر ہم ایمان لائے۔ [یہ ”رَبِّ الْعَالَمِينَ“ کا عطف بیان ہے] کیونکہ فرعون خدائی دعویٰ کرتا تھا، سو انہوں نے فرعون کو ربوبیت سے معزول کرنا چاہا اس لیے انہوں نے ”رَبِّ الْعَالَمِينَ“ کہا (یعنی ہم اس خدا پر ایمان لائے ہیں جو صرف مصر والوں کا نہیں بلکہ تمام جہانوں کا رب ہے) اور بعض حضرات نے بیان کیا ہے کہ جب فرعون نے ان سے ”أَمْ تَدْرِبُ الْعَالَمِينَ“ سنا تو کہنے لگا کہ تم نے یہ میرے بارے میں کہا ہے؟ انہوں نے جواب دیا: ”رَبِّ مُوسَىٰ وَهَارُونَ“ ہم اس پروردگار عالم پر ایمان لائے ہیں جو حضرت موسیٰ اور حضرت ہارون علیہما السلام کا پروردگار ہے۔

۴۹- ﴿قَالَ أَمْ تُمْ لَكُمْ قَبْلَ أَنْ آذَنَ لَكُمْ إِنَّكُمْ لَكَايِدُونَ الذِّنَىٰ عَلَيْكُمْ السَّخْرَةَ﴾ فرعون نے کہا: تم ان پر ایمان لے آئے ہو اس سے پہلے کہ میں تمہیں اس کی اجازت دیتا، بے شک وہ تمہارا بڑا استاد ہے جس نے تمہیں جادو سکھا دیا اور تم نے ایک منصوبے اور ایک سازش پر اتفاق کر لیا ہے ﴿فَلَسَوْفَ تَعْلَمُونَ﴾ سو تم نے جو کچھ کیا ہے اس کا وبال عنقریب تمہیں معلوم ہو جائے گا، پھر وضاحت کی اور کہا: ﴿لَا قِطْعَانَ أَيْدِيكُمْ وَأَرْجُلَكُمْ قَبْلَ خِلَافٍ﴾ میں تمہارے ایک طرف کے ہاتھوں اور دوسری طرف کے پاؤں کو ضرور کاٹ دوں گا اس لیے کہ تم نے میری مخالفت کی ہے ﴿وَلَا وَصَلْبَتَكُمْ أَجْبَعِينَ﴾ اور میں تم سب کو ضرور سولی پر لٹکا دوں گا، گویا فرعون نے اس دھمکی کے ذریعے عوام کو ڈرایا تا کہ وہ ان کی پیروی کرتے ہوئے ایمان نہ لے آئیں۔

۵۰- ﴿قَالُوا لَا ضَيْرَ﴾ انہوں نے کہا: کوئی حرج نہیں (یعنی) کوئی ضرر اور خطرہ نہیں [اور ”لَا“ کی خبر محذوف ہے ”أَيُّ فِى ذَالِكَ أَوْ عَلَيْنَا“ یعنی ہمیں اس میں کوئی خطرہ اور ڈر نہیں یا ہم پر کوئی ضرر وغیرہ نہیں ہے] ﴿إِنَّا إِلَىٰ رَبِّنَا مُنْقَلِبُونَ﴾ بے شک ہم اپنے رب تعالیٰ کی طرف لوٹ کر جانے والے ہیں۔

۵۱- ﴿إِنَّا نَطْمَعُ أَنْ يَغْفِرَ لَنَا رَبُّنَا خَطِيئَاتِنَا إِنَّ كُنَّا أَوَّلَ الْمُؤْمِنِينَ﴾ بے شک ہم امید رکھتے ہیں کہ ہمارا پروردگار ہماری خطاؤں کو بخش دے گا اس لیے کہ ہم شہید ہونے والوں میں سے پہلے مسلمان ہیں یا فرعون کی رعایا میں سے ہم پہلے مسلمان ہیں۔ ان کی مراد یہ تھی کہ اس صورت میں ہم پر کوئی نقصان نہیں بلکہ ہمارے لیے بہت بڑا نفع اور فائدہ ہے اس لیے کہ اس پر اللہ تعالیٰ کی رضا کی خاطر صبر کرنے پر ہمیں گناہوں کی مغفرت و بخشش حاصل ہوگی یا یہ معنی ہے کہ جس سے تو ہمیں ڈرا رہا ہے اس میں ہم پر کوئی ضرر اور نقصان نہیں ہے کیونکہ موت کے اسباب میں سے کسی سبب کے ساتھ ہمیں اپنے خدا کی طرف لوٹ جانا ہے اور قتل ہونا اس کے اسباب میں سے آسان ترین سبب ہے اور امید افزا سبب ہے یا یہ کہ تیرے قتل کر دینے سے ہم پر کوئی نقصان نہیں ہوگا کیونکہ اگر تو ہمیں قتل کرے گا تو ہم اپنے رب تعالیٰ کے پاس لوٹ جائیں گے جس میں

اس کی مغفرت و رحمت کی امید ہے اس لیے کہ اس نے سب سے پہلے ہمیں ایمان لانے کی توفیق عطا فرمائی۔

وَأَوْحَيْنَا إِلَىٰ مُوسَىٰ أَنْ أَسْرِ بِعِبَادِي ۖ إِنَّكَ مُتَّبَعُونَ ﴿۵۲﴾ فَأَرْسَلْنَا فِرْعَوْنَ فِي الْمَدَائِنِ

حَشِيرِينَ ﴿۵۳﴾ إِنَّ هَٰؤُلَاءِ لَشُرُومَةٌ قَلِيلُونَ ﴿۵۴﴾ وَإِنَّهُمْ لَنَا لَغَائِظُونَ ﴿۵۵﴾ وَإِنَّا لَجَبِيحٌ حَذِرُونَ ﴿۵۶﴾

فَأَخْرَجْنَاهُمْ مِنْ جَنَّاتٍ وَعُيُونٍ ﴿۵۷﴾ وَكُنُوزٍ وَمَقَامٍ كَرِيمٍ ﴿۵۸﴾ كَذٰلِكَ ۖ وَأَوْثَرْنَا بَنِي

إِسْرَائِيلَ ﴿۵۹﴾ فَاتَّبَعُوهُمْ شَرْقِينَ ﴿۶۰﴾ فَلَمَّا تَرَاءَ الْجَمْعُ قَالَ أَصْحَابُ مُوسَىٰ إِنَّا لَمُدْرِكُونَ ﴿۶۱﴾

اور ہم نے موسیٰ کی طرف وحی بھیجی کہ راتوں رات میرے بندوں کو لے کر چلے جائیے، بے شک تمہارا پیچھا کیا جائے گا۔ سو فرعون نے شہروں میں جمع کرنے والوں کو بھیج دیا۔ بے شک یہ تھوڑی سی جماعت ہے اور بے شک وہی ہمیں غصہ دلانے والے ہیں اور بے شک ہم سب ہوشیار و مسلح ہیں۔ سو ہم نے انہیں باغوں اور چشموں اور خزانوں اور عمدہ مکانوں سے باہر نکال دیا۔ اسی طرح ہوا اور ہم نے بنی اسرائیل کو ان کا وارث بنا دیا۔ سو فرعونیوں نے سورج کے طلوع ہونے کے وقت ان کا پیچھا کیا۔ پھر جب دونوں جماعتوں نے ایک دوسرے کو دیکھا تو موسیٰ کے ساتھیوں نے کہا: ہم پکڑے گئے۔

حضرت موسیٰ کے ساتھ بنی اسرائیل کی ہجرت اور فرعون کے تعاقب کرنے اور غرق ہونے کا بیان

۵۲- ﴿وَأَوْحَيْنَا إِلَىٰ مُوسَىٰ أَنْ أَسْرِ بِعِبَادِي﴾ اور ہم نے موسیٰ علیہ السلام کی طرف وحی بھیجی کہ میرے بندوں (یعنی بنی اسرائیل) کو لے کر راتوں رات چلے جائیے۔ اللہ تعالیٰ نے بنی اسرائیل کو اپنے بندے اس لیے فرمایا ہے کہ وہ اللہ تعالیٰ کے پیغمبر حضرت موسیٰ علیہ السلام پر ایمان لائے تھے یعنی ان کو رات کے وقت لے جاؤ اور یہ ہجرت کا حکم جادوگروں کے ایمان لانے کے کئی سال بعد دیا گیا تھا [اہل حجاز کی قراءت میں "ان اسر" میں ہمزہ وصل کا ہے] ﴿إِنَّكَ مُتَّبَعُونَ﴾ بے شک تمہارا پیچھا کیا جائے گا کہ فرعون اور اس کی قوم تمہارا پیچھا کریں گے۔ بنی اسرائیل کو رات کے وقت ہجرت کے حکم کی علت ان کے قدموں کے نشانات پر فرعون اور اس کے لشکر کے تعاقب کو قرار دیا گیا ہے یعنی بے شک میں نے تمہارے معانے اور ان کے معاملے کی تدبیر کی بنیاد اس پر رکھی ہے کہ تم آگے چلو اور فرعون تمہارا پیچھا کریں، یہاں تک کہ دریا کے راستے میں تمہارے داخل ہونے کی جگہ میں وہ بھی داخل ہو جائیں اور میں انہیں ہلاک کر دوں اور ایک روایت میں بیان کیا گیا ہے کہ اس رات فرعون کے ہر گھر میں ایک ایک لڑکا فوت ہو گیا تھا، جس کی وجہ سے وہ لوگ ان کی تکفین و تدفین میں مشغول ہو گئے، یہاں تک کہ حضرت موسیٰ علیہ السلام اپنی قوم کو لے کر مصر سے روانہ ہو گئے اور مروی ہے کہ اللہ تعالیٰ نے حضرت موسیٰ علیہ السلام کی طرف وحی بھیجی کہ بنی اسرائیل کے ہر چار گھروں کے رہنے والوں کو ایک گھر میں جمع کیجئے، پھر ایک بکری کا بچہ ذبح کیجئے اور اس کا خون تم اپنے دروازوں پر لگا دو اور میں فرشتوں کو حکم دوں گا کہ وہ اس گھر میں داخل نہیں ہوں گے، جس کے دروازے پر خون لگا ہو گا اور میں فرشتوں کو حکم دوں گا کہ وہ قبطیوں کے نوخیز لڑکوں کو قتل کر دیں اور تم بے خمیری آٹے کی روٹیاں تیار کر لو کیونکہ یہ تمہارے لیے جلدی تیار ہو جائیں گی، پھر تم میرے بندوں کو رات کے وقت لے کر چلے جاؤ، یہاں تک کہ دریا پر پہنچ کر رک جاؤ، سو وہاں میرا حکم تمہیں مل جائے گا۔

۵۳۔ ﴿فَأَرْسَلَ فِرْعَوْنُ فِي الْمَدَائِنِ حَاشِرِينَ﴾ سو فرعون نے شہروں میں جمع کرنے والوں کو بھیجا کہ وہ تمام لوگوں کو سختی کے ساتھ جمع کریں پھر جب سب لوگ جمع ہو گئے تو فرعون نے کہا:

۵۴۔ ﴿إِنَّ هَؤُلَاءِ لَشُرُذِمَةٌ قَلِيلُونَ﴾ بے شک یہ (بنی اسرائیل) البتہ تھوڑی سی جماعت ہے اور ”شُرُذِمَةٌ“ تھوڑے اور چھوٹے گروہ کو کہتے ہیں۔ فرعون نے بنی اسرائیل کا ذکر ایسے لفظ کے ساتھ کیا جو قلت پر دلالت کرتا ہے پھر اس کو ”قلیل“ (تھوڑا) کے ساتھ موصوف کیا پھر ”قلیل“ کو جمع لایا سو اس طرح ان کے ہر گروہ کو ”قلیل“ (یعنی تھوڑا) قرار دیا اور اس نے جمع سلامت کو اختیار کیا جو قلت کے لیے استعمال ہوتی ہے یا پھر قلت سے ذلت مراد ہے تعداد کی قلت مراد نہیں (مطلب یہ کہ بنی اسرائیل ذلیل جماعت ہے) یعنی ان کی قلت اور ذلت کی وجہ سے ان کی کوئی پروا نہیں اور ان کے غلبہ کی توقع بھی نہیں ہے اور حضرت موسیٰ علیہ السلام کی قوم بنی اسرائیل چھ لاکھ ستر ہزار تھی اس کے باوجود فرعون نے ان کو صرف اس لیے ”قلیل“ کہا کہ فرعون کے ساتھ اس سے کئی گنا زیادہ فوج تھی اور حضرت ضحاک نے بیان کیا کہ فرعون کی فوج ستر لاکھ تھی۔

۵۵۔ ﴿وَأَنَّهُمْ لَنَا لَعَّابُونَ﴾ اور بے شک وہ ہمیں غصہ دلانے والے ہیں۔ یعنی بے شک وہ لوگ ایسے کام کرتے ہیں جن سے ہمارے دل جلتے ہیں اور ہمیں غصہ آ جاتا ہے اور ہمارے سینے تنگ ہو جاتے ہیں اور وہ ان کا ہمارے ملک مصر سے نکل کر چلے جانا ہمارے زیورات اٹھا کر لے جانا اور ہمارے نوخیز لڑکوں کو قتل کرنا ہے۔

۵۶۔ ﴿وَأَنَّا لَبِئْسَ حَازِرُونَ﴾ اور بے شک ہم سب ہوشیار اور مسلح ہیں۔ ”حاذر“ کا معنی بیدار و ہوشیار اور محتاط و چوکنا رہنا ہے اور ”حاذر“ وہ شخص ہوتا ہے جو اپنی احتیاط و ہوشیاری کو جدید و ماڈرن بناتا رہے اور بعض علمائے اسلام نے فرمایا کہ ”حاذر“ جنگی امور میں مہارت رکھنے والے اور ہتھیار پہننے والے مسلح شخص کو کہا جاتا ہے اور وہ یہ کام صرف دشمن سے بچنے کے لیے اور اپنی جان کی حفاظت کے لیے احتیاط کرتا ہے یعنی ہم ایسی قوم ہیں کہ ہماری عادت میں یہ شامل ہے کہ بیدار و ہوشیار اور محتاط و مسلح رہتے ہیں اور تمام معاملات میں احتیاط کو عمل میں لاتے ہیں سو جب کوئی شخص ہم پر خروج و سرکشی کرتا ہے تو ہم فوراً اس کے فساد کو مٹانے کے لیے جلدی کرتے ہیں اور یہ ہیں وہ بہانے جو شہروں میں رہنے والوں کو جمع کرنے کے لیے ان کے سامنے پیش کیے گئے تاکہ فرعون کے بارے میں کسی قسم کی عاجزی و بے بسی اور سستی و کمزوری کا گمان نہ کیا جائے۔

۵۷۔ ﴿فَأَخْرَجْنَاهُمْ مِّنْ جَدَّتِ وَعَيْبُونَ﴾ سو ہم نے ان فرعونیوں کو باغوں اور چشموں (یعنی) رواں دواں بہتی نہروں سے نکالا۔

۵۸۔ ﴿وَكُنُوزٍ﴾ اور خزانوں سے (یعنی) ظاہری اموال سونا اور چاندی وغیرہ اور ان کا نام ”کنوز“ (خزانے) اس لیے رکھا کیونکہ فرعون نے اس مال میں سے اللہ تعالیٰ کی اطاعت میں خرچ نہیں کرتے تھے ﴿وَقَقَامٍ﴾ اور رہائش گاہ اور مکان ﴿کَرِيمٍ﴾ خوب صورت و خوش شکل اور سرسبز و شاداب اور حضرت ابن عباس رضی اللہ تعالیٰ عنہما نے بیان کیا کہ اس سے منابر مراد ہیں۔

۵۹۔ ﴿كَذَلِكَ﴾ اسی طرح ہوا۔ [یہ نصب کا احتمال رکھتا ہے اس بناء پر کہ یہ ”أَخْرَجْنَاهُمْ“ کا تشبیہی مصدر ہے ”ای مثلك ذالك الاخراج الذي وصفنا“ یعنی ہم نے ان کو اسی طرح نکالا ہے جس طرح ہم نے بیان کیا ہے اور یہ رفع کا احتمال بھی رکھتا ہے اس بناء پر کہ مبتدا محذوف کی خبر ہو ”ای الامر كذلك“] ﴿وَأَوْرَثْنَا بَنِي إِسْرَائِيلَ﴾ اور ہم نے بنی اسرائیل کو اس کا وارث بنایا۔ حضرت حسن بصری رحمۃ اللہ تعالیٰ علیہ نے بیان کیا کہ جب بنی اسرائیل کے لوگوں نے دریا کو

عبور کر لیا (اور فرعون بمع قوم ہلاک ہو گیا) تو وہ لوگ واپس مصر لوٹ آئے اور انہوں نے ان کے گھروں اور ان کے مالوں پر قبضہ کر لیا۔

۶۰۔ ﴿فَاتَّبَعُوهُمْ﴾ سو فرعونیوں نے ان کا تعاقب کیا اور وہ ان کے پاس پہنچ گئے [یزید کی قراءت میں ”تا“ مشدد ”فَاتَّبَعُوهُمْ“ ہے] ﴿مُشْرِقِينَ﴾ [یہ حال ہے] یعنی وہ سورج کے روشن ہونے کے وقت داخل ہوئے اور یہ سورج کے طلوع ہونے کا وقت ہے یعنی فرعون کی قوم نے حضرت موسیٰ اور آپ کی قوم کو سورج طلوع ہونے کے وقت پالیا تھا۔

۶۱۔ ﴿فَلَمَّا تَرَأَى الْجَمْعَ﴾ پس جب دو جماعتیں ایک دوسرے کو دیکھنے لگیں یعنی دونوں ایک دوسرے کے آمنے سامنے ہوئیں اس حیثیت سے کہ ہر گروہ اپنے ساتھ کے گروہ کو دیکھنے لگا اور اس سے بنی اسرائیل اور قبطنی قوم مراد ہے ﴿قَالَ أَصْحَابُ مُوسَىٰ إِنَّا لَمُدْرِكُونَ﴾ حضرت موسیٰ علیہ السلام کے ساتھیوں نے کہا: بے شک ہم پکڑے گئے یعنی قریب ہے کہ ہمارے دشمن ہم کو پکڑ لیں جب کہ ہمارے سامنے دریا ہے۔

قَالَ كَلَّا إِنَّ مَعِيَ رَبِّي سَيَهْدِينِ ﴿۶۲﴾ فَأَوْحَيْنَا إِلَىٰ مُوسَىٰ أَنْ اضْرِبْ بِعَصَاكَ الْبَحْرَ ط
فَانفَلَقَ فَكَانَ كُلُّ فِرْقٍ كَالظُّوْدِ الْعَظِيمِ ﴿۶۳﴾ وَأَوْحَيْنَا مُوسَىٰ
وَمَنْ مَعَهُ أَجْمَعِينَ ﴿۶۴﴾ ثُمَّ أَخْرَقْنَا الْآخِرِينَ ﴿۶۵﴾ إِنَّ فِي ذَٰلِكَ لَآيَةً ط وَمَا كَانَ أَكْثَرُهُمْ
مُؤْمِنِينَ ﴿۶۶﴾ وَإِنَّ رَبَّكَ لَهُوَ الْعَزِيزُ الرَّحِيمُ ﴿۶۷﴾

موسیٰ نے فرمایا: ہرگز نہیں! بے شک میرے ساتھ میرا پروردگار ہے جو میری رہنمائی فرمائے گا O سو ہم نے موسیٰ کی طرف وحی بھیجی کہ آپ اپنا عصا دریا پر مارئے پس وہ پھٹ گیا اور اس کا ہر حصہ بہت بڑے پہاڑ کی طرح ہو گیا O اور ہم نے دوسروں کو اسی جگہ کے نزدیک کر دیا O اور ہم نے موسیٰ کو اور ان کے تمام ساتھیوں کو نجات دے دی O پھر ہم نے دوسروں کو غرق کر دیا O بے شک اس میں البتہ عجیب ترین عبرت ہے اور ان میں اکثر لوگ ایمان لانے والے نہیں تھے O اور بے شک آپ کا پروردگار البتہ غالب (اور) بے حد مہربان ہے O

۶۲۔ ﴿قَالَ﴾ حضرت موسیٰ علیہ السلام نے اللہ تعالیٰ کے وعدے پر بھروسا کر کے فرمایا: ﴿كَلَّا﴾ ہرگز نہیں! (یعنی) تم اللہ تعالیٰ کے بارے میں بدگمانی سے باز آ جاؤ تو وہ تمہیں ہرگز نہیں پکڑ سکیں گے ﴿إِنَّ مَعِيَ رَبِّي سَيَهْدِينِ﴾ بے شک میرے ساتھ میرا پروردگار ہے وہ عنقریب میری رہنمائی فرمائے گا یعنی ان کے پکڑنے اور نقصان پہنچانے سے میرا پروردگار مجھے نجات کا راستہ بتا دے گا [امام حفص کی قراءت میں ”مَعِيَ“ میں ”يَا“ مفتوح ہے (جب کہ دیگر قراءت کے نزدیک ”يَا“ ساکن ہے) اور یعقوب کی قراءت میں ”سَيَهْدِينِي“ آخر میں ”يَا“ کے ساتھ ہے]۔

۶۳۔ ﴿فَأَوْحَيْنَا إِلَىٰ مُوسَىٰ أَنْ اضْرِبْ بِعَصَاكَ الْبَحْرَ﴾ پس ہم نے (حضرت) موسیٰ علیہ السلام کی طرف وحی بھیجی کہ دریا پر اپنا عصا مارو یعنی بحر قلزم پر جس میں لوگ یمن سے مصر کی طرف بحری سفر کرتے ہیں یا دریائے نیل مراد ہے ﴿فَانفَلَقَ﴾ یعنی حضرت موسیٰ علیہ السلام نے اپنا عصا دریا پر مارا تو وہ پھٹ اور چر گیا اور بنی اسرائیل کے بارہ گروہوں کی تعداد کے مطابق بارہ راستے بن گئے ﴿فَكَانَ كُلُّ فِرْقٍ﴾ پس ہر ٹکڑا متفرق ہو گیا یعنی اس کا ہر حصہ الگ الگ ہو گیا ﴿كَالظُّوْدِ الْعَظِيمِ﴾

بڑے پہاڑ کی طرح جو آسمان میں بہت اونچا جا کر اپنے مقام پر ٹھہر جاتا ہے۔

۶۴۔ ﴿وَأَزَلَقْنَا لَهُمُ الْأَنْهَارَ﴾ اور ہم نے وہاں دوسروں کو نزدیک کر دیا جب دریا پھٹ گیا تو ہم نے فرعون کی قوم کو نزدیک کر دیا یعنی ہم نے ان کو بنی اسرائیل کے یا دریا کے قریب کر دیا۔

۶۵۔ ﴿وَأَنْجَيْنَا مُوسَى وَمَنْ مَعَهُ أَجْمَعِينَ﴾ اور ہم نے (حضرت) موسیٰ اور ان کے تمام ساتھیوں کو غرق سے نجات دے دی۔

۶۶۔ ﴿ثُمَّ أَغْرَقْنَا الْأَخْرِيَّتَ﴾ پھر ہم نے دوسروں (یعنی) فرعون اور اس کی قوم کو غرق کر دیا اور اس آیت مبارکہ میں انسانی زندگیوں کی مدت میں ستاروں کی تاثیر کے قائلین کی اور اس کے علاوہ دیگر حوادث کے موثر ہونے کی تردید کی گئی ہے کیونکہ وہ سب اکٹھے ہلاک ہوئے حالانکہ سب کے ستارے مختلف ہوتے ہیں۔ ایک روایت میں بیان کیا گیا ہے کہ حضرت جبریل علیہ السلام بنی اسرائیل اور قوم فرعون کے درمیان حائل ہو گئے اور وہ بنی اسرائیل سے کہتے تھے کہ تمہارا آخری آدمی تمہارے پہلے آدی سے ملنے لگا ہے (لہذا جلدی سے دریا عبور کر جاؤ) اور وہ فرعون کی قوم قبٹیوں کے سامنے آتا اور ان سے کہتا کہ ابھی ٹھہرو اور صبر کرو تمہارا آخری تم تک پہنچ جائے پھر جب حضرت موسیٰ علیہ السلام دریا تک پہنچ گئے تو حضرت یوشع نے حضرت موسیٰ سے کہا: آپ کو کہاں کا حکم ملا ہے؟ یہ دیکھیں آپ کے سامنے دریا ہے اور آپ کے پیچھے فرعون کی قوم ہے حضرت موسیٰ نے فرمایا: یہیں تک کا حکم ملا ہے چنانچہ حضرت یوشع علیہ السلام پانی میں داخل ہو گئے اور حضرت موسیٰ علیہ السلام نے دریا پر اپنا عصا مارا (اور بارہ راستے بن گئے) تو سب لوگ داخل ہو گئے۔ مروی ہے کہ حضرت موسیٰ علیہ السلام نے اس وقت یہ کلام پڑھا تھا: ”يَا مَنْ كَانَ قَبْلَ كُلِّ شَيْءٍ وَالْمُكُونُ لِكُلِّ شَيْءٍ وَالْكَايِنُ بَعْدَ كُلِّ شَيْءٍ“ اے وہ ذات جو ہر چیز سے پہلے ہے اور ہر چیز کو پیدا کرنے والی ہے اور ہر چیز کے بعد رہنے والی ہے!

۶۷۔ ﴿إِنِّي فِي ذَلِكَ﴾ بے شک اس میں یعنی ہم نے جو کچھ حضرت موسیٰ کے ساتھ اور فرعون کے ساتھ کیا ہے اس میں ﴿آيَةً﴾ البتہ عجیب ترین عبرت ہے جس کا وصف بیان نہیں کیا جاسکتا ﴿وَمَا كَانَ أَكْثَرُهُمْ مُؤْمِنِينَ﴾ اور ان میں اکثر لوگ ایمان لانے والے نہیں تھے یعنی دریا میں ڈوبنے والی فرعون کی قوم میں اکثر لوگ ایمان لانے والے نہیں تھے۔ مفسرین کرام نے بیان کیا کہ ان میں سے حضرت آسیہ اور آل فرعون کے مؤمن حضرت حزقیل اور حضرت مریم جس نے حضرت موسیٰ کو حضرت یوسف کی قبر مبارک کا پتا بتایا تھا کے سوا کوئی شخص ایمان نہ لایا۔

۶۸۔ ﴿وَإِنَّ رَبَّكَ لَهُوَ الْعَزِيزُ﴾ اور بے شک آپ کا پروردگار البتہ وہی اپنے دشمنوں سے انتقام لینے پر غالب ہے ﴿الرَّحِيمُ﴾ اپنے دوستوں کو انعام دینے کے لیے بے حد مہربان ہے۔

وَإِذْ قَالَ لِأَبِيهِ وَقَوْمِهِ مَا تَعْبُدُونَ ﴿۶۹﴾ قَالُوا نَعْبُدُ أَصْنَامًا
فَنَنْظُرُ لَهَا كَافِينَ ﴿۷۰﴾ قَالَ هَلْ يَسْمَعُونَكُمْ إِذْ تَدْعُونَ ﴿۷۱﴾ أَوْ يَنْفَعُونَكُمْ أَوْ يُضُرُّونَ ﴿۷۲﴾
قَالُوا بَلْ وَجَدْنَا آبَاءَنَا كَذَلِكَ يَفْعَلُونَ ﴿۷۳﴾ قَالَ أَفَرَأَيْتُمْ مَا كُنْتُمْ تَعْبُدُونَ ﴿۷۴﴾ أَنْتُمْ
وَأَبَاؤُكُمْ الْأَقْدَامُونَ ﴿۷۵﴾ فَإِنَّهُمْ عَادُوا لِيَ إِلَّا رَبَّ الْعَالَمِينَ ﴿۷۶﴾ الَّذِي خَلَقَنِي فَهُوَ

مُهْدِيْنَ ﴿۷۸﴾ وَالَّذِي هُوَ يُطْعِمُنِي وَيَسْقِينِ ﴿۷۹﴾ وَإِذَا مَرِضْتُ فَهُوَ يَشْفِينِ ﴿۸۰﴾

اور (اے محبوب!) آپ ان کو ابراہیم کا قصہ پڑھ کر سنائیے O جب انہوں نے اپنے باپ (چچا ابو) اور اپنی قوم سے فرمایا کہ تم کس کی عبادت کرتے ہو O انہوں نے کہا: ہم بتوں کی عبادت کرتے ہیں سوان کی عبادت پر جسے رہتے ہیں O فرمایا: کیا وہ تمہاری سنتے ہیں جب تم پکارتے ہو O یا وہ تمہیں نفع دیتے ہیں یا نقصان پہنچاتے ہیں O انہوں نے کہا: بلکہ ہم نے اپنے باپ دادا کو اس طرح کرتے ہوئے پایا O فرمایا: تو کیا تم نے غور سے دیکھا کہ تم کس کی عبادت کر رہے ہو O تم اور تمہارے پہلے باپ دادا O سو وہ سب یقیناً میرے دشمن ہیں ماسوا تمام جہانوں کے پروردگار کے O جس نے مجھے پیدا کیا پس وہی میری رہنمائی فرماتا ہے O اور وہی ہے جو مجھے کھانا کھلاتا ہے اور مجھے پانی پلاتا ہے O اور جب میں بیمار ہو جاتا ہوں تو وہی مجھے شفا دیتا ہے O

حضرت ابراہیم علیہ السلام کے تبلیغی کارناموں پر مشتمل قصہ کا بیان

۶۹- ﴿وَإِذْ قَالَ لِأَبِيهِ وَقَوْمِهِ﴾ اور اے محبوب! آپ ان کو (یعنی) قریش مکہ کے مشرکین کو حضرت ابراہیم علیہ

السلام کی خبر پڑھ کر سنا دیجئے۔

۷۰- ﴿إِذْ قَالَ لِأَبِيهِ وَقَوْمِهِ﴾ جب حضرت ابراہیم علیہ السلام نے اپنے باپ (یعنی چچا) اور اپنی قوم سے فرمایا:

قوم سے حضرت ابراہیم کی قوم مراد ہے یا آزر کی قوم مراد ہے ﴿فَاتَّعَبُوا﴾ تم کس کی عبادت کرتے ہو یعنی تم کس چیز کی عبادت کرتے ہو اور حضرت ابراہیم علیہ السلام جانتے تھے کہ وہ تمام لوگ بتوں کی عبادت کرتے ہیں لیکن آپ نے ان سے اس لیے سوال کیا تھا کہ وہ غور سے دیکھیں کہ وہ جن کی عبادت و پرستش کرتے ہیں وہ عبادت کے مستحق نہیں ہیں۔

۷۱- ﴿قَالُوا تَعْبُدُوا أَصْنَامًا﴾ انہوں نے کہا: ہم بتوں کی عبادت کرتے ہیں [”أَصْنَامًا“، ”مَا تَعْبُدُونَ“ کا جواب

ہے جس طرح ”وَيَسْتَلُونَكَ مَاذَا يُنْفِقُونَ قُلِ الْعَفْوَ“ (البقرہ: ۲۱۹) میں ”الْعَفْوَ“ اور ”مَاذَا قَالَ رَبُّكُمْ قَالُوا الْحَقُّ“ (سبأ: ۲۳) میں ”الْحَقُّ“ جواب ہیں کیونکہ سوال معبود کے بارے میں ہے عبادت کے بارے میں نہیں ہے اور انہوں نے جواب میں بتوں کی عبادت پر فخر و مباہات کا اظہار کرنے کے لیے ”نَعْبُدُ“ کو زیادہ کیا اور اس لیے انہوں نے ”نَعْبُدُ“ پر عطف کرتے ہوئے کہا: ﴿فَنَظَّلْنَا لَهَا عِظِينَ﴾ سو ہم ان کی عبادت و پرستش کرنے کے لیے سارا دن ان کے پاس ٹھہرے رہتے ہیں اور انہوں نے ”فَنَظَّلْنَا“ صرف اس لیے کہا کہ وہ لوگ صرف دن میں ان کی عبادت کرتے تھے رات کو نہیں یا اس کا معنی دوام ہے یعنی ہم ہمیشہ ان کی پرستش کرنے کے لیے ان کے پاس ٹھہرے رہتے ہیں۔

۷۲- ﴿قَالَ﴾ اس نے یعنی حضرت ابراہیم علیہ السلام نے فرمایا: ﴿هَلْ يَسْمَعُونَكُمْ﴾ کیا وہ تمہاری پکار کو سنتے ہیں

[اصل میں ”دُعَاءُكُمْ“ ہے حذف مضاف پر ”تَدْعُونَ“ دلالت کر رہا ہے] ﴿إِذْ تُدْعُونَ﴾ جب تم انہیں پکارتے ہو۔

۷۳- ﴿أَوْ يَنْفَعُونَكُمْ﴾ یا وہ تمہیں کوئی نفع دیتے ہیں اگر تم ان کی عبادت کرو ﴿أَوْ يَضُرُّونَ﴾ یا وہ نقصان پہنچاتے

ہیں اگر تم ان کی عبادت کرنا چھوڑ دو۔

۷۴- ﴿قَالُوا بَل﴾ انہوں نے کہا [”بل“ اضراب یعنی سابق کلام سے اعراض و انکار کے لیے ہے] یعنی بت نہ سنتے

ہیں اور نہ نفع دیتے ہیں اور نہ کوئی نقصان پہنچاتے ہیں اور ہم ان میں سے کسی وجہ سے ان کی عبادت نہیں کرتے لیکن ﴿وَجِنَانًا﴾ اَبَاءُكَ كَذَلِكَ يَفْعَلُونَ﴾ ہم نے اپنے باپ دادا کو ایسا کرتے پایا ہے سو ہم نے ان کی پیروی اختیار کر لی۔

۷۶، ۷۵- ﴿قَالَ أَفَرَأَيْتُمْ مَا كُنْتُمْ تَعْبُدُونَ ۚ إِنَّكُمْ وَأَبَاؤُكُمْ الْأَقْدَمُونَ﴾ حضرت ابراہیم علیہ السلام نے فرمایا: کیا تم نے غور سے دیکھا کہ تم کس کی عبادت کرتے ہو؟ تم اور تمہارے پہلے آباء و اجداد۔ ”الْأَقْدَمُونَ“ بہ معنی ”الْأَوْلُونَ“ ہے۔

۷۷- ﴿فَاتَّخَذْتُمْ﴾ پس وہ یعنی بت ﴿عَدُوِّتِي﴾ میرے دشمن ہیں [”عدو“ اور ”صدیق“ دونوں واحد اور جمع کے معنی میں آتے ہیں] یعنی اگر میں بھی ان کی عبادت کرنا شروع کر دوں تو وہ قیامت کے دن میرے دشمن ہو جائیں گے جیسا کہ ارشاد باری تعالیٰ ہے: ”سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا“ (مریم: ۸۲) ”عنقریب وہ ان کی عبادت کے منکر ہو جائیں گے اور ان کے مخالف ہو جائیں گے“۔ اور فرما نے کہا کہ یہ مقلوب ہے یعنی میں خود ان کا دشمن ہوں اور ”لَكُمْ“ کی بجائے ”عَدُوِّ لِي“ کہنے میں زیادہ خیر خواہی ہے تاکہ یہ بات ان کے لیے دعوتِ توحید قبول کرنے کی طرف زیادہ رغبت کا باعث بن جائے اور اگر حضرت ابراہیم علیہ السلام ”فَاتَّخَذْتُمْ عَدُوًّا لَكُمْ“ فرماتے تو پھر یہ فائدہ حاصل نہ ہوتا ﴿إِلَّا رَبُّ الْعَالَمِينَ﴾ تمام جہانوں کے پروردگار کے ماسوا کیونکہ رب تعالیٰ دشمنوں میں داخل نہیں ہے گویا حضرت ابراہیم علیہ السلام نے فرمایا: لیکن پروردگار عالم میرا دشمن نہیں ہے [یہ استثناء منقطع ہے]۔

۷۸- ﴿الَّذِي خَلَقَنِي﴾ جس نے عدم سے وجود میں لانے کے لیے مجھے ایک محفوظ مقام میں پیدا فرمایا ﴿فَهُوَ يَهْدِينِ﴾ سو وہی دنیا کی کامیابیوں کے لیے اور دین کی مصلحتوں اور بھلائیوں کے لیے میری رہنمائی کرتا ہے اور سابق عنایات کے باوجود فعل مستقبل ”يَهْدِينِ“ میں ایک یہ احتمال ہے کہ اللہ تعالیٰ سب سے اہم سب سے افضل سب سے اتم اور سب سے مکمل نعمت کی طرف میری رہنمائی کرتا ہے یا جس نے اپنی خدمت و اطاعت کے اسباب کے لیے پیدا فرمایا ہے پس وہی اپنی خلقت و خالص دوستی کے آداب کی طرف میری رہنمائی کرتا ہے۔

۷۹- ﴿وَالَّذِي هُوَ يُطْعِمُنِي﴾ اور وہی مجھے کھانا کھلاتا ہے۔ حضرت ابراہیم علیہ السلام نے کھانا کھلانے کی نسبت نعمتوں کے عطا فرمانے والے مالک و خالق کی طرف کی کیونکہ صرف اسباب کی طرف جھکنا جانوروں کی عادت ہے ﴿وَيَسْقِينِي﴾ اور وہ مجھے پلاتا ہے۔ حضرت ابن عطاء رحمۃ اللہ تعالیٰ علیہ نے فرمایا کہ وہی (اللہ تعالیٰ) ہے جو مجھے اپنے طعام کے ذریعہ زندہ رکھتا ہے اور اپنے مشروب (پانی وغیرہ) کے سبب سے مجھے سیراب کرتا ہے۔

۸۰- ﴿وَإِذَا مَرِضْتُ﴾ اور جب میں بیمار ہو جاتا ہوں (تو وہی مجھے شفا دیتا ہے) اور حضرت ابراہیم علیہ السلام نے ”أَمْرٌ ضَرِيٌّ“ نہیں فرمایا کہ جب وہ مجھے بیمار کرتا ہے کیونکہ حضرت ابراہیم علیہ السلام نے شکر کی زبان کے ساتھ اللہ تعالیٰ کے ذکر کا ارادہ فرمایا (شکایت کی زبان سے نہیں) سو اس لیے آپ نے اللہ تعالیٰ کی طرف ایسی چیز کی نسبت نہیں فرمائی جو ضرور نقصان کا تقاضا کرتی ہے اور حضرت ابن عطاء رحمۃ اللہ تعالیٰ علیہ نے فرمایا: اس کا معنی یہ ہے کہ جب میں خلق کے مشاہدہ سے بیمار ہو جاتا ہوں ﴿فَهُوَ يَشْفِينِي﴾ تو وہ مجھے حق کے مشاہدہ سے شفا عطا فرماتا ہے اور حضرت امام جعفر الصادق رضی اللہ تعالیٰ عنہ نے فرمایا کہ جب میں افعالِ بد کے مشاہدہ سے بیمار پڑ جاتا ہوں تو وہ انعامات کے احسان کو منکشف کر کے مجھے شفا عطا فرماتا ہے۔

وَالَّذِي يُبَيِّتُنِي ثُمَّ يُحْيِينِي ﴿۸۱﴾ وَالَّذِي أَطْمَعُ أَنْ يَغْفِرَ لِي خَطِيئَتِي يَوْمَ الدِّينِ ﴿۸۲﴾ ط

رَبِّ هَبْ لِي حُكْمًا وَأَلْحِقْنِي بِالصَّالِحِينَ ﴿۸۳﴾ وَاجْعَلْ لِي لِسَانَ صِدْقٍ فِي الْآخِرِينَ ﴿۸۴﴾ ل

وَاجْعَلْنِي مِنْ وَرَثَةِ جَنَّةِ النَّعِيمِ ﴿۸۵﴾

اور وہی مجھے موت دے گا پھر مجھے زندہ کرے گا O اور وہی ہے جس سے میں امید رکھتا ہوں کہ وہ قیامت کے دن میری بھول کو معاف فرمادے گا O اے میرے پروردگار! مجھے حکم عطا فرما اور مجھے نیک لوگوں سے ملا دے O اور آنے والی نسلوں میں میرا ذکر جمیل جاری فرما O اور مجھے نعمتوں والی جنت کا وارث بنا O

۸۱- ﴿وَالَّذِي يُبَيِّنُ لِي نَجْمًا﴾ اور وہی مجھے موت دے گا پھر وہ مجھے زندہ کرے گا اور حضرت ابراہیم علیہ السلام نے ”اذہبت“ نہیں فرمایا کیونکہ مصیبت کی قید سے اور فنا کے گھر سے بقا کے باغ کی طرف رہائی پانا ملاقات کے وعدہ کے لیے ہے اور آپ نے زندہ کرنے کی بات میں ”نم“ اس لیے داخل فرمایا کہ وہ فناء سے مؤخر ہے اور ہدایت اور شفاء میں ”فا“ کو اس لیے داخل فرمایا کیونکہ ہدایت پیدائش کے بعد اور شفا بیماری کے بعد حاصل ہوتی ہیں اکتھے نہیں۔

۸۲- ﴿وَالَّذِي أَطْمَعُ﴾ اور میں اسی سے امید رکھتا ہوں۔ غلاموں کی امیدیں اپنے آقاؤں سے احسانات کے سبب وابستہ ہوتی ہیں استحقاق کی بناء پر سوال نہیں کیا جاتا ﴿أَنْ يَغْفِرَ لِي خَطِيئَتِي﴾ کہ وہ میری خطا کو بخش دے۔ بعض مفسرین کرام نے فرمایا: اس سے مراد حضرت ابراہیم علیہ السلام کے (درج ذیل) قول ہیں: ”إِنِّي سَقِيمٌ“ (الصافات: ۸۹) ”بے شک میں بیمار ہوں۔“ ”بَلْ فَعَلَهُ كَبِيرُهُمْ“ (الانبیاء: ۶۳) ”بلکہ یہ کام ان کے بڑے نے کیا ہے۔“ ”هَذَا رَبِّي“ یہ میرا رب ہے طلوع ہونے والے ستارے کے لیے کہا۔ ”هِيَ أَخْتِي“ یہ میری بہن ہے اپنی بیوی حضرت سارہ کے لیے کہا اور یہ صرف جائز اشارے کنایے ہیں اور یہ گناہ نہیں ہیں کہ ان پر مغفرت طلب کی جائے اور انبیائے کرام علیہم السلام کی استغفار ان کی طرف سے اپنے رب تعالیٰ کے لیے تواضع اور عاجزی کے اظہار کے لیے ہوتی ہے اور اپنے کسر نفسی کے لیے ہوتی ہے اور مغفرت و بخشش کی طلب امتوں کی تعلیم کے لیے ہوتی ہے ﴿يَوْمَ الدِّينِ﴾ روز جزا۔

۸۳- ﴿رَبِّ هَبْ لِي حُكْمًا﴾ اے میرے پروردگار! مجھے حکم عطا فرما (یعنی) حکمت و دانائی یا لوگوں کے درمیان حق کے ساتھ فیصلہ یا نبوت عطا فرما کیونکہ نبی علیہ السلام صاحب حکمت اور اللہ تعالیٰ کے بندوں کے درمیان مبنی برحق فیصلہ کرنے والا ہوتا ہے ﴿وَالْحَقُّنِي بِالصَّالِحِينَ﴾ اور مجھے نیک لوگوں کے ساتھ ملا دے۔ یعنی مجھے انبیائے کرام علیہم السلام میں شامل رکھنا اور اللہ تعالیٰ نے ان کی یہ دعا قبول فرمائی جیسا کہ ارشاد ہے: ”وَإِنَّهُ فِي الْآخِرَةِ لِمَنِ الصَّالِحِينَ“ (البقرہ: ۱۳۰) ”اور بے شک وہ آخرت میں ضرور نیکوں میں ہوں گے۔“

۸۴- ﴿وَاجْعَلْ لِي لِسَانَ صِدِّيقٍ فِي الْآخِرِينَ﴾ اور میرے لیے سچ کی زبان اور اچھی تعریف کو آنے والی نسلوں میں جاری و ساری فرما یعنی میری حسن ثناء اور ذکر جمیل کو ان امتوں میں جاری کر دے جو میرے بعد آئیں گی چنانچہ آپ کو یہ شان عطا کی گئی اور ہر دین و مذہب والے آپ سے محبت و دوستی رکھتے ہیں اور آپ کی تعریف کرتے ہیں اور ”لسان“ کو قول کی جگہ اس لیے رکھا گیا کہ قول زبان ہی سے ادا ہوتا ہے۔

۸۵- ﴿وَاجْعَلْنِي مِنْ وَرَثَةِ جَنَّةِ النَّعِيمِ﴾ اور نعمتوں سے بھرپور جنت کے وارثوں میں سے مجھے بنا دے یعنی اس میں باقی رہنے والوں میں سے بنا دے [”مِنْ“ محذوف کے متعلق ”أَيِّ وَارِثًا مِنْ وَرَثَةِ جَنَّةِ النَّعِيمِ“ یعنی مجھے نعمتوں والی جنت کے وارثوں میں سے ایک وارث بنا دے]۔

وَاعْفِرْ لِأَبِي إِنَّهُ كَانَ مِنَ الصَّالِحِينَ ﴿٨٦﴾ وَلَا تُخْزِنِي يَوْمَ يُبْعَثُونَ ﴿٨٧﴾ يَوْمَ لَا يَنْفَعُ مَالٌ
وَلَا بَنُونَ ﴿٨٨﴾ إِلَّا مَنْ آتَى اللَّهَ بِقَلْبٍ سَلِيمٍ ﴿٨٩﴾ وَأُزْلِفَتِ الْجَنَّةُ لِلْمُتَّقِينَ ﴿٩٠﴾ وَبُرِّزَتِ
الْجَحِيمُ لِلْغَوِينَ ﴿٩١﴾ وَقِيلَ لَهُمْ آيِنَمَا كُنْتُمْ تَعْبُدُونَ ﴿٩٢﴾ مِنْ دُونِ اللَّهِ هَلْ
يَنْصُرُكُمْ أَوْ يَنْصُرُونَ ﴿٩٣﴾ فَكَبِبُوا فِيهَا هُمْ وَالْغَاوُونَ ﴿٩٤﴾ وَجُودُ إِبْلِيسَ
أَجْمَعُونَ ﴿٩٥﴾ قَالُوا وَهُمْ فِيهَا يَخْتَصِمُونَ ﴿٩٦﴾ تَاللَّهِ إِنْ كُنَّا لَفِي ضَلَالٍ مُّبِينٍ ﴿٩٧﴾ إِذْ سَأَلْتُمْ
رَبَّ الْعَالَمِينَ ﴿٩٨﴾ وَمَا أَضَلَّنَا إِلَّا الْمُجْرِمُونَ ﴿٩٩﴾ فَمَا لَنَا مِنْ شَافِعِينَ ﴿١٠٠﴾ وَلَا صَدِيقٍ حَمِيمٍ ﴿١٠١﴾

اور میرے باپ (چچا ابو آزر) کو بخش دے بے شک وہ گمراہوں میں سے ہے اور مجھے اس دن ذلیل نہ کرنا جس
میں تمام لوگ اٹھائے جائیں گے اس دن نہ مال نفع دے گا اور نہ بیٹے اور نہ ماں اس کے جو سلامت دل کے ساتھ اللہ تعالیٰ
کے ہاں حاضر ہوگا اور جنت پر ہیزگاروں کے لیے قریب کر دی جائے گی اور دوزخ گمراہوں کے لیے ظاہر کر دی جائے
گی اور ان سے کہا جائے گا: کہاں ہیں وہ جن کی تم عبادت کرتے تھے اللہ تعالیٰ کو چھوڑ کر کیا وہ تمہاری مدد کریں گے یا
بدلائیں گے پھر انہیں اور تمام گمراہوں کو دوزخ میں اوندھے منہ ڈال دیا جائے گا اور شیطان کے تمام لشکر کو (بھی) وہ
کہیں گے حالانکہ وہ اس میں جھگڑتے ہوں گے اللہ کی قسم! بے شک ہم ضرور کھلی گمراہی میں تھے جب کہ ہم تمہیں تمام
کائنات کے پروردگار کے ساتھ برابر قرار دیتے رہے اور ہمیں گمراہ نہیں کیا مگر مجرموں نے پس ہمارے لیے سفارش
کرنے والوں میں سے کوئی نہیں ہے اور نہ کوئی ہمدرد دوست ہے

۸۶۔ ﴿وَاعْفِرْ لِأَبِي﴾ اور میرے باپ کو بخش دے (یعنی) اس کو اسلام کی توفیق عطا فرما کر مغفرت و بخشش کا اہل بنا دے
اور حضرت ابراہیم علیہ السلام سے آزر نے جدا ہونے کے دن اسلام قبول کرنے کا وعدہ کیا تھا ﴿إِنَّهُ كَانَ مِنَ الصَّالِحِينَ﴾
بے شک وہ گمراہوں میں سے (یعنی) کافروں میں سے ہے۔

۸۷۔ ﴿وَلَا تُخْزِنِي﴾ اور مجھے رسوا نہ کرنا۔ ”اخزاء“، ”خزی“ سے ماخوذ ہے جس کا معنی ذلیل و رسوا ہونا ہے یا
”خزایة“ سے ماخوذ ہے جس کا معنی شرم و حیا اور شرمندگی اٹھانا ہے اور یہ دعا بھی استغفار کی طرح (عجز و انکساری اور تواضع
کے اظہار اور امت کی تعلیم کے لیے کی) ہے جیسا کہ ہم پہلے بیان کر چکے ہیں ﴿يَوْمَ يُبْعَثُونَ﴾ جس دن لوگ اٹھائے
جائیں گے [اس میں ضمیر ”عباد“ (یعنی بندوں) کے لیے ہے] کیونکہ معلوم ہے کہ اس دن تمام بندوں کو اٹھایا جائے گا یا
”ضالین“ مراد ہیں اور یہ کہ باپ کے لیے استغفار کو اسی جملہ میں شامل کیا جائے یعنی مجھے اس دن ذلیل و رسوا نہ کرنا جس
دن گمراہوں اور میرے باپ کو ان میں اٹھایا جائے گا۔

۸۸۔ ﴿يَوْمَ لَا يَنْفَعُ مَالٌ﴾ اس دن مال نفع نہیں دے گا [یہ پہلے ”یوم“ سے بدل ہے] ﴿وَلَا بَنُونَ﴾ اور نہ بیٹے

۱۔ حضرت ابراہیم کے والد مسلمان و موحد تھے یہ دعا آزر کے لیے ہے جو کہ آپ کے چچا تھے والد کا نام تاریخ تھا۔ تفصیل کے لیے ہماری
کتاب ”دلائل النجات“ کا مطالعہ فرمائیں۔ غوثی مہاروی

کسی کو نفع دیں گے۔

۸۹- ﴿إِلَّا مَنْ آتَى اللَّهَ بِقَلْبٍ سَلِيمٍ﴾ مگر جو شخص کفر و نفاق سے سلامت دل لے کر اللہ تعالیٰ کی بارگاہ میں حاضر ہو گا اور کافر اور منافق کا دل بیمار ہوتا ہے کیونکہ ارشاد باری تعالیٰ ہے: ”فِي قُلُوبِهِمْ مَرَضٌ“ (البقرہ: ۱۰) ”ان کے دلوں میں بیماری ہے“ یعنی بے شک جب مال نیکی کے کاموں میں خرچ کیا جائے اور اس کے بیٹے نیک ہوں تو وہ اس مال سے اور ان بیٹوں سے قیامت کے دن فائدہ اٹھائے گا اور سلامت دل والا ہو گا یا مال اور بیٹوں کو غنی کے معنی میں لیا جائے، گویا فرمایا کہ اس دن کسی غنی کو اس کا غنا نفع نہیں دے گا، ماسوا اس شخص کے جو اللہ تعالیٰ کے حضور سلامت دل کے ساتھ آئے گا کیونکہ دین میں آدمی کا غنا اس کے دل کی سلامتی ہے، جیسا کہ دنیا میں آدمی کا غنا مال اور اولاد ہے [پس ”مَنْ“ کو ”يَنْفَع“ کا مفعول قرار دیا گیا ہے] یعنی اس دن مال اور اولاد نفع نہیں دیں گے مگر اس آدمی کو نفع دیں گے جس نے اپنے دل کو اپنے مال کے ساتھ سلامت رکھا، اس حیثیت سے کہ اس نے اپنا مال اللہ تعالیٰ کے حکم کے مطابق خرچ کیا اور اس نے اپنے دل کو اپنے بیٹوں کے ساتھ بھی سلامت رکھا، اس حیثیت سے کہ اس نے اپنی اولاد کی دین میں رہنمائی کی اور ان کو احکام شریعت سکھلائے اور اس صورت میں یہ معنی بھی جائز ہے کہ مگر جو شخص مال اور اولاد کے فتنہ سے سلامت دل لے کر اللہ تعالیٰ کے حضور میں حاضر ہو گا، اس کو اس کا مال اور اولاد فائدہ دے گی اور بے شک رب جلیل نے حضرت ابراہیم خلیل کے استثناء کی تصویب و تصدیق فرمائی، یہ بھی حضرت ابراہیم کے احترام و اکرام کی دلیل ہے، پھر اللہ تعالیٰ نے ”قلب سلیم“ کو حضرت ابراہیم علیہ السلام کا وصف قرار دیا، جیسا کہ ارشاد فرمایا: ”وَإِنَّ مِنْ شِيعَتِهِ لَإِبْرَاهِيمَ ۖ إِذْ جَاءَ رَبَّهُ بِقَلْبٍ سَلِيمٍ ۝“ (الصافات: ۸۳-۸۴) ”اور بے شک البتہ حضرت ابراہیم اسی کے گروہ میں سے ہیں ۝ جب کہ وہ اپنے رب تعالیٰ کے پاس سلامت دل کے ساتھ حاضر ہوں گے ۝“ اور حضرت ابراہیم علیہ السلام نے مشرکین کے ساتھ اپنے کلام کو کتنا حسین ترتیب کے ساتھ بیان فرمایا کیونکہ پہلے ان سے اس کے متعلق سوال کیا کہ وہ کس کی عبادت کرتے ہیں، یہ تقریری سوال تھا، معلومات کے حصول کے لیے نہیں، پھر حضرت ابراہیم ان کے بتوں پر متوجہ ہوئے اور ان کی پرستش کو باطل قرار دیا، اس لیے کہ وہ نہ نفع دے سکتے ہیں اور نہ نقصان پہنچا سکتے ہیں اور نہ کچھ سن سکتے ہیں اور آپ ان کے پہلے آباء و اجداد کی تقلید کی طرف متوجہ ہوئے تو اس کو اس سے نکال دیا کہ اس کے باطل ہونے میں شبہ ہو سکے، چہ جائے کہ اس کو حجت بنایا جاسکے، پھر حضرت ابراہیم علیہ السلام نے بتوں کی دشمنی کے مسئلہ کی صورت میں اپنی طرف نسبت کی، ان کی طرف نہیں کی یہاں تک کہ (”إِلَّا رَبَّ الْعَالَمِينَ“ کہہ کر) بتوں کے بجائے اللہ تعالیٰ کا ذکر شروع فرمایا اور اس کی شان کی عظمت بیان کی اور اپنی پیدائش سے لے کر اپنی وفات تک اس کی نعمتوں کا شمار کیا، جن کے ساتھ آخرت میں اس کی رحمت کی امید وابستہ ہو جاتی ہے، پھر اس کے بعد اللہ تعالیٰ سے اس طرح دعائیں مانگیں جس طرح مخلصین حضرات دعائیں مانگتے ہیں اور اس طرح عاجزی کا اظہار کیا اور گڑ گڑائے، جس طرح بہت رجوع رکھنے والے اور بہت توبہ کرنے والے حضرات اپنی عاجزی و انکساری کا اظہار کرتے ہیں اور گڑ گڑاتے ہیں، پھر اس کو روز قیامت ثواب و عقاب الہی کے ذکر کے ساتھ ملا دیا، نیز یہ ذکر کیا کہ اس روز مشرکین مجبور ہو کر اپنی اس گمراہی پر حسرت و ندامت اور افسوس کریں گے، جس میں مبتلا تھے اور دنیا میں واپس جانے کی تمنا کریں گے تاکہ وہاں جا کر ایمان لائیں اور اطاعت و فرماں برداری اختیار کریں۔

۹۰- ﴿وَأَزَلِفَتْ لَكُمْ الْجَنَّةُ لَمَّا تَسْقِينِ﴾ اور جنت پر ہیزگاروں کے قریب کر دی جائے گی۔ ”أَزَلِفَتْ“ بہ معنی ”قُرِبَتْ“ ہے یعنی نیک بختوں اور پرہیزگاروں کے موقف کے درمیان جنت کو قریب کر دیا جائے گا، جس کو وہ حضرات دیکھیں۔

۹۱۔ ﴿وَبُرِّزَتْ الْجَحِيمُ لِلْغَوِيْنَ﴾ اور دوزخ کو گمراہوں یعنی کافروں کے لیے ظاہر کر دیا جائے گا اور ”بُرِّزَتْ“ بہ معنی ”اُظْهِرَتْ“ ہے یعنی دوزخ کافروں کے لیے ظاہر کر دی جائے گی یہاں تک کہ قریب ہوگا کہ اس کے شعلے ان کو اپنی پیٹ میں لے لیں۔

۹۲، ۹۳۔ ﴿وَقِيلَ لَهُمْ اَيْنَمَا كُنْتُمْ تَعْبُدُونَ ۚ مِنْ دُونِ اللّٰهِ هَلْ يَنْتَصِرُونَ﴾ اور ان سے کہا جائے گا: کہاں ہیں وہ معبود جن کی تم اللہ تعالیٰ کے ماسوا عبادت کرتے تھے، کیا وہ تمہاری مدد کریں گے یا وہ بدلا لیں گے۔ مشرکین کو قیامت کے دن شرک کرنے پر ڈانٹا جائے گا اور ان سے کہا جائے گا کہ تمہارے معبود کہاں ہیں؟ کیا وہ تمہاری مدد کر کے تمہیں نفع دیں گے یا کیا اپنی مدد کر کے اپنے آپ کو نفع پہنچائیں گے اس لیے کہ وہ خود اور ان کے معبود دوزخ کی آگ کا ایندھن ہیں۔

۹۴۔ ﴿فَكَيْفَ بُرِّزُوا﴾ پس انہیں سر کے بل اوندھا گرا دیا جائے گا یا انہیں ایک دوسرے کے اوپر اوندھے منہ پھینک دیا جائے گا ﴿فِيهَا﴾ اس میں (یعنی) دوزخ میں ﴿هُم﴾ وہ یعنی معبودانِ باطلہ ﴿وَالْغَاوُونَ﴾ اور تمام گمراہوں کو جو بتوں کی عبادت کرتے تھے جن کے لیے دوزخ ظاہر کی گئی [اور ”كَبَّكَبْ“ میں ”كَبَّ“ کا تکرار ہے اور لفظ کا تکرار معنی کے تکرار کی دلیل ہوا کرتا ہے] گویا مشرکین بار بار سر کے بل اوندھے منہ الٹ پلٹ ہوتے ہوئے دوزخ میں گرتے چلے جائیں گے یہاں تک کہ اس کی گہرائی میں پہنچ کر ٹھہر جائیں گے، ہم اس سے اللہ تعالیٰ کی پناہ طلب کرتے ہیں۔

۹۵۔ ﴿وَجُودُوا ابْلِيسَ اَجْمَعُونَ﴾ اور ابلیس کے تمام لشکر کو (یعنی) اس کے تمام شیطانوں کو یا انسانوں اور جنوں میں سے اس کی پیروی کرنے والے نافرمانوں کو اوندھے منہ سر کے بل دوزخ میں گرا دیا جائے گا۔

۹۶۔ ﴿قَالُوا وَهُمْ فِيهَا يَخْتَصِمُونَ﴾ وہ کہیں گے جب کہ وہ اس میں جھگڑتے ہوں گے اور یہ بھی جائز ہے کہ اللہ تعالیٰ بتوں کو گویائی کی توفیق عطا فرمادے تاکہ ان کا آپس میں ایک دوسرے سے گفتگو کرنا اور جھگڑنا صحیح ہو جائے اور یہ بھی جائز ہے کہ یہ جھگڑانا فرماؤں اور شیطانوں کے درمیان جاری ہو۔

۹۷، ۹۸۔ ﴿تَاللّٰهِ اِنْ كُنَّا لَفِي ضَلٰلٍ مُّبِيْنٍ ۙ اِذْ نَسُوْكُمْ بَرِيْةٍ الْعٰلَمِيْنَ﴾ اللہ تعالیٰ کی قسم! بے شک ہم ضرور کھلی گمراہی میں مبتلا تھے ۚ کیونکہ اے بتو! ہم تمہیں عبادت میں تمام جہانوں کے پروردگار کے برابر اور مساوی قرار دیتے تھے۔

۹۹۔ ﴿وَمَا اَضَلْنَا اِلَّا الْجٰمِرِيْنَ﴾ اور ہمیں گمراہ نہیں کیا مگر مجرموں نے۔ یعنی ان کے سرداروں نے انہیں گمراہ کیا یا شیطان نے اور اس کے لشکر نے اور جس نے شرک جاری کیا۔

۱۰۰۔ ﴿فَمَا لَتَالِيْنَ شٰفِعِيْنَ﴾ سواب ہمارے لیے سفارش کرنے والے نہیں ہیں۔ جیسا کہ مسلمانوں کے لیے انبیائے کرام اور اولیائے عظام اور فرشتے سفارش کرنے والے موجود ہیں۔

۱۰۱۔ ﴿وَلَا صٰدِقِيْنَ حٰمِيْمٍ﴾ اور نہ مہربان دوست جیسا کہ ہم مسلمانوں کے لیے دوست دیکھ رہے ہیں کیونکہ آخرت میں صرف مسلمان ایک دوسرے کے دوست ہوں گے لیکن رہے دوزخی تو ان میں باہمی عداوت و دشمنی ہوگی جیسا کہ ارشاد ہے: ”الْاٰخِلَاءُ يَوْمَئِذٍ بَعْضُهُمْ لِبَعْضٍ عَدُوٌّ اِلَّا الْمُتَّقِيْنَ“ (الزخرف: ۶۷) ”قیامت کے دن گہرے سچے دوست ایک دوسرے کے دشمن ہو جائیں گے ماسوا پرہیزگاروں کے“ یا یہ معنی ہے کہ ہمارے لیے ان میں سے سفارش کرنے والے نہیں رہے اور نہ مخلص دوست رہے جن کو ہم اپنا سفارشی اور دوست شمار کرتے تھے کیونکہ مشرکین اپنے بتوں کے بارے میں یہ اعتقاد رکھتے تھے کہ وہ اللہ تعالیٰ کے ہاں ان کی سفارش کریں گے اور انسانوں میں سے شیطان لوگ ان کے دوست تھے

[اور "حمیم" "احتمام" سے ماخوذ ہے اور وہ "اہتمام" سے اور یہ وہ دوست ہوتا ہے کہ جو چیز تجھے غمگین کر دے وہ اسے بھی غمگین کر دے یا یہ "حامة" سے ماخوذ ہے بہ معنی "خاصہ" اور یہ خاص دوست ہوتا ہے اور "شافع" کو جمع اور "صدیق" کو واحد لایا گیا ہے] کیونکہ عموماً عادتہ سفارشی بہ کثرت مل جاتے ہیں اور لیکن دوست اور وہ بھی سچا دوست تجھ سے اس قدر محبت کرتا ہو کہ تیرا غم اس کو غمگین کر دے بہت کم اور بہت ہی تھوڑے ہوتے ہیں اور ایک دانا سے دوست کے بارے میں پوچھا گیا تو اس نے کہا کہ یہ ایک ایسا سہانا نام ہے جس کا کوئی جامع معنی نہیں ہے [اور یہ بھی جائز ہے کہ "صدیق" سے جمع مراد ہو]۔

فَلَوْ أَنَّ لَنَا كَرَّةً فَنَكُونُ مِنَ الْمُؤْمِنِينَ ﴿۱۰۲﴾ إِنَّ فِي ذَلِكَ لَآيَةً ۖ وَمَا كَانَ أَكْثَرُهُمْ

مُؤْمِنِينَ ﴿۱۰۳﴾ وَإِنْ رَبُّكَ لَهُوَ الْعَزِيزُ الرَّحِيمُ ﴿۱۰۴﴾

سواگر ہمیں واپس جانا ہوتا تو ہم مسلمانوں میں سے ہو جاتے ۰ بے شک اس میں عبرت ہے اور ان میں اکثر لوگ ایمان والے نہیں تھے ۰ اور بے شک آپ کا پروردگار ہی سب پر غالب (اور) بے حد مہربان ہے ۰

۱۰۲۔ ﴿فَلَوْ أَنَّ لَنَا كَرَّةً فَنَكُونُ مِنَ الْمُؤْمِنِينَ﴾ سواگر ہمیں دوبارہ دنیا میں واپس بھیج دیا جاتا تو ہم مسلمانوں میں سے ہو جاتے [”لو“ کا جواب محذوف ہے اور وہ ”لَفَعَلْنَا كَيْتَ وَكَيْتَ“ ہے یا اس طرح کے کلام میں ”لو“ تمثیلی کے لیے ہوتا ہے گویا کہا گیا: ”فَلَيْتَ لَنَا كَرَّةً“ سوکاش! ہمیں دوبارہ دنیا میں بھیج دیا جاتا کیونکہ ”لو“ اور ”لَيْتَ“ کے معنی میں مماثلت ہے]۔

۱۰۳۔ ﴿إِنَّ فِي ذَلِكَ﴾ بے شک جو خبریں اور واقعات ذکر کیے گئے ہیں ان میں ﴿لَآيَةً﴾ ضرور نشانی ہے یعنی عبرت حاصل کرنے والے کے لیے البتہ عبرت ہے ﴿وَمَا كَانَ أَكْثَرُهُمْ مُؤْمِنِينَ﴾ اور ان میں اکثر لوگ ایمان لانے والے نہیں تھے اور البتہ ان میں سے ایک گروہ ایمان لایا۔

۱۰۴۔ ﴿وَإِنْ رَبُّكَ لَهُوَ الْعَزِيزُ الرَّحِيمُ﴾ اور بے شک آپ کا پروردگار ہی حضرت ابراہیم علیہ السلام کے جھٹلانے والوں کو دوزخ کی آگ میں ڈال کر ضرور انتقام لینے والا ہے ﴿الرَّحِيمُ﴾ ہر سلامت دل رکھنے والے مسلمان پر نعمتوں سے بھرپور جنت میں داخل کر کے بے حد مہربانی فرمانے والا ہے۔

كَذَّابَتْ قَوْمُ نُوحٍ الْيَسَلِينَ ﴿۱۰۵﴾ إِذْ قَالَ لَهُمْ أَخُوهُمْ نُوحٌ أَلَا تَتَّقُونَ ﴿۱۰۶﴾ إِنِّي لَكُمْ

رَسُولٌ أَمِينٌ ﴿۱۰۷﴾ فَاتَّقُوا اللَّهَ وَأَطِيعُوا ﴿۱۰۸﴾ وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا

عَلَىٰ رَبِّ الْعَالَمِينَ ﴿۱۰۹﴾ فَاتَّقُوا اللَّهَ وَأَطِيعُوا ﴿۱۱۰﴾ قَالُوا أَنُؤْمِنُ لَكَ وَاتَّبَعَكَ الْأَرْذُلُونَ ﴿۱۱۱﴾

قَالَ وَمَا عَلَيَّ بِمَا كَانُوا يَعْمَلُونَ ﴿۱۱۲﴾ إِنْ حِسَابُهُمْ إِلَّا عَلَىٰ رَبِّي لَوْ تَشْعُرُونَ ﴿۱۱۳﴾ وَمَا

أَنَا بِطَارِدِ الْمُؤْمِنِينَ ﴿۱۱۴﴾

(حضرت) نوح کی قوم نے رسولوں کو جھٹلایا O جب کہ ان کے قومی بھائی نوح نے فرمایا کہ کیا تم (اللہ تعالیٰ سے) نہیں ڈرتے O بے شک میں تمہارے لیے ایک امانت دار رسول ہوں O سو تم اللہ تعالیٰ سے ڈرتے رہو اور میری اطاعت کرو O اور میں تم سے اس پر کوئی اجرت نہیں مانگتا میری اجرت تو صرف تمام جہانوں کے پروردگار کے ذمہ کرم پر ہے O پس تم اللہ تعالیٰ سے ڈرو اور میری اطاعت کرو O انہوں نے کہا کہ کیا ہم تجھ پر ایمان لے آئیں حالانکہ کمی کمین لوگوں نے تیری پیروی اختیار کر لی ہے O فرمایا: اور مجھے کیا معلوم کہ وہ کون سے اعمال بجالاتے ہیں O ان کا حساب تو صرف میرے پروردگار کے ذمہ ہے اگر تم سمجھتے ہو O اور میں مسلمانوں کو نہیں دھتکاروں گا O

حضرت نوح علیہ السلام کے تبلیغی کارناموں کا تذکرہ

۱۰۵- ﴿كَذَّبَتْ قَوْمُ نُوحٍ الْمُرْسَلِينَ﴾ حضرت نوح علیہ السلام کی قوم نے رسولوں کو جھٹلایا [”قوم“ کا لفظ مذکر اور مؤنث دونوں کے لیے استعمال ہوتا ہے] اور بعض حضرات نے فرمایا کہ حضرت نوح علیہ السلام حضرت آدم علیہ السلام کے زمانہ مبارک میں پیدا ہوئے تھے اور ارشاد باری تعالیٰ ”المرسلین“ سے مراد حضرت نوح علیہ السلام ہیں اور اس ارشاد کی نظیر تمہارا یہ قول ہے کہ ”فَلَا نَسْرُكَبُ الدَّوَابَّ وَيَلْبَسُ البُرُودَ“ کہ فلاں آدمی سواری کے جانوروں پر سوار ہوتا اور دھاردار کپڑے پہنتا ہے جب کہ اس کے پاس صرف ایک سواری کا جانور ہوتا ہے اور صرف ایک دھاری دار کپڑا ہوتا ہے یا یہ کہ وہ تمام رسولوں کی بعثت کا انکار کرتے تھے اس لیے ”مرسلین“ جمع لایا گیا یا اس لیے کہ جس نے ان میں سے کسی رسول کو جھٹلایا اس نے یقیناً تمام رسولوں کو جھٹلایا کیونکہ ہر رسول لوگوں کو تمام رسولوں پر ایمان لانے کی دعوت دیتا ہے اور اسی طرح اس سورت میں جتنے ”مرسلین“ ہیں سب کا یہی مطلب ہے۔

۱۰۶- ﴿إِذْ قَالَ لَهُمُ أَخُوهُمْ نُوحٌ﴾ جب ان کے قومی بھائی حضرت نوح علیہ السلام نے فرمایا۔ یاد رہے کہ حضرت نوح ان کے نسبی بھائی نہیں دینی بھائی تھے ﴿أَلَا تَتَّقُونَ﴾ کیا تم خالق کائنات سے نہیں ڈرتے کہ تم بتوں کی عبادت کرنا چھوڑ دو۔

۱۰۷- ﴿إِنِّي لَكُمْ رَسُولٌ أَمِينٌ﴾ بے شک میں تمہارے لیے امانت دار رسول ہوں۔ حضرت نوح علیہ السلام اپنی قوم میں امانت داری میں اس طرح مشہور و معروف تھے جس طرح قریش میں ہمارے آقا و مولیٰ حضرت محمد مصطفیٰ احمد مجتبیٰ صلی اللہ علیہ وسلم صداقت و امانت داری میں مشہور و معروف تھے۔

۱۰۸- ﴿فَاتَّقُوا اللَّهَ وَأَطِيعُوا﴾ سو تم اللہ تعالیٰ سے ڈرو اور میں جس چیز کا تمہیں حکم دیتا ہوں تم اس میں میری اطاعت کرو اور جس حق بات کی طرف میں تمہیں دعوت دیتا ہوں اس کو مان لو۔

۱۰۹- ﴿وَمَا أَسْأَلُكُمْ عَلَيْهِ مِنْ أَجْرٍ﴾ اور میں تم سے اس تبلیغ کے کام پر کوئی اجرت و معاوضہ نہیں مانگتا ﴿إِنْ أَجْرِي إِلَّا عَلَىٰ رَبِّ الْعَالَمِينَ﴾ میری اجرت و مزدوری نہیں ہے مگر تمام جہانوں کے پروردگار کے ذمہ کرم پر اسی طرح میں اسی سے اپنی اجرت چاہتا ہوں [”إِنْ أَجْرِي“ میں حضرت نافع مدنی ابن عامر شامی ابو عمرو اور حضرت حفص کی قراءت میں ”یَا“ پر فتح (یعنی زبر) ہے]۔

۱۱۰- ﴿فَاتَّقُوا اللَّهَ وَأَطِيعُوا﴾ پس تم اللہ تعالیٰ سے ڈرو اور میری اطاعت کرو۔ اس کو دوبارہ اس لیے ذکر کیا گیا تاکہ ان کے دلوں میں یہ بات مضبوطی کے ساتھ جم جائے نیز ان میں سے ہر ایک علیحدہ علت کے ساتھ وابستہ ہے پس پہلے کی علت حضرت نوح کا ان کے درمیان امین ہونا ہے اور دوسرے کی علت حضرت نوح کا ان سے طمع و لالچ نہ رکھنا ہے گویا

حضرت نوح علیہ السلام نے ان سے فرمایا کہ جب تم نے میری رسالت و امانت داری کو پہچان لیا ہے تو اللہ تعالیٰ سے ڈرو اور میری اطاعت کرو پھر جب تم نے پہچان لیا ہے کہ میں تبلیغ دین کے بدلے میں اجرت و معاوضہ نہیں لیتا اور اس سے احتراز کرتا ہوں تو تم اللہ تعالیٰ سے ڈرو اور میری اطاعت کرو۔

۱۱۱- ﴿قَالُوا أَنْتُمْ مِنْ لَدُنْكَ وَاتَّبَعْنَاكَ﴾ انہوں نے کہا: کیا ہم تم پر ایمان لے آئیں حالانکہ کم تر لوگوں نے تمہاری پیروی اختیار کی ہے [”وَ اتَّبَعْنَاكَ“ میں واو حال کے معنی میں ہے اور اس سے پہلے ”قد“ پوشیدہ ہے اس کی دلیل حضرت یعقوب کی قراءت ”واتباعك“ ہے جو ”تابع“ کی جمع ہے جیسے ”شاهد“ کی جمع ”اشہاد“ ہے یا ”تبع“ کی جمع ہے جیسے ”بطل“ کی جمع ”ابطال“ ہے] اور ”ارذلون“ کا معنی ہے: کم عقل لوگ، ذلیل و خسیس لوگ اور کم تر و گھٹیا لوگ اور کافروں نے ان مسلمانوں کو کم تر و کمین اس لیے سمجھا کہ ان کا نسب گم نام تھا اور دنیا کے مال و دولت سے انہیں کم حصہ ملا تھا اور بعض لوگوں نے کہا کہ وہ مزدور پیشہ لوگوں سے تعلق رکھتے تھے حالانکہ پیشہ دیانت داری میں عیب پیدا نہیں کرتا، پھر اصل دولت و غنا تو دین کی دولت و غنا ہے اور اصل نسب تو تقویٰ و پرہیزگاری کا نسب ہے اور مؤمن کو رذیل و کم تر کہنا جائز نہیں ہے اگرچہ وہ تمام لوگوں سے غریب ترین ہو اور نسب و خاندان میں ان سے کم تر ہو اور انبیائے کرام علیہم السلام کے پیروکار ہمیشہ اسی طرح غریب لوگ ہوتے ہیں۔

۱۱۲- ﴿قَالَ دَمَا عَلَيَّ بِمَا كَانُوا يَعْمَلُونَ﴾ حضرت نوح علیہ السلام نے فرمایا: اور مجھے کیا معلوم جن پیشوں کے وہ عمل کرتے ہیں میں تو صرف ان سے ایمان کا مطالبہ کرتا ہوں (جو وہ قبول کر چکے ہیں)۔

۱۱۳- اور بعض حضرات نے فرمایا کہ کافروں نے مسلمانوں کو رذیل کہنے کے ساتھ ان کے ایمان میں طعن کیا اور انہوں نے کہا کہ بے شک جو لوگ تجھ پر ایمان لائے ہیں ان کے دلوں میں وہ بات نہیں ہے جس کا وہ اظہار کرتے ہیں۔ حضرت نوح نے فرمایا کہ مجھ پر ان کے ظاہر پر اعتبار کرنا لازم ہے ان کے باطن کی تفتیش و تحقیق کرنا لازم نہیں ہے ﴿إِنْ حَسَبْتُمْ إِلَّا عَلَيَّ سَائِرِي لَوْ تَشْعُرُونَ﴾ ان کا حساب نہیں مگر میرے رب تعالیٰ پر کاش! انہیں سمجھ آ جائے بہر حال ان کے دلوں میں جو کچھ ہے اس پر اللہ تعالیٰ ان سے حساب لے گا۔

۱۱۴- ﴿وَمَا أَنَا بِطَارِدِ الْمُؤْمِنِينَ﴾ اور میں مؤمنوں کو دھتکارنے والا نہیں ہوں، یعنی میری یہ شان نہیں کہ میں تمہارے ایمان لانے کے لالچ میں مسلمانوں کو دھتکار کر چھوڑ دوں اور میں تمہاری خواہشات کی پیروی کرنا شروع کر دوں (ایسا ہرگز نہیں ہو سکتا)۔

إِنَّا إِنَّا لَا نَذِيرُ الْمُؤْمِنِينَ ﴿١١٥﴾ قَالُوا لَئِن لَّمْ تَنْتَهِ بِنُوحٍ لَتَكُونَنَّ مِنَ الْمَرْجُومِينَ ﴿١١٦﴾ قَالَ رَبِّ
إِنَّ قَوْمِي كَذَّابُونَ ﴿١١٧﴾ فَافْتَرَىٰ بَيْنِي وَبَيْنَهُمْ فَتْحًا وَنَجَّيْنِي وَمَنْ مَعِيَ مِنَ الْمُؤْمِنِينَ ﴿١١٨﴾
فَأَنْجَيْنَاهُ وَمَنْ مَعَهُ فِي الْفُلِّ الْمَشْحُونِ ﴿١١٩﴾ ثُمَّ أَغْرَقْنَا بَعْدَ الْبَاقِينَ ﴿١٢٠﴾ إِنَّ فِي ذَلِكَ
لَآيَةً وَمَا كَانَ أَكْثَرُهُمْ مُّؤْمِنِينَ ﴿١٢١﴾ وَإِنَّ رَبَّكَ لَهوَ الْعَزِيزُ الرَّحِيمُ ﴿١٢٢﴾

میں تو نہیں ہوں مگر کھلم کھلا ڈرانے والا انہوں نے کہا: اے نوح! اگر تم باز نہ آئے تو تم ضرور سنگسار کر دیئے جاؤ گے عرض کیا: اے میرے پروردگار! بے شک میری قوم نے مجھے جھٹلا دیا ہے سو تو میرے اور ان کے درمیان خوب

فیصلہ فرمادے اور مجھے اور میرے ایمان دار ساتھیوں کو نجات عطا فرما O سو ہم نے انہیں اور ان کے ساتھیوں کو بھری کشتی میں نجات عطا فرمادی O پھر ہم نے اس کے بعد باقیوں کو غرق کر دیا O بے شک اس میں البتہ عبرت ہے اور ان میں اکثر لوگ ایمان دار نہیں تھے O اور بے شک آپ کا پروردگار البتہ وہی زبردست انتقام لینے والا ہے حد مہربان ہے O

۱۱۵- ﴿إِنَّا أَنَا لَا نَذِيرُهُمْ﴾ میں تو نہیں ہوں مگر کھلم کھلا ڈرانے والا (یعنی) مجھ پر لازم نہیں مگر اس قدر کہ میں تمہیں کھلم کھلا ایسی صحیح برہان کے ذریعے ڈرانے والا ہوں جس کے ساتھ حق باطل سے ممتاز ہو جاتا ہے پھر تم خود اپنے حال کو خوب جان لو گے۔

۱۱۶- ﴿قَالُوا لَئِن لَّمْ تَكُنْ مِنَّا فَنُوحًا﴾ انہوں نے کہا: اے نوح! تم جو کچھ کہتے ہو اگر اس سے باز نہیں آؤ گے تو ﴿لَنَكُونَنَّ مِنَ الْكٰفِرِيْنَ﴾ ضرور تم سنگسار کر کے قتل کیے جانے والوں میں سے ہو جاؤ گے۔

۱۱۷- ﴿قَالَ رَبِّ إِنَّ قَوْمِي كَذَّبُون﴾ عرض کیا: اے میرے پروردگار! بے شک میری قوم نے مجھے جھٹلا دیا ہے۔ حضرت نوح علیہ السلام نے یہ جھٹلانے کی خبر دینے کے لیے نہیں کہا کیونکہ آپ کو معلوم ہے کہ اللہ تعالیٰ غیب و شہادت کا خوب جاننے والا ہے بلکہ حضرت نوح کا مقصد یہ تھا کہ اے میرے رب تعالیٰ! انہوں نے آپ کی وحی اور آپ کی رسالت کے بارے میں مجھے جھٹلا دیا ہے۔

۱۱۸- ﴿فَافْتَحْ بَيْنِي وَبَيْنَهُمْ فَتْحًا﴾ سو تو میرے اور ان کے درمیان واضح فیصلہ فرمادے اور ”فتاحہ“ کا معنی حکومت و فیصلہ ہے اور ”فتاح“ کا معنی حاکم ہے کیونکہ وہ مشکل چیز کو کھول دیتا ہے جیسا کہ ”فیصل“ کہا جاتا ہے کیونکہ وہ جھگڑوں کے درمیان فیصلہ کرتا ہے ﴿وَيَجِيئِي وَمَنْ مَّعِيَ مِنَ الْمُؤْمِنِينَ﴾ اور مجھے اور میرے ساتھی ایمان والوں کو ان کے عمل کے عذاب سے نجات عطا فرما [امام حفص کی قراءت میں ”مَعِيَ“ کی ”يَا“ مفتوح ہے]۔

۱۱۹- ﴿فَأَنْجَيْنَاهُ وَمَنْ مَّعَهُ فِي الْفُلِّ﴾ پس ہم نے ان کو اور ان کے ساتھیوں کو کشتی میں نجات عطا فرمائی [”فُلُّكُ“ بہ معنی ”سفینہ“ یعنی کشتی کے لیے ہے اور اس کی جمع ”فُلُكُ“ ہے پس واحد ”قُفْلُ“ کے وزن پر آتا ہے اور جمع ”أَسَدُ“ کے وزن پر آتی ہے] ﴿الْمَشْحُونُ﴾ بھری ہوئی اور اسی سے ”شحنة البلد“ ہے یعنی جو آبادکاروں سے کافی بھرا ہوا شہر ہو۔

۱۲۰- ﴿ثُمَّ أَغْرَقْنَا بَعْدَ الْبَاقِينَ﴾ پھر ہم نے (حضرت) نوح اور ان کے ساتھ اہل ایمان کو نجات دینے کے بعد ان کی قوم میں سے باقیوں کو غرق کر دیا۔

۱۲۱- ﴿إِنِّي فِي ذَلِكَ لَآيَةٌ وَمَا كَانَ أَكْثَرُهُمْ مُؤْمِنِينَ﴾ بے شک اس میں البتہ عبرت کے لیے نشانی ہے اور ان میں اکثر لوگ ایمان دار نہیں تھے (صرف اسی مسلمان تھے)۔

۱۲۲- ﴿وَإِنَّ رَبَّكَ لَهُوَ الْعَزِيزُ﴾ اور بے شک آپ کا پروردگار البتہ وہ سب پر غالب ہے اور انکار کرنے والے نافرمانی پر اصرار کرنے والے کو ذلیل کر کے انتقام لینے والا ہے ﴿الذَّحِيمُ﴾ بے حد مہربان ہے اور توحید کے ماننے والے اور اسلام کا اقرار کرنے والے کی اعانت کر کے انعام فرمانے والا ہے۔

كَذَّبَتْ عَادُ الْمُرْسَلِينَ ﴿١٢٣﴾ إِذْ قَالَ لَهُمْ أَخُوهُمْ هُودٌ أَلَا تَتَّقُونَ ﴿١٢٤﴾ إِنِّي لَكُمْ رَسُولٌ أَمِينٌ ﴿١٢٥﴾

فَاتَّقُوا اللَّهَ وَأَطِيعُوا ﴿١٢٦﴾ وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَىٰ رَبِّ الْعَالَمِينَ ﴿١٢٧﴾

اَتَّبِنُونَ بِكُلِّ رِيْعٍ اَيَّةٌ تَعْبَثُونَ ﴿۱۲۸﴾ وَتَجِدُونَ مَصَانِعَ لَعَلَّكُمْ تَخْلُدُونَ ﴿۱۲۹﴾ وَاِذَا ابْطَشْتُمْ
بَطَشْتُمْ جَبَّارِيْنَ ﴿۱۳۰﴾ فَاتَّقُوا اللّٰهَ وَاَطِيعُوْنَ ﴿۱۳۱﴾ وَاتَّقُوا الَّذِيْ اَمَدَّكُمْ بِمَا تَعْلَمُوْنَ ﴿۱۳۲﴾

عاد نے رسولوں کو جھٹلایا۔ جب ان سے ان کے قومی بھائی ہود نے فرمایا: کیا تم (اللہ تعالیٰ سے) نہیں ڈرتے؟ بے شک میں تمہارے لیے امانت دار رسول ہوں۔ سو تم اللہ تعالیٰ سے ڈرو اور میری اطاعت کرو۔ اور میں تم سے اس پر اجرت نہیں مانگتا، میری اجرت نہیں مگر تمام جہانوں کے پروردگار کے ذمہ کرم پر۔ کیا تم ہر اونچے مقام پر یادگار تعمیر کرتے ہو کہ (اس میں) تم کھیل تماشا کرتے ہو۔ اور تم مضبوط محلات بناتے ہو کہ شاید تم ہمیشہ رہو گے۔ اور جب تم (کسی کو) پکڑتے ہو تو سرکش ہو کر پکڑتے ہو۔ سو تم اللہ تعالیٰ سے ڈرو اور میری اطاعت کرو۔ اور اللہ تعالیٰ سے ڈرو جس نے تمہاری ایسی چیزوں سے مدد کی جن کو تم جانتے ہو۔

حضرت ہود علیہ السلام کے تبلیغی کارناموں اور نافرمان قوم کے انجام کا بیان

۱۲۳- ﴿كَذَّبَتْ عَادُ الْمُرْسَلِينَ﴾ عاد نے رسولوں کو جھٹلایا۔ عاد ایک قبیلہ تھا (جس کی رہنمائی کرنے کے لیے حضرت ہود علیہ السلام کو بھیجا گیا) اور اصل میں عاد ایک آدمی کا نام تھا اور وہ اس قبیلہ کا باپ تھا۔

۱۲۴- ﴿اِذْ قَالَ لَكُمْ اٰخُوْهُمُ هُوْدٌ اَلَا تَتَّقُوْنَ﴾ جب ان سے ان کے بھائی حضرت ہود علیہ السلام نے فرمایا: کیا تم (اللہ تعالیٰ سے) نہیں ڈرتے؟ حضرت ہود علیہ السلام اپنی قوم کے نسب اور خاندان کے اعتبار سے قومی بھائی تھے، لیکن ان کے دینی اور اسلامی بھائی نہیں تھے (کیونکہ وہ کافر تھے)۔

۱۲۵، ۱۲۶- ﴿اِنِّيْ لَكُمْ رَسُوْلٌ اٰمِيْنٌ﴾ فاتقوا اللہ واطيعون ﴿بے شک میں تمہارے لیے امانت دار رسول ہوں۔ سو تم امانت دار رسول کے جھٹلانے میں اللہ تعالیٰ سے ڈرو اور میری اطاعت کرو۔

۱۲۷- ﴿وَمَا اَسْأَلُكُمْ عَلَيْهِ مِنْ اَجْرٍ اِنْ اَجْرِيْ اِلَّا عَلٰی رَبِّ الْعٰلَمِيْنَ﴾ اور میں اس (دعوت حق دینے) پر تم سے کوئی اجرت و معاوضہ نہیں مانگتا، میری اجرت نہیں مگر پروردگار عالم کے ذمہ کرم پر۔

۱۲۸- ﴿اَتَّبِنُونَ بِكُلِّ رِيْعٍ اَيَّةٌ﴾ کیا تم ہر بلند و بالا جگہ پر کبوتروں کے اونچے اونچے اونچے برج و مینار بناتے ہو یا ایسے اونچے قلعے اور محل بناتے ہو جو اپنی بلندی کی وجہ سے نشان راہ اور علامت نظر آتے ہیں ﴿تَعْبَثُونَ﴾ تم کھیل تماشا کرتے ہو۔

۱۲۹- ﴿وَتَجِدُونَ مَصَانِعَ﴾ اور تم زمین کے نیچے پانی کے ذخیرے اور حوض بناتے ہو یا مضبوط و مستحکم محلات تعمیر کرتے ہو یا بڑے بڑے قطعے بناتے ہو ﴿لَعَلَّكُمْ تَخْلُدُونَ﴾ اس امید پر کہ تم ہمیشہ رہو گے (یعنی) تم دنیا میں ہمیشہ رہنے کی امید رکھتے ہو۔

۱۳۰- ﴿وَاِذَا ابْطَشْتُمْ﴾ اور جب تم سزا دینے کی پکڑ کی طرح سختی سے پکڑتے ہو ﴿بَطَشْتُمْ جَبَّارِيْنَ﴾ تو تم سرکش حملہ آور کی طرح تلوار کے ساتھ قتل کرنے اور کوڑے کے ساتھ مارنے کے لیے پکڑتے ہو اور ”جبار“ وہ ہوتا ہے جو غصہ کی حالت میں قتل کر دے اور مارے۔

۱۳۱- ﴿فَاتَّقُوا اللّٰهَ﴾ سو تم لوگوں کے پکڑنے اور گرفتار کرنے میں اللہ تعالیٰ سے ڈرو ﴿وَاَطِيعُوْنَ﴾ اور میں

تمہیں جس چیز کی طرف دعوت دیتا ہوں اس میں تم میری اطاعت کرو۔

۱۳۲- ﴿وَاتَّقُوا الذِّمِّيَّ اَمَّا كُمْ بِمَا تَعْلَمُونَ﴾ اور اس ذاتِ اقدس سے ڈرو جس نے تمہاری ان چیزوں کے ساتھ مدد کی جنہیں تم بھی جانتے ہو (یعنی) جس نے جانوروں اور چوپایوں کے ساتھ تمہاری مدد فرمائی پھر اللہ تعالیٰ نے ان لوگوں پر اپنی نعمتیں شمار کیں اور فرمایا:

اَمَّا كُمْ بِاَنْعَامِ رَبِّنَا ۗ وَجَدْتُمْ وَاَعْيُونِ ۗ اِنِّيْ اَخَافُ عَلَيْكُمْ عَذَابَ يَوْمٍ عَظِيْمٍ ۝۱۳۵

قَالُوْا سَوَاءٌ عَلَيْنَا اَوَعَضْتَ اَمْ لَمْ تَكُنْ مِنَ الْوَاعِيْنَ ۗ اِنْ هٰذَا اِلَّا خُلُقُ الْاَوَّلِيْنَ ۝۱۳۶

وَمَا نَحْنُ بِمُعَذَّبِيْنَ ۗ فَكَذَّبُوْكَ فَاهْلَكْتُمْ ۗ اِنَّ فِيْ ذٰلِكَ لٰآيَةً ۗ وَمَا كَانَ اَكْثَرُهُمْ مُّؤْمِنِيْنَ ۝۱۳۹

وَ اِنَّ رَبَّكَ لَهٗوَ الْعَزِيْزُ الرَّحِيْمُ ۝۱۴۰

اس نے جانوروں اور بیٹوں کے ساتھ تمہاری مدد فرمائی اور باغات اور چشموں کے ساتھ (تمہاری مدد فرمائی) بے شک میں تمہارے بارے میں بڑے دن کے عذاب سے ڈرتا ہوں انہوں نے کہا: ہم پر برابر ہے آیا آپ ہمیں نصیحت کریں یا نصیحت کرنے والوں میں سے نہ ہو جائیں بے شک یہ تو صرف پہلے لوگوں کی عادت ہے اور ہمیں عذاب نہیں دیا جائے گا سو انہوں نے اسے جھٹلا دیا تو ہم نے ان کو ہلاک کر دیا بے شک اس میں ضرور عبرت ہے اور ان میں اکثر لوگ ایمان لانے والے نہیں تھے اور بے شک آپ کا پروردگار البتہ وہی سب پر غالب ہے (اور) بے حد مہربان ہے

۱۳۳- ﴿اَمَّا كُمْ بِاَنْعَامِ رَبِّنَا﴾ اللہ تعالیٰ نے جانوروں اور بیٹوں کے ساتھ تمہاری مدد فرمائی۔ اللہ تعالیٰ نے جانوروں کے ساتھ بیٹوں کو ملا کر اس لیے ذکر فرمایا کہ بیٹے جانوروں کی حفاظت اور ان کی دیکھ بھال اور ان کی نگرانی کرنے کے لیے ماں باپ کی مدد کرتے ہیں۔

۱۳۴- ﴿وَجَدْتُمْ وَاَعْيُونِ﴾ اور باغات اور چشموں کے ساتھ مدد فرمائی۔

۱۳۵- ﴿اِنِّيْ اَخَافُ عَلَيْكُمْ عَذَابَ يَوْمٍ عَظِيْمٍ﴾ بے شک مجھے تم پر بڑے دن کے عذاب کا ڈر ہے اگر تم نے میری نافرمانی کی۔

۱۳۶- ﴿قَالُوْا سَوَاءٌ عَلَيْنَا اَوَعَضْتَ اَمْ لَمْ تَكُنْ مِنَ الْوَاعِيْنَ﴾ انہوں نے کہا کہ ہم پر برابر ہے آیا تم نصیحت کرو یا نصیحت کرنے والوں میں سے نہ ہو یعنی ہم تمہاری بات اور تمہاری دعوت قبول نہیں کریں گے تم نصیحت کرو یا خاموش رہو اور ”ام لم تعظ“ نہیں کہا تا کہ آیات کا آخرا ہم موافق رہے۔

۱۳۷- ﴿اِنْ هٰذَا اِلَّا خُلُقُ الْاَوَّلِيْنَ﴾ یہ نہیں ہے مگر پہلے لوگوں کی عادت (یعنی) یہ انداز معاشرت جس پر ہم زندگی گزارتے ہیں اور پھر موت کا جام پیتے ہیں اور رہنے سہنے کے لیے مکانات بناتے ہیں یہ سب چیزیں اور کچھ نہیں مگر پہلے لوگوں کی عادت اور ان کا طریقہ ہے یا جس دین پر ہم قائم ہیں یہ نہیں ہے مگر پہلے لوگوں کا طریقہ [ابن کثیر کی ابو عمرو بصری یزید اور علی کسائی کی قراءت میں ”خا“ مفتوح اور لام ساکن ہے] یعنی تم جو کچھ لائے ہو یہ پہلے پیغمبروں کا طریقہ ہے اور تم سے پہلے بھی نبوت کا دعویٰ کرنے والوں کو جھٹلایا گیا جیسا کہ کافروں کا قول ہے: ”اِنْ هٰذَا اِلَّا اَسَاطِيْرُ الْاَوَّلِيْنَ“ (الانعام:

(٢٥) ”یہ تو نہیں مگر پہلے لوگوں کی کہانیاں“۔ یا ہماری فطرت پہلے لوگوں کی فطرت کی طرح ہے، جس طرح انہوں نے زندگی گزاری اسی طرح ہم بھی زندگی گزار رہے ہیں وہ بھی مر گئے اور ہم بھی مر جائیں گے۔

۱۳۸- ﴿وَمَا تَحْنُ بِمُعَذَّبِينَ﴾ اور دنیا میں ہمیں عذاب نہیں دیا جائے گا اور نہ آخرت میں ہمیں اٹھایا جائے گا اور نہ

ہمارا حساب و کتاب ہوگا۔

۱۳۹- ﴿كَذَّبُوا﴾ سوانہوں نے اس کو یعنی حضرت ہود علیہ السلام کو جھٹلایا ﴿فَاهْلَكْتُمْ﴾ پس ہم نے ان کو نہایت

سخت گرجتی ہوئی آندھی کے ذریعے ہلاک کر دیا ﴿إِنَّ فِي ذَلِكَ لَآيَةً لِّمَنْ كَانَ أَكْثَرُهُمْ مُؤْمِنِينَ﴾ بے شک اس میں ضرور عبرت کی نشانی ہے اور ان میں اکثر لوگ ایمان لانے والے نہیں تھے۔

۱۴۰- ﴿وَإِنَّ رَبَّكَ لَهُوَ الْعَزِيزُ الرَّحِيمُ﴾ اور بے شک آپ کا پروردگار البتہ وہی سب پر غالب (اور) بے حد

مہربان ہے۔

كَذَّبَتْ ثَمُودُ الْمُرْسَلِينَ ﴿١٣٨﴾ إِذْ قَالَ لَهُمْ أَخُوهُمْ صَالِحٌ أَلَا تَتَّقُونَ ﴿١٣٩﴾ إِنِّي لَكُمْ رَسُولٌ

أَمِينٌ ﴿١٤٠﴾ فَاتَّقُوا اللَّهَ وَأَطِيعُوا ﴿١٤١﴾ وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَى

رَبِّ الْعَالَمِينَ ﴿١٤٢﴾ أَتُتْرَكُونَ فِي مَا هُمْ بِأَمِينٍ ﴿١٤٣﴾ فِي جَنَّتٍ وَعَيْوُنٍ ﴿١٤٤﴾ وَزُرُوعٍ وَنَخْلٍ

طَلَعَهَا هُضِيمٌ ﴿١٤٥﴾ وَتَنْحِتُونَ مِنَ الْجِبَالِ بُيُوتًا فَرِهِينَ ﴿١٤٦﴾ فَاتَّقُوا اللَّهَ وَأَطِيعُوا ﴿١٤٧﴾ وَلَا

تُطِيعُوا أَهْلَ الْمُسْرِفِينَ ﴿١٤٨﴾ الَّذِينَ يَفْسِدُونَ فِي الْأَرْضِ وَلَا يُصْلِحُونَ ﴿١٤٩﴾

ثمود نے رسولوں کو جھٹلایا ○ جب ان کے قومی بھائی صالح نے ان سے فرمایا: کیا تم (اللہ تعالیٰ سے) نہیں ڈرتے ○ بے شک میں تمہارے لیے امانت دار رسول ہوں ○ سو تم اللہ تعالیٰ سے ڈرو اور میری اطاعت کرو ○ اور میں تم سے اس پر کوئی اجرت نہیں مانگتا میری اجرت تو نہیں مگر تمام کائنات کے پروردگار کے ذمہ کرم پر ○ کیا تمہیں یہاں کی نعمتوں میں امن و امان کے ساتھ چھوڑ دیا جائے گا ○ باغات اور چشموں میں ○ اور کھیتوں اور کھجوروں میں جن کا شگوفہ نرم و نازک ہے ○ اور تم بڑی عقل مندی سے گھربنانے کے لیے پہاڑوں کو تراشتے ہو ○ سو تم اللہ تعالیٰ سے ڈرو اور میری اطاعت کرو ○ اور تم حد سے بڑھنے والوں کی اطاعت نہ کرو ○ جو زمین میں فساد پھیلاتے ہیں اور اصلاح نہیں کرتے ○

حضرت صالح علیہ السلام کی دعوت و تبلیغ کے منکرین کا انجام

۱۴۱ تا ۱۴۵- ﴿كَذَّبَتْ ثَمُودُ الْمُرْسَلِينَ﴾ إِذْ قَالَ لَهُمْ أَخُوهُمْ صَالِحٌ أَلَا تَتَّقُونَ ○ إِنِّي لَكُمْ رَسُولٌ أَمِينٌ ○ فَاتَّقُوا

اللَّهَ وَأَطِيعُوا ○ وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَى رَبِّ الْعَالَمِينَ ﴿١٤١﴾ ثمود نے رسولوں کو جھٹلایا ○ جب ان کے قومی بھائی حضرت صالح علیہ السلام نے ان سے فرمایا: کیا تم ڈرتے نہیں ○ بے شک میں امانت دار رسول ہوں ○ سو تم اللہ تعالیٰ سے ڈرو اور میری اطاعت و فرماں برداری اختیار کر لو ○ اور میں اس پر تم سے کوئی اجرت نہیں مانگتا میری اجرت تو

لے ثمود ایک قبیلہ کا نام ہے جس کے جد اعلیٰ کا نام ثمود تھا اس کا نسب نامہ یوں ہے: ثمود بن عبید بن عوص بن عاد بن ارم بن سام بن نوح علیہ السلام۔ (روح البیان)

صرف پروردگار عالمیوں کے ذمہ کرم پر ہے ۰

۱۴۶۔ ﴿اَتْتَرُکُونَ﴾ کیا تمہیں چھوڑ دیا جائے گا۔ [یہ ہمزہ استفہام انکاری ہے جو جر و توحیح کرنے کے لیے آیا ہے] (یعنی) انہیں دنیا کی نعمتوں میں ہمیشہ کے لیے چھوڑ دینے کا انکار ہے ﴿فِي مَا هُمْ بِمَنَّا﴾ اس جگہ میں (یعنی) دنیا کی بھرپور نعمتوں کی اس سرزمین میں جس میں ٹھہرے ہوئے ہیں ﴿اٰمِنِينَ﴾ عذاب اور زوال اور موت سے بہ حفاظت امن و امان کے ساتھ پھر اللہ تعالیٰ نے اپنے (درج ذیل) ارشاد سے اس کی تفسیر و تشریح فرمائی:

۱۴۷۔ ﴿فِي جَنَّاتٍ وَعِيُونٍ﴾ باغات اور چشموں میں۔ یہ بھی اجمال ہے پھر تفصیل آرہی ہے۔

۱۴۸۔ ﴿وَزُمُرًا دَٰخِلًا﴾ اور کھیتوں اور کھجوروں میں۔ [”نخل“ کو ”جنات“ پر معطوف کیا گیا ہے باوجودیکہ باغ از خود کھجوروں کو شامل ہے اس کی وجہ یہ ہے کہ کھجور باقی درختوں پر فضیلت رکھتی ہے] ﴿طَلْعَهَا﴾ اس کا شگونہ۔ کھجور سے جو نرم و نازک گابھا اور گچھا نکلتا ہے اسے ”طلع“ کہا جاتا ہے یہ تلوار کے پھل کی طرح ہوتا ہے ﴿هَضِيمًا﴾ نرم و نازک پختہ گویا فرمایا: اور کھجوریں جن کا پھل تازہ پختہ میوہ بن چکا ہے۔

۱۴۹۔ ﴿وَتَخْتُونَ مِنَ الْجِبَالِ بُيُوتًا﴾ اور تم پہاڑوں کو تراشتے ہوئے گھر بناتے ہو ﴿فَارِهِينَ﴾ عقل مند ماہر خوش و خرم لوگ [شامی اور کوفی قراء کے نزدیک اسم فاعل کے وزن پر ”فا“ اور ”را“ کے درمیان الف کے ساتھ ”فَارِهِينَ“ بہ معنی ”حَٰذِقِيْنَ“ ہے (یعنی ماہرین) یہ حال ہے اور ان کے علاوہ دیگر قراء کے ہاں الف کے بغیر ”فَرِهِينَ“ بہ معنی ”اشسرین“ ہے (یعنی مغرور و متکبر لوگ) اور ”فراہة“ کا معنی چالاک و عقل مند اور ہوشیار و ہشاش بشاش اور خوشی سے اترانا اور اکرنا ہے]۔

۱۵۰۔ ﴿فَاتَّقُوا اللّٰهَ وَاَطِيعُوْا﴾ سو تم اللہ تعالیٰ سے ڈرو اور میری اطاعت کرو۔

۱۵۱۔ ﴿وَلَا تُطِيعُوا اٰمِرًا مَّرْفُوعًا﴾ اور تم حد سے تجاوز کرنے والوں کی بات نہ مانو (یعنی) کافروں کی اطاعت نہ کرو یا ان نو افراد کی اطاعت نہ کرو جنہوں نے حضرت صالح علیہ السلام کی اونٹنی کی کوچیوں کا ٹڈی دی تھیں۔ یہاں ”امر“ کو مجاز حکمی کی بناء پر مطاع قرار دیا گیا اور اس سے ”امر“ مراد ہے (کیونکہ اطاعت ”امر“ یعنی حکم دینے کی جاتی ہے) اور ہر وہ جملہ جس میں عقل کے اعتبار سے حکم اپنے موضوع و محل سے خارج کر دیا گیا ہو وہاں تاویل بیان کی جائے گی جیسے عرب کا قول ہے: ”اَبَتْ الرَّبِيعُ الْبُقْلَ“ کہ موسم بہار نے سبزہ اُگا دیا (حالانکہ سبزہ اُگانے والا اللہ تعالیٰ ہے)۔

۱۵۲۔ ﴿الَّذِيْنَ يَفْسِدُوْنَ فِي الْاَرْضِ﴾ جو زمین میں کفر و شرک اور ظلم و ستم کے ذریعے فساد پھیلاتے ہیں ﴿وَلَا يَصْلِحُوْنَ﴾ اور وہ ایمان اور عدل و انصاف سے اصلاح نہیں کرتے اور اس کا معنی یہ ہے کہ ان کا فساد و اصلاح سے بالکل خالی ہے اس کے ساتھ صلاح و درستگی نہیں ہے جیسا کہ بعض فساد یوں کا حال ہوتا ہے جن میں اصلاح کی صلاحیت فساد کی حالت کے ساتھ مخلوط ہوتی ہے۔

قَالُوْا اِنَّمَا اَنْتَ مِنَ الْمَسْحُوْرِيْنَ ﴿۱۵۳﴾ مَا اَنْتَ اِلَّا بَشَرٌ مِّثْلُنَا ۗ فَاتِّبَاعِيْنَ اِنْ كُنْتَ مِنَ

الصّٰدِقِيْنَ ﴿۱۵۴﴾ قَالَ هٰذِهِ نٰقَةٌ لِّهَا شَرْبٌ وَّلَكُمْ شَرْبٌ يُّوْمٍ مَّعْلُوْمٍ ﴿۱۵۵﴾ وَلَا تَمْسُوْهَا سُوْءًا

فَيَاْخُذْكُمْ عَذَابٌ يُّوْمٍ عَظِيْمٍ ﴿۱۵۶﴾ فَعَقَرُوْهَا فَاصْبِرُوْا اِنْدَامِيْنَ ﴿۱۵۷﴾ فَاَخَذَهُمُ الْعَذَابُ اِنْ رِ

ذٰلِكَ لَا يَهْدِيْهِمْ وَمَا كَانَ اَكْثَرَهُمْ مُّؤْمِنِيْنَ ﴿۱۵۸﴾ وَاِنَّ رَبَّكَ لَهٗوَ الْعَزِيْزُ الرَّحِيْمُ ﴿۱۵۹﴾

انہوں نے کہا: بے شک تم صرف جادو کیے گئے لوگوں میں سے ہو۔ تم نہیں ہو مگر ہمارے جیسے بشر، سو تم کوئی معجزہ لاؤ اگر تم بچوں میں سے ہو۔ اس نے فرمایا: یہ ایک اونٹنی ہے، اس کے لیے پانی پینے کی ایک باری ہے اور تمہارے لیے پانی پینے کا ایک دن معین ہے۔ اور تم اس کو برائی کے ساتھ ہاتھ مت لگاؤ ورنہ ایک بہت بڑے دن کا عذاب تمہیں پکڑ لے گا۔ سو انہوں نے اس اونٹنی کی کوچیں کاٹ ڈالیں، پس وہ صبح کے وقت پشیمان ہوئے۔ تو انہیں عذاب نے پکڑ لیا، بے شک اس میں البتہ عبرت کی ایک نشانی ہے اور ان میں بہت سے لوگ ایمان لانے والے نہیں تھے۔ اور بے شک آپ کا پروردگار البتہ وہ سب پر غالب (اور) بے حد مہربان ہے۔

۱۵۳- ﴿قَالُوْا اِنَّمَا اَنْتَ مِنَ الْمُسْتَعْرِضِيْنَ﴾ انہوں نے کہا: بے شک تم جادو کیے گئے لوگوں میں سے ہو۔ ”مسحر“ وہ شخص ہوتا ہے جس پر کثرت سے جادو کیا جائے یہاں تک کہ وہ اس کی عقل پر غالب آ جائے اور بعض نے کہا کہ یہ ”سحر“ سے مشتق ہے، بمعنی پھینکا اور وہ بشر ہے۔

۱۵۴- ﴿مَا اَنْتَ اِلَّا بَشَرٌ مِّثْلُنَا ۗ قَالَتْ يَا وَيْلَتَى اِنْ كُنْتُ مِنَ الصّٰدِقِيْنَ﴾ تم تو نہیں ہو مگر ہماری طرح بشر، سو تم کوئی معجزہ لاؤ اگر تم رسالت کے دعویٰ میں سچے ہو۔

۱۵۵- ﴿قَالَ هٰذِهِ نَاقَةٌ لِّهَا شَرْبٌ﴾ حضرت صالح علیہ السلام نے فرمایا: یہ ایک اونٹنی ہے، ایک دن اس کے پانی پینے کی باری ہے، سو اس دن تم اسے پانی سے روک کر تنگ نہ کرنا ﴿وَلَكُمْ شَرْبٌ يُّوْمٍ مَّعْلُوْمٍ﴾ اور تمہارے لیے پانی پینے کا ایک دن مقرر ہے اور اس دن میں وہ اونٹنی تمہیں تنگ نہیں کرے گی۔ ایک روایت میں بیان کیا گیا ہے کہ ان لوگوں نے حضرت صالح علیہ السلام سے کہا کہ ہم چاہتے ہیں کہ دس ماہ کی حاملہ اونٹنی اس پتھر سے نمودار ہو اور وہ پہاڑ سے نکلے ہی ایک بچہ جن دے، چنانچہ حضرت صالح علیہ السلام بیٹھ گئے اور سوچنے لگے، اتنے میں حضرت جبریل علیہ السلام حاضر ہوئے اور عرض کی کہ آپ دو رکعت نماز نفل ادا کیجئے اور اپنے رب تعالیٰ سے اونٹنی کے لیے درخواست کیجئے، چنانچہ آپ نے ایسا ہی کیا تو پہاڑ سے صحیح سلامت دس ماہ کی حاملہ اونٹنی نکل آئی اور آتے ہی ایک بچے کو جنم دیا، جو جسمانی ساخت و مقدار میں اس اونٹنی کے برابر تھا اور اس کے سینے کا حصہ ساٹھ ہاتھ لبا تھا اور وہ اونٹنی اپنے پانی پینے کے دن ان کا تمام پانی پی جاتی تھی اور جس دن لوگوں اور ان کے جانوروں کے پانی پینے کی باری ہوتی، اس دن وہ پانی نہیں پیتی تھی اور یہ کسی معاملہ پر قوم کے متفق ہونے کے جواز کی دلیل ہے کیونکہ یہ مذکورہ بالا ارشاد طے شدہ معاملہ پر متفق ہونے کی دلیل ہے۔

۱۵۶- ﴿وَلَا تَنْسُوْهَا يَسُوْرًا﴾ اور تم اسے برائی کے ساتھ ہاتھ نہ لگاؤ (یعنی) نہ اسے مارو اور نہ اس کی کوچیں کاٹو اور اس کے علاوہ کوئی اور تکلیف وغیرہ نہ پہنچاؤ ﴿فِيَا خُذْ كُفْرًا عَذَابِ يَوْمٍ عَظِيْمٍ﴾ سو ورنہ تمہیں بہت بڑے دن کا عذاب پکڑ لے گا۔ دن کو بڑا اس میں عذاب اترنے کی وجہ سے کہا گیا ہے اور دن کو عذاب کے ساتھ موصوف کرنا عذاب کے وصف سے زیادہ بلند ہے کیونکہ جب دن اس کے سبب بڑا ہے تو عذاب کا ملنا کتنا بڑا سخت ہوگا۔

۱۵۷- ﴿فَحَقَّرُوْهَا﴾ سو انہوں نے اس اونٹنی کی کوچیں کاٹ ڈالیں۔ اس اونٹنی کی کوچیں قدر نام کے ایک شخص نے کاٹی تھیں، لیکن اس پر تمام کفار راضی تھے اس لیے ان سب کی طرف نسبت کی گئی ہے۔ ایک روایت میں بیان کیا گیا ہے کہ کوچیں کاٹنے والے شخص نے کہا تھا کہ جب تک تم سب راضی نہیں ہو جاتے، میں اس کی کوچیں نہیں کاٹوں گا، چنانچہ وہ لوگ

عورت کے پاس اس کی پردہ گاہ میں گئے اور کہنے لگے: کیا تم راضی ہو؟ اس نے کہا: ہاں! میں راضی ہوں اور اسی طرح ان کے بچے بھی راضی تھے ﴿فَأَصْبَحُوا نَادِيَيْنَ﴾ پھر وہ لوگ اونٹنی کی کونچیں کاٹنے پر اپنے اوپر عذاب آ جانے کے خوف سے بہت پشیمان ہوئے مگر یہ ندامت و پچھتاوا توبہ کے لیے نہیں تھا یا یہ معنی ہے کہ وہ لوگ اس وقت پشیمان ہوئے جب یہ ندامت مفید نہیں رہی تھی اور وہ عذاب کے دیکھ لینے کے وقت ہوئی یا اس اونٹنی کے بچے کو صحیح سلامت چھوڑ دینے پر انہیں پشیمانی ہوئی (نہ کہ اونٹنی کے مارنے پر)۔

۱۵۸- ﴿فَاَخَذَهُمُ الْعَذَابُ﴾ پس انہیں عذاب نے اپنی گرفت میں لے لیا، جس کا ذکر پہلے گزر چکا ہے ﴿اِنَّ فِيْ ذٰلِكَ لَاٰيَةً وَمَا كَانَ اَكْثَرُهُمْ مُّؤْمِنِيْنَ﴾ بے شک اس میں البتہ نشانی ہے اور ان میں بہت سے لوگ ایمان لانے والے نہیں تھے۔

۱۵۹- ﴿وَ اِنَّ رَبَّكَ لَهٗوَ الْعَزِيْزُ الرَّحِيْمُ﴾ اور بے شک آپ کا پروردگار البتہ وہی سب پر غالب بے حد مہربان ہے۔

كَذٰبَتْ قَوْمٌ لُّوٓطِ الْمُرْسَلِيْنَ ۝۱۶۰ اِذْ قَالَ لَهُمْ اٰخُوهُمْ لُوٓطُ اَلَا تَتَّقُوْنَ ۝۱۶۱ اِنِّيْ لَكُمْ رَسُوْلٌۙ اٰمِيْنٌ ۝۱۶۲ فَاتَّقُوا اللّٰهَ وَاَطِيعُوْنَ ۝۱۶۳ وَمَا اَسْأَلُكُمْ عَلَيْهِ مِنْ اَجْرٍ اِنْ اَجْرِيْ اِلَّا عَلٰى رَبِّ الْعٰلَمِيْنَ ۝۱۶۴ اَتَاْتُوْنَ الذُّكْرَانَ مِنَ الْعٰلَمِيْنَ ۝۱۶۵ وَتَذٰرُوْنَ مَا خَلَقَ لَكُمْ رَبُّكُمْ مِنْ اَزْوَاجِكُمْۙ بَلْ اَنْتُمْ قَوْمٌ عٰدُوْنَ ۝۱۶۶ قَالُوْا لَيْن لَّمْ تَنْتَهَ اِلٰنَا لُوٓطُ لَتَكُوْنَنَّ مِنَ الْمَخْرَجِيْنَ ۝۱۶۷

لوط علیہ السلام کی قوم نے رسولوں کو جھٹلایا ○ جب ان سے ان کے قومی بھائی لوط نے فرمایا: کیا تم نہیں ڈرتے ○ بے شک میں تمہارے لیے امانت دار رسول ہوں ○ سو تم اللہ تعالیٰ سے ڈرو اور میری اطاعت کرو ○ اور میں تم سے اس پر کوئی اجرت نہیں مانگتا، میری اجرت تو نہیں مگر پروردگار عالم کے ذمہ کرم پر ○ کیا تم تمام جہان والوں میں سے صرف مردوں سے بُرائی کرتے ہو؟ ○ اور تم اپنی بیویوں کو چھوڑ دیتے ہو جو تمہارے پروردگار نے (صرف) تمہارے لیے پیدا فرمائی ہیں، بلکہ تم حد سے بڑھ جانے والے ہو ○ انہوں نے کہا: اے لوط! البتہ اگر تم باز نہ آئے تو تم ضرور نکالے گئے لوگوں میں سے ہو جاؤ گے ○

حضرت لوط علیہ السلام کی تبلیغ کے بعد منکرین کے بد انجام کا بیان

۱۶۰-۱۶۵ ﴿كَذٰبَتْ قَوْمٌ لُّوٓطِ الْمُرْسَلِيْنَ ۝۱۶۰ اِذْ قَالَ لَهُمْ اٰخُوهُمْ لُوٓطُ اَلَا تَتَّقُوْنَ ۝۱۶۱ اِنِّيْ لَكُمْ رَسُوْلٌۙ اٰمِيْنٌ ۝۱۶۲ فَاتَّقُوا اللّٰهَ وَاَطِيعُوْنَ ۝۱۶۳ وَمَا اَسْأَلُكُمْ عَلَيْهِ مِنْ اَجْرٍ اِنْ اَجْرِيْ اِلَّا عَلٰى رَبِّ الْعٰلَمِيْنَ ۝۱۶۴ اَتَاْتُوْنَ الذُّكْرَانَ مِنَ الْعٰلَمِيْنَ ۝۱۶۵ وَتَذٰرُوْنَ مَا خَلَقَ لَكُمْ رَبُّكُمْ مِنْ اَزْوَاجِكُمْۙ بَلْ اَنْتُمْ قَوْمٌ عٰدُوْنَ ۝۱۶۶ قَالُوْا لَيْن لَّمْ تَنْتَهَ اِلٰنَا لُوٓطُ لَتَكُوْنَنَّ مِنَ الْمَخْرَجِيْنَ ۝۱۶۷﴾

حضرت لوط علیہ السلام کی قوم نے رسولوں کو جھٹلایا ○ جب ان سے ان کے قومی بھائی حضرت لوط علیہ السلام نے فرمایا: کیا تم ڈرتے نہیں ہو ○ بے شک میں امانت دار رسول ہوں ○ سو تم اللہ تعالیٰ سے ڈرو اور میری اطاعت کرو ○ اور میں تم سے اس پر کوئی اجرت نہیں مانگتا، میری اجرت تو نہیں مگر پروردگار عالم کے ذمہ کرم پر ○ کیا تم تمام جہانوں والوں میں سے صرف تم مردوں سے بد فعلی کرتے ہو؟ ”عالمین“ سے انسان مراد ہیں یعنی عورتوں کی کثرت کے باوجود تم انسانوں میں سے صرف مردوں

سے بد فعلی کرتے ہو یا یہ معنی ہے کہ کیا تم ہی لوگ اپنوں کے علاوہ جہان والوں میں سے مردوں کے ساتھ بُرا کام کرتے ہو؟ یعنی صرف تمہیں لوگ اس بے حیائی کے کام کے ساتھ مخصوص ہو اور اس بناء پر ”عالمین“ سے ہر وہ حیوان مراد ہوگا جس سے جماع ہو سکتا ہو۔

۱۶۶- ﴿وَنَذُرُونَ مَا خَلَقَ لَكُمْ رَبُّكُمْ مِنْ أَزْدٍ لَكُمْ﴾ اور تم اپنی بیویوں کو چھوڑ دیتے ہو جو تمہارے پروردگار نے تمہارے لیے پیدا کی ہیں [”من“ بیان ہے جو تخلیق کے بیان کے لیے آیا ہے یا یہ تبعیض کا ہے] اور مراد یہ ہے کہ اللہ تعالیٰ نے عورتوں کا ایک مخصوص مباح عضو تمہارے لیے پیدا کر دیا (پس تم اسی کو استعمال کرو) اور دراصل وہ لوگ اپنی عورتوں کے ساتھ بھی اسی طرح بد فعلی کرتے تھے جس طرح وہ مردوں کے ساتھ بد فعلی کرتے تھے اور یہ اس بات کی دلیل ہے کہ بیویوں اور لونڈیوں کے ساتھ لواطت (یعنی عورتوں کے مقامِ فضلہ کو استعمال) کرنا حرام کر دیا گیا ہے اور جس شخص نے اس کو جائز قرار دیا اس نے بہت بڑی غلطی کی ﴿بَلْ أَنْتُمْ قَوْمٌ عَادُونَ﴾ بلکہ تم حد سے بڑھ جانے والے لوگ ہو ”عادی“ کا معنی ہے: ظلم و ستم کرنے میں زیادتی کرنے والا اور اس میں حد سے تجاوز کرنے والا یعنی تم لوگ اس بات کے مستحق ہو کہ تمہیں ظلم و زیادتی کی صفت کے ساتھ موصوف کیا جائے، کیونکہ تم نے اس طرح کے بہت بڑے جرم کا ارتکاب کیا ہے۔

۱۶۷- ﴿قَالُوا لَئِنْ لَمْ تَنْتَهِ يَلُوطُ﴾ انہوں نے کہا: اے لوط! اگر تم ہمیں منع کرنے سے اور ہمارے اس کام (بد فعلی) کی بُرائی اور قباحت بیان کرنے سے باز نہ آئے تو ﴿لَتَكُونَنَّ مِنَ الْمَخْرُجِينَ﴾ البتہ تم ضرور نکال دیئے گئے لوگوں میں سے ہو جاؤ گے (یعنی تمہیں یہاں سے ملک بدر کر دیا جائے گا) تم اس جماعت میں شامل ہو جاؤ گے جس کو ہم نے اپنے سامنے نکال دیا اور ہم نے اسے اپنے ملک سے باہر پھینک دیا اور شاید وہ لوگ ان کو نکال دیتے تھے جو ان کے بُرے حال پر احتجاج کرتے اور مخالف ہو جاتے۔

قَالَ إِنِّي لِعَمَلِكُمْ مِنَ الْقَالِينَ ﴿۱۶۸﴾ رَبِّ نَجِّنِي وَأَهْلِي مِمَّا يَعْمَلُونَ ﴿۱۶۹﴾ فَجَنَيْنَاهُ وَأَهْلَهُ
أَجْعَبِينَ ﴿۱۷۰﴾ إِلَّا عَجُوزًا فِي الْغَابِرِينَ ﴿۱۷۱﴾ ثُمَّ دَمَرْنَا الْأَخْرِينَ ﴿۱۷۲﴾ وَآمَطْنَا عَلَيْهِمْ مَطَرًا
فَسَاءَ مَطَرُ الْمُنْذَرِينَ ﴿۱۷۳﴾ إِنَّ فِي ذَلِكَ لَآيَةً ﴿۱۷۴﴾ وَمَا كَانَ أَكْثَرُهُمْ مُؤْمِنِينَ ﴿۱۷۵﴾ وَإِنَّ سَاءَ لَكُمْ
لَهُوَ الْعَرِيزُ الرَّحِيمُ ﴿۱۷۶﴾

فرمایا: بے شک میں تمہارے (اس بُرے) عمل سے بیزار ہوں O اے میرے پروردگار! مجھے اور میرے گھر والوں کو اس عمل سے نجات عطا فرما جو وہ لوگ کر رہے ہیں O سو ہم نے اسے اور اس کے تمام گھر والوں کو نجات عطا کی O ماسوا ایک بڑھیا کے جو پیچھے رہ جانے والوں میں تھی O پھر ہم نے دوسروں کو ہلاک کر دیا O اور ہم نے ان پر (پتھروں کی) بارش برسا دی سو بہت بُری بارش ڈرائے جانے والوں پر برسائی گئی O بے شک اس میں عبرت کی ایک نشانی ہے اور ان میں بہت سے لوگ ایمان لانے والے نہیں تھے O اور بے شک آپ کا پروردگار البتہ وہ سب پر غالب ہے بے حد مہربان ہے O

۱۶۸- ﴿قَالَ إِنِّي لِعَمَلِكُمْ مِنَ الْقَالِينَ﴾ حضرت لوط علیہ السلام نے فرمایا: بے شک میں تمہارے (اس بُرے) عمل سے سخت بیزار لوگوں میں سے ہوں۔ [یہ ”قال“ کہنے سے زیادہ بلغ ہے جیسے تمہارا قول ”فُلَانٌ مِنَ الْعُلَمَاءِ“ زیادہ بلغ

ہے تمہارے قول ”فُلَانٌ عَالِمٌ“ سے کیونکہ تم پہلے قول میں اس بات کی گواہی دیتے ہو کہ فلان آدمی علماء کے ساتھ علم میں شریک ہے [اور ”قلبی“ کا معنی ہے: سخت ترین بغض و غصہ گویا بغض دل کو اور جگر کو جلا دیتا ہے اور اس میں اس بات پر دلیل ہے کہ بد فعلی بہت بڑا گناہ ہے کیونکہ حضرت لوط علیہ السلام کا بغض دین کے لیے تھا۔

۱۶۹۔ ﴿رَبِّ نَجِّنِي وَأَهْلِي مِمَّا يَعْمَلُونَ﴾ اے میرے پروردگار! مجھے اور میرے گھر والوں کو ان کے عمل کی سزا سے نجات عطا فرما۔

۱۷۰۔ ﴿فَتَجِدُنَّ وَأَهْلَهُ أَجْمَعِينَ﴾ پس ہم نے اسے اور اس کے تمام گھر والوں کو نجات عطا فرمادی یعنی حضرت لوط علیہ السلام کی بیٹیوں کو اور ان پر ایمان لانے والوں کو۔

۱۷۱۔ ﴿الْأَعْجُوزَاتُ﴾ سوائے ایک بڑھیا کے۔ یہ حضرت لوط علیہ السلام کی بیوی تھی اور یہ اپنی قوم کے بُرے عمل سے راضی تھی اور گناہ پر راضی گناہ گار کے حکم میں ہوتا ہے [”سو اہل“ سے کافرہ کا استثناء جب کہ وہ مسلمان تھے محض اس اسم میں اشتراک کی وجہ سے کیا گیا اگرچہ وہ ایمان میں ان کے ساتھ شریک نہیں تھی] ﴿فِي الْغَابِرِينَ﴾ [”عجوزاً“ کی صفت ہے] یعنی عذاب میں باقی رہنے والی کیونکہ وہ اس عذاب سے نجات نہیں پاسکتی تھی اور لغت میں ”غابر“ کا معنی باقی ہے گویا فرمایا گیا کہ سوائے ایک بڑھیا کے جو باقی رہ جانے والوں میں سے ہے یعنی اس کا نام پیچھے باقی رہنے والوں میں تقدیر میں لکھ دیا گیا تھا کیونکہ مسلمانوں کی نجات کے وقت اس کا باقی رہنا اس کی صفت نہیں تھا۔

۱۷۲۔ ﴿ثُمَّ دَمَرْنَا الْأَخْرِينَ﴾ پھر ہم نے دوسروں کو ہلاک کر دیا اور ان کی تدبیر (ہلاکت) سے مراد ان کے شہر کو الٹ کر کے ان کو تباہ کر دینا ہے۔

۱۷۳۔ ﴿وَأَمْطَرْنَا عَلَيْهِمْ مَطَرًا﴾ اور ہم نے ان پر پتھروں کی بارش برسادی۔ حضرت قتادہ رضی اللہ تعالیٰ عنہ نے بیان کیا کہ اللہ تعالیٰ نے اس قوم کے ایک گروہ پر آسمان سے پتھر برسائے تھے اور ان کو تباہ و برباد کر دیا اور بعض حضرات نے فرمایا کہ اللہ تعالیٰ ان لوگوں کو شہر سمیت الٹ کر کے ہلاک پر خوش نہ ہوا یہاں تک کہ اس کے فوراً بعد ان پر پتھروں کی بارش برسادی ﴿فَسَاءَ مَطَرُ الْمُنْذَرِينَ﴾ سو بہت بُری بارش برسی ان لوگوں پر جنہیں ڈرایا گیا تھا اور ”المنذرین“ سے مخصوص قوم مراد نہیں بلکہ کافروں کی جنس مراد ہے [”فساء“ کا فاعل ”مطر المنذرین“ ہے اور مخصوص بالذم محذوف ہے اور وہ ”مطرهم“ ہے]۔

۱۷۴، ۱۷۵۔ ﴿إِنَّ فِي ذَلِكَ لَآيَةً وَمَا كَانَ أَكْثَرُهُمْ مُؤْمِنِينَ﴾ وَإِنَّ مَابِكَ لَهُو الْعَزِيزُ الرَّحِيمُ ﴿ بے شک اس میں البتہ عبرت کی نشانی ہے اور ان میں اکثر لوگ ایمان لانے والے نہیں تھے ○ اور بے شک آپ کا پروردگار البتہ وہی غالب (اور) بے حد مہربان ہے۔

كذَّبَ أَصْحَابُ الْمِرْسَلِينَ ﴿١٤٧﴾ إِذْ قَالَ لَهُمُ شُعَيْبٌ أَلَا تَتَّقُونَ ﴿١٤٨﴾ إِنِّي لَكُمْ رَسُولٌ
أَمِينٌ ﴿١٤٩﴾ فَاتَّقُوا اللَّهَ وَأَطِيعُوا ﴿١٥٠﴾ وَمَا أَسْأَلُكُمْ عَلَيْهِ مِنْ أَجْرٍ إِنْ أَجْرِيَ إِلَّا عَلَى رَبِّ
الْعَالَمِينَ ﴿١٥١﴾ أَوْفُوا الْكَيْلَ وَلَا تَكُونُوا مِنَ الْمُخْسِرِينَ ﴿١٥٢﴾ وَزِنُوا بِالْقِسْطِ أَلْسِنَتِكُمْ ﴿١٥٣﴾
وَلَا تَحْسَبُوا النَّاسَ شَيْئًا هُمْ وَلَا تَحْتَسِبُوا فِي الْأَرْضِ فُجُورًا ﴿١٥٤﴾ وَاتَّقُوا الَّذِي خَلَقَكُمْ

وَالْحَبْلَةُ الْأَدْوِيْنُ ۝

ایکہ والوں نے رسولوں کو جھٹلایا ۝ جب ان سے شعیب نے فرمایا: کیا تم ڈرتے نہیں ۝ بے شک میں امانت دار رسول ہوں ۝ سو تم اللہ تعالیٰ سے ڈرو اور میری اطاعت کرو ۝ اور میں تم سے اس پر کوئی اجرت نہیں مانگتا، میری اجرت صرف پروردگار عالم کے ذمہ کرم پر ہے ۝ اور تم ناپ پورا کیا کرو اور کم ناپ کر دینے والوں میں سے نہ ہو جاؤ ۝ اور تم سیدھے ترازو سے تولو کرو ۝ اور لوگوں کو ان کی چیزیں کم کر کے نہ دیا کرو اور فسادی بن کر زمین میں فساد نہ پھیلاؤ ۝ اور تم اس سے ڈرو جس نے تمہیں اور بہت سی پہلی مخلوق کو پیدا کیا ۝

حضرت شعیب علیہ السلام کی تبلیغ کے باوجود نافرمانی کرنے پر ایکہ والوں پر عذاب

۱۷۶- ﴿كَذَّبَ أَهْلُ الْمَدِيْنَةِ﴾ [ہمزہ اور جر کے ساتھ ہے یہ جنگل کا نام ہے جس میں کثرت سے درخت ہوں۔ علامہ خلیل نحوی سے ”لیکھ“ (لام کے ساتھ) منقول ہے اہل حجاز اور ابن عامر شامی کی قراءت میں بھی ہمزہ کی بجائے لام کے ساتھ ”لیکھ“ ہے اور اسی طرح سورہ ص میں ہے یہ ایک شہر کا نام ہے] اور بعض اہل علم نے فرمایا کہ ایکہ والے وہی مدین کے رہنے والے ہیں کیونکہ انہوں نے جنگل میں پناہ لی تھی جب ان پر سخت ترین گرمی کا عذاب آیا تھا، لیکن صحیح یہ ہے کہ یہ ایکہ والے مدین والوں کے علاوہ قوم ہے اور یہ لوگ ایک جنگل میں ایک بن کے پاس جا کر ٹھہرے تھے ان کے درختوں میں اکثریت گوگل کے درختوں کی تھی۔ ان کے غیر اہل مدین ہونے کی دلیل یہ ہے کہ یہاں ان کے ذکر میں اللہ تعالیٰ نے ”أَخُوهُمْ شُعَيْبٌ“ نہیں فرمایا کیونکہ حضرت شعیب علیہ السلام ان کے نسب سے نہیں تھے بلکہ وہ مدین والوں کے نسب سے تھے چنانچہ حدیث شریف میں ہے کہ حضرت شعیب مدین کے بھائی تھے جو ان کی طرف اور ایکہ والوں کی طرف بھیجے گئے تھے ﴿الْمُرْسَلِيْنَ﴾ ایکہ والوں نے رسولوں کو جھٹلایا۔

۱۷۷ تا ۱۸۱- ﴿إِذْ قَالَ لَهُمُ شُعَيْبٌ اَلَا تَتَّقُوْنَ ۝ اِنِّیْ لَكُمْ رَسُوْلٌ اَمِيْنٌ ۝ فَاتَّقُوا اللّٰهَ وَاَطِيعُوْنَ ۝ وَمَا اَسْأَلُكُمْ عَلَيْهِ مِنْ اَجْرٍ اِنِّ اَعْرِیْ اِلَّا عَلٰی رَبِّ الْعٰلَمِیْنَ ۝ اَوْفُوا الْكَيْلَ ۝ وَلَا تَكُوْنُوْا مِنَ الْمُنْحَسِرِیْنَ ۝﴾ جب ان سے حضرت شعیب علیہ السلام نے فرمایا: کیا تم ڈرتے نہیں ۝ بے شک میں تمہارے لیے امانت دار رسول ہوں ۝ سو تم اللہ تعالیٰ سے ڈرو اور میری اطاعت کرو ۝ اور میں تم سے اس پر کوئی اجرت نہیں مانگتا، میری اجرت تو صرف پروردگار عالم کے ذمہ کرم پر ہے ۝ تم ناپ پورا کیا کرو (یعنی) مکمل ناپ کیا کرو اور تم کم کر کے چیزیں دینے والوں میں سے نہ ہو جاؤ ۝ اور تم لوگوں کے حقوق کم نہ کیا کرو پس پورا پورا ناپنا چاہیے اور یہی مامور بہ (اسی کا حکم دیا گیا) ہے اور کم کر کے نہیں ناپنا چاہیے اور یہی منہی عنہ (یعنی اسی سے منع کیا گیا) ہے اور ایک زائد ہے اور وہ یہ ہے کہ اس کے بارے میں شریعت میں خاموشی اختیار کی گئی ہے پس اس کا ترک کرنا اس بات کی دلیل ہے کہ اگر کوئی شخص اس کو کر لے تو بہتر ہے اور اگر اس کو نہ کرے تو اس پر کوئی ملامت نہیں۔

۱۸۲- ﴿ذَرُوْا بِالْقِسْطِ اِلَی الْمُسْتَقِیْمِ﴾ اور تم صحیح اور سیدھی ترازو کے ساتھ تولو کرو اور ”قسطاس“ کا معنی ہے: میزان یعنی ترازو یا کانا (یعنی تولنے کا بہت بڑا آلہ یا بڑا ترازو) اور اگر یہ ”قسط“ سے مشتق ہو تو اس کا معنی ہے: برابر کرنا اور انصاف کرنا [اور اس کے عین کلمہ کو مکرر قرار دیا جائے تو اس کا وزن ”فعلاس“ ہے ورنہ یہ رباعی ہے اور ابو بکر کوفی کے علاوہ باقی اہل کوفہ کے قراء کی قراءت میں قاف کسور ہے]۔

۱۸۳- ﴿وَلَا تَبْخَسُوْا النَّاسَ اَشْیَآءَهُمْ﴾ اور تم لوگوں کو ان کی چیزیں کم کر کے نہ دو (یعنی) ان کے درہموں اور

دیناروں کو اطراف سے کاٹ کر ان میں کمی نہ کرو جب تم کسی کا حق کم کر کے اس کو دو گے تو کہا جائے گا: ”بَخْسَتَهُ حَقَّهُ“ کہ تم نے اس کا حق کم کر کے اس کو دیا ﴿وَلَا تَعْتَوُوا فِي الْأَرْضِ فَسَادًا﴾ اور تم زمین میں فساد پھیلانے والے نہ بن جاؤ اور تم اس میں حد سے بڑھ کر فساد نہ پھیلاؤ اور یہ جیسے قتل و غارت کرنا اور ڈاکہ زنی کرنا، کھیتوں کو برباد کرنا اور وہ لوگ یہی کام کرتے تھے سو اس لیے اس سے انہیں منع کیا گیا، جب کوئی سخت فساد پھیلاتا ہے تو کہا جاتا ہے: ”عَثَا فِي الْأَرْضِ“ کہ اس نے زمین میں فساد پھیلایا اور لغت میں ”عَثَا“ کی بجائے ”عَثَى فِي الْأَرْضِ“ بھی کہا جاتا ہے۔

۱۸۴۔ ﴿وَاتَّقُوا الَّذِي خَلَقَكُمْ وَالْجِبِلَّةَ الْأُولَى﴾ اور تم اس سے ڈرو جس نے تمہیں اور پہلی مخلوق کو پیدا کیا [اور ”الجبلۃ“ کا ضمیر ”کم“ پر عطف ہے] یعنی تم اس خدا سے ڈرو جس نے تمہیں اور تم سے پہلے بہت سی مخلوق کو پیدا کیا ہے۔ ”الاولین“ بہ معنی ”ماضین“ ہے یعنی گزشتہ مخلوق۔

قَالُوا إِنَّمَا أَنْتَ مِنَ الْمَسْحُورِينَ ﴿۱۸۵﴾ وَمَا أَنْتَ إِلَّا بَشَرٌ مِّثْلُنَا وَإِنْ نَطُنُّكَ لَمِنَ الْكَاذِبِينَ ﴿۱۸۶﴾ فَاسْقِطْ عَلَيْنَا كِسْفًا مِّنَ السَّمَاءِ إِنْ كُنْتَ مِنَ الصَّادِقِينَ ﴿۱۸۷﴾ قَالَ رَبِّي أَعْلَمُ بِمَا تَعْمَلُونَ ﴿۱۸۸﴾ فَكَذَّبُوهُ فَآخَذَهُمْ عَذَابُ يَوْمِ الظُّلَّةِ إِنَّهُ كَانَ عَذَابَ يَوْمٍ عَظِيمٍ ﴿۱۸۹﴾ إِنَّ فِي ذَلِكَ لَآيَةً وَمَا كَانَ أَكْثَرُهُمْ مُّؤْمِنِينَ ﴿۱۹۰﴾ وَإِنَّ رَبَّكَ لَهُوَ الْعَزِيزُ الرَّحِيمُ ﴿۱۹۱﴾

انہوں نے کہا: بے شک تم صرف انہیں لوگوں میں سے ہو جن پر جادو کیا گیا ہے ○ اور تم نہیں ہو مگر ہماری طرح ایک بشر اور بے شک ہم تجھے ضرور جھوٹوں میں سے خیال کرتے ہیں ○ سو تم ہم پر آسمان سے کوئی ٹکڑا گرا دو اگر تم سچوں میں سے ہو ○ فرمایا: میرا پروردگار خوب جانتا ہے جو کچھ تم عمل کرتے ہو ○ سو انہوں نے اس کو جھٹلا دیا، پس انہیں سائبان والے دن کے عذاب نے آ پکڑا، بے شک وہ بہت بڑے دن کا عذاب تھا ○ بے شک اس میں عبرت ہے اور ان میں بہت سے لوگ ایمان لانے والے نہیں تھے ○ اور بے شک آپ کا پروردگار البتہ وہ سب پر غالب (اور) بے حد مہربان ہے ○

۱۸۵، ۱۸۶۔ ﴿قَالُوا إِنَّمَا أَنْتَ مِنَ الْمَسْحُورِينَ﴾ ○ ﴿وَمَا أَنْتَ إِلَّا بَشَرٌ مِّثْلُنَا﴾ انہوں نے کہا: بے شک تم صرف جادو کیے گئے لوگوں میں سے ہو ○ اور تم نہیں ہو مگر ہمارے جیسے بشر۔ [یہاں واؤ اس لیے داخل کی گئی ہے تاکہ یہ دو معنوں کا فائدہ دے] اور وہ دونوں ان کے نزدیک رسالت و نبوت کے منافی تھے ایک جادو زدہ ہونا اور دوسرا بشر ہونا، اور اس واؤ کو ثمود کے قصہ میں چھوڑ دیا گیا تاکہ وہ وہاں ایک متحدہ معنی کا فائدہ دے اور وہ حضرت صالح کا جادو زدہ ہونا ہے، پھر اسی معنی کو مستحکم و مضبوط کرتے ہوئے انہوں نے کہا کہ حضرت صالح علیہ السلام ان جیسے بشر ہیں ﴿وَإِنْ نَطُنُّكَ لَمِنَ الْكَاذِبِينَ﴾ اور بے شک ہم تمہیں جھوٹوں میں سے گمان کرتے ہیں [اس میں حرف ”اِنْ“ ثقیلہ سے خفیفہ ہے اور لام ”اِنْ“ خفیفہ اور نافیہ کے درمیان فرق کرنے کے لیے داخل کیا گیا ہے اور دونوں کو ظن کے فعل پر جدا کر کے داخل کیا گیا ہے اور اس کا دوسرا مفعول ہے کیونکہ ان دونوں کی اصل یہ ہے کہ وہ دونوں مبتدا اور خبر پر الگ الگ داخل ہوتے ہیں، جیسے ”اِنْ زَيْدًا لَمَنْطَلِقُ“ پھر جب ”کان“ اور ”ظننت“ مبتدا اور خبر کی جنس کے باب سے ہیں تو ان کو دو بابوں میں ذکر کیا گیا، چنانچہ کہا گیا کہ ”اِنْ كَانَ زَيْدٌ لَمَنْطَلِقًا وَإِنْ ظَنَنْتَهُ لَمَنْطَلِقًا“۔

۱۸۷- ﴿فَأَسْقُطْ عَلَيْنَا كِسْفًا﴾ سوتم ہم پر کوئی ٹکڑا گرا دو [”کِسْفًا“ (کاف کے نیچے زیر اور سین پر زبر) اتام حفص کی قراءت ہے (جب کہ دوسرے قراء کی قراءت میں ”کِسْفًا“ کاف کے نیچے زیر اور سین ساکن ہے) اور یہ دونوں ”کِسْفَةً“ کی جمع ہیں اور اس کا معنی ٹکڑا ہے] ﴿فِي السَّمَاءِ﴾ آسمان سے یعنی بادل یا سائبان ﴿إِنْ كُنْتُمْ مِنَ الصَّادِقِينَ﴾ اگر تم سچوں میں سے ہو یعنی اگر تم واقعی سچے ہو کہ تم نبی ہو تو اللہ تعالیٰ سے دعا کرو کہ وہ ہم پر آسمان سے کوئی ٹکڑا گرا دے یعنی آسمان سے عذاب کا ٹکڑا گرا دے۔

۱۸۸- ﴿قَالَ رَبِّيَ أَعْلَمُ بِمَا تَعْمَلُونَ﴾ حضرت شعیب علیہ السلام نے فرمایا: میرا پروردگار خوب جانتا ہے جو کچھ تم عمل کرتے ہو یعنی بے شک اللہ تعالیٰ تمہارے تمام اعمال کو بہت خوب جانتا ہے اور ان پر جس عذاب کے تم مستحق ہو اسے بھی وہ خوب جانتا ہے اور اگر وہ تمہیں آسمان سے ٹکڑا گرا کر عذاب دینا چاہے گا تو وہ کر گزرے گا (اسے کوئی روک نہیں سکتا) اور اگر وہ کوئی دوسرا عذاب دینا چاہے گا تو وہ مختار ہے حکم اور ارادہ اسی کا پورا ہوگا [اہل حجاز اور ابو عمرو کی قراءت میں ”رَبِّي“، ”يَا“ مفتوح کے ساتھ (یعنی ”يَا“ پر زبر ہے) اور ان کے علاوہ کی قراءت میں ”يَا“ ساکن ہے]۔

۱۸۹- ﴿فَكَذَّبُوهُ فَأَخَذَهُمْ عَذَابٌ يَوْمَ الظُّلَّةِ﴾ سو انہوں نے اسے جھٹلا دیا تو ان کو سائبان والے دن کے عذاب نے پکڑ لیا یہ سائبان ایک بادل تھا جو سایا دار بن کر ان پر سایا لگن ہوا تھا۔ اس سے پہلے ان لوگوں پر ہواڑک گئی جس سے گرمی کی شدت بڑھ گئی اور سات دن متواتر سخت ترین گرمی کے عذاب میں وہ لوگ گرفتار رہے پھر سایا دار بادل آنے پر گرمی سے بچنے کے لیے اس کے نیچے پناہ کے لیے سب جمع ہو گئے تو ان پر آگ بر سادی گئی سو وہ سب اس میں جل کر مر گئے ﴿إِنَّهَا كَانَتْ عَذَابًا يَوْمَ عَظِيمٍ﴾ بے شک وہ ایک بڑے دن کا عذاب تھا۔

۱۹۰، ۱۹۱- ﴿إِنَّ فِي ذَلِكَ لَآيَةً وَمَا كَانَ أَكْثَرُهُمْ مُؤْمِنِينَ﴾ ﴿وَإِنَّ رَبَّكَ لَهُوَ الْعَزِيزُ الرَّحِيمُ﴾ بے شک اس میں البتہ عبرت ہے اور ان میں بہت سے لوگ ایمان لانے والے نہیں تھے ﴿اور بے شک آپ کا پروردگار البتہ وہی سب پر غالب ہے (اور) نہایت رحم فرمانے والا ہے اور اللہ تعالیٰ نے اس سورت میں ہر قصے کے شروع میں اور اس کے آخر میں جو چیزیں دوہرائی ہیں ان کو اس لیے مکرر ذکر فرمایا کہ ان کے معانی دلوں میں پختہ ہو جائیں تاکہ وعظ و نصیحت میں اور زبرد تو بیخ میں زیادہ بلوغ ہو جائیں اور اس لیے بھی کہ اس میں ہر قصہ مستقل نازل کیا گیا ہے اور اس میں اسی طرح عبرت حاصل ہوتی ہے جس طرح اس کے علاوہ دوسرے قصہ میں عبرت حاصل ہوتی ہے پس اس سورت کا ہر قصہ اس لائق ہے کہ اسے کھول کر بیان کیا جائے جس طرح اس کے ساتھی قصہ کو بیان کیا گیا ہے اور اس کو اسی پر ختم کیا جائے جس پر اس کا سابقہ قصہ ختم ہوا۔

وَإِنَّهُ لَتَنْزِيلُ رَبِّ الْعَالَمِينَ ﴿۱۹۲﴾ نَزَلَ بِهِ الرُّوحُ الْأَمِينُ ﴿۱۹۳﴾ عَلَى قَلْبِكَ لِتَكُونَ مِنَ الْمُنذِرِينَ ﴿۱۹۴﴾ بِلسَانٍ عَرَبِيٍّ مُبِينٍ ﴿۱۹۵﴾ وَإِنَّهُ لَفِي زُبُرِ الْأَوَّلِينَ ﴿۱۹۶﴾ أَوَلَمْ يَكُنْ لَهُمْ آيَةٌ أَنْ يَعْلَمَهُ عُلَمَاءُ بَنِي إِسْرَائِيلَ ﴿۱۹۷﴾ وَلَوْ نَزَّلْنَاهُ عَلَى بَعْضِ الْأَعْجَمِينَ ﴿۱۹۸﴾ فَقَرَأَهُ عَلَيْهِمْ مَا كَانُوا بِهِ مُؤْمِنِينَ ﴿۱۹۹﴾ كَذَلِكَ سَكَّنَهُ فِي قُلُوبِ الْمُجْرِمِينَ ﴿۲۰۰﴾ لَا يُؤْمِنُونَ بِهِ حَتَّى يَرُوا الْعَذَابَ الْأَلِيمَ ﴿۲۰۱﴾

۱۔ یہ قراءت حمزہ علی کسائی، ابن کثیر کی نافع مدنی، ابن عامر شامی، ابو عمرو، عاصم، شعبہ، خلف اور یعقوب کی ہے۔

(تہجم القراءات القرآنیہ ج ۲ ص ۳۲۶)

فِي آيَاتِهِمْ بَعْثَةٌ وَّهُمْ لَا يَشْعُرُونَ ﴿۲۰۶﴾ فَيَقُولُوا هَلْ نَحْنُ مُنْظَرُونَ ﴿۲۰۷﴾ أَفَبِعَذَابِنَا يَسْتَعْجِلُونَ ﴿۲۰۸﴾

اور بے شک یہ قرآن تمام جہانوں کے پروردگار کی طرف سے نازل کیا گیا ہے O اس کو روح الامین لے کر نازل ہوا O آپ کے دل مبارک پر تا کہ آپ ڈر سنانے والوں میں سے ہو جائیں O صاف عربی زبان میں O اور بے شک اس کا ذکر پہلی کتابوں میں (بھی) کیا گیا ہے O اور کیا یہ ان کے لیے نشانی نہ تھی کہ بنی اسرائیل کے علماء اسے جان لیتے O اور اگر ہم اسے کسی عجمی آدمی پر نازل کر دیتے پھر وہ اسے ان پر پڑھتا تو وہ لوگ اس پر ایمان نہ لاتے O اسی طرح ہم نے اسے مجرموں کے دلوں میں داخل کر دیا O وہ اس پر ایمان نہیں لائیں گے یہاں تک کہ وہ دردناک عذاب دیکھ لیں O سو وہ ان پر اچانک آجائے گا اور انہیں خبر بھی نہ ہوگی O پھر وہ کہیں گے: کیا ہمیں مہلت دی جائے گی O تو کیا وہ ہمارے عذاب کو جلدی چاہتے ہیں O

قرآن مجید کے نزول کی شان اور منکرین کے انجام کا بیان

۱۹۲- ﴿وَاِنَّهٗ﴾ اور بے شک وہ یعنی یہ قرآن مجید ﴿لَتَنْزِيْلٌ رَّبِّ الْعٰلَمِيْنَ﴾ البتہ پروردگار عالم کا نازل کیا ہوا ہے (یعنی) اسی کی طرف سے نازل کیا گیا ہے۔

۱۹۳- ﴿نَزَلَ بِهٖ الرُّوْحُ الْاَمِيْنُ﴾ اس کو روح الامین یعنی حضرت جبریل علیہ السلام لے کر نازل ہوئے کیونکہ وہ وحی پر امانت دار ہیں جس میں دلوں کی زندگی ہے [”نَزَلَ“ مخفف ہے اور ”الرُّوْحُ الْاَمِيْنُ“ اس کا فاعل ہے اور یہ اہل حجاز ابو عمرو زید اور حفص کی قراءت ہے اور ان کے علاوہ کی قراءت میں ”نَزَلٌ“ مشدد ہے اور ”الرُّوْحُ الْاَمِيْنُ“ منصوب ہے اور اللہ تعالیٰ ”نَزَلٌ“ کا فاعل ہے یعنی اللہ تعالیٰ نے روح الامین حضرت جبریل علیہ السلام کو قرآن مجید کے ساتھ نازل کیا ہے اور دونوں قراءتوں پر حرف ”بَا“ تعدیہ کے لیے ہے۔]

۱۹۴- ﴿عَلٰی قَلْبِكَ﴾ آپ کے دل مبارک پر یعنی اللہ تعالیٰ نے قرآن مجید آپ کو حفظ کرا دیا اور اسے آپ کے ذہن میں سمجھا دیا اور اس کو آپ کے قلب اطہر مبارک میں اس قدر مضبوطی کے ساتھ ثابت کر دیا ہے کہ اب کبھی نہیں بھولے گا جیسا کہ خود ارشاد باری تعالیٰ ہے: ”سَنْقُرِيْكَ فَاَلَا تَنْسِي“ (الاعلیٰ: ۶) ”بے شک ہم آپ کو پڑھائیں گے پس آپ کبھی نہیں بھولیں گے“ ﴿لَتَكُوْنَنَّ مِنَ الْمُنْذِرِيْنَ﴾ تاکہ آپ ڈر سنانے والوں میں سے ہو جائیں۔

۱۹۵- ﴿بِلِسٰنٍ عَرَبِيٍّ﴾ عربی زبان میں (یعنی) قریش اور جرہم کی لغت میں ﴿بِيْنِيْنَ﴾ صاف اور واضح اور فصیح جو ان چیزوں کی تصحیح کرنے والی ہے تاکہ ان مقدس لوگوں میں سے ہو جائیں جنہوں نے (کفار کو) عربی زبان میں ڈر سنا دیا اور وہ حضرات ہو ذوالح شعیب اور اسماعیل علیہم السلام ہیں یا پھر ”نزل“ کے متعلق ہے یعنی اللہ تعالیٰ نے اس قرآن مجید کو عربی زبان میں نازل کیا ہے تاکہ (اے محبوب!) آپ اس کے ذریعے (کفار مکہ کو) ڈرائیں کیونکہ اگر اللہ تعالیٰ اس کو عجمی زبان میں نازل کرتا تو یہ لوگ اس کتاب سے بالکل دور ہو جاتے اور وہ البتہ یہ کہتے کہ ہم اس کتاب کو کیا کریں جس کو ہم سمجھ نہیں سکتے پس اس کے ساتھ ڈرانا مشکل و متعذر ہو جاتا اور اسی وجہ سے اس کو عربی زبان میں نازل کیا گیا جو آپ کی اور آپ کی قوم کی زبان ہے۔ اس کو آپ کے قلب اطہر پر نازل کیا گیا تاکہ آپ خود اس کو سمجھیں اور اپنی قوم کو سمجھائیں اور اگر یہ عجمی زبان میں ہوتا تو آپ کے کان پر نازل ہوتا آپ کے دل پر نازل نہ ہوتا اس لیے کہ آپ حروف کی آواز تو سن لیتے اس کے معانی کو نہ سمجھ سکتے اور نہ اس کو حفظ کر سکتے اور کبھی ایسا ہوتا ہے کہ ایک آدمی چند لغات (زبانوں) کا جاننے والا ہوتا ہے پھر جب وہ

اپنی لغت (زبان) میں کلام کرتا ہے تو اس کا دل صرف اس کلام کے معانی کی طرف ہوتا ہے اور اگر دوسری زبان میں گفتگو کرتا ہے تو پہلے اس کی نظر اس زبان کے الفاظ کی طرف ہوتی ہے پھر اس کے معانی میں ہوتی ہے اگرچہ وہ آدمی اس لغت کا ماہر ہی کیوں نہ ہو پس یہ تقریر ہے کہ اللہ تعالیٰ نے اس قرآن مجید کو آپ کے دل مبارک پر عربی زبان میں نازل فرمایا۔

۱۹۶- ﴿وَلَا تَلَّ﴾ اور بے شک وہ (یعنی) اور بے شک یہ قرآن مجید ﴿لَعْنَىٰ ذُرِّيَةِ الْأَقْرَبِينَ﴾ پہلی کتابوں میں مذکور ہے یعنی اس کا ذکر پہلی تمام آسمانی کتابوں میں مشہور و معروف اور ثابت ہو چکا ہے اور بعض اہل علم نے کہا کہ بے شک اس کے معانی ان کتب میں مذکور ہیں اور یہ اس بات کی دلیل ہے کہ قرآن کا جب کسی غیر عربی زبان میں ترجمہ کیا جائے تو بھی وہ قرآن ہی ہوتا ہے پس یہ دلیل ہے کہ نماز میں قرآن مجید کو فارسی زبان میں پڑھنا جائز ہے۔

۱۹۷- ﴿أَدَلُّهُ يَكُنْ لَهُمْ آيَةٌ أَنْ يَحْفَظَهُ﴾ اور کیا ان کے لیے یہ علامت نہیں تھی کہ وہ اسے یعنی قرآن مجید کو جان لیتے کیونکہ اس کا ذکر تورات شریف میں موجود تھا [ابن عامر شامی کی قراءت میں ”تَكُنْ“ ہے ”آيَةٌ“ اس کا اسم ہے اور اس کی خبر ”أَنْ يَحْفَظَهُ“ ہے اور بعض نے کہا کہ ”تَكُنْ“ میں ضمیر قصہ کی ہے اور ”آيَةٌ“ خبر مقدم ہے اور مبتدا ”أَنْ يَحْفَظَهُ“ ہے اور یہ جملہ ”كَانَ“ (يَكُنْ) کی خبر ہے اور بعض نے کہا کہ ”كان“ تائمہ ہے اور ”آيَةٌ“ اس کا فاعل ہے اور ”أَنْ يَحْفَظَهُ“ اس سے بدل ہے یا پھر مبتدا محذوف کی خبر ہے یعنی اور کیا ان کے لیے یہ علامت وغیرہ نہیں تھی کہ یاد دہانی ہو جاتی اور ”آيَةٌ“ اس بنا پر منصوب ہے کہ یہ اس کی خبر ہے اور ”أَنْ يَحْفَظَهُ“ اس کا اسم ہے اور تقدیر عبارت اس طرح ہے: ”أَوَلَمْ يَكُنْ لَهُمْ عِلْمٌ عُلَمَاءِ بَنِي إِسْرَائِيلَ“ (آيَةٌ) اور کیا ان کے لیے بنی اسرائیل کے عالموں کا علم علامت نہیں تھا [﴿عُلَمَاءُ بَنِي إِسْرَائِيلَ﴾ بنی اسرائیل کے علماء جیسے حضرت عبداللہ ابن سلام وغیرہ چنانچہ اللہ تعالیٰ نے ارشاد فرمایا: ”وَإِذَا يَتْلَىٰ عَلَيْهِمْ قَالُوا أَمَّا بِهِ إِنَّهُ الْحَقُّ مِنْ رَبِّنَا إِنََّّا كُنَّا مِنْ قَبْلِهِ مُسْلِمِينَ“ (القصص: ۵۳) ”اور جب ان پر قرآن کی آیات تلاوت کی جاتی ہیں تو کہتے ہیں: ہم اس پر ایمان لے آئے ہیں بے شک یہ ہمارے رب تعالیٰ کی طرف سے حق ہے بے شک ہم اس سے پہلے اسلام قبول کر چکے تھے۔“ اور مصحف عثمانی میں ”عُلَمَاؤُا“ میں الف سے پہلے واؤ لکھا گیا ہے۔

۱۹۸- ﴿وَلَوْ نَزَّلْنَاهُ عَلَىٰ بَعْضِ الْأَعْجَمِينَ﴾ اور اگر ہم اس قرآن کو کسی عجمی آدمی پر نازل کر دیتے [”اعجم“ کی جمع ہے] اور عجمی وہ آدمی ہوتا ہے جو صاف کھول کر بات بیان نہ کر سکتا ہو (یا جو عربی نہ بول سکتا ہو) اور اسی طرح ”اعجمی“ ہے مگر اس میں یا نسبت کی زیادہ ہونے کی وجہ سے تاکید زیادہ ہے اور جب کوئی شخص ان اہل عرب کی زبان کے علاوہ کسی زبان میں بات کرتا ہے جس کی بات کو یہ لوگ نہیں سمجھتے تو اسے اعجم اور عجمی کہتے ہیں اور اس کو اس شخص کے ساتھ تشبیہ دیتے ہیں جو صاف بات نہ کرتا ہو اور رواں بیان نہ کر سکتا ہو اور عجمی عجم کی جنس سے ہے عربی بول سکتا ہو یا نہ بول سکتا ہو اور حضرت حسن نے ”اعجمیین“ پڑھا ہے [اور بعض نے کہا کہ ”اعجمیین“ بھی ”اعجمیین“ کا مخفف ہے جیسے

۱۔ اسی بناء پر حضرت امام ابوحنیفہ رحمۃ اللہ تعالیٰ علیہ نے نماز میں خشوع و خضوع کی خاطر اس کے جواز کے لیے فارسی زبان میں قرآن پڑھنا جائز قرار دیا تھا کیونکہ قرآن مجید کے عربی الفاظ نماز میں لازمی رکن نہیں (بلکہ مطلق قراءت نماز کا لازمی رکن ہے) لیکن امام ابوحنیفہ رحمۃ اللہ تعالیٰ علیہ نے بعد میں اپنے اس قول سے رجوع کر لیا اور فرمایا کہ عربی کے علاوہ فارسی وغیرہ میں قرآن مجید کی قراءت جائز نہیں جیسا کہ صاحبین اور اکثر ائمہ دین کا قول ہے اور فتویٰ بھی اسی پر ہے۔ (تفسیر مظہری جلد ۷ ص ۸۳، مطبوعہ ندوۃ المصنفین، دہلی) نوٹ: مزید تفصیل ”تفسیر روح المعانی“ میں اسی آیت مبارکہ کے تحت ملاحظہ فرمائیں نیز اردو دان حضرات یہی تفصیل ”تفسیر تبیان القرآن“ جلد ۸ ص ۴۳۹، مطبوعہ فرید بک سٹال اردو بازار لاہور میں ملاحظہ فرمائیں۔ غوثی مہاروی

کہتے ہیں: ”أَشْعُرُونَ“ یعنی ”أَشْعَرِيُونَ“ حذف یا بے نسبت کے ساتھ اور اگر ایسا نہ ہوتا تو اس کی جمع سلامت کے وزن پر جمع نہیں آسکتی کیونکہ اس کا مؤنث ”عجماء“ ہے۔]

۱۹۹۔ ﴿فَقَرَأَهُ عَلَيْهِمْ فَأَكَرَهُمْ فَوَيْدِيْنَ﴾ پھر وہ عجمی آدمی یہ قرآن ان کو پڑھ کر سنا تا تو وہ اس پر ایمان نہ لاتے اور معنی یہ ہے کہ بے شک ہم نے یہ قرآن عربی مرد پر فصیح و بلیغ عربی زبان میں نازل کیا، سو انہوں نے اس کو سمجھا اور اس کی فصاحت کو پہچان لیا اور اچھی طرح جان لیا کہ یہ یقیناً معجزہ ہے اور اس کے ساتھ اہل کتاب کے علماء کا اتفاق اس سے پہلے شامل ہو چکا ہے کہ اس قرآن مجید کے نزول اور اس کی صفات کی بشارت ان کی کتابوں میں مذکور ہے اور وہ کتابیں اس قرآن مجید کے معانی و قصص کو متضمن ہیں جس سے یہ بات صحیح ثابت ہو جاتی ہے کہ یہ قرآن مجید اللہ تعالیٰ کی طرف سے نازل کیا گیا ہے اور یہ محض قصے کہانیاں نہیں جیسا کہ انہوں نے گمان کیا اور اس پر ایمان نہیں لائے اور انہوں نے اسے کبھی شعر کہہ دیا اور کبھی جادو کہہ دیا اور انہوں نے کہا کہ یہ (حضرت سرور کائنات باعث ایجاد کائنات) محمد (مصطفیٰ علیہ الصلوٰۃ والسلام) کا گھڑا ہوا ہے اور اگر ہم اس قرآن مجید کو کسی عجمی آدمی پر نازل کر دیتے جو عربی زبان اچھی طرح نہیں بول سکتا، چہ جائے کہ وہ اس کی مثل بنا کر لانے پر قادر ہو پھر وہ ان پر یہ کتاب اسی طرح بہ طور معجزہ پڑھ کر سنا تا تو وہ اس کے ساتھ کفر اختیار کر لیتے جیسا کہ انہوں نے اب تک کفر اختیار کیا ہوا ہے اور وہ اپنے انکار پر عذر پیش کرتے (کہ ہم عربی ہیں یہ عجمی ہیں) اور اس کو بھی جادو کہہ دیتے پھر اللہ تعالیٰ نے (درج ذیل) ارشاد فرمایا:

۲۰۰۔ ﴿كَذٰلِكَ سَلَكْنٰهُ فِى قُلُوْبِ الْمُجْرِمِيْنَ﴾ یعنی اسی طرح ہم نے مجرموں کے دلوں میں تکذیب و جھٹلانے کی عادت کو یا کفر کرنے کی عادت کو داخل کر دیا ہے اور ارشاد ”مَا كَانُوا بِهٖ مُّؤْمِنِيْنَ“ کا یہی معنی ہے اور ”مُجْرِمِيْنَ“ سے وہ کفار مراد ہیں جن کے متعلق کفر اختیار کرنا اور اس پر اصرار کرنا اللہ تعالیٰ کے علم میں آچکا ہے یعنی اس کفر و اصرار کی طرح ہم نے ان کے دلوں میں تکذیب کو داخل کر دیا ہے اور ہم نے اسے ان کے دلوں میں پختہ کر دیا ہے لہذا اب ان کے ساتھ کیسے کیا جائے اور ان کے معاملہ کی کیا تدبیر کی جائے سواب اس بات کا امکان نہیں رہا کہ وہ لوگ جس کفر و تکذیب پر اصرار کر کے اڑ گئے ہیں اس سے بدل جائیں یعنی جیسا کہ ارشاد فرمایا: ”وَلَوْ نَزَّلْنَا عَلٰىكَ كِتٰبًا فِى قِرطَاسٍ فَلَمَسُوْهُ بِاَيْدِيْهِمْ لَقَالِ الْذٰلِيْنَ كَفَرُوْا اِنْ هٰذَا اِلَّا سِحْرٌ مُّبِيْنٌ“ (الانعام: ۷) ”اور اگر ہم آپ پر کاغذ میں لکھی ہوئی کوئی کتاب نازل کر دیتے اور وہ اسے اپنے ہاتھوں سے چھو لیتے تو البتہ کافر یہی کہتے کہ یہ تو نہیں مگر کھلا ہوا جادو“۔ اور یہ معتزلہ (گمراہ فرقہ) کے خلاف ہماری مضبوط دلیل ہے کہ بندوں کے تمام افعال نیک ہوں یا بد سب کا خالق صرف اللہ تعالیٰ ہے۔

۲۰۱۔ ﴿لَا يُؤْمِنُوْنَ بِهٖ﴾ وہ لوگ اس پر یعنی قرآن مجید پر ایمان نہیں لائیں گے۔ یہ ارشاد ”سَلَكْنٰهُ فِى قُلُوْبِ الْمُجْرِمِيْنَ“ کی توضیح و تلخیص کے قائم مقام ہے کیونکہ یہ کلام اس لیے چلایا گیا ہے کہ ان کے دلوں میں اس قرآن مجید کا انکار اور اس کی تکذیب کا ہونا ثابت کیا جائے یہاں تک کہ وہ عذاب کو دیکھ لیں گے اور یہ بھی جائز ہے کہ یہ کلام حال ہو یعنی ہم نے اس قرآن کی تکذیب کو ان کے دلوں میں داخل کر دیا ہے دراصل حالیکہ وہ اس پر ایمان نہیں لائیں گے ﴿حٰثِيْ يَزُوْا الْعَذٰبَ الْاَلِيْمَ﴾ یہاں تک کہ وہ دردناک عذاب کو دیکھ لیں گے۔ اس سے مراد یہ ہے کہ موت کے وقت عذاب کو اپنی آنکھوں سے ملاحظہ کر لیں گے اور اس وقت کا ایمان ”ایمان یاس“ (ناامیدی کا ایمان) ہوگا جو انہیں کوئی فائدہ نہیں دے گا۔

۲۰۲۔ ﴿فِيْآيٰتِيْمُ بَخْتَةٌ وَهُمْ لَا يَشْعُرُوْنَ﴾ سو وہ عذاب ان پر اچانک آن پہنچے گا اور انہیں اس کے آنے کی خبر بھی نہیں ہو سکے گی۔

۲۰۳- ﴿فَيَقُولُوا هَلْ نَحْنُ مُنْظَرُونَ﴾ پس وہ کہیں گے: کیا ہمیں مہلت دی جائے گی (یعنی) وہ لوگ ایک لمحہ کی مہلت مانگیں لیکن انہیں کوئی جواب نہیں دیا جائے گا [”فَيَقُولُوا“ اور ”فَيَأْتِيَهُمْ“ دونوں ”یُرَوَا“ پر معطوف ہیں]۔

۲۰۴- ﴿أَفَعَدَابِنَا يَسْتَعْجِلُونَ﴾ تو کیا وہ ہمارے عذاب کے ساتھ جلدی چاہتے ہیں۔ اس آیت مبارکہ میں کفار کو زبردستی کی گئی اور ان کو دھمکایا گیا اور ان کے (درج ذیل) قول کا ان پر انکار کیا گیا ہے: ”وَإِذْ قَالُوا اللَّهُمَّ إِنَّ كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَابًا مِنَ السَّمَاءِ أَوْ ائْتِنَا بِعَذَابٍ أَلِيمٍ“ (الانفال: ۳۲) ”اور جب انہوں نے کہا: اے اللہ! اگر یہ تیری طرف سے حق ہے تو ہم پر آسمان سے پتھروں کی بارش برسا دے یا ہمیں دردناک عذاب دے۔“ اور حضرت یحییٰ بن معاذ نے فرمایا کہ لوگوں میں سب سے زیادہ سخت غافل وہ شخص ہے جو اپنی زندگی پر مغرور ہے اور اپنے مفادات سے خوش ہوتا ہے اور اپنی خواہشات میں سکون حاصل کرتا ہے اور اللہ تعالیٰ ارشاد فرماتا ہے:

أَفْرَأَيْتَ إِنْ مَتَّعْنَاهُمْ سِنِينَ ۖ ثُمَّ جَاءَهُمْ مَا كَانُوا يُوعَدُونَ ۗ مَا أَغْنَىٰ عَنْهُمْ قَاتِلُهُمْ

يُمْتَعُونَ ۗ وَمَا أَهْلَكْنَا مِنْ قَرْيَةٍ إِلَّا لَهَا مُنْذِرُونَ ۖ ذِكْرًا ۚ وَمَا كُنَّا ظَالِمِينَ ۗ

وَمَا تَنْزَلَتْ بِهِ الشَّيَاطِينُ ۗ وَمَا يَنْبَغِي لَكُمْ وَمَا يَسْتَبِيعُونَ ۗ إِنَّهُمْ عَنِ السَّمْعِ

لَمَعُزُولُونَ ۗ فَلَا تَدْعُمَهُمُ اللَّهُ إِلَهًا آخَرًا فَتَكُونُ مِنَ الْمُعَذِّبِينَ ۗ

تو کیا تم نے غور کیا کہ اگر ہم ان کو کئی سال عیش و عشرت سے لطف اندوز ہونے دیتے ہیں پھر ان پر وہ عذاب آجاتا جس کا ان کو وعدہ دیا جاتا رہا تو ان کو وہ عیش و عشرت نہ بچا سکتی جس سے ان کو لطف اندوز کیا جاتا رہا اور ہم نے کسی بستی کو ہلاک نہیں کیا مگر اس کے لیے ڈرسانے والے بھیجے گئے ہیں اور ہم ظلم کرنے والے نہیں تھے اور اس کو شیطان لے کر نازل نہیں ہوتے اور نہ یہ ان کے لائق ہے اور نہ وہ ایسا کر سکتے ہیں بے شک وہ وحی سننے سے معزول کر دیئے گئے ہیں سو تم اللہ تعالیٰ کے ساتھ کسی اور معبود کی عبادت نہ کرو ورنہ تم عذاب پانے والوں میں سے ہو جاؤ گے

۲۰۵- ﴿أَفْرَأَيْتَ إِنْ مَتَّعْنَاهُمْ سِنِينَ﴾ تو کیا تم نے غور کیا کہ اگر ہم ان کو کئی سال لطف اندوز ہونے دیں۔ بعض

نے کہا: اس سے دنیا کی مدت کے سال مراد ہیں۔

۲۰۶- ﴿ثُمَّ جَاءَهُمْ مَا كَانُوا يُوعَدُونَ﴾ پھر ان پر وہ عذاب آجائے جس کا ان سے وعدہ کیا جاتا رہا۔

۲۰۷- ﴿مَا أَغْنَىٰ عَنْهُمْ قَاتِلُهُمْ يُمْتَعُونَ﴾ تو انہیں وہ عیش و عشرت نہیں بچا سکے گا جس سے وہ ان سالوں میں لطف

اندوز کیے جاتے رہے اور اس کا معنی یہ ہے کہ ان کا عذاب کے لیے جلدی کرنا ان کے اس اعتقاد پر ہے کہ نہ قیامت قائم ہو گی اور نہ انہیں عذاب ملے گا اور وہ عمر بھر ساری زندگی امن و سلامتی کے ساتھ گزاریں گے چنانچہ اللہ تعالیٰ نے فرمایا: ”أَفَعَدَابِنَا يَسْتَعْجِلُونَ“ تو کیا وہ لوگ ہمارا عذاب جلدی چاہتے ہیں۔ یہ انہوں نے تکبر و غرور کرنے اور استہزاء و مذاق اڑانے اور طویل و لمبی آرزو پر بھروسا کر کے کہا تھا پھر فرمایا کہ چلو اگر ہم تسلیم کر لیں کہ معاملہ ایسا ہوگا جیسا ان کا عقیدہ ہے کہ وہ زندگی بھر عیش و عشرت میں رہیں گے اور ان کی عمریں دراز ہوں گی، لیکن جب اس کے بعد ان پر عذاب آئے گا تو اس وقت ماضی میں ان کی گزری ہوئی لمبی عمریں اور خوش حال زندگیوں ان کو فائدہ نہیں دیں گی اور حضرت میمون بن مہران سے

منقول ہے کہ انہوں نے طوافِ کعبہ کی جگہ حضرت حسن رضی اللہ تعالیٰ عنہ سے ملاقات کی اور وہ ان کی ملاقات کے بہت آرزو مند رہتے تھے چنانچہ انہوں نے کہا کہ حضرت جی! آپ مجھے کوئی نصیحت فرمائیں تو حضرت حسن نے صرف یہی آیت مبارکہ تلاوت کر کے سنائی اور فرمایا: میں نے نصیحت کر دی ہے اور میں نے بہت بڑی بلیغ نصیحت کی ہے اور حضرت عمر بن عبدالعزیز رحمۃ اللہ تعالیٰ علیہ اپنے دربار میں فیصلہ جات سنانے کے لیے بیٹھتے وقت یہی آیت مبارکہ پڑھا کرتے تھے۔

۲۰۸- ﴿وَمَا أَهْلَكْنَا مِنْ قَرِيْبَةٍ إِلَّا لَهَا مُنْذِرُونَ﴾ اور ہم نے کسی بستی کو ہلاک و برباد نہیں کیا، مگر پہلے اس کے لیے ڈرسانے والے پیغمبر بھیجے گئے جو وہاں کے لوگوں کو ڈرساتے تھے [اور اس آیت مبارکہ کے جملہ میں ”إِلَّا“ کے بعد واؤ داخل نہیں کی گئی جیسا کہ (درج ذیل آیت مبارکہ میں داخل کی گئی ہے یعنی) ”وَمَا أَهْلَكْنَا مِنْ قَرِيْبَةٍ إِلَّا وَلَهَا كِتَابٌ مَّعْلُومٌ“ (الحجر: ۴) اور ہم نے کسی بستی کو ہلاک نہیں کیا مگر اس کے لیے جانی پہچانی تحریر موجود تھی۔ اس لیے کہ اصل میں واؤ نہیں ہونی چاہیے کیونکہ یہ جملہ ”قَرِيْبَةٍ“ کی صفت ہے اور جب زیادہ کی گئی تو موصوف کے ساتھ صفت کی تاکید کے لیے کی گئی ہے۔]

۲۰۹- ﴿ذِكْرِي﴾ نصیحت [یہ منصوب ہے اور بہ معنی ”تذکرہ“ ہے کیونکہ ”انذر“ اور ”اذکر“ دونوں متقارب ہیں پس گویا ”مذکرون تذکرہ“ فرمایا گیا ہے کہ انہیں خوب نصیحت کی گئی اور انہیں (آخرت کی) خوب یاد دہانی کرائی گئی یا ”منذرون“ کی ضمیر سے حال ہے یعنی انبیائے کرام علیہم السلام انہیں ڈرساتے دریاں حالیکہ وہ انہیں نصیحت کرنے والے ہوتے تھے یا یہ مفعول لہ ہے یعنی انبیائے کرام انہیں نصیحت کرنے کے لیے ڈرساتے تھے یا یہ مرفوع ہے اس بناء پر کہ یہ مبتدا محذوف کی خبر ہے بہ معنی ”هَذِهِ ذِكْرِي“ یہ نصیحت ہے اور جملہ معترضہ ہے یا یہ صفت ہے بہ معنی ”منذرون ذوو ذکری“ ایسے ڈرسانے والے ہیں جو نصیحت کرنے والے ہیں یا ”ذکری“، ”اهلکنا“ کے متعلق ہے اور اس کا مفعول لہ ہے [اور معنی یہ ہے کہ ہم نے بستی والے ظالموں کو ہلاک نہیں کیا، مگر ان پر حجت لازم کرنے اور ان کی طرف ڈرسانے والے پیغمبروں کے بھیجنے کے بعد ہلاک کیا تا کہ ان کو ہلاک کرنا ان کے علاوہ لوگوں کے لیے نصیحت اور عبرت بن جائے پھر وہ لوگ ان کی طرح نافرمانی نہ کریں ﴿وَمَا كُنَّا ظَالِمِيْنَ﴾ اور ہم ظلم کرنے والے نہیں کہ ہم کسی غیر ظالم قوم کو ہلاک کر دیں۔

۲۱۰- اور جب مشرکوں نے کہا کہ (حضور سید عالم حضرت) محمد (مصطفیٰ ﷺ) پر شیاطین قرآن نازل کرتے ہیں تو ان کے رد میں یہ آیت مبارکہ نازل کی گئی: ﴿وَمَا تَنْزَلَتْ بِهٖ الشَّيْطٰنُ﴾ اور اس قرآن مجید کو شیاطین نے نازل نہیں کیا۔

۲۱۱- ﴿وَمَا يَنْبَغِيْ لَكُمْ وَمَا يَسْتَطِيْعُوْنَ﴾ اور نہ ان کے لیے جائز ہے اور نہ وہ استطاعت رکھتے ہیں (یعنی) یہ کام ان کے لیے آسان نہیں اور نہ وہ اس پر قدرت و طاقت رکھتے ہیں۔

۲۱۲- ﴿اِنَّهُمْ عَنِ السَّمْعِ لَمْعٰزُوْنَ﴾ بے شک انہیں سننے سے معزول کر دیا گیا ہے (یعنی) فرشتوں کی باتیں سن کر چرانے سے انہیں ستاروں کے ذریعے روک دیا گیا ہے۔

۲۱۳- ﴿فَلَا تَدْعُوْا مَعَ اللّٰهِ اٰخَرَ فَتَكُوْنَ مِنَ الْمُعَذِّبِيْنَ﴾ سو آپ اللہ تعالیٰ کے ساتھ دوسرے معبود کی عبادت نہ کیجئے ورنہ عذاب پانے والوں میں سے ہو جائیں گے۔ اس آیت مبارکہ میں اشارہ دوسروں کو ڈرایا دھمکایا گیا ہے اور حضور علیہ الصلوٰۃ والسلام کو مزید اخلاص کو اپنانے اور توحید پر قائم و دائم رہنے کی ترغیب و تحریک دی گئی ہے۔

وَأَنْذِرْ عَشِيْرَتَكَ الْأَقْرَبِيْنَ ﴿۲۱۴﴾ وَآخِْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِيْنَ ﴿۲۱۵﴾

فَإِنْ عَصَوْكَ فَقُلْ إِنِّي بَرِيءٌ مِّمَّا تَعْمَلُونَ ﴿۲۱۷﴾ وَتَوَكَّلْ عَلَى الْعَزِيزِ الرَّحِيمِ ﴿۲۱۸﴾ الَّذِي يَرْبِكُ حِينَ تَقُومُ ﴿۲۱۹﴾ وَتَقْلِبُكَ فِي السَّجْدِ يَوْمَ يُنْفَخُ الْأَشْفَادُ ﴿۲۲۰﴾ هَلْ أُنَبِّئُكُمْ عَلَىٰ مَنْ تَنَزَّلُ الشَّيْطَانُ ﴿۲۲۱﴾ تَنَزَّلُ عَلَىٰ كُلِّ أَفَّاكٍ أَثِيمٍ ﴿۲۲۲﴾ يُلْقُونَ السَّمْعَ وَأَكْثُرُهُمْ كَذِبُونَ ﴿۲۲۳﴾ وَالشُّعْرَاءُ يَتَّبِعُهُمُ الْغَاوُونَ ﴿۲۲۴﴾ أَلَمْ تَرَ أَنَّهُمْ فِي كُلِّ وَادٍ يَهِيمُونَ ﴿۲۲۵﴾ وَأَنَّهُمْ يَقُولُونَ مَا لَا يَفْعَلُونَ ﴿۲۲۶﴾ إِلَّا الَّذِينَ آمَنُوا وَعَمِلُوا الصَّالِحَاتِ وَذَكَرُوا اللَّهَ كَثِيرًا وَانْتَصَرُوا مِنْ بَعْدِ مَا ظَلَمُوا ﴿۲۲۷﴾ وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ ﴿۲۲۸﴾

۱۱
۱۵

اور آپ اپنے قریب ترین رشتہ داروں کو ڈرائیں O اور آپ اپنے رحمت کے بازو ان مسلمانوں کے لیے جھکا دیجئے جنہوں نے آپ کی پیروی اختیار کر لی ہے O پھر اگر وہ آپ کی نافرمانی کریں تو فرما دیجئے کہ بے شک میں تمہارے ان تمام اعمال سے بری ہوں جو تم کرتے ہو O اور اس پر بھروسہ کیجئے جو سب پر غالب ہے (اور) بے حد مہربان ہے O جو آپ کو دیکھتا ہے جب آپ کھڑے ہوتے ہیں O اور سجدہ گزاروں میں آپ کے پلٹنے کو O بے شک وہ سب کچھ سننے جاننے والا ہے O کیا میں تمہیں بتا دوں کہ شیاطین کس پر اترتے ہیں O وہ ہر بڑے گناہ گار بہت جھوٹ بولنے والے پر اترتے ہیں O وہ سنی سنائی باتیں (ان پر) ڈال دیتے ہیں اور ان میں زیادہ تر جھوٹے ہوتے ہیں O اور شاعروں کی پیروی گمراہ لوگ کرتے ہیں O کیا آپ نے انہیں دیکھا نہیں کہ وہ ہر وادی میں بھٹکتے پھرتے ہیں O اور بے شک وہ جو کچھ کہتے ہیں اس پر خود عمل نہیں کرتے O ماسوا ان لوگوں کے جو ایمان لائے اور انہوں نے نیک عمل کیے اور اللہ تعالیٰ کو بہت یاد کیا اور انہوں نے بڑے مظالم سہنے کے بعد بدلے لیا اور عنقریب وہ لوگ جان لیں گے جنہوں نے ظلم کیا کہ وہ کون سی لوٹنے کی جگہ لوٹ کر جائیں گے O

۲۱۴- ﴿وَإِنذِرْ عَشِيرَتَكَ الْأَقْرَبِينَ﴾ اور اے محبوب! آپ اپنے سب سے زیادہ قریبی رشتہ داروں کو ڈرائیے۔ اللہ تعالیٰ نے ان کو اس لیے مخصوص فرمایا تاکہ آپ پر یہ تہمت نہ لگائی جائے کہ آپ اپنے رشتہ داروں کو چھوڑ کر دوسروں کو ڈر سنانے لگ گئے ہیں کیونکہ انسان عموماً اپنے رشتہ داروں میں سستی کرتا ہے یا یہ کہتا کہ لوگ جان لیں کہ حضور ان کو اللہ تعالیٰ سے نہیں چھڑا سکیں گے اور بے شک نجات حضور علیہ الصلوٰۃ والسلام کی پیروی کرنے میں ہے ان کی قرابت داری میں نہیں ہے اور جب یہ آیت مبارکہ نازل ہوئی تو حضور علیہ الصلوٰۃ والسلام صفا پہاڑ پر چڑھ گئے اور تمام قریبی رشتہ داروں کو بہ آواز بلند پکارا اور فرمایا: اے بنی عبدالمطلب! اے بنی ہاشم! اے بنی عبدمناف! اے عباس! نبی کریم کے چچا جان! اے صفیہ! رسول اللہ کی پھوپھی جان! بے شک میں اللہ تعالیٰ کے مقابلے میں تمہارے لیے کچھ اختیار نہیں رکھتا۔

۲۱۵- ﴿وَإِخْفِضْ جَنَاحَكَ﴾ اور آپ اپنے بازو جھکا دیجئے (یعنی) نرمی کا رویہ اختیار کیجئے اور تواضع اختیار کیجئے اور اس کی اصل یہ ہے کہ جب پرندہ نیچے اترنا چاہتا ہے تو اپنے دونوں بازو سمیٹ لیتا ہے اور انہیں جھکا لیتا ہے اور جب

۱۔ رواہ احمد ج ۲ ص ۳۳۳، مسلم رقم الحدیث: ۲۰۴، الترمذی رقم الحدیث: ۳۱۹۵، النسائی ج ۶ ص ۲۴۸

اُڑنے کے لیے اٹھنا چاہتا ہے تو اپنے بازو بلند کرتا ہے پس اترتے وقت بازو کے جھکانے کو تواضع اور نرمی کے لیے مثال قرار دیا گیا ہے ﴿لَمِنَ اتِّبَاعِكَ مِنَ الْمُؤْمِنِينَ﴾ اپنے پیروکار مسلمانوں کے لیے اپنے رشتہ داروں میں سے اور دیگر لوگوں میں سے۔

۲۱۶- ﴿قَانَ عَصُوكَ فَقُلْ اِنِّي بَرِيٌّ مِّنْكُمْ لَعَلَّكُمْ تَعْلَمُونَ﴾ پھر اگر وہ آپ کی نافرمانی کریں تو فرمادیتے ہیں کہ بے شک میں تمہارے اعمال سے بیزار ہوں یعنی آپ اپنی قوم کو ڈرائیے پھر اگر وہ پیروی اختیار کر لیں اور آپ کے اطاعت گزار ہو جائیں تو آپ ان کے لیے رحمت و نرمی کے بازو جھکادیتے ہیں اور اگر وہ آپ کی نافرمانی کریں اور آپ کی پیروی نہ کریں تو ان سے بیزاری کا اعلان کر دیتے ہیں اور ان کے شرکیہ اعمال وغیرہ سے بیزاری کا اظہار کر دیتے ہیں۔

۲۱۷- ﴿وَتَوَكَّلْ عَلَى الْعَزِيزِ الرَّحِيمِ﴾ اور آپ اس ذاتِ اقدس پر بھروسہ کیجئے جو سب پر غالب ہے۔ وہ اپنے غلبہ کی بناء پر آپ کے دشمنوں کو مغلوب و مقہور کر دے گا اور وہ بے حد مہربان ہے وہ اپنی رحمت کی برکت سے ان کے خلاف آپ کی مدد کرے گا اور ان میں سے اور ان کے علاوہ دوسرے لوگوں میں سے جو آپ کی نافرمانی کرے گا اس کے شر سے آپ کی کفایت فرمائے گا اور ”توکل“ کا معنی یہ ہے کہ آدمی اپنا معاملہ اللہ تعالیٰ کے سپرد کر دے جو اس کے کام کا مالک ہے اور اسے نفع اور نقصان پہنچانے پر قادر ہے اور مفسرین کرام نے فرمایا کہ متوکل وہ شخص ہے کہ اگر اس کو کوئی کام غمگین کر دے تو وہ اسے اپنے آپ سے دفع کرنے کے لیے اللہ تعالیٰ کی نافرمانی نہ کرے اور حضرت جنید بغدادی رحمہ اللہ تعالیٰ نے فرمایا: توکل یہ ہے کہ تم کھلی طور پر اپنے پروردگار کی طرف متوجہ رہو اور اس کے ماسوا سے کھلی طور پر اعراض کر لو کیونکہ دنیا و آخرت میں تمہاری حاجت اسی کی طرف ہے [نافع مدنی اور ابن عامر شامی کی قراءت میں ”فقل“ پر یا ”فلا تدع“ پر عطف کر کے ”فتوکل“ پڑھا گیا ہے]۔

۲۱۸، ۲۱۹- ﴿الَّذِي يُدْرِكُ حِينَ تَقُومُ﴾ جو آپ کو دیکھتا ہے جب آپ نماز تہجد پڑھتے ہوئے قیام میں ہوتے ہیں ﴿وَتَقْلِبُكَ فِي السُّجُودِ﴾ اور سجدہ گزاروں میں آپ کے پلٹنے کو یعنی اللہ تعالیٰ آپ کو نمازیوں کے بارے میں چلنے پھرنے اور (ان کے گھروں کے پاس) گھومنے کو دیکھتا ہے۔ اللہ تعالیٰ کی نظر کرم کا حضور کے ساتھ لاحق رہنا اپنے رسول کریم پر اس کے رحیم و مہربان ہونے کی وجہ سے ہے جو کہ رحمت کے اسباب میں سے ہے اور وہ یہ کہ اللہ تعالیٰ نے اس کا بھی ذکر فرمایا جو حضور علیہ الصلوٰۃ والسلام آدھی رات کو نماز تہجد کے لیے اٹھ کر دورہ کرتے تھے اور اپنے صحابہ کرام میں نماز تہجد ادا کرنے والوں کے احوال کی جستجو میں دورہ فرمایا کرتے تاکہ آپ ان کے حالات سے آگاہ ہو جائیں اور ان کو محسوس و معلوم بھی نہ ہو اور تاکہ آپ جان لیں کہ صحابہ کرام اللہ تعالیٰ کی کیسے عبادت کرتے ہیں اور اپنی آخرت سنوارنے کے لیے کیسے اعمال بجالاتے ہیں اور بعض اہل علم نے فرمایا: اس کا معنی یہ ہے کہ اللہ تعالیٰ آپ کو اس وقت دیکھ رہا ہوتا ہے جب آپ لوگوں کو نماز باجماعت پڑھانے کے لیے کھڑے ہوتے ہیں اور آپ کا سجدہ گزاروں میں پلٹنا اور دورہ فرمانا یہ ہوتا ہے کہ آپ صحابہ کرام کے درمیان نماز باجماعت میں قیام سے رکوع کی طرف اور رکوع سے سجدہ کی طرف اور سجدہ سے قعود کی طرف ہر رکعت میں منتقل ہوتے رہتے ہیں۔

۱ حضرت عبد اللہ ابن عباس رضی اللہ تعالیٰ عنہما نے فرمایا: اس سے مراد یہ ہے کہ اللہ تعالیٰ آپ کو انبیائے کرام کی پشتوں میں ایک نبی سے دوسرے نبی کی طرف منتقل ہونے کو دیکھتا رہا ہے یہاں تک کہ اس نے آپ کو اس آخری امت میں ظاہر فرمادیا۔

(تفسیر خازن جزء ۳ ص ۳۹۸ مطبوعہ دارالکتب العربیۃ الکبریٰ مصر) (بقیہ حاشیہ اگلے صفحہ پر)

اور حضرت مقاتل سے منقول ہے کہ انہوں نے حضرت امام ابوحنیفہ رحمۃ اللہ تعالیٰ علیہ سے سوال کیا کہ کیا آپ قرآن مجید میں نماز باجماعت کا ذکر پاتے ہیں تو انہوں نے فرمایا: اس وقت میرے ذہن میں حاضر نہیں، پھر تھوڑی دیر میں آپ نے اسے یہی آیت مبارکہ پڑھ کر سنائی۔

۲۲۰۔ ﴿إِنَّكَ هُوَ السَّمِيعُ﴾ بے شک وہی سب کچھ سننے والا ہے جو کچھ تم کہتے ہو ﴿الْعَلِيمُ﴾ وہ تمہاری نیتوں اور تمہارے اعمال کو خوب جاننے والا ہے۔ اس پر عبادات کی مشقت اٹھانے والے کی معاونت و نگہبانی کرنا آسان ہے اس لیے کہ اس نے اپنی رویت کی خبر دی ہے کیونکہ اس شخص پر کوئی مشقت نہیں رہتی جو یہ جانتا ہو کہ وہ اپنے مولیٰ و آقا کی نگاہ کے سامنے عمل کر رہا ہے جیسے یہ قول ہے کہ جو بوجھ اٹھانے والے میری وجہ سے بوجھ اٹھاتے ہیں وہ میری نگاہ میں ہیں۔

۲۲۱۔ مشرکین نے کہا تھا کہ شیاطین (آسمانوں پر جا کر) باتیں سنتے ہیں اور وہی سنی سنائی باتیں (حضور سید عالم حضرت محمد ﷺ پر نازل کرتے ہیں ان کے جواب میں یہ آیت مبارکہ نازل کی گئی: ﴿هَلْ أُنَبِّئُكُمْ﴾ یعنی اے مشرک! کیا میں تمہیں بتاؤں کہ ﴿عَلَىٰ مَنْ نُنزِّلُ الشَّيْطَانَ﴾ شیاطین کس پر نازل ہوتے ہیں پھر حضور علیہ الصلوٰۃ والسلام نے انہیں بتایا اور فرمایا:

۲۲۲۔ ﴿تَنْزَلُ عَلَىٰ كُلِّ آفَاكٍ أَثِيمٍ﴾ ہر بہتان تراش، جھوٹ بولنے والے، گناہوں کا ارتکاب کرنے والے گناہ گار پر نازل ہوتے ہیں اور وہ کافروں ہیں، جھوٹی نبوت کے دعوے دار جیسے سطح اور مسیلمہ کذاب وغیرہ ہیں اور جب کہ سرور کائنات فخر موجودات حضرت محمد مصطفیٰ احمد مجتبیٰ ﷺ جھوٹوں پر لعنت فرماتے ہیں اور ان کی مذمت و بُرائی بیان کرتے ہیں تو بھلا ان پر شیاطین کیوں نازل ہو سکتے ہیں۔

۲۲۳۔ ﴿يُلْقُونَ السَّمْعَ﴾ وہ سنی ہوئی باتیں القاء کرتے ہیں۔ وہ شیاطین ہیں جو مار کر بھگائے جانے سے پہلے آسمانوں پر جایا کرتے اور وہاں کان لگا کر باتیں سنتے اور فرشتے قضا و قدر کی جو باتیں کرتے ان میں سے کچھ باتیں یہ شیاطین چرا لیتے، جن کی وجہ سے بعض غیب کی باتوں پر مطلع اور آگاہ ہو جاتے تھے پھر وہ وہی سنی ہوئی باتیں اپنے دوستوں کی طرف القاء کر دیتے تھے [”يُلْقُونَ“ حال ہے یعنی وہ سنی ہوئی باتیں القاء کرتے ہوئے نازل ہوتے ہیں یا یہ ”كُلُّ آفَاكٍ“ کی صفت ہے کیونکہ یہ جمع کے معنی میں ہے پس یہ محلاً مجرور ہے یا یہ جملہ مستأنفہ ہے اس کے لیے کوئی محل اعراب نہیں ہے گویا کہا گیا کہ شیاطین جھوٹوں اور گناہ گاروں پر کیوں نازل ہوتے ہیں؟ تو جواب میں کہا گیا کہ وہ یہ اور یہ کام کرتے ہیں]

(بقیہ حاشیہ صفحہ سابقہ) قاضی ثناء اللہ مظہری لکھتے ہیں کہ بہتر یہ ہے کہ اس آیت مبارکہ سے یہ معنی مراد لیا جائے کہ حضور علیہ الصلوٰۃ والسلام اللہ تعالیٰ کے لیے سجدہ کرنے والے پاک مردوں کی پشتوں سے سجدہ گزار پاک عورتوں کے رحموں میں اور سجدہ گزار پاک عورتوں کے رحموں سے سجدہ گزار پاک مردوں کی پشتوں میں یعنی موحد مردوں اور موحدہ عورتوں میں منتقل ہوتے رہے یہاں تک کہ یہ دلیل ہے کہ ”إِنَّ آبَاءَ النَّبِيِّ ﷺ كُلَّهُمْ كَانُوا مُؤْمِنِينَ“ حضور نبی کریم کے تمام آباء و اجداد مؤمنین تھے۔ (تفسیر مظہری جلد ۷ ص ۸۹، مطبوعہ ندوۃ المصنفین، دہلی، نیز تفسیر صادی جزء ۳ ص ۱۷۲، مطبوعہ شریک مکتبہ و مطبعہ مصطفیٰ البابی، مصر)

علامہ سید محمود آلوسی لکھتے ہیں کہ جو شخص حضور کے والدین کے بارے میں ایمان کے برخلاف عقیدہ رکھتا ہے مجھے اس کے کفر کا اندیشہ ہے کیونکہ اکثر بزرگ علمائے اہل سنت کا عقیدہ ان کے مؤمن ہونے کا ہے۔

(تفسیر روح المعانی جزء ۱۹ ص ۱۳۸، مطبوعہ مکتبہ رشیدیہ لاہور)

نوٹ: تفصیلی اور مدلل تحقیق فقیر کی کتاب ”دلائل النجات لاصول سید الکائنات“ میں ملاحظہ فرمائیں۔ غوثی مہاروی

﴿وَكَثُرَهُمْ كَذِبُونَ﴾ اور وہ اپنے دوستوں کی طرف جو باتیں القاء کرتے ہیں ان میں اکثر جھوٹ بولتے ہیں اس لیے کہ شیاطین انہیں وہ باتیں بھی سناتے جو خود نہیں سنی ہوتی تھیں اور بعض حضرات نے فرمایا کہ شیاطین فرشتوں سے سنی ہوئی باتیں اپنے دوستوں کی طرف القاء کرتے تھے اور بعض نے کہا کہ جھوٹے لوگ سنی سنائی باتیں شیطانوں کی طرف القاء کر دیتے ہیں اور ان کی پوشیدہ سنی سنائی خود لے لیتے ہیں یا وہ شیطانوں سے سن کر لوگوں کی طرف ڈال دیتے ہیں اور اکثر بہتان تراش جھوٹ بولتے ہیں اور شیطانوں پر ان باتوں کا افتراء باندھتے ہیں جو انہوں نے ان کی طرف القاء نہیں کی ہوتیں سو ”افانک“ وہ شخص ہوتا ہے جو بہت زیادہ جھوٹ بولتا ہے اور یہ اس بات کی دلیل نہیں ہے کہ وہ ہمیشہ جھوٹ بولتے ہیں اور سچ کبھی نہیں بولتے ہیں بلکہ مراد یہ ہے کہ ان بہت جھوٹ بولنے والے لوگوں سے سچ بولنا بہت کم واقع ہوتا ہے جب کہ وہ جنوں سے حکایت کرتے ہیں کیونکہ وہ اکثر جنوں پر بہتان تراشتے ہیں۔ حضرت حسن رضی اللہ تعالیٰ عنہ سے منقول ہے کہ سب بہتان لگاتے ہیں اور بے شک اللہ تعالیٰ نے ”وَإِنَّهُ لَتَنْزِيلُ رَبِّ الْعَالَمِينَ“ اور ”وَمَا تَنْزَلَتْ بِهِ الشَّيَاطِينُ“ اور ”هَلْ أَنْسَبُكُمْ عَلَىٰ مَنْ تَنْزَلُ الشَّيَاطِينُ“ کو الگ الگ بیان فرمایا ہے کیونکہ جب اللہ تعالیٰ نے ان کے درمیان ایسی آیات بیان کر دیں جو ان سے نہیں ہیں پھر دوبارہ ان کی طرف رجوع فرمایا تو یہ بات ان آیات کے ساتھ شدت عنایت پر دلالت کرتی ہے جیسا کہ جب تم کوئی بات بیان کرو اور تمہارے دل میں اس بات کا اہتمام ہو تو تم اس کا دوبارہ ذکر کرو گے اور اس کی طرف رجوع کیے بغیر نہیں رہ سکو گے۔

۲۲۴۔ اور یہ آیت کریمہ ان کے بارے میں نازل ہوئی تھی جو اشعار پڑھا کرتے تھے اور کہتے تھے کہ ہم بھی ایسا کہہ سکتے ہیں جیسا (حضور سید عالم) محمد (ﷺ) کہتے ہیں اور ان شعراء کی پیروی انہیں کی قوم کے گمراہ لوگ کرتے تھے جو ان سے ان کے اشعار سنتے تھے ﴿وَالشُّعْرَاءُ يَتَّبِعُهُمُ الْغَاوُونَ﴾ اور شاعروں کی گمراہ لوگ پیروی کرتے ہیں یعنی شعراء کی باطل اور جھوٹی باتوں روگردانی کی تباہی اور حسب و نسب اور خاندانوں میں طعنہ زنی اور غیر مستحق کی مدح اور ان کی غیر مستحسن باتوں کی پیروی نہیں کرتے مگر گمراہ یعنی احمق و بے وقوف لوگ یا قصہ گو یا شیاطین یا مشرکین۔ زجاج نے کہا: جب کوئی شاعر کسی ایسے شخص کی مدح و تعریف کرے جو مستحق نہیں یا ایسے شخص کی جو اور مذمت بیان کرے جو اس سے بری ہو اور اس کی قوم اسے پسند کرے اور اس کی پیروی کرے تو وہ گمراہ ہے [نافع مدنی کی قراءت میں ”يَتَّبِعُهُمُ“ (تاساکن) ہے اور ”الشعراء“ مبتدأ ہے اور ”يَتَّبِعُهُمُ الْغَاوُونَ“ اس کی خبر ہے۔]

۲۲۵۔ ﴿الَّذِينَ تَرَأَتْهُمْ فِي كُلِّ دَائِبَةٍ يَهُيمُونَ﴾ کیا آپ نے نہیں دیکھا کہ بے شک وہ لوگ کلام کی ہر وادی میں بھٹکتے پھرتے ہیں یعنی وہ جھوٹ کے ہر فن میں باتیں کرتے پھرتے ہیں یا ہر قسم کی لغو اور باطل گفتگو میں بے ہودگیاں بکتے ہیں اور ”ہانم“ کا معنی ہے: بغیر کسی مقصد کے منہ اٹھا کر چلنے پھرنے والا شخص اور یہ ان کے لیے ہر قسم کی باتوں میں اور بغیر سوچے سمجھے گفتگو کرنے میں حصہ لینے کی مثال ہے یہاں تک کہ وہ سب لوگوں میں سے بزدل ترین آدمی کو ”عنترہ“ (بہادر و شجاع شخص) پر فضیلت دیتے ہیں اور لوگوں میں سے بخیل ترین آدمی کو حاتم پر ترجیح دیتے ہیں۔

۲۲۶۔ فرزدق شاعر نے بیان کیا کہ خلیفہ سلیمان بن عبد الملک نے جب اس کو یہ شعر کہتے سنا: (ترجمہ) ”ان عورتوں نے رات میرے پہلو میں گزاری جب کہ وہ بچھاڑ دی گئیں اور میں نے اس حال میں رات گزاری کہ میں مخصوص دروازوں کی سیل توڑتا رہا“ تو سلیمان نے کہا کہ (اے فرزدق!) تم پر حد (شرعی سزا) جاری کرنا واجب ہو گئی ہے تو فرزدق نے جواب دیا کہ بے شک اللہ تعالیٰ نے مجھ سے حد دور کر دی ہے چنانچہ ارشاد فرمایا: ﴿وَأَنْتُمْ يَقُولُونَ مَا لَا يَفْعَلُونَ﴾ اور بے شک وہ

(شعراء) جو کہتے ہیں وہ کرتے نہیں ہیں کیونکہ اس آیت مبارکہ میں اللہ تعالیٰ نے ان کو جھوٹ بولنے اور وعدہ خلافی کرنے کے ساتھ موصوف کیا ہے۔

۲۲۷۔ پھر اللہ تعالیٰ نے نیک مسلمان شعراء کو (درج ذیل) ارشاد کے ذریعے مستثنیٰ (الگ) قرار دیا: ﴿إِلَّا الَّذِينَ آمَنُوا وَعَمِلُوا الصَّالِحَاتِ﴾ مگر جو ایمان لائے اور انہوں نے نیک عمل کیے جیسے حضرت عبد اللہ بن رواحہ، حضرت حسان بن ثابت، حضرت کعب بن زہیر اور حضرت کعب بن مالک رضی اللہ تعالیٰ عنہم ﴿وَذَكَرُوا اللَّهَ كَثِيرًا﴾ اور انہوں نے اللہ تعالیٰ کو کثرت سے یاد کیا یعنی اللہ تعالیٰ کی یاد اور قرآن مجید کی تلاوت ان پر اشعار پڑھنے سے زیادہ غالب تھی اور جب وہ شعر کہتے تو اس کو اللہ تعالیٰ کی توحید اس کی حمد و ثناء، حکمت و دانائی، وعظ و نصیحت، زہد و تقویٰ، ادب رسول خدا کی مدح و نعت اور صحابہ کرام و بزرگان امت کی شان میں کہتے تھے اور اسی طرح کے امور میں شعر کہتے تھے جن میں گناہ نہ ہوتا اور حضرت ابو یزید نے کہا: ذکر کثیر گنتی اور غفلت کے ساتھ نہیں ہوتا، بلکہ بے گنتی اور حضور قلب کے ساتھ ہوتا ہے ﴿وَأَنْتَصِرُوا مِنْ بَعْدِ مَا ظَلَمْتُمْ﴾ اور ظلم برداشت کرنے کے بعد بدلا لیا یعنی پہلے کفار کی طرف سے مسلمانوں کی ہجو اور مذمت کی گئی اس کے بعد مسلمانوں نے ان کی ہجو اور مذمت بیان کر کے بدلے لیا یعنی مسلمان شاعروں نے رسول اللہ ﷺ اور دیگر مسلمانوں کی ہجو کا جواب دے کر ہجو کو انہیں پر لوٹا دیا اور حقیقت میں ہجو و مذمت کا حق دار وہی ہے جس نے رسول اللہ ﷺ کی تکذیب کی اور آپ کی ہجو کی اور حضرت کعب بن مالک سے منقول ہے کہ بے شک رسول اللہ ﷺ نے ان سے فرمایا کہ تم کفار کی ہجو و مذمت بیان کرو کیونکہ یہ ہجو ان پر تیروں کی مار سے زیادہ سخت ہوتی ہے اور حضور علیہ الصلوٰۃ والسلام حضرت حسان رضی اللہ تعالیٰ عنہ سے فرمایا کرتے تھے: "قُلْ وَرُوحُ الْقُدُسِ مَعَكَ" (اے حسان!) تم کفار کی ہجو میں کہو اور پاک روح (یعنی حضرت جبریل علیہ السلام) تمہارے ساتھ ہیں۔ اللہ تعالیٰ نے اس سورت کا اختتام ایسے کلام کے ساتھ فرمایا جو تدبر کرنے والوں کے جگر چھلنی کر دیتا ہے اور وہ یہ ایک ارشاد ہے کہ ﴿وَسَيَعْلَمُ﴾ اور عنقریب جان لیں گے اور اس میں زبردست وعید (دھمکی) ہے اور یہ ارشاد ہے کہ ﴿ظَلَمُوا﴾ جنہوں نے ظلم کیا اور اس کے اطلاق و عموم نے وعید کی مزید تاکید کر دی ہے اور یہ ارشاد ہے کہ ﴿أَيُّ مُنْقَلَبٍ يَنْقَلِبُونَ﴾ کون سی پلٹنے کی جگہ میں لوٹ کر جائیں گے اور اس کے ابہام میں بھی زبردست وعید ہے اور حضرت ابو بکر صدیق نے حضرت عمر فاروق رضی اللہ تعالیٰ عنہ کے سامنے یہی آیت مبارکہ تلاوت فرمائی تھی جب ان سے خلافت کا عہد لیا تھا اور سابق بزرگان دین اسی کے ساتھ وعظ فرمایا کرتے تھے۔ حضرت ابن عطاء نے فرمایا: عنقریب ہمارے (اسلامی) طریقے سے روگردانی کرنے والے جان لیں گے کہ انہوں نے ہم سے کیا کچھ کھویا! "ای" "یَنْقَلِبُونَ" کی وجہ سے مصدر کی بناء پر منصوب ہے "سَيَعْلَمُ" کے متعلق نہیں ہے کیونکہ استفہام کے اسماء میں ان کا ما قبل عمل نہیں کرتا "ای یَنْقَلِبُونَ ای القلاب" ہے۔ واللہ اعلم۔

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

سورۃ النمل مکی ہے اللہ تعالیٰ کے نام سے شروع جو بہت مہربان نہایت رحم والا ہے ۵ اس کی ترانوںے آیات سات رکوع ہیں

طَسَّ تِلْكَ آيَاتُ الْقُرْآنِ وَكِتَابٍ مُّبِينٍ ۝ هُدًى وَبُشْرَى لِلْمُؤْمِنِينَ ۝ الَّذِينَ يُقِيمُونَ

۱۔ اخرجہ عبد الرزاق وابن سعد فی الطبقات حاشیۃ الکشاف ج ۳ ص ۳۴۵

۲۔ رواہ البخاری فی کتاب بدء الخلق باب ۶: مسلم فی کتاب الفضائل حدیث: ۱۵۳ احمد فی مسندہ ج ۴ ص ۲۸۶

الصَّلَاةَ وَيُؤْتُونَ الزَّكَاةَ وَهُمْ بِالْآخِرَةِ هُمْ يُوقِنُونَ ﴿۳﴾ إِنَّ الَّذِينَ لَا يُؤْمِنُونَ

بِالْآخِرَةِ سَاءَتْ لَهُمْ أَعْمَالُهُمْ فَمَنْ يَعْبَهُونَ ﴿۴﴾ أُولَئِكَ الَّذِينَ لَهُمْ سُوءُ الْعَذَابِ

وَهُمْ فِي الْآخِرَةِ هُمُ الْآخِضَرُونَ ﴿۵﴾ وَإِنَّكَ لَتَلْقَى الْقُرْآنَ مِنْ لَدُنْ حَكِيمٍ عَلِيمٍ ﴿۶﴾

الذین

طس یہ قرآن اور بیان کرنے والی کتاب کی آیتیں ہیں ○ مسلمانوں کے لیے ہدایت اور خوشخبری ہیں ○ جو نماز قائم کرتے ہیں اور زکوٰۃ ادا کرتے ہیں اور وہ آخرت پر یقین رکھتے ہیں ○ بے شک جو لوگ آخرت پر ایمان نہیں لاتے ہم نے ان کے اعمال ان کے لیے خوش نماد دیئے ہیں سو وہ بھٹکتے پھرتے ہیں ○ یہی وہ لوگ ہیں جن کے لیے بُرا عذاب ہے اور وہی آخرت میں سب سے زیادہ نقصان اٹھائیں گے ○ اور بے شک آپ کو البتہ یہ قرآن سب سے بڑی حکمت و دانائی والے سب کچھ جاننے والے کی طرف سے تلقین کیا جاتا ہے ○

قرآن مجید کی شان اور ایمان لانے اور نہ لانے والوں کا انجام

۱۔ ﴿طس تِلْكَ آيَاتُ الْقُرْآنِ وَكِتَابٍ مُبِينٍ﴾ یہ قرآن مجید اور بیان کرنے والی کتاب کی آیات ہیں یعنی بیان کرنے والی کتاب کی آیات ہیں اور ”تِلْكَ“ سے اس سورۃ کی آیات مبارکہ کی طرف اشارہ ہے اور ”کتاب مبین“ سے لوح محفوظ مراد ہے اور اس کتاب (لوح محفوظ) کا بیان کرنا یہ ہے کہ جو کچھ ہونے والا ہے وہ سب کچھ اس میں لکھ دیا گیا ہے سو یہ لوح محفوظ نظر رکھنے والوں اور اس میں دیکھنے والوں کے لیے اس کو خوب بیان کرتی ہے یا ”کتاب مبین“ سے قرآن مجید مراد ہے اور اس کا بیان کرنا یہ ہے کہ اس میں جتنے علوم اور حکمتیں ودیعت کی گئی ہیں ان کو یقیناً بیان کرتا ہے [اور اس صورت میں اس کا قرآن پر عطف اس طرح ہوگا جس طرح دو صفتوں میں سے کسی ایک کا دوسری صفت پر عطف ہوتا ہے جیسے ”هَذَا فِعْلُ السَّخِي وَالْجَوَادِ“ ہے اور ”کتاب“ کو نکرہ اس لیے لایا گیا ہے تاکہ اس کی تعظیم و تکریم میں اضافہ ہو جائے اور بعض اہل علم نے فرمایا کہ بے شک ”کتاب“ یہاں نکرہ اور سورۃ حجر میں معرفہ اور قرآن مجید کو یہاں معرفہ اور وہاں نکرہ صرف اس لیے بیان کیا گیا ہے کہ قرآن اور کتاب اس کلام الہی کے دونوں اسم علم ہیں جو حضور سرور کائنات فخر موجودات حضرت محمد مصطفیٰ احمد مجتبیٰ ﷺ پر نازل کیا گیا ہے اور یہ دونوں اس کے وصف بھی ہیں کیونکہ یہ کلام مبارک پڑھا بھی جاتا ہے اور لکھا بھی جاتا ہے پس جہاں تعریف کے لفظ کے ساتھ آیا ہے وہ اسم علم ہے اور جہاں نکرہ کے لفظ کے ساتھ آیا ہے وہ وصف ہے]۔

۲۔ ﴿هُدًى وَبُشْرَى لِلْمُؤْمِنِينَ﴾ مسلمانوں کے لیے ہدایت اور خوشخبری ہیں [”ایات“ سے حال ہونے کی بناء پر منصوب ہیں ”ای ہادیۃ و مبشرۃ“] یعنی یہ آیات ہدایت دینے والی اور خوشخبری دینے والی ہیں اور اس میں عامل وہی ہے جو ”تِلْكَ“ میں اشارہ کے معنی کے لیے آتا ہے یا ”کتاب“ سے بدل ہونے یا اس کی صفت ہونے کی بناء پر محلاً مجرور ہیں یا ”ہی ہُدًى وَبُشْرَى“ (یعنی ”ہی“ ضمیر مبتدا ہے اور ”ہُدًى وَبُشْرَى“ اس کی خبر) ہونے کی بناء پر یا ”ایات“ سے بدل ہونے کی بناء پر یا ”تِلْكَ“ کی خبر کے بعد دوسری خبر ہونے کی بناء پر مرفوع ہیں ”أَيُّ تِلْكَ آيَاتٍ وَهَادِيَةٍ مِنَ الضَّلَالَةِ وَمُبَشِّرَةٍ بِالْجَنَّةِ“ یعنی یہ قرآن کی آیتیں ہیں اور گمراہی سے ہدایت دینے والی ہیں اور جنت کی خوشخبری سنانے والی ہیں اور بعض حضرات نے فرمایا کہ یہ قرآنی آیات ہدایت تو تمام مخلوق کے لیے ہیں اور خوشخبری خاص مسلمانوں کے لیے ہیں]۔

۳۔ ﴿الَّذِينَ يُقِيمُونَ الصَّلَاةَ﴾ جو نماز کو قائم کرتے ہیں (یعنی) وہ نماز کو اس کے فرائض و واجبات اور سنن کے

ساتھ پورے صحیح طریقے پر ہمیشہ ادا کرتے ہیں ﴿وَيُؤْتُونَ الزَّكَاةَ﴾ اور وہ زکوٰۃ دیتے ہیں (یعنی) وہ اپنے مالوں کی زکوٰۃ ادا کرتے ہیں۔ ”يُؤْتُونَ“ بمعنی ”يُؤَدُّونَ“ ہے ﴿وَهُمْ بِالْآخِرَةِ هُمْ يُوقِنُونَ﴾ اور وہ آخرت پر یقین رکھتے ہیں۔ [یہ موصول کے صلہ کا تمہ ہے اور یہ بھی احتمال ہے کہ صلہ اس کے پاس پورا ہو گیا ہو اور یہ جملہ مستأنفہ ہو] گویا کہا گیا ہے: اور یہ وہ لوگ ہیں جو ایمان دار ہیں اور نیک اعمال کرتے ہیں یعنی نماز قائم کرتے ہیں اور زکوٰۃ ادا کرتے ہیں یہی لوگ آخرت پر یقین رکھتے ہیں اور اس پر دلیل یہ ہے کہ یہ جملہ اسمیہ ہے اور اس میں مبتدا کو مکرر ذکر کیا گیا ہے جو ”هُم“ ہے یہاں تک کہ اس کا معنی یہ ہو گیا ہے کہ اور آخرت پر یقین نہیں رکھتے جیسا یقین کا حق ہے مگر یہی لوگ جو ایمان اور نیک عمل کے جامع ہیں کیونکہ آخرت کا خوف انہیں مشتتیں اور تکلیفیں برداشت کرنے پر راغب کرتا ہے۔

٤- ﴿إِنَّ الَّذِينَ لَا يُؤْمِنُونَ بِالْآخِرَةِ نَمَيْتًا لَهُمْ أَعْمَالُهُمْ﴾ بے شک جو لوگ آخرت پر ایمان نہیں رکھتے، ہم نے ان میں شہوات کو پیدا کر کے ان کے اعمال ان کے لیے خوش نما بنا دیئے یہاں تک کہ انہوں نے اپنے اعمال کو اچھا سمجھ لیا، جیسا کہ ارشاد باری تعالیٰ ہے: ”أَفَمَنْ زَيْنَ لَهُ سُوءَ عَمَلِهِ فَرَآهُ حَسَنًا“ (الفاطر: ٨) ”تو کیا اس کا بُرا عمل اس کے لیے آراستہ کر دیا گیا ہے کہ اس نے اسے اچھا سمجھ لیا“۔ ﴿فَهُمْ يَظُنُّونَ﴾ پس وہ اپنی گمراہی میں بھٹکتے پھر رہے ہیں جیسا کہ راہ راست سے گمراہ ہو جانے والے کا حال ہوتا ہے۔

٥- ﴿أُولَئِكَ الَّذِينَ لَهُمْ سُوءُ الْعَذَابِ﴾ یہی لوگ ہیں جن کے لیے بُرا عذاب ہے جیسے غزوہ بدر کے دن قتل ہونا اور قید ہونا ہے یہ بُرا عذاب ان سے صادر ہونے والے بُرے اعمال کا بدلہ ہے ﴿وَهُمْ فِي الْآخِرَةِ هُمُ الْآخْسَرُونَ﴾ اور وہی آخرت میں سب سے زیادہ نقصان اٹھائیں گے (یعنی) تمام لوگوں سے زیادہ سخت نقصان اٹھائیں گے کیونکہ اگر وہ ایمان لے آتے تو تمام سابقہ امتوں پر گواہی دینے والوں میں سے ہو جاتے پس انہوں نے اس نقصان کے ساتھ نجات اور ثواب الہی کا نقصان بھی اٹھایا۔

٦- ﴿وَإِنَّكَ لَتَلْقَى الْقُرْآنَ﴾ اور بے شک البتہ تمہیں قرآن مجید دیا جاتا ہے اور وہ تمہیں تلقین کیا جاتا ہے ﴿مِنْ لَدُنِّ حَكِيمٍ عَلِيمٍ﴾ کتنے بڑے حکمت والے اور کتنے بڑے علم والے کے پاس سے اور ان دونوں کے نگرہ ہونے کا یہی معنی ہے اور اللہ تعالیٰ اس آیت مبارکہ کے بعد جو واقعات و قصص بیان کرنا چاہتا ہے اور ان میں جو کچھ اس کی حکمت کے لطائف اور اس کے علم کے دقائق بیان ہوں گے ان سب کے لیے یہ آیت مبارکہ تمہید ہے۔

إِذْ قَالَ مُوسَىٰ لِأَهْلِهِ إِنِّي آنست نَارًا ۗ سَأَتِيكُمْ مِنْهَا خَبِيرٌ أَوْ آتِيكُمْ بِشِهَابٍ قَبَسٍ لَّعَلَّكُمْ تَصْطَلُونَ ﴿١٠﴾ فَلَمَّا جَاءَهَا نُودِيَ أَنْ بُورِكَ مَنْ فِي النَّارِ وَمَنْ حَوْلَهَا ۗ وَسُبْحَانَ اللَّهِ رَبِّ الْعَالَمِينَ ﴿١١﴾ يَمْوَسَىٰ إِنَّهُ أَنَا اللَّهُ الْعَزِيزُ الْحَكِيمُ ﴿١٢﴾ وَأَلْقَى عَصَاكَ ﴿١٣﴾ فَلَمَّا رَأَاهَا تَهْتَزُّ كَأَنَّهَا جَانٌّ وَلَّى مُدْبِرًا ۖ وَلَمْ يُعَقِّبْ ۗ يَمْوَسَىٰ لَأَتَّخِفَنَّ إِنِّي لَا أِخْفُ لَدَائِ الْمُرْسَلُونَ ﴿١٤﴾ إِلَّا مَنْ ظَلَمَ ثُمَّ بَدَّلَ حَسَنًا بَعْدَ سُوءٍ فَإِنِّي عَفُورٌ رَّحِيمٌ ﴿١٥﴾

جب موسیٰ نے اپنی اہلیہ سے فرمایا: بے شک میں نے آگ دیکھی ہے، میں ابھی تمہارے پاس اس کی خبر لاتا ہوں یا میں

تمہارے پاس روشن انگارہ لاتا ہوں تاکہ تم تاپو O پھر جب وہ اس کے پاس آئے تو آواز دی گئی کہ جو آگ کی جگہ میں ہے اور جو اس کے ارد گرد کی جگہ میں ہے وہ متبرک بنا دیا گیا ہے اور اللہ تعالیٰ پاک ہے تمام جہانوں کا پروردگار ہے O اے موسیٰ! بے شک میں سب پر غالب بہت حکمت والا اللہ ہوں O اور تم اپنا عصا ڈال دو پھر جب انہوں نے اسے دیکھا کہ وہ متحرک ہو کر لہرا رہا ہے گویا وہ سانپ ہے تو پیٹھ پھیر کر واپس لوٹے اور پیچھے مڑ کر نہ دیکھا (ہم نے فرمایا: اے موسیٰ! مت ڈرو بے شک میرے پاس رسولوں کو خوف نہیں ہوتا O مگر جس نے حد سے تجاوز کیا پھر بُرائی کے بعد نیکی سے بدل ڈالا تو بے شک میں بہت بخشنے والا بے حد مہربان ہوں O

حضرت موسیٰ علیہ السلام کی شان اور فرعونوں کے انجام کا تذکرہ

۷- ﴿إِذْ﴾ یہ ”اذکر“ کی وجہ سے منصوب ہے (ترجمہ آگے آ رہا ہے) گویا فرمایا کہ اللہ تعالیٰ کی حکمت اور اس کے علم کے آثار میں سے حضرت موسیٰ علیہ السلام کا قصہ لیجئے اور اس وقت کو یاد کیجئے جب ﴿قَالَ مُوسَىٰ لِأَهْلِي﴾ حضرت موسیٰ علیہ السلام نے اپنی اہلیہ محترمہ سے فرمایا (یعنی) جس وقت آپ مدین سے مصر کی طرف روانہ ہوئے تو آپ نے اپنی بیوی سے اور ان سے فرمایا جو آپ کے ساتھ تھے کہ ﴿إِنِّي أَنسْتُ نَارًا﴾ بے شک میں نے آگ دیکھی ہے۔ ”انست“ بہ معنی ”ابصرت“ ہے ﴿سَاتِيكُمْ مِنْهَا بِخَبَرٍ﴾ میں ابھی تمہارے پاس اس کی خبر لاتا ہوں (یعنی) راستے کا حال تلاش کر کے آتا ہوں کیونکہ آپ راستہ بھول چکے تھے ﴿أَدَاتِيكُمْ بِشَهَابٍ﴾ یا میں تمہارے پاس کوئی چنگاری لے آؤں یعنی سفید چمکتا ہوا شعلہ [اہل کوفہ کی قراءت میں ”بِشَهَابٍ“ تنوین کے ساتھ ہے] ﴿قَبَسٍ﴾ روشن آگ [یہ ”بِشَهَابٍ“ سے بدل ہے یا اس کی صفت ہے] کوفیوں کے علاوہ کے نزدیک اضافت کے ساتھ ”بِشَهَابٍ قَبَسٍ“ (”بَا“ کے نیچے تنوین نہیں) ہے کیونکہ آگ کبھی شعلہ زن ہوتی ہے اور کبھی شعلہ زن نہیں ہوتی [اور یہاں ”سَاتِيكُمْ“ کے درمیان اور سورہ قصص میں ”لَعَلِّي آتِيكُمْ“ کے درمیان تانی نہیں ہے باوجودیکہ ان میں سے ایک امید کے معنی میں ہے اور دوسرا یقین کے لیے ہے اس لیے کہ امیدوار کی امید جب پکی ہو جاتی ہے تو وہ کہتا ہے کہ میں عنقریب فلاں کام کروں گا اور عنقریب فلاں کام ہو جائے گا؛ حالانکہ اس میں ناکامی کا ہونا بھی جائز ہے اور حضرت موسیٰ علیہ السلام نے استقبال کی سین لاکر اپنی بیوی سے وعدہ فرمایا کہ آپ ان کے پاس خبر ضرور لائیں گے اگر چہ دیر ہو جائے گی یا مسافت دور کی تھی اور ”أَوْ“ اس لیے استعمال کیا کہ انہوں نے امید کی بنیاد اس بات پر رکھی کہ اگر وہ اپنی دونوں حاجتوں میں پوری طرح کامیاب نہ ہوئے تو کم از کم ان میں سے ایک تو ضرور حاصل ہو جائے گی یا تو راستے کی رہنمائی اور یا پھر آگ کی چنگاری اور انہیں معلوم نہیں تھا کہ وہ آگ کے پاس اپنی دونوں حاجتیں مکمل طور پر حاصل کرنے میں کامیاب ہو جائیں گے اور وہ دونوں دنیا کی عزت اور آخرت کی عزت کا حصول ہے اور ان دونوں سورتوں میں الفاظ مختلف ہیں اور قصہ ایک ہے جو اس بات کی دلیل ہے کہ حدیث کی روایت بالمعنی جائز ہے اور فارسی میں نماز جائز ہے اور نکاح اور تزویج کے لفظ کے بغیر نکاح جائز ہے ﴿لَعَلَّكُمْ تَصْطَلُونَ﴾ تاکہ تم اس سردی سے بچنے کے لیے آگ تاپو جو تمہیں پہنچی ہے [”تَصْطَلُونَ“ میں ”طَا“ باب افتعال کی ”تَا“ سے تبدیل ہوئی ہے صاد کی وجہ سے]۔

۸- ﴿فَلَمَّا جَاءَهَا﴾ پھر جب حضرت موسیٰ علیہ السلام اس کے پاس آئے یعنی اس آگ کے پاس آئے جس کو انہوں نے دور سے دیکھا تھا ﴿تُودِي﴾ تو حضرت موسیٰ کو پکار کر آواز دی گئی ﴿أَنْ بُوْرِكَ﴾ کہ متبرک بنا دیا گیا ہے [اس میں

مگر فتویٰ فارسی میں نماز کے ناجائز ہونے کا ہے جس کی مختصر وضاحت سورہ الشعراء: ۱۹۶ کی تفسیر کے حاشیہ میں کر دی گئی ہے وہاں ملاحظہ فرمائیں۔

”اَنَّ“ ثقیلہ (مشدد) سے خفیہ (نون ساکن) بنا دیا گیا ہے اس کی مقدر عبارت ہے: ”نُوْدِيْ مُوسَىٰ بِاِنَّهُ بُورِكَ“ حضرت موسیٰ کو آواز دی گئی کہ بابرکت بنا دیا گیا ہے۔ اس میں ضمیر شان کی ہے اور یہ بغیر عوض کے جائز ہے اور اگرچہ علامہ زحشری نے اس کو منع کیا ہے اس لیے کہ ”بُورِكَ“ دعا ہے اور دعا بہت سے احکام میں اپنے غیر کے خلاف ہوتی ہے یا ”اَنَّ“ مفسرہ ہے کیونکہ ندا میں قول کا معنی موجود ہے یعنی حضرت موسیٰ سے کہا گیا: ”بُورِكَ“ بابرکت بنا دیا گیا ہے یعنی مقدس و محترم بنا دیا گیا ہے یا اس میں خیر و برکت رکھ دی گئی ہے [مَنْ فِي النَّارِ وَمَنْ حَوْلَهَا] جو آگ میں ہے اور جو اس کے ارد گرد ہے یعنی جو آگ کی جگہ میں ہیں اور وہ فرشتے ہیں اور جو اس کی جگہ کے ارد گرد ہے یعنی حضرت موسیٰ علیہ السلام اس میں دینی معاملات کے ظہور پذیر ہونے کی وجہ سے اور وہ اللہ تعالیٰ کا حضرت موسیٰ علیہ السلام سے کلام فرمانا ہے اور انہیں نبوت کی اطلاع دینا اور اس جگہ پر معجزات کا اظہار کرنا ہے ﴿وَسُبْحٰنَ اللّٰهِ رَبِّ الْعٰلَمِيْنَ﴾ اور اللہ تعالیٰ جو تمام جہانوں کا پروردگار ہے ہر عیب سے خصوصاً انسان کے کلام کے مشابہ کلام کرنے اور آواز دینے سے پاک ہے۔ بے شک اس میں اللہ تعالیٰ نے اپنی ذات کی ہر اس عیب سے پاکیزگی بیان کی ہے جو اس کی شان کے لائق نہیں ہے جیسے تشبیہ وغیرہ۔

۹- ﴿يُمُوْسٰى اِنَّهٗ اَنَا اللّٰهُ الْعَزِيْزُ الْحَكِيْمُ﴾ اے موسیٰ! بے شک شان یہ ہے کہ میں اللہ ہوں بہت غالب بڑا حکمت والا ہوں [”اِنَّهٗ“ میں ضمیر شان کی ہے اور ”اَنَا اللّٰهُ“ مبتدا خبر ہیں اور ”الْعَزِيْزُ الْحَكِيْمُ“ دونوں خبر کی صفت ہیں یا یہ ضمیر اس کی طرف لوٹی ہے جس پر ماقبل کا کلام دلالت کرتا ہے یعنی بے شک آپ سے کلام کرنے والا میں اللہ تعالیٰ ہوں بہت غالب بڑی حکمت والا ہوں اور ”اللّٰهُ اَنَا“ کا بیان ہے اور ”العزیز الحکیم“ ”مُبِيْن“ کی دو صفتیں ہیں [اور اللہ تعالیٰ حضرت موسیٰ علیہ السلام کے ہاتھ پر جو معجزہ ظاہر کرنا چاہتا ہے اس کی یہ تمہید ہے۔

۱۰- ﴿وَاَلْقِ عَصٰكَ﴾ اور آپ اپنا عصا ڈال دیں تاکہ آپ کو اپنا معجزہ معلوم ہو جائے اور اپنے اس معجزہ سے مانوس ہو جائیں [اور یہ ”بُورِكَ“ پر معطوف ہے] اور معنی یہ ہے کہ حضرت موسیٰ علیہ السلام کو پکار کر آواز دی گئی کہ جو آگ کی جگہ ہے اور جو اس کے ارد گرد کی جگہ ہے اسے بابرکت بنا دیا گیا ہے اور یہ کہ آپ اپنا عصا ڈال دیجئے اور یہ دونوں (یعنی ”اَنَّ بُورِكَ مَنْ فِي النَّارِ“ اور ”وَالْقِ عَصٰكَ“) ”نُوْدِيْ“ کی تفسیر ہیں پس اب معنی یہ ہے کہ حضرت موسیٰ سے کہا گیا کہ جو آگ کی جگہ ہے اسے بابرکت بنا دیا گیا ہے اور حضرت موسیٰ سے کہا گیا کہ آپ اپنا عصا ڈال دیجئے اور اس پر سورۃ القصص کا (درج ذیل) کلام پاک دلالت کرتا ہے جیسے فرمایا: ”اَنَّ يَا مُوسٰى اِنِّىۡۤ اَنَا اللّٰهُ رَبُّ الْعٰلَمِيْنَ“ (القصص: ۳۰) ”اے موسیٰ! بے شک میں اللہ ہوں جو تمام جہانوں کا پروردگار ہے“۔ اس کے بعد حرف تفسیر (اَنَّ) کے تکرار کے ساتھ فرمایا: ”وَاَنَّ اَلْقِ عَصٰكَ“ (القصص: ۳۱) ”اور یہ کہ اپنا عصا ڈال دیجئے“۔ ﴿فَلَمَّا رَاَهَا تَهْتَزُّ﴾ پھر جب موسیٰ علیہ السلام نے اسے دیکھا تو وہ حرکت کرتے ہوئے لہرا رہا ہے [”تَهْتَزُّ“ ”رَاَهَا“ سے حال ہے] ﴿كَانَهَا جَانًّا﴾ گویا وہ چھوٹا سانپ ہے [”تَهْتَزُّ“ سے حال ہے] ﴿وَلِيْ نٰدِيًّا﴾ حضرت موسیٰ علیہ السلام پیٹھ پھیر کر واپس لوٹے یعنی حضرت موسیٰ نے اس سے منہ پھیر لیا اور سانپ کے حملہ کر دینے کے خوف سے اس کی طرف پشت کر کے واپس چل پڑے ﴿وَلَمَّا يَعْقُبُ﴾ اور مڑ کے نہ دیکھا یا واپس نہ لوٹے۔ ”قَدْ عَقَّبَ فُلَانٌ“ اس وقت بولا جاتا ہے جب کوئی شخص لڑتے ہوئے پیٹھ پھیر کر واپس لوٹ آئے چنانچہ حضرت موسیٰ علیہ السلام کو پکار کر آواز دی گئی کہ ﴿يُمُوْسٰى لَا تَخَفْ اِنِّىۡ لَآ اِلٰهَ اِلَّا اَنَا الَّذِيۡ لَمْ يَلْمِزْكَ اِشْرٰكًا كَمَا كُنْتَ تَمَلِكُ﴾ اے موسیٰ! امت ڈرو بے شک میرے ہاں پیغمبر نہیں ڈرتے یعنی میرے پاس رسولان کرام اس وقت خوف نہیں کرتے جب میں ان سے مخاطب ہوتا ہوں یا میرے ہاں پیغمبر میرے سوا کسی سے نہیں ڈرتے۔

۱۱۔ ﴿الْأَمَنُ ظَلَمَ﴾ مگر جس نے ظلم کیا یعنی انبیائے کرام علیہم السلام کے علاوہ جس نے ظلم کیا کیونکہ انبیائے کرام ظلم نہیں کرتے یا یہ معنی ہے کہ ان میں سے جس نے حد سے بڑھ کر بے محل کام کیا، جو پیغمبروں سے لغزش میں واقع ہو گیا، پس پیغمبر سے ایسا کام واقع ہو گیا، جس کی اسے اجازت نہیں دی گئی تھی اور یہ کام انہیں کاموں میں سے تھا، جو انبیائے کرام علیہم السلام کے لیے جائز ہوتے جیسے حضرت آدم، حضرت یونس، حضرت داؤد اور حضرت سلیمان علیہم السلام سے تقصیر واقع ہوئی تھی ﴿ثُمَّ بَدَّلْنَا حُسْنًا بِعَدَسٍ سَوِيٍّ﴾ پھر اس نے بُرائی کے بعد نیکی سے بدل دیا یعنی لغزش کے بعد توبہ کر لی ﴿فَاتَىٰ عَفْوَرٌ رَّحِيئٌ﴾ پس بے شک میں بہت بخشنے والا بے حد مہربان ہوں کہ میں اس کی توبہ قبول کر لیتا ہوں اور اس کی لغزش کو بخش دیتا ہوں اور میں اس پر رحم و کرم کرتا ہوں، سو میں اس کی آرزو کو پورا کرتا ہوں اور گویا یہ حضرت موسیٰ علیہ السلام کی بات پر تعریض ہے جو انہوں نے قبلی کو قتل کرنے کے بعد عرض کیا تھا کہ ”رَبِّ اِنِّي ظَلَمْتُ نَفْسِي فَاغْفِرْ لِي فَاغْفِرْ لَهٗ“ (القصص: ۱۶) ”اے میرے پروردگار! بے شک میں نے اپنی جان پر زیادتی کی ہے، پس آپ مجھے بخش دیں تو اللہ تعالیٰ نے انہیں بخش دیا۔“

وَادْخُلْ يَدَاكَ فِي جَيْبِكَ تَخْرُجُ بَيْضَاءَ مِنْ غَيْرِ سَوِيٍّ فِي تِسْعِ آيَاتٍ اِلَىٰ فِرْعَوْنَ

وَقَوْمِهِ اِنَّهُمْ كَانُوْا قَوْمًا فَاسِقِيْنَ ﴿١٢﴾ فَلَمَّا جَاءَتْهُمْ آيَاتُنَا مُبْصِرَةً قَالُوْا هٰذَا سِحْرٌ

مُؤْتَمِنٌ ﴿١٣﴾ وَبِحَدِّدِهَا وَاسْتَيْقَنَتْهَا اَنْفُسُهُمْ ظُلْمًا وَعُلُوًّا فَانظُرْ كَيْفَ كَانَ عَاقِبَةُ

الْمُفْسِدِيْنَ ﴿١٤﴾

اور تم اپنا ہاتھ اپنے گریبان میں داخل کرو وہ سفید چمکتا ہوا بے عیب نکلے گا، نو معجزات کے ساتھ فرعون اور اس کی قوم کی طرف (تمہیں بھیجا جاتا ہے) بے شک وہ فاسق و نافرمان قوم تھے ○ سو جب ان کے پاس ہماری روشن آیات آئیں تو انہوں نے کہا کہ یہ کھلا جادو ہے ○ اور انہوں نے ظلم و تکبر کے سبب ان کا انکار کر دیا حالانکہ ان کے دلوں نے ان کا یقین کر لیا تھا ○

۱۲۔ ﴿وَادْخُلْ يَدَاكَ فِي جَيْبِكَ﴾ اور آپ اپنا ہاتھ اپنے گریبان میں داخل کیجئے، یعنی اپنے گرتے کے گریبان میں اپنا ہاتھ داخل کیجئے اور پھر اسے نکال لیجئے ﴿تَخْرُجُ بَيْضَاءَ﴾ تو وہ چمکتا ہوا روشن نکلے گا اور سورج کی روشنی پر غالب آ جائے گا ﴿مِنْ غَيْرِ سَوِيٍّ﴾ برص وغیرہ کی بیماری سے بے عیب [”بَيْضَاءَ“ اور ”مِنْ غَيْرِ سَوِيٍّ“ دونوں ”تَخْرُجُ“ سے حال واقع ہو رہے ہیں] ﴿فِي تِسْعِ آيَاتٍ﴾ نو معجزات کے ساتھ [اور یہ مستقل الگ کلام ہے اور حرف ”فِي“ نفل محذوف کے ساتھ متعلق ہے ”اَيُّ اِذْهَبَ فِي تِسْعِ آيَاتٍ“] یعنی نو معجزات کے ساتھ (فرعون اور اس کی قوم کی طرف) چلے جائے یا یہ معنی ہے کہ اپنا عصا ڈال دیجئے اور اپنا ہاتھ اپنے گرتے کے گریبان میں داخل کر لیجئے (یہ دونوں) نو معجزات میں شامل ہیں ﴿اِلَىٰ فِرْعَوْنَ وَقَوْمِهِ﴾ فرعون اور اس کی قوم کی طرف [حرف ”اِلَىٰ“ محذوف کے ساتھ متعلق ہے ”اَيُّ مَرَسَلًا اِلَىٰ فِرْعَوْنَ وَقَوْمِهِ“] یعنی حضرت موسیٰ علیہ السلام کو فرعون اور اس قوم کی طرف بھیجا گیا ﴿اِنَّهُمْ كَانُوْا قَوْمًا فَاسِقِيْنَ﴾ بے شک وہ لوگ نافرمان تھے (یعنی) اللہ تعالیٰ کے حکم سے نکلنے والے اور اس کے ساتھ کفر کرنے والے تھے۔

۱۳۔ ﴿فَلَمَّا جَاءَتْهُمْ آيَاتُنَا مُبْصِرَةً﴾ پھر جب ان کے پاس ہماری روشن نشانیاں آئیں یعنی ہمارے واضح اور روشن

معجزات جنہیں آنکھیں کھولنے والا بنایا گیا اور یہ حقیقت میں تامل کرنے والوں اور ان میں غور کی نگاہ سے دیکھنے والوں اور ان میں سوچ و بچار کرنے والوں کے لیے روشن و واضح معجزات ہیں یا انہیں ایسا واضح کر کے بھیجا گیا ہے کہ وہ گویا آنکھیں کھول دیتے ہیں اور ہدایت نظر آ جاتی ہے کیونکہ اندھا اور نابینا شخص ہدایت حاصل کرنے پر قادر نہیں ہو سکتا تو وہ دوسروں کو کیسے ہدایت دے گا اور اسی سے ”کلمۃ عوراء“ ہے کیونکہ اچھا کلمہ رہنمائی کرتا اور بُرا کلمہ گمراہ کرتا ہے ﴿قَالُوا هَذَا سِحْرٌ قَبِيْنٌ﴾ انہوں نے کہا: یہ کھلا جادو ہے، غور و فکر کرنے والے کے لیے اس کا جادو ہونا ظاہر و عیاں ہے اور اس میں ”مبصرۃ“ کے مقابلے میں ”مبین“ بولا گیا ہے۔

۱۴- ﴿وَجَحَدُوا بِهَا﴾ اور انہوں نے ان معجزات کا انکار کر دیا۔ بعض نے کہا کہ ”جُحُوْد“ کا معنی انکار ہے اور کبھی کسی چیز کا انکار اس سے جہالت کی بناء پر ہو جاتا ہے اور کبھی جان پہچان کے بعد محض ضد اور حسد کی بناء پر بھی انکار ہو جاتا ہے جیسا کہ ”شرح التاویلات“ میں ذکر کیا گیا ہے اور ”دیوان“ میں ذکر کیا گیا ہے کہ ”جَحَدَ حَقَّةً“ اور ”جَحَدَ بِحَقِّهِ“ کا ایک معنی ہے ﴿وَاسْتَيْقَنَتْهَا أَنْفُسُهُمْ﴾ حالانکہ ان کے دلوں نے ان کا یقین کر لیا [اس میں واو حال کے لیے اور اس کے بعد ”قَدْ“ مضمّر ہے اور ”اسْتَيْقَنَ“، ”إِيقَانَ“ سے زیادہ بلغ ہے] یعنی انہوں نے اپنی زبانوں کے ساتھ معجزات کا انکار کر دیا لیکن انہوں نے اپنے دلوں میں یقین کر لیا تھا ﴿ظَلَمًا﴾ ظلم سے اور ان کے ظلم سے بڑھ کر کن کا ظلم بُرا ہوگا جنہیں دل میں یقین ہو کہ بے شک یہ معجزات اللہ تعالیٰ کی طرف سے ہیں پھر وہ ان کو کھلم کھلا جادو کہہ دیں [”ظَلَمًا“، ”جَحَدُوا“ کی ضمیر سے حال ہے] ﴿وَعَلَوْا﴾ اور جو کچھ حضرت موسیٰ علیہ السلام لے کر آئے ان پر ایمان لانے سے تکبر و غرور اور بڑائی کی بناء پر (انہوں نے انکار کیا) ﴿فَانظُرْ كَيْفَ كَانَ عَاقِبَةُ الْمُفْسِدِينَ﴾ سو دیکھئے فسادیوں کا انجام کیسا ہوا اور وہ یہ کہ یہاں دنیا میں ان کو غرق کیا گیا اور وہاں آخرت میں آگ کے عذاب میں جلائے جائیں گے۔

وَلَقَدْ آتَيْنَا دَاوُدَ وَسُلَيْمَانَ عِلْمًا وَقَالَ الْخُدَّاءُ لِلَّذِي فَضَّلْنَا عَلَىٰ كَثِيرٍ مِّنْ عِبَادِهِ
 الْمُؤْمِنِينَ ۝۱۵ وَوَرِثَ سُلَيْمَانُ دَاوُدَ وَقَالَ يَا أَيُّهَا النَّاسُ عَلِمْنَا مَنُطِقَ الطَّيْرِ وَأَوْتَيْنَا
 مِّنْ كُلِّ شَيْءٍ ۖ إِنَّا هَذَا لَهُوَ الْفَضْلُ الْمُبِينُ ۝۱۶ وَحُشِرَ لِسُلَيْمَانَ جُنُودُهُ مِنَ الْجِنِّ
 وَالإِنْسِ وَالطَّيْرِ فَهُمْ يُوزَعُونَ ۝۱۷ حَتَّىٰ إِذَا آتَوَا عَلَىٰ وَادِ النَّمْلِ قَالَتْ نَمْلَةٌ
 يَا أَيُّهَا النَّمْلُ ادْخُلُوا مَسْكِنَكُمْ لَا يَحْطِبُكُمْ سُلَيْمَانُ وَجُنُودُهُ ۖ وَهُمْ لَا يَشْعُرُونَ ۝۱۸

اور بے شک ہم نے داؤد اور سلیمان کو علم عطا فرمایا اور دونوں نے کہا: تمام تعریفیں اللہ تعالیٰ ہی کے لیے ہیں جس نے اپنے بہت سے ایمان دار بندوں پر ہمیں فضیلت عطا فرمائی ۝ اور سلیمان داؤد کا وارث ہوا اور فرمایا: اے لوگو! ہمیں پرندوں کی بولیوں کا علم عطا کیا گیا ہے اور ہمیں ہر چیز میں سے عطا کیا گیا ہے بے شک یہ البتہ واضح فضیلت ہے ۝ اور سلیمان کے لیے اس کے لشکر جنوں، انسانوں اور پرندوں میں سے جمع کیے گئے پھر وہ ترتیب وار روکے جاتے ہیں ۝ یہاں تک کہ جب وہ چیونٹیوں کی وادی پر آئے تو ایک چیونٹی نے کہا: اے چیونٹیو! تم اپنے گھروں میں داخل ہو جاؤ، تمہیں سلیمان اور اس کا لشکر روند نہ ڈالے اور انہیں معلوم نہ ہو ۝

حضرت داؤد و سلیمان علیہما السلام کی علمی شان اور شکر گزاری کا بیان

۱۵- ﴿وَلَقَدْ آتَيْنَا﴾ اور البتہ بے شک ہم نے دیا ”أَيَّ أَعْطَيْنَا“ یعنی ہم نے عطا فرمایا ﴿دَاوُدَ وَسُلَيْمَانَ عِلْمًا﴾ حضرت داؤد اور حضرت سلیمان علیہما السلام کو علم سے کچھ حصہ یا بہت بلند رتبہ علم عطا فرمایا اور اس علم سے دین کے احکام و شرائع کا علم اور حکم دینے اور فیصلہ جات کرنے کا علم مراد ہے ﴿وَقَالَا الْحَمْدُ لِلَّهِ الَّذِي فَضَّلَنَا عَلَى كَثِيرٍ مِّنْ عِبَادِهِ الْمُؤْمِنِينَ﴾ اور ان دونوں نے کہا کہ تمام تعریفیں اللہ تعالیٰ ہی کے لیے ہیں جس نے اپنے بہت سے ایمان دار بندوں پر ہمیں فضیلت عطا فرمائی اور یہ آیت مبارکہ ہمارے لیے ترک اس صلح کے مسئلہ میں معتزلہ کے خلاف حجت ہے۔

[اور یہاں عبارت محذوف ہے تاکہ داؤد کا عطف صحیح ہو جائے اور اگر محذوف مقدر نہ مانا جائے تو پھر ”فَا“ آنا چاہیے تھا جیسے یہ مقولہ ہے کہ ”أَعْطَيْتَهُ فَشَكَرَ“ میں نے اسے کوئی نعمت عطا کی تو اس نے شکر ادا کیا اور مقدر عبارت یہ ہے: ”آتَيْنَاهُمَا عِلْمًا فَعَمِلَا بِهِ وَعَلِمَاهُ وَعَرِفَا حَقَّ النِّعْمَةِ فِيهِ“] ہم نے ان دونوں کو علم عطا فرمایا تو انہوں نے اس پر عمل کیا اور اس کی قدر جانی اور اس میں نعمت کا حق پہچانا ”وَقَالَا الْحَمْدُ لِلَّهِ الَّذِي فَضَّلَنَا“ اور انہوں نے کہا: تمام تعریفیں اللہ تعالیٰ ہی کے لیے ہیں جس نے ہمیں فضیلت و بزرگی عطا فرمائی اور جن بہت سے انسانوں پر انہیں فضیلت دی گئی ہے یہ وہ ہیں جنہیں بالکل علم عطا نہیں کیا گیا یا پھر وہ لوگ مراد ہیں جنہیں علم تو دیا گیا ہے لیکن ان دونوں کے علم جیسا انہیں نہیں دیا گیا اور یہ آیت مبارکہ اس بات کی دلیل ہے کہ ان دونوں پیغمبروں کو بہت سے لوگوں پر فضیلت و بزرگی دی گئی اور بہت سے حضرات (انبیاء و رسل) کو ان دونوں پر فضیلت و بزرگی دی گئی اور یہ آیت مبارکہ علم کی اور علماء کی فضیلت و بزرگی اور شرف و کمال کی دلیل ہے اور اہل علم کو راہبر و رہنما بنانے کی دلیل ہے اور بے شک علم کی نعمت بزرگ ترین اور عالی شان نعمتوں میں سے ہے اور بے شک جس کو علم کی دولت و نعمت عطا کی گئی اسے اللہ تعالیٰ کے بہت سے بندوں پر فضیلت و بزرگی عنایت کی گئی اور ان کو رسول اللہ ﷺ نے انبیائے کرام علیہم السلام کا اس لیے وارث قرار دیا ہے کہ یہ حضرات علم کے شرف و مرتبہ میں ان کے مقرب ہیں کیونکہ جس مقصد کے لیے انبیائے کرام کو بھیجا گیا ہے اس کے نگران و مبلغ یہی علمائے کرام ہیں اور اس آیت مبارکہ میں اس بات کا ثبوت ہے کہ علمائے اسلام پر اس عظیم الشان نعمت علم کی وجہ سے واجب و لازم ہے کہ وہ اللہ تعالیٰ کی اس نعمت کے عطا کیے جانے پر حمد و ثناء بیان کیا کریں اور اس کا شکر ادا کیا کریں اور ہر عالم یہ اعتقاد رکھے کہ جس طرح اسے بہت سے لوگوں پر فضیلت عطا کی گئی ہے اسی طرح اس پر کئی اہل علم حضرات کو فضیلت عطا کی گئی ہے اور اس کے بارے میں حضرت عمر فاروق رضی اللہ تعالیٰ عنہ کا فرمان عالی شان کس قدر بہترین رہنمائی کرتا ہے آپ نے فرمایا: ”كُلُّ النَّاسِ أَفْقَهُ مِنْ عُمَرَ“ ہر انسان عمر سے زیادہ فقیہ (یعنی علم دین میں زیادہ ماہر) ہے۔

۱۔ اہل سنت کے نزدیک تمام افعال اللہ تعالیٰ کی مشیت و ارادہ کے تحت داخل ہیں اس لیے تمام افعال اللہ تعالیٰ کی مراد ہوتے ہیں خواہ وہ افعال خیر ہوں یا افعال شر کیونکہ تمام افعال کا خالق اللہ تعالیٰ ہے جیسا کہ ارشاد ہے: ”وَاللَّهُ خَلَقَكُمْ وَمَا تَعْمَلُونَ“ (الصافات: ۹۶) ”اور اللہ تعالیٰ نے تمہیں اور تمہارے اعمال کو پیدا کیا ہے۔“ اور کسی بھی چیز کی تخلیق سے پہلے اس کے لیے مشیت و ارادہ کا ہونا ضروری ہے جیسا کہ ارشاد ہے: ”إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ“ (یسین: ۸۲) ”بے شک اس کا کام صرف یہ ہے کہ جب وہ کسی چیز کو چاہتا ہے تو اس سے فرماتا ہے کہ ہو جا تو وہ فوراً ہو جاتی ہے۔“ لہذا تمام افعال اللہ تعالیٰ کی مراد ہوتے ہیں لیکن اسے پسند صرف نیک اعمال ہوتے ہیں جب کہ معتزلہ کے نزدیک صرف افعال خیر اللہ تعالیٰ کی مراد ہوتے ہیں حالانکہ ان کا یہ نظریہ قرآن مجید کے خلاف ہے۔ غوثی مہاروی

۱۶۔ ﴿وَوَرِثَ سُلَيْمٰنُ دَاوُدَ﴾ اور حضرت داؤد علیہ السلام کے باقی تمام بیٹوں کی بجائے صرف حضرت سلیمان علیہ السلام نبوت و سلطنت میں ان کے وارث ہوئے اور حضرت داؤد علیہ السلام کے انیس (۱۹) بیٹے تھے۔ مفسرین کرام نے فرمایا کہ حضرت سلیمان علیہ السلام کو اپنے باپ کی طرح نبوت عطا کی گئی تو گویا آپ اپنے باپ کے نبوت میں وارث ہوئے کیونکہ نبوت مال و دولت کا وارث نہیں بناتی ﴿وَقَالَ يَا أَيُّهَا النَّاسُ عَلَيْنَا مَبِئْتَاتُ الطَّيْرِ﴾ اور حضرت سلیمان علیہ السلام نے فرمایا: اے لوگو! ہمیں پرندوں کی بولی سکھائی گئی ہے۔ یہ بات آپ نے اللہ تعالیٰ کی اس عالی شان نعمت کی تشہیر کے لیے اور اس کی عظمت کے اعتراف کے لیے اور اس معجزہ کا ذکر کر کے اس کی تصدیق کی طرف لوگوں کو بلانے کے لیے بیان فرمائی اور وہ معجزہ پرندوں کی بولیاں جاننا ہے اور ”منطق“ ہر وہ آواز ہے جو منہ سے نکالی جائے خواہ مفرد ہو خواہ مرکب مفید ہو خواہ غیر مفید اور حضرت سلیمان علیہ السلام پرندوں کی بولیاں اس طرح جانتے تھے جس طرح وہ ایک دوسرے کی بولی جانتے تھے۔ ایک روایت میں بیان کیا گیا ہے کہ فاختہ نے (کسی تکلیف کی وجہ سے) چیخ ماری تو حضرت سلیمان نے بتایا کہ یہ کہہ رہی ہے کہ کاش! یہ مخلوق پیدا نہ کی جاتی اور مور نے چیخ ماری تو آپ نے فرمایا: یہ کہہ رہا ہے کہ جیسا تم کرو گے ویسا ہی تمہارے ساتھ کیا جائے گا (یعنی جیسے کرنی ویسے بھرنی) اور ہد ہد چیخا تو فرمایا: یہ کہتا ہے کہ اے گناہ گارو! اللہ تعالیٰ سے مغفرت و بخشش طلب کرو اور خطاف (لبے بازوؤں اور چھوٹے پاؤں والا سیاہ رنگ کا پرندہ جسے عصفور الجبہ کہا جاتا ہے) چیخا تو فرمایا: یہ کہہ رہا ہے کہ میرے بلند و بالا پروردگار کی پاکی زمین و آسمان کے برابر ہے اور قمری چیخی تو آپ نے بتایا: یہ کہہ رہی ہے کہ میرا بلند و بالا پروردگار ہر عیب سے پاک ہے اور فرمایا کہ چیل کہتی ہے کہ اللہ تعالیٰ کے ماسوا ہر چیز فنا ہو جائے گی اور جنگلی کبوتر کہتا ہے: ”مَنْ سَكَّتْ سَلَمٌ“ جو خاموش رہا وہ سلامت رہا اور مرغ کہتا ہے: اے غافلو! اللہ تعالیٰ کو یاد کرو اور گدھ کہتی ہے: اے ابن آدم! جس طرح چاہے زندگی گزار لیکن آخر کار تیرا انجام موت ہے اور عقاب کہتا ہے کہ (برے) لوگوں سے دور رہنا اچھا ہے اور مینڈک کہتا ہے کہ میرا مقدس و پاک پروردگار ہر عیب سے منزہ اور بری ہے ﴿وَأُوْتِيْنَا مِنْ كُلِّ شَيْءٍ﴾ اور ہمیں ہر چیز عطا کی گئی ہے اس سے عطا کردہ چیزوں کی کثرت مراد ہے جیسے کہا جاتا ہے کہ ”فَلَانٌ يَعْلَمُ كُلَّ شَيْءٍ“ کہ فلاں آدمی ہر چیز (یعنی بہت کچھ) جانتا ہے اور اس کی مثال یہ ہے کہ ”وَأُوْتِيْنَا مِنْ كُلِّ شَيْءٍ“ (النمل: ۲۳) اور ملکہ بلقیس کو ہر چیز (یعنی بہت کچھ) دی گئی۔ ﴿إِنَّ هَذَا لَهُوَ الْفَضْلُ الْمُبِينُ﴾ بے شک یہ البتہ بہت بڑی واضح فضیلت و بزرگی ہے۔ یہ ارشاد بہ طور شکر وارد ہوا ہے جیسے حضور سید عالم علیہ الصلوٰۃ والسلام کا ارشاد گرامی ہے: ”أَنَا سَيِّدٌ وَوَلَدُ آدَمَ وَلَا فَخْرَ“ کہ میں تمام اولاد آدم علیہ السلام کا سردار ہوں اور یہ فخر یہ نہیں یعنی میں یہ بات بہ طور شکر کہہ رہا ہوں بہ طور فخر نہیں کہتا [واحد مطاع حکمران کے لیے نون ضمیر جمع تعظیم کے لیے آتی ہے] اور حضرت سلیمان علیہ السلام فرماں بردار رعایا کے بادشاہ تھے سو آپ نے اپنے فرماں برداروں سے اپنی شان کے مطابق گفتگو فرمائی جس شان پر متمکن تھے اور اس سے تکبر لازم نہیں آتا۔

۱۷۔ ﴿وَحُشِرَ لِسُلَيْمٰنَ جُنُودًا مِّنَ الْجِنِّ وَالْإِنْسِ وَالطَّيْرِ﴾ اور حضرت سلیمان علیہ السلام کے لیے جنوں انسانوں اور پرندوں میں اس کے لشکر جمع کیے گئے اور ”حُشِرَ“ بہ معنی ”جمع“ ہے۔ ایک روایت میں بیان کیا گیا ہے کہ حضرت سلیمان علیہ السلام کی لشکر گاہ تین سو میل لمبی اور تیل سو میل چوڑی تھی جن میں سے پچھتر میل جنوں کے لیے اور پچھتر میل انسانوں کے لیے اور پچھتر میل پرندوں کے لیے اور پچھتر میل وحشی جانوروں کے لیے تھی اور لکڑیوں پر شیشوں کے تعمیر کردہ ایک ہزار گھر آپ کے لیے بنائے گئے تھے جن میں تین سو بیویاں اور سات سو لونڈیاں رہائش پذیر رہتیں اور جنوں نے آپ کے لیے سونے

اور ریشم سے ایک قالین تیار کیا تھا، جو تین میل لمبا اور تین میل چوڑا تھا اور سونے اور چاندی سے تیار کردہ آپ کا منبر اس قالین کے درمیان میں رکھا جاتا تھا، پھر آپ اس پر بیٹھتے تھے اور اس کے ارد گرد چھ لاکھ سونے اور چاندی کی کرسیاں رکھی جاتی تھیں، پھر سونے کی کرسیوں پر نائین (وزراء وغیرہم) بیٹھا کرتے اور چاندی کی کرسیوں پر علمائے کرام بیٹھا کرتے اور ان کے ارد گرد انسان ہوتے اور انسانوں کے ارد گرد جن ہوا کرتے اور جنوں کے ارد گرد شیاطین ہوا کرتے تھے اور پرندے آپ پر اپنے پروں کے ساتھ سایا کرتے تھے تاکہ آپ پر سورج کی دھوپ نہ پڑے اور اس پورے لشکر کو قالین سمیت بادِ صبا اٹھا کر چلتی تھی، جو ایک ماہ کے برابر سفر کرتی رہتی تھی اور ایک روایت میں یہ بھی بیان کیا گیا ہے کہ حضرت سلیمان علیہ السلام تیز ہوا کو حکم دیتے کہ وہ آپ کے تخت کو اٹھائے اور نرم ہوا کو حکم دیتے کہ وہ اس تخت کو فضا میں چلائے، پھر اللہ تعالیٰ نے ان کی طرف وحی بھیجی جب کہ آپ زمین و آسمان کے درمیان رواں دواں تھے کہ اے سلیمان! بے شک میں نے تیری سلطنت میں اضافہ کر دیا ہے اور اب کوئی شخص کوئی بات نہیں کرے گا، مگر ہوا اس کو آپ کے کانوں میں پہنچا دے گی، چنانچہ بیان کیا جاتا ہے کہ آپ کا تخت فضا میں اڑتا ہوا جا رہا تھا کہ آپ کا ایک کسان کے اوپر سے گزر ہوا، جو اس وقت کہنے لگا کہ حضرت داؤد علیہ السلام کی اولاد کو بہت بڑی بادشاہی عطا کی گئی ہے، کاش! مجھے بھی ایسی ہی بادشاہی عطا کی جاتی، چنانچہ ہوانے کسان کی یہ بات آپ کے کانوں میں پہنچا دی تو آپ نیچے اتر آئے اور کسان کے پاس تشریف لے گئے اور اس سے فرمایا کہ میں تیرے پاس اس لیے چل کر آیا ہوں کہ تمہیں بتا دوں کہ تم ایسی آرزو نہ کیا کرو جس پر تمہیں اختیار نہیں، پھر فرمایا: تمہارا صرف ایک بار ”سُبْحَانَ اللَّهِ“ کہنا جسے اللہ تعالیٰ قبول فرمائے، یہ اس بادشاہی سے تمہارے لیے بہتر ہے جو حضرت داؤد علیہ السلام کی اولاد کو عطا کی گئی ہے ﴿فَهُمْ يُوزَعُونَ﴾ پھر انہیں اول سے لے کر آخر تک روک لیا جاتا ہے یعنی لشکر کے اگلے حصے کو روک لیا جاتا تھا کہ لشکر کے دوسرے حصے ساتھ مل جائیں اور وہ سب جمع ہو جائیں اور یہ عمل لشکر کی بہت بڑی تعداد ہونے کی وجہ سے کیا جاتا ہے اور ”وَزَعٌ“ کا معنی منع کرنا اور روکنا ہے اور اسی سے حضرت عثمان غنی رضی اللہ تعالیٰ عنہ کا قول ہے کہ جس قدر قرآن مجید (اپنے پڑھنے والے کے لیے دوزخ سے آڑ اور) روک بنے گا اس سے زیادہ بادشاہ کسی کے لیے روک نہیں بن سکتا۔

۱۸- ﴿حَتَّىٰ إِذَا أَتَوْا عَلَىٰ وَادِ النَّمْلِ﴾ یہاں تک کہ جب وہ چیونٹیوں کی وادی کے پاس آگئے یعنی وہ چلتے رہے یہاں تک کہ جب وہ چیونٹیوں کی وادی کے پاس پہنچے اور یہ وادی ملک شام میں تھی، جس میں چیونٹیوں کی کثرت تھی [حرف ”علی“ کے ساتھ اس لیے فعل کو متعدی کیا گیا ہے کہ یہ حضرات اوپر سے آ رہے تھے، پس حرف استعلا (بلندی) کے ساتھ فعل لایا گیا] ﴿قَالَتْ نَمْلَةٌ﴾ ایک لنگڑی چیونٹی نے کہا: جسے طاحیہ یا منذرہ کہا جاتا تھا، اور حضرت قتادہ رضی اللہ تعالیٰ عنہ سے روایت ہے کہ وہ ایک مرتبہ کوفہ کے شہر میں گئے تو وہاں کے لوگ جوق در جوق ملاقات کے لیے آئے، چنانچہ حضرت قتادہ نے فرمایا: تم جو چاہو مجھ سے سوال پوچھ لو، تو حضرت امام ابوحنیفہ رحمۃ اللہ تعالیٰ علیہ جو اس وقت نوجوان تھے، انہوں نے حضرت قتادہ سے حضرت سلیمان علیہ السلام کی چیونٹی کے بارے میں سوال کیا کہ آیا وہ مذکر (نر) تھی یا مؤنث (مادہ) تھی؟ حضرت قتادہ خاموش ہو گئے تو حضرت امام ابوحنیفہ نے فرمایا: وہ مؤنث (مادہ) تھی۔ جب آپ سے پوچھا گیا کہ آپ کو کس طرح معلوم ہوا؟ تو آپ نے فرمایا: قرآن مجید میں ارشاد ہے: ”قَالَتْ نَمْلَةٌ“ اگر وہ چیونٹی مذکر ہوتی تو اللہ تعالیٰ قرآن مجید میں ”قَالَ نَمْلَةٌ“ ارشاد فرماتا، اور بہر حال یہ اس لیے کہ ”نَمْلَةٌ“، ”حَمَامَةٌ“ کی طرح مذکر اور مؤنث دونوں پر بولی جاتی ہے، چنانچہ مذکر اور مؤنث کے درمیان کسی علامت سے فرق واضح کیا جاتا ہے جیسے اہل عرب کا قول ہے: ”حَمَامَةٌ ذَكَرٌ“ نر کو نر

اور ”حَمَامَةٌ اَنْثَى“ مادہ کبوتری نیز کبوتر کے لیے ”هُوَ“ مذکر کی ضمیر اور کبوتری کے لیے ”هِيَ“ مؤنث کی ضمیر استعمال کی جاتی ہے ﴿يَا أَيُّهَا النَّعْمُ ادْخُلُوا مَسْكِنَكُمْ﴾ اے چیونٹیو! تم اپنے گھروں میں داخل ہو جاؤ [اور اس چیونٹی نے فعل مؤنث ”ادْخُلْنَ“ نہیں بولا کیونکہ اس نے اپنے آپ کو ”قائِلَةٌ“ اور چیونٹیوں کو ”مَقُول لِهَمْ“ قرار دیا ہے جیسا کہ ذوی العقول میں ان کو مذکر کے قائم مقام قرار دے کر خطاب کیا جاتا ہے] ﴿لَا يَحِطُّ بِكُمْ سَلِيمٌ وَجُوْدًا﴾ تمہیں حضرت سلیمان اور اس کا لشکر روند نہ ڈالیں یعنی وہ تمہیں ٹکڑے ٹکڑے نہ کر دیں اور ”حطْم“ کا معنی توڑنا ہے [اور یہ فعل بھی ہے اور یہ جملہ مستأنفہ (مستقل الگ جملہ) ہے] اور یہ بہ ظاہر تو حضرت سلیمان اور اس کے لشکر کے روندنے سے نہیں (منع کرنا) ہے اور حقیقت میں ان کو گھروں سے باہر نکلنے اور راستوں میں ٹھہرنے سے نہیں (منع کرنا) ہے جیسا کہ کہا جاتا ہے: ”لَا اُرِيَنَّكَ هَاهُنَا“ میں تمہیں یہاں نہ دیکھوں یعنی تم اس جگہ حاضر نہ ہو [اور بعض نے فرمایا: یہ امر کا جواب ہے حالانکہ یہ قول ضعیف و کمزور ہے اس لیے کہ اسے نون تاکید رد کرتا ہے کیونکہ یہ شعر کی ضروریات میں سے ہے] بعض حضرات نے فرمایا کہ ”لَا يَحِطُّ بِكُمْ“ سے حضرت سلیمان کا صرف لشکر مراد ہے لیکن ایسا کلام لایا گیا ہے جو سب سے زیادہ بلیغ ہے ﴿وَهُمْ لَا يَشْعُرُونَ﴾ اور وہ محسوس نہ کر سکیں اور وہ تمہاری جگہ کو نہ جان سکیں یعنی اگر انہوں نے تمہیں جان لیا تو پھر وہ یہ کام نہیں کریں گے۔ چیونٹی نے حضرت سلیمان علیہ السلام اور آپ کے لشکر کی انصاف کے ساتھ تعریف کرتے ہوئے یہ بات چیونٹیوں سے معذرت کے طور پر کہی تھی اور حضرت سلیمان علیہ السلام نے چیونٹی کی یہ بات تین میل دور سے سن لی تھی۔

فَتَبَسَّ ضَاحِكًا مِّنْ قَوْلِهَا وَقَالَ رَبِّ اَوْزِعْنِيْ اَنْ اَشْكُرَ نِعْمَتَكَ الَّتِيْ اَنْعَمْتَ

عَلَيَّ وَعَلَىٰ وَالِدَيَّ وَاَنْ اَعْمَلَ صَالِحًا تَرْضَاهُ وَاَدْخِلْنِيْ بِرَحْمَتِكَ فِيْ عِبَادِكَ

الصَّٰلِحِيْنَ ①٩

سو سلیمان اس کی بات سے مسکرا کر ہنس دیئے اور کہا: اے میرے پروردگار! مجھے توفیق عطا فرما کہ میں آپ کی ہر نعمت کا شکر ادا کروں جو آپ نے مجھے اور میرے والدین کو عطا فرمائی ہیں اور یہ کہ میں نیک عمل کرتا رہوں جس سے آپ راضی رہیں اور مجھے اپنی رحمت سے اپنے نیک بندوں میں داخل فرما۔

١٩- ﴿فَتَبَسَّ ضَاحِكًا مِّنْ قَوْلِهَا﴾ سو حضرت سلیمان علیہ السلام چیونٹی کی بات سے ہنس کر مسکرائے اور چیونٹی کی ہوشیاری اور اپنی برادری کی چیونٹیوں کو نصیحت کرنے اور ان کی مصلحتوں کے لیے ان کی رہنمائی کرنے پر آپ نے تعجب کیا یا پھر حضرت سلیمان علیہ السلام اپنے عدل و انصاف کے ظہور پر خوش ہوئے [اور ”ضَاحِكًا“ حال مؤکدہ ہے کیونکہ ”تَبَسَّ“ بہ معنی ”ضَاحِكًا“ ہے] اور انبیائے کرام علیہم السلام کا اکثر ”ضَحِكُ“ تبسم ہی ہوتا ہے۔ علامہ زجاج نے بھی اسی طرح فرمایا ہے ﴿قَالَ رَبِّ اَوْزِعْنِيْ﴾ حضرت سلیمان علیہ السلام نے بارگاہِ الہی میں عرض کیا: اے میرے پروردگار! مجھے توفیق عطا فرما (یعنی) مجھے الہام فرما اور اس کی حقیقت یہ ہے کہ مجھے تمام چیزوں سے روک لے مگر اپنی نعمتوں پر شکر ادا کرنے کی توفیق سے نہ روک ﴿اَنْ اَشْكُرَ نِعْمَتَكَ الَّتِيْ اَنْعَمْتَ عَلَيَّ﴾ کہ میں آپ کی اس نعمت کا شکر ادا کروں کہ آپ نے مجھے نبوت و سلطنت اور علم کی نعمت عطا فرمائی ﴿وَعَلَىٰ وَالِدَيَّ﴾ اور میرے والدین پر کیونکہ والدین پر انعام فرمانا اولاد پر انعام فرمانا ہوتا ہے ﴿وَاَنْ اَعْمَلَ صَالِحًا تَرْضَاهُ﴾ اور میں ایسے نیک عمل کرتا رہوں کہ میری بقیہ ساری زندگی میں آپ مجھ پر

راضی رہیں ﴿وَأَدْخَلْنِي بِرَحْمَتِكَ﴾ اور مجھے اپنی رحمت سے داخل فرما یعنی مجھے جنت میں اپنی رحمت کے سبب داخل فرما، میرے نیک اعمال کے سبب نہیں کیونکہ کوئی شخص اللہ تعالیٰ کی رحمت کے بغیر جنت میں داخل نہیں ہوگا، جیسا کہ حدیث شریف میں وارد ہے ﴿فِي عِبَادِكَ الصَّالِحِينَ﴾ اپنے نیک بندوں میں یعنی مجھے اپنے انبیاء و رسل کی جماعت میں داخل فرمایا اپنے نیک بندوں کے ساتھ مجھے (جنت میں) داخل فرما۔ ایک روایت بیان کی گئی ہے کہ چیونٹی نے حضرت سلیمان علیہ السلام کے لشکر کی آواز محسوس کی تھی، لیکن اسے یہ معلوم نہیں تھا کہ یہ لشکر ہوا میں محو پرواز ہے یا زمین پر پیدل رواں دواں ہے، پھر حضرت سلیمان علیہ السلام نے چیونٹی کی آواز سن کر ہوا کو حکم دیا تو وہ رک گئی تاکہ چیونٹیاں ڈرنہ جائیں یہاں تک کہ امن کے ساتھ اپنے گھروں میں داخل ہو جائیں، پھر حضرت سلیمان علیہ السلام نے مذکورہ بالا دعا مانگی تھی۔

وَتَفَقَّدَ الطَّيْرَ فَقَالَ مَا لِيَ لَمْ أَرِ الْهُدَىٰ هَذَا أَمْ كَانَ مِنَ الْغَائِبِينَ ﴿۲۰﴾ لَا عَذَابَ لَكَ
عَذَابًا شَدِيدًا أَوْ لَأَذِ بَحْتَهُ أَوْلِيَاءِي نِي سُلْطَنٍ مُّبِينٍ ﴿۲۱﴾ فَكَتَّ غَيْرَ بَعِيدٍ
فَقَالَ أَحَطُّ بِمَا لَمْ تَحِطُ بِهِ وَجِئْتُكَ مِنْ سَبَإٍ بَنِيَّ يَاقِينٍ ﴿۲۲﴾ إِنِّي وَجَدْتُ امْرَأَةً
تَمْلِكُهُمْ وَأُوتِيَتْ مِنْ كُلِّ شَيْءٍ وَلَهَا عَرْشٌ عَظِيمٌ ﴿۲۳﴾ وَجَدْتُهَا وَقَوْمَهَا يَسْجُدُونَ
لِلشَّمْسِ مِنْ دُونِ اللَّهِ وَرَائِهِمْ الشَّيْطَانُ أَعْمَالَهُمْ فَصَدَّاهُمْ عَنِ السَّبِيلِ
فَهُمْ لَا يَهْتَدُونَ ﴿۲۴﴾

اور سلیمان علیہ السلام نے پرندوں کو طلب کر کے جائزہ لیا تو فرمایا: کیا بات ہے کہ میں ہدہ کو نہیں دیکھ رہا، کیا وہ غائب ہو گیا ہے؟ البتہ میں اسے ضرور سخت سزا دوں گا یا میں اس کو ضرور ذبح کر ڈالوں گا یا وہ ضرور میرے پاس (غیر حاضری کی) کوئی واضح دلیل پیش کرے؟ سو وہ زیادہ دیر لیٹ نہ ہوا، پس اس نے (حاضر ہو کر) کہا کہ میں ایسی چیز دیکھ کر آیا ہوں جو آپ نے نہیں دیکھی اور میں آپ کے پاس سب اشہر کی ایک یقینی خبر لایا ہوں؟ بے شک میں نے ایک ایسی عورت کو دیکھا ہے جو ان پر بادشاہی کرتی ہے اور اسے ہر چیز میں سے حصہ عطا کیا گیا ہے اور اس کے لیے ایک بہت بڑا تخت ہے؟ میں نے اسے اور اس کی قوم کو اللہ تعالیٰ کے سوا سوج کو سجدہ کرتے ہوئے پایا ہے اور شیطان نے ان کے لیے ان کے اعمال کو خوش نما بنا دیا ہے، پس اس نے انہیں سیدھے راستے سے روک دیا ہے، سو وہ ہدایت نہیں پاتے؟

ہدہ اور ملکہ بلقیس کا ذکر

۲۰- ﴿وَتَفَقَّدَ الطَّيْرَ فَقَالَ مَا لِيَ لَمْ أَرِ الْهُدَىٰ هَذَا أَمْ كَانَ مِنَ الْغَائِبِينَ﴾ اور حضرت سلیمان علیہ السلام نے پرندوں کو طلب کیا اور ہدہ کو نہ پایا تو فرمایا: کیا بات ہے اور "تفقد" کا معنی ہے: اپنے سے غائب چیز کو طلب کرنا [ابن کثیر کی] علی کسائی اور عاصم کی قراءت میں "مَالِي" "یا" مفتوح کے ساتھ ہے جب کہ ان کے علاوہ کے ہاں "مَالِي" "یا" ساکن کے ساتھ ہے [﴿لَا أَرَى الْهُدَىٰ هَذَا أَمْ كَانَ مِنَ الْغَائِبِينَ﴾ میں ہدہ کو نہیں دیکھ رہا، کیا وہ غائب ہونے والوں میں سے ہو گیا ہے۔] "آم" بہ معنی "بَل" ہے [اور معنی یہ ہے کہ حضرت سلیمان علیہ السلام نے پرندوں کو طلب کر کے پہچان کی تو ان میں ہدہ کو نہ پایا اور فرمایا: مجھے کیا ہوا کہ میں ہدہ

کو نہیں دیکھ رہا، اس معنی پر کہ ہد ہد حاضر تو ہو لیکن کسی پردے کے حائل ہونے کی وجہ سے آپ کو نظر نہ آیا ہو یا اس کے علاوہ کوئی وجہ ہو پھر آپ پر ظاہر ہو گیا ہو کہ ہد ہد غائب ہے تو آپ نے پہلے کلام سے اعراض فرمایا اور فرمانے لگے کہ بلکہ وہ تو غائب ہے اور ایک روایت میں ذکر کیا گیا ہے کہ جب حضرت سلیمان علیہ السلام نے حج کر لیا تو یمن کی طرف تشریف لے گئے اور زوال کے وقت صنعاء میں پہنچے اور نیچے زمین پر اترے تاکہ نماز ظہر ادا کریں تو آپ نے وہاں پانی نہ پایا اور ہد ہد آپ کو پانی بتایا کرتا تھا اور ہد ہد پانی کو زمین کی گہرائی میں دیکھ لیا کرتا تھا جیسا کہ شیشے میں پانی دیکھا جاتا ہے اور ہد ہد کی نشاندہی پر جنات زمین کھود کر پانی نکال لیتے تھے اور ایک روایت میں ذکر کیا گیا ہے کہ حضرت سلیمان علیہ السلام کے سر مبارک پر سورج کی دھوپ کی ایک شعاع پڑی تو آپ نے اوپر دیکھا تو ہد ہد کی جگہ خالی تھی اور آپ نے پرندوں کے نگران کو بلایا اور وہ گدھ تھی اور آپ نے اس سے ہد ہد کے بارے میں پوچھا تو اس سے ہد ہد کے بارے میں معلوم نہ ہوا پھر آپ نے پرندوں کے سردار سے فرمایا اور وہ شاہین تھا کہ ہد ہد کو میرے پاس لاؤ چنانچہ اس نے بلندی کی طرف پرواز کی تو اس نے ہد ہد کو دیکھ لیا کہ وہ اچانک سامنے واپس آ رہا تھا اور شاہین نے اسے گرفتار کر کے لانا چاہا تو ہد ہد نے اللہ تعالیٰ کی قسم دی تو شاہین نے اسے چھوڑ دیا اور ہد ہد جب حضرت سلیمان علیہ السلام کے قریب پہنچا تو اپنے سر کو جھکا لیا اور اپنے دونوں بازوؤں کو زمین پر گھسپتا ہوا عاجزی کے ساتھ حاضر خدمت ہو گیا اور عرض کیا: اے اللہ تعالیٰ کے پیغمبر! اللہ تعالیٰ کے سامنے اپنے کھڑے ہونے کو یاد کیجئے پس اس بات پر حضرت سلیمان پر لرزہ طاری ہو گیا اور آپ نے ہد ہد کو معاف فرما دیا۔

۲۱- ﴿لَا عَذَابَ لِلْكَافِرِينَ﴾ البتہ میں اسے ضرورت سزا دوں گا کہ اس کے پروں کو نوچ کر اسے دھوپ

میں ڈال دوں گا یا اس کو اس کے دوستوں اور پیاروں سے علیحدہ کر دوں گا یا اسے اس کے اپنے دوستوں کی خدمت پر لگا دوں گا یا اس کے دشمنوں کے ساتھ اسے قید کر دوں گا اور بعض حضرات سے منقول ہے کہ اس زمانہ میں قیدیوں کو دشمنوں کے ساتھ قید و بند میں تنگ کیا جاتا تھا یا اسے پنجرے میں بند کر دیا جائے گا یا اس کے پروں کو نوچ کر اسے چیونٹیوں کے سامنے پھینک دیا جائے گا تاکہ وہ اسے کھا جائیں اور حضرت سلیمان علیہ السلام کے لیے ہد ہد کو سزا دینا جائز تھا کیونکہ انہوں نے ہد ہد کو سزا دینے میں مصلحت دیکھی (تاکہ آئندہ بغیر اجازت غائب نہ ہو) جیسا کہ کھانے اور دیگر فوائد کی خاطر جانوروں اور پرندوں کو ذبح کیا جاتا ہے اور جب پرندوں کو ان کے لیے مسخر کر دیا گیا اور تسخیر بغیر ادب سکھانے کے مکمل نہیں ہو سکتی تو ان کے لیے پرندوں کو ادب سکھانا اور انہیں قانون و قاعدے کا پابند بنانا جائز ہو گیا۔ ﴿أُولَٰئِكَ أَصْحَابُ النَّارِ﴾ اور انہیں قہر سے ڈرا جائے گا اور ان سے ضرور ذبح کر دوں گا یا وہ میرے پاس ضرور کوئی واضح دلیل پیش کرے گا جس میں اس کے غائب رہنے پر کھلم کھلا معقول عذر پیش کیا جائے [کیا تینبی] نون ثقیلہ کے ساتھ اس لیے لایا گیا ہے تاکہ یہ ”لَا عَذَابَ لِلْكَافِرِينَ“ کے موافق ہو جائے اور اس سے نون وقایہ کو تخفیف کے لیے حذف کر دیا گیا ہے ابن کثیر کی قراءت میں ”کیا تینبی“ دونوں کے ساتھ ہے پہلا نون تاکید کے لیے ہے اور دوسرا وقایہ کا نون ہے [اور یہاں ایک اشکال ہے اور وہ یہ ہے کہ حضرت سلیمان علیہ السلام نے تین چیزوں میں سے کسی ایک پر قسم فرمائی ہے (ایک یہ کہ ہد ہد کو سخت سزا دینا دوسرا یہ کہ اسے ذبح کرنا اور تیسرا یہ کہ وہ کوئی واضح دلیل پیش کرے) ان میں سے پہلی دو چیزیں حضرت سلیمان کا اپنا فعل ہیں اور اس پر کوئی اعتراض نہیں اور لیکن تیسرا ہد ہد کا فعل ہے اور اس پر اشکال ہے کہ آپ کو کیسے معلوم ہوا کہ وہ واضح دلیل لے کر آئے گا اور اس اشکال کا جواب یہ ہے کہ آپ کے کلام کا معنی یہ ہے کہ ان مذکورہ بالا امور میں سے کسی ایک کا ہونا ضروری اور لازمی ہے یعنی اگر ہد ہد واضح دلیل پیش کر دیتا ہے تو اسے نہ سخت سزا ہوگی اور نہ اسے ذبح کیا جائے گا اور اگر وہ کوئی واضح دلیل پیش نہ کر سکا تو ان دو امور میں سے ایک ضرور ہوگا (سخت

سزا ہوگی یا پھر ذبح کرنا ہوگا) اور اس کلام میں علم و درایت کا دعویٰ نہیں ہے۔

۲۲۔ ﴿فَمَكَتْ غَيْرَ بَعِيدٍ﴾ سو ہد ہد زیادہ دیر نہ ٹھہرا یعنی دراز زمانہ یا دو دراز زمانہ تک نہیں ٹھہرا تھا بلکہ حضرت سلیمان کے اسے گم پانے کے تھوڑی دیر بعد حاضر ہو گیا اور اللہ تعالیٰ نے ہد ہد کے ٹھہرنے کی مدت کو کم اور تھوڑی بیان کیا جو اس بات کی دلیل ہے کہ ہد ہد حضرت سلیمان کے خوف سے جلد از جلد پہنچ گیا تھا [عاصم، سہل اور یعقوب کی قراءت میں ”مَكَتْ“ میں کاف مفتوح ہے اور ان کے علاوہ کے نزدیک کاف مضموم ہے اور یہ دونوں لغتیں جائز ہیں] پھر جب ہد ہد واپس لوٹ کر آیا تو حضرت سلیمان نے اس سے اس کے غیر حاضر رہنے کی وجہ دریافت کی تو اس نے جواب دیا: ﴿فَقَالَ أَحْطُتُ﴾ پس اس نے کہا کہ میں نے ایک ایسی چیز کو اس کی تمام جہات سے جان لیا ہے ﴿يَمَّا لَمْ تُحِطْ بِهٖ﴾ جس کو آپ نے نہیں جانا۔ اللہ تعالیٰ نے ہد ہد کو الہام فرمایا تو اس نے حضرت سلیمان کو اس کلام کے ساتھ خطاب کیا اس کے باوجود کہ حضرت سلیمان علیہ السلام کو نبوت اور علوم کثیرہ کے ساتھ فضیلت عطا کی گئی یہ دراصل ان کے لیے ان کے علم میں آزمائش تھی اور یہ رافضیوں کے اس قول کے باطل ہونے کی دلیل ہے کہ امام زمانہ سے کوئی چیز پوشیدہ نہیں ہوتی اور نہ ان کے زمانہ میں ان سے بڑھ کر کوئی عالم ہوتا ہے ﴿وَجِئْتُكَ مِنْ سَبَا﴾ اور میں آپ کے پاس شہر سبہ سے حاضر ہوا ہوں [”سبہ“ ابو عمرو کے نزدیک غیر منصرف ہے اور اس نے اس کو قبیلہ یا شہر کا نام قرار دیا ہے اور اس کے علاوہ دوسروں کے نزدیک تنوین کے ساتھ (منصرف) ہے انہوں نے اس کو محلہ کا نام یا جد اکبر کا نام قرار دیا ہے] ﴿بَنِي يَاقِينٍ﴾ یقینی خبر کے ساتھ۔ ”نبا“ اس خبر کو کہا جاتا ہے جس کی شان بہت بلند ہو اور ”من سبہ بنبا“ حسین ترین کلاموں میں سے ہے اور اسی کا نام بدیع (انوکھا اور نرالا کلام) رکھا جاتا ہے اور یہاں یہ کلام لفظی اور معنوی دونوں اعتبار سے حسین و جمیل اور انوکھا و نرالا ہے کیا تم دیکھتے نہیں کہ اگر ”نبا“ کی جگہ ”بنخبر“ رکھا جاتا تو پھر بھی معنی صحیح رہتا اور جیسا کہ اب آیا ہے زیادہ صحیح ہے کیونکہ ”نبا“ کے معنی میں اضافہ ہے جو مقتضائے حال کے مطابق ہے۔

۲۳۔ ﴿إِنِّي وَجَدْتُ امْرَأَةً تَمْلِكُهُمْ﴾ بے شک میں نے ایک عورت کو دیکھا جو ان پر حکمرانی و بادشاہی کرتی ہے۔ یہ بلقیس بنت شراحیل تھی اور اس کا باپ سرزمین یمن کا بادشاہ تھا اور اس کے ہاں اس بیٹی کے علاوہ کوئی اور اولاد نہیں تھی اس لیے اس نے بہ طور وراثت بادشاہی کرنے کے لیے ملک کا کنٹرول اپنے ہاتھ میں لے لیا اور یہ اور اس کی قوم آتش پرست تھی سورج کی عبادت کرتے تھے [اور ”تملکھم“ میں ”ہم“ ضمیر قوم کی تاویل پر ”سبہ“ کی طرف لوٹتی ہے یا شہر والوں کی طرف لوٹتی ہے] یعنی بلقیس قوم سبہ پر یا شہر کے رہنے والوں پر بادشاہی کرتی تھی ﴿وَأُوْتِيَتْ مِنْ كُلِّ قَبِيلٍ﴾ اور اسے ہر چیز میں سے حصہ عطا کیا گیا (یعنی) دنیا کے اسباب میں سے جتنے اسباب اس کے شاہانہ حال کے مناسب و ضروری تھے وہ سب اس کو عطا کیے گئے تھے [اور یہ ”قَدْ“ مقدرہ کے ساتھ حال واقع ہو رہا ہے] ﴿وَلَهَا عَرْشٌ عَظِيمٌ﴾ اور اس کے لیے ایک بہت بڑا تخت ہے۔ بعض حضرات نے کہا کہ یہ تخت اسی ہاتھ دراز اور اسی ہاتھ چوڑا تھا اور فضا میں اس کی اونچائی اسی ہاتھ تھی اور یہ سونے اور چاندی سے تیار کیا گیا تھا اور یہ مختلف جواہرات سے جڑا ہوا تھا اور اس کے پائے سرخ یا قوت اور سبز یا قوت اور زرد اور موتی کے تھے اور اس پر سات کمرے بنے ہوئے تھے اور ہر کمرے کا دروازہ بند تھا اور بلقیس کا حال حضرت سلیمان علیہ السلام کے مقابلے میں کم تر بتایا گیا ہے لیکن اس کا تخت بڑا بتایا گیا ہے اور اللہ تعالیٰ نے بلقیس کا حال حضرت سلیمان علیہ السلام سے کسی مصلحت کی بنا پر مخفی رکھا جیسا کہ اللہ تعالیٰ نے حضرت یوسف علیہ السلام کا مکان حضرت یعقوب علیہ السلام سے مخفی رکھا تھا۔

۲۴- ﴿وَجَدْتُمُهَا قَوْمًا يَسْجُدُونَ لِلشَّمْسِ مِن دُونِ اللَّهِ وَمَن يَن لَّهُمُ الشَّيْطَانُ أَعْمَالَهُمْ فَصَدَّاهُمْ عَنِ السَّبِيلِ﴾

اور میں نے اسے اور اس کی قوم کو اللہ تعالیٰ کے سوا سورج کو سجدہ کرتے ہوئے پایا ہے اور شیطان نے ان کے لیے ان کے اعمال کو آراستہ کر دیا ہے اور اس نے انہیں راہ سے یعنی توحید کی راہ سے روک دیا ہے ﴿فَهُمْ لَا يَهْتَدُونَ﴾ سو وہ لوگ حق کی طرف راہ نہیں پاتے اور ممکن ہے کہ ہدہد کو اللہ تعالیٰ کی معرفت اور اس کے لیے سجدہ کے وجوب اور سورج کے لیے سجدہ کی حرمت کی ہدایت بہ طور الہام اللہ تعالیٰ کی طرف سے حاصل ہو جیسا کہ اللہ تعالیٰ نے اس کو اور اس کے علاوہ دیگر پرندوں کو ایسے معارف لطیفہ کا الہام فرمایا جن کی رہنمائی ذہن و فہم اہل عقل حاصل نہیں کر سکتے۔

الَّا يَسْجُدُوا لِلَّهِ الَّذِي يُخْرِجُ الْخَبْءَ فِي السَّمَوَاتِ وَالْأَرْضِ وَيَعْلَمُ مَا تُخْفُونَ وَمَا

تُعْلِنُونَ ﴿۲۵﴾ اللَّهُ لَا إِلَهَ إِلَّا هُوَ رَبُّ الْعَرْشِ الْعَظِيمِ ﴿۲۶﴾ قَالَ سَنَنْظُرُ أَصَدَقْتَ

أَمْ كُنْتَ مِنَ الْكَذَّابِينَ ﴿۲۷﴾ إِذْ هَبْ بِكِتَابِي هَذَا فَإِلقَهُ إِلَيْهِمْ ثُمَّ تَوَلَّى عَنْهُمْ فَانظُرْ

مَاذَا يُرْجِعُونَ ﴿۲۸﴾ قَالَتْ يَا أَيُّهَا الْمَلَأَى الْأُلْقى إِلَى كِتَابٍ كَرِيمٍ ﴿۲۹﴾ إِنَّهُ مِن سُلَيْمٍ وَإِنَّهُ

بِسْمِ اللَّهِ الرَّحْمَنِ الرَّحِيمِ ﴿۳۰﴾ أَلَّا تَعْلَمُونَ عَلِيٌّ وَأَتُونِي مُسْلِمِينَ ﴿۳۱﴾

وہ اللہ تعالیٰ کو سجدہ کیوں نہیں کرتے جو آسمانوں اور زمین میں پوشیدہ چیزوں کو باہر نکالتا ہے اور وہ جانتا ہے جو کچھ تم چھپاتے ہو اور جو کچھ تم ظاہر کرتے ہو اللہ تعالیٰ ہے جس کے سوا کوئی عبادت کے لائق نہیں وہ عظمت والے عرش کا مالک ہے فرمایا: میں عنقریب دیکھوں گا آیا تم نے سچ کہا ہے یا تم جھوٹوں میں سے ہو میرا یہ خط لے جا پس اسے ان کی طرف ڈال دے پھر ان سے ہٹ جا اور دیکھ! وہ کیا جواب دیتے ہیں اس عورت نے کہا: اے قوم کے سردارو! بے شک میرے پاس ایک بہترین خط ڈالا گیا ہے شک یہ سلیمان کی طرف سے ہے اور بے شک وہ اللہ تعالیٰ کے نام سے (شروع ہوتا ہے) جو بہت رحم فرمانے والا ہے حد مہربان ہے کہ تم میرے خلاف سرکشی نہ کرو اور میرے پاس فرماں بردار ہو کر چلے آؤ

۲۵- ﴿الَّا يَسْجُدُوا لِلَّهِ﴾ وہ اللہ تعالیٰ کو سجدہ کیوں نہیں کرتے [لام مشدد کے ساتھ "الَّا" ہے "أَيُّ فَصَدَّاهُمْ عَنِ

السَّبِيلِ لِئَلَّا يَسْجُدُوا" یعنی پس شیطان نے ان کو توحید کی راہ سے اس لیے روک دیا ہے تاکہ وہ اللہ تعالیٰ کو سجدہ نہ کریں پھر حرف جار کو "أَنَّ" کے ساتھ حذف کر دیا گیا ہے اور نون کو لام میں مدغم کر دیا گیا ہے اور یہ بھی جائز ہے کہ "لَا" زائدہ ہو اور معنی ہوگا: "فَهُمْ لَا يَهْتَدُونَ إِلَى أَنْ يَسْجُدُوا" سو وہ سجدہ کرنے کی طرف راہ نہیں پاتے اور یزید اور علی کسائی کی قراءت میں تخفیف کے ساتھ ہے اور اس کی تقدیر ہوگی: "أَلَا يَا هَلْؤَلَاءِ اسْجُدُوا" خبردار! اے لوگو! اللہ تعالیٰ کو سجدہ کرو پس اس صورت میں "الَّا" تشبیہ کا ہے اور "يَا" حرف ندا ہے اور اس کا منادی محذوف ہے اور جو لام کو مشدد کر کے "الَّا" پڑھتے ہیں وہ صرف "رَبُّ الْعَرْشِ الْعَظِيمِ" پر وقف کرتے ہیں اور جو لام مخفف کر کے "الَّا" پڑھتے ہیں وہ "فَهُمْ لَا يَهْتَدُونَ" پر وقف کرتے ہیں پھر "أَلَا يَا اسْجُدُوا" سے ابتدا کرتے ہیں اور سجدہ تلاوت دونوں قراءتوں میں واجب ہے بہ خلاف زجاج کے قول کے کیونکہ وہ کہتے ہیں کہ تشدید کی صورت میں سجدہ تلاوت واجب نہیں ہے حالانکہ سجدہ کی جگہوں میں یا تو سجدہ کرنے کا حکم ہوتا

ہے یا پھر سجدہ کرنے والے کی تعریف ہوتی ہے یا پھر سجدہ ترک کرنے والے کی مذمت ہوتی ہے اور ان دونوں قراءتوں میں سے ایک میں سجدہ کرنے کا حکم ہے اور دوسری قراءت میں سجدہ ترک کرنے کی مذمت ہے [﴿الَّذِي يُخْرِجُ الْخَبَّ فِي السَّمَوَاتِ وَالْأَرْضِ﴾ جو آسمانوں اور زمین میں پوشیدہ چیزوں کو نکالتا ہے۔ حضرت قتادہ رضی اللہ تعالیٰ عنہ نے بیان کیا کہ آسمان کی پوشیدہ چیز سے بارش برسانا مراد ہے اور زمین کی پوشیدہ چیز سے سبزہ جات پودے درخت اور غلہ جات وغیرہ مراد ہیں [”مخبوء“ کا نام مصدر ”الخبء“ کو دے دیا گیا ہے] ﴿وَيَعْلَمُ مَا تُخْفُونَ وَمَا تُعْلِنُونَ﴾ اور اللہ تعالیٰ خوب جانتا ہے جو کچھ تم چھپاتے ہو اور جو کچھ تم ظاہر کرتے ہو [ابام حفص اور قاری علی کسائی کی قراءت میں ”تَا“ کے ساتھ ”تخفون“ اور ”تعلمون“ ہے]۔

۲۶- ﴿أَنَّهُ لَإِلَٰهٌ إِلَّا هُوَ رَبُّ الْعَرْشِ الْعَظِيمِ﴾ اللہ تعالیٰ کے سوا کوئی عبادت کے لائق نہیں، وہی عظمت والے عرش کا مالک و پروردگار ہے اور ہد ہد کا اللہ تعالیٰ کے عرش کو ”عظیم“ کے ساتھ موصوف کرنا آسمانوں اور زمین کی تمام مخلوق کی نسبت سے اس کی تعظیم و بڑھائی بیان کرنے کے لیے ہے جب کہ اس کا بلقیس کے عرش کو ”عظیم“ کے ساتھ موصوف کرنا اس زمانہ کے بادشاہوں کے تختوں کی نسبت سے اس کی تعظیم و بڑھائی بیان کرنے کے لیے ہے اور یہاں تک ہد ہد کا کلام ہے۔

۲۷- جب ہد ہد اپنے کلام سے فارغ ہوا تو حضرت سلیمان علیہ السلام نے ہد ہد سے ﴿قَالَ سَنَنْظُرُ﴾ فرمایا: ابھی ہم دیکھیں گے اور غور و فکر کریں گے [یہ فعل ”نظر“ سے مشتق ہے جس کا معنی ہے: غور و فکر کرنا اور سوچ و بچار کرنا] ﴿أَهْدَأْتُ﴾ آیاتم نے جو خبر سنائی ہے اس میں تم نے سچ بولا ہے ﴿أَمْ كُنْتُمْ مِنَ الْكَاذِبِينَ﴾ یا تم جھوٹوں میں سے ہو۔ یہ ”آم کذبت“ سے زیادہ بلیغ ہے کیونکہ جنب وہ جھوٹوں کی جماعت میں شامل ہو جانے کی وجہ سے جھوٹا مشہور ہو جائے گا تو وہ یقیناً جھوٹا ہی ہوگا اور جب وہ جھوٹا قرار پا جائے گا تو وہ جو خبر بھی سنائے گا اس میں اس پر جھوٹ کا الزام لگ جائے گا سو اس پر کوئی بھی اعتماد و یقین نہیں کرے گا پھر حضرت سلیمان علیہ السلام نے ایک خط لکھا جس کی صورت یہ تھی کہ ”مِنْ عَبْدِ اللَّهِ سَلِيمَانَ بْنِ دَاوُدَ إِلَى بَلْقِيسَ مَلِكَةِ سَبَأٍ بِسْمِ اللَّهِ الرَّحْمَنِ الرَّحِيمِ، السَّلَامُ عَلَيَّ مِنْ اتَّبَعِ الْهُدَىٰ أَمَّا بَعْدُ فَلَا تَعْلَوْا عَلَيَّ وَأَتُونِي مُسْلِمِينَ“ اللہ تعالیٰ کے ایک بندے سلیمان بن داؤد (علیہما السلام) کی جانب سے شہر سبأ کی ملکہ بلقیس کی طرف۔ اللہ تعالیٰ کے نام سے جو بہت مہربان بے حد رحم فرمانے والا ہے۔ سلام ہو اس پر جو ہدایت کی پیروی کرنے لیکن حمد کے بعد اے ملکہ بلقیس! سو تم مجھ پر سرکشی نہ کرو اور مسلمان ہو کر میرے پاس آ جاؤ پھر آپ نے اس کو خوشبو سے معطر کر کے بند کیا اور اس پر اپنی انگوٹھی سے مہر لگائی اور ہد ہد سے فرمایا:

۲۸- ﴿إِذْ هَبْ بَكِيَّتِي هَذَا فَالْقَهْ إِلَيْهِمْ﴾ یہ میرا خط لے جا اور ان کی طرف ڈال دے (یعنی) بلقیس اور اس کی قوم کی طرف ڈال دے کیونکہ ہد ہد نے بلقیس کے ساتھ اس کی قوم کا ذکر کیا تھا جیسا کہ ارشاد ہے: ”وَجَدْتُهَا وَقَوْمَهَا يَسْجُدُونَ لِلشَّمْسِ“ (النمل: ۲۴) ”میں نے اسے اور اس کی قوم کو پایا کہ وہ سورج کو سجدہ کرتے ہیں“۔ اور حضرت سلیمان علیہ السلام نے اپنے خط میں اسی وجہ سے جمع کے لفظ کے ساتھ اسے خطاب کیا [ابو عمرو عاصم اور حمزہ کی قراءت میں ”فالقه“ میں ”ہا“ کو تخفیف کرنے کے لیے ساکن پڑھا جاتا ہے اور یزید قالون اور یعقوب کی قراءت میں ”ہا“ کے نیچے باریک کسرہ پڑھا جاتا ہے تاکہ یائے محذوفہ پر دلالت کرے ان کے علاوہ کی قراءت میں ”یا“ کو ثابت رکھ کر ”فَالْقِيهِ“ پڑھا جاتا ہے] ﴿تَعْلَوْنَ﴾

۱۔ جب کہ حمزہ ابن عامر شامی ابو عمرو ابن کثیر کی اور نافع مدنی کی قراءت میں ”یا“ کے ساتھ ”يُخْفُونَ“ اور ”يُعْلِنُونَ“ ہے۔

(مجموع القراءات القرآنیۃ ج ۴ ص ۳۳۸)

عَنْهُمْ ﴿﴾ پھر تو خط ڈال کر ان سے علیحدہ ہو کر نزدیک جگہ کی طرف ہٹ جا، اس طرح تو انہیں دیکھتا رہے اور وہ تجھے نہ دیکھ سکیں تاکہ وہ جو کچھ کہیں تو اسے سنتا رہے ﴿فَانظُرْ مَاذَا يَرْجِعُونَ﴾ پھر غور سے دیکھنا کہ وہ کیا جواب دیتے ہیں اور جواب دینے کے لیے ایک دوسرے سے کیا باتیں کرتے ہیں۔

۲۹۔ پھر ہد ہد نے خط لے کر اپنی چونچ میں تھام لیا اور بلقیس کے محل میں اس کے پاس روشن دان میں سے اندر داخل ہو گیا اور خط اس کے سینے پر پھینک دیا اور وہ اس وقت سو رہی تھی اور خود ہد ہد روشن دان میں چھپ کر بیٹھ گیا تو ملکہ بلقیس گھبرا کر بیدار ہو گئی یا ہد ہد اس کے پاس اس وقت آیا جب کہ اس کا لشکر اس کے ارد گرد موجود تھا، پس وہ لمحہ بھر کے لیے پھڑ پھڑایا، پھر اس کی گود میں خط ڈال دیا اور وہ پڑھی ہوئی تھی جب اس نے مہر کو دیکھا تو ﴿قَالَتْ﴾ اس نے سر جھکا کر ڈرتے ہوئے اپنی قوم سے کہا: ﴿يَا أَيُّهَا الْمَلَأُ الْإِنِّي الْبَقِيَّةُ إِلَى كَيْتَابٍ كَرِيمٍ﴾ اے قوم کے سردارو! بے شک میری طرف ایک مکرم و محترم خط پہنچایا گیا ہے، جس کا مضمون اور جو کچھ اس میں لکھا ہے بہت عمدہ ہے یا مہر شدہ ہے۔ حضور علیہ الصلوٰۃ والسلام نے فرمایا: ”كِرَامَةُ الْكِتَابِ خَتْمُهُ“ خط کی عزت و بزرگی اس کی مہر ہے اور بعض حضرات نے فرمایا کہ جس نے اپنے کسی بھائی کو خط لکھا اور اس پر مہر نہ لگائی تو اس نے اس کی توہین کی یا یہ کہ اس خط کا مضمون اور جو کچھ اس میں ہے اس لیے عمدہ ہے کہ اس کو ”بِسْمِ اللَّهِ الرَّحْمَنِ الرَّحِيمِ“ کے ساتھ شروع کیا گیا ہے یا اس لیے کہ یہ خط ایک کریم اور معزز و محترم بادشاہ کی طرف سے بھیجا گیا ہے۔

۳۰۔ ﴿إِنَّهُ مِنْ سُلَيْمَانَ وَإِنَّهُ بِسْمِ اللَّهِ الرَّحْمَنِ الرَّحِيمِ﴾ بے شک یہ (حضرت) سلیمان علیہ السلام کی طرف سے ہے اور بے شک یہ خط اللہ تعالیٰ کے نام سے ہے جو بہت مہربان نہایت رحم فرمانے والا ہے۔ اس میں اس شخص کا بیان ہے جس نے اس کی طرف خط بھیجا، گویا جب ملکہ بلقیس نے کہا کہ میری طرف ایک محترم و مکرم خط بھیجا گیا ہے تو اس سے پوچھا گیا کہ یہ خط کس کی طرف سے بھیجا گیا ہے اور وہ کون ہے؟ سو اس نے جواب میں کہا: بے شک یہ حضرت سلیمان علیہ السلام کی طرف سے بھیجا گیا ہے اور اس طرح اس طرح ہے۔

۳۱۔ ﴿أَلَا تَعْلَمُونَ﴾ اور یہ کہ تم مجھ پر بڑھائی نہ چاہو اور نہ تکبر کرو جیسا کہ بادشاہ کرتے ہیں [اصل میں ”أَنْ لَا تَعْلَمُوا“ ہے اس میں ”أَنْ“ مفسرہ ہے جیسا کہ ارشاد باری تعالیٰ ہے: ”وَأَنْطَلِقَ الْمَلَأُ مِنْهُمْ أَنْ آمْسُوا“ (ص: ۶) اور ان کے سردار (یہ کہہ کر) چلے گئے کہ اس کے پاس سے چلے جاؤ۔ یعنی ”آمسوا“ چلے جاؤ] ﴿وَأَتُونِي مُسْلِمِينَ﴾ اور تم مؤمن بن کر میرے پاس حاضر ہو جاؤ یا میرے فرماں بردار ہو کر میرے پاس چلے آؤ اور انبیائے کرام علیہم السلام کے خطوط اختصار و اجمال پر مبنی ہوتے ہیں۔

قَالَتْ يَا أَيُّهَا الْمَلَأُ أَفْتُونِي فِي أَمْرِي مَا كُنْتُ قَاطِعَةً أَمْرًا حَتَّى تَشْهَدُونِ ﴿٣١﴾ قَالُوا
مَنْ أَوْلَاؤُكُمْ ذَا أَوْلَايَا بَاسٍ شَدِيدٍ وَالْأَمْرُ إِلَيْكِ فَانظُرِي مَاذَا تَأْمُرِينَ ﴿٣٢﴾ قَالَتْ
إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعْرَافَ أَهْلِهَا آذِلَّةً ۚ وَكَذَلِكَ

يَفْعَلُونَ ﴿٣١﴾ وَإِنِّي مُرْسِلَةٌ إِلَيْكُمْ بِهَدِيَّةٍ فَنظِرَةٌ بِمَ يَرْجِعُ الْمُرْسَلُونَ ﴿٣٢﴾ فَلَمَّا جَاءَ
 سُلَيْمَانَ قَالَ أَتُمِدُّونَ بِمَالِي فَمَا آتَيْتُكُمْ اللَّهُ خَيْرٌ مِّمَّا أَتَاكُمْ بَلْ أَنْتُمْ بِهَدَايَتِكُمْ
 تَفْرَحُونَ ﴿٣٣﴾ إِرْجِعْ إِلَيْكُمْ فَلَنَأْتِيَنَّكُمْ بِجُنُودٍ لَا قِبَلَ لَكُمْ بِهَا وَلَنُخْرِجَنَّهُمْ مِنْهَا أَذِلَّةً
 وَهُمْ صَاغِرُونَ ﴿٣٤﴾

بلقیس نے کہا: اے سردارو! مجھے میرے معاملہ میں مشورہ دو میں کسی معاملہ میں کوئی یقینی فیصلہ نہیں کرتی یہاں تک کہ تم میرے پاس حاضر ہو۔ انہوں نے کہا: ہم بڑے طاقت ور اور سخت جنگ کرنے والے ہیں اور حکمرانی کا اختیار تیرے سپرد ہے، سو تو غور و فکر کر لے کہ کیا حکم دیتی ہے؟ اس نے کہا: بے شک بادشاہ جب کسی بستی میں داخل ہوتے ہیں تو اسے تباہ و برباد کر دیتے ہیں اور اس کے معزز باشندوں کو ذلیل کر دیتے ہیں اور وہ بھی اسی طرح کریں گے۔ اور بے شک میں ان کے پاس ایک تحفہ بھیجتی ہوں، پھر دیکھتی ہوں کہ قاصد کیا جواب لے کر واپس آتے ہیں؟ پھر جب وہ سلیمان کے پاس پہنچا تو آپ نے فرمایا کہ کیا تم مال و دولت سے میری مدد کرتے ہو؟ سو اللہ تعالیٰ نے جو کچھ مجھے عطا فرمایا ہے وہ اس سے بہت بہتر ہے جو اس نے تمہیں عطا کیا ہے بلکہ تمہیں لوگ اپنے تحفہ پر خوش ہوتے ہو۔ تو ان کی طرف واپس چلا جا، سو ہم ان پر ایسا لشکر لے کر آئیں گے جس کا مقابلہ ان سے نہیں ہو سکے گا اور ہم انہیں ضرور ذلیل کر کے وہاں سے باہر نکال دیں گے اور وہ رسوا ہو کر رہ جائیں گے۔

ملکہ بلقیس کا تحائف بھیجنا اور حضرت سلیمان کا ان کو قبول نہ کرنا

۳۲- ﴿قَالَتْ يَا أَيُّهَا الْمَلَأُؤُافْتُونِي فِي أَمْرِي﴾ بلقیس نے کہا: اے (قوم) کے سردارو! تم مجھے میرے اس معاملہ میں سوچ کر جواب دو (یعنی) تم مجھے اس معاملہ میں مشورہ دو جو مجھ پر آن پڑا ہے اور ”فتویٰ“ کا معنی ہے: کسی نئی آنے والی مشکل کا حل بتانا اور اس کا جواب دینا اور یہ ”فتاء“ سے مشتق ہے، جس کا معنی ہے: طاقت ور نوجوان اور نوجوان اور یہاں ”فتویٰ“ سے مراد قوم کے سرداروں کا بہ طور مشورہ بلقیس کو اپنی رائے پیش کرنا ہے اور بلقیس کا مشورہ لینے کے لیے ان کی طرف رجوع کرنا ان کے دلوں کو خوش کرنے کے لیے تھا تا کہ وہ لوگ اس کی طرف مائل ہوں اور اس کے ساتھ مل کر شانہ بشانہ جنگ کرنے کے لیے کھڑے ہوں ﴿مَا كُنْتُ قَاطِعَةً أَمْرًا حَتَّى تَشْهَدُونِ﴾ میں کوئی قطعی فیصلہ نہیں کرتی اور نہ میں کوئی حکم نافذ کرتی ہوں یہاں تک کہ تم میرے پاس موجود ہو اور مجھے مشورہ دو اور تم گواہی دو کہ بے شک یہ فیصلہ صحیح اور درست ہے یعنی میں کوئی یقینی فیصلہ نہیں کرتی مگر تمہاری موجودگی میں اور بعض حضرات نے فرمایا کہ بلقیس کو مشورہ دینے والے تین سو تیرہ آدمی تھے اور ان میں سے ہر ایک آدمی دس دس ہزار آدمی پر سردار مقرر تھا [نون مکسور ہے اور فتح غلط ہے کیونکہ رفع کی جگہ مفتوح ہوتا ہے اور یہ نصب کی جگہ ہے اور اس کی اصل ”تشہد و نسی“ ہے پھر پہلے نون کو نصب کی وجہ سے حذف کر دیا گیا ہے اور ”یا“ کو کسرہ کی دلالت کی وجہ سے حذف کر دیا گیا ہے اور یعقوب کی قراءت میں وصل اور وقف دونوں حالتوں میں ”یا“ کے ساتھ پڑھا جاتا ہے۔]

۳۳- ﴿قَالُوا لَنْ نَأْتِيَنَّكَ وَأَنْتَ بِهَدَايَتِنَا﴾ انہوں نے بلقیس کو جواب دیتے ہوئے کہا: ہم قوت و طاقت رکھنے

والے اور سخت جنگ کرنے والے لوگ ہیں اور قوت سے جسمانی اور ہتھیاروں کی قوت و طاقت مراد ہے اور ”باس“ سے شجاعت و بہادری اور جنگ و غارت گری اور جنگ میں مصیبتیں برداشت کرنی مراد ہیں ﴿وَالْأَكْمَرُ إِلَيْكَ فَانظُرْ نِي مَاذَا اتَّأَمَّرُونَ﴾ اور معاملہ تیری طرف ہے سو تو غور و فکر کر اور سوچ کر دیکھ لے کہ تو کیا فیصلہ کرتی ہے اور کیا حکم نافذ کرتی ہے یعنی معاملہ سراسر تیرے سپرد ہے اور ہم تو تیرے حکم کے فرماں بردار و اطاعت گزار ہیں سو تو ہم پر حکم نافذ کر ہم تیرے حکم کی اطاعت کریں گے اور ہم کسی صورت میں تیرے حکم کی خلاف ورزی نہیں کریں گے گویا انہوں نے ملکہ بلقیس کو جنگ کرنے کا مشورہ دیا یا انہوں نے اپنا یہ ارادہ ظاہر کیا کہ ہم تو جنگجو لوگوں میں سے ہیں ہم صرف رائے اور مشورہ دینے والوں میں سے نہیں ہیں اور تو خود صاحب رائے اور صاحب تدبیر ملکہ ہے پس تو سوچ کر دیکھ لے کہ کیا حکم دیتی ہے؟ ہم تیری رائے کی پیروی کریں گے پھر بلقیس نے ان کی طرف سے جنگ کی طرف رغبت محسوس کی تو وہ مصالحت کی طرف مائل ہو گئی اور اس نے جواب کو ترتیب دی چنانچہ اس نے پہلے ان کی ذکر کردہ باتوں کو کمزور قرار دیا اور اس میں ان کو ان کی غلطی سے آگاہ کرتے ہوئے کہا:

۳۴- ﴿قَالَتِ إِنَّ الْمُلُوكَ إِذَا دَخَلُوا قَرْيَةً أَفْسَدُوهَا﴾ بلقیس نے کہا: بے شک بادشاہوں کی عادت یہ ہے کہ

جب وہ زبردستی اور غلبہ حاصل کر کے کسی بستی میں داخل ہوتے ہیں تو اس کو تباہ و برباد کر ڈالتے ہیں اور اس کو اجاڑ کر ویران کر دیتے ہیں ﴿وَجَعَلُوا آيَةً أَهْلَهَا أَذِلَّةً﴾ اور وہاں کے معزز و محترم باشندوں کو ذلیل و خوار کر دیتے ہیں اور وہاں کے بزرگوں کی توہین کر کے رسوا کر دیتے ہیں اور انہیں قتل کیا جاتا ہے اور زندہ بچ جانے والوں کو قیدی بنا لیا جاتا ہے بہر حال ملکہ بلقیس نے ان لوگوں کے سامنے جنگ کی تباہ کاری کی مذمت کا تذکرہ کیا پھر کہا: ﴿وَكَذَلِكَ يَفْعَلُونَ﴾ اور وہ اسی طرح کرتے ہیں۔ ملکہ بلقیس کا مقصد یہ تھا کہ بادشاہوں کی یہ دائمی عادت چلی آرہی ہے جس میں تبدیلی نہیں ہو سکتی اس لیے یہ لوگ بھی ایسا ہی کریں گے کیونکہ ملکہ بلقیس نے قدیمی بادشاہ کے گھر میں پرورش پائی تھی سو اس نے اس قسم کی باتیں سن رکھی تھیں اور اس نے یہ سب کچھ دیکھ لیا تھا پھر اس نے اس کے بعد تحفہ کا ذکر کیا اور اس نے یہ رائے صحیح نہیں سوچی اور بعض حضرات نے فرمایا کہ یہ اللہ تعالیٰ کی طرف سے بلقیس کے قول کی تصدیق و تائید ہے اور زمین میں فساد پھیلانے کی کوشش کرنے والوں نے اس آیت مبارکہ سے حجت پکڑی ہے اور جس نے کسی مباح و جائز چیز کو حرام قرار دیا تو اس نے یقیناً کفر کیا پھر جب اس نے اپنے لیے قرآن سے تحریف کے طور پر حجت پکڑی تو اس نے بلاشبہ دو کفر جمع کر لیے۔

۳۵- ﴿ذَاتِي مُرْسَلَةٌ إِلَيْكُمْ بِهَدِيَّةٍ﴾ اور بے شک میں ان کی طرف تحفے بھیجنے والی ہوں یعنی میں ان کے پاس

تحفے دے کر قاصد بھیجنے والی ہوں ﴿فَنظِرَةً لِّمَن يَرْجِعُ الْمُرْسَلُونَ﴾ سو میں دیکھتی ہوں اور انتظار کرتی ہوں کہ قاصد کیا جواب لے کر واپس لوٹے ہیں تحفہ کے قبول ہونے کا یا مسترد ہونے کا کیونکہ وہ بادشاہوں کی عادت سے واقف تھی اور وہ ان کے نزدیک تحائف کے بہترین مواقع کو جانتی تھی پس وہ اگر بادشاہ ہوئے تو تحائف کو ضرور قبول کر لیں گے اور قاصد واپس آجائیں گے اور اگر وہ نبی ہوئے تو تحائف کو مسترد کر دیں گے اور وہ اس وقت تک ہم سے راضی نہیں ہوں گے جب تک ہم ان کے دین کی پیروی اختیار نہیں کر لیں گے پھر اس نے پانچ سو غلام بھیجے جن کو لونڈیوں کا لباس پہنایا گیا اور انہیں زیورات سے آراستہ کیا گیا ایسے گھوڑوں پر سوار کیا گیا جو ریشم کے کپڑوں سے آراستہ کیے گئے تھے اور لگاموں اور زینوں کو سونے اور جواہرات سے مرصع کیا گیا تھا اور اس نے پانچ سو لونڈیوں کو غلاموں کے لباس پہنا کر گھوڑیوں پر سوار کر کے بھیجا اور ہدیہ کے طور پر ایک ہزار سونے اور چاندی کی اینٹیں بھیجیں اور موتیوں اور جواہرات سے جڑا ہوا ایک تاج بھیجا اور قیمتی موتیوں سے بھرے ہوئے متعدد ڈبے بھیجے اور ٹیڑھے سوراخ والے مہرے بھیجے اور اس نے قاصدوں کا ایک وفد بھیجا جن پر منذر بن عمرو

کو امیر مقرر کیا، جس کی دلیل (درج ذیل) یہ ارشاد ہے: ”بِمَ یُوجَعُ الْمُرْسَلُونَ“ اور اس نے ایک خط لکھا، جس میں تمام تحائف و ہدایا کی تفصیل درج کی اور اس میں اس نے کہا کہ اے سلیمان! اگر آپ اللہ تعالیٰ کے نبی ہیں تو لوٹد یوں اور غلاموں کے درمیان امتیاز کیجئے اور بتائیے ڈبوں میں کیا ہے اور موتیوں میں بالکل سیدھے سوراخ نکالے اور مہروں میں دھاگا ڈالنے پھر اس نے امیر وفد منذر بن عمرو سے کہا کہ اگر حضرت سلیمان علیہ السلام تجھے غضب کی نگاہ سے دیکھیں تو سمجھ لینا کہ وہ صرف بادشاہ ہیں، سوان کی نگاہ غضب تجھے نقصان نہیں دے گی اور اگر تو اسے ہشاش بشاش اور خوش و خرم دیکھ لے تو سمجھ جانا کہ اللہ تعالیٰ کے نبی ہیں، پھر ہد پہنچ گیا اور اس نے حضرت سلیمان علیہ السلام کو اس کی ساری خبر سنادی تو حضرت سلیمان علیہ السلام نے جنوں کو حکم دیا تو انہوں نے سونے اور چاندی کی اینٹیں تیار کیں اور آپ کے سامنے میدان میں ان سونے اور چاندی کی اینٹوں کا فرش بنا دیا، جس کی لمبائی ایک میل تھی اور انہوں نے اس میدان کے ارد گرد سونے اور چاندی کی دیوار بنا دی اور حضرت سلیمان علیہ السلام نے حکم دیا کہ خشکی اور دریائی خوب صورت جانور جمع کر کے میدان کے دائیں اور اس کے بائیں باندھ دیئے جائیں اور جنوں کی اولاد کو حکم دیا اور وہ بہت بڑی مخلوق ہے کہ دائیں بائیں کھڑے ہو جائیں، پھر آپ اپنے تخت پر تشریف لا کر بیٹھ گئے اور بہت کرسیاں اس کے ارد گرد بچھائی گئیں اور کئی میل تک جنوں کی صفیں بنائی گئیں اور کئی میل انسانوں کی صفیں تھیں اور درندوں اور پرندوں اور حشرات الارض کی صفیں بھی اسی طرح تھیں، پھر جب بلقیس کا وفد قریب پہنچا اور انہوں نے جانوروں کو دیکھا کہ سونے کی اینٹوں پر گوبر کر رہے ہیں تو انہوں نے اپنے ساتھ لائے ہوئے تحائف کو زمین پر پھینک دیا اور جب وہ حضرت سلیمان علیہ السلام کے پاس کھڑے ہوئے تو حضرت سلیمان نے ان کی طرف خوشی سے دیکھا تو انہوں نے ملکہ کا خط پیش کیا اور آپ نے پڑھ کر فرمایا: ڈبے کہاں ہیں، پھر آپ نے دیمک کو حکم دیا تو اس نے ایک بال لیا اور موتی میں سوراخ کیا، پھر اپنے منہ میں سفید دھاگا پکڑا اور موتی میں داخل کر دیا، پھر حضرت سلیمان علیہ السلام نے پانی منگایا، چنانچہ لوٹدیاں پہلے پانی ایک ہاتھ میں لیتیں اور دوسرے میں رکھ دیتیں، پھر اپنے چہروں پر ڈالتیں جب کہ غلام جیسے پانی لیتے اپنے چہروں پر ڈال لیتے (اس طرح آپ نے پہچان لیا کہ مردانہ لباس میں لوٹدیاں ہیں اور زنانہ لباس میں غلام ہیں) پھر آپ نے بلقیس کے تمام تحائف واپس کر دیئے اور منذر بن عمرو سے فرمایا کہ یہ سب کچھ لے کر واپس چلے جاؤ۔

۳۶ ﴿فَلَمَّا جَاءَ سُلَيْمَانَ﴾ پھر جب ملکہ بلقیس کا قاصد امیر وفد منذر بن عمرو حضرت سلیمان علیہ السلام کی خدمت اقدس میں پہنچا تو ﴿قَالَ اَتُمِدُّوُنِي بِمَالٍ﴾ آپ نے فرمایا: کیا تم لوگ مال و دولت کے ذریعے میری مدد کرنا چاہتے ہو [ابن کثیر کی اور سہل کی قراءت میں وصل اور وقف دونوں حالتوں میں دونوں کے ساتھ ”یا“ کو ثابت رکھ کر ”اَتُمِدُّوُنِي“ پڑھا جاتا ہے جب کہ نافع مدنی اور ابو عمرو بصری نے حالت وصل میں ان کی موافقت کی ہے اور حمزہ اور یعقوب کی قراءت میں وقف اور وصل دونوں حالتوں میں ایک نون مشدود کے ساتھ ”یا“ متکلم کو ثابت رکھ کر ”اَتُمِدُّوُنِي“ پڑھا جاتا ہے اور باقی قراءت کی قراءت میں دونوں حالتوں میں ”یا“ کو حذف کر کے دونوں کے ساتھ ”اَتُمِدُّوُنِي“ پڑھا جاتا ہے] اور اس میں قاصدوں کو خطاب کیا گیا ہے ﴿فَمَا آتَيْنَا اللّٰهَ خَيْرًا مِّمَّا اَتَيْتُمْ﴾ سو جو کچھ مجھے اللہ تعالیٰ نے عطا فرمایا ہے (یعنی نبوت اور بادشاہی اور دیگر انعامات) جیسے جنوں اور شیطانوں اور درندوں پرندوں اور ہواؤں کا آپ کے تابع فرمان ہونا وغیرہ وغیرہ) یہ سب کچھ اس سے بہت بہتر ہے جو اللہ تعالیٰ نے تمہیں دنیا کے حقیر مال و متاع دیئے ہیں [امام حفص اور نافع مدنی اور ابو عمرو کی قراءت میں ”یا“ مفتوح ہے] ﴿يٰۤاَيُّهَا الَّذِيْنَ اٰتَيْنَا اللّٰهَ خَيْرًا مِّمَّا اَتَيْتُمْ﴾ بلکہ تم اپنے تحفہ پر خوش ہوتے ہو۔ ”ہدیہ“ ”مہدی“ کے معنی میں ہے جیسے ”عطیہ“ ”مغطی“ کے معنی میں استعمال ہوتا ہے، پس اسے ”مہدی“ اور ”مہدی لہ“ کی طرف مضاف کیا

جاتا ہے جیسے تم کہو: "هَذِهِ هَدِيَّةٌ فُلَانٍ" یہ فلاں آدمی کا تحفہ ہے اس کا مطلب یہ ہے کہ یہ وہ تحفہ ہے جس کو فلاں آدمی نے بھیجا ہے یا (معنی ہے) کہ یہ تحفہ فلاں آدمی کی طرف بھیجا گیا ہے اور معنی یہ ہے کہ جو کچھ میرے پاس ہے وہ اس سے بہت بہتر ہے جو تمہارے پاس ہے اور یہ اس لیے کہ بے شک اللہ تعالیٰ نے مجھے ایسا دین عطا فرمایا ہے جس میں بہت بڑا حصہ ہے اور بہت بڑی دولت ہے اور دنیا میں سے مجھے اس قدر عطا فرمایا ہے جس پر مزید اضافہ کی ضرورت نہیں ہے تو بھلا میرے جیسا آدمی تمہاری مالی امداد پر کیونکر راضی ہوگا؟ بلکہ تم ایسی قوم ہو جو حقیقت کو نہیں جانتے البتہ تم دنیا کی ظاہری زندگی ہی کو سب کچھ جانتے اور سمجھتے ہو سو اس لیے تم مزید مال و دولت پر خوش ہوتے ہو اور اس لیے تمہیں تحائف دیئے جاتے ہیں تو تم خوش ہو جاتے ہو کیونکہ تمہاری ہمت کی پہنچ یہیں تک ہے جب کہ میرا حال تمہارے حال کے برعکس ہے اور میں تمہاری کسی چیز پر راضی نہیں ہوں اور نہ مجھے خوشی ہوتی ہے ماسوا ایمان لانے اور مجوسیت کے ترک کرنے کے (یعنی اگر تم ایمان لاؤ اور مجوسیت ترک کر دو تو مجھے بے حد خوشی ہوگی) اور تمہارے قول "وَأَتَمِدُّنِي بِمَالٍ وَأَنَا أُوغْنِي عَنْكَ" کیا تو مال سے میری مدد کرنا چاہتا ہے حالانکہ میں تجھ سے زیادہ مال دار ہوں تمہارے "فَا" کے قول "فَأَنَا أُوغْنِي عَنْكَ" سو میں تجھ سے زیادہ غنی و مال دار ہوں میں یہ فرق ہے کہ جب میں نے واؤ کے ساتھ کہا تو میں نے اپنے مخاطب کو اپنے زیادہ مال دار ہونے کا عالم قرار دیا حالانکہ وہ اس کے باوجود میری مالی مدد کرنا چاہتا ہے اور جب میں نے "فَا" کے ساتھ کہا تو میں نے اس کو ان لوگوں میں سے قرار دیا جن پر میرا حال مخفی و پوشیدہ ہے سو اب میں اسے خبر سن رہا ہوں کہ مجھے اس کی مالی امداد کی احتیاج نہیں گویا میں اس سے کہتا ہوں کہ جو کچھ تو کرنا چاہتا ہے میں اس سے تجھ پر انکار کرتا ہوں کیونکہ میں اس سے زیادہ مال دار ہوں اور اسی کے مطابق "فَمَا اتَانِي اللَّهُ" کا فرمان وارد ہوا ہے اور حرف "بَل" کے ذریعے اعراض کی وجہ یہ ہے کہ جب حضرت سلیمان علیہ السلام نے ان کی امداد سے انکار کیا اور اس انکار کی علت بیان کی تو اس سے اعراض کر کے اس سبب کو بیان کرنے کی طرف متوجہ ہوئے جس نے ان لوگوں کو امداد کرنے پر راغب کیا اور وہ سبب یہ تھا کہ وہ لوگ خوشنودی اور رضامندی کا حقیقی سبب نہیں جانتے تھے وہ صرف یہ جانتے تھے کہ کسی شخص کی خوشنودی اور اس کی رضا دنیا کے مال و دولت کو تحائف کی صورت میں پیش کر کے حاصل کی جاسکتی ہے اس کے سوا وہ کچھ نہیں جانتے تھے۔

۳۷- ﴿إِذْ جَعَلْنَا آلِيمَ﴾ تم ان کی طرف (یعنی) ملکہ بلقیس اور اس کی قوم کی طرف واپس لوٹ جاؤ۔ یہ خطاب قاصدوں کے سربراہ کو ہے یا ہد ہد کو ہے جسے دوسرے خط کا حامل بنا کر ان کی طرف واپس بھیجا گیا تھا ﴿فَلَمَّا تَبَيَّنَ لَهُمْ بِحُجُودِ آيَاتِنَا أَنَّهُمْ بِهَا﴾ پس ہم ان کے پاس ایسا لشکر لے کر آئیں گے کہ ان کو اس کے ساتھ مقابلہ کرنے کی طاقت نہیں اور "قبل" کی حقیقت مقابلہ کرنا اور جنگ کے لیے آنا سامنا کرنا ہے یعنی وہ لوگ اسلامی لشکر کے مقابلہ کی قدرت و طاقت نہیں رکھتے ﴿وَلَمَّا جَعَلْنَا قَهْرًا أَدْلَةً وَهُمْ صَغُرُونَ﴾ اور ہم ان کو وہاں سبائہ سے ذلیل کر کے نکال دیں گے اور وہ رسوا ہو کر رہ جائیں گے اور "ذلت" کا معنی ہے کہ ان سے عزت و احترام اور ان کا ملک ان سے چھن جائے اور "صغار" کا معنی ہے کہ ان کو قید کر کے غلام بنا لیا جائے گا۔

قَالَ يَا أَيُّهَا الْمَلِكُ أَيُّكُمْ يَأْتِينِي بِعَرْشِي قَبْلَ أَنْ يَأْتُونِي مُسْلِمِينَ ﴿٣٨﴾ قَالَ عِفْرِيْتُ

قَالَ عِفْرِيْتُ أَنَا أَيْتُكَ بِهِ قَبْلَ أَنْ تَقُومَ مِنْ مَقَامِكَ ﴿٣٩﴾ وَإِنِّي عَلَيْهِ لَقَوِيٌّ أَمِينٌ ﴿٤٠﴾ قَالَ

الَّذِي عِنْدَهُ عِلْمٌ مِّنَ الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ فَلَمَّا

سَأَاهُ مُسْتَقَرًّا أَعْنَدَاهُ قَالَ هَذَا مِنْ فَضْلِ رَبِّي لِيَبْلُوَنِي ؕ أَشَكَرُ أَمْ أَكْفُرُ ؕ وَ

مَنْ شَكَرَ فَإِنَّمَا يَشْكُرُ لِنَفْسِهِ ؕ وَمَنْ كَفَرَ فَإِنَّ رَبِّي غَنِيٌّ كَرِيمٌ ﴿۳۸﴾

سلیمان نے فرمایا: اے درباریو! تم میں کون ہے جو اس کا شاہی تخت میرے پاس لے آئے اس سے پہلے کہ وہ فرماں بردار بن کر میرے پاس آئیں O جنوں میں سے ایک خبیث و سرکش جن نے کہا: میں اسے آپ کے پاس لے کر آتا ہوں اس سے پہلے کہ آپ اپنی مجلس برخواست فرمائیں اور بے شک میں اس پر ضرور طاقت رکھنے والا امانت دار ہوں O جس کے پاس کتاب کا علم تھا اس نے کہا: میں اس کو آپ کی آنکھ جھپکنے سے پہلے آپ کے پاس لے آتا ہوں پس جب سلیمان نے وہ تخت اپنے پاس رکھا ہوا دیکھا تو فرمایا: یہ میرے رب کریم کا فضل و کرم ہے تاکہ وہ میرا امتحان لے کہ آیا میں شکر کرتا ہوں یا ناشکری کرتا ہوں اور جس نے شکر کیا تو بے شک وہ صرف اپنی ذات کے لیے شکر کرتا ہے اور جو ناشکری کرتا ہے تو بے شک میرا پروردگار تو بہت بے نیاز بڑا کرم نواز ہے O

حضرت سلیمان کے تخت بلقیس منگوانے پر ولی کی کرامت کا ثبوت

۳۸۔ پھر جب بلقیس کے قاصد تحائف و ہدایا لے کر واپس اس کے پاس پہنچے اور اسے سارا قصہ بیان کیا تو اس نے کہا کہ حضرت سلیمان علیہ السلام اللہ تعالیٰ کے نبی ہیں اور ہم ان کا مقابلہ نہیں کر سکتے پھر اس نے اپنا شاہی تخت ساتوں کمروں کے اندر چھپا دیا اور دروازے بند کر دیئے اور اسے محافظوں کے سپرد کر دیا کہ وہ اس کی حفاظت کریں اور اس نے حضرت سلیمان کے پاس قاصد بھیج دیئے کہ بے شک میں آپ کی خدمت میں حاضر ہو رہی ہوں تاکہ میں غور و فکر کر کے دیکھوں کہ آپ کس دین کی دعوت دیتے ہیں اور بلقیس نے حضرت سلیمان کے پاس بارہ ہزار بادشاہ بھیجے جنہیں ”قیل“ (قاف پر زبر کے ساتھ) کہا جاتا تھا اور ہر ”قیل“ کے ماتحت کئی ہزار رعایا تھے پھر جب بلقیس حضرت سلیمان کی قیام گاہ سے تین میل کے فاصلے پر پہنچ گئی تو ﴿قَالَ يَا أَيُّهَا الْمَلَأُ أَيُّكُمْ يَأْتِينِي بِعَرْشِي هَٰذَا قَبْلَ أَنْ يَأْتُونِي مُسْلِمِينَ﴾ حضرت سلیمان نے فرمایا: اے میرے درباریو! تم میں کون ہے جو بلقیس کا شاہی تخت میرے پاس لے آئے اس سے پہلے کہ وہ میرے پاس فرماں بردار و مطیع ہو کر حاضر ہو جائے۔ حضرت سلیمان علیہ السلام نے چاہا کہ انہیں اپنے ہاتھ پر عجائبات جاری کرنے کے وہ مخصوص کمالات دکھا دیں جن کے ساتھ اللہ تعالیٰ نے آپ کو مخصوص فرمایا ہے نیز اللہ تعالیٰ کی عظیم الشان قدرت سے انہیں آگاہ کر دیں اور اپنی نبوت پر دلیل قائم کر دیں یا آپ نے چاہا کہ اس کا تخت شاہی اس کے مسلمان ہونے سے پہلے لے لیں کیونکہ آپ کو معلوم تھا کہ جب وہ اسلام قبول کرے گی تو پھر آپ کے لیے اس کا مال لینا حلال نہیں ہوگا مگر یہ بات محققین کے نزدیک قرین انصاف نہیں یا پھر آپ نے چاہا کہ اس کا تخت منگوا کر اس میں تغیر و تبدیل کر دیا جائے پھر اس کی عقل کا امتحان لینے کے لیے دیکھا جائے کہ آیا وہ اس کو پہچان کر اپنا تخت ثابت کرتی ہے یا اس کا سرے سے انکار کر دیتی ہے۔

۳۹۔ ﴿قَالَ عِفْرِيتٌ مِّنَ الْجِنِّ﴾ جنوں میں سے عفریت نے کہا اور یہ خبیث اور سرکش و طاقت ور جن تھا جس کا نام ذکوان تھا ﴿أَنَا آتِيكَ بِهِ قَبْلَ أَنْ تَقُومَ مِنْ مَّقَامِكَ﴾ میں وہ تخت آپ کے احکام نافذ کرنے اور فیصلہ جات جاری کرنے کی کچھری برخواست کرنے سے پہلے لے آؤں گا ﴿وَرَأَىٰ عَلَيْهِ لُفُوفًا أَمِينًا﴾ اور بے شک میں اس کے اٹھانے پر خوب طاقت

رکھنے والا بہت امانت دار ہوں۔ میں اسے ویسا ہی لاؤں گا جیسا وہ ہے، میں اس میں سے کوئی چیز نہیں چراؤں گا اور نہ میں اس میں کوئی رد و بدل کروں گا، حضرت سلیمان علیہ السلام نے فرمایا: میں اس سے جلدی چاہتا ہوں۔

۴۰۔ ﴿قَالَ الَّذِي عِنْدَكَ عَلَىٰ قَدْحٍ مِّنَ الْكَلْبِ أَنَا أَرِيكَ بِهِ﴾ جس کے پاس کتاب کا علم تھا، اس نے کہا: وہ تخت میں آپ کے پاس لے آتا ہوں یعنی ایک فرشتے نے کہا، جو مقادیر کی کتابت کرنے پر مقرر تھا، اللہ تعالیٰ نے عفریت کی بات کے وقت اسے بھیج دیا تھا یا حضرت جبریل علیہ السلام نے کہا اور اس صورت میں ”الکتاب“ سے لوح محفوظ مراد ہوگی یا حضرت خضر علیہ السلام نے کہا یا پھر حضرت آصف بن برخیا نے کہا جو حضرت سلیمان علیہ السلام کے کاتب تھے اور یہی آخری قول سب سے زیادہ صحیح ہے اور اسی پر جمہور مفسرین متفق ہیں۔

اور اس کے پاس اللہ تعالیٰ کا اسم اعظم تھا، جس کے ساتھ جب بھی دعا کی جاتی تو اللہ تعالیٰ وہ دعا قبول فرمالیتا اور وہ اسم

میرے مشفق و مربی استاذی المکرم شیخ الحدیث والتفسیر اپنی مایہ ناز تفسیر ”تبیان القرآن“ جلد ہشتم ص ۶۹۱ پر تحریر فرماتے ہیں: اکثر مفسرین کا اس پر اتفاق ہے کہ جس کے پاس کتاب کا علم تھا، وہ آصف بن برخیا تھے جو حضرت سلیمان علیہ السلام کے خالہ زاد بھائی تھے ان کے پاس اللہ تعالیٰ کا اسم اعظم تھا۔ (الجامع لاحکام القرآن ج ۱۳ ص ۱۹۰، مطبوعہ دار الفکر بیروت ۱۴۱۵ھ)

علامہ ابوالبرکات عبداللہ بن احمد بن محمود نسفی حنفی متونی ۷۱۰ھ علامہ ابوالحیاء محمد بن یوسف اندلسی متونی ۷۵۲ھ حافظ ابن کثیر شافعی متونی ۷۷۳ھ علامہ ابراہیم بن عمر البقاعی متونی ۸۲۵ھ حافظ جلال الدین سیوطی متونی ۹۱۱ھ علامہ محمد مصلح الدین القوجوی الحنفی المتونی ۹۵۱ھ علامہ اسماعیل حقی حنفی متونی ۱۱۳۷ھ علامہ سلیمان الجمل المتونی ۱۲۰۴ھ علامہ احمد بن محمد صاوی مالکی متونی ۱۲۴۱ھ علامہ محمد بن علی بن محمد شوکانی متونی ۱۲۵۰ھ علامہ سید محمود آلوسی متونی ۱۲۷۰ھ غیر مقلد مفسر صدیق بن حسن قنوجی متونی ۱۳۰۷ھ صدر الافاضل علامہ سید محمد نعیم الدین مراد آبادی متونی ۱۳۶۷ھ شیخ شبیر احمد عثمانی متونی ۱۳۶۹ھ مفتی محمد شفیع دیوبندی متونی ۱۳۹۶ھ کی یہی تحقیق ہے اور ان حضرات نے اسی کو صحیح قول قرار دیا ہے۔ ان کی کتب کے حوالہ جات حسب ذیل ہیں: مدارک التنزیل علی ہامش الخازن ج ۳ ص ۲۱۲، پشاور البحر المحیط ج ۸ ص ۲۴۰، بیروت، تفسیر ابن کثیر ج ۳ ص ۲۰۰، بیروت، نظم الدرر ج ۵ ص ۲۲۷، دارالکتب العلمیہ، بیروت، جلالین ص ۳۸۰، بیروت، حاشیہ شیخ زادہ علی البیضاوی ج ۶ ص ۳۹۸، بیروت، روح البیان ج ۶ ص ۲۲۸، بیروت، حاشیہ الجمل علی الجلالین ج ۳ ص ۳۱۵، حاشیہ الصاوی علی الجلالین ج ۴ ص ۱۳۹۹، بیروت، فتح القدر ج ۲ ص ۱۸۲، بیروت، روح المعانی ج ۱۹ ص ۳۰۲، فتح البیان ج ۵ ص ۱۳۷، بیروت، خزائن العرفان علی کنز الایمان ص ۶۰۸، کراچی، تفسیر عثمانی ص ۵۰۶، معارف القرآن ج ۶ ص ۵۸۵، کراچی۔ علاوہ ازیں قاضی ثناء اللہ پانی پتی ”تفسیر مظہری“ میں لکھتے ہیں: ”وقال اکثر المفسرین ہو آصف بن برخیا“ اور اکثر مفسرین نے فرمایا کہ تخت بلقیس اٹھا کر لانے والے حضرت آصف بن برخیا ہیں۔ (تفسیر مظہری ج ۷ ص ۱۱۷، مطبوعہ ندوۃ المصنفین، دہلی) علامہ اسماعیل حقی حنفی اس آیت مبارکہ کے تحت ”تفسیر روح البیان“ میں لکھتے ہیں کہ اس آیت مبارکہ میں دو وجہوں سے ولی کی کرامت کا ثبوت ملتا ہے ایک یہ کہ جب جن نے تخت لانے کا یوں دعویٰ کیا کہ میں مجلس برخواست ہونے سے پہلے وہ تخت لاؤں گا تو حضرت سلیمان نے فرمایا: مجھے اس سے بھی جلدی چاہیے، جب یہ کام جن کے لیے ممکن ہے تو پھر اولیاء اللہ کے لیے کیونکر ناممکن ہو سکتا ہے۔ دوسری وجہ یہ ہے کہ جس کے پاس کتاب کا علم تھا وہ حضرت آصف بن برخیا تھے جو حضرت سلیمان علیہ السلام کے وزیر تھے اور وہ آپ کی امت کے ولی تھے، نبی نہیں تھے اور وہ آنکھ جھپکنے سے پہلے تخت لے آئے، جیسا کہ قرآن مجید میں ثابت ہے، جس سے ثابت ہوا کہ اولیاء اللہ کے لیے خرق عادت کام (کرامت) جائز ہے، البتہ قدر یہ فرقہ اس کے خلاف ہے کیونکہ وہ کرامت کے منکر ہیں۔ علامہ شبیر احمد عثمانی لکھتے ہیں کہ یعنی یہ ظاہر کے اسباب سے نہیں آیا (بقیہ حاشیہ اگلے صفحہ پر)

اعظم ”یا حی یا قیوم یا ذا الجلال والإکرام“ تھا یا پھر ”یا الہنا والہ کل شیء الہا واحدا لا الہ الا انت“ تھا اور بعض علمائے اسلام نے فرمایا کہ حضرت آصف بن برخیا کے پاس الہامی طور پر غیبوں کے جاری ہونے کی جگہوں کا علم تھا اور ”ایتیک“ دونوں جگہوں میں دو احتمال رکھتا ہے ایک یہ کہ یہ فعل مضارع واحد متکلم ہو اور دوسرا یہ کہ یہ اسم فاعل ہو اور ارشاد باری تعالیٰ: ”قَبْلَ أَنْ يَرْتَدَّ إِلَيْكَ طَرْفُكَ“ کا معنی یہ ہے کہ آپ اپنی نگاہ اٹھا کر کسی چیز کی طرف دیکھئے پھر آپ اپنی نگاہ واپس لوٹنے سے پہلے تخت بلیقہس کو اپنے سامنے دیکھیں گے اور ایک روایت میں بیان کیا گیا ہے کہ حضرت آصف بن برخیا نے حضرت سلیمان علیہ السلام سے عرض کیا کہ آپ جہاں تک دیکھ سکتے ہیں دیکھیں تو حضرت سلیمان علیہ السلام نے یمن کی طرف دیکھا اور حضرت آصف نے دعا کی تو وہ تخت زمین میں گھس کر غائب ہو گیا اور اللہ تعالیٰ کی قدرت کاملہ سے آنکھ جھپکنے سے پہلے حضرت سلیمان کی مجلس کے پاس ظاہر ہو گیا ﴿قَلْتُمْ أَوَاكُ مُسْتَقَرًّا أَعْنَادًا﴾ پھر جب انہوں نے اسے اپنے پاس ٹھہرا ہوا دیکھا یعنی جب حضرت سلیمان علیہ السلام نے اس تخت کو اپنے پاس غیر متحرک ٹھہرا ہوا پر سکون رکھا ہوا دیکھا تو ﴿قَالَ هَذَا مِنْ فَضْلِ رَبِّي﴾ فرمایا: یہ میرے رب تعالیٰ کے فضل و کرم سے ہے یعنی آنکھ جھپکنے کی مدت میں اس تخت کے حاضر ہونے کی صورت میں میری مراد کا حاصل ہونا یہ محض میرے اوپر میرے رب کریم کا فضل و کرم اور اس کا مجھ پر بہت بڑا احسان ہے۔ میرا اس میں کوئی استحقاق نہیں ہے بلکہ یہ معاوضہ سے خالی اور غرض سے پاک فضل و کرم ہے ﴿لِيُبْلُوَنِي بِمَا أَنشَرْتُكُمْ وَأَهْرَأْكُمْ﴾ تاکہ اللہ تعالیٰ مجھے آزمائے اور میرا امتحان لے کہ آیا میں اس انعام پر شکر ادا کرتا ہوں یا ناشکری کرتا ہوں ﴿وَمَنْ شَكَرَ فَإِنَّا إِنشَرُكُمْ لِنَفْسِهِ﴾ اور جو شخص شکر ادا کرتا ہے تو وہ صرف اپنے فائدے ہی کے لیے کرتا ہے کیونکہ شکر کے ذریعے واجب کا بوجھ اتر جاتا ہے اور بندہ ناشکری کے عیب سے محفوظ ہو جاتا ہے اور شکر کے ذریعے بندہ مزید نعمتیں حاصل کر لیتا ہے اور موجود نعمت مستحکم ہو جاتی ہے پس شکر موجودہ نعمت کے لیے قید ہے اور غیر موجود نعمت کے لیے شکار ہے اور جب کوئی گروہ یا جماعت خوش حال ہو جاتی ہے تو اپنی سرکشی و ناشکری کی طرف لوٹ جاتی ہے سو نعمت پر سرکشی کرنے والے کو شکر ادا کرنے کی دعوت دے اور آمادہ شکر کو قرب کے کرم سے شکر ادا کرنے کے لیے قائم و دائم کر دے اور یقین رکھ کہ اللہ تعالیٰ کی پردہ داری عنقریب سمٹ جائے گی جب تو اللہ تعالیٰ کے لیے عزت و وقار کی امید نہیں رکھے گا یعنی جب تو اللہ تعالیٰ کے لیے اس کی نعمتوں پر شکر ادا نہیں کرے گا ﴿وَمَنْ كَفَرَ﴾ اور جو شخص نعمت الہی پر شکر ترک کرنے کا رویہ اختیار کر کے ناشکر بنتا ہے ﴿فَإِن نُّدِئِ عَذَابِي﴾ تو بے شک میرا پروردگار شکر سے بے نیاز ہے ﴿کَرِيحًا﴾ بہت مہربان ہے کہ اس شخص پر بھی انعام کرتا ہے جو اس کی نعمت پر ناشکری کرتا ہے۔ علامہ واسطی نے کہا کہ ہماری طرف سے جو شکر ادا کیا جاتا ہے اس کا فائدہ بھی ہمیں ہی ہوتا

(بقیہ حاشیہ صفحہ سابقہ) اللہ کا فضل ہے کہ میرے رفیق (حضرت آصف بن برخیا) اس درجہ کو پہنچے جن سے ایسی کرامات ظاہر ہونے لگیں اور چونکہ ولی کی خصوصاً صحابی کی کرامت اس کے نبی کا معجزہ اور اس کے اتباع کا ثمرہ ہوتا ہے اس لیے حضرت سلیمان پر بھی اس کی شکرگزاری عائد ہوئی۔ (تفسیر عثمانی حاشیہ نمبر ۸، ص ۲۹۲، دارالتصنیف، کراچی) نیز علامہ پیر محمد کرم شاہ فاضل جامعہ ازہر مصر لکھتے ہیں کہ اس آیت سے کرامات اولیاء کا ثبوت بھی ہو گیا اور یہ بات بھی واضح ہو گئی کہ اگر حضرت سلیمان علیہ السلام کا ایک امتی ”الکتاب“ کے علم کی برکت سے ایسا کام کر سکتا ہے تو سید الانبیاء والمرسلین صلی اللہ علیہ وسلم کی امت کا ولی جو ”الکتاب“ نہیں بلکہ ”الکتاب المنین“ کا عالم اور اس کے اسرار و رموز اور معارف پر آگاہ ہے اس سے ایسے امور کا سرزد ہونا کیا مشکل ہے وہ لوگ جو نبی کریم صلی اللہ علیہ وسلم کی امت کے اولیاء کا ملین کی کرامات کا انکار کرتے ہیں انہیں قرآن کریم کی اس آیت میں مکرر غور کرنا چاہیے۔

(تفسیر ضیاء القرآن ج ۳ ص ۲۲۵-۲۲۶)

ہے (کہ ہماری نعمتوں میں اضافہ کیا جاتا ہے) اور جو نعمتیں اللہ تعالیٰ کی طرف سے عطا کی جاتی ہیں تو وہ بھی ہماری طرف پہنچتی ہیں اور یہ سب کچھ ہم پر اس کا بڑا فضل و احسان ہے۔

قَالَ نَكِّرُوا لَهَا عَرْشَهَا نَنْظُرْ أَ تَهْتَدِي أَمْ تَكُونُ مِنَ الَّذِينَ لَا يَهْتَدُونَ ﴿۴۱﴾ فَلَمَّا
جَاءَتْ قِيلَ أَهَكَذَا عَرْشُكَ قَالَتْ كَأَنَّهُ هُوَ وَأُوتِينَا الْعِلْمَ مِنْ قَبْلِهَا وَكُنَّا
مُسْلِمِينَ ﴿۴۲﴾ وَصَدَّهَا مَا كَانَتْ تَعْبُدُ مِنْ دُونِ اللَّهِ إِنَّهَا كَانَتْ مِنْ قَوْمٍ كَافِرِينَ ﴿۴۳﴾
قِيلَ لَهَا ادْخُلِي الصَّرْحَ فَلَمَّا رَأَتْهُ حَسِبَتْهُ لُجَّةً وَكَشَفَتْ عَنْ سَاقِهَا قَالَتْ إِنَّهُ
صَرْحٌ مِمَّا دُفِنَ قَوَارِيرُهُ قَالَتْ رَبِّ إِنِّي ظَلَمْتُ نَفْسِي وَأَسْلَمْتُ مَعَ سُلَيْمَانَ
إِلَى رَبِّ الْعَالَمِينَ ﴿۴۴﴾

سلیمان نے فرمایا: اس کے تخت کی شکل و صورت تبدیل کر دو تا کہ ہم دیکھیں کہ آیا وہ پہچان لیتی ہے یا ان لوگوں میں سے ہو جاتی ہے جو نہیں پہچان سکتے ○ پھر جب وہ آئی تو اسے کہا گیا کہ کیا تیرا شاہی تخت بھی اسی طرح ہے اس نے کہا: گویا یہ وہی ہے اور ہمیں تو اس سے پہلے ہی علم دے دیا گیا تھا اور ہم تسلیم کر چکے ہیں ○ اور وہ اللہ تعالیٰ کو چھوڑ کی جس کی عبادت کرتی تھی اسی نے اس کو روکے رکھا بے شک وہ کافروں کی قوم میں سے تھی ○ اسے کہا گیا کہ تو اس محل میں داخل ہو جا سو جب اس نے اسے دیکھا تو اسے پانی سے بھرا ہوا خیال کیا اور اس نے اپنی دونوں پنڈلیاں کھول دیں سلیمان نے فرمایا: بے شک یہ شیشوں سے تعمیر کیا ہوا صاف ستھرا محل ہے اس نے کہا: اے میرے پروردگار! بے شک میں نے اپنے آپ پر ظلم کیا ہے اور اب میں نے سلیمان کے ساتھ اللہ تعالیٰ کے لیے اسلام قبول کر لیا ہے جو تمام جہانوں کا پروردگار ہے ○

۴۱- ﴿قَالَ نَكِّرُوا لَهَا عَرْشَهَا﴾ حضرت سلیمان علیہ السلام نے فرمایا کہ اس کا تخت تبدیل کر دو یعنی اس کے اگلے حصہ کو پیچھے اور پچھلے حصہ کو آگے اور اس کے اوپر کے حصے کو نیچے اور اس کے نچلے حصے کو اوپر کر دو ﴿نَنْظُرْ أَ تَهْتَدِي﴾ تاکہ ہم دیکھیں کہ آیا وہ تخت کو پہچان کر راہ راست پر رہتی ہے یا جب اس سے اس تخت کے بارے میں سوال کیا جائے گا تو آیا صحیح جواب دیتی ہے ﴿أَمْ تَكُونُ مِنَ الَّذِينَ لَا يَهْتَدُونَ﴾ یا ان لوگوں میں سے ہو جاتی ہے جو نہیں پہچانتے۔

۴۲- ﴿فَلَمَّا جَاءَتْ قِيلَ أَهَكَذَا عَرْشُكَ﴾ پھر جب بلقیس آگئی تو اسے کہا گیا کہ کیا تیرا تخت اسی طرح ہے [”ہا“ تشبیہ کے لیے ہے اور کاف تشبیہ کے لیے ہے اور ”ذ“ اسم اشارہ ہے] اور ”أَهَكَذَا عَرْشُكَ“ نہیں فرمایا (یعنی کیا تیرا تخت یہی ہے) لیکن ”أَمْثَلْ أَهَكَذَا عَرْشُكَ“ فرمایا (یعنی کیا تیرا تخت اسی طرح ہے) تاکہ اسے تلقین نہ ہو جائے ﴿قَالَتْ كَأَنَّهُ هُوَ﴾ بلقیس نے کہا: گویا یہ وہی ہے سو اس نے بہترین جواب دیا پس اس نے نہ تو ”ہو“ یہ وہی ہے کہا اور نہ ”لیس بہ“ کہ یہ وہ نہیں ہے کہا اور یہ اس کے عقل مند ہونے کی دلیل ہے کیونکہ اس نے دونوں احتمالوں میں سے کسی کو یقینی قرار نہیں دیا یا پھر جب انہوں نے بلقیس پر ”أَهَكَذَا عَرْشُكَ“ کہہ کر تشبیہ کا جملہ پیش کیا تو اس نے بھی ”كَأَنَّهُ هُوَ“ کہہ کر تشبیہ کے جملے کے ساتھ جواب دیا اس کے باوجود کہ اس نے جان لیا تھا کہ یہ اسی کا تخت ہے ﴿وَأُوتِينَا الْعِلْمَ مِنْ قَبْلِهَا﴾ اور ہمیں بلقیس

کی گفتگو سے معلوم ہو چکا ہے یعنی اللہ تعالیٰ کی قدرت اور آپ کی نبوت کی صحت پر اس معجزہ سے پہلے قاصدوں کی واپسی اور ہدہد کے معاملہ سے علم حاصل ہو چکا ہے یعنی ہمیں تخت حاضر کرنے سے پہلے یا اس حالت سے پہلے ﴿وَكُنَّا مُسْلِمِينَ﴾ اور ہم تجھے مان چکے ہیں اور ہم تیرے حکم کے فرماں بردار ہو چکے یا پھر یہ حضرت سلیمان علیہ السلام اور آپ کی قوم کے سرداروں کا کلام ہے اور ان کے قول کو بلیقیس کے کلام پر معطوف کیا گیا ہے یعنی ہمیں اللہ تعالیٰ اور اس کی قدرت کا اور اس کی طرف سے جو کچھ آچکا ہے اس کی صحت کا علم بلیقیس کے علم سے پہلے ہو چکا ہے یا یہ معنی ہے کہ بلیقیس کے اسلام لانے اور اس کے مطیع و فرماں بردار ہو کر آنے کا علم اس کے آنے سے پہلے ہمیں عطا کر دیا گیا ہے اور ہم اللہ تعالیٰ کے لیے عاجزی و انکساری اختیار کرنے والے توحید پرست مسلمان ہیں۔

۴۳- ﴿وَصَدَّهَا مَا كَانَتْ تُعْبُدُ مِنْ دُونِ اللَّهِ﴾ اور اس کو اسی چیز (سورج پرستی) نے روک رکھا جس کی وہ اللہ تعالیٰ کو چھوڑ کر عبادت کرتی تھی۔ یہ حضرت سلیمان علیہ السلام کے کلام کے ساتھ متصل ہے یعنی جو علم ہمیں عطا کیا گیا ہے اس علم سے یا اسلام کی طرف آنے سے بلیقیس کو سورج پرستی اور کفار کے اندر نشوونما پانے نے روک رکھا پھر حضرت سلیمان علیہ السلام نے کافروں کے درمیان اس کی نشوونما کو بیان کرتے ہوئے ارشاد فرمایا: ﴿إِنَّهَا كَانَتْ مِنْ قَوْمٍ كَافِرِينَ﴾ بے شک وہ (بلیقیس) کافروں کی قوم میں سے تھی یا پھر یہ حضرت سلیمان کے کلام سے الگ کلام شروع کیا گیا ہے یعنی اللہ تعالیٰ نے ارشاد فرمایا: ﴿وَصَدَّهَا﴾ اور بلیقیس کو اس سے پہلے راہِ راست سے اس کی اس گمراہی نے روک رکھا جس میں وہ مبتلا تھی یا یہ کہ اللہ تعالیٰ نے اسے اسلام کی توفیق دے کر اس کو سورج پرستی سے روک لیا یا حضرت سلیمان علیہ السلام نے اسے اسلام کی دعوت دے کر اس کو سورج پرستی سے روک لیا [یہاں حرف جار اور ایصال فعل محذوف ہے]۔

۴۴- ﴿قِيلَ لَهَا ادْخُلِي الصَّرْحَ﴾ اسے کہا گیا کہ تو اس بلند و بالا خالص عمارت میں داخل ہو جا یعنی عالی شان محل میں یا گھر کے صحن میں داخل ہو جا ﴿فَلَمَّا دَرَأَتْهُ حَبِيبَتُهُ لِحَبَّتِهِ﴾ سو جب بلیقیس نے اسے دیکھا تو اس نے اسے بہت بڑے پانی سے بھرا ہوا خیال کیا ﴿وَكَشَفَتْ عَنْ سَاقَيْهَا﴾ اور اس نے کپڑا ہٹا کر اپنی دونوں پنڈلیوں کو کھول دیا [ابن کثیر کی قراءت میں ہمزہ کے ساتھ "سَاقَيْهَا" ہے]۔

ایک روایت میں بیان کیا گیا ہے کہ حضرت سلیمان علیہ السلام نے بلیقیس کے آنے سے پہلے حکم دیا کہ اس کے راستے میں سفید شیشے کا ایک محل تیار کیا جائے چنانچہ حکم کے مطابق شیشے کا محل تیار کیا گیا جس کے نیچے پانی کو جاری کیا گیا اور اس میں مشک وغیرہ خوشبو ڈالی گئی اور اس کے درمیان میں صدر مقام پر حضرت سلیمان علیہ السلام کا تخت رکھا گیا جس پر آپ تشریف فرما ہوئے اور اس پر پرندے اور جنات اور انسانی کارندے بیٹھے اور حضرت سلیمان نے یہ اس لیے کیا تاکہ بلیقیس کے دل و دماغ میں آپ کی حکمرانی اور نبوت کی عظمت و شان راسخ و ثابت ہو جائے اور بعض علماء نے فرمایا کہ چونکہ بلیقیس ایک جنیہ کی بیٹی تھی اس لیے جنوں نے یہ بات ناپسند کی کہ حضرت سلیمان اس سے نکاح کریں اور ان کی یہ راز کی بات حضرت سلیمان تک پہنچ گئی تھی اور بعض علماء نے فرمایا کہ جنوں کو یہ اندیشہ لاحق ہوا کہ کہیں آپ کے ہاں ایسی اولاد پیدا نہ ہو جائے جس میں جنوں اور انسانوں دونوں کی عقل و ذہانت جمع ہو جائے اور وہ حضرت سلیمان کے ملک سے بڑھ کر سخت مضبوط ملک پر خروج کر لیں چنانچہ انہوں نے حضرت سلیمان سے عرض کیا کہ بلیقیس کی عقل میں کچھ خلل ہے اور اس کی پنڈلیاں اور پاؤں گدھے کے پاؤں کی طرح بالوں سے پُر ہیں سو اس لیے حضرت سلیمان علیہ السلام نے اس کی عقل کا امتحان لینے کے لیے اس کے تخت میں تبدیلی کرائی اور شیشے کا محل تیار کرایا تاکہ اس کی پنڈلیوں اور پاؤں کے بارے میں جان سکیں چنانچہ بلیقیس نے محل

میں داخل ہوتے وقت پانی خیال کر کے اپنی پنڈلیوں اور پاؤں سے کپڑا ہٹا لیا تو وہ سب سے زیادہ حسین ترین پنڈلیوں والی ثابت ہوئی اور اس کے سارے جسم کی طرح اس کی پنڈلیاں اور پاؤں سب سے زیادہ حسین پائے گئے مگر چند بال تھے بہر حال جب حضرت سلیمان علیہ السلام کی نظر ان پر پڑی تو آپ نے شرم و حیا اور پردے کے باعث اپنی آنکھیں بند فرمائیں پھر ﴿قَالَ إِنَّهُ صَرِيحٌ مُّتَمَرِّدٌ﴾ حضرت سلیمان نے اس سے فرمایا کہ یہ سیدھا ہموار اور صاف ستھرا شیشے سے تیار کردہ ایک محل ہے اور اسی سے "امرد" ہے (صاف چہرہ والا بے ریش لڑکا) ﴿مَنْ تَوَارَيْدٌ﴾ شیشے سے (تعمیر کردہ محل ہے) اور حضرت سلیمان علیہ السلام نے بلقیس سے نکاح کرنا چاہا تو پنڈلیوں اور پاؤں پر بالوں کو ناپسند کیا چنانچہ شیطانوں نے نورہ (بال صفا پوڈر) اسے استعمال کرایا جس سے بال صاف ہو گئے پھر حضرت سلیمان نے اس سے نکاح کر لیا اور اس سے خوب محبت فرمائی اور اس کو اس کے اپنے ملک کی حکمرانی پر برقرار رکھا اور معزول نہیں فرمایا اور آپ مہینے میں ایک دفعہ اس سے ملاقات کرنے کے لیے تشریف لے جاتے اور اس کے پاس تین دن قیام فرماتے اور اس سے آپ کی اولاد بھی ہوئی تھی ﴿قَالَتْ رَبِّ إِنِّي كَلِمَةٌ نَّفْسِي﴾ بلقیس نے کہا: اے میرے پروردگار! میں نے سورج کی عبادت کر کے اپنے آپ پر ظلم و زیادتی کی ہے ﴿وَأَسَلْتُكَ مَعَ سُلَيْمَانَ بْنِ دَاوُدَ عَلَيْهِ السَّلَامُ﴾ اور اب میں نے حضرت سلیمان کے ساتھ اللہ تعالیٰ کے لیے اسلام قبول کر لیا ہے جو تمام جہانوں کا پروردگار ہے۔ محققین نے فرمایا کہ حضرت سلیمان علیہ السلام کے بارے میں یہ باور نہیں کیا جاسکتا کہ انہوں نے یہ حیلہ اختیار کیا ہوتا کہ ایک اجنبی اور پرانی عورت کی پنڈلیاں دیکھ سکیں بلکہ اس قسم کی بات کہنا صحیح نہیں ہے۔

وَلَقَدْ أَرْسَلْنَا إِلَىٰ ثَمُودَ أَخَاهُمْ صَالِحًا أَنِ اعْبُدُوا اللَّهَ فَإِذَا هُمْ فَرِيقَيْنِ يَخْتَلِمُونَ ﴿۳۵﴾
 قَالَ يَاقَوْمِ لِمَ تَسْتَعْجِلُونَ بِالسَّيِّئَةِ قَبْلَ الْحَسَنَةِ ۗ لَوْلَا تَسْتَغْفِرُونَ اللَّهَ لَعَلَّكُمْ تُرْحَمُونَ ﴿۳۶﴾ قَالُوا أَكَلِيرْنَا بِكَ وَبَيْنَ مَعَكَ ط قَالَ طَيْرُكُمْ عِنْدَ اللَّهِ بَلْ أَنْتُمْ قَوْمٌ تُفْتَنُونَ ﴿۳۷﴾ وَكَانَ فِي الْمَدِينَةِ تِسْعَةُ رَهْطٍ يُفْسِدُونَ فِي الْأَرْضِ وَلَا يُصْلِحُونَ ﴿۳۸﴾ قَالُوا تَقَاسَمُوا بِاللَّهِ لَنُبَيِّتَنَّهُ وَأَهْلَهُ ثُمَّ لَنَقُولَنَّ لِوَلِيِّهِ مَا شَهِدْنَا مَهْلِكَ أَهْلِهِ وَإِنَّا لَصَادِقُونَ ﴿۳۹﴾

اور بے شک ہم نے ثمود کی طرف ان کے قومی بھائی صالح علیہ السلام کو بھیجا کہ تم اللہ تعالیٰ کی عبادت کرو سو وہ اسی وقت دو فریق ہو کر آپس میں جھگڑنے لگے ○ صالح علیہ السلام نے فرمایا: اے میری قوم! تم نیکی سے پہلے بُرائی میں جلدی کیوں کرتے ہو تم اللہ تعالیٰ سے مغفرت کیوں نہیں مانگتے تاکہ تم پر رحم کیا جائے ○ انہوں نے کہا: ہم نے تم سے اور تمہارے ساتھیوں سے بُرا شگون لیا ہے جناب صالح نے فرمایا کہ تمہارا بُرا شگون اللہ تعالیٰ کے پاس ہے بلکہ تم لوگ آزمائش میں ڈالے گئے ہو ○ اور شہر میں نو آدمی تھے جو زمین میں فساد پھیلا کر تے اور وہ اصلاح نہیں چاہتے تھے ○ انہوں نے کہا: تم آپس میں اللہ تعالیٰ کی قسم کھاؤ کہ ہم اس (صالح علیہ السلام) پر اور اس کے گھر والوں پر شب خون ماریں گے پھر ہم اس کے وارث سے کہیں گے کہ ہم اس کے گھر والوں کی ہلاکت کے وقت حاضر نہیں تھے اور بے شک ہم سچے ہیں ○

حضرت صالح علیہ السلام کی بعثت اور قوم ثمود کی تباہی کا بیان

۴۵- ﴿وَلَقَدْ أَرْسَلْنَا إِلَىٰ ثَمُودَ أَخَاهُمْ صَالِحًا﴾ اور بے شک ہم نے ثمود کی طرف ان کے بھائی حضرت صالح علیہ السلام کو نبوت عطا فرما کر بھیجا۔ حضرت صالح علیہ السلام قوم ثمود کے نسبی اور خاندانی بھائی تھے کیونکہ قرابت داری اور رشتہ داری کی وجہ سے قوم ثمود سے تعلق رکھتے تھے [”صَالِحًا“ ”أَخَاهُمْ“ سے بدل واقع ہو رہا ہے] ﴿أَنِ اعْبُدُوا اللَّهَ﴾ کہ تم اللہ تعالیٰ کی عبادت کرو اور اللہ تعالیٰ کی عبادت کرنے کا معنی یہ ہے کہ تم اسی اللہ تعالیٰ ہی کو واحد لا شریک معبود تسلیم کرو اور صرف اسی کی عبادت کرو اس کے سوا کسی دوسرے معبود کو نہ مانو [امام عاصم قاری حمزہ اور ابو عمرو بصری کی قراءت میں وصل کی حالت میں نون مکسور پڑھا جائے گا اور ان کے علاوہ کی قراءت میں ”اعْبُدُوا“ کی ”بَا“ مضموم کی اتباع میں نون کو مضموم پڑھا جائے گا] ﴿فَإِذَا هُمْ فَرِيقَيْنِ يَخْتَصِمُونَ﴾ سو اسی وقت وہ لوگ دو گروہ ہو کر آپس میں جھگڑنے لگے اور اس کا معنی یہ ہے کہ جب حضرت صالح علیہ السلام نے ان کو اکیلے اللہ تعالیٰ کی عبادت کرنے کا پیغام سنایا تو اسی وقت وہ دو گروہوں میں تقسیم ہو گئے ایک گروہ آپ پر ایمان لایا اور ایک گروہ نے آپ کے ساتھ کفر کیا اور وہ آپس میں جھگڑنے لگے چنانچہ ان میں سے ہر ایک گروہ کہتا کہ حق تو صرف میرے ساتھ ہے اور یہی بات اللہ تعالیٰ کے (درج ذیل) ارشاد میں بیان کی گئی ہے: ”قَالَ الْمَلَائِكَةُ الَّذِينَ اسْتَكْبَرُوا مِن قَوْمِهِ لِلَّذِينَ اسْتَضَعِفُوا لِمَنْ آمَنَ مِنْهُمْ اتَّعَلَمُونَ أَنَّ صَالِحًا مُّرْسَلٌ مِّن رَّبِّهِ قَالُوا إِنَّا بِمَا أُرْسِلَ بِهِ مُؤْمِنُونَ“ ﴿الاعراف: ۷۵-۷۶﴾ ”اس کی قوم میں سے تکبر کرنے والے سرداروں نے ان کمزور لوگوں سے کہا جو ان میں سے ایمان لا چکے تھے کہ کیا تم یہ جانتے ہو کہ (حضرت) صالح اپنے رب تعالیٰ کی طرف سے یقیناً رسول بنا کر بھیجے گئے ہیں انہوں نے کہا کہ انہیں جو کچھ دے کر بھیجا گیا ہے اس پر ہم یقیناً ایمان رکھنے والے ہیں“ ﴿تکبر کرنے والوں نے کہا: بے شک ہم اس کے ساتھ کفر کرنے والے ہیں جس پر تم ایمان لائے ہو“ اور کافروں کے گروہ نے یہ بھی کہا کہ ”يَا صَالِحُ ائْتِنَا بِمَا تَعِدُنَا إِنْ كُنْتَ مِنَ الْمُرْسَلِينَ“ ﴿الاعراف: ۷۷﴾ ”اے صالح (علیہ السلام)! تم ہم سے جس چیز (عذاب) کا وعدہ کرتے ہو اسے لے آؤ اگر تم واقعی رسولوں میں سے ہو“ [”إِذَا“ مفاجاة کے لیے ہے اور ”هَمْ“ مبتدا ہے۔ ”فَرِيقَانِ“ اس کی خبر ہے اور ”يَخْتَصِمُونَ“ صفت ہے اور یہی ”إِذَا“ میں عامل ہے۔]

۴۶- ﴿قَالَ يَقَوْمِ لِمَ اسْتَعْجِلُونَ بِالسَّيِّئَةِ﴾ حضرت صالح علیہ السلام نے فرمایا: اے میری قوم! تم بُرائی کے لیے جلدی کیوں کرتے ہو؟ (یعنی) اس عذاب کے لیے جس کا تم سے وعدہ کیا جاتا ہے ﴿قَبْلِ الْحَسَنَةِ﴾ نیکی سے پہلے (یعنی) توبہ کرنے سے پہلے ﴿لَوْلَا تَسْتَغْفِرُونَ اللَّهَ﴾ تم اللہ تعالیٰ سے مغفرت و بخشش طلب کیوں نہیں کرتے (یعنی) تم اپنے اوپر عذاب نازل ہونے سے پہلے اپنے کفر سے توبہ کر کے اور ایمان لا کر اللہ تعالیٰ سے مغفرت و بخشش طلب کرو [یہاں ”لَوْلَا“ بہ معنی ”هَلَّا“ استعمال کیا گیا ہے] ﴿لَعَلَّكُمْ تَرْحَمُونَ﴾ تاکہ دعا کی قبولیت کے ساتھ تم پر رحم و کرم کیا جائے۔

۴۷- ﴿قَالُوا أَظَلَمْنَا بِكَ﴾ انہوں نے کہا کہ ہم نے تمہارے ساتھ بُرا شگون لیا ہے کیونکہ حضرت صالح علیہ السلام کی بعثت کے وقت انہیں قحط میں مبتلا کر دیا گیا تھا جس کا سبب ان کا آپ کو جھٹلانا تھا سو انہوں نے اس قحط سالی کو آپ کی آمد کی طرف منسوب کر دیا [اور اصل میں ”تَطْيَرْنَا“ ہے اور اس کو اس طرح بھی پڑھا گیا ہے پھر ”تَا“ کو ”طَا“ میں مدغم کر دیا گیا اور ”طَا“ کے ساکن ہو جانے کی وجہ سے شروع میں الف متحرک زیادہ کیا گیا ہے] ﴿وَبَيْنَ مَعَكَ﴾ اور آپ پر ایمان لانے

والے مومنوں کے ساتھ جو آپ کے ساتھی ہیں ﴿قَالَ ظَلِمْتُمْ عِنْدَ اللَّهِ﴾ حضرت صالح علیہ السلام نے فرمایا: تمہاری بدشگونگی اللہ تعالیٰ کے پاس ہے یعنی تمہارا وہ سبب جس کی وجہ سے تمہاری بھلائی اور تمہاری بُرائی آتی ہے اللہ تعالیٰ کے پاس ہے اور وہ اس کی تقدیر اور اس کی قسمت ہے یا یہ کہ تمہارا عمل اللہ تعالیٰ کے پاس لکھ دیا گیا ہے، سوا سی عمل کی وجہ سے تم پر جو کچھ نازل ہوا ہے وہ تمہارے لیے بہ طور سزا اور امتحان و آزمائش نازل ہوا ہے (تو گویا ”طائر“ بہ معنی عمل ہے) اور اسی میں سے اللہ تعالیٰ کا یہ ارشاد ہے کہ ”وَكُلَّ إِنْسَانٍ أَلْزَمْنَاهُ طَائِرَهُ فِي عُنُقِهِ“ (الاسراء: ۱۳) ”اور ہم نے ہر انسان کے عمل کو اس کے گلے میں لگا رکھا ہے۔“ اور اس کا اصل واقعہ یہ ہے کہ عرب کے لوگوں کی یہ عادت تھی کہ جب کوئی مسافر پرندے کے پاس سے گزرتا تو اسے ڈراتا دھمکاتا پھر اگر وہ پرندہ مسافر کی بائیں جانب سے دائیں جانب کی طرف اڑتا ہوا گزر جاتا تو یہ مسافر اسے مبارک سفر خیال کرتا اور جب وہ پرندہ دائیں جانب سے بائیں جانب کی طرف اڑتا ہوا گزر جاتا تو مسافر اس کو بدشگونگی تصور کرتا پھر اہل عرب نے بہ طور استعارہ بھلائی اور بُرائی کو پرندہ کی طرف منسوب کر دیا جب کہ خیر و شر کا اصل سبب اللہ تعالیٰ کی تقدیر اور اس کی تقسیم ہے یا بندے کا اپنا عمل ہے جو رحمتِ الہی اور غضبِ الہی کا سبب ہوتا ہے ﴿بَلْ أَنْتُمْ قَوْمٌ تُفْتَنُونَ﴾ بلکہ تم لوگ آزمائش میں ڈالے گئے ہو یا تمہیں تمہارے گناہوں کے سبب عذاب میں مبتلا کیا جائے گا۔

۴۸۔ ﴿ذَكَانَ فِي الْمَدِينَةِ تِسْعَةُ رَهْطٍ يُفْسِدُونَ فِي الْأَرْضِ وَلَا يُصْلِحُونَ﴾ اور شہر میں نو آدمی ایسے تھے جو زمین

میں فساد مچاتے اور اصلاح بالکل نہیں کرتے تھے۔ اس شہر سے ثمود کا شہر مراد ہے اور اس کا نام حجر ہے اور ابوداؤد سے منقول ہے کہ ان کا سردار قدار بن سالف تھا اور یہ لوگ حضرت صالح علیہ السلام کے معجزے سے پیدا ہونے والی اونٹنی کی ٹانگیں کاٹنے اور اسے ہلاک کرنے کے لیے کوشاں رہتے اور یہ اس قوم کے سرداروں کے بیٹے تھے جن کا کام محض فساد پھیلانا تھا اور اصلاح کا کوئی کام نہیں کرتے تھے جیسا کہ تم بعض فساد یوں کو دیکھو گے کہ ان سے اصلاح بہت کم واقع ہوتی ہے اور حضرت حسن نے بیان فرمایا کہ یہ دوسرے لوگوں پر ظلم کرتے تھے اور ظالموں کو ظلم کرنے سے نہیں روکتے تھے اور حضرت ابن عطاء نے بیان کیا کہ یہ دوسرے لوگوں کے عیبوں کو تلاش کرتے تھے اور ان کی پردہ پوشی نہیں کرتے تھے [”رہط“ لفظاً مفرد ہے مگر معنی جمع ہے اور اس کا مفرد نہیں آتا اس لیے اس کے ساتھ ”تِسْعَةُ“ کی تمیز جائز ہے تو گویا وہ نواشخاص تھے اور ”رہط“ کا لفظ تین سے لے کر دس افراد تک بولا جاتا ہے۔]

۴۹۔ ﴿قَالُوا اتَّقُوا اللَّهَ يَا آلِهَةَ﴾ انہوں نے اللہ تعالیٰ کی قسم کھا کر کہا۔ [یہ ”قَدْ“ مضمّر کے ساتھ حال کی جگہ پر خبر واقع

ہے ”أَيُّ قَالُوا مُتَقَاتِمِينَ“ یعنی انہوں نے قسم کھاتے ہوئے کہا یا پھر یہ امر ہے ”أَيُّ أَمَرَ بَعْضُهُمْ بَعْضًا بِالْقَسَمِ“ یعنی انہوں نے ایک دوسرے کو قسم کھانے کا حکم دیا] ﴿لَنْبَيْتِنَا وَأَهْلَهُ﴾ ہم ضرور اسے اور اس کے گھر والوں کو رات کے وقت قتل کر دیں گے اور ”اہل“ سے حضرت صالح علیہ السلام کی اولاد اور آپ پر ایمان لانے والے آپ کے پیروکار مراد ہیں ﴿ثُمَّ لَنَقُولَنَّ لِوَلِيِّهِ﴾ پھر ہم اس کے وارث کو (یعنی) اس کے خون کے وارث کو کہیں گے [حمزہ اور علی کسائی کی قراءت میں ”لَنْبَيْتِنَا“ کونون کی بجائے ”نَا“ کے ساتھ پڑھا جاتا ہے اس صورت میں دوسری ”نَا“ بھی مضموم پڑھی جاتی ہے نیز ”ثُمَّ لَنَقُولَنَّ“ میں نون کی بجائے ”نَا“ کے ساتھ پڑھا جاتا ہے اس صورت میں لام مضموم ہے] ﴿مَا شَهِدْنَا أَهْلَهُ﴾ ہم اس کی ہلاکت کے وقت حاضر نہیں تھے یہاں ”مَا شَهِدْنَا“ بہ معنی ”مَا حَضَرْنَا“ ہے (گویا ”شَهِدْنَا“ ”شَهِدُوا“ سے مشتق ہے) یعنی ہم حضرت صالح کے اہل و عیال کے درپے آزار نہیں ہوئے تو ہم خود ان کے درپے آزار کیسے ہو سکتے ہیں؟ یا یہ معنی ہے کہ ہم اس کی ہلاکت کی جگہ پر حاضر نہیں تھے تو ہم اس کی مدد کیسے کرتے [امام حفص کی قراءت میں ”مَهْلِكَ“ میں لام مکسور

ہے جب کہ ابو بکر کوئی حماد اور مفضل کی قراءت میں ”مَهْلَكَ“ میں لام مفتوح ہے اور یہ ”هَلَكٌ“ سے مشتق ہے سو پہلی قراءت کے مطابق اسم ظرف بہ معنی ہلاکت گاہ ہوگا اور دوسری قراءت کے مطابق مصدر بہ معنی ہلاکت ہوگا اور ان کے علاوہ کی قراءت میں ”مَهْلَكَ“ میں میم مضموم اور لام مفتوح ہے اور یہ ”اهلك“ سے ماخوذ ہے اور اس کا معنی ہلاک کرنا یا ہلاک کرنے کی جگہ ہے [وَإِنَّا لَصَادِقُونَ] اور بے شک ہم نے جو کچھ ذکر کیا ہے اس میں ہم ضرور سچے ہیں۔

وَمَكْرُوا مَكْرًا وَمَكْرْنَا مَكْرًا وَهُمْ لَا يَشْعُرُونَ ﴿۵۰﴾ فَاَنْظُرْ كَيْفَ كَانَ عَاقِبَةُ مَكْرِهِمْ اَآنَا

دَمَرْنَهُمْ وَقَوْمَهُمْ أَجْمَعِينَ ﴿۵۱﴾ قَتَلَكَ يَوْمَئِذٍ خَاوِيَةً يَبَاظِلَمُوا اِنَّ فِيْ ذٰلِكَ لَايَةً

لِقَوْمٍ يَعْلَمُونَ ﴿۵۲﴾ وَاَنْجَيْنَا الَّذِيْنَ اٰمَنُوْا وَكَانُوْا يَتَّقُوْنَ ﴿۵۳﴾

اور انہوں نے ایک بہت بڑی سازش تیار کی اور ہم نے بھی ایک بہت بڑی خفیہ تدبیر فرمائی اور وہ (اس سے) بالکل بے خبر رہے۔ پس آپ غور سے دیکھیں کہ ان کی سازش کا انجام کیسا بھیانک ہوا کہ بے شک ہم نے ان کو اور ان کی ساری قوم کو تباہ کر ڈالا۔ سو ان کے گھر خالی گرے پڑے ہیں اس لیے کہ انہوں نے ظلم کیا، بے شک اس میں ان لوگوں کے لیے ضرور نشانی ہے جو علم رکھتے ہیں۔ اور ہم نے ایمان داروں اور پرہیزگاروں کو نجات دے دی۔

۵۰۔ ﴿وَمَكْرُوا مَكْرًا وَمَكْرْنَا مَكْرًا وَهُمْ لَا يَشْعُرُونَ﴾ اور انہوں نے بہت بڑی سازش کی اور ہم نے بہت بڑا مدبرانہ خفیہ منصوبہ تیار کیا۔ قوم ثمود کا مکر تو یہ تھا کہ انہوں نے حضرت صالح علیہ السلام اور آپ کے گھر والوں کے قتل کی سازش تیار کی اور اسے مخفی رکھا (تا کہ کسی کو معلوم نہ ہو سکے) اور اللہ تعالیٰ کا مکر یعنی منصوبہ یہ تھا کہ انہیں ان کی بے خبری میں ہلاک کیا جائے اور اس منصوبہ کو مکر کرنے والے کے مکر کے ساتھ یہ طور استعارہ تشبیہ دی گئی ہے۔ ایک روایت بیان کی گئی ہے کہ شہر حجر کے ایک کنارہ پر ایک درے میں حضرت صالح علیہ السلام کی ایک مسجد تھی جس میں آپ نماز پڑھا کرتے تھے (اور اونٹنی کی ہلاکت پر آپ نے قوم ثمود کو تین دن تک عذاب الہی میں ہلاک ہو جانے کی خبر سنائی تھی) پس انہوں نے کہا کہ حضرت صالح علیہ السلام کا گمان ہے کہ تین دن تک ہم سے نجات پالیں گے، سو ہم خود تین دن سے پہلے انہیں اور ان کے گھر والوں کو ہلاک کر کے ان سے نجات حاصل کر لیتے ہیں، چنانچہ وہ نوآدی اس درے میں جا پہنچے اور انہوں نے کہا کہ جب حضرت صالح علیہ السلام نماز پڑھنے کے لیے گھر سے نکل کر آئیں گے تو ہم انہیں قتل کر دیں گے، پھر ان کے گھر لوٹ جائیں گے اور ان کو قتل کر دیں گے مگر اللہ تعالیٰ نے اپنی قدرت کاملہ سے ایک بہت بڑا پتھر بھیج دیا جو درے کے دروازے پر آگرا، انہوں نے نکلنے کی جلدی کی مگر وہ پتھر درے کے منہ پر چپک گیا اور وہ درے کے اندر بند ہو گئے اور ان کی قوم کو معلوم نہ ہو سکا کہ یہ لوگ کہاں گئے اور نہ ان کو معلوم ہو سکا کہ ان کی قوم کے ساتھ کیا کیا گیا؟ اور اللہ تعالیٰ نے ان سب کو اپنی اپنی جگہ میں عذاب بھیج کر تباہ کر ڈالا اور حضرت صالح علیہ السلام اور ان کے ساتھیوں کو نجات عطا فرمادی۔

۵۱۔ ﴿فَاَنْظُرْ كَيْفَ كَانَ عَاقِبَةُ مَكْرِهِمْ اَآنَا دَمَرْنَهُمْ﴾ (اے محبوب!) سو دیکھئے کہ ان کے مکر و فریب کا انجام کیا ہوا کہ بے شک ہم نے انہیں تباہ و برباد کر ڈالا [اہل کوفہ اور اہل کی قراءت میں الف مفتوح ہے اور ان کے علاوہ کی قراءت میں الف (یعنی ہمزہ بہ صورت الف متحرک) مکسور ہے اس بناء پر کہ یہ جملہ مستأنفہ (الگ مستقل جملہ) ہے اور الف مفتوح کی صورت میں یہ ”عَاقِبَةُ“ سے بدل ہونے کی بناء پر مرفوع ہوگا یا مبتدا محذوف کی خبر ہونے کی بناء پر مرفوع ہوگا، جس کی مقدر

عبارت یوں ہوگی: ”وَهِيَ تَدْمِيرُهُمْ“ اور وہ انجام ان کی تباہی ہے یا پھر یہ ”أَنَا“ کے معنی کی بناء پر منصوب ہوگا یا ”كَانَ“ کی خبر ہونے کی بناء پر منصوب ہوگا ”أَيُّ كَانٍ عَاقِبَةُ مَكْرِهِمْ الدَّمَارُ“ یعنی ان کے مکر و فریب کا انجام ہلاکت و تباہی ہوا ﴿وَقَوْنَهُمْ أَجْمَعِينَ﴾ اور (ہم نے) ان کی ساری قوم کو ایک چنگاڑ کے ذریعے تباہ و برباد کر ڈالا۔

۵۲- ﴿فَتِلْكَ بُيُوتُهُمْ خَاوِيَةٌ﴾ پس ان کے یہ گھر گر کر خالی پڑے ہوئے ہیں۔ ”خَاوِيَةٌ“ کا معنی یہ ہے کہ ان کے مکانات منہدم ہو کر گرے پڑے ہیں اس صورت میں یہ ”خوی النجم“ سے ماخوذ ہوگا اور یہ اس وقت بولا جاتا ہے جب ستارہ ٹوٹ کر گر پڑتا ہے یا ”خاویة“ کا معنی یہ ہے کہ ان کے مکانات اپنے باشندوں سے خالی پڑے ہیں اور اس صورت میں ”خاویة“ ”خواء“ سے ماخوذ ہوگا جس کا معنی ہے: خالی ہونا [اور یہ حال واقع ہو رہا ہے اس کا عامل ”تِلْكَ“ کا معنی ہے] ﴿بِمَا ظَلَمُوا﴾ یہ اس سبب سے ہوا کہ انہوں نے ظلم و ستم کا بازار گرم کر رکھا تھا گویا ان کی تباہی کا سبب ان کا ظلم کرنا ہے ﴿إِنَّ فِي ذَلِكَ لَآيَةً لِّقَوْمٍ يَعْلَمُونَ﴾ بے شک قوم ثمود کے ساتھ جو کچھ کیا گیا ہے اس میں ایسی قوم کے لیے ضرور عبرت کی نشانی ہے جو ہماری قدرت کو جانتے ہیں اور نصیحت حاصل کرتے ہیں۔

۵۳- ﴿وَأَنْجَيْنَا الَّذِينَ آمَنُوا﴾ اور ہم نے ان لوگوں کو نجات بخشی جو حضرت صالح علیہ السلام پر ایمان لائے تھے ﴿وَكَانُوا يَتَّقُونَ﴾ اور وہ حضرت صالح علیہ السلام کے احکام کے ترک سے پرہیز کرتے رہے اور یہ اہل ایمان حضرات چار ہزار تھے جنہوں نے حضرت صالح علیہ السلام کے ساتھ عذاب سے نجات حاصل کی تھی۔

وَلَوْ كُنَّا إِذْ قَالَ لِقَوْمِهِ أَتَأْتُونَ الْفَاحِشَةَ وَأَنْتُمْ تُبْصِرُونَ ﴿۵۴﴾ أَيْتَكُمْ لَتَأْتُونَ
الرِّجَالَ شَهْوَةً مِّنْ دُونِ النِّسَاءِ ط بَلْ أَنْتُمْ قَوْمٌ تَجْهَلُونَ ﴿۵۵﴾ فَمَا كَانَ جَوَابَ قَوْمِهِ
إِلَّا أَنْ قَالُوا أَخْرِجُو آلَ لُوطٍ مِّنْ قَرْيَتِكُمْ إِنَّهُمْ أَنَاسٌ يَّتَطَهَّرُونَ ﴿۵۶﴾ فَأَنْجَيْنَاهُ وَ
أَهْلَهُ إِلَّا امْرَأَتَهُ قَدَّارْنَهَا مِنَ الْغَابِرِينَ ﴿۵۷﴾ وَأَمْطَرْنَا عَلَيْهِمْ مَطَرًا فَسَاءَ مَطَرُ
الْمُنذَرِينَ ﴿۵۸﴾ قُلِ الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ ط إِنَّ اللَّهَ خَيْرُ
الْمُنذَرِينَ ﴿۵۹﴾ أَمْ يَشْرِكُونَ ﴿۶۰﴾

اور لوط (علیہ السلام) کو ہم نے بھیجا جب اس نے اپنی قوم سے فرمایا کہ کیا تم بے حیائی کے پاس آتے ہو؟ حالانکہ تم دیکھتے ہو ۵۰ کیا تم شہوت رانی کے لیے عورتوں کو چھوڑ کر لڑکوں کے پاس آتے ہو؟ بلکہ تم لوگ جہالت و کم عقلی کا مظاہرہ کرتے ہو ۵۱ سو اس کی قوم کا کوئی جواب نہیں تھا مگر یہی کہ انہوں نے کہا: لوط کی آل کو اپنی بستی سے نکال دو بے شک یہ لوگ پاک باز بن کر رہنا چاہتے ہیں ۵۲ سو ہم نے اس کو اور اس کے گھر والوں کو نجات دے دی ماسوا اس کی ایک بیوی کے ہم نے اس کو پیچھے رہ جانے والوں میں مقدر کر دیا تھا ۵۳ اور ہم نے ان پر پتھروں کی زوردار بارش برسا دی پس ڈرائے جانے والوں کی بارش بہت بُری ثابت ہوئی ۵۴ فرمائیے کہ تمام تعریفیں اللہ تعالیٰ ہی کے لیے ہیں اور سلام ہو اس کے ان بندوں پر جنہیں اس نے برگزیدہ بنایا، کیا اللہ تعالیٰ بہتر ہے یا وہ جنہیں یہ لوگ شریک بناتے ہیں ۵۵

حضرت لوط علیہ السلام کی نافرمان قوم کی تباہی کا بیان

۵۴- ﴿وَلُوطًا﴾ ”اُمّی وَاذْکُرْ لُوطًا“ یعنی (اے محبوب!) اور حضرت لوط علیہ السلام کو یاد کیجئے ﴿اِذْ قَالَ لِقَوْمِهِ﴾ جب اس نے اپنی قوم سے فرمایا [اور ”اذ“، ”لُوطًا“ سے بدل واقع ہو رہا ہے یعنی حضرت لوط علیہ السلام کے قول کے وقت کو یاد کیجئے جس وقت آپ نے اپنی قوم سے فرمایا کہ] ﴿اَتَاْتُوْنَ الْفَاحِشَةَ﴾ کیا تم بے حیائی کے پاس آتے ہو یعنی کیا تم لوگ شہوت رانی کے لیے لڑکوں کے پاس آتے ہو ﴿وَاَنْتُمْ تُبْصِرُوْنَ﴾ اور تم دیکھتے بھی ہو (یعنی) تم جانتے ہو کہ یہ کام بے حیائی کا ہے، وہ شخص اس کی طرف ہرگز سبقت نہیں کر سکتا جو دل کا بیٹا ہے یا معنی یہ ہے کہ وہ لوگ یہ بے حیائی کا کام کرتے وقت ایک دوسرے کو دیکھتے تھے کیونکہ وہ لوگ اس قدر بے حیا ہو چکے تھے کہ وہ اپنی محافل و مجالس میں علانیہ کھلم کھلا اس بے حیائی کا ارتکاب کرتے تھے وہ لوگ اس گناہ میں منہمک اور دیوانے ہو کر ایک دوسرے سے پردہ نہیں کرتے تھے یا یہ معنی ہے کہ تم اپنے سے پہلے نافرمانوں اور گناہ گاروں کے آثار اور ان پر نازل ہونے والے عذاب کی علامات دیکھتے ہو پھر اللہ تعالیٰ نے اس بے حیائی کی تصریح اور وضاحت بیان کی اور فرمایا:

۵۵- ﴿اٰیْتَكُمْ لَمَّا تَوَلَّوْا الرِّجَالَ شَهْوَةً مِّنْ دُوْنِ النِّسَاءِ﴾ کیا تم شہوت رانی کے لیے عورتوں کو چھوڑ کر لڑکوں کے پاس آتے ہو یعنی بے شک اللہ تعالیٰ نے عورتوں کو مردوں کے لیے پیدا فرمایا ہے اور مردوں کو مردوں کے لیے پیدا نہیں فرمایا اور نہ عورتوں کو عورتوں کے لیے پیدا فرمایا پس یہ اللہ تعالیٰ کی حکمت کے خلاف ہے [کوئی اور شامی قراء کی قراءت میں دو ہمزوں کے ساتھ ”اٰیْتَكُمْ“ ہے] ﴿بَلْ اَنْتُمْ قَوْمٌ تَجْهَلُوْنَ﴾ بلکہ تم لوگ جہالت کا کام کرتے ہو کہ تم جاہلوں کے کام جیسا کام کرتے ہو اس کے باوجود کہ تم جانتے ہو یہ بے حیائی کا کام ہے یا ”جہل“ سے سفاہت و کم عقلی اور بے حیائی و بے شرمی مراد ہے جس پر وہ قائم تھے [اور ”بَلْ اَنْتُمْ قَوْمٌ تَجْهَلُوْنَ“ اور ”بَلْ اَنْتُمْ قَوْمٌ تَفْتَنُوْنَ“ میں غیبت اور خطاب جمع ہو گئے ہیں پھر خطاب کو غیبت پر غالب کر دیا گیا ہے اس لیے کہ یہ زیادہ قوی ہے کیونکہ اصل یہ ہے کہ کلام حاضرین کے درمیان ہو]۔

۵۶- ﴿فَمَا كَانَ جَوَابَ قَوْمِهِ اِلَّا اَنْ قَالُوْا اٰخِرُ جَزَاۗلٍ لُّوْطٍ مِّنْ قَدْرِيْكُمْ﴾ سو اس کی قوم کا کوئی جواب نہیں تھا مگر یہی کہ انہوں نے کہا کہ لوط (علیہ السلام) کی آل کو اپنی بستی سے نکال دو یعنی حضرت لوط علیہ السلام کو اور ان کے پیروکاروں کو اپنی بستی سے باہر نکال دو [پس ”کان“ کی خبر ”جَوَابَ قَوْمِهِ“ ہے اور اس کا اسم ”اَنْ قَالُوْا“ ہے] ﴿اِنَّكُمْ اَنْتُمْ اَنْتُمْ يَتَطَهَّرُوْنَ﴾ بے شک وہ لوگ پاک باز بنتے ہیں اور گندے اور بُرے کاموں سے پرہیز کرتے ہیں سو اس لیے وہ اس ناپاک اور گندے عمل سے انکار کرتے ہیں اور ان کا انکار ہمیں غضب ناک کرتا ہے اور بعض علمائے اسلام نے فرمایا کہ انہوں نے یہ بات استہزاء اور مذاق اڑانے کے لیے کہی تھی جیسا کہ ارشاد باری تعالیٰ ہے: ”اِنَّكَ لَآَنْتَ الرَّشِيْدُ“ (ہود: ۸) ”بے شک (اے شعیب علیہ السلام!) آپ تو بہت بردبار بڑے نیک چلن ہیں“۔

۵۷- ﴿فَاَنْجَيْنَاهُ وَاَهْلَهُ﴾ سو ہم نے لوط علیہ السلام کو اور ان کے گھر والوں کو اس عذاب سے نجات دے دی جو قوم پر واقع ہونے والا تھا ﴿اِلَّا امْرَاَتَهُ قَدَّارْنَهَا مِنَ الْغٰیْبِيْنَ﴾ ماسوا ان کی بیوی کے جس کا عذاب میں باقی رہنے والوں میں ہونا ہم نے مقدر کر دیا [”قدرناھا“ حماد اور ابو بکر کوفی کے علاوہ باقی قراء کی قراءت میں مشدود ہے یعنی ہم نے اس کا عذاب میں باقی رہنے والوں میں ہونا مقدر کر دیا]۔

۵۸- ﴿وَاَمْطَرْنَا عَلَيْهِمْ مَطْرًا﴾ اور ہم نے ان پر پتھروں کی زوردار بارش برسادی اور ہر پتھر پر اس شخص کا نام لکھا ہوا تھا جس پر اس پتھر نے گرنا تھا ﴿فَسَاءَ مَطَرُ الْمُنْذَرِيْنَ﴾ ان ڈرائے جانے والوں پر بہت بُری بارش برسائی گئی جنہوں

نے ڈراوے کو قبول نہیں کیا تھا۔

۵۹- ﴿قُلِ الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ﴾ فرمائیے کہ تمام تعریفیں اللہ تعالیٰ ہی کے لیے ہیں

اور سلام ہو اس کے ان بندوں پر جنہیں اس نے برگزیدہ بزرگ بنایا۔ اس آیت مبارکہ میں اللہ تعالیٰ نے اپنے رسول مکرم و معظم حضرت محمد مصطفیٰ احمد مجتبیٰ ﷺ کو اپنی حمد و ثناء بیان کرنے اور اپنے برگزیدہ بندوں پر سلام پڑھنے کا حکم دیا ہے اس بنیاد پر کہ اس کے بعد اللہ تعالیٰ کی توحید اور ہر چیز پر اس کی قدرت کی رہنمائی کرنے والا بیان آ رہا ہے اور یہ کلام کرنے والے کے لیے تعلیم ہے کہ ہر ذیشان کام کے آغاز میں اللہ تعالیٰ کی حمد و ثناء اور اس کے برگزیدہ بندوں پر سلام پڑھنے سے تبرک حاصل کیا جائے اور ان دونوں کے توکل سے اللہ تعالیٰ کی مدد حاصل کی جائے یا یہ حضرت لوط علیہ السلام سے خطاب ہے کہ وہ اپنی قوم میں سے کفار کی ہلاکت پر اللہ تعالیٰ کی حمد و ثناء بیان کریں اور اس کا شکر ادا کریں اور ان بندوں پر سلام پڑھیں، جنہیں اللہ تعالیٰ نے برگزیدہ بنالیا اور ان کو کفار کی ہلاکت سے نجات بخشی اور انہیں ان کے گناہوں سے بچالیا ﴿يَا أَيُّهَا الَّذِينَ آمَنُوا خَيْرٌ لَّكُمْ إِيَّاكُمْ﴾ کیا اللہ تعالیٰ بہتر ہے یا وہ جنہیں یہ شریک ٹھہراتے ہیں اور مشرکین جن کو اللہ تعالیٰ کا شریک ٹھہراتے تھے ان میں تو بالکل خیر و منفعت نہیں تھی یہاں تک کہ ان کے درمیان اور تمام کائنات کے خالق و مالک اللہ تعالیٰ کے درمیان موازنہ کیا جائے۔ دراصل یہاں صرف مشرکین پر الزام دینا اور انہیں ڈرانا دھمکانا مقصود ہے اور یہ اس لیے کہ مشرکین نے اللہ تعالیٰ کی عبادت پر بتوں کی عبادت کو ترجیح دی تھی اور کوئی عقل مند شخص کسی چیز کو کسی دوسری چیز پر اس وقت تک ترجیح نہیں دیتا اور نہ اسے اختیار کرتا ہے جب تک اس میں زیادہ خیر و منفعت نہیں پالیتا تو گویا مشرکین سے کہا گیا کہ اس کو جان لینے کے باوجود کہ جن بتوں کی عبادت کو انہوں نے ترجیح دی ان میں ذرہ برابر بھی خیر و بھلائی اور منفعت نہیں ہے اور بلاشبہ انہوں نے ان کو زیادہ خیر و بھلائی کی بناء پر اختیار نہیں کیا بلکہ محض خواہش نفسانی کی بناء پر بے کار و بے فائدہ ان کی عبادت اختیار کر لی تاکہ انہیں بہت بڑی غلطی اور بہت بڑی جہالت پر تشبیہ کی جائے اور انہیں اس بدترین جہالت و غلطی سے آگاہ کیا جائے تاکہ وہ یہ جان لیں کہ کسی چیز کو ترجیح دینے اور اسے اختیار کرنے کے لیے ضروری ہے کہ اس میں خیر و بھلائی اور منفعت سب سے زیادہ ہو اور حضور سید عالم ﷺ جب یہ آیت مبارکہ تلاوت کرتے تو فرمایا کرتے: ”بَلِ اللّٰهُ خَيْرٌ وَّ اَبْقٰى وَّ اَجَلٌ وَّ اَكْرَمٌ“ بلکہ اللہ تعالیٰ سب سے بہتر ہے اور ہمیشہ باقی رہنے والا ہے اور سب سے زیادہ بزرگ و برتر اور مکرم و معظم ہے۔ [ابو عمرو بصری اور امام عاصم کی قراءت میں ”یا“ کے ساتھ ”يُشْرِكُونَ“ (فعل مضارع غائب جمع مذکر) ہے۔]

اَمِّنْ خَلْقَ السَّمٰوٰتِ وَاَلْاَرْضِ وَاَنْزَلَ لَكُمْ مِّنَ السَّمَاءِ مَآءً فَاَنْبَتْنَا

بِهٖ حَدَآئِقٍ ذٰلِكَ بِهٰجَةٍ مَّا كَانَ لَكُمْ اَنْ تُتَبِّهُوْا شَجَرَهَا ؕ اِنَّ اللّٰهَ مَعَ اللّٰهِ بَلْ هُمْ

قَوْمٌ يَعْدِلُوْنَ ﴿٦٠﴾ اَمِّنْ جَعَلَ الْاَرْضَ قَدَارًا وَّجَعَلَ خِلْفَهَا اَنْهَارًا وَّجَعَلَ لَهَا

رَوَاسِيًّ وَّجَعَلَ بَيْنَ الْبَحْرَيْنِ حَاجِزًا ؕ اِنَّ اللّٰهَ مَعَ اللّٰهِ بَلْ اَكْثَرُهُمْ لَا يَعْلَمُوْنَ ﴿٦١﴾

اَمِّنْ يُجِيبُ الْمُضْطَرَّ اِذَا دَعَا وَّيَكْشِفُ السُّوْءَ وَّيَجْعَلُكُمْ خُلَفَاءَ الْاَرْضِ ؕ

إِلَهُ مَعَ اللَّهِ قَلِيلًا مَا تَذَكَّرُونَ ۝

بھلا وہ کون ہے جس نے آسمانوں اور زمین کو پیدا کیا اور تمہاری خاطر آسمان سے بارش کا پانی نازل کیا پھر ہم نے اس کے ذریعے خوش نما باغات اگائے تمہاری طاقت نہ تھی کہ تم ان کے درخت اگاتے کیا اللہ تعالیٰ کے ساتھ کوئی اور معبود برحق ہے بلکہ وہ لوگ راہِ حق سے ہٹے ہوئے ہیں O بھلا وہ کون ہے جس نے زمین کو ٹھکانا بنایا اور اس کے درمیان دریا بنا دیئے اور اسے برقرار رکھنے کے لیے اس پر مضبوط پہاڑ بنا دیئے اور اس نے دونوں سمندروں کے درمیان آڑ بنا دی کیا اللہ تعالیٰ کے ساتھ کوئی اور برحق معبود ہے بلکہ ان میں اکثر لوگ نہیں جانتے O بھلا وہ کون ہے جو بے قرار کی دعا قبول کرتا ہے جب بھی وہ اسے پکارے اور وہی مصیبت کو دور کرتا ہے اور وہی تمہیں زمین کا وارث بناتا ہے کیا اللہ تعالیٰ کے ساتھ کوئی اور برحق معبود ہے تم بہت کم نصیحت قبول کرتے ہو O

اللہ تعالیٰ کے عطا کردہ فوائد و منافع اور اس کی قدرت کا بیان

پھر اللہ سبحانہ و تعالیٰ نے ان خیرات و حسنات اور منافع و فوائد کو شمار کیا جو کہ اس کی رحمت و مہربانی اور اس کے فضل و کرم کی نشاندہی کرتے ہیں چنانچہ ارشاد فرمایا:

۶۰۔ ﴿أَمَّنْ خَلَقَ السَّمَوَاتِ وَالْأَرْضِ﴾ بھلا وہ کون ہے جس نے آسمانوں اور زمین کو پیدا فرمایا [اور] "أَمَّا يُشْرِكُونَ" میں "أَم" کے درمیان اور "أَمَّنْ خَلَقَ السَّمَوَاتِ" میں "أَم" کے درمیان فرق ہے کہ وہ "أَم" متصل ہے کیونکہ اس کا معنی یہ ہے کہ ان دونوں (اللہ تعالیٰ اور بتوں) میں سے کون بہتر ہے اور یہ "أَم" منقطع ہے جو "بَل" اور ہمزہ کے معنی میں ہے [جب گزشتہ آیت مبارکہ میں اللہ تعالیٰ نے فرمایا کہ بتاؤ! کیا اللہ تعالیٰ سب سے بہتر ہے یا مشرکین کے خود ساختہ معبود تو اب اس آیت مبارکہ میں فرمایا: بلکہ کیا وہی سب سے بہتر ہے جس نے آسمانوں اور زمین کو پیدا فرمایا۔ اس ارشاد میں ان کے لیے ثابت کر دیا گیا ہے کہ بے شک جو تمام جہانوں کے پیدا کرنے پر قادر ہے وہی ان بے جان مورتیوں (بتوں) سے بہتر ہے جو بے چارے کسی چیز کے پیدا کرنے پر ہرگز قادر نہیں ہیں ﴿وَأَنْزَلَ لَكُمْ مِنَ السَّمَاءِ مَاءً﴾ اور وہی تمہارے لیے آسمان سے بارش کا پانی نازل کرتا ہے ﴿فَأَنْبَتْنَا بِهِ حَبَاءً وَأَنْبَتًا﴾ پھر ہم نے اس بارش کے پانی کے ذریعے حسین و جمیل خوش نما پر رونق باغات اگائے۔ اللہ تعالیٰ نے یہاں سے کلام کو غیبت سے تکلم کی طرف پھیر دیا ایک تو یہ تاکید کرنے کے لیے کہ یہ فعل اسی کی ذات کے ساتھ مخصوص ہے اور دوسرا یہ تشبیہ کرنے کے لیے کہ مختلف اقسام مختلف رنگوں، ذائقوں اور مختلف شکلوں کے حسین و جمیل اور خوب صورت باغات کے ایک پانی سے پیدا کرنے پر ماسوا اس اکیلے خدا کے کوئی اور قادر نہیں ہے۔ "بہ" کا مرجع "الماء" (پانی) ہے۔ "حَدَائِقُ" کا معنی باغات ہے اور یہ "حَدِيقَةٌ" کی جمع ہے "حَدِيقَةٌ" اس باغ کو کہا جاتا ہے جس کے ارد گرد چاروں طرف دیوار سے گھیر لیا گیا ہو کیونکہ "حَدِيقَةٌ" کا ایک لغوی معنی احاطہ کرنا اور گھیرنا ہے پھر "ذات" کی بجائے "ذوات" نہیں فرمایا کیونکہ "حَدَائِقُ" سے ایک جماعت مراد ہے جیسے کہا جاتا ہے: "النِّسَاءُ ذَهَبَتْ" یعنی عورتوں کی ایک جماعت چلی گئی۔ "بِهَجَّةٍ" کا معنی ہے: خوب صورت خوش نما اور حسین و جمیل کیونکہ ہرے بھرے باغات کو دیکھنے والا خوش ہو جاتا ہے ﴿فَأَكَلْتُمُ التَّمْثَارَ مِنْ شَجَرِهَا﴾ تمہارے لیے ممکن نہیں کہ تم ان باغات کے درختوں کو اگاسکو اور "کینونہ" کا معنی مناسب و لائق قدرت ہے مطلب و مراد یہ ہے کہ باغات کے درختوں کو مناسب و موزوں اگانا اور پیدا کرنا اللہ تعالیٰ کے ماسوا کسی کے لیے ممکن نہیں بلکہ ایسا کرنا اس ذات واحد لا شریک کے سوا

محال و ناممکن ہے ﴿عَالِمٌ مَّعَ اللَّهِ﴾ کیا اللہ تعالیٰ کے ساتھ کوئی اور معبود ایسا ہے (ہرگز نہیں) یعنی اس کے علاوہ کوئی ایسا ہے جس کو اس کے ساتھ ملایا جائے اور اس کا شریک ٹھہرایا جائے؟ ﴿بَلْ هُمْ قَوْمٌ يَعْبُدُونَ﴾ بلکہ یہ لوگ شرک کرتے ہیں کہ اللہ تعالیٰ کے ساتھ اس کے غیروں کو مساوی قرار دے کر شرک کرتے ہیں یا یہ معنی ہے کہ یہ لوگ حق سے روگردانی کرتے ہیں جو کہ وہی توحید ہے اور خطاب کے بعد ”بَلْ هُمْ“ ان کی رائے کے غلط قرار دینے میں سب سے زیادہ بلیغ ہے۔

۶۱- ﴿أَمَّنْ جَعَلَ الْأَرْضَ قَرَارًا﴾ بھلا وہ کون ہے جس نے زمین کو ٹھکانا بنایا۔ ”قرار“ کا مطلب یہ ہے کہ اللہ تعالیٰ نے زمین کو ہر چہرہ اطراف پھیلا یا اور اس کو مساوی ہموار کیا تاکہ اس پر ٹھہرا جاسکے اور اس پر رہائش رکھی جاسکے [یہ اور اس کا مابعد ”أَمَّنْ خَلَقَ“ سے بدل ہے پس اس کا وہی حکم ہے جو اس کا حکم ہے] ﴿وَجَعَلَ خِلْفَهَا أَنْهَارًا﴾ اور اللہ تعالیٰ نے زمین کے درمیان دریا جاری کر دیئے۔ [”خِلْفَهَا“ اسم ظرف ہے ”أَى وَنَسْطَهَا“ یعنی اس کے درمیان اور یہ دوسرا مفعول ہے اور پہلا مفعول ”أَنْهَارًا“ ہے اور ”بَيْنَ الْبَحْرَيْنِ“ بھی اسی کی مانند ہے] ﴿وَجَعَلَ لَهَا رَوَاسِيًا﴾ اور اللہ تعالیٰ نے اس زمین کو برقرار رکھنے کے لیے اس پر بھاری بھر کم مضبوط قائم رہنے والے پہاڑ بنا دیئے جو اس کو حرکت کرنے اور ہلنے سے روکتے ہیں ﴿وَجَعَلَ بَيْنَ الْبَحْرَيْنِ حَاجِزًا﴾ اور اللہ تعالیٰ نے دونوں سمندروں (یعنی) بیٹھے اور کھارے سمندروں کے درمیان آڑ (یعنی) رکاوٹ قائم کر دی تاکہ وہ دونوں آپس میں خلط ملط ہو کر باہم مل نہ جائیں ﴿عَالِمٌ مَّعَ اللَّهِ بَلْ أَكْثَرُهُمْ لَا يَعْلَمُونَ﴾ کیا اللہ تعالیٰ کے ساتھ کوئی اور برحق معبود ہے؟ بلکہ ان میں اکثر لوگ توحید کو نہیں جانتے پس اس لیے وہ ایمان قبول نہیں کرتے۔

۶۲- ﴿أَمَّنْ يُجِيبُ الْمُضْطَرَّ إِذَا دَعَاكَ﴾ بھلا وہ کون ہے جو بے قرار و محتاج کی دعا قبول کر لیتا ہے جب بھی وہ اسے پکارتا ہے۔ ”اضطرار“ باب اتعال ”ضرورة“ سے مشتق ہے اور یہ وہ حالت ہے جو کسی پناہ کی محتاج ہوتی ہے جیسے کہا جاتا ہے: ”اضْطَرُّهُ إِلَى كَذَا“ اور اس کے اسم فاعل اور اسم مفعول کا ایک وزن ”مضطر“ ہے اور ”مضطر“ وہ شخص ہوتا ہے جس کو کسی بیماری یا غربت یا زمانہ کے حوادث میں سے کوئی نازل ہونے والے حادثہ نے اللہ تعالیٰ کی طرف پناہ لینے اور عاجزی اختیار کرنے پر مجبور کر دیا ہو یا ”مضطر“ وہ گناہ گار ہے جب وہ اللہ تعالیٰ سے مغفرت و بخشش مانگتا ہے یا مظلوم ہے جب وہ اللہ تعالیٰ سے دعا کرتا ہے یا ہر وہ شخص مراد ہے جو دعا کرنے کے لیے اپنے دونوں ہاتھوں کو اٹھا کر بلند کرتا ہے اور وہ اپنے دل میں توحید ہی کو بھلائی خیال کرتا ہے اور وہ اسی واحد لا شریک سے ڈر کر دعا مانگتا ہے ﴿وَيَكْشِفُ السُّوءَ﴾ اور وہی ہر قسم کے ضرر اور نقصان کو یا ظلم و ستم کو دور کرتا ہے ﴿وَيَجْعَلُكُمْ خُلَفَاءَ الْأَمْثَلِ﴾ اور اللہ تعالیٰ تمہیں زمین کا وارث بناتا ہے یعنی زمین میں جانشین بناتا ہے اور وہ یہ ہے کہ زمین کے باشندوں کو فوت ہو جانے والوں کا وارث بناتا ہے کہ وہ زمین میں تصرف کریں پھر ان کے مرنے کے بعد آنے والے دوسرے لوگوں کو ان کا وارث بنا دیتا ہے اسی طرح ہر زمانہ میں ہوتا ہے کہ یکے بعد دیگرے وارث بنتے رہتے ہیں (اور یہ سلسلہ قیامت تک جاری و ساری رہے گا) یا خلافت سے حکومت و اقتدار مراد ہے ﴿عَالِمٌ مَّعَ اللَّهِ قَلِيلًا مَّا تَذَكَّرُونَ﴾ کیا اللہ تعالیٰ کے ساتھ کوئی اور معبود ہے تم بہت کم نصیحت قبول کرتے ہو [ابو عمرو کی قراءت میں ”یَا“ کے ساتھ (فعل مضارع غائب) ہے اور امام حفص اور حمزہ اور علی کسایی کی قراءت میں ذال کی تخفیف کے ساتھ ہے اور حرف ”ما“ زائدہ ہے یعنی تم بہت ہی کم نصیحت قبول کرتے ہو]۔

۱۔ پاتی قراءت میں ذال مشدد کے ساتھ ”تَذَكَّرُونَ“ ہے اور یہ قراءت نافع مدنی ابن کثیر کی عاصم ابو عمرو ابن عامر شامی شعبہ ابن ذکوان یعقوب اور ابو جعفر کی ہے۔ (معجم القراءات ج ۳ ص ۶۳)

آمَنْ يَهْدِيكُمْ فِي ظُلُمَاتِ الْبَرِّ وَالْبَحْرِ وَمَنْ يُرْسِلُ الرِّيْحَ بُشْرًا بَيْنَ يَدَيْ رَحْمَتِهِ ط
 ءِالِهَ مَعَ اللّٰهِ ط تَعَالَى اللّٰهُ عَمَّا يُشْرِكُونَ ﴿۶۳﴾ آمَنْ يَّبْدَاُ الْخَلْقَ ثُمَّ يُعِيدُهُ وَمَنْ
 يُرْسِقُكُمْ مِنَ السَّمَآءِ وَالْأَرْضِ ط ءِالِهَ مَعَ اللّٰهِ ط قُلْ هَاتُوا بُرْهَانَكُمْ إِنْ كُنْتُمْ
 صَادِقِينَ ﴿۶۴﴾ قُلْ لَا يَعْلَمُ مَنْ فِي السَّمٰوٰتِ وَالْأَرْضِ الْغَيْبَ إِلَّا اللّٰهُ ط وَمَا يَشْعُرُونَ
 أَيَّانَ يُبْعَثُونَ ﴿۶۵﴾ بَلِ ادْرِكْ عَلَيْهِمْ فِي الْآخِرَةِ ط بَلْ هُمْ فِي شَكٍّ مِّنْهَا بَلْ هُمْ
 مِّنْهَا عَمُونَ ﴿۶۶﴾

ع

بھلا وہ کون ہے جو خشکی اور تری کے اندھیروں میں تمہیں راہ دکھاتا ہے اور وہ کون ہے جو اپنی رحمت کے آگے خوشخبری دینے والی ہواؤں کو بھیجتا ہے، کیا اللہ تعالیٰ کے ساتھ کوئی برحق معبود ہے اللہ تعالیٰ ان چیزوں سے بہت بلند تر ہے جن کو وہ شریک ٹھہراتے ہیں O بھلا وہ کون ہے جو مخلوق کو پہلی بار پیدا کرتا ہے پھر اس کو دوبارہ بنائے گا اور وہ کون ہے جو تمہیں آسمان اور زمین سے رزق عطا کرتا ہے، کیا اللہ تعالیٰ کے ساتھ کوئی اور معبود ہے (اے محبوب!) فرمائیے کہ تم اپنی دلیل پیش کرو اگر تم سچے ہو O (اے محبوب!) فرمائیے جو کوئی آسمانوں اور زمین میں ہیں وہ (اللہ تعالیٰ کے بتائے بغیر خود بخود) غیب کو نہیں جانتے ماسوا اللہ تعالیٰ کے اور وہ نہیں جانتے کہ انہیں کب اٹھایا جائے گا O بلکہ ان کا علم آخرت کے بارے میں (دلائل ربانی کے بعد) مکمل ہو گیا، بلکہ وہ اس کے بارے میں شک میں مبتلا ہیں، بلکہ وہ اس سے اندھے بنے ہوئے ہیں O

۶۳- ﴿آمَنْ يَهْدِيكُمْ فِي ظُلُمَاتِ الْبَرِّ وَالْبَحْرِ﴾ بھلا وہ کون ہے جو خشکی اور تری کے اندھیروں میں رات کو ستاروں کے ذریعے اور دن کو زمین کے نشانات کے ذریعے تمہیں راہ دکھاتا ہے ﴿وَمَنْ يُرْسِلُ الرِّيْحَ﴾ اور وہ کون ہے جو ہواؤں کو چلاتا ہے [ابن کثیر کی] حمزہ اور علی کسائی کی قراءت میں ”الرياح“ کی بجائے ”الريح“ ہے [بُشْرًا] خوشخبری دینے والی۔ یہ ”بشارة“ سے ماخوذ ہے اور اس کا ذکر (سورة الاعراف آیت: ۵۷ میں) گزر چکا ہے ﴿بَيْنَ يَدَيْ رَحْمَتِهِ﴾ اپنی رحمت کے آگے (یعنی) بارش کے آنے سے پہلے ﴿ءِالِهَ مَعَ اللّٰهِ ط تَعَالَى اللّٰهُ عَمَّا يُشْرِكُونَ﴾ کیا اللہ تعالیٰ کے ساتھ کوئی اور معبود ہے (بلکہ) اللہ تعالیٰ ان تمام چیزوں سے بہت بلند تر ہے، جن کو یہ مشرکین شریک ٹھہراتے ہیں۔

۶۴- ﴿آمَنْ يَّبْدَاُ الْخَلْقَ ثُمَّ يُعِيدُهُ﴾ بھلا وہ کون ہے جو مخلوق کو پہلی بار پیدا کرتا ہے پھر دوبارہ اس کو بنائے گا اور یہاں ان کے لیے ”ثُمَّ يُعِيدُهُ“ فرمایا گیا ہے حالانکہ وہ تو دوبارہ اٹھائے جانے اور دوبارہ زندگی کا انکار کرتے تھے تو اس کی وجہ یہ ہے کہ دوبارہ اٹھنے کی معرفت اور اقرار و اعتراف کے حصول پر ان کی قدرت و صلاحیت رکھنے کی بناء پر ان کا اعتراض زائل کر دیا گیا ہے (کہ جو پہلی بار پیدا کرتا ہے پھر بھی وہی جسمانی زندگی عطا کر کے دوبارہ اٹھائے گا) سواب ان کے انکار کے لیے کوئی عذر باقی نہیں رہا ﴿وَمَنْ يُرْسِقُكُمْ مِنَ السَّمَآءِ وَالْأَرْضِ﴾ اور وہ کون ہے جو تمہیں آسمان سے یعنی بارش کے ذریعے اور زمین سے یعنی زمین کی پیداوار سے رزق عطا کرتا ہے ﴿ءِالِهَ مَعَ اللّٰهِ ط قُلْ هَاتُوا بُرْهَانَكُمْ إِنْ كُنْتُمْ صَادِقِينَ﴾ کیا اللہ تعالیٰ کے ساتھ کوئی اور سچا معبود ہے (اے محبوب!) فرمادیجئے کہ تم شرک کرنے پر اپنی ٹھوس اور مضبوط دلیل پیش کرو اگر تم اپنے اس

دعویٰ میں سچے ہو کہ اللہ تعالیٰ کے ساتھ کوئی اور برحق معبود ہے۔

۶۵۔ ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ (اے محبوب!) فرمادیتے کہ جو آسمانوں میں اور زمین میں ہیں وہ خود بخود غیب نہیں جانتے ماسوا اللہ تعالیٰ کے۔ ”غیب“ وہ ہے جس پر کوئی دلیل قائم نہ ہو اور مخلوق اس پر مطلع نہ ہو اور معنی یہ ہے کہ اللہ تعالیٰ کے ماسوا غیب کو کوئی نہیں جانتا ہاں! البتہ اللہ تعالیٰ اس سے یقیناً بہت بلند ہے کہ وہ ان میں سے ہو جو آسمانوں میں اور زمین میں بستے ہیں [لیکن بنی تمیم کی لغت پر یہ جائز ہے کیونکہ وہ استثناء منقطع کو استثناء متصل کے قائم مقام قرار دیتے ہیں اور وہ مستثنیٰ منقطع پر نصب کو جائز قرار دیتے ہیں اور بدل مستثنیٰ منقطع میں اسی طرح ہوتا ہے جس طرح مستثنیٰ متصل میں ہوتا ہے اور ”مَنْ“، ”يَعْلَمُ“ کا فاعل ہے اور ”الْغَيْبُ“ اس کا مفعول ہے اور اسم ”اللَّهُ“ ”مَنْ“ سے بدل ہے] حضرت عائشہ صدیقہ رضی اللہ تعالیٰ عنہا نے فرمایا کہ جس نے یہ گمان کیا کہ جو کل ہونے والا ہے اُسے حضور علیہ الصلوٰۃ والسلام جانتے ہیں اس نے اللہ تعالیٰ پر بہت بڑا جھوٹا الزام لگایا حالانکہ اللہ تعالیٰ کا ارشاد ہے: ”قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ“۔

اور بعض مفسرین نے بیان کیا کہ یہ آیت مبارکہ مشرکین کے بارے میں نازل ہوئی تھی جب انہوں نے رسول اللہ ﷺ واضح ہو کہ بعض آیات مبارکہ میں علم غیب کو اللہ تعالیٰ کے ساتھ مخصوص کیا گیا ہے اور مخلوق سے نفی کی گئی ہے۔ اسی طرح بعض احادیث مبارکہ میں حضور سید عالم ﷺ سے علم غیب کی نفی کی گئی ہے جب کہ بعض آیات مبارکہ اور بہت سی احادیث شریفہ میں حضور نبی اکرم ﷺ کے لیے علم غیب ثابت کیا گیا ہے لیکن حضور علیہ الصلوٰۃ والسلام کی وسعت علمی کے مخالفین ثبوت علم غیب کی آیات و احادیث سے صرف نظر کر کے عوام کو دھوکا دینے کے لیے صرف علم غیب کی نفی کی آیات و احادیث پیش کر کے حضور علیہ الصلوٰۃ والسلام سے علم غیب کی نفی کرتے ہیں (جیسا کہ سید ابوالاعلیٰ مودودی نے کیا ہے ملاحظہ ہو ”تفہیم القرآن“ ج ۳ ص ۵۹۷-۵۹۸، مطبوعہ ادارہ ترجمان القرآن لاہور ۱۹۸۳ء) جس کی وجہ سے عام تعلیم یافتہ طبقہ شانِ نبوت میں اس قسم کی متضاد اباحت کو بڑھ کر اس کو علماء کی فرقہ پرستی اور ہٹ دھرمی قرار دے کر دین سے متنفر ہوتا جا رہا ہے لہذا اس بات کی وضاحت بہت ضروری ہے تاکہ آیات و احادیث میں تضاد نہ رہے اور باہم آپس میں موافق و مطابق نظر آئیں سو جن آیات و احادیث مبارکہ میں علم غیب کی نفی کی گئی ہے ان سے قدیم، مستقل، غیر متناہی اور بلا واسطہ یعنی اللہ تعالیٰ کے بتائے سکھائے بغیر ذاتی علم غیب کی نفی مراد ہے چنانچہ حضرت عائشہ صدیقہ رضی اللہ تعالیٰ عنہا کی مذکورہ روایت اور آیت میں بھی اسی علم غیب کی نفی کی گئی ہے اور جن آیات و احادیث میں حضور علیہ الصلوٰۃ والسلام کے لیے علم غیب کا ثبوت مہیا کیا گیا ہے ان سے حادث، غیر مستقل، علوم الہیہ کے مقابلے میں متناہی اور بلا واسطہ یعنی اللہ تعالیٰ کے بتانے سکھانے سے عطائی علم غیب کا ثبوت مراد ہے چنانچہ مذکورہ بالا آیت مبارکہ (یعنی سورۃ النمل آیت: ۶۵) کی تشریح کرتے ہوئے مسلک دیوبند کے مفسر علامہ شبیر احمد عثمانی لکھتے ہیں: (تنبیہ) کل مغیبات کا علم بجز خدا کے کسی کو حاصل نہیں نہ کسی ایک غیب کا علم کسی شخص کو بالذات بدون عطائے الہی کے ہو سکتا ہے۔۔۔۔۔ ہاں! بعض بندوں کو بعض غیوب پر با اختیار خود مطلع کر دیتا ہے جس کی وجہ سے کہہ سکتے ہیں کہ فلاں شخص کو حق تعالیٰ نے غیب پر مطلع فرمادیا یا غیب کی خبر دے دی لیکن اتنی بات کی وجہ سے قرآن و سنت نے کسی جگہ ایسے شخص پر ”عَالِمُ الْغَيْبِ“ یا ”فُلَانٌ يَعْلَمُ الْغَيْبَ“ کا اطلاق نہیں کیا بلکہ احادیث میں اس پر انکار کیا گیا ہے کیونکہ یہ ظاہر یہ الفاظ اختصاص علم الغیب بذات الباری کے خلاف موہم ہوتے ہیں اس لیے علمائے محققین اجازت نہیں دیتے کہ اس طرح کے الفاظ کسی بندہ پر اطلاق کیے جائیں گونفۃ صحیح ہوں۔

(حاشیہ قرآن المعروف تفسیر عثمانی ص ۴۹۶، حاشیہ نمبر ۱: ادارہ دارالتصنیف کراچی) (بقیہ حاشیہ اگلے صفحہ پر)

سے قیامت کے وقت کے متعلق سوال کیا تھا ﴿وَمَا يَشْعُرُونَ أَيَّانَ يُبْعَثُونَ﴾ اور یہ لوگ نہیں جانتے کہ انہیں کب اٹھایا جائے گا۔ ”يَشْعُرُونَ“ بہ معنی ”يَعْلَمُونَ“ ہے اور ”أَيَّانَ“ بہ معنی ”مَتَى“ ہے۔

۶۶- ﴿بَلْ اذْكُرْ عَلْمَهُمْ﴾ بلکہ ان کا علم اپنی انتہا کو پہنچ گیا اور مکمل ہو گیا۔ یہ ”ادركت الفاكهة“ سے لیا گیا ہے یہ اس وقت بولا جاتا ہے جب پھل پک کر مکمل تیار ہو جاتا ہے [ابن کثیر کی ابو عمرو بسری یزید اور مفضل کی قراءت میں ہمزہ قطعی کے ساتھ (باب افعال سے) ہے جب کہ اَعشى کی قراءت میں ”بل اذرك“ (دال کے بعد الف نہیں) ہے اور ان کے علاوہ باقی قراء کے نزدیک ”بل اذارك“ ہے اور اس کا معنی ہے: مستحکم ہو گیا اور اس کی اصل ”تَدَارَكَ“ ہے پھر ”قَا“ کو دال میں مدغم کر دیا گیا اور شروع میں وصل کا الف زیادہ کیا گیا تاکہ اس کے ساتھ تکلم کیا جاسکے [﴿فِي الْاِخْتِذَاةِ﴾ آخرت کے بارے میں یعنی آخرت کی شان اور اس کے معنی کے بارے میں اور مطلب یہ ہے کہ بے شک قیامت قائم ہوگی اس کے بارے میں انہیں (کفار مکہ کو) علم کے استحکام اور اس کے مکمل اسباب حاصل ہو چکے اور قیامت کے وقوع کی معرفت اور پہچان کی پوری قوت انہیں حاصل ہو چکی حالانکہ اس کے باوجود وہ شک کرنے والے جاہل بنے ہوئے ہیں اور یہی مطلب ہے درج ذیل ارشاد باری تعالیٰ کا ﴿بَلْ لَّهُمْ فِي شَكِّ مَقْتِنَاهَا تَبْلُكٌ هُمْ قَتْنَاهَا عَمُونَ﴾ بلکہ وہ لوگ اس کے متعلق شک میں مبتلا ہیں بلکہ وہ اس سے اندھے ہو چکے ہیں اس آیت مبارکہ میں ان کے مختلف احوال اور ان کی جہالت کو تین مرتبہ ”بَل“ کے ساتھ مکرر بیان کیا گیا ہے چنانچہ پہلے ان کا یہ وصف بیان کیا گیا کہ انہیں بعثت و قیامت کا شعور ہی نہیں ہے پھر بیان کیا گیا کہ وہ یہ نہیں جانتے کہ قیامت ہوگی پھر بیان کیا گیا کہ وہ قیامت کے بارے میں شک و شبہ میں حیران و سرگرداں ہو چکے ہیں سو وہ اس کو زائل نہیں کرتے حالانکہ زائل کرنے کی استطاعت ہے پھر ان کا بدترین حال بیان کیا گیا اور وہ ان کا قیامت کی معرفت سے اندھا ہونا ہے اور آخرت کو ان کے اندھے پن کا مبداء و منشا قرار دیا گیا ہے اس لیے ”عَنْ“ کی بجائے ”مِنْ“ کے ساتھ متعدی کیا گیا ہے کیونکہ آخرت اور جزا و سزا کے انکار ہی نے انہیں غور و فکر اور تدبر کرنے اور اس آیت مبارکہ کی درست توجیہ جاننے سے روک رکھا اور مشرکین کی یہی صفت اور عادت ہے کہ وہ بعثت اور حشر و نشر کا انکار کرتے ہیں اس کے باوجود کہ اس سے پہلے علم کے اسباب اور معرفت کی صلاحیت و قوت کے اسباب مستحکم ہو چکے ہیں اور وہ یہ ہے کہ علم غیب کے ساتھ صرف اللہ تعالیٰ مختص ہے بندوں کو اس میں سے کچھ علم نہیں اور جب اللہ تعالیٰ نے ذکر کیا کہ بندے غیب نہیں جانتے تو یہ ان کے عجز کا بیان ہو گیا اور ان کے علم کی کمی کا اظہار ہو گیا تو اس کے ساتھ متصل یہ بھی ذکر کر دیا کہ ان کے نزدیک علم سے عجز زیادہ بلغ ہے اور وہ یہ کہ یہ لوگ اس واقع ہونے والی چیز جس کا واقع ہونا بہر حال ضروری اور لازمی ہے اور وہ ان کے اعمال کی جزا و سزا کا وقت ہے کہتے ہیں کہ وہ واقع نہیں ہوگی اس کے باوجود کہ ان کے پاس اس کے ہونے کی معرفت کے اسباب اور اس کے ساتھ علم کے استحکام کے اسباب موجود ہیں اور یہ بھی جائز اور ممکن ہے کہ علم کے استحکام کے ساتھ اور اس کے مکمل ہونے کے ساتھ ان کا وصف بیان کرنا ان کے ساتھ تحکم و استہزاء اور مذاق اڑانا مقصود ہو جیسا کہ تم کسی سب سے زیادہ جاہل آدمی سے کہو کہ تم کتنے بڑے عالم ہو جب کہ یہ صرف اس کا مذاق اڑانے کے لیے کہو اور یہ اس لیے کہ وہ لوگ قیامت کے علم تک پہنچنے کے لیے جو راستہ چلایا گیا اس کے اثبات سے اندھے بنے رہے اور شک و شبہ میں مبتلا ہو گئے

(بقیہ حاشیہ صفحہ سابقہ) نوٹ: قرآن و سنت کے دلائل اور اقوال مفسرین کی تفصیل کے لیے اسی آیت کے تحت ملاحظہ فرمائیے تفسیر

”تبیان القرآن“ جلد ۸ ص ۲۳۲-۲۳۱، ”مطبوعہ فرید بک سٹال“ لاہور اور ”تفسیر ضیاء القرآن“ جلد ۳ ص ۲۶۱-۲۵۶، ”مطبوعہ

ضیاء القرآن پبلی کیشنز“ لاہور نیز جہاں بحق جلد اول بحث علم غیب۔ غوثی مہاروی

چہ جائے کہ وہ اس کے واقع ہونے کے وقت کو پہچان سکتے جس کی معرفت کا کوئی راستہ ہی نہیں ہے اور یہ بھی جائز ہے کہ ”ادرك“ بہ معنی ”انتہی و فنی“ ہو (یعنی ان کا علم قیامت کے بارے میں ختم ہو گیا ہے اور فنا ہو گیا ہے) جیسے تمہارا یہ قول ہے کہ ”ادركت الثمرة“ پھل اپنی انتہاء کو پہنچ گیا کیونکہ یہ پھل اپنے پکنے کی انتہاء کے پاس پہنچ کر ختم ہو جاتا ہے اور حضرت حسن نے اس کی یہ تفسیر کی کہ ان کا علم آخرت کے بارے میں کمزور ہو گیا اور ”تَدَارِكُ بَنُو فُلَانٍ“ سے ”ادراك“ ماخوذ ہے جب وہ ہلاکت کے پیچھے لگ جائیں۔

وَقَالَ الَّذِينَ كَفَرُوا إِذَا كُنَّا تُرَابًا وَّآبَاءُنَا أَيْتًا لَمُخْرَجُونَ ﴿۶۷﴾ لَقَدْ وَعَدْنَا
هَذَا نَحْنُ وَّآبَاؤُنَا مِنْ قَبْلُ ۗ إِن هَذَا إِلَّا آسَاطِيرُ الْأَوَّلِينَ ﴿۶۸﴾ قُلْ سِيدُوا فِي
الْأَرْضِ فَانظُرُوا كَيْفَ كَانَ عَاقِبَةُ الْمُجْرِمِينَ ﴿۶۹﴾ وَلَا تَحْزَنْ عَلَيْهِمْ وَلَا تَكُنْ
فِي ضَلَالٍ مِمَّن يَنْتَكِرُونَ ﴿۷۰﴾ وَيَقُولُونَ مَتَى هَذَا الْوَعْدُ إِن كُنْتُمْ صَادِقِينَ ﴿۷۱﴾

اور کافروں نے کہا کہ کیا جب ہم اور ہمارے باپ دادا مر کر مٹی ہو جائیں گے تو کیا ہم ضرور نکالے جائیں گے؟ بے شک یہی وعدہ ہم سے اور اس سے پہلے ہمارے باپ دادا سے بھی کیا گیا یہ تو نہیں مگر پہلے لوگوں کی کہانیاں (۱) (محبوب!) فرمادیتے تھے کہ تم زمین میں چلو پھرو اور غور سے دیکھو کہ گناہ گاروں کا انجام کیسا ہوا اور آپ ان پر غمگین نہ ہو جائیں اور وہ جو مکر و فریب کرتے ہیں ان سے آپ تنگ دل نہ ہو جائیں اور وہ کہتے ہیں کہ یہ وعدہ کب پورا ہوگا اگر تم سچے ہو؟ کفار مکہ کے شکوک و شبہات اور قدرت و علم الہی کا بیان

۶۷- ﴿وَقَالَ الَّذِينَ كَفَرُوا إِذَا كُنَّا تُرَابًا وَّآبَاءُنَا أَيْتًا لَمُخْرَجُونَ﴾ اور کافروں نے کہا کہ کیا جب ہم اور ہمارے باپ دادا مر کر مٹی ہو جائیں تو کیا ہم یقیناً دوبارہ زندہ کر کے اپنی قبروں سے ضرور نکالے جائیں گے [اور ”إِذَا“ اور ”ان“ کے شروع میں حرف استفہام عاصم حمزہ اور خلف کی قراءت میں انکار کے بعد انکار اور نفی کے بعد نفی کے لیے ہے اور یہ ان کے کفر کے موکد و پکا ہونے کی دلیل ہے جس میں مبالغہ کیا گیا ہے اور ”إِذَا“ کا عامل وہی ہے جس پر ”لَمُخْرَجُونَ“ دلالت کرتا ہے اور وہ ”فخرج“ ہے کیونکہ اسم فاعل اور اسم مفعول حمزہ استفہام کے بعد ”إِن“ یا لام ابتدا کے بعد اپنے ماقبل میں عمل نہیں کرتے تو جب یہ جمع ہو جائیں گے تو پھر کیسے عمل ہو سکے گا اور ”إِنَّا“ میں ضمیر کفار مکہ اور ان کے آباء و اجداد کے لیے ہے کیونکہ ان کا مٹی ہو جانا ان کو اور ان کے آباء و اجداد دونوں کو شامل ہے لیکن حکایت کو غائب پر غلبہ دے دیا گیا ہے اور (وآباؤنا) ”کُنَّا“ کی ضمیر پر معطوف ہے اس لیے کہ مفعول تاکید کے قائم مقام ہوتا ہے۔

۶۸- ﴿لَقَدْ وَعَدْنَا هَذَا نَحْنُ وَّآبَاؤُنَا مِنْ قَبْلُ﴾ اور (سرور کائنات رحمت عالمیاں حضرت) محمد ﷺ سے پہلے ہمارے باپ دادا سے بھی یہ وعدہ کیا گیا تھا ﴿إِن هَذَا إِلَّا آسَاطِيرُ الْأَوَّلِينَ﴾ یہ وعدہ تو نہیں مگر پہلے لوگوں کی من گھڑ باتیں اور ان کی جھوٹی کہانیاں [یہاں اس سورت میں ”هَذَا“ کو ”نَحْنُ وَّآبَاؤُنَا“ پر مقدم ذکر کیا گیا ہے جب کہ سورۃ المؤمنون میں ”نَحْنُ وَّآبَاؤُنَا“ کو ”هَذَا“ پر مقدم ذکر کیا گیا ہے تاکہ یہ اس بات پر دلالت کرے کہ یہاں خود بعثت (یعنی مرنے کے بعد دوبارہ اٹھنے) کا ذکر مقصود ہے اور وہاں

سورۃ المؤمنون میں مبعوث (یعنی مرنے کے بعد دوبارہ اٹھائے جانے والے بندوں) کا ذکر مقصود ہے۔

۶۹۔ ﴿قُلْ سِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُجْرِمِينَ﴾ (اے محبوب!) فرمادیجئے کہ تم زمین پر چلو پھرو اور غور و فکر سے دیکھو کہ مجرموں اور گناہوں کا ارتکاب کرنے والوں کا کیسا بھیانک انجام ہوا۔ ”عاقبۃ“ کا معنی ہے: کافروں کے معاملے کا آخر اور کافروں کو ”مُجْرِمِينَ“ ذکر کرنے میں مسلمانوں کو ترک جرائم پر خوشخبری دینا مقصود ہے جیسا کہ ارشاد باری تعالیٰ ہے: ”قَدْ مَدَّمْ عَلَيْهِمْ رَبُّهُمْ بِذُنُوبِهِمْ فَسَوَّاهَا“ (الشمس: ۱۳) ”سوان کے پروردگار نے ان کے گناہ کے سبب ان پر ہلاکت ڈال دی پھر انہیں ہلاک کر کے برابر کر دیا۔ اور ارشاد باری تعالیٰ ہے: ”مِمَّا حَطَبْتِهِمْ أَعْرِفُوا“ (زور: ۲۵) ”ان کافروں کو ان کے گناہوں کے سبب غرق کر دیا گیا۔“

۷۰۔ ﴿وَلَا تَحْزَنْ عَلَيْهِمْ﴾ اور (اے محبوب!) آپ ان پر اس لیے غمگین نہ ہوں کہ انہوں نے آپ سے پیروی نہیں کی اور نہ انہوں نے اسلام قبول کیا کہ سلامت رہ جاتے ﴿وَلَا تَكُنْ فِي هَيْبَةٍ مِّمَّنْ يَتَكَبَّرُونَ﴾ اور آپ اس سے تنگ دل نہ ہوں جو وہ لوگ آپ کے خلاف مکر و فریب کرتے ہیں اور بڑی چالیں چلتے ہیں، سو اللہ تعالیٰ آپ کو لوگوں کی سازشوں سے محفوظ و معصوم رکھے گا [”ضَاقَ الشَّيْءُ ضَيْقًا“ ضاد پر فتح کی قراءت کی جاتی ہے، ماسوا ابن کثیر کی قراءت کے کیونکہ اس کی قراءت میں ضاد کے نیچے کسرہ ہے۔]

۷۱۔ ﴿وَيَقُولُونَ مَتَىٰ هَذَا الْوَعْدُ﴾ اور وہ کہتے ہیں کہ یہ وعدہ یعنی عذاب کے آنے کا وعدہ کب پورا ہوگا ﴿إِنْ كُنْتُمْ صَادِقِينَ﴾ اگر تم اس بات میں سچے ہو کہ جھٹلانے والوں پر عذاب ضرور نازل ہوتا ہے۔

قُلْ عَلَىٰ أَنْ يَكُونَ رَدْفٌ لَكُمْ بَعْضُ الَّذِي تَسْتَعْجِلُونَ ﴿۷۱﴾ وَإِنَّ رَبَّكَ

لَذُو فَضْلٍ عَلَى النَّاسِ وَلَكِنَّ أَكْثَرَهُمْ لَا يَشْكُرُونَ ﴿۷۲﴾ وَإِنَّ رَبَّكَ لَيَعْلَمُ مَا تُكِنُّ

صُدُورُهُمْ وَمَا يُعْلِنُونَ ﴿۷۳﴾ وَمَا مِنْ غَائِبَةٍ فِي السَّمَاءِ وَالْأَرْضِ إِلَّا فِي كِتَابٍ مُّبِينٍ ﴿۷۴﴾

(اے محبوب!) فرمادیجئے کہ جسے تم جلدی مانگ رہے ہو ممکن ہے اس کا کچھ حصہ تمہارے پیچھے آ لگا ہو O اور بے شک آپ کا پروردگار لوگوں پر بہت فضل و کرم کرنے والا ہے لیکن ان میں اکثر لوگ شکر ادا نہیں کرتے O اور بے شک آپ کا پروردگار ان چیزوں کو خوب جانتا ہے جن کو ان کے سینے چھپاتے ہیں اور جن کو وہ ظاہر کرتے ہیں O اور آسمان و زمین میں غیب چیزوں میں سے کوئی ایسی نہیں مگر بیان کرنے والی ایک کتاب میں ہے O

۷۲۔ ﴿قُلْ عَلَىٰ أَنْ يَكُونَ رَدْفٌ لَكُمْ بَعْضُ الَّذِي تَسْتَعْجِلُونَ﴾ (اے محبوب!) فرمادیجئے کہ جس وعدہ کردہ عذاب کا تم جلدی آنے کا مطالبہ کر رہے ہو ممکن ہے اس کا کچھ حصہ تمہارے پیچھے آ لگا ہو، سوان سے جس بعض عذاب کے پیچھے آ لگنے کا کہا گیا ہے اس سے بدر کے دن کا عذاب مراد ہے [”رَدْفٌ لَكُمْ“ میں لام کو تاکید کے لیے زیادہ کیا گیا (کیونکہ اصل میں ”رَدْفُكُمْ“ ہونا چاہیے) جیسا کہ ”وَلَا تَلْقُوا بِأَيْدِيكُمْ إِلَى التَّهْلُكَةِ“ (البقرہ: ۱۹۵) میں ”بَا“ کو زیادہ کیا گیا ہے یا وہ ایسے فعل کے معنی کو متضمن ہے جو لام کے ساتھ متعدی ہوتا ہے جیسے ”ذَنَّا لَكُمْ وَأَزِفَ لَكُمْ“ وہ تمہارے قریب آ گیا اور وہ تمہارے نزدیک آ گیا ہے اور اس کا معنی ہے: ”تَبَعَكُمْ وَلِحَقَّكُمْ“ وہ تمہارے پیچھے آ لگا ہے اور وہ تمہیں تمہارے پیچھے ملنے والا ہے اور جب بادشاہ ”عَسَىٰ لَعَلَّ“ اور ”سَوْفَ“ کے ساتھ اپنا کوئی وعدہ یا وعید کرتے ہیں تو اس سے سچا اور یقینی

عمل مراد ہوتا ہے چنانچہ اللہ تعالیٰ کے وعدے اور وعید اسی طریقہ پر جاری ہوتے ہیں۔

۷۳- ﴿وَإِنَّ مَتَابِكَ لَأَكْثَرُ لَدُنَّا وَفَضْلٌ عَلَيَّ عَلَى النَّكَاسِ﴾ اور بے شک آپ کا پروردگار لوگوں پر بہت بڑا فضل و کرم کرنے والا ہے کہ جلد عذاب کے مطالبے کے باوجود ان پر جلد عذاب نازل نہیں کرتا ﴿وَلَكِنْ أَكْثَرُهُمْ لَا يَشْكُرُونَ﴾ اور ان میں اکثر لوگ شکر ادا نہیں کرتے یعنی ان میں سے اکثر لوگ حق نعمت نہیں پہچانتے اور نہ شکر ادا کرتے ہیں بلکہ اپنی جہالت و نادانی کی وجہ سے عذاب کے جلد از جلد آنے کا مطالبہ کرتے ہیں۔

۷۴- ﴿وَإِنَّ مَتَابِكَ لَيَحْلَمَنَّ مَا تَكُنُّ صُدُودُهُمْ وَمَا يَعْلَمُونَ﴾ اور بے شک آپ کا پروردگار وہ باتیں بھی جانتا ہے جنہیں ان کے سینے چھپاتے ہیں اور وہ باتیں بھی جو وہ ظاہر کرتے ہیں سوان سے عذاب کو موخر کرنا اس لیے نہیں کہ ان کا حال اللہ تعالیٰ سے مخفی ہے بلکہ اس کے لیے ایک وقت مقرر ہے اور ”تَكُنُّ“ بہ معنی ”تُخْفِي“ ہے پوشیدہ ہونا یا یہ معنی ہے کہ اللہ تعالیٰ کفار مکہ کی رسول اللہ ﷺ کے ساتھ عداوت و دشمنی کو اور ان کی سازشوں کو خوب جانتا ہے جنہیں وہ چھپاتے ہیں وہ بھی اور جنہیں وہ ظاہر کرتے ہیں وہ بھی سب کچھ جانتا ہے اور وہ انہیں اس پر ضرور سزا دے گا جس سزا کے وہ مستحق ہیں اور ”تَكُنُّ“ بھی پڑھا گیا ہے۔ ”كُنْتُ الشَّيْءَ وَ اَكُنْتُهُ“ اس وقت بولا جاتا ہے جب تم کسی چیز کو پوشیدہ کر لیتے ہو اور اسے تم چھپا لیتے ہو۔

۷۵- ﴿وَمَا مِنْ غَائِبَةٍ فِي السَّمَاءِ وَالْأَرْضِ إِلَّا فِي كِتَابٍ مُبِينٍ﴾ اور آسمان اور زمین میں کوئی ایسی غیب چیز نہیں مگر وہ بیان کرنے والی ایک کتاب میں ہے۔ جو چیز پوشیدہ اور چھپی ہوئی ہو اسے ”غَائِبَةٍ“ اور ”خَائِفَةٍ“ کہا جاتا ہے [اور ان دونوں میں حرف ”تَا“ ایسے ہے جیسے ”عَائِفَةٍ“ اور ”عَائِقَةِ“ میں ہے اور ان کی مثال ”رَمِيَّة“ ذبیحہ“ اور ”نَطِيحَةٍ“ ہیں اس بات میں کہ یہ سب اسماء ہیں صفات نہیں ہیں اور یہ بھی جائز ہے کہ یہ دونوں صفات ہوں اور ان دونوں میں حرف ”تَا“ مبالغہ کی ہو جیسے ”روایۃ“] گویا فرمایا کہ کوئی سخت ترین پوشیدہ چیز نہیں ہے مگر اسے اللہ تعالیٰ یقیناً جانتا ہے اور اس نے اس کا پورا احاطہ کر رکھا ہے اور اس کو لوح محفوظ میں ثبت فرما دیا ہے اور ”مُبِينٍ“ کا معنی ظاہر اور واضح ہے جس کو فرشتے دیکھتے ہیں۔

إِنَّ هَذَا الْقُرْآنَ يَقُصُّ عَلَى بَنِي إِسْرَائِيلَ أَكْثَرَ الَّذِي هُمْ فِيهِ يَخْتَلِفُونَ ﴿٧٦﴾
 وَإِنَّ لَهُدًى وَرَحْمَةً لِّلْمُؤْمِنِينَ ﴿٧٧﴾ إِنَّ مَتَابِكَ يَقْضِي بَيْنَهُمْ بِحُكْمِهِ وَهُوَ
 الْعَزِيزُ الْعَلِيمُ ﴿٧٨﴾ فَتَوَكَّلْ عَلَى اللَّهِ إِنَّكَ عَلَى الْحَقِّ الْمُبِينِ ﴿٧٩﴾ إِنَّكَ
 لَا تَسْمِعُ الْمَوْتَى وَلَا تَسْمِعُ الصُّمَّ الدُّعَاءَ إِذَا وَلَّوْا مُدْبِرِينَ ﴿٨٠﴾ وَمَا أَنْتَ
 بِهَادِي الْعُيُوبِ ﴿٨١﴾ إِنَّ تَسْمِعَ إِلَّا مَنْ يُؤْمِنُ بِآيَاتِنَا فَهُمْ مُسْلِمُونَ ﴿٨٢﴾

بے شک یہ قرآن بنی اسرائیل پر بہت سی وہ چیزیں بیان کرتا ہے جن میں وہ اختلاف کرتے ہیں ۷۶ اور بے شک وہ مسلمانوں کے لیے یقیناً ہدایت اور رحمت ہے ۷۷ بے شک آپ کا پروردگار ان کے درمیان اپنے حکم کے ساتھ فیصلہ کرے گا اور وہ بہت غالب (اور) خوب جاننے والا ہے ۷۸ سو (اے محبوب!) آپ اللہ تعالیٰ پر بھروسہ رکھیں بے شک آپ واضح ترین

حق پر ہیں O بے شک آپ (دل کے) مُردوں کو نہیں سنا سکتے اور آپ بہروں کو (اپنی) پکار نہیں سنا سکتے جب وہ پشت پھیر کر واپس جانے لگیں O اور آپ اندھوں کو ان کی گمراہی سے (از خود) ہدایت دینے والے نہیں ہیں آپ نہیں سنا سکتے مگر صرف انہیں لوگوں کو (سنا سکتے ہیں) جو ہماری آیتوں پر ایمان رکھتے ہیں سو وہی مسلمان ہیں O

قرآن و حامل قرآن کی حقانیت اور کفار مکہ کی محرومی کا بیان

۷۶- ﴿إِنَّ هَذَا الْقُرْآنَ يَفُصُّ عَلَىٰ بَنِي إِسْرَائِيلَ أَكْثَرَ الَّذِي هُمْ فِيهِ يَخْتَلِفُونَ﴾ بے شک یہ قرآن بنی اسرائیل پر بہت سی وہ چیزیں بیان کرتا ہے جن میں وہ اختلاف کرتے ہیں۔ ”يَفُصُّ“ بمعنی ”يُبَيِّنُ“ ہے سو انہوں نے حضرت مسیح علیہ السلام کے بارے میں اختلاف کیا پھر وہ بہت سے گروہوں میں تقسیم ہو گئے اور بہت سی چیزوں میں ان کے درمیان اختلاف واقع ہو گیا یہاں تک کہ وہ ایک دوسرے پر لعنت کرنے لگ گئے اور انہوں نے جس میں اختلاف کیا اس کو بیان کرنے کے لیے قرآن مجید نازل کیا گیا کاش! وہ لوگ انصاف سے کام لیتے اور وہ قرآن مجید کو تھام لیتے اور اسلام قبول کر لیتے مراد یہود و نصاریٰ ہیں۔

۷۷- ﴿وَإِنَّهُ﴾ اور بے شک وہ (یعنی) بے شک وہ قرآن ﴿لَهْدَىٰ ذُرِّيَّتَهُ لِّلْمُؤْمِنِينَ﴾ البتہ مسلمانوں کے لیے ہدایت اور رحمت ہے ان میں سے جنہوں نے انصاف سے کام لیا اور ایمان لے آئے یعنی بنی اسرائیل میں سے یا ان میں سے اور ان کے علاوہ دوسرے لوگوں میں سے۔

۷۸- ﴿إِنَّ مَرَاتِكَ يَفُصِّحُ بَيْنَهُمْ﴾ بے شک آپ کا پروردگار ان کے درمیان فیصلہ کرے گا (یعنی) اللہ تعالیٰ قرآن مجید پر ایمان لانے والوں اور قرآن مجید کے ساتھ کفر کرنے والوں کے درمیان فیصلہ فرمائے گا ﴿بِحُكْمِهِ﴾ اپنے حکم کے ساتھ یعنی اپنے عدل و انصاف کے ساتھ اس لیے کہ اللہ تعالیٰ ہر فیصلہ عدل و انصاف کے ساتھ کرتا ہے پس ”محکوم بہ“ کا نام ”حکم“ رکھ دیا گیا یا یہ معنی ہے کہ اللہ تعالیٰ اپنی حکمت کے مطابق فیصلہ کرتا ہے اور اس پر اس کی قراءت دلیل ہے جس نے ”بِحُكْمِهِ“ پڑھا ہے جو ”حکمة“ کی جمع ہے ﴿وَهُوَ الْعَزِيزُ﴾ اور وہ سب پر غالب ہے اس کا فیصلہ رد نہیں کیا جا سکتا ﴿الْعَلِيمُ﴾ خوب جاننے والا ہے اسے بھی جس کے حق میں فیصلہ کرتا ہے اور اسے بھی جس کے خلاف فیصلہ کرتا ہے یا وہ باطل پرستوں سے انتقام لینے میں بہت غالب ہے وہ ان کے درمیان اور حق پرستوں کے درمیان فیصلے کو خوب جانتا ہے۔

۷۹- ﴿فَتَوَكَّلْ عَلَىٰ اللَّهِ﴾ (اے محبوب!) سو آپ اللہ تعالیٰ پر بھروسہ رکھیں۔ (اس آیت مبارکہ میں) حضور علیہ الصلوٰۃ والسلام کو اللہ تعالیٰ پر بھروسہ کرنے اور دشمنان دین کی پروا نہ کرنے کا حکم دیا گیا ہے ﴿إِنَّكَ عَلَىٰ الْحَقِّ الْمُبِينِ﴾ بے شک آپ روشن حق پر ہیں اور توکل و بھروسہ کرنے کی علت یہ بیان کی گئی ہے کہ آپ روشن حق پر ہیں اور وہ واضح ترین دین ہے جس میں کسی قسم کا شک و شبہ نہیں ہے اور اس میں اس بات کا بیان ہے کہ صاحب حق اس بات کا حق دار ہے کہ وہ اللہ تعالیٰ کی ذات اقدس پر اور اس کی مدد پر پورا بھروسہ رکھے۔

۸۰، ۸۱- ﴿إِنَّكَ لَا تَسْمِعُ الْمَوْتَىٰ وَلَا تَسْمِعُ النُّعَاةَ إِذَا دُلُّوا مَدْبِرِينَ﴾ وَمَا أَنْتَ بِهَادِي الْعُتْبَىٰ عَنْ صَلَاتِهِمْ ﴿ بے شک آپ مُردہ دلوں کو نہیں سنا سکتے اور آپ حق سے بہروں کو اپنی پکار نہیں سنا سکتے جب وہ پیٹھ پھیر کر واپس جانے لگیں O اور آپ اندھوں کو ان کی گمراہی سے از خود ہدایت نہیں دے سکتے۔ دراصل کفار مکہ حضور سے جو کچھ سنتے تھے انہیں محفوظ نہیں رکھتے تھے (بلکہ ایک کان سے سنتے دوسرے کان سے نکال دیتے) اور نہ اس سے فائدہ اٹھاتے تھے (کہ ان

۱۔ سماع موتی کی بحث سورۃ الروم: ۵۳ میں ملاحظہ فرمائیں۔

پر ایمان نہیں لاتے تھے) تو اس لیے انہیں مردوں کے ساتھ تشبیہ دی گئی، حالانکہ وہ جسمانی طور پر زندہ تھے، ان کے حواس بھی سلامت تھے اور انہیں بہروں کے ساتھ تشبیہ دی گئی، جنہیں بلند آواز سے پکارا جاتا ہے تو وہ کچھ نہیں سن سکتے اور انہیں ایسے اندھوں کے ساتھ تشبیہ دی گئی، جو راستے سے بھٹک چکے ہیں اور کوئی شخص ان کی یہ خامیاں ان سے دور نہیں کر سکتا اور اللہ تعالیٰ کے سوا کوئی انہیں ہدایت یافتہ اور اٹھیا نہیں بنا سکتا، پھر اللہ تعالیٰ نے ان بہروں کے حال کی تاکید کرتے ہوئے ارشاد فرمایا: "إِذَا وَلَّوْا مُدْبِرِينَ" کیونکہ جب بہر شخص پیٹھ پھیر کر پکارنے والے سے دور چلا جائے گا تو اس کی آواز سننے سے بھی دور ہو جائے گا [ابن کثیر کی قراءت میں "وَلَا يَسْمَعُ الصَّمَّ" (باب افعال کی بجائے باب "سَمِعَ يَسْمَعُ" سے) ہے اور اسی طرح سورۃ الروم میں ہے اور حمزہ کی قراءت میں "وَمَا أَنْتَ تَهْدِي الْعُمْى" ہے اور اسی طرح سورۃ الروم میں ہے] ﴿إِنْ نُسِئُوا إِلَّا مَنْ يُؤْمِنُ بِآيَاتِنَا﴾ آپ نہیں سنا سکتے مگر انہیں سنا سکتے ہیں جو ہماری آیتوں پر ایمان رکھتے ہیں یعنی آپ کا سنا ناقائدہ نہیں دے گا مگر صرف انہیں لوگوں کو فائدہ دے گا جو اللہ تعالیٰ کے علم میں ہیں کہ بے شک وہ اس کی آیتوں پر ایمان رکھتے ہیں یعنی ان کی تصدیق و تائید کرتے ہیں ﴿فَهُمْ مُسْلِمُونَ﴾ پس وہی مسلمان ہیں (اور وہی) مخلص ہیں، جیسا کہ ارشاد ہے: "بَلَىٰ مَنْ أَسْلَمَ وَجْهَهُ لِلَّهِ" (البقرہ: ۱۱۲) "بلکہ جس نے اپنا چہرہ اللہ تعالیٰ کے لیے جھکا لیا"۔ یعنی اس نے اپنے آپ کو اللہ تعالیٰ کے سپرد کر دیا اور اسی کا مخلص بندہ بن گیا۔

وَإِذَا وَقَعَ الْقَوْلُ عَلَيْهِمْ أَخْرَجْنَا لَهُمْ دَابَّةً مِّنَ الْأَرْضِ تُكَلِّمُهُمْ أَنَّ
النَّاسَ كَانُوا بِآيَاتِنَا لَا يُوقِنُونَ ﴿۸۲﴾ وَيَوْمَ نَحْشُرُ مِنْ كُلِّ أُمَّةٍ فَوْجًا مِّمَّنْ
يَكْذِبُ بِآيَاتِنَا فَهُمْ يُوزَعُونَ ﴿۸۳﴾ حَتَّىٰ إِذَا جَاءَهُ وَقَالَ أَكْذَبْتُمْ بآيَاتِي وَلَمْ
تُحِيطُوا بِهَا عِلْمًا أَمَّاذَا كُنْتُمْ تَعْمَلُونَ ﴿۸۴﴾ وَوَقَعَ الْقَوْلُ عَلَيْهِمْ بِمَا ظَلَمُوا
فَهُمْ لَا يُنْطِقُونَ ﴿۸۵﴾ أَلَمْ يَرَوْا أَنَّا جَعَلْنَا اللَّيْلَ لَيْسَكُنُوا فِيهِ وَالنَّهَارَ مُبْصِرًا
إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ ﴿۸۶﴾ وَيَوْمَ يُنْفَخُ فِي الصُّورِ فَمَنْ فِي
السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ ط وَكُلٌّ أَتَوْهُ دَاخِرِينَ ﴿۸۷﴾

اور جب ان پر (علامات قیامت کی) بات واقع ہو جائے گی تو ہم ان کے لیے زمین سے ایک جانور نکالیں گے جو ان سے باتیں کرے گا، بے شک لوگ ہماری آیتوں پر یقین نہیں کرتے تھے ○ اور جس روز ہم ہر امت میں سے ایک ایسے گروہ کو اٹھائیں گے جو ہماری آیتوں کو جھٹلاتا ہے تو پھر انہیں اول سے آخر تک روک کر جمع کیا جائے گا ○ یہاں تک کہ وہ جب سب آجائیں گے تو فرمائے گا: کیا تم نے میری آیتوں کو جھٹلایا تھا حالانکہ تم نے علم کے ساتھ ان کا احاطہ نہیں کیا تھا یا تم کیا کام کرتے تھے ○ اور (جب) ان پر عذاب کی بات آ پڑے گی اس سبب سے کہ انہوں نے ظلم کیا تو وہ بول نہیں سکیں گے ○ کیا انہوں نے نہیں دیکھا کہ بے شک ہم نے رات بنائی تاکہ وہ اس میں آرام کریں اور دن کو دکھلانے والا بنایا، بے شک اس میں ان لوگوں کے لیے ضرور نشانیاں ہیں جو ایمان رکھتے ہیں ○ اور جس دن صور میں پھونکا جائے گا تو وہ گھبرا جائیں گے جو

آسمانوں میں رہنے والے ہیں اور جو زمین میں رہنے والے ہیں ماسوا اس کے جسے اللہ تعالیٰ نے چاہا اور سب اس کے حضور میں عاجزی کے ساتھ حاضر ہوں گے O

قیامت کے منظر اور اس کے آخر میں حضور کے اعلانِ حق کا بیان

۸۲- ﴿وَإِذَا وَقَعَ الْقَوْلُ عَلَيْهِمْ﴾ اور جب ان پر بات واقع ہو جائے گی۔ ”قَوْل“ کے معنی اور جو اس کے ساتھ ادا کیا گیا اسے قول کہا گیا ہے اور یہ وہ وعدہ ہے جو ان سے قیامت کے قیام اور عذاب کے نزول کا اور اس کے وقوع اور اس کے حصول کا کیا گیا تھا اور اس سے مراد قیامت کا قریب ہونا اور اس کی علامات کا ظاہر ہونا ہے اور اس وقت توبہ کرنا فائدہ نہیں دے گا ﴿أَخَذْنَا لَهُمْ آيَةً مِّنَ الْأَرْضِ تَكَلِّمَهُمْ﴾ ہم ان کے لیے زمین سے ایک جانور نکالیں گے جو ان سے باتیں کرے گا اس کا نام جاسہ ہے۔ حدیث شریف میں ہے کہ اس کا طول ساٹھ ہاتھ ہوگا اور اس کو کوئی پکڑنے والا پکڑ نہیں سکے گا اور نہ کوئی بھاگنے والا اس سے بھاگ سکے گا اور اس کے چار پاؤں ہوں گے اور سارے جسم پر بال اور پر ہوں گے دو بازو ہوں گے اور بعض حضرات نے فرمایا کہ اس کا بیل کے سر جیسا سر ہوگا اور خنزیر کی آنکھوں جیسی آنکھیں ہوں گی اور ہاتھی کے کان جیسے اس کے کان ہوں گے اور بارہ سنگا جیسے سینگ ہوں گے اور شتر مرغ جیسی گردن ہوگی اور شیر کا سینہ اور چپتے کا رنگ اور بلی جیسی کمر ہوگی اور دنبہ جیسی دم اور اونٹ جیسے پاؤں گے اور اس کے دو کندھوں کے درمیان بارہ ہاتھ کا فاصلہ ہوگا صفا پہاڑ سے نکلے گا اور عربی زبان میں کلام کرے گا اور وہ کہے گا: ﴿أَيُّ النَّاسِ كَانُوا بِآيَاتِنَا لَا يُوقِنُونَ﴾ بے شک لوگ ہماری آیتوں پر یقین نہیں کرتے یعنی میرے نکلنے پر لوگ یقین نہیں کرتے کیونکہ اس کا زمین سے نکلنا قیامت کی نشانیوں میں سے ہوگا اور وہ کہے گا کہ ظالموں پر اللہ تعالیٰ کی لعنت ہو یا وہ دین اسلام کے ماسوا باقی تمام دینوں کو باطل کہے گا یا وہ بتائے گا کہ یہ مؤمن ہے اور یہ کافر ہے [اور اہل کوفہ اور اہل کی قراءت میں ”أَنَّ“ حرف جار محذوف ہونے کی وجہ سے الف مفتوح کے ساتھ ہے ”أَيُّ تَكَلِّمَهُمْ بَانَ“ ہے اور ان کے علاوہ کی قراءت میں مکسور ہے کیونکہ کلام بہ معنی قول ہے یا قول مضمر ہے ”أَيُّ تَقُولُ الدَّآبَّةُ ذَالِكَ“ اور معنی ہوگا: ”بِآيَاتِ رَبِّنَا“ یا اس وقت یہ اللہ تعالیٰ کے قول کی حکایت ہوگی [پھر اللہ تعالیٰ نے قیامت کے قائم ہونے کا ذکر فرمایا چنانچہ فرمایا:

۸۳- ﴿وَيَوْمَ نَحْشُرُ مِنْ كُلِّ أُمَّةٍ فَوْجًا﴾ اور جس دن ہم ہر امت میں سے ایک گروہ کو اٹھائیں گے [”مِنْ“ تبعیضیہ ہے] یعنی اور (اے محبوب!) اس روز کو یاد کیجئے جس روز ہم تمام امتوں میں سے ہر ایک امت سے ایک گروہ کو جمع کریں گے ﴿فَمَنْ يَكْذِبْ بِآيَاتِنَا﴾ جو ہماری ان آیات کو جھٹلاتے ہیں جو ہمارے پیغمبروں پر نازل کی گئی تھیں ﴿فَهُمْ يُوزَعُونَ﴾ پھر انہیں اول سے لے کر آخر تک سب کو روک لیا جائے گا یہاں تک کہ سب جمع ہو جائیں گے پھر انہیں حساب کے میدان میں لے جایا جائے گا اور یہ کثرتِ تعداد کی تعبیر کے لیے آتا ہے اور اسی طرح فوج کا لفظ بھی بڑی جماعت کی تعبیر کے لیے آتا ہے۔

۸۴- ﴿حَتَّىٰ إِذَا جَاءَهُمْ﴾ یہاں تک کہ جب وہ سوال کا جواب دینے اور حساب و کتاب کے لیے موقف میں حاضر ہو جائیں گے تو ﴿قَالَ﴾ اللہ تعالیٰ ان کو ڈانٹتے ہوئے ارشاد فرمائے گا: ﴿أَكْذَبْتُمْ بِآيَاتِي﴾ کیا تم نے میری آیتوں کو جھٹلایا تھا جو میرے رسولوں پر نازل کی گئی تھیں ﴿وَلَمْ تَحِيطُوا بِهَا عِلْمًا﴾ اور تم نے علم سے ان کا احاطہ نہیں کیا، گویا ارشاد

۱۔ یہ کسرہ کی قراءت ابن عامر شامی، ابن کثیر مکی، ابو عمر و خلف اور ابو جعفر کی ہے۔ (مجموع القراءات القرآنیہ ج ۳ ص ۷۱)

فرمایا کہ کیا تم نے بغیر سوچے سمجھے سرسری رائے سے میری آیتوں کو جھٹلا دیا اور کیا تم نے غور و فکر نہیں کیا جو تمہیں ان کی کنہ اور حقیقت کا احاطہ کرنے والے علم تک پہنچا دیتا اور ان کی حقیقت یہ ہے کہ ان کی تصدیق کی جائے یا ان کی تکذیب کی جائے ﴿أَمْ آذَاكُمْ تَعْمَلُونَ﴾ یا تم کیا عمل کرتے تھے کیونکہ تم نے ان میں غور و فکر نہیں کیا، سو تم بے مقصد و بے کار پیدا نہیں کیے گئے ("آما ذآ" اصل میں "آم ما ذآ" تھا)۔

۸۵- ﴿ذَوْقَ الْقَوْلِ عَلَيْهِمْ بِمَا ظَلَمُوا فَهُمْ لَا يَنْطِقُونَ﴾ اور ان کے ظلم کے سبب ان پر (جب) عذاب آن پڑے گا تو وہ بول نہیں سکیں گے یعنی جس عذاب کا کفار سے وعدہ کیا گیا تھا، وہ انہیں ان کے ظلم کے سبب ڈھانپ لے گا اور ان کا ظلم اللہ تعالیٰ کی آیات کو جھٹلانا تھا، پس عذاب انہیں معذرت کرنے اور بات چیت کرنے سے پھیر دے گا، جیسا کہ ارشاد ہے: "هَذَا يَوْمٌ لَا يَنْطِقُونَ" (المرسلات: ۳۵) "وہ اس دن نہیں بول سکیں گے"۔

۸۶- ﴿الْحَرِيرُ وَإِنَّا جَعَلْنَا اللَّيْلَ لَيْسَكُنَّ فِيهِ وَالنَّهَارَ مُبْصِرًا﴾ کیا انہوں نے نہیں دیکھا کہ بے شک ہم نے رات کو بنایا تاکہ وہ اس میں آرام کریں اور دن کو روشن کرنے والا بنایا۔ ["مُبْصِرًا" حال ہے] "أَبْصَارُ" کو دن کی صفت قرار دیا گیا حالانکہ وہ دن میں رہنے والے لوگوں کی صفت ہے اور تقابل میں معنی کی حیثیت کی رعایت کی گئی ہے کیونکہ "مُبْصِرًا" کا معنی یہ ہے کہ تاکہ لوگ کاروبار کرنے کے لیے دن کے اُجالے میں آنے جانے کے راستوں کو دیکھ سکیں ﴿إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ﴾ بے شک اس میں ان لوگوں کے لیے ضرور نشانیاں ہیں جو ایمان دار ہیں جو تصدیق کرتے ہیں اور عبرت حاصل کرتے ہیں اور یہ اس بات کی دلیل ہے کہ مرنے کے بعد دوبارہ اٹھنا صحیح ہے کیونکہ اس کا معنی یہ ہے کہ کیا انہوں نے نہیں جانا کہ بے شک ہم نے رات اور دن کو دنیا میں لوگوں کے لیے ذریعہ معاش بنایا تاکہ لوگ جان لیں کہ یہ مربوط نظام بے کار نہیں بنایا گیا بلکہ اس میں امتحان و آزمائش ہے اور اس وقت ضروری ہے کہ اچھائی پر ثواب اور بُرائی پر سزا ہو اور جب یہ دونوں اس دنیا میں نہیں تو پھر جزاء و سزا کے لیے دوسرے جہان کا ہونا ضروری ہوا۔

۸۷- ﴿ذِيَوْمٍ﴾ "وَإِذْ كُرَّ يَوْمٌ" اور اس دن کو یاد کیجئے جس دن ﴿يُنْفَخُ فِي الصُّورِ﴾ صور میں پھونکا جائے گا اور یہ "صور" ایک سینگھ ہے (جسے زسنگھا اور بگل وغیرہ کہا جاتا ہے) یا یہ "صنورة" کی جمع ہے اور یہ "صور" پھونکنے والے حضرت اسرافیل علیہ السلام ہیں ﴿خَفِزْنَ مَنْ فِي السَّمَوَاتِ وَمَنْ فِي الْأَرْضِ﴾ تو وہ تمام گھبرا جائیں گے جو آسمانوں میں رہنے والے ہیں اور جو زمین میں رہنے والے ہیں اور "يفزع" کی بجائے "فزع" (فعل ماضی) کو اس لیے اختیار کیا گیا ہے تاکہ یہ بتایا جائے کہ اس "فزع و جزع" کا تحقق اور اس کا ثبوت لازمی ہونا ہے اور لوگوں کی گھبراہٹ فزع اولیٰ کے وقت ہوگی جب لوگ بے ہوش کیے جائیں گے ﴿إِلَّا مَنْ شَاءَ اللَّهُ﴾ مگر جس کو اللہ تعالیٰ چاہے گا (یعنی) مگر اللہ تعالیٰ فرشتوں میں سے جس کے دل کو ثابت و قائم رکھے گا۔ مفسرین کرام نے بیان فرمایا کہ اس سے حضرات جبریل، میکائیل، اسرافیل اور ملک الموت علیہم السلام مراد ہیں اور بعض علمائے اسلام نے فرمایا کہ وہ شہدائے کرام ہیں اور بعض نے فرمایا کہ جنت کی حوریں دوزخ کے خزانچی اور حاملین عرش مراد ہیں اور حضرت جابر رضی اللہ تعالیٰ عنہ نے بیان کیا کہ ان میں سے ایک حضرت موسیٰ علیہ السلام بھی ہیں کیونکہ وہ ایک دفعہ (دنیا میں) بے ہوش ہو چکے ہیں جیسا کہ ارشاد باری تعالیٰ ہے: "وَنُفِخَ فِي الصُّورِ فَصَعِقَ مَنْ فِي السَّمَوَاتِ وَمَنْ فِي الْأَرْضِ إِلَّا مَنْ شَاءَ اللَّهُ" (الزمر: ۶۸) "اور صور میں پھونکا جائے گا تو وہ تمام بے ہوش ہو جائیں گے جو آسمانوں میں اور زمین میں رہنے والے ہیں مگر جس کو اللہ تعالیٰ چاہے گا"۔ ﴿وَكُلُّ أُنثَىٰ دَاخِرِينَ﴾ اور تمام اس کے حضور میں عاجزی کرتے ہوئے حاضر ہوں گے [حزہ حفص اور خلف کی قراءت میں "آتوہ" ہے جب کہ

ان کے علاوہ کی قراءت ”اتوہ“ ہے اور اس کی اصل ”اتیوہ“ ہے اور ”ذٰخِرِیْن“ حال ہے [یعنی عاجز و پست ہو کر حاضر ہوں گے اور ”اِتِّیَان“ کا معنی ہے: ان کا موقف میں حاضر ہونا یا ان کا اللہ تعالیٰ کے حکم کی طرف رجوع کرنا اور ان کا اس کے لیے اطاعت و فرماں برداری اختیار کرنا۔

وَتَرَى الْجِبَالَ تَحْسَبُهَا جَامِدًا وَهِيَ تَمُرُّ مَرَّ السَّحَابِ طُصِنَعُ اللَّهِ الَّذِي
 أَتَقَنَ كُلَّ شَيْءٍ ط إِنَّهُ خَبِيرٌ بِمَا تَعْمَلُونَ ﴿۸۸﴾ مَنْ جَاءَ بِالْحَسَنَةِ فَلَهُ خَيْرٌ
 مِّنْهَا وَهُمْ مِّنْ فَزَعٍ يَوْمَئِذٍ آمِنُونَ ﴿۸۹﴾ وَمَنْ جَاءَ بِالسَّيِّئَةِ فَكُبَّتْ وَجُوهُهُمْ
 فِي النَّارِ هَلْ تُجْزَوْنَ إِلَّا مَا كُنْتُمْ تَعْمَلُونَ ﴿۹۰﴾

اور (اے مخاطب!) تو اس دن پہاڑوں کو دیکھے گا تو ان کو اپنی جگہ جما ہوا خیال کرے گا حالانکہ وہ بادلوں کی طرح چل رہے ہوں گے یہ اللہ تعالیٰ کی کاریگری ہے جس نے ہر چیز کو مضبوط بنایا بے شک تم جو کچھ کرتے ہو وہ اس سے پورا خبردار ہے۔ جو شخص ایک نیکی لائے گا تو اس کے لیے اس سے بہتر جزا ہے اور وہ اس دن کی گھبراہٹ سے امن و امان میں ہوں گے اور جو شخص بُرائی لائے گا تو ان کو اوندھے منہ دوزخ کی آگ میں ڈالا جائے گا تمہیں بدلا نہیں دیا جائے گا مگر انہیں کاموں کا جو تم کرتے تھے۔

۸۸- ﴿وَتَرَى الْجِبَالَ تَحْسَبُهَا جَامِدًا﴾ اور (اے مخاطب!) تو پہاڑوں کو دیکھے گا تو تو انہیں جما ہوا خیال کرے گا (یعنی) ٹھہرا ہوا حرکت سے رُکا ہوا گمان کرے گا۔ یہ ”جَمِدًا فِي مَكَانِهِ“ سے ماخوذ ہے یہ اس وقت بولا جاتا ہے جب کوئی چیز حرکت کرنے سے اپنی جگہ میں رک جائے [ابن عامر شامی] حمزہ یزید اور عاصم کی قراءت میں سین پر زبر کے ساتھ ”تَحْسَبُهَا“ ہے جب کہ ان کے علاوہ باقی قراءت میں سین کے نیچے زیر کے ساتھ ”تَحْسَبُهَا“ ہے اور یہ مخاطب سے حال ہے [﴿وَهِيَ تَمُرُّ مَرَّ السَّحَابِ﴾ حالانکہ وہ بادلوں کی طرح تیز تیز چل رہے ہوں گے یعنی وہ اس طرح چلتے ہوں گے جس طرح بادل چلتے ہیں] اور یہ ”تَحْسَبُهَا“ کی ضمیر منصوب سے حال ہے [اور معنی یہ ہے کہ جب تم فتح (صور پھونکنے) کے وقت پہاڑوں کو دیکھو گے تو تم انہیں ان کی اونچائی کی وجہ سے یہ خیال کرو گے کہ وہ ایک جگہ میں جمے ہوئے ہیں حالانکہ وہ تیزی سے ان بادلوں کی طرح چل رہے ہوں گے جن کو زوردار تیز ہوا بڑا تیز چلاتی ہے اور اسی طرح کثیر تعداد میں بڑے بڑے اجسام جب حرکت کریں گے تو ان کی حرکت بہ ظاہر نظر نہیں آئے گی جیسا کہ نابغہ نے ایک بڑے لشکر کی تعریف میں کہا:۔

بَارِعَنَ مِثْلَ الطَّوْدِ تَحْسَبُ أَنَّهُمْ وَقُوفُ الْحَاجِّ وَالرِّكَابُ تَهْمَلِجُ

”تم بہت بڑے پہاڑ کی طرح عالی شان لشکر کو خیال کرو گے کہ وہ رُک کر ٹھہرا ہوا ہے حالانکہ سواریاں بڑی تیزی سے چل رہی ہیں۔“

﴿صُنِعَ اللَّهُ﴾ [یہ مصدر ہے اس میں وہی عمل کرتا ہے جس پر ”تَمُرُّ“ دلالت کرتا ہے] کیونکہ پہاڑوں کا بادلوں کی طرح تیزی سے چلنا اللہ تعالیٰ کی صنعت و کاریگری میں سے ہے پس گویا فرمایا گیا ہے کہ یہ اللہ تعالیٰ کی صنعت ہے اور یہ اسی

کی کارگیری ہے اور اللہ تعالیٰ کا نام مبارک اس لیے ذکر کیا گیا ہے کہ اس سے پہلے اس کا ذکر نہیں کیا گیا ﴿الَّذِي أَنْتَقَنَ كُلَّ شَيْءٍ﴾ جس نے ہر چیز کو پختہ بنایا یعنی اس نے اپنی مخلوق کو مستحکم بنایا ﴿رَبُّنَا خَبِيرٌ بِمَا تَفْعَلُونَ﴾ بے شک وہ ان تمام کاموں سے پوری طرح باخبر ہے جو کچھ تم کرتے ہو [ابن کثیر کی ابو عمرو بصری اور ابو بکر کوفی کی قراءت میں "يَا" کے ساتھ "يَفْعَلُونَ" ہے اور ان کے علاوہ کی قراءت میں "تَا" کے ساتھ "تَفْعَلُونَ" ہے] یعنی بے شک اللہ تعالیٰ وہ سب جانتا ہے جو کچھ بندے کرتے ہیں پس ان کے اعمال کے مطابق انہیں بدلادے گا پھر اللہ تعالیٰ نے اس کا خلاصہ بیان کرتے ہوئے ارشاد فرمایا:

۸۹- ﴿مَنْ جَاءَ بِالْحَسَنَةِ﴾ جو شخص ایک نیکی لائے گا یعنی جمہور کے نزدیک "لَا إِلَهَ إِلَّا اللَّهُ" کہنا مراد ہے ﴿فَلَهُ خَيْرٌ مِّنْهَا﴾ تو اس کے لیے اس سے بہتر جزا ہے یعنی اس نیکی کی وجہ سے جو ثواب حاصل ہوگا وہ اس نیکی سے بہتر ہوگا اور وہ جنت ہے [اور اس بناء پر "خَيْرٌ" بہ معنی "أَفْضَلُ" نہیں ہوگا اور "مِنْهَا" محلاً مرفوع "خَيْرٌ" کی صفت ہوگا] ﴿وَهُمْ مِّنْ فَتْرَةٍ يَوْمَئِذٍ آمِنُونَ﴾ اور وہ اس دن گھبراہٹ سے محفوظ و مامون ہوں گے یعنی انتہائی سخت گھبراہٹ سے محفوظ ہوں گے اور وہ دوزخ کا ڈر ہوگا یا کسی قسم کی گھبراہٹ سے مامون ہوں گے خواہ وہ تھوڑی سی ہو اور "يَوْمَئِذٍ" سے قیامت کا دن مراد ہے [کوئیوں کی قراءت میں تنوین کے ساتھ "مِنْ فَتْرَةٍ" ہے اور ان کے علاوہ دیگر قراءت کی قراءت میں بغیر تنوین کے (اضافت کے) ساتھ "مِنْ فَتْرَةٍ" ہے اور "يَوْمَئِذٍ" میں کوئیوں اور نافع مدنی کی قراءت میں میم مفتوح ہے جب کہ دیگر قراءت میں "فَتْرَةٍ" کا مضاف الیہ ہونے کی بناء پر "يَوْمَئِذٍ" میں میم مکسور ہے اور "آمِنُونَ" کا فعل ماضی "آمِنَ" حرف جار کے ساتھ بھی متعدی ہوتا ہے اور بغیر حرف جار کے براہ راست بھی متعدی ہوتا ہے جیسے (درج ذیل) ارشاد ہے: "أَفَامِنُوا مَكْرَ اللَّهِ" (الاعراف: ۹۹) "تو کیا وہ لوگ اللہ تعالیٰ کے خفیہ منصوبے سے نڈر ہو گئے"۔

۹۰- ﴿وَمَنْ جَاءَ بِالسَّيِّئَةِ﴾ اور جو شخص ایک بُرائی لائے گا۔ یہاں "سَيِّئَةٍ" سے شرک مراد ہے ﴿فَكَتَبَتْ وَجُوهُهُمْ فِي النَّارِ﴾ تو انہیں اوندھے منہ دوزخ کی آگ میں ڈال دیا جائے گا "كُتِبَتْ" بہ معنی "الْقِيَتْ" ہے جب کسی شخص کو منہ کے بل گرادیا جائے تو "كُتِبَتْ الرَّجُلُ" کہا جاتا ہے یعنی انہیں سروں کے بل دوزخ کی آگ میں ڈال دیا جائے گا یا پورے بدن کو صرف چہرے کے ساتھ اس طرح تعبیر کیا گیا ہے جس طرح پورے بدن کو صرف سر اور گردن کے ساتھ تعبیر کیا جاتا ہے یعنی انہیں دوزخ کی آگ میں ڈال دیا جائے گا اور انہیں ڈالتے وقت جھڑکتے ہوئے کہا جائے گا: ﴿هَلْ تَجْزِدُونَ إِلَّا مَا كُنْتُمْ تَعْمَلُونَ﴾ تمہیں بدلا نہیں دیا جائے گا مگر انہیں اعمال پر جو تم دنیا میں کفر و شرک اور دوسرے گناہوں کی صورت میں کیا کرتے تھے۔

إِنَّمَا أُمِرْتُ أَنْ أَعْبُدَ رَبَّ هَذِهِ الْبَلَدَةِ الَّذِي حَرَّمَهَا وَلَهُ كُلُّ شَيْءٍ ۚ
 وَأُمِرْتُ أَنْ أَكُونَ مِنَ الْمُسْلِمِينَ ﴿۹۱﴾ وَأَنْ أَتْلُوا الْقُرْآنَ فَمَنْ اهْتَدَىٰ
 فَإِنَّمَا يَهْتَدِي لِنَفْسِهِ ۚ وَمَنْ ضَلَّ فَقُلْ إِنَّمَا أَنَا مِنَ الْمُنذِرِينَ ﴿۹۲﴾ وَقُلِ
 الْحَمْدُ لِلَّهِ سِيرَتِكُمْ آيَةٌ فَتَعَرَّفُونَهَا ۗ وَمَا رُبُّكَ بِغَافِلٍ عَمَّا تَعْمَلُونَ ﴿۹۳﴾

بے شک مجھے تو صرف یہی حکم دیا گیا ہے کہ میں اس شہر (مکہ مکرمہ) کے رب تعالیٰ کی عبادت کرتا رہوں، جس نے اسے حرم بنایا ہے اور ہر چیز اسی کے ملک میں ہے اور مجھے حکم دیا گیا کہ میں فرماں برداروں میں سے رہوں اور یہ کہ میں قرآن مجید کی تلاوت کرتا رہوں سو جس نے ہدایت اختیار کی تو وہ یقیناً صرف اپنے فائدہ کے لیے ہدایت اختیار کرتا ہے اور جس نے گمراہی اختیار کی تو (اے محبوب!) آپ فرمادیں کہ میں تو صرف ڈرانے والوں میں سے ہوں اور (اے محبوب!) فرمادیجئے کہ تمام تعریفیں اللہ تعالیٰ ہی کے لیے ہیں وہ عنقریب تمہیں اپنی نشانیاں دکھائے گا، سو تم انہیں پہچان لو گے اور (اے محبوب!) آپ کا پروردگار (اے لوگو!) تمہارے اعمال سے غافل نہیں ہے ۰

۹۱- ﴿إِنَّمَا أُمِذْتُ أَنْ أَعْبُدَ رَبَّ هَذِهِ الْبَلَدَةِ الَّتِي كَفَرْتُ بِهَا﴾ بے شک مجھے صرف یہی حکم دیا گیا ہے کہ میں اس شہر مکہ مکرمہ کے رب تعالیٰ کی عبادت کروں، جس نے اس کو حرم قرار دیا (یعنی) اس کو امن والا حرم بنایا، جس میں پناہ لینے والے کو امن حاصل ہو جاتی ہے اور نہ اس کی گھاس کاٹی جاتی ہے اور نہ اس کی خاردار جھاڑیوں کو کاٹا جاتا ہے اور نہ اس کے شکار کو بھگایا جاتا ہے ﴿وَلَهُ كُلُّ شَيْءٍ﴾ اور اس شہر سمیت ہر چیز اسی کے ملک میں ہے، پس دنیا و آخرت کا وہی مالک ہے ﴿وَأُمِذْتُ أَنْ أَكُونَ مِنَ الْمُسْلِمِينَ﴾ اور مجھے حکم دیا گیا کہ میں اس کے فرماں برداروں اور اطاعت گزاروں میں سے رہوں۔

۹۲- ﴿وَأَنْ أَتْلُو الْقُرْآنَ﴾ اور یہ کہ میں قرآن مجید کی تلاوت کروں۔ یہ ”تلاوة“ سے ماخوذ ہے یا ”تلو“ سے جیسا کہ ارشاد باری تعالیٰ ہے: ﴿وَاتَّبِعْ مَا يُوحَىٰ إِلَيْكَ مِنْ رَبِّكَ﴾ (الاحزاب: ۲) اور (اے محبوب!) آپ اس کی پیروی کیجئے جو آپ کے پروردگار کی طرف سے آپ کی طرف وحی کی جاتی ہے۔ اللہ تعالیٰ نے اپنے محترم رسول کو حکم دیا کہ وہ کہہ دیں کہ مجھے حکم دیا گیا کہ میں عبادت کو اکیلے اللہ تعالیٰ کے ساتھ مخصوص کر دوں اور میں اس کے ساتھ کسی کو شریک نہ ٹھہراؤں جیسا کہ قریش مکہ نے کیا اور میں مذہب اسلام پر ثابت قدم رہنے والے موحدوں میں سے رہوں اور میں قرآن مجید کی تلاوت کرتا رہوں تاکہ میں حلال و حرام اور ان چیزوں کو پہچان لوں، جن کا اسلام تقاضا کرتا ہے اور اللہ تعالیٰ نے تمام شہروں میں سے صرف مکہ مکرمہ کی طرف اپنے نام کی اضافت و نسبت کر کے اس کو اس لیے مخصوص کیا کہ تمام شہروں میں سے یہ شہر اللہ تعالیٰ کو سب سے زیادہ محبوب و پیارا ہے (محبوب کی ولادت گاہ جو ہوا) اور اللہ تعالیٰ کے نزدیک یہ شہر سب سے زیادہ محترم و معظم ہے اور اس کی طرف اشارہ کر کے فرمایا: ﴿هَذِهِ الْبَلَدَةُ﴾ یہ اشارہ اس کی تعظیم و تقریب کے لیے ہے جو اس بات پر دلالت کرتا ہے کہ یہی شہر اس کے نبی کریم کا وطن ہے اور اس کی وحی کا مرکز و مہبط ہے اور اللہ تعالیٰ نے اپنی ذات اقدس کا ایک یہ وصف بیان کیا کہ اس نے اس شہر کو حرم بنایا، جو اس شہر کی مخصوص صفت ہے اور ہر چیز کو اپنی ربوبیت و بادشاہی کے تحت قرار دیا جیسا کہ تابع اپنے متبوع کے تحت داخل ہوتا ہے۔ ﴿فَمَنْ اهْتَدَىٰ﴾ سو جس شخص نے ان تعلیمات میں میری پیروی کر کے ہدایت حاصل کر لی، جن کو میں نے اختیار کیا ہوا ہے (یعنی) اللہ تعالیٰ کی توحید کو ماننا اور اس سے شریکوں کی نفی کرنا اور ملت حنیفیہ میں داخل ہونا اور جو میری طرف وحی نازل کی گئی، اس کی پیروی کرنا ﴿فَأَنَّمَا يَهْتَدِي لِذَاتِهِ﴾ تو وہ صرف اپنے فائدے کے لیے ہدایت حاصل کرتا ہے کیونکہ اس کی ہدایت کا فائدہ اسی کی طرف لوٹے گا میری طرف نہیں ﴿وَمَنْ ضَلَّ﴾ فَقُلْ إِنَّمَا أَنَا مِنَ الْمُنذِرِينَ﴾ اور جس شخص نے گمراہی اختیار کر لی تو (اے محبوب!) فرمادیجئے کہ بے شک میں تو صرف ڈرانے والوں میں سے ہوں یعنی جس شخص نے گمراہی کو اپنا لیا اور میری پیروی نہیں کی تو مجھ پر کوئی نقصان نہیں ہوگا اور میں تو صرف ڈرانے والا رسول ہوں (جیسا کہ ارشاد ہے: ﴿وَمَا عَلَى الرَّسُولِ إِلَّا الْبَلَاغُ الْمُبِينُ﴾ (النور: ۵۴) اور رسول

کے ذمے صرف صاف پہنچا دینا ہے۔

۹۳- ﴿وَقُلِ الْحَمْدُ لِلَّهِ سِيرَتِكُمْ آيَةٌ فَتَعْرِفُونَهَا﴾ اور (اے محبوب!) فرما دیجئے کہ تمام تعریفیں اللہ تعالیٰ ہی کے لیے ہیں عنقریب وہ تمہیں اپنی نشانیاں دکھا دے گا، سو تم انہیں پہچان لو گے پھر اللہ تعالیٰ نے اپنے محبوب کو حکم دیا کہ اس نے آپ کو نبوت کی جو نعمت عطا کی ہے اس پر آپ اللہ تعالیٰ کی حمد و ثناء بیان کیا کریں یہ وہ نعمت عظمیٰ ہے جس کا کوئی نعمت مقابلہ نہیں کر سکتی اور آپ دشمنانِ خدا کو ڈرائیں، دھمکائیں کہ عنقریب آخرت میں اللہ تعالیٰ اپنی نشانیاں ان کو دکھائیں گے جن پر انہیں یقین حاصل ہو جائے گا اور بعض حضرات نے فرمایا کہ اس سے چاند کا دو ٹکڑے ہونا، دھوئیں کا ظہور اور دنیا میں ان پر اللہ تعالیٰ کی جو ناراضگیاں نازل ہوں گی مراد ہیں ﴿وَمَا رَّبُّكَ بِغَافِلٍ عَمَّا تَعْمَلُونَ﴾ اور (اے محبوب!) آپ کا رب تعالیٰ (اے لوگو!) تمہارے اعمال سے غافل نہیں [نافع مدنی، ابن عامر شامی، حفص اور یعقوب کی قراءت میں "تَا" کے ساتھ "تَعْمَلُونَ" ہے اور خطاب اہل مکہ کو ہے اور ان کے علاوہ کی قراءت میں "يَا" کے ساتھ "يَعْمَلُونَ" ہے] یعنی ہر وہ عمل جس پر لوگ عمل کرتے ہیں تو اللہ تعالیٰ اسے خوب جانتا ہے اس سے غافل نہیں ہے، سو غفلت اور نسیان اس پر جائز نہیں ہیں۔

سورة القصص

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

سورة القصص کی ہے اللہ تعالیٰ کے نام سے شروع جو بہت مہربان نہایت رحم والا ہے ۰ اس کی اٹھاسی آیات نور کو ع ہیں

طسّم ۱ تِلْكَ آيَةُ الْكِتَابِ الْمُبِينِ ۲ نَتَلَوُا عَلَيْكَ مِنْ نَبِيٍّ مُّوسَىٰ وَفِرْعَوْنَ
بِالْحَقِّ لِقَوْمٍ يُؤْمِنُونَ ۳ إِنَّ فِرْعَوْنَ عَلَا فِي الْأَرْضِ وَجَعَلَ أَهْلَهَا شِيْعًا
يَسْتَضِعُّ طَائِفَةً مِنْهُمْ يَتَّبِعُهُ أَبْنَاءَهُمْ وَيَسْتَجِي نِسَاءَهُمْ إِنَّهُ كَانَ مِنَ
الْمُفْسِدِينَ ۴ وَنُرِيدُ أَنْ نَمُنَّ عَلَى الَّذِينَ اسْتَضَعُّوا فِي الْأَرْضِ وَنَجْعَلَهُمْ
أَيَّامًا وَنَجْعَلَهُمُ الْوَارِثِينَ ۵ وَنَمَكِّنَ لَهُمْ فِي الْأَرْضِ وَنُرِي فِرْعَوْنَ وَهَامَانَ وَ
جُنُودَهُمَا مِنْهُمْ مَا كَانُوا يَحْذَرُونَ ۶

طسّم ۱ یہ روشن کتاب کی آیتیں ہیں ۰ ہم آپ پر موسیٰ (علیہ السلام) اور فرعون کی سچی خبر ان لوگوں کے لیے تلاوت کرتے ہیں جو ایمان رکھتے ہیں ۰ بے شک فرعون زمین پر سرکش ہو گیا اور اس نے وہاں کے رہنے والوں کے کئی گروہ بنا دیئے ان میں سے ایک گروہ کو کمزور کرنے لگا، ان کے بیٹوں کو ذبح کرنے لگا اور ان کی لڑکیوں کو زندہ چھوڑنے لگا، بے شک وہ فسادیوں میں سے تھا ۰ اور ہم یہ ارادہ رکھتے کہ ہم ان لوگوں پر احسان کریں جو زمین میں کمزور سمجھے گئے اور ہم انہیں مقتدا بنائیں اور ہم انہیں وارث بنائیں ۰ اور ہم انہیں ملک کی سرزمین پر اقتدار عطا کریں اور ہم فرعون اور ماہان کو اور ان میں سے ان دونوں کے لشکر کو وہ چیز دکھادیں جس سے وہ خوف زدہ رہا کرتے تھے ۰

بنی اسرائیل پر فرعون کے مظالم اور اللہ تعالیٰ کے احسان کا بیان

۲۱- ﴿طَسَّوْنَ تِلْكَ آيَاتِ الْكِتَابِ الْمُبِينِ﴾ یہ روشن کتاب کی آیتیں ہیں۔ ”بان الشیء“ اور ”ابان“ کہا جاتا ہے دونوں کا ایک معنی ہے کہ چیز ظاہر ہوگی اور یہ کہا جاتا ہے کہ ”أَبْنَتْهُ“ میں نے ظاہر کر دیا، لہذا ”ابان“ لازم اور متعدی دونوں طرح آتا ہے یعنی یہ ایسی کتاب کی آیتیں ہیں جس کی خیر و برکت عیاں ہے یا جو حلال و حرام اور وعد و وعید اور اخلاص و توحید بیان کرنے والی ہے۔

۳- ﴿تَتْلُوْا عَلَیْكَ﴾ ہم آپ پر پڑھیں گے، یعنی حضرت جبریل علیہ السلام ہمارے حکم سے آپ کو پڑھ کر سنائیں گے ﴿مِنْ نَّبِیِّ مُوسٰی وَفِرْعَوْنَ﴾ حضرت موسیٰ علیہ السلام اور فرعون کی خبر یعنی ہم آپ کو ان دونوں کی بعض خبریں پڑھ کر سنائیں گے [یہ ”تتلو“ کا مفعول ہے] ﴿بِالْحَقِّ﴾ یہ حال ہے یعنی برحق و سچی ﴿لِقَوْمٍ یُّؤْمِنُوْنَ﴾ اس قوم کے لیے جو ایمان لاتے ہیں (یعنی) ان لوگوں کے لیے جن کے بارے میں پہلے سے ہمارے علم میں طے ہو چکا ہے کہ وہ ایمان دار ہیں کیونکہ تلاوت صرف انہیں ایمان دار لوگوں کو فائدہ دیتی ہے ان کے علاوہ (بے ایمانوں) کو نہیں۔

۴- ﴿اِنَّ فِرْعَوْنَ عَلٰی الْاَرْضِ﴾ بے شک فرعون زمین میں سرکش ہو گیا تھا۔ یہ الگ مستقل کلام ہے اور مجمل کی تفسیر کی طرح ہے گویا کہنے والے نے کہا کہ ان دونوں کی خبر کیسی ہے؟ تو ارشاد فرمایا: بے شک فرعون زمین میں یعنی اپنی مملکت کی سرزمین مصر میں سرکش ہو گیا تھا اور وہ ظلم و ستم ڈھانے میں حد سے بڑھ گیا تھا یا اس نے تکبر اختیار کر لیا اور اپنی ذات پر فخر کرنے لگا اور عبودیت کو بھلا کر (خدائی دعویٰ کر لیا تھا) ﴿وَجَعَلَ اٰهْلَهَا شِیْعًا﴾ اور اس نے وہاں کے رہنے والوں کے کئی گروہ بنا دیئے وہ لوگ انہیں کاموں کو کرنے کے لیے پھیل جاتے تھے جن کو فرعون چاہتا اور وہ لوگ فرعون کے اطاعت گزار بن چکے تھے چنانچہ ان میں سے کوئی شخص یہ اختیار نہیں رکھتا تھا کہ وہ اپنی مرضی سے اپنی گردن بلند کر سکے یا اس نے لوگوں کو مختلف گروہوں میں تقسیم کر رکھا تھا، کسی گروہ کو عزت دار بنا دیا تھا اور کسی دوسرے گروہ کو ذلیل و کئی بنا کر رکھا ہوا تھا، سو اس نے اپنی قبیلے قوم کو عزت دار قرار دے دیا تھا اور اسرائیلیوں کو ذلیل و خوار بنا دیا تھا ﴿یَسْتَضِعُّ طَآئِفَةٌ مِّنْهُمْ﴾ وہ ان میں سے ایک گروہ کو کمزور کرنے لگا اور وہ بنی اسرائیل تھے ﴿یُدَايِعُ اَبْنَاءَهُمْ وَیَسْتَحْجٰی نِسَاءَهُمْ﴾ وہ ان کے بیٹوں کو ذبح کر دیتا اور ان کی لڑکیوں کو چھوڑ دیتا یعنی فرعون بنی اسرائیل کی بیٹیوں کو خدمت کے لیے زندہ چھوڑ دیتا اور بنی اسرائیل کے بیٹوں کو ذبح کرنے کا سبب یہ تھا کہ کسی کا ہن نے فرعون سے کہا تھا کہ بنی اسرائیل میں ایک بچہ پیدا ہوگا جس کے ہاتھ پر تیرا ملک تجھ سے چھین جائے گا اور یہ فرعون کی حماقت کی دلیل ہے، کیونکہ اگر کاہن سچا تھا تو وہ ہو کر رہنا تھا، پھر بنی اسرائیل کے بچوں کو قتل کرنے سے کوئی فائدہ نہیں اور اگر وہ جھوٹا تھا تو پھر قتل کا کیا فائدہ [اور ”یَسْتَضِعُّ“، ”جَعَلَ“ کی ضمیر سے حال ہے یا ”شیعاً“ کی صفت ہے یا پھر یہ مستقل الگ کلام ہے اور ”یُدَايِعُ“، ”یَسْتَضِعُّ“ سے بدل ہے] ﴿اِنَّهٗ كَانَ مِنَ الْمُفْسِدِیْنَ﴾ بے شک وہ اس سرزمین پر فساد پھیلانے والوں میں سے تھا۔ بے شک ظلم و ستم کرنا اور ناحق قتل کرنا صرف فساد یوں کا عمل ہے کیونکہ اس میں کوئی فائدہ نہیں نہ کاہن کا سچا ہونا معلوم ہو سکے گا اور نہ اس کے جھوٹا ہونے کا علم ہو سکے گا۔

۵- ﴿وَنُرِیْدُ اَنْ نَّمُنَّ عَلَی الَّذِیْنَ اسْتَضِعُّوْا فِی الْاَرْضِ﴾ اور ہم چاہتے ہیں کہ ہم ان لوگوں پر احسان کریں جن کو سرزمین مصر میں کمزور کر دیا گیا (یعنی) ہم ان پر فضل و کرم کریں اور یہ اس صبح کے مسئلہ میں ہماری دلیل ہے [اور یہ جملہ

۱ اور یہ کہ بندوں کے افعال نیک ہوں خواہ بد ہوں سب اللہ تعالیٰ کی مشیت و ارادہ پر موقوف ہیں سب کا خالق اللہ تعالیٰ ہے یہ نہیں کہ نیک افعال کا خالق اللہ تعالیٰ ہو اور بد افعال کے خالق اس کے بندے ہوں جیسا کہ معتزلہ کا عقیدہ ہے البتہ اللہ تعالیٰ (بقیہ حاشیہ اگلے صفحہ پر)

”إِنَّ فِرْعَوْنَ عَلَا فِي الْأَرْضِ“ پر معطوف ہے کیونکہ یہ ”نَسَبًا مَوْسَىٰ وَفِرْعَوْنَ“ کے لیے تفسیر اور اس کے لیے قصاص کے وقوع میں نظیر ہے یا ”يَسْتَضِعُّ“ سے حال ہے یعنی فرعون تو انہیں کمزور کرنے لگا جب کہ ہم نے چاہا کہ ان پر احسان اور فضل کریں اللہ تعالیٰ کا ارادہ ہی پورا ہو کر رہتا ہے تو اسے بنی اسرائیل کی کمزوری کے ساتھ مقارن کر دیا گیا ﴿وَنَجْعَلُهَا آيَةً﴾ اور ہم انہیں پیشوا و قائد بنا دیں جن کی امور خیر میں اقتداء کی جائے یا ہم انہیں خیر و بھلائی کی طرف دعوت دینے والا بنا دیں یا ہم انہیں حکمران بنا دیں یا انہیں بادشاہ بنا دیں ﴿وَنَجْعَلُهَا الْوَارِثِينَ﴾ اور ہم انہیں وارث بنا دیں گے یعنی وہ فرعون کے اور اس کی قوم کے اور ان کے ملک کے اور ان کی ہر چیز کے وارث ہوں گے۔

۶۔ ﴿وَنُمَكِّنْ لَهُمْ فِي الْأَرْضِ﴾ اور ہم انہیں زمین میں اقتدار دیں۔ ”مَكَّنَ لَهُ“ اس وقت بولا جاتا ہے جب کسی شخص کے لیے ایسی جگہ مقرر دی جائے جس میں اسے پوری طرح قدرت و اختیار حاصل ہو جس طرح چاہے استعمال کرے اس پر بیٹھے خواہ اس پر سوائے اور اب ”تَمَكِّنُ“ کا معنی یہ ہوا کہ ہم انہیں اس زمین یعنی سرزمین مصر اور شام میں ایسا اقتدار عطا کریں گے جس میں ان کے ساتھ کوئی شریک اقتدار نہیں ہوگا صرف انہیں اس پر مسلط کیا جائے گا اور انہیں کا حکم نافذ ہوگا ﴿وَنُرِي فِرْعَوْنَ وَهَامَانَ وَجُنُودَهُمَا مِنْهُمَا مَا كَانُوا يَحْذَرُونَ﴾ اور ہم فرعون ہامان اور ان کے لشکر کو ان کی طرف سے یعنی بنی اسرائیل کی طرف سے وہی چیز دکھا دیں گے جس سے وہ ڈرتے تھے۔ ”يَحْذَرُونَ“ ”حذر“ سے مشتق ہے اور ”حذر“ کا معنی ہے: نقصان دہ اور ضرر رساں چیز سے اپنا بچاؤ کرنا ”نَرِي“ میں نون مضموم ہے اور فرعون اور اس کا مابعد مفعول کی بناء پر منصوب ہے (ترجمہ اسی کے مطابق ہے) اور ایک قراءت میں ”يَا“ کے ساتھ ”يُورِي“ پڑھا گیا ہے اس صورت میں ”فرعون“ اور اس کا مابعد فاعل کی بناء پر مرفوع ہوگا اور یہ قراءت حمزہ اور علی کسائی کی ہے اب ترجمہ یہ ہوگا کہ ان کو بنی اسرائیل کی وہی چیز دکھا دی جائے جس سے انہیں ڈر لگا ہوا تھا کہ ان کا ملک چھن جائے گا اور انہیں بنی اسرائیل کے ایک بچہ کے ہاتھوں ہلاک کر دیا جائے گا اور ”يُورِي“ اپنے ماقبل منصوب پر معطوف ہونے کی وجہ سے محلاً منصوب بھی ہو سکتا ہے جیسے نون کی قراءت میں ہے یا الگ مستقل جملہ ہونے کی بناء پر مرفوع بھی ہو سکتا ہے اور ”مِنْهُمْ“ ”نَرِي“ کے ساتھ متعلق ہے ”يَحْذَرُونَ“ کے ساتھ متعلق نہیں ہے کیونکہ صلہ اپنے موصول سے مقدم نہیں ہو سکتا۔

وَأَوْحَيْنَا إِلَىٰ أُمِّ مُوسَىٰ أَنْ أَرْضِعِيهِ ۖ فَإِذَا خَفْتِ عَلَيْهِ فَأَلْقِيهِ فِي الْيَمِّ وَلَا تَخَافِي
وَلَا تَحْزَنِي ۗ إِنَّا سَأَدُّوهُ إِلَيْكَ وَجَاعِلُوهُ مِنَ الْمُرْسَلِينَ ۝ فَالْتَقَطَهُ آلُ فِرْعَوْنَ لِيَكُونَ
لَهُمْ عَدُوًّا وَحَزَنًا ۗ إِنَّ فِرْعَوْنَ وَهَامَانَ وَجُنُودَهُمَا كَانُوا خَاطِبِينَ ۝ وَقَالَتِ امْرَأَتُ
فِرْعَوْنَ قَدْ تَبَدَّدْتُ عَيْنِي لِئَ لَا تَقْتُلُوهُ ۗ عَسَىٰ أَنْ يَتَّفَعْنَا أَوْ تَنجِيَهُ ۗ وَلَدَاؤُهُمْ
لَا يَشْعُرُونَ ۝ وَأَصْبَحَ فُؤَادُ أُمِّ مُوسَىٰ فَارِغًا ۗ إِن كَادَتْ لَتُبْدِي بِهِ لَوْلَا أَنْ رَّبُّنَا

(بقیہ حاشیہ صفحہ سابقہ) کی رضا صرف نیک افعال میں ہے۔ غوثی مہاروی

عَلَىٰ قَلْبِهَا لِتَكُونَ مِنَ الْمُؤْمِنِينَ ﴿۱۰﴾

اور ہم نے موسیٰ (علیہ السلام) کی ماں کی طرف الہام فرمایا کہ اسے دودھ پلاؤ پھر جب اس کے بارے میں تجھے کوئی خطرہ لاحق ہو تو اسے دریا میں ڈال دینا اور بالکل نہ ڈرنا اور نہ غم کرنا بے شک ہم اسے تیرے پاس واپس لے آئیں گے اور ہم اسے رسولوں میں سے (ایک رسول) بنا لیں گے ○ سو فرعون کے کارندوں نے اسے اٹھا لیا تاکہ وہ ان کا دشمن اور غم کا باعث ہو جائے بے شک فرعون اور ہامان اور ان کے لشکر خطا کرتے ○ اور فرعون کی بیوی نے کہا کہ (یہ بچہ) میرے لیے اور تیرے لیے آنکھوں کی ٹھنڈک ہے اسے قتل نہ کرو شاید وہ ہمیں نفع پہنچائے یا ہم اسے اپنا بیٹا بنا لیں اور وہ بے خبر تھے ○ موسیٰ (علیہ السلام) کی ماں کا دل بے قرار ہو گیا بے شک قریب تھا کہ وہ اسے ظاہر کر دیتی اگر ہم نے اس کے دل کو مضبوط نہ کیا ہوتا تاکہ وہ یقین کرنے والوں میں سے ہو جائے ○

حضرت موسیٰ علیہ السلام کی ولادت و تربیت کا بیان

۷- ﴿وَإِذْ نَادَىٰ إِلَىٰ آلِهِ مُوسَىٰ﴾ اور ہم نے حضرت موسیٰ علیہ السلام کی ماں کی طرف خفیہ پیغام بھیجا الہام کے ذریعے یا خواب کے ذریعے یا فرشتے کی خبر دینے کے ذریعے جیسا کہ حضرت مریم رضی اللہ تعالیٰ عنہا کے لیے ہوا تھا اور یہ رسالت کی وحی نہیں تھی اس لیے کہ وہ رسول نہیں ﴿أَنْ أَدْخِيئَهُ﴾ کہ تم اسے دودھ پلاؤ [”أَنْ“ بہ معنی ”آئی“ ہے یا ”أَنْ“ مصدر یہ ہے] ﴿فَإِذَا اخْطَفَ عَلَيْهِ﴾ پھر جب تمہیں اس کے متعلق خطرہ لاحق ہو جائے کہ پڑوسی اس کی آواز سن لیں اور اس کے متعلق چغلی کر کے شکایت کر دیں ﴿فَأَلْقِيهِ فِي الْيَمِّ﴾ تو تم اسے دریا میں ڈال دینا، بعض مفسرین نے بیان کیا کہ وہ مصر کا دریائے نیل ہے ﴿وَلَا تَحْزَنِي وَلَا تَهْزِنِي﴾ اور تم اس کے ڈوبنے اور اس کے ضائع ہونے کا بالکل خوف نہ کرنا اور نہ اس کی جدائی پر غم کرنا ﴿إِنَّا نَرَاؤُهَا إِلَيْكَ﴾ بے شک ہم اسے تمہارے پاس لطیف طریقہ سے واپس لے آئیں گے تاکہ تم اس کی تربیت کر سکو ﴿وَجَاعِلُوهَا مِنَ الْمُرْسَلِينَ﴾ اور ہم اسے رسولوں میں سے (رسول) بنا لیں گے اور اس آیت مبارکہ میں دو چیزوں کا حکم دیا گیا ہے اور دو چیزوں سے منع کیا گیا ہے اور دو خبریں سنائی گئی ہیں اور دو خوشخبریاں سنائی گئی ہیں اور خوف اور حزن میں یہ فرق ہے کہ خوف وہ غم ہوتا ہے جو آنے والے متوقع خطرناک معاملہ پر انسان کو لاحق ہوتا ہے (جیسے گناہوں پر عذاب دوزخ کا غم) اور حزن وہ غم ہوتا ہے جو کسی گزشتہ افسوس ناک معاملہ پر انسان کو لاحق ہوتا ہے (جیسے ماضی کی کوتاہیوں پر غم) سو ان دونوں سے منع کیا گیا ہے اور حضرت موسیٰ علیہ السلام کی بخیر و عافیت والدہ کے پاس واپس لانے اور انہیں رسول مقرر کرنے کی خوشخبریاں سنائی گئیں۔

ایک روایت بیان کی گئی ہے کہ فرعون نے حضرت موسیٰ علیہ السلام کی تلاش میں توے (۹۰) ہزار بچوں کو قتل کر دیا تھا اور ایک روایت میں بیان کیا گیا ہے کہ جب حضرت موسیٰ علیہ السلام کی والدہ کو دروزہ شروع ہوا تو جو دایاں بنی اسرائیل کی حاملہ عورتوں کی نگرانی پر مقرر تھیں ان میں سے ایک دائی حضرت موسیٰ کی والدہ کی مخلص و محبت کرنے والی سہیلی تھی جس کو انہوں نے بلا کر ساری حقیقت بتائی تو اس نے بڑی زارداری کے ساتھ ساری کارروائی پوری کی اور جب حضرت موسیٰ علیہ السلام پیدا ہوتے ہی زمین پر تشریف لائے تو ان کی دونوں آنکھوں کے درمیان جو نور نکلا اس سے وہ دائی حیران و ششدر رہ گئی اور فوراً اس کے دل میں حضرت موسیٰ علیہ السلام کی محبت موجزن ہو گئی چنانچہ اس دائی نے کہا کہ میں تمہارے پاس صرف اس لیے آئی تھی کہ میں تمہارے اس بچے کو پیدا ہوتے ہی قتل کر دوں گی اور جا کر فرعون کو بتا دوں گی لیکن میں نے اپنے دل

میں تمہارے اس بیٹے کی محبت اس قدر پالی ہے کہ اتنی محبت کسی کے لیے میں نے اپنے دل میں نہیں پائی، پس اب تم اسے حفاظت سے اپنے پاس رکھو، پھر جب یہ دائی باہر نکل کر چلی گئی تو فرعون کی جاسوس پولیس آگئی تو آپ کی والدہ نے آپ کو ایک کپڑے میں لپیٹا اور جلتے ہوئے تنور میں رکھ دیا، اسے معلوم ہی نہ ہو سکا کہ وہ کیا کر رہی ہے کیونکہ اس وقت شدتِ خوف کی وجہ سے اس کی عقل و خرد جواب دے گئی اور اسے کچھ ہوش نہ رہا کہ وہ کیا کر رہی ہے، بہر حال پولیس نے بہت تلاش کیا مگر کچھ نہ پایا تو وہ گھر سے باہر نکل گئے اور پریشانی کی وجہ سے حضرت موسیٰ کی والدہ کو معلوم نہ ہو سکا کہ آپ کس جگہ ہیں، پھر جب تنور سے آپ کے رونے کی آواز انہوں نے سنی تو اس طرف دوڑ کر گئیں اور آپ کو صحیح سلامت اٹھالیا کیونکہ اللہ تعالیٰ نے تنور کی آگ کو حضرت موسیٰ پر ٹھنڈا اور سلامتی والا بنا دیا تھا، پھر جب فرعون نے بچوں کی تلاش میں اصرار کیا تو اللہ تعالیٰ نے حضرت موسیٰ علیہ السلام کی والدہ کی طرف الہام فرمایا کہ اپنے بیٹے کو دریا میں ڈال دے، چنانچہ انہوں نے جو تین مہینے تک آپ کو دودھ پلا چکی تھیں، اس کے بعد اس الہام کی بناء پر اپنے بیٹے حضرت موسیٰ کو ایک محفوظ صندوق میں رکھ کر دریا میں ڈال دیا۔

۸- ﴿فَالْتَقَطَهُ آلُ فِرْعَوْنَ﴾ تو اسے فرعون کی آل نے اٹھالیا۔ علامہ زجاج نے کہا کہ فرعون اہل فارس میں سے تھا اور اصطخر سے تعلق رکھتا تھا ﴿لِيَكُونَ لَهُمْ عَدُوًّا﴾ تاکہ وہ ان کا دشمن ہو یعنی آخر کار انجام یہی ہوگا، یہ معنی نہیں کہ انہوں نے اسے اس لیے اٹھایا تھا کہ وہ ان کا دشمن بنے گا، جیسے مرنے والے کے لیے کہتے ہیں کہ اس کی والدہ اسے نہ جنتی حالانکہ والدہ نے اس لیے نہیں جنا کہ اس کا بیٹا مر جائے گا لیکن اس کا انجام کار یہی ہوا۔ زجاج نے اسی طرح کہا ہے اور اسی وجہ سے مفسرین کرام نے فرمایا کہ یہ لام عاقبت و صیرورت کا ہے اور صاحب "کشاف" نے کہا کہ یہ لام بہ معنی "کنی" ہے، جس کا معنی تعلیل بیان کرنا ہے، جیسے تمہارا یہ قول ہے کہ "جِسْتِكَ لِتُكْرِ مَنِي" میں تمہارے پاس آیا ہوں تاکہ تم میری عزت کرو، لیکن اس آیت کریمہ میں تعلیل کا معنی بہ طریق مجاز وارد ہوا ہے، یہ اس لیے کہ فرعون کی طرف سے حضرت موسیٰ کے اٹھانے کے نتیجے کو اس سبب کے ساتھ تشبیہ دی گئی ہے، جس کی وجہ سے فاعل اپنا فعل سر انجام دیتا جیسا کہ قول میں عزت و احترام کو آنے کا نتیجہ قرار دیا گیا ہے ﴿وَحَزْنَا﴾ اور باعثِ غم ہو [حزہ اور علی کسائی کی قراءت میں "حَزْنَا" میں "حَا" پر زبر کی بجائے پیش ہے اور "زَا" پر زبر کی بجائے جزم ہے یعنی "حَزْنَا" ہے اور یہ دو لغتیں ہیں جیسے "عَدْمٌ" اور "عَدَمٌ" ہے] ﴿إِنَّ فِرْعَوْنَ وَ هَامَانَ وَجُنُودَهُمَا كَانُوا خَاطِبِينَ﴾ بے شک فرعون اور ہامان اور ان کے لشکر خطا کرتے، یعنی وہ لوگ گناہ گار تھے، سو اللہ تعالیٰ نے انہیں سزا دی کہ انہوں نے خود حضرت موسیٰ علیہ السلام کی پرورش کی اور وہی ان کی ہلاکت کے سبب بن گئے، یا یہ معنی ہے کہ فرعون ہر چیز میں خطا کار و گناہ گار تھے لہذا ان کا اپنے دشمن کی پرورش کرنا، ان کی طرف سے کوئی انوکھی غلطی نہیں تھی۔

۹- ﴿وَقَالَتِ امْرَأَتُ فِرْعَوْنَ عَيْنُ امْرِئِي ذَٰلِكَ﴾ اور فرعون کی بیوی نے کہا کہ (یہ بچہ) میرے لیے اور تیرے لیے آنکھوں کی ٹھنڈک ہے۔ مروی ہے کہ جب انہوں نے حضرت موسیٰ کا صندوق نکالا تو انہوں نے اسے کھولنے کی بہت کوشش کی، مگر وہ اس کو نہ کھول سکے، پھر انہوں نے اسے توڑنے کی کوشش کی لیکن اس سے بھی عاجز آ گئے، پھر آسید (فرعون کی بیوی) اس تابوت کے قریب آئی اور اس نے تابوت کے درمیان میں جھانک کر دیکھا تو اسے اندر سے نور نظر آیا تو اس نے اسے کھولنے کی کوشش کی تو اسے کھول لیا تو اچانک ایک بچہ مل گیا، جس کی دونوں آنکھوں کے درمیان نور چمک رہا تھا، پس سب اس پر عاشق ہو گئے اور فرعون کی ایک بیٹی تھی جو برص کی بیماری میں مبتلا تھی۔ جب اس نے حضرت موسیٰ علیہ السلام کے چہرہ مبارک کی طرف دیکھا تو شفا یاب ہو گئی۔ یہ دیکھ کر فرعون کی قوم کے سرکش کارندوں نے کہا: یہ وہی بچہ ہے جس سے ہم

خوف زدہ رہتے ہیں لہذا ہمیں اس کو قتل کرنے کی اجازت دی جائے چنانچہ فرعون نے اس کا ارادہ کیا تو آئیہ نے کہا: ”قُرَّةٌ عَيْنٍ لِّيْ وَ لَكَ“ یہ بچہ میرے لیے اور تیرے لیے آنکھوں کی ٹھنڈک ہے تو فرعون نے جواب میں کہا: تیری آنکھوں کی ٹھنڈک ہے میرے لیے کوئی ٹھنڈک نہیں ہے اور حدیث شریف میں ہے: اگر فرعون اپنی بیوی آئیہ کی طرح حضرت موسیٰ کو اپنی آنکھوں کی ٹھنڈک قرار دے دیتا تو اللہ تعالیٰ اس کو ضرور ہدایت دے دیتا جیسا کہ آئیہ کو ہدایت عطا کی۔

اور یہ برسبیل فرض ہے یعنی اگر آئیہ کی طرح اس کے دل پر مہر نہ لگی ہوتی تو وہ بھی اسی طرح کہتا جس طرح آئیہ نے کہا اور وہ بھی حضرت موسیٰ علیہ السلام پر ایمان لا کر اسلام میں داخل ہو جاتا جس طرح آئیہ ایمان لا کر مسلمان ہو گئی تھی [”قُرَّةٌ عَيْنٍ“ مبتدا محذوف کی خبر ہے یعنی ”ہو قُرَّةٌ عَيْنٍ“ اور ”لِي“ اور ”لَكَ“ دونوں ”قُرَّةٌ“ کی صفتیں ہیں] ﴿لَا تَقْتُلُوْهُ﴾ اس کو قتل نہ کرو۔ آئیہ نے فرعون کو بادشاہوں کے آداب کے مطابق جمع کے ساتھ مخاطب کیا یا پھر گمراہ و سرکش کارندوں کو مخاطب کیا ﴿عَلَىٰ اَنْ يَنْفَعَنَا﴾ ممکن ہے کہ وہ ہمیں نفع پہنچائے کیونکہ اس میں برکت کی علامات اور نفع کے دلائل پائے جاتے ہیں اور یہ اس لیے کہا کہ اس نے حضرت موسیٰ علیہ السلام کی آنکھوں کے درمیان نور کو دیکھا تھا اور اس نے برص کی لاعلاج بیمار بیٹی کو شفا یاب ہوتے دیکھا تھا ﴿اَوْ نَشْخِذْكَ اٰذًا﴾ یا ہم اسے بیٹا بنا لیں یا ہم اس کو اپنالے پالک بیٹا بنا لیں کیونکہ یہ اس کا اہل ہے کہ بادشاہ کا بیٹا ہو ﴿وَهُمْ لَا يَشْعُرُوْنَ﴾ اور وہ بے شعور لوگ تھے [یہ حال ہے اور اس کا ذوالحال ”ال فرعون“ ہے اور کلام کی تقدیر عبارت اس طرح ہے: ”فَالْتَقَطَهُ الْفِرْعَوْنُ لِيَكُوْنَ لَهُمْ عَدُوًّا وَّحَزَنًا وَقَالَتِ امْرَاةُ فِرْعَوْنَ كَذٰٓا وَهُمْ لَا يَشْعُرُوْنَ“ وہ لوگ حضرت موسیٰ کو اٹھانے میں اور اس سے نفع کی امید رکھنے اور اسے منہ بولا بیٹا بنانے میں یقیناً بہت بڑی غلطی پر تھے اور ”اِنَّ فِرْعَوْنَ وَّهُامَانَ الْخ“ معطوف اور معطوف کے درمیان جملہ معترضہ واقع ہوا ہے ان کے خطا کار ہونے کے معنی کی تاکید کرنے کے لیے اور یہ کلام اصحاب معانی و بیان کے نزدیک مس قدر حسن نظم پر مشتمل ہے۔]

۱۰۔ ﴿وَاَصْبَحَ فُؤَادُ اِمْرَاةٍ مِّنْهُمْ فَرِيْعًا﴾ اور حضرت موسیٰ علیہ السلام کی والدہ کا دل عقل سے خالی ہو گیا کیونکہ جب انہوں نے سنا کہ حضرت موسیٰ فرعون کے ہاتھ میں پہنچ گئے تو شدت خوف و گھبراہٹ سے دہشت زدہ ہو گئیں اور اتنی زیادہ پریشان ہو گئیں کہ ہوش و خرد قائم نہ رہ سکے ﴿اِنَّ كَاذِبًا لَّتُبَدِيْٓا بِهٖ﴾ بے شک قریب تھا کہ وہ اس کو ظاہر کر دیتیں۔ ”بسہ“ کی ضمیر حضرت موسیٰ علیہ السلام کی طرف لوٹی ہے اور اس سے مراد یہ ہے کہ ان کے معاملہ اور ان کے قصہ کو ظاہر کر دیتیں اور بتا دیتیں کہ حضرت موسیٰ اسی کا بیٹا ہے اور بعض حضرات نے کہا کہ جب انہوں نے دیکھا کہ دریا کی موجیں حضرت موسیٰ علیہ السلام کے صندوق کے ساتھ کھیلتے ہوئے اسے تیزی سے بہا کر لے جا رہی ہیں تو قریب تھا کہ چیخ پڑتیں اور کہہ دیتیں: اے میرے بیٹے! ہائے افسوس! اور بعض نے فرمایا: جب اس نے سنا کہ فرعون نے حضرت موسیٰ کے تابوت کو پکڑ لیا ہے تو اسے اپنے بیٹے کے قتل ہو جانے میں کوئی شک و شبہ نہ رہا تو اس وقت قریب تھا کہ باواز بلند کہہ دیتیں: ہائے افسوس! اے میرے بیٹے! محض ان پر شفقت و محبت کی بناء پر [”اِنَّ كَاذِبًا“ میں ”اِنَّ“ ثقیلہ سے مخفف کیا گیا ہے ”اَيُّ اِنَّهَا كَاذِبًا“] ﴿كُوْلَا اِنَّ دَبَطْنَا عَلٰٓى قَلْبِهَا﴾ اگر ہم اس کے دل کو مضبوط نہ کرتے۔ ”رَبَطْنَا عَلٰٓى قَلْبِ“ کا مطلب ہے: دل کو المہام کے ذریعے صبر کے ساتھ مضبوط کرنا ﴿لِتَكُوْنَ مِنَ الْمُؤْمِنِيْنَ﴾ تاکہ وہ یقین کرنے والوں میں سے اور ہمارے وعدہ کی تصدیق کرنے والوں میں سے ہو جائیں اور وہ وعدہ یہ ہے کہ بے شک ہم حضرت موسیٰ کو دوبارہ تمہارے پاس واپس لائیں گے اور ”كُوْلَا“ کا جواب محذوف ہے ”اَي لَا بَدْتَهُ“ یعنی البتہ وہ اس کو ظاہر کر دیتی یا غم سے فارغ ہو جاتی جب وہ یہ بات

۱۔ قال الحافظ: ہذا طرف من الفتون الطویل اخرجہ النسائی حاشیۃ الکشاف ج ۳ ص ۳۹۳

سنتی کہ فرعون نے حضرت موسیٰ کو اپنا منہ بولا بیٹا بنا لیا ہے بے شک وہ یہ ظاہر کر دیتی کہ حضرت موسیٰ علیہ السلام اس کا بیٹا ہے کیونکہ یہ خوشخبری سن کر خوشی و مسرت کے سبب اپنے آپ پر ضبط نہ کر سکتی، اگر ہم اس کے دل کو مطمئن نہ کرتے اور اگر ہم اس کی گھبراہٹ و پریشانی کو جو اسے شدت فرحت و مسرت کی وجہ سے لاحق ہو گئی تھی دور نہ کرتے اور اس کے دل کو سکون نہ پہنچاتے تا کہ وہ ان ایمان داروں میں سے ہو جائے جو اللہ تعالیٰ کے وعدہ پر پورا بھروسہ اور اعتماد رکھنے والے ہوتے ہیں، محض فرعون کے منہ بولا بیٹا بنانے سے نہیں۔ حضرت یوسف بن الحسین نے فرمایا کہ حضرت موسیٰ کی والدہ کو دو چیزوں کا حکم دیا گیا، دو چیزوں سے منع کیا گیا اور دو چیزوں کی بشارت دی گئی، مگر ان تمام چیزوں نے اسے نفع نہیں دیا یہاں تک کہ خود اللہ تعالیٰ اس کا متولی بنا اور اس کے دل کو مضبوط کیا اور اسے سکون پہنچایا۔

وَقَالَتْ لِأُخْتِهِ قُصِّيهِ نَبَصْرَتْ بِهِ عَنْ جُنُبٍ وَهُمْ لَا يَشْعُرُونَ ۝۱۱ وَحَرَّمْنَا

عَلَيْهِ الْمَرَاضِعَ مِنْ قَبْلُ فَقَالَتْ هَلْ أَدُلُّكُمْ عَلَىٰ أَهْلِ بَيْتٍ يَكْفُلُونَهُ لَكُمْ

وَهُمْ لَهُ نُصْحُونَ ۝۱۲ فَرَدَدْنَاهُ إِلَىٰ أُمِّهِ كَىٰ تَقَرَّ عَيْنُهَا وَلَا تَحْزَنَ ۚ وَلِتَعْلَمَ أَنَّ

وَعَدَا اللَّهُ حَقَّ وَالِكِنَّ أَكْثَرَهُمْ لَا يَعْلَمُونَ ۝۱۳ وَلَمَّا بَلَغَ أَشُدَّهُ وَاسْتَوَىٰ آتَيْنَاهُ

حُكْمًا وَعِلْمًا وَكَذَلِكَ نُجْزِي الْمُحْسِنِينَ ۝۱۴

اور (حضرت موسیٰ کی ماں نے) اس کی بہن سے کہا کہ تو اس کے پیچھے پیچھے چلی جا سو وہ اسے دور سے دیکھتی رہی اور انہیں علم نہ ہوا اور ہم نے اس سے پہلے اس پر دودھ پلانے والیوں کو حرام کر دیا، سو اس نے کہا کہ کیا میں ایسے گھر والوں پر تمہاری رہنمائی کروں جو تمہارے لیے اس کی تربیت کریں اور وہ اس کے خیر خواہ بھی ہوں، سو ہم نے اسے اس کی ماں کی طرف واپس لوٹا دیا تا کہ اس کی آنکھیں ٹھنڈی ہوں اور وہ غم نہ کرے اور تا کہ وہ جان لے کہ بے شک اللہ تعالیٰ کا وعدہ سچا ہے لیکن ان میں اکثر لوگ نہیں جانتے اور جب وہ اپنی بھرپور جوانی کو پہنچ گیا اور وہ توانا و مستحکم ہو گیا تو ہم نے اسے حکم اور علم عطا فرمایا اور ہم اسی طرح نیکی کرنے والوں کو صلہ دیتے ہیں۔

۱۱۔ ﴿وَقَالَتْ لِأُخْتِهِ قُصِّيهِ﴾ اور حضرت موسیٰ علیہ السلام کی والدہ ماجدہ نے اس کی بہن مریم سے کہا کہ تو حضرت موسیٰ کے بہتے ہوئے صندوق کے پیچھے پیچھے چلی جاتا کہ تجھے اس کی خبر کا علم ہو سکے ﴿فَبَصَّرَتْ بِهِ عَنْ جُنُبٍ﴾ سو وہ ایک طرف ہو کر دور دور سے اسے دیکھتی رہتی [”عَنْ جُنُبٍ“ بہ معنی ”عَنْ بَعْدٍ“ ہے اور یہ ”بِهِ“ کی ضمیر سے حال ہے یا پھر ”بَصَّرَتْ“ کی پوشیدہ ضمیر سے حال ہے] ﴿وَهُمْ لَا يَشْعُرُونَ﴾ اور وہ یہ نہ جان سکے کہ یہ لڑکی حضرت موسیٰ کی بہن ہے۔

۱۲۔ ﴿وَحَرَّمْنَا عَلَيْهِ الْمَرَاضِعَ﴾ اور ہم نے اس پر دودھ پلانے والیوں کو حرام کر دیا۔ یہاں ”تَحْرِيم“ بہ معنی منع ہے، شریعت کی حرمت مراد نہیں ہے یعنی ہم نے حضرت موسیٰ کو منع کر دیا اور انہیں روک دیا کہ اپنی ماں کے دودھ کے علاوہ کسی عورت کا دودھ نہیں پینا اور حضرت موسیٰ علیہ السلام کسی دودھ پلانے والی عورت کا دودھ نہیں پیتے تھے یہاں تک کہ اس رویہ نے انہیں مغموم کر دیا [”مَرَضِعٌ“ اور ”مَرَضِعٌ“ کی جمع ہے اور یہ اس عورت کو کہا جاتا ہے جو دودھ پلاتی ہو یا یہ ”مَرَضِعٌ“ کی جمع ہے اور اس سے ظرف مکان دودھ کی جگہ یعنی پستان مراد ہے یا دودھ پلانا مراد ہے] ﴿مِنْ قَبْلُ﴾ حضرت موسیٰ کی

بہن کے اس کے صندوق کے پیچھے چلتے ہوئے سراغ لگانے سے پہلے دودھ حرام کر دیا گیا تھا یا یہ کہ ہم نے موسیٰ علیہ السلام کو ان کی والدہ کے پاس واپس لوٹانے سے پہلے غیر عورت کا دودھ پینا حرام کر دیا تھا ﴿فَقَالَتْ﴾ پھر حضرت موسیٰ علیہ السلام کی ہمشیرہ فرعون کے گھر میں داخل ہو کر دودھ پلانے والی دایوں کے درمیان پہنچ گئی اور اس نے آپ کو دیکھا کہ کسی عورت کا دودھ نہیں پیتے ﴿هَلْ أَذُّكُمْ عَلَىٰ أَهْلِ بَيْتِكُمْ يُكْفَلُونَ﴾ کیا میں ایسے گھر والوں پر تمہاری رہنمائی و رہبری کروں جو ان کی یعنی حضرت موسیٰ کی کفالت و تربیت کریں ﴿لَكُمْ وَهَدَىٰ لَهُ نِصْحُونَ﴾ تمہارے لیے اور وہ اس کے خیر خواہ بھی ہوں۔ ”نصح“ کا معنی ہے: فساد کی ملامت سے پاک اور خالص عمل۔ مروی ہے کہ جب حضرت موسیٰ علیہ السلام کی بہن نے ”وَهُمْ لَهُ نَاصِحُونَ“ کہا تو ہامان نے کہا: یہ لڑکی اس بچے کو جانتی ہے اور اس کے گھر والوں کو بھی جانتی ہے لہذا اس کو پکڑ لو یہاں تک کہ وہ اس بچے کا پورا واقعہ بیان کرے پس اس نے جواب میں کہا کہ میرا مطلب تو یہ ہے کہ وہ لوگ بادشاہ کے خیر خواہ ہیں پھر وہ اپنی ماں کے پاس چلی گئی اور اسے ان کے بارے میں بتایا اور اسے لے کر آگئی اور اس وقت بچہ فرعون کے ہاتھوں میں تھا اور وہ اسے شفقت کی بناء پر بہلا رہا تھا جب کہ وہ دودھ کی طلب میں رو رہے تھے پھر جب انہوں نے اپنی ماں کی خوشبو محسوس کی تو اس سے مانوس ہو گئے اور اس کی چھاتی سے چمٹ کر دودھ پینا شروع کر دیا سو فرعون نے یہ حالت دیکھ کر ماں سے پوچھا کہ تم اس بچے کی کیا ہو؟ کیونکہ اس بچہ نے تمہارے سوا کسی عورت کا دودھ نہیں پیا حضرت موسیٰ کی والدہ نے فرمایا: بے شک میں پاک خوشبو اور پاک دودھ والی عورت ہوں اس لیے ہر بچہ میرا دودھ قبول کر لیتا ہے تو فرعون نے حضرت موسیٰ علیہ السلام کو اس کی ماں کے سپرد کر دیا اور اس کا وظیفہ مقرر کر دیا اور وہ اپنے بیٹے کو لے کر اپنے گھر چلی گئیں اور اس طرح اللہ تعالیٰ نے واپس کرنے کا اپنا وعدہ پورا کر دیا چنانچہ حضرت موسیٰ علیہ السلام کی والدہ کے نزدیک یہ بات ثابت ہو گئی اور اس کے علم میں مستحکم ہو گئی کہ حضرت موسیٰ علیہ السلام نبی ہوں گے اور اسی کے بارے میں اللہ تعالیٰ نے یہ (درج ذیل) ارشاد فرمایا:

۱۳- ﴿فَرَدَدْنَاهُ إِلَىٰ آتِيهِ كِي تَعَرَّ عَيْنَاهَا﴾ سو ہم نے اسے اس کی ماں کی طرف واپس لوٹا دیا تاکہ اپنے بیٹے کے ساتھ قیام کرنے سے اس کی آنکھیں ٹھنڈی ہو جائیں ﴿وَلَا تَحْزَنَ﴾ اور وہ اپنے بیٹے کی جدائی میں غم نہ کریں ﴿وَلِتَعْلَمَ أَنَّ وَعْدَ اللَّهِ حَقٌّ﴾ اور تاکہ وہ جان لیں کہ بے شک اللہ تعالیٰ کا وعدہ سچا ہے یعنی تاکہ اس کا علم مشاہدہ سے ثابت ہو جائے جس طرح کہ وہ خبر سے جانتی تھی [اور یہ ارشاد باری تعالیٰ ”وَلَا تَحْزَنَ“ ”تَقِرُّ“ پر معطوف ہے] اور حضرت موسیٰ علیہ السلام کی والدہ کے لیے روزانہ ایک دینار فرعون سے لینا اس لیے جائز اور حلال تھا کہ یہ حربی کافر کا مال تھا اپنے بیٹے کو دودھ پلانے کی اجرت نہیں تھی جیسا کہ امام سدی نے فرمایا ﴿وَلَكِنَّا كُنَّا نَعْلَمُونَ﴾ لیکن ان میں اکثر لوگ نہیں جانتے کہ یہ حضرت کی والدہ کے علم میں شامل ہے یعنی تاکہ حضرت موسیٰ علیہ السلام کی والدہ جان لیں کہ بے شک اللہ تعالیٰ کا وعدہ سچا ہے لیکن ان میں اکثر لوگ نہیں جانتے کہ اللہ تعالیٰ کا وعدہ سچا ہے سو وہ تو شک کرتے ہیں اور اس تعریض کو حضرت موسیٰ علیہ السلام کی والدہ کی طرف سے پائی جانے والی کوتاہی کے ساتھ تشبیہ دی گئی ہے اور وہ یہ کہ انہوں نے جب حضرت موسیٰ کی فرعون کے پاس پہنچنے کی خبر سنی تو بہت سخت گھبرا گئیں (حالانکہ انہیں اللہ تعالیٰ کے وعدہ پر مطمئن رہنا چاہیے تھا)۔

۱۴- ﴿وَلَمَّا بَلَغَ أَشُدَّهُ﴾ اور جب وہ اپنی پوری جوانی کو پہنچ گئے (یعنی) جب حضرت موسیٰ علیہ السلام قوت و طاقت کی انتہا کو پہنچ گئے اور عقل تمام و مکمل ہو گئی [اور یہ ”شدة“ کی جمع ہے جیسا کہ سیبویہ کے نزدیک ”فعممة“ کی جمع ”انعم“ ہے] ﴿وَاسْتَوَىٰ﴾ اور وہ توانا ہو گئے (یعنی) وہ معتدل ہو گئے اور ان کا استحکام پورا ہو گیا اور وہ چالیس سال کی عمر ہے اور

ایک روایت میں بیان کیا گیا ہے کہ ہر نبی چالیس سال پورے ہونے پر نبی بنا کر بھیجا جاتا ہے ﴿اتَيْنَاهُ حُكْمًا وَعِلْمًا﴾ ہم نے اسے حکم (یعنی) نبوت اور علم (یعنی) فقہ (دین کی سمجھ) عطا فرمائی یا دین و دنیا کی مصلحتوں کا علم عطا فرمایا ﴿وَكَذَلِكَ يُجْزَى الْمُحْسِنِينَ﴾ اور ہم اسی طرح نیکی کرنے والوں کو صلہ دیتے ہیں یعنی جس طرح ہم نے موسیٰ علیہ السلام اور ان کی امت کے ساتھ احسان کا سلوک کیا ہے اسی طرح ہم مومنوں کے ساتھ بھی احسان کا سلوک کریں گے۔ علامہ زجاج نے کہا کہ اللہ تعالیٰ نے علم و حکمت کی عطا کو نیکی کرنے کا صلہ قرار دیا ہے کیونکہ یہ دونوں جنت میں پہنچاتے ہیں جو نیکو کاروں کا صلہ ہے اور واضح رہے کہ خود صاحب "مدارک" نے سورہ مریم: ۳۰ میں "وَجَعَلَنِي نَبِيًّا" کہ اللہ تعالیٰ نے مجھے نبی بنایا ہے کی تفسیر میں بیان کیا ہے کہ حضرت حسن رضی اللہ تعالیٰ عنہ سے منقول ہے کہ حضرت عیسیٰ علیہ السلام اپنی ماں کی گود میں بھی نبی تھے اور ماں کی گود میں حضرت عیسیٰ کا کلام کرنا ان کا معجزہ تھا (یعنی نبوت بچپن میں ہی مل چکی تھی) البتہ رسالت میں سے پینتیس سال کے دوران ملی تھی) چنانچہ تفسیر "تبیان القرآن" میں لکھا ہے کہ اس (چالیس سال والی) روایت پر تبصرہ کرتے ہوئے حافظ شہاب الدین ابن حجر عسقلانی متوفی ۸۵۲ھ نے لکھا ہے: مجھے یہ روایت نہیں ملی۔ (الكاف الشاف في تخریج احادیث الکشاف ج ۳ ص ۳۹۷) علامہ احمد خفاجی حنفی متوفی ۱۰۶۹ھ لکھتے ہیں: اللہ تعالیٰ نے حضرت یحییٰ علیہ السلام کو بچپن میں نبوت عطا کی "وَ اتَيْنَاهُ الْحُكْمُ صَبِيًّا" (مریم: ۱۲) "اور ہم نے ان کو بچپن میں نبوت عطا کی"۔ حضرت عیسیٰ علیہ السلام کو تینتیس (۳۳) سال کی عمر میں مبعوث کیا گیا اور چالیس کی عمر میں آسمانوں پر اٹھایا گیا اس لیے چالیس سال کی عمر میں نبوت عطا کرنے یا مبعوث کیے جانے کا حکم تغلیبی ہے (یعنی یہ قاعدہ کلیہ نہیں ہے اکثر یہ ہے)۔ (عنایۃ القاضی ج ۷ ص ۲۸۵، مطبوعہ دارالکتب العلمیہ بیروت ۱۳۱ھ) علامہ اسماعیل حقی حنفی متوفی ۱۱۳۷ھ لکھتے ہیں:

بعض علماء نے کہا کہ انبیاء کو مبعوث کرنے کے لیے چالیس سال کی عمر کی شرط لگانا صحیح نہیں ہے، کیونکہ حضرت عیسیٰ علیہ السلام کو تینتیس سال کی عمر میں نبی بنایا گیا اور حضرت یوسف علیہ السلام کو اٹھارہ سال کی عمر میں (جب ان کو کنویں میں گرایا گیا تھا) نبی بنایا گیا تھا کیونکہ اس وقت ان پر یہ وحی کی گئی تھی: "وَ اَوْحَيْنَا اِلَيْهِ لَنْبِئْنَهُمْ بِاَمْرِهِمْ هَذَا وَهُمْ لَا يَشْعُرُونَ" (یوسف: ۱۵) اور ہم نے اس کی طرف وحی کی کہ (گھبراؤ نہیں) عنقریب تم ان کو ان کے اس سلوک سے آگاہ کر دو گے اور ان کو اس کی خبر بھی نہیں ہوگی۔

جمہور علماء کے نزدیک یہ وحی نبوت تھی اور حضرت یحییٰ علیہ السلام کو بالغ ہونے سے پہلے نبوت دی گئی۔ (روح البیان ج ۶ ص ۴۹۸، مطبوعہ دار احیاء التراث العربی بیروت ۱۳۲۱ھ) پھر اگلے صفحہ پر لکھا ہے: ہمارے نبی سیدنا محمد مصطفیٰ ﷺ پیدا ہوئے ہیں بلکہ آپ کو پیدائش سے بھی پہلے نبی بنا دیا گیا تھا حدیث میں ہے: حضرت ابو ہریرہ رضی اللہ تعالیٰ عنہ بیان کرتے ہیں کہ مسلمانوں نے کہا: یا رسول اللہ! آپ کے لیے نبوت کب واجب ہوئی؟ آپ نے فرمایا: اس وقت حضرت آدم روح اور جسم کے درمیان تھے۔ (سنن ترمذی رقم الحدیث: ۳۶۰۹، المستدرک ج ۲ ص ۶۰۹، دلائل النبوة للبیہقی ج ۲ ص ۱۳۰، سلسلۃ الاحادیث الصحیحہ للالبانی رقم الحدیث: ۱۸۵۶) حضرت عرباض بن ساریہ رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا: بے شک میں اللہ تعالیٰ کے نزدیک خاتم النبیین لکھا ہوا تھا اور اس وقت حضرت آدم اپنی مٹی کے خمیر میں تھے اور میں عنقریب تم کو اپنی ابتداء کے متعلق بتاؤں گا (میں) حضرت ابراہیم کی دعا ہوں اور حضرت عیسیٰ کی بشارت ہوں اور میں اپنی ماں کا وہ نظارہ ہوں جو انہوں نے میری ولادت کے وقت دیکھا تھا ان کے لیے ایک نور نکلا جس سے ان کے لیے شام کے محلات روشن ہو گئے۔ (شرح السنۃ رقم الحدیث: ۳۶۲۶، مسند احمد ج ۴ ص ۱۲، المعجم الکبیر ج ۱۸ رقم الحدیث: ۲۵۲، مسند البزار رقم الحدیث: ۲۳۶۵، دلائل النبوة للبیہقی ج ۱ ص ۱۹، البدایہ والنہایہ ج ۲ ص ۲۹۰ طبع جدید) نوٹ: (ماخوذ از "تفسیر تبیان القرآن" جلد ہشتم ص ۷۸۳ تا ۷۸۵، فرید بک شال، لاہور)

دانا عالم وہ ہے جو اپنے علم پر عمل کرتا ہے اس لیے کہ اللہ تعالیٰ کا ارشاد ہے: ”وَلَبِئْسَ مَا شَرُّوا بِهِ أَنْفُسَهُمْ لَوْ كَانُوا يَعْلَمُونَ“ (البقرہ: ۱۰۲) ”اور البتہ وہ بہت بُرا ہے جس کے عوض انہوں نے اپنی جانوں کو فروخت کر دیا کاش! وہ جانتے“۔ سو اللہ تعالیٰ نے انہیں جاہل قرار دیا ہے کیونکہ انہوں نے علم پر عمل نہیں کیا۔

وَدَخَلَ الْمَدِينَةَ عَلَى حِينٍ غَفْلَةٍ مِنْ أَهْلِهَا فَوَجَدَ فِيهَا رَجُلَيْنِ يَقْتَتِلَانِ هَذَا

مِنْ شَيْعَتِهِ وَهَذَا مِنْ عَدُوِّهِ فَاسْتَعَاثَهُ الَّذِي مِنْ شَيْعَتِهِ عَلَى الَّذِي مِنْ عَدُوِّهِ

فَوَكَرَهُ مُوسَى فَقَضَى عَلَيْهِ قَالِ هَذَا مِنْ عَمَلِ الشَّيْطَانِ إِنَّهُ عَدُوٌّ مُضِلٌّ مُبِينٌ ۝۱۵ قَالَ

رَبِّ إِنِّي ظَلَمْتُ نَفْسِي فَاغْفِرْ لِي فَغَفَرَ لَهُ إِنَّهُ هُوَ الْغَفُورُ الرَّحِيمُ ۝۱۶ قَالَ رَبِّ بِمَا

أَنْعَمْتَ عَلَيَّ فَلَنْ أَكُونَ ظَهِيرًا لِلْمُجْرِمِينَ ۝۱۷

اور وہ (حضرت موسیٰ) شہر میں اس وقت داخل ہوئے جب اس کے باشندے غافل تھے سو انہوں نے اس میں دو مردوں کو لڑتے ہوئے پایا یہ (ایک) ان کی قوم میں سے تھا اور یہ (دوسرا) ان کے دشمنوں میں سے تھا سو جو آدمی اس قوم میں سے تھا اس نے اس سے اس کے خلاف مدد چاہی جو اس کے دشمنوں میں سے تھا تو موسیٰ (علیہ السلام) نے اس کو مارا پس اس پر قضائے الہی جاری کر دی فرمایا: یہ شیطان کے عمل سے ہے بے شک وہ کھلم کھلا گمراہ کرنے والا دشمن ہے O اس نے عرض کیا: اے میرے پروردگار! بے شک میں نے اپنی جان پر زیادتی کی ہے سو تو مجھے بخش دے پس اللہ تعالیٰ نے اسے بخش دیا بے شک وہ بہت بخشنے والا بے حد مہربان ہے O عرض کیا: اے میرے پروردگار! تو نے مجھ پر جو انعام فرمایا ہے اس کی وجہ سے اب میں مجرموں کا مددگار نہیں بنوں گا O

۱۵- ﴿وَدَخَلَ الْمَدِينَةَ﴾ اور حضرت موسیٰ علیہ السلام شہر میں یعنی مصر کے شہر میں داخل ہوئے ﴿عَلَى حِينٍ غَفْلَةٍ﴾ اس وقت وہاں کے رہنے والے غفلت و بے خبری میں تھے [یہ ضمیر فاعل سے حال ہے] یعنی پوشیدہ طور پر چھپ کر شہر میں داخل ہوئے اور وہ مغرب اور عشاء کے درمیان کا وقت تھا یا وہ قیلولہ کرنے کا وقت تھا یعنی دن میں دو پہر کے وقت داخل ہوئے اس وقت لوگ سو رہے تھے اور بعض علماء نے فرمایا کہ جب حضرت موسیٰ علیہ السلام جوان ہو گئے اور کامل عقل مند ہو گئے تو لوگوں کو حق بات کہنا شروع کر دی اور بُرائی سے روکنا اور اس سے نفرت کا اظہار شروع کر دیا تو لوگوں نے آپ کو ڈرایا دھمکایا جس کی وجہ سے شہر میں اس وقت داخل ہوئے جب لوگ غافل ہو چکے تھے ﴿فَوَجَدَ فِيهَا رَجُلَيْنِ يَقْتَتِلَانِ﴾ ہذا مِنْ شَيْعَتِهِ﴾ سو حضرت موسیٰ نے اس شہر میں داخل ہوتے وقت دو مردوں کو آپس میں لڑتے ہوئے پایا یہ ایک ان کی قوم میں سے تھا (یعنی) وہ بنی اسرائیل میں سے تھا جو آپ کے دین پر آپ کی اتباع اور پیروی کرتے تھے۔ بعض حضرات نے فرمایا کہ وہ شخص سامری تھا ﴿وَهَذَا مِنْ عَدُوِّهِ﴾ اور یہ دوسرا شخص ان کے دشمنوں میں سے تھا (یعنی) دوسرا آدمی حضرت موسیٰ علیہ السلام کے مخالفین قوم قبط سے تھا (جو فرعون کی قوم تھی) اور اس کا نام فاتون تھا اور بعض نے فرمایا کہ اگرچہ وہ دونوں لڑنے والے آدمی حضور علیہ الصلوٰۃ والسلام کے زمانہ اقدس میں موجود نہیں تھے لیکن ان کے بارے میں ”هَذَا وَهَذَا“ صرف بہ طور حکایت بیان کیے گئے یعنی جب دیکھنے والا ان دونوں کی طرف دیکھے گا تو یہی کہے گا کہ یہ شخص حضرت موسیٰ کی قوم میں

سے ہے اور یہ شخص حضرت موسیٰ کے دشمنوں میں سے ہے ﴿فَاسْتَعَاثَهُ﴾ تو حضرت موسیٰ علیہ السلام سے فریاد کی (یعنی) اس سے مدد طلب کی ﴿الَّذِي مِنْ شَيْعَتِهِ عَلَى الَّذِي مِنْ عَدُوِّهِ فَوَكَزَهُ مُوسَى﴾ اس شخص نے جو حضرت موسیٰ علیہ السلام کی قوم میں سے تھا اس شخص کے خلاف جو حضرت موسیٰ علیہ السلام کے دشمنوں میں سے تھا سو حضرت موسیٰ نے اس کو گھونسا مارا (یعنی) انگلیوں کو اپنی ہتھیلی کے ساتھ ملا کر (مکا) مارا یا اپنی انگلیوں کے اطراف مارے ﴿فَقَضَىٰ عَلَيْهِ﴾ پس اس پر قضا جاری کر دی اور اسے قتل کر دیا ﴿قَالَ هَذَا مِنْ عَمَلِ الشَّيْطَانِ﴾ حضرت موسیٰ نے فرمایا: یہ شیطان کے عمل سے ہے۔ ”ہذا“ سے اس قتل کی طرف اشارہ ہے جو بغیر ارادہ (محض سمجھانے کے لیے مکا مارنے سے) حاصل ہوا اور حضرت موسیٰ علیہ السلام نے کافر کے قتل کو شیطان کے عمل میں سے قرار دیا اور اس کو اپنی جان پر ظلم و زیادتی قرار دیا اور اس کی وجہ سے اللہ تعالیٰ سے مغفرت و بخشش مانگی تو اس کی وجہ یہ تھی کہ حضرت موسیٰ کو فرعونوں میں امن حاصل تھا اور اس صورت میں کافر حربی کا قتل جائز نہیں تھا یا اس لیے کہ حضرت موسیٰ علیہ السلام نے اللہ تعالیٰ کی طرف سے اس کے قتل کی اجازت ملنے سے پہلے اس کو قتل کر دیا تھا اور حضرت ابن جریج سے منقول ہے کہ کسی نبی کے لیے جائز نہیں کہ وہ کسی کو قتل کر دے جب تک اسے حکم نہ دیا جائے ﴿إِنَّهُ عَدُوٌّ مُّبِينٌ﴾ بے شک وہ (شیطان) کھلم کھلا گمراہ کرنے والا دشمن ہے جس کی عداوت و دشمنی عیاں اور ظاہر ہے۔

۱۶- ﴿قَالَ رَبِّ إِنِّي ظَلَمْتُ نَفْسِي﴾ حضرت موسیٰ نے عرض کیا: اے میرے پروردگار! بے شک میں نے اپنی جان پر ایک ایسے فعل کے ساتھ زیادتی کی ہے جس کے سبب قتل ہو گیا، اصل میں ”يَا رَبِّ“ ہے ﴿فَاغْفِرْ لِي﴾ پس تو میرے لیے میری خلاف اولیٰ کوتاہی کو بخش دے ﴿فَغَفَرْنَا لَهُ﴾ سو اللہ تعالیٰ نے ان کی ظاہری تقصیر کو بخش دیا ﴿إِنَّهُ هُوَ الْغَفُورُ﴾ بے شک وہ تقصیرات کو بہت مٹانے والا اور انہیں بہت بخشنے والا ہے ﴿الرَّحِيمُ﴾ ندامت و شرمندگی کو زائل کرنے کے لیے بے حد مہربان ہے۔

۱۷- ﴿قَالَ رَبِّ بِمَا أَنْعَمْتَ عَلَيَّ فَلَنْ أَكُونَ ظَهِيرًا لِلْمُجْرِمِينَ﴾ حضرت موسیٰ علیہ السلام نے عرض کیا کہ اے میرے پروردگار! چونکہ تو نے مجھ پر بہت بڑا انعام کیا ہے سو اب میں مجرموں کا ہرگز مددگار نہیں بنوں گا (یعنی) کافروں کا مددگار نہیں بنوں گا۔ ”ظہیراً“ بہ معنی ”معيّناً“ (مددگار) ہے اور مجرمین سے کافرین مراد ہیں [اور ”بِمَا أَنْعَمْتَ عَلَيَّ“ قسم ہے اس کا جواب محذوف ہے جس کی تقدیر عبارت اس طرح ہے: ”أَقْسِمُ بِأَنْعَامِكَ عَلَيَّ بِالْمَغْفِرَةِ لَا تَوْبَنَ“ مجھے تیرے اس انعام کی قسم جو تو نے میری مغفرت و بخشش فرما کر مجھ پر کیا ہے! میں ضرور توبہ کرتا ہوں اور تیری طرف رجوع رکھتا ہوں] سو اب میں مجرموں کی مدد نہیں کروں گا یا طلب رحمت ہے گویا حضرت موسیٰ نے عرض کیا: اے میرے پروردگار! اس حق کے

۱۔ حضرت موسیٰ علیہ السلام کا یہ کلام (یعنی ”هَذَا مِنْ عَمَلِ الشَّيْطَانِ“) بہ طریق تو واضح ہے کیونکہ آپ سے کوئی معصیت (جرم) سرزد نہیں ہوئی اور انبیاء معصوم ہیں ان سے گناہ نہیں ہوتے۔ قبلی کا مارنا آپ کا دفع ظلم اور مظلوم کی امداد تھی یہ کسی ملت میں بھی گناہ نہیں پھر بھی اپنی طرف تقصیر کی نسبت کرنا اور استغفار کرنا یہ مقربین کا دستور ہی ہے۔ بعض مفسرین نے فرمایا کہ اس میں تاخیر اولیٰ (اور بہتر) تھی اس لیے حضرت موسیٰ علیہ السلام نے ترک اولیٰ کو ظلم و زیادتی فرمایا اور اس پر حق تعالیٰ سے مغفرت طلب کی۔ (خزان العرفان ص ۶۵، مطبوعہ ضیاء القرآن پبلی کیشنز لاہور) نیز علامہ خازن نے لکھا ہے کہ ”هَذَا مِنْ عَمَلِ الشَّيْطَانِ“ میں اشارہ مقتول کے عمل کی طرف ہے، حضرت موسیٰ علیہ السلام کے اپنے عمل کی طرف نہیں ہے یعنی قبلی کا بنی اسرائیل پر ظلم و زیادتی کرنا یہ شیطان کا عمل ہے۔

(تفسیر خازن جزء ۳ ص ۳۷۷، مطبوعہ دارالکتب العربیۃ الکبریٰ، مصر)

ذریعے جو تو نے مغفرت و بخشش کی صورت میں مجھ پر انعام فرمایا، تو میری عصمت کی حفاظت فرما، سواگر تو نے میری عصمت کی حفاظت کی تو میں مجرموں کا کبھی مددگار نہیں بنوں گا اور مجرموں کی مدد سے فرعون کی صحبت اور اس کے انتظامی امور میں شرکت اور اس کی جماعت میں شمولیت سے اضافہ کرنا مراد ہے کیونکہ آپ اس کی سواری کے ساتھ سوار ہوتے، جیسے بیٹا باپ کے ساتھ ہوتا ہے۔

فَأَصْبَحَ فِي الْمَدِينَةِ خَائِفًا يَتَرَقَّبُ فَإِذَا الَّذِي اسْتَنْصَرَهُ بِالْأَمْسِ يَسْتَصْرِحُهُ ط
 قَالَ لَهُ مُوسَى إِنَّكَ لَغَوِيٌّ مُّبِينٌ ۱۸ فَلَمَّا أَنْ أَرَادَ أَنْ يَبْطِشَ بِالَّذِي هُوَ عَدُوٌّ
 لَهُمَا قَالَ يَمْوَسَىٰ أَتُرِيدُ أَنْ تَقْتُلَنِي كَمَا قَتَلْتَ نَفْسًا بِالْأَمْسِ ۚ إِنَّ تُرِيدُ إِلَّا
 أَنْ تَكُونَ جَبَّارًا فِي الْأَرْضِ وَمَا تُرِيدُ أَنْ تَكُونَ مِنَ الْمَصْلُحِينَ ۱۹ وَجَاءَ رَجُلٌ
 مِّنْ أَقْصَا الْمَدِينَةِ يَسْعَىٰ قَالَ يَمْوَسَىٰ إِنَّ الْمَلَآئِمَآءَ يَأْتُرُونَ بِكَ لِیَقْتُلُوكَ فَاخْرُجْ
 إِنَّ لَكَ مِنَ النَّاصِحِينَ ۲۰ فَخَرَجَ مِنْهَا خَائِفًا يَتَرَقَّبُ قَالَ رَبِّ نَجِّنِي مِنَ الْقَوْمِ
 الظَّالِمِينَ ۲۱ ع

۲۰

پھر موسیٰ (علیہ السلام) نے اس شہر میں ڈرتے (اور) انتظار کرتے ہوئے صبح کی سواچانک دیکھا کہ جس شخص نے گزشتہ کل اس سے فریاد کی تھی وہی اس سے فریاد کر رہا ہے موسیٰ (علیہ السلام) نے اس سے فرمایا: بے شک تو صریح گمراہ ہے۔ سو جب آپ نے ارادہ کیا کہ اس شخص کو مضبوطی سے پکڑ لیں جو ان دونوں کا دشمن ہے، تو اسرائیلی نے کہا: اے موسیٰ! کیا تم مجھے قتل کرنا چاہتے ہو جس طرح تم نے گزشتہ کل ایک شخص کو قتل کیا، تم تو نہیں چاہتے مگر یہ کہ تم زمین پر زبردست جابر بن جاؤ اور تم نہیں چاہتے کہ اصلاح کرنے والوں میں سے ہو جاؤ۔ اور ایک شخص شہر کے آخری کنارے سے دوڑتا ہوا آیا (اور) کہنے لگا: اے موسیٰ! بے شک درباری سردار تمہارے بارے میں مشورہ کر رہے ہیں تاکہ تمہیں قتل کر دیں، سو تم یہاں سے نکل جاؤ بے شک میں تمہارے خیر خواہوں میں سے ہوں۔ پس موسیٰ (علیہ السلام) اس شہر سے ڈرتے (اور) انتظار کرتے ہوئے نکلے، عرض کیا: اے میرے پروردگار! مجھے ظالموں کی قوم سے نجات عطا فرما۔

۱۸- ﴿فَأَصْبَحَ فِي الْمَدِينَةِ خَائِفًا﴾ پھر حضرت موسیٰ علیہ السلام نے قبلی کے قتل ہو جانے کی وجہ سے اپنے بارے میں ڈرتے ہوئے صبح کی کہیں انہیں گرفتار نہ کر لیا جائے ﴿يَتَرَقَّبُ﴾ انتظار کرنے لگے یعنی ناپسندیدہ امر کا انتظار کرنے لگے اور وہ ان سے انتقام لینا ہے یا قتل کی خبر کا پھیل جانا یا یہ کہ ان کے بارے میں کیا کہا جا رہا ہے اور حضرت ابن عطاء نے فرمایا کہ حضرت موسیٰ علیہ السلام کو خوف و ڈر اپنی ذات کا تھا اور انتظار اپنے رب تعالیٰ کی نصرت و مدد کا تھا اور یہ اس بات کی دلیل ہے کہ اللہ تعالیٰ کے سوا کسی سے خوف زدہ ہونے میں کوئی حرج نہیں، بہ خلاف اس کے جو بعض لوگوں نے کہا کہ اللہ تعالیٰ کے سوا کسی سے ڈرنا جائز نہیں [”يَتَرَقَّبُ“، ”أَصْبَحَ“ کے فاعل سے حال ہے] ﴿فَإِذَا الَّذِي اسْتَنْصَرَهُ بِالْأَمْسِ يَسْتَصْرِحُهُ﴾ پھر

اچانک حضرت موسیٰ علیہ السلام نے دیکھا کہ وہ شخص جس نے گزشتہ کل آپ سے یعنی حضرت موسیٰ سے فریاد کی تھی وہ چیختا ہوا آپ سے فریاد کر رہا ہے اور معنی یہ ہے کہ بے شک وہی اسرائیلی جس کو حضرت موسیٰ نے قبلی کے ظلم و ستم سے نجات دلائی تھی، آج دوبارہ دوسرے قبلی کے مقابلے میں آپ سے فریاد کر رہا ہے [”اذا“ مفاجاتیہ ہے اور جو اس کے بعد ہے وہ مبتدا ہے] ﴿قَالَ لَهُ مُوسَىٰ﴾ حضرت موسیٰ علیہ السلام نے اس سے یعنی اس اسرائیلی سے فرمایا ﴿إِنَّكَ لَغَوِيٌّ مُّبِينٌ﴾ بے شک تو صریح گمراہ ہے یعنی رشد و ہدایت سے بھٹکا ہوا کھلم کھلا گمراہ ہے کہ کل تو نے ایک آدمی سے جھگڑا کیا اور تیری وجہ سے وہ مجھ سے قتل ہو گیا اور تدبیر میں صاحبِ رشد و ہدایت وہ ہوتا ہے جو کوئی ایسا کام نہ کرے جو اپنے آپ کو اور جو اس کی مدد کرنا چاہتا ہے اس کو کسی مصیبت میں مبتلا کر دے۔

۱۹- ﴿فَلَمَّا أَنْ أَرَادَ أَنْ يَبْطِشَ بِالَّذِي هُوَ عَدُوٌّ لَّهُمَا﴾ سو جب حضرت موسیٰ علیہ السلام نے چاہا کہ اس شخص کو یعنی قبلی کو پکڑ لیں جو وہ ان دونوں یعنی حضرت موسیٰ علیہ السلام اور اسرائیلی کا دشمن تھا کیونکہ وہ ان دونوں کے دین کا پیروکار نہیں تھا اور اس لیے بھی کہ قبیط قوم کے لوگ بنی اسرائیل کے دشمن تھے ﴿قَالَ﴾ اس نے کہا (یعنی) اسرائیلی نے حضرت موسیٰ علیہ السلام سے کہا اور اسے یہ وہم ہو گیا تھا کہ حضرت موسیٰ اسی کو پکڑنا چاہتے ہیں، قبلی کو نہیں پکڑنا چاہتے کیونکہ حضرت موسیٰ نے اس سے فرمایا کہ بے شک تو کھلم کھلا گمراہ ہے ﴿يَمُوسَىٰ أَتَرِيدُنَا أَنْ نَفْقُتَكَ كَمَا فَتَلْتَ نَفْسًا بِالْأَمْسِ﴾ اے موسیٰ! کیا تم مجھے قتل کرنا چاہتے ہو جس طرح کہ تم نے کل ایک شخص یعنی قبلی کو قتل کیا تھا ﴿إِنْ تُرِيدُ إِلَّا أَنْ تَكُونَ جَبَّارًا فِي الْأَرْضِ﴾ تم تو نہیں چاہتے مگر یہ کہ تم زمین پر جابر بن جاؤ یعنی سرزمین مصر میں تم غضب کے ساتھ زبردست لڑاکے بن جاؤ [”إِنْ“ بہ معنی ”مَا“ نافیہ ہے] ﴿وَمَا تُرِيدُ إِلَّا أَنْ تَكُونَ مِنَ الْمُصْلِحِينَ﴾ اور تم نہیں چاہتے کہ غصہ ضبط کر کے اصلاح کرنے والوں میں سے ہو جاؤ اور قبلی کے قتل کی خبر گزشتہ کل سے لوگوں میں پھیل چکی تھی، لیکن اس کا قاتل مخفی تھا اور اس کا علم نہیں ہو سکا تھا، پھر جب اسرائیلی نے دوسرے قبلی کے سامنے حضرت موسیٰ علیہ السلام کا راز فاش کر دیا تو قبلی کو علم ہو گیا کہ مقتول قبلی کا قاتل حضرت موسیٰ علیہ السلام ہیں، سو اس نے جا کر فرعون کو خبر سنائی، پس انہوں نے آپ کو قتل کرنے کا پختہ ارادہ کر لیا۔

۲۰- ﴿وَجَاءَ رَجُلٌ مِّنْ أَقْصَا الْمَدِينَةِ﴾ اور ایک شخص شہر کے آخری کنارے سے آیا۔ یہ آدمی آل فرعون کا مومن تھا اور وہ فرعون کا چچا زاد بھائی تھا ﴿يَسْعَى﴾ وہ دوڑتا ہوا آیا [”يَسْعَى“، ”رَجُلٌ“ کی صفت ہے یا پھر ”رَجُلٌ“ سے حال ہے کیونکہ ”مِنْ أَقْصَا الْمَدِينَةِ“ اس کا وصف ہے] ﴿قَالَ يَمُوسَىٰ إِنَّ الْمَلَأَ يَأْتَمِرُونَ بِكَ لِيَقْتُلُوكَ﴾ اس شخص نے کہا: اے موسیٰ! بے شک درباری سردار تمہارے بارے میں مشورہ کر رہے ہیں تاکہ وہ تمہیں قتل کر دیں یعنی وہ لوگ آپس میں ایک دوسرے کو تمہیں قتل کرنے کا کہہ رہے ہیں یا یہ کہ وہ آپس میں ایک دوسرے سے تمہاری وجہ سے مشورہ کر رہے ہیں۔ ”الانتصار“ کا معنی ہے: باہمی مشورہ کرنا۔ کہا جاتا ہے کہ ”الرجلان يشاوران وياتمران“ دو آدمی آپس میں ایک دوسرے سے مشورہ کر رہے ہیں کیونکہ ان دونوں میں سے ہر ایک شخص اپنے ساتھی کو کسی چیز کا حکم دیتا ہے یا اس کو کسی کام کی طرف اشارہ کرتا ہے ﴿فَاخْتَبِرَا بَيْنَ لَكَ مِنَ النَّاصِحِينَ﴾ سو آپ اس شہر سے باہر نکل جائیں بے شک میں آپ کے خیر خواہوں میں سے ہوں [”لَكَ“ بیان ہے اور ”نَاصِحِينَ“ کا صلہ نہیں ہے کیونکہ صلہ موصول سے مقدم نہیں ہوتا، گویا اس شخص نے کہا: ”إِنِّي مِنَ النَّاصِحِينَ“ پھر بیان کرنا چاہا تو کہا: ”لَكَ“ جیسا کہ کہا جاتا ہے: ”سَقِيَا لَكَ وَمَرَحَبًا لَكَ“۔

۲۱۔ ﴿فَخَرَجَ مِنْهَا خَائِفًا﴾ پس حضرت موسیٰ علیہ السلام اس شہر سے ڈرتے ہوئے نکل پڑے ﴿يَتَرَقَّبُ﴾ راتے میں اپنے تعاقب کا انتظار کرتے ہوئے یا یہ کہ کوئی شخص ان کے پیچھے سے آ کر ان کو قتل کر دے گا ﴿قَالَ رَبِّ اجْنُبْنِي مِنَ الْقَوْمِ الظَّالِمِينَ﴾ حضرت موسیٰ نے کہا: اے میرے پروردگار! مجھے ظالموں کی قوم یعنی فرعون کی قوم سے نجات عطا فرما۔

وَلَمَّا تَوَجَّهَ تِلْقَاءَ مَدْيَنَ قَالَ عَسَىٰ رَبِّيٰٓ اَنْ يَّهْدِيَنِي سَوَاءَ السَّبِيلِ ﴿٢٢﴾ وَلَمَّا وَاوْرَدَ مَاءَ مَدْيَنَ وَجَدَ عَلَيْهِ اُمَّةً مِّنَ النَّاسِ يَسْكُوْنَ ۗ وَوَجَدَ مِنْ دُونِهِمْ اَمْرًا اُنثٰى تَذُوْدٰنٍ ؕ قَالَ مَا خَطْبُكُمْۙ قَالَتَا لَا نَسْقٰى حَتّٰى يُّصَدِّقَ الرَّعَاۗءُ بِهٖ ۗ وَاَبُوْنَا شَيْمٌ كَبِيْرٌ ﴿٢٣﴾ فَسَقٰى لِهٖمَا ثُمَّ تَوَلّٰى اِلَى الظِّلِّ فَقَالَ رَبِّ اِنِّىۤ اِنۡزَلْتَ اِلَيَّْ مِنْ خَيْرٍ فَقَبِّرْ ﴿٢٤﴾ فَجَآءَتْهُ اِحۡدَاهُمَا تَمۡشٰى عَلٰى اسْتِحۡبَآءٍ ۗ قَالَتۡ اِنَّ اَبٰى يَدْعُوْكَ لِجَزِيۡكَ اَجْرًا مَا سَقٰىتۡ لَنَا ۗ فَلَمَّا جَآءَا وَوَقَفَ عَلَيْهِ الْقَصَصَ ۗ قَالَ لَا تَخَفْ ۗ نَجَوۡتۡ مِنَ الْقَوْمِ الظَّالِمِيۡنَ ﴿٢٥﴾

اور جب موسیٰ علیہ السلام مدین کی طرف متوجہ ہوئے تو کہنے لگے کہ مجھے امید ہے کہ میرا پروردگار مجھے سیدھے راستے پر چلائے گا اور جب وہ مدین کے پانی پر پہنچے تو اس نے اس پر لوگوں کا ایک گروہ پایا جو (اپنے جانوروں کو) پانی پلا رہا ہے اور ان کے پیچھے دو عورتوں کو (اپنی بکریاں) روکے ہوئے پایا، فرمایا: تمہارا کیا کام ہے ان دونوں نے کہا کہ ہم پانی نہیں پلا سکتیں یہاں تک کہ چرواہے واپس چلے جائیں اور ہمارے باپ بہت بوڑھے ہیں O سو موسیٰ (علیہ السلام) نے ان دونوں کے لیے (بکریوں کو) پانی پلایا، پھر وہ سایا کی طرف پلٹ گئے اور عرض کیا: اے میرے پروردگار! بے شک میں اس بھلائی کا محتاج ہوں جو تو نے میری طرف نازل کی ہے O سو ان دونوں میں سے ایک اس کے پاس شرم و حیا سے چلتی ہوئی آئی، کہنے لگی: بے شک میرا باپ بلاتا ہے تاکہ وہ تمہیں اس کی مزدوری دے جو تو نے ہمارے لیے (ہماری بکریوں کو) پانی پلایا ہے، پس جب وہ اس کے پاس آیا اور اسے اپنا سارا قصہ بیان کیا، تو اس نے فرمایا کہ خوف نہ کرو تم نے ظالموں کی قوم سے نجات پالی O

حضرت موسیٰ علیہ السلام کی مصر سے مدین کی طرف ہجرت کرنے کا بیان

۲۲۔ ﴿وَلَمَّا تَوَجَّهَ تِلْقَاءَ مَدْيَنَ﴾ اور جب حضرت موسیٰ علیہ السلام مصر سے مدین کی طرف ہجرت کر جانے کے لیے مدین کی روانگی کی طرف متوجہ ہوئے اور ”التوجه“ کا معنی ہے: کسی چیز کی طرف قصداً منہ کر کے جانا اور مدین حضرت شعیب علیہ السلام کے شہر کا نام ہے اور اس شہر کا یہ نام حضرت ابراہیم علیہ السلام کے صاحب زادے مدین کے نام پر رکھا گیا اور یہ شہر فرعون کی سلطنت میں شامل نہیں تھا اور مدین اور مصر کے درمیان پیدل آٹھ دن کی مسافت ہے۔ حضرت ابن عباس رضی اللہ تعالیٰ عنہما نے فرمایا کہ حضرت موسیٰ علیہ السلام جب مصر سے مدین کی طرف روانہ ہوئے تو انہیں راستہ کا کوئی پتا معلوم نہیں تھا، صرف اپنے رب تعالیٰ کے ساتھ حسن ظن رکھنے کی بناء پر سفر شروع کیا اور ﴿قَالَ عَسَىٰ رَبِّيٰٓ اَنْ يَّهْدِيَنِي سَوَاءَ السَّبِيلِ﴾ فرمایا: قوی امید ہے کہ میرا رب تعالیٰ مجھے سیدھے راستے پر چلائے گا یعنی راہ مستقیم اور سب سے بڑی شارع عام پر چلائے گا

چنانچہ اللہ تعالیٰ کی طرف سے ایک فرشتہ آپ کے پاس آیا اور وہ آپ کو مدین لے گیا۔

۲۳- ﴿وَلَمَّا دَرَسَ مَاءَ مَدْيَنَ﴾ اور جب حضرت موسیٰ علیہ السلام مدین کے پانی پر پہنچے اور مدین ان کے ایک کنویں کا نام بھی تھا جس کے پانی سے وہ اپنے جانوروں کو سیراب کرتے تھے اور ”وَرْدٌ“ بمعنی ”وَصَلٌ“ ہے ﴿وَجَدَا عَلَيْهِ أُمَّةً مِّنَ النَّاسِ﴾ حضرت موسیٰ علیہ السلام نے کنویں کے کنارے پر لوگوں کے ایک بہت بڑے مجمع کو پایا جو مختلف قبیلوں کے لوگ جمع تھے ﴿يَسْقُونَ﴾ وہ لوگ اپنے مویشیوں کو پانی پلا رہے ہیں ﴿وَجَدَا مِنْ دُونِهِمَا امْرَأَتَيْنِ تَذُودَانِ﴾ اور حضرت موسیٰ علیہ السلام نے اس مجمع کی جگہ کے پیچھے نشیبی جگہ پر دو لڑکیوں کو پایا جو اپنی بکریوں کو پانی سے روکے ہوئے اپنی باری کا انتظار کر رہی ہیں کیونکہ پانی پر وہ لوگ قابض ہو چکے تھے جو ان دونوں سے قوی تھے اس لیے یہ دونوں ان کی موجودگی میں اپنی بکریوں کو پانی نہیں پلا سکتی تھیں یا اس لیے اپنی بکریوں کو روکے ہوئے تھیں تاکہ ان دونوں کی بکریوں کے ساتھ ان لوگوں کی بکریاں خلط ملط نہ ہو جائیں اور ”الذود“ کا معنی ہے: روکنا اور ہٹانا یا دفع کرنا ﴿قَالَ مَا خَطْبُكُمَا﴾ حضرت موسیٰ علیہ السلام نے (دونوں لڑکیوں سے) فرمایا: تمہارا کیا کام اور تمہارا کیا معاملہ ہے اور حقیقت میں یہ ”ما مخطوب بکما“ کے معنی میں ہے یعنی تمہارا مطلوب کیا ہے؟ اور اپنی بکریوں کو روکنے سے تمہارا کیا مقصد ہے؟ پس ”مخطوب“ کا نام ”خطب“ رکھا گیا ہے ﴿قَالَتَا لَأَنْسُقِي حَتَّىٰ يَصْدُرَ الرَّعَاءُ﴾ ان دو لڑکیوں نے کہا کہ ہم اپنی بکریوں کو پانی نہیں پلا سکتیں یہاں تک کہ چرواہے اپنے مویشیوں کو پانی پلا کر ہٹالے جائیں [ابن عامر شامی، یزید اور ابو عمر کی قراءت میں ”يَصْدُرُ“ (باب ”نَصْرُ يَنْصُرُ“ سے) ہے یعنی یہ چرواہے اپنے جانور واپس لے جائیں ”سَوْ رَعَاءُ“، ”رَاع“ کی جمع ہے جیسے ”قائم“ کی جمع ”قیام“ ہے] ﴿وَأَبُونَا شَيْمٌ﴾ اور ہمارے باپ بوڑھے ہو چکے ہیں وہ بکریوں کو پانی نہیں پلا سکتے ﴿كَيْدٌ﴾ بڑی شان والے ہیں یا بڑی عمر والے ہیں۔ وہ بکریوں کو چرا سکتے ہیں اور نہ انہیں پانی پلا سکتے ہیں ان دو لڑکیوں نے بکریوں کو خود چرانے اور پانی پلانے کا انتظام کرنے کا حذر حضرت موسیٰ علیہ السلام کے سامنے پیش کیا۔

۲۴- ﴿فَسَقَىٰ لَهُمَا﴾ سو حضرت موسیٰ علیہ السلام نے فریادی کی فریاد سننے اور نیکی کے کام میں رغبت کے جذبہ کے تحت ان دونوں کے لیے ان کی بکریوں کو پانی پلایا۔ مروی ہے کہ حضرت موسیٰ علیہ السلام نے کنوین سے لوگوں کو الگ کیا اور ان سے ڈول مانگا اور انہوں نے اپنا ڈول آپ کو دیا اور انہوں نے کہا: اس کے ساتھ پانی نکال کر بکریوں کو پلائیے سو آپ نے صرف چالیس ڈول کھینچے اور ان کو حوض میں ڈالا اور برکت کی دعا فرمائی پھر اسی سے تمام بکریوں کو پانی پلا کر سیراب کیا [”يَسْقُونَ“ تذبو لدان، لَأَنْسُقِي، اور ”فَسَقَى“ چاروں افعال میں مفعول کو ترک کر دیا گیا ہے کیونکہ مقصد اور غرض صرف فعل ہے مفعول نہیں] کیا تم دیکھتے نہیں کہ حضرت موسیٰ کو ان لڑکیوں پر اس لیے رحم آیا کہ وہ دور ایک طرف ہٹ کر انتظار کر رہی تھیں جب کہ دیگر لوگ پانی پلا رہے تھے اس لیے ان پر رحم نہیں آیا کہ ان کی بکریوں کو روکا گیا ہے اور قوم کے اونٹوں کو پانی پلایا گیا اور اسی طرح ”لَأَنْسُقِي“ اور ”فَسَقَى“ میں مقصود پانی پلانا ہے نہ کہ وہ جانور جن کو پانی پلایا جاتا ہے اور حضرت موسیٰ علیہ السلام کے سوال اور ان لڑکیوں کے جواب میں مطابقت کی وجہ یہ ہے کہ حضرت موسیٰ علیہ السلام نے ان سے بکریوں کو روکنے کا سبب پوچھا تو انہوں نے کہا کہ اس کا سبب یہ ہے کہ ہم باپردہ اور کمزور عورتیں ہیں ہم مردوں کی مزاحمت کی طاقت و قدرت نہیں رکھتیں اور ہم ان کے ساتھ مل جل کر رہنے سے شرم و حیا کرتی ہیں اس لیے ہمارے لیے اس قدر تاخیر کرنا لازمی اور ضروری ہے کہ یہ لوگ فارغ ہو کر چلے جائیں اور حضرت شعیب علیہ السلام اپنی بیٹیوں پر جانوروں کو پانی پلانے کے لیے صرف اس لیے راضی تھے کہ یہ کام کرنا بذاتہ ممنوع نہیں نیز دین اس سے منع نہیں کرتا لیکن رہی مرقت تو

اس میں لوگوں کی عادات مختلف ہیں اور اس میں عرب کے حالات عجم کے حالات کے برعکس ہیں اور اس میں دیہات اور گاؤں میں رہنے والوں کا طریقہ شہر میں رہنے والوں کے طریقہ سے جدا ہوتا ہے ﴿ثُمَّ تَوَلَّى إِلَى الظِّلِّ﴾ پھر حضرت موسیٰ علیہ السلام (بکریوں کو پانی پلانے کے بعد) ایک سایا کی طرف پلٹے یعنی بول کے درخت کے سایا میں لوٹ آئے اور اس عمل میں اس بات کی دلیل ہے کہ دنیا میں بہ وقت ضرورت آرام حاصل کرنا جائز ہے بہ خلاف اس کے جو بعض مشقت پسند لوگ کہتے ہیں اور جب حضرت موسیٰ علیہ السلام پر مشقت و بلا زیادہ دراز ہو گئی تو آپ نے شکایت کے ساتھ انس حاصل کیا کیونکہ اپنے موسیٰ کی بارگاہ میں شکوہ کرنے میں کوئی نقص نہیں ﴿فَقَالَ رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ﴾ پس حضرت موسیٰ نے عرض کی: اے میرے پروردگار! بے شک میں اس خیر و بھلائی کا ضرورت مند ہوں جو تو نے میری طرف نازل کی ہے، کسی قسم کی بھلائی ہو تو بھڑی ہو یا زیادہ ہو، چھوٹی ہو یا بڑی ہو، کمزور و دلی ہو یا طاقت ور و موٹی ہو، ”فقیر“ کو لام کے ساتھ متعدی کیا گیا کیونکہ یہ سائل اور طالب کے معنی کو متضمن ہے [بعض مفسرین نے فرمایا کہ حضرت موسیٰ علیہ السلام نے سات روز سے کھانا نہیں کھایا تھا اس لیے اس کلام میں یہ احتمال بھی ہے کہ آپ کی مراد یہ ہو کہ اے اللہ! دارین کی بھلائی میں سے جو کچھ تو نے میری طرف نازل کیا ہے اس کی وجہ سے اب میں دنیا کی نعمت (کھانے) کا ضرورت مند ہوں اور دارین کی بھلائی میں سے ایک فرعون سے نجات حاصل کرنا ہے کیونکہ آپ فرعون کے پاس شہزادے کی صورت میں ثروت و آسودگی میں تھے آپ نے یہ بات اللہ تعالیٰ کے عالی شان عدل و انصاف پر راضی ہو کر کہی اور اس پر خوشی کا اظہار کرنے اور اللہ تعالیٰ کا شکر ادا کرنے کے لیے کہی اور حضرت ابن عطار رحمۃ اللہ تعالیٰ علیہ نے فرمایا کہ حضرت موسیٰ علیہ السلام نے عبودیت سے ربوبیت کی طرف غور سے دیکھا تو نہایت خشوع و خضوع اور محتاجی و عاجزی کی زبان سے گفتگو فرمائی، اس لیے کہ آپ کے سر خفی پر انوار ربوبیت کی بارش ہو گئی تھی۔

۲۵- ﴿فَجَاءَتْهُ إِحْدَاهُمَا تَمَثَّلَتِ عَلَيَّ اسْتِحْيَاءً قَالَتْ إِنَّ ابْنِي يَدْعُوكَ لِجِزْيِكَ أَجِدُكَ مَسْقِيًّا لَنَا﴾ پھر ان دو بڑبیوں میں سے ایک حضرت موسیٰ علیہ السلام کے پاس شرم و حیا کے ساتھ چلتی ہوئی آئی، کہنے لگی: بے شک میرا باپ تمہیں بلاتا ہے تاکہ وہ تمہیں اس کی مزدوری عطا کرے جو تم نے ہمارے لیے بکریوں کو پانی پلایا ہے [”عَلَيَّ اسْتِحْيَاءً“ محلاً حال ہے] یعنی وہ لڑکی شرماتی ہوئی آئی اور یہ وصف اس کی ذاتی و خاندانی شرافت اور اس کے کامل ایمان دار ہونے کی دلیل ہے، کیونکہ وہ حضرت موسیٰ کو ضیافت کی دعوت دینے کے لیے آئی تھی، اسے معلوم نہیں تھا کہ آیا آپ اس کی دعوت قبول کریں گے یا نہیں، سو اس لیے شرماتی ہوئی دوپٹے کے پلو سے چہرہ چھپا کر حاضر ہوئی اور ”مَسْقِيًّا“ میں ”مَا“ مصدر یہ ہے یعنی تمہارے پانی پلانے کی اجرت۔ ایک روایت میں بیان کیا گیا ہے کہ جب وہ دو لڑکیاں لوگوں سے پہلے اپنے باپ کے پاس لوٹ گئیں اور ان کی بکریوں کے تھن اور کھیریاں دودھ سے بھری ہوئی تھیں تو حضرت شعیب علیہ السلام نے ان سے فرمایا: آج تم جلدی کیسے آگئیں؟ انہوں نے کہا کہ آج ہم نے ایک نیک آدمی پایا، جس نے ہم پر رحم و کرم کیا اور ہماری بکریوں کو پانی پلا دیا تو حضرت شعیب نے ان دونوں میں سے ایک سے فرمایا کہ تم اس نیک آدمی کے پاس چلی جاؤ اور اس کو میرے پاس بلا کر لاؤ، چنانچہ حضرت موسیٰ علیہ السلام اس لڑکی کے پیچھے چل پڑے، لیکن تیز ہوانے اس لڑکی کے کپڑوں کو اس کے جسم کے ساتھ چپکا دیا تو حضرت موسیٰ علیہ السلام نے اس سے فرمایا کہ تم میرے پیچھے پیچھے چلتی آؤ اور مجھے راستہ بتاتی آؤ ﴿فَلَمَّا جَاءَاكَ وَقَفَّسَ عَلَيْكَ الْقَصَصَ﴾ سو جب حضرت موسیٰ علیہ السلام حضرت شعیب علیہ السلام کے پاس پہنچے اور انہیں اپنا سارا قصہ سنایا یعنی فرعون کے ساتھ اپنے احوال اور اپنا سارا قصہ بیان کیا [”القصص“ مصدر ہے اس کے نام پر ”مقصوص“ (بیان کردہ قصہ) کا نام

رکھا گیا ہے [﴿ قَالَ لَا تَخَفْ نَجَوْتُ مِنَ الْقَوْمِ الظَّالِمِينَ ﴾] حضرت شعیب نے حضرت موسیٰ سے فرمایا: اب تم بالکل نہ ڈرو تم نے ظالموں کی قوم سے نجات پالی ہے کیونکہ ہماری سرزمین پر فرعون کی حکومت نہیں ہے اور یہ آیت مبارکہ اس بات پر دلیل ہے کہ خبر واحد (ایک شخص کی خبر) پر عمل کرنا جائز ہے اگرچہ وہ غلام ہو یا عورت ہی ہو اور یہ کہ اجنبی عورت کے ساتھ احتیاط اور تقویٰ و پرہیزگاری سے چلنا جائز ہے، لیکن نیکی اور بھلائی کے کام پر اجرت لینا، تو بعض مفسرین نے فرمایا: بہ وقت حاجت و ضرورت کوئی حرج نہیں جیسا کہ حضرت موسیٰ علیہ السلام کے لیے تھا، اس بناء پر کہ ایک روایت میں ہے کہ جب لڑکی نے کہا: ”لِيَجْزِيكَ“ تو آپ نے اس کو ناپسند کیا لیکن اس کی دعوت اس لیے قبول فرمائی کہ وہ اپنے مقصد میں ناکام نہ ہو جائے کیونکہ قاصد کے لیے عزت و حرمت لازم ہے اور جب حضرت شعیب نے ان کے سامنے کھانا رکھا تو انہوں نے کھانے سے انکار کر دیا، حضرت شعیب نے فرمایا: کیا آپ کو بھوک نہیں ہے؟ آپ نے فرمایا: کیوں نہیں! بھوک ہے لیکن مجھے اندیشہ ہے کہ یہ کھانا میرے پانی پلانے کا معاوضہ نہ ہو جائے کیونکہ ہم انبیاء کرام کے گھرانے والے ہیں، ہم اپنا دین دنیا کے عوض میں فروخت نہیں کرتے اور نہ ہم نیکی پر قیمت وصول کرتے ہیں۔ حضرت شعیب علیہ السلام نے فرمایا: یہ ہماری عادت ہے کہ جو شخص بھی ہمارے پاس ٹھہرتا ہے وہ ہمارے ساتھ کھانا کھاتا ہے۔

قَالَتْ إِحْدَاهُمَا يَا أَبَتِ اسْتَأْجِرْهُ إِنَّ خَيْرَ مَنِ اسْتَأْجَرْتَ الْقَوِيُّ الْأَمِينُ ﴿۳۶﴾ قَالَ

إِنِّي أُرِيدُ أَنْ أُنكِحَكَ إِحْدَى ابْنَتَيَّ هَاتَيْنِ عَلَى أَنْ تَأْجُرَنِي ثَمَنِي حَجَبٌ فَإِنْ أَتَمَمْتَ

عَشْرًا فَمِنْ عِنْدِكَ وَمَا أُرِيدُ أَنْ أَمْسُقَ عَلَيْكَ سَتَجِدُنِي إِنْ شَاءَ اللَّهُ مِنَ الصَّالِحِينَ ﴿۳۷﴾

قَالَ ذَلِكَ بَيْنِي وَبَيْنَكَ أَيَّمَا الْأَجَلَيْنِ قَضَيْتُ فَلَا عُدْوَانَ عَلَيَّ وَاللَّهُ عَلَى مَا نَقُولُ

وَكَيْلٌ ﴿۳۸﴾

ان دونوں میں سے ایک نے کہا: اے میرے باپ! آپ انہیں اجرت پر ملازم رکھ لیں، بے شک آپ جس کو اجرت پر ملازم رکھنا چاہیں اس میں بہتر وہی ہے جو طاقتور امانت دار ہو O فرمایا: میں چاہتا ہوں کہ میں اپنی ان دو بیٹیوں میں سے ایک کا نکاح تمہارے ساتھ اس شرط پر کر دوں کہ تم آٹھ سال تک میری مزدوری کر دو پھر اگر دس سال پورے کرو گے تو یہ تمہاری طرف سے (احسان) ہوگا اور میں تم پر مشقت نہیں ڈالنا چاہتا، اگر اللہ تعالیٰ نے چاہا تو تم مجھے عنقریب نیکیوں میں سے پاؤ گے O موسیٰ نے کہا کہ یہ میرے درمیان اور آپ کے درمیان اقرار ہو گیا، میں ان دو مدتوں میں سے جو بھی پوری کر دوں تو مجھ پر کوئی زیادتی نہیں ہوگی اور ہم جو کچھ کہہ رہے ہیں اس پر اللہ تعالیٰ ضامن ہے O

۲۶- ﴿ قَالَتْ إِحْدَاهُمَا يَا أَبَتِ اسْتَأْجِرْهُ ﴾ ان دو لڑکیوں میں سے ایک نے کہا: اے میرے ابا جان! آپ انہیں

اجرت پر رکھ لیں (یعنی) آپ ان کو بکریاں چرانے کے لیے ملازم رکھ لیں۔ ایک روایت میں بیان کیا گیا ہے کہ ان دو لڑکیوں میں سے بڑی کا نام صفرآء اور چھوٹی کا نام صفیرآء تھا اور صفرآء ہی وہ لڑکی ہے جو حضرت موسیٰ علیہ السلام کو لے گئی تھی اور اسی نے اپنے باپ سے مطالبہ کیا تھا کہ حضرت موسیٰ کو اجرت پر ملازم رکھ لیں اور اسی کے ساتھ حضرت موسیٰ علیہ السلام کا نکاح ہوا (بعض تفاسیر میں اس کا نام صفرآء ہے) ﴿ وَإِنْ خَيْرٌ مَنِ اسْتَأْجَرْتَ الْقَوِيُّ الْأَمِينُ ﴾ بے شک آپ جس کو مزدور

رکھنا چاہتے ہیں اس میں بہترین مزدور طاقت و امانت دار ہوتا ہے چنانچہ حضرت شعیب علیہ السلام نے اس سے پوچھا کہ تمہیں ان کی قوت و امانت داری کا علم کیسے ہوا؟ تو اس نے ذکر کیا کہ حضرت موسیٰ اکیلے کنویں سے پانی کے ڈول بھر کر کھینچتے رہے اور تمام بکریوں کو پانی سے سیراب کر دیا اور چلتے وقت انہوں نے مجھے اپنے پیچھے چلنے کا حکم دیا اور ماضی کے لفظ کے ساتھ فعل کا لانا اس بات پر دلالت کرتا ہے کہ حضرت موسیٰ علیہ السلام کی امانت داری اور قوت دونوں صفات متحقق ہو چکی ہیں اور صاحب زادی کا یہ کہنا ”إِنَّ خَيْرَ مَنْ اسْتَأْجَرْتَ الْقَوِيُّ الْأَمِينُ“ جامع کلام ہے کیونکہ جب یہ دونوں خصلتیں کفایت و امانت تمہارے کسی کام کے قائم رکھنے میں جمع ہو جائیں گی تو تمہارا دل فارغ ہو جائے گا اور تمہاری مراد پوری ہو جائے گی اور بعض مفسرین نے فرمایا کہ ”قوی“ سے اپنے دین میں مضبوط و طاقت ور اور ”امین“ سے اپنے اعضاء میں امانت دار مراد ہے اور بے شک مثال کے قائم مقام اس کلام کی وجہ سے تم اپنے اس قول ”اسْتَأْجِرْهُ لِقَوْتِهِ وَأَمَانَتِهِ“ سے بے نیاز ہو گئے ہو اور حضرت عبداللہ ابن مسعود رضی اللہ تعالیٰ عنہ سے منقول ہے کہ آپ نے فرمایا کہ لوگوں میں تین آدمی سب سے زیادہ ذہین ہوئے ایک حضرت شعیب کی صاحب زادی جس نے ملازم کے لیے حضرت موسیٰ علیہ السلام کا انتخاب کیا اور دوسرے عزیز مصر جس نے حضرت یوسف علیہ السلام کے متعلق کہا تھا: ”عَسَىٰ أَنْ يَنْفَعَنَا“ (یوسف: ۲۱) ”ممکن ہے کہ یہ یوسف ہمیں نفع پہنچائے“ اور تیسرے حضرت ابوبکر صدیق رضی اللہ تعالیٰ عنہ ہیں جنہوں نے اپنے بعد حضرت عمر رضی اللہ تعالیٰ عنہ کو خلافت کے لیے منتخب فرمایا۔

۲۷- ﴿قَالَ إِنِّي أُرِيدُ أَنْ أُلْجِكَ إِحْدَىٰ ابْنَتِي هَاتَيْنِ﴾ حضرت شعیب علیہ السلام نے فرمایا کہ میں چاہتا ہوں کہ اپنی ان دو بیٹیوں میں سے ایک سے تمہارا نکاح کر دوں اور میں تمہاری شادی کر دوں۔ ”ہاتین“ ارشاد دلالت کرتا ہے کہ ان دو بیٹیوں کے علاوہ بھی حضرت شعیب علیہ السلام کی بیٹی تھی اور یہ حضرت شعیب کی طرف سے نکاح کا وعدہ تھا اور یہ نکاح کا عقد نہیں تھا کیونکہ اگر نکاح کا عقد ہوتا تو حضرت شعیب علیہ السلام (فعل ماضی کے ساتھ) ”قَدْ أَنْكَحْتُكَ“ فرماتے کہ بے شک میں نے تمہارا نکاح کر دیا ہے ﴿عَلَىٰ أَنْ تَأْجُرَنِي﴾ اس شرط پر کہ تم میرے پاس مزدوری کرو گے (یعنی) تم میرے ملازم و اجیر بن کر کام کرو گے یہ ”أَجْرْتُهُ“ سے ماخوذ ہے یہ اس وقت بولا جاتا ہے جب کوئی شخص کسی کا مزدور و ملازم ہو جاتا ہے تو کہتا ہے: ”أَجْرْتُهُ“ میں فلاں آدمی کا مزدور ہو گیا ہوں ﴿ثُمَّ بِنِي حَبِيبٍ﴾ آٹھ سال تک۔ [یہ ظرف ہے اور ”حِجَّة“ کا معنی سال ہے اور اس کی جمع ”حِجَجٌ“ ہے] اور بکریوں کے مقررہ مدت تک چرانے پر نکاح کرنا جائز ہے اس پر سب کا اجماع اور اتفاق ہے کیونکہ یہ نکاح کا عمل قائم رکھنے کے باب سے ہے (اور اجرت معین ہے) سو اس میں کوئی اختلاف و اعتراض نہیں البتہ اس کے برعکس بغیر اجرت کے تعین کے محض خدمت کرنے پر نکاح کرنا جائز نہیں ﴿فَإِنْ أَتَمَمْتَ عَشْرًا﴾ پس اگر تم دس پورے کرو یعنی دس سال تک مزدوری کا کام کرو ﴿فَمِنْ عِنْدِكَ﴾ تو یہ تمہاری طرف سے ہو گا یعنی یہ تمہاری طرف سے احسان و فضل ہو گا لیکن تم پر واجب و لازم نہیں ہو گا یا یہ معنی ہے کہ پورے دس سال تک مزدوری کرنا تمہاری طرف سے ہو گا اور میں اس مدت کو تم پر لازم نہیں کروں گا اور تم یہ کام کرو گے تو یہ تمہاری طرف سے فضل و کرم اور احسان و عطیہ ہو گا ﴿وَمَا أُرِيدُ أَنْ أَسْئَلَ عَلَيْكَ﴾ اور میں دونوں مدتوں کو واجب و لازم کر کے تم پر مشقت نہیں ڈالنا چاہتا اور اہل عرب کے قول ”شَقَّقْتُ عَلَيْهِ وَشَقَّ عَلَيْهِ الْأَمْرُ“ کا حقیقی مطلب یہ ہے کہ جب کوئی معاملہ بڑا مشکل ہو جائے گا گویا وہ معاملہ بہت دشوار محسوس ہونے لگے جس کی وجہ سے آدمی خیال کرتا ہے کہ یہ معاملہ ڈبل دشوار ہو گیا ہے تو اس کے متعلق کبھی کہتا ہے: ”أُطِيقُهُ“ میں اس کو حل کرنے کی طاقت رکھتا ہوں اور کبھی کہتا ہے: ”لَا أُطِيقُهُ“ میں اس کی طاقت نہیں رکھتا ہوں ﴿سَتَجِدُنِي﴾

﴿إِنْ شَاءَ اللَّهُ مِنَ الصَّالِحِينَ﴾ اگر اللہ تعالیٰ نے چاہا تو عنقریب آپ مجھے حسن معاملہ میں نیک لوگوں میں سے پائیں گے اور اللہ تعالیٰ کی مشیت کی شرط سے یہ مراد ہے کہ انہوں نے نیک ہونے کا جو وعدہ کیا ہے اس میں اللہ تعالیٰ کی توفیق اور اس کی مدد پر بھروسہ ہے اس لیے کہ اگر اللہ تعالیٰ چاہے گا تو وہ نیکی کا معاملہ کر سکیں گے اور اگر وہ نہیں چاہے گا تو وہ یہ کام نہیں کر سکیں گے۔

۲۸- ﴿قَالَ ذَلِكَ بَيْنِي وَبَيْنَكَ﴾ حضرت موسیٰ علیہ السلام نے کہا: یہ معاہدہ میرے اور آپ کے درمیان مقرر ہو گیا [”ذَلِكَ“ مبتدا ہے اور یہ اس معاہدہ کی طرف اشارہ ہے جو حضرت شعیب علیہ السلام نے حضرت موسیٰ علیہ السلام سے کیا اور ”بَيْنِي وَبَيْنَكَ“ اس کی خبر ہے] یعنی حضرت موسیٰ نے حضرت شعیب سے کہا کہ یہ مدت جو آپ نے کہی ہے اور اس کے بارے میں مجھ سے جو معاہدہ کیا ہے اور اس پر مجھ سے جو شرط بیان کی ہے یہ معاہدہ ہم دونوں کے درمیان قائم ہو گیا، ام میں سے کوئی اس کی خلاف ورزی نہیں کرے گا، نہ میں اس مدت کی خلاف ورزی کروں گا، جو شرط آپ نے مجھ پر مقرر کی ہے اور نہ آپ اس کی خلاف ورزی کریں گے، جو شرط آپ نے اپنے آپ پر مقرر کی ہے، پھر حضرت موسیٰ علیہ السلام نے کہا: ﴿أَيُّمَا الْأَجَلَيْنِ قَضَيْتُ فَلَا عُدْوَانَ عَلَيَّ﴾ میں دونوں مدتوں میں سے جو مدت پوری کروں گا تو مجھ پر زیادتی نہیں کی جائے گی یعنی دونوں مدتوں میں سے جو مدت میں پوری کروں گا وہ دس سال کی ہو خواہ آٹھ سال کی ہو تو مجھ سے اس سے زیادہ کا مطالبہ نہیں کیا جائے گا۔ مبرد نے کہا کہ حضرت موسیٰ علیہ السلام کو معلوم تھا کہ دونوں مدتوں کو پورا کرنے کی صورت میں ان پر زیادتی نہیں کی جائے گی لیکن انہوں نے دونوں کو اس لیے جمع کر دیا تا کہ کم مدت کے پورا کرنے کو بھی پوری مدت کی طرح قرار دیا جائے اور جس طرح پوری مدت کو پورا کرتے پر زیادہ کا مطالبہ کرنا ظلم و زیادتی ہے اسی طرح کم مدت کے پورا کرنے پر زیادہ کا مطالبہ کرنا بھی ظلم و زیادتی ہے [اور ”أَيُّ“ منصوب ہے ”قَضَيْتُ“ کی وجہ سے اور حرف ”مَا“ زائدہ ہے، صرف ”أَيُّ“ کی تاکید کے لیے بڑھایا گیا ہے اور یہ ”أَيُّ“ شرطیہ ہے اور اس کا جواب ”فَلَا عُدْوَانَ عَلَيَّ“ ہے] ﴿وَاللَّهُ عَلَىٰ مَا نَقُولُ وَكِيلٌ﴾ اور ہم جو کچھ کہہ رہے ہیں اس پر اللہ تعالیٰ گواہ اور ضامن ہے۔ [یہ ”وَوَكَّلَ إِلَيْهِ الْأَمْرَ“ سے ماخوذ ہے اور ”عَلَيَّ“ کے ساتھ اس لیے متعدی کیا گیا کہ یہ ”شاهد“ اور ”مقیت“ کی جگہ میں استعمال کیا گیا ہے]۔

ایک روایت یہ بیان کی گئی ہے کہ حضرت شعیب علیہ السلام کے پاس انبیائے کرام علیہم السلام کے بہت عصا ہائے مبارکہ موجود تھے چنانچہ ایک رات حضرت شعیب نے حضرت موسیٰ سے فرمایا کہ تم اس کمرے میں داخل ہو جاؤ اور ان میں سے ایک عصا پکڑ لاؤ تو حضرت موسیٰ علیہ السلام وہ عصا مبارک پکڑ کر لائے جسے حضرت آدم علیہ السلام جنت سے اترتے وقت لائے تھے اور ہمیشہ سے انبیائے کرام علیہم السلام اس کے یکے بعد دیگرے وارث بنتے آئے یہاں تک کہ یہ حضرت شعیب علیہ السلام تک پہنچا اور حضرت موسیٰ نے اسے چھوا اور چونکہ وہ کپڑوں میں لپٹا ہوا تھا تو آپ نے خیال کیا کہ اس کے علاوہ اٹھالیں چنانچہ سات دفعہ اٹھایا، ہر بار یہی عصا ہاتھ میں آجاتا تو آپ نے جان لیا کہ اس کی بہت بڑی شان ہے، چنانچہ اسی کو اٹھالیا اور جب صبح ہوئی تو حضرت شعیب علیہ السلام نے حضرت موسیٰ سے کہا کہ جب بکریاں لے کر راستے کے چوک میں پہنچو گے تو اس کی دائیں جانب نہ جانا بے شک اس طرف اگر چہ گھاس بہت ہے، لیکن وہاں ایک اڑدھا ہے مجھے آپ کی جان اور بکریوں کا خطرہ ہے، چنانچہ جب حضرت موسیٰ علیہ السلام بکریاں لے کر چوک پر پہنچے تو بکریاں بھاگ کر دائیں جانب کو چلی گئیں، آپ نے ان کو روکنے کی بہت کوشش کی لیکن نہ روک سکے، چنانچہ آپ بکریوں سمیت اڑدھا کی جگہ پر پہنچ گئے اور وہاں بکریوں کے لیے بہترین گھاس تھی اور ایسا سبزہ کہیں نہیں تھا، سو آپ وہاں سو گئے تو اچانک اڑدھا سامنے آ گیا تو آپ

کے عصا مبارک نے اس سے جنگ کرنی شروع کر دی یہاں تک کہ اسے مار دیا اور خون آلود ہو کر حضرت موسیٰ علیہ السلام کے پہلو کے پاس لوٹ آیا پھر جب حضرت موسیٰ نے بیدار ہو کر اسے خون آلود دیکھا اور اژدھا بھی مراد لکھا تو اس پر خوش ہو گئے اور جب حضرت موسیٰ بکریوں کو لے کر واپس حضرت شعیب علیہ السلام کے پاس پہنچے تو انہوں نے بکریوں کے پیٹ کو غذا سے اور تھنوں کو دودھ سے بھرا ہوا پایا اور حضرت موسیٰ نے انہیں سارا واقعہ سنایا تو آپ خوش ہو گئے اور جان لیا کہ حضرت موسیٰ اور عصا کی بہت بڑی شان ہے اور حضرت شعیب نے فرمایا کہ اس سال بکریوں کے جتنے ادرع اور درعانے پیدا ہوں گے وہ سب تمہارے ہوں گے (ادرع اور درعا وہ ہوتے ہیں جن کے سینے سفید اور رانیں سیاہ ہوں) چنانچہ اللہ تعالیٰ نے اس معاہدہ کے بعد حضرت موسیٰ علیہ السلام کو خواب میں الہام فرمایا کہ اپنا یہ عصا مبارک بکریوں کے پانی پینے کی جگہ پر مارو سو آپ نے ایسا ہی کیا پھر بکریوں نے وہاں سے پانی پیا تو سب نے ادرع اور درعانے بنے اور حضرت شعیب نے اپنی شرط پوری کی اور تمام بچے حضرت موسیٰ علیہ السلام کی ملکیت میں دے دیئے۔

فَلَمَّا قَضَىٰ مُوسَىٰ الْأَجَلَ وَسَارَ بِأَهْلِهِ آنَسَ مِنْ جَانِبِ الطُّورِ نَارًا قَالَ لِأَهْلِهِ

امْكُثُوا إِنِّي آنَسْتُ نَارًا تَأْتِيكُم مِّنْهَا بَخْبِيرٍ أَوْ جَذْوَةٍ مِّنَ النَّارِ لَعَلَّكُمْ تَصْطَلُونَ ﴿٢٩﴾

فَلَمَّا أَتَاهَا نُودِيَ مِنْ شَاطِئِ الْوَادِ الْأَيْمَنِ فِي الْبُقْعَةِ الْمُبْرَكَةِ مِنَ الشَّجَرَةِ

أَنْ يُمُوسَىٰ إِنِّي أَنَا اللَّهُ رَبُّ الْعَالَمِينَ ﴿٣٠﴾ وَأَنْ أَلْقِ عَصَاكَ فَلَمَّا رَآهَا تُهْتَزُّ

كَأَنَّهُ جَانٌّ وَلِي مُدِيرٌ أَوَّلَمُ يُعَقِّبُ يَمُوسَىٰ أَقْبِلْ وَلَا تَخَفْ إِنَّكَ مِنَ الْآمِنِينَ ﴿٣١﴾

پھر جب موسیٰ علیہ السلام نے مدت پوری کر دی اور اپنی اہلیہ کے ساتھ رات کو چل پڑے تو طور کی طرف سے ایک آگ دیکھی (اور) اپنی گھر والی سے فرمایا: ٹھہرو بے شک میں نے ایک آگ دیکھی ہے شاید میں تمہارے پاس وہاں سے کوئی خبر لاؤں یا آگ کی کوئی چنگاری لاؤں تاکہ تم تا پو O سو جب وہ اس کے پاس پہنچے تو اسے زمین کے برکت والے ٹکڑے میں وادی کے دائیں جانب ایک درخت سے پکارا گیا کہ اے موسیٰ! بے شک میں اللہ تعالیٰ ہوں تمام جہانوں کا پروردگار ہوں O اور یہ کہ اپنا عصا ڈال دیں سو جب اسے لہراتا ہوا دیکھا گیا وہ سانپ ہے تو پیٹھ پھیر کر واپس چل دیئے اور پیچھے مڑ کر نہ دیکھا (ہم نے کہا!) اے موسیٰ! آگے بڑھیے اور بالکل نہ ڈریئے بے شک تم امن پانے والوں میں سے ہو O

حضرت موسیٰ علیہ السلام کی مدین سے مصر کی طرف واپسی کا بیان

۲۹- ﴿فَلَمَّا قَضَىٰ مُوسَىٰ الْأَجَلَ﴾ پھر جب حضرت موسیٰ علیہ السلام نے معاہدہ کی مدت پوری کر دی۔ حضور نبی کریم ﷺ نے فرمایا کہ حضرت موسیٰ علیہ السلام نے دونوں مدتیں پوری کر دی تھیں اور حضرت شعیب علیہ السلام نے اپنی دونوں لڑکیوں میں سے چھوٹی کی آپ سے شادی کر دی اور یہ اس روایت کے خلاف ہے جو (پہلے آیت: ۲۶ کی تفسیر میں) گزر چکی ہے ﴿وَسَارَ بِأَهْلِهِ﴾ اور حضرت موسیٰ علیہ السلام رات کے وقت اپنی بیوی کو لے کر مصر کی طرف روانہ ہو گئے۔ حضرت ابن عطاء رحمۃ اللہ تعالیٰ علیہ نے فرمایا کہ جب محنت و مزدوری کی مدت پوری ہو گئی اور قربت و نزدیکی کے ایام نزدیک آ گئے اور نبوت کے انوار و برکات نمودار ہونے لگے تو آپ اپنی بیوی کو لے کر روانہ ہو گئے تاکہ وہ آپ کے ساتھ ان

لطائف و احسانات میں شریک ہو جائے جو رب تعالیٰ نے ان پر کیے ہیں ﴿اِنَّ مِنْ جَانِبِ الطُّورِ نَارًا قَالِ لِاَهْلِهِ امْكُثُوا
اِنِّي اَنْتُمْ نَادَا الْعَلِيِّ اَتِيَكُمْ فَمَنْ يَخْبِرُ﴾ حضرت موسیٰ علیہ السلام نے طور کی طرف سے آگ دیکھی تو آپ نے اپنی بیوی
سے فرمایا: تم یہاں ٹھہرو بے شک میں نے آگ دیکھی ہے تاکہ میں وہاں سے تمہارے پاس راستے کی کوئی خبر لاؤں کیونکہ وہ
راستہ بھول چکے تھے ﴿اَوْ جَذْوَةً مِنَ النَّارِ لَعَلَّكُمْ تَهْتَلُونَ﴾ یا آگ کی کوئی چنگاری لے آؤں تاکہ تم اپنے ہاتھ تاپو اور
آگ سے گرمی حاصل کرو۔

۳۰- ﴿فَلَمَّا اَتَاهَا نُودِيَ مِنْ شَاطِئِ الْوَادِ الْاَيْمَنِ﴾ پھر جب حضرت موسیٰ علیہ السلام اس آگ کے قریب پہنچے تو
انہیں وادی کی اس جانب سے پکارا گیا جو حضرت موسیٰ کی دائیں طرف تھی ﴿فِي الْبُقْعَةِ الْمُبْدَكَةِ﴾ زمین کے اس ٹکڑے
سے جس کو اللہ تعالیٰ کے کلام کرنے کی وجہ سے بابرکت بنا دیا گیا ﴿مِنَ الشَّجَرَةِ﴾ عناب کے درخت سے یا عوج کے
درخت سے ﴿اَنْ يُّمَسَّيْ اِنِّي اَنَا اللهُ رَبُّ الْعَالَمِينَ﴾ یہ کہ اے موسیٰ! بے شک میں اللہ تعالیٰ ہوں تمام جہانوں کا
پروردگار ہوں۔ حضرت امام جعفر صادق رضی اللہ تعالیٰ عنہ نے فرمایا کہ حضرت موسیٰ علیہ السلام نے ایک ایسی آگ دیکھی تھی
جس نے انوار پر ان کی رہنمائی کی تھی کیونکہ انہوں نے آگ کی شکل میں نور کو دیکھا تھا پھر جب اس کے قریب پہنچے تو قدسی
انوار نے انہیں اپنی آغوش میں لپیٹ لیا اور انس و محبت کے پردوں نے انہیں ہر طرف سے گھیر لیا اور انہیں بڑے پیارے اور
لطیف ترین خطاب کے ساتھ پکارا گیا اور وہاں سے بہترین جواب سنایا گیا سو اسی وجہ سے آپ معزز و مکرم کلیم اللہ بن گئے
آپ نے جو مانگا عطا کیا گیا اور جس چیز سے آپ خوف زدہ تھے اس سے امن عطا کیا گیا ﴿اَنْ يَّا مُوسَىٰ﴾ میں ”اَنْ“ مفسرہ
ہے یا ثقیلہ سے مخففہ کیا گیا ہے اور ”جذوة“ میں تین لغات ہیں اور اسے ان تینوں لغات میں پڑھا گیا ہے چنانچہ امام عاصم
کی قراءت میں جیم پر زبر ہے اور حمزہ اور خلف کی قراءت میں جیم پر پیش ہے اور ان کے علاوہ کی قراءت میں جیم کے نیچے زیر
ہے اور ”جذوة“ کا معنی ہے: سخت لکڑی اس کے آخر میں آگ کی چنگاری ہو یا نہ ہو اور اس آیت مبارکہ میں پہلا ”مِنْ“
اور دوسرا ”مِنْ“ ابتدائے غایت کے لیے ہے یعنی حضرت موسیٰ علیہ السلام کو وادی کی جانب سے درخت سے ندا آئی تھی اور ”مِنْ
الشَّجَرَةِ“ بدل ہے ”مِنْ شَاطِئِ الْوَادِ“ سے اور یہ بدل اشتمال ہے کیونکہ یہ درخت وادی کے کنارے پر اُگا ہوا تھا]۔

۳۱- ﴿وَاَنْ اَلْقِ عَصَاكَ﴾ اصل میں ”وَنُودِيَ اَنْ اَلْقِ عَصَاكَ“ ہے اور حضرت موسیٰ علیہ السلام کو پکار کر کہا گیا
کہ اپنا عصا ڈال دو سو آپ نے اپنا عصا مبارک زمین پر ڈال دیا تو اللہ تعالیٰ نے اسے ایک بہت بڑے سانپ کی جنس میں
تبدیل کر دیا ﴿فَلَمَّا رَاَهَا تَهْتَزُّ﴾ پس جب آپ نے اسے لہراتا ہوا متحرک دیکھا ﴿كَانَتْهَا جَانٌّ﴾ گویا وہ سانپ ہے
(یعنی) وہ تیزی کے ساتھ دوڑنے میں باریک سانپ کی طرح ہے اور اپنی جسامت و قد کاٹھ میں بہت بڑا اڑدھا ہے ﴿وَدَّتِي
مُدْبِرًا وَاَلَمَّ يُعَقِّبُ﴾ حضرت موسیٰ علیہ السلام (نے عصا کو سانپ کی شکل میں دیکھا تو) پشت پھیر کر واپس چل پڑے اور
پچھے مڑ کر نہ دیکھا اور نہ واپس لوٹے سو انہیں فرمایا گیا کہ ﴿يُمُوسَىٰ اَقْبِلْ وَلَا تَخَفْ اِنَّكَ مِنَ الْاٰمِنِينَ﴾ اے موسیٰ!
آگے بڑھیے اور بالکل نہ ڈریئے بے شک آپ امن پانے والوں میں سے ہیں یعنی آپ کو اس سے مامون و محفوظ بنا دیا گیا
ہے کہ سانپ کی طرف سے آپ کو کوئی نقصان پہنچ سکے۔

اَسْلُكَ يَدَاكَ فِي جَيْبِكَ تَخْرُجُ بَيْضَاءَ مِنْ غَيْرِ سُوِّهِ وَاصْنَمُ اِلَيْكَ

جَنَاحَكَ مِنَ الرَّهْبِ فَذُنُوبُكَ بِرُهَانِنِ مِنْ تَرَاتِكِ اِلَى فِرْعَوْنَ وَمَلَئِهِ ط اِنَّهُمْ

كَانُوا قَوْمًا فَسِيقِينَ ﴿۳۳﴾ قَالَ رَبِّ إِنِّي قَتَلْتُ مِنْهُمْ نَفْسًا فَأَخَافُ أَنْ يَقْتُلُونِ ﴿۳۴﴾

وَإِخِي هَارُونَ هُوَ أَفْصَحُ مِنِّي لِسَانًا فَأَرْسَلْهُ مَعِيَ رِدْءًا يُصَدِّقُنِي إِنِّي أَخَافُ أَنْ

يُكَذِّبُونِ ﴿۳۵﴾ قَالَ سَنَشُدُّ عَضُدَكَ بِإِخِيكَ وَنَجْعَلُ لَكَ مُلْكًا فَلَا يَهْلُونَ

إِلَيْكَ بِآيَاتِنَا أَنْتَ وَمَنْ اتَّبَعَكَ الْغَالِبُونَ ﴿۳۶﴾

معاذ اللہ

تم اپنا ہاتھ اپنے گریبان میں ڈالو وہ سفید چمکتا ہوا بے عیب باہر نکلے گا اور تم خوف سے بچنے کے لیے اپنا بازو اپنے سینے پر رکھ لو سو تمہارے رب تعالیٰ کی طرف سے یہ دو معجزے ہیں فرعون اور اس کے درباریوں کی طرف بے شک وہ نافرمان لوگ ہیں ○ مویٰ نے کہا: اے میرے پروردگار! بے شک میں نے ان میں سے ایک شخص کو قتل کیا ہوا ہے پس میں ڈرتا ہوں کہ وہ مجھے قتل کر دیں گے ○ اور میرا بھائی ہارون وہ مجھ سے زبان میں زیادہ فصیح ہے سوا سے میری مدد کے لیے میرے ساتھ رسول بنا دیجئے وہ میری تصدیق کرنے بے شک میں ڈرتا ہوں کہ وہ مجھے جھٹلائیں گے ○ فرمایا کہ عنقریب ہم تمہارے بازو کو تمہارے بھائی کے ساتھ مضبوط کر دیں گے اور ہم تم دونوں کو غلبہ عطا کریں گے سو وہ تم دونوں تک ہماری آیتوں کی وجہ سے نہیں پہنچ سکیں گے اور تم دونوں اور جو تمہارے پیروکار ہوں گے غالب رہو گے ○

۳۲- ﴿أَسْأَلُكَ يَدَاكَ فِي جَيْبِكَ﴾ آپ اپنا ہاتھ اپنے گریبان (یعنی) اپنی قمیص کے گریبان میں داخل کیجئے۔ ”أَسْأَلُكَ“ یہ معنی ”ادخل“ ہے ﴿تَخْرُجُ بَيْضَاءً﴾ وہ سفید چمکتا ہوا نکلے گا اس کی اس طرح شعاعیں ہوں گی جس طرح سورج کی شعاعیں ہوتی ہیں ﴿مِنْ غَيْرِ سَوْءٍ﴾ برص کی بیماری کے عیب کے بغیر ﴿ذَاصُمُ إِلَيْكَ جَنَاحَكَ مِنَ الرَّهْبِ﴾ اور آپ خوف سے بچنے کے لیے اپنا بازو اپنے سینے پر رکھ لیجئے اور اس کا معنی یہ ہے کہ آپ اپنا ہاتھ اپنے سینے پر رکھ لیجئے سانپ کی وجہ سے جو خوف آپ پر طاری ہے وہ زائل ہو کر چلا جائے گا۔ حضرت عبداللہ ابن عباس رضی اللہ تعالیٰ عنہما نے بیان فرمایا کہ ہر خوف زدہ شخص جب اپنا ہاتھ اپنے سینے پر رکھتا ہے تو اس کا خوف زائل ہو جاتا ہے اور بعض مفسرین نے فرمایا کہ بازو کے ملانے کا معنی یہ ہے کہ جب اللہ تعالیٰ نے عصا کو سانپ کی شکل میں تبدیل کر دیا تو حضرت موسیٰ علیہ السلام گھبرا گئے اور اپنے ہاتھوں کو اس کی طرف پھیلا کر اس سے بچنے کی کوشش کرنے لگے جیسا کہ کسی چیز سے ڈرنے والا کرتا ہے اور آپ سے کہا گیا ہے کہ بے شک آپ کا اپنے ہاتھوں کے ذریعے اس سے بچنا اس میں دشمنوں کے نزدیک بزدلی اور ذلت و کمزوری ہے پھر جب آپ نے اپنے عصا کو زمین پر پھینک دیا ہے تو جس طرح وہ سانپ بن گیا ہے تو آپ اس سے ڈرنے اور بچنے کی بجائے اپنا ہاتھ اپنے بازو کے نیچے داخل کیجئے پھر اسے سفید چمکتا ہوا نکال لیجئے تاکہ دو چیزیں حاصل ہو جائیں: (۱) آپ پر لگنے والی بزدلی اور کمزوری سے اجتناب (۲) دوسرے معجزہ کا اظہار اور ”جَنَاحُ“ سے ہاتھ مراد ہے کیونکہ انسان کے لیے ہاتھ پرندوں کے پروں کے قائم مقام ہیں اور جب آپ نے اپنا دایاں ہاتھ اپنے بائیں بازو کے نیچے داخل کیا تو آپ نے اپنا ایک بازو دوسرے کے ساتھ سمیٹ لیا یا بازو کے سمیٹنے اور ملانے سے مراد یہ ہے کہ عصا کے سانپ کی شکل میں تبدیلی کے وقت اپنے آپ کو ثابت وقائم رکھنا اور اپنے نفس پر ضبط و کنٹرول رکھنا تاکہ نہ گھبراہٹ ہو اور نہ خوف پیدا ہو اور یہ پرندے کے فعل سے استعارہ ہے کیونکہ جب پرندہ ڈرتا ہے تو اپنے پر پھیلا لیتا ہے اور انہیں کھلا چھوڑ دیتا ہے اور اگر اسے خوف نہیں

ہوتا تو اپنے پرسمیٹ لیتا ہے اور ملا لیتا ہے اور ”مِن الرُّهْبِ“ کا معنی ”مِنَ اجْلِ الرُّهْبِ“ ہے (یعنی) خوف و ڈر کی وجہ سے یعنی جب سانپ کو دیکھتے وقت تم پر خوف طاری ہو جائے تو اپنے ہاتھ اپنے سینے سے ملا لو اور وہ خوف و ڈر جو انسان کو پہنچتا ہے اسے سینے کے ساتھ بازو یعنی ہاتھوں کے ملانے کے لیے حکم دینے کی علت و سبب قرار دیا گیا ہے اور ”وَاضْمَمُ إِلَيْكَ جَنَاحَكَ“ اور ”أَسْلُكَ يَدَكَ فِي جَيْبِكَ“ کا معنی دونوں تفسیروں پر ایک ہے لیکن اغراض کے اختلاف کی وجہ سے عبارتیں مختلف ہیں کیونکہ ان دونوں میں سے ایک کی غرض سفید چمکتا ہوا ہاتھ کا نکلنا ہے اور دوسرے کی غرض خوف و ڈر کو چھپانا ہے اور سورہ طہ میں ”وَاضْمَمُ يَدَكَ إِلَى جَنَاحِكَ“ کا یہ معنی ہے کہ تم اپنا دایاں ہاتھ اپنے بائیں ہاتھ کے نیچے داخل کرو ﴿فَذَانِكَ بُرْهَانِنِ مِنْ شَرِّكَ﴾ سو یہ تمہارے رب تعالیٰ کی طرف سے دور روشن اور واضح حجتیں اور دلیلیں ہیں اور حجت کا نام ”برہان“ اس کے روشن اور واضح ہونے کی بناء پر رکھا گیا جیسا کہ عرب کے لوگ سفید گوری عورت کو ”برہرہہ“ کہتے ہیں [”ذانک“ تخفیف کی صورت میں ”ذآک“ کا تشبیہ ہے اور ابن کثیر کی اور ابو عمرو کی قراءت میں نون مشدد ہے اور یہ ”ذآلک“ کا تشبیہ ہے اور دونوں میں سے ایک نون لازم محذوفہ کے عوض میں ہے اور اس سے ہاتھ اور عصا مراد ہے] ﴿إِلَى فِرْعَوْنَ وَمَلَآئِهِ﴾ فرعون اور اس کے درباریوں کی طرف یعنی ہم نے آپ کو ان دو معجزوں کے ساتھ فرعون اور اس کے درباریوں کی طرف رسول بنا کر بھیجا ہے ﴿إِنَّهُمْ كَانُوا قَوْمًا فَاسِقِينَ﴾ بے شک وہ لوگ فاسق و نافرمان یعنی کافر ہیں۔

۳۳- ﴿قَالَ رَبِّ إِنِّي قَتَلْتُ مِنْهُمْ نَفْسًا فَأَخَافُ أَنْ يَقْتُلُونِ﴾ حضرت موسیٰ علیہ السلام نے عرض کیا: اے میرے پروردگار! بے شک میں نے ان میں سے ایک شخص کو قتل کیا ہوا ہے سو مجھے خطرہ ہے کہ وہ لوگ مجھے اس شخص کے عوض میں قتل کر دیں گے [قاری یعقوب کی قراءت میں ”یا“ کے ساتھ ہے]۔

۳۴- ﴿ذَآخِي هَرُونَ هُوَ أَفْصَحُ مِنِّي لِسَانًا فَأَرْسَلَهُ مَعِيَ رِدْآءً﴾ اور میرا بھائی ہارون ہے وہ مجھ سے زیادہ رواں اور صاف بولتا ہے سوا سے رسول بنا کر میری مدد کے لیے بھیج دیجئے [”معی“ میں امام حفص کی قراءت میں ”یا“ پر زبر ہے اور ”رِدْآءً“ حال ہے یعنی مددگار۔ کہا جاتا ہے کہ ”رَدَاةٌ“ بہ معنی ”أَعْنَتُهُ“ ہے کہ میں نے اس کی مدد کی اور نافع مدنی کی قراءت میں بغیر ہمزہ کے ہے] ﴿يُصَدِّقُنِي﴾ وہ میری تصدیق و تائید کرے گا [عاصم اور حمزہ کی قراءت میں ”رِدْآءً“ کی صفت ہونے کی بناء پر مرفوع ہے ”أَيُّ رِدْآءٍ مُّصَدِّقًا لِّي“ یعنی ایسا مددگار جو میری تصدیق کرنے والا ہوگا اور ان کے علاوہ کے نزدیک جزم ہے اس لیے کہ یہ ”أَرْسَلَهُ“ کا جواب ہے] اور تصدیق کا مطلب یہ ہے کہ کفار کے ساتھ بحث و تمحیص اور جھگڑے کی صورت میں اگر حضرت موسیٰ علیہ السلام کو ضرورت ہوگی تو حضرت ہارون علیہ السلام حق کو زیادہ وضاحت کے ساتھ بیان کرنے کے لیے اور مخالفین کے شکوک و شبہات دور کرنے کے لیے ان کی مدد کریں گے تاکہ ان کا دعویٰ ثابت ہو جائے یہ نہیں کہ ان سے صرف یہ کہیں کہ آپ نے سچ کہا۔ کیا تم اس ارشاد کی طرف نہیں دیکھتے کہ ”هُوَ أَفْصَحُ مِنِّي لِسَانًا فَأَرْسَلَهُ مَعِيَ“ وہ مجھ سے زیادہ واضح اور صاف زبان میں بولتے ہیں سو انہیں رسول بنا کر میرے ساتھ بھیج دیجئے اور فصاحت و بلاغت کی فضیلت کا اظہار اس وقت ضروری ہوتا ہے جب حجت و دلیل کو مضبوط بیان کرنا مقصود ہو صرف ”صَدَّقْتُ“ کہنا کافی نہیں ہوتا لہذا اس میں ”سحبان“ (رواں بولنے والا) اور ”باقل“ (رُكْرُكٌ بولنے والا) دونوں اشخاص برابر ہیں ﴿إِنِّي أَخَافُ أَنْ يُكَيِّدُوا﴾ بے شک مجھے اندیشہ ہے کہ وہ لوگ مجھے جھٹلائیں گے [قاری یعقوب کی قراءت میں وصل اور وقف دونوں حالتوں میں ”یا“ کے ساتھ ”يُكَيِّدُونِي“ ہے]۔

۳۵- ﴿قَالَ سَنَشُدُّ عَضُدَكَ بِأَخِيكَ﴾ اللہ تعالیٰ نے حضرت موسیٰ سے فرمایا کہ ہم عنقریب تمہارے بازو کو تمہارے

بھائی کے ساتھ مضبوط کر دیں گے (یعنی) ہم عنقریب تمہارے بھائی کے ذریعے تمہیں تقویت پہنچائیں گے کیونکہ ہاتھ بازو کی قوت سے بہت مضبوط ہو جاتا ہے اس لیے کہ ہاتھ کا دار و مدار بازو پر ہوتا ہے اور مجموعہ ہاتھ کی قوت کے سبب معاملات کے نمٹانے میں قوی ہو جاتا ہے ﴿وَجَعَلْنَا لَكُمْ سُلْطٰنًا﴾ اور ہم تم دونوں کے لیے دشمنوں کے دلوں میں ہیبت و رعب اور غلبہ و تسلط مقرر کر دیں گے ﴿فَلَا يَصِلُونَ إِلَيْكُمَا بِأَيْتِنَا﴾ پس وہ لوگ ہماری آیتوں کے سبب تم تک نہیں پہنچ سکیں گے [”بَا“، ”يَصِلُونَ“ کے ساتھ متعلق ہے یعنی وہ لوگ تمہاری طرف ہماری آیتوں کے سبب نہیں پہنچ سکیں گے اور یہاں کلام پورا ہو جاتا ہے یا پھر ”نَجْعَلُ“ کے متعلق ہے یعنی ہم تم دونوں کو اپنی آیتوں کے ذریعے دشمنوں پر مسلط و غالب کر دیں گے یا یہ فعل محذوف کے متعلق ہے یعنی تم دونوں ہماری آیتوں کے ساتھ چلے جاؤ یا یہ ”غَالِبُونَ“ کا بیان ہے صلہ نہیں یا یہ ”بَا“ قسم کی ہے اور اس کا جواب ”لَا يَصِلُونَ“ ہے جو اس پر مقدم ہے ﴿أَنْتُمَا دَمِنَ اتَّبَعَكُمَا الْغَالِبُونَ﴾ تم دونوں اور جو تمہارے پیروکار ہوں گے غالب رہو گے۔

فَلَمَّا جَاءَهُمْ مُوسَى بِآيَاتِنَا بَيِّنَاتٍ قَالُوا مَا هَذَا إِلَّا سِحْرٌ مُّفْتَرًى وَمَا سَبِعْنَا بِهَذَا

فِي آيَاتِنَا الْأَوَّلِينَ ﴿۳۶﴾ وَقَالَ مُوسَى رَبِّي أَعْلَمُ بِمَنْ جَاءَ بِالْهُدَىٰ مِنْ عِنْدِ رَبِّهِ وَ

مَنْ تَكُونُ لَهُ عَاقِبَةُ الدَّارِ إِنَّهُ لَا يُفْلِحُ الظَّالِمُونَ ﴿۳۷﴾ وَقَالَ فِرْعَوْنُ يَا أَيُّهَا الْمَلَأَمَا

عَلِمْتُ لَكُمْ مِنَ اللَّهِ غَيْرِي فَأَوْقِدْ لِي يَهَامُنُ عَلَى الطِّينِ فَاجْعَلْ لِي مَرْحَا

لَعَلِّي أَظْلِعُ إِلَى اللَّهِ مُوسَىٰ وَإِنِّي لَأَظُنُّهُ مِنَ الْكٰذِبِينَ ﴿۳۸﴾ وَاسْتَكْبَرَ هُوَ وَ

جُنُودُهُ فِي الْأَرْضِ بِغَيْرِ الْحَقِّ وَظَنُّوا أَنَّهُم إِلَيْنَا لَا يُرْجَعُونَ ﴿۳۹﴾

پھر جب موسیٰ (علیہ السلام) ان کے پاس ہماری واضح نشانیاں لے کر آیا تو انہوں نے کہا کہ یہ تو نہیں مگر من گھڑت جادو اور ہم نے اسے اپنے پہلے باپ دادا میں نہیں سنا O اور موسیٰ (علیہ السلام) نے فرمایا کہ میرا پروردگار اسے خوب جانتا ہے جو اس کی طرف سے ہدایت لے کر آیا اور جس کے لیے آخرت کا گھر ہے بے شک ظالم نجات نہیں پائیں گے O اور فرعون نے کہا: اے درباریو! میں اپنے سوا تمہارے لیے کوئی اور معبود نہیں جانتا سوائے ہامان! تو میرے لیے مٹی کی اینٹوں پر آگ جلا کر پکا پھر تو میرے لیے ایک بلند محل بناتا کہ میں (اس پر چڑھ کر) موسیٰ کے معبود کو جھانک کر دیکھوں اور بے شک میں اسے جھوٹوں میں سے گمان کرتا ہوں O اور اس نے اور اس کے لشکر نے زمین میں ناحق تکبر کیا اور انہوں نے گمان کیا کہ بے شک وہ ہماری طرف نہیں لوٹائے جائیں گے O

توحید و رسالت کے انکار اور تکبر کرنے پر فرعونوں کی ہلاکت کا بیان

۳۶۔ ﴿فَلَمَّا جَاءَهُمْ مُوسَىٰ بِآيَاتِنَا بَيِّنَاتٍ قَالُوا مَا هَذَا إِلَّا سِحْرٌ مُّفْتَرًى﴾ پھر جب موسیٰ علیہ السلام ہماری واضح

آیتوں کے ساتھ ان کے پاس آئے تو انہوں نے کہا کہ یہ تو نہیں مگر گھڑا ہوا جادو یعنی یہ وہ جادو ہے جسے تم خود اپنے عمل سے گھڑتے ہو پھر تم اللہ تعالیٰ پر اس کا بہتان لگاتے ہو یا یہ ایسا جادو ہے جو افتراء کے ساتھ متصف ہے جیسے جادو کی باقی اقسام

ہوتی ہیں اور یہ اللہ تعالیٰ کی طرف سے معجزہ نہیں ہے ﴿وَمَا سَمِعْنَا بِهَذَا فِي آبَائِنَا الْأَوَّلِينَ﴾ اور ہم نے اسے اپنے پہلے باپ دادا میں نہیں سنا [”فِي آبَائِنَا“، ”هَذَا“ سے حال ہے یعنی ہم نے یہ نہیں سنا کہ ان کے زمانہ میں ہوا یعنی ہم سے بیان نہیں کیا گیا کہ یہ ان کے زمانہ میں تھا]۔

۳۷- ﴿وَقَالَ مُوسَىٰ رَبِّيٰ أَعْلَمُ بِمَنْ جَاءَ بِالْهُدَىٰ مِنْ عِنْدِهِ وَمَنْ يَكُونُ لَهُ عَاقِبَةُ الدَّارِ إِنَّهُ لَا يُفْلِحُ الظَّالِمُونَ﴾

اور حضرت موسیٰ علیہ السلام نے فرمایا: میرا پروردگار اسے خوب جانتا ہے جو اس کی طرف سے ہدایت لے کر آیا ہے اور جس کے لیے آخرت کا گھر ہے بے شک ظالم لوگ فلاح نہیں پائیں گے، یعنی میرا رب تعالیٰ اس کے حال کو تم سے زیادہ بہتر جانتا ہے، جس کو اللہ تعالیٰ نے عظیم ترین فلاح کا اہل بنایا کیونکہ اسے نبی بنایا اور اس کو ہدایت کے ساتھ بھیجا اور اس سے بہترین آخرت کا وعدہ فرمایا یعنی خود حضرت موسیٰ علیہ السلام اور اگر ایسا ہوتا جیسا کہ تم اسے جادوگر بہتان تراش گمان کرتے ہو تو اللہ تعالیٰ اس کا اہل نہ بناتا کیونکہ وہ بے نیاز و بے پروا اور بڑا داننا ہے، وہ جھوٹوں کو نبی اور رسول بنا کر نہیں بھیجتا اور نہ وہ جادوگروں کو نبی بناتا ہے اور نہ اس کے پاس ظلم کرنے والے فلاح حاصل کر سکیں گے اور ”عَاقِبَةُ الدَّارِ“ سے بہترین انجام مراد ہے کیونکہ ارشاد باری تعالیٰ ہے: ”أُولَٰئِكَ لَهُمْ عَقَبَةُ الدَّارِ ۝ جَنَّاتُ عَدْنٍ“ (الرعد: ۲۲-۲۳) ”انہیں کے لیے آخرت کا گھر ہے ۝ ہمیشہ رہنے والے باغات“ اور دنیا کے گھر اور اس کے انجام سے یہ مراد ہے کہ بندے کا خاتمہ رحمت اور رضائے الہی پر ہو اور فرشتے مغفرت و بخشش کی بشارت کے ساتھ اس سے ملاقات کریں [ابن کثیر کی قراءت میں بغیر واو کے] ”قَالَ مُوسَىٰ“ ہے اور یہ بہتر ہے کیونکہ یہ سوال و بحث کی جگہ ہے، جس کا حضرت موسیٰ علیہ السلام نے جواب دیا، جب انہوں نے اس قسم کی عظیم الشان آیات و معجزات کو جادو اور افترا قرار دیا اور دوسری وجہ یہ ہے کہ انہوں نے وہ بات کہی اور حضرت موسیٰ نے یہ بات کہی تاکہ غور و فکر کی نظر سے دیکھنے والا شخص ان دونوں قولوں کے درمیان موازنہ کر سکے اور ان دونوں میں سے ایک کے فساد کو اور دوسرے کی صحت کو دیکھ سکے اور اہل حجاز اور ابو عمرو کی قراءت میں ”رَبِّيٰ أَعْلَمُ“ میں ”يَا“ پر زبر ہے اور حمزہ اور علی کسائی کی قراءت میں ”وَمَنْ يَكُونُ لَهُ“ ہے۔

۳۸- ﴿وَقَالَ خِرْعَانٌ يَا أَيُّهَا الْمَلَأُمَا عَلِمْتُ لَكُمْ مِنَ اللَّهِ غَيْبِي﴾ اور فرعون نے کہا کہ اے درباریو! میں اپنے

سوا تمہارے لیے کوئی معبود نہیں جانتا۔ دراصل فرعون کا اپنے علاوہ کسی معبود کے علم کی نفی سے مقصد اس کے وجود کی نفی کرنا ہے یعنی میرے علاوہ تمہارا اور کوئی معبود نہیں ہے یا یہ اپنے ظاہر پر ہے اور مطلب یہ ہے کہ فرعون کو معلوم نہیں کہ اس کے علاوہ کوئی اور معبود ہے ﴿فَأَدْقِدَالِي يَهَامُنُ عَلَى الظَّالِمِينَ﴾ سوائے ہامان! تو میرے لیے مٹی پر آگ جلا کر پکا یعنی مٹی سے کچی اینٹیں بنا کر آگ میں جلا اور انہیں پکی اینٹیں بنا اور فرعون نے براہ راست ”اطبخ لي الآجر“ نہیں کہا کہ تو میرے لیے اینٹیں پکا کر پختہ بنا کیونکہ اس نے پہلے کچی مٹی (گارہ) سے اینٹیں بنانے کا عمل بتایا، سو اس نے اس عبارت کے ذریعے ہامان کو اینٹوں کی صنعت کی تعلیم دی اور اس لیے بھی کہ یہ زیادہ فصیح اور جابر و قاہر بادشاہوں کے کلام کے زیادہ مشابہ ہے کیونکہ فرعون کا اپنے وزیر ہامان کو مٹی پکانے کا حکم دینا اور کلام کے درمیان اس کو نام سے بلانا فرعون کے بڑے ہونے اور جابر ہونے کی دلیل ہے ﴿فَأَجْعَلْ لِي صَرْحًا لَعَلِّي أَطَّلِعُ إِلَى اللَّهِ مُوسَىٰ﴾ پس تو میرے لیے ایک بہت بلند و بالا محل بنا تاکہ میں اس پر چڑھ کر (حضرت) موسیٰ (علیہ السلام) کے معبود کو جھانک کر دیکھوں ”أَطَّلِعُ“ بہ معنی ”أَصْعَدُ“ ہے کیونکہ ”طُلُوعُ“ اور ”اطَّلَاعُ“ کا معنی ”صعود“ یعنی چڑھنا ہے اور فرعون نے یہ اس لیے کہا کہ اس نے یہ گمان کیا کہ اللہ تعالیٰ کسی مکان میں ہے جیسا کہ وہ خود مکان میں رہتا ہے ﴿وَرَأَيْتِي لَا تَحْنُتُ مِنْ الْكُذِبِينَ﴾ اور بے شک میں اسے جھوٹوں میں سے گمان کرتا ہوں یعنی میں

(حضرت) موسیٰ کو اس کے اس دعویٰ میں جھوٹا گمان کرتا ہوں کہ اس کا ایک برحق معبود ہے اور اسی نے اس کو ہماری طرف رسول بنا کر بھیجا ہے، سو فرعون کی دلیل کے اس کلام میں تضاد پایا جاتا ہے کیونکہ اس نے پہلے کہا: ”مَا عَلِمْتُ لَكُمْ مِنْ آلِهٍ غَيْرِي“ میں تمہارے لیے اپنے علاوہ کسی معبود کو نہیں جانتا، پھر اس نے ہامان کے سامنے اپنی حاجت کو ظاہر کیا کہ بلند محل تیار کرو اور اس نے حضرت موسیٰ علیہ السلام کے خدا کو دیکھنے کی خواہش کا اظہار کر کے حضرت موسیٰ کے برحق معبود کو ثابت کر دیا اور بانگ دہل بتا دیا کہ اسے حضرت موسیٰ کے جھوٹے ہونے پر یقین نہیں ہے اور گویا اس نے حضرت موسیٰ علیہ السلام کے عصا مبارک سے پناہ ڈھونڈنا چاہی تو اس پر سارا معاملہ خلط ملط ہو گیا اور شک و شبہ میں گرفتار ہو گیا اور کہہ دیا کہ ”لَعَلِّيْ اَطْلَعُ اِلَىٰ اِلٰهِ هُوَسَىٰ“ شاید میں (محل کے مینار پر چڑھ کر) موسیٰ علیہ السلام کے معبود کو جھانک کر دیکھوں۔ ایک روایت میں بیان کیا گیا ہے کہ ہامان نے پچاس ہزار معمار و مستری اور مزدور وغیرہ کو جمع کیا اور اتنا بلند و بالا محل تیار کرایا کہ مخلوق میں سے کسی کی عمارت اس محل کی بلندی کو نہیں پہنچتی تھی، پھر حکم الہی پر حضرت جبریل علیہ السلام نے اس محل پر اپنا پر مارا تو اس کے تین ٹکڑے کر دیئے اور ایک ٹکڑا فرعون کے لشکر پر گرا تو ہزاروں لوگ ہلاک ہو گئے اور ایک ٹکڑا دریا میں گرا اور ایک ٹکڑا مغرب میں مستریوں اور مزدوروں پر گرا، جن میں سے کوئی بھی زندہ نہ بچا بلکہ سب کے سب ہلاک ہو گئے۔

۳۹- ﴿وَاسْتَكْبَرُوا وَجُنُودُهُمْ فِي الْاَرْضِ بِغَيْرِ الْحَقِّ﴾ اور اس نے اور اس کے لشکر نے سرزمین مصر میں ناحق یعنی باطل کے ساتھ تکبر کیا اور وہ بڑے بن بیٹھے کیونکہ حق کے ساتھ ”استکبار“ صرف اللہ تعالیٰ کے لیے ہے اور حقیقت میں وہی متکبر ہے یعنی وہ کبریائی کی شان میں بہت بلند ہے، جیسا کہ ہمارے رسول کریم نے اپنے رب تعالیٰ کی طرف سے بیان کیا (کہ اللہ تعالیٰ نے ارشاد فرمایا: کبریائی میری چادر ہے اور عظمت میری ازار ہے، پس جو شخص ان دونوں میں سے کوئی ایک مجھ سے چھیننا چاہے گا تو میں اسے دوزخ کی آگ میں ڈال دوں گا۔ اور اللہ تعالیٰ کے ماسواہر متکبر کا تکبر ناحق ہے ﴿وَلَا تَكْفُرُوْا بِاللّٰهِ اِنَّهٗ يَكْفُرُ بِمَا كَفَرْتُمْ وَاَنْتُمْ لَا تَعْلَمُوْنَ﴾ اور انہوں نے گمان کیا کہ بے شک وہ ہماری طرف نہیں لوٹائے جائیں گے [حزہ علی کسائی، خلف اور یعقوب کی قراءت میں ”يُورِجِعُوْنَ“ ”یا“ پر زبر اور جیم کے نیچے زیر (فعل مضارع معروف) ہے]۔

فَاَخَذْنَاهُ وَجُنُوْدًا فَنَبَذْنَاهُمْ فِي الْيَمِّ فَاَنْظُرْ كَيْفَ كَانَ عَاقِبَةُ الظّٰلِمِيْنَ ﴿۳۹﴾

وَجَعَلْنَاهُمْ اٰيَةً يُّدْعَوْنَ اِلَى النَّارِ وَاَيُّومَ الْقِيٰمَةِ لَا يُنصَرُوْنَ ﴿۴۰﴾ وَاتَّبَعْنَاهُمْ

فِيْ هٰذِهِ الدُّنْيَا لَعْنَةً ۗ وَاَيُّومَ الْقِيٰمَةِ هُمْ مِنَ الْمَقْبُوْحِيْنَ ﴿۴۱﴾

پھر ہم نے اس کو اور اس کے لشکر کو پکڑ لیا، پھر ہم نے ان سب کو دریا میں پھینک دیا، سو دیکھتے ظالموں کا انجام کیسا ہوا اور ہم نے انہیں پیشوا بنایا وہ دوزخ کی آگ کی طرف بلائے ہیں اور قیامت کے دن ان کی مدد نہیں کی جائے گی اور ہم نے اس دنیا میں ان کے پیچھے لعنت لگا دی ہے اور قیامت کے دن وہ بد حال لوگوں میں سے ہوں گے۔

۴۰- ﴿فَاَخَذْنَاهُ وَجُنُوْدًا فَنَبَذْنَاهُمْ فِي الْيَمِّ﴾ پھر ہم نے اسے اور اس کے لشکر کو پکڑ لیا اور ہم نے ان کو دریا میں پھینک دیا۔ یہ عظیم الشان کلام اللہ تعالیٰ کی شان و شوکت کی عظمت و بڑھائی پر دلالت کرتا ہے اور اگرچہ فرعون کا لشکر بہت بڑا تھا لیکن اس کو تعداد کے لحاظ سے حقیر و قلیل کے ساتھ تشبیہ دی گئی ہے، جیسے گری پڑی حقیر کنکریوں کو پکڑنے والا پکڑتا ہے اور

۱۔ رواہ ابوداؤد فی کتاب اللباس باب: ۲۵، ابن ماجہ فی کتاب الزہد باب: ۱۶، احمد فی مسندہ ج ۲ ص ۳۷۶-۳۱۳

دریا میں پھینک دیتا ہے ایسے ہی اللہ تعالیٰ نے اپنی قدرت کاملہ سے ان کو اپنی گرفت میں لیا اور دریا میں پھینک دیا ﴿فَانظُرْ كَيْفَ كَانَ عَاقِبَةُ الظَّالِمِينَ﴾ سوائے محمد (ﷺ) اور کھئے ظالموں کا انجام کیسا (بھیا تک) ہوا اور آپ اپنی قوم (قریش مکہ) کو ذرا یے کیونکہ ان کے خلاف آپ کی ضرورت کی جائے گی۔

۴۱- ﴿وَجَعَلْنَاهُمْ آيَةً يُدْعَوْنَ اِلَى النَّارِ﴾ اور ہم نے انہیں پیشوا بنایا وہ (لوگوں کو) دوزخ کی آگ کی طرف بلا تے ہیں یعنی دوزخیوں والے عمل کرتے ہیں۔ حضرت ابن عطاء رحمۃ اللہ تعالیٰ علیہ نے فرمایا کہ اللہ تعالیٰ نے ان کے دلوں سے (کفر و غرور کے سبب) ہدایت کی توفیق اور تحقیق کے انوار چھین لیے سو وہ اپنے نفوس کی تاریکیوں میں سرگرداں ہیں صحیح راہ کی طرف رہنمائی نہیں پاتے اور یہ آیت مبارکہ اس بات کی واضح دلیل ہے کہ بندوں کے تمام افعال کا خالق صرف اللہ تعالیٰ ہے ﴿وَيَوْمَ الْقِيَامَةِ لَا يُنصَرُونَ﴾ اور قیامت کے دن عذاب سے چھٹکارا دینے کے لیے ان کی مدد نہیں کی جائے گی۔

۴۲- ﴿وَاتَّبَعْنَاهُمْ فِي هَذِهِ الدُّنْيَا لَعْنَةً﴾ اور ہم نے اس دنیا میں ان کے پیچھے لعنت لگا دی ہے (یعنی) ہم نے ان کو اپنی رحمت سے دور کر کے ان پر پھٹکارا لازم کر دی ہے اور بعض مفسرین نے فرمایا: مطلب یہ ہے کہ ان کو ان کی ہلاکت کے بعد لوگوں کی لعنتیں پہنچتی رہیں گی ﴿وَيَوْمَ الْقِيَامَةِ هُمْ مِنَ الْمَقْبُوحِينَ﴾ اور قیامت کے دن وہ بد حال لوگوں میں سے ہوں گے کہ انہیں خیر و برکت اور رحمت سے دور پھینک دیا جائے گا یا انہیں ہلاک شدہ لوگوں میں سے کر دیا جائے گا یا انہیں چہروں کی سیاہی اور آنکھوں کی نیلاہٹ کے سبب بد شکل بنا دیا جائے گا [”یوم“ ”مقبوحین“ کا ظرف ہے]۔

وَلَقَدْ اتَيْنَا مُوسَى الْكِتَابَ مِنْ بَعْدِ مَا أَهْلَكْنَا الْقُرُونَ الْأُولَى
بَصَائِرَ لِلنَّاسِ وَهُدًى وَرَحْمَةً لَّعَلَّهُمْ يَتَذَكَّرُونَ ﴿۳۳﴾ وَمَا كُنْتَ
بِجَانِبِ الْغُرُبِيِّ إِذْ قَضَيْنَا إِلَىٰ مُوسَى الْأَمْرَ وَمَا كُنْتَ مِنَ الشَّاهِدِينَ ﴿۳۴﴾ وَلَكِنَّا
أَنْشَأْنَا قُرُونًا فَتَطَاوَلَ عَلَيْهِمُ الْعُمُرُ وَمَا كُنْتَ ثَاوِيًا فِي أَهْلِ مَدْيَنَ تَتْلُو عَلَيْهِمْ
آيَاتِنَا وَلَكِنَّا كُنَّا مُرْسِلِينَ ﴿۳۵﴾ وَمَا كُنْتَ بِجَانِبِ الطُّورِ إِذْ نَادَيْنَا وَلَكِن رَحْمَةً
مِّن رَّبِّكَ لِتُنذِرَ قَوْمًا مَّا أَتَاهُمْ مِن نَّذِيرٍ مِّن قَبْلِكَ لَعَلَّهُمْ يَتَذَكَّرُونَ ﴿۳۶﴾

اور بے شک ہم نے موسیٰ (علیہ السلام) کو پہلے زمانوں کے لوگوں کو ہلاک کرنے کے بعد ایک ایسی کتاب عطا کی جو لوگوں کے لیے بصیرت افروز اور ہدایت اور رحمت تھی تاکہ وہ نصیحت حاصل کریں اور آپ (طور کی) مغربی جانب نہ تھے جب ہم نے موسیٰ کو پیغام پہنچانے کا حکم دیا اور نہ آپ حاضرین میں سے تھے لیکن ہم نے بہت سی قومیں پیدا کیں تو ان پر عمریں دراز ہو گئیں اور نہ آپ اہل مدین میں مقیم تھے کہ ان پر ہماری آیتیں تلاوت کرتے لیکن بے شک رسول بنا کر بھیجنے والے ہم ہی ہیں اور آپ طور کی جانب نہیں تھے جب ہم نے ندا فرمائی لیکن یہ آپ کے پروردگار کی طرف سے رحمت ہے تاکہ آپ اس قوم کو ڈر سنا لیں جن کے پاس آپ سے پہلے کوئی ڈر سنانے والا نہیں آیا تاکہ وہ نصیحت حاصل کریں اور

حضرت موسیٰ کی تورات، حضور سید عالم کی رسالت اور بعثت رسل کی حکمت کا بیان

۴۳- ﴿وَلَقَدْ آتَيْنَا مُوسَى الْكِتَابَ﴾ اور بے شک ہم نے موسیٰ علیہ السلام کو ایک کتاب (یعنی) تورات شریف عطا فرمائی ﴿مِنْ بَعْدِ مَا أَهْلَكْنَا الْقُرُونِ الْأُولَى﴾ اس کے بعد کہ ہم نے پہلے زمانوں کے لوگوں کو ہلاک کر دیا جیسے حضرت نوح، حضرت ہود، حضرت صالح اور حضرت لوط علیہم السلام کی قومیں ہلاک کی گئی تھیں ﴿بَصَايِرَ لِلنَّاسِ﴾ لوگوں کے لیے بصیرت افروز تھی [یہ ”الکتاب“ سے حال ہے] ”البصيرة“ کا معنی ہے: دل کا نور جس کے ذریعے رشد و ہدایت اور سعادت و نیک بختی کا مشاہدہ کیا جاتا ہے جیسا کہ ”النصر“ آنکھ کے نور کو کہا جاتا ہے جس کے ذریعے ظاہری اشیاء کو سر کی آنکھوں سے دیکھا جاتا ہے۔ مقصد یہ ہے کہ ہم نے اسے ایسی تورات عطا فرمائی ہے جو دلوں کے لیے انوار ہے کیونکہ بنی اسرائیل کے دل اندھے تھے جو کچھ نہیں دیکھ سکتے تھے اور نہ وہ باطل کے مقابلے میں حق کو پہچان سکتے تھے ﴿وَهُدًى﴾ اور وہ سراسر رشد و ہدایت تھی کیونکہ بنی اسرائیل گمراہی میں دیوانے ہو چکے تھے ﴿وَمُرْحَمَةً﴾ اور وہ ان لوگوں کے لیے سراسر رحمت تھی جنہوں نے اس کی پیروی کی، کیونکہ جب انہوں نے اس پر عمل کیا تو وہ رحمت پانے تک پہنچ گئے ﴿لَعَلَّهُمْ يَتَذَكَّرُونَ﴾ تاکہ وہ نصیحت حاصل کریں۔

۴۴- ﴿وَمَا كُنْتُمْ بِجَانِبِ الْغُرَابِ﴾ اور اے (پیارے) محمد ﷺ! آپ پہاڑ کی مغربی جانب نہیں تھے اور یہ وہ جگہ ہے جو کوہ طور کے غرب کی جانب میں واقع ہے اور اسی مقام میں حضرت موسیٰ علیہ السلام کا میقات ہے ﴿إِذْ قَضَيْنَا إِلَىٰ مُوسَى الْأَمْرَ﴾ جب ہم نے موسیٰ علیہ السلام کو پیغام بھیجنے کا حکم دیا یعنی ہم نے ان سے کلام فرمایا جیسے ارشاد ہے: ”وَقَرَّبْنَا نَجِيًّا“ (مریم: ۵۲) ”اور ہم نے راز و نیاز کی باتیں کرنے کے لیے اسے اپنے قریب کر لیا“ ﴿وَمَا كُنْتُمْ مِنَ الشَّاهِدِينَ﴾ اور آپ انہیں دیکھنے والوں میں سے نہ تھے (یعنی) حضرت موسیٰ علیہ السلام کی طرف وحی بھیجنے کے وقت آپ ان دیکھنے والوں میں سے نہیں تھے جو اس وقت (بنی اسرائیل میں سے منتخب کردہ ستر افراد) موجود تھے یہاں تک کہ آپ بہ طور مشاہدہ اس معاملہ سے واقفیت حاصل کر لیتے جو حضرت موسیٰ علیہ السلام کے ساتھ ان کے میقات میں جاری ہوا۔

۴۵- ﴿وَلَكِنَّا أَنْشَأْنَا قُرُونًا فَتَطَاوَلَ عَلَيْهِمُ الْعُمُرُ﴾ لیکن ہم نے (حضرت) موسیٰ علیہ السلام کے بعد بہت سی قومیں پیدا فرمائیں پھر ان پر زمانہ دراز ہو گیا یعنی ان کی عمریں لمبی ہو گئیں اور سلسلہ نبوت رُک گیا اور قریب تھا کہ اسلامی تعلیمات اور اس کی خبریں اوجھل ہو جاتیں اور دینی علوم ختم ہو جاتے اور ان میں سے بہت سی چیزوں میں تحریف واقع ہو گئی سو ہم نے ان تعلیمات و واقعات کو تازہ کرنے اور ان میں واقع تحریف کو بیان کرنے کے لیے آپ کو رسول بنا کر بھیجا اور ہم نے سابق انبیائے کرام علیہم السلام کے قصوں اور حضرت موسیٰ علیہ السلام کے قصہ کا علم آپ کو عطا فرمایا، گویا اللہ تعالیٰ نے فرمایا کہ اے محبوب! حضرت موسیٰ علیہ السلام کے ساتھ جاری ہونے والی گفتگو اور ان پر جاری ہونے والی تعلیمات کے وقت آپ ان کے پاس موجود نہیں تھے لیکن ہم نے آپ کی طرف ان تمام باتوں کی وحی نازل فرمائی پس اللہ تعالیٰ نے وحی کے اس سبب کا ذکر کیا جو سلسلہ نبوت رُک جانے سے دراز ہو گیا اور اختصار کے ساتھ اس کے ذریعے مسبب کی رہنمائی فرمائی سو یہ استدراک اپنے بعد آنے والے استدراکین کے مشابہ ہے ﴿وَمَا كُنْتُمْ تَأْوِيًا فِي أَهْلِ مَدْيَنَ﴾ اور آپ مدین والوں میں مقیم نہیں تھے۔ ”تاویا“ بہ معنی مقیم ہے اور اہل مدین سے حضرت شعیب علیہ السلام اور آپ پر ایمان لانے والے مسلمان مراد ہیں ﴿تَتْلُوا عَلَيْهِمْ آيَاتِنَا﴾ تاکہ آپ ان پر ہماری آیتوں کی تلاوت کرتے (یعنی) آپ ان سے معلومات حاصل کرنے کے لیے ان پر ہماری آیتیں پڑھتے اور آیات سے وہ آیتیں مراد ہیں جن میں حضرت شعیب علیہ السلام اور ان کی

قوم کے واقعات بیان کیے گئے [اور "تسلوا" محلاً منصوب خبر ثانی ہے یا پھر "ثاویباً" کی ضمیر سے حال ہے] ﴿وَلَكِنَّا كُنَّا مُرْسِلِينَ﴾ لیکن ہم ہی رسولوں کو بھیجنے والے ہیں (یعنی) ہم نے آپ کو رسول بنا کر بھیجا ہے اور ہم نے آپ سے ماضی کی تمام خبریں بیان کی ہیں اور ہم نے آپ کو گزشتہ تمام واقعات کا علم عطا فرمایا۔

۴۶- ﴿وَمَا كُنْتَ بِجَانِبِ الطُّورِ إِذْ نَادَيْنَا﴾ اور آپ بنفس نفیس اس وقت طور کے کنارہ پر نہیں تھے جب ہم نے موسیٰ علیہ السلام کو بہ آواز بلند پکارا کہ پوری قوت و ہمت کے ساتھ یہ کتاب (تورات) لے لو! ﴿وَلَكِن﴾ لیکن ہم نے آپ کو تمام علوم سکھا دیئے ہیں اور ہم نے آپ کو رسول بنا کر بھیجا ہے ﴿رَحْمَةً مِّن تَرَابِكَ﴾ آپ کے پروردگار کی طرف سے مہربانی کرنے کے لیے ﴿لِتُنذِرَ قَوْمًا مَّا أَتَهُمْ مِّن نَّذِيرٍ مِّن قَبْلِكَ﴾ تاکہ آپ اس قوم کو ڈر سنا لیں جس کے پاس آپ سے پہلے کوئی ڈر سنانے والا نہیں آیا (یعنی) آپ کے درمیان اور حضرت عیسیٰ علیہ السلام کے درمیان کا زمانہ جس میں کوئی نبی و رسول نہیں آیا اور یہ ساڑھے پانچ سو سال کا عرصہ ہے ﴿لَعَلَّهُمْ يَتَذَكَّرُونَ﴾ تاکہ وہ نصیحت حاصل کریں۔

وَلَوْلَا أَن تُصِيبَهُمْ مُّصِيبَةٌ بِمَا قَدَّمَتْ أَيْدِيهِمْ فَيَقُولُوا رَبَّنَا لَوْلَا أَرْسَلْتَ

إِلَيْنَا رَسُولًا فَنُنَبِّئَكَ وَنَكُونَ مِنَ الْمُؤْمِنِينَ ﴿۴۷﴾

اور اگر یہ نہ ہوتا کہ جب کبھی ان کو کوئی مصیبت پہنچی ان کے ان کرتوتوں کی وجہ سے جو ان کے ہاتھوں نے آگے بھیجا تو کہتے: اے ہمارے پروردگار! آپ نے ہماری طرف کوئی رسول کیوں نہیں بھیجا کہ ہم تیری آیتوں کی پیروی کرتے اور ہم ایمان لانے والوں میں سے ہو جاتے ○

حضرت ذہب بن منبہ رحمۃ اللہ تعالیٰ علیہ نے فرمایا کہ حضرت موسیٰ علیہ السلام نے بارگاہ الہی میں عرض کیا کہ اے میرے پروردگار! مجھے اپنے محبوب حضرت محمد مصطفیٰ احمد مجتبیٰ ﷺ کا دیدار کراؤ تو اللہ تعالیٰ نے فرمایا کہ ابھی آپ ان سے ملاقات نہیں کر سکتے ہاں! اگر آپ چاہتے ہیں تو میں ان کی امت کو آواز دیتا ہوں اور میں آپ کو اس کی آواز سنوادیتا ہوں حضرت موسیٰ نے کہا: مجھے منظور ہے چنانچہ اللہ تعالیٰ نے فرمایا: اے امت محمد (ﷺ)! تو انہوں نے اپنے آباء و اجداد کی پشتوں میں سے جواب دیا اور حضرت ابو زرعہ بن عمرو بن جریر علیہ الرحمۃ نے فرمایا کہ اللہ تعالیٰ نے پکار کر فرمایا: اے امت محمد (ﷺ)! بے شک میں نے تمہاری دعا مانگنے سے پہلے قبول فرمائی ہے اور میں نے تمہارے سوال کرنے سے پہلے تمہیں عطا فرما دیا ہے اور حضرت عبد اللہ ابن عباس رضی اللہ تعالیٰ عنہما نے بیان فرمایا کہ اللہ تعالیٰ نے فرمایا: اے امت محمد (ﷺ)! تو انہوں نے باپوں کی پشتوں اور ماؤں کے رحموں سے جواب دیا کہ ہم حاضر ہیں اے اللہ! ہم حاضر ہیں بے شک تمام تعریفیں اور تمام نعمتیں تیری ہیں اور ساری بادشاہی تیری ہے تیرا کوئی شریک نہیں ہے۔ اللہ تعالیٰ نے ارشاد فرمایا: اے امت احمد (علیہ الصلوٰۃ والسلام)! بے شک میری رحمت میرے غضب پر سبقت کر چکی اور میرا غفور و درگزر اور معاف کرنا میرے عذاب سے سبقت کر چکا ہے بے شک میں نے تمہارے سوال کرنے سے پہلے تمہیں عطا فرما دیا اور بے شک میں نے تمہاری دعا مانگنے سے پہلے تمہاری دعا قبول فرمائی ہے اور بے شک میں نے تمہارے گناہوں کے ارتکاب سے پہلے تمہیں بخش دیا سو جو شخص قیامت کے دن اس گواہی پر قائم ہو کر آئے گا کہ اللہ تعالیٰ کے سوا کوئی عبادت کے لائق نہیں اور حضرت محمد (ﷺ) میرے خاص بندے اور میرے آخری رسول ہیں تو وہ شخص جنت میں ضرور داخل ہوگا اور اگر چہ اس کے گناہ سمندر کے جھاگ سے زیادہ ہوں گے۔

(تفسیر مظہری جلد ۷ ص ۱۶۸ مطبوعہ مدوۃ المصنفین، دہلی ہند)

۴۷- ﴿وَلَوْلَا أَنْ تُصِيبَهُمْ مُصِيبَةٌ﴾ اور اگر یہ بات نہ ہوتی کہ جب کبھی ان (اہل مکہ) کو کوئی مصیبت (یعنی) سزا پہنچی ﴿بِمَا قَدَّمْتُمْ آيَاتِيهِمْ﴾ اس کفر و شرک اور ظلم و ستم کے سبب جو ان کے ہاتھوں نے آگے بھیجا ہے اور چونکہ زیادہ تر اعمال ہاتھوں کی قوت سے ادا کیے جاتے ہیں اس لیے اعمال کی نسبت ہاتھوں کی طرف کی گئی ہے اگرچہ کچھ اعمال دلوں کے ہوتے ہیں لیکن زیادہ کو کم پر غالب قرار دیا جاتا ہے ﴿فَيَقُولُوا رَبَّنَا لَوْلَا أَرْسَلْتَ إِلَيْنَا رَسُولًا فَنَتَّبِعَ آيَاتِكَ وَنَكُونَ مِنَ الْمُؤْمِنِينَ﴾ تو وہ عذاب کے وقت کہتے: اے ہمارے پروردگار! آپ نے ہماری طرف کوئی رسول کیوں نہیں بھیجا تا کہ ہم آپ کی آیتوں کی پیروی کرتے اور ہم مسلمانوں میں سے ہو جاتے۔ [پہلا ”لَوْلَا“ امتناعیہ ہے اور اس کا جواب محذوف ہے اور دوسرا ”لَوْلَا“ تخصیصیہ (ترغیب دینے کا) اور پہلا ”فَا“ (”فَيَقُولُوا“ میں) عطف کے لیے ہے اور دوسرا ”فَا“ (”فَنَتَّبِعُ“ میں) ”لَوْلَا“ کا جواب ہے کیونکہ یہ امر کے حکم میں ہے کیونکہ امر فعل کا باعث ہے اور باعث اور محضض ایک ہی باب سے تعلق رکھتے ہیں اور ”فَا“ امر کے جواب میں داخل ہوتا ہے] اور معنی یہ ہے کہ اگر یہ بات نہ ہوتی کہ جب کفار مکہ کو ان کے کفر و شرک اور دیگر گناہوں کے سبب سزا دی جاتی تو وہ ہم پر حجت بازی کرنے کے لیے کہتے: اے اللہ! ہماری طرف کوئی رسول کیوں نہیں بھیجا تو ہم ان کی طرف رسول نہ بھیجتے یعنی ان کی طرف رسول کا بھیجنا صرف اس لیے ہے تاکہ ان پر حجت لازم کر دی جائے اور وہ کوئی حجت لازم نہ کر سکیں جیسا کہ ارشاد ہے: ”لِنَلَّا يَكُونُ لِلنَّاسِ عَلَى اللَّهِ حُجَّةً بَعْدَ الرُّسُلِ“ (النساء: ۱۶۵) تاکہ رسولوں کے بھیجنے کے بعد لوگوں کے لیے اللہ تعالیٰ پر کوئی حجت نہ ہو سکے۔ [پھر اگر یہ اعتراض کیا جائے کہ یہ معنی کس طرح قائم رہ سکتا ہے حالانکہ عقوبت و سزا کو ہی رسول کے بھیجنے کا سبب قرار دیا گیا ہے نہ کہ قول کو کیونکہ ”لَوْلَا“ امتناعیہ ارسال پر داخل ہے قول پر داخل نہیں ہے؟ تو اس کا جواب یہ ہے کہ دراصل قول ہی مقصود ہے اس لیے یہی ارسال رسول کا سبب ہے لیکن چونکہ عقوبت و سزا قول کی علت ہے اور قول کا وجود عقوبت کے وجود پر موقوف ہے اس لیے عقوبت کو ارسال کا سبب قرار دیا گیا ہے اور اس پر ”لَوْلَا“ داخل کر دیا گیا ہے اور قول کو سبب کا معنی دینے والے حرف ”فَا“ کے ساتھ اس پر معطوف کیا گیا ہے اور اس کے معنی کی درج ذیل قول کے مطابق تاویل کی جائے گی: ”وَلَوْلَا قَوْلُهُمْ هَذَا إِذَا أَصَابَتْهُمْ مُصِيبَةٌ لَمَا أَرْسَلْنَا“ جب انہیں مصیبت پہنچتی تو اس وقت اگر ان کا یہ قول نہ ہوتا تو ہم رسول نہ بھیجتے۔]

فَلَمَّا جَاءَهُمُ الْحَقُّ مِنْ عِنْدِنَا قَالُوا لَوْلَا أُوْتِيَ مِثْلَ مَا أُوْتِيَ مُوسَىٰ أَوْ لَمَّا

يَكْفُرُوا بِمَا أُوْتِيَ مُوسَىٰ مِنْ قَبْلُ ۗ قَالُوا سِحْرَانِ تَظَاهَرَا ۗ وَقَالُوا إِنَّا بِكُمْ

كٰفِرُونَ ﴿۳۸﴾ قُلْ فَأْتُوا بِكِتَابٍ مِّنْ عِنْدِ اللَّهِ هُوَ أَهْدَىٰ مِنْهُمَا أَتَّبِعُهُ إِنْ

كُنْتُمْ صٰدِقِينَ ﴿۳۹﴾ فَإِنْ لَّمْ يَسْتَجِيبُوا لَكَ فَاعْلَمْ أَنَّمَا يَتَّبِعُونَ أَهْوَاءَهُمْ ۗ وَ

مَنْ أَضَلُّ مِمَّنِ اتَّبَعَ هَوَاهُ بِغَيْرِ هُدًى مِّنَ اللَّهِ ۗ إِنَّ اللَّهَ لَا يَهْدِي الْقَوْمَ

الظٰلِمِينَ ﴿۴۰﴾

پھر جب ہماری طرف سے ان کے پاس حق آیا تو انہوں نے کہا کہ ایسا کیوں نہیں دیا گیا جیسا موسیٰ کو دیا گیا تھا اور کیا

انہوں نے اس کے ساتھ کفر نہیں کیا تھا جو اس سے پہلے موسیٰ کو دیا گیا تھا انہوں نے کہا تھا: یہ دونوں جادوگر ہیں ایک دوسرے کے مددگار ہیں اور انہوں نے کہا کہ بے شک ہم ہر ایک کے منکر ہیں O فرمادیتے تھے کہ تم اللہ تعالیٰ کی طرف سے ایک ایسی کتاب لاؤ جو ان دونوں سے زیادہ ہدایت دینے والی ہو میں اس کی پیروی کروں گا اگر تم سچے ہو O سو اگر وہ آپ کی بات نہ مانیں تو جان لیجئے کہ بے شک وہ صرف اپنی خواہشات کی پیروی کرتے ہیں اور اس سے بڑھ کر کون گمراہ ہوگا جس نے اللہ تعالیٰ کی ہدایت کو چھوڑ کر اپنی خواہش کی پیروی کی بے شک اللہ تعالیٰ ظالموں کی قوم کو ہدایت نہیں دیتا O

کفار مکہ اور قوم موسیٰ علیہ السلام کی مذمت کا بیان

۴۸- ﴿فَلَمَّا جَاءَهُمُ الْحَقُّ مِنْ عِنْدِنَا﴾ پھر ان کے پاس ہماری طرف سے حق آیا، یعنی قرآن مجید یا رسول عربی جو اس کتاب کی تصدیق کرنے والا ہے جو اول تا آخر معجزہ ہے ﴿قَالُوا﴾ تو انہوں نے (یعنی) کفار مکہ نے کہا ﴿لَوْلَا﴾ اوتیٰ مثل ما اوتیٰ موسیٰ﴾ جس طرح حضرت موسیٰ علیہ السلام کو پوری کتاب ایک دفعہ نازل کر کے عطا کی گئی تھی اسی طرح سید عالم حضرت محمد مصطفیٰ ﷺ کو پورا قرآن مجید ایک دفعہ نازل کر کے عطا کیوں نہیں کیا گیا؟ یہاں ”لولا“ بہ معنی ”ہلا“ ہے ﴿اولم یكفرؤا بما اوتیٰ موسیٰ من قبل﴾ اور کیا انہوں نے قرآن مجید سے پہلے اس کا انکار نہیں کیا تھا جو حضرت موسیٰ علیہ السلام کو دیا گیا یعنی ان کفار مکہ کے ہم جنس کفار (قبیلوں اور فرعونوں) نے انکار کیا تھا اور ان کا مذہب بھی انہیں کے مذہب جیسا تھا اور وہ بھی اس طرح اپنے پیغمبر سے بغض و عناد رکھتے تھے جس طرح یہ اپنے پیغمبر سے بغض و عناد رکھتے ہیں اور وہ حضرت موسیٰ علیہ السلام کے زمانہ کے کفار تھے ﴿قَالُوا﴾ انہوں نے کہا (یعنی) قبیلوں اور فرعونوں نے حضرت موسیٰ اور حضرت ہارون علیہما السلام کے بارے میں کہا تھا کہ ﴿یسخران تظاہراً﴾ یہ دونوں جادوگر ہیں ایک دوسرے کے مددگار ہیں۔ ”تظاہراً“ بہ معنی ”تعاوناً“ ہے [اہل کوفہ کی قراءت میں ”سحران“ ہے یعنی ”ذوا سحر“ جادو کرنے والے یا انہوں نے ”سحر“ (جادو) کے ساتھ ان دونوں کو متصف کرنے میں مبالغہ کرنے کے لیے ”سحورین“ قرار دے دیا] ﴿وقالوا اننا بکلی کفرؤن﴾ اور انہوں نے کہا: بے شک ہم ان دونوں میں سے ہر ایک کے منکر ہیں اور بعض مفسرین نے فرمایا کہ جس طرح اہل مکہ نے حضور سید عالم حضرت محمد مصطفیٰ ﷺ اور قرآن مجید کے ساتھ کفر کیا تھا اسی طرح انہوں نے حضرت موسیٰ علیہ السلام اور تورات شریف کے ساتھ بھی کفر کیا تھا اور انہوں نے حضرت محمد عربی ﷺ اور حضرت موسیٰ علیہ السلام دونوں کے بارے میں کہا: ”ساحران تظاہراً“ کہ یہ دونوں جادوگر ہیں ایک دوسرے کے مددگار ہیں یا انہوں نے تورات شریف اور قرآن مجید دونوں کے بارے میں کہا: ”سحران تظاہراً“ کہ یہ دونوں کتابیں جادو ہیں ایک دوسرے کی مددگار ہیں اور اہل مکہ نے یہ اس وقت کہا تھا جب انہوں نے ایک وفد یہودیوں کے سرداروں کے پاس مدینہ منورہ بھیجا تھا جس نے وہاں جا کر یہود کے سرداروں سے حضور علیہ الصلوٰۃ والسلام کے بارے میں پوچھا تو انہوں نے اس وفد کو بتایا کہ ان کی کتاب تورات شریف میں حضور نبی کریم حضرت محمد مصطفیٰ ﷺ کی نبوت و رسالت اور آپ کے فضائل و کمالات کا ذکر کیا گیا ہے چنانچہ یہ وفد مکہ مکرمہ میں واپس قریش کے پاس لوٹ آیا اور اس نے ان کو یہود کی تمام باتیں بتائیں تو قریش مکہ نے اس وقت یہ کہا تھا: ”ساحران تظاہراً“ کہ یہ دونوں جادوگر ہیں ایک دوسرے کے مددگار ہیں۔

۴۹- ﴿قُلْ قَاتُوا بکتاب من عند اللہ هو اهدیٰ منہما﴾ (اے محبوب!) فرمادیتے تھے کہ تم اللہ تعالیٰ کی طرف

لے جب کہ ابن عامر شامی ابو عمرو بصری ابن کثیر کی نافع مدنی ابو جعفر خلف یعقوب اور حسن کی قراءت میں ”ساحران“ ہے۔

(مجم القراءات القرآنیۃ ج ۵ ص ۲۶)

سے کوئی کتاب لاؤ کہ وہ ان دونوں سے جو حضرت موسیٰ علیہ السلام پر نازل کی گئی ہے اور جو مجھ پر نازل کی گئی ہے زیادہ ہدایت دینے والی ہو ﴿اتَّبِعْهُ﴾ تو میں اس کی پیروی کروں گا۔ یہ ”فاتوا“ کا جواب ہے ﴿إِنْ كُنْتُمْ صَادِقِينَ﴾ اگر تم اس بات میں سچے ہو کہ یہ دونوں جادوگر ہیں۔

۵۰۔ ﴿فَإِنْ لَمْ يَسْتَجِيبُوا لَكَ فَاعْلَمْ أَنَّمَا يَتَّبِعُونَ أَهْوَاءَهُمْ﴾ پھر اگر وہ آپ کی بات نہ مانیں تو جان لیجئے کہ بے شک وہ صرف اپنی خواہشات کی پیروی کرتے ہیں (یعنی) اگر وہ تورات و قرآن سے زیادہ ہدایت دینے والی کتاب لانے کے لیے آپ کی دعوت قبول نہیں کرتے تو جان لیجئے کہ انہوں نے جادو کا صرف الزام لگایا ہے اور ان کے پاس اپنی خواہشات کی پیروی کے علاوہ کوئی مضبوط حجت اور کوئی مستحکم سند نہیں ہے ﴿وَمَنْ أَضَلُّ مِمَّنِ اتَّبَعَ هَوَاهُ بِغَيْرِ هُدًى مِنَ اللَّهِ﴾ اور اس سے زیادہ گمراہ کون ہوگا جو اللہ تعالیٰ کی ہدایت کے بغیر اپنی خواہش کی پیروی کرتا ہے یعنی اس شخص سے بڑھ کر کوئی زیادہ گمراہ نہیں ہے جو دین کے معاملہ میں اپنی خواہش کی پیروی کرتا ہے [اور ”بغیر ہدی“ حال ہے یعنی بے یار و مددگار اور اس شخص کے درمیان اور اس کی خواہش کے درمیان جدائی ناممکن ہے] ﴿إِنَّ اللَّهَ لَا يَهْدِي الْقَوْمَ الظَّالِمِينَ﴾ بے شک اللہ تعالیٰ ظالموں کی قوم کو ہدایت نہیں دیتا۔

وَلَقَدْ وَصَّلْنَا لَهُمُ الْقَوْلَ لَعَلَّهُمْ يَتَذَكَّرُونَ ﴿٥١﴾ الَّذِينَ آتَيْنَهُمُ الْكِتَابَ مِنْ قَبْلِهِ

هُمْ بِهِ يُؤْمِنُونَ ﴿٥٢﴾ وَإِذْ آتَيْنَاهُمْ عَلَيْهِمْ قَالُوا آمَنَّا بِهِ إِنَّهُ الْحَقُّ مِنْ رَبِّنَا إِنَّا كُنَّا مِنْ قَبْلِهِ

مُسْلِمِينَ ﴿٥٣﴾ أُولَئِكَ يُؤْتُونَ أَجْرَهُمْ مَرَّتَيْنِ بِمَا صَبَرُوا وَوَدَّعُونَ بِالْحَسَنَةِ السَّيِّئَةَ

وَمِمَّا رَضُوا قَنَاهُمْ يُنْفِقُونَ ﴿٥٤﴾ وَإِذْ أَسْمَعُوا اللَّغْوَ اعْرَضُوا عَنْهُ وَقَالُوا لَنَا أَعْمَالُنَا وَلَكُمْ

أَعْمَالُكُمْ نَسَلْنَا عَلَيْكُمْ لَآ نَبْتَغِي الْجَاهِلِينَ ﴿٥٥﴾

اور بے شک ہم ان کے لیے نصیحت کی بات مسلسل نازل کرتے رہے تاکہ وہ نصیحت حاصل کریں ○ جن لوگوں کو ہم نے اس سے پہلے کتاب دی تھی وہ اس پر ایمان لاتے ہیں ○ اور جب ان پر قرآن کی تلاوت کی جاتی ہے تو وہ کہتے ہیں: ہم اس پر ایمان لائے بے شک وہ ہمارے رب تعالیٰ کی طرف سے حق ہے بے شک ہم اس سے پہلے ہی ماننے والے ہیں ○ یہی لوگ ہیں جنہیں دگنا ثواب عطا کیا جائے گا اس لیے کہ انہوں نے صبر کیا اور وہ بُرائی کا نیکی کے ذریعے دفاع کرتے ہیں اور ہم نے جو کچھ انہیں دیا اس میں سے (راہِ خدا میں) خرچ کرتے ہیں ○ اور جب وہ کوئی بے ہودہ بات سنتے ہیں تو اس سے منہ پھیر لیتے ہیں اور کہہ دیتے ہیں کہ ہمارے اعمال ہمارے لیے ہیں اور تمہارے اعمال تمہارے لیے ہیں تم پر سلام ہو ہم جاہلوں کو نہیں چاہتے ○

کفار مکہ کی نصیحت اور اہل کتاب میں سے اہل حق کی شان کا بیان

۵۱۔ ﴿وَلَقَدْ وَصَّلْنَا لَهُمُ الْقَوْلَ لَعَلَّهُمْ يَتَذَكَّرُونَ﴾ اور بے شک ہم ان کے لیے نصیحت کی بات مسلسل نازل کرتے رہے تاکہ وہ نصیحت حاصل کریں۔ ”توصیل“ کا معنی ہے: بہت زیادہ بھیجنا اور بار بار مسلسل اور لگاتار بھیجنا یعنی بے شک قرآن مجید قریش مکہ کے پاس متواتر اور مسلسل لگاتار آتا رہا، کبھی وعدوں اور وعیدوں کی صورت میں اور کبھی قصوں اور عبرتوں کی صورتوں میں اور کبھی نصیحتوں کی صورت میں تاکہ وہ نصیحت حاصل کریں اور فلاح و نجات پائیں۔

۵۲- ﴿الَّذِينَ آتَيْنَاهُمُ الْكِتَابَ مِنْ قَبْلِهِ﴾ وہ لوگ جن کو ہم نے اس سے پہلے (یعنی) قرآن مجید سے پہلے کتاب عطا کی ﴿هُم بِهِ يُؤْمِنُونَ﴾ وہ اس قرآن مجید پر ایمان لاتے ہیں یہ آیت مبارکہ اہل کتاب میں سے ایمان لانے والوں کے حق میں نازل کی گئی ہے [”الَّذِينَ“ مبتدا ہے اور یہ اس کی خبر ہے]۔

۵۳- ﴿وَإِذْ آتَيْنَاهُمُ الْقُرْآنَ أَنْتَابًا بِإِذْنِ الْحَقِّ مِنْ رَبِّنَا إِنَّا كُنَّا مِنْ قَبْلِهِ مُسْلِمِينَ﴾ اور جب ان پر اس کی (یعنی) قرآن مجید کی تلاوت کی جاتی ہے تو وہ کہتے ہیں: ہم اس پر ایمان لے آئے ہیں بے شک وہ ہمارے پروردگار کی طرف سے حق ہے بے شک ہم اس سے پہلے (یعنی) قرآن مجید کے نزول سے پہلے ماننے والے ہیں۔ دین اسلام پر ہم قائم رہنے والے ہیں۔ حضور نبی اکرم حضرت محمد مصطفیٰ علیہ الصلوٰۃ والسلام پر ہم ایمان لانے والے ہیں [”إِنَّا“ بیان ہے ”أَمْنَا“ کا] کیونکہ یہ بھی ممکن ہے کہ وہ قریب زمانہ میں ایمان لائے ہوں اور یہ بھی ممکن ہے کہ بہت پہلے ایمان لائے ہوں بہر حال انہوں نے بتایا کہ ان کا قرآن مجید اور حامل قرآن مجید پر پہلے سے ہی ایمان ہے۔

۵۴- ﴿أُولَٰئِكَ يُؤْتَوْنَ أَجْرَهُمْ مَرْتَبَتَيْنِ بِمَا صَبَرُوا﴾ یہی لوگ ہیں جن کو دو مرتبہ اجر و ثواب عطا کیا جائے گا کیونکہ انہوں نے بڑا صبر کیا (یعنی) تورات شریف پر ایمان رکھنے اور قرآن مجید پر ایمان رکھنے پر صبر کرنے کی وجہ سے یا قرآن مجید کے نازل ہونے سے پہلے قرآن مجید پر ایمان لانے اور قرآن مجید کے نازل ہونے کے بعد اس پر ایمان لانے پر صبر کرنے کی وجہ سے (انہیں دو دفعہ اجر و ثواب دیا جائے گا) یا مشرکین اور (ایمان نہ لانے والے) اہل کتاب کی تکالیف پہنچانے پر صبر کرنے کی وجہ سے ﴿وَيُذَادُونَ بِالْحَسَنَةِ السَّيِّئَةَ﴾ اور وہ نیکی کے ساتھ بُرائی کو دور کرتے ہیں اور وہ اطاعت و فرماں برداری کے ساتھ نافرمانی کا دفاع کرتے ہیں یا وہ حلم و بردباری کے ساتھ لوگوں کی ایذاؤں اور تکلیفوں کا دفاع کرتے ہیں ﴿وَمِمَّا زَكَّاهُمْ يَنْفِقُونَ﴾ اور ہم نے جو رزق انہیں عطا کیا ہے اس میں سے وہ (راہِ خدا میں) خرچ کرتے ہیں یعنی وہ زکوٰۃ ادا کرتے ہیں۔

۵۵- ﴿وَإِذَا سَمِعُوا اللَّغْوَ أَعْرَضُوا عَنْهُ﴾ اور جب وہ مشرکین کی طرف سے باطل و بے ہودہ گفتگو اور ان کی طرف سے گالی گلوچ سنتے ہیں تو (ترکی بہ ترکی جواب دینے اور ان سے لڑنے جھگڑنے کی بجائے صبر کرتے ہوئے) اس سے منہ پھیر لیتے ہیں ﴿وَقَالُوا إِنَّا أَعْمَالُنَا وَكُلَّمَا نَسَلْنَاكُمْ نَسَلًا عَلَيْنَا﴾ اور وہ لغویات بکنے والوں سے کہتے ہیں کہ ہمارے اعمال ہمارے لیے ہیں اور تمہارے اعمال تمہارے لیے ہیں تم پر سلام ہے (یعنی) تمہاری لغویات کا اسی طرح مقابلہ کرنے کی بجائے ہماری طرف سے تمہارے لیے امان ہے ﴿لَا تَنْتَبِئِ الْجَاهِلِينَ﴾ ہم جاہلوں کو نہیں چاہتے (یعنی) ہم ان کے ساتھ ملنا جلنا اور ان کے ساتھ اٹھنا بیٹھنا اور دوستی کرنا نہیں چاہتے۔

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ وَهُوَ أَعْلَمُ
بِالْمُهْتَدِينَ ﴿٥٦﴾ وَقَالُوا إِن تَتَّبِعِ الْهُدَىٰ مَعَكَ تَتَخَفُ مِنْ أَرْضِنَا أَوْ لِمَ تُبَكِّنُ
لَهُمْ حَرَمًا مِمَّا يُحِبُّ إِلَيْهِ تَمَرَّتْ كُلُّ شَيْءٍ رَّشِقًا مِنْ لَدُنَّا وَلَكِنَّ أَكْثَرَهُمْ لَا
يَعْلَمُونَ ﴿٥٧﴾ وَكَمْ أَهْلَكْنَا مِنْ قَرِيْبٍ بَطَرَتْ مَعِيْشَتَهَا فِتْلِكَ مَسَكِنُهُمْ لَمْ تُسْكِنِ

مَنْ بَعْدَهُمْ إِلَّا قَلِيلًا ۖ وَكُنَّا نَحْنُ الْوَارِثِينَ ﴿۵۸﴾ وَمَا كَانَ رَبُّكَ مُهْلِكَ الْقُرَىٰ حَتَّىٰ يَبْعَثَ فِي أُمِّهَا رَسُولًا يَتْلُو عَلَيْهِمْ آيَاتِنَا ۚ وَمَا كُنَّا مُهْلِكِي الْقُرَىٰ إِلَّا وَأَهْلُهَا ظَالِمُونَ ﴿۵۹﴾

بے شک آپ اس کو ہدایت نہیں دے سکتے جس کو آپ چاہتے ہیں لیکن اللہ تعالیٰ جس کو چاہتا ہے ہدایت دیتا ہے اور وہ ہدایت پانے والوں کو خوب جانتا ہے اور انہوں نے کہا کہ اگر ہم آپ کے ساتھ ہدایت کی پیروی کریں تو ہمیں اپنے ملک سے اچک لیا جائے گا اور کیا ہم نے ان کو امن والے حرم میں آباد نہیں کیا جس کی طرف ہمارے ہاں سے ہر چیز کے پھل بہ طور رزق لائے جاتے ہیں لیکن ان میں سے اکثر لوگ نہیں جانتے اور ہم نے بہت سی ایسی بستیاں ہلاک کر دیں جو اپنی خوشحالی پر اتراتی تھیں سو یہ ان کے مکانات ہیں کہ ان کے بعد ان میں سکونت نہیں کی گئی مگر بہت کم اور ہم ہی وارث ہیں اور آپ کا پروردگار بستیوں کو ہلاک کرنے والا نہیں تھا یہاں تک کہ (پہلے) ان کے مرکز میں کسی رسول کو بھیجتا رہا جو ان پر ہماری آیتوں کو تلاوت کرتا اور ہم بستیوں کو ہلاک کرنے والے نہیں تھے مگر جب کہ ان میں رہنے والے ظالم ہو گئے اور

پیغمبر کا کام ہدایت پیش کرنا ہے لیکن ہدایت یافتہ بنانا اور ہدایت پیدا کرنا اللہ تعالیٰ کا کام ہے

۵۶- ﴿إِنَّكَ لَا تَهْدِي مَنْ أَحْبَبْتَ﴾ بے شک آپ اس کو ہدایت نہیں دے سکتے جس کو آپ چاہتے ہیں (یعنی) آپ ہر اس شخص کو اپنے آپ اسلام میں داخل نہیں کر سکتے جس کو آپ اپنی قوم میں سے اور ان کے علاوہ دوسرے لوگوں میں سے اسلام میں داخل کرنا چاہتے ہوں ﴿وَلَكِنَّ اللَّهَ يَهْدِي مَنْ يَشَاءُ﴾ لیکن اللہ تعالیٰ جسے چاہتا ہے اسے ہدایت عطا فرمادیتا ہے (یعنی) اللہ تعالیٰ جس میں چاہتا ہے ہدایت پانے کا فعل پیدا کر دیتا ہے ﴿وَهُوَ أَعْلَمُ بِالْمُهْتَدِينَ﴾ اور وہ ہدایت پانے والوں کو خوب جانتا ہے کہ کون ہدایت کو اختیار کرے گا اور کون اسے قبول کرے گا اور کون دلائل و آیات سے نصیحت حاصل کرے گا۔ علامہ زجاج نے کہا کہ تمام مفسرین کرام اس بات پر متفق ہیں کہ یہ آیت مبارکہ جناب ابوطالب کے بارے میں نازل کی گئی ہے اور وہ اس طرح کہ ابوطالب نے اپنے قریب موت کے وقت کہا: اے بنو ہاشم کی جماعت! تم (حضرت) محمد (مصطفیٰ ﷺ) کی تصدیق کرو اور ان پر ایمان لے آؤ تو نجات پاؤ گے یہ بات سن کر حضور سید عالم ﷺ نے فرمایا: اے چچا جان! دوسروں کو خیر و بھلائی اور خیر خواہی کا حکم دے رہے ہیں اور اپنے آپ کو چھوڑ رہے ہیں ابوطالب نے کہا: اے بھتیجے! آپ کیا چاہتے ہیں؟ حضور علیہ الصلوٰۃ والسلام نے فرمایا: میں تم سے یہ چاہتا ہوں کہ تم صدق دل سے ”لَا إِلَهَ إِلَّا اللَّهُ“ کہو تاکہ میں تمہارے لیے اللہ تعالیٰ کے پاس اس کلمہ کی گواہی دے سکوں۔ ابوطالب نے کہا: بے شک میں جانتا ہوں کہ آپ یقیناً سچے رسول ہیں، لیکن میں اس کو پسند نہیں کرتا ہوں کہ یہ کہا جائے کہ یہ موت کے وقت گھبرا گئے۔

علامہ سید محمود آلوسی حنفی اس آیت کریمہ کی تفسیر بیان کرتے ہوئے آخر میں لکھتے ہیں کہ ابوطالب کے اسلام کا مسئلہ اختلافی ہے اور یہ کہنا صحیح نہیں کہ تمام مسلمین یا تمام مفسرین کا اس پر اجماع ہے کہ یہ آیت مبارکہ ابوطالب کے بارے میں نازل ہوئی ہے کیونکہ شیعہ اور بہت سے مفسرین کا یہ مذہب ہے کہ ابوطالب مسلمان تھے اور ان کا دعویٰ ہے کہ اس پر ائمہ اہل بیت کا اجماع ہے اور ابوطالب کے اکثر قصائد اس کی گواہی دیتے ہیں اور جو اجماع مسلمین کا دعویٰ کرتے ہیں وہ شیعہ کے اختلاف کو معتبر نہیں مانتے اور نہ ان کی روایات پر اعتماد کرتے ہیں پھر ابوطالب کے اسلام نہ لانے کے قول پر بھی ابوطالب کو برا نہیں کہنا چاہیے اور ان کے متعلق فضول کلام کے ساتھ بحث و گفتگو نہیں کرنی چاہیے کیونکہ اس سے غلو یوں کو تکلیف پہنچتی ہے بلکہ یہ بھی بعید نہیں ہے کہ اس سے حضور نبی کریم ﷺ کو تکلیف پہنچتی ہو کیونکہ ان روایات کی بناء پر یہ آیت مبارکہ بیان کرتی ہے کہ حضور علیہ الصلوٰۃ والسلام کو ابوطالب (بقیہ حاشیہ اگلے صفحہ پر)

اور اگرچہ اس آیت مبارکہ کا صیغہ اور لفظ عام ہے (لیکن مورد خاص ہے) اور یہ آیت مبارکہ معتزلہ کے خلاف حجت ہے، کیونکہ وہ کہتے ہیں کہ ہدایت کا معنی ہے: راہِ حق بیان کرنا اور یقیناً حضور علیہ الصلوٰۃ والسلام نے تمام لوگوں کو راہِ حق بیان کر دی، لیکن کفار نے اپنے بُرے اختیار کی وجہ سے ہدایت حاصل نہیں کی، سو یہ آیت مبارکہ رہنمائی کرتی ہے کہ ہدایت راہِ حق بیان کرنے کے علاوہ اور چیز کا نام ہے اور وہ ہدایت کو پیدا کرنا اور ہدایت کی توفیق اور قدرت عطا کرنا ہے۔

۵۷- ﴿وَقَالُوا إِن تَتَّبِعِ الْهُدَىٰ مَعَكَ نُتَخَضَّفُ مِنْ أَرْضِنَا أُولَٰئِكَ نُنْجِئُ لَهُمْ حَرَمًا آمِنًا﴾ اور انہوں نے کہا: اگر

ہم آپ کے ساتھ ہدایت کی پیروی کریں گے تو ہمیں اپنے ملک سے اُچک لیا جائے گا اور کیا ہم نے ان کو امن والے حرم میں آباد نہیں کیا۔ قریش مکہ کے بعض لوگوں نے (حارث بن عثمان بن نوفل بن عبد مناف نے حضور علیہ الصلوٰۃ والسلام کی خدمتِ اقدس میں حاضر ہو کر) کہا کہ ہم جانتے ہیں کہ بے شک آپ حق پر ہیں لیکن اگر ہم نے آپ کی پیروی اختیار کرنی اور ہم آپ کی وجہ سے عرب کے مخالف ہو گئے تو ہمیں خوف ہے کہ عرب کے مشرکین ہمیں ہمارے ملک سے اُچک لیں گے، سو اللہ تعالیٰ نے ان پر حجت قائم کر کے انہیں لاجواب و خاموش کر دیا کہ اللہ تعالیٰ نے ان کو اس حرم کے پاس آباد کیا جس کو بیت اللہ شریف کی حرمت کی وجہ سے جائے امن قرار دیا اور اس کی حرمت کی وجہ سے اس کے باشندوں کو امن عطا

(بقیہ حاشیہ صفحہ سابقہ) سے محبت تھی اور صاحبِ عقل سے یہ بات مخفی نہیں کہ ایسے نازک موقع پر احتیاط ضروری ہے۔

(تفسیر روح المعانی جزء ۲۰ ص ۹۷، مطبوعہ مکتبہ رشیدیہ لاہور)

اس وضاحت سے ایک اعتراض ختم ہو گیا ہے اور وہ یہ ہے کہ اس آیت مبارکہ میں حضور علیہ الصلوٰۃ والسلام سے ہدایت کی نفی کی گئی ہے کہ آپ جس کو چاہیں ہدایت نہیں دے سکتے لیکن اللہ تعالیٰ جس کو چاہتا ہے ہدایت عطا فرما دیتا ہے جب کہ دوسری آیت مبارکہ میں ہدایت کو آپ کے لیے ثابت کیا گیا ہے، نیز آپ کی تشریف آوری کا مقصد بھی لوگوں کو اللہ تعالیٰ کی طرف سے ہدایت دینا ہے چنانچہ ارشادِ باری تعالیٰ ہے: "وَإِنَّكَ لَتَهْدِي إِلَىٰ صِرَاطٍ مُسْتَقِيمٍ" (الشوریٰ: ۵۲) "اور بے شک آپ ضرور سیدھے راستے کی طرف ہدایت دیتے ہیں۔"

(۱) اس کا ایک جواب یہ ہے کہ جس آیت میں ہدایت کی نفی کی گئی ہے اس کا مطلب یہ ہے کہ آپ جس کو چاہیں اس میں ہدایت کو پیدا نہیں کر سکتے یعنی مطلق ہدایت کی نفی نہیں بلکہ تخلیق ہدایت کی نفی ہے کیونکہ یہ کام صرف اللہ تعالیٰ کا ہے وہ جس کو چاہتا ہے اس میں ہدایت کو پیدا کر دیتا ہے (۲) اس کا دوسرا جواب یہ ہے کہ جس آیت میں ہدایت کی نفی کی گئی ہے اس کا معنی یہ ہے کہ آپ جس کو چاہیں اس کو ہدایت کی قدرت و توفیق نہیں دے سکتے یعنی مطلق ہدایت کی نفی نہیں بلکہ قدرت اور توفیق ہدایت کی نفی ہے کیونکہ یہ کام صرف اللہ تعالیٰ کا ہے وہ جس کو چاہتا ہے اس کو ہدایت کی قدرت و توفیق عطا فرما دیتا ہے (۳) تیسرا جواب یہ ہے کہ ہدایت کا فعل جب حرفِ لام یا "إِلَىٰ" کے بغیر براہِ راست متعدی ہوتا ہے تو اس وقت ہدایت کا معنی "إيصال إلى المطلوب" یعنی منزل مقصود تک پہنچانا ہوتا ہے اور منفی ہدایت کی آیت میں یہی معنی مراد ہے کہ آپ جس کو چاہیں اسے منزل مقصود تک نہیں پہنچا سکتے، یہ کام صرف اللہ تعالیٰ کا ہے اور جب ہدایت کا فعل لام یا "إِلَىٰ" کے واسطے سے متعدی ہوتا ہے تو اس وقت ہدایت کا معنی "إيلاء الطريق" یعنی راستہ دکھانا ہوتا ہے اور مثبت ہدایت کی آیت میں یہی معنی مراد ہے کہ بے شک آپ ضرور سیدھا راستہ دکھاتے ہیں (۴) چوتھا جواب یہ ہے کہ حضور علیہ الصلوٰۃ والسلام کا کام وعظ و تبلیغ کے ذریعے ہدایت دینا ہے، باقی کسی شخص میں ہدایت قبول کرنے کی تاثیر پیدا کرنا اللہ تعالیٰ کا کام ہے یعنی آپ جس کو چاہیں اس میں ہدایت قبول کرنے کی تاثیر پیدا نہیں کر سکتے، البتہ آپ ہر ایک کو وعظ و تبلیغ کے ذریعے ہدایت یعنی سیدھا راستہ ضرور دکھاتے ہیں۔ غوثی مہاروی

فرمایا اور ہر جانب سے اس کی طرف پھل لائے جاتے ہیں حالانکہ وہ کفار ہیں پھر بھلا یہ کیسے صحیح ہو سکتا ہے کہ عرب کے کافر لوگ انہیں اچک کر لے جانے کے لیے ان کا تعاقب کریں گے اور وہ امن سے محروم ہو جائیں گے جب کہ حرمت بیت اللہ شریف کے ساتھ دین اسلام کی حرمت بھی ان کے ساتھ ملائی گئی ہے اور امن کی نسبت اہل حرم کے لیے حقیقی ہے اور حرم کے لیے مجازی ہے ﴿يُجِبِي إِلَيْهِ ثَمَرَاتُ كُلِّ شَيْءٍ﴾ ہر چیز کے پھل اس کی طرف لائے جاتے ہیں یعنی ہر چیز کے میوہ جات اور ہر قسم کے پھل اس حرم شریف کی طرف کھنچے چلے آتے ہیں اور اٹھا کر لائے جاتے ہیں اور اس میں جمع کیے جاتے ہیں اور ”کل شئی“ میں ”کل“ کا معنی کثرت ہے یعنی حرم میں کثرت سے پھل لائے جاتے ہیں جیسا کہ ارشاد ہے: ”وَأُوتِيَتْ مِنْ كُلِّ شَيْءٍ“ (اہل: ۲۳) ”اور اسے بہت سی چیزیں عطا کی گئی ہیں“ ﴿وَمِمَّا قَدْ قَدْ لَدُنَّا﴾ ہماری طرف سے انہیں رزق عطا کیا گیا اور یہ مصدر ہے کیونکہ ”يُجِبِي إِلَيْهِ“ بہ معنی ”يُرْزَقُ إِلَيْهِ“ ہے اس حرم شریف کی طرف ہر قسم کے پھل بہ طور رزق عطا کیے جاتے ہیں یا مفعول لہ ہے یا یہ ”ثمرات“ سے حال ہے اگر ”رزق“ بہ معنی ”مرزوق“ ہے اس لیے کہ یہ اضافت کے ساتھ مخصوص ہے جیسا کہ صفت کے ساتھ نکرہ مخصصہ سے منصوب ہوتا ہے [﴿وَلَكِنْ أَكْثَرُهُمْ لَا يَعْلَمُونَ﴾ لیکن ان میں سے اکثر لوگ نہیں جانتے۔ یہ ”مِنْ لَدُنَّا“ کے متعلق ہے یعنی ان میں سے تھوڑے لوگ اقرار کرتے ہیں کہ یہ رزق اللہ تعالیٰ کی طرف سے ہے اور ان میں سے بہت سے لوگ جاہل ہیں اس کو نہیں جانتے اور اگر وہ جان لیتے کہ بے شک یہ اللہ تعالیٰ کی طرف سے ہے تو یہ بھی ضرور جان لیتے کہ خوف اور امن اسی کی طرف سے ہے اور وہ اچک لیے جانے سے خوف زدہ نہ ہوتے کیونکہ وہ حرم شریف کی وجہ سے امن پا چکے ہیں۔

۵۸- ﴿وَكَمْ أَهْلَكْنَا مِنْ قَرْيَةٍ بَطَرَتْ مَعِيشَتَهَا﴾ اور بہت سی بستیاں ہم نے ہلاک کر دیں جو اپنی خوشحالی پر اترا گئیں۔ اس آیت مبارکہ میں اہل مکہ کو ان قوموں کے بُرے انجام سے ڈرایا گیا ہے جن کا حال اہل مکہ کے حال کی طرح تھا ان پر بھی اللہ تعالیٰ نے انعامات نازل کیے تھے لیکن انہوں نے ان نعمتوں پر شکر ادا نہیں کیا تھا اور انہوں نے تکبر و غرور اور سرکشی کے ساتھ نعمتوں کا مقابلہ کیا تھا سو اس لیے وہ ہلاک کر دیئے گئے [اور ”كَمْ“ ”أَهْلَكْنَا“ کی وجہ سے منصوب ہے اور ”مَعِيشَتَهَا“ حرف جار محذوف ہونے کی وجہ سے منصوب ہے] ”بَطَرَتْ“ کا معنی ہے بُرے طریقہ سے دولت حاصل کرنا اور اس میں اللہ تعالیٰ کے حق کی حفاظت نہ کرنا (یعنی جس دولت کا حصول اور استعمال ناجائز طریقہ سے ہو) ﴿فَتِلْكَ مَسَلِكُهُمْ﴾ سو وہ ہیں ان کے تباہ شدہ مکانات و محلات جن کے اب صرف نشانات باقی رہ گئے ہیں دوران سفر لوگ ان کا مشاہدہ کرتے ہیں جیسے ثمود اور حضرت شعیب کی قومیں اور ان کے علاوہ دیگر قوموں کے ممالک و شہر برباد ہو گئے ﴿لَمْ تَسْكُنْ مِنْ بَعْدِهِمْ إِلَّا قَلِيلًا﴾ ان کے بعد وہاں بہت کم لوگ ٹھہرے۔ ”تسکن“ ”تسکنی“ سے ماخوذ ہے یعنی وہاں تباہ شدہ گھرے پڑے مکانات میں صرف مسافر اور رہ گزر لوگ ایک دن یا چند گھنٹے سستانے کے لیے ٹھہرتے [”لم تسکن“ حال ہے اور اس کا عامل اسم اشارہ ”تلك“ ہے] ﴿وَكُنَّا نَحْنُ الْوَارِثِينَ﴾ اور ان رہائش گاہوں کے ہم وارث ہیں جن کے باشندے ہلاک ہو گئے یعنی ان میں ہمارے علاوہ کوئی تصرف کا مالک نہیں ہے۔

۵۹- ﴿وَإِذَا كَانَ رَبُّكَ مُهْلِكَ الْقُرَى﴾ اور آپ کا پروردگار ہر وقت بستیوں کو ہلاک نہیں کرتا ﴿حَتَّىٰ يَبْعَثَ فِي أُمَمًا دَسُولًا﴾ یہاں تک کہ (پہلے) ان کے مرکز میں رسول کو بھیجتا ہے تاکہ ان میں رہنے والوں پر حجت لازم ہو جائے اور معذرت وہاں ختم ہو جائے یا یہ معنی ہے کہ اللہ تعالیٰ کے حکم میں اور اس کی سابق تقدیر میں یہ کہیں نہیں ہے کہ وہ زمین پر بستیوں کو ہلاک کر دے گا بلکہ ہلاکت سے پہلے ان بستیوں کے مرکز میں یعنی مکہ مکرمہ میں عظیم الشان رسول یعنی حضرت محمد مصطفیٰ ﷺ کو

بھیجے گا۔ مکہ مکرمہ تمام ممالک و شہروں اور بستیوں کا مرکز اس لیے ہے کہ اسی کے نیچے سے زمین کو ہر جانب (مشرق و مغرب اور شمال و جنوب) پھیلا یا گیا تھا [حمزہ اور علی کسائی کی قراءت میں حمزہ کے نیچے کسرہ یعنی زیر ہے یعنی اس بستی میں جو تمام بستیوں کی اصل اور سب سے بڑی مرکزی بستی ہے] ﴿يَتْلُوا عَلَيْهَا آيَاتِنَا﴾ وہ مبعوث رسول ان پر ہماری آیتیں یعنی قرآن مجید تلاوت کرے گا ﴿وَمَا كُنَّا مُهْلِكِي الْقُرْآنِ إِلَّا وَأَهْلُهُ ظَالِمُونَ﴾ اور ہم نے بستیوں کو ہلاک نہیں کیا تھا، مگر جب وہاں کے رہنے والے ظلم و ستم کرنے لگے تھے یعنی ہم نے ان کو انتقام لینے کے لیے ہلاک نہیں کیا بلکہ ان میں رہنے والے اپنے ظلم و ستم کے سبب عذاب کے مستحق ہو گئے تھے اور وہ یہ کہ ان کی طرف عذر ختم کرنے کے لیے رسول بھیجنے کے بعد وہ لوگ اپنے کفر پر اصرار کرنے لگے عناد و تکبر کیا اور سرکش ہو گئے۔

وَمَا أُوتِيْتُمْ مِنْ شَيْءٍ فِتْنَاءَ الْحَيٰوةِ الدُّنْيَا وَنِيَّتُمْهَا ۗ وَمَا عِنْدَ اللّٰهِ خَيْرٌ وَّابْقٰطِ

اَفَلَا تَعْقِلُوْنَ ۙ

اور تمہیں جو کچھ دیا گیا ہے سو وہ دنیا کی زندگی کا سامان ہے اور اس کی زینت ہے اور جو کچھ اللہ تعالیٰ کے پاس ہے وہ سب سے بہتر اور سب سے زیادہ باقی رہنے والا ہے تو کیا تمہیں عقل نہیں ہے ۝

۶۰۔ ﴿وَمَا أُوتِيْتُمْ مِنْ شَيْءٍ فِتْنَاءَ الْحَيٰوةِ الدُّنْيَا وَنِيَّتُمْهَا﴾ اور تمہیں جو کچھ دیا گیا ہے سو وہ دنیا کی زندگی کا سامان اور اس کی زیب و زینت ہے اور دنیا کے اسباب میں تمہیں جو کچھ ملتا ہے وہ صرف چند روزہ بہت ہی قلیل منافع اور عارضی سنگار ہے اور وہ فانی زندگی کی حیات تک کارآمد ہے ﴿اَفَلَا تَعْقِلُوْنَ﴾ کیا تم اتنی بات نہیں سمجھتے کہ باقی فانی سے بہتر ہے [ابو عمرو کی قراءت میں "یا" اور "تا" کے درمیان اختیار دیا گیا ہے خواہ "یا" کے ساتھ "يعقلون" پڑھا جائے خواہ "تا" کے ساتھ "تعقلون" پڑھا جائے جب کہ قراءت نے صرف "تا" کے ساتھ "تعقلون" پڑھا ہے اس کے علاوہ نہیں] حضرت عبد اللہ ابن عباس رضی اللہ تعالیٰ عنہما نے بیان کیا کہ بے شک اللہ تعالیٰ نے دنیا کو پیدا کیا اور اس پر رہنے والے انسانوں کی تین قسمیں بنائیں: ایک مؤمن دوسرا منافق اور تیسرا کافر سو مؤمن تو دنیا میں آخرت کے لیے زاویر تیار کرتا ہے اور منافق دنیا میں زیب و زینت اور اس کا سنگار حاصل کرتا ہے اور کافر دنیا کی متاع سے لطف اندوز ہوتا ہے اور دنیاوی فوائد حاصل کرتا ہے پھر اللہ تعالیٰ نے اس آیت مبارکہ کو (درج ذیل) ارشاد کے ساتھ مستحکم و مضبوط کیا ہے:

اَفَمَنْ وَعَدْنَاهُ وَعْدًا حَسَنًا فَهُوَ لَا يَتَذَكَّرُ لِمَنْ مَّعَّنَاهُ مَتَاعَ الْحَيٰوةِ الدُّنْيَا ثُمَّ هُوَ

يَوْمَ الْقِيٰمَةِ مِنَ الْمُحْضَرِيْنَ ۙ وَيَوْمَ يُنَادِيهِمْ فَيَقُوْلُ اَيْنَ شُرَكَآئِيَ الَّذِينَ كُنْتُمْ

تَرْعَمُوْنَ ۙ قَالَ الَّذِينَ حَقَّ عَلَيْهِمُ الْقَوْلُ رَبَّنَا هُوَ الَّذِيْ اَغْوَيْنَا اَغْوَيْنَاهُمْ كَمَا

اَغْوَيْنَا ۗ تَبٰرَ اْنَا اِلَيْكَ مَا كَانُوْا اِيَّا نَا يَعْبُدُوْنَ ۙ وَقِيْلَ اَدْعُوا شُرَكَآءَكُمْ فَاَدْعُوْهُمْ

فَلَمْ يَسْتَجِيبُوْا لَهُمْ وَاُوَالِ الْعَذَابِ ۗ لَوْ اَنَّهُمْ كَانُوْا يَهْتَدُوْنَ ۙ وَيَوْمَ يُنَادِيهِمْ

فَيَقُولُ مَاذَا أَجَبْتُمُ الْمُرْسَلِينَ ﴿۲۵﴾ فَعَبَّيْتُ عَلَيْهِمُ الْآثِبَاءَ يَوْمَئِذٍ فَهُمْ لَا

يَتَسَاءَلُونَ ﴿۲۶﴾ فَأَمَّا مَنْ تَابَ وَآمَنَ وَعَمِلَ صَالِحًا فَعَسَىٰ أَنْ يَكُونَ مِنَ الْمُفْلِحِينَ ﴿۲۷﴾

تو کیا وہ شخص جس کو ہم نے اچھا وعدہ دیا سو وہ اسے ضرور حاصل کرے گا اس شخص کی طرح ہو سکتا ہے جس کو ہم نے دنیا کی زندگی کا سامان دیا ہے پھر وہ (دوزخ کے عذاب کے لیے) حاضر کیے جانے والے لوگوں میں سے ہو گا اور جس دن اللہ تعالیٰ انہیں پکارے گا اور فرمائے گا کہ کہاں ہیں میرے شریک جنہیں تم (میرا شریک) گمان کرتے تھے جن پر (عذاب کی) بات ثابت ہو چکی وہ عرض کریں گے: اے ہمارے پروردگار! یہ ہیں وہ لوگ جن کو ہم نے گمراہ کیا ہم نے انہیں اسی طرح گمراہ کیا جس طرح ہم خود گمراہ ہوئے ہم تیری بارگاہ میں بیزاری کا اعلان کرتے ہیں وہ ہماری عبادت نہیں کرتے تھے انہیں کہا جائے گا کہ تم اپنے شریکوں کو پکارو پس وہ انہیں پکاریں گے تو وہ ان کو کوئی جواب نہیں دیں گے اور وہ عذاب کو دیکھیں گے کاش! وہ ہدایت پر ہوتے اور جس دن اللہ تعالیٰ انہیں پکارے گا اور فرمائے گا کہ تم نے رسولوں کو کیا جواب دیا تھا سو اس دن ان سے ساری خبریں پوشیدہ ہو جائیں گی پس وہ ایک دوسرے سے سوال نہیں کر سکیں گے سو لیکن جس نے توبہ کر لی اور ایمان لایا اور نیک عمل کیے تو بے شک وہ کامیاب لوگوں میں سے ہو جائے گا

قیامت کے دن مشرکین کی رسوائی کا بیان

۶۱- ﴿أَفَمَنْ دَعَانَا وَعَدَا أَحْسَنًا﴾ تو کیا وہ شخص جس سے ہم نے اچھا وعدہ کیا ہوا ہے یعنی جنت کا وعدہ پس اس سے زیادہ اچھی چیز کوئی نہیں کیونکہ یہ ہمیشہ رہنے والی ہے اور اسی وجہ سے جنت کا نام ”حسنى“ رکھا گیا ہے ﴿فَهُوَ لَا يَتَذَكَّرُ﴾ پس وہ شخص اسے ضرور پائے گا یعنی اسے دیکھے گا اور اسے حاصل کرے گا اور وہ اس میں پہنچے گا ﴿كَمَنْ مَتَّعْنَاهُ مَتَاعَ الْحَيَاةِ الدُّنْيَا ثُمَّ هُوَ يَوْمَ الْقِيَامَةِ مِنَ الْمُحْضَرِينَ﴾ اس شخص کی طرح کیونکر ہو سکتا ہے جس کو ہم نے صرف دنیا کی زندگی کے سامان سے فائدہ پہنچایا ہے پھر وہ قیامت کے دن حاضر کیے جانے والے لوگوں میں سے ہو گا (یعنی) ان لوگوں میں سے ہو گا جن کو دوزخ کی آگ میں حاضر کیا جائے گا اور اس کی مثال یہ ارشاد ہے: ”فَكَذَّبُوهُ فَإِنَّهُمْ لَمُحْضَرُونَ“ (السنات: ۱۲۷) ”سو انہوں نے پیغمبر کو جھٹلایا اس لیے وہ یقیناً دوزخ میں حاضر کیے جائیں گے۔“

شان نزول: یہ آیت کریمہ رسول اللہ ﷺ کے حق میں اور ابو جہل علیہ اللعنة کے خلاف نازل ہوئی یا حضرت علی مرتضیٰ اور حضرت امیر حمزہ رضی اللہ تعالیٰ عنہما کے حق میں اور ابو جہل کے خلاف نازل ہوئی یا پھر مؤمن کے حق میں اور کافر کے خلاف نازل ہوئی اور پہلے ”فا“ کا معنی یہ ہے کہ جب دنیاوی زندگی کے ساز و سامان کے درمیان اور جو انعامات اخروی اللہ تعالیٰ کے پاس ہیں ان کے درمیان فرق کا ذکر کیا گیا تو اس کے بعد ارشاد فرمایا گیا: ”أَفَمَنْ دَعَانَا الْخ“ یعنی اس واضح فرق کے بعد بھی کیا دنیا داروں اور آخرت کے متوالوں کے درمیان برابری ہو سکتی ہے؟ (ہرگز نہیں!) [اور دوسرا ”فا“ سبب کے لیے ہے کیونکہ جنت کی ملاقات وعدہ کا سبب ہے اور حرف ”ثم“ دنیا کے فوائد سے لطف اندوز ہونے کے حال سے دوزخ میں حاضر کیے جانے کے حال کی تاخیر بیان کرنے کے لیے ہے قاری علی کسائی کی قراءت میں ”ثم هو“ (”ہا ساکن“) ہے جیسا کہ ”عضد“ میں کہا گیا ہے (کہ ”عضد“ میں ضاد ساکن اور مرفوع دونوں طرح پڑھا جاتا ہے) منفصل کو متصل کے ساتھ تشبیہ دی گئی ہے۔]

۶۲- ﴿وَيَوْمَ يُنَادِيهِمْ﴾ اور جس دن وہ انہیں پکارے گا (یعنی) اللہ تعالیٰ کفار کو پکارے گا اور یہ انہیں ڈانٹنے اور

دھمکانے کی پکار ہوگی [اور یہ "یوم القيامة" پر معطوف ہے یا "اذکر" محذوف کی وجہ سے منصوب ہے] ﴿فَيَقُولُ أَيُّ شُرَكَائِي﴾ سو اللہ تعالیٰ انہیں فرمائے گا کہ میرے شریک کہاں ہیں۔ اللہ تعالیٰ یہ بات کفار کے گمان کی بناء پر فرمائے گا ﴿الَّذِينَ كُنْتُمْ تَزْعُمُونَ﴾ جن کو تم میرا شریک گمان کرتے تھے [تزعمون کے دونوں مفعول محذوف ہیں جس کی تقدیر عبارت اس طرح ہے کہ "كُنْتُمْ تَزْعُمُونَ شُرَكَاءِ ي" اور یہ بھی جائز ہے کہ دونوں مفعولوں کا حذف باب "ظَنَنْتُ" میں جائز ہو اور کسی ایک پر اکتفا جائز نہ ہو]۔

۶۳- ﴿قَالَ الَّذِينَ حَقَّ عَلَيْهِمُ الْقَوْلُ﴾ ان لوگوں نے کہا: جن پر عذاب دوزخ کی بات ثابت ہو چکی ہے یعنی شیطانوں نے کہا یا کافروں کے گمراہ سرداروں نے کہا اور "حَقَّ عَلَيْهِمُ الْقَوْلُ" کا معنی ہے کہ بات کا مقتضاء ان پر واجب اور ثابت ہو چکا ہے اور وہ یہ ارشاد ہے: "لَا مَلْنَئَ جَهَنَّمَ مِنَ الْجَنَّةِ وَالنَّاسِ أَجْمَعِينَ" (السجدة: ۱۳) "میں ضرور بہ ضرور دوزخ کو جنوں اور انسانوں سب سے بھروں گا"۔ ﴿رَبَّنَا هَؤُلَاءِ الَّذِينَ أَغْوَيْنَا﴾ اے ہمارے رب! یہ وہ لوگ ہیں جن کو ہم نے گمراہ کیا تھا یعنی ہم نے انہیں شرک کی طرف دعوت دی اور ہم نے ان کے لیے سرکشی و بغاوت وغیرہ کو خوشنما بنا کر پیش کیا [ہولاء "مبتدا ہے" الَّذِينَ أَغْوَيْنَا" اس کی خبر ہے اور موصول کی طرف لوٹنے والی ضمیر محذوف ہے یعنی اصل میں "أَغْوَيْنَاهُمْ" ہے] ﴿أَغْوَيْنَاهُمْ كَمَا غْوَيْنَا﴾ ہم نے انہیں اسی طرح گمراہ کیا، جس طرح ہم خود گمراہ ہوئے [کاف محذوف مصدر کی صفت ہے، جس کی تقدیر عبارت اس طرح ہے: "أَغْوَيْنَاهُمْ فَعَوُوا غِيًّا مِثْلَ مَا غْوَيْنَا" ان کا مطلب یہ ہے کہ جس طرح ہم اپنے اختیار سے گمراہ ہوئے سو وہ بھی اسی طرح اپنے اختیار سے گمراہ ہوئے کیونکہ ہمارا ان کو گمراہ کرنا ان کے سوا کچھ نہیں تھا کہ ہم نے وسوسہ ڈالا اور بت پرستی و سرکشی کو سنوار کے پیش کیا، سواب ہماری گمراہی اور ان کی گمراہی کے درمیان کوئی فرق نہیں رہا اور اگرچہ ہمارا ان کو گمراہ کرنا ان کے کفر کا سبب بنا لیکن اس کے مقابلے میں ان کے لیے ایمان کی طرف اللہ تعالیٰ کی دعوت بھی تھی، جس میں عقلی دلائل رکھے گئے اور ان کی طرف رسولوں کو بھیجا گیا اور ان کی طرف کتابیں نازل کی گئیں اور یہ اللہ تعالیٰ کے درج ذیل کلام کی طرح ہے: "وَقَالَ الشَّيْطَانُ لَمَّا قُضِيَ الْأَمْرُ إِنَّ اللَّهَ وَعَدَكُمْ وَعَدَ الْحَقِّ الْخٰ وَكَلَّمُوا أَنْفُسَكُمْ" (ابراہیم: ۲۲) تک ہے اور شیطان تب کہے گا: جب فیصلہ ہو چکے گا کہ بے شک اللہ تعالیٰ نے تم سے سچا وعدہ فرمایا تھا اور میں نے تم سے وعدہ کیا تھا، سو میں نے جھوٹ بولا تھا اور میرا تم پر کچھ قابو نہیں تھا مگر یہ کہ میں نے تم کو دعوت دی اور تم نے میری بات قبول کر لی، سواب تم مجھے ملامت نہ کرو اور تم اپنے آپ کو ملامت کرو"۔ ﴿تَبَرَّأْنَا إِلَيْكَ﴾ ہم تیرے حضور میں ان سے اور انہوں نے جو کچھ کفر و شرک اختیار کیا تھا اس سے بیزاری کا اظہار کرتے ہیں ﴿مَا كَانُوا إِلَّا نَاعِبِينَ﴾ وہ ہماری عبادت نہیں کرتے تھے بلکہ وہ اپنی خواہشات کی عبادت کرتے تھے اور اپنی شہوات کی اطاعت کرتے تھے [اور دونوں جملے حرف عطف سے اس لیے خالی ہیں کہ یہ دونوں پہلے جملے کے معنی کی تاکید و تقریر کے لیے ہیں]۔

۶۴- ﴿وَقِيلَ﴾ اور مشرکین سے کہا جائے گا: ﴿ادْعُوا شُرَكَاءَكُمْ﴾ کہ تم اپنے شریکوں کو بلاؤ یعنی بتوں کو بلاؤ جنہیں تم خدا کا شریک گمان کرتے تھے تاکہ وہ تمہیں عذاب سے چھڑائیں ﴿فَدَاعَوْهُمْ فَكَذَّبُوا بِهٖمُ الْهُودُ وَآلِ الْعَدَاۗئِبِ ۗ كَانُوۡا لَهُمْ كَاۡنُوا۟ يَهْتَدُوۡنَ﴾ سو وہ ان کو بلائیں گے پس وہ ان کو جواب نہیں دیں گے اور وہ عذاب دیکھیں گے، کاش! وہ ہدایت پالیتے [اور "لو" کا جواب محذوف ہے] یعنی اگر وہ ہدایت کو پالیتے تو عذاب کو ہرگز نہ دیکھتے۔

۶۵- ﴿وَيَوْمَ يُنَادِيهِمْ فَيَقُولُ مَاذَا أَجَبْتُمُ الْمُرْسَلِينَ﴾ اور جس دن اللہ تعالیٰ ان کو پکارے گا اور فرمائے گا کہ تم نے ان رسولوں کو کیا جواب دیا تھا، جنہیں تمہاری طرف بھیجا گیا تھا۔ اللہ تعالیٰ نے پہلے وہ کلام بیان کیا جس کے ذریعے ان کو

ڈانٹا ہے کہ انہوں نے اس کے ساتھ بتوں کو شریک ٹھہرایا، پھر وہ کلام ذکر کیا جو ڈانٹ کے وقت شیاطین یا کافروں کے سردار بولیں گے کیونکہ جب انہیں معبودانِ باطلہ کی عبادت پر ڈانٹا جائے گا تو وہ معذرت کریں گے اور کہیں گے کہ شیطانوں نے انہیں گمراہ کیا تھا، پھر ایسا کلام بیان کیا جو دشمنوں کی مصیبتوں پر خوش ہونے کے مشابہ ہے کیونکہ جب کفار قیامت کے دن اپنے معبودوں کو فریادری کے لیے پکاریں گے، مگر وہ اپنے عجز کی بناء پر نہ ان کی مدد کر سکیں گے اور نہ ان کو کوئی جواب دیں گے، پھر اللہ تعالیٰ نے رسولوں کے بھیجنے اور تمام معذرتیں اور علتیں زائل کر کے ان پر حجت قائم کر دی، جس کے سبب قیامت کے دن جب اللہ تعالیٰ ان سے پوچھے گا کہ تم نے میرے رسولوں کو کیا جواب دیا تھا؟ تو وہ مغلوب ہو جائیں گے اور کوئی جواب نہیں دے سکیں گے۔

۶۶- ﴿فَعَمِيَتْ عَلَيْهِمُ الْأَنْبَاءُ يَوْمَئِذٍ﴾ سو اس دن ان سے تمام خبریں اندھی ہو جائیں گی (یعنی) تمام دلائل یا خبریں ان سے مخفی اور پوشیدہ ہو جائیں گی اور بعض نے کہا کہ ان سے جواب پوشیدہ ہو جائے گا، پس وہ نہیں جان سکیں گے کہ وہ کیا جواب دیں کیونکہ ان کے پاس کوئی جواب نہیں ہوگا ﴿فَهُمْ لَا يَتَسَاءَلُونَ﴾ سو وہ معذرت اور حجت کے بارے میں ایک دوسرے سے سوال و جواب نہیں کر سکیں گے، محض اس امید پر کہ شاید دوسرے کے پاس کوئی عذر یا حجت ہو کیونکہ جواب دینے سے عاجز ہونے میں وہ سب برابر ہوں گے۔

۶۷- ﴿فَأَمَّا مَنْ تَابَ﴾ سو لیکن جس نے کفر و شرک سے توبہ کر لی ﴿وَأَمَّنَ﴾ اور وہ اپنے پروردگار پر اور جو کچھ اس کی طرف سے آیا اس پر ایمان لایا ﴿وَعَمِلَ صَالِحًا فَعَسَىٰ أَنْ يَكُونَ مِنَ الْمُفْلِحِينَ﴾ اور اس نے نیک عمل کیے تو وہ یقیناً کامیاب ہونے والے لوگوں میں سے ہوگا اور وہ اللہ تعالیٰ کے پاس نجات و فلاح حاصل کر لے گا اور لفظ ”عَسَىٰ“ معزز و کریم کی طرف سے تحقیق و یقین کے معنی کے لیے ہوتا ہے اور اس آیت مبارکہ میں اسلام پر قائم رہنے والے مسلمانوں کے لیے خوشخبری ہے اور ایمان لانے اور دین اسلام اختیار کرنے پر کافروں کے لیے ترغیب ہے۔

وَرَبُّكَ يَخْلُقُ مَا يَشَاءُ وَيَخْتَارُ ۗ مَا كَانَ لَهُمُ الْخِيَرَةُ ۗ سُبْحٰنَ اللّٰهِ وَتَعَالٰی عَمَّا يُشْرِكُوْنَ ﴿۷۸﴾
وَرَبُّكَ يَعْلَمُ مَا تُكِنُّ صُدُورُهُمْ وَمَا يُعْلِنُونَ ﴿۷۹﴾ وَهُوَ اللّٰهُ لَا إِلَهَ إِلَّا هُوَ لَهُ الْحَمْدُ
فِي الْأُولَىٰ وَالْآخِرَةِ ۗ وَلَهُ الْحُكْمُ وَإِلَيْهِ تُرْجَعُونَ ﴿۸۰﴾ قُلْ أَرَأَيْتُمْ إِنْ جَعَلَ اللّٰهُ
عَلَيْكُمْ النَّيْلَ سَرْمَدًا ۖ إِلَىٰ يَوْمِ الْقِيٰمَةِ ۖ مَنْ إِلٰهٌ غَيْرُ اللّٰهِ يَأْتِيكُمْ بِضِيَاءٍ ۗ أَفَلَا
تَسْمَعُونَ ﴿۸۱﴾ قُلْ أَرَأَيْتُمْ إِنْ جَعَلَ اللّٰهُ عَلَيْكُمُ النَّهَارَ سَرْمَدًا ۖ إِلَىٰ يَوْمِ الْقِيٰمَةِ ۖ مَنْ
إِلٰهٌ غَيْرُ اللّٰهِ يَأْتِيكُمْ بِلَيْلٍ ۖ تَسْكُنُونَ فِيهِ ۗ أَفَلَا تُبْصِرُونَ ﴿۸۲﴾

اور آپ کا پروردگار جو چاہتا ہے پیدا کرتا ہے اور وہی برگزیدہ کرتا ہے ان (شرکین) کو کوئی اختیار نہیں، اللہ تعالیٰ اس سے پاک اور برتر ہے جسے وہ شریک ٹھہراتے ہیں اور آپ کا پروردگار وہ سب کچھ جانتا ہے جو ان کے سینے چھپاتے ہیں اور جو کچھ ظاہر کرتے ہیں اور وہ اللہ تعالیٰ ہی ہے جس کے سوا کوئی عبادت کے لائق نہیں ہے، تمام تعریفیں اسی کے لیے ہیں دنیا

میں اور آخرت میں اور اسی کے لیے حکم ہے اور تم اسی کی طرف لوٹائے جاؤ گے O فرمائیے کہ کیا تم نے دیکھا کہ اگر اللہ تعالیٰ تم پر قیامت کے دن تک ہمیشہ رات ہی کو رکھتا تو اللہ تعالیٰ کے سوا کون سا معبود ہے جو تم پر روشنی لے آئے تو کیا تم سنتے نہیں ہو O فرمائیے: کیا تم نے دیکھا کہ اگر اللہ تعالیٰ تم پر قیامت کے دن تک دن ہی کو رکھتا تو اللہ تعالیٰ کے سوا کون سا معبود ہے جو تم پر رات کو لے آئے جس میں تم آرام کرتے ہو تو کیا تم دیکھتے نہیں ہو O

اللہ تعالیٰ کی قدرت و اختیار اور کفار کی رسوائی کا بیان

۶۸- اور یہ آیت کریمہ ولید بن مغیرہ کے قول کے جواب میں نازل ہوئی تھی جب اس نے کہا کہ ”لَوْلَا نُزِّلَ هَذَا الْقُرْآنُ عَلَيَّ رَجُلٍ مِّنَ الْقُرَيْتَيْنِ عَظِيمٍ“ (الزخرف: ۳۱) ”یہ قرآن دو بستیوں (مکہ و طائف) میں سے کسی بڑے آدمی پر کیوں نہیں نازل کیا گیا“۔ یعنی بڑے آدمی سے وہ خود اپنے آپ کو یا ابو مسعود کو مراد لیتا تھا ﴿وَرَبُّكَ يَخْلُقُ مَا يَشَاءُ﴾ اور آپ کا پروردگار جو چاہتا ہے پیدا کرتا ہے اور یہ آیت مبارکہ افعال کے مخلوق الہی ہونے پر دلالت کرتی ہے ﴿وَيَخْتَارُ﴾ ”اُمِّي (وَرَبُّكَ يَخْلُقُ مَا يَشَاءُ وَ) رَبُّكَ (يَخْتَارُ) مَا يَشَاءُ“ یعنی آپ کا رب تعالیٰ جو چاہتا ہے پیدا کرتا ہے اور آپ کا رب تعالیٰ جس کو چاہتا ہے اسے برگزیدہ بنا لیتا ہے [اور ”وَيَخْتَارُ“ پر وقف کیا جاتا ہے] ﴿مَا كَانَ لَهُمُ الْخِيَرَةُ﴾ ان کے لیے کوئی اختیار نہیں ہے یعنی مشرکین کو یہ حق نہیں پہنچتا کہ وہ اللہ تعالیٰ کے انتخاب کے مقابلے میں کسی کو منتخب کر لیں اور اللہ تعالیٰ نے جس کو برگزیدہ (یعنی نبی) بنایا اس کے مقابلے میں کسی اور کو برگزیدہ بنا لیں اور اللہ تعالیٰ کے اختیار پر انہیں کچھ اختیار نہیں ہے اور ہاں! البتہ اللہ تعالیٰ کو ان پر پورا اختیار ہے [اور ”مَا كَانَ لَهُمُ الْخِيَرَةُ“ میں حرف عطف داخل نہیں کیا گیا] اس لیے کہ یہ ”وَيَخْتَارُ“ کا بیان ہے [کیونکہ معنی یہ ہے کہ کسی کو برگزیدہ بنانے کا اختیار صرف اللہ تعالیٰ ہی کے لیے ہے اور وہ اپنے افعال میں حکمتوں کی وجوہات کو خوب زیادہ جانتا ہے اور اس کی مخلوق میں سے کسی کے لیے جائز ہی نہیں کہ وہ اللہ تعالیٰ کے اختیار پر اپنا اختیار استعمال کرے اور جس نے ”وَيَخْتَارُ“ پر وقف کی بجائے وصل کے ساتھ پڑھا اور معنی یہ کیا کہ اللہ تعالیٰ جس کو برگزیدہ بناتا ہے اس میں ان کو بھی اختیار حاصل ہے تو اس نے بہت بعید کا معنی کیا بلکہ حرف ”مَا“ تو مخلوق کے انتخاب کی نفی اور خالق کے انتخاب کے ثبوت کے لیے ہے اور جس نے یہ کہا کہ اس کا معنی یہ ہے کہ اللہ تعالیٰ اپنے بندوں کے لیے صرف اس کا انتخاب کرتا ہے جو ان کے لیے بہتر اور مفید ہے تو یہ شخص اعتزال (گمراہ فرقہ معتزلہ) کی طرف مائل ہے اور ”الْخَيْرَةُ“ ”تَخْيِيرُ“ سے ماخوذ ہے یہ مصدر کے معنی میں استعمال ہوتا ہے اور وہ ”تَخْيِيرُ“ ہے برگزیدہ بنانا اور یہ بہ معنی ”مُتَخَيِّرُ“ بھی استعمال ہوتا ہے جیسے کہا جاتا ہے: ”مُحَمَّدٌ خَيْرُهُ اللَّهُ مِنْ خَلْقِهِ“ کہ حضرت محمد مصطفیٰ ﷺ اللہ تعالیٰ کی تمام مخلوق سے برگزیدہ ہیں ﴿سُبْحَانَ اللَّهِ وَتَعَالَى عَمَّا يُشْرِكُونَ﴾ اللہ تعالیٰ اس شرک سے پاک اور بلند و برتر ہے جو مشرکین کرتے ہیں یعنی اللہ تعالیٰ مشرکین کے شریک ٹھہرانے سے بری ہے اور وہ اس بات سے منزہ اور پاک ہے کہ کسی کو اس کی ذات اقدس پر اختیار ہو۔

۶۹- ﴿وَرَبُّكَ يَعْلَمُ مَا تُكِنُّ صُدُورُهُمْ﴾ اور آپ کا پروردگار وہ سب جانتا ہے جو ان کے سینے رسول اللہ ﷺ کے ساتھ عداوت و دشمنی اور حسد کو چھپاتے ہیں۔ ”تُكِنُّ“ بہ معنی ”تَضْمُرُ“ ہے ﴿وَمَا يُعْلِنُونَ﴾ اور وہ جو کچھ ظاہر کرتے ہیں کہ وہ آپ کے بارے میں برملا طعن و تشنیع اور زبان درازی کرتے ہیں اور یہ بھی کہتے ہیں کہ نبوت کے لیے ان کے مقابلے میں کسی اور کو کیوں نہیں منتخب کیا گیا۔

۷۰- ﴿وَهُوَ اللَّهُ﴾ اور وہ اللہ تعالیٰ ہی ہے جو ”الہ“ ہونے کا اکیلا مستحق ہے وہی اس کے ساتھ مخصوص ہے ﴿لَا إِلَهَ إِلَّا

﴿هُوَ﴾ اس کے سوا نہ کوئی ”اللہ“ ہے اور نہ اس کے سوا کوئی عبادت کا مستحق ہے یہ اس کے لیے تقریر و تاکید ہے جیسے کہا جاتا ہے: ”الْكَعْبَةُ قِبْلَةٌ لِأَقْبَلَةَ إِلَّا هُوَ“ یعنی کعبہ شریف ہی قبلہ ہے اس کے سوا کوئی قبلہ نہیں ﴿لَهُ الْحَمْدُ فِي الْأُولَىٰ وَالْآخِرَةِ﴾ دنیا میں اور آخرت میں تمام محامد اس کے لیے ہیں یہ جنتیوں کے اس قول کی طرح ہے: ”الْحَمْدُ لِلَّهِ الَّذِي أَذْهَبَ عَنَّا الْحَزْنَ“ (الفاطر: ۳۴) ”تمام تعریفیں اللہ تعالیٰ ہی کے لیے ہیں جس نے ہم سے رنج و غم دور کر دیا“۔ ”الْحَمْدُ لِلَّهِ الَّذِي صَدَقْنَا وَعَدَّهُ“ (الزمر: ۷۴) ”تمام تعریفیں اللہ تعالیٰ ہی کے لیے ہیں جس نے ہم سے اپنا وعدہ سچا کر دکھایا“۔ ”وَقِيلَ الْحَمْدُ لِلَّهِ رَبِّ الْعَالَمِينَ“ (الزمر: ۷۵) ”اور تمام خوبیاں اللہ تعالیٰ ہی کے لیے ہیں جو تمام جہانوں کا پالنے والا ہے“۔ اور وہاں (یعنی جنت میں) حمد و ثناء صرف روحانی لذت اور ذوق و شوق کے طور پر کی جائے گی، مکلف ہونے پر نہیں ﴿وَلَهُ الْحُكْمُ﴾ اور بندوں کے درمیان صرف اسی کا حکم نافذ ہے اور اسی کا فیصلہ جاری ہے ﴿وَرَأَيْتُمُ النَّجْمَ إِذَا تَرَجَعُونَ﴾ اور تم مرنے کے بعد اٹھنے اور حشر و نشر برپا ہونے پر اسی کی طرف لوٹائے جاؤ گے [قاری یعقوب کی قراءت میں ”تَا“ مفتوح اور جیم مکسور (فعل مضارع معروف ”تَرَجَعُونَ“ ہے)۔]

۷۱- ﴿قُلْ أَرَأَيْتُمْ إِنْ جَعَلَ اللَّهُ عَلَيْكُمُ اللَّيْلَ سَرْمَدًا إِلَىٰ يَوْمِ الْقِيَامَةِ مَنْ إِلَهُ غَيْرُ اللَّهِ يَأْتِيكُمْ بِضِيَاءٍ﴾ (اے محبوب!) فرمادیجئے کہ اگر اللہ تعالیٰ تم پر رات کو ہمیشہ قیامت کے دن تک رکھتا تو اللہ تعالیٰ کے سوا کون سا ایسا معبود ہے جو تمہارے پاس روشنی لے آتا [”سَرْمَدًا“، ”جَعَلَ“ کا دوسرا مفعول ہے] یعنی ہمیشہ ”سرد“ سے ماخوذ ہے اس کا معنی ہے: مسلسل بے درپے اور لگاتار اور غرب کا قول اسی سے ہے کہ ”الْأَشْهُرُ الْحُرُمُ ثَلَاثَةٌ سُرُدٌ وَوَاحِدٌ فَرْدٌ“ حرمت والے تین مہینے مسلسل و لگاتار ہیں اور ایک مہینہ الگ ہے [اور اس میں میم زائد ہے اور اس کا وزن ”فَعْمَلٌ“ ہے] ﴿أَفَلَا تَسْمَعُونَ﴾ تو کیا تم سنتے نہیں ہو اور اس کا معنی یہ ہے کہ تم مجھے بتاؤ اس پر کون قادر ہے۔

۷۲- ﴿قُلْ أَرَأَيْتُمْ إِنْ جَعَلَ اللَّهُ عَلَيْكُمُ النَّهَارَ سَرْمَدًا إِلَىٰ يَوْمِ الْقِيَامَةِ مَنْ إِلَهُ غَيْرُ اللَّهِ يَأْتِيكُمْ بِاللَّيْلِ تَسْكُنُونَ فِيهِ﴾ (اے محبوب!) فرمادیجئے کہ اگر اللہ تعالیٰ دن کو تم پر قیامت تک ہمیشہ رکھتا تو اللہ تعالیٰ کے سوا کون ایسا معبود ہے جو رات کو تمہارے پاس لے آئے جس میں تم آرام کرتے ہو۔ جس طرح یہاں ”بَلِيلٌ تَسْكُنُونَ فِيهِ“ وہ رات جس میں تم آرام کرتے ہو ذکر کیا ہے اسی طرح ”بِنَهَارٍ تَتَصَرَّفُونَ فِيهِ“ کہ وہ دن جس میں تم تصرف و کاروبار کرتے ہو ذکر نہیں فرمایا بلکہ ”ضِيَاءٌ“ کا ذکر فرمایا اور وہ سورج کی روشنی ہے اس لیے کہ وہ منافع اور فوائد جو روشنی کے ساتھ متعلق ہیں بہت زیادہ ہیں کیونکہ معاش کے لیے صرف تصرف کافی نہیں ہے اور ”ظلام“ اس کی جگہ نہیں لے سکتا اس لیے ”ضياء“ کا ذکر کیا ﴿أَفَلَا تَبْصُرُونَ﴾ تو کیا تم نہیں دیکھتے کیونکہ تمہارے علاوہ اشیاء تاریکی میں وہی منافع دیکھتی ہیں جو تم سکون میں نفع دیکھتے ہو۔

وَمِنْ رَحْمَتِهِ جَعَلَ لَكُمُ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ وَلَعَلَّكُمْ

تَشْكُرُونَ ﴿۷۳﴾ وَيَوْمَ يُنَادِيهِمْ فَيَقُولُ أَيْنَ شُرَكَائِيَ الَّذِينَ كُنْتُمْ تَزْعُمُونَ ﴿۷۴﴾

وَنَزَعْنَا مِنْ كُلِّ أُمَّةٍ شَهِيدًا فَقُلْنَا هَاتُوا بُرْهَانَكُمْ فَعَلِمُوا أَنَّ الْحَقَّ لِلَّهِ

وَوَضَعْنَا عَنْهُمْ مَا كَانُوا يَفْتَرُونَ ﴿۷۵﴾

اور اس نے اپنی رحمت سے تمہارے لیے دن اور رات بنائے تاکہ تم اس میں آرام کرو اور تاکہ تم اس کا فضل تلاش کرو اور تاکہ تم شکر ادا کرو اور جس دن اللہ تعالیٰ انہیں پکارے گا اور فرمائے گا: میرے شریک کہاں ہیں جن کو تم (میرا

شریک) گمان کرتے تھے O اور ہم ہر ایک امت میں سے ایک گواہ نکالیں گے پھر ہم فرمائیں گے کہ تم اپنی دلیل پیش کرو سو وہ جان لیں گے کہ بے شک حق اللہ تعالیٰ ہی کے لیے ہے اور ان سے وہ گم ہو جائیں گے جنہیں یہ لوگ گھڑا کرتے تھے O

۷۳- ﴿وَمِنْ رَحْمَتِهِ جَعَلَ لَكُمْ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ﴾ اور اس نے اپنی رحمت سے تمہارے لیے رات اور دن کو مقرر فرمایا تاکہ تم اس میں سکون حاصل کرو اور تاکہ تم اس کا فضل تلاش کرو یعنی تاکہ تم رات میں آرام کرو اور دن میں تم اللہ تعالیٰ کا فضل تلاش کرو پس یہ لف اور نشر کے باب سے ہے ﴿وَلَعَلَّكُمْ تَشْكُرُونَ﴾ اور تاکہ تم اللہ تعالیٰ کا اس کی نعمتوں پر شکر ادا کرو اور علامہ زجاج نے کہا کہ یہ بھی جائز ہے کہ اس آیت مبارکہ کا معنی یہ ہو کہ تم رات اور دن دونوں میں آرام بھی کرو اور ان دونوں میں اللہ تعالیٰ کا فضل (رزقِ حلال) بھی تلاش کرو اور اس صورت میں مطلب یہ ہو گا کہ اللہ تعالیٰ نے تمہارے لیے زمانہ کو مقرر فرما دیا ہے رات ہو خواہ دن ہوتا کہ تم اس میں آرام بھی کرو اور اس میں اللہ تعالیٰ کا فضل بھی تلاش کرو۔

۷۴- ﴿وَيَوْمَ يُنَادِيهِمْ فَيَقُولُ أَيْنَ شُرَكَائِيَ الَّذِينَ كُنْتُمْ تَزْعُمُونَ﴾ اور جس دن اللہ تعالیٰ ان کو پکارے گا اور فرمائے گا: کہاں ہیں میرے شریک جن کو تم میرا شریک گمان کرتے تھے۔ مشرکین کو اللہ تعالیٰ کے ساتھ شریکوں کے ٹھہرانے پر بار بار دھمکایا ڈرایا اور ڈانٹا تاکہ یہ علانیہ ظاہر ہو جائے کہ اس کے ساتھ شریک بنانے سے بڑھ کر اللہ تعالیٰ کو غضب ناک کرنے والی کوئی چیز نہیں ہے جس طرح اس کو "واحد لا شریک" ماننے سے بڑھ کر اس کو راضی کرنے والی کوئی چیز نہیں ہے۔

۷۵- ﴿وَنَزَعْنَا﴾ یہ "واخر جنا" کے معنی میں ہے (یعنی) اور ہم نکالیں گے ﴿مِنْ كُلِّ أُمَّةٍ شَهِيدًا﴾ ہر امت میں ایک گواہ یعنی اس امت کے نبی کو بہ طور گواہ پیش کریں گے کیونکہ انبیائے کرام علیہم الصلوٰۃ والسلام امتوں کے لیے ان پر گواہ ہیں جو (قیامت کے دن) ان کے متعلق گواہی دیں گے ﴿فَقُلْنَا﴾ سو ہم امتوں کے لیے فرمائیں گے: ﴿هَاتُوا بُرْهَانَكُمْ﴾ تم شرک کرنے اور رسول کریم کی مخالفت کرنے پر اپنی کوئی دلیل پیش کرو ﴿فَعَلِمُوا أَنَّ الْحَقَّ يَدُهُ﴾ سو وہ اس وقت جان لیں گے کہ بے شک حق (یعنی) توحید اللہ تعالیٰ ہی کے لیے ہے ﴿وَضَلَّ عَنْهُمْ﴾ اور ان سے گم ہو جائے گا اور ان سے غائب ہو جائے گا۔ کسی چیز کے غائب ہونے کا مطلب ہے: اس کا ضائع ہو جانا ﴿مَا كَانُوا يَفْقَهُونَ﴾ جو کچھ وہ گھڑتے تھے غیر اللہ کے لیے الوہیت اور ان کے لیے شفاعت کا من گھڑت عقیدہ رکھتے تھے۔

إِنَّ قَادُونَ كَانَ مِنْ قَوْمِ مُوسَىٰ فَبَغَىٰ عَلَيْهِمْ ۖ وَأَتَيْنَاهُ مِنَ الْكُفْرَانِ مَا إِنَّ
مَفَاتِحَهُ لَتَنُودًا بِالْعُصْبَةِ أُولِي الْقُوَّةِ إِذْ قَالَ لَهُ قَوْمُهُ لَا تَفْرَحْ إِنَّ اللَّهَ لَا يُحِبُّ
الْفَرِحِينَ ۗ وَابْتَغَ فِيمَا آتَاكَ اللَّهُ الدَّارَ الْآخِرَةَ وَلَا تَنْسَ نَصِيبَكَ مِنَ الدُّنْيَا
وَأَحْسِنْ كَمَا أَحْسَنَ اللَّهُ إِلَيْكَ وَلَا تَبْغِ الْفُسَادَ فِي الْأَرْضِ ۗ إِنَّ اللَّهَ لَا يُحِبُّ
الْمُفْسِدِينَ ۗ قَالَ إِنَّمَا أُوتِيْتُهُ عَلَىٰ عِلْمٍ عِنْدِي ۗ أَوَلَمْ يَعْلَم أَنَّ اللَّهَ قَدْ أَهْلَكَ
مَنْ قَبْلَهُ مِنَ الْقُرُونِ مَنْ هُوَ أَشَدُّ مِنْهُ قُوَّةً وَآكْثَرُ جَمْعًا ۗ وَلَا يَسْأَلُ عَنْ ذُنُوبِهِمْ

الْمُجْرِمُونَ ﴿۷۸﴾

بے شک قارون موسیٰ کی قوم میں سے تھا پھر اس نے ان (بنی اسرائیل) پر زیادتی کی اور ہم نے اس کو خزانوں میں سے اس قدر دیا کہ بے شک اس کی کنجیاں ایک طاقت و جماعت پر بھاری تھیں جب اس کی قوم نے اس سے کہا: تو مت اترا بے شک اللہ تعالیٰ اترانے والوں کو پسند نہیں کرتا O اور اللہ تعالیٰ نے تجھے جو کچھ عطا کیا ہے اس سے آخرت کا گھر طلب کر اور تو دنیا سے اپنا حصہ نہ بھول اور تو احسان کر جیسا کہ اللہ تعالیٰ نے تجھ پر احسان کیا ہے اور تو زمین میں فساد کی خواہش نہ کر بے شک اللہ تعالیٰ فساد یوں کو پسند نہیں کرتا O اس نے کہا: بے شک یہ مال مجھے صرف علم کی وجہ سے دیا گیا جو میرے پاس ہے اور کیا اسے معلوم نہیں کہ بے شک اللہ تعالیٰ نے اس سے پہلے کئی قومیں ہلاک کر دیں جو اس سے زیادہ طاقتور اور زیادہ مال جمع کرنے والی تھیں اور مجرموں سے ان کے گناہوں کے متعلق سوال نہیں کیا جائے گا O

قارون کی بغاوت و سرکشی اور تباہی کا بیان

۲۶- ﴿إِنَّ قَارُونَ كَانَ مِنْ قَوْمِ مَوْسَىٰ﴾ بے شک قارون حضرت موسیٰ علیہ السلام کی قوم میں سے تھا (یعنی) یہ اسرائیلی تھا اور حضرت موسیٰ علیہ السلام کے چچا کا بیٹا تھا سو قارون بن یصہر بن قاہٹ بن لاوی بن یعقوب تھا اور موسیٰ بن عمران بن قاہٹ بن لاوی بن یعقوب تھے اور قارون کو اس کے حسن و جمال کی بناء پر منور کہا جاتا تھا اور یہ بنی اسرائیل میں تورات شریف کو سب سے زیادہ پڑھنے والا شخص تھا لیکن یہ منافق ہو گیا تھا جس طرح سامری منافق بن گیا تھا [”قارون“ عجمہ اور معرفہ ہونے کی بناء پر غیر منصرف ہے اور اگر فاعل کے وزن ”قرنت الشیء“ سے ماخوذ ہو تو پھر یہ منصرف ہوگا] ﴿فَبَغَىٰ عَلَيْهِمْ﴾ پھر اس نے ان پر ظلم و زیادتی کی۔ ”بغی“ ”بغی“ سے مشتق ہے اس کا معنی ظلم و زیادتی کرنا ہے۔ بعض حصرات نے کہا کہ فرعون نے قارون کو بنی اسرائیل پر حاکم مقرر کر دیا تھا جس کی وجہ سے اس نے ان پر ظلم کیا تھا یا یہ ”بغی“ سے بہ معنی تکبر ہے کیونکہ قارون نے اپنے مال و دولت اور اپنی اولاد کی کثرت کی وجہ سے بنی اسرائیل پر تکبر و غرور کیا تھا یا وہ تکبر کی وجہ سے بنی اسرائیل کے کپڑوں سے ایک بالشت زیادہ کپڑے بنواتا تھا ﴿وَأَتَيْنَاهُ مِنَ الْكُنُوزِ مَا إِنَّ مَفَاتِحَهُ لَتَنُوءُ بِالْعُصْبَةِ﴾ اور ہم نے اس کو اس قدر خزانے عطا فرمائے کہ اس کی چابیاں یقیناً ایک جماعت پر بھاری تھیں اور قارون کے خزانوں کی چابیوں کو ساٹھ خیر اٹھاتے تھے ہر خزانہ کی الگ چابی تھی اور کوئی چابی انگی سے بڑی نہیں ہوتی تھی اور یہ چابیاں (نیل گائے کے) چمڑے کی بنی ہوئی تھیں [”مَا“ بہ معنی ”الذی“ ہے اور ”اتینا“ کا مفعول ثانی ہونے کی بناء پر محلاً منصوب ہے اور ”إِنَّ“ اور اس کا اسم ”مفاتحہ“ اور اس کی خبر ”لتنوا بالعصبة اولى القوة“ یہ سب جملہ ہو کر ”الذی“ کا صلہ ہے اور اس لیے ”إِنَّ“ کا ہمزہ مکسور ہے اور ”مفاتح“ ”مفتوح“ میم مکسور کی جمع ہے اور یہ ہر وہ آلہ ہے جس کے ساتھ کسی چیز کو کھولا جائے یا ”مفتوح“ میم مفتوح کی جمع ہے اور یہ خزانہ کہلاتا ہے جب کہ صحیح یہ ہے کہ وہ چابیاں تھیں اور ”بالعصبة“ میں ”بأ“ تعدیہ ہے ”نساء به الحمل“ اس وقت بولا جاتا ہے جب بوجھ اس قدر بھاری ہو جائے کہ اٹھانے والے کو جھکا دے اور ”عصبة“ بڑی جماعت کو کہا جاتا ہے [﴿أُولَى الْقُوَّةِ﴾ سخت قوت والے ﴿إِذْ قَالَ لَهُ قَوْمُهُ﴾ جب اس سے اس کی قوم یعنی مومنوں نے کہا اور بعض حصرات نے کہا کہ یہ کہنے والے خود حضرت موسیٰ علیہ السلام تھے [”إِذْ“ ”لتنوا“ کی وجہ سے محلاً منصوب ہے۔]

﴿لَا تَقْرَأُ﴾ مت اترا (یعنی) تو اپنے مال و دولت کی کثرت پر مت اترا اور تکبر و غرور نہ کر جیسا کہ ارشاد باری تعالیٰ

ہے کہ ”وَلَا تَفْرَحُوا بِمَا آتَاكُمْ“ (الحجید: ۲۳) ”اور تم اس پر نہ اتر اؤ جو اللہ تعالیٰ نے تمہیں عطا فرمایا ہے“۔ اور دنیا پر نہیں اتراتا اور نہ اس پر فریفتہ ہو کر خوش ہوتا ہے مگر وہی شخص جو اس سے راضی ہو چکا ہوتا ہے اور اس پر مطمئن ہوتا ہے لیکن جس شخص کا دل آخرت کی طرف راغب ہوتا ہے اور وہ جانتا ہے کہ بے شک وہ عنقریب اسے چھوڑ دے گا تو وہ شخص اس پر نہیں اتراتا اور وہ اس پر تکبر و غرور نہیں کرتا ﴿إِنَّ اللَّهَ لَا يُحِبُّ الْفَرِحِينَ﴾ بے شک اللہ تعالیٰ مال و دولت پر اترانے والوں کو پسند نہیں کرتا۔

۷۷- ﴿وَابْتَغِ فِيمَا آتَاكَ اللَّهُ الدَّارَ الْآخِرَةَ﴾ اور اللہ تعالیٰ نے تجھے جو کچھ مال و دولت اور خوشحالی و فراخی عطا کی ہے اس سے آخرت کا گھر طلب کر اور وہ اس طرح کہ تو غریبوں، محتاجوں اور ضرورت مندوں پر صدقہ و خیرات کر اور رشتہ داروں کے ساتھ صلہ رحمی کرتے ہوئے ان کی مالی امداد کر اور نیکی و بھلائی کی راہوں میں اپنا مال خرچ کر ﴿وَلَا تَنْسَ نَصِيبَكَ مِنَ الدُّنْيَا﴾ اور تو دنیا سے اپنا حصہ نہ بھول اور وہ یہ کہ تو دنیا سے اتنا لے جتنا تجھے کافی ہو اور تیری آخرت سنوار دے اور بعض اہل علم نے کہا کہ اس کا معنی یہ ہے کہ تو دنیا کے بدلے آخرت کو طلب کر کیونکہ دنیا سے مومن کا یہی حصہ ہے ﴿وَأَحْسِنُ كَمَا أَحْسَنَ اللَّهُ إِلَيْكَ﴾ اور تو اللہ تعالیٰ کے بندوں پر احسان کر جیسا کہ اللہ تعالیٰ نے تجھ پر احسان کیا ہے یا یہ کہ تو تمام مخلوق کے خالق کی رضا جوئی کے لیے شکر و اطاعت بجالانے کے ذریعے نیکی کر جس طرح کہ اللہ تعالیٰ نے اپنے انعامات کے ذریعے تجھ پر احسان کیا ہے ﴿وَلَا تَبْغِ الْفَسَادَ فِي الْأَرْضِ إِنَّ اللَّهَ لَا يُحِبُّ الْمُفْسِدِينَ﴾ اور تو زمین میں ظلم و زیادتی اور بغاوت و سرکشی کے ذریعے فساد طلب نہ کر بے شک اللہ تعالیٰ فساد پھیلانے والوں کو پسند نہیں کرتا۔

۷۸- ﴿قَالَ إِنَّمَا أُوتِيتُهُ عَلَىٰ عِلْمٍ عِنْدِي﴾ قارون نے کہا کہ بے شک یہ یعنی مال و دولت مجھے میرے علم کی بناء پر دیا گیا ہے یہ وہ علم ہے جس کی وجہ سے مجھے لوگوں پر فضیلت و برتری دی گئی ہے اور اس سے تورات کا علم مراد ہے یا اس سے علم کیمیا مراد ہے اور قارون قلعی اور تانبا کی مخصوص مقدار لیتا اور وہ ان دونوں سے سونا تیار کرتا تھا یا تجارت و زراعت کے کاروبار کے طریقوں کا علم مراد ہے۔ حضرت اہل رحمۃ اللہ تعالیٰ علیہ نے فرمایا کہ جس نے خود پسندی کی نظر سے اپنے نفس کی طرف نہیں دیکھا وہ فلاح پا گیا اور نیک بخت و سعادت مند وہ شخص ہے جس کی نظر اس کے اپنے افعال اور اپنے اقوال سے پھیر دی گئی اور تمام افعال و اقوال میں اس پر اللہ تعالیٰ کے احسان کو دیکھنے کی راہ کھول دی گئی اور بد بخت وہ شخص ہے جس کی نگاہ میں اس کے افعال و اقوال اور اس کے احوال خوش نما اور آراستہ کر دیئے گئے پھر وہ ان پر فخر و غرور کرنے لگا اور اس نے دعویٰ کیا کہ یہ سب اس کے نفس کے کارنامے ہیں تو اس کی بد بختی اسے ایک دن ہلاک کر دے گی جیسا کہ قارون جب علم و فضل کا اپنے نفس کے لیے دعوے دار بن گیا تو اسے زمین میں دھنسا دیا گیا ﴿أَوَلَمْ يَعْلَمُوا أَنَّ اللَّهَ قَدْ أَهْلَكَ مِنْ قَبْلِهِ مِنَ الْقُرُونِ مَنْ هُوَ أَشَدُّ مِنْهُ قُوَّةً﴾ اور کیا اس نے یعنی قارون نے یہ نہیں جانا کہ بے شک اللہ تعالیٰ نے اس سے پہلے کتنی قومیں ہلاک کر دیں جو اس سے زیادہ سخت طاقت ور تھیں اور اس آیت مبارکہ میں قارون کے علم کا ثبوت ہے کہ وہ جانتا تھا کہ بے شک اللہ تعالیٰ نے اس سے پہلے اس سے زیادہ طاقتور اور اس سے زیادہ مال دار کتنی قومیں ہلاک کر دیں کیونکہ اس نے یہ سب کچھ تورات شریف میں پڑھا ہوا تھا گویا کہا گیا ہے کہ کیا اس کے پاس جو کچھ علم تھا اس نے اس میں سے یہ نہیں جانا تھا تا کہ اپنے مال و دولت کی کثرت سے اور اپنی قوت سے دھوکا نہ کھاتا یا اس سے اس کے علم کی نفی کی گئی ہے کیونکہ جب اس نے کہا کہ مجھے مال و دولت میرے علم کی بناء پر دیا گیا ہے تو جواب میں کہا گیا کہ کیا اس علم کی مثل اس کے پاس ہے جس کا اس نے دعویٰ کیا ہے اور اپنے نفس کو اس علم کے سبب ہر نعمت کا مستحق قرار دیا ہے اور وہ اس نافع اور مفید علم کو نہیں جان سکا تا کہ اس

کے ذریعے اپنے نفس کو ہلاک ہونے والوں کی ہلاکت گاہ سے بچالیتا ﴿وَأَكْثَرُ جَمْعًا﴾ اور ہلاک ہونے والی گزشتہ قومیں قارون سے مال و دولت میں زیادہ تھیں یا جماعت و تعداد میں زیادہ تھیں ﴿وَلَا يَسْئَلُ عَنْ ذُنُوبِهِمُ الْمُجْرِمُونَ﴾ اور مجرموں سے ان کے گناہوں کے بارے میں نہیں پوچھا جائے گا کیونکہ اللہ تعالیٰ کو ان کے بارے میں سب کچھ معلوم ہے بلکہ انہیں حساب کے بغیر دوزخ کی آگ میں داخل کر دیا جائے گا یا وہ خود سوال کے بغیر اعتراف و اقرار کر لیں گے یا انہیں ان کی علامات سے پہچان لیا جائے گا پس اس لیے ان سے سوال نہیں کیا جائے گا یا اس لیے ان سے سوال نہیں کیا جائے گا کہ انہیں پہچان لیا جائے گا بلکہ انہیں زجر و توبیخ اور ڈرانے دھمکانے کے لیے سوال کیا جائے گا یا گزشتہ مجرموں کے گناہوں کے متعلق اس امت سے سوال نہیں کیا جائے گا۔

فَخَرَجَ عَلَى قَوْمِهِ فِي زِينَتِهِ ط قَالَ الَّذِينَ يُرِيدُونَ الْحَيَاةَ الدُّنْيَا يَا لَيْتَ لَنَا مِثْلَ مَا
أُوتِيَ قَارُونُ إِنَّهُ لَذُو حَظٍّ عَظِيمٍ ﴿۷۹﴾ وَقَالَ الَّذِينَ أُوتُوا الْعِلْمَ وَيَلَكُمْ ثَوَابُ اللَّهِ
خَيْرٌ لِّمَنْ أَمَنَ وَعَمِلَ صَالِحًا ۖ وَلَا يُلْقَاهَا إِلَّا الصَّابِرُونَ ﴿۸۰﴾ فَخَسَفْنَا بِهِ وَبِدَارِهِ
الْأَرْضَ ۖ فَمَا كَانَ لَهُ مِنْ فِئَةٍ يَنْصُرُونَهُ مِنْ دُونِ اللَّهِ ۖ وَمَا كَانَ مِنَ الْمُتَنصِرِينَ ﴿۸۱﴾

سو وہ اپنی پوری آرائش کے ساتھ بن سنور کر اپنی قوم کے سامنے نکلا جو لوگ دنیا کی زندگی چاہتے تھے انہوں نے کہا: اے کاش! ہمارے لیے اسی طرح مال و متاع ہوتا جس طرح قارون کو دیا گیا ہے بے شک البتہ وہ بہت بڑے نصیب والا ہے O اور جن لوگوں کو علم دیا گیا تھا انہوں نے کہا: تم پر افسوس اللہ تعالیٰ کا ثواب اس شخص کے لیے بہتر ہے جو ایمان لایا اور اس نے نیک عمل کیے اور وہ نہیں دیا جائے گا مگر صبر کرنے والوں کو O پھر ہم نے اس کو اور اس کے گھر کو زمین میں دھنسا دیا سو اللہ تعالیٰ کے سوا اس کے لیے کوئی ایسا گروہ نہیں تھا جو اس کی مدد کرتا اور نہ وہ بدلا لینے والوں میں سے تھا O

۷۹- ﴿فَخَرَجَ عَلَى قَوْمِهِ فِي زِينَتِهِ﴾ سو وہ سرخ و زرد فاخرانہ لباس میں پوری سچ دھج کے ساتھ اپنی قوم کے سامنے نکلا اور بعض حضرات نے کہا کہ قارون ہفتہ کے دن شہبانا می خچر پر سوار ہو کر فاخرانہ لباس میں اپنی قوم کے سامنے نکلا اس پر دو شوالہ ڈالا ہوا تھا اور وہ خچر پر سونے کی زین پر بیٹھا ہوا تھا اور اس کے ساتھ چار ہزار کا لشکر تھا اور بعض نے کہا کہ ان پر اور ان کے گھوڑوں پر سرخ ریشم ڈالا ہوا تھا اور قارون کی دائیں جانب تین سو غلام تھے اور اس کی بائیں جانب تین سو گوری لونڈیاں تھیں جن پر زیورات اور ریشم پڑے ہوئے تھے [”فِي زِينَتِهِ“، ”خَرَجَ“ کے فاعل سے حال ہے یعنی قارون آراستہ ہو کر نکلا] ﴿قَالَ الَّذِينَ يُرِيدُونَ الْحَيَاةَ الدُّنْيَا﴾ جو لوگ دنیا کی زندگی چاہتے تھے انہوں نے کہا۔ بعض اہل علم نے فرمایا کہ کہنے والے مسلمان تھے اور انہوں نے خوشحالی میں رغبت رکھنے کی بناء پر قارون جیسے مال دار ہونے کی تمنا کی تھی جیسا کہ عام طور پر انسان کی عادت ہوتی ہے اور بعض نے کہا کہ وہ کفار تھے ﴿يَلَيْتَ لَنَا مِثْلَ مَا أُوتِيَ قَارُونُ﴾ اے کاش! ہمارے لیے ایسا ہوتا جیسا قارون کو دیا گیا۔ یہ بات انہوں نے رشک کی بناء پر کہی تھی حسد کی بناء پر نہیں اور رشک یہ ہے کہ کوئی آدمی اپنے ساتھی کے پاس نعمت دیکھ کر تمنا اور آرزو کرے کہ ساتھی کے پاس یہ نعمت قائم و دائم رہے اور اس کو بھی اس کی طرح نعمت مل جائے جب کہ حسد یہ ہے کہ حاسد آدمی یہ آرزو کرے کہ اس کے ساتھی کی نعمت اس سے چھن جائے اور وہ نعمت اس کو مل

جائے اور یہ (درج ذیل) ارشاد باری تعالیٰ کی طرح ہے: ”وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَىٰ بَعْضٍ“ (النساء: ۳۲) ”اور تم اس چیز کی تمنا نہ کرو جس کے ساتھ اللہ تعالیٰ نے تمہیں ایک کو دوسرے پر فضیلت دی“۔ اور رسول اللہ ﷺ سے عرض کی گئی کہ کیا رشک نقصان دیتا ہے؟ آپ نے فرمایا: نہیں! مگر جیسے خاردار درخت کو پتے نقصان دیتے ہیں ﴿إِنَّهُ لَذُو حَظٍ عَظِيمٍ﴾ بے شک وہ (قارون) بڑے نصیب والا ہے۔ ”حظ“ کا معنی نصیب حصہ اور دولت ہے۔

۸۰- ﴿وَقَالَ الَّذِينَ أُذْتُوا الْعِلْمَ وَيُنْكُمُ﴾ اور جن لوگوں کو ثواب و عذاب اور دنیا کی فنا اور آخرت کی بقاء کا علم عطا کیا گیا تھا انہوں نے قارون پر رشک کرنے والوں سے کہا: تم پر افسوس ہے۔ اصل میں ”وَيُنْكُمُ“ ہے اور یہ ہلاکت کی دعا کے لیے استعمال ہوتا ہے پھر یہ ڈانٹنے روکنے اور ناپسندیدہ کام کے ترک پر ترغیب دینے کے لیے استعمال کیا گیا۔ [”التبیین فی اعراب القرآن“ میں ہے کہ یہ محذوف فعل کا مفعول ہے ”أَيُّ الزَّمَكُمُ اللَّهُ وَيُنْكُمُ“ یعنی اللہ تعالیٰ نے تم پر عذاب کو لازم کر دیا ہے] ﴿ثَوَابُ اللَّهِ خَيْرٌ لِّمَنْ آمَنَ وَعَمِلَ صَالِحًا﴾ اللہ تعالیٰ کا اجر و ثواب اس شخص کے لیے بہتر ہے جو ایمان لایا اور اس نے نیک عمل کیے ﴿وَلَا يُلْقِيهَا إِلَّا الصَّابِرُونَ﴾ اور وہ (اجر و ثواب) نہیں دیا جائے گا مگر صبر کرنے والوں کو یعنی یہ کلمہ ”ثَوَابُ اللَّهِ خَيْرٌ“ تلقین نہیں کیا جائے گا مگر دنیا کی زیب و زینت اور خواہشات نفسانی کے ترک کرنے پر اور اطاعات اور کثیر کے مقابلے میں اللہ تعالیٰ کی قلیل تقسیم پر صبر کرنے والوں کو تلقین کیا جائے گا۔

۸۱- ﴿فَخَسَفْنَا بِهِ وَبِئَارِهِ الْأَرْضَ﴾ سو ہم نے اس کو اور اس کے گھر کو زمین میں دھنسا دیا۔ قارون حضرت موسیٰ علیہ السلام کو ایذا اور تکلیف و دکھ دیتا رہتا تھا اور ہر وقت درپے آزار رہتا اور دونوں کی باہمی رشتہ داری کی بناء پر قارون حضرت موسیٰ کے پاس آتا جاتا رہتا تھا یہاں تک کہ زکوٰۃ زینے کا حکم نازل ہو گیا اور حضرت موسیٰ علیہ السلام نے قارون کو ہر ہزار دینار میں سے ایک دینار اور ہر ہزار درہم میں سے ایک درہم ادا کرنے کا حکم دیا اور بس، لیکن اس نے اس قدر زکوٰۃ کو بھی بہت زیادہ خیال کیا جس کی بناء پر اس کے نفس نے اسے بخل پر ابھارا اور اس نے تمام بنی اسرائیل کو جمع کیا اور ان سے کہا کہ (حضرت) موسیٰ (علیہ السلام) تمہارے مالوں پر قبضہ کرنا چاہتا ہے اور تم سے زکوٰۃ کے ذریعے تمہارے مال لے لینا چاہتا ہے تو انہوں نے کہا کہ تو ہمارا بڑا سرمایہ دار ہے لہذا تو اس سلسلہ میں جو چاہتا ہے ہمیں حکم دے تو قارون نے کہا کہ ہم فلاں بدکارہ عورت کو رشوت دیں گے تاکہ وہ حضرت موسیٰ علیہ السلام پر اپنے ساتھ بدکاری کی تہمت لگا دے چنانچہ بنی اسرائیل نے اسے کھلی چھٹی دے دی اور اس نے بدکارہ عورت کو ایک ہزار دینار اور ایک سونے کی پرات پر تیار کر لیا یا اس سے فیصلہ کر لیا پھر جب عید کا دن آیا اور حضرت موسیٰ علیہ السلام خطبہ و وعظ سنانے کے لیے کھڑے ہوئے اور فرمایا: اے بنی اسرائیل! سنو! جو شخص چوری کرے گا ہم اس کے ہاتھ کاٹ دیں گے اور جو شخص کسی پر بہتان لگائے گا ہم اس کو کوڑے ماریں گے اور جو شخص زنا کاری کرے گا اور وہ غیر شادی شدہ ہو تو ہم اسے کوڑے ماریں گے اور اگر وہ شادی شدہ ہو تو ہم اسے سنگسار کر دیں گے قارون بول پڑا اور کہا: اگر آپ خود بھی ہوں؟ حضرت موسیٰ نے فرمایا: اگرچہ میں خود ہی کیوں نہ ہو (یہ حکم سب کے لیے ہے) اس پر قارون نے کہا کہ بنی اسرائیل گمان کرتے ہیں کہ آپ نے فلاں بدکارہ عورت سے بدکاری کی ہے چنانچہ اس عورت کو حاضر کیا گیا تو حضرت موسیٰ علیہ السلام نے اسے اس ذات اقدس کی قسم دی جس نے دریا کو چیرا اور تورات شریف کو نازل کیا کہ توجیح بتا تو اس نے کہا کہ قارون نے اس شرط پر کچھ رقم کا لالچ دیا ہے کہ میں آپ پر اپنے ساتھ زنا کاری کی تہمت لگا دوں یہ بات سن کر حضرت موسیٰ علیہ السلام شکرانے کا سجدہ کرتے ہوئے رو پڑے اور بارگاہ الہی میں عرض کیا: اے میرے پروردگار! اگر میں آپ کا رسول ہوں تو میری خاطر اس پر اپنا غضب نازل فرما، سو اللہ تعالیٰ نے حضرت موسیٰ علیہ السلام کی

طرف وحی بھیجی کہ تم زمین کو جو چاہتے ہو حکم دے دو وہ تمہاری اطاعت و فرماں برداری کرے گی چنانچہ حضرت موسیٰ نے فرمایا: اے بنی اسرائیل! بے شک اللہ تعالیٰ نے مجھے قارون کی طرف اسی طرح رسول بنا کر بھیجا ہے جس طرح فرعون کی طرف بھیجا ہے پس جو شخص قارون کے ساتھ رہنا چاہتا ہے وہ اپنی جگہ پر ٹھہرا رہے اور جو شخص میرے ساتھ رہنا چاہتا ہے وہ یہاں سے الگ ہو جائے چنانچہ مسود او آدمیوں کے باقی تمام لوگ وہاں سے الگ ہوئے پھر حضرت موسیٰ علیہ السلام نے فرمایا: اے زمین! تو ان کو اپنی گرفت میں پکڑ لے تو زمین نے ان کو گھٹنوں تک اپنے اندر گرفت میں لے لیا پھر آپ نے فرمایا: اے زمین! ان کو پکڑ لے تو زمین نے نصف حصہ تک ان کو پکڑ لیا آپ نے پھر فرمایا کہ ان کو مزید پکڑ لے تو زمین نے ان کو گردنوں تک اپنے اندر گرفت میں لے لیا اور قارون اور اس کے ساتھی گڑ گڑا کر حضرت موسیٰ علیہ السلام سے آہ و زاری کرنے لگے اور وہ آپ کو اللہ تعالیٰ کی قسمیں دے کر رحم کی اپیل کرنے لگے مگر حضرت موسیٰ نے شدت غضب کی وجہ سے ان کی طرف کوئی توجہ نہ کی اور حضرت موسیٰ نے زمین سے فرمایا: ان کو مزید گرفت میں لے لے تو زمین نے ان کو اپنے اندر مکمل طور پر دھنسا لیا اور ان کے اوپر برابر لگئی پھر اللہ تعالیٰ نے حضرت موسیٰ علیہ السلام سے فرمایا کہ قارون اور اس کے ساتھیوں نے آپ سے کئی مرتبہ فریاد کی لیکن آپ نے ان پر رحم نہیں فرمایا سو مجھے اپنی عزت و جلال کی قسم! اگر وہ مجھ سے صرف ایک مرتبہ رحم کی بھیک مانگتے تو میں ان پر ضرور رحم کر دیتا چنانچہ بنی اسرائیل کے بعض لوگوں نے کہا کہ حضرت موسیٰ علیہ السلام نے ان کو صرف اس لیے ہلاک کیا کہ آپ قارون کے مال کے وارث بن جائیں چنانچہ حضرت موسیٰ علیہ السلام نے اللہ تعالیٰ سے دعا کی یہاں تک کہ اللہ تعالیٰ نے قارون کے گھر کو اور اس کے خزانوں کو زمین میں دھنسا دیا ﴿وَمَا كَانَ لَهُ مِنْ فِئَةٍ يَنْصُرُوهُ مِنْ دُونِ اللَّهِ﴾ سو اس کے پاس کوئی ایسی جماعت نہیں تھی جو اللہ تعالیٰ کے سوا اس کی مدد کرتی اور اسے اللہ تعالیٰ کے عذاب سے بچالیتی ﴿وَمَا كَانَ مِنَ الْمُنتَصِرِينَ﴾ اور نہ وہ حضرت موسیٰ سے انتقام لینے والوں میں سے تھا یا وہ اللہ تعالیٰ کے عذاب سے بچنے والوں میں سے نہیں تھا۔ کہا جاتا ہے: ”نَصْرُهُ مِنْ عَدُوِّهِ فَانْتَصَرَ“ یعنی فلاں شخص نے اس کی اس کے دشمن کے مقابلے میں مدد کی اور اس کو اس سے روک دیا تو وہ رُک گیا۔

وَأَصْحَابِ الَّذِينَ تَمَنَّوْا مَكَانَهُ بِالْأَمْسِ يَقُولُونَ وَيُكَانُ اللَّهُ يَبْسُطُ الرِّزْقَ لِمَنْ يَشَاءُ

مِنْ عِبَادِهِ وَيَقْدِرُ لَهُ كَوْلَا أَنْ مَنِ اللَّهُ عَلَيْنَا لَخَسَفَ بِنَاطٍ وَيُكَانُ لَهُ لَا يَفْلِحُ

الْكَافِرُونَ ﴿٨٢﴾

اور جن لوگوں نے کل اس کے مرتبہ کی تمنا کی تھی وہ صبح کہنے لگے: تعجب ہے کہ اللہ تعالیٰ اپنے بندوں میں سے جس کے لیے چاہتا ہے رزق کشادہ کر دیتا ہے اور (جس کے لیے چاہتا ہے اس کا رزق) تنگ کر دیتا ہے اگر اللہ تعالیٰ ہم پر احسان نہ فرماتا تو وہ ہمیں بھی دھنسا دیتا افسوس کہ کفار فلاح نہیں پائیں گے ۰

۸۲- ﴿وَأَصْحَابِ﴾ اور وہ ہو گئے ﴿الَّذِينَ تَمَنَّوْا مَكَانَهُ﴾ جنہوں نے دنیا میں قارون کے مرتبہ کی تمنا اور آرزو کی تھی ﴿بِالْأَمْسِ﴾ زمانہ قریب میں [یہ ”بالامس“، ”تمنوا“ کا ظرف ہے اور اس سے گزشتہ کل کا دن مراد نہیں بلکہ استعارہ کے طور پر قریب وقت مراد ہے] ﴿يَقُولُونَ وَيُكَانُ اللَّهُ يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ﴾ وہ کہنے لگے: تعجب ہے کہ بے شک اللہ تعالیٰ اپنے بندوں میں سے جس کے لیے چاہتا ہے رزق کشادہ کر دیتا ہے اور (جس کے لیے چاہتا

ہے اس کا رزق) تنگ کر دیتا ہے [بھریوں کے نزدیک "وئی" تعجب کے لیے ہے اور "کائن" سے الگ ہے لیکن سیبویہ نے کہا کہ یہ خطا اور ندامت و حسرت پر تشبیہ کا کلمہ ہے، نام اپنی ندامت ظاہر کرنے کے لیے اسے استعمال کرتا ہے] یعنی جب قوم اپنی خطا اور اپنی تمنا کرنے اور اپنے قول "يَا لَيْتَ لَنَا مِثْلَ مَا أُوتِيَ قَاوِرُنُ" پر آگاہ ہوئی اور نادم ہو گئی تو اس نے کہا: ﴿كَوْلَا أَنْ مَنَّ اللَّهُ عَلَيْنَا لَخَسَفَ بِنَا﴾ اگر اللہ تعالیٰ اس کو ہم سے پھیر کر ہم پر احسان نہ کرتا، جس کی ہم تمنا کرتے تھے تو وہ ہمیں دھنسا دیتا [امام حفص، یعقوب اور سہل کی قراءت میں "خا" اور سین دونوں پر زبر ہے اور اس "لَخَسَفَ" میں ضمیر فاعل اللہ تعالیٰ کی طرف لوٹی ہے] ﴿وَيَا كَأَنَّهُ لَا يُفْلِحُ الْكَافِرُونَ﴾ افسوس ہے کہ کفار فلاح نہیں پائیں گے یعنی وہ نادم و پشیمان ہوئے پھر انہوں نے کہا کہ گویا کفار نجات نہیں پائیں گے۔

تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فُسَادًا

وَالْعَاقِبَةُ لِلْمُتَّقِينَ ﴿۸۳﴾ مَنْ جَاءَ بِالْحَسَنَةِ فَلَهُ خَيْرٌ مِنْهَا ۖ وَمَنْ جَاءَ بِالسَّيِّئَةِ

فَلَا يُجْزَى الَّذِينَ عَمِلُوا السَّيِّئَاتِ إِلَّا مَا كَانُوا يَعْمَلُونَ ﴿۸۴﴾ إِنَّ الَّذِي فَرَضَ

عَلَيْكَ الْقُرْآنَ لَرَأَىٰ ذَاكَ إِلَىٰ مَعَادٍ ۖ قُلْ رَبِّي أَعْلَمُ مَنْ جَاءَ بِالْهُدَىٰ وَمَنْ هُوَ فِي

ضَلَالٍ مُّبِينٍ ﴿۸۵﴾

یہ آخرت کا گھر ہم ان لوگوں کے لیے مقرر کرتے ہیں جو زمین میں تکبر نہیں چاہتے اور نہ فساد اور اچھا انجام پر ہیزگاروں کے لیے ہے۔ جو شخص نیکی لائے گا تو اس کے لیے اس سے بہتر ہوگا اور جو شخص بُرائی لائے گا تو جن لوگوں نے بُرائیاں کی ہوں گی انہیں بدلا نہیں دیا جائے گا مگر جس قدر وہ عمل کرتے تھے۔ بے شک جس نے آپ پر قرآن فرض کیا ہے وہ آپ کو لوٹنے کی جگہ ضرور واپس لائے گا، فرمادیتے ہیں کہ میرا پروردگار اس کو خوب جانتا ہے جو ہدایت لے کر آیا اور جو کھلی گمراہی میں ہے۔

اعمال کی کیفیت پر جزاء و سزا کے مرتب ہونے کا بیان

۸۳- ﴿تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ﴾ یہ آخرت کا گھر ہم ان لوگوں کے لیے مقرر

کرتے ہیں جو زمین میں تکبر و ظلم نہیں کرتے اور نہ فساد پھیلاتے ہیں۔ "عُلُوًّا فِي الْأَرْضِ" کا مطلب ابن جبیر کے نزدیک بغاوت و سرکشی ہے اور ضحاک کے نزدیک ظلم و زیادتی اور تکبر و غرور مراد ہے [تِلْكَ سے اشارہ آخرت کے گھر کی تعظیم اور اس کی شان کی بڑھائی بیان کرنے کے لیے کیا گیا ہے یعنی آخرت کا وہ عظیم الشان گھر ہے جس کا ذکر تم سن چکے ہو اور اس کی تعریف اور شان کا بیان تمہارے پاس پہنچ چکا ہے اور یہ اسم اشارہ اپنی صفت "الدار" سے مل کر مبتدا ہے اور "نَجْعَلُهَا" خبر ہے] ﴿وَلَا فُسَادًا﴾ اور نہ وہ فساد پھیلاتے ہیں (یعنی) گناہوں پر عمل نہیں کرتے یا لوگوں کو قتل نہیں کرتے یا غیر اللہ (بتوں) کی عبادت کی طرف نہیں بلا تے اور اللہ تعالیٰ نے اس آیت مبارکہ میں اپنے وعدہ کو علو اور فساد کے ترک کرنے پر موقوف نہیں فرمایا بلکہ ان دونوں کے ارادے اور دلوں کی رغبت کے ترک کرنے پر موقوف فرمایا ہے جیسا کہ ارشاد ہے: "وَلَا تَسْرَكُونَا إِلَى الَّذِينَ ظَلَمُوا" (ہود: ۱۱۳) "اور تم ان لوگوں کی طرف راغب نہ ہو جنہوں نے ظلم کیا"۔ یہاں بھی ظالم بننے پر

نہیں بلکہ محض ظالموں کی طرف راغب اور مائل ہونے پر وعید و عذاب کو موقوف فرمادیا اور حضرت علی مرتضیٰ رضی اللہ تعالیٰ عنہ نے بیان فرمایا کہ بے شک جو شخص یہ پسند کرتا ہے کہ اس کے جوتے کا تسمہ اس کے ساتھی کے جوتے کے تسمہ سے بہتر ہو تو وہ بھی اس آیت کی رو سے تکبر میں داخل ہے اور حضرت فضیل نے اس کو پڑھا پھر فرمایا کہ یہاں سب آرزوئیں ختم ہو گئیں اور حضرت عمر بن عبدالعزیز کے بارے میں منقول ہے کہ وہ اس آیت کریمہ کو بار بار دہراتے رہے یہاں تک کہ ان کی روح قبض کر لی گئی اور بعض اہل علم نے فرمایا کہ اس کی حقیقت یہ ہے کہ درج ذیل دو آیات سے استدلال کی بناء پر فرعون اور قارون کی پیروی سے نفرت کا اظہار ہے چنانچہ فرعون کے بارے میں ارشاد ہے کہ ”إِنَّ فِرْعَوْنَ عَلَا فِي الْأَرْضِ“ (القصص: ۴) ”بے شک فرعون نے سرزمین مصر میں تکبر کیا“۔ نیز قارون کے بارے میں ارشاد ہے: ”وَلَا تَبْغِ الْفَسَادَ فِي الْأَرْضِ“ (القصص: ۷) ”اور تو زمین میں فساد طلب نہ کر“۔ ﴿وَالْعَاقِبَةُ لِلْمُتَّقِينَ﴾ اور اچھا انجام پر ہیزار گاروں کے لیے ہے۔

۸۴- ﴿مَنْ جَاءَ بِالْحَسَنَةِ فَلَهُ خَيْرٌ مِّمَّا كَانُوا يَعْمَلُونَ﴾ جو شخص ایک نیکی لائے گا تو اس کے لیے اس سے بہتر ہوگا۔ اس کی وضاحت سورۃ النمل (آیت: ۸۹) میں گزر چکی ہے ﴿وَمَنْ جَاءَ بِالسَّيِّئَةِ فَلَا يُجْزَى الَّذِينَ عَمِلُوا السَّيِّئَاتِ إِلَّا مَا كَانُوا يَعْمَلُونَ﴾ اور جو شخص ایک بُرائی لائے گا تو جنہوں نے بُرائیاں کی ہوں گی انہیں بدلا نہیں دیا جائے گا مگر جس قدر وہ عمل کرتے تھے [اس کا معنی ”فلا یجزون“ ہے لیکن ”الَّذِينَ عَمِلُوا السَّيِّئَاتِ“ کو ضمیر کی جگہ رکھا گیا ہے] کیونکہ بُرے عمل کی دوبار ان کی طرف نسبت کرنے میں ان کے حال کی بُرائی میں اضافہ ظاہر کرنا اور سامعین کے دلوں میں بُرائی کی نفرت و بغض کو بڑھانا ہے۔ ”إِلَّا مَا كَانُوا يَعْمَلُونَ“ کا معنی ”إِلَّا مِثْلَ مَا كَانُوا يَعْمَلُونَ“ ہے جس قدر وہ بُرے اعمال کرتے تھے اسی قدر انہیں سزا ملے گی زیادہ نہیں ملے گی اور یہ اللہ تعالیٰ کا بہت بڑا فضل و کرم ہے کہ بُرائی کا بدلا بُرائی کے برابر ہوگا لیکن نیکی کا بدلا دس گنا سے لے کر سات سو گنا تک بڑھا دیا جائے گا۔

۸۵- ﴿إِنَّ الَّذِي فَرَضَ عَلَيْكَ الْقُرْآنَ﴾ بے شک جس نے آپ پر قرآن مجید فرض کیا ہے (یعنی) بے شک جس نے آپ پر قرآن مجید کی تلاوت اور اس کی تبلیغ اور جو کچھ اس میں ہے اس پر عمل کرنے کو واجب و لازم کیا ہے وہی ﴿لَرَأَدُكَ﴾ آپ کو موت کے بعد ضرور واپس لے آئے گا ﴿إِلَىٰ مَعَادٍ﴾ لوٹنے کی کسی جگہ میں (خواہ مقام محمود ہو یا جنت ہو) اور لوٹنے کی ایسی جگہ جو انسانوں میں سے آپ کے علاوہ کسی کے لیے نہیں ہے اس لیے اس کو نکرہ ذکر کیا گیا یا اس سے مکہ مکرمہ مراد ہے اور مطلب یہ ہے کہ فتح مکہ کے دن اللہ تعالیٰ آپ کو دوبارہ مکہ مکرمہ میں واپس لے آئے گا کیونکہ اس دن یہی مکہ مکرمہ آپ کے لوٹنے کی جگہ ہوگی جس میں آپ کی شان ظاہر ہوگی اور اس دن یہی مکہ مکرمہ اپنے باشندوں پر رسول اللہ ﷺ کے غلبہ اور تسلط کے لیے اور اسلام کے غلبہ کے ظہور کے لیے آپ کا معتبر مرجع گاہ ہوگا اور اس دن شرک اور اہل شرک ذلیل و رسوا ہوں گے اور یہ سورت مکیہ ہے لیکن یہ آیت مبارکہ نہ مکہ مکرمہ میں نازل ہوئی اور نہ مدینہ منورہ میں نازل ہوئی بلکہ دوران ہجرت جحہ کے مقام پر جب آپ کو اپنے مولد اور اپنے آباء و اجداد کے مولد کا اشتیاق پیدا ہوا تو اس وقت مقام جحہ میں آپ پر یہ آیت کریمہ نازل ہوئی اور جب اللہ تعالیٰ نے اپنے رسول اکرم سے واپس مکہ مکرمہ میں دوبارہ لوٹ آنے کا وعدہ کر لیا تو اس کے ساتھ یہ ارشاد فرمایا: ﴿قُلْ﴾ (اے محبوب!) مشرکین سے فرما دیجئے: ﴿مَّا بِيَآئِي أَغْلُوهُنَّ جَاءَ بِالْهُدَىٰ﴾ میرا پروردگار خوب جانتا ہے جو ہدایت لے کر آیا ہے یعنی خود حضور کی ذات اقدس مراد ہے جو ہدایت لے کر آئے اور انہیں کے لیے آخرت میں ہدایت کی تبلیغ پر اجر و ثواب ہوگا ﴿وَمَنْ هُوَ فِي ضَلَالٍ مُّبِينٍ﴾ اور جو کھلی گمراہی میں ہے یعنی وہ مشرکین کو بھی خوب جانتا ہے جو کھلی گمراہی میں ہیں اور وہ ان کے اس عذاب کو بھی خوب جانتا ہے جس کے وہ

آخرت میں لوٹنے کے بعد مستحق ہوں گے [”مَنْ“ پوشیدہ فعل کی وجہ سے محلاً منصوب ہے یعنی ”يَعْلَمُ“ کی وجہ سے]۔

وَمَا كُنْتَ تَرْجُوا أَنْ يُلْقَىٰ إِلَيْكَ الْكِتَابُ إِلَّا رَحْمَةً مِّنْ رَبِّكَ فَلَا تَكُونَنَّ ظَاهِرًا

لِلْكَافِرِينَ ﴿۸۶﴾ وَلَا يَصُدُّكَ عَنْ آيَاتِ اللَّهِ بِعَدَاذِ أَنْزِلَتْ إِلَيْكَ وَادْعُ إِلَىٰ تَرَبُّكِ وَلَا

تَكُونَنَّ مِنَ الْمُشْرِكِينَ ﴿۸۷﴾ وَلَا تَدْعُ مَعَ اللَّهِ إِلَهًا آخَرَ لَا إِلَهَ إِلَّا هُوَ قَدْ كُنَّ

شَيْءٌ هَالِكٌ إِلَّا وَجْهَهُ لَهُ الْحُكْمُ وَإِلَيْهِ تُرْجَعُونَ ﴿۸۸﴾

اور آپ یہ امید نہیں رکھتے تھے کہ آپ کے پروردگار کی رحمت کے بغیر آپ پر یہ کتاب نازل کی جائے گی سو آپ کافروں کے مددگار نہ بنیں O اور وہ آپ کو اللہ تعالیٰ کی آیات سے نہ روکیں اس کے بعد کہ وہ آپ پر نازل کی گئیں اور آپ اپنے پروردگار کی طرف (لوگوں کو) بلائیں اور آپ مشرکین میں سے نہ بنیں O اور آپ اللہ تعالیٰ کے ساتھ کسی اور معبود کی عبادت نہ کیجئے اس کے سوا کوئی عبادت کے لائق نہیں اس کی ذات کے سوا ہر چیز ہلاک ہونے والی ہے حکم اسی کے لیے ہے اور تم اسی کی طرف لوٹائے جاؤ گے O

۸۶- ﴿وَمَا كُنْتَ تَرْجُوا أَنْ يُلْقَىٰ إِلَيْكَ الْكِتَابُ إِلَّا رَحْمَةً مِّنْ رَبِّكَ﴾ اور آپ اپنے پروردگار کی رحمت کے بغیر یہ

امید نہیں رکھتے تھے کہ آپ پر یہ کتاب یعنی قرآن مجید نازل کیا جائے۔ ”يُلْقَىٰ“ بہ معنی ”يُوحَىٰ“ ہے ”الْكِتَابُ“ سے قرآن مجید مراد ہے اور ”إِلَّا رَحْمَةً مِّنْ رَبِّكَ“ معنی پر محمول ہے یعنی یہ کتاب قرآن مجید محض آپ کے پروردگار کی رحمت سے آپ پر نازل کی گئی ہے یا ”إِلَّا“ بہ معنی ”لَكِن“ ہے اور یہ استدراک کے لیے ہے یعنی لیکن آپ کے پروردگار کی طرف سے محض رحمت و کرم نوازی کرنے کے لیے آپ پر قرآن مجید نازل کیا گیا ہے ﴿فَلَا تَكُونَنَّ ظَاهِرًا لِلْكَافِرِينَ﴾ سو آپ کافروں کے مددگار ہرگز نہ بنیں (یعنی) ان کے لیے ان کے دین پر مددگار نہ بنیں۔

۸۷- ﴿وَلَا يَصُدُّكَ عَنْ آيَاتِ اللَّهِ﴾ اور وہ آپ کو اللہ تعالیٰ کی آیات سے نہ روک سکیں۔ یہ فعل جمع ہے یعنی یہ لوگ

آپ کو اللہ تعالیٰ کی آیات یعنی قرآن مجید پر عمل کرنے سے نہ روک سکیں ﴿بِعَدَاذِ أَنْزِلَتْ إِلَيْكَ﴾ اس کے بعد کہ آپ پر آیات مبارکہ نازل کی گئیں یعنی ان کے نزول کے وقت کے بعد [”إِذ“ کی طرف اسمائے زمان مضاف ہوتے ہیں جیسے کہا جاتا ہے: ”جِئْنَا“ اور ”يَوْمَئِذٍ“] ﴿وَادْعُ إِلَىٰ تَرَبُّكِ﴾ اور آپ اپنے پروردگار کی توحید اور اس کی عبادت کی طرف (لوگوں کو) بلائیے ﴿وَلَا تَكُونَنَّ مِنَ الْمُشْرِكِينَ﴾ اور آپ شرک کرنے والوں میں سے نہ ہو جائیں۔

۸۸- ﴿وَلَا تَدْعُ مَعَ اللَّهِ إِلَهًا آخَرَ﴾ اور آپ اللہ تعالیٰ کے ساتھ کسی دوسرے معبود کی عبادت نہ کیجئے۔ حضرت

عبداللہ ابن عباس رضی اللہ تعالیٰ عنہما نے فرمایا کہ یہ خطاب بہ ظاہر نبی کریم ﷺ کو ہے لیکن اس سے آپ کا دین قبول کرنے والے مسلمان مراد ہیں اور اس لیے کہ عصمت نبی کو نہیں روکتی اور ”آخَرَ“ پر وقف کرنا ضروری اور لازمی ہے کیونکہ وصل کے ساتھ پڑھا جائے گا تو ”لَا إِلَهَ إِلَّا هُوَ“، ”إِلَهًا آخَرَ“ کی صفت ہوگا اور اس صورت میں معنی فاسد ہو جائے گا ﴿لَا إِلَهَ إِلَّا هُوَ﴾ اس (اللہ تعالیٰ) کے سوا کوئی عبادت کے لائق نہیں ﴿كُلُّ شَيْءٍ هَالِكٌ إِلَّا وَجْهَهُ﴾ اس کی ذات اقدس کے ماسواہر چیز ہلاک ہونے والی ہے یعنی مگر اس کے سوا اور ”وَجْهَهُ“ سے ذات بھی مراد لی جاتی ہے اور حضرت مجاہد رضی اللہ تعالیٰ عنہ نے

فرمایا کہ اس سے علمائے دین کا علم مراد ہے جب کہ اس کے حصول میں اللہ تعالیٰ کی ذات اقدس اور اس کی رضا کا ارادہ کیا جائے ﴿لَهُ الْحُكْمُ﴾ اس کی مخلوق میں اسی کا فیصلہ نافذ ہے ﴿وَالِيَهُ تَرْجَعُونَ﴾ اور تم اسی کی طرف لوٹائے جاؤ گے [یعقوب کی قراءت میں "تَا" مفتوح اور جیم مکسور ہے]۔

۱۹
سورۃ العنکبوت

بِسْمِ اللّٰهِ الرَّحْمٰنِ الرَّحِیْمِ ۝

۱۹
سورۃ العنکبوت

سورۃ العنکبوت کی ہے اللہ تعالیٰ کے نام سے شروع جو بہت مہربان نہایت رحم والا ہے ۝ اس کی انتہر آیات سات رکوع ہیں

الْحَمْدُ ۝ أَحْسِبَ النَّاسَ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ ۝ وَلَقَدْ فَتَنَّا
الَّذِينَ مِنْ قَبْلِهِمْ فَلْيَعْلَمَنَّ اللَّهُ الَّذِينَ صَدَقُوا وَلْيَعْلَمَنَّ الْكٰذِبِينَ ۝ أَمْ
حَسِبَ الَّذِينَ يَعْمَلُونَ السَّيِّئَاتِ أَنْ يَسْبِقُونَا سَاءَ مَا يَحْكُمُونَ ۝ مَنْ كَانَ يَرْجُوا
لِقَاءَ اللَّهِ فَإِنَّ أَجَلَ اللَّهِ لَآتٍ وَهُوَ السَّبِیْعُ الْعَلِیْمُ ۝ وَمَنْ جَاهَدَ فَإِنَّمَا
يُجَاهِدُ لِنَفْسِهِ ۝ إِنَّ اللَّهَ لَغَنِيٌّ عَنِ الْعٰلَمِينَ ۝ وَالَّذِينَ آمَنُوا وَعَمِلُوا
الصَّٰلِحٰتِ لَنُكَفِّرَنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَحْسَنَ الَّذِي كَانُوا
يَعْمَلُونَ ۝

الم ۝ کیا لوگوں نے یہ گمان کر لیا ہے کہ انہیں اتنی بات پر چھوڑ دیا جائے گا کہ وہ یہ کہہ دیں کہ ہم ایمان لے آئے اور ان کو آزما یا نہیں جائے گا ۝ اور بے شک ہم نے ان سے پہلے لوگوں کو خوب آزما یا تھا سو اللہ تعالیٰ ان لوگوں کو ضرور ممتاز فرمائے گا جنہوں نے سچ بولا اور وہ جھوٹوں کو ضرور ظاہر فرمائے گا ۝ جو لوگ بُرائیاں کرتے ہیں کیا انہوں نے یہ گمان کر لیا ہے کہ وہ ہم سے نکل جائیں گے بہت بُرا ہے جو وہ فیصلہ کرتے ہیں ۝ جو شخص اللہ تعالیٰ سے ملاقات کی امید رکھتا ہے تو بے شک اللہ تعالیٰ کا مقرر کردہ وقت ضرور آنے والا ہے اور وہ سب کچھ سننے جاننے والا ہے ۝ اور جس شخص نے جہاد کیا تو بے شک وہ صرف اپنی ذات کے لیے جہاد کرتا ہے بے شک اللہ تعالیٰ تمام جہانوں سے بے نیاز ہے ۝ اور جو لوگ ایمان لائے اور انہوں نے نیک عمل کیے تو البتہ ہم ضرور ان سے ان کی بُرائیاں دور کر دیں گے اور ہم ضرور انہیں اس سے بہتر بدلادیں گے جو وہ عمل کرتے تھے ۝

دنیا و آخرت میں کامیابی کے لیے مسلمانوں کو آزمائش سے گزارنے کا بیان

۲۰۱- ﴿الْحَمْدُ ۝ أَحْسِبَ النَّاسَ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ﴾ کیا لوگوں نے گمان کر لیا ہے کہ انہیں اتنی بات کہنے پر چھوڑ دیا جائے گا کہ ہم ایمان لائے اور انہیں آزما یا نہیں جائے گا۔ [”حسبان“ کا معنی ہے کہ دو نقیضوں میں سے کسی ایک کو دوسری پر ترجیح دینا جیسے ظن ہے بہ خلاف شک کے کہ اس کی دونوں نقیضوں کے درمیان توقف ہوتا ہے اور علم یہ ہے کہ ان دونوں میں سے کسی ایک پر یقین ہو اور ان دونوں (”علم و حسبان“) کو مفردات کے معانی کے ساتھ معلق

کرنا صحیح نہیں ہے لیکن جملوں کے مضامین کے ساتھ درست ہے لہذا اگر ”حَسِبْتُ زَيْدًا“ اور ”ظَنَنْتُ الْفَرَسَ“ کہا جائے گا تو اس کا مطلب کچھ نہیں ہوگا یہاں تک کہ ”حَسِبْتُ زَيْدًا عَالِمًا“ اور ”ظَنَنْتُ الْفَرَسَ جَوَادًا“ کہا جائے کیونکہ ”زَيْدٌ عَالِمٌ“ اور ”الْفَرَسُ جَوَادٌ“ ایسا کلام ہے جو مضمون پر دلالت کرتا ہے سو جب اس مضمون کے بارے میں خبر دینے کا ارادہ کیا جائے گا جو متکلم کے نزدیک بہ طور ظن (گمان) ثابت ہے بہ طور یقین نہیں تو پھر جملہ کے دو مفعولوں پر ”حَسْبَانِ“ کو داخل کیا جائے گا تا کہ متکلم کی غرض پوری ہو جائے اور جو کلام مضمون پر دلالت کرتا ہے ”حَسْبَانِ“ یہاں اسی کا تقاضا کرتا ہے اور وہ ”(أَنْ يَتَرَكَوْا أَنْ يَقُولُوا آمَنَّا وَهُمْ لَا يُفْتَنُونَ“ ہے اور یہ اس لیے کہ اس کی تقدیر عبارت اس طرح ہے: ”أَحْسِبُوا تَرَكَهُمْ غَيْرَ مَفْتُونِينَ لِقَوْلِهِمْ آمَنَّا“ پس ترک ”حَسِبَ“ کے دو مفعولوں میں سے پہلا مفعول ہے اور ”لِقَوْلِهِمْ آمَنَّا“ یہ خبر ہے لیکن رہا ”غیر مفتونین“ تو یہ ترک کا تمہ ہے کیونکہ یہ ترک میں سے ہے جو بہ معنی تصییر ہے جیسا کہ عنترہ کا قول ہے: ”فَتَرَكَتُهُ جَزْرَ السَّبَاعِ يَنْشُئُهُ“ سو میں نے اس کو درندوں کی خوراک کے لیے چھوڑ دیا تا کہ وہ اس کی کھال ادھیڑ کر اس کا گوشت نوچ کر کھا جائیں۔ کیا تم دیکھتے نہیں کہ ”حَسْبَانِ“ کے لانے سے پہلے تم یہ کہہ سکتے ہو کہ ”تَرَكَهُمْ غَيْرَ مَفْتُونِينَ لِقَوْلِهِمْ آمَنَّا“ لام سے پہلے ”حَاصِلٌ“ اور ”مُسْتَقَرٌّ“ مقدر ماننے پر اور یہ ہمزہ استفہام زجر و توثیح اور ائتابہ کے لیے ہے [”وَهُمْ لَا يُفْتَنُونَ“ میں ”فِتْنَةٌ“ کا مطلب و معنی یہ ہے کہ اپنے وطنوں سے جدائی کی وجہ سے تکالیف و شدائد اور دشمنان دین سے جہاد کرنا اور دیگر مشقت بھری عبادات بجالانا اور نفسانی خواہشات ترک کرنا اور فقر و قحط اور جانی و مالی مختلف اقسام کے مصائب و آلام برداشت کرنا اور کفار کی ایذاؤں اور ان کی فریب کاریوں پر صبر کا امتحان دینا۔

شان نزول: ایک روایت میں بیان کیا گیا ہے کہ یہ آیت مبارکہ رسول اللہ ﷺ کے اصحاب میں سے ان لوگوں کی تسلی کے لیے نازل کی گئی جو مشرکین کی ایذاؤں اور تکلیفوں کی وجہ سے گھبرا کر بہت پریشان ہو گئے تھے یا حضرت عمار بن یاسر رضی اللہ تعالیٰ عنہ کے حق میں نازل کی گئی تھی اور انہیں اللہ تعالیٰ کی توحید پرستی میں کفار مکہ کی طرف سے سخت ترین تکلیفیں اور سزائیں دی جاتی تھیں۔

۳- ﴿وَلَقَدْ فَتَنَّا﴾ اور بے شک ہم نے امتحان لیا یعنی ہم نے آزمائش میں ڈالا اور یہ ”أَحْسِبَ“ کے ساتھ متصل ہے یا ”لَا يُفْتَنُونَ“ کے ساتھ متصل ہے ﴿الَّذِينَ مِنْ قَبْلِهِمْ﴾ ان لوگوں کو جو ان سے پہلے تھے مختلف آزمائشوں کے ساتھ آزمایا گیا سوان میں سے بعض وہ لوگ تھے جن کے سروں پر آرے رکھ کر ان کو چیر دیا گیا اور ان کے جسموں کے دو دو ٹکڑے کر دیئے گئے لیکن یہ سختیاں انہیں ان کے دین سے نہ پھیر سکیں اور ان میں سے بعض وہ لوگ تھے جن کے جسموں میں لوہے کی تیز دھار دار کنگھیاں چھو کر ان کے جسموں کو پرزے پرزے کر دیا گیا لیکن یہ تکلیفیں انہیں ان کے دین سے نہ پھیر سکیں ﴿فَلْيَعْلَمَنَّ اللَّهُ الَّذِينَ صَدَقُوا﴾ سو اللہ تعالیٰ امتحان و آزمائش کے ذریعے ان لوگوں کو ضرور ممتاز کرے گا جو ایمان میں سچے نکلے ﴿وَلْيَعْلَمَنَّ الْكٰذِبِينَ﴾ اور اللہ تعالیٰ ایمان میں جھوٹوں کو ضرور ظاہر کرے گا اور اللہ تعالیٰ کے علم کا معنی یہ ہے کہ وہ ازل سے ہمیشہ ہر چیز کو جانتا ہے یہاں تک کہ اس کے وجود کے وقت وہ جانتا ہے کہ یہ چیز موجود ہے جیسا کہ اس کے وجود سے پہلے اسے جانتا تھا کہ یہ چیز موجود ہوگی اور معنی یہ ہے کہ اللہ تعالیٰ ان لوگوں میں سے بچوں کو جھوٹوں سے ضرور ممتاز کرے گا۔ حضرت ابن عطاء نے فرمایا کہ خوشحالی اور مصیبت کے اوقات میں بندے کا سچ اس کے جھوٹ سے ظاہر ہو جاتا ہے سو جو شخص خوشحالی کے دنوں میں اللہ تعالیٰ کا شکر ادا کرتا ہے اور مصیبت کے دنوں میں صبر کرتا ہے تو وہ شخص بچوں میں سے ہے اور جو شخص خوشحالی کے دنوں میں اتراتا اور تکبر و غرور کرتا ہے اور مصیبت کے دنوں میں گھبرا کر جزع فزع کرتا ہے اور بے صبری کا

مظاہرہ کر کے شکوہ و شکایت کرتا ہے تو وہ شخص جھوٹوں میں سے ہے۔

۴- ﴿أَمْ حَسِبَ الَّذِينَ يَحْمِلُونَ الشِّيْطَانَ﴾ جو لوگ بُرے عمل کرتے ہیں یعنی کفر و شرک اور دیگر گناہوں کا ارتکاب کرتے ہیں کیا انہوں نے یہ گمان کر لیا ہے ﴿أَنْ يَسْبِقُونَا﴾ کہ وہ ہم سے سبقت کر جائیں گے یعنی ہماری گرفت سے بچ کر نکل جائیں گے مقصد یہ ہے کہ بے شک سزا انہیں ہر حال میں ضرور ملے گی [اور "ان" کے صلہ کا مسند اور مسند الیہ پر مشتمل ہونا دو مفعولوں کے قائم مقام ہوتا ہے جیسے ارشاد باری تعالیٰ ہے: "أَمْ حَسِبْتُمْ أَنْ تَدْخُلُوا الْجَنَّةَ" (البقرہ: ۲۱۳)] کیا تم نے یہ گمان کر لیا ہے کہ تم (بغیر امتحان کے) جنت میں داخل ہو جاؤ گے۔ اور یہ بھی جائز ہے کہ "حَسِبَ" بمعنی "قَدَّرَ" ہو اور "أَمْ" منقطع ہو اور اس میں انتقال کا معنی ہو (یعنی "أَمْ" بمعنی "بَل" ہے) اور مطلب یہ ہے کہ (بے شک یہ گمان پہلے گمان سے زیادہ باطل و لغو ہے) اس لیے کہ اس (پہلے) میں یہ فرض کر لیا گیا کہ ایمان لانے کی وجہ سے کوئی امتحان نہیں لیا جائے گا اور یہاں یہ گمان کر لیا گیا ہے کہ برائیوں اور گناہوں پر سزا انہیں ہوگی اور مفسرین کرام نے یہ بھی فرمایا ہے کہ پہلی آیت مبارکہ مسلمانوں کے بارے میں نازل کی گئی ہے اور یہ آیت مبارکہ کافروں کے بارے میں نازل کی گئی ہے (کیونکہ ان کا گمان تھا کہ نہ قیامت قائم ہوگی اور نہ کفر و شرک اور گناہوں پر سزا ہوگی) ﴿سَاءَ مَا يَحْكُمُونَ﴾ کتنا بُرا ہے جو یہ فیصلہ کرتے ہیں [مَا محلاً اس بناء پر مرفوع ہے کہ اس کا معنی ہے: "سَاءَ الْحُكْمُ حُكْمَهُمْ" کہ ان کا فیصلہ بہت بُرا فیصلہ ہے یا یہ اس بناء پر منصوب ہے کہ اس کا معنی ہے: "سَاءَ حُكْمًا يَحْكُمُونَ" اور مخصوص بالذم محذوف ہے "أَيُّ بَشَرٍ حُكْمًا يَحْكُمُونَهُ حُكْمَهُمْ هَذَا" یعنی بہت بُرا فیصلہ ہے جس کا یہ لوگ فیصلہ کرتے ہیں ان کا یہ فیصلہ]۔

۵- ﴿مَنْ كَانَ يَرْجُوا لِقَاءَ اللَّهِ﴾ جو شخص اللہ تعالیٰ کی ملاقات کی امید رکھتا ہے یعنی جو شخص اس کے ثواب کی امید رکھتا ہے یا اس کے حساب سے ڈرتا ہے پس "رجاء" ان دونوں کا احتمال رکھتا ہے ﴿فَإِنَّ أَجَلَ اللَّهِ لَآتٍ﴾ تو بے شک ثواب و عذاب کے لیے اللہ تعالیٰ کا مقرر کردہ وعدہ ضرور ہر حال میں آنے والا ہے سو جو شخص اپنی اس امید کی تصدیق کرتا ہے اور اپنی آرزو کو ثابت کرنا چاہتا ہے وہ نیک عمل میں جلدی کرے ﴿وَهُوَ السَّمِيعُ﴾ اور وہ ان تمام باتوں کو خوب سننے والا ہے جو اس کے بندے بولتے رہتے ہیں ﴿الْعَلِيْمُ﴾ وہ ان تمام اعمال و افعال کو خوب جاننے والا ہے جو اس کے بندے کرتے رہتے ہیں سو اس سے کوئی چیز پوشیدہ نہیں ہے۔ [علامہ زجاج نے کہا کہ "مَنْ" شرط کے لیے ہے اور ابتدا کی وجہ سے مرفوع ہے اور شرط کا جواب "فَإِنَّ أَجَلَ اللَّهِ" ہے جیسے یہ قول ہے کہ "إِنْ كَانَ زَيْدٌ فِي الدَّارِ فَقَدْ صَدَقَ الْوَعْدُ" اگر زید گھر میں ہے تو وعدہ یقیناً سچا ہے]۔

۶- ﴿وَمَنْ جَاهَدًا﴾ اور جس شخص نے اللہ تعالیٰ کی اطاعت و فرماں برداری کرنے پر صبر کر کے اپنے نفس کے ساتھ جہاد کیا یا شیطان کے ساتھ اس کے وسوسوں کو دور کرنے کے لیے جہاد کیا یا کفار کے ساتھ جہاد کیا ﴿فَأَيُّهَا يَجَاهِدْ لِنَفْسِهِ﴾ تو بلاشبہ وہ شخص صرف اپنی ذات کے لیے جہاد کرتا ہے کیونکہ اس جہاد کا فائدہ اور نفع اسی کی ذات کی طرف لوٹتا ہے ﴿إِنَّ اللَّهَ لَغَفِيْرٌ عَنِ الْعَالَمِيْنَ﴾ بے شک اللہ تعالیٰ تمام جہانوں سے اور اطاعت و عبادت اور ان کے مجاہدہ سے بے نیاز ہے اسے کسی کی پروا نہیں ہے۔ بے شک اس نے صرف اپنے بندوں پر رحم و کرم کرنے کے لیے انہیں بھلائی کا حکم دیا اور بُرائی سے منع کیا۔

۷- ﴿وَالَّذِيْنَ آمَنُوا وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ﴾ اور جو لوگ ایمان لائے اور انہوں نے نیک عمل کیے تو البتہ ہم ضرور ان سے ان کی بُرائیاں دور کر دیں گے یعنی کفر و شرک کو ایمان کی وجہ سے اور گناہوں کو توبہ

کرنے کی وجہ سے مٹا دیا جائے گا ﴿وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ﴾ اور البتہ ہم ان کو اس سے بہتر بدلا دیں گے جو وہ عمل کرتے تھے یعنی ہم انہیں ان کے اعمال پر اسلام میں سب سے بہتر بدلا دیں گے۔

وَوَصَّيْنَا الْإِنْسَانَ بِوَالِدَيْهِ حُسْنًا وَإِنْ جَاهَدَاكَ لِتُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا ۗ إِلَىٰ مَرْجِعِكُمْ فَأُنَبِّئُكُم بِمَا كُنتُمْ تَعْمَلُونَ ﴿۸﴾ وَالَّذِينَ آمَنُوا وَعَمِلُوا الصَّالِحَاتِ لَنُدْخِلَنَّهُمْ فِي الصَّالِحِينَ ﴿۹﴾ وَمِنَ النَّاسِ مَن يَقُولُ آمَنَّا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ اللَّهِ ۗ وَلَئِن جَاءَ نَصْرٌ مِّن تَرَايِكَ لَيَقُولُنَّ إِنَّا كُنَّا مَعَكُمْ ۗ أَوَلَيْسَ اللَّهُ بِأَعْلَمَ بِمَا فِي صُدُورِ الْعَالَمِينَ ﴿۱۰﴾ وَلَيَعْلَمَنَّ اللَّهُ الَّذِينَ آمَنُوا وَلَيَعْلَمَنَّ الْمُنَافِقِينَ ﴿۱۱﴾

اور ہم نے انسان کو اپنے والدین کے ساتھ نیک سلوک کرنے کا حکم دیا ہے اور اگر وہ دونوں تجھ پر زور دے کر کوشش کریں کہ تو میرے ساتھ اس کو شریک ٹھہرائے جس کا تجھے کوئی علم نہیں ہے تو ان دونوں کی تو اطاعت نہ کر تم سب نے میری ہی طرف واپس لوٹ کر آنا ہے سو میں تمہیں وہ سب کچھ بتا دوں گا جو کچھ تم کرتے تھے ○ اور جو لوگ ایمان لائے اور انہوں نے نیک عمل کیے تو البتہ ہم انہیں نیک لوگوں میں ضرور داخل کریں گے ○ اور لوگوں میں سے بعض وہ ہیں جو کہتے ہیں: ہم اللہ تعالیٰ پر ایمان لائے پھر جب انہیں اللہ تعالیٰ کی راہ میں تکلیف دی گئی تو انہوں نے لوگوں کے فتنہ کو اللہ تعالیٰ کے عذاب کے برابر قرار دے دیا اور البتہ اگر آپ کے پروردگار کی طرف سے کوئی مدد آ جائے تو وہ ضرور کہیں گے کہ بے شک ہم تمہارے ساتھ ہیں اور کیا اللہ تعالیٰ نہیں جانتا جو کچھ جہان بھر کے دلوں میں ہے ○ اور اللہ تعالیٰ ان لوگوں کو ضرور ظاہر کرے گا جو ایمان لائے اور وہ ضرور منافقوں کو ظاہر کر کے رہے گا ○

۸- ﴿وَوَصَّيْنَا الْإِنْسَانَ بِوَالِدَيْهِ حُسْنًا﴾ اور ہم نے انسان کو اپنے ماں باپ کے ساتھ خیر و بھلائی اور نیک سلوک کرنے کا حکم دیا اور ”وصی“ کا حکم اپنے معنی میں اور اپنے استعمال میں ”امر“ کے حکم کی طرح ہے کہا جاتا ہے: ”وَصَّيْتُ زَيْدًا بَأَن يَّفْعَلَ خَيْرًا“ کہ میں نے زید کو وصیت کی (یعنی حکم دیا) کہ وہ نیک کام کرے جس طرح تم کہتے ہو: ”أَمَرْتُهُ بَأَن يَّفْعَلَ خَيْرًا“ کہ میں نے اس کو حکم دیا کہ وہ بھلائی کا کام کرے اور اسی میں سے یہ ارشاد ہے کہ ”وَوَصَّيْتُ بِهِمَا إِبْرَاهِيمَ بَنِيهِ“ (البقرہ: ۱۳۲) اور حضرت ابراہیم نے اپنے بیٹوں کو اس کی تاکید کی ”یعنی حضرت ابراہیم نے اپنے بیٹوں کو کلمہ توحید کی وصیت کی اور آپ نے ان کو اسی کلمہ توحید پر قائم رہنے کا حکم دیا اور تمہارے قول ”وَصَّيْتُ زَيْدًا بِعَمْرٍو“ کا معنی ہے کہ میں نے زید کو عمرو کے خیال رکھنے اور اس کی رعایت کرنے کی وصیت کی ہے اور ”وَوَصَّيْنَا الْإِنْسَانَ بِوَالِدَيْهِ حُسْنًا“ کا معنی بھی یہی ہے کہ ہم نے انسان کو اپنے والدین کے ساتھ نیک سلوک کرنے کی وصیت کی یا اپنے والدین کے ساتھ خیر و بھلائی کرنے کی تاکید کی یعنی نیک کام یا وہ کام جو اپنی ذات میں اچھائی کی کثرت کے اعتبار سے خوب اچھا ہو جیسا کہ ارشاد ہے: ”وَقُولُوا لِلنَّاسِ حُسْنًا“ (البقرہ: ۸۳) ”اور تم لوگوں سے اچھی بات کہو“ اور یہ بھی جائز ہے کہ ”حُسْنًا“ کو تمہارے

قول: ”زیداً“ کے باب سے قرار دیا جائے یہ اس وقت بولو جب تم کسی مارنے والے کو دیکھو کہ وہ مارنے کے لیے تیار ہے تو تم ”اَضْرِبْ“ فعل امر کو پوشیدہ کر کے صرف کہہ دو: ”زیداً“ یعنی ”اَضْرِبْ زیداً“ زید کو مارو سوا سی طرح ”حَسَنًا“ سے پہلے فعل پوشیدہ قرار دے کر ”حَسَنًا“ کو منصوب پڑھو یعنی تم اپنے ماں باپ دونوں کو خیر و بھلائی پہنچاؤ یا ان دونوں کے ساتھ نیک سلوک کرو کیونکہ ان دونوں کے لیے وصیت کرنا نیک سلوک کرنے کی دلیل ہے اس کا مابعد اس کے موافق ہوگا، گویا فرمایا کہ ہم نے انسان کو حکم فرما دیا ہے کہ ان دونوں کو خیر و بھلائی پہنچاؤ اور شرک کے بارے میں ان کی اطاعت نہ کر جب وہ دونوں تمہیں شرک پر مجبور کریں اور اس تفسیر کی بناء پر اگر ”بِوَالِدَيْهِ“ پر وقف کیا جائے اور ”حَسَنًا“ سے ابتداء کی جائے تو یہ وقف بہتر ہو گا اور پہلی تفسیر کی بناء پر قول کو پوشیدہ قرار دینا لازم و ضروری ہے اس کا معنی ہوگا: ”وَقُلْنَا“ ﴿وَإِنْ جَاهِدَاكَ لِتُشْرِكَ بِي مَا لَيْسَ لَكَ بِهِ عِلْمٌ﴾ اور ہم نے فرمایا کہ اے انسان! اگر تجھ سے وہ دونوں جھگڑا کریں اور تجھ پر زور دے کر کوشش کریں تاکہ تو میرے ساتھ اس کو شریک قرار دے دے جس کے متعلق تجھے کوئی علم نہیں یعنی تجھے اس کے معبود ہونے کے بارے میں کچھ علم نہیں اور علم کی نفی سے معلوم کی نفی مراد ہے، گویا فرمایا کہ تو میرے ساتھ کسی ایسی چیز کو شریک ٹھہرا دے جس کا معبود ہونا صحیح نہیں ہے ﴿فَلَا تَطْعَمُهُمَا﴾ پس تو ان دونوں کی اطاعت نہ کر اور اس معاملہ میں ان کی بات نہ مان کیونکہ خالق کی نافرمانی میں مخلوق کی اطاعت جائز نہیں ﴿إِلَىٰ مَرْجِعِكُمْ﴾ تم سب نے میری طرف لوٹ کر آنا ہے (یعنی) تم میں سے جو ایمان لایا ہے وہ بھی اور جس نے شرک کیا ہے اس نے بھی میرے پاس آنا ہے ﴿فَأَنْتُمْ كُنْتُمْ تَعْمَلُونَ﴾ سو میں تمہیں وہ سب کچھ بتا دوں گا جو تم اعمال کرتے تھے اور میں تمہیں بدلا دوں گا جیسا کہ بدلا دینے کا حق ہے اور مرجع اور وعید کا ذکر کر کے شرک پر ماں باپ کی پیروی کرنے سے ڈرایا گیا ہے اور دین کے معانی میں ثابت قدمی اور استقامت اختیار کرنے کی ترغیب دی گئی ہے۔

شان نزول: ایک روایت بیان کی گئی ہے کہ یہ آیت مبارکہ حضرت سعد بن ابی وقاص رضی اللہ تعالیٰ عنہ کے حق میں نازل ہوئی تھی کیونکہ جب انہوں نے کفر و شرک چھوڑ کر اسلام قبول کر لیا تو ان کی والدہ نے منت مانی کہ اس وقت تک نہ کچھ کھائے گی اور نہ کچھ پیے گی جب تک اس کے یہ بیٹے حضرت سعد اسلام چھوڑ کر واپس کفر کی طرف نہیں لوٹ جاتے۔ حضرت سعد نے یہ بات سن کر حضور نبی کریم ﷺ کی بارگاہ میں شکایت کی تو اس وقت یہ آیت مبارکہ اور سورہ لقمان کی (آیت: ۱۴) اور سورت احقاف کی (آیت: ۱۵) نازل ہوئی تھیں۔

۹- ﴿وَالَّذِينَ آمَنُوا وَعَمِلُوا الصَّالِحَاتِ﴾ اور جو لوگ ایمان لائے اور انہوں نے نیک عمل کیے [یہ مبتدا ہے اور اس کی خبر درج ذیل ہے: ﴿لَنُدْخِلَنَّهُمْ فِي الصَّالِحِينَ﴾] تو البتہ ہم ضرور ان کو نیک بندوں کی جماعت داخل کریں گے اور نیک ہونا مومنوں کی صفات میں سے اعلیٰ ترین صفت ہے اور یہ انبیائے کرام علیہم الصلوٰۃ والسلام کی تمنا اور آرزو تھی چنانچہ حضرت سلیمان علیہ السلام نے بارگاہ الہی میں عرض کیا: ”وَأَدْخِلْنِي بِرَحْمَتِكَ فِي عِبَادِكَ الصَّالِحِينَ“ (النمل: ۱۹) اور آپ اپنی رحمت سے مجھے اپنے نیک بندوں میں داخل فرما۔ اور حضرت یوسف علیہ السلام نے عرض کیا کہ ”تَوَفَّنِي مُسْلِمًا وَأَلْحِقْنِي بِالصَّالِحِينَ“ (یوسف: ۱۰۱) ”میرے پروردگار! مجھے مسلمان رکھ کر موت دے اور مجھے نیک بندوں میں شامل فرما۔“ یا مجھے نیک لوگوں کے مدخل میں شامل فرما اور وہ جنت ہے۔

۱۰- اور یہ آیت مبارکہ منافقین کے بارے میں نازل ہوئی تھی ﴿وَمِنَ النَّاسِ مَن يَقُولُ آمَنَّا بِاللَّهِ فَإِذَا أُوذِيَ فِي اللَّهِ﴾ اور لوگوں میں سے بعض وہ بھی ہیں جو کہتے ہیں کہ ہم اللہ تعالیٰ پر ایمان لائے ہیں پھر جب انہیں منافقین کو اللہ تعالیٰ

کی راہ میں تکلیفیں دی جاتی ہیں یعنی جب انہیں کفار کی طرف سے اذیتیں اور تکلیفیں دی جاتی ہیں تو ﴿جَعَلَ فِتْنَةَ النَّاسِ الْكَذَّابِ اللّٰهِ﴾ وہ لوگوں کے فتنہ (اذیت و تکلیف) کو اللہ تعالیٰ کے عذاب کے برابر قرار دیتے ہیں یعنی وہ کفار کی تکلیفوں سے اس طرح گھبراتے ہیں جس طرح کوئی اللہ تعالیٰ کے عذاب سے گھبرانا اور پریشان ہوتا ہے ﴿وَلَيْسَ جَاءَ نَصْرٌ مِّنَ رَبِّكَ لِيَقُولُنَّ اِنَّا كُنَّا مَعَكُمْ﴾ اور البتہ اگر آپ کے پروردگار کی طرف سے کوئی مدد آ جاتی ہے تو یہ لوگ ضرور کہتے ہیں کہ بے شک ہم تمہارے ساتھ ہیں یعنی جب اللہ تعالیٰ مومنوں کی مدد کرتا ہے اور فتح و غلبہ عطا فرما کر انہیں اموال غنیمت عطا کرتا ہے تو پھر یہ لوگ اعتراض کرتے ہیں اور کہتے ہیں: بے شک ہم تمہارے ساتھ ہیں یعنی ہم تمہارے دین میں تمہارے پیروکار ہیں اور ہم دین پر اسی طرح ثابت قدم ہیں جس طرح تم دین پر ثابت قدم ہو لہذا غنیمت کے مالوں میں سے ہمارا حصہ ہمیں عطا کرو ﴿اَوَلَيْسَ اللّٰهُ بِاعْلَمَ بِمَا فِي صُدُورِ الْعٰلَمِيْنَ﴾ اور کیا اللہ تعالیٰ ان چیزوں کو خوب سے خوب تر نہیں جانتا جو جہاں بھر کے دلوں میں ہیں یعنی اللہ تعالیٰ جہاں بھر کے دلوں کی تمام باتوں کو خوب جانتا ہے (یعنی) تمام جہاں والوں میں سے جو کچھ ان کے دلوں میں ہے اللہ تعالیٰ انہیں خوب جانتا ہے اور منافقوں کے دلوں میں جو نفاق ہے وہ بھی اور جو مومنوں کے دلوں میں اخلاص ہے وہ بھی اسی میں سے ہیں پھر اللہ تعالیٰ نے اپنے درج ذیل ارشاد میں مومنوں سے وعدہ فرمایا ہے اور منافقوں کو ڈرایا ہے:

۱۱- ﴿وَلِيَعْلَمَنَّ اللّٰهُ الَّذِيْنَ اٰمَنُوْا وَلِيَعْلَمَنَّ الْمُنٰفِقِيْنَ﴾ اور البتہ اللہ تعالیٰ ان لوگوں کو ضرور ظاہر کرے گا جو

ایمان لائے اور وہ منافقوں کو بھی ضرور ظاہر کر دے گا یعنی ان دونوں کا حال اس کے پاس ظاہر و عیاں ہے جو ان دونوں پر جزائے خیر اور سزا مرتب کرنے کا مالک ہے۔

وَقَالَ الَّذِيْنَ كَفَرُوْا وَالَّذِيْنَ اٰمَنُوْا اتَّبِعُوْا سَبِيْلَنَا وَلْنَحْمِلْ خَطِيْئَكُمْ وَمَا هُمْ

بِحٰمِلِيْنَ مِنْ خَطِيْئِهِمْ مِّنْ شَيْءٍ ؕ اِنَّهُمْ لَكٰذِبُوْنَ ۝۱۷ وَلِيَحْمِلَنَّ اَثْقَالَهُمْ

وَ اَثْقَالًا مَّعَ اَثْقَالِهِمْ ۚ وَلَيَسْئَلُنَّ يَوْمَ الْقِيٰمَةِ عَنَّا كَانُوْا يَفْتَرُوْنَ ۝۱۸

اور کافروں نے مسلمانوں سے کہا: تم ہمارے راستے پر چلو اور ہم تمہارے گناہوں کو اٹھالیں گے حالانکہ وہ ان کے گناہوں میں سے کچھ نہیں اٹھائیں گے بے شک وہ ضرور جھوٹے ہیں ۱۷ اور البتہ وہ اپنے بوجھ ضرور اٹھائیں گے اور اپنے بوجھوں کے ساتھ اور بوجھوں کو بھی اٹھائیں گے اور قیامت کے دن ان سے ان چیزوں کے بارے میں ضرور پوچھا جائے گا جو وہ بہتان تراشی کرتے تھے ۱۸

۱۲- ﴿وَقَالَ الَّذِيْنَ كَفَرُوْا وَالَّذِيْنَ اٰمَنُوْا اتَّبِعُوْا سَبِيْلَنَا وَلْنَحْمِلْ خَطِيْئَكُمْ﴾ اور کافروں نے مسلمانوں سے کہا کہ

تم ہماری راہ پر چلو اور ہم تمہارے گناہوں کو اٹھالیں گے۔ کفار نے مسلمانوں کو اپنے راستے پر چلنے کا حکم دیا اور یہ ان کا وہ راستہ ہے جس پر وہ اپنے دین کے معاملے میں قائم تھے اور انہوں نے اپنے آپ کو ان کے گناہوں کو اٹھانے کا حکم دیا [سواس لیے فعل امر کا فعل امر پر عطف کیا گیا] اور انہوں نے چاہا کہ یہ دونوں چیزیں اکٹھی حاصل ہو جائیں: (۱) یہ کہ تم ہماری راہ کی پیروی کرو (۲) اور یہ کہ ہم تمہارے گناہوں کو اٹھالیں گے اور معنی اور مطلب یہ ہے کہ گناہوں کے اٹھانے کو پیروی کے ساتھ معلق کر دیا گیا ہے یعنی اگر تم ہماری راہ پر چلو گے تو ہم تمہارے گناہوں کو اٹھالیں گے اور یہ بات قریش مکہ کے سرداروں نے

کہی تھی اور ان میں سے جو شخص ایمان لے آتا اور مسلمان ہو جاتا تو یہ لوگ اس سے یہی بات کہتے کہ مرنے کے بعد نہ ہم زندہ کر کے دوبارہ اٹھائے جائیں گے اور نہ تم اٹھائے جاؤ گے پھر اگر ایسا ہو گیا تو ہم تمہارے گناہوں کو اپنے ذمہ اٹھالیں گے ﴿وَمَا هُمْ بِحَمِلِينَ مِنْ خَطِيئَتِهِمْ مِنْ شَيْءٍ﴾ انہم لکن بون ﴿اور وہ ان کے گناہوں میں سے کچھ بھی اٹھانے والے نہیں ہیں کیونکہ انہوں نے یہ بات زبان سے تو کہہ دی لیکن ان کے دل اس کے خلاف ہیں جیسے جھوٹے لوگ جو کسی چیز کا وعدہ تو کر لیتے ہیں لیکن ان کے دلوں میں اس وعدہ کے خلاف نیت ہوتی ہے۔

۱۳- ﴿وَلِيَحْمِلَنَّ أَثْقَالَهُمْ﴾ اور وہ البتہ اپنے بوجھ ضرور اٹھائیں گے یعنی اپنے نفسوں کے بوجھوں کو ضرور اٹھائیں گے۔ مطلب یہ کہ وہ اپنے کفر و شرک کے سبب اپنے گناہوں کے بوجھ خود اٹھائیں گے ﴿وَأَثْقَالَ مَعَهُمْ أَثْقَالَهُمْ﴾ اور وہ اپنے بوجھوں کے ساتھ اور بوجھوں کو بھی اٹھائیں یعنی وہ ان گناہوں کے علاوہ جن کے اٹھانے کے لیے مسلمانوں کے ضامن بنے تھے دوسروں کے بوجھوں کو بھی اٹھائیں گے اور یہ ان لوگوں کے بوجھ ہوں گے جن کی گمراہی کا یہ سبب بنے تھے اور یہ اس طرح ہے جس طرح اللہ تعالیٰ نے ارشاد فرمایا کہ ﴿لِيَحْمِلُوا أَوْزَارَهُمْ كَامِلَةً يَوْمَ الْقِيَامَةِ وَمِنْ أَوْزَارِ الَّذِينَ يُضِلُّونَهُمْ بِغَيْرِ عِلْمٍ﴾ (النحل: ۲۵) ”تاکہ یہ لوگ قیامت کے دن اپنے گناہوں کے بوجھ بھی مکمل طور پر اٹھائیں اور ان لوگوں کے گناہوں کو بھی جن کو نادانی میں گمراہ کرتے رہے“ ﴿وَلِيَسْئَلَنَّ يَوْمَ الْقِيَامَةِ عَمَّا كَانُوا يَفْتَرُونَ﴾ اور قیامت کے دن ان سے ان باتوں کے بارے میں ضرور پوچھا جائے گا جو وہ بہتان تراشیاں کرتے تھے (یعنی) وہ لوگ جو جھوٹی اور باطل باتیں گھڑتے تھے۔

وَلَقَدْ أَرْسَلْنَا نُوحًا إِلَىٰ قَوْمِهِ فَلَبِثَ فِيهِمْ أَلْفَ سَنَةٍ إِلَّا خَمْسِينَ عَامًا ط
فَأَخَذَهُمُ الطُّوفَانُ وَهُمْ ظَالِمُونَ ﴿۱۴﴾ فَأَنْجَيْنَاهُ وَأَصْحَابَ السَّفِينَةِ وَجَعَلْنَاهَا آيَةً ط
لِّلْعَالَمِينَ ﴿۱۵﴾ وَإِبْرَاهِيمَ إِذْ قَالَ لِقَوْمِهِ اعْبُدُوا اللَّهَ وَاتَّقُوهُ ط ذَلِكُمْ خَيْرٌ لَّكُمْ
إِن كُنْتُمْ تَعْلَمُونَ ﴿۱۶﴾ إِنَّمَا تَعْبُدُونَ مِنْ دُونِ اللَّهِ أَوْثَانًا وَتَخْلُقُونَ إِفْكًا ط
إِنَّ الَّذِينَ تَعْبُدُونَ مِنْ دُونِ اللَّهِ لَا يَمْلِكُونَ لَكُمْ رِزْقًا فَابْتَغُوا عِنْدَ اللَّهِ
الرِّزْقَ وَاعْبُدُوهُ وَاشْكُرُوا لَهُ ط إِلَيْهِ تُرْجَعُونَ ﴿۱۷﴾

اور بے شک ہم نے نوح کو اس کی قوم کی طرف بھیجا سو وہ اس میں پچاس سال کم ایک ہزار سال رہے پھر انہیں طوفان نے پکڑ لیا اور وہ ظالم تھے ○ سو ہم نے اس کو اور کشتی والوں کو نجات دے دی اور ہم نے ان کو تمام جہان والوں کے لیے ایک نشانی بنا دیا ○ اور ابراہیم کو (ہم نے بھیجا) جب اس نے اپنی قوم سے فرمایا: تم صرف اللہ تعالیٰ کی عبادت کرو اور اسی سے ڈرو یہ تمہارے لیے بہتر ہے اگر تم جانتے ہو ○ بے شک تم اللہ تعالیٰ کو چھوڑ کر صرف بتوں کی عبادت کرتے ہو اور تم جھوٹ گھڑتے ہو بے شک تم اللہ تعالیٰ کے علاوہ جن کی عبادت کرتے ہو وہ تمہارے رزق کے کچھ مالک نہیں سو تم اللہ تعالیٰ کے پاس رزق تلاش کرو اور اسی کی عبادت کرو اور اسی کا شکر ادا کرو تم اسی کی طرف لوٹائے جاؤ گے ○

حضرت نوح و ابراہیم علیہما السلام کے تبلیغی کارناموں اور قوموں کے رد عمل کا بیان

۱۴- ﴿وَلَقَدْ أَرْسَلْنَا نُوحًا إِلَىٰ قَوْمِهِ فَلَبِثَ فِيهِمْ أَلْفَ سَنَةٍ إِلَّا خَمْسِينَ عَامًا﴾ اور البتہ بے شک ہم نے (حضرت) نوح علیہ السلام کو اس کی قوم کی طرف بھیجا سو وہ ان میں پچاس سال کم ایک ہزار سال رہے (یعنی) حضرت نوح علیہ السلام کی کل عمر مبارک ایک ہزار پچاس سال تھی اور آپ کو چالیس سال مکمل ہونے پر منصب نبوت پر فائز کر کے قوم کی طرف مبعوث کیا گیا اور آپ اپنی قوم میں نو سو پچاس سال تبلیغ کرتے رہے اور طوفان کے بعد ساٹھ سال زندہ رہے اور حضرت وہب نے بیان کیا کہ حضرت نوح علیہ السلام چودہ سو سال زندہ رہے پھر ان سے ملک الموت نے کہا: اے انبیائے کرام علیہم السلام میں سب سے زیادہ عمر پانے والے! آپ نے دنیا کو کیسا پایا؟ حضرت نوح نے فرمایا: جیسے ایک ایسا گھر جس کے دو دروازے ہیں ایک دروازہ میں داخل ہوا ہوں اور دوسرے دروازے سے باہر نکل گیا ہوں اور اللہ تعالیٰ نے ”تِسْعَةَ وَخَمْسِينَ سَنَةً“ (ساڑھے نو سو سال) نہیں فرمایا کیونکہ اگر اس طرح کہا جاتا تو ممکن تھا کہ یہ وہم کیا جاتا کہ اس تعداد کا اطلاق ان کی اکثر مدت پر کیا گیا اور یہاں یہ وہم زائل ہو گیا ہے پس گویا فرمایا گیا ہے کہ حضرت نوح علیہ السلام پورے کامل نو سو پچاس سال اپنی قوم میں تبلیغ کرتے رہے مگر وہ مختصر ہے اور الفاظ کے اعتبار سے زیادہ پسندیدہ ہے اور فائدے سے بھر پور ہے اور اس لیے کہ یہ قصہ ان تکلیفوں کے ذکر کے لیے چلایا گیا ہے جن کے ساتھ حضرت نوح علیہ السلام کو اپنی امت کی طرف سے مبتلا کیا گیا اور طویل زمانہ تک ان تکلیفوں پر صبر کرنے میں ہمارے نبی کریم ﷺ کے لیے تسلی ہے سو ہزار (الف) کے ذکر کرنے میں زیادہ تعظیم ہے اور غرض کے زیادہ قریب ہے اور پہلے تمیز کو ”سنتہ“ کے ساتھ پھر ”عاما“ کے ساتھ لایا گیا کیونکہ ایک کلام میں ایک لفظ کے تکرار سے علم بلاغت میں پچنا ضروری ہے ﴿فَأَخَذَهُمُ الطُّوفَانُ﴾ پھر ان کو طوفان نے پکڑ لیا۔ طوفان وہ ہوتا ہے جو کثرت اور غلبہ کی بناء پر ہر طرف سے احاطہ کر لے اور گھیر لے جیسے سیلاب کا پانی یا رات کی تاریکی یا ان دونوں کی طرح کوئی چیز ﴿وَهُمْ ظَالِمُونَ﴾ اور وہ کفر و شرک کے سبب اپنے نفسوں پر ظلم ڈھانے والے تھے۔

۱۵- ﴿فَأَنْجَيْنَاهُ﴾ سو ہم نے اسے یعنی حضرت نوح علیہ السلام کو طوفان سے نجات بخشی ﴿وَأَصْحَابَ السَّفِينَةِ﴾ اور کشتی والوں کو اور وہ کل اٹھہتر (۷۸) افراد تھے اور ان میں نصف مرد حضرات تھے اور نصف خواتین تھیں انہیں میں سے حضرت نوح علیہ السلام کی اولاد سام، حام اور یافث اور ان کی بیویاں تھیں ﴿وَجَعَلْنَاهَا آيَةً﴾ اور ہم نے اس کو یعنی کشتی کو یا اس حادثہ کو یا اس قصہ کو عبرت و نصیحت حاصل کرنے کے لیے ایک نشانی بنا دیا ﴿لِلْعَالَمِينَ﴾ تمام جہان والوں کے لیے تاکہ وہ اس سے عبرت و نصیحت حاصل کریں۔

۱۶- ﴿ذُرِّيَّتِهِ إِذْ قَالَ﴾ اور (اے محبوب!) حضرت ابراہیم علیہ السلام کو یاد کیجئے جب اس نے فرمایا: ”ابراہیم“ ”اذکور“ پوشیدہ کی وجہ سے منصوب ہے اور ”اذ قال“ اس سے بدل اشتمال کے طور پر بدل بنایا گیا ہے کیونکہ اوقات اس پر مشتمل ہوتے ہیں جو کچھ ان میں وقوع پذیر ہوتا ہے یا ”نوحاً“ (العنكبوت: ۱۴) پر معطوف ہے یعنی ”وَأَرْسَلْنَا اِبْرَاهِيمَ“ اور ہم نے حضرت ابراہیم کو بھیجا اور ”اذ“ ”أَرْسَلْنَا“ کا ظرف ہے یعنی ہم نے حضرت ابراہیم کو اس وقت بھیجا جب وہ عمر اور علم میں اس معیار کو پہنچ گئے جس کی بناء پر ان میں یہ صلاحیت و استعداد پیدا ہو گئی کہ آپ اپنی قوم کو وعظ و نصیحت کریں اور ان کو عبادت و تقویٰ کا حکم دیں اور حضرت امام ابراہیم رضی اللہ عنہما اور حضرت امام ابو حنیفہ رحمہما اللہ تعالیٰ نے ”وَابْرَاهِيمَ“ پیش کے ساتھ پڑھا ہے کہ اس کا معنی ہے: [وَمِنَ الْمُرْسَلِينَ (ابْرَاهِيمَ إِذْ قَالَ) ﴿لِقَوْمِهِ اعْبُدُوا اللَّهَ وَاتَّقُوهُ ذَلِكُمْ خَيْرٌ لَّكُمْ﴾

اور رسولوں میں سے ایک حضرت ابراہیم علیہ السلام ہیں جب انہوں نے اپنی قوم سے فرمایا کہ تم اللہ تعالیٰ کی عبادت کرو اور اسی سے ڈرو یہ تمہارے لیے کفر و شرک سے بہتر ہے ﴿إِنْ كُنْتُمْ تَعْلَمُونَ﴾ اگر تم جانتے ہو (یعنی) اگر تمہیں اس کا علم ہے جو تمہارے لیے بہتر ہے اور جو تمہارے لیے برا ہے۔

۱۷- ﴿إِنَّمَا تَعْبُدُونَ مِنْ دُونِ اللَّهِ أَوْثَانًا﴾ بے شک تم اللہ کے سوا صرف بتوں کی عبادت کرتے ہو۔ "اَوْثَانًا" بہ معنی "اصناماً" ہے ﴿وَتَخْلُقُونَ﴾ اور تم جھوٹ بولتے ہو یا تم باتیں گھڑتے ہو اور حضرت امام ابوحنیفہ اور حضرت سلمی رحمہما اللہ نے "وَتَخْلُقُونَ" پڑھا ہے یہ "خَلَقَ" (باب تفعیل) سے ہے اور اس کا معنی ہے: بہت زیادہ باتیں بنانا یا بہت زیادہ باتیں گھڑنا ﴿إِخْطَا﴾ جھوٹ اور افتراء اور اس کو "اِفْطَا" (ہمزہ پرزبر اور "فَا" کے نیچے زیر) پڑھا گیا ہے جیسے "كَذِبٌ" اور "لَعِبٌ" ہے اور "اِفْكَ" اس کا مخفف ہے جیسے "كِذْبٌ" اور "لَعِبٌ" اپنی اصل سے مخفف ہیں اور ان کا جھوٹ و افتراء باندھنا یہی تھا کہ انہوں نے اپنے بتوں کو معبود اور اللہ تعالیٰ کا شریک قرار دیا تھا ﴿إِنَّ الَّذِينَ تَعْبُدُونَ مِنْ دُونِ اللَّهِ لَا يَمْلِكُونَ لَكُمْ رِزْقًا﴾ بے شک تم اللہ تعالیٰ کے سوا جن کی عبادت کرتے ہو وہ تمہارے لیے رزق کے کچھ مالک نہیں ہیں (یعنی) وہ تمہیں رزق دینے کا کچھ اختیار اور قدرت نہیں رکھتے ﴿فَابْتَغُوا عِنْدَ اللَّهِ الرِّزْقَ﴾ سو تم سارا رزق اللہ تعالیٰ کے پاس طلب کرو کیونکہ وہی اکیلا رزق دینے والا ہے اس کے علاوہ کوئی رزق نہیں دے سکتا ﴿وَاعْبُدُوهُ وَاشْكُرُوا لَهُ﴾ اور تم اسی کی عبادت کرو اور تم اسی کے لیے شکر ادا کرو سو تم اس کی نعمتوں پر شکر ادا کر کے اور اس کی عبادت کر کے اس کی ملاقات کے لیے تیاری کرو [قاری یعقوب کی قراءت میں "نَا" مفتوح اور جیم مکسور کے ساتھ "تَرْجَعُونَ" (فعل مضارع معروف) ہے]۔

وَإِنْ تَكْفُرُوا فَقَدْ كَذَّبْتُمْ بِمَا كُنْتُمْ تُعْبَدُونَ ﴿۱۷﴾
 وَإِنْ تَكْفُرُوا فَقَدْ كَذَّبْتُمْ بِمَا كُنْتُمْ تُعْبَدُونَ ﴿۱۷﴾
 وَإِنْ تَكْفُرُوا فَقَدْ كَذَّبْتُمْ بِمَا كُنْتُمْ تُعْبَدُونَ ﴿۱۷﴾
 وَإِنْ تَكْفُرُوا فَقَدْ كَذَّبْتُمْ بِمَا كُنْتُمْ تُعْبَدُونَ ﴿۱۷﴾
 وَإِنْ تَكْفُرُوا فَقَدْ كَذَّبْتُمْ بِمَا كُنْتُمْ تُعْبَدُونَ ﴿۱۷﴾
 وَإِنْ تَكْفُرُوا فَقَدْ كَذَّبْتُمْ بِمَا كُنْتُمْ تُعْبَدُونَ ﴿۱۷﴾
 وَإِنْ تَكْفُرُوا فَقَدْ كَذَّبْتُمْ بِمَا كُنْتُمْ تُعْبَدُونَ ﴿۱۷﴾

اور اگر تم جھٹلاؤ گے تو بے شک تم سے پہلے بہت سی امتیں جھٹلا چکی ہیں اور رسول کے ذمہ نہیں مگر واضح طور پر پہنچا دینا اور کیا انہوں نے نہیں دیکھا کہ اللہ تعالیٰ نے پیدائش کی ابتداء کس طرح کی پھر اللہ تعالیٰ اس کو دوبارہ پیدا کرے گا بے شک یہ اللہ تعالیٰ پر آسان ہے (اے محبوب!) فرما دیجئے: تم زمین میں سیر و سیاحت کرو پھر غور سے دیکھو کہ اس نے پیدائش کی ابتداء کس طرح کی پھر اللہ تعالیٰ دوبارہ نئے سرے سے پیدا کرے گا بے شک اللہ تعالیٰ ہر چیز پر قادر ہے وہ جسے چاہتا ہے عذاب دیتا ہے اور جس کو چاہتا ہے اس پر رحم کر دیتا ہے اور تم اسی کی طرف پلٹائے جاؤ گے اور تم (اللہ تعالیٰ

کو) نہ زمین میں عاجز کرنے والے ہو اور نہ آسمان میں اور اللہ تعالیٰ کے ماسوا نہ تمہارا کوئی دوست ہے اور نہ کوئی مددگار ہے۔

۱۸- ﴿وَإِنْ تَكْذِبُوا فَقَدْ كَذَّبْتُمْ أَمْ مِنْ قَبْلِكُمْ وَمَا عَلَى الرَّسُولِ إِلَّا الْبَلَاغُ الْمُبِينُ﴾ اور اگر تم

جھٹلاؤ گے تو بے شک تم سے پہلے بہت سی امتیں جھٹلا چکی ہیں اور رسول کے ذمہ نہیں مگر صاف پہنچا دینا یعنی اگر تم مجھے جھٹلاؤ گے تو تمہاری تکذیب (جھٹلانے) سے میرا کوئی نقصان نہیں ہوگا اور تم اپنی تکذیب سے میرا کچھ نہیں بگاڑ سکو گے کیونکہ مجھ سے پہلے بہت سے رسولوں کو ان کی امتوں نے جھٹلایا اور وہ پیغمبروں کو کچھ نقصان نہ پہنچا سکے بلکہ انہوں نے اپنا نقصان کیا کہ پیغمبروں کے جھٹلانے کے سبب ان پر عذاب نازل کیا گیا لیکن رہے رسول تو ان کا کام مکمل ہو گیا کہ انہوں نے احکامِ الہی کا پیغام صاف پہنچا دیا جس کی وجہ سے شک زائل ہو گیا کیونکہ ان کا پیغام اللہ تعالیٰ کی آیات مبارکہ اور اپنے معجزات سے مقترن و مؤید ہوتا ہے یعنی اگر تمہاری طرف سے مجھے جھٹلایا گیا تو میرے لیے دیگر انبیائے کرام علیہم السلام میں نمونہ موجود ہے کہ انہیں بھی جھٹلایا گیا اور رسول کے ذمہ صرف پیغامِ الہی من وعن صاف صاف پہنچانا ہے اور بس اور اس پر یہ لازم نہیں کہ ہر حال میں اس کی تصدیق کی جائے اور اسے جھٹلایا نہ جائے اور یہ آیت اور اس کے بعد والی آیات ”فَمَا كَانَ جَوَابَ قَوْمِهِ“ تک دو احتمال رکھتی ہیں ایک احتمال یہ ہے کہ یہ حضرت ابراہیم علیہ السلام کے مجموعہ کلام میں سے ایک کلام یہ ہے جو آپ نے اپنی قوم کے سامنے بیان فرمایا اور آپ سے پہلے امتوں سے مراد حضرت شیث، حضرت ادریس اور حضرت نوح علیہم السلام وغیرہم کی قومیں مراد ہیں اور دوسرا احتمال یہ ہے کہ یہ آیات مبارکہ جملہ معترضہ کے طور پر حضرت ابراہیم علیہ السلام کے قصہ کے اول اور آخر کے درمیان میں قریش مکہ اور رسول اللہ ﷺ کی شان میں نازل ہوئی ہیں پھر اگر یہ اعتراض کیا جائے کہ معترضہ جملوں کے لیے ضروری ہے کہ جس کلام کے درمیان میں حائل ہوا اس کے ساتھ اتصال و ربط ہو چنانچہ ”مَكَّةُ وَزَيْدٌ قَائِمٌ خَيْرٌ بِلَادِ اللَّهِ“ کہنا جائز نہیں ہے اس کا جواب یہ ہے کہ یہ ٹھیک ہے یہاں بھی ربط اور تعلق موجود ہے جس کا بیان یہ ہے کہ حضرت ابراہیم علیہ السلام کے قصہ کو لانے کا مقصد یہی ہے کہ کفار مکہ کی تکذیب کی وجہ سے پہنچنے والے غم اور دکھ کو رسول اللہ ﷺ سے دور کیا جائے اور آپ کو تسلی و تشفی دی جائے کہ آپ کے باپ حضرت ابراہیم علیہ السلام کو اپنی قوم کی طرف سے اسی طرح رنج و غم اور تکلیف میں مبتلا کیا گیا تھا جس طرح آپ کو اپنی قوم کے شرک اور ان کی بتوں کی پرستش کی وجہ سے رنج و غم اور دکھ میں مبتلا کیا گیا ہے سو اس لیے اللہ تعالیٰ نے حضرت ابراہیم علیہ السلام کے کلام کے درمیان ارشاد فرمایا کہ ”وَإِنْ تَكْذِبُوا“ اس کا معنی یہ ہے کہ اے قریش کی جماعت! بے شک تم اگر (حضرت) محمد (ﷺ) کو جھٹلاؤ گے تو بے شک حضرت ابراہیم علیہ السلام کو اس کی قوم جھٹلا چکی ہے اور ہر امت نے اپنے نبی کو جھٹلایا تھا کیونکہ اللہ تعالیٰ کا ارشاد ”فَقَدْ كَذَّبَ أُمَمٌ مِّن قَبْلِكُمْ“ لازمی طور پر حضرت ابراہیم علیہ السلام کی امت کو بھی شامل ہے اسی طرح جملہ معترضہ کا ربط و تعلق قائم ہو جاتا ہے پھر باقی بعد میں آنے والی آیات اس کے توابع میں سے ہیں کیونکہ یہ تمام آیات مبارکہ توحید اور اس کے دلائل بیان کرنے والی اور شرک کو مٹانے والی اور اس کی بنیادیں کمزور کرنے والی ہیں اور اللہ تعالیٰ کی قدرت کی صفت اور اس کی بادشاہی کی صفت بیان کرنے والی اور اس کی حجت و برہان کو واضح کرنے والی ہیں۔

۱۹- ﴿أَوَلَمْ يَرَوْا﴾ اور کیا انہوں نے نہیں دیکھا [امام حفص کے علاوہ باقی اہل کوفہ کی قراءت میں ”تَا“ کے ساتھ

”أَوَلَمْ تَرَوْا“ (اور کیا تم نے نہیں دیکھا) ہے] ﴿كَيْفَ يُبْدِئُ اللَّهُ الْخَلْقَ﴾ اللہ تعالیٰ پیدائش کی ابتداء کس طرح کرتا ہے یعنی بے شک انہوں نے اسے دیکھا ہے اور انہوں نے اس کو جان لیا ہے ﴿ثُمَّ يُعِيدُهُ﴾ پھر اللہ تعالیٰ اسے دوبارہ پیدا

کرے گا] اور یہ ”یَبْدِي“ پر معطوف نہیں کیونکہ رویت کا وقوع اس پر نہیں ہوا اور اس میں تو یہ بتایا گیا ہے کہ اللہ تعالیٰ مرنے کے بعد خلق کا دوبارہ اعادہ فرمائے گا جیسا کہ ارشاد باری تعالیٰ ”فَانظُرُوا كَيْفَ بَدَأَ الْخَلْقَ ثُمَّ اللَّهُ يُنشِئُ النَّشْأَةَ الْآخِرَةَ“ (العنکبوت: ۲۰) ”سو تم غور سے دیکھو کہ اس (اللہ تعالیٰ) نے پیدائش کی ابتداء کس طرح کی پھر اللہ تعالیٰ دوبارہ نئے سرے سے پیدا فرمائے گا۔“ میں ”نظر“ پیدائش کی ابتداء پر واقع ہوئی ہے ”انشاء“ پر نہیں بلکہ وہ پورے جملہ ”اَوَّلَمَّ يَرَوْا كَيْفَ يَبْدِي الْخَلْقَ“ پر معطوف ہے [إِنَّ ذَلِكَ] بے شک یہ یعنی مرنے کے بعد خلق کا دوبارہ پیدا کرنا ﴿عَلَى اللَّهِ يَسِيرٌ﴾ اللہ تعالیٰ پر نہایت آسان ہے۔ ”یسیر“ بہ معنی ”سہل“ ہے۔

۲۰- ﴿قُلْ﴾ اے (پیارے) محمد (ﷺ)! فرمادیتے ہو اور اگر یہ حضرت ابراہیم علیہ السلام کے کلام میں سے ہے تو اس کی تقدیر عبارت اس طرح ہوگی: ”وَإَوْحَيْنَا إِلَيْهِ أَنْ قُلْ“ اور ہم نے حضرت ابراہیم کی طرف خفیہ پیغام بھیجا کہ فرمادو: ﴿يَسِيرٌ دَا فِي الْأَرْضِ فَانظُرُوا كَيْفَ بَدَأَ الْخَلْقَ﴾ تم زمین میں چلو پھرو اور غور سے دیکھو کہ اللہ تعالیٰ نے پیدائش کی ابتداء کس طرح کی اس کے باوجود کہ مخلوق بہت زیادہ ہے اور ان کے احوال بھی مختلف ہیں تاکہ تم اللہ تعالیٰ کی فطرت و قدرت کے عجائبات کو مشاہدہ کے ساتھ پہچان لو اور ”بَدَأَ“ اور ”أَبَدًا“ دونوں کا ایک معنی ہے ﴿ثُمَّ اللَّهُ يُنشِئُ النَّشْأَةَ الْآخِرَةَ﴾ پھر اللہ تعالیٰ دوسری دفعہ پیدا فرمائے گا یعنی مرنے کے بعد اٹھائے گا [ابن کثیر کی اور ابو عمرو کی قراءت میں ”النشأة“ میں شین کو فتح کی حرکت دینے کے بعد مد کے ساتھ پڑھا گیا ہے] اور یہ اس بات کی دلیل ہے کہ تخلیقیں دو ہیں اور ان میں سے ہر ایک الگ تخلیق ہے یعنی ابتداء اور اختراع اور وہ یہ کہ عدم سے وجود میں لانا یعنی معدوم کو موجود کرنا اور نئی چیز بنانا مگر آخرت اور اعادہ یہ ہے کہ تخلیق کے بعد اسی طرح دوبارہ تخلیق کرنا اور پہلی تخلیق اس طرح نہیں ہوتی اور قیاس یہ ہے کہ یوں کہا جاتا: ”كَيْفَ بَدَأَ اللَّهُ الْخَلْقَ ثُمَّ يُنشِئُ النَّشْأَةَ الْآخِرَةَ“ لیکن ”كَيْفَ بَدَأَ الْخَلْقَ ثُمَّ اللَّهُ يُنشِئُ النَّشْأَةَ الْآخِرَةَ“ صرف اس لیے کہا گیا کہ کفار مکہ کے ساتھ یہ کلام اعادہ میں ہو رہا ہے کیونکہ یہ بات ان کے نزدیک مسلم اور ثابت ہے کہ تمام کائنات کی پہلی تخلیق اللہ تعالیٰ کی طرف سے ہے اور اسی وجہ سے ان پر یہ حجت قائم کی جا رہی ہے۔ پہلی تخلیق کی طرح مرنے کے بعد اللہ تعالیٰ ہی دوبارہ تخلیق کے ذریعے سب کو اٹھائے گا یہی اعادہ ہے پس جب اللہ تعالیٰ ابتداء یعنی مرنے کے بعد دوسری تخلیق سے بھی عاجز نہیں ہے تو گویا فرمایا کہ پس یہ وہی اللہ تعالیٰ ہے جس نے ساری کائنات کی پہلی تخلیق کی اور وہی مرنے کے بعد دوبارہ تخلیق کر کے اٹھائے گا سواسی معنی پر تنبیہ کرنے کے لیے ”ثُمَّ اللَّهُ يُنشِئُ“ فرما کر اپنا اسم ظاہر فرمایا اور اس کو مبتدا میں واقع کیا ﴿إِنَّ اللَّهَ عَلَىٰ كُلِّ شَيْءٍ قَدِيرٌ﴾ بے شک اللہ تعالیٰ ہر چیز پر قادر ہے۔

۲۱- ﴿يُعَذِّبُ مَن يَشَاءُ﴾ وہ جس کو چاہتا ہے ذلت و رسوائی کے ساتھ سزا دیتا ہے ﴿وَيَرْحَمُ مَن يَشَاءُ﴾ اور وہ جس کو چاہتا ہے اس پر ہدایت کے ساتھ رحم فرماتا ہے یا وہ حرص کے ساتھ سزا دیتا ہے اور قناعت کے ساتھ رحم فرماتا ہے یا وہ بد خلقی اور اللہ تعالیٰ سے روگردانی اور بدعت کی پیروی کے ساتھ سزا دیتا ہے اور حسن خلق اور اللہ تعالیٰ کی طرف متوجہ رہنے اور سنت کی پیروی کرنے کے ساتھ رحم فرماتا ہے ﴿وَاللَّهُ يَتْلُبُونَ﴾ اور تم اس کی طرف پلٹائے جاؤ گے (یعنی) تم اسی کی طرف پھیرے جاؤ گے اور اسی کی طرف لوٹائے جاؤ گے۔

۲۲- ﴿وَمَا أَنْتُمْ بِمُعْجِزِينَ﴾ اور تم اپنے پروردگار کو عاجز کرنے والے نہیں یعنی اگر تم بھاگ جاؤ تو تم اس کے حکم اور اس کے فیصلہ سے بچ نہیں سکو گے ﴿فِي الْأَمْصِصِ﴾ وسیع و عریض زمین میں ﴿وَالْأَفْنِيسِ﴾ اور نہ آسمان میں جو اس سے زیادہ کشادہ اور زیادہ فراخ ہے اگر تم اس میں ہوتے ﴿وَمَا لَكُمْ مِّنْ دُونِ اللَّهِ مِنْ دَرَجٍ﴾ اور اللہ تعالیٰ کے ماسوا

تمہارا کوئی دوست نہیں جو تمہارے معاملات میں تعاون کرے ﴿وَلَا نَصِيْبٌ﴾ اور نہ کوئی مددگار ہے جو تمہیں میرے عذاب سے بچا سکے۔

وَالَّذِينَ كَفَرُوا بِآيَاتِ اللَّهِ وَلِقَائِهِ أُولَٰئِكَ يَكْسِبُونَ رَحْمَتِي وَأُولَٰئِكَ لَهُمْ
عَذَابٌ أَلِيمٌ ﴿۲۳﴾ فَمَا كَانَ جَوَابَ قَوْمِهِ إِلَّا أَنْ قَالُوا اقْتُلُوهُ أَوْ حَرِّقُوهُ فَأَنْجَاهُ
اللَّهُ مِنَ النَّارِ إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ ﴿۲۴﴾ وَقَالَ إِنَّمَا اتَّخَذْتُم مِّنْ
دُونِ اللَّهِ أَوْثَانًا مَّوَدَّةَ بَيْنِكُمْ فِي الْحَيَاةِ الدُّنْيَا ثُمَّ يَوْمَ الْقِيَامَةِ يَكْفُرُ
بَعْضُكُم بِبَعْضٍ وَيَلْعَنُ بَعْضُكُم بَعْضًا وَمَأْوَاكُمُ النَّارُ وَمَا لَكُم مِّنْ نَّصِيرِينَ ﴿۲۵﴾

اور جن لوگوں نے اللہ تعالیٰ کی آیتوں اور اس کی ملاقات کا انکار کیا وہی میری رحمت سے مایوس ہو چکے ہیں اور انہیں لوگوں کے لیے دردناک عذاب ہے O سو اس کی قوم کے پاس کوئی جواب نہیں تھا مگر یہ کہ انہوں نے کہا کہ اس کو قتل کر دو یا اس کو جلادو سو اللہ تعالیٰ نے اسے آگ سے نجات دے دی بے شک اس میں ایمان دار قوم کے لیے ضرور نشانیاں ہیں O اور اس (ابراہیم) نے فرمایا کہ بے شک تم نے اللہ تعالیٰ کو چھوڑ کر صرف بتوں کو (معبود) بنا لیا دنیا کی زندگی میں اپنی باہمی دوستی کی وجہ سے پھر قیامت کے دن تم میں سے ہر ایک دوسرے کے ساتھ کفر کرے گا اور ایک دوسرے پر لعنت کرے گا اور تم سب کا ٹھکانا دوزخ کی آگ ہے اور تمہارا کوئی مددگار نہیں O

۲۳- ﴿وَالَّذِينَ كَفَرُوا بِآيَاتِ اللَّهِ وَلِقَائِهِ﴾ اور جن لوگوں نے اللہ تعالیٰ کی آیتوں اور اس کی ملاقات کا انکار کیا اور اس کی وحدانیت کے دلائل کا اور اس کی کتابوں اور اس کے معجزات کا انکار کیا ﴿أُولَٰئِكَ يَكْسِبُونَ رَحْمَتِي﴾ یہی لوگ میری رحمت سے مایوس ہو چکے ہیں (یعنی) یہی لوگ میری جنت سے محروم ہو چکے ہیں ﴿وَأُولَٰئِكَ لَهُمْ عَذَابٌ أَلِيمٌ﴾ انہیں لوگوں کے لیے دردناک عذاب ہے۔

۲۴- ﴿فَمَا كَانَ جَوَابَ قَوْمِهِ﴾ جب حضرت ابراہیم علیہ السلام نے اپنی قوم کو ایمان کی دعوت دی تو اس کی قوم کا جواب نہیں تھا ﴿إِلَّا أَنْ قَالُوا اقْتُلُوهُ أَوْ حَرِّقُوهُ﴾ مگر یہ کہ انہوں نے کہا: اس کو قتل کر دو یا اس کو آگ میں جلادو (یعنی) انہوں نے ایک دوسرے سے کہا یا ان میں سے کسی ایک نے کہا اور باقی راضی تھے سو اس لیے سب کہنے والوں کے حکم میں ہو گئے پھر وہ سب حضرت ابراہیم علیہ السلام کے جلانے پر متفق ہو گئے ﴿فَأَنْجَاهُ اللَّهُ مِنَ النَّارِ﴾ جب انہوں نے حضرت ابراہیم علیہ السلام کو آگ میں ڈالا تو اللہ تعالیٰ نے آپ کو آگ سے نجات دے کر بچا لیا ﴿إِنَّ فِي ذَلِكَ﴾ جو کچھ نمرودیوں نے حضرت ابراہیم کو ہلاک کرنے کے لیے ان کے ساتھ کیا اور اس کے جواب میں ہم نے حضرت ابراہیم کو بچانے کے لیے ان کے ساتھ جو کچھ کیا بے شک اس میں ﴿لَآيَاتٍ لِّقَوْمٍ يُؤْمِنُونَ﴾ ضرور ایمان دار قوم کے لیے نشانیاں ہیں۔ ایک روایت میں بیان کیا گیا ہے کہ جس دن حضرت ابراہیم علیہ السلام کو آگ میں ڈالا گیا تھا اس دن آگ نے کوئی شخص نفع اور فائدہ نہیں اٹھا سکا تھا کیونکہ آگ کی تمام تر حرارت و گرمی اور جلانے کی صلاحیت زائل ہو گئی تھی اور آگ ٹھنڈی سلامتی والی بن گئی تھی۔

۲۵۔ ﴿وَقَالَ﴾ اور حضرت ابراہیم علیہ السلام نے اپنی قوم سے فرمایا: ﴿إِنَّمَا اتَّخَذْتُم مِّن دُونِ اللَّهِ أَوْثَانًا مَّوَدَّةَ بَيْنِكُمْ فِي الْحَيَاةِ الدُّنْيَا﴾ بے شک تم نے دنیا کی زندگی میں ایک دوسرے کے ساتھ باہمی محبت کے سبب اللہ تعالیٰ کو چھوڑ کر صرف بتوں کو معبود بنا لیا ہے [امام حفص اور حمزہ کی قراءت میں ”بَيْنِكُمْ“ کی طرف مضاف ہونے کی بناء پر ”مَوَدَّة“ بغیر تنوین کے منصوب ہے اور نافع مدنی ابن عامر شامی حماد یحییٰ اور خلف کی قراءت میں بغیر اضافت کے تنوین کے ساتھ منصوب (یعنی ”مَوَدَّة“) ہے اور ابن کثیر کی ابو عمر و اور علی کسائی کی قراءت میں اضافت کے ساتھ مرفوع (یعنی ”مَوَدَّةُ بَيْنِكُمْ“) ہے اور شمونی اور برجی کی قراءت میں بغیر اضافت کے تنوین کے ساتھ مرفوع (مَوَدَّة) ہے سو دونوں وجہوں پر نصب تعلیل کی وجہ سے ہے یعنی تاکہ تم بتوں کی پرستش و عبادت پر مجتمع اور متفق ہونے کی وجہ سے ایک دوسرے سے باہمی محبت کرو اور ایک دوسرے سے باہمی تعلقات جوڑے رکھو جیسا کہ لوگ مذہب پر متفق ہوتے ہیں پس یہ ان کی باہمی محبت و دوستی کا سبب ہے اور یہ کہ یہ دوسرا مفعول ہے جیسے ”اتَّخَذَ إِلَهَهُ هَوَاهُ“ (الفرقان: ۴۳) ”اس شخص نے اپنی خواہش کو اپنا معبود بنا لیا۔“ اور ”مَا“ کا ہے ”أَيَّ اتَّخَذْتُمُ الْأَوْثَانِ سَبَبَ الْمَوَدَّةِ بَيْنِكُمْ“ یعنی تم نے بتوں کو اپنے لیے باہمی محبت کا سبب بنا لیا۔ اس صورت میں ”المودة“ کا مضاف سبب محذوف مقدر مانا جائے گا یا ”مَوَدَّة“ بہ معنی اسم مفعول ”مودودة“ ہے یعنی تم نے بتوں کو اپنے درمیان محبوب بنا لیا ہے جیسا کہ ارشاد ہے: ”وَمِنَ النَّاسِ مَن يَتَّخِذُ مِن دُونِ اللَّهِ إِندَادًا يُحِبُّونَهُمْ كَحُبِّ اللَّهِ“ (البقرہ: ۱۶۵) ”اور لوگوں میں سے بعض اللہ تعالیٰ کو چھوڑ کر اس کے شریکوں سے اس طرح محبت کرتے ہیں جس طرح اللہ تعالیٰ سے محبت کی جاتی ہے۔“ اور رفع (پیش) کی صورت میں دو وجہیں ہیں: ایک یہ کہ ”إِنَّ“ کی خبر ہو اور ”مَا“ موصولہ ہو اور دوسرا یہ کہ یہ مبتدا محذوف کی خبر ہو یعنی اصل میں ”هِيَ مَوَدَّةُ بَيْنِكُمْ“ ہے اور معنی یہ ہے کہ بے شک بت تمہارے باہمی مشترکہ محبوب ہیں یا تمہاری باہمی محبت کا سبب ہیں اور جس نے ”مودة“ کو مضاف کیا ہے اس نے ”بَيْنِكُمْ“ کو اسم قرار دیا ہے طرف نہیں جیسے یہ ارشاد ہے: ”شَهَادَةُ بَيْنِكُمْ“ (المائدہ: ۱۰۶) اور جس نے ”مودة“ پر تنوین پڑھی ہے ”بَيْنِكُمْ“ کو منصوب پڑھا ہے تو اس نے طرف کی بناء پر کیا ہے [﴿ثُمَّ يَوْمَ الْقِيَامَةِ يَكْفُرُ بَعْضُكُم بِبَعْضٍ﴾ پھر قیامت کے دن تم میں سے بعض دوسرے بعض کے ساتھ کفر کرے گا اور بت اپنے عبادت کرنے والوں سے بیزاری کا اظہار کریں گے ﴿وَيَلْعَنُ بَعْضُكُم بَعْضًا﴾ اور تمہارے بعض ایک دوسرے پر لعنت کریں گے یعنی قیامت کے دن تمہارے درمیان ایک دوسرے پر لعنت کرنے کا باہمی معاملہ کھڑا ہو جائے گا پھر پیر و کار قیادت کرنے والے سرداروں اور لیڈروں پر لعنت بھیجیں گے ﴿وَمَا أَوْلَاكُمْ التَّارُ﴾ اور تمہارا ٹھکانا جہنم ہے یعنی عابد و معبود اور تابع و متبوع سب کا ٹھکانا دوزخ ہے ﴿وَمَا لَكُمْ مِّن تَصْرِيَةٍ﴾ اور تمہارے لیے وہاں مددگاروں میں سے کوئی مددگار نہیں ہوگا۔

فَأَمِّن لَّهُ لَوْ طَمَّ وَقَالَ إِنِّي مُهَاجِرٌ إِلَىٰ رَبِّي ۖ إِنَّهُ هُوَ الْعَزِيزُ الْحَكِيمُ ﴿۳۷﴾ وَ

وَهَبْنَا لَهُ إِسْحَاقَ وَيَعْقُوبَ وَجَعَلْنَا فِي ذُرِّيَّتِهِ النُّبُوَّةَ وَالْكِتَابَ وَأَتَيْنَاهُ آجْرَهُ

فِي الدُّنْيَا ۖ وَإِنَّهُ فِي الْآخِرَةِ لَمِنَ الصَّالِحِينَ ﴿۳۸﴾

سولو ط (علیہ السلام) اس پر ایمان لائے اور اس نے فرمایا: بے شک میں اپنے پروردگار کی طرف ہجرت کرنے والا ہوں بے شک وہ سب پر غالب ہے بڑی حکمت والا ہے O اور ہم نے اس کو اسحاق اور یعقوب (علیہما السلام) عطا فرمائے

اور ہم نے اس کی اولاد میں نبوت اور کتاب مقرر کر دی اور ہم نے اس کو اس کا اجر و ثواب دنیا میں دے دیا اور بے شک وہ آخرت میں ضرور نیک لوگوں میں سے ہوں گے O

۲۶- ﴿فَأَمَّنَ لَهُ لُوطٌ﴾ سو اس پر یعنی حضرت ابراہیم علیہ السلام پر حضرت لوط علیہ السلام ایمان لے آئے اور یہ حضرت ابراہیم کی ہمیشہ کے بیٹے (یعنی حضرت ابراہیم کے بھانجے) تھے اور حضرت لوط علیہ السلام حضرت ابراہیم علیہ السلام پر سب سے پہلے ایمان لائے تھے جب انہوں نے آگ کو دیکھا کہ اس نے حضرت ابراہیم علیہ السلام کو نہیں جلایا ﴿وَقَالَ﴾ اور حضرت ابراہیم علیہ السلام نے فرمایا کہ ﴿إِنِّي مُهَاجِرٌ﴾ بے شک میں کوئی سے حان کی طرف ہجرت کرنے والا ہوں اور یہ کوئی کوفہ کی نواحی بستی ہے پھر حضرت ابراہیم علیہ السلام حان سے فلسطین کی طرف ہجرت کر گئے اور یہ شام کا صحرائی علاقہ ہے اور اسی وجہ سے مفسرین کرام نے فرمایا کہ ہر پیغمبر کے لیے ایک ہجرت ہے اور حضرت ابراہیم علیہ السلام کے لیے دو ہجرتیں ہیں اور حضرت ابراہیم کی اس ہجرت میں حضرت لوط علیہ السلام اور حضرت سارہ آپ کے ساتھ شریک سفر تھے کیونکہ حضرت ابراہیم علیہ السلام نے حضرت سارہ سے شادی کی ہوئی تھی ﴿رَأَى سَارَةَ﴾ اپنے پروردگار کی طرف (یعنی) میرا رب تعالیٰ مجھے جس جگہ کی ہجرت کا حکم دے گا اسی جگہ میں ہجرت کر جاؤں گا ﴿إِنَّكَ هُوَ الْعَزِيزُ﴾ بے شک وہ سب پر غالب ہے وہی مجھے میرے دشمنوں سے بچائے گا ﴿الْحَكِيمُ﴾ وہ بہت بڑا حکمت والا ہے وہ مجھے صرف اسی کا حکم دیتا ہے جس میں خیر و بھلائی ہوتی ہے۔

۲۷- ﴿وَوَهَبْنَا لَهُ إِسْحَاقَ﴾ اور ہم نے اسے اسحاق (یعنی) بیٹا عطا فرمایا ﴿وَيَعْقُوبَ﴾ اور یعقوب بیٹے کا بیٹا (یعنی) پوتا عطا فرمایا اور حضرت اسماعیل علیہ السلام کا ان کی شہرت کی وجہ سے ذکر نہیں کیا گیا ﴿وَجَعَلْنَا فِي ذُرِّيَّتِهِ النُّبُوَّةَ﴾ اور ہم نے ان کی یعنی حضرت ابراہیم علیہ السلام کی اولاد میں نبوت کو رکھا ہے پس بے شک وہ اس لیے جد انبیائے کرام علیہم السلام ہیں ﴿وَالْكِتَابَ﴾ اور کتاب رکھی اور اس سے مطلق جنس کتاب مراد ہے یعنی تورات انجیل زبور اور قرآن مجید ﴿وَأَتَيْنَاهُ أَجْرَهُ﴾ اور ہم نے اسے یعنی حضرت ابراہیم علیہ السلام کو اجر و ثواب عطا فرمایا (یعنی) اچھی تعریف اور قیامت تک ان پر درود شریف اور تمام مذاہب کا ان سے محبت کرنا یا ان کی ضیافت کا ان کی قبر کے پاس جاری رہنا اور یہ ان کے علاوہ کسی کے لیے نہیں ﴿فِي الدُّنْيَا﴾ دنیا میں اور یہ اس بات کی دلیل ہے کہ اللہ تعالیٰ دنیا میں بھی اجر و ثواب عطا فرماتا ہے ﴿وَإِنَّهُ فِي الْآخِرَةِ لَمِنَ الصَّالِحِينَ﴾ اور بے شک وہ آخرت میں ضرور نیک لوگوں میں سے ہوں گے یعنی جنت والوں میں سے ہوں گے یہی حضرت حسن رضی اللہ تعالیٰ عنہ سے منقول ہے۔

وَلَوْ كَا إِذْ قَالَ لِقَوْمِهِ إِنَّمَا تَتَّبِعُونَ الْفَاحِشَةَ مِمَّا سَبَقَكُمْ بِهَا مِنْ أَحَدٍ
مِّنَ الْعَالَمِينَ ﴿٢٨﴾ أَيُّكُمْ لَتَأْتُونَ الرِّجَالَ وَتَقْطَعُونَ السَّبِيلَ ۚ وَتَأْتُونَ فِي
نَادِيكُمُ الْمُنْكَرَ فَمَا كَانَ جَوَابَ قَوْمِهِ إِلَّا أَنْ قَالُوا ائْتِنَا بِعَذَابِ اللَّهِ إِنْ كُنْتَ
مِنَ الصَّادِقِينَ ﴿٢٩﴾ قَالَ رَبِّ انصُرْنِي عَلَى الْقَوْمِ الْمُفْسِدِينَ ﴿٣٠﴾ وَلَمَّا جَاءَتْ
رُسُلَنَا بِزَهْمِهِم بِالْبُشْرَى قَالُوا إِنَّا مُهْلِكُوا أَهْلَ هَذِهِ الْقَرْيَةِ ۚ إِنَّ

أَهْلَهَا كَانُوا ظَالِمِينَ ﴿۳۱﴾ قَالَ إِنَّ فِيهَا لُوطًا قَالُوا نَحْنُ أَعْلَمُ بِمَنْ فِيهَا وَنَحْنُ

لَنُنَجِّيَنَّهُ وَأَهْلَهُ إِلَّا امْرَأَتَهُ كَانَتْ مِنَ الْغَابِرِينَ ﴿۳۲﴾

اور لوط علیہ السلام (کو یاد کیجئے) جب اس نے اپنی قوم سے فرمایا: بے شک تم بے حیائی کا کام کرتے ہو کہ تم سے پہلے یہ کام جہان بھر کے لوگوں میں سے کسی نے نہیں کیا O کیا تم ضرور مردوں کے پاس آتے ہو اور تم راہ زنی کرتے ہو اور تم اپنی مجلس میں بڑی باتیں کرتے ہو سو اس کی قوم کے پاس کوئی جواب نہیں تھا مگر یہ کہ انہوں نے کہا کہ ہم پر اللہ تعالیٰ کا عذاب لے آؤ اگر تم سچوں میں سے ہو O اس نے عرض کیا کہ اے میرے پروردگار! فساد پھیلانے والی قوم کے خلاف میری مدد فرما O اور جب ہمارے فرشتے (حضرت) ابراہیم کے پاس خوشخبری لے کر آئے تو انہوں نے کہا: بے شک ہم اس بستی کے رہنے والوں کو ہلاک کرنے والے ہیں بے شک اس کے باشندے بڑے ظالم ہیں O اس نے فرمایا: بے شک اس میں لوط (علیہ السلام) ہیں انہوں نے کہا کہ ہم اس بستی میں رہنے والوں کو خوب جاننے والے ہیں ہم ضرور اسے اور اس کے گھر والوں کو نجات دے دیں گے سوائے اس کی بیوی کے وہ پیچھے رہ جانے والوں میں سے ہے O

حضرت لوط علیہ السلام کی تبلیغ اور نافرمان قوم کی ہلاکت کا بیان

۲۸- ﴿وَلُوطًا﴾ "أَيُّ وَادُّكُمْ لُوطًا" یعنی اور (اے محبوب! حضرت) لوط علیہ السلام کو یاد کیجئے ﴿إِذْ قَالَ لِقَوْمِهِ إِنَّكُمْ لَنَا تُنُونَ الْفَاحِشَةَ﴾ جب اس نے اپنی قوم سے فرمایا: بے شک تم ضرور بے حیائی کا کام کرتے ہو (یعنی) قباحت و برائی میں حد سے بڑھ کر بڑا اور حیا سوز کام اور وہ ہے: لڑکوں کے ساتھ بد فعلی کرنا ﴿مَا سَبَقَكُمْ بِهَا مِنْ أَحَدٍ مِنَ الْعَالَمِينَ﴾ تم سے پہلے جہان بھر کے لوگوں میں سے کسی نے یہ کام نہیں کیا۔ یہ جملہ مستأنفہ (الگ مستقل جملہ) ہے جو اس کام کی بے حیائی و قباحت کی تاکید کے لیے ہے گویا کہنے والے نے کہا کہ یہ بے حیائی کا کام کیونکر ہے؟ تو جواب میں کہا گیا کہ یہ اس لیے بے حیائی کا کام ہے کہ ان لوگوں سے پہلے دنیا بھر کے لوگوں میں سے کسی نے اس کام کی جرأت نہیں کی اور نہ کسی نے ایسا شرم ناک اقدام کیا۔ مفسرین کرام نے بیان فرمایا کہ قوم لوط سے پہلے کبھی کسی مرد نے کسی مرد کے ساتھ جھتی (یعنی بد فعلی) نہیں کی۔

۲۹- ﴿إِنَّكُمْ لَنَا تُنُونَ الرِّجَالَ وَتَقْطَعُونَ السَّبِيلَ﴾ کیا تم مردوں کے ساتھ بد فعلی کرتے ہو اور تم لوگوں کا مال چھیننے اور انہیں قتل کرنے کے لیے راہ زنی کرتے ہو جیسا کہ شاہراہوں اور بڑی بڑی سڑکوں پر ڈاکہ زنی کا عمل کرنے والے لوگوں کرتے ہیں اور بعض اہل علم نے فرمایا کہ یہ لوگ بد فعلی کرنے کے لیے بڑی سڑکوں پر راہ گیروں کا تعاقب کرتے تھے ﴿وَتَأْتُونَ فِي نَادِيِكُمُ الْمُنْكَرَ﴾ اور تم اپنی مجلس میں بڑی بات کرنے آتے ہو۔ مجلس کو "ناد" اس وقت کہا جاتا ہے جب تک اس میں بیٹھنے والے موجود رہتے ہیں اور "منکر" کا مطلب ہے کہ آواز سے گوز مارنا یعنی زور سے ہوا خارج کرنا جماع کی اور زنا کاری کی باتیں کرنا، گالی دینا اور مذاق کرتے وقت بڑی اور بے حیائی کی باتیں کرنا، کنکریاں مارنا، ہر عام گوند چبانے اور انگلیوں کو کھینچ کر آوازیں نکالنا اور لوگوں کے اجتماع میں سب کے سامنے مسواک کرنا ﴿فَمَا كَانَ جَوَابَ قَوْمِهِ إِلَّا أَنْ قَالُوا ائْتِنَا بِعَذَابِ اللَّهِ إِنْ كُنْتُمْ مِنَ الصَّادِقِينَ﴾ سو ان کی قوم کے پاس کوئی جواب نہیں تھا مگر یہ کہ انہوں نے کہا کہ تم اللہ تعالیٰ کا عذاب ہم پر لے آؤ اگر تم سچوں میں سے ہو اس وعدہ میں جو تم عذاب کے نازل ہونے کے بارے میں ہم سے کرتے ہو [ابن عامر شامی اور حفص کی قراءت میں "إِنَّكُمْ" ہے اور یہ مصحف عثمانی میں موجود ہے اور امام حفص کے علاوہ

باقی اہل کوفہ کی قراءت میں ہر ایک (یعنی "اِنَّكُمْ لَتَاتُونَ الْفَاحِشَةَ" اور "اِنَّكُمْ لَتَاتُونَ الرَّجَالَ") دوہمزوں کے ساتھ ہے اور ابو عمرو کی قراءت میں "اَيْنَكُمْ" ہمزہ مدہ اور یا مکسورہ کے ساتھ ہے اور قالون کے علاوہ ابن کثیر کی نافع مدنی اور زید کے علاوہ سہل اور یعقوب کی قراءت میں "اَيْنَكُمْ" ہمزہ مقصورہ اور "يَا" مکسورہ کے ساتھ ہے۔

۳۰- ﴿قَالَ رَبِّ انصُرْنِي عَلَى الْقَوْمِ الْمُفْسِدِينَ﴾ حضرت لوط علیہ السلام نے عرض کیا: اے میرے پروردگار!

فساد پھیلانے والی اس قوم پر عذاب نازل کر کے میری مدد فرما (یعنی) وہ لوگ جن گناہوں اور بے حیائی کے کاموں پر خود عمل پیرا تھے دوسرے لوگوں کو بھی انہیں برے کاموں پر ترغیب دے کر اور ابھار کر فساد پھیلاتے تھے۔

۳۱- ﴿وَلَمَّا جَاءَتْ رُسُلُنَا اِبْرٰهٖمَ بِالْبَشْرٰى﴾ اور جب ہمارے فرشتے (حضرت) ابراہیم علیہ السلام کے

پاس بیٹے اور پوتے یعنی حضرت اسحاق و یعقوب علیہما السلام کی ولادت کی خوشخبری لے کر آئے تو ﴿قَالُوْا اِنَّا مَهْلِكُوْا اٰهْلَ هٰذِهِ الْقَرْيَةِ﴾ انہوں نے کہا: بے شک ہم اس بستی کے رہنے والوں کو ہلاک کرنے والے ہیں [”مہلکوا“ کی

اضافت تعریف کا فائدہ نہیں دیتی کیونکہ وہ استقبال کے معنی میں ہے] اور ”قریة“ سے سدوم کا شہر مراد ہے جس کے بارے میں کہا گیا ہے کہ وہ سدوم کے قاضی سے زیادہ ظالم تھی اور ”ہذہ القریة“ کے الفاظ نشاندہی کرتے ہیں کہ یہ بستی یقیناً حضرت

ابراہیم علیہ السلام کے مقام کے قریب تھی چنانچہ مفسرین کرام نے بیان فرمایا کہ یہ بستی حضرت ابراہیم علیہ السلام کے علاقہ سے ایک دن اور ایک رات (پیدل چلنے کی) مسافت پر واقع تھی ﴿اِنَّ اٰهْلَهَا كَانُوْا ظٰلِمِيْنَ﴾ بے شک اس کے رہنے

والے بڑے ظالم تھے یعنی یہ ظلم ان کی طرف سے گزشتہ زمانہ میں مسلسل جاری رہا اور وہ اس پر اصرار کرتے تھے اور ان کے ظلم سے کفر و شرک اور مختلف اقسام کے گناہ مراد ہیں۔

۳۲- ﴿قَالَ﴾ حضرت ابراہیم علیہ السلام نے فرمایا کہ ﴿اِنَّ فِيْهَا لُوْطًا﴾ بے شک اس بستی میں حضرت لوط علیہ

السلام ہیں یعنی کیا تم اس کے بستی کے باشندوں کو ہلاک کر دو گے حالانکہ ان میں وہ لوگ بھی ہیں جو ظلم و ستم سے بری اور پاک ہیں اور وہ حضرت لوط علیہ السلام ہیں (اور آپ پر ایمان لانے والے لوگ ہیں) ﴿قَالُوْا﴾ انہوں نے یعنی فرشتوں نے کہا: ﴿نَحْنُ

اَعْلَمُ بِمَنْ فِيْهَا﴾ ہم ان لوگوں کو آپ سے زیادہ جاننے والے ہیں جو بستی میں رہائش پذیر ہیں ﴿لَنُنَجِّيَنَّهُ﴾ ہم اسے ضرور نجات دیں گے [عاصم کے علاوہ باقی اہل کوفہ اور یعقوب (نیز حمزہ اور علی کسائی) کی قراءت میں ”لَنُنَجِّيَنَّهُ“ (باب افعال

سے) ہے] ﴿وَاٰهْلَهُ اِلَّا امْرَاَتَهُۥۗ وَكَانَتْ مِنَ الْغٰبِرِيْنَ﴾ اور اس کے گھر والوں کو (ہم نجات دیں گے) ماسوا اس کی ایک بیوی کے وہ عذاب میں باقی رہنے والوں میں سے ہے پھر اللہ تعالیٰ نے حضرت ابراہیم علیہ السلام کے پاس سے

فرشتوں کے چلے جانے کے بعد حضرت لوط علیہ السلام کی طرف فرشتوں کے جانے کی خبر دیتے ہوئے ارشاد فرمایا:

وَلَمَّا اَنْ جَاءَتْ رُسُلُنَا لُوْطًا سِئِيْءٍ بِهٖمْ وَضَاقَ بِهٖمْ ذُرْعًا وَّقَالُوْا اَلَا

تَخَفُ وَلَا تَحْزَنُ ﴿۳۱﴾ اِنَّا مُنْجُوْكَ وَاَهْلَكَ اِلَّا امْرَاَتَكَ كَانَتْ مِنَ الْغٰبِرِيْنَ ﴿۳۲﴾

اِنَّا مُنْزِلُوْنَ عَلٰى اٰهْلِ هٰذِهِ الْقَرْيَةِ رِجْزًا مِّنَ السَّمَآءِ بِمَا كَانُوْا يَفْسُقُوْنَ ﴿۳۳﴾

وَلَقَدْ تَرَكْنَا مِنْهَا آيَةً بَيِّنَةً لِّقَوْمٍ يَعْقِلُوْنَ ﴿۳۴﴾

اور جب ہمارے فرشتے لوط علیہ السلام کے پاس آئے تو ان کا آنا سے ناپسند لگا اور ان کی وجہ سے قوت بازو تنگ ہو گئی اور انہوں نے کہا کہ آپ بالکل خوف نہ کیجئے اور نہ غم کیجئے، بے شک ہم آپ کو اور آپ کے گھر والوں کو نجات دیں گے سوائے آپ کی بیوی کے وہ پیچھے رہ جانے والوں میں سے ہے۔ بے شک ہم اس بستی کے رہنے والوں پر آسمان سے ایک عذاب نازل کرنے والے ہیں اس لیے کہ وہ نافرمانیاں کرتے تھے اور بے شک ہم نے اس بستی میں سے اس قوم کے لیے ایک واضح نشانی چھوڑ دی ہے جو عقل رکھتے ہیں۔

۳۳- ﴿وَلَمَّا أَنْ جَاءَتْ رُسُلُنَا لُوطًا سِئًا بِبِهِمْ﴾ اور جب ہمارے فرشتے حضرت لوط علیہ السلام کے پاس آئے تو ان کا آنا سے ناگوار ہوا (یعنی) ان کا آنا آپ کو اچھا نہ لگا [”اَنْ“ صلہ کا ہے جس کے ساتھ دو فعلوں کے پائے جانے کی تاکید کی جاتی ہے ان دونوں میں سے ایک کی دوسرے پر ترتیب کے ساتھ گویا وہ دونوں فعل زمانہ کے اعتبار سے ایک جزا میں پائے گئے] گویا فرمایا گیا کہ جیسے ہی حضرت لوط علیہ السلام کو ان کا آنا محسوس ہوا تو اس کے ساتھ ہی بغیر کسی وقفہ کے ان کی آمد ناگوار ہوئی اس لیے کہ فرشتوں کی آمد سے انہیں اپنی قوم کے متعلق خوف دامن گیر ہوا کہ فرشتے ان کی نافرمان قوم کو گناہوں کے سبب پکڑ لیں گے [نافع مدنی ابن عامر شامی اور علی کسائی کی قراءت میں ”سیئہ بہم“ کی سین کے کسرہ کو ضمہ کی طرف اٹھام کر کے پڑھا گیا ہے] ﴿وَضَاقَ بِبِهِمْ ذُرْعًا﴾ اور ان کے حال اور ان کے کام کی تدبیر میں حضرت لوط کا بازو تنگ ہو گیا یعنی ان کی طاقت نہ رہی اور اہل لغت نے ”ذرع“ اور ”ذراع“ کی تنگی سے قوت و طاقت کا ختم ہو جانا مراد لیا ہے جیسا کہ وہ لوگ ”رحب الذراع“ اس وقت بولتے ہیں جب وہ طاقت ور ہوتا ہے اور اس میں اصل یہ ہے کہ جب آدمی کا بازو دراز اور لمبا ہوتا ہے تو وہ آدمی اپنے ہاتھ سے وہ چیز پکڑ لیتا ہے جس کو کوتاہ ہاتھ نہیں پکڑ سکتا اور اس کو عجز و قدرت دونوں کے لیے بیان کیا گیا ہے [اور یہ تمیز کی بناء پر منصوب ہے] ﴿وَقَالُوا لَا تَخَفْ وَلَا تَحْزَنْ إِنَّا مُنْجُواكَ﴾ اور فرشتوں نے کہا کہ آپ بالکل خوف نہ کریں اور نہ غم کریں بے شک ہم آپ کو ضرور نجات دیں گے [حفص کے علاوہ ابن کثیر کی اور اہل کوفہ کی قراءت میں جیم مشدود ہونے کی بجائے مخفف ہے] ﴿وَأَهْلَكَ﴾ اور آپ کے گھر والوں کو [کاف جر کے محل میں ہے سو فعل محذوف کے سبب ”أَهْلَكَ“ کو منصوب پڑھا جاتا ہے] ”ای نُنَجِّيْ أَهْلَكَ“ یعنی ہم آپ کے گھر والوں کو نجات دیں گے ﴿إِلَّا امْرَأَتَكَ كَانَتْ مِنَ الْغَابِرِينَ﴾ ماسوا آپ کی ایک بیوی کے وہ عذاب میں باقی رہنے والوں میں سے ہے۔

۳۴- ﴿إِنَّا مُنْزِلُونَ عَلَىٰ أَهْلِ هَذِهِ الْقَرْيَةِ رِجْزًا مِّنَ السَّمَاءِ بِمَا كَانُوا يَفْسُقُونَ﴾ بے شک ہم اس بستی کے رہنے والوں پر آسمان سے عذاب نازل کرنے والے ہیں اس کا سبب یہ ہے کہ وہ نافرمانیاں کرتے تھے (یعنی) ان کے فسق و فجور اور ان کی نافرمانیاں اور اللہ تعالیٰ اور اس کے رسول کی اطاعت سے نکل جانے کے سبب ان پر عذاب آنے والا ہے اور ”رجز“ بہ معنی عذاب ہے [ابن عامر شامی کی قراءت میں ”مُنْزِلُونَ“ (میں نون مفتوح اور ”زَا“ مشدود مکسور باب تفعیل سے) ہے]۔

۳۵- ﴿وَلَقَدْ تَرَكْنَا مِثْقَالَ عِلْقَانَةٍ﴾ اور بے شک ہم نے اس بستی سے ایک واضح نشانی چھوڑ دی اور وہ ان کے تباہ شدہ مکانات کے آثار و کھنڈرات ہیں اور بعض حضرات نے فرمایا کہ اس بستی کی تباہی کی نشانی اس کی سرزمین کی سطح پر سیاہ اور کالا پانی ہے ﴿لِقَوْمٍ يَعْقِلُونَ﴾ عقل مند قوم کے لیے (عبرت کی نشانی ہے) [”لقوم“، ”ترکنا“ کے متعلق ہے یا ”بیئہ“ کے متعلق ہے]۔

وَالِی مَدَیْنِ اَخَاهُمْ شُعَیْبًا ۙ فَقَالَ یَقَوْمِ اعْبُدُوا اللّٰهَ وَارْجُوا یَوْمَ
 الْاٰخِرِ وَلَا تَعْتَوْا فِی الْاَرْضِ مُفْسِدِیْنَ ۝ فَكَذَّبُوهُ فَاَخَذَتْهُمُ الرَّجْفَةُ فَاَصْبَحُوا
 فِی دَاۤءِ اِبْرٰهٖمَ جَثِیۡنٍ ۝ وَعَاۤءًا وَّثَمُوۡدًا ۙ وَقَدْ تَبَّیۡنَ لَکُمْ مِّنۡ سَلٰکِنِمۡنَ ۙ وَنٰیۡنَ لَہُمُ
 الشَّیۡطٰنُ اَعْمٰلُہُمۡ فَصَدَّہُمۡ عَنِ السَّبِیۡلِ وَكَانُوۡا مُسْتَبْصِرِیۡنَ ۝

اور مدین کی طرف ان کے قومی بھائی شعیب کو (ہم نے بھیجا) سو اس نے فرمایا: اے میری قوم! تم اللہ تعالیٰ کی عبادت کرو اور آخرت کے دن کی امید رکھو اور تم زمین میں فساد کی بن کر فساد نہ پھیلاؤ۔ پس انہوں نے اسے جھٹلایا تو انہیں زلزلہ نے آ پکڑا سو وہ صبح اپنے گھروں میں گھٹنوں کے بل اوندھے منہ پڑے رہ گئے اور عا دا اور ثمود کو (ہم نے ہلاک کیا) اور بے شک (یہ) تمہارے لیے ان کی بستیوں سے ظاہر ہو چکا ہے اور شیطان نے ان کے لیے ان کے اعمال کو خوب صورت کر کے دکھایا اور انہیں سیدھی راہ سے روک دیا حالانکہ وہ دیکھنے بھالنے والے تھے۔

مدین والوں، عا دا و ثمود اور قارون و فرعون اور ہامان کی ہلاکت کا بیان

۳۶- ﴿وَالِی مَدَیْنِ﴾ (اصل میں ہے: ﴿وَأَرْسَلْنَا إِلَى مَدَیْنِ﴾ ﴿اَخَاهُمْ شُعَیْبًا﴾ اور ہم نے مدین کی طرف ان کے قومی بھائی شعیب علیہ السلام کو بھیجا ﴿فَقَالَ یَقَوْمِ اعْبُدُوا اللّٰهَ وَارْجُوا یَوْمَ الْاٰخِرِ﴾ سو حضرت شعیب علیہ السلام نے فرمایا: اے میری قوم! تم اللہ تعالیٰ کی عبادت کرو اور آخرت کے دن کی امید رکھو (یعنی) تم وہ کام کرو جن کی وجہ سے تم آخرت میں ثواب کی امید رکھو یا یہ کہ تم آخرت کے دن (میں جواب دہی کی وجہ سے) ڈرتے رہو ﴿وَلَا تَعْتَوْا فِی الْاَرْضِ مُفْسِدِیْنَ﴾ اور تم زمین میں فساد نہ پھیلاتے پھرو (یعنی) فساد چاہنے والے نہ بنو۔

۳۷- ﴿فَكَذَّبُوهُ فَاَخَذَتْهُمُ الرَّجْفَةُ﴾ سو انہوں نے اسے جھٹلایا تو انہیں زلزلہ نے پکڑ لیا (یعنی) شدید زلزلہ یا حضرت جبریل علیہ السلام کی زوردار خوفناک چیخ کیونکہ اس چیخ کی وجہ سے لوگوں کے دلوں پر لرزہ طاری ہو گیا تھا ﴿فَاَصْبَحُوا فِی دَاۤءِ اِبْرٰهٖمَ جَثِیۡنٍ﴾ سو وہ صبح کے وقت اپنے گھر میں (یعنی) اپنے ملک میں اور اپنی زمین میں یا ”فِی دَاۤءِ اِبْرٰهٖمَ“ ہے کہ اپنے گھروں میں گھٹنوں کے بل اوندھے منہ مردہ پڑے ہوئے تھے لیکن واحد (دار) پر اس لیے اکتفاء کیا گیا کہ یہاں التباس کا خطرہ نہیں ہے۔

۳۸- ﴿وَعَاۤءًا وَّثَمُوۡدًا﴾ اور ہم نے عا دا اور ثمود کو ہلاک کیا [”عَاۤءًا“ مضر فعل (یعنی پوشیدہ فعل) ”اَهْلَکْنَا“ کی وجہ سے منصوب ہے کیونکہ ارشاد باری تعالیٰ ”فَاَخَذَتْهُمُ الرَّجْفَةُ“ اس پر دلالت و رہنمائی کرتا ہے اس لیے کہ یہ ہلاک کرنے کے معنی میں ہے اور امام حفص، حمزہ، سہل اور یعقوب کی قراءت میں ”ثَمُوۡدًا“ (بغیر تنوین مفتوح ہے کیونکہ یہ قبیلہ کی تاویل میں غیر منصرف) ہے [﴿وَقَدْ تَبَّیۡنَ لَکُمْ﴾ یعنی ان کی ہلاکت کا جو وصف بیان کیا گیا ہے وہ تمہارے لیے ظاہر ہو چکا ہے ﴿مِّنۡ سَلٰکِنِمۡنَ﴾ ان کی بستیوں اور ان کے مکانات کی طرف سے کیونکہ جب تم ان کے پاس سے گزرتے ہو تو انہیں تم دیکھتے ہو۔ دراصل اہل مکہ اپنے سفروں کے دوران ان کے پاس سے گزرتے تھے اور ان ہلاک شدہ بستیوں کے آثار قدیمہ دیکھتے تھے ﴿وَنٰیۡنَ لَہُمُ الشَّیۡطٰنُ اَعْمٰلُہُم﴾ اور شیطان نے ان کے لیے ان کے اعمال (یعنی) ان کے کفر و شرک اور گناہوں

کو اور ان کی نافرمانیوں کو بھلا کر کے دکھایا ﴿فَصَدَّاهُمْ عَنِ السَّبِيلِ﴾ اور شیطان نے انہیں سیدھی راہ سے روک دیا جس پر چلنے کا انہیں حکم دیا گیا تھا اور وہ اللہ تعالیٰ اور اس کے رسول پر ایمان لانا ہے ﴿وَكَانُوا مُسْتَبْرِئِينَ﴾ اور وہ دیکھنے بھالنے والے عقل مند لوگ تھے وہ عبرت کی نگاہ سے دیکھنے پر قدرت رکھنے والے حق و باطل میں فرق کرنے والے تھے لیکن انہوں نے کچھ نہیں کیا۔

وَقَارُونَ وَفِرْعَوْنَ وَهَامَانَ ۚ وَلَقَدْ جَاءَهُمْ مُوسَىٰ بِالْبَيِّنَاتِ فَاسْتَكْبَرُوا فِي الْأَرْضِ

وَمَا كَانُوا سَابِقِينَ ﴿۳۹﴾ فَكَلَّا أَخَذْنَا بِذُنُوبِهِمْ ۚ فَمِنْهُمْ مَن أَرْسَلْنَا عَلَيْهِ حَاصِبًا ۚ وَ

مِنْهُمْ مَن أَخَذَتْهُ الصَّيْحَةُ ۚ وَمِنْهُمْ مَن خَسَفْنَا بِهِ الْأَرْضَ ۚ وَمِنْهُمْ مَن أَعْرَقْنَا ۚ

وَمَا كَانَ اللَّهُ لِيُظْلِمَهُمْ وَلَكِن كَانُوا أَنفُسَهُمْ يَظْلِمُونَ ﴿۴۰﴾

اور قارون اور فرعون اور ہامان کو (ہم نے ہلاک کیا) اور بے شک ان کے پاس موسیٰ روشن دلیلیں لے کر آئے سو انہوں نے زمین میں تکبر کیا اور وہ (ہماری گرفت سے) نکل کر بھاگ جانے والے نہیں تھے ○ سو ہم نے ہر ایک کو اس کے گناہ پر پکڑ لیا پس ہم نے ان میں سے کسی پر پتھر برسائے اور ان میں سے کسی کو ہولناک چنگھاڑنے پکڑ لیا اور ان میں سے کسی کو ہم نے زمین میں دھنسا دیا اور ان میں سے کسی کو ہم نے غرق کر دیا اور اللہ تعالیٰ کی یہ شان نہیں ہے کہ ان پر ظلم و ستم کرے لیکن وہ لوگ اپنی جانوں پر ظلم کرتے تھے ○

۳۹- ﴿وَقَارُونَ وَفِرْعَوْنَ وَهَامَانَ﴾ اور قارون اور فرعون اور ہامان کو "اٰی وَاٰهَلِكُنٰهُمْ" یعنی اور ہم نے ان سب کو ہلاک کر دیا ﴿وَلَقَدْ جَاءَهُمْ مُوسَىٰ بِالْبَيِّنَاتِ فَاسْتَكْبَرُوا فِي الْأَرْضِ وَمَا كَانُوا سَابِقِينَ﴾ اور بے شک ان کے پاس حضرت موسیٰ علیہ السلام روشن اور واضح دلائل و معجزات لے کر آئے لیکن انہوں نے زمین میں تکبر و غرور کیا اور وہ نکل کر جانے والے نہیں تھے (یعنی) بچنے والے نہیں تھے کیونکہ اللہ تعالیٰ کے حکم نے انہیں گھیر لیا اور اپنی گرفت میں لے لیا سو وہ اس سے بچ نہ سکے۔

۴۰- ﴿فَكَلَّا أَخَذْنَا بِذُنُوبِهِمْ﴾ سو ہم نے ہر ایک کو اس کے گناہ کے سبب پکڑ لیا۔ اس میں اس شخص کی تردید کر دی گئی ہے جس نے بغیر گناہ کے سزا کو جائز قرار دیا ﴿فَمِنْهُمْ مَن أَرْسَلْنَا عَلَيْهِ حَاصِبًا﴾ سو ان میں سے کسی پر ہم نے پتھر برسائے یہ ایک تیز اور سخت آندھی تھی جس میں کتھر اور پتھر تھے اور یہ قوم لوط پر برسائے گئے تھے ﴿وَمِنْهُمْ مَن أَخَذَتْهُ الصَّيْحَةُ﴾ اور ان میں سے کسی کو ہولناک چنگھاڑنے پکڑ لیا اور وہ مدین اور ثمود کے لوگ تھے ﴿وَمِنْهُمْ مَن خَسَفْنَا بِهِ الْأَرْضَ﴾ اور ان میں سے کسی کو ہم نے زمین میں دھنسا دیا یعنی قارون کو ﴿وَمِنْهُمْ مَن أَعْرَقْنَا﴾ اور ان میں سے بعض کہ ہم نے غرق کر دیا یعنی حضرت نوح علیہ السلام کی قوم کو طوفان میں فرعون علیہ اللعنة کو (لشکر سمیت دریا میں) غرق کر دیا ﴿وَمَا كَانَ اللَّهُ لِيُظْلِمَهُمْ﴾ اور اللہ تعالیٰ کی یہ شان نہیں تھی کہ ان پر ظلم و ستم کرتا (یعنی) تاکہ اللہ تعالیٰ ان کو بغیر گناہ کے سزا دیتا ﴿وَلَكِن كَانُوا أَنفُسَهُمْ يَظْلِمُونَ﴾ اور لیکن وہ اپنی جانوں پر کفر و شرک اور سرکشی کی وجہ سے خود ظلم کرتے تھے۔

مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ إِتَّخَذَتْ بِئْتًا وَ
 إِنَّ أَوْهَنَ الْبُيُوتِ لَبَيْتُ الْعَنْكَبُوتِ لَوْ كَانُوا يَعْلَمُونَ ﴿۳۱﴾ إِنَّ اللَّهَ يَعْلَمُ مَا
 يُدْعُونَ مِنْ دُونِهِ مِنْ شَيْءٍ ۗ وَهُوَ الْعَزِيزُ الْحَكِيمُ ﴿۳۲﴾ وَتِلْكَ الْأَمْثَالُ نَضْرِبُهَا
 لِلنَّاسِ ۗ وَمَا يَعْقِلُهَا إِلَّا الْعَالِمُونَ ﴿۳۳﴾ خَلَقَ اللَّهُ السَّمَوَاتِ وَالْأَرْضَ بِالْحَقِّ ۗ إِنَّ
 فِي ذَلِكَ لَآيَةً لِّلْمُؤْمِنِينَ ﴿۳۴﴾

جن لوگوں نے اللہ تعالیٰ کو چھوڑ کر (دوسروں کو) مالک بنا لیا ہے ان کی مثال مکڑی کی طرح ہے اس نے (جالے کا) گھر بنایا اور بے شک تمام گھروں سے کمزور ترین گھر البتہ مکڑی کا گھر ہے کاش! وہ جان لیتے O بے شک اللہ تعالیٰ اسے جانتا ہے جس چیز کی وہ اللہ تعالیٰ کو چھوڑ کر عبادت کرتے ہیں اور وہ سب پر غالب بہت بڑا حکمت والا ہے O اور ہم یہ مثالیں لوگوں کے لیے بیان کرتے ہیں اور اس کو نہیں سمجھتے مگر علم والے O اللہ تعالیٰ نے آسمانوں اور زمین کو برحق پیدا کیا بے شک اس میں البتہ مومنوں کے لیے نشانی ہے O

کفار کے عقیدہ کی کمزوری کا بیان

۴۱- ﴿مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ﴾ ان کی مثال جنہوں نے اللہ تعالیٰ کو چھوڑ کر اور مالک بنا لیے یعنی معبود بنا لیے مطلب یہ ہے کہ جس شخص نے اللہ تعالیٰ کے ساتھ بتوں کو شریک ٹھہرایا اس کی کمزوری اور بڑے اختیار میں مثال ﴿كَمَثَلِ الْعَنْكَبُوتِ إِتَّخَذَتْ بِئْتًا﴾ مکڑی کی طرح ہے کہ اس نے ایک گھر بنایا یعنی اس بات میں مکڑی کی طرح ہے کہ وہ اپنے فائدے کے لیے گھر بناتی ہے لیکن اس کا یہ گھر نہ اس سے گرمی کو دور کرتا ہے اور نہ سردی کو دور کرتا ہے اور نہ وہ ان چیزوں سے بچاتا ہے جن سے دیگر گھر بچاتے ہیں سوا اسی طرح بتوں کا حال ہے کہ وہ اپنے پیجاویوں کو نہ دنیا میں فائدہ دیتے ہیں اور نہ آخرت میں فائدہ دیں گے [حاتم نے "اتخذت" کو حال قرار دیا ہے] ﴿وَإِنَّ أَوْهَنَ الْبُيُوتِ لَبَيْتُ الْعَنْكَبُوتِ﴾ اور بے شک تمام گھروں سے سب سے زیادہ کمزور مکڑی کا گھر ہے کیونکہ اس کے گھر سے زیادہ کمزور کوئی گھر نہیں ہے۔ حضرت علی مرتضیٰ رضی اللہ تعالیٰ عنہ نے بیان فرمایا کہ تم اپنے گھروں کو مکڑی کے جالے سے پاک رکھو کیونکہ جالے کا چھوڑنا فقر و فاقہ پیدا کرتا ہے ﴿لَوْ كَانُوا يَعْلَمُونَ﴾ کاش! وہ جان لیتے کہ یہ مثال انہیں کی ہے کیونکہ ان کے دین کا معاملہ کمزوری کی انتہاء کو پہنچ چکا ہے اور بعض اہل علم نے فرمایا کہ اس آیت کا معنی یہ ہے کہ اللہ تعالیٰ کے عبادت گزار مومن کے مقابلے میں اس مشرک کی مثال جو بتوں کی عبادت کرتا ہے مکڑی کی طرح ہے کہ وہ نہایت کمزور جالے کا گھر بناتی ہے خاص کر اس آدمی کے مقابلے میں جو پکی اینٹوں اور چوہنے سے گھر بناتا ہے یا پتھروں سے اپنا گھر تراشتا ہے اور جیسے تم جب ایک ایک گھر تلاش کرو گے اور اس کا جائزہ لو گے تو تمام گھروں میں سب سے زیادہ کمزور گھر مکڑی کا گھر ملے گا اسی طرح جب تم ایک ایک دین و مذہب کو تلاش کر کے اس کا جائزہ لو گے تو تمام ادیان و مذاہب میں سب سے زیادہ کمزور ترین دین و مذہب بت پرستی کا ملے گا کاش! وہ یہ بات جان لیتے اور علامہ زجاج نے کہا: جماعت کے بارے میں آیت کی تقدیر یہ ہوگی: ﴿مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ لَوْ كَانُوا يَعْلَمُونَ كَمَثَلِ الْعَنْكَبُوتِ﴾ جن لوگوں نے اللہ تعالیٰ کو چھوڑ کر

اوروں کو معبود بنا لیا ہے کاش! وہ یہ جان لیتے کہ ان کی مثال مکڑی کی طرح ہے۔

۴۲- ﴿إِنَّ اللَّهَ يَعْلَمُ مَا يُدْعُونَ مِنْ دُونِهِ مِنْ شَيْءٍ﴾ بے شک اللہ تعالیٰ اس چیز کو جانتا ہے جس کی وہ اللہ تعالیٰ کو چھوڑ کر عبادت کرتے ہیں [اعشی اور برجی کے علاوہ ابو عمر و بصری اور عاصم کی قراءت میں ”یا“ کے ساتھ ”يُدْعُونَ“ ہے اور ”مَا“ بہ معنی ”الَّذِي“ ہے اور یہ ”يَعْلَمُ“ کا مفعول ہے اور ”يُدْعُونَ“ کا مفعول مضمّر ہے ”أَيُّ يَدْعُونَهُ يَعْنِي يَعْبُدُونَهُ“ یعنی جس کو وہ پکارتے ہیں اس کا معنی ہے کہ وہ جس کی عبادت کرتے ہیں (قرآن مجید میں اکثر جگہ ”يُدْعُونَ“ بہ معنی ”يَعْبُدُونَ“ ہوتا ہے) اور ”مِنْ شَيْءٍ“ میں حرف ”مِنْ“ بیانیہ ہے [﴿وَهُوَ الْعَزِيزُ﴾ اور وہی غالب ہے جس کا کوئی شریک نہیں ﴿الْحَكِيمُ﴾ بہت بڑی حکمت والا ہے سزا دینے میں جلدی نہیں کرتا اور اس میں کفار کی جہالت کا بیان ہے کیونکہ انہوں نے ایسے بے جان بتوں کی عبادت شروع کر دی جنہیں نہ کچھ علم ہے اور نہ کچھ اختیار ہے اور انہوں نے ہر چیز پر غلبہ رکھنے والے با اختیار قادر خدا کی عبادت ترک کر دی جو سب سے بڑا دانا اور بہت حکمت والا ہے کہ کوئی کام بغیر حکمت و تدبیر کے نہیں کرتا۔

۴۳- ﴿وَتِلْكَ الْأَمْثَالُ لِنَضْرِبُهَا لِلنَّاسِ﴾ اور یہ مثالیں ہم لوگوں کے لیے بیان کرتے ہیں [”نَضْرِبُهَا“ بہ معنی ”نَبِّئُهَا“ ہے ”الامثال“، ”تلك“ کی صفت ہے اور ”نَضْرِبُهَا“ خبر ہے [قریش مکہ کے بے وقوف و کم عقل اور جاہل لوگ کہا کرتے کہ (حضرت) محمد (ﷺ) کا رب تعالیٰ حقیر مکھی اور حقیر مکڑی کی مثال بیان کرتا ہے اور وہ اس قسم کی مثال پر ہنستے تھے اور مذاق اڑاتے تھے سو اس لیے اللہ تعالیٰ نے ارشاد فرمایا: ﴿وَمَا يَعْقِلُهَا إِلَّا الْعَالِمُونَ﴾ اور اس مثال کو نہیں سمجھتے مگر علم والے جو اللہ تعالیٰ کو اور اس کے اسماء کو اور اس کی صفات کو جانتے پہچانتے ہیں یعنی اس قسم کی مثال کی صحت کو اور اس کے حسن کو اور اس کے فائدے کو نہیں سمجھ سکتے مگر صرف علم والے سمجھتے ہیں کیونکہ مثالیں اور تشبیہات صرف پوشیدہ معانی کی راہیں ہوتی ہیں یہاں تک کہ انہیں ظاہر کر دیتی ہیں اور ذہنوں میں ان معانی کی شکل و صورت لاتی ہیں جیسا کہ اس تشبیہ نے مشرک کے حال اور موحد کے حال کے درمیان فرق کو واضح کر دیا اور حضور نبی اکرم ﷺ نے اس آیت مبارکہ کو تلاوت فرمایا اور فرمایا کہ عالم وہ ہے جو اللہ تعالیٰ کو جانتا مانتا ہے اور اس کی رضا حاصل کرنے کے لیے نیک عمل کرتا ہے اور اس کے غضب سے بچتا رہتا ہے اور یہ آیت کریمہ اس بات کی دلیل ہے کہ علم کو عقل پر فضیلت حاصل ہے۔

۴۴- ﴿خَلَقَ اللَّهُ السَّمَوَاتِ وَالْأَرْضَ بِالْحَقِّ﴾ اللہ تعالیٰ نے آسمانوں اور زمین کو حق کے ساتھ پیدا کیا یعنی برحق پیدا کیا ان دونوں کو باطل اور عبث پیدا نہیں کیا بلکہ حکمت کے مطابق پیدا کیا اور وہ یہ کہ یہ دونوں اللہ تعالیٰ کے بندوں کے لیے سکونت گاہیں ہوں اور ان میں سے عبرت حاصل کرنے والوں کے لیے عبرت کا باعث بنیں اور اللہ تعالیٰ کی قدرت کی عظمت پر دلیل بنیں، کیا تم دیکھتے نہیں کہ اللہ تعالیٰ نے اس لیے ارشاد فرمایا کہ ﴿إِنَّ فِي ذَلِكَ لَآيَةً لِّلْمُؤْمِنِينَ﴾ بے شک اس میں مؤمنوں کے لیے ضرور نشانی ہے اور اللہ تعالیٰ نے اس جگہ خاص کر مؤمنوں کا ذکر اس لیے فرمایا کہ قدرت کی نشانیوں سے صرف یہی مسلمان فائدہ اٹھاتے ہیں۔

أَتْلُ مَا أُوْحِيَ إِلَيْكَ مِنَ الْكِتَابِ وَأَقِمِ الصَّلَاةَ ۖ إِنَّ الصَّلَاةَ

تَنْهَىٰ عَنِ الْفَحْشَاءِ وَالْمُنْكَرِ ۗ وَلَذِكْرُ اللَّهِ أَكْبَرُ ۗ وَاللَّهُ يَعْلَمُ مَا

تَصْنَعُونَ ﴿۳۵﴾ وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ قَالُوا
الَّذِينَ ظَلَمُوا مِنْهُمْ وَقُولُوا آمَنَّا بِالَّذِي أُنزِلَ إِلَيْنَا وَأَنْزِلَ إِلَيْكُمْ
وَالهِنَا وَاللَّهُمُّ وَاحِدٌ وَنَحْنُ لَهُ مُسْلِمُونَ ﴿۳۶﴾ وَكَذَلِكَ أَنْزَلْنَا
إِلَيْكَ الْكِتَابَ ط فَالَّذِينَ آتَيْنَاهُمُ الْكِتَابَ يُؤْمِنُونَ بِهِ وَمِنْ هَؤُلَاءِ
مَنْ يُؤْمِنُ بِهِ ط وَمَا يَجْحَدُ بِآيَاتِنَا إِلَّا الْكَافِرُونَ ﴿۳۷﴾ وَمَا كُنْتَ تَتْلُوا
مِنْ قَبْلِهِ مِنْ كِتَابٍ وَلَا تَخُطُّهُ بِيَمِينِكَ إِذًا لِأَنَّكَ الْمُبْطِلُونَ ﴿۳۸﴾

(اے محبوب!) کتاب میں سے جو کچھ وحی کے ذریعے آپ کی طرف نازل کیا گیا ہے اس کی تلاوت کیجئے اور نماز قائم کیجئے بے شک نماز بے حیائی اور برائی سے روکتی ہے اور البتہ اللہ تعالیٰ کی یاد سب سے بڑی چیز ہے اور اللہ تعالیٰ اسے خوب جانتا ہے جو کچھ تم کرتے ہو O اور تم اہل کتاب سے مناظرہ نہ کرو مگر ایسے طریقہ پر جو سب سے بہتر ہو ماسوا ان لوگوں کے جنہوں نے ان میں سے ظلم کیا اور تم کہہ دو کہ ہم اس پر ایمان لائے ہیں جو ہماری طرف نازل کیا گیا ہے اور (اس پر بھی) جو تمہاری طرف نازل کیا گیا اور ہمارا معبود اور تمہارا معبود ایک ہی ہے اور ہم اسی کے فرماں بردار ہیں O اور اسی طرح ہم نے آپ کی طرف کتاب نازل کی ہے سو جن لوگوں کو ہم نے کتاب دی ہے (ان میں سے بعض لوگ) اس پر ایمان لاتے ہیں اور ان (اہل مکہ) میں سے بعض لوگ اس پر ایمان لاتے ہیں اور ہماری آیتوں کا انکار نہیں کرتے مگر کفار O اور آپ اس سے پہلے کوئی کتاب تلاوت نہیں کرتے تھے اور نہ آپ اس کو اپنے دائیں ہاتھ سے لکھتے تھے ورنہ باطل پرست شک میں پڑ جاتے O

سید عالم ﷺ اور مسلمانوں کے لیے چند آداب کا بیان

۴۵- ﴿أَتْلُ مَا أُوْحِيَ إِلَيْكَ مِنَ الْكِتَابِ﴾ اس کتاب میں سے وحی کے ذریعے جو کچھ آپ کی طرف نازل کیا گیا ہے اس کی تلاوت کیجئے تاکہ اللہ تعالیٰ کے کلام پاک کی تلاوت کے ذریعے آپ کو اس کا مزید قرب حاصل ہو جائے اور تاکہ آپ ان چیزوں سے آگاہ ہو جائیں جن کو بجالانے کا حکم دیا گیا ہے اور جن سے منع کیا گیا ہے ﴿وَأَقِمِ الصَّلَاةَ﴾ اور نماز قائم کیجئے یعنی نماز کو ہمیشہ قائم و دائم رکھنا ﴿إِنَّ الصَّلَاةَ تَنْهَىٰ عَنِ الْفَحْشَاءِ﴾ بے شک نماز بے حیائی سے روکتی ہے یعنی بدترین اور شرم ناک کام سے روکتی ہے جیسے زنا کاری وغیرہ مثلاً ﴿وَالْمُنْكَرِ﴾ اور برائی سے روکتی ہے ”منکر“ ہر اس کام کو کہا جاتا ہے جس کو عقلم سلیم اور شریعت اسلامی برائی قرار دیتے ہوں بعض اہل علم نے فرمایا کہ جو شخص نماز کی پوری رعایت کرتا ہے اسے یہ نماز یہاں تک لے جاتی ہے کہ ایک دن وہ تمام برائیوں کو چھوڑ دیتا ہے ایک روایت میں بیان کیا گیا ہے کہ ایک دن رسول اللہ ﷺ سے عرض کیا گیا کہ فلاں آدمی دن کو نمازیں پڑھتا ہے اور رات کو چوری کرتا ہے تو حضور علیہ الصلوٰۃ والسلام نے فرمایا کہ بے شک اس کی نماز اسے ضرور روک دے گی اور ایک روایت میں بیان کیا گیا ہے کہ انصار میں سے ایک نوجوان حضور علیہ الصلوٰۃ والسلام کے ساتھ پانچوں نمازیں ادا کرتا تھا اور برائیوں میں سے کچھ نہیں چھوڑتا تھا یعنی ہر برائی کا ارتکاب کرتا تھا سو جب حضور سے اس کی صفت بیان کی گئی تو آپ نے فرمایا: بے شک اس کی نماز عنقریب اسے روک دے

گی چنانچہ چند دنوں میں اس نے توبہ کر لی اور حضرت ابن عوف نے فرمایا کہ بے شک نماز بے حیائی اور بُرائی سے روکتی ہے یعنی جب تم نماز میں مشغول ہوتے ہو تو اس وقت تم نیکی اور فرماں برداری میں مصروف ہوتے ہو اور اس وقت تم یقیناً اپنے آپ کو بے حیائی اور بُرائی سے روک چکے ہوتے ہو اور حضرت حسن رضی اللہ تعالیٰ عنہ نے فرمایا کہ جس کو اس کی نماز نے بے حیائی اور بُرائی سے نہیں روکا اس کی نماز نماز نہیں ہے بلکہ وہ اس پر وبال ہے ﴿وَلَا تَكْفُرُ اللَّهُ أَكْبَرُ﴾ اور البتہ اللہ تعالیٰ کی یاد سب سے بڑی چیز ہے یعنی نماز باقی عبادات سے بڑی عبادت ہے اور اللہ تعالیٰ نے صرف ”وَلَذَكَرَ اللَّهُ“ اس لیے فرمایا تاکہ یہ ایک مستقل علت ہو جائے گویا فرمایا کہ اور نماز سب سے بڑی چیز ہے اس لیے کہ یہ نماز اللہ تعالیٰ کا ذکر ہے اور حضرت ابن عباس رضی اللہ تعالیٰ عنہما سے منقول ہے کہ البتہ اللہ تعالیٰ کا اپنی رحمت کے ساتھ تمہارا ذکر کرنا اس سے بہتر ہے کہ تم اس کی اطاعت و فرماں برداری کے ساتھ اس کا ذکر کرو اور حضرت ابن عطاء رحمۃ اللہ تعالیٰ علیہ نے فرمایا کہ اللہ تعالیٰ کا تمہیں یاد کرنا اس سے بہت بڑھ کر ہے کہ تم اسے یاد کرو کیونکہ اس کا ہمارا ذکر کرنا بغیر کسی علت و غرض کے ہوتا ہے اور ہمارا ذکر الہی کرنا علتوں اور آرزوؤں کے ساتھ مخلوط ہوتا ہے اور اس لیے بھی کہ اس کا ذکر باقی ہے فانی نہیں اور ہمارا ذکر فانی ہے باقی نہیں اور حضرت سلمان نے فرمایا کہ اللہ تعالیٰ کا ذکر ہر چیز سے بڑا اور افضل ہے اور حضور علیہ الصلوٰۃ والسلام نے فرمایا کہ کیا میں تمہیں ایسا عمل نہ بتا دوں جو تمہارے اعمال سے بہتر ہے اور وہ تمہارے بادشاہ کے پاس پاکیزہ ترین ہے اور تمہارے درجات کو سب سے زیادہ بلند کرنے والا ہے اور سونا چاندی صدقہ کرنے سے بہتر ہے اور تمہارا اپنے دشمنوں سے لڑنے اور ان کی گردنیں مارنے اور ان کا تمہاری گردنیں مارنے سے بہت بہتر ہے؟ صحابہ کرام نے عرض کیا: یا رسول اللہ! وہ کون سا عمل ہے؟ حضور نے فرمایا: اللہ تعالیٰ کا ذکر کرنا۔

اور حضور علیہ الصلوٰۃ والسلام نے فرمایا کہ تم دنیا سے اس حال میں جدا ہو جاؤ کہ تمہاری زبان اللہ تعالیٰ کے ذکر سے تروتازہ ہو۔

یا یہ معنی ہے کہ اللہ تعالیٰ کے ذکر کی عظمت و فضیلت تمہارے افہام و عقول کی سوچ سے بہت بلند و بالا ہے یا اللہ تعالیٰ کا ذکر اس سے بڑھ کر ہے کہ اس کے ساتھ کسی قسم کا کوئی گناہ باقی رہ جائے یا اللہ تعالیٰ کا ذکر بے حیائی اور بُرائی کے روکنے میں سب سے بڑھ کر مؤثر ہے ﴿وَاللَّهُ يَعْلَمُ مَا تَصْنَعُونَ﴾ اور اللہ تعالیٰ تمہاری خیر و بھلائی اور عبادات و اطاعت کو خوب جانتا ہے سو وہ تمہیں بہترین اجر و ثواب عطا فرمائے گا۔

۴۶- ﴿وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ﴾ اور تم اہل کتاب سے بحث و مناظرہ نہ کرو مگر اس طریقہ پر جو سب سے اچھا ہو (یعنی) سب سے اچھے رویہ اور اچھی عادت کے ساتھ بحث کرو اور وہ یہ کہ سختی کے مقابلہ میں نرمی اور غصہ کے مقابلہ میں ضبط و برداشت اور غصہ کو پینے کا رویہ اختیار کیا کرو جیسا کہ ارشاد فرمایا: ”ادْفَعْ بِالَّتِي هِيَ أَحْسَنُ السَّيِّئَةِ“ (المؤمنون: ۹۶) ”سب سے اچھی خصلت کے ساتھ بُرائی کو دفع کیجئے“۔ ﴿إِلَّا الَّذِينَ ظَلَمُوا مِنْهُمْ﴾ سوائے ان لوگوں کے جنہوں نے ان میں سے ظلم و ستم کیا اور بغض و عناد اور ظلم و زیادتی میں حد سے بڑھ گئے اور انہوں نے کوئی نصیحت قبول نہیں کی اور ان کے معاملے میں نرمی نے کوئی فائدہ نہیں دیا سو تم ان کے ساتھ سختی کا معاملہ کرو اور بعض نے فرمایا کہ اس کا معنی یہ ہے کہ سوائے ان

۱۔ رواہ ابن ماجہ فی کتاب الادب۔ باب: ۵۳، الموطأ فی کتاب مس القرآن۔ حدیث: ۲۲، احمد فی مسندہ ج ۶ ص ۷۷، الترمذی رقم الحدیث: ۳۳۷۳

۲۔ رواہ ابن شاہین وابن الجار کتبخار العمال رقم الحدیث: ۳۹۳۹

لوگوں کے جنہوں نے رسول اللہ ﷺ کو اذیت دکھ اور تکلیفیں دیں یا سوائے ان کے جنہوں نے اللہ تعالیٰ کے لیے اولاد کو ثابت کیا اور اس کے ساتھ شریک ٹھہرایا اور انہوں نے کہا کہ اللہ تعالیٰ کے ہاتھ باندھے ہوئے ہیں یا اس کا معنی یہ ہے کہ تم ان اہل کتاب سے بحث نہ کرو جو مسلمانوں کے امن معاہدہ میں داخل ہیں اور جزیہ (ٹیکس) ادا کرتے ہیں، مگر ایسے طریقہ پر جو سب سے عمدہ اور بہتر ہو، سوائے ان لوگوں کے جنہوں نے ظلم کیا اور مسلمانوں کی امان و پناہ کو پھینک دیا اور جزیہ ادا کرنے سے انکار کر دیا تو ان کے ساتھ تلوار سے مجادلہ ہوگا اور یہ آیت مبارکہ دین کے معاملہ میں کفار کے ساتھ مناظرہ کرنے کے جواز کی دلیل ہے اور یہ علم کلام کی تعلیم حاصل کرنے کی دلیل ہے، جس کے ذریعے دشمنان دین کے ساتھ مناظرہ و مجادلہ کیا جاسکے ﴿وَقُولُوا آمَنَّا بِالَّذِي أُنزِلَ إِلَيْنَا وَأَنْزِلَ إِلَيْكُمْ وَالْهُنَاءُ وَالْهَيْبَةُ وَاحِدًا ذَنْحُنْ لَهُ مُسْلِمُونَ﴾ اور تم (ان سے) کہو: ہم اس پر ایمان لائے ہیں جو کچھ ہماری طرف نازل کیا گیا اور جو کچھ تمہاری طرف نازل کیا گیا اور ہمارا معبود اور تمہارا معبود ایک ہے اور ہم مناظرہ و مباحثہ احسن و عمدہ طریقہ سے کرنے میں اس کے اطاعت گزار و فرمان بردار ہیں اور حضور علیہ الصلوٰۃ والسلام نے فرمایا کہ اہل کتاب تمہیں جو کچھ بیان کریں تم نہ اس کی تصدیق کرو اور نہ اس کو جھٹلاؤ بلکہ تم یہ کہہ دو کہ ہم اللہ تعالیٰ پر اور اس کی کتابوں پر اور اس کے رسولوں پر ایمان لائے ہیں، پس اگر وہ باطل و جھوٹ ہو تو تم نے اس کی تصدیق نہیں کی اور اگر وہ حق و سچ ہو تو تم نے اس کی تکذیب (جھٹلانا) نہیں کی۔

۴۷- ﴿وَكَذَلِكَ﴾ اور جس طرح وہ (سابقہ کتب) نازل کی گئیں، اسی طرح ﴿أَنْزَلْنَا إِلَيْكَ الْكِتَابَ﴾ ہم نے یہ کتاب آپ کی طرف نازل کی ہے یعنی ہم نے اس کو دیگر آسمانی کتابوں کی تصدیق کرنے کے لیے نازل کیا ہے یا ہم نے جس طرح آپ سے پہلے پیغمبروں پر کتابیں نازل کی تھیں، اسی طرح ہم نے یہ کتاب آپ پر نازل کی ہے ﴿فَالَّذِينَ اتَّيْتَهُمُ الْكِتَابَ يُؤْمِنُونَ بِهِ﴾ سو جن لوگوں کو ہم نے کتاب دی ہے (ان میں سے بعض) اس کتاب پر بھی ایمان لاتے ہیں اور وہ حضرت عبد اللہ ابن سلام اور اس کے دیگر ساتھی ہیں جو ان کے ساتھ ایمان لائے تھے ﴿وَمِنْ هَؤُلَاءِ﴾ اور ان میں سے یعنی اہل مکہ میں سے کچھ ﴿مَنْ يُؤْمِنُ بِهِ﴾ وہ لوگ بھی ہیں جو اس پر ایمان لاتے ہیں اور جن لوگوں کو کتاب دی گئی تھی، ان سے وہ لوگ مراد ہیں جو اہل کتاب میں سے رسول اللہ ﷺ کے زمانہ مبارکہ سے پہلے گزر چکے (جیسے قس بن ساعدہ، بحیر، نسطورا اور ورقہ بن نوفل وغیرہم) اور ﴿وَمِنْ هَؤُلَاءِ﴾ سے وہ لوگ مراد ہیں جو حضور نبی کریم ﷺ کے زمانہ مبارکہ میں تھے ﴿وَمَا يَجْحَدُوا بِآيَاتِنَا إِلَّا الْكَافِرُونَ﴾ اور ہماری روشن اور واضح آیات جو شک و شبہ سے بالاتر ہیں، انکار نہیں کرتے مگر کافر لوگ جو کفر میں غلو کرنے والے ہیں اور پختہ ارادہ کر کے اس پر قائم و دائم رہنے والے ہیں، جیسے کعب بن اشرف اور اس کے دیگر ساتھی۔

۴۸- ﴿وَمَا كُنْتُمْ تَتْلُوا مِنْ قَبْلِهِ مِنْ كِتَابٍ وَلَا تَخُطُّهُ بِيَمِينِكُمْ﴾ اور آپ اس سے پہلے (یعنی) قرآن مجید کے نزول سے پہلے کوئی کتاب نہیں پڑھتے تھے اور نہ آپ اپنے دائیں ہاتھ سے اس کو لکھتے تھے، یہاں دائیں ہاتھ کو اس لیے خاص کیا گیا ہے کہ عموماً کتابت و لکھائی دائیں ہاتھ سے ہوتی ہے یعنی آپ کتابوں میں سے کوئی کتاب نہیں پڑھتے تھے اور نہ آپ کوئی کتاب لکھتے تھے ﴿إِذَا أَلَّاتُ تَابِ الْمُبِطُونَ﴾ ورنہ اہل کتاب میں سے باطل پرست لوگ شک میں پڑ جاتے یعنی اگر اس میں سے کوئی چیز ہوتی کہ آپ لکھنا پڑھنا جانتے ہوتے تو اہل کتاب شک میں پڑ جاتے اور وہ کہتے کہ ہم نے اپنی کتب میں آخر الزمان نبی کی جو صفات پڑھی ہیں، ان میں ایک صفت یہ ہے کہ وہ اُمی ہوگا، وہ نہ کوئی کتاب پڑھتا ہوگا اور نہ وہ لکھتا ہوگا

اور ان میں یہ صفت نہیں ہے یا یہ معنی ہے کہ مشرکین مکہ شک میں پڑ جاتے اور کہتے کہ آپ شاید کسی کتاب سے پڑھ کر ہمیں سنا دیتے ہیں یا خود اپنے ہاتھ سے لکھتے ہیں اور ان کا "مبطلون" نام اس لیے رکھا گیا کہ انہوں نے آپ کی نبوت کا انکار کر دیا تھا اور حضرت مجاہد اور حضرت شعبی رحمہما اللہ نے فرمایا کہ حضور نبی کریم ﷺ نے دنیا سے انتقال نہیں فرمایا یہاں تک کہ آپ نے آخر عمر میں لکھنا پڑھنا شروع کر دیا (تاکہ پہلے آپ کے امی ہونے کا معجزہ ثابت ہو جائے اور آخر میں امی ہونے کے باوجود لکھنے پڑھنے کا معجزہ ثابت ہو جائے)۔

بَلْ هُوَ آيَاتٌ بَيِّنَاتٌ فِي صُدُورِ الَّذِينَ أُوتُوا الْعِلْمَ وَمَا يَجْحَدُ بِآيَاتِنَا إِلَّا الظَّالِمُونَ ﴿٤٩﴾ وَقَالُوا لَوْلَا أَنْزَلَ عَلَيْهِ آيَاتٌ مِّنْ رَبِّهِ قُلْ إِنَّمَا الْآيَاتُ عِنْدَ اللَّهِ وَإِنَّمَا أَنَا نَذِيرٌ مُّبِينٌ ﴿٥٠﴾ أَوَلَمْ يَكْفِرْ مَا أَنزَلْنَا عَلَيْكَ الْكِتَابَ يُثَلَّىٰ عَلَيْهِمْ إِنَّ فِي ذَٰلِكَ لَرَحْمَةً وَذِكْرَىٰ لِقَوْمٍ يُؤْمِنُونَ ﴿٥١﴾ قُلْ كَفَىٰ بِاللَّهِ بَيِّنًا وَبَيْنَكُمْ شَهِيدًا يَعْلَمُ مَا فِي السَّمَوَاتِ وَالْأَرْضِ وَالَّذِينَ آمَنُوا بِالْبَاطِلِ وَكَفَرُوا بِاللَّهِ أُولَٰئِكَ هُمُ الْخَاسِرُونَ ﴿٥٢﴾

بلکہ یہ روشن آیتیں ان لوگوں کے سینوں میں (محفوظ) ہیں جنہیں علم عطا کیا گیا اور ہماری آیتوں کا ظالموں کے سوا کوئی انکار نہیں کرتا O انہوں نے کہا کہ ان پر ان کے پروردگار کی طرف سے کچھ نشانیاں کیوں نہیں اتاری گئیں، فرمادیتے کہ بے شک نشانیاں صرف اللہ تعالیٰ کے پاس ہیں اور بے شک میں تو صرف کھلم کھلا ڈرسانے والا ہوں O اور کیا انہیں یہ کافی نہیں کہ بے شک ہم نے آپ پر یہ کتاب نازل کی ہے جو انہیں پڑھ کر سنائی جاتی ہے بے شک اس میں اس قوم کے لیے جو ایمان رکھتی ہے البتہ رحمت اور نصیحت ہے O فرمائیے: میرے درمیان اور تمہارے درمیان اللہ تعالیٰ گواہی دینے کے لیے کافی ہے وہ جانتا ہے جو کچھ آسمانوں میں اور زمین میں ہے اور جو لوگ باطل پر ایمان لائے اور اللہ تعالیٰ کے ساتھ کفر کیا، یہی لوگ نقصان اٹھانے والے ہیں O

۴۹- ﴿بَلْ هُوَ﴾ بلکہ وہ یعنی قرآن مجید ﴿آيَاتٌ بَيِّنَاتٌ فِي صُدُورِ الَّذِينَ أُوتُوا الْعِلْمَ﴾ روشن اور واضح آیتیں ہیں جو ان کے سینوں میں ہیں جنہیں علم عطا کیا گیا یعنی علمائے دین کے اور حفاظ کے سینوں میں محفوظ ہیں اور یہ دونوں قرآن مجید کے خصائص میں سے ہیں ایک قرآن مجید کی آیات کا واضح طور پر معجزہ ہونا اور دوسرا قرآن مجید کا سینوں میں محفوظ ہونا بخلاف دیگر کتب کے کہ وہ معجزات نہیں ہیں اور نہ وہ زبانی پڑھی گئیں بلکہ انہیں صرف مصاحف سے دیکھ کر پڑھا گیا ﴿وَمَا يَجْحَدُ بِآيَاتِنَا إِلَّا الظَّالِمُونَ﴾ اور ہماری واضح آیتوں کا ظالموں کے سوا کوئی انکار نہیں کرتا جو ظلم میں انتہائی غلو کرنے والے ہوتے ہیں۔

کفار کے غلط مطالبات اور ان کے برے انجام کا بیان

۵۰- ﴿وَقَالُوا لَوْلَا أَنْزَلَ عَلَيْهِ آيَاتٌ مِّنْ رَبِّهِ﴾ اور انہوں نے کہا کہ ان پر ان کے پروردگار کی طرف سے کچھ نشانیاں

(معجزات) کیوں نہیں نازل کی گئیں اور اصل کفار مکہ نے چاہا کہ جس طرح حضرت صالح علیہ السلام کے لیے اونٹنی کا معجزہ اور حضرت موسیٰ علیہ السلام کے لیے عصا کا معجزہ اور حضرت عیسیٰ علیہ السلام کے لیے ماندہ کا معجزہ عطا کیا گیا، اسی طرح کا معجزہ حضور نبی اکرم ﷺ کو کیوں نہیں عطا کیا گیا [ابن کثیر کی اور امام حفص کے علاوہ اہل کوفہ کی قراءت میں ”آیۃ“ (واحد) ہے] ﴿قُلْ إِنَّمَا الْآيَاتُ عِنْدَ اللَّهِ﴾ (اے محبوب!) فرمادیتے تھے کہ بے شک نشانیاں صرف اللہ تعالیٰ کے پاس ہیں، وہ جو چاہتا ہے نازل کرتا ہے، سو میں از خود (اللہ تعالیٰ کی اجازت و مرضی کے بغیر) معجزات پیش کرنے کا کچھ اختیار نہیں رکھتا ﴿وَإِنَّمَا أَنَا نَذِيرٌ مُّبِينٌ﴾ اور بے شک میں تو صرف واضح طور پر صاف ڈرسانے والا ہوں، مجھے صرف ڈرسانے کا مکلف کیا گیا ہے، جو میں نے تمہیں سنا دیا ہے اور مجھے جو آیات بینات اللہ تعالیٰ کی طرف سے عطا کی گئی ہیں، ان کے ذریعے میں نے تمہیں خدا تعالیٰ کے خوف سے آگاہ کر دیا ہے اور میرا یہ کام نہیں کہ میں اللہ تعالیٰ سے فرمائش کروں کہ مجھ پر یہ معجزہ نازل کر دے اور یہ معجزہ مجھ پر نازل نہ کرے، باوجودیکہ میں جانتا ہوں کہ آیات کا مقصد یہی ہے کہ ان کا مفہوم و مطلب تمہارے سامنے بیان کر دوں اور اس معاملہ میں تمام آیات ایک آیت کے حکم میں ہیں۔

۵۱- ﴿أَوَلَمْ يَكْفُرْهُمْ أَنَّا أَنْزَلْنَا عَلَيْكَ الْكِتَابَ يُثَلَّىٰ عَلَيْهِمْ﴾ اور کیا انہیں یہ کافی نہیں کہ ہم نے آپ پر یہ کتاب (قرآن مجید) نازل کی ہے جو ان پر تلاوت کی جاتی ہے، یعنی کیا یہ قرآن مجید جو ایک واضح دلیل اور روشن نشانی ہے، انہیں باقی نشانیوں سے بے نیاز کرنے کے لیے کافی نہیں، اگر وہ واقعی حق کے طلب گار ہیں اور بغض و عناد رکھنے والے نہیں (کیونکہ یہ وہ قرآن ہے جو ہر جگہ اور ہر زمانہ میں انہیں ہمیشہ پڑھ کر سنایا جاتا ہے، سو یہ معجزہ اور نشانی ان کے ساتھ ہمیشہ قائم و دائم رہے گی، کبھی زائل نہیں ہوگی، جیسا کہ ہر نشانی (معجزہ) واقع ہو جانے کے بعد زائل ہو جاتی ہے یا پھر وہ ایک جگہ میں ہوتی ہے تو دوسری جگہ میں نہیں ہوتی ﴿إِنِّي فِي ذَلِكَ﴾ بے شک اس میں یعنی اس نشانی (قرآن مجید) کی مثل میں جو زمانہ کے اختتام تک ہر جگہ اور ہر زمانہ میں موجود رہے گی ﴿لَرَحْمَةً﴾ ضرور رحمت اور نعمت عظیمہ ہے ﴿وَذِكْرَىٰ﴾ اور پند و نصیحت ہے ﴿لِقَوْمٍ يُؤْمِنُونَ﴾ ایسی قوم کے لیے جو ایمان رکھتی ہے، عناد رکھنے والی نہیں۔

۵۲- ﴿قُلْ كَفَىٰ بِاللَّهِ بَيْنِي وَبَيْنَكُمْ شَهِيدًا﴾ (اے محبوب!) فرمادیتے تھے کہ میرے درمیان اور تمہارے درمیان گواہی دینے کے لیے اللہ تعالیٰ کافی ہے، یعنی میں نے نبوت و رسالت کا اور اپنے اوپر قرآن مجید کے نازل ہونے کا جو دعویٰ کیا ہے، اس کی سچائی کی اور تمہارے جھٹلانے کی گواہی دینے والا اکیلا اللہ تعالیٰ کافی ہے ﴿يَعْلَمُ مَا فِي السَّمَوَاتِ وَالْأَرْضِ﴾ وہ خوب جانتا ہے، حالانکہ اللہ تعالیٰ نے حضور علیہ الصلوٰۃ والسلام کو بے شمار معجزات عطا فرمائے، مثلاً پتھروں کا آپ کو سلام کرنا، حضور کے قدم مبارک لگنے پر کوہِ ثبیر کا اپنی قسمت پر نازاں ہو کر وجد کرنا، احد پہاڑ کا حضور سے محبت کرنا اور استن حنانہ کا آپ کے فراق میں رونا اور آپ بھرنا، درختوں کا آپ کو سلام کرنا اور نبوت کی گواہی دینا، حضور کی عطا کردہ لکڑی کا حضرت عکاشہ کے ہاتھ میں تلوار بن جانا اور حضور کا حضرت فاطمہ کے لیے جنت سے پکا پکایا کھانا منگوانا، حضور کی دعائے برکت سے حضرت ابو ہریرہ کی تھوڑی سی کھجوروں کا کئی سال تک کھاتے رہنے کے باوجود ختم نہ ہونا، حضور کی دعائے برکت سے دوران سفر قلیل طعام کثیر ہو کر تمام قافلہ کے لیے پورا ہو جانا اور اہلیوں سے پانی کے چشموں کا جاری ہو جانا، نیز چاند کا دو ٹکڑے ہو جانا، سورج کا واپس لوٹ آنا وغیرہم اور اگر کفار کے فرمائشی معجزات عطا کر دیئے جاتے، پھر بھی وہ ایمان نہ لاتے تو قانون کے مطابق ان پر عذاب کا آنا اور ان تمام کو ہلاک کرنا لازمی ہو جاتا، جب کہ رحمت عالمیاں کی موجودگی میں ان پر عذاب کا آنا اور تمام کو ہلاک کرنا حکمتِ الہی اور قرآن کی رو سے ناممکن تھا۔

جانتا ہے جو کچھ آسمانوں اور زمین میں ہے پس وہ میرے اور تمہارے معاملہ پر پوری طرح مطلع و آگاہ ہے اور وہ میرے حق ہونے کو اور تمہارے باطل ہونے کو خوب جاننے والا ہے ﴿وَالَّذِينَ آمَنُوا بِالْبَاطِلِ﴾ اور جو لوگ باطل پر (یعنی) یہودیت پر یا شرک پر یا شیطان پر ایمان لائے ﴿وَكَفَرُوا بِاللَّهِ﴾ اور انہوں نے اللہ تعالیٰ اور اس کی آیتوں کے ساتھ کفر کیا ﴿أُولَٰئِكَ هُمُ الْخَاسِرُونَ﴾ یہی لوگ نقصان اٹھانے والے ہیں اور اپنے سود میں گھانا پانے والے ہیں کیونکہ انہوں نے ایمان کے عوض میں کفر کو خرید لیا مگر یہ کلام انصاف کی جگہ پر وارد ہوا ہے جیسا کہ ارشاد باری تعالیٰ ہے: ”وَإِنَّا أَوْ إِيَّاكُمْ لَعَلَىٰ هُدًى أَوْ فِي ضَلَالٍ مُّبِينٍ“ (سبأ: ۲۲) ”اور بے شک ہم یا تم البتہ ہدایت پر ہیں یا کھلی گمراہی میں ہیں“۔

وَيَسْتَعْجِلُونَكَ بِالْعَذَابِ ط وَلَوْلَا أَجَلٌ مُّسَمًّى لَّجَاءَهُمُ الْعَذَابُ ط وَ
 لِيَأْتِيَهُمْ بَعْتُهُمْ وَهُمْ لَا يَشْعُرُونَ ﴿۵۳﴾ يَسْتَعْجِلُونَكَ بِالْعَذَابِ ط وَإِنَّ
 جَهَنَّمَ لَبِحِيطَةٍ ط بِالْكَافِرِينَ ﴿۵۴﴾ يَوْمَ يَغْشَاهُمْ الْعَذَابُ مِنْ فَوْقِهِمْ وَ
 مِنْ تَحْتِ أَرْجُلِهِمْ وَيَقُولُ ذُقُوا مَا كُنْتُمْ تَعْمَلُونَ ﴿۵۵﴾ يُعْبَادِي الَّذِينَ
 آمَنُوا إِنَّ أَرْضِي وَاسِعَةٌ فَإِيَّايَ فَاعْبُدُونِ ﴿۵۶﴾ كُلُّ نَفْسٍ ذَائِقَةُ
 الْمَوْتِ ثُمَّ إِلَيْنَا تُرْجَعُونَ ﴿۵۷﴾

اور وہ آپ سے عذاب کے لیے جلدی کرتے ہیں اور اگر مدت مقرر نہ ہوتی تو ان پر ضرور عذاب آ جاتا اور وہ (عذاب) ان پر ضرور اچانک آئے گا اور وہ بے خبر ہوں گے وہ آپ سے عذاب کے لیے جلدی کرتے ہیں اور بے شک جہنم کافروں کو گھیرنے والی ہے جس دن ان کو عذاب ان کے اوپر سے اور ان کے پاؤں کے نیچے سے ڈھانپ لے گا اور ارشاد ہوگا کہ جو عمل تم کرتے تھے ان کا مزہ چکھو انے میرے بندو جو ایمان لا چکے بے شک میری زمین کشادہ اور فراخ ہے سو تم میری عبادت کرو ہر جان موت کا مزہ چکھنے والی ہے پھر تم سب ہماری طرف واپس آؤ گے

شان نزول: ایک روایت میں بیان کیا گیا ہے کہ کعب بن اشرف اور اس کے ساتھیوں نے کہا: اے محمد (علیہ الصلوٰۃ والسلام)! آپ کے حق میں کون گواہی دے گا کہ آپ واقعی اللہ تعالیٰ کے سچے رسول ہیں؟ تو ان کے جواب میں یہ آیت مبارکہ نازل کی گئی تھی:

۵۳- ﴿وَيَسْتَعْجِلُونَكَ بِالْعَذَابِ﴾ اور وہ لوگ آپ سے عذاب کے لیے جلدی کرتے ہیں کیونکہ انہوں نے کہا تھا: ”فَأَمْطِرُ عَلَيْنَا حِجَارَةً مِّنَ السَّمَاءِ أَوْ إِنْتِنَا بَعْدَآبِ الْيَمِّ“ (الانفال: ۳۲) ”سو آپ ہم پر آسمان سے پتھروں کی بارش خیال میں رہے کہ یہ ترجمہ مکتبہ رحمانیہ اردو بازار لاہور کے مطبوعہ نسخہ کے مطابق ہے جس میں ”بالیہودیۃ او بالشرك او بابلیس“ لکھا ہے جب کہ اتفاق سے میں نے مدارک مطبوعہ دارالکتب العربیۃ الکبریٰ بمصر اور مدارک مطبوعہ قدیمی کتب خانہ کراچی دیکھا تو اس میں (وَالَّذِينَ آمَنُوا بِالْبَاطِلِ) ”مِنْكُمْ وَهُوَ مَا يَعْبُدُونَ مِنْ دُونِ اللَّهِ“ لکھا ہے (ترجمہ: اور تم میں سے جو لوگ باطل پر ایمان لائے اور باطل وہ ہے جس کی اللہ تعالیٰ کو چھوڑ کر عبادت کی جائے۔

برسا دیں یا ہم پر دردناک عذاب بھیج دیں۔ ﴿وَلَوْلَا أَجَلٌ مُّسَمًّى﴾ اور اگر ایک مدت مقرر نہ ہو چکی ہوتی اور وہ قیامت کا دن ہے یا غزوہ بدر کا دن ہے یا ان کے فنا ہونے کے لیے موت کا مقررہ وقت مراد ہے اور ﴿وَلَوْلَا أَجَلٌ﴾ کا معنی یہ ہے کہ اللہ تعالیٰ نے ان کے عذاب کے لیے ایک وقت مقرر کر دیا ہے اور اس کو لوح محفوظ میں بیان کر دیا ہے اور حکمت الہی اس مقررہ مدت تک عذاب کی تاخیر کا تقاضا کرتی ہے ﴿لَجَاءَهُمُ الْعَذَابُ﴾ البتہ ان پر جلد از جلد عذاب آجاتا ﴿وَلَيَأْتِيَنَّهُمْ بَغْتَةً﴾ اور البتہ مقررہ مدت میں ان پر ضرور اچانک عذاب آئے گا ﴿وَهُمْ لَا يَشْعُرُونَ﴾ اور وہ عذاب کے آنے کے وقت سے بے خبر ہوں گے۔

۵۴- ﴿يَسْتَعْجِلُونَكَ بِالْعَذَابِ وَإِنَّ جَهَنَّمَ لَمُحِيطَةٌ بِالْكَافِرِينَ﴾ وہ آپ سے عذاب کے لیے جلدی کرتے ہیں اور بے شک دوزخ کافروں کو گھیرنے والی ہے یعنی دوزخ عنقریب انہیں گھیر لے گی۔

۵۵- ﴿يَوْمَ يَغْشَاهُمْ الْعَذَابُ مِنْ فَوْقِهِمْ وَ مِنْ تَحْتِ أَرْجُلِهِمْ﴾ جس دن ان کے اوپر سے اور ان کے پاؤں کے نیچے سے انہیں عذاب ڈھانپ لے گا جیسا کہ ارشاد باری تعالیٰ ہے: ﴿لَهُمْ مِنْ فَوْقِهِمْ ظُلَلٌ مِنَ النَّارِ وَمِنْ تَحْتِهِمْ ظُلَلٌ﴾ (الزمر: ۱۶) ان کے لیے اوپر بھی آگ کے پہاڑ ہوں گے اور ان کے نیچے بھی پہاڑ ہوں گے [اور "بالکافرین" پر وقف نہیں کرنا چاہیے کیونکہ "یوم" کافروں کے لیے آگ کے احاطہ کا ظرف ہے] ﴿وَيَقُولُ﴾ اور اللہ تعالیٰ فرمائے گا [اور نافع مدنی اور اہل کوفہ کی قراءت میں "یا" کے ساتھ ہے] ﴿ذُوقُوا مَا كُنتُمْ تَعْمَلُونَ﴾ تم جو کچھ عمل کرتے تھے اب ان کا مزہ چکھو یعنی تم اپنے اعمال کی جزا کا مزہ چکھو۔

مسلمانوں کے انعام اور کفار کی طرف سے قدرت الہی کے اعتراف کا بیان

۵۶- ﴿يُعِبَادِي﴾ [عاصم کے علاوہ دیگر اہل کوفہ اور ابو عمرو بصری کی قراءت میں "عبادی" کی "یا" کو ساکن پڑھا جاتا ہے] اے میرے بندو! ﴿الَّذِينَ آمَنُوا إِنَّ أَرْضِي وَ أَرْضِي﴾ جو ایمان لائے ہو بے شک میری زمین وسیع اور کشادہ ہے یعنی جب مسلمان کے لیے اس ملک میں عبادت کرنا آسان نہ ہو جس میں وہ رہائش پذیر ہے اور اس کے لیے اپنے دین کے معاملہ کو چلانا ممکن نہ ہو تو لازم ہے کہ وہ وہاں سے کسی ایسے ملک میں ہجرت کر جائے جس میں اسے یہ قدرت و اختیار حاصل ہو کہ وہ دل جمعی کے ساتھ اسلام پر قائم رہ سکے اور اپنے دین پر صحیح طریقے سے عمل کر سکے اور زیادہ سے زیادہ عبادت کر سکے اور اس معاملہ میں ممالک و علاقہ جات آپس میں بہت مختلف ہیں اور حضرت سہل رحمۃ اللہ علیہ نے فرمایا کہ جب کسی علاقہ کی سرزمین پر گناہوں، نافرمانیوں اور بدعات کا عام ظہور ہو جائے تو تم اس سرزمین سے کسی ایسی سرزمین کی طرف نکل جاؤ جس کے رہنے والے مطیع و فرماں بردار ہوں اور رسول اللہ ﷺ سے منقول ہے آپ نے فرمایا کہ جو شخص اپنے دین کی حفاظت کی خاطر ایک سرزمین سے دوسری سرزمین کی طرف ہجرت کرے گا خواہ زمین کی ایک بالشت کے برابر ہجرت کرے اس پر جنت واجب ہوگی [ابن عامر شامی کی قراءت میں "ارضی" کی "یا" مفتوح ہے] ﴿فَاتَّيْتُمُوهَا فَسَبِّحُوا بِحَمْدِ رَبِّكُمْ﴾ سو تم میری ہی عبادت کرو [یعقوب کی قراءت میں "یا" کے ساتھ ہے جس کی تقدیر عبارت اس طرح ہے: ﴿فَاتَّيْتُمُوهَا﴾ "فَاعْبُدُوا" (فَاعْبُدُونِي) اور "فَاعْبُدُونَ" میں حرف "فا" اس لیے لایا گیا ہے کہ یہ محذوف شرط کا جواب ہے کیونکہ اس کا معنی یہ ہے کہ بے شک میری زمین بہت کشادہ اور فراخ ہے سوا کہ تم ایک جگہ خلوص کے ساتھ میری عبادت نہیں کر سکتے تو اس کے علاوہ کسی دوسری جگہ میں جا کر رہو اور وہاں خلوص کے ساتھ میری عبادت کرو پھر شرط کو حذف کر دیا گیا اور اس کے حذف

کرنے کے عوض میں مفعول کو مقدم کر دیا گیا کیونکہ اس کی تقدیم میں اختصاص اور اخلاص کا فائدہ حاصل ہو گیا [پھر اللہ تعالیٰ نے ہجرت کرنے والے کے دل میں شجاعت و بہادری کا جذبہ ابھارنے کے لیے ارشاد فرمایا کہ

۵۷۔ ﴿كُلُّ نَفْسٍ ذَائِقَةُ الْمَوْتِ﴾ ہر جان دار موت کا مزہ چکھنے والا ہے یعنی موت کی کڑواہٹ اور اس کی تکلیف پانے والا ہے جیسا کہ چکھنے والا شخص ذائقہ دار چیز کا مزہ پاتا ہے کیونکہ جب موت کا یقین ہو جاتا ہے تو اس پر اپنے وطن سے جدائی اختیار کرنا آسان ہو جاتا ہے ﴿ثُمَّ الْيَنَّا تُرْجَعُونَ﴾ پھر تم مرنے کے بعد جزا اور سزا کے لیے ہماری طرف لوٹائے جاؤ گے [یہی کی قراءت میں "یا" کے ساتھ "یرجعون" ہے جب کہ یعقوب کی قراءت میں "تأ" کے ساتھ "توجعون" ہے]۔

وَالَّذِينَ آمَنُوا وَعَمِلُوا الصَّالِحَاتِ لَنُبَوِّئَنَّهُمْ مِنَ الْجَنَّةِ غُرَفًا تَجْرِي
 مِنْ تَحْتِهَا الْأَنْهَارُ خَالِدِينَ فِيهَا نِعْمَ أَجْرُ الْعَامِلِينَ ﴿٥٨﴾ الَّذِينَ
 صَبَرُوا وَعَلَىٰ رَبِّهِمْ يَتَوَكَّلُونَ ﴿٥٩﴾ وَكَأَيُّنَ مِّنْ دَابَّةٍ لَّا تَحْمِلُ رِزْقَهَا
 اللَّهُ يَرْتَضِيهَا وَإِنَّا لَكُمُذَّبُونَ ﴿٦٠﴾ وَهُوَ السَّمِيعُ الْعَلِيمُ ﴿٦١﴾ وَلَئِن سَأَلْتُمْ مِّنْ
 خَلْقِ السَّمَوَاتِ وَالْأَرْضِ فَمَا يَسْخَرُ الشَّمْسُ وَالْقَمَرَ لَيَقُولُنَّ اللَّهُ ج
 فَأَنَّى يُؤْفَكُونَ ﴿٦٢﴾

اور جو لوگ ایمان لائے اور انہوں نے نیک عمل کیے تو ہم ضرور انہیں جنت کے بالا خانوں میں ٹھہرائیں گے جن کے نیچے نہریں بہتی ہوں گی وہ اس میں ہمیشہ رہیں گے نیک عمل کرنے والوں کا اجر و ثواب بہت بہتر ہے ○ جنہوں نے صبر کیا اور وہ اپنے پروردگار پر بھروسہ رکھتے ہیں ○ اور زمین پر چلنے والے کتنے ایسے جاندار ہیں جو اپنی روزی نہیں اٹھاتے اللہ تعالیٰ ہی انہیں اور تمہیں روزی دیتا ہے اور وہ سب کچھ سننے والا جاننے والا ہے ○ اور اگر آپ ان سے سوال کریں کہ آسمانوں اور زمین کو کس نے پیدا کیا اور سورج اور چاند کو کس نے ایک نظام کا پابند بنا دیا تو وہ ضرور کہیں گے کہ اللہ نے سو وہ کہاں بہکے پھرتے ہیں ○

۵۸۔ ﴿وَالَّذِينَ آمَنُوا وَعَمِلُوا الصَّالِحَاتِ لَنُبَوِّئَنَّهُمْ مِنَ الْجَنَّةِ غُرَفًا﴾ اور جو لوگ ایمان لائے اور انہوں نے نیک عمل کیے ہم انہیں ضرور جنت کے بالا خانوں میں جگہ دیں گے (یعنی) البتہ ہم ضرور انہیں جنت کے بالا خانوں میں مہمان نوازی کے لیے اتاریں گے (تو گویا "لنُبَوِّئَنَّهُمْ" بہ معنی "لنُنزِلَنَّهُمْ" ہے) [عاصم کے علاوہ دیگر اہل کوفہ کی قراءت میں "لنُؤْوِيَنَّهُمْ" ہے اور یہ "نواء" سے ماخوذ ہے جس کا معنی ہے: ٹھہرانے کے لیے اتارنا اور "نوی" متعدی نہیں ہوتا پھر جب ہمزہ کے اضافہ کے ساتھ اسے متعدی کیا جاتا ہے تو یہ ایک مفعول سے تجاوز نہیں کرتا اور اسے مؤمنوں کی ضمیر اور "غرفاً" کی طرف متعدی کرنے کی یا تو یہ وجہ ہے کہ اسے "لنُنزِلَنَّهُمْ" کا قائم مقام کیا گیا ہے یا "لنُؤْوِيَنَّهُمْ" کے قائم مقام کیا گیا ہے یا حرف جار کو حذف کر کے فعل کو مفعول کی طرف براہ راست ایصال کیا گیا یا ظرف موقت کو ظرف مبہم کے ساتھ تشبیہ دی گئی ہے] ﴿تَجْرِي مِنْ تَحْتِهَا الْأَنْهَارُ خَالِدِينَ فِيهَا نِعْمَ أَجْرُ الْعَامِلِينَ﴾ اس کے نیچے نہریں بہتی ہیں وہ

اس میں ہمیشہ رہیں گے نیک عمل کرنے والوں کا اجر و ثواب بہت اچھا ہے۔

۵۹- ﴿الَّذِينَ صَبَرُوا﴾ یہ وہ لوگ ہیں جنہوں نے اپنے وطنوں سے جدا ہونے پر اور مشرکین کی تکلیفوں پر اور مصائب و آلام اور مشقتوں پر اور عبادات و اطاعت پر اور گناہوں اور نافرمانیوں سے بچنے پر صبر کیا [اور "العاملین" پر وقف کیا جلتے گا اس بناء پر کہ "الذین صبروا" مبتدا محذوف کی خبر ہے اصل میں "هُمْ الَّذِينَ صَبَرُوا" ہے لیکن وقف کی بجائے وصل کرنا زیادہ بہتر ہے تاکہ "الذین صبروا" "العاملین" کی صفت ہو جائے] ﴿وَعَلَىٰ رَبِّهِمْ يَتَوَكَّلُونَ﴾ اور وہ اپنے پروردگار پر بھروسہ رکھتے ہیں اور وہ تمام معاملات میں اللہ تعالیٰ پر بھروسہ کرتے ہیں کسی اور پر نہیں۔

۶۰- اور جب رسول اللہ ﷺ نے مکہ مکرمہ میں اسلام قبول کرنے والے مسلمانوں کو ہجرت کا حکم دیا تو وہ لوگ فقرو فاقہ اور تنگ دستی سے ڈر گئے تو یہ آیت مبارکہ نازل ہوئی: ﴿وَكَايِنُنَّ مِنْ دَابَّةٍ لَا تَحْمِلُ رِزْقًا﴾ اور بہت سے جان دار ایسے ہیں جو اپنا رزق نہیں اٹھاتے (یعنی) وہ اپنا رزق نہیں اٹھا سکتے کیونکہ وہ اپنا رزق اٹھانے سے کمزور ہیں اور "دابة" ہر اس جاندار کو کہا جاتا ہے جو زمین کی سطح پر چلتا ہو خواہ وہ عاقل ہو یا غیر عاقل ہو [ابن کثیر کی قراءت میں مد اور ہمزہ کے ساتھ "کائن" ہے] ﴿اللَّهُ يَرْزُقُهَا وَإِيَّاكُمْ﴾ اللہ تعالیٰ ہی انہیں اور تمہیں رزق عطا فرماتا ہے یعنی ان کمزور جانداروں کو صرف اللہ تعالیٰ رزق عطا فرماتا ہے اور اے طاقتور! تمہیں بھی صرف وہی اللہ تعالیٰ رزق عطا فرماتا ہے اور اگرچہ تم اپنے رزق اٹھانے اور اسے کمانے کی طاقت رکھتے ہو کیونکہ اگر اللہ تعالیٰ تمہیں قدرت و طاقت نہ دیتا اور تمہارے لیے کسب کے اسباب مقدر نہ کرتا تو تم ان کمزور جانداروں سے زیادہ کمزور و عاجز ہو جاتے جو اپنا رزق نہیں اٹھا سکتے اور حضرت حسن رضی اللہ تعالیٰ عنہ سے منقول ہے کہ "لَا تَحْمِلُ رِزْقَهَا" کا مطلب ہے کہ وہ اپنے رزق کو ذخیرہ نہیں کرتے بلکہ جب وہ صبح اٹھتے ہیں تو اللہ تعالیٰ انہیں رزق عطا فرماتا ہے اور بعض اہل علم نے فرمایا کہ انسان چوٹی اور چوہے کے علاوہ کوئی جاندار اپنی روزی ذخیرہ نہیں کرتا ﴿وَهُوَ السَّمِيعُ﴾ اور وہ تمہاری اس بات کو خوب سننے والا ہے کہ ہمیں فقر و فاقہ اور تنگ دستی کا ڈر ہے ﴿الْعَلِيمُ﴾ وہ خوب جاننے والا ہے جو کچھ تمہارے دلوں میں ہے۔

۶۱- ﴿وَلَيْنُ سَأَلْتَهُمْ مَنْ خَلَقَ السَّمَوَاتِ وَالْأَرْضِ وَسَخَّرَ الشَّمْسَ وَالْقَمَرَ﴾ اور اگر آپ ان سے سوال کریں کہ آسمانوں اور زمین کو کس نے پیدا کیا اور کس نے سورج اور چاند کو مسخر کیا یعنی اگر آپ ان مشرکین سے سوال کریں کہ اتنے بڑے اور وسیع و عریض اور کشادہ آسمانوں اور زمین کو کس نے پیدا کیا اور وہ کون ہے جس نے سورج اور چاند کو مطیع و تابع فرمان کر دیا ﴿لَيَقُولُنَّ اللَّهُ﴾ فَاَنى يُوَفِّكُونُ ﴿البتہ وہ ضرور یہی کہیں گے کہ اللہ تعالیٰ نے سو وہ کہاں بھٹکتے پھر رہے ہیں پس ان تمام چیزوں کے اقرار کرنے کے باوجود پھر وہ اللہ تعالیٰ کی توحید سے اعراض و روگردانی کیوں کر رہے ہیں۔

اللَّهُ يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ ط إِنَّ اللَّهَ بِكُلِّ شَيْءٍ عَلِيمٌ ﴿٦٢﴾ وَلَئِنْ سَأَلْتَهُمْ مَنْ نَزَّلَ مِنَ السَّمَاءِ مَاءً فَأَحْيَا بِهِ الْأَرْضَ مِنْ بَعْدِ مَوْتِهَا لَيَقُولُنَّ اللَّهُ ط قُلِ الْحَمْدُ لِلَّهِ بَلْ أَكْثَرُهُمْ لَا يَعْقِلُونَ ﴿٦٣﴾ وَمَا هَذِهِ الْحَيَاةُ الدُّنْيَا إِلَّا لَهُوٌّ وَلَعِبٌ ط

وَإِنَّ الدَّارَ الْآخِرَةَ لَهِیَ الْحَيَوَانُ لَوْ كَانُوا يَعْلَمُونَ ﴿۶۲﴾

اللہ تعالیٰ اپنے بندوں میں سے جس کے لیے چاہتا ہے رزق فراخ کر دیتا ہے اور جس کے لیے (چاہتا ہے) تنگ کر دیتا ہے بے شک اللہ تعالیٰ ہر چیز کو خوب جاننے والا ہے O اور اگر آپ ان سے سوال کریں کہ آسمان سے (بارش کا) پانی کس نے نازل کیا جس کے ذریعہ زمین کو اس کے مردہ ہونے کے بعد زندہ کر دیا تو وہ ضرور کہیں گے کہ اللہ تعالیٰ نے (اے محبوب!) فرمادیتے ہیں کہ تمام تعریفیں اللہ تعالیٰ ہی کے لیے ہیں بلکہ ان میں اکثر لوگ نہیں سمجھتے O اور یہ دنیا کی زندگی نہیں مگر صرف کھیل اور تماشا ہے اور بے شک آخرت کا گھر ہی ہمیشہ کی زندگی ہے کاش! وہ جان لیتے O

۶۲- ﴿اللَّهُ يَبْسُطُ الرِّزْقَ لِمَنْ يَشَاءُ مِنْ عِبَادِهِ وَيَقْدِرُ لَهُ﴾ اللہ تعالیٰ اپنے بندوں میں سے جس کے لیے چاہتا ہے رزق کشادہ کر دیتا ہے اور اس کے لیے یعنی جس کے لیے چاہتا ہے تنگ کر دیتا ہے [پس ”لہ“ کی ضمیر ”لمن يشاء“ کی جگہ رکھی گئی ہے کیونکہ اللہ تعالیٰ جس کو چاہتا ہے وہ مبہم اور غیر معین ہے اس لیے ضمیر بھی اس کی مثل مبہم ہے ”قدر الرزق وقتہ“ ہم معنی ہیں یہ اس وقت بولا جاتا ہے جب رزق تنگ کر دیا جاتا ہے] ﴿إِنَّ اللَّهَ بِكُلِّ شَيْءٍ عَلِيمٌ﴾ بے شک اللہ تعالیٰ ہر چیز کو خوب جاننے والا ہے وہ سب کچھ جانتا ہے جو بندوں کے لیے مفید ہے اور جو ان کو نقصان دہ ہے اور حدیث شریف میں ہے کہ اللہ تعالیٰ نے ارشاد فرمایا کہ میرے بہت سے بندے ایسے ہیں کہ ان کا ایمان صرف مال و دولت میں صحیح سلامت رہتا ہے اور اگر میں ان کو تنگ دست و غریب کر دوں تو ان کا ایمان خراب ہو جائے اور میرے بہت سے بندے ایسے ہیں کہ ان کا ایمان صرف فقر و فاقہ اور غربت میں صحیح سلامت رہتا ہے اور اگر میں ان کو مال و دولت دے کر غنی کر دوں تو ان کا ایمان خراب ہو جائے۔

۶۳- ﴿وَلَمَّا سَأَلْتَهُمْ مَنْ نَزَّلَ مِنَ السَّمَاءِ مَاءً فَأَحْيَا بِهِ الْأَرْضَ بَعْدَ مَوْتِهَا لَيَقُولُنَّ اللَّهُ﴾ اور اگر آپ ان سے سوال کریں کہ آسمان سے (بارش کا) پانی کس نے نازل کیا پھر اس کے ذریعہ زمین کو مردہ ہو جانے کے بعد زندہ فرمایا البتہ وہ ضرور یہ کہیں گے کہ اللہ تعالیٰ نے یعنی وہ لوگ اس کا اقرار و اعتراف کرتے ہیں ﴿قُلِ الْحَمْدُ لِلَّهِ﴾ (اے محبوب!) فرمادیتے ہیں کہ تمام حمد و تعریفیں اللہ تعالیٰ ہی کے لیے ہیں اس لیے کہ اس نے آسمان سے بارش برسا کر مردہ و بنجر زمین کو زندہ فرما کر سبزہ زار بنا دیا یا اس بناء پر کہ آپ نے بھی اسی طرح اقرار کیا جس طرح انہوں نے اس کا اقرار و اعتراف کیا پھر اس اقرار نے آپ کو اللہ تعالیٰ کی توحید میں اور اس سے شریکوں کی نفی کرنے میں فائدہ پہنچایا اور آپ کا اقرار مشرکین کے اقرار کی طرح معطل و بے فائدہ نہیں رہا ﴿بَلْ أَكْثَرُهُمْ لَا يَعْقِلُونَ﴾ بلکہ ان میں سے اکثر لوگ نہیں سمجھتے اور اپنی عقولوں سے کام لے کر ان نشانیوں میں تدبر نہیں کرتے جو ہم نے انہیں دکھائی ہیں اور نہ ان دلائل میں غور و فکر کرتے ہیں جو ہم نے ان پر قائم کیے ہیں یا وہ لوگ ان چیزوں کو نہیں سمجھتے جو آپ الحمد للہ کہہ کر مراد لیتے ہیں۔

دنیا کے طالب کفار کی مذمت و ناشکری کا بیان

۶۴- ﴿وَمَا هِيَ إِلَّا الْحَيَاةُ الدُّنْيَا ۗ أَلَا لَهُمْ وَعْبٌ﴾ اور یہ دنیا کی زندگی تو صرف کھیل اور تماشا ہے یعنی یہ دنیا اہل دنیا سے بہت جلد زائل ہو جانے اور دنیا داروں کے موت آنے پر دنیا کو چھوڑ دینے کی وجہ سے اس طرح ہے جس طرح بچے تھوڑی دیر کے لیے مل کر کھیلتے ہیں پھر جلد ہی کھیل کو چھوڑ کر منتشر ہو جاتے ہیں اور اس آیت مبارکہ میں دنیا کی تحقیر و تذلیل

۱ رواہ الدیلمی فی مسند الفردوس رقم الحدیث: ۸۰۹۸-۸۱۰۰ من حدیث عمرو انس رضی اللہ تعالیٰ عنہما

بیان کی گئی ہے اور اس کی تحقیر کیوں نہ کی جاتی جب کہ یہ اللہ تعالیٰ کے نزدیک مچھر کے ایک پر کے برابر بھی نہیں اور ”لہو“ ہر اس چیز کو کہا جاتا ہے جس سے کوئی لذت و سرور حاصل کرتا ہے اور تھوڑی دیر کے لیے اس میں منہمک ہو کر غافل ہو جاتا ہے پھر دنیا کا سرور ختم ہو جاتا ہے ﴿وَإِنَّ الدَّارَ الْآخِرَةَ لَهِیَ الْحَیْوَٰنُ﴾ اور بے شک آخرت کا گھر ہی زندگی ہے یعنی اصل زندگی آخرت کا گھر ہے کیونکہ آخرت کی زندگی دائمی اور ہمیشہ کے لیے ہوگی اس میں موت نہیں تو گویا اصل اور بالذات زندگی یہی ہے [اور ”حَیْوَٰن“، ”حَی“ کا مصدر ہے اور قیاس کے مطابق ”حَیَّان“ ہونا چاہیے مگر دوسری ”یَا“ کو واو سے بدل دیا گیا ہے اور ”لہی الحیاة“ نہیں کہا گیا کیونکہ ”فَعْلَان“ کے صیغہ میں حرکت و اضطراب کا معنی پایا جاتا ہے اور حیات میں حرکت ہے اور موت میں سکون ہے پس ”حیَاة“ کو ایسے وزن پر لانا جو حرکت کے معنی پر دلالت کرتا ہو ”حیَاة“ کے معنی میں مبالغہ کرنے کے لیے ہے اور ”الْحَیْوَٰن“ پر وقف کیا جائے گا کیونکہ مقدر عبارت یوں ہے ﴿لَوْ كَانُوا يَعْلَمُونَ﴾ ”حَقِیْقَةُ الدَّارِیْنِ لَمَّا اخْتَارُوا اللّٰهُوَ الْفَآئِیْ عَلٰی الْحَیْوَٰنِ الْبَاقِی“ یعنی اگر مشرکین مکہ دنیا و آخرت کی حقیقت جان لیتے تو فانی و عارضی کھیل کود کو باقی اور دائمی زندگی پر ترجیح نہ دیتے [اور اگر وقف کی بجائے وصل کیا جائے تو ”حیَاة“ کا وصف ان کے علم کی شرط پر معلق ہوگا حالانکہ ایسا نہیں ہے۔]

فَاِذَا رَكِبُوْا فِی الْفُلْكِ دَعَوْا اللّٰهَ مُخْلِصِيْنَ لَهُ الدِّيْنَ ۗ فَلَمَّا بَلَغُوْهُمْ
اِلَى الْبَرِّ اِذَا هُمْ يُشْرِكُوْنَ ۗ ﴿۲۵﴾ لِيَكْفُرُوْا بِمَا اتَيْنَهُمْ لَآ وَيَشْتَعُوْا
فَسَوْفَ يَعْلَمُوْنَ ﴿۲۶﴾ اَوْلَمْ يَرَوْا اَنَّا جَعَلْنَا حَرَمًا مِّنَّا وَيُخَاطَفُ النَّاسُ
مِنْ حَوْلِهِمْ ۗ اَفَبِالْبَاطِلِ يُؤْمِنُوْنَ وَيَنْعِمْنَ بِاللّٰهِ يَكْفُرُوْنَ ﴿۲۷﴾ وَمَنْ
اَظْلَمُ مِمَّنِ افْتَرٰى عَلٰى اللّٰهِ كَذِبًا ۗ اَوْ كَذَّبَ بِالْحَقِّ لَمَّا جَاءَهُ ۗ ط
اَلَيْسَ فِىْ جَهَنَّمَ مَثْوٰى لِّلْكَافِرِيْنَ ﴿۲۸﴾ وَالَّذِيْنَ جَاهَدُوْا فِىْنَا
لَنَهْدِيَنَّهُمْ سُبُلَنَا ۗ وَإِنَّ اللّٰهَ لَمَعَ الْمُحْسِنِيْنَ ﴿۲۹﴾

پھر جب وہ کشتی میں سوار ہوتے ہیں تو وہ اللہ تعالیٰ سے دعا مانگتے ہیں جب کہ وہ اپنے دین کو اسی کے لیے خالص کر لیتے ہیں پھر جب وہ انہیں نجات دے کر خشکی کی طرف پہنچا دیتا ہے تو اسی وقت وہ شرک کرنے لگ جاتے ہیں ۰ تاکہ وہ ان تمام نعمتوں کی ناشکری کریں جو ہم نے انہیں عطا کی ہیں اور تاکہ وہ چند روزہ نفع حاصل کر لیں سو عنقریب وہ جان لیں گے ۰ اور کیا انہوں نے یہ نہیں دیکھا کہ ہم نے حرم شریف کو امن کی جگہ قرار دیا حالانکہ اس کے گرد و نواح سے لوگوں کو اچانک اغوا کر لیا جاتا ہے تو کیا وہ لوگ باطل پر ایمان لاتے ہیں اور اللہ تعالیٰ کی نعمت کا انکار کرتے ہیں ۰ اور اس سے بڑھ کر ظالم کون ہوگا جو اللہ تعالیٰ پر جھوٹا بہتان باندھے یا جب حق اس کے پاس آجائے تو اس کو جھٹلا دے کیا جہنم میں کافروں کا ٹھکانا نہیں ۰ اور جن لوگوں نے ہماری راہ میں کوشش کی ہم انہیں ضرور اپنے راستے دکھلا دیں گے اور بے شک اللہ تعالیٰ نیکوں کے

ساتھ ہے ۰

۶۵- ﴿فَإِذَا رَكِبُوا فِي الْفُلِكِ﴾ پھر جب وہ کشتیوں میں سوار ہوتے ہیں [یہ محذوف کے ساتھ متصل ہے اور اس پر ان کا وہ وصف دلالت کرتا ہے جو ان کے بارے میں بیان کیا گیا ہے اور ان کے حال کی وضاحت کی گئی ہے] اس کا معنی یہ ہے کہ مشرکین عرب کفر و شرک اور بغض و عناد کے ساتھ متصف ہونے کے باوجود جب کشتیوں میں سوار ہوتے ہیں تو ﴿دَعَوْا اللَّهَ مُخْلِصِينَ لَهُ الدِّينَ﴾ وہ اللہ تعالیٰ سے دعا مانگتے ہیں جب کہ وہ اپنے دین کو اسی کے لیے خالص کر لیتے ہیں (یعنی) یہ لوگ ان مومنوں کی صورت میں ہو جاتے ہیں جو اپنا دین و ایمان اللہ تعالیٰ کے لیے خالص کرتے ہیں کیونکہ یہ لوگ کشتیوں میں صرف اللہ تعالیٰ کو یاد کرتے ہیں اور اس کے ساتھ کسی دوسرے معبود کو نہیں پکارتے ﴿فَلَمَّا نَجَّاهُمْ إِلَى الْبَرِّ﴾ پھر جب اللہ تعالیٰ انہیں نجات دے کر خشکی پر پہنچا دیتا ہے اور حالت امن میں آ جاتے ہیں تو ﴿إِذَا هُمْ يُشْرِكُونَ﴾ اسی وقت وہ شرک کرنے لگ جاتے ہیں اور شرک کی حالت میں لوٹ جاتے ہیں۔

۶۶- ﴿لِيَكْفُرُوا بِمَا آتَيْنَاهُمْ لِيَلْتَمَتَعُوا﴾ تاکہ وہ ان نعمتوں کی ناشکری کریں جو ہم نے انہیں عطا کی ہیں اور تاکہ عارضی منافع سے لطف اندوز ہو لیں۔ [بعض حضرات نے کہا کہ کسرہ کی قراءت کی صورت میں ”لِيَكْفُرُوا“ اور ”وَلِيَلْتَمَتَعُوا“ میں لام ”کئی“ ہے ”اَي كَي يَكْفُرُوا وَ كَي يَلْتَمَتَعُوا“ یعنی تاکہ وہ ناشکری کریں اور تاکہ وہ لطف اندوز ہو لیں] اور معنی یہ ہے کہ یہ لوگ (خشکی پر آ جانے کے بعد) اپنے کفر و شرک کی طرف لوٹ آتے ہیں تاکہ یہ لوگ اپنے شرک کی طرف لوٹ کر نجات پانے کی نعمت پر ناشکری کریں اور اس نجات کی وجہ سے عارضی دنیا کے فوائد سے صرف لذت و لطف اٹھائیں اور کچھ نہیں اور ان کا رویہ حقیقت میں مخلص مومنوں کے برعکس تھا کیونکہ مومنین تو اللہ تعالیٰ کی نعمت پر شکر بجالاتے ہیں جب انہیں نجات ملتی ہے اور یہ نجات کی نعمت کو عبادت و ریاضت اور اطاعت و فرماں برداری کے اضافہ کا ذریعہ بنا لیتے اور یہ حضرات عارضی منافع سے لطف و سرور حاصل کرنے کی طرف مائل نہیں ہوتے [اور اس معنی پر ”يُشْرِكُونَ“ پر وقف نہیں کیا جائے گا اور جس نے ابن کثیر کی علی کسائی اور حمزہ کی قراءت ثابت کرنے کی وجہ سے لام امر قرار دیا ہے اس کے نزدیک وقف کیا جائے گا اور اس صورت میں لام ساکن ہوگا] اور یہ امر ڈانٹنے کے طور پر ہوگا جیسے ارشاد باری تعالیٰ ہے: ”فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ“ (الکہف: ۲۹) ”سو جو شخص چاہے پس ایمان لے آئے اور جو شخص چاہے پس وہ کفر اختیار کر لے“۔ اور اس کی تحقیق اصول فقہ ہے ﴿فَسَوْفَ يَعْلَمُونَ﴾ سو وہ عنقریب اپنی ہلاکت کے وقت اپنی بُری سوچ کا انجام جان لیں گے۔

۶۷- ﴿أَوْلَاهُمْ يَرَوْنَ﴾ اور کیا انہوں نے نہیں دیکھا یعنی کیا اہل مکہ نے نہیں دیکھا کہ ﴿أَنَّا جَعَلْنَا حَرَمًا﴾ بے شک ہم نے ان کے شہر کو حرم بنا کر ہر قسم کی ظلم و زیادتی سے سلامت و محفوظ بنا دیا ﴿أَمِنًا﴾ امن و امان کی جگہ بنا دیا جس میں لوگ امن و سکون کے ساتھ داخل ہوتے ہیں ﴿وَيُتَخَفُ النَّاسُ مِنْ حَوْلِهِمْ﴾ حالانکہ لوگوں کو ان کے گرد و نواح سے اغواء کر لیا جاتا ہے اور انہیں اچانک قتل کرنے یا قیدی بنانے کے لیے اچک لیا جاتا ہے ﴿أَقْبَالِ الْبَاطِلِ يُؤْمِنُونَ﴾ تو کیا وہ لوگ باطل پر ایمان لاتے ہیں یعنی شیطان پر اور بتوں پر ایمان لاتے ہیں ﴿وَيَنْعِمَ اللَّهُ يَكْفُرُونَ﴾ اور وہ اللہ تعالیٰ کی نعمت کا انکار کرتے ہیں یعنی حضرت سید عالم محمد مصطفیٰ احمد مجتبیٰ ﷺ کی نبوت و رسالت اور دین اسلام کی حقانیت کا انکار کرتے ہیں۔

۶۸- ﴿وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا﴾ اور اس شخص سے زیادہ ظالم کون ہوگا جس نے اللہ تعالیٰ پر جھوٹا بہتان تراشا ہے اس بناء پر کہ اس نے اللہ تعالیٰ کے لیے شریک بنایا ہے ﴿أَوْ كَذَّبَ بِالْحَقِّ﴾ یا اس نے حق جھٹلایا ہے

(یعنی) حضرت محمد مصطفیٰ ﷺ کی نبوت و رسالت کو اور کتاب کو جھٹلایا ہے ﴿لَمَّا جَاءَكَ﴾ جب وہ اس کے پاس آیا یعنی جب انہوں نے آپ کے بارے میں سنا تو انہوں نے دیر نہیں لگائی بلکہ فوراً آپ کی تکذیب کی اور جھٹلایا ﴿الَّذِينَ فِي جَهَنَّمَ مَثْوًى لِّلْكَافِرِينَ﴾ کیا دوزخ میں کافروں کا ٹھکانا نہیں۔ یہ دوزخ میں ان کے ٹھکانے کی تصدیق و تائید کرنا اور اس کے لیے ثبوت مہیا کرنا ہے [کیونکہ انکار کا ہمزہ جب نفی پر داخل ہوتا ہے تو مدخول منفی کی بجائے مثبت ہو جاتا ہے] یعنی کیا وہ دوزخ میں نہیں ٹھہریں گے حالانکہ انہوں نے اتنی بڑی تکذیب کی طرح اللہ تعالیٰ پر بہتان تراشا اور انہوں نے اتنی بڑی تکذیب کی طرح حق کو جھٹلایا یا یہ کہ کیا ان کے نزدیک یہ درست نہیں کہ دوزخ کافروں کا ٹھکانا ہے کیونکہ انہوں نے اتنی بڑی جرات کی طرح جرات کا مظاہرہ کیا اور ﴿لَنُبَوِّئَنَّهُمْ﴾ کے مقابلے میں ”المثوی“ کا ذکر ”ثا“ کی قراءت کی تائید کرتا ہے۔

راہِ حق کے طالب کے انعام کا بیان

۶۹- ﴿وَالَّذِينَ جَاهَدُوا﴾ اور جن لوگوں نے مجاہدہ کیا۔ یہاں مجاہدہ کو مطلق بیان کیا گیا اور اس کو مفعول کے ساتھ مقید نہیں کیا گیا تاکہ یہ ہر اس مجاہدہ کو شامل ہو جائے جس پر عمل کرنا واجب و لازم ہے جیسے نفس کے ساتھ اور شیطان کے ساتھ اور دشمنانِ دین کے ساتھ مجاہدہ کرنا واجب و لازم ہے ﴿فِينَا﴾ ہمارے حق میں اور ہماری خاطر اور خالص ہماری رضا و خوشنودی کے لیے ﴿لَنَهْدِيَنَّهُمْ سُبُلَنَا﴾ البتہ ہم ضرور انہیں اپنی راہیں دکھلائیں گے۔ حضرت ابو عمر و نے کہا کہ یعنی ہم خیر و بھلائی کی راہ کی طرف ان کی ہدایت میں اضافہ کر دیں گے اور ہم انہیں خیر و بھلائی کی توفیق عنایت کریں گے اور دارانی نے کہا کہ اور جن لوگوں نے ان راہوں میں مجاہدہ کیا جو ان کے علم میں تھیں تو ہم ضرور ان راہوں کی طرف ان کی رہنمائی کریں گے جن کو وہ نہیں جانتے چنانچہ یہ بھی کہا گیا ہے کہ جو شخص اپنے علم پر عمل کرتا ہے اسے ایسے علم کی توفیق عطا کی جاتی ہے جس کا اسے پہلے علم نہیں ہوتا اور بعض نے کہا کہ بے شک ہم اپنی بے علمی کی وجہ سے جس چیز کو خیال کرتے ہیں کہ اس پر ہم عمل نہیں کر سکتے تو یہ صرف ہماری علمی کوتاہی کی وجہ سے ہوتا ہے اور حضرت فضیل بن عیاض رحمۃ اللہ تعالیٰ علیہ نے فرمایا کہ اس کا معنی یہ ہے کہ اور جو لوگ علم کی طلب میں مجاہدہ کریں گے ہم انہیں اس پر عمل کرنے کی ہدایت و توفیق عطاء کریں گے اور حضرت اہل بن عبد اللہ رحمۃ اللہ تعالیٰ علیہ سے منقول ہے کہ جو لوگ سنت کو قائم و دائم رکھنے میں جہاد کریں گے ہم انہیں جنت کا راستہ دکھائیں گے۔ حضرت ابن عطاء رحمۃ اللہ تعالیٰ علیہ کا قول ہے کہ جو لوگ ہماری رضا و خوشنودی کے حصول میں مجاہدہ کریں گے ہم انہیں رضوان کے محل تک پہنچنے کی رہنمائی کریں گے۔ حضرت عبد اللہ ابن عباس رضی اللہ تعالیٰ عنہما سے مروی ہے کہ جو لوگ ہماری اطاعت و فرماں برداری کرنے میں جدوجہد اور کوشش کریں گے ہم انہیں اپنے اجر و ثواب کے راستوں کی رہنمائی فرمائیں گے۔ حضرت جنید بغدادی رحمۃ اللہ تعالیٰ علیہ کا قول ہے کہ جو لوگ توبہ کرنے میں کوشش کریں گے ہم انہیں اخلاص کی راہوں کی طرف رہبری کریں گے یا یہ معنی ہے کہ جو لوگ ہماری خدمت کے لیے جدوجہد کریں گے ہم ان پر مناجات کی راہیں اور اپنے ساتھ انس و محبت کی راہیں کھول دیں گے یا جو لوگ ہماری رضا کے لیے متحیر ہو کر ہماری طلب میں جدوجہد کرتے ہیں ہم انہیں اپنے قرب تک پہنچنے کی راہیں کھول دیتے ہیں ﴿وَإِنَّ اللّهَ لَمَعَ الْمُحْسِنِينَ﴾ اور بے شک اللہ تعالیٰ دنیا میں اعانت و مدد کرنے کے لیے اور آخرت میں مغفرت و بخشش کرنے اور اجر و ثواب عطا کرنے کے لیے نیکوں کے ساتھ ہے۔

(آج بروز ہفتہ ۳۱ دسمبر ۲۰۰۵ء بوقت پانچ بجے شام سورت عنکبوت کا ترجمہ اور ”تفسیر مدارک“ کے تفسیری حصہ کا

ترجمہ اختتام پذیر ہوا۔ الحمد للہ علی ذالک) (فقیر حافظ محمد واحد بخش غوثی)



